

ಬಾಹುಬಲಿ – ಮಧುರ ಸಂಪುಟ – ಧರ್ಮನಾಥ ಪುರಾಣಂ

ಪ್ರಸ್ತಾವನೆ

ಬಾಹುಬಲಿ ಕವಿ - ಕಾಲ - ಕಾವ್ಯ

ಹದಿನಾಲ್ಕನೆಯ ಶತಮಾನದ ಮಧ್ಯಭಾಗದಲ್ಲಿ ತಲೆದೋರಿದ ಚಂಪೂಕವಿಗಳಲ್ಲಿ ಬಾಹುಬಲಿಪಂಡಿತ ಮುಖ್ಯನಷ್ಟೇ ಅಲ್ಲ, ಕೇಂದ್ರಬಿಂದುವೂ ಎನಿಸಿದ್ದಾನೆ. ಈ ಶತಮಾನದಲ್ಲಿ ಬಂದ ಮಧುರ ಕವಿ ಇದೇ ವಿಷಯವನ್ನು ಕುರಿತು ಒಂದು ಚಂಪೂಕಾವ್ಯವನ್ನು ಬರೆದಿದ್ದಾನೆ. ಕ್ರಿ.ಶ. ೧೩೫೨. ಧರ್ಮನಾಥ ಪುರಾಣವನ್ನು :

ಸ್ವಸ್ತೀ ಶಕವತ್ಸರಂ ಸಲೆ ಚತುಸ್ಸಪ್ತದ್ವಯೈಕಾಂಕವಿ
ನ್ಯಸ್ತಂ ನಂದನವರ್ಷದಲ್ಲಿ ಮಧುಮಾಸ ಶ್ವೇತಪಕ್ಷಾಷ್ಟಮೀ
ವಿಸ್ತಾರೀಕೃತ ಸೋಮವಾರದೊಳಿದಂ ಸಂಪುರ್ಣಮಂ ಮಾಡಿದಂ
ಪ್ರಸ್ತುತ್ಯಂ ಪ್ರತಿಭಾಪರಂ ಭುಜಬಲಿ ಪ್ರಖ್ಯಾತಯೋಗೀಶ್ವರಂ (೧೬ - ೪೩೨)

೧೨೭೪ ನಂದನ ಸಂವತ್ಸರ ಎಂದರೆ ಕ್ರಿ.ಶ. ೧೩೫೨ರಲ್ಲಿ ರಚಿಸಿದಂತೆ ಹೇಳಿಕೊಂಡಿದ್ದಾನೆ. ಈ ಬಾಹುಬಲಿಪಂಡಿತನನ್ನು ತರುವಾಯ ಬಂದ ಯಾವೊಬ್ಬ ಕವಿಯೂ ಸ್ಮರಿಸಿದಂತೆ ಕಂಡುಬರುವುದಿಲ್ಲ. ಇಷ್ಟೇಕೆ ಈತನ ಕಿರಿಯ ಸಮಕಾಲೀನನಾಗಿದ್ದಿರಬಹುದಾದ ಮಧುರನೂ ಈತನನ್ನು ಸ್ತುತಿಸದಿರುವುದು ನಿಜಕ್ಕೂ ಆಶ್ಚರ್ಯಕರ ಸಂಗತಿಯಾಗಿದೆ. ಕನ್ನಡಸಾಹಿತ್ಯದಲ್ಲಿ ಧರ್ಮನಾಥ ತೀರ್ಥಂಕರನ ಬಗೆಗೆ ಸ್ವತಂತ್ರ ಕೃತಿಗಳನ್ನು ರಚಿಸಿದವರಲ್ಲಿ ಬಾಹುಬಲಿ ಪಂಡಿತನೇ ಮೊದಲಿಗನೆನ್ನಬಹುದು. ಆತನ ಇತಿವೃತ್ತಗಳೇನೂ ನಮಗೆ ತಿಳಿದುಬಂದಿಲ್ಲ. ಆತನ ಕಾವ್ಯಗಳಲ್ಲಿಯೂ ಈ ಬಗೆಗೆ ಯಾವ ಮಾಹಿತಿಯೂ ದೊರಕುವುದಿಲ್ಲ.

ಬಾಹುಬಲಿಪಂಡಿತ ಧರ್ಮನಾಥಪುರಾಣವನ್ನು ಕನ್ನಡದಲ್ಲಿಯೂ ಗುಮ್ಮಟನಾಥ ಚರಿತೆಯನ್ನು ಸಂಸ್ಕೃತದಲ್ಲಿಯೂ ಬರೆದಿದ್ದಾನೆ. ಧರ್ಮನಾಥಪುರಾಣದ ಪ್ರತಿ ಆಶ್ವಾಸದ ಕೊನೆಯಲ್ಲಿಯೂ “ಇದು ಸಕಳಭುವನಜನ ವಿನೂಯಮಾನಾನೂನ ಮಹಿಮಾ ಮಾನನೀಯ ಪರಮಜಿನಸಮಯ ಕಮಳಿನೀಕಳಹಂಸಾಯಮಾನ ಶ್ರೀಮನ್ನಯಕೀರ್ತಿ ದೇವ ಪ್ರಸಾದ ಸಂಪಾದಪಾದನಿಧಾನ ದೀಪವರ್ತಿಯುಭಯಭಾಷಾಕವಿಚಕ್ರವರ್ತಿ ಬಾಹುಬಲಿ ಪಂಡಿತದೇವ ಪರಿನಿರ್ಮಿತಮಪ್ಪ ಧರ್ಮನಾಥಪುರಾಣದೊಳ್” ಎಂಬ ಗದ್ಯಭಾಗವಿದೆ. ಅಲ್ಲದೆ ಪ್ರಥಮಾಶ್ವಾಸದಲ್ಲಿ ಬರುವ :

ಮೊದಲೊಳ್ ಸಂಸ್ಕೃತಭಾಷೆಯಿಂ ಬುಧಜನಂ ಕೊಂಡಾಡುತಿರ್ಪಂತೆ ಸಂ
ಮದದಿಂ ಗುಮ್ಮಟನಾಥ ಸಚ್ಚರಿತವೆಂಬೀ ಕಾವ್ಯಮಂ ಪೇಳ್ಳು ಮಾ

ಣದ ಕರ್ಣಾಟಕದಿಂದ ಮತ್ತೆ ರಚಿಸಿ ಶ್ರೀಧರ್ಮನಾಥಪುಬಂ
ಧದ ಪರ್ಚಂ ತಳೆದಂ ಸಮಂತುಭಯಭಾಷಾಕಾವ್ಯಕರ್ತೃತ್ವಮಂ (೧ - ೪೮)

ಎಂಬ ಪದ್ಯದಿಂದಲೂ ಈತನು ಮೇಲಿನ ಎರಡೂ ಕೃತಿಗಳನ್ನು ಬರೆದಿರುವನೆಂಬುದು ಸ್ವಯಂ ವೇದ್ಯವಾಗುತ್ತದೆ.
ಈತನಿಗೆ 'ಉಭಯಭಾಷಾ ಕವಿಚಕ್ರವರ್ತಿ' ಎಂಬ ಬಿರುದಿದ್ದಂತೆ ಮೇಲಿನ ಗದ್ಯಭಾಗದಿಂದಲೂ ಮುಂದಿನ :

ನಯವಿದರಲ್ಲರುಂ ಪೊಗಳೆ ಜಾಣ್ಣುಡಿ ಮಿಕ್ಕಿರೆ ಕಾವ್ಯಮಂ ಗುಣೋ
ದಯವರಮಾಗೆ ಮಾಡಿ ನಯಕೀರ್ತಿಯತೀಶ್ವರರಗ್ರಶಿಷ್ಯನಿಂ
ತಯಯುತನಪ್ಪ ಬಾಹುಬಲಿಪಂಡಿತದೇವನಭಿಷ್ಠತಂ ಮಹೋ
ಭಯಕವಿಚಕ್ರವರ್ತಿ ಪೆಸರಿಂದೆಸೆದಂ ಜಗದೊಳ್ ನಿರಂತರಂ (೧ - ೪೯)

ಈ ಪದ್ಯದಿಂದಲೂ ತಿಳಿದುಬರುತ್ತದೆ.

ಧರ್ಮನಾಥಪುರಾಣ ಒಂದು ಚಂಪೂಕಾವ್ಯ. ಇದರಲ್ಲಿ ೧೬ ಆಶ್ವಾಸಗಳಿವೆ. ಹದಿನೈದನೆಯ ತೀರ್ಥಂಕರನಾದ
ಧರ್ಮನಾಥನ ಚರಿತ್ರೆಯನ್ನು ಇದರಲ್ಲಿ ಹೇಳಿದೆ. ಪ್ರಥಮಾಶ್ವಾಸದಲ್ಲಿ ಕವಿ ಸಿದ್ಧರನ್ನೂ ಜೈನತತ್ತ್ವೋಪದೇಶಕರನ್ನೂ
ಸರ್ವಸಾಧುಗಳನ್ನೂ ಶಾರದೆಯನ್ನೂ ವೃದ್ಧಾಜ್ಜಿಕೆಯರನ್ನೂ ಸ್ತುತಿಸಿದ್ದಾನೆ. ಅರಿಷ್ಟಸೇನ, ಗೌತಮ ಗಣಧರಯತಿ,
ಪುಷ್ಪದಂತ, ಗೃಧ್ಯಪಿಂಛಾಚಾರ್ಯ, ಸಮಂತಭದ್ರಮುನಿ, ಪೂಜ್ಯಪಾದಮುನಿ, ಅಕಳಂಕವ್ರತಿ, ಕೊಂಡಕುಂದಯತಿಪತಿ,
ವಿಶಾಲ ಕೀರ್ತಿಮುನಿ, ಪಾರ್ಶ್ವದೇವ, ಜಿನ ಧರ್ಮೋದ್ಧಾರಕ, ಚಾರುಕೀರ್ತಿಪಂಡಿತ, ಧರ್ಮಭೂಷಣ ಭಟ್ಟಾರಕ,
ಲಕ್ಷ್ಮೀಸೇನ ಭಟ್ಟಾರಕ, ಮೇಘಚಂದ್ರ, ನಯಕೀರ್ತಿದೇವ - ಇವರೇ ಮೊದಲಾದ ಆಚಾರ್ಯರನ್ನು ಭಕ್ತಿಪೂರ್ವಕವಾಗಿ
ವಂದಿಸಿದ್ದಾನೆ. ಗಜಾಂಕುಶ, ನಾಗವರ್ಮ, ಹಂಪ, ನೇಮಿ, ಜನ್ನಿಗ ರನ್ನ, ಅಗ್ಗಳ - ಇವರೇ ಮೊದಲಾದವರನ್ನು
ಸ್ಮರಿಸಿದ್ದಾನೆ. ಇದಾದಮೇಲೆ ದುರ್ಜನ ನಿಂದೆ, ಕೃತಿಪ್ರಶಂಸೆ, ಕೃತಿಪತಿಪ್ರಶಂಸೆಗಳನ್ನು ಮಾಡಿದ್ದಾನೆ; ಅಲ್ಲದೆ
ಆತ್ಮಪ್ರಶಂಸೆಯನ್ನೂ ಮಾಡಿಕೊಂಡಿದ್ದಾನೆ. ಆ ಬಳಿಕ ಕಥೆಯನ್ನು ನೇರವಾಗಿ ಪ್ರಾರಂಭಿಸಿದ್ದಾನೆ.

ಜಂಬೂದ್ವೀಪದ ದಕ್ಷಿಣದಿಶಾಭಾಗದಲ್ಲಿ ಭರತಕ್ಷೇತ್ರವು ರಾರಾಜಿಸುತ್ತಿತ್ತು. ಅದರಲ್ಲಿ ಉತ್ತರ ಕೌಶಲದೇಶ
ವಿರಾಜಮಾನವಾಗಿತ್ತು, ಸಕಲ ಸಂಪದ್ಧರಿತವಾಗಿತ್ತು. ಇಕ್ಷ್ವಾಕುವಂಶದ ಮಹಾಸೇನಮಹಾರಾಜ ಅದರ
ರಾಜನಾಗಿದ್ದನು. ಮನುಜ ಮನೋಜವಾದ ಆ ಮಹಾಸೇನ ಮಹಾರಾಜನ ಮನೋವಲ್ಲಭೆ ಸುವ್ರತಾದೇವಿ. ಆ
ರಾಜದಂಪತಿಗಳು ಸಮಸ್ತ ಭೋಗಭಾಗ್ಯಗಳನ್ನು ಅನುಭವಿಸುತ್ತಿದ್ದರೂ ಅವರಿಗೆ ಮಕ್ಕಳಿರಲಿಲ್ಲ. ಇದರಿಂದ
ಚಿಂತಾಕ್ರಾಂತನಾದ ರಾಜ :

ಎನಿತೆನಿತುಂ ಸ್ವಭಾಂಧವ ಸಹಸ್ರಮದುಳ್ಳೊಡಮೇನು ಮತ್ತಮಂ
ತೆನಿತೆನಿತುಂ ಸ್ವಗೋತ್ರಜಜನಂಗಳುಮುಳ್ಳೊಡಮೇನು ಪುತ್ರಸಂ

ಜನಿ ತನಗಿಲ್ಲದಂದು ನರನಾವನೊ ದುಃಖಮನೆಯ್ಯನಂಬರಂ
ವಿನುತಹಿಮಾಂಶುವಿಲ್ಲದೊಡೆ ತಾರೆಗಳುಳ್ಳೊಡಮೆಂತು ರಂಜೆಕುಂ

(೨ - ೫)

ಕುಲದೀಪನೆನಿಪ ತನಯಂ

ನಿಳಯದೊಳುಜ್ಜಳಿಸಿ ಬೆಳಗದಿದೊಡೆ ಧಾತ್ರೀ

ತಳದೊಳದು ಮೆಲೆಯದೆಂತೆನೆ

ವಿಳಸಿತೆ ತಮದಿಂದಂ ಪುದಿದ ಮನೆಯಂತೆ ವಲಂ(೨ - ೬)

ಈ ರೀತಿ ತರ್ಕಿಸುವನು. ಇದಕ್ಕೆ ಏನು ಮಾಡಬೇಕೆಂದು ಆಲೋಚಿಸಿ 'ಧರ್ಮದೊಡ ವಿಂಸಾಧ್ಯಂದಲೀಕಾರ್ಯಂ' ಎಂದು ನಿಶ್ಚಯಿಸುವನು. ಆ ವೇಳೆಗೆ ಸರಿಯಾಗಿ ವನಪಾಲಕನು ಬಂದು ಪ್ರಚೇತರೆಂಬಾಚಾರ್ಯವರ್ಯರು ಐನೂರುಜನ ಚಾರಣ ಋಷಿಗಳೊಡನೆ ಪುರದ ಬಹಿರುದ್ಯಾನದಲ್ಲಿ ಬೀಡುಬಿಟ್ಟಿರುವ ಸಂಗತಿಯನ್ನು ತಿಳಿಸುವನು. ಅದನ್ನು ಕೇಳಿದ ರಾಜ ಸಂತುಷ್ಟಚಿತ್ತನಾಗಿ ಪತ್ನೀಸಮೇತ ಋಷಿಗಳ ದರ್ಶನಕ್ಕೆ ಹೊರಟನು. ಅವರನ್ನು ಕಂಡಕೂಡಲೆ ದಂಪತಿಗಳಿಬ್ಬರೂ ಭಕ್ತಿಯಿಂದ ಪ್ರಣಾಮವನ್ನು ಮಾಡಿದರು. ಆಮೇಲೆ ರಾಜನು 'ಪಂಚಮುಷ್ಟಿ ಪರಿನಿಷ್ಠಿತಾಂಗಯುಷ್ಟಿಯಾಗಿ' ವಂದನೆಯನ್ನು ಮಾಡಿ ದೀನನಾಗಿ ನೆಲದ ಮೇಲೆ ಮಲಗಿಕೊಂಡಳು. ರಾಜನನ್ನು ನೋಡಿದ ಋಷಿಗಳು ಆಶೀರ್ವದಿಸಿ ಆತನ ದುಗುಡಕ್ಕೆ ಕಾರಣವನ್ನು ಕೇಳಿದರು. ಅದಕ್ಕೆ ರಾಜ 'ಎನ್ನೀ ಪ್ರಾಣಪ್ರೀತೆಯಪ್ಪ ಕುಲಸ್ತ್ರೀಗೆ ಕಾಲದೊಳಾದೊಡಂ ಪುತ್ರಲಾಭ ಮಾಗದಿದುರ್ದು ರಾಜ್ಯಭಾರಧಾರಣ ಧೌರೇಯನಪ್ಪ ಕುಮಾರನನೊರ್ವನನಾದೊಡಂ ಕಾಣದ ಕಾರಣ ಮೀಗಳೀ ಚತುಸ್ಸಮುದ್ರಾಂಕಿತಮಾದ ಮೇದಿನೀಮಂಡಳಮೆನ್ನಯ ಬಾಹುದಂಡಕ್ಕೆ ಕೇವಳಂ ಭಾರಮಾಗಿ ತೋಟುತ್ತುಮಿದುರ್ದುಪುರದೊಂದಾನತಿಕ್ಲೇಶಮಂತಾಳ್ಳಿದೆಂ' ಎಂದು ವಿಜ್ಞಾಪಿಸಿಕೊಂಡನು. ಅದನ್ನು ಕೇಳಿದ ಆ ಋಷಿಗಳು :

ತ್ರಿಜಗದ್ಗುರುವೆನಿಸುವ ಧ

ಮರ್ಜಿನಾಧೀಶಂಗೆ ತಂದೆಯಾದಪೆಯೆಂದೊಡೆ

ನಿಜಪುಣ್ಯದೇಳ್ಗೆ ಲೋಕದೊ

ಳಜನಿಸಿದುದು ಪಿರಿದುಮದ್ಭುತತ್ವದ ಪೆಂಪಂ (೨ - ೭೨)

ಎಂದು ಹೇಳಲು ಆ ದಂಪತಿಗಳು ಅಪರಿಮಿತ ಪರಮಾನುರಾಗ ರಸಪೂರಿತರಾಗಿ ಮುನಿಗಳಿಗೆ ನಮಸ್ಕರಿಸಿ ಆ ಜಿನನ ಪೂರ್ವವೃತ್ತಾಂತವನ್ನು ನಿರೂಪಿಸಬೇಕೆಂದು ಪ್ರಾರ್ಥಿಸಿಕೊಂಡರು. ತರುವಾಯ ಆ ಮುನಿಗಳು 'ಜಿನನ ಚರಿತ್ರದೊಂದು ಕಥೆಯಂ ನೆಲೆಪೇಳ್ವಡೆ ಕೇಳ್ಕೊಡಂ ದಲಾತನ ದುರಿತಂಗಳೆಯ್ವೆ ಪರಿದೋಡುಗುಂ' ಎಂದು ಭವಾಂತರ ಪ್ರಪಂಚವನ್ನು ನಿರೂಪಿಸುವುದಕ್ಕೆ ತೊಡಗಿದರು.

ಧಾತಕೀಷಂಡದ ಜಂಬೂದ್ವೀಪದಲ್ಲಿ ಮೇರುಗಿರಿಯ ಪೂರ್ವಪ್ರದೇಶದಲ್ಲಿ ಚಾರುಜಿನ ಧರ್ಮಗೇಹ ವಿರಾಜಿಸುತ್ತಿತ್ತು. ಆ ಪೂರ್ವವಿಧೇಹದ ಮಧ್ಯದಲ್ಲಿ ಸೀತಾನದಿ ಹರಿಯುತ್ತಿತ್ತು. ಆ ನದಿಯ ತೀರದಲ್ಲಿ ವತ್ಸವೆಂಬ ದೇಶವಿತ್ತು. ಆ ದೇಶವನ್ನು ಭಾನುರಾಜನು ಆಳುತ್ತಿದ್ದನು. ಆತನ ಚಿತ್ತವಲ್ಲಭೆ ಮನೋಹರಿ. ಭಾನುರಾಜ ಮತ್ತು ಮನೋಹರಿಯರು ಕಾಮರತಿಯರಂತೆ ಸುಖವನ್ನು ಅನುಭವಿಸುತ್ತಿದ್ದರು. ಹೀಗಿರುವಲ್ಲಿ ಮನೋಹರಿ ಗರ್ಭವತಿಯಾದಳು. ಕಾಲಕ್ರಮದಲ್ಲಿ ಗಂಡುಮಗುವನ್ನು ಹಡೆದಳು. ಆ ಮಗುವಿಗೆ ದಶರಥನೆಂಬ ಹೆಸರಿಟ್ಟರು. ಕ್ರಮೇಣ ಆ ಬಾಲಕ ಪಾಡ್ಯದ ಚಂದ್ರನಂತೆ ಬೆಳೆದು, ಸಮಸ್ತ ಶಸ್ತ್ರಶಾಸ್ತ್ರ ವಿದ್ಯಾವಿಶಾರದನಾದನು. ಆಗ ಭಾನುರಾಜ ರಾಜ್ಯಭಾರವನ್ನು ಆತನಿಗೆ ವಹಿಸಿ ಯಮಧರಭಟ್ಟಾರಕರ ಸಮಕ್ಷದಲ್ಲಿ ಜಿನದೀಕ್ಷಾಪ್ರಾಪ್ತನಾಗಿ 'ನಿಸರ್ಗದುರ್ಗಮಪವರ್ಗಮಂ' ಸಾಧಿಸಿದರು. ಇತ್ತ ದಶರಥಮಹಾರಾಜ ದುಷ್ಟಶಿಕ್ಷಣ ಶಿಷ್ಟಪರಿಪಾಲನದಿಂದ ರಾಜ್ಯಭಾರವನ್ನು ಮಾಡುತ್ತಿದ್ದನು. ಆತನ ಕೀರ್ತಿಯನ್ನು ಕವಿ ಈ ರೀತಿ ವರ್ಣಿಸಿದ್ದಾನೆ :

ಪಾಪಕೃಂಜುವನಾತಂ

ಪಾಪಂ ತಾನಂಜಿಯಾತನಂ ಬಿಟ್ಟೋಡಿ

ಶ್ರೀ ಪರಿಯಂ ದಶದಿಕ್ಕುಗ

ಳಾಪೊತ್ತುಂ ನಗುವುವವನ ಕೀರ್ತಿಯ ನೆವದಿಂ (೪ - ೪೫)

ಈ ರೀತಿ ವರ್ಣಿಸಿದ್ದಾನೆ. ಆ ಮಹಾರಾಜನಿಗೆ ದಯಾವತಿದೇವಿ ಎಂಬ ಹೆಂಡತಿ ಇದ್ದಳು. ಆ ದಂಪತಿಗಳಿಗೆ ಅತಿರಥನೆಂಬ ಕುಮಾರನಾದನು. ಹೀಗಿರಲು ಒಮ್ಮೆ ದಶರಥನು ಒಡ್ಡೋಲಗದಲ್ಲಿದ್ದಾಗ ಚಾರಣಪರಮೇಷ್ಠಿಗಳು ಆಕಾಶಪ್ರದೇಶದಿಂದ ಇಳಾತಳಕ್ಕೆ ಅವತರಿಸುತ್ತಿದ್ದುದನ್ನು ಕಂಡನು. ಅರಮನೆಗೆ ಆ ಋಷಿಗಳು ಬಂದಕೂಡಲೆ ಅವರನ್ನು ಸಂತೋಷದಿಂದ ಇದಿರುಗೊಂಡು ನಮಸ್ಕರಿಸಿ ಪರಿಪರಿಯಾಗ ಉಪಚರಿ ಸಿದನು. ಆ ರಾಜನ ದಾನಧರ್ಮಬುದ್ಧಿಯಿಂದ ಸಂಪ್ರೀತನಾದ ಮುನಿ 'ನಿತ್ಯಸುಖಭೋಗ ಭಾಗಿಯಾಗು' ಎಂದು ಆಶೀರ್ವದಿಸಿ ಹೊರಟುಹೋದನು.

ದಶರಥ ಮಹಾರಾಜನು ಒಮ್ಮೆ ಅಮೃತಶಿಲಾನಿರ್ಮಿತವಾದ ಸೌಧಶಿಖರಾಗ್ರದಲ್ಲಿ ಓಲಗವನ್ನು ನಡೆಸುತ್ತಿದ್ದನು. ಎಲ್ಲೆಲ್ಲೂ ಹಾಲು ಚೆಲ್ಲಿದಂತೆ ಬೆಳುದಿಂಗಳಿತ್ತು. ಆ ಸಮಯದಲ್ಲಿ ಕಳಾಪರಿಪೂರ್ಣನಾಗಿದ್ದ ಚಂದ್ರಬಿಂಬವನ್ನು ರಾಹು ಹಿಡಿಯಿತು. ಜಗತ್ತನ್ನೆಲ್ಲ ಕತ್ತಲೆ ಆವರಿಸಿತು. ತನ್ನ ಕಣ್ಣೆದುರಿಗೇ ನಡೆದ ಈ ಪ್ರಸಂಗವನ್ನು ಕಂಡ ರಾಜ ಸಿರಿಯ ಅಸ್ಥಿರತೆಯನ್ನೂ ಸಂಸಾರದ ನಿಸ್ಸಾರತೆಯನ್ನೂ ಮನದಲ್ಲಿ ಬಗೆದು :

ಸ್ಥಿರಮಲ್ಲದ ಸಿರಿ ಸಾರ್ದೊಡೆ

ಪಿರಿದುಂ ದಾನವನೆ ಮಾಡುವಂ ಕಡುಜಾಣಂ

ನೆರಪಿ ಬೈತಿಟ್ಟು ಮೆಲ್ಲನೆ

ಪರಿಭೋಗಿಪೆನೆಂದು ಬಗೆವವಂ ಕಡುಮೂರ್ಖಂ(೫ - ೨೯)

ಈ ರೀತಿ ನಿರ್ಧರಿಸಿ ಸಾಂಸಾರಿಕ ಸುಖಕ್ಕೆ ಕೊಕ್ಕರಿಸುವನು. ದುಶ್ಚರಣ ತಪಶ್ಚರಣ ಪರಿಗ್ರಹವನ್ನು ಮಾಡುವುದಾಗಿ ನಿಶ್ಚಯಿಸುವನು. ಮಾರನೆಯ ದಿನ ಒಡ್ಡೋಲಗವನ್ನು ಸೇರಿಸಿ ತನ್ನ ಕುಮಾರನನ್ನು ಬರಮಾಡಿಕೊಂಡು ಬೈನದೀಕ್ಷೆಯನ್ನು ಕೈಕೊಂಡು ತಪಸ್ಸಿಗೆ ಹೊರಡುವ ತನ್ನ ನಿರ್ಧಾರವನ್ನು ತಿಳಿಸುವನು. ಮಂತ್ರಿಗಳೂ ರಾಜಕುಮಾರನೂ ದಶರಥನ ನಿರ್ಧಾರವನ್ನು ಬದಲಿಸುವಂತೆ ಬಗೆಬಗೆಯಾಗಿ ಪ್ರಾರ್ಥಿಸಿಕೊಂಡರು. ಆದರೆ ಅದಾವುದಕ್ಕೂ ಓಗೊಡದೆ ಮಹಾರಾಜನು ಮಗನಿಗೆ ಸಾಮ್ರಾಜ್ಯಪಟ್ಟವನ್ನು ಕಟ್ಟಿ :

ಕೈವಲ್ಯಕ್ಕೆ ಉಗುವ ಮನ

ವೋವದೆ ಸಂಸಾರ ಪದವಿಗೇನೆ ಉಗುವುದೇ

ಪೂವಿಂಗೇ ಉಗುವ ಮಧುಪಂ

ಭಾವಿಸೆ ದುರ್ದಮಿತ ಕರ್ಮಕ್ಕೆ ಉಗುವುದೇ (೫ - ೭೨)

ಎಂದು ನಿಶ್ಚಯಿಸಿ ಬಂದುಬಾಂಧವರನ್ನು ಸಂತೈಸಿ, ಪುತ್ರನನ್ನು ಒಡಂಬಡಿಸಿ ತಪಸ್ಸಿಗೆ ಹೊರಟುಹೋದನು. ದಾರಿಯಲ್ಲಿ ವಿಮಳವಾಹನ ಭಟ್ಟಾರಕರನ್ನು ಕಂಡು ಅವರ ಆಶೀರ್ವಾದವನ್ನು ಪಡೆದು ಮುಂದೆ ಹೋದನು. ಆತನು ನಿಷ್ಠೆಯಿಂದ ತ್ರಿಕಾಲವೂ ತಪಸ್ಸನ್ನು ಮಾಡಿ ಬಾಹ್ಯಾಭ್ಯಂತರ ಪರಿಗ್ರಹಗಳನ್ನು ತೊರೆದು ಸಂನ್ಯಾಸನ ವಿಧಾನದಿಂದ ಒಂದು ತಿಂಗಳು ಪರ್ಯಂತರವಿದ್ದನು. ಆಮೇಲೆ ಸಮಾಧಿವಿಧಿ ದೊರಕೊಂಡು ಸರ್ವಾರ್ಥಸಿದ್ಧಿ ವಿಮಾನವನ್ನು ಸೇರಿದನು. ಅಲ್ಲಿಂದ ಅಹಮಿಂದ್ರನೆಂಬ ದೇವನಾಗಿ ಹುಟ್ಟಿ ಅವಧಿಜ್ಞಾನವನ್ನು ಪಡೆದನು. ಸರ್ವಾವಧಿಬೋಧಸಂಪನ್ನನಾದ ಆತನು ಮೂವತ್ತುಮೂರು ಸಾಗರೋಪಮಕಾಲವಾದಮೇಲೆ ಚರಮದೇಹಧಾರಣೆಗಾಗಿ ಧರಣೀತಳಕ್ಕೆ ಅವತರಿಸುವನು. ಮಹಾಸೇನಮಹಾರಾಜ ಮತ್ತು ಸುವ್ರತಾಮಹಾದೇವಿಯರಿಗೆ ಹದಿನೈದನೆಯ ತೀರ್ಥಂಕರನಾಗಿ ಧರ್ಮನಾಥನು ಮಗನಾಗಿ ಹುಟ್ಟುವನು ಎಂದು ಆ ಪ್ರಚೇತರೆಂಬಾಚಾರ್ಯರು ಹೇಳಿದರು. ಧರ್ಮನಾಥನ ಪೂರ್ವಭಾವಾವಳಿ ಯನ್ನು ಅವರೆಲ್ಲರೂ ಕೇಳಿ ಮುನೀಶ್ವರನನ್ನು ಕೊಂಡಾಡಿದರು. ತರುವಾಯ ಮಹಾಸೇನಮಹಾರಾಜ ಮತ್ತು ಸುವ್ರತಾಮಹಾದೇವಿಯರು ಸಂತೋಷದಿಂದ ನಿಜರಾಜಧಾನಿಗೆ ಹಿಂತಿರುಗಿದರು. ದೇವೇಂದ್ರನು ಧರ್ಮನಾಥನ ಗರ್ಭಾವತರಣ ಕಲ್ಯಾಣನಿಮಿತ್ತವಾಗಿ ರತ್ನವೃಷ್ಟಿಯನ್ನು ಕರೆಯುವಂತೆ ಕುಬೇರನಿಗೆ ಆಜ್ಞೆ ಮಾಡಿದನು. ಅಲ್ಲದೆ ದೇವಸ್ತ್ರೀಯರನ್ನು ಕರೆಸಿ 'ನೀವು ಹೋಗಿ ಆ ಜಿನಜನನಿಗೆ ಪರಿಚರ್ಯವನ್ನು ಮಾಡುತ್ತಿರಿ' ಎಂದು ಕಳಿಸಿಕೊಟ್ಟನು. ಅದರಂತೆ ಆ ದೇವಸ್ತ್ರೀಯರು ಮಹಾಸೇನ ಮಹಾರಾಜನ ಅರಮನೆಗೆ ಬಂದು ಆತನನ್ನು ಆಶೀರ್ವದಿಸಿದರು. ಅವರನ್ನು ಕಂಡ ರಾಜನು ಅವರ ಇತಿವೃತ್ತವನ್ನು ಬೆನಗೊಳ್ಳಲು ಆ ದೇವಸ್ತ್ರೀಯರಲ್ಲಿ ಮುಖ್ಯಳಾದವಳು :

ಭಾವಿ ಜಿನಜನನಿಯಪ್ಪಾ

ದೇವಿಗೆ ಶುಶ್ರೂಷೆಯಂ ಮಹಾದರದಿಂದಂ

ನೀವೆಯ್ಲೆ ಮಾಡಿಯೆಂದಾ

ದೇವೇಂದ್ರಂ ಬೆಸಸೆ ಬಂದೆವಿಲ್ಲಿಗೆ ನೃಪತಿ (೬ - ೨೯)

ಎಂದು ಹೇಳಿದಳು. ಅದನ್ನು ಕೇಳಿದ ಮಹಾರಾಜ ಸಂತೋಷಭರಿತನಾಗಿ ದೇವಸ್ತ್ರೀ ಯರೆನ್ನೆಲ್ಲ ಸತ್ಕರಿಸಿದನು. ಆ ದೇವಸ್ತ್ರೀಯರು ಜಿನಜನನಿಯಾದ ಸುವ್ರತಾಮಹಾ ದೇವಿಯನ್ನು ನಾನಾ ರೀತಿಯಲ್ಲಿ ಉಪಚರಿಸುತ್ತಿದ್ದನು. ಹೀಗಿರುವಲ್ಲಿ ಒಂದುದಿನ ರಾತ್ರಿ ಸುವ್ರತಾಮಹಾದೇವಿ ಮಂಗಳ ಕಾರಣಗಳಾದ ಷೋಡಶಭಾವನಾದಿ ಸ್ವಪ್ನಗಳನ್ನು ಕಂಡಳು. ಬೆಳಗಾದ ಮೇಲೆ ತಾನು ಕಂಡ ಸ್ವಪ್ನಗಳ ಸಂಗತಿಯನ್ನು ಪತಿಗೆ ಹೇಳಿದಳು. ಅದನ್ನು ಕೇಳಿದ ರಾಜ ಮುಂದಾಗಲಿರುವ ಪುತ್ರೋತ್ಸವ ಸಂಗತಿಯನ್ನು ಅರಿತು ಅಪರಿಮಿತ ಆನಂದವನ್ನು ಹೊಂದಿದನು. ಇತ್ತ ಸರ್ವಾರ್ಥಸಿದ್ಧಿ ಎಂಬ ವಿಮಾನದಲ್ಲಿ ಹುಟ್ಟಿದ್ದ ದಶರಥನ ಚರನಾದ ಅಹಮಿಂದ್ರನೆಂಬದೇವ ತನ್ನ ಅವಸಾನಕಾಲ ಪ್ರಾಪ್ತವಾದುದನ್ನು ಅರಿತು ದಿವ್ಯಶರೀರ ಭಾರವನ್ನು ಬಿಟ್ಟು ಸರ್ವಾರ್ಥಸಿದ್ಧಿಯಿಂದ ಹೊರಬಂದು ಸುವ್ರತಾ ಮಹಾದೇವಿಯ ಗರ್ಭದಲ್ಲಿ ನೆಲೆಸಿದನು. ಇದನ್ನು ತಿಳಿದ ದೇವೇಂದ್ರನೇ ಮೊದಲಾದ ದೇವತೆಗಳಿಗೆ ಆಸನಕಂಪವಾಯಿತು. ಆಗ ಚತುರ್ನಿಕಾಯ ದೇವತೆಗಳೆಲ್ಲ ಬಂದು ಪಂಚಾಶ್ಚರ್ಯ ಪುರಸ್ಕರವಾಗಿ ಗರ್ಭಾವತರಣಕಲ್ಯಾಣ ವಿಧಾನವನ್ನು ಮಾಡಿದರು.

ಗರ್ಭವತಿಯಾದ ಸುವ್ರತಾಮಹಾದೇವಿ ಅಪೂರ್ವವಾದ ಶೋಭೆಯಿಂದ ರಾರಾಜಿಸುತ್ತಿದ್ದಳು. ನವಮಾಸಗಳು ತುಂಬಲು ಒಂದು ಶುಭಮುಹೂರ್ತದಲ್ಲಿ ಆಕೆ ಪುತ್ರನನ್ನು ಹಡೆದಳು. ಆಗ ಪಂಚಾಶ್ಚರ್ಯಗಳಾದುವು; ದೇವತೆಗಳು ಪುಷ್ಪವೃಷ್ಟಿಯನ್ನು ಕರೆದರು. ಭುವನಾಮರ ಲೋಕದಿಂದ ವ್ಯಂತರಲೋಕದಿಂದ ಜ್ಯೋತಿರ್ಲೋಕದಿಂದ ಕಲ್ಪಾವಾಸಿ ದೇವರ್ಕಳೆಲ್ಲ ಜಿನನ ಜನ್ಮೋತ್ಸವದಲ್ಲಿ ಭಾಗಿಗಳಾಗಲು ಅಲ್ಲಿಗೆ ಬಂದರು. ಆಗ ದೇವೇಂದ್ರ ಶಚಿದೇವಿಗೆ ಧರ್ಮಜಿನೇಶವನ್ನು ಎತ್ತಿಕೊಂಡು ಬರುವಂತೆ ಹೇಳಿಕಳಿಸಿದನು. ಅದರಂತೆ ಆಕೆ ಅಲ್ಲಿಗೆ ಹೋಗಿ ಜಿನಜನನಿಗೆ ಪ್ರದಕ್ಷಿಣ ನಮಸ್ಕಾರವನ್ನು ಮಾಡಿ ಅಲ್ಲಿದ್ದ ವನಿತೆಯರಿಗೆಲ್ಲ ನಿದ್ರೆಯನ್ನು ಬರಿಸಿ ಮಾಯಾರ್ಭಕನನ್ನು ಅಲ್ಲಿರಿಸಿ ಜಿನಾರ್ಭಕನನ್ನು ಎತ್ತಿಕೊಂಡು ಹೋದಳು. ಆ ಶಿಶುವನ್ನು ದೇವೇಂದ್ರನ ಕೈಗೆ ಕೊಟ್ಟಳು. ದೇವೇಂದ್ರನು ಜಿನಜನ್ಮಾಭಿಷೇಕ ಕಲ್ಯಾಣ ಯಾತ್ರಾನಿಮಿತ್ತವಾಗಿ ಐರಾವತವನ್ನು ತರಿಸಿ ಅದರ ಮೇಲೆ ಜಿನಾರ್ಭಕನನ್ನು ಕುಳ್ಳಿರಿಸಿ ಮೇರುಪರ್ವತಕ್ಕೆ ಕೊಂಡೊಯ್ದನು. ಅಲ್ಲಿ ಪಾವನಮೋಕ್ಷಸ್ಥಾನವೆಂಬಂತೆ ವಿಶಾಲವಾಗಿದ್ದ ಪಾಂಡುಕಶಿಲೆಯ ನಡುವೆ ಜಿನನ ಅಭಿಷೇಕ ಮಂಟಪ ರಂಜಿಸುತ್ತಿತ್ತು. ಅಲ್ಲಿದ್ದ ದೇವತೆಗಳು ದೇವೇಂದ್ರನ ಆಣತಿಯಂತೆ ಸುವರ್ಣಘಟಗಳಿಂದ ಕ್ಷೀರಸಮುದ್ರದ ಜಲವನ್ನು ತಂದು ಜಿನನಿಗೆ ಅಭಿಷೇಕವನ್ನು ಮಾಡಿದರು. ಆಮೇಲೆ ಜಿನಶಿಶುವನ್ನು ರತ್ನಪುರಕ್ಕೆ ಕರೆತಂದು ಆತನ ಪುಣ್ಯಶಕ್ತಿಯನ್ನು ಹೊಗಳಿ :

ಈತಂ ಮಾಡಿದಪಂ ವಿನಿರ್ಮಳ ಮಹಾಧರ್ಮಪ್ರಭಾವಾಂಗಮಂ
 ಧಾತ್ರೀಮಂಡಳದಲ್ಲಿ ಮೇಲೆನಿಜಿನಂ ಧರ್ಮಕ್ಕಮಿನ್ನುಂ ಸಮಂ
 ತೀತಂ ತಾನಧಿನಾಥನೆಂದು ಶಿಶುಗಂ ಶ್ರೀಧರ್ಮನಾಥಂ ದಲೆಂ
 ಬೀತಂ ನಾಮಮನಿಟ್ಟು ಘೋಷಿಸಿದನಾ ದೇವೇಂದ್ರನಾನಂದದಿಂ (೯ - ೨೬)

ಧರ್ಮನಾಥನೆಂದು ನಾಮಕರಣಮಾಡಿದರು. ದೇವೇಂದ್ರನೇ ಮೊದಲಾದವರೆಲ್ಲ ಸ್ವಸ್ಥಾನಗಳಿಗೆ ಹಿಂತಿರುಗಿದರು. ಇತ್ತ ಧರ್ಮನಾಥನು ಬಾಲಲೀಲೆಗಳನ್ನು ಕಳೆದು ಯೌವನಕ್ಕೆ ಕಾಲಿಟ್ಟನು. ಪ್ರಾಪ್ತವಯಸ್ಸಿನಾದ ಧರ್ಮನಾಥನಿಗೆ ಮಹಾಸೇನಮಹಾರಾಜ ಯುವರಾಜ ಪಟ್ಟವನ್ನು ಕಟ್ಟಿದನು.

ಒಂದು ದಿನ ಧರ್ಮನಾಥ ಒಡ್ಡೋಲಗದಲ್ಲಿದ್ದಾಗ ಕುಂಡಿನಪುರದಿಂದ ಬಂದ ಒಬ್ಬದೂತನು ಆ ದೇಶದ ರಾಜಪುತ್ರಿಯಾದ ಶೃಂಗಾರವತೀದೇವಿಯ ಸ್ವಯಂವರದ ವಿಷಯವನ್ನು ತಿಳಿಸಿದನು. ಮಹಾಸೇನಮಹಾರಾಜ ಧರ್ಮನಾಥನನ್ನು ಆ ಸ್ವಯಂವರಕ್ಕೆ ಕಳಿಸಿಕೊಟ್ಟನು. ಸಪರಿವಾರ ಸಮೇತನಾಗಿ ಹೊರಟ ಧರ್ಮನಾಥ ಕುಂಡಿನಪುರವನ್ನು ಸಮೀಪಿಸುತ್ತಲೇ ಆ ದೇಶದ ರಾಜನಾದ ಪ್ರತಾಪರಾಜನಿಗೆ ತನ್ನ ಆಗಮನವನ್ನು ತಿಳಿಸಿದನು. ಪ್ರತಾಪರಾಜನು ಧರ್ಮನಾಥನಿಗೆ ವಿಶಿಷ್ಟವಾದ ಬಿಡಾರವನ್ನು ಏರ್ಪಡಿಸಿಕೊಟ್ಟನು. ಭವ್ಯವಾದ ಸ್ವಯಂವರ ಮಂಟಪದಲ್ಲಿ ರಾಜಾಧಿರಾಜರು ಮಂಡಿಸಿದ್ದರು. ಧರ್ಮನಾಥನು ಮಣಿಮಯಸಿಂಹಾಸನದಲ್ಲಿ ವಿರಾಜಮಾನನಾಗಿದ್ದನು. ಸ್ವಯಂವರಮಂಟಪದಲ್ಲಿ ನೆರೆದಿದ್ದ ರಾಜಕುಮಾರರೆಲ್ಲ ರಾಜಕುಮಾರಿಯನ್ನು ನೋಡಿ :

ಮನಸಿಜನ ಮಂತ್ರದೇವತೆ
ಯೆನೆ ಮದನನ ವೀರಲಕ್ಷ್ಮಿ ಯಂತಿರೆ ರತಿನಾ
ಧನ ಮೋಹನ ಶಕ್ತಿಯವೋಲ್
ಜನಮಂ ಮೋಹಿಸುತುಮಿದಳಚ್ಚರಿಯಿಂದಂ (೧೧ - ೬೯)

ಎಯ್ಗೆ ಮೂಲೋಕಮಂ ಕೆ
ಯ್ಗೆಯ್ಗೆಕೆಯ ರೂಪಿದೊಂದೆ ಸಾಲದೆ ಗೆಲಲಿ
ನ್ನಯ್ಗೆ ಬಾಣಂಗಳಂ ಪಿಡಿ
ದೆಯ್ಗೆವ ಸಂಕ್ಲೇಶಮೇವುದೆಂಬಂ ಮದನಂ (೧೧ - ೭೦)

ಈ ರೀತಿ ಅಭಿಪ್ರಾಯಪಟ್ಟರು. ಪ್ರತಿಯೊಬ್ಬರೂ ಆಕೆಯನ್ನು ಗೆಲ್ಲಬೇಕೆಂದು :

ಒರ್ವಂ ವಶ್ಯದ ಚೂರ್ಣಮಂ ತಳಿದನೊರ್ವಂ ಧ್ಯಾನಿಸುತ್ತಿದನೊ
ಲೊರ್ವಂ ಮಂತ್ರಮನೋದಿವಂ ತಿಳಕಮಂ ಮತ್ತೊರ್ವನಿಟ್ಟಂ ಸಮಂ
ತುರ್ವಿಂದಾ ಸತಿಯಂ ವಶೀಕರಿಸಲೆಂದಿಂತಪ್ಪಪಾಯಂಗಳಂ
ಸರ್ವರ್ ಮಾಡುತುಮಿದರುತ್ಪುಕತೆಯಿಂ ಗೆಲ್ವಂತಿರೊರ್ವರ್ವರಂ (೧೧ - ೧೦೦)

ಈ ವಿಧಾನಗಳನ್ನು ಅನುಸರಿಸಿದರಂತೆ. ಸಭೆಯಲ್ಲಿದ್ದ ರಾಜಕುಮಾರರೆಲ್ಲ ನೋಡಿ ಕೊಂಡು ಧರ್ಮನಾಥನಲ್ಲಿಗೆ ಬಂದಾಗ ರಾಜಕುಮಾರಿಯ ನೋಟ ಅಲ್ಲೇ ಕೀಲಿಸಿತು. ಕಾಲುಗಳು ಮುಂದಕ್ಕೆ ಚಲಿಸದಂತಾದುವು. ಸ್ವಯಂವರಮಾಲೆಯನ್ನು ಧರ್ಮನಾಥನ ಕೊರಳಿಗೆ ಹಾಕಿದಳು. ಪ್ರತಾಪರಾಜ ಧಾರಾಪೂರ್ವಕವಾಗಿ ತನ್ನ ಮಗಳನ್ನು ಧರ್ಮನಾಥನಿಗೆ ಪಾಣಿಗ್ರಹಣ ಮಾಡಿಕೊಟ್ಟನು.

ವಿವಾಹಮಹೋತ್ಸವದನಂತರ ಧರ್ಮನಾಥನೂ ಶೃಂಗಾರವತಿಮಹಾದೇವಿಯೂ 'ನವಪ್ರಣಯಪ್ರಸ್ತುತ ವಿನೋದಕೇಳಿಗಳಿಂದ' ಕಾಲವನ್ನು ಕಳೆಯುತ್ತಿರಲು ಒಂದುದಿನ ಮಹಾಸೇನಮಹಾರಾಜನಿಂದ ಕರೆ ಬಂದಿತು.

‘ಬರ್ಪುದು ತಡೆಯದೆ ಬೇಗಂ’ ಎಂದು ಬರೆದಿದ್ದ ಪತ್ರದ ಒಕ್ಕಣೆಯನ್ನು ಓದಿಕೊಂಡು ಪ್ರಯಾಣಕ್ಕೆ ಸಿದ್ಧನಾದನು. ಪ್ರತಾಪ ಮಹಾರಾಜ ಮಗಳು ಅಳಿಯನಿಗೆ ಬೇಕಾದ ಉಡುಗೊರೆಗಳನ್ನು ಕೊಟ್ಟು ಮಗಳಿಗೆ ತಕ್ಕ ಬುದ್ಧಿವಾದವನ್ನು ಹೇಳಿ ಕಳಿಸಿಕೊಟ್ಟನು. ರಾಜಧಾನಿಯನ್ನು ತಲಪುತ್ತಲೇ ಧರ್ಮನಾಥನ ತಂದೆ ತಾಯಿಗಳೂ ಪುರಜನರೂ ಅತ್ಯಂತಸಂಭ್ರಮದಿಂದ ನೂತನ ದಂಪತಿಗಳನ್ನು ಎದುರುಗೊಂಡರು. ಆ ದಂಪತಿಗಳು ಸಂತೋಷದಿಂದ ಕಾಲವನ್ನು ಕಳೆಯುತ್ತಿದ್ದರು.

ಹೀಗಿರಲು ಒಂದುದಿನ ಮಹಾಸೇನ ಮಹಾರಾಜನು ಸಭೆಯಲ್ಲಿದ್ದಾಗ ಕರಗುತ್ತಿದ್ದ ಕಾಮನಬಿಲ್ಲನ್ನು ಕಂಡನು. ಅದನ್ನು ನೋಡುತ್ತಿದ್ದಂತೆಯೇ ಆತನಿಗೆ ಸಂಸಾರದ ಅಸ್ಥಿರತೆ ಮನಸ್ಸಿನಲ್ಲಿ ಮೂಡಿತು. ವಿರಕ್ತಿಯನ್ನು ತಾಳಿದ ಆತನು ಧರ್ಮನಾಥನಿಗೆ ರಾಜ್ಯಪಟ್ಟವನ್ನು ಕಟ್ಟಿ ‘ನಿನ್ನಯ ನೊಸಲೊಳ್ ಸ್ಥಿರಮಕ್ಕೀ ಪಟಂ’ ಎಂದು ಆಶೀರ್ವದಿಸಿ ರಾಜನೀತಿಯನ್ನು ಬೋಧಿಸಿ ಬುದ್ಧಿವಾದವನ್ನು ಹೇಳಿದನು. ಆ ವೇಳೆಗೆ ಯಮಧರ ಭಟ್ಟಾರಕರು ಮುನಿಸಮುದಾಯವೆರಸಿ ಅಮಿತವನಕ್ಕೆ ಬಂದಿರುವ ಸಂಗತಿಯನ್ನು ಚರರಿಂದ ಕೇಳಿದ ಮಹಾರಾಜ ಅವರನ್ನು ಕಾಣಲು ಧಾವಿಸಿದನು. ಅವರನ್ನು ಕೂಡಲೇ ಪಾದಗಳ ಮೇಲೆ ಬಿದ್ದು :

ಕರುಣೆಗಳೆತ್ತುವರ್ ಕೆಳಗೆ ಬಿಳ್ಳವರಂ ಮುನಿನಾಥ ನೀಂ ಕೃಪಾ
ಶರನಿಧಿಚಂದ್ರನಾಂ ಭವಸಮುದ್ರದ ಮಧ್ಯದೊಳೆಯ್ದೆಬಿಳ್ಳು ಪೀ
ವರತರದುಃಖದಿಂ ನಮೆವೃತ್ತಿದರ್ನಗಿತ್ತಪ್ಪ ಜೈನದೀಕ್ಷೆಯೆಂ
ಬುರು ಸುಬಹಿತಮಂ ಕಡೆಗೆ ದಾಂಟಿಸಿ ಸತ್ಸುಖನೆನ್ನನಾಗಿಸಾ (೧೨ - ೧೫೯)

ಎಂದು ಪ್ರಾರ್ಥಿಸಿಕೊಂಡನು. ಈರಾರು ತಪ, ಷಡಾವಶ್ಯಕ, ದಶಧರ್ಮ, ಐದಾಚಾರ, ಮೂರರಗುತ್ತಿ ಮತ್ತು ಮೂವತ್ತಾರು ಭಾಸ್ವದ್ಗುಣಗಳಿಗೂ ಒಡೆಯನಾಗಿ ಕರ್ಮಕ್ಷಯದ ಉಪಾಯವನ್ನು ನಿಮಿರ್ಚಿದನು. ಇತ್ತ ಧರ್ಮನಾಥನು ಪ್ರಾಜ್ಯಮಾದ ಸಕಳ ಸಾಮ್ರಾಜ್ಯವನ್ನು ನಿಷ್ಕಂಟಕವಾಗಿ ಆಳುತ್ತಿದ್ದನು.

ಸ್ವಯಂವರದಲ್ಲಿ ಸೋತು ಅವಮಾನಿತರಾಗಿದ್ದ ರಾಜಸಮೂಹವೆಲ್ಲ ಒಂದೆಡೆ ಸೇರಿ ಮಂತ್ರಾಲೋಚನೆಯನ್ನು ಮಾಡಿ ಸ್ವಯಂವರದಲ್ಲಿ ಮನಸ್ಸಿಗೆ ಬಂದವರಿಗೆ ಮಾಲೆಯಿಕ್ಕುವಂತೆ ಸಾರಿದ ಶೃಂಗಾರವತಿ ದೇವಿಯನ್ನು ಧರ್ಮನಾಥನು ವರಿಸಿದ್ದು ಅನ್ಯಾಯ. ಇದು ನಮ್ಮೆಲ್ಲರಿಗೂ ಅವಮಾನವಾದಂತೆ ಎಂದು ಭಾವಿಸಿ ದೂತನೊಬ್ಬನನ್ನು ‘ಶೃಂಗಾರವತಿದೇವಿಯಂ ಬೇಡಿಯಿಟ್ಟಿದರ್’ ಎಂದು ಹೇಳಿಕಳಿಸಿದರು. ಅದನ್ನು ಕೇಳಿ ಕೋಪಗೊಂಡ ಸುಷೇಣನೆಂಬ ಸೇನಾಪತಿ ದಂಡೆತ್ತಿ ಹೋಗಿ ಆ ರಾಜರನ್ನೆಲ್ಲ ಸದೆಬಡಿದು ಅವರಿಂದ ಕಪ್ಪಕಾಣಿಕೆಗಳನ್ನು ಪಡೆದು ಧರ್ಮನಾಥನಿಗೆ ಒಪ್ಪಿಸಿದನು. ಧರ್ಮನಾಥ ಸುಷೇಣನ ಸಾಮರ್ಥ್ಯವನ್ನು ಕೊಂಡಾಡಿ ಆತನಿಗೆ ಬೇಕಾದುದನ್ನು ಕೊಟ್ಟು ಸನ್ಮಾನಿಸಿದನು. ಹೀಗಿರುವಲ್ಲಿ ವಸಂತಕಾಲ ಬಂದಿತು. ಧರ್ಮನಾಥ ಶೃಂಗಾರವತಿದೇವಿಗೆ :

ನುಡಿಯಿಂ ಮುಡಿಯಿಂ ನಡೆಯಿಂ

ತಡೆಯದೆ ಕೋಗಿಲೆಗೆ ತುಂಬಿಗಂಚೆಗೆ ಮದಮಂ

ಕೆಡಿಸಿ ಸಡಗರಮನೆನಗೆ

ಯ್ದೊಡರಿಸು ನಡೆ ನಂದನಕ್ಕೆ ಪಂಕಜವದನೇ (೧೪ - ೪೧)

ಎಂದು ಹೇಳಿದನು. ಅದಕ್ಕೆ ಆಕೆ ಒಡಂಬಡಲು 'ವನವಿಹರಣಕೇಳಿವಿನೋದ ಯಾತ್ರನಿಮಿತ್ತವಾಗಿ ಆನಂದಭೇರಿಯನ್ನು ಹೊಡೆಸಿ ದಂಪತಿಗಳು ಪಟ್ಟದಾನೆಯನ್ನು ಏರಿ ಸಪರಿವಾರ ಸಮೇತರಾಗಿ ಪ್ರಯಾಣವನ್ನು ಮಾಡಿದರು. ವನದಲ್ಲಿ ಅಸಂಖ್ಯಾತ ಸ್ತ್ರೀಯರು ಜಲಕೇಳಿಯನ್ನಾಡುತ್ತಿದ್ದುದನ್ನು ಕಂಡ ಧರ್ಮನಾಥ ಮತ್ತು ಶೃಂಗಾರವತಿ ದೇವಿಯರು ಈ ವನಜಲಕೇಳಿ ವಿನೋದಗಳನ್ನು ಮುಗಿಸಿ ರಾಜಧಾನಿಗೆ ಹಿಂತಿರುಗಿದರು.

ಧರ್ಮನಾಥನು ರಾತ್ರಿವಿಹಾರಕೇಳಿಗೆ ನಾಲ್ಕುಜನ ಮುಖ್ಯ ನಾಯಕರನ್ನು ಕೂಡಿಕೊಂಡು ಹೋಗಿ ಸೂಳೆಗೇರಿಯಲ್ಲೆಲ್ಲ ಸುತ್ತಾಡಿಕೊಂಡು ಅರಮನೆಗೆ ಹಿಂತಿರುಗುವನು. ಆಮೇಲೆ ಧರ್ಮನಾಥ ಶೃಂಗಾರವತಿದೇವಿಯರು ಇಷ್ಟವಿಷಯ ಭೋಗೋಪಭೋಗಗಳನ್ನು ಅನುಭವಿಸುತ್ತ ಅನ್ಯೋನ್ಯಾಸಕ್ತಚಿತ್ತರಾಗಿ ಅನೇಕ ದಿನಗಳನ್ನು ನಿಮಿಷಮಾತ್ರಗಳಾಗಿ ಕಳೆಯುತ್ತಿದ್ದರು.

ಧರ್ಮನಾಥ ಮಹಾರಾಜನು ನ್ಯಾನದಿಂದಲೂ ಧರ್ಮದಿಂದಲೂ 'ಅರವಿಂದಂ ಜಲದಲ್ಲಿ ಪುಟ್ಟಿ ಜಲಮಂ ತಾಂ ಮುಟ್ಟದಿಪ್ಪಂದದಿಂ ರಾಜ್ಯರಕ್ಷಣಂಗೆಯ್ಯುತ್ತಂ' ಇದ್ದನು. ಹೀಗಿರುವಲ್ಲಿ ಒಮ್ಮೆ ಆತನು ಸಭೆಯಲ್ಲಿದ್ದಾಗ ಪ್ರಳಯಕಾಲದ ಮಹಾಗ್ನಿಯೋ ಎಂಬಂತೆ ಒಂದು ಉಲ್ಕಾಪಾತವಾಯಿತು. ಸಭಾಸದರು ಅದರ ಕಾರಣವನ್ನು ಕೇಳಿದರು. ಅದಕ್ಕೆ ಧರ್ಮನಾಥ :

ಒರ್ವಂ ಜ್ಯೋತಿಷ್ಯದೇವಂ ವಿಮಳಚರಿತನೆಂಬಂ ಸುರಾಧೀಶನಾಜ್ಞಾ

ಪೂರ್ವಂ ಬಂದಂಬರಸ್ಥಾನದೊಳಿರುತುಮದಂ ನೋಡಿ ಕಂಡಿಲ್ಲಿ ನಮ್ಮಂ

ಸರ್ವೇಶಂ ಬೇಸಟಂ ಸಂಸೃತಿ ವಿಷಯಸುಖಕ್ಕೆನ್ನುಮೆಂದೆಮ್ಮ ಚಿತ್ತ

ಶ್ರುವೀವ್ಯೆರಾಗ್ಯಮಂ ಪುಟ್ಟಿಸುವ ಬೆವಸೆಯಿಂದಿಂತುಟಂ ತೋಪೋದಂ (೧೬ - ೨೨)

ಎಂದು ಹೇಳಿದನು. ಧರ್ಮನಾಥ ವೈರಾಗ್ಯಪರನಾದುದನ್ನು ಅರಿತ ಅಮರ್ತ್ಯ ಯೋಗಿಪತಿಗಳು ಬ್ರಹ್ಮಕಲ್ಪಾಗ್ರದಿಂದ ಬಂದು ನಾನಾರೀತಿಯಾಗಿ ಹೊಗಳಿದರು. ದೇವೇಂದ್ರನು ಚತುರ್ನಿಕಾಯ ದೇವರ್ಕಳೊಡನೆ ಬಂದು ಆ ಪರಮನನ್ನು ಪರಿನಿಷ್ಠ ಮಣಾಭಿಷೇಕ ಮಂಟಪಕ್ಕೆ ಕರೆತಂದು ಗಂಗಾಸಿಂಧುತೀರ್ಥಗಳಿಂದ ಅಭಿಷೇಕ ಮಾಡಿದನು. ಧರ್ಮನಾಥ ತನ್ನ ಮಗನಿಗೆ ಪಟ್ಟವನ್ನು ಕಟ್ಟಿ ಪುರಜನರನ್ನೂ ತಾಯಿಯನ್ನೂ ಸಂತೈಸಿ ಚಂದ್ರಪ್ರಭವೆಂಬ ಪಲ್ಲಕ್ಕಿಯನ್ನು ಏರಿ ದೀಕ್ಷಾಮಂಟಪಕ್ಕೆ ಬಂದನು. ಅಲ್ಲಿ ಇಂದುಕಾಂತ ಶಿಲಾಪಟ್ಟಕದ ಮೇಲೆ ಪೂರ್ವಾಭಿಮುಖನಾಗಿ ಕುಳಿತುಕೊಂಡನು. ತಾನು ಧರಿಸಿದ್ದ ಆಭರಣಗಳನ್ನೆಲ್ಲ ವಿಸರ್ಜಿಸಿ ಕುಂತಳವನ್ನು ಪರಿದು ಈಡಾಡಿದನು. ಹೀಗೆ ಬಾಹ್ಯಾಭ್ಯಂತರ

ಪರಿಗ್ರಹಗಳನ್ನು ಕಳೆದು ಮೋಕ್ಷಗಾಮಿಯಾದ ಧರ್ಮನಾಥನನ್ನು ಸಕಲದಿವಿಜದನುಜ ಮನುಜರೆಲ್ಲ ಜಯಕಾರ ಮಾಡಿ ಸ್ತುತಿಸಿದರು. ಆಗ ಧರ್ಮನಾಥ :

ಶ್ರೀಯಂ ಪರಿಹರಿಸಿ ತಪಃ

ಶ್ರೀಯಂ ಮಾಘಾರ್ಜುನತ್ರದಯೋದಶಿಯಪರಾ

ಹ್ಲಾಯತ್ತ ಪುಷ್ಯತಾರೆಯೊ

ಳೋಯರದಿಂ ತಾಳ್ವನಖಿಳಜನವಿನುತಪದಂ (೧೬ - ೨೦)

ಈ ರೀತಿ ಮೋಕ್ಷವನ್ನು ಪಡೆದನು. ಆಮೇಲೆ ಪಾರಣೆಯ ನಿಮಿತ್ತನಾಗಿ ಪಾಟಳೀಪುತ್ರಕ್ಕೆ ಬಂದನು. ಆ ಊರಿನ ರಾಜ ಆತನನ್ನು ನಾನಾ ರೀತಿ ಪೂಜಿಸಿ ಸತ್ಕರಿಸಿ ಬಗೆಬಗೆಯ ಭಕ್ಯ ಭೋಜನಗಳಿಂದ ಪಾರಣೆಯನ್ನು ಮಾಡಿಸಿದನು. ಆಗ ಪಂಚಾಶ್ವರ್ಯಗಳಾದುವು. ಆದಾದಮೇಲೆ ಧರ್ಮನಾಥ ಪುಣ್ಯಾರಣ್ಯವನ್ನು ಹೊಕ್ಕು 'ನಿರ್ಮಳ ಪ್ರಾಶುಕ ಪ್ರದೇಶ ಪ್ರಸಿದ್ಧಶುದ್ಧಸ್ಥಟಿಕ ಶಿಲಾತಳಾಗ್ರದೊಳ್ ಯೋಗನಿರೋಧಂಗೆಯ್ದು ಕಾಯೋತ್ಸರ್ಗ ಪ್ರತಿಮಾನುಯೋಗ ಯೋಗ ನಿಯೋಗದೊಳ್' ಇದ್ದನು. ಕ್ರಮೇಣ ತಪಸ್ಸಿನಿಂದ ದೇಹವನ್ನು ಕ್ಷೀಣಿಸಿದನು. ಬುದ್ಧಿರಿಧಿಕ್ರಿಯಾ ರಿಧಿ ವಿಕ್ರಿಯಾರ್ಥಿ ತಪೋರಿಧಿ ಬಲರಿಧಿ ರಸರಿಧಿಕ್ಷೀಣರಿಧಿಯನ್ನು ಅನುಭವಿಸಿದನು. ಚತುಃಕಷಾಯಗಳನ್ನು ದರ್ಶನಮೋಹನೀಯ ತ್ರಯಗಳನ್ನು ಹದಿನಾರು ಪ್ರಕೃತಿಗಳನ್ನು ಕಳೆದೊಡನೆಯೇ :

ಉದಯಿಸಿದುದು ಕೇವಳಬೋ

ಧದ ವಿಭವಂ ಮಾಘಮಾಸ ಪೌರ್ಣಮಿಯಪರಾ

ಹ್ಲದೊಳದುವೆ ಪುಣ್ಯನಕ್ಷ

ತ್ರದ ಸಿರಿ ಶುಭಲಗ್ನದಲ್ಲಿ ಗುರುವಾರದೊಳಂ (೧೬ - ೧೭೮)

ಹೀಗೆ ಕೇವಳಜ್ಞಾನ ಉಂಟಾಯಿತು. ದೇವೇಂದ್ರನು ಕುಬೇರನನ್ನು ಕರೆಯಿಸಿ ಸಮವಸರಣ ಮಂಟಪವನ್ನು ವಿರಚಿಸಿದನು. ಧರ್ಮನಾಥನು ಸಮವಸರಣಮಂಟಪವನ್ನು ಅಲಂಕರಿಸಿದನು. ಆಗ ದೇವೇಂದ್ರನೇ ಮೊದಲಾದ ಅಸಂಖ್ಯಾತ ದೇವತೆಗಳು ಅಲ್ಲಿ ಸೇರಿ ಧರ್ಮನಾಥನನ್ನು ಪೂಜಿಸಿ ಸ್ತುತಿಸಿದರು. ಧರ್ಮನಾಥ ಅಲ್ಲಿ ನೆರೆದಿದ್ದವರಿಗೆಲ್ಲ ಆಸ್ವಪತತ್ತದ ರೀತಿಯನ್ನು ಬೋಧಿಸಿದರು. ಆಮೇಲೆ ಸಮವಸರಣ ಮಂಟಪದಲ್ಲಿ ವಿಹರಿಸುತ್ತ ಆರ್ಯಾಖಂಡವನ್ನೆಲ್ಲ ಸಂಚರಿಸಿ ತನ್ನ ನಿರ್ವಾಣಸ್ಥಾನಕ್ಕೆ ಆಗಮಿಸಿದನು. ಅಲ್ಲಿ ಒಂದು ಶಿಲಾಪಟ್ಟಕದ ಮೇಲೆ ಮೂರ್ತಿಗೊಂಡನು. ದೇವಾದಿದೇವತೆಗಳೆಲ್ಲ ಆತನನ್ನು ಪೂಜಿಸಿ ಸ್ವಸ್ಥಾನಗಳಿಗೆ ಹಿಂದಿರುಗಿದರು. ಧರ್ಮನಾಥನ ಪುತ್ರ ಪರಿಜನ ಸಹಿತನಾಗಿ ಅಲ್ಲಿಗೆ ಬಂದು ನಾನಾಧರ್ಮಗಳನ್ನು ಮಾಡಿ, ಚೈತ್ಯಾಲಯದಲ್ಲಿದ್ದ ಚತುರ್ವಿಂಶತಿ ತೀರ್ಥಂಕರರ ಪ್ರತಿಮೆಗಳನ್ನು ಕಂಡು ಅತ್ಯಂತಭಕ್ತಿಯಿಂದ ಪೂಜಿಸಿ ನಿಜರಾಜಧಾನಿಗೆ ಹಿಂತಿರುಗಿದನು. ಆತನ ನಲವತ್ತೈದು ಬಿಲ್ಲುದ್ದ ಧರ್ಮನಾಥನ ಪ್ರತಿಮೆಯನ್ನು ಚಿನ್ನದಲ್ಲಿ ಮಾಡಿಸಿ ಪ್ರತಿಷ್ಠಾಪಿಸಿದನು. ಬೇಡಿದವರಿಗೆ ಬೇಡಿದುದನ್ನೆಲ್ಲ ದಾನವಾಗಿ

ಕೊಟ್ಟು ರಾಜ್ಯದಲ್ಲೆಲ್ಲ ಧರ್ಮಪ್ರಸಾರವನ್ನು ಮಾಡಿದನು. ಈ ವರಧರ್ಮಮಹಾರಾಜನು ದುಷ್ಟನಿಗ್ರಹ ಶಿಷ್ಟಪರಿಪಾಲನಾಪೂರ್ವಕವಾಗಿ ಸುಖಸಂಕಥಾ ವಿನೋದದಿಂದ ರಾಜ್ಯ ಭಾರವನ್ನು ಮಾಡುತ್ತಿದ್ದನು.

ಕೃತಿ ವಿಮರ್ಶೆ

ಹದಿನೈದನೆಯ ತೀರ್ಥಂಕರನಾದ ಧರ್ಮನಾಥನ ಕಥೆ ಗುಣಭದ್ರಾಚಾರ್ಯರ ಉತ್ತರಪುರಾಣದಲ್ಲಿ ಕೇವಲ ೧೩೦ ಶ್ಲೋಕಗಳಲ್ಲಿ ಮುಕ್ತಾಯವಾಗಿದೆ. ಚಾವುಂಡರಾಯನ ಚಾವುಂಡರಾಯಪುರಾಣದಲ್ಲಿ ಎರಡು ಮೂರು ಪುಟಗಳಲ್ಲಿ ಈತನ ಕಥೆ ಪರ್ಯವಸಾನವಾಗುತ್ತದೆ. ಈ ಪುಟ್ಟ ಕಥಾವಸ್ತುವನ್ನು ಆಧರಿಸಿ ಬಾಹುಬಲಿಪಂಡಿತ ಹದಿನಾರು ಆಶ್ವಾಸಗಳ ಚಂಪೂಕಾವ್ಯವನ್ನು ರಚಿಸಿದ್ದಾನೆ; ಪ್ರಾಚೀನ ಕವಿಗಳ ಸಂಪ್ರದಾಯವನ್ನು ಚಾಚೂತಪ್ಪದೆ ಅನುಸರಿಸಿದ್ದಾನೆ ; ಭವಾಂತರಗಳ ವಿಶೇಷ ಗೋಚಿಲ್ಲದ ಈ ಕಥೆಯನ್ನು ವರ್ಣನೆಗಳ ಮೂಲಕ ಹಿಗ್ಗಿಸಿ ಬೃಹದಾಕಾರವಾಗಿ ಮಾಡಿದ್ದಾನೆ. ತನ್ನ ಕಾವ್ಯ ಮಹಾಕಾವ್ಯವಾಗಬೇಕೆಂಬ ಹೆಬ್ಬಯಕೆಯಿಂದ ಅಷ್ಟಾದಶವರ್ಣನೆಗಳನ್ನು ವಿಶೇಷವಾಗಿ ಮಾಡಿದ್ದಾನೆ. ಬಾಹುಬಲಿಪಂಡಿತ ಸಮರ್ಥನಾದ ಕವಿ. ಯಾವ ಸನ್ನಿವೇಶವನ್ನಾಗಲಿ ಅದನ್ನು ಅದ್ಭುತ ರಮ್ಯವನ್ನಾಗಿ ಮಾಡಬಲ್ಲ ಪ್ರತಿಭಾವಂತ. ಯುದ್ಧದ ವರ್ಣನೆಯನ್ನಾಗಲಿ, ಶರತ್ಕಾಲ ಗ್ರೀಷ್ಮ ಕಾಲ ನಿರ್ದಾಘಕಾಲಗಳ ವರ್ಣನೆಯನ್ನಾಗಲಿ, ಸ್ತ್ರೀಯರ ವರ್ಣನೆಯನ್ನಾಗಲಿ ಆಸ್ಥಾನದ ವರ್ಣನೆಯನ್ನಾಗಲಿ, ಕೊನೆಗೆ ವೈರಾಗ್ಯಪ್ರಕರಣದ ವರ್ಣನೆಯನ್ನಾಗಲಿ ಕವಿ ಲೀಲಾಜಾಲವಾಗಿ ಮಾಡಬಲ್ಲ ಸಾಮರ್ಥ್ಯವನ್ನು ಪಡೆದಿದ್ದಾನೆ.

ಕನ್ನಡ ಸಾಹಿತ್ಯದಲ್ಲಿ ಧರ್ಮತೀರ್ಥಂಕರರನ್ನು ಕುರಿತು ಸ್ವತಂತ್ರ ಕೃತಿರಚನೆ ಮಾಡಿದವರಲ್ಲಿ ಬಾಹುಬಲಿಪಂಡಿತನೇ ಮೊದಲಿಗನಂದು ಈ ಹಿಂದೆಯೇ ತಿಳಿಸಿದೆ. ಈತನ ತರುವಾಯ ಬಂದ ಕ್ರಿ.ಶ. ೧೩೮೫ರಲ್ಲಿ ಇದ್ದಿರಬಹುದಾದ ಮಧುರಕವಿ ಧರ್ಮನಾಥ ಪುರಾಣವನ್ನು ಬರೆದಿದ್ದಾನೆ. ಈತನೂ ತನ್ನ ಕಾವ್ಯಕ್ಕೆ ಮೂಲ ಯಾವುದೆಂಬುದನ್ನು ಹೇಳಿಕೊಂಡಿಲ್ಲ. ಆದರೆ ಮಧುರಕವಿಯ ಕಾವ್ಯವನ್ನು ಪರಿಶೀಲಿಸಿದವರಿಗೆ ಕಥಾಸರಣಿಯಲ್ಲಿ ವರ್ಣನಾಭಾಗಗಳಲ್ಲಿ ಬಾಹುಬಲಿಪಂಡಿತನಿಂದ ಪ್ರಭಾವಿತನಾಗಿರುವುದು ವ್ಯಕ್ತವಾಗುತ್ತದೆ.

ಇದೇ ರೀತಿ ಹಲವಾರು ವರ್ಣನಾಭಾಗಗಳಲ್ಲಿ ಈ ಇಬ್ಬರು ಕವಿಗಳಿಗಿರುವ ಸಾಮ್ಯವನ್ನು ಗುರುತಿಸಬಹುದಾಗಿದೆ. ದಶರಥಮಹಾರಾಜ ಜಿನದೀಕ್ಷೆಗೈಗೊಳ್ಳುವಾಗ ಮಾಡುವ ಜಿನಸ್ತುತಿ ಬಾಹುಬಲಿಪಂಡಿತನಲ್ಲಿ ಕೃತಿಯ ಕೊನೆಯ ಭಾಗದಲ್ಲಿ ವೃತ್ತಗಳಲ್ಲಿ ಬಂದಿದ್ದರೆ ಮಧುರನಲ್ಲಿ ಕಾವ್ಯದ ಮೊದಲಿಗೇ ಕಂದಪದ್ಯಗಳಲ್ಲಿ ಬಂದಿವೆ. ಬಾಹುಬಲಿ ಪಂಡಿತನಲ್ಲಿ ಬರುವ ಮೇರುಗಿರಿ ಭರತಕ್ಷೇತ್ರಗಳ ವರ್ಣನೆ ಮಧುರನಲ್ಲಿ ಕಂಡು ಬರುವುದಿಲ್ಲ. ಈ ಕೆಲವು ಸೂಕ್ಷ್ಮವ್ಯತ್ಯಾಸಗಳನ್ನು ಬಿಟ್ಟರೆ ವಿಷಯಾನುಕ್ರಮಣಿಕೆಯಲ್ಲಿ ವರ್ಣನಾಪ್ರಸಂಗಗಳಲ್ಲಿ ಇವರಿಬ್ಬರಲ್ಲಿಯೂ ಸಂಪೂರ್ಣ ಸಾಮ್ಯ ಕಂಡುಬರುತ್ತದೆ. ಒಟ್ಟಿನಲ್ಲಿ ಮಧುರ ಬಾಹುಬಲಿಪಂಡಿತನಿಂದ ಪ್ರಭಾವಿತನಾಗಿದ್ದಾನೆಂಬುದು ನಿರ್ವಿವಾದ.

ಧರ್ಮನಾಥಪುರಾಣ ಒಂದು ಧಾರ್ಮಿಕ ಗ್ರಂಥ, ಇದರಲ್ಲಿ ಜೈನಧರ್ಮದ ಪ್ರಕ್ರಿಯೆಗಳು ಸಾಕಷ್ಟು ಬಂದಿದ್ದರೂ ಕವಿ ತನ್ನ ಸಮಯೋಚಿತ ಪ್ರಜ್ಞೆಯಿಂದ ಅನುಪಮ ವರ್ಣನೆಗಳಿಂದ ಈ ಕಾವ್ಯವನ್ನು ಅತ್ಯಂತ ಸ್ವಾರಸ್ಯಕರವಾದುದನ್ನಾಗಿ

ಮಾಡಿದ್ದಾನೆ. ಈತನು ಪ್ರಾಚೀನ ಸಂಪ್ರದಾಯದಲ್ಲೇ ಮುಂದುವರಿದಿದ್ದರೂ ಅಲ್ಲಲ್ಲಿ ಈ ಸಂಪ್ರದಾಯದ ಕಟ್ಟುಗಳನ್ನು ಕತ್ತರಿಸಿಕೊಂಡು ಸ್ವತಂತ್ರವಾಗಿ ವರ್ಣಿಸಿದ್ದಾನೆ. ಗಣಪ್ರಾಸ ನಿಯಮಗಳನ್ನು ದಿಟ್ಟತನದಿಂದ ಉಲ್ಲಂಘಿಸಿ ತನ್ನ ಕ್ರಾಂತಿಕಾರಕ ಪ್ರವೃತ್ತಿಯನ್ನು ಮೆರೆದಿದ್ದಾನೆ.

ಮಧುರ ಕವಿ - ಕಾಲ - ಕಾವ್ಯ

ಕನ್ನಡ ಸಾಹಿತ್ಯದ ಚಂಪೂ ಕವಿಗಳ ಶ್ರೇಣಿಯಲ್ಲಿ ಕೊನೆಯವನೆಂದು ಪರಿಗಣಿಸಲಾದ ಮಧುರಕವಿ “ಧರ್ಮನಾಥ ಪುರಾಣ”ವೆಂಬ ಚಂಪೂ ಕಾವ್ಯವನ್ನೂ “ಗುಮ್ಮಟ ಸ್ತುತಿ” ಎಂಬ ಅಷ್ಟಕವನ್ನೂ ಹಂಪೆಯ ಕೃಷ್ಣದೇವಸ್ಥಾನದ ಬಳಿ ಲಭ್ಯವಾಗಿರುವ ಒಂದು ಶಾಸನವನ್ನೂ ಬರೆದಿದ್ದಾನೆ. ಮೈಸೂರು ಪ್ರಾಚ್ಯ ವಿದ್ಯಾಸಂಶೋಧನಾಲಯದ ಕನ್ನಡ ಹಸ್ತಪ್ರತಿಗಳ ವರ್ಣನಾತ್ಮಕ ಸೂಚಿ; ದ್ವಿತೀಯ ಸಂಪುಟ; ಪುಟ ೨೦೦ರಲ್ಲಿ “೨೦೩ : ಧರ್ಮನಾಥ ಪುರಾಣ, ಮಧುರ; ಕೆ. ೧೭ : “ಲ. ೭೫೨”; ೧ - ೭೬ ಪತ್ರ ೧೧ ಪಂಕ್ತಿ ೩೭ ಅಕ್ಷರ : ಆದಿ : ಶ್ರೀಭಾಸ್ವ.... ಯಿಸಿದಳ ಧರ್ಮಕ್ಕಡರ್ಪಾದತೇಜೋ || ೧ || ಅಂತ್ಯ : ವ || ಅಂತು ಸಕಲ ಪರಿಗ್ರಹ ನಿವೃತ್ತನಾಗಿ ರಾಜತ್ವಮಂಬಿಟ್ಟ ಸನ್ಮಾರ್ಗವಲಂಬಮಂ ಬಿಡದೆ ಸರ್ವಜ್ಞ ಚೂಡಾಮಣಿಯನಿಸಿ ನೂರ್ವರಿಯೀಶ್ವರವೆರಸು ವನಮಂ ಪೊಕ್ಕು ಅಚಲಿರ ದೀಕ್ಷಾ ಪ್ರದಾನವಿದಾನಂ ಉತ್ತರಾಭಿಮುಖನಾಗಿ ಪಂಚಪದಂಗಳಂ ಸ್ಮರಿಯಿಸಿ ಜಾತರೂಪಮನಂಗೀಕರಿಸಿದಾಗಳ

ಕಂ || ಮುಂ ಪಂಚಗುರು ಪದಾಕ್ಷರ
ಚಂಪಕವಾಸನೆ ನಿಜಾಸ್ಯ....

ವಿಷಯ : ಹದಿನೈದನೆಯ ತೀರ್ಥಂಕರನಾದ ಧರ್ಮನಾಥನ ಕಥೆ

ವಿಶೇಷ : ಪ್ರತಿಯು ಅಸಮಗ್ರವಾಗಿದೆ ೧ನೆಯ ಪತ್ರ ಮುರಿದಿದೆ. ಶಕಟರೇಫ ಪ್ರಯೋಗ ಇದೆ.” ೧೯೬೨ರಲ್ಲಿ ಪ್ರಕಟವಾದ ವರ್ಣನಾತ್ಮಕ ಸೂಚಿಯಲ್ಲಿ ಈ ವಿವರಗಳಿವೆ.

“ಮಧುರ ಕವಿ ವಿರಚಿತ ಧರ್ಮನಾಥ ಪುರಾಣಂ :

ಸಂಪಾದಕರು : ವೇ || ಬ್ರಂ || ಶ್ರೀ || ಯಂ. ಸಿ ಪದ್ಮನಾಭಶರ್ಮ, ನ್ಯಾಯತೀರ್ಥ ಮತ್ತು ಶ್ರೀಮಾನ್ ಜಿ. ಬ್ರಹ್ಮಪ್ಪ, ಬಿ. ಎ. ಆನರ್ಸ್ : ಪ್ರಕಾಶಕರು ಶ್ರೀ || ಕೆ. ಸಿ. ಜಿನಚಂದ್ರಯ್ಯ, ಕಳತಂಗರೆ, ಅಂಜಗುನ್ನಂ, ವೈನಾಡ ೧೯೫೫.” ಇವರು ಪ್ರಕಟಿಸಿರುವ ಪ್ರಚಲಿತ ಧರ್ಮನಾಥ ಪುರಾಣದಲ್ಲಿ ನಾಲ್ಕು ಆಶ್ವಾಸಗಳೂ ಐದನೆಯ ಆಶ್ವಾಸದಲ್ಲಿ ೧೩೫ ಪದ್ಯಗಳೂ ಇವೆ. ಮೈಸೂರಿನ ಹಸ್ತಪ್ರತಿಯಲ್ಲಿ ಇರುವುದಕ್ಕಿಂತ ಇದರಲ್ಲಿ ಏಳು ಪದ್ಯಗಳು ಹೆಚ್ಚಾಗಿವೆ. ಈ ಸಂಬಂಧವಾಗಿ ಈ ಕೃತಿಯ ಸಂಪಾದಕರು “ಈ ಗ್ರಂಥವನ್ನು ಸಂಶೋಧಿಸಲು ಮದರಾಸಿನ ಶ್ರೀಮಾನ್ ಹೆಚ್. ಶೇಷ ಅಯ್ಯಂಗಾರ್‌ರವರ ಪ್ರತಿಯೊಂದು ಸಂಶೋಧನೆಗೆ ಸಹಾಯಕವಾಗಿ ದೊರೆತು ಆ ಪ್ರತಿಯನ್ನು ಶ್ರೀ ವಿದ್ಯಾಭೂಷಣ ಕೆ.

ಭುಜಬಲಿಶಾಸ್ತ್ರಿಯವರು ದಯಪಾಲಿಸಿದ್ದರು. ಇದಕ್ಕಾಗಿ ಉಭಯ ವಿದ್ವಾಂಸರುಗಳನ್ನು ಅಭಿನಂದಿಸುತ್ತೇವೆ” ಎಂದಿದ್ದಾರೆ. ಈ ಹಸ್ತಪ್ರತಿಯ ವಿವರಗಳನ್ನು ಪರಿಶೀಲಿಸುವುದು ಅಗತ್ಯವಾಗಿದೆ.

ಮಧುರ ಜೈನಕವಿ. ವಾಜಿವಂಶಕ್ಕೆ ಸೇರಿದವನು. ಭಾರದ್ವಾಜ ಗೋತ್ರದವನು. ಈತನ ತಂದೆ ವಿಷ್ಣು ತಾಯಿ ನಾಗಲಾಂಬಿಕೆ. ಬುಕ್ಕರಾಜಸುತ ಹರಿಹರರಾಯನ ಪ್ರಧಾನನಾದ ಮುದ್ದಂದೇಶ ಈತನ ಪೋಷಕನಾಗಿದ್ದನು. ಗುಮ್ಮಟಸ್ತುತಿಯಲ್ಲಿ “ಭೂನಾಥನಾಸ್ಥಾನದ ಚೂಡಾಮಣಿ” ಎಂದು ಹೇಳಿರುವುದರಿಂದ ಮಧುರ ಹರಿಹರನ ಆಸ್ಥಾನ ಕವಿಯಾಗಿದ್ದಿರಬೇಕು ಎಂದು ಕವಿಚರಿತಕಾರರು ಅಭಿಪ್ರಾಯಪಟ್ಟಿದ್ದಾರೆ. ಈತನಿಗೆ ಕಳಾವಿಳಾಸ, ಕವಿರಾಜ ವಿಳಾಸ, ಕವಿಮಾಧವ, ಕರ್ಣಾಟ ಕವಿತಾ ಕಲಾವಿಲಾಸವಿಧು, ಸರಸಕವಿ ರಸಾಲವಸಂತ, ಭಾರತೀ ಮಾನಸಕೇಳೀರಾಜಹಂಸ, ನಿರ್ಣೀತ ಕರ್ಣಾಟ ಲಕ್ಷಣ ಭಾಷಾಕವಿರಾಜ, ವಿಶ್ವವಿದ್ಯಾಸಮುದಯ ಸುಮನಸ್ಸಂಚರಚ್ಚಂಚರೀಕ ಮುಂತಾದ ಬಿರುದುಗಳಿದ್ದಂತೆ ತಿಳಿದುಬರುತ್ತದೆ.

ಧರ್ಮನಾಥ ಪುರಾಣದಲ್ಲಿ ಪೂರ್ವಕವಿಗಳಾದ ಪಂಪ, ಪೊನ್ನ, ರನ್ನ, ನಾಗಚಂದ್ರ, ನೇಮಿಚಂದ್ರ, ಜನ್ನ - ಇವರೇ ಮೊದಲಾದವರನ್ನು ಸ್ತುತಿಸಿದ್ದಾನೆ. ತನ್ನ ಕವಿತಾ ಚಾತುರ್ಯವನ್ನು ಹೇಳುವ ಪದ್ಯದಲ್ಲಿ ಶ್ಲೇಷೆಯಿಂದ ಜನ್ನ, ರನ್ನ, ಪುಷ್ಪದಂತ, ಗಜಾಂಕುಶ, ಮನಸಿಬ, ಶ್ರೀವಿಜಯ, ಸುಜನೋತ್ತಂಸ, ಯಶಶ್ಚಂದ್ರ, ನೇಮಿಚಂದ್ರ ಇವರ ಹೆಸರುಗಳನ್ನು ಹೇಳಿದ್ದಾನೆ (೧ - ೬೮) ಅಲ್ಲದೆ : ಸರ್ವಸಮ್ಮತಮನಗಿದು | ಗರ್ವದ ಮಾತಲ್ಲ ಶಾಸ್ತ್ರಲೌಕಿಕ ಕಳೆಯೊಳ್ ಬೇರ್ವರಿದನೇಮಿ ಜನ್ನಿಗ | ರಿವರ್ ಕರ್ಣಾಟ ಕೃತಿಗೆ ಸೀಮಾಪುರುಷರ್ (೧ - ೪೧) ಎಂದು ನೇಮಿಜನ್ನಿಗರನ್ನು ಕೊಂಡುಕೊಂಡಿದ್ದಾನೆ. ಮಧುರನನ್ನು ತರಯವಾಯದ ಕವಿಗಳಲ್ಲಿ ಮೂರನೆಯ ಮಂಗರಸ ಮೊದಲಾದ ಕವಿಗಳು ಸ್ತುತಿಸಿದ್ದಾರೆ.

ಕಾಲ ವಿಚಾರ :

ಮಧುರನ ಧರ್ಮನಾಥಪುರಾಣ ಸಮಗ್ರವಾಗಿ ಲಭ್ಯವಾಗಿಲ್ಲ. ಲಭ್ಯವಾಗಿರುವ ಭಾಗದಲ್ಲಿ ಆತನ ಕಾಲದಲ್ಲಿ ಸಂಬಂಧಿಸಿದ ಮಾಹಿತಿಗಳಿಲ್ಲ. ಅನುಪಲಬ್ಧವಾದ ಭಾಗದಲ್ಲಿ ಈ ಸಂಬಂಧವಾದ ಮಾಹಿತಿಗಳಿವೆಯೋ ಇಲ್ಲವೋ ಎಂಬುದು ತಿಳಿದುಬರುವಂತಿಲ್ಲ. ಆದರೆ ಮಧುರನೇ ಬರೆದಿರುವ ಹಂಪೆಯ ಶಾಸನದಲ್ಲಿ ಕಾಲವನ್ನು ದಾಖಲಿಸಲಾಗಿದೆ. ಈ ಶಾಸನ ೧೩೩೨ನೆಯ ಶಕ ಸಂವತ್ಸರದಲ್ಲಿ ರಚಿತವಾಗಿರುವುದರಿಂದ ಅದು ಕ್ರಿ.ಶ. ೧೪೧೦ ಎಂದಾಗುತ್ತದೆ. ಶಾಸನದ ಕಾಲಸೂಚಿ ಪದ್ಯದಂತೆ ಈ ಶಾಸನ ಕ್ರಿ.ಶ. ೧೦ - ೧ - ೧೪೧೦ ಗುರುವಿಂದ ರಚಿತವಾದುದು ಎಂದು ವಿದ್ವಾಂಸರು ನಿರ್ಧರಿಸಿದ್ದಾರೆ.[1]

ಕರ್ಣಾಟಕ ಕವಿಚರಿತೆಕಾರರ “ಬುಕ್ಕರಾಜನ ಮಗನಾದ ಹರಿಹರರಾಯನು ೧೩೭೭ರಿಂದ ೧೪೦೪ರ ವರೆಗೆ ಆಳಿದುದಾಗಿ ತಿಳಿವುದರಿಂದ ಆ ರಾಜನ ದಂಡಾಧಿಪನಲ್ಲಿ ಆಶ್ರಿತನಾಗಿದ್ದ ಈ ಕವಿ ಸುಮಾರು ೧೩೮೫ರಲ್ಲಿ ಇದ್ದಿರಬಹುದು” ಎಂದು ಹೇಳಿದ್ದಾರೆ.[2] ಧರ್ಮನಾಥಪುರಾಣದ :

ವಸುಧಾಚಕ್ರಪ್ರಸಿದ್ಧಂ ವಿಜಯನಗರಿಯೋಳ್ ಯಾದವೋರ್ವೀಶಭಾಗ್ಯಾ
ವಸಥ ಶ್ರೀ ಬುಕ್ಕಭೂಪಾತ್ಮದ ಹರಿಹರ ರಾಜಪ್ರಧಾನೋತ್ತಮಂ ನೀ
ತಿಸಮುದ್ರಂ ಮುದ್ದದಂಡೇಶ್ವರನೆ ಪೊರೆದ ಸೌಭಾಗ್ಯದಿಂ ಭಾರತೀ ಮಾ
ನಸ ಕೇಳೀರಾಜಹಂಸಂ ನೆಗಳನವನಿಯೋಳ್ ವಾಜಿವಂಶಾವತಂಸಂ(೧ - ೭೯)

ಈ ಪದ್ಯ ಕವಿಚರಿತಕಾರರ ಅಭಿಪ್ರಾಯವನ್ನು ಪುಷ್ಟೀಕರಿಸುತ್ತದೆ. ಈ ಎಲ್ಲ ಆಧಾರಗಳಿಂದ ಮಧುರ ಕವಿ ಕಾಲ ಕ್ರಿ.ಶ. ೧೩೮೫ ಎಂಬುದು ಸಮಂಜಸವಾದುದು ಎಂದು ಭಾವಿಸಬಹುದಾಗಿದೆ.

ಕೃತಿ ವಿಚಾರ :

ಮಧುರ ಧರ್ಮನಾಥಪುರಾಣ, ಗುಮ್ಮಟ ಸ್ತುತಿ, ಹಂಪೆಯ ಶಾಸನ ಇವುಗಳನ್ನು ರಚಿಸಿರುವುದು ಸರ್ವವಿದಿತವಾಗಿದೆ. ಪ್ರಸ್ತುತ ಧರ್ಮನಾಥ ಪುರಾಣದ ಬಗೆಗೆ ಮಾತ್ರ ವಿವೇಚನೆ ಮಾಡಲಾಗಿದೆ. ಈ ಧರ್ಮನಾಥ ಪುರಾಣದ ರಚನೆಯ ಹಿನ್ನೆಲೆಯನ್ನು ಮಧುರನೇ ಸ್ಪಷ್ಟಪಡಿಸಿದ್ದಾನೆ :

ಕೊಟ್ಟುಬಾಗೆ ನಗರದ ವಿಭು ಬೊಮ್ಮಿಸೆಟ್ಟಿ ಅತ್ಯಂತ ಉದಾರಿ; ಭವ್ಯೋತ್ತಮ. ಆತನ ಪತ್ನಿ ಚೆನ್ನಾಂಬಿಕೆ. ಈ ದಂಪತಿಗಳಿಗೆ ರತ್ನತ್ರಯರೋ ಎಂಬಂತೆ ಬ್ರಹ್ಮ, ನಾಗ ಮತ್ತು ಮಲ್ಲಿಕಾರ್ಜುನ ಎಂಬ ಮೂವರು ಮಕ್ಕಳಿದ್ದರು. ಇವರಲ್ಲಿ ಮಲ್ಲಿಕಾರ್ಜುನ ಮಹಾಉದಾರಿ, ಕೀರ್ತಿಶಾಲಿ. ಈತ ಕೊಂಡಕುಂದಾನ್ವಯ ಮೂಲಸಂಘ ದೇಶೀಯಗಣದ ಚಾರುಕೀರ್ತಿ ಪಂಡಿತದೇವರ ಪಟ್ಟದ ಪರಂಪರೆಯಲ್ಲಿ ಬಂದ ಅಭಿನವ ಚಾರುಕೀರ್ತಿ ದೇವರ ಶಿಷ್ಯ. ಈತ ಮಧುರನ ಬಳಿಗೆ ಬಂದು ಪ್ರೀತಿಯಿಂದ ನಾನಾ ವಸ್ತು ಪ್ರತಿಪತ್ತಿಯಂ ಸಲಿಸಿ ಭಟ್ಟಾರಕರಾಜರಾಯ ಗುರುವೆನಿಸಿದ ವರ್ಧಮಾನ ಮುನಿಯ ಸನ್ನಿಧಿಗೆ ಕರೆದೊಯ್ದು ಅವರಿಂದ ಹೇಳಿಸಲು ಮಧುರ ಧರ್ಮನಾಥ ಪುರಾಣವನ್ನು ರಚಿಸಿದನು.

ಧರ್ಮನಾಥ ಪುರಾಣದಲ್ಲಿ ಹದಿನೈದನೆಯ ತೀರ್ಥಕರನಾದ ಧರ್ಮನಾಥನ ಕಥೆಯನ್ನು ನಿರೂಪಿಸಲಾಗಿದೆ. ಪ್ರಸ್ತುತ ಈ ಕಾವ್ಯದ ನಾಲ್ಕು ಆಶ್ವಾಸಗಳೂ ಐದನೆಯ ಆಶ್ವಾಸದಲ್ಲಿ ೧೩೮ ಪದ್ಯಗಳೂ ಲಭ್ಯವಾಗಿವೆ. ಹೀಗಾಗಿ ಸಮಗ್ರವಾದ ಈ ಕಾವ್ಯದಲ್ಲಿ ಎಷ್ಟು ಆಶ್ವಾಸಗಳೂ ಪದ್ಯಗಳೂ ಇದ್ದಿರಬೇಕು ಎಂಬ ಮಾಹಿತಿ ತಿಳಿದುಬರುವುದಿಲ್ಲ. ಅಥವಾ ಈ ಕಾವ್ಯ ಅಸಮಗ್ರವಾಗಿಯೇ ರಚಿತವಾಗಿರಬಹುದೆ ಎಂಬ ಅಂಶವೂ ಸ್ಪಷ್ಟವಾಗುವುದಿಲ್ಲ.

ಮಧುರ ತನ್ನ ಕಾವ್ಯಕ್ಕೆ ಮೂಲ ಯಾವ ಕೃತಿ ಎಂಬುದನ್ನು ತಿಳಿಸಿಲ್ಲ. ಧರ್ಮನಾಥ ಪುರಾಣವನ್ನು ಬರೆದವರಲ್ಲಿ ಈತನು ಮೊದಲಿಗನೂ ಅಲ್ಲ. ಈತನಿಗಿಂತ ಹಿಂದೆ ಇದ್ದ ಗುಣಭದ್ರಾಚಾರ್ಯರ ಉತ್ತರಪುರಾಣ, ಹರಿಚಂದ್ರನ ಧರ್ಮಶರ್ಮಾಭ್ಯುದಯ, ಚಾವುಂಡರಾಯನ ಚಾವುಂಡರಾಯ ಪುರಾಣಗಳಲ್ಲಿ ಧರ್ಮನಾಥನ ಕಥೆ ನಿರೂಪಿತವಾಗಿದೆ. ಇವನ್ನು ಆಧರಿಸಿ ಕ್ರಿ.ಶ. ೧೩೫೨ರಲ್ಲಿದ್ದ ಬಾಹುಬಲಿ ಪಂಡಿತನೂ ಕ್ರಿ.ಶ. ೧೩೮೫ರಲ್ಲಿದ್ದ ಮಧುರನೂ ಧರ್ಮನಾಥ ಪುರಾಣಗಳನ್ನು ಬರೆದಿದ್ದಾರೆ. ಮಧುರ ತನಗಿಂತ ಕೆಲವು ವರ್ಷಗಳ ಹಿಂದೆ ಇದ್ದ ಬಾಹುಬಲಿ ಪಂಡಿತನ ಬಗೆಗಾಗಲಿ

ಹಿರಿಯ ಕಿರಿಯ ಸಮಕಾಲೀನರಾಗಿದ್ದ ಈ ಇಬ್ಬರು ಕವಿಗಳು ಪರಸ್ಪರ ಉಲ್ಲೇಖ ಮಾಡದಿರುವುದು ಅತ್ಯಂತ ಸೋಜಿಗದ ಸಂಗತಿಯಾಗಿದೆ.

ಕಥಾನಾರ :

ಜಂಬೂದ್ವೀಪದ ಭರತ ಕ್ಷೇತ್ರದ ಆರ್ಯಾವರ್ತ ಖಂಡಕ್ಕೆ ಸೇರಿದ ನಾಡು ಕೋಸಲ ದೇಶ. ರತ್ನಪುರ ಅದರ ರಾಜಧಾನಿ. ಆ ನಗರದ ರಾಜ ಮಹಾಸೇನ. ರೂಪವತಿಯೂ ಶೌರ್ಯಶಾಲಿಯೂ ಆದ ಸುವ್ರತೆ ಆತನ ಹೆಂಡತಿ. ಈ ದಂಪತಿಗಳು ಸುಖದಿಂದಿದ್ದರು. ಒಂದುದಿನ ಸುವ್ರತೆ ಸಖಿಯರೊಂದಿಗೂ ಸಹಚರಿಯರೊಂದಿಗೂ ರಾಣಿವಾಸದ ರತ್ನಮಂಟಪಕ್ಕೆ ಬಂದು ಮಣಿಮಯಾಸನದಲ್ಲಿ ಕುಳಿತುಕೊಂಡಳು. ಪರಿಚಾರಕಿಯರು ಆಕೆಯನ್ನು ಓಲೈಸುತ್ತಿದ್ದಾಗ ಅಲ್ಲಿಗೆ ಚಿತ್ರಪಟಗಳನ್ನು ಒಬ್ಬಾಕೆ ತಂದಳು. ಅವುಗಳಲ್ಲಿ ಕೆಲವನ್ನು ತೆಗೆದು ರಾಣಿಗೆ ತೋರಿಸುತ್ತಿದ್ದಳು. ಹೆಣ್ಣಾನೆಯೊಂದಿಗೆ ಚಿತ್ರಪಟವಾಡುತ್ತಿದ್ದ ಆನೆಯ ಮರಿಗಳಿದ್ದ ಒಂದು ಚಿತ್ರಪಟ ರಾಣಿಯ ಮನಸ್ಸನ್ನು ಬಹಳವಾಗಿ ಆಕರ್ಷಿಸಿತು. ಚಿತ್ರಪಟದಲ್ಲಿಯಾದರೂ ನಾನು ಪುತ್ರವತಿ ಎಂಬಂತೆ ಚಿತ್ರಸಲಿಲ್ಲವಲ್ಲ ಎಂದು ದುಃಖಿತಳಾದಳು. ಯಾರೊಂದಿಗೂ ಮಾತಾಡಲಿಲ್ಲ.

ಮಹಾಸೇನ ಮಹಾರಾಜ ಅದೇ ಸಮಯಕ್ಕೆ ರಾಣಿಯನ್ನು ನೋಡಲು ಅಲ್ಲಿಗೆ ಬಂದನು. ರಾಣಿಯ ಪರಿಸ್ಥಿತಿಯನ್ನು ಕಂಡು ಅವನು ಮರುಕಗೊಂಡನು. ರಾಣಿಯನ್ನು ಅನುನಯಿಸಿ ಆಕೆಯ ದುಃಖಕ್ಕೆ ಕಾರಣವೇನು ಎಂದು ಕೇಳಿದನು. ಆಕೆಯು ಮಾತಾಡಲಾರದೆ ಕಣ್ಣೀರು ಸುರಿಸಿದಳು. ರಾಜ ರಾಣಿಯ ಸಖಿಯರನ್ನು ಈ ಬಗೆಗೆ ವಿಚಾರಿಸಿದನು. ಅವರು ಚಿತ್ರಪಟಗಳ ವಿಷಯವನ್ನು ಹೇಳಿದರು. ರಾಜದಂಪತಿಗಳ ಭಾವಭಂಗಿಗಳಿದ್ದ ಚಿತ್ರಪಟಗಳನ್ನು ನೋಡಿ ಸಂತೋಷಿಸುತ್ತಿದ್ದ ರಾಣಿ ಆನೆಯ ಮರಿಗಳಿದ್ದ ಚಿತ್ರಪಟಗಳನ್ನು ನೋಡಿದ ಕೂಡಲೇ ಮೌನವನ್ನು ತಾಳಿದಳು ಎಂದು ಸಖಿಯರು ಹೇಳಿದರು. ಇದನ್ನು ಕೇಳಿದ ಮಹಾರಾಜನಿಗೆ ರಾಣಿಯ ಬಯಕೆ ಏನು ಎಂಬುದರ ಅರಿವಾಯಿತು. ಆಗ ತಾನು ಕಂಡ ಪುತ್ರೋತ್ಪತ್ತಿ ಕಾರಣವಾದ ಸ್ವಪ್ನಗಳನ್ನು ನೈಮಿತ್ತಕರು ಹೇಳಿದ ನಿಮಿತ್ತಗಳನ್ನು ಆಕೆಗೆ ನಿರೂಪಿಸಿ ಸಮಾಧಾನಪಡಿಸಿದನು. ಇಕ್ಷ್ವಾಕು ವಂಶಕ್ಕೆ ತಿಲಕಪ್ರಾಯನೆನಿಸುವವನು ತನಗೆ ಮಗನಾಗಿ ಹುಟ್ಟಿ ತನ್ನ ರಾಜ್ಯಭಾರವನ್ನು ಹೊರುತ್ತಾನೆ ಎಂಬ ಶುಭಸಮಯವನ್ನು ನಿರೀಕ್ಷಿಸುತ್ತಿರುವುದಾಗಿ ಹೇಳಿದನು.

ಅದೇ ವೇಳೆಗೆ ಕಂಚುಕಿ ಬಂದು ಫಲಪುಷ್ಪ ಸಹಿತವಾಗಿ ಒಬ್ಬಾತನು ದರ್ಶನಕ್ಕೆ ಬಂದಿರುವ ವಿಷಯವನ್ನು ತಿಳಿಸಿದನು. ರಾಜನು ಆತನನ್ನು ಬರಮಾಡಿಕೊಂಡು ಕಾಣಿಕೆಯನ್ನು ಸ್ವೀಕರಿಸಿ ಬಂದ ಸಂಗತಿಯನ್ನು ಕೇಳಿದನು. ಪ್ರಚೇತರೆಂಬ ದಿಗಂಬರ ಮುನಿವರರು ಬಂದು ನಂದನವನದಲ್ಲಿ ತಂಗಿರುವ ಸಂಗತಿಯನ್ನು ತಿಳಿಸಿದನು. ರಾಜನು ಪತ್ನಿಗೆ ಈ ಶುಭಸಮಾಚಾರವನ್ನು ಹೇಳಿ ಮುನಿಗಳ ದರ್ಶನಕ್ಕೆ ಸಿದ್ಧನಾದನು.

ಪ್ರಚೇತ ಮುನಿಗಳ ದರ್ಶನಕ್ಕೆ ಮಹಾರಾಜನು ಪತ್ನೀ ಸಮೇತನಾಗಿ ಸಕಲ ಪರಿವಾರದೊಂದಿಗೆ ಹೊರಟನು. ಮುನಿಗಳು ತಂಗಿದ್ದ ನಂದನವನಕ್ಕೆ ಬಂದು ಅವರಿಗೆ ನಮಸ್ಕರಿಸಿದನು. ಮುನಿಗಳು ರಾಜನಿಗೆ ಧರ್ಮಸ್ವರೂಪವನ್ನು

ಬೋಧನೆ ಮಾಡಿದನು. ಅದನ್ನು ಕೇಳಿದ ರಾಜ ಮುನಿಗಳ ಮಹಿಮೆಯನ್ನು ಕೊಂಡಾಡಿ ಆಮೇಲೆ ತಮಗೆ ಪುತ್ರ ಲಾಭವಾಗದಿರುವ ವಿಷಯವನ್ನು ನಿವೇದಿಸಿಕೊಳ್ಳುವನು. ಅದನ್ನು ಕೇಳಿದ ಮುನಿಗಳು ಪುಣ್ಯವಂತರಾದ ನಿಮಗೆ ಹದಿನೈದನೆಯ ತೀರ್ಥಂಕರನು ಮಗನಾಗಿ ಹುಟ್ಟುವನು ಎಂಬ ಶುಭಸಂಗತಿಯನ್ನು ತಿಳಿಸುವರು. ಇದರಿಂದ ಅತ್ಯಂತ ಸಂತೋಷಭರಿತನಾದ ಮಹಾಸೇನ ಮಹಾರಾಜನು ಆ ತೀರ್ಥಂಕರನ ಪೂರ್ವಭಾವವಳಿಯನ್ನು ತಿಳಿಸಬೇಕೆಂದು ಪ್ರಾರ್ಥಿಸಿಕೊಂಡನು. ಅದರಂತೆ ಮುನಿಗಳು ಆ ತೀರ್ಥಂಕರನ ಭವಾವಳಿಯನ್ನು ಈ ರೀತಿ ನಿರೂಪಿಸಿದರು.

ಧಾತಕೀ ಷಂಡದ ಪೂರ್ವಮಂದರದ ಪೂರ್ವವಿಭಾಗದ ೧೬ ನಾಡುಗಳಲ್ಲಿ ಪೂರ್ವವಿಧೇಹವೆಂಬುದು ಒಂದು ಕ್ಷೇತ್ರ. ಅಲ್ಲಿಯ ಸೀತಾನದಿಯ ದಕ್ಷಿಣ ದಂಡೆಯ ಮೇಲೆ ವತ್ಸವಿಷಯವೆಂಬ ದೇಶವಿದೆ. ಈ ದೇಶದ ಸುಸೀಮಾ ನಗರದಲ್ಲಿ ದಶರಥ ಎಂಬ ಅರಸನು ರಾಜ್ಯವಾಳುತ್ತಿದ್ದನು. ಈತ ಸಕಲ ಭೋಗೋಪಭೋಗಗಳನ್ನು ಅನುಭವಿಸುತ್ತಾ ಸುಖಸಂತೋಷದಿಂದಿದ್ದನು. ಒಂದು ದಿನ ಸೂರ್ಯಾಸ್ತದ ಸಮಯದಲ್ಲಿ ಪಂಚಪರಮೇಷ್ಠಿಗಳಿಗೆ ಅರ್ಘ್ಯವಿತ್ತು ಪೂಜಾದ್ರವ್ಯಗಳೊಂದಿಗೆ ಜಿನಮಂದಿರಕ್ಕೆ ಬಂದನು. ಭಕ್ತಿಯಿಂದ ಜಿನನಾಥನನ್ನು ಸ್ತುತಿಸಿ ಗಂಧೋದಕ ಶೇಷಾಕ್ಷತಾಧಿಗಳನ್ನು ತಳಿದ ಮೇಲೆ ಅರಮನೆಗೆ ಹಿಂತಿರುಗಿದನು. ಚಂದ್ರಕಾಂತ ಶಿಲೆಯ ಮೊಗಸಾಲೆಯಲ್ಲಿ ಕುಳಿತು ಗಾಯಕಿಯರು ಹಾಡುತ್ತಿದ್ದ ಜೀನೇಂದ್ರಾಂಕಮಾಲೆಯನ್ನು ಕೇಳುತ್ತಿದ್ದನು. ಆ ಸಮಯದಲ್ಲಿ ಆಕಾಶದಲ್ಲಿ ಸೊಗಸಾಗಿ ಕಾಣುತ್ತಿದ್ದ ಪೂರ್ಣಚಂದ್ರನನ್ನು ರಾಹು ನುಂಗಿಬಿಟ್ಟನು. ಚಂದ್ರನಿಗೆ ಪ್ರಾಪ್ತವಾದ ಆ ಗತಿಯನ್ನು ನೋಡಿದ ದಶರಥನಿಗೆ ಮಾನವರ ಸುಖಭೋಗಗಳ ನಶ್ವರತೆಯ ಅರಿವಾಯಿತು. ವೈರಾಗ್ಯ ಆವರಿಸಿತು. ತಪ್ಪಸ್ಸಿನಿಂದ ಪರಮಾರ್ಥವೆಂಬ ನಿಧಾನವನ್ನು ಪಡೆಯಲು ನಿಶ್ಚಯಿಸಿದನು. ಬಂಧುಬಾಂಧವರಿಗೆಲ್ಲ ಈ ವಿಷಯವನ್ನು ತಿಳಿಸಿದನು. ಮಂತ್ರಿಮಹೋದಯರು ಈ ನಿರ್ಧಾರವನ್ನು ಬದಲಿಸುವಂತೆ ರಾಜನನ್ನು ಪ್ರಾರ್ಥಿಸಿಕೊಂಡರು. ರಾಜ ಇದಾವುದಕ್ಕೂ ಕಿವಿಗೊಡದೆ ಅತಿರಥಕುಮಾರನಿಗೆ ರಾಜ್ಯವನ್ನು ಒಪ್ಪಿಸಿ ನೂರುಮಂದಿ ರಾಜರೊಂದಿಗೆ ವನಕ್ಕೆ ಹೊರಟುಹೋದನು. ದಿಗಂಬರ ದೀಕ್ಷೆಯನ್ನು ಕೈಗೊಂಡನು. ಬಾಹ್ಯಭೃಂತರ ತಪಸ್ಸುಗಳನ್ನು ಆಚರಿಸಿದನು. ಸಮಾಧಿವಿಧಿಯಿಂದ ಶರೀರತ್ಯಾಗ ಮಾಡಿದನು. ಸರ್ವಾರ್ಥಸಿದ್ಧಿ ವಿಮಾನದಲ್ಲಿ ಅಹಮಿಂದ್ರನಾಗಿ ಜನಿಸಿದನು.

ಕೃತಿ ಸಮೀಕ್ಷೆ :

ಹದಿನಾಲ್ಕನೆಯ ಶತಮಾನದ ಕನ್ನಡ ಕವಿಗಳಲ್ಲಿ ಧರ್ಮನಾಥ ಪುರಾಣವನ್ನು ಬರೆದ ಮಧುರ ಕವಿ ಅತ್ಯಂತ ಪ್ರಸಿದ್ಧನಾಗಿದ್ದಾನೆ. ಚಂಪು ಕಾವ್ಯಗಳ ಪರಂಪರೆಯಲ್ಲಿ ಬಹುಶಃ ಕೊನೆಯವನು ಎಂದು ಪರಿಗಣಿತನಾಗಿರುವ ಈತನ ಧರ್ಮನಾಥ ಪುರಾಣ ವಿಶಿಷ್ಟವಾಗಿದೆ; ಜೈನ ಸಾಹಿತ್ಯ ಪರಂಪರೆಯಲ್ಲಿ ಪ್ರಮುಖವಾಗಿದೆ. ಮಧುರ ಪ್ರತಿಭಾನ್ವಿತ ಕವಿ; ಉಭಯಭಾಷಾ ಪಂಡಿತ. ಈತನ ವಿಶಿಷ್ಟವಾದ ವೈವಿಧ್ಯಮಯವಾದ ವರ್ಣನೆಗಳು ಆಕರ್ಷಣೀಯವಾಗಿವೆ; ಅತ್ಯಂತ ಜನಪ್ರಿಯವಾಗಿವೆ. ಈತನ ಪ್ರತಿಭೆ ಪಾಂಡಿತ್ಯಗಳಿಗೆ ನಿಕಷವಿಟ್ಟಂತಿವೆ ಹಂಪೆಯ ಶಾಸನ. ಲಕ್ಷ್ಮೀಧರಾಮಾತೃನನ್ನು ಕುರಿತು ಬರೆದಿರುವ ಪದ್ಯಗಳು ಲೋಕವಿಖ್ಯಾತವಾಗಿವೆ : ಜೈನಧರ್ಮದ ಅಪರಿಮಿತ ಭಕ್ತಿ, ನಿಷ್ಠೆಗಳಿಗೆ ಈತನು ಬರೆದಿರುವ ಗುಮ್ಮಟ ಸ್ತುತಿ ಎಂಬ ಅಷ್ಟಕ ನಿದರ್ಶನವಾಗಿದೆ. ಧರ್ಮನಾಥ ಪುರಾಣ ಇದಕ್ಕೆ ಜ್ವಲಂತ ಸಾಕ್ಷಿಯಾಗಿದೆ. ಮಧುರನ ತರುವಾಯದ ವಾದಿವಿದ್ಯಾನಂದ, ಭಟ್ಟಾಕಳಂಕ, ಕವಿಮಲ್ಲ ಇವರು ಧರ್ಮನಾಥ ಪುರಾಣದ ಅನೇಕ

ಪದ್ಯಗಳನ್ನು ತಮ್ಮ ಸಂಕಲನಗಳಲ್ಲಿ, ಲಕ್ಷ್ಯಗ್ರಂಥಗಳಲ್ಲಿ ದೃಷ್ಟಾಂತವಾಗಿ ಉದ್ಧರಿಸಿರುವುದು ಈತನ ಕಾವ್ಯದ ಮಹತ್ವವನ್ನು ಪುಷ್ಟೀಕರಿಸುತ್ತದೆ.

ಪ್ರಸ್ತುತ ಧರ್ಮನಾಥ ಪುರಾಣದಲ್ಲೆಲ್ಲಾ ಚೆಲ್ಲಿಸೂಸಿರುವ ಈತನ ಪ್ರತಿಭೆಯ ಪಾಂಡಿತ್ಯದ ದ್ಯೋತಕವಾಗಿ ಕೆಲವು ಪ್ರಸಂಗಗಳನ್ನು ಸಮೀಕ್ಷಿಸೋಣ : ಮಧುರನಿಗೆ ಜೈನಮುನಿಗಳ ಬಗೆಗೆ, ಪ್ರಾಚೀನ ಕವಿಪುಂಗವರ ಬಗೆಗೆ ಅಪಾರ ಭಕ್ತಿ ಶ್ರದ್ಧೆ ಗೌರವಗಳಿದ್ದುದಕ್ಕೆ ಈ ಮುಂದಿನ ಪದ್ಯಗಳು ಸಾಕ್ಷೀಭೂತವಾಗಿವೆ : ಕುಂಡಕುಂದಾಚಾರ್ಯರನ್ನು ಕುರಿತದ್ದು :

ಮುಟ್ಟದೆ ನೆರೆ ನಾಲ್ಕೆರಲಂ
ಬಿಟ್ಟೆಳೆಯಂ ನಡೆವ ಕುಂಡಕುಂದಾಚಾರ್ಯರ್
ನೆಟ್ಟನೆ ಹೃದಯದೊಳಿರಲೇಂ
ಪುಟ್ಟುಗುಮೆ ವಿನಯರೊಳ್ ಕುಮಾರ್ಗಾಚರಣಂ (೧ - ೨೨)

ಧರ್ಮಭೂಷಣದೇವರನ್ನು ಕುರಿತದ್ದು :

ಪೋಷಿಸುಗೆಮ್ಮಂ ಸಲೆ ನಿ
ದೋಷಿ ಬಲಾತ್ಕಾರಗಣ ಗರಿಷ್ಠರ್ ಕರುಣಾ
ಭೂಷಣರಮಳಿನ ಜಿನಮತ
ಭೂಷರೆನೆ ನೆಗಳ್ ಧರ್ಮಭೂಷಣದೇವರ್ (೧ - ೨೫)

ಇವರಾದ ಮೇಲೆ ವರ್ಧಮಾನ ಮುನೀಂದ್ರ, ಮಹಾನಂದಿಯೋಗೀಂದ್ರ ಮೊದಲಾದ ಭಟ್ಟಾರಕರ ಸಂಸ್ಕರಣೆಯನ್ನು ಮಾಡಿ :

ಚತುರಂ ಧರ್ಮಜಿನೇಶ್ವರಂಗೆ ಪದೆಪಿಂ ಸರ್ವಾಂಗದೊಳ್ ಸಂದಲಂ
ಕೃತಿ ಚೆಲ್ವಾಗಿರೆ ನವ್ಯದಿವ್ಯರಸಧಾರಾಪೂರ್ವಮಾಗಿತ್ತ ಸ
ತ್ಯ ತಿ ಮುಕ್ತಂಗನೆಗಳ್ಳಿಯಿಂ ಸವತಿಯಪ್ಪದ್ವಾಹದುತ್ಸಾಹಸಂ
ಗತಿಯೊಳ್ ಸೈತಮದಿಕ್ಕೆ ಸತ್ಯವಿಗಳಿಂ ಭದ್ರಂ ಶುಭಂ ಮಂಗಳಂ (೧ - ೨೪)

ತನ್ನ ಕೃತಿಗೆ ಸೈತು ಉಂಟಾಗಲಿ ಎಂದು ಪ್ರಾರ್ಥಿಸಿಕೊಂಡಿದ್ದಾನೆ. ಇಷ್ಟೇ ಅಲ್ಲದೆ ಪೂರ್ವಸೂರಿಗಳನ್ನು ಆಲಂಕಾರಿಕವಾಗಿ ಈ ಮುಂದಿನ ಪದ್ಯದಲ್ಲಿ ವಿಶೇಷವಾಗಿ ಸ್ಮರಿಸಿದ್ದಾನೆ.

ಪ್ರಾಚೀನ ಮುನಿವರ್ಯರನ್ನೂ ಕವಿಶ್ರೇಷ್ಠರನ್ನೂ ಅಪಾರ ಭಕ್ತಿ, ಶ್ರದ್ಧೆ, ಗೌರವ ಪೂರ್ವಕವಾಗಿ ಸ್ಮರಿಸಿರುವ ಮಧುರ ಕುಕವಿನಿಂದೆಯನ್ನು ಕಟುವಾಗಿ ವಿವರವಾಗಿ ವಿಶೇಷವಾಗಿ ಮಾಡಿದ್ದಾನೆ. ಆ ಪದ್ಯಗಳಲ್ಲಿ ಕೆಲವು ಇಂತಿವೆ :

ತಲೆಯಂ ತೂಗೆ ಬುಧರ್ ಖಳನಂ
ತಲವಾಗಿಸಿ ಸಭೆಯ ನಡುವೆ ನಿಲ್ಲದೆ ಪಾವಂ
ತಲೆಗಂಡ ಪಂದೆಯಂದದೆ
ತಲೆಬಾಲಂಗಟ್ಟು ಜಗುಳ್ಳ ಕವಿಯುಂ ಕವಿಯೇ(೧ - ೫೦)

ಪಂಡಿತರುಂ ವಿವಿಧಕಳಾ
ಮಂಡಿತರುಂ ಕೇಳತಕ್ಕ ಕೃತಿಯಂ ಕ್ಷಿತಿಯೊಳ್
ಕಂಡರ್ ಕೇಳೊಡೆ ಗೊರವರ
ದುಂಡುಂಚಿಯ ಬೀದಿವರಿಯ ಬೀರನ ಕಥೆಯೇ (೧ - ೫೭)

ನೆಲೆಯರಿಯ ಪೊಲೆಯರಿಯದ
ಬಿರುದುಗಳೇಕೆಮಗೆ ಕೃತಿಯನೀಕ್ಷಿಸಿ ಮಿಗೆ ಮ
ಚ್ಚರಿಸುವ ಕವಿಯೆರ್ಡೆ ಬಿಕ್ಕನೆ
ಬಿರಿದಿದುವೆ ಬಿರಿದು ಮಿಕ್ಕ ಬಿರಿದದು ಬಿರಿದೇ (೧ - ೫೮)

ಭೂನುತಕ್ಕತಿಯುಂ ಚತುರಕ
ಳಾನಿಳಯರ್ ನೋಡಿ ಮೆಚ್ಚಿ ತಲೆದೂಗೆ ಖಳಂ
ಮೋನಮಿರದೇಕೆ ಪಳಿವನೊ
ತಾನೇಡಿಸಿ ನೋಡುವಂತೆ ಮಣಿದರ್ಪಣಮಂ (೧ - ೫೯)

ಅವರಿವರಂ ಕನಲ್ಲು ಬಿರುಮಾತುಗಳಿಂ ಜರೆದಾನೆ ಲೋಕದೊಳ್
ಕವಿಯೆನುತುಂತೆ ಕಂತೆವೊರೆದಂತಳಿಗಬ್ಬಮನುರ್ಬಿ ಪೇಳ್ಳು ಸಂ
ಭವರಸಭಾವಮಂ ಬರಿದೆ ಬಲ್ಲನೆ ಬೀಗಿ ಮಹಾಕವೀಂದ್ರ ಮಾ
ದವನೆಣೆಯಪ್ಪನೆಂಬ ಕೊಳೆಗಿಬ್ಬಿಗ ನಿನ್ನಯೆ ಗರ್ಬಮೆಂತುಟೋ (೧ - ೬೬)

ಮಧುರ ಕವಿ ಮಾಡಿರುವ ದುರ್ಜನದೂಷಣ ಕುಕವಿವಿಡಂಬನೆಯ ಈ ಮೇಲಿನ ಕೆಲವು ಪದ್ಯಗಳನ್ನು ಅವಲೋಕಿಸಿದಾಗ ಸಹಜವಾಗಿಯೇ ಸಮಸ್ಯೆಗಳು ಉದ್ಭವಿಸಬಹುದು. ಕನ್ನಡ ಸಾಹಿತ್ಯದ ಪ್ರಾಚೀನ ಕಾವ್ಯಗಳಲ್ಲಿ ಬಹುಮಟ್ಟಿಗೆ ಈ ಕುಕವಿನಿಂದ ಬಂದಿರುವುದನ್ನು ಎಲ್ಲರೂ ಬಲ್ಲರು. ಆದರೆ ಮಧುರ ಈ ಪ್ರಕರಣವನ್ನು ವಿಶೇಷವಾಗಿ ವಿಸ್ತಾರವಾಗಿ ಮಾಡಿರುವುದರ ಉದ್ದೇಶವೇನಿರಬಹುದು ? ಬಹುಶಃ ಆತನ ಕಾಲದ ಸಾಹಿತ್ಯಕ ಪರಿಸ್ಥಿತಿ ಕಾರಣವಾಗಿರಬಹುದೆ? ಇದು ಎಂತಾದರೂ ಇರಲಿ. ಮಧುರನ ಪ್ರತಿಭೆ ಪಾಂಡಿತ್ಯಗಳ ದ್ಯೋತಕವಾಗಿ ಈ ಕಾವ್ಯದ ಕೆಲವು ಸನ್ನಿವೇಶಗಳನ್ನು ಅನುಲಕ್ಷಿಸಬಹುದಾಗಿದೆ.

ಈವರೆಗಿನ ಸಮೀಕ್ಷೆಯಿಂದ ಮಧುರ ಧರ್ಮನಾಥ ಪುರಾಣದ ಉದ್ದಕ್ಕೂ ತನ್ನ ಪ್ರತಿಭಾಸಾಮರ್ಥ್ಯವನ್ನು ಹೇಗೆ ಪ್ರದರ್ಶಿಸಿದ್ದಾನೆ ಎಂಬುದರ ಒಂದು ಸ್ಥೂಲ ಪರಿಚಯವನ್ನು ಮಾಡಿಕೊಳ್ಳಲಾಯಿತು. ಮಧುರನ ಕವಿತಾಶಕ್ತಿ ಅಸದೃಶ್ಯವಾದುದು. ಜೈನಪ್ರಕ್ರಿಯೆಗಳಿಂದ ಮುಕ್ತವಾದ ಧರ್ಮನಾಥ ತೀರ್ಥಂಕರನ ಚರಿತ್ರೆಯನ್ನು ಅತ್ಯಂತ ಭಕ್ತಿಭಾವದಿಂದ ಮುಕ್ತಮನದಿಂದ ನಿರೂಪಿಸಿದ್ದಾನೆ. ಇಂತಹ ಉತ್ಕೃಷ್ಟವಾದ ಕಾವ್ಯ ಸಮಗ್ರವಾಗಿ ಲಭ್ಯವಾಗದಿರುವುದು ಸಾಹಿತ್ಯಲೋಕಕ್ಕೆ ಅಪಾರ ನಷ್ಟವಾಗಿದೆ. ಮಧುರ ಆತ್ಮಪ್ರಶಂಸೆ ಅತಿಯಾದುದು ಎಂದು ಕೆಲವರಿಗೆ ಭಾಸವಾಗಬಹುದು. ಅಂತೆಯೇ ಕುಕವಿನಿಂದೆಯೂ ಬಹಳವಾಯಿತು ಎಂಬ ಭಾವನೆಯೂ ಉಂಟಾಗಬಹುದು. ಇವೆಲ್ಲಕ್ಕಿಂತ ಮಿಗಿಲಾಗಿ ಕಾವ್ಯದುದ್ದಕ್ಕೂ ಹಾಸುಹೊಕ್ಕಾಗಿರುವ ಚೆಲ್ಲಿಸೂಸಿರುವ ವರ್ಣನೆಗಳು ಅತಿಯಾದುವು ಎಂಬ ಅಭಿಪ್ರಾಯವೂ ಮೂಡಬಹುದು.

ಮಧುರ ಪ್ರತಿಭೆಪಾಂಡಿತ್ಯವನ್ನು ಮೇಳವಿಸಿರುವ ಅತ್ಯಂತ ಮಹತ್ವದ ಕವಿ ಎಂಬುದು ನಿರ್ವಿವಾದವು. ಅಷ್ಟೇ ಅಲ್ಲ ಮಧುರ ರಸಿಕ ಕವಿ. ಇದಕ್ಕೆ ಈತನು ಮಾಡಿರುವ ಅನುಪಮ ವರ್ಣನೆಗಳೇ ಜ್ವಲಂತ ನಿದರ್ಶನವಾಗಿವೆ. ಪಾಮರಿಯರ ವರ್ಣನೆಯಾಗಲಿ ಘಟ್ಟಿವಳ್ತಿಯರ ವರ್ಣನೆಯಾಗಲಿ ವಾರನಾರಿಯರ ವರ್ಣನೆಯಾಗಲಿ ಅಷ್ಟೇ ಏಕೆ ಮಹಾರಾಣಿಯರ ವರ್ಣನೆಯಾಗಲಿ ಯಾವ ಮುಚ್ಚುಮರೆಯಿಲ್ಲದೆ ಲೀಲಾಜಾಲವಾಗಿ ಮಾಡಿದ್ದಾನೆ. ಈ ಸಂದರ್ಭಗಳಲ್ಲಿ ಆತನು ತೋರಿರುವ ವರ್ಣನಾಸಾಮರ್ಥ್ಯ ಎಣತೊಣೆಯಿಲ್ಲದ್ದು. ಅತಿಯಾದ ವರ್ಣನೆಗಳಿಂದ ವಿಶೇಷವಾಗಿ ಸ್ತ್ರೀ ವರ್ಣನೆಗಳಿಂದ ಕಾವ್ಯ ಜಗ್ಗಿದೆ, ಬಗ್ಗಿವೆ, ಕುಗ್ಗಿದೆ ಎಂದು ಭಾವಿಸುವುದಕ್ಕೆ ಎಡೆಯಿಲ್ಲ. ಮಧುರನ ಧರ್ಮಶ್ರದ್ಧೆ, ಪೂರ್ವಕವಿಗಳಲ್ಲಿನ ಅಪಾರ ಗೌರವಗಳಿಂದ ಆತನ ಕಾವ್ಯಪ್ರವಾಹದಲ್ಲಿ ಆತನ ಬಗೆಗೆ ಎದ್ದಿರಬಹುದಾದ ಆಕ್ಷೇಪಗಳು ಕೊಚ್ಚಿಹೋಗುತ್ತವೆ. ಹದಿನಾಲ್ಕನೆಯ ಶತಮಾನದ ಚಂಪೂಕವಿಗಳ ಸೀಮಾಪುರುಷನಾಗಿದ್ದಾನೆ ಮಧುರ ಕವಿ. ಈತನ ಕಾವ್ಯ ಎಂದೆಂದಿಗೂ ಮಧುರವಾದುದು.

[1] ಕನ್ನಡ ಸಾಹಿತ್ಯ ಚರಿತ್ರೆ, ಐದನೆಯ ಸಂಪುಟ, ಭಾಗ ೧, ಪುಟ ೭೨೫, ಕನ್ನಡ ಅಧ್ಯಯನ ಸಂಸ್ಥೆ, ಮೈಸೂರು ವಿಶ್ವವಿದ್ಯಾನಿಲಯ: ೧೯೮೧.

[2] ಕರ್ಣಾಟಕ ಕವಿಚರಿತೆ; ಪ್ರಥಮ ಸಂಪುಟ, ಪುಟ ೪೮೬.

ಬಾಹುಬಲಿ – ಮಧುರ ಸಂಪುಟ – ಮಧುರ ಕವಿ ವಿರಚಿತ - ಧರ್ಮನಾಥ ಪುರಾಣಂ

ಅನುಬಂಧಗಳು

ಅನುಬಂಧ ೧ - ೨೨ ಹಂಪೆ ಶಾಸನ - ಕ್ರಿ.ಶ. ೧೪೧೧

ಪ್ರೌಢದೇವರಾಯನ ಮಂತ್ರಿ ಲಕ್ಷ್ಮೀಧರನ ಸ್ವಪ್ನದಲ್ಲಿ ವಿಘ್ನೇಶ್ವರನು ಬಂದು ಮಾಲ್ಯವಂತ ಪರ್ವತದ ದಕ್ಷಿಣಭಾಗದಲ್ಲಿ ಅಕೃತಿಮವಾದ ಒಂದು ಗುಹೆಯಿದೆ. ಅಲ್ಲಿ ನನ್ನನ್ನು ಪ್ರತಿಷ್ಠಿಸು ಎನ್ನಲು ಮಂತ್ರಿ ಹಸಾದವೆಂದು ಹೇಳಿ, ಅಲ್ಲಿ ವಿಘ್ನೇಶ್ವರ ಮೂರ್ತಿಯನ್ನು ಪ್ರತಿಷ್ಠಾಪಿಸಿ ದತ್ತಿಬಿಟ್ಟನೆಂದು ಈ ಶಾಸನ ತಿಳಿಸುತ್ತದೆ. ಇಲ್ಲಿ ಹೇಳಿದ ಲಕ್ಷ್ಮೀಧರಾಮಾತ್ಯನ (ನೀತಿವಾಕ್ಯಾಮೃತ, ಆನಂದ ರಾಮಾಯಣ, ಕೃಷ್ಣಲೀಲಾ) ಕೃತಿಗಳು ಇನ್ನೂ ಸಿಕ್ಕಿಲ್ಲ. ಆತನ ತಾಯಿ ಹೇಳಿದ “ಕೆರೆಯಂ ಕಟ್ಟಿಸು.....” ಎಂಬ ಪದ್ಯದಲ್ಲಿ ನಮ್ಮ ಸಂಸ್ಕೃತಿ ಮಡುಗಟ್ಟಿ ನಿಂತಿದೆ. ಪುಟ್ಟ ಚಂಪೂಕಾವ್ಯದಂತಿರುವ ಈ ಶಾಸನವನ್ನು ಬರೆದವ ಧರ್ಮನಾಥ ಪುರಾಣದ ಕರ್ತೃ, ಮಧುಕವಿ.

೧. ನಮಸ್ತುಂಗ ಶಿರಶ್ಚುಂಬಿ ಚಂದ್ರಚಾಮರಚಾರವೇ [1*] ತೈಲೋಕನಗರಾ - ರಂಭ ಮೂಲಸ್ತಂಭಾ -

೨. ಯ ಶಂಭವೇ || [೧*] ಶ್ರೀಮತ್ಸಿಂಧೂರಬಂಧಾರುಣಬಿದು ನವಸಂ - ಧಾಂಬುದಂ ಪುಷ್ಕರಪ್ರೋ -

೩. ದ್ವಾಮಾಂಭಃಶೀಕರಂ ತಳ್ತು [ದು] ಗಣಮುರುದಂಷ್ರಾಂಕುರಂ ಬಾಲ - ಚಂದ್ರಂ [1*] ಪೋ ಮಾತೇನೆಂಬ ನೇರ್ಷಿಫ ನಭಮ [ನ] ಣಕಿ -

೪. ಪಂತಿದ್ದೆ ನಿತ್ಯೋಂನಮತ್ತೇಜೋಮೂರ್ತಿ ಶ್ರೀಮಹೇಭಾನನನವರ - ತಂ ಕೂರ್ತು ರಕ್ಷಕ್ಕೆ ನಿಮಂ || [೨ *] ತಣಿಯೆ

೫. ಸದಾಳಿಯಂ ಪೊರವ ದಾನಗುಣಂ ಪರಿಪೂ [ರ್ನ]ಭದ್ರಲಕ್ಷಣಮಳಮಟ್ಟ ಶಕ್ತಿಸುಮನಸ್ತುತಮಾದನವದ್ಯವಿದ್ಯೆ

೬. ಸಂ [1*] ದಣಿಯರಮಾವನೊಳ್ಳೆಗಟ್ಟದೆನವೊಲೆಂದು ಮುದಂಮಿಗ - ಲ್ಮಹಾಗಣಪತಿ ಕೂ [ಮೈ] ಯಿಂ ಕುಡು -

೭. ಗೆ ಲಕ್ಷ್ಮಣಮಂತ್ರಿಗಭೀಷ್ಠಸಿದ್ಧಿಯಂ || [೩*] ಘೋರಭವಭಯನಿದಾ - ಘದಿನೋರಂತಳ [ವ] ಳಿದು ಬಂದವ -

೮. ಗೋಳ್ಳಂ ಭಾ [1*] ಗೀರಥಿ ಜನಿಯಿಸಿದಾನಂದಾರಾಮಪದಂಗಳೀಲು - ದೊಂದಚ್ಚರಿಯೇ || [೪*] ಶ್ರೀಲಕ್ಷ್ಮೀಧರಗುರುಪದನಾ [ಳೀ] -

೯. ಕನವೀನಗಂಧದೊಳ್ಳೆಗೆದಂ [ದಾ] [1*] ಲೋಲತೆಯನುಳಿದ ಮನುಜ - ಮದಾಳಿಗೆ ಸೊಗಯಿಪುದೆ ಜಡಪದಾಂಬುಜಸಂಗಂ || [೫]

೧೦. ಪೊಂಬೆಟ್ಟಮೆ ಪೊಸಕೇಸರಮೆಂಬವೊಲಳವಟ್ಟ ಕುವಲಯಂ ಕುವಲಯ - ದಂ [1*] ತಿಂಬಾಗಿರೆ ತನಯ ತುದಿಗೊಂಬಿನೊಳಂಬು -

೧೧. ಧಿಯೊಳೆಸೆದನಾದಿ [ವ] ರಾಹಂ || [೬*] ಆ ಮಾಯಾಪೋತ್ರಿ ದಾತ್ರೀಭರ – ಮನಱಸಿ
ತುಳ್ಳಾಡಿದಂದಾದ್ಧಮರ್ತ್ಯಸ್ತೋಮಂ ಮಂಥಾ –

೧೨. ದ್ರಿಯಂ ಮಂನಿಸದೊ [ದೆ] ಗಡೆದಂದಿಂಬುಗೊಂಡೋದಂಬಿಂ [1*] ರಾಮಂ ಕೈವೋಗದೆಚ್ಚಂದಳವಳಿಯದೆ
ಗಾಂಭೀರ್ಯ್ಯ –

೧೩. ಧಾಮಂ ತಿತಿ [ಕ್ಷಾ]ಸೀಮಂ ಭೂಮಂಡಲಕ್ಕಾಭರಣಮೆನಿಸಿದಂ ಭೂರಿಭ – ದ್ರಂ ಸಮುದ್ರಂ || [೭*]
ಅಂತಸೆವಂಬುರಾ [ಶಿ] –

೧೪. ಯ ಮಗಳ್ಳಿರಿ ತನಯ ರಾಣಿಯಾಗ [ಲೋ]ರಂ [ತಿ] ರನಂತತಳ್ಳತಳದೊ – ಳ್ಳಿಜಲೀಲೆಯನಿಂಬುಗೊಂಡು ನಿ
[1*] ಶ್ವಿಂತೆಯಿನಿ [ಧ್ವ]

೧೫. ನೀರರುಹನಾಭಿಯ ನಾಭಿಸರೋಜದೊಳ್ಳಗತ್ಮಾಂತನಲಂಪಿನಿಂ [ದೊ] ಗೆದ – ನೂರ್ಜ್ಜಿತಶಾಸನಂಬುಜಾಸನಂ
|| [೮*] ಸರ –

೧೬. ಸಿಜಭವಾತ್ರಿವಿಧುಬುಧಪುರೂರವಾಯುಃಕ್ಷಿತೀಶನಹುಷಯಯಾತ್ಯಾ [1*] ದ್ಯುರನುಕ್ತ [ಮ] ದಿಂ ಯದುಧರೆಗರ –

೧೭. ಸೆನಿಸಿದನಾದುದಾತನಿಂ ಯದುವಂಶಂ || [೯*] ಶ್ರೀಮತ್ಸೋಮಾ (೦) – ನ್ವಯಕ್ಕುದ್ಭವಿಸಿದ
ಯದುವಂಶಾವನೀಪಾಲರೊಳ್ಳಿಸ್ಸೀಮಶ್ರೀ –

೧೮. ಸಂಗಮಕ್ಷ್ಮಾಪತಿ ದೊರೆವಡೆದಂ ತತ್ತನೂಜಂ ಸಮಸ್ತೋ [1*]ವ್ವೀರ್ಯ – ಮಾನ್ಯಂ ರೂಢಿವೆತ್ತಂ ಹರಿಹರನಧಟಿಂ
ತೆನರೇಂದ್ರಾನುಜಂ

೧೯. ಸುತ್ರಾಮೊದ್ದಾಮಪ್ರತಾಪಂ ತಳೆದನವಿಳಭೂಚಕ್ರಮಂ ಬುಕ್ಕರಾಯಂ || [೧೦*] ಆತಂಗೆ ಜನಿಸಿದಂ ವಿಖ್ಯಾತಂ
ನಳ –

೨೦. ನಹುಷನುಗಭಗೀರಥರೊರೆಗೇ [1*] ಮಾತೊ ಸರಿಮಿಗಿಲೆನಲ್ಲಮ್ಮಾತತ – ರೂ [ಪಂ] ಪ್ರತಾಪಹರಿಹರಭೂಪಂ
|| [೧೧*] ದಾನ –

೨೧. ವಮರ್ಧನನಂತಿರೆ ಮೀನಾಗದೆ ಪಂದಿಯಾಗದಪ್ರತಿರೂಪಂ[1*] ತಾನಾ ಪ್ರತಾಪಹರಿಹರನೇನುದ್ಧರಿಸಿದನೊ
ವೇದಮಂ ಮೇದಿನಿ –

೨೨. ಯಂ || [೧೨*] ಆ ಭೂಮೀಪಾಲಪುಣ್ಯಾಂಕುರಮದು ಪುರುಷಾಕಾರದಿಂ ಪುಟ್ಟಿದಂತಾಶಾಭಾಗಪ್ರಸ್ಪುರತ್ವಾವನಯ
–

೧೩. ಶನಶನಿಪ್ರೌಢಬಾಹುಪ್ರತಾಪಂ [1*] ಸೌಭಾಗ್ಯಶ್ರೀನಿವಾಸಂ ಜನಿಯಿಸಿ ಸಕಲಕ್ಷತ್ರಚೂಡಾಧಿರೂಢಾ –

೧೪. ಗ್ಲಾಭಾರಂ ಸಾವರ್ವಭೌಮೋನತಿಯೊಳಸಗಿದಂ ದೇವರಾಜಾವನೀಂದ್ರಂ || [೧೩*] ಸಲೆ ನಾ [ನಾ]
ಸಸ್ಯಸಂಪತ್ತಿಯನೊದವಿಸಿ ಸ –

೧೫. ಸಂತುಷ್ಟಿಯಂ ದಾನಧಾರಾಜಲದಿಂ ಸಂತಾಪಮಂ ತಳ್ಳಿಸಿ ವಿತತಸಿತಚ್ಚತ್ರ – ಸುಚ್ಛಾಯೆಗೊಯ್ದು [1*]
ಜ್ವಲಿಪಾಗ್ಲಾದಾಮ –

೧೬. ದಿಂದಂ ನಿಯಮಿಸಿ ನಿಜದೋ [ಃ*] ಸ್ತಂಭದೊಳ್ಳಟ್ಟಿ ಗೋಮಂಡಲಮಂ ಸತ್ತೀರ್ತಿದುಗ್ಗಂಗಳದನಟಕೆಯಿಂ
ದೇವರಾ –

೧೭. ಜಾವನೀಂದ್ರಂ || [೧೪*] ಮಱಿಮಾತೇಂ ಪಗೆಗೊಂಡಪಾರ್ಥಿವರನ – ತ್ಯುಗ್ರಾಜಿಯೊಳ್ಳಾಯ್ದು ತಳ್ಳಿವಾಗ [ಳ್ಳೆ]
ಗಳ್ಳು [ಚ್ಚ] ವಂಬೆರಸು

೧೮. ಭೇತಾತಾಳಿ ಬೆನೆತ್ತರಂ [1*] ಸುಱಿದಿಪ್ಪಾರ್ಥವ ಕೈಗಳಿಂ ಕಡೆವರ [೦*] ದಿಗ್ವಿತ್ತಿಯೋಳ್ಳೂಡಿ
ಚಟ್ಟಿವೆದಂತಿದ್ದೆಪುದಪು –

೧೯. ತಕ್ಕೈತರತೇಜಂ ದೇವರಾಜೇಂದ್ರನಾ || [೧೫*] ಪೊಡಕರಿಪಗಂಡಗು – ಣದುಗ್ಗಡಮೇಂತು [ಟೊ] ಬಿಡದೆ
ಜಡಿಯೆ ಜಯವಧುವತ್ತಿ [1*] ತ್ತ [ಡಿ] –

೨೦. ಯಿಡದೆ ಬಾಳಬಾಯೊಳೆ ನ[ಡ] ವಳ್ ಶ್ರೀದೇವರಾಯಭೂವಲ್ಲಭವ || [೧೬*] ಆ ದೇವರಾಯಭೂಪನ
ಯಾದವವಂಶಪ್ರದೀಪನ (೦) –

೨೧. ನ್ವಯದೊ [ಳ್ಳಂ] [1*] ದಾದಿ ಪ್ರಧಾನರೀ ಧರೆಗಾದ [ಮ್ಯೂ] ದರಸ [ನಾ] – ಯಣ್ಯಾಖ್ಯಮ್ಯುಖ್ಯ [ರ್] ||
[೧೭*] ತೋಡದ ಭಾವಿಯಿಲ್ಲ ಮರೆಕಟ್ಟದ ಪೇರ್ಗೈ –

೨೨. ಯಿಲ್ಲ ಲೀಲೆಯಂ ಮಾಡದ ದೇವತಾಭವನಮಿಲ್ಲೊಲವಿಂ ಬಿಡದಗ್ಗಹಾ – ರಮಿ [1*] ಲ್ಲಾಡಲದೇನೊ
ಭೂಭುವನಭುಂ [ಭು] ಕಮಾ –

೨೩. ದು [ದು] ಕೀರ್ತಿ ಬಾಪು [1]ನಾ ಪಾಡಿಯೆ[2] ಸೈಪು ಮಾದರಸ ಸಾಯಣ – ರೆಂಬ ಮಹಾಪ್ರಧಾನರಾ || [೧೮*]
ಅವರಂ [ಬ] ಲಭದ್ರಾಚ್ಯುತ –

೨೪. ರಿವರನೆ ಜನವವರ ತಂಗಿ ಸಿಂಗಲೆ ಭುವನ [1*] ಸ್ತ [ವ] ನೀಯ್ಯಚರಿತೆ
ಸಂತತಮವನೀಳತಳದೊಳ್ಳುಭದ್ರೆಯೆನಿಪುದು ಪಿರಿದೇ || ೧೯* || ಆ

೨೫. ತರುಣೀಶಿಖಾಮಣಿಗೆ ವಲ್ಲಭನಾರೆನೆ ವಿಷ್ಣುವೃದ್ಧವಿಖ್ಯಾತವಿತ್ರಗೋತ್ತ – ದೊಳು ಗೋಸನೆವೆತ್ತೊಗೆದಂ ಜಗಜ್ಜನ
[1*] ಪ್ರೀತಿ –

೨೬. ಕರಂ ಗುಣಾಕರನಲಂಕೃತಭೂಭುವನಂ ಬುಧಾಳಿಲೀಲಾತಿಶಯ್ಯಕತಾ – ಮರಸನೆಂದೆನೆ ರಾಮರಸಂ
ಧರಿತ್ರಿಯೊಳು || ೨೦* || ಅ –

೨೭. ನಿಮಿಷನಂದಕ್ಕಮರಭೂರುಹಪಂಚಕಮೀಶ್ವರಂಗೆ ನೆಟ್ಟನೆ ಮುಖಪಂಚಕಂ ನೃಪನಯಾಭಿಮತಕ್ಕಮ[ದರ್ಫಂ]
ಗಪಂಚಕ –

೨೮. ೦ [1*] ಜನಿಯಿಸಿ ಲೋಕರೂಢಿವಡದಂತೆ ಸಮಸ್ತಜನಂ ಮನಂಗೊಳ – ಲ್ವಿನಿಸಿದು [ದಾ]
ಗುಣೈಕನಿಧಿರಾಮರಸಂಗೆ ತನೂಜಪಂಚಕಂ || ೨೧* || ಕ್ರಮ –

೨೯. ದಿಂ ಲಕ್ಷ್ಮೀಧರ ಚೆನ್ನಮಂತ್ರಿ ಬುಕ್ಕಂಣ ಮಾಧವಂ [ಪೆ]ಗ್ಗಡೆಯೆಂ [1*] ದಮದೀರೆ ನಾಮಂ ನೆಗಳ್ಳರ್ಪಮನಿಸಿ
ಸಿಂಗಾಂಬಿಕಾಪವಿತೋದರ – ದೊಳು || ೨೨* ||

೪೦. ಆ ಮೆಱವೈವರೊಳಾಂತಂ ಶ್ರೀಮದ್ವೀಮಪ್ರತಾಪನರ್ಜುನಕೀರ್ತಿ[1*] ಪ್ರೇಮಂ ಲಕ್ಷ್ಮೀಧರನೆನ [ಲೀ]
ಮಹಿಯೊಳ್ಳರ್ಮಸಂಭವಪ್ರಾಭವಮಂ || ೨೩* || ಕನ

೪೧. ಡಿಗಕುಲಕೆ ರನದ ಕನಡಿಯೆನೆ ವಿಶ್ವವಿದಿವೃತ್ತಶ್ರೀಸಂ [1*] ಪಂನಂ ಲಕ್ಷ್ಮೀಧರದೇವಂ ನಿಮ್ಮೃಲನಾಗಿ
ನೆಗಳ್ಳನೊಳಗಂ ಪೊ –

೪೨. ಐಗಂ || ೨೪* || ಶ್ರೀರಾಮಂ ತಂದೆ ದೇವೋತ್ತಮ ದಶರಥರಾಮಂ ಮನೋದೈವಮಾನಂದಾರಾಮಂ [ರೂ] ಡಿ
ವೆತ್ತಗ್ಗದ ಕುಲಗುರುವೆಂದೆಂದೆ ಪೋ –

೪೩. ಷಿಷ್ಟದೇವಿಂ [1*] ನಾರಂ ಸಿಂಗಾಂಬಿಕಾಮಂಗಳಜರಸುಧಾವಾರ್ಧಿಸಂ – ಜಾತನಂ ತಾನಾರಾಮಂ
ಲಕ್ಷ್ಮಣಾಮಾತ್ಯನೆ ಸಕಲಜಗಜ್ಜಾತಚೇತೋಭಿರಾ –

೪೪. ಮಂ || ೨೫* || ಕೆಱಿಯಂ ಕಟ್ಟಿಸು ಭಾವಿಯಂ ಸವಸು ದೇವಗಾರಾಮಂ ಮಾಡಿಸಜ್ಜೆಯೊಳ್ಳಿಲ್ವಿದನಾಧರಂ
ಬಿಡಿಸು ಮಿತ್ರಗ್ಗಿಂಬುಕೆಯಿಂ ನಂಬಿ –

೪೫. ದ [1*] ಗೃಹಿವೆಟ್ಟಾಗಿರು ಶಿಷ್ಯರಂ ಪೊರಯೆನುತ್ತಿಂತೆಲ್ಲವಂ ಪಿಂದೆ ತಾಂ ಯೆಟದಳ್ಳಾಲೆಟವಂದು ತೊಟ್ಟು
ಕಿವಿಯೊಳ್ ಲಕ್ಷ್ಮೀಧರಾಮಾತ್ಯನಾ || [೨೬*]

೪೬. ಕಯ್ಯಿಂದೊಡೆ ಮಂದಾರದ ಕಯ್ಯುಂ ಮಂತ್ರೀಂದ್ರಂ ಲಕ್ಷ್ಮಣಾಂಕನ ಕಯ್ಯುಂ [1*] ಕಯ್ಯಲ್ಲದುಳಿದ ಮನುಜರ
ಕಯ್ಯೆಂಬುಲು ಮರುಳಕ್ಕೆಗಳೇತ -

೪೭. ಐ ಕೈಗಳ್ || [೨೭*] ವೊಡವೆಯನೋವಿ ನೋಡಿ ಬಿಡಲಾಟದೆ [ಚ] ಮ್ಮ - ಮ [ನೆಲ್ಲ] ನೊಳ್ಳುವೆತ್ತೊಡಲ
ನೆಗೆಲ್ವಿ ಕೊಟ್ಟಳಿದರಂತಕಟಾ ಶಚಿವೇಂದ್ರಲ -

೪೮. ಕ್ಷಣಂ [1*] ಪೊಡವಿಯೊಳಂದೆ ಪುಟ್ಟಿ [ವ]ಡೆ ವಂದಿಗಳಿಷ್ಟಮನಿತ್ತು ಜೀವಮಂ ವಡೆಯನ ಸೂತಜಾತನ
ದಧೀಚಿಯಿ ಪೇಚರಚಕ್ಯವರ್ತಿಯಾ || [೨೮*]

೪೯. ಮಾತೇನೋ ದೇವರಾಯಂಗಾತಂ ಸ(ಂ) [ನ್ಮಂ]ತ್ರಿಯೆನಿಸಿ ನೆಗೆಳ್ಳಿರೆ ವಿಬುಧ [1*] ಪ್ರೀತಿ ಮಿಗೆ
ನಿಖಿಳವಿದ್ಯಾನೀತಿಗೆ ಗುರುವೆಂದಿಪ್ಪರೇ ಲಕ್ಷ್ಮಣನಂ || [೨೯*] ಸು -

೫೦. ಮನೋವಿ(ಂ) ನ್ಯಾಸದಿಂ ವಿಶ್ವತವಿಬುಧಜನಾನೂನಸ(ಂ) ನ್ಯಾನದಾನ - ಕ್ರಮದಿಂದೀ ರಾಮಚಂದ್ರಾತ್ಮಜ
ಶಚಿವಶಿರೋರತ್ನ ಲಕ್ಷ್ಮೀಧರಂಗಾ[1*] ಸ್ವಮ -

೫೧. ರೆಂದಾನಕ್ಕೊಂ ಕೇಳೊಡೆ ಬಿಡು ಪೊಸತೇಂ ಪೋಗಿಯುಂ ಬಂದು ಕಲ್ಪದ್ರುಮಮೊಂದಂ ಪೇಳ್ವೆ ಮತ್ತುಳ್ಳೆಡೆ ನುಡಿ
ಜಗತೀಚಕ್ರದೊಳ್ಳತ್ಯ -

೫೨. ವೀಂದ್ರಾ || [೩೦*] ಪುಸಿದಾನರ್ಜಿಸುವರ್ಥವೇಂ ಮುನಿ ೧ ದ ಕಯ್ಯೊಳ್ಳೇ - ಆಲೇ ವಂದಿ
ವಾದಿಸರದಿವಂಶವಿಶುದ್ಧಿಯೊಳ್ಳಿಭವದೊಳ್ಳಿಖ್ಯಾತಿಯೊಳ್ಳೀತಿ -

೫೩. ಯೊ [1*] ಕ್ಷನದೊಳ್ಳಾಣ್ಣೆ ಯೊಳತ್ಯುದಾರಗುಣದೊಳ್ಳಾಂಭೀರ್ಯದೊ - ಳ್ಕೂರ್ತು ಲಕ್ಷಿಗೆ ಲಕ್ಷ್ಮೀಧರನಲ್ಲದುಂಟೆ
ಸಭೆಯೊಳ್ ಶ್ರೀದೇವರಾಜೇಂ ದ್ರನಾ || [೩೧*]

೫೪. ಧರಣೀಚಕ್ರಂ ಮನಂಗೊಳ್ಳುದೆಯಮುರುತಮಸ್ತೋಮವಲ್ಲಾಡುವಾ - ತ್ಮಾಚರಣಂ ಸ(ಂ)
ನ್ಯಾರ್ಗಮುದ್ಯೋತಿಸುವ ರುಚಿ ಸದಾಲೋಕಮು ವ್ವೇಳ್ವ ತೇ -

೫೫. ಜ [1*] ಸ್ಫುರಣಂ ನಿತ್ಯಾನುರಾಗಕ್ಕೆಡೆಗುಡಲೆಸೆವೀ ಪೆರ್ಮೆಯಿಂ ದೇವ - ಭೂಭುದ್ಧರ
ಪಾದಾಸಂನನೇನುಂನತಿವಡದನೊ ಲಕ್ಷ್ಮೀಧರಾಮಾತ್ಯ -

೫೬. ಮಿತ್ರಂ || [೩೨*] ಪೂವಿನ ಬಿಲ್ಲನೇಷಿಸುವ ಬಂಡ ೨ ಬಸಂತನನಾಸೆಮಾ – ಡುವಿಮಾವಿನರಲ್ಲಳಂ
ಬನಸಗೆಯ್ಯೆಳದಿಂಗಳ ಪಂಗುಗೊಳ್ಳ ಬ [1*] ಲ್ಲೇಲು –

೫೭. ದೆನುತ್ತ ಚಿತ್ತಭವನಾವನ ಮೆಯಿವಳಿಗೊಂಡು ಕಂಡ ಕಾಂತಾವಳಿಯಂ ಮರಳ್ಳುವನೆನಲ್ಲೊಬಗೆಂತುಟೊ
ಲಕ್ಷ್ಮಣಾಂಕನಾ || [೩೩*] ಸಾರಶ್ರೀ –

೫೮. ನೀತಿವಾಕ್ಯಾಮೃತಪರಿಸರದೊಳ್ಳುಟ್ಟಿ ಮೆಯಿಗುಂದದಾನಂದಾರಾಮಾ – ಸಂನರಾಮಾಯಣದೊಳಮರ್ದು
ತಳ್ತಾವಗಂ [ಕ್ರು]ಷ್ಟಲೀಲಾ [1*] ಧಾರಂ ತಾನಾ –

೫೯. ಗಿ ನಾನಾಫಲಮನಿಳೆಗೆ ಬೀಷಿತ್ತು ಸಂಸಾರಸೌಖ್ಯಾಕಾರಂ ಸ (೦) ನ್ಮಂತ್ರಿ
ಲಕ್ಷ್ಮೀಧರನುರುಕವಿತಾಕಲ್ಪವಲ್ಲೀವಿತಾನಂ || [೩೪*] ಪದಪಿಂದಂ ಕವಿರಾಜಲ –

೬೦. ಕ್ಷ್ಮಣನ ಕಾವ್ಯಲಾ[ಪ] ಮಂ ಕೂರ್ತು ಕೇಳದೆ ಮುಂ ಪೋದರೆ ಪಾದ [ವೊಂ]ಮೆ [3]ಕವಿಗೊಟ್ಟೆತ್ತಾನುಮಾರೈದು
ಸಂ [1*] ಮುದದಿಂ ಸೈತಿರ – ದೋರುದೂತಿಯರ ಮಾ –

೬೧. ತಂ ಮೀಷಿ ಕ(ಂ) ಷ್ಣೊಂಡು ನೋಡಿದ ಪೆ(ಂ) ಣ್ಣಳ್ಳುದಿದಿದ್ದ ಪೂಗಣೆಯ ಪುಂಣಿಂದಂಣಿ ಪುಯ್ಯಲ್ಬರೇ || [೩೫*]
ವೋದಿ ಪರವಂಚನಂಗೆಯ್ಯೋದು – ಗಳಂತಿರ್ಕೈ ಲ –

೬೨. ಕ್ಷ್ಮಣಾಮಾತ್ಯನವೊ [1*] ಲಾದರಿಸಿ ಶಚಿವರಾದವರೋದುಲು [ದೋ] ರಂತೆ ಪತಿಹಿತಾರ್ಥ್ಯಾಗಮಮಂ || [೩೬*]
ಸ್ವಾಮಿದ್ರೋಹಕರ್ಕೈಲಂಬಮ್ಯಸಗಿ ಮಸೆದ ಬಾಳೊಂಡು ಚ –

೬೩. ಂಡಪ್ರತಾಪೋದ್ಧಾಮಶ್ರೀದೇವಭುವಲ್ಲಭನ ಗ್ರಹಮಹಾದ್ವಾರಮಂ ಮುತ್ತೆ ಮತ್ತಿಂ [1*] ನೇ ಮಾತೀಮಾತಿನಿಂ
ಮುಂನುಟುಬಿ ತಲು [ಬೆ] ನೂಱಂಕಮಂ

೬೪. ಸ್ವಾಮಿಕಾರ್ಯಕ್ಕಾಮೆಂದುವೈಳ್ಳರುತ್ತಾಹಮನದಟಲದಂ ಲೋಕದೊಳು ಲಕ್ಷ್ಮಣಾಂಕಂ || [೩೭*] ಕೆಲಬಲನಂ
ವಿಚಾರಿಸದೆ ಬಂದ ಭಟ್ಟಬ್ಬಲ [ವ] – ಂತರೆಂದೆನು –

೬೫. ತ್ತಲಸದೆ ನಿಂದು ತೆನ ಪತಿಕಾರ್ಯಮೆ ಕಾರ್ಯಮೆನುತ್ತ [ಪೂ] – ಣ್ಣ ಮೆಯಿ [1*] ಗಲಿ ತಲೆಮಟ್ಟ [ವೀರ್ವಡೆ]
ದ ಮುಂ [ದ್ಧ] ಲೆಯೊಂದೆ ಜಗಜ್ಜನಕ್ಕೆ ಮೂದಲೆಯೆನಿಸಿ –

೬೬. ತ್ತದೇವೆಱಗೊ ಲಕ್ಷ್ಮಣಮಂತ್ರಿಯ ಸಂದಸಾಹಸಂ || [೩೮*] ನೆಲದೊ – ಳ್ಳತಿಹಿತರಾವೆಂದುಲಿವರ
ನಾಲಿಗೆಯನಲುಗಲಿಯ್ಯದ ಬಲು ಸಂ [1*] ಕಲೆ – ಯಾದುದು ಮುಂ

೬೭. ಕೀರ್ತಿಯ ಕಲೆ ಮೂಜಗವಳಿಯೆ ಮಂತ್ರಿಲಕ್ಷ್ಮೀಧರನಾ || [೩೯*] ಆರಾನುಂ
ದಾನೋದಕಧಾರೆಯನೊಸದಾಂಪರವನಿಸುರಯೊಳ್ವರಗಂ [1*] ಪಾರದೆ ಲಕ್ಷ್ಮಣ -

೬೮. ನಂತಿಸಿಂಧಾರೆಯನಾಂಪವರ್ಗುಂಟೆ ವಸುಧಾತಳದೊಳ್ || [೪೦*] ಗಣ - ನಾ ಮಾತ್ರಮೆ
ದೇವರಾಯನರನಾಥಾಸ್ಥಾನದೊಳ್ಳಾನವಾಗ್ರಣಿಗಳ್ಳೆತೆ ವಿ - ಚಾರಿಪಾ -

೬೯. ಗಳುಪಧಾಸಂಶುದ್ಧಿಯಿಂ ಬುದ್ಧಿಯಿಂ [1*] ಗುಣದಿಂ ಗೌರವದಿಂ [ಪೊ] - ದಳ್ಳೆಸವ ಮುದ್ರಾಮಾತ್ಯ
ಯೋಗಂಧರಾಯಣ ಚಾಣಾಕ್ಯ ಸುಮಂತ್ರರೊ -

೭೦. ಳೊರೆಗೆವಂದಂ ಮಂತ್ರಿ ಲಕ್ಷ್ಮೀಧರಂ || [೪೧*] ವಚನ || ಆ ಮಹಾಪ್ರ - ಧಾನ ಲಕ್ಷ್ಮೀಧರನೊಂದು
ರಾತ್ರಿಯೊಳ್ಳುಖಸುಪ್ತಿಯನಪ್ಪುಗೆಯ್ದಿಪ್ಪಿನಂ ಸ್ವಪ್ನ -

೭೧. ದೊಳಪ್ಪತಿಮತೇಜನಖಿಲಚರಾಚರಜನನಬೀಜಂ | ಬೀಜಾಪೂರಸಮುಚಿತಾ -
ಯುಧವಿಶೇಷವಿಲಸಿತದಶಭುಜಾದಂಡಂ | ಖಂಡೇಂದುಮಂ -

೭೨. ಡಿತಮಣಿಮಕುಟಮಹನೀಯ್ಯಶಿಖಂಡಂ | ಗಂಡಸ್ಥಳಗಳಿತಮದಮದಿರಾ -
ಪ್ರಮತ್ತಮಧುಕರಯೇಂಕಾರಮುಖರಿತನಿಖಿಲದ್ವಿಲಯಂ | ವ -

೭೩. ಲಯಾಂಗದಾಂಗುಲೀಯ್ಯಕಾದಿಭೂಷಣವಿಭೂಷಿತ್ಸವ್ಯಾಗನಂಗೀಕ್ರುತ - ಭುಜಂಗಪರಿವೃಥ ಪ್ರಾಲಂಬಂ |
ಲಂಬೋದರಕಲಿತಕಾಕೋದ -

೭೪. ರಘನಾಮಣಿಮರೀಚಿನಿರಾಕ್ಯತನಾಭೀಕುಹರವಿಹರದಪಾರಾಂಧಕಾರಂ | ಕ -
ನಕಕಟಿಸೂತ್ರವಿಚಿತ್ರಿತಜಘನಮಂಡಲಂ | ವೀರಕಟಕನೂ -

೭೫. ಪುರಪುರಸ್ತು ತಪದಸರೋಜಸನಾಥಂ | ಯಥೋಚಿತದಿಶಾನಿಷಂಣನಿಜನಿ - ಜಶಕ್ತಿಯುಕ್ತಹರಿಹರವ [ರಾ]
ಹಕುಸುಮಸಾಯಕಂ | ಸೇವಕಜ -

೭೬. ನಮನೋರಥದಾಯಕಂ | ಸಕಲಲೋಕೈಕನಾಯಕಂ ಮಹಾವಿನಾಯಕಂ ಬಂದಲೆ ಲಕ್ಷ್ಮೀಧರಾ ||
ಲವಣಾಂಭೋನಿಧಿ ತಳ್ತು ಸುತ್ತಿಱೆದ ಜಂಬೂ -

೭೭. ದ್ವೀಪಮಧ್ಯಸ್ಥ ಮೇರುವ ತೆಂಕಲ್ಬರತಾವನೀತಳದೊಳುಂಟಾಹ್ಲಾದಕಂ ಪು - (೦) ಣಸಂ [1*] ಭವಸದ್ಮಂ
ಹರಿಪದ್ಮಗರ್ಭಮುಖಲೇಖಾನೀಕಲೀಲಾ -

೭೮. ಮಹೋತ್ಸವಗೇಹಂ ಪರಿಧೂತಮೋಹಮಮಲನ್ಯಾಮಂ ವಿರೂಪಾಕ್ಷನಾ || [೪೨*] ಅಲ್ಲಿ || ಯೆಡದ ಮಡದಿಗೆ
ಬಿಗುರ್ತು ಜಡವೆಲೆಗೊಂಡಮರನದಿ -

೭೯. ಯದೇ ಸೊಬಗೆನೆ ನೇ [1*] ಪ್ಲಡೆ ತುಂಗಭದ್ರೆ ದೇವನೆ ಬಿಡದಡಸಿದ ವಾಮಭಾಗದೊಳ್ಳೊಗಯಿಸುಗುಂ ||
[೪೩*] ಜಲಮಮೃತಮಯಂ ಸೊಗಯಿಪ ಜಲವಿ -

೮೦. ಹಗಂ ಪರಮಹಂಸಮಯಮೆಂದುಂ ತ [1*] ಜ್ವಲಚರಮನಿಮಿಷಮಯ - ಮೆನಲೆಲೆ ಬಂಣಿಪನಾವನದಲ ತೀರದ
ಸಿರಿಯಂ || [೪೪*] ವಚನ || ಆ ಪಾವನದೀಪ -

೮೧. ಯಃಪಾನಪರಿಣತ [ಪಣ್ಣಿ] ಲತ್ಯಣನಾರಿಕೇಳಚೂತಮಾತುಳುಂಗರಂಭಾಜಂ -
ಬೀರಪೂಗನಾಗಕೇಸರಾದಿಭೂಜಾತಜಾತಿಕೇತಕೀಮುಖನಿಖಿಲಕುಸುಮಸು -

೮೨. ಗಂಧಬಂಧುರಗಂಧಶಾಳಿಪಾಳೀಪರಿಕಲಿತಕಳಹಂಸಶುಕಪಿಶಿಖಾವಳಕೇಕೀ ವಿಳಾಸ - ವಿಚಿತ್ರಂ |
ಸಕಲಭವಪವಿತ್ರಂ | ದುರಿತಲತಾವಿತ್ರಂ | ಭವಾಂಬುಧಿ -

೮೩. ಬಹಿತ್ರಂ | ವಾರಾಣಶೀ ಶ್ರೀಪರ್ವತಾದಿಸಿದ್ಧಸ್ಥಾನಮಣಿಗಣಮಾಲಾಸೂ - ತ್ರಂ | ಪಂಪಾಕ್ಷೇತ್ರಂ
ಸೊಗಯಿಪ್ಪುದದಲ ಪೂರ್ವದಿಗ್ಭಾಗದೆ ಮಾಲ್ಯವ - ತ್ವರ್ವತ -

೮೪. ದ ತೆಂಕವಕ್ಕದೊಳೊಂದು ಮಹಾಗುಹೆಯುಂಟದಕೃತ್ರಿಮದಿವ್ಯಾಗಾರ - ಮದಲೊಳೆಂನಂ
ಸುಪ್ರತಿಷ್ಠೆಗೆಯ್ದುದೆಂದು ನಿರೂಪಿಸೆ ಮಹಾಪ್ರಸಾದ -

೮೫. ವೆಂದು ಕೈಕೊಂಡು || ಆ ಸ (೦) ನ್ಮಂತ್ರೀಂದ್ರಲಕ್ಷ್ಮೀಧರನಮರಗುರು ಶ್ರೀವಿರೂಪಾಕ್ಷಲೀಲಾವಾಸಂ ತಾನಾದ
ಪಂಪಾಪುರಪರಿಸರದೀ ಮಾಲ್ಯವ - ದ್ವಂದ್ವ -

೮೬. ದೊಳ್ಳಾ [1*] ನಾಸಿದ್ಧಿಶ್ರೀಯ್ಯ [ನೀ] ಯ್ಯಲ್ಲೆಲೆಗೊಳಿಸಿ ಮಹಾಶಹೇರಂ - ಬನಂ ವಿಶ್ವಾಸಂ ಮೆಯ್ಯೆತ್ತ
ಭಕ್ತಿಪ್ರಭವವಿಭವದಿಂ ಧಾತ್ರಿಯೊಳ್ಳೀರ್ತಿ - ವೆತ್ತಂ || [೪೫*]

೮೭. ತನ್ನಮಯಕ್ಕೆ ದ್ರುಕ್ಷುರಶಿಖೀಂದು ಶಶಾಂಕಮಿರಲ್ವಿರೋಧಿಸಂವತ್ತರ ಫಾಲ್ಗುನ
ಪ್ರಥಮವಾಸರದೊಳ್ಳುರುವಾರದೊಂದೆ ವಿ [1*] ದ್ವೈತ್ಯಭೆ ಬಂಣಿ - ಪಂತೆ -

೮೮. ಸಗಿದಂ ಶಚಿವಾಗ್ಗಣಿ ಲಕ್ಷ್ಮಣಂ ಸಮಸ್ತೋತ್ಸವಮುಣ್ಣಿ ಪೊಣ್ಣಿರೆ ಮಹಾ ಗಣನಾಥನವಪ್ರತಿಷ್ಠೆಯಂ || [೪೬*]
[ವಚನ || ಅಂತಾ ಪ್ರತಿಷ್ಠೆಯಂ

೮೯. ನಿಷ್ಠೆಯಿಂ ಮಾಡಿ ಮತ್ತಮದಘೋತ್ತಿನೊಳತ್ತಾನೆ ಕಯ್ಯಾರೆ ಕೆಯ್ಯಮನ - ಲ್ಲಿಟ್ಟು ತೆಂಗು ಕೌಂಗ ಮಾಲು ಮಾಡಳೆ
[ಅತ್ತಿ] ಜಂಬು ನಿಂಬೆ ಕಂಕೇಲಿನೆಲ್ಲಿ

೯೦. ಬಾಳೆ ರಸ್ತಾಳೆ ದಾಳಿಂಬಬಂ ಮೊದಲಾದ ಫಲತರುಗಳಿಂ | ಪಲಲುಂ ಪೂಗಿ - ಡುಗಳಿಂ ಬೆಳಂಗುವ ಧ [ಮ್ಯೂ] ತೋಂಟಮಂ | ಕಂನಡಿಯ ಕೆಳೆಯ ಕೆಳಗೆ

೯೧. ಮಾಲುಗೊಂಡ [ಮಣ್ಣು]ವಿನ ಖಂ || ಹತ್ತು ಕೊಳಗದ ಗದ್ದೆಯಂ ದೇವರ ಅಂಗರಂಗಭೋಗಕ್ಕೆ ಧಾರಾಪೂರ್ವಕ್ಕಂ ಕೊಟ್ಟು | ಧೂಪದೀಪ - [ನೀ *] ರಾಜನಂ ಮುಂತಾದ

೯೨. ವಿವಿಧೋಪಕರಣಗಳಂ | ಮಂಗಳ ಮಕುಟಮಂ | ಸುವರ್ಣಕರ್ಣತಾ - ಳಮಂ | ರಜತರದನಾದಿಶರೀರಪರಿಷ್ಕಾರಮಂ ದೇವಿಯಿಗ್ಗೆ ಸರ್ವ್ವಾ - ಭರಣಮಂ ಸಮರ್ಪ್ಪಿ -

೯೩. ಸಿ ಸಕಲಭುವನಂ ಪೊಗಳೆ ಪು (೦)ಣ್ಯಕೀರ್ತಿಯನುಪಾರ್ಜಿಸಿ || ಗುರು - ದೈವಂ ಮೆಚ್ಚೆ ನಿಚ್ಚಂ ಬಗೆದಣಿದ ಮನೋಭಕ್ತಿ ವಿದ್ವಜ್ಜನಂ ಬಾಪುರೆ ಬಾಪೆಂದೆತ್ತಿಕೊಂಡಾ -

೯೪. ಡುವ ವಿವಿಧಕಳಾಪ್ರಾ [ಡಿ] ವಂದಿಬ್ರಜಂ ಕಂ [1*] ಡಿರದಿಷ್ಕಾರ್ಥಂಗಳಂ ಕೊಂಡ [ಡ] ರೆ ಪೊಗಳ್ಳೆ ವಿಶ್ರಾಣನಂ ವಿಶ್ವ [ವಂದ್ಯಂ] ಚರಿತಂ ತಾನಾಗಲೇ - ನುಂತಿವ -

೯೫. ಡೆದನೊ ಲಕ್ಷ್ಮೀಧರಾಮಾತೃವರ್ಯ್ಯಂ || [೪೭*] ಅವನಿಯನಾತ್ರಮಿ - [ಪ] ದು ದಾನವಿಚಿತ್ರಂ ಲೋಕವಳಿಯೆ ಶುಚಿಯೆನಿಸಿ [ದ್ವ್ಯಂ] [1*] ಶಿವನುಟ್ಟ ಸೀರೆಯಂ ಪಿಡಿದವಗಡಿಪ -

೯೬. ಳ್ಳೀರ್ತಿಯಲಕ್ಷ್ಮಿ ಲಕ್ಷ್ಮಿ ಧರನಾ || [೪೮*] ಪೊಗಳಲೊಂಬುಳಿಯೋದ ಪೆಂಪಿನ ಯಶೋಲಕ್ಷ್ಮೀಧರಂ ಬಲ್ಲವರ್ಬ್ಬಗೆಗೊಳ್ಳಿಂಪಿನ ಸೊಂಪುವೆತ್ತ ಕವಿತಾಲಕ್ಷ್ಮೀಧರಂ ರಾಜನೀ [1*] ತಿಗೆ ನೇ -

೯೭. ಪ್ಪಾದ ಮಹಾಪ್ರಧಾನಪದವೀಲಕ್ಷ್ಮೀಧರಂ ಧಾತ್ರಿಯೊಳ್ಳೆಗಳ್ಳಂ ನಿರ್ಮ್ಯ - ಲರಾಮಚಂದ್ರತನಯಂ ಸ (೦) ನ್ಮಂತ್ರಿಯಲಕ್ಷ್ಮೀಧರಂ || [೪೯*] ಧರೆ ಪೊ - ಗಳ್ಳಿನಮಾ ಲ -

೯೮. ಕ್ಷೀಧರಂಗೆ ದೇ [ವಕಿ] ಯುಮೆಸೆವ ಸೋಮಲೆಯುಂ ಗೈ [1*] ನೆರದರ - ಸಿಯರಾದರ್ [ಗೊ][4] ತರಸಿಯರಾದಂತೆ ಹರಿಗೆ ಸಿರಿಯುಂ ಧರೆಯುಂ || [೫೦*]

೯೯. ಅ [ಇ] ವ್ಯಯೊಳು || ಪಿರಿಯಳೆನೆ ಸಂದ ಪೆರ್ಮೆಯ ಪಿರಿಯ [೪] ಸೌಭಾಗ್ಯದಿಂದ ಪಿರಿಯಳ್ಳುಣದಿಂ [1*] ಪಿರಿಯಳ್ಳಾತಿವ್ರತ್ಯದೆ ಪಿರಿಯಳೆ - ನಲ್ಪಿರಿಯಳಮಮ ದೇವಕಿ ನೆಗೆ -

೧೦೦. ಳ್ಲ [೪] || [೫೧*] ಪೂವಿನಮಾಲೆ ತುಂಬಿ [ದಿರುಳೀ] ಶನ ಜೂಟಕೆ ಚಂದ್ರಲೇಖೆ ಲಕ್ಷ್ಮೀವರನೊ [ಳ್ಲರಕ್ಕೆ]
ವನಮಾಲೆ ಸಮಂತಮದಂತೆ ವಿಶ್ವಧಾ [1*] ತ್ರಿವಿನುತಪ್ರಸಿದ್ಧಗು -

೧೦೧. ಣ ಲಕ್ಷ್ಮ ಮಂತ್ರಿಗೆ ತಾನೆ ಸ [ತ್ಯ] ಳಾಭಾವಕಿ ಸೇಸೆವೆತ್ತೆಸದ ದೇವಕಿ ವಲ್ಲಭೆಯಾದಳಾವಗಂ || [೫೨*] ಆ
ನೆಗಳೊಳ್ಳುವೆತ್ತೆಸವ ದೇವಕಿ ದೇವಕಿಯೆಂತು ಸರ್ವ[5]ಧಾತ್ರೀ[6] ಸಮ್ಮಾನಿತ -

೧೦೨. ರಾಮಕೃಷ್ಣಯುಗಮಂ ಪಡೆದಳ್ಳ [ಡೆದಳ್ಳ]ಲಂತೆ ಪ [1] ದ್ಯಾಸ[7]ನದೊ - ಳ್ಲಮೀ ಕುವಲಯಾಂಗದ
ನೇರ್ಪುಮೊಡಂಬಡಲ್ಕೆ ತೇಜೋನಿಧಿಭಾ - ನುವಂ ವಿಬುಧಸೇವ್ಯಕಳಾನಿಧಿರಾಮಚಂದ್ರನಂ || ೫೩

೧೦೩..... ಗುರುವೆನೆ ರೂಢಿವೆತ್ತ ಲಕ್ಷ್ಮೀಧರನಂ || [೫೪*]

೧೦೪..... ಆಚಂದಾರ್ಕವಾಗಿ ನಾಗಜೀಯಗೆ ಕೊಟ್ಟರು ||

ಇದೇ ಕಲ್ಲಿನ ಒಂದು ಪಕ್ಕದಲ್ಲಿ

೧೦೫. ವೀರಾವತಮೆಸೆವಂತಿರೆ ಚಾರುಚಮ]ತ್ಯಾ -

೧೦೬. ರ] ದಿಂದ ವಿಬುಧಜನಂ ಕೈ [1*] ದೋರಿಸೆ ಲಕ್ಷ್ಮ[ಣ] -

೧೦೭. ಮಂತ್ರಿ ಕುಮಾರಚತುಷ್ಠಯದಿನೆಸೆದನ -

೧೦೮. ವನೀತಳದೊಳ್ || [೫೫*] ತನುವಂ ಮ (೦)ನೃಥ ಸೌಮ್ಯ ಭಾ -

೧೦೯. ವಮೊಳಕೆಯ್ಯಲ್ಲಂದನಶ್ರೀಮುಖಂ ತನ -

೧೧೦. ಗಾನಂದಮನೀಯೆ ವಿಕ್ರಮಜಯಂಗ -

೧೧೧. ಳ್ಲೋಳೊಳಿಂಬಾಗೆ ನೆ [1*] ಳ್ಲನೆ ಸಾಧಾರಣಮಲ್ಲದೀ -

೧೧೨. ಶ್ವರದಾಬ್ಬಂ ಪಾರ್ಥಿವಶ್ರೀಯ್ಯನೀಯ್ಯೆ ನಯ -

೧೧೩. ಂಬೆರ್ತ್ತುದು ಕೀರ್ತ್ತಿದುಂದುಭಿನಿನಾದಂ ಲಕ್ಷ್ಮ -

೧೧೪. ಣಾಮಾತ್ಯನ || [೫೬*] [ಪಿಂಗ]ದೆ ಲಕ್ಷ್ಮೀಧರಶಚಿವಂ -

೧೧೫. ಗಾಚಂದ್ರಾಕ್ಷಮೊದವಿದಾಯುಂ ಶೀಯು –

೧೧೬. ವಾಗೆ ಮಧುರನೀ ಶಾಸನಮಂ || [೫೭*] ಬಗೆಗೊಳ್ಳಂತಿವರ –

೧೧೭. ಂ ಮೆಚ್ಚಿಸಿದ ಸುಕವಿ ಸುಕ್ಷೇತ್ರಹಸ್ತಶ್ಚಭೂ

೧೧೮. ಷಾದಿಗಳಂ ಮುಂಪೆತ್ತೊಡಂ [ಭೂಭರದೊ]ಳಣಿ –

೧೧೯. ಯದೀ ಲೋಕಮೆಂದೆಂಬು ದು [1*]. ಗಮು [೦] ವೇಳ –

೧೨೦. ಳ್ಕವೀಂದ್ರಾಭರಣಮಧುರನಂ ಮಾ (೦) ನ್ಯನಂ ಗೂ –

೧೨೧. ಡಿ ತನಿಂ ಮಿಗಿಲೆಂಬಂತಳ್ಳುಂ ನವ –

೧೨೨. ನಿಯೊಳ್ಳಂತ್ರಿಲಕ್ಷ್ಮೀಧರಾಂಕಂ || [೫೮*] ಗಣಿದಂಗೊ –

೧೨೩. ಳ್ವೆದೆ ಮಿಕ್ಕಿನಕರದ ಮಾತಂತಿ [ಕೃ] ತನ್ನಾಣೆ

೧೨೪. ಘೋಷಣೆ ಸಲ್ಲಂ ಸುಕವೀಂದ್ರವುಂದಸಭೆಯೊ

೧೨೫. ಳ್ ತಾನೆಂದೊಡಂಮಂಮ ಧಾ [1*] ರಿಣಿಯೊಳ್ಳೆಳ್ಳೆಯಾ –

೧೨೬. ಜಫಡಾ ಮಧು[ರ] ನಂ [ನಿ]ನ್ನೀತಕರ್ನಾಟಲಕ್ಷ್ಮಣ –

೧೨೭. ಪಾದಸರೋಜನಂ ಪ್ರವಿಲಸದ್ಧಾತ್ರೀಮುಖಾಂಭೋ –

೧೨೮. ಜನಂ || [೫೯*] ಯೀ ಸಿದ್ಧಶಾಸನಂ ಕೈಲಾಸಂ ಹಿಮಗಿರಿ ಸು –

೧೨೯. ಮೇರು ವಾರಾಶಿ [ನಿಲಂ] [1*] ನೇಸಲು ನೆಗಳ್ಳಿನಮೆಂದುಂ

೧೩೦. ಮಾಸದೆ ಮುಸುಳಿಸದೆ ನಿಲೈ ನಿಃ (ಪ್ರ) ತೂ ಹಂ || [೬೦*]

ಇದೇ ಕಲ್ಲಿನ ತಲೆಯ ಮೇಲೆ

೧೩೧. ಹರಿಹರದ

೧೩೩. ಧರಣೀಜ -

೧೩೪. ನ ಬರಹ[II*]

[1] 'ನಾಡಾಡಿಯೆ' ಎಂದು ಇರಬಹುದು.

[2] 'ನಾಡಾಡಿಯೆ' ಎಂದು ಇರಬಹುದು.

[3] 'ಗಿ' ಇರಬಹುದು ೨ 'ದ' ಇರಬಹುದು.

[4] [ಕೂ] ಇರಬಹುದು

[5] ಧಾತ್ರೀ ಅನವಶ್ಯ.

[6] ಧಾತ್ರೀ ಅನವಶ್ಯ.

[7] 'ನ' ಇರಬಹುದು.

ಅನುಬಂಧ ೨ - ಬಾಹುಬಲಿ ವಿರಚಿತ ಧರ್ಮನಾಥ ಪುರಾಣಂ ಶಬ್ದಾರ್ಥಕೋಶ

ಕ

ಕಂಚನಾರ ೩೮೦ - ೨೪ವ ಒಂದು ಜಾತಿಯ ಮರ

ಕಂಚುಕಿ ೧೨೦ - ೪೯ವ ಅಂತಃಪುರದ ಅಧಿಕಾರಿ

ಕಂಡರಣೆ ೩೧ - ೧೫೬ ಕೊರೆಯುವುದು

ಕಂತುಟು ೨೫೩ - ೧೧೩ ಕುಳಿ, ಬಿಲ

ಕಂಪಾಕ್ಷಿ ೨೩೭ - ೩೧ ಚಂಚಲವಾದ ಕಣ್ಣು

ಕಂಪಾಪಾಂಗಿಕೆ ೧೩೬ - ೧೨೮ ಕಂಪನದಿಂದ ಕೂಡಿದ ಕಡೆಗಣ್ಣು ನೋಟವುಳ್ಳವಳು (?)

ಕಂಬಳ ೧೭೦ - ೧೩೩ ಕಂಬಳಿ, ಜಾಡಿ

ಕಕ್ಕಪಾಳ ೨೫೫ - ೧೨೪ ಬಗಲುಚೀಲ

ಕಚಾಕಚಿ ೨೫೭ - ೬೭ ಪರಸ್ಪರ ಕೂದಲು ಹಿಡಿದು ಎಳೆದಾಡುವುದು

ಕಜ್ಜಳ ೧೪ - ೨೭ ಕಣ್ಣಿಗೆ ಹಚ್ಚಿಕೊಳ್ಳುವ ಕಾಡಿಗಿ
 ಕಟಾರ ೨೨೨ - ೯೧ವ ಬಾಕು, ಚೂರಿ
 ಕಟಿದಷ್ಟು ೨೮೧ - ೨೯ ಸೊಂಟದವರೆಗೆ ಮುಳುಗುವ
 ಕಟ್ಟಾಯಿತು ೨೦೯ - ೨ ಶ್ರೇಷ್ಠವಾದ
 ಕಟ್ಟಿಗೆಕಾಱ ೫೫ - ೨೫ ದೊಣ್ಣೆ ಹಿಡಿದು ಓಲಗದಲ್ಲಿ ಶಿಸ್ತು ಕಾಯುವವನು, ವೇತ್ರಧಾರಿ
 ಕಟ್ಟಿದಿರು ೮೫ - ೮ವ ಸಮಕ್ಷ, ಕಣ್ಣಿನ ಮುಂದೆ
 ಕಡಪ ೨೧ - ೧೫೨ ಕಡೆಯುವಿಕೆ
 ಕಡವ ೭೭ - ೨೫ ದೊಡ್ಡ ಜಿಂಕೆ, ಸಾರಂಗ
 ಕಡಿತಲೆ ೨೫೮ - ೭೦ ಖಡ್ಗ, ಕತ್ತಿ
 ಕಡಿಯಾಣ ೧೭೯ - ೨೯ ಕಡಿವಾಣ
 ಕಡುಗಲಿ ೨೪೦ - ೪೭ ಅತ್ಯಂತ ಶೂರ
 ಕಡುಗಾಳಿ ೧೭೪ - ೨ ಬಿರುಗಾಳಿ
 ಕಡುನೀಲೆ ೧೨೨ - ೫೯ ಅತಿಸುಂದರಿ
 ಕಡುಪು ೨೨೯ - ೪೧ ಉಗ್ರತೆ, ತೀವ್ರತೆ
 ಕಡುವಿಳಿದು ೧೨೨ - ೮೨ ಅಚ್ಚಬಿಳಿಯದು
 ಕಡೆಯ ೨೨೭ - ೨೦ ಕಾಲಕಡಗ
 ಕಡೆಯಾಣಿ ೧೨೯ - ೯೨ವ ಚೊಕ್ಕ ಚಿನ್ನ, ಅಪರಂಜಿ
 ಕಣಿಶ ೧೨೨೭ - ೧೪ ಧಾನ್ಯದ ತೆನೆ
 ಕಣೆ ೭೭ - ೧೫ ಬಾಣ
 ಕಣ್ಣಾಯ್ ೧೨೨ - ೯೪ ಮನೋಹರವಾಗು (?)
 ಕಣ್ಣೊಳ್ ೨೨ - ೧೨೮ ಮನೋಹರವಾಗು
 ಕಣ್ಣೊಳಿಸು ೨೧ - ೧೫೭ ಮನೋಹರವಾಗು
 ಕಣ್ಣೆಮೆ ೨೯ - ೧೪೭ ಕಣ್ಣಿನ ರೆಪ್ಪೆ
 ಕಣ್ಣೊಲ ೨೪೭ - ೭೮ ವ ಕಣ್ಣಿಗೆ ಕಾಣಿಸುವಷ್ಟು ಪ್ರದೇಶ
 ಕತ್ತರ ೪೫೨ - ೧೯ ಕುಸ್ತಿಯಲ್ಲಿ ಒಂದು ವರಸೆ
 ಕತ್ತಲಿಸು ೨೪೭ - ೭೮ವ ಕತ್ತಲೆಯಾಗು, ಕಪ್ಪಾಗು
 ಕದಂಬಕ ೨೨೨ - ೯ ಗುಂಪು, ಸಮೂಹ, ಮೊಸರು ವಡೆ (?)
 ಕದಿರ್ ೨೭೨ - ೨೨ ಕಿರಣ
 ಕನಲ್ ೨೫೨ - ೧೦೪ ಸಿಟ್ಟಾಗು, ರೇಗು
 ಕನ್ನೆ ೭೮ - ೨೭ ಕುಮಾರಿ, ಕನ್ಯೆ

ಕಬಳಂಗೊಳ್ ೩೬೮ - ೧೧೨ವ ತಿನ್ನು, ನುಂಗು
 ಕಮ್ಮೆಣ್ಣೆ ೧೨೯ - ೯೯ ಸುವಾಸನೆಯ ಎಣ್ಣೆ
 ಕಯ್ಯಾರ ೩೧೧ - ೩೦ ವ ಹೊಗಳಿಕೆ, ಕೊಂಡಾಟ
 ಕರವಡ ೪೫೨ - ೧೯ ಮಲ್ಲಯುದ್ಧದ ಒಂದು ಪಟ್ಟು
 ಕರಿಣಿ ೧೯ - ೯೫ ಹೆಣ್ಣಾನೆ
 ಕರಿವೋಗು ೮೦ - ೭೯ ಸುಟ್ಟು ಕರಿಕಾಗು
 ಕರುಮಾದ ೪೬ - ೬೮ವ ಉಪ್ಪರಿಗೆ ಮನೆ
 ಕರುವಿಡು ೨೨೩ - ೭೮ ಎರಕಹೊಯ್
 ಕರ್ಕಟಕ ೧೬ - ೭೮ ಏಡಿ
 ಕರ್ಣಪಾಲಿಕೆ ೧೨೫ - ೭೬ ವ ಕಿವಿಯ ಹಾಲೆ
 ಕರ್ಣಪೂರ ೧೪೨ - ೧೫೮ ಕಿವಿಯ ಆಭರಣ
 ಕರ್ಮಂಕು ೨೭೩ - ೩೮ ಕೊಕ್ಕಿನಿಂದ ಕುಕ್ಕು, ಕಚ್ಚು
 ಕರ್ಬುರಿತ ೨೬೧ - ೧೪೯ ಮಿಶ್ರವರ್ಣವಾದ
 ಕಲಾಪ ೯೪ - ೫೫ವ ಗುಂಪು, ಸಮೂಹ
 ಕಲ್ಕ ೨೦೧ - ೧೩೭ವ ಕದಡು, ರಾಡಿ
 ಕಲ್ಲೆ ೨೫೧ - ೧೦೦ ಹೆಣಿಕೆಯ ಬಲೆ, ಬಲೆಚೀಲ
 ಕವಲ್ಪರಿ ೨೭೮ - ೫೮ ಕವಲು ಕವಲಾಗಿ ಹರಡು, ವಿಸ್ತರಿಸು
 ಕವು ೧೫೫ - ೫೭ ಆವರಿಸು, ಮುತ್ತು
 ಕಳ್ ೩೧ - ೧೫೭ ಕದಿ, ಅಪಹರಿಸು
 ಕಳವೆ ೧೬ - ೭೯ ಬತ್ತೆ
 ಕಳೆ ೯೬ - ೬೪ವ ವಾದ್ಯವಿಶೇಷ (?)
 ಕಟ್ಟುತ್ತು ೪೦ - ೩೫ ಕೆರಳಿ, ಆವೇಶಗೊಂಡು
 ಕಾಪು ೨೨೧ - ೬೮ ರಕ್ಷಣೆ
 ಕಾದಂಬಿನಿ ೯೫ - ೬೦ವ ಮೋಡಗಳ ಗುಂಪು
 ಕಾಲ್ಗಣ್ಣೆ ೨೫೧ - ೧೦೦ ಕಾಲಿಗೆ ಕಟ್ಟುವ ಹಗ್ಗ
 ಕಾವಡಿಕಾಟ ೨೪೨ - ೫೭ ಕಾವಡಿಹೊರುವವನು, ಕಂಬಿಕಾರ
 ಕಾಳಭ ೧೨ - ೫೫ ಆನೆಯ ಮರಿ
 ಕಾಳಾಗರು ೧೩೩ - ೧೧೬ ವ ಕರಿಯ ಅಗರು
 ಕಾಳ್ಕುರ ೨೦೭ - ೩ ಕಾಡಿನ ಪ್ರವಾಹ
 ಕಿಂಕಿರಾತ ೨೫೨ - ೧೦೫ ಕೆಂಪುಗೋರಂಟಿ

ಕಿಂಜಲ್ಕು ೧೩೭ - ೧೩೫ ಹೂವಿನ ಕೇಸರ
ಕಿಸುಗಲ್ ೧೭೦ - ೧೩೩ ಕೆಂಪಾದ ಕಲ್ಲು
ಕೀರ್ತಿಮುಖ ೧೨೪ - ೭೧ ಬಳೆಯಾಕಾರದ ಒಂದು ಆಭರಣ
ಕೀಲಿಸು ೨೮ - ೧೪೧ ಸೇರಿಸು, ಕೂಡಿಸು
ಕೀಳ್ಳೆಲ ೨೫೩ - ೧೧೩ ಕೆಳಗಿನ ನೆಲ, ಒಳಭೂಮಿ
ಕೀಳ್ಕಾಡು ೧೭೪ - ೫ ಕಡಮೆಮಾಡು, ತಿರಸ್ಕರಿಸು
ಕುಂಟಣಿ ೪೩೧ - ೭೭ ತಲೆಹಿಡುಕಿ
ಕುಂತಲ ೧೦೬ - ೧೦೦ ವ ತಲೆಗೂದಲು
ಕುಂಭಭವ ೪೫೮ - ೪೬ ಅಗಸ್ತ್ಯ
ಕುಟ್ಟಿಮ ೧೪೬ - ೧೬ವ ಸಮಮಾಡಿದ ನೆಲ
ಕುಡಿ ೧೧೯ - ೪೪ವ ಗುಡಿ, ಬಾವುಟ
ಕುಡಿವೆಳಗು ೧೨೧ - ೫೫ ಬೆಳಕಿನ ಕಿರಣ
ಕುತ್ತು ೨೫೩ - ೧೧೦ ಚುಚ್ಚು, ತಿವಿ
ಕುಮಾರಕಾಲ ೨೨೭ - ೯೮ವ ಹದಿನಾರು ವರ್ಷದ ಒಳಗಿನ ಪ್ರಾಯ
ಕುಮುದ್ವತಿ ೮೫ - ೫ ಸರೋವರ
ಕುರವಕ ೩೮೧ - ೨೮ ಗೋರಂಟಿ
ಕುಲ್ಯ ೧೫ - ೭೨ ಹಳ್ಳ, ಕಾಲುವೆ
ಕುಸುಮಿಸು ೨೯೪ - ೧೩೯ವ ಹೂ ಬಿಡು
ಕುಳಿರ್ ೧೪೭ - ೨೦ವ ತಂಪಾಗಿರು
ಕುಱುಪು ೧೫೦ - ೩೮ ಗುರುತು
ಕೂಗುರಿ ೨೬೭ - ೧೩ ಒಂದು ಬಗೆಯ ಕಾಯಿಪಲ್ಯ
ಕೂರಿದು ೧೬ - ೭೯ ಹರಿತವಾದ
ಕೂರ್ಚಧರ ೨೩೦ - ೩ ಕುಂಚವನ್ನು ಹಿಡಿದವನು
ಕೂರ್ಪು ೨೭೦ - ೨೫ ಪ್ರೀತಿ, ಸ್ನೇಹ
ಕೂರ್ವಾಳ್ ೩೪೭ - ೧೨ ಹರಿತವಾದ ಕತ್ತಿ
ಕೂಸುಮೈಗೆ ೮೧ - ೮೬ ಮರಿಜಿಂಕೆ
ಕೆಂಬರಲ್ ೧೮೨ - ೪೨ ಕೆಂಪುಹರಳು, ಮಾಣಿಕ್ಯ
ಕೆಕ್ಕಟಗೆರಳ್ ೩೬೩ - ೯೭ವ ಹೆಚ್ಚು ಕೋಪಗೊಳ್ಳು
ಕೆಕ್ಕಳಿಸು ೨೫೩ - ೧೦೯ ರೇಗು, ಕಣ್ಣುಕೆಂಪಗೆ ಮಾಡಿ ಕೊಂಡು ನೋಡು
ಕೆಯ್ಯಿಗು ೨೧೨ - ೨೪ವ ಅಧಿಕವಾಗು, ಹೆಚ್ಚಾಗು

ಕೆಲಗಲ ೧೩೮ - ೧೪೧, ಸ್ವಲ್ಪ, ಕೊಂಚ
 ಕೆಳಗೊಳ್ ೨೯ - ೨೨ ಜೊತೆಗೂಡು, ಸೇರು
 ಕೇಗು ೩೧೨ - ೩೩ ನವಿಲಿನ ಕೂಗು
 ಕೇರ್ ೧೩೩ - ೧೧೬ ವ ಗೋಡೆ
 ಕೇವಣ ೨೯೯ - ೧೬೨ ಹರಳುಗಳನ್ನು ಕೂಡಿಸುವುದು, ಕುಂದಣ
 ಕೇವಣಿಸು ೧೨೯ - ೯೬ ವ ಜೋಡಿಸು, ಪೋಣಿಸು
 ಕೇಸಡಿ ೧೭೭ - ೫೧ವ ಕೆಂಪಾದ ಪಾದ
 ಕೈಗಣ್ಣು ೧೮೪ - ೫೧ವ ಮೀರು, ಅತಿಶಯವಾಗು
 ಕೈಗೆಯ್ ೨೧೨ - ೨೨ವ ಅಲಂಕರಿಸು, ಸಿಂಗರಿಸು
 ಕೈಘಟ್ಟಿಗೊಳ್ ೩೦೨ - ೧೭೭ ವ ಸುಗಂಧವನ್ನು ಕೈಗೆ ಲೇಪಿಸಿಕೊ
 ಕೈನಿಟ್ಟೆ ೧೮೯ - ೭೫ ಕೈಚಾಚು
 ಕೈಮಡಗು ೨೩೧ - ೭ ಕೈಮಾಡು, ಹೋರಾಡು (?)
 ಕೈಮಿಗು ೧೧೫ - ೨೮ ಹೆಚ್ಚಾಗು, ಅಧಿಕವಾಗು
 ಕೈಲಡೆಗೊಡು ೩೦೫ - ೭ ರಕ್ಷಣೆಯಾಗಿ ಕೊಡು
 ಕೊಕ್ಕರಿಸು ೯೨ - ೪೬ ವ ಅಸಹ್ಯಪಡು
 ಕೊಪ್ಪು ೧೩೧ - ೧೦೮ ಕಿವಿಯ ಆಭರಣ
 ಕೊಮ್ಮಲಗ - ೮೨ ಕೊಂಕಿಸು, ಹೊರಳಿಸು
 ಕೊಲ್ಲಣಿಗೆ ೩೮೮ - ೫೨ ವ ಸಂದಣಿ, ನೆರವಿ
 ಕೊಸಗು ೪೨೮ - ೬೯ವ ಬೆಟ್ಟದಾವರೆ
 ಕೊಳ್ಳೊಡೆ ೨೩೩ - ೧೩ ವಿನಿಮಯ
 ಕೊಳ್ಳೆಸರ್ ೨೧೩ - ೨೭ ಮಂದವಾದ ಕೆಸರು
 ಕೋಡು ೭೨ - ೪೨ ಕೊಂಬು, ತಂಪಾಗು
 ಕ್ರೋಡ ೧೯೧ - ೮೪ವ ಕಾಡುಹಂದಿ

ಖ

ಖನಿ ೧೫ - ೭೧ ಗಣಿ
 ಖರಕರ ೨೯ - ೧೪೮ ಸೂರ್ಯ
 ಖರದಂಡ ೨೯ - ೧೪೫ವ ತಾವರೆ
 ಖರ್ಪರ ೧೪ - ೬೭ ತಲೆಬುರುಡೆ

ಖರ್ವ ೨೪೫ - ೧೪ವ ಒಂದು ಸಂಖ್ಯೆ

ಖರ್ವಡ ೪೭೦ - ೧೦೨ ನಗರ ಮತ್ತು ಹಳ್ಳಿಗಳ ಮಧ್ಯದಲ್ಲಿ ನದಿ ಪರ್ವತಗಳಿಂದ ಕೂಡಿದ ಗ್ರಾಮ

ಖಳ್ಳ ೨೭ - ೧೫ ಖಡ್ಗ, ಕತ್ತಿ

ಖುಸುರುಗಲಾನೆ ೪೫೨ - ೨೨ ಒಂದು ಬಗೆಯ ಮಾತು (?)

ಗ

ಗಂಗಾಸಾಗರ ೨೫೬ - ೧೨೬ ಒಂದು ಬಗೆಯ ಮದ್ಯ

ಗಗ್ಗರಿಕೆ ೨೨೬ - ೧೫೧ ಅಸ್ಪಷ್ಟವಾದ ಧ್ವನಿ

ಗಣಿಕೆ ೨೭ - ೧೨೨ ಸೂಳೆ

ಗದಗಂಪು ೨೧೦ - ೧೪ ಗದ್ದದಧ್ವನಿ

ಗರಜಾಕರಣ ೧೪೬ - ೧೬ ವ ದಿನದ ಒಂದು ವಿಭಾಗ

ಗಱೆಗಟ್ಟು ೧೨೪ - ೭೨ ಗರಿಯನ್ನು ಕಟ್ಟು, ಬಲಗೊಳ್ಳು

ಗಾಂಧಾರ ೨೦೭ - ೧ವ ಸಪ್ತಸ್ವರಗಳಲ್ಲಿ ಒಂದು

ಗಾಡಿ ೨೭ - ೧೨೬ ಸೌಂದರ್ಯ

ಗಾವಿಲ ೯೬ - ೬೨ ಗಾಂಪ, ದಡ್ಡ

ಗುಂಟ ೨೫೧ - ೧೦೦ ಗೂಟ

ಗುಂಡಿಗೆ ೨೪೬ - ೭೫ ಪಾತ್ರೆ

ಗುಜ್ಜು ೧೪೫ - ೧೫ ಕುಳ್ಳು

ಗುಜ್ಜುಮೆಟ್ಟು ೨೯೦ - ೬೬ ಕಿರಿದಾದ ನಡಗೆ

ಗೊಂದಣಿಸು ೧೪೮ - ೨೪ ಗುಂಪುಕೂಡು

ಗೊಂದಳ ೨೨೭ - ೧೦೬ ವ ಗುಂಪು, ಸಮೂಹ

ಗೊಲಗೊಳಿಸು ೨೧೧ - ೧೭ - ತುದಿಮುಟ್ಟಿಸು

ಗೋತ್ರವಿಭೇದಿ ೨೦ - ೯೯ (ಬೆಟ್ಟಗಳನ್ನು ಸೀಳುವವನು) ಇಂದ್ರ

ಗೋಪಶಿಖಿ ೭೨ - ೪೨ ಈಶ್ವರನ ಹಣೆಗಣ್ಣಿನ ಬೆಂಕಿ

ಗೋರಿ ೪೨೯ - ೭೧ ಆಕರ್ಷಣ, ಸೆಳೆತ

ಗೋಸನೆಕಾಱ ೪೫೨ - ೨೧ವ ಗಟ್ಟಿಯಾಗಿ ಸಾರುವವನು

ಗ್ಯೆವೇಯಕ ೨೦೨ - ೧೨೮ ವ ಒಂದು ಬಗೆಯ ಹಾರ

ಘ

ಘಟ್ಟಿ ೨೬ - ೧೩೧ ಗಂಧ
ಘೋರ್ಣಿಸು ೨೩೮ - ೩೩ ಗರ್ಜಿಸು, ಶಬ್ದಮಾಡು
ಘೋಣ ೧೬೭ - ೧೧೪ ಕುದುರೆಯ ಮೂಗು, ಮೂಗಿನ ಹೊಳ್ಳೆ
ಘೋಳಾಯಿಲ ೩೫೩ - ೪೭ ವ ಕುದುರೆಸವಾರ
ಘೋಳಿಸು ೧೩೪ - ೧೧೮ ವ ಹುರಿ

ಚ

ಚಂಡಾಂಶು ೫೧೮ - ೩೨೦ ಸೂರ್ಯ
ಚಂಪೆ ೨೩೪ - ೧೯ ಸುಗಂಧದ್ರವ್ಯ
ಚಕ್ರೈ ಲ - ೩೪ ಕೃಷ್ಣ, ವಿಷ್ಣು
ಚಚ್ಚರ ೧೦೩ - ೮೮ವ ಬೇಗನೆ, ತ್ವರಿತವಾಗಿ
ಚಚ್ಚರುಚು ೨೯೨ - ೧೩೧ ರಭಸ, ವೇಗ (?)
ಚಟ್ಟಳೆ ೨೫೭ - ೧೩೦, ೨೫೯ - ೧೪೧ ಮಣ್ಣಿನ ಪಾತ್ರೆ
ಚರಣವಾರಿಪ್ರಯೋಗ ೨೧೦ - ೧೪ ನಡಗೆಯ ಒಂದು ಭೇದ
ಚರಿಗೆ ೭೬ - ೬೧ವ ಜೈನಮುನಿಗಳ ಪಾರಣೆ
ಚರ್ಚೆ ೫೯ - ೫ವ ಲೇಪನ
ಚಲ್ಲವಾಡು ೪೯೭ - ೨೨೫ ವ ವಿಹರಿಸು, ಕ್ರೀಡಿಸು
ಚಳಯ ೫೨ - ೧೫ ಸಿಂಪಡಿಸುವಿಕೆ
ಚಳಿಸು ೨೫೧ - ೧೦೨ ಕುಟ್ಟು
ಚಾಟುಕಾರ ೨೪೭ - ೪೦ವ ಚತುರೋಕ್ತಿಯನ್ನು ಆಡುವವನು
ಚಾತುರ್ಧಂತ ೨೪೩ - ೬೩ ವ ಆನೆ
ಚಾಮೀಕರ ೨೨ - ೧೦೯ ವ ಚಿನ್ನ
ಚಿಂಚಿಲಿ ೪೪೧ - ೧೧೮ ಒಂದು ಅನುಕರಣ ಶಬ್ದ
ಚಿತ್ತರ ೧೧ - ೫೧ ಚಿತ್ರ
ಚಿನ್ನಕಬ್ಬುನ ೧೭ - ೮೬ ಒಂದು ಬಗೆಯ ಲೋಹ
ಚಿಬುಕ ೩೦೬ - ೧೦ವ ಗಲ್ಲ
ಚಿಬ್ಬಂಬೊಯ್ ೨೬ - ೧೨೮ ಹಚ್ಚೆಹಾಕು
ಚಿಲ್ಲ ೨೪೮ - ೮೪ ಒಂದು ಜಾತಿಯ ಮರ
ಚುಳಕ ೧೯೩ - ೯೭ ಅಂಗೈ ಗುಳಿ

ಚೂಳಿಕೆ ೧೪ - ೬೬, ೭೦ - ೨೪ ತುದಿ, ಕೊನೆ , ನೆತ್ತಿ, ತಲೆ
ಚೆಚ್ಚರ ೮೬ - ೧೨ ಬೇಗನೆ
ಚೆನ್ನತ್ತಿ ೨೪೮ - ೮೪ ಒಂದು ಜಾತಿಯ ಮರ
ಚೇಷ್ಟಿಸು ೯೬ - ೬೪ವ ಮಾಡು, ಚಲಿಸು
ಚೋಚುಂಬ್ಯ ೨೨೦ - ೧ವ ತಾಗುವ, ಮುತ್ತಿಡುವ
ಚೋದಿಸು ೨೬೨ - ೮೯ವ ಓಡಿಸು, ನಡೆಸು
ಚೌಕಳಿ ೨೯೯ - ೧೦೨ ಕಿವಿಯ ಆಭರಣ
ಚೌಪಳಿಕೆ ೨೭೨ - ೨೨ ವ ಹಜಾರ
ಚೌರಿಗೆ ೨೨೪ - ೧೯ ಅಂಗಳ
ಚೌವಟ್ಟ ೪೫೨ - ೧೯ ಮಲ್ಲಯುದ್ಧದ ಒಂದು ವರಸೆ

ಜ

ಜಕ್ಕುಲಿಸು ೨೦೮ - ೨ವ ಚಕ್ಕಳಗುಳಿಯಿಡು, ವಿನೋದ ಪಡಿಸು
ಜಡಾಶಯ ೨೧೫ - ೪೯ ಜಲಾಶಯ
ಜರ್ವು ೪೬ - ೬೬ ರೀವಿ
ಜಾಂಬೂನದ ೧೨೦ - ೧೦೦ ವ ಚೆನ್ನ
ಜಾಗರ ೧೮೨ - ೪೫ ಹೊದಿಕೆ, ಕವಚ
ಜಾನುದಷ್ಟ ೨೮೧ - ೨೯ ಮೊಳಕಾಲು ಮುಳುಗುವ ವರೆಗೆ
ಜಾವುರೆ ೪೫೨ - ೨೨ ಸಂಗೀತದ ಒಂದು ಪ್ರಭೇದ
ಜಿಗೀಷು ೨೨೧ - ೧೨೮ ಜಯಿಸಲು ಬಯಸುವವನು
ಜೇವಡೆ ೨೦೭ - ೨ ಬಿಲ್ಲಿನ ಹೆದೆಯನ್ನು ರಂಕಾರ ಮಾಡು
ಜೋಗಿಣಿ ೨೫೫ - ೧೨೪ ಯೋಗಿಣಿ, ಸಂನ್ಯಾಸಿನಿ
ಜೋಡು ೨೪೦ - ೪೭ ಕವಚ
ಜೋಳಿ ೨೯೯ - ೧೦೨ ಜೋಡಿ, ಜೊತೆ

ಝ

ಝಂಪೆ ೨೦೭ - ೧ವ ಸಂಗೀತದ ತಾಳ
ಝಲ್ಲರಿ ೧೧೪ - ೨೨ ಜಾಲರಿ

ಟ

ಟೆಂಟಣಿಸು ೪೩೧ - ೭೯ವ ರೇಗು

ಠ

ಠಾಯ ೨೦೭ - ೧ವ, ೩೩೫ - ೧೪೪ ಕೀರ್ತನೆಯಲ್ಲಿ ಒಂದು ಬಗೆ

ಡ

ಡಂಬರ ೨೨೪ - ೮೨ ಆಡಂಬರ
ಡಕ್ಕೆ ೧೨೭ - ೮೯ ಒಂದು ಚರ್ಮವಾದ್ಯ
ಡವಕೆ ೧೨೬ - ೮೪ ಉಗುಳುವ ಪಾತ್ರೆ, ಪೀಕದಾನಿ
ಡಿಂಡಿಮ ೧೫೦ - ೩೬ ಚರ್ಮವಾದ್ಯ
ಡಿಳ್ಳಿಸು ೨೨೨ - ೭೧ ಹೆದರು, ಭಯಪಡು
ಡೆಳ್ಳೆ ೫೦೦ - ೨೩೯ವ ಹೆಡಗೆ (?)
ಡೊಂಗು ೨೫೮ - ೧೩೫ ಕಂಪಿಸು, ನಡುಗು

ಢ

ಢಾಳೆ ೪೩೮ - ೧೦೭ ಕ್ರಮ, ರೀತಿ (?)
ಢೊಕ್ಕರ ೪೫೨ - ೧೯ ಮಲ್ಲಯುದ್ಧದಲ್ಲಿ ಒಂದು ವರಸೆ

ತ

ತಂಡಸ ೨೪೭ - ೮೧ ಇಕ್ಕುಳ, ಒಂದು ಜಾತಿಯ ಮರ
ತಂದಲ್ ೨೨ - ೧೦೯ ವ ಸೋನೆ, ತುಂತುರುಮಳೆ
ತಂಪು ೨೫೬ - ೧೨೬ ಒಂದು ಬಗೆಯ ಹೆಂಡ
ತಂಬೆರಲ್ ೧೩ - ೧೧೬ ವ ತಂಪಾದ ಗಾಳಿ
ತಕ್ಕೈಸು ೨೭ - ೧೩೬ ಅಪ್ಪು, ಆಲಂಗಿಸು

ತಗುಳ್ ೭೦ - ೩೫ ಕೂಡು, ಸೇರು
ತಟವುಚ್ಚು ೨೨೩ - ೮೦ ಎಲ್ಲೆಮೀರು, ಮೇರೆಮೀರು
ತಟಿಲ್ಲತೆ ೨೩೯ - ೩೮ ಬಳ್ಳಿಮಿಂಚು
ತಟ್ಟುಂತಾಟು ೩೬೫ - ೧೦೬ ವ ಕೂಡು, ಸೇರು
ತಣ್ಣದಿರು ೧೩೨ - ೧೧೧ ತಂಪಾದ ಕಿರಣ, ಬೆಳುದಿಂಗಳು
ತಣ್ಣಲರ್ ೭೦ - ೩೪ ತಂಪದ ಗಾಳಿ
ತತ್ತು ೨೧೫ - ೩೭ ಸೇರು, ಕೂಡು
ತದುಕು ೨೪೯ - ೯೨ ಬೇಲ
ತನೂದರ ೭೧ - ೩೭ ತೆಳುವಾದ ಹೊಟ್ಟೆ
ತನ್ನಂಗಿ ೪೨ - ೪೬ ಹೆಂಗಸು
ತಪ್ಪಣೆಗುಟ್ಟು ೨೫೯ - ೧೩೯ ವ ತಪ್ಪು ಹೆಜ್ಜೆ ಹಾಕು, ತೂರಾಡು
ತರ್ಕಣ್ಣೆ ೪೫ - ೬೨ ತರ್ಕದಲ್ಲಿ ಪರಿಣತೆ
ತರ್ಕಯಿಸು ೧೭೭ - ೨೦ ಅಪ್ಪು, ಆಲಂಗಿಸು
ತವಿಸು ೩೪೮ - ೨೬ ನಾಶಮಾಡು, ಹಾಳುಮಾಡು
ತಳರ್ ೫೨ - ೧೯ ಚಲಿಸು
ತಳರ್ನಡೆ ೨೧೮ - ೫೧ ಚಂಚಲವಾದ ನಡಗೆ
ತಳವಟ ೯೧ - ೪೧ ಕಾವಲುಗಾರ
ತಳಿ ೧೮೫ - ೫೫ ಚೆಮುಕಿಸು
ತಳೆ ೯ - ೩೬ ಹೊಂದು, ಧರಿಸು
ತಳ್ಳಿಷೆ ೩೪೪ - ೭ವ ಎದುರಿಸಿ ಹೊಡೆ
ತಳ್ಳೊಯ್ ೧೫೪ - ೫೨ ಕೂಡು, ಸೇರು
ತಳ್ಳಳಿಸು ೨೫೪ - ೧೧೭ ತಲ್ಲಣಿಸು
ತಱಿ ೨೪೮ - ೮೪ ಕದಿರ ಮರ
ತಱಿಸರ್ ೯೫ - ೬೦ವ ನಿಶ್ಚಯಿಸು
ತಾಂಬೂಲಿಕ ೪೬ - ೬೮ವ ವೀಳೆಯದೆಲೆ ಮಾರುವವನು
ತಾಣ ೧೧೩ - ೧೭ ಸ್ಥಾನ, ಸ್ಥಳ
ತಾಮರಸ ೫೭ - ೪೫ ಕಮಲ
ತಾಯ್ನಡಲ್ ೧೯೩ - ೯೬ ಸಮುದ್ರದ ತಳ
ತಾರ ೨೦೮ - ೩ವ ಸಂಗೀತದ ಏರಿಳಿತಗಳಲ್ಲಿ ಒಂದು
ತಾರಗೆ ೮೭ - ೧೫ವ ನಕ್ಷತ್ರ

ತಾರೇಲೈಯ ೨೫೯ - ೧೪೦ವ ಒಂದು ಬಗೆಯ ಅನುಕರಣದ ಹಾಡು
ತಾಳಿಸು ೮೦ - ೭೯ ಸುಡು, ಬೇಯಿಸು
ತಿಂತಿಣಿ ೧೧೦ - ೬ ಗುಂಪು, ಸಮೂಹ
ತಿಟ್ಟಿವಿಡು ೨೨೩ - ೭೮ ಚಿತ್ರಬರೆ
ತಿಣ್ಣ ೨೧೨ - ೨೨ವ ತೀಕ್ಷ್ಣ, ಅಧಿಕ, ಹೆಚ್ಚು
ತಿರೀಟ ೪೬೨ - ೬೩ ಕಿರೀಟ
ತಿರುವು ೨೧೦ - ೧೬ ತಿರುವು
ತಿರೋಹಿತ ೨೪೭ - ೭೯ ಕಳೆದುಹೋದ, ಮರೆಯಾದ
ತಿವುರಿ ೨೩೪ - ೧೯, ೨೮೦, ೨೪ವ ಒಂದು ಬಗೆಯ ಸುಗಂಧ ದ್ರವ್ಯ
ತಿಳಕ ೩೮೦ - ೨೪ವ ಒಂದು ಜಾತಿಯ ಮರ
ತೀವು ೧೪೭ - ೨೧ ತುಂಬು
ತುಂಬೀಫಲ ೯೮ - ೬೭ ವ, ೨೪೩ - ೬೫ ಸೋರೆ ಬರುಡೆ, ಒಂದು ಬಗೆಯ ವೀಣೆ
ತುಡುಂಕು ೫೬ - ೩೮ ವ ಹಿಡಿ
ತುಪ್ಪುಳ್ ೧೩೩ - ೧೧೭ ಹೂಮುಡಿ
ತುಱುಗು ೨೨ - ೧೦೮ ಮುಡಿ
ತೂಣೀರ ೨೫೦ - ೧೦೦ ಬತ್ತಳಿಕೆ
ತೂಳ್ ೮೮ - ೨೦ ಬೆನ್ನಟ್ಟು, ಅಟ್ಟು
ತೆಂಬೆರಲ್ ೨೪೩ - ೬೩ ತೆಂಕಣಗಾಳಿ, ತಂಪಾದ ಗಾಳಿ
ತೆತ್ತಿಸು ೧೬೩ - ೯೮ವ ನಾಟಿಸು, ಅಂಟಿಸು, ಕೂಡಿಸು
ತೇಂಕಾಡು ೩೦ - ೧೫೧ ತೃಪ್ತಿಹೊಂದು
ತೇಂಕು ೪೫೮ - ೪೪ ತೇಲು
ತೇರೈಸು ೨೩೯ - ೪೧ ಅಧಿಕವಾಗು, ಹೊರಸೂಸು
ತೊಂಗಲು ೧೯೬ - ೧೧೧ ಸಮೂಹ
ತೊಂಡಿ ೧೧೨ - ೧೪ ಒಂದು ರಾಗ
ತೊತ್ತುಗೆಯ್ ೧೪೫ - ೧೬ ಸೇವೆಮಾಡು
ತೊಳಲ್ ೮೧ - ೮೨ ಸುತ್ತಾಡು, ಅಲೆ
ತೋರ ೧೬ - ೮೧ ದೊಡ್ಡ, ದಪ್ಪ
ತೋರಿತ್ತು ೬೯ - ೨೬ ದೊಡ್ಡದು, ದಪ್ಪವಾದುದು
ತೋಳಬಂದಿ ೧೩೧ - ೧೦೭ ತೋಳಿನ ಆಭರಣ
ತ್ರಾಸ ೩೬ - ೧೩ ಹೆದರಿಕೆ, ಭಯ

ತ್ರಿಪಥೆ ೧೪೭ - ೭೮ ಗಂಗೆ
ತ್ರಿವಿಷ್ಟಪ ೧೦೪ - ೧೫೧ ವ ಸ್ವರ್ಗ

ದ

ದಂಡೆ ೧೩೧ - ೧೦೮ ಹಾರ
ದಂದುಗೆ ೫೯ - ೫೧ ಕಷ್ಟ, ಕ್ಲೇಶ
ದಂಭ ೧೮ - ೧೪೦ ಅಹಂಕಾರ, ಗರ್ವ
ದಟ್ಟಡಿ ೧೧೮ - ೫೧ ತಪ್ಪು ಹೆಜ್ಜೆ
ದಸರಿದೊಡಕು ೧೫೯ - ೧೩೯ ವ ಅಸಂಬದ್ಧ (?)
ದಳವೇಲು ೭೮ - ೬೬ವ ಹೆಚ್ಚಾಗು, ಅತಿಯಾಗು
ದಾಸಣ ೧೫೫ - ೧೧೩ ದಾಸವಾಳದ ಹೂವು
ದಿಂಕಿಡಿಸು ೩೦೬ - ೭ವ ಹಾರಿಸು, ನೆಗೆಯಿಸು
ದಿನಮಾಳಿಕೆ ೪೪ - ೫೯ ವ ಸೂರ್ಯ
ದೀಪಕಳಿಕೆ ೧೮೪ - ೮೭ ವ ದೀಪದ ಉರಿ
ದೀವ ೧೩ - ೧೧೧ ಬೇಟೆಯ ಪ್ರಾಣಿಗಳನ್ನು ಹಿಡಿಯಲು ಬಳಸುವ ಸಾಕಿದ ಪ್ರಾಣಿ
ದುಮ್ಮಳ ೧೩೪ - ೧೯ ದುಃಖ
ದೂಟಿಕ್ಕು ೩೯೫ - ೮೫ ಓಡಿಸು, ನಿವಾರಿಸು
ದೂದವಿ ೯೦ - ೩೫ ಸೇವಕಿ, ದೂತಿ
ದೇಯ ೧೫೮ - ೧೩೪ ಕಾಣಿಕೆ, ಬಹುಮಾನ
ದೇವಳ ೩೩೧ - ೧೧೬ ದೇವಪೂಜೆ (?)
ದೇವಾಂಗ ೧೦೯ - ೯ ವಸ್ತ್ರ
ದೇಹಾರ ೩೧ - ೧೬೫ ದೇವಸ್ಥಾನ
ದೇಹಾರಾಗಾರ ೧೩೩ - ೧೧೫ ವ ದೇವಾಲಯ
ದೈವತ ೧೦೭ - ೧ವ ಸಪ್ತಸ್ವರಗಳಲ್ಲಿ ಒಂದು
ದೌವಾರಿಕ ೧೧೩ - ೬೫ ದ್ವಾರಪಾಲಕ
ದ್ಯುಗಂಗೆ ೧೫೮ - ೭೧ ದೇವಗಂಗೆ
ದ್ಯುಮಣಿ ೧೧೫ - ೩೦ ಸೂರ್ಯ
ದ್ರೋಣಾಮುಖ ೪೭೦ - ೧೦೧ ನದೀದಡದ ಮೇಲಿರುವ ಊರು
ದ್ವಿರೇಫ ೧೭೮ - ೫೯ ತುಂಬಿ

ದ್ವೀಂದ್ರಿಯ ಖಂಖ - ೨೬೧ ವ ಎರಡು ಇಂದ್ರಿಯಗಳುಳ್ಳ

ಧ

ಧನಾಳಿ ೧೮ - ೯೨ ಐಶ್ವರ್ಯವಂತ, ಸಿರಿವಂತ
ಧನ್ವಿ ೨೪೦ - ೪೬ ಬಿಲ್ಲುಗಾರ
ಧಮ್ಮಿಲ್ಲ ೧೩೯ - ೧೪೩ ಮುಡಿ, ತುರುಬು
ಧಾತ್ರೀಧರ ೬ - ೧೯ ಪರ್ವತ, ಬೆಟ್ಟ
ಧುರಧರ ೬೦ - ೩೮ ಭಾರವನ್ನು ಹೊರುವವನು

ನ

ನಟ್ಟವಿಗ ೫೫ - ೩೫ವ ನರ್ತನವನ್ನು ಕಲಿಸುವವನು, ನರ್ತಕ
ನಟ್ಟುವ ೨೪೭ - ೮೧ ನರ್ತನಕಾರ, ನಟ
ನನೆವಿಲ್ಲ ೪೨೩ - ೫೦ವ ಮನ್ಮಥ
ನವತಿ ೨೧೦ - ೧೪ ತೊಂಬತ್ತು
ನಾಗವಲ್ಲಿ ೧೩೪ - ೧೧೮ವ ವೀಳಯದೆಲೆಯ ಬಳ್ಳಿ
ನಾಡಾಡಿ ೬೮ - ೨೩ ವ ಸಾಮಾನ್ಯ ಮನುಷ್ಯ
ನಾಡೆ ೨೦ - ೯೯ ವಿಶೇಷವಾಗಿ, ಚೆನ್ನಾಗಿ
ನಾಭಿದಘ್ನ ೩೮೧ - ೨೯ ನಾಭಿ ಮುಳುಗುವಷ್ಟು
ನಿಕುರುಂಬ ೧೫೫ - ೫೬ ಸಮೂಹ, ಗುಂಪು
ನಿಚಿತ ೩೦ - ೧೫೨ ಸಮೂಹ
ನಿಚ್ಚ ೩ - ೪ ನಿತ್ಯ
ನಿಟ್ಟಿಸು ೮೮ - ೨೩ ನೋಡು
ನೀಡುಸುಯ್ಲು ೪೩೨ - ೮೨ ನಿಟ್ಟಿಸಿರು
ನಿತ್ತರಿಸು ೮೧ - ೮೨ ನಿಭಾಯಿಸು, ನಿರ್ವಹಿಸು
ನಿಪೀಡಿಸು ೪೫೭ - ೩೮ ಹಿಸುಕು, ಯಾತನೆಪಡಿಸು
ನಿಪ್ಪೊಸತು ೪೩ - ೫೦ ಹೊಚ್ಚ ಹೊಸದು
ನಿರ್ಮೋಕ ೨೪೫ - ೭೧ ಹಾವಿನ ಪೊರೆ
ನಿರ್ಯಾಣ ೨೧೨ - ೨೩ ವ ಮೋಕ್ಷ

ನಿರ್ವಾಹ ೧೨ - ೫೭ ದೋಷ, ಕಲಂಕ
 ನಿಲೀನ ೩೦ - ೧೫೦ ಆವರಿಸಿದ, ಸುತ್ತುವರಿದ
 ನಿವಿಷ್ಟ ೯೪ - ೫೫ವ ಕುಳಿತುಕೊಂಡ
 ನಿಶೀಥಿನಿ ೭೦ - ೩೪ ರಾತ್ರಿ
 ನಿಷಣ್ಣ ೨೨೫ - ಲಲ ವ ಕುಳಿತ, ವಿಶ್ರಾಂತಿ ಹೊಂದಿದ
 ನಿಷಾದ ೨೦೭ - ೧ವ ಸಪ್ತಸ್ವರಗಳಲ್ಲಿ ಒಂದು
 ನಿಷೇವೆ ೩೪೦ - ೧೬೯ ಪರಿಚಯೆ, ಸೇವೆ
 ನಿವ್ಯತಿ ೪ - ೧೦ ಸಂತ್ಯಪ್ತಿ, ಮುಕ್ತಿ
 ನಿಷ್ಕ ೫೨೦ - ೩೩೦ ಚಿನ್ನ, ಚಿನ್ನದ ನಾಣ್ಯ
 ನಿಷ್ಪವೀಚಾರತೆ ೧೦೫ - ೯೮ ಮೈಥುನಸೇವನೆ (ಕಾಯ ಮನ ವಚನ) ಇಲ್ಲದಿರುವಿಕೆ
 ನಿಸ್ಸಂಖ್ಯ ೨೩೮ - ೩೩ ಲೆಕ್ಕವಿಲ್ಲದಷ್ಟು
 ನಿಳಿಂಪಕಾಂತೆ ೧೧೪ - ೨೩ ದೇವತೆ
 ನೀರ್ಮನುಷ್ಯ ೧೯೯ - ೧೨೭ ಜಲದೇವತೆ
 ನೀರ್ದಳಿ ೧೨೯ - ೯೯ ನೀರನ್ನು ಚಿಮುಕಿಸು
 ನೀಲಿ ೪೨ - ೪೫ ಸುಂದರಿ, ಚೆಲುವೆ
 ನುಗುಳ್ ೧೩೩ - ೧೧೬ ನಸುಳು
 ನೆಗಪು ೨೭೧ - ೨೮ ವ ಮೇಲೆತ್ತು
 ನೆಗಳ್ ೪೬ - ೬೭ವ ಪ್ರಸಿದ್ಧಿ, ಖ್ಯಾತಿ
 ನೆಮ್ಮ ೧೮೨ - ೪೬ ಅವಲಂಬಿಸು, ಆಶ್ರಯಿಸು
 ನೆರಪು ೮೯ - ೨೯ ಕೂಡಿಸು, ನೆರವೇರಿಸು
 ನೆಲವಡಲಿಗೆ ೧೮೨ - ೪೫ ಕಂಬ (?)
 ನೆಲೆಮಾಡ ೩೧ - ೧೫೯ ಉಪ್ಪರಿಗೆ
 ನೆರಿತು ೨೬ - ೧೨೮ ನೆರವಾದ
 ನೇರ್ಪಡು ೪೬ - ೬೭ವ ಹೊಂದಿಕೊಳ್ಳು, ಸರಿಮಾಡು
 ನೇರ್ಪು ೧೦೩ - ೯೦ ನೆಟ್ಟಗೆ
 ನೇವುರ ೧೩೧ - ೧೦೭ ಕಾಲಂದುಗೆ
 ನೇಳಕ ೨೧೫ - ೩೮ ಹಗ್ಗ (?)
 ನೊಚ್ಚಿತು ೯೯ - ೭೨ ಕಳಪೆ, ಕೀಳು, ಹಗುರ
 ನೋಂದಿ ೧೪೦ - ೧೫೧ ವ್ರತ

ಪಂಚಧಾರೆ ೧೭೬ - ೧೨ ಕುದುರೆಯ ಐದು ಬಗೆಯ ನಡಗೆ
 ಪಂಚಮ ೨೦೭ - ೧ವ ಸಪ್ತಸ್ವರಗಳಲ್ಲಿ ಒಂದು
 ಪಂಚಾಸ್ಯ ೩೬೫ - ೧೦೪ ಸಿಂಹ
 ಪಂತಿ ೧೦೯ - ೨ ಸಾಲು, ಪಂಕ್ತಿ
 ಪಂತಿಕೆ ೪೯೭ - ೨೨೯ ಸಾಲು, ಪಂಕ್ತಿ
 ಪಕ್ಕ ೧೭ - ೮೨ ರೆಕ್ಕೆ
 ಪಕ್ಕಣ ೨೫೧ - ೧೦೦ ಬೇಡೆರ ಬೀಡು
 ಪಚ್ಚೆಡು ೭೯ - ೭೫ ವಿಭಾಗಿಸು, ಹಂಚು
 ಪಜ್ಜಳಿಸು ೨೦೯ - ೧೧ ಪ್ರಕಾಶಿಸು, ಹೊಳೆ
 ಪಟವೈಶ್ಯಜ ೨೬ - ೧೨೬ ಬಟ್ಟೆಮಾರುವವನು
 ಪಟಹ ೨೩೮ - ೩೪ ನಗಾರಿ
 ಪಟಳಿಕೆ ೫೬ - ೩೮ ಸಮೂಹ, ಗುಂಪು
 ಪಟ್ಟಣಿಗೆ ೪ - ೨೯ ಸಮೂಹ, ಗುಂಪು
 ಪಟ್ಟಣಿಗೆ ೪೨೯ - ೭೩ ವಸ್ತ್ರ
 ಪಟ್ಟವರ್ಧನ ೨೩೫ - ೨೧ವ ಪಟ್ಟದಾನೆ
 ಪಟ್ಟಸಾಲೆ ೨೮ - ೧೩೮ ಮೊಗಸಾಲೆ, ಹಜಾರ
 ಪಡಲ್ಪಡಿಸು ೩೪೪ - ೭ವ ಚೆಲ್ಲಾಪಿಲ್ಲಿಮಾಡು
 ಪಡವಳಗಟ್ಟಿಗೆ ೩೮೮ - ೫೨ವ ಬಟ್ಟೆಬರೆಗಳನ್ನು ಅಲಂಕಾರ ಮಾಡುವವನು ಹಿಡಿದುಕೊಳ್ಳುವ ಕೋಲು
 ಪಡಿ ೨೩೧ - ೭ ಪ್ರತಿ, ಸಮಾನ
 ಪಡಿಗ ೩೦೫ - ೪ವ ಉಗುಳುವ ಪಾತ್ರೆ, ಪೀಕದಾನಿ
 ಪಡಿಮಟ್ಟೆ ೨೦೭ - ೧ ವ ಸಪ್ತತಾಳಗಳಲ್ಲಿ ಒಂದು
 ಪಡಿಯುಟ ೫೦ - ೧೦ವ ಬಾಗಿಲುಕಾಯುವವನು
 ಪಡಿರಾಣಿ ೧೨೧ - ೫೫ ಸಮಾನವಾದ ರಾಣಿ
 ಪಡೆಮಾತು ೨೬೮ - ೧೮ ಪ್ರತಿಮಾತು, ಸುದ್ಧಿ
 ಪಣ್ಣು ೧೭೮ - ೨೧ ಸಜ್ಜುಮಾಡು, ಸಿದ್ಧಪಡಿಸು
 ಪಣ್ಯಾಂಗನೆ ೨೯೪ - ೧೩೯ವ ವೇಶ್ಯೆ
 ಪತ್ತನ ೨೪ - ೧೧೫ ಪಟ್ಟಣ
 ಪತ್ತನಕ ೨೯ - ೧೪೬ ಪಟ್ಟಣ

ಪತ್ತಳಿಕೆ ೨೨ - ೧೦೯ವ ಬತ್ತಳಿಕೆ
 ಪತ್ತೆಸಾರು ೪೬ - ೬೮ ವ ಹತ್ತಿರ ಬರು
 ಪತ್ರವಲ್ಲಿ ೪೨ - ೪೮ ಸುವಾಸನೆಯ ಪರಿಕರಗಳಿಂದ ದೇಹದ ಮೇಲೆ ಬರೆದ ಚಿತ್ರಗಳು
 ಪದಪು ೧೫ - ೭೪ ಸಡಗರ
 ಪದುಳ ೧೭೬ - ೧೪ ಕ್ಷೇಮ
 ಪದುಳಿಸು ೩೪೯ - ೩೦ ಚೆನ್ನಾಗಿರಿಸು, ಸಿದ್ಧವಾಗಿಡು
 ಪದೆ ೧೮ - ೮೮ ಬಯಸು, ಅಪೇಕ್ಷಿಸು
 ಪದೆಪು ೩ - ೩ ಸಡಗರ, ಸಂಭ್ರಮ
 ಪರಕಲಿಸು ೧೧೧ - ೮ ಹಬ್ಬು, ವ್ಯಾಪಿಸು
 ಪರುಪುಷ್ಪ ೩೭೬ - ೩ ಕೋಗಿಲೆ
 ಪರಿಕಲಿಸು ೧೮೩ - ೪೭ ವ ಹಬ್ಬು, ಆವರಿಸು
 ಪರಿಕಲ್ಪಿಸು ೨೧೩ - ೨೭ವ ನಿಶ್ಚಯಿಸು, ಗೊತ್ತುಮಾಡು
 ಪರಿಕಾಲು ೧೭ - ೮೭ ಹರಿಯುವ ಕಾಲುವೆ
 ಪರಿಕೀಲಿಸು ೨೪೫ - ೭೧ವ ಸೇರು, ಕೂಡು
 ಪರಿಖೆ ೨೬೯ - ೨೧ ಅಗಳು, ಕಂದಕ
 ಪರಿಘೋರ್ಣನ ೪೯೬ - ೨೨೨ವ ಗಟ್ಟಿಯಾದ ಧ್ವನಿ
 ಪರಿಣಾಹಕ ೧೯೧ - ೮೬ ವಿಸ್ತಾರ, ವಿಶಾಲ
 ಪರಿತಪ್ಪ ೨೨೦ - ೬೪ ದುಃಖಕ್ಕೀಡಾದ
 ಪರಿಧಾನ ೧೩೫ - ೧೨೦ ಉಡುಗೆ, ತೊಡುಗೆ
 ಪರಿಪಂಥಿ ೨೦ - ೯೭ ಶತ್ರು, ವೈರಿ
 ಪರಿಪೀಡೆ ೧೭ - ೮೭ ದೊಡ್ಡ ತೊಂದರೆ
 ಪರಿಯಷ್ಟಿ ೧೨೨ - ೬೦ ವ ಆಹಾರ
 ಪರಿಯಾಣ ೩೦೫ - ೪ವ ಹರಿವಾಣ, ತಟ್ಟೆ
 ಪರಿವಿಗಳೆ ೨೭೬ - ೪೬ವ ತುಂಬಿ, ಹರಿ, ಮೇರೆ ಮೀರು (?)
 ಪರಿಶಂಕೆ ೧೭೧ - ೧೩೮ ಅಪನಂಬಿಕೆ, ಅನುಮಾನ
 ಪರಿಷೇಕ ೩೪೦ - ೧೬೯ ಸುತ್ತವರಿಯುವಿಕೆ
 ಪರೆ ೧೪೯ - ೩೨ ಹರಡು, ವ್ಯಾಪಿಸು
 ಪರ್ಯಂಕಾಸನ ೧೬೧ - ೮೫ವ ಒಂದು ವಿಧದ ಆಸನ
 ಪರ್ವು ೧೨ - ೫೯ ಹಬ್ಬು
 ಪರ್ವುಗೆ ೧೬೮ - ೧೨೦ ಹಬ್ಬುವಿಕೆ

ಪಲ್ಲಣ ೧೬೯ - ೨೯ ಜೀನು
ಪಲ್ಮಿಸು ೧೭೯ - ೨೯ ಹಲ್ಲುಕಿಸಿ, ನಗು
ಪಲ್ಲುಲಿ ೨೮ - ೧೪೨ ಹಲ್ಲುಜ್ಜು
ಪವಣಿಸು ೫೨ - ೧೬ವ ಪೋಣಿಸು
ಪವಣು ೨೦೬ - ೧೬೦ವ ಹವಣು, ಪ್ರಮಾಣ
ಪವಳ್ಳುಡಿ ೩೭೬ - ೨ ಹವಳದ ಬಳ್ಳಿಯ ಕುಡಿ
ಪವಿಧರ ೬೩ - ೭೨ ಇಂದ್ರ
ಪಸಾರಿತ ೫೭ - ೪೨ವ ಹರಡಿದ
ಪಸಾಯದಾನ ೩೮೩ - ೭೬ ಉಡುಗೊರೆ
ಪಳಂಚಲೆ ೩೦೦ - ೧೬೫ ವ ಮೇಲೆಬಿದ್ದು ಹೊಡೆ
ಪಳಂಚು ೧೩೩ - ೧೧೫ ತಾಗು, ತಟ್ಟು
ಪಳಚ್ಚನೆ ೧೨೮ - ೯೪ ಕಾಂತಿಯುಕ್ತವಾಗಿ
ಪಳಯಿಗೆ ೩೫೩ - ೪೭ವ ಧ್ವಜ
ಪಳವಿಗೆ ೧೫೬ - ೬೦ ಧ್ವಜ, ಬಾವುಟ
ಪಳಿ ೯ - ೩೮ ಹಳಿ, ನಿಂದಿಸು
ಪಳಿಕು ೨೮ - ೧೪೨ ಸ್ಥಿತಿ
ಪಟಮೆ ೨೬ - ೧೩೦ ತುಂಬಿ
ಪಟುಗೋಲು ೨೪೬ - ೭೫ ಹರುಗೋಲು, ದೋಣಿ
ಪಟೆ ೨೬೫ - ೧ವ ತಮಟೆ
ಪಾಗುಡ ೩೦ - ೧೪೯ ಉಡುಗೊರೆ, ಕಾಣಿಕೆ
ಪಾಣ್ಣ ೪೨೦ - ೩೩ ಜಾರ, ವಿಟ
ಪಾಣ್ಣೆ ೪೨೦ - ೩೩ ಜಾರೆ
ಪಾದಪ ೨೨ - ೧೦೯ ವ ವ್ಯಕ್ತ, ಮರ
ಪಾಮರಿ ೧೭ - ೮೨ ಹಳ್ಳಿಯ ಹಂಗಸು
ಪಾರ್ ೧೬ - ೭೯ ನಿರೀಕ್ಷಿಸು
ಪಾವುಗೆ ೧೨೩ - ೬೫ ಹಾವುಗೆ, ಎಕ್ಕಡ
ಪಾಶಿ ೫೧೯ - ೩೨೭ ವರುಣ
ಪಾಸ ೨೫೧ - ೧೦೦ ಹಗ್ಗ
ಪಾಸಟಿ ೨೦ - ೯೯ ಸಮಾನ, ಸಾಟಿ
ಪಾಸು ೧೩೯ - ೧೪೩ ಹಾಸಿಗೆ

ಪಾಸುಗೆ ೧೩೩ - ೧೧೭ ಹಾಸಿಗೆ
 ಪಿಂದುಗೊಳ್ ೧೮೧ - ೭೫ವ ಗುಂಪಾಗು, ಒಟ್ಟಾಗು
 ಪಿಂದುಗೊಳ್ ೧೧೬ - ೯೧ ಅನುಸರಿಸು
 ಪಿಕ್ಕು ೧೧೬ - ೭೯ ಬಾಚು, ಬಿಡಿಸು
 ಪಿಡಿ ೧೯ - ೯೫ ಹೆಣ್ಣಾನೆ
 ಪಿಡಿ ಕಟ್ಟು ೬೫ - ೭ ಸೆರೆ, ಬಂಧನ
 ಪಿಟ್ಟಾಳನೆ ೪೫೧ - ೧೯ ಮಲ್ಲಯುಧ್ಧದ ಒಂದು ವರಸೆ
 ಪಿಣಿ ೧೭ - ೧೩೭ ಪೆಣೆ, ಸೇರು, ಕೂಡು (?)
 ಪಿಪ್ಪಳ ೩೮೧ - ೧೮ ಒಂದು ಜಾತಿಯಮರ
 ಪಿಲ್ಲಿ ೧೩೧ - ೧೦೮ ಕಾಲುಂಗುರ
 ಪಿಶಂಗ ೧೪ - ೧೧೬ ನಸುಗೆಂಪು
 ಪುಂಜಿಸು ೫೬ - ೩೮ವ ರಾಶಿಮಾಡು, ಗುಂಪು ಕೂಡಿಸು
 ಪುಂಸವನ ೧೪೫ - ೧೪ ವ ಗರ್ಭಿಣಿಸ್ತ್ರೀಗೆ ಮಾಡುವವೊಂದು ಧಾರ್ಮಿಕ ಸಂಸ್ಕಾರ
 ಪುಗು ೧೬೩ - ೧೫೪ವ ಪ್ರವೇಶಿಸು, ಒಳಹೋಗು
 ಪುಟಮಿಕ್ಕು ೧೩೦ - ೧ವ ಬೆಂಕಿಯಲ್ಲಿ ಕಾಯಿಸು
 ಪುಟ್ಟು ೯೧ - ೪೧ ಆಶ್ರಯ, ನೆಲೆ
 ಪುಡಿಗತ್ತೂರಿ ೧೧೬ - ೭೯ ಕಸ್ತೂರಿಯ ಪುಡಿ
 ಪುಡಿ ೧೬೩ - ೯೬ ಸೇರು, ಕೂಡು
 ಪುನ್ನಾಗ ೧೬೦ - ೧೪೫ ಬಿಳಿಯಾನೆ, ಸುರಹೊನ್ನೆ ಯಮರ
 ಪುರಂದರ ೧೯೩ - ೯೭ ವ ಇಂದ್ರ
 ಪುರಂದ್ರಿ ೧೩ - ೧೧೧ ಪತಿವ್ರತೆ
 ಪುರುಡಿಸು ೧೩ - ೧೧೧ ಪತಿವ್ರತೆ
 ಪುರುಡಿಸು ೮೫ - ೮ವ ಸ್ಪರ್ಧಿಸು
 ಪುಲ್ಲಿ ೩೮೭ - ೪೯ (?)
 ಪುಳಿಂದಿನಿ ೧೫೧ - ೧೦೬ ಬೇಡಿತಿ, ಬೇಡರ ಹೆಂಗಸು
 ಪುಳಿನ ೭೮ - ೬೯ ಮರಳಿನ ದಿನ್ನೆ
 ಪೂಗುಡಿ ೭೭ - ೬೫ ಹೂಗೊಂಚಲು
 ಪೂತ್ಕರಿಸು ೧೫೭ - ೬೯ ಧ್ವನಿಮಾಡು
 ಪೂವಲಿ ೧೮೧ - ೪೩ ರಂಗವಲ್ಲಿ
 ಪೂಸು ೧೩೧ - ೧೦೬ ಸವರು, ಬಳಿ

ಪೆಂಡೆಯ ೧೩೧ - ೧೦೮ ಕಾಲ ಬಿರುದಿನ ಬಳಿ
 ಪೆಟ್ಟುವೆರ್ಚು ೧೪೧ - ೧೫೫ ವ ಪೆಟ್ಟುತಿನ್ನು
 ಪೆರ್ಗೆಟ್ ೨೨ - ೧೨ ದೊಡ್ಡಕೆರೆ
 ಪೆರ್ಚು ೧೧ - ೪೮ ಹೆಚ್ಚುಗೆ, ಅಧಿಕೃ
 ಪೆರ್ಚುಗೆಡು ೧೯೦ - ೨೯ ಕುಂದು
 ಪೆರ್ಮಡದಿ ೨೩೮ - ೩೪ ವೃದ್ಧಸ್ತ್ರೀ, ಹಿರಿಯ ಹೆಂಡತಿ
 ಪೆರ್ಮೆ ೧೨೩ - ೨೫ ಹೆಮ್ಮೆ
 ಪೆಸರಿಲಿ ೨೫೨ - ೧೨೯ ಹೆಸರಿಲ್ಲದ, ಅನಾಮಿಕ
 ಪೆಟಪಿಂಗು ೨೯ - ೨೫ವ ಹಿಂದೆಗೆ, ಮರೆಯಾಗು
 ಪೇಟ ೨೨ - ೧೨೨ ಗುಂಪು
 ಪೇಡಿವಡು ೧೪೩ - ೫ ಹೇಡಿಯಾಗು, ಅಂಜು, ಹೆದರು
 ಪೇರಡವಿ ೨೪೮ - ೮೨ ದೊಡ್ಡಕಾಡು
 ಪೇರಣೆ ೧೨೨ - ೮೫ ಕುಣಿತ, ನೃತ್ಯ
 ಪೇಟು ೨೨ - ೧೦೨ ಒಂದರ ಮೇಲೊಂದು ಜೋಡಿಸು
 ಪೊಂಪುಳಿ ೨೨ - ೧೦೯ ವ ರೋಮಾಂಚನ
 ಪೊಗ್ಗೆ ೪೨ - ೨೨ವ ಹೊಗಳಿಕೆ
 ಪೊಚ್ಚೆಸು ೧೪೨ - ೧೯ ಹತ್ತಿಸು
 ಪೊಡವಡು ೯೪ - ೫೫ ವ ನಮಸ್ಕರಿಸು
 ಪೊಡೆ ೧೯ - ೯೫ ಹೊಡೆ, ಧಾನ್ಯದ ತೆನೆ
 ಪೊಣರ್ ೨೨೨ - ೯೩ ಹೋರಾಡು
 ಪೊಣರ್ವಕ್ಕೆ ೧೨೪ - ೨೦ ಚಕ್ರವಾಕಪದ್ಧಿ
 ಪೊದಳ್ ೧೧ - ೫೨ ಹೊರಬರು, ವ್ಯಾಪಿಸು, ಕಾಣು
 ಪೊನಲು ೪೪ - ೫೨ ಪ್ರವಾಹ
 ಪೊರೆಯೇಟು ೫೮ - ೪೨ ಉತ್ಸಾಹಗೊಳ್ಳು
 ಪೊರ್ದು ೩ - ೩ ಸೇರು, ಕೂಡು
 ಪೊರ್ದುಗೆ ೨೮ - ೨೩ ಸೇರುವಿಕೆ
 ಪೊಲ ೧೨೮ - ೧೨೪ ಸ್ಥಳ, ನೆಲೆ, ನೋಟದ ಜಾಗ
 ಪೊಲಂಬು ೯೨ - ೨೩ ದಾರಿ, ಮಾರ್ಗ, ರೀತಿ
 ಪೊಲಂಬುಗೆಡು ೨೦೫ - ೧೫೪ ದಾರಿತಪ್ಪು
 ಪೊಲಗೆಡಿಸು ೧೮೨ - ೪೫ ದಾರಿತಪ್ಪಿಸು

ಪೊಸಂತಿಲು ೧೫೭ - ೭೭ ಹೊಸ್ತಿಲು
 ಪೊಸಯಿಸು ೧೭೨ - ೧೨೯ ಉಜ್ಜಿಸು, ತಿಕ್ಕಿಸು
 ಪೊಱಮಡು ೧೨೦ - ೧೦೪ ಹೊರಹೊರಡು
 ಪೊಱವೀಡು ೧೫೨ - ೪೫ವ ಹೊರಗಡೆ ಬಿಡುವ ಬೀಡು
 ಪೊಱವೊಳಲು ೫೪ - ೨೮ ಉರಿನ ಹೊರಭಾಗ
 ಪೌಳಿಂದಿನಿ ೨೫೧ - ೧೦೨ ಬೇಡರ ಹೆಂಗಸು
 ಪ್ರಚೇತ ೨೮ - ೨೨ವ ವರುಣ
 ಪ್ರಣಮನ ೭೫ - ೫೭ ನಮಸ್ಕರಿಸುವುದು
 ಪ್ರಣಾದ ೨೦ - ೧೫೦ ಧ್ವನಿ
 ಪ್ರಣಾಶಿ ೨ - ೫ ಹಾಳುಮಾಡುವವ
 ಪ್ರಣುತೆ ೨೧ - ೧೫೮ ಹೊಗಳಲ್ಪಟ್ಟ
 ಪ್ರತಿಪನ್ನ ೯೭ - ೭೭ವ ಪಡೆದ, ಹೊಂದಿದ
 ಪ್ರತಿಹಾರಕ ೯೪ - ೫೭ ಬಾಗಿಲುಕಾಯುವವನು
 ಪ್ರತೀಚಿಕೆ ೨೧೨ - ೨೭ ಪಡೆಯುವ, ಹೊಂದುವ
 ಪ್ರತೋಳಿಕ ೧೫೮ - ೭೨ವ ರಾಜಮಾರ್ಗ, ಮುಖ್ಯ ಬೀದಿ
 ಪ್ರಥಿತ ೧೨ - ೫೯ ಪ್ರಸಿದ್ಧವಾದ
 ಪ್ರಪಂಚಿಸು ೧೦೯ - ೨ವ, ೧೪೭ - ೨೦ವ ಹರಡು, ವಿಸ್ತರಿಸು, ಪ್ರಕಟಿಸು
 ಪ್ರಪಾಕಳಾಪ ೧೮ - ೮೯ವ ಅರವಟ್ಟಿಗೆಯ ಕೆಲಸ
 ಪ್ರಭಂಜನ ೨೮ - ೨೨ ವ ಗಾಳಿ
 ಪ್ರಭವಿಸು ೨೯ - ೨೦ ಹುಟ್ಟು
 ಪ್ರರಾಗ ೭೭ - ೧೧ ಬಣ್ಣದಿಂ ತುಂಬಿದ
 ಪ್ರರಿಂಖ ೧೯೪ - ೧೦೨ ಧ್ವನಿ (?)
 ಪ್ರಲಂಬ ೪೫೪ - ೨೭ ನೇತಾಡುವಿಕೆ
 ಪ್ರಲುಂಟನ ೨೨೨ - ೮ ಅಂದೋಲನ, ಹೊರಳಾಡುವುದು
 ಪ್ರವಾಳ ೧೨೯ - ೯೭ ಹವಳ
 ಪ್ರವಿಭಾಸನ ೨೨೭ - ೯೧ ಚೆನ್ನಾಗಿ ಹೊಳೆಯುವ
 ಪ್ರವೇಕ ೧೯೮ - ೧೨೪ ಶ್ರೇಷ್ಠ, ಮುಖ್ಯ
 ಪ್ರಶ್ರಯ ೨೧೭ - ೨೮ವ ವಿನಯ, ಆದರ
 ಪ್ರಸೂನ ೨೯೭ - ೧೪೭ ಹೂ, ಹಣ್ಣು
 ಪ್ರಸ್ಥಾನಭೇರಿ ೫೧ - ೧೨ವ ದಂಡಯಾತ್ರೆಗೆ ಹೊರಡುವ ಸಮಯದ ವಾದ್ಯ

ಪ್ರಸ್ಥಾನಶಿಬಿರ ೨೩೮ - ೩೩೨ ದಂಡಯಾತ್ರೆಯ ವೇಳೆಯಲ್ಲಿ ಬಿಡುವ ಬೀಡು
ಪ್ರಹೇಳಿಕೆ ೧೨೯ - ೯೬೨ ಒಗಟು, ಸಮಸ್ಯೆ
ಪ್ರಾಂಚಿತ ೧೩೩ - ೧೧೭, ೧೬೨ - ೯೦ ಮುಂಭಾಗ
ಪ್ರಾದುರ್ಭಾವ ೨೧೩ - ೨೭ ವ ಕಾಣುವ, ತೋರುವ
ಪ್ರಾಪ್ತಕೃತಿ ೭೫ - ೫೮ ಹೊಂದುವುದು, ಪಡೆಯುವುದು
ಪ್ರೇಷಿತ ೩೦೪ - ೨೨ ಕಳುಹಿಸಲ್ಪಟ್ಟ
ಪ್ರೋತ್ತಾಲ ೨೫ - ೧೨೧ ಗಟ್ಟಿಯಾದ
ಪ್ರೋದ್ಧಾಮ ೯ - ೪೧ ಶ್ರೇಷ್ಠವಾದ
ಪ್ರೋಲ್ಸಿತ ೧೯೨ - ೮೯ ಪ್ರಕಾಶಿಸುವ, ಹೊಳೆಯುವ
ಪ್ಲತ ೪೫೨ - ೨೦೨ ಕುದುರೆಯ ಒಂದು ನಡಗೆ

ಫ

ಫೇನ ೧೩ - ೬೨ ಸಮುದ್ರದ ನೊರೆ

ಬ

ಬಕುಳ ೩೮೦ - ೨೪೨ ರೆಂಜೆಮರ, ರೆಂಜೆಹೂ
ಬಕ್ತೆವಲಸು ೧೯೦ - ೮೨೨ ಸಿಹಿಯಾದ ಹಲಸು
ಬಗೆಕಾಱ ೪೫೧ - ೧೭ ಮನಸ್ಸಿಗೆ ಬಂದಂತೆ ನಡೆಯುವವನು
ಬಗೆಗೊಳಿಸು ೧೨೮ - ೯೪೨ ಆಕರ್ಷಿಸು, ಸೆಳೆ
ಬಗ್ಗಿಸು ೨೩ - ೧೧೨ (ಕೋಗಿಲೆ) ಧ್ವನಿಮಾಡು, ಕೂಗು
ಬಚ್ಚಿಸು ೧೨೫ - ೭೭ ಮುಚ್ಚಿಡು, ಅಡಗಿಸು
ಬಟ್ಟಿದು ೩೪ - ೩೨ ಗುಂಡಾದ
ಬಟ್ಟೆ ೨೪೧ - ೫೨ ಮಾರ್ಗ
ಬಣ್ಣವಣ್ಣಿಗೆ ೧೨೩ - ೬೬, ೨೩೫ - ೨೦, ೨೭೭ - ೫೨ ೩೦೧ - ೧೭೧ ವಿಧವಿಧವಾದ ಬಣ್ಣ
ಬದ್ಧವಣ ೭೧ - ೩೮೨ ಮಂಗಳವಾದ್ಯ
ಬನ್ನ ೧೩೨ - ೧೧೩ ಕಷ್ಟ, ತೊಂದರೆ
ಬಬ್ಬರಿ ೨೫೬ - ೧೨೬ ಒಂದು ಬಗೆಯ ಹೆಂಡ
ಬಬ್ಬರಿಗೆ ೨೫೭ - ೧೩೨ ವ ಒಂದು ಬಗೆಯ ಹೆಂಡ

ಬಯಲಾವರೆ ೧೮ – ೮೯ ಬಯಲಿನಲ್ಲಿನ ತಾವರೆ
ಬಯ್ಯೆ ೪೧ – ೪೨ ಬಚ್ಚಿಡುವಿಕೆ, ಕೂಡಿಡುವುದು
ಬರಿಬರಿ ೨೫೨ – ೧೦೮ ಪಕ್ಕಲುಬು
ಬಲಗೊಳ್ ೫೮ – ೪೮ ಪ್ರದಕ್ಷಿಣೆ ಮಾಡು
ಬಗ್ಗಟ್ಟನ ೨೪೧ – ೧೨೪ ಬಲವಾದ ತುಳಿತ
ಬಲವರು ೧೭೧ – ೧೨೪ ಪ್ರದಕ್ಷಿಣೆ ಮಾಡು
ಬಸನಿಗೆ ೪೨೮ – ೬೯ ವ ದುಶ್ಚಟಕ್ಕೆ ಒಳಗಾದವನು
ಬಸವಳಿ ೪೩೨ – ೮೨ ವ ಶಕ್ತಿಗುಂದು
ಬಹುಲಜ್ಞ ೯೩ – ೪೯ ಚೆನ್ನಾಗಿ ತಿಳಿದವನು
ಬಳ್ ೫೯ – ೫೨ ಬದುಕು, ಜೀವಿಸು
ಬಳಿಸಲ್ ೪೬೮ – ೯೧ ಅನುಸರಿಸು, ಹಿಂಬಾಲಿಸು
ಬಳ್ಳು ೧೪೧ – ೧೫೪ ವ ಬದುಕು, ಜೀವಿಸು
ಬಳಿಸಲ್ ೪೬೮ – ೧೫೪ ವ ಬದುಕು, ಜೀವಿಸು
ಬಟಬಟ ೮೦ – ೭೯ ಸಂಪೂರ್ಣವಾಗಿ ಒಣಗು
ಬಾಕುಳಿಕೆ ೪೪೩ – ೧೨೯ ಅತಿಯಾಸೆ
ಬಾಜಿಸು ೧೯ – ೯೩ ಬಾರಿಸು, ನುಡಿಸು
ಬಾಡಬಾಗ್ಗಿ ೮೭ – ೧೯ ಸಮುದ್ರದ ಬೆಂಕಿ
ಬಾಡವ ೩೫೧ – ೪೧ ಬಾಡಬಾಗ್ಗಿ
ಬಾಣಡ್ಡಣಗೊಳ್ ೧೨೩ – ೬೫ ಆಹಾರವನ್ನು ಬಡಿಸುವ ಕಾರ್ಯ
ಬಾಯಿನ ೩೦೦ – ೧೬೫ ವ ಉಡುಗೊರೆ
ಬಾರ್ ೨೫೨ – ೧೦೫ ಹಗ್ಗ
ಬಾರಿಸು ೧೬ – ೮೧ ತಡೆ, ನಿವಾರಿಸು
ಬಾಸಣಿಸು ೧೭ – ೮೩ ಮುಚ್ಚು, ಮರೆಮಾಡು
ಬಾಸಿಗ ೧೨೪ – ೭೨ ಬಾಸಿಂಗ
ಬಾಸುಳ್ ೪೨೭ – ೬೫ ಬಾಸುಂಡೆ
ಬಾಹತ್ತರ ೧೨೮ – ೯೪ ವ ಎಷ್ಟತ್ತೆರಡು
ಬಾಳ ೧೩೦ – ೧೧೬ ವ ಲಾಮಂಚ
ಬಿಗುರ್ ೧೪೬ – ೧೯ ಭಯಂಕರತೆ
ಬಿಜ್ಜಣಿಗೆ ೪೩೩ – ೮೬ ಬೀಸಣಿಗೆ
ಬಿಡೌಜ ೧೮೭ – ೬೩ ವ ಇಂದ್ರ

ಬಿಣ್ಣು ೧೪೪ - ೬ ಭಾರ, ಘನತೆ
ಬಿತ್ತರ ೭೯ - ೭೬ ವ ವಿಸ್ತಾರ
ಬಿತ್ತರಿಸು ೧೭ - ೮೭ ವಿಸ್ತರಿಸು
ಬಿದಿರ್ ೮೧ - ೮೬ ಹರಡು, ಚೆಲ್ಲು
ಬಿದಿರಿತ ೧೯ - ೯೩ ಹರಡಿದ
ಬಿದಿರ್ನೇಲಿ ೧೪೮ - ೮೪ ಒಂದು ಜಾತಿಯ ನೆಲ್ಲಿ
ಬಿನ್ನೆ ೭೭ - ೬೫ ಮೌನವಾಗಿ
ಬಿಲ್ಲೀಸು ೧೫೧ - ೧೦೦ ಬಿಲ್ಲನ್ನು ಹೆರೆ, ಉಜ್ಜು
ಬಿಸಶಾಲಿನಿ ೪ - ೧೦ ಸರಸ್ವತಿ
ಬೀಜೋಕ ೧೩ - ೬೧ವ ಬೀಜ ಬಿತ್ತುವುದು
ಬೀಸರಂಬೊಗು ೧೬೧ - ೮೫ವ ಕೊನೆಗಾಣು, ಮುಗಿ
ಬೂವ ೩೦೧ - ೧೭೧ ಆಹಾರ
ಬೆಂಬಳಿ ೧೧೭ - ೯೧ ಹಿಂಬಾಲಿಸುವುದು, ಜೊತೆ ಸೇರುವುದು
ಬೆಂಬಿಡು ೯೮ - ೬೯ ಬಿಟ್ಟುಹೋಗು
ಬೆಂಬೀಳು ೭೮ - ೭೦ ಅನುಸರಿಸು, ಹಿಂಬಾಲಿಸು
ಬೆಗಡು ೪೩೪ - ೮೯ವ ಆಶ್ಚರ್ಯ
ಬೆರ್ಚೆಸು ೧೩೭ - ೧೩೧ ಹೆದರಿಸು
ಬೆವನೆ ೧೧೬ - ೮೦ ಬಯಕೆ, ಆಸಕ್ತಿ
ಬೆನನ ೧೧೮ - ೪೦ ಕಾರ್ಯ
ಬೆಳಂಬೀಡೆ ೧೪೮ - ೮೪ ಒಂದು ಜಾತಿಯ ಮರ
ಬೆಳರ್ ೯ - ೩೮ ಬಿಳಿದಾಗು, ಕಾಂತಿಹೊಂದು
ಬೆಳುವಸದನ ೧೩೧ - ೧೦೮ವ ಬಿಳಿಯಬಟ್ಟೆ
ಬೆಳೆಗೆಯ್ ೧೯ - ೯೫ ಬೆಳೆ ಬೆಳೆದಿರುವ ಹೊಲ
ಬೆಳ್ಳೊಡೆ ೧೬೩ - ೯೮ವ ಬಿಳಿಯ ಕೊಡೆ
ಬೆಳ್ಳಟ್ಟೆ ೧೯೭ - ೧೧೫ ಬಿಳಿಯ ಬಟ್ಟೆ
ಬೆಳ್ಳಸದನ ೧೩೧ - ೧೧೦ ವ ಬಿಳಿಯಬಟ್ಟೆ
ಬೇಗಡವೆಸ ೩೧ - ೧೫೬ ರಂಧ್ರಕೊರೆಯುವ ಕೆಲಸ
ಬೇವರಿ ೧೬೦ - ೧೪೧ ವ ಆವರಿಸು, ಹಬ್ಬು
ಬೇವನೆ ೧೧೫ - ೩೭ ವ್ಯಾಕುಲ, ಉಮ್ಮಳ
ಬೇಳನ ೪೩೧ - ೭೯ವ ಯಾಗಮಾಡುವುದು

ಬೊಟ್ಟೆತ್ತು ೧೦ – ೪೬ ಬೆರಳನ್ನು ತೋರಿಸು
ಬೋನ ೧೨೩ – ೬೪ ಆಹಾರ

ಭ

ಭಣಿತ ಲ – ೩೦ ಧ್ವನಿಮಾಡಿದ
ಭದ್ರಜಾತಿ ೨೩೮ – ೩೫ ಒಂದು ಜಾತಿಯ ಆನೆ
ಭರವಸ ೩ – ೪ ಆತ್ಮವಿಶ್ವಾಸ, ನಂಬಿಕೆ
ಭರಿಕೈ ೧೬೮ – ೧೨೨ ಆನೆಯ ಸೊಂಡಿಲು
ಭಸ್ತ್ರಾನನ ೩೬ – ೧೧ ಆನೆಯ ಸೊಂಡಿಲು
ಭಾಭಾಸಮಾನ ೧೧೬ – ೩೧ ಹೊಳೆಯುವ, ಕಾಂತಿ ಯುಕ್ತವಾದ, ಸಮಾನವಾದ
ಭಾವಜ ೨೫೯ – ೧೩೮ ಮನ್ಮಥ
ಭಿಮ್ಮಿಡು ೨೪೭ – ೭೯ ಮೌನವಾಗಿರು, ಬಿಕೋವನ್ನು
ಭೂಷಿಸು ೧೩೧ – ೧೦೭ ಅಲಂಕರಿಸು
ಭೇಷಜ ೯೯ – ೭೦ ಒಂದು ಮೂಲಿಕೆ

ಮ

ಮಂಜರಿಕೆ ೬೫ – ೬ ರಾಶಿ
ಮಂಜಿಷ್ಠ ೨೩೭ – ೩೦ವ ಕೆಂಪುಬಣ್ಣ
ಮಂಜೀರ ೧೩೯ – ೧೪೩ ಕಾಲಂದುಗೆ
ಮಂಜುಕೆ ೬೬ – ೧೦ ಮನೋಹರ
ಮಂಡಗೆ೩೦೨ – ೧೭೪ ಒಂದು ಭಕ್ಷ್ಯ
ಮಂಡಳಿಕ ೧೧೦ – ೭ ಒಂದು ಪ್ರಾಂತದ ಅಧಿಕಾರಿ
ಮಂಡಳಿಸು ೧೬೨ – ೯೩ ಗುಂಡಗೆ ಸುತ್ತು
ಮಂದೆವಳ ೨೨೭ – ೯೯ವ ಅಹಂಕಾರ, ಪ್ರತಿಷ್ಠೆ
ಮಂದೈಸು ೧೬೬ – ೧೧೧ ದಟ್ಟವಾಗು, ವ್ಯಾಪಿಸು
ಮಕರಪತಾಕ ೧೩೭ – ೧೩೧ ಮನ್ಮಥ
ಮಕರಿಕೆ ೧೨೫ – ೭೪ ದೇಹದ ಮೇಲೆ ಸುಗಂಧ ದ್ರವ್ಯದಿಂದ ಬರೆಯುವ ಚಿತ್ರ
ಮಘವ ೨೧೨ – ೨೨ವ ಇಂದ್ರ

ಮಚ್ಚರಿಸು ೪೦೭ - ೧೨೮ ಅಸೂಯೆಪಡು
ಮಟ್ಟೆ ೨೦೭ - ೧ ವ ಒಂದು ತಾಳ
ಮಣಿಕುಟ್ಟಿಮ ೨೧೩ - ೨೭ವ ಪಚ್ಚೆಯ ನೆಲೆಗಟ್ಟು
ಮಣಿಗಾಱ ೨೬ - ೧೨೬ ರತ್ನವ್ಯಾಪಾರಿ
ಮಣಿಮಾಡ ೩೧ - ೧೫೪ ಮಣಿಗಳಿಂದ ಕಟ್ಟಿದ ಮನೆ
ಮತಲ್ಲಿಕೆ ೨೨ - ೧೦೯ ವ ಶ್ರೇಷ್ಠವಾದ
ಮತ್ಸುಣ ೯ - ೩೭ ತಿಗಣೆ
ಮತ್ತಹಾಸ್ತಿಕ ೨೩೪ - ೧೭ ಮದಿಸಿದ ಆನೆ
ಮತ್ತಾಳಿನಿ ೨೭ - ೧೩೪ ಮದಿಸಿದ ತುಂಬಿ
ಮದುವೆನಿಲ್ ೫೨೩ - ೩೫೪ ಮದುವೆಯಾಗು
ಮಧುಕರ ೫ - ೧೬ ತುಂಬಿ
ಮಧುಮಾಸ ೫೪೧ - ೪೩೨ ಚೈತ್ರಮಾಸ
ಮಧ್ಯಮ ೨೦೭ - ೧ವ, ೨೦೮ - ೩ವ ರಾಗಗಳಲ್ಲಿ ಒಂದು ಬಗೆ
ಮನದೆಗೊಳ್ ೪೮ - ೧ವ ಮನಸ್ಸಿಗೆ ತಂದುಕೊಳ್ಳು, ಮೆಚ್ಚು
ಮಮ್ಮಳಿ ೩೬೦ - ೮೪ವ ರೂಪುಗಟ್ಟ ಸಾವು
ಮರವಟ್ಟಿಗೆ ೨೫೬ - ೧೨೬ ಒಂದು ಜಾತಿಯ ಹೆಂಡ
ಮರಾಳಿಕೆ ೧೪೫ - ೧೬ವ ಹೆಣ್ಣುಹಂಸ
ಮರಿಚ ೮೦ - ೭೯ ಕರಿಯ ಮೆಣಸು
ಮಲಹರಿ ೧೧೨ - ೧೪ ಒಂದು ಜಾತಿಯ ರಾಗ
ಮಲೀಮಸ ೨೪೧ - ೫೧ ಕೊಳಕು, ಮಲಿನ
ಮಲ್ಲಶ್ರವ ೪೫೨ - ೧೮ವ ಮಲ್ಲಯುಧ್ಧದಿಂದ ಆಗುವ ಶ್ರಮ, ಆಯಾಸ
ಮಸಗು ೨೧೩ - ೨೭ ವಿಜೃಂಭಿಸು
ಮಹತ್ತರಿ ೧೨೩ - ೬೫ ಗೌರವಾನ್ವಿತ ಹೆಂಗಸು
ಮಹಾಚೀನ ೩೦೯ - ೨೦ವ ಒಂದು ಬಗೆಯ ರೇಶ್ಮೆಬಟ್ಟೆ
ಮಹಿಷಿಕ ೫೧೯ - ೩೨೭ ಎಮ್ಮೆ
ಮಹೀಧ್ರ ೨೯ - ೧೪೫ ಪರ್ವತ
ಮಹೋದಾರ ೨೫ - ೧೨೩ವ ಒಂದು ಜಾತಿಯ ಮರ
ಮಲೆಯೇಱು ೬೫ - ೭ ಬಚ್ಚಿಟ್ಟುಕೊಂಡು ಮಾಡುವ ಯುಧ್ಧ
ಮಾಂದಳಿರು ೨೫೬ - ೧೨೫ವ ಮಾವಿನ ಚಿಗುರು
ಮಾಕಂದ ೩೪ - ೩ವ ಮಾವಿನಮರ

ಮಾಗಾಯ್ ೫೫ - ೩೨ ಒಂದು ಆಭರಣ
 ಮಾತಂಗ ೩೩೬ - ೧೪೮ ಚಂಡಾಲ
 ಮಾತುಳುಂಗ ೧೮೩ - ೪೮೮ ಮಾದಲ
 ಮಾಮಸಕ ೨೫೩ - ೧೦೯ ಅತ್ಯಂತ ಕೋಪ
 ಮಾರಸಾಲ ೨೧ - ೧೦೫ ಶ್ರೇಷ್ಠವಾದ ಕಬ್ಬು
 ಮಾರ್ಪೊಳೆಪು ೧೭ - ೮೪ ಹೊಳಪು, ಪ್ರಕಾಶ
 ಮಾವಂತಿಗ ೧೭೯ - ೨೭ ವ ಮಾವಟಿಗ
 ಮಾಸವಳ ೪೫೧ - ೧೮ ವೀರ, ಪರಾಕ್ರಮಿ
 ಮಾಳವೋದರಿ ೨೫೬ - ೧೨೬ ಒಂದು ಬಗೆಯ ಮದ್ಯ
 ಮಿಳ್ಳಿಸು ೧೩೬ - ೧೨೬ ಚಲಿಸು, ಅಲ್ಲಾಡು
 ಮೀ ೧೪೯ - ೨೯ ಸ್ನಾನಮಾಡು
 ಮುಂಕುಡಿ ೨೪೬ - ೭೬ ವ ಮುಂಭಾಗದ ಸೈನ್ಯ
 ಮುಂಡಾಡು ೨೨ - ೧೦೮ ಅಪ್ಪು, ಮುದ್ದಿಸು
 ಮುಖರ ೩೦ - ೧೫೦ ಅಶ್ಲೀಲ, ಹಾಸ್ಯ
 ಮುಗ್ಗು ೧೭೫ - ೬ ಮುಗ್ಗರಿಸು
 ಮುಟ್ಟೆವರ್ ೨೬೧ - ೧೪೯ ವ ಹತ್ತಿರಬರು
 ಮುನ್ನೀರ್ ೨೪ - ೧೧೫ ಸಮುದ್ರ
 ಮುಮ್ಮಟ್ಟು ೧೧೫ - ೨೮ ಅಟ್ಟಿಸಿಕೊಂಡು ಹೋಗು
 ಮುಯ್ಯಾನ್ ೮೮ - ೨೨ ವಿರೋಧಿಸು, ಪ್ರತಿಭಟಿಸು
 ಮುರಜ ೧೨೭ - ೮೮ ಮದ್ದಳೆ
 ಮುಹಡ ೪೫೨ - ೧೯ ಮಲ್ಲಯುದ್ಧದಲ್ಲಿ ಒಂದು ವರಸೆ
 ಮುಳ್ಳು ೬ - ೨೩ ಮುಳುಗು
 ಮುರ್ಮೋಗ ೨೦೦ - ೧೨೯ ಮೂರು ದಿಕ್ಕು
 ಮೂವಳಸು ೧೯೯ - ೧೨೫ ಮೂರುಸುತ್ತು
 ಮೆಲ್ಲಲಿ ೧೩೩ - ೧೧೫ ಮೃದುವಾದ ಧ್ವನಿ
 ಮೆಳ್ಳಡು ೯೬ - ೬೪ ಮೋಸಹೋಗು
 ಮೇಘರಂಜಿ ೧೧೨ - ೧೪ ಒಂದು ಜಾತಿಯ ರಾಗ
 ಮೇದುರ ೧೨ - ೫೫ ನಯ, ಮೃದು
 ಮೇಲುವತ್ತಿ ೧೩೪ - ೧೧೮ ವ ಶ್ರೇಷ್ಠ, ಉತ್ತಮ (?)
 ಮೇಳವಿಸು ೧೮೫ - ೫೬ ಜತೆಗೂಡು, ಒಟ್ಟಾಗು

ಮೇಳೈಸು ೨೩೪ - ೧೭ ಸೇರು, ಕೂಡು
ಮೊಕ್ಕಳ ೩೪೪ - ೯ ಸಮೂಹ, ಗುಂಪು
ಮೊಗೆ ೧೯೩ - ೯೫ ತುಂಬು
ಮೊಗ್ಗು ೨೨೦ - ೬೨ ಶಕ್ಯ, ಸಾಧ್ಯ
ಮೊರೆ ೨೩೭ - ೩೨ ಧ್ವನಿಮಾಡು
ಮೋನ ೧೦೧ - ೮೧ ಮೌನ
ಮೌರಿ ೧೨೭ - ೯೦ ಒಂದು ಬಗೆಯ ವಾದ್ಯ
ಮೌರ್ವಿ ೪೦೫ - ೧೨೯ ಬಿಲ್ಲಿನ ಹೆದೆ

ಯ

ಯಕ್ಷಕರ್ಧನು ೨೦೦ - ೧೩೦ ಒಂದು ಬಗೆಯ ಸುಗಂಧ ದ್ರವ್ಯ
ಯಷ್ಟಿ ೧೩೨ - ೧೨೦ ವ ಕೋಲು, ದೊಣ್ಣೆ

ರ

ರಂಗವಲನ ೨೧೧ - ೧೭ ಯುದ್ಧಭೂಮಿ
ರಕ್ಕಾಕ್ಷತ್ವ ೭೨ - ೪೨ ಕೆಂಪುಬಣ್ಣ (?)
ರಚ್ಚೆ ೨೦೭ - ೧ ವ ಸಪ್ತತಾಳಗಳಲ್ಲಿ ಒಂದು
ರಕ್ಕಾಕ್ಷತ್ವ ೭೨ - ೪೨ ಕೆಂಪುಬಣ್ಣ (?)
ರಚ್ಚೆ ೨೦೭ - ೧ವ ಸಪ್ತತಾಳಗಳಲ್ಲಿ ಒಂದು
ರತ್ನಕುಟ್ಟಿಮ ೩೩ - ೧೬೬ ರತ್ನಖಚಿತವಾದ ನೆಲ
ರತ್ನಾಕರ ೨೦ - ೯೮ ಸಮುದ್ರ
ರಲ್ಲಕ ೨೪೪ - ೬೬ ಕಣ್ಣಿನ ಕಾಡಿಗಿ, ಉಣ್ಣೆಯಬಟ್ಟೆ
ರಸನೇಂದ್ರಿಯ ೨೩ - ೧೧೦ ನಾಲಗೆ
ರಸಾಲ ೨೧ - ೧೦೫ ಮಾವು, ಕಬ್ಬು
ರಾಗಿಣಿ ೧೩೩ - ೧೧೬ ಅನುರಕ್ತೆ
ರಾಗಿಸು ೬೪ - ೧ ಪ್ರೀತಿಸು
ರಾಜಕ ೧೦೭ - ೧೦೬ ವ ರಾಜ
ರಾಜನ್ಯಕ ೨೮೨ - ೭೬ ವ ಕ್ಷತ್ರಿಯವಂಶ

ರಾವಣಹಸ್ತ ೨೦೭ - ೧ವ ಒಂದು ಬಗೆಯ ವೀಣೆ
ರುತಿ ೩೨ - ೧೬೨ ಧ್ವನಿ
ರುಪೈತ್ತು ೩೪೮ - ೨೫ ದಂಡೆತ್ತು (?)
ರುಷಭ ೨೦೭ - ೧ವ ಸಪ್ತಸ್ವರಗಳಲ್ಲಿ ಒಂದು
ರೇಚಿತ ೪೫೨ - ೨೦ವ ಕುದುರೆಯ ನಡಗೆಗಳಲ್ಲಿ ಒಂದು

ಲ

ಲಂಬಳ ೧೦೯ - ೨ ಮುತ್ತಿನಹಾರ
ಲಂಬುಷ ೨೩೫ - ೨೧ವ ಹಾರ
ಲಟಹ ೧೬೫ - ೧೦೭ ಆನಂದ, ಸಂತೋಷ
ಲತಾಂತ ೧೬ - ೭೬ ಪುಷ್ಪ
ಲಳಿಲುಳಿ ೪೫೩ - ೨೦ವ ಉತ್ಸಾಹದಿಂದ ಕೂಡಿದ ಕೈಚಳಕ
ಲೋವಿ ೨೭೨ - ೩೩ ಇಳಿಭಾವಣೆ

ವ

ವಂದಿ ೧೦೭ - ೧೦೬ ಹೊಗಳುಭಟ್ಟ
ವಡ್ಡರಾವುತ್ತು ೩೬೦ - ೮೪ವ ಕುದುರೆಯ ಮದಿಸವಾರ
ವರ್ತಿ ೨೦೫ - ೧೫೮ ಬತ್ತಿ
ವಪುರಿಂದ್ರಿಯ ೨೩ - ೧೧೦ ಶ್ರೇಷ್ಠವಾದ ದೇಹ ವಲಂ ೮ - ೩೩ ನಿಶ್ಚಯವಾಗಿ
ವಲಭಿ ೨೮ - ೧೪೩ ಮೇಲ್ಭಾವಣೆ
ವಲಿ ೨೦೭ - ೧ ವ ಒಂದು ವಿಧದ ರಾಗ
ವಲ್ಲನ ೮೫ - ೮ನೆಗೆತ
ವಲ್ಲಕಿ ೨೫ - ೧೨೪ ವೀಣೆ
ವಸಂತ ೧೧೨ - ೧೪ ಒಂದು ವಿಧದ ರಾಗ
ವಾತೂಳಿಕ ೨೪೫ - ೭೧ ವ ಸುಂಟರಗಾಳಿ
ವಾದಕ ೨೦೮ - ೫ ನುಡಿಸುವವನು
ವಾನಾಯುಜ ೪೫೨ - ೨೦ವ ಒಂದುದೇಶದ ಕುದುರೆ
ವಾಮೆ ೧೭೮ - ೨೨ ಸುಂದರಿ

ವಾರಾಂಪತಿ ೮೦ – ೭೭ ವರುಣ
ವಾರಿದ ೩೧೪ – ೪೪ ಮೇಘ
ವಾರಿಧಿಪುತ್ರ ೮೮ – ೨೧ ಚಂದ್ರ
ವಾರುಣಿ ೮೪ – ೩ ಒಂದುಬಗೆಯ ಮದ್ಯ
ವಾಲಧರ ೭೨ – ೪೨ ವೃಷಭ
ವಾಸ ೧೨೭ – ೯೦ ಕೊಳಲು
ವಾಸಂತಿ ೨೫೬ – ೧೨೫ ಒಂದು ಬಗೆಯ ಪುಷ್ಪ
ವಾಸಕಾಠ ೪೫೧ – ೧೭ ವಸ್ತ್ರಗಳನ್ನು ಸಿದ್ಧಪಡಿಸುವವ
ವಾಸರವ್ಯಾಪಾರ ೩೧೦ – ೨೫ ವ ಪ್ರತಿದಿನ ಮಾಡುವ ವ್ಯಾಪಾರ
ವಾಹ್ಯಾಳಿ ೪೬ – ೬೮ವ ಕುದುರೆಯ ಸವಾರಿ
ವಿಂಶತಿ ೨೦೭ – ೧ವ ಇಪ್ಪತ್ತು
ವಿಕಚಿಸು ೩೭೨ – ೧೩೧ ಅರಳು
ವಿಕಲ್ಪಿಸು ೮೭ – ೧೪ವ ಬದಲಾಗು, ಹೆಚ್ಚುಕಮ್ಮಿ ಯಾಗು
ವಿಗಂಡ ೨೪೬ – ೭೬ ವಿಸ್ತಾರವಾದ
ವಿಗುರ್ವಣೆ ೧೫೩ – ೪೬ ವ ಭಯಂಕರವಾದ, ಭೀತಿ ಹುಟ್ಟಿಸುವ
ವಿಗುರ್ವಿಸು ೧೬೦ – ೮೦ ಭೀತಿಹುಟ್ಟಿಸು
ವಿಘೋರ್ಣಿಸು ೨೧೨ – ೨೫ ಗಟ್ಟಿಯಾಗಿ ಧ್ವನಿಮಾಡು
ವಿಟಪಿ ೨೫೩ – ೧೧೦ ಮರ
ವಿಡಂಬಿಸು ೫೫ – ೩೫ವ, ೧೫೩ – ೪೩ವ ಪ್ರದರ್ಶಿಸು
ವಿಡಾಯಿ ೪೪ – ೫೮ ಆಡಂಬರ
ವಿದ್ಧ ೩೯ – ೩೦ ಹೋಲುವ
ವಿದ್ರುಮ ೧೯ – ೯ವ ಹವಳ
ವಿಲಂಪಟ ೨೩೨ – ೮ ಅತಿಕಾಮುಕ
ವಿಲಂಬಿಸು ೨೨ – ೧೦೮, ೨೮ – ೧೪೩ ನೇತಾಡು
ವಿಲೋಡಿಸು ೨೪೫ – ೭೧ ವ ಚೆನ್ನಾಗಿ ಕಲಕು
ವಿವಾದಿಸು ೧೬೬ – ೧೨೨ ಕೊಂಬು
ವಿಸಟಂಬರಿಯಿಸು ೩೬೫ – ೧೦೫ವ ಅಡ್ಡಾದಿಡ್ಡಿ ಓಡಾಡಿಸು
ವಿಸರ್ಪಣ ೩೮೭ – ೪೯ವ ಸಾಲು, ಹೆಚ್ಚಿಗೆ
ವಿಸ್ಮಾಪಕ ೨೩೨ – ೮ವ ಆಶ್ಚರ್ಯ, ವಿಚಿತ್ರ
ವಿಳಸನ ೧೦೪ – ೯೨ ಹೊಳೆಯುವ, ಪ್ರಕಾಶಿಸುವ

ವೀಜನ ೨೯ - ೧೪೪ ಬೀಸಣಿಗೆ
ವೇಶ್ಯ ೪೨೭ - ೬೬ ಮನೆ, ವಾಸಸ್ಥಾನ
ವೇಸರಿ ೨೪೨ - ೫೬ ಕತ್ತೆ
ವೈಕಚ ೬೫ - ೯ ತಲೆಗೂದಲು
ವೈಕುರ್ವಣ ೧೬೫ - ೧೦೩ ವ ದೈವಿಕ ಶಕ್ತಿಯಿಂದ ನಿರ್ಮಿತವಾದುದು
ವೈಜಯಂತಿ ೨೭೫ - ೫೬ವ ಸ್ತುತಿಪಾರಕ
ವ್ಯಕ್ತೀಕರಿಸು ೭೬ - ೬೧ ವ ಸ್ವಷ್ಟಪಡಿಸು

ಶ

ಶಂಗ ೧೬೩ - ೯೫ ನುಸಗೆಂಪುಬಣ್ಣ (?)
ಶಂಬರ ೧೨೯ - ೯೮ ಒಬ್ಬ ರಾಕ್ಷಸ, ಪರ್ವತ
ಶರ್ವ ೮೦ - ೮೧ ಶಿವ
ಶಾಖಾಚರ ೧೭೭ - ೨೦ವ ಕೋತಿ
ಶಾತಕುಂಭ ೩೪ - ೩ವ ಚಿನ್ನ
ಶಾತ್ರವ ೧೦೨ - ೮೫ ಶತ್ರು
ಶೀತಗು ೫೮ - ೪೯ (?)
ಶುಂಡ ೨೫೯ - ೧೩೯ ವ ಮಧ್ಯ
ಶುಂಡಾಲ ೧೫೩ - ೪೭ ಆನೆ
ಶುಕ್ತಿ ೧೦೫ - ೧೦೦ ವ ಮುತ್ತಿನ ಚಿಪ್ಪು
ಶುಕ್ಲಕುಷ್ಠ ೨೨೨ - ೭೪ ಬಿಳಿ ತೊನ್ನು
ಶುನಾಸೀರ ೧೮೯ - ೭೫ವ ಇಂದ್ರ
ಶೂಕ ೧೭ - ೮೨ ಹೊಟ್ಟು, ಉಬು
ಶೌಂಡಕಿತ ೨೨೦ - ೬೫ ಮದವೇರಿದ
ಶೌಂಡಿಕ ೨೫೯ - ೧೩೯ ವ ಮಧ್ಯಪಾನಿ, ಹೆಂಡ ಗುಡುಕ
ಶ್ರದ್ಧಾನ ೭೬ - ೬೦ ನಂಬಿಕೆ, ವಿಶ್ವಾಸ
ಶ್ಲಥೀಭೂತ ೩೭೭ - ೫ ಸಡಿಲವಾದ

ಷ

ಷಡ್ಡ ೨೦೭ - ೧ವ ಸಂಗೀತದ ಒಂದು ಮಟ್ಟ

೨

ಸಂಕಲೆ ೧೭ - ೮೬ ಸಂಕೋಲೆ, ಬೇಡಿ
ಸಂಕೆ ೧೩೦ - ೧೦೦ ಶಂಕೆ, ಸಂದೇಹ
ಸಂಗಡಿಸು ೬೯ - ೭೨ ಒಟ್ಟಾಗು, ಕೂಡು
ಸಂಗಣಿಸು ೨೮೧ - ೭೨ ಕೂಡು, ಸೇರು
ಸಂಗಳಿಸು ೨೦೦ - ೧೨೯ ಕೂಡು, ಸೇರು
ಸಂಚೆ ೨೮೦ - ೭೦ ವ ಪತ್ರಗಳ ಕಟ್ಟು
ಸಂಚೆಯ ೧೨೫ - ೭೭ ರಾಶಿ, ಗುಂಪು
ಸಂಚಿಸು ೧೨೧ - ೫೬ ಕೂಡಿಸು, ಸೇರಿಸು
ಸಂಭನ್ನ ೨೪೧ - ೫೦ ಮುಚ್ಚಲ್ಪಟ್ಟು, ಹೊದಿಸಿದ
ಸಂತಪನ ೯೮ - ೬೭ ವ ಕುದಿಸುವಿಕೆ
ಸಂತ್ರಾಸನ ೯೫ - ೫೯ ಭಯ, ಹೆದರಿಕೆ
ಸಂದಂಶ ೨೪೦ - ೪೬ ಇಕ್ಕುಳ
ಸಂದಣಿಸು ೧೪೯ - ೨೮ ಸೇರಿಸು, ಕೂಡಿಸು
ಸಂದೆಗೆ ೧೧೪ - ೨೫ ಸಂದೇಹ
ಸಂಧುಕ್ಷಣಂಗೈಯ್ ೧೨೯ - ೯೭ವ ಹೊತ್ತಿಸು
ಸಂನಂದಿತ ೧೪೮ - ೨೪ ಸೇರಿದ, ಕೂಡಿದ
ಸಂಪಣ ೮೦ - ೭೮ ಕಲಸಿದ ಹಿಟ್ಟು
ಸಂಬಳ ೬೮ - ೨೧ ಬುತ್ತಿ
ಸಂಸರಣ ೨೦೫ - ೧೫೪ ಸಂಸಾರ
ಸಂಸ್ತವ ೧೭೪ - ೨ ಹೊಗಳಿಕೆ
ಸಕ್ಕಸಮ ೪೬೦ - ೫೬ವ ಸರಿಸಮಾನ
ಸಚ್ಚಕ್ಷಣ ೨೩ - ೧೧೦ ಮಧ್ಯ ಕುಡಿಯುವಾಗ ನಂಜಿಕೊಳ್ಳುವ ಮಾಂಸದ ಚೂರು
ಸಜ್ಜಾಲಕ ೫೩ - ೨೧ ಉತ್ತಮವಾದ ಯುದ್ಧಕವಚ
ಸಜ್ಜಿಕೆ ೧೫೮ - ೭೩ ಅಲಂಕಾರಮಾಡಿದ ಹೆಂಗಸು
ಸಣ್ಣಿಸು ೧೨೩ - ೬೪ ಚೂರುಚೂರುಮಾಡು
ಸತ್ತರ ೨೧೦ - ೧೬ ವೇಗ

ಸನ್ನತ ೨೧ - ೧೦೬ ಕೂಡಿದ, ಸೇರಿದ
ಸನ್ನಹಿತ ೨೭ - ೧೩೭ ಕೂಡಿದ, ಸೇರಿದ
ಸನ್ನಿದ ೫೩ - ೨೫ ಸಮೀಪ
ಸನ್ನೆಗಾಳೆ ೨೨ - ೧೦೯ ವ ಸಂಜ್ಞೆಗಾಗಿ ಉದುವ ಕಹಳೆ
ಸಪುರ ೧೧೨ - ೧೫ವ ತೆಳು, ನಯ
ಸಪ್ತಚ್ಛದ ೧೭೯ - ೨೭ವ ಒಂದು ಜಾತಿಯ ಮರ
ಸಮಂಕಿತ ೧೦ - ೪೨ ಕೂಡಿದ
ಸಮಂಚಿತ ೨೭೪ - ೪೧ ವ ಕೂಡಿದ, ಸೇರಿದ
ಸಮಕಟ್ಟು ೨೩೪ - ೧೬ವ ಸಿದ್ಧತೆ
ಸಮನಿಸು ೫೨೧ - ೩೩೯ ಕೂಡು, ಪ್ರಾಪ್ತವಾಗು
ಸಮಪಹ ೫೨೧ - ೩೩೯ ಕೂಡು, ಪ್ರಾಪ್ತವಾಗು
ಸಮಪಹ ೧೭೩ - ೧೪೫ ನಾಶಮಾಡುವವನು
ಸಮಾಕಳಿತ ೨೧೧ - ೨೧ವ ಸೇರಿದ, ಕೂಡಿದ
ಸಮಾಸ್ಕಂದಿತ ೪೫೨ - ೨೦ವ ಕುದುರೆಯ ನಡಗೆಗಳಲ್ಲಿ ಒಂದು
ಸಮುತ್ಥ ೨೪೧ - ೫೨ ಮೇಲೆದ್ದ
ಸಮುದ್ಯುಷಿತ ೨೩೫ - ೪೫ವ ಚೆನ್ನಾಗಿ ನೆಲೆಗೊಂಡ
ಸಮುಪಕಂಠ ೨೯೨ - ೧೨೭ವ ಹತ್ತಿರ, ಸಮೀಪ
ಸಮುಪಗತ ೨೯ - ೧೪೫ವ ಹತ್ತಿರ ಬಂದ , ಸಮೀಪಿಸಿದ
ಸಮೆ ೯ - ೩೮ ಮಾಡು
ಸಮ್ಮದ ೭೫ - ೫೭ ಸಂತೋಷ
ಸರಭ ೨೫೫ - ೧೨೧ ಎಂಟು ಕಾಲಿನ ಒಂದು ಪ್ರಾಣಿ
ಸರವಳಿಗೆ ೩೦೨ - ೧೭೩ ಎಳೆ
ಸವನೋತ್ಸವ ೧೯೫ - ೧೦೩ ಜನ್ಮಾಭಿಷೇಕ
ಸಸಿನ ೧೪ - ೬೮ ಬಂದೆ
ಸಾಯಾತ್ರಿಕ ೫೩೯ - ೪೨೧ ಜೊತೆಯಲ್ಲಿ ಹೋಗುವ ಯಾತ್ರಿಕ
ಸಾರತೆ ೧೩೦ - ೧೦೩ ಸತ್ವದಿಂದ ಕೂಡಿದ್ದು
ಸಾರಿಗೆ ೧೬೨ - ೧೪೧ ಸಮೀಪ
ಸಾಲಹಸ್ತ ೨೪ - ೧೨೦ ಕೋಟೆಯ ಎತ್ತರವಾದ ಗೋಡೆ
ಸಾವಗಿಸು ೪೧೧ - ೧೬೦ ಸರಿಯಾಗಿ ಹೊದ್ದುಕೊಳ್ಳು
ಸಾಸ ೨೫೭ - ೧೩೨ ವ ಸೊಗಸು, ಮನೋಹರ

ಸಾಸಿಗ ೭೨ - ೪೩ ಶೂರ, ಪರಾಕ್ರಮಿ
 ಸಿಂದ ೩೮೮ - ೫೨ವ ಆನೆ (?)
 ಸಿಂಪಿಣಿ ೪೦೩ - ೧೨೦ ಸಿಂಪಡಿಸುವಿಕೆ, ಚಿಮುಕಿಸುವಿಕೆ
 ಸಿರಿಸ ೧೨೪ - ೭೨ ಒಂದು ಜಾತಿಯ ಪುಷ್ಪ
 ಸಿರಿಸಿಂಬಿ ೨೫೬ - ೧೨೬ ಒಂದು ಜಾತಿಯ ಮದ್ಯ
 ಸೀಂಪು ೧೯೭ - ೧೧೯ ಸೀನುವುದು
 ಸೀವಟ್ಟಣ ೪೫೨ - ೧೯ ಮಲ್ಲಯುದ್ಧದಲ್ಲಿ ಒಂದು ವರಸೆ
 ಸುಗಿ ೧೩೩ - ೧೧೬ ವ ಹೆದರು
 ಸುಟ್ಟುಂಬೆ ೧೧೮ - ೪೩ವ ತೋರುಬೆರಳು
 ಸುನಾದೆ ೪೩ - ೧೨೬ ಒಂದು ಬಗೆಯ ಮದ್ಯ
 ಸುರಿಗೆ ೨೫೩ - ೧೧೦ ಕತ್ತಿ
 ಸುರಿಮುತ್ತು ೧
 ೧೩೧ - ೧೦೮ ಸುರಿಯುತ್ತಿರುವ ಮುತ್ತು
 ಸುರುಳ್ಳು ೭೦ - ೩೫ ಮುತ್ತು, ಮುಚ್ಚಿಡು
 ಸುವರ್ಣಗೊಳ್ ೨೫೨ - ೧೦೪ ವ ಗುಂಪಾಗು, ಒಟ್ಟಾಗು
 ಸುಲಿ ೨೮ - ೧೪೨ ಉಜ್ಜು, ತೊಳೆ
 ಸುಲಿಪಲ್ ೧೩೩ - ೧೧೦ ವ ಹಲ್ಲನ್ನು ಉಜ್ಜು
 ಸುಷಿರ ೧೯೫ - ೧೦೪ ಒಂದು ಬಗೆಯ ವಾದ್ಯ
 ಸೂಕರಜ ೨೫೧ - ೯೯ ಹಂದಿಯಿಂದ ಹುಟ್ಟಿದ
 ಸೂಡಗೆ ೧೩೧ - ೧೦೭ ಬಳೆ
 ಸೂಡು ೧೨೬ - ೭೯ ಮುಡಿ
 ಸೂಸಕ ೧೮೨ - ೪೨ ಹಣೆಯ ಮೇಲೆ ಧರಿಸುವ ಒಂದು ಆಭರಣ, ಕುಚ್ಚು
 ಸೂಳ್ಳಡೆ ೪೩೬ - ೯೮ ಸರದಿಯನ್ನು ಹೊಂದು
 ಸೆಕ್ಕು ೨೧೨ - ೨೫ ಸಿಕ್ಕಿಸು
 ಸೇಕಿಸು ೭೫ - ೫೫ ನೀರು ಚಿಮುಕಿಸು
 ಸೇದೆವಡು ೨೧೬ - ೪೩ ಆಯಾಸವಡು, ಬಳಲು
 ಸೈತುಮಾಡು ೧೮೫ - ೫೬ ನೆಟ್ಟಗೆಮಾಡು
 ಸೈಪು ೧೪೦ - ೧೫೦ ಪುಣ್ಯ
 ಸೈವಳ ೧೮೦ - ೩೧ ಪಾಚೆ
 ಸೊಡಗುಡಿ ೧೮೩ - ೪೭ ವ ದೀಪದ ಕುಡಿ

ಸೊದೆವಳಿ ೪೯೬ - ೨೨೫ ವ ಅಮೃತವನ್ನು ಬಳಿ (?)
ಸೊಪ್ಪಿಸು ೯೦ - ೩೧ ಸೊರಗು, ಬಾಡು
ಸೊಪ್ಪುಳ್ ೨೫೨ - ೧೦೮ ಧ್ವನಿ
ಸೋಗಿಲು ೨೧೨ - ೨೪ ಮಡಿಲು
ಸೋಗೆ ೮೧ - ೮೫ ನವಿಲು
ಸೋಮುಡಿ ೧೬ - ೮೧ ಇಳಿಬಿದ್ದಿರುವ ತುರುಬು
ಸೋವು ೧೭ - ೮೨ ಓಡಿಸು, ಅಟ್ಟು
ಸೌವಸ್ತಿಕ ೩೪೨ - ೧ವ ಪೂಜಾರಿ
ಸ್ತಂಬೇರಮ ೨೭೦ - ೨೩ ಆನೆ
ಸ್ತೂಯಮಾನ ೨೦೪ - ೧೫೨ ವ ಹೊಗಳಲ್ಪಟ್ಟಿ
ಸ್ವರಮಂಡಳ ೨೦೭ - ೧ವ ಒಂದು ಬಗೆಯ ವೀಣೆ

ಹ

ಹಂಚೆ ೪೩೧ - ೭೮ ಹಂಸ
ಹಕ್ಕರಿಕೆ ೨೩೯ - ೪೧ ಕುದುರೆಯ ಜೀನು
ಹಡಪ ೧೨೬ - ೮೨ವ ಎಲೆ ಅಡಕೆಯ ಚೀಲ
ಹಡಪಿಗ ೩೯೨ - ೭೩ ಎಲೆ ಅಡಕೆಯ ಚೀಲ ಹಿಡಿದವನು
ಹಡಿಕೆ ೮೯ - ೩೦ ಕೆಟ್ಟವಾಸನೆ
ಹೆಮ್ಮೈಸು ೨೪೧ - ೫೫ ಭಯಪಡು, ಹೆದರು
ಹರಿಚಂದನ ೪೮ - ೩ ಶ್ರೀಗಂಧ
ಹರಿನೀಳಕುಟ್ಟಿಮ ೨೭೪ - ೪೧ ಹಚ್ಚೆಯ ನೆಲಗಟ್ಟು
ಹವಣಿ ೨೦೭ - ೧ವ ರಾಗದ ಒಂದು ಬಗೆ
ಹಳ ೩೪ - ೩ವ ನೇಗಿಲು
ಹಳಿಗು ೧೩೮ - ೧೨೩ ಹೆಣಗು, ಹೋರಾಡು
ಹಾರೀತಕ ೫೦೦ - ೨೩೯ವ ಒಂದು ಜಾತಿಯ ಪಾರಿವಾಳ
ಹಾವಂಚೆ ೨೪೦ - ೪೯ ಪಾಚೆ
ಹಾವನೆ ೧೭೮ - ೨೩ ಪಾಚೆ
ಹಾವುಗೆ ೨೭೬ - ೪೮ ವ ಮರದ ಪಾದರಕ್ಷೆ
ಹಾಸು ೧೨೩ - ೬೫ ಹಾಸಿಗೆ

ಹಿಡಿಯಂಬು ೨೫೨ – ೧೦೫ ಒಂದು ಬಗೆಯ ಬಾಣ
 ಹೀಲಿ ೧೧೪ – ೨೩ ನವಿಲುಗರಿ
 ಹುಂಡ ೨೫೫ – ೧೨೪ ಹೊರೆ, ಭಾರ
 ಹುಡಿಕೆನೀರು ೪೦೩ – ೧೧೯ ಬಿಸಿನೀರು
 ಹುಳಿಗಲ್ ೨೪೮ – ೮೪ ಒಂದು ಜಾತಿಯ ಮರ
 ಹೂತಿಯ ಬೆಕ್ಕು ೨೪೮ – ೮೩ ಒಂದು ಜಾತಿಯ ಬೆಕ್ಕು
 ಹೂಸಣಂಬು ೩೦೨ – ೧೭೪ ಒಂದು ತಿಂಡಿ
 ಹೆಕ್ಕಳಿಸು ೨೫೧ – ೧೦೦ ಗರ್ವಪಡು, ಹೆಮ್ಮೆಪಡು
 ಹೆಡ್ಡೆಸು ೨೨೩ – ೭೬ ಹೀನವಾಗಿ ಕಾಣು, ತಿರಸ್ಕರಿಸು
 ಹೇರುಡು ೨೫೩ – ೧೧೩ ದೊಡ್ಡಲುಡ
 ಹೇಳಾಲಂಬಿ ೪೪ – ೫೬ ವಿನೋದಪ್ರಿಯ
 ಹೊಗರೇಟು ೨೮೯ – ೧೧೬ ಕಾಂತಿಯುಕ್ತವಾಗು
 ಹೊದರು ೨೫೩ – ೧೧೩ ಫೊದರು
 ಹೊನ್ನೆ ೭೭ – ೬೬ ಒಂದು ಜಾತಿಯ ಮರ
 ಹೊರಜೆ ೪೫೨ – ೧೯೯ ದೊಡ್ಡ ಹಗ್ಗ
 ಹೋರಾಶಾಸ್ತ್ರ ೧೦ – ೪೫ ಜ್ಯೋತಿಷ್ಯ

ಃ

ಃ ೨೩೫ – ೨೧೯ ಜೇನು

ಅನುಬಂಧ ೩ – ಮಧುರ ಕವಿ ವಿರಚಿತ ಧರ್ಮನಾಥ ಪುರಾಣಂ ಶಬ್ದಾರ್ಥಕೋಶ

ಮೊದಲನೆಯ ಸಂಖ್ಯೆ ಆಶ್ವಾಸವನ್ನೂ ಎರಡನೆಯ ಸಂಖ್ಯೆ ಪದ್ಯವನ್ನೂ ಸೂಚಿಸುತ್ತದೆ.
 ಅಕ್ಕಬೊಟ್ಟು ೧ – ೭೫ ಹಣೆಗೆ ಇಟ್ಟುಕೊಳ್ಳುವ ಬೊಟ್ಟು
 ಅಡರ್ಪು ೨ – ೮ ಆಸರೆ
 ಅಣಲ್ ೧ – ೬೨ ಬಾಯಿಯ ಒಳಭಾಗ, ಅಂಗುಳು
 ಅಧರತೆ ೧ – ೬೮ ಕೀಳಾಗಿರುವಿಕೆ, ಕೀಳುತನ
 ಅಮ್ಮಾವು ೪ – ೬೧ ಕಾಡುಹಸು
 ಅರೋಚಕ ೪ – ೬೫ ರುಚಿಯನ್ನು ಹುಟ್ಟಿಸದುದು, ಒಂದು ರೋಗ

ಅವತಂಸ ೧ - ೮೨ ಕಿವಿಯ ಆಭರಣ
 ಅಳಿಗೂರ್ಮ ೧ - ೧೧೨ ನಾಶವಾಗುವ ಪ್ರೀತಿ
 ಆಣೆಗೋಷಣೆ ೧ - ೨೯ ಅಪ್ಪಣೆಯನ್ನು ಸಾರಿಹೇಳುವುದು
 ಆರ್ಮ ೧ - ೧೨ ಆಶ್ರಯಸ್ಥಾನ, ನೆಲೆ
 ಇಮ್ಮಾವು ೪ - ೨೧ ಸಿಹಿಯಾದ ಮಾವು
 ಉದ್ಯೋತ ೨ - ೮ ಹೊಳವು, ಕಾಂತಿ
 ಉದ್ಧಮೂಳ ೧ - ೨೨ ಅತಿದಡ್ಡ ಮಹಾಮೂರ್ಖ
 ಉಪ್ಪಾಗು ೧ - ೨೦ ಅಲಷ್ಯಕ್ಕೆ ಒಳಗಾಗು, ಲೆಕ್ಕಕ್ಕೆ ಇಲ್ಲದಾಗು
 ಎಳವೆಲೆ ೨ - ೯೨ ಎಳೆಯಚಂದ್ರ, ಬಾಲಚಂದ್ರ
 ಕಂತೆವೊರೆ ೧ - ೨೨ ಕೆಲಸಕ್ಕೆ ಬಾರದ ಮಾತಾಡು
 ಕಂಬು ೨ - ೯೨ ಶಂಖ
 ಕಣ್ಣೆಲೆ ೧ - ೨೦ ದೃಷ್ಟಿಗೋಚರ, ಕಣ್ಣಿಗೆ ತಾಗುವುದು
 ಕಣ್ಣೆಲೆ ೧ - ೨೧ ಕಣ್ಣಿಗೆ ನೆಲೆಯಾದದ್ದು, ನೋಡಲು ತಕ್ಕದ್ದು, ಗಮನಾರ್ಹವಾದುದು
 ಕಣ್ಣಿರಿ ೨ - ೧೦ ಕಣ್ಣಿನ ಹರಹು, ನೋಟದ ವಿಸ್ತಾರ
 ಕಮ್ಮಂಗಳವೆ ೨ - ೨೦ ಸುವಾಸನೆಯ ನೆಲ್ಲು
 ಕರಭ ೧ - ೫೪ ಪ್ರಾಣಿಯ ಮರಿ
 ಕುಸುರಿವಾತು ೧ - ೨೦
 ಸೂಕ್ಷ್ಮವಾದ ಮಾತು, ನಾಜೂಕಿನ ಮಾತು
 ಕುಳಿಕೋಡು ೫ - ೪೨ ಹಿಗ್ಗು, ಸಂತೋಷ ಪಡು
 ಕೆಯ್ಯೆಲೆ ೨ - ೨೮ ಚಪ್ಪಾಳೆ
 ಕೊಳೆಗಬ್ಬಿಗ ೧ - ೨೨ ಕೀಳು ಕಾವ್ಯಗಳನ್ನು ರಚಿಸುವವನು, ಕೆಟ್ಟಕವಿ
 ಗಣಿದಂಗೊಳ್ ೧ - ೨೯ ಎಣಿಕೆ ಮಾಡು, ಲೆಕ್ಕಾಚಾರ ಮಾಡು
 ಗಸಣೆ ೧ - ೨೨ ತೊಂದರೆ, ಹಿಂಸೆ, ಕಾಟ
 ಗೊರವ ೧ - ೫೨ ತಿರುಕ, ಭಿಕ್ಷುಕ
 ಚಯ್ಯಾಡು ೨ - ೧೨೧ ಚಲ್ಲಾಟವಾಡು
 ಡವಕೆ ೨ - ೧೧೧ ಉಗುಳುವ ಪಾತ್ರೈ
 ಡುಂಡುಚಿ ೧ - ೫೨ ಗೊರವರು ಬಾರಿಸುವ ವಾದ್ಯ, ಡಮರು
 ತರುವಲಿ ೨ - ೧೧೨ ವ ಹುಡುಗ
 ತಳ್ಳೊಯ್ ೫ - ೧೦ ಮೀರು, ತುಂಬು
 ತೂಱಲೊಂಬು ೧ - ೫೨ ತುತ್ತತುದಿಯ ಕೊಂಬೆ

ತೇಳ್ ೧ - ೬೨ಚೇಳು
 ತೊಂಡುವೆಸರ್ ೧ - ೪೯ ಹೆಮ್ಮೆಗಾಗಿ ಪಡೆದ ಬಿರುದು
 ದಕ್ಕಾಲಿ ೨ - ೯೫ ನೋಡುವ ಸಾಮರ್ಥ್ಯವಿಲ್ಲದ ಕಣ್ಣುಗುಡ್ಡೆ
 ದೂನಿಸು ೨ - ೧೧೭ವ ಶೋಕಪಡು
 ಧಮ್ಮಿಲ್ಲ ೧ - ೧೧೫ ತುರುಬು, ಮುಡಿ
 ನಾಡಲೆಕೆ ೧ - ೬೨ ಲೋಕಪ್ರಸಿದ್ಧಿ
 ನಿಳಿಂಪ ೫ - ೧೨ ದೇವತೆ
 ಪಡಿಗಿಲೆ ೧ - ೭೦ ಬಾಗಿಲನ್ನು ಮುಚ್ಚು, ಕದವಿಕ್ಕು
 ಪದಪು ೧ - ೨೪ ಆನೆ, ಉತ್ಸಾಹ, ಸೊಗಸು
 ಪರಿಕಾಲ್ ೨ - ೨೯ ವ ನೀರು ಹರಿಯುತ್ತಿರುವ ಕಾಲುವೆ, ನಾಲೆ
 ಪರಿಪ್ಲವ ೨ - ೧೨ ಚಂಚಲತೆ, ಅಸ್ಥಿರ
 ಪವಣಿಸು ೧ - ೬೮ ಎಣಿಸು, ಲೆಕ್ಕಹಾಕು
 ಪನ ೨ - ೨೦ ಬರ, ಕ್ಷಾಮ
 ಪಳು ೨ - ೧೫ ಕಾಡು, ಅರಣ್ಯ
 ಪಾಮರಿ ೨ - ೨೮ ಹಳ್ಳಿಯ ಹೆಂಗಸು ಒಕ್ಕಲಗಿತ್ತಿ
 ಪಿಗ್ಗು ೨ - ೨೧ ದೊಡ್ಡದಾಗು, ಅಗಲವಾಗು
 ಪಿರ್ಕು ೧ - ೪೨ ಬೇರ್ಪಡಿಸು, ಪ್ರತ್ಯೇಕಿಸು
 ಪೀಲಿಗಣ್ ೨ - ೧೨೬ ನವಿಲುಗರಿಯ ಮಧ್ಯದಲ್ಲಿರುವ ಕಪ್ಪು ಬಿಂಬ
 ಪೇಕುಳಿನಾಯ್ ೧ - ೬೨ ಹುಚ್ಚುನಾಯಿ
 ಪೇಶಲ ೨ - ೧೨ ಸುಂದರ, ಮನೋಹರ
 ಬಂದುಗೆ ೨ - ೮೧ ಕೆಂಪು ಹೂಬಿಡುವ ಒಂದು ಬಗೆಯ ಸಸ್ಯ
 ಬಣ್ಣನೆ ೧ - ೨೦ ವರ್ಣನೆ
 ಬವರಿಸು ೧ - ೨೪ ಹೋರಾಡು, ಸ್ಪರ್ಧಿಸು
 ಬಾಯ್ಲೆ ೨ - ೮೪ ತುಟಿ
 ಬೀದಿವರಿ ೧ - ೫೭ ಸ್ವೇಚ್ಛೆಯಿಂದ ಕೂಡಿದ ನಡೆ
 ಬೀಸರಂಬೋಗು ೨೧ - ೬೫ ವ್ಯರ್ಥವಾಗು, ನಿರ್ಥಕವಾಗು
 ಬೀಳುಡೆ ೧ - ೭೬ ಇನ್ನೊಬ್ಬರು ಉಟ್ಟುಕಳಚಿದ ವಸ್ತ್ರ
 ಬೆಲೆವೆಣ್ ೧ - ೧೧೨ ಸೂಳೆ
 ಮದಪ್ಪವ ೧ - ೬೪ ಸಂತೋಷದ ಪ್ರವಾಹ
 ಮರಂದ ೨ - ೧೨ ಹೂವಿನ ಬಂಡು, ಮಕರಂದ

ಮರಾಳ ೨ - ೩೧ ಹಂಸಪಕ್ಷಿ
ಮಾಲಾಕಾರ ೧ - ೪೫ ಹೂವಿನ ಹಾರ ಕಟ್ಟಿ ಮಾರುವವನು ಹೂವಾಡಿಗ
ಮಾಸರ ೧ - ೪೪ ಅಂದ, ಸೊಗಸು
ಮುರವು ೧ - ೧೧೪ ಕಲಗಚ್ಚು, ಬೇಯಿಸಿದ ಅಂಬಲಿ, ಮುಸುರೆ
ಮುಪ್ಪುರಿಗೊಳ್ ೧ - ೨೦ ಕೂಡು, ಸೇರು, ಹೆಚ್ಚಾಗು
ಮೆಯ್ಯಾರ್ ೨ - ೧೨೧ ಶರೀರವು ತೃಪ್ತಿಹೊಂದು
ಸೊಪ್ಪಾಗು ೧ - ೨೦ ಬಾಡು, ಶಕ್ತಿಗುಂದು
ವಿರಿಂಚ ೨ - ೯೮ ಬ್ರಹ್ಮ
ಸುಮನ ೧ - ೪೫ ಹೂವು, ಪುಷ್ಪ, ದೇವತೆ
ಹುಂಡ ೧ - ೨೨ ಹೆಡ್ಡೆ, ದಡ್ಡ

ಅನುಬಂಧ ೪ - ಪಾರಿಭಾಷಿಕ ಪದಕೋಶ

ಮೊದಲನೆಯ ಅಂಕಿ ಪುಟವನ್ನೂ ಎರಡನೆಯ ಅಂಕಿ ಪದ್ಯವನ್ನು ನಿರ್ದೇಶಿಸುತ್ತದೆ.

ಅಂತರಾಯ ೪೭೭ - ೧೨೪ ವ ಮೋಕ್ಷವನ್ನು ಬಯಸಿ ಮುಂದುವರಿಯುವವರಿಗೆ ನಡುವೆ ಉಂಟಾಗುವ ತೊಡಕು

ಅಂತರ್ಮೂರ್ತ ೧೦೨ - ೮೮ವ ಒಂದು ಮೂರ್ತಕ್ಕಿಂತಲೂ ಕಡಮೆಯಾದ ಕಾಲ, ತುಂಬಾ ಕಡಮೆ ಪ್ರಮಾಣದ ಕಾಲ

ಅಕಾಮನಿರ್ಜರೆ ೫೧೨ - ೨೯೫ ವ ವ್ಯಕ್ತಿಯ ಉದ್ದೇಶವಿಲ್ಲದೆ ತನ್ನಷ್ಟಕ್ಕೆ ತಾನೇ ಆಗುವ ನಿರ್ಜರೆ

ಅಘಾತಿಕಲುಷ ೨ - ೨ ಜೀವದ ಅನಂತಜ್ಞಾನಾದಿಗುಣಗಳನ್ನು ನಾಶಮಾಡುವ ಕರ್ಮಗಳು

ಅಜೀವತತ್ತ್ವ ೫೧೦ - ೨೮೨ ಏಳು ತತ್ತ್ವಗಳಲ್ಲಿ ಎರಡನೆಯದು

ಅರಿಷಡ್ವರ್ಗ ೨೮ - ೨೨ವ ಕಾಮ, ಕ್ರೋಧ, ಲೋಭ, ಮೋಹ, ಮದ, ಮತ್ಸರ

ಅರ್ಥಾಪತ್ತಿ ೯೭ - ೨೨ವ ಪ್ರತ್ಯಕ್ಷಾದಿಪ್ರಮಾಣಗಳಲ್ಲಿ ಒಂದು

ಅವಧಿಜ್ಞಾನ ೧೯೭ - ೧೧೯ ಎಂಟು ಬಗೆಯ ಜ್ಞಾನಗಳಲ್ಲಿ ಒಂದು

ಅವಸರ್ಪಿಣಿ ೫೦೭ - ೨೨೯ ವ ಮನುಷ್ಯರ ಆಯುಸ್ಸು ಸುಖ ಮುಂತಾದವುಗಳು ಕ್ರಮವಾಗಿ ಕುಂದುವ ಕಾಲ

ಅಷ್ಟಮಹಾಪ್ರಾತಿಕಾರ್ಯ ೩೩೪ – ೧೪೧ ಜಿನನ ಎಂಟು ಮಂಗಳ ಲಾಂಛನಗಳು ೧ ಅಶೋಕವೃತ್ತ ೨ ಸುರಪುಷ್ಪವೃಷ್ಟಿ
೩ ದಿವ್ಯಧ್ವನಿ ೪ ಚತುಃಷಷ್ಟಿ ಚಾಮರ ೫ ರತ್ನಜಡಿತ

ಸುವರ್ಣ ಸಿಂಹಾಸನ ೬ – ಪ್ರಭಾವಲಯ ೭ ದೇವ ದುಂದುಭಿ ೮ ಛತ್ರತ್ರಯ

ಅಷ್ಟವಿಧಾರ್ಚನೆ ೧೦೭ – ೧೦೪ ಅಕ್ಷತೆ, ಜಲ, ಗಂಧ, ಪುಷ್ಪ, ಧೂಪ, ದೀಪ, ನೈವೇದ್ಯ, ತಾಂಬೂಲ – ಇವುಗಳ ಅರ್ಪಣೆ

ಅಷ್ಟಶೋಭೆ ೫೨ – ೧೫ ಸುಣ್ಣ ಬಣ್ಣಗಳನ್ನು ಹಚ್ಚುವುದು, ಸುಗಂಧ ದ್ರವ್ಯಗಳಿಂದ ಸಾರಣೆ, ರಂಗವಲ್ಲಿ, ತಳಿರುತೋರಣ,
ಧ್ವಜವನ್ನು ಏರಿಸುವುದು, ಪುಷ್ಪಗುಚ್ಛ ಗಳಿಂದ ಅಲಂಕರಿಸುವುದು, ಚಪ್ಪರಹಾಕುವುದು, ಮೇಲುಕಟ್ಟು ಕಟ್ಟುವುದು

ಅಹಮಿಂದ್ರ ೧೦೩ – ೮೮ ವ ಹದಿನಾರು ಸ್ವರ್ಗಗಳೂ ಅಣೂತ್ತರಗಳೂ ಆದಮೇಲೆ ಬರುವ ಗ್ರೈವೇಯಕವೆಂಬ
ಲೋಕಭಾವದಲ್ಲಿ ಹುಟ್ಟುವ ಜೀವ

ಅಹಮೇವೇಂದ್ರ ೧೦೫ – ೯೭ ಹದಿನಾರು ಸ್ವರ್ಗಗಳೂ ಅಣೂತ್ತರಗಳೂ ಆದಮೇಲೆ ಬರುವ ಗ್ರೈವೇಯಕಮೆಂಬ
ಲೋಕಭಾವದಲ್ಲಿ ಹುಟ್ಟುವ ಜೀವ

ಆರ್ತಧ್ಯಾನ ೫೦೬ – ೨೬೭ ಇಷ್ಟವಲ್ಲದ ವಸ್ತುಗಳಿಂದ ಅಗಲಬೇಕೆಂಬ ಆಕಾಂಕ್ಷೆಯಿಂದಲೂ, ಇಷ್ಟವಾಗಿರುವ ವಸ್ತುಗಳು
ಬೇಕೆಂಬ ಆಕಾಂಕ್ಷೆಯಿಂದಲೂ ಮನಸ್ಸು ತುಂಬಿ ಅವುಗಳನ್ನೇ ಧ್ಯಾನಿಸುತ್ತಿರುವುದು

ಆಸನಕಂಪ ೧೪೧ – ೧೫೫ ತೀರ್ಥಂಕರನ ಜನನವೇ ಮುಂತಾದ ವಿಶೇಷ ಪ್ರಸಂಗಗಳಲ್ಲಿ ದೇವೇಂದ್ರನಿಗೆ
ಉಂಟಾಗುವ ಪೀಠದ ಅಲುಗಾಟ

ಉತ್ಸರ್ಪಿಣಿ ೫೦೭ – ೬೯ ವ ಮನುಷ್ಯರ ದೇಹ ಪ್ರಮಾಣ, ಶರೀರ ಬಲ, ಆಯುಸ್ಸು, ಸುಖ ಮುಂತಾದವುಗಳು
ಕ್ರಮವಾಗಿ ಏರುವ ಕಾಲ

ಉಪಪಾದ ೧೦೩ – ೮೮ ವ ಗರ್ಭವಾಸವಿಲ್ಲದೆ ಇದ್ದಕ್ಕಿದ್ದಂತೆ ಹುಟ್ಟುವುದು

ಏಕತ್ವ ೯೮ – ೬೮ ವ ದ್ವಾದಶ ಅನುಪ್ರೇಕ್ಷೆಗಳಲ್ಲಿ ನಾಲ್ಕನೆಯದು

ಏಕರಜ್ಜು ೧೩ – ೬೧ ವ ಕಾಲದ ಒಂದು ಅಳತೆ, ಪ್ರಮಾಣ

ಐದಾಚಾರ ೩೩೯ – ೧೬೬ ದರ್ಶನ, ಜ್ಞಾನ, ಚಾರಿತ್ರ, ತಪ, ವೀರ್ಯ

ಕರ್ಮಕ್ಷಯ ೫೧೩ – ೩೦೦ ಇರುವ ಕರ್ಮವನ್ನು ನಾಶಮಾಡುವುದು ಮತ್ತು ಬರುವ ಕರ್ಮವನ್ನು ತಡೆಗಟ್ಟುವುದು

ಕನ್ನೆಲೆ ೧೦೨ - ೮೪ ಬೇಸಿಗೆಯಲ್ಲಿ ಕಲ್ಲಿನ ಮೇಲೆ ನಿಂತು ಮಾಡುವ ತಪಸ್ಸು

ಕಲ್ಪಾವಾಸಿಗ ೧೫೦ - ೩೮ ಸ್ವರ್ಗದಲ್ಲಿ ವಾಸಮಾಡುವವನು, ದೇವತೆ

ಕಷಾಯ ೬ - ೨೨ ಸುಖದುಃಖಗಳನ್ನುಂಟುಮಾಡುವ ನಾಲ್ಕು ಬಗೆಯ ದೋಷಗಳು

ಫಾತಿಕರ್ಮ ೧೪೦ - ೧೪೯ ಜೀವಕ್ಕೆ ಸಹಜವಾದ ಅನಂತಜ್ಞಾನ, ಅನಂತದರ್ಶನ, ಅನಂತವೀರ್ಯ, ಅನಂತಸುಖ ಎಂಬ ನಾಲ್ಕು ಅನಂತಗುಣಗಳಿಗೆ ಫಾತಿ ಉಂಟು ಮಾಡುವ ಕರ್ಮ

ಚತುರ್ನಿಕಾಯ ೧೪೧ - ೧೫೫ ವ ಕಿನ್ನರ ಕಿಂಪುರುಷ ಗರುಡ ಗಂಧರ್ವರೆಂಬ ನಾಲ್ಕು ವಿಧ ದೇವತೆಗಳು

ಚತುರ್ವಿಂಶತೀಂದ್ರ ೧೫೨ - ೪೪ವ ಇಪ್ಪತ್ತನಾಲ್ಕು ಕಲ್ಪವಾಸಿ ದೇವತೆಗಳು

ಚರಮದೇಹ ೧೦೫ - ೧೦೦ ವ ತದ್ಭವ ಮೋಕ್ಷಗಾಮಿಯಾದ ಶರೀರ

ಚಾರಣಪರಮೇಷ್ಠಿ ೭೪ - ೫೩ ವ ತಪಸ್ಸಿನ ಪ್ರಭಾವದಿಂದ ಆಕಾಶದಲ್ಲಿ ಸಂಚಾರ ಮಾಡುವ ಸಾಮರ್ಥ್ಯವುಳ್ಳ ಮುನಿ

ಚಾರಣಮುನಿ ೫೦ - ೧೨ 'ಚಾರಣಪರಮೇಷ್ಠಿ'ನೋಡಿ

ಜ್ಞಾನಾವರಣೀಯ ೪೭೭ - ೧೩೪ ಕರ್ಮಪ್ರಕೃತಿಗಳಲ್ಲಿ ಒಂದು

ಜ್ಯೋತಿಷ್ಕ ೫೦೮ - ೨೭೪ವ ದೇವತೆಗಳಲ್ಲಿ ಒಂದು ಪ್ರಭೇದ

ದಶಾವಸ್ಥೆ ೪೩೪ - ೮೯ ದೃಕ್ಸಂಗ, ಮನಸ್ಸಂಗ, ಸಂಕಲ್ಪ, ಜಾಗರ, ಕೃಶತೆ, ಅರತಿ, ಹೀತ್ಯಾಗ, ಉನ್ಮಾದ, ಮೂರ್ಛೆ, ಅಂತ

ದಶಾಶೆ ೬೯ - ೨೭ ಪೂರ್ವ, ಆಗ್ನೇಯ, ದಕ್ಷಿಣ, ನೈರುತ, ಪಶ್ಚಿಮ, ವಾಯುವ್ಯ, ಉತ್ತರ, ಐಶಾನ್ಯ, ಉರ್ಧ್ವ, ಅಧೋ

ದರ್ಶನ ಮೋಹನೀಯ ೧೦೬ - ೧೦೧ವ ಮಿಥ್ಯಾತ್ವ, ಸಮ್ಯಕ್ ಮಿಥ್ಯಾತ್ವ, ಸಮ್ಯಕ್ ಪ್ರಕೃತಿ

ದರ್ಶನಾವರಣೀಯ ೪೭೭ - ೧೩೪ ವ ಫಾತಿಕರ್ಮಗಳಲ್ಲಿ ಒಂದು

ದಶಧರ್ಮ ೩೩೯ - ೧೬೬ ಉತ್ತಮಕ್ಷಮೆ, ಮಾರ್ದವ, ಅರ್ಜವ, ಶೌಚ, ಸತ್ಯ, ಸಂಯಮ, ತಪಸ್ಸು, ತ್ಯಾಗ, ಆಕಿಂಚನ್ಯ, ಬ್ರಹ್ಮಚರ್ಯೆ

ದುಷ್ಕಮ ಸುಷಮ ೫೦೭ - ೨೬೯ ವ ಅವಸರ್ಪಿಣಿಯ ನಾಲ್ಕನೆಯ ಕಾಲ

ದುಷ್ಕಮೆ ೫೦೭ - ೨೬೯ ವ ಅವಸರ್ಪಿಣಿಯ ಐದನೆಯ ಕಾಲ

ದ್ವಾದಶವಿಧ ತಪ ೧೦೧ - ೮೦ ಅನಶನ, ಅವಮೋದರ್ಯ, ವೃತ್ತಿಸಂಖ್ಯಾನ, ರಸತ್ಯಾಗ, ಕಾಯಕ್ಲೇಶ,
ವಿವಿಕ್ತಶಯನಾಸನ, ಪ್ರಾಯಶ್ಚಿತ, ವಿನಯ, ವೈಯಾಪೃತ್ಯ, ಸ್ವಾಧ್ಯಾಯ ವ್ಯತ್ನರ್ಗ, ಧ್ಯಾನ

ನವರಸ ೨೧೦ - ೧೬ವ ಶೃಂಗಾರ, ವೀರ, ಕರುಣ, ಅದ್ಭುತ, ಹಾಸ್ಯ, ಭಯಾನಕ, ಭೀಭತ್ಸ, ರೌದ್ರ, ಶಾಂತ

ನಿರ್ವಾಣ ಕಲ್ಯಾಣ ೫೨೫ - ೩೫೬ ಪಂಚಕಲ್ಯಾಣಗಳಲ್ಲಿ ಒಂದು

ಪಂಚಾಚಾರ ೩ - ೩ ಜ್ಞಾನಾಚಾರ, ದರ್ಶನಾಚಾರ, ಚಾರಿತ್ರಾಚಾರ, ತಪಾಚಾರ, ವೀರ್ಯಾಚಾರ

ಪಂಚಾಶ್ಚರ್ಯ ೧೪೧ - ೧೫೭ವ ದೇವದುಂದುಭಿ ಮೊಳಗುವುದು, ಹೂಮಳೆಗೆರೆ ಯುವುದು, ಚಿನ್ನದ ಮಳೆ
ಕರೆಯುವುದು, ದೇವತೆಗಳು ಪ್ರಶಂಸೆ ಮಾಡುವುದು, ತಂಗಾಳಿ ಬೀಸುವುದು

ಪತ್ತುಧರ್ಮ ೩ - ೩ 'ದಶಧರ್ಮ' ನೋಡಿ

ಪನ್ನೆರಡಂಗ ೪ - ೧೦ ಆಚಾರಾಂಗ, ಸೂತ್ರ, ಕೃತಾಂಗ, ಸ್ಥಾನಾಂಗ, ಸಮವಾಯಾಂಗ, ವ್ಯಾಖ್ಯಾಪ್ರಜ್ಞಪ್ತಂಗ,
ಜಾತ್ಯಕಥಾಂಗ, ಉಪಾಸಕಾಧ್ಯಾಯನಾಂಗ, ಅಂತಕೃದ್ಧ ಶಾಂಗ, ಅನುತ್ತರೋಪಪಾದೇಯದಶಾಂಗ, ಪ್ರಶ್ನೆ
ವ್ಯಾಕರಣಾಂಗ, ವಿಪಾಕ ಸೂತ್ರಾಂಗ, ದೃಷ್ಟಿವಾದಾಂಗ

ಪನ್ನೆರಡುತಪ ೩ - 'ದ್ವಾದಶವಿಧ ತಪ' ನೋಡಿ

ಪಲ್ಯಪ್ರಮಿತಕಾಲ ೧೧೭ - ೩೭ವ ಕಾಲದಲ್ಲಿ ಒಂದು ಭೇದ

ಪುದ್ಗಲ ೫೦೯ - ೨೭೭ವ ಸ್ಪರ್ಶ ರಸ ಗಂಧ ವರ್ಣಗಳುಳ್ಳ ದ್ರವ್ಯ

ಪ್ರಾಭಾಕರ ೧೧೧ - ೧೨ ಒಂದು ಬಗೆಯ ತತ್ತ್ವಜ್ಞಾನ

ಬಾಹ್ಯಾಭ್ಯಂತರ ಪರಿಗ್ರಹ ೧೦೨ - ೮೪ ವ ದ್ವಾದಶವಿಧ ತಪಗಳನ್ನು ಸ್ವೀಕರಿಸುವುದು

ಬೆಳ್ಳವಾಸ ೧೦೨ - ೫೪ ಮೊಳಕಾಲು ಮುಳುಗುವವರೆಗೆ ನೀರಿನಲ್ಲಿ ನಿಂತು ಮಾಡುವ ತಪನ್ನು

ಭವನಾಮರ ೧೫೧ – ೪೪ವ ಅಸುರ, ನಾಗ, ಸುಪರ್ಣಾದಿ ಹತ್ತು ಪ್ರಕಾರದ ದೇವರು ಭವನದೊಳಗೆ ಅಂದರೆ
ಪಾತಾಳದೊಳಗೆ ವಾಸಿಸುವುದು

ಮಡಂಬ ೪೦ – ೧೦೨ ಐದುನೂರು ಗ್ರಾಮಗಳನ್ನೊಳಗೊಂಡ ಮುಖ್ಯಪಟ್ಟಣ

ಮತಿಶ್ರುತಾವಧಿ ೧೪೫ – ೧೪ ಮತಿ, ಶ್ರುತಿ, ಅವಧಿ ಎಂಬ ಮೂರು ಬಗೆಯ ಜ್ಞಾನಗಳು

ಮಿಥ್ಯಾದೃಷ್ಟಿ ೧೦೬ – ೧೦೧ವ ಜೈನಮತ ತತ್ತ್ವಗಳು ಸುಳ್ಳೆಂದು ಅವನ್ನು ನಂಬದಿರುವುದು

ಮೂವತ್ತಾಉಭಾಸ್ವದ್ಗುಣ ೩೩೯ – ೧೬೬ ಅನಶನಾದಿ ಹನ್ನೆರಡು ತಪಗಳು, ಸಾಮಾಯಿಕಾದಿ ಪ್ರತಿಕ್ರಮಣಾದಿ ಆರು
ಆವಶ್ಯಕಗಳು, ಉತ್ತಮ ಕ್ಷಮಾದಿ ಹತ್ತು ಧರ್ಮಗಳು, ಜ್ಞಾನಾಚಾರಾದಿ ಐದು ಆಚಾರಗಳು ಮತ್ತು ಮನೋಗುಪ್ತಾದಿ
ಮೂರು ಗುಪ್ತಿಗಳು – ಇವೆಲ್ಲ ಕೂಡಿ ಆಚಾರ್ಯರ ಮೂವತ್ತಾರು ಗುಣಗಳಾಗುತ್ತವೆ

ಮೂಱರಗುಪ್ತಿ ೩೩೯ – ೧೬೬ ಮನೋಗುಪ್ತಿ, ವಚನಗುಪ್ತಿ, ಕಾಯಗುಪ್ತಿ

ಮೋಹನೀಯ ೪೭೬ – ೧೩೪ವ ಕರ್ಮಗಳಲ್ಲಿ ಒಂದು

ರತ್ನತ್ರಯ ೪ – ೯ ಸಮ್ಯಕ್ ದರ್ಶನ, ಸಮ್ಯಕ್ ಜ್ಞಾನ, ಸಮ್ಯಕ್ ಚಾರಿತ್ರ

ಲೋಕಾಕಾಶ ೫೦೯ – ೨೭೯ ವ ಧರ್ಮ, ಅಧರ್ಮ, ಪುಧ್ಗಲ, ಜೀವ, ಮತ್ತು ಕಾಲ – ಇವು ಎಲ್ಲಿಯವರೆಗೆ ಇರುವವೋ
ಅಲ್ಲಿಯವರೆಗಿನ ಆಕಾಶ

ವ್ಯವಹಾರಕಾಲ ೫೧೦ – ೨೮೦ ಕಾಲದ್ರವ್ಯದ ಘಳಿಗೆ ದಿವಸ ತಿಂಗಳು ಮುಂತಾದ ಪರ್ಯಾಯಗಳು

ಶುಕ್ಲಧ್ಯಾನ ೫೨೩ – ೩೪೪ ಶುಚಿತ್ವಸಮೇತವಾದದ್ದು ಶುಕ್ಲಧ್ಯಾನ, ಧರ್ಮಧ್ಯಾನವನ್ನು ಮುಗಿಸಿ ಮುಕ್ತಿಹೊಂದುವುದನ್ನು
ಚಿಂತಿಸುವುದು. ಶುಕ್ಲಧ್ಯಾನವು ಸಾಕ್ಷಾತ್ತಾಗಿ ಮುಕ್ತಿಗೆ ಸಾಧನವಾಗುತ್ತದೆ.

ಷಟ್ಕರ್ತ ೧೦ – ೪೬ ಬೌದ್ಧ, ನೈಯಾಯಿಕ, ಸಾಂಖ್ಯ, ಜೈನ, ವೈಶೇಷಿಕ, ಜೈಮಿನೀಯ

ಷಡಾವಶ್ಯಕ ೩೩೯ – ೧೬೬ ಸಾಮಾಯಿಕ, ತೀರ್ಥಂಕರಸ್ತವನ, ಪಂಚಪರಮೇಷ್ಠಿ ವಂದನ, ಪ್ರತಿಕ್ರಮಣ, ಪ್ರತ್ಯಾಖ್ಯಾನ,
ಕಾಯೋತ್ಸರ್ಗ

ಷಡ್ರವ್ಯ ೧೩ – ೬೦ ಜೀವ, ಪುಧ್ಗಲ, ಧರ್ಮ, ಅಧರ್ಮ, ಆಕಾಶ, ಕಾಲ

ಷೋಡಶಭಾವನೆ ೫೪೦ - ೪೩೮ ದರ್ಶನವಿಶುದ್ಧಿ, ವಿನಯ ಸಂಪನ್ನತೆ, ಶೀಲ ವ್ರತೇಷ್ಟನತಿಚಾರ, ಆಭೀಕ್ಷ
ಜ್ಞಾನೋಪಯೋಗ, ಸಂವೇಗ, ಶಕ್ತಿತಸ್ತಾಗ, ಶಕ್ತಿತಸ್ತಪ, ಸಾಧುಸಮಾಧಿ, ವೈಯಾವ್ಯತ್ಯಕರಣ, ಅರ್ಹದ್ಭಕ್ತಿ, ಆಚಾರ್ಯ
ಭಕ್ತಿ, ಬಹುಶ್ರುತ ಭಕ್ತಿ, ಪ್ರವಚನ ಭಕ್ತಿ, ಆವಶ್ಯಕಾಪರಿಹಾಣಿ, ಮಾರ್ಗಪ್ರಭಾವನೆ, ಪ್ರವಚನ ವತ್ಸಲತ್ವ

ಷೋಡಶಶುಭಸ್ವಪ್ನ ೧೩೮ - ೧೪೧ವ ಬಿಳಿಯಾನೆ, ಬಿಳಿ ಎತ್ತು, ಸಿಂಹ, ಲಕ್ಷ್ಮಿ, ಹೂವಿನಹಾರ, ಚಂದ್ರ, ಬಾಲಸೂರ್ಯ,
ಎರಡು ಎಳೆಯ ಮೀನುಗಳು, ಜೋಡಿ ರತ್ನಕುಂಭಗಳು, ತಾವರೆಗೊಳ, ಸಮುದ್ರ, ಸಿಂಹಾಸನ, ದೇವನಿಲಯ,
ನಾಗನಿಲಯ, ರತ್ನಸಮೂಹ, ಉರಿಯುವ ಅಗ್ನಿಜ್ವಾಲೆ

ಸಕಾಮನಿರ್ಜರೆ ೫೧೩ - ೧೯೫ವ ಕರ್ಮ ತತ್ಕಾಲ ಬಂದಾಗ ಪರಿಪಕ್ವವಾಗಿ ಅನುಭವಿಸಿದ ಬಳಿಕ ತಾನಾಗಿಯೇ
ಸಹಜವಾಗಿ ಕಳಚಿಬೀಡುತ್ತದೆ. ಹೀಗೆ ಕರ್ಮ ಸಹಜವಾಗಿ ಕಳಚಿಬೀಳುವುದಕ್ಕೆ ಸಕಾಮನಿರ್ಜರೆ ಎಂದು ಹೆಸರು

ಸದಸದ್ಭಾವ ೪೫ - ೬೦ ಸತ್ ಮತ್ತು ಅಸತ್ ಇವುಗಳ ಚರ್ಚೆ

ಸಪ್ತತಾಳ ೨೦೭ - ೧ವ ಧ್ರುವ, ಮರ್ಯ, ರೂಪಕ, ಯುಂಪೆ, ತ್ರಿಪುಟ, ಅಟ್ಟ, ಏಕ

ಸಪ್ತಧಾತು ೧೦೩ - ೯೦ರಸ, ರಕ್ತ, ಮಾಂಸ, ಮಜ್ಜೆ, ಅಸ್ತಿ, ಮೇದಸ್ಸು ಮತ್ತು ವೀರ್ಯ

ಸಪ್ತವ್ಯಸನ ೯೧ - ೪೧ ಜೂಜು, ಕಳವು, ಬೇಟೆ, ಕಳ್ಳು, ಮಾಂಸ, ಕುತ್ತಿಗೆವೇಶ್ಯೆ, ಪರದಾರ

ಸಪ್ತಸ್ವರ ೨೦೭ - ೧ವ ಸ, ರಿ, ಗ, ಮ, ಪ, ದ, ನಿ

ಸಮವಸರಣ ೬೫ - ೮ ತೀರ್ಥಂಕರನು ಧರ್ಮೋಪದೇಶ ಮಾಡುವುದಕ್ಕಾಗಿ ಕುಬೇರನು ನಿರ್ಮಿಸಿದ ಮಂಟಪ

ಸಮ್ಯಗ್ವೃಷ್ಟಿ ೧೦೭ - ೧೦೪ ವ ಜೀವಾದಿ ಸಪ್ತತತ್ವಗಳಲ್ಲಿ ನಿರ್ದುಷ್ಟ ರೀತಿಯಿಂದ ನಂಬಿಕೆಯಿಡುವುದು

ಸಾಗಾರಧರ್ಮ ೫೧೪ - ೩೦೨ವ ಗೃಹಸ್ಥಧರ್ಮ

ಸುಷಮದುಷ್ಣಮ ೫೦೭ - ೨೬೯ ಅವಸರ್ಪಿಣಿಯ ಮೂರನೆಯ ಕಾಲವು. ಇದರ ಪರಿಮಿತಿ ಎರಡು ಕೋಟಾಕೋಟಿ
ಸಾಗರೋಪಮ

ಸುಷಮಸುಷಮ ೫೦೭ - ೨೬೯ವ ಇದು ಅವಸರ್ಪಿಣಿಯ ಮೊದಲನೆಯ ಕಾಲವು. ಇದು ನಾಲ್ಕು ಕೋಟಾಕೋಟಿ
ಸಾಗರ ಪರಿಮಿತ ವರ್ಷದಷ್ಟು ಇರುತ್ತದೆ.

ಸ್ಯಸಂವೇದನ ಜ್ಞಾನ ೯೭ - ೬೬ ವ ಆತ್ಮಜ್ಞಾನ

ಸ್ಯಾದ್ವಾದ ೬ - ೧೯ ಅನೇಕಾಂತಮಯವಾದ ವಸ್ತುವನ್ನು ಕಥನಾತ್ಮಕ ರೀತಿಯಲ್ಲಿ ವರ್ಣಿಸುವ ಪದ್ಧತಿಗೆ ಸ್ಯಾದ್ವಾದವೆಂದು ಹೆಸರು.

ಅನುಬಂಧ ೫ - ಸಹಾಯಕ ಸಾಹಿತ್ಯ

೧. ಕರ್ನಾಟಕ ಕವಿಚರಿತೆ : ಪ್ರಥಮ ಸಂಪುಟ ಪರಿಶೋಧಿತ : ಮುದ್ರಣ ಆರ್. ನರಸಿಂಹಾಚಾರ್ಯ ವಿರಚಿತ : ಕನ್ನಡ ಸಾಹಿತ್ಯ ಪರಿಷತ್ತು, ಚಾಮರಾಜಪೇಟೆ, ಬೆಂಗಳೂರು - ೧೮ : ೧೯೬೧

೨. ಕನ್ನಡ ಸಾಹಿತ್ಯ ಪರಿಷತ್ತಿನ ಕನ್ನಡ ನಿಘಂಟು : ಮೊದಲನೆಯ ಸಂಪುಟದಿಂದ ಎಂಟನೆಯ ಸಂಪುಟಗಳವರೆಗೆ : ಕನ್ನಡ ಸಾಹಿತ್ಯ ಪರಿಷತ್ತು ಚಾಮರಾಜಪೇಟೆ, ಬೆಂಗಳೂರು - ೧೮ : ೧೯೬೦ - ೧೯೯೫

೩. ಕಾವ್ಯಸಾರಂ : ಮಲ್ಲಕವಿ ಸಂಯೋಜಿತ : ಸಂಪಾದಕ : ಎನ್. ಅನಂತರಂಗಾಚಾರ್, ಕನ್ನಡ ಸಾಹಿತ್ಯ ಪರಿಷತ್ತು ಚಾಮರಾಜಪೇಟೆ, ಬೆಂಗಳೂರು - ೧೮ : ೧೯೬೩

೪. ಕನ್ನಡ ಸಾಹಿತ್ಯಚರಿತ್ರೆ : ಐದನೆಯ ಸಂಪುಟ, ಸಂಪಾದಕ : ಡಾ. ಟಿ. ಟಿ. ವೆಂಕಟಾಚಲಶಾಸ್ತ್ರಿ, ಕನ್ನಡ ಅಧ್ಯಯನ ಸಂಸ್ಥೆ, ಮೈಸೂರು, ವಿಶ್ವವಿದ್ಯಾನಿಲಯ : ೧೯೮೧

೫. ಕನ್ನಡ ಸಾಹಿತ್ಯ ಚರಿತ್ರೆ : ರಂ. ಶ್ರೀ. ಮುಗಳಿ, ಉಷಾಸಾಹಿತ್ಯಮಾಲೆ, ಮೈಸೂರು - ೧, ಐದನೆಯ ಮುದ್ರಣ ೧೯೬೧

೬. ಕನ್ನಡ ಸಾಹಿತ್ಯ ಚರಿತ್ರೆ : ಕೆ. ವೆಂಕಟರಾಮಪ್ಪ, ಶಾರದಾ ಮಂದಿರ, ರಾಮಯ್ಯರ್ ರಸ್ತೆ, ಮೈಸೂರು - ೪, ೧೯೬೪.

೭. ಕನ್ನಡ ವಿಷಯ ವಿಶ್ವಕೋಶ : ಕನ್ನಡ ಅಧ್ಯಯನ ಸಂಸ್ಥೆ, ಮೈಸೂರು ವಿಶ್ವವಿದ್ಯಾನಿಲಯ. ೧೯೬೯

೮. ಸಂಕ್ಷಿಪ್ತ ಕನ್ನಡ ಸಾಹಿತ್ಯ ಚರಿತ್ರೆ : ಎಂ. ಮರಿಯಪ್ಪ ಭಟ್ಟ, ಮೈಸೂರು ೧೯೬೮

೯. ಜನಪ್ರಿಯ ಕನ್ನಡ ಸಾಹಿತ್ಯ ಚರಿತ್ರೆ : ತ. ಸು. ಶಾಮರಾಯ, ಮೇ. ರಾಜೇಶ್ವರಯ್ಯ, ಮೈಸೂರು. ೧೯೬೪

೧೦. ಧರ್ಮಶರ್ಮಾಭ್ಯುದಯಂ : ಸಂಪಾದಕರು : ಪಂಡಿತ ದುರ್ಗಾಪ್ರಸಾದ, ಕೆ. ಪಿ. ಪರದ್ ನಿರ್ಣಯಸಾಗರಪ್ರೆಸ್, ಮುಂಬಯಿ ೧೮೮೮

ಕನ್ನಡ ಗದ್ಯಾನುವಾದ : ಕುಂಡಲಗಿರಿ ಆಚಾರ್ಯ : ಜಿ. ಟಿ. ಎ. ಪ್ರೆಸ್, ಮೈಸೂರು ೧೯೦೧.

ಪ್ರಸ್ತಾವನೆ

ಬಾಹುಬಲಿ ಕವಿ - ಕಾಲ - ಕಾವ್ಯ

ಹದಿನಾಲ್ಕನೆಯ ಶತಮಾನದ ಮಧ್ಯಭಾಗದಲ್ಲಿ ತಲೆದೋರಿದ ಚಂಪೂಕವಿಗಳಲ್ಲಿ ಬಾಹುಬಲಿಪಂಡಿತ ಮುಖ್ಯನಷ್ಟೇ ಅಲ್ಲ, ಕೇಂದ್ರಬಿಂದುವೂ ಎನಿಸಿದ್ದಾನೆ. ಈ ಶತಮಾನದಲ್ಲಿ ಬಂದ ಮಧುರ ಕವಿ ಇದೇ ವಿಷಯವನ್ನು ಕುರಿತು ಒಂದು ಚಂಪೂಕಾವ್ಯವನ್ನು ಬರೆದಿದ್ದಾನೆ. ಕ್ರಿ.ಶ. ೧೩೫೨. ಧರ್ಮನಾಥ ಪುರಾಣವನ್ನು :

ಸ್ವನಿಶ್ರೀ ಶಕವತ್ಸರಂ ಸಲೆ ಚತುಸ್ಸಪ್ತದ್ವಯೈಕಾಂಕವಿ
ನೃಪಂ ನಂದನವರ್ಷದಲ್ಲಿ ಮಧುಮಾಸ ಶ್ವೇತಪಕ್ಷಾಷ್ಟಮೀ
ವಿಸ್ತಾರೀಕೃತ ಸೋಮವಾರದೊಳಿದಂ ಸಂಪುರ್ಣಮಂ ಮಾಡಿದಂ
ಪ್ರಸ್ತುತ್ಯಂ ಪ್ರತಿಭಾಪರಂ ಭುಜಬಲಿ ಪ್ರಖ್ಯಾತಯೋಗೀಶ್ವರಂ (೧೬ - ೪೩೨)

೧೨೭೪ ನಂದನ ಸಂವತ್ಸರ ಎಂದರೆ ಕ್ರಿ.ಶ. ೧೩೫೨ರಲ್ಲಿ ರಚಿಸಿದಂತೆ ಹೇಳಿಕೊಂಡಿದ್ದಾನೆ. ಈ ಬಾಹುಬಲಿಪಂಡಿತನನ್ನು ತರುವಾಯ ಬಂದ ಯಾವೊಬ್ಬ ಕವಿಯೂ ಸ್ಮರಿಸಿದಂತೆ ಕಂಡುಬರುವುದಿಲ್ಲ. ಇಷ್ಟೇಕೆ ಈತನ ಕಿರಿಯ ಸಮಕಾಲೀನನಾಗಿದ್ದಿರಬಹುದಾದ ಮಧುರನೂ ಈತನನ್ನು ಸ್ತುತಿಸದಿರುವುದು ನಿಜಕ್ಕೂ ಆಶ್ಚರ್ಯಕರ ಸಂಗತಿಯಾಗಿದೆ. ಕನ್ನಡಸಾಹಿತ್ಯದಲ್ಲಿ ಧರ್ಮನಾಥ ತೀರ್ಥಂಕರನ ಬಗೆಗೆ ಸ್ವತಂತ್ರ ಕೃತಿಗಳನ್ನು ರಚಿಸಿದವರಲ್ಲಿ ಬಾಹುಬಲಿ ಪಂಡಿತನೇ ಮೊದಲಿಗನೆನ್ನಬಹುದು. ಆತನ ಇತಿವೃತ್ತಗಳೇನೂ ನಮಗೆ ತಿಳಿದುಬಂದಿಲ್ಲ. ಆತನ ಕಾವ್ಯಗಳಲ್ಲಿಯೂ ಈ ಬಗೆಗೆ ಯಾವ ಮಾಹಿತಿಯೂ ದೊರಕುವುದಿಲ್ಲ.

ಬಾಹುಬಲಿಪಂಡಿತ ಧರ್ಮನಾಥಪುರಾಣವನ್ನು ಕನ್ನಡದಲ್ಲಿಯೂ ಗುಮ್ಮಟನಾಥ ಚರಿತೆಯನ್ನು ಸಂಸ್ಕೃತದಲ್ಲಿಯೂ ಬರೆದಿದ್ದಾನೆ. ಧರ್ಮನಾಥಪುರಾಣದ ಪ್ರತಿ ಆಶ್ವಾಸದ ಕೊನೆಯಲ್ಲಿಯೂ “ಇದು ಸಕಳಭುವನಜನ ವಿನೂಯಮಾನಾನೂನ ಮಹಿಮಾ ಮಾನನೀಯ ಪರಮಜಿನಸಮಯ ಕಮಳಿನೀಕಳಹಂಸಾಯಮಾನ ಶ್ರೀಮನ್ನಯಕೀರ್ತಿ ದೇವ ಪ್ರಸಾದ ಸಂಪಾದಪಾದನಿಧಾನ ದೀಪವರ್ತಿಯುಭಯಭಾಷಾಕವಿಚಕ್ರವರ್ತಿ ಬಾಹುಬಲಿ ಪಂಡಿತದೇವ ಪರಿನಿರ್ಮಿತಮಪ್ಪ ಧರ್ಮನಾಥಪುರಾಣದೊಳ್” ಎಂಬ ಗದ್ಯಭಾಗವಿದೆ. ಅಲ್ಲದೆ ಪ್ರಥಮಾಶ್ವಾಸದಲ್ಲಿ ಬರುವ :

ಮೊದಲೊಳ್ ಸಂಸ್ಕೃತಭಾಷೆಯಿಂ ಬುಧಜನಂ ಕೊಂಡಾಡುತಿರ್ಪಂತೆ ಸಂ
ಮದದಿಂ ಗುಮ್ಮಟನಾಥ ಸಚ್ಚರಿತವೆಂಬೀ ಕಾವ್ಯಮಂ ಪೇಳ್ಳು ಮಾ
ಣದೆ ಕರ್ಣಾಟಕದಿಂದೆ ಮತ್ತೆ ರಚಿಸಿ ಶ್ರೀಧರ್ಮನಾಥಪ್ರಬಂ
ಧದ ಪೆರ್ಚೆಂ ತಳೆದಂ ಸಮಂತುಭಯಭಾಷಾಕಾವ್ಯಕರ್ತೃತ್ವಮಂ (೧ - ೪೮)

ಎಂಬ ಪದ್ಯದಿಂದಲೂ ಈತನು ಮೇಲಿನ ಎರಡೂ ಕೃತಿಗಳನ್ನು ಬರೆದಿರುವನೆಂಬುದು ಸ್ವಯಂ ವೇದ್ಯವಾಗುತ್ತದೆ. ಈತನಿಗೆ ‘ಉಭಯಭಾಷಾ ಕವಿಚಕ್ರವರ್ತಿ’ ಎಂಬ ಬಿರುದಿದ್ದಂತೆ ಮೇಲಿನ ಗದ್ಯಭಾಗದಿಂದಲೂ ಮುಂದಿನ :

ನಯವಿದರಲ್ಲರುಂ ಪೊಗಳ ಜಾಣ್ಣಡಿ ಮಿಕ್ಕಿರೆ ಕಾವ್ಯಮಂ ಗುಣೋ
 ದಯವರಮಾಗೆ ಮಾಡಿ ನಯಕೀರ್ತಿಯತೀಶ್ವರರಗ್ರಶಿಷ್ಯನಿಂ
 ತಯಯುತನಪ್ಪ ಬಾಹುಬಲಿಪಂಡಿತದೇವನಭಿಷ್ಣುತಂ ಮಹೋ
 ಭಯಕವಿಚಕ್ರವರ್ತಿ ಪೆಸರಿಂದೆನೆದಂ ಜಗದೊಳ್ ನಿರಂತರಂ (೧ - ೪೯)

ಈ ಪದ್ಯದಿಂದಲೂ ತಿಳಿದುಬರುತ್ತದೆ.

ಧರ್ಮನಾಥಪುರಾಣ ಒಂದು ಚಂಪೂಕಾವ್ಯ. ಇದರಲ್ಲಿ ೧೬ ಆಶ್ವಾಸಗಳಿವೆ. ಹದಿನೈದನೆಯ ತೀರ್ಥಂಕರನಾದ ಧರ್ಮನಾಥನ ಚರಿತ್ರೆಯನ್ನು ಇದರಲ್ಲಿ ಹೇಳಿದೆ. ಪ್ರಥಮಾಶ್ವಾಸದಲ್ಲಿ ಕವಿ ಸಿದ್ಧರನ್ನೂ ಜೈನತತ್ತ್ವೋಪದೇಶಕರನ್ನೂ ಸರ್ವಸಾಧುಗಳನ್ನೂ ಶಾರದೆಯನ್ನೂ ವೃದ್ಧಾಜ್ಞಿಕೆಯರನ್ನೂ ಸ್ತುತಿಸಿದ್ದಾನೆ. ಅರಿಷ್ಟಸೇನ, ಗೌತಮ ಗಣಧರಯತಿ, ಪುಷ್ಪದಂತ, ಗೃಧ್ಧಪಿಂಭಾಚಾರ್ಯ, ಸಮಂತಭದ್ರಮುನಿ, ಪೂಜ್ಯಪಾದಮುನಿ, ಅಕಳಂಕವ್ರತಿ, ಕೊಂಡಕುಂದಯತಿಪತಿ, ವಿಶಾಲ ಕೀರ್ತಿಮುನಿ, ಪಾರ್ಶ್ವದೇವ, ಜಿನ ಧರ್ಮೋದ್ಧಾರಕ, ಚಾರುಕೀರ್ತಿಪಂಡಿತ, ಧರ್ಮಭೂಷಣ ಭಟ್ಟಾರಕ, ಲಕ್ಷ್ಮೀಸೇನ ಭಟ್ಟಾರಕ, ಮೇಘಚಂದ್ರ, ನಯಕೀರ್ತಿದೇವ - ಇವರೇ ಮೊದಲಾದ ಆಚಾರ್ಯರನ್ನು ಭಕ್ತಿಪೂರ್ವಕವಾಗಿ ವಂದಿಸಿದ್ದಾನೆ. ಗಜಾಂಕುಶ, ನಾಗವರ್ಮ, ಹಂಪ, ನೇಮಿ, ಜನ್ನಿಗ ರನ್ನ, ಅಗ್ಗಳ - ಇವರೇ ಮೊದಲಾದವರನ್ನು ಸ್ಮರಿಸಿದ್ದಾನೆ. ಇದಾದಮೇಲೆ ದುರ್ಜನ ನಿಂದೆ, ಕೃತಿಪ್ರಶಂಸೆ, ಕೃತಿಪತಿಪ್ರಶಂಸೆಗಳನ್ನು ಮಾಡಿದ್ದಾನೆ; ಅಲ್ಲದೆ ಆತ್ಮಪ್ರಶಂಸೆಯನ್ನೂ ಮಾಡಿಕೊಂಡಿದ್ದಾನೆ. ಆ ಬಳಿಕ ಕಥೆಯನ್ನು ನೇರವಾಗಿ ಪ್ರಾರಂಭಿಸಿದ್ದಾನೆ.

ಜಂಬೂದ್ವೀಪದ ದಕ್ಷಿಣದಿಶಾಭಾಗದಲ್ಲಿ ಭರತಕ್ಷೇತ್ರವು ರಾರಾಜಿಸುತ್ತಿತ್ತು. ಅದರಲ್ಲಿ ಉತ್ತರ ಕೌಶಲದೇಶ ವಿರಾಜಮಾನವಾಗಿತ್ತು, ಸಕಲ ಸಂಪದ್ಭರಿತವಾಗಿತ್ತು. ಇಕ್ಷ್ವಾಕುವಂಶದ ಮಹಾಸೇನಮಹಾರಾಜ ಅದರ ರಾಜನಾಗಿದ್ದನು. ಮನುಜ ಮನೋಜವಾದ ಆ ಮಹಾಸೇನ ಮಹಾರಾಜನ ಮನೋವಲ್ಲಭೆ ಸುವ್ರತಾದೇವಿ. ಆ ರಾಜದಂಪತಿಗಳು ಸಮಸ್ತ ಭೋಗಭಾಗ್ಯಗಳನ್ನು ಅನುಭವಿಸುತ್ತಿದ್ದರೂ ಅವರಿಗೆ ಮಕ್ಕಳಿರಲಿಲ್ಲ. ಇದರಿಂದ ಚಿಂತಾಕ್ರಾಂತನಾದ ರಾಜ :

ಎನಿತೆನಿತುಂ ಸ್ವಬಾಂಧವ ಸಹಸ್ರಮದುಳೊಡಮೇನು ಮತ್ತಮಂ
 ತೆನಿತೆನಿತುಂ ಸ್ವಗೋತ್ರಜಜನಂಗಳುಮುಳೊಡಮೇನು ಪುತ್ರಸಂ
 ಜನಿ ತನಗಿಲ್ಲದಂದು ನರನಾವನೊ ದುಃಖಮನೆಯ್ಬನಂಬರಂ
 ವಿನುತಹಿಮಾಂಶುವಿಲ್ಲದೊಡೆ ತಾರೆಗಳುಳೊಡಮೆಂತು ರಂಜಿಕುಂ (೨ - ೫)

ಕುಲದೀಪನೆನಿಪ ತನಯಂ

ನಿಳಯದೊಳುಜ್ಜಳಿಸಿ ಬೆಳಗದಿದೊಡೆ ಧಾತ್ರೀ

ತಳದೊಳದು ಮೆಲೆಯದಂತೆನೆ

ವಿಳಸಿತ ತಮದಿಂದಂ ಪುದಿದ ಮನೆಯಂತೆ ವಲಂ (೨ - ೬)

ಈ ರೀತಿ ತರ್ಕಿಸುವನು. ಇದಕ್ಕೆ ಏನು ಮಾಡಬೇಕೆಂದು ಆಲೋಚಿಸಿ 'ಧರ್ಮದೊಡ ವಿಂಸಾಧ್ಯಂದಲೀಕಾರ್ಯಂ' ಎಂದು ನಿಶ್ಚಯಿಸುವನು. ಆ ವೇಳೆಗೆ ಸರಿಯಾಗಿ ವನಪಾಲಕನು ಬಂದು ಪ್ರಚೇತರೆಂಬಾಚಾರ್ಯವರ್ಯರು ಐನೂರುಜನ ಬಾರಣ ಋಷಿಗಳೊಡನೆ ಪುರದ ಬಹಿರುದ್ಯಾನದಲ್ಲಿ ಬೀಡುಬಿಟ್ಟಿರುವ ಸಂಗತಿಯನ್ನು ತಿಳಿಸುವನು. ಅದನ್ನು ಕೇಳಿದ ರಾಜ ಸಂತುಷ್ಟಚಿತ್ತನಾಗಿ ಪತ್ನೀಸಮೇತ ಋಷಿಗಳ ದರ್ಶನಕ್ಕೆ ಹೊರಟನು. ಅವರನ್ನು ಕಂಡಕೂಡಲೆ ದಂಪತಿಗಳಿಬ್ಬರೂ ಭಕ್ತಿಯಿಂದ ಪ್ರಣಾಮವನ್ನು ಮಾಡಿದರು. ಆಮೇಲೆ ರಾಜನು 'ಪಂಚಮುಷ್ಟಿ ಪರಿನಿಷ್ಠಿತಾಂಗಯುಷ್ಟಿಯಾಗಿ' ವಂದನೆಯನ್ನು ಮಾಡಿ ದೀನನಾಗಿ ನೆಲದ ಮೇಲೆ ಮಲಗಿಕೊಂಡಳು. ರಾಜನನ್ನು ನೋಡಿದ ಋಷಿಗಳು ಆಶೀರ್ವದಿಸಿ ಆತನ ದುಗುಡಕ್ಕೆ ಕಾರಣವನ್ನು ಕೇಳಿದರು. ಅದಕ್ಕೆ ರಾಜ 'ಎನ್ನೀ ಪ್ರಾಣಪ್ರೀತೆಯಪ್ಪ ಕುಲಸ್ತ್ರೀಗೆ ಕಾಲದೊಳಾದೊಡಂ ಪುತ್ರಲಾಭ ಮಾಗದಿರ್ದು ರಾಜ್ಯಭಾರಧಾರಣ ಧೌರೇಯನಪ್ಪ ಕುಮಾರನನೊರ್ವನಾದೊಡಂ ಕಾಣದ ಕಾರಣ ಮೀಗಳೀ ಚತುಸ್ಸಮುದ್ರಾಂಕಿತಮಾದ ಮೇದಿನೀಮಂಡಳಮೆನ್ನಯ ಬಾಹುದಂಡಕ್ಕೆ ಕೇವಳಂ ಭಾರಮಾಗಿ ತೋಟುತ್ತುಮಿದ್ವಪುರದಱೆಂದಾನತಿಕ್ಲೇಶಮಂತಾಳ್ತಿದೆಂ' ಎಂದು ವಿಜ್ಞಾಪಿಸಿಕೊಂಡನು. ಅದನ್ನು ಕೇಳಿದ ಆ ಋಷಿಗಳು :

ತ್ರಿಜಗದ್ಗುರುವೆನಿಸುವ ಧ

ಮ್ವಜಿನಾಧೀಶಂಗೆ ತಂದೆಯಾದಪೆಯೆಂದೊಡೆ

ನಿಜಪುಣ್ಯದೇಳ್ಗೆ ಲೋಕದೊ

ಳಜನಿಸಿದುದು ಪಿರಿದುಮದ್ದು ತತ್ತದ ಪೆಂಪಂ (೨ - ೬೨)

ಎಂದು ಹೇಳಲು ಆ ದಂಪತಿಗಳು ಅಪರಿಮಿತ ಪರಮಾನುರಾಗ ರಸಪೂರಿತರಾಗಿ ಮುನಿಗಳಿಗೆ ನಮಸ್ಕರಿಸಿ ಆ ಜಿನನ ಪೂರ್ವವೃತ್ತಾಂತವನ್ನು ನಿರೂಪಿಸಬೇಕೆಂದು ಪ್ರಾರ್ಥಿಸಿಕೊಂಡರು. ತರುವಾಯ ಆ ಮುನಿಗಳು 'ಜಿನನ ಚರಿತ್ರದೊಂದು ಕಥೆಯಂ ನೆಲೆಪೇಳ್ವೆಡೆ ಕೇಳೊಡಂ ದಲಾತನ ದುರಿತಂಗಳೆಯ್ವೆ ಪರಿದೋಡುಗುಂ' ಎಂದು ಭವಾಂತರ ಪ್ರಪಂಚವನ್ನು ನಿರೂಪಿಸುವುದಕ್ಕೆ ತೊಡಗಿದರು.

ಧಾತಕೀಷಂಡದ ಜಂಬೂದ್ವೀಪದಲ್ಲಿ ಮೇರುಗಿರಿಯ ಪೂರ್ವಪ್ರದೇಶದಲ್ಲಿ ಚಾರುಜಿನ ಧರ್ಮಗೇಹ ವಿರಾಜಿಸುತ್ತಿತ್ತು. ಆ ಪೂರ್ವವಿದೇಹದ ಮಧ್ಯದಲ್ಲಿ ಸೀತಾನದಿ ಹರಿಯುತ್ತಿತ್ತು. ಆ ನದಿಯ ತೀರದಲ್ಲಿ ವತ್ಸವೆಂಬ ದೇಶವಿತ್ತು. ಆ ದೇಶವನ್ನು ಭಾನುರಾಜನು ಆಳುತ್ತಿದ್ದನು. ಆತನ ಚಿತ್ತವಲ್ಲಭೆ ಮನೋಹರಿ. ಭಾನುರಾಜ ಮತ್ತು ಮನೋಹರಿಯರು ಕಾಮರತಿಯರಂತೆ ಸುಖವನ್ನು ಅನುಭವಿಸುತ್ತಿದ್ದರು. ಹೀಗಿರುವಲ್ಲಿ ಮನೋಹರಿ ಗರ್ಭವತಿಯಾದಳು. ಕಾಲಕ್ರಮದಲ್ಲಿ ಗಂಡುಮಗುವನ್ನು ಹಡೆದಳು. ಆ ಮಗುವಿಗೆ ದಶರಥನೆಂಬ ಹೆಸರಿಟ್ಟರು. ಕ್ರಮೇಣ ಆ ಬಾಲಕ ಪಾಡ್ಯದ ಚಂದ್ರನಂತೆ ಬೆಳೆದು, ಸಮಸ್ತ ಶಸ್ತ್ರಶಾಸ್ತ್ರ ವಿದ್ಯಾವಿಶಾರದನಾದನು. ಆಗ ಭಾನುರಾಜ ರಾಜ್ಯಭಾರವನ್ನು ಆತನಿಗೆ ವಹಿಸಿ ಯಮಧರಭಟ್ಟಾರಕರ ಸಮಕ್ಷದಲ್ಲಿ ಜಿನದೀಕ್ಷಾಪ್ರಾಪ್ತನಾಗಿ 'ನಿಸರ್ಗದುರ್ಗಮಪವರ್ಗಮಂ' ಸಾಧಿಸಿದರು. ಇತ್ತ

ದಶರಥಮಹಾರಾಜ ದುಷ್ಕಶಿಕ್ಷಣ ಶಿಷ್ಟಪರಿಪಾಲನದಿಂದ ರಾಜ್ಯಭಾರವನ್ನು ಮಾಡುತ್ತಿದ್ದನು. ಆತನ ಕೀರ್ತಿಯನ್ನು ಕವಿ ಈ ರೀತಿ ವರ್ಣಿಸಿದ್ದಾನೆ :

ಪಾಪಕೃಂಜುವನಾತಂ

ಪಾಪಂ ತಾನಂಜಿಯಾತನಂ ಬಿಟ್ಟೋಡಿ

ಶ್ರೀ ಪರಿಯಂ ದಶದಿಕ್ಕುಗ

ಳಾಪೊತ್ತುಂ ನಗುವುವವನ ಕೀರ್ತಿಯ ನೆವದಿಂ (೪ - ೪೫)

ಈ ರೀತಿ ವರ್ಣಿಸಿದ್ದಾನೆ. ಆ ಮಹಾರಾಜನಿಗೆ ದಯಾವತಿದೇವಿ ಎಂಬ ಹೆಂಡತಿ ಇದ್ದಳು. ಆ ದಂಪತಿಗಳಿಗೆ ಅತಿರಥನೆಂಬ ಕುಮಾರನಾದನು. ಹೀಗಿರಲು ಒಮ್ಮೆ ದಶರಥನು ಒಡ್ಡೋಲಗದಲ್ಲಿದ್ದಾಗ ಚಾರಣಪರಮೇಷ್ಠಿಗಳು ಆಕಾಶಪ್ರದೇಶದಿಂದ ಇಳಾತಳಕ್ಕೆ ಅವತರಿಸುತ್ತಿದ್ದುದನ್ನು ಕಂಡನು. ಅರಮನೆಗೆ ಆ ಋಷಿಗಳು ಬಂದಕೂಡಲೆ ಅವರನ್ನು ಸಂತೋಷದಿಂದ ಇದಿರುಗೊಂಡು ನಮಸ್ಕರಿಸಿ ಪರಿಪರಿಯಾಗ ಉಪಚರಿ ಸಿದನು. ಆ ರಾಜನ ದಾನಧರ್ಮಬುದ್ಧಿಯಿಂದ ಸಂಪ್ರೀತನಾದ ಮುನಿ 'ನಿತ್ಯಸುಖಭೋಗ ಭಾಗಿಯಾಗು' ಎಂದು ಆಶೀರ್ವದಿಸಿ ಹೊರಟುಹೋದನು.

ದಶರಥ ಮಹಾರಾಜನು ಒಮ್ಮೆ ಅಮೃತಶಿಲಾನಿರ್ಮಿತವಾದ ಸೌಧಶಿಖರಾಗ್ರದಲ್ಲಿ ಓಲಗವನ್ನು ನಡೆಸುತ್ತಿದ್ದನು. ಎಲ್ಲೆಲ್ಲೂ ಹಾಲು ಚೆಲ್ಲಿದಂತೆ ಬೆಳುದಿಂಗಳಿತ್ತು. ಆ ಸಮಯದಲ್ಲಿ ಕಳಾಪರಿಪೂರ್ಣನಾಗಿದ್ದ ಚಂದ್ರಬಿಂಬವನ್ನು ರಾಹು ಹಿಡಿಯಿತು. ಜಗತ್ತನ್ನೆಲ್ಲ ಕತ್ತಲೆ ಆವರಿಸಿತು. ತನ್ನ ಕಣ್ಣೆದುರಿಗೇ ನಡೆದ ಈ ಪ್ರಸಂಗವನ್ನು ಕಂಡ ರಾಜ ಸಿರಿಯ ಅಸ್ಥಿರತೆಯನ್ನೂ ಸಂಸಾರದ ನಿಸ್ಸಾರತೆಯನ್ನೂ ಮನದಲ್ಲಿ ಬಗೆದು :

ಸ್ಥಿರಮಲ್ಲದ ಸಿರಿ ಸಾರ್ದೋಡೆ

ವಿರಿದುಂ ದಾನವನೆ ಮಾಡುವಂ ಕಡುಜಾಣಂ

ನೆರವೆ ಬೈತಿಟ್ಟು ಮೆಲ್ಲನೆ

ಪರಿಭೋಗಿಪನೆಂದು ಬಗೆವವಂ ಕಡುಮೂರ್ಖಂ(೫ - ೨೯)

ಈ ರೀತಿ ನಿರ್ಧರಿಸಿ ಸಾಂಸಾರಿಕ ಸುಖಕ್ಕೆ ಕೊಕ್ಕರಿಸುವನು. ದುಶ್ಚರಣ ತಪಶ್ಚರಣ ಪರಿಗ್ರಹವನ್ನು ಮಾಡುವುದಾಗಿ ನಿಶ್ಚಯಿಸುವನು. ಮಾರನೆಯ ದಿನ ಒಡ್ಡೋಲಗವನ್ನು ಸೇರಿಸಿ ತನ್ನ ಕುಮಾರನನ್ನು ಬರಮಾಡಿಕೊಂಡು ಜೈನದೀಕ್ಷೆಯನ್ನು ಕೈಕೊಂಡು ತಪಸ್ಸಿಗೆ ಹೊರಡುವ ತನ್ನ ನಿರ್ಧಾರವನ್ನು ತಿಳಿಸುವನು. ಮಂತ್ರಿಗಳೂ ರಾಜಕುಮಾರನೂ ದಶರಥನ ನಿರ್ಧಾರವನ್ನು ಬದಲಿಸುವಂತೆ ಬಗೆಬಗೆಯಾಗಿ ಪ್ರಾರ್ಥಿಸಿಕೊಂಡರು. ಆದರೆ ಅದಾವುದಕ್ಕೂ ಓಗೊಡದೆ ಮಹಾರಾಜನು ಮಗನಿಗೆ ಸಾಮ್ರಾಜ್ಯಪಟ್ಟವನ್ನು ಕಟ್ಟಿ :

ಕೈವಲ್ಯಕ್ಕೆ ಉಗುವ ಮನ

ವೋವದೆ ಸಂಸಾರ ಪದವಿಗೇನೆ ಉಗುವುದೇ

ಪೂವಿಂಗೇಱಗುವ ಮಧುಪಂ

ಭಾವಿಸೆ ದುರ್ದಮಿತ ಕರ್ದಮಕ್ಕೆಱಗುವುದೇ (೫-೭೨)

ಎಂದು ನಿಶ್ಚಯಿಸಿ ಬಂದುಬಾಂಧವರನ್ನು ಸಂತೈಸಿ, ಪುತ್ರನನ್ನು ಒಡಂಬಡಿಸಿ ತಪಸ್ಸಿಗೆ ಹೊರಟುಹೋದನು. ದಾರಿಯಲ್ಲಿ ವಿಮಳವಾಹನ ಭಟ್ಟಾರಕರನ್ನು ಕಂಡು ಅವರ ಆಶೀರ್ವಾದವನ್ನು ಪಡೆದು ಮುಂದೆ ಹೋದನು. ಆತನು ನಿಷ್ಕೆಯಿಂದ ತ್ರಿಕಾಲವೂ ತಪಸ್ಸನ್ನು ಮಾಡಿ ಬಾಹ್ಯಾಭ್ಯಂತರ ಪರಿಗ್ರಹಗಳನ್ನು ತೊರೆದು ಸಂನ್ಯಸನ ವಿಧಾನದಿಂದ ಒಂದು ತಿಂಗಳು ಪರ್ಯಂತರವಿದ್ದನು. ಆಮೇಲೆ ಸಮಾಧಿವಿಧಿ ದೊರಕೊಂಡು ಸರ್ವಾರ್ಥಸಿದ್ಧಿ ವಿಮಾನವನ್ನು ಸೇರಿದನು. ಅಲ್ಲಿಂದ ಅಹಮಿಂದ್ರನೆಂಬ ದೇವನಾಗಿ ಹುಟ್ಟಿ ಅವಧಿಜ್ಞಾನವನ್ನು ಪಡೆದನು. ಸರ್ವಾವಧಿಬೋಧಸಂಪನ್ನನಾದ ಆತನು ಮೂವತ್ತುಮೂರು ಸಾಗರೋಪಮಕಾಲವಾದಮೇಲೆ ಚರಮದೇಹಧಾರಣೆಗಾಗಿ ಧರಣೀತಳಕ್ಕೆ ಅವತರಿಸುವನು. ಮಹಾಸೇನಮಹಾರಾಜ ಮತ್ತು ಸುವ್ರತಾಮಹಾ ದೇವಿಯರಿಗೆ ಹದಿನೈದನೆಯ ತೀರ್ಥಂಕರನಾಗಿ ಧರ್ಮನಾಥನು ಮಗನಾಗಿ ಹುಟ್ಟುವನು ಎಂದು ಆ ಪ್ರಚೇತರೆಂಬಾಚಾರ್ಯರು ಹೇಳಿದರು. ಧರ್ಮನಾಥನ ಪೂರ್ವಭಾವಾವಳಿ ಯನ್ನು ಅವರೆಲ್ಲರೂ ಕೇಳಿ ಮುನೀಶ್ವರನನ್ನು ಕೊಂಡಾಡಿದರು. ತರುವಾಯ ಮಹಾಸೇನಮಹಾರಾಜ ಮತ್ತು ಸುವ್ರತಾಮಹಾದೇವಿಯರು ಸಂತೋಷದಿಂದ ನಿಜರಾಜಧಾನಿಗೆ ಹಿಂತಿರುಗಿದರು. ದೇವೇಂದ್ರನು ಧರ್ಮನಾಥನ ಗರ್ಭಾವತರಣ ಕಲ್ಯಾಣನಿಮಿತ್ತವಾಗಿ ರತ್ನವೃಷ್ಟಿಯನ್ನು ಕರೆಯುವಂತೆ ಕುಬೇರನಿಗೆ ಆಜ್ಞೆ ಮಾಡಿದನು. ಅಲ್ಲದೆ ದೇವಸ್ತ್ರೀಯರನ್ನು ಕರೆಸಿ 'ನೀವು ಹೋಗಿ ಆ ಜಿನಜನನಿಗೆ ಪರಿಚರ್ಯವನ್ನು ಮಾಡುತ್ತಿರಿ' ಎಂದು ಕಳಿಸಿಕೊಟ್ಟನು. ಅದರಂತೆ ಆ ದೇವಸ್ತ್ರೀಯರು ಮಹಾಸೇನ ಮಹಾರಾಜನ ಅರಮನೆಗೆ ಬಂದು ಆತನನ್ನು ಆಶೀರ್ವದಿಸಿದರು. ಅವರನ್ನು ಕಂಡ ರಾಜನು ಅವರ ಇತಿವೃತ್ತವನ್ನು ಬೆಸಗೊಳ್ಳಲು ಆ ದೇವಸ್ತ್ರೀಯರಲ್ಲಿ ಮುಖ್ಯಳಾದವಳು :

ಭಾವಿ ಜಿನಜನನಿಯಪ್ಪಾ

ದೇವಿಗೆ ಶುಶ್ರೂಷೆಯಂ ಮಹಾದರದಿಂದಂ

ನೀವೆಯ್ಲೆ ಮಾಡಿಯೆಂದಾ

ದೇವೇಂದ್ರಂ ಬೆಸಸೆ ಬಂದೆವಿಲ್ಲಿಗೆ ನೃಪತಿ (೬-೨೯)

ಎಂದು ಹೇಳಿದಳು. ಅದನ್ನು ಕೇಳಿದ ಮಹಾರಾಜ ಸಂತೋಷಭರಿತನಾಗಿ ದೇವಸ್ತ್ರೀ ಯರೆನ್ನೆಲ್ಲ ಸತ್ಕರಿಸಿದನು. ಆ ದೇವಸ್ತ್ರೀಯರು ಜಿನಜನನಿಯಾದ ಸುವ್ರತಾಮಹಾ ದೇವಿಯನ್ನು ನಾನಾ ರೀತಿಯಲ್ಲಿ ಉಪಚರಿಸುತ್ತಿದ್ದನು. ಹೀಗಿರುವಲ್ಲಿ ಒಂದುದಿನ ರಾತ್ರಿ ಸುವ್ರತಾಮಹಾದೇವಿ ಮಂಗಳ ಕಾರಣಂಗಳಾದ ಷೋಡಶಭಾವನಾದಿ ಸ್ವಪ್ನಗಳನ್ನು ಕಂಡಳು. ಬೆಳಗಾದ ಮೇಲೆ ತಾನು ಕಂಡ ಸ್ವಪ್ನಗಳ ಸಂಗತಿಯನ್ನು ಪತಿಗೆ ಹೇಳಿದಳು. ಅದನ್ನು ಕೇಳಿದ ರಾಜ ಮುಂದಾಗಲಿರುವ ಪುತ್ರೋತ್ಸವ ಸಂಗತಿಯನ್ನು ಅರಿತು ಅಪರಿಮಿತ ಆನಂದವನ್ನು ಹೊಂದಿದನು. ಇತ್ತ ಸರ್ವಾರ್ಥಸಿದ್ಧಿ ಎಂಬ ವಿಮಾನದಲ್ಲಿ ಹುಟ್ಟಿದ್ದ ದಶರಥನ ಚರನಾದ ಅಹಮಿಂದ್ರನೆಂಬದೇವ ತನ್ನ ಅವಸಾನಕಾಲ ಪ್ರಾಪ್ತವಾದುದನ್ನು ಅರಿತು ದಿವ್ಯಶರೀರ ಭಾರವನ್ನು ಬಿಟ್ಟು ಸರ್ವಾರ್ಥಸಿದ್ಧಿಯಿಂದ ಹೊರಬಂದು ಸುವ್ರತಾ ಮಹಾದೇವಿಯ ಗರ್ಭದಲ್ಲಿ ನೆಲಸಿದನು. ಇದನ್ನು

ತಿಳಿದ ದೇವೇಂದ್ರನೇ ಮೊದಲಾದ ದೇವತೆಗಳಿಗೆ ಆಸನಕಂಪವಾಯಿತು. ಆಗ ಚತುರ್ನಿಕಾಯ ದೇವತೆಗಳೆಲ್ಲ ಬಂದು ಪಂಚಾಶ್ಚರ್ಯ ಪುರಸ್ಕರವಾಗಿ ಗರ್ಭಾವತರಣಕಲ್ಯಾಣ ವಿಧಾನವನ್ನು ಮಾಡಿದರು.

ಗರ್ಭವತಿಯಾದ ಸುವ್ರತಾಮಹಾದೇವಿ ಅಪೂರ್ವವಾದ ಶೋಭೆಯಿಂದ ರಾರಾಜಿಸುತ್ತಿದ್ದಳು. ನವಮಾಸಗಳು ತುಂಬಲು ಒಂದು ಶುಭಮುಹೂರ್ತದಲ್ಲಿ ಆಕೆ ಪುತ್ರನನ್ನು ಹಡೆದಳು. ಆಗ ಪಂಚಾಶ್ಚರ್ಯಗಳಾದವು; ದೇವತೆಗಳು ಪುಷ್ಪವೃಷ್ಟಿಯನ್ನು ಕರೆದರು. ಭುವನಾಮರ ಲೋಕದಿಂದ ವ್ಯಂತರಲೋಕದಿಂದ ಜ್ಯೋತಿರ್ಲೋಕದಿಂದ ಕಲ್ಪಾವಾಸಿ ದೇವರ್ಕಗಳೆಲ್ಲ ಜಿನನ ಜನ್ಮೋತ್ಸವದಲ್ಲಿ ಭಾಗಿಗಳಾಗಲು ಅಲ್ಲಿಗೆ ಬಂದರು. ಆಗ ದೇವೇಂದ್ರ ಶಚಿದೇವಿಗೆ ಧರ್ಮಜಿನೇಶವನ್ನು ಎತ್ತಿಕೊಂಡು ಬರುವಂತೆ ಹೇಳಿಕಳಿಸಿದನು. ಅದರಂತೆ ಆಕೆ ಅಲ್ಲಿಗೆ ಹೋಗಿ ಜಿನಜನನಿಗೆ ಪ್ರದಕ್ಷಿಣ ನಮಸ್ಕಾರವನ್ನು ಮಾಡಿ ಅಲ್ಲಿದ್ದ ವನಿತೆಯರಿಗೆಲ್ಲ ನಿರ್ದಯನ್ನು ಬರಿಸಿ ಮಾಯಾರ್ಭಕನನ್ನು ಅಲ್ಲಿರಿಸಿ ಜಿನಾರ್ಭಕನನ್ನು ಎತ್ತಿಕೊಂಡು ಹೋದಳು. ಆ ಶಿಶುವನ್ನು ದೇವೇಂದ್ರನ ಕೈಗೆ ಕೊಟ್ಟಳು. ದೇವೇಂದ್ರನು ಜಿನಜನ್ಮಾಭಿಷೇಕ ಕಲ್ಯಾಣ ಯಾತ್ರಾನಿಮಿತ್ತವಾಗಿ ಐರಾವತವನ್ನು ತರಿಸಿ ಅದರ ಮೇಲೆ ಜಿನಾರ್ಭಕನನ್ನು ಕುಳ್ಳಿರಿಸಿ ಮೇರುಪರ್ವತಕ್ಕೆ ಕೊಂಡೊಯ್ದನು. ಅಲ್ಲಿ ಪಾವನಮೋಕ್ಷಸ್ಥಾನವೆಂಬಂತೆ ವಿಶಾಲವಾಗಿದ್ದ ಪಾಂಡುಕಶಿಲೆಯ ನಡುವೆ ಜಿನನ ಅಭಿಷೇಕ ಮಂಟಪ ರಂಜಿಸುತ್ತಿತ್ತು. ಅಲ್ಲಿದ್ದ ದೇವತೆಗಳು ದೇವೇಂದ್ರನ ಆಣತಿಯಂತೆ ಸುವರ್ಣಘಟಗಳಿಂದ ಕ್ಷೀರಸಮುದ್ರದ ಜಲವನ್ನು ತಂದು ಜಿನನಿಗೆ ಅಭಿಷೇಕವನ್ನು ಮಾಡಿದರು. ಆಮೇಲೆ ಜಿನಶಿಶುವನ್ನು ರತ್ನಪುರಕ್ಕೆ ಕರೆತಂದು ಆತನ ಪುಣ್ಯಶಕ್ತಿಯನ್ನು ಹೊಗಳಿ :

ಈತಂ ಮಾಡಿದಪಂ ವಿನಿರ್ಮಳ ಮಹಾಧರ್ಮಪ್ರಭಾವಾಂಗಮಂ
ಧಾತ್ರೀಮಂಡಳದಲ್ಲಿ ಮೇಲೆನಿಜಿನಂ ಧರ್ಮಕ್ಕಮಿನ್ನುಂ ಸಮಂ
ತೀತಂ ತಾನಧಿನಾಥನೆಂದು ಶಿಶುಗಂ ಶ್ರೀಧರ್ಮನಾಥಂ ದಲೆಂ
ಬೀತಂ ನಾಮಮನಿಟ್ಟು ಘೋಷಿಸಿದನಾ ದೇವೇಂದ್ರನಾನಂದದಿಂ (೯ - ೩೬)

ಧರ್ಮನಾಥನೆಂದು ನಾಮಕರಣಮಾಡಿದರು. ದೇವೇಂದ್ರನೇ ಮೊದಲಾದವರೆಲ್ಲ ಸ್ವಸ್ಥಾನಗಳಿಗೆ ಹಿಂತಿರುಗಿದರು. ಇತ್ತ ಧರ್ಮನಾಥನು ಬಾಲಲೀಲೆಗಳನ್ನು ಕಳೆದು ಯೌವನಕ್ಕೆ ಕಾಲಿಟ್ಟನು. ಪ್ರಾಪ್ತವಯಸ್ಕನಾದ ಧರ್ಮನಾಥನಿಗೆ ಮಹಾಸೇನಮಹಾರಾಜ ಯುವರಾಜ ಪಟ್ಟವನ್ನು ಕಟ್ಟಿದನು.

ಒಂದು ದಿನ ಧರ್ಮನಾಥ ಒಡ್ಡೋಲಗದಲ್ಲಿದ್ದಾಗ ಕುಂಡಿನಪುರದಿಂದ ಬಂದ ಒಬ್ಬದೂತನು ಆ ದೇಶದ ರಾಜಪುತ್ರಿಯಾದ ಶೃಂಗಾರವತೀದೇವಿಯ ಸ್ವಯಂವರದ ವಿಷಯವನ್ನು ತಿಳಿಸಿದನು. ಮಹಾಸೇನಮಹಾರಾಜ ಧರ್ಮನಾಥನನ್ನು ಆ ಸ್ವಯಂವರಕ್ಕೆ ಕಳಿಸಿಕೊಟ್ಟನು. ಸಪರಿವಾರ ಸಮೇತನಾಗಿ ಹೊರಟ ಧರ್ಮನಾಥ ಕುಂಡಿನಪುರವನ್ನು ಸಮೀಪಿಸುತ್ತಲೇ ಆ ದೇಶದ ರಾಜನಾದ ಪ್ರತಾಪರಾಜನಿಗೆ ತನ್ನ ಆಗಮನವನ್ನು ತಿಳಿಸಿದನು. ಪ್ರತಾಪರಾಜನು ಧರ್ಮನಾಥನಿಗೆ ವಿಶಿಷ್ಟವಾದ ಬಿಡಾರವನ್ನು ಏರ್ಪಡಿಸಿಕೊಟ್ಟನು. ಭವ್ಯವಾದ ಸ್ವಯಂವರ ಮಂಟಪದಲ್ಲಿ ರಾಜಾಧಿರಾಜರು ಮಂಡಿಸಿದ್ದರು.

ಧರ್ಮನಾಥನು ಮಣಿಮಯಸಿಂಹಾಸನದಲ್ಲಿ ವಿರಾಜಮಾನನಾಗಿದ್ದನು. ಸ್ವಯಂವರಮಂಟಪದಲ್ಲಿ ನೆರೆದಿದ್ದ ರಾಜಕುಮಾರರೆಲ್ಲ ರಾಜಕುಮಾರಿಯನ್ನು ನೋಡಿ :

ಮನಸಿಜನ ಮಂತ್ರದೇವತೆ
ಯೆನೆ ಮದನನ ವೀರಲಕ್ಷ್ಮಿ ಯಂತಿರೆ ರತಿನಾ
ಧನ ಮೋಹನ ಶಕ್ತಿಯವೋಲ್
ಜನಮಂ ಮೋಹಿಸುತುಮಿದಳಚ್ಚರಿಯಿಂದಂ (೧೧-೨೯)

ಎಯ್ಗೆ ಮೂಲೋಕಮಂ ಕೆ
ಯ್ಗೆಯ್ಗೆಯೆ ರೂಪಿದೊಂದೆ ಸಾಲದೆ ಗೆಲಲಿ
ನ್ನಯ್ಗೆ ಬಾಣಂಗಳಂ ಪಿಡಿ
ದೆಯ್ಗೆವ ಸಂಕ್ಷೇಶಮೇವುದೆಂಬಂ ಮದನಂ (೧೧-೩೦)

ಈ ರೀತಿ ಅಭಿಪ್ರಾಯಪಟ್ಟರು. ಪ್ರತಿಯೊಬ್ಬರೂ ಆಕೆಯನ್ನು ಗೆಲ್ಲಬೇಕೆಂದು :

ಒರ್ವಂ ವಶ್ಯದ ಚೂರ್ಣಮಂ ತಳಿದನೊರ್ವಂ ಧ್ಯಾನಿಸುತ್ತಿದನೊ
ಲೊರ್ವಂ ಮಂತ್ರಮನೋದಿವಂ ತಿಳಕಮಂ ಮತ್ತೊರ್ವನಿಟ್ಟಂ ಸಮಂ
ತುರ್ವಿಂದಾ ಸತಿಯಂ ವಶೀಕರಿಸಲೆಂದಿಂತಪ್ಪುಪಾಯಂಗಳಂ
ಸರ್ವರ್ ಮಾಡುತುಮಿದರುತ್ಸುಕತೆಯಿಂ ಗೆಲ್ಲಂತಿರೊರ್ವೊರ್ವರಂ (೧೧-೧೦೦)

ಈ ವಿಧಾನಗಳನ್ನು ಅನುಸರಿಸಿದರಂತೆ. ಸಭೆಯಲ್ಲಿದ್ದ ರಾಜಕುಮಾರರನ್ನೆಲ್ಲ ನೋಡಿ ಕೊಂಡು ಧರ್ಮನಾಥನಲ್ಲಿಗೆ ಬಂದಾಗ ರಾಜಕುಮಾರಿಯ ನೋಟ ಅಲ್ಲೇ ಕೀಲಿಸಿತು. ಕಾಲುಗಳು ಮುಂದಕ್ಕೆ ಚಲಿಸದಂತಾದುವು. ಸ್ವಯಂವರಮಾಲೆಯನ್ನು ಧರ್ಮನಾಥನ ಕೊರಳಿಗೆ ಹಾಕಿದಳು. ಪ್ರತಾಪರಾಜ ಧಾರಾಪೂರ್ವಕವಾಗಿ ತನ್ನ ಮಗಳನ್ನು ಧರ್ಮನಾಥನಿಗೆ ಪಾಣಿಗ್ರಹಣ ಮಾಡಿಕೊಟ್ಟನು.

ವಿವಾಹಮಹೋತ್ಸವದನಂತರ ಧರ್ಮನಾಥನೂ ಶೃಂಗಾರವತಿಮಹಾದೇವಿಯೂ 'ನವಪ್ರಣಯಪ್ರಸ್ತುತ ವಿನೋದಕೇಳಿಗಳಿಂದ' ಕಾಲವನ್ನು ಕಳೆಯುತ್ತಿರಲು ಒಂದುದಿನ ಮಹಾಸೇನಮಹಾರಾಜನಿಂದ ಕರೆ ಬಂದಿತು. 'ಬರ್ಪುದು ತಡೆಯದೆ ಬೇಗಂ' ಎಂದು ಬರೆದಿದ್ದ ಪತ್ರದ ಒಕ್ಕಣೆಯನ್ನು ಓದಿಕೊಂಡು ಪ್ರಯಾಣಕ್ಕೆ ಸಿದ್ಧನಾದನು. ಪ್ರತಾಪ ಮಹಾರಾಜ ಮಗಳು ಅಳಿಯನಿಗೆ ಬೇಕಾದ ಉಡುಗೊರೆಗಳನ್ನು ಕೊಟ್ಟು ಮಗಳಿಗೆ ತಕ್ಕ ಬುದ್ಧಿವಾದವನ್ನು ಹೇಳಿ ಕಳಿಸಿಕೊಟ್ಟನು. ರಾಜಧಾನಿಯನ್ನು ತಲಪುತ್ತಲೇ ಧರ್ಮನಾಥನ ತಂದೆ ತಾಯಿಗಳೂ ಪುರಜನರೂ ಅತ್ಯಂತಸಂಭ್ರಮದಿಂದ ನೂತನ ದಂಪತಿಗಳನ್ನು ಎದುರುಗೊಂಡರು. ಆ ದಂಪತಿಗಳು ಸಂತೋಷದಿಂದ ಕಾಲವನ್ನು ಕಳೆಯುತ್ತಿದ್ದರು.

ಹೀಗಿರಲು ಒಂದುದಿನ ಮಹಾಸೇನ ಮಹಾರಾಜನು ಸಭೆಯಲ್ಲಿದ್ದಾಗ ಕರಗುತ್ತಿದ್ದ ಕಾಮನಬಿಲ್ಲನ್ನು ಕಂಡನು. ಅದನ್ನು ನೋಡುತ್ತಿದ್ದಂತೆಯೇ ಆತನಿಗೆ ಸಂಸಾರದ ಅಸ್ಥಿರತೆ ಮನಸ್ಸಿನಲ್ಲಿ ಮೂಡಿತು. ವಿರಕ್ತಿಯನ್ನು ತಾಳಿದ ಆತನು ಧರ್ಮನಾಥನಿಗೆ ರಾಜ್ಯಪಟ್ಟವನ್ನು ಕಟ್ಟಿ 'ನಿನ್ನಯ ನೊಸಲೊಳ್ ಸ್ಥಿರಮಕ್ಕೀ ಪಟಂ' ಎಂದು ಆಶೀರ್ವದಿಸಿ ರಾಜನೀತಿಯನ್ನು ಬೋಧಿಸಿ ಬುದ್ಧಿವಾದವನ್ನು ಹೇಳಿದನು. ಆ ವೇಳೆಗೆ ಯಮಧರ ಭಟ್ಟಾರಕರು ಮುನಿಸಮುದಾಯವೆರಸಿ ಅಮಿತವನಕ್ಕೆ ಬಂದಿರುವ ಸಂಗತಿಯನ್ನು ಚರರಿಂದ ಕೇಳಿದ ಮಹಾರಾಜ ಅವರನ್ನು ಕಾಣಲು ಧಾವಿಸಿದನು. ಅವರನ್ನು ಕೂಡಲೇ ಪಾದಗಳ ಮೇಲೆ ಬಿದ್ದು :

ಕರುಣಿಗಳೆತ್ತುವರ್ ಕೆಳಗೆ ಬಿಳ್ಳವರಂ ಮುನಿನಾಥ ನೀಂ ಕೃಪಾ
ಶರನಿಧಿಚಂದ್ರನಾಂ ಭವಸಮುದ್ರದ ಮಧ್ಯದೊಳೆಯ್ಬಿಟ್ಟು ಪೀ
ವರತರದುಃಖದಿಂ ನಮೆವೃತ್ತಿದೇನಗಿತ್ತಲೆ ಜೈನದೀಕ್ಷೆಯೆಂ
ಬುರು ಸುಬಹಿತ್ರಮಂ ಕಡೆಗೆ ದಾಂಟಿಸಿ ಸತ್ಸುಖನೆನ್ನನಾಗಿಸಾ (೧೨ - ೧೫೯)

ಎಂದು ಪ್ರಾರ್ಥಿಸಿಕೊಂಡನು. ಈರಾರು ತಪ, ಷಡಾವಶ್ಯಕ, ದಶಧರ್ಮ, ಐದಾಚಾರ, ಮೂರರಗುತ್ತಿ ಮತ್ತು ಮೂವತ್ತಾರು ಭಾಸ್ವದ್ಗುಣಗಳಿಗೂ ಒಡೆಯನಾಗಿ ಕರ್ಮಕ್ಷಯದ ಉಪಾಯವನ್ನು ನಿಮಿರ್ಚಿದನು. ಇತ್ತ ಧರ್ಮನಾಥನು ಪ್ರಾಜ್ಞಮಾದ ಸಕಳ ಸಾಮ್ರಾಜ್ಯವನ್ನು ನಿಷ್ಕಂಟಕವಾಗಿ ಆಳುತ್ತಿದ್ದನು.

ಸ್ವಯಂವರದಲ್ಲಿ ಸೋತು ಅವಮಾನಿತರಾಗಿದ್ದ ರಾಜಸಮೂಹವೆಲ್ಲ ಒಂದೆಡೆ ಸೇರಿ ಮಂತ್ರಾಲೋಚನೆಯನ್ನು ಮಾಡಿ ಸ್ವಯಂವರದಲ್ಲಿ ಮನಸ್ಸಿಗೆ ಬಂದವರಿಗೆ ಮಾಲೆಯಿಕ್ಕುವಂತೆ ಸಾರಿದ ಶೃಂಗಾರವತಿ ದೇವಿಯನ್ನು ಧರ್ಮನಾಥನು ವರಿಸಿದ್ದು ಅನ್ಯಾಯ. ಇದು ನಮ್ಮೆಲ್ಲರಿಗೂ ಅವಮಾನವಾದಂತೆ ಎಂದು ಭಾವಿಸಿ ದೂತನೊಬ್ಬನನ್ನು 'ಶೃಂಗಾರವತಿದೇವಿಯಂ ಬೇಡಿಯಟ್ಟಿದರ್' ಎಂದು ಹೇಳಿಕಳಿಸಿದರು. ಅದನ್ನು ಕೇಳಿ ಕೋಪಗೊಂಡ ಸುಷೇಣನೆಂಬ ಸೇನಾಪತಿ ದಂಡೆತ್ತಿ ಹೋಗಿ ಆ ರಾಜರನ್ನೆಲ್ಲ ಸದೆಬಡಿದು ಅವರಿಂದ ಕಪ್ಪಕಾಣಿಕೆಗಳನ್ನು ಪಡೆದು ಧರ್ಮನಾಥನಿಗೆ ಒಪ್ಪಿಸಿದನು. ಧರ್ಮನಾಥ ಸುಷೇಣನ ಸಾಮರ್ಥ್ಯವನ್ನು ಕೊಂಡಾಡಿ ಆತನಿಗೆ ಬೇಕಾದುದನ್ನು ಕೊಟ್ಟು ಸನ್ಮಾನಿಸಿದನು. ಹೀಗಿರುವಲ್ಲಿ ವಸಂತಕಾಲ ಬಂದಿತು. ಧರ್ಮನಾಥ ಶೃಂಗಾರವತಿದೇವಿಗೆ :

ನುಡಿಯಿಂ ಮುಡಿಯಿಂ ನಡೆಯಿಂ
ತಡೆಯದೆ ಕೋಗಿಲೆಗೆ ತುಂಬಿಗಂಚೆಗೆ ಮದಮಂ
ಕಿಡಿಸಿ ಸಡಗರಮನೆನಗೆ
ಯ್ಲೊಡರಿಸು ನಡೆ ನಂದನಕ್ಕೆ ಪಂಕಜವದನೇ (೧೪ - ೪೧)

ಎಂದು ಹೇಳಿದನು. ಅದಕ್ಕೆ ಆಕೆ ಒಡಂಬಡಲು 'ವನವಿಹರಣಕೇಳಿವಿನೋದ ಯಾತ್ರನಿಮಿತ್ತ'ವಾಗಿ ಆನಂದಭೇರಿಯನ್ನು ಹೊಡೆಸಿ ದಂಪತಿಗಳು ಪಟ್ಟದಾನೆಯನ್ನು ಏರಿ ಸಪರಿವಾರ ಸಮೇತರಾಗಿ ಪ್ರಯಾಣವನ್ನು ಮಾಡಿದರು. ವನದಲ್ಲಿ

ಅಸಂಖ್ಯಾತ ಸ್ತ್ರೀಯರು ಜಲಕೇಳಿಯನ್ನಾಡುತ್ತಿದ್ದುದನ್ನು ಕಂಡ ಧರ್ಮನಾಥ ಮತ್ತು ಶೃಂಗಾರವತಿ ದೇವಿಯರು ಈ ವನಜಲಕೇಳಿ ವಿನೋದಗಳನ್ನು ಮುಗಿಸಿ ರಾಜಧಾನಿಗೆ ಹಿಂತಿರುಗಿದರು.

ಧರ್ಮನಾಥನು ರಾತ್ರಿವಿಹಾರಕೇಳಿಗೆ ನಾಲ್ಕುಜನ ಮುಖ್ಯ ನಾಯಕರನ್ನು ಕೂಡಿಕೊಂಡು ಹೋಗಿ ಸೂಳೆಗೇರಿಯಲ್ಲೆಲ್ಲ ಸುತ್ತಾಡಿಕೊಂಡು ಅರಮನೆಗೆ ಹಿಂತಿರುಗುವನು. ಆಮೇಲೆ ಧರ್ಮನಾಥ ಶೃಂಗಾರವತಿದೇವಿಯರು ಇಷ್ಟವಿಷಯ ಭೋಗೋಪಭೋಗಗಳನ್ನು ಅನುಭವಿಸುತ್ತ ಅನ್ಯೋನ್ಯಾಸಕ್ತಚಿತ್ತರಾಗಿ ಅನೇಕ ದಿನಗಳನ್ನು ನಿಮಿಷಮಾತ್ರಗಳಾಗಿ ಕಳೆಯುತ್ತಿದ್ದರು.

ಧರ್ಮನಾಥ ಮಹಾರಾಜನು ನ್ಯಾನದಿಂದಲೂ ಧರ್ಮದಿಂದಲೂ 'ಅರವಿಂದಂ ಜಲದಲ್ಲಿ ಪುಟ್ಟಿ ಜಲಮಂ ತಾಂ ಮುಟ್ಟದಿಪ್ಪಂದದಿಂ ರಾಜ್ಯರಕ್ಷಣಂಗೆಯ್ಯುತ್ತಂ' ಇದ್ದನು. ಹೀಗಿರುವಲ್ಲಿ ಒಮ್ಮೆ ಆತನು ಸಭೆಯಲ್ಲಿದ್ದಾಗ ಪ್ರಳಯಕಾಲದ ಮಹಾಗ್ನಿಯೋ ಎಂಬಂತೆ ಒಂದು ಉಲ್ಕಾಪಾತವಾಯಿತು. ಸಭಾಸದರು ಅದರ ಕಾರಣವನ್ನು ಕೇಳಿದರು. ಅದಕ್ಕೆ ಧರ್ಮನಾಥ :

ಒರ್ವಂ ಜ್ಯೋತಿಷ್ಯದೇವಂ ವಿಮಳಚರಿತನೆಂಬಂ ಸುರಾಧೀಶನಾಜ್ಞಾ
ಪೂರ್ವಂ ಬಂದಂಬರಸ್ಥಾನದೊಳಿರುತುಮದಂ ನೋಡಿ ಕಂಡಿಲ್ಲಿ ನಮ್ಮಂ
ಸರ್ವೇಶಂ ಬೇಸಟಂ ಸಂಸೃತಿ ವಿಷಯಸುಖಕ್ಕೆ ನ್ನುಮೆಂದೆಮ್ಮ ಚಿತ್ತ
ಕೃವೀವೈರಾಗ್ಯಮಂ ಪುಟ್ಟಿಸುವ ಬೆವಸೆಯಿಂದಿಂತುಟಂ ತೋಪೋದಂ (೧೬ - ೨೨)

ಎಂದು ಹೇಳಿದನು. ಧರ್ಮನಾಥ ವೈರಾಗ್ಯಪರನಾದುದನ್ನು ಅರಿತ ಅಮರ್ತ್ಯ ಯೋಗಿಪತಿಗಳು ಬ್ರಹ್ಮಕಲ್ಪಾಗ್ರದಿಂದ ಬಂದು ನಾನಾರೀತಿಯಾಗಿ ಹೊಗಳಿದರು. ದೇವೇಂದ್ರನು ಚತುರ್ನಿಕಾಯ ದೇವರ್ಕಳೊಡನೆ ಬಂದು ಆ ಪರಮನನ್ನು ಪರಿನಿಷ್ಠ ಮಣಾಭಿಷೇಕ ಮಂಟಪಕ್ಕೆ ಕರೆತಂದು ಗಂಗಾಸಿಂಧುತೀರ್ಥಗಳಿಂದ ಅಭಿಷೇಕ ಮಾಡಿದನು. ಧರ್ಮನಾಥ ತನ್ನ ಮಗನಿಗೆ ಪಟ್ಟವನ್ನು ಕಟ್ಟಿ ಪುರಜನರನ್ನೂ ತಾಯಿಯನ್ನೂ ಸಂತೈಸಿ ಚಂದ್ರಪ್ರಭವೆಂಬ ಪಲ್ಲಕ್ಕಿಯನ್ನು ಏರಿ ದೀಕ್ಷಾಮಂಟಪಕ್ಕೆ ಬಂದನು. ಅಲ್ಲಿ ಇಂದುಕಾಂತ ಶಿಲಾಪಟ್ಟಕದ ಮೇಲೆ ಪೂರ್ವಾಭಿಮುಖನಾಗಿ ಕುಳಿತುಕೊಂಡನು. ತಾನು ಧರಿಸಿದ್ದ ಆಭರಣಗಳನ್ನೆಲ್ಲ ವಿಸರ್ಜಿಸಿ ಕುಂತಳವನ್ನು ಪರಿದು ಈಡಾಡಿದನು. ಹೀಗೆ ಬಾಹ್ಯಾಭ್ಯಂತರ ಪರಿಗ್ರಹಗಳನ್ನು ಕಳೆದು ಮೋಕ್ಷಗಾಮಿಯಾದ ಧರ್ಮನಾಥನನ್ನು ಸಕಲದಿವಿಜದನುಜ ಮನುಜರೆಲ್ಲ ಜಯಕಾರ ಮಾಡಿ ಸ್ತುತಿಸಿದರು. ಆಗ ಧರ್ಮನಾಥ :

ಶ್ರೀಯಂ ಪರಿಹರಿಸಿ ತಪಃ
ಶ್ರೀಯಂ ಮಾಘಾರ್ಜುನತ್ರದಯೋದಶಿಯಪರಾ
ಹ್ಲಾಯತ್ತ ಪುಷ್ಯತಾರೆಯೊ
ಳೋಯರದಿಂ ತಾಳನಖಿಳಜನವಿನುತಪದಂ (೧೬ - ೨೦)

ಈ ರೀತಿ ಮೋಕ್ಷವನ್ನು ಪಡೆದನು. ಆಮೇಲೆ ಪಾರಣೆಯ ನಿಮಿತ್ತನಾಗಿ ಪಾಟಳೀಪುತ್ರಕ್ಕೆ ಬಂದನು. ಆ ಊರಿನ ರಾಜ ಆತನನ್ನು ನಾನಾ ರೀತಿ ಪೂಜಿಸಿ ಸತ್ಕರಿಸಿ ಬಗೆಬಗೆಯ ಭಕ್ಯಭೋಜನಗಳಿಂದ ಪಾರಣೆಯನ್ನು ಮಾಡಿಸಿದನು. ಆಗ ಪಂಚಾಶ್ವರ್ಯಗಳಾದುವು. ಆದಾದಮೇಲೆ ಧರ್ಮನಾಥ ಪುಣ್ಯಾರಣ್ಯವನ್ನು ಹೊಕ್ಕು 'ನಿರ್ಮಳ ಪ್ರಾಶುಕ ಪ್ರದೇಶ ಪ್ರಸಿದ್ಧಶುದ್ಧಸ್ಥಳಿಕ ಶಿಲಾತಳಾಗ್ರದೊಳ್ ಯೋಗನಿರೋಧಂಗೆಯ್ದು ಕಾಯೋತ್ಸರ್ಗ ಪ್ರತಿಮಾನುಯೋಗ ಯೋಗ ನಿಯೋಗದೊಳ್' ಇದ್ದನು. ಕ್ರಮೇಣ ತಪಸ್ಸಿನಿಂದ ದೇಹವನ್ನು ಕ್ಷೀಣಿಸಿದನು. ಬುದ್ಧಿರಿದ್ಧಿಕ್ರಿಯಾ ರಿಧಿ ವಿಕ್ರಿಯಾರ್ಥ ತಪೋರಿಧಿ ಬಲರಿಧಿ ರಸರಿಧಿಕ್ಷೀಣರಿಧಿಯನ್ನು ಅನುಭವಿಸಿದನು. ಚತುಃಕಷಾಯಗಳನ್ನು ದರ್ಶನಮೋಹನೀಯ ತ್ರಯಗಳನ್ನು ಹದಿನಾರು ಪ್ರಕೃತಿಗಳನ್ನು ಕಳೆದೊಡನೆಯೇ :

ಉದಯಿಸಿದುದು ಕೇವಳಬೋ

ಧದ ವಿಭವಂ ಮಾಘಮಾಸ ಪೌರ್ಣಮಿಯಪರಾ

ಹೃದೊಳದುವೆ ಪುಣ್ಯನಕ್ಷ

ತ್ರದ ಸಿರಿ ಶುಭಲಗ್ನದಲ್ಲಿ ಗುರುವಾರದೊಳಂ (೧೬ - ೧೭೮)

ಹೀಗೆ ಕೇವಳಜ್ಞಾನ ಉಂಟಾಯಿತು. ದೇವೇಂದ್ರನು ಕುಬೇರನನ್ನು ಕರೆಯಿಸಿ ಸಮವಸರಣ ಮಂಟಪವನ್ನು ವಿರಚಿಸಿದನು. ಧರ್ಮನಾಥನು ಸಮವಸರಣಮಂಟಪವನ್ನು ಅಲಂಕರಿಸಿದನು. ಆಗ ದೇವೇಂದ್ರನೇ ಮೊದಲಾದ ಅಸಂಖ್ಯಾತ ದೇವತೆಗಳು ಅಲ್ಲಿ ಸೇರಿ ಧರ್ಮನಾಥನನ್ನು ಪೂಜಿಸಿ ಸ್ತುತಿಸಿದರು. ಧರ್ಮನಾಥ ಅಲ್ಲಿ ನೆರೆದಿದ್ದವರಿಗೆಲ್ಲ ಆಸ್ರವತತ್ತ್ವದ ರೀತಿಯನ್ನು ಬೋಧಿಸಿದರು. ಆಮೇಲೆ ಸಮವಸರಣ ಮಂಟಪದಲ್ಲಿ ವಿಹರಿಸುತ್ತ ಆರ್ಯಾಖಂಡವನ್ನೆಲ್ಲ ಸಂಚರಿಸಿ ತನ್ನ ನಿರ್ವಾಣಸ್ಥಾನಕ್ಕೆ ಆಗಮಿಸಿದನು. ಅಲ್ಲಿ ಒಂದು ಶಿಲಾಪಟ್ಟಕದ ಮೇಲೆ ಮೂರ್ತಿಗೊಂಡನು. ದೇವಾದಿದೇವತೆಗಳೆಲ್ಲ ಆತನನ್ನು ಪೂಜಿಸಿ ಸ್ವಸ್ಥಾನಗಳಿಗೆ ಹಿಂದಿರುಗಿದರು. ಧರ್ಮನಾಥನ ಪುತ್ರ ಪರಿಜನ ಸಹಿತನಾಗಿ ಅಲ್ಲಿಗೆ ಬಂದು ನಾನಾಧರ್ಮಗಳನ್ನು ಮಾಡಿ, ಚೈತ್ಯಾಲಯದಲ್ಲಿದ್ದ ಚತುರ್ವಿಂಶತಿ ತೀರ್ಥಂಕರರ ಪ್ರತಿಮೆಗಳನ್ನು ಕಂಡು ಅತ್ಯಂತಭಕ್ತಿಯಿಂದ ಪೂಜಿಸಿ ನಿಜರಾಜಧಾನಿಗೆ ಹಿಂತಿರುಗಿದನು. ಆತನ ನಲವತ್ತೈದು ಬಿಲ್ಲುದ್ದದ ಧರ್ಮನಾಥನ ಪ್ರತಿಮೆಯನ್ನು ಚಿನ್ನದಲ್ಲಿ ಮಾಡಿಸಿ ಪ್ರತಿಷ್ಠಾಪಿಸಿದನು. ಬೇಡಿದವರಿಗೆ ಬೇಡಿದುದನ್ನೆಲ್ಲ ದಾನವಾಗಿ ಕೊಟ್ಟು ರಾಜ್ಯದಲ್ಲೆಲ್ಲ ಧರ್ಮಪ್ರಸಾರವನ್ನು ಮಾಡಿದನು. ಈ ವರಧರ್ಮಮಹಾರಾಜನು ದುಷ್ಟನಿಗ್ರಹ ಶಿಷ್ಟಪರಿಪಾಲನಾಪೂರ್ವಕವಾಗಿ ಸುಖಸಂಕಥಾ ವಿನೋದದಿಂದ ರಾಜ್ಯ ಭಾರವನ್ನು ಮಾಡುತ್ತಿದ್ದನು.

ಕೃತಿ ವಿಮರ್ಶೆ

ಹದಿನೈದನೆಯ ತೀರ್ಥಂಕರನಾದ ಧರ್ಮನಾಥನ ಕಥೆ ಗುಣಭದ್ರಾಚಾರ್ಯರ ಉತ್ತರಪುರಾಣದಲ್ಲಿ ಕೇವಲ ೧೨೦ ಶ್ಲೋಕಗಳಲ್ಲಿ ಮುಕ್ತಾಯವಾಗಿದೆ. ಚಾವುಂಡರಾಯನ ಚಾವುಂಡರಾಯಪುರಾಣದಲ್ಲಿ ಎರಡು ಮೂರು ಪುಟಗಳಲ್ಲಿ ಈತನ ಕಥೆ ಪರ್ಯವಸಾನವಾಗುತ್ತದೆ. ಈ ಪುಟ್ಟ ಕಥಾವಸ್ತುವನ್ನು ಆಧರಿಸಿ ಬಾಹುಬಲಿಪಂಡಿತ ಹದಿನಾರು ಆಶ್ವಾಸಗಳ ಚಂಪೂಕಾವ್ಯವನ್ನು ರಚಿಸಿದ್ದಾನೆ; ಪ್ರಾಚೀನ ಕವಿಗಳ ಸಂಪ್ರದಾಯವನ್ನು ಚಾಚೂತಪ್ಪದೆ ಅನುಸರಿಸಿದ್ದಾನೆ ;

ಭವಾಂತರಗಳ ವಿಶೇಷ ಗೋಚಿಲ್ಲದ ಈ ಕಥೆಯನ್ನು ವರ್ಣನೆಗಳ ಮೂಲಕ ಹಿಗ್ಗಿಸಿ ಬೃಹದಾಕಾರವಾಗಿ ಮಾಡಿದ್ದಾನೆ. ತನ್ನ ಕಾವ್ಯ ಮಹಾಕಾವ್ಯವಾಗಬೇಕೆಂಬ ಹೆಬ್ಬಯಕೆಯಿಂದ ಅಷ್ಟಾದಶವರ್ಣನೆಗಳನ್ನು ವಿಶೇಷವಾಗಿ ಮಾಡಿದ್ದಾನೆ. ಬಾಹುಬಲಿಪಂಡಿತ ಸಮರ್ಥನಾದ ಕವಿ. ಯಾವ ಸನ್ನಿವೇಶವನ್ನಾಗಲಿ ಅದನ್ನು ಅದ್ಭುತ ರಮ್ಯವನ್ನಾಗಿ ಮಾಡಬಲ್ಲ ಪ್ರತಿಭಾವಂತ. ಯುದ್ಧದ ವರ್ಣನೆಯನ್ನಾಗಲಿ, ಶರತ್ಕಾಲ ಗ್ರೀಷ್ಮ ಕಾಲ ನಿದಾಘಕಾಲಗಳ ವರ್ಣನೆಯನ್ನಾಗಲಿ, ಸ್ತ್ರೀಯರ ವರ್ಣನೆಯನ್ನಾಗಲಿ ಆಸ್ಥಾನದ ವರ್ಣನೆಯನ್ನಾಗಲಿ, ಕೊನೆಗೆ ವೈರಾಗ್ಯಪ್ರಕರಣದ ವರ್ಣನೆಯನ್ನಾಗಲಿ ಕವಿ ಲೀಲಾಜಾಲವಾಗಿ ಮಾಡಬಲ್ಲ ಸಾಮರ್ಥ್ಯವನ್ನು ಪಡೆದಿದ್ದಾನೆ.

ಕನ್ನಡ ಸಾಹಿತ್ಯದಲ್ಲಿ ಧರ್ಮತೀರ್ಥಂಕರರನ್ನು ಕುರಿತು ಸ್ವತಂತ್ರ ಕೃತಿರಚನೆ ಮಾಡಿದವರಲ್ಲಿ ಬಾಹುಬಲಿಪಂಡಿತನೇ ಮೊದಲಿಗನಂದು ಈ ಹಿಂದೆಯೇ ತಿಳಿಸಿದೆ. ಈತನ ತರುವಾಯ ಬಂದ ಕ್ರಿ.ಶ. ೧೩೮೫ರಲ್ಲಿ ಇದ್ದಿರಬಹುದಾದ ಮಧುರಕವಿ ಧರ್ಮನಾಥ ಪುರಾಣವನ್ನು ಬರೆದಿದ್ದಾನೆ. ಈತನೂ ತನ್ನ ಕಾವ್ಯಕ್ಕೆ ಮೂಲ ಯಾವುದೆಂಬುದನ್ನು ಹೇಳಿಕೊಂಡಿಲ್ಲ. ಆದರೆ ಮಧುರಕವಿಯ ಕಾವ್ಯವನ್ನು ಪರಿಶೀಲಿಸಿದವರಿಗೆ ಕಥಾಸರಣಿಯಲ್ಲಿ ವರ್ಣನಾಭಾಗಗಳಲ್ಲಿ ಬಾಹುಬಲಿಪಂಡಿತನಿಂದ ಪ್ರಭಾವಿತನಾಗಿರುವುದು ವ್ಯಕ್ತವಾಗುತ್ತದೆ.

ಇದೇ ರೀತಿ ಹಲವಾರು ವರ್ಣನಾಭಾಗಗಳಲ್ಲಿ ಈ ಇಬ್ಬರು ಕವಿಗಳಿಗಿರುವ ಸಾಮ್ಯವನ್ನು ಗುರುತಿಸಬಹುದಾಗಿದೆ. ದಶರಥಮಹಾರಾಜ ಜಿನದೀಕ್ಷೆಗೈಗೊಳ್ಳುವಾಗ ಮಾಡುವ ಜಿನಸ್ತುತಿ ಬಾಹುಬಲಿಪಂಡಿತನಲ್ಲಿ ಕೃತಿಯ ಕೊನೆಯ ಭಾಗದಲ್ಲಿ ವೃತ್ತಗಳಲ್ಲಿ ಬಂದಿದ್ದರೆ ಮಧುರನಲ್ಲಿ ಕಾವ್ಯದ ಮೊದಲಿಗೇ ಕಂದಪದ್ಯಗಳಲ್ಲಿ ಬಂದಿವೆ. ಬಾಹುಬಲಿ ಪಂಡಿತನಲ್ಲಿ ಬರುವ ಮೇರುಗಿರಿ ಭರತಕ್ಷೇತ್ರಗಳ ವರ್ಣನೆ ಮಧುರನಲ್ಲಿ ಕಂಡು ಬರುವುದಿಲ್ಲ. ಈ ಕೆಲವು ಸೂಕ್ಷ್ಮವ್ಯತ್ಯಾಸಗಳನ್ನು ಬಿಟ್ಟರೆ ವಿಷಯಾನುಕ್ರಮಣಿಕೆಯಲ್ಲಿ ವರ್ಣನಾಪ್ರಸಂಗಗಳಲ್ಲಿ ಇವರಿಬ್ಬರಲ್ಲಿಯೂ ಸಂಪೂರ್ಣ ಸಾಮ್ಯ ಕಂಡುಬರುತ್ತದೆ. ಒಟ್ಟಿನಲ್ಲಿ ಮಧುರ ಬಾಹುಬಲಿಪಂಡಿತನಿಂದ ಪ್ರಭಾವಿತನಾಗಿದ್ದಾನೆಂಬುದು ನಿರ್ವಿವಾದ.

ಧರ್ಮನಾಥಪುರಾಣ ಒಂದು ಧಾರ್ಮಿಕ ಗ್ರಂಥ, ಇದರಲ್ಲಿ ಜೈನಧರ್ಮದ ಪ್ರಕ್ರಿಯೆಗಳು ಸಾಕಷ್ಟು ಬಂದಿದ್ದರೂ ಕವಿ ತನ್ನ ಸಮಯೋಚಿತ ಪ್ರಜ್ಞೆಯಿಂದ ಅನುಪಮ ವರ್ಣನೆಗಳಿಂದ ಈ ಕಾವ್ಯವನ್ನು ಅತ್ಯಂತ ಸ್ವಾರಸ್ಯಕರವಾದುದನ್ನಾಗಿ ಮಾಡಿದ್ದಾನೆ. ಈತನು ಪ್ರಾಚೀನ ಸಂಪ್ರದಾಯದಲ್ಲೇ ಮುಂದುವರಿದಿದ್ದರೂ ಅಲ್ಲಲ್ಲಿ ಈ ಸಂಪ್ರದಾಯದ ಕಟ್ಟುಗಳನ್ನು ಕತ್ತರಿಸಿಕೊಂಡು ಸ್ವತಂತ್ರವಾಗಿ ವರ್ಣಿಸಿದ್ದಾನೆ. ಗಣಪ್ರಾಸ ನಿಯಮಗಳನ್ನು ದಿಟ್ಟತನದಿಂದ ಉಲ್ಲಂಘಿಸಿ ತನ್ನ ಕ್ರಾಂತಿಕಾರಕ ಪ್ರವೃತ್ತಿಯನ್ನು ಮೆರೆದಿದ್ದಾನೆ.

ಮಧುರ ಕವಿ – ಕಾಲ – ಕಾವ್ಯ

ಕನ್ನಡ ಸಾಹಿತ್ಯದ ಚಂಪೂ ಕವಿಗಳ ಶ್ರೇಣಿಯಲ್ಲಿ ಕೊನೆಯವನೆಂದು ಪರಿಗಣಿಸಲಾದ ಮಧುರಕವಿ “ಧರ್ಮನಾಥ ಪುರಾಣ”ವೆಂಬ ಚಂಪೂ ಕಾವ್ಯವನ್ನೂ “ಗುಮ್ಮಟ ಸ್ತುತಿ” ಎಂಬ ಅಷ್ಟಕವನ್ನೂ ಹಂಪೆಯ ಕೃಷ್ಣದೇವಸ್ಥಾನದ ಬಳಿ ಲಭ್ಯವಾಗಿರುವ ಒಂದು ಶಾಸನವನ್ನೂ ಬರೆದಿದ್ದಾನೆ. ಮೈಸೂರು ಪ್ರಾಚ್ಯ ವಿದ್ಯಾಸಂಶೋಧನಾಲಯದ ಕನ್ನಡ

ಹಸ್ತಪ್ರತಿಗಳ ವರ್ಣನಾತ್ಮಕ ಸೂಚಿ; ದ್ವಿತೀಯ ಸಂಪುಟ; ಪುಟ ೨೦೦ರಲ್ಲಿ “೭೦೩ : ಧರ್ಮನಾಥ ಪುರಾಣ, ಮಧುರ; ಕೆ. ೧೭ : “ಉ. ೭x೨”; ೧ - ೭೬ ಪತ್ರ ೧೧ ಪಂಕ್ತಿ ೩೭ ಅಕ್ಷರ : ಆದಿ : ಶ್ರೀಭಾಸ್ವ.... ಯಿಸಿದಳ ಧರ್ಮಕೃಡರ್ಪಾದತೇಜೋ || ೧ || ಅಂತ್ಯ : ವ || ಅಂತು ಸಕಲ ಪರಿಗ್ರಹ ನಿವೃತ್ತನಾಗಿ ರಾಜತ್ವಮಂಬಿಟ್ಟ ಸನ್ಮಾರ್ಗವಲಂಬಮಂ ಬಿಡದೆ ಸರ್ವಜ್ಞ ಚೂಡಾಮಣಿಯೆನಿಸಿ ನೂರ್ವರುಯೀಶ್ವರವರ್ತನು ವನಮಂ ಪೊಕ್ಕು ಅಚಲಿರ ದೀಕ್ಷಾ ಪ್ರದಾನವಿದಾನಂ ಉತ್ತರಾಭಿಮುಖನಾಗಿ ಪಂಚಪದಂಗಳಂ ಸ್ಮರಿಯಿಸಿ ಜಾತರೂಪಮನಂಗೀಕರಿಸಿದಾಗಳ್

ಕಂ || ಮುಂ ಪಂಚಗುರು ಪದಾಕ್ಷರ
ಚಂಪಕವಾಸನೆ ನಿಜಾಸ್ವ....

ವಿಷಯ : ಹದಿನೈದನೆಯ ತೀರ್ಥಂಕರನಾದ ಧರ್ಮನಾಥನ ಕಥೆ

ವಿಶೇಷ : ಪ್ರತಿಯು ಅಸಮಗ್ರವಾಗಿದೆ ೧ನೆಯ ಪತ್ರ ಮುರಿದಿದೆ. ಶಕಟರೇಫ ಪ್ರಯೋಗ ಇದೆ.” ೧೯೬೨ರಲ್ಲಿ ಪ್ರಕಟವಾದ ವರ್ಣನಾತ್ಮಕ ಸೂಚಿಯಲ್ಲಿ ಈ ವಿವರಗಳಿವೆ.

“ಮಧುರ ಕವಿ ವಿರಚಿತ ಧರ್ಮನಾಥ ಪುರಾಣ :

ಸಂಪಾದಕರು : ವೇ || ಬ್ರಂ || ಶ್ರೀ || ಯಂ. ಸಿ ಪದ್ಮನಾಭಶರ್ಮ, ನ್ಯಾಯತೀರ್ಥ ಮತ್ತು ಶ್ರೀಮಾನ್ ಜಿ. ಬ್ರಹ್ಮಪ್ಪ, ಬಿ. ಎ. ಆನರ್ಸ್ : ಪ್ರಕಾಶಕರು ಶ್ರೀ || ಕೆ. ಸಿ. ಜಿನಚಂದ್ರಯ್ಯ, ಕಳತಂಗರೆ, ಅಂಜಗುನ್ನಂ, ವೈನಾಡ ೧೯೫೫.” ಇವರು ಪ್ರಕಟಿಸಿರುವ ಪ್ರಚಲಿತ ಧರ್ಮನಾಥ ಪುರಾಣದಲ್ಲಿ ನಾಲ್ಕು ಆಶ್ವಾಸಗಳೂ ಐದನೆಯ ಆಶ್ವಾಸದಲ್ಲಿ ೧೩೮ ಪದ್ಯಗಳೂ ಇವೆ. ಮೈಸೂರಿನ ಹಸ್ತಪ್ರತಿಯಲ್ಲಿ ಇರುವುದಕ್ಕಿಂತ ಇದರಲ್ಲಿ ಏಳು ಪದ್ಯಗಳು ಹೆಚ್ಚಾಗಿವೆ. ಈ ಸಂಬಂಧವಾಗಿ ಈ ಕೃತಿಯ ಸಂಪಾದಕರು “ಈ ಗ್ರಂಥವನ್ನು ಸಂಶೋಧಿಸಲು ಮದರಾಸಿನ ಶ್ರೀಮಾನ್ ಹೆಚ್. ಶೇಷ ಅಯ್ಯಂಗಾರ್‌ರವರ ಪ್ರತಿಯೊಂದು ಸಂಶೋಧನೆಗೆ ಸಹಾಯಕವಾಗಿ ದೊರೆತು ಆ ಪ್ರತಿಯನ್ನು ಶ್ರೀ ವಿದ್ಯಾಭೂಷಣ ಕೆ. ಭುಜಬಲಿಶಾಸ್ತ್ರಿಯವರು ದಯಪಾಲಿಸಿದ್ದರು. ಇದಕ್ಕಾಗಿ ಉಭಯ ವಿದ್ವಾಂಸರುಗಳನ್ನು ಅಭಿನಂದಿಸುತ್ತೇವೆ” ಎಂದಿದ್ದಾರೆ. ಈ ಹಸ್ತಪ್ರತಿಯ ವಿವರಗಳನ್ನು ಪರಿಶೀಲಿಸುವುದು ಅಗತ್ಯವಾಗಿದೆ.

ಮಧುರ ಜೈನಕವಿ. ವಾಚಿವಂಶಕ್ಕೆ ಸೇರಿದವನು. ಭಾರದ್ವಾಜ ಗೋತ್ರದವನು. ಈತನ ತಂದೆ ವಿಷ್ಣು ತಾಯಿ ನಾಗಲಾಂಬಿಕೆ. ಬುಕ್ಕರಾಜಸುತ ಹರಿಹರರಾಯನ ಪ್ರಧಾನನಾದ ಮುದ್ದುದಂಡೇಶ ಈತನ ಪೋಷಕನಾಗಿದ್ದನು. ಗುಮ್ಮಟಸ್ತುತಿಯಲ್ಲಿ “ಭೂನಾಥನಾಸ್ಥಾನದ ಚೂಡಾಮಣಿ” ಎಂದು ಹೇಳಿರುವುದರಿಂದ ಮಧುರ ಹರಿಹರನ ಆಸ್ಥಾನ ಕವಿಯಾಗಿದ್ದಿರಬೇಕು ಎಂದು ಕವಿಚರಿತಕಾರರು ಅಭಿಪ್ರಾಯಪಟ್ಟಿದ್ದಾರೆ. ಈತನಿಗೆ ಕಳಾವಿಳಾಸ, ಕವಿರಾಜ ವಿಳಾಸ, ಕವಿಮಾಧವ, ಕರ್ಣಾಟ ಕವಿತಾ ಕಲಾವಿಲಾಸವಿಧು, ಸರಸಕವಿ ರಸಾಲವಸಂತ, ಭಾರತೀ ಮಾನಸಕೇಳೀರಾಜಹಂಸ, ನಿರ್ಣೀತ ಕರ್ಣಾಟ ಲಕ್ಷಣ ಭಾಷಾಕವಿರಾಜ, ವಿಶ್ವವಿದ್ಯಾಸಮುದಯ ಸುಮನಸ್ಸಂಚರಚ್ಚಂಚರೀಕ ಮುಂತಾದ ಬಿರುದುಗಳಿದ್ದಂತೆ ತಿಳಿದುಬರುತ್ತದೆ.

ಧರ್ಮನಾಥ ಪುರಾಣದಲ್ಲಿ ಪೂರ್ವಕವಿಗಳಾದ ಪಂಪ, ಪೊನ್ನ, ರನ್ನ, ನಾಗಚಂದ್ರ, ನೇಮಿಚಂದ್ರ, ಜನ್ನ - ಇವರೇ ಮೊದಲಾದವರನ್ನು ಸ್ತುತಿಸಿದ್ದಾನೆ. ತನ್ನ ಕವಿತಾ ಚಾತುರ್ಯವನ್ನು ಹೇಳುವ ಪದ್ಯದಲ್ಲಿ ಶ್ಲೇಷೆಯಿಂದ ಜನ್ನ, ರನ್ನ, ಪುಷ್ಪದಂತ, ಗಜಾಂಕುಶ, ಮನಸಿಜ, ಶ್ರೀವಿಜಯ, ಸುಜನೋತ್ತಂಸ, ಯಶಶ್ಚಂದ್ರ, ನೇಮಿಚಂದ್ರ ಇವರ ಹೆಸರುಗಳನ್ನು ಹೇಳಿದ್ದಾನೆ (೧ - ೬೮) ಅಲ್ಲದೆ : ಸರ್ವಸಮ್ಮತಮನಗಿದು | ಗರ್ವದ ಮಾತಲ್ಲ ಶಾಸ್ತ್ರಲೌಕಿಕ ಕಳೆಯೊಳ್ ಬೇರ್ವರಿದನೇಮಿ ಜನ್ನಿಗ | ರಿವರೆ ಕರ್ಣಾಟ ಕೃತಿಗೆ ಸೀಮಾಪುರುಷರ್ (೧ - ೪೧) ಎಂದು ನೇಮಿಜನ್ನಿಗರನ್ನು ಕೊಂಡುಕೊನೆದಿದ್ದಾನೆ. ಮಧುರನನ್ನು ತರಯವಾಯದ ಕವಿಗಳಲ್ಲಿ ಮೂರನೆಯ ಮಂಗರಸ ಮೊದಲಾದ ಕವಿಗಳು ಸ್ತುತಿಸಿದ್ದಾರೆ.

ಕಾಲ ವಿಚಾರ :

ಮಧುರನ ಧರ್ಮನಾಥಪುರಾಣ ಸಮಗ್ರವಾಗಿ ಲಭ್ಯವಾಗಿಲ್ಲ. ಲಭ್ಯವಾಗಿರುವ ಭಾಗದಲ್ಲಿ ಆತನ ಕಾಲದಲ್ಲಿ ಸಂಬಂಧಿಸಿದ ಮಾಹಿತಿಗಳಿಲ್ಲ. ಅನುಪಲಬ್ಧವಾದ ಭಾಗದಲ್ಲಿ ಈ ಸಂಬಂಧವಾದ ಮಾಹಿತಿಗಳಿವೆಯೋ ಇಲ್ಲವೋ ಎಂಬುದು ತಿಳಿದುಬರುವಂತಿಲ್ಲ. ಆದರೆ ಮಧುರನೇ ಬರೆದಿರುವ ಹಂಪೆಯ ಶಾಸನದಲ್ಲಿ ಕಾಲವನ್ನು ದಾಖಲಿಸಲಾಗಿದೆ. ಈ ಶಾಸನ ೧೩೩೨ನೆಯ ಶಕ ಸಂವತ್ಸರದಲ್ಲಿ ರಚಿತವಾಗಿರುವುದರಿಂದ ಅದು ಕ್ರಿ.ಶ. ೧೪೧೦ ಎಂದಾಗುತ್ತದೆ. ಶಾಸನದ ಕಾಲಸೂಚಿ ಪದ್ಯದಂತೆ ಈ ಶಾಸನ ಕ್ರಿ.ಶ. ೨೦ - ೨ - ೧೪೧೦ ಗುರುವಿಂದ ರಚಿತವಾದುದು ಎಂದು ವಿದ್ವಾಂಸರು ನಿರ್ಧರಿಸಿದ್ದಾರೆ.[1]

ಕರ್ಣಾಟಕ ಕವಿಚರಿತೆಕಾರರ “ಬುಕ್ಕರಾಜನ ಮಗನಾದ ಹರಿಹರರಾಯನು ೧೩೭೭ರಿಂದ ೧೪೦೪ರ ವರೆಗೆ ಆಳಿದುದಾಗಿ ತಿಳಿವುದರಿಂದ ಆ ರಾಜನ ದಂಡಾಧಿಪನಲ್ಲಿ ಆಶ್ರಿತನಾಗಿದ್ದ ಈ ಕವಿ ಸುಮಾರು ೧೩೮೫ರಲ್ಲಿ ಇದ್ದಿರಬಹುದು” ಎಂದು ಹೇಳಿದ್ದಾರೆ.[2] ಧರ್ಮನಾಥಪುರಾಣದ :

ವಸುಧಾಚಕ್ರಪ್ರಸಿದ್ಧಂ ವಿಜಯನಗರಿಯೊಳ್ ಯಾದವೋರ್ವೀಶಭಾಗ್ಯಾ
ವಸಥ ಶ್ರೀ ಬುಕ್ಕಭೂಪಾತ್ಮದ ಹರಿಹರ ರಾಜಪ್ರಧಾನೋತ್ತಮಂ ನೀ
ತಿಸಮುದ್ರಂ ಮುದ್ದದಂಡೇಶ್ವರನೆ ಪೊರೆದ ಸೌಭಾಗ್ಯದಿಂ ಭಾರತೀ ಮಾ
ನಸ ಕೇಳೀರಾಜಹಂಸಂ ನೆಗಳ್ಳನವನಿಯೊಳ್ ವಾಜಿವಂಶಾವತಂಸಂ(೧ - ೭೯)

ಈ ಪದ್ಯ ಕವಿಚರಿತೆಕಾರರ ಅಭಿಪ್ರಾಯವನ್ನು ಪುಷ್ಟೀಕರಿಸುತ್ತದೆ. ಈ ಎಲ್ಲ ಆಧಾರಗಳಿಂದ ಮಧುರ ಕವಿ ಕಾಲ ಕ್ರಿ.ಶ. ೧೩೮೫ ಎಂಬುದು ಸಮಂಜಸವಾದುದು ಎಂದು ಭಾವಿಸಬಹುದಾಗಿದೆ.

ಕೃತಿ ವಿಚಾರ :

ಮಧುರ ಧರ್ಮನಾಥಪುರಾಣ, ಗುಮ್ಮಟ ಸ್ತುತಿ, ಹಂಪೆಯ ಶಾಸನ ಇವುಗಳನ್ನು ರಚಿಸಿರುವುದು ಸರ್ವವಿದಿತವಾಗಿದೆ. ಪ್ರಸ್ತುತ ಧರ್ಮನಾಥ ಪುರಾಣದ ಬಗೆಗೆ ಮಾತ್ರ ವಿವೇಚನೆ ಮಾಡಲಾಗಿದೆ. ಈ ಧರ್ಮನಾಥ ಪುರಾಣದ ರಚನೆಯ ಹಿನ್ನೆಲೆಯನ್ನು ಮಧುರನೇ ಸ್ಪಷ್ಟಪಡಿಸಿದ್ದಾನೆ :

ಕೊಟ್ಟುಬಾಗೆ ನಗರದ ವಿಭು ಬೊಮ್ಮಿಸೆಟ್ಟಿ ಅತ್ಯಂತ ಉದಾರಿ; ಭವ್ಯೋತ್ತಮ. ಆತನ ಪತ್ನಿ ಚೆನ್ನಾಂಬಿಕೆ. ಈ ದಂಪತಿಗಳಿಗೆ ರತ್ನತ್ರಯರೋ ಎಂಬಂತೆ ಬ್ರಹ್ಮ, ನಾಗ ಮತ್ತು ಮಲ್ಲಿಕಾರ್ಜುನ ಎಂಬ ಮೂವರು ಮಕ್ಕಳಿದ್ದರು. ಇವರಲ್ಲಿ ಮಲ್ಲಿಕಾರ್ಜುನ ಮಹಾಉದಾರಿ, ಕೀರ್ತಿಶಾಲಿ. ಈತ ಕೊಂಡಕುಂದಾನ್ವಯ ಮೂಲಸಂಘ ದೇಶೀಯಗಣದ ಚಾರುಕೀರ್ತಿ ಪಂಡಿತದೇವರ ಪಟ್ಟದ ಪರಂಪರೆಯಲ್ಲಿ ಬಂದ ಅಭಿನವ ಚಾರುಕೀರ್ತಿ ದೇವರ ಶಿಷ್ಯ. ಈತ ಮಧುರನ ಬಳಿಗೆ ಬಂದು ಪ್ರೀತಿಯಿಂದ ನಾನಾ ವಸ್ತು ಪ್ರತಿಪತ್ತಿಯಂ ಸಲಿಸಿ ಭಟ್ಟಾರಕರಾಜರಾಯ ಗುರುವೆನಿಸಿದ ವರ್ಧಮಾನ ಮುನಿಯ ಸನ್ನಿಧಿಗೆ ಕರೆದೊಯ್ದು ಅವರಿಂದ ಹೇಳಿಸಲು ಮಧುರ ಧರ್ಮನಾಥ ಪುರಾಣವನ್ನು ರಚಿಸಿದನು.

ಧರ್ಮನಾಥ ಪುರಾಣದಲ್ಲಿ ಹದಿನೈದನೆಯ ತೀರ್ಥಕರನಾದ ಧರ್ಮನಾಥನ ಕಥೆಯನ್ನು ನಿರೂಪಿಸಲಾಗಿದೆ. ಪ್ರಸ್ತುತ ಈ ಕಾವ್ಯದ ನಾಲ್ಕು ಆಶ್ವಾಸಗಳೂ ಐದನೆಯ ಆಶ್ವಾಸದಲ್ಲಿ ೧೩೮ ಪದ್ಯಗಳೂ ಲಭ್ಯವಾಗಿವೆ. ಹೀಗಾಗಿ ಸಮಗ್ರವಾದ ಈ ಕಾವ್ಯದಲ್ಲಿ ಎಷ್ಟು ಆಶ್ವಾಸಗಳೂ ಪದ್ಯಗಳೂ ಇದ್ದಿರಬೇಕು ಎಂಬ ಮಾಹಿತಿ ತಿಳಿದುಬರುವುದಿಲ್ಲ. ಅಥವಾ ಈ ಕಾವ್ಯ ಅಸಮಗ್ರವಾಗಿಯೇ ರಚಿತವಾಗಿರಬಹುದೆ ಎಂಬ ಅಂಶವೂ ಸ್ಪಷ್ಟವಾಗುವುದಿಲ್ಲ.

ಮಧುರ ತನ್ನ ಕಾವ್ಯಕ್ಕೆ ಮೂಲ ಯಾವ ಕೃತಿ ಎಂಬುದನ್ನು ತಿಳಿಸಿಲ್ಲ. ಧರ್ಮನಾಥ ಪುರಾಣವನ್ನು ಬರೆದವರಲ್ಲಿ ಈತನು ಮೊದಲಿಗನೂ ಅಲ್ಲ. ಈತನಿಗಿಂತ ಹಿಂದೆ ಇದ್ದ ಗುಣಭದ್ರಾಚಾರ್ಯರ ಉತ್ತರಪುರಾಣ, ಹರಿಚಂದ್ರನ ಧರ್ಮಶರ್ಮಾಭ್ಯುದಯ, ಚಾವುಂಡರಾಯನ ಚಾವುಂಡರಾಯ ಪುರಾಣಗಳಲ್ಲಿ ಧರ್ಮನಾಥನ ಕಥೆ ನಿರೂಪಿತವಾಗಿದೆ. ಇವನ್ನು ಆಧರಿಸಿ ಕ್ರಿ.ಶ. ೧೩೫೨ರಲ್ಲಿದ್ದ ಬಾಹುಬಲಿ ಪಂಡಿತನೂ ಕ್ರಿ.ಶ. ೧೩೮೫ರಲ್ಲಿದ್ದ ಮಧುರನೂ ಧರ್ಮನಾಥ ಪುರಾಣಗಳನ್ನು ಬರೆದಿದ್ದಾರೆ. ಮಧುರ ತನಗಿಂತ ಕೆಲವು ವರ್ಷಗಳ ಹಿಂದೆ ಇದ್ದ ಬಾಹುಬಲಿ ಪಂಡಿತನ ಬಗೆಗಾಗಲಿ ಹಿರಿಯ ಕಿರಿಯ ಸಮಕಾಲೀನರಾಗಿದ್ದ ಈ ಇಬ್ಬರು ಕವಿಗಳು ಪರಸ್ಪರ ಉಲ್ಲೇಖ ಮಾಡದಿರುವುದು ಅತ್ಯಂತ ಸೋಚಿಗದ ಸಂಗತಿಯಾಗಿದೆ.

ಕಥಾಸಾರ :

ಜಂಬೂದ್ವೀಪದ ಭರತ ಕ್ಷೇತ್ರದ ಆರ್ಯಾವರ್ತ ಖಂಡಕ್ಕೆ ಸೇರಿದ ನಾಡು ಕೋಸಲ ದೇಶ. ರತ್ನಪುರ ಅದರ ರಾಜಧಾನಿ. ಆ ನಗರದ ರಾಜ ಮಹಾಸೇನ. ರೂಪವತಿಯೂ ಶೌರ್ಯಶಾಲಿಯೂ ಆದ ಸುವ್ರತೆ ಆತನ ಹೆಂಡತಿ. ಈ ದಂಪತಿಗಳು ಸುಖದಿಂದಿದ್ದರು. ಒಂದುದಿನ ಸುವ್ರತೆ ಸಖಿಯರೊಂದಿಗೂ ಸಹಚರಿಯರೊಂದಿಗೂ ರಾಣಿವಾಸದ ರತ್ನಮಂಟಪಕ್ಕೆ ಬಂದು ಮಣಿಮಯಾಸನದಲ್ಲಿ ಕುಳಿತುಕೊಂಡಳು. ಪರಿಚಾರಕಿಯರು ಆಕೆಯನ್ನು ಓಲೈಸುತ್ತಿದ್ದಾಗ ಅಲ್ಲಿಗೆ ಚಿತ್ರಪಟಗಳನ್ನು ಒಬ್ಬಾಕೆ ತಂದಳು. ಅವುಗಳಲ್ಲಿ ಕೆಲವನ್ನು ತೆಗೆದು ರಾಣಿಗೆ ತೋರಿಸುತ್ತಿದ್ದಳು. ಹೆಣ್ಣಾನೆಯೊಂದಿಗೆ

ಚಲ್ಲಾಟವಾಡುತ್ತಿದ್ದ ಆನೆಯ ಮರಿಗಳಿದ್ದ ಒಂದು ಚಿತ್ರಪಟ ರಾಣಿಯ ಮನಸ್ಸನ್ನು ಬಹಳವಾಗಿ ಆಕರ್ಷಿಸಿತು. ಚಿತ್ರಪಟದಲ್ಲಿಯಾದರೂ ನಾನು ಪುತ್ರವತಿ ಎಂಬಂತೆ ಚಿತ್ರಸಲಿಲ್ಲವಲ್ಲ ಎಂದು ದುಃಖಿತಳಾದಳು. ಯಾರೊಂದಿಗೂ ಮಾತಾಡಲಿಲ್ಲ.

ಮಹಾಸೇನ ಮಹಾರಾಜ ಅದೇ ಸಮಯಕ್ಕೆ ರಾಣಿಯನ್ನು ನೋಡಲು ಅಲ್ಲಿಗೆ ಬಂದನು. ರಾಣಿಯ ಪರಿಸ್ಥಿತಿಯನ್ನು ಕಂಡು ಅವನು ಮರುಕಗೊಂಡನು. ರಾಣಿಯನ್ನು ಅನುನಯಿಸಿ ಆಕೆಯ ದುಃಖಕ್ಕೆ ಕಾರಣವೇನು ಎಂದು ಕೇಳಿದನು. ಆಕೆಯು ಮಾತಾಡಲಾರದೆ ಕಣ್ಣೀರು ಸುರಿಸಿದಳು. ರಾಜ ರಾಣಿಯ ಸಖಿಯರನ್ನು ಈ ಬಗೆಗೆ ವಿಚಾರಿಸಿದನು. ಅವರು ಚಿತ್ರಪಟಗಳ ವಿಷಯವನ್ನು ಹೇಳಿದರು. ರಾಜದಂಪತಿಗಳ ಭಾವಭಂಗಿಗಳಿದ್ದ ಚಿತ್ರಪಟಗಳನ್ನು ನೋಡಿ ಸಂತೋಷಿಸುತ್ತಿದ್ದ ರಾಣಿ ಆನೆಯ ಮರಿಗಳಿದ್ದ ಚಿತ್ರಪಟಗಳನ್ನು ನೋಡಿದ ಕೂಡಲೇ ಮೌನವನ್ನು ತಾಳಿದಳು ಎಂದು ಸಖಿಯರು ಹೇಳಿದರು. ಇದನ್ನು ಕೇಳಿದ ಮಹಾರಾಜನಿಗೆ ರಾಣಿಯ ಬಯಕೆ ಏನು ಎಂಬುದರ ಅರಿವಾಯಿತು. ಆಗ ತಾನು ಕಂಡ ಪುತ್ರೋತ್ಪತ್ತಿ ಕಾರಣವಾದ ಸ್ವಪ್ನಗಳನ್ನು ನೈಮಿತ್ತಕರು ಹೇಳಿದ ನಿಮಿತ್ತಗಳನ್ನು ಆಕೆಗೆ ನಿರೂಪಿಸಿ ಸಮಾಧಾನಪಡಿಸಿದನು. ಇಕ್ಷ್ವಾಕು ವಂಶಕ್ಕೆ ತಿಲಕಪ್ರಾಯನೆನಿಸುವವನು ತನಗೆ ಮಗನಾಗಿ ಹುಟ್ಟಿ ತನ್ನ ರಾಜ್ಯಭಾರವನ್ನು ಹೊರುತ್ತಾನೆ ಎಂಬ ಶುಭಸಮಯವನ್ನು ನಿರೀಕ್ಷಿಸುತ್ತಿರುವುದಾಗಿ ಹೇಳಿದನು.

ಅದೇ ವೇಳೆಗೆ ಕಂಚುಕಿ ಬಂದು ಫಲಪುಷ್ಪ ಸಹಿತವಾಗಿ ಒಬ್ಬಾತನು ದರ್ಶನಕ್ಕೆ ಬಂದಿರುವ ವಿಷಯವನ್ನು ತಿಳಿಸಿದನು. ರಾಜನು ಆತನನ್ನು ಬರಮಾಡಿಕೊಂಡು ಕಾಣಿಕೆಯನ್ನು ಸ್ವೀಕರಿಸಿ ಬಂದ ಸಂಗತಿಯನ್ನು ಕೇಳಿದನು. ಪ್ರಚೇತರೆಂಬ ದಿಗಂಬರ ಮುನಿವರರು ಬಂದು ನಂದನವನದಲ್ಲಿ ತಂಗಿರುವ ಸಂಗತಿಯನ್ನು ತಿಳಿಸಿದನು. ರಾಜನು ಪತ್ನಿಗೆ ಈ ಶುಭಸಮಾಚಾರವನ್ನು ಹೇಳಿ ಮುನಿಗಳ ದರ್ಶನಕ್ಕೆ ಸಿದ್ಧನಾದನು.

ಪ್ರಚೇತ ಮುನಿಗಳ ದರ್ಶನಕ್ಕೆ ಮಹಾರಾಜನು ಪತ್ನೀ ಸಮೇತನಾಗಿ ಸಕಲ ಪರಿವಾರದೊಂದಿಗೆ ಹೊರಟನು. ಮುನಿಗಳು ತಂಗಿದ್ದ ನಂದನವನಕ್ಕೆ ಬಂದು ಅವರಿಗೆ ನಮಸ್ಕರಿಸಿದನು. ಮುನಿಗಳು ರಾಜನಿಗೆ ಧರ್ಮಸ್ವರೂಪವನ್ನು ಬೋಧನೆ ಮಾಡಿದನು. ಅದನ್ನು ಕೇಳಿದ ರಾಜ ಮುನಿಗಳ ಮಹಿಮೆಯನ್ನು ಕೊಂಡಾಡಿ ಆಮೇಲೆ ತಮಗೆ ಪುತ್ರ ಲಾಭವಾಗದಿರುವ ವಿಷಯವನ್ನು ನಿವೇದಿಸಿಕೊಳ್ಳುವನು. ಅದನ್ನು ಕೇಳಿದ ಮುನಿಗಳು ಪುಣ್ಯವಂತರಾದ ನಿಮಗೆ ಹದಿನೈದನೆಯ ತೀರ್ಥಂಕರನು ಮಗನಾಗಿ ಹುಟ್ಟುವನು ಎಂಬ ಶುಭಸಂಗತಿಯನ್ನು ತಿಳಿಸುವರು. ಇದರಿಂದ ಅತ್ಯಂತ ಸಂತೋಷಭರಿತನಾದ ಮಹಾಸೇನ ಮಹಾರಾಜನು ಆ ತೀರ್ಥಂಕರನ ಪೂರ್ವಭಾವವಳಿಯನ್ನು ತಿಳಿಸಬೇಕೆಂದು ಪ್ರಾರ್ಥಿಸಿಕೊಂಡನು. ಅದರಂತೆ ಮುನಿಗಳು ಆ ತೀರ್ಥಂಕರನ ಭವಾವಳಿಯನ್ನು ಈ ರೀತಿ ನಿರೂಪಿಸಿದರು.

ಧಾತಕೀ ಷಂಡದ ಪೂರ್ವಮಂದರದ ಪೂರ್ವವಿಭಾಗದ ೧೬ ನಾಡುಗಳಲ್ಲಿ ಪೂರ್ವವಿದೇಹವೆಂಬುದು ಒಂದು ಕ್ಷೇತ್ರ. ಅಲ್ಲಿಯ ಸೀತಾನದಿಯ ದಕ್ಷಿಣ ದಂಡೆಯ ಮೇಲೆ ವತ್ಸವಿಷಯವೆಂಬ ದೇಶವಿದೆ. ಈ ದೇಶದ ಸುಸೀಮಾ ನಗರದಲ್ಲಿ ದಶರಥ ಎಂಬ ಅರಸನು ರಾಜ್ಯವಾಳುತ್ತಿದ್ದನು. ಈತ ಸಕಲ ಭೋಗೋಪಭೋಗಗಳನ್ನು ಅನುಭವಿಸುತ್ತಾ ಸುಖಸಂತೋಷದಿಂದಿದ್ದನು. ಒಂದು ದಿನ ಸೂರ್ಯಾಸ್ತದ ಸಮಯದಲ್ಲಿ ಪಂಚಪರಮೇಷ್ಠಿಗಳಿಗೆ ಅರ್ಘ್ಯವಿತ್ತು

ಪೂಜಾದ್ರವ್ಯಗಳೊಂದಿಗೆ ಜಿನಮಂದಿರಕ್ಕೆ ಬಂದನು. ಭಕ್ತಿಯಿಂದ ಜಿನನಾಥನನ್ನು ಸ್ತುತಿಸಿ ಗಂಧೋದಕ ಶೇಷಾಕ್ಷತಾಧಿಗಳನ್ನು ತಳಿದ ಮೇಲೆ ಅರಮನೆಗೆ ಹಿಂತಿರುಗಿದನು. ಚಂದ್ರಕಾಂತ ಶಿಲೆಯ ಮೊಗಸಾಲೆಯಲ್ಲಿ ಕುಳಿತು ಗಾಯಕಿಯರು ಹಾಡುತ್ತಿದ್ದ ಜೀನೇಂದ್ರಾಂಕಮಾಲೆಯನ್ನು ಕೇಳುತ್ತಿದ್ದನು. ಆ ಸಮಯದಲ್ಲಿ ಆಕಾಶದಲ್ಲಿ ಸೊಗಸಾಗಿ ಕಾಣುತ್ತಿದ್ದ ಪೂರ್ಣಚಂದ್ರನನ್ನು ರಾಹು ನುಂಗಿಬಿಟ್ಟನು. ಚಂದ್ರನಿಗೆ ಪ್ರಾಪ್ತವಾದ ಆ ಗತಿಯನ್ನು ನೋಡಿದ ದಶರಥನಿಗೆ ಮಾನವರ ಸುಖಭೋಗಗಳ ನಶ್ವರತೆಯ ಅರಿವಾಯಿತು. ವೈರಾಗ್ಯ ಆವರಿಸಿತು. ತಪಸ್ಸಿನಿಂದ ಪರಮಾರ್ಥವೆಂಬ ನಿಧಾನವನ್ನು ಪಡೆಯಲು ನಿಶ್ಚಯಿಸಿದನು. ಬಂಧುಬಾಂಧವರಿಗೆಲ್ಲ ಈ ವಿಷಯವನ್ನು ತಿಳಿಸಿದನು. ಮಂತ್ರಿಮಹೋದಯರು ಈ ನಿರ್ಧಾರವನ್ನು ಬದಲಿಸುವಂತೆ ರಾಜನನ್ನು ಪ್ರಾರ್ಥಿಸಿಕೊಂಡರು. ರಾಜ ಇದಾವುದಕ್ಕೂ ಕಿವಿಗೊಡದೆ ಅತಿರಥಕುಮಾರನಿಗೆ ರಾಜ್ಯವನ್ನು ಒಪ್ಪಿಸಿ ನೂರುಮಂದಿ ರಾಜರೊಂದಿಗೆ ವನಕ್ಕೆ ಹೊರಟುಹೋದನು. ದಿಗಂಬರ ದೀಕ್ಷೆಯನ್ನು ಕೈಗೊಂಡನು. ಬಾಹ್ಯಭೃಂತರ ತಪಸ್ಸುಗಳನ್ನು ಆಚರಿಸಿದನು. ಸಮಾಧಿವಿಧಿಯಿಂದ ಶರೀರತ್ಯಾಗ ಮಾಡಿದನು. ಸರ್ವಾರ್ಥಸಿದ್ಧಿ ವಿಮಾನದಲ್ಲಿ ಅಹಮಿಂದ್ರನಾಗಿ ಜನಿಸಿದನು.

ಕೃತಿ ಸಮೀಕ್ಷೆ :

ಹದಿನಾಲ್ಕನೆಯ ಶತಮಾನದ ಕನ್ನಡ ಕವಿಗಳಲ್ಲಿ ಧರ್ಮನಾಥ ಪುರಾಣವನ್ನು ಬರೆದ ಮಧುರ ಕವಿ ಅತ್ಯಂತ ಪ್ರಸಿದ್ಧನಾಗಿದ್ದಾನೆ. ಚಂಪು ಕಾವ್ಯಗಳ ಪರಂಪರೆಯಲ್ಲಿ ಬಹುಶಃ ಕೊನೆಯವನು ಎಂದು ಪರಿಗಣಿತನಾಗಿರುವ ಈತನ ಧರ್ಮನಾಥ ಪುರಾಣ ವಿಶಿಷ್ಟವಾಗಿದೆ; ಜೈನ ಸಾಹಿತ್ಯ ಪರಂಪರೆಯಲ್ಲಿ ಪ್ರಮುಖವಾಗಿದೆ. ಮಧುರ ಪ್ರತಿಭಾನ್ವಿತ ಕವಿ; ಉಭಯಭಾಷಾ ಪಂಡಿತ. ಈತನ ವಿಶಿಷ್ಟವಾದ ವೈವಿಧ್ಯಮಯವಾದ ವರ್ಣನೆಗಳು ಆಕರ್ಷಣೀಯವಾಗಿವೆ; ಅತ್ಯಂತ ಜನಪ್ರಿಯವಾಗಿವೆ. ಈತನ ಪ್ರತಿಭೆ ಪಾಂಡಿತ್ಯಗಳಿಗೆ ನಿಕಷವಿಟ್ಟಂತಿವೆ ಹಂಪೆಯ ಶಾಸನ. ಲಕ್ಷ್ಮೀಧರಾಮಾತೃನನ್ನು ಕುರಿತು ಬರೆದಿರುವ ಪದ್ಯಗಳು ಲೋಕವಿಖ್ಯಾತವಾಗಿವೆ : ಜೈನಧರ್ಮದ ಅಪರಿಮಿತ ಭಕ್ತಿ, ನಿಷ್ಠೆಗಳಿಗೆ ಈತನು ಬರೆದಿರುವ ಗುಮ್ಮಟ ಸ್ತುತಿ ಎಂಬ ಅಷ್ಟಕ ನಿದರ್ಶನವಾಗಿದೆ. ಧರ್ಮನಾಥ ಪುರಾಣ ಇದಕ್ಕೆ ಜ್ವಲಂತ ಸಾಕ್ಷಿಯಾಗಿದೆ. ಮಧುರನ ತರುವಾಯದ ವಾದಿವಿದ್ಯಾನಂದ, ಭಟ್ಟಾಕಳಂಕ, ಕವಿಮಲ್ಲ ಇವರು ಧರ್ಮನಾಥ ಪುರಾಣದ ಅನೇಕ ಪದ್ಯಗಳನ್ನು ತಮ್ಮ ಸಂಕಲನಗಳಲ್ಲಿ, ಲಕ್ಷ್ಯಗ್ರಂಥಗಳಲ್ಲಿ ದೃಷ್ಟಾಂತವಾಗಿ ಉದ್ಧರಿಸಿರುವುದು ಈತನ ಕಾವ್ಯದ ಮಹತ್ವವನ್ನು ಪುಷ್ಟೀಕರಿಸುತ್ತದೆ.

ಪ್ರಸ್ತುತ ಧರ್ಮನಾಥ ಪುರಾಣದಲ್ಲೆಲ್ಲಾ ಚೆಲ್ಲಿಸೂಸಿರುವ ಈತನ ಪ್ರತಿಭೆಯ ಪಾಂಡಿತ್ಯದ ದ್ಯೋತಕವಾಗಿ ಕೆಲವು ಪ್ರಸಂಗಗಳನ್ನು ಸಮೀಕ್ಷಿಸೋಣ : ಮಧುರನಿಗೆ ಜೈನಮುನಿಗಳ ಬಗೆಗೆ, ಪ್ರಾಚೀನ ಕವಿಪುಂಗವರ ಬಗೆಗೆ ಅಪಾರ ಭಕ್ತಿ ಶ್ರದ್ಧೆ ಗೌರವಗಳಿದ್ದುದಕ್ಕೆ ಈ ಮುಂದಿನ ಪದ್ಯಗಳು ಸಾಕ್ಷೀಭೂತವಾಗಿವೆ : ಕುಂಡಕುಂದಾಚಾರ್ಯರನ್ನು ಕುರಿತದ್ದು :

ಮುಟ್ಟದೆ ನೆರೆ ನಾಲ್ಕೆರಲಂ

ಬಿಟ್ಟೆಳೆಯಂ ನಡೆವ ಕುಂಡಕುಂದಾಚಾರ್ಯರ್

ನೆಟ್ಟನೆ ಹೃದಯದೊಳಿರಲೇಂ

ಪುಟ್ಟುಗುಮೆ ವಿನಯದೊಳ್ ಕುಮಾರ್ಗಾಚರಣಂ (೧-೨೨)

ಧರ್ಮಭೂಷಣದೇವರನ್ನು ಕುರಿತದ್ದು :

ಪೋಷಿಸುಗೆಮ್ಮಂ ಸಲೆ ನಿ

ದೋಷಿ ಬಲಾತ್ಕಾರಗಣ ಗರಿಷ್ಠರ್ ಕರುಣಾ

ಭೂಷಣರಮಳಿನ ಜಿನಮತ

ಭೂಷರೆನೆ ನೆಗೆಳ್ಳ ಧರ್ಮಭೂಷಣದೇವರ್ (೧-೨೫)

ಇವರಾದ ಮೇಲೆ ವರ್ಧಮಾನ ಮುನೀಂದ್ರ, ಮಹಾನಂದಿಯೋಗೀಂದ್ರ ಮೊದಲಾದ ಭಟ್ಟಾರಕರ ಸಂಸ್ಕರಣೆಯನ್ನು ಮಾಡಿ :

ಚತುರಂ ಧರ್ಮಜಿನೇಶ್ವರಂಗೆ ಪದೆಪಿಂ ಸರ್ವಾಂಗದೊಳ್ ಸಂದಲಂ

ಕೃತಿ ಚೆಲ್ವಾಗಿರೆ ನವ್ಯದಿವ್ಯರಸಧಾರಾಪೂರ್ವಮಾಗಿತ್ತ ಸ

ತ್ಯತಿ ಮುಕ್ತಂಗನೆಗಳ್ಳಿಯಿಂ ಸವತಿಯಪ್ಪದ್ವಾಹದುತ್ಸಾಹಸಂ

ಗತಿಯೊಳ್ ಸೈತಮದಿಕ್ಕೆ ಸತ್ಯವಿಗಳಿಂ ಭದ್ರಂ ಶುಭಂ ಮಂಗಳಂ (೧-೨೪)

ತನ್ನ ಕೃತಿಗೆ ಸೈತು ಉಂಟಾಗಲಿ ಎಂದು ಪ್ರಾರ್ಥಿಸಿಕೊಂಡಿದ್ದಾನೆ. ಇಷ್ಟೇ ಅಲ್ಲದೆ ಪೂರ್ವಸೂರಿಗಳನ್ನು ಆಲಂಕಾರಿಕವಾಗಿ ಈ ಮುಂದಿನ ಪದ್ಯದಲ್ಲಿ ವಿಶೇಷವಾಗಿ ಸ್ಮರಿಸಿದ್ದಾನೆ.

ಪ್ರಾಚೀನ ಮುನಿವರ್ಯರನ್ನೂ ಕವಿಶ್ರೇಷ್ಠರನ್ನೂ ಅಪಾರ ಭಕ್ತಿ, ಶ್ರದ್ಧೆ, ಗೌರವ ಪೂರ್ವಕವಾಗಿ ಸ್ಮರಿಸಿರುವ ಮಧುರ ಕುಕವಿನಿಂದೆಯನ್ನು ಕಟುವಾಗಿ ವಿವರವಾಗಿ ವಿಶೇಷವಾಗಿ ಮಾಡಿದ್ದಾನೆ. ಆ ಪದ್ಯಗಳಲ್ಲಿ ಕೆಲವು ಇಂತಿವೆ :

ತಲೆಯಂ ತೂಗೆ ಬುಧರ್ ಖಳನಂ

ತಲೆವಾಗಿಸಿ ಸಭೆಯ ನಡುವೆ ನಿಲ್ಲದೆ ಪಾವಂ

ತಲೆಗಂಡ ಪಂದೆಯಂದದೆ

ತಲೆಬಾಲಂಗೆಟ್ಟು ಜಗುಳ್ಳ ಕವಿಯುಂ ಕವಿಯೇ (೧-೫೦)

ಪಂಡಿತರುಂ ವಿವಿಧಕಳಾ

ಮಂಡಿತರುಂ ಕೇಳತಕ್ಕ ಕೃತಿಯುಂ ಕ್ಷಿತಿಯೊಳ್

ಕಂಡರ್ ಕೇಳೊಡೆ ಗೊರವರ

ದುಂಡುಚಿಯ ಬೀದಿವರಿಯ ಬೀರನ ಕಥೆಯೇ (೧- ೫೭)

ನೆಲೆಯರಿಯ ಪೊಲೆಯರಿಯದ

ಬಿರುದುಗಳೇಕೆಮಗೆ ಕೃತಿಯನೀಕ್ಷಿಸಿ ಮಿಗೆ ಮ

ಚ್ಚರಿಸುವ ಕವಿಯೆರ್ದೆ ಬಿಕ್ಕನೆ

ಬಿರಿದಿದುರ್ವೆ ಬಿರಿದು ಮಿಕ್ಕ ಬಿರಿದದು ಬಿರಿದೇ (೧- ೫೮)

ಭೂನುತಕೃತಿಯಂ ಚತುರಕ

ಳಾನಿಳಯರ್ ನೋಡಿ ಮೆಚ್ಚಿ ತಲೆದೂಗಿ ಖಳಂ

ಮೋನಮಿರದೇಕೆ ಪಳಿವನೊ

ತಾನೇಡಿಸಿ ನೋಡುವಂತೆ ಮಣಿದರ್ಪಣಮಂ (೧- ೫೯)

ಅವರಿವರಂ ಕನಲ್ಲು ಬಿರುಮಾತುಗಳಿಂ ಜರೆದಾನೆ ಲೋಕದೊಳ್

ಕವಿಯೆನುತುಂತೆ ಕಂತೆವೊರೆದಂತಳಿಗಬ್ಬ ಮನುರ್ಬಿ ಪೇಳ್ವು ಸಂ

ಭವರಸಭಾವಮಂ ಬರಿದೆ ಬಲ್ಲನೆ ಬೀಗಿ ಮಹಾಕವೀಂದ್ರ ಮಾ

ದವನೇಯಪ್ಪನೆಂಬ ಕೊಳೆಗಬ್ಬಿಗ ನಿನ್ನಯೆ ಗರ್ಬಮೆಂತುಟೋ (೧- ೬೬)

ಮಧುರ ಕವಿ ಮಾಡಿರುವ ದುರ್ಜನದೂಷಣ ಕುಕವಿವಿಡಂಬನೆಯ ಈ ಮೇಲಿನ ಕೆಲವು ಪದ್ಯಗಳನ್ನು ಅವಲೋಕಿಸಿದಾಗ ಸಹಜವಾಗಿಯೇ ಸಮಸ್ಯೆಗಳು ಉದ್ಭವಿಸಬಹುದು. ಕನ್ನಡ ಸಾಹಿತ್ಯದ ಪ್ರಾಚೀನ ಕಾವ್ಯಗಳಲ್ಲಿ ಬಹುಮಟ್ಟಿಗೆ ಈ ಕುಕವಿನಿಂದ ಬಂದಿರುವುದನ್ನು ಎಲ್ಲರೂ ಬಲ್ಲರು. ಆದರೆ ಮಧುರ ಈ ಪ್ರಕರಣವನ್ನು ವಿಶೇಷವಾಗಿ ವಿಸ್ತಾರವಾಗಿ ಮಾಡಿರುವುದರ ಉದ್ದೇಶವೇನಿರಬಹುದು? ಬಹುಶಃ ಆತನ ಕಾಲದ ಸಾಹಿತ್ಯಕ ಪರಿಸ್ಥಿತಿ ಕಾರಣವಾಗಿರಬಹುದೆ? ಇದು ಎಂತಾದರೂ ಇರಲಿ. ಮಧುರನ ಪ್ರತಿಭೆ ಪಾಂಡಿತ್ಯಗಳ ದ್ಯೋತಕವಾಗಿ ಈ ಕಾವ್ಯದ ಕೆಲವು ಸನ್ನಿವೇಶಗಳನ್ನು ಅನುಲಕ್ಷಿಸಬಹುದಾಗಿದೆ.

ಈವರೆಗಿನ ಸಮೀಕ್ಷೆಯಿಂದ ಮಧುರ ಧರ್ಮನಾಥ ಪುರಾಣದ ಉದ್ದಕ್ಕೂ ತನ್ನ ಪ್ರತಿಭಾಸಾಮರ್ಥ್ಯವನ್ನು ಹೇಗೆ ಪ್ರದರ್ಶಿಸಿದ್ದಾನೆ ಎಂಬುದರ ಒಂದು ಸ್ಥೂಲ ಪರಿಚಯವನ್ನು ಮಾಡಿಕೊಳ್ಳಲಾಯಿತು. ಮಧುರನ ಕವಿತಾಶಕ್ತಿ ಅಸದೃಶ್ಯವಾದುದು. ಜೈನಪ್ರಕ್ರಿಯೆಗಳಿಂದ ಮುಕ್ತವಾದ ಧರ್ಮನಾಥ ತೀರ್ಥಂಕರನ ಚರಿತ್ರೆಯನ್ನು ಅತ್ಯಂತ ಭಕ್ತಿಭಾವದಿಂದ ಮುಕ್ತಮನದಿಂದ ನಿರೂಪಿಸಿದ್ದಾನೆ. ಇಂತಹ ಉತ್ಕೃಷ್ಟವಾದ ಕಾವ್ಯ ಸಮಗ್ರವಾಗಿ ಲಭ್ಯವಾಗದಿರುವುದು ಸಾಹಿತ್ಯಲೋಕಕ್ಕೆ ಅಪಾರ ನಷ್ಟವಾಗಿದೆ. ಮಧುರ ಆತ್ಮಪ್ರಶಂಸೆ ಅತಿಯಾದುದು ಎಂದು ಕೆಲವರಿಗೆ ಭಾಸವಾಗಬಹುದು. ಅಂತೆಯೇ ಕುಕವಿನಿಂದೆಯೂ ಬಹಳವಾಯಿತು ಎಂಬ ಭಾವನೆಯೂ ಉಂಟಾಗ ಬಹುದು. ಇವೆಲ್ಲಕ್ಕಿಂತ ಮಿಗಿಲಾಗಿ

ಕಾವ್ಯದುದ್ದಕ್ಕೂ ಹಾಸುಹೊಕ್ಕಾಗಿರುವ ಚೆಲ್ಲಿಸೂಸಿರುವ ವರ್ಣನೆಗಳು ಅತಿಯಾದುವು ಎಂಬ ಅಭಿಪ್ರಾಯವೂ ಮೂಡಬಹುದು.

ಮಧುರ ಪ್ರತಿಭೆಪಾಂಡಿತ್ಯವನ್ನು ಮೇಳವಿಸಿರುವ ಅತ್ಯಂತ ಮಹತ್ವದ ಕವಿ ಎಂಬುದು ನಿರ್ವಿವಾದವು. ಅಷ್ಟೇ ಅಲ್ಲ ಮಧುರ ರಸಿಕ ಕವಿ. ಇದಕ್ಕೆ ಈತನು ಮಾಡಿರುವ ಅನುಪಮ ವರ್ಣನೆಗಳೇ ಜ್ವಲಂತ ನಿದರ್ಶನವಾಗಿವೆ. ಪಾಮರಿಯರ ವರ್ಣನೆಯಾಗಲಿ ಘಟಿವತ್ತಿಯರ ವರ್ಣನೆಯಾಗಲಿ ವಾರನಾರಿಯರ ವರ್ಣನೆಯಾಗಲಿ ಅಷ್ಟೇ ಏಕೆ ಮಹಾರಾಣಿಯರ ವರ್ಣನೆಯಾಗಲಿ ಯಾವ ಮುಚ್ಚುಮರೆಯಿಲ್ಲದೆ ಲೀಲಾಜಾಲವಾಗಿ ಮಾಡಿದ್ದಾನೆ. ಈ ಸಂದರ್ಭಗಳಲ್ಲಿ ಆತನು ತೋರಿರುವ ವರ್ಣನಾಸಾಮರ್ಥ್ಯ ಎಣೆತೊಣೆಯಿಲ್ಲದ್ದು. ಅತಿಯಾದ ವರ್ಣನೆಗಳಿಂದ ವಿಶೇಷವಾಗಿ ಸ್ತ್ರೀ ವರ್ಣನೆಗಳಿಂದ ಕಾವ್ಯ ಜಗ್ಗಿದೆ, ಬಗ್ಗಿವೆ, ಕುಗ್ಗಿದೆ ಎಂದು ಭಾವಿಸುವುದಕ್ಕೆ ಎಡೆಯಿಲ್ಲ. ಮಧುರನ ಧರ್ಮಶ್ರದ್ಧೆ, ಪೂರ್ವಕವಿಗಳಲ್ಲಿನ ಅಪಾರ ಗೌರವಗಳಿಂದ ಆತನ ಕಾವ್ಯಪ್ರವಾಹದಲ್ಲಿ ಆತನ ಬಗೆಗೆ ಎದ್ದಿರಬಹುದಾದ ಆಕ್ಷೇಪಗಳು ಕೊಚ್ಚಿಹೋಗುತ್ತವೆ. ಹದಿನಾಲ್ಕನೆಯ ಶತಮಾನದ ಚಂಪೂಕವಿಗಳ ಸೀಮಾಪುರುಷನಾಗಿದ್ದಾನೆ ಮಧುರ ಕವಿ. ಈತನ ಕಾವ್ಯ ಎಂದೆಂದಿಗೂ ಮಧುರವಾದುದು.

[1] ಕನ್ನಡ ಸಾಹಿತ್ಯ ಚರಿತ್ರೆ, ಐದನೆಯ ಸಂಪುಟ, ಭಾಗ ೧, ಪುಟ ೭೨೫, ಕನ್ನಡ ಅಧ್ಯಯನ ಸಂಸ್ಥೆ, ಮೈಸೂರು ವಿಶ್ವವಿದ್ಯಾನಿಲಯ: ೧೯೮೧.

[2] ಕರ್ಣಾಟಕ ಕವಿಚರಿತೆ; ಪ್ರಥಮ ಸಂಪುಟ, ಪುಟ ೪೮೬.

ಪ್ರಥಮಾಶ್ವಾಸಂ

ಶ್ರೀಭಾಸ್ವದ್ವಿಂಬಮೆಂಬಂತುದಯಿಸಿ ದಶಧರ್ಮಕ್ಕಡರ್ಪಾದ ತೇಜೋ
ಭಾಭಾಸ್ವಧರ್ಮಚಕ್ರಂ ಸಮನಿಸೆ ಸುಮನೋಧರ್ಮನಂ ಧರ್ಮನಂ ಧಾ
ತ್ರೀಭಾಗಂ ಚಾಗೆನಲ್ ಚಾಳಿಸಿ ಚತುರತೆಯಿಂ ಗೆಲ್ಲ ಕೈವಲ್ಯಲಕ್ಷ್ಮೀ
ಲಾಭಾಯತ್ತಾತ್ಮಧರ್ಮಂ ಸಲಹುಗೆ ಸಲೆ ಸಧರ್ಮಮಂ ಧರ್ಮನಾಥಂ ೧

ಕಲುಷಂಗಳ್ ಪಿಂಗಿರಲ್ ಕಾಳಿಕೆಗಳೆದ ಸವರ್ಣಬೊಲಿಂಬಾದ ನಿತ್ಯೋ
ಜ್ಜಲಚೈತನ್ಯಂ ನಿಜಾಕಾರದಿನೆಸೆವ ನಿರಾಕಾರಮಾತ್ಮಂತಿಕ ಶ್ರೀ

ಲಲನಾಲೀಲಾವತಂಸಂ ಸಮುಪಕಲಿತ ಕೈವಲ್ಯಮಾಂಗಲ್ಯಮೆಮ್ಮೊಳ್
ನೆಲೆಗೊಳ್ಳೋರಂದದಿಂ ತೀರದ ಶಿವಸುಖಮಂ ಸಾರ್ಥ ಸಿದ್ಧಸ್ವರೂಪರ್ ೨

ಸೂಚೀನಿರ್ಭೇದ್ಯಮಾಗಿದರ್ಗಣಿತ ಭವಮಿಥ್ಯಾತ್ವಮಂ ತೂಳ್ಳಿ ಸಂದೈ
ದಾಚಾರಂ ಸದ್ಗುಣಂಗಳ್ ತಮಗಮದೀರೆ ಭವ್ಯಾಳಿಗವ್ಯಾಜದಿಂ ಶಿ
ಕ್ಷಾಚಾತುರ್ಯೋಕ್ತಿಯಂ ಕೆಯ್ಯೊಳಿಸಿ ಜಿನಮತಸ್ತೂರ್ತಿಯೊಳ್ ಕೀರ್ತಿವೆತ್ತಿ
ದಾರ್ಚಾರ್ಯರ್ ಸಮ್ಯಗಾಚಾರಮನೊದವಿಸುಗೆಮ್ಮೊಳ್ ಮನಃಪ್ರೀತಿಯಿಂದಂ ೩

ಮಧ್ಯಸ್ಥಿಭಾವದಿಂ ಮಚ್ಚರಮನುಳಿದು ಕೇಳ್ವಂದದಿಂ ಸರ್ವಲೋಕಾ
ರಾಧ್ಯಂ ಸಿದ್ಧಂ ವಿಶುದ್ಧಂ ಜಿನಮತಮೆನಿಪೊಂದಂದದಿಂ ಕೂರ್ಮೆಯಿಂ ಧ
ರ್ಮಧ್ಯಾನಂ ಸಲ್ವವೋಲ್ ಚೆಲ್ವಳವಡೆ ನಿಜಶಿಷ್ಯರ್ಗೆ ಮುಂ ಪೇಳ್ವ ಜೈನೋ
ಪಾಧ್ಯಾಯರ್ ಪ್ರೌಢಿಯಿಂ ಚೋದಿಸುಗೆಮಗನವದ್ಯಶ್ರುತಶ್ರೀಯ ಕೂರ್ಪಂ ೪

ನೆಗಳ್ಳುದ್ಧಂಡದ ಪುಷ್ಪಕಾಂಡನಲರಂಬಂ ನೆರ್ಗಿ ಕೋದಂಡಮಂ
ತೆಗೆದಾರ್ಪಿಂ ಮುಳಿದಿಕ್ಕಿ ಗಾಢ ಗುಣದಿಂದಂ ತೋಳ್ಳಂ ಕಟ್ಟಿ ರ
ಚ್ಚೆಗೆ ತಂದುಬೃಟಿಯಿಂದೆ ದೂಱುವಡೆದಿದುರ್ ಮತ್ತಿನರ್ ಸರ್ವಸಾ
ಧುಗಳಂತಾದರೆನಿಪ್ಪವರ್ ಕಿಡಿಸುಗೆಮ್ಮನೋವಿತಾನಂಗಳಂ ೫

ಗುರುಪದಮೆಮಗರ್ಹತ್ವದ
ಮುರುಸಿದ್ಧಪದಂ ಪ್ರಸಿದ್ಧದಾರ್ಚಾರ್ಯಪದಂ
ಪರಮೋಪಾಧ್ಯಾಯಪದಂ
ವರಸಾಧುಪದಂ ಪದಂಗಳೊಳ್ ಮಂಗಳದಂ ೬

ಗುಜ್ಜುಗು ಉಕ್ಕಿಲ್ಲದೆನಸುಂ
ಪಜ್ಜಳಿಸಿರೆ ದಿಟ್ಟಿ ನಿಟ್ಟಿಯಿಂ ಮುಕ್ತಿಪದ
ಕ್ಕುಜ್ಜುಗಿಸಿ ಪಂಚಗುರುಗಳ
ಪಜ್ಜೆಗಳಂ ಪಿಡಿದು ನಡೆದವಂಗರಿದುಂಟೇ ೭

ಮಿಸುನಿಯ ಬಣ್ಣಮಂ ಮಿಗುವ ಮೆಯ್ಯಿಳಗಿಂದುಚಿತಾಯುಧಂ ವಿಜೃಂ
ಭಿನಲೆನೆವೆಂಟು ತೋಳ್ತೊಳಪ ಯಕ್ಷಿ ಮನೋಮುದದಿಂ ಮದೀಯ ಮಾ
ನಸ ಬಿನಜಾತದೊಳ್ ನೆಲಸಿ ತಾನಸಿತಾಂಬುಜಾಕ್ಷಿ ಕೂ
ರಿಸುಗೆ ಕುತರ್ಕನೋದೆ ಕುಲಿಶಾನನೆ ಶಾಸನಮಂ ಜಿನೇಂದ್ರನಾ ೮

ಮಸಕಂಬೆತ್ತ ಮತಿಪ್ರಕಾಶಮನಲಂಪಿಂದಿತ್ತು ಮತ್ತಾವ ದು
ವ್ಯಸನಂಗಳ್ ಪುಗದಂತೆ ಪೂಣ್ಣು ಪುದುವಂದೇಕಾಂಗದಿಂ ತಾನೆ ಮಾ
ನಸದೊಳ್ ನಿಂದು ಜಿತಾರಿಪಕ್ಷನದಟಿಂ ಯಕ್ಷೋತ್ತಮಂ ಕೂರ್ತು ರ
ಕ್ಷಿಸುಗೋರಂತೆ ಜಿನೇಂದ್ರಶಾಸನವಚಸ್ಸಂಪನ್ನರಂ ಕಿನ್ನರಂ ೯

ಪರಮ ದಯಾರಸಂ ಪೊರೆಯೆ ಪೊಂಗಿ ಮಡಲೆಸೆವಂಗಯಷ್ಟಿ ಸುಂ
ದರಮನೆ ಸಂದನೇಕ ನಯಶಾಖೆ ಮನಂಗೊಳೆ ಸಪ್ತಭಂಗಿ ಭಾ
ಸುರಕುಸುಮಂ ಜಸಂಬಡೆಯೆ ಜೈನಮುಖಾವನಿಜಂ ಸರಸ್ವತೀ
ಸುರಲತೆ ಮಾಡುಗಿಷ್ಟಫಲಮಂ ನಿರಪಾಯಮೆನಲ್ ವಿನೇಯರಾ ೧೦

ಮಿಗೆ ಮುಕ್ತಾಮಯಮಾಗಿಯುಂ ಜಡಧಿಯೊಳ್ ಮೆಯ್ಯೋಱದಚ್ಚಿದ್ರಮಾ
ಗಿ ಗುಣಂಗಳ್ಗೆಡೆಗೊಟ್ಟು ತನ್ನನೆರ್ದೆಯೊಳ್ ಚೆನ್ನಾಗೆ ತಾಳಿದ್ ಸಾ
ಧುಗಳಂ ನಾಡೆ ವಿರೂಪರೆಂದೆನಿಸಿ ಮತ್ತಂ ಮುಕ್ತಿ ಕೂರ್ಪಂತೆ ಮಾ
ಡುಗುಮೆಂದೆಂದೆ ಮಹತ್ವಮೇಂ ಬಹಳಮೋ ರತ್ನತ್ರಯಾಕಲ್ಪದಾ ೧೧

ಪರಮಬ್ರಹ್ಮಸಮುದ್ಭವಂ ವಿಗತದಂಡಂ ವೀತರಾಗಾತ್ಮಕಂ
ವಿರಜಸ್ಕಂ ದ್ವಿಜರಾಜಪೂಜ್ಯನಮಲಂ ನಿಷ್ಕಂಟಕಂ ತಾನೆನಲ್
ಪಿರಿದುಂ ಧಾತ್ರಿಗೆ ಚಿತ್ರಮಾದ ಪದಪಿಂ ಮೆಯ್ಯಿತ್ತ ಜೈನಾಗಮಾಂ
ಬುರುಹಂ ಮಾಳ್ಕೆ ಮನೋನುರಾಗದೊದವಂ ಭವ್ಯಾಳಿಗವ್ಯಾಕುಳಂ ೧೨

ರುತುವಾಱುಂ ಬೇಱೆ ಮೆಯ್ಯೋಱೆರಲೆಸೆವ ವಸಂತಾಗಮಕ್ಕಲ್ಲದುತ್ಕಂ
ಲತೆಯಿಂದಂ ರಾಗಮಂ ಕೋಗಿಲೆ ರಚಿಯಿಸದೆಂತಂತೆ ಷಡ್ಭನಂ ಸಂ
ತತಮೊಪ್ಪಂಭೆತ್ತು ತಾಮಿದೊಡಮಮಲಿನ ಜೈನಾಗಮಕ್ಕಲ್ಲದೆಂದುಂ
ಮತಿದಾರಂ ಭವ್ಯನವ್ಯಾಕುಳಮವೆನೆನಲೇನಾರ್ಮಮೋ ಜೈನಧರ್ಮಂ ೧೩

ಮಾಣಿನ್ನಾವುದುಮೇವುದುಧ್ವವಕರಂ ಗರ್ಭಾವತಾರಾದಿ ನಿ
ರ್ವಾಣಾಂತಂ ತವದೇಳೆವೆತ್ತ ಮಹಿಮಾಲೋಕಂ ತ್ರಿಲೋಕೀಜನ
ಶ್ರೇಣೀ ನಿರ್ಮಿತ ನಿತ್ಯ ವೈಭವ ವಿಲಾಸೋದಂಚಿತಂ ಪಂಚಕ
ಲ್ಯಾಣಂ ಮಾಳ್ಕೆ ಕಳಾವಿಳಾಸ ವಿಳಸತ್ಕಾವ್ಯಕ್ಕೆ ಕಲ್ಯಾಣಮಂ ೧೪

ಶ್ರೀ ಜಿನಪತಿಯ ಜಗತ್ರಯ
ಪೂಜಿತಮೆನಲೊಪ್ಪುವಾತಪತ್ರತ್ರಯಮಂ

ಪೂಜಿಸಿ ನೆಗಳ್ಳ ಮಹಾಕವಿ
ರಾಜಂಗರಿದಾಯ್ತೆ ಧರೆಯೊಳೇಕಚ್ಚತ್ತಂ

ತೊಳಗುವನುಬದ್ಧಕೇವಲಿ
ಗಳನಿಪ ಗೌತಮ ಸುಧರ್ಮ ಜಂಬೂಗಣಭ್ಯ
ತ್ತಿಳಕರ ಚಳನನಖದ್ಯುತಿ
ತಿಳಕಿಸುಗೋರಂತೆ ಭವ್ಯಭಾಳಸ್ಥಳಮಂ ೧೬

ಕೇವಳಿಗಳಿವರಿವರ್ ಶ್ರುತ
ಕೇವಳಿಗಳನಿಪ್ಪ ಭೇದಮಿಲ್ಲನೆ ನೆಗಳ್ಳರ್
ಭಾವಿಸೆ ನಂದ್ಯಪರಾಜಿತ
ಗೋವರ್ಧನ ಭದ್ರಬಾಹು ವಿಷ್ಣುಪ್ರಮುಖರ್ ೧೭

ಪತ್ತುಂ ಪೂರ್ವಮನುನ್ನತಿ
ವೆತ್ತೆಸೆವೇಕಾದಶಾಂಗಮಂ ಧರಿಯಿಸೆ ಲೋ
ಕೋತ್ತಮರೆನಿಸಿದ ಸೂರಿಗ
ಳಿತ್ತಮಗೊದವಿಸುಗೆ ವಿಶ್ರುತಶ್ರುತದಱೆವಂ ೧೮

ಭೂತಬಲಿ ಪುಷ್ಪದಂತರ್
ಮಾತೇಂ ಪರಮಪ್ರಸಾದರುಚಿಯಿಂ ತ್ರಿಜಗ
ತ್ಪ್ರೀತಿಯನಾಶಾಂಬರ ವಿ
ಖ್ಯಾತಿಯನಾಗಿಪುದು ಪೊಸತೆ ವಸುಧಾತಳದೊಳ್ ೧೯

ಜಿನಸೇನ ವೀರಸೇನರ
ನನುಕೂಲರ್ಮಾಡಿ ನಡೆವವಂಗತಿಭಯದಿಂ
ಮನವಗಿದರಿವಾದಿ ಬಲಂ
ಮೊನೆಯೊಳ್ ಜಗುಳೊಡದಿದಿರೊಳೆಂ ನಿಂದಪುದೇ ೨೦

ಭಜಿಯಿಪೆನೆನ್ನ ಸತ್ಯ ತಿಗೆ ಸತ್ಯ ತಿ ಸಾಧನಮೆಂದು ನಾಂದಿಯೊಳ್
ನಿಜಕವಿತಾನುಕೂಲ ಗುಣಭದ್ರನನೆಮ್ಮ ಸಮಂತಭದ್ರನಂ
ವಿಜಿತ ವಿರೋಧಿ ವಾದಿಕುಲದೇವನನೊಲ್ಹಕಳಂಕದೇವನಂ
ಸುಜನಮನಃಪ್ರಸಾದಕರಪಾದನನಗ್ಗದಪೂಜ್ಯಪಾದನಂ ೨೧

ಮಲಮೋಗೈಯದು ಮದ ಮಧುಕರ
ಕುಲಪರಿಚಯಮೊಂದದಾದ ಕಂಟಕಮಿಲ್ಲೆಂ
ದಲಸದೆ ಮನ್ಮತಿ ಗೋಮಿನಿ
ನೆಲಸುಗೆ ಗುಣಭದ್ರಪದಪಯೋಜಾಸನದೊಳ್ ೧೨

ಮುಟ್ಟದ ನೆಲೆ ನಾಲ್ವೆರಲಂ
ಬಿಟ್ಟಿಳೆಯಂ ನಡೆವ ಕುಂಡಕುಂದಾಚಾರ್ಯರ್
ನೆಟ್ಟನೆ ಹೃದಯದೊಳಿರಲೇಂ
ಪುಟ್ಟುಗುಮೆ ವಿನಯರೊಳ್ ಕುಮಾರ್ಗಾಚರಣಂ ೧೩

ಭುವನನುತಶ್ರುತದೇವಿಯ
ನವಯವದಿಂದೊಲಿಸಿ ಮತ್ತೆ ಮೊಳೆಗಿಡರಿವರೆಂ
ಬ ವಿಶುದ್ಧಕೀರ್ತಿ ಬವರಿಪ
ಕವಿಪರಮೇಷ್ಠಿಗಳ ಕರುಣಮಮಗಾಭರಣಂ ೧೪

ಪೋಷಿಸುಗೆಮ್ಮಂ ಸಲೆ ನಿ
ದೋಷಿ ಬಲಾತ್ಕಾರಗಣ ಗರಿಷ್ಠರ್ ಕರುಣಾ
ಭಾಷಣರಮಳಿನ ಜಿನಮತ
ಭೂಷಣರೆನೆ ನೆಗೆಳ್ಳ ಧರ್ಮಭೂಷಣದೇವರ್ ೧೫

ಗುಣಗಣಮುಗ್ರಸಂಯಮ ವಿಭೂಷಣ ಮುಕ್ತಿ ವಿದಗ್ಧ ಕರ್ಣಭೂ
ಷಣಮುರುಕೀರ್ತಿ ದಿಗ್ವಿವರಭೂಷಣಮಾತ್ಮನುತಂ ದಯಾವಿಭೂ
ಷಣಮಮಲಾಂಘ್ರಿ ಭವ್ಯಜನ ಬಾಳವಿಭೂಷಣಮಾದ ಧರ್ಮಭೂ
ಷಣಯತಿ ಚಕ್ರವರ್ತಿಯ ಚರಿತ್ರಮೆ ಭೂಭುವನೈಕಭೂಷಣಂ ೧೬

ಆ ಸಕಲಾವನಿಪತಿ ಚೊ
ಡಾಸೇವಿತ ಚರಣ ಧರ್ಮಭೂಷಣಗುರು ಸಿಂ
ಹಾಸನಮನೆಸಗಿದಂ ಜಿನ
ಶಾಸನವರ್ಧನ ದೇವ ವರ್ಧಮಾನಮುನೀಂದ್ರಂ ೧೭

ಜಿನಧರ್ಮಂ ವರ್ಧಮಾನಂ ಗುಣಗಣಮನಿತುಂ ವರ್ಧಮಾನಂ ತಪಸ್ಸಾ
ಧನ ಧೈರ್ಯಂ ವರ್ಧಮಾನಂ ನಿಯಮವಿಧಿ ಸದಾ ವರ್ಧಮಾನಂ ಸುವಿದ್ಯಾ

ಧನಮೆಂದುಂ ವರ್ಧಮಾನಂ ತ್ರಿಜಗದೊಳದಳೆಂ ವರ್ಧಮಾನಾಭಿಧಾನಂ
ತನಗೇಕಚ್ಚತ್ರಮಾದುನ್ನತಿಯೊಳೆ ನೆಗಳ್ಳಾ ವರ್ಧಮಾನವೃತೀಂದ್ರಂ ೨೮

ಸುಮನೋಮಾರ್ಗಣನೆಂದು ಮನ್ನಿಸದೆ ಮುನ್ನಂ ತನ್ನ ಮೆಯ್ಯಂದಿದ
ಕ್ಷಮನೆಂದೀಕ್ಷಿಸಿದಂಗಜನ್ಮನಿವನೆಂದಾರಯ್ಯದಾ ಕಾಮನಂ
ಸಮಸಂದುಗ್ರತಪೋಗ್ನಿಯಂ ಮರಳಿ ಪುಟ್ಟಿಲ್ಲೆಂಬಿನಂ ಸುಟ್ಟು ಸಂ
ಯಮಿಭಟ್ಟಾರಕ ವರ್ಧಮಾನಮುನಿಚಂದ್ರಂ ಶಾಂತನೆಂತಾದನೋ ೨೯

ಮಾಸಕ್ಕೋರೊರ್ಮೆ ಪಾಲೊರ್ಕುಡಿತೆಯನೊಲವಿಂ ಕೊಂಡು ಸಮ್ಯಕ್ತಪಃಪ್ರಾ
ಯಾಸಕ್ಕೋರಂದದಿಂದೊಪ್ಪಿಸಿ ನಿಜತನುವಂ ಶೀತವಾತಾತಪಾದಿ
ವ್ಯಾಸಂಗಳ್ಳಳ್ಳದಳೆರ್ತನುಪಮ ಘನನಿಶ್ರೇಯಸಶ್ರೀಗೆ ನಿತ್ಯಾ
ವಾಸಂ ತಾನಾಗಿ ಭೂಭಾಗದೊಳಮಮ ಮಹಾನಂದಿಯೋಗೀಂದ್ರನಿದಂ ೩೦

ತನತನಗವರಿವರೆನ್ನದೆ
ಜಿನಪತಿಕ್ಕತಿಯೊಸಗೆಗಿಳಿ ಜಿನಮುನಿಗಳ್ ಬಂ
ದನುಸರಿಸಿ ನಿಲೈ ನಿಯಮದಿ
ನನುಕೂಲರೆನಲ್ ಮದೀಯ ಹೃದಯಾಂಗಣದೊಳ್ ೩೧

ಪರಮನಗಲ್ಲುವಿಂದಿಹದೊಳೆಗ್ಗನೊಡರ್ಚುವ ಜಾರಚೋರವೀ
ರರ ಕಥೆವೇಳದಿಂಪಮರ್ಧ ಕರ್ವಿನ ಕೋಲನೆ ಕೆಯ್ಯೊಳಿದೊಡಂ
ಕರಮನುರಾಗದಿಂ ಸವಿದೊಡಂ ಸುಖಮಂ ತನಗೀವ ದೇವತಾ
ಪರಮನೆ ಸಂದ ಸತ್ಯ ತಿಗಳಂ ಸಮೆದಂಗರಿದುಂಟೆ ಧಾತ್ರಿಯೊಳ್ ೩೨

ಜೋಡಿಸೆ ಪುಣ್ಯದಿಂ ಕವಿತೆ ನೀಂ ಪೆಟರಂ ಪೊಗಳ್ಳುಂತೆ ಸೈಪನೀ
ದಾಡದಿರಿಂದ್ರವಂದಿತನೆ ಭಾಜನನೇನಿದು ಹುಸಿ ಹುಂಡನೆಂ
ದಾಡಿದ ಮಾತೆ ನಿರ್ವೃಜಿನನಪ್ಪ ಜಿನೇಂದ್ರನನೊರ್ಮೆ ಕೂರ್ತು ಕೊಂ
ದಾಡಿದೊಡಣ್ಣ ಮುಕ್ತಿ ಮನೆದೊಳ್ತನೆ ಮಚ್ಚಿ ಮಱಲ್ಲುಬಾರಳೇ ೩೩

ಚತುರಂ ಧರ್ಮಜಿನೇಶ್ವರಂಗೆ ಪದಪಿಂ ಸರ್ವಾಂಗದೊಳ್ ಸಂದಲಂ
ಕೃತಿ ಚೆಲ್ವಾಗಿದೆ ನವ್ಯದಿವ್ಯರಸಧಾರಾಪೂರ್ವಮಾಗಿತ್ತ ಸ
ತ್ಯ ತಿ ಮುಕ್ತಂಗನೆಗಿಳಿಯಿಂ ಸವತಿಯಪ್ಪುದ್ವಾಹದುತ್ಸಾಹಸಂ
ಗತಿಯೊಳ್ ಸೈತಮದಿಕ್ಕೆ ಸತ್ಯವಿಗಳಿಂ ಭದ್ರಂ ಶುಭಂ ಮಂಗಳಂ ೩೪

ತೊಳತೊಳಗೆ ದಿಗಂಬರಮಂ
ಬೆಳಗುವ ರುಚಿಯಿದುಮೇನೊ ಸಕಲ ಜನಾಂತ
ಸ್ಥಳತಮಮಂ ತಮ್ಮುದಯದೊ
ಳಳಿಸಿದರೆ ರವಿಗಳೆಮಗೆ ಕವಿಗಳೆ ವಂದ್ಯರ್ ೩೫

ಆದಿಕವಿ ಪಂಪನೆಂದನು
ವಾದಿಸಿ ವಾದಿಸಿ ವಿರೋಧಿ ವಿಪರೀತತೆಯಿಂ
ದೋದೆ ವಿಲೋಮದೆ ಪೆಸರಂ
ಮೇದಿನಿಯೊಳಗವನ ಪೆಸರೆ ಪೆಸರ್ವಡೆದೆಸೆಗುಂ ೩೬

ಬಿನ್ನಣದ ಕುಸುರಿ ಪಸರಿಸು
ವನ್ನಂ ಗುಣಜಾತಿಬಂಧಮಳವಡೆ ನೆಗಳ್ಳಾ
ಪೊನ್ನಂ ರನ್ನಂ ಕೂಡಿದೊ
ಡೆನ್ನೀ ವಾಗ್ವಧುಗೆ ಭೂಷಣಂ ಪೆಟತುಂಟೇ ೩೭

ಘಳಿಲನೆ ವಿಬುಧರ್ ತುಷ್ಟಿಯ
ನೊಳಕೆಯ್ತು ಮನಃಪ್ರಸಾದಮಂ ಪಡೆವುದಳಿಂ
ಕಳೆಯಿಂ ಚಂದ್ರಂ ಕವಿತಾ
ಕಳೆಯಂ ಕವಿ ನಾಗಚಂದ್ರನಾಂತುದೆ ಸಫಲಂ ೩೮

ಏಮಾತೊ ನವ್ಯಕಾವ್ಯಕ
ಲಾಮಹಿಯೊಳ್ ಬಿಡದೆ ಬಿದಿವರಿವೊಡೆ ಮೊದಲೊಳ್
ನೇಮಿಯ ನೆಮ್ಮುಗೆಯಿಲ್ಲದೊ
ಡೀ ಮತ್ತಿನ ಕವಿಮನೋರಥಂ ನಡೆದಪುದೇ ೩೯

ತನ್ನ ತಱುವಾಯ ಸತ್ಯ ತಿವೇ
ಳ್ಳನ್ನಂ ನೀನಲ್ಲದಿಲ್ಲವೆಂದತಿಮುದದಿಂ
ಮನ್ನಿಸಿ ಸಲಹುಗೆ ಸತ್ಯವಿ
ಜನ್ನಂ ಜಾಣೆಸೆಯಲಿತ್ತು ನುಡಿಗಳನೆನ್ನಂ ೪೦

ಸರ್ವರ ಸಮ್ಮತಮೆನಗಿದು
ಗರ್ವದ ಮಾತಲ್ಲ ಶಾಸ್ತ್ರಲೌಕಿಕ ಕಳೆಯೊಳ್

ಬೇರ್ವರಿದ ನೇಮಿ ಜನ್ನಿಗ

ರಿವರೆ ಕರ್ಣಾಟಕೃತಿಗೆ ಸೀಮಾಪುರುಷರ್ ೪೧

ಚಂದದ ಬಂಧದೊಳ್ಳಡಿಯ ದೇಸಿಯ ಮೆಯ್ಸಿರಿಯೊಳ್ ಪೊದಳ್ಳ ಸೈ

ಪೊಂದೆ ಕರಂ ರಸಂಬಡೆದು ರಂಜಿಪ ಸತ್ಯವಿತಾ ವಿಲಾಸದೊಳ್

ಸಂದೊಡೆ ಸಾಲ್ವುದಿಂದಿನವರಂದಿನವರ್ ಕೆಲರೆಂದು ಪಿರ್ಕುವೀ

ದಂದುಗದಿಂದಮೇ ನಮಗನಿಂದ್ಯ ಕವೀಂದ್ರರೆ ವಂದ್ಯರಾವಗಂ ೪೨

ತಿರಿದೊಡಂ ಸಮಂತೊಸೆದು ತಿರಿದೊಡಂ ನಯದಿಂದೆ ನೇರ್ಪುವ

ಟ್ಟಿದ್ ಮದೀಯ ಸತ್ಯತಿಯ ಬಿಂಕದ ಕೊಂಕಿನ ಮಾತನೋತು ಕೈ

ಸಾರ್ಧನುಭಾವದೊಳ್ ಸರಸರಾದ ಕವೀಶ್ವರರೆಯ್ಗೆ ನೇಹದಿಂ

ತಿರ್ದಿಗೆ ತಿರ್ದವಂತೆ ಸುರತಾಂತದ ಕಾಂತೆಯ ನುಣ್ಣುರುಳ್ಳಳಂ ೪೩

ತನಗೆ ಕವಿತ್ವದೊಳ್ಳುಡಿಗಳೊಳ್ಳುಡಿಯಾದ ರಸಂಗಳಿಂಪುವೆ

ತ್ತನುವಶಮಾದ ಭಾವಮತಿಬಂಧುರಮಾದ ಪೊದಳ್ಳ ರೀತಿ ನೆ

ಟ್ಟನೆ ನೆಲೆಯಾದ ದೇಸಿ ಕಡುಮಾಸರಮಾದ ಗಣಂಗಳೋಳಿಗೊಂ

ಡನುಗುಣಮಾದ ನಂಬುಗೆ ಮನಂಬುಗೆ ಪೇಳ್ವುದು ನವ್ಯಕಾವ್ಯಮಂ ೪೪

ಚತುರ ಕವಿಯಾದವಂ ಸ

ತ್ಯತಿವೇಳ್ವುದು ತನಗಮಿತರ ಜನಕಂ ಸುಮನಃ

ಸ್ಥಿತಿವಾಸನೆಬಡೆದಿರೆ ಸ

ನ್ನುತ ಮಾಲೆಯನೆತ್ತುವಂತೆ ಮಾಲಾಕಾರಂ ೪೫

ಕೊರ್ವಿ ಪೊಪಪೊಣ್ಣೆ ತನಿರಸ

ಮುವೆ ಕರಂ ಕೊಂಕು ಕಿವಿವರಂ ನವ್ಯಗುಣಂ

ಪರ್ವೆ ತೆಗೆದೆಸುವ ಕಾವನ

ಕರ್ವಿನ ಬಿಲ್ಲಂತೆ ಕಾವ್ಯಮೇಂ ಮೋಹಿಸದೇ ೪೬

ಅಂಗದ ಪೊಲಬಿನಿಸಿಲ್ಲದ

ನಂಗಂ ಮೋಹಿಗುಮೆಂದೊಡೊಪ್ಪುವ ಪದಿನೆಂ

ಟಂಗದ ಕೃತಿಸತಿ ಚತುರಜ

ನಂಗಳನೆರ್ದೆಗೊಳಿಪ್ಪದರಿದೆ ಸರಸೋಕ್ತಿಗಳಿಂ ೪೭

ತಿಂಗಳ ಬೆಳಕಿಗೆ ಬೆಳಗಿನೊ
ಳಿಂಗಡಲೆಸೆವಂತೆ ಬಹುಕಳಾಪರಿಣತದೊ
ಲ್ಟಂಗೀಕರಿಸಿದ ಕೃತಿ ಭುವ
ನಂಗಳೊಳೋರಂತೆ ಮೆಲೆವುದೊಂದಚ್ಚಿರಿಯೇ ಳಲ

ತಲೆಯಂ ತೂಗಿ ಬೆರಲ್ಲಳಂ ಮಿಡಿದು ಸದ್ವಿದ್ಯಾರ್ ಸಭಾಮಧ್ಯದೊಳ
ಪಲಬರ್ ಸತ್ಯವಿಗಿತ್ತ ತಕ್ಕಿನ ಪೆಸರ್ ಸಲ್ಪಂತೆ ನೀಚಂಗೆ ವಾ
ಗ್ಬಲದಿಂ ಬಂಟಿನ ನಂಟಿನಗ್ಗಲಿಕೆಯಿಂದೆರ್ಗನ್ನ ದೂರ್ವೆಳ್ಳು ಗಾ
ವಿಲನೊರ್ವಂ ಕುಡೆ ಕೊಂಡ ತೊಂಡುವೆಸರಿಂದೇಂ ಸಲ್ಪುದೇ ನಿಲ್ಪುದೇ ೪೬

ತಲೆದೂಗೆ ಬುಧರ್ ಖಳನಂ
ತಲೆವಾಗಿಸಿ ಸಭೆಯ ನಡುವೆ ನಿಲ್ಲದೆ ಪಾವಂ
ತಲೆಗಂಡ ಪಂದೆಯಂದದೆ
ತಲೆಬಾಲಂಗೆಟ್ಟು ಜಗುಳ್ಳ ಕವಿಯುಂ ಕವಿಯೇ ೫೦

ತಳ್ಳಳವಟ್ಟಿರಲವಯವ
ದೊಳ್ತೊಳಗದ ಕೃತಿಯೊಳಿಟ್ಟಲಂಕಾರಮದೇ
ವಾಳ್ತೆ ನಡೆನೋಡೆ ಬಡವರ
ತೊಳ್ತಿನ ಶೃಂಗಾರದಂತಿರೆರವಾಗಿರದೇ ೫೧

ಕತ್ತುರಿಯನೆರೆಯ ಮಣ್ಣೆ ರ
ನೋತ್ತರ ಕವಿಕೃತಿಯನಧರ್ಮಕೃತಿಗೆಣೆಯೆಂಬಂ
ಗೆತ್ತಣ ಮಾತೊ ವಿದಗ್ಧರ್
ಚಿತ್ತೈಸಿದೊಡಿಯೊಳುಂಟೆ ಮೂಗುಂ ಕಿವಿಯುಂ ೫೨

ಕುಟಿಳಾಳಾಪದೆ ಪಿಂದೆ ಕಾಳ್ಗೆಡೆದು ಮುಂದಾ ಸತ್ಯವೀಂದ್ರರ್ಕಳು
ಬೃಟಿಯಂ ಕಂಡು ಕನಲ್ಪು ಕೇದಗೆಯ ತೂಱಲೊಂಬನೇಱೆರ್ದ ಮ
ರ್ಕಟನೆಂತಂತೆ ಕುನುಂಗಿ ಪಲ್ಲಿರಿದು ಬಾಯಂಬಿಟ್ಟು ಬೆಂಬೀಳ್ಳನ
ಕೃಟ ಧಾತ್ರೀತಳದಲ್ಲಿ ದುಷ್ಟವಿಯದೇಂ ಹಾಸ್ಯಕ್ಕೆ ಪಕ್ಕಾದನೋ ೫೩

ಉತ್ತಮರುತ್ಪಾದಕನೆನಿ
ಪುತ್ರಮಕವಿಗಿಯದುಂತೆ ತಲೆಯೆತ್ತಿದೊಡೇ

ನುತ್ತಮನೆ ಕುಕವಿ ನಿಡುಗೊರ
ಲೆತ್ತಲ್ ಶರಭಕ್ಕೆ ಕರಭನೆಣೆಯೆನಿಸುಗುಮೇ ೫೪

ಸಲೆ ನಿಲೆ ಸುಕವಿ ಸುವರ್ಣದ
ನೆಲೆಯೆದೊರೆದೊರೆದು ನೋಡಿ ಬಗೆಯೊರೆಗಲ್ಲೊಳ್
ತಲೆದೂಗದಂತೆ ಸಭೆಯೊಳ್
ತಲೆದೂಗುವವಂ ಪರೀಕ್ಷಿಸಲ್ ಬಲ್ಲವನೇ ೫೫

ನವರಸರಸಿಕಂ ಸುಮನ
ಸ್ತವನೀಯವೆನಿಪ್ಪ ಕಾವ್ಯದತಿಶಯಮಂ ದುಃ
ಕವಿಯೆನೆಯನೆಂದು ಜಙ್ಗಲೆ
ಪ್ಲವಗಕ್ಕೇವಾಳ್ ಪಾರಿಜಾತಸ್ತಬಕಂ ೫೬

ಪಂಡಿತರುಮ ವಿವಿಧಕಳಾ
ಮಂಡಿತರುಂ ಕೇಳತಕ್ಕ ಕೃತಿಯಂ ಕ್ಷಿತಿಯೊಳ್
ಕಂಡರ್ ಕೇಳೊಡೆ ಗೊರವರ
ಡುಂಡುಚಿಯೆ ಬೀದಿವರಿಯ ಬೀರನ ಕಥೆಯೇ ೫೭

ನೆರೆಯೆನೆಯದ ಪೊರೆಯೆನೆಯದ
ಬಿರುದಗಳೇಕೆಮಗೆ ಕೃತಿಯನೀಕ್ಷಿಸಿ ಮಿಗೆ ಮ
ಚ್ಚರಿಸುವ ಕವಿಯೆದೇ ಬಿಕ್ಕನೆ
ಬಿರಿದಿದುರ್ದೆ ಬಿರಿದು ಮಿಕ್ಕ ಬಿರಿದದು ಬಿರಿದೇ ೫೮

ಭೂನುತ ಕೃತಿಯಂ ಚತುರಕ
ಳಾನಿಳಯರ್ ನೋಡಿ ಮೆಚ್ಚಿ ತಲೆದೂಗೆ ಖಳಂ
ಮೋನಮಿರದೇಕೆ ಪಳಿವನೊ
ತಾನೇಡಿಸಿ ನೋಡುವಂತೆ ಮಣಿದರ್ಪಣಮಂ ೫೯

ತಪ್ಪಿನಿಸುಮಿಲ್ಲದೆಲ್ಲರು
ಮೊಪ್ಪಿದ ಕೃತಿಯಂ ಕುತರ್ಕೆ ಪಳಿದೊಡೆ ತನಗೇ
ನುಪ್ಪಾದುದೆ ಸೊಪ್ಪಾದುದೆ
ಮುಪ್ಪುರಿಗೊಂಡೇಕೆ ಬಳಿದೆ ಬಾಯಳಿದೂಳ್ಳಂ ೬೦

ಚಂದನದೊಳ್ ಪಾವಿನ ಭಯ
ಮಿಂದುವಿನೊಳ್ ರಾಹುಬಾಧೆ ಸತ್ಯತಿಯೊಳ್ ತ
ಳ್ತೊಂದಿದ ದುರ್ಜನದೊಷಣ
ವಿಂದಾದುದೆ ತಾನನಾದಿಯುಗೆ ಸಂಸಿದ್ಧಂ ೨೧

ಮಾಡಿದನೇಕೆಯೊ ಮೇಲಂ
ನೋಡದೆ ಬಿದಿ ವಿಷಮಘಣಿಗಣ್ಣಳ ಪಲ್ಲಂ
ರೂಡಿಸಿದ ತೇಳ್ಗೆ ಮುಳ್ಳಂ
ನಾಡಲೆಕೆಯ ದುರ್ಜನಂಗೆ ನಿಡುನಾಲಗೆಯಂ ೨೨

ಪಳಿಯೆಂದೊಡಂಜುಗುಂ ಪೇ
ಕುಳಿನಾಯೊಳಗಾಗಿ ಖಳನದೇಂ ಕಷ್ಟನೊ ಚಿಃಸ
ಪಳಿಯೆಂದೊಡಗಿದು ಸಜ್ಜನ
ಕುಳಮಂ ಕಂಡಾಗಳುದ್ಧಮೂಳಂ ಬಾಳಂ ೨೩

ನ್ಯಾಯಮಿದು ಧರೆಗೆ ದುರಭಿ
ಪ್ರಾಯದ ದುರ್ಜನನ ಮೋರೆಯಂ ಕಂಡೊಡೆ ಧೂ
ಚೇಯೆಂಬುದುಲೆ ಬಗುಳ್ಳನ
ಬಾಯೊಳಗುಗುಳೆಂಬ ನಾಡಗಾದೆಯ ಬಲದಿಂ ೨೪

ಪದುಳದ ಪೊಳ್ತುವೋಗದೊಡೆ ರಾಗದಿನಲ್ಲಿ ಸರಸ್ವತೀಮುಖಾ
ಬ್ಬದ ಮಧುಸೇವೆಯಿಂ ಕಳಿವುದಂತದರೋಚಕಮಾದೊಡಿಲ್ಲ ಬಂ
ದೊದವಿ ಕಳಾವಿಳಾಸ ಕವಿತಾಮೃತಮಂ ಮನವಾರೆ ಪೀರ್ದುದ
ಲ್ಲದೆ ಬಲೆದೇಕೆ ಮಾಡುಗುಮೊ ದುಷ್ಟರನೋವೋ ಸರೋಜವಿಷ್ಟರಂ ೨೫

ಅವರಿವರಂ ಕನಲ್ತು ಬಿಡುವಾತುಗಳಿಂ ಜಲಿದಾನೆ ಲೋಕದೊಳ್
ಕವಿಯೆನುತುಂತೆ ಕಂತೆವೊರೆದಂತಳಿಗಬ್ಬಮನುಬ್ಬಿ ಪೇಳ್ಳ ಸಂ
ಭವರಸಭಾವಮಂ ಬಲೆದೆ ಬಿಟ್ಟನೆ ಬೀಗಿ ಮಹಾಕವೀಂದ್ರ ಮಾ
ಧವನೆಣೆಯಪ್ಪನೆಂಬ ಕೊಳೆಗಿಬ್ಬಿಗ ನಿನ್ನಯ ಗರ್ಬಮೆಂತುಟೋ ೨೬

ಪೆಸರೆಸಕದ ಪಾಲಯ್ಯಂ
ಪೊಸತೇನೆಲೆದುಂಬುದಂಬಿಲಂ ಗಡಮೆಂಬೀ

ಗಸಣಿಯೊಳೊಂದದೆ ನೆಗಳೊ
ಳ್ಳೆಸರುಂ ಮಧುರಂ ದಲವನ ಮಾತುಂ ಮಧುರಂ ೨೭

ಸುಧೆ ಸುರಭಿ ಸಗ್ಗಕಗ್ಗದ
ಮಧು ಮಧುರಕವೀಂದ್ರ ಕವಿತೆ ವಸುಧಾತಲಕೆಂ
ತಧರತೆ ತನಗಾಗದವೊಲ್
ವಿಧಿ ವಿಬುಧರ್ ಮೆಚ್ಚೆ ಪೆಚ್ಚೆ ಪವಣಿಸಿ ಪಡೆದಂ ೨೮

ಗಣಿದಂಗೊಳ್ಳೊಡೆ ಮಿಕ್ಕಿನಕ್ಕರದ ಮಾತಂತಿರ್ಕೆ ತನ್ನಾಣೆಗೋ
ಸಣೆ ಸಲ್ಲುಂ ಸುಕವೀಂದ್ರವೃಂದ ಸಭೆಯೊಳ್ ತಾನೆಂದೊಡಮ್ಮಮ್ಮ ಧಾ
ರಿಣಿಯೊಳ್ ಕೇಳ್ಳೆಲೆಯಾ ಜಡಾ ಮಧುರನಂ ನಿರ್ಣಿತ ಕರ್ಣಾಟಲ
ಕ್ಷಣಭಾಷಾಕವಿರಾಜನಂ ಪ್ರವಿಲಸದ್ವಾಣೀಮುಖಾಂಭೋಜನಂ ೨೯

ಬಣ್ಣಣಿಯ ಕುಸುರಿವಾತುಗ
ಳಣ್ಣಂದಿರ ತೆಱದೆ ನನ್ನದಿನ್ನದೆನುತ್ತಾಂ
ಬಣ್ಣಿಸಲಲೆಯೆಂ ಕವಿತೆಗೆ
ಕಣ್ಣೆಲೆಯಾದುದು ಕಳಾವಿಳಾಸನ ಕಾವ್ಯಂ ೩೦

ಚದುರ ನೆಗಳ್ ತೆಂಬೆಲರ ಸೋಂಕು ಸುಧಾರಸದಿಂಪು ಬಂದ ಚೂ
ತದ ಕೊನರಂಚೆಯಾಟವಳಿನೀರುತಿ ತಿಂಗಳ ಸೊಂಪು ಪುಷ್ಪಬಾ
ಣದ ಪೊದೆ ರಾಗದಾಗರಮನಂಗನ ಕೈಪಿಡಿ ನಲ್ಲಳೊಲೆಯೆ
ನ್ನದೆ ಪೆಱತೆಂಬುದೇ ಮಧುರ ಮಾಧವ ನಿನ್ನಯ ವಾಗ್ಗಿಲಾಸಮಂ ೩೧

ಮದನನ ಬಿಲ್ಲ ಬಲೈ ಬಲಿದತ್ತು ವಸಂತದ ಮೋಹನಂ ಪೊದ
ಳ್ಳುದು ಕಡುಗಾಡಿವೆತ್ತಲೆವ ತೆಂಕಣಗಾಳಿಯ ಸೋಂಕು ಸೊರ್ಕುವೆ
ತ್ತುದು ಪುದುವಂದುದೆಂದು ನೆಲೆವೆರ್ಚಿರೆ ಭಾವರಸಂ ರಸಜ್ಞೆಯೊಳ್
ಮೃದುಪದವಿಟ್ಟಳಕ್ಕುಮನೆ ಭಾರತಿ ಬಂದು ಕಳಾವಿಳಾಸನಾ ೩೨

ಆವ ರಸಾತಿರೇಕಮೊ ಕರಾಗ್ರದೊಳೋಡುವ ರಾಜಕೀರ ಲೀ
ಲಾವಚನಂಗಳೋಗಡಿಸಲುಕ್ಕೆವದಿಂ ಕುಡುಕೆಂದು ತಂದು ಚಂ
ಚೂವಿವರಕ್ಕೆ ಮಾಣಿಕದ ಮುದ್ರಿಕೆಯಂ ಪಡಿಗತ್ತು ಭಾರತೀ
ದೇವಿ ನಿರಂತರಂ ಸವಿವಳಾತನ ನವ್ಯವಚೋವಿಳಾಸಮಂ ೩೩

ಕವಿ ಮಧುರನ ಮಾತುಗಳೇಂ
ಸವಿಯೊ ಮದಫಲವಕೆ ಮೊರೆವ ಮಱದುಂಬಿಗಳಂ
ತವೆ ತೊಲಗಿಸಿ ತನ್ನಯ ಮೊಱ
ಗಿವಿಯಂ ಮೊಗೆ ಮೊಗೆದು ಸುಮುಖನಾಸ್ವಾದಿಸುವಂ ೨೪

ನೆಲೆವಡೆದಮ್ಮ ಪೆರ್ಮೊಲೆಯ ಹಾರಮೆ ಚಾರುನಿತಂಬಬಿಂಬದು
ಜ್ವಲಿಪುಡೆನೂಲೆ ಸೋರ್ಮುಡಿಯ ಮಲ್ಲಿಗೆಯೇ ನೊಸಲಕ್ಕೆಬೊಟ್ಟೆ ಬೈ
ತಲೆಯೆಳೆಮುತ್ತೆ ಬಾ ಕೊರಲ ದೇವರ ಹೊನ್ನೆಯೆನುತ್ತೆ ಕೂರ್ತು ಕೋ
ಮಲೆಯರಲಂಪಿನಿಂದೆ ತೆಗೆದಪ್ಪುವರೊಲ್ಲು ಕಳಾವಿಳಾಸನಾ ೨೫

ಬಂಧಕದಂಬದುಲಮೆ ಚುಂಬನವಿತ್ತೆ ತುಱುಂಬಿನೊಂದೆ ಪೂ
ಮುಂದಲೆಯೊಳ್ಳುರುಳ್ಳಿಡಿತ್ತವಟ್ಟಿದ ಬೀಳುಡೆ ತೋಳ ಸೋಂಕು ಪೋ
ಗೆಂದಿವನಾವಗಂ ಬಯಸಿ ಬಾತಪರೋತೆಳೆವೆಂಡಿರೆಂದೊಡೇ
ನೆಂದಪೆನೊಂದು ಸಂದ ಸೊಬಗಂ ಕವಿರಾಜವಿಳಾಸನಾ ೨೬

ರೂಢಿಸಿದ ಸೊಬಗದೆಂತುಱು
ಗಾಡಿಯ ಗರುವೆಯರ ಬಯಸಿ ಬಾಯೋಱದೊಲವಿಂ
ನೋಡುವಿನಂ ಸರಸತಿ ಬಾ
ಯೂಡುವಳೋರಂತೆ ಮಧುರಕವಿ ಮಾಧವನಾ ೨೭

ಕವಿತಾಶ್ರೀಗೆ ಜನಾರ್ದನಂ ಪುರುಷರತ್ನಂ ಪುಷ್ಪದಂತಂ ರಿಪು
ಪ್ರವರೋತ್ತುಂಗ ಗಜಾಂಕುಶಂ ಮನಸಿಜಾಕಾರಂ ಸಭಾಮಧ್ಯಲ
ಬ್ಧವರ ಶ್ರೀವಿಜಯಂ ಸಮಸ್ತ ಸುಜನೋತ್ತಂಸಂ ಯಶಶ್ಚಂದ್ರನು
ತ್ಸವಲೀಲಾರಥ ನೇಮಿಯೆಂದು ಮಧುರಂ ಪೆತ್ತಂ ಮಹಾಖ್ಯಾತಿಯಂ ೨೮

ವಸುಧಾಚಕ್ರಪ್ರಸಿದ್ಧಂ ವಿಜಯನಗರಿಯೊಳ್ ಯಾದವೋರ್ವೀಶಭಾಗ್ಯಾ
ವಸಥ ಶ್ರೀಬುಕ್ಕಭೂಪಾತ್ಮಜ ಹರಿಹರರಾಜಪ್ರಧಾನೋತ್ತಮಂ ನೀ
ತಿಸಮುದ್ರಂ ಮುದ್ದದಂಡೇಶ್ವರನೆ ಪೊರೆದ ಸೌಭಾಗ್ಯದಿಂ ಭಾರತೀ ಮಾ
ನಸಕೇಳೀ ರಾಜಹಂಸಂ ನೆಗಳ್ಳನವನಿಯೊಳ್ ವಾಜಿವಂಶಾವತಂಸಂ ೨೯

ನಾಗಾಂಬಿಕೆ ತಾಯೆನೆ ನಿಜ
ಭೋಗಂ ವಿಷ್ಣು ತಾನೆ ತಂದೆಗಡೆನೆ ಭೂ

ಭಾಗಮನೆಱಿಗಿಪ ರೂಪ ವಿ

ಭಾಗಂ ಸತ್ಯವಿ ಕಳಾವಿಳಾಸಂಗರವೇ ಲಂ

ಭಾರದ್ವಾಜ ವಿಶಾಲ ಗೋತ್ರಮನುದಂಚದ್ಭಾರತಕ್ಷೇತ್ರಮಂ
ನಾರೀ ನಿರ್ಮಳನೇತ್ರಮಂ ನೆಗಳ್ಲಲಂಪಿಂ ಭಾರತೀ ಶ್ಲೋತ್ರಮಂ
ಸಾರಂಬೆತ್ತಸೆವಂತಲಂಕರಿಸಿತೆಂಬಾಗಳ್ ತಗುಳ್ಳೆಂಬರಿ
ನ್ನಾರಂತಿಂತು ಕಳಾವಿಳಾಸ ನಿಜ ಶೀಲೋದಾರ ಚಾರಿತ್ರಮಂ ಲಂ

ಎಂದೋರಂತೆ ಕಳಾವಿದರ್ ಸುಕವಿತಾ ಸಾಮ್ರಾಜ್ಯದೊಳ್ ನೋಡೆ ನಿ
ನ್ನಂದಂಬೆತ್ತ ಮಹಾಕವೀಂದ್ರಿಗಳೆಗಿನ್ನುಂ ಮುನ್ನಮೇಗೆಯ್ದುಮಿ
ಲ್ಲೆಂದುತ್ಸಾಹರಸೋಕ್ತಿಯಿಂ ಪೊಗಳಲೆನ್ನಂ ಮಲ್ಲಿನಾಥಂ ಮನಂ
ಬಂದೆನ್ನೀ ಮಧುರೋಕ್ತಿಯಂ ಬಯಸಿದಂ ಸನ್ಮಾನಿ ಜನ್ಮಾಲಯಂ ಲ೨

ಆವನಾರಂದೆನಲೀ ಚತುರ್ಜಲಧಿಮುದ್ರಾಮುದ್ರಿತೋರ್ವೀತಳ
ಕೃವತಂಸಂ ಸಲೆ ಕೊಟ್ಟುಬಾಗೆವೊಳಲಂತಾ ಪಟ್ಟಣಕ್ಕಿಟ್ಟು ಬೊ
ಟ್ಟವನೆಂಬುತ್ತಮಕೀರ್ತಿವೆತ್ತು ನೆಗಳ್ಲಂ ಭವ್ಯೋತ್ತಮಂ ಬೊಮ್ಮಿಸೆ
ಟ್ಟೆ ವಿದಗ್ಧಕಳ ಪೊನ್ನಘಟ್ಟಿಯೆನೆ ತನ್ನೊಂದೀವ ಕಾವೊಳ್ಳುಣಂ ಲ೩

ಆ ಚತುರ ಬೊಮ್ಮಿಸೆಟ್ಟಿಗೆ
ಖೇಚರಸಮದಾನಿಗಮಲ ಶೀಲೆ ಸಮಸ್ತೋ
ವೀ ಚಿಂತಾಮಣಿ ಸುಚರಿತೆ
ಬೈಚಾಂಬಿಕೆಯೆಂಬ ಸುದತಿ ವಲ್ಲಭೆಯಾದಳ್ ಲ೪

ಆಕೆಯ ಬಸಿಲೊಳಮರ್ತ್ಯಾ
ನೋಕಹ ಮಣಿಧೇನುಗಳ್ ಮನುಷ್ಯಾಕೃತಿಯಂ
ಸ್ವೀಕರಿಸಿ ಬಂದುವೆನಲ
ಪ್ರಾಕೃತ ಗುಣಿ ಬೊಮ್ಮಿಸೆಟ್ಟಿಗಾದರ್ ತನಯರ್ ಲ೫

ವಿನುತಾಶೇಷ ಕಳಾವಿಳಾಸ ರಚನಾವಿಸ್ತಾರದಿಂ ಬ್ರಹ್ಮನೆಂ
ಬ ನಿಜೋದ್ಯಜ್ಞಿಧರ್ಮಧಾರಣಧುರೀಣೋದ್ಯೋಗದಿಂ ನಾಗನೆಂ
ಬನವದ್ಯೋರ್ಜಿತ ಮಲ್ಲಿಕಾರ್ಜುನ ಯಶಸ್ಸಂಪತ್ತಿಯಿಂ ಮಲ್ಲಿಕಾ
ರ್ಜುನನೆಂಬುತ್ತಮ ನಾಮಮಂ ಪಡೆದರಾ ಮೂವರ್ ಧರಾಭಾಗದೊಳ್ ಲ೬

ಧಾತ್ರಿ ನಿರಂತರಂ ಪೊಗಳೆ ಸದ್ರುಚಿವೆತ್ತೆಸೆವೊಳ್ಳುಣಂಗಳಿಂ
ಸೂತ್ರಿಸಿ ತಾವೆ ಭವ್ಯಹೃದಯಸ್ಥದೊಳ್ ನೆಲೆಗೊಂಡ ಮೈಮೆ ಲೋ
ಕತ್ರಯದೊಳ್ ವಿಜೃಂಭಿಸೆ ನಿರಸ್ತತಮಂ ನಿಜದಿಂದೆ ಬಂದು ರ
ತ್ನತ್ರಿತಯಂ ನರಾಕೃತಿಯನಾಂತುದೆನಿಪ್ಪ ಬೆಡಂಗಿನೊಪ್ಪದೇ ಲ೭

ಮೂವರೊಳಾ ಮಲ್ಲಪನೆ ಕ
ಲಾವಲ್ಲಭ ವಿದಿತನುದಿತ ಜಿನಪತಿಮತ ಪಾ
ರಾವಾರವಿಧು ಸುಕೀರ್ತಿ ಲ
ತಾವಲ್ಲೀಭೂತ ದಾನಧಾರಾಸಲಿಲಂ ಲ೮

ತೊದಳಲ್ಲಲೆ ಕೊಟ್ಟುಬಾಗೆಯ ವಿಭು ಶ್ರೀಮಲ್ಲಿನಾಥಾಂಕನಂ
ದದೆ ನಾನಾ ಭಯಬಂಧಬಾಧಿತ ಧರಾದೀನಾರ್ತರಂ ತನ್ನ ಕ
ಣ್ಣಿದೊಳ್ ಕಂಡೊಡೆ ನೊಂದು ತಿಂದೆಡೆಗೆ ಕೈಬರ್ಪಂದದಿಂ ಬಂದು ಕಾ
ಯದವಂಗಸ್ತದ ಬಂದಿ ಸೋಧನವನೆಂಬೀ ಕೀರ್ತಿ ಕೈಸೂಟೆಯೇ ಲ೯

ಪ್ರಿಯವಚನಂಗಳಿಂ ಕರೆದು ಕೆಯ್ಯುಗಿದೀ ಮಹಿಗಮ್ಮ ಧರ್ಮಕೀ
ರ್ತಿಯ ತವರಿನ್ನದಾರಮಗೆ ನೀಮಿರೆ ಬಂಧುಗಳೆಂದು ಬಂದ ವಂ
ದಿಯ ಬಗೆ ಮೆಚ್ಚಿದಿಚ್ಚೆಯೆದಾವಗಮೀವೊಡೆ ಭಾಪ್ಪು ಕೊಟ್ಟುಬಾ
ಗೆಯ ವಿಭು ಮಲ್ಲನಲ್ಲದಳಿವಾರಸರೇನೊಸೆದೀಯ ಬಲ್ಲರೇ ೧೦

ಧರೆಯೊಳ್ ಪೂಮಳೆಸೂಸಿದಂತೆ ನಭದೊಳ್ ಭತ್ರತ್ರಯಾಚ್ಚ ಪ್ರಭಾ
ಪರಿರಂಭಂ ನೆಗಳ್ಳಂತೆ ದಿಕ್ಕಿನೊಳುದಂಚಚ್ಚಾಮರಂ ಚಿಮ್ಮಿದಂ
ತುರು ಹೇಮಾಚಲದೊಳ್ ಜಿನಸ್ಸಪನದುಗ್ಧಂ ತೀವಿದಂತಿರ್ಪುದೊ
ಪ್ಪಿರೆ ಕೀರ್ತಿಪ್ರಭೆ ಕೊಟ್ಟುಬಾಗೆಯ ವಿಭು ಶ್ರೀಮಲ್ಲಿನಾಥಾಂಕನಾ ೧೧

ಎಲೆ ಮಲ್ಲಿನಾಥನಿದಿದೊಳ್
ಚಲದಿಂ ಕೆಲರಿತ್ತರಿತ್ತರೆಂಬೀ ಮುನ್ನಂ
ಬಲಿ ಮಣ್ಣನಿತ್ತನಕಟಕ
ಟಲೆ ಶಿಬಿಯರೆದರ್ಗೆ ತನ್ನ ಖಂಡವನಿತ್ತಂ ೧೨

ಶೋಭಾಕರಮೆನಿಪಾಹಾ
ರಾಭಯ ಭೈಷಜ್ಯ ಶಾಸ್ತ್ರದಾನಾದಿಗಳಂ

ಭೂಭುವನ ಮಲೆಯೆ ನೆಗಳ್ಳೀ
ಸೌಭಾಗ್ಯಂ ಮಲ್ಲಿಕಾರ್ಜುನಂಗೆ ನಿಸರ್ಗಂ ೯ ೩

ಕಿಡೆ ನುಡಿಯ ನೆರಪಿ ಮಣ್ಣೆಳ್
ಮಡಗುವ ಗುಣಪಣಮನೋತು ಪಡೆಯದೆ ಜಸಮಂ
ಪಡೆವೊಡೆ ಮಲ್ಲಪನಂತಿರೆ
ಪಡೆವುದು ಮಾನವರುದಾರ ಗುಣಮಂ ಪಣಮಂ ೯ ೪

ಸದಮಳ ಭದ್ರಲಕ್ಷಣನನುನ್ನತನಂ ಕವಿರಾಜ ಪೂಜ್ಯನಂ
ಪುದಿದ ಗುಣಂಗಳಿಂ ಮಧುರನಂ ಮನವಾರೆ ತೊಡರ್ಚಿ ಪೆರ್ಚಿದ
ಭ್ಯುದಯಮ ಕೊಟ್ಟುಬಾಗೆಯ ಮಹಾಪ್ರಭು ಮಲ್ಲನೀಗಳಾನೆಗೆ
ಟ್ಟಿದನರಸೆಂಬ ನಾಡ ನುಡಿಯಂ ನೆಲದೊಳ್ ನೆಲೆ ನನ್ನಿಮಾಡಿದಂ ೯ ೫

ಮತಿಗೊಳ್ಳಂತಿರೆ ಕೊಟ್ಟುಬಾಗೆಯ ವಿಭು ಶ್ರೀಮಲ್ಲಿನಾಥಂಗೆ ಮಾ
ನಿತ ಜೈನಾಗಮ ಮಾರ್ಗಮಂ ತಿಳಿವ ಸಮ್ಯಗ್ಗರ್ಶನಾವಾಪ್ತಿ ಶಾ
ಶ್ವತಮಪ್ಪಂತಿರೆ ಸುವ್ರತಾಚರಣಮಂ ಕಾರುಣ್ಯದಿಂ ಕೊಟ್ಟ ಪಂ
ಡಿತ ದೇವಪ್ರಥಿತಾನ್ವಯಂ ಪೊಗಳೊಡ್ಡಿದಿನ್ನೇನನ್ಯಸಾಮಾನ್ಯಮೇ ೯ ೬

ಆ ಗುರುಪಜ್ಜಗಾದಿಯೆನೆ ಸಂದ ಪೊಗಳ್ಳೆಯ ಕುಂಡಕುಂದ ವಂ
ಶಾಗತ ಮೂಲಸಂಘದೊಳಲಂಘ್ಯ ಯಶಃಪ್ರಸರಾವಕಾಶ ದೇ
ಶೀಗಣದೊಳ್ ಪ್ರಸಿದ್ಧಿವಡೆದಂ ವಿಹಿತಕ್ರಮದಿಂ ಸಮಸ್ತ ವಿ
ದ್ಯಾಗುರು ಚಾರುಕೀರ್ತಿಮುನಿಪಂಡಿತ ದೇವನವಾರ್ಯವೈಭವಂ ೯ ೭

ಕೃಪೆಮೂಲಂ ಜೈನಧರ್ಮಕ್ಕೆನಿಪ ವಚನಮಂ ನಂಬಿ ಬಂದಳ್ಳಿಯಿಂ ಮೀ
ನಪತಾಕಂ ತನ್ನ ರೂಪಂ ಮಲೆಗೊಳಲು ದೋರಂತಿರುಗ್ರೋಗ್ರ ನಾನಾ
ತಪದಿಂದೆಬ್ಬಟ್ಟಿ ಮತ್ತುತ್ತಮ ಗತಿರತಿಯೊಳ್ ಕೂಡಿ ಶೌಚವ್ರತೀಶಾ
ಧಿಪನಾದಂ ಚಾರುಕೀರ್ತಿವ್ರತಿಪತಿ ಚದುರಿಂ ಚಾರುಕೀರ್ತಿಪ್ರಭಾವಂ ೯ ೮

ಉತ್ಸಾಹ || ಪೇಳಲೇನೊ ಸಂದಿಗೊಂದಿಯಲ್ಲಿ ಪರೆದ ಬಿರುದೆ ಬ
ಲ್ಲಾಳರಾಯ ಜೀವರಕ್ಷಪಾಲನೆಂಬ ಮೈಮೆ ಕೆಯ್
ತಾಳಮಾಗೆ ಕೂಡೆ ಲೋಕಮೆಯ್ ಪಾಡುತಿರ್ಪಿದಂ
ಕೇಳ ಚಾರುಕೀರ್ತಿಪಂಡಿತ ವ್ರತೀಂದ್ರ ಕೀರ್ತಿಯಂ ೯ ೯

ಆ ಪಟ್ಟವನಾಂತವಿಳ ಧ
ರಾಪಾಲ ಕಿರೀಟಕೋಟಿ ತಾಟಿತ ವಿಮಳ
ಶ್ರೀಪಾದರೆನಿಸಿ ನೆಗಳ್ಳರ್
ಭಾಪಭಿನವ ಚಾರುಕೀರ್ತಿಪಂಡಿತ ದೇವರ್ ೧೦೦

ವಿಭವದ ಮಾತಿದಲ್ಲ ಹಳೆಹೊಯ್ದು ನೆಗಳ್ಳೆಯ ಕೀರ್ತಿ ರೂಢಿವೆ
ತ್ತುಭಯ ನಯ ಪ್ರಮಾಣಮತದಿಂ ಜಿನಮಾರ್ಗಮೆ ಮಾರ್ಗಮೆಂದು ತ
ತ್ಸಭೆಯೊಳ ಪೂಜ್ಞೆಯಂ ನಿಲಿಸಿದರ್ ನಲವಿಂದೆನಲೇನನೆಂಬೆನಾ
ನಭಿನವ ಚಾರುಕೀರ್ತಿಮುನಿಪಂಡಿತದೇವ ಮಹಾಪ್ರಭಾವಮಂ ೧೦೧

ಚತುರಂಭೋನಿಧಿಮುದ್ರಿತಾವನಿತಳಂ ಕೊಂಡಾಡೆ ಲೋಕತ್ರಯೀ
ಪತಿಗಾಶಾಂಬರ ಭೂಷಣಂಗೆ ಮುದದಿಂ ಶ್ರೀಗೋಮಟೇಶಂಗೆ ವಿ
ಶ್ರುತಮಪ್ಪಂತಿರೆ ಮಸ್ತಕಾಭಿಷವಮಂ ಮುಂ ಮಾಡಿದೀ ಸೈವು ಪಂ
ಡಿತದೇವವ್ರತಿ ಚಕ್ರವರ್ತಿಗೆ ಸಮಂತಕ್ಕುಂ ಪೆಂಟಂಗಕ್ಕುಮೇ ೧೦೨

ಒಂದೆರಡು ಮೂಱು ಸೂಳ್ಳರ್
ಮೆಂದೊಡೆ ಪುಸಿ ಪಲವುಸೂಳ್ ಚತುಸ್ಸಂಘಮುಘೇ
ಯೆಂದೆನೆ ಪಂಡಿತಮುನಿ ಮುದ
ದಿಂದೆಸಗಿದನೊಸೆದು ಭುವನವಿಭುಗಭಿಷವಮಂ ೧೦೩

ಆ ಪಂಡಿತ ದೇವಗುರು
ಶ್ರೀಪಾದನಖೇಂದು ರುಚಿಯಿನೊದವಿದ ಹೃದಯಾ
ಕೂಪಾರದೊಡನೆ ವಿಮಲದ
ಯಾಪಗೆ ನೆಲೆವೆರ್ಚಿ ಮಲ್ಲಿನಾಥಂ ನೆಗಳ್ಳಂ ೧೦೪

ಪುಸಿಯೆಂದುಂ ನುಡಿಗಿಲ್ಲ ಲೋಭದೊದವಾರ್ಪಿಂಗಿಲ್ಲವನ್ಯಾಂಗನಾ
ವ್ಯಸನಂ ಭಾವನೆಗಿಲ್ಲ ದುಸ್ಥಿತಿ ಚರಿತ್ರಕ್ಕಿಲ್ಲ ಪ್ರಖ್ಯಾತಿ ಬ
ಪ್ಪೆಸಕಂ ಬಾಳುವೆಗಿಲ್ಲವೆಂದು ಪಿರಿಯರ್ ಕೊಂಡಾಡುಗುಂ ಸದ್ಯಶಃ
ಕುಸುಮಾಲಂಕೃತ ಸರ್ವ ದಿಗ್ವರವಧೂಧಮ್ನಿಲ್ಲನಂ ಮಲ್ಲನಂ ೧೦೫

ಪ್ರಾಣಿಹಿತ ಧರ್ಮಗಿರಿ ನಿ
ಶ್ರೇಣಿಗಳನಿಸಿದ ಯಶೋಧರ ಶ್ರೇಯಾಂಸ

ಶ್ರೇಣಿಕರ ಮುಖ್ಯವಿನಯ

ಶ್ರೇಣಿಯೊಳೆಣಿಸುವುದು ಮಲ್ಲನಂ ಮಹಿಯೆಲ್ಲಂ ೧೦೬

ಆ ವಿಶ್ವಸ್ತುತ ಮಲ್ಲಿನಾಥನಿಹದೊಳ್ ಸತ್ತೀರ್ತಿಯವ್ವಂತು ಸೌ
ಖ್ಯಾವಾಸಂ ಪರದೊಳ್ ಪ್ರಸಿದ್ಧಗತಿ ಸಲ್ವಂತೊಂದು ಪುಣ್ಯೋದಯಂ
ಭಾವಾಂತರ್ಗತಮಾಗೆ ಬಂದೆನಗೆ ಚಿತ್ತಪ್ರೀತಿ ಕೆಯೊಡೆ ನಾ
ನಾ ವಸ್ತುಪ್ರತಿಪತ್ತಿಯಂ ಸಲಿಸಿ ಮತ್ತಂ ಪ್ರಾರ್ಥನಾಪೂರ್ವಕಂ ೧೦೭

ಸಾರತರೋತ್ತಿಯೆಂದುಚಿತ ವೃತ್ತಿಯ ನೀಂ ಬಳೆದೆನ್ನ ಚಿತ್ತಮಂ
ಪ್ರೇರಿಸಿ ವರ್ಧಮಾನಮುನಿಸನ್ನಿಧಿಗೊಯ್ದವನೆನ್ನ ವಾಂಛೆಯಂ
ಪೂರಿಸುವಂತೆ ನಿಮ್ಮಡಿಗೇ ರೂಪಿಪುದೆಂಬುದುಮಾ ಪ್ರಸಿದ್ಧ ಭ
ಟ್ಟಾರಕರಾಜ ರಾಯಗುರುವೆನ್ನನರಲ್ಬಿಂ ಕೃಪಾಕಟಾಕ್ಷದಿಂ ೧೦೮

ಇಂತೊದವೆ ದಿವ್ಯಕೃತಿಯಂ
ನೀಂ ಪೇಳೆನೆ ಪೊಂಗಿ ರೋಗಿ ಬಯಸಿದುದುಂ ವೈ
ದ್ಯಂ ಪೇಳ್ವುದು ಪಾಲೆಂಬವೊ
ಲಾಂ ಪಡೆದುಂ ಧರ್ಮನಾಥಚರಿತಾಮೃತಮಂ ೧೦೯

ಮುನ್ನೊಗೆದ ಕೃತಿಗಳಿರೆ ಬಳಿ
ಕಿನ್ನೇವುದೊ ಕಾವ್ಯಮೆನ್ನದಿರ್ ಕನ್ನೆಗೆ ಮು
ನ್ನಂ ನಗೆಗಣ್ ನೆಗಳಲ್ ಬಳಿ
ಯಂ ನೆಲೆಮೊಲೆ ಮೂಡಿ ಮಾಡವೇ ಮೋಹನಮಂ ೧೧೦

ಪಡೆದುಚಿತಾರ್ಥಮಂ ಸುಕೃತಿ ಪಣ್ಣಿದ ಪುಣ್ಯನಿಬಂಧನಾರ್ಥಮಿ
ತ್ತೊಡೆ ಕಿಡದೇಕೆ ಲೋಕದೊಳನೇಕ ನವಪ್ರಸವಾದ್ಯಗಂಧಮಂ
ಪಡೆದನುರಾಗದಿಂದಮೊಡನಾಡುವ ಪಾಡುವ ನೀ ಅದುಂಬಿಗಿ
ತ್ತೊಡೆ ಕಡುದಣ್ಣುವೆತ್ತಲೆವ ತೆಂಕಣಗಾಳಿಯ ಕಂಪು ತೀರ್ವದೇ ೧೧೧

ಸಲೆ ನೆಲಸಿದ ಸತ್ಕಾರಮೆ ಬೆಲೆ
ಬೆಲೆ ಬೇಱುಂಟೆ ಕೃತಿಗೆ ಕೃತಿವೇಳಿಸಿದಂ
ಬೆಲೆಗುಡುವುದೆಂಬುದುಚಿತಮೆ
ಬೆಲೆವೆಣ್ಣಳಿಗೂರ್ಮೆ ಪರ್ಮೆಯಂ ಮಾಡುಗುಮೇ ೧೧೨

ಬೆಲೆಯಿಂದಾದುವೆ ಕೂಳ ಕೇಳ ಕೃತಿಗಳ್ ಮುಂಭಾಗ್ಯದಿಂದಾದುವೇಂ
ಬೆಲೆಯಿಂ ಪೆತ್ತುವೆ ತುಂಬಿ ಪುಷ್ಪರಸಮಂ ಚಂಚಚ್ಚಕೋರೀಚಯಂ
ಬೆಲೆಯಿಂ ಪೆತ್ತುವೆ ಚಾರುಚಂದ್ರಕಳೆಯಂ ಕೀರಾಳಿ ಪಾರತ್ತ ನೀಂ
ಬೆಲೆಯಿಂ ಪೆತ್ತುವೆ ನವ್ಯಚೂತರಸಧಾರಾಸಾರಮಂ ಧಾತ್ರಿಯೊಳ್ ೧೧೩

ಉಉ ವನುಚಿತೋಕ್ತಿಗಳಿಂ
ಕಿಱೆದುಪಚಾರಂಗಳಿಂದೆ ಮನ್ನಿಸಲವನೆ
ತ್ತೆಱಗಿ ಕೃತಿವೇಳೆ ಕಱುಬರ್
ಜಱೆವರದೇಕಣ್ಣ ಪಾಲ್ಗೆ ಮುರವೇಂ ಬೆಲೆಯೇ ೧೧೪

ಆಲಿಸೆ ಜಿನಪತಿಚರಿತಂ
ಮೂಲೋಕದೊಳಧಿಕ ಮಧುರಮದು ಮಧುರಕವಿ
ಶ್ರೀಲಲಿತಕವಿತೆ ಬೆರಸಲ್
ಪಾಲೊಳ್ ಸಕ್ಕರೆಯನಿಕ್ಕಿದಂದಮೆ ಪೆಱತೇಂ ೧೧೫

ಸ್ವಸಮಯ ಪರಸಮಯಮಿದೆಂ
ದಸಹ್ಯಮಂ ಮಾಡದೆನ್ನ ಕಾವ್ಯದ ನಾನಾ
ರಸಭಾವಮನಱೆವವರಾ
ಲಿಸುವುದು ಮುದ್ದಿಂಗೆ ಮುನಿವರೇ ಬಾಲಕರಾ ೧೧೬

ಏಮಾತೊ ಕೇಳಲಾಕ್ಷಣ
ಮಾಮಯ ಹರಮಖಿಲ ಸುಖದಮಜರಾಮರಮೆಂ
ಬೀ ಮಹಿಮೆವೆತ್ತ ಧರ್ಮಕ
ಧಾಮ್ಯತಮಂ ಕುಡಿಯರಾರೊ ಕಿವಿಗುಡಿತೆಗಳಿಂ ೧೧೭

ಆದಿಪುರಾಣಂಗಳ್ ಪಳ
ವಾದುವೆನಲ್ ಮತ್ತೆ ಮಧುರ ಕವಿತಾಮ್ಯತಮು
ತ್ಪಾದಿಸೆ ಚೋದ್ಯಮಿದಭಿನವ
ಮಾದುಮ ಧಾರಿಣಿಗೆ ಧರ್ಮನಾಥಪುರಾಣಂ ೧೧೮

ನಿರ್ವಹಿಸಿ ಪೇಳ್ವನುಜ್ಜಿತ
ಗರ್ವಂ ಸತ್ಕವಿ ಕಳಾವಿಳಾಸಂ ಕೇಳ್ವಂ

ಸರ್ವಜ್ಞನೆನೆ ನಿಬಂಧಮ

ನುರ್ವರೆಯೊಳಗಂ ತದಿಂತದೆಂಬವನಾವಂ ೧೧೬

ಸಕಲಜ್ಞಗೊಂದೆ ಶಾಂತಂ ರಸಮದಱೊಳಗಾತ್ಮಾನುರಾಗಪ್ರದಂ ಲೌ
ಕಿಕಮಪ್ಪೆಂಟು ರಸಂಗಳ್ ಬೆರಸೆ ವಿರಸಮೆಂದೆನ್ನದಿರ್ಗಾಂಪ ನೀಂ ಪೋ
ಗು ಕರಂ ನಿಷ್ಪನ್ನ ಶಾಂತಿಪ್ರದ ಸಮರಸೃತಿ ಕ್ಷೇತ್ರದೊಳ್ಪ್ರಾತಿಹಾರ್ಯಾ
ಷ್ಟಕಮಾದಂ ಕೂಡಿಯುಂ ಮಾಡದೆ ಮಳೆದುದೆ ಕೈವಲ್ಯಮಾಂಗಲ್ಯದೊಳ್ಳಂ ೧೨೦

ಮಟ್ಟರಗಳೆ ||

ಶ್ರೀ ಪರಮಪುರುವರ್ಧಮಾನ ಜಿನಸಭೆಯೊಳಗೆ
ಭೂಪಾಲ ಭರತ ಮಗಧ ತ್ರಿಪೀರದ ಕೆಳಗೆ
ಪುಷ್ಪಾಂಜಲಿಯ ಪೂಜೆಯ ಮಾಡಿ ಮನವಾರೆ
ನಿಷ್ಪನ್ನ ಭಕ್ತಿಭಾವನೆ ಬೆರಸಿ ಬಗೆಗೂಡೆ
ವರವೃಷಭಸೇನ ಗೌತಮರ ಮೊಗಮಂ ನೋಡಿ
ನಿರವದ್ಯ ಧರ್ಮಕಥನಪ್ರಶ್ನಮಂ ಮಾಡಿ
ಕೈಮುಗಿಯಲಾ ಗಣಾಧೀಶ್ವರರ್ ಮುಂ ಪೇಳ್ವ
ಮೈಮೆಗೆಡದುತ್ತಮ ವಚೋವೃತ್ತಿಯಂ ತಾಳ್ವ
ಪೂರ್ವಾನುಯೋಗದಿಂ ಪುಟ್ಟಿ ಪುಣ್ಯಂದಳೆದ
ಸರ್ವಜನದಂತರಂಗದ ಕಲುಷಮಂ ಕಳೆದ
ನಿರ್ಮಲ ದಯಾಮೂಲಮೆನೆ ಧರೆಗೆ ದೊರೆವಡೆದ
ಕರ್ಮಖಳಬಲದಣಿಯ ಪಣೆಯಕ್ಕರಂದೊಡೆದ
ಮೂಱುಮೂಠಂಗಳತ್ತೆಱಿಸಿದೆ ತೊಲಗಿಸುವ
ಮೀಱುವ ಕಷಾಯಭಟರಂ ಕಳಲೆನಲಗಿಸುವ
ಮದದ ಮಸಕಮನೇಳದಂತಿರಡಿಗರ್ದಿಸುವ
ಸದಮಳ ಶ್ರೀ ಶೀಲಮಂ ಪೊರೆದು ಪೊರ್ದಿಸುವ
ಸುವ್ರತಾಚರಣಂಗಳಂದಮಂ ತೋಱಿಸುವ
ತೀವ್ರ ಭವಸಂತಾಪಮಂ ತಣ್ಣನಾಱಿಸುವ
ತನುವನೆಡೆಗೊಂಡ ದುರ್ಗುಣಶಲ್ಯಮಂ ಕಳೆವ
ಮನದ ಮೈಲಗೆಸೆನನಾಗಳಂತಿರೆ ತೊಳೆವ
ವಸ್ತುಸ್ವಭಾವಮಿಂತೆಂದು ಕಣ್ಣೆಱಿಯಿಸುವ

ನಾಸ್ತಿಕಾದಿ ಪ್ರತಿಭೆಯಂ ಪಾಱಿ ಜಱಿಯಿಸುವ
ಧರ್ಮಜಿನನಾಥಕಥೆಯಂ ಕೇಳು ಬಳಿಸಂದು
ಧರ್ಮಾರ್ಥಕಾಮಮೋಕ್ಷಕ್ಕೆ ಕಾರಣಮೆಂದು

ಕಿವಿಗಿಂಪಂ ಬೀಟುವನ್ನಂ ನವರಸಮೆರ್ದೆಯೊಳ್ ಭಾವಮಚ್ಚೊತ್ತುವನ್ನಂ
ಭುವನಂ ಕೊಂಡಾಡುವನ್ನಂ ಸುವಿದಿತ ಕವಿತಾಧರ್ಮದಿಂ ಧರ್ಮನಾಥ
ಸ್ತವ ಪುಣ್ಯಶ್ಲೋಕಮಂ ತಾಳಿದನುದಿತ ಕೃಪಾಲೋಕನನಸ್ತಾರ್ತಶೋಕಂ
ಸವಿವೇಕಂ ವಿಶ್ವವಿದ್ಯಾಸಮುದಯ ಸುಮನಸ್ಸಂಚರಂ ಚಂಚರೀಕಂ ೧೨೧

ಇದು ಸಕಲ ಸುಕವಿಜನಮನಃಸುಧಾಕರಕಾಂತ ಸಂತತ ದ್ರವೀಕರಣ ಕಾರಣ ಕರ್ಣಾಟಕವಿತಾಕಳಾವಿಳಾಸವಿದು
ಮಧುರಕವೀಂದ್ರನಿರ್ಮಿತಮಪ್ಪ ಧರ್ಮನಾಥ ಪುರಾಣದೊಳ್ ಪೀಠಿಕಾಪ್ರಕರಣಂ ಪ್ರಥಮಾಶ್ವಾಸಂ.

ದ್ವಿತೀಯಾಶ್ವಾಸಂ

ಶ್ರೀಧರ್ಮಚರಿತ ನವ ಸುಮ
ನೋಧರಣೀರುಹದೊಳುರು ಕಥಾಕೇಳಿಯನು
ದ್ವೋಧಿಸಿದನೊಸೆದು ಸಕಳ ಸು
ಖಾಧಾರಂ ಸರಸಕವಿರಸಾಳವಸಂತಂ ೧

ಪೃಥ್ವಿ ||

ಅದೆಂತೆನೆ ಪುರಾಣಸಂಗತಿಗೆ ಸಲ್ಪುವೆಂಟಂಗದೊಳ್
ಮೊದಲ್ ಕಡೆಯ ವರ್ಣನೋಚಿತದ ಲೋಕದಾಕಾರಮಂ
ವಿದಗ್ಧರಱೆವಂತು ಪೇಳ್ವಪೆನಪಾರವಿಸ್ತಾರ ಸಂ
ಪದಂ ಪುದಿದು ಪುಷ್ಕರಂ ನೆಗಳ್ಳದಾ ಮಹಾವ್ಯೋಮದೊಳ್ ೨

ಮೊದಲಿಂದ್ರಕೈಕರಜ್ಜುಪ್ರಮಿತಿ ನೆಗಳ್ಳದೀರೇಳೆನಲೋಜೆಯಿಂ ಚೆ
ಲೊದವಲ್ ವೇತ್ರಾಸನಂ ಝಲ್ಲರೀಮುರಜಮನೊಂದೋಳಿಯಿಟ್ಟಂತಿರಿನ್ನಾ
ರಿದಱಂದಂಗಾಣ್ಯರೆಂಬಗ್ಗಳಿಕೆ ಬರಲೆರಳೊಟಱೆಂ ಸುತ್ತಿ ಪೆಂಪಂ
ಪುದಿದಿರ್ಕುಂ ಲೋಕಮುಜ್ಯಂಭಿತ ಜಿನಪತಿ ಬೋಧಾವಲೋಕೈಕಗಮ್ಯಂ ೩

ಪೆಱರಳಿನ ಪೊರೆವ ಪೂಡುವ
ತೆಱಕ್ಕೆ ಪೊಳೆಗಾಗಿ ಮತ್ತೆ ತುದಿನಡುವೊದಲೆಂ
ದುಱೆ ಪಸುಗೆವಡೆದು ನೇರ್ಪಿಂ
ನೆಱೆದುದು ಷಡ್ವನಿಯತ ಭವನಂ ಭುವನಂ ೪

ಚತುರಸ್ರಂ ತ್ರಸನಾಳಮೊಂದೆ ನಿಜರಜ್ಜುಪ್ರಾಪ್ತಿಯಿಂದಾ ತ್ರಿಳೋ
ಕತಳಾಗ್ರಂಬರಮೆತ್ತಿ ನಿಂದ ಮಣಿಗಂಬಂಬೊಲ್ ಬೆಡಂಗಾದುದ
ಲ್ಲಿ ತಗುಳ್ಳಿಪುರ್ವವನಂತ ಜಂತುವುಳಿದಾಲೋಕಪ್ರದೇಶಂಗಳೊಳ್
ಸತತಂ ಸ್ಥಾವರಮಲ್ಲದುದ್ಧವಿಸವೆಂದುಂ ಜೀವಮಾವಶ್ಯಕಂ ೫

ವ : ಆ ತ್ರಸನಾಳಮೆಂಬ ಸೂತ್ರದಿಂ ಸೂತ್ರಿಸಿದ ಜಗತ್ತಯನಟನ ಕಟಿಸೂತ್ರ ಮೆಂಬಂತೆ ಬೆಡಂಗುವಡೆದ
ಮಧ್ಯಮಲೋಕದೊಳಗೆ

ದ್ವೀಪಾಕೂಪಾರಮಾದೀಕ್ರಮದಿನಗಣಿತಂ ಸುತ್ತಲುಂ ಸುತ್ತಿರಲ್ ಮೆ
ಯ್ಲಾಪಾಗಿನ್ನುಂ ಸ್ವಯಂಭೂರಮಣ ಜಲಧಿ ಪರ್ಯಂತಮೊಲ್ಲೊಲಗಂಗೊ
ಟ್ಟೀ ಪೂರ್ಣಶ್ರೀಗೆ ಮೇರುಕ್ಷಿತಿಧರಮೆ ಜಯಸ್ತಂಭಮಾಗಿದರ್ ಜಂಬೂ
ದ್ವೀಪಂ ಕಣ್ಣೆಂ ಬೆಡಂಗಾದುದೋ ಲವಣಸಮುದ್ಯೇಕ ಮುದ್ರಾತಿಭದ್ರಂ ೬

ವ : ಆ ಜಂಬೂದ್ವೀಪದ ನಟ್ಟನಡುವೆ

ಮಾಲಿನಿ || ಕುಳನದಿ ಪದಿನಾಲ್ಕುಂ ಗೋತ್ರಶೈಲಂಗಳಾಟುಂ
ಬಳಸಿದ ಭರತಾದಿ ಕ್ಷೇತ್ರಮೇಳುಂ ಬೆಡಂಗಂ
ತಳೆಯೆ ತೊಳಪ ಜಂಬೂದ್ವೀಪ ಸೌವರ್ಣಪಾತ್ರ
ಕೃಳವಡೆ ಸೊಡರೆಂಬಂತಾಯ್ತು ಹೇಮಾಚಲೇಂದ್ರಂ ೭

ಜಿನಜನ್ಮಸ್ನಾನಪೂಜಾವಿಧಿ ವಿಬುಧಗಣಾತಿಥ್ಯಕಂ ಮಿತ್ರಸದ್ಧ
ರ್ತನಮೆಂದುಂ ಕುಂದದುದ್ಯೋತಿಪ ವಿಪುಳ ಸುವರ್ಣಪ್ರಭಾರಂ ತ್ರಿಳೋಕೀ
ಜನಮೆಲ್ಲಂ ಕೂಡೆ ಕೊಂಡಾಡುವ ಮಹಿಮೆಗಡರ್ಪಾದ ಮಧ್ಯಸ್ಥಭಾಗಂ
ತನಗೇಕಚ್ಚತ್ರಮಾಗಲ್ ನೆಗಳ್ಳುದು ಮಹಿಭೃತ್ಸ್ವಾಮಿ ಹೇಮಾಚಲೇಂದ್ರಂ ೮

ಆ ಮಂದರದಿವರ್ಕ್ಕದ

ಭೂಮಿಗಳೊಳ್ ಕಡಲಕಡೆವರಂ ನಿಮಿದರ್ ಮಹಾ

ಸೀಮೆಯ ಭರತೈರಾವತ

ನಾಮದ ವಿಷಯದ್ವಯಂ ಪೊದಳ್ಳತ್ತದಜೊಳ್ ೯

ತಣಿವಂ ಕಣ್ಣಿರಿಗೀವುದುಚ್ಚಳಿತ ಗಂಗಾ ಸಿಂಧು ಸೌಗಂಧಿಕೋ
ಲ್ಪಣ ಗಂಧಂ ವಿಜಯಾರ್ಥರತ್ನಕಟಕಂ ಷಟ್ಪಂಡಭೂಮಂಡಳಂ
ಪ್ರಣತೋದಾರ ಚರಿತ್ರಮಾದ ಭರತಕ್ಷೇತ್ರಂ ಮನಂಗೊಂಡು ದ
ಕ್ಷಿಣದೊಳ್ ದಕ್ಷಿಣಬಾಹುದಂಡಮೆನೆ ಜಂಬೂದ್ವೀಪಭುಪಾಲನಾ ೧೦

ಆ ಭರತಕ್ಷೇತ್ರದೊಳೆ ಮ

ಹಾ ಭೋಗಮನಪ್ಪುಕೆಯ್ತು ವಿಷಮೊಂದದ ನಾ

ನಾ ಭೋಗಿಗಳೇ ತಾನೆ ಸ

ನಾಭಿ ಶ್ರೀಖಂಡಮೆನಿಪುದಾರ್ಯಾಖಂಡಂ ೧೧

ವ : ಅಲ್ಲಿ

ದ್ರುತವಿಳಂಬಿತಂ || ಕರಮೆ ಕಣ್ಣೆಸೆದಿರ್ಪುದು ಪುಷ್ಪ ಸುಂ

ದರಮರಂದ ಪರಿಪ್ಲವಭೃಂಗಯುಂ

ಕರಣ ಸೂಚಿತ ಮನ್ಮಥವಾಹಿನೀ

ಬಿರುದ ಪೇಶಲಮುತ್ತರ ಕೋಶಲಂ ೧೨

ಅದು ಮದಕರಿ ವಿದಳಿತಮೃಗ

ಮದ ವಿದಿತ ಧುರೀಝುರೀ ಸಮುದ್ಯುತ ನದೀ

ನದ ಸಮುದಿತ ಕುಮುದ ಕುಟೀ

ವಿದಳನ ಪಟು ಜನನಪವನ ಸುರಭಿದಿಗಂತಂ ೧೩

ಆ ವಿಷಯದೊಂದು ಪೆಂಪಂ

ಭಾವಿಸಿ ಬಗೆಗಿಡದೆ ಪೊಗಳ್ಳನಂತರನಂತ

ಭೂವಳಯದೊಳುಳ್ಳೊಡೆ

ಶೋಭಾವಹಮೆನೆ ಪೊಗಳಲಳವದುಳಿದರ್ಗಳವೇ ೧೪

ಪಳು ನಾನಾ ಫಲಭೂಜದಿಂ ನಗಕುಲಂ ನಾನಾ ಮಣಿಶ್ರೇಣಿಯಿಂ

ದೆಳೆ ನಾನಾವಿಧ ಸಸ್ಯದಿಂದುಪವನಂ ನಾನಾರ್ತ ಸಂಪತ್ತಿಯಿಂ

ಬೆಳೆ ನಾನಾಜನ ಹರ್ಷದಿಂ ಪರಿಜನಂ ನಾನಾವಿಧ ಶ್ರೀಯಿನ
ಗ್ಗಲಿಸಲ್ಕುಗ್ಗಲಿಸಿಪ್ಪುದಾ ಜನಪದಂ ನಾನಾಸುಖೈಕಾಸ್ವದಂ ೧೫

ಆ ವಿಷಯಾಂತರಾಳದಗಲಕ್ಕೆ ಬಯಲ್ವಿಡಿದುಳ್ಳರಲ್ಲ ಬೆ
ಳ್ಳಾವರೆವೂಗಳಿಂ ನೆಗಳ್ಳ ಧೂಳಿಗಳುಬ್ಬರಮಾಗಿ ಮಾರ್ಗದೊಳ್
ತೀವಿರೆ ನಟ್ಟ ಬಟ್ಟೆಗರ ಪಜ್ಜೆಗಳಂ ಬಳಿಸಂದು ಪೋಪನಾ
ದಾರ್ವಗಮೋವದೇಱಿಸಿದ ಪೂವಿನ ಬಿಲ್ವೆರಸುಧ್ಧಮಾಯುಧಂ ೧೬

ಪೊಲನ ಪೊದಕ್ಕೆವೆತ್ತ ಸಿರಿಯಂ ಸಲೆಬಣ್ಣಿಪನಾವನಾವಗಂ
ನಲಿವರಿದಾಡೆ ಕತ್ತುರಿಮಿಗಂ ಕರಿದಾದೊಡೆ ಕುಂಕುಮಂ ಪೊದ
ಳ್ಳಲರ್ದುಗೆ ಕೇಸರಂಬೊರೆದ ಕೆನ್ನೆಲನಲ್ಲದೆ ಬೇರೆ ಮತ್ತೆ ಕೆ
ನ್ನೆಲನೆಯೆಂಬುದಿಲ್ಲ ಪರಿಭಾವಿಪೊಡಾ ವಿಷಯಾಂತರಾಳದೊಳ್ ೧೭

ಬಿತ್ತಿದೊಡೆ ಬೆಳೆವುದಗ್ಗದ
ಭತ್ತಮನದು ಪಿರಿದೆ ಪಿರಿದು ಮಾತೇನಾರುಂ
ಬಿತ್ತದೆ ಪೊನ್ನಂ ಬೆಳೆವುದು
ಮತ್ತಿನ ನೆಲನದಱ ಪೊಲನ ನೆಲದೋರಗೆಯೇ ೧೮

ಎಳಿನೀರ ಚಂದ್ರಕಾಂತೋ
ಪಳದ ಪೊನಲ್ ಪೊರೆಯೆ ಸಂತತಂ ಪೆರ್ವೆಳಸಂ
ಮಳೆಯಂ ಪೊಳೆಯಂ ಪಾರದೆ
ಬೆಳೆವುದು ಪೊಲನಾವ ಮಾತ್ಯಕಮದೆಂದಳೆಯೆಂ ೧೯

ಬಿಲ್ಲೋನೆಯಾಳೆನಿಂದು ಮದನಂ ತಲೆದೊಗೆ ನೆಗಳ್ಳವೆತ್ತ ನೆ
ಯ್ಬಿಲ್ಲೊಳನಚ್ಚದಾವರೆಗೊಳಂ ತಿಳಿನೀಗೊಳನಿಂಪುವೀ ಉವಾ
ಬಿಲ್ಲೊಳನಲ್ಲಿ ತನ್ನ ಬೆಳೆಸಂ ಪಸಮೋಡುವಿನ ಧರಿತ್ರಿ ನೋ
ಡಲ್ಲಡಿಗಿಟ್ಟ ಕಣ್ಣೆದುದೆಂದೆನೆ ಸಂತತಮೊಪ್ಪಿ ತೋಱುಗುಂ ೨೦

ಪಲ್ಲವಿಸೆ ಪರ್ವೆ ಪರ್ವದೊ
ಳೆಲ್ಲೊದವಿಸಿದಮೃತರಸಮನೆಱೆದಿಂದುವೆ ಪೂ
ಣ್ಣಲ್ಲಿ ಮದನಂಗೆ ಪೊಸಪದ
ವಿಲ್ಲನೆ ಬೆಳೆದಂತೆ ಬಿಳಿಯ ಕರ್ಪುಗಳೆಸೆಗುಂ ೨೧

ಧವಳೇಕ್ಷುರಸದ ಕುಸುಮಾ
ಸವದ ಪೊನಲ್ ಪೊರೆಯೆ ಕಳಮೆಗಳ್ ಬೆಳದಪುವೆಂ
ಬವರ ನುಡಿಗೇಳಲೇಂ ಪೇ
ಳವೆ ತವಕದಿನವಟೊಳುಣ್ಣಿಂಪುಂ ಕಂಪುಂ ೧೧

ಮೊಳವ ಪದಂ ಮಡಲಿಷೆದುದೆ
ಬೆಳವ ಪದಂ ಪೊಡೆಗಳೊಡೆದು ಪಾಲ್ನೆದುಱುಗ
ಲ್ಮಳವ ಪದಂ ಗಿಳಿವಿಂಡುಗ
ಳಿಳಿವ ಪದಂ ಕೆಯ್ಯೊಳ ಪದಂಬಡೆದೆಸೆಗುಂ ೧೨

ಕಿಱುವದದ ಕಳಮೆಯೊಳ್ ಪೂ
ತೊಱಗಿದ ಚೆನ್ನೆಯ್ಲಿಲರ ರಜಮಮದಿರೆ ಪ
ಣ್ಣುಱವ ತೆನೆದು ಉಗಲೆಂದಗಿ
ದೆಱಗುವ ಗಿಳಿವಿಂಡು ಬಂಜೆವಡಿಪುದು ಬಗೆಯಂ ೧೪

ಆ ಕಾಲ್ಗರ್ದೆಯ ಮಡಿಯೊಳ
ನಾಕುಳಮುಳ್ಳಲರ್ದ ಕಮಲಕುವಲಯಕುಮುದಾ
ನೀಕಂ ಕಳಮಕ್ಷೇತ್ರ
ಶ್ರೀ ಕಣ್ಣೆಡೆದಂತೆ ಕಣ್ಣೆ ಸೊಗಯಿಸಿ ತೋರ್ಕುಂ ೧೫

ವ : ಮತ್ತಮೊಂದೆಡೆಯೊಳ್ ಪಚ್ಚೆವರಲ ಪಸುರ್ಗದಿರನಗೆವೊಯ್ಪಂತೆ ನೆಗೆದ ಚಾಗದ ಜವ್ವನಕ್ಕೆ ಮೊಗಸಿ
ಮೊಗಮಿಕ್ಕಲೆಂದು ಬಂದಾ ೧೬

ವದನ ಸುಗಂಧಮಂ ಬಯಸಿ ಪಾಯ್ಲಿಮಾಲೆಯೆ ಮೇಳಮಾದ ತಾ
ನದೊಳನುರಾಗಮಂ ಪಡೆದು ಪಾಮರಿ ಪಾಡುವ ಸೀಯನಪ್ಪ ಗೇ
ಯದ ಬಲೆಯೊಳ್ ತೊಡಂಕಿ ಬಿಡದಾಲಿಪ ಪುಲ್ಲೆಯನಲ್ಲಿ ಕಂಡು ಲೆ
ಪ್ಪದ ಮಿಗಮೆಂದೆ ಬಂದೆಳಸಿ ನೋಡುಗುಮದ್ದುಗಕಾಮಿನೀಜನಂ ೧೭

ಪಾಱಿಸಲೆಂದು ಬಂದು ಬಳೆಗಳ್ ಘಳಿಲೆಂಬಿನಮಿಂಪುವೀಱಿ ಮೆ
ಯ್ಲೋಱುವ ತಮ್ಮ ಕೆಯ್ಪೆಗೆ ಬೆರ್ಚಿ ಶುಕಂ ತೆನೆಗೆರ್ಚಿ ಬೇಗದಿಂ
ಪಾಱಿ ಮಡಲ್ತು ಮಂಡಳಿಸೆ ಗರ್ದೆಗಳೆರ್ದು ನಭಕ್ಕೆ ಮೊಕ್ಕಳಂ
ಪಾಱಿದುವೆಂದು ಪಾಮರಿಯಿರೀಕ್ಷಿಪರಾರ್ದು ನಭೋವಿಭಾಗಮಂ ೧೮

ಪವಣಂ ನೋಡದೆ ನಾಡೆಯುಂ ಸೆಣಸಿ ಮುನ್ನೆಕ್ಕೆಯಿಂ ಪಕ್ಕಿ ಸೋ
ವವರ ಸ್ತ್ರೀಯರ ಸೀಯನಪ್ಪ ನುಡಿಯಂ ಕೇಳ್ದಾಗಳಂತಾತ್ಮಗ
ವರ್ವನೀಡಾಡಿ ಬಿಗುರ್ತುತಂಬುಲಕೆ ಬಾಯಾಂಪಂದದಿಂ ಬಂದು ಪಾ
ಯ್ಯುವು ಕೀರಾಳಿಗಳಲ್ಲಿ ಪಾಮರವಧೂಬಿಂಬಾಧರಕ್ಕಾವಗಂ ೨೯

ವ : ಮತ್ತಮೊಂದೆಡೆಯೊಳ್ ತುಂಬಿಬೆಳೆದ ಪೊಂಬೆಳೆವದದ ಗದ್ದೆಗಳ ಮಡಿಯ ತಡಿವಿಡಿದು ಪರಿವ ಪರಿಕಾಲ್ಗಳ
ಪಕ್ಕಂಬಿಡಿದು ಕಿಕ್ಕಿಟ್ಟಿಗಿಟ್ಟೆದು ಪೊಂಗೇದಗೆಯ ಬಾಳ್ವೆಲಿಗಳ ಕೆಲ್ಲೆಯೊಳಲ್ಲಲ್ಲಿ ಪಲ್ಲವಿಸಿದ ಸುರಹೊನ್ನೆಯ ತಣ್ಣೆಳಲ ಕೆಳಗೆ
ಸಂಚಿಸಿದುಂಚಮಾದ ಮಂಚಿಕೆಗಳ ಮೇಲೆ

ಸಮುದ್ರಾಟೋಪದಿಂ ಗೋಪಿಯರರಗಿಳಿಯಂ ಬೆರ್ಚಿಸಲ್ಕೆಂದು ನಿಂದು
ಧ್ವಮಬಾಣಂ ಬಾಪುಬಾಪೆಂದೆನೆ ಪದಮಿಡಿವಿಲ್ಲಿಂ ತಗುಳ್ಳೆಚ್ಚೊಡುಚ್ಚ
ಕ್ರಮದಿಂ ಪಾಯ್ವಿಂದ್ರನೀಲೋಪಲ ಘಟಿಕೆಗಳೆಂಬಂತಿರತ್ತಿತ್ತ ಮತ್ತ
ಭ್ರಮರಂಗಳ್ ಪಾಟೆ ಕಮ್ಮಂಗಳವೆಯ ಮಡಿಯೊಳ್ ಗಾಡಿವೆತ್ತಾಡುತಿರ್ಕುಂ ೩೦

ಅರಗಿಳಿವಿಂದು ಪಾಯೆ ನಸುಸೋಕಿದೆಂಟಂಕೆಯ ಗಾಳಿಗೊಂದನೊಂ
ದೊರಸಿ ನಿರಂತರಂ ಸುರಿವ ನುಣ್ಣೆನೆ ಕಾಲ್ಗಳ ಧಾರೆಗೊಡ್ಡಿ ಚಂ
ಚುರ ನಿಜಚಂಚುವಿಂ ಸವಿದು ಸಂತಸದಿಂದೆರಡಕ್ಕೆ ಪಿಗ್ಗಿ ಮಂ
ಧರಗತಿಯಿಂ ಮರಲ್ಲ ಸುಳಿದಾಡುಗುಮಲ್ಲಿ ಮರಾಳಮಂಡಲಂ ೩೧

ಕರ್ಚಿ ಸವಿನೋಡಿ ನಲ್ಲ
ಳಿಚ್ಚೆಯನಳೆದಳೆದು ನೀಡಿ ಪಾಲ್ದೆನೆ ಗುಟುಕಂ
ಬಿಚ್ಚತಮೀವರೆ ಗಿಳಿಗಳ್
ಬೆಚ್ಚನೆ ಬೆರ್ಚಿಸುವುವಲ್ಲಿ ಪಧಿಕರ ಮನಮಂ ೩೨

ವ : ಮತ್ತಮಾ ನಾಡ ನಾಲ್ವಟ್ಟೆಯೊಳಲ್ಲಲ್ಲಿ ಪುಲ್ಲಶರಧರಾವಲ್ಲಭಂಗೆ ಶುಕಪಿಕ ಶಿಖಾವಳ ಮರಾಳಾದಿ ಚತುರಂಗಬಲಮಂ
ತೋಟಲೆಂದು ಪಾಡಲೆಂದು ಪಾಡಿವಳನಾದ ವಸಂತಂ ಸವೆದ ತವಂಗದಂತೆ ತೆವರೊಳವಿರಳಮಾದರವಂಟಿಗೆ
ದಾಣಂಗಳೊಳ್ ಸ್ತನಕಳಶಕ್ಕೆ ಪೊಂಗಳಸಮಂ ಪಡಿಯಿತ್ತುವ ತೋಳಧಾರೆ ತಾನೆನೆ ಕರವಾಳಧಾರೆಯೆನೆ ಧಾರೆಗೆ
ಕೆಯ್ಲನೊಡ್ಡಿ ತಮ್ಮ ಜವ್ವನವನೆ ಕೂರ್ತು ಧಾರೆಯೆಳೆವಿಷ್ಟ ಫಲಂಗಳನಿತ್ತು ತನ್ನಹಾ ಜನಪದದೊಳ್
ಪ್ರಪಾವನಿತೆಯರ್ ಪಡೆವರ್ ಪಧಿಕಪ್ರಮೋದಮಂ ೩೩

ತವೆತ್ಯಷೆ ಪಿಂಗೆ ಪೋಪನಿವನೆಂದುಮವಳ್ಳರವಾರಿ ತೀರೆ ಪಿಂ
ಗುವಳಿವಳೆಂದುಮಾ ಪಧಕನೊಯ್ಯನೆ ಕೂರ್ತೆಳೆವೀಂಟುವಿಚ್ಚೆಗಂ

ಡವಸರಮಿಂತಿದೆಂದಲರ ಮುಮ್ಮೋನೆ ಬೊಳೆಯನಾಯ್ತು ಕಾಯ್ತು ಕೊ
ಲ್ಲವಗಣೆಗಾಣಲಾರ್ದೆಸುವನಂಗಜನಿರ್ವರನೊಂದೆ ಬಾಣದಿಂ ೨೪

ವ : ಮತ್ತಮಾ ಮಹಿಯೊಳ್ ಮನೋಜರಾಜನೆಂಬೊ ತನುಜನೋಜೆಯಿಂ ಪೂಗಣೆಯ ಗಳೆಯೊಳೆಳೆದು ಪವಣಿಸಿ
ನವಿಲ್ಬಾರುವಳವಿಯೊಳೆಳೆವಡಿಸಿ ಕಟ್ಟಿದೂರೂರ್ಗಳ ಸೀಮೆಯೊಳ್ ತೀವಿದ ಜೀವಧನಧಾನ್ಯಸಮೃದ್ಧಿಗಳನೀಕ್ಷಿಸು
ವಿಕ್ಷುಚಾಪವಧೂಟಿಯ ಕಟಾಕ್ಷದಂತೆ ಕಮನೀಯಮಾದ ತಟಾಕಂಗಳಾಧಾರಮಾಗಿ ನಿಡುವುರ್ವಿನಂತೆ ಪರ್ವಿದ
ಪಿರಿಯೇರಿಗಳ ಕೆಳಗೆ

ಕವಿದು ಕವಲ್ತು ತಳ್ತ ಮರದೊಂಗಲ ಕೀಳ್ಕೊಲದೊಳ್ ಪೊದಳ್ಳು ಕೋ
ಡುವ ಪರಿಕಾಲ್ಗಳಿರ್ತಡಿಯ ತಣ್ಣಳಿಲಿಂಬಿನೊಳಿಚ್ಚೆವೇಟಮಂ
ಸವಿಯದೆ ಪೋಪ ಬಟ್ಟೆಗರ ಪೊಳ್ಳೆದ್ದೆ ಪವ್ವನೆ ಪಾರೆ ಕೂಡೆ ಪಾ
ಡುವವೆಳದುಂಬಿ ಬೆಂಬಿದದೆ ಕಾವನ ಕರ್ವಿನ ಬಿಲ್ಲ ಬಿಂಕಮಂ ೨೫

ಬಳ್ಳಳಬಳೆದಳಲತೆಗಳ್
ಬಾಳ್ವೇಲಿಯ ಕೆಲದೊಳಲೆದು ಬೇಟದ ಬಿಣ್ಣೆಂ
ಬೀಳ್ವೆಳವೆಂಡಿರ ಮನಮಂ
ಪೋಳ್ವರಗಿಳಿವುಲಿಗಳಸದಳಂ ಬನಬನದೊಳ್ ೨೬

ಪಲಸಿನ ಪಂಕ್ತಿ ಚಂದನದ ಸಂದಣಿ ಬಾಳೆಗಳೋಳಿ ಮಾವಿನ
ವಲಿ ನನೆಯೋದ ಪಾದರಿಯ ಬೀದಿ ಲವಂಗದ ಪೊಂಗು ನೀಳ್ಕ ನೆ
ಯ್ಪಿಲ ಪೊಲನಬ್ಬದಾಗರವಶೋಕದನೀಕಿನಿಯಾಪೆಯೋಳಿ ಕ
ತ್ತಳಿಪೆಲೆವಳ್ಳಿ ಮಲ್ಲಿಗೆಯ ವಲ್ಲರಿ ಚೆಲ್ವೆಸೆದಿರ್ಪುದೆತ್ತಲುಂ ೨೭

ರೂಢಿಸಿದ ಪಲಸಿನೊಳ್ ಪ
ಣ್ಮೂಡಲ್ ಮದ್ದಳೆಯನೊತ್ತೆಗೊಂಡವೊಲಿದೆ ಕಂ
ಡೋಡಿಸಿ ನಗುವಂತೆಸೆವುವು
ದಾಡಿಮಗಳ್ ಬಿರಿದ ಬೀಡೆವಣ್ ಬನಬನದೊಳ್ ೨೮

ಮಿಸುಪ ಕೊಳಂ ಕೊಳಂಗಳೆಡೆಯೊಳ್ ಬಿರಿದಂಬುಜವಂಬುಜಂಗಳೊಳ್
ಮುಸುಪೆದ ತುಂಬಿ ತುಂಬಿಗಳನೋವದೆ ಸೋವೆಲದೊಳ್ಳೆಲರ್ಗೆ ಕಂ
ಪಿಸುವ ಲತಾಗೃಹಂ ನವಲತಾಗೃಹದೊಳ್ ಸೊಗಮಿರ್ಪ ಭೋಗಿವಾ
ನನರೆಸೆದಿರ್ಪರಾ ವನದೊಳೇವೊಗಳ್ಳೆಂ ತದಿಳಾವಿಳಾಸಮಂ ೨೯

ಆ ವನಮಧ್ಯದೊಳ್ ಪಥಿಕದಂಪತಿಗಳ್ ತಲೆಯಂ ಪಳಂಚುವಿ
ಮ್ನಾವಿನ ಪಣ್ಣಂ ಸವಿದು ಸಯ್ಯನೆ ಸೋರ್ವೆಳನೀರನೀಂಟಿ ನೀ
ವೂವಿನ ಗಾಳಿ ತಣ್ಣಲೆಯೆ ತಳ್ತ ತಮಾಳ ಲತಾವಿತಾನದೊಳ್
ತಾವಿರೆ ಕೂರ್ತು ಸಾರ್ಗುಮೆ ರತಶ್ರಮಮಲ್ಲದೆ ಪೇಳ್ ಪಥಶ್ರಮಂ ೪೦

ಬಗ್ಗಿಪ ಕಳಕಂಠಂ ಬರಿ
ಮೊಗ್ಗೆಯ ಬಂಡುಂಡು ನಲಿವ ಪೆಣ್ಣುಂಬಿ ಸಮಂ
ತಗ್ಗಿಳಿಸಿ ಗಳಪುವರಗಿಳಿ
ಸುಗ್ಗಿಯ ಸಿರಿಯೊದವನಾವಗಂ ಬಿತ್ತರಿಕುಂ ೪೧

ನೆರೆದ ಬನಂಗಳೊಳ್ ಪಿಕದ ಬಗ್ಗಲೆ ಪರ್ವದ ಪೂಗೊಳಂಗಳೊಳ್
ತಿರುಗುವ ತೊಂಡುದುಂಬಿಗಳ ಪಲೊರಪಂ ಪೊಲಗೆಯ್ಯೊಳ್ ಪೊದ
ಳ್ಳರಗಿಳಿಯಬ್ಬರಂ ತಗುಳೆ ಬಂದ ವಿಯೋಗಿಜನಕ್ಕೆ ನಾಡೆ ನಿಂ
ದಿರಲೆಡೆಯಲ್ಲದಿರ್ದುಮೆಲೆ ಸರ್ವಸುಖಕ್ಕೆಡೆಯಾದುದಾ ನೆಲಂ ೪೨

ಪರಿಮಳದಿಂ ನಿಜಕುಂತಳ
ಭರಮಂ ಪೊರೆಯೆಂಬರಲ್ಲದೊರ್ವರನೊರ್ವರ್
ಪೊರೆಯೆಂಬವರಿಲ್ಲಲಿಯ
ನರನಾರೀಜನದೊಳಿನ್ನದೆನ್ನದೋ ದೇಶಂ ೪೩

ವನಮಿಲ್ಲದೂರ್ಗಗಳೆ ಜ
ವ್ವನಮಿಲ್ಲದ ಪೆಣ್ಣಳಾವಗಂ ತೀವಿದ ಗೋ
ಧನಮಿಲ್ಲದ ಪಟ್ಟಿ ಯಶೋ
ಧನಮಿಲ್ಲದ ಜನಸಮೂಹಮಿಲ್ಲಾ ನಾಡೊಳ್ ೪೪

ಶರಕಟಕಾವ್ಯತ್ತಿಭೃತ ಮಧು
ಕರ ಮಾತಂಗಪ್ರವರ್ತನಂ ಸತ್ಪಥ ಭೀ
ಕರಕಂಟಕ ವಂಶೋನ್ನತಿ
ಪರಿಭಾವಿಪೊಡಿಲ್ಲ ನಗದೊಳಲ್ಲದೆ ನಾಡೊಳ್ ೪೫

ಪಿಡಿಕಟ್ಟಾಱಿಡಿ ತೊಂಡುಬಂಡು ಮೊಳೆಪೊಕ್ಕೇಱುಯಿಲಂ ಚೌರ್ಯಮೆಂ
ಬೊಡವೆಂದುಂ ತಲೆದೋಱವೇಱೆವೆಳಗುಂ ಭೂಭೂಮಿಪರ್ ಧರ್ಮದಿಂ

ನಡೆವರ್ ನಚ್ಚಿನ ಜೈನಧರ್ಮವೆ ವಲಂ ಧರ್ಮಂ ದಲೆಂದಾಗಳಿ
ನ್ನೆಡೆವಾತೇಂ ಕಡೆಗಾವ ನಾಡೊ ಪಡೆದತ್ತಾ ದೇಶದಾದೇಶಮಂ ೪೬

ಆ ಕಡುಪೆಂಪನಾಂತು ನಿಜನಂದನ ಬಂಧುರ ಗಂಧಪುಷ್ಪಮಾ
ಲಾಕುಳ ಷಟ್ಪದಾಳಿ ಕುರುಳೋಳಿಗಳಂತೆ ಬೆಡಂಗನೀಯೆ ಶೋ
ಭಾಕರಮಾದ ತದ್ವಿಷಯ ವಲ್ಲಭೆಗಂಜರಾಜನಿತ್ತು ಚೂ
ಡಾಕಮನೀಯೆ ರತ್ನಮನೆ ರತ್ನಪುರಂ ಕರಮೊಪ್ಪಿ ತೋಱುಗುಂ ೪೭

ತಳಿಯೊಳ್ ಪೋರ್ವ ಮದಾಂಧಸಿಂಧುರಚಯಂ ವಾಹ್ಯಾಳಿಗೈತರ್ಪ ಶೂ
ಕಳವಾಹಾವಳಿ ಕೆಯ್ದುವಿನ್ನಣದ ಕೂರ್ಪಂ ತೋರ್ಪ ಬಲ್ಲಾಳಳಿ
ಕ್ಕುಳದಂಡಕ್ಕಡದೊಳ್ ಕಡಂಗಿ ಪಿಡಿದೌಕಲ್ ಬಲ್ಲ ಮಲ್ಲರ್ ಮನಂ
ಗೊಳಿಕುಂ ತನ್ನಗರೀಬಹಿಃಪುರವನಪ್ರಾಂತಪ್ರದೇಶಂಗಳೊಳ್ ೪೮

ವ : ಮತ್ತಮಲ್ಲಿ

ಪೂವಿನ ಬಂಡನುಂಡು ನಲಿದಾಡುವ ಪಾಡುವ ತುಂಬಿ ತಳ್ತ ಪೊಂ
ದಾವರೆಯಕ್ಕಿಯಂ ಬಯಸಿ ನೋಡುವ ಕೂಡುವ ಜಕ್ಕವಕ್ಕಿಯಿ
ಮ್ಮಾವಿನ ಬಿಂಕಮಂ ಬಿರಯಿಗಗ್ಗಿಪ ಬಗ್ಗಿಪ ಕೋಕಿಲಂ ತಗು
ಳ್ಳಾವಗಮಿಪುರ್ವಾ ಪೊಳಲ ಪೆಂಪಿನ ಸೊಂಪಿನ ನಂದನಂಗಳೊಳ್ ೪೯

ಭಾವಜನ ಬೇಂಟೆಯಂ ಮಧು
ಭಾವಿಸಿ ಕಳಕಂಠಕಂಠ ಘಂಟಾನಿನದಂ
ತೀವಿರೆ ಬಳಿವಳಿಯೊಳ್ ಕೈ
ದೀವಿಗಿವಿಡಿದಂತೆ ಪೂತ ಚಂಪಕಮೆಸೆಗುಂ ೫೦

ರಸಮುಂ ಕಂಪುಂ ಕನಕದೊ
ಳೆನೆದಿವೆಂಬವರ ಮಾತನಲ್ಲಿಯೆ ಬನದೊಳ್
ಪುಸಿಮಾಡುವವೋಲಂತಿರೆ
ರಸಮಾಡುಫಲಂಗಳಮರ್ದ ರಸಪರಿಮಳದಿಂ ೫೧

ಎಣಿಪೆಂದೆಮ್ಮ ಯದೊಂದೆ ಕೋರಕಮೆ ನಿನ್ನೀ ಕೋಕಿಲಾನೀಕಮಂ
ಪೆಣೆದಿರ್ದೆಮ್ಮಯದೊಂದೆ ಪೂಗುಡಿಯೆ ನಿನ್ನೀ ತುಂಬಿವಿಂಡಂ ರಸೋ

ಲ್ಪಣಮಾದೆಮ್ಮಯದೊಂದೆ ಪಣ್ಣೆ ಗಡ ನಿನ್ನೀ ಕೀರಸಂದೋಹಮಂ
ತಣಿಪಲ್ ಸಾಲ್ಕುಮೆನುತ್ತೆ ಕಾಮನಿದಿರೊಳ್ ಕೈದೊರ್ಪುವಿಮ್ಮಾವುಗಳ್ ೫೨

ಈಳೆಯ ಬಾಳೆಯ ಬಕ್ಕೆಯ
ದಾಳಿಂಬದ ನಾಳಿಕೇರದಡಕೆಯ ಪೊಸಪೇ
ರೀಳೆಯ ನಿಂಬೆಯ ಜಂಬುವಿ
ನೋಳಿಗಳೋರಣದೊಳೋಲಗಂಗೊಟ್ಟೆನೆಗುಂ ೫೩

ನಸುವಿರಿದಿದರ್ ಪದ್ಮವನದೊಳ್ ನಲಿವಂಚೆಗಳಿಂ ಕಟಂಗಿ ಕ
ಣ್ಣೆನೆವುದು ಕೈರವಾಕರದೊಳೊಂದಿದ ತುಂಬಿಗಳಿಂ ರಸಾಲದೊಳ್
ಪೊಸ ತನಿವಣ್ಣಳಂ ಸವಿದು ರಾಗಿಪ ರಾಜಶಂಕುಗಳಿಂ ನಿರೀ
ಕ್ಷಿಸೆ ಸೆಳೆಗೆಯ್ದುದೊರ್ಮೊದಲೊಳಾ ವನಮಾವನ ಲೋಚನಂಗಳಂ ೫೪

ಸುರಿವ ಮಕರಂದ ರಜದೊಳ್
ಪೊರಳ್ಳ ನಿಜವಧುವನಾತ್ಮವಧುವೆಂದೆ ಮರ
ಲ್ಪುರವಣಿಪ ಜಕ್ಕವಕ್ಕಿಯ
ನರಸಂಚೆಗಳಟ್ಟಿ ಪುರುಡಿಕುಂ ಪೂಗೊಳದೊಳ್ ೫೫

ಸೀಪೊದವಿದ ನುಣ್ಣೊನೆಯಂ
ತೂಪ ರಸದ್ರಾಕ್ಷೆಗೆಸೆವಕುಸುಮದ ರಜದಿಂ
ಕಾಪುವರೆದೊಸರ್ವ ಸೊನೆಯಿಂ
ತೂಪಿವ ರಸಾಲಲತೆಗಳೇನೊಪ್ಪಿ ಪದುವೋ ೫೬

ಭುವನದೊಳೆನ್ನನೇಳಿಪರ ಬೆಟ್ಟಿದರ್ ಕಟ್ಟೊಡೆವಂತಿರೆಸಲಿ
ನ್ನವಸರಕಿಂದೆ ಬರ್ಪುದೆನುತಂಗಜನಟ್ಟಿದನೆಂದು ತುಂಬಿಗಳ್
ತವಕದಿನೂಪೆ ಸಾಪೆ ಪಸುರ್ಮಿಟ್ಟಿ ಪೊಟ್ಟಿಯನಲ್ಲಿ ಪೊತ್ತು ಬಂ
ದವೊಲೆಳೆಗೌಗು ಕಣ್ಣೊಳಿಸಿ ತೋರ್ಪುವು ಬಿಣ್ಣೊಲೆವೇಷಿಸಂತತಂ ೫೭

ಕಳಕಂಠ ದುಂದುಭಿಧ್ವನಿ
ಬಳಸಿರೆ ವನರಾಜಿ ಪಟ್ಟದಭೀಷೇಕಕ್ಕೆಂ
ದಿಳೆ ಪಲವುಂ ಕೆಯ್ಯೊಳ್ ಪೊಂ
ಗಳಸಂಬಿಡಿದಂತೆ ತೆಂಗುಗಳ್ ಕಣ್ಣೊಳಿಕುಂ ೫೮

ಮತ್ತಲಿ ಪುರದ ವನಿತೆಯ

ರೊತ್ತಂಬದ ಸುಸಿಲ ಮಸಕದಿಂ ನೆರೆದೆಯೊಳ್

ಬಿತ್ತರದಿನುದಿದು ಪರದಿರೆ

ಮುತ್ತವವಳಿವಿಂದು ಮುಡಿಯ ಪುಡಿಗತ್ತುರಿಯಿಂ ೫೯

ಅಳವಿಗಳಿದಚ್ಚವೇಟದ

ಬೆಳವಿಯೊಡನೊಡನೆ ಪುರುಡು ಬಳದಿರೆ ಕಾಯ್ವಿಂ

ದೊಳಗೊಳಗೆ ಬಯ್ದು ಬಗ್ಗಿಸಿ

ತಿಳಿಪುವವರಗಿಳಿಗಳಲ್ಲಿ ನಲ್ಲರ ಮುಳಿಸಂ ೬೦

ಮಿಱುಗುವ ತನ್ನ ಪೂಗಣೆಗಳೆಚ್ಚೆಡೆಯೊಳ್ ಪರಿವಲ್ಲಿ ಸಂದೆಗಂ

ಪಳಿಪಡುವಂತು ನುಣ್ಣಿಗಳಿಂ ಗಣಿಗಟ್ಟಿಸುವೆನ್ನನಂಗಜಂ

ನೆಳಿಪೊಳಿಕ್ಕಿದಂಬಿನದಿನೆಂದುಳೆ ಕಂದು ಕಱುಗಿದಂತೆ ಕಿ

ಕ್ಕಿಳಿಗಿಳಿದಿಪುರ್ವಾ ನವದ ಕೇದಗೆಗಳ್ ಸುಳಿಯೇಳಿ ಸುತ್ತಲುಂ ೬೧

ವ : ಮತ್ತಮಲ್ಲಲ್ಲಿ ಪಲ್ಲವ ಪ್ರಸೂನಫಲಭರದಿನೆಳಿಗಿ ತುಱುಗಿದಶೋಕೆ ವಕುಳ ಕುರವಕ ಕದಳಿ ಖರ್ಜೂರ ಸರ್ಚಾರ್ಜುನ ಸರಳಕೇಸರ ಶಿರೀಷ ಪನಸ ಪಾಟಳ ಪಟೀರಾದಿ ಮೇದಿನೀರುಹಂಗಳ ತಳದಿನಗ್ರಂಬರಂ ನಿಮಿದು ಪರ್ವಿ ಪರಕಲಿಪ ಗಂಡುಗೊಂಡು ದಾಂಗುಡಿವಿಡಿದೇಲಾಮಾಲತೀಮಲ್ಲಿಕಾದಿ ನಾನಾ ಲತೆಯ ಕಾವಣಂಗಳೋವರಿ ಯೊಳಾವರಿಸಿದ ಕಪ್ಪುರದ ಪುಳಿನ ತಳದೊಳೇಳಲೆವಾಳೆ ಯೆಲೆವಾಸಿನೊಳೆರ್ದ ದಣಿಯೆ ಸವಿವ ಸುಸಿಲ ಮಸಕದಿನಸುಳಿಯಾದ ಸುರಮಿಥುನ ದೊಳೊದವಿದ ರತಭೇದಮನಾಳಿಸುವ ಮೆಲ್ಲಲರ ತೀಟದಿ ನೊಂದೊಂದನೊಂದೊರಸಿ ಸುರಿವೆಳನೀರ ಪಣ್ಣರಸದ ಪೂವಂಡಿನ ಸೊನೆಯಸೋನೆಗೆ ನಿಲಲಳೆಯದೆ ನೆಗೆದು ಕೃತಕಗಿರಿಯ ಮಣಿಕೂಟದೊಳ್ ಕುಣಿವ ನವಿಲ್ಲಳ ಬಾಂಬರಂ ನೆಗೆದನಟ್ಟೆಗೊಂಬಂ ಮೆಟ್ಟಿ ಕುಕ್ಕಿ ಕೋಗಿಲೆಗಳ ಪಣ್ಣನೆಯ ಬಿಣ್ಣೆಂ ಬಳ್ಳಿಬಾಳ್ವೆಯ ಕೆಳಗಣ್ಣೆ ಪರಿದಳ್ಳೆ ಗೊಂಬನಿಂಬುಗೊಂಡು ಬಂಡಳಿಪರಗಿಳಿಗಳ ಕನಕ ಕದಳಿದಳದ ಕೆಳಗೆ ತೂಗಾಡುವ ಸೆಳ್ಳೆಗೊಂಬಿನ ತೂಟಲತುದಿಯೊಳಲರ್ಧ ಕುಸುಮದೆಸಕ್ಕಸೆಯೊಳೆನೆದು ಪಾಡುವೆಳೆ ದುಂಬಿಗಳ ಪೊಂಗಾವಿನ ತಾವರೆಯ ಕೊಡೆಯೆಲೆಗಳೆಡೆಯೆಡೆಯೊಳೆಡೆ ಯಾಡುವರ ಸಂಚೆಗಳ ಮುದ್ದಿನ ಮುಱುಕೆದಾಡೊಂಬೊಲನಲರಂಬಿನ ನೆಲೆವೀಡು ಬಸಂತನ ಬಂಡಾರಂ ರತಿಯ ನಟನರಂಗಂ ತಂಗಾಳಿಯ ವಾಹ್ಯಾಳಿಯೆಂಬ ಬಿಂಕದಂಕಮಾಲೆಯಂ ಮಳಿದುಂಬಿ ಬಿರಿದತ್ತಿ ಪಾಡೆ

ಪೊಗಳಲ್ಲೇಡದ ನಿನ್ನದೆನ್ನೊಳೆಣೆಯಾಗಲ್ ತಕ್ಕುದೇ ಚಿ: ಸುರಾ

ಪಗೆಯೊತ್ತಿಂಗಳೊಳಗಾದುದೆಂದು ತಳಿಗೊಂಬೆಂಬಚ್ಚದೋರ್ದಂಡಮಂ

ನೆಗಪುದ್ಯದ್ಧತ ಕೋಕಿಲಾರವದಿ ನಾದಂಬೊಯ್ವರಲ್ಲೊಂಗಲಿಂ
ನಗುವಂತಿರ್ಪುದು ನಾಕನಂದನವನಾ ಕೇಳಿವನಂ ಪಾವನಂ ೨೨

ವ : ಆ ಬಹಿರ್ವನದಿನನಿಯರಮುವಿ ಪರಿದು ಕಾಳ್ಪುರಮಾಗಿ ತನ್ನೊಳ್ ಪೊಂಗುವ ಪುಷ್ಪರಸದ ತೊಟ್ಟಿಗಳೊಳ್
ತೇಂಕಿಬಂದ ಮರಾಳ ಸಂಕುಳಮೆಂಬ ಸಂದೆಗದಿಂ ಬಿಂಕಂಬಡೆದು ತಡಿವಿಡಿದು ತುಟ್ಟುಗಿದಸುಕೆಯ ಕೆಂದಳಿರ ನೆಳಲೆಂಬ
ಪವಳವಳ್ಳಿಯಿಂ ಪಸರಂಬಡೆದು ದುಟ್ಟುದುಂಬಿದುಂಬಿಗಳ ಕಾಲ್ಪುಳಿಪದಿಂ ನೀರೊಳಲ್ಲುಗುವ ಮಲ್ಲಿಗೆಯ ಮುಗುಳ್ಳೆಂಬ
ಮುತ್ತುಗಳಿಂ ಬಿತ್ತರಂಬಡೆದು

ಕಡಲೆನ್ನನಂದಿನಂದದೆ
ಕಡೆಯದಿರಿನ್ನೆಂದು ಬಂದು ಮಂದರಮಂ ಕಾ
ಲ್ಪಿಡಿದಂತೆ ಪೊನ್ನ ಕೋಂಟೆಯ
ನೆಡೆವಳಿಯದೆ ಬಳಸಿ ಪಿರಿಯಗಳ್ ಸೊಗಯಿಸುಗುಂ ೨೩

ಮಿಳಿರ್ಪುತ್ತುಂಗದ್ಧಜಂ ಮಾರ್ಪೊಳೆವ ಜಲಚರವ್ರಾತಮೆಂಬಂತೆ ಪೇರ
ಟ್ಟುಗಳೆಗಳ್ ತಳ್ಳೆತ್ತಲುಂ ಬಿಂಬಿಸೆ ಬಹಳ ಬಹಿತ್ರಾಳಿಯೆಂಬಂತೆ ಕೋಟಾ
ವಳೆಯಪ್ರೋತಪ್ರದೀಪೋಜ್ಜಳ ಮಣಿಯೆ ನೆಳಲ್ ಪರ್ವತೌರ್ವಾಗ್ನಿಯಂತಾ
ಗಳುಮಂಭೋರಾಶಿಗತ್ತಾರ್ದೆಱದರ್ಪದದಭ್ರಾಭ್ರಮಭ್ರಾಧ್ಧದಿಂದಂ ೨೪

ವ : ಅಂತು ನಿಸರ್ಗ ದುರ್ಗಮಮಾದ ನೀರ್ಗಾದಿಗೈಯ ಬಳಸಿಂಗೊಳಗಾಗಿ

ಅಕಳಂಕೋಜ್ಜಳವಜ್ರನಿರ್ಮಿತ ಕವಾಟಂ ನೀಲರತ್ನಪ್ರಭಾ
ವಿಕಟಾಟ್ಯಾಳಮುದಗ್ರ ಮೌಕ್ತಿಕಮಯೋದ್ಯದ್ಧೋಪುರಂ ಕಣ್ಣೆ ಮಾ
ಣಿಕದಂತೊಪ್ಪಮನಪ್ಪುಕೆಯ್ವು ಮಣಿಕೋಟಾಚಕ್ರಮೋರಂದದಿಂ
ಪ್ರಕಟಂಗೆಯ್ವುದು ತನ್ನ ರನ್ನವೊಳೊಲೆಂಬನ್ನೊನ ವಿನ್ಯಾಸಮಂ ೨೫

ತನ್ನಂ ಸಲೆ ಮೆಯ್ಯಾಣದ
ಮುನ್ನಂ ಧರೆಗಳಿದುದುರಗಲೋಕಂ ನಾಕಂ
ಬನ್ನದೆ ಬಯಲೊಳ್ ಪಾಳೆದು
ದಿನ್ನುಳಿದ ಪುರಂಗಳಾ ಪುರಕ್ಕೋರಗೆಯೇ ೨೬

ಇಟ್ಟಳಿಸಿರೆ ಕೋಟೆಯ ಮುಗಿ
ಲಟ್ಟಳೆಗಳ್ ತನೆಯ ಸಂದಿಸಂದಿಯೊಳೊಂದೊಂ

ದಟ್ಟುವಳಿಗೊಂಡು ಪಾಯ್ತುವು
ತಟ್ಟದೆ ಮುಟ್ಟದೆ ವಿಮಾನಮಂಬರಚರಣಾ ೬೭

ಆ ಪೊಳಲ ಪೊಳೆವ ರನ್ನದ
ಗೋಪುರದಾದಲೆಯ ನೆಲೆಯೊಳೊಲೆವುಚ್ಚಪತಾ
ಕಾ ಪವನನಲ್ಲದಿದೊಡ
ದೇಪರಿಯಿಂ ಕಳೆವನರ್ಕನಧ್ವಶ್ರಮಮಂ ೬೮

ಆ ಗೋಪುರ ದೆಸೆವಂತ
ಭಾಗದೊಳಿತ್ತರದಿನಮರ್ದು ನೆಲೆಮಾಡದ ಚೆ
ಲ್ಪಾಗಸಮನಿಂಬುಗೊಳೆ ಸುಖ
ದಾಗರಮನೆ ವಿಪಣಿವೀಧಿ ಸೊಗಯಿಸಿ ತೋರ್ಕುಂ ೬೯

ಮನೆಮನೆಗೆಯ್ದು ಚೆನ್ನೆಸೆವ ರನ್ನದ ಸೂಸಕಮಿಟ್ಟ ಚೀನಕೇ
ತನಮಳವಟ್ಟ ಪೊಂಗಳಸದೊಳೀ ಮನಂಗೊಳೆ ಬೀದಿಬೀದಿಯೊಳ್
ಕನಕದ ತೋರಣಂ ತಳಿದ ಕತ್ತುರಿನೀರ್ ದೊರೆವೆತ್ತ ತೋರಮು
ತ್ತಿನ ಕಡೆ ಪೂರ್ಣ ಪುಷ್ಪಬಲಿ ಪಿಂಗದೆ ಕಣ್ಣೊಳಿಸಿಪುರ್ವದಾವಗಂ ೭೦

ಬೇಟದ ಬೇಗೆಯಲ್ಲದಳೆಯರ್ ಬಿಸಿಲಿಂ ಮೃದು ತಾಲವ್ಯಂತದೊಳ್
ತೀಟದ ಗಾಳಿಯಲ್ಲದಳೆಯರ್ ಬಿಟುಗಾಳಿಯನೆಂಬ ಪೆರ್ಮೆ ತಾ
ವಾಟದ ಡಂಗುರಂ ನರರ ನಾಲಗೆಯಾದ ನೆಗೆಳ್ಳೆ ಧಾತ್ರಿಯೊಳ್
ನಾಟದುದೆಂದೊಡಾ ಪುರದ ಗೇರಿಯ ನಾರಿಯರೊಳ್ಳದೆಂತುಟೋ ೭೧

ತ್ರಿಜಗದೊಳಿನ್ನರನ್ನರೆಣೆಯೆಂದಪೆನೆಂದು ವೃಥಾನಿರೋಧದಿಂ
ಗುಜುಗುಜುಗುಟ್ಟಲೇಂ ನೆಗೆಳ್ಳ ತನ್ನವಲೋಕನ ಮಾತ್ರದಿಂ ವೃಷ
ಧ್ವಜನುರಿಗುಣ್ಣ ಕೊಂಡಮೊಳಕೊಂಡರಲಂಬನ ನೆತ್ತಿ ಮತ್ತೆ ಚೆ
ತ್ತಜನೆನಿಸಿಟ್ಟ ಪಾರ್ವತಿಯ ಪಾಟಿಯ ಪೆಂಡಿರೆ ಪೆಂಡಿರಲ್ಲಿಯಾ ೭೨

ಬಿತ್ತರದ ಪೊದಕೆಗಳ ಬಿಡು
ಮುತ್ತುಗಳಂ ಮೊಗೆದು ಸುರಿದು ಪಾಮರಿಯರ ಪೆ
ಮುತ್ತುಳ್ಳಿವು ವಿನಂಬನೆ (?)
ಪತ್ತಿದ ಪಣ್ಣೊಳ್ಳರಲ್ಲಿ ಪರದರ ಮಕ್ಕಳ್ ೭೩

ಮುತ್ತದಲ ಬೀದಿಯೊಳ್ ಪುಡಿ
ಗತ್ತುರಿಯಂ ಪರಪಿ ಬಾಲಕರ್ ಸುದ್ಧಗೆಯಂ
ಬಿತ್ತರದಿಂ ಬರೆದೋದುವ
ರಿತ್ತರದಂಗಡಿಗಳೆಡೆಗಳೋದುವ ಮಠದೊಳ್ ೨೪

ತಾವರೆಯೆಂಬರಿದುರ್ ಮನೆಯಂ ವಿಬುಧರ್ ಕಡುಗೂರ್ತು ವಲ್ಲಭಂ
ಗೋವಳನೊಂದೆ ಪಾಸದುವೆ ಪಾವಿನ ಪುತ್ತದಲೆಂದಮಿನ್ನುಮ
ತ್ತಾವುದುಪಾಯಮೆಂದುಸಿರೆ ನಿಶ್ಚಯದಿಂದವನೆಯ್ಬಿಟ್ಟುಬಂ
ದಾವಣಿಗಾಲಯಂಗಳೊಳಹರ್ನಿಶಮಿಪ್ಪಳದೇಂ ವಿದಗ್ಧೆಯೋ ೨೫

ದೊರೆವಡೆದಿತ್ತರಂಬಿಡಿದ ಕತ್ತರಿಗಪ್ಪುರದುಧರಾಸಿಗಳ್
ಚರಿಸುವ ವಾರನಾರಿಯರ ಲೋಚನಚಂದ್ರಕೆಯಿಂದೊಸರ್ತು ಕಾ
ಳ್ಳುರವರಿವಿಂದುಕಾಂತಮಣಿಕುಟ್ಟಿಮದೊಳ್ ಜಙ್ಗಲೆಯ್ಬಿ ಜಾಜ್
ಣರ ಬಗೆಗೊಳ್ಳಿಸರ್ಮಸಗುತಿರ್ಪುದು ಸಂತತಮಾ ವಣಿಕ್ಕಥಂ ೨೬

ಬಗೆಗೊಳುತಿರ್ಪುವಲ್ಲಿ ಸಿರಿಗಂಪಿನ ಬಲ್ಲೊಪ್ಪೆ ತೊಟ್ಟಿಲಿಟ್ಟು ಪಾ
ಯ್ದುಗರುವಿನೇರಿ ಕುಂಕುಮದ ಕತ್ತರಿ ರನ್ನದ ರಾಸಿ ಪೊನ್ನ ಪುಂ
ಜಿಗೆ ಪೊಸಕಂಚುಮುಟ್ಟುಗಳ ತಿಂತಿಣಿ ಮುಂತಮರ್ದಿರ್ಪ ಬಣ್ಣದ
ಣ್ಣಿಗೆಡೆಗೊಟ್ಟ ಪಟ್ಟಿಗಳ ದಿಂಡುಗಳಂಗಡಿ ಬೀದಿಬೀದಿಯೊಳ್ ೨೭

ಉಟ್ಟ ತೊವಲೇಕೆ ತೆಗೆ ಹರಿ
ಗಟ್ಟಿದ ಪೀತಾಂಬರಕ್ಕೆ ಪಡಿನೋಡಿ ಪೊಂ
ಬಟ್ಟೆಯನೆಂದೊಲವಿಂ ಮುಂ
ದಿಟ್ಟೇಶನನಲ್ಲಿ ದೂಸಿಗರ್ ಬೇಸಪರ್ ೨೮

ವ : ಅಂತನರ್ಥಾನುಲೇಪನ ಮಣಿಭೂಷಣ ನವ್ಯ ದಿವ್ಯಾಂಬರಂಗಳಿಂದ ಕೆಯ್ಯೆಯ್ಬು ಪುರಶ್ರೀಸೀಮಂತಿನಿಯ
ಸುಳಿಗುರುಳ್ಳನೆ ಸುಳಿದಾಡುವ ಮದಾಳಿಗಳ ಕಂಪಿನ ಕಾಣ್ಕೆಯಂ ನೀಡುವಂತೆ ಗಾಡಿವಡೆದ ಪೂವಿನ ಸಂದಣಿಗಳೊಳ್

ನಯನಮರೀಚಿಗಳ್ ಪುದಿಯೆ ನೀಲದ ಮಾಲೆಗಳಂತೆ ಕೆಯ್ಯೆ ಕಾಂ
ತಿಯ ಪುದುವಿಂದೆ ಮಾಣಿಕದ ಮಾಲೆಗಳಂತಿರೆ ನಿಚ್ಚಮಚ್ಚ ಜಾ
ದಿಯ ಪೊಸಮಾಲೆಗಳ್ಳಿಡಿದು ಮಾಱುವ ನೀಲೆಯನಲ್ಲಿ ಮಾಲೆಗಾ
ರ್ತಿಯೊ ಮಣಿಗಾರ್ತಿಯೋ ಎನುತೆ ನೋಳ್ಳುದು ವಿಸ್ಮಯಭಾಜನಂ ಜನಂ ೨೯

ಕಡು ನಿಡುಗಂಗಳಂಗಜನ ಕೀರ್ತಿಪತಾಕೆಯನೆತ್ತೆ ನೆಟ್ಟನೊ
ಳ್ಳಡು ನಿಡುವಾಸೆಯೊಳ್ ಪುದಿದ ಮೆಯ್ಸಿರಿಯಂ ಪಿಡಿದೆತ್ತಿ ಪೊಂಗಿ ಪೊಂ
ಗೊಡಮೊಲೆ ಮೇಲುದಂ ಭರದಿನೆತ್ತ ಮಾಲೆಯೆತ್ತಿ ಕೆ
ಯ್ಯೊಡನಗೆಯೆತ್ತುವರ್ ವಿಟರ ಬಿಂಕಮನಂಕದ ಮಾಲೆಗಾರ್ತಿಯರ್ ಲಂ

ದ್ವಿತೀಯಾಶ್ವಾಸಂ

ನೋಡಿದೊಡೀಕೆ ಪೊಚ್ಚಪೊಸನೆಯ್ಸಿಲ ಮಾಲೆಗಳಾದುವೋತು ಮಾ
ತಾಡಿದೊಡೋವೊ ಬಂದುಗೆಯ ಮಾಲೆಗಳಾದುವು ಮಂದಹಾಸಮಂ
ಮಾಡಿದೊಡಚ್ಚಮಲ್ಲಿಗೆಯ ಮಾಲೆಗಳಾದುದೊಂದು ಚೋದ್ಯಮಂ
ನೋಡಿರೆ ಮಾಲೆಗಾರ್ತಿಯೊ ದಿಟಕ್ಕಿವಳಗ್ಗದ ಮಾಯಕಾರ್ತಿಯೋ ಲಂ

ವ : ಎಂದು ಬೆಗಡುಗೊಂಡು ನೋಡುವ ನಾಗರಿಕರ ನಯನಾಳಿಯಂ ಕವಿವ ಮದಾಳಿಯಿಂ ಮೆಯ್ಯ ಸೊಂಪಿಂ ಸುಯ್ಯ
ಕಂಪಿಂ ಪೊಂಪುಳಿಯೋಗಿಸುತ್ತೆ

ಪೂವಿನೆಸಳೊತ್ತೆ ಕೆಂದಳ
ಮಾವಗಮೊಡನೊಡನೆ ಕಂದಿ ಕುಂದುವ ಸುಕುಮಾ
ರಾವಯವೆಯರೀಕ್ಷಣದಿನ
ದೇವೊಗಟ್ಟುದೊ ನಾಡೆ ಬಾಡಿಪರ್ ನೋಡಿದರಂ ಲ೨

ಕುಂದದೆ ಪುಷ್ಪಬಾವಿಗೆಯರೆತ್ತಿದ ದೇಸೆಯ ಬಾಸಿಗಂಗಳಿಂ
ದಂದೊಱದುಣ್ಣಿಪಾಯ್ತು ಕುಸುಮಾಸವಮಂ ಸವಿದುರ್ಕಿ ಸೊಕ್ಕಿ ದ
ಕ್ಕುಂದಲೆವಾಯ್ತುವಾಗಳರೆಡ್ಡೆಯ ಕುಂಕುಮಮಂ ಬಳಲ್ತು ಕೆ
ಯ್ನುದಿದ ಘಟ್ಟಿವಳ್ತಿಯರ ಸೂಸುಗುರುಳ್ಳೊಳುನ್ಮದಾಳಿಗಳ್ ಲ೩

ಪೃಥ್ವಿ ||

ನಿಮಿರ್ಕವಡೆದೋಳಿಯಿಂದೊಲೆಯೆ ಕುಂತಳಂ ಮೇಲುದಂ
ತೆಮಳ್ಳಿ ಕುಚಮಂಡಳಂ ಕುಣಿಯೆ ಗಂಡದೊಳ್ ಕುಂಡಳಂ
ಕ್ರಮಂಬಿಡದೆ ಕಂಕಣಕ್ಷಣಿತಮುಣ್ಣೆ ಕಾಶ್ಚಿರಮಂ
ಸಮಂತೆಸವ ಘಟ್ಟಿವಳ್ತಿಯರದೇಂ ಮನಂಗೊಂಡರೋ ಲ೪

ನೆಲೆಮೊಲೆ ಮೇಲುದಿಂದಿನಿಸು ಪಾಯ್ತರೆ ತಮ್ಮನೆ ಪಾಯುವೆಂದು ಕೋ
ಟಲೆಗೊಳುತಿಪ್ಪ ನೋಟಕರನೋವಮರ್ಧ್ಯೆರ್ಧೆಗಳ್ ತೆಮರ್ಧದಂ
ದಲಸದೆ ಕೂರ್ಮವೆತ್ತ ಕೃಪೆಯಿಂದರವಂತರೇದರ್ ವರಾಂಗಿಯರ್
ಮಲಯಜಮಂ ಮರಲ್ಲು ತನು ಪುಣ್ಣಿಡೆ ಪೂಣ್ಣಿಸೆ ಮತ್ತೆ ಮನ್ಮಥಂ ಲ೫

ಚಳದಳಿಲೋಲಕುಂತಳೆ ಮನಂಗೊಳೆ ನುಣ್ಣುಯೋಳ್ ತಗುಳ್ಳ ತಿಂ
ಗಳ ತಿರುಳಂದದೊಳ್ಳೆರಕೆಗತ್ತರಿಗಪ್ಪುರಮಂ ಪೊದಳ್ಳ ಸು
ಯ್ಗಳ ನಲುಗಂಪಿನಿಂ ಪೊರೆದು ಸಣ್ಣಿಗೊಂಡರೆಯಲ್ ತಗುಳ್ಳಿದಾ
ಗಳೆ ತನಿವೇಟವಿಟ್ಟರೆಯೆ ಬಣ್ಣಿಸುಗುಂ ಬಗೆ ಕೇಳ ಕೇಳ್ವರಾ ಲ೬

ಹರಿಯುರದಲ್ಲಿ ಪೆರ್ಮೊಲೆಯ ಲಚ್ಚಣಮಿಟ್ಟ ಜನಾನನಂಗಳೊಳ್
ಚರಣದಲಕ್ಷಕ ದ್ರವದಿನುಂಡಿಗೊತ್ತಿನ ರೂಢಿವೆತ್ತ ಶಂ
ಕರನೊಡಲರ್ಧಮಂ ಕವರ್ಧಕೊಂಡೆಳೆವೆಂಡಿರ ಗಾಡಿಯಂ ನಿರಾ
ಕರಿಪೆಸಕಂ ಜಸಂಬಡೆಯಲೊಪ್ಪುಗುಮಾ ಪೊಳಲಂಗನಾಜನಂ ಲ೭

ವ : ಅಂತಖಿಳವಿಷಯ ಸುಖಾನುಭವಸಾಧನ ಭೋಗೋಪಭೋಗ ವಸ್ತು ವಿಸ್ತರ ಪ್ರಥಣಂಗಳಾದಾಪಣಂಗಳೊಳ್
ವಿಹರಿಸುವ ಮಹಿಮೆಯ ಮಹಾ ಜನಂಗಳ ಪುರಾಕೃತ ಪುಣ್ಯಂಗಳ್ ತಣ್ಣನೆ ಪಣ್ಣನಿರ್ಪ ಸದ್ಧರ್ಮ ಹರ್ಮ್ಯಾರಂಭಕ್ಕೆ
ಮೂಲಸ್ತಂಭಂಗಳಾಗಿ

ನಗರಾಂತರ್ಭಾಗದೊಳ್ ಭಾಸುರ ಮಣಿಖಚಿತಾಘಾತ ಕೂಟಂಗಳಂ ತೊ
ಟ್ಟಿಗೆ ಬಂದೆಕ್ಕೆಯಿಂ ಪಾಯ್ತುಪ್ಪ ಪೆರ್ದ ಮುಗಿಲ್ಮುತ್ತುಗಳ್ ಭೋರೆನುತ್ತಾ
ವಗಮಾತ್ಮಾವಾಸಮಂ ಬಾಸಣಿಸಿರೆ ಜಿನಜನ್ಮಾಭಿಷೇಕಾಮೃತಾಘ
ಸ್ಥಗಿತ ಶ್ರೀಮಂದರಕ್ಕೋರಗೆಯೆನಿಸಿದುವುತ್ತುಂಗ ಚೈತ್ಯಾಲಯಂಗಳ್ ಲ೮

ಪದೆದೆಮ್ಮಂ ಭಕ್ತಿಯಿಂ ಬಂದಿಸಿ ನಲಿದು ಬಲಂಗೊಂಡು ಶಕ್ರಾದಿಗಳ್ ಸ
ಗ್ಗದ ಸೌಧರ್ಮಾದಿ ಕಲ್ಪಂಗಳೊಳೊಡೆತನಮಂಬೆತ್ತುದಂ ನೋಡಿಮೆಂದೆ
ತ್ತಿದ ಕೆಯ್ಯಂ ತೋಟುವಂತೆನೆಸೆದುವೋ ಜಿನಹೇಹಂಗಳುತ್ತಾಳಚೂಳಾ
ಗ್ರದೊಳೆತ್ತಂ ತಳ್ಳು ಪೆಂಪಂ ತಳೆದುವಿಳೆಗೆ ನಾನಾ ಪತಾಕಪ್ರತಾನಂ ಲ೯

ವಿದಿತ ದಯಾಮೂಲಂ ಧ
ರ್ಮದ ಪೊಲನೆಂದೆದೊ ಹಿಂಸೆಯಂ ಬಿಟ್ಟು ಲೆ

ಪ್ಪದ ನೆವದಿನಿಲ್ಲಿ ನಿಂದಂ

ದದಿನೊಪ್ಪಿದುವವಟ ಶಿಖರದೊಳ್ ಸಿಂಹಂಗಳ್ ೯೦

ದಿನಮಣಿ ನಡುವಗಲಡ

ರ್ದನುದಿನಮಲ್ಲಿಯ ಕಳಶಮಂ ದಿಗಂಬರ ಲಕ್ಷೀ

ವನಿತೆ ನಿಜನೊಸಗೆತ್ತಿದ

ಕನಕದ ಕನ್ನಡಿಯ ನನ್ನಿಯಂ ನೆನೆಯಿಸುಗುಂ ೯೧

ಕಂಟಳಿತ ಪ್ರಸೂನಬಲಿಯೊಳ್ ನಡೆವಲ್ಲಿ ಮುನೀಂದ್ರರೆಂಬಿನಂ

ಗಂಟಲೊಳೊಪ್ಪಿತೋರ್ಪ ಮಣಕುಟ್ಟಿಮದೊಳ್ ಪೊಳೆಯಲ್ ತೊಡಂಬೆಗಳ್

ಗಂಟೊಡೆದುಣ್ಣಿ ಪೊಣ್ಣುವ ನವಪ್ರಸವಾಳಿ ಮಡಲ್ತ ಮಾಧವೀ

ಮಂಟಪಮೇಂ ಮನಂಗೊಳಿಸಿತೋ ಜಿನಮಂದಿರದಗ್ರಭಾಗದೊಳ್ ೯೨

ಸೊಗಯಿಸುವ ಪಾಣಿವಟ್ಟದಿ

ನುಗುವ ಮಲಿನ ಕುಸುಮಸುರಭಿಗಂಧೋದಕದೊಳ್

ಮೊಗಸಿದಳಿ ಸಗ್ಗಕಾಗಳೆ

ನೆಗೆವಂತಿರೆ ನೆಗೆವುವಗರುಧೂಮಾಳಿಗಳ್ ೯೩

ತೆರಳುವ ಕುಕ್ಕುಟಾಸನ ದ ಗಂಡವಿಮುತ್ತಿಯ ತಳ್ತ ವೀರ ಬಾ

ವರಿಯ ದಿನಾಂತರಂಗಳುಪವಾಸದ ಬೇಸಟದೇಕಪಾರ್ಶ್ವದು

ಬ್ಬರದ ನಿರೋಧಮಂ ತಳೆದು ತೀವ್ರತಪಂ ತನುವೊತ್ತುಂ ಬಂದುದೆಂ

ಬರ ನುಡಿಗಿಂಬುಗೊಟ್ಟ ಮುನಿಗಳ್ ಮೊಗಸಾಲೆಯೊಳಿರ್ಪರಲ್ಲಿಯಾ ೯೪

ಸಾವದ್ಯಮನಾಗಿರುವವ

ಊವರಿಸಿದ ಪಚ್ಚಿದೋರಣಂ ರನ್ನದ ಕ

ಣ್ಣೀವಿಗೆ ತೀವಿದ ಮುತ್ತಿನ

ಪೂವಲಿ ಕಪ್ಪುರದ ಕಡೆ ಸುವರ್ಣದ ಕುಸುಮಂ ೯೫

ರಂಜಿಪ ಪಳವಿಗೆ ನವಫಲ

ಮಂಜರಿ ಪೊಂಗಳಸಮೋಜೆಗೊಳಿಸಿದ ಮುಕ್ತಾ

ಪುಂಜಿಕೆ ಚಾಗದ ಪಡಲಿಗೆ

ಮಂಜುಳಮೆನಿಕುಂ ಮಹಂಗಳೊಳ್ ಜಿನಪತಿಯಾ ೯೬

ಆ ರಾಜದ್ರಚನಾವಗಾಹ ಜಿನಗೇಹ ಶ್ರೀಯನಂತಿಂತೆನು
ತ್ತಾರೇನಾದೊಡಮೆಗೆ ಮಂಗಳಮಹಾಶ್ರೀ ಬರ್ಪ ಪುಣ್ಯಾಶ್ರವ
ದ್ವಾರಂ ದ್ವಾರಮನಂತ ವೈಭವದ ಕೂಟಂ ಕೂಟಮಾರ್ಹಂತ್ಯಂ ಧ
ಮಾರಂಭಾದಿ ದಯಾರಸೋಜ್ಜಲ ತರಂಗಂ ರಂಗಮೇನೆಂದಪೆಂ ೯೭

ವ : ಅಂತನಂತ ವೈಭವಾನುಬಂಧ ಗಂಧಕುಟಿಗಳಂತೆ ವಿವಿಧ ವಿಬುಧಜಿನಾರ್ಚನ ಯಂಗಳಾದ ಚೈತ್ಯಾಲಯಂಗಳೊಳ್

ನವಪುಷ್ಪಾಸಾರ ದಿವ್ಯಧ್ವನಿ ಸುರಪಟಹಾದೀಶ್ವರಂಗೇಂ ಮನಂಗೊಂ
ಡುವೋ ವಪ್ರಪ್ರಾಜ್ಯ ಸಿಂಹಾಸನಮರುಣಮಣಿ ಶ್ರೀಪ್ರಭಾಮಂಡಲಂ ಸಂ
ಸ್ತವನಾಧಾರಪ್ರವಾಳ ಪ್ರಸರಲಸದಲೋಕಂ ಹರಿದ್ರತ್ನದಂಡೋ
ಚ್ಚವ ಲೀಲಾಚಾಮರಂ ಕೋಮಲರುಚಿಮಚಿರೋತ್ತಾನಮುಕ್ತಾತಪತ್ರಂ ೯೮

ಆ ಕಮನೀಯ ಜಿನೇಂದ್ರ
ಪ್ರಾಕಾರ ಪ್ರಾಂತದಲ್ಲಿ ನಿಂದಲೊಳೆಂದುಂ
ಶೋಕಂ ಪುಗದೆಂಬಂತಿರ
ಶೋಕಾದಿ ವನಂಗಳೇಂ ಮನಂಗೊಳಿಸಿದುವೋ ೯೯

ಗಳಗಳನೆ ಪೊಯ್ವು ಪೊಸಪಾ
ಲ್ಲಗಳ ತಿಳಿ ನಟನೆಯ್ಯು ಸುರಭಿ ಸಲಿಲದ ಕಂಪಂ
ಸೆಳೆದು ತಳೆದಲ್ಲಿ ಮೆಲ್ಲನೆ
ಸುಳಿವುದು ಜಿನಸವನ ಸಮಯ ಪಾವನಪವನಂ ೧೦೦

ವಿತತಾನಕರವಮಂ ಕೇ
ಳ್ಳತಿಮುದದಿಂ ಬಂದು ಸೋಗೆ ಸೋಗೆಯ ತುದಿಯಿಂ
ಪ್ರತಿದಿವಸಮಲ್ಲಿ ಪದಪಿಂ
ಪ್ರತಿಲೇಖಿಪುವಾ ಜಿನೇಂದ್ರಭವನಾಂಗಣಮಂ ೧೦೧

ಯುಗದಳವಿಯನೀಕ್ಷಿಸುತೊ
ಯ್ಯುಗೆ ನಡೆವ ಮುನೀಂದ್ರರೊಡನೆ ನಡೆದಲ್ಲಿಯ ಹಂ
ಸಿಗೆ ಸುಗತಿಯಾದುದಲ್ಲದೆ
ಮಿಗೆ ಪಾಟುವ ಪೊಕ್ಕಿಗಿಲ್ಲಿದುವೋ ಮೆಲ್ಲಡೆಗಳ್ ೧೦೨

ಪರಮಾಗಮಂಗಳಂ ಸೈ
ತಿರೆ ಕೇಳೋದುವರದೊಂದು ವಾಸನೆ ನೇರ್ಪ
ಟ್ಟಿರೆ ಮೆಲೆದುಂ ಪೂರ್ವಾಪರ
ನಿರೋಧಮಂ ನುಡಿಯುವಲ್ಲಿ ಗಳಪುವ ಗಿಳಿಗಳ್ ೧೦೩

ಬಾಡುವಿನಮೆಟಗವವಟೊಳ್
ಮೂಡಿದ ಜೀವಗಳಿಗುಮೆಂದೊಯ್ಯನೆ ಬಂ
ದಾಡುವುವಳಿಯೆನೆ ಪೂವಿನ
ಬಾಡಂ ಸವಿವರ ನಿನ್ನದೇನೆಂದಪುದೋ ೧೦೪

ಶ್ರುತಪೂಜಾಭಕ್ತಿಯಂ ಮಾಡುವ ವಿವಿಧ ಪುರಾಣಂಗಳಂ ಕೇಳ್ವ ನಿತ್ಯ
ವ್ರತಮಂ ಕೈಕೊಳ್ಳ ದಾನವ್ಯಸನಮೊನೊಸೆದಾಲೋಕನಂಗೆಯ್ವ ನಿಚ್ಚಂ
ಯತಿಚರ್ಯಾಕಾಲಮಂ ಪಾಲಿಸಿ ನಿಯಮದೆ ಪೊರ್ದಿಪ್ಪ ಪುಣ್ಯಪ್ರಭಾವಂ
ಮತಿಯೊಳ್ ಮೆಯ್ಯತ್ತ ಭವ್ಯಪ್ರತತಿಯ ಪುದುವಿಂ ಸೇವ್ಯಮಾಯ್ತಾ ಪ್ರದೇಶಂ ೧೦೫

ಸವಣರ್ ಸಾಧುಗಳೆಂದು ಪೋದೊಡುಡಿದೆನ್ನೀ ಬಿಲ್ಲನೊಳ್ಳಂಬಿಯಂ
ಸವೆದನ್ನಗ್ಗದ ನಾರಿಯಂ ಪಳೆದು ದಾರಂಮಾಡಿ ತಮ್ಮಾರ್ಪ ಪೊ
ಣ್ಣುವಿನಂ ಪುಸ್ತಕದೊಳ್ ತೊಡರ್ಚಿ ರತಿಯಂ ನಿರ್ಧಾರ್ಪಿಪರ್ ಯೋಗಿಪುಂ
ಗವರೆಂದಾ ಜಿನಮಂದಿರಕ್ಕೆ ಮೆಲೆದುಂ ಪೋಗಂ ಪ್ರಸೂನಾಯುಧಂ ೧೦೬

ವ : ಅಂತನನ್ಯ ಸಾಮಾನ್ಯ ಪ್ರಭಾವಂಗಳಾದನನ್ಯಜಾರಾತಿ ನಿಕೇತನಂಗಳಿಂ ನಿಜವಿಜಯಕೇತನಂ ಭಂಗಮಾದ
ಮಱುಕದಿಂದಳವರಿಯೆ

ಆ ಕಂದರ್ಪಂಗೆ ದೋರ್ದರ್ಪಮನೊದವಿಪೆ ನಿನ್ನಿತ್ತ ಬಾಯೆಂಬವೋಲ್ ನೀ
ಳ್ಳಾಕಾಶಕ್ಕೆತ್ತಿದುಚ್ಚದ್ವಜಕರವಿಲಸರ್ ಸಂಜ್ಞೆ ಸೌಭಾಗ್ಯಘಂಟಾ
ನೀಕಪ್ರಧಾನ ಕೋಳಾಹಳಮೊದಮೆ ಮುದಂಬೆತ್ತು ಕಣ್ಣಾವಗಂ ನಾ
ನಾ ಕೇಳೀ ಜನ್ಮವಾಸಂ ನೆಗುಳ್ಳುದು ಗಣಿಕಾವಾಸವೀಧೀವಿಳಾಸಂ ೧೦೭

ಚದುರ ಕವರ್ತೆದಾಣಮಲರಂಬನ ನಚ್ಚಿನಮರ್ದು ಮಾಯ್ವ ಮಾ
ಯದ ನೆಲೆಯೋರೆ ಜೂರುಳತವರ್ವವದುಕ್ಕೆವದಿಕ್ಕೇ ಟಕ್ಕುವೇ
ಟದ ಬೆಳೆಗೆಯ್ ತಗುಳ್ಳಳಿಪಿನಂಗಡಿ ಗನ್ನದ ಗೊತ್ತು ತಥ್ಯಮೆ
ನ್ನದೆ ಪೆಱತೆಂಬುದೇತಕದೇರಿಯನಲ್ಲಿಯ ಸೂಳೆಗೇರಿಯಂ ೧೦೮

ವ : ಮತ್ತಮದಘೋಳಂಗಭವನ ಭಂಡಿಯ ಬಳಿಯೆಕ್ಕತುಳದೊಕ್ಕಲೆಂಬ ಲಚ್ಚಣಮನ ಚ್ಚೊತ್ತಿದಂತೆ ಮನೆಮನೆಗೆ ನೆಗಪಿದ
ಮಕರ ತೋರಣದ ಮೀನಕೇತನದ ನವಿಲುಯ್ಯಲನೇಷೆದ ಸೌಭಾಗ್ಯದ ಘಂಟೆಯ ಪಚ್ಚೆವಂಜರದೊಳೆಡೆವಿಡದೆ ಪಡಪಿನ
ಬಿಂಕಮಂ ಬೀಳೆ ಬಂಡಳಿಸಿ ತೊಂಡುಗೆಡೆವರಗಿಳಿಯ ಪುರುಡಿಸುವ ಪುರುಳಿಯ ಮಣಿತರಣಿ ತಮಂದಾರಿದೆಗೆವ
ಪಾರಿವದ ಪಟ್ಟಶಾಲೆಯ ಭಿತ್ತಿಯೊಳ್ ಮೆಳೆವ ವಿವಿಧ ಕರಣಬಂಧುರ ಭಾವರಸಚಿತ್ರದ ಮೊಗಸಾಲೆಯೊಳ್ ಬಿತ್ತರಿಸಿದ
ಮುತ್ತಿನ ಗದ್ದುಗೆಯ ಕಾಂಚನದ ಕೌಳುಡೆಯ ರನ್ನದ ಕನ್ನಡಿಯ ಪೊನ್ನ ಪಡಿಗದ ಪವಳದ ಡವಕೆಯ ಕೆಲದೊಳಿಟ್ಟ
ನೀಲದೆಲೆವಟ್ಟೆಯ ವಿವಿಧ ವೀಣೆಯ ನೆತ್ತವಲಗೆಯ ಚದುರಂಗದ ಚದುರೆಯರ್ ಪದನಱೆದರೆವ ಸಿರಿಗಂಪಿನ ಕುರುಳ್ಳೆ
ಪುಡಿಗತ್ತುರಿಗೆಯ್ಯ ನಿಗರಗತ್ತುರಿಯ ಕಾಲ್ಗಳಿವ ಕಪ್ಪುರದ ತೊಳೆವ ಜವಾದಿಯ ಮೇದಿಸುವ ಸಾದಿನ
ಪೊಗೆಗೊಳಿಸುವಗರುವಿನ ಪೊರೆವರಲ ಪೊಟ್ಟೆಳದ ಪೆಂಪಿಟ್ಟಳಮಾದ ತಂತಮ್ಮ ಮನೆಗಳೊಳ್ ಮೇಳದಾಳಿಯರೊಳ್
ಸೂಳೆವಿನ್ನಣದ ಪಡೆಮಾತಿನೋಳಿಯಿಂ ವೇಳೆಗಳೆವುತ್ತ ಬಾಲೆಯರ್ ಲೀಲೆಯಿಂದಿರೆ

ಮುನಿವಧುಗಾತ್ಮವಲ್ಲಭನನಿತ್ತ ಪುಲೋಮಜೆ ಗೊಲ್ಲವೆಣ್ಣೆ ನ
ಲ್ಲನನೆಡೆಗೊಟ್ಟ ಲಕ್ಷ್ಮೀಪತಿಯಂ ಸುರಸಿಂಧುಗೆ ಪಚ್ಚುಗೆಯ್ಯುಮಾ
ವನಿತೆಯಿವಳ್ಳಿರೊ ದೊರೆ ಗಡೆಂಬಿನಮುಣ್ಣುಗುಮಲ್ಲಿ ಮೀನಕೇ
ತನನ ಕರಾಗ್ರದೊಳ್ ನಿಮಿರ್ದ ಕರ್ವಿನ ಬಿಲ್ಲನಿಯೆಂಬ ಡಂಗುರಂ ೧೦೯

ಆ ಸತಿಯರ ಸೋಮುಡಿಯಿಂ
ಸೂಸಿದ ಕೆಲವರೆ ತನಗೇ ಸರಲೆನಲಾಯ್ತಾ
ಯೋಸರಿಸಿದ ತನು ವಿವಿಧ ವಿ
ಲಾಸಿಗಳೆರ್ದೆವಿರಿಯಲೆಸುವನೇಂ ನಿರ್ದಯನೋ ೧೧೦

ಮನಮೊಲ್ಲೊಡ್ಡೊಲಗಂಗೊಟ್ಟೆಕೆಯ ಗಣಿಕಾವಾಟದೊಳ್ ಪೊಕ್ಕು ಮುಕ್ಕ
ಣ್ಣನ ಕಣ್ಣೆಚ್ಚೆಂಬ ಕೆಯ್ವಿವಿಗಿಯ ಬೆಳಗುಗೊಂಡೋದೆ ಕೀರಾಳಿ ವೈಕುಂ
ಠನ ವಕ್ಷೋಭಾಗದೊಳ್ ವಾಗ್ವರನ ವದನದೊಳ್ ವಜ್ರಿಯಂಗಂಗಳೊಳ್ ಮು
ನ್ನಿನ ತಾಣಂ ತಪ್ಪದೆಂ ನೋಡುವನೋ ಕಲೆಯನಾಟೋಪದಿಂದಿಕ್ಷುಚಾಪಂ ೧೧೧

ಪೂವಲಿಗೆಯ್ತು ಕುಂಕುಮದ ಕೇಸರಮಂತುಳಿದಂಗಣಂಗಳೊಳ್
ತೀವಿ ಜಿಗಿಲ್ತ ಕತ್ತುರಿಯ ಸಿಂಪಿಣಿಯೊಡ್ಡೆಯೊಳರ್ದುಬೀದಿಗೊಂ
ಡೋವದೆ ಪಿಟ್ಟುಗೆಯ್ತು ಕಡೆಯಿಕ್ಕಿದ ಕಪ್ಪುರದೊಳ್ ಪೊರಳ್ಳು ಬಂ
ದಾವಗಮಪ್ಪುಗುಂ ಪಣವಧೂಮಣಿಮಂದಿರ ಮಂದಮಾರುತಂ ೧೧೨

ವ : ಆ ಮಂದಗಂಧವಹನೆಂಬ ಕಂದರ್ಪ ಮದಾಂಧಸಿಂಧುರದ ವಿಸಟಂಬರಿಗಿಂಬಾದ ಬೀದಿಯೊಳಲ್ಲಲ್ಲಿ ಚಾಗದ
ಬೀಯದ ಬಿಂಕಮಂ ಬಾಯಿಗೆ ವಂದಂದದಿನೊಳ್ಳ ಮಾತಾಳಿ ಬೂತುಗರ್ ನೆರೆದು ಮುಂದುಲಿಯೆ ಮುಂಜೆಱಂಗು
ನೆಲದೊಳಲೆವಿನಂ ದೇಸೆಮೆಲೆಯ ಲುಟ್ಟ ಪಟ್ಟಣಿಗೆಯ ಕಾಲಮರಿಗೆವೆಂಡೆಯದ ಮುಂಗೈಗಳಿವಲುಳಿಯ ಸರದ
ಸರಪಣಿಯ ತಾತಿಯ ತೋಳರಕ್ಕೆವಣಿಯ ಮುಡುಪಿ ನೊಳಂತಂ ತೆಲೆಯಲಣ್ಣೆಗೆಯ್ ಕುಂಕುಮದ ಕೊರಲೊಳಳವಟ್ಟ
ಪೊಂಗಿಱುಗವಡೆಯ ಕಿವಿಯೊಳಿಕ್ಕಿದ ಕೇದಗೆಯ ನುಣ್ಣೆಯ ಮಲೆಯೊಳೊಲೆವ ಜವಾದಿಯ ನೊಸಲೊಳಿಟ್ಟ
ಕತ್ತುರಿಯಮುಳ್ಳೊಟ್ಟನ ಕೆನ್ನೆವರಮೆಱಗಿ ದುಱುಗುದು ಉಂಬಿನ ಚೆಲ್ವು ಪಲ್ಲವಿಸಿತುಱುಗೆ ತುಱುಗಿ ತುಱುಂಟದ
ಕದಂಬದಲರ ಕಂಪಿಗೆ ಕೌವರೆಗೊಂಡು ಕವಿವ ದುಱುದುಂಬಿಗಳ ಡೊಂಬಿಗೆ ಕೆಲದ ತಂಬುಲದ ತರುವಲಿಯ ಕೈಯ
ಕರಾರದ ಕೋಲಂ ಕೊಂಡು ಚಾರಿಸುತ್ತೆ ಬಂದೊಡ್ಡಿ ಪಿಡಿವ ಕವಡಿಕೆಯ ಪೊಯ್ವು ಕರ್ವಿನ ಪಣಿದದ ಪಾಯ್ವು ತಗರ ಕೊಳ್ಳ
ಕೋಳಿಯ ಕಾಳೆಗದ ನೆವದ ಕಾಲ್ಮೆಟ್ಟಿನೊಳಾದ ಜಗಳಕ್ಕೆ ನಿಗಳಮನಿಕ್ಕುವೆಕ್ಕತುಳದ ಕೊಯ್ಯೆವಿಂಡರಂ ಬಗೆದು
ಬಾಳ್ತೆಗೆಯ್ಯದೆ ತೊಲೆವಾಯ್ವನಂತೆ ನೆಲೆಯಲೆಯ ಕಡಲಂ ತೊಳಗುದೋಱದೆ ಸಾಮುದ್ರಿಕನಂತರ್ಥರೇಖೆಯಂ ನೋಡಿ
ನೆಳಲಂತೆ ಮೆಯ್ಯಳಿಗೊಂಡು ಬದೆಗನಂತೆ ಪದನಲೆದು ರಸವಾದಿಯಂತೆ ಕಣ್ಣೆಡೆ ಕರಗಿಸಿ ಗುಹೆಯಂತೆಂದುದನೆಂದು
ಅಲತೆಗೆಯಂತೆ ಕಾಲ್ಪಿಡಿದನುರಾಗವನೊಡರ್ಚಿ ಉಮ್ಮತದಂತುಪಭೋಗದೊಳ್ ಮರುಳ್ಳಾಡಿ

ಪುಸಿಯಳಿಪಂ ನಿಮಿರ್ಚಿ ತಮಗಿಲ್ಲದ ಬೇಂಟಮನುಂಟುಮಾಡಿ ಕೂ
ರಿಸಿ ಕಡುಕೂರ್ತರಂತೆ ಪುರುಡಂ ಪೊಸದೇವಮನೆತ್ತಿ ಲಲ್ಲೆಯಂ
ಪಸರಿಸಿ ಬಯ್ಯು ಪೊಯ್ಯಳಲನಗ್ಗಿಸಿ ಮುಟ್ಟದಮುನ್ನಮೆನ್ನರಂ
ದೆಸವಲಿಗೆಯ್ದರೋವೊ ಕಡುಧಾಳೆಯರೊಂದಿರುಳಲ್ಲಿ ಸೂಳೆಯರ್ ೧೧೩

ಸಮಸಂದಲ್ಲಿಯ ಸಿಂಬಿಗೇಂ ಸರಿಯೆ ಪೇಳಾ ರಂಭೆ ನೋಡಲ್ ತಿಲೋಸ
ತ್ತಮೆಗಿಂತುತ್ತಮರೂಪಮಾವೆಡೆ ವಿಲಾಸಂಬೆತ್ತ ತನ್ನೊಂದು ಬಿಂಸ
ಮಕನಾಳ್ಕೂರ್ವಶಿಗೀ ವಶೀಕರಣಮೆಲ್ಲಿದ್ವಪ್ಪದೆಂಬೊಂದು ವಿಸ
ಭ್ರಮದಿಂ ದಿಗ್ಭ್ರಮೆಯಂ ವಿಟರ್ಗೆ ಪಡೆಗುಂ ತದ್ವಾರನಾರೀಜನಂ ೧೧೪

ಇನ್ನುಳಿದಾದರೇದೊರೆ ದೈಗಂಚಲದಂಜನದಿಂದೆ ಸಿದ್ಧರಂ
ಸನ್ನುತಮಾದ ಚೆಲ್ವಧರಪಲ್ಲವದಿಂದಮೃತಾಶನರ್ಕಳಂ
ಪನ್ನ ಗರಂ ಬಳಲ್ಮಡಿಗಳಿಂ ಕಳಕಂಠ ಸುಕಂಠನಾದದಿಂ
ಕಿನ್ನರರಂ ಮರುಳ್ಳೊಳಿಪುವಲ್ಲಿಯ ವಾರವಿಲಾಸಿನೀಜನಂ ೧೧೫

ಗಣನಾತೀತಪ್ರಸೂನ ಪ್ರಸರದೊಳು ದೆಕ್ಕೆಕ್ಕೆಯಿಂ ಪಾಯ್ವು ಗಂಧಾ
ಪಣದೊಳ್ ಭೋರೆಂದು ಬೆಂಬತ್ತುವ ಮದಗಜದಾನಪ್ಪವಾಪೂರ್ಣರಾಜಾಂ

ಗಣದೊಳ್ ಮೇಲ್ವಾಳ್ ಭೃಂಗಾವಳಿಯ ಭಯದಿನುಳ್ಳಕ್ಕಿ ತದ್ವಾರನಾರೀಸ
ಗಣಮಾಟಂದಾವಗಂ ಸಂಪಗೆದಳೆಯ ನೆಳಲ್ಪಂಪಿನೊಳ್ ಪೋಪುದೆತ್ತಂ ೧೧೬

ಮಲ್ಲಿಕಾರ್ಜುನ ||

ಆ ಮನೋಹರಮಪ್ಪ ಪಟ್ಟಣ ಮಧ್ಯಭಾಗದೊಳುದ್ಧತ
ವ್ಯೋಮಗಾಮಿನಿಜದ್ವಜಾನಿಲಧೂತಮೇಘಮುದಗ್ರ ನಾ
ನಾ ಮಣಿಪ್ರಭೆಯಿಂ ನಭೋಮಣಿಯಂ ವಿಡಂಬಿಸುತಿರ್ಪುದು
ದ್ವಾಮಮುದ್ಯ ಜಯಾಂಗನಾ ಶ್ರುತಿಕುಂಡಳಂ ರಣಮಂಡಳಂ ೧೧೭

ರಣಮಂಡಳವೆಂಬ ಮಹಾ
ಘನಿ ಗಳಗನುಗುಳ್ಳ ವಿಷದ ಮಡುವನೆ ಮದವಾ
ರಣ ಕಟವಿಗಳಿತ ದಾನೋ
ಲ್ಪಣಾಂಬು ಮೇಚಕಿತಮಾದಗಳ್ ಸೊಗಯಿಸುಗುಂ ೧೧೮

ವ : ಅದರೊಳ್

ಜಳಪಾನಮುಕ್ತಮದಕರಿ
ಗಳರ್ಧಿಕೊಳೆ ಕಟತಟಂಗಳಿಂದೆರ್ದಳಿಗಳ್
ತಳವುಪರಿ ವಿಕ್ರಮಾನಳ
ನಳಿವನ್ನಂ ಮುಳುಗೆ ನೆಗೆದ ಪೊಗೆಯ ಬೆಡಂಗಂ ೧೧೯

ಆ ಪೆಂಗಳೆಂಬ ಮಹಾ
ಪಾಪದ ನಡುವಳಿಳ ಪೌರಜನದನುರಾಗಂ
ರೂಪೊಗೆದು ಬೆಳೆದು ತೆನೆವೋ
ದೀ ಪೆರ್ಮೆಗೆ ನೋಂತ ಪೆರ್ಮೆಗಿಲ್ ಸೊಗಯಿಸುಗುಂ ೧೨೦

ಪೆರ್ವಾಗಿಲ ನೆಲೆವಾಡದ
ಗುರ್ವನದೇನೆಂಬೆನದಟ ಪಳಯಿಗುದುಲುಗಳ್
ಗೀರ್ವಾಣನದಿಯ ತೀರದ
ನೀರ್ವಕ್ಕಿಯನಲ್ಲಿ ಸೋವಿ ಮೂವಿಧಿಗೊಳಿಕುಂ ೧೨೧

ವ : ಅಲ್ಲಿ

ಪಸರಂಬೆತ್ತೊಪ್ಪುಗುಂ ಮಂಡಳಿಕಮಣಿಮಹಾಮಂದಿರಂ ದಂಡನಾಥಾ
ವಸಥಂ ಸಾಮಂತ ಸೌಧಾವಳಿ ಪರಿಣತ ಪಂಚಪ್ರಧಾನಾಲಯಂ ವಾ
ಜಿಸಮಾಜ ಪ್ರಸ್ಥರನ್ಮಂದುರಮಿಭಶುಭಶಾಲಾಳಿ ಶಸ್ತ್ರಾಸ್ತ್ರಸದ್ಮಂ
ವಸುವಸ್ತ್ರಾನರ್ಘ್ಯ ರತ್ನೋದವಸಥಮವರೋಧಾಂಗನಾ ರಮ್ಯಹರ್ಮ್ಯಂ ೧೧೧

ಶ್ರೀರಾಜಾಲಯಮವಟೊಳ್
ರಾರಾಜಿಪುದುಚಿತರುಚಿರಮಣಿಖಚಿತ ನಿಜ
ದ್ವಾರಮುಖಕಾಂತಿ ದೆಸೆಯಂ
ಪೂರಿಸೆ ನಗುವಂತೆ ರಾಜರಾಜಾಲಯಮಂ ೧೧೨

ವ : ಅಂತನೇಕ ಮಣಿಮಯ ನಿರ್ಮಾಣಕೌಶಲ ಕಮನೀಯಮಾದ ರಾಜಭವನದೊಳ್

ಸೊಗಯಿಪ ಗೃಹವನದೊಳ್ ಮ
ಲ್ಲಿಗೆದಿಱೆದಪೆವೆಂದು ಪೋಗಿ ಭೃಂಗಾವಳಿಗಳ್
ತಗುಳ ತರಹರಿಸಲಱಿಯದೆ
ಪೊಗುವರ್ ಸಂಪಗೆಯ ಜೊಂಪಮಂ ಬಾಲಕಿಯರ್ ೧೧೪

ವಿಕಚ ಸರೋಜಮಂದಮಕರಂದ ಕೋಳೆಸಮೀದನರ್ಘ್ಯ ದೀ
ರ್ಘಿಕೆಗಳ ತೀರದತ್ತಿಳಿಯಲಣ್ಣದೆ ಘಮ್ಮನೆ ಪೋಗಿ ರಾಗದಿಂ
ಪ್ರಕಟಿಪರಿಂದುಕಾಂತಕೃತಕೋಪಲದಿಂದಿಳಿತರ್ಪ ನಿರ್ಮಳೋ
ದಕಪರಿಪೂರ್ಣಮಾದ ಕೊಳನೊಳ್ ಜಲಕೇಳಿಯನಿಂದುವಕ್ತ್ರೆಯರ್ ೧೧೫

ಚಿತ್ರಂ ಬರೆವಾಗಳ್ ಮೃಗ
ನೇತ್ರೆಯರುಱೆ ತಮ್ಮ ರೂಪು ಮಣಿಭಿತ್ತಿಗಳೊಳ್
ಚಿತ್ರಿಸಿದಂತಿರೆ ಕಂಡು ವಿ
ಚಿತ್ರಮೆಂದೆಂದಲ್ಲಿ ಚಿತ್ರಮಂ ಚಿತ್ರಿಸುವರ್ ೧೧೬

ನಸುನಗುವಂತೆ ಕೂರ್ತು ನುಡಿವಂತೆ ಮನಂಬಡೆದಪ್ಪುವಂತೆ ರಂ
ಜಿಸುವ ನವೀನ ಚಿತ್ರದ ಚಮತ್ಕೃತಿಯೊಳ್ ಚಲಲೋಚನಾಳಿ ಕೀ

ಲೀಸೆ ನಡೆನೋಡುವಗ್ಗಲದ ಜಾಣರ ಚಿತ್ತದ ಭಿತ್ತಿಯಲ್ಲಿ ಚಿ
ತ್ರಿಸುವುದು ಚಿತ್ರಶಾಲೆ ಶಚಿಯೋಪನ ರೂಪನೆವೆತ್ತ ಚಿತ್ರಮಂ ೧೨೭

ಒಳಗಮರ್ದಿರ್ಪ ಭಂಗುರ ಮೃದಂಗಲಯಕ್ಕನುರೂಪಮಾದ ಕೋ
ಮಳೆಯರ ಲಾಸ್ಯಮಂ ಪ್ರಿಯದಿನಾಲಿಪ ನೋಟಕರಾಲಿನಾಟಕಂ
ಗಳನೊಡನಾಡೆ ರೂಢಿಸಿದ ನಾಟಕಶಾಲೆಗಳಗ್ರಭಾಗದೊಳ್
ಬಳಸುಗುಮಾವಗಂ ನೃಪತಿಕೇತನಜಾತಿಶಿಖಂಡಿ ತಾಂಡವಂ ೧೨೮

ಬಾಂದೊಳೆಯ ಹಂಸೆ ಪುಳಿನದ
ಪೊಂದಾವರೆಯೆಸಳಿಗೆತ್ತು ತತ್ತಿಯನಿಟ್ಟಂ
ತಂದಂಬಡೆವುವು ಸೌಧದೊ
ಳೊಂದಿದ ಪೊಂಗಳಸದೆಸಳ್ಳೊಳ್ ತಾರಗೆಗಳ್ ೧೨೯

ಮರಕತ ಕೂಟ ಕೋಟಿ ತಟದಿಂದೊಗೆದರ್ವಿಸಿ ಪರ್ವೆ ಕಾಂತಿಮಂ
ಜರಿ ಹರಿದಶ್ವನಶ್ಚಚಯಮಂಬರದೊಳ್ ಗಿಳಿಯಂತೆ ಪಾಯಲ
ಚ್ಚರಿವಡೆವಂಬರೇಚರರ ಕಣ್ಣೆ ಮನಂಗೊಳೆ ಪಕ್ಕಿ ಸೋವ ಪಾ
ಮರಿಯರ ಲೀಲೆಯಂ ನೆರಪುಗುಂ ನೆಲೆಮಾಡದೊಳಂಗನಾಚಯಂ ೧೩೦

ಬಿತ್ತರದ ಸೌಧಶಿಖರದೊ
ಳೊತ್ತಂಬದಿನಾಡುವಂದು ಕಂದುಕಮನುಗೆ
ಟ್ಟತ್ತಿತ್ತ ಪೋಗೆ ಪಾಯ್ವರ್
ಮುತ್ತಿನಸೆಂಡೆಂದು ಮುಗ್ಗೈಯರ್ ಮೃಗಧರನಂ ೧೩೧

ಹರಿನೀಳದ ಕತ್ತಲೆ ಕೆಂ
ಬರಲೆಳವಿಸಿಲೆಂಬ ನೆವದಿನಿರುಳಂ ಪಗಲುಂ
ಬೆರಸಿರ್ಪುವೆಂದೊಡಾ ಪುರ
ದರಸನ ಪೆಸರೆನಿಸಿದಾಜ್ಜೆಯೇನಗ್ಗಲಮೋ ೧೩೨

ವ : ಮತ್ತಮದಟೊಳೊಂದೊಂದೆಡೆಯೊಳ್ ತೊಂಡೆವಾಯ್ಕಳಂ ತುಡುಂಕುವ ತೊಂಡುಗಿಳಿಗೆ ಬೆದಲೆ ಬಿಡಾಳ
ನಯನಭೀಷಣಂಗಳಪ್ಪ ವೈಡೂರ್ಯ ಭಿತ್ತಿಯನೊತ್ತುಂಗೊಂಬ ಬಿಂಭಾಧರೆಯರಿಂ ಒಂದೊಂದೆಡೆಯೊಳ್
ನೂಪುರದುಲಿಯ ಸನ್ನೆಗೆ ಬಿನ್ನನೆ ಬಂದು ಮೆಲ್ಲಡಿಗಳಂ ತಡಂಗಲ್ಪೊಯ್ಯರಸಂಚೆಗಂಜಿಸೆ ಮಿಂಚಿನಂತೆ
ಮಿಱುಗುವೆಳವಳುಕಿನ ಧಾರಾಗೃಹದ ಮಣಿಗಂಭಮನಿಂಬುಗೊಳ್ಳ ಮಂದಗಮನೆಯರಿನೊಂದೊಂದೆಡೆಯೊಳ್

ಸೋಮುಡಿಗಿ ಪಾಯ್ತು ಸೋಗಿಗೋಗಡಿಸೆ ಪುಳಿಂದ ನಿಳಯಂದತೋಳಿಗೊಂಡ ನೀಲದ
ಸಾಲಭಂಜಿಕೆಗಳಿಂದೊಪ್ಪುವೋಲಗ ಶಾಲೆಯಂ ಪುಗುವ ಕಾಳೋರಗಕೇಶಪಾಶೆಯರಿಂ ಒಂದೊಂದೆಡೆಯೊಳ್
ಮೆಯ್ನಂಪಿಂಗೆಳಗುವ ಪಟಮವಳಿಗುಳಿಪದ ಸಂಪಗೆಯ ಜೊಂಪದಂತೆ ತುಳುಗಿದ ಮರಕತ ವಿತರಣ ಮಂಟಪದ
ಪೊನ್ನರಾಶಿಯಂ ಮಳಿಗೊಳ್ಳ ಚಂದನಗಂಧಿಯರಿಂ ಒಂದೊಂದೆಡೆಯೊಳ್ ಮಂದಹಾಸಚಂದ್ರಿಕೆಗೆ ಮೊಗಸಿ
ಮೊಗವಿಡುವ ಜೊನ್ನವಕ್ಕಿಗೆ ತಕ್ಕಳಿದು ಪಸುವಿಸಿಲಮಸಕಮನಾಣಿಯಿಡುವ ರಾಣಿವಾಸದ ಮಾಣಿಕದ ಮೊಗಸಾಲೆಗೆ
ಸಯ್ವರಿವ ಶಶಿಮುಖಿಯರಿಂ ಒಂದೊಂದೆಡೆಯೊಳ್ ನೆಲೆಮೊಲೆಗೆ ಝಂಪಿಸುವ ಜಕ್ಕವಕ್ಕಿಗೆ ಜಗುಳ್ಳ ಬೆಳ್ಳಿಂಗಳಂತೆ
ತಣ್ಣದಿರ್ಗಳಂ ಸೂಸುವ ದೇವತಾಗಾರದಿಂದು ಕಾಂತರಂಗಮಂಡಪದ ಮುತ್ತಿನ ಮತ್ತವಾರಣಮಂ ಮಲಂಗುವ
ಮೃಣಾಳ ಕೋಮಳೆಯರಿಂ ಒಂದೊಂದೆಡೆಯೊಳ್ ಪೆಚ್ಚೆಯವಿಂದುಗಂಕಣದ ಪಸುರ್ಪಿಂಗೆ ಪರಿವುತ ಪುಲ್ಲೆಗೆ
ಮಲ್ಲಳಿಗೊಂಡು ಸೆಜ್ಜೆವನೆಯ ವಜ್ರದ ವಳಭಿಗಡರ್ದು ಪಣ್ಣಿದ ಕಣ್ಣೆವಲೆಯಂತೆ ಕವಲ್ತು ದಾಂಗುಡಿವೋದ
ಮಾಧವೀಲತೆಯ ಕೆಲದೊಳಲರಂಬನಿಟ್ಟ ಬೇಗೆಯಂತೆ ಮಿಳಿರ್ವ ನಿಷಿದಳಿರ ತುಳುಗಲಿಂ ಕೆಂಕಮಾದ ಕಂಕೆಲ್ಲಿಯ
ಕಾವಣದೊಳ್ ಮೆಯ್ನರೆವ ನಿತಂಬಿನಿಯರಿಂ ಅಂಗಭವನ ತೋಹುದಾಣದಂತೆ ಮೋಹನಮನೊಳಕೆಯ್ತು
ಮಣಿಗೇಹಂಗಳ ಮಧ್ಯದೊಳ್

ನಳಮಳವಟ್ಟ ಕುಟ್ಟಿಮಮೆ ನೀಲಮಯಂ ಮಿಱುಪೊಂದಿ ನೀಳ್ಳ ಭಿ
ತ್ತಿಯ ದೊರೆವೆತ್ತ ಮೌಕ್ತಕಮಯಂ ತಳಗಂಭಮೆ ತಳ್ಳ ವಜ್ರ ಸಂ
ಚಯಮಯಮಾಗಿ ರತ್ನಮಯಮಾದ ಬೆಡಂಗು ಮಯಂಗೆ ಚಿತ್ತ ವಿ
ಸ್ಮಯಮನೊಡರ್ಚಿ ಕಣ್ಣೆ ಕರುಮಾಡುಮದೇಂ ಕಡುಗಾಡಿವೆತ್ತುದೋ ೧೩೩

ಅದು ಸಮುದಿತ ಘಂಟಾ ಸ
ಮೃದಕರ ಶಾಖಾಪ್ರವಾಳ ಮೀನಪತಾಕಾ
ಸ್ವದಮಾಗಿ ಪೋಗೆ ಪಳಿವುದು
ಮದಗಜ ಕಂದ ಮನ್ಮಥಾಡಂಬರಮಂ ೧೩೪

ಮಂಜುಳಮಾದ ಮೌಕ್ತಿಕದ ಲಂಬಣಮಂ ಬಗೆಗೊಳ್ಳ ಮಲ್ಲಿಕಾ
ಮಂಜರಿಯೆಂದು ಬಂದೆಳಗಿದುನ್ಮದ ಭೃಂಗಮನಂಗಕಾಂತೆ ಕ
ಣ್ಣೆಂಜಲದೋಷಮಂ ಕಳೆಯಲೆಂದು ಕರಾಂಗುಲಿಯಿಂದಮಿಟ್ಟ ರ
ಕ್ಷಾಂಜನಪುಂಜದಂದಮನದೇಂ ಪುದುಗೊಂಡುದೋ ರತ್ನಭಿತ್ತಿಯೊಳ್ ೧೩೫

ಆ ವಸುಧಾಧಿನಾಯಕ ನಿಕೇತನಕೇತನದಗ್ರದಲ್ಲಿ ಕೆ
ಯ್ವೀವಿಗೆಯಂತೆ ಕಂಗೊಳಿಪ ಪೊಂಗಳಸಂಗಳ ದೀಪ್ತಿ ಸುತ್ತಲುಂ

ತೀವಿರದಿದೊಡ್ಡಗರುಧೂಪದ ಕರ್ವೊಗೆಯೆಂಬಮರ್ವು ಬಂ
ದಾವರಿಸಿದ ಕೂಡದೊಳೆ ಮುಗ್ಗವೆ ಭಾನುಚರಿತ್ತುರಂಗಮಂ ೧೩೬

ಮಂದರವೊಂದನೆ ತಂದೋ
ರಂದಿನೆಸೆವಂತೀರೇಳು ನೆಲೆವಡೆದಿನಿತೊಂ
ದಂದಕ್ಕೆ ತಂದ ತೀರಮೆ
ಕಂದರ್ಪಂಗಕ್ಕುಮಕ್ಕುಮೇ ಮಿಕ್ಕವಳೊಳ್ ೧೩೭

ವೆಟತೇನಿಂತಂತದೆಂದಲ್ಲಿಯ ಕುಸುರಿಗಳಂ ಕೂಡೆ ಕೊಂಡಾಡಲಿಂ ನಾ
ನಳಿಯೆಂ ತದ್ರಾಜಗೇಹೋಪಚಿತರಚನೆಯಂ ಕಂಡು ನಿರ್ವೇಗದಿಂ ಕೆ
ಯುಟ್ಟಿದಂ ವೈಚಿತ್ಯ ಶಿಲ್ಪಪ್ರಥಿತ ನಿಜಕಳಾಕರ್ಮದೊಳ್ ವಿಶ್ವಕರ್ಮಂ
ತೊಟ್ಟಿದಂ ಚಾತುರ್ಯಧುರ್ಯ ಪ್ರಕಟಬಿರುದ ಸಂದರ್ಭಮಂ ಪದ್ಮಗರ್ಭಂ ೧೩೮

ವ : ಅಂತನವದ್ಯ ಶೋಭಾಭಿರಾಮಮಾದ ರಾಜಾಲಯಲಕ್ಷ್ಮಿ ತೊಲಗದೆ ನೆಲೆಗೊಂಡು ರಾಜೀವಲಕ್ಷ್ಮಿಯಂ ಧರಿಸಿ

ನೆಟ್ಟನೆ ತನ್ನಗರದ ಪೆಂ
ಪಿಟ್ಟಳಮೆನೆ ಕಂಡು ಕಾಯ್ದಿನಿಂ ಮುಗಿಲುಡ್ಡಂ
ಕಟ್ಟೊಗೆದು ಪಾಪಿ ಕಣ್ಣಂ
ಬಿಟ್ಟೊಡೆ ಸಗ್ಗಕ್ಕೆ ಬಕ್ಕುಮೇ ಸೌಭಾಗ್ಯಂ ೧೩೯

ಹಯರತ್ನಂ ಗಜರತ್ನಮುತ್ತಮಗುಣಸ್ತ್ರೀರತ್ನಮುರ್ವೀಪತಿ
ಪ್ರಿಯರತ್ನಂ ದೊರೆವೆತ್ತ ಸತ್ತುರುಷರತ್ನಂ ತಾನಿದರ್ಕಾವಗಂ
ನಿಯತಸ್ಥಾನಮೆನಿಪ್ಪುದೆಂದು ಪದೆದಿತ್ತಂ ಚಿತ್ತದೊಳ್ ಮಾಡಿ ನಿ
ಶ್ಚಯಮಂ ರತ್ನಪುರಂ ದಲೆಂದು ಚತುರಾಸ್ಯಂ ಪ್ರೇಮದಿಂ ನಾಮಮಂ ೧೪೦

ಲೋಚನದ ಸುಕೃತದಾಕೃತಿ
ಸೂಚಿಪ ನಾಲಗೆಯ ಸುಧೆಯದೆನ್ನದೆ ಪೊಗಳಲ್
ಗೋಚರಮಲ್ಲೆನೆ ನಿಖಿಳ ಪು
ರೀ ಚೂಡಾರತ್ನಮೆನಿಸದೇ ರತ್ನಪುರಂ ೧೪೧

ಆಭಾಸ್ವನ್ನಗರಾಧಿನಾಥನಖಿಳೋರ್ವೀನಾಥ ಕೋಟೀರ ಕೋ
ಟೀ ಭೂಷಾಮಣಿ ಮಂಜರೀಮಹಿತ ಪಾದಂ ಸಾಧಿತಾರಾತಿ ಲ

ಕ್ಷಿಭಾಳಾಕ್ಷರ ದರ್ಪ ನಿರ್ಜಿತ ಮಹಾಸೇನಂ ಮಹಾಸೇನನಂ
ದೀ ಭೂಮಂಡಳದೊಳ್ ನೆಗಳ್ತೆವಡೆದಂ ಸನ್ಮಾನಜನ್ಮಾಲಯಂ ೧೪೨

ಸಿರಿವಕ್ಷೋರಂಗದಿಂ ಪಿಂಗದ ಸೊಬಗು ಜಯಶ್ರೀ ಮನಂಗೊಳ್ಳಿನಂ ತೋ
ಳ್ವರಗುಂ ಪಾರ್ಥಿವ ದರ್ಪೋನ್ನತಿ ವಿತತ ಯಶೋಲಕ್ಷ್ಮಿ ಸಪ್ತಾರ್ಣವಂ ಸೈ
ತಿರೆ ಕೆಯ್ಲಿರಾಗೆ ತನ್ನೊಳ್ ನೆರೆದ ಮಹಿಮೆ ಮೆಯ್ಯೆತ್ತ ಪುಣ್ಯಪ್ರಭಾವ
ಕ್ಕರಸಾದಂ ವಿಶ್ವವಿದ್ಯಾಸಮುದಯ ಸುಮನಸ್ಸಂಚರಂ ಚಂಚರೀಕಂ ೧೪೩

ಇದು ಸಕಲ ಕವಿಜನಮನಸ್ಸುಧಾಕರಕಾಂತ ಸಂತತ ದ್ರವೀಕರಣ ಕಾರಣ ಕರ್ನಾಟಕವಿತಾ ಕಳಾವಿಳಾಸವಿದು
ಮಧುರಕವೀಂದ್ರ ನಿರ್ಮಿತಮಪ್ಪ ಧರ್ಮನಾಥಪುರಾಣದೊಳ್ ರತ್ನಪುರವರ್ಣನಂ ದ್ವಿತೀಯಾಶ್ವಾಸಂ.

ತೃತೀಯಾಶ್ವಾಸಂ

ಶ್ರೀನಿಳಯಂ ವಿಶದಯಶ
ಶ್ರೀನಿಳಯಂ ತಳೆದನಿಳಯನಿಕ್ಷಾ ಕುಕುಳ
ಶ್ರೀನಿಳಯನೆನಿಸಿದವಿಳಕ
ಳಾನಿಳಯಂ ಸರಸಕವಿರಸಾಲವಸಂತಂ ೧

ಆ ಜನನಾಯಕನಸಿಧಾ
ರಾಜಳವಗಳಾಣೆ ಕೋಟೆ ತೋಳ್ವಲಮೆ ಬಲಂ
ನೈಜಮೆನಲಿಂತು ದೊರೆವಡೆ
ದೀ ಜಗತೀಭರಮನೊಂದೆ ಪುರಮೆನಲಾಳ್ವಂ ೨

ಪರಿರಂಭಂಗೆಯ್ಯೊಡೊಂದಲ್ಲದೆ ಕರಮೆರಡಿಲ್ಲೋವೋ ದಿಗ್ಗಂತಿಗೊಲ್ಲಾ
ದರದಿಂ ಬಾಯ್ಕೊಡಲಿಚ್ಚಿಪೊಡೆ ಸುಡು ಪಲವುಂ ನಂಜುವಾಯ್ ಪನ್ನಗೆಂದ್ರಂ
ಗೆರದಾನೋರಂತೆ ಬೆಂಬತ್ತೆಯುಮೆರ್ದೆಗೊಡದೆಗ್ಗಾದಿ ಕೂರ್ಮಂಗೆನುತ್ತ
ವರ ಬಿಟ್ಟಾ ಮೂವರಂ ಭೂವರನ ಭುಜದೊಳಿರ್ಪಳ್ ಮನೋರಾಗದಿಂದಂ ೩

ಬಗೆಯೊಳ್ ಬೆರ್ಚದೆ ಬಂದು ತಾಗಿದರಿರಾಜೋವೀಶರಂ ಕಂಡು ನೆ
ಟ್ಟಗೆ ಕಣ್ಣೇಟದೊಳಾದ ಮಚ್ಚರದಲಂಪಿಂ ಪೋರ್ವ ದಿವ್ಯಾಂಗನಾ
ಳಿಗೆ ನಾಳ್ವಿಂ ನಿನಗೀತನೀತನೆನುತುಂ ಕೆಯ್ಯಾರೆ ತಾನೊತ್ತುವುಂ
ಡಿಗೇಗೋಲ್ಪಂತೆನೆದಿದುರ್ದಾಂತಿಱವ ಕುಂತಂ ಧಾರಿಣೀಕಾಂತನಾ ೪

ಪಿಡಿದಡಸಿ ಜಡಿಯಲಸಿವೆಣ್
ನಡುಗುವುದೇನರಿದೆ ಜಡಿವ ವಾರ್ತೆಗೆ ಪಿರಿದುಂ
ಕಡುಗಲಿಗಂಡರ್ ನಡ ನಡ
ನಡುಗುವರಳವೆಂತುಟೋ ನೃಪಾಲಾಗ್ರಣಿಯಾ ೫

ಪರಮ ಪ್ರತಾಪತಪನ
ಸ್ಫುರಣೆಯೊಳೆರ್ಡೆಗಾಯ್ದು ಬಂದು ಸಂಗರಮುಖದೊಳ್
ಭರದಿಂದರಿನೃಪರಾ ಭೂ
ವರನಸಿಧಾರಾಜಲಕ್ಕೆ ಬಾಯ್ವಿಡುತಿರ್ಪರ್ ೬

ಪಿರಿದುಂ ಸಂಗರರಂಗದೊಳ್ ಕವಿದ ಧಾರಾಪಾತದಿಂ ಪಾವುರ್ದ
ಚ್ಚಿರಿಯಿಲ್ಲದ್ಧತರಾಜಹಂಸನಿವಹಂ ತದ್ವಾಹಿನೀ ಜೀವನಂ
ಪರಿಗೆಟ್ಟುಂ ಗಡ ಭಂಗಮಂ ತಳೆವುದೋರಂತೆಂದೊಡೇನಿಂದಿದ
ಚ್ಚಿರಿಯಂ ಪುಟ್ಟಿಸದೇ ನೃಪೇಂದ್ರಕರವಾಳಾಮೋಘಮೇಘಾಗಮಂ ೭

ಸಮದ ವಿರೋಧಿ ವಿಕ್ರಮದವಾನಳನಾಳಗುಮಾಗಳಂತೆ ಸಂ
ಕ್ರಮಿಸಿದ ಧಾರೆಯಿಂ ನಿಜಭುಜೋಜ್ಜಳ ವಿಕ್ರಮಪಾವಕಂ ವಿರು
ದ್ಧಮಿದನೆ ಬಿಡ್ಡಮುಡ್ಡಮುರಿಗುಂ ಪರಿಭಾವಿಸೆ ಪಾರ್ಥಿವ ಪ್ರಭಾ
ವಮೋ ದೊರೆವೆತ್ತೆ ತನ್ನಪ್ರಕೃಪಾಣಮದುಂಡ ಜಲಸ್ವಭಾವಮೋ ೮

ಖುರಟಂಕಾಘಾತದಿಂ ಭೂತಳಮೆನಿತನಿತುಂ ತೊಂತುವೋದಲ್ಲಿ ಭೋಗೀ
ಶ್ವರ ಚೂಡಾರತ್ನ ಸಂಘಪ್ರಭೆ ನೆಗೆದು ಮಹಾಸೇನಭೂಪಪ್ರತಾಪಾಂ
ಕುರಮಾದಂ ದಂತಿದಾನೋದಕದೊಳೆ ತಳಿರೇಱೆರ್ದುಂಬಂದದಿಂ ತ
ಳ್ಳಿರಲೆತ್ತಂ ಧಾತ್ರಿಯೊಳ್ ಸೈವರಿದು ನಿರಾಘೌಘದಾಘೀ ತುರಂಗಂ ೯

ಬಲಭಾರಕ್ಕಹಿನಾಥನಳ್ಳಿ ತಲೆದೊಂಗಲ್ ಪಿಂಗದಲ್ಲಾಡೆ ಭೂಸ
ವಲಯಂ ಬಾಲದಮೇಲೆ ಬಿರ್ದು ಕಡುನೋದೋರಂತೆ ಪಾತಾಳದೊಳ್

ತಲೆಬಾಲಂಗಿಡುವಂಗಡೆಂದೋಡಿದಿರೊಳ್ ಮಾಱಾಂತಸಿಕ್ಷೇಪದಿಂ
ತಲೆಬಾಲಂಗಿಡುವರ್ ವಿರೋಧಿಗಳವಂಗೆಂಬುದಾಶ್ಚರ್ಯಮೇ ೧೦

ಪಡೆಮಾತೇನೆಡೆಗೊಟ್ಟು ಪೇರಡವಿಯಂ ಪೊಕ್ಕಾಗಳಾಗಳ್ ಬಳ
ಉಡಿಯಂ ಕಂಡೆರೆವಾವುಪಾಱೆ ನಗೆಗಣ್ ಗಂಡೆಯ್ದುಗುಂ ವ್ಯಾಘ್ರನೊ
ಳ್ಳಡುವಂ ಕಂಡು ಮದೇಭಮೋಡೆ ಮೊಲೆಗಂಡಾರ್ದಟ್ಟುಗುಂ ಸಿಂಹಮೊಂ
ದೆಡೆಯೊಳ್ ನಿಂದಿರಲೀಯದಂಗನೆಯರಂ ತದ್ವೈರಿಭೂಪಾಲರಾ ೧೧

ಗಜಕುಂಭಂಗಳ ಮುತ್ತುಗಳ್ ಬಟನೆ ವಲ್ಕವ್ರಾತಮೇನಾದುವೀ
ಭುಜಗ ಷ್ರೌಢಫಣಾಮಣಿ ಪ್ರಚುರದೀಪಂ ಪೋದುವೇ ಪಣ್ ಫಲಂ
ಕುಜದೊಳ್ ಬೀತುವೆ ಭೀತಿವಟ್ಟೆರ್ಡೆಗೆಡೆಲ್ಲೆಡೆಂದು ತದ್ವೈರಿ ಭೂ
ಭುಜಂ ಮೆಯ್ಯಿಡದಂತೆ ಸಂತಮಿಡುವರ್ ಕಾಂತಾರದೊಳ್ ಕಾಂತೆಯರ್ ೧೨

ಪಿರಿದುಮೊಡನಡಪಿದರಗಿಳಿ
ಸರಸ ಫಲಾವಳಿಯಾನಂಚೆ ಮೈದುಳ ಮೈಣಾಳಂ
ಕುರಮನುಡಿದಿತ್ತು ಸಲಹುವು
ವರಣ್ಯದೊಳಗಾ ನೃಪೇಂದ್ರರಿಪುಕಾಂತೆಯರಂ ೧೩

ವಿದಿತ ಯಶಸ್ವಾಟಿಕ ಮುಕು
ರದೊಳೊದವಿದ ಸಕಲ ಜನಮನೋರಾಗಂ ಪೋ
ಗದೆ ಬಿಂಬಿಸಿತೆಂಬಿನಮೆನೆ
ದುದು ವಸುಧಾಧವನ ಭುವನ ಭುಂಭುಕ ತೇಜಂ ೧೪

ಧರೆಗಾನಿರ್ದಂತೆ ತಾನುಂ ಸಕಲ ಧರಣಿ ಭೃನ್ನಾಥನೆಂಬೊಂದು ಬಿಂಕಂ
ಬೊರೆದಿರ್ದತ್ತೊಂದು ಕಾಯ್ತಿಂ ಕಳುಪೆ ವಿಪುಳ ಬಾಹಾಪ್ರತಾಪಾಗ್ನಿ ಬಂದಾ
ವರಿಸಲ್ ಸ್ವರ್ಣಾದ್ರಿ ಬೇಗಂ ಕರಗಿ ಪರಿದು ತೀವಿರ್ದದೆಂಬಂದದಿಂ ಸಾಲ
ಗರಮೆಲ್ಲಂ ಕೆಂಕಮಾಗಲ್ ಪಸರಿಸಿತು ಮಹಾಸೇನತೇಜೋವಿತಾನಂ ೧೫

ಧುರಜಲಧಿಯೊಳಾಡದೆ ಖೇ
ಚರಮೆನಿಸಿದುದನಿಮಿಷಾಳಿಯೆನೆ ಮತ್ತಿನ ಭೂ
ಚರಜಂತುಗಳಾಂತಳಿವುದೆ
ಪಿರಿದುಂ ವಿಕ್ರಮತಿಮಿಂಗಳಂಗಾ ನೃಪನಾ ೧೬

ಮಹಿಮಾತೇಂ ಸಿಡಿಲಂತೆ ಕೂರಸಿ ಕಱುತ್ತಾಗ್ರಾಜಿಯೊಳ್ ವ್ಯಗ್ರದಿಂ
ದೇವಪಲ್ಲಂದೊಳಗಲ್ಕೆ ಬಂದೆಪಪ ಭೂಭೃತ್ಯೋಟಿ ಕೋಟೀರದೊಳ್
ಮಿಱುಗುತ್ತಿಪ್ಪುದನಾರತಂ ನೆಲಸಿದಾಜ್ಞಾ ದೇವತಾಪಾದಮ
ಚ್ಚಿಱೆದಂತರ್ಚಿತಮಾಗಿ ತೋರ್ಪ ಪದ್ಮಚ್ಚಾಯೆ ಭೂಪಾಲನಾ ೧೭

ಮದವಳಿದೇವಪರಿಬಾಹಾ
ಗ್ರದೊಳಾಜ್ಞಾದಂಡದವನಿಮಂಡಲಮೇನೊ
ಪ್ಪಿದುದೋ ಜಯಲಕ್ಷ್ಮಿ ತನ್ನಪ
ಪದಲಕ್ಷ್ಮಿಗೆ ತಂದ ಚಂದ್ರಕಚ್ಚತ್ರದ ವೋಲ್ ೧೮

ಖಳವದ್ಭಾಹುವನುರ್ವರಾವನಿತೆ ವಕ್ಷೋರಂಗಮಂ ಲಕ್ಷ್ಮಿನಿ
ಮಳ ವಕ್ರಾಂಬುಜಮಂ ಸರಸ್ವತಿ ಮನಂಗೊಂಡಪ್ಪಿ ತಂತಮ್ಮ ಮೆ
ಯ್ಪಿಳಿಯಿಂದಿರ್ಪಿನಮೊಲೈದೋರ್ಪ ಪುರುಡಿಂ ತಾನೆಯ್ಪಿದೆನೆಂಬ ಬಾ
ಕುಳಿಯೋ ಲಕ್ಷ್ಮಣಲಕ್ಷ್ಮಿ ಸಾರ್ಥ ಬಿಡಳುವೀನಾಥ ಸರ್ವಾಂಗಮಂ ೧೯

ತಣ್ಣಳಿಗೆ ತಣ್ಣದಿರನ
ನುಣ್ಣದಿರ್ಗೆ ಪುಳಿಲೆ ಪೂವಿನಂಬಿಂಗೆ ಕರಂ
ಕಣ್ಣಿಡೆ ಗುಱೆಮಾಡುವುದೆಳೆ
ವೆಣ್ಣಳನೆಡೆವಿಡದೆ ನೆಗಳ್ಳ ಭೂಪನ ರೂಪಂ ೨೦

ಭುವನಂ ಬಣ್ಣಿಪ ಭೂಭುಜಂಗನೇಳವೇಟಂ ನಾಂಟಿ ನಂಜಾಗಿ ಚಿ
ತ್ತವನುನೊಹಿಪ ಗಾಹುಗಂಡು ನನೆವಿಲ್ಲಂ ಕೊಂಡು ಕೋಲ್ಕೋಲನು
ರ್ಚುವಿನಂ ಮನ್ಮಥನೆಚ್ಚ ಪೂವಿನ ಪುಳುಂಬಿಂ ನೊಂದು ಪುಲೊಂಡು ದೂ
ಱುವ ಪೆಣ್ಣುಯ್ಯಲೆ ಪುಯ್ಯಲಲ್ಲದಳೆಯೆಂ ಮತ್ತಾವ ಬಲ್ಲುಯ್ಯಲಂ ೨೧

ಅಳುಪಿಂ ರಾಜಮನೋಜನಂ ಬಯಸಿ ಬೇಗಂ ಲಂಚಮೀವಂದದಿಂ
ತಳಿರ್ವಾಸಿಂಗೊಡಲಂ ಪ್ರಸೂನಶರಪಾತಕ್ಕಾರ್ಥ ಚಿತ್ತಂಗಳಂ
ಗಿಳಿವಿಂಡಿಂಗೆ ಕಳಲ್ಪ ಬಾಯ್ಕಿಗಳಂ ಭೃಂಗಾಳಿಗುರ್ವೆಳ್ಳ ಸು
ಯ್ಗಳ ಕಂಪಂ ತೆಳೆದೆತ್ತುತೆತ್ತು ತವಿಲಕ್ಕುಂ ಕಾಮಿನೀಸಂಕುಳಂ ೨೨

ಗೆಲವಿನ ಮಾತು ಬೀತು ನಳಿತೋಳ್ ಬಿಸವಲ್ಲಿಯ ಪಂಗುದಾಳ್ಳ ಪೆ
ಮೊಲೆ ತಲೆಗೊಟ್ಟು ತಾವರೆಯ ಮೊಗ್ಗೆಗಳಂ ಮಹಿಗೊಳ್ಳ ಕಣ್ಣಳು

ತ್ವಲದಳಮಂ ಶರಣ್ಣಗುವ ಮೆಯ್ ಮಲಯೋದ್ಭವದಾಸೆಗೆತಯ್ವ ಕ
ಕುಲಿತೆಯನುಂಟುಮಾಡಿದುದು ಪೆಣ್ಣಳೊಳಾವನಪಾಂಗ ವಿಭ್ರಮಂ ೨೩

ಅರಸಂಗೆಯ್ದುದೆ ಪೇಳ ಪೆಣ್ಣೊಲೆಗೆನುತ್ತುಂ ತದ್ವಿಯೋಗಾರ್ತ ಸುಂ
ದರಿಯರ್ ಪೊಕ್ಕವನಂಗಳಂ ಪೊಪ್ಪಿಸಿ ತಂದೀಡಾಡುವರ್ ನಾಡೆ ಬೆಂ
ದರೆವೊತ್ತಿದ್ ಮೃಣಾಳಮಂ ಪುರಿದ ಬಂಬಲ್ಬುಗಳಂ ಸೀದು ಸೀ
ಕರಿವೋದೊಳ್ಳಳಿರಂ ಸಮಂತು ವನಪಾಲರ್ ಮುಂದೆ ಭೂಪಾಲನಾ ೨೪

ವಿಲಸದ್ರಾಜ ಕಲಾವಿಲಾಸ ನಿಜಸೌಂದರ್ಯಕ್ಕೆ ಬೇಳಾದ ಕೋ
ಮಲೆಯಂ ಬಾಳ್ವೆಣನಾಗಿ ಬೀಳೆ ಬಳಿದೆನ್ನಂ ದೂಱುಗುಂ ಲೋಕಮೀ
ಗಳೆನಿತ್ತೆಯ್ಲವಿಲ್ಲನೈದುಸರಲಂ ಮುಂದಿಟ್ಟು ಮುಂಕೊಂಡು ಮೆ
ಯ್ವಳಿಯಿಂದೋಲಗಿಪಂ ಮನೋಭವನಜಸ್ರಂ ರೂಪಮಂ ಭೂಪನಾ ೨೫

ಶುಚಿತೆಯನಳಿಯದೆ ಭೂಭುಜ
ನುಚಿತವಯೋರೂಪವಿಭವಮಂ ಕಂಡೊಲಿವಳ್
ಶಚಿಯೆನುತೆ ಸಹಸ್ರಾಂಬಕ
ನ ಚಂಚಲಾನಿಮಿಷ ದೃಷ್ಟಿಯಿಂದೀಕ್ಷಿಸುವಂ ೨೬

ಪೆಪ್ಪತೇಂ ರಾಜಕಲಾವಿಲಾಸನ ಕಲಾವಿನ್ಯಾಸದಿಂಬಾದ ಬಾ
ಯ್ವೆಳೆಯಂ ಮಚ್ಚೆನೆ ಕೂರ್ಮೆಯಿಂ ಮಗುಳೆವಾರಳ್ ತಾನಿದೊಂದಲ್ಲದೊಂ
ದಪೊಳೆಂಬಿಂ ಮಡಗಿಟ್ಟು ಕಾವನೆನುತಂ ನಾಲ್ಕುಂ ಮೊಗಂಬೆತ್ತುಮೇಂ
ಬಳಿದಾದಂ ಬಿದಿ ಭಾರತೀವನಿತೆ ಮತ್ತಲ್ಲಿರ್ಪುದಂ ಮಾಣ್ಣಳೇ ೨೭

ಬಳಸಿನ ಮಾತೇನಾ ನೃಪ
ತಿಳಕನ ವಾಗ್ವ್ಯಭವಕ್ಕೆ ಮೂಱುಂಜಗಮಂ
ತೊಳಸಿದೊಡೊರ್ವನೆ ಸಮನಾ
ಗುಳಿದುದುಳಿಂ ಶೇಷನೆನಿಪನಿನ್ನುಂ ಶೇಷಂ ೨೮

ಕ್ರಮದಿಂ ವಿಕ್ರಮದಿಂ ಕಡಲ್ಗಡೆವರಂ ಪೆರ್ಚೆರ್ದ ದುಷ್ಟಾರಿವ
ರ್ಗಮಸಂಖ್ಯಾತಮನೆಯ್ಗೆ ಗೆಲ್ಲನೆನಲಿನ್ನಿದಲ್ಲ ಮೆಯ್ವೆಚ್ಚಿದ
ಶ್ರಮದಿಂದಾತ್ಮವಶಕ್ಕೆ ಸಿಲ್ವಿಕ್ಕಿದರಿಷಡ್ವರ್ಗಂಗಳಂ ನಾಡೆ ಗೆ
ಲ್ವ ಮಹಾಮಂತ್ರದ ಮೈಮೆ ಸದ್ಗುಣನಿಧಾನಂಗೇನದಾಶ್ಚರ್ಯಮೇ ೨೯

ನಯಮಳವಟ್ಟಿರಲರಿಸಮು
ದಯಜಯಕೆ ಧಾರಮೇರೆಯಂ ಮೀಷಿದ ಬು
ದ್ಧಿಯೊಳೆ ವಶಮಾಡಿದನಿಂ
ದ್ರಿಯಾಶ್ವಮಂ ಧರೆಗೆ ಧಾರಕಂ ಪೆ ನಾವಂ ೨೦

ಅಕ್ಷಯಧರ್ಮಾರ್ಥೋಭಯ
ಪಕ್ಷಂ ಬೆಳೆವಂತು ರಾಜಹಂಸನದೇಂ ಕಾ
ಮಕ್ಷೀರಮನನುಭವಿಪನೊ
ಲಕ್ಷಿಸಿ ಮೋಹಾಂಬುಪೂರದೊಳ್ ಬೆರಸಿದುದಂ ೨೧

ಜಗದೊಳ್ ಕಣ್ಣಡೆದಿದರ್ ನೀತಿ ನಿಡುದೋಳಂ ತಾಳ್ಳ ವಿಕ್ರಾಂತಿ ನಾ
ಲಗೆಯಂ ಪೆತ್ತ ಸಮಸ್ತ ವಿದ್ಯೆ ಸೊಬಗಂ ಕೆಯ್ಯೊಂಡ ಶೌಚಂ ಮನಂ
ಬುಗೆ ಚೆಲ್ವಂಗಮನಪ್ಪಿದಾರ್ಪು ನೆಲೆ ಜೀವಂಬೆತ್ತ ಸತ್ತೀರ್ತಿಯೆಂ
ಬ ಗುಣಕ್ಕಾಗರಮಾದುದಾ ಕೃತಿ ವಿಶೇಷಂ ತನ್ನರಾಧೀಶನಾ ೨೨

ಕಳೆಯೆಂದುವಿಂ ಚತುರ್ಗುಣ
ಮಳವಡೆ ತನಗಮಮ ಮಿಕ್ಕ ಬುಧಕಳೆಯಂ ಸೈ
ತಿಳಿಕೆಯ್ಯೊಡನೆಣಿಸದೆ
ಕಳಕಳೆಯೆನಿಪುದು ಕಳಾವಿಳಾಸನ ಕಳೆಗಳ್ ೨೩

ಅಯ್ಯಮರಭೂರುಹಂಗಳ್
ಮೆಯ್ಯೆಗೆಯದೆ ಕುಡುವ ನೃಪನ ವಿತರಣದಳವಿಂ
ಗೆಯ್ಯದೆ ಜಗವಳಿಯಲ್ಕೀ
ರೆಯ್ಯಾದುವು ದಲ್ ದಶಾಂಗಮೆಂಬೀ ನೆವದಿಂ ೨೪

ಧರಣೀ ಭೃತ್ಯತ್ತಿ ಪದವಿಗೆ
ಸರಿಯಾದೊಡಮೇನೊ ಮಂದರಾಗಂ ಪ್ರಜೆಯೊಳ್
ಪರಮಾನುರಾಗಮಂ ಪಡೆ
ವರಸನ ಬಿಣ್ಣೆಗೆ ಸೆಣಸೆ ಸರಿಯಾದವುದೇ ೨೫

ಕಡುಗಣ್ಣೆಂ ಪೆಂಪಿಂದೆಣೆ
ವಡೆದೊಡಮೇನಕಟ ಕಂಡ ವಿಬುಧರ್ ಕೆಯ್ಯೊಳ್

ಕಡೆಯಿಸಿಕೊಂಡುದು ಗಡ ಪಾ
ಲ್ಲದಲದನಿನ್ನಾ ನೃಪಾಲನಂ ಪೋಲಿಪೆನೇ ೩೬

ಚಂದನಮಿನಿದಾದಂಬವಿ
ಳೆಂದುಗೆ ಕಱಿ ಪೂರ್ವದಂದು ಸುಧೆ ವಸುಧೆಗೆ ಬಂ
ದಂದು ಪೊಸಮುತ್ತು ಮೃದುವಾ
ದಂದೆಣೆಯಕ್ಕುಂ ನರೇಂದ್ರನುತ್ತಮಗುಣದೊಳ್ ೩೭

ಪೆಱತೇನಾ ಭೂನಾಯಕ
ನಱಿಪ ಗುಣಂ ಪೂರ್ಣಚಂದ್ರನಂದದ ಕಳೆಯೊಳ್
ನೆಱಿದಿರ್ದುಂ ಭಾವಿಸದೆಳ
ವೆಱಿಯಂತೆ ಗಿಪುದ ಸಕಳ ಭೂಮಂಡಳಮಂ ೩೮

ಅಮೃತ ವಿಷಂಗಳ ತೆಱದಿಂ
ಸಮಗ್ರಕೋಪಪ್ರಸಾದ ಗುಣಮೆರಡುಂ ಸಂ
ಕ್ರಮಿಸಿರೆ ವಸುಧಾರಮಣಂ
ಸಮುದ್ರವೆಂತಂತಿರೊಳಗುಮಾಡಿದನಿಳೆಯಂ ೩೯

ಪಡೆವಾತೇಂ ತನ್ನಾಣೆಯ
ನಿಡೆ ತೊಟ್ಟನೆ ದುಷ್ಟಭೂಭುಜಂಗರ್ ಭಯದಿಂ
ಪಡೆಯುಡುಗುವರಾಕ್ಷಣಮೆಂ
ದೊಡದೇಂ ಸನ್ಮಂತ್ರತಂತ್ರಸಿದ್ಧನೋ ಭೂಪಂ ೪೦

ಸ್ಥಿರೆಯಾದಳ್ ಶ್ರೀವಿಶ್ವಂ
ಭರೆಯಾದಳ್ ಕೀರ್ತಿಯಚಲೆಯಾದಳ್ ವಾಕ್ಸುಂ
ದರಿ ನೃಪನನೊಲಿಸಿ ನೆರೆದು
ಧರೆಯೊಳ್ಳಿಸರೊಡನೆ ನಾಡೆ ಮಚ್ಚರಿಸುವವೋಲ್ ೪೧

ಕನ್ನೆಯರವನಂ ಕಾಣದ
ಮುನ್ನಮೆ ಕಂಟಕಿತ ತನುಗಳಕ್ಕುಮೆನಲ್ಕಾ
ಸನ್ನಕರ ಸ್ವರ್ಶನಮಿ
ದುನ್ನಾಂಟವು ಕಂಟಕಂಗಳಿಳೆಯೊಳಿದೇನೋ ೪೨

ಇನ್ನೇನೆಂದೆಂಬೆನಾ ಭೂಭುಜನ ನಿಜಯಶಃಪ್ರಾಥಿಯಂ ಮೀಲೆ ಮಾಱೂಂಸ
ಪನ್ನರ್ ಮತ್ತಾರುಮಿಲ್ಲಾದೊಡಮನುದಿನಮೆಕ್ಕೆಕ್ಕೆಯಿಂ ಮಿಕ್ಕು ತೋರ್ಕುಂ
ತನ್ನೇಕಚ್ಚತ್ರದಂಡಂ ವಿಬುಧ ವಿನುತ ಸನ್ಮಾನದಾನಂ ಸದರ್ಪಾ
ಸನ್ನಪ್ರೇಮಾನಭೇದಂ ವಿರಹವಿಧುರ ಸೀಮಂತಿನೀ ಪ್ರೇಮಸಾಮಂ ೪೩

ಶುಚಿಧರ್ಮಂ ಪುಣ್ಯಜನ
ಪ್ರಚೇತನಹಿತ ಪ್ರಭಂಜನಂ ಧನದಂ ಸ
ದ್ರುಚಿ ರಾಜಮೌಳಿಯೆನಲೇ
ನುಚಿತಮೋ ಜಿಷ್ಟುಗೆ ಸಮಸ್ತ ದಿಗ್ವಿದಿತಯಶಂ ೪೪

ಲಾವಣ್ಯಕ್ಕೆಣೆವಾರನಂಗಭವನಾರ್ಪಿಂಗೆಯ್ವುರರ್ಥಾರ್ಥಿಗಳ್
ಭೂಮಿಖ್ಯಾತಗುಣಕ್ಕೆ ಸಾಲವು ಮಹಾಕಾವ್ಯಂಗಳಾ ಪೂರ್ಣ ವಿ
ದ್ಯಾವಸ್ತಂಭ ವಿಜೃಂಭಣಕ್ಕೆ ಮಱುಮಾತಂ ಕಾಣ್ವತಿಪ್ರೌಢರಿ
ಲ್ಲೀ ವಿಶ್ವಕ್ಕೆನಿಪೊಂದು ಕೀರ್ತಿವಡೆದಂ ಭೂಮಂಡಲಾಖಂಡಲಂ ೪೫

ಇಂತೆನಿಸಿದ ಸಕಲಕಲಾ
ಕಾಂತನೆ ನಿಜಕಾಂತನಾದ ಮಹಿಮೆಗೆ ಮುನ್ನಂ
ನೋಂತಗ್ರಮಹಿಷಿಯೆನಿಸಿದ
ಕಾಂತೆಗೆ ಸುವ್ರತೆಯೆನಿಪ್ಪ ಪೆಸರದು ಪುಸಿಯೇ ೪೬

ಸತ್ಕುಲಮೋವೊ ಪೆಣ್ಣರಿಜನಾಳ್ಳುದು ಶೀಲಮೆ ಬಾಲೆಯಾಯ್ತು ಸಂ
ದುತ್ಕಟ ಪುಣ್ಯಮಂಗನೆಯ ಭಂಗಿಯನೆಯ್ವಿದುದೆಯ್ವೆ ಸಚ್ಚರಿ
ತೋತ್ತ ಪತಿವ್ರತಾಗುಣಮೆ ಮಾನಿನಿಯಾದುದೆನಿಪ್ಪ ಮೈಮೆ ವಿ
ದ್ವತ್ಕವಿಸೇವ್ಯಮಾದುದೆನೆ ಸುವ್ರತೆ ಸುವ್ರತೆಯಪ್ಪುದೊಪ್ಪದೇ ೪೭

ಆ ವ್ರತೆಯರಪ್ಪೊಡಂ ಸುಭ
ಗವ್ರತೆಯರ್ ತಾನೆನಿಪ್ಪೊಡಂ ಮಾನಿನಿಯರ್
ಸುವ್ರತೆಯನೊರ್ಮೆ ನೆನೆಯೆ ಪ
ತಿವ್ರತೆಯರೆನಿಪ್ಪರೆಂದೊಡೇವಣ್ಣಿಪದೋ ೪೮

ಆ ನಿರ್ಮಳ ವೃತ್ತೆಯ ಸುಮ
ನೋನಯನಮನಿಂಬುಗೊಳ್ಳ ಗುಣವತಿಯೆಂದೀ

ಭೂನುತೆಯಾಗದೊಡೆ ಮಹಾ

ಸೇನನ ಪೇರುರದ ಹಾರಲತೆಯೆನಿಸುವಳೇ ೪೯

ಪತಿಗಾತ್ರಿಯ ಕರಪ್ರವಳ ಸುಭಗಶ್ರೀಯಿಂ ಸುಗಂಧಾನನ
ಸ್ಮಿತ ಪುಷ್ಪಾವಳಿಯಿಂ ಸುಧಾಧರಫಲ ಪ್ರಾಚುರ್ಯದಿಂ ತಾನೆ ಸ
ನ್ನುತ ಸರ್ವರ್ತುಕಮಾದ ಸೌಖ್ಯದೊದವಂ ಸಂಪ್ರೀತಿಯಿಂದೀವ ಸು
ವ್ರತೆಯಂ ಕಾಮಿತಮೀವ ಕಲ್ಪಲತೆಯೆಂದಾರೆಂದೊಡಂ ತೀರದೇ ೫೦

ಪೆಟತೇವುದಾಕೆ ಗುರುವೆಂ

ದೇವ ಗದರಾರ್ ಕಂಡು ನೇಹದಿಂ ನೆಲೆಮೊಲೆಯಂ

ಪೊಟವಾಟನೋತು ಗುರುವೆಂ

ದೇವಗುಗುಮಾ ಸತಿಯ ಪತಿಯ ಕಣ್ಣಂ ಮನಮುಂ ೫೧

ಕಡುಚೆಲ್ವ ಚಲ್ಲೆಗಣ್ಣಳ

ಪೊಡಕರಿಸುವ ಪುಲ್ಲೆಗಣ್ಣಳಂದಮನಾಂ ತೋ

ಳ್ಳಿದುಗಣ್ಣಳ ನೀಲೆಯನಾಂ

ಬಿದುಗಣ್ಣಳ ದಿವಿಜವಧುಗಳಂ ಪೋಲಿಪೆನೋ ೫೨

ಕಳೆಕಳೆಗಂದಿದಂ ಮೊಗದ ಮೈಸಿರಿಗಂಡಮೃತಾಂಶು ಲಜ್ಜೆಯಿಂ

ಕುಟುಕುಟುಗೊಂಡು ಕಾಲ್ವಿಡಿದುದೊಳ್ಳಡೆಗಳ್ಳಿ ಮರಾಳನಾವಗಂ

ಪಳೆವಳೆಯಾಯ್ತು ಪಜ್ಜಳಿಪ ಮೆಯ್ಯೆಳಗಿಂತೆಳಮಿಂಚೆನಲ್ಕದಾ

ರಳೆದಭಿವರ್ಣಿಪರ್ ಸತಿಯ ರೂಪಿನ ರೂಢಿಸಿದೊಂದು ಗಾಡಿಯಂ ೫೩

ಅದು ಕಂದಿಲ್ಲದ ಚಂದ್ರಬಿಂಬಮದು ಮೌವೀಬಂಧಮಂ ಪೂಣ್ಣ ಕೊಂ

ಕಿದ ಕೃಷ್ಣೇಕ್ಷು ಧನುವಿಲಾಸಮದು ಝಂಕಾರಕ್ಕೆ ಪಕ್ಕಾಗದುಸ

ನೃದ ಭೃಂಗಾಳಿಯದಾಗಳಂ ತಳಿಯದೊಪ್ಪಂದೋರ್ಪ ಮಿಂಚೆಂದು ಮಾ

ಣದೆ ಬೇಲೆಂಬುದೆ ಗಾಂಪು ನೀಲೆಯ ಮುಖಭ್ರೂಕುಂತಳಾಪಾಂಗಮಂ ೫೪

ಎಳೆಮಿಂಚಂ ಕಳೆವುತ್ಪಲಂ ಪೆಟಗೆ ಪಾಯ್ಕೊಳ್ಳಂಬಿ ಬೆಳ್ಳಿಂಗಳಂ

ಗೆಳೆಗೊಂಡಂಬುಜಮಿಂಬುವೆತ್ತಮೃತಮಂ ಬೈತಿಟ್ಟ ಬಂಧೂಕಮು

ಜ್ಜಳ ವಜ್ರಾಂಶುವನಪ್ಪಿ ಮಾರ್ಪೊಳೆವ ಕುಂದಂ ಮಂದಯಾನಂ ಮನಂ

ಗೊಳೆ ತಮ್ಮೊಳ್ ಸಲೆಸಂದ ಕೆಂದಳಿರ್ಗಳಂದಂಬೆತ್ತುವಬ್ಬಾಕ್ಷಿಯಾ ೫೫

ವ : ಅಂತು ಸೊಗಯಿಸುವ ಸುವ್ರತಾದೇವಿ

ಪೂವಿನ ಬಿಲ್ಲೆ ತುಂಬಿದಿರುವೀಶನ ಜೂಟಕೆ ಚಂದ್ರಲೇಖೆ ಲ
ಕ್ಷೀವರನೊಳ್ಳುರಕ್ಕೆ ವನಮಾಲೆ ಸುಧಾಭಿಗೈ ರತ್ನ ವೇಲೆಗೈ
ರಾವನವಾರಣಕ್ಕೆ ಮದಧಾರೆ ಸಮಂತಮರ್ದಂತೆ ಪೆರ್ಮೆವೆ
ತ್ತಾ ವಸುಧಾಧಿಪಂಗಮರ್ದು ನಚ್ಚಿನ ವಲ್ಲಭೆಯಾದಳಾವಗಂ ೫೬

ನಿರ್ಮಳ ಶೀಲೋಜ್ಜಳ ಶುಭ
ಕರ್ಮ ಮಹಾಸೇನ ನೃಪತಿಗಾಸತಿ ಸುಮನೋ
ಧರ್ಮಾನುಕೂಲೆಯಾದೀ
ಪೆರ್ಮೆಗೆ ರತಿಯೆಂದು ಪೊಗಳದಿರ್ತುಮೆ ಲೋಕಂ ೫೭

ತತ್ಪತಿಯ ಕೂರ್ಮೆಯಿಂ ತ್ರಿಜ
ಗತ್ಪೂಜಿತೆಯಾದಳಾಕೆ ಸಲೆ ಗಿರಿಜಾಯೋ
ಕ್ಷಿತ್ಪತಿಯೊಲವಿಂ ಶಶಿಕಳೆ
ಸತ್ಪದವಿಗೆ ಬಂದು ವಂದ್ಯಮಾದವೊಲಿಳೆಯೊಳ್ ೫೮

ಪದೆದಾಳೋಕಿಸೆ ಲೋಕಮಿಂದುವಿನೊಳೆಂದುಂ ಚಂದ್ರಿಕಾಲಕ್ಷಿಸಂ
ಮದದಿಂ ಕೇಳಿ ನವೀನಧಾತುವಿನೊಳೊತೊಳ್ಳಾತು ತಳೊಂದಿದಂ
ದದ ಕಣ್ಣಂ ಕವಿಗಳ್ಳಮುತ್ತುಕತೆಯಂ ಮಾಡಿತ್ತಭೇದಪ್ರಸಾ
ದದೆ ತನ್ನೋಪನೊಳೊಂದಿದೊಂದು ಸುಭಗತ್ವಂ ಸುವ್ರತಾದೇವಿಯಾ ೫೯

ವ : ಆ ಮಹಾಸತಿಯ ರೂಪಾತಿಶಯಮದೆಂತೆನೆ

ಮದಕಳಮರಾಳಗಮನೆಯ
ಪದಮಂ ಪಲ್ಲವದೆ ಪೋಲ್ವೆನೆಂಬನುರಾಗಂಸ
ಪುದಿದಿದರ್ಶೋಕವಲ್ಲರಿ
ಸುದತಿಯರೆಡಗಾಳೊದಸಿಕೊಂಡಪುದಿನ್ನುಂ ೬೦

ನಡೆನೋಡಿ ನಾಣ್ಣಿ ಕೆಯ್ಯಾ
ಲೊಡಲಂ ಪುಗೆ ತಲೆಯನೆತ್ತಲಣ್ಣದೆ ಕೂರ್ಮಂ

ಮಡುವಂ ಬಿಳ್ಳದೆನಲ್ಕಾಸ
ಮಡದಿಯ ಮೇಗಲಾಪಾಂಗನದು ಪೋಲ್ತಪುದೇ ೭೧

ಮದದಾನೆ ಸೋಲ್ವದೆನ್ನಯ
ಮೃದುಗತಿಗೇವಾಳ್ ನೀನೆನುತ್ತುಂಚೆಗಳಂ
ಪದಲಕ್ಷ್ಮಿ ಜಙ್ಗಲ ತೆಪದಿಂ
ಸುದತಿಯ ನೂಪುರದ ನುಣ್ಣರಂ ಸೊಗಯಿಸುಗುಂ ೭೨

ತತ್ತರುಣಿಯ ಮೆಲ್ಲಡಿಗಳ್
ಬಿತ್ತರಮಂ ನೋಡಿನೋಡಿ ತರಳಾಪಾಂಗಂ
ಪತ್ತುಮೊಗಮಾಗಿ ಮೆಲ್ಲಡಿ
ಮುತ್ತಂ ಮುಕ್ಕುಳಿಸಿದಂತೆ ಸೊಗಯಿಪುವುಗುರ್ಗಳ್ ೭೩

ಕಡುಪರಳಿದನಂಗನಂ ಬೆಂ
ಬಿಡದುಪಜೀವಿಸುವ ಕೊಱತೆಗಳ್ಳದೆ ತನ್ನೊಳ್
ತೊಡದೊಡೆ ಮಡದಿಯ ಕಿಱುದೊಡೆ
ತೊಡೆಯದೆ ಪೂಗಣೆಯ ದೊಣೆಯ ಪಣೆಯಕ್ಕರಮಂ ೭೪

ಕಣ್ಣಣಿಯೆ ನೋಡಿ ಕಾಂತೆಯ
ನುಣ್ಣೊಡೆಗಳ್ಳದ ಗೆಲವನಿತ್ತಂಗಭವಂ
ಪೂಣ್ಣುಡಿಸಿ ನಾರನಟ್ಟವೆ
ಮಾಣ್ಣನೆ ಪೇಳ್ ವನಕೆ ಕನಕ ಕದಳಿಯನಿಳೆಯೊಳ್ ೭೫

ಅಚ್ಚರಿಯಿದು ಪೊಗಳ್ಳರ ಬಗೆ
ಯಚ್ಚುಡಿಡಿರಲೊಡನೆ ಬಿಡದೆ ನೋಳ್ಳರ ಕಣ್ಣಂ
ದಚ್ಚೆಱೆದ ಚಿತ್ತಜನ್ಮನ
ನಚ್ಚಿನ ರಥಚರಣಮೆನಿಪುವಾಕೆಯ ಜಘನಂ ೭೬

ಬಿಟ್ಟು ಬಳಸಿದೊಡೆ ಬಾನೆಡೆ
ಗೆಟ್ಟಪುದೆಂದಡರಿ ನೋಡಿ ಜಘನಸ್ಥಳಮಂ
ನೆಟ್ಟನೆ ಬಿದಿ ಬಿಗಿದಂ ಪೊಂ
ಗಟ್ಟಿನೊಳೆನೆ ಕಾಂಚಿ ಕಣ್ಣೆವಂದುದು ಸತಿಯಾ ೭೭

ತುಂಗ ಕುಚಭರೆಯ ನಡುವಂ
ಭಂಗುರ ಯೌವನವನೈಕಲತೆಯೆನ್ನದೆ ನೀಂ
ಸಿಂಗದ ನಡುವೆಂದೊಡೆ ಪೆಟ
ಪಿಂಗದೆ ಕರಿಕುಂಭಮೆಂತು ಮೇಲಿದರ್ಪುವೋ ೨೮

ಎಲ್ಲರ್ ಕಂಡವೊಲಿದು ನನೆ
ವಿಲ್ಲೊಳ್ಳಡಿಗಾಳಿಗಲುವೆಳಲತೆಯಾದ
ಲ್ಲಲ್ಲಿ ಮಿಗೆ ಪೊಗಳ್ಳಿದಾರ್ ಮಿಂ
ಚೆಲ್ಲದ ಸೆಳೆನಡುವನಳೆಯೆನಾ ಕೋಮಳೆಯಾ ೨೯

ಕಡು ಚೆಲ್ವವಯವಮಂ ಸ್ಮರ
ನಡರೆ ಕರಂ ಗುಣಿಸಿ ನೋಡಿ ನಡುವಿಲ್ಲೆಂದು
ಗ್ಗಡಿಸಿಟ್ಟು ಸೊನ್ನೆಯಂತೇ
ನೊಡರಿಸಿದುದೋ ಚೆಲ್ವನವಳ ನಾಭೀವಳಯಂ ೨೦

ನೆಲೆಮೊಲೆಯೆರಡಟ ಸಂದಂ
ಸಲೆ ಭೇದಿಪೆನೆಂದು ಮದನನತಿಸಾಹಸದಿಂ
ಸಲಿಸಿದ ನೀಲದ ಸಲಿಗಿಯ
ನಿಲವೆನಿಪುದು ರೋಮರಾಜಿ ರಾಜಾಂಗನೆಯಾ ೨೧

ಇನ್ನೆಲೆ ಬಡವಾದೊಡೆ ನಿನ
ಗೆನ್ನಾಣೆ ವಸಂತನಾಣೆ ರತಿಯಾಣೆಯೆನು
ತ್ತುಂ ನಡುವಿಂಗಂಗಜನಿ
ಟ್ಟಂ ನಿಯಮದ ಗೆರೆಯೆನಿಪ್ಪುವಾಕೆಯ ವಳಿಗಳ್ ೨೨

ನಿಡುದೋಳಿಂದಮರ್ದಪ್ಪುವ
ಕಡುನೇಹದ ಕಾಂತನೆರ್ದೆಯನೊದೆದಪ್ಪುಗೆಯಂ
ಬಿಡದೊಡನೆ ಬಳವ ನೆಲೆಮೊಲೆ
ಸಡಿಲಿ ಬಳಯಿಸಿದುವಸಿಯಳೆಜವ್ವನದೊಳ್ ೨೩

ಮೃಗನಯನೆಯ ಮೊಲೆ ಪೊಣರ್ವ
ಕ್ಕಿಗಳ್ಳೆನೆಯಾದಂದು ಜಗದೊಳಗಲದ ತಲೆಯಂ

ನೆಗಪಿ ನಗೆಜೊನ್ನವೆಳಗಿಂ
ಗಗಿಯದೆ ಮೊಗಸಸಿಯನಿಂತು ನಡೆನೋಡುಗುಮೇ ೨೪

ಮದನೇಂದ್ರಜಾಲಿಗಂ ಲೋ
ಕದ ಬಗೆಸೆಂಡುಗಳನಗಲದಿಟ್ಟಳವಡೆ ಮು
ಚ್ಚಿದ ಮಿಸುನಿವೆಸದ ಕಣ್ಣಾ
ಯದ ಲೌಳಿಗಳೆನಿಪುವವಳ ವೃತ್ತಕುಚಂಗಳ್ ೨೫

ಅಣಿಯರದಿನತನು ತನುಲತೆ
ಗೆಣಿಸದೆ ಲಾವಣ್ಯರಸಮನೆತ್ತುವ ಪೊಸಊ
ಟಣಮಾಲೆಯಂತಿರೆಸೆದುದು
ಮಣಿಹಾರಂ ನಾಭಿಸರಸಿವರಮಂಗನೆಯಾ ೨೬

ಬಾಳದು ಪೊಗರಿಂ ಸೆಣಸಲ್
ಬಾಳದು ತಾನಿದಱೊಳೆಂದು ಮೊದಲೀಕೆಯ ನು
ಣ್ಣೋಳೆ ಮನೋಭವ ಭೂಪನ
ಬಾಳನೆ ಬಾಳೆಂದು ಪೊಗಳರಾರಱೆದೆನ್ನಂ ೨೭

ಕೆಂದಾವರೆಯಲರ್ಗಳೊ ಪೊಸ
ಕೆಂದಳಿರ್ಗಳೊ ಮೇಣಿವೆಂದು ಬಗೆವರ ಮನದೊಳ್
ಸಂದೆಗಮಂ ಮಾಣಿಸಿದುದು
ಕೆಂದಳದಂಗುಲಿಗಳುಗುರ ಬೆಳಗಂಗನೆಯಾ ೨೮

ಸೊಗಯಿಪ ಮೃಗನಯನೆಯ ಸೆ
ಳ್ಳುಗುರ್ಗಳ್ ಮೂವಳಸಿ ಮುತ್ತಿಮುಸುಕಿದ ಮುಳ್ಳಂ
ಬಗಿದೆಂತು ಪೊಕ್ಕ ಚದುರಿಂ
ತೆಗೆದುವೊ ಕೇದಗೆಯ ಮಿಱುಪ ಗಱಿಗಳ ಚೆಲ್ವಂ ೨೯

ಪರಿಕಿಸೆ ಕಳಾವಿಳಾಸನ
ಪರಿರಂಭಕ್ಕಮರ್ದ ಚುಂಬನಕಿಂಬಾಗಿ
ದರ್ಸಿಯ ಕೊರಲ್ಕಟ ಕ
ಣ್ಣರುಡರ ಕಯ್ಯಾಯೆ ಬರ್ಪ ಶಂಖಂ ಸರಿಯೇ ೩೦

ಮೃಗಶಿಶುನಯನೆಯ ನಚ್ಚಿನ
ಮೊಗಮಂ ಕಂಡು ಕಂಡು ಸೈರಿಸದೆ ಸಮಂ
ತೊಗೆದ ಕಳಂಕದ ನೆವದಿಂ
ಮೃಗಧರನೆರ್ದೆ ಪೊತ್ತಿ ಪೊಗೆವುತಿರ್ದೆಪುದಿನ್ನುಂ ಉಂ

ತೊಲಗದೆ ನೋಡುವ ಮನ್ಮಥ
ಲಲನೆಯ ಮಣಿಮುಕುರದಳವನದಟಲೆವಾ ಕೋ
ಮಳೆಯ ಕದಪಿಂಗೆ ತಂಬುಲ
ದೆಲೆ ಸೆಣಸುವವಾವ ಮೂಗನೊಳಕೊಂಡಿಳೆಯೊಳ್ ಉಂ

ತೊಳಗುವ ನಗೆಗಣ್ಣೆಯ್ಲಿ
ಲ್ಲಳ ಕಾವಮೃತಾಂಶುಬಿಂಬಮಂ ಬಿಗಿದವೊಲು
ಜ್ವಳಿಸಿದುವು ಕರ್ಣಪಾಲಿಕೆ
ಯೊಳಕೆಯ್ಲೆಮುತ್ತಿನೋಲೆಯಿಂ ಬಾಲಕಿಯಾ ಉಂ

ಪಿರಿದುಮನುರಾಗದಿಂ ಬೀ
ಗಿರೆ ಸೊಗಯಿಪ ಸೊಬಗುಗಂಡು ನಿಜಪರಿಮಳದಿಂ
ಪೊರೆದು ಮುಖಲಕ್ಷ್ಮಿ ಬಂದುಗೆ
ಯರಲಂ ಸೂಡಿದವೊಲಾಯ್ತು ಬಾಯ್ಲೆ ಸತಿಯಾ ಉಂ

ಬಿಂಬಫಲಮಂ ಕಳಾಧರ
ಬಿಂಬದ ನಡುವಿರಿಸಿ ಮದನನಮೃತದ ರಸಮಂ
ತುಂಬಿದನೆನ್ನದೆ ಪೆಱತೇ
ನೆಂಬುದೊ ವಿಧುಮುಖಿಯ ವಿಳಸದರುಣಾಧರಮಂ ಉಂ

ಮಿಱುಗುವ ಮಿಂಚಿನ ಮೊಳೆಗಳ
ಮಱಿಗಳಿವೆನಿಪವಳ ಧವಳ ದಶನಾವಳಿಯೆ
ಚ್ಚೆಳಿಸಿದುದು ವದನ ಸದನದೊ
ಳುಱುವ ಸರಸ್ವತಿಯ ಕೊರಲ ಹೀರಾವಳಿಯಂ ಉಂ

ಮುಂಪಡೆದುದವಳ ನಾಸಿಕೆ
ಪೆಂಪಿನ ಕಣ್ಣಿನ್ನಳೆಂಬಮುಳ್ಳಳವಿಗೈಯಂ

ತಾಂ ಪೊತ್ತು ನಿಂದ ಮದನನ
ಸಂಪಗೆಯೊಳ್ಳನೆಯ ಕಿತ್ತ ದಂಡಶ್ರೀಯಂ ೮೭

ಬಗೆಗೊಳಿಸಿದುದಚ್ಚರಿಯೆನೆ
ಸೊಗಯಿಪ ತಾವರೆಯ ನಡುವೆ ನಳನಳಿಸುವ ಸಂ
ಪಗೆಯ ನನೆಯಲ್ಲಿ ಪೊಸಮ
ಲಿಗೈಯ ಮುಗುಳ್ ಮೂಡಿದಂತೆ ಮೂಕುತಿ ಸತಿಯಾ ೮೮

ಲಾವಣ್ಯರಸದೆ ತೆಕ್ಕನೆ
ತೀವಿದ ಮುಖಸರಸಿಯೊಳಗಳೆಳಮೀನೆನಿಸಿ
ದಾವಗಮಲರ್ಗಣ್ಣಗ್ಗದ
ಧೀವರರಂ ಬೆಟಗಿದದುಱೆ ತೊಡರ್ಚುವವಳಾ ೮೯

ಚೆಕ್ಕನೆ ಚಕೋರವಕ್ಕಿಗ
ಳೆಕ್ಕೆಕ್ಕೆಯಿನುಂಡು ತಣಿದು ತಿಂಗಳಬೆಳಗಂ
ಮುಕ್ಕುಳಿಸಿ ಮಗುಳೆ ಮಗುಳ್ಳುಗು
ಳ್ಳಕ್ಕಜಮಂ ಪಡೆದುದವಳ ಧವಳಾಪಾಂಗಂ ೯೦

ಭಾವಭವನವಳ ಚೆಲ್ವಂ
ಭಾವಿಸಿ ಕಾಲಕ್ಕೆ ಕಯ್ಯೆಯಾಗಿರೆ ಮತ್ತೊ
ಳ್ವೇವಿನೆಸಳಿಟ್ಟು ಗಾಳಿಯ
ನಾವರಿಸಿದುವೆಸೆವ ಪುರ್ವು ಬಿಸಜಾನನೆಯಾ ೯೧

ಜನವಿನುತೆಯ ನೊಸಲೆಸೆದುದು
ನಿನಗೆಣೆಯಲ್ಲಖಿಳ ರಾಜಮಂಡಳವೆಂದಾ
ನನಕಧಿರಾಜತೆ ಸಲೆನಿಲೆ
ಮನಸಿಜನೆಳವೆಟೆಯ ಪಟ್ಟಮಂ ಕಟ್ಟಿದವೋಲ್ ೯೨

ಓರಣಂದಿನೆಸೆದುವಿಳೆಯಂ
ಹರಿಸಿ ಕಡೆಗಣ್ಣ ಮಿಂಚು ಮಿಱುಗುವಿನಂ ಶೃಂ
ಗಾರರಸಮಂ ನಿಮಿರ್ಚುವ
ಕಾರಮುಗಿಲ್ಮಾಲೆಯಂತೆ ಕುಂತಳಮವಳಾ ೯೩

ಪರಿಮಳಕೆ ಪೊರೆಯೊಳಿರೆ ಮಧು
ಕರಮಾಲೆಯನೆಣೆಯನಲೈವೇಡೆಣೆಯೆಂದಾ
ದರದಿಂ ಕುರುಳೇ ಪೊಸಕ
ತ್ಪುರಿಯುರುಳಿಗೆ ಕಾಂತಿ ಪುಟ್ಟಿದಂತಂಗನೆಯಾ ೯೪

ಪೋಲಿಸೆ ತಮ್ಮ ಕಣ್ಣು
ಕ್ಕಾಲಿಗಳಾಗಿರ್ದು ಬರ್ದವಲ್ಲದೆ ದಿಟಮಾ
ಗಾಲಿಸಿ ಕಂಡೊಡೆ ನಾಣ್ಣದೆ
ಪೀಲಿಯ ಗಱಿಯವಳ ಜಡಿವ ಮುಡಿಯ ಬೆಡಂಗಂ ೯೫

ನೋಡುವ ನೆಯ್ವಿಲೊಯ್ಯನುಸಿರಿಕ್ಕುವ ಸಂಪಗೆ ಮುದ್ದುವೀಳೆ ಮಾ
ತಾಡುವ ದರ್ಪಣಂ ನಡೆವ ತಾವರೆ ಪಾಡುವ ಕಂಬು ವೋತುಬಾ
ಯ್ನೂಡುವ ವಿದ್ವುಮಂ ಪ್ರಿಯದಿನಪ್ಪುವ ಚಂಪಕಮಾಲೆ ಮಾಲೆಯಂ
ಸೂಡುವ ಸೋಗೆಯೆನ್ನದವಳಂಗದ ಚೆಲ್ವನದೇನನೆಂಬುದೋ ೯೬

ಸುದತೀನಿರ್ಮಾಣದೊಳ್ ಜಾಣನೆ ಜಡಜಜನೇವಾಳ್ತೆಯೆಂದಂಗಜನ್ಮಂ
ಪದವಿಲ್ಲಂ ಪೂವಿನಂಬಂ ಬಿಡದೆ ಪಿಡಿದು ತತ್ಕಾರ್ಥಮ ತಾಳ್ಳಿ ಕೆಯ್ಯಳ್
ಪದನಲ್ಲೆಂದೊಲ್ಲದೇಕಾಂತದೊಳ್ ಮನಮೆ ಕೆಯ್ಯಾಗೆ ಕಣ್ಣೊಳ್ಳಿನಂ ಮಾ
ಡಿದನೀ ಮಾದೇವಿಗಂತಲ್ಲದೊಡಿನಿತುವರಂ ಸಾರ್ಗುಮೇ ಸೌಕುಮಾರ್ಯಂ ೯೭

ಕಾಂಚನದ ಬೊಂಬೆಗಳವಡೆ
ಮಿಂಚಿನ ಪೊಳಪಿಟ್ಟು ತಾನೆ ಜೀವಂಬೊಯ್ಯಂ
ಪಂಚಶರನಕಟ ಪಳೆಯ ವಿ
ರಿಂಚನ ಕೈಚಳಕದಳವ ನಾವಳಿಯುದೇ ೯೮

ನಿಲ್ಲದೆ ಕಣ್ಣೊಳ್ ಪೊಳೆದು ಪೋಪಳಿಮಿಂಚನೊಟ್ಟು ಸೋಂಕೆ ಮೆ
ಲ್ಪಿಲ್ಲದೆ ಬೆಂದ ಪೊನ್ನನೆಳೆಗಂಪಿನ ಗಾಳಿಗೆ ಬೆರ್ಚಿ ತುಂಬಿವಿಂ
ಡೊಲ್ಲದೆ ಬೀವ ಸಂಪಗೆಯನೇಂ ಪಗೆಯೆನ್ನದೆ ಪಾಚಿಯೆಂದಣಂ
ಸೊಲ್ಲಿಸಲಕ್ಕುಮೇ ಮಳೆದುಮಾಕೆಯ ಮೆಯ್ಯುಳಗಿಂಗೆ ಬಲ್ಲವಂ ೯೯

ಅನುಲೇಪನಮೆನಿಪುವು ಚಂ
ದನಾದಿಗಳ್ ಮುನ್ನಮೀಗಳಾಕೆಯ ತನುಸೋಂ

ಕಿನೊಳು ಸುಗಂಧಮೆನಿಸಿದು
ವೆನೆ ಸೊಗಯಿಪ ಸೊಬಗದೆಂತುಟೋ ಸುವ್ರತೆಯಾ ೧೦೦

ಮದವತಿಯಾ ರೂಪುಗಂಡಳು
ಪಿ ದಿಟಂ ಪೆಟರಳೆಯದಂತು ನೆರೆದಪನೆಂದೋ
ವದೆ ಮನಸಿಜನೆನಿಸಿದನ
ಲ್ಲದೊಡಂಗಜನುಂತೆ ದೇಹಮಂ ತೊಳೆದಪನೋ ೧೦೧

ಕಡೆಗಣ್ಣು ತನ್ನ ಚೈತ್ರಧ್ವಜಕೆ ಪೊಳಪನೊಲ್ಲಿಯದಂದಾಸ್ಯಬಿಂಬಂ
ಬಿಡದಂಭೋಜಾರಿಗೋರಂತಮೃತಕಳೆಗಳಂ ಬೀಟದಂದುವಿ ಪುವಿಂ
ಮಡಿಚೆಲ್ವಂ ಕರ್ಪವಿಲ್ಲೋವದೆ ಕರುಣಿಸದಂದಾವಗಂ ಬಂದು ಚಿತ್ತಂ
ಬಿಡದೆತ್ತಂ ಪೋಗದಿಂ ತೊಲಗಿಪನೆ ತರುಣೀರೂಪಮಂ ಪುಷ್ಪಚಾಪಂ ೧೦೨

ವ : ಅಂತಖಿಳ ಲಕ್ಷಣೋಪಲಕ್ಷಿತರೂಪಸಂಪನ್ನೆಯಾಗಿ ಪ್ರಸಿದ್ಧ ಗೋತ್ರಾಧಿ ರಾಜಕುಲದೊಳು ದಯಿಸಿದ ಸುವ್ರತಾ
ಸರ್ವಮಂಗಳೆ ಮಹಾಸೇನ ರಾಜಚೂಡಾ ಮಣಿಗರ್ಧಾಂಗಿಯಾಗಿ

ಉರದೊಳ್ ಲಕ್ಷ್ಮಿಗೆ ಮೀಲೆ ತನ್ನ ಸೊಬಗಂ ಬೀಟುತ್ತೆ ಬಿಂಬೋಷ್ಣದೊಳ್
ಪಿರಿದುಂ ವಾಗ್ವಧುಗಾತ್ಮಕೌಶಲಮನಾರ್ಪಿಂ ತೋಟುತುಂ ತೋಳೊಳು
ವರೆಗಾಶ್ಲೇಷನುದಾರಮಂ ಕಲಿಸುತುಂ ಕಣ್ಣೊಳ್ಳಲಂಪಿಂ ತಳೋ
ದರಿ ನಾನಾ ರತಲೀಲೆಯಂ ಸಲಿಸುವಳ್ ತತ್ತ್ವಾಂತನೊಳ್ ಸಂತತಂ ೧೦೩

ವ : ಅಂತನಂತ ಭೇದಾಭಿರಾಮ ಕಾಮಕೇಳಿವಿಳಾಸಮನಾತ್ಮಪತಿಯೊಳನು ಭವಿಸುತ್ತಮ ಭೇದ
ಪ್ರಣಯಪ್ರಸಾದಮನವ್ವುಕೆಯ್ ಮಹಾದೇವಿಯೊಂದುದಿವಸಂ ನಿಜಮಂದಿರ ಮಹನೀಯ ಮಣಿಮಂಟಪಕ್ಕೆ

ಉಗುರ್ಗಳ ನೀಳ್ ನುಣ್ಣೆಗಳಗು ಬಾಣಮೃಣಾಳಮನೀಯೆ ಮುತ್ತುವಂ
ಚೆಗೆ ಕಡುಚೆಲ್ವ ಮಲ್ಲಡಿಯ ಕೆಂಬೊಳಪೊಂದಿದ ತನ್ನ ಚೆನ್ನ ಪಾ
ವುಗೆ ಪಳುಕಲ್ತು ಮಾಣಿಕದವೆಂಬ ನೆಗಳ್ತೆಯನಿಟ್ಟು ಪಜ್ಜೆ ಪ
ಜ್ಜೆಗೆ ಮಣಿನೂಪುರಂ ಪೊಗಳೆ ಬಾಲಕಿಬಂದಳದೊಂದು ಲೀಲೆಯಿಂ ೧೦೪

ಕೆಳದಿಯ ಪೆಗಳೊಳ್ ಮೆಲ್ಲನೆ
ನಳಿತೋಳಂ ನೀಡಿ ಬಲದ ಕೆಯ್ಯೊಳ್ ಲೀಲಾ

ನಳಿನಮಿರೆ ಮದನಜಯ ಮಂ
ಗಳಲಕ್ಷ್ಮಿಯ ದೆಸೆಯಂ ವಿಳಾಸಿನಿ ತಳೆದಳು ೧೦೫

ವ : ಅಂತಾ ಮನೋಹರಿ ಮಂದಾಲಸಗಮನದಿಂ ಬಂದು ಮಣಿಮಯಾಸನ ಮನಲಂಕರಿಸಿ ದಾಗಳು

ಮಂದಗತಿವಡೆಯಲೊಡನೆ
ಯ್ತಂದೋಲಗಿಸಿದ ಹಂಸಮಿಥುನವಿದನಲೇ
ನಂದೆಸೆದುದೊ ಮಣಿಪೀಠದ
ಮುಂದಾ ಸತಿ ಕಳೆದ ಪಳುಕಿನೆಳೆವಾವುಗೆಗಳ ೧೦೬

ಕಾಂಚನಪೀಠಕಾಂತಿ ಕಮನೀಯ ವಿಭೂಷಣಕಾಂತಿ ನೀಳ್ವನೇ
ತ್ರಾಂಚಲಕಾಂತಿ ತಳ್ತ ತನುಕಾಂತಿ ತೆಪಂಬೊಳೆದೊಂದನೊಂದು ಕೆ
ಯ್ಯುಂಚಿ ಪಳಂಚಿ ಪಜ್ಜಳಿಸೆ ಮಧ್ಯದೊಳಾ ತನುಮಧ್ಯೆ ಗೆಲ್ಲಳೊ
ಳ್ಮಿಂಚಿನ ಜೊಂಪದೊಳು ಪ್ರಿಯದಿನೋಲಗಮಿತ್ತಮೃತಾಂಶುಲಕ್ಷ್ಮಿಯಂ ೧೦೭

ವ : ಆಗಳು

ಕೆಂದಳಿರೊಳು ಕೇದಗೆಯೆಸ
ಳಂದಂಬಡೆದಿದುರ್ವೇನಿದಚ್ಚರಿಯನೆ ಪಿಂ
ದೊಂದಿದಡಪದ ಲತಾಂಗಿಯು
ಕೆಂದಳದೊಳು ತುಲುಗಿ ಮಲುಗಿದುವು ಬೆಳ್ಳೆಲೆಗಳ ೧೦೮

ಮಿಂಚಿನ ಬೊಂಬೆಯ ಕೈವಶ
ಕಂಚೆಗಳನನಂಗನಭವನಮನೆಂಬಿನಮಂ
ದೇಂ ಚೆಲ್ವಂ ತಳೆದುವೊ ಪೊಳ
ಪಿಂ ಚಾಮರಮಿಕ್ಕುವಬಲೆಯರ್ ಕೋಮಳೆಯಾ ೧೦೯

ನಂಬದೊಡೆ ನೋಡು ನೀಂ ಧವ
ಳಾಂಬಕಿ ನಿಜವದನಬಿಂಬವಿಂದಿವಿನಿಂ ಚೆ
ಲೈಂಬರ ನುಡಿಗಳನೆಂಬವೊ
ಲಂಬುಜಮುವಿ ಪಿಡಿದಳೊರ್ವಳೊ ಕ್ಲನ್ನಡಿಯಂ ೧೧೦

ಮಾತೇನೊ ನೋಡಿದವರ್ಗಳ
ನೋತು ಮರುಳ್ಳಾಡಲೊಂದೆ ಕನಕದ ಪೂವಂ
ಪೂತ ತನುಲತೆಯಿದೇನೆನಿಸಿದ
ಳಾ ತರುಣಿಯ ಕೆಲದ ಡವಕೆವಿಡಿದವಳೊರ್ವಳ್ ೧೧೧

ಅರಸಿಯ ಗುರುಪೀನಪಯೋ
ಧರದೊಪ್ಪಮನೊಯ್ಯನೆಂದು ಪೊಸಪೊಂಗಳಸಂ
ಪಿರಿದುಂ ಬಳಿನೀರ್ಗುಡಿದಂ
ತಿರಲೊರ್ವಳ ಕರದೊಳೊಪ್ಪಿದುದು ತಣ್ಣರಗಂ ೧೧೨

ಗಾವರಿಸಲ್ ತೆಱಂದಿಱವ ತುಂಬಿ ತುಱುಂಬಿನ ಸೌರಭಕ್ಕೆ ಬಂ
ದೋವಿ ಸಖೀಜನಂ ಬಳಸಿಬಳ್ಳಳಮಾಗಿರೆ ಚೆಲ್ವಳ್ಳ ಸುತ್ತುಗೊಂ
ಡಾವರಿಸಿದ್ ಪೂಗಣೆಯ ಮಧ್ಯದೊಳರ್ಚಿಸಿದಿಕ್ಷುಚಾಪ ಲ
ಕ್ಷ್ಮೀವಿಭವಕ್ಕದೇಂ ದೊರೆಗೆವಂದುದೊ ಮೋಹನಮೂರ್ತಿ ಕಾಂತೆಯಾ ೧೧೩

ವ : ಅಂತು ಲೀಲೆಯಿಂದೋಲಗಂಗೊಟ್ಟು ಮುಂದೆ ಪಾಡುವ ಗಾಯಿನಿಯರ ಸೀಯನಪ್ಪ ರಸಗೇಯಮನಾಲಿಸುತ್ತಾಕೆಗಳ
ಕರಪಲ್ಲವದಿಂ ಪಲ್ಲವಿಸಿದಂತೆಸವ ವಲ್ಲಕಿಯ ಮೆಲ್ಲುಲಿಗಳನಲ್ಲಲಿಗಲ್ಲವೆಂದು ತಪ್ಪುವಿಡಿವಂತೆ
ಕೆಳದಿಯರೊಳೊಯ್ಯನೊಯ್ಯನಾಡುವ ಸವಿವಾತುಗಳ್ಗೆ ಬಾಯಂ ಪಱಿದುಕೊಳುತ್ತ ಬರ್ಪರಗಿಳಿಗೆ ಸರಸದಾಡಿಮಮೆಂದು
ಕೆಂದಳದ ಕೆಂಪುಪೊರೆದ ಕಪ್ಪುರದ ವಳುಕುಗಳಂ ನೀಡುವೆಡೆಯೊಳ್ ಸೆಳ್ಳುಗುರ ಬಂಬಲ್ವೆಳಗಂ ಬಳಿವಾಲ ಧಾರೆಗಳ್ಳೆತ್ತು
ಬಾಯ್ವಿಡುವ ಬಾಳಮರಾಳಂಗಳ್ಗೆ ಲೀಲಾರವಿಂದದ ಕಾವಂ ಸುಲಿಸುಲಿದು ನೀಡುತ್ತಮಿರ್ಪ ಸಮಯದೊಳ್

ಶ್ರೀರಮೆಯೋಲಗಕ್ಕೆ ನಿಜಶಿಲ್ಪಿವಿಕಲ್ಪಮನೊಯ್ಯು ತೋಱಿಸಲ್
ಭಾರತಿ ಪುಸ್ತಕಬಿಡಿದು ಬಂದಪಳೆಂದೆನಿಪೊಂದು ಗಾಡಿಯಿಂ
ಚಾರಿಣಿ ಚಾರುಚಿತ್ರಪಟಧಾರಿಣಿ ಬಂದಳದೊಂದು ಲೀಲೆಯಿಂ ೧೧೪

ವ : ಅಂತು ಬಂದು ಚಿತ್ರಕೆ ನಿಜಾಂಗುಳಿಯೊಳ್ ಪೊರೆದಿಂಗುಳಿಕಂ ಕೇಸರಿಯ ಕೆಂಬೊಗರಂ ದ್ವಿಗುಣಿಸೆ ಮೆಲ್ಲಮೆಲ್ಲನೆ
ಶರಲಕ್ಷ್ಮಿ ಬೆಳ್ಳಿಂಗಳ್ ಪೊರೆಯಿನಿಂದ್ರಚಾಪಮಂ ತೆಗೆದು ಪಸರಿಸುವಂತೆ ಸುತ್ತಿದ ದುಗುಲಮನಗಲೆ ನೂಂಕಿ
ಚಿತ್ರಪಟಮಂ ಪದಪೀಠದ ಮುಂದೆ ಪಸರಿಸಲರಸಿ ಕೌತುಕರಸಂ ಕಣ್ಣಡೆದಂತೆ ನೀಡುಂಭಾವಿಸಿ ನೋಡುವಾಗಳ್
ಅನೇಕಭಂಗಿಭಂಗುರ ಭಾವರಸ ಚಿತ್ರದೊಂದೆಡೆಯೊಳ್ ಬರೆದ ಸರಸ ಸಲ್ಲಕೀಕಾನ ನದೊಳ್

ಮೊಲೆಗಳ ನುಣ್ಣು ಪೆಪ್ಪಳಿಸಿ ನೋಡುವ ತಾಯ್ವಿಡಿಮೆಲ್ಲೆ ಸಲ್ಲಕೀ
ದಲಮನಲಂಪಿನಿಂ ತೆಗೆದು ಸೂಸುವ ಸುಂಡಿಲನೆತ್ತಿ ಸುತ್ತನಾ

ಲೈಲದೊಳಡುರ್ತು ಪಾಯ್ತು ಪರಿದಾಡುವನೇಕ ರಸಾನುಭಾವಮು
ಗ್ಲಿಸಲದೊಂದು ಪಲ್ಲಮಲೆ ಲಲೈಯ ಚಲ್ಲಮನೇನೊಡರ್ಚಿತೋ ೧೧೫

ವ : ಅಂತು ಜೀವಂಬಡೆದಿದುರ್ದೆಂಬಂತೆ ಮುದ್ದುವೀ ಉವಾನೆವಳೆಯಾಟಮಾಟಂದು ಮಾನಸಮಂ ಕಲಂಕೆ ಕೌತುಕದಿಂ
ನೋಡುವಾಗಳ್ ಅದಟ ಕೆಲದೊಳ್

ಉಡಿದು ಲವಂಗದೊಳ್ಳಿರನೊಯ್ಯನೆ ಮೇಯಿಸಿ ನಿರ್ಝರಾಂಬುವಂ
ಕುಡಿಯಿಸಿ ಪದ್ಮಪಾಂಶುವಿನೊಳಾಡಿಸಿ ಪುಷ್ಕರದಿಂದೆ ಕೂಡೆ ಮೆ
ಯ್ದುಡುವುತೆ ಸೋಂಕಿಲೊಳ್ ಮಡಗಿ ಮಾಡುವ ಮುದ್ದನೊಲಲು ನೋಡುತುಂ
ಪಿಡಿ ಪಿಡಿದಿದುರ್ದಲ್ಲಿ ಮಲೆಯಂ ಮಲೆದುಂಬಿಡದಾತ್ಮಮೋಹದಿಂ ೧೧೬

ಮೆಲ್ಲನೆ ಕಿಱುಮೊನೆಗೊಡೆಂ
ಗಲ್ಲಮನಂತಂತೆ ತುಳಿಸುತಂ ಮಲೆಮಿಗೆ ಪೋ
ಪಲ್ಲಿಗೆ ಪೋಪಾಸೆಯ ಗಜ
ವಲ್ಲಭೆಯಂ ಕಂಡು ಕಳಿಯೆ ಮಾನಿನಿ ಮನದೊಳ್ ೧೧೭

ವ : ಚಿತ್ರದೊಳಾದೊಡಂ ಪುತ್ರವತಿಯೆಂಬ ಬರಪಕ್ಕೆ ಬಾರನೆಂದು ತನ್ನೊಳ್ ತಾನೆ ದೂನಿಸುತ್ತಂ ಸುಟ್ಟನೆ ಸುಯ್ಯು

ವಲ್ಲಭಜನಾನುರಾಗಂ
ಪಲ್ಲವಿಸಿದ ಫಲವಿಹೀನ ಕುಸುಮೋದಯದಿಂ
ದಿಲ್ಲಿನಿಸು ಭೇದಮಸುಕೆಯ
ವಲ್ಲರಿಗಂ ನೋಳ್ವೆಡೆನ್ನ ತನುವಲ್ಲರಿಗಂ ೧೧೮

ವ : ಎಂದೇವಯ್ಯಿ ದೇವಿ ಮನದೊಳಲಲ್ಲ ಮತ್ತಂ

ಬಿತ್ತರಮಾಗಿ ತೊಪ ಮಣಿದೊಟ್ಟಿಲೊಳಂಜದೆ ನಿಂದು ಪೊನ್ನ ನೇ
ಷೊತ್ತೆ ಕರಾಬ್ಬಮಂ ಬೆದಲೆ ಬಾಲನಳುತ್ತಗದತ್ತಲಿತ್ತ ನೋ
ಡುತ್ತಿರಲಕ್ಕಲೆಂ ಪರಿದು ದಾದಿಯರಂ ಕದಲತ್ತುಮಾನೆ ಬಂ
ದೆತ್ತುವ ಸಯ್ಯದೊಂದೆನಗೆ ಮುನ್ನುಲೆನೋನದೆ ತಾನೆ ಸಾರ್ಗುಮೇ ೧೧೯

ಅಂದುಗೆ ಕಿಱುಗೆಜ್ಜೆಗಳುಲಿ
ಸಂದಿಸಿ ಕಿವಿಗಿನಿದುಗಳೆಯೆ ಕೆಯ್ಯಲೆಗೊಲವಿಂ

ಮುಂದೆ ಮಿಗೆ ಕುಣಿವ ಕಂದನ
ನೆಂದೆನ್ನಯ ದಿಟ್ಟಿ ತಣಿವಿನಂ ನಿಟ್ಟಿಪೆನೋ ೧೨೦

ಕೆಯ್ಯಾರಲೆತ್ತಿಯಾನೀ
ಮೆಯ್ಯಾರ್ವಿನಮಪ್ಪಿ ಕೊಂಡು ಪಣೆಯಂ ಪಣೆಯಿಂ
ದೊಯ್ಯನಣೆದಣೆದು ತಣಿಯದೆ
ಚೆಯ್ಯಾಡುವ ತನಯನೆನಗದೆಂದಾಪನೋ ೧೨೧

ಅಂಗಣಕಿದೆತ್ತಣಿಂ ಪೊಸ
ಸಿಂಗದ ಮಳೆ ಬಂದುದೆಂದು ಮುದ್ದಾಡಿಸುತಾ
ಲಿಂಗಿಪೆನೆನೆ ಪರಿಪರಿದಯ
ಸಂಗೊಳಿಸುವ ಮಗನನೆಂದು ನಡೆನೋಡುವೆನೋ ೧೨೨

ಪಿಂದಣಿನೊಯ್ಯನೆ ನಲವಿಂ
ನಂದನನೆಯ್ತಂದು ಕೊರಲನಪ್ಪಲ್ ಭರದಿಂ
ಮುಂದೆಚ್ಚುವಾಯ್ತು ತನಿವಾ
ಲೆಂದೀ ನೆಲೆಮೊಲೆಯ ಮೇಲುದಂ ನಾಂದುಗುಮೋ ೧೨೩

ಮೆಲ್ಲನೆ ಮಲಗಿರೆ ಕದಪಂ
ಮೆಲ್ಲನೆ ಜಕ್ಕುಲಿಸೆ ನಕ್ಕು ಮಗನಗಿದೊದೆಯಲ್
ಮೆಲ್ಲಡಿಗೇ ಸಿಲ್ಕಿ ಹಾರಂ
ಝಲ್ಲನೆ ಪಳೆದೊಕ್ಕೆ ಮುತ್ತನೆಂದಾಯ್ತುಪೆನೋ ೧೨೪

ಬಿನದದಿ ನೋಡುತಂದುಗೆಯ ಗೆಜ್ಜೆಯ ಮೆಲ್ಲಲಿಯುಣ್ಣೆ ಪೊಣ್ಣೆ ಭೋಂ
ಕನೆ ಪರಿತಂದು ನುಣ್ಣೊದಳ ಮಾತುಗಳಂ ಕಿಳಿದಾಡಲಾನದೇಡ
ನೆನೆ ಕಡುನಾಣ್ಣಿ ಪಾಯ್ತು ಕೊರಲಂ ಬಿಗಿಯಪ್ಪಿ ಮರಲ್ಪುನೋಳ್ಳ ನಂ
ದನನೇಳೆಲೋಳೆವಾಯ ಸವಿಮುದ್ದಿನ ಸಮ್ಮದಮೆಂತು ಸಾರ್ಗುಮೋ ೧೨೫

|| ಮಲ್ಲಿಕಾರ್ಜುನ ||

ನಾಡಮಾತಿನೊಳೆನೊ ಪುತ್ರನನಳ್ಳಿಯಿಂ ತೆಗೆದೆತ್ತಿಕೊಂ
ಡಾಡದಾಕೆಯ ಕೆಯ್ ಮರುಳ್ಳಳ್ ಕೆಯ್ ಮನಂಬುಗುವಳ್ಳೆಂ

ನೋಡದಿರ್ದಳ ಕಣ್ ಕಳಲ್ವಿದ ಪೀಲಿಗಣ್ಣುಜ್ ಜೋಗುಳಂ
ಬಾಡದಿರ್ಪೆಳವೆಣ್ಣ ಬಾಯದು ಪುಣ್ಣಬಾಯೆನಿಸಲ್ಲದೇ ೧೨೬

ವ : ಎಂದು ಮನದೊಳ ಬಗೆಯುತ್ತಮಾರೊಳಂ ಮಾತನಾಡದಾ ತಳೋದರಿ ತನೂಭವಲಾಭ ಸಂಕ್ರಾಂತ
ಚಿಂತೋದ್ರೇಕದಿಂ ಮೌನಮುದ್ರೆಯನೊಳಕೊಂಡಿರ್ಪ ಸಮಯದೊಳ

ಪೂವಿನ ಬಿಲ್ಲನೈಸರಲನಾವೆಡೆಯೊಳ್ ಮಡಗಿಟ್ಟುಬಂದನೀ
ಭಾವಜನೆಂಬ ಕೌತುಕದಿನೋತು ಸಖೀಜನಮೆಳ್ಳು ದೂರದಿಂ
ಭಾವಿಸೆ ಮಂದ ಸಂಚರಣ ಚಾಲಿತ ಕುಂಡಲನೆಯ್ಬಂದನಾ
ದೇವಿಯಿರಿದ್ ತಾಣಕರಸಂ ಸರಸ ಪ್ರಣಯಾನುರಾಗದಿಂ ೧೨೭

ವ : ಅಂತು ನಿರ್ಭರಪ್ರಣಯ ಪರವಶತೆಯಿನರಸನೇನುಮಂ ಭಾವಿಸದೆ ದೇವಿಯ ಕಾಣೈಯೆ ಕಣ್ಣಾಗಿಬರ್ಪಾಗಳ

ನೊಸಲೊಳಮರ್ಕೆವೆತ್ತಲೆವ ಸೂಸುಗುರುಳ್ ನಿಡುಸುಯ್ ಕಳಲ್ವ ಮೆಯ್
ಪೊಸದಲರಂತೆ ಬಾಡಿದ ಮೊಗಂ ಕರಪಲ್ಲವದಲ್ಲ ಕೀಳೆ ಕೀಸ
ಲಿಸಿದ ಕದಂಪು ಜಾಳಿದ ಜಗುಳ್ಳಡಿ ಬೇಳೆಬೆಡಂಗನೀಯೆ ಜಾ
ನಿಸುವಳ ಭಾವಮೇಂ ಬಗೆಯೊಳಚ್ಚಿಡಿದುರ್ದೊ ತನ್ನರೇಂದ್ರನಾ ೧೨೮

ವ : ಅಂತೆರ್ದೆಗೊಳ್ಳ ಚಿಂತಾಭಾವಮನಾ ಜೀವಿತೇಶ್ವರಂ ಭಾವಿಸಿ

ಕೆಂದಾವರಿಯಂ ಕೆಳೆಗೊಂ
ಡಿಂದುವನನುಕರಿಸಿ ಕದಪು ನೊಸಲಂ ಕಳಿದೆ
ಯ್ತಂದಳಿ ಸಂಪಗೆಯೊಳ್ ಪಾ
ಯ್ತಂದಮನೊಳಕೊಂಡವೊಳ್ಳುರುಳ್ ಕೋಮಳೆಯಾ ೧೨೯

ಪಗಲೆ ಚಕೋರಂ ಪೊಣರ್ವ
ಕ್ಕಿಗೆ ತಿಂಗಳ ಬಿತ್ತನೊಯ್ತು ಕುಡುಕಿಕ್ಕುವ ಭಂ
ಗಿಗೆ ನೆಲೆಯುಮವು ಮೇಲುದ
ನುಗುಳ್ಳಬಲೆಯ ಮೊಲೆಯೊಳುಗುವ ಬಾಷ್ಪಕಣಂಗಳ ೧೩೦

ನಸುಬಿಸುಪಿಂಗೆ ಬೆರ್ಚೆ ಪೆಟಸಾರೆ ಮದಾಳಿಗಳೋಳಿಗೊಂಡ ನಿ
ಟ್ಟುಸಿರ್ಗಳ ದಾಳಿಯಿಂ ನಿಜಶರೀರಶಲಾಕೆಯನೀಕೆ ನಾಡೆ ಕಂ

ದಿಸಿ ನಟುಗಂಪು ನುಣ್ಣುಗಳ ಮೆಯ್ಸಿರಿಯಿಂ ಸಲೆಸೋಲ್ತು ಚಂಪಕ
ಪ್ರಸವದ ಪಾಡುಗುಂದಿದಳಿಗಾಡಿಯನೇಕೆಣೆಮಾಡಿಕೊಂಡಳೋ ೧೩೧

ದೇವಿಯ ಸೊಗಯಿಪ ತನುಲತೆ
ಪೂವಿನ ಬಿಲ್ಲಂತೆ ಬಾಡಿ ಬಳ್ಳಿರುತಿರ್ದುಂ
ಭಾವಿಸಿ ನೋಡೆ ಮನಂಗೊ
ಳ್ಳೀ ವಿಸ್ಮಯ ರಸಮನೆನ್ನೋಳೆಂ ಮಾಡಿದುದೋ ೧೩೨

ವ : ಎಂದೆವೆಯಿಕ್ಕದೆ ನೋಡುತ್ತೆ ಮನದೊಳಿನಿಸಾನುಮುಮ್ಮಳಿಸಿ

ತನ್ನಾಣೆ ತನ್ನ ಗೋಸನೆ
ತನ್ನ ಪೆಸರ್ ತನ್ನ ಜಸಮೆ ಜಸಮೆನಲೆಸೆವೀ
ಮನ್ನಣೆಯ ಮನದ ಮಚ್ಚಿನ
ಚೆನ್ನೆಗೆ ಕಡುನೋವಿದಾರ ಕಡೆಯಿಂದಾಯ್ತೋ ೧೩೩

ವ : ಎಂದು ಮನದೊಳನೇಕ ವಿಕಲ್ಪಮಂ ಭಾವಿಸುತ್ತೆ ಚಿತ್ತಪ್ರಿಯಂ ಕಟ್ಟಿದಿರೊಳ್
ಬಂದುನಿಂದುದನೊಂದಿನಿತುವರಮಳಿಯದೆ ಮೇಳದಾಳಿಯರ ಕಳಕಳದಿನಳೆದು

ಕೆಲದೊಳೆ ತೋರ್ಪ ಕೌಳುಡೆಯನೊಯ್ಯನೆ ಕೆಯ್ಯೊಳವುಂಕಿ ಕಂಕಣಂ
ಘಲಕನೆ ಕಣ್ಣನೀರ್ದೊಡೆದು ಪೊಣ್ಣಿ ಪೊದಳ್ಳುಡೆನೂಲನುಣ್ಣರಂ
ನೆಲೆಮೊಲೆಯಿಂದಮೊಂದಿನಿಸು ಜಾಱುವ ಮೇಲುದನೇ ಐನೂಂಕಿ ತೆ
ಳ್ಳಲಘು ನಿತಂಬೆಯಂದಮೆರ್ದೆಗೊಂಡುದು ರಾಜಕಳಾವಿಳಾಸನಾ ೧೩೪

ವ : ಅಂತು ಭೋಂಕನೇಳ್ಳೆಳದಿಂಗಳ ತನಿವೆಳಗಂ ಪೊರೆಯೆತ್ತಿ ಚಕೋರಕ್ಕೆ ನೀಡುವರಾಕೆ ಯಂತಿರಾಕೆ ದುಗುಲದ
ಸೆಱುಗನೊಯ್ಯು ಮಗುಳೆ ಮಗುಳೆ ಪತ್ರ ಭಂಗಕ್ಕೆ ಭಂಗಮಂ ತರ್ಪ ಬಾಷ್ಟಕಳಿಕೆಗಳನಂತೊತ್ತುತ್ತ ಮತ್ತೆ

ಇಂದೀವರಮನಿದೇನೆಲೆ
ಕೆಂದಾವರೆ ಭರದಿನಪ್ಪಿ ಮೆಯ್ಯಡವಿದುವೆಂ
ಬಂದದೆ ಕಣ್ಣನಿಗಳನರ
ವಿಂದಾನನೆ ತೊಡೆದಳಮರೆ ಕರಕಿಸಲಯದಿಂ ೧೩೫

ವ : ಆಗಳ್

ಕೆಂದಳದ ಕಾಂತಿ ಪೊರೆದುಡೊ
ಬಂದಿನಿಯನನೀಕ್ಷಿಸಲೈ ಮನದನುರಾಗಂ
ಮುಂದಿದುರ್ದೊ ಪೇಳೆಂಬಿನ
ಮಂದಲರ್ಗಣ್ ಕೆಂಪನೇಂ ಪುದುಂಗೊಳಿಸಿದುವೋ ೧೩೬

ವ : ಅಂತು ನಿಜಮನೋಗತ ಸುತದೋಹಳಚಿಂತಾಸಂತಾಪ ಪರಿಮ್ಲಾನಮಾದ ಮುಖಾರವಿಂದಕ್ಕೆ ಸುರಭಿರಜಂ
ನಿಶ್ವಾಸ ಪವನನಿಗೊಸೆದು ಪುಗೆ ಕಲಂಕಿದಂತೆ ಕೆಂಪು ಪೊಂಪುಳಿಸುವ ವಿಲೋಚನದ ಸೊಂಪಂ ನೋಡುತ್ತೆ ಕೆಯ್ಯೀಡಿ
ತೆಗೆದುತ್ತುಂಗ ರತ್ನಪೀಠದೊಳ್ ಕುಳ್ಳಿದು ಭೂಮೀಶ್ವರನಾ ಮನೋಹರಿಯಂ ನಿಜಾಂಕಪೀಠದೊಳಿರಿಸಿ
ಸೂಸುಗುರುಳ್ಳನುಗುರ್ನೋನೆಯನೊಯ್ಯನೊಯ್ಯನೇಯಾರಿಸುತ್ತಂ

ದೇವಿ ಬಿಡು ಖೇದಮಂ ನಿನ
ಗಾವುದುರ್ದೊಳ್ ಕೊಱತೆ ಬಳಿದೆ ಜಳಕಳಿಕೆಗಳಂ
ತೀವಿ ನಿಜನಯಮೆಲೆ ಕೆಂ
ದಾವರೆಯೆಸಳೊಡನಿದೇಕೆ ಸರಿಯಾದುವುವೋ ೧೩೭

ಆನೊಳಗಾಗಿರೆ ಕೇಳೆಲೆ
ಮಾನಿನಿ ನೀನಿಕ್ಕಿದುಗುಳುಮಂ ದಾಂಟೆನೆನಿ
ಪ್ಪೀ ನುಡಿಗೇಳ್ಳು ನಿಜಾಜ್ಞೆಯ
ನೇನಾನುಂ ಮೀಱೆಮಿಕ್ಕು ನಡೆವವರೊಳರೇ ೧೩೮

ವ : ಎಂದು ನಲೈದೋಱೆ ನುಡಿದು ಬಿಸುಸುಯ್ಯೆ ಬಾಡಿದಧರಕಿಸಲಯಮಂ ನೋಡಿ

ಬಂದು ನಱುಸುಯ್ಯೆ ನೆಱೆಮೆ
ಯ್ಕಂದದ ಕೆಂಪಿಂಗೆ ಸೋಲ್ತು ಬಿಂಬಾಧರಮಂ
ಕಂದಿಸು ನೀನೆಂದಸುಕೆಯ
ಕೆಂದಳಿರೇಂ ಲಂಚಮಿತ್ತುದೇ ಲಲಿತಾಂಗೀ ೧೩೯

ನಡೆಯೊಡನೇನೊ ಮಚ್ಚರಿಸಿದಂತೆ ನೆಗಳ್ತೆಯ ರಾಜಹಂಸದೊಳ್
ನುಡಿಗಳ ಜಾಣ್ಮೆಯಂ ಸೆಳೆದುದೇ ಗಿಳಿ ಸೋಲದೆ ಸೋಗೆ ಬೀಗಿ ಸೋ
ಮುಡಿಗಿಣೆಯಾದುದೇ ನುಡಿ ಮನೋಹರಿ ನಿನ್ನ ಮೊಗಂ ಕನಲ್ಟು ನೀಂ
ನುಡಿಯದೆ ಮೌನಮಂ ಪಿಡಿಯೆ ತಾವರೆಯೊಳ್ ಸರಿಯಾಗಿ ಪೋಗದೇ ೧೪೦

ವ : ಎಂದನುನಯಿಸುವಿನಿಯನನುರಾಗಕ್ಕೆ ಕೆಯ್ಲನ್ನಡಿಯಾದ ಜಾಣ್ಣುಡಿಗೆ ಮಱುಮಾತಂ ಕುಡಲಱೆಯದಂತೆ ಮೆಯ್ಯಿಕ್ಕಿರೆ
ಚಕೋರಚಂದು ಸಂಚಾರದಿನಂದು ಬಿಂಬದಿನಲ್ಲು ಗುವಮೃತಬಿಂದುಗಳಂತೆ

ತಳ್ಳಳಿಸಿ ಪೊಳೆಯೆ ಕಣ್ಣಿನಿ
ಗಳೊಟ್ಟನೆ ಸತಿಯ ತೋರಮೊಲೆಗಾರಮನಾ
ಗಳ್ತುಡಿಸಿ ನನ್ನಿಮಾಡಿದು
ವಳ್ಳರೆ ಮುತ್ತೊಕ್ಕವೆಂಬರಣಕದ ನುಡಿಯಂ ೧೪೧

ವ : ಅಂತಳವಿಗಳಿದು ಗಳಗಳನುಗುವ ಕಣ್ಣಿನಿಯಂ ಕರಾಂಬುಜದಿಂದ ತೊಡೆದು ತಲೆಯಂ ತಳ್ಳೆಕ್ಕಿಸಿ
ತೆಗೆದಗಲರದೊಳೊತ್ತಿಕೊಂಡು ಗಲ್ಲಮಂ ಪಿಡಿದು ಲಲ್ಲೆವಾತಿಂ ನಲ್ಲಳಂ ಬೋಳೈಸುತ್ತಿಳೇಶ್ವರಂ ಕೆಲದ ಸಲುಗೆಯ
ಸಹಚರಿಯದ ಮೊಗಮಂ ನೋಡಿ

ದೇವರೆ ಮಾಳ್ ಮನ್ನಣೆಯೋಳೀಕೆಗೆ ತೀರದುದೇನುಮಿಲ್ಲಮಿಂ
ದೀವರನೇತ್ರೈ ಚಿತ್ರಪಟಮಂ ಪರಿಭಾವಿಸುತೀಗಳಿಂತು ನಾ
ನಾವಿಧಮಾದ ನಿಮ್ಮ ಪಡೆಮಾತುಗಳಂ ಪಡೆದಾಡುತಿರ್ದಳಿ
ನ್ನಾವುದೊ ಭೇದಮಾಳ್ಳಳಿದೆ ಮಾಗಿಯಕೋಗಿಲೆಯಂತೆ ಮೌನಮಂ ೧೪೨

ವ : ಎಂದು ನಿಷ್ಕಪಟೆಯಾ ಪಟಮಂ ಮುಂದಿಟ್ಟು ಮುಟ್ಟಿ ತೋಱುತ್ತ ಮಿರ್ಪಾಗಳೆ

ಮುನಿಸಿಂದೊಯ್ಯನೆ ಬಂದು ಪೂತ ಲತೆಯಂ ನೆಮ್ಮಿರ್ಪುದುಂ ದೇವಿ ಬೆ
ನ್ನನೆ ಬಂದಾನಪರಾಧಿಯೆಂದು ಲತೆಯಂ ತಾನೆಂದೆ ನೀನಂದು ನೆ
ಟ್ಟನೆ ಪಾದಾನತನಾದುವಂ ಬರೆದ ಭಾವಂ ಭಾವ ಲೇಸೆಂದು ಕಾ
ಮಿನಿ ಕೊಂಡಾಡುವ ಕೆಯ್ದಿಂದೆ ಮೆಲೆದಳ್ ತನ್ನೊಂದು ಸೌಂದರ್ಯಮಂ ೧೪೩

ವ : ಮತ್ತಮೀಯೆಡೆಯೊಳ್

ಪೂವನೊಱಲ್ಲು ತಾಂ ತಿಳಿದ ಸಂಭ್ರಮದಿಂ ಮುಡಿಬಿಟ್ಟೊಡಕ್ಕೊಂ
ದೇವರೆ ಪೋಗಿ ಸಾವಗಿಪೆವೆಂದು ಸಮೀಪದ ಸೋಗೆ ಪಾಯ್ಲು ಲೀ
ಲಾವನದಲ್ಲಿಗೆಯ್ಲೆ ಸಖಿಯರ್ ನಗೆನಾಣ್ಣಿದನಿಂತು ಭಾವಮಂ
ಭಾವಕಿ ಚೆಲ್ವೆನರ್ ಬರೆದಳೆಂದು ಮನಂ ಮಿಗೆ ಮೆಚ್ಚಿ ನೋಡಿದಳ್ ೧೪೪

ಸರಸಿರುಹಾಯತಾಕ್ಷಿ ಜಳಕೇಳಿಯೊಳೊರ್ಮೆ ವಿನೋದದಿಂದೆ ತಾ
ಮರೆಗೊಳದಲ್ಲಿ ಮೆಯ್ಯರೆಯೆ ಮೇಳಿಸಿ ನೀನೆಲೆದೇವ ಹೇಮತಾ
ಮರಸಮನಾನಾಂಬುರುಹಮೆಂಬನುರಾಗದಿನಾಸೆಮಾಡುವಾ
ತುರತರಭಾವಮಂ ಬರೆದ ಭಾವಮನೀಕ್ಷಿಸಿ ನಕ್ಕಳಿನ್ನೆಗಂ ೧೪೫

ಮಾನವಮೀನಕೇತನ ಮನಂಗೊಳೆ ನಿನ್ನೊಡನಾಡಿ ನೆತ್ತಮಂ
ತಾನುಳೆ ಸೋಲ್ತು ಮುದ್ದುಗಳನೀವೆಡೆಯೊಳ್ ಮಿಗಿಲಾಗಿ ಕೊಂಡೆಯೆಂ
ದಾ ನಳಿನಾಕ್ಷಿ ನೀಂ ಮಗುಳ್ಳಿತ್ತಪೆನೆಂದು ತೊಂಡೆವಾ
ಯಾನನಮಂ ತಗುಳ್ಳಿದೆಡೆಯಂ ನಡೆನೋಡಿ ಮೃಗಾಕ್ಷಿ ನಾಣ್ಣಿದಳ್ ೧೪೬

ವ : ಮತ್ತಮೀ ಬರೆದ ಕೇಳೀನಿಳಯದೊಳ್

ಅದನೇನೆಂದಪೆನೀಕೆ ತನ್ನನೊಲವಿಂ ನೀನಪ್ಪಿದಂತಿದ್ ಭಾ
ವದ ಚಿತ್ರಾಕೃತಿಗಾಣುತಾವಳಿವಳೆಂದಕ್ಷಿದ್ವಯಂ ಕೆಂಪನಾ
ಳ್ಳುದುಮಾಗಳ್ ಬಗೆಗಂಡು ದರ್ಪಣಮನೊಯ್ದಾಂ ತೋಱಲಂತಾಕ್ಷಣಂ
ವದನಾಂಭೋಜಮರಲ್ಲು ಪೊಂಗಿ ಕಳೆದಳ್ ತನ್ನಂಗಿ ರೋಮಾಂಚಮಂ ೧೪೭

ವ : ಆಗಳ್

ಮಡದೀಸೌಭಾಗ್ಯಸಂಪನ್ನೆಗೆ ನೆಗಳ್ಳೆಸೆವೀ ಚೆನ್ನೆಗೇನೆಂದು ನೀಂ ಕ
ನ್ನಡಿಯಂ ಕಣ್ಣೊಳ್ಳಿನಂ ತೋಱೆದೆ ಮದವತಿ ತನ್ನಂದಮಂ ಚೆಂದಮಂ ಕಂ
ಡೊಡೆ ಪೇಳೀ ಚಿತ್ರವಿದ್ಯಾಕಳೆ ಮಸುಳಿಸದೇ ರೂಢಿವೆತ್ತೆನ್ನ ಕೆಯ್ ಜಾ
ಣ್ಣಿದದೇ ಪೂಣ್ಣೀಕೆಯಾಕಾರಮನುಳೆ ಬರೆಯಲ್ ಬರ್ಕುಮೇ ಬಾರದಾರ್ಗಂ ೧೪೮

ವ : ಎಂದು ವಕ್ರೋಕ್ತಿಯಿಂದೆನ್ನಂ ತೆಗಳ್ಳೆ ತನ್ನಂ ಪೊಗಳ್ಳೆ ಚಿತ್ರಕೆಯ ಚೇತಶ್ಚಕೋರಮಂ ದರಸ್ಮಿತ ಚಂದ್ರಿಕೆಯನಲರ್ಚೆ
ಮತ್ತೀಯೆಡೆಯೊಳಚ್ಚಿಱೆದಂತಣ್ಣೆಗೆಯ್ ಪಚ್ಚುಗೊಂಟಮಂ ಕಂಡು

ನಲವಿಂ ನಾನಾವಿಧಕ್ರೀಡೆಯೊಳವಿಳ ಕಳಾವಲ್ಲಭಂ ವಲ್ಲಭಂ ತ
ನ್ನೊಲವೆನ್ನೊಲ್ವಿಚ್ಚಿಯಿಂ ಪೆರ್ಚೆಸೆ ನೆರೆವೆಡೆಯೊಳ್ ತೊಟ್ಟನೋರೋರ್ಮೆ ಗೋತ್ರ
ಸ್ವಲನಂ ಕೆಯ್ಣಿ ಲಾನುತ್ತಲದಲ ವಿಲಸನ್ಮಾಲಿಕಾಲೋಲ ನೇತ್ರಾಂ
ಚಲದಿಂದೇಕಾಂತದೊಳ್ ಪೊಯ್ತುದನಱೆದಿವಳೆಂತೆಂತೊ ಚಿತ್ರಕ್ಕೆ ತಂದಳ್ ೧೪೯

ವ : ಎಂದನುರಾಗಿಸುವ ತನ್ನ ಭಾವಮಂ ಕೆಳದಿಯರಳೆಯದಂತೆ ಮಳೆ ಮಾಡುತ್ತೆ ಮತ್ತೆ

ಭುವನಮನೆಯೆ ಮೋಹಿಸುವ ನಿನ್ನಯ ರೂಪನೊಟಲು ನೋಡಿ ಸಂ
ಭವಿಸೆ ಮುದಶ್ರುಗಳ್ ಮಗುಳೆ ಭಾವಿಸಿ ಭಾವಿಸಿ ಕರ್ಣವೂರ ಕೈ
ರವದ ರಜಂ ತೆಟುದಿರದೆ ಮೆಲ್ಲಲರಿಂ ಪೊಟಸೂಸಿ ಪೊಕ್ಕುದೆಂ
ಬವಚಟೊಳಿಕೆ ಚಾಮರದ ಕಾಮಿನಿಯಂ ಕಿಸುಗಣ್ಣೆ ನೋಡಿದಳ್ ೧೫೦

ವ : ಮತ್ತಮೀಯೆಡೆಯೊಳ್ ಮನುಜಕಂಠೀರವ ನಿನ್ನ ಸುರತೋತ್ಕಂಠಭಾವಮಂ ಕಂಡು

ನುಡಿದಪೆನೆಂಬಿನಂ ಪ್ರಿಯದೆ ನಂಬಿಸಿ ಭೂಭುಜನೆನ್ನ ನೀವಿಯಂ
ಪಿಡಿದಪೆನೆಂಬಿನಂ ಮೊಗದೊಳುಣ್ಣುವ ನುಣ್ಣೆಮರಂ ಕರಾಬ್ಬದಿಂ
ತೊಡೆದಪೆನೆಂಬಿನಂ ನಯದಿನೀ ನಳಿದೋಳ್ಳಳ ನೀಳ್ ತೋಳ್ಳಳಿಂ
ತೊಡರ್ದಪೆನೆಂಬಿನಂ ಬರೆದಳೆಂಬನುರಾಗಮನೆಯಿದಳ್ ನೃಪಾ ೧೫೧

ವ : ಅಂತತನುಭಾವಕ್ಕೆ ಬಂದ ಭಾವದ ತೆಟನಮಳಿಸಿ ನೋಡುವ ಬಗೆಯೆಡೆದುಟುವ ಕೆಳದಿಯರೊಳೊರ್ವ ಭಾವಕಿ

ಈ ನಲ್ಲನ ಪೆನೆನೊಸಲೊಳ
ಗೇನಲತೆಗೆವಜ್ಜೆಯೆಂದು ಬೆಸಗೊಳೆ ಸತಿ ಲೀ
ಲಾ ನಿಜಹಾಸದೆ ಮುಸುಕಿದ
ಳಾನತಮುಖಿ ತನ್ನ ಚೆನ್ನ ಪದಪಲ್ಲವಮಂ ೧೫೨

ವ : ಮತ್ತಮೊರ್ವಳೀಯೆಡೆಯ ಸುರತಾವಾಸನೋಪಚಾರಮಂ ವಿರಚಿಸುವ ದೇವರ ಪಡಿವರಿಜಂ ಕಂಡು

ತಾಟವ ಊದ ಸೂಸುಗುರುಳಂ ತವೆ ತಿರ್ದುವ ತೀರ್ಕೆಯೊಳ್ಳಮ
ಣ್ಣಿಟದ ಸುಯ್ಯೆ ಪಾಯ್ ಮಳೆದುಂಬಿಯನೋವದೆ ಸೋವ ಬೀಗಿ ಬೆ
ಳ್ಳೆಟದ ತೊಂಡೆವಾಯ್ ನಟುದಂಬುಲಮಂ ಕುಡುಕಿಕ್ಕುವಂದಮಂ
ತೋಟೆ ಕಡಂಗಿ ತೋಟೆದುಡು ಕಣ್ಣಡಿಯೊಳ್ ನಸುಜರ್ವು ಕಾಂತೆಯಾ ೧೫೩

ವ : ಆ ಪುನಿಮುನಿಸನನೊರ್ವ ಪರಿಹಾಸ ಕುಶಲೆಯೀಯೆಡೆಯ ಸಂಭೋಗ ಸಂಭ್ರಮಂ ತೋಟೆ

ಭಂಗಿವಡೆದತ್ತು ಸುರತದೊ
ಳಂಗಂ ಕಳಕಂಠಕಂಠಿ ಪೇಳಿವಳಿನ್ನಿಂ

ನಿಂಗೊರಲದನಿಯನೆಂತು ಮ
ನಂಗೊಳ ಬರೆದವ್ವಳೆಂದು ನಗಿಸಿದಳೀಗಳ್ ೧೫೪

ವ : ಆಕೆಯೊಡನೆ ಮತ್ತೊರ್ವಳ್ ರಯ್ಯಮಾದೊಳ್ಳುಡಿಯ ಕಡುಜಾಣೆ

ಬಂದೆಳೆಜವ್ವನಂ ಬಯಸುವಗ್ಗದ ರೂಪು ಪೊದಳ್ಳ ನಲೈ ತ
ಳ್ಳೊಂದಿದ ಚೆಲ್ವ ದಂಪತಿಯಿದಾರೆನೆ ಕುಂದದರಸ್ಮಿತಾಸೈ ಬಾ
ಯ್ಲಂಗದೆ ಕಾಮನುಂ ರತಿಯುಮೆಂದೆನೆ ಕರ್ವಿನ ಬಿಲ್ಲದೆಲ್ಲಿ ಪೋ
ಯ್ತೆಂದೊಡೆ ನಾಣ್ಣಿ ಮಾಧವಿ ಮುಗುಳ್ಳವೊಲೀಕೆಯದೇಂ ಬೆಮರ್ತಳೋ ೧೫೫

ವ : ಎಂದಾ ಚತುರೆ ಚತುರಕಳಾವಿಳಾಸಂಗೆ ವಿನೋದದೊಳಮಾದೊಡಮೀಕೆ ನಿನ್ನ ನೇಹಮೆ ಪಾಡುಂಗೂಡುಮಾಗಿ
ನೋಡುತ್ತಮಿದೀಯೆಡೆಯೊಳ್ ಬರೆದ ಕರಿಕಳಭ ಕ್ರೀಡೆಗಳನಾಳೋಕಂಗೆಯ್ಯಾಗಳ್
ತೊಟ್ಟುಮಾರೊಳಮುಸಿರದಿದರ್ಪಳೆನೆ ರಾಜ ಸರ್ವಜ್ಞನಾ ರಾಜ್ಞಿಯ ಮನದ ಬಯಕೆಯನಳೆದು ತಾಂ ಕಂಡ
ಪುತ್ತೋತ್ತತ್ತಿ ಕಾರಣಮಪ್ಪ ಸ್ವಪ್ನಂಗಳಂ ನೈಮಿತ್ತಕರ್ ಪೇಳ್ಳ ನಿಮಿತ್ತಂಗಳಂ ನಿರೂಪಿಸಿ ಕಾಂತೆಯಂ ಸಂತಮಿಡುತ್ತೆ
ಮನದೊಳ್ ಮಱುಗಿ

ಈ ಕುಲವತಿಗೀ ಗುಣವತಿ
ಗೀ ಕೂರ್ಮೆಯ ರೂಪವತಿಗೆ ನಂದನನೊಗೆದಿ
ಕ್ಷಾ ಕುಲತಿಲಕನೆನಿಸದೊ
ಡೇಕೆನ್ನಯ ಬಾಳ್ಕೆಯೆಂದು ಸುಟ್ಟನೆ ಸುಯ್ಯಂ ೧೫೬

ವ : ಅಂತು ಮನದೊಳ್ ಮಱುಗಿ

ಘನಮಹಿಮಾಭಿರಾಮನೆನಿಪಾದಿವರಾಹನ ಕೋಡೊಳಿದರ್ಪನಂ
ತನ ಪೆಡೆಯೊಳ್ ಬೆಡಂಗುವಡೆದಂದದಿನಿನಳಿತೋಳೊಳೆಳ್ಳೆವೆ
ತ್ತನುದಿನಮೊಪ್ಪಿ ತೋರ್ಪವಿಳಭೂಭರಮೆನ್ನ ಬಳಲೈ ಪಿಂಗೆ ನಂ
ದನನ ಸಮಗ್ರಬಾಹು ಶಿಖರಾಗ್ರದೊಳೆಂದಳವಟ್ಟು ತೋರ್ಕುಮೊ ೧೫೭

ಭುವನಕ್ಕಕ್ಕಜಮಾಗಲೀಕ್ಷಿಸೆ ಪೊದಳ್ಳಿಕ್ಷಾ ಕು ಸಂತಾನದು
ದ್ಭವಮಿಂತೇಕೆಡೆಗೊಟ್ಟುದೆಂಬ ಪಿರಿದುಂ ಪೀಡಾತಮಂ ಪೊರ್ದೆ ಬಾ
ಡುವ ಸಾಮ್ರಾಜ್ಯರಮಾ ಮುಖಾಂಬುರುಹಮಿಂಬಿಂ ಪೊಂಗುವಂತಂದು ತೋ
ಱುವುದೋ ಮತ್ಕುಲಪೂರ್ವಶೈಲದೊಳಪತ್ಯಾದಿತ್ಯನಿತ್ಯೋದಯಂ ೧೫೮

ವ : ಎಂದವನಿಕಾಂತಾ ಸಂತಾನ ಸಂಜೀವನಾಭಿಲೋಪಚಿಂತಾತುರನಾಗಿ ಬಾಯ್ತಿದುವ ಸಮಯದೊಳಬ್ಬ
ಸಮಯಮಮರಚಾಪಂಬಿಡಿದು ಚಾತಕ ಚಕ್ರವರ್ತಿಯ ಚಾವಡಿಗೆ ಬರ್ಪಂತೆ ವಿಚಿತ್ರ ವೇತ್ರಲತೆವೆರಸುತ್ತೆ ಕೆಯ್ಯುಗಿವುತ್ತೆ
ಬಂದು

ಕಂಚುಕಿ ಬಾಗಿಲೊಳೊರ್ವನು

ದಂಚಿತ ಪುಳಕಾಂಕುರಪ್ರಸೂನ ಫಲಾಮೋ

ದಾಂಚಿತ ಕರಶಾಖಂ ಬಂ

ದಂ ಚಿತ್ತೈಸರಸ ಸರಸ ಸಂತಾನದವೋಲ್ ೧೫೯

ವ : ಎಂದು ಬಿನ್ನವಿಸಿದ ಬಿನ್ನಪಮುಪಶ್ರುತಿಯಾಗೆ ಬಿಗಿ ಬರವೇಳೆಂದು ಬೆಸಸೆ ಮಹಾ ಪ್ರಸಾದಮೆಂದಾ ದ್ವಾರಪಾಲಂ
ವನಪಾಲನಂ ಕಳುಪಲವಂ ಸರ್ವರ್ತುಕ ಪ್ರಸೂನ ಫಲಂಗಳಂ ಕಾಣೈಗೊಟ್ಟು ಕಣ್ಣಣಿಯೆ
ಕಂಡವನೀಂದ್ರದರ್ಶನೋತ್ಕರ್ಷಮುನೀಂದ್ರ ದರ್ಶನೋತ್ಕರ್ಷ ಹರ್ಷದೊಳ್ ಬೆರಸೆ ಧರಿಸಲಾಟದೆ ಬಳ್ಳುವಂತೆ
ಮೊಕ್ಕಳಮೆಟಗಿ ಕೆಯ್ಯುಗಿದು ನಿಂದು

ಪದತಳಕಾಂತಿಗಳ್ ಪೊರೆಯೆ ಪಲ್ಲವಿಸಿದುದೊ ಮೇಣ್ ನಖಾಂಶುವಿಂ

ಪುದಿದರೆ ಪೂತುದೋ ನಿಜದಯಾರಸ ಪೂರಮೆ ಪಾಯೆ ಪೆರ್ಚೆ ಪೊಂ

ಗಿದುದೊ ಲತಾವನೀರುಹಮೆನಲ್ಲೆ ದೇವರ ದೇವ ನಂದನಾ

ಭ್ಯುದಯದ ಕಾರಣಂ ಗಗನದಿಂದಿಳಿತಂದನದೊರ್ವ ಚಾರಣಂ ೧೬೦

ವ : ಎಂದಾನಂದರಸ ವೀಚೀವಿಚಾರಿತ ಪ್ರಚೇತಂ ಪ್ರೀತಿಯಿಂ ಪ್ರಚೇತನೆಂಬ ದಿಂಗಳರ ಮುನೀಂದ್ರನ ಬರಮನಱೆಪೆ
ನೃಪೇಂದ್ರಂ ನಂದನಾಭ್ಯುದಯ ವಾಕ್ಯ ಪದಾವಕರ್ಣನ ಪ್ರಸನ್ನ ಮುಖನಖಂಡ ಮಣಿಮಂಡನ ಮರೀಚಿ ವಿಚಿತ್ರತ ನಿಖಿಲ
ದಿಗ್ಮುಖಂ ಸುಖಾಸೀನಂ ನಡೆದೇಳಡಿಯಂ ನಡೆದು ಮುನೀಂದ್ರನಿರ್ದ ದಿಗ್ಮುಖಾಭಿಮುಖನಾಗಿ ಕೆಯ್ಯಳಂ ಮುಗಿದು
ಭಕ್ತಿಭರದಿಂ ಹರಿಸಿದಂತೆ ಮಗುಳೆ ಕುಳ್ಳಿದುರ್

ಮನದೊಳ್ ನಂದನಲಾಭ ಚಿಂತೆಗನುಕೂಲಂ ತಾನೆನಲ್ ತಂದನಂ

ದನ ನಾನಾ ಫಲಪುಷ್ಪಮಂ ತಳೆದುಕೊಂಡುತ್ತಾಹದೊಳ್ ತಾನೆ ಮಾ

ನಿನಿಗಾನಂದಮನಿತ್ತು ಕೂರ್ತು ಕರೆದಿತ್ತಂ ಚಿತ್ರಮಾರ್ವಂತು ನಂ

ದನ ಪಾಲಂಗೆಭಿವಾಂಛಿತಾರ್ಥ ಫಲಮಂ ಸನ್ಮಾನಜನ್ಮಾಲಯಂ ೧೬೧

ಪುಳಕಾಂಕೂರಂಗಳಂ ಪೂರಿಸಿ ನವ ಸುಮನೋವೃದ್ಧಿಯಂ ಬೇಗದಿಂ ತ

ನ್ನೊಳಮುದ್ಯಾನಾವನೀಜಾತದೊಳಮೊದವಿರಲ್ ಮಾಡಿದಾತ್ಮಪ್ರಭಾವೋ

ಜ್ಞಳಯೋಗೀಂದ್ರ ಕ್ರಮಾಂಭೋರುಹದೊಳೆಗುವಾಸಕ್ತಿಯಿಂದಾ
ದಲಂಪಂ ತಲೆದಿದಂ ವಿಶ್ವವಿದ್ಯಾಸಮುದಯ ಸುಮನಸ್ಸಂಚರಂ ಚಂಚರೀಕಂ ೧೬೨

ಗದ್ಯ || ಇದು ಸಕಲ ಸುಕವಿಜನ ಮನಸ್ಸುಧಾಕರಕಾಂತ ದ್ರವೀ ಕರಣ ಕಾರಣ ಕರ್ಣಾಟಕಕವಿತಾ
ಕಲಾವಿಲಾಸವಿಧುಮದು ಮಧುರ ಕವೀಂದ್ರ ನಿರ್ಮಿತಮಷ್ಟ ಧರ್ಮನಾಥ ಪುರಾಣದೊಳ್
ಪುತ್ರದೋಹಳವರ್ಣನಂ ತೃತೀಯಾಶ್ವಾಸಂ.

ಚತುರ್ಥಾಶ್ವಾಸಂ

ಶ್ರೀಪತಿ ಮುದಮೊದವೆ ತಪ
ಶ್ರೀಪತಿಯಂ ಕಾಣ್ಣ ನಿಯಮಮಂ ಪ್ರಿಯದಿಂ
ತನ್ನೋಪಳ್ಳೆ ನಲೈ ನೆಗಳೆ ನಿ
ರೂಪಿಸಿದಂ ಸರಸಕವಿ ರಸಾಲವಸಂತಂ ೧

ಸುದತೀ ಸನ್ಮನಿಪಾಗಮ ಶ್ರವಣಮೆಂಬೀಧಾತ್ರಿಯೊಳ್ ನಂದನಾ
ಭ್ಯುದಯ ವ್ಯಾಪ್ತಿಯನಿತ್ತುದೆಂದೊಡೆಮಗಿನೋರಂತೆ ಸಂತಾನ ಸ
ಮ್ಮದ ಲೀಲಾವಿಭವಂ ಪೊದಳ್ಳುದರಿದೇ ತತ್ಪಾದ ಪೂಜಾಪ್ರಸಾ
ದದಿನೆಂದುತ್ಸಕಚಿತ್ತನಾಗಳೆಸೆದಂ ಸೌಭಾಗ್ಯಸಂಕ್ರಂದನಂ ೨

ವ : ಅಂತು ಸಂತಸದಂತನೆಯ್ವಿ ಮೆಯ್ಯೆಗೆಯದುತ್ಸಾಹಭೇರಿಯಂ ಪೊಯ್ಯಿದಾಗಳ್

ಮದಧಾರಾಸಾರದಿಂ ಸಿಂಪಿಸುಗೆ ಕರಿಧರಾಚಕ್ರಮಂ ವಾಜಿಗಳೆ ಸ
ಮ್ಮದ ಲಾಲಾಪೂರದಿಂ ಪೂವಲಿಗೆದಲುಗೆ ರಾಜನ್ಯಚಿಹ್ನೆದ್ವಜಂ ಬೇ
ಗದೆ ಬಾನಿಂಬೆಯ್ದೆಂಬಂತೊಸಗೆ ಗುಡಿಗಳಂ ಬಂದು ಪೊತ್ತೆತ್ತುಗೆಂಬಂ
ದದಿನಾಯ್ತಾಗಳ್ ಮುನೀಂದ್ರಾಭ್ಯುಪಗಮನ ಸಮುದ್ಯುತ ಭೇರೀನಿನಾದಂ ೩

ಆನಕಘನ ನಿನದಂ ಪರ
ಮಾನಂದಮನೀಯೆ ನಲಿದು ನರ್ತಿಸೆ ನಿಜ ಪೌ
ರಾನೀಕ ಕೇಕಿ ವೃಂದಮ
ದೇನೆಸೆದುದೋ ನೃಪಸುಚಿತ್ತಚಾತಕಚಕ್ರಂ

ವ : ಅಂತು ಘನಸಮಯದಂತೆ ಮುನಿಸಮಯಂ ಸಕಲ ಜನೋತ್ಸವಕಾರಿಯಾದ ಸಮಯ ದೊಳ್

ಕಾಂಚನ ಪತಾಕೆ ಮಿಱುಗುವ
ಮಿಂಚೆನೆ ಮಣಿದೋರಣಾಳಿ ಸುರಧನುವೆನೆ ಕಾ
ರಂಚೆಲ್ಲವಾಡಿದುದು ಕುಸು
ಮಂ ಚೆಲ್ಲಿದ್ ಕರಮೆನೆ ಕರಂ ರತ್ನಪುರಂ ೫

ವ : ಮತ್ತಮಾ ಸಮಯದೊಳ್ ಶುಂಡಾವಿಕಾರಿಗಳಾಗಿಯುಂ ದಾನೋನ್ಮುಖಂಗಳಾಗಿ ಬರ್ಪ ಮದಕರಿಗಳಂ
ಮಾಗೋಲ್ಲಂಘನಮನಂಗೀಕರಿಸಿಯುಂ ಪವ ನಾಚಾರದಿಂ ಪರಿದುಬರ್ಪ ತುರಗಂಗಳಂ ಪಳಿಗೊಳಗಾಗಿಯುಂ
ಸ್ವಧರ್ಮ ಚಕ್ರಾನುವರ್ತನಮಂ ಬಿಡದೆ ನಡೆತರ್ಪ ವರೂಢಂಗಳಂ ಜೀವಾಕರ್ಷಣೋದ್ಯೋಗಾನು ರಾಗಿಗಳಾಗಿಯುಂ
ಧರ್ಮಹಸ್ತ ಪ್ರಶಸ್ತರಾಗಿ ಬರ್ಪ ಕಾಲಾಲ್ಗಳಂ ಕಂಡು ಮನಂಗೊಂಡಾ ನಗರಲಕ್ಷ್ಮೀ ಸಂಯಮಿ ಸಾರ್ವಭೌಮ
ನಾನಾಸಾಮರ್ಥ್ಯಮಂ ಸಾಱುವಂತೆ ದೆಸೆದೆಸೆಗೆ ಪಸರಿಸುವ ಸನ್ನೆವಳಿಯ ದನಿಯ ಕೇಳ್ವ ಹರ್ಷರಸದಿಂ ಪೊಂಗಿ
ಪೊರೆಯೇಷೆದ ತನುಗೆ ತಂತಮ್ಮ ಮನೆಗೆಳ್ಳೆಪೆಯ್ಯೆವೆಂಬತೆ ಪೊಱಮಡುವ ಪುರಜನದ ಕಳಕಳಂವ ಕರ್ಣಾಭರಣಮಾಗೆ

ಪರಿಮಳಲೋಲ ಮತ್ತಮಧುಪಾಳಿಯ ಕಾಲ್ಪಳಿಪಕ್ಕೆ ಮೆಲ್ಲನೋ
ಸರಿಸುವ ಪುಷ್ಪಮಂಜರಿಯನೊಯ್ಯನೆ ಕೂರ್ತನುಗೆಯ್ಯ ಕಾಮಿನೀ
ಕರತಳರಾಗಮಾಗಳೊಸೆದಿರ್ಕುವ ಪಲ್ಲವ ಕರ್ಣಪೂರದಂ
ತಿರೆ ಹರಿಪೀರತಳ್ಳತಳದಿಂದಿಳಿದಿದನಿಳಾಧಿನಾಯಕಂ

ವ : ಅಂತು ಸಿಂಹಾಸನಾವತರಣ ಸಮಯ ಸಂಚಲನ ಕಿಂಚಿದವಗಳಿತ ಮುನಿ ನಿವೇದಕೋಪನೀತ ನೂತನ
ನವಕುಸುಮಮಂಜರೀ ಕರ್ಣಪೂರಂ ಬಿರುದ ಕಟಕ ಪಟುನಿನಾದ ದ್ವಿಗುಣಿತ ಕುಸುಮೋಪಹಾರಲೀನ ಮಧುಕರ
ಝಂಕಾರಂ ಭೂಷಣ ಮಣಿಮರೀಚಿ ಮಂಜರೀಕ ಮಣಿಮಂಟಪ ಮರಕತಸ್ತಂಭಂ ಸ್ತಂಭೇರಮಗತಿಯಿ
ನೊಯ್ಯನೊಯ್ಯನೆ ಮೆಯ್ಯಳಿಯ ನೆಳಲಂತೆ ಬರ್ಪ ಕಾಂತೆಯ ಕರದೊಳ್ ಕರಮ ತಳ್ಳಿಕ್ಕಿ ಬಂದು ನಿಕೇತನದ್ವಾರ
ದೇಶಮನಲಂಕರಿಸಿದಾಗಳ್ ೬

ತೊಲಗದೆ ತಮ್ಮತಮ್ಮ ಕೆಲಸಕ್ಕಿದಿರುಂ ಬಳಿವಾಯ್ತು ಬರ್ಪ ಕೋ
ಮಲೆಯರ ಹಾರದಿಂ ಸುರಿವ ಮುತ್ತಿನ ಸೋರ್ಮುಡಿಯಂತೆ ಸುಸುವೊ
ಳ್ಳೆಲರ ಕುರುಳ್ಳಳಿಂದುಗುವ ಕತ್ತುರಿಯುಬ್ಬರಮುರ್ವೆ ಪರ್ವಿ ಬ
ರ್ಪಲಘು ನಿತಂಬೆಯರ್ಗಯಸಮಂ ಪಡೆದತ್ತು ನರೇಂದ್ರಮಂದಿರಂ ೭

ವ : ಅಂತು ಬಂಬಲಂ ತುಱುಗಲಂಗೊಂಡು ಬಂದು ನೆರೆದ ಪರಿಚಾರಿಕೆಯರೊಳಗೊರ್ವಳ್

ಇಂದುನಿಭಾನನೆ ಪೂಜಾ
ಚಂದನಮೆಲರಲೆಯೆ ನಾಡೆ ಪದನಾಱುಗುಮೆಂ

ದಂದಗಿದು ಮುಚ್ಚಿಪಿಡಿದೆ
ಯ್ತಂದಳ್ ಚಂದ್ರಕಾಂತಮಣಿಭಾಜನಮಂ ಉ

ವ : ಮತ್ತೊವರ್ವ್

ತೊಲಗದೆ ಪೊಸಕುಸುಮದ ಮೀ
ಸಲ ಕಂಪಿಂಗಳಿಗಳಳಿಪಿ ಭೋರೆನೆ ಬಂದೆಂ
ಜಲಿಸುಗುಮೆಂದಾಂತಳ್ ಕೋ
ಮಲ ಚಂಪಕಗಂಧಮಾಲಿಕಾ ಪಟಲಿಕೆಯಂ ಒ

ವ : ಮತ್ತಮೊವರ್ವ್

ಬಿಸ ಶಕಲ ಶಂಕೆಯಿಂದೀ
ಕ್ಷಿಸಲಂಚೆಗಳಕ್ಕಿಯಂ ಪಯೋಧರಭಾರಾ
ಲನೆ ಮಿಸುಪಲರ್ಗಣ್ಣಿಂಚಿಂ
ಮುಸುಕಿದಳಕ್ಷತ ಬಳಕ್ಷಮಣಿಭಾಜನಮಂ ೧೦

ಫಳಿಲನಿಳಿದೆಳಸಿ ಪಾಯ್ವರ
ಗಿಳಿಗಿಂದುಟಿ ತೊಂಡೆವಣ್ಣನಿತ್ತಮಳಫಳಾ
ವಳಿಯ ಪಡಲಿಗೆಯನೊವರ್ವ್
ತಳೆದಳ್ ತಳೆದಂತೆ ಕಲ್ಪಲತೆ ಫಳಭರಮಂ ೧೧

ಭಾವಿಸೆ ವರೋರುವೊವರ್ವ್
ತೀವಿದ ಪೊಂಬಾಣೆವಣ್ಣ ಬಿಣ್ಣನೆಯಂ ತಾ
ಳೋವೋವೆಡೆಯಾಡುವವರಂ
ಭಾವಿಭವಮನಲ್ಲಿ ಪಡೆದಳ್ಲರ ಮನದೊಳ್ ೧೨

ಸನ್ನತ ಪುಷ್ಪಮಾಲೆ ನವಚಂದನಮಕ್ಷತಮಕ್ಷತಂ ರಸೋ
ತ್ಪನ್ನಫಲಂ ಪ್ರಸನ್ನ ಮಣಿದೀಪಿಕೆ ಧೂಪಘಟಂ ಘಟಾಂಚಲ
ಚ್ಚನ್ನ ಪವಿತ್ರವಾರಿಕಳಶಂ ಕರದೊಳ್ ಕರಮೊಪ್ಪಿ ರೂಪಸಂ
ಪನ್ನೆಯರೇಂ ಮನಂಬಿಡಿದರೋ ಕಡುಚೆನ್ನೆಯರಾ ನರೇಂದ್ರನಾ ೧೩

ವ : ಅಂತು ಸಮುಚಿತ ಸಪರ್ಯಾ ಪರ್ಯಾಪ್ತ ಪಾವನದ್ರವ್ಯಂಗಳಂ ಮನಂಗೊಳೆ ತಳೆದು ಬರ್ಪ ವಿಳಾಸಿನೀಜನದ
ವಿಳಾಸಮಂ ಸುಚರಿತ ಪುರಂದರನಾನಂದದಿಂ ನೋಡುವಾಗಳ್

ಮದಧಾರಾಸಾರದಿಂ ಧಾರಿಣಿಯನಣಿಯರಂ ನಾಂದುತಂದಂತಧಾವ
ಲ್ಯದ ಮಿಂಚಿಂದೆಲ್ಲದಿಕ್ಕಂ ತೊಳಗೆ ಬೆಳಗುತುಂ ಬೇಗದಿಂ ಬೃಂಹಿತಾಧ್ಯಾ
ನದೆ ಬರ್ಹಿವ್ರಾತಮಂ ಪ್ರೀತಿಯೊಳೆ ಕುಣಿಯಿಸುತ್ತುಂ ಕರಂ ಕಾರಕಾಳಾಂ
ಬುದಮೆಂಬೊಂದಂದದಿಂ ಬಂದುದು ಸಮುದಿತ ನೀಲಾಚಲಾಭಂ ಮದೇಭಂ ೧೪

ಇದಿಗೊಳ್ಳೆಳೆಲೆ ಭೂಮಿಪಾಲಮುನಿಪಾಲ ಪ್ರಖ್ಯಾನಂ ಮುಖ್ಯಸಂ
ಪದದಿಂದೆಂದು ಹಿತಂ ಪುರೋಹಿತನಲಂಪಿಂ ಬಂದವೊಲ್ ಬಂದು ಕ
ಟ್ಟಿದಿರೊಳ್ ನಿಂದುದು ಭದ್ರಲಕ್ಷಣನುದಂಚತ್ಪೂರ್ಣ ಕುಂಭಂ ಮಹೋ
ನ್ಮದ ಗಂಧಾಕ್ಷತ ಹಸ್ತನುತ್ತಮಮಣಿ ಶ್ರೀಕಂದರಂ ಮಂದರಂ ೧೫

ಚಟುಲಮಣಿ ಕಿಂಕಿಣೀಪರಿ
ಘಟಿತ ನಿಜಾಯೋಗಮಾಗಳೆಸೆದುದು ಮದ ಸಂ
ಕಟತಟಯುಗ ರಟದಳಿ
ಪಟಲಂ ಸಿಂಧುರಪೂರ ಜಟಿಲಿತ ನಿಟಿಲಂ ೧೬

ವ : ಅಂತು ಪಣ್ಣಿ ಬಂದ ಪಟ್ಟದಾನೆಯಂ ನಿರೀಕ್ಷಿಸಿ ನರೇಂದ್ರಂ ಕೆಲದ ಕವೀಂದ್ರನ ಮೊಗಮಂ ನೋಡಲಾತಂ

ಚಿತ್ತೈಸೀ ಪುರವಾರ್ಧಿಯೊ
ಳುತ್ತಮ ಲಾವಣ್ಯರಸಮನಂಬುಧರಂ ಮೆ
ಯ್ಪತ್ತಮರಪುರಿಗೆ ಭರದಿಂ
ಪೊತ್ತಡಕುವ ಕುಂಭಮೆನಿಪುದೀ ಗಜಕುಂಭಂ ೧೭

ಪುರದೆಳೆವೆಂಡಿರೊಳ್ ಸೆಣಸದತ್ತಲೆ ಪಾಳೆಮೆನುತ್ತ ಮೀಳೆದ
ಚ್ಚರಸೆಯರಂ ಜಸಂಗಿಡೆ ವಿಡಂಬಿಸಿ ಬೃಂಹಿತನಾದದಿಂ ನಿರಾ
ಕರಿಸುತೆ ನೂಂಕುವಂಬರ ವಧೂಟಿಯ ಕೆಂದಳದಂತೆ ಸಿಂಧುರಂ
ಬೊರೆದುರು ಕರ್ಣತಾಳಮೆಸೆದತ್ತಭಂಜನ ಕುಂಜರೇಂದ್ರನಾ ೧೮

ರನ್ನದ ಮೊಗರಂಬಂ ಪೆಡೆ
ಯನ್ನೆಟ್ಟನೆ ಪೋಲೆ ಚೆಲ್ಲುಮಡಸಿದ ಭರಿಕ್ಕೈ

ಪನ್ನಗಪತಿಯಿಂದಮನೇಂ
ಕನ್ನಡಿಸಿದುದೋ ಕರೀಂದ್ರಚೂಡಾಮಣಿಯಾ ೧೯

ಮಂಡಳಿಸಿ ಮುಂದೆ ಮೊಳಗುವ
ಡಿಂಡಿಮರವಮೊಗೆಯಲಗಿದು ನೆಗೆಪಿದ ಶುಂಡಾ
ದಂಡಮಿದಾಖಂಡಲ ವೇ
ತಂಡಮನೆಳವಂತಿರೆಸೆದುದೀ ಗಜಪತಿಯಾ ೨೦

ತೊಡರ್ದರಿಗಳುಳ್ಳ ರಸಮಂ
ಕುಡಿದವರಡಿಗಿಗಿ ಮತ್ತೆ ಕರುಣಿಸಿ ಬೇಗಂ
ಕಡೆವಾಯಿಂದುಗುಳ್ಳಂತಿರೆ
ನಿಡುನಿಗ್ಗಮಮೆಸೆದುದಗ್ಗಲಂ ಮದಕರಿಯಾ ೨೧

ನೀಮೆಂಟುಂ ತಳೆದವನಿಯ
ನೀ ಮಹೀಪತಿ ತಳೆಯೆ ತಳೆವೆನೀತನನೆಂದಾ
ಶಾಮದ ಕರಿಯಂ ನಗುವವೊ
ಲೇಮಾತುಜ್ಜಳಿಪುವಿದಱ ದಂತಪ್ರಭೆಗಳ್ ೨೨

ಪಿಂಗದೆ ಸೋರ್ವ ಕಪೋಳತ
ಳಂಗಳ ಮದಧಾರೆಗೆಗಿಗಿದಳಿಮಾಳಿಕೆ ಚೆ
ಲ್ವಿಂಗೆಡೆಯಾದುದು ಪೀಲಿಯ
ತೊಂಗಲ ನೆಳಲಿಕ್ಕಿದಂದದಿಂದಿಭಪತಿಯಾ ೨೩

ಉವ ಸುರೇಂದ್ರನಂದನದ ಪೂವನುದುರ್ಚಿತೊ ಮೇಣಡರ್ತು ಬಾಂ
ದೊಳೆಯ ತರಂಗಮಂ ತೆರಳೆ ತೂಳ್ಳುದೋ ಸುಂಡಿಲನೆತ್ತಿ ತಾರೆಯಂ
ತಿಳಿದುದೋ ಪೇಳಿಮೆಂಬಿನೆಗಮುಣ್ಣುವ ಪುಷ್ಪರವಾತಘಾತದಿಂ
ಪಱಿವಳಿಯಾದ ನೀವರಮಿಳಾವರ ತೀವಿದುದೀ ಮದೇಭದಾ ೨೪

ಮಣಿಘಂಟಾರವದಿಂ ಸದಾಳಿಯನಲಂಪಿಂ ತನ್ನ ದಾನಕ್ಕೆ ತಿಂ
ತಿಣಿಯಪ್ಪಂತಿರೆ ಬರ್ಪುದೆಂದು ಕರೆವಂತುದ್ಯತ್ಕರಂ ಭದ್ರಲ
ಕ್ಷಣನುತ್ತಾಳ ಲಲಾಟಪಟ್ಟನಧಿಕ ಶ್ರೀಕಾರಣಂ ಪಟ್ಟವಾ
ರಣಮೇಂ ಪೋಲ್ತುದೊ ನಿನ್ನನುನ್ನತ ಧರಾಧೌರೇಯ ದಿಕ್ಕುಂಜರಾ ೨೫

ವ : ಎಂದನವಸರ ಭೀತಿಯಿಂದಂ ತಾಂತುವೇಳ್ ಕವಿತಾಕಲಾವಿಳಾಸನ ನಶೇಷ ಮಣಿಭೂಷಣ ಕನಕ ಕರ್ಪೂರ
ತಾಂಬೂಲಾದಿ ಸನ್ಮಾನದಿಂ ಮನ್ನಿಸಿ

ರದನದೊಳಿಟ್ಟ ಫೊಂಬಳ ತೊಂಡಕೆಯ ಚಾಮರವೋದಮಾದ ರ
ನ್ನದ ಮೊಗರಂಬವಂಬರಮನಳ್ಳಿವೆಗ್ರಪತಾಕೆ ಪಲ್ಲವಂ
ಪುದಿದಮಳಾತಪತ್ರಮಳವಟ್ಟಿರೆ ನೆಟ್ಟನೆ ಪಣ್ಣಿ ಬಂದ ಪ
ಟ್ಟದ ಕರಿಯಂ ನರೇಂದ್ರನೊಸೆದೇವೇದನೇವೆ ಮುದಂ ಮುಖಾಬ್ಜಮಂ ೧೬

ವ : ಅಂತು ಸಚಿವೆರಸು ಸಂಕ್ರಂದನನೈರಾವತಮನೇಱುವಂತೆ ಸುವ್ರತಾದೇವಿವೆರಸು ಮಹಾಸೇನ
ಮಂಡಳೇಶ್ವರನಾನೆಯನೇವೆದಾಗಳ್

ಉದಯಾದ್ರೀಂದ್ರವಿಭೇಂದ್ರಮಾ ವಸುಮತೀಂದ್ರಂ ವಾಸವೇಂದ್ರಂ ಸಮಂ
ತುದಿತೋದ್ಯತ್ಯಭೆ ಸುವ್ರತಾವನಿತೆಯೆಂದಂದೇನುಮಾಶ್ಚರ್ಯಮಾ
ಗದೆ ದಲ್ ದರ್ಶನಮಾತ್ರದಿಂ ಕುವಲಯಕ್ಕಾನಂದಮುರ್ವೇಳೆ ಪ
ವಿದ ಭೂಪಾಲಕರಾಂಬುಜಂ ಮುಗಿದುದಕ್ಕಾಶ್ಚರ್ಯಮಾಯ್ತುಗಳಂ ೧೭

ಪಸರಿಸೆ ಮೆಯ್ಯೊಳ್ ಸುತ್ತಲ್
ಪ್ರಸಾದಮಂ ಪಾರ್ವ ನೃಪರ ಕಣ್ಣಳ್ ಕಣ್ಣೊ
ಳ್ಳಸಿಯಳ್ ಶಚಿಯವೊಲಿರೆ ಪಾ
ಲಿಸಿದಂ ಮನುಜೇಂದ್ರನಿಂದ್ರಲೀಲಾಶ್ರೀಯಂ ೧೮

ಇದು ಚಿತ್ರಂ ಕಾರಕರ್ಗಳ್ತಲೆ ದಿನಮಣಿಯಂ ಪೊತ್ತುದೆಂಬನ್ನೆಗಂ ತೀ
ವಿದ ವಜ್ರಾಕಲ್ಪಕಾಂತಪ್ರಭೆ ಪಸರಿಸೆ ರಾಜೇಂದ್ರನಾ ಸಿಂಧುಸ್ಸಂ
ಧದೊಳೊಪ್ಪಂಬತ್ತಿರಲ್ ಮತ್ತಮಮ ಸಮನಿಸಿತ್ತಿತ್ತ ಪೂರ್ಣೇಂದುವೆಂಬಂ
ದದೆ ಮೌಳಿಪ್ರಾಂತದೊಳ್ ಪಜ್ಜಳಿಸಿ ಪೊಳೆದುದೂರ್ಜಾಭ್ರಶುಭ್ರಾತಪತ್ರಂ ೧೯

ತನಗಂ ತಳ್ತುದು ರಾಜನಾಮಮುದೇಂಬೀ ಗರ್ವದಿಂ ಕೊರ್ವಿ ಕಾಂ
ಚನ ದಂಡಕ್ಕೊಳಗಾಗಿ ತನ್ನೆದೆಯ ಕಂದಂ ಬಿಟ್ಟು ಮತ್ತೀಗಳೊ
ಯ್ಯನೆ ಪೂರ್ಣೇಂದು ನೃಪೇಂದ್ರನಂ ಪ್ರತಿದಿನಂ ಪೋದತ್ತ ಪೋದತ್ತ ಬೆ
ನ್ನನೆ ಬಂದೋಲಗಿಪಂದಮಾಯ್ತು ಧವಳಚ್ಚಕ್ರಂ ಧರಾಕಾಂತನಾ ೨೦

ಚೆಂಬೊಂಗಳಸದ ಬೆಳಗುಗ
ಳಂಬರದೊಳ್ ಮಿಱುಗೆ ಮಿಂಚಿನಂದದೆ ಮೇಘಾ
ಡಂಬರಮನಾಗಳಲ್ಲಿ ವಿ
ಡಂಬಿಸಿದುದು ಮೇಘಡಂಬರಂ ಭೂಭುಜನಾ ೨೧

ವಳಯಾಳೀರವಮಿಂಚರಂಬೊಲೊಗೆಯಲ್ ತಳ್ತಂಚೆಗಳ್ ತೀರಸಂ
ಚಳವಲ್ಯಂಚಳದಿಂದಿಳೇಶ್ವರ ತಿರೀಟೋದ್ಯತ್ಯಭಾವೂರನಿ
ಮಳ ಕಾಸಾರದೊಳಾಗಳಾಗಳೆ ಉಗುತ್ತಿದ್ವವೆಂಬಂತೆ ಕ
ಣ್ಣೊಳಿಸುತ್ತಿದ್ವವು ಚಾಮರಂ ಚತುರ ಕಾಂತಾಹಸ್ತ ಶಾಖಾಗ್ರದೊಳ್ ೨೨

ಇದು ಭೂಪಾಲ ವಿಲಾಸಮಲ್ಲು ರತಿಯುಂ ಕದರ್ಪನುಂ ತಮ್ಮ ಸ
ಮ್ನದದಿಂದಾನೆಯೆನೇಱಿ ಮೀಱಿ ವನಕೇಳೀಲೀಲೆಗೆಯ್ದಂದರಲ್ಲ
ಲ್ಲದೊಡೀ ಪುರ್ವಿನ ಕರ್ಪವಿಲ್ಲಳಲರ್ಗಣ್ಣಚ್ಚೆಂಬುಗಳ್ ತಮ್ಮ ನ
ಚ್ಚಿನ ಕೈಗೈದುಗಳಾದ ಪೆಣ್ಣಡೆಯ ಪಿಂಡಾವೆತ್ತಣಿಂ ಬಂದುದೋ ೨೩

ಎಂಬ ಪೊಗಳ್ಗೆಗೆ ಪಿರಿದುಮ
ಳುಂಬಮೆನಲ್ ಬಂದರಾಗಳಂತೆಪುರದಿಂ
ದಂಬುಜಮುಖಿಯರ್ ಕವಿವೆಳೆ
ದುಂಬಿಗಳೆರ್ಡೆ ದಣಿಯೆ ತಮ್ಮ ತನುಪರಿಮಳದಿಂ ೨೪

ಎಳೆಮಿಂಚಿಂ ಪೂಳ್ಳಪುದಿದಂತೆ ಪೂಗಣೆಗಳಿಂ ಪೀಯೂಷದಿಂ
ತಳಿದಂತುತ್ಪಲಪತ್ರದಿಂ ಪೊದಸುವಂತಿಂದುಪ್ರಭಾಜಾಳದಿಂ
ದೊಳಕೆಯ್ಯಂತಳಿಮಾಲೆಯಿಂ ಪ್ರಣಯದಿಂ ಪೊಯ್ಯಂತೆ ತಂತಮ್ಮ ಕ
ಣ್ಣೆಳಗಿಂ ಬಾಸಣಿಸುತ್ತೆ ಬಂದುದಬಳಾನೀಕಂ ಮಹೀಕಾಂತನಾ ೨೫

ಇದು ಮೂಲೋಕಕ್ಕೆ ಕಣ್ಮಾಯಮನೊದವಿಪ ಕಾಮೇಂದ್ರಜಾಲಂ ದಲೆಂಬಂ
ದದೆ ಭೂಷಾಮಂಡಲಂ ಪೊಂಬಿಸಿಲನಸದಳಂ ಕೂಡೆ ಬಂಬಲ್ಲುರುಳ್ ಪ
ರ್ವಿದ ಮರ್ವಂ ಪೂಡೆ ಕಣ್ಣಿಂಗಳ ತನಿವೆಳಗಂ ತೀಡೆ ಸೌರಂಭದಿಂ ಬಂ
ದುದು ಸೌಭಾಗ್ಯಸ್ಮಯಂ ವಿಸ್ಮಯರಸ ವಿಸರಾಂಬಮಾ ಸ್ತ್ರೀಕದಂಬಂ ೨೬

ವ : ಅಂತು ಬಂದ ಶುದ್ಧಾಂತಕಾಂತೆಯರ ಸಂದಣಿಸಿದಂದಳದ ಸುಖಾಸನ ದೋಜೆವಿಡಿಯ ಮುಂದೆ ಗೊಂದಣಿಸಿ ಜಡಿವ
ಪಡಿಯುಱರೊತ್ತೊತ್ತೆಗತ್ತತ್ತ ಸಾರ್ವ ಸಾಮಂತ ಮಂಡಳಿಕ ದಂಡನಾಥಯೂಥಮಂ ಸಸ್ಮಿತಾವಲೋಕನದಿನವಲೋಕಿಸು

ತ್ರಮಪರಿಮಿತ ವಿಭವಾವಷ್ಟಾಂಭ ಪರಿತುಷ್ಟಂ ಪಾಠಕಪರಿಪರಿತ ಬಿರಿದಂಕಮಾಲಾ ದ್ಯುತಿಯೆ
ಮಣಿಮಂಡಲನಾಖಾಂಡಲ ವಿಲಾಸದಿಂ ರಣಮಂಡಲದ ಗೋಪುರಮಂ ಪೊಟಮಟ್ಟಾಗಳ್

ವಸುಧಾನಾಯಕನಗ್ರದೊಳ್ ವಿನುತ ತೇಜೋವಾರಣಂ ವಾರಣಂ
ವಿಸರದ್ವೀರರಸ ಪ್ರವಾಹ ಭರವಾಹಂ ವಾಹಮುದ್ಯೋಗಯೋ
ಗಸಹಾಯಾತ್ಮ ಮನೋರಥಂ ರಥಮುದಗ್ರೋತ್ಸಾಹ ಸಂಪತ್ತಿಪ
ತ್ತಿಸಮಂತೇನೆಸೆದಿರ್ದೋ ವಿಜಯಭೇರೀ ಭಾಂಕೃತಾಲಂಕೃತಂ ೩೭

ಆ ಚತುರಂಗ ಬಲಾಂಬುಧಿ
ವೀಚೀರವದಂತೆಮೊ.....
- ಚಿಸಿತೋ ಮಹಾಸೇನ ಮ
ಹಾಚಕ್ರೇಶ್ವರ ಯಂ ೩೮

ಬಳಮಂ ಬಾಯ್ಬಲೈಯಿಂ ಬಣ್ಣಿಪೊಡಹಿಪತಿಗಂ ತೀರದೇನೆಂಬೆನಾಂ ದಿ
ಕ್ಕುಳಮುತ್ಯಾಹೋಚ್ಚಳಚ್ಚಾಪಳ ತುರಗರಜೋರಾಜಿ ಪೂರ್ಣ ನಭೋಮಂ
ಡಳಮುದ್ದಂಡ ಧ್ವಜಾಗ್ರಾಂಚಳ ಪವನಪರಿಸ್ಪಂದ ಪೂರ್ಣಂ ಧರಿತ್ರೀ
ವಳಯಂ ವೇತಂಡಗಂಡಸ್ಥಳ ತಟವಿಗಳದ್ದಾನಪಾನೀಯ ಪೂರ್ಣಂ ೩೯

ವ : ಅಂತು ನೆರೆದ ಚತುರಂಗಮಂ ನೋಡಿ ನಿಜಾಂತರಂಗಮನಾನಂದಲಕ್ಷ್ಮಿಗೆ ನೃತ್ಯರಂಗಮಂ ಮಾಡಿ
ವಿಜಯಾಂಗನಾ ಭುಜಂಗನಂಗಡಿವೀದಿಯೊಳ್ ನಡೆವಾಗಳ್

ಕಿವಿಯೊಳ್ ಪ್ರಸ್ಥಾನಶಂಖಧ್ವನಿ ಪಸರಿಸೆ ಬಂದಾ ಧರಾಧೀಶನಂ ನೋ
ಡುವ ಪೊಳ್ತಂ ಪಾರ್ಥು ಚಿತ್ತೋದ್ಭವನೊಡನೆ ನಿಜಜ್ಯಾರವಂ ಮಾಡೆ ಮಾನಂ
ತವಿಲಾಗಳ್ ಬೇಗದಿಂ ಮೆಯ್ಯಿಡೆದು ತೊಳೆದು ಕಜ್ಜಂಗಳಂ ಪಜ್ಜೆ ಲಜ್ಜಾ
ಪ್ಲವಪಂಕಂ ಪ್ರಾಂತದೊಳ್ ಕೀಲಿಸಿ ನಡೆಗೆಟ್ಟತ್ತು ಕಾಂತಾಕದಂಬಂ ೪೦

ವ : ಅಂತು ಮೆಯ್ಯಿಡೆಯದೆ ಮೇಳೆದವ್ವಿ ಬರ್ಪಲ್ಲಿ

ಚಾಪಲ ಲೋಚನೆಯರ ಪದ
ನೂಪುರದುಡೆನೊಲ ಕಿಂಕಣಿಯ ಮಣಿಮಯ ಘಂ
ಟಾಪಟಲದ ಪಟುರವಮಾ
ಶಾಪತಿಗಳನೆಯ್ವೆ ಕಿವುಡುವಡಿಸಿತ್ತಾಗಳ್ ೪೧

ಪಾಣಿತಳಂಗಳಿಂ ಪದತಳಂಗಳಿನುಣ್ಣುವ ಕೆಂಪು ಕೂಡೆ ನಿ
ಶ್ರೇಣಿಯನಾಗಳಲ್ಲಿ ತಳಿರೇಷೆಸಲೇಷೆದ ಜವ್ವನಂ ಜನ
ಶ್ರೇಣಿಯ ಕಣ್ಣೆ ಕೌತುಕಮನೇಷೆಸಲೊರ್ವಳಪೂರ್ವರೂಪೆ ಗೀ
ವಾಣವಧೂಟಿಯಂತೆ ಮಣಿಮಾಡಮನೇ ವರಲ್ಲು ನೋಡಿದಳ್ ೪೨

ವ : ಮತ್ತೊಂದು ಮಣಿಮಂದಿರದಿಂ ನವಯೌವನಕ್ರಾಂತೆಗಾದಶರಾಯುಮಂ ಕಂಡು

ನೇವುರದಿಂಚರಕ್ಕೆ ಕವಿವಂಚೆಗೆ ಹಾರಮನಿತ್ತಳಾನನ
ಕೋವದೆ ಪಾಯ್ವ ಪಾಪಳಿಗೆ ಸೂಡಿದ ಮಾಲೆಯನಿತ್ತಳಿನ್ನಿವಳ್
ಭಾವಿಸೆ ತಮ್ಮತಮ್ಮ ಭರದಿಂ ನಡೆಯಂ ತಡೆವೀ ನಿತಂಬ ಶೋ
ಭಾವಲಯಕ್ಕಮೀ ನೆಗಳ್ ಪೆರ್ಮೊಲೆಗಂ ಪದೆದೇನನೀವಳೋ ೪೩

ವ : ಎಂದು ನುಡಿವ ಜಾಣರ ಜಾಣ್ಮೆಯಂ ಜಕ್ಕುಲಿಸುತ್ತೆ ಮತ್ತೊರ್ವಳ್

ಬಟ್ಟಮೊಲೆ ನೂಂಕೆ ಮೇಲುದ
ನುಟ್ಟುಡೆನೂಲ್ ಜಗುಳ್ಳು ತೊಡರೆ ಕಾಲೊಳ್ ಕಡುಪಿಂ
ದಿಟ್ಟೆ ಪರಿತಂದಳರಸನ
ಕಟ್ಟಿದಿರ್ಗಂದಾನೆಗಾನೆ ಮೊಗಮಿಕ್ಕುವವೋಲ್ ೪೪

ವ : ಆ ಮದೋನ್ಮತ್ತೆಯೊಡನೆ ಮತ್ತೊರ್ವಳ್

ನಲಿವರಿಯೆ ಜಗುಳ್ಳು ಮಣಿಮೇ
ಖಲೆ ಕಾಲಂ ತೊಡರೆ ನಡೆಯಲೆಯದೆ ನಿಡುಗ
ಣ್ಣಲರ್ವಳಗಿಂ ನೆಯ್ತಲ ಪೂ
ವಲಿಗದಳಿವಳಬಲೆ ನಾಡೆಯುಂ ನಾಲ್ಕೆಸೆಯೊಳ್ ೪೫

ವ : ಆ ಪುಲ್ಲವಳಿಯಂತೆ ಬೆರ್ಚವ ಪೊಚ್ಚಪೊಸಜವ್ವನೆಯಂಕಂಡು ಪೆಪ್ಪಳಿಸುತ್ತೆ

ಮದನಾಕಾರನನೀಕ್ಷಿಸಲ್ ಭರದಿನೊರ್ವಳ್ ಮುಗ್ಧೆ ಬರ್ಪಲ್ಲಿ ಮೇ
ಲುದನೀಡಾಡಿ ಪೊದಳ್ಳ ಪೆರ್ಮೊಲೆಗಳಂ ಕಂಡಿತ್ತಬಾ ತನ್ನಿ ತೋ
ಷಿದಪೆಂ ಭೂಪನನೆಂದು ನಿಲ್ಕಿ ನಿಡುದೋಳಿಂದೆತ್ತಿ ಮತ್ತೆತ್ತಲಾ
ಱದವೋಲ್ ತನ್ನರದೊಳ್ ತಗುಳ್ಳಿ ತಳೆದಂ ಸಮ್ಮೋಹದಿಂ ಕಾದಲಂ ೪೬

ವ : ಮತ್ತೊಂದಲಂಕಾರಮಂಟಪದಿಂ ತಳದುರ್

ಭುವನಾಧೀಶನನೀಕ್ಷಿಪೊಂದು ತವಕಂ ಕೆಯ್ಯಣ್ಣೆ ಕೆಯ್ಯಿವುತಾ
ರವನಿಕ್ಕಲ್ ಮಱೆದಂತದಂ ಪಿಡಿದು ಲಾವಣ್ಯಾಭಿಯೊಳ್ ಕೂಡೆ ತೇಂ
ಕುವ ಲೋಕಂಗಳ ಕಣ್ಣೆಂಬ ಕುಡುಮೀನ್ಗಳ್ಗಳೆಯ್ಯಂದು ಹಾ
ಸವನೋರಂತಿರೆ ಬೀಸುವಂತೆಸೆದಳೊರ್ವಳ್ ವಿಭ್ರಮಾವೇಗದಿಂ ೪೭

ನೆಲೆಮಾಡಂಗೊಳೆತ್ತಿದುನ್ನತ ತವಂಗಶ್ರೇಣಿಯೊಳ್ ಸೌಧದಾ
ದಲೆಯೊಳ್ ಗೋಪುರದಗ್ರದೊಳ್ ಕೃತಕಭೂಭೃತ್ಯೂಟದೊಳ್ ದೇವತಾ
ನಿಲಯಾಗ್ರಸ್ಥಲದೊಳ್ ಸಮಗ್ರ ಗೃಹಲೀಲಾರಾಮದೊಳ್ ಪ್ರೇಮಮ
ಗ್ಗಲಿಸಲ್ ತಳ್ತೆಣೆವಿಚ್ಚದೀಕ್ಷಿಸಿದರೋಪರ್ ಭೂಪಕಂದರ್ಪನಾ ೪೮

ವ : ಅಂತೆಲ್ಲೆಡೆಯೊಳ್ ತೆಲ್ಲಯಿಸಿ ತಳ್ತ ತಂತಮ್ಮ ನಲ್ಲರೆದ್ ತಲ್ಲಣಿಸಿ ಮಲ್ಲಳಿಗೊಳ್ಳಿನಂ ಎಮೆಯಿಕ್ಕದೆ ನೋಡುವ
ಗಾಡಿಕಾರ್ತಿಯರ ಚಿತ್ತಮಂ ಕವರ್ತೆಗೊಳುತ್ತಂ ಬರ್ಪ ಮನುಜ ಮಕರಧ್ವಜನ ಗಂಡಗಾಡಿಗೆ ಕಣ್ಣೋಲ್ಲು

ನೆಲೆಮೊಲೆ ಮೇಲುದಂ ತೊಲಗೆ ನೂಂಕೆ ಬಳಲ್ಮುಡಿ ಮುಯ್ಯನಪ್ಪೆ ಕಾ
ದಲನೆರ್ದೆಯೊಳ್ ತಗುಳ್ಳ ನಳಿತೋಳ್ ಕದಪಂ ಕೆಳೆಗೊಂಡ ಕೆಂದಳಂ
ತಲೆವಿಡಿಯಲ್ ತಗುಳ್ಳಳಿಪನೊಯ್ಯನೆ ಕೆಯ್ಯೊಳೆ ಕೆಯ್ಯನಿಟ್ಟು ಬಾ
ಯೆಲೆ ಬೆಳರ್ವಾಯೊಳಚ್ಚಿಱೆಯೆ ನೋಡಿದಳೊರ್ವಳವೂರ್ವ ರೂಪನಂ ೫೦

ವ : ಮತ್ತೊರ್ವಳೊಂದೆಡೆಯ ಸೌಧತಳದೊಳಿನಿಯನುಂ ತಾನುಂ ವಿಲಾಸದಿಂ ಕೂಡುತ್ತೆ ರಾಜಕಳಾವಿಳಾಸನ
ವಿಳಾಸಮಂ ಕಂಡು ಕಣ್ಣೇಟದಿಂ ಪರವಶೆಯಾಗಿ

ತನು ಮರವಟ್ಟು ಜೋಲ್ಲು ಕೆಲದೋಪನನೊಯ್ಯನೆ ನೆಮ್ಮಿಪೋಪ ಭೂ
ಪನನಿನಿಸೊಂದಿ ಬಂದಲೆವ ಕಮ್ಮೆಲರಿಂದಸು ತೀವಿ ಮತ್ತೆ ಕಂ
ಪನಮೊಡನುಣ್ಣೆ ಕೃತವದಿನಪ್ಪಿ ನಿಜಪ್ರಿಯನಂ ತಗುಳ್ಳಿ ಸೋಂ
ಕಿನ ನೆವನಂ ಲತಾಂಗಿ ಪುಸಿಯಂ ತಳೆದಳ್ ಪುಳಕಾಂಕುರಂಗಳಂ ೫೧

ವ : ಅಂತು ಸೊಬಗಿನ ಬಗೆಯಿಂದಬಲೆಯರನಾರ್ಪುಗಡಿಸುವ ಪೂರ್ವ ಕಂದರ್ಪನ ಮೇಲೆ ಕರ್ಪವಿಲ್ಲಂ ಕಳುಪಿದ
ಕೂರಾಳ್ಳಳಂತೆ ತೆರಳದೆ

ಕೂಡೆ ಕಡಂಗಿ ನೆಯ್ಲೆಸಳಿಂ ತಿರಿಪಿಟ್ಟರೊ ಬಳ್ಳಿಮಿಂಚಿನಿಂ
ಕೂಡಿದರೋ ಪುದುಂಗೊಳಿಸಿ ಪೆರ್ವಲೆಯಿಂ ಸರಪಂಜರಂಗಳಂ
ಮಾಡಿದರೋ ಮಡಲ್ತ ನನೆಯಂಬಿನೊಳೆಂಬಿನಮಿರ್ಕೆಲಂಗಳೊಳ್
ನೋಡಿದರಾ ಪುರಾಂಗನೆಯರಳ್ಳದೆ ನಿಲ್ಕಿ ಮಹೀಮನೋಜನಂ ೫೨

ವ : ಅಂತು ನೋಡುವಾಗಳ್

ದಂತಿಯ ಮೇಲೆ ಬೆಳ್ಳೊಡೆಯ ಮೇಲೆ ಪತಾಕೆಯ ಮೇಲೆ ಧಾರಿಣೀ
ಕಾಂತನಮೇಲೆ ಕೆಯ್ಲೆವಿನಂ ಕಡೆಗಣ್ಣುವ ಹರ್ಷವಾರಿಯಿಂ
ದಂತವೆ ತೊಯ್ದು ತೊಯ್ದು ಪೊಸೆನೆಯ್ಲೆಸಳೆನೊಯ್ದು ಪೊಯ್ದರೆಂ
ಬಂತೆಸೆದಿರ್ವವೀಕ್ಷಿಸುವ ಪೆಣ್ಣಳಪಾಂಗ ಮರೀಚಿಮಾಲೆಗಳ್ ೫೩

ಪುರದೆ ನೆಗಳ್ತೆತ್ತ ನೆಲೆಮಾಡಮನೆಯ್ಲೆವೆಂಡಿರಿಟ್ಟ ನೂ
ಪುರದುಲಿಯಿಂದೆ ನೂರ್ವಡಿಸುತುಂ ಕಡೆಗೋಂಟಿಗೆ ಬಂದು ದಾಂಟಿ ಗೋ
ಪುರಮನಲಂಪು ಪೊಂಪುಳಿಸೆ ಕಾಮಿನಿಯಂ ನಡೆನೋಡಿ ತದ್ಬಹಿಃ
ಪುರದ ವಿಳಾಸಮಂ ಪಡೆದು ತೋಟಿದನೊಲ್ಲು ನರೇಂದ್ರನಾಯಕಂ ೫೪

ಶಾಖಾನಗರೋಪವನಂ
ಶಾಖಾಯತ ಕರಮನೆತ್ತಿ ಮಾನಿನಿ ನೋಡೀ
ಲೇಖಾಪಗೆಯಂ ತೋರ್ಪುದ
ಲೇಖಾಗ್ರಮನೆಯ್ಲೆ ಕೋಡಿಲಾಲಾಪರವಂ ೫೫

ಕಳಮ ವನಂಗಳ ಶುಕ ಕಳ
ಕಳಮವನಿಯನೆಯ್ಲೆ ತೀವೆ ತೀವಿದ ಬೆಳೆಯಂ
ಗಳಗಳನೆ ಪೊಗಳ್ಳ ದೆಸೆವೆ
ಣ್ಣಳ ಗಳರವದಂತೆ ಬಗೆಗಿದೇಂ ಸೊಗಯಿಪುದೋ ೫೬

ಸ್ವಾಗತಂ

ನಾರಿಕೇಳಮೆಸೆಗುಂ ಫಳಾಳಿಯಿಂ
ನಾರಿಕೇಳ ನೆಗಳ್ಳೆಮ್ಮೊಳೊಪ್ಪುವಿ

ನೀರದಾವಸವಿ ನೋಡಿಮೆಂದಣಂ
ನೀರದಾವಳಿಗೆ ನೀಡುವಂದದಿಂ ೫೭

ಪೊಂಬಣ್ಣಮನೇಳಿಪ ಪೊಸ
ಪೊಂಬಣ್ಣಮರಾಧ್ಯಮಂ ಪುದುಂಗೊಳ ನೆಗಳ್ಳೀ
ಜಂಬೀರಮನೆಯ್ವಿ ಮನೋ
ಜಂಬೀರಮನೆಯ್ವಿ ಪಾಡಿಪಂ ಪಟಮೆಗಳಿಂ ೫೮

ಕೆಂಬರಲ್ಲೆಣೆಮಾಡುವರೇ
ಕೆಂಬ ರಸಂಬಡೆದು ರಂಜಿಪೊಳ್ಳಿತ್ತಿನ ದಾ
ಳಿಂಬದ ಬನದ ಶುಕಾಳಿಗ
ಳಿಂ ಬದವಣ್ಣೆಗಿ ತುಱುಗಿದುವು ನೋಡಬಲೇ ೫೯

ಪಲಸಿನ ತನಿವಣ್ಣ ಳ ಕಂ
ಪಲಸಿಕೆಯಂ ಪಡೆಯೆ ಪರಿದು ಮಧುಪಾವಳಿಗಳ್
ಕೆಲದಿಮ್ಮಾವಿನ ಬನದೊಳ್
ಕೆಲದಿಂದೀಂಟಿದುವದೆಸುವ ಕುಸುಮಾಸವಮಂ ೬೦

ಕಾವನೆ ಕಡುಪಿಂ ತಮಂ
ಕಾವನೆನಲ್ ಕೊರ್ವಿ ಕೊಂಬುಗೊಂಡು ಮಡಲ್ತಿ
ಮ್ಯಾವುಗಳಂ ವಿರಹಿಗಳ
ಮ್ಯಾವುಳೆಂದಲ್ಲಿ ಬೆಚ್ಚುವರ್ ಮೃಗನಯನೇ ೬೧

ತರಲಂಬಿಂಗಿದಳವೊಲಿಂ
ತರಲಂ ಬಿಂಕದೊಳ ತಳೆದುದಾವುದೆನುತ್ತೆ
ಸರಲನತಿಪ್ರಿಯದಿಂ ಕೇ
ಸರ ಲಲಿತ ಸ್ತಬಕಮಂ ಮನಂಗೊಳ ನೋಳ್ಳಂ ೬೨

ಮಂಗಳಮನೆ ಬನದೊಳ್ ಕಾ
ಮಂಗಳವಂ ಕುಡುವ ತಿಲಕಮಲೆದಲರ್ಗುಡಿಯಿಂ
ತಿಂಗಳ ತನಿವೆಳಗಂ ಮ
ತ್ತಿಂಗಳದಂತೇಕೆ ಸುಡುವುದೋ ವಿರಹಿಗಳಂ ೬೩

ಪಗೆಗೊಂಡು ಬಿಸುಟು ಪೊಸ ಸಂ
ಪಗೆಗಳನಾಟಡಿಯ ಪಾಟುದುಂಬಿಗಳಮ್ಮ
ಲ್ಲಿಗೆ ಬಂದುವೆಂದವಂ ಮ
ಲ್ಲಿಗೆ ನಗುವಂತಿರೆ ಲತಾಂಗಿ ಬಿರಿಮೊಗ್ಗಗಳಿಂ ೬೪

ಕಾದಲರಂದದಿನಳಿಗಳ್
ಕಾದಲರಂ ಮುತ್ತಿ ಮುಸುಳಿಕೊಂಡಿದೊಡಮೀ
ಪಾದರಿಯ ಪಾಯ್ತು ಮೆಯ್ಯಂ
ಪಾದರಿಸಲ್ ತಕ್ಕುದಾಯ್ತು ನೋಡಬ್ಬಮುಖೀ ೬೫

ತೀರದ ಚೆಲ್ವಾವರಿಸಲ್
ತೀರಿದಳಲ್ ಮಲ್ಲಿಕಾದಿ ವಲ್ಲರಿಯಿಂದೀ
ಸಾರಸವನಮೇನೆಸೆದುಡೊ
ಸಾರಸ ಸರಸಾರವಾವೃತಾಶಾವಲಯಂ ೬೬

ತಾಮರೆ ಪರಿಕಿಸೆ ಚೆಲ್ವಿಂ
ತಾಮರೆಯಾಗಿದುರ್ಮಿರುಳುಮಲವೀ ಮೊಗದೊಳ್
ಕಾಮಿನಿ ಸೆಣಸುವವಕಟಂ
ಕಾಮಿನಿ ತಕ್ಕುಳಿಯವೇ ನಿಜಾಭ್ಯಂತರಮಂ ೬೭

ನವನಳಿನಾನನೆ ಕೊಳಗಳ
ನವನಲಸದೆ ಬಳಸಿ ತಳೆದು ತುಂತುರ್ವನಿಯಿಂ
ಪವನನಿದೆ ಬಂದುದೀಗಳ್
ಪವನ ನವಪ್ರಸವ ಪರಿಮಳಾಮೋದಭರಂ ೬೮

ಸರ್ವರ್ತುಕಮೆನುತೊಲವಿಂ
ಸರ್ವರ್ತುತಿಸಲ್ಕೆ ಪೊಕ್ಕು ಬನಮಂ ಸವಿವೇ
ಕರ್ವಿನಯದೆ ಜಿನಮುನಿಗಳ್
ಕರ್ವಿನಬಿಲ್ಲವನ ಬಿಂಕಮಂ ಮಾಣಿಸಿದರ್ ೬೯

ದೆಸೆದೆಸೆಯಂ ಪಳಂಚಲೆದು ಕಾಳ್ಪುರಮಾಗಿ ಕವಲ್ತು ಭೂಮಿ ಭೃ
ದ್ವಿಸರದನೇಕವಾಹಿನಿಗಳುಬ್ಬರದಿಂ ಪರಿಪೂರ್ಣಮಾಗಿ ಘೂ

ಣಿಸುತೆ ಮದೀಯ ಸೈನ್ಯಜಲರಾಸಿಯ ಪೆರ್ಡೆಯಂ ತೆರಳ್ ಪಾ
ವಸೆಯೆನಿಪೀ ವನಂ ಕರಮೆ ಪಾವನಮಾಯ್ತು ಮುನಿಪ್ರವೇಶದಿಂ ೨೦

ಚನ್ನೆ ನಡೆನೋಡ ಬನಮಿದು
ಸನ್ನುತ ಸಮವಿಭವದಿಂ ಮನಂಗೊಂಡುದು ತ
ಳ್ತನ್ನನಿದಿಗೊಂಬವೋಲ್ ನಿಜ
ಪುನ್ನಾಗ ಸ್ಯಂದನೋಚ್ಚಲದ್ವಾಜಿಗಳಿಂ ೨೧

ಎಳದಳಿರಭಿನಯಮಲರ್ಗಂ
ಗಳ ನೋಟಂ ದೆಸೆವೆತ್ತಿರಲ್ ತಾಳದ ಮೆ
ಯ್ತಳಿಯೊಳ್ ತೆಂಬೆಲರಾಡಿಸ
ಲಳವಟ್ಟುದು ನರ್ತನಂ ಲತಾತನ್ವಿಯರಾ ೨೨

ಲತೆಗಳ್ ನರ್ತಿಸೆ ತುಂಬಿವಿಂದುಗಳಲಂಪಿಂ ಪಾಡೆ ಕೀರಾಳಿ ಸ
ನ್ನುತ್ತಿಗೆಯಲ್ ಕಳಕಂಠ ಕಂಠರವದಿಂ ಮಾತಾಡಿಸುತ್ತತ್ತಲ
ಕ್ಷತಗಂಧ ಪ್ರಸವಂಗಳಿಂ ತಳೆದು ತಾನೆಯ್ತಂದುದೆಮ್ಮಿಂ ಸಮು
ನ್ನತಿಗಾನಂದದಿನಾರುತಂ ಮುನಿಪ ಸದ್ಗೋಪೀರುತಂ ಮಾರುತಂ ೨೩

ಎನಸುಮಶೋಕನೆತ್ತಿದನರಲ್ಲುಡಿಯಂ ನಲವಿಂದೆ ಬಂದು ಸೈ
ಕನೆ ಸಹಕಾರನೆಳ್ಳು ಸೊನೆನೀರ್ದಳಿದಂ ಪುಳಕಾಂಕುರಂ ಪೊದ
ಳ್ಳನುವಿಸೆ ಮಾಧವಂ ನೆಗಳ್ಳ ಮಾಧವಿ ಪೂವಲಿಗೆಯ್ತಳೆಯ್ತೆ ಚಂ
ದನ ತಿಲಕಂಗಳಂ ಪಿಡಿದು ಮಾಲತಿಮಲ್ಲಿಗೆ ಮುಂದೆ ನಿಲ್ವಿನಂ ೨೪

ವ : ಎಂದರಸನರಸಿಗೆ ಶುಭಸೂಸಕಂಗಳಾದ ವಚನವಿಲಾಸಂಗಳಂ ತೋಪಿಸುತ್ತೆ ಬಂದು
ಗಂಧಸಿಂಧುರಸ್ಕಂಧದಿಂದಿಳಿವಾ ಸಮುಚಿತ ಪರಿಜನಂ ಬೆರಸನವದ್ಯ ಯಾನನುದ್ಯಾನಮಂ ಪೊಕ್ಕಾಗಳ್

ಮೇಳಿಸಿ ಮುಂದೆ ಕೋಗಿಲೆಗಳಬ್ಬರಮುಬ್ಬರಮಾಗೆ ಬರ್ಪ ಭೂ
ಪಾಳ ಪುರಂದರಂಗಿದಿರೊಳೇಂ ಬಗೆಗೊಂಡುದೊ ರಾಜಲೀಲೆಯಂ
ಪಾಳಿಸಿಪಾಯ್ತು ಸೋಗೆಗಳ ಸೋಗೆಯ ನೀಗುರಿಯೋಳಿವೆತ್ತ ಪೊಂ
ಬಾಳೆಯ ಚಾಮರಂತರದೆ ತಳ್ತ ತಮಾಳದ ಮೇಘಡಂಬರಂ ೨೫

ವ : ಅಂತು ಗುರುಜನದರ್ಶನೋತ್ಪುಕತೆಯನುಚ್ಚಾರಿತ ಸಕಲರಾಜಚಿಹ್ನನಾಗಿ ಮಹಾಸೇನ ಮಹಾರಾಜಂ
ವನರಾಜಚಿಹ್ನಮನಪ್ಪುಕೆಯ್ತು ಬರೆವರೆ

ಪಳುಕಿನ ನೀಳ್ ಪಾಸಲೆ ನಿಜಸ್ತಬಕಂಗಳ ಕಾಂತಿಗಳ್ ಪುದುಂ
ಗೊಳೆ ಪೊಳಪಿಟ್ಟ ಮಾಣಿಕದ ಪೀಠದವೋಲಿರಲಲ್ಲಿ ಬಂದು ಮಂ
ಡಳಿಸಿದ ಯೋಗಿಪುಂಗವರನಾಸನದಿಂ ಪೊಟಮಟ್ಟರಾಗದೊ
ಬ್ಬಳಿಯೆನಲೊಂದಶೋಕತರು ಕಣ್ಣೊಳಿಸಿದುಮುಂದಿಳೆಂದ್ರನಾ ೨೬

ಆ ಕಂಕೆಲ್ಲಿಯ ಪಲ್ಲವಂ ಪಳಿಯೆ ಸಂಧ್ಯಾಕಾರಮಂ ತನ್ನ ದಿ
ವ್ಯಾಕಾರಂ ಶಶಿಯಂ ಪಳಂಚಲೆಯೆ ನಕ್ಷತ್ರಂಗಳಂ ನಾಣ್ಣಿಸಲ್
ನಾಕೇಂದ್ರಸ್ತುತರಾದ ಸಂಯಮಿಗಳಿದರ್ ಮಧ್ಯದೊಳ್ ಮುಕ್ತಿಲ
ಕ್ಷೀಕಾಂತಂ ಮುನಿಪೋತ್ತಮಂ ಮುಗಿವಿನಂ ಭೂಪಾಲಹಸ್ತಾಂಬುಜಂ ೨೭

ತನಿಗೆಂಪು ತಳ್ತಶೋಕಾ
ವನರುಹಮೆಸೆದತ್ತು ಹಿಂಸೆ ಸೋಂಕದವೋಲ್ ತ
ನ್ಮುನಿಪತಿಯ ಜಾತರೂಪಮ
ನೆನಸುಂ ಪುಟವಿಡುವ ತಪದ ತಣ್ಣಿಚ್ಚಿನವೋಲ್ ೨೮

ಬಿಡದೊಡವುಟ್ಟಿದೆನೆನ್ನಂ
ಬಿಡಬೀಸಿದನೀ ಮುನೀಂದ್ರನೆಂದೇವದಿನಾ
ಗಡೆ ಕಳಿಗಳಿಗಂದಿದವೋಲ್
ಬೆಡಂಗುವಡೆದತ್ತು ಮೆಯ್‌ಮದಾಲೇಪನದಿಂ ೨೯

ಜ್ಞಾನಾಂಭೋಧಿಯ ಪೆರ್ದೆರೆ
ತಾನಲಸದೆ ನೂಂಕೆ ಪಡೆದ ಪಾವಸೆಯೆಂದೆ
ಬೀ ನುಡಿಗಡೆಗುಡುತೊಡಲೊಳ
ದೇನೆಸೆದುದೋ ಮಲದಮಸಕವಾ ಮುನಿಪತಿಯಾ ೩೦

ತನುವಂ ನಿಜಸುಮನೋವಾ
ಸನೆ ಪಾವನಚರಿತದಿಂ ಪುದುಂಗೊಳೆ ಬಂದೊ
ಯ್ಯನೆ ಬಳಸಿದಳಿಸಮೂಹಮಿ
ದೆನಿಸಿದುದು ಮಲಂ ಮಲಪ್ರಹಾರಿಯ ಮೆಯ್ಯೊಳ್ ೩೧

ಜನವಿನುತಮಾದ ನಿಜದ
ಶಫನ ಬೋಧಾಚರಣಮೊಂದಿದುತ್ತಮ ತೇಜಂ
ಮುನಿರಾಜಂ ರತ್ನತ್ರಯ
ವನೇರಗಿಸಿ ಪೊಯ್ತು ಕರುವಿನಂತೆಸೆದಿದರ್ಢಂ ಲ೨

ತನುವನಗಲ್ವಿ ತಳ್ತ ಬಹಿರಿಂದ್ರಿಯದಿಚ್ಚೆಯನೆಯ್ಲಿ ನೀಗಿ ಮೂ
ಗಿನ ತುದಿಯಂ ತಗುಳ್ಳ ಬಗೆ ಕೆಯ್ಲಿಗೆ ಶಾಂತರಸಂ ಪೊದಳ್ಳ ತ
ನ್ಮುನಿಪನ ಮಾನಸಂ ಮನಮನೀಳ್ಕುಳಿಗೊಂಡುದು ರಾಜಹಂಸನಾ ಲ೩

ಮಱದೂಟ ಮೀಹಮಂ ಮೆ
ಯ್ಲೊಡೆದುಟ್ ತನ್ನೊಳಗೆ ತಾನೆ ಮನಮಿಕ್ಕುವದೊಂ
ದುಱುವ ನಿಜಭಾವಮೇಂ
ಧರೆಗೆಟ್ಪದೆ ಮುನಿ ಮುಕ್ತಿಕಾಂತೆಯೊಳ್ ತೊಡರ್ದಳಿಪಂ ಲ೪

ವ : ಅಂತು ಪಂಚಾಚಾರ ನಿಯಮಯೋಗದಿನಿದರ್ ಯೋಗೀಂದ್ರನ ಸಮೀಪಕ್ಕೆ ಸಕಳ ಮಂಗಳದ್ರವ್ಯಗಳಂ ಧರಿಯಿಸಿ
ದಿವ್ಯಕಾಂತೆಯರಂತೆ ಕಾಂತೆಯರ್ ಬಳಸಿಬರೆ ಭವ್ಯಲೋಕಂ ಬೆರಸು ಮಹಾಸೇನ ಮಂಡಳೇಶ್ವರಂ ಬಂದು

ಮಂದರಮಂ ಬಲಗೊಳ್ಳ ಪು
ರಂದರನೆಂಬಂತೆ ಮೂಮೆ ಬಲಗೊಂಡೊಲವಿಂ
ವಂದಿಸಿ ಮನಿಪತಿಯಂ ಮುದ
ದಿಂದಾ ಮಾನವಪುರಂದರಂ ಪೂಜಸಿದಂ ಲ೫

ಎಱಗೆ ಮುನಿಮೂರ್ತಿಯೊಳ್ ಕ
ಣ್ಣೆಱಗೆ ಮನಂ ಭಕ್ತಿಯೊಳ್ ನೃಪೋತ್ತಮನೊಲವಿಂ
ದೆಱಗೆ ಪುರೆವಿಡಿದು ನಿಱಿಗುರು
ಳೆಱಗಿದವೆಱಪಂತೆ ಪಱಮೆವಳೆ ಪಂಕಜದೊಳ್ ಲ೬

ವ : ಅಂತಾ ನೃಪಶ್ರೀಕಾಂತಂ ತಪಶ್ರೀಕಾಂತಂಗೆಟ್ಗಿ ಪರಮಾಶೀರ್ವಾ ವಚನಂಗಳಂ ಕೆಯ್ಲೊಂಡು ತದೀಯ
ಪಾದೋಪಾಂತದೊಳ್ ಪ್ರೀತಿಯಿಂ ಕುಳ್ಳಿದುರ್ ಧರ್ಮ ಸ್ವರೂಪಂಗಳಂ ಕೇಳ್ತು ತದನಂತರಂ

ಮುನಿನಾಥಾಂಘ್ರೀ ನಖೇಂದುಕಾಂತಿ ತನುವಂ ತಳ್ಳೊಯ್ತು ತಳ್ಳೆನು ತೆ
ಕ್ಕನೆ ತೀವಿದರ್ ಮನೋರಥಾಮೃತರಸಂ ಕೆಯ್ಲಿಕ್ಕು ತುಳ್ಳಾಡಿ ತ

ಣ್ಣನೆ ತನ್ನೊಳ್ ತೆರೆಗೊಂಡು ಮಂಡಳಿಪಿನಂ ತದ್ವೇಳೆಯಂ ಮೀಳದಿಂ
ಪಿನಲಂಪಿಂ ನುಡಿದಂ ಗಭೀರರವದಿಂ ರಾಜೇಂದ್ರರತ್ನಾಕರಂ ಲ೭

ವ : ಆಗಳ್

ರಸನಾರಂಗದೊಳುಳೆನ
ತೀಸುವ ಸರಸ್ವತಿ ಸಮಂತು ಸೂಸಿದ ದಿವ್ಯ
ಪ್ರಸವಾಂಜಲಿಯೆಂಬಿನಮೇ
ನೆನೆದುದೋ ವಸುಧಾಧಿಪತಿಯ ದಶನಪ್ರಭೆಗಳ್ ಲ೮

ತಾಪಸವರೇಣ್ಯ ಪಲವಾ
ಳಾಪದೊಳೊಂ ಮನದೊಳೊರ್ಮೆ ನೆನೆದವನಕ್ಷ ಸಂ
ತಾಪಮನಾ ಪಳೆನ್ನೀ
ಶ್ರೀಪಾದಂ ಕಲ್ಪಪಾದಪಮನೇಳಿಸದೇ ಲ೯

ಏತಕ್ಕಾರ್ಥನಮವ
ನೀತಲದೊಳ್ ಪೊಗಚ್ಚರದು ಭವದ್ಧರ್ಶನದಂ
ತೀತೆಳದಿಂ ಪರಿಭಾವಿಸೆ
ಭೂತಭವದ್ಭಾವೀಜನ್ಮಮಂ ತೋಳಿದುದೇ ೧೦

ಮಿತ್ರನೆನುತುಷ್ಟಕರನಂ
ಧಾತ್ರಿತಳಂ ಮೇಗೆ ಪಿಂಗದಂತಸ್ತಮಮಂ
ಚಿತ್ರಮೆನೆ ತವಿಸಿ ಕುವಲಯ
ಮಿತ್ರನೆನಲ್ ಸಂದೆ ನೀಂ ಜಗತ್ರಯಮಿತ್ರಾ ೧೧

ಮೃಡನುತ್ತಮಾಂಗಮಂ ಸಾ
ದೊಡಮಳೆಕೆಯ ರಾಜನನಘ ನಿಮ್ಮಡಿಯಂ ಬ
ಲ್ಪಿಡಿದೆನ್ನ ತೆಳದಿನಿಳೆಯೊಳ್
ಪಡೆದನೆ ನಿರ್ದೋಷಿಯಾಗಿ ಪರಿಪೂರ್ಣತೆಯಂ ೧೨

ವಿಷಯಾತೀತ ತಪಶ್ರೀ
ವಿಷಯಮೆನಲ್ ಸಂದ ನಿನ್ನ ಮಹಿಮೆ ಮನೋವಾ

ಗ್ರಿಷಯಮೆ ನೋಡದ ಮುನ್ನನಿ
ಮಿಷಪದವಿಯನೇಂ ಕಣ್ಣೆ ಮಾಡಿದುದೀಗಳ್ ೯೩

ಪೆಱತೇಂ ಮುನಿನಾಯಕ ನಿ
ನ್ನೆಳೆಕೆಯ ಕರುಣಾವಲೋಕನಾಮೃತದಿಂ ತ
ಳ್ತುಱುವೆನ್ನ ಕೀರ್ತಿವಲ್ಲಿಗೆ
ನೆಳೆಯದು ಮೂಲೋಕವೆನಗೆ ನೆಳೆಯದುದುಂಟೇ ೯೪

ಖೇಚರವಂದ್ಯ ಹಿಮಾಹಿಮ
ರೋಚಿಯ ಪಂಗಿಲ್ಲದಲರ್ದು ಮೂಱುಂ ಜಗದೊಳ್
ಗೋಚರಿಪ ನಿನ್ನ ಬೋಧ
ವಿಲೋಚನಕೊಳಗಾಗದುಳಿದ ವಸ್ತುಗಳೊಳವೇ ೯೫

ಅಂಗೈಯ್ಯ ನೆಲ್ಲಿಯಂತೆ ಜ
ಗಂಗಳ್ ನಿನ್ನೆಳೆವಿನೊಳಗೆ ಮಿಱುಗುವುವೆನೆ ಮಾ
ನಂಗೊಳ್ಳದುಸಿರಲೇಕೆ
ನ್ನಿಂಗಿತಮಂ ನಿನಗೆ ನಿಖಿಳಬೋಧನಿಧಾನಾ ೯೬

ವ : ಎಂದು ಯಥಾರ್ಥವೃತ್ತಮಂ ಸಂಸ್ತುತಿಗೆಯ್ತು ಮತ್ತಂ

ನೀನಳೆಯದುದಿಲ್ಲಾದೊಡ
ಮಾನಂತಾತುರೆತೆಯಿಂದೆ ಬಿನ್ನವಿಸುವೆನೀ
ಮಾನಿನಿಗೆ ಸಮಯದೊಳ್ ಸಂ
ತಾನಂ ಸಮನಿಸದ ಚಿಂತೆ ಸಮನಿಪುದೆನ್ನಂ ೯೭

ಅದರಿಸೆನ್ನ ಜಾಡ್ಯಮಿದು ನಿನ್ನಯ ಸನ್ನಿಧಿಯಿಂದಲಿನ್ನೆಗಂ
ಪೋದುದು ಮತ್ತೆ ಬಂದಲೆವ ಸಂಸೃತಿಯಂ ಮಳೆಗೊಂಡು ಮೊಕ್ಕಳಂ
ಮೂದಲಿಪಂತಿರಿಂತೆನಗೆ ತಂದುದು ದೇವ ನೆಗಳ್ತೆತ್ತ ಶಾ
ತೋದರಿಯೊಳ್ ಮನಂಗೊಳೆ ತನೂಭವರಾಗರೆನಿಪ್ಪ ರಾಗಮಂ ೯೮

ಈ ಮತ್ಪ್ರಾಣಸಮಾನೆಯಾದ ಸತಿಯೊಳ್ ಸಂತಾನಮಿಲ್ಲೆಂದಳ
ಲೈಮಾತೊರ್ವನೆ ಚಿಂತಿಸೆಂ ಸುಖದೆ ನಾನಿರ್ಪಂದಿಂದಾವನೀ

ಭೂಮೀಭಾರಮನಾಂಪನೆಂದಗಿದು ಶೇಷಾಹೀಶ್ವರಂ ದಿಗ್ಗಜ
ಸ್ತೋಮಂ ಕೂರ್ಮವರಂ ಕುಲಾಚಲಕುಲಂ ಚಿಂತಿಪ್ಪುವಿನ್ನಾವಗಂ ೯೯

ಕಟ್ಟಾಣಿಯ ವಸ್ತುಗಳಳ
ವಟ್ಟಿರೆ ತನ್ನೊಳಗೆ ನೆಗಳ್ಳ ಭೂಭರಮೀಗಳ್
ನೆಟ್ಟನೆ ವಶಮಾಗಿದುಂ
ಬಿಟ್ಟಿಯ ಪೊಳೆಯಂತೆ ಬನ್ನವಡಿಸುಗುಮೆನ್ನಂ ೧೦೦

ಪ್ರಾಚಿಗೇ ಮಿತ್ರಂ ಮೃಗಶಿಶು
ಲೋಚನೆಗೆ ಪುತ್ರನುದಯಮಾಗದೊಡೆ ಧರಿ
ತ್ರೀಚಕ್ರದ ಬಹಿರಂತ
ಗೋಚರಮೆನಿಸಿದ್ ತಮಮನಾರ್ ತವಿಸುವರೋ ೧೦೧

ಅದಲೆಂದೆನ್ನಯ ತೋಳ ತಿಣ್ಣವೊಳೆಯಂ ತಾಂ ಪಿಂಗಿಪಾಂಪನ್ಯಸೈ
ನ್ಯದ ಕೂರ್ಪಂ ಕುಡಿಯೊಳ್ ಮುರುಂಟಿಸುವ ನಾಂಟಲೆಂಟು ದಿಕ್ಕೆಟ್ಟುದಂ
ದದೆ ಸತ್ತೀರ್ತಿಯನಾಂತು ಬಿತ್ತುವದಟಂ ತಳ್ಳೈಸಿ ಮತ್ಕಾಂತಿಗಂ
ದುದಯಂಗೆಯ್ಪನೋ ಮದನ್ವಯ ಮಹೀಶಾನಂದನಂ ನಂದನಂ ೧೦೨

ಇನ್ನೆನಗೆಂದಪ್ಪನೊ ಪೇ
ಳೆನ್ನಯ ಬಲಗೆಯ್ಯ ಬಲ್ಲು ಕಾಮಿನಿಯರ ಕೈ
ಗನ್ನಡಿಯುನುನವೆಟ್ಟೇ
ಚೆನ್ನೆಯ ಜವ್ವನದ ಜಸಮೆನಿಪ್ಪ ಕುಮಾರಂ ೧೦೩

ಪಡೆದಳ್ ಕೀರ್ತಿ ಸಮಸ್ತದಿಗ್ಗಲಯಮಂ ವಿಸ್ತೀರ್ಣಸದ್ವಸ್ತುವಂ
ಪಡೆದಳ್ ಧಾತ್ರಿ ಸಮಸ್ತವೈರಿಜಯಮಂ ಸಂಗ್ರಾಮರಂಗಾಗ್ರದೊಳ್
ಪಡೆದಳ್ ವಿಕ್ರಮಲಕ್ಷ್ಮಿ ನಿನ್ನ ಕೈಪೆಯೆಂದೆನ್ನೀ ಮಹಾದೇವಿ ತಾಂ
ಪಡೆದಳ್ ಭಾಗ್ಯಮನೇಕೆ ಪಡೆಯಳ್ ಸುಕ್ಷಾತ್ರನಂ ಪುತ್ರನಂ ೧೦೪

ವ : ಎಂದು ಸಂತಾನ ಕಾಮವ್ಯಾಪೋಹದಿಂ ನುಡಿವ ವಸುಧಾವಲ್ಲಭನನಾ ತಪೋನಿಧಾನ ನಾಲಿಸಿ ಕರುಣಾರಸಂ
ಕಾಳ್ಪುರಮಾಗೆ

ತೆಲನಲೆದು ನುಡಿದನಾವಗ
ಮೊಲೆವ ಹೃದಂಬುಧಿಯಿನ್ನೊಗೆದು ಕರುಣಾಮೃತಮಂ
ಕಲೆವ ವಚನಾಂಬುಮುಖದೊಳ್
ಮಿಲುಗುವ ಮಿಂಚೆನಿಸೆ ತೊಳಪ ದಂತದ್ಯುತಿಗಳ್ ೧೦೫

ಎಲೆ ವಸ್ತು ತತ್ವಕೋವಿದ
ನಿಲಲಲೆಗುಮೆ ನಿನ್ನ ಮುಂದೆ ಸಂಸೃತಿಮೋಹಂ
ಪಲವೇಂ ಕಟ್ಟಿದಿರೊಳ್ ಕ
ತ್ತಲೆ ಮುಟ್ಟುಳಿಯಲಾರ್ಪದೇ ದಿನಕರನಾ ೧೦೬

ಈ ಚಿಂತಾಭಾಜನಮೆ ಸ
ದಾಚಾರವಿಶುದ್ಧ ನಿನ್ನ ನಿರ್ಮಲಮತಿ ಧಾ
ತ್ರೀಚಕ್ರಮಲೆವುಲೂಕ ವಿ
ಲೋಚನ ಗೋಚರಮೆ ತಿಗ್ಮರೋಚಿಯ ತೇಜಂ ೧೦೭

ನಿರ್ಜರ ನರೋರಗರೊಳಂ
ತರ್ಜ್ಜಡತೆಯನೆಯ್ಗೆ ಪಾಯ್ ಪಾಪಾಸ್ರವಮಂ
ವರ್ಜಿಸಿ ನಿನ್ನವೊಲಲಸದು
ಪಾರ್ಜಿಸಿದವರುಂಟೆ ಪುಣ್ಯಮಂ ಪುರುಷನಿಧೀ ೧೦೮

ಸಿರಿಯೊಲ್ಪ ತಿಲಕವಮರ್ದು
ವರೆ ಮಚ್ಚುವಮರ್ದು ಕೀರ್ತಿ ಬಯಸುವವಶ್ಯಂ
ಸರಸತಿ ಸಾರ್ವ ಸುಮಂತ್ರಂ
ನಿರುತಂ ಸಚ್ಚರಿತ ನಿರತ ನಿನ್ನಯ ಚರಿತಂ ೧೦೯

ಇಂಬಳಕೆಯ ಭೂಭುಜರಾ
ಡಂಬರಮಂತಿರ್ಕೆ ಸಿರಿಯ ಸಡಗರದಿಂ ಕ
ಣ್ಣಂ ಬಿಡುವ ಸಗ್ಗಿದರ್ ಬಾ
ಯಂ ಬಿಡುವಂತಾಯ್ತು ಬಯಸಿ ನಿನ್ನ ಯ ಚರಿತಂ ೧೧೦

ಸುರನಾಥನಾವನೊರ್ವನ
ಚರಣಾಂಬುಜಮನಲಸ ಪಡೆಯಂ ಪಡೆದೈ

ನರನಾಥ ತತ್ತ್ವಲೋಕೀ
ಗುರುವಿನ ಗುರುವಪ್ಪದೊಂದು ಪುಣ್ಯೋದಯಮಂ ೧೧೧

ಚಿಂತೆ ಬಳಿದೇಕೆ ನಿನ್ನೀ
ಕಾಂತೆಯ ಬಸಿಟೊಳ್ ತ್ರಿಲೋಕಗುರು ತೀರ್ಥಕರಂ
ಮುಂತಱುದಿಂಗಳುದಯಿಸು
ವಂ ತೊದಳಲ್ಲರಸ ಸರಸಸೂಕ್ತಿ ನಿಧಾನಾ ೧೧೨

ವ : ಎಂದು ನರೇಂದ್ರಾಭಿಮತಮಂ ನಿರೂಪಂಗೆಯ್ತು ಸುವ್ರತಿ ಸುವ್ರತಾದೇವಿಯಂ ನೋಡಿ

ಇದು ಭುವನತ್ರಯ ಭೂಷಣ
ಮಿದು ಪಾಪವಿಷಾಪಹಾರಿ ಕುಲದೀಪಕಮಿಂ
ತಿದು ಸುಕೃತ ನಿನಗೆ ಕೆಯ್ಯಾ
ದುಡು ಸುವ್ರತವೆಸರೊಳಸೆವ ಕಾಂತಾರತ್ನಂ ೧೧೩

ಜನ ವಿನುತನಾದ ಪದಿನೈ
ದನೆಯ ಮಹಾತೀರ್ಥನಾಥನಂ ಸಲೆಪಡೆವೊಂ
ದನುಪಮ ಸುಕೃತಂ ಸಾರ್ದುಡು
ತನಗೆನೆ ಸೌಭಾಗ್ಯಮೆಂತುಟೋ ಸುವ್ರತೆಯಾ ೧೧೪

ಜಿನನಂ ಪಡೆವೀಯನುವಶೆ
ಗಿನನಂ ಪಡೆವಿಂದ್ರದಿಶೆಗೆ ಪರಿಭಾವಿಸೆ ಮಿ
ಕ್ಕಿನ ವನಿತೆಯರುಂ ಜಡದಿ
ಗ್ಗನಿತೆಯರುಂ ಪಡೆಯೆ ಪಾರ್ಥಿವಾನ್ವಯತಿಲಕಾ ೧೧೫

ಪೆಱತೇನಾ ನಾಕದಿಂ ಬಂದವತರಿಸುವನೀ ಕಾಂತೆಯೊಳ್ ನಿನ್ನ ಭಾಗ್ಯಂ
ನೆಱೆವನ್ನಂ ನಿನ್ನ ಪೆಂಪಂ ಬಯಸಿ ಬಹುವಿಧಾಮರ್ತ್ಯರತ್ಯಾರ್ಥದಿಂ ಬಾ
ಯೊಱೆವನ್ನಂ ನಿನ್ನ ಲೋಕೋನ್ನತಮೆನೆ ನೆಗೆಳ್ಳಿಕ್ಷಾ ಕುರಾಜಾನ್ವಯಂ ಕ
ಣ್ಣೆಱೆವನ್ನಂ ತಾನೆ ನಿರ್ಮೂಲಿತನಖಿಳ ತಮೋಯೂಥನಾ ತೀರ್ಥನಾಥಂ ೧೧೬

ವ : ಎಂದು ಸಂದೆಗಂ ಪೆಱೆಪಡೆ ನುಡಿದು ಮತ್ತಂ

ಈ ಮನುಜಜನ್ಮದೊಳ್ ನಾ
ನಾ ಮಯ ಮಯದೊಳ್ ಸಮಂತು ಜನಿಯಿಸಿ ದೊರೆವೆ
ತ್ರೀ ಮಹಿಮೆವಡೆದ ನೀನೇಂ
ಸಾಮಾನ್ಯನೆ ಸಕಲ ನೃಪಲಲಾಟ ಲಲಾಮಾ ೧೧೭

ತೊದಳೇಂ ಶೇಷೊರಗಂ ಬಿಗಿದ ಬಿಸಲತೆ ತಾರಾಚಳೇಂದ್ರಂ ತಗುಳ್ಳು
ಣ್ಮಿದ ಫೇನಂ ಚಂದ್ರಬಿಂಬಂ ಚರಿಸುವ ಕಳಹಂಸಸಂಬೊಲಿಂಬಾಗೆ ತನ್ನೊಳ್
ಪುದಿದತ್ತಂ ತಳ್ಳು ಮೆಯ್ಯೆತ್ತನುಮಿಷಕುಳಮಾಡಲ್ ತ್ರಿಲೋಕಂಗಳಂ ತೀ
ವಿದುದೀಗಳ್ ನಿನ್ನ ಕೀರ್ತಿ ತ್ರಿಪಥೆಗೆ ವಿಪುಳಾಭಾಗ ಭೋಗಾಮರೇಂದ್ರಾ ೧೧೮

ಕಡುಪಿರಿದಾದೊಡಮೇಂ ಕ
ನ್ನಡಿಯೊಳ್ ಕರಿ ಸಿಲ್ಕುವಂತೆ ಶಕ್ರಾದಿಗಳು
ಕುಡುಗಿ ನೃಪ ನಿನ್ನ ತೇಜದೊ
ಳಡಂಗಿದರ್ ನೋಡ ಪುಣ್ಯದೊಳ್ ಪುರುಡುಂಟೇ ೧೧೯

ಮಾತೇನವನೀಶ್ವರ ಧರ
ಣೀತಳದೊಳ್ ನೀನೆ ಧನ್ಯನೀ ಭವದೊಳ್ ಮು
ನ್ನೇತೆಱದಿ ನೋಂತೊಡಂ ನೆಗೆ
ಳ್ಳೇ ತೆಱದ ಸುಪುತ್ರಲಾಭಮಾತಂಗಾಯ್ತೋ ೧೨೦

ವ : ಎಂದು ಪೊಗಳ್ಳು ಮುನೀಂದ್ರನವನೀಂದ್ರಂಗೆ ಸಮನಿಸಿದ ಸುತೋತ್ಪತ್ತಿ ವಾರ್ತಾವಿಲಾಸ ಸುಕೃತ ಪ್ರಪಂಚಮಂ
ಪ್ರಕಟಿಸೆ

ಮುನಿವಾಕ್ಯಾಮೃತಸೇಕದಿಂ ನನೆದು ಚಿತ್ತಕ್ಷೇತ್ರದೊಳ್ ನಾಂಟಿ ನೆ
ಟ್ಟನೆ ಬೇರೊಳೆದ ನಂದನಾಭ್ಯುದಯ ಲಾಭೋರ್ವೀಜ ಬೀಜಾಂಕುರಂ
ಮೊನೆದೋರ್ಪಂತೆ ನಿಜಾಂಗದೊಳ್ ಪುಳಕಜಾಳಂ ಮೂಡೆ ಮೆಯ್ಯೆಚ್ಚಿ ಮಾ
ನಿನಿಯಂ ನೋಡಿ ಮರಲ್ದದೇನೆಸೆದನೋ ಸನ್ಮಾನಜನ್ಮಾಲಯಂ ೧೨೧

ಪ್ರಣಯಂ ಕೈಗಣ್ಮಿರಲ್ ಕಣ್ಮಲರೊಳಲಸದಾನಂದವಾರ್ಬಿಂದುಗಳ್ ಸಂ
ದಣಿಸಲ್ ಸೌರಂಭದಿಂ ವಂದಿಸಿ ಮುನಿಪತಿಯಂ ತತ್ತ್ರಿಲೋಕೈಕಚೂಡಾ
ಮಣಿ ತೀರ್ಥಾಧೀಶ ಪೂರ್ವಪ್ರಥಿತ ಜನನಮಂ ಕೇಳಲುದ್ಯುಕ್ತನಾದಂ
ಪ್ರಣುತಾತ್ಮಂ ವಿಶ್ವವಿದ್ಯಾ ಸಮುದಯ ಸುಮನಸ್ಸಂಚರಂ ಚಂಚರೀಕಂ ೧೨೨

ಗದ್ಯ || ಇದು ಸಕಲ ಸುಕವಿಜನಮನಸ್ಸುಧಾಕರಕಾಂತ ಸಂತತ ದ್ರವೀಕರಣ ಕಾರಣ ಕರ್ಣಾಟ
ಕವಿತಾಕಳಾವಿಳಾಸವಿಧು ಮಧುರ ಕವೀಂದ್ರ ನಿರ್ವಿತಮಪ್ಪ ಧರ್ಮನಾಥ ಪುರಾಣದೊಳ್ ಮುನಿದರ್ಶನ ವರ್ಣನಂ
ಚತುರ್ಥಾಶ್ವಾಸಂ.

ಬಂದುಗೆಯಲರ್ಗಳಿನೆಸಗಿದ
ಳಂದುಗೆಗಳನೆಸೆವ ನಂದಿವಟ್ಟದ ಪೊಸಪೂ
ವಿಂದೊಲ್ಲು ಪಾಯವಟ್ಟಮ
ನಂದೊರ್ವಳ್ ಕಟ್ಟಿದಳ್ ಚಮತ್ಕೃತಿಯಿಂದಂ ೧೦೧

ವ : ಮತ್ತಮದಿರ್ಮುತ್ತುಯ ಕುತ್ತುಂಗಳಿಯುಮಂ ಸುರಹೊನ್ನೆಯ ಚೆಲ್ವ ಹೆಳೆಯುಮಂ ಕರ್ಣಿಕಾರದ ಕರ್ಣಾವತಂಸಮಂ
ನಾಗಕೇಸರದ ಕೇಯೂರಮಂ ವಕುಳದ ಮಕುಟಮುಮಂ ಕುರವಕದ ಕರವಳಯಮುಮಂ ತಿಳಕದಷ್ಟದಳಮುಮಂ
ಚಂಪಕದ ಚಳಿಕೆಗೆಯುಮಂ ತಮಾಳಪತ್ರದ ಕರ್ಣಪತ್ರಮುಮಂ ಮೆಲ್ಲಂ ಬಲ್ಲಮೆಸೆದು ಮನೋಹರಮೆನಿಸುವಿನಂ
ಸಮೆದು ತಮತಮಗೆ ಪೊಸಪೊಸತಾದ ಕುಸುಮದ ಪಸದನಂಗೊಂಡು

ಪೂವಿನ ಪಿಂದುಗಂಕಣಮುಮಂ ಪೊಸಪೂವಿನ ತೋಳಬಂದಿಯಂ
ಪೂವಿನ ತೋರಮುದ್ರಿಕೆಗಳಂ ಸಲೆಪೂವಿನ ಕಂಠಮಾಲೆಯಂ
ಪೂವಿನ ಜೋಳಿಯಂ ಪೊಳೆವ ಪೂವಿನ ಚೌಕಳಿಯಂ ವಧೂಜನಂ
ಪೂವಿನ ಚೆಲ್ವಪಟ್ಟಿಕೆಗಳೆಂಬಲರ್ವಚ್ಚಮನಾಂತುಧಿಯಿಂ ೧೦೨

ಅಚ್ಚರಿಯಂ ಪುಟ್ಟಿಸುವಲ
ವರ್ಚ್ಚಂಗಳನೆಯ್ವೆ ತೊಟ್ಟು ವಧುಗಳ್ ಪೋಲ್ತರ್
ಪೆರ್ಚಿದ ಶರಮಂ ಪೇರ್ಪಿದ
ನೆಚ್ಚಿನ ದೀವದ ಮೃಗಂಗಳಂ ಮನಸಿಜನಾ ೧೦೩

ವ : ಇಂತು ಕೈಗೆಯ್ದು ತಂತಮ್ಮ ತಾಣದಿಂ ಪೊಟಮಟ್ಟು ಮರಳ್ಳರಳ್ಳ ಪೂಗುಡಿಗಳ ಬಳಂಗಳಿಂದುದಿರ್ವ
ಧೂಳೀಜಾಳಮೇಳಾಪಕದಿಂ ಮೃದುಳಮಾದ ಸಮಸ್ಥಳದೊಳ್ ಗುಜ್ಜುಮೆಟ್ಟುವ ಪೆಜ್ಜೆಯ ಮಡಂಗಳಳ್ಳುಬರೆ ಲೀಲಾಗಮನ
ವಿನೋದಮಂ ಮೆಲೆವುತ್ತುಂ ನೃಪಾಳನೋಲಗದ ಮಂಡಪಮಂ ಮುಟ್ಟಿವರ್ಪುದುಂ

ಪಲತೆನಾದ ಪುಷ್ಪಫಳಕೋರಕಪಲ್ಲವ ಭೂಷಣಂಗಳಂ
ತಳೆದು ವಧೂಜನಂ ನಿಜವಿಳಾಸಸುಧಾರಸದಿಂದೆ ಪೆರ್ಚಿಯು
ಜ್ಜಳಲತಿಕಾಳಿ ಬಪ್ಪ ತೆಲದಿಂದಮೆ ಬಂದಿದಿರಾಗಿ ನಿಲ್ಲುದುಂ
ನೆಲೆಸಿದವಲ್ಲಿ ಭೂಪತಿಯ ದೃಷ್ಟಿಗಳೆಂಬ ಮಧುವ್ರತಂಗಳುಂ ೧೦೪

ಪೂವಿನ ಬಿಲ್ಲುಗಳ ನನೆಯ ಬಾಣಗಣಗಳನಾಂತು ನಿಂದರಿಂ
ದೀವರನೇತ್ರೆಯರ್ ಕೆಲರರಲ್ಲಳ ಖೇಟಮುಮಂ ಕೃಪಾಣಮಂ
ಭಾವಕಿಯರ್ ಕೆಲರ್ ಪಿಡಿದು ನಿಂದರನಂಗಮಹೀಶಸೈನ್ಯಮಾ
ದಾವರಿಸಿದ್‌ವೋಲ್ ಬಳಸಿ ನಿಂದುದು ಸುತ್ತಲುಮಂಗನಾಜನಂ ೧೦೫

ವನಲಕ್ಷ್ಮೀನಿವಹಂ ಪ್ರಸೂನಶರಸಂಘಾತಂಗಳಂ ಕೊಂಡುಬಂ
ದಿನನಪ್ಪಂಗಳಭವಂಗಮಾದ ತೆಟದಿಂದಾ ವಾರನಾರೀಜನಂ
ಜನಪಂಗಿತ್ತುದು ಕಾಣ್ಕೆಯಾಗಿ ಸುಮನೋಮಾಲ್ಯಂಗಳಂ ಪುಷ್ಪವೀ
ಜನಮಂ ಬಾಣಮೃಣಾಳಹಾರಲತೆಯಂ ಪಣ್ಣೊಂಚಲಂ ಪ್ರೀತಿಯಿಂ ೧೦೬

ವ : ಅನಂತರಮರಸಿವೆರಸರಸನುಮಲದೊಡವಂ ತೊಟ್ಟು ತುಂಬಿಯ ನಾರಿಯನಿಂಬುವಡೆದ ಕರ್ಬುವಿಲ್ಲಮಂ
ಕುಸುಮಸರಮುಮಂ ಪಿಡಿದು ಕಾಮನುಂ ರತಿಯುಮೆಂಬಂತೆ ಜಗನ್ಮೋಹನಮನೊಡರ್ಚುತ್ತಂ ಹೂವಿನ ಹರಿಗೆಗಳ
ನಡುವೆ ಸಡಗರದಿ ನಿಂದಿಪ್ಪುದುಂ

ಘನಸುಮನೋವಿಭೂಷಣಭರಕ್ಕೆನಿತಳ್ಳಿ ಬಳಲ್ಪರೆಲ್ಲರುಂ
ವನಿತೆಯರೀಗಳುದ್ಯಸುಕುಮಾರೆಯರೆಂದು ನೃಪಂಗೆ ಪೇಳ್ವವೋಲ್
ಜನಿಸಿದವೊಂದೆರಳ್ ಬೆಮರಬಿಂದುಗಳುತ್ಕಚದೊತ್ತಿನೋಳ್ ಪ್ರಭಾ
ವಿನುತಕಪೋಳದೊಳ್ ತ್ರಿವಳಿಯೋಳ್ ನೊಸಲೊಳ್ ನಳಿತೋಳಮೂಳದೊಳ್ ೧೦೭

ವ : ಅಂತು ನಿಷ್ಪನ್ನ ಪುಷ್ಪಮಯಭೂಷಾವೇಷಮಂ ಘರ್ಮಜ[ಲ] ಬಿಂದುಗಳಿಮ್ಮಡಿಸಲದಂ ನೋಡಿ ದೇವರದೇವಂ
ವನಕ್ರೀಡಾಪರಿಶ್ರಮಮಂ ಜಳಕ್ರೀಡಾನುಕ್ರಮದಿಂ ಕಳೆಯಲ್ವೇಡಿ ಬಗೆದಂದಲ್ಲಿದೆಳ್ಳು ಪೂಗೊಳದಂತಿಕಕ್ಕೆ ಮೆಲ್ಲನೆ
ತಳರ್ಪುದುಮಾಗಳ್

ಮುನ್ನೆಟೆಕೊಯ್ದು ತೀರ್ಚಿದೊಡೆ ಬೀತವೊಲಿದ್‌ ಲತಾಳಿಗಳ್ಗೆ ಮ
ತ್ತಂ ನಳಿನಾಕ್ಷಿಯರ್ ನಿಟಕಟಾಕ್ಷನಿಪಾತದ ಮೂಱುಬಣ್ಣದಿಂ
ಚೆನ್ನಮೆನಿಪ್ಪ ಪೂಗುಡಿಯುಮಂ ತಳಿದೊಂಗಲನುನ್ನದಾಳಿಯಂ
ಕೆನ್ನಮೊಡರ್ಚುತುಂ ಮರಳೆ ಸೊಂಪವಟೊಳ್ ಮೆಟೆವಂತೆ ಪೋಪುದುಂ ೧೦೮

ಮೀನಲೋಚನೆಯರರವಿಂ
ದಾನನೆಯರ್ ಚಕ್ರವಾಕಮಿಥುನಸ್ತನಿಯರ್
ಮಾನಿತಕಳಹಂಸವಧೂ
ಯಾನೆಯರಪ್ಪೇಳಿಗಳೆಸಿ ಪೋಪುದದುಚಿತಂ ೧೦೯

ವಾರಿಧಿ ದಿಕ್ಷತಿಕಡಲಂ

ಕ್ಷಾರಮಿದೆಂದುಳಿದು ದೇವಿವೆರಸೆಳ್ತಪ್ಪಂ

ತಾ ರಾಜಂ ಸತಿವೆರಸು ಮ

ನೋರಾಗದಿನಂದು ಪೂಗೊಳಕ್ಕೆಳ್ತಂದಂ ೧೧೦

ವ : ಅಂತೆಯೆವರ್ಪುದು ಮುಂದೊಂದೆಡೆಯೊಳ್

ಸುಳಿಯ ಬಳಸಿದೆ ಚೆಲ್ವಂ

ತಳೆದು ಸುಗಂಭೀರಮಾಗಿ ವನಲಕ್ಷ್ಮಿಯ ಮಂ

ಗಳನಾಭಿಯೆಂಬಿನಂ ಕ

ಷ್ಣೋಳಿಸಿದುದು ಸರೋವರಂ ಧೃತೋಪರಿವಳಿಕಂ ೧೧೧

ವ : ಮತ್ತಂ ನಳನಳಿಸಿ ಬೆಳೆದು ಮರಳ್ಳರಳ್ಳ ಚೆಂಗಣಿಗಿಲೆ ನೆಯ್ವಿಲ್ ಕನ್ನೆಯ್ವಿಲ್ ತಾವರೆ ಕೆಂದಾವರೆ ಹೊಂದಾವರೆ

ಮುಂತಾದ ಪಲತೆಪದ ನೀರ್ವೂಗಳ ಬಳಗ ದೊಳೋಲಾಡುತ್ತಿದ್ ಷಟ್ಪರಣಚರಣಸಮಾಘಾತದಿಂದೆಸಳ್ಳಳ ಪೊರೆ

ಸಡಿಲ್ಲು ಸುರಿವ ಮಂಜುಕಿಂಜಲ್ಕಮಂಜರಿ ಸುಳಿಗಾಳಿಯ ವಶದಿಂ ಮೇಗೆನೆಗೆದು ಪರಕಲಿಸಿ ಬೀಳ್ಕು ಜಗದ್ವಲ್ಲಭನ

ಜಳಕೇಳಿಸಮುತ್ತವದೊಳ್ ಸೂಸಿದ ವಾಸಚೂರ್ಣ ಪರಿಪೂರ್ಣ ಮಾದುದೆಂಬಂತೆ ಕಣ್ಮಲೆವರ್ಗೊಲನೋಲಗಿಪ

ಲೀಲಾಸರೋವರಂ ದೀರ್ಘಕಾ ವಾಪಿಕಾದಿಯಿಂ ಪೊಳಮಡುವ ಘಟೀಯಂತ್ರಪ್ರವಾಹಂಗಳಿಂ ತುಂಬುವ ಪವಣಿಂ

ಮಿಗಿಲಾಗಿ ತುಂಬಿದ ನೀರಂ ತುಂಬುಗಳಿಂ ಕಳೆವ ಬೆಡಂಗುರ್ವನೊಡರಿಸೆ ಚರಣಹರಣ

ವಿದ್ಯಾನಿಪುಣೇಭೂತಜಳದೇವತಾನಿವಹಸಮವಗಾಹನಸಂಭ್ರಮನದಿಂ ವಿಡಂಬನಂ ಬಡೆದುದೆಂಬಿನಂ

ಕೌತುಕಮಾಗಿರ್ಪುದುಂ

ಅದಟಂ ನಾಲ್ಕೆಸೆಯೊಳಂ ಚೆ

ಲೊದವಿದ ಪೊಸಚಂದ್ರಕಾಂತಮಣಿಮಯಸೋಪಾ

ನದ ಪಂತಿ ನೀಳ್ಕು ನಿಮಿರ್ದು

ಸುದತಿ ಸುಖಾರೋಹಣಾವರೋಹಣಕರಣಂ ೧೧೨

ವ : ಅದಕ್ಕೆ ತಲೆದೊಡಿಗೆಯೆನಿಸಿ ನಿಲಿಸಿ ಮೆಲೆವ ನವರತ್ನಖಚಿತವಿಕಟ ಹಾಟಕ

ಪರಿಘಟಿತಮಹಾಕಟಾಹಪಟಳಿಕಾಕೋಟರದೊಳಂ ರಜತರಚಿತದ್ರೋಣಿಶ್ರೇಣಿ ಯೊಳಮಲ್ಲಲ್ಲಿ ಬೇಲೆವೇಲೆ ತೀವಿದ

ಕಾಶ್ಮೀರಕರ್ಪೂರಕಸ್ತೂರಿಕಾಚಾರುಹರಿಚಂದನ ಪರಿರಕ್ಷೋದದಿಂ ಸಾರಮಾದ

ನೀರಿಂದುಪಸರೋವರಂಗಳೆಂಬಂತಿರದಟ ಸುತ್ತಲುಂ ಪರಿವೇಷ್ಟಿಸಿ ವಿಸ್ಮಯಮಂ ಕೆದಲುತ್ತುಂ ಮುಂದೆ

ಮೆಲೆದಿದರ್ವಂತುಮಲ್ಲದೆಯುಂ

ಬಳಸಿದ ತತ್ಕೃತಾಹಂ
ಗಳ ನಡುವೆ ಸರೋವರಂ ಸಘೋಷಂ ಚೆಲ್ವಂ
ತಳೆದತ್ತು ಪೆತ್ತ ಮಳೆಗಳ
ನೊಲವಿಂದಂ ತಾಯಿ ಬಿಡದೆ ಮುದ್ದಾಡಿಪವೋಲ್ ೧೧೩

ವ : ಅದಂ ನೋಡುತ್ತಂ ನಾಡೆಲೆಯಂ ಮುಟ್ಟೆವರ್ಪುದುಂ

ನೆಗೆವ ನೀರ್ವನಿಗಳೆಂಬ
ಕ್ಕಿಗಳಿಂ ತೆರೆಗೈಗಳಿಂದೆ ಸೇಸಿಕ್ಕಿ ಕೊಳಂ
ಮಿಗುವ ಪೊಣರ್ವಕ್ಕಿಯುಲಿಯಿಂ
ಜಗದೊಡೆಯನನಂದು ಪರಸುತಿದರ್ವೊಲೆಸೆಗುಂ ೧೧೪

ವ : ಅಂತುಬಂದು ರಾಜಾಧಿರಾಜಂ ಕಂದರ್ಪನೆಂಬ ಕಲ್ಪವೃಕ್ಷದಭಿವೃದ್ಧಿ ನಿಮಿತ್ತಮುಪಕಲ್ಪಿತಾ ನಲ್ವತೆರ
ಪರಿವಿಳಸದಾಳವಾಳಮೆಂಬಂತೆ ಕಣ್ಣೊಳಿಪ ತೀವಿದ ತಿಳಿಗೊಳದ ತೀರದೊಳ್ ಸುತ್ತಲುಂ ಬಳಸಿ ಸೌಂದರೀಜನಂ
ಸಂದಣಿಸಿರೆ ನಿಂದಿರ್ಪುದುಂ

ತಡಿಯೊಳ್ ಕಾಂತೆಯೆರೆಯ್ಬೆ ನಿಂದೊಳಗಣಂಭಃಶೋಭೆಯಂ ನೋಡಲಾ
ಗಡೆ ತಮ್ಮ ಪ್ರತಿಬಿಂಬಮಲ್ಲಿ ಪೊಳೆದತ್ತಂ ತುಂಬಿ ಕಣ್ಣೊಪ್ಪಮಂ
ಪಡೆಯಲ್ ತಜ್ಜಳದೇವತೆ ಪ್ರಿಯದೆ ನಾನಾರೂಪಮಂ ತಾಳ್ ನಾ
ಡೊಡೆಯಂ ಬಂದೊಡೆ ನೋಡುತಿದರ್ ತೆಲದಿಂದಂದಿತ್ತುದಾಶ್ಚರ್ಯಮಂ ೧೧೫

ಕಡುತೋರಮಾಗಿ ಮೇಗ
ಣ್ಣಡರ್ಧ ಸ್ತನಮಂಡಳಾಂತರಿತದಿಂ ಕಾಣ
ಲ್ಪಡೆಯದುದಂ ಬಾಸೆಯನಾ
ಗಡೆ ಕಂಡರ್ ತಮ್ಮ ರೂಪು ಮಾರ್ಪೊಳೆಯಲೊಡಂ ೧೧೬

ವ : ಆಗಳ್

ಸ್ತ್ರೀರತ್ನರಾಶಿಯೆಂಬ ಮ
ಹಾರತ್ನಸಮೂಹಮೆಯ್ಬೆ ತುಂಬಿದರ್ ಮನೋ
ಹಾರಿ ನಿಧಾನದ ಕುಳಿಯಂ
ಮಾರಬ್ರಹ್ಮಂ ವಿನಿಮಿಸಿದವೋಲೆಸೆಗುಂ ೧೧೭

ವ : ಬಳಿಯಮಿಳಾತಳಪಾಳಕನೈವರ್ಣದ ಚೆನ್ನರನ್ನದಿಂ ತಿಣ್ಣಂ ಬಣ್ಣಿಸಿ ಪಣ್ಣಿದ ಜೀರ್ಕೊಳವಿಯ ಕೊಂಬಿನ ಜಂತ್ರದ
ಬಳಗಂಗಳೆಂಬೋಕುಳಿಯ ಘಳಿಯಂಗಳಂ ತರಿಸಿಕೊಡುವುದುಂ ತಮತಮಗೆ ತಳೆದುಕೊಂಡು

ಕುಸುಮಮನುಳ್ಳ ಬಾಹುಲತೆಗಳುಳ್ಳ ಕೈವಶವಾಗಿ ಬಂದವೆಂ
ಬೆಸಕಮನಾಂತು ಹಂಸೆ ಗಿಳಿ ಕೋಗಿಲೆಯೆಂಬಿವಳಂತೆ ಮುತ್ತಿನಿಂ
ಪಸುವರ್ಲಿಂ ವಿನೀಲಮಣಿಯಿಂದಮೆ ಮಾಡಿದ ವಾರಿಕೇಳಿಯಂ
ತ್ರಸಮಿತಿಯಂ ಲಸತ್ಕರತಳಂಗಳೊಳಂ ಪಿಡಿದಿದರ್ಲರುಂ ೧೧೮

ವ : ಮತ್ತಮಾ ಭುವನತ್ರಯಾಗಣ್ಯನಗಣ್ಯಲಾವಣ್ಯರಸವಿಸರದಿಂದೊಕ್ಕೆ ಸುಕ್ಕುಂಗುರುಳ ಸುತ್ತಲುಂ ತಳಿದ ಕತ್ತರಿಯು
ಪರಿಮಳದ ಪಸರದಿಂ ತೆಕ್ಕನೆ ತೀವಿದ ಜಳಕ್ರೀಡಾ ಸನ್ನದ್ಧೆಯರಾದ ಚೆನ್ನೆಯರ ಕೈವೀಸಿವುದುಂ

ಪುರುಡಿಪವೆಮ್ಮೊಳೆಯ್ಗೆ ನಡೆಯಿಂ ನುಡಿಯಿಂದಮಿವೆಂದು ಕಾಂತೆಯರ್
ಪರಿದೊಳಪೊಕ್ಕು ಜೀರ್ಕೊಳವಿಯಾದುಳೆ ಜಂತ್ರದ ಮುತ್ತಿನಂಚೆಯಂ
ಮರಕತದೊಂದು ಕೋಗಿಲೆಯುಮಂ ಪಿಡಿದೋವದೆ ನೀರೊಳದ್ದಿದರ್
ಬೆರೆಸಿದ ಕೋಪದಿಂ ಹುಡಿಕೆನೀರೊಳಗದ್ದುತುಮಿದರ್ಲೆಂದೆಂಬಿನಂ ೧೧೯

ಸಡಗರದಿಂದೆ ಜೀರ್ಕೊಳವಿಯಿಂ ಜಳಮಂ ತೆಗೆದತ್ತಿ ಕೈಯೊಳಂ
ಪಿಡಿದಿರದೊರ್ವರೊರ್ವರನಡುರ್ತು ದಲೊತ್ತುತುಮಿದೊರ್ಲೆಯುಂ
ಗಡಣಿಸಿ ಕುಂಕುಮೋದಕದ ಸಿಂಪಿಣಿ ಪರ್ವಿರೆ ಕೆಮ್ಮುಗಿಲ್ಲೊಳೊಳ
ಕಡುನಿಮಿದರ್ಲ ಮಿಂಚುಗಳವೊಲ್ ವಧುಗಳ್ ಪೊಳೆದಾಡಿದರ್ ಕರಂ ೧೨೦

ನೆಲೆಮೊಲೆ ಮೀಳೆ ಮುಯ್ಯನಡರಲ್ ನಳಿತೋಳಮೊದಲ್ ಬೆಡಂಗಿನ
ಗ್ಗಳಿಸಿರೆ ಕೊಂಕಿ ಬಳ್ಳಿ ನಡು ಕೋಮಳೆ ಮಾಣಿಸಿ ಮೇಳದಾಳಿಯಂ
ತೊಲಗದೆ ಬೆನ್ನನೊಡ್ಡೆನುತೆ ಪೊಯ್ಯು ಮರಳ್ಳಳನೋರ್ವಳಡ್ಡಬಂ
ದಳವಡೆ ಪೊಯ್ಯಳಪ್ಪಳಿಸುವಂತೊಡನಾಯುವರಂ ಮನೋಭವಂ೧೨೧

ಓಕುಳಿಯಾಟದೊಳ ತೆರಳೆ ಪೂಸಿದ ಚಂದನಕರ್ಮಮಂ ನಖ
ಪ್ರಾಕಟರೇಖೆ ತೋಳೆ ಕುಚಮಂಡಳದೊಳೆ ಕಡುನಾಣ್ಣಿರಲೈ ಮ
ತ್ತಾಕೆಯ ಮೇಳದಂಗನೆಯರೊತ್ತಿದ ಕುಂಕುಮಪಂಕವಾರಿಧಾ
ರಾಕುಳಮಲ್ಲಿ ಕಂಚುಳಿಕೆಯಂತಿರೆ ರಾಗಿಸಿಯಾಡಿದರ್ ಕರಂ ೧೨೨

ಸೋಗೇನಿಟ್ ನಾಂದು ಸಡಿಲರ್
ಬೇಗದಿನೋಸರಿಸಿ ಪಿಡಿದು ಮುರಿದೆಡಗೈಯಿಂ
ಬೀಗಿ ಬಲಗೈಯನೊಡ್ಡಿಸಿ
ತಾಗುವ ನೀವೊಯ್ಲನಾಂತು ನಿಂದಳದೊವರ್ಳ್ ೧೨೩

ವ : ಇಂತಗುವರ್ವಡೆದ ಜಳಕ್ರೀಡಾಪರ್ವಮನುರ್ವರಾಧಿಪತಿ ನಡೆನೋಡು ತ್ತುಮಿರ್ಪೆಡೆಯೊಳ್

ಮಳಯಜವಾರಿಸೇಚನದಿನೊರ್ಮೆ ಕರಂ ಬಿಳಿದಾಗಿ ಕುಂಕುಮಾ
ವಿಳಜಳದೊಂದು ಸಿಂಪಿಣಿಯನೊರ್ಮೆ ಸಮಾವರಿಸಿದುರ್ ಕೆಂಪುಮಂ
ತೊಳಗುವ ಚೆಲ್ವ ಕತ್ತರಿಯ ನೀರ ಸುರಂಜನೆಯಿಂದಮೊರ್ಮೆ ಕ
ಪ್ಪಳವಡೆ ಮಾಯದಂಗನೆಯರೆಂಬಭಿಶಂಕೆಯನಿತ್ತರಾಕ್ಷಣಂ ೧೨೪

ಶೃಂಗಾರವತೀದೇವಿಯ
ನಂಗಜನಿಭಧರ್ಮನಾಥನಭಿಷಿಂಚಿಸಿದಂ
ಗಂಗೆಯೊಳಿಭವಲ್ಲಭೆಯಂ
ಮಂಗಳಯೂಥಾಧಿನಾಥನಭಿಷಿಂಚಿಪವೊಲ್ ೧೨೫

ಮತ್ತೀತನೆತ್ತಿದಪ್ಪಂ
ಚಿತ್ತಭವಂ ಕಾಮಕಲ್ಪಲತೆಗೆನೆ ನರಪಂ
ಬಿತ್ತರಿಸಿದ ಜಳಯಂತ್ರದಿ
ನೊತ್ತಿದನಾ ಸತಿಯ ಮೇಲೆ ಕುಂಕುಮಜಳಮಂ ೧೨೬

ಕುಂಕುಮಜಳಧಾರಾಪ್ರಸ
ರಂ ಕುಚದೆಡೆಯಿಂದೆ ಬಾಸೆವಿಡಿಡಿಳಿದುದು ತ
ತ್ವಂಕಜವದನೆಯ ಚಿತ್ತದೊ
ಳಂಕಿತಮದನಾನುರಾಗರಸಮಿಳಿವನ್ನಂ ೧೨೭

ವ : ಮತ್ತಂ

ಕತ್ತರಿಯ ರಸಮನವನಿಪ
ನೊತ್ತಿದೊಡಂದಸಿಯ ಧಾರೆಯಗ್ರದೊಳೆಸೆದಳ್

ಚಿತ್ತಭವನಸಿಯ ಧಾರೆಯ

ಮೊತ್ತದ ಮುಂದೆಸೆವ ವಿಜಯಲಕ್ಷ್ಮಿಯ ತೆಳದಿಂ ೧೨೮

ಓಪಳಮೇಲೆ ಜೀರ್ಕೊಳವಿಯಿಂ ಪೊಸಗತ್ತೂರಿನೀರನೊತ್ತೆ ತ
ದ್ವೂಪತಿ ಧಾರೆಗಟ್ಟಿಳಿವ ಪೊತ್ತಿನೊಳಾಕೆಯ ವಕ್ರಪದ್ಮಮಂ
ವ್ಯಾಪಿಸಿದತ್ತು ಭೃಂಗಕುಳಮೆಂಬಿನಮೊಪ್ಪಿಡಿಯಾದ ಮಧ್ಯಮಂ
ಧೂಪಿಸಿದತ್ತು ಮನ್ಮಥನ ಚಾಪಲತಾಘನಮೌರ್ವಿಯೆಂಬಿನಂ ೧೨೯

ವ : ತತ್ಸಮಯದೊಳೆ

ಪರಮವಿಳಾಸಸಾರರದಿಂದಮದೊರ್ಮೆ ಬೆಡಂಗುವೆತ್ತ ಭಂ
ಗುರವದಪಾಂಗದೀಪ್ತಿರಸದಿಂದಮದೊರ್ಮೆ ಮನೋಗತೋರುಭಾ
ವರಸದಿನೊರ್ಮೆ ಕುಂಕುಮಕಳಂಕಿತಸದ್ರಸದಿಂದಮೊರ್ಮೆ ತ
ನ್ನರಸನ ಮೇಲೆ ಸಿಂಪಿಸಿದಳೊಪ್ಪುವ ಪಟ್ಟದರಾಣಿ ಲೀಲೆಯಿಂ ೧೩೦

ಬೆಳಗುವ ಹೊನ್ನಜೀರ್ಕೊಳವಿಯಿಂ ಮಿಗೆ ನೀರ್ದೆಗೆದತ್ತಿ ದೇವಿ ಭೂ
ತಳಪನನೊಲ್ಲ ಸಣ್ಣನಡುವಂ ಮುರಿದೊಯ್ಯನೆ ಕೈಯೊಳೊತ್ತಲು
ಚ್ಚಳಿಸುವ ಕಸ್ತುರೀಘಸೃಣಚಂದನವಾರಿಯಧಾರೆ ಬೇಲೆವೇ
ಱೆಳಿದುದು ಕಪ್ಪು ಕೆಂಪು ಬಿಳಿದಾದಲರಂ ರತಿ ಚೆಲ್ಲುವಂದದಿಂ ೧೩೧

ಕಡುನಿಮಿರ್ದ ಪೊಳೆವ ಕಣ್ಣಳ
ಕುಡಿವೆಳಗಂ ಗಂಧಸಾರಜಳಧಾರೆಯುಯುಮಂ
ಗಡ ನಿಟ್ಟಿಸಲರಿದನೆ ತ
ನ್ನೊಡೆಯನ ಮೇಲರಸಿಯೊತ್ತುತಿರ್ದೆನಲವಿಂ ೧೩೨

ವ : ಮತ್ತಮಂತಃಪುರಪ್ರಧಾನಪುರಂಧ್ರೀನಿಕುರುಂಬಮುಂ ಶಂಬರರಿಪುಸೈನ್ಯ ಮೊರ್ಮೊದಲೊಳೆ ಕವಿವಂತೆ
ಮೇಲ್ವಾಯ್ತು

ತಡೆಯದೆ ಕಾಮಕಲ್ಪಲತೆಗಳೆ ತಳಿದೊಂಗಳಿನರ್ಘ್ಯಪಾದ್ಯಮಂ
ಕುಡುವವೊಲಿಂದುಮಂಡಳಿಗೆ ರಾಣಿಯವಾಸದ ಪೆಂಡವಾಸದೊಳೆ
ಮಡದಿಯರಾ ಮಹೀಪತಿಯ ಸನ್ಮುಖಬಿಂಬದಮೇಲೆ ಕೂಡಿ ಕೈ
ಮಡಗದೆ ತುಳ್ಳಿತುಳ್ಳಿ ಮಿಗೆಚೆಲ್ಲಿದರೊಪ್ಪುವ ಕೆಂದಳಂಗಳಿಂ ೧೩೩

ಸೊಂಪಾದ ಕುಂಕುಮಾಂಬುವ
ಸಿಂಪಿಣಿರಮಣಿಯರನರಸನೆಯ್ಗೆ ಮುಸುಂಕಲ್
ಕೆಂಪೇಷೆದ ಮುಗಿಲೊಳ್ ಚಂ
ದ್ರಂ ಪುರುತಾರೆಗಳ ನಡುವೆ ಪೊಳೆವೊಲೆಸೆದಂ೧೨೪

ತೀವದೊಡಂ ಶಶಿಕಾಂತ
ಗ್ರಾವದ ಜೀರ್ಣೋಳವಿಯುಗುಳುತಿರ್ದುದು ಜಳಮಂ
ಭಾವಕಿಯರೊತ್ತೆ ಹಾಸ ವಿ
ಭಾವಿಸರದಿನೆಸೆವ ಮುಖ ಹಿಮಾಂಶೂದಯದೊಳ್ ೧೨೫

ತವಕಿಸಿ ಕೂಡೆ ಸಿಂಪಿಸುವ ಕುಂಕುಮವಾರಿಯ ಕೆಂಪು ಸೀರೆಯೊಳ್
ಕವಿದಭಿರಂಜಿಸಿತ್ತು ಮದದಾನೆಗಳೆನ್ನವೆಂದು ಕಾಮನೆಂ
ಬವನಿಪನೊತ್ತಿದುಂಡಿಗೆಯವೊಲೆ ವಧುಗಳ್ ಮೆಳೆದರ್ ಪಯೋಜಧೂ
ಳಿವಸರವಾರಿಯೊಳ್ ಸಲಿಲದೇವಿಯರಾಡುತುಮಿದರ್ನೆಂಬಿನಂ ೧೨೬

ವ : ಬಳಿಯಂ

ತರತರದಿಂದಿಳಿಪಿದ ಕೊ
ಪ್ಪರಿಗೆಗಳೊಳ್ ತೀವಿ ಪೊಯ್ಗೆ ನೀರ್ ತೀವಿ ಬರು
ತ್ತಿರೆ ಮೊಗೆಯಲೆಯ್ದಿದೊಡೆ
ಸರಸಿಯೊಳೊಳಪುಗುವ ಬಗೆಯನರಸಂ ಬಗೆದಂ೧೨೭

ಈ ತರುಣೀಜನಂಗಳ ವಿಲೋಚನದೊಳ್ ಕುಮುದಂ ಪಯೋಧರ
ಸ್ಥಾತಿಯೊಳಂ ರಥಾಂಗಯುಗಮಾಸ್ಯದೊಳಂ ಕಮಳಂ ಪ್ರಶೋಭೆಯಿಂ
ದಾತತಮಾಗಿ ಮಚ್ಚರಿಸುತಿರ್ದವವಂ ಪಡಿಯಿಟ್ಟು ನೋಳ್ವನೆಂ
ದಾ ತನುಮಧ್ಯೆಯವೆರಸು ಪೂಗೊಳದೊಳ್ ಪುಗುತಂದನಾ ನೃಪಂ ೧೨೮

ವ : ಶ್ರುತಿಯೆಂತುಂ ಸರದೊಳ್ ಪೊಕ್ಕು ಪರಿವಡುವುದಂತಾ ರಾಜಹಂಸಮಂ ಸರೋವರದೊಳೊಳಪೊಕ್ಕುಳ್ಳಿ

ಅರೆಬಿರಿದ ಕುತ್ತೆಸಳ್ಳಳ
ಪೊರೆಯೊಳ್ ಮೆಯ್ಯರೆದು ಮೊರೆವ ಮೆಳೆದುಂಬಿಯ ಮೆ

ಲ್ಪರದಿಂದರವಿಂದ ಸಿರಿ

ಧರಣಿಪನಂ ಪರಸುವಂತೆ ಪಡೆದುದು ಪದಪಂ ೧೩೯

ವ : ತದನಂತರಮನಂತ ಸೀಮಂತಿನೀಸಂತಾನಮುಂ ತಿಂತಿಣಿಗೊಂಡು ಸರೋವರಾಂತ ರಾಳಮಂ ಪುಗುವಲ್ಲಿ

ಪಲಬರ್ ಬಂದೊಡೆ ತಾವರೆ

ಯೊಳಗಿದುರಲಕ್ಷ್ಮಿ ತೆರೆಯನಿಕ್ಕಿಸಿದವೊಲ

ಗ್ಗಲಿಸಿ ಪರ್ವಿತ್ತು ರತ್ನೋ

ಜ್ವಳಸೋಪಾನೋತ್ಥ ಬಹಳಕಾಂತಿವಿತಾನಂ ೧೪೦

ಜಳದೇವತೆಯರ್ ತಮ್ಮ

ಗ್ಗಲಚೆಲ್ವಿನ ಗರ್ಭದಿಂದೆ ತಲೆಕೆಳಗಾಗಿ

ದೇಳೆಯೊಳ್ ನಡೆವಂತಿರೆ ಮಾ

ಪೊಳೆವಿಂದವನಿಕ್ಕಿ ಮೆಟ್ಟುವಂತಿರೆ ನಡೆದರ್ ೧೪೧

ಉಡೆಯುದ್ದಂ ಜಳಮೆಂದು ಬಲ್ಲೊಡಮವರ್ ಕೇಳೀನಿಮಿತ್ತಂ ತಳ

ನಡೆಯಿಂದೊಯ್ಯನೆ ಗುಜ್ಜುಮೆಟ್ಟಿ ಪುಗುವಾಗಳ್ ಘಾತಕಾಸಾರಮಂ

ತಡವಿಂದೋಸರಿಸುತ್ತೆ ಚೆನ್ನಿಗಳಂ ಪೊಕ್ಕಿದರಾ ಸ್ತ್ರೀಯರೀ

ಗಡೆ ಮುಂಪೋಗಿ ಸಪತ್ತಿಯರ್ಗೆ ಕೆಳಗಾಗಿರ್ಪಂದಮೇಕೆಂಬವೋಲ್ ೧೪೨

ಪಿಡಿಯುತ್ತಂ ಕಡುತೋರಬಟ್ಟಮೊಲೆಯಂ ಕಲ್ಲೋಲಹಸ್ತಾಗ್ರದಿಂ

ಜಡಿಯುತ್ತಂ ನಿಷೆಯಂ ನಿತಂಬದೆಡೆಯಂ ತಳ್ಳೊಯ್ಯು ಮುಟ್ಟುತ್ತಮೊ

ಳ್ಳೊಡೆಯಂ ನೀವಿ ತುಂಡುಂಕುತುಂ ಪುಳಕಮುಬ್ಬೇಳ್ಳಂತೆ ಮೆಯ್ಯೊಂಕುತುಂ

ಮಡು ತಾಂ ಕಾಮಕನೆಂಬಿನಂ ಸರಸವಾಡುತ್ತಿದುದಾ ಸ್ತ್ರೀಯರೊಳ್ ೧೪೩

ನಾರೀಲಾವಣ್ಯರಸಂ

ಸಾರಂ ತಿಳಿಗೊಳದೊಳೆಯ್ಗೆ ತೆಕ್ಕನೆ ತೀವಲ್

ಭೋರೆನೆ ನೆಲೆವೆರ್ಚಿ ಸಮಂ

ತಾರಯಲಾ ಪಯಸಮಾಯ್ತು ನಾಭಿದ್ವಯಸಂ೧೪೪

ಓಲಾಡಿ ವಿಮಳಜಳದೊಳೆ

ಮೇಲಾಡಿ ಸರೋರುಹಕ್ಕೆ ತಮ್ಮಯ ಮೊಗಮಂ

ಲೀಲಾವತಿಯರ್ ಜಳದೇ

ವೀ ಲಾಸಮನಾಂತು ಕಣ್ಣೆ ಪಡೆದರಗುವಂ ೧೪೫

ಪೊನ್ನ ಜೀರ್ಕೊಳವಿಯೊತ್ತುವ

ಚೆನ್ನೆಯರಿಂದೆಸೆದು ಪೋಲ್ತುದದು ಪುತ್ತಳಿಯಂ

ಬಿನ್ನಣಿಸಿ ಕಡೆದು ಬಿಡಿಸು

ತ್ತಂ ನಿಲಿಸಿದ ಮದನಯಂತ್ರಧಾರಾಗೃಹಮಂ ೧೪೬

ವ : ಅಲ್ಲಿ ಮತ್ತೊಬ್ಬಂ

ತೊಲೆಯೆನೆ ಬಡನಡು ರೇಖಾ

ವಳಿಯೆನೆ ಪಳಿ ಮೊಲೆಯ ಜಘನದತಿಭಾರಮನ

ಗ್ಗಳಿಸದೆ ತೊಗುವನೆನೆ ಕರ

ತಳದಲೀಸಾಡಲಬಲೆಗಭ್ಯಾಸಿಸಿದಂ ೧೪೭

ಸವತಿಯ ಮೇಲೆ ಜಂತ್ರದೆ ಮನಃಪ್ರಿಯನೊತ್ತಿದ ವಾರಿಧಾರೆಗಳ್

ಕವಿದುರದಲ್ಲಿ ಬೀಳ್ಕರದ ಮುನ್ನಮೆ ಕೂರದ ಪೆಣ್ಣ ಕಣ್ಣಳಿಂ

ದವೆ ಕವಿತಂದವಶ್ಯಗಳ ಬಿಂದುಗಳಾಗಳಸೂಯೆಯಿಂದೆ ಸಂ

ಭವಿಸಿದ ಭೂರಿಕೋಪರಸದಿಂದವಳಾಡಿದಳಂಬುಕೇಳೀಯಂ ೧೪೮

ಇನಿಯನನೊರ್ವಳ್ ಕಾಡುವ

ಮನದಿಂದಂ ಮುಳ್ಳಿಪೋಗಿ ನೀರೊಳಡಂಗಲ್

ತನುಗಂಧಕ್ಕೆಳಸುವ ಭೃಂ

ಗನಿಕರಮಾ ನೆಲೆಯನುಸಿರ್ವೊಲ್ ಮೇಲೆಸೆಗುಂ ೧೪೯

ಕೊರಳ್ಳವಧಿಯಾ ಮುಗ್ಗಿದ

ತರುಣಿಯ ಮೊಗಮಂಬುಜಂಗಳೆಡೆಯೊಳ್ ಬೆರಸಿ

ದರ್ಪಿದೆನಿಸಿ ತೋಪೆ ಭೇದಿಸ

ಲರವರಿಸಿದನವಳನಲ್ಲಿ ಕಾಣದೆ ತರುಣಂ ೧೫೦

ಮಸೆದಲರಂಬಂ ಕಾಮಂ

ಪೊಸಕುಂಕುಮರಸದಿನರ್ಚಿಸಿದನೆಂಬಿನಮಾ

ಬಿಸಜಾನನೆಯರ ಕಣ್ಣು
ನಸುಗಂಪಂ ಪಡೆದವಾ ಜಳಕ್ರೀಡೆಯೊಳಂ ೧೫೧

ಪೋದುದತಿರಾಗಮಧರ
ಕ್ಕಾದುದು ದೃಷ್ಟಿಗೆ ನಿರಂಜನತ್ವಂ ತಣ್ಣಿಂ
ಬಾದುದು ಮೆಯ್ಯೊಳ್ ನಿರ್ಮಳ
ರಾದವರೊಳ್ ಕ್ರೀಡಿಪರ್ಗೇ ಲೇಸಾಗದುದೇಂ ೧೫೨

ಅವಚತ್ತವದರ ಕೈಗಳ್
ಕವಿತಂದುದು ನಡುಕಮವರ ಮೆಯ್ಯೊಳಗೆಲ್ಲಂ
ತವೆ ಪೋದುದು ಜಳಕೇಳಿಯ
ತವಕಂ ಮತ್ತವರ ಬಗೆಯೊಳದನಱಿದರಸಂ ೧೫೩

ವ : ನಿವಾರಿತರುಳಕ್ರೀಡಾವಸರನಾಗಿ

ಕರಿಣೀವೃಂದಂ ಬೆರಸಿದ
ಕರಿಪತಿ ನೀರಾಟಮಾಡಿ ಪೊಟಮಡುವಂತಾ
ನರಪತಿ ಪೊಟಮಟ್ಟಂ ಸೌಂ
ದರಿಯರ್ ಬೆರಸಾಗಳಾ ಸರೋವರದಿಂದಂ ೧೫೪

ವ : ಅಂತು ಪೊಟಮಡುವಾಗಳ್

ಅಂದುಗೆಯೊಳ್ ತೊಡಂಕಿ ಬರುತಿರ್ದ ಮೃಣಾಳಮನಂಚೆವಿಂಡು ಕಂ
ಡಂದು ಕರ್ಮಕೆ ಬಲ್ಲೆಳವುತಿದೊಡವಂ ಬೆದಲಟ್ಟಿ ಸೋವುತುಂ
ಸೌಂದರಿಯರ್ ಬರಲೈ ನಿಮಗೆನ್ನನೆ ಬಿನ್ನನೆಮಾಡಿ ಪೋಪುದ
ಲೈಂದೊಲವಿಂಗೆ ಕಾಲ್ಪಿಡುವವೊಲ್ ತೆರೆಪೊಯ್ವುತುಮಿದುರ್ದಾಕ್ಷಣಂ ೧೫೫

ವ : ಬಂದು ತಡಿಯೊಳ್ ನಿಂದು ನೋಳ್ಕಾಗಳ್

ಓಕುಳಿಯನಾಡಿ ವನಿತಾ
ನೀಕಂ ಪೊಟಮಟ್ಟು ಪೋಪುದುಂ ಬಱಿದಾಗಿ

ದಾರ್ ಕೊಳನಿಳಿದಾಯ್ತೆಗೆ

ಬೇಕೆಂಬ ನಿಧಾನಮೆತ್ತಿದೊಡೆ ಕುಳಿಯಿನ್ನಂ ೧೫೬

ವ : ಅದಲ್ಲದೆಯುಂ

ಸಲಿಲಕ್ರೀಡೆಯೊಳಂಗನಾಂಗ ಗಳಿತಂ ಕಸ್ತೂರಿಕಾಕರ್ದಮಂ

ವಿಳಸತ್ತುಂಕುಮಕಲ್ಮಮುನ್ಮಳಯಜಕ್ಷೋದಂ ಸುಕರ್ಪೂರ ಮಂ

ಜುಳರೇಣುಬ್ರಜಮುಂ ತರಂಗವಶದಿಂ ಮೇಲೆಲ್ಲಿಯುಂ ತೇಂಕಲಾ

ಜಲದಲ್ಲೆಕ್ಕಿದ ರಂಗವಾಲಿಯೆನೆ ಕಣ್ಣೆಂಬಾದುದಾ ಪೂಗೊಳಂ ೧೫೭

ವ : ಅನಂತರಂ

ವದನಂ ಘನಸೀತ್ಕಾರದ

ಸದನಂ ಕಾಯಂ ವಿಶೇಷಪುಳಕನಿಕಾಯಂ

ಸುದತಿಯರ ಜಲಕ್ರೀಡಾ

ಪದವಿರತಮದಾದುದುಷ್ಟಪೀಡಾವಿರತಂ ೧೫೮

ಹಸ್ತಸ್ವಸ್ತಿಕಮೊಪ್ಪಿತೋಷೆ ಕುಚಕುಂಭದ್ವಂದ್ವದೊಳ್ ನಾಂದ ಸ

ದ್ವಸ್ತ್ರಂ ಪತ್ತಿರಲಾಸ್ಯದರ್ಪಣವಿಳಾಸಂ ಮೇಲೆ ಲೇಸಾಗಿ ವಿನೈ

ಸ್ತಾಷ್ಣಚ್ಚಿಚಾರಂ ಪಲ್ಲವಮದೆಯ್ತೆಂಬಾಗೆ ನಾರೀಜನಂ

ಶಸ್ತ್ರಂ ಮನ್ಮಥಮಂತ್ರದೇವಿಯಿರವೊಲ್ ತಾಳುತ್ತ ಮುಂಗಲ್ಯಮಂ ೧೫೯

ಅಡಿಗಡಿಗತ್ತಿ ಸಾವಗಿಸಿದತ್ತು ಸಡಿಲ್ಲುಡೆನೂಲನಂದು ನಾಂ

ದಡಸಿ ಸುರುಳ್ಳುಬೀಳ್ಳ ಪೊಸಮೇಲುದನುತ್ಕುಚಮಂಡಳಂಗಳೆ

ಟ್ಟೆಡೆಯೊಳೆ ಸಾರ್ಚಿದತ್ತು ಪೆಗಲೊಳ್ ಕೆದಲೆದುರಕೇಶಪಾಶಮಂ

ಕೊಡಹಿ ಕಡಂಗಿ ನೂಂಕಿದುದು ಬೆನ್ನೊಳಮೆಯ್ತೆನೆದಾ ವಧೂಜನಂ ೧೬೦

ವ : ಆಪೊತ್ತಿನೊಳ್

ವನಿತೆಯರಂಗಸಂಗಸುಖಮಂ ಪಡೆದೊಪ್ಪಮನಾಳ್ವೆವಿನ್ನೆಗಂ

ಘನಸುಖದಿಂದಗಲ್ವಿಸಿದರಿನ್ನಿವರೆಂದುಲೆನಾಂದ ಸೀರೆಗಳೆ

ತನುವನೆ ಪತ್ತಿಕೊಂಡಗಲಲಾಱದೆ ದುಃಖದೆ ಕೂಡೆ ಕಣ್ಣಿನೀ
ವನಿಗಳನಿಕ್ಕುವಂತಿರುದಬಿಂದುಗಳಾವಳಿ ಬಿಟ್ಟುಡೆತ್ತಲುಂ ೧೬೧

ವ : ಆಗಳ್ ಭಾಂಡಾಗಾರಾಧಿಕಾರನಿಯುಕ್ತರವ್ವ ಗೃಹಮಹತ್ತರಮುಖ್ಯರ್ ತಂದುಕೊಟ್ಟ ದೇವಾಂಗಯೋಗ್ಯ
ದೇವಾಂಗಾದಿ ಪ್ರಶಸ್ತವಿಸ್ತೃತವಸ್ತ್ರಗಳನುಟ್ಟು ನವವಿಧಾಭಿನವ ಮಣಿಕೇವಣದಿನಂದಂಬಡೆದಾಭರಣಂಗಳಂ ತೊಟ್ಟು
ತಾನುಂ ಶೃಂಗಾರವತೀ ಮಹಾದೇವಿಯುಂ ಪೊಸಶೃಂಗಾರಭಂಗಿಯನಂಗೀಕರಿಸಿ ಬಳಿಯಮವಿಳ ವಿಳಾಸಿ ನೀಜನಕ್ಕಂ
ಮುಂದಿಳಿಪಿದ ವಸನಕುಸುಮಾನುಲೇಪನ ಭೂಷಣಕಳಾಪಂಗಳನೀ ಯಲೊಡಮವರುಮೆಯ್ಗೆ ಕೈಗೆಯ್ತು ಬಳಸಿನಿಂದಿರೆ

ವಾರಸ್ತ್ರೀಯರ ನಡುವೆ ಮ
ಹೀರಮಣಂ ದೇವಿವರಸು ಕಣ್ಣೆಸೆದಿದರ್ಢಂ
ತಾರೆಗಳ ನಡುವೆ ಚಂದ್ರಂ
ಶ್ರೀರೋಹಿಣಿವರಸಿ ತೋರ್ಕೆವತ್ತಿರ್ಪನ್ನಂ ೧೬೨

ವ : ಮತ್ತಂ ವನಮಹತ್ತರನಂ ಬರಿಸಿ

ಇದು ಕೌಂಗಿಂಗಿದು ನಾಗವಲ್ಲಿಗಿದು ವಲ್ಲಿಮಲ್ಲಿಗಿಮ್ಯಾವಿಗಿಂ
ತಿದು ಮತ್ತೆಂದುಱೆ ಬೇಱೆವೇಱೆ ಪೆಸಗೊಂಡೊಳ್ ಸೀರೆಯಂ ವಸ್ತುವಂ
ಪದಮಂ ನಂದನವಂಗೆ ಕೊಟ್ಟನಧಿಪಂ ದಾರಿದ್ರಮೆಯೋಡುವಂ
ದದಿನಲ್ಲಿದರ್ ಮರಕ್ಕಮಾದೊಡುಡಕೊಟ್ಟಂ ವಂದಿಗೇಂ ಪೇಟ್ಟುದೋ ೧೬೩

ವ : ಇಂತು ಸಫಳೀಕೃತಸಮಸ್ತಾರ್ಥಿಸಾರ್ಥಮನೋರಥನಾಗಿಯಾ ಧರ್ಮ ನಾಥಮಹಾರಾಜಂ
ಕುಸುಮಂಕರೋದ್ಯಾನದಿಂ ಪೊಟಮಟ್ಟು ಪಟ್ಟದರಸಿವರಸು ಪಣ್ಣಿದ ಪಟ್ಟದಾನೆಯನೇ ಱೆ
ಪರಿಕೃತಸಕಳಪರಿವಾರಪರಿವೃತನಲ್ಲಿಂ ತಳರ್ದು

ಮಂಡಳಿಗೊಂಡು ಬೆಳ್ಳೊಡೆಗಳಂಬರಮಂ ಪುದಿಯಲ್ ಸಮಂತು ಭೂ
ಮಂಡಳಮಂ ಮುಸುಂಕೆ ಘನವಾರಣವಾಜಿಪದಾತಿಸೈನ್ಯಕಂ
ಮಂಡನರತ್ನರಾಜಿಕಿರಣಪ್ರಸರಂ ದೆಸೆಯಂ ತುಡುಂಕಲಾ
ಖಂಡಳನೆಂಬಿನಂ ತಡೆಯದೆಮ್ಮಿದನಾ ನಿಜರಾಜಧಾನಿಯಂ ೧೬೪

ವ : ಆ ಪುರಗೋಪುರದ್ವಾರಮಂ ಪುಗುವಲ್ಲಿ

ವನವಾರಿ ಕ್ರೀಡೆಯಂ ನಿರ್ಮಿಸಿ ಜಗದಧಿಪಂ ಬಂದನೆಂದಾ ಪುರಸ್ತೀ
ಜನಮೆಲ್ಲಂ ನೋಳ್ಳ ವಾಂಛಾತುರತೆಯನಿರದೆಯ್ದು ನಿಂದಿರ್ದು ಕಾಮಂ
ಗಿನಿತೊಂದಾಶ್ಚರ್ಯರೂಪಂ ಘಟಿಸದಿನಿತುಸಂಪತ್ತಿ ಶಕ್ರಂಗಮಿಲ್ಲೆಂ
ದೆನುತುಂ ನೋಡಲ್ಕೆ ಪೊಕ್ಕಂ ಪುರದೊಳಖಿಳ ದೃಷ್ಟ್ಯರವಾನಂದಚಂದ್ರಂ ೧೬೫

ವ : ಅಂತು ಪುರಮನರಮನೆಯಂ ಪೊಕ್ಕು ರಾಜಾಧಿರಾಜಂ ರಾಜಾಂಗಣದೊಳ್ ನಿಂದು
ಗಂಧಗಜರಾಜನಿಂದಿಳಿವುದುಮಹಮಹಮಿಕಾಭಿವಾದಕ ಸಕಳ ಮೇದಿನೀ ಪಾಳಕರ್ ತಂತಮ್ಮ
ಮಾಣಿಕ್ಯಮಯಕಿರೀಟಕೋಟಿಕಿರಣಮೇಳಾಪ ದೀಪಕಳಾಪದಿಂ ತದೀಯ ಚರಣಯುಗಳಕ್ಕಾರತಿಯನೆತ್ತುತ್ತಮಿರೆ

ಕೆಲರಂ ಚಾಳಿತಮೌಳಿಯಿಂದೆ ಕೆಲರಂ ಹಸ್ತಾಂಗುಳೀ ಚಾಳದಿಂ
ಕೆಲರಂ ವೀಕ್ಷಣಭಂಗಿಯಿಂದೆ ಕೆಲರಂ ತಾಂಬೂಳದಾನಂಗಳಿಂ
ದೊಲವಿಂ ಬೀಳ್ಕೊಡೆ ಕೈಗಳಂ ಮುಗಿದು ಭಾಳಾಗ್ರಕ್ಕೆ ತಂದಿರ್ದದಂ
ಸಲೆಪೋದತ್ತು ಸಸ್ಯೈನ್ಯಕಂ ನಿಜನಿಜಾವಾಸಕ್ಕೆ ರಾಜನ್ಯಕಂ ೧೬೬

ವ : ಮತ್ತಮುತ್ತುಂಗಮಣಿಮಯಮಂಡಪಮಧ್ಯಸಮುದ್ದಿಷ್ಟಿತ ಕನತ್ಕನಕ ಮಯ
ಸಿಂಹಾಸನಸುಖಾಸೀನನಾಗಿರ್ಪುದುಮಾಘೂರ್ಣಿತ ಮಾಂಗಳಿಕಶಂಖಭೇರೀ
ದುಂದುಭಿಸಂದೋಹಗಂಭೀರಧ್ವಾನಮೆಣ್ಣೆಸೆಯಂ ಪಳಂಚಲೆಯಲಾಗಳಂಕಾರಕಳಿತ ಕಮನೀಯ
ಕಾಮಿನೀನಿಕರಮನೇಕ ಕಳಧೌತ ಕಳಧೌತಭಾಜನ ಸಮಾಜವಿನಿಹಿತ
ಸರೋಜರಾಗನೀರಾಜನರಾಜಿಗಳನೆತ್ತುವವಸರದೊಳ್ ಮಂಗಳಪಾಲಕರ್ ನೆರೆದು
ಮಂಗಳವೃತ್ತಂಗಳನಿಂತೆಂದೋದಿಯರ್

ನಲವಿಂ ನಿಮ್ಮಯ ರಾಜ್ಯದಭ್ಯುದಯದೊಳ್ ಪೆರ್ಚೆರ್ದ ಲಕ್ಷ್ಮೀಸದ್ಯ
ಕ್ಷಲಸತ್ಕಾಂತೆಯರೆತ್ತುವಾರತಿಯ ಮಾಂಗಲ್ಯಕ್ಕೆ ಮಾಂಗಲ್ಯಮಂ
ಸಲಿಸುತ್ತಂ ಜಗತ್ಪ್ರಿಯಾಧಿಪತಿ ನಿನ್ನೊಳ್ ದೇವದೇವಾರ್ಚಿತಾ
ನೆಲೆಗೊಂಡಾವಗಮಿಕ್ಕೆ ಕೂಡೆ ವಿಜಯಂ ಭದ್ರಂ ಶುಭಂ ಮಂಗಳಂ ೧೬೭

ಜನತಾ ನೀಲೋತ್ಪಲಕ್ಕಾವಗಮೊಗೆಗೆ ಮಹಾನಂದನಂದದ್ವಿಕಾಸಂ
ಜನಿತೋದ್ಯತ್ತಾಪಮಾದಂ ಕೆಡುಗಮೃತಕಳಾವ್ಯಕ್ತಿಮಾಂಗಲ್ಯದಿಂದಂ
ಘನಮಿಥ್ಯಾತ್ವಾಂಧಕಾರಸ್ಥಿತಿಗೆಸುಗೆ ನಿರ್ನಾಶದೊಂದೇಳ್ಗೆ ನಿನ್ನಿಂ
ಜಿನಧರ್ಮಾಂಬೋಧಿ ಪೆರ್ಚೆಂ ತಳೆದು ಮಿಗುಗೆಲೇದೇವ ಭೂಚಕ್ರಚಂದ್ರಂ ೧೬೮

ವ : ಎಂದೋದುವ ಮಂಗಳವೃತ್ತಗಳನಾಲಿಸುತ್ತಮವರ್ ತಳಿದ ಮಂಗಳಾಕ್ಷ
ತಂಗಳಿಸುತ್ತಮಾಂಗದೊಳಾಂತುಕೊಳುತ್ತಮಿರಲಾ ಪ್ರಸ್ತಾವನಾನುಗತಸಮುಚಿತ ವಿಕಟನಾಟಕ
ಪಟುನಟನಾವಿನೋದವಿಲೋಕನ ಸಮನಂತರಮವರಂ ಕಳಿಪಿ ಬಳಿಯಂ ಮಜ್ಜನ ಭೋಜನವ್ಯಾಪಾರಮಂ ತೀರ್ಚಿ
ಸುಖದಿನಿರುತ್ತಮಿರೆ

ಪಿರಿದುಂ ಸಂಸಾರಸೌಖ್ಯಾನುಭವವಿಭವಮಂ ತಾಳಿದಂ ಧರ್ಮನಾಥಂ
ಪರಮೋದ್ಯದ್ಧಿಸನಾಥಂ ಸುಜನವಿನುತಪುಣ್ಯಂ ಚರಿತ್ರಾಗ್ರಗಣ್ಯಂ
ಪರಿಣಸ್ಯದ್ಭಾವಜಂ ಬಾಹುಬಲಿಸುಕವಿರಾಜಂ ಗುಣಾಂಭೋಧಿರಾಜಂ
ಧರಣೀಪಾಲಾರ್ಚಿತ ಶ್ರೀಪದಸರಸಿರುಹಂ ಚಾತುರೀಜನ್ಯಗೇಹಂ ೧೨೯

ಗದ್ಯ : ಇದು ಸಕಲಭುವನಜನವಿನೂಯಮಾನಾನೂನ ಮಹಿಮಾಮಾನನೀಯ ಪರಮಜಿನ
ಸಮಯಕಮಳಿನೀಕಳಹಂಸಾಯಮಾನ ಶ್ರೀಮನ್ನಯಕೀರ್ತಿ ದೇವಪ್ರಸಾದ
ಸಂಪಾದಪಾದನಿಧಾನದೀಪವರ್ತಿಯುಭಯಭಾಷಾ ಕವಿಚಕ್ರವರ್ತಿ ಬಾಹುಬಲಿ ಪಂಡಿತದೇವಪರಿನಿರ್ಮಿತಮಪ್ಪ
ಧರ್ಮನಾಥಪುರಾಣದೊಳ್ ವಸಂತೋತ್ಸವ ವನ ಜಳಕೇಳೀವಿನೋದಪರಿವ್ಯಾವರ್ಣನಂ ಚತುರ್ದಶಾಶ್ವಾಸಂ.

ಪಂಚಮಾಶ್ವಾಸಂ

ಶ್ರೀವರನಿಕ್ಷಾಕುಕುಲೇಂ
ದೀವರಮಲವರ್ತು ನೆಗಳ್ ತೀರ್ಥೇಶ್ವರ ತಾ
ರಾವರನುದಯಮನೇಂ ಪರಿ
ಭಾವಿಸಿದನೋ ಸರಸಕವಿ ರಸಾಳವಸಂತಂ ೧

ಅಂತು ಮನದೊಳಗೆ ಭಾವಿಸಿ
ಸಂತಸದಿಂ ನುಡಿದನರಸನಧರಚ್ಚವಿಗಳ್
ಮುಂತೊಗೆದು ಸೊಗಯಿಪುತ್ನವ
ಸಂತಾನದ ತಳಿರಗಾಡಿಯಿಂ ನೀಡುವಿನಂ ೨

ರದನಾಚ್ಚಪ್ರಭ ಕೌಮುದೀವಿಭವಮಂ ಕೈಗೆಯ್ಯೆ ವಸ್ತ್ರಕ್ಕೆ ಸ
ಮ್ಮದ ವಾಕ್ಯಾಮೃತಮುಣೈ ತನ್ಮನಿಪನಂ ನೀಂ ಪೇಳ್ ಪುಣ್ಯೋದಯಾ
ಸ್ವದನಾನಂದಮಯಂ ವಿನೇಯನಿಧಿ ಮುನ್ನೆಲ್ಲಿದ್ ನಿನ್ನಾವ ಸ
ಗ್ಗದಿನೆಯ್ತಂದಪನೆಂದು ಕೂರ್ತು ಬೆಸಗೊಂಡಂ ಗೋಮಿನೀಮಂಡನಂ ೩

ಆವನ ಜನ್ಮೋದಯದಂ
ದಾವಳ ಬಸಿಱಾವ ದೇಶಮಾವೆಡೆ ಪಿರಿದುಂ
ಪಾವನಮಾಯ್ತಿನಗಲೆಪು ದ
ಯಾವಾರಿಧಿಯೆಂದು ಭೂಭುಜಂ ಬೆಸಗೊಂಡಂ ಳ

ವ : ಅಂತು ಬೆಸಗೊಂಡ ಧರಾಮಂಡನನ ಹೃದಯ ಸುಧಾಕರಕಾಂತಮೊಸರ್ದು ಘಳಿಲೆನೆ ಕುಳಿಕೋಡುವಿನಂ
ವಿನಯನಿಕರ ಚಕೋರಂ ನಲಿದು ನರ್ತಿಸುವಿನಂ ಪರವಾದಿವದನ ಸರಸೀರುಹಂ ಕಂದಿ ಕಳಿಯೆ ಬಾಡುವಿನಂ
ಧರ್ಮಾಮೃತಾಂಬುನಿಧಾನಂ ನೆಲೆವೆರ್ಚುವಿನಂ ದುರಹಾಂಧಕಾರಂ ತೊಟ್ಟನೆ ತೊಲಗುವಿನಂ ನಿಜಬೋಧಾವಧಿ
ವಿಲೋಚನೋತ್ಪಲ ಮುನ್ಮಿಲಿಸುವಿನಂ ನೆಟ್ಟನುದಯಂಗೆಯ್ತು

ಮುಂದೆ ಪರಿತಂದು ಭೂಪನ
ಸಂದೇಹಧ್ವಾಂತ ಪಟಲಮಂ ಪಲೆಪಡೆ ತೂ
ಳ್ಳಿಂದುಕಿರಣಂಗಳೆಂಬೊಂ
ದಂದದಿನಿರೆ ದಂತಕಾಂತಿ ಮುನಿಯಿಂತೆಂದಂ ಃ

ನಿನಗಂ ಪೇಳ್ವೆನಗಂ ದಲಲ್ತವಿಳ ಲೋಕಕ್ಕೆಯ್ತೆ ಸಮೋಹಮಂ
ಜನಿಯಿಕ್ಕುಂ ಜಿನಜನ್ಮನಿರ್ಮಳಕಥಾಪೀಯೂಷವೆಂತೆನ್ನ ಪೂ
ವಿನ ಕಂಪತ್ತಿಪ ಭೋಗಿಗಂ ಸಮೆವ ಮಾಲಾಕಾರಿಗಂ ಸಾರ್ದು ಮೆ
ಲ್ಲನೆ ಮೇಲ್ವಾಯ್ತಳಿಮಾಲೆಗಂ ನೃಪಮನಸ್ಸಂಪ್ರೀತಿಯಂ ಮಾಡದೇ ಳ

ಎಂದವಿಳ ಲೋಕಹೃದಯಾ
ನಂದಮನರ್ಹತ್ತುರಾಣ ಭವಕಲ್ಪಲತಾ
ಕಂದಮನಗೆವೊಯ್ಯಲ್ ಬಗೆ
ದಂದಂ ಮುನಿಪತಿ ನೃಪಾಲಚಿತ್ತಾವನಿಯೊಳ್ ಂ

ಆದೊಡೆ ಕೇಳಿಳಾಧಿಪ ಪಯೋಧರಮೊಯ್ಯನೆ ಸೋಂಕೆ ಫೇನಮಾ
ಲಾದರಮುಣ್ಣಿ ಪೊಣ್ಣಿ ತೆರೆದೋಳ್ಳಿನಪ್ಪಿ ನಿಜೋಪಕಂಠಮಂ
ಮೇದಿನಿಗಿಷ್ಟಮಂ ಸಲಿಸುತ್ತಿರ್ಪುದು ಕೂರ್ಪ ವಿಟಂಬೊಲೊಂದಿ ಕಾ
ಳೋದ ಸಮುದ್ರ ಮುದ್ರವಸುಭಾಷಣಮುತ್ತಮ ರತ್ನಭೂಷಣಂ ಳ

ಬುಧವಿದಿತಮಾದ ತದ್ವಾ
ರಿಧಿ ಬಳಸಿರೆ ಪೊಳಗನೊಳಗನಳವಡೆ ಲವಣಾಂ

ಬುಧಿ ಸುತ್ತೆ ನಡುವೆ ಚೆಲ್ವಾ

ಯ್ತು ಧಾತಕೀಷಮೆನಿಪಖಂಡದ್ವೀಪಂ ೯

ತುಂಬಿ ತಗುಳ್ಳ ತಾರಗೆ ತೊಡರ್ಚಿದ ಮುತ್ತುಗಳಂದಮಾದ ನೀ
ಲಾಂಬರಮೆಂಬ ರನ್ನದ ವಿತಾನಮೊಡಂಬಡೆ ದೇಸೆವೆತ್ತು ಕ
ಣ್ಣಿಂಬೆನೆ ಸಂದ ಭೂಭುವನ ಮಂದಿರಮಂ ಧರಿಸಿದ್ ಪೊನ್ನಮ
ಳ್ಳಂಬಮಿದೆಂಬಿನಂ ಸೊಗಯಿಕುಂ ನೆಗ್ಗಲ್ಲಿಯ ಮಂದರದ್ವಯಂ ೧೦

ವ : ಅಂತಾ ಧಾತಕೀಷಂಡಮೆಂಬ ನೀಲಾಂಬರಮಂಬುಧಿಯೊಳಲದಾಳಿಸಲ್ ನೆಗ್ಗಪಿದಪಾರ ಕಾಶ್ಮೀರ ಭೂಷಿತ
ಬಾಹುಯುಗಮೆಂಬಂತಗುರ್ವವಡೆದ ಪೂರ್ವಾಪರ ಮಂದರದ್ವಯದೊಳ್

ಮುಗಿಲಂ ಮುಟ್ಟುವ ಪೆರ್ಮೆ ಕೂಡೆ ದೆಸೆಯಿಂ ತಳ್ಳೊಯ್ತು ತೇಜಂ ಮನಂ
ಬುಗೆ ಬಂದುದ್ಧತ ರಾಜಹಂಸನೊಲವಿಂದಂ ವೇಳೆಗೊಂಡಿರ್ಪ ಮೈ
ಮೆಗೆ ತಾರಾವಳಿ ಸೇಸೆಯಾಗೆ ಮಹಿಭನ್ನಾಧಾದಿಪಟ್ಟಕ್ಕೆ ನೆ
ಟ್ಟಿಗೆ ಸಂದಗ್ಗದ ಪೂರ್ವಮಂದರಮದೇಂ ಕಣ್ಣೀಡಿಗಿಂಬಾದುದೋ ೧೧

ತದಮಳಪೂರ್ವಮಂದರದ ಪೂರ್ವವಿಭಾಗದೊಳಿಂಪುದೋರ್ಪ ಸಂ
ಪದಮನನಾರತಂ ವಿಬುಧಸಂತತಿಗೀವ ನೆಗ್ಗವೆತ್ತ ಬಿಂ
ಕದ ಪದಿನಾಟುನಾಡು ಕಳೆಯೆಂದಮನಾಳ್ಕರೆ ತಾಳ್ಪುದಿಂದುಬಿಂ
ಬದ ಸೊಬಗಂ ಮನಂಗೊಳಿಪ ಪೂರ್ವವಿದೇಹಮಪೂರ್ವಶೋಭೆಯಂ ೧೨

ಜಿನಮತವೊಂದುಳಿದಿರೆ ಮಿ
ಕ್ಕಿನ ಕುಮತಂ ಪುಟ್ಟವೆಂಬಿದಲ್ಲದೆ ಮತ್ತಾ
ವ ನವೀನಮಾದ ಸದ್ವ
ಸ್ತು ನಿಕಾಯಂ ಪುಟ್ಟದಾ ಮಹೀಮಂಡಲದೊಳ್ ೧೩

ಅಱನೊಳ್ ಪೂಣ್ಣ ಸರ್ವಜನದಾರ್ಪಿನ ಕೂರ್ಪನುದಗ್ರಕೀರ್ತಿವೆ
ತ್ತೆಳೆಕೆಯ ಚಕ್ರವರ್ತಿಗಳ ವಿಕ್ರಮಮಂ ಭುವನವ್ರಸಿದ್ಧರಾ
ಗುಟ್ಟುವ ಜಿನೇಂದ್ರರುತ್ಸವದ ಪೆರ್ಚುಗೆಯಂ ನೆಳೆ ನೋಡಿ ನೋಡಿ ಬಾ
ಯೊಳವರಮರ್ತ್ಯರೆಂದುಮೆನಲೇವಿರಿದೋ ಸೊಬಗಾ ವಿದೇಹದಾ ೧೪

ಆ ಪೂರ್ವವಿದೇಹ ಶ್ರೀ
ರೂಪಳವಡೆ ತೊಟ್ಟನರ್ಘ್ಯ ಮುಕ್ತಾಲತೆಯಿಂ
ಬೀ ಪೆರ್ಮೆಯನಾಳ್ಳುದು ಸೀ
ತಾಪಗೆ ಲಲಿತೋಪಕಂಠ ಕಮನೀಯತೆಯಿಂ ೧೫

ಆ ನದಿಯೆರಡುಂ ತಡಿಯೊಳ್
ನಾನಾನೋಕಹ ಲತಾವಿತಾನ ವಿಚಿತ್ರ
ಸ್ಥಾನಂ ನಿಳಿಂಪ ದಂಪತಿ
ಗಾನಂದಮನಾವಗಂ ಮನಂಗೊಳ್ ಮಾಳ್ಕುಂ ೧೬

ಜಳದೊಳನಿಮೇಷ ಕುಳಮಂ
ತಳೆದೆಸೆವುವು ಮಿಕ್ಕ ನದಿಗಳೀ ನದಿ ಪೆಂಪಿಂ
ವಿಳಸದನಿಮೇಷಕುಳಮಂ
ತಳೆದೆಸೆವುದು ತನ್ನ ನೀರೊಳಂ ತೀರದೊಳಂ ೧೭

ಬೀಸುವ ಮೆಲ್ಲೆಲರಿಂ ಪೊಟ
ಸೂಸಿ ಕರಂ ಪಡೆದು ನಿಮಿದ್ ನೀರೇಜರಜಂ
ಬಾಸಣಿಸಿ ಹೇಮವೇದೀ ವಿ
ಳಾಸಮನನುಕರಿಪುವದಟ ಪುಳಿನತಳಂಗಳ್ ೧೮

ಜಲಮಮೃತಮಯಂ ಸೊಗಯಿಪ
ಜಲವಿಹಗಂ ಪರಮಹಂಸಮಯಮೆಂದುಂ ತ
ಜ್ಜಲಚರಮನಿಮಿಷಮಯಮೆನೆ
ಸಲೆ ಬಣ್ಣಿಪನಾವನದಟ ತೀರದ ಸಿರಿಯಂ ೧೯

ವ : ಮತ್ತಮದು ಕಮಳ ಜನಕಮಂಡಲದೊಳಡಂಗಿದಲ್ಪತೆಯ ವಾಸವನ ಕಾಲ್ಮೊಳೆದು ಬರ್ದ ಕಕ್ಕುಲಿತೆಯ ಜಹ್ನುವಿನ
ತೊಡೆಯೆಡೆಯಿಂ ನುಸುಳ್ಳ ಪರಾಭವದ ಮನುಜಂಗೆ ಮಕ್ಕಳಂ ಪಡೆದ ನಿಂದೆಯ ಮಂದಾಕಿನಿಯ ಮೈಮೆಯನೆನ್ನ
ಮುಂದೆ ನುಡಿಯದಿರಿಮೆಂದು ನಗುವಂತೆ ಪಸರಿಸಿದ ಫೇನ ಪಿಂಡ ಪಾಂಡುರತೆಯಿಂ ಕಳಹಂಸ ಕಳಕಳದಿಂ
ಬಳ್ಳಳಿಕೆವಡೆದುದಂತುಮಲ್ಲದೆಯುಂ

ರಣದಾಲೋಲಾಲಿಮಾಲಾ ಕುಲಕುವಳಯ ಸೌಗಂಧಿತಾಂಭೋಜ ಗರ್ಭೋ
ಲ್ಬಣ ಗಂಧಂ ಬಂಧುರೋರ್ಮಿ ಪ್ರಸರ ವಿಸರದಾಂದೋಳ ಕೇಳೀ ಸಮಾರೋ

ಹಣ ಹಂಸೀ ಸ್ವರ್ಹರ್ಷಂ ತಟನಿಕಟ ಪಟೀರಾಟವೀವಾಟ ಸಂಚಾ
ರಣಮೆಂದು ಬಂದು ಬಂದೊಯ್ಯನೆ ಸುಳಿವುದು ಸೀತಾನದೀಮಾತರಿಶ್ವಂ ೨೦

ವ : ಅಂತು ಸೊಗಯಿಸುವ ಸೀತಾನದಿಯ ದಕ್ಷಿಣತಟದೊಳ್

ದಳಿತಾಬ್ಜಾಂಬಕಮೊಪ್ಪಲುತ್ಪಲವನ ಶ್ಯಾಮಾಂಗಮಿಂಬಾಗೆ ಕ
ಣ್ಣೊಳಿಸುತ್ತಿರ್ಪ ವಿರೇಹ ವಿಷ್ಟವಿನ ವಕ್ಷೋಭಾಗದೊಳ್ ಕೌಸ್ತುಭೋ
ಜ್ವಳ ರತ್ನಕ್ಕೆಡೆಯಾಗಿ ದಿವ್ಯವನಮಾಲಾಮಂಡನಶ್ರೀ ಮನಂ
ಗೊಳೆ ತನ್ನೊಳ್ ತಳೆದತ್ತು ವತ್ಸವಿಷಯಂ ಶ್ರೀವತ್ಸವಿಭ್ರಾಂತಿಯಂ ೨೧

ಆ ವತ್ಸವಿಷಯಮೀಗುಂ

ಶ್ರೀವತ್ಸ ವಿಹಾರ ಭೂಮಿಯೆನೆ ಚೆಲ್ವಿಂ ಚೇ
ತೋವತ್ಸಲತೆಯನವಿಳ ಕ
ಳಾವತ್ಸಭೆ ತನ್ನೊಳಾವಗಂ ತೀವುವಿನಂ ೨೨

ತತ್ಸೇವ್ಯಮಾದ ವಿಷಯಂ

ವತ್ಸಂ ತಾನಾಗದಂದು ಸಮುದಂಚಿತ ಸ
ಸ್ಯೋತ್ಸವ ಗೋಮಂಡಲಮದು
ಸತ್ಸಭೆಗಭಿಮತಮನಾವಗಂ ಕಱೆದಪುದೇ ೨೩

ಪಳುವೆಲ್ಲಂ ನಂದನಂ ಪರ್ವತಪರಿಕರಮೆಲ್ಲಂ ಮನಂಗೊಳ್ಳೆ ಲೀಲಾ
ಚಳಮುಚ್ಚಸ್ಥಾನಮೆಲ್ಲಂ ಜಿನಮಣಿವನಶ್ರೇಣಿಯಂ ಮಮ್ಮನಿಮ್ಮ
ಸ್ಥಳಮೆಲ್ಲಂ ಪೂಗೊಳಂ ನಿರ್ಜ್ವರ ಪರಿಕರಮೆಲ್ಲಂ ಪೊದಳ್ಳಾಪಗಾಸಂ
ಕುಳಮಂದಂದೇನನೇನಂ ಬಗೆದು ಪೊಗಳ್ಳೆನಾ ರೂಢಿವೆತ್ತಿರ್ದ ನಾಡಂ ೨೪

ನಳಿನೀಗರ್ಭ ವಿಚಿತ್ರ ಶಿಲ್ಪಗೃಹಮಪ್ಪಾ ದೇಶದೊಳ್ ಸಂತತಂ
ದಳಿತಾಂಭೋಜಕುಳಂ ಕೊಳಂ ಪರಿಮಿಳದ್ಭೃಂಗಾಳಿ ತಂಗಾಳಿ ನಿ
ರ್ಮಳ ರತ್ನಾವೃತಕಂದರಂ ಧರಮುದಂಚಿಚ್ಚಂದನಂ ನಂದನಂ
ವಿಳಸದ್ಭೂಧನಂ ಪ್ರಥುಘಟಾಪೀನಾಕುಲಂ ಗೋಕುಲಂ ೨೫

ಬಗ್ಗಿಪರಿಲ್ಲ ಕೋಗಿಲೆಗಳಲ್ಲದೆ ನಿಲ್ಲದೆ ಕೊಂಡು ಬಂಡಿನಿಂ

ಬಗ್ಗನೆ ಬಯ್ಬರಿಲ್ಲ ಗಿಳಿಯಲ್ಲದೆ ಪಟ್ಮೋವನ್ನರಿಲ್ಲ ಪಾ

ಯ್ವುಗ್ಗಲ ಡುಬಿಯಲ್ಲದೆನೆ ಢತ್ತಿನ ಸುತ್ತಿನ ಸುಳ್ಳುವಾತದೇಂ
ಸುಗ್ಗಿಯ ಸೂಫೆ ತೆಂಬೆಲರ ಢುಂಬರಿ ಕಾಢನಸೀಢೆಯಾ ನೆಲಂ ೨೬

ವಿಹರಧ್ಧಂಧ ಗಜೇಂದ್ರಗಂಡತಟಢುಂ ತಳ್ಳೆಯ್ವು ಕರ್ಪೂರ ಭೂ
ರುಹ ಪತ್ರಾವಳಿಯಂ ಪಳಂಚಿ ಢೃಗನಾಭೀಢೂಲಢುಂ ಢುಟ್ಟಿದು
ವರ್ಹ ಧೂಳಿಸ್ಥಳ ಪದ್ಮಿನೀಪಟಲಢುಂ ಪೂಕ್ಕಾಡಿ ಕಾಲ್ಲುಂದಿ ತ
ನೈಹಿಯೊಳ್ ಢೆಲ್ಲನೆ ಬರ್ಪುದುತ್ತಿತ ಭೃಂಗಾಳೀರುತಂ ಢಾರುತಂ ೨೭

ಕಾಡದೆ ಗೂಕುಲಢೆಲ್ಲಿಯ
ಕಾಡದೆ ನೆಲೆವಟ್ಟಿಯಾಗೆ ಕಱೆವುವು ಬಱನಿಂದ
ಬಾಡದ ಸಸಿಗಳನೆಂದುಂ
ಬಾಡದ ಪೂರೆಯೊರೆಯ ಕೆಯ್ಕೂಲಂ ಸೂಗಯಿಸುಗುಂ ೨೮

ಉಱುವ ಜನಪದದ ಪಳ್ಳಿಯ
ಪೂಱಗಣ ಬನದೂಳಗೆ ನಡೆವ ಪಾಂಧರ್ ಢುಂತಾ
ಗಱೆಯರೆನೆ ಢನೆಗಳೂಳಗಿ
ದಱೆಗುಢೆ ತಜ್ಜನಢುದುಗ್ರತರ ಬಾಧೆಗಳಂ ೨೯

ಲಲಿತಢುಖಂ ದೂಣಾಢುಖ
ಢಲಱು ನಿತಂಬಂ ಢಡಂಬಢಿಂಬಿನ ಹಾರಂ
ಸುಲಭಾಗ್ರಹಾರಢೆನಲೇ
ನಲೆದುಡೂ ಬಗೆಯಂ ನೆಗೆಳ್ತೆ ದೇಶಶ್ರೀಯಾ ೩೦

ನೆಗಳ್ಳಾ ದೇಶಕ್ಕಿದೂಂದಲ್ಲದೆ ಪೆಱತು ಭಯಂಗಾಣೆನೇನೆಂಬೆ ನಿನ್ನುಂ
ಬಗೆಗೂಳ್ಳಾ ರೂಪ ಪೇರಾರವೆಗಳ ಬಳಿಯೊಳ್ ತಾಗಿ ಢೇಲ್ವಾಯ್ವು ಬಲ್ಲ
ಟ್ಟಿಗರಂ ಪೆಣ್ಣ ಡಿದೆಂದಾದರ್ಗಿಯದುಗಿಪಱಂಗೂಳ್ಳನಾವೇಗದಿಂದಾ
ವಗಢೆಯ್ತುಂದೂಂದೆ ಬಿಲ್ಲಿಂ ತಡೆದು ಕಡುಪಿನಿಂ ಢಾರನೆಂಬುಗ್ರಚೂರಂ ೩೧

ದೇಸದೂಳಂ ತನ್ಮಣಿಢುಯ
ವಾಸದೂಳಂ ನೆಗೆಳ್ಳುದನುದಿನಂ ನಂದನ ಲೀ
ಲಾಸುಭಗ ಹಂಸಗಢನ ವಿ
ಲಾಸಂ ನೆಲೆವೆತ್ತ ಪದ್ಮಿನೀ ನಿಕುರುಂಬಂ ೩೨

ವಾರಿಜಲಕ್ಷ್ಮಿಯಂ ತಳೆದನಂತ ಸುಖಾಸ್ವದಮಾಗಿ ಸಂತತಂ
ಕ್ಷೀರಸಮುದ್ರದಂತಿರೆ ಮನಂಗೊಳ ಪೆದೊಳೆಗಳ್ ಪೊದಳ್ ಕೀ
ಳ್ಳೇರಿಗಳೊತ್ತುಗೊಂಡಡಸಿ ಭೋರನೆ ನೀರುಣಲೆಂದು ಬಂದ ಮುಂ
ಗಾರ ಮುಗಿಲ್ಲಳಂದದೆ ಕಱುಗಿದ ಕರ್ವಿನ ಕೆಯ್ಯೊಪ್ಪುಗುಂ ೨೨

ಮಾಸರಮಾದವು ಬೆಳೆ ಸಿರಿ
ಯೋಸರಿಸದೆ ತಣಿಯೆ ಕುಣಿಯಲೆಂದಳವಡಲ
ಬ್ಜಾಸನ ನಡಸಿದ ಪಚ್ಚೆಯ
ಪಾಸಳೆಯೆನೆ ಪಸಲೆಗವಿದ ಕಳಮಕ್ಷೇತ್ರಂ ೨೪

ಭಾರತಿಯರಗಿಳಿ ಗಿರಿಶ ಕುಸ
ಮಾರನ ನವಿಲಾ ವಿರಿಂಚಿಯಂಚೆ ಮನಂಗೊಂ
ಡೋರಂತೆ ಬರ್ಪುವೆನಲೇಂ
ಸಾರಮೊ ಬೆಳೆಗೈ ಪೊಲಂಗಳಾ ಜನಪದದಾ ೨೫

ತಲೆವಿಲ್ಲೊಂಡುಧಮಾಸ್ತ್ರಂ ಕವಿದೆಸುತೆ ಕನಲ್ಟೆ ಕಣ್ಣೆಟ್ಟು ಬೆಂಗೊ
ಟ್ಟಲವಂದಿಂದಾದ ಬಂಬೊಟ್ಟೆಗಳನಳವಿಂ ಪಾಯ್ ಪೋಪನ್ನೆಗಂ ತ
ತ್ಯಲಮ ಕ್ಷೇತ್ರಂಗಳೊಳ್ ಪಾಮರಿಯರ ನವಲಾವಣ್ಯ ವಾರಾಶಿಯಡ್ಡಂ
ನಿಲೆ ನಿಲ್ಕುಂ ಸಿಲ್ಕಿ ಕಾಲ್ಕುಪ್ಪಳಿಸಿ ಚಳಿಸದಲ್ಲಿದೆ ಪಾಂಥಪ್ರತಾನಂ ೨೬

ಬಿಡದುಗುವ ಸೊನೆಯ ಸೋನೆಯ
ಕಡುಗೆನೊಳೊಳ್ ಸಿಲ್ಕಿ ಬಂದ ಮಾವಿನ ಕೆಯ್ಯಂ
ಪಿಡಿದಲ್ಲಿ ಮೆಲ್ಲ ಮೆಲ್ಲನೆ
ನಡೆವುದು ಕಣ್ಣರುಡನಂತಿರುಪವನ ಪವನಂ ೨೭

ಆಱಡಿಗೊಳಲೇಕಾಬನ
ದಾಱಡಿಯ ಪಕ್ಕೆ ಪಿಗ್ಗಿ ಬಿರಿಮೊಗ್ಗಗಳಿಂ
ಪಾಱಡಿಯೊಳೊಕ್ಕ ಕೆಸಱಡೆ
ಮಾಱಡಿಯಿಡಲಮ್ಮದಂಚೆ ಸಿಡಿಮಿಡಿಗೊಳ್ಳುಂ ೨೮

ಪಡೆಮಾತೇಂ ಮೃದುಕರಮುಂ
ಕಡುಚೆಲ್ವಪಕಂಠಮುಂ ಮನಂಗೊಳೆ ಚೆಲ್ವಿಂ

ಗೆಡೆಗೊಂಡು ಮಧ್ಯದೇಶಂ

ಬಡಮಾಗದೆ ರತ್ನಗರ್ಭಗೇನೊಪ್ಪಿದುದೊ ೩೯

ನಗದೊಳಗೆಯ್ಗೆ ಕತ್ತರಿಯ ಕಂಪು ಪೊಲಂಗಳೊಳೆಯ್ಗೆ ಗಂಧಶಾ

ಲಿಗಳಲರ್ಧಚ್ಚಗಂಪು ಗಡಿಗಟ್ಟ ಬನಂಗಳೊಳೆಯ್ಗೆ ಬಳ್ಳಿಮ

ಲ್ಲಗೆಗಳ ಕಂಪು ಪೆಂಪಿನ ಪೊಳಲ್ಲೊಳೆಯ್ಗೆ ನಭಕ್ಕೆ ನೀಳ್ಳು ಪಾ

ಯ್ಗಿರುವ ಕಂಪು ಪೊಂಪುಳಿಸೆ ಕಂಪಿನ ತಾಯ್ಲೊಲನಾದುದಾ ನೆಲಂ ೪೦

ಸ್ಥಳನಳಿನ ಪಾಂಸು ಪಟಲಂ

ಗಳಂಗದೊಳ್ ಪೊಳೆಯೆ ಸುರಿಯೆ ಮದನಿರ್ಜ್ಞರ ಮಾ

ಪಳುವಳುದಪ್ಪದೆ ಮೆಲ್ಲನೆ

ಸುಳಿವುವು ಮಂದರದ ಮಱಿಗಳನೆ ಕಳಭಂಗಳ್ ೪೧

ತುಱುಗಿದ ದಾಡಿಮಬೀಜಂ

ಮಱಿಗಳೊಯ್ಪ್ಪಿಲ್ಲ ಚಂಚುವಿಂದುಗೆ ನೆಲದೊಳ್

ಮಿಱುಗುವ ಮಾಣಿಕವರಲಂ

ಕುಱುಪಳಿಯದೆ ಕರ್ಚಿ ಪೋಪುವಲ್ಲಿಯ ಗಿಳಿಗಳ್ ೪೨

ಆ ನೆಲದೊಳ್ ನೆಗಳ್ತೆವಡೆಗುಂ ಜಿನಧರ್ಮದ ಸೀಮೆ ದಾನ ಸ

ನ್ಮಾನದ ಸೀಂವ ಸದ್ಗುಣದ ಸೀಮೆ ಸುಶೀಲದ ಸೀಮೆ ಸೌಖ್ಯ ಸಂ

ತಾನದ ಸೀಮೆ ಮಂಗಳದ ಸೀಮೆ ಮಹಂಗಳ ಸೀಮೆಯೆಂಬ ಪೆಂ

ಪಾನೆ ಸುಸೀಮೆಯೆಂಬ ಪೊಳಲಗ್ಗದ ಸಗ್ಗದ ಸೀಮೆಯೆಂಬಿನಂ ೪೩

ನೋಡುವೊಡಿದ್ರನೊಳ್ ಸಮನಿಸಿದುವು ಸಾಸಿರಕಂಗಳಾರ್ತು ಕೊಂ

ಡಾಡುವೊಡಾದುವೆಯ್ಪಿರಡು ಸಾಸಿರ ನಾಲಗೆ ನಾಗನಾಯಕಂ

ಗಾಡುವೆನೇನಂಬುಜ ಭವಂಗಳೊಳೊಳ್ ಪಲವಾಗಿ ನೀಳ್ಳ ಕೆಯ್

ಮೂಡದದೆಂತು ಮಾಡಿದನೊ ಗಾಡಿಯ ಸೀಮೆಯೆನಲ್ ಸುಸೀಮೆಯಂ ೪೪

ಅಲ್ಲಿಯ ಸೊಗಯಿಪ ಸುದತಿಯ

ರೆಲ್ಲರೆಳೆಳ್ಳನಿತು ಚೆಲ್ವ ನೆರದಬ್ಬಭವಂ

ಮೆಲ್ಲನೆ ಮಾಡಿದನೊರ್ವಳ

ನಲ್ಲನೆ ಸಗ್ಗಕ್ಕೆ ಮುಂ ತಿಲೋತ್ತಮೆಯುಂಟೇ ೪೫

ಕಡುಸಿರಿಯಿಂ ಪುರುಷರ್ ಪೊ
ಮಡಿಸಲ್ ಕೃಪೆಯಿಂದೆ ತಮ್ಮ ಮಧ್ಯದೊಳಿಡುವರ್
ಬಡತನಮನೆಂದೊಡಲಿಯ
ಮಡದಿಯರ ಗುಣಕ್ಕೆ ಮಿಕ್ಕವರ್ ಪಾಸಟಿಯೇ ೪೬

ಕಡು ನಿಡುಗಂಗಳೊಳ್ ನಿಱಿಸುಗುನ್ನತ ಪೀನ ಪಯೋಧರಂಗಳೊಳ್
ಮಡಗುಗೆ ಮೈಮೆವೆತ್ತುರು ನಿತಂಬದೊಳಿಂಬನೆ ಸಾರ್ಚುಗಬ್ಬಜಂ
ಪಿಡಿಗೊಳಗಾದ ತತ್ತುರ ನವೋತ್ಪಲಗಂದಿಯ ಗಂಧಮೊಂದಿದಳ್
ನಡುವಿನೊಳೆಂತು ಸಂತಮಿರಿಸಿಟ್ಟನೊ ಲೋಕದ ಚೆಲ್ವನೆಲ್ಲಮಂ ೪೭

ತೈಲೋಕ್ಯಮನಱಿವೆಮ್ಮಯ
ಲೀಲಾವಧಿ ಬೋಧಕುಚಿತಮಾಗಿರೆ ಪಲವುಂ
ನಾಲಗೆ ನೆಲಸಿರೆ ಪೇಳವೆ
ಭೂಲಲನಾನಾಥ ಪುರದ ಪರಮೋನ್ನತಿಯಂ ೪೮

ತೀವಿರೆ ಪೆಂಪು ವತ್ಸವಿಷಯಾಚ್ಯುತ ಸಗ್ಗದ ನಾಭಿಯಂತೆ ಚೆ
ಲ್ವಾವರಿಸಿದ ಪೇರಗಳ ಪಾರಿಯ ಮಧ್ಯದೊಳುಳ್ಳಲರ್ಧ ಬೆ
ಳ್ಳಾವರೆಯಂತೆ ತತ್ತುರಮದೊಪ್ಪಿರೆ ಕರ್ಣಿಕೆಯಿಂದಮಾದ ರಾ
ಜಾವಸಥಕ್ಕೆ ತಾನೆ ಚತುರಾನನನೆಂದೆನೆ ಸಂದು ಸಂತತಂ ೪೯

ಅದನಾಳ್ವಂ ರಿಪುಭೂಮಿಭೃದ್ಬುಜ ಭುಜಂಗೋತ್ಪಾಡ ಖಡ್ಗಸ್ಪುರ
ದ್ರದನ ಸ್ತಂಭನ ಸಿದ್ಧಮಂತ್ರನುರುತಂತ್ರಂ ವಿಕ್ರಮಶ್ರೀ ಪದಾ
ಸ್ವದ ದೋರ್ಮಂಡಲ ಮಂಡನ ಪ್ರಥಿತ ದಾನಾಸಾರ ಸಂಪೂರ್ಣ ಕೋ
ವಿದ ಲೋಕೈಕ ಮನೋರಥಿಂ ದಶರಥಂ ತಾನೆಂಬ ಭೂನಾಯಕಂ ೫೦

ದಶದಿಗಧಿಪ ಸಭೆಯೊಳ್ ದ್ವಾ
ದಶ ರವಿಗಳನುಱದೆ ನಗುವ ವಿಕ್ರಮಲಕ್ಷ್ಮೀ
ದಶನದ್ಯುತಿಯೆನೆ ನೆಗಟ್ಟುದು
ದಶರಥ ವಸುಧಾಧಿಪತಿಯ ಕೀರ್ತಿವಿತಾನಂ ೫೧

ಕಡುಸಿರಿಯೊಳವನ ಜಸವೆ
ಣ್ಣಡಸಿಯು ಮಱಿಯೊಳ್ ಪೊದಳ್ಳ ಪೊಂಬೆಟ್ಟಮನೆಂ

ದೊಡೆ ಮೀಲೆ ನಡೆವೊಡೆಡೆಯೊಳ್
ತಡೆಯಲ್ಕಾರ್ತಪುದೆ ಮಿತ್ರಭೂಭೃತ್ಯಕರಂ ೫೧

ಬಂದಗಿದಾನೆಯಂ ಕುಡುವ ದೊರೆಯರೊಳ್ಳುಡಿ ಜೀವಮಾಗಿರಲ್
ನಂದನದೊಳ್ ಲತಾಭವನದೊಳ್ ಪುಳಿನಸ್ಥಳದೊಳ್ ನಿರಂತರಂ
ಮುಂದೆಲೆಗೊಯ್ದು ಸೀಳ್ಕುರದ ಮುಯ್ದಿನ ಪುಣ್ಣಳ ಪೆಣ್ಣಳೈದೆ ಮಾ
ನಂದೋಲೆದಿರ್ಪರೆಂದೆವೆ ನಾನಲೆಯೆಂ ಸೊಬಗಂ ನರೇಂದ್ರನಾ ೫೨

ತೊಡರ್ದ ರಿಪುರಾಜ ಮಂಡಲ
ದೆಡೆದೋಲೆನಗೆಂದು ವಿಷಮ ವಿಷಧಾರೆಗಳಂ
ಬಿಡುದುಗಳ್ಳ ಬಾಹುರಾಹುವ
ನಿಡುಗಾಲಿಗೆಯಂತಿರೆಸೆದುದಸಿ ದಶರಥನಾ ೫೩

ಬಂದರಿಕರಿಕಟಮಂ ಭರ
ದಿಂದಾ ನೃಪನೆಲಿಗೆ ಪೊರೆದ ಮದಜಲಧಾರಾ
ಬಿಂದುಗಳಸಿಯೊಳ್ ಮಿಸುಗಿದು
ವಿಂದೀವರಮಾಲೆಗೆಲಗಿದಳಿಮಾಲೆಯವೋಲ್ ೫೪

ಖಳಕಾಂತಾಜನದೊಂದು ಕೈತವಮನಾವಂ ಬಲ್ಲನಾ ಭೂಭುಜಂ
ಗೊಳಗಾದಂತಸಿಕಾಂತೆ ಕೈವಿಡಿದು ಧಾರಾಪೂರ್ವಕಂ ಕೂರ್ಪದ
ಗ್ಗಲಿಸಲ್ ಕೋಶಮನಿಂಬುಗೊಂಡುಱದೆ ಮತ್ತೊಮ್ಮೆ ಕೈಮೀಲೆ ತಾ
ಯ್ಕಳವಿಂತಪ್ಪುರಳೆಯ್ಕೆ ಪಾಯ್ಕು ಕೊರಲಂ ತದ್ವೈರಿ ಭೂಪಾಲರಾ ೫೫

ಪೊಸತೆನಲರಿ ಕರಿಬಿದುಗಳ
ಬೆಸುಗೆ ಬಿಡಲ್ ಸುರಿವ ಮುತ್ತು ಕುಸುಮಾಂಜಲಿಯಂ
ಪಸರಿಸೆ ಸಂಗರರಂಗದೊ
ಳೆಸೆದಪುದಸಿವೆಣ್ಣ ನರ್ತನಂ ಭೂಭುಜನಾ ೫೬

ಪುರುಡೇ ಪುಣ್ಯಕ್ಕೆ ತದ್ಭೂಭುಜನ ವಿಪುಳದೋಃಖಧನಿರ್ಘಾತದಿಂ ಸಿಂ
ಧುರ ಕುಂಭಂ ನುಚ್ಚುನೂಱಾಗೊಡೆಯೆ ಪಟುತುರಂಗಾಂಘ್ರಿ ಸಂಘಾತದಿಂ ಸಂ
ಗರ ಭೂಭಾಗಸ್ಥಳಿ ವೇದಿಕೆ ವಿದಳಿಸೆ ವಿದ್ವಿಷ್ಟ ವೀರಾಂಗನಾಕ್ರಂ
ದರವಂ ಕೈಗಣ್ಮ ಲೇನುಣ್ಮಗುಮೊ ಜಯವಧೂಧ್ವಾಹ ಮಾಂಗಲ್ಯಕರ್ಮಂ ೫೭

ಪೆಟಲೇನವನವನೀತಳ

ವಲೆಯೆ ಜಗನ್ನಿತ್ರಪದಮನೆಯ್ಲೆ ಕಾಯ್ಲಿಂ

ಕಉಬಿ ಗ್ರಹಗುಹೆಯೊಳೆಯ್ಲಿದ

ರು ಉವಹಿತ ಮಹೀಶರೆಯ್ಲಿ ಕೌಶಿಕಪದಮಂ ೫೯

ಸಿರಿವಕ್ಷಸ್ಥಳಸೀಮೆಯಂ ಧರಣಿಬಾಹಾ ಸೀಮೆಯಂ ಕೀರ್ತಿ ಸೈನ

ತಿರೆ ಸಪ್ತಾರ್ಣವ ಸೀಮೆಯಂ ಸಮುದಿತಾಜ್ಞಾಲಕ್ಷ್ಮಿ ಸರ್ವೋರ್ವರೇ

ಶ್ವರ ಚೂಡಾಮಣಿ ಸೀಮೆಯಂ ಪ್ರಮುದದಿಂದಾಳ್ವನ್ನ ಮಾಳ್ವಂ ವಸುಂ

ಧರೆಯೊಳ್ ಸಂದ ಸುಸೀಮೆಯಂ ದಶರಥಂ ಸಧರ್ಮ ಕೇಳೀರತಂ ೬೦

ವ : ಅಂತಖಂಡ ಭೂಜಾದಂಡಮಂಡಿತ ಮಂಡಲಾಗ್ರ ಸಹಾಯ ಸಫಲೀಕೃತ ನಿಜಮನೋರಥಂ ಮಹಾರಥಂ

ದಶರಥಂ ರಥಾಂಗಪಾಣಿಯಂತೆ ಪುರುಷೋತ್ತಮನೆ ನಿಸಿ ಪುಣ್ಯಜನವಿರೋಧಮಂ ಪಡೆಯದೆ ಸಕಲ ಜನಾಭೀಷ್ಟ

ಕಾಮೋತ್ಪತ್ತಿಗೆ ನೆಲೆಯಾಗಿ ಗೋಮಿನಿಯೊಳಂ ನಿಜ ಕಾಮಿನಿಯೊಳಂ ಸಕಲ ಭೋಗೋಪಭೋಗಮಂ

ಸಲಿಸುತ್ತಮಿರ್ಪಿನಂ ಒಂದು ದಿವಸಂ ದಿವಸಾವಸಾನಸಮಯದೊಳ್

ರವಿಯಸ್ತಂಗತನಾದನಾದುದಳಿವಾ ಲೋಕಕ್ಕೆ ಶೂನ್ಯಂಗಳು

ಧ್ವವಮಿನ್ನಾಗದವೋಲ್ ರಯಪ್ಪರರಾಗಿಂ ಬೇಗಮೆಂದೂಳ್ ಸಾ

ಉವವೋಲ್ ಪೊಣ್ಣಿದುದೊರ್ಮೆ ದಲ್ ಸಮುದಿತೇನಸ್ತರ್ಜನಂ ಸಜ್ಜನ

ಶ್ರವಣಾಚ್ಚಾಮೃತ ಪಾವಕಂ ಜಿನಗೃಹಪ್ರಾರಬ್ಧ ಸಂಧ್ಯಾನಕಂ ೬೧

ವ : ಅಂತಾ ಗಜಘಟಾ ಪಟಲಮನಳಲಂಜಿಸುವ ಕುಂಜರಾರಾತಿಯಾ ರಥದಂತೆ ರಂಜಿಸುವ ಸಂಜೆವಲೆಯಿಂಚರಂ

ಕಿವಿಯಂ ಪಳಂಚಲೆಯೆ ಸಮುಚಿತ ಸಂಧ್ಯಾಸಮಯ ನಿಯಮನಿರತಂ ಕರಚರಣ ಪ್ರಕ್ಷಾಳನಂಗೆಯ್ಲು ನಿಸರ್ಗಪವಿತ್ರ

ಚಾರಿತ್ರಂ ಪಂಪಪರಮೇಷ್ಟಿಗಳ್ಗೆ ನಿಷ್ಕೆಯಿಂದರ್ಘ್ಯಮೆತ್ತಿ ಪರಮ ಪಾವನ ಪೂಜಾ ದ್ರವ್ಯಪರೀತಮಾಗಿ ಜಿನಮಂದಿರಕ್ಕೆ

ವಂದು ಭಕ್ತಿಭರಾನತೋತ್ತಮಾಂಗಂ ರಂಗಮಂಟಪದೊಳ್ ನಿಂದು ನಿಟಲತಟಘಟಿತ ಕರಸಂಪುಟನಾಗಿ

ಶ್ರೀಪಾಂಡುಚ್ಚಿತ್ರರತ್ನಂ ಸಿತಸರಸಿಜಸಂಪತ್ತಿಯಂ ಚಾಮರಂ ಹಂ

ಸೀಪಾತಪ್ರಾಧಿಯಂ ಭಾವಲಯ ವಿಲುಳಿತಚ್ಚಾಯೆ ಕಲ್ಲೋಲವಲ್ಲೀ

ಳಾಪಾಥ ಪ್ರೀತಿಯಂ ಪುಟ್ಟಿಸುವಿನಮತಿರುವಾರ ಸಂಸಾರ ಸಂ

ತಾಪಾಪನ್ನರ್ ನಿನ್ನ ಸಾನ್ನಿಧ್ಯಮನೆಳಸುವುದಾಶ್ಚರ್ಯಮೇ ಚಂದ್ರನಾಥಾ ೬೨

ಇದಿಯೊಳ್ ನಿಂದಿರ್ದೊಡಂಗಕ್ಕಡರೆ ತೊಡರ್ದ ಬಾವನ್ನದಂತಾವಗಂ ನೋ

ಡಿದ ಕಣ್ಣಿಟ್ಟ ತೆಳ್ಳಪ್ಪರದ ಸಲಗೆಯಂತಳ್ಳೆಂ ಕೂಡೆ ಕೊಂಡಾ

ಡಿದ ಬಾಯೋರಂದದಿಂ ತೀವಿದ ತನಿಗನವಾಲಂತೆ ನೇರ್ಪಟ್ಟ ನಿನ್ನ
ಗ್ಗದ ದೇಹಚ್ಚಾಯಿಯಿಂ ತಣ್ಣನೆ ತಣಿಯದೆ ಲೋಕತ್ರಯಂ ಚಂದ್ರನಾಥಾ ೬೩

ಬಹಮಾಲಾಲೇಪ ವಸ್ತ್ರಾಭರಣಮಳವಡಲ್ ಗಾಡಿಯಿಂ ರೂಢಿವೆತ್ತಿ
ರ್ದಹಿಮರ್ತ್ಯಾಮರ್ತ್ಯಲೋಕಾಧಿಪರ ಮಣಿಕಿರೀಟೋತ್ತಮಾಂಗಾಳಿ ನಿನ್ನೀ
ಸಹಜೋತ್ಪಜಾಂಘ್ರಿ ದಿವ್ಯನ್ನಖಕಿರಣದಿನೊಪ್ಪಿವುದೆಂಬಾಗಳಾ ಕಿಂ
ಬಹುನಾ ಬಣ್ಣಿಪ್ಪನಾವಂ ನಿರುಪಮ ನಿಜಸೌಂದರ್ಯಮಂ ಚಂದ್ರನಾಥಾ ೬೪

ಪದೆದೆಂದುಂ ಬೀಸರಂಭೋಗದ ಮಲಯರುಹಂ ಬಾಡದೊಳ್ಳಾಸಿಗಂ ಬಾ
ಡದ ತೆಳ್ಳೆಳ್ಳಟ್ಟೆ ಧಾಳಂಗಿಡದ ತೊಡವಿನೊಳ್ಳುತ್ತಿದೆಂಬಂತೆ ನಿನ್ನಂ
ಗದ ಕಾಂತಿಸ್ತೋಮಮಾದಂ ಕುಡೆ ತನಗೊಲವಂ ಸಂತತಂ ತಾನೆ ಕೂರ್ತೆ
ಪ್ಪಿದಳಾಟಂದಕ್ಷಯಶ್ರೀಯೆನೆ ಸೊಬಗರದಾರ್ ನಿನ್ನವೋಲ್ ಚಂದ್ರನಾಥಾ ೬೫

ದಯೆಯಿಂ ನಿಶ್ಚಿಂತಮಪ್ಪಂತಿರೆ ಹೃದಯದೊಳೋರಂತಿರಿಂಬಿಟ್ಟು ನಾನಾ
ನಯದಿಂ ಸಮ್ಯಕ್ತಪೋಲಕ್ಷ್ಮಿಗೆ ತನುಮನಮಂ ತೆತ್ತು ತತ್ಪಾರ್ಥ ಭಾಷಾ
ಪ್ರಿಯೆಯೊಳ್ ಮಾತಾಡಿ ಮತ್ತಕ್ಷಯರಮೊಯೊಡನುತ್ಸಾಹದಿಂ ಕ್ರೀಡಿಪೈ ಕಾ
ಮಿಯೋ ನೀಂ ನಿಷ್ಕಾಮಿಯೊ ಪೇಳನನುಪಮ ನಿನ್ನಂದಮಂ ಚಂದ್ರನಾಥಾ ೬೬

ಮುನ್ನಂಗೋದ್ಭುತನಂಬಿಂಗಳವಳಿದರೆವೆಣ್ಣಾಗುರಂಭೊಟ್ಟು ವೆಟ್ಟಂ
ಮುನ್ನೀರಂ ಪೊಕ್ಕ ದೇವರ್ಕಳನಹಹ ಮಹಾದೇವರೆಂದೆಂಬವರ್ಗಾ
ನಿನ್ನೇನೆಂಬೆಂ ತಪಸ್ತೇಜದಿನರಲಸರಲ್ ಸೀಯೆ ಕಂದರ್ಪನಂ ಗೆ
ಲೈನ್ನಂ ಮಚ್ಚಿಪ್ಪ ನೀನಲ್ಲದೆ ಮಹಿಗೆ ಮಹಾದೇವರಾರ್ ಚಂದ್ರನಾಥಾ ೬೭

ನಿನಗಂ ಸ್ವರ್ಣಾದ್ರಿ ಪೀಠಾಗ್ರದೊಳತಿಮುದದಿಂ ಮಜ್ಜನಂ ಮಾಡಿಪಂದೊ
ಯ್ಯನೆ ಮೆಯ್ಯಂ ನಿನ್ನಮೀವಾಲ್ಪೊನಲ ಪನಿ ಪಗಿಲ್ತಂದದಿಂ ಪತ್ತಿರಲ್ ಮು
ತ್ತಿನ ಜೊಂಪಂದೊಟ್ಟ ನಿನ್ನಿಂ ಜನಿಸಿದೊಸಗೆಂಬಂತಿರಾನಂದದಿಂ ನ
ರ್ತನಮಂ ಮಾಳ್ವಿಂದ್ರನೆಂದುತ್ಸವವನಿಗದೇಂ ವಂದ್ಯಮೋ ಚಂದ್ರನಾಥಾ ೬೮

ಪ್ರಿಯಮಂ ಸಚ್ಚಕ್ರದೊಳ್ ಪುಟ್ಟಿಸುವ ಜನಮನೋಜಾತ ಸಂತಾಪಮಂ ನಿ
ಶ್ಚಯದಿಂದಂ ತೊಳ್ಳ ನಾನಾ ಭವಜಲನಿಧಿಯಂ ಬತ್ತಿಪೋರಂತೆ ಪದ್ಮಾ
ಶ್ರಯಮಾಗಿರ್ಪಗ್ಗದಾಶಾವಶಮೆನಿಸದೆ ಲೋಕಾಗ್ರಮಂ ಪೊರ್ದುವೀ ನಿ
ನ್ನಯ ಪಾದಂ ಚಂದ್ರಪಾದಂಗಳಿನತಿಶಯಮೆಂದೊಂದಿಪೆಂ ಚಂದ್ರನಾಥಾ ೬೯

ವ : ಎಂದು ದರ್ಶನಸ್ತವನಂಗೈಯ್ಯುಂ

ಜಳಮಳಯಜ ಕಳಮಾಕ್ಷತ

ಕುಳಕುಸುಮ ಚರುಪ್ರದೀಪ ಧೂಪಾದ್ಯ ಫಲಾ

ವಳಿಯಿಂದರ್ಚಿಸಿದಂ ನಿ

ಮಳಚಿತ್ತಂ ಚಂದ್ರನಾಥನಂ ನರನಾಥಂ ೭೦

ವ : ಅಂತಾ ತ್ರಿಲೋಕ ಚೂಡಾಮಣಿಯಂ ರಾಜಚೂಡಾಮಣಿ ಮನಂದಣಿ ಯಲರ್ಚಿಸಿ ಮಣಿಮಕುಟದೊಳ್ ತಳೆದ
ಗಂಧೋದಕದ ಬಂಬಲ್ ಬಾಂದೊಳೆಯ ಬರಿವೊನಲಂತೆ ನೆನೆಯಿಸೆ ತಳಿವ ಶೇಷಾಕ್ಷತಂ
ನಕ್ಷತ್ರಲಕ್ಷ್ಮಿಯನಾಕ್ಷೇಪಂಗೈಯ್ಯೆ ಸುರನಗಮೆ ನಡೆದುಬರ್ಪಂತೆ ಬಂದೊಯ್ಯನೊಯ್ಯನೊಸರ್ವಿಂದುಕಾಂತದ
ಮೊಗಸಾಲೆಯ ಸೂಸಕದ ನೇರ್ಪನಿಗಳಂಗಸೌರಭಕ್ತೆಱಗುವ ಪಟಮವಳಿಗಳ ಗಳೆಯ ಗಾಳಿಯಿಂ ತಣ್ಣನೆ ತನುವಂ
ನಂಕುಳಿಕೋಡಿಸ ಜಿನೇಂದ್ರನಂಕಮಾಲೆಯಂ ಪಾಡುವ ಜೈನಗಾಮಿನಿಯರ ರಸಗೇಯ ಮನಾಲಿಸುತ್ತಂ
ನೋಡುವಾಗಳ್

ಕಳಧೌತಾಯತಯಷ್ಟಿಗಳ್ ಪರಿವೋಲ್ ಕೂರ್ಪಿಂ ಕರಶ್ರೇಣಿ ಪ

ಜ್ಜಳಿಸಲ್ ಕಜ್ಜಳದಂತೆ ಪಾಯ್ವು ತಮದೊಳ್ ತಳೊಯ್ಯೆ ಬೆಳ್ಳಭ್ರಮಂ

ಡಳಮಂ ಕಣ್ಣರಿಗೊಂಡಲಂಕರಿಸಿದತ್ತಾ ಖಂಡಲಾಶಾಸ್ತ್ರಮಂ

ಡಳಮಂ ಮೌಕ್ತಿಕಕುಂಡಲಂಬೊಲಿದಿರೊಳ್ ಪೀಯೂಷರುಜ್ಜಂಟಲಂ ೭೧

ಕಣ್ಣರಿಗೆ ಬಾಂದೊಳೆಯ ಕಿಱು

ನುಣ್ಣುಳಿಲೆಳೆಗಳೆಯ ಸಿರಿಗಿರುಳ್ ಪಾಸಿದರ

ಲ್ಲುಣ್ಣಸೆಯೊಸೆದು ಚಕೋರಿಗ

ಱುಣ್ಣಗಲೆನಲಿಂದುಬಿಂಬಮಾಯ್ತವಲಂಬಂ ೭೨

ತರದೊಳ್ ತಾರಗೆವೆಂಡಿರೊಪ್ಪಿರೆ ಕಳಾಸಂರಂಭಮಿಂಬಾಗೆ ಸಂ

ದಿರೆ ಚಂದ್ರತಪಕೀರ್ತಿ ಸತ್ಪವಲಯ ಶ್ರೀವಿಭ್ರಮಂ ಪೊಂಗೆ ಪಿಂ

ಗಿರೆ ವಿದ್ವಿಷ್ಟತಮಂ ಚಕೋರಪರಿವಾರಂ ಮೆಚ್ಚೆ ಮೈವೆಚ್ಚೆ ಕೂ

ರ್ತಿರೆ ಕಣ್ಣೊಂಡುಡುಂಡ ರಾಜವಿಭವಂ ರಾಕಾನಿಶಾಕಾಂತನಾ ೭೩

ವ : ಅಂತು ಪರಿಪೂರ್ಣ ರಾಜವಿಭವನಾ ರಾಜವಿಭವಮಂ ನೋಡಿ

ಚಂದನ ಕರ್ಪೂರಾದಿಗ
ಳಿಂದಮದೇಂ ಬಡವರೊಡೆಯರೆನ್ನದೆ ಸುಲಭಂ
ಸಂದೆಗಮೆ ಸಕಲಜನಾ
ನಂದಕರಂ ಚಂದ್ರನಲ್ಲದಿಂ ಪೆಱನಾವಂ ೨೪

ಸುಮನೋಮಾರ್ಗಣನಂ ನಿಜಪ್ರಿಯನನಾರ್ಪಿಂ ಕಾಯ್ತು ಕಣ್ಣೆಚ್ಚಿನಿಂ
ದಮೆ ಸುಟ್ಟಗ್ರನೆಯ್ಲಿ ಮೂದಲಿಸುವಂತಾ ಕಾಮನಂ ಕಾದು ಮಾ
ರಮೆ ನಣ್ಣಂ ನಡೆನೋಡಿನೋಡೆ ಚಲದಿಂದಂ ನೆತ್ತಿಯೊಳ್ ತನ್ನ ಪಾ
ದಮನಿಟ್ಟಂಕದ ಬಿಂಕದಿಂದುಗಿದಿರಾಂ ಪೋಳ್ಕಂಡನ್ನಾವನೋ ೨೫

ವ : ಎಂದರಸಂ ಸರಸನಾಗಿ ಬಗೆಯೊಳ್ ಭಾವಿಸುತ್ತಿರ್ಪಾಗಳೆ

ಅದನೇನೆಂದಪೆನೋವೋ ಭಾವಿಸೆ ವಿಚಿತ್ರಂ ದೈವಸೂತ್ರಂ ನಿಜಾ
ಭ್ಯುದಯಶ್ರೀ ಪರಿಪೂರ್ಣವೃತ್ತರುಚಿ ಸನ್ಮಾರ್ಗಶ್ರಯಂ ನಾಡೆ ತ
ನ್ನಿದಿರೊಳ್ ಬೂದಿಯ ಬೊಟ್ಟಿನಂತೆ ಬಯಲಾಗಲ್ ಭೋಂಕನಂದೌಂಕಿಕೊಂ
ಡುಡು ಕಂಡಾ ಸಿತಭಾನುವಂ ಬಗೆಗಿಡಲ್ ಸ್ವರ್ಭಾನು ಬಂದಾಕ್ಷಣಂ ೨೬

ಒಯ್ಯನೆ ಬಂದಂಬರದೊಳ್
ಮೆಯ್ಯಂ ಮಲೆಮಾಡಿ ಕಲಸಿದಮೃತದ ತುತ್ತಂ
ಸುಯ್ಯದೆಳೆದುಂಬ ಕಾಲನ
ಕೆಯ್ಯನೆ ನಿಮಿರ್ದತ್ತು ರಾಹು ಸಸಿವಿಡಿಡೆಯೊಳ್ ೨೭

ನುಂಗುವ ರಾಹುವ ವದನದ
ತಿಂಗಳೆ ನೆನೆಯಿಸಿದುದಾಗಲಂತಿರೆ ಕಳೆಗಳೆ
ಪಿಂಗೆ ಮಸಮಸನೆ ಮಸುಳ್ಳರಿ
ವಿಂಗಳದೊಲೆವಾಯ್ಲೆ ಬೀಳ್ಕ ಬೆಳ್ಳಾವರೆಯೊಲ್ ೨೮

ಅದು ನೋಡಲ್ ನೋಡಲಡಂ
ಗಿದುದರಸನ ಮುಂದೆ ಕೊಳ್ಳ ರಾಹುವಿನ ಮಹಾ
ವದನೋದ ಪಾತ್ರದೊಳ್ ಮುಳು
ಗಿದ ಘಳಿಗೆಯ ಬೆಳ್ಳಿವಟ್ಟಲೆನೆ ವಿಧುಬಿಂಬಂ ೨೯

ಬಂದಿನಿಸಾನುಮೊಯ್ಯನೆಮೆಯಿಕ್ಕದ ಮುನ್ನಮೆ ನೆಟ್ಟನೀಗಳಿ
ದಿಂದರ ಬಿಂಬಮಂಬುಧಿಯೊಳೊಲಿಂತಿದೆ ಮಾಯವಾಗಿ ಪೋ
ಯ್ತೆಂದು ಕಿರೀಟರತ್ನ ಕಿರಣಾಳಿ ಸುಪರ್ವಧನುವಿಳಾಸಮಂ
ಮುಂದಿದೆ ಮೂಗುವಟ್ಟು ತಲೆದೂಗಿದನಾಗಳಿಳಾಧಿನಾಯಕಂ ಲಂ

ಆ ಪರಿಪೂರ್ಣೆಂದುಗೆ ನೆಗೆ
ಳ್ಳೀಪರಿಭವವೆತ್ತಣೆಂದೆ ಬಂದುದೆನುತ್ತು
ವೀಪತಿ ಬಗೆಯೊಳ್ ಭಾವಿಸಿ
ಭಾಪುರೆ ವಿಧಿಯೆಂದು ನೊಂದು ಸೈವೆಱಗಾದಂ ಲಂ

ತಳ್ಳದೆ ತವಕಿಪ ರಾಹುಗೆ
ಬಳ್ಳಳ ಬಳಸಿದ ತಾರೆ ಮಸುಳಿಸೆ ಚಂದ್ರಂ
ಕೇಳೋದನೆಂದೊಡೆಳೆಯೊಳ್
ಕೇಳ್ವರ್ ಮರುಳಲೆ ಚಂದ್ರತಾರಾಬಲಮಂ ಲ೨

ಅಮೃತಾಂಭೋನಿಧಿ ತನ್ನ ಪುಟ್ಟುವನೆ ಗೋತ್ರಂ ನೋಳೊಡಾತ್ರೇ
ಯಮೆಲ್ಲಮರರ್ ಬಂದೆರೆವರ್ತಿಗಳ್ ನಿಜಶರೀರಂ ಸತ್ಯಳಾಪೂರ್ಣಮು
ದ್ಧಮಬಾಣಂ ಪ್ರಿಯಬಂಧು ತನ್ನಯ ಬಲಂ ಲೋಕಕ್ಕೆ ಮೈಗಾಪೆನಿ
ವ್ವ ಮಹತ್ವಂ ನೆಳೆದಿಂದುಗಿಂದು ನೆಗಳ್ಳೀ ಕೋಡೆತ್ತಣೆಂ ಮೂಡಿತೋ ಲ೩

ವ : ಎಂದು ವಿಚಿತ್ರ ರಸಾನುವಿದ್ಧಮಾದ ಚಿತ್ರಮೆ ವೈರಾಗ್ಯಚಿತ್ರಕ್ಕೆ ಭಿತ್ತಿಯಾಗೆ

ಕಿಳಿಯೆಂದು ಲೋಕಮೆಱಗುವ
ನೆಱದೆಡೆ ವಿಬುಧಾಳಿ ತುಷ್ಟಿವಡುವಮೃತಕರಂ
ಗಱಗೇಡಾದುದನಱೆದಱೆ
ದೆಱಗುವರೇಕಕಟ ರಾಜಪದವಿಗೆ ಮನುಜರ್ ಲ೪

ಏಮಾತಮೃತಮನುಂಡಜ
ರಾಮರರೆನಿರ್ಪನಾವನಿಂ ದೇವರೆನಿ
ಪ್ಪಾ ಮಹಿಮೆಯ ವಿಧುಗಾಯ್ತುತ
ಮೋಮುಖದಿಂದಳಿವು ತಮದಿನಳಿಯದನಾವಂ ಲ೫

ಮುಂಚೆ ಚತುರ್ಭೂತಂಗಳ
ಸಂಚಯದೊಳ್ ನಾಡೆ ಕೂಡಿದಾಗಳ್ ಮನಮಂ
ವಂಚಿಸಲೇಕಿನ್ನಿಳೆಯೊಳ್
ಪಂಚತ್ವಮನಕಟ ಪಡೆಯದಿರ್ಪನೆ ಜೀವಂ ಲ೬

ನವರಂಧ್ರಮೆಂಬ ಕನ್ನಂ
ಸವೆದಿರಲೊಡಲೆಂಬ ಮನೆಯನೊಯ್ಯನೆ ಪೊಕ್ಕಾ
ಜವನೆಂಬಾ ಐಡಿಗಳ್ಳಂ
ತವಕದಿನಸುವೆಂಬ ವಸುವನೊಯ್ಯದೆ ಮಾಣಂಸ ಲ೭

ಸಾರೆಯ ಸಚಿವರ್ ಭಯಮಂ
ಬಾರಿಪ ಬಲ್ಪಂಟರಗಿದುಕೊಳ್ಳಗ್ಗದ ಕಾ
ಳೋರಗನಂ ಬಾರಿಪರೆನೆ
ಬಾರಿಸಲಾರ್ತಪುವೆ ಬಯಲಮಂತ್ರಂ ತಂತ್ರಂ ಲ೮

ಮಿಸುಗುವೊಡಲ್ ಮಿಂಚಾರಯೆ
ಬಿಸಿಲರಿಸಿನಮಮದರ್ ಜವ್ವನಂ ಜಾಣರ್ ಭಾ
ವಿಸಿ ಬಗೆದು ನೋಡೆ ನೆಲೆಗೆ
ಟ್ಟುಸಿರೆಂಬುದೆ ಗಾಳಿವಾತದಂ ನಂಬುವುದೇ ಲ೯

ಮಲಯಜಮನೊಟ್ಟಿ ಚಾಮರ
ದೆಲರಿಂದಂ ಬೀಸಿ ತಳ್ಳ ಬೆಳ್ಳೊಡೆಯಂ ಕೆ
ಯ್ವಲದೆ ನೆಳಲ್ಮಾಡಿದ ಕ
ಕ್ಕುಲಿತೆಯೆ ನಿಂದಪುದು ನಿಲ್ಲದುಸಿರವನಿಪರಾ ೧೦

ತೊಂಡು ತೊಳಸುಗರನವನಿಯೊ
ಳಂಡಲೆದಗಲಕ್ಕೆ ಪರಿದು ಕಡಯೊಳ್ ತನ್ನಂ
ಗಂಡುಗಿಡೆ ಪಿಡಿದು ಕಾಲಂ
ಕೊಂಡೊಯ್ಯಂದರಸನಾಣೆ ಕೋಣೆಯೊಳಳಿಗುಂ ೧೧

ಪೊಣ್ಣೆ ಭಯಂ ಭೂಮಿಯೊಳಿರ
ಲಣ್ಣದೆ ಪರಿದುದ್ಧಮೇಱಿಕೊಂಡನವರತಂ

ಕಣ್ಣುಚ್ಚಿದಿರ್ಪ ಸುರರಂ

ಘಣ್ಣನೆ ಕೊಂಡೊಯ್ವ ಕಾಲನೊಯ್ಯನೆ ನರರಂ ೯೨

ಸಾವನ್ನೆವರಂ ಸೈತಿರ

ದಾವನೊಳಂ ಶೈಶವಂ ಯುವತ್ವಂ ಮುಪ್ಪೆಂ

ಬೀ ವಿಧಿವಡೆದಿದ್ಲಿಯೆ

ಮೂವಣ್ಣಂಬರಿಪ ದೇಹದೊಳ್ ಮೋಹಿಪುದೇ ೯೩

ನರರೊಡಲಡವಿಗಳಿಪೋರ್

ಸರಿಸಲ್ ಕಡುಕೆಯ್ವು ಕಾಯ್ವು ಕಾಲನಿದಾಘಂ

ಬರೆ ನರೆಗಳ್ ಪೋಲವೆ ತರ

ತರದಿಂ ತಲೆವೊಲದೊಳಾಗಳೊಣಗಿದ ಪುಲ್ಲಂ ೯೪

ಕೆಂಬಲ್ಲನೊಸೆದು ರಸದಾ

ಳಿಂಬದ ಬಿತ್ತೆಂದು ಪೊಗಳ್ಳ ಕವಿಗಳ ಮಾತಂ

ನಂಬಿದೆನಲ್ಲದೊಡೆಂ ಗಡ

ತಿಂಬುದೆ ಕಳಿವದಪೊಳೆಗೆ ಖಳಕಾಲಶುಕಂ ೯೫

ಬಳೆಯೆ ವಯಸ್ಸಲಿಲಮೊಡ

ಲೊಪ್ಪೆದಡಿಯೊಳ್ ನಿಂದು ನಿಮಿದುರ್ ವಾರ್ಧಿಕಬಕನಾ

ಯ್ವುಪಿಸಿ ಕುಱುಂಕುವ ಕಣ್ಣಂ

ಮಿಱುಗುವ ಮೀನೆನ್ನದಿನ್ನದೇನೆಂದಪುದೋ ೯೬

ತರಕಾಱಂಬೊಲಡರ್ತು ಮುಪ್ಪಡಿಸಿ ಬೇಗಂ ಬಂದು ಕೈಕಾಲ್ಗಳಂ

ಸೆರೆಯೆಂಬಗ್ಗದ ಪಗ್ಗದಿಂ ಬಿಗಿದು ನಂಟನೋಡ ನೋಡಲ್ ಜವಂ

ಗಿರದೊಯ್ಯಾಗಳೆ ಮಾಱಲೆಂದು ತಲೆಯೊಳ್ ಪುಲ್ಲಟ್ಟಿದಂತಿದ್ ಬೆ

ಳ್ಳರೆಯಂ ಕಂಡಕಟೀಕೆಮಾಡುವನೊ ಮತ್ತಂ ಮಾನವಂ ಮಾನವಂ ೯೭

ಓವೊ ನಿಜದೇಹ ಮೋಹಮ

ನೇವೇಳ್ವುದೊ ಕೆಲದೊಳಿದ್ ಕಿಸುಗುಳಮಂ ಕಂ

ಡೇವೈಸುವ ಜೀವಂ ಪರಿ

ಭಾವಿಸನೇಕೊಡಲನಕಟ ಶುದ್ಧನ ಮಡಲಂ ೯೮

ಎಂದು ಮರೀಚಿಕಾಜಲಮನೀಸುವನಂಬರ ಪುಷ್ಪಮಾಲೆಯಂ
ಸಂದಿಸಿ ಕಟ್ಟುವಂ ದಿವಿಜಚಾಪದ ನಾರಿಯನೇಷಿಪಂ ದಿಟ
ಕ್ಕಂದವನೊಳ್ ಸ್ವಯಂವರವಿಳಾಸದಿನೋತಿಱಗಿರ್ಪಳಲ್ಲದೇ
ನೆಂದೊಡಮೊಲ್ವಳೇ ಚಪಳೆ ಗೋಮಿನಿ ಕಾಮಿನಿಗಾಳುಗಂಡರಂ ೯೯

ಬಂದೆಲ್ಲಿಯಾನುಮೊರ್ವಂ
ಸಂದಿಸಿ ಪೆಗೆಗೊಲ್ಲುಮೆದೊಡೆವಿಡದೊಡಲೊಳ್
ನಿಂದುಉವ ಉವರ್ ಪೆಗೆಗಳೆ
ಕೊಂದೀ... ಸಿರಿಯ ಮಱಪಿನೊಳ್ ಮಾನಸರಂ ೧೦೦

ಪೃಥ್ವಿ || ಕುಲಂ ಕುಲಟೆಯರ್ಕಳಿಂದನಮಪಾಯದಿಂದೀ ವಯೋ
ವಿಲಾಸಗತಿಕಾಲದಿಂ ವಿವಿಧ ವಿದ್ಯೆ ಸಂವಾದದಿಂ
ಪೊಲಂಬಳಿದು ಪೋಪುದಂ ಕಳಿಯೆ ಕಂಡು ಕಂಡಕ್ಕಟಿಂ
ತಲಂಪು ಮಿಗೆ ಮಾಳ್ಕುದೇ ದುರಭಿಮಾನವಂ ಮಾನವಂ ೧೦೧

ಮದದುದ್ರೇಕದಿನುರ್ಕಿ ಸೊರ್ಕಿ ಪಳೆಗಂ ಪಾಪಕ್ಕಮುಳ್ಳೆಳ್ಳಿದಾ
ಡದ ಗೊಡ್ಡಾಟಮನಾಡಿ ಕೂಡಿ ಬಯಲಾರ್ತಕ್ಕರ್ಥಮಂ ಸಿಲ್ವಿ ಕಾ
ಲದ ಕೆಯ್ಯೊಳ್ ಕೆಡೆಪಟ್ಟ ದುರ್ನರಕದೊಳ್ ಬಿದರ್ಲಿ ಪಾಳೂರ ಕೋ
ಳದ ಕಳ್ಳಂಗೆಣೆಯಾಗಿ ಜೀವನಕಟಾ ಮೋಕ್ಷಕ್ಕೆ ಗಂಟಾಗನೇ ೧೦೨

ಕಟ್ಟೋಗರವಿಲ್ಲದೆ ಗಡ
ಬಟ್ಟಿ ಗರಡಿಯೆತ್ತರಡಸಿ ಕಡು ನಿಡುವಯಣಂ
ಮುಟ್ಟಿರೆ ಸಂಬಳದಟನಂ
ಕಟ್ಟದೆ ಮಱುಭವದ ಬಿಟ್ಟಿಪೋಪವನೆಗ್ಗಂ ೧೦೩

ಮನಮೆರಡಂತೆ ಮುಂಬರೆಯದೊಳ್ ಪರಿದಾಯುವ ತೀರ್ಕೆಯಲ್ಲಿ ತೊ
ಟ್ಟನೆ ಬಗೆಬೆಚ್ಚಿತೆನ್ನ ತೆಟನಂ ಸವೆದೊಯ್ಯನೆ ಬಪ್ಪನೊಂದೆರ
ಳ್ಳಿನದೊಳಗನ್ನೆಗಂ ಪದೆದು ಸ್ಮರಿಪುದಾಂ ಬರಲೊಲ್ಲೆನೆಂದು ಮು
ಟ್ಟಿನ ನೆವದಿಂ ತಗುಳ್ಳು ತಲೆದೂಗಿದೊಡಂತಕನೊಯ್ಯದಿರ್ಪನೇ ೧೦೪

ವ : ಎಂದು ಸಂಸಾರ ಶರೀರ ಸಂಪದಾದಿಗಳಧ್ರುವಮಂ ಭಾವಿಸಿ

ಕಿಡುವೊಡಲ ಬಲ್ಲನಳಿಪಿಂ
ಕಿಡಿಸದೆ ತಪದಿಂದೆ ತವಿಸಿ ಸವೆಯದೆ ಸುಖಮಂ
ಪಡೆವುದೆ ಕಜ್ಜಂ ಸಜ್ಜನ
ಗೆಡೆವಾತಿನೇನುತೆ ಮತ್ತಂ ಮನದೊಳ್ ೧೦೫

ಕರಣಂಗಳ್ ಪಟುಗಳ್ ಜಿನೇಂದ್ರಪದ ಮತ್ತಂ ಸಿದ್ಧಮಾಯಾಹ ಸೈ
ತಿರೆ ರತ್ನತ್ರಯಮೆಂಬ ರತ್ನವಣಿ ಸಾರ್ಥತೇಕೆ ತಳ್ಳಿಗಿನ್ನೆನುಸ
ತ್ತರಸಂ ಕಾಲಪಿಶಾಚನಂ ತಗುಳ ತೂಳ್ಳಟ್ಟಿ ಕಟ್ಟಿವದೇಂ
ಪರಮಾರ್ಥ್ಯಕ ನಿಧಾನಮಂ ಪಡೆವೆನೆಂಬುದ್ಯೋಗಮಂ ತಾಳ್ಳಿದಂ ೧೦೬

ವ : ಅಂತು ಪರಮವಿರಕ್ತಿ ರಮಾನುರಕ್ತಚಿತ್ತನಾನಕ್ತಾವಸಾನಮಂ ಪಾರ್ಥದಯದೊಳಾಪ್ತ ಬಾಂಧವ ಪ್ರಧಾನ
ಪುರುಷರಂ ಕರಸಿ ನಿಜವೈರಾಗ್ಯ ವ್ಯವಸ್ಥೆಯನೆರಡಿಲ್ಲದ ಉಪಿ

ಪರಮ ವಿರಕ್ತಿಯಂ ಕೊಳತ ಪುಲ್ಲೆಣೆಗೊಂಡು ಸಮಸ್ತ ಧಾತ್ರಿಯಂ
ಧರಣಿದನಾಸೆಗೆಯ್ಯದಿರಲೊಯ್ಯನೆ ಕೈಮುಗಿದೆಂದನಂದನೊ
ತ್ತರಿಸಿ ಮುಖಾಬ್ಜದೊಳ್ ದಶನದೀಧಿತಿ ಮಂಜಿನ ಪುಂಜಮೆಂಬಿನಂ
ಪೊರೆಯೆ ಸುಮಂತ್ರನೆಂಬ ನಿಜಮಂತ್ರಿ ಸುಧಾಶನಮಂತ್ರಿ ಸನ್ನಿಭಂ ೧೦೭

ದೇವ ಸಮಂತು ನೀ ನೆಗಳ್ ಕಜ್ಜಮೆ ಸಜ್ಜನಮಾಗದೀಗಳಾಂ
ಭಾವಿಸೆ ಜೀವಮೆಂಬ ಪುರುಳುಳ್ಳೊಡೆ ತತ್ಪುಖಹೇತುವಾದ ಲೋ
ಕಾವಳಿಯಿಕ್ಕಿಕ್ಕುವುದಿಲ್ಲದೆ ತತ್ಪರಲೋಕಮಂಬರೇಂ
ದೀವರ ಗಂಧದೊಂದೊರೆಗೆ ಬಾರದೆ ಭಾವಿಸೆ ನೋಡೆ ಬಲ್ಲವಂ ೧೦೮

ಮೊದಲೊಳ್ ಪುಟ್ಟುವ ಕಾಲದೊಳ್ ಪೊಳಗಣೆಂದೈತಂದುದಂ ಸಾಯ ಸೈ
ತಿದಿರೊಳ್ ನೆಟ್ಟನೆ ಪೊರ್ದದಂ ಚಳಿಯದಂಗೋಪಾಂಗಮಂ ಚಲ್ಲಿ ಮಾ
ಡಿದೊಡಂ ತಳ್ತೊಳಗಿದೊಡಂ ಕಡೆಗದೆಂದುಂ ತದೇ
ಹದಿನಾತ್ಮಂ ಪೆಱನೆಂಬ ಬುದ್ಧಿ ನಿನಗೀಗಳ್ ಸಾರ್ಥದುವೀಶ್ವರಾ ೧೦೯

ವ : ಎಂದು ದೇಹಾತ್ಮವಾದುದುಮನೆ ಪಡಿಯಿಚ್ಚುವಿದಿದು ಮತ್ತಂ

ತಡೆಯದೆ ಮದಶಕ್ತಿಯನಾ
ಗುಡಾನ್ನ ಪಿಷ್ಟಾಂಬು ಧಾತಕೀ ಸಂಯೋಗಂ

ಪಡೆವಂತೆ ಶಕ್ತಿಯಂ ಪಡೆ
ವೊಡಲೆ ಚತುರ್ಭೂತಯೋಗದಿಂ ಚರಿಯಿಸುಗುಂ ೧೧೦

ನೆನೆದಿಲ್ಲದ ಪರಸುಖಮಂ
ಕನಸಿನ ಭತ್ತಕ್ಕೆ ಗೋಣಿವೊಯ್ಯುವೊಲಿಹದೊಳ್
ತನಗತನುಸುಖಮನೀವೀ
ತನುವಂ ತಪಕೊಡ್ಡಿ ಗೊಡ್ಡುಮಾಡುವನೆಗ್ಗಂ ೧೧೧

ಎಳೆಮಿಂಚಂ ತೊಳ್ಳ ತೆಳ್ಳೆಯ ತೊಳಗುವ ಸುಲಿಪರ್ ತೊಂಡೆವಾಯ್ ನೀಳ್ಕಣ್ಣಳ್ ನಳಿತೋಳ್ ತೊಂಗಲ್ಲುರುಳ್
ಪೊಂಗಿದ ನೆಲೆಮೊಲೆ ಕಣ್ಣೆಳ್ಳ ಪೆಣ್ಣಳ್ ಮನಂಗೊ ಳ್ಳಳಿಪಿಂ ಕೂರ್ತಪ್ಪುವಾರ್ಪಿಂ ಮುಳಿವ ತಿಳಿವ
ಸಂಸಾರಸೌಖ್ಯಂಗಳಂ ಮೈ ತಳೆವನ್ನಂ ರಾಗದಿಂ ಭೋಗಿಸದರಸ ತಪಕ್ಕಾಂಪನಿಂ ಗಾಂಪನಾವಂ ೧೧೨

ಕಟ್ಟಿದಿರ ಸುಖಮನಿನಿತಂ
ಬಿಟ್ಟೀಗಳೆ ಬರ್ಪುದೆಂದು ಬರೆದಲೆಗುಟುಪಂ
ಕೊಟ್ಟು ಪರಲೋಕದೊಲೆಯ
ನಟ್ಟಿದರಾರಾರ ಪಿತ್ಯಪಿತಾಮಹರರಸಾ ೧೧೩

ಧರೆಯೊಳ್ ಮುನ್ನಲೆಯೆವಿದಂ
ಧರಣೀಶ್ವರ ನಿನ್ನ ಕಾಲದೊಳ್ ಕಡುಗೂರ್ಪಂ
ಕುರಿಸಿದ್ ಮೊದಲ ಕೋಡುಂ
ಪರಲೋಕದ ಬೀಡುಮೀಗಳೊಡವುಟ್ಟಿದುವೇ ೧೧೪

ಎಲ್ಲಿತ್ತೊ ಸಗ್ಗಮಮಲೆವೊಡ
ದೆಲ್ಲಿತ್ತೋ ನರಕವಕಟ ಬಲೆದಲೆ ಮರುಳರ್
ಮೆಲ್ಲನೆ ಕಿವಿಯೊಳ್ ಪೇಳ್ತುದೆ
ಗೆಲ್ಲಂ ನಿನಗಾಗಿ ನೀಗದಿರ್ ನಿಜಸುಖಮಂ ೧೧೫

ಮೊದಲೊಳ್ ಲಜ್ಜೆಯನೆಯ್ ಸುಟ್ಟು ಕುರುಳಂ ಕೊಟ್ಟುಟ್ಟುದಂ ಬಿಟ್ಟು ಲೋ
ಕದ ಹಾಸ್ಯಕ್ಕೊಳಗಪ್ಪ ಬೂತುಗಳ ಮಾತೆಂ ಸತ್ತು ಕಾಣ್ಬೊಂದು ಸ
ಗ್ಗದಿನಿದ್ಲಿಯೆ ನಾಡೆ ಕಾಣ್ಬ ನರಕಂ ಲೇಸೆಂದು ಮೈಸೋಲ್ವ ಲೋ
ಕದ ಬಾಯ್ನಾದೆಯನೆಯ್ ಕೇಳ್ತುಮೆಲೆ ಧಾತ್ರೀನಾಥ ಬೇಳಪ್ಪುದೇ ೧೧೬

ಈ ವಿಧದ ದೃಷ್ಟಸುಖಮಿರೆ
ಭಾವಿಸದೆಡೆಗೊಟ್ಟದೃಷ್ಟ ಫಲಮೊಲ್ವಂ ಪಾ
ಲ್ರೀವಿದ ಮೊಲೆಯಿರೆ ಮತಿಗೆ
ಟ್ಟಾವಿನ ತುದಿಗೋಡನೀಸಿ ಕಳೆಯದೆ ಮಾಣಂ ೧೧೭

ವ : ಎಂದು ಸುಮಂತ್ರಂ ಸುರಮಂತ್ರಿಯ ಮಾತನೆ ಪ್ರತಿಷ್ಠೆಗೆಯ್ಯಲಕಳಂಕ ಚರಿತ್ರಂ ಸಕಲ
ತತ್ವವೇದಿಯಪ್ಪುದಳಿನರಸನೀ ಮಾತು ಸುಮಂತ್ರನೆಂಬ ಪೆಸರು ನಿನ ಗುಚಿತ ಮಾಯ್ತಂದಾತ್ಮತತ್ವಮಂ
ಸಮರ್ಥಿಸುವ ಬಗೆಯಿನಿಂತೆಂದಂ

ವಿಪುಳ ಸುಖದಂದದಿಂ ನಿಜ
ವಪುವಿನೊಳಾತ್ಮನೆ ವಲಂ ಸ್ವಸಂವೇದ್ಯಂ ತೋ
ಪುಪಚಿತ ಪರಾಂಗದೊಳ್ ಬು
ದ್ಧವೂರ್ವಚರಿತಂಗಳಿಂ ಸಮಂತನುಮೇಯಂ ೧೧೮

ಬಿಡೆ ಪೋದ ಜನ್ಮದೊಳ್ ನೇ
ಪಡೆ ವಾಸನೆವಡೆದು ಪುಟ್ಟಿದಾಗಳೆ ಶಿಶುವಿಂ
ಗೊಡನೆ ಮೊಲೆಯುಣ್ಣ ವಿವರಮ
ನೊಡಲಾಳಾಗಿರ್ದಾತ್ಮನಲ್ಲದಾರ್ ಕಲಿಸಿದರೋ ೧೧೯

ಆಳವಿನೊಳೆ ಕಾಣ್ಣ ಮೂರ್ಖನ
ನಳಿಗುಮೆ ಜಡದೃಷ್ಟಿ ನಿಟ್ಟಿವಡೆದನುಗೆಯ್ಣ
ರ್ದು ಉವ ಭಟನಾವನೊದೊಡ
ಮಿಳಿದೊಡೆ ನಡುಗುಮೆ ಕಡಂಗಿ ಕೂರಿಸಿ ನಭಮಂ ೧೨೦

ಭೂತಚತುಷ್ಟಯ ಯೋಗದೆ
ಚೇತನನುದಯಿಸುಗುಮೆಂಬೊಡನಿಲ ಶಿವಿಜ್ಞಾ
ಲಾತಾಪಿತಾಂಬು ಕುಂಭದೊ
ಳೇತಕ್ಕೊಡವೆರಸಿ ಚೇಷ್ಟೆಯಂ ಪುಟ್ಟಿಸದೋ ೧೨೧

ವಿನುತ ಗುಡಾದಿಯ ಸಮ್ಮೇ
ಳನದಿಂ ಮದಶಕ್ತಿ ತಿದಿಯೊಳುದಯಿಸೆ ದನಿ ದ

ಶಫನಮನುವಿಸಿ ನೋಡೆ ಸಚೇ
ತನ ಚೇತನನೊಡನೆ ಸಾರ್ದವೇನಾದಪುದೋ ೧೨೨

ಅದಱಿಂದಾತ್ಮಂ ಜಡದೇ
ಹದಿಂದ ಭಿನ್ನಂ ಸಚೇತನಂ ನಿತ್ಯಂ ತೋ
ಱಿದಮೂರ್ತಂ ಬೋಧ ಕಲಾ
ವಿದಿತಂ ನಿಜಕರ್ತೃಭೂಕ್ತವೆಂದಱಿಗಱಿವಂ ೧೨೩

ಆ ಸಂತತೋರ್ಧ್ವಗತಿ ಮುಂ
ಬಾಸಣಿಸಿದ ಕರ್ಮದಿಂ ತೊಳಲ್ವಂತವೆ ನಾ
ನಾ ಸುರಗತಿಗಱೊಳಲರಿಂ
ಸೂಸುವವೋಲ್ ದೆಸೆಗೆ ಶಿಖಿಶಿಖಾಸಂದೋಹಂ ೧೨೪

ಪೆಱವಱೊಳೇನೊ ದೃಷ್ಟಮಿದೆ ಪುಟ್ಟಿದ ಮಾನವರಲ್ಲಿ ತಾನೆ ತ
ಳ್ಳಱಿಕೆಯ ನಾಡನಾಳ್ವ ಬೆಸಕೈವ ರಸಾಳೆನಿಪೊಂದು ಭೇದಮೆ
ಚ್ಚಱಿಸದೆ ಜೀವಮುಂಟು ಭಯಮುಂಟು ನೆಗಳ್ಳುವ ಪುಣ್ಯಮುಂಟು ಬೇ
ಸಱಿಸುವ ಪಾಪಮುಂಟೆನಿಪುದಂ ಪರಿಭಾವಿಸು ನೀಂ ಮಹಾಮತೀ ೧೨೫

ಅದಱಿಂ ಕರ್ಮಕಳಂಕಳಂಕದೊಳಗರ್ದಿದಾರ್ತಮನೆಂಬೊಂದು ರ
ತ್ನದ ತೇಜಂ ಪೊಱಪೊಣ್ಣುವಂತೆ ತಪಮೆಂಬಚ್ಚಾಂಬುವಿಂ ಸ್ವಚ್ಚಚಿ
ತ್ತದೊಳಿಂದಂ ತೊಳೆದೊಳ್ಳುಣಂಗೊಳೊಲಂಪಿಂ ತೋದು ಮುಕ್ತ್ಯಾಂಗನಾ
ಹೃದಯಗ್ರಾಹಿಯೆನಲ್ ವಿಭೂಷಣಮನಾನುದ್ವೋಷಣಂ ಮಾಡುವೆಂ ೧೨೬

ವ : ಎಂದು ಸುಮಂತ್ರನ ದುರ್ಮಂತ್ರಧ್ವಾಂತಮಂ ವಿಧ್ವಂಸನಂಗೆವ ಸೂರ್ಯ ಕಿರಣಂ ಗಳೆಂಬಂತಿದರ್
ಸುವ್ರತವಾಕ್ಯಂಗಳಿಂದೊಡಂಬಡೆ ನುಡಿದು

ವಿಶದಮತಿ ಪಾರಲೌಕಿಕ
ವಿಶಾರದಂ ಸಕಲ ರಾಜ್ಯಮಂ ಪ್ರಾಜ್ಯಯಶೋ
ವಶಮಾಗೆ ದಶದಿಗಂತಂ
ದಶರಥನತಿರಥಕುಮಾರನೊಳ್ ನಿರವಿಸಿದಂ ೧೨೭

ಪಟುತಪದೋಳ್ ತಗುಳ್ಳು ಕೃಪೆಯಿಂದಿಳೆಯಂ ಪಳಿಯಂತೆ ಪನ್ನಗ
ಸ್ಥಟಿನಳಿವಂದದಿಂದಿಳಿಪನಾತ್ಮ ಸುತಾಯತ ಬಾಹುಪೀಠದೋಳ್
ಸ್ಥುಟಮೆನಲಿಟ್ಟು ಕಪ್ಪುಱನ ಕಾಣ್ಕೆಗೆ ತಾಂ ಕಡೆಯಾಣಿಯಾದನಂ
ತುಟೆ ಪರಿಭಾವಿನಲ್ ನಿಯಮದಿಂ ದಯೆಯಿಲ್ಲದ ಧರ್ಮಮೇವುದೋ ೧೨೮

ಗರಳಾಹಿಸ್ಪಟಿಯಂ ಕಠೋರ ಕುಲಭೂಭೃತ್ಕೂಟದಿಂ ಕೂರ್ಮ ನಿ
ಷ್ಕರಪೃಷ್ಠಾಶ್ರಯದಿಂದಗಲ್ಲಿ ತಳೆದೆನ್ನಂ ತನ್ನ ವೈರಾಗ್ಯದೋಳ್
ಪಿರಿದುಂ ಮತ್ತಮಱೋಳ್ ತಗುಳ್ಳದೆ ನಿಜಾತ್ಮೋದ್ಯೂತ ದೋರ್ಮಂಡಲ
ಸ್ಥಿರ ಪೀಠಾಗ್ರನೊಳಿಟ್ಟೆಂದು ತಳೆದಳ್ ಭೂಕಾಂತೆ ಸಂತೋಷಮಂ ೧೨೯

ಶಾಂತರಸಭರಿತ ವಿಮಳ
ಸ್ವಾಂತನ ವೈರಾಗ್ಯದೋಳ್ ಧರಾಧಿಸ್ತ್ರೀಯರ್
ಪಿಂತುಳಿದೊಡಮಮಲಯಶಃ
ಕಾಂತೆಬಿಡಳ್ ಬೆನ್ನ ನಿನ್ನೊಳಾಗಲೈಡಾ ೧೩೦

ಪದುಳದಿನಾತ್ಮಕುಳಮಂ ಪ್ರಜೆಯಂ ಪರಿವಾರಮಂ ನಿಜಾ
ಭ್ಯುದಯ ಪರಪ್ರಧಾನರನೊಡಂಬಡೆರ ಮೆಚ್ಚಿಸಿ ಸಚ್ಚರಿತ್ರದೋಳ್
ಪುದಿಯೆ ನಿಜಾಗ್ರಹಂ ಬಹುಪರಿಗ್ರಹಮಂ ತೊಳೆದಂ ನರೇಂದ್ರನ
ಗ್ಗದ ಮದವಾರಣಕ್ಕಿದಿರೆ ಸುತ್ತಿಮಡಲ್ತ ಮೃಣಾಳಜಾಳಕಂ ೧೩೧

ವ : ಅಂತು ಸಕಳ ಪರಿಗ್ರಹನಿವೃತ್ತನಾಗಿ ರಾಜತ್ವಮಂ ಬಿಟ್ಟು ಸನ್ಮಾರ್ಗವಲಂಬಮಂ ಬಿಡದೆ ಸರ್ವಜ್ಞ
ಚೂಡಾಮಣಿಯೆನಿಸಿ ನೂರ್ವರುರ್ವೀಶ್ವರವೆರಸು ವನಮಂ ಪೊಕ್ಕು ಅಚಲಿತ ದೀಕ್ಷಾಪ್ರಧಾನವಿಧಾನಂ
ಉತ್ತರಾಭಿಮುಖನಾಗಿ ಪಂಚಪದಂಗಳಂ ಸ್ಮರಿಯಿಸಿ ಜಾತರೂಪಮನಂಗಿಕರಿಸಿದಾಗಳ್

ಮುಂ ಪಂಚಗುರುಪದಾಕ್ಷರ
ಚಂಪಕವಾಸನೆ ನಿಜಾಸ್ಯದಿಂ ಪೊಱಮಡುವನ್ನ
ತ್ನಂ ಪಾಱುವ ಮೋಹಾಳಿಗ
ಳಂ ಪೋಲ್ತುವು ಪಳೆವ ನಿಱೆಗುರುಳ್ ಗುಣನಿಧಿಯಾ ೧೩೨

ಕುಂತಳಮನಿತ್ತು ಮಂಚನೆ
ಯಂ ತಾಳ್ಳದ ತನ್ನ ಜಾತರೂಪಕ್ಕೆ ತಪಃ

ಕಾಂತೆ ಕರಮೊಲ್ಲಳರಸಂ
ಗಂತುಟೆ ದಲ್ ಪೊಂಗೆ ಪೆಣ್ಣೊಲೀವುದು ತಿರಿದೇ ೧೩೩

ಸಂಚಿತ ಮೂಲೋತ್ತರಗುಣ
ಸಂಚಯಮಂ ಶೀಲಮಾಲೆ ನೆಲೆಗೊಳೆ ಪದುಳಂ
ಪಂಚಮಹಾವ್ರತದೋಜೆಗ
ರಂ ಚೆಲ್ವಡೆದತ್ತು ಚೋದಮನೆ ಗುಣನಿಧಿಯಾ ೧೩೪

ಬಾಹ್ಯಾಭ್ಯಂತರ ದೇಹ ಸ
ದೂಹ್ಯ ದ್ವಾದಶ ವಿಧೋಗ್ರತಪಮಂ ಸುಜನ
ಗ್ರಾಹ್ಯಮನೆ ಚರಿಸಿ ದುರಿತಾ
ಸಹ್ಯಂ ಸಯ್ಯೆಯಿಂ ದಾನನೆನಿಸಿದನಾಗಳ್ ೧೩೫

ಪೋಳಲ್ಲೊಂಡಮರ್ದಿದ ಪುತ್ತಿನೆಡೆಯಿಂ ವ್ಯಾಳಾಹಿಗಳ್ ಚಂದನ
ಸ್ಥೂಳಾನೇತಹಮೆಂದು ಶಾಂತರಸದಿಂದಂ ತಣ್ಣನಾದಂಗದೊಳ್
ತೋಳೊಳ್ ಕಂಠರದೊಳ್ ಜೋಲರ್ ಜಾತರೂಪಾತ್ತದಿಂ
ಬೀಳಲ್ವಿಟ್ಟ ಮಡಲ್ತ ಕಲ್ಪತರುವಂ ಪೋಲ್ತಂ ಮುನೀಂದ್ರೋತ್ತಮಂ ೧೩೬

ವ : ಅಂತು ವಿಧಿವಿಹಿತ ದೀಕ್ಷೆಯಂ ಕೈಕೊಂಡು ವಿರುದ್ಧಮಾನಸ ವಿರುದ್ಧ ತಪಂಗಳಿಂ ಚರಿಯಿಸಿ ಸಕಲಸನ್ಯಸದ
ಸಮಾನ್ವಿತ ನವನಧಿವಿಧಿಯಂ ಶರೀರಮನಗಲ್ವಿ ನಿರ್ವಾಣಭೂಮಿ ಗೌರ್ವರಲೂನಮಾದ ಸರ್ವಾರ್ಥಸಿದ್ಧಿಯೊಳ್

ಸಮುದಿತ ಸರ್ವರ್ಪಕ್ಷಣದೊಡಂಬಡೆ ಪೂರ್ಣ ಸುಧಾಂಶು ಶೋಭೆಯಂ
ಸಮಲೆ ಶರೀರಕಾಂತಿ ಪೊರೆವೆತ್ತಮಳ್ಪಾಸಿನ ಪಕ್ಕದಾಣದಿಂ
ಸಮನಿಸಿ ದಿವ್ಯರಾಮ ಮಣಿಭೂಷಣ ವಸ್ತ್ರಲೇಪನಾದಿ ತ
ಳ್ತಮರ್ದಹಮಿಂದ್ರಣದ..... ಪುಣ್ಯಮದೇನಗಣ್ಯಮೋ ೧೩೭

ನೂತ್ನಾಮಳ ಚಳಮುಕ್ತಾ
ರತ್ನ ದುತಿಮಂಜರಿ ಮನೋಹರ ನಿಯತಾ
ರತ್ನಮಿತಾಕೃತಿ ವಿತ ತಾ
ಯತ್ನ ಸುಖಂ ನೆಗಳ್ಳನೆಂತು ನೋಂತನೋ ದಿವಿಜಂ ೧೩೮

ಬಾಹುಬಲಿ ವಿರಚಿತ - ಧರ್ಮನಾಥ ಪುರಾಣಂ

ಪ್ರಥಮಾಶ್ವಾಸಂ

ಶ್ರೀಮದ್ಧೇವೇಂದ್ರವೃಂದಸ್ಥುರದುರುಮಕುಟಶ್ರೇಣಿಮಾಣಿಕ್ಯರೋಚಿ
ಸ್ತೋಮಾಂಭೋಧೌತಪಾದಂ ನಿರವಧಿಸುಖದೃಗ್ಬೋಧವೀರ್ಯಸ್ವರೂಪಂ
ವಾಮಾಷ್ಟಪ್ರಾತಿಹಾರ್ಯಪ್ರಕಟಿತಪರಮಾರ್ಹಂತ್ಯಲಕ್ಷ್ಮೀಪ್ರಭಾವೋ
ದ್ಧಾಮಂ ಮಾಳ್ಕಿಷ್ಟಸಂಸಿದ್ಧಿಯನೆಮಗನಿಶಂ ಧರ್ಮನಾಥಂ ಜಿನೇಂದ್ರಂ ೧

ದಾರುಣಘಾತೃಘಾತಿಕಲುಷಂ ಕಿಡೆ ನೈಜಗುಣಂಗಳೆಂಟುಮಾ
ಕಾರಮನೆಯ್ಲಿ ತೋಷೆ ಚರಮಾಂಗಮಿತರ್ ಪರಿಪೂರ್ಣತೃಪ್ತಿಗಾ
ಧಾರರಮೂರ್ತರುದ್ಧತರಚಿನ್ಮಯಿರೀ ಭುವನಾಗ್ರದಲ್ಲಿ ನಿಂ
ದಾ ರಮಣೀಯಿರೀಗೆಮಗೆ ಸಿದ್ಧರಪಾರಸುಖಾಭಿವೃದ್ಧಿಯಂ ೨

ವರಪಂಚಾಚಾರಮಂ ರಕ್ಷಿಸುವ ಪದೆಪು ಲೇಸಪ್ಪಿನಂ ಪತ್ತುಧರ್ಮಂ
ಸ್ಥಿರಮಾಗುತ್ತಿರ್ಪಿನಂ ಪನ್ನೆರಡುತಪಮಗುರ್ವಪ್ಪಿನಂ ವರ್ತಿಸುತ್ತುಂ
ದುರಘವ್ರಾತಂ ವಿನೇಯಪ್ರತಿಯಿನಿಸುಂ ಪೊರ್ದದಂತಾಗಿ ಮಾಳ್ಕು
ದ್ಧುರಬೋಧಾಚಾರ್ಯವರ್ಯರ್ ಕುಡುಗೆಮಗೆ ನಿಜಾಚಾರಮಂ ಪ್ರೇಮದಿಂದಂ ೩

ಧರೆಯೊಳಗುಳ್ಳ ಭವ್ಯನಿವಹಕ್ಕೆ ದಯಾಮಯಮಪ್ಪ ಧರ್ಮಮಂ
ತೋಕರುಣದಿನೂಷೆ ನೆಲೆಪೇಳ್ಕು ನಿಯಾಮಿಸುವರ್ ಸುಧರ್ಮದೊಳ್
ಪರಿಣತಜೈನತತ್ತ್ವ ರುಪದೇಶಕರೆನ್ನಯ ಚಿತ್ತಗೇಹದೊಳ್
ಭರವಸದಿಂ ಪ್ರಕಾಶಿಸುಗೆ ನಿಚ್ಚಲುಮುತ್ತಮಬೋಧರತ್ನಮಂ ೪

ಹೃದಯದೊಳುಣ್ಣಿ ಪೊಣ್ಣಿ ಕರುಣಾರಸಮಾತತಚಾರುಶೀಲ ಸಂ
ಪದದೊಳನೂನಮಪ್ಪ ಚರಿತಂ ಸಲೆ ಕೆಯ್ಯಿಗೆ ವರ್ತಿಪರ್ ಸದಾ
ಮದನಮದಪ್ರಣಾಶಿಗಳಶೇಷಜನಸ್ತುತ ಸರ್ವಸಾಧುಗಳ್
ಸದಮಳಕೀರ್ತಿಧಾಮರೆಮಗೀಗೆ ನಿಜೋತ್ತಮ ಸಾಧುವೃತ್ತಿಯಂ ೫

ಸಕಳಜನ ಸಿದ್ಧ ಸೂರಿ

ಪ್ರಕಟೋಪಾಧ್ಯಾಯ ಸಾಧುಗಳ್ ಜಗದುದ್ಧಾ

ರಕರಮಗೆ ಮುಕ್ತಿಸೌಖ್ಯ

ಪ್ರಕರಮನೊಲಿದೀವರಕ್ಕೆ ಕರುಣದಿನೆಂದು ೬

ಜಿನಮಾರ್ಗಂ ಪರಿಭಿನ್ನವತ್ಮನಯವರ್ಗಂ ಸರ್ವದೋದ್ಯದ್ಧಯಾ

ಸುನಿಸರ್ಗಂ ಗತಸೀಮಪುಣ್ಯಚಯಸರ್ಗಂ ತೀರ್ಣಮಿಥ್ಯಾತ್ಮಕಾ

ನನದುರ್ಗಂ ಪ್ರವಿರಾಜಮಾನಗುಣಸಂಸರ್ಗಂ ಮಹಾಪಾಪನಾ

ಶಣಭರ್ಗಂ ಪರಮಾಪವರ್ಗಸುಖಮಂ ಭವ್ಯರ್ಗೇ ಮಾಳ್ಕುಗ್ಗಲಂ ೭

ಘನಮಿಥ್ಯಾತ್ವಾಂದಕಾರವ್ರತತಿನಿಚಿತಲೋಕತ್ರಯೀಗೇಹದೊಳ್ ಪಾ

ವನಬೋಧಾವಾಸನಪ್ಪೀ ಜಿನಪತಿಯ ಲಸದ್ವಾಕ್ಯಮಾಣಿಕ್ಯದೀಪಂ

ವಿನುತಾರ್ಥವ್ರಾತಮಂ ಕಾಣಿಸದೆ ಬೆಳಗದಿದರ್ಂದು ಮೂಢತ್ವಯುಕ್ತಂ

ಜನಮಾದ್ಯಂತೋದ್ಯಸೌಖ್ಯಾಸ್ತದ ಶಿವಪಥಮಂ ಕೆನ್ನಮಿನ್ನೆಂತು ಕಾಣ್ಲಂ ೮

ಭವಕಾಳಾಹಿ ವಿಷಾಪಹಾರ ಪಟುವದ್ಯುತ್ಯಷ್ಟ ಭವ್ಯಾಳಿಸಂ

ಭವಿರತ್ನತ್ರಯಮೆಂಬಲಂಕರಣಮಂ ತೊಟ್ಟಿದರ್ಂದು ಮುಕ್ತಿಭಾ

ರ್ಗವಿ ರೂಪೇಂದ್ರಿಯಮಿಲ್ಲದೊಡಮತಿಸ್ನೇಹಾಭಿಸಂಬಂಧದಿಂ

ದವರಂ ಸ್ವೀಕರಿಸಿರ್ಪಳಂತದೆಮಗಂ ಮಾಳ್ಕಿಷ್ಟಸೌಖ್ಯಂಗಳಂ ೯

ವಿಮಳತರೋದ್ಯಬೋಧಬಿಸಶಾಲಿನಿ ಪನ್ನೆರಡಂಗಮೆಂಬನು

ತ್ತಮದಳಾರಾಜಿರಾಜಿನಿ ಲಸದ್ಗುಣಭಾಗ್ಯವನ ಪ್ರವೃದ್ಧಿಸಂ

ಭ್ರಮಪರಿಶೋಭಿನಿರ್ವೃತಿ ಮಧುವ್ರತಮೋದಿನಿ ತತ್ಸರಸ್ವತೀ

ಕಮಳಿನಿ ತೋರ್ಕೆ ಮುಕ್ತಿಕಮಳಾಮುಖಮಂ ನಮಗೊಲ್ಲು ಲೀಲೆಯಿಂ ೧೦

ಸದ್ಧರ್ಮವೃತ್ತಿಸಕಳಜ

ನೋದ್ಧರಣಸಮರ್ಥೆ ಮಾನಸೀ ಯಕ್ಷಿ ಮಹಾ

ವೃದ್ಧಾಜ್ಜಿಕೆ ಮಾಳ್ಕೆ ಕೃಪಾ

ಬುದ್ಧಿಯಿನಾತ್ಮಿಯ ಕೃತಿಗೆ ನಿರ್ವಿಘ್ನತೆಯಂ ೧೧

ಜಿನಪದಸರೋಜಮಧುಕರ

ನನುಪಮದುಸ್ಸಹ್ಯದರ್ಪಪೂರಿತಲೋಕಂ

ಜಿನಧರ್ಮವಿರೋಧಿನಾ

ಶನಮಂ ಭರದಿಂದೆ ತೋರ್ಕೆ ಕಿನ್ನರ ಯಕ್ಷಂ ೧೨

ವಿಳಸದರಿಷ್ಟಸೇನಗಣಭೃತ್ಯಭುವೆಂಬ ಪಯೋಧರಂ ಸಮು
ಜ್ವಳನಯಮೆಂಬ ಗರ್ಜನಯುತಂ ವರಭವ್ಯಜನಂಗಳೆಂಬ ಸ
ಲ್ಲಲಿತಮಯೂರನರ್ತನನಿಬಂಧನಮುನ್ನತಧರ್ಮಮೆಂಬ ಪೆ
ರ್ಮಳೆಯನನಾರತಂ ಕಳೆದು ಮಾಳ್ಕುದು ಲೋಕದ ತಾಪಶಾಂತಿಯಂ ೧೩

ಗೌತಮಗಣಧರಯತಿಯಂ
ನೂತಗುಣವ್ರಾತರತ್ನಸರಿದಧಿಪತಿಯಂ
ಪೂತವರಕೀರ್ತಿತತಿಯಂ
ಭೂತಳಕೃತನುತಿಯನನುದಿನಂ ವಂದಿಸುವೆಂ ೧೪

ಭೂತಬಲಿ ಪುಷ್ಪದಂತರ
ನಾತತಕಾರುಣ್ಯಜಳಧಿ ಹಿಮಕರನಿಭರಂ
ಸಾತಿಶಯಜ್ಞಾನಿಗಳಂ
ಧಾತ್ರೀಜನಮೆಯ್ಬೆ ಬಣ್ಣಿಕುಂ ಮನದೊಲವಿಂ ೧೫

ಪರಮಜಿನಮತನಭೋಂಗಣ
ಪರಿರಾಜಿತತರಣಿ ಗೃಧ್ರಪಿಂಠಾಚಾರ್ಯೋ
ದ್ಧುರ ಭವ್ಯಮಧುಕರಾವೃತ
ಚರಣಾಂಭೋಜಾತಯುಗಲಮೀಗೆಮಗೊಳ್ಳಂ ೧೬

ಅಲಘಂಕಳಾಕಳಾಪದ ವಿಶೇಷಮನಾಂತು ಸಮಂತು ಸಂತತಂ
ತೊಲಗಿಸಿ ದುರ್ಮತೋರುತಮಮಂ ಸುದಿಗಂಬರಮಾರ್ಗಮಂ ಸಮು
ಜ್ವಳಿಸಿ ಸುಧಾಂಶುಬಿಂಬಮನೆ ತಾಪದ ಶಾಂತಿಯನುಂಟುಮಾಡಿದಂ
ಲಲಿತ ಸಮಂತಭದ್ರಮುನಿಪುಂಗವನೀ ಧರಣೀತಳಾಗ್ರದೊಳ್ ೧೭

ಮನದೊಲವಿಂದೆ ಕೀರ್ತಿಪುದು ಸರ್ವಜಗಜ್ಜನಮೆಯ್ಬೆ ಚಾರುಧೀ
ಧನಪತಿ ಪೂಜ್ಯಪಾದಮುನಿರಾಜನನುಧ್ಯಸಮಸ್ತತೇಜನಂ
ವಿನತಜನಪ್ರತಾನ ಸುರಭೂಜನನಸ್ತಮನೋಜರಾಜನಂ
ಜಿನಮತಸಿಂಧುರಾಜಪರಿವರ್ಧನಪೂರ್ಣನಿಶಾಧಿರಾಜನಂ ೧೮

ಪರಮಸ್ಯಾದ್ವಾದ ವಿದ್ಯಾನಿಶಿತಕುಲಿಶದಿಂ ತೀವ್ರಮಿಥ್ಯಾತ್ವಧಾತ್ರೀ
ಧರಮಂ ಮುಂ ನುಚ್ಚುನೂಱಪ್ಪಿನೆಗಮೊಡೆದು ಸಜ್ಜೈನಧರ್ಮಪ್ರಭಾವಂ

ಪಿರಿದುಂ ಭೂಭಾಗದೊಳ್ ಮೇಲೆನಿಸಿ ಸೊಗಯಿಸಲ್ಮಾಡಿ ವಿಖ್ಯಾತಿವೆತ್ತೀ
ಧರೇಗಾಚಾರ್ಯಾಕಳಂಕವೃತ್ತಿಯ ಚರಣಮಂ ವಂದಿಪೆಂ ಭಕ್ತಿಯಿಂದಂ ೧೯

ಎಸೆವ ಜಿನಧರ್ಮಮಂ ತಾಂ
ವಸುಧೆಯೊಳುದ್ದರಿಸಿ ಕೀರ್ತಿಯಂ ಪಸರಿಸಿದಂ
ಕುಸುಮಶರಬಾಣಭಂಜನ
ನನಮಗಣಂ ಕೊಂಡಕುಂದಯತಿಪತಿ ಸತತಂ ೨೦

ಮಾರನ ಗರ್ವಮೆಂಬ ವರಪರ್ವತಮಂ ಹುಡಿಗುಟ್ಟಿ ರಾಜಿತಾ
ಚಾರವಿಶೇಷಮೆಂಬ ಕುಲಿಶಾಯುಧದಿಂದೆ ತಪಃಪ್ರಭಾವಮಂ
ಧಾರಿಣಿಯೊಳ್ ಕರಂ ತಳೆದನುತ್ತಮಭೂರಿಗುಣಾಳಿಶೋಭಿತಂ
ಚಾರುವಿಶಾಲಕೀರ್ತಿಮುನಿಪುಂಗವನಾತಧೀನಿಕೇತನಂ ೨೧

ಧೀರರಪಾರಸದ್ಗುಣಮಣಿವೃಜವಾರಿಧಿಗಳ್ ಕಷಾಯಸಂ
ಹಾರಿಗಳಾತ್ಮಭಾವಪರರಿಧ್ಧ ಧರ್ಮರಾಜಿಗಳ್
ಭೂರಿಚರಿತ್ರ ಬಾಹುಬಲಿದೇವರಭಿಷ್ಠತ ಪಾರ್ಶ್ವದೇವರುಂ
ಸೂರಿವಿನೂತನರ್ ವಿಶದ ಕೀರ್ತಿಯನಾಂತೆಸೆದರ್ ನಿರಂತರಂ ೨೨

ಪರಮಶ್ರುತ ಮುನಿಗಳ ಸ
ತ್ಕರುಣಾವಾರಿಧಿಯೊಳೆಯ್ಲೆ ಮುಳ್ಳಿದ ಜೀವೋ
ತ್ಕರಮತಿಸುಖಿಯಾಗಿರ್ಕುಂ
ಭರದಿಂ ಮುಳ್ಳದೊಡೆ ದುಃಖಿಯಕ್ಕುಂ ಚಿತ್ರಂ ೨೩

ವೀರಂ ಬಲಾಳರಾಮ ಮ
ಹೀರಮಣನ ಜೀವರಕ್ಷಕಂ ಸಕಳಕಳಾ
ಗಾರಂ ಜಿನಧರ್ಮಮನು
ದ್ಧಾರಿಸಿದಂ ಚಾರುಕೀರ್ತಿ ಪಂಡಿತದೇವಂ ೨೪

ಪಟ್ಟಯತಿ ಧರ್ಮಭೂಷಣ
ಭಟ್ಟಾರಕರಂ ಜಗಜ್ಜನಂ ಸಂತೋಷಂ
ಬಟ್ಟು ಬಣ್ಣಿಸುತಮಿರ್ಕುಂ
ನೆಟ್ಟನೆ ಜಿನಧರ್ಮಭೂಷಣರನುರುಗುಣರಂ ೨೫

ಕೊಂಡಾಡುತ್ತಿರ್ಕುಂ ಭೂ
ಮಂಡಳಮುರುಲಕ್ಷ್ಮೀ ಸೇನಭಟ್ಟಾರಕರಂ
ಖಂಡಿತಮತ್ಯ ದ್ವಜಕೋ
ದಂಡರನುದ್ಧಂಡವಾದಿ ಕರಿಹರಿನಿಭರಂ ೧೬

ಜೈನಮತಾಂಬುರಾಶಿಪರಿವರ್ಧನಚಂದ್ರನನಸ್ತತಂದ್ರನಂ
ಮಾನಿತಸಾರಸರ್ವಗುಣರುಂದ್ರನನುನ್ನತಕೀರ್ತಿಸಾಂದ್ರನಂ
ಪೀನವಿಮೋಹವಾರಣಮೃಗೇಂದ್ರನನುದ್ಧಕೃಪಾನದೀಂದ್ರನಂ
ಭೂನುತಮೇಘಚಂದ್ರನನಶೇಷಜನಂ ನಲವಿಂದೆ ಬಣ್ಣಕುಂ ೧೭

ಯತಿ ನಯಕೀರ್ತಿದೇವನನಪಾಸ್ತಸಮಸ್ತಮನೋವಿಭಾವನಂ
ವಿತತಮಹಾನುಭಾವನನುಪಾತ್ತಜಿನೇಶ್ವರಪಾದಸೇವನಂ
ಜಿತಖಳಕಾಮದೇವನನಶೇಷಜನಸ್ತುತಸಾಧುಭಾವನಂ
ಧೃತಶುಭಭಾವನಂ ಮುದದೆ ವಂದಿಸುವೆಂ ಗುರುಭಕ್ತಿಪೂರ್ವಕಂ ೧೮

ಮುನ್ನಿನ ಕಾಲದೊಳ್ ನೆಗಳ್ಳ ಭೂಪರನೀಗಳನೂನಕಾಂತಿಸಂ
ಪನ್ನಮೆನಿಪ್ಪ ಕಾವ್ಯಮಣಿದರ್ಪಣದೊಳ್ ನೆಱೆತೋಱೆಸುತ್ತಮಿ
ಪುರ್ಣತಚಾತುರೀನಿಳಯಮಾದ ಮಹಾಕವಿವೃಂದಮಂ ಕರಂ
ಮನ್ನಿಸಿ ನಿಚ್ಚಲುಂ ಬಿಡದೆ ಕೀರ್ತಿಸದಿರ್ಪವರಾರೊ ಲೋಕದೊಳ್ ೧೯

ಭಣಿತಾನೇಕನಯಂ ಗಜಾಂಕುಶನುದಾತ್ತಂ ನಾಗವರ್ಮಂ ರಸಾ
ಗ್ರಣಿ ಹಂಪಂ ಕವಿರಾಜ ನೇಮಕವಿ ಭಾಳಾಕ್ಷಾಖ್ಯಾಕಂ ಜನ್ನಿಗಂ
ಗುಣಿರನ್ನಂ ಕವಿಚಕ್ರಿಯುಗ್ಗಳನುಮೆಂಬೀ ಸರ್ವವಿದ್ವಚ್ಚಿರೋ
ಮಣಿ ರಾಜತ್ವವಿವೃಂದದಿಂದೆಸೆದುದೀ ಭೂಮಂಡಳಂ ಸಂತತಂ ೨೦

ಬಹುಧಾನ್ಯವೃದ್ಧಿಗಾಗಿಯೆ
ಮಹಿಯೊಳ್ ಪ್ರಭವಿಸಿ ಕಳಾಧರೋನ್ನತಿಯಂ ನಿ
ವರ್ಹಿಸಿ ಶರತ್ಕಾಲದವೊಲ್
ಪ್ರಹತಿಸುಗೆ ಸಮಗ್ರಪಂಕಮಂ ಸುಜನೌಘಂ ೨೧

ಏಕಸ್ವರೂಪ ಸುಜನಾ
ನೀಕಮನಕ್ಕೆಂತು ಸದೃಶಮಕ್ಕುಂ ಕಂಡೊಂ

ದಾಕಾರ ಸ್ತೀಕಾರದಿ

ನೇಕಸ್ಥಿತಿಯಲ್ಲದಿರ್ಪ ವಿಕಟಸ್ಥಟಿಕಂ ೨೨

ಆ ಸಜ್ಜನಚಯದೊಳ್ ದೋ

ಷಾಸತ್ತರೆನಿಪ್ಪ ದುರ್ಜನರ್ ಬೆರಸಿರ್ಪರ್

ಭಾಸುರಸುಧಾಂಶಬಿಂಬಕ

ಳಾಸಮುದಯದೊಳ್ ಕಳಂಕಮಿರ್ಪಂತೆ ವಲಂ ೨೩

ವಕ್ರಗತಿಯುಭಯಜಿಹ್ವಂ

ಮಿಕ್ಕು ಜಗತ್ಪ್ರಾಣನಾಶಕಾರಿ ಧರಿತ್ರೀ

ಚಕ್ರದೊಳೆಯ್ವಿಪ ಕೃತಿಯಂ

ಚಕ್ರಿಯವೊಲ್ ಮಾಡಿ ದುರ್ಜನಂ ನೋಯಿಸುವಂ ೨೪

ಖಳಸೇವೆಯಿಂದೆ ಮದ್ಗೋ

ಕುಳಮಾಕರ್ಷೋರುಪಾತ್ರದೊಳ್ ಪಿರಿದೊಂದ

ಗ್ಗಳಮಪ್ಪಮೃತಮನೀ ಭೂ

ವಳಯದೊಳನವರತಮೆಯ್ವಿ ಕಳೆಯುತ್ತಿರ್ಕುಂ ೨೫

ಕವಿ ತಾಂ ಶ್ರವ್ಯಮೆನಿಪ್ಪ ಕಾವ್ಯಮನಿದಂ ಚಾತುರ್ಯದಿಂ ಪೇಳೊಡಂ

ಸುವಿವೇಕರ್ ಪರಿತೋಷಮಂ ತಳವರೆಂದುಂ ತಾಳರತ್ನೈದ್ಧತರ್

ನವಮಾಧುರ್ಯದ ಸೀಮೆಯಾದ ವಿಲಸತ್ತೀಯೂಷದ ಸ್ವಾದಮಂ

ದಿವಿಜವ್ರಾತಮೆ ಬಲ್ಲದಲ್ಲದೆ ಪಿಶಾಚಾನೀಕಮೇಂ ಬಲ್ಲದೇ ೨೬

ದುರ್ಜನರೆಯ್ವಿ ದೂಳಿದಪರೆಂದು ಮಾಹಕವಿ ಮಾಳ್ವ ಕಾವ್ಯಮಂ

ಸಜ್ಜನವಂದ್ಯಮಂ ಬಿಡುವನಲ್ಲನದೆಂತೆನೆ ಹೇನಿಗಂಜಿ ಸಂ

ವರ್ಜಿಪರುಂಟೆ ಕುಂತಳಮನೊಲ್ಲರೆ ಕಂಟಕಕಂಜಿ ಯಾನಮಂ

ಸಜ್ಜೆ ನಿವಾಸಮಂ ಬಿಡುವರುಂಟೆ ಕುಮತ್ಕುಣದಂಶಭೀತಿಯಿಂ ೨೭

ಪಳಿದಪರೆಂದಿದೊಂದು ಭಯದಿಂದೆ ವಿಚಾರಿಸಿ ಚಾರುಶಬ್ದದಿಂ

ದಳವಡುವರ್ಥದಿಂ ಸಮದೆ ನಾನದೊಳೊ ಮಹಿಂಗೆ ದೋಷಮೊಂ

ದುಳಿದೊಡಮಂತದಂ ಪ್ರಕಟಿಪಾ ನೆವದಿಂ ನಿಜವಕ್ರದೊಳ್ ಬೆಳರ್

ತಳೆಯೆ ಸದೋಷಮಾದುದದು ಮತ್ಯತಿ ಶುದ್ಧಿಯನೆಯ್ವಿ ರಂಜಿಕುಂ ೨೮

ಪುಣ್ಯದಿನ್ದುಮಪ್ಪ ಮತಿಯಾದೊಡೆ ಶಾಸ್ತ್ರಮನೋದಿ ಸದ್ಗುಣಾ
ಗಣ್ಯಜಿನೇಶ ಚಾರುಚರಿತಾಂಕಿತಕಾವ್ಯಮನೆಯೆ ಮಾಡಿ ನೈ
ಪುಣ್ಯವನಾಂತವಂ ಕವಿ ಕೃತಾರ್ಥನದಲ್ಲದೆ ಪಾಪಹೇತುವಂ
ಬಣ್ಣಿಸಿ ದುಃಖಮಂ ಪಡೆವನುಂ ಕವಿಯೇ ಕೃತಿಯುಂ ಕೃತಾರ್ಥಮೇ ೩೯

ಎತ್ತಾನುಂ ಜಿನನಾಮಮಂ ಪಲವುಕಾಲಕ್ಕೊರ್ಮೆ ಜಿಹ್ವಾಗ್ರದಾ
ಯತ್ತಂ ಮಾಡಿದವರ್ಗೆ ಕರ್ಮಮನಿತುಂ ಕೆಟ್ಟೋಡಿಪೋಕೆಂದೊಡಾ
ಪೊತ್ತುಂ ತಚ್ಚರಿತೌಘಮಂ ಹೃದಯದೊಳ್ ತಾಳ್ವಿದುರ್ ತತ್ಕಾವ್ಯಮಂ
ಮತ್ತಂ ಮಾಳ್ವನ ಪಾಪಹಾನಿಯನದೇನಂತಿಂತೆನಲ್ ತಕ್ಕುದೇ ೪೦

ರಮಣೀಯಂ ಕೃತಭೂಪರಾಗಮಸಮಂ ಚಿತ್ರಾನುಬದ್ಧಂ ಸ್ಮರಾ
ಶ್ರಮಮಾಮೋದ ನಿವಾಸಮಪ್ಪ ವಿಲಸತ್ಕಾವ್ಯಂ ಮಹೀಚಕ್ರದೊಳ್
ಸುಮನೋಮಾಲ್ಯದವೊಲ್ ಸುನಾಯಕ ಗುಣಪ್ರೋದ್ಧಾಮಮಾಗಿದೊಡು
ತ್ತಮಪುಣ್ಯಾಧಿಕಕಂಠಭೂಷಣಮದಕ್ಕಂತಲ್ಲದಂದುಕ್ಕುಮೇ ೪೧

ಕೃತಿ ಲೇಸಲ್ಲದೊಡಂ ಜಿನೇಶ್ವರ ಕಥಾಸಂದರ್ಭಸಂಬಂಧಸಂ
ಗತಮಾಗಿದರ್ನಿಮಿತ್ತಮಾದರಿಸುವರ್ ವಿದ್ವಾಂಸರೀ ಕಾವ್ಯಮಂ
ಕ್ಷಿತಿಯೊಳ್ ಮೃಣ್ಮಯಪಿಂಡಮಂ ಧರಣಿಪಾಲಾಜ್ಞಾದಿಮುದ್ರಾಸಮಂ
ಕಿತಮಾಗಿದುರ್ದುಕಾರಣಂ ತಲೆಯಮೇಲಿಟ್ಟಾದರಂ ಮಾಡರೇ ೪೨

ಕೃತಿ ಬಾಹುಬಲಿ ಮುನೀಶರ
ಮತಿಯೆಂಬ ವಿಶಿಷ್ಟಸಸ್ಯಮಂ ಪೆರ್ಚಿಸಿ ಸುಫ
ಲಿತಮಾಗಿ ಮಾಡಿದತ್ತೀ
ಕ್ಷಿತಿನುತ ನಯಕೀರ್ತಿಯತಿಯ ಕಾರುಣ್ಯರಸಂ ೪೩

ಅಱಿಯದ ವಿದ್ಯೆಯಿಲ್ಲ ಬಿಡದೋದದ ಕೇಳದ ಶಾಸ್ತ್ರವಿಲ್ಲ ಕೂ
ತೆಱಗದ ಭೂಪರಿಲ್ಲ ಸಲೆ ಸೋಲದ ವಾದಿಗಳಿಲ್ಲ ಸಂತತಂ
ನೆಱೆಯೆ ಸಮಸ್ತರುಂ ಪೊಗಳದಿದರ್ ಕವಿತ್ವಮುಮಿಲ್ಲ ಲೋಕದ
ಲ್ಲುಱನಯಕೀರ್ತಿದೇವಸುತ ಬಾಹುಬಲಿವ್ರತಿಶಕ್ತಿಯದ್ಭುತಂ ೪೪

ನಯಕೀರ್ತಿವ್ರತಿನಂದನಂ ಸಕಳವಿದ್ಯಾಚಕ್ರವರ್ತ್ಯಾಹ್ವಯಂ
ದ್ವಯಭಾಷಾಕವಿತಾತ್ರಿಣೇತ್ರನುಹೋರಾಶಾಸ್ತ್ರ ಸರ್ವಜ್ಞಕಂ

ನಯಯಕ್ತಂ ವರಮೂಲಸಂಘದೊಡೆಯಂ ದೇಶೀಗಣಾಗ್ರೇಸರಂ
ಪ್ರಿಯದಂ ಪುಸ್ತಕಗಚ್ಛಪೂಣರತಿಳಕಂ ಶ್ರೀಕೊಂಡಕುಂದಾನ್ವಯಂ ೪೫

ನಿಪುಣಂ ಷಟ್ಕರ್ದೂಳ್ ವ್ಯಾಕರಣದೊಳಧಿಕಂ ಛಂದದೊಳ್ ತಾನಭಿಜ್ಞಂ
ವಿಪುಳಾಳಂಕಾರಭೇದಂಗಳೊಳತಿಚತುರಂ ಕಾವ್ಯದೊಳ್ ತಾನೆ ಬಲ್ಲಂ
ಸ್ವಪರೋದಾರಾಗಮವ್ಯಕ್ತಿಯೊಳತಿಕುಶಲಂ ನಾಟಕಾಖ್ಯಾನದೊಳ್ ತಾ
ನೆ ಪುರುಪ್ರಜ್ಞಾವಿಶೇಷಂ ಭುಜಬಳಿಯತಿಪಂ ಮತ್ತೆ ಬೊಟ್ಟೆತ್ತಲುಂಟೇ ೪೬

ಇಂತಪ್ಪಧಿಕ ಸುಸಾಮ
ಧ್ಯಂ ತನಗಳವಟ್ಟು ತೋಟೆ ತಪಮಂ ಬಾಲ್ಯದೊ
ಳಾಂತು ನಿಜಕೀರ್ತಿ ಸಕಳದಿ
ಗಂತದೊಳೆಸೆವಂದು ಬಾಹುಬಲಿಮುನಿ ನೆಗಳ್ಳಂ ೪೭

ಮೊದಲೊಳ್ ಸಂಸ್ಕೃತಭಾಷೆಯಿಂ ಬುಧಜನಂ ಕೊಂಡಾಡುತಿರ್ಪಂತೆ ಸಂ
ಮದದಿಂ ಗುಮ್ಮಟನಾಥ ಸಚ್ಚರಿತವೆಂಬೀ ಕಾವ್ಯಮಂ ಪೇಳ್ಳು ಮಾ
ಣದೆ ಕರ್ನಾಟಕದಿಂದೆ ಮತ್ತೆ ರಚಿಸಿ ಶ್ರೀಧರ್ಮನಾಥಪ್ರಬಂ
ಧದ ಪೆರ್ಚೆಂ ತಳೆದಂ ಸಮಂತುಭಯಭಾಷಾಕಾವ್ಯಕರ್ತೃತ್ವಮಂ ೪೮

ನಯವಿದರಲ್ಲರುಂ ಪೊಗಳೆ ಜಾಣ್ಣಡಿ ಮಿಕ್ಕಿರೆ ಕಾವ್ಯಮಂ ಗುಣೋ
ದಯವರಮಾಗೆ ಮಾಡಿ ನಯಕೀರ್ತಿಯತೀಶ್ವರರಗ್ರಶಿಷ್ಯನಿಂ
ತಯಯುತನಪ್ಪ ಬಾಹುಬಲಿಪಂಡಿತದೇವನಭಿಷ್ಟತಂ ಮಹೋ
ಭಯಕವಿಚಕ್ರವರ್ತಿ ಪೆಸರಿಂದೆಸೆದಂ ಜಗದೊಳ್ ನಿರಂತರಂ ೪೯

ವರಶೃಂಗಾರರಸಪ್ರವಾಹಮತುಳಾಲಂಕಾರಸಂಶೋಭಿತಂ
ಧರಣೀಮಂಡಲಲಾಲಿತಂ ಮೃದುಪದನ್ಯಾಸಾಭಿರಮ್ಯಂ ಸಮು
ದ್ಧರಭಾವಂ ಕವಿಚಕ್ರವರ್ತಿಯ ಲಸತ್ಕಾವ್ಯಂ ಮಹಾವಾರಸೌಂ
ದರಿಯಂತೆಲ್ಲರನೆಯ್ವಿ ರಂಜಿಸಿ ಮನಸ್ಸಂತೋಷಮಂ ಮಾಡುಗುಂ ೫೦

ಸುರಲೋಕದವೋಲಮೃತೋ
ತ್ಕರಮಂ ನೆಳೆಕೆಳೆದು ಬಾಹುಬಲಿಪಂಡಿತದೇ
ವರ ವಚನವಿಳಾಸಂ ಚಿ
ತ್ತರಮಂ ಸುರಸಾರ್ಥಲೀಲೆಯಂ ಪೆರ್ಚಿಸುಗುಂ ೫೧

ಚಿತ್ತದೊಳಾವಗಂ ನೆಲಸಿದತ್ತು ಮಹಾಭ್ರಮೆ ನಿದ್ರೆಯೆಂಬಿದ
ತ್ತತ್ತಲೆ ಮೀಲೆ ಪೋಯ್ತು ಕವಿತಾಗ್ರಹಮೆಂಬ ಖಳಗ್ರಹಂ ಪೊದ
ಳ್ಳೊತ್ತಿದೊಡಾದುದಿಂತಿನಿತುಮಾಗ್ರಹಿ [ಬಾಹುಬಳಂ] ಕವೀಶನ
ತ್ಯುತ್ತಮ ಪೂಜ್ಯನಾಗಿ ವರಕೀರ್ತಿಯನಾಂತನಿದೇಂ ವಿಚಿತ್ರಮೋ ೫೧

ಮಳವನಿಯಂ ಧರಾತಳದೊಳೊಂದೆರಡೆಂದೆಣಿಸಲ್ಕೆ ಶಕ್ತಿಯಂ
ತಳದೊಡೆ ತಾಳಲಕ್ಕು ನಭಮಂ ಕರದಿಂದುಲೆ ಗೇಣನಿಟ್ಟು ಮ
ತ್ತಳವಡೆ ಲೆಕ್ಕಮಂ ಬಿಡದೆ ಮಾಳ್ವಡಮಕ್ಕ ಜಿನೇಶ ಸದ್ಗುಣಾ
ವಳಿಗಳನೆಯ್ತೆ ಪೇಳಲರಿದೀ ಭುವನತ್ರಯದೊಳ್ ನಿರಂತರಂ ೫೨

ಜಿನಗುಣಮೆಲ್ಲಮಂ ಕೊಱತೆಯಿಲ್ಲದೆ ಪೇಳ್ವಪೆನೆಂಬಿದುದ್ಯವಾ
ಗ್ಗನಿತೆಗೆ ತೀರದಾ ಗಣಧರಾವಳಿಗಾಗದು ಪನ್ನಗಾಧಿರಾ
ಜನವಶವಲ್ಲ ಮತ್ತೆ ಜಡಬುದ್ಧಿಯನುಳ್ಳವನಾದೊಡನುವೀ
ಮನದೊಲವಿದೆ ಮಾಳ್ವನದನೆಂಬವನಗ್ಗಲೆಗ್ಗನಲ್ಲವೇ ೫೩

ಆದೊಡಮೇನೊ ಮುನ್ನಿನ ಮಹಾಮುನಿನಾಥರ ವಾಕ್ಯದೋಜೆಯಿಂ
ಮೇದುರ ಧರ್ಮನಾಥಚರಿತಾಂಕಿತ ಕಾವ್ಯವಿಧಾನಶಕ್ತಿ ತಾ
ನಾದುದು ಜಾಡ್ಯನಪ್ಪೆಗನಮಂತವಳೆಂದದನೆಯ್ತೆ ಮಾಳ್ವೆ ನಾಂ
ಮೇದಿನಿಯೊಳ್ ಗಜೇಂದ್ರಪಥದೊಳ್ ಪರಿವರ್ತಿಸುವಂತೆ ಕಾಳಭಂ ೫೪

ಪೂರ್ವಾರ್ಚಾರ್ಯದಿನೇಶರುಂ ಸ್ವವಚನಪ್ರಜ್ಯೋತಿಯಂ ಮನ್ಮನೋ
ಖರ್ವಾತ್ಯುದ್ಯಗವಾಕ್ವದೊಳ್ ಪುಗಿಸೆ ಮತ್ತಭ್ಯಂತರಾಗಾರಮಂ
ನಿರ್ವಾದಂ ಬೆಳಗುತ್ತಿರಲ್ ಬಹುವಿಧಾರ್ಥವ್ಯಕ್ತಿ ತಾನಾಗದೇ
ಸರ್ವೋರ್ವೀತಳದೊಳ್ ಪ್ರಸಿದ್ಧಿವಡೆಗುಂ ಕಾವ್ಯಂ ಸದರ್ಥೋತ್ಕರಂ ೫೫

ಶುಭಪರಿಣಾಮಮೆಯ್ತೆ ಮನದೊಳ್ ನೆಲೆಗೊಳ್ಳು ದುರಿಂದ್ರಿಯಂಗಳ
ಪ್ರಭವಮಡಂಗಿಪೋತು ಪರಭಾವನೆ ಪೊರ್ದದು ಪುಣ್ಯಹೇತುವೆಂ
ದಭಿನವಮಾಗಿ ಧರ್ಮಜಿನನಾಥಪುರಾಣಮನೊಲ್ಲ ಪೇಳಲಾ
ನಭಿರುಚಿಯಿಂದೆ ತಂದೆನಿರದೀ ಮನಮಂ ಜಿನಭಕ್ತಿಯುಕ್ತಮಂ ೫೬

ಮೊದಲೊಳ್ ತದ್ಧರ್ಮಶರ್ಮಾಭ್ಯುದಯಮನೊಲವಿಂದೋದಿ ಕರ್ಣಾ
ಟದಿಂ ಮತ್ತದನೀಗಳ್ ಪೇಳ್ವೆನೆಂಬುಜ್ಜಗದೊಳಿರುತಿರಲ್ ಭವ್ಯಸಂದೋಹಮಂ ಸ

ಮೃದಮಾಗಲ್ ಜೀಯ ನೀವೀ ಕೃತಿಯನಿರದೆ ಪೇಳಲೈ ವೇಳೆಂದೊಡೀ ಸೌ
ಹೃದಮೂರ್ತೋತ್ಕಂಪಮಾಗುತ್ತಿರೆ ವಿರಚಿಸಿದನಂ ಚಾತುರೀಜನ್ಮಗೇಹಂ ೫೮

ಪ್ರಥಮಾ ನಿಯೋಗಯುಕ್ತಂ
ಪ್ರಥಿತಜಿನೇಶ್ವರವಿಬೋಧಬೀಜೋದ್ಭೂತಂ
ಪ್ರಥುನಯಶಾಖಾಕೀರ್ಣಂ
ಪ್ರಥುವೀದರದಲ್ಲೆ ಕೊಬಿ ಪರ್ವಿದುದೀಗಳ್ ೫೯

ಎತ್ತೆತ್ತಂ ನೋಳ್ವಡೆಯಂ ಕಡೆನಡುಮೊದಲೆಂಬೀ ವಿಭೇದಂಗಳಂ ತೋ
ಱ್ತಿಲ್ಲಿಂತೆಂದೆನಿಪ್ಪಾಗಸದೊಳಧಿಕವಾಯುತ್ರಯಾವೇಷ್ಟಿತಂ ಸಂ
ವಿತ್ತಂ ಷಡ್ರವ್ಯಪೂರ್ಣಂ ಕೃತಿರಹಿತಮಧಸ್ತಿಯರ್ಗೂರ್ಧ್ವತ್ರಿಭೇದಾ
ಯತ್ತಂ ನಿತ್ಯೈಕರೂಪಂ ತ್ರಿಜಗಮೆಸೆಗುಮೀರೇಳುರಜ್ಜುಪ್ರಮಾಣಂ ೬೦

ಆಲೋಕತ್ರಯಲಕ್ಷ್ಮಿಯ
ಲಾಲಿತ ತನುಮಧ್ಯಮೆನಿಪ ಮಧ್ಯಮಲೋಕಂ
ಲೀಲಾಸಂಖ್ಯಾತದ್ವೀ
ಪಾಳಿಸಮುದ್ರಂಗಳಿಂ ವಿರಾಜಿಸುತಿರ್ಕುಂ ೬೧

ವ : ಅಲ್ಲಿಂದತ್ತಮೇಕರಜ್ಜು ವಿಸ್ತಾರಿತಮುಮಸ್ತೋಕಸ್ವಯಂಭೂರಮಣ ಜಳಧಿಪರಿವೃತ ಮುಮಾದನೇಕ
ಸುಕೃತಾನೀಕದುಪಾರ್ಜನಬೀಜೋಕಮಾಗಿ ಸಮಸ್ತರ ನತ್ಯುತ್ತಮರಂ ಮಾಳ್ಕುದಱೆಂ ಮಧ್ಯಮಮಾಗಿಯುಮೆಲ್ಲಾ
ಲೋಕಕ್ಕತ್ಯುತ್ತಮಮೆನಿಸಿ ಸೊಗಯಿಸುವ ಬಹಳಾಶ್ಚರ್ಯಕಾರಿಯಪ್ಪ ತಿಯರ್ಲೋಕದ ನಟ್ಟನಡುವೆ

ಪುರುಚಂಚತ್ಯೇನಮುದ್ರಂ ನಿರವಧಿಮಣಿಭದ್ರಂ ನಿಮಗ್ನೀಕೃತಾರ್ಥಂ
ದರಕೃನ್ನಕ್ರಾದಿಭದ್ರಂ ಕೃತಕುಹರತಾಳದ್ರಂ ಮಹತ್ವಾದರಿದ್ರಂ
ವರಗಂಗಾಯೋಗರುದ್ರಂ ಘುಳುಘುಳುರವರೌದ್ರಂ ಮಹಾಭೀಷಣಾದ್ರಂ
ಗರಿಮಾದ್ರಂ ರಾಜಕುಂಭೀಕರಲವಣಸಮುದ್ರಂ ತರಂಗೋದ್ವಿನಿದ್ರಂ ೬೨

ಆ ಪಾರಾಪಾರಮಧ್ಯಸ್ಥಿತಸರಸಿಜಮೆಂಬಂತೆ ಸಂಪನ್ನಜಂಬೂ
ದ್ವೀಪಂ ತಾಳಿತ್ತು ಚೆಲ್ವಂ ಬಹುವಿಧಪರಮಕ್ಷೇತ್ರಪತ್ರಾಭಿರಮ್ಯಂ
ಸರ್ಪಾಧಿಶೋರುದಂಡಂ ಕನಕಧರಣಿಭೃತ್ಕರ್ಣಿಕಾರಾಜಮಾನಂ
ಶ್ರೀಪೂರ್ಣಂ ಚಾರುಸೌಖ್ಯಪ್ರಬಲಪರಿಮಲಂ ಸರ್ವರಿಂ ಲಾಲನೀಯಂ ೬೩

ಮೇರುನಗೇಂದ್ರಮೆಂಬ ವರಮೌಲಿಯನಿಕ್ಕಿ ದಿನೇಶರೆಂಬ ಪಂ
ಕೇರುಹಯುಗ್ಮಮಂ ಪಿಡಿದು ಲಾವಣವಾರಿಧಿಯೆಂಬ ವಸ್ತ್ರಮಂ
ಚಾರುವೆನಲೈಯುಟ್ಟು ರಜತಾದ್ರಿಗಳೆಂಬ ಗಜಂಗಳಿಂದಲಂ
ಕಾರಮನೆಯ್ಲಿ ಲಕ್ಷ್ಮಿಯವೊಲೊಪ್ಪಮನಾಳ್ಳುದು ದೀಪಮಾವಗಂ ೨೪

ಬಹುವಿಧಭೋಗಭೂಮಿ ಕುಲಗೋತ್ರವಿರಾಜಿ ಸಮಗ್ರವಾಹಿನೀ
ಮಹಿತತರಂ ವಿಶೇಷಿತಸುವರ್ಣಭರಂ ವಿಬುಧಾಳಿಸೇವಿತಂ
ಮಹಿಮಸಮನ್ವಿತಂ ವಿಶದಭೂರಿಯಶಸ್ತತಿ ಜಂಬುದೀಪಮೀ
ಮಹಿತಳದಲ್ಲಿ ತನ್ನ ಸಕಲಾಧಿಪತಿತ್ವಮನುಂಟುಮಾಡುಗುಂ ೨೫

ವ : ಅಂತೊಂದು ಲಕ್ಷಯೋಜನವಿಸ್ತಾರದಿಂ ಪ್ರಶಸ್ತಮಾದ ಜಂಬೂದ್ವೀಪದ ಮಧ್ಯಕ್ಕಳಂಕಾರಮೆನಿಸಿ

ಪನ್ನಗಲೋಕಮಂ ಬಿಡದೆ ಮೆಟ್ಟಿ ಮನುಷ್ಯರ ಲೋಕಮೆಲ್ಲಮಂ
ತನ್ನಯ ಪಾದಸೇವನೆಯೊಳೊಂದಿಸಿ ಚೂಳಿಕೆಯಗ್ರಭಾಗದಿಂ
ಸ್ವರ್ನಿಳಯಂಬರಂ ನಿಮಿರ್ದು ಮೂಜಗದೊಳ್ ಮಹಿಮಾಪ್ರಭಾವದಿಂ
ದುನ್ನತಮಾದ ಮೇರುಗಿರಿ ಪುಟ್ಟಿಸುತಿರ್ದುದಗುವನಾವಗಂ ೨೬

ಕೆಲದೊಳ್ ಬೀಳ್ಳ ಪತಂಗಾ
ಕಳಿತ ಸುಮೇರುಪ್ರದೀಪಶಿಖಿಯೊಳ್ ಘನಕ
ಜ್ವಳಮಂ ಕೊಳಲೆಂದಿಕ್ಕಿದ
ವಿಳಸಿತಖರ್ಪರದ ತೆಪದಿನಿರ್ದುದು ಗಗನಂ ೨೭

ಕ್ಷಮೆಯಂ ತಾಳ್ಳಿ ಸುಜಾತರೂಪಮಯರೂಪಿಂದೊಪ್ಪಿ ತುಚ್ಛೇತರಾ
ಗಮದೊಳ್ ಕೂಡಿ ಸುದರ್ಶನಾಖ್ಯೆಯನದಾವಂ ಪೆತ್ತನೆನ್ನಂತಿರು
ತ್ತಮಮಪ್ಪಾ ಮನುಜಂಗೆ ಮುಕ್ತಿ ಸಸಿನಂ ತಾನಕ್ಕುಮಿಂತೆಂದನು
ಕ್ರಮದಿಂ ಪೇಳ್ವವೊಲೊಪ್ಪುಗುಂ ತಿಳಿಸಿ ಮತ್ತೀ ಮಂದರಂ ಮಂದರಂ ೨೮

ವ : ಆ ಮಂದರಮಹೀಧರದ ದಕ್ಷಿಣದಿಶಾಭಾಗದಲ್ಲಿ

ನಿರವಧಿಸುಖಕ್ಕೆ ಪಾತ್ರಂ
ಪರಮಜಿನಾಗಮಜಲಪ್ರವಾಹಪವಿತ್ರಂ

ಉರುತರಶೋಭಾಚಿತ್ರಂ

ಕರಮೆಸೆಗುಂ ರಯ್ಯಮಪ್ಪ ಭರತಕ್ಷೇತ್ರಂ ೨೯

ಅದು ಗಂಗಾಸಿಂಧುಮಧ್ಯಸ್ಥಿತವರವಿಜಯಾರ್ಥಾದ್ರಿಯಿಂ ಭಿನ್ನಮಾಗಿ
ದುರದಳೆಂ ಷಟ್ಪಂಡಮಾಗೊಪ್ಪಿದುದು ಬಹಳಲಕ್ಷ್ಮೀ ಮಹಾಭಾರದಿಂದಂ
ತ್ರಿದಶಾವಾಸಂ ನಿರಾಧಾರಕಮಿದು ಮುಳೆದೀ ಭೂಮಿಯೊಳ್ ಬೀಳ್ಕುದೆಂಬಂ
ತುದಿತ ಶ್ರೀರಮ್ಯಮೆಲ್ಲಾ ಜನದ ನಯಚಿತ್ತಂಗಳಂ ಸೂಳೆಗೊಳ್ಳುಂ ೨೦

ವ : ಆ ಷಟ್ಪಂಡದೊಳಖಂಡಶೋಭಾಕರಂಡಕಮಾದಾರ್ಯಾಖಂಡದಲ್ಲಿ

ಕಾಮಿತವಸ್ತುದಾಯಕಮೆನಿಪ್ಪ ವನಾವಳಿಕೋಶಮುತ್ತಮೋ
ದ್ವಾಮಸುವರ್ಣರತ್ನಖನಿಕಾಂತಿವಿಚಿತ್ರಿತದಿಕ್ಪದೇಶಮು
ತ್ಕೋಮಳಸಸ್ಯಸಂತತಿ ಹರಿದ್ಧರಣೀತಳಸನ್ನಿವೇಶಮೀ
ಭೂಮಿಯೊಳೊಪ್ಪುಗುಂ ವಿಳಸದುತ್ತರಕೌಸಳದೇಶಮಾವಗಂ ೨೧

ಅದನಾನೇನೆಂದು ಕೊಂಡಾಡುವೆನಧಿಕತಟಾಕಂಗಳಿಂ ಸುತ್ತಲುಂ ಪ
ವಿದ ಕುಲೈಘಂಗಳಿಂ ಕುಕ್ಕುಟಸಮುದಯಸಂಪಾತ್ಯಮಪ್ಪೂರ್ಗಳಿಂ ಪೆ
ರ್ಚಿದ ಸತ್ತುಂದ್ರೇಕ್ಷುವಾಟಂಗಳಿನೆಡೆಹಿಲ್ಲಾಗಿ ತುಂಬಿದುರ್ದೆತ್ತಂ
ಮುದದಿಂ ನೋಳ್ಳಡಂ ಕೌತುಕಮನೊದವಿಸುತ್ತಿರ್ಪುದಾ ದೇಶಮೆಂದುಂ ೨೨

ವರದಿಕ್ಕಾಲಪುರಂಗಳ್
ಸಿರಿಯಂ ನೋಡಲ್ಕನೇಕರೂಪಂ ಕೈಕೊಂ
ಡಿರದೆಳ್ಳಂದವೊಲೆಸೆದುವು
ಭರದಿಂ ಪಿರಿದಪ್ಪ ತತ್ತುರಂಗಳ್ ಪಲವುಂ ೨೩

ಉದಯಾಸ್ತಗಿರಿಗಳೆಡೆಯೊಳ್
ಪದಪಿಂದೆಡೆಯಾಡುತಿರ್ಪ ರವಿಬಿಂಬಕ್ಕಾ
ಸ್ವದಶೈಲಂಗಳಿವೆಂಬಂ
ದದಿನೊಪ್ಪುವುವಲ್ಲಿ ಧಾನ್ಯರಾಶಿಗಳೆಂದುಂ ೨೪

ಬಡವನಿವನೆಂದು ಮೃಡನಂ
ಜಡೆಯಲ್ಲಿಯ ಗಂಗೆ ಬಿಟ್ಟು ಬಹುಮುಖದಿಂ ಸಿರಿ

ಯೊಡಗೂಡಿದ ಜನಪದದೊಳ್
ತೊಡದಿದರ್ವೊಲೆಯ್ ಪರಿಯುತಿರ್ಪುವು ತೊಳೆಗಳ್ ೭೫

ವೃಷ್ಟಪಯೋಧರಮಂಡಲ
ಮಿಷ್ಟಲತಾಂತಂ ಸುಪತ್ರಪೂಗಂ ಚತುರೋ
ತ್ಯಷ್ಟವಿಟವಿತತಿಯಂತೆ ವಿ
ಶಿಷ್ಟನದೀತೀರತುರುಚಯಂ ರಂಜಿಸುಗುಂ ೭೬

ಕನದುರುನಿತಂಬಮುಚ್ಚೈ
ಸ್ತನಮುದ್ಧವಿಳಾಸಕಂ ಮಹಾಭೋಗಯುತಂ
ವನಿತಾಜನದಮೊಲೊಪ್ಪಮ
ನನವರತಂ ಪಡೆದುವಲ್ಲಿ ಪರ್ವತವೃಂದಂ ೭೭

ಗರ್ಭೀಕೃತಭುವನಂ ಸಂ
ದರ್ಭಿತ ಕರ್ಕಟಕ ಮೀನ ಮಕರಸುಚಾರಂ
ನಿರ್ಭರಹಂಸವರಾಬ್ಜಾ
ವಿರ್ಭಾವಂ ನಭದವೊಲ್ ಸರೋಗಣಮೆಸೆಗುಂ ೭೮

ವ : ಮತ್ತಮಲ್ಲಿ

ಎಲರಿದಳ್ಳಾಡುವೀ ಕೂರಿದವೆನಿಪೆಲೆಗಳ್ ಕೋಮಳೇಕ್ಷುಪ್ರಕಾಂಡಂ
ಗಳನಾದಂತಾಗಲಲ್ಲಿಂದೊಸರ್ವ ರಸದ ಸಾರವ್ರವಾಹಂಗಳಿಂದಂ
ಬೆಳಗುಂ ನೀರೂಟಮಂ ಪಾರದೆ ಕಳವೆಗಳ ಕ್ಷೇತ್ರಮೆಲ್ಲಂ ತದೀಯೋ
ಜ್ಜಿಳಶಾಲಿಕ್ಷೀರಪಾನಂಗಳಿನುಪೆ ಬೆಳೆಗುಂ ಕೀರಪೋತಪ್ರತಾನಂ ೭೯

ಧರೆಯೆಂಬ ಜನನಿ ಪದ್ಮಾ
ಕರಮೆಂಬ ಕುಚಾಗ್ರದಲ್ಲಿ ತೀವಿದರ್ ಮಹಾ
ಪರಮಕ್ಷೀರಮನಿತ್ತು
ಧ್ವರಿಪಳ್ ಸಸ್ಯಂಗಳೆಂಬ ಶಿಶುಗಳನೊಲವಿಂ ೮೦

ಮೊಲೆಗಳ ಭಾರದಿಂ ಕಟಿತಂಗಳ ಭಾರದಿ ತೋರಮಾಗೆ ಸ
ಲ್ಲಿತಮೆನಿಪ್ಪ ಸೋರ್ಮುಡಿಯ ಭಾರದಿನೇಗಳುಮೇಳಲಾಱದು

ಜ್ಞಳಮೆನಿಸಿದ ಗೀತರಸದಿಂ ತೆನೆಯಂ ತಿನಲೆಂದು ಬಂದ ಮಂ
ಜುಳ ಹರಿಣಂಗಳಂ ಬಿಡದೆ ಬಾರಿಪುದಲ್ಲಿಯ ಪಾಮರೀಜನಂ ಲ೧

ಪಸುರೆಲೆ ಪಕ್ಕದಂತಿರೆ ಮನೋಹರಶೂಕಮದುದ್ಧತುಂಡದಂ
ತೆನೆದಿರೆ ಮುಗ್ಧ ಕೀರಶಿಶು ತನ್ನಯ ಮಾತೃಕೆ ತಪ್ಪದೆಂದು ಬಂ
ದೊಸೆದದಟ್ಟಮಂಜರಿಯೊಳಿದುರ್ವಿ ನೋದಿಸೆ ಕಂಡು ತಾಯುಮಂ
ಶಿಶುವನಗಲ್ಲಲಾಗದೆನೆ ಸೋವದೆ ಪಾಮರಿ ಪೋದಳಂದದಂ ಲ೨

ಪಾಲುಣಲೆಂದು ಬಂದು ಗಿಳಿವಿಂಡುಗಳೀ ಕಮಳಸ್ಥಳಂಗಳಂ
ಮೇಲೆ ಮುಸುಂಕಿ ಕುಳ್ಳಿದಿರೆ ಭೂರಿಮೃಗಂಗಳಿನಪ್ಪ ಭೀತಿಯಿಂ
ಪಾಲಕಪಾಮರೀವಿತತಿ ಪಚ್ಚೆಯ ಬಣ್ಣದ ವಸ್ತ್ರದಿಂದದಂ
ಲೀಲೆಯೊಳೆಯ್ಬಿ ಬಾಸಣಿಸಿತೆಂಬಭಿಶಂಕೆಯನುಂಟುಮಾಡುಗುಂ ಲ೩

ಲಲಿತಮೆನಿಪ್ಪೀ ನೀರಿಂ
ಬೆಳೆದು ಸಮೃದ್ಧಂಗಳಾದೆವೆಂದಾ ಸಸ್ಯಾ
ವಳಿಗಳ್ ಮಾಪೂರ್ವೆಪಿಂ ತ
ಜ್ಞಳದೇವತೆಯರ್ಗೆ ಫಲಮನೀವವೊಲೆಸೆಗುಂ ಲ೪

ಮಂದಾನಿಳ ಭರವಸದಿಂ
ದಾಂದೋಳಿತ ಶಾಳಿಕಣಿಶಬ್ಧತಮಹಿಯೆಸೆಗುಂ
ಕುಂದದ ತತ್ಸಂಪತ್ತಿಯ
ನಂದೀಕ್ಷಿಸಿ ತಲೆಯನೆಯ್ಬಿ ತೂಗುವ ತೆಳದಿಂ ಲ೫

ಸುರುಚಿರಗಂಧಶಾಳಿವನದೊಳ್ ಭ್ರಮರೀನಿಕುರುಂಬಮೆಲ್ಲಿಯುಂ
ಪರಿಮಳಲೋಭದಿಂದೆ ಸುಳಿದಾಡುತಮಿದುರ್ವದಪಾರಪಾಂಥರು
ತ್ತರಳಿತ ಚಾರುದೀರ್ಘತರ ದೃಷ್ಟಿಗಳಂ ಸೆಳೆಗೆಯ್ಯಲೆಂದು ಬಿ
ತ್ತರಿಸಿದ ಚಿನ್ನಕಬ್ಬುನದ ಸಂಕಲೆಯೆಂಬಿನಮಲ್ಲಿರರಂಜಿಕುಂ ಲ೬

ಪಿರಿದಪ್ಪಾ ಪರಿಕಾಲದೊಳ್ ಬೆಳೆದ ಪಂಕೇಜಾತಷಂಡಂಗಳು
ದ್ಧುರಭಾಸ್ವದ್ರಜಮೆಂಬ ಜೋಡನೊಲವಿಂದಂ ತೊಟ್ಟು ಸನ್ಮಂಡಲಾ
ಗ್ರರಥಂ ಮಂದಸಮೀರನಾ ಕಳಮಭೂರಿಕ್ರೂರಪತ್ರಾವಳೀ
ಪರಿಪೀಡಾಭರಭೀತನಾದ ತೆಳದಿಂದಲ್ಲಲಿ ಸಂಚಾರಿಪಂ ಲ೭

ತುದಿಯೊಳ್ ನೀರಸಮಾದೊಡಂ ಬಗೆವೊಡಂ ತದ್ಧಂಧಿಯಂ ಕೂಡಿ ಮಾ
ಣದೊಡಂ ಶಿಷ್ಟಫಲಂಗಳಿಲ್ಲದೊಡಮತ್ಯುದ್ಧಂಡಮಾಗಿದೊಡಂ
ಪದೆದಾ ದೇಶದ ಕೂಟದಿಂ ರಸಮನೀವುತ್ತಿರ್ದುಡಿಕ್ಷುಪ್ರಕಾಂ
ಡದ ತಂಡಂ ಜಗದಲ್ಲಿ ಲೇಸೊದವದೇ ಸದ್ವಸ್ತುಸಂಯೋಗದಿಂ ಲಲ

ಅಲರ್ಧ ಬಯಲ್ದಾವರೆಗಳ್
ಸುಲಲಿತ ತದ್ವೇಶನೃಪತಿಗೆತ್ತಿದ ಶೋಭಾ
ಕಳಿತಂಗಳಪ್ಪ ಸತ್ತಿಗೆ
ಗಳ ತೆಟದಿಂ ಕಣ್ಣೆ ಸೊಗಸನೀವುವವೆಂದು ಲಽ

ವ : ಮತ್ತಮತ್ಯಂತ ಪೇಶಲಮಾದ ತದ್ವೇಶದೊಳ್ ನೀಳ್ಳು ಪರ್ವಿದ ರಾಜ ಮಾರ್ಗಂಗಳೆಂಬ ಲತಾವಿತಾನಂಗಳೊಳ್
ಪುಟ್ಟಿರ್ದಸ್ತೋಕಪರಿಪಕ್ವಫಲಸ್ತಬಕಂಗಳೆಂಬಂತೆ ಸುರಭಿ ಪರಿಮಳಮಿಳಿತ ಪರಮಾಮೃತಾಯಮಾನ
ರಸಪ್ರಪೂರ್ಣತದುಚಿತ ನವ್ಯದ್ರವ್ಯ ಸಂಬಂಧುರಂಗಳಪ್ಪ ಚಂಚತ್ಕಾಂಚನ ಪ್ರಪಂಚಿತ ನಿರುಪಮ ಪ್ರಪಾಕಳಾಪ
ಪ್ರಕಾಂಡ ಮಂಡಪಂಗಳಲ್ಲಿ

ಸರಸಿಜನೇತ್ರ ಸತ್ಕಳಶಮಂ ಪಿಡಿದೆತ್ತಿ ಮನೋಹರಾಂಬುವಂ
ವರಪರಿತೋಷದಿಂದೆವ ಪೊತ್ತಿನೊಳುದ್ಧಕುಚಂಗಳಕ್ಷಿಗೋ
ಚರಮುಮನೆಯ್ಲೆ ಕಾಮಪರಿತಾಪದ ಪೆರ್ಚುಗೆಯಿಂದೆ ಶೋಷಿಸು
ತ್ತಿರೆ ಬಿಡದಾಗಳುಂ ಜಲಮನೀಂಟುವರದ್ಧಗರಾತುರತ್ವದಿಂ ೯೦

ಪಿರಿದುಂ ಕಣ್ಣಿನೀಂಟಿ ರೂಪರಸಮಂ ಶ್ರೋತ್ರಂಗಳಿಂದೀಂಟಿ ಸೌಂ
ದರಭಾಷಾರಸಮಂ ಸುಶೈತ್ಯಜಳಮಂ ಜಿಹ್ವಾಗ್ರದಿಂದೀಂಟಿಯುಂ
ಭರದಿಂ ತೃಪ್ತಿಯನೆಯ್ದದಧ್ವಗಜನಂ ತತ್ಕಾಮಿನೀ ಭೂರಿಭಾ
ಸುರಲಾವಣ್ಯರಸಾತಿರೇಕದೊದವಿಂದೆಂಬಂತೆ ತತ್ಕಾಲದೊಳ್ ೯೧

ಇಲ್ಲ ಜನೌಘಮಿಲ್ಲದ ಮಹಾಸ್ಥಳಮಾ ಜನಮುಂ ಧನಾಳಿ ಮ
ತ್ತಿಲ್ಲದುಡಿಲ್ಲ ತದ್ಧನಮುಮುನ್ನತದಾನವಿಹೀನಮಾದುದಂ
ತ್ತಿಲ್ಲದುದ್ದದಾನಮುಮಶಶೇಷ ವಿಶೇಷಿತಪಾತ್ರಸಂಕುಳ
ಕ್ಕಲ್ಲದುಡಿಲ್ಲ ತದ್ವಿಷಯದಲ್ಲಿ ನಿರಂತರಮೆಲ್ಲಿ ನೋಳ್ವಡಂ ೯೨

ಭ್ರಮದಸ್ತೋಕೇಷುಯಂತ್ರಂಗಳ ಬಿದಿರಿತದಿಗ್ಗಾಗ ಚೇತ್ಕಾರನಾದೋ
ಧಮದಿಂದಂ ಪಾಡುವಂತಿರ್ದುಪವನ ವಿಲೋಲೋಪ್ತಸಸ್ಯಂಗಳಿಂ ನೃ

ತ್ಯಮನಾಗಳ್ ಮಾಳ್ವವೊಲಿರ್ದುದು ಮಧುಕರಯುಂಕಾರರಾವಂಗಳಿಂ ವಾ
ದ್ಯಮನಾದಂ ಬಾಜಿಪಂತಿರ್ದೆಸೆದುದು ವಿಷಯಶ್ರೀಸಮೃದ್ಧಿಪ್ರಮತ್ತಂ ೯೩

ವ : ಮತ್ತಮಾ ದೇಶಮಾಕಾಶದಂತನಂತಮಹತ್ವಮಹನೀಯಮುಂ ಚಂದ್ರ ಬಿಂಬದಂತೆ
ಗೋಕುಳಸಮಾಲಂಬನಕರಂಬಿತಮುಂ ಚಕ್ರವರ್ತಿಯಂತೆ ಮಹಿಷೀಸಮುಪ ಗತಮುಂ ಬ್ರಹ್ಮನಂತೆ
ಸರಸ್ವತೀಸಮೇತಮುಂ ವಿಷ್ಣುವಿನಂತಕ್ಷೂಣಲಕ್ಷ್ಮೀ ವಿರಾಜಿತಮುಂ ಮಹೇಶ್ವರನಂತೆ
ವಿಲಸದುಮಾಸಮಾಲಿಂಗಿತಮುಂ ಸ್ವರ್ಗದಂತೆ ವಿಬುಧಾವಳಿ ಸಮುದ್ರೂಷಿತಮುಂ ಮೋಕ್ಷದಂತೆ
ನಿತ್ಯಸೌಖ್ಯಲಕ್ಷಿತಮುಂ ಮಹಾಕವಿವಿರಚಿತ ಶ್ರವ್ಯಕಾವ್ಯದಂತೆ ಪರಾರ್ಥಸಾರ್ಥಸಮರ್ಥಮುಂ ಸಂವತ್ಸರದಂತೆ
ಬಹುಧಾನ್ಯವಿಭವ ವಿಭ್ರಾಜಿತಮುಂ ದೇವೇಂದ್ರನಂತೆ ರುದ್ರಸುಧರ್ಮಾಭಿರಾಮಮುಂ ವಿದಗ್ಧಸ್ತ್ರೀಯಂತೆ
ವರೋರುಶೋಭಾಪರಿಕಳಿತಮುಂ ಸಮುದ್ರದಂತೆ ವಿವಿಧವಿದ್ಯುಮಸಮೃದ್ಧಿಸಹಿತಮುಂ ನಾಗಲೋಕದಂತೆ
ಭೋಗೇಂದ್ರಾವಭಾಸಿತಮುಮೆನಿಪುದಂತುಮಲ್ಲದೆಯುಂ

ಕರಕರಪೀಡನಂ ಕುಚದೊಳುದ್ಧಮದಂ ಗಜದೊಳ್ ಗುಣೋಜ್ಜನಂ
ಶರದೊಳನೂನಚಿಂತೆ ಮುನಿಯೊಳ್ ದ್ವಿಜಬಾಧೆ ವಿದಗ್ಧಕಾಮಿನೀ
ಸುರತದೊಳುಗ್ರಕಂಟಕಭಯಂ ವರಕೇತಕಿಯೊಳ್ ನಿರೀಕ್ಷಿಸು
ತ್ತಿರೆ ದೊರೆಕೊಳ್ಳುಮಾ ವಿಷಯದೊಳ್ ದೊರೆಕೊಳ್ಳುದದಾವಕಾಲಮುಂ ೯೪

ಪೊಡೆಯೆಂಬಿದು ಬೆಳೆಗೆಯ್ಯೊಳ್
ಪಿಡಿಯೆಂಬಿದು ಕರಿಣಿಯೊಳ್ ವಿಚಾರಿಪೊಡೆಂದುಂ
ಬಡತನಮೆಂಬಿದು ಪೆಂಡಿರ
ಗಡಣದ ನಡುವಿನೊಳಮಲ್ಲದಿಲ್ಲಾ ನಾಡೊಳ್ ೯೫

ನಿರುಪಮಮಪ್ಪಾ ದೇಶಂ
ಪರಿಕಿಪೊಡಂ ಪರಮನೀತಿ ಕಮನೀಯತರಂ
ಸುರುಚಿರಮಂಗಳ ಸಂಗರ
ನಿರಂತರಂ ಪರಮನೀತಿ ಕಮನೀಯತರಂ ೯೬

ವ : ಅಂತತಿಪ್ರಸಿದ್ಧಿಪ್ರವರ್ಧಮಾನಮುಂ ನಿರವಧಿಸಂಪತ್ನಮೃದ್ಧಿ ಸಮೃದ್ಧ ಮುಮೆನಿಪ
ತದುತ್ತರಕೋಶಳದೇಶರಮಣೀರಮಣೀಯಮುಖಸರಸೀರುಹಮೆಂಬಂತೆ ಸಮಸ್ತ
ಜನನಯನಮನೋಮಧುಕರನಿಕರಕ್ಕೆ ಪರಿತೋಷಪರಿಷದುತ್ಕರ್ಷಮಂ ಮಾಡುತ್ತುಂ

ಪಿರಿದುಂ ರತ್ನಪುರಂ ಪುರಂ ಸೋಗಯಿಕುಂ ಮುಕ್ತಾಮಯಾಂಗ ಪ್ರಜೋ
ತ್ಕರದಿಂದಂ ನವಪದ್ಮರಾಗ ಮಹಿತಸ್ತ್ರೀರತ್ನಸಂದೋಹದಿಂ
ಪರಿಪಂಥಿವ್ರಜಮೂರ್ಧ್ವವಜ್ರನೆನಿಪ ಕ್ಷ್ಮಾಪಾಲ ನಿಂದಾಪಣೋ
ದ್ಧುರಸಂಸ್ಥಾಪಿತ ರತ್ನರಾಶಿಚಯದಿಂ ತಾಳಿತ್ತದನ್ವರ್ಥಮಂ ೯೭

ಹರಿಕಾಂತಾಸಮುಪಚಿತಂ
ಪರಿವಿಲಸಿತ ಭೋಗಭೂಮಿ ಮಣಿಕೂಟಯುತಂ
ಪುರುರತ್ನಾಕರಮಾದಂ
ಪುರಮೆಸೆಗುಂ ಜಂಬುದೀಪದಂತನವರತಂ ೯೮

ಗೋತ್ರವಿಭೇದಿಗಾವಸಥಮಾದ ಸುರಾಲಯಮಾದ ಮತ್ತೆಯುಂ
ಧಾತ್ರಿಯನೊಲ್ಲದಿದರಪತ್ತನಮಂ ನಗುಗುಂ ದಲೀಪುರಂ
ಗೋತ್ರಸುಪೋಷಿಗಳೆ ವರಧರ್ಮಪರರ್ಗೆ ನಿವಾಸಮಾದ ತ
ದ್ಧಾತ್ರಿಯೊಳೊಂದಿ ಬಾಳ್ವೆನಗೆ ಪಾಸಟಿಯಲಿದುಮೆಂದು ನಾಡೆಯುಂ ೯೯

ಕವಿಸೇವ್ಯಂ ಕಾವ್ಯಪೀಡಂ ನಿರುಪಮಬಹುಧಾಮಾತಿರಮ್ಯಂ ಬುಧಶ್ರೀ
ಪ್ರವರಂ ಜ್ಯೇಷ್ಠಾಭಿಯೋಗಂ ಸಮುಪಗತಲಸನ್ಮಂಗಳಂ ಸದ್ಗುರೂಚ್ಚಂ
ನವಗಂಧವಾರ್ಭಿರಾಮಂ ಬಗೆವೊಡೆ ಪರರಿಂ ದುರ್ನಿರೀಕ್ಷ್ಯಂ ಪುರಂ ಭಾ
ನುವ ರಾಜದ್ವಿಂಬಮೆಂಬಂದದೆ ವರಕಮಳಾನಂದಮಂ ಮಾಳ್ಕುಮೆಂದುಂ ೧೦೦

ಅತ್ಯುಚ್ಚೈಸ್ತನಕೂಟರಮ್ಯಮತುಳಂ ಪ್ರಾಕಾರಸಂಶೋಭಿತಂ
ಪ್ರತ್ಯಗ್ರಪ್ರಮಾದಾಧಿರೂಢಮಸಕೃತ್ಸಂತೋಷ ಸಂಪಾದಕಂ
ಸ್ತುತ್ಯಂ ಭೂಷಿತರತ್ನ ಕಾಂತಿಚಯದಿಂ ಚಿತ್ರೀಯಮಾಣಾಂಬರಂ
ನಿತ್ಯಂ ಸ್ತ್ರೀಜನದಂತೆ ಕಣ್ಣೆ ಸೋಗಸಂ ಮಾಡುತ್ತಮಿರ್ಕುಂ ಪುರಂ ೧೦೧

ಕಳಹಂಸಾವಳಿ ಪುಷ್ಪಜಾತಿ ಸುಕನತ್ವತ್ರಾಳಿ ರಾಜತ್ವಳಾ
ಕಳಿತಾನೋಕಹಪಂಕ್ತಿ ಕೀರ ಪಿಕ ಪದ್ಧಿಶ್ರೇಣಿ ಭಾಸ್ವಲ್ಲತಾ
ವಳಿಯಿಂ ಚಿತ್ರೀತಮಾದ ಪಚ್ಚೆಯ ಮನೋಹೃದ್ವಸ್ತ್ರಮಂ ತತ್ಪುರೀ
ವಿಳಸತ್ಕಾಮಿನಿಯುಟ್ಟಳೆಂಬ ತೆಟದಿಂ ತನ್ನಂದನಂ ರಾಜಿಕುಂ ೧೦೨

ವ : ಅದಟ ಸುತ್ತಲುಂ

ವಿರಹಿಜನಂಗಳ ಚಿತ್ತೋ
ದ್ಧುರ ದಾರುವಿದಾರಣಾರ್ಥಮಾಗಿ ಮನೋಜಂ
ಕರಗಸದ ಕೋಶಮಂ ತಂ
ದಿರಿಸಿದವೋಲ್ ಕೇತಕೀವನಾವೃತ ಮೆಳೆಗುಂ ೧೦೩

ವ : ಮತ್ತಮಲ್ಲಿಂದೊಳಗೆ

ಆನುದ್ಧಂಡತ್ವದಿಂದಾಕ್ರಮಿಸಿದೊಡಮದಂ ಸೈರಿಸಿದುಂ ನಭಶ್ರೀ
ತಾನೀಗಲ್ ಕೊಟ್ಟಳಾದಂ ತೆಱಪುಮನೆವಗಿಂತೆಂದು ಮತ್ತೀ ವನಶ್ರೀ
ನಾನಾಜಾತೀಯಮಪ್ಪೀ ಸುಫಲತತಿಯನೀಯಲೈ ಹಸ್ತಂಗಳಂ ತ
ನ್ನಾನಂದೋದ್ರೇಕದಿಂದೆತ್ತಿದವೊಲೆಸೆವುವಾ ನಾಳಿಕೇರಂಗಳೆಂದುಂ ೧೦೪

ಪರಿಗಾಯುದ್ಧಂಗಳಮಾಲಂ ಹೃದಯಭವವಿಕಾರಾನುಕೂಲಂ ವಿಯೋಗಾ
ತುರಚೇತೋವೃತ್ತಿಶೂಲಂ ಫಲವಿತರಣಶೀಲಂ ಪಿಕವ್ರಾತಲೀಲಂ
ವರಶಾಖಾಲೀವಿಶಾಲಂ ಕವಿಕೃತನುತಿಲೋಲಂ ಪ್ರಿಯಗ್ರೀಷ್ಮ ಕಾಲಂ
ಧರಣೀವಿಕ್ಷಿಪ್ತಮೂಲಂ ಪಡೆದುದು ಸೊಗಸಂ ಮಾರಸಾಲಂ ರಸಾಲಂ ೧೦೫

ಚೆನ್ನಪಣ್ಣೆಯ ಭರದಿಂ
ಸನ್ನತಮಾಗಿದುರ್ ಬಾಳೆಸಸಿಯೊಳ್ ಮಿಳಿಗುಂ
ತನ್ನ ಶಿಶುವಿಗೆ ಮೊಲೆಯಂ
ಮನ್ನಿಸಿ ಬಾಗಿದುರ್ ಕೊಡುವ ಬಾಲೆಯ ತೆಱದಿಂ ೧೦೬

ಬೇರಿಂದಂ ಕಾಯ್ಗಳಂ ಪೇಷಿದ ಪಲಸುಗಳೆಲ್ಲೆಯುಂ ಸತ್ಯಳಾಳೀ
ಭಾರಕ್ಕಂ ಬಳ್ಳುವೀ ಕವುಂಗುಗಳನವರತಂ ಪಣ್ಣಳಿಂ ತುಂಬಿದೀ ಜಂ
ಬೀರಂಗಳ್ ಪಕ್ವಮಾಗಿದುರ್ಬಿರಿದ ಫಲವ್ಯಾಪ್ತವದ್ಧಾಡಿಮಂಗಳ್
ನಾರಂಗಳ್ ಕರಂ ತತ್ಪುರದುಪವನದೊಳ್ ನೋಳ್ಳಡಂ ಕುಂದವೆಂದುಂ ೧೦೭

ತುಱುಗಿದ ಕಾಯ್ಗಳ ಭರದಿಂ
ನೆಳೆತಗ್ಗಿ ವಿಲಂಬಿಸಿದ್ ಮಾದಲಮೊಪ್ಪಿ
ತ್ತುಱುವ ನೆಲನೆಂಬ ತಾಯೊಳ್
ತೆಳೆಸಂದು ವಿಮೋಹದಿಂದೆ ಮುಂಡಾಡುವವೊಲ್ ೧೦೮

ಒಳಗೆ ಕತ್ತಲೆಯ ಮೊತ್ತಮ
ನೊಳಕೊಂಡೆಲೆವಳ್ಳಿಗಳ್ ದಿವಾಕರಕರಸಂ
ಕುಳಮಂ ನೂಂಕಲ್ ನಿಜಕರ
ತಳಮಂ ಬಿಡದೆತ್ತಿದಂತೆ ತಳೆದುವು ಚೆಲ್ವಂ ೧೦೯

ವ : ಮತ್ತಮಾ ನಂದನವನಂ ತಮ್ಮಯ ಸುಮನೋವಿಸರದೊಳೊರ್ಮೆಯು ಮಾಱಡಿಗಳಂ ಪೊರ್ದಲೀಯದುದಱೆಂ
ಸಜ್ಜನರ ಪೆಂಪಿಂಗಿಂಪಾದ ಸಂಪಗೆಗಳಿಂ ಬಹಳ ಪರಿಮಳಭರಾಸ್ವಾದನಲಂಪಟಂಗಳಾಗಿ ತುಂಬಿನ ತಾಣದೊಳಿಂಬಿನಿಂ
ಕುಳ್ಳಿದ ಮಱೆದುಂಬಿಗಳ ಯೇಂಕಾರದಿಂ ತುಂಬಿ ಸಾರಮಾದುದಱೆಂ ಮನೋಜರಾಜ ದಿಗ್ವಿಜಯ
ಪ್ರಮಾಣದೊಳೊದುವ ಸನ್ನೆಗಳೆಗೆಂಬಂತಿರ್ದ ಪುಷ್ಪಂಗಳಂ ಮೇದುರ ಮಾದಾ ಪಾದರಿ ಯಪಾದಪಂಗಳಿಂ
ಭೂರಿತರರಾಗಾವಿಳಿತ್ತದಿಂದಶೋಕಂಗಳಾಗಿಯುಂ ಪಾಂಥರ್ಗೇ ಕಂದರ್ಪ ಶೋಕೋದ್ರೇಕಮಂ ಮಾಳ್
ವಿಚಿತ್ರಮಹಿಮಾವಳಂಬನಮಾದುದಱೆಂ ವಿಳಾಸವತಿಯರಂತೆ ರಂಜಿಸುವ
ಪಲ್ಲವಸಮುಲ್ಲಸದಶೋಕಾನೋಕಹಂಗಳಿಂ ಪೊಂಪುಳಿಯಾದ ಕಂಪಂ ಕೊಳಲೆಂದು ಬಂದೊಂದಿದಿಂ ದಿಂ ದಿರಂಗಳ
ಘಾಸಿಯಿಂ ಸ್ಯಂದಮಾನ ಮಕರಂದಬಿಂದು ಸಂದೋಹದ ತಂದಲಂ ಸುರಿವುದಱೆಂ ಕಾರ್ಗಾಲದ ಮೇಘಂಗಳೆಂಬ
ಶಂಕೆಯನಂಕುರಿಸುತ್ತಿರ್ದ ಸುರಹೊನ್ನೆಯ ಮರಂಗಳಿಂ ಕಾಮನ ರತಿಯ ಮದುವೆಯೊಳ್ ಪರಿಲಂಬಮಾನ
ಚಾಮೀಕರ ಚಾಮರಂಗಳಿಂದಳಂ ಕೃತಮಾಗಿ ಮಾಡಿದ ವಿವಾಹಮಂಡಪಂಗಳೆಂಬಂತೆ ಕಣ್ಣೊಂದು ಮೆಱೆವ
ತೋರಮಪ್ಪ ಪಣ್ಣೊಂಚ ಲಿಂದಂಚಿರಮಾದ ದ್ರಾಕ್ಷಾಮಂಡಪಂಗಳಿಂ ಕುಸುಮಶರಂ ತನ್ನ ಪುಷ್ಪಂಗಳೆಂಬ ಬಾಣಂಗಳಿಂ
ತುಂಬಿದ ಪತ್ತಳಿಕೆಗಳನಲ್ಲಿ ತಂದಿರಿಸಿದನೆಂಬಂತೆ ಪಿರಿದಪ್ಪ ಪೂಗಳ ಬಳಗಮನೊಳಕೊಂಡಗುವರ್ವಡೆದುವಿ ಕೊರ್ವಿ
ಪರ್ವಿದ ಮತಲ್ಲಿಕಾವಲ್ಲೆವಲ್ಲರಿ ಗಳಿಂದತ್ಯಂತರಮಣೀಯಮಾಗಿದುರ್ದಂತುಮಲ್ಲದೆಯುಂ

ಪಕ್ವಫಲಂಗಳಿಂದೆ ರಸನೇಂದ್ರಿಯಮಂ ವರಪುಷ್ಪಗಂಧದಿಂ
ಮಿಕ್ಕಿರೆ ನಾಸಿಕೇಂದ್ರಿಯಮನುನ್ನತಶೋಭೆಯನೀಕ್ಷಣಂಗಳಂ
ಸೊಕ್ಕಿದ ಭೃಂಗಚಾರುವದಿಂ ಶ್ರವಣೇಂದ್ರಿಯಮಂ ಪ್ರವಾಳಿಸ
ಚ್ಚಕ್ಕಣ ಶಯ್ಯೆಯಿಂದೆ ವಪುರಿದ್ರಿಯಮಂ ತಣಿಪುತ್ತಮೊಪ್ಪುಗುಂ ೧೧೦

ವ : ಅದಱೊಳೇಕಪ್ರದೇಶದೊಳ್

ಮಿಗೆ ವನಪಾಲಬಾಲಿಕೆಯರರ್ಥಿಯನುದ್ಧಪರಾಗದೊಳ್ ಕರಂ
ಜಗಲಿಗಳೋಳಿಯಂ ಸಮೆದು ಪೋಗಲೊಡಂ ಸಲೆ ದೀವದಂಚೆವಿಂ
ದುಗಳದಱಲ್ಲಿ ಸುತ್ತಿ ಸುಳಿದಾಡುತಮಿದುರ್ವಗಾರಮಾದವೊ
ಳ್ಳಿಗೆ ಕಲಿವಂತೆ ತತ್ಪುರಪುರಂದ್ರಿಯರೊಳ್ಳಡೆಯೊಂದು ಜಾಣ್ಮೆಯುಂ ೧೧೧

ಮದನನ ಬಿರುದಾವಳಿಯಂ
ಪದೆದುಗ್ಗಡಿಸುತ್ತಮಿದುರ್ ಭಟ್ಟರ ತೆಱದಿಂ
ಮದಕಳಕೋಕಿಳಕುಳಮೊ
ಲ್ದದೊಳ್ ಬಗ್ಗಿ ಸುತುಮಿದುರ್ಗಳದಿಂದಂ ೧೧೨

ಸ್ಮರನೆಂಬ ಬೇಂಟೆಕಾಱಂ
ವರತದ್ದದೊತ್ತುಗೊಂಡು ವಿರಹಾರ್ತಮ್ಯಗೋ
ತ್ಕರವಂ ಕೊಂದನವರತಂ
ಭರದಿಂ ಮೃಗಯಾವಿನೋದದೊಳ್ ಕ್ರೀಡಿಸುವಂ ೧೧೩

ಆ ಪುರಲಕ್ಷ್ಮಿಯಂ ಸಮದಿಗಂಗನೆಯರ್ ನಡೆನೋಡಿದಂದು ಮ
ತ್ತೇಪಡಿಮಾತೊ ದೃಷ್ಟಿವಿಷಮಕ್ಕಿರದೆಂದು ವನಾಧಿದೇವಿ ಭೂ
ರೀಪ್ರಿಯದಿಂದೆ ತುಂಗತವಾಯುಸಮುತ್ಥಿತಪುಷ್ಪರೇಣುವೆಂ
ಬೀ ಪುರವಸ್ತ್ರದಿಂದಮದನೆಯ್ಗೆ ಮುಸುಂಕುವಳಾವಕಾಲಮುಂ ೧೧೪

ವ : ಅಂತಶೇಷಜನನಯನಮನಸ್ಸಮಾಕರ್ಷಣ ವಿದ್ಯಾದೇವತೆಯಂತೆ ಹೃದ್ಯಮಾದುದ್ಯಾನವನದಿಂದೊಳಗೆ

ಮುನ್ನಂ ಖ್ಯಾತಿಯನಾಂತಡಂ ಜಗದೊಳಾಂ ರತ್ನಾಕರಾಖ್ಯಾನದಿಂ
ದೆನ್ನಿಂದಗ್ಗಳಮಾಗಿ ರತ್ನಚಯಮಂ ತಾಳಿದುರ್ದೆಂದೀಕ್ಷಿಸಲ್
ಮುನ್ನೀರ್ ಬಂದೊಸೆದಿದುರ್ದೆಂಬ ತೆಱದಿಂದಾ ಪತ್ತನೋಪಾಂತದೊಳ್
ಮುನ್ನೂಮೀಚಯಖಾತಿಕಾವಳಯಮತ್ಯಾಶ್ಚರ್ಯಮಂ ಪುಟ್ಟಿಕುಂ ೧೧೫

ಒಂದೆಡೆಯಲ್ಲಿ ಮಜ್ಜದಿಭದಾನದ ಕೂಟದಿನೆಯ್ಗೆ ಕೃಷ್ಣಮಾ
ತ್ತೊಂದೆಡೆಯಲ್ಲಿ ತೇಂಕುವ ಲಸತ್ಕುಸುಮಾವಳಿಯಿಂದೆ ಶುಭ್ರಮಾ
ಯ್ತಂದ ರಿ ಖಾತಿಕಾವಳಯಮೊಪ್ಪಿ ಮನೋಹರಮಾದುದೆತ್ತಲುಂ೧೧೬

ಜಲದೊಳ್ ಕ್ರೀಡಿಸುವಾ ಪುರ
ಲಲನಾಜನ ಗುರುಕುಚಾಗ್ರಕುಂಕುಮದಿಂದಾ
ಕಳಿತಂ ಪರಿಖಾತಂ ಮಂ
ಜುಳಮಾದುದು ರಾಗರಕ್ತಮೆಂಬಂತೆವೊಲಂ ೧೧೭

ವ : ಮತ್ತಮಾ ಖಾತಿಕಾವಳಯದಿಂದೊಳಗೆ

ಥಳಥಳಿಪ ತನ್ನ ಕಾಂತಿಯು
ನಿಳೆಯೊಳ್ ಮಿಂಚುಗಳ ಶೋಭೆಯಂ ಬಿಡದೆಂದುಂ
ಬೆಳಯಿಸುತುಮಿರ್ಪ ಪೆಂಪಂ
ತಳೆದಾದಂ ಪೊನ್ನಕೋಂಟೆ ಕಣ್ಣೆನೆದಿರ್ಕುಂ ೧೧೮

ನಿರುಪಮಮಪ್ಪ ರತ್ನಶಿಖರಂಗಳಿನಾಗಸಮಂ ತುಡುಂಕುತಿ
ದುರ್ವು ಫಳದಾಯಿಯಾದ ವನದೋಳಿಯಿನೊಪ್ಪುವ ಪೊನ್ನಕೋಂಟೆಯಂ
ತರಣಿಹಯಂಗಳೀಕ್ಷಿಸಿ ಸುರಾದ್ರಿಯಿಂದೆಂದದುವಂ ಪ್ರದಕ್ಷಿಣೇ
ಕರಿಸುವ ಬುದ್ಧಿಯಿಂದೆಳವುತ್ತಲುಮಿತ್ತಲುಮಾ ರಥಾಂಗಮಂ ೧೧೯

ಎನಗೆ ಸಮಾನಮಪ್ಪ ಪುರಮಿಲ್ಲ ಮಹೀತಳದೊಳ್ ಫಣೀಂದ್ರಪ
ತ್ತನಮಧರತ್ನಮಂ ತಳೆದುದಿಂದ್ರಪುರಂ ಮಿಗಿಲಾಗಿ ಮೇಗೆ ನಿಂ
ದನಣಸುಕೀರ್ತಿಯಂ ಪಡೆದುದೆಂದದನೀಗಳೆ ನೂಂಕಿದಪ್ಪನೆಂ
ದನುಪಮಾ ಸಾಲಹಸ್ತಮುಮನೆತ್ತಿದುದೆಂಬಿನಮೊಪ್ಪುಗುಂ ಪುರಂ ೧೨೦

ಉತ್ತುಂಗಾಯತಮಪ್ಪ ಕೋಂಟೆಯುಭಯಶ್ರೇಣೀ ಸಮಾಲಂಬಿತಂ
ಪ್ರೋತ್ತಾಲಾಂಬುದಮಾಲೆಯೆಂಬ ವಿಲಸತ್ನಕ್ಷಂಗಳಾಧಾರದಿಂ
ವೃತ್ತದ್ವೇಷಿಯ ಪಟ್ಟಣಕ್ಕೆ ಭರದಿಂ ದಾಳಿಟ್ಟು ತಂದಪ್ಪೆ ನಾಂ
ಮತ್ತೆನ್ನಲ್ಲಿಯ ಚೆಲ್ವನೆಂಬ ತೆಳದಿಂ ತತ್ಪತ್ತನಂ ರಾಜಿಕುಂ ೧೨೧

ಮುನ್ನೆಂದುಂ ಬಲಯುಕ್ತರಪ್ಪ ಪಗೆಗಳೆ ದುರ್ಗವರ್ದಿಂದೆತ್ತಿಬಂ
ದೆನ್ನಂ ಮುತ್ತಿದರಾರುಮಿಲ್ಲ ದಿಟಮೆಂಬೀ ಖ್ಯಾತಿಯಂ ಸೂಝಳಿಂ
ದಿನ್ನುಂ ಲೋಕಜನಕ್ಕೆ ಸೂಚಿಸುವವೊಲ್ ಪ್ರಾಕಾರಹಸ್ತಾಗ್ರದಿಂ
ದೌನ್ನತ್ಯಾಧಿಕಮಾದ ವಿಷ್ಣುಪದಮಂ ಮುಟ್ಟುತ್ತುಮಿರ್ಕುಂ ಪುರಂ ೧೨೨

ಕನದಮರಿಶಿಖರಿಕೂಟದ
ಘನಗುಹೆಗಳಿನೆಂಬ ಶಂಕೆಯಿಂದಂ ತಾಂ ಬಂ
ದನಿಮಿಷಮಿಥುನಂ ಕೋಂಟೆಯು
ಕನಕಮಯಾಟ್ಟಾಳಜಾಲದೊಳ್ ಕ್ರೀಡಿಸುಗುಂ ೧೨೩

ವ : ಆ ಮಹೋದಾರಪ್ರಾಕಾರಪರಿವೇಷ್ಟಿತಮಾದ ಪುರಲಕ್ಷ್ಮೀದಿತಾ ಶೋಭಾವ ಲೋಕನಾರ್ಥಂ ಕಣ್ಣೆ ರಿದಳೆಂಬಂತೆ
ಸಮುದ್ಭಾಟಿತವಾಟಪಕ್ಷಪಾಳಿಕಾ ಪುಟಂಗಳು ಮಾಕ್ರಾಂತತಾರಕಂಗಳಪ್ಪ ಗೋಪುರದ್ವಾರಕಂಗಳಿಂದೊಳಗೆ

ಜನತಾನಿರ್ಘೋಷದಿಂದಂ ಸುಳಿವ ಸುಗಣಿಕಾನೂಪುರೋದ್ಧಾಮ ಝಣ್ ಝಣ್
ಧ್ವನಿಯಿಂದಂ ಗಾಯಿನೀಸಂತತಿ ಕರವಿಲಸದ್ವಲ್ಲಕೀನಾದದಿಂದಂ
ವನಪಾನಕ್ಕಾಗಿ ಮತ್ತಂ ಬಿಡದೆ ನಡೆವ ವಾಜಿವೃಜಧ್ವಾನದಿಂದಂ
ಘನಮೊಪ್ಪಂಬೆತ್ತು ವಾಚಾಳಿತಮೆನಿಪುದು ರಾಜತ್ಪುರೀ ರಾಜಮಾರ್ಗಂ ೧೨೪

ವ : ಮತ್ತಮಾ ರಾಜಮಾರ್ಗದಿಕ್ಕೆಲಂಗಳೊಳ್

ಪಿರಿದಪ್ಪೊಳುವಂಡಂಗಳಿ
ನರೆಯಾಗಿರದೆಯ್ಬಿ ತುಂಬಿ ತುಳ್ಳಾಡುವವಾ
ಪರದರಂಗಡಿಗಳೆತ್ತಂ
ತರತರದಿಂದಿದುರ್ ಕಣ್ಣೆ ಪಡೆದವಗುರ್ವಂ ೧೨೫

ಥಳಥಳಿಪಾಯ್ ಮುತ್ತುಗಳ ರಾಶಿಗಳಿಂ ಮಣಿಗಾಱರಾಪಣಂ
ಗಳುಮೆಸೆದಿಪುರ್ವೊಂದೆಡೆಯೊಳೊಂದೆಡೆಯೊಳ್ ನವಚಾರುವಸ್ತ್ರಸಂ
ಕುಳನಿಬ್ಬತಂಗಳಾಗಿ ಪಟವೈಶ್ಯಜರಂಗಡಿಗಳ್ ನಿರಂತರಂ
ತಳೆದವನೂನಸಂಪದಮನಿಂದ್ರನ ಭಾಂಡಗೃಹಂಗಳೆಂಬಿನಂ ೧೨೬

ವ : ಮತ್ತಮೊಂದೆಡೆಯೊಳ್

ಸ್ಮರವಶ್ಯಾಷಧಸಾರಸಾರಘಂಟಿಕಾಪೇಟಂಗಳೆಂಬಂದದಿಂ
ವರಪೂಗೀಘಳರಾಶಿಗಳ್ ಸೊಗಸನೀವೃತ್ತಿದುರ್ವಂತಲ್ಲದಿಂ
ದಿರೆಯೊಳ್ ಸೇವನಮಾತ್ರದಿಂ ಸ್ಮರಿವಿಕಾರೋದ್ದೀಪನಸ್ತೂರ್ತಿಯಂ
ಪಿರಿದುಂ ಮಾಳ್ವ ವಿಶೇಷಶಕ್ತಿದಲವತ್ಕಾವಂದದಿಂ ಬಂದುದೋ ೧೨೭

ಕಡುಚಿಬ್ಬಂಬೊಯ್ಬು ಬಣ್ಣಂಬಡೆದು ಮೊನೆಗಳುಂ ನೇರಿತಾಗಿದುರ್ ಮತ್ತಿ
ಮ್ಮಡಿ ಚೆಲ್ವಂ ಬೀಟುತುಂ ರಂಜಿಪ ಬಿಳಿಯೆಲೆಗಳ್ ಕಾಮದೇವಾಧಿರಾಜಂ
ಪಿಡಿದಾರ್ಪಂ ತೋರ್ಪ ಕೂರಂಬುಗಳ ತೆಱದೆ ಕಣ್ಣೊಡವಂತಲ್ಲವೆಂದೆಂ
ಬಡೆ ಕಾಮೋದ್ಭಾಧೆಯೆಂತುದ್ಧವಿಪುದು ಮನದೊಳ್ ಸೇವನಾಮಾತ್ರದಿಂದಂ ೧೨೮

ಸೊಗಯಿಪ ತಮ್ಮ ಕೋಮಳಕರಾಂಗುಳಿಯಿಂ ಪಿಡಿದೆತ್ತಲಾಗಳಂ
ತುಗುರ್ಗಳ ಕಾಂತಿರೇಖೆಗಳನಿಮ್ಮಡಿಸುತ್ತಿರೆ ಮಾಲೆವೂಗಳಂ

ನೆಗೆಪಿದ ಮಾಲೆಗಾರ್ತಿಯರನಂಗನ ಹೂಡಿದ ಬಿಲ್ಲುಳೆಂಬಿನಂ
ಮಿಗೆ ಜನಚಿತ್ತಮೆಂಬ ಗುಳಿಯಂ ಭರದಿಂದೆಸುತಿರ್ಪರಾವಗಂ ೧೨೯

ಪಱಮೆಗಳ ಕಪ್ಪಿನಿಂದಂ
ಮಿಱುಗುವ ಕೆಂದಳದ ಕೆಂಪಿನಿಂದಾವಿಳಮಾ
ಗುಳೆ ಚಿತ್ರಿಸಿದಂತಾದಂ
ಮೆಳೆಗುಂ ಪಿರಿದಪ್ಪ ಪುಷ್ಪಮಾಲಾನಿವಹಂ ೧೩೦

ಮುತ್ತಿನಹಾರಮುದ್ದುಕುಚಮಂಡಳದೊಳ್ ಕುಣಿದಾಡೆ ಕರ್ಣದೊಳ್
ಬಿತ್ತರಿಸಿದ ರತ್ನಮಯಭೂಷಣಕಾಂತಿ ಕಪೋಳದೊಳ್ ಕರಂ
ನರ್ತಿಸೆ ಕೈಯ ಕಂಕಣ ಝಣತ್ಯ ತಿಯೊಪ್ಪಿರೆ ಚಿತ್ತದೊಳ್ ಮುದಂ
ಬೆತ್ತರೆಯುತ್ತಮಿರ್ಪುದು ವಿಳಾಸವತೀಜನಮೆಯ್ಲಿ ಘಟ್ಟಿಯಂ ೧೩೧

ಎನಗೆ ಪಗೆಯಪ್ಪ ಸಿರಿಯೊಡ
ನನವರತಂ ಕೂಡಿ ಬಾಳ್ವರಿವರೆಂಬೀ ಕೋ
ಪನದಿಂದಮನೆ ವಿಪತ್ತಿ ದ
ಲಿನಿಸುಂ ಪೊರ್ದದು ವಣಿಗ್ಗನಂಗಳನವಳಂ ೧೩೨

ವ : ಮತ್ತಮಲ್ಲಿ

ರತಿಕೇಳಿವೇಳೆಯೊಳ್ ತತ್ಪ್ರಣಯಕಲಹದಿಂ ಪಿಂದುಮುಂದಾದ ಚೇತಃ
ಪತಿಯಂ ದುರ್ಮೋಹದಿಂ ಕಾಲ್ಪಿಡಿದು ತಿಳಿಪುವೀಕೃತ್ಯದಿಂ ಮಾರುತವ್ಯಾ
ಹತಭಾಸ್ವದ್ವಾರ ಘಂಟಾನಿನದದಿನತಿರಮ್ಯೋರುತಳ್ಳಂಗಳಿಂ ಸಂ
ಯುತಮಾಗಿದೆಯ್ಲಿ ಚೆಲ್ವಂ ಪಡೆದುದು ಗಣಿಕಾಭೂರಿಸೌಧವೃತ್ತಾನಂ ೧೩೩

ಅಲರ್ಗಣ್ಣಳ್ ಬೀಳೆ ವಿದ್ಯುತ್ಪ್ರಭೆಯನುರುಕುಚಂಗಳ್ ಮಹಾಹೇಮಕುಂಭಂ
ಗಳ ಚೆಲ್ವಂ ತೋಳೆ ತೋಳ್ಗಳ್ ಮೃದುಳತರಲತಾಶೋಭೆಯಂ ಪೋಲೆ ಕೇಶಾ
ವಳಿಗಳ್ ಮತ್ತಾಳಿನೀಕಾಂತಿಯನವಗಯಿಸಲ್ ಪ್ರೌಢವೇಶ್ಯಾಸಮೂಹಂ
ವಿಳಸತ್ಕಾಮಾಧಿರಾಜ ಪ್ರಬಳಬಳಮಿದೆಂಬಂತೆತೋಱುತ್ತಮಿರ್ಕುಂ ೧೩೪

ಸ್ನೇಹದನುಬಂಧಮಿನಿತುಂ
ಮೋಹದೊದಂ ಕಾಮದೇವ ದೀಪಾಂಕುರಸಂ

ದೋಹಮಾಗಿದ್ದು ಚಿತ್ರೋ

ದ್ವಾಹಮನಾಳ್ತು ವಾರನಾರೀನಿವಹಂ ೧೩೫

ಎನ್ನಿಂದಿಮ್ಮಡಿಗಾಡಿಯಂ ಪಡೆದು ತೋರ್ಪಿ ಸ್ತ್ರೀಯರೊಳ್ ಕೂಡಿದಂ

ದೆನ್ನಂ ಬಿಟ್ಟಪನೆಂದು ಪಾರ್ವತಿ ಮಹಾಭೂತೇಶನರ್ಥಾಂಗದೊಳ್

ಕೆನ್ನಂ ಪೊಕ್ಕೊಡನಿರ್ಪಳಂತೆ ವಿಳಸಲಕ್ಷ್ಮೀಮಹಾದೇವಿಯುಂ

ತನ್ನಾ ಕೃಷ್ಣನ ವಕ್ಷದೊಳ್ ನೆಲಸಿದಳ್ ತರ್ಕೈಸುವ ವ್ಯಾಜದಿಂ ೧೩೬

ಉನ್ನತಜೈನಚೈತ್ರನಿಳಯಂಗಳ ಮಂಜುಳರತ್ನಕೂಟನಿ

ಷ್ಣನ್ನಮೃಗಾರಿಜಾತ ಭಯದಿಂದೆನೆ ಶೀತಮಯೂಖಮಾಲಿ ತಾಂ

ಸನ್ನಹಿತಂ ನಭಸ್ಥಳದೊಳೆಯ್ದಿರುಳುಂಪಗಲುಂ ನಿರಂತರಂ

ತನ್ನ ಕುರುಂಗಮಂ ಪಿಣಿದು ನಿಲ್ಲದೆ ಸುತ್ತಿಬರುತ್ತಮಿರ್ಕವಂ ೧೩೭

ಅವಟ ಘನಪಟ್ಟಸಾಲಾ

ನಿವಹದೊಳುತ್ಯಷ್ಟಜೈನಮುನಿಗಳ್ ಭರದಿಂ

ದವಗತ ಸಮಸ್ತಶಾಸ್ತ್ರರ್

ಪ್ರವರಗುಣಾವಾಸರಿರ್ಪರೊಲಿದನವರತಂ ೧೩೮

ವ : ಮತ್ತಮಾ ಜಿನಾಲಯಂಗಳ ಮುಂದಣ ಮಂಗಳಮಯ ರಂಗಾವಳೀ ಭಂಗುರರಂಗ ದುತ್ತುಂಗತರ

ಮಕರತೋರಣದೋರಣಿ ರಮಣೀಯಂಗಳಪ್ಪ ಭೋಗರಂಗ ಸ್ಥಾನಂಗಳೊಳ್

ಪದಚಳನಂ ಸುತಾಲಯಭೇದಮನುಗ್ಗಡಿಪಂತೆ ತೋಟೆ ಗೀ

ತದ ರಸಮೆಯ್ ಹಸ್ತಚಳನಕ್ಕನುಕೂಲಮದಾಗೆ ಚಾರುವಾ

ಧ್ಯದ ನಿನದಂಗಳಿಂದೆ ವಲಭೀಸ್ಥಳಿ ಮಾರ್ದನಿಯಂ ಕೊಡುತ್ತಿರಲ್

ಸುದತಿಯರೊಲ್ಲು ನರ್ತಿಪರನಂಗನ ಮೋಹಶರಂಗಳೆಂಬಿನಂ ೧೩೯

ಮಣಿಮಯ ಭೂಮಿಯೊಳ್ ನಡೆವ ಪೌರವಧೂಪ್ರತಿಬಿಂಬದಂಭದಿಂ

ಘಣಿಪತಿ ಕನ್ಯಕಾನಿಕರಮುಚ್ಚಮನೋಮುದದಿಂದೆ ಬಂದು ತ

ತ್ಪ್ರಣುತ ವಿಳಾಸಮಂ ನೆಲೆಯೆ ನೋಳ್ಳಭಿವಾಂಛೆಯನೋದಿ ಪೋಪುದೀ

ಪ್ರಣಯದಿನೆಂಬವೋಲ್ ಬಿಡದ ಮಾರ್ಪೊಳಪಿಂ ರಮಣೀಯಮಾ ನೆಲಂ ೧೪೦

ಹರಿನೀಳರಚಿತ ಸೌಧೋ
ತ್ಕರದೊಳ್ ಕೀಲಿಸಿದ ತೋರಮುತ್ತುಗಳಂದಂ
ಬರದೊಳ್ ಪಗಲುಂ ಮೂಡಿದ
ವರ ತಾರೆಗಳೆಂಬ ತೆಱದಿನೊಪ್ಪಿದವೆತ್ತಂ ೧೪೧

ಪಳಿಕಿನ ಭಿತ್ತಿಯನೊಲವಿಂ
ನಳಿನಾಕ್ಷಿಯರೆಯ್ಗೆ ನೋಡಿ ಪಲ್ಲುಲಿಯಲ್ ನಿ
ಮಳಮಾದೊಡಮಧರಚ್ಚವಿ
ಗಳ ಪೊಳೆಪಿಂದರುಣಮಾಗೆ ಸುಲಿಯುತ್ತಿರ್ಪರ್೧೪೨

ಇಂದುಮಯೂಖಲೇಖೆ ಹರಿನೀಲಶಿಲಾವಲಭಿಗವಾಕ್ಷದೊಳ್
ಬಂದುಱೆಪೊಕ್ಕು ಭಿತ್ತಿಗಳ ಮೇಲೆ ವಿಲಂಬಿಸೆ ಮುಗ್ಧಕಾಮಿನೀ
ವೃಂದಮದಲಿ ನಿರ್ಮಲ ಮಿಮೌಕ್ತಿಕಹಾರಮಿದೆಂದು ಕೈಯನಾ
ನಂದದೆ ನೀಡಲಿಲ್ಲದಿರೆ ಮಾಳ್ಪುದು ಮೇಳದವರ್ಗೆ ಹಾಸ್ಯಮಂ ೧೪೩

ಅಂಬರಮಾರ್ಗದೊಳ್ ನಡೆದುಬಂದ ಪರಿಶ್ರಮದಿಂ ಬಳಲ್ ತ
ನ್ನಿಂಬಿನ ಮಿತ್ರನಂ ಪವನಚಂದಳಕೇತುಪಟಂಗಳೆಂಬ ಚಿ
ತ್ರಂಬಡೆದಿದರ್ ವೀಜನಚಯಂಗಳಿನಂದದಿ ಬೀಸುವಂತಿರೊ
ಪ್ಪಂಬಡೆದಲಿ ಹರ್ಮ್ಯತತಿ ಮಾಳ್ಪುದು ನೋಳ್ಳರ ಕಣ್ಣೆ ಹಬ್ಬಮಂ ೧೪೪

ಮುತ್ತಿನಹಾರಮೆಂಬ ವರನಿರ್ಯುರವಾರಿಯನೊಳ್ಳುವೆತ್ತ ತ
ತ್ವತ್ತನೆಯೋಷಿದುಚ್ಚಕುಚಮಂಡಲಮೆಂಬ ಮಹೀಧ್ರ ದುರ್ಗಮಂ
ಚಿತ್ತಜನೆಂಬ ರಾಜನೊಸೆದೇಱೆ ಸುದುಸ್ಸಹತೇಜನಾಗಿ ಲೋ
ಕತ್ರಯದೊಳ್ ತ್ರಿಲೋಚನನನಾದೊಡಮಂತವನೆಯ್ಗೆ ಲೆಕ್ಕಿಸಂ ೧೪೫

ವ : ಮತ್ತಮಾಪುರಂ ಕಳಾಧರವಿರಾಜಿತಮಾಗಿಯುಂ ದೋಷೋಚ್ಚಯಮಲ್ಲು ವಿಶಿಷ್ಟಲಕ್ಷ್ಮೀಸಮಾಲಕ್ಷಿತಮಾಗಿಯುಂ
ಖರದಂಡಮಲ್ಲು ವಿಸ್ತೃತಸೂತ್ರನಿಧಿ ಸನಾಥ ಮಾಗಿಯುಂ ಮಹಾಭಾಷ್ಯಮಲ್ಲು
ಉಮಾಸಮುಪಗತಮಾಗಿಯುಂ ಮರ್ಧನಾರಿಯಲ್ಲು ಪೀತಾಂಬರಧಾಮರಮಣೀಯಮಾಗಿಯುಂ
ಗದಾಭಿಯುಕ್ತಮಲ್ಲುಮಂತುಮಲ್ಲದೆಯುಂ

ಅಗಣಿತವಜ್ರಮುದ್ರಿನನೇಕಸಪುಣ್ಯ ಜನಂಗಳಿಂ ಪ್ರಸಿ
ದ್ಧಿಗೆ ನೆಲೆಯಾಗಿ ತೋರ್ಪೆನೆಗೆ ತಾಂ ಗಡ ಪಾಸಟಿಯೊರ್ವನೊರ್ವನಿಂ

ಸೊಗಯಿಪ ಶಕ್ರಪತ್ತನಕಮೆಂದದುವಂ ನಗುವಂತಿರೊಪ್ಪುಗುಂ
ಮಿಗೆ ನಿಜಚಂದ್ರಕಾಂತಗೃಹಸಂತತಿ ಕಾಂತಿಗಳಿಂದೆ ತತ್ಪುರಂ ೧೪೬

ಸುರತತಿ ಸಂತತಂ ಕಣ್ಣೆಮೆಯಿಕ್ಕದೆ ನೋಡುತಿದ್ ದು
ಧರತರದೃಷ್ಟಿದೋಷಪರಿಹಾರನಿಮಿತ್ತಕಮಾಗಿ ರಾತ್ರಿಸೌಂ
ದರಿ ಪಿಡಿದೆತ್ತುವಾರತಿಯ ಬೆಳ್ಳಿಯಂ ಭಾಜನಮೆಂಬವೊಲ್ ಮಹಾ
ಪುರಮನನೂನಮಂ ಬಳಸುತಿರ್ಪುದು ಪೂರ್ಣಸುಧಾಂಶುಮಂಡಲಂ೧೪೭

ವ : ಅಂತು ಛಂದೋವಿದ್ಯೆಯಂತೆ ನಾನಾ ಛಂದಂಬಡೆದು ರಂಜಿಸುವ ತತ್ಪುರದ ಮಧ್ಯಕ್ಷಕಂಕಾರಮೆನಿಸಿ

ಖರಕರನ ಕುದುರೆಗಳ್ಳು
ದ್ಧುರದೂರ್ವಾಂಕುರದ ಶಂಕೆಯಂ ಮಾಡುತ್ತುಂ
ಹರಿನೀಲರಚಿತ ಸಾಲಂ
ನರನಾಥನ ಚಾರುಗೇಹಮಂ ಬಳಸಿರ್ಕುಂ ೧೪೮

ವ : ಅದಱ ನಾನಾಪ್ರಕಾರ ನೂತ್ನರತ್ನಖಚಿತಂಗಳಪ್ಪ ತೋರಣಂಗಳಿಂ ಪೇಶಲಮಾದ ಪ್ರಥಮದ್ವಾರಪ್ರದೇಶದೊಳ್

ಪಾಗುಡಮಾಗಿ ಬಂದು ಸಮಯೋಚಿತಮಂ ಸಲಿಸಾರ್ದು ಪಾರ್ದು ಮುಂ
ಬಾಗಿಲೊಳಿದ್ ಗಂಧಗಜದಾನಜಲಂಗಳಿನಾದ ಪಂಕದೊಳ್
ವೇಗಿಗಳಪ್ಪ ವಾಜಿಗಳ ಫೇನಲವಂಗಳವಲ್ಲಿಗಿಲ್ಲಿಗಿಂ
ಬಾಗಿಯೆ ಬೀಳೆ ಪೋಲ್ತುದುದು ಪಂಕದೊಳಿಕ್ಕಿದ ರಂಗವಾಲಿಯಂ ೧೪೯

ವ : ಮತ್ತಮಲ್ಲಿಂದೊಳಗೆ

ಆನೆಗಳ ಸಾಲೆಗಳ್ ಪರ
ಮಾನಂದಮನೆಯೆ ಮಾಳ್ಕುವಖಿಳಜನಕ್ಕಂ
ದಾನ ಪರಿಮಳವಿಲೋಭನಿ
ಲೀನಾಳಿಕುಳಪ್ರಣಾದದಿಂ ಮುಖರಂಗಳ್ ೧೫೦

ಹಯಮಂದಿರಂಗಳೆಲ್ಲರ
ನಯನಂಗಳ್ಳೀವುತಿರ್ಪುವತಿಶಯಮಂ ತ

ಮೈಯ ರತ್ನಕಳಶಕಿರಣೋ
ಚ್ಚಯದೊಳ್ ತೇಂಕಾಡುತಿರ್ದವೆಂಬಂತೆವೊಲಂ ೧೫೧

ಯಮನ ನಾಲಗೆಯ ತೆಳದಿಂ
ದಮಿತ ಭಯಂಕರ ಸುತೀಕ್ಷ್ಣ ಶಸ್ತ್ರಂಗಳಿನಾ
ದಮೆ ನಿಚಿತಮಾದ ಶಾಲಾ
ಸಮುದಯಮನಿಶಂ ಬೆಡಂಗನವಗಯಿಸಿರ್ಕುಂ ೧೫೨

ನಿರುಪಮರತ್ನನಿರ್ಮಿತವಿಶಾಲಸಭಾಸದನಂ ನಿಜಪ್ರಭಾ
ಪರಿಕರವಾರಿಯೊಳ್ ವಿಕಸದಂಬುಜಮೆಂಬಿನಮೆಯ್ಲಿ ಲಕ್ಷ್ಮಿಯಂ
ಧರಿಸಿ ವಿರಾಜಿಕುಂ ಸುಕವಿರಾಜವಿನೋದವಿಲಾಲಿತಂ ನಿರಂ
ತರಿತವಿಚಿತ್ರಪತ್ರರಮಣೀಯಮನೂನಮಧುವ್ರತಾನ್ವಿತಂ ೧೫೩

ವ : ಮತ್ತಮಲ್ಲಿಂದೊಳಗೆ

ಅಡಿಕಿಲ್ಲೊಂಡೊಪ್ಪವೇಳುನೆಲೆಗಳ ಮಣಿಮಾಡಂಗಳಿಂದಂ ವಿಚಿತ್ರಂ
ಬಡೆದಿರ್ದುತ್ತುಂಗಕೂಟಂಗಳಿನತುಳಮಹಾಕಾಂತಿಯಿಂ ಗಾಡಿಯಿಂ ನೂ
ರ್ಮಡಿ ಮಾಳ್ಕೊಳ್ಳದ್ಮರಾಗಪ್ರಘಟಿತ ಕಳಶೌಘಂಗಳಿಂ ಕೌತುಕಕ್ಕಂ
ದೆಡೆಯಾಯ್ತಿಯ್ದುರಾಜಾಲಯಮವಿಳನುತಂ ಸಪ್ತಕಕ್ಷಾಸಮೇತಂ ೧೫೪

ಉದಿತದಿನೇಶನೆಂಬ ಮಣಿಕಂದುಕಮಂ ಧರೆಯೆಂಬ ಕಾಂತೆ ತ
ನ್ನದಯಗಿರೀಂದ್ರಮೆಂಬ ಕರದಿಂದಮೆ ಹಾಕಿ ತದಸ್ತಶೈಲಮೆಂ
ಬೊದವಿದ ಹಸ್ತದಿಂದೆ ಪಿಡಿವಲ್ಲಿ ಪುರಾಂಗನೆ ಮಧ್ಯದೊಳ್ ವಿ
ನೋದದೆ ಪಿಡಿಯಲ್ಪದಂ ಕರಮನೆತ್ತಿದವೊಲ್ ಮೆಲೆಗುಂ ನೃಪಾಲಯಂ ೧೫೫

ಕಡಪದ ಕಂಡರಣೆಯ ಬೇ
ಗಡವೆಸದ ವಿಚಿತ್ರಮಪ್ಪ ಕೆಲಸದ ಗತಿಯಂ
ನಡೆನೋಡಿ ಚತುರ್ಮುಖನುಂ
ಬಿಡದೆ ಕರಾಂಗುಳಿಯನೆಯ್ಲಿ ತೂಗದೆ ಮಾಣಂ ೧೫೬

ಒಸರ್ವ ಸುಧಾಂಶುಕಾಂತಮಯಕೂಟದೊಳಂ ಪ್ರತಿಬಿಂಬರೂಪದಿಂ
ಶಶಧರಬಿಂಬಮೊಪ್ಪುತ್ತಿರಲಲ್ಲಿಯ ಕಾಂತೆಯರಾಸ್ಯಶೋಭೆಯಂ

ಮಿಸುಗದೆ ಕಳೊಡಾ ಧರಣಿಪಂ ಸೆಳೆಯಿಕ್ಕಿರಲಾಗುಬ್ಬೆಗಂ
ಮಸಗಿಯುಳುತ್ತಮಿದ್ ತೆಟದಿಂದದು ಕಣ್ಣೊಳಿಕುಂ ಜನಂಗಳಂ ೧೫೭

ಮಣಿಶಿಖರಂಗಳಿಂ ಬಗೆವೊಡೆನ್ನಮೊಲೊಪ್ಪಮನಾಂತುದೆಂಬ ತ
ತ್ಪ್ರಣಯದಿನಾ ನೃಪಾಲಯಮನೀಕ್ಷಿಸಲೆಂದು ಸುರಾದ್ರಿ ಬಂದು ತಾ
ನೆಣಿಕೆಗತೀತಮಾದ ವರರೂಪಮುಮಂ ಧರಿಸಿದುರ್ದೆಂಬಿನಂ
ಪ್ರಣುತೆಯರಪ್ಪ ರಾಣಿಯರ ಗೇಹಚಯಂ ಬಳಸಿದುರ್ದಂತದಂ ೧೫೮

ನೆಲೆಮಾಡಂಗಳ ಚೂಳಿಕಾಗ್ರಮನಡರ್ದೇರ್ಡೆ ಕಾಂತಾಸ್ಯಮಂ
ಡಳಮಂ ನೋಡಿ ಸಮಾನಮಾಗದೆ ಕರಂ ನಾಣ್ಣಿದರ್ವೊಲ್ ಮೇಘಸಂ
ಕುಳಮಂ ತಾಂ ಮಳೆಗೊಂಡು ಸಂಕುಚಿತ ವಿಸ್ತಾರಾಂಶುಕಂ ಕಂದನೆ
ಯೊಳಕೊಂಡಿದ್ ಸುಧಾಕರಂ ಕೆಳಗೆ ಪೋಪಂ ಪ್ರೋಚ್ಚಸೌಧಂಗಳಾ ೧೫೯

ಮರಕತಗೇಹಭಿತ್ತಿಗಳ ಕಾಂತಿಗಳಿಂ ಪುದಿದಿದ್ ಪಿತ್ತಿಲೊಳ್
ಕರಮೆನೆದಿದ್ ಭಾವಿಗಳ ಪಕ್ಕದೊಳಿರ್ಪ ರಥಾಂಗಯುಗ್ಮಮ
ಲ್ಲಿರುಳಿನ ಶಂಕೆಯಿಂ ಪಗಲೊಳಾದೊಡಮೆಯ್ಗೆ ವಿಯೋಗದುಃಖದೊಳ್
ಪೊರೆದೊದಲುತ್ತುಮಿರ್ಪುದು ವಿಭಿನ್ನತಟಾಶ್ರಯಮಾಗಿ ನಾಡೆಯುಂ ೧೬೦

ಗರುಡೋದ್ಧಾರದ ಪಚ್ಚೆಯ
ಕಿರಣದೊಳೆಳವುಲ್ಲ ಶಂಕೆಯಿಂ ಸ್ಥಟಿಕಾಂಶೂ
ತ್ಪರದೊಳ್ ಜಳಶಂಕೆಯಿನಾ
ದರದಿಂ ಮೊಗಮಿಡುವವಲ್ಲಿ ಮೃಗಶಾಬಂಗಳ್ ೧೬೧

ವ : ಮತ್ತಮಾ ನಿರುಪಮರೂಪೆಯರಪ್ಪರಸಿಯರನೋಲಯಿಸಲೆಂದು ಬಂದು ಕಿಳೆದುಂಪೊಳ್ಳು
ಸೇವಾವಿನೋದದೊಳಿರ್ಪು ಬಳಿಯಂ ಕಳುಹಿಸಿಕೊಂಡು

ಅರುಣಿತ ಮೃದುಪಾದನ್ಯಾಸರಕ್ತೀಭರದ್ಭಾ
ಸುರಹಿಮಕರ ಕಾಂತಗ್ರಾವ ರಾಜಾಂಗಣಂ ರು
ಕ್ಸರಿಪಿಹಿತನಖಾಹ್ವಾನೋತ್ಕಮೆಂಬಂತೆ ಕಾಲುಂ
ಗುರದಲಿ ರುತಿಯೊಪ್ಪೆ ಸ್ತ್ರೀಗಣಂ ಪೋಪುದಲ್ಲಿಂ ೧೬೨

ವ : ಮತ್ತಮಾ ರಾಜಭವನದೇಕಪ್ರದೇಶದೊಳ್

ಒಳಗಣ ಪೂಜಾರಚನಾ

ವಿಳಸನಮಂ ಪೊಟಗೆ ತೋಟಿಸುತ್ತಂ ಮೆಟೆಗುಂ

ಪಳಿಕಿನ ಶಿಲೆಯಿಂ ಮಾಡಿದ

ಥಳಥಳಿಪ ವಿಶಾಳಚಾರುದೇಹಾರಗೃಹಂ ೧೬೩

ವ : ಮತ್ತೊಂದೆಡೆಯೊಳ್

ನಾನಾಪ್ರಕಾರ ರತ್ನವಿ

ತಾನಂಗಳ ಬಹಳರಾಶಿಯಿಂ ತುಂಬಿ ಕರಂ

ಭೂನುತ ಭಂಡಾರಾಲಯ

ಮಾ ನರಪನಿವಾಸದಲ್ಲಿ ರಂಜಿಸುತಿರ್ತುಂ ೧೬೪

ವ : ಅದಲ್ಲದೆಯುಂ

ಪಿರಿದುಂ ಪುಣ್ಯಸಮೃದ್ಧಿಭಾಜನಮಿದೆಂದೆನ್ನಲ್ಲಿಗೆತ್ತಂದಪಂ

ಸುರರಾಜಾರ್ಚಿತನಪ್ಪ ಪಂಚದಶತೀರ್ಥಾಧೀಶ್ವರಂ ನಿನ್ನೊಳಾ

ದರಮಂ ಮಾಡದೆ ಪೋಪುದೆಂಬ ಮದದಿಂ ಸರ್ವಾರ್ಥಸಿದ್ಧಾಖ್ಯಮಂ

ದಿರಮಂ ಮೂದಲಿಪಂತೆ ಗೀತರವದಿಂದೊಪ್ಪಿತ್ತು ರಾಜಾಲಯಂ ೧೬೫

ಭೂರಿತರ ರತ್ನಕುಟಿಮ

ಧಾರಿಣಿಯೊಳ್ ತಾರಕಾಳಿ ಬಿಂಬಿಸೆ ನಿಶಿಯೊಳ್

ಭೂರಮಣಿ ತನ್ನಪಾಲಯ

ಚಾರುತೆಯಂ ನೋಡಲೆಂದು ಕಣ್ಣೋಟಿದ ವೊಲ್ ೧೬೬

ಧ್ವಜಪಟವೃಂದ ಪಲ್ಲವಿತಮೆಲ್ಲೆಡೆಯೊಳ್ ನೆಟೆಕೀಲಿಸಿದ್ ಪೀ

ನಜನಮನಃಪ್ರಮೋದಕರ ಮೌಕ್ತಿಕಪುಷ್ಪಿತಮುದ್ಯಚೋದ್ಯಭಾ

ವಜನನದಕ್ಷರತ್ನಕಳಶಾವಳಿ ಸತ್ಪಳಿತಂ ದಲಾಗಿ ಭೂ

ಮಿಜಮೆನೆ ರಾಜಗೇಹಮದು ಶೋಭೆಯನಾಂತೆಸೆಗುಂ ನಿರಂತರಂ ೧೬೭

ಅದೊಳೊಳ್ ಸಾಮ್ರಾಜ್ಯಲೀಲಾಮುದಿತಹೃದಯನಿರ್ಪಾ ಮಹೀವಲ್ಲಭಂ ಸಂ

ವಿದಿತಾನೇಕಾಂತತತ್ತ್ವಂ ರಿಪುಕುಳಕುಧರಸ್ಥೋಟವಜ್ರಾಯುಧಂ ದಿ

ಕೃದರಾಜತ್ವೀರ್ತಿಕಂ ಬಾಹುಬಲಿಸುಕವಿರಾಜಂ ಸಮಸ್ತಾಭಿವಾಂಭಾ
ಪ್ರದಕಲ್ಪಕ್ಷ್ಮಾರುಹಂ ಭೂಪತಿವಿನತಪದಂ ಚಾತುರೀಜನ್ಮಗೇಹಂ ೧೬೮

ಗದ್ಯ : ಇದು ಸಕಳಭುವನಜನವಿನೂಯಮಾನಾನೂನ ಮಹಿಮಾಮಾನನೀಯ ಪರಮಜಿನ ಸಮಯ
ಕಮಳಿನೀಕಳಹಂಸಾಯಮಾನ ಶ್ರೀಮನ್ನಯಕೀರ್ತಿದೇವ ಪ್ರಸಾದ
ಸಂಪಾದಪಾದನಿಧಾನದೀಪವರ್ತಿಯುಭಯಭಾಷಾಕವಿಚಕ್ರವರ್ತಿ ಬಾಹುಬಲಿ ಪಂಡಿತದೇವ ಪರಿನಿರ್ಮಿತಮಪ್ಪ
ಧರ್ಮನಾಥ ಪುರಾಣದೊಳ್ ಕಥಾವತರಣವರ್ಣನಂ ಪ್ರಥಮಾಶ್ವಾಸಂ.

ದ್ವಿತೀಯಾಶ್ವಾಸಂ

ಶ್ರೀ ನೆಲಸೆ ವಕ್ಷದೊಳ್ ವಾ
ಕ್ರೀ ನೆಲಸೆ ನಿಜಪ್ರಸನ್ನ ಮುಖದೊಳ್ ವಿಜಯ
ಶ್ರೀ ನೆಲಸೆ ಭುಜದೊಳೊಪ್ಪಿದ
ನಾ ನರಪಂ ಸರಸಚತುರಕವಿಕುಲತಿಳಕಂ ೧

ಭೂನುತನಾ ನೃಪತಿ ಮಹಾ
ಸೇನಮಹಾರಾಜನೆಂಬ ಪೆಸರಂ ತಳೆದಂ
ಪೀನತರೇಕ್ಷಾ ಕುಕುಲಾಂ
ಭೋನಿಧಿ ಶಾರದನಿಶಾಕರಪ್ರತಿಮಾನಂ ೨

ಆತನ ರೂಪಮೆಂಬುರುಸುಧಾರಸಮಂ ನಯನಂಗಳೆಂಬ ಸ
ತ್ವಾತ್ರಗಳಲ್ಲಿ ಕಾಮಿನಿಯರಾತುರದಿಂ ಕುಡಿದಂತರಂಗದೊಳ್
ನೂತನಮಾಗಿ ತೀವಿದೊಡಮುಣ್ಣುವ ತಣ್ಣೆಮರೊಂದು ದಂಭದಿಂ
ದಾತತಮಾಗಿ ತಾಂ ಪೊಳಿಗೆ ಪೊಣ್ಣಿದುದೆಂಬಿನಮೊಪ್ಪಿ ತೋಲುಗುಂ ೩

ವ : ಆ ಮಹೀಪಾಳಮೌಳಿಮಾಳಾಮಾಣಿಕ್ಯಮಯೂಖಪಟಳಿಕಾಜಟಿಳಿತ ಚರಣ ನಖಕಿರಣನ
ಹಳಕುಳಿಶಕಳಶನಳಿನಾದ್ಯಕ್ಷೂಣಲಕ್ಷಣಪರಿಲಕ್ಷಿತಮಾಗಿ ಮಾಕಂದದ ಕೆಂದಳಿರಂದದಿಂ ಮೇದುರಮಾದ

ಪಾದಪಲ್ಲವಂಗಳುಂ ಸುವೃತ್ತಂಗಳಾಗಿ ಮನೋಹರಂಗಳಾದ ಜಂಘಂಗಳುಂ ದೇಹಗೇಹಕ್ಕಾಧಾರಮಾಗಿ ಸಮುತ್ತಂ
 ಭಿತಂಗಳಾದ ಶಾತಕುಂಭ ಮಯಸ್ತಂಭಸನ್ನಿಭಂಗಳಾಗಿದೂರುಗಳುಂ ಸಿಂಹದ ಕಟಿಯಮತೆ [ಬರ್ಹಿ]
 ಮಾತ್ರಾಂತಂಗಳಾಗಿ ಬಟ್ಟಿದುವಾದ ಕಟಿತಟಂಗಳುಂ ಸಮುಲ್ಲಸಲ್ಲೋಮಮಂಜರಿ ಪರಿರಂಜಿತಮಾಗಿ
 ವೃತ್ತಾಯತಮಾದ ಮಧ್ಯ ಪ್ರವೇಶಮುಂ ವಿಶಿಷ್ಟಸಾಮ್ರಾಜ್ಯಲಕ್ಷ್ಮೀ ಭುಜಲತಾಸಮಾಲಿಂಗನ ಕೇಣೀಕೃತಮಾದ
 ವಿಶಾಲವಕ್ಷಸ್ಥಳಮುಂ ಚಿರಕಾಲೋ ದ್ವಹನದಿಂ ಕೊರಲ್ ಕುಸಿದು
 ಪರಿಶ್ರಾಂತಧರಣೀಂದ್ರಪರಿಸ್ರಮಪರಿಹರಣಾರ್ಥಮಾಗಿ ಧರಣೀಭಾರಪರಿಭರಣ ನಿಯುಕ್ತಂಗಳಾದ
 ಪ್ರಚಂಡದೋರ್ದಂಡಕಾಂಡಂಗಳುಂ ಗವೇಂದ್ರ ಕಂದರದಂತೆ ನಿಸ್ಕೂಲಾಕಾರದಿಂದೊಪ್ಪಂಚ್ಚಿತ್ತಿದ್
 ರೇಖಾತ್ರಯಾಂಕಿತಕಂಠಕಂದಳಮುಂ ಸಮಸ್ತನರನಾರೀಜನನಯನಮನೋಮಧುಕರನಿಕರಕ್ತನಣವಾಗಿ ತಣಿವನೀವ
 ಸ್ಮೇರ ಚಾರುಮುಖಕಮಳಮುಂ ಕಾಳಿಂದೀನದೀರಂಗತ್ತರಂಗಳಿಂಗಿಯಂತೆ ಭಂಗುರಮಾಗಿ ಸ್ನಿಗ್ಧ ಮುಗ್ಧಮಾದ
 ಕುಂತಳಕಳಾಪಮುಮತ್ಯಂತರಮಣೀಯಮಾಗಿರ್ಪುದಂತುಮಲ್ಲದೆಯುಂ

ಆ ಕಾಮದೇವನೀ ಭೂ
 ಲೋಕದೊಳಸಮಾನಮಪ್ಪ ನೃಪರೂಪಂ ಕಂ
 ಡಾಕಳಿತಾಶ್ಚರ್ಯರಸೋ
 ದ್ರೇಕಭರಂ ತಲೆಯನೆಯ್ತೆ ತೂಗದೆ ಮಾಣಂ ೪

ಅಋವತ್ತುನಾಲ್ಕುಕಲೆಗಳ್
 ಮೆಲೆದವು ತದ್ಭೂಪನಲ್ಲಿ ತಮ್ಮತಿಶಯಮಂ
 ನೆಲೆ ನೋಳ್ಳ ವಾಂಛೆಯಿಂದಂ
 ತಲೆಸಂದೊಂದೆಡೆಯೊಳೆಯ್ತೆ ಕೂಡಿದ ತೆಳದಿಂಱ

ಶ್ರುತವಾರ್ಧಿವಿಧುವೆನಿಪ್ಪಾ
 ಕ್ಷಿತಿಪನ ದೆಸೆಯಿಂ ಪರಾಭವಂ ಬಂದಪುದೆಂ
 ದತಿಶಯಪಠನಾರ್ಥಂ ಭಾ
 ರತಿ ಪುಸ್ತಕಮಂ ಕರಾಗ್ರದಿಂ ಬಿಡಳಿನ್ನುಂ ೬

ಅತಿನಿಶ್ಚಳಮಾಗಿಯುಮಾ
 ಕ್ಷಿತಿಪನ ಗುಣಗಣಮುಮವಿಳಜನಚಿತ್ತದೊಳು
 ನ್ನತಮಾಗಿ ವರ್ತಿಸುತ್ತಿ
 ಪರ್ತಿಶಯಮಂ ತಳೆದು ಮಾಳ್ಪುದದು ವಿಸ್ಮಯಮಂ ೭

ದಾನಗುಣಪ್ರಿಯನಪ್ಪಾ
ಭೂನಾಥಂ ಲಕ್ಷಸಂಖ್ಯೆಯಿಂ ನುಡಿದೊಡಮಿಂ
ತೀ ನೆಲನೆಲ್ಲಂ ಪೊಗಳ್ಳುದು
ಮಾನಿತಮಿತಭಾಷಿಯೆಂದು ಭರದಿಂದವನಂ ಲ

ಆತನ ಕೀರ್ತಿಯೆಂಬಮೃತವಾರಿಧಿ ಪತ್ತುದಿಗಂತರಾಳದೊಳ್
ನೂತನಮಾಗಿ ಪೆರ್ಚಿದೊಡೆ ಪುಟ್ಟಿದುವಾಗಸದಲ್ಲಿಯಿಬ್ಬ ಹಂ
ನಾತತ ಮೀನ ಕರ್ಕಟಕ ಸನ್ನಕರಂಗಳದಲ್ಲದಂದುಮ
ತ್ತೇತೆಡದೀ ಜಲೋದ್ಭವಿಗಳಾ ಸ್ಥಳವಾಸಿಗಳಾದಕಾರಣಂ ೯

ಕಿನ್ನರದೇವದಂಪತಿಗಳಾ ನರನಾಥನ ಬೀರದೇಳೆಯೆಂ
ಸನ್ನತಮಾಗಿ ಪಾಡುತಿರಲಾದರದಿಂದಮೆ ಕೇಳ್ದ ಪೊತ್ತಿನೊಳ್
ಸ್ವರ್ನಿಳಯಾಧಿಪಂ ಬಿಡದೆ ಮೆಚ್ಚಿ ಕರಾಂಗುಳಿಚಾಳನಂಗೆಯ
ಲ್ಪುನ್ನತಮಾಗೆ ಕಂಕಣಯುಣತ್ಯತಿ ನಿಶ್ಚಳಮಾಗಿ ಮಾಡುವಂ ೧೦

ಆ ನರನಾಥನುಗ್ರತರತೇಜದ ಬೆಂಕೆ ದಿಶಾಕರೀಂದ್ರಭ
ಸ್ತ್ರಾನನಪೂತ್ಯತಿಪ್ರಭವಮಾರುತನಿಂ ಮಿಗಿಲಾಗಿ ವೈರಿಸಂ
ತಾನದನಲ್ಪಮಪ್ಪ ಕಟಕಂ ಜಗತೀಪಟದೊಳ್ ಪ್ರದಾಹಮಂ
ಪೀನಮೆನಲ್ಕೆ ತಾಳಿ ಪರಿವರ್ತಿಸುತಿರ್ಪುದದಾವಕಾಲಮುಂ ೧೧

ಸುರತಾರ್ಥಿಗಳಪ್ಪರಿಗಳ
ನಿರದಪ್ಪಿದೊಡಂ ಕೃಪಾಣರಮಣಿಯನಾತಂ
ಭರದಿಂ ಪಾಣಿಗ್ರಹಣೋ
ದ್ಧುರಯೋಗ್ಯಳನೆಯ್ಗೆ ಮಾಡಿ ಕರಮೊಸೆದಿರ್ಪಂ ೧೨

ಪಿರಿದುಂ ತೇಜಸ್ವಿ ತೇಜಃಪ್ರಸರಮನಿರದಂತೆಲ್ಲಮಂ ಮುಚ್ಚಿ ಕಾಂತ್ಯು
ತ್ಯರಮೆಂಬೀ ಮಿಂಚನಾದಂ ಕಳೆದು ನಿನದಮಂ ತಾಳಿ ಕಾರ್ಗಾಲದೊಳ್ ಬಿ
ತ್ತರಿಸಿದೀ ಮೇಘಮೆಂಬಂತುದಯಿಸೆ ನೃಪಖಳಂ ಮಹಾತಿಕ್ಷಣಧಾರಾ
ಪರಿಪಾತತ್ರಾಸದಿಂದೋಡಿದರತಿಜವದಿಂ ರಾಜಹಂಸರ್ ನಿತಾಂತಂ ೧೩

ಆತನ ಖಳಮೆಂಬ ಖಳರಾಹು ಸಮುದ್ಯತರಾಜರಂ ಕಳಾ
ಖ್ಯಾತರೆನಿಪ್ಪರಂ ಪಿಡಿದು ನುಂಗಿದೊಡಂತವರೆಯ್ಗೆ ಧಾತ್ರಿಯೊಳ್

ನೂತನಮಾಗಿ ಮುಳ್ಳಿ ನಿಖಿಳಾಶ್ವಮುಮಂ ದ್ವಿಜರಾಜಿಗಿತ್ತು ತ
ಮ್ಯಾತತಮಪ್ಪ ಚಾಗಮನಿಳಾತಳದೊಳ್ ಮೆಱೆದರ್ ನಿರಂತರಂ ೧೪

ತಂತ್ರಯುತರಾದೊಡಂ ನಿಜ
ಮಂತ್ರಿಗಳಾ ನೃಪನ ಖಳ್ಳಭುಜಗನ ವಿಷಮಂ
ಸಂತೈಸಲಾಱರೆಂದರಿ
ಸಂತತಿಗಳ್ ಶಿರದೊಳಾಂತರಾತನ ಪದಮಂ ೧೫

ದಿಕ್ಕುಗಳೆಲ್ಲಮಂ ನೆಱೆಯೆ ಸಾಧಿಸಿ ಕಪ್ಪಮನಯ್ಗೆ ಕೊಂಬೆನೆಂ
ದುಕ್ಕುವದಿಂದೆ ಪೋಪ ನರನಾಥನ ಸೇನೆಯ ಭೂರಿಭೂರಿಭಾ
ರಕ್ಕೆ ಧರಾತಳಂ ಕುಸಿದು ಪೊತ್ತ ಫಣೀಶ್ವರಮೌಳಿಯೊಳ್ ಕರಂ
ಚೆಕ್ಕನೆ ಕಿಲಿಸಲ್ ಕಳೆಯಲಾಱದವಂ ತಳೆದಿರ್ಪನೀಗಳುಂ ೧೬

ಸೇನೆಯ ಭಾರದಿಂ ಧರಣಿಮಂಡಳ ಕಂಪಿಸುವಂತೆ ಪೋಗುತಿ
ರ್ದಾ ನರನಾಯಕಂಗಿಗಿದು ಜಂಗಮಭೂಧರವೃಂದಮೊಂದೆ ಕಂ
ಪೋನ್ನತಮಾದುದಿಲ್ಲ ತದರಿವ್ರಜರಕ್ಷಣಮೆಂಬ ದೋಷದಿಂ
ತಾನಿರದಂಜಿದಂತೆ ನಡುಗಿತ್ತು ಕರಂ ಸ್ಥಿರಭೂಧರಾಳಿಯಂ ೧೭

ದಂತಿವ್ರಜದಿಂದಂ ದ್ವಿಜ
ಸಂತತಿಯಿಂ ಖಳ್ಳಿವೃಂದದಿಂ ಹರಿಗಳನಾ
ದಂ ತುಂಬಿರ್ಪುದು ತನ್ನಹಿ
ಕಾಂತನ ಬಂಧುಗಳ ವೈರಿವರ್ಗದ ದುರ್ಗಂ ೧೮

ಆತನ ವೇಳೆಗೆ ಸಂದರ್
ಭೂತಳದೊಳ್ ಕೆಲಬರರಿಗಳದನೊಲ್ಲದವರ್
ಮಾತೇಂ ಮತ್ತೆ ಕೆಲಂಬರ್
ಭೀತಾತ್ಮಕರಂಬುನಿಧಿಯ ವೇಳೆಗೆ ಸಂದರ್ ೧೯

ಧುರದೊಳಿವರೆನಗೆ ಮುನ್ನಂ
ಭರದಿಂ ಬೆಂಗೊಟ್ಟರೀಗಳೆಲ್ಲಿಂ ಬಂದೆ
ತ್ತಿರದೆಂದು ನೋಳ್ವ ತೆಱದಿಂ
ದರಸಂ ನತರಾದ ಪಗೆಗಳಂ ಮುಟ್ಟಿದರ್ ೨೦

ಧಾಳಿಯನಿಟ್ಟರಿಧಾತ್ರೀ
ಪಾಳರ ಸಂಪತ್ತಿಯೆಲ್ಲಮಂ ತಂದೊಡೆ ಭೂ
ಪಾಳಂ ಕೊಳ್ಳದೆ ಭಟ್ಟ
ಗೋಲಯಿಸುವರ್ಗೆ ಕೊಟ್ಟು ಮೆಳೆದಂ ಗುಣಮಂ ೨೧

ಆ ರಾಜನ ಜನಲಾಲಿತ
ಚಾರುಯಶಃಪೂರ್ಣಚಂದ್ರಮಂಡಳದೊಳ್ ತ
ದ್ವೈರಿಗಳ ದುರ್ಯಶಂ ಪರಿ
ರಾರಾಜಿಸುಗುಂ ಕಳಂಕಮೆಂಬಂತೆ ವಲಂ ೨೨

ಪರದಾರಮುಕ್ತನಾಗಿಯು
ಮಿರೆಯೊಳ್ ಪರದಾರಸಕ್ತನಾ ನರಪಾಳಂ
ಪರಿಕಿಪೊಡೆ ಮಾನ್ಯನಾಗಿಯು
ಮುರುತರಜನಮಾನ್ಯನಾದನಿದು ಚಿತ್ರತರಂ ೨೩

ವ : ಮತ್ತಮಾ ನರೋತ್ತಮಂ ವಿಬುಧಪತಿಯಾಗಿಯುಂ ಗೋತ್ರವಿರೋಧಿಯಲ್ಲು ಜಾತವೇದನಾಗಿಯುಂ
ಸಮಾಶ್ರಿತಸಂತಪನೀಯದಾಯಿಯಲ್ಲು ಧರ್ಮ ರಾಜನಾಗಿಯುಂ ಜಗತ್ಸಂಹಾರಕಾರಿಯಲ್ಲು ಪುಣ್ಯಜನನಾಗಿಯುಂ
ಕ್ರವ್ಯಾಹಾರಿಯಲ್ಲು ಪ್ರಚೇತನಾಗಿಯುಂ ವಾರುಣೀಕೃತರತಿಯಲ್ಲು ಜಗತ್ಪ್ರಾಣಮಾಗಿಯುಂ ಪರಿಧೃತಕು ಜಾತಿಯಲ್ಲು
ಧನಾಧಿಪತಿಯಾಗಿಯುಂ ಸಮುಪಾತ್ತವೈಶ್ರವಣಾಖ್ಯಾತಿಯಲ್ಲು ಶಂಕರ ನಾಗಿಯುಂ ವಿಷಾದಿಯಲ್ಲು ಅಹಿಜನಾಗಿಯುಂ
ಪ್ರಭಂಜನಸೇವಿಯಲ್ಲು ಕಲಾನಿಧಿ ಯಾಗಿಯುಂ ಶಿತಕರನಲ್ಲುಮಿಂತು ನಿರ್ದೋಷದಿಕ್ಪಾಲಕನಾಗಿಯುಂ ಕಲಾನಿಧಿ
ಯಾಗಿಯುಂ ಶೀತಕರನಲ್ಲುಮಿಂತು ನಿರ್ದೋಷದಿಕ್ಪಾಲಕನಾಗಿಯುಂ ಅರಿಷಡ್ವರ್ಗಮಂ ನಿರಾಕರಿಸಿ ತ್ರಿವರ್ಗ
ಸಂಪಾದಕನಾದಂ ಶಲ್ಯತ್ರಯಂಗಳಂ ಪರಿಹರಿಸಿದ ಶಕ್ತಿತ್ರಯಾಕ್ರಾಂತ ನಾದಂ ದುರ್ನೀತ ರಾಜ್ಯಕಂಟಕರಂ ವಿಸರ್ಜಿಸಿ
ನಾನಾವಿಧ ರಾಜನೀತಿ ವಿರಾಜಮಾನ ನಾದನಂತುಮಲ್ಲದೆಯುಂ

ಭೋಗೀಂದ್ರಾವೇಷ್ಟಿತಂ ಸಂಯುತ ಪರಮವೃಷಂ ಭೂರಿಭೂತಿಪ್ರಯುಕ್ತಂ”
ಧೀಗಂಭೀರಂ ಕಳಾಸಂಕಳಿತನನುಪಮಂ ಸನ್ಮಹಾಸೇನಮಾನ್ಯಂ
ಭಾಗ್ಯಧಾರಂ ಶಿವಾಲಕ್ಷಿತನೆನಿಪ ಮಹೀಪಂ ಮಹಾದೇವನೆಂಬಂ
ತೀ ಗೋತ್ರಾಚಕ್ರದೊಳ್ ವಿಶ್ರುತನೆನಿಸಿದೊಡಂ ಕಾಮಸಂಹಾರಿಯಲ್ಲಂ ೨೪

ಕಮಲೋಲ್ಲಾಸನಿಬಂಧನಂ ಕರಪರಿವ್ಯಾಪ್ತಾಖಿಲಾಶಂ ಬುಧ
ಪ್ರಮದೇಚ್ಛಾಪಟು ಕಾಶ್ಯಪೀಡಿತಗುಣಂ ಗಂಧರ್ವಸಂಸೇವಿತಂ

ದ್ಯುಮಣಿಪ್ರಾಭವನಾಗಿಯು ಕುವಲಯಕ್ಕಾನಂದಮಂ ಮಾಳ್ ಹೈ
ಧಮಮಪ್ಪದ್ಭುತಶಕ್ತಿಯಂ ತಳೆದನಾ ವಿಶ್ವಂಭರಾಧೀಶ್ವರಂ ೨೫

ಜ್ಞಾನವಿಶೇಷಮೆಂಬ ಕಿರಣಗಳನುಳ್ಳ ಜಿನೇಂದ್ರಚಂದ್ರನಂ
ತಾನತಿಭಕ್ತಿಯಿಂದಿರದೆ ತಾಳಿದ ಕಾರಣಮಾ ಮಹೀಪಸ
ನ್ಮಾನಸದಲ್ಲಿ ಪೊರ್ದದು ತಮಂ ಕಿಠೆದಾದೊಡಮಂತಗುರ್ವುಮುಂ
ಪೀನಧನಾಡ್ಯರಪ್ಪ ನಿಜಕಿಂಕರರೊಳ್ ಮಡಗಿಟ್ಟನೆಂಬಿನಂ ೨೬

ಉದಯಾಸ್ತಾದ್ರಿಗಳೆಂಬ ಪೀವರಕುಚಾಭೋಗಂಗಳಿಂ ಚಾರುತಾ
ಸ್ವದಮಾಗಿದರ್ ತರಂಗಿತಾಂಬುನಿಧಿಯೆಂಬುದ್ಧಾಮಸದ್ವಸ್ತ್ರಮಂ
ಪದಪಿಂದುಟ್ಟು ಧರಿತ್ರಿಯೆಂಬ ರಮಣೀಯ ಸ್ತ್ರೀಯ ಚಾರೂರುದೇ
ಶದೊಳೊಯ್ವಿಟ್ಟು ಸುರಮ್ಯಮಪ್ಪ ಕರಮಂ ತಾಳ್ದಂ ನೃಪಂ ಭೋಗಮಂ ೨೭

ಪರಬಲಸಂಹಾರಕನು
ದ್ಧುರ ಭಾಸ್ವದ್ವಜ್ರಮುದ್ರಕಂ ಸ್ವಸ್ಥಂ ಧೀ
ಸ್ಫುರಿತ ಗುರುಪ್ರಿಯನಪ್ಪಾ
ನರನಾಯಕನಿಂದ್ರನಂತಿರೊಪ್ಪಂಬಡೆದಂ ೨೮

ವ : ಆ ಮನುಜಮನೋಜನೆನಿಪ ಮಹಾಸೇನ ಮಹಾರಾಜನ ಮನೋವಲ್ಲಭೆ

ವಿಶದಾಚಾರದೆ ಸುವ್ರತೆ
ಪೆಸರಿಂದಂ ಸುವ್ರತಾಮಹಾದೇವಿ ಕರಂ
ವಸುಮತಿಯೊಳ್ ತನ್ನಯ ಜನ
ಮೆಸೆವಿನೆಗಂ ಪಡೆದಳಗ್ರಮಹಿಷೀಪದಮಂ ೨೯

ಶುಭಪರಮಾಣುರಾಶಿಯನಜಂ ನೆಲೆಕೊಂಡದಲಿ ಚೋದ್ಯಮ
ಪ್ಪಭಿನವಭೂರಿಭಾಗ್ಯದೊದವಂ ಚತುರತ್ವಮನುದ್ಧರೂಪಮಂ
ವಿಭವವಿಶೇಷಮಂ ಬಿಡದೆ ಪೆರ್ಚಿಸಿ ದೇವಿಯ ರೂಪವಿದ್ದಮಂ
ಪ್ರಭವಿಸುವಲ್ಲಿ ಬಿಳ್ಳ ಪರಮಾಣುಗಳಿಂ ಸಮೆದಂ ಸುಧಾಧಿಯಂ ೩೦

ಎತ್ತಾನುನೋರ್ಮೆ ಬಿದಿ ಕುಶ
ಲತ್ವದೆ ನಿರ್ಮಿಸಿದನೆಂಬ ತೆಲದಿಂದಾ ವನಿ

ತೋತ್ತಮೆಯ ರೂಪು ಜಗದೊಳ್

ಬಿತ್ತರಿಸುತ್ತಿದ್ದುದಮಮ ಕೌತುಕಭರಮಂ ೨೧

ಕಾಮನ ವಿದ್ಯೆ ಕಾಮನಧಿದೇವತೆ ಕಾಮನ ಮಂತ್ರಶಕ್ತಿ ತ
ತ್ಕಾಮನ ಕೀರ್ತಿ ಕಾಮನ ಜಯಾಂಗನೆ ಕಾಮನ ವೀರಲಕ್ಷ್ಮಿಯೆಂ

ಬೀ ಮಹಿಮಪ್ರಭಾವದಿನಧಃಕರಿಪಳ್ ಮಹಿಳಾಸಮೂಹಚೂ
ಡಾಮಣಿ ಮೂಝಲೋಕದೊಳಗುಳ್ಳ ವಿಳಾಸವತೀಜನಂಗಳಂ ೨೨

ಶಶಿಕಳೆಯೊಂದೆಯೆಂತು ಕುಮುದಾಳಿ ವಿಕಾಸಮನೆಯ್ಗೆ ಮಾಳ್ಕುದಂ
ತಸಿಯಳ ಗಾಡಿಯೊಂದೆ ಜಗತೀಜನಲೋಚನಸಂಚಯಕ್ಕೆ ಸಂ
ತೊಸಮನೆ ಮಾಡಿ ರೂಢಿವಡೆದತ್ತು ದಲೆಂದೊಡೆ ಮತ್ತೆ ಬಣ್ಣಿಸಲ್
ವಸುಮತಿಯಲ್ಲಿ ಬಲ್ಲನವನಾವನೊ ದೇವಿಯ ಚಾರುರೂಪಮಂ ೨೩

ವ : ಅಂತುಮಲ್ಲದೆಯುಂ

ಅಂಬಿಕೆ ನಿನ್ನ ಚಾರುಮುಖಶೋಭೆಯನ್ನಿನ್ನಿಟ್ಟೆಕೇಳೊಡಾನಘಾ
ಲಂಬನನಪ್ಪನೆಂದು ತುಹಿನಾಂಶುಕುಟುಂಬಸಮೇತನಾಗಿ ಬಂ
ದಂಬುಜಪತ್ರನೇತ್ರೆಯ ಪದದ್ವಯಮಂ ನೆಲೆ ಮುಟ್ಟಿಕೊಂಡು ಮ
ತ್ತಂ ಬಿಡದಿದರ್ಥನೆಂಬ ತೆಲದಿಂ ಪದದೊಳ್ ನಖಪಂತಿ ರಂಜಿಕುಂ ೨೪

ವ : ಅಂತುಮಲ್ಲದೆಯುಂ

ಅಂಬಿಕೆ ನಿನ್ನ ಚಾರುಮುಖಶೋಭೆಯನ್ನಿನ್ನಿಟ್ಟೆಕೇಳೊಡಾನಘಾ
ಲಂಬನನಪ್ಪನೆಂದು ತುಹಿನಾಂಶುಕುಟುಂಬಸಮೇತನಾಗಿ ಬಂ
ದಂಬುಜಪತ್ರನೇತ್ರೆಯ ಪದದ್ವಯಮಂ ನೆಲೆ ಮುಟ್ಟಿಕೊಂಡು ಮ
ತ್ತಂ ಬಿಡದಿದರ್ಥನೆಂಬ ತೆಲದಿಂ ಪದದೊಳ್ ನಖಪಂತಿ ರಂಜಿಕುಂ ೨೪

ಲೀಲೆಯೊಳೊಂದಿ ತೋರ್ಪ ಗತಿಮಾತ್ರದೊಳಂ ಸಲೆರಾಜಹಂಸ ಸ
ಮೈಲನಮಂ ಕಱುತ್ತಿರದೆ ಗೆಲ್ಲು ನಿಜಪ್ರಭೆಯಂ ನಿಮಿರ್ಚುತಿ
ದೀ ಲತಿಕಾ ತನೂಚರಣಮೆನ್ನುಮನ್ನಿನ್ನಿಟ್ಟೆ ಗೆಲ್ಲುಮೆಂಬ ಭೀ
ಕೀಲಿತಮಾದುದೆಂಬ ತೆಲದಿಂ ಬಿಡದಂಬುಜಮಂಬುದುರ್ಗಮಂ ೨೫

ಆಕೆಯ ಜಂಘಾಯುಗಳಮ
ದಾಕಳಿತಜಡೋರುಸಂಗಮಾದೊಡಮೆಂತುಂ
ಸ್ವೀಕೃತವಿಲೋಮಮಾದೊಡ
ಮೇಕಂ ಸದ್ವೃತ್ತಮಾದುದಿಂತಿಯ ಚಿತ್ರಂ ೩೬

ಮನಸಿಜನೆಂಬ ಭೂಪನೊಸೆದಿರ್ಪ ವಿಲಾಸನಿವಾಸಮಿಂತಿದೆಂ
ದೆನಿಪ ತದಂಗಮೆಂಬ ಮನೆಗೆತ್ತಿದ ಲೋಚನಹಾರಿ ತಪ್ಪವ
ತ್ಯನಕದ ಕಂಭಮೆಂಬ ತೆಳದಿಂ ನೆಲೆ ರಂಜಿಪುದಾ ಮಹೀಪ ಕಾ
ಮಿನಿಯ ವರೋರುಯುಗ್ಮಮನಿಶಂ ಸಮುಪಾತ್ತ ವಿಶಿಷ್ಟಶೋಭಕಂ ೩೭

ಅರಸಿಯ ನಿತಂಬಮಂಡಲ
ಮುರುಶೋಭಾಭಾರಮಂ ಸಮುದ್ಭವಿಸಿ ಕರಂ
ಧರಿಯಿಸಿ ಸುವೃತ್ತಮಂ ವಿ
ಸ್ತರಿಸಿತ್ತದು ತನ್ನ ತಾಂ ಗುರುತ್ವದ ಪೆಂಪಂ ೩೮

ಪಿರಿದುಂ ಶೃಂಗಾರಮೆಂಬೀ ರಸಭರಿತಮಹಾನಾಭಿಕೂಪಾಂತರಾಳೋ
ದ್ಧುರಮಜ್ಜತ್ಯಾಮುತ್ತದ್ವಿಪಕರಟತಟಸ್ಥಾನಮಂ ಬಿಟ್ಟು ಮೇಗೆ
ಣ್ಣಿರದೇಱುತ್ತಿರ್ಪ ಭೃಂಗಂಗಳ ಬಳಗಮಿದೆಂಬಂತಿರಾ ಸ್ತ್ರೀಯ ಚಾರೂ
ದರದೊಳ್ ಪುಟ್ಟಿರ್ಪ ಚೆಲ್ವಂ ಪಡೆದುದು ಭರದಿಂ ರೋಮರಾಜಿಪ್ರಕಾಂಡಂ ೩೯

ಗುರುವಾಗಿದ್ ನಿತಂಬಮೊಂದೆಡೆಯೊಳೊಪ್ಪುತ್ತಿರ್ಪದಾದಂ ಸುಹೃ
ತ್ತರಮಾಗಿದ್ ಕುಚದ್ವಯಂ ಬಗೆವೊಡುತ್ತಲ್ ಪ್ರೋಚ್ಚಮಾಗಿದ್ ರದಾ
ನಿರದಿನ್ನೆಂತು ನಿಜೇಶನೊಳ್ ನೆರೆವೆನೆಂಬೀ ಚಿಂತೆಯಿಂದೆಂಬವೊಲ್
ಭರದಿಂದಂ ಬಡವಾದುದೆಯ್ಗೆ ನಡು ತಾಂ ಭೂಪಾಲನರ್ಥಾಂಗಿಯಾ ೪೦

ಮೂಜಗದೊಳ್ ಕಳಾವತಿಯುಮೀಕೆಯ ಶೀಲಗುಣಪ್ರತಾನದಿಂ
ಪೂಜ್ಯಳುಮೀಕೆಯೀಕೆಯೇ ಮನೋಹರರೂಪಿನ ಸೀಮೆಯಾಗಿ ರಾ
ರಾಜಿಸುತಿರ್ಪಳೆಂದು ಬಿದಿಯಾಕೆಯ ಕುಕ್ಷಿಯೊಳೀ ತ್ರಿರೇಖೆಯಂ
ಯೋಜಿಸಿದಂತಿರಾಯತವಳಿತ್ರಯಮಾವರಿಸಿತ್ತು ಶೋಭೆಯಂ ೪೧

ಅರಸಿಯ ತೋರಮಾದ ಕರಿನಸ್ತನಮಂಡಲಮಂಗಜಗೃಹಂ
ಪರಮವಿಳಾಸಮೆಂಬುರುಸುಧಾರಸಮಂ ನೆಲೆ ತುಂಬಿ ಬಯ್ಯೆಯಾ

ಗಿರಿಸಿದ ಹೇಮಕುಂಭದವೊಲೊಪ್ಪಮನಾಳ್ಕುದದಂತುಮಲ್ಲದಂ
ದಿರದದನಂಟಿದಾಗಳೆ ಮನೋಜವಿಕಾರಮದೇಂತು ಪುಟ್ಟುಗುಂ ೪೨

ಆ ದೇವಿಯ ನಳಿತೋಳ್ಳಳ್
ಮೇದುರಮಾಗಿದರ್ ಲತೆಯ ಕಾಂಡದ ತೆಪದಿಂ
ಮೇದಿನಿಯೊಳಮದು ಚೆಲ್ವಿಂ
ಗಾದುದು ನೆಲೆ ತಾಳ್ಳಿ ಕೋಮಳತ್ವದ ಪೆಂಪಂ ೪೩

ತಾವರೆಗಳೆ ತಾವರೆಗಳೆ
ಭೂವಳಯದೊಳಾದುವಾ ಮಹಾದೇವಿಯ ಶೋ
ಭಾವಿಳಸುಹಸ್ತತಳಮಂ
ಭಾವಿಸಿ ನಡೆನೋಡಿ ನಾಣ್ಣಿದಂತೆ ನಿತಾಂತಂಟಳಳ

ಮೂಱುಂ ರೇಖೆಗಳಿಂದಂ
ತೋಪೆಕೆಯಂ ಪಡೆದು ಸೊಗಸನೀವುತ್ತಿದಾರ್
ನೀಪೆಯ ಕೊರಳತಿಶಯಿತಂ
ಮಾಱುಂಗೊಂಡುದು ನೃಪಾಳತಿಳಕನ ಮನಮಂ ೪೪

ಎಂದು ಕುಂದದ ಕಂದಿನೋಳ್ ಪೊರೆಯದಾ ತನ್ನಂಗಿಯಾಸ್ಯೆಂದುವಂ
ಚಂದ್ರಂ ನೋಡೆ ಸಮಾನಮಪ್ಪ ಬಗೆಯಿಂದಂ ತನ್ನ ರೂಪಂ ಸಮಂ
ತಂದಿಂತೊಟ್ಟು ಸಮಸ್ತ ವಿಸ್ತೃತ ಕಳಾನೀಕಂಗಳಿಂ ಪೂರ್ಣಮಾ
ಗಂದಂ ಕೈಮಿಗೆಮಾಡಿ ಮಾಡಿಯಳಿವುತ್ತಿಪ್ಪಂ ನಭೋಭಾಗದೊಳ್ಳಳ

ಸರಸಿಜಪತ್ರನೇತ್ರೆಯ ನಿರಸ್ತಕಳಂಕಕಪೋಳಮಂಡಳಂ
ನಿರುಪಮಚಾರುಭೂರಿತರಕಾಂತಿಗಳಿಂ ಪೊಳೆಯುತ್ತುಮಿದುರ್ ಭಾ
ಸುರವಿಧುಬಿಂಬದಂತೆ ಚೆಲ್ವಾದೊಡಮಂದು ಕಳಂಕಲೇಖೆಯಿಂ
ದೆರಡಳ ಭೇದಮಂ ಬಿಡದೆ ನಿಶ್ಚಯಿಸಿಪುರ್ವದ ತತ್ಪುರೀಜನಂ ೪೫

ಬಿಂಬದ ಪಕ್ವಮಾದ ಫಳಮೆಂಬಿನಮೀ ಜಗದಲ್ಲಿ ಚೆಲ್ವನಾ
ಲಂಬಿಸಿದತ್ತು ಮಾನಿನಿಯ ಸಾರಮೆನಿಪ್ಪಧರಂ ಮನೋಹರಂ
ತುಂಬಿ ಸುಧಾರಸಪ್ರಸರದಿಂದೆ ವಿರಾಜಿತಮಂತುಮಲ್ಲದಂ
ದಿಂಬಿನ ಪತ್ರವಲ್ಲಿ ನೆಪೆ ಗಲ್ಲದ ತಾಣದೊಳಂತು ಪುಟ್ಟುಗುಂ ೪೬

ಮೃದುಮಧುರಂ ಗಭೀರಮವಿಕಾರಯುತಂ ಬಿದಿ ಕೊಟ್ಟ ಶಾಸನಂ
ಸದಮಳಧರ್ಮಯುಕ್ತಮೆನಿಸಿದ್ ಸುನಾದೆಯ ವಾಗ್ವಿಳಾಸಮಂ
ಪದೆದಿರದೆಯ್ಲಿ ಕೇಳ್ಳು ಘನಲಜ್ಜೆಯನಾಂತವೊಲಂದು ಬೀಣೆಯಾ
ದುದು ಮರನಂತು ಕೋಗಿಲೆ ಕರಂ ಕರಿದಾದುದು ವಿಹ್ವಳೀಕೃತಂ ೪೯

ನಿಪ್ರೊಸತಪ್ಪ ರತ್ನಚಯಂ ಪಿಡಿದಾಯ್ಲಿ ಸುಧಾರಸಂಗಳಿಂ
ತೊಪ್ಪನೆ ತೊಯ್ವೊಲ್ ಪೊಳವ ಪಲ್ಲಳನಂದುಲೆ ತೊಗಲೆಂದು ಜಾ
ಣಪ್ಪಿ ವಿರಿಂಚಿ ಮಾಡಿದ ಸುವರ್ಣತುಳಾವರದಂಡಮೆಂಬವೊ
ಲೊಪ್ಪಮನಾಳ್ಳುದಾ ನರಪಕಾಂತೆಯ ಸೌಂದರನಾಸಿಕಾಂತುರಂ ೫೦

ಬಾಲಕಿಯಲರ್ಗಣ್ಣಳ್ ಸಂ
ಲಾಲಿತ ಲಾವಣ್ಯರಸಮಯಾಬ್ಜಾಕರದೊಳ್
ಬಾಳೆಯ ಮೀಂಗಳ ತೆಲದಿಂ
ಲೀಲೆಯೊಳಂ ಪೊಳೆದು ತಳೆದವತಿಚಪಳತೆಯಂ ೫೧

ಆ ನೃಪಚಿತ್ತವಲ್ಲಭೆಯ ಪುರ್ವುಗಳೆಂಬ ಶರಾಸನಂಗಳೊಳ್
ಮಾನಿತ ಪಕ್ಷ್ಮಪಾಳಿಕೆಗಳೆಂಬುರುನಾರಿಗಳಂ ತೊಡರ್ಚಿಯ
ನ್ಯೂನಕಟಾಕ್ಷಮಾಳಿಕೆಗಳೆಂಬ ಶರಂಗಳನೆಯ್ಲಿ ಹೂಡಿ ತ
ನ್ಮಾನಸಜನ್ಮ ನೆಚ್ಚು ಮೆಲೆದಂ ಜಗತೀಜನಚಿತ್ತಲಕ್ಷ್ಯಮಂ ೫೨

ಓಂಕಾರದ ಶಂಕೆಯನಂ
ದಂಕುರಿಸುತ್ತಿದುರ್ದಮನು ಕಸ್ತೂರೀತಿಲ
ಕಾಂಕಭ್ರೂಮಧ್ಯಂ ಹರಿ
ಣಾಂಕಾಸ್ಯೆಗೆ ಮಂಗಳತ್ವಮಂ ಸೂಚಿಪ ವೊಲ್ ೫೩

ಅಷ್ಟಮಿಯ ಚಂದ್ರನಂತಿರೆ
ದೃಷ್ಟಿಗೆ ಕಡುಚೆಲ್ವನಾದುದಾಕೆಯ ನಿಟಳಂ
ಪುಷ್ಪತರಕಾಂತಿಯೆಂದು
ತ್ಯಷ್ಟಂ ನಿಕಟಸ್ಥತಾರಕಂ ಪ್ರಸ್ತುತ್ಯಂ ೫೪

ಪಿರಿದುಂ ಶೋಭೆಯನಾಂತವಾಕೆಯ ಲಸತ್ಪ್ರಾಮಾಣ್ಯಸಂಪತ್ತಿಯಂ
ಭರದಿಂದಕ್ಷರಚಾರುತಾಮಹಿಮೆಯಂ ತಾಳಿದ್ ಕರ್ಣಂಗಳೀ

ಧರಣೀಮಂಡಳದಲ್ಲಿ ಸಾರತರಸೌಖ್ಯಕ್ಕೀಕೆಯೇ ಸೀಮೆಯೆಂ
ದುರುಬುದ್ಧಿಪ್ರವಿಭಾಸಿಯಪ್ಪ ಬಿದಿ ಪತ್ರಾಲಂಬನಂಗೆಯ್ದೊಲ್ಱು

ಕಾಳಿಂದೀನದಿಯಲ್ಲಿ ಪುಟ್ಟಿದ ತರಂಗೌಘಂಗಳಂತಾವಗಂ
ಹೇಳಾಲಂಬಿಗಳಾದವಾಕೆ ಶಿರದೊಳ್ ತಾಳ್ದಿದ ಕೇಶಂಗಳು
ತ್ತಾಲಂಗಳ್ ಪರಿಲಾಲನೀಯಪರಮಸ್ಥಿಗ್ಧತ್ವಯುಕ್ತಂಗಳುಂ
ನೀಲಂಗಳ್ ತಳೆದಿದವಂದು ಪಿರಿದುಂ ಚೆಲ್ವಾದ ವಕ್ರತ್ವಮಂ ೫೬

ನೂರ್ಮಡಿಯಾಗಿಯೆ ದೇವಿಯ
ಸೋರ್ಮುಡಿ ಬೆನ್ನಲ್ಲಿ ಚೆಲ್ವನಾವರಿಸಿತ್ತಾ
ನರ್ಮದೆಯ ಪೊನಲು ಕನಕದ
ನಿರ್ಮಳಶಿಲೆಯಲ್ಲಿ ಮುರಿದು ಪರಿವಂತೆ ವೊಲಂ ೫೭

ವ : ಮತ್ತಂ

ಆ ಸುಕುಮಾರಿ ಚಾರುನವರತ್ನವಿಭೂಷಣಸಂಚಯಂಗಳಂ
ಲೇಸೆನಿಸಿದ ಮೆಯ್ಲೆ ಕಡುಭಾರ ವಿಡಾಯಿಗಳೆಂದು ಪುಷ್ಪಮಾ
ಲಾಸಮುದಾಯಮಂ ಮುಡಿಗೆ ಭಾರಮಿದೆಂದದಲ ಪ್ರಭಾವಳಿಯುಂ
ಭಾಸುರಮಪ್ಪ ಕಂಪು ತೊಡವಾದಡೆ ಸಾಕೆನುತಿರ್ಪಳಾವಗಂ ೫೮

ರತಿಗಾನಂದವಿಧಾನವೊಂದೆ ಗುಣಮಾ ಲಕ್ಷ್ಮೀಮಹಾದೇವಿಗಂ
ನುತಸೌಭಾಗ್ಯಮದೊಂದೆ ನೋಳ್ಳಡೆ ಗುಣಂ ವಾಗ್ಗೇವಿಗಂ ಚಾತುರೀ
ಯುತಿಯೆಂಬೊಂದೆ ಗುಣಂ ಸತಿಗೆ ಮತ್ತಾನಂದಕಾರಿತ್ವಮುಂ
ನುತಸೌಭಾಗ್ಯಮುಮೆಯ್ಲೆ ಜಾಣ್ಮೆಯೊದವುಂ ಕೂಡಿತ್ತಿಳಾಭಾಗದೊಳ್ ೫೯

ವ : ಮತ್ತಮಾ ದೇವಿ ಚಂದ್ರಕಳೆಯಂತೆ ಸಕಳಜನಾನಂದಕಾರಿಣಿಯುಂ ಪುಷ್ಪಮಾಲೆಯಂತೆ ದೃಢಗುಣಸಂಪನ್ನೆಯುಂ
ಕಮಳಿನಿಯಂತಕ್ಷಣಲಕ್ಷ್ಮೀಸಮಾ ಲಕ್ಷಿತೆಯುಂ ಗಂಗೆಯಂತೆ ನಿರ್ಮಳಾಂತರಂಗಿಯುಂ ವನಲಕ್ಷ್ಮಿಯಂತೆ ವಿಶಿಷ್ಟ
ಗೋತ್ರೋತ್ಪನ್ನೆಯುಂ ಮಳೆಗಾಲದ ದಿನಮಾಳಿಕೆಯಂತೆ ವಿದೂರಿತರಜೋವ್ರಜೆಯುಂ ಪ್ರಭಾಕರಪ್ರಭೆಯಂತೆ
ಪ್ರತಿಧ್ವಸ್ತ ತಮಃಪ್ರಕರೆಯುಮೆನಿಪಳಂತುಮಲ್ಲದೆಯುಂ

ಗುಣದೊಳ್ ನಿತ್ಯತ್ವಮಂ ಮಧ್ಯದೊಳುಟೆಸದಸದ್ವಾದಮಂ ನೇತ್ರದೊಳ್ ತಾಂ
ಕ್ಷಣಿಕತ್ವಾಪತ್ತಿಯುಂ ರೂಪಿನೊಳೆಸೆವ ಮಹಾದ್ವೈತಮಂ ಮಂದಯಾನ

ಕ್ಷಣದೊಳ್ ಜಾಡ್ಯತ್ನಮಂ ಕೀರ್ತಿಯೊಳಮಮ ಪರಿವ್ಯಾಪ್ತಕರ್ತಾದಿಯಂ ಧಾ
ರಿಣಿಯೊಳ್ ಸಂಪಾದಿಸುತ್ತಂ ಮೆಲೆದಳಬಳೆ ವಿದ್ಯಾಂಗಿಯೆಂಬಂದದಿಂದಂ ೬೦

ನಿಸಿತಕಟಾಕ್ಷಮೆಂಬ ಶರಮಂ ನಖಮೆಂಬ ಕಠಾರಮಂ ಸಮು
ಲ್ಲಸಿತ ಕುಚಾಗ್ರಮೆಂಬ ವರಚಕ್ರಮನುನ್ನತಕೇಶಭಾರಮೆಂ
ಬೆನೆವುರುಪಾಶಮಂ ತಳೆದ ದೇವಿಯನಂಗಜಚಕ್ರವರ್ತಿ ಪೂ
ಜಿಸುವನಿದೆನ್ನ ಶಸ್ತ್ರದಿಧಿದೇವತೆಯೆಂದು ಜಗಜ್ಜಯೋತ್ಸುಕಂ ೬೧

ವಕ್ರತೆ ಕೇಶದೊಳಲ್ಲದೆ
ಮಿಕ್ಕಿದ್ ಚರಿತ್ರದಲ್ಲಿ ಪೂರ್ವದು ಪಿರಿದುಂ
ಕರ್ಕಶತೆ ಕುಚದೊಳಲ್ಲದೆ
ತರ್ಕಜ್ಞೆಯ ಚಿತ್ತದಲ್ಲಿ ತೋಪದದೆಂದುಂ ೬೨

ಮೂಱುಂಲೋಕದ ಸತಿಯರ್
ಮೀಲೆದ ಗುಣಶೀಲ ರೂಪಿನೊಳ್ ಪಾಸಟಿಯಂ
ತೋಲೆದವರಿಲ್ಲ ಬಂದಾ
ನೀಲೆಗೆ ಮಿಗೆ ತೊತ್ತಿರಾಗಿ ಬೆಸಕೆಯ್ದುಲೆಂ ೬೩

ವ : ಅದಲ್ಲದೆಯಂ

ಗುಣದೊಳ್ ಕೂಡಿದ ಚಾರುಚಾಪಲತೆಯಿಂದ ಧಾನುಷ್ಯಕಿಂತೊಪ್ಪುಗುಂ
ಮಣಿಯೆಂತೊಪ್ಪಮನಾಳ್ತು ತೋರ್ಪುದಧಿಕಂ ನೈರ್ಮಲ್ಯದೊಳ್ ಕೂಡಿದು
ಧ್ವಂಸಿಯಿಂದಂತೆ ವಿಶೇಷಮಪ್ಪ ಗುಣದೊಳ್ ಸತ್ಕಾಂತಿಯೊಳ್ ಕೂಡಿದಾ
ಪ್ರಣುತಪ್ರೇಯಸಿಯಿಂದಮೀ ಜಗದೊಳಾ ಭೂಮೀಶನಂದೊಪ್ಪಿದಂ ೬೪

ವಿಲಸತ್ಪದ್ಮೆಯೊಳೆಂತು ವಿಷ್ಣು ರತಿಯೊಳ್ ತಾನೆಂತು ಚಿತ್ತೋದ್ಭವಂ
ಕುಲದಿಂ ರೋಹಿಣಿಯೊಳ್ ಸುಧಾಕಿರಣನೆಂತೊಲ್ದಿರ್ಪನಂತಾವಗಂ
ಪಲಬರ್ ಪತ್ತಿಯರುಳ್ಳೊಡಂ ಚತುರೆಯಪ್ಪಾ ದೇವಿಯೊಳ್ ಭೂಮಿಭ್ಯ
ತ್ತಿಲಕಂ ಮೋಹಮನೆಯ್ಗೆ ಮಾಡಿ ಪಿರಿದೊಂದಾನಂದದಿಂ ಕ್ರೀಡಿಪಂ ೬೫

ಪುವಿನ ಜರ್ವು ಚುಂಬನದಗುರ್ವು ಲಸತ್ತುಳಕಾಂಕುರಂಗಳೊಂ
ದುರ್ವು ಮನೋಹರಾಧರಪರಿಗ್ರಹವಾಂಛೆಯ ಕೊರ್ವು ರಾಗದಿಂ

ದೊರ್ವರೊಳೊಲ್ಲು ಕೈಮಿಗೆ ರತಿಕ್ರಿಯೆಯೊಳ್ ನೆರೆದಿದುರ್ ಕಾಲಮಂ
ನಿರ್ವಹಿಸುತ್ತಮಿದರ್ಸಮಾಯುಧನಾಡಿಪ ಜಂತ್ರದಂದದಿಂ ೬೬

ಜನಪತಿಯುಂ ತತ್ಕಾಂತೆಯು
ಮನುನಯದಿಂದಿಷ್ಟವಿಷಯಭೋಗಂಗಳನಂ
ದನುಭವಿಸುತ್ತಂ ಕಳೆದರ್
ಘನಮುದದಿಂ ಕೆಲವುತ್ವರಂಗಳನಿಳೆಯೊಳ್ ೬೭

ವ : ಇಂತು ನೆಗಳ್ಗೆಗಂ ಪೊಗಳ್ಗೆಗಮಳುಂಬಮಾದ ಸುವ್ರತಾಮಹಾದೇವಿಯೊಂದು
ದಿವಸಮಿಂದುಕಾಂತಶಿಲಾಮಯಮಾಗಿ ಬಹಳಮಪ್ಪ ಬೆಳಗಿನ ಬಳಗಮಂ ವಿಯತ್ತಳದೊಳ್ ನೆಲೆಯೆ ಕಳೆಯುತ್ತಮಿದರ್
ನಿರವಧಿಶೋಭಾಸಮಧಿಕಮಾದ ಸೌಧತಳದೊಳಶೇಷವಿಶೇಷಿತಾಂತಃಪುರಸಾರಸೌಂದರೀಸಂದೋಹದೊಡಗೂಡಿ
ವಿಮಳತರವಿಪುಳ ಮುಕ್ತಾಫಳಕಳಿತಸಕಳಾಳಂಕರಣಮನೆಯ್ಲಿ ತೊಟ್ಟು ಧಳಧಳಿಸಿ ಪೊಳೆವ ಧವಳಚಾಮರಂಗಳ
ಚಳಾಚಳ ವಿಳಸನದಿಂ ನೇರ್ಪಟ್ಟ ಲೀಲೆಯಿಂದೋಲಗಂಗೊಟ್ಟಿದುರ್ ಪಾಲ್ಲಡಲ
ಪರಿಲಸಿತಲಹರಿಕಾತಳ್ಳತಳದೊಳೊಪ್ಪದಿಂ ಕುಳ್ಳಿದುರ್ಕ್ಷೂಣಕ್ಷೀರಬಿಂದುಗಳ ವೃಂದದಿಂದೊಂದಿ ತಜ್ಜ
ಳದೇವತಾಸಂಘಾತಸಮಾಶ್ರಿತೆಯಾದ ಶ್ರೀದೇವಿಯ ಶಂಕೆಯನಂ ಕುರಿಸುತ್ತಮಿದರ್ವರ್ಗಳ್

ಪರಮೋರುದೇಶತತಿಯಿಂ
ನಿರುಪಮಮಪ್ಪಗ್ರಹಾರಚಯದಿಂ ಚೆಲ್ವಂ
ಧರಿಸಿತ್ತಾ ದೇವಿಯ ಸಭೆ
ಭರದಿಂದಂ ಕಾಮದೇವಸಾಮ್ರಾಜ್ಯದ ವೊಲ್ ೬೮

ವ : ಆ ಸಮಯದೊಳಾ ಮಹಾಸೇನಮಹಾರಾಜಂ ರಾಜರಾಜಾಧಿ ರಾಜನಂತೆ
ರಾಜದಭಿನವವಿಭವಸಮಭಿಯೋಜ್ಯಮಾನನಾಗಿ ಕರ್ಣಬಾಹಾಲಂಬಮಾನ ಚಮರೀಜ
ಸಮಾಜಪೂಜ್ಯಮಾನವಾಜಿರರಾಜಿಸಮಾರೂಢಪ್ರೌಢರಾಜಕ ರಾಜನ್ಯ ಕಂಬೆರಸು ಕಾ ತೊಹಳಕಾರಿ
ವಾಹ್ಯಾಳಿವಿನೋದಮಂ ತೀರ್ಚಿ ಮರಳಿ ತನ್ನರಮನೆಗೆ ಬಂದು ರಾಜಾಂಗಣದೊಳ್ ನಿಂದು ಕೂಡಿ ಬಂದರಸುಮಕ್ಕಳಂ
ಕಳೆಪಿ ನಿಜತಾಂಬೂಲಿಕ ನೊರ್ವಂಗೂಡಿ ಕರುಮಾಡಮಂ ಪತ್ತೆಸಾರ್ದು ನಿಲ್ಲುದುಂ ಮೇಗಣ ನೆಲೆಯುಪ್ಪರಿಗೆಯ
ಕಳಕಳರವಮಂ ಕೇಳ್ತು ಪಟ್ಟಮಾದೇವಿಯೋಲಗಸಾಲೆಗಭಿಮುಖನಾಗಿ

ನರನಾಥಂ ಬಂದುಪೊಕ್ಕಂ ನಿಜಸತಿಯ ಸಭಾಗೇಹಮಂ ಪ್ರೀತಿಯಿಂದಂ
ವರಸಮ್ಯಕ್ ಪ್ರಭಾವಂ ಬಹಳತರಕಳಾವಾರ್ಧಿಸಂಪೂರ್ಣಚಂದ್ರಂ

ಧರಣೀಶೋಲಲಿತಂ ಬಾಹುಬಲಿ ಸುಕವಿರಾಜಂ ಸುರತ್ನತ್ರಯಾಲಂ
ಕರಣಂ ಸ್ಯಾದ್ಯಾದವಿದ್ಯಾಕಮಳಮಧುಕರಂ ಚಾತುರೀಜನ್ಮಗೇಹಂ ೬೯

ಗದ್ಯ : ಇದು ಸಕಳಭುವನಜನ ವಿನೂಯಮಾನಾನೂನ ಮಹಿಮಾಮಾನನೀಯ ಪರಮ
ಜಿನಸಮಯಕಮಳಿನೀಕಳಹಂಸಾಯಮಾನ ಶ್ರೀಮನ್ನಯಕೀರ್ತಿವೇದೇವ ಪ್ರಸಾದ
ಸಂಪಾದಪಾದನಿಧಾನದೀಪವರ್ತಿಯುಭಯಭಾಷಾಕವಿಚಕ್ರವರ್ತಿ ಬಾಹುಬಲಿ ಪಂಡಿತದೇವ ಪರಿನಿರ್ಮಿತಮಪ್ಪ
ಧರ್ಮನಾಥ ಪುರಾಣದೊಳ್ ಮಹಾಸೇನ ಮಹಾರಾಜ ರಾಜ್ಯೋದಯ ವರ್ಣನಂ ದ್ವಿತೀಯಾಶ್ವಾಸಂ.

ತೃತೀಯಾಶ್ವಾಸಂ

ಶ್ರೀರಮಣಂ ವಿಶದಯಶೋ
ರಾರಾಜಿತನೆಯ್ವಿದಂ ಮಹೋತ್ಸಾಹಮನಾ
ಚಾರಸಮೇತಂ ಭುವನಜ
ನಾರಾಧ್ಯಂ ಸರಸಚತುರಕವಿಕುಳತಿಳಕಂ ೧

ವ : ಅಂತು ಬಂದು ಮೂರ್ಧಾಭಿಷಿಕ್ತಂ ತನ್ನಯ ಮನೋವಲ್ಲಭೆಯರ್ಥಾಸನ ದೊಳುಧ್ಧವಂ ಕೈಮಿಗೆ ದೇವಿಯ
ಕೋಮಳಾಂಗಯಷ್ಟಿಯಂ ಮುಟ್ಟಿ ಸೋಂಕಿ ಕುಳ್ಳಿದುರ್ ಭಾಮಾಸಭಾಶೋಭೆಯಂ ನೋಡುತ್ತಂ
ಹಾವಭಾವವಿಳಾಸವಿಭ್ರಮಾಧಿಕ್ಯಗರ್ವಿತ ಸರ್ವಸೇವಾಗಾಣಿಕ್ಯ ಮಧ್ಯಮಾಣಿಕ್ಯರೂಪೆಯಾಗಿ ಸೊಗಯಿಸುವ
ತತ್ಸುವ್ರತಾಮಹಾ ದೇವಿಯ ರೂಢಿವೆತ್ತ ಪೌಢಿಯಂ ಗಾಡಿಯಂ ನೀಡುಂನೋಡಿ ಮನದೆಗೊಂಡು
ಸಂತೋಷದಂತನೆಯ್ವಿದನಂತರಂ ಸ್ಥಿರೋತ್ತಾನಿತನೇತ್ರನಾಗಿ ಸಮುತ್ತಂಭಿತಮಾದ ವಿಕಸಿತ ಪ್ರಶಸ್ತಹಸ್ತತಳಮಂ
ಕಪೋಳಮೂಳಕ್ಕಾಂಕೆಗೊಟ್ಟು ವಿಷಣ್ಣಾಂತರಂಗಂ ತನ್ನೊಳಿಂತೆಂದಂ

ಈ ರೂಪೀ ಕುಲಮೀ ಕಳಾವಿಭವಮೀ ವಾಗ್ಮಿತ್ವ ಚಾತುರ್ಯಮೀ
ಸಾರಾಸಾರವಿವೇಕಮೀ ಸಿರಿಯುಮೀ ಚಾರಿತ್ರಮೀ ಚಾಗಮೀ
ಚಾರುಶ್ರೀಜಿನಭಕ್ತಿಯೆಂಬಿವಿನಿತುಂ ಸತ್ಪುಣ್ಯದಿಂದಾದುದೀ
ವಾರೀರತ್ನದೊಳೀಕೆಯಲ್ಲದವರಲ್ಲೊಂದಾದೊಡಂ ದುರ್ಲಭಂ ೨

ಮೃಗಮದಕಾಂತಿಯಂ ಪರಮರತ್ನಮೃದುತ್ವಮನುಧ್ಯಕರ್ಣಿಕಾ
ರಗತಮೆನಿಪ್ಪ ಸೌರಭಮುಮಂ ಹರಿಚಂದನದೊಂದು ನೇರಿತಂ
ಮಿಗೆ ಬಿದಿ ಕೊಂಡು ನಿರ್ಮಿಸಿದನೀಕೆಯನಲ್ಲದೊಡೆಂತು ಬಂದುದೀ
ಸೊಗಯಿಪ ಕಾಂತಿಯುಂ ಮೃದುತೆಯುಂ ಸುರಭಿತ್ವಮುಮೆಯ್ವೆ ನೇರಿತುಂ ೩

ಆದೊಡಮೇನುಮೀ ಸತಿಯ ಜವ್ವನಮೆಂಬ ಮಹಾಮಹೀರುಹಂ
ಮೇದುರರೂಪಮೆಂಬ ರಸದಿಂದಭಿವೃದ್ಧಿಯನೆಯ್ಲಿ ಕಾಲಸಂ
ಪಾದಿತ ಚಾರುಪುಷ್ಪಿತಮದಾಗಿಯುಮಾತ್ಮಜನೆಂಬ ಸತ್ಯಲೋ
ತ್ಪಾದದ ಲಾಭಮಿಲ್ಲದಂದು ನಿಷ್ಕಲಮಾದುದು ಲೋಕದೊಳ್ ಕರಂ ೪

ಎನಿತೆನಿತುಂ ಸ್ವಬಾಂಧವ ಸಹಸ್ರಮದುಳ್ಳೊಡಮೇನು ಮತ್ತಮಂ
ತೆನಿತೆನಿತುಂ ಸ್ವಗೋತ್ರಜಜನಂಗಳುಮುಳ್ಳೊಡಮೇನು ಪುತ್ರಸಂ
ಜನಿ ತನಗಿಲ್ಲದಂದು ನರನಾವನೊ ದುಃಖಮನೆಯ್ಲಿನಂಬರಂ
ವಿನುತಹಿಮಾಂಶುವಿಲ್ಲದೊಡೆ ತಾರೆಗಳುಳ್ಳೊಡಮೆಂತು ರಂಜಿಕುಂ ೫

ಕುಲದೀಪನೆನಿಪ ತನಯಂ
ನಿಳಯದೊಳುಜ್ಜಳಿಸಿ ಬೆಳಗದಿದೊಡೆ ಧಾತ್ರೀ
ತಳದೊಳದು ಮೆಲೆಯದೆಂತೆನೆ
ವಿಳಸಿತತಮದಿಂದ ಪುದಿದ ಮನೆಯಂತೆ ವಲಂ ೬

ಸರಸಿರುಹಂಗಳಿಲ್ಲದ ಕೊಳಂ ದಿನನಾಯಕನಿಲ್ಲದಾಗಸಂ
ಸುರುಚಿರಶಾಸ್ತ್ರಮಿಲ್ಲದ ತಪಂ ವಧುವಿಲ್ಲದ ಲೀಲೆ ಸತ್ಯಭಾ
ಪರಿಕರಮಿಲ್ಲದುದ್ಧಮಣಿಯೆಂತು ಧರಿತ್ರಿಯೊಳೊಪ್ಪದಂತೆ ಸೌಂ
ದರಸುತನಿಲ್ಲದನ್ನ ಕುಲಮೆಂತದು ಪೆರ್ಚಿ ಸಮಂತು ರಾಜಿಕುಂ ೭

ಎನ್ನ ಕುಲಾಂಕುರಂ ದಲೆನಿಪಾತ್ಮಜನಂ ನೆಲೆಕಾಣದೀಗಳೆ
ನ್ನನ್ನಯಲಕ್ಷ್ಮಿ ತನ್ನಯ ಸುಭೋಗಸಮಾಶ್ರಯಭಂಗಶಂಕೆಯಿಂ
ದುನ್ನತಚಿಂತೆ ನಟ್ಟುನಿಲೆ ಚಿತ್ತದೊಳಾಕುಳೆ ಸುಯ್ದು ಸುಯ್ಲಿನಿಂ
ತನ್ನ ಕರಾಗ್ರಪಂಕಜಮನೆಯ್ಲಿ ಮುರುಂಟಿಸುತಿರ್ಪಳಾವಗಂ ೮

ಶೆಶಿಕಿರಣಂಗಳಿಂ ಹಿಮಕಣಂಗಳಿನುದ್ಧಸುಧಾರಸಚ್ಚಟಾ
ಪ್ರಸರದಿನಂಬುಜಂಗಳಿನುದಾರವಿಮೌಕ್ತಿಕಹಾರಯುಷ್ಣಿಯಿಂ
ದಸುಕೆಯ ಪಲ್ಲವಂಗಳ ಸಮೂಹದಿನಪ್ಪ ಸುಖಕ್ಕಿದಗ್ಗಳಂ
ಲಲಿತಸುತಾಂಗಸಂಗತದಿನಪ್ಪ ಸುಖಂ ಮನುಜರ್ಗೇ ಲೋಕದೊಳ್ ೯

ಏನಂ ಮಾಳ್ವೆನಿದಾವದೇವತೆಯನಾನಾರಾಧಿಪೆಂ ನಿಷ್ಠೆಯಿಂ
ದಾನಾರಂ ಬೆಸಗೊಳ್ಳೆನೀ ವಿಷಯದೊಳ್ ಮತ್ತೈರುಷಂ ಕೊಳ್ಳದಿ

ನ್ನೇನುಂ ಸಂದೆಯಮಿಲ್ಲ ಧರ್ಮದೊದವಿಂ ಸಾಧ್ಯಂ ದಲೀ ಕಾರ್ಯಮೆಂ
ದಾ ನಾಥಂ ವರಧರ್ಮಮಂ ಬಿಡದೆ ಮಾಳ್ಕುದ್ಯೋಗಮಂ ತಾಳ್ವಿದಂ ೧೦

ವ : ಇಂತು ನಿರಂತರಿತಚಿಂತಾಸಮುದ್ರಾಂತರಾಳತರಂಗಿತಾಂತರಂಗ ನಾಗಿರ್ಪುದುಂ
ತತ್ಸಮಯದೊಳೊವನುದ್ಯಾನಪಾಲಕಂ ಮುನೀಶ್ವರಸಮಾಗ ಮನೋತ್ಸಾಹವಾರ್ತಾನಿವೇದನೋತ್ಸುಕಂ
ನಿರ್ಯತ್ಯಮದಾಶ್ರುಧಾರಾಪೂರಮುತ್ಸಿಕ್ತನುದಂಚಿತ ರೋಮಾಂಚಸಂಚಯಕಂಚುಕಿತಗಾತ್ರಂ ಕಯ್ಯೊಳ್ ಕುಡಿಯಂ
ಪಿಡಿದೆತ್ತಿಕೊಂಡರಮನೆಯ ಬಾಗಿಲೊಳ್ ಬಂದುನಿಂದು ತನ್ನ ಬರವಂ ಪಡಿಯುಂಟುಂಗೆಪುಪುದುಮಾತಂ
ಪೋಗಿಯರಸಂಗೆ ಬಿನ್ನಪಂಗೆಯ್ಯೆ ಬರವೇಳೆಂಬುದುಂ

ದರದಳಿತಂಗಳಪ್ಪ ಕುಸುಮಸ್ತಬಕಂಗಳನೆಯ್ಯೆ ತಾಳ್ವಿ ಪೀ
ವರಸುರಸಂಗಳಪ್ಪ ವರಪಕ್ಷಫಲಂಗಳ ಸಂಚಯಂಗಳಂ
ಧರಿಸಿ ತದೀಶವಾಂಭಿತಫಳಪ್ರದಮಪ್ಪ ಸುಕಲ್ಪವೃಕ್ಷದಂ
ತಿರೆ ನಡೆತಂದನಂದು ವನಪಾಳಕನುನ್ನತಹರ್ಷಪಾಳಕಂ ೧೧

ವ : ಅಂತು ಬಂದು ವಿನಯವಿನಮಿತೋತ್ತಮಾಂಗನಾಗಿ ತಾಂ ತಂದ ಕಾಲ ನಿಷ್ಕನ್ನಂಗಳಾದ ಪುಷ್ಪಫಲಂಗಳಂ
ಕಾಣಿಕೆಯಂ ಕೊಟ್ಟು ಮುಂದೆ ಕುಳ್ಳಿದುರ್ ತನ್ನಯ ಧವಳ ಚೇಳಾಂಚಳಮನಧರಸವಿಧರಕ್ಕೆ ತಂದು
ಬಿನ್ನಪಮೆಂದಿಂತೆಂದಂ

ದೇವಕಳಾವಿಳಾಸದೊದವಿಂದೆ ದಿಗಂಬರಮಾರ್ಗಭೂಷಿಣೀ
ಭಾವಮನೆಯ್ಯೆ ತಾರಕಿಗಳೊಳ್ ಪುದಿದಿದರ್ ಸುಧಾಂಶು ಬಪ್ಪವೊಲ್
ಪಾವನಬೋಧಯೋಗಿ ಸಮುದಾಯಸಮನ್ವಿತನಾಗಿ ಬಂದನೀ
ಭೂವಳಯಕ್ಕೆ ಚಾರಣಮುನೀಶ್ವರನಂಬರಮಾರ್ಗದತ್ತಣಿಂ ೧೨

ವ : ಪ್ರಚೇತರೆಂಬಾಚಾರ್ಯವರ್ಯೊನೂರ್ತಂಡ ಚಾರಣಖುಷಿಸಮು ದಾಯಂಬೆರಸು ಬಂದು ನಮ್ಮಿ ಪುರದ
ಬಹಿರ್ಭಾಗದೊಳಿದುರ್ದ್ಯಾನವನಾಂತ ಭಾಗಮಂ ಪೊಕ್ಕು
ತತ್ಪ್ರಸ್ಥಕ್ರೀಡಾಶೈಲೊಚೂಡಾಪ್ರಸ್ಥದೊಳೊಂದಿಂದುಕಾಂತಶಿಲಾಮಯ ಮಾ[ದು]ತ್ತುಂಗ ರಂಗಾಗ್ರದಲ್ಲಿ ಬಿಜಯಂಗೆಯ್ಯು
ಪಂಥಾತಿಚಾರಕ್ರಿಯೆಯಂ ತೀರ್ಚಿ ಸಮೀಪವರ್ತಿ ಶಿಷ್ಯಪ್ರಶಿಷ್ಯವರ್ಗಕ್ಕೆ ವಿಶುದ್ಧಸಿದ್ಧಾಂತಾದಿ
ಸಮಸ್ತಶಾಸ್ತ್ರವ್ಯಾಖ್ಯಾನಮಂ ಮಾಡುತ್ತಮಿದರ್ವರಾ ಮುನೀಶ್ವರರ ಮಹಾಮಹಿಮೆಯಿಂದಾನೊರ್ವನೇ ವಿಪುಳಪುಳಕಂ
ಗಳಿಂದಂಕುರಿತನಾದೆನಿಲ್ಲ ವಸಂತಸಮಯಮನಪೇಕ್ಷಿಸದಲ್ಲಿಯ ವೃಕ್ಷಂಗಳುಮಂಕುರಿ ತಂಗಳಾದುವು ಮತ್ತಮವರ
ಮಾಹಾತ್ಮಮಂ ಪೇಳೊಡೆನ್ನಳವಲ್ಲೆಂದು ಬಿನ್ನಪಂಗೆಯ್ಯೆಲಾ ಮುನೀಂದ್ರಚಂದ್ರಮನ
ಸಮಾಗಮನವಾರ್ತಾಚಂದ್ರಿಕಾಪ್ರಸರದಿಂದಾ ಮಹೀಪಾಳತಿಳಕನ ಮನೋಗತಚಿಂತಾಸಂತಾಪಮೋರ್ಮೊದಲೊಳ್

ಪಿಂಗಿಪೋಗಲೊಡಮಾಗಳಾತನ ನೇತ್ರಂಗಳಿಂದುಕಾಂತಪುತ್ರಿಕಾಪ್ರತಿಮಾನಂಗಳಾದುವು
ಕರಂಗಳಂಭೋಜಲೀಲಾಪಾಲಕಂಗಳಾದುವು ನಿರಂತರಿತಪರಮಾನಂದಸಂದೋಹನಿರವಧಿಪಯೋಧಿಪ್ರತಿನಿಧಿಯಾಗೆ
ಕಾರ್ಗಾಲದ ಮೇಘಧ್ವನಿಯಂ ಕೇಳಿ ನವಿಲಂತನೂನಸಂಭ್ರಮಭ್ರಮಿತಾಂತರಂನಾಗಿ

ವರಸಿಂಹಾಸನದಿಂದಮೆಳ್ಳು ಧರಣೀಪಾಳಂ ಪ್ರಚೇತೋಮುನೀ
ಶ್ವರನಿರ್ದಾದೆಸೆಯತ್ತಲೇಳಡಿಯುಮಂ ಸದ್ಭಕ್ತಿಯಿಂ ಪೋಗಿ ನಿ
ಭರ್ತದಿಂದಾನತನಾದನೆಂತು ದಿನಪಂ ಪೂರ್ವಾದ್ರಿಯಿಂದೆಳ್ಳು ತಾ
ನಿರದಪ್ಪಂ ನತನಾಪ್ರಚೇತನನಿವಾಸಾಶಾಂತದತ್ತಲ್ ಕರಂ೧೩

ವ : ಅನಂತರಂ ವಿಶಿಷ್ಟೇಷ್ಟಫಲಪ್ರದಾಳಯಕಂಗಳಪ್ಪ ತನ್ನಯ ಮನೋರಥ ಮಹೀಜ
ವೀಜಾಯಮಾನಪ್ರಸೂನಫಲಂಗಳಂ ಕಾಣಿಕೆಯಂ ಕೊಟ್ಟ ವನಪಾಲಂಗೆ ಪ್ರತ್ಯುಪ ಕಾರಮಂ ಮಾಳ್ಳ
ಬಗೆಯಿಂದೆಂಬಂತೆ ದೇಯಾದೇಯವಿಚಾರಮಿಲ್ಲದೆ ತೃಪ್ತಿಯೇ ಸೀಮೆಯೆಂಬನ್ನವರಂ
ದ್ವೀಪಾಂತರಾಯತಾದೃಷ್ಟಪೂರ್ವಾನರ್ಘ್ಯಮಾದ ಸಮಸ್ತ ವಸ್ತುವಂ ವಿಸ್ತೃತಪ್ರೀತಿಯಿಂದಂಗೆಚಿತ್ತಮಂ ಕೊಟ್ಟು
ತನ್ಮುನೀಂದ್ರಪಾದಾರವಿಂದ ದ್ವಂದ್ವಸಂದರ್ಶನೋತ್ಸವಸಮುತ್ಸುಕಂ ಯಾತ್ರಾನಿಮಿತ್ತಂ ಪ್ರಸ್ಥಾನಭೇರಿಯಂ
ಪೋಯಿಸಿದಾಗಳ್

ಪಿರಿದುಂ ಪ್ರಸ್ಥಾನಭೇರೀರವಮಖಿಳದಿಶಾಭೋಗಭಾಗಂಗಳಂ ಮೇ
ಘರವಂ ತಾನೆಂಬಿನಂ ವ್ಯಾಪಿಸೆ ಪುರಜನಮೆಲ್ಲಂ ಮಯೂರಾಳಿಯಂತು
ದ್ಧರಸಂತೋಷಂಗಳಿಂದಂ ನಟನರಸವಶೀಭೂತಮಾಮ್ಮೀ ಜಗಂ ಬಂ
ಧುರಶಬ್ದಾದ್ವೈತಮಂ ಪಾಳಿಸಿದುದು ಭರದಿಂ ತುಂಬಿ ತಚ್ಚಬ್ಬದಿಂದಂ ೧೪

ಆಗಳನೂನಸಂಭ್ರಮಪರಿಭ್ರಮದಂಗನೆಯರ್ ಸ್ವಗೇಹದೊಳ್
ಬೇಗದೆ ಗಂಧಸಾರಜಳದಿಂ ಚಳಯಂಗಳನೆಯ್ಗೆ ಕೊಟ್ಟು ಮುಂ
ಬಾಗಿಲೊಳುನ್ನತಧ್ವಜಚಯಂಗಳನೆತ್ತಿಸಿ ರಂಗವಾಲಿಯಂ
ರಾಗದೊಳಿಕ್ಕಿ ಬೀದಿಯೊಳಮಂದುಱೆ ಮಾಡಿದರಷ್ಟಶೋಭೆಯಂ ೧೫

ರತ್ನಚಯಂಗಳಿಂ ಮಿಗುವ ಮುತ್ತುಗಳಿಂ ನೆಲೆಕೀಲಿಸಿದ್ ದಲ್
ನೂತ್ನಮೆನಿಪ್ಪಲಂಕರಣಮಂ ಸಲೆತೊಟ್ಟು ಜನಂಗಳುಂ ವಧೂ
ರತ್ನಗಣಂಗಳುಂ ಕಳಶದರ್ಪಣಮಂ ಪಿಡಿದರ್ ಕೆಲಂಬರುಂ
ಯತ್ನದೆ ತಾಳ್ಕರಷ್ಟವಿಧದರ್ಚನೆ ವಸ್ತುಸುಭಾಜನಂಗಳಂ ೧೬

ವ : ಆ ಮುನೀಂದ್ರಂ ಬಂದನೆಂಬೊಂದಾನಂದಂ ಕೈಮಿಕ್ಕು ತನ್ನಗರೀ ಮಂದಿರವೃಂದಂಗಳೊಳ್ ತುಂಬಿ ಪವಣಿಸದೆ
ಮರ್ತ್ಯಮೂರ್ತಿಯಂ ಕೈಕೊಂಡು ಪೊಳ ಪೊಣ್ಣಿದುದೆಂಬಂತೆ ಪುರಜನಂಗಳ್ ಕುದುರೆಗಳು ರಥಂಗಳನೇಷೆ
ಮಾನಿನಿಯರ್ ಪಿಡಿಗಳಂ ಪಿಡಿದೇಷೆ ತಂತಮ್ಮ ಮನೆಗಳಿಂ ಪೊಳಮಟ್ಟುಬಂದರಮನೆಯ ವಿರಾಜಮಾನ
ರಾಜಾಂಗಣದೊಳ್ ನಿಂದಿರ್ಪುದುಂ

ಅತಿಶಯಮಾದ ಭೂಷಣ ವಿಭೂಷಿತನಾಗಿ ನರೇಂದ್ರಕುಂಜರಂ
ಸತಿಯೊಡಗೂಡಿ ಬಂದಿಭಮನೇಷೆ ಧೃತಾಂಕುಶನೊಪ್ಪಿದಂ ದಿವ
ಸ್ವತಿಯೊಲವಿಂ ಪುಲೋಮಜೆಯೊಳೊಂದಿ ನಿಜಾಭೃಗಜೇಂದ್ರಮಂ ಮಹೋ
ನ್ನತಿಯೊಳಮೇಷೆ ರಂಜಿಸುವವೊಲ್ ಸುಮನಃಪ್ರಸರಪ್ರಸೇವಿತಂ ೧೭

ನಿರುಪಮರೂಪನೀಕ್ಷಿಸುವ ಪೌರವಧೂನರಲೋಲಲೋಚನೋ
ತ್ಕರಪರಿಕೀಲಿತಾಮಲಶರೀರ ಸುಕಾಂತಿಯನುಳ್ಳ ಭೂಮಿಪಂ
ಧರಣಿಯೊಳೊಪ್ಪಿದಂ ಮಿಗೆ ಸಹಸ್ರವಿಲೋಚನನಂತಿರಾಗಳು
ದ್ವಂದ್ವವಳಾತಪತ್ರದಡಿಯೊಳ್ ಚಮರೀರುಹಶೋಭಿಮಸ್ತಕಂ ೧೮

ಗೀತರವಂಗಳುಂ ವಿವಿಧವಾದ್ಯಸಮೂಹದ ನಿಸ್ಸನಂಗಳುಂ
ನೂತನವಲ್ಲಕೀ ಧ್ವನಿಗಳುಂ ಬಿಡದೋದುವ ಚಾರುಪಾರಕ
ವ್ರಾತರವಂಗಳುಂ ದಶದಿಶಾತಟಮಂ ಪರಿಭೇದಿಸುತ್ತಿರಲ್
ಭೂತಳನಾಯಕಂ ತಳರ್ಧನಂಗಳಜಮಲ್ಲನ ನೋಳ್ಳ ವಾಂಛೆಯಿಂ ೧೯

ಕಿರಣಸಹಸ್ರಂಗಳ್ ಭಾ
ಸ್ವರನೊಡನೆಯ್ತುಪ್ಪ ಮಾಳ್ಕೆಯಿಂದೆಯ್ತಂದರ್
ನಿರುಪಮರಾಜಕುಮಾರರ್
ನರನಾಥನ ಪಿಂದೆ ರಾಗರಸದೊದವಿಂದಂ ೨೦

ಸಮುಪಾತ್ತೋನ್ನತ ಮತ್ತವಾರಣ ಕರಂ ಸಜ್ಜಾಲಕೋಪೇತರಂ
ಸುಮಹಾಭೋಗ ವಿರಾಜಮಾನತರರಂ [ಮಾ]ನೋಚ್ಚಯಾಕಾಂತರಂ
ವಿಮಲಾಕಾರನಿಕ್ಕಲಂಬಿಡಿದು ಬಪ್ಪ ಕ್ಷ್ಮಾಪರಂ ನೋಡಿದಂ
ರಮಣೀಯಂಗಳೆನಿಪ್ಪ ಕೇರಿಗಳೆ ಪಿಂದೆಯ್ತುಪ್ಪವೊಲ್ ತೋರ್ಪರಂ೨೧

ಪಿರಿದುಂ ಸಂಪಲ್ಲವಾರಂಜಿತಮತುಳವಿಳಾಸಾಸ್ಪದಂ ಪತ್ರವಲ್ಲೀ
ಪರಿಶೋಭಾಸಂಯುತಂ ಭಾಸುರತರತಿಳಕಂ ಲಾಲನೀಯಾಯತಾಕ್ಷಂ

ಸ್ಮರರಾಜೋದ್ಯಾನಮೇಲ್ತಂದಪುದನೆ ಪುರನಾರೀಜನಂ ಸುತ್ತಲುಂ ಭೂ
ವರನೇತ್ರಪ್ರೀತಿಯಂ ಪುಟ್ಟಿಸುತೆ ನಡೆದುದತ್ಯಂತಸಂತೋಷದಿಂದಂ ೧೨

ಒವೊರ್ವರ ದೇಹಂಗಳ
ದುವಹ ಸಂಘಟ್ಟನಂಗಳಿಂ ಹಾರಂಗಳ್
ನಿರ್ವರದೆ ಪಳೆದು ಬೀಳೊಡೆ
ಸರ್ವರ್ಗಂ ಚರಿಸಬಾರದಿದುರ್ದು ಮಾರ್ಗಂ ೧೩

ಭೂಪನ ಮುಖಸರಸೀಜ ಸ
ಮೀಪದೊಳಂದಂಗರಾಗಗಂಧಕ್ಕೆಳಸಿ
ವ್ಯಾಪಿಸುವ ಭೃಂಗಮಾಳೆ ಮ
ನೋಪಸರತ್ತಿಮಿರಮಿರದೆ ಪೊಟಪೊಣ್ಣುವ ವೊಲ್ ೧೪

ಮುನ್ನಮೆ ಪೋಗಿ ಪುಷ್ಪಫಲಸಂಚಯಮಂ ನೆಲೆತಂದುಕೊಟ್ಟು ಸಂ
ಪನ್ನನ ಚಿತ್ತವೃತ್ತಿಗುಲೆ ಬಂದು ದಲೀ ಪದದೊಳ್ ವಿಶೇಷದಿಂ
ಮುನ್ನಿಸಿಕೊಂಬೆವೆಂಬ ಬಗೆಯಿಂ ಸಮಯೋಚಿತಸೇವನಾಪರರ್
ಸನ್ನಿದಮಾದ ವಂದನವನಕ್ಕಿರದೆಯ್ವಿದರಂದು ಬೇಗದಿಂ ೧೫

ಆಶೀರ್ವಾದದ ನಿನದಂ
ಲೇಸಾಗಿಯೆ ನೆಗೆಯೆ ವಿವಿಧರಚನಾತಿಶಯೋ
ದ್ಭಾಸಿತನಗರೀದ್ಭಾರಮ
ನೀಶಂ ಬಂದೆಯ್ವಿದಂ ಮನೋಮುದದಿಂದಂ ೧೬

ಯತಿಭಾವಸಮೇತಂ ರಾ
ಜಿತಗುಣಕಂ ಸ್ವೀಕೃತಾಖಿಲಾಲಂಕಾರಂ
ಕ್ಷಿತಿಪಂ ಪೊಟಮಟ್ಟಂ ಸ
ನ್ನತಕವಿಮುಖದಿಂದೆ ನೆಗೆವ ಪದ್ಯದ ತೆಲದಿಂ ೧೭

ಪೊಟವೊಳಲಾತನ ಕಣ್ಣಂ
ನೆಲೆವಿಡಿದುದು ತಾಯ ಕೆಲದ ಮಗುವಿನ ತೆಲದಿಂ
ಮಿಱುಗುವ ಬಹುಲಕ್ಷಣದಿಂ
ನೆಲೆರಮಣೀಯತ್ವದೊದವನಾಂತಿರ್ದು ಕರಂ ೧೮

ವಿಕ್ರಮಪೂಜ್ಯಂ ಧರಣೀ
ಚಕ್ರಪ್ರಭು ಸರ್ವಮಂಗಳೋಪೇತನವಂ
ಮಿಕ್ಕು ಮಹಾಸೇನಾವೃತ
ನುಕ್ಕಿ ಮಹಾಸೇನನೆಂಬಿದಂ ಪ್ರಕಟಿಸಿದಂ ೨೯

ವ : ಅಂತು ರುದ್ರಲೀಲೆಯಿಂ ಬರುತ್ತಿರ್ದ ನರೇಂದ್ರಂ ದೂರಾಂತರದೊಳತ್ಯುಚ್ಚಿಸ್ತನ
ಶಾಖಿಲೇಖಾಶಾಖಾಶಿಖಾಮುಖಂಗಳಿಂದಾಕಾಶಮನಳಿಱಿಯುತಿರ್ದ ಹೃದ್ಯಮಾದುದ್ಯಾನ ವನಮಂ ಕಂಡು
ಮನದೆಗೊಂಡು ತನ್ನಯ ಮನೋ ವಲ್ಲಭೆಯ ಮುಖಕಮಳಾ ವಳೋಕನಂಗೆಯ್ಪಿಂತೆಂದಂ

ಭೂವಳಯಕ್ಕಭೀಷ್ಠಘಟದಾಯಿನಿಪ್ಪ ಮಹಾಮಹೀಜಶಾ
ಖಾವಳಿ ಹಸ್ತಮಂ ನೆಗಪಿ ಸದ್ವಿನಯಧ್ವನಿಯಿಂದಮೊಪ್ಪಿ ತಾಂ
ಪೀವರನಾಳಿಕೇರರಸಧಾರೆಗಳಿಂ ಪರಿರಂಜಿಸುತ್ತಮಿ
ದೀ ವನಮೀ ವನಂಬೊಲೆಸೆದತ್ತು ದಲೆನ್ನಯ ಮುಂದೆ ಲೀಲೆಯಿಂ ೩೦

ಮೂಲಬಲಾನ್ವಿತಂ ವಿವಿಧಪತ್ರಸಮೂಹಸಮಂಚಿತಂ ಸಮು
ನ್ಮಿಲಿತದರ್ಪಕಂ ಕುವಳಯಪ್ರಥಿತಂ ಸುಖವೃದ್ಧಿಶೋಭಿತಂ
ಪಾಲಿತಸತ್ವಕಂ ವರಮಧುವ್ರತಸೇವ್ಯತರಂ ಕವೀಶ್ವರೋ
ಲ್ಲಾಲಿತಮಾಗಿ ರಾಜಪದಮಂ ಪಡೆದಂತೆಸೆದತ್ತಿದೆನ್ನ ವೊಲ್ ೩೧

ಕೆನ್ನಂ ಮಾಗಾಯ್ಲಿನ
ತ್ಯುನ್ನತಮಾದರಳಿಯೆಲೆಗಳಿಂದೊಪ್ಪುತ್ತಂ
ನಿನ್ನಯ ನಂದನನಂತಿರೆ
ಸನ್ನುತಮೀ ನಂದನಂ ಕರಂ ಸೊಗಯಿಸುಗುಂ ೩೨

ವಿಪರೀತಮಾಗಿಯುಂ ನಾ
ಧುಪರಿಷದಾಶ್ರಯಮುಮಾದುದಕುಲೀನತೆಯಿಂ
ದುಪಗತಮಾಗಿಯುಮಿದು ತಾಂ
ವಿಪುಳಸುಗೋತ್ರಾಪಜಾತಮಾದುದು ಚಿತ್ರಂ ೩೩

ಪಿರಿದುಂ ನೀಳ್ಳ ಮಹೀರುಹಂಗಳ ಮಹಾಶಾಖಾಗ್ರಪುಷ್ಪೋತ್ಕರಂ
ಭರದಿಂದೊಪ್ಪಮನಾಳ್ಳುದುಷ್ಟಕರನಶೃಂಗಳ್ ನಭೋಮಾರ್ಗದೊಳ್

ಬರುತುಂ ಪಲ್ಲವಮಂ ತಿನಲೈಳಸಿ ವಕ್ರಾಗ್ರಂಗಳಂ ನೀಡಿ ಪೀ
ವರಫೇನಂಗಳ ಲೇಶಪಿಂಡಮದಱಲೊಕ್ಕಿದುರ್ದೆಂಬಂದದಿಂ ೨೪

ಕುಸುಮರಜಸ್ಸಮಾಜವರವಸ್ತ್ರಮನುಟ್ಟು ಕೊಳಂಗಳಲ್ಲಿ ರಂ
ಜಿಸುವ ಪಯಃಕಣಪ್ರಸರಮೆಂಬ ವಿಮೌಕ್ತಿಕಹಾರದಿಂ ವಿರಾ
ಜಿಸಿ ಲತೆಯೆಂಬ ದಂಡಮುಮನೆತ್ತಿ ಸಮೀರಣನೆಯ್ಪಿತ್ತಿಂದು ಕೂ
ರಿಸಿ ವನಮೆಂಬ ಭೂಪನಿರದಟ್ಟಿದ ಕಟ್ಟಿಗೆಕಾಱನಂದದಿಂ ೨೫

ವ : ಮತ್ತಮೀ ನಂದನವನದಲ್ಲಿ ಮುಂದೆ ಪೋದ ಸೈನಿಕರ ಕೋಳಾಹಳದಿಂ ಮಾಲೆಗೊಂಡು ಮೇಗೆ ನೆಗೆವುತ್ತಿದ್ದ
ಪಿಕಶುಕಾದಿ ನಾನಾಪ್ರಾಕಾರ ಪಕ್ಷಿಗಳಿಂ ಪರಿಲಕ್ಷಿತಂಗಳಾದಕ್ಷೂಣ ವೃಕ್ಷಂಗಳಾಂ ಬಂದಪನೆಂಬುತ್ತಾಹದಿಂ
ವನಲಕ್ಷ್ಮಿಯೆತ್ತಿಸಿದ ಧ್ವಜಂಗಳಂ ತಿರ್ದುವು ಪೊಂಬಾಳೆಗಳ ಬಹಳಮಪ್ಪ ಪರಿಮಳಭರಕ್ಕೆಳಸುವಳಿಕುಳಂಗಳ ಶ್ರೇಣಿಯಿಂ
ಸಮಾಲಂಬಿತಂಗಳಾಗಿ ಕೆಲದೊಳೊಪ್ಪಂಬೆತ್ತಿದ್ದ ಪೂಗದ್ರುಮಂಗಳಿಂದ್ರನೀಲಮಣಿಯ ತೋರಣದೋರಣಿ
ಶೋಭೆಯನನುಕರಿಸುತ್ತಿದ್ದುವು ಮಂದಾನಿಳನೆಂಬ ನಟ್ಟವಿಗನ ಪ್ರೇರಣೆಯಿಂದ ಬಾಳತಾಳಂಗಳ ಮೇಳದೊಡಗೂಡಿ
ಪ್ರವಾಲವಿಳಸಿತಲತೆಗಳ್ ತಾಂಡವಾಡಂಬರಮಂ ವಿಡಂಬಿಸುವಂತಿರ್ದುವು ಚಂದನತಿಳಕಾಂಕಿತೆಯಾದ ವನಶ್ರೀ
ಪ್ರೀತಿಯಿಂದಕ್ಷತ ದೂರ್ವೆಗಳಿಂದೆನಗೆ ಮಂಗಳಮಂ ಮಾಡುವಂತಿರ್ದುಳೆಂದು ನಿಜಪ್ರಾಣಿನಿಯೊಡನೆ ನುಡಿಯುತ್ತುಂ
ತದುದ್ಯಾನಮನೆಯ್ಪಿದಾಗಳ್

ಓಡುವ ವಾಜಿಸಂತತಿಗಳೆಂಬ ವರೋರ್ಮಿಗಳಿಂದೆ ದಾನದೊಳ್
ಕೂಡಿದ ಕುಂಜರಾವಳಿಗಳೆಂಬ ಬಹಿತ್ರಕದಂಬಕಂಗಳಿಂ
ಗಾಡಿಗೆ ತಾಣಮಾದ ಪುರುಸೈನ್ಯ ಸಮುದ್ರದ ತೀರದಲ್ಲಿ ದಲ್
ಮೂಡಿದ ಶೈವಳಾವಳಿಯ ಶಂಕೆಯನಂಕುರಿಸಿತ್ತು ನಂದನಂ ೨೬

ವ : ಅನಂತರಂ

ಆ ವನದ ಪೊಳಗೆ ಸೈನ್ಯಮ
ನಾ ವಸುಧಾಧೀಶನಿರಿಸಿ ಗಂಧರ್ವರುಮಂ
ಸೇವಕಜನದಲ್ಲಿರಿಸಿದ
ನಾವೃತಕತಿಪಯಸುಭವ್ಯಸಮುದಯನಾಗಳ್ ೨೭

ಅನುಪಮಕರಾಗ್ರಮಂ ಪಾ
ವನಮಂ ನೆಲೆಮುಗಿದು ವಲ್ಲಭಾಸಂಯುಕ್ತಂ

ವನದೊಳಗೆ ಪೊಕ್ಕನಧಿಪಂ

ಘನಪಟಳಿಕೆಯೊಳಗೆ ಪುಗುವ ಚಂದ್ರನ ತೆಳದಿಂ ೩೮

ವ : ಅಂತು ಪೊಕ್ಕನಂತರಮನತಿದೂರದೊಳ್ ಮುಂದೊಂದೊಡೆ ಯೊಳೊಂದಸುಕೆಯ ಮರನುನ್ನತಮಾದ ತನ್ನಯ
ಕೊಂಬುಗಳಿಂದಾಗಸಮಂ ತುಡುಂಕುತ್ತುಂವೀತರಾಗಗಂಗೆಡೆಗೊಟ್ಟ ತಾಣದೊಳಾನಿರ್ಪುದುಚಿತಮಲ್ಲೆಂದು ರಾಗಂ
ಬೇಗದಿಂ ಯೋಗಿಜನಂಗಳ ಚಿತ್ತವೃತ್ತಿಯಂ ಬಿಟ್ಟುಪೋಗಿ ಸಮಕ್ಷದೊಳಿರ್ದುಮಶೋಕ ವೃಕ್ಷದೊಳ್
ಪುಂಜಿಸಿರ್ದುದೆಂಬಂತೆ ಸಮುಲ್ಲಸತ್ಪಲ್ಲವಮಂಜರೀಪರಿರಂಜನದಿಂ ಕೆಂಕಮಾದ ಕಂಕೆಲ್ಲೀವೃಕ್ಷದ ಮೊದಲೊಳ್
ಪ್ರಕಟವಿಕಸ್ಥಟಿಕಶಿಲಾವಿಘಟಿತವಿಶಾಲ ಪ್ರದೇಶದೊಳ್

ನಿರುಪಮಕರುಣಾರಸದಿಂ

ಪರಿಪೂರ್ಣಂ ಸಕಳವಿಮಳವಿದ್ಯಾವಾಸಂ

ಪುರುಪುಣ್ಯಪುಂಜದಂತಿರೆ

ಭರದಿಂದೊಪ್ಪಿದುದು ಜೈನಮುನಿಸಮುದಾಯಂ ೩೯

ಪೂವಿನ ಮಾಲೆಯಂತೆ ರಮಣೀಯ ಗುಣಾನುಗತಂ ದಲಾಗಿ ಮೇ

ಘಾವಳಿಕಾಲದಂತಿರೆ ವಿನಷ್ಟರಜೋವ್ರಜಮಾಗಿ ಪದ್ಮಿನೀ

ಜೀವಿತನಾಥ ಸತ್ತಿರಣದಂತೆ ತಮೋಹರಮಾಗಿ ಕಣ್ಣೆ ಶೋ

ಭಾವಹಮಾದುದಲ್ಲಿ ಜಿನಯೋಗಿಜನಂಗಳ ಮೊತ್ತಮೆತ್ತಲುಂ ೪೦

ವ : ಅದಲೊಳೊಂದೆಡೆಯೊಳ್

ಮುನಿಯೊರ್ವಂ ತನ್ನ ಶಿಷ್ಯಾವಳಿಗೆ ಪರಮಸಿದ್ಧಾಂತಮಂ ಪೇಳುತಿರ್ದಂ

ಮುನಿ ಮತ್ತೊರ್ವಂ ಮಹಾತರ್ಕದ ಬಗೆಯೊಳುಪನ್ಯಾಸಮಂ ಮಾಡುತಿರ್ದಂ

ಮುನಿ ಮತ್ತೊರ್ವಂ ಸಮಸ್ತ್ರಾಗಮದ ವರರಹಸ್ಯಂಗಳಂ ಪೇಳುತಿರ್ದಂ

ಮುನಿ ಮತ್ತೊರ್ವಂ ಕರಂ ಲೌಕಿಕ ಸಕಳಕಳಾಖ್ಯಾನಮಂ ಮಾಡುತಿರ್ದಂ ೪೧

ದಿನಕರಬಿಂಬಕ್ಕಭಿಮುಖ

ರೆನಿಸಿರ್ದ ತಪೋಧನರ್ ಕೆಲರ್ ಚಿನ್ಮಯನಂ

ಮನದೊಳ್ ನಿಷ್ಕಂಪತೆಯಿಂ

ನೆನೆಯುತ್ತಿರ್ದರ್ ತಪಃಪ್ರಭಾವೋತ್ಯಧಿಕರ್ ೪೨

ವ : ತತ್ಕಾಲದೊಳಪಸಾರಿತನಿರವಶೇಷಚ್ಛತ್ರಚಾಮರಾದಿ ರಾಜಚಿಹ್ನನಪ್ಪ ಮಹಾರಾಜಂ
ವಿನಯದ ಪುಂಜಮೆ ಮನುಜರಾಜರೂಪಂ ಕೈಕೊಂಡು ಮುಂದೆ ಬಂದು ನಿಂದುದೆಂಬಂತೆ ಕೈಗಳಂ ಮುಗಿದು
ಜಿನಮುನಿಗಳ ಸಮುದಾಯದ ಶೋಭೆಯಂ ನೋಡುತ್ತುಂ ಬರ್ಪಾಗಳಾ ಸಮುದಾಯದ ನಟ್ಟನಡುವೆ

ತನ್ನಿಂ ಬೇರ್ಕೆಯ್ತು ಮೆಯ್ಯಂ ಪಗಲಿದಿರುಳಿದೆಂಬೀ ವಿಭೇದಂ ದಲೇನುಂ
ಕೆನ್ನಂ ಮೆಯ್ಯೋಳಿತಿಲ್ಲಂ ಬಗೆವೊಡೆ ನಿಜನಾಸಾಗ್ರನಿವ್ಯಗ್ರನೇತ್ರಂ
ತನ್ನಿಂ ತನ್ನಲ್ಲಿ ತನ್ನಂ ಸ್ಥಿರತರಮನದಿಂ ಭಾವಿಸುತ್ತಿದನಂ ನಿ
ಷ್ಪನ್ನೋದ್ಯೋಧ ಪ್ರಭಾವಾಧಿಕಯತಿಪತಿಯಂ ಕಂಡನಾಗಳ್ ನರೇಂದ್ರಂ ೪೩

ಕೆಲದೊಳ್ ಮುನಿಪನ ಕುಂಚಂ
ಸಲೆ ನೋಳ್ವರ ಕಣ್ಣೆ ಸೊಗಸನೀವುತ್ತಿರ್ಕುಂ
ವಿಳಸದ್ಧಯಾದ್ಧಜಂ ಭೂ
ತಳದೊಳ್ ನೆಲೆ ನಿಮಿದು ಮೆಲೆವ ತೆಲದಂತೆ ವಲಂ ೪೪

ಆ ಮುನಿಗಳ ಚರಣಾರುಣ
ತಾಮರಸಾಂಕಿತದ ರಾಜಹಂಸಿಯ ತೆಲದಿಂ
ವಾಮೇಂದುಕಾಂತಗುಂಡಿಗೆ
ಭೂಮಿಯೊಳೊಪ್ಪುತ್ತಮಿದುರ್ದತಿಯದಿಂದಂ ೪೫

ಪರಮತಪೋಲಕ್ಷ್ಮಿ ಮಹಾ
ದರದಿಂ ಕಸ್ತೂರಿಪಂಕಮಂ ಪೂಸಿದವೋಲ್
ಗುರುವರನ ಮೆಯ್ಯೊಳೆಲ್ಲಂ
ಪೊರೆಯೇಲೆದುದಮಮ ಬಹಳಮಲಮತಿಸಾಂದ್ರಂ ೪೬

ಕೃತವಿಗ್ರಹದಂಡಂ ಭೂ
ನುತಮುಕ್ತಾಹಾರಕಂ ಪ್ರಜಾಪಂ ಧೀರಂ
ಯತಿಚಕ್ರವರ್ತಿಯೆಂಬಿದ
ನತಿಶಯಿಸುತ್ತಿದನಾಗಳಾ ಮುನಿಮುಖ್ಯಂ ೪೭

ಭರದಿಂದಂ ಜಾತರೂಪಾಕೃತಿಯನಿರದೆ ತಾಳ್ವಿದು ಸೌವರ್ಣಪೂಜ್ಯೋ
ದ್ಧುರವತ್ಪಾದಂಗಳಿಂದಂ ಮೆಲೆದು ನಿರವಧಿಸ್ಥೆಯದಿಂದೊಪ್ಪಿ ತಾಂ ಮಂ

ದರಮೆಂಬಂತಿರ್ದ ಯೋಗೀಶ್ವರನನುರುಕಳಾವಾಸನಾಗಿದ್ದ ರಾಜಂ
ವರರಾಗಂ ಚಿತ್ತದೊಳ್ ಕೈಮಿಗುತಿರೆ ಬಲಗೊಂಡಂ ಮಹಾಭಕ್ತಿಯಿಂದಂ ಳಲ

ವ : ಅಂತು ಮೂಱುಸೂಕ್ತರಂ ಬಲಗೊಂಡು ಮೂಱುಬಾರಿ ಜಯಜಯ ಘೋಷಣಂಗೆಯ್ತು
ಮಣಿಕನಕರಜತಮಯಂಗಳಾದ ಭಾಜನಂಗಳೊಳ್ ತುಂಬಿ ತಂದರ್ಚನಾದ್ರವ್ಯಂಗಳಿಂ
ಪಾದಾರ್ಚನಾವಿರಚನಾನಂತರಂ ಪಂಚಮುಷ್ಟಿಪರಿನಿಷ್ಠಿತಾಂಗ ಯಷ್ಟಿಯಾಗಿ ವಂದನೆಯಂ ಮಾಡಿ ಮುಂದೆ ನೆಲದೊಳ್
ಕುಳ್ಳಿದುರ್ ನಿಟಿಳತಟಘಟಿ ತಾಂಜಳಿಪುಟನಾಗಿರ್ಪನ್ನೆಗಂ

ಅಗಣಿತ ದಯಾಂಬುನಿಧಿ ಶೀ
ತಗುವೆನಿಸುವ ಯೋಗಿಯೋಗನಿಷ್ಠಾಪನೆಯಂ
ಮಿಗಮಾಡಿ ಪರಸಿ ಮುಖದಿಂ
ನೆಗೆದುದು ವರಧರ್ಮವೃದ್ಧಿಯೆಂಬೀ ನಿನದಂ ಳಱ

ವ : ಅನಂತರಂ

ಮದದುದಯಕ್ಕೆ ಕಾರಣಮಿದೆನಿಸಿದ್ದ ಸಮಸ್ತರಾಜ್ಯಸಂ
ಪದದೊದವೆತ್ತಮೀ ವಿನಯರೂಪಸಮುತ್ಕರುಷಂ ದಲೆತ್ತಮಿಂ
ತಿದು ನವಪುಣ್ಯದಿಂದೆ ದೊರೆಕೊಂಡುದು ಭಾವಿಪೊಡೀನೃಪಂಗಮಂ
ದುದಿತಕ್ಕಪಾರಸಂ ಬಿಡದೆ ನೋಡಿದನಾತನನಾ ಮುನೀಶ್ವರಂ ಳಂ

ವ : ಬಳಿಯಂ ನಿರ್ಭರಭಕ್ತಿಯಿಂದಾ ಸಾರ್ವಭೌಮಂ ರೋಮಾಂಚಚರ್ಚಿತ ಶರೀರನಾಗಿ
ತನ್ಮುನೀಂದ್ರಚರಣಾರವಿಂದಮಂ ತನ್ನಯ ದಂತಪಂಕ್ತಿಕಾಂತಿಸಂತತಿಯೆಂಬ ಹರಿಚಂದನ
ಚರ್ಚೆಯಿಂದರ್ಚಿಸುತ್ತಮಿದರ್ಪನೆಂಬಂತೆ ಬಿನ್ನಪಮೆಂದಿಂತೆಂದಂ

ದೂರಂ ಪೋಗಿಯು ಪಾವನ
ಚಾರುಶ್ರೀಪದಮನೀಕ್ಷಿಸಲ್ವೆಳ್ಳುದು ಮ
ತ್ತೋರಂತಾತನೆ ಬಂದೊಡೆ
ಧಾರಿಣಿಯೊಳಗಾನೆ ಧನ್ಯನಾನೆ ಕೃತಾರ್ಥಂ ಳಂ

ಇಂದು ಮುನೀಶ ನಿನ್ನ ಚರಣಾಂಬುಜ ಸಂಗತಿಯಿಂದಮಾದೆ ನಾ
ನಿಂದು ಸಮಾನಕೀರ್ತಿಯುತನುನ್ನತಪುಣ್ಯನಿವಾಸನಾದೆನೀ

ದಂದುಗದಿಂದ ಪುಟ್ಟುವ ಕುದುಃಖಪರಂಪರೆಯೆಂಬ ತಾಪಮಂ
ಕುಂದಿಸಿದಾತನಾದೆನುಶಾಶ್ವತಲಕ್ಷ್ಮಿಯೊಳೊಂದಿ ಬಳ್ಳಪೆಂ ೫೨

ದಿನಪನ ಮುಂದೆ ಕತ್ತಲೆಯ ಮೊತ್ತದಗುರ್ವು ತೆರಳ್ಳು ಪೋಪವೊಲ್
ಘನಮೆನಿಸಿದ ದಳ್ಳುರಿಯ ಮುಂದರಗೆಂತು ಕರಂಗಿಪೋಕುಮ
ತ್ತನಿಲನ ಮುಂದೆ ವಾರಿಧರದೊಡ್ಡು ಕರಂ ಪರಿದೋಡಿ ಪೋಪವೊಲ್
ಮುನಪತಿ ನಿನ್ನ ಮುಂದೆ ದುರಿತಪ್ರಕರಂ ನೆಟ್ಕೆಟ್ಟುಪೋಗದೇ ೫೩

ಅನುಪಮಮಾದ ಮತ್ತೆ ಬೆಳಗಂ ಸಲೆ ಪಾರದ ದೋಷಮಾತ್ರಸಂ
ಜನಿ ತನಗಿಲ್ಲದಂತರಿತಮಂ ವಿಶದೀಕರಿಸುತ್ತಮಿರ್ಪ ಸ
ನ್ಮನಿಪತಿ ನಿನ್ನ ಬೋಧಮಯದೃಷ್ಟಿಗಗೋಚರಮಾದ ವಸ್ತು ತಾಂ
ಘನಪಥಪುಷ್ಪಸನ್ನಿಭಮದೆಂದುಳೆ ಭಾವಿಪುದೆನ್ನಮಾನಸಂ ೫೪

ನಿನ್ನಯ ಸಂದರ್ಶನದಿಂ
ದೆನ್ನಿಷ್ಟಂ ಸಿದ್ಧಮಾದುದು ತಾಂ ಬೇಗಂ
ನಿನ್ನಿಂದಲೆಯಲ್ಲುಟ್ಟೊಡ
ಮೆನ್ನ ಜಡತ್ವಾತಿರೇಕದಿಂ ಪೇಳ್ಕೆನದಂ ೫೫

ವ : ಅದೆಂತೆಂದೊಡೆನ್ನೀ ಪ್ರಾಣಪ್ರೀತೆಯಪ್ಪ ಕುಲಸ್ತ್ರೀಗೆ ಕಾಲದೊಳಾದೊಡಂ ಪುತ್ರಲಾಭಮಾಗದಿದುಡು
ರಾಜ್ಯಭಾರಧಾರಣಧೌರೇಯನಪ್ಪ ಕುಮಾರನನೊರ್ವನನಾದೊಡಂ ಕಾಣದ ಕಾರಣಮೀಗಳೀ
ಚತುಸ್ಸಮುದ್ರಾಂಕಿತಮಾದ ಮೇದಿನೀಮಂಡಳ ಮೆನ್ನಯ ಬಾಹುದಂಡಕ್ಕೆ ಕೇವಳಂ ಭಾರಮಾಗಿ
ತೋಟುತ್ತುಮಿದರ್ಪುದದಲೆಂದಾನತಿ ಕ್ಲೇಶಮಂ ತಾಳಿದೆಂ

ಧರ್ಮಮುಮರ್ಥಮುಂ ಬಿಡದೆ ಕಾಮಮುಮೆನ್ನೊಳಗೊಂದಕೊಂದು ಸಾ
ಸಿರ್ಮಡಿಯಾಗಿ ಪೆರ್ಚಿದುದು ಮತ್ತಿರದೀಗಳುಮೆನ್ನ ಮಾನಸಂ
ನಿರ್ಮಳಮಪ್ಪ ಮೋಕ್ಷಸುಖಮಂ ಪಿರದುಂ ಬಯಸುತ್ತಮಿದೊಡಂ
ಪೆರ್ಮೆಯೊಳೊಂದುವಾತ್ಮಭವಲಾಭಮದಿಲ್ಲದೆ ಮಾಣ್ಣು ಬಳ್ಳಪೆಂ ೫೬

ಎಮ್ಮಯ ವಂಶದೊಳ್ ನೆಗಳ್ಳ ಭೂಪತಿಗಳ್ ವರಪುಣ್ಯರೆಲ್ಲರುಂ
ತಮ್ಮಯ ಕೆನ್ನೆಯೊಳ್ ನರೆಯನೀಕ್ಷಿಸಿದಾಕ್ಷಣದಲ್ಲಿ ರಾಜ್ಯಮಂ
ಸಮ್ಮದದಿಂದಮಾತ್ಮಭವರ್ಗಿತ್ತುಳೆ ದೀಕ್ಷಿತರಾದರಂತದ
ಕ್ಕಂ ಮನಮುಳೊಡಂ ತನುಜರಿಲ್ಲದದಕ್ಕಡಿಸಿತ್ತು ವಿಘ್ನಕಂ ೫೭

ಎಂದಾದಪನೀ ಲಲನೆಗೆ
ನಂದನನುರುರಾಜ್ಯಭಾರಧುರಧರನೆಂಬೀ
ಸಂದೇಹಮೆನ್ನ ಮನದೊಳ್
ಕುಂದದೆ ನೆಲಸಿದುದೆಂದು ಬಿನ್ನಯಿಸಲೊಡಂ ೫೮

ವ : ಆಗಕಾ ಭೂಪಾಳನಂ ಮನದೊಳವಧರಿಸಿ ತನ್ನನೀಂದ್ರಚಂದ್ರಂ ತನ್ನಯ ದಶನರಶ್ಮಿವಿಸರಮೆಂಬ
ಸುಧಾರಸಧಾರಪೂರದಿಂದಾತಂಗೆ ರಾಜ್ಯಾಭಿಷೇಕಮಂ ಮಾಳ್ವಂತೆ ಮೃದುಮಧುರಗಂಭೀರಧ್ವನಿಯಿಂದಿಂತೆಂದಂ

ನೀನೆ ಕೃತಾರ್ಥಕಂ ಬಗೆಯೆ ನೀನೆ ವಿಶೇಷಿತ ಭಾಗ್ಯಭಾಜನಂ
ನೀನೆ ಸಮಸ್ತ ಸೌಖ್ಯನಿಧಿ ನೀನೆ ಜಗತ್ರಯದಿಂದೆ ವಂದ್ಯನುಂ
ನೀನೆ ವಿಶಿಷ್ಟಲಕ್ಷ್ಮಿಗೆ ನಿವಾಸನುಮೆಂದೊಡೆ ನಿನ್ನ ಪೆರ್ಮೆಯಂ
ಮಾನವರಾರ್ಪಣೆ ಪೊಗಳಲುರ್ವರೆಯೊಳ್ ನರನಾಥಶೇಖರಾ ೫೯

ನದಿಗಳ್ಗೆ ಸಿಂಧುವೆಂತಾ
ಸ್ವದಮಾದುದದಂತೆ ಸಕಳಮಾಂಗಲ್ಯಕ್ಕಂ
ಪದಮಾಗಿದರ್ಪೆಯೆಂದೊಡೆ
ಪದೆಪಿಂ ನಿನ್ನಳವದನ್ಯಸಾಧಾರಣಮೇ ೬೦

ಮೂಱುಂ ಜಗಮುಂ ನಿನ್ನೀ
ಮೀಳೆದ ಜಸಮೆಂಬ ಪಾಲ ಮುನ್ನೀರೊಳ್ ತಾಂ
ಬೇಟೊಂದು ನೊರೆಯ ತೆಳದಿಂ
ತೋಱುವುದಾದವುದು ವಂದಿಜನಮಂದಾರಾ ೬೧

ಇಂತಪ್ಪೀ ಚಿಂತೆಗಂ ಭಾಜನನವನಿಪ ನೀನಾಗೆ ತೀವ್ರಪ್ರಕಾಶಂ
ಧ್ವಾಂತಕ್ಕೆಂತಲ್ತು ತಾಂ ಭಾಜನಮವನಿಯೊಳಾಂ ಕ್ಷುಲ್ಲಕಂ ತಪ್ಪದೆಂಬೀ
ಭ್ರಾಂತಂ ಬಿಟ್ಟಿಪ್ಪುದಿನ್ನಾದಪೆ ನಿಖಿಳಜನಾನೀಕದಿಂ ಪೂಜ್ಯಮಂ ನಿ
ನ್ನಂತಾವಂ ಜನ್ಮಸಾಫಲ್ಯಮನುಳಿ ಪಡೆದಂ ಭೂಪರೊಳ್ ಧರ್ಮಪಾಲಾ ೬೨

ತ್ರಿಜಗದ್ಗುರುವೆನಿಸುವ ಧ
ರ್ಮಜಿನಾಧೀಶಂಗೆ ತಂದೆಯಾದಪೆಯೆಂದೊಡೆ
ನಿಜಪುಣ್ಯದೇಳ್ಗೆ ಲೋಕದೊ
ಳಜನಿಸಿದುದು ಪಿರಿದುಮದ್ಭುತತ್ವದ ಪೆಂಪಂ ೬೩

ವ : ಮತ್ತಂ ನಿನ್ನ ಪತ್ತಿಯಪ್ಪ ಸುವ್ರತಮಹಾದೇವಿ ಸಾಮಾನ್ಯಳಲ್ಲು

ಲಾವಣ್ಯಮೆಂಬ ರಸದಿಂ

ತೀವಿರ್ದು ಸಮುದ್ರವೇಳೆಯಂತೆಸೆದಿರ್ಪೀ

ದೇವಿ ನಿಜಗರ್ಭದೊಳ್ ಸ

ದ್ಭಾವದೆ ತಾಳಪಳನರ್ಪ್ಯರತ್ನಮನಾದಂ ೬೪

ದುರಿತವಿಷಾಪಹರಂ ಭಾ

ಸುರಕಾಂತಿ ಸಮೇತಮಖಿಳಜನಸಂಸ್ತುತ್ಯಂ

ವರಮೀ ಸ್ತ್ರೀರತ್ನಂ ತಾಂ

ಧರಣೀತ್ರಯ ಪೂಜ್ಯಮೆಂದು ಬಗೆ ನೀಂ ಮನದೊಳ್ ೬೫

ಇನ್ನೆಱುದಿಂಗಳುಂ ನೆಲೆಯೆ ಪೋಪಬಳಿಕ್ಕ ಚತುರ್ದಶಾಧಿಕಂ

ಸನ್ನತನಪ್ಪ ಧರ್ಮಜನನಾಯಕನೀಕೆಯ ಗರ್ಭದಲ್ಲೆಗ

ತ್ಯುನ್ನತಬೋಧಿ ಬಂದಪನಿದಂ ಸಲೆನಂಬು ಸುಧಾಂಶುಮಾಲಿಬಿಂ

ಬಂ ನಭದಿಂದೆ ಬಂದು ಕೊಳದೊಳ್ ಪ್ರತಿಬಿಂಬಿಸುವಂತೆ ರಾಗದಿಂ ೬೬

ಸರ್ವಾರ್ಥಸಿದ್ಧಿಯಿಂದಂ

ನಿವೃಜಿನಜಿನಾಧಿನಾಥನೆತ್ತಂತದಪನೀ

ಸರ್ವವಿನೂತೆಯ ಗರ್ಭ

ಕೃರ್ವರೆಗಾಶ್ಚರ್ಯಭಾವಮಂ ಮಾಡುತ್ತುಂ ೬೭

ಕ್ಷುಲ್ಲಕರಪ್ಪ ಮಕ್ಕಳುಗಳಂ ಪಡೆವಂಗನೆಯರ್ ಪಲಂಬರಂ

ತುಳ್ಳೊಡಮೇನು ಪುಣ್ಯನಿಧಿಯಾದ ಸುಪುತ್ರನನೊರ್ವನಂ ಕರಂ

ಸಲ್ಲಲಿತಾಂಗನಂ ಪಡೆವ ಕಾಮಿನಿ ಧನೈಯದೆಂತು ಪೂರ್ವದಿ

ಗ್ವಲ್ಲಭೆ ಚಂದ್ರನಂ ಪಡೆವೊರ್ವಳೆ ಸಾಲದೆಯನ್ಯರಿಂದಮೇಂ ೬೮

ಇಂತಪ್ಪಾತ್ಮಜಲಾಭಮಲ್ಲದೆ ದಲೀ ಸಂಸಾರಿಗಳ್ಳಂ ಮಹಾ

ಸಂತೋಷಂ ಪೆಟತುಂಟೆ ನೋಳ್ಳೊಡಧಿಕಂ ನಾವಿರ್ವರೇ ಮಾನ್ಯರ

ತ್ಯಂತಂ ಭೂತ್ರಯದಲ್ಲಿಯೆಮ್ಮಯ ಲಸತ್ಸಾರ್ಹಸ್ವ ಮುಂ ಕಲ್ಪಪ

ರ್ಯಂತಂ ಶ್ಲಾಘ್ಯತೆಯಂ ಸಮಂತು ಪಡೆಗೆಂದಾನಂದಮಂ ತಾಳ್ಳಿರಿಂ ೬೯

ವ : ಎಂದಾ ಮುನೀಶ್ವರಂ ತನ್ನಯ ವಚನವಿಶೇಷದಿಂದಾ ದಂಪತಿಗಳ ಮನೋಗತ ಚಿಂತಾವಿಷಾದಮಂ
ಪರಿಹರಿಸಿದೊಡಮಾಕ್ಷಣದೊಳವರಪರಿಮಿತ ಪರಮಾನುರಾಗ ರಸಮಂತರಂಗದೊಳ್ ತುಂಬಿ ತುಳುಂಕಾಡಿ
ಪವಣಿಸದೆ ಪೊೞಪೊಣ್ಣಿದುಂಬತೊರ್ಮೊದಲೊಳ್ ನಿಬಿಡಮಾಗೆ ನೆಗೆದ ಪ್ರಮಾದಾಶ್ರುಪ್ರವಾಹದಿಂ
ವಿಪುಳಪುಳಕಾಂಕುರಂ ಪೆರ್ಚಿ ಭಾವಿ ಸುತೋದಯಶ್ರವಣದಿಂದಾದ ಸಂಮದದಿಂದ ವರಡಿಗೀರ್ವರುಮಡಿಗಡಿಗೆ
ಪೊಡೆವಡುತ್ತುಂ ಮತ್ತಮದಭ್ರಸಂಭ್ರಮಸಂಜಾತ ಗದ್ದದವಚನದಿಂದಾ ನೃಪಾಳತಿಳಕನಿಂತೆಂದಂ

ಆವ ಸ್ವರ್ಗದೊಳಿದರ್ಪಂ ಪರಮಸಮ್ಯಕ್ತ್ವಂ ದಲಾತಂಗೆ ಮ
ತ್ತಾವ ಪ್ರೋದ್ಭವದಲ್ಲಿಯಾದುದು ಜಿನಾಧೀಶತ್ವಮಂ ಮಾಳ್ಕ ಪು
ಣ್ಯಾವಿರ್ಭಾವಮದಾವಜನ್ಮದೊಳಗಾಯ್ತೆಲ್ಲಮಂ ವಿಸ್ತರಂ
ನೀವೀ ಪೂರ್ವಭವಾನುಬಂಧಮನಿದಂ ಪೇಳಲೈವೇಳ್ಕುಂ ಕರಂ ೭೦

ಭಾವಿ ಜಿನಪತಿಯ ಪೂರ್ವಭ
ವಾವಳಿಯಂ ಕೇಳ್ಕೆ ವಾಂಛೆಯೆನ್ನಯ ಮನದೊಳ್
ಪೀವರಮಾಗಿದರ್ಪುದೆಂ
ದಾ ವಸುಧಾಧೀಶನಾಗಳವರಂ ಕೇಳ್ಕುಂ ೭೧

ಅವಧಿಜ್ಞಾನಂ ದಲೆಂಬೀಕ್ಷಣವಿಕಸನಮಂ ಮಾಡಿದಂ ಯೋಗಿಮುಖ್ಯಂ
ಪ್ರವರಾಚಾರಂ ಜಿನಾಧೀಶ್ವರಮತಗಗನೋಜ್ಜುಂಭಮಾಣಾರ್ಕರೂಪಂ
ನವತೇಜೋರಾಜಿತಂ ಬಾಹುಬಲಿ ಸುಕವಿರಾಜಂ ಸುದುಸ್ಸಹ್ಯಚೇತೋ
ಭವದುರ್ಗವಾರ್ಧ್ರಚೂರ್ಣೀಕರಣಪವಿಧರಂ ಚಾತುರೀಜನ್ಮಗೇಹಂ ೭೨

ಗದ್ಯ : ಇದು ಸಕಳಭುವನಜನವಿನೂಯಮಾನಾನೂನ ಮಹಿಮಾಮಾನನೀಯ
ಪರಮಜಿನಸಮಯಕಮಳಿನೀಕಳಹಂಸಾಯಮಾನ ಶ್ರೀಮನ್ನಯಕೀರ್ತಿ ದೇವಪ್ರಸಾದ
ಸಂಪಾದಪಾದನಿಧಾನದೀಪವರ್ತಿಯುಭಯಭಾಷಾ ಕವಿಚಕ್ರವರ್ತಿ ಬಾಹುಬಲಿ ಪಂಡಿತದೇವ ಪರಿನಿರ್ಮಿತಮಪ್ಪ
ಧರ್ಮನಾಥ ಪುರಾಣದೊಳ್ ಮುನೀಂದ್ರವಂದನಾ ನಿಮಿತ್ತಂ ಯಾತ್ರೋತ್ಸವವರ್ಣನಂತ್ಯತೀಯಾಶ್ವಾಸಂ.

ಚತುರ್ಥಾಶ್ವಾಸಂ

ಶ್ರೀದಯಿತಂ ಸಕಳಜನಾ
ಹ್ಲಾದಿ ವಿಬೋಧಪ್ರಯೋಗದಿಂ ರಾಗಿಸಿದಂ

ಮೇದಿನಿಪತಿ ಪರಿಪೂಜಿತ

ಪಾದಯುಗಂ ಸರಸಚತುರಕವಿಕುಳತಿಳಕಂ ೧

ವ : ಆಗಳಾ ಮುನಿನಾಯಕಂ ನಿಜಪರಮಾವಧಿಬೋಧದಿಂದಾ ಜನಾಧಿ ನಾಯಕನ ಪಿಂದಣ ಜನ್ಮವೃತ್ತಿಯಂ
ತನ್ನಂಗೈಯೊಳಗಣ ಸ್ಥಟಿಕಮಣಿಯಂತಿವ್ಯತ್ತ ಮಾಗಳೆದು ವೃತ್ತಾಂತದೊಳ್ ಸಾಕ್ಷೀಭೂತಪ್ರಮಾಣಪುರುಷನಂತೆ
ಸಂತೋಷೋತ್ಪಾದಕ ಮಾದ ಮೃದುನಿನಾದದಿಂದಿಂತೆಂದಂ

ಜಿನನ ಚರಿತ್ರದೊಂದುಕಥೆಯಂ ನೆಪೆಪೇಳೊಡೆ ಕೇಳೊಡಂ ದಲಾ
ತನ ದುರಿತಂಗಳೆಯ್ಲೆ ಪರಿದೋಡುಗುಮೀ ಹಿತವಸ್ತುಸಿದ್ಧಿಯುಂ
ಜನಿಯಿಕುಮಂತು ಕಾರಣಮೆ ನೀಂ ಬೆಸಗೊಂಡ ಭವಾಂತರಪ್ರಪಂ
ಚನಮನದೆಂತುಟಂತುಸುರ್ವೆ ನಾನಿದನೀಗಳೆ ಕೇಳ್ ನೃಪಾಗ್ರಣೀ ೨

ವ : ಅದೆಂತೆಂದೊಡೆ ಮೇರುಗಿರಿಗಳೆಂ ದ್ವಿಗುಣಮಾದ ವಿಸ್ತಾರದಿಂ ಚತುರ್ಗುಣ ಮದಾಗಿದ್ಧಂತೆ ತಾನೆನ್ನಯ
ಪೆಸರಿಂದಂ ಮುಖ್ಯಮಪ್ಪ ಪೆಸರನಾಂತುದೆಂಬೀ ಕೋಪದಿಂದನೂನವಾಹಿನೀಸಹಿತಮಾಗಿ ಬಂದು
ಸುತ್ತಿಮುತ್ತಿಕೊಂಡಿರ್ದದೆಂಬಂತೆ ಧಾತಕೀಷಂಡದ್ವೀಪಂ ಲವಣಸಮುದ್ರಸಮೇತಮಾದ ಜಂಬೂದ್ವೀಪಂ ಬಳಸಿ
ಕೊಂಡಿರ್ಕುಮಾ ಧಾತಕೀಷಂಡದ್ವೀಪದಲ್ಲೆ

ಬಹುವಿಧನೂತ್ಕರತ್ನಚಯನಿರ್ಮಿತಚೈತ್ಯನಿಕೇತನಂಗಳೆಂ
ಸಹಿತಮನಲ್ಪ ಕಲ್ಪತರುನಂದನರಾಜಿವಿರಾಜಿತಂ ಮಹಾ
ಮಹಿಮಸಮನ್ವಿತಂ ರತಿಸಮುತ್ಪುಕಮಾನಸದೇವದಂಪತೀ
ಸ್ವಹಿತವಿಶಾಲಕಂದರಮದೊಪ್ಪಮನಾಳ್ಳುದು ಪೂರ್ವಮಂದರಂ ೩

ಅಂಬರತಳಮೆಯ್ಲೆ ನಿರಾ
ಲಂಬಂ ಮುಳೆದಿ ಧರಿತ್ರಿಯೊಳ್ ಬಿಳ್ಳಪುದೆಂ
ದಂಬುಜಜಂ ನಟ್ಟಿರಿಸಿದ
ಹೊಂಬಣ್ಣದ ಕಂಭಮೆಂಬಿನಂ ರಂಜಿಸುಗುಂ ೪

ವ : ಆ ಪೂರ್ವಮೇರುಗಿರಿಯ ಪೂರ್ವದಿಶಾಪ್ರದೇಶದಲ್ಲೆ

ಚಾರುಜಿನಧರ್ಮಗೇಹಂ
ಸಾರತರಾಗಣ್ಯಪುಣ್ಯಜನಸಂದೋಹಂ

ಭೂರಿಸೌಖ್ಯಾವಗಾಹಂ

ರಾರಾಜಿಸುತಿದುರ್ದಮದು ಪೂರ್ವವಿದೇಹಂ ೫

ತಿಂಗಳೆ ಮೂಱುಮಳೆಗಳ್

ಪಿಂಗದೆ ಪದನಾಗಿ ಕೊಳ್ಳವಲ್ಲಿಯ ಬೆಳೆಯುಂ

ಕಂಗದ್ಭುತಮಂ ಪೆರ್ಚೆಪು

ದಂಗೀಕೃತಬಹಳಧ್ಯಾನಮಂಜರಿಕೆಗಳಿಂ ೬

ಬಱನಿಲ್ಲಾಡಿಡಿಯಿಲ್ಲ ಕಳ್ಳರ ಭಯಂ ಮುನ್ನಿಲ್ಲ ಬೆರ್ಚೆಲ್ಲ ದಲ್

ಮೆಲೆಯೇ ಳ್ಲ ವಿಪತ್ತಿಯಿಲ್ಲ ರುಜೆಯಿಲ್ಲತ್ವಾತಮಿಲ್ಲಾವಗಂ

ಸೆಲೆಕೊಳ್ಳಿಲ್ಲ ನಿರೋಧಮಿಲ್ಲ ಪಿಡಿಕ್ಕಟ್ಟಿಲ್ಲದ್ಧಸಂಪತ್ತಿಯಿಂ

ಮೆಲೆವಾ ಪೂರ್ವವಿದೇಹದೊಳ್ ಕುಮತವಾತಾವೃತ್ತಿಯಿಲ್ಲೆಯುಂ ೭

ಜಿನಪತಿಯ ಸಮವಸರಣಂ

ಘನಮೊಪ್ಪುತ್ತಿಪುರ್ದಾವಕಾಲದೊಳಂ ತ

ನ್ಮನುಜರ್ ಪರಮಾಯುಷ್ಯರ್

ತನುಗಳವಯ್ಯೂಱುಬಿಲ್ಲುತೆನ್ನೆಧಂಗಳ್ ೮

ವ : ಇಂತದ್ಭುತಾತಿಶಯವನುಳ್ಳ ಪೂರ್ವವಿದೇಹದ ಮಧ್ಯದೊಳ್

ವಿಚಲದತುಚ್ಛಮತ್ಯ ಮಕರೋತ್ಕರಕರ್ಕಶಕರ್ಕಶಾವಳೀ

ನಿಜಿತೆ ತಟಾಂತರಾಳಕಳಯಜ್ಜಳಬುದ್ಧದಜಾತೆ ನೂತನ

ಪ್ರಚುರಸಮುಚ್ಚಲತ್ಸಲಿಲಬಿಂದುವಿರಾಜಿತೆ ಫೇನಫೇನವೈ

ಕಚಯುತೆ ಸೀತೆಯೆಂಬ ತೊಲೆ ತೋಲೆಸುತಿದುರ್ದಮ ವಿಸ್ಮಯತ್ವಮಂ ೯

ಸುಕನತ್ಯಂಕಣಯುಕ್ತೆ ಚಂಚಲಲಸನ್ಮಿನಾಕ್ಷಿಭಾಸ್ವತ್ಪದಾ

ಳಕೆ ಪದ್ಮಾನನೆ ನಿರ್ಮಲಾಕೃತಿ ಮಹಾರಾಮಾನ್ವಿತೆ ಸ್ಫೂರ್ತಿಮ

ತ್ಸುಕವಿಸ್ತುತ್ಯೈ ಕುಲೀನೆ ಸತ್ಕವಳಯಪ್ರಖ್ಯಾತೆಯಾಗಿದುರ್ದಮಂ

ಜುಕೆ ಸೀತಾನದಿ ರಂಜಿಸಿತ್ತು ಮಿಗೆ ಸೀತಾದೇವಿಯೆಂಬಂದದಿಂ ೧೦

ಪಿರಿದುಂ ತೀರಂಗಳೆಂಬ ಪ್ರವಿಲಸದಧರೋಷಂಗಳಿಂ ರಮ್ಯಮಾಗಿ

ದುರ್ದಮೀನವ್ರಾತಮೆಂಬ ಸ್ಫುರಿತತರ ರದಶ್ರೇಣಿಯಿಂದೊಪ್ಪಿ ವಾರಿ

ತ್ವರಮೆಂಬುತ್ಯಷ್ಟಜಿಹ್ವಾಗ್ರದಿನುಟ್ ಮೆಟ್‌ದಂಭೋಜರೇಣುಪ್ರರಾಗಂ
ಧರೆಯೆಂಬೀ ಕಾಂತೆ ಬಾಯಂ ತೆಟ್‌ದವೊಲೆಸೆವುತ್ತಿರ್ದುದಾ ಸಿಂಧುವೆತ್ತಂ ೧೧

ವಿರಹಿಣಿಯಂತುತ್ಯಳಿಕಾ
ಭರಿತಂ ಗೋವಿಂದನಂತೆ ಕಮಲೋಪೇತಂ
ಸ್ಮರನಂತೆ ಮಕರಯುಕ್ತಂ
ಧರಣಿಯೊಳಾ ನದಿ ವಿಚಿತ್ರಮಾದುದು ಪಿರಿದುಂ೧೨

ವ : ಮತ್ತಮುಭಯಕೂಲವರ್ತಿ ನರನಾರೀಜನಂಗಳ್ ಜಳಕೇಳೀವಿನೋ ದಾರ್ಥಮಾಗಿ ಬಂದು
ಚಂದ್ರಕಾಂತಶಿಲಾಮಯಂಗಳಾದ ಕೂಲಂಗಳ ಶೋಭಾವಿ ಲೋಕನ ಕೌತೂಹಳಸಮಾಕುಳಿತೆಯರ್ ತಮ್ಮಯ
ಕಟಾಕ್ಷವಿಕ್ಷೇಪ ಪರಂಪರಾ ವ್ಯಾಪಾರಮನಲ್ಲಿ ಬಿತ್ತರಿಸಲೊಡಮೆಡೆವೆಲೆಯದೆ ಪಗಲೊಳೊಸರ್ವದೊಂದಂ ಚಂದ್ರಮನ
ಚಂದ್ರಿಕಾಪ್ರಸರದಿಂದಿರುಳೊಸರ್ವದೊಂದಂ ಪುಟ್ಟಿದ ನೀರಸೀಕರಾ ಪೂರಂಗಳಿಂ ತುಂಬಿ ಪಗಲುಮಿರುಳುಮೆಲ್ಲಾ
ಕಾಲದೊಳಮೆಡೆಯುಡುಗದೆ ನಿಬಿಡ ಮಾಗೆರಡುಂತಡಿಗಳ ನೊರಸುತ್ತುಂ ಪರಿವಸಾತಿಶಯಮಾದ ಸೀತಾನದಿಯ
ತೆಂಕಣ ತೀರದಲ್ಲೆ

ಪಂಚೇಂದ್ರಿಯಸುಖವಿಷಯಂ
ಸಂಚಿತವಿತ್ತಪ್ರವಿತ್ತಜನತಾವಿಷಯಂ
ಪ್ರಾಂಚಿತದಾನಸುವಿಷಯಂ
ತಾಂ ಚೆಲ್ವಾಯ್ತೆಯ್ಲೆ ವತ್ಸಮೆಂಬುದು ವಿಷಯಂ ೧೩

ಸ್ತ್ರೀಜನಮೆಲ್ಲಂ ದಿವ್ಯ
ಸ್ತ್ರೀಜನಮೆ ಮನುಷ್ಯರೆಲ್ಲರುಂ ವಿಭುಧರೆ ಮ
ತ್ತಾ ಜನಪದಮುರುಲಕ್ಷ್ಮೀ
ಭಾಜನಕಂ ಸ್ವರ್ಗದಂತೆ ತಳೆದುದು ಪೆಂಪಂ ೧೪

ಮಣಿಗಳ್ ಪುಟ್ಟದ ಬೆಟ್ಟಮಿಲ್ಲ ಕಮಲಂಗಳ್ ಪುಟ್ಟದುಚ್ಚೈಸ್ತರೋ
ಗಣಮುಂ ನೋಳ್ಕಡಮಿಲ್ಲ ಹೊನ್ನ ಕಣಿಗಳ್ ತಾಂ ಪುಟ್ಟದ ಕ್ಷೇತ್ರಮಿ
ಲ್ಲಣಮಾತ್ರಂ ವರಮೌಕ್ತಿಕಂಗಳ ಸಮೂಹಂ ಪುಟ್ಟದುದ್ಯತ್ತರಂ
ಗಿಣಿ ಮತ್ತಿಲ್ಲಶೋಭೆಗೆಯ್ಲೆ ನೆಲೆಯದಾ ದೇಶದಲ್ಲೆಯುಂ ೧೫

ಏರಿಗಳೆಂಬ ಪುರ್ವಗಳಿನೊಪ್ಪಮನಾಳ್ತೆಶೋಭೆಯಿಂ ಮನೋ
ಹಾರಿಗಳಪ್ಪ ಪೆರ್ಗೆಲೆಗಳೆಂಬ ವಿನಿಶ್ಚಲಲೋಚನಂಗಳಿಂ

ಭೂರಮೆ ದೇಶಸಂಪದಮನೀಕ್ಷಿಸಿ ತಾಂ ಕಳಮಾಂಕುರಂಗಳ
ಪ್ರೇರಣದಂಭದಿಂದೆ ಪುಳಕಾಂಕಿತೆಯಾದವೊಲೆಯ್ಗೆ ರಂಜಿಕುಂ ೧೬

ಪಿರಿದುಂ ಕುಲ್ಯಾವಿತಾನಂಗಳೊಳೊಗೆದ ವಿಕಾಸತ್ವಮಂ ತಾಳ್ವಿದಾ ಪಾಂ
ದುರಪಂಕೇಜಂಗಳಿಂದಂ ಮೆಳೆವ ಬಹಳಸಸ್ಯಂಗಳಿಂ ತೀವಿಯೆಲ್ಲಂ
ಹರಿತಾಭಂ ಶಾಲಿವಪ್ರಸ್ಥಳಮತಿಶಯಿಸುತ್ತಿಪುದಾಕಾಶದೇಶಂ
ವರತಾರಾಕ್ರಾಂತಮಾಧಾರಕರಹಿತತೆಯಿಂ ಬಿಳ್ಳುದೆಂಬಂದಿಂದಂ ೧೭

ಅಲ್ಲಿಯ ಸಾರಮವ್ವ ಬೆಳಸಂ ಸಲೆ ಕೊಯ್ತುಳ್ ತೀರ್ಚಲಾಟರಂ
ತಲ್ಲದೆ ಕೊಯ್ತೊಡಂ ತವೆಯಲೊಕ್ಕಿ ಸುರಾಶಿಗಳಂ ವಿನಿರ್ಮಿಸಲ್
ಸಲ್ಲಮಂ ತುಮಾಡಿದೊಡೆ ಲೆಕ್ಕಮಿಡಲ್ಪಣಮಾಟರಂತು ಮ
ತ್ತೆಲ್ಲಮನೆಯ್ಗೆ ಲೆಕ್ಕಿಸಿದೊಡಂ ಮನೆಗೆಯ್ವಿಸಲಾಟರಂತವಂ ೧೮

ಧನಕನಕಧಾನ್ಯದಿಂದಂ
ಘನಪದಮಂ ಪಡೆದ ಸಕಳಸುಜನಜನಕ್ಕಂ
ವಿನುತಂ ಪದಮಾದುದುಂ
ಜನಪದನಾಮಂ ಯಥಾರ್ಥಮಾದುದದಕ್ಕಂ ೧೯

ರವಿಕಿರಣಂಗಳಿಂದೆ ನೆಳೆಬೆಂದೆ ತಟಸ್ಥಿತಸೂರ್ಯಕಾಂತಗೌ
ರವ ಶಿಲೆಯಲ್ಲಿ ಪೊನ್ ಕರಗಿ ತಾಂ ಪರಿಯುತ್ತದಲಿದುರ್ದೀಗಳೆಂ
ಬ ವಿಪುಳಶಂಕೆಯಂ ಬಿಡದೆ ಪುಟ್ಟಿಸುತುಂ ಪರಿಯುತ್ತಮಿಪುರ್ವ
ಲ್ಲವಿರಳಪಸ್ಮರೇಣುವಿಸರಪ್ರವಿರಂಜಿತ ಸಿಂಧುಗಳ್ ಕರಂ ೨೦

ವಿಪುಳಘಳಾವಳಿಸ್ತಬಕಭಾರದೆ ಬಾಗುತುಮಿರ್ಪ ಚೂತಪೂ
ಗ ಪರಮನಾಳಿಕೇರಕದಳೀಪನಸಾಘಳಮಾತುಳುಂಗಪಂ
ತಿ ಪುರವನಂಗಳಿಂದೆ ಪರಿರಂಜಿಸುತಿರ್ಪ ಸುದೇಶದಲ್ಲಿ ಸ
ರ್ವಪಥಿಕರೆಯ್ಗೆ ಸಂಬಳಮನೊಲ್ಲದೆ ಪೋಗುತ್ತಮಿರ್ಪರಾವಗಂ ೨೧

ವಿಪರೀತತೆ ವನದೊಳ್ ಪರಿ
ಕಿಪೊಡಂ ತಾಂ ರಾಜಬಾಧೆ ತಾವರೆಗೊಳದೊಳ್
ಚಪಳತೆ ಲಲನಾನಯನ ಸ
ಮುಪಚಯದೊಳಮಲ್ಲದಂತದಿಲ್ಲಾ ನಾಡೊಳ್ ೨೨

ವರವತ್ಸದೇಶಮೆಂಬು
ದ್ಧುರವತ್ಸದ ನಿಬಿಡಮಾದ ಪೊರ್ದುಗೈಯಿಂದಂ
ಧರೆಯೆಂಬ ಸುರಭಿ ಸುಖಮೆಂ
ಬುರುಪರಮಾಮೃತಮನೆಯೈ ಕಳೆಯುತ್ತಿರ್ಕುಂ ೧೩

ವ : ಇಂತು ಪಿರಿದಪ್ಪ ಸಿರಿಗಾಡುಂಬೊಲನಾಗಿ ಮಾಡಿದ ನೂರ್ಮಡಿ ಗಾಡಿಯೊಳ್ ಕೂಡಿದ ನಾಡಾಡಿಯಾಗಿದಾರ್
ನಾಡಿನ ನಟ್ಟನಡುವೆ

ವರಮಾಣಿಕ್ಯಮಯಪ್ರಶಸ್ತಕಳಶವ್ರಾತಪ್ರಭಾಭಾರದಿಂ
ಪಿರಿದುಂ ವ್ಯೋಮದೊಳೆಯೈ ಮಿಂಚುಗಳ ಚೆಲ್ವಂ ಪುಟ್ಟಿಸುತ್ತಿರ್ಪ ಭಾ
ಸುರಸೌವರ್ಣವಿಚಿತ್ರಸೌಧಚಯದಿಂದೊಪ್ಪುತ್ತಮಿರ್ಕುಂ ಕರಂ
ಪರಿರಾಜನ್ಮಣಿಗೋಪುರಂ ಸುಮಹಿಮಾಸೀಮಂ ಸುಸೀಮಾಪುರಂ ೧೪

ವ : ಮತ್ತಮದಲ ಸುತ್ತಲುಂ

ಪಿರಿದುಂ ಪಣ್ಣಳ ಗೊಂಚಲಿಂದೆಸೆವ ರಂಭಾಚೂತನಾರಂಗ ಪೀ
ವರಜಂಭೀರಸುನಾಳಿಕೇರಪನಸಾದ್ಯತ್ಪೂಗಪೂರಂಗಳಿಂ
ವರಮಲ್ಲೀಘನನಾಗವಲ್ಲಿಲತಿಕಾವ್ಯಂದಂಗಳಿಂ ಕೂಡಿ ತ
ತ್ಪುರಮಂ ಸುತ್ತಿ ವಿರಾಜಿಕುಂ ಬಹಳಶೋಭಾನಂದನಂ ನಂದನಂ ೧೫

ವ : ಮತ್ತಮದಲಂತರ್ಭಾಗದೊಳ್

ಸ್ತ್ರೀರತ್ನಂಗಳ ಮೊತ್ತದಿಂ ಪುರುಷರತ್ನವ್ರಾತದಿಂ ತುಂಬಿಕೊಂ
ಡೋರಂತೊಪ್ಪುವ ಹೇಮಸತ್ಯಳಶಮೆಂಬಂತಿರ್ದ ಪೊಂಗೋಂಟೆಯಂ
ತೋರಿತ್ತಾದಗಳೆಯೈ ಸುತ್ತಿ ಮೆಳೆಗುಂ ಕೃಷ್ಣಾಹಿಯಂತಾವಗಂ
ಘೋರಂ ತಾನೆನಿಸಿರ್ಪ ಭೂರಿವಿಷಯದಿಂದಂ ತುಂಬಿದೀಕಾರಣಂ ೧೬

ಪೊಸತೆನಿಸಿರ್ದ ತನ್ನ ಘನಕಾಂತಿಪರಂಪರೆಯಂ ದಶಾಶೆಯೊಳ್
ಪಸರಿಸುತುಂ ನಿರೀಕ್ಷಿಪರ್ಗೆ ಚೋದ್ಯಮನಾಗಿಸುತಿರ್ಪ ಕಾರಣಂ
ವಸುಮತಿಯೆಂಬ ಕಾಮಿನಿಯ ಚಾರುಸುವರ್ಣದ ಕುಂಡಲಂ ದಲೆಂ
ಬೆಸಕಮನೆಯೈ ಸಂಗಡಿಸುತಿರ್ಪುದುಮಲ್ಲಿಯ ಕೋಟೆ ಸುತ್ತಲುಂ ೧೭

ವ : ಮತ್ತಮಲ್ಲಿಂದೊಳಗೆ

ನರರೆಲ್ಲರ್ ವಿಷಮಾಸ್ತ್ರರ್

ವರನಾರಿಯರೆಲ್ಲರುಂ ವಿದಗ್ಧೆಯರೆ ಮಹೋ

ದ್ಧುರ ಧನಿಕರೆಲ್ಲರುಂ ತ

ತ್ಪುರದೊಳ್ ನೆಳೆಜಾತರೂಪಯುಕ್ತರೆ ಚಿತ್ರಂ ೨೮

ವ : ಅಂತುಮಲ್ಲದೆಯುಂ

ವಂದಿಜನಕ್ಕೆ ಬೇಡಿದುದನೆಯ್ಲಿ ಮನಂ ದಣಿವನ್ನಮಿತ್ತೊಡಂ

ಕುಂದದೆ ಪೆರ್ಚುಗಾ ಪುರದ ದಾನಿಗಳರ್ಥಮದೆಂತು ಸಜ್ಜನರ್

ಬಂದ ಪರರ್ಗೆ ತಮ್ಮಯ ಸುವಿದ್ಯೆಯನಿತ್ತೊಡೆ ಮತ್ತೆಮತ್ತೆಯುಂ

ಸೌಂದರಮಾಗಿ ಪೆರ್ಚುಗೆಯನೆಯ್ಲಿವುದಂತದುವುಂ ನಿರಂತರಂ ೨೯

ಬಸದಿಗಳೆಯ್ಲಿ ತಮ್ಮ ಶಿಖರಂಗಳ ಚೂಳಿಕೆಯಲ್ಲಿ ನಾಡೆ ಶೋ

ಭಿಸುವುರುಪದ್ಮರಾಗಕಳಶಪ್ರಭೆಯಿಂ ಪಗಲಂ ಸಮಂತು ರಾ

ತ್ರಿಸಮಯದಲ್ಲಿಯುಂ ಬಿಡದೆ ಮಾಳ್ಕುದಲೆಂ ಜನಮೆಲ್ಲಮಲ್ಲಿ ಭೇ

ದಿಸಲಣಮಾಳದಿಪುರದಿರುಳುಂಪಗಲೆಂಬ ವಿಶೇಷಭಾವಮಂ ೩೦

ಒಸರ್ವ ಸುಧಾಂಶುಕಾಂತಗೃಹಮಂ ನೆಳೆಕಂಡಿರುಳೆಂಬಿದಂ ಸಮಂ

ತೆನೆವುರುಸೂರ್ಯಕಾಂತಗೃಹದಿಂ ಕಿಡಿಗಳ್ ಬರುತಿರ್ಪುದಂ ನಿರೀ

ಕ್ಷಿಸಿ ಪಗಲೆಂಬಿದಂ ಪರಿಧಿರುದ್ಧಸುಧಾಂಶುದಿವಾಕರೋದಯೋ

ಲ್ಲಸದನುಮಾನದಿಂದಮಲೆಗುಂ ನಗರೀಜನಮಂತದೆಲ್ಲಮಂ ೩೧

ವ : ಇಂತು ಸಕಳಜನಂಗಳ ದಿಟ್ಟಿಗೆ ತೊಟ್ಟನೆ ಮುಟ್ಟಿದ ಸಂತುಷ್ಟಿಯಂ ಪುಟ್ಟಿಸುತ್ತಮಿರ್ಪಾ ಪಟ್ಟಣದ ನಟ್ಟನಡುವೆ

ಪಿರಿದುಂ ಬಿನ್ನಣದಿಂದೆ ನಿರ್ಮಿಸಿದ ನಾನಾಚಿತ್ರಸತ್ತುತ್ರಿಕೋ

ತ್ಕರಮ ತೆತ್ತಿಸಿ ಸುತ್ತಲುಂ ನೆಲೆಗಳಿಂದೊನ್ನತ್ಯಮಂ ತಾಳ್ಳಿ ಪೀ

ವರ ಭಾಸ್ವದ್ಭಜವೃಂದದಿಂ ಗಗನಮಂ ಮುಂಡಾಡುತಿರ್ದಾವಗಂ

ಧರಣೀನಾಥನ ಚೆನ್ನಹೊನ್ನಕರುಮಾಡಂ ಮಾಳ್ಕುದಾಶ್ಚರ್ಯಮಂ ೩೨

ದಿನಕರಬಿಂಬಂ ಮಧ್ಯಂ
ದಿನದೊಳಮೊಂದುಕ್ಷಣಂ ನೃಪಾಲಯಚೂಡಾ
ಘನಕಳಶದ ಮುಂದಣ ಶೋ
ಭನದರ್ಪಣದಂತಿರೊಪ್ಪಮಂ ತಳೆದಿರ್ಕುಂ ೩೩

ಹುಣ್ಣವೆಯಲ್ಲಿ ಚಂದ್ರಮುಖಿಯರ್ ನೆಲೆಮಾಡದ ಚೂಳಿಕಾಗ್ರದೊಳ
ತಣ್ಣೆಲರಾಸೆಯಿಂದಿರೆ ನಿಶೀಥಿನಿಯೊಳ್ ಖಳರಾಹು ಬಂದು ಸಂ
ಪೂರ್ಣಸುಧಾಂಶುವಂ ಪಿಡಿಯಲೆಂದನುಗೆಯ್ಯೆ ತದಿಂದುವಂ ಪ್ರಭಾ
ವರ್ಣಿತ ತನ್ಮುಖೇಂದುಗಳನೀಕ್ಷಿಸಿ ಶಂಕೆಯನೆಯ್ಯಿದಂ ಕ್ಷಣಂ ೩೪

ವ : ಅಂತಾ ಪುರಮನಾಳ್ವಂ ಭಾನುರಾಜನೆಂಬ ಮಹಾರಾಜನನೂನಪ್ರತಾ ನಮಂ ತಾಳ್ಳಿ ಯಥಾರ್ಥಮಪ್ಪ
ಪೆಸರಿಂದೊಪ್ಪುತ್ತಮಿದರ್ಪಂ

ತನ್ನಯ ಬಂಧುಸಂತತಿಗಳೆಂಬ ಸರೋಜವನಂಗಳಂ ಪ್ರಮೋ
ದೋನ್ನತೆಯಿಂದರಳ್ಳಿ ರಿಪುಭೂಪವಧೂಮುಖಚಂದ್ರಬಿಂಬ ಸಂ
ಪನ್ನತೆಯಂ ಸುರುಳ್ಳಿ ಸುನಯಾಂಶುಗಳಿಂ ಕುನಯಾಂಧಕಾರದೊಂ
ದುನ್ನತಿಯಂ ತಗುಳ್ಳಿ ಖರಭಾನುವಿನಂತೆಸೆದುಂ ನರೇಶ್ವರಂ ೩೫

ಆತನ ಚಿತ್ತವಲ್ಲಭೆ ಮನೋಹರಿಯೆಂಬಳಪೂರ್ವರೂಪಿನಿಂ
ಭೂತಳದೊಳ್ ಮನೋಹರಿ ವಿಶೇಷಗುಣಂಗಳ ಶೀಲದೇಳೆಯಿಂ
ನೂತನಮಪ್ಪ ದಾನಗುಣದಿಂದೆ ಮನೋಹರಿಯಾದಕಾರಣಂ
ಸಾತಿಶಯಾಭಿಧಾನಮದು ದೇವಿಗೆ ಸಾರ್ಥಕವಾಗಿ ತೋಱುಗುಂ ೩೬

ವ : ಇಂತು ನೆಗೆತ್ತವಡೆದಾ ಭಾನುರಾಜನುಂ ಮನೋಹರಿದೇವಿಯುಮನ್ಮೋ ನ್ಯಾಸಕ್ತಚಿತ್ತರಾಗಿ ಕಾಮನುಂ
ರತಿಯುಮೆಂಬಂತೆ ಸುಖದಿಂ ರಾಜ್ಯಂಗೆಯ್ಯುತ್ತಮಿರೆ ಮತ್ತಮಾ ದೇವಿಗೆ ಕೆಲವಾನುದಿನಂಗಳಿಂ ಮೇಲೆ
ಗರ್ಭಚಿಹ್ನೆಂಗಳ್ ತೋಱೆಯಾ ಗರ್ಭದರ್ಭಕಂ ಜಿನಪದಭಕ್ತನುಂ ದಾನಗುಣಯುಕ್ತನುಮೆಂಬಿದಂ ಸೂಚಿಸಿದಂತಾ
ದೇವಿಗೆ ಜಿನಪೂಜೊತ್ಸವಮಂ ಚಾತುರ್ವಣ್ಣಕ್ಕನೂನದಾನಮಂ ಮಾಳ್ಳ ಬಯಕೆ ಮನದೊಳ್
ಕಡುತಿಣ್ಣಮಾಗಿಯಂತೆಗೆಯುತ್ತಮಿರೆ

ಘನಪುಣ್ಯನಿರ್ದ ತಾಣಂ
ಘನಮಾಗಲ್ವೇಳ್ಕುಮೆಂಬ ಬಗೆಯಿಂದೆಂಬಂ

ತಿನಿಯಳ ತನೂದರಂ ತಾಂ

ಘನಮಾಗಿಯೆ ಬಳೆದು ತೋರ್ಕೆಯಂ ತಳೆದಿರ್ಕುಂ ೩೭

ಅಲಸಿಕೆಯಾಗಳುಂ ಕೆಳದಿಯಂತಿರೆ ಪೊದಿದುದಾಗುಳಿರ್ಕೆಯುಂ

ತೊಲಗದು ಕೂರ್ಪ ಮೇಳದವರಂತಿರೆ ಬೆಳ್ಳೆಸದೆಯ್ಲೆ ತೋಟೆ ಸ

ಲ್ಲಿತಶರೀರದೊಳ್ ನಿಜಯಸ್ಥಿತಿಯಂತಿರೆ ತಾಳ್ಳಳಂದು ಕೋ

ಮಳಲತಿಕಾಂಗಿ ಬೇಟೆಪೊಸರೂಪಮನಾ ಸಮಯಾಂತರದೊಳ್ ೩೮

ವ : ಬಳಿಯಮಾ ಬಿಂಬಾಧರೆಗೆ ನವಮಾಸಂ ತುಂಬಲೊಡಂ ಪಂಚಾಂಗಮುಂ ಶುಭಾಂಚಿತಮಾದ ದಿನದೊಳ್

ಪಂಚೇಕ್ಷುಸನ್ನಿಭನುಂ ಸಂಚಿತಪುಣ್ಯರೂಪನುಮಪ್ಪ ಕುಮಾರನಂ ಪಡೆವುದುಮಾಗಳಾ ಪುರದೊಳ್ ಗುಡಿಗಳಂ ಕಟ್ಟಿ

ಬದ್ದವಣಂಗಳಂ ಬಾಜಿಸಿ ಪಿರಿದಾಗಿದೊರ್ಸಗೆಯಂ ಕೊಂಡಾಡುತ್ತಮಿರಲತ್ತಲರಸಂ ಬೇಡುವವರ್ಗೆ ಬೇಡಿದುದಂ

ಬೇಡಿದಾಗಳೆ ಕೈಮಡಗದೆ ಕೊಟ್ಟು ಜಾತಕರ್ಮಮಂ ನಿರ್ಮಿಸಿ ಕೆಲವುದಿನಂಗಳ್ ಪೋಗುತ್ತಮಿರೆ

ದಶರಥನೆಂಬೀ ಪೆಸರಂ

ಶಿಶುವಿಂಗಂದಿಟ್ಟು ಲಾಲನಂಗೆಯ್ಯುತ್ತುಂ

ವಸುಧಾಧಿನಾಯಕಂ ಸಂ

ತಸಮಂ ತಾಳ್ಳಿದುರ್ ರಾಜ್ಯಮಂ ಪಾಳಿಸಿದಂ ೩೯

ವ : ಅಂತಾ ಕುಮಾರಂ ಪಾಡಿವದ ಚಂದ್ರಮನೆಂತು ತನ್ನಯ ಸಕಳಕಳಾ ವಿಶೇಷದೊಡನೊಡನೆ ಬಳೆಗುಮಂತಂತೆ

ತಾನುಂ ಚತುಃಷಷ್ಟಿಕಳಾವಿಳಾಸದೊಡನೊಡನೆ ಬಳೆದು ಸಮಸ್ತಶಸ್ತ್ರಶಾಸ್ತ್ರ ವಿದ್ಯಾವಿಶಾರದನಾಗುತ್ತಿರಲಾ

ಭಾನುರಾಜಂ ಪ್ರಾಜ್ಯಮಪ್ಪ ಸಾಮ್ರಾಜ್ಯಮಂ ನಿಜಯುವ ರಾಜನ ಮೇಲೆ ನಿಯೋಜಿಸಿ ನಾನೂರ್ವರರಸುಮಕ್ಕಳ್ಳೆರಸು

ಯಮಧರ ಭಟ್ಟಾರಕರ ಸಮಕ್ಷದೊಳ್ ಜಿನದೀಕ್ಷಾಪ್ರಾಪ್ತನಾಗಿ ನಿಸರ್ಗದುರ್ಗಮಪ ವರ್ಗಮಂ ಸಾಧಿಸಿದನಿತ್ತಲ್

ಶಿಷ್ಯಜನಂಗಳಂ ಬಿಡದೆ ರಕ್ಷಿಸಿ ದುಷ್ಟರನಿಕ್ಕಿಮೆಟ್ಟಿ ಸ

ದ್ವಷ್ಟಿಗಳಪ್ಪರಂ ಮುದದೆ ಪೆರ್ಚೆಸಿ ಪಾವನಧರ್ಮಮಂ ಮಹೋ

ತ್ಯಷ್ಟಮೆನಲೈಮಾಡಿ ಕುನಯಂಗಳ ಬೇರ್ಗಳನೆಯ್ಲೆಕಿತ್ತು ಸಂ

ತುಷ್ಟಮನಂ ಸಮಂತು ಪರಿಪಾಳಿಸಿದಂ ಧರೆಯಂ ಧರಾಧಿಪಂ ೪೦

ವೈರಿಗಳೆಲ್ಲರುಂ ದಶರಥಕ್ಷಿತಿಪಂಗಿದೋಡಿ ಪೋಗುತಂ

ವಾರಿಧಿಗೋತ್ರಮಂ ಬಿಡದೆ ಪೊದಿ ಬರ್ದುಂಕೆ ಸಮುದ್ರರಾಜಪು

ತ್ರೀರಮಣೀಯ ಲಕ್ಷ್ಮಿ ಸಲೆ ಸೋದರರೆಂದವರಲ್ಲಿ ಭೋಗಮಂ

ಪಾರದೆಬಿಟ್ಟು ತನ್ನಪತಿಯೊರ್ವನನೇ ಪತಿಯಾಗಿ ಮಾಡಿದಳ್ ೪೧

ಪಿರಿದುಂ ವಾಲಧರಂ ವೃಷೋತ್ತಮತರಂ ಕೋಡಿಂದೆ ರಾರಾಜಿಪಂ
ನರಪಂ ಗೋಪತಿಯಂತಿರೊಪ್ಪಿ ಪರರೆಂಬುಕ್ಷಂಗಳಂ ತೂಳ್ಳಿ ಮ
ತ್ತುರುಗೋಮಂಡಳಮಂ ವಶೀಕರಿಸೆ ರಕ್ತಾಕ್ಷತ್ವಮಂ ತಾಳ್ಳುಕೊಂ
ಡರಿಭೂಪರ್ ಮಹಿಷೀಗಣಂಗಳೊಡನಂದೆಯ್ತಂದರಾರಣ್ಯಮಂ ೪೨

ಸಾಸಿಗರಪ್ಪ ವೈರಿಗಳ ಪೆಂಡಿರ ಗಲ್ಲದ ತಾಣದಲ್ಲಿ ತಾಂ
ಹಾಸವಿಶೇಷಮೆಂಬ ಕುಸುಮಾಳೆಯೊಳೊಂದಿದ ಪಾತ್ರವಲ್ಲಿ ಭಾ
ಭಾಸಿತಭೂಪ ಗೋಪಶಿಖಿಯಿಂದಮೆ ಬೆಂದವೊಲಿರ್ದುದಲ್ಲದಂ
ದಾಸ್ಯದ ಪಾಂಡುರತ್ವಮದು ಭಸ್ಮದ ಶಂಕೆಯನೆಂತು ಪುಟ್ಟಿಕುಂ ೪೩

ಅತಿರತ್ನಂಗಳಿನೊಪ್ಪಿ ಭೂರಿತರಸತ್ತ ಸ್ಥಾತಿಯಂ ತಾಳ್ಳಿ ವಿ
ಶ್ರುತನಾಗಿದುರ್ ಕುಲೀನತಾವಿಭವದಿಂ ಕೆಯ್ಯಿಕ್ಕು ನಂದತ್ಸರ
ಸ್ವತಿಯೊಳ್ ಕೂಡಿ ಸಮುದ್ರದಂತೆ ಪಿರಿದುಂ ಗಂಭೀರನಾಗಿದೊಡಂ
ಕ್ಷಿತಿನಾಥಂ ಕ್ಷಿತೀಚಕ್ರದಲ್ಲಿ ಜಡತಾಸಂಯುಕ್ತನಲ್ಲದ್ದುತಂ ೪೪

ಪಾಪಕ್ಕಂಜುವನಾತಂ
ಪಾಪಂ ತಾನಂಜಿಯಾತನಂ ಬಿಟ್ಟೋಡಿ
ತ್ತೀಪರಿಯಂ ದಶದಿಕ್ಕುಗ
ಳಾಪೊತ್ತುಂ ನಗುವವನ ಕೀರ್ತಿಯ ನೆವದಿಂ ೪೫

ಜಿನಪದಭಕ್ತ ದಾನಗುಣಯುಕ್ತ ದಯಾಮಯಧರ್ಮಸಕ್ತ ಸು
ತ್ವನಿತಚರಿತ್ರ ಕಾಮಸಮಗಾತ್ರ ವಿಶೇಷಿತಪುಣ್ಯಪಾತ್ರನೀ
ವಿನಯನಿಧಾನ ಶತ್ರುಕೃತಮಾನ ಸುಶೀಲವಿರಾಜಮಾನನೆಂ
ದೆನಿಪನನಾದಪಂ ದಶರಥಕ್ಷಿತೀಪಂ ವಿಲಸತ್ಯಳಾಧಿಪಂ ೪೬

ವ : ಮತ್ತಂ

ಅಯಯುತನಪ್ಪಾ ನೃಪತಿಗೆ
ದಯಾವತೀದೇವಿಯೆಂಬ ವಲ್ಲಭೆಯಾದಳ್
ನಯದಿಂದೆಲ್ಲರ್ಗಂ ತಾಂ
ದಯೆಯಂ ಮಾಳ್ಕುದನೆಯ್ತನ್ನರ್ಥತೆಯಂ ೪೭

ದಶರಥನಾಕೆಗ್ರಮಹಿಷೀಪದಮಂ ನೆಲೆಕೊಟ್ಟುಪಟ್ಟಮಂ
ವಸುಮತಿಯೆಯ್ಗೆ ಬಪ್ಪನೆ ಜನಂ ಮಿಗೆ ಕಟ್ಟೆ ಪರಸ್ಪರಂ ವಿಮೋ
ಹಿಸಿ ಘನಕಾಮಮಂ ತಳೆದರೆಂತು ಟೆಧರ್ಮಮುಮರ್ಥಮುಂ ಸಮಂ
ತೆನೆದುದು ಪೆರ್ಚುಗಂತಿರೆ ಶಚೀಪತಿಯುಂ ಶಚಿಯುಂ ದಲೆಂಬವೊಲ್ ೪೮

ಬಾಳೆಯ ಸಸಿಯಂತಬಳೆಯ
ಲೋಲಾಕ್ಷಿಮುಖಂ ವಿಳಾಸಮಂ ತಳೆದಿರ್ಕುಂ
ಲಾಲಿತಮಣಿಕಳಶವೊಲ್
ಮೇಲೆನಿಸಿದುದದಟ ಕುಚಭರಂ ಕೋಮಳೆಯಾ ೪೯

ಹಾವಭಾವವಿಳಾಸವಿಭ್ರಮವರ್ಧನಾತಿಶಯಂಗಳಿಂ
ದಾವಗಂ ಧರಣೀತಳಾಧಿಪಚಿತ್ತವೃತ್ತಿಯಮಂ ಲಸ
ದ್ವಾವದಿಂದದೊಡನೆ ಪಾತ್ರವಿಶೇಷದಾನದ ವೃತ್ತಿಯಂ
ಪೀವರಸ್ತನೆ ಸೂಲೆಗೊಂಡು ನಿಮಿರ್ಚಿದಳ್ ನಿಜಕೀರ್ತಿಯಂ ೫೦

ವ : ಇಂತತೀವ ಸಂಪತ್ನನಾಥನುಂ ಪರಿಪೂರ್ಣಮನೋರಥನುಮೆನಿಪ ದಶರಥ ಮಹೀನಾಥನಂ
ನಿಜಭುಜವಿಜಯಲಕ್ಷ್ಮಿಯಂತಿರ್ದ ದಯಾವತೀ ಮಹಾದೇವಿಯುಮತಿ ರಥನೆಂಬ ಕುಮಾರನಂ ಪಡೆದು ಸುಖದಿಂ
ರಾಜ್ಯಂಗೆಯ್ಯುತ್ತಮಿರೆ

ಪೊಂಗಳಶಂಗಳಿಂ ಗಗನಮಂಡಳಮಂ ನೆಲೆಮುಟ್ಟುತಿರ್ಪ ದಲ್
ತುಂಗಲಸತ್ನುಧಾಧವಳಕೂಟವಿರಾಜಿತ ಜೈನಗೇಹವ್ಯಂ
ದಂಗಳನೆಯ್ಗೆ ಮಾಡಿಸಿದರಾ ಧರಣೀತಳನಾಥರತ್ನಮಂ
ಭೃಂಗವಿನೀಳಕುಂತಳಯೆನಿಪ್ಪ ದಯಾವತಿಯುಂ ಪ್ರಮೋದದಿಂ ೫೧

ಜಿನಮುನಿಗಳ್ಗೆ ಭಕ್ತಿಭರದಿಂದೆ ಚತುರ್ವಿಧದಾನಮಂ ಸಮಂ
ವಿನಯವಿಶೇಷಮುಂ ಬ್ರತಮುಮಂ ತಳೆದರ್ ಸಲೆ ಭೂಮಿಕಾಂತನುಂ
ಜನಪತಿಕಾಂತೆಯುಂ ನಿಯತವೃತ್ತಿಯನಾಂತರಿದೇನುದಾತ್ತರೋ ೫೨

ಅಳಿಯೆಂತಂಬುಜಷಂಡದಲ್ಲಿ ಹರಿಯೆಂತಾರಣ್ಯಮಿದ್ಲಿ ಕೋ
ಕಿಳಮೆಂತೆಯ್ಗೆ ರಸಾಲಜಾರುಕಳಿಕಾಸಂದೋಹಮಿದ್ಲಿ ದಲ್
ಗಿಳಿಯೆಂತುತ್ಕಣಿಶಾಳಿಯಲ್ಲಿ ರತಿಯಂ ಮಾಡುತ್ತಮಿರ್ಪಂತೆ ಭೂ
ತಳನಾಥಂ ವರದಾನದಲ್ಲಿ ರತಿಯಂ ಮಾಡುತ್ತಮಿರ್ಪಂ ಕರಂ ೫೩

ವ : ಆ ರತಿಗೆ ತಕ್ಕಂದದಿಂದಂತೆಗೆಯುತ್ತುಂ ಕೆಲವಾನುದಿನಂಗಳ್ ಪೋಗಲಾ ದಶರಥ ಮಹೀನಾಥನೊಂದುದಿವಸಂ
ಮೇಲಣನೆಲೆಯ ಭದ್ರದ ಚೂಳಿಕಾಗ್ರದೊಳಶೇಷ ಪರಿವಾರಂಬೆರಸುವೊಡ್ಡೊಲಗಂಗೊಟ್ಟಿರ್ಪ ಸಮಯದೊಳ್
ತಪೋಭೂಷಣರುಮರಿಂದ ಮರುಮೆಂಬ ಚಾರಣಪರಮೇಷ್ಟಿಗಳ್ ದೀಪ್ತತಪೋಮಾಹಾತ್ಮ್ಯದಿಂ ಪುಟ್ಟಿದ ಬಹಳಮಪ್ಪ
ಕಾಯಕಾಂತಿಯಿಂ ವಿಯತ್ತಳಮಂ ಬೆಳಗುತ್ತುಂ ಚಂದ್ರಮಂಡಳಯುಗಳಮೆ ಮುನಿರೂಪಂ
ಕೈಕೊಂಡಾಶಪ್ರದೇಶದಿಂದಿಳಾತಳಕ್ಕವತರಿಸುತ್ತುಮಿದರ್ಪುದೆಂಬಂತೆ ಬರುತ್ತುಮಿರ್ಪ ಸಮಯದೊಳ್

ಚಾರಣಮುನಿರೂಪಂ ಕೊಂ

ದೋರಂತಿರಲಾ ನೃಪಾಳಪುಣ್ಯಮೆ ಬರ್ಪಂ

ತಾ ರಾಜನಿವಾಸಕ್ಕಂ

ಭೋರನೆ ಬರುತಿಪ್ಪದಂ ನಿರೀಕ್ಷಿಸಿ ನರಪಂ ೫೪

ವ : ಅನಂತರಂ ಸಂತೊಸದಂತನೆಯ್ ಸಮುದಗ್ರಗ್ರೀವನಾಗಿದುರ್ ಸಮರ್ಚ ನಾಯೋಗ್ಯ ದ್ರವ್ಯದಿಂ ಪರಿಪೂರ್ಣಮಾದ
ಜಳಕಳಶಮಿಳಿತನಕನಕಮಯ ಪವಿತ್ರಪಾತ್ರಮಂ ಮತ್ತೊರ್ವನ ಕೆಯ್ಯೊಳ್ ಪಿಡಿಸಿಕೊಂಡಿರಳ್ಳವೋಗಿ ವಿಶಿಷ್ಟಮಪ್ಪ
ಶುಚಿಧವಳ ಶಿರೋವೇಷ್ಠನಮನುತ್ತರಿಯಮಂ ಮಾಡಿಟ್ಟುಕೊಂಡು ಮುಕುಳಿತಮಾದ ಪಾಣಿ ಸಂಪುಟಮಂ
ನೊಸಲ್ಲೆತಂದಿಂದು ನಾನೀ ಕೃತಕೃತ್ಯನಾದೆಂ ಜಯ ಜಯ ಜಯಯೆಂದು ಚ್ಚಾರಣಂಗೆಯುತ್ತುಂ
ನೋಡುತ್ತುಮಿರ್ಪಾಗಳ್ ಭೋಂಕನೆ ಬಂದು ಮುಂದೆ ನಿಂದಿರ್ಪುದಂ

ಪ್ರಮದದಿನೊಗೆದಶ್ರುಸ್ರೋತದಿಂ ಚಾರುಗಾತ್ರೋ

ಧ್ವಮಿತಬಹಳರೋಮಾಂಚಂಗಳಂ ಸೇಕಿಸುತ್ತಿ

ರ್ಧಮಿತಪರಮಪೂಜಾದ್ರವ್ಯದಿಂ ಪೂಜಿಸುತ್ತುಂ

ನಮಿಸಿದನವರಂಘ್ರಿದ್ವಂದ್ವಮಂ ಭಕ್ತಿಯಿಂದಂ ೫೫

ವ : ಅಂತು ಬಿಜಯಂಗೆಯ್ಯಿಸಿ

ಖೇಚರತೆಯಿಂದ ಧೂಳಿಯ

ನಾಚರಿಸಿಕೊಂಡು ತದಂಘ್ರಿಕಮಳಂಗಳನಾ

ಭೂಚಕ್ರಪ್ರಭು ತೊಳೆದಂ

ನೀಚೈನೋರಜಮನೊರಸಿ ನೆಲೆತೊಳೆವನ್ನಂ ೫೬

ಇದಿಗೊಂಡೊಯ್ಯು ಸಮುನ್ನತಾಸನದೊಳಂ ಪ್ರಸ್ಥಾಪನಂಗೆಯ್ಯು ಸ

ಮೃದದಿಂ ಕಾಲ್ಕೊಳೆದರ್ಚಿಸಿ ಪ್ರಣಮನಂಗೆಯ್ಯಿಂಬಳಿಕ್ಕಂ ಸಮ್ಯ

ಧ್ವದಯಾಂಬೋಧಿಯೆನಿಷ್ಠ ಯೋಗಿಗೆ ಮನೋವಾಕ್ಯಾಯಸಂಶುದ್ಧಿಯಿಂ
ಪದಪಿಂದಂ ನಮಗಿತ್ತವಂ ನವವಿಧೋದ್ಯತ್ಪುಣ್ಯಮಂ ತಾಳ್ವವಂ೫೭

ವ : ಅಂತು ಪಾದಪ್ರಕ್ಷಾಳನಂಗೆಯ್ತು ತದನಂತರಂ ಪಾದಾರ್ಚನಾಪೂರ್ವಕಂ ವಂದನೆಯಂ
ಮಾಡಿಯಪರಕಾಂತರ್ದೇಶದಲ್ಲಿಗೆ ಮೆಲ್ಲನೆ ಬಿಜಯಂಗೆಯ್ತು ನಾಲ್ವತ್ತೆಂಟು ದೋಷದಿಂ ಪಿಂಗಿದ ಪರಮಾಮೃತದೊಡನೆ
ಪುಡುಡಿಸುವ ನಿರವದ್ಯಮಾದ ಪಿರಿದುಂ ಸಾರಮಪ್ಪಾಹಾರಮನರ್ಥಿಯಿಂ ಕೈಯಲಿಕ್ಕುವ ಪೊತ್ತಿನೊಳ್

ತೀರ್ಥಕರಪರಮದೇವ ಸ
ಮರ್ಥಪದಪ್ರಾಪಣೈಕ ಕಾರಣಮಾದ
ತ್ಯರ್ಥಪರಿಣಾಮಮೊಗೆದುದು
ಪಾರ್ಥಿವಮಕುಟಾವಲೀಢಚರಣಂಗಳಾಗಳ್ ೫೮

ದಾನಪರಿಣಾಮದಿಂದಂ
ಮಾನಿತತೀರ್ಥಕರಪುಣ್ಯದನುಬಂಧಂ ತ
ದ್ವೂನಾಥಂಗಳಿಯ್ದೊಡ
ನೂನಪದಂ ದಾನದಿಂದಮಾಗದುದುಂಟೇ ೫೯

ಶ್ರದ್ಧಾನಂ ಶಕ್ತಿಭಕ್ತಿಪ್ರಬಲಿತತರವಿಜ್ಞಾನಮುದ್ಯದ್ಧಯಾಸಂ
ಬದ್ಧತ್ವಂ ಲೋಭವೃತ್ತಿತ್ಯಜನಮತುಳಿವಕ್ಷಾಂತಿಯೆಂಬೀ ದಲೇಳುಂ
ಶುದ್ಧಂಗಳ್ ಸದ್ಗುಣಂಗಳ್ ಬಿಡದಿರೆ ಪಿರಿದುಂ ದಾನಮಂ ಮಾಳ್ ಭವ್ಯಂ
ಗಿದ್ದಂಗೆಂ ದೂರಮೇ ಪೇಳ್ ನಿರುಪಮಪರಮಸ್ಥಾನಮಾರ್ಗಂಗಳೇಳುಂ ೬೦

ಉತ್ತಮಭೂಮಿಯಲ್ಲಿ ವಟಬೀಜಮನೊಂದನೆ ಬಿತ್ತಲಂತದು
ದ್ಯತ್ತರಮಾಗಿ ಪೆರ್ಚುವವೊಲ್ತಪಾತ್ರವಿಶೇಷದಲ್ಲಿ ತಾ
ನಿತ್ತ ಸುದಾನಮೆಯ್ ಪಿರಿದಪ್ಪ ಫಲಂಗಳನೀವುದೆಂದೊಡೀ
ಭೂತ್ರಯದಲ್ಲಿ ದಾನಗುಣದಿಂದಮಸಾಧ್ಯಮದುಂಟೆ ನಿಶ್ಚಯಂ ೬೧

ವ : ಆಗಳಾ ಮುನೀಶ್ವರರಿಷ್ಟಾನಿಷ್ಠವಸ್ತುಸ್ವೀಕಾರಪರಿಹಾರಪರಿಣಾಮಮಂ ತಮ್ಮಯ ಕರಾಂಗುಳಿಸಂಜ್ಞೆಯಿಂದಂ
ವ್ಯಕ್ತೀಕರಿಸಿ ಶಾಸ್ತ್ರೋಕ್ತಮಂ ಮೀಟದೆ ಜ್ಞಾನ ತಪಸ್ಸಾಧನೋಪಯೋಗ ಶರೀರಸಂರಕ್ಷಣಾರ್ಥಮಾಗಿ
ಭ್ರಮರಾಹಾರಗೋಚಾರ ರೂಪದಿಂ ಚರಿಗೆಯಂ ಮಾಡಿಯಕ್ಷಮಂ ಭವೇದ್ದಾನಮೆಂದು ಕೈಯನೆತ್ತಿಕೊಳ್ ಬಳಿಯಂ
ವಂದನಾತತ್ಪರನಾದ ನರಪನಂ ನಿತ್ಯಸುಖಭೋಗಭಾಗಿಯಾಗೆಂದು ಪರಸಿ ಗಗನ ಮಾರ್ಗದಿಂ ಪೋದಿಂಬಳಿಕ್ಕುಂ

ದಾತ್ಯಪಾತ್ರ ವಿಶೇಷದಿಂದಮೆ ಚಾರುಪುಣ್ಯವಿಶೇಷಮುಂ
ಧಾತ್ರಿಯಂ ಪರಿಪಾಲಿಪಂಗಿರದಾಗಲಂತದಱೆಂ ಮಹಾ
ಚಿತ್ರಮಾಗಿರೆ ಹೇಮವೃಷ್ಟಿ ನೃಪಾಲಯಾಂಗಣದಲ್ಲಿ ತ
ನ್ಮಾತ್ರೆಯಿಂದಧಿಕಂ ದಲೆಂಬಿನಮಾದುದಂ ಪ್ರಭು ನೋಡಿದಂ ೬೨

ವ : ಅದಂ ಕಂಡು ಕಡುಚೋಚಿಗಂಬಟ್ಟು ತನ್ಮುನೀಂದ್ರನ ತಪಃಪ್ರಭಾವಕ್ಕೆ ಮೆಚ್ಚಿ ಮೆಚ್ಚಿ ಮನದೊಳಚ್ಚರಿವಟ್ಟು
ಪೊಗುಳುತ್ತಮಾ ವಿತ್ತಮನಲ್ಲಿಯ ಭವ್ಯರ್ಗೇ ನೀವಿನ್ನುಂ ವಿಶೇಷಮಾಗಿ ದಾನಮಂ ಮಾಡಿಯೆಂದಿತ್ತು

ಅರಸಂ ನೂರ್ಮಡಿಯಾಗಿ ದಾನಭರಮಂ ಮಾಡುತ್ತಮಿದರ್ಡಾ ಮಹಾ
ಧರಣೀಮಂಡಳಮಂ ಸುರಕ್ಷಿಸುತುಮಿದರ್ಡಂ ಸತ್ಯಸಂಭಾಷಣಂ
ಪಿರಿದುಂ ನಿರ್ಮಲಮಪ್ಪ ತನ್ನಯ ಯಶೋರಾಶಿಪ್ರಭಾಭಾರದಿಂ
ವರದಿಗ್ಗಿತ್ತಿಗಳಂ ವಿಲೇಪಿಸುತಮಿದರ್ಡಾ ಭೂಪನಂತೊಪ್ಪಿದಂ ೬೩

ವ : ತದನಂತರಮಾ ಮನುಜಮನೋಜನ ಸಾಮ್ರಾಜ್ಯಲಕ್ಷ್ಮೀಸಂಭೋಗ ಕೇಳೀವಿನೋದಕ್ಕೆ ಸಮುದ್ದೀಪಕ
ಸಹಾಯಮನೊಸೆದುಬರ್ಪಂತೆ

ಸಕಳಪ್ರಾಣಿಮನಃಪ್ರಮೋದಕರಣಾಲೋಲಂ ಸಮುಜ್ಜುಂಭಿತಾ
ಧಿಕ ಚೇತೋಭವದುರ್ವಿಕಾರರಚನಾಶೀಲಂ ಸಮಸ್ತಪ್ರಕಾ
ಶಕಪೀಯೂಷ ಮಯೂಖಮಾಲಿ ಬಹಲಜ್ಯೋತ್ಸ್ಯಾನುಕೂಲಂ ವಿಯೋ
ಗಿಶುಲಧ್ವಂಸಕಮಾಗಿ ಬಂದುದು ಶರತ್ಕಾಲಂ ಸುಮಂದಾನಿಳಂ ೬೪

ವ : ಅಂತು ಪ್ರಕಟಿತಾನೇಕಪ್ರಕಾರ ಪಾಂಡುರಮೇಘಾಡಂಬರಪರಿಮಂ ಡನವಿಡಂಬಿತ
ರಾಜಮಂಡಳವಿಲೋಪಲಾಲನಂಬೆರಸು ಶರತ್ಕಾಲಮತಿಕ್ರಮಿಸಿ ಮೇಲೆತ್ತಿ ಬಂದು ಮೊಗಂದೋಱೆ ವರ್ಷಾಕಾಲಮಂ
ಪಲಾಯನಮನೆಯ್ತಿಸುವುದುಂ

ಪಲ್ಲಟಿಸಿತ್ತು ಪೂಗುಡಿಗಳಂ ಗಿರಿಮಲ್ಲಿಗೆ ಬೀತು ಬಿನ್ನನಾ
ಯ್ತೊಳ್ಳಿಹ ಮೊಲ್ಲೆ ಸೋಗೆನವಿಲೊಲ್ಲದೆ ಮಾಣ್ಣುದು ನವ್ಯನಾಟ್ಯಮಂ
ನಿಲ್ಲದೆ ಚಾತಕಂ ಜಲಕಣವ್ರತಮಂ ಪ್ರತಿಪಾಲಿಸಿತ್ತು ಚೆ
ಲ್ವಿಲ್ಲದುದಾಯ್ತು ನಾಡೆ ಕಡವಂ ಶರದಾಗಮನಪ್ರವೇಶದೊಳ್ ೬೫

ತವಕಿಸಿ ಹಂಸಮಂಡಳಿ ಮೃಣಾಳದ ಕೋಮಳದಂಡಕಾಂಡಮಂ
ಸವಿದುಱೆ ಸೊಕ್ಕಿದತ್ತು ವಿಕಚಿತ್ಯಮಳಂ ಮಕರಂದಭಾರಸಂ

ಭವಿ ಬಳಿಯಟ್ಟಿದತ್ತಳಿಗಣಕ್ಕೆ ಮಹೀಧರಮಚ್ಚನಿರ್ಝರಾಂ
ಬುವನೆಸಗಿತ್ತು ಹೊನ್ನೆನನೆಯಿಂದೆಸೆದತ್ತು ಶರತ್ಯವೇಶದೊಳ್ ೬೬

ವ : ಮತ್ತಂ ಗಗನಗಹ್ವರದೊಳ್ ಮಂಡಲಂಗೊಂಡ ಘನಕಾಳವಿಷಧರಂ ಭೂರಿ ಮಯೂರ ವಿರಾವಶ್ರವಣಭಯದಿಂ
ಬೆದರ್ ಯಥಾಯಥಮಾಗಿ ಪರೆದೋಡಿಪೋ ದುದಿನ್ನಂಜಲಿಲ್ಲೆಂದು ಬಗೆದಂದು ಶರತ್ಕಾಲದ
ಪೊಸವೆಳ್ಳಿಂಗಳಿರುಳ್ಳೋಷಾಕರನೊಂದಾಗಿ ಪೋಗಲಾಗದೆಂದು ಪಿಂದುಳಿದು ಸುಖಸ್ಥಾನದೊಳಿರಲೊಡಂ
ಪಗಲುಷ್ಟಕಿರಣಕಿರಣಪರಿ ತಾಪದಿಂ ಕಡುಗಾಯ್ದು ಕೆನೆಗಟ್ಟಿ ಘಟ್ಟಿಗೊಂಡುಬಂತೆ ಪೊರೆಪೊರೆಯಾಗಿ ದಳವೇಷೆ
ಬಹಳತರಧವಳತೆಯನಾಂತ ಮುಗಿಲಮೊತ್ತಮೆತ್ತಲುಂ ಬಿತ್ತರಂಬಡೆಯೆ

ದಿನಪಂ ಕನ್ನೆಯನೊಲ್ಲು ಕೂಡಲೊಡಮಾ ದುನೀತಿಯಿಂ ಕೆಟ್ಟುದಾ
ತನ ತೇಜಂ ಕರಣೀಯಮಾವುದಿದಕೆಂದಾ ದೋಷಸಂಹಾರಬು
ದ್ಧಿನಿಮಿತ್ತಂ ತೊಲೆಯಂ ದಲೇಷೆ ಪಡೆದಂ ಮತ್ತುಗ್ರತೇಜಃಪ್ರಭಾ
ವನೆಯಂ ಲೋಕದೊಳಾವನೋ ಪ್ರಭವಿಸಂಶುದ್ಧೀಕೃತೋದ್ದೋಷಕಂ ೬೭

ಸುಳಿದಾಡಿ ಕಳಾಳಾಪದಿ
ನೆಳೆಮುದ್ದಂ ತೋಷೆ ಮೊಲೆಯನುಣ್ಣಾತ್ಮಜರೆನೆ
ಗಿಳಿಗಳ ಪಿಂಡುಗಳುಂಡವು
ಕಳವೆಯ ಪಾಲ್ತನೆಯ ಘಟ್ಟಿಗೊಂಡೊಳ್ವಾಲಂ ೬೮

ನೀರೆಂಬ ಸೀರೆಯಂ ಪೆಟ
ಸಾರಿಸುತುಂ ಪುಳಿನಮೆಂಬ ಜಘನಸ್ಥಳದಿಂ
ನಾರಿಯವೊಲ್ ನದಿ ಮೆಳೆಗುಂ
ಶಾರದಸಮಯಂ ದಲೆಂಬ ವಿಟಸನ್ನಿಧಿಯೊಳ್ ೬೯

ವ : ಇಂತು ಶರತ್ಯಮಯಸಮವಸರಣಾನಂತರಂ

ಹಿಮಮುದ್ರೇಕಿಸಿ ಬಂದು ಪತ್ತಿದೊಡೆ ಧೈರ್ಯಂಗೆಟ್ಟು ಬೆಂಬಿರ್ದು ಮ
ತ್ತಮದಂ ಸೈರಿಸದೋಡಿಪೋಗಿ ವಿರಹಾಗ್ನಿಜ್ವಾಲಿಕಾವರ್ಧನ
ಕ್ರಮಮಂ ತಾಳ್ಳ ವಿಯೋಗಿಚಿತ್ತಗೃಹದೊಳ್ ಪೊಕ್ಕಿದನಾ ಕಾಮದೇ
ವಮಹೀವಲ್ಲಭನೆಂದೊಡೆವೊಗಳ್ಳೆನಾ ಶೀತಾತಿರೇಕತ್ವಮಂ ೭೦

ಅಂಜಿ ಪೂರ್ವಾಹ್ನಿಮಕೆ ಧ
ನಂಜಯನುಂ ಪೋಗಿ ಪೊಕ್ಕು ಸರ್ವರ ಬಸಿ ಟೊಳ್
ಪುಂಜಿಸಿದನಲ್ಲದಿದ್ದೊಡೆ
ರಂಜಿಸುವುದೆ ಧೂಮಮುದಯದಲ್ಲ ಮುಖಸ್ಥಂ ೨೧

ಕೆಳೆಗೊಂಡುದಗ್ನಿಯೊಡನ
ಗ್ನಗಳಿಗಾಳಿ ಮಹೇಶನುರಿಯ ಕಣ್ಣಂ ನೊಸಲೊಳ್
ತಳೆದಂ ಸಮುದ್ರಮೌರ್ವ
ಜ್ಜಳನಂ ನಡುವಿರಿಸಿದತ್ತು ಶೀತದ ಭಯದಿಂ ೨೨

ವಾನರಸಂಚಯಂ ನೆರೆದು ಸೈರಿಸಲಾಱದೆ ತೀವ್ರಶೀತಮಂ
ಕಾನನದಲ್ಲಿ ರಂಜಿಸುವ ಗುಂಜೆಯ ಪುಂಜಮನಗ್ನಿಯೆಂದು ಸ
ನ್ಮಾನಿಸಿ ಪತ್ತೆಸಾರ್ದಱ ಸುತ್ತಲುಮೊಯ್ಯನೆ ಕುಳ್ಳಿದಿದುರ್ವ ಮ
ತ್ತಾನಿಸಿ ಪೊಟ್ಟಿಯಂ ತುಳಿಸುತುಂ ಸಲೆಕಾಯ್ದುದು ಕಿಚ್ಚನಾಕ್ಷಣಂ ೨೩

ವಿನುತವಿವೇಕಮಂ ತಳೆದ ತುಂಬಿದ ಚೆಲ್ವಿನೊಳೊಂದಿತೋರ್ಪ ಜ
ವ್ವನೆಯರ ತೋರಬಟ್ಟಮೊಲೆಯಿಟ್ಟೆಡೆಯೊತ್ತನೆ ಪತ್ತೆಸಾರ್ದ ಬೆ
ಚ್ಚನೆ ಬಿಗಿದಪ್ಪಿಕೊಂಡು ಬಿಡದಿದೊಡಮಾ ಮನುಜಂಗಿದೇವುದೋ
ನೆನೆವಡೆ ಸೀರೆಗೀರೆ ಸಲೆ ಕಂಬಳಿಗಿಂಬಳಿ ಕಂತೆಬೊಂತೆಯುಂ ೨೪

ಕಡುನಿಮಿದರ್ ತೋರಮೊಲೆಗಳ
ನಡುವೆಡೆಯೊಳ್ ಪೊಕ್ಕು ಪಚ್ಚಿಸಿದವೊಲ್ ತೊಡರ್ದಿ
ದೊಡಮೇನವಂಗೆ ನಡುಕಮ
ನೊಡರಿಸಲಾರ್ತಪುದೆ ನೋಡ ಹಿಮಮುಂ ಗಿಮಮುಂ ೨೫

ವ : ಇಂತು ಹೇಮಂತಮುಂ ಶಿಶಿರತ್ವಮುಮೆಂಬ ಋತುದ್ವಯ ವಿರಮತ್ಯ ನಂತರಂ ವಸಂತಮಯಮುಂ
ಪೆಱಪಿಂಗಿಪೋಗೆ

ವಾತೂಳೀಚಾಳನೋನ್ಮಿಳಿತಜಟಿಳತರಸ್ಥೂಳಧೂಳೀಪ್ರಜಾಳ
ಪ್ರೋತಕ್ಷೋಣಿತಳಂ ಪ್ರೋಚ್ಚಳಿತಘನಮರೀಚೀಚಯವ್ಯಾಪ್ತದಿಕ್ಕಂ
ಖ್ಯಾತಂ ಲೋಕಕ್ಕಗುರ್ವಂ ಪಡೆದು ಬಿಡದೆ ಬಂದತ್ತು ದುರ್ಗ್ರೀಷ್ಮಕಾಲಂ
ಸ್ಥಿತಪ್ರೋಷ್ಮಾನುಕೂಲಂ ವಿರಚಿತಗಗನಸ್ಥಾನಸಂಗ್ರೀಷ್ಮಕಾಲಂ ೨೬

ವ : ಆ ನಿದಾಘಸಮಯಪ್ರತಾಪೋದಯಂ ದಶದಿಶಾವಿವರೋದರದೊಳ್ ಪರಿವರ್ತಿಸಿ ಬಿತ್ತರಂಬಡೆಯೆ

ಇಂದ್ರಂ ನೇತ್ರಾಳಿ ನೀಳೋತ್ಪಳದೊಳೆ ಪುದಿದಂ ವಾರ್ಧಿಯೊಳ್ ವಹ್ನಿ ಪೊಕ್ಕಂ
ಬಂದೊಂದಿದಂ ಯಮಂ ಛಾಯೆಯೊಳಿರುಳೊಳೆ ಸಂಚಾರಿಪಂ ನೈರುತಂ ಮ
ತ್ತಂದಾದಂಪಾಶಿ ವಾರಾಂಪತಿ ಹಿಮಗುಣಮಂ ತಾಳಿದಂ ವಾಯುಯಕ್ಷಂ
ಸಂದಿದುಂ ಮಂಜುವೆಟ್ಟಂಬಿಡಿದು ಸಲೆ ಶಿವಂ ಗಂಗೆಯಂ ಪೊತ್ತು ನಿಂದಂ ೭೭

ವ : ಮತ್ತಂ

ಬೇಸಗೆಕಾಲಮೆಂಬಬಳೆ ಬೆಟ್ಟುಗಳೆಂಬೊಲೆಗಲ್ಲಳಲ್ಲಿ ಬೈ
ತೀ ಸಕಳೋರ್ವಿಯೆಂಬ ಪೊಸಗಾವಲಿಯಂ ರವಿವಹ್ನಿಯಿಂದೆ ತೋ
ಯಾಶಯಮೆಂಬ ಸಂಪಣಮನರ್ಪಿಸಿ ತಟ್ಟುರಿಯಲೈ ಕಾಷ್ಠೆಗಳೆ
ದೋಸೆಯನಟ್ಟವೊಲ ಮಳಲರಾಶಿಗಳೊಪ್ಪಮನಾಳ್ವಾಕ್ಷಣಂ ೭೮

ನೆಲೆನೆಲೆಚೂರ್ಣಮಾದ ಘನಧೂಳಿಗಳೇ ಮರಿಚಂಗಳಾಗಿ ಪೊ
ಯ್ತುಲೆ ಮಿಠುಗುತ್ತಮಿರ್ಪ ಜಳಮೆಂಬುರುತ್ಯಲದಿನೊಂದಿದುರ್ವಿಯೆಂ
ಬುಉವ ವಿಶಾಳಭಾಜನದೊಳ್ಳುವ ಬೇಗೆಯ ಬೆಂಕಿಯಿಂ ಕರಂ
ಬಟಬಟನಾಗಿ ತಾಳಿಸಿದವೊಲ್ ಕರಿವೋದವು ಬೆಂದು ಬೆಟ್ಟುಗಳೆ ೭೯

ಕೆಲೆಗಳ ತೊಲೆಗಳ ಸರಸಿಗ
ಳಉನೀರಂ ಪೀರ್ದು ಪೀರ್ದು ನೆಲೆಯದೆ ಧರೆ ಮ
ತ್ತಱಿಸಿ ಬಾಯ್ವಿಟ್ಟ ತೆಱದಿಂ
ನೆಲೆ ಪರ್ವಿದವಂದು ಬಿರಿದ ಪರ್ವಿಡೆಗಳುಂ ೮೦

ಪರ್ವಿದ ಬೆಟ್ಟಬೇಸಗೆಯ ಪರ್ವಿಸಿಲರ್ವಿಸೆ ಮೆಯ್ಯನೊಡ್ಡಿ ತಾಂ
ನಿರ್ವಹಿಸಲ್ಮಮಾಱದೆ ಹಿಮಾಂಶುಕಳಾಳಿಯನೆತ್ತಿ ಪೊತ್ತನಾ
ಶರ್ವನುದಾರವಾರಿಶಯನಂ ಹರಿಯಾದನಜಂ ಸರೋಜದೊಳ್
ಕೊರ್ವಿದ ಮೋಹದಿಂ ನೆಲಸಿದಂ ಬಿಡದೇಗಳುಮುಷ್ಣಭೀತಿಯಿಂ ೮೧

ವ : ಅಂತಾಸುರಮಾದ ಬೇಸಗೆಯ ಬಿಸಿಲ ಕಠೋರಪರಿತಾಪದನಕಂ ರಸಾತಳದೊಳ್ಳೆಂ ಸೂಸಿ ಪರಿದು ಪಸರಿಸಿ
ಸಮುಚ್ಚಂಭಿಸುತ್ತಮಿರೆ

ಎಮ್ಮಯ ವಂಶದಿಕ್ಕರಿಗಳೆಂಟುಮಿಳಾತಳಭಾರಮಂ ಕೊರಳ್
ಕೊಮ್ಮಿಸಿ ಪೊತ್ತು ನಿತ್ತರಿಸುದೊಡಮೀ ನೆಲನೆಯ್ಕಾಯ್ ಮ
ತ್ತೆಮ್ಮವನಟ್ಟಿ ಮುಟ್ಟಿ ಸುಡುತಿರ್ದಪುದೆಂದಿಡುವಂತೆ ಪುಯ್ಯಲಂ
ತಮ್ಮ ಕರಾಗ್ರದೊಳ್ ತೊವಲನಾಂತು ನೆಳಲೆ ತೊಳಲ್ದವಾನೆಗಳ್‌ಲ೨

ಉಗ್ರನಿದಾಘತಾಪದೆಸಕಕ್ಕಗಿದುನ್ಮದದಾನೆಗಳ್ ನಿಜೋ
ದಗ್ರಕರಾಗ್ರಪುಷ್ಕರಮನೆತ್ತಿ ಕರಂ ಪರಿತಂದು ಗಾಹನ
ವ್ಯಗ್ರತೆಯಿಂ ಸರೋವರದ ತುಚ್ಚತರಾಂಬುವಿನಲ್ಲಿ ಪೊಕ್ಕು ಮು
ಳ್ಳಿ ಗ್ರಹಿಸುತ್ತಮಿದುರ್ವತಿನಿಶ್ಚಳಭಾವಮನೊಂದುಜಾವಮುಂ ಲ೩

ಕಿಱಿದಾದ ಕೆಸನೀರಂ
ಮಳೆಯಾನೆಯದೊಂದು ಕಂಡು ಕುಡಿವಾತುರದಿಂ
ದೆಳಗಿ ಮೊಗಮಿಕ್ಕುವನಿತ
ಕ್ಕುಳಿ ಬತ್ತಿದುದುಷ್ಟಕಿರಣನುಗ್ರಾತಪದಿಂ ಲ೪

ವ : ಮತ್ತಮೊಂದೆಡೆಯೊಳ್

ಬಿಸಿಲ ಕಡುಗಾಯ್ ಭೋಂಕೆನೆ
ಪಸರಿಸೆ ಬಿದಿರೊಡೆದು ಸುರಿವ ಬಿಸಿಮುತ್ತುಗಳಂ
ಪೊಸನೀರ್ವನಿಗಳಿವೆಂದೆಂ
ದೊಸೆದೀಂಟಲ್ ಮಿಡುಕಿ ಸೋಗೆ ಪೊಸೆದುದು ಬಸಿಱಂ ಲ೫

ಬೇಸಗೆಯ ಬೆಂಕೆಯಿಂದಂ
ಕಾಸಿದವೊಲ್ ಕುದಿದು ಪರಿವ ನಿರ್ಝರಜಳಮಂ
ಕೂಸುಮೃಗಂ ಕುಡಿಯಲ್ ಮೊಗ
ಮಾಸುರದಿಂ ಬೇಱೆ ಮಱುಗಿ ಬಿದಿದುರ್ವ ತಲೆಯಂ ಲ೬

ಒಡವರಿವ ತನ್ನ ನೆಳಲಂ
ನಡೆನೋಡಿಯೆ ನೆಳಲಿದೆಂದು ಪೊರ್ದುವ ಬಗೆಯಿಂ
ದೆಡಕಂ ಬಲಕಂ ಪರಿದಾ
ಗಡೆ ಬಸವಳಿದತ್ತು ಬಿಸಿಲೊಳೆಯೆ ಕುರಂಗಂ ಲ೭

ಮಿಗೆ ತಂಪಪ್ಪಡೆಯಲ್ಲಿ ಪತ್ತಿದುದು ಕೂರ್ಮೌಘಂ ಬಿಲದ್ವಾರಸಂ
ದಿಗಳೊಳ್ ಪೊಕ್ಕುದು ಕರ್ಕಟಪ್ರತತಿ ನೀರಿಂಗಿದರ್ ಪಂಕಾಗ್ರದೊಳ್
ನೆಗೆವುತ್ತುಂ ಪೊರಳುತ್ತಮಿದುರ್ದು ಮಹಾಮೀನಪ್ರತಾನಂ ಸರೋ
ಜಗಣಂ ಮ್ಲಾನತೆವೆತ್ತುದೆಯ್ಗೆ ಕೊಳದೊಳ್ ಗ್ರೀಷ್ಮೋಷ್ಣಮತ್ಯದ್ಭುತಂ ಲಲ

ವ : ಮತ್ತಮಾ ಪೊತ್ತಿನೊಳ್

ಉಗ್ರಗ್ರೀಷ್ಮಪ್ರಭಾವಂ ಪಸರಿಸೆ ಜಗದ ಸ್ತ್ರೀಯರುಂ ಮರ್ತ್ಯರುಂ ಪ್ರ
ತ್ಯಗ್ರೋಶೀರೋರುಧಾರಾಗೃಹ ಸುರಭಿಜಲೋಚ್ಚೇಕರಾಸಾರಮಂ ನಿ
ವ್ಯಗ್ರಂ ಪೊರ್ದಿದರ್ಕಾಗಳ್ ಶಿಥಿಲವಸನದಾಚ್ಛಾದಮಂ ತಾಳ್ಕರುಚ್ಚಿ
ತ್ಯಾಗ್ರೀಭೂತಾದಿ ಮುಕ್ತಾಭರಣವಿಸರದಿಂ ಚೆಲ್ವನಾಂತಿದರ್ಲೆಲ್ಲಂ ಲಲ

ಪೂಸಿ ಮೆಯ್ಯಲ್ಲಿ ಚಂದನ

ಭಾಸುರಕರ್ಡಮನಾಲವಟ್ಟಂಗಳುಮಂ

ಬೀಸಿಕೊಳುತ್ತಂ ಕಳೆದರ್

ಬೇಸಗೆಯೊಳ್ ಪುಟ್ಟಿದಂಗದಾಹೋದಯದಿಂ ೯೦

ವ : ಇಂತು ಪೆರ್ಮೆವಡೆದ ಘರ್ಮಸಮಯಮೋರ್ಮೊದಲೊಳ್ ಭೂವಳಯ ಮನಾವರಿಸುತ್ತಮಿರಲಾ
ಕ್ಷತ್ರಿಯಚೂಡಾಮಣಿ ತತ್ಸಮಯಕ್ಕುಚಿತಮಾದ ಭೋಗೋಪ ಭೋಗಂಗಳನನುಭವಿಸುತ್ತಮತ್ಯತ್ಸವದಿಂ
ಕೆಲವುತ್ಸರಂಗಳಂ ಕಳೆವುದುಂ

ಕೊಂಡಾಡುತ್ತಂ ಮಹಾದಾನದ ವರಮಹಿಮಾಶಕ್ತಿಯಂ ಸೂಕ್ತಿಯಿಂದಂ

ಮುಂಡಾಡುತ್ತಂ ಸುವಿದ್ಯಾಯುವತಿವದನಮಂ ಸಂತತಂ ಧರ್ಮಮಂ ಕೈ

ಕೊಂಡಾಡುತ್ತಂ ಕರಂ ಬಾಹುಬಲಿ ಸುಕವಿರಾಜಂ ಚರಿತ್ರಪ್ರಕಾಂಡಂ

ಚಂಡೋದ್ಧಂಡಪ್ರತಾಪಂ ಧರಣಿಯೊಳೆಸೆದಂ ಚಾತುರೀಜನ್ಮಗೇಹಂ ೯೧

ಗದ್ಯ : ಇದು ಸಕಳಭುವನಜನವಿನೂಯಮಾನಾನೂನ ಮಹಿಮಾಮಾನನೀಯ ಪರಮ

ಜಿನಸಮಯಕಮಳೀಕಳಹಂಸಾಯಮಾನ ಶ್ರೀಮನ್ನಯಕೀರ್ತಿವೆವಪ್ರಸಾದ

ಸಂಪಾದಪಾದನಿಧಾನದೀಪವರ್ತಿಯುಭಯಭಾಷಾಕವಿಚಕ್ರವರ್ತಿ ಬಾಹುಬಲಿ ಪಂಡಿತದೇವಪರಿನಿರ್ಮಿತಮಪ್ಪ

ಧರ್ಮನಾಥ ಪುರಾಣದೊಳ್ ದಶರಥಮಹೀನಾಥ ತೀರ್ಥಕರತ್ವ ಪುಣ್ಯಾನುಬಂಧನಿಬಂಧನೀ ಭೂತದಾನ

ವಿಧಾನಾನುಮೋದವ್ಯಾವರ್ಣನಂ ಚತುರ್ಥಾಶ್ವಾಸಂ.

ಪಂಚಮಾಶ್ವಾಸಂ

ಶ್ರೀಜಿನಚರಣಾಂಬುಜಮಂ

ಪೂಜಿಸುತುಂ ಪಾತ್ರದಾನಮಂ ಮಾಡುತ್ತುಂ

ಧೀಜನವಿನುತಗುಣಂ ರಾ

ರಾಜಿಸಿದಂ ಸರಸಚತುರಕವಿಕುಳತಿಳಕಂ ೧

ವ : ಮತ್ತಮಾ ದಶರಥಮಹೀನಾಥನಕೂಪಾರಚತುಷ್ಕ ಮೇರೆಯಾದ ಧಾರಿಣೀಮಂಡಳ ಮನಭಿರಕ್ಷಣಂಗೈಯ್ಯುತ್ತುಂ
ಕತಿಪಯದಿನಂಗಳ್ ಪೋಗಲೊಡಮೊಂದು ದಿವಸಂ

ಎನ್ನಂತಾವಂ ದಲಿಂದೀವರವಿತತಿಗೆ ವಿದ್ವೇಷಮಂ ಮಾಡುವಂ ಮ

ತ್ತೆನ್ನಂತುತ್ಪಂಕಜಾತ್ಕಿರದತಿಶಯದಿಂ ಕೂರ್ಪನಾವಂ ಕಳಾಸಂ

ಪನ್ನಂಗೈನ್ನಂತಿರಾವಂ ಬಿಡದೆ ಮುನಿವನಾತಂಗಧಃಪಾತಮಕ್ಕಿಂ

ತೆನ್ನಂತೆತೆಯ್ಲಿ ಲೋಕಕ್ಕುಳಿಪುವ ತೆಱದಿಂ ಸೂರ್ಯನಸ್ತಕ್ಕೆ ಸಂದಂ ೨

ವಾರಿಜಮಿತ್ರಂ ಕರದಿಂ

ವಾರುಣಿಯಂ ಪಿಡಿದು ಸೇವಿಸಿದ ಕಾರಣದಿಂ

ದೋರಂತಂಬರಮಂ ಬಿ

ಟ್ಟಾರಯ್ಯದೆ ನಡುಗಿ ಕೆಡೆದನಸ್ತಾಚಳದೊಳ್ ೩

ಸಾವಿರಕರಂಗಳಂ ಚರ

ವಾವನಿಧರದಲ್ಲಿಯೂಱೆಯುಂ ಖರತೇಜಂ

ಭಾವಿಪೊಡೆ ಬಿಳ್ಳನೆಂದೊಡ

ಮಾವಂಗಂ ಮೀಱಲಪ್ಪುದೇ ವಿಧಿವಶಮಂ ೪

ವ : ಅಂತು ಸೂರ್ಯನಸ್ತಂಗತನಪ್ಪ ಸಮಯದೊಳ್

ಮೂಡಣದಿಕ್ಕಿನಲ್ಲಿ ಪರಿಪೂರ್ಣಕಳಾಯುತಚಂದ್ರಮಂಡಳಂ

ಮೂಡಲೊಡಂ ಕುಮುದ್ಧತಿಗೆ ಸಂತಸದಿಂದೆ ವಿಕಾಸಭಾವಮಂ

ಮಾಡಿದುದೆಯ್ಲಿ ದೇವಗೃಹದೊಳ್ ವಿವಿಧಾತತವಾದ್ಯನಾದ್ಯಮುಂ

ಮೂಡಿದುದೀ ಜಗಕ್ಕೆ ನೆಱೆಮೂಡಿದುದರ್ಕಜತಾಪಶಾಂತಿಯಂ ೫

ಸಂಪೂರ್ಣಮಾದ ವಿಧುಬಿಂ
ಬಂ ಪೂರ್ವದಿಗಂಗನಾ ಲಲಾಟದೊಳಿಟ್ಟಾ
ಸೊಂಪಿನ ಚಂದನತಿಲಕದ
ಪೆಂಪಂ ತಲೆದಿರ್ದುದಂದು ಗಗನಾಂಗಣದೊಳ್ ೬

ವ : ಆಪೊತ್ತಿನೊಳ್

ಶಶಿಬಿಂಬಂ ರವಿಬಿಂಬಮೆಂಬ ವರಘಂಟಾಯುಗ್ಮಮಂ ಕಾಂತೆಯೆಂ
ಬೆಸವೀ ನೇಣಿನೊಳೆಯ್ಗೆ ಕಟ್ಟಿ ನಭಮೆಂಬುದ್ವಾಮಮಪ್ಪಾನೆಗಂ
ಪೊಸತಾಗಿಬ್ಬರಿಯಲ್ಲಿ ಬಿಟ್ಟ ತೆಲದಿಂದೊಂದುಕ್ಷಣಂ ಶೋಭೆಯಂ

ಪೊಸೆಯುತ್ತಿರ್ದುದು ಮೂಡಲುಂ ಪಡುವಲುಂ ಚಂದ್ರಾರ್ಕಸನ್ಮಂಡಲಂ ೭

ವ : ಮತ್ತಂ

ಪಾಲ್ಲಡಲೆಯ್ಗೆ ಪೆರ್ಚಿ ಘನಮಾಗಿಯೆ ಮೇರೆಯನಂದು ಮೀಳೆ ತಾಂ
ಮೇಲ್ಲಡರುತ್ತಮೀ ಧರಣಿಮಂಡಲಮೆಲ್ಲಮುಮಂ ಮುಸುಂಕಿಕೊಂ
ಡೇಳ್ಳೆಯೊಳಿರ್ದುದೆಂಬ ತೆಲದಿಂ ಬೆಳುದಿಂಗಳ ಮೊತ್ತಮೆತ್ತಲುಂ
ವಲ್ಲನದಿಂದೆ ಕೊರ್ವಿ ನೆಪೆರ್ವಿದುದೀ ಭುವನಾಂತರಾಳಮಂ ೮

ವ : ಅಂತು ಪತ್ತುಂದಿಕ್ಕಿನೊಳ್ ಪಸರಿಸಿದ ತತ್ಪುಣ್ಯಮೂರ್ತಿಯ ಕೀರ್ತಿಯೊಳ್ ಪುರುಡಿಸುವಂತಚ್ಚವೆಳ್ಳಿಂಗಳುಂ
ದಶದಿಶಾಪಟಮಂ ಪರಿವ್ಯಾಪಿಸಿ ಸಮಸ್ತಜನಕ್ಕಾನಂದಮಂ ಸಂಪಾದಿಸುತ್ತಮಿರಲಿತ್ತಲಾ ದಶರಥಮಹೀನಾಥನೊಂ
ದಿಂದುಕಾಂತೆಲಾಮಯಮಾದ ಸಮುದ್ರಸೌಧಶಿಖರಾಗ್ರದೊಳಶೇಷವಿವೇಕವಿಶೇಷ ದೊಳೊಂದಿದ ಮೇಳದ
ವಿಳಾಸಿನೀಕಳಾಪದೊಡಗೂಡಿ ಲೀಲೆಯಿಂದೊಲಗಂ ಗೊಟ್ಟಿರ್ದು ದಿಶಾಶೋಭಾವ ಕೋಕನಂಗೆಯ್ತುಮಿರ್ಪಾಗಳ್
ತೊಟ್ಟನೆ ಕಟ್ಟಿದೊಳ್

ಈ ನರನಾಯಕಂಗಮನಗಂ ಸಲೆ ಚಾರುಕಳಾಭೀಯೋಗಮುಂ
ಮಾನವವಂಧ್ಯಮಾನವರ ಪಾದಮುಮೆಂದು ಸುಧಾಕರಂ ಕರಂ
ಮಾನಿತತಾರಕಾಯುವತಿವೃಂದದೊಳೊಂದಿ ನಭೋನಿವಾಸದೊಳ್
ತಾನುಮದಂತಿರೋಲದೊಳಿರ್ದೆನೆದಂ ಪುರುಡಿಂದಮೆಂಬವೊಲ್ ೯

ಆ ರಾಜನ ಸರಿಯಾಗಿ ದ
ಲೀ ರಾಜಂ ಮುಗಿಲಲೇಶಮಾದೊಡಮೇನುಂ
ಸಾರದ ಮಿಗೆ ಪ್ರಸನ್ನ ನ
ಭೋರಾಜಾಲಯದೊಳೊಪ್ಪಮಂ ತಾಳ್ತಿದಂ ೧೦

ಅತಿರಮಣೀಯಮಾಗಿ ಪೊಳವ ಶ್ರವಣಸ್ಥಿತಿಯಿಂದಮೊಪ್ಪಿ ಸ
ನ್ನತಮೆನಿಸಿದ ಕೋಮಳಸುಹಸ್ತವಿಶೇಷದೊಳೊಂದಿ ಸಾರಮ
ಪ್ಪತಿಶಯಚಿತ್ತನಾಗಿ ವಿಶದಾಂಶುಕಮಂ ಪೊದೆದಿದುರ್ ತಾಳ್ತಿಯು
ನ್ನತಿಯನೆ ರಾಜನಂತಿರೆ ವಿರಾಜಿಸಿದಂ ಮಿಗೆ ರಾಜನಾಕ್ಷಣಂ ೧೧

ವ : ಅಂತು ರಾಜಶಬ್ದಸಾಮ್ಯಸಂಜಾತದುವಹಗವದಿಂ ಖರ್ವನೆಂಬಂತೆ ನಿಜಪರಿಕರಪರಿವಾರದಿಂ ಪರಿವೃತನಾಗಿ
ದಿವದೊಳ್ ಪ್ರತಿಕೂಲಸಭಾಶೋಭೆಯಂ ನಿರ್ವರ್ತಿಸಿ ತನ್ನದ್ಯದೊಳೊಪ್ಪುತ್ತಮಿದರ್ ಚಂದ್ರಮನಂ ನರೇಂದ್ರಕುಂಜರಂ
ನೋಡಿ

ಮೆಚ್ಚೆ ನೃಪಾಳಂ ಹೃದಯದೊ
ಳಚ್ಚರಿಯಂ ತಾಳ್ತೆ ನಾಡೆ ಕೊಂಡಾಡುತ್ತಂ
ಪೆರ್ಚಿದ ಚಂದ್ರನ ಸಿರಿಯಂ
ಚೆಚ್ಚರದಿಂ ನೋಡಿ ತೂಗುತಿದಂ ತಲೆಯಂ ೧೨

ವ : ಅನ್ನೆಗಮಿತ್ತಲ್

ಕೂರಾಕಾರಮನೆಯ್ತೆ ತಾಳ್ತೆ ತಮಮಂ ಚೆಲ್ಲುತ್ತಮಿದರ್ಲ್ಲಿಯುಂ
ಘೋರಂ ಕಷ್ಟತರಂ ಭಯಂಕರಮುಖಂ ಪೀಡಾಕರಂ ರಾಹು ಬಂ
ದಾ ರಾಜದ್ವಿಧುಬಿಂಬಮಂ ಬಿಡದೆ ಮೇಲ್ಬೊರ್ಡುತ್ತಮಿದರ್ತ್ತು ಮ
ತ್ತೋರಂತುಗ್ರವಿಷಂ ಮಹಾಮೃತಮನಂದೆಯ್ತಂದು ಸಾರ್ವಂದದಿಂ ೧೩

ವಿರಹಿಜನಕ್ಕೆ ತೀವ್ರಪರಿತಾಪಮನಾಗಿ ಸುತಿರ್ಪಕಾರಣಂ
ನೆರಪಿದ ಪಾಪಪಿಂಡಮದು ತಾಂ ಪಿಡಿವಂತಿರೆ ರಾಹು ಚಂದ್ರನಂ
ತ್ವರಿತದೊಳೆಯ್ತೆ ಬಂದು ಪಿಡಿಯಲ್ಕೆ ಸುಧಾಕರಬಿಂಬಮಾಕ್ಷಣಂ
ಕರಮರುಣತ್ವಮಂ ತಳೆದು ಮುನ್ನಿನ ಶೋಭೆಯನೊಕ್ಕುದೆಲ್ಲಮಂ ೧೪

ವ : ಅದಂ ಕಂಡು ಮಹೀಮಂಡನಂ ವಿಸ್ಮಯಂಬಡುತ್ತಂ ಸಂಶಯಾಕುಳಿತ ಚಿತ್ತನಾಗಿ ತನ್ನೊಳಿಂತೆಂದು ವಿಕಲ್ಪಿಸಿದಂ

ಸುರಕರಿ ಸೂಕ್ತಿ ಪೊಕ್ಕು ಸುರಗಂಗೆಯನೆಯ್ಕೆಲಂಕಿ ಪಂಕಜೋ
ತ್ವರಮನದೆತ್ತಿ ಕಿಚ್ಚು ಪಿಡಿದಿದೊಡೆ ತೋಟುವ ಪಂಕಕಂದಮೋ
ತ್ವರಿತದೆ ತುಂಬಿಗಳ್ ಮುಸುಳಿಕೊಂಡ ವಿಕಾಸಿತ ಕೈರವಾಸ್ಯಮೋ
ಸುರುಚಿರನೀಳಕುಂತಳಸಮಾವೃತಪೂರ್ವದಿಗಂಗನಾಸ್ಯಮೋ ೧೫

ವ : ಇಂತಿವಟೊಳಾವುದೆಂದು ಕ್ಷಣಮಾತ್ರಂಬರಂ ಸಂದೇಹಾಂದೋಳಿತ ಚಿತ್ತನಪ್ಪ ನೃಪಾಳೋತ್ತಮಂ ಬಳಿಯಂ
ಚಂದ್ರಗ್ರಹಣಮೆಂದು ನಿಶ್ಚಯಿಸುತ್ತಮಿರ್ಪಿನಂ ಸರ್ವಗ್ರಾಸಿಯಾಗಲಾಗಳೆ ಕತ್ತಲೆಯ ಮೊತ್ತಮೆತ್ತಲುಂ ಬಿತ್ತರಿಸೆ
ತಾರಗೆಗಳಿನಿಮಿನಿಯೆ ನುತ್ತುಂ ಪೊಳೆಯಲದಂ ಕಂಡು ನಿಷ್ಪನ್ನನೇತ್ರದಿಂದಂತರಂಗದ ಪರಿಭೇದಮಂ
ಪ್ರಕಟೀಕರಿಸುತ್ತಂ ತನ್ನೊಳಿಂತೆಂದಂ

ನೋಡಿರೆ ನೋಡಿರೇ ಕಟಕಟಾ ಕಡುಕಷ್ಟಮನಯ್ಯೊ ಅಯ್ಯೊ ಪೆಂ
ಪೋಡದ ಚಂದ್ರನಂ ಪಿಡಿದು ನುಂಗಿದುದೀಗಡೆ ಬೆಂದ ರಾಹವೇಂ
ಮಾಡುವೆನಾವೆನೋ ನಿಯತಿಯಂ ನೆಳೆಮೀಟುವನೀ ಧರಿತ್ರಿಯೊಳ್
ಮಾಡಿದ ಪುಣ್ಯಪಾಪಮನುಭೂತಿಯನೀಯದೆ ಸೈತೆಪೋಕುಮೇ ೧೬

ಈತನ ಶಕ್ತಿಯಪ್ಪೊಡೆ ಸುರಾಸುರರಿಂಗಮಗೋಚರಂ ನಿಜ
ಪ್ರೀತನೆನಿಪ್ಪ ಕಾಮನನುಮಾಪತಿ ಭಾಳದ್ಯಗ್ನಿಯಿಂದೆ ಸಂ
ಜಾತವಿಶಿಷ್ಟಕೋಪನುಳೆ ಸುಟ್ಟೊಡೆ ತನ್ನಮೃತದ್ರವಂಗಳಂ
ಸಾತಿಶಯಂಗಳಂ ತಳಿದು ಜೀವನಮಂ ಪಡೆದಿಂದುವೆತ್ತಿದಂ ೧೭

ಆ ವೈರಪ್ರತಿಕಾರಮ
ನೋವದೆ ಮಾಳ್ಪೊಂದು ಬಯಕೆ ಕೈಮಿಗೆ ಕೋಪೋ
ದ್ಭಾವದಿನೆಂಬಂತೀಶನ
ಪಾವನಶಿರದಲ್ಲಿ ತನ್ನ ಪಾದಮನಿಟ್ಟಂ ೧೮

ಭಾಸುರಬಾಡಮಾಗ್ನಿಯ ವಿಜೃಂಭಣದೊಂದೆಡೆಯಲ್ಲಿ ಮತ್ತೆ ಮ
ತ್ತೀ ಶಶಿ ಚಾರುಕಿರಣೋದಯದಿಂದೆ ಸಮದ್ರವೃದ್ಧಿಯಂ
ಲೇಸೆನೆ ಮಾಡದಿದೊಡುಳೆಜೀವನಮಂ ಪಿಡಿರ್ದಿರ್ಪ ಶಕ್ತಿಯುಂ
ದ್ಭಾಸನಮೆತ್ತಣಿಂ ಬಿಡದೆಬಂದುದಕ್ಕೆನುತಿರ್ದನಾ ನೃಪಂ ೧೯

ತನ್ನ ಕರಾಗ್ರದಿಂದೆ ವರಮಾನವತೀಜನಚಿತ್ತಮಾನದೊಂ
ದುನ್ನತಿಮೂಲಮಂ ಬಿಡದೆ ಕೀಳ್ಳ ಸಮರ್ಥನುಮೀತನಿಂದೆ ಮ

ತ್ರನೈನದಾವನೋ ಪ್ರಬಲಮಪ್ಪ ತಮಸ್ತತಿಯೆಂಬ ಚೋರದು
ಸ್ವೈನ್ಯಮನೆಯ್ಲಿ ತೂಳ್ಳುವವನಾವನೊ ಭಾವಿಪೊಡೀತನಿಂ ಪರಂ ೨೦

ಸುರತರುವಿಂಗೆ ಸೋದರನಶೇಷಜನಸ್ತುತಲಕ್ಷ್ಮಿಗಣ್ಣನು
ದ್ಧುರತರರತ್ತರಾಶಿಯುತ ವಾರಿಧಿಪುತ್ರನನೂನಸತ್ಕಳಾ
ದರನೆನಿಪೀ ಸುಧಾಂಶುಗಿರದಾದುದು ನೋಳ್ವಡಮೀಯವಸ್ಥೆಯು
ನ್ಯರನುಳೆ ಕೊಂದುಕೂಗಿ ಪಟಚೂರ್ಣಮನಾಗಿಸನೇ ವಿಧಾತ್ರಕಂ ೨೧

ವ : ಇಂತು ವಿಚಿತ್ರಸಾಮರ್ಥ್ಯದೊಳ್ ಕೂಡಿದ ಸಮುತ್ತಮ ಸಂಪತ್ತಿಯಿಂ ರೂಢಿವಡೆದ
ಚಂದ್ರಮನೀಯವಸ್ಥೆಯನೆಯ್ಲಿದನೆಂದೊಡೆ ಮತ್ತಿನನ್ಯರತಿ ತುಚ್ಛ ಸಾಮರ್ಥ್ಯ ಸಮನ್ವಿತರಲ್ಪತರಸಂಪದುಪಗತರಪ್ಪ
ಮನುಷ್ಯರಿಂತಪ್ಪವಸ್ಥೆಯನೆಯ್ಲಿದರೆಂದು ವೈರಾಗ್ಯ ಸೌಭಾಗ್ಯಭಾಗ್ಯೋದಯಸಮಾವೃತಹೃದಯಂ ಧರಾಧಿನಾಯಕಂ
ಸಿರಿಯ ಪಿರಿದ ಪೊಂದಸ್ಥಿರತೆಯಂ ಸಂಸಾರದೆ ನಿನ್ನಾರತೆಯುಮನಿಂತೆಂದು ಚಿಂತಿಸಿದಂ

ತಿಂಗಳ ಸಿರಿ ಪಕ್ಷದೊಳಂ
ಪಿಂಗಿದುದೆಂದೊಡೆ ಮನುಷ್ಯನಾವನೊ ಸಿರಿಯಿರ
ವಿಂಗಂ ಮುಯ್ಯಾಂತಿರ್ಪಂ
ಸಂಗಡಿಸಿದ ಗಾಳಿಯಂತೆ ಪಾಟುವುದಕ್ಕಂ ೨೨

ಬೆಟ್ಟದ ಮೇಗಣಿಂ ಕೆಳಗೆ ಬೀಳ್ವ ಸುನಿರ್ಝರವಾರಿವೇಗದೋ
ಲೊಟ್ಟಜೆಯಿಂದೆ ಬಪ್ಪ ಬರವೇ ನೆಳೆ ಪೋಪುದು ಪೋಪುದೇ ಕರಂ
ನೆಟ್ಟನೆ ಬಪ್ಪುದೆಂದೊಡದಟಸ್ಥಿರಭಾವಮನಾವನೋ ನರಂ
ನಿಟ್ಟಿಸಲಾರ್ಪನಂತೆ ಸಿರಿಯಾಗತಿಯುಂ ಗತಿಯುಂ ಸ್ಥಿರತ್ವಮುಂ ೨೩

ಬರ್ಪಡೆಯಲ್ಲಿ ತೀವ್ರತರದುಃಖಮನೆಯ್ಲಿಸುತಿರ್ಪುದಂತೆ ಮ
ತ್ತಿಪ್ಪಡೆಯಲ್ಲಿ ಕಾಣನವರೆಂದುದನಾಲಿಸನೆಂತು ಮೂರ್ಛೆಯಂ
ತಪ್ಪದು ಪೋಪಪೊತ್ತಿನೊಳಮಾತ್ಮನನೋವದೆ ಕೊಂಡುಪೋದುದಿಂ
ತಪ್ಪದುಕಾರಣಂ ವಿಷಸಹೋದರಿಯಿಂದಲೆದೆಂ ಕುಲಕ್ಷ್ಮಿಯಂ ೨೪

ಎಂದಿರ್ದುಂ ಸಿರಿ ಕೊಟ್ಟುಪೋಪುದು ಚಿರಂ ಪುಣ್ಯಾತ್ಮನೆಲ್ಲಿದೊಡಂ
ಕುಂದಿಂತಿದೊಡೆಯುಂ ದುರಾತ್ಮನೊಳದೆಂತತ್ಯುಚ್ಛವೃಕ್ಷಾಗ್ರದೊಳ್
ಸಂದಂ ಕೇಳಿಳಿವಂತೆ ಮತ್ತಮದುಂ ತಾಂ ಪೋದಂದು ಚಿತ್ತವೃಥಾ
ವೃಂದಂ ಪೊರ್ದುಗುಮೆಂದು ಮುನ್ನಮೆ ಸುಪಾತ್ರಕ್ಕಿತ್ತವಂ ಸತ್ಸುಖಂ ೨೫

ದಾನಂಗೆಯ್ಯದೆ ತಾನುಮುಣ್ಣದೆ ಮಹಾಯತ್ನಂಗಳಿಂ ವಸ್ತುವಂ
ದೀನಂ ರಕ್ಷಿಸುತಿದೊಡಾತನ ಧನಂ ಮತ್ತನ್ಯರಿಂಗಾಗಿಯ
ನ್ಯೂನೋದ್ಭಾಗಮನೀವುತಿರ್ಪದವರ್ಗಂ ತಾಂ ತಮ್ಮನೋರಾಗದಿಂ
ಕನ್ಯಾರತ್ನಮನೆಂತು ರಕ್ಷಿಸಿದೊಡಂ ಮತ್ತನ್ಯರಿಂಗಪ್ಪವೊಲ್ ೨೬

ಧನಮುಂಟಾದೊಡೆ ಭೋಗಂ
ಘನತರಸತ್ವಾದಾನಮುಳ್ಳೊಡೆ ಸಫಲಂ
ಜನದ ಮನದಾಸೆಯಂ ತಾ
ನಿನಿಸುಂ ಪೂರೈಸದಾತನರ್ಥಂ ವ್ಯರ್ಥಂ ೨೭

ದಾನಿ ಕಡುಲೋಭಿ ಧನಮಂ
ದಾನದೆ ತಾಂ ಕೂಡಿಕೊಂಡು ಪೋಪುದಳೆಂದಂ
ದೀನಂ ತ್ಯಾಗಿಯದೆಂತೆನೆ
ತಾನಿಲ್ಲಿಯೆ ಬಿಟ್ಟುಪೋಪನಪ್ಪುದಳೆಂದಂ ೨೮

ಸ್ಥಿರಮಲ್ಲದ ಸಿರಿ ಸಾರ್ಧೊಡೆ
ಪಿರಿದುಂ ದಾನವನೆ ಮಾಡುವಂ ಕಡುಜಾಣಂ
ನೆರಪಿ ಬೈತಿಟ್ಟು ಮಲ್ಲನೆ
ಪರಿಭೋಗಿಪೆನೆಂದು ಬಗೆವವಂ ಕಡುಮೂರ್ಖಂ ೨೯

ವ : ಇಂತು ಸಿರಿಯ ಕೇಡಂ ಪರಿಭಾವಿಸಿ ಮತ್ತಂ ಸಂಸಾರದ ನಿನ್ನಾರಸ್ವರೂ ಪಮಂ ಮನದೊಳಿಂತೆಂದು ಚಿಂತಿಸಿದಂ

ಹಡಿಕೆಯ ತಾಣಮೆಯ್ಲೆ ಕೊಳೆ ನೆತ್ತರ ಕೀವಿನ ಭಾಜನಂ ಸಮಂ
ತಡಸಿದ ಮಾಂಸಪಿಂಡಮೆಲುವಂ ನರದಿಂದಮೆ ಕಟ್ಟಿ ಚರ್ಮದಿಂ
ಬಿಡದೆ ಮುಸುಂಕಿ ಮಾಡಿದುದು ಮತ್ತಮಜಂಗಮಮುದ್ಧಜಂಗಮಂ
ನಡೆಯಿಪ ಜಂತ್ರಮಾದ ತನುವೆನ್ನದಿದೆಂದು ವಿಮೋಹಿಪಂ ಜಡಂ ೩೦

ಮುಷ್ಟಿರದೆ ತೋಳೆ ಮೆಯ್ಯಂ
ಸೊಪ್ಪಿಸಿದಂತಾಗೆ ಮಾಡೆ ಶಕ್ತಿಯ ಭರಮುಂ
ನೇರ್ಪಟ್ಟು ಚೆಲ್ಲುಮಾದಂ
ತಪ್ಪಿದುದಪಹಾಸ್ಯಮಪ್ಪ ರೂಪಾಯ್ತು ಕರಂ ೩೧

ತನುವಿಗೆ ಚಾರುಭೂಷಣ
ಮೆನಿಸುವ ಯವ್ವನಸುರತ್ನಮೆಲ್ಲಿಯೊ ಬಿಳ್ಳ
ತ್ತನುಪಮಮೆಂದೀಕ್ಷಿಸುವಂ
ತೆನೆ ವೃದ್ಧಂ ಕೆಳಗನೀಕ್ಷಿಸುತ್ತಂ ನಡೆವಂ ೨೨

ಜರೆಯೆಂಬೀಕಾಂತೆ ತನ್ನಿಂದುಳಿದಬಲೆಯರೊಳ್ ಕೂಡಿ ಬಾಳುತ್ತಮಿದರ್ಲಂ
ನರನೆಂಬೀಕೋಪದಿಂ ಬಂದಡಸಿ ಪಿಡಿದು ಮುಂಗೂದಲಂ ಪೊಯ್ತು ಮತ್ತಂ
ವರಪಾದದ್ವಂದ್ವದಿಂ ಪಲ್ಕುಪೆಯೊದೊಡೆ ಬಾಯಲ್ಲಿ ಪುಟ್ಟಿದರ್ಲಂ ದಂತೋ
ತ್ಯರಮೆಲ್ಲಂ ಬಿಳ್ಳುದೆಂಬಂತಿರೆ ಕಳೆದವು ವೃದ್ಧಂಗೆ ದಂತಂಗಳೆಲ್ಲ ೨೩

ತೆರೆಗಳ್ ಬಂದು ಶರೀರಮಂ ಬಿಡದೆ ಸುತ್ತಂ ಮುತ್ತಿಕೊಂಡಿದೊಡು
ದ್ಧುರಸಂಕ್ಲೇಶದಿನೆಯ್ಲಿ ಜೋಲ್ಕು ಶಿಥಿಲತ್ವಾಧಾರಮಾಗಲ್ ಭಯಾ
ತುರದಿಂ ಕೆಟ್ಟನನಂಗನೆಂಬ ತೆಱನಂ ವೃದ್ಧಂಗೆ ಪೇಳ್ವೀ ಜರಾ
ಪರಿಹಾಸಪ್ರಭೆಯೆಂಬಿನಂ ಪಳಿತಮಾಳ್ತೊಪ್ಪಮಂ ಕೆನ್ನೆಯೊಳ್ ೨೪

ಪಿಂದಾಂ ಬಂದಪೆನೆಂಬಿದಂ ನರರ್ಗೇ ನೀಂ ಪೇಳೆಂದು ಮೂರ್ಖಾಂತಕಂ
ನಿಂದ್ಯಾಂಗಂ ಜರೆಯೆಂಬ ದೂದವಿಯುಮಂ ಮುಂದಟ್ಟಿ ಶೀಘ್ರತ್ವದಿಂ
ಬಂದೊಂದಿದರ್ಲಂ ನಿರೀಕ್ಷಿಸಿಯುಮಾಕಾಲಂ ತಗುಳ್ಳೆಯ್ಲಿ ಸಾ
ರ್ತಂದಿಂತೊಂದದ ಮುನ್ನಮೇ ತಪದಿನಾಂ ಸಿದ್ಧತ್ವಮಂ ಸಾಧಿಪೆಂ ೨೫

ನೆರಮಂ ಪಾರದೆ ಕೊಲ್ವ ಮೃತ್ಯುಗೆ ಗಜಂ ವ್ಯಾಘ್ರಾಳಿಯುಂ ಕಂಟಕೋ
ತ್ಯರಮುಂ ಶಸ್ತ್ರಸಮೂಹಮುಂ ವಿಷಮುಮುತ್ಯುಗ್ರಾಹಿಸಂದೋಹಮುಂ
ನೆರಮಾಗಲ್ ಮಿಗೆ ಕೊಲ್ಲದಿರ್ಪನೆ ಖಳಂ ಸಂಸಾರಿಜೀವಂಗಳಂ
ಭರದಿಂದಂ ಸುಡದಿಪ್ಪುದೇ ಘೃತಸಮಿತ್ಸಂಘಾತದಿಂ ಪಾವಕಂ ೨೬

ಎಡರಡಸಿದಲ್ಲಿ ಶರಣಂ
ಕಡೆಗೆಣಿಸುವೊಡಾರುಮಿಲ್ಲ ಸಂಸಾರಿಗೆ ತಾಂ
ಕಡೆಯಿಲ್ಲದಭಿಮಧ್ಯದ
ಹಡಗಂ ಬಿಟ್ಟಿದರ್ ಪಕ್ಷಿಗಂತಂತೆವೊಲಂ ೨೭

ವ : ಇಂತು ಶರೀರದಸ್ಥಿರತೆಯನವಧರಿಸಿ ಮತ್ತಂ ಸಂಸಾರಿಕಸೌಖ್ಯದಂದ ಮನಿತೆಂದು ಬಗೆದಂ

ವಿಷಮಮೆನಿಸಿದ್ ದುಃಖಾ
ಮಿಷಮಂ ಮಾಡುವ ಚಿರಂ ದಲಲ್ಲದ ಕಡುಕ
ಲೃಷಕಾರಣಮಾಗಿದೀ
ವಿಷಯಸುಖಕ್ಕೆಳಸಿಯಾತ್ಮಹಿತಮಂ ಮಱೆವರ್ ೨೮

ಘನದುಃಖಂಗಳನೆಯ್ಲಿ ಮಾಳ್ ವನಿತಾಸೌಖ್ಯಕ್ಕೆ ಬಾಯ್ವಿಟ್ಟು ದು
ರ್ಮನುಜಂ ಸಿಕ್ಕಿ ವಿಶೇಷದಿಂದೆ ಬಳಲುತ್ತಿರ್ಪಂ ದಲಾತ್ಮಜ್ಞನೆಂ
ದೆನಿಪಂ ಬಾಯ್ವಿಡನಂಬುವೆಂಬ ಬಗೆಯಿಂ ಗಾಂಪಂ ಮರೀಚೀಲಜಲ
ಕ್ಕೆನಸುಂ ಬಾಯ್ವಿಡುವಂ ಪರೀಕ್ಷಕನದಕ್ಕೆಂತಾದೊಡಂ ಬಾಯ್ವಿಡಂ ೨೯

ಆಗಲ್ಬೇಡಿದ್ ಲಸ
ದ್ವೋಗಂಗಳೊಳುಂಟೆ ನಿಶ್ಚಯಂ ಪೋದವು ತಾ
ವೇಗೆಯ್ಲಂ ಪೋದುವೆ ಮ
ತ್ತೀಗಳಿನ ಸುಖಂಗಳಿಗೆ ಬಾಯಂ ಬಿಡುವರ್ ೪೦

ಖಳತರಸಪ್ತವ್ಯಸನಂ
ಗಳ ವಶಗತರಾಗಿ ಕಷ್ಟಮತಿಗಳ್ ದುಃಖಂ
ಗಳನನುಭವಿಸುತ್ತಿರ್ಪರ್
ತಳವಱರ ವಶಕ್ಕೆ ಸಂದ ಕಳ್ಳರ ತೆಱದಿಂ ೪೧

ಸಿರಿ ಬಡತನಕ್ಕೆ ಪುಟ್ಟುಂ
ಮರಣಕ್ಕೆ ಸುಖಂ ಸಮಂತು ದುಃಖಕ್ಕೆ ಮನೋ
ಹರ ಯವ್ವನಮದು ಮುಪ್ಪಿಂ
ಗುರುಕಾರಣಮೆಂದು ಬಲ್ಲೊಡಂ ಮೋಹಿಸುವರ್ ೪೨

ಪೆಂಡತಿ ದುಃಖಪಿಂಡಮುಱೆಸೊನು ಕೃಶಾನು ಧನಂ ಸುಬಂಧನಂ
ಮಂಡಳದಲ್ಲಿ ಬಂಧುಪರಿಮೋಹನಸಿಂಧು ಪರಿಗ್ರಹಂ ಗ್ರಹಂ
ಖಂಡಿತಬೋಧನಾದ ಮನುಜಂ ನಿಜದಿಂದೆ ಪರಂಗಳಪ್ಪುವಂ
ಕಂಡುಮವಕ್ಕೆ ಮೋಹಿಸುವನೆನ್ನವಿವೆಂಬ ದುರಾಭಿಶಂಕೆಯಿಂ ೪೩

ಪಿಂದಣ ಜನ್ಮದಲ್ಲಿ ಕೃತಪುಣ್ಯಮನೀಗುಣುತ್ತುಮಿದೊಡಂ
ಮುಂದಣ ಜನ್ಮದಲ್ಲಿಯುಮದಾಗಲೆವೇಳ್ಳುದುಮೆಂದು ಮತ್ತೆಯುಂ

ಕುಂದದ ಪುಣ್ಯಮಂ ಬಿಡದೆ ಮಾಡುವನೀಗಳೆಯೆಂತುಮಾಡದಿ
ದಂಡುಳಿ ಬಿತ್ತನಟ್ಟು ಪದೆದುಣ್ಣ ನರಂಗೇನೆಯಾಗದಿರ್ಪನೇ ೪೪

ವ : ಅಂತುಮಲ್ಲದೆಯುಂ

ಮೊದಲಲ್ಲಿ ಯೌವರಾಜ್ಯಂ
ಪದಪಿಂದಂ ನಡುವೆ ಸಕಳಸಾಮ್ರಾಜ್ಯಂ ತಾಂ
ತುದಿಯಲ್ಲಿ ತಪೋರಾಜ್ಯಂ
ಮದನ್ವಯಾಗತ ನೃಪರ್ಗೇ ಕರಮಿದು ಸಹಜಂ ೪೫

ಆನಂತುಮಾಡದಿದೋಡೆ
ಭೂನುತಮಪ್ಪೆನ್ನ ವಂಶವೃದ್ಧಕ್ರಮಮಂ
ಹೀನಂ ಮಾಳ್ಕುವನಪ್ಪೆಂ
ಮಾನಿತಪುತ್ರಂ ಕುಲಕ್ಕೆ ದೀಪಕನಕ್ಕುಂ ೪೬

ವ : ಇಂತು ತೂರ್ಣಂ ಪರಿಜೀರ್ಣಕರ್ಮಬಂಧನನಪ್ಪಾ ವಸುಂಧರಾಧಿ ನಾಯಕಂ ಸಿರಿಯ ತರಳತ್ವಮಂ
ಸಂಸಾರಸ್ವರೂಪದ ನಿನ್ನಾರತೆಯಮಂ ಮನದೊಳ್ ಭಿವರ್ಣಿಸಿ ಸಾಂಸಾರಿಕಸುಖಕ್ಕೆ ಪಿರಿದುಂ ಕೊಕ್ಕರಿಸಿ ನಿಯಮದಿಂ
ದುಶ್ಚರತಪಶ್ಚರಣಪರಿಗ್ರಹಣಮಂ ಮಾಳ್ವನೆಂದು ನಿಶ್ಚಯಿಸಿ ಬಳಿಯಂ ವಿಪಶ್ಚಿಚ್ಛೂಡಾಮಣಿಭೂಮಿನೀಸಭೆಯಂ
ವಿಸರ್ಜಿಸಿ ಸಿಂಹಾಸನದಿಂದಮೆಳ್ಳುಪೋಗಿ ಹಂಸತೂಳಪರಿಕಲ್ಪಿತಮಾದ ತಳ್ಳತಳ
ದೊಳೊಯ್ಯನೆಮೆಯ್ಯನೀಡಾಡಲೊಡಂ ವೈರಾಗ್ಯಚಿಂತಾಯುವತಿಸಮಾಲಿಂಗಿತನಪ್ಪಾ ಭೂಪತಿಯಂ ನಿದ್ರಾಪುರಂಧ್ರ
ಪುರುಡಿಂದೆಂಬಂತೆ ಪೊರ್ದದಿದೆ ಮತ್ತಮೆತ್ತಾನುಮಿರುಳುಂ ಕಳೆದು ಸುಪ್ರಭಾತಸಮಯದೊಳ್

ಮಂಗಳಗಾಯಕಗೀತರ
ವಂಗಳ ಪಾಠಕಜನಂಗಳೋಡುವ ಸತ್ವ
ದ್ಯಂಗಳ ದೇವಾಲಯವಾ
ದ್ಯಂಗಳ ಸುಶ್ರವಣದಿಂದಮೆಳ್ಳಂ ನರಪಂ ೪೭

ವ : ತದನಂತರಂ ದಂತಧಾವನ ಸ್ನಾನಮಂ ಮಾಡಿ ಧೌತವಸ್ತ್ರದಿಂದ ಳಂಕೃತನಾಗಿ ಕತಿಪಯಭವ್ಯಜನಂಬೆರಸು
ಚೈತ್ಯಾಲಯಕ್ಕೆ ಬಂದು ಸಂಗೀತವಾದ್ಯ ನೃತ್ಯಸಹಿತಂ ಬಸದಿಯಂ ಬಲಗೊಂಡು ಪಾದಪ್ರಕ್ಷಾಲನಾನಂತರಂ
ನಿಷಿದ್ಧಿಯೆಂದು ಚ್ಚಾರಣಂಗೆಯ್ಯುತ್ತ ಮೊಳಗಂ ಪೊಕ್ಕು ಮುಕುಳಿತಮಾದ ಕರಕಮಳಮಂ ನೊಸಲೆತಂದು ಜಯ ಜಯ
ಎಂದು ಸಾಷ್ಟಾಂಗಪ್ರಣತನಾಗಿ ಬಳಿಯಮಷ್ಟವಿಧಾರ್ಚನೆಯಿಂದಂ ದುಶ್ಚ ವನಾರ್ಚನೀಯನ ಸಚ್ಚರಣಮಂ ಪೆರ್ಚಿದ
ಭಕ್ತಿಯಿಂದರ್ಚಿಸಿ ತತ್ಪರಮೇಶ್ವರಂಗ ಭಿಮುಖನಾಗಿನಿಂದು

ಜಯ ಜಯ ಜಯ ಶುಭಭಾವಾ
ಜಯ ಜಯ ಜಯ ವಿಧ್ಯತವಿಲಸನುಭಾವಾ
ಜಯ ಜಯ ಜಯ ನತದೇವಾ
ಜಯ ಜಯ ಜಯ ರಕ್ಷಿಸೆನ್ನನರ್ಹದ್ದೇವಾ ೪೮

ಜಯ ಜಯ ಜಯ ಸರ್ವಜ್ಞ
ಜಯ ಜಯ ಜಯ ಕೋಟಿಚಂದ್ರಕಾಂತಿಮನೋಜ್ಞಾ
ಜಯ ಜಯ ಜಯ ಬಹುಲಜ್ಞ
ಜಯ ಜಯ ಜಯ ರಕ್ಷಿಸೆನ್ನನರ್ಹದ್ದೇವಾ ೪೯

ಜಯ ಜಯ ಜಯ ಜಿನನಾಥಾ
ಜಯ ಜಯ ಜಯ ಪರಮನಿತ್ಯಮಹಿಮಸನಾಥಾ
ಜಯ ಜಯ ಜಯ ಮುನಿನಾಥಾ
ಜಯ ಜಯ ಜಯ ರಕ್ಷಿಸೆನ್ನನರ್ಹದ್ದೇವಾ ೫೦

ಜಯ ಜಯ ಜಯ ಹತಬಾಧಾ
ಜಯ ಜಯ ಜಯ ಸಕಳವಿಮಳಕೇವಳಬೋಧಾ
ಜಯ ಜಯ ಜಯ ಸಮಗಾಥಾ
ಜಯ ಜಯ ಜಯ ರಕ್ಷಿಸೆನ್ನನರ್ಹದ್ದೇವಾ ೫೧

ಜಯ ಜಯ ಜಯ ಗತಕಾಮಾ
ಜಯ ಜಯ ಜಯ ವಿಶ್ವವಿನುಕೀರ್ತಿಸ್ತೋಮಾ
ಜಯ ಜಯ ಜಯ ಸತ್ಪ್ರೇಮಾ
ಜಯ ಜಯ ಜಯ ರಕ್ಷಿಸೆನ್ನನರ್ಹದ್ದೇವಾ ೫೨

ಜಯ ಜಯ ಜಯ ಗುಣಭೂಷಾ
ಜಯ ಜಯ ಜಯ ರಹಿತವಿಷಮತರದೋಷಾಯಾ
ಜಯ ಜಯ ಜಯ ಹಿತಭಾಷಾ
ಜಯ ಜಯ ಜಯ ರಕ್ಷಿಸೆನ್ನನರ್ಹದ್ದೇವಾ ೫೩

ಜಯ ಜಯ ಜಯ ದಲನಿಂದ್ಯಾ
ಜಯ ಜಯ ಜಯ ನಿಖಿಲಭುವನಜನತಾವಂದ್ಯಾ

ಜಯ ಜಯ ಜಯ ಸುಖನಂದ್ಯಾ
ಜಯ ಜಯ ಜಯ ರಕ್ಷಿಸೆನ್ನನರ್ಹದ್ದೇವಾ ೫೪

ಜಯ ಜಯ ಜಯ ಕೃತಕೃತ್ಯಾ
ಜಯ ಜಯ ಜಯ ಶೇಷನಿಂ ವಿಶೇಷಸ್ತುತ್ಯಾ
ಜಯ ಜಯ ಜಯ ಯುತಸತ್ಯಾ
ಜಯ ಜಯ ಜಯ ರಕ್ಷಿಸೆನ್ನನರ್ಹದ್ದೇವಾ ೫೫

ವ : ಎಂದನೇಕಸ್ತುತಿಶತಸಹಸ್ರಂಗಳಿಂದಾ ಪರಮೇಶ್ವರನಂ ಸ್ತುತಿಗೆಯ್ದು ಪೊಡವಂಟು ಶ್ರುತವಂದನಾನಂತರುಂ
ಗುರುಗಳಿಗೆ ಪಾದಾರ್ಚನಾಪೂರ್ವಕಂ ನಮಸ್ಕರಿಸಿ ನಿತ್ಯಬ್ರತಧಾರಿಯಾಗಿ ಜಿನಮಾರ್ಗಪ್ರಭಾವಕರರಪ್ಪ
ಜೈನೋಪಾಧ್ಯಾಯರ್ಗೇ ಸುವರ್ಣವಸ್ತ್ರ ಕಪಿಲಾಕಲಾಪಂಗಳಿಂ ನಿತ್ಯದಾನಮಂ ನಿರ್ವರ್ತಿಸಿ ಕಿಠಿದುಂ ಪೊಳ್ಳು
ಧರ್ಮಕಥಾರಸಾಯ ನದಿಂ ಶ್ರವಣೇಂದ್ರಿಯಮಂ ತಣಿಪಿಸಿ ಬಳಿಯಂ ಬೀಳ್ಕೊಂಡರಮನೆಗೆ ಬಂದು ಸಮುಪಚರಿತ
ಮಜ್ಜನಭೋಜನವ್ಯಾಪಾರಪರನಾಗಿ ಚಾರುಕರ್ಪೂರಪೂರಪಾರಿಸಂಸ್ಕಾರದಿ ಬಹಳಪರಿಮಳಮಂ ಬಳಯಿಸುತ್ತಿರ್ಪ
ತಾಂಬೂಲಚರ್ವಣದಿಂದಂತರಂಗಸಂಗತ ರಾಗರಸಮಂ ಬೇಗದಿಂ ಪೊಳಿಗೆ ಪೊಳಮಡಿಪಂತಧರಮಂ
ರಾಗರಂಜಿತಮಂ ಮಾಡುತ್ತುಂ ವಿಚಿತ್ರವೇತ್ರಧರಪುರಸ್ಸರಂ ನಿಜಸಭಾನಿವಾಸಕ್ಕೆ ಬಂದು ವೃಂದಮಂತ್ರಿ ಮಂಡಳಿಕ
ದಂಡನಾಥ ಮಹಾಪ್ರಧಾನ ಪುರೋಹಿತ ಸಾಮಂತ ಸೇನಾನಾಯಕರ್ ಮುಖ್ಯಮಾದಾಪ್ತವರ್ಗಂ ಬೆರಸು ಬಂದು
ನಿಷ್ಣಾಪ್ತಾಷ್ಣಾಪದಪರಿಪುಷ್ಪ ಸಿಂಹವಿಷ್ಣುರ ನಿವಷ್ಟನಾಗಿ

ಅತಿರಥಕುಮಾರನಂ ಭೂ
ಪತಿ ಬರವೇಳ್ಳಟ್ಟಿದಂ ಪ್ರತೀಹಾರಕರಂ
ನುತವಸ್ತ್ರಾಲಂಕರಣಾ
ನ್ವಿತನುಚ್ಚಮನೋನುರಾಗದಿಂ ಪೊಳಮಟ್ಟಂ೫೬

ಮಕುಟಾಗ್ರ ಪೋತಭಾಸ್ವನ್ಮಣಿಕಿರಣದಿನಾಕಾಶಮಂ ಚಿತ್ರಿಸುತ್ತುಂ
ಸಕಲಾಲಂಕಾರಕಾಂತಿಪ್ರಸರದೆ ವಿಲಸದ್ವಸ್ತ್ರಮಂ ಚಿತ್ರಿಸುತ್ತುಂ
ಸುಕನತ್ಪಾದಾಬ್ಜವಿನ್ಯಾಸದೆ ಮಣಿಧರೆಯಂ ಚಿತ್ರಿಸುತ್ತುಂ ವಿಶಿಷ್ಟಾ
ಧಿಕಪುಣ್ಯಂ ಬಂದು ಪೊಕ್ಕುಂ ನೃಪತಿಸಭೆಯನೇಕಾಂಗವೀರಂ ಕುಮಾರಂ ೫೭

ವ : ಅಂತುಬಂದು ವಿನಯವಿನಮಿತೋತ್ತಮಾಂಗನಾಗಿ ನರಪಾಲ ಪರಿಸಂಜ್ಞಿತಮಪ್ಪ ಬಲದ ಕೆಲದೊಳ್ ಕುಳಿರ್ಪುದುಂ
ಮತ್ತಂ

ಆ ನರಪಂ ತನ್ನ ಕುಮಾ
ರಾನನಮಂ ನೋಡಿ ನುಡಿದನತಿಮುದದಿಂದಂ
ಮಾನಿತಸಭೆ ಭಾಷ್ಯೆನೆ ಸತ್
ಜ್ಞಾನಾಂಬುಧಿ ಚತುರವಚನಚಯಚಾತುರ್ಯಂ ೫೮

ವ : ಅದೆಂತೆನೆ

ಬೇಸಳದಿನ್ನೆಗಂ ಭವಸುಖಾನುಭವಾಂಶೆಯೊಳೊಂದಿ ವೈರಿಸಂ
ತ್ರಾಸನಮಂ ವಿನಿಮಿಸಿ ತದೀಯ ಸುದುರ್ಗಮದುರ್ಗವರ್ಗಮಂ
ಲೇಸೆನೆ ಕೊಂಡೆನಿನ್ನು ಕೆಡದಿದರ್ ಸುಖಕ್ಕೆಳಸುತ್ತಮಿದುರ್ದೆ
ನ್ನಾಶಯಮಂತು ಕಾರಣಮೆ ಸಾಧಿಪೆನಾನಪವರ್ಗದುರ್ಗಮಂ ೫೯

ಅದು ಜಿನದೀಕಷಾಬಲಸಂ
ಪದದಿಂದಲ್ಲದೆ ಸುಸಾಧ್ಯಮಾಗದು ದುರ್ಗಂ
ವಿದಿತ ಚತುರ್ವಿಧಬಲದೊಂ
ದೊದವಿಂದಂ ಸಾಧ್ಯಮಪ್ಪ ತೆಟದಂತೆವೊಲಂ ೬೦

ವ : ಅದುಕಾರಣದಿಂ ಜಿನದೀಕ್ಷೆಯಂ ಕೈಕೊಳುವೆನೆಂದು ತಪ್ಪಿಸಂದು ನುಡಿವುದಂ ಕೇಳು ಸಭಾಜಮೆಲ್ಲಂ
ಸಂಕ್ಷೇಶಭಾಜನಮಾಗಿ ಕಾರ್ಗಾಲದ ಕಾದಂಬಿನೀ ನಿನದಮಂ ಕೇಳು ಕಳಹಂಸೆಯಂತೆ ಕಳವಳಿದು ಮಲ್ಮಲ
ಮುಗುತ್ತಮಿರಲಲ್ಲಿಯೊರ್ವಂ ಶೂನ್ಯವಾದ ಪ್ರತಿಪಾದನಪ್ರವೀಣನುಂ ಪರಿವಿದಿತವಿಚಿತ್ರತತ್ತ್ವನುಂ ಚಾರ್ವಾಕಮತಾನು
ಸಾರಿಮತಿಯುಮಪ್ಪ ಸುಮಂತ್ರನೆಂಬ ಮಂತ್ರಿ ಬಿನ್ನಪಮೆಂದಿಂತೆಂದಂ

ಮಂಡೆಯ ಕೂದಲಂ ಪಳೆದುಬಿಟ್ಟು ದಲುಟ್ಟುದನೆಯ್ಲಿ ದೇಹಮಂ
ದಂಡಿಸಿ ಸೌಖ್ಯಮಂ ಪಡೆವೆನೆಂಬ ದಿಗಂಬರವಾಕ್ಯಮಂ ಮನಂ
ಗೊಂಡುಳೆ ಕೇಳು ನೀಂ ಮರುಳನಾಗದಿರಿದ್ರಿಯಪೋಷಿಯಾಗು ಕೇಳ್
ಕಂಡವರಾರೊ ಮುಂದಣ ಭವಂಗಳನಿಲ್ಲಿ ಧರಾಧಿನಾಯಕಾ ೬೧

ಕಾಣಲ್ಬಾರದ ಮೋಕ್ಷಸೌಖ್ಯ ಪರಿಸೇವಾಲಾಭದಾಕಾಂಕ್ಷೆಯಿಂ
ಕಾಣುತ್ತಿದರ್ ಸಮಸ್ತರಾಜುಸುಖಮಂ ಬಿಟ್ಟಪ್ಪೆನ್ನೆಂಬಿದಂ
ಕ್ಷೋಣೀನಾಯಕ ಮಾಣ್ಣು ನೀಂ ಸುಖದೊಳೊಲಾಡುತ್ತಿರಾವಂ ಪಯ
ಶ್ರೇಣೀಕಾರಣಮಾಕಳಸ್ತನಮುಮಂ ಮಾಣ್ಣೀಸುವಂ ಶೃಂಗಮಂ ೬೨

ವ : ಅಂತುಮಲ್ಲದೆಯುಂ

ಎನೆ ನೃಪ ಜೀವತತ್ತ್ವದ ಪೊಲಂಬದು ಭಾವಪೊಡಿಲ್ಲ ಪುಣ್ಯಮುಂ
ಕಲುಷಮುಮೆಂಬುದಿಲ್ಲದಲೆನೆಯ್ದುವ ತತ್ವರಲೋಕವಾರ್ತೆಯುಂ
ನಲಿದು ರಿ ಕೇಳೊಡ್ಡಿಲ್ಲದಲ ಕಾಂಕ್ಷಣಮೆಂಬುದು ಗಾವಿಲಂ ನಭಃ
ಫಲದುಪಭೋಗಮಂ ಬಯಸಿ ಬಾಯ್ವಿಡುವಂದಮನುಂಟುಮಾಡುಗುಂ ೬೩

ಪುಟ್ಟಿಂದಂ ಮುನ್ನೆ ಸಾವಿಂ ಬಳಿಯಮವಯಚ್ಚೇದಮಂ ಮಾಡೆ ದುಃಖಂ
ಬಟ್ಟಿರ್ಪಾಖಂಡಯುಗ್ಮಂಗಳ ನಡುವೆ ಕರಂ ಕಾಯದಿಂ ಭಿನ್ನನಾಗ
ಲ್ಪಟ್ಟುಂ ತತ್ಕಾಯದೊಳ್ ತಾಂ ಪುಗುವ ಪೊಟಮಡುತ್ತಿರ್ಪ ಚೈತನ್ಯನಂ ಮೆ
ಳ್ಳಟ್ಟಿಂತ್ಲಂದದಿಂದಂ ಬಿಡದಲಸಿದೊಡಂ ಕಾಯಮಂ ಬಿಟ್ಟು ಕಾಣೆಂ ೬೪

ವ : ಮತ್ತಂ ತುಂಬೀಫಲಂ ದಂಡಂ ತಂತಿ ಕಳೆ ಕರಾಂಗುಳಿತಾಡನಮೆಂಬಯ್ಯುಟ ಕೂಟದಿಂ ಧ್ವನಿವಿಶೇಷಮೆಂತು
ಪುಟ್ಟುಗುಂ ಗುಡಾನ್ನಪಿಷ್ಟೋದಕ ಧಾತಕೀಕುಸು ಮಂಗಳೆಂಬಿವಲ
ಸಮ್ಮೇಳನದಿಂದುನ್ಮಾದಿನೀಶಕ್ತಿಯುಮೆಂತುಪುಟ್ಟುಗುಮಂತಂತೆ ಪೃಥಿ ವ್ಯಪ್ತೇಜೋವಾಯ್ವಾ ಕಾಶಂಗಳೆಂಬ
ಪಂಚಭೂತಂಗಳ ಕೂಟದಿಂ ಚೈತನ್ಯರೂಪನಪ್ಪಾತ್ಮಂ ಪುಟ್ಟಿ ಚೇಷ್ಟಿಸುತಿರ್ಪನವು ಪರೆಯೆ ಕೆಟ್ಟುಪೋಪನಿಂತಲ್ಲದೆ
ನಿತ್ಯರೂಪನಪ್ಪಾತ್ಮ ನೊರ್ವನುಮಿಲ್ಲಾತನಿಂ ಮಾಡಲ್ಪಡುವ ಪುಣ್ಯಪಾಪಮುಂ ತತ್ಪಲಾನುಭವನಮುಂ
ಸ್ವರ್ಗಾಪವರ್ಗಾದಿ ಪರಲೋಕಮುಮಿಲ್ಲದುಕಾರಣದಿಂ ಮೋಕ್ಷಸೌಖ್ಯಸಾಧನೋಪ ಯೋಗಿ
ಭೂತತಪೋವಿಧಾನೋದ್ಯೋಗಮಂ ಮಾಣ್ಣು ಸುಖದಿನಿರ್ಪುದೆನಲಾತನ ಮಾತಂ ಭೂತಳಾಧಿಪತಿ ಕೇಳ್ಳು ಮುಗುಳ್ಳಗೆ
ನಕ್ಕು

ಕಿರಣದಿನಾದಿತ್ಯಂ ದು
ಧರತಮಮಂ ಕೆಡಿಪ ಮಾಳ್ಕೆಯಿಂ ದುರ್ಮತಮಂ
ಭರದೆ ನಿರಾಕರಿಸಿದನಾ
ನರನಾಥಂ ತರ್ಕಕರ್ತಶೋಕ್ತಿಗಳಿಂದಂ ೬೫

ನೀಂ ಪೇಳ್ಳುನ್ಮಾದಿನೀಶಕ್ತಿಗೆ ನಿನಗೊಗೆದುದ್ರಿಕ್ತಮಾಯ್ತೆಂಬಿದಂ ಸೊ
ಕ್ಕಂಪ್ರೇರ್ದೀ ವಿಕಾರಾನ್ವಿತವಚನವಿಶೇಷಂಗಳಿಂ ವ್ಯಕ್ತಮಾಯ್ತೀ
ಪೆಂಪಿಂ ಸನ್ಮಂತ್ರನೆಂಬೀ ಪೆಸರಿದು ನಿನಗಂ ವ್ಯರ್ಥಮೆಂದಾ ನೃಪಂ ವಾ
ಗ್ಗುಂಫಂ ಸ್ಯಾದ್ವಾದಮಂ ಸ್ಥಾಪಿಸಿದನಿರದನೇಕಾಂತವಿದ್ಯಾವಿನೋದಂ ೬೬

ವ : ಇಂತು ಪ್ರತ್ಯಕ್ಷಾದಿಪ್ರಮಾಣವಿರೋಧಂಗಳಾದ ವಚನಂಗಳಿದಾತ್ಮ ನಿಲ್ಲೆಂಬೆಯಪ್ಪೊಡೆ ಸತ್ತವರ್ ವ್ಯಂತರಂಗಳಾಗಿ
ಪುಟ್ಟಿ ಪೂರ್ವಜನ್ಮಪ್ರಿಯಾಪ್ರಿಯ ಸಂಬಂಧಾನುಬಂಧದಿಂ ಮಿತ್ರಾಮಿತ್ರವರ್ಗಕ್ಕೆ ಜೀವನೋಪಾಯಮಂ ಮಾಳ್ಪುದಂ
ಕಾಣ್ಪುದೆಂದ ತೀತಜನ್ಮದೊಳಾತ್ಮನುಂಟೆಂಬಿದು ಪ್ರತ್ಯಕ್ಷಸಿದ್ಧಂ ತನ್ನಯ ಶರೀರ ದೊಳಾತ್ಮನುಂಟೆಂಬಿದು ಜೀವಂ
ಸ್ವಸಂವೇದನಜ್ಞಾನಪರಿವೇದ್ಯಂ ಬಾಧಕಪ್ರಮಾಣ ಮಿಲ್ಲಪ್ಪುದೆಂದ ಸುಖ ದುಃಖಾದಿಕಮೆಂತಂತೆಂಬೀ
ಸ್ವಾರ್ಥನುಮಾನದಿಂ ಸಮರ್ಥಿತಂ ಪರರ ಶರೀರದೊಳಾತ್ಮ ನುಂಟೆಂಬಿದು ಜೀವಂ ವಿದ್ಯಮಾನತಾಸಮೇತಂ
ಬುದ್ಧಿಪೂರ್ವಕ ವ್ಯಾಹಾರಗಮನಾ ಗಮನಾದಿ ಕಾರ್ಯದರ್ಶನದಿಂದೆನ್ನಾತ್ಮನೆಂತಂತೆಂಬೀ ಪರಾರ್ಥಾನು
ಮಾನದಿಂದನು ಮೇಯರೂಪನಪ್ಪುದೆಂದನುಮಾನಪ್ರಸಿದ್ಧಮಸ್ವಾತ್ಮಾನಾದಿ
ಬುದ್ಧಿಯೆಂಬೀಯಾಗಮದಿಂದಾತ್ಮಸ್ತಿತ್ವಮವಗಮ್ಯಮಾಗಳಂತೆ ಪುಟ್ಟಿದ ಶಿಶುವಿಗೆ ಪೂರ್ವಜನ್ಮ ಸಂಸ್ಕಾರಮಂ ಬಿಟ್ಟು
ಮೊಲೆಯುಣ್ಣಭ್ಯಾಸಮಂ ಕಲಿಸಿದರಾರುಮಿಲ್ಲದು ಕಾರಣದಿಂ ಪಿಂದಣ ಜನ್ಮದೊಳಾತ್ಮನುಂಟೆಂಬಿದರ್ಥಾಪತ್ತಿಯಿಂ
ಪ್ರತಿಪನ್ನಮಿಂತು ಸ್ಥಿತ್ಯುತ್ಪತ್ತಿವ್ಯಯಾತ್ಮಕನಪ್ಪಾತ್ಮಂ ಭೂತಭವದ್ಭಾವಿಭವಾಂತರದೊಳ್ ವ್ಯಾಪಾರ್ಯಮಾಣ ಸ್ವರೂಪ
ನುಂಟೆಂಬಿದು ಪ್ರತ್ಯಕ್ಷಾನುಮಾನಾಗಮಾರ್ಥಾಪತ್ತಿಗಳೆಂಬ ಪ್ರಮಾಣಂಗಳಿಂದಂ
ಸಂಸಿದ್ಧಮಾದಾತ್ಮದ್ರವ್ಯಮಿಲ್ಲೆಂದಪಲಾಪನಂಗೆಯ್ದುದುಪಪತ್ತಿಶೂನ್ಯಮಪ್ಪುದೆಂದ ಬಾಲಭಾಷಿತಮಲ್ಲದೆ
ಪ್ರಬುದ್ಧಭಾಷಿತಮಲ್ಲದೆ

ಮೂರ್ತಿಯುತದೃಷ್ಟಿ ಬಗೆವೊಡ
ಮೂರ್ತನೆನಿಪ್ಪಾತ್ಮನಂ ಕರಂ ಕಾಣಲ್ಕೇ
ನಾರ್ತಪುದೆ ಮನೆದ ಖಳಮ
ಮೂರ್ತಾಂಬರಮಂ ವಿಭೇದಿಪುದೆ ಪೊಯ್ಯಲೊಡಂ ೬೭

ವ : ಮತ್ತಂ ಪಂಚಭೂತಂಗಳ ಸಂಯೋಗದಿಂದಾತ್ಮಂ ಪುಟ್ಟುವನೆಂದು ಪೇಳ್ಕೆಯಂತಾದೊಡೆ
ಪವಮಾನಪ್ರಾಬಲ್ಯಜಾಜ್ವಲ್ಯಮಾನಪಾವಕನಿಂ ಪಾನೀಯ ಸಂತಪನ ಸಮಯದೊಳ್
ಮೃತ್ತಿಕಾಮಯಭಾಜನಜಲತೇಜೋವಾಯ್ವಾಕಾಶಸಂಯೋಗ ಮುಂಟಾಗಿಯುಮಾತ್ಮನೇಕಲ್ಲಿ ಪುಟ್ಟನದುಕಾರಣದಿಂ
ನೀಂ ಪೇಳ್ಕೆ ಲಕ್ಷಣಮವ್ಯಾಪ್ತಿಯೆಂಬ ದೋಷ ದೂಷ್ಯಮಾಣಮಿಂತವಿಚಾರಿತವಚನದಿಂದಿಷ್ಟಸಾಧ್ಯಸಂಸಿದ್ಧಿಯಾಗದಂತು
ಮಲ್ಲದೆಯುಂ ಚೈತನ್ಯಾತ್ಮಕನಪ್ಪಾತ್ಮಂಗೆ ವಿಜಾತೀಯಾ ಚೈತನ್ಯರೂಪಮಾದ ತುಂಬೀ ಫಲದಂಡಾದಿ
ಸಂಯೋಗಸಂಜಾತವಿಶಿಷ್ಟವೀಣಾಧ್ವನಿವಿಶೇಷಮುಂ ಗುಡಾದಿಸಂಬಂಧ ಸಮುದ್ಭವದುನ್ಮಾದಿಕಾಶಕ್ತಿಯುಂ
ದೃಷ್ಟಾಂತಕಕ್ಷಾಸಮುಪಲಕ್ಷಿತಮಲ್ಲತ್ಯಂತ ವಿಜಾತೀ ಯಮಂ ವಿಜಾತೀಯಕ್ಕೆ ದೃಷ್ಟಾಂತೀಕರಣಂ
ಯುಕ್ತಿಯುಕ್ತಮಲ್ಲೆಂತಿದು ಚಾರ್ವಾಕಮತ ನಿರಾಕರಣಾನಂತರಂ

ಮತ್ತೊರ್ವಂ ಬೌದ್ಧಮತಾ
ಯತ್ತಮನಂ ಸುಮತಿಯೆಂಬ ಮಂತ್ರಿವರೇಣ್ಯಂ

ಬಿತ್ತರಿಸಿ ನುಡಿದನಂದು

ನ್ಮತ್ತನವೋಲ್ ಕ್ಷಣಿಕವಾದಮಂ ಕುನಯಜ್ಞಂ ೨೮

ವ : ಸರ್ವಂ ಕ್ಷಣಿಕಂ ಸತ್ತ ಮುಂಟಪ್ಪುದಳೆಂ ದೀಪಿಕಾಶಿಖಾಕಳಾಪಮೆಂ ತಂತೆಂಬ ನುಮಾನದಿಂದಾತ್ಮಂಗಂ
ಕ್ಷಣಿಕತ್ವಮುಂಟಾದ ಕಾರಣಂ ತತ್ಯ ತಪುಣ್ಯಪಾಪ ಫಲಾನುಭವನಮಿಲ್ಲೆಂಬಿದನರಸಂ ಕೇಳ್ಳು
ಪೂರ್ವಾಪಕ್ಷಪರಿಕ್ಷೇಪಣಾರ್ಥಮಿಂತೆಂದನಾತ್ಮಂ ಕ್ಷಣಿಕನಾಗಿ ತತ್ಯಲೋಪಭೋಕ್ತವಲ್ಲೆಂಬೆಯಪ್ಪೊಡೆ ಲೋಕದಲ್ಲಿ
ಸಂಪತ್ತಿವಿಪತ್ತಿಗಳಲ್ಲದೆ ಪೋಗಲ್ವೇಳ್ಳುಮವಂ ಕಾಣುತ್ತಂ ಕೇಳುತ್ತಮುಣುತ್ತಮಿದುಂ ಸುಖದುಃಖಾನುಭವನ
ಮಿಲ್ಲೆಂಬಿದು ಪ್ರತ್ಯಕ್ಷವಿರೋಧಮೀ ವ್ಯಭಿಚಾರಿಸಾಧನಾಭಿಧಾನದಿಂದಿಷ್ಟಸಿದ್ಧಿಯಾಗದೆಂದು ಬೌದ್ಧಮತವಿಧ್ವಂಸನಮಂ
ವಿರಚಿಸಿ ಮತ್ತಂ ಸರ್ವಥಾ ನಿತ್ಯತ್ವಾನಿತ್ಯತ್ವ ವ್ಯಾಪಕತ್ವಾವ್ಯಾಪಕತ್ವ
ಮೂರ್ತತ್ವಾಮೂರ್ತತ್ವಾನೇಕತ್ವಾದ್ಯಯಥಾರ್ಥಾರ್ಥ ಸಮರ್ಥನಸಮರ್ಥಿತ ದುರ್ಮತವಾದಿಸಾರ್ಥ
ಸಮ್ಮತವ್ಯರ್ಥೀಕರಣಸಮರ್ಥನಪ್ಪಾ ಪಾರ್ಥಿವಂ ಸ್ವಪಕ್ಷರಕ್ಷೀಕೃತ
ಪ್ರತ್ಯಕ್ಷಪರೋಕ್ಷಲಕ್ಷಣಪ್ರಮಾಣಂಗಳಿಂದನೇಕಧರ್ಮಾತ್ಮಕನಪ್ಪಾತ್ಮಂಗೆ ಕಥಂಚಿದೇಕ ತ್ವಾನೇಕತ್ವ
ನಿತ್ಯತ್ವಾನಿತ್ಯತ್ವಾದಿ ಪರಮಾರ್ಥಸ್ವರೂಪ ನಿರೂಪಣಸ್ಥಾಪನಂಗೆಯ್ತು

ಕಿಡುವೊಡಲಿಂದಂ ಭಿನ್ನಂ

ಕಿಡದಿರ್ಪಾತ್ಮಂ ಸ್ವದೇಹಮಾತ್ಮಪ್ರವಿ ಬೆಂ

ಬಿಡದಿರ್ಪ ಪುಣ್ಯಪಾಪ

ಕೊಡೆಯಂ ಕರ್ತೃತ್ವಭೋಕ್ತೃತಾವಸ್ಥೆಯೊಳಂ ೨೯

ನಿಜದಿಂದೂರ್ಧ್ವಗತಿಸ್ವಭಾವನಹುಡಿಚ್ಛಾಶಕ್ತಿಯಿಂ ವಕ್ರಮಂ
ಭಜಿಸಿರ್ಪ ಘನವಾದ ವಾಯುವಶದಿಂದಂ ಪಾವಕಜ್ವಾಲೆಯಂ
ತಜರಂ ಕರ್ಮಕಲಂಕದಾವರಣಮಂ ಸಮ್ಯಕ್ತಪೋಧ್ಯಾನದಿಂ
ತ್ಯಜಿಪಂ ಭೇಷಜಯೋಗದಿಂದೆ ಕನಕಂ ನಿರ್ದೋಷಮಪ್ಪಂದದಿಂ ೨೦

ಆನದುಕಾರಣಂ ತನುಮದಾವೃತ ಕರ್ಮಕಳಂಕಪಂಕಮಂ
ಜೈನತಪೋವಿಧಾನಜಲದಿಂ ತೊಳೆವೆಂ ಕೆಸಲದ ರತ್ನಮಂ
ಮಾನವನಾವನೋ ತೊಳೆಯದಿರ್ಪವನಂಬುವಧಾರೆಯಿಂದಮೆಂ
ದಾ ನರಪಾಳಕಂ ನುಡಿದನಂದುಳೆ ಮೆಚ್ಚುವಿನಂ ಸಭಾಜನಂ ೨೧

ವ : ಆ ನೃಪಾಳೋತ್ತಮನಿಂತು ಬಾಧಾರಹಿತಮಾದುತ್ತರಮನನುತ್ತರಮಾಗಿತ್ತು ದುರ್ನೀತಿನಿರ್ಣಯನಿಪುಣರಪ್ಪ
ಪ್ರತಿವಾದಿಗಳಂ ನಿರುತ್ತರಂ ಮಾಡಿ ಬಳಿಯ ಮತಿರಥನೆಂಬ ತನ್ನ ಕುಮಾರನನೆತ್ತಾನುಮೊಡಂಬಡಿಸಿ
ಸಮಸ್ತಸಾಮ್ರಾಜ್ಯಮಂ ಕೊಟ್ಟು ಪಟ್ಟಮಂ ಕಟ್ಟಿ

ಪುಲ್ಲಿಂದಂ ಕಡುನೊಚ್ಚಿತಾಗಿ ಬಗೆದಂ ಭೂಭಾರಮಂ ಮತ್ತಮಂ
ತೆಲ್ಲಾ ಬಂಧುಜನಂಗಳಂ ಸುಖಫಲಾರ್ಥಂ ಬಂದು ಕೂಡಿದರ್ ಕಾ
ಯೋಲ್ಲಾಸಾಂಡಭವಂಗಳೆಂದು ಬಗೆದಂ ಸ್ತ್ರೀಯರ್ಕಳಿಂ ನಿಶ್ಚಯಂ
ಪೊಲ್ಲಾಗಿದುರ್ನಾಯ್ಕಳೆಂದು ಬಗೆದಂ ವೈರಾಗ್ಯಭಾಗ್ಯೋದಯಂ ೭೨

ಕೈವಲ್ಯಕ್ಕೆಱಗುವ ಮನ
ಮೋವದೆ ಸಂಸಾರಪದವಿಗೇನೆಱಗುವುದೇ
ಪೂವಿಂಗೆಱಗುವ ಮಧುಪಂ
ಭಾವಿಸೆ ದುರ್ದಮಿತಕರ್ದಮಕ್ಕೆಱಗುವುದೇ ೭೩

ವ : ಅನಂತರಮಸ್ತೋಕಶೋಕರಸಾಕ್ರಾಂತಮಪ್ಪನೇಕಕಾಂತಾನೀಕಮಂ ಸಮಾಕ್ರಾಂತ ಮಂದಿರಮಾದ
ಬಂಧುಸಂದೋಹಮಂ ರೋದನಭರಪರಿವೃತಮಾದ ಪ್ರಧಾನ ಪ್ರಭೃತಿಸಮಸ್ತಪರಿವಾರಮಂ
ಸಮಧಿಕದುಃಖಾವಲಿಖ್ಯಮಾನಮನಸ್ಸಂಸೂಚಕ ಬಾಷ್ಪಾ ಕುಳಿತನೇತ್ರನಪ್ಪ ಪುತ್ರನುಮನೊಡಂಬಡಿಸಿ ದೀಕ್ಷಾವನಕ್ಕೆ
ನಡೆವಾಗಳ್ ಪುರಜನಂಗಳ್ ಬೀದಿಗಳೊಳೊಂದೊಂದೆಡೆಯೊಳ್ ನಿಂದು ನೋಡುತ್ತಂ ತಂತಮ್ಮೊಳೊ ವೋರ್ವ
ರಿಂತೆಂಬರ್

ಭೂತಳನೂತಮಪ್ಪವಿಳರಾಜ್ಯಮನಾಳ್ವವನೀಗುತ್ತುಮ
ಖ್ಯಾತವಿಮುಕ್ತಿರಾಜ್ಯಪದಸಾಧನೆಗಾಗಿ ತಪಸ್ಸು ರಾಜ್ಯಮಂ
ಪ್ರೀತಿಯಿನಾಳ್ವನೆಂದಿರದೆ ಪೋದಪನೀತನೊಳಂ ತ್ರಿರಾಜ್ಯಮಂ
ನೂತನಮಾದುದೀತನ ಪುರಾತನಪುಣ್ಯಮದೇನುದಾತ್ತಮೋ ೭೪

ವ : ಮತ್ತೊಂದೆಡೆಯೊಳ್

ಕೆಯ್ಯದನೆಯ್ಗೆ ಬಿಟ್ಟು ನೆಱಪಾಱುವುದಕ್ಕೆಳಸುತ್ತಮಿರ್ಪನಂ
ರಯ್ಯಮೆನಲ್ಕೆ ಪೋಲ್ತನಿರದೀ ನರಪಂ ವಶಮಾದ ರಾಜ್ಯಮಂ
ಸುಯ್ಯದೆ ಬಿಟ್ಟು ದೀಕ್ಷೆಗುಱೆ ಪೋಗುತಮಿರ್ದಪನೆಂದು ಪೌರರಂ
ದೊಯ್ಯನೆ ನಾಡೆ ನೋಡಿ ನುಡಿದರ್ ಕೆಲರಜ್ಜಜನಂಗಳಾತನಂ ೭೫

ವ : ಅಂತು ಸುಟ್ಟಂ ಬೇಟ್ ಬೇಟ್ ನುಡಿಯುತ್ತಮಿರೆ

ಎಲ್ಲರ ಚಿತ್ತದೊಳಿದುರ್

ನಿಲ್ಲದೆ ದೀಕ್ಷಾವನಕ್ಕೆ ಪೋದಂ ನೃಪನಾ

ವೆಲ್ಲರೊ ಧರಣೀನಾಥನ

ಸಲ್ಲಲಿತಾಚರಣಮಂ ಮಹೀಮಂಡಳದೊಳ್ ೨೬

ವ : ಬಳಿಯಮೆಲ್ಲರಂ ನಿಲಿಸಿದೊಡಂ ನಿಲ್ಲದೊಡನೊಡನೆ ಬರುತ್ತಮಿರೆ ಲಿತ್ತಲಾ ದಶರಥಮಹೀನಾಥಂ

ವಿಮಳವಾಹನಭಟ್ಟಾರಕರ ಶ್ರೀಪಾದೋಪಾಂತಮನೆಯ್ಲಿ ತತ್ವದಪದ್ಮಯುಗ್ಮಮನಷ್ಠವಿಧಾರ್ಚನೆಯಿಂದರ್ಚಿಸಿ

ಗುರುಭಕ್ತಿಪೂರ್ವಕಂ ವಂದನೆಯಂ ಮಾಡಿ ಮುಂದೆ ಕೈಗಳಂ ಮುಗಿದು ನಿಂದು ಮುನಿಮುಖಾರವಿಂದಮಂ ನೋಡಿ

ಬಿನ್ನಪಮೆಂದಿಂತೆಂದನಲೆ ಸ್ವಾಮಿಯನಗೆ ದೀಕ್ಷಾಪ್ರಸಾದಮಂ ಕಾರುಣ್ಯಂಮಾಡಿಯೆನಲಾ ಮುನೀಂದ್ರನಿಂತೆಂದಂ

ರಾಜಶರೀರಮೆಂಬುದತಿಕೋಮಳಮೀ ಕಠಿನಸ್ವಭಾವತಾ

ಭಾಜನಮಾದ ದುರ್ಧರತಪೋಗುಣಮಂ ಧರಿಸಲ್ಕೆ ಸಕ್ರಮೇ

ಭೂಜಗದಲ್ಲಿ ದೀನಜನದುಡ್ಡುತಿಯಲ್ಲದೆ ಬೀಟ್ ಸತ್ತಪೋ

ಯೋಜನೆಯುಂಟೆ ಭಾವಿಪೊಡನಾಥಜನಪ್ರವಿತಾನಬಂಧುವೇ ೨೭

ವ : ಅದುಕಾರಣದಿಂ ಸರ್ವಜನರಕ್ಷಮೆ ದೀಕ್ಷೆ ಮತ್ತಮೀ ದೂರಕ್ಷಮಮಪ್ಪ ಜೈನದೀಕ್ಷೆಯಂ ಮಾಣ್ಣ

ಸುಖದೊಳಿಪ್ಪದೆಂದು ಬಿಡೆನುಡಿದೊಡಂ ಮಾಣದೆ ಪಿರಿದು ಮಾಗ್ರಹಮಗೆಯ್ಲು ಪ್ರಾರ್ಥಿಸಿ

ಕೇಶಪಾಶಂಗಳಂ ಧರ

ಣೀಶಂ ಪೆದಿಕ್ಕಿದಂ ಮುನೀಶ್ವರಚರಣಾ

ಭಾಸದೊಳೆ ಮೋಹನೀಯ ಕು

ಪಾಶಂಗಳನೆಯ್ಲಿ ಪೆದಿದುಬೀಸಾಡುವವೊಲ್ ೨೮

ವ : ಅಂತು ತನ್ನ ಸಮಾನರಪ್ಪರಸುಮಕ್ಕಳ್ ನೂರ್ವರ್ವರಸು ಪ್ರತಿಪಕ್ಷಕರ್ಮ ಪಕ್ಷಪರೀಕ್ಷೇಪಣದಕ್ಷಮಪ್ಪ

ಜಿನದೀಕ್ಷೆಯಂ ಕೈಕೊಳಲೊಡನೊಡನೆ ಬಂದವರ್ ಮಿಡು ಮಿಡು ಮಿಡುಕುತ್ತಂ ಪೋಗಲೊಡಮಿತ್ತಲ್

ಉಗ್ರತಪಶ್ಚರಣದಿನತಿ

ನಿಗ್ರಹಮಂ ಬಿಡದೆ ಮಾಡುತಿರ್ದಂ ತನ್ನಯ

ವಿಗ್ರಹಕ್ಕಂದು ಮಿಗೆ ನಿ

ವ್ಯಗ್ರೀಕೃತಚಿತ್ತನಾಗಿ ತನ್ನನಿಮುಖ್ಯಂ ೨೯

ದ್ವಾದಶವಿಧತಪದಿಂದಂ
ದ್ವಾದಶವಿಧಶಾಸ್ತ್ರದೊಂದು ಪರಿಣತೆಯಿಂದಂ
ಮೇದಿನಿಯೊಳ್ ಪೂಜ್ಯತ್ವಮ
ನಾದಂ ತಳೆದಂ ವಿಶಿಷ್ಟದಶಧರ್ಮಯುತಂ ಲಂ

ಪಗೆ ಕೆಳೆಯೆಂಬ ಭೇದಮಿನಿತಾದೊಡಮಿಲ್ಲದೆ ಮೋನದಿಂದಮಿ
ರ್ದಗಣಿತಸರ್ಪವೇಷ್ಟಿತಕಳೇವರನುಚ್ಚವನೈಕದೇಶದೊಳ್
ಮಿಗೆ ನೆಲಸಿದರ್ ಚಿನ್ಮಯನ ಚಿಂತೆಯ ನಿಶ್ಚಲರೂಪನಾಗಿ ಮೂ
ಲಗುಣಯುತಂ ವಿರಾಜಿಸಿದನಾ ಮುನಿ ಚಂದನವೃಕ್ಷಮೆಂಬಿನಂ ಲಂ

ಒಳಗಿದರ್ಜನಮಂ ಬಿಡುತ್ತಮಧಿಕಂ ಪಾತ್ರಾತನುಸ್ನೇಹಮಂ
ತಳೆದಿದುರ್ ಪರಮಪ್ರಕಾಶಮಯರೂಪಿಂದೊಪ್ಪಮಂ ತಾಳಿಯ
ಗ್ಗನಪ್ಪಾ ಮುನಿಪುಂಗವಂ ನಿಬಿಡಮಿಥ್ಯಾತ್ವಾಂಧಕಾರಂಗಳಂ
ಕಳೆವುತ್ತಂ ಜಿನಧರ್ಮಮಂ ಬೆಳಗಿದಂ ದೀಪಂ ದಲೆಂಬಂದದಿಂ ಲ೨

ತಪದೊಳಗತ್ಯಲ್ಪರುಚಿ ತ
ತ್ತಪನಂ ದೋಷಾಕರಂ ತದಮೃತಪ್ರಭನೆಂ
ತುಪಮೆಯನೆಯ್ದುವರಾ ಮುನಿ
ಗಪಹೃತದುಸ್ತಂ ತಮೋವಿಕಾರಂಗೆ ಕರಂ ಲ೩

ಬೇಸಗೆಯಲ್ಲಿ ಬೇಸಟದೆ ಕಲ್ಲೆಲೆಯಿದ್ದುಳಿ ಮಾಗಿಯಲ್ಲಿ ಮ
ತ್ತಾಸುರಬೆಳ್ಳವಾಸದೊಳಮಿದುರ್ ಕರಂ ಮಳೆಗಾಲದಲ್ಲಿಯುಂ
ಭಾಸುರವೃಕ್ಷಮೂಳದೊಳಮಿದುರ್ ತಪಶ್ಚರಣೋದ್ಯಮಂ ಗುಣೋ
ದ್ವಾಷಿತನಪ್ಪ ಯೋಗೀತಿಳಕಂ ಕಳೆದಂ ಮುದದಿಂ ತ್ರಿಕಾಲಮಂ ಲ೪

ವ : ಅಂತು ಮೋಕ್ಷಲಕ್ಷ್ಮೀನಿವಾಸನೀ ಪ್ರಮಾದತೀವ್ರತಪೋನುಷ್ಠಾನಾಧಿಷ್ಟಿತಂ ಬಾಹ್ಯಾಭ್ಯಂತರಪರಿಗ್ರಹಮಂ
ತೊಳೆದೇಹವಿಹಾರಿಯಾಗಿ ವಿಹಾರಿಸುತ್ತಂ ಬಂದಲ್ಲಿ

ಮಿಗೆ ಬಾಹ್ಯೇಂದ್ರಿಯವೃತ್ತಿಯಂ ತೊಳೆದು ಭೇದಜ್ಞಾನದೊಳ್ ಚಿತ್ತಮಂ
ಪುಗಿಸಿ ಪ್ರೇಕ್ಷಣಯುಗ್ಮಮಂ ನಿಲಿಸಿ ನಾಸಾಚೂಳಿಕಾಭಾಗದೊಳ್
ಸೊಗಸಂ ಬೀಟುವ ಮೇರುಶೃಂಗದವೊಲಿದರ್ ನಿಶ್ಚಳಧಾನ್ಯದಿಂ
ಪ್ರಗುಣಂ ಶಾತ್ರವಮಿತ್ರದೊಳ್ ಸಮಮನಂ ಯೋಗೀಶ್ವರಾಧೀಶ್ವರಂ ಲ೫

ವ : ಇಂತು ಜಗನ್ಮಾನ್ಯನುಂ ಧನ್ಯನುಮಪ್ಪಾ ತಪೋಧನನುಪಶಮ ಶ್ರೇಣಿಯನೇ ಟಿ ಸಂನ್ಯಸನವಿಧಾನದಿಂ ತಿಂಗಳ್ ಪರ್ಯಂತಮಿರ್ದುಪಶಾಂತಗುಣ ಜ್ಞಾನದೊಳ್ ನಿಂದು ಬಗೆದಂತಿರೆ ಸಮಾಧಿವಿಧಿ ದೊರೆಕೊಳ್ ಶುದ್ಧಧ್ಯಾನದಿಂ ಶರೀರ ಭಾರಮಂ ಬಿಟ್ಟು ಸರ್ವಾರ್ಥಸಿದ್ಧಿಯಂ ಮಾಳ್ವಲ್ಲಿ ಸಮರ್ಥಮಪ್ಪುದೆಂ ಯಥಾರ್ಥ ನಾಮಮಪ್ಪ ಸರ್ವಾರ್ಥಸಿದ್ಧಿನಾಮವಿಮಾನಮನೆಯ್ವಿದನದೆಂತಿರ್ದುದೆಂದೊಡೆ

ವರಮುಕ್ತಾಚಾಲಮಾಲಾನಿಬಿಡತರ ಸಮಾಲಂಬ್ಯಮಾನಂ ಲಸತ್ತೀ
ವರಮಾಣಿಕ್ಯಪ್ರಘಂಟಾಪಟಲಜಟಿಲಸಂಸೇವ್ಯಮಾನಂ ಮಹಾಭಾ
ಸುರವನ್ನಾನಾಪ್ರಕಾರಾರುಣಮಣಿಮಯಸತ್ತಿಂಕಿಣೀ ಶೋಭಮಾನಂ
ಪಿರಿದೊಂದಾಶ್ಚರ್ಯಮಂ ಪುಟ್ಟಿಸಿದುದು ಕಿರಣೋದ್ಭಾಸಮಾನಂ ವಿಮಾನಂ ಉ

ಸಿದ್ಧಾಲಯಮಂ ನೆಲೆಪೊ
ತ್ತುದ್ಧರಿಪುದು ತನ್ನ ರತ್ನಕಳಶಾವಳಿಯಿಂ
ದುಧ್ವಜವಿರಾಜಮಾನಮ
ದುದ್ಧುರಕಾಂತ್ಯನುಪಮಾನಮಾಯ್ತು ವಿಮಾನಂ ಉ

ಶುದ್ಧಸ್ಥಾಟಿಕ ಘಟಿತಸ
ಮುದ್ಧವಕೃಚ್ಚಿತ್ರಪುತ್ರಿಕಾಸಮುದಯಸಂ
ಬದ್ಧಂ ಚೆಲ್ವಂ ತಾಳಿದು
ದಿದ್ದಂ ಸರ್ವಾರ್ಥಸಿದ್ಧಿನಾಮವಿಮಾನಂ ಉ

ವ : ಅಂತಾ ಮಣಿಮಯವಿಮಾನಾಂತರಾಳದೊಳುದಂಚಿತಕಾಂಚನಮಯ ಮಂಚದ ಮೇಲಡಿಕಿಲ್ಲೊಂಡಿರ್ದ
ನಾಲ್ಕುಂಪಾಸಿನ ಪೊರೆಯೊಳುಪಪಾದಜನ್ಮದಿಂ ಮೂವತ್ತಮೂಟುಸಾಗರೋಪಮಕಾಲಂಬರಂ
ಪರಮಾಯುಷ್ಯಸ್ಥಿತಿಪ್ರಮಾಣಪ್ರಮಿತ ನಪ್ಪಹಮಿಂದ್ರನೆಂಬ ದೇವನಾಗಿ ಜನಿಸಿ
ಮತ್ತಮೊಂದಂತರ್ಮುಹೂರ್ತಪರ್ಯಂತಂ ಮೂಢತ್ವಾಥೌಕಿತಸ್ವಾಂತನಾಂದಿಂಬಳಿಯಂ

ಚಿಚ್ಚರದಿಂ ನಿದ್ರಿತ ನರ
ನೆಚ್ಚಿಲೆಕೆಯನೆಯ್ವೆ ಪಡೆದವೊಲಹಮಿಂದ್ರಂ
ಪೆರ್ಚೆರ್ದವಧಿಜ್ಞಾನಮ
ನಚ್ಚಿರಿಯುತಪಾದತಲ್ಪತಳದೊಳ್ ಪಡೆದಂ ಉ

ವ : ಅಂತು ಸರ್ವಾವಧಿಬೋಧಸಂಪನ್ನನಾದಿಂಬಳಿಯಂ ತದ್ವೃತ್ತಾಂತಮ ನತಿವ್ಯಕ್ತಮಾಗಲೆದು ಮೋಕ್ಷದ
ಸೌಖ್ಯಮೊಂದಲ್ಲದಳಿದೆಲ್ಲಾ ಸೌಖ್ಯಸಂಪತ್ತಿಗಳ ಮೊತ್ತ ಮಲ್ಲಿಯೇ ಮೂರ್ತಿವೆತ್ತುದೆಂಬಂತೆ
ದಿವ್ಯಸುಖಮಯಸ್ವರೂಪಮಪ್ಪ ದಿವ್ಯರೂಪಿಂ ದೊಪ್ಪುತ್ತಮಿರ್ಪಾಗಳೆ

ಕರ್ಪುರದ ಘಟ್ಟಿಯಿಂದಂ
ನೇರ್ಪಡೆ ನಿರ್ಮಿಸಿದ ಚಾರುಪುತ್ರಿಕೆಯೆಂಬಂ
ತೊಪ್ಪಿದುದು ಸಪ್ತಧಾತುಮ
ಲಾರ್ಪಣಮಣಮಿಲ್ಲದಿರ್ಪ ದಿವ್ಯಶರೀರಂ ೯೦

ಮಿಗೆ ಶೃಂಗಾರಸಪ್ರವಾಹದೊದವಿಂಗಾಧಾರಮಾಗಿದುರ್ ತಾಂ
ಸೊಗಸಂ ಬೀಟುವ ದಿವ್ಯರೂಪಮದು ಕರ್ಣಾನಂದಮಂ ಮಾಳೊಡಂ
ಪ್ರಗುಣಾವಾಸನೆನಿಪ್ಪ ನಿರ್ಜರವರಂಗೆಂದುಂ ವಿಕಾರಂಗಳಂ
ಬಗೆಯೊಳ್ ಪುಟ್ಟಿಸದೆಂದೊಡೇವೊಗಳ್ಳೆನಾಂ ರೂಪಾತಿಶಾಯಿತ್ವಮಂ ೯೧

ಬೆಳಗಿನ ಬಳಗಮನುತ್ಪೋ
ಮಳಮಂ ಬಿಡದುಗುಳ್ಳ ದೇವದಿವ್ಯಶರೀರಂ
ಧಳಧಳಿಸುತ್ತಿದುರ್ ಮಹಾ
ವಿಳಸನಮಂ ತಲೆದುದತುಳಪರಿಮಳಮಿಳಿತಂ ೯೨

ವ : ಅಂತುಮಲ್ಲದೆಯುಂ

ಷೋಡಶಾಭರಣಮಾಳಿಕೆಯಿಂದಂ
ಕೂಡಿದಾ ದಿವಿಜನಾಯಕದೇಹಂ
ಗಾಡಿಯಂ ಪಡೆದು ರಂಜಿಸುತ್ತಿರ್ಪುಂ
ನಾಡೆಯುಂ ಮೃದುಳತಳ್ಳದೊಳಾದಂ ೯೩

ಸ್ವರುದತ್ಯದ್ಯತ್ಯಭಾಭಾಸುರನಿರುಪಮಮಾಣಕೃಕೂಟಂ ಕಿರೀಟಂ
ಭರದಿಂದಾ ದೇವತೇಜಃಪ್ರಸರದ ಶಿಖಿಯೆಂಬಂತೆ ಚೆಲ್ವಾಯ್ತು ಮತ್ತು
ಧ್ವರಮುಕ್ತಾತಾರಹಾರಾವಳಿ ಕೊರಳೊಳಗೊಪ್ಪುತ್ತಮಿರ್ದತ್ತು ವೀಕ್ಷಾ
ತುರಿತಶ್ರೇಯಾಂಗನಾಪಾತಿತಬಹಳಕಟಾಕ್ಷಾಳಿಯೆಂಬಂದದಿಂದಂ ೯೪

ಅರುಣಮಣಿಭೂಷಣಂಗಳ
ಕಿರಣಂಗಳ್ ಪಸರಿಸಲ್ಮೆ ಮಣಿಭಿತ್ತಿಗಳಾ
ಧರಿಸುತ್ತಿದವು ಕೆಂಪಿನ
ತೆರೆಸೀರೆಗಳೆಂಬ ಶಂಕೆಯಂ ಭರದಿಂದಂ ೯೫

ಮುಕ್ತಾಳಂಕೃತೆಯಾದ ವಿ
ಮುಕ್ತಿಸ್ತ್ರೀ ಮಿಗೆ ಸಮೀಪದಲ್ಲಿದವಳೆಂ
ದುಕ್ತಮನಂ ಸ್ತ್ರೀಸುಖದನು
ರಕ್ತಿಯನದು ಬಯಸದಿರ್ಪುದಾ ಸುಖನಿಧಿಯೋ ೯೬

ಅಹಮೇವೇಂದ್ರಂ ಲೋಕದೊ
ಳಹರ್ನಿಶಂ ಸಿದ್ಧರಲ್ಲದನ್ಯರ್ಗಲ್ಲಂ
ವಿಹಿತಾರ್ಥಾಹಂಕಾರದಿ
ನಹಿಮಿಂದ್ರಂಗಾಯ್ತು ಬಗೆವೊಡಹಮಿಂದ್ರಾಖ್ಯಂ ೯೭

ವ : ಮತ್ತಂ

ಪದಿನಾಟುಂ ತಿಂಗಳುಂ ಪಕ್ಷದೊಳುಸಿರಿಡುವಂ ದಿವ್ಯಪೀಯೂಷಮಂ ಸ
ಮ್ಯದದಿಂ ಮೂವತ್ತಮೂಸಾಸಿರ ಬರಿಸದೊಳಂ ಚಿಂತಿಪಂ ತನ್ನೊಳಾದ
ಭ್ಯುದಯಂ ಕೈಮಿಕ್ಕು ಪೆರ್ಚುತ್ತಿರೆ ಸೊಗಯಿಸುವಂ ನಿಷ್ಪವೀಚಾರತಾಸಂ
ಪದದಿಂದಂ ಕೂಡಿದಾ ದೇವನ ಮಹಿಮೆಗಳಂ ಬಣ್ಣಿಸಲ್ ಬಲ್ಲನಾವಂ ೯೮

ಬಾಡದ ಮಾಲೆ ಮುಪ್ಪು ಸಲೆತೋಱದ ಜವ್ವನಮುಟ್ಟೊಡಂ ಮಲಂ
ತೀಡದ ಸೀರೆ ಪೂಸದ ಸುಗಂಧರೆಬೀಯದ ಮೆಯ್ಯು ಸೊಂಪು ಕೈ
ಗೂಡಿದ ಲಕ್ಷಣಂ ಸಹಜಮಾಗಳವಟ್ಟಿರೆ ಲೋಕದಲ್ಲಿ ಕೊಂ
ಡಾಡದನಾವನೋ ತದಹಮಿಂದ್ರನ ಪೆರ್ಚಿದ ಪೆಂಪಿನೇಳ್ಳೆಯಂ ೯೯

ಅಲರ್ಧಂಭೋರುಹಪಂಡದಲ್ಲಿ ಕಳಹಂಸಂ ಲೀಲೆಯಿಂದಿರ್ಪವೊಲ್
ಸಲೆಮಾಣಿಕ್ಕವಿಮಾನದಲ್ಲಿಯಹಮಿಂದ್ರಂ ಭೂರಿಸತ್ಸೌಖ್ಯಮಂ
ನಲವಿಂದಂ ಸವಿಯುತ್ತಮಿರ್ದು ತಳೆದಂ ನಿಸ್ಸೀಮಸಂತ್ಯಷ್ಟಿಯಂ
ವಿಲಸತ್ತುಣ್ಣಿಯುತಂಗೆ ಪೇಳ್ ಗಹನಮೇ ಲೋಕೈಕಮಾಂಗಲ್ಯಮಂ ೧೦೦

ವ : ಇಂತಾ ದಶರಥಚರನುಂ ರುಂದ್ರಸೌಖ್ಯಸಾಂದ್ರನುಮಪ್ಪ ತದಹಮಿಂದ್ರ ನಟದಿಂಗಳುಳಿಯೆ
ಮೂವತ್ತುಮೂಟುಸಾಗರೋಪಮಕಾಲಮಂ ಕಡವರಂ ನಿರಾಯಾಸದಿ ನೀಸಾಡಿ ಮತ್ತಮಿನ್ನಟದಿಂಗಳಿಂ ಮೇಲೆ
ಚರಮದೇಹಮಂ ಕೈಕೊಳಲೆಂದಾ ಸರ್ವಾರ್ಥ ಸಿದ್ಧಿಯಿಂದಿಳಿದುಬಂದೀ ಧರಣೀತಳಕ್ಕವತರಿಸುವಲ್ಲಿ ಸ್ವಾತೀನಕ್ಷತ್ರದ
ಮಳೆವನಿ ಮುಕ್ತಾತ್ಮಕವಾಗಿ ಶುಕ್ತಿಕಾಗರ್ಭದೊಳುದ್ಭವಿಪುದೆಂಬಂತೆ ನಿನ್ನೀ ಪ್ರಾಣ ಪ್ರೀತಿಯಪ್ಪ ಕುಲಸ್ತ್ರೀಯ
ಗರ್ಭದೊಳ್ ಮುಕ್ತಾತ್ಮಕನುಂ ಪದಿನಯ್ದನೆಯ ತೀರ್ಥಂಕರ ನುಮಪ್ಪ ಧರ್ಮನಾಥನಾಗವತರಿಸಿದಪನದುಕಾರಣದಿಂ
ನೀರ್ವಿರ್ವರೀ ಲೋಕತ್ರಯ ದಿಂದೆಡ ಸಂಪೂಜ್ಯರೆಂದಾ ಮುನೀಶ್ವರರಾ ಮಹಿಪಾಳತಿಳಕಂಗನಾಗತ ಧರ್ಮನಾಥನ
ಪಿಂದಣ ಜನ್ಮವೃತ್ತಾಂತಮಂ ತಿಳಿಯಪೇಳಲೊಡಮಾಗಳವರಿಬ್ಬರುಮತ್ಯಂತ ಬಹಳತರ ಸಂತೋಷಸಮುದ್ರದೊಳ್
ತೇಂಕಾಡುತ್ತಮುತ್ತುಳಕಾಂಕುರಾಂಕಿತಂಗಳಪ್ಪ ತಮ್ಮಯ ಶರೀರಂಗಳಂ ವಿಗಳತ್ಪ್ರಮದಾಶ್ರುಧಾರೆಗಳಿಂ
ಪ್ರಕ್ಷಾಲನಂಗೆಯ್ದು ತನ್ನುನಿಗಳ ಚರಣಂಗಳೆಂಬ ಕಮಳಂಗಳನಾತ್ಮೀಯ ಕುಂತಲಂಗಳೆಂಬ ತುಂಬಿಗಳಿಂ ತುಂಬಿ
ಮುಸುಂಕಿಸುತ್ತಂ ಮತ್ತಮಾ ನೃಪಾಳೋತ್ತಮ ಕೈಗಳಂ ಮುಗಿದು ನೊಸಲೆಂತಂದಿಂತೆಂದು

ಮುನಿನಾಥಾ ನಿನ್ನಯ ಶ್ರೀಪದದ ಭಜನೆಯಂ ಯಾಮಮಾತ್ರಂಬರಂ ಮಾ
ಳ್ಳೆನಗಂ ನಿಶ್ಯೇಷಲೋಕತ್ರಯಸಮಭಿನುತಶ್ರೀಪದಂ ಭಾವಿತೀರ್ಥೇ
ಶನ ಜನ್ಮಜ್ಞಾನದ ಶ್ರೀಪದಮುಮೊಡನೆ ಕೈಸಾರ್ಥದಂದುಂ ಭವತ್ನೇ
ವನೆಯಂ ಮಾಳ್ವಂಗೆ ಕೈಗೂಡದೆ ಕೆಡದ ಘನಶ್ರೀಪದಂ ಭೂರಿಬೋಧಂ ೧೦೧

ವ : ಎಂದಿಂತಾ ಮುನೀಶ್ವರನಾ ನಾಡೆಲೆಯಂ ನಾಡೆಯುಂ ಕೊಂಡಾಡು ತ್ತುಮಿರೆ ಮತ್ತಮಾ ಸಭೆಯೊಳ್ ಕೆಲಂಬರ್
ದರ್ಶನಮೋಹನೀಯ ಕರ್ಮೋದಯದಿಂದುದ್ಧೂತಶ್ರದ್ಧಾನರಪ್ಪ ಸಂಶಯಮಿಥ್ಯಾದೃಷ್ಟಿಗಳಿದಕ್ಕೆ
ಚಿಹ್ನಮೇನಿನೆಂತುನಂಬಲಕ್ಕೆಂದು ಮನದೊಳ್ ಚಿಂತಿಸಲದಂ ಪರಮಾವಧಿಬೋಧನವಧರಿಸಿ ತನ್ನಿಶ್ಚಯಾತ್ಮಕ
ಮಾದನಾಯಕ ವಾಕ್ಯಮನಿಂತೆಂದಂ

ದೇವೇಂದ್ರನೆ ಬೆಸದಿಂದಂ
ದೇವಸ್ತ್ರೀನಿಕರಮಿಲ್ಲಿಗೆತ್ತಂದಪುದೀ
ಭಾವಕಿಯ ಸೇವೆಗಾಗಿ ಮ
ಹೀವಲ್ಲಭ ನಿನ್ನ ಮಹಿಮೆ ಪೊಗಳಲಳುಂಬಂ ೧೦೨

ನಾಳೆ ಮೊದಲಾಗಿ ಪುರದೊಳ
ಗೈಳಬಿಳಂ ಬಂದು ಪೊನ್ನಮಳೆಗಟ್ಟೆದಪನಿ
ನ್ನೇಳಿಸದೆ ನಂಬು ಧರಣೀ
ಪಾಳಕ ಮದ್ವಚನಮಂ ಮನೋಮುದದಿಂದಂ ೧೦೩

ವ : ಇಂತಜ್ಜರ ಮನದ ಸಂದೇಹಮನಪಹರಿಸಲೆಂದು ನುಡಿದು ಮತ್ತ ಮಿಲ್ಲಿಗಿನ್ನು ಸೇವಾನಿಮಿತ್ತಂ ತಂತಮ್ಮ
ಪೊತ್ತನಕ್ರಮಿಸದೆ ಬಪ್ಪಂತಪ್ಪ ದೇವರ್ಕಳಿಂಗಂ ದೇವಿಯಿರಿಂಗಂ ಯೋಥಚಿತ ಸನ್ಮಾನದಾನಮಂ
ಮಾಡಲ್ವೇಳ್ಳುಮದುಕಾರಣಂ ನೀಂ ಬೇಗಂ ಪೋಗೆಂಬುದುಂ

ಅಷ್ಟವಿಧಾರ್ಚನಾರಚನೆಯಿಂದೆ ಮುನೀಂದ್ರನ ಪಾದಪದ್ಮಮಂ
ತುಷ್ಟಿಯೊಳೊಂದಿ ತೋರ್ಪ ನರನಾಯಕನರ್ಚಿಸಿ ಭಕ್ತಿಭಾರಸಂ
ಪುಷ್ಟಮನಂ ನಮಸ್ಕರಿಸದಂ ವರಶೀಲಸಮಾನ ಸದ್ಗುಣೋ
ತ್ಯಷ್ಟಯೆನಿಪ್ಪ ಸುವ್ರತೆಯುಮಂತಿರೆ ಮಾಡಿದಳಾ ಕ್ರಮಂಗಳಂ ೧೦೪

ವ : ಅಂತಾ ಮಹಾಸೇನ ಮಹಾರಾಜನುಂ ಸುವ್ರತಮಹಾದೇವಿಯುಂ ವಿಶೇಷ ವ್ರತಂಗಳಂ ಕೈಕೊಂಡು
ಸಮ್ಯಗ್ವೃಷ್ಟಿಗಳಪ್ಪ ಶಿಷ್ಟೇಷ್ಟಜನಂಗಳ್ವೆರಸು ಮುನಿರಾಜ ಕುಂಜರನಂ ಬೀಳ್ಕೊಂಡು ಕಿಱೆದಂತರಂ ಪೋದಮಾರ್ಗದಿಂ
ಪೋದಿಂಬಳಿಯುಂ

ಪೆಣ್ಣುಗಳಿಕ್ಕೆ ಚಾಮರಮನಿಕ್ಕಲದೊಳ್ ಧವಳಾತಪತ್ರಮಂ
ತಣ್ಣೆಳಲಿಂಗೇ ಕಾರಣಮದಾಗಿ ದಲೆತ್ತಿ ವಿಶೇಷಭಾವದಿಂ
ಪಣ್ಣಿದ ಪಟ್ಟದಾನೆಯನದಂ ಪಿಡಿದೇಱೆದರಂದು ವಂದಿಗಳ್
ಬಣ್ಣೆಸುತಿರ್ಪಿನಂ ನೃಪತಿಯುಂ ಸತಿಯುಂ ಹೃದಯಾನುರಾಗದಿಂ ೧೦೫

ವಿಳಸದ್ಗಂಡಂಗಳೊಳ್ ಕುಂಡಳರುಚಿಪಡಳಂ ರಂಜಿಸುತ್ತಿರ್ಪಿನಂ ದಿ
ಗ್ಗಳಯಾಂತರ್ಭಾಗದೊಳ್ ವ್ಯಾಪಿಸೆ ಪಟುಪಟಹಧ್ವಾನಮುದ್ಯತ್ವತಾಕಾ
ಕುಳಮೆಲ್ಲಂ ವ್ಯೋಮಮಂ ಚುಂಬಿಸೆ ರಿಪುನೃಪಸಂತಾನದುಸ್ಸಹ್ಯತೇಜೋ
ಮಿಳಿತಂ ದೇವೇಂದ್ರನೆಂಬಂದದೆ ಧರೆಗಧಿಪಂ ಬಂದನಾನಂದದಿಂದಂ ೧೦೬

ವ : ಅಂತು ಬಂದು ನಾನಾಶೋಭಾವಿರಾಜಮಾನಮಾದ ನಿಜರಾಜಧಾನಿ ಯನೆಯ್ವಿ ಪುರಮನರಮನೆಯುಮಂ ಪೊಕ್ಕು
ಕೂಡೆಬಂದ ರಾಜಕರಾಜನ್ಯಕಮಹಾ ಪ್ರಧಾನರ್ ಮೊದಲಾದ ಸಮಸ್ತಪರಿವಾರಮಂ ಕರ್ಪೂರಸಹಿತಂ ವೀಳೆಯಮಂ
ಕೊಟ್ಟು ತಂತಮ್ಮ ನಿವಾಸಕ್ಕೆ ಬೀಳ್ಕೊಟ್ಟು ಕಳಿಪಿಡಿಂ ಬಳಿಯುಂ

ಮಜ್ಜನಭೋಜನಮಂ ಮಾ
ಳ್ಳುಜ್ಜುಗದೊಳಮಿರ್ದು ಕಳಿದರಂದಿನ ದಿನಮಂ
ಸಜ್ಜನವಂದ್ಯನ ನುಡಿಯುಂ
ದುರ್ಜಯರಾದರಿಸಿ ಸುಖದೊಳೊಲಾಡುತ್ತುಂ ೧೦೭

ವ : ಮತ್ತಂ

ನರಪಂ ಸಾಮ್ರಾಜ್ಯಸೌಖ್ಯೋದಯದೊಳೊಳಿದು ತಾಳಿದನಾನಂದಮಂ ಸ
ತ್ಕರುಣಾವಾರಾಶಿ ಸೋಮಂ ಸಕಳವಿಭವಸೀಮಂ ಪ್ರಪೂಜ್ಯಕ್ರಮಂ ಸು
ಸ್ಥಿರಸತ್ಕೀರ್ತಿವ್ರಜಂ ಬಾಹುಬಲಿಸುಕವಿರಾಜಂ ಜನತ್ಕಲ್ಪಭೂಜಂ
ಧರಣೀಸಂಸ್ತುತ್ಯದೇಹಂ ಘನಗುಣನಿವಹಂ ಚಾತುರೀಜನ್ಮಗೇಹಂ ೧೦೮

ಗದ್ಯ : ಇದು ಸಕಳಭುವನಜವಿನೂಯಮಾನಾನೂನ ಮಹಿಮಾಮಾನನೀಯ ಪರಮ
ಜಿನಸಮಯಕಮಳಿನೀಕಳಹಂಸಾಯಮಾನ ಶ್ರೀಮನ್ನಯಕೀರ್ತಿ ದೇವಪ್ರಸಾದ ಸಂಪಾದ
ಪಾದನಿಧಾನದೀಪವರ್ತಿಯುಭಯಭಾಷಾ ಕವಿಚಕ್ರವರ್ತಿ ಬಾಹುಬಲಿ ಪಂಡಿತದೇವ ಪರಿನಿರ್ಮಿತಮಪ್ಪ
ಧರ್ಮನಾಥಪುರಾಣದೊಳ್ ಧರ್ಮತೀರ್ಥಂಕರ ಭವಾಂತರೋಪ ವ್ಯಾವರ್ಣನಂ ಪಂಚಮಾಶ್ವಾಸಂ.

ಷಷ್ಠಾಶ್ವಾಸಂ

ಶ್ರೀಗುರುವಚನ ವಿಶೇಷದೊ
ಳಾಗಿಸಿ ವಿಶ್ವಾಸಮಂ ಮಹಾನಂದಮನಾ
ಭೂಗಧಿನಾಥಂ ತಳೆದಂ
ಭೋಗಯುತಂ ಸರಸಚತುರವಿಕುಳತಿಳಕಂ ೧

ವ : ಮತ್ತಮಾ ಮಹಾಸೇನ ಮಹಾರಾಜನಾ ಮುನಿಕುಂಜರಂ ಪೇಳ್ವ ದೇವ
ಸ್ತ್ರೀನಿಕರಸಮಾಗಮನಸಂಭ್ರಮಪರಿಶೋಭಾಕೌತುಕಸಮಾಳೋಕನವ್ಯಾಕುಳಿತಚಿತ್ತನಾಗಿ ಮುಡಿವಿಸಂ
ಸರ್ವಾವಸರ ಸಮಯಮಾದ ಮಹಾಸ್ಥಾನಮಂಡಪಕ್ಕೆ ಮುನ್ನಮೆ ಸಮುಪಶೋಭನಾರ್ಥಂ ವೇತ್ರಧರರಂ ಕಳಿಸಿ
ತತ್ಕೋಣಾಂತರ್ಭಾಗಶೋಧನಾನಂತರಂ ನಿರಂತರಿಸಂತೋಷದಿಂದಂ ಮೆಲ್ಲಮೆಲ್ಲನಲ್ಲಿಗೆ ಬಿಜಯಂಗೈಯ್ಯಾಗಳ್
ಕಟ್ಟಿದಿರೊಳಾ ಸಭಾಮಂಡಪಮೆಂತಿರ್ದುದೆಂದೊಡೆ

ವಿಳಿಸಿತಮಪ್ಪ ಕೆಂಬರಲ ಪಂತಿಗಳಿಂದಮೆಯ್ನೆ ಕೋ
ಮಳಹರಿನೀಳಭಿತ್ತಿಗಳಿನೊಪ್ಪುವ ಮುತ್ತಿನ ಲಂಬಳಂಗಳಿಂ
ಪಳಿಸಿನ ಚೆಲ್ವ ಪುತ್ತಳಿಗಳಿಂದೆ ಮನೋಹರಮಾಗಿ ಸಂತತಂ
ಥಳಥಳಿಸುತ್ತಮಿರ್ದುದು ವಿಶಾಳಸಭಾಸದನಂ ನೃಪಾಳನಾ ೨

ವ : ಅದೊಳೊಳ್

ಪಿರಿದುಂ ಬಿಳ್ಳಿದ ಕರ್ಪೂರದ ಪರಿಮಳಸಂಸಕ್ತಮತ್ತದ್ವಿರೇಫೋ
ತ್ಕರಮೆಲ್ಲಾ ತಾಣದೊಳ್ ಮಾರ್ಪೊಳೆಯ ನಿರುಪಮೇದೀವರೌಘೋಪಹಾರೋ
ದ್ಧುರಶೋಭಾಶಂಕೆಯಂ ನೋಳ್ಳರ ನಯನಚಯಕ್ಕೆಯ್ಯೆಮಾಡುತ್ತಮಿದ
ತ್ತುರುಚಂಚಚ್ಚಂದ್ರಕಾಂತಪ್ರಘಟಿತಮಸಮಂ ತುಂಗಮಾಸ್ಥಾನರಂಗಂ ೩

ವ : ಅಂತತಿರಮಣೀಯಂಗಳಪ್ಪ ತನ್ನ ಮಣಿಮಯಶಿಖರಂಗಳ ಬೆಳಗಿಂದಾ ಕಾಶಾಂತರಾಳದೊಳಾವಗಂ ಮಿಂಚುಗಳ
ಸಂಚಯಮಂ ಪ್ರಪಂಚಿಸುತ್ತಮಿದ ಸಭಾ ಸದನಮಂ ನೋಡುತ್ತಮಾ ನಾಡೆಳೆಯಂ
ನಿಜಚರಣವಿಳಸದರುಣಕಮಳವಿನ್ಯಾಸವಿಳಾಸದಿಂ ರತ್ನಕುಟ್ಟಿಮ ಭೂಮಿಕಾಮಿನಿಗೆ
ರಾಗರಸಪೂಗದಾಭೋಗಮನೀವುತ್ತುಂ ಬಂದು ತದಾಸ್ಥಾನರಂಗಮೆಂಬ ಲಕ್ಷ್ಮಿಯ ಕಿರೀಟಮೆಂಬಂತೆ ರಂಜಿಸುವ
ಸಂತಪ್ತತಪನೀಯ ಕಾಂಚನಮಯಸಿಂಹಾಸನಸಮಾಸೀನನಾಗಿರ್ಪುದುಂ

ಕನಕಮಯಮಾದ ಸಿಂಹಾ
ಸನದ ಪ್ರಭೆ ಪಸರಿಸಲ್ಕೆ ಮನುಜಾಧೀಶಂ
ಘನಮಳವಿಸಿಲಾವರಿಸಿದ
ದಿನಕರನ ಶ್ರೀಯನಾಂತು ಕಣ್ಣೆನೆದಿದಂ ೪

ವ : ಮತ್ತಮಾತಂ

ಸಾದಿನ ರೂಪುಗೊಂಡು ತಿಮಿರಾವಳಿ ನಿನ್ನಯ ಕಕ್ಷಯುಗ್ಮದೊಳ್
ಮೇದುರಮಾಗಿ ಪೊರ್ದಿ ನಮಗಂಜದದಿದಪುದೆಂಬಿದಂ ನೃಪಂ
ಗಾದರದಿಂದೆ ಪೇಳ್ವ ಶಶಿಸೂರ್ಯರ ಮಂಡಳದಂತಿರಿದ ಚಿ
ತ್ರೋದಯನೂತ್ಕರತ್ನಮಯಕುಂಡಲಮಂಡನದಿಂದಮೊಪ್ಪಿದಂ ೫

ವ : ಇಂತನೇಕರಾಜನ್ಯಕಮಕುಟತಟಘಟಿತವಿಕಟ ಹರಿನೀಳಮಣಿ ಪೇಟಕ ಮಧುಕರ
ನಿಕರಪರಿಜಟಿಳಿತನಿಜಚರಣನಳಿನಯುಗಳನಪ್ಪಾ ಮಹೀಪಾಳತಿಳಕನೊಡ್ಡೋ ಲಗಂಗೊಟ್ಟಿರ್ಪುದುಂ

ಬಂಧುಜನಂಗಳಿಂ ಪಿರಿದುಮಾಪ್ತಜನಂಗಳಿನಾಶ್ರಿತಾದಿಸಂ
ಬಂದಿಜನಂಗಳಿಂದೆ ಪರಿವಾರಜನಂಗಳಿನೆಯ್ತೆ ತುಂಬಿ ತಾಂ
ಬಂಧುರಮಾಗಿ ತಿಂತಿಣಿಯದಾಯ್ತು ವಿಕೀಲಿತರತ್ನಕಾಂತಿ ಚಿ
ತ್ರಂ ಧರಣೀಶನೋಲಗದ ಶಾಲೆಯ ನಿರ್ಮಿಸಿದತ್ತು ಲೀಲೆಯಂ ೬

ವ : ಮತ್ತಂ

ನೆರೆದಧಿರಾಜ ಮಂಡಳಿಕ ಮಂತ್ರಿ ಪುರೋಹಿತ ದಂಡನಾಥವಿ
ಸ್ಫುರಿತಹಪ್ರಧಾನರ ಲಸನ್ಮಕುಟಂಗಳೊಳೆಯ್ಲಿ ಕೀಲಿಸಿ
ದುರ್ವತರರತ್ನಸಂತತಿಗಳಿಂ ನೆಲೆತುಂಬಿದ ಕಾರಣಂ ಸಭಾ
ಸುರುಚಿರಮಂದಿರಂ ಮೆಲೆವೃತ್ತಿರ್ದುದು ರೋಹಣಶೈಲಮೆಂಬಿನಂ ೭

ನಿರುಪಮಚಂದ್ರಕಾಂತಮಯರಂಗದ ಕಾಂತಿವಿತಾನಮೆತ್ತಲುಂ
ಪರಕಲಿಸಲ್ ಸಭಾಜನದ ಮೇಲೆ ಸುದುಗ್ಧಪಯೋಧಿಮಧ್ಯದೊಳ್
ಸುರರ ಸಮೂಹಮೋಕುಳಿಯನಾಡುತಮಿದರ್ಪುದೆಂಬ ಶಂಕೆಯಂ
ನೆರೆಯಿಸುತುಂ ವಿರಾಜಿಸಿದುದಾ ಸಭೆ ಷೋಡಶಭೂಷಣಾಂಚಿತಂ ೮

ಓಲಗದ ಸೂಳೆಯರ್ ಭೂ
ಪಾಲನನಿಕ್ಕಲದೊಳೆಯ್ಲಿ ಕುಳ್ಳಿದರ್ ಸ
ಲಿಲೆಯಿನನಂಗಚಕ್ರಿಯ
ಲಾಲಿತ ಬಾಣಂಗಳಂತೆ ಕಣ್ಣೆನುವುತ್ತುಂ ೯

ಮಾಳವಭೂಪನೊಂದೆಡೆಯೊಳೊಂದೆಡೆಯೊಳ್ ಮಗಧಾಧಿನಾಯಕಂ
ಚೋಳಮಹೀನಪನೊಂದೆಡೆಯೊಳೊಂದೆಡೆಯೊಳ್ ಸಲೆ ಗುರ್ಜರಾಧಿಪಂ
ಗೌಳನರೇಶನೊಂದೆಡೆಯೊಳೊಂದೆಡೆಯೊಳ್ ವರಕುಂತಳಾಧಿಪಂ
ಲಿಲೆಯಿನಿದರ್ಪರೋಲದೊಳಂದು ನರೇಂದ್ರ ಸುವಂದನೀಯನಾ ೧೦

ವ : ಮತ್ತಮೊಂದೆಡೆಯೊಳ್

ರಸಮಂ ಭಾವಮನಪ್ಪುಕೆಯ್ಲಿ ಪಿರಿದುಂ ಶಬ್ದಾರ್ಥವೈಚಿತ್ರ್ಯದಿಂ
ದೆನೆಯುತ್ತಿದರ್ ಸಮರ್ಥ ಸತ್ಯವಿವಿತಾನೋತ್ಪಾದ್ಯಮಂ ಪದ್ಯಮಂ
ವಸುಧಾಧೀಶ್ವರನೊಲ್ಲ ಕೇಳ್ತು ತಲೆಯಂ ತೂಗುತ್ತಮಿದರ್ಪಂ ದಲಾ
ರಸಮಂ ಚಿತ್ತದೊಳೆಯ್ಲಿ ತುಂಬಿ ಮಿಗೆ ಮತ್ತಕ್ಕಾಡುತಿರ್ಪಂದದಿಂ ೧೧

ಚಾರ್ವಾಕ ಬೌದ್ಧ ಸಾಂಖ್ಯರ
ಖರ್ವಪ್ರಾಭಾಕರರ್ ಸುನೈಯಾಯಿಕರುಂ
ಸರ್ವಜಿಜ್ಞಾಸನವಾದಿಗ
ಉರ್ವೀಶನ ಸಭೆಯೊಳಿದರ್ಪತಿಮುದದಿಂದಂ ೧೨

ಕಿವಿಗಳ್ಗೆ ಸಂತತಂ ಮಿಗೆ
ಸವಿಯಂ ಸಾಲಿಡುತುಮಿರ್ಪ ಸರಸೋಕ್ತಿಯೊಳಂ
ನವನಿಪುಣತ್ವಮನಾಂತೊ
ಪ್ಪುವ ಗಮಕಿಗಳುಂ ಸುವಾಗ್ಗಿಗಳುಮಿರೆ ನಲವಿಂ ೧೩

ಮಲಹರಿ ಮೇಘರಂಜಿ ಘಳಮಂಜರಿ ತೊಂಡಿ ವಸಂತಮೆಂಬ ಮಂ
ಜುಳತರ ರಾಗರಂಜನದೆ ಚಿತ್ತಚಮತ್ಯತಿಯಂ ನಿಮಿರ್ಚುವು
ಜ್ಜಳ ಮೃದುಗೀತಮಂ ಬಿಡದೆ ಪಾಡಿ ಮುದಂ ಮಿಗೆ ಮೆಚ್ಚಿಸುತ್ತಮಂ
ದಿಳೆಗಧಿನಾಥನೋಲಗದೊಳಿರ್ದದು ಗಾಯಕಗಾಯಕೀಜನಂ ೧೪

ವ : ಮತ್ತಮಾತನ ಸಮೀಪದೊಳ್

ಮೊಲೆಗಳ್ ಬಿಣ್ಣೆಂದೆ ಬಳ್ಳುತ್ತಿರೆ ಮಣಿವಿಳಸತ್ಯಂಕಣಂಗಳ್ ಜಯುಣ್ಣೆಂ
ದುಲಿಯಲ್ ಮಾಣಿಕ್ಯಹಾರಾಳಿಗಳಲುಗೆ ಕರಂ ಮೇಲುಡಳ್ಳಾಡೆ೩ ನೇತ್ರಾಂ
ಚಳಮಂ ಚೆಲ್ಲುತ್ತಮೆಲ್ಲಾ ಸಭೆಯೊಳಮಳಸಚ್ಚಾಮರೌಘಂಗಳಂ ಭೂ
ತಳನಾಥಂಗೆಕ್ಕಿದರ್ ಕಾಮಿನಿಯರನುಪಮಾಕಾರೆಯರ್ ಲೀಲೆಯಿಂದಂ ೧೫

ವ : ಮತ್ತಮಾ ಕ್ಷತ್ರಿಯಚೂಡಾಮಣಿ ಪೊದೆದಿರ್ದ ಪಿರಿದುಂ ಸಪುರಮಾದ ಬೆಳುದಿಂಗಳ ಧಾವಲ್ಯಮನಿಳಿಕೆಯ್ಪತ್ತಿರ್ದ
ಪ್ರಶಸ್ತವಸ್ತ್ರಾಂಚಳಂ ಬೀಸುವ ಚಾಮರಂಗಳ ಗಾಳಿಯಿಂದಳ್ಳಾಡುತ್ತಮಿರಲಾ ನೃಪಾಳೊತ್ತಮನಿಂತು
ಒಡ್ಡೋಲಗಂಗೊಟ್ಟಿಪ್ಪುದುಮನ್ನೆಗ ಮಿತ್ತಲ್

ವಸುಮತಿಗವತರಿಸಿದಪಂ
ದಶರಥಚರನಪ್ಪ ತದಹಮಿಂದ್ರಂ ದಿವದಿಂ
ಮಿಸುವ ಚರಮಾಂಗಮಂ ಕೊಳ
ಲೆಸಪಂದೆಂದಪ್ಪಿದನಂದು ಸೌಧಮೇಂದ್ರಂ ೧೬

ವ : ಇಂತು ನಿಜಪರಮಾವಧಿಬೋಧಪ್ರಯೋಗವಿಧಾನದಿಂ ಧರ್ಮನಾಥ ನಾಗವತರಿಸಿದಪನೆಂದಪ್ಪಿದು ರಾಗಿಸಿ
ಬಳಿಯುಂ ತನ್ನಯ ಭಾಂಡಾಗಾರಾಧಿಕಾರನಯುಕ್ತ ನಪ್ಪ ಕುಬೇರನಂ ಕರಸಿ ನೀಂ
ಪೋಗಿಯುತ್ತರಕೌಶಲದೇಶಾಧೀಶ್ವರನುಂ ರತ್ನಪುರಲಕ್ಷ್ಮೀ ಮಣಿಮಯಮುಕುರನುಮಿಕ್ಷ್ಣಾ
ಕುವಂಶವನಜವನದಿವಾಕರನುಮೆನಿಪ ಮಹಾಸೇನ ಮಹಾರಾಜನ ವಿರಾಜಮಾನ ರಾಜಧಾನಿಯೊಳ್
ಧರ್ಮತೀರ್ಥಕರ ಗರ್ಭಾವತರಣ ಕಲ್ಯಾಣನಿಮಿತ್ತಂ ರತ್ನವೃಷ್ಟಿಯುಂ ಕಳೆಯೆಂದು ಬೆಸಸಲದಂ ಶಿರದೊಳಾಂತು ಮಹಾ
ಪ್ರಸಾದಮೆಂದು ಕೈಕೊಂಡಂ ಮತ್ತಂ ನಿಜಪುರಪ್ರಧಾನೆಯರಪ್ಪ ಸುರಪುರಂಧ್ರಿಯರುಮಂ ಬರಿಸಿ ಪೋಗಿ ನೀವಾ ಜಿನನ

ಜನನಿಗೆ ಪರಿಚರ್ಯಾಪರಿಕರಮನೊಡರ್ಚುತ್ತು ಮಿರಿಯೆಂದು ನಿಯಾಮಿಸಿ ಬೇಟ್‌ವೇಟ್‌ಯವರವರ್ಗೇ ತಕ್ಕಂತಪ್ಪ
ಪರಿವಾರದೇವಿ ಯರುಮನಪ್ಪಯಿಸಿ ಬೀಳ್ಕೊಟ್ಟು ಕಳಿಪಲೊಡಮವರ್ ಬರುತ್ತುಮಾಕಾಶತಳಪ್ರದೇಶ ಮನೆಯ್ಯಿದಾ
ಪೊತ್ತಿನೊಳ್

ಆಗಸದೊಳೊಗೆದುದುಟ್ ಮಿಗಿ
ಲಾಗಿರೆ ಬೆಳಗುಗಳ ಬಳಗಮೆಲ್ಲಾ ತಾಣದೊ
ಳಾಗಳ್ ಸಭೆಯೆಲ್ಲಂ ಬೆಟ
ಗಾಗಿದಿದೇನೆಂದು ನೋಡಿದುದು ವಿಸ್ಮಯದಿಂ ೧೭

ಮುಗಿಲೇನುಂ ಪೊರ್ದದಿಪ್ಪಾಗಸದೊಳಿರದು ವಿದ್ಯುಲ್ಲತಾಮಾಲೆ ಮತ್ತಂ
ಪಗಲುಂ ನಕ್ಷತ್ರಕಾಂತಿಪ್ರಸರಮದಿರದಿಂತೆಲ್ಲಿಯುಂ ಕೋಷ್ಠಚಾರಾ
ಳಿಗಳಿನ್ನುಂ ಸಾರದಿಪ್ಪಾ ನೆಲೆಯೊಳುರಿಗಳುಂ ನೊಳ್ಳಡಿಲ್ಲಿಂತಿದೇನೊ
ಯ್ಗೊದಿದೀ ದೀಪ್ತಿಯೆಂಬೀ ಬಹುವಿಧದ ವಿಕಲ್ಪಂಗಳಂ ಕಲ್ಪಿಸುತ್ತಂ ೧೮

ವ : ಕಡುಚೋಜಿಗಮಿದೇನೆಂದು ಸಭೆಯುಂ ಸಭಾಪತಿಯುಂ ಕೊರಲ್ಗಳಂ ನೆಗಪಿ ನೋಡುತ್ತಮಿರಲ್ ಮತ್ತಂ

ಪೊಳೆವ ಕೊರಲ್ಗಳಂದವಧಿಯಾಗಿ ಮುಗಿಲ್ಗಳ ಮೊತ್ತಮಾ ಸಮು
ಜ್ಜಳತರ ದೇಹಯಷ್ಟಿಗಳನಾವರಿಸಲ್ ಮಿಗೆ ಸೂರ್ಯಬಿಂಬಮಂ
ಘಳಿಲನೆ ಗೆಲ್ಲುದೊಂದು ಬಗೆಯಿಂದೆ ಸಮುದ್ಯತಪೂರ್ಣಚಂದ್ರಮಂ
ಡಳ ಘನಸ್ಯೆನ್ಯದಂತೆಸೆದುದಿಂದುಮುಖೀಜನವಕ್ರಮಂಡಳಂ ೧೯

ವ : ಅದೊಂ ಬಳಿಯಂ

ಕೋಮಳಪಂಚರತ್ನಮಯಭೂಷಣಕಾಂತಿಗಳಿಂದೆ ಸುತ್ತಲುಂ
ವ್ಯೋಮದೊಳಾ ಸುರಾಧಿಪವಿಳಾಸವತೀನಿವಹಂಗಳಾಕ್ಷಣಂ
ಕಾಮನ ಬಿಲ್ಗಳಂ ಬಿಡದೆ ನಿರ್ಮಿಸಿ ತಾವವಱ್ಲಿ ಮತ್ತಮು
ದ್ಧಾಮ ಸುವರ್ಣಬಾಣನಿಚಯಂಗಳಿವೆಂಬವೊಲೊಪ್ಪಿದರ್ ಕರಂ ೨೦

ವ : ಮತ್ತಮಾಕಾಶಮೆಂಬ ಭಿತ್ತಿಯೊಳ್ ಬರೆದ ನವೀನಚಿತ್ರಂಗಳೆಂಬಂತೆ ಭಾವಿತಾ ಕಾರೆಯರಾಗಿ ತೋಟುತ್ತಂ
ವಿಯತ್ತಳದಿಂದಿಳಿದು ಮೆಲ್ಲಮೆಲ್ಲನೆ ಬರುತ್ತುಮಿರಲ್ ಮತ್ತಂ

ವರಪದ್ಮರಾಗಮಣಿನೂ
ಪುರರೂಪಂ ಕೊಂಡು ಸೂರ್ಯನವರಂಘ್ರಿಗಳಂ
ಸ್ಮರಿಪೀಡಿತನಾಗಿ ಮಹಾ
ದರದಿಂದಂ ಪಿಡಿದನೆಂಬ ತೆಲದಿಂ ಮೆಲೆದಂ ೨೧

ವ : ಅಲ್ಲಿಂಬಳಿಯಂ

ವರವ್ಯಂದಾರಕಸೌಂದರೀಸಮುದಯಂ ತೀರಾಗ್ರದೊಳ್ ಬಂದು ನಿಂ
ದಿರೆ ಮಂದಾಕಿನಿವಾರಿಬಿಂದುಮಯಶೃಂಗಾರಂಗಳಂ ಶ್ರೇಣಿಯಂ
ತಿರೆಗಳ್ ಕೈಗಳಿನಿತ್ತು ತಾಂ ನುಡಿಸುವಂತಿದತ್ತು ಘೋಷಂಗಳಿಂ
ಧರೆಯೊಳ್ ನಿರ್ಮಳರಿಂಗೆ ನಿರ್ಮಳರದೇಂ ಸಂಪ್ರೀತಿಯಂ ಮಾಡರೇ೨೨

ವ : ಆ ಸ್ವರ್ಣದಿಯಂ ಪರಿತೂರ್ಣದಿಂ ತಕ್ಷೈಸಿಕೊಳುತ್ತಮಿದರ್ಪರೆಂಬಂ ತಿರೀಸಾಡುತ್ತಂ
ದಾಂಟಿಬರುತ್ತಮಿರ್ಪಾಗಳ್

ಸುರುಚಿರಪಾರಿಜಾತಕುಸುಮಸ್ತಬಕಂಗಳ ಕರ್ಣಪೂರಸ
ತ್ವರಿಮಳಲೋಭದಿಂತೊಡನೆ ತುಂಬಿಗಳುಂ ನಭದಲ್ಲಿ ಮಂಡಳೀ
ಕರಿಸಿ ನಿಳಿಂಪಕಾಂತೆಯರಿಗೆತ್ತಿನ ಹೀಲಿಯ ಚೆಲ್ಲುವೆತ್ತ ರು
ಲ್ಲರಿಗಳಿವೆಂಬಿನಂ ಬಿಡದೆ ಬಂದುವು ಲೀಲೆಯನಂದು ಮಾಡುತುಂ ೨೩

ಗುರುಕುಚಮಂಡಳಸ್ಥಿತಿಯನೀಕ್ಷಿಸಿ ಮಧ್ಯಮಭಾಗದೊಂದುಸಂ
ಸ್ಥಿರತೆಯ ಬೋಧಮಂ ಸಭೆಗೆ ಪುಟ್ಟಿಸುತಿದರ್ ವಿಶಿಷ್ಟರೂಪಮಂ
ಧರಿಸಿ ಸಮಸ್ತಲೋಕವನಿತಾನಿಕರಂಗಳನಾವಗಂ ಲಘೂ
ಕರಿಸುವ ದೇವಕಾಮಿನಿಯರೆಯ್ವಿದರಂದು ಸಭಾಸಮೀಪಮಂ ೨೪

ವ : ಅಂತಾ ದೇವಕಾಂತೆಯರ್ ನಭೋಮಾರ್ಗದಿಂದಿಳಿದು ಬಂದು ತಮ್ಮಯ ಶರೀರ
ಸಂಜಾತಸೌಗಂಧ್ಯಸಂಸ್ಪರ್ಶಸಂಬಂಧದಿಂದಾದ ಸಂಮದ ಮದಭರ ಮಂದರ ಪ್ರಯಾತನಪ್ಪ ಬಂಧುರಗಂಧವಹನಂ
ಮುಂದಿಟ್ಟುಕೊಂಡು ವಿಚಿತ್ರರತ್ನಪರಿಮಂಡಿತಮಪ್ಪ ಸಭಾಮಂಡಪದೊಳಗಂಪೊಕ್ಕು ನೋಳ್ವಾಗಳ್

ಹರಿವಿಷ್ಟರದೊಳ್ ಕುಳ್ಳಿ
ದರ್ಸನನಾ ದಿವಿಜಕಾಂತೆಯರ್ ಕಂಡು ಮಹಾ

ದರದಿಂ ಚಿಂತಿಸಿದರ್ ತ

ಮ್ಮು ರುಚಿತ್ತದೊಳೆಯ್ಗೆ ಮಾಡುತಂ ಸಂದೆಗಮಂ ೧೫

ವ : ಅದೆಂತೆನೆ

ಉದಯಗಿರೀಂದ್ರದೊಳೆ ನೆಲಸಿದುದ್ವಕಳಾಪರಿಪೂರ್ಣಚಂದ್ರನೋ
ಮದಭರಮತ್ತಮಾನಸೆಯರಪ್ಪ ದಲೆಮ್ಮಮನೆಯ್ಗೆ ಸೋಲಿಸಲ್
ಮದನನೆ ಬಂದು ಕುಳ್ಳಿದನೊ ಮಾನವಲೋಕದರಿದ್ರಮಂ ಸಮಂ
ತೊಡೆದುಳೆ ನೂಂಕಲೆಂದಿರದೆ ಬಂದ ಕುಬೇರನೊ ಭಾವಿಸಲ್ ನೃಪಂ ೧೬

ಎಮ್ಮಂ ಬಂದರೊ ಬಾರರೊ

ಸಮ್ಮುದದಿಂ ನೋಳ್ಳೆನೆಂದು ಸೌಧಮೇಂದ್ರಂ

ಪೆರ್ಮೆಯೊಳೆ ಮುಂದೆ ಬಂದಂ

ತಿಮ್ಮಡಿಸಿರಿಯಲ್ಲಿ ಕೂಡಿ ಕುಳ್ಳಿದನೋ ಪೇಳೆ ೧೭

ವ : ಎಂದಿಂತು ನಾನಾವಿಕಲ್ಪಂಗಳಂ ಕಲ್ಪಿಸುತ್ತಮರಸನ ಸಮೀಪಕ್ಕೆವರ್

ಆಗಳ್ ಭೂಪನ ತತ್ಸಭಾಜನದ ಚೇತೋವೃತ್ತಿಯುಂ ಕಣ್ಣಳುಂ
ಬೇಗಂ ಪೋಗಿ ಸುರೇಂದ್ರಕಾಮಿನಿಯರಂ ಮುಮ್ಮಟ್ಟೆ ಕೌತೂಹಳಂ
ತಾಗಲ್ವಾಕ್ಷಣಮೆಲ್ಲರುಂ ಮೆಲೆದರನೃವ್ಯಾಪ್ತಿಯುಂ ಸಂಭ್ರಮಾ
ಭೋಗಂ ಕೈಮಿಗೆ ನೋಡುತಿರ್ದರವರೊಂದಾಶ್ಚರ್ಯಸೌಂದರ್ಯಮಂ ೧೮

ವ : ತದನಂತರಂ

ನ್ಯಾಯದಿನೆಯ್ಗೆರಕ್ಷಿಸು ಸಮಸ್ತಧರಾತಳಮಂ ಲಸತ್ನುಷೋ
ಪಾಯ ಜಿನೇಶಧರ್ಮಮುಮನುದ್ಧರಿಸೆಂದು ಮಹೀತಳಾಧಿಪ
ಜ್ಯಾಯನನಂದು ತಾಂ ಪರಸಿದರ್ ನಲವಿಂದುಳೆ ದೇವಕಾಂತೆಯರ್
ಕಾಯವಿಭೂಷಣಪ್ರಭೆಗಳಾವರಿಸಲ್ ಸಭೆಯಂ ವಿಶೇಷದಿಂ ೧೯

ವ : ಅನಂತರಮಾ ದೇವಕಾಂತೆಯರ್ಗೆ ಭೂಕಾಂತಂ ಸ್ವಕೀಯಸೇವಾಪರರಪ್ಪ ಕಿಂಕರರ ಕೈಗಳಿಂದಂ
ಯಥೋಚಿತಂಗಳಪ್ಪಾಸನಂಗಳಂ ಕೊಡಿಸಿ ಕುಳ್ಳಿರಲೊಡಂ

ದ್ಯುಮಣಿಮಯೂಖಾವಳಿಗಳ್
ಕಮಳಂಗಳ ನಡುವೆ ಪೊಳೆವೃತ್ತಿದರ್ಪವೆಂಬಂ
ತಮರಕುಮಾರಿಯರತ್ಯು
ತ್ತಮಪೀಠಂಗಳೊಳಮಂದು ಪೊಳೆಯುತ್ತಿದರ್ ೨೦

ಪಿರಿದುಂ ನಿರ್ಮಳಶೋಭಿತಾಂಬರದೊಳಂ ಭಾಭಾಸಮಾನಪ್ರಭೋ
ದ್ಧುರೆಯರ್ ಕೋಮಳಹಸುಶ್ರವಣಭೂಷಾಯುಕ್ತಿಯದ್ಧಿವ್ಯಸೌಂ
ದರಿಯರ್ ತಾರೆಗಳಂತೆ ಚಂದ್ರಮನವೊಲ್ ತೋರ್ಪಾ ಮಹೀಪಾಳನಂ
ಭರದಿಂದಂ ಪರಿವೇಷ್ಟಿಸಿರ್ದು ತಳೆದರ್ ಭೂರಿಪ್ರಸನ್ನತ್ಯಮಂ ೨೧

ಕ್ಷಿತಿನಾಥಂ ಪ್ರೇಮದಿಂ ದೇವಿಯರ ನಿರುಪಮಾಕಾರಮಂ ನಾಡೆಯುಂ ನೋ
ದುತುಮಿಪ್ಪಾ ಪೊತ್ತಿನೊಳ್ ಪುಟ್ಟಿದುವವರ ಶರೀರಂಗಳೊಳ್ ಕೂಡೆ ಬಾರೂ
ನ್ನತರೋಮಾಂಚಂಗಳಂದಂಗಳನ ನಿಶಿತಬಾಣಂಗಳುಚ್ಚಲ್ಕೆ ದೇಹ
ಸ್ಥಿತಿಯಿಂದಂ ಬಾಹ್ಯದೊಳ್ ತೋಟುವ ಗಳಿಗಳಿವೆಂಬಂತಿರೊಪ್ಪಿದರ್ವೆತ್ತಂ ೨೨

ವ : ಮತ್ತಮಾ ನರೇಂದ್ರಚಂದ್ರಮಂ ತನ್ನಯ ಪಲ್ಲಳ ಬೆಳಗೆಂಬ ಬೆಳುದಿಂಗಳ ಬಳಗದಿಂದಾ ನಿಳಿಂಪ ವಿಳಾಸಿನಿಯರ
ನೇತ್ರಂಗಳೆಂಬ ಕೈರವಂಗಳಂ ವಿಕಾಸಿಸುತ್ತಮತಿಥಿ ಯೋಗ್ಯಸನ್ಮಾನದಾನಪ್ರತಿಪತ್ತಿಯಿಂ
ವಿತತೀಕೃತಪರಿಶ್ರಮೆಯರಪ್ಪ ದೇವಿಯರ ಪ್ರಸನ್ನ ಮುಖಂಗಳಂ ನೀಡುಂನೋಡಿ ಗಂಭೀರಧ್ವನಿಯಿಂದಿಂತೆಂದಂ

ಮೂಜಗದಲ್ಲಿಯುಂ ದಿವಿಜಲೋಕಮದುತ್ತಮಭೂರಿಸೌಖ್ಯಸ
ದ್ಭಾಜನಮಗ್ರಗಣ್ಯಪದಮಂ ಪಡೆದೊಪ್ಪಮನಾಳ್ಕುದೀ ಮಹಾ
ಪೂಜ್ಯರೆನಿಪ್ಪ ಕಾಮಿನಿಯರಿದರ್ದು ಕಾರಣಮುದ್ಧರತ್ನಸಂ
ಯೋಜನಮುಳ್ಳ ತಾಣಮದು ರೂಢಿಯನಾಂತೆನೆದಿರ್ಪ ಮಾಳ್ಕೆಯಿಂ ೨೩

ಇಂತಪ್ಪ ಪುಣ್ಯಮೂರ್ತಿಗ
ಳೆಂತಾದೊಡಮೆಮ್ಮವಂದಿಗರ್ ಮನುಜರಿಳಾ
ಕಾಂತರೆನಿಸಿದೊಡಂ ಕಾ
ರ್ಯಾಂತರದಿಂ ಪೊರ್ದರೆಮ್ಮ ಮನೆಗಳನೆಂದುಂ ೨೪

ಅಂತಾದೊಡಮಭ್ಯಾಗತ
ಸಂತತಿಗಳ್ಳೆಯ್ಗೆ ಮಾಳ್ಳ ವಿನಯನಿಮಿತ್ತಂ

ಸಂತೋಷದಿಂದಿಲ್ಲಿಗೆ ಬಂ

ದಂತಹ ಕಾರಣಮಿದೇನೆನುತ್ತಂ ಕೇಳಂ ೩೫

ನೀವಾರ್ ನಿಮ್ಮಯ ಪೆಸರೇಂ

ನೀವೆಲ್ಲಿಂ ಬಂದಿರಿಲ್ಲಿಗೆಮ್ಮಿಂದಂ ಸಂ

ಭಾವಿಸುವ ಕಾರ್ಯಮೇನೆಂ

ದಾ ವಿಭು ಬೆಸಗೊಂಡನವರನತಿಮುದದಿಂದಂ ೩೬

ಆಗ್ಗಳ ದೇವಿಯರೆಲ್ಲಂ

ವಾಗತಿ ಚತುರತ್ವದೊದವನಾಂತೆಸೆದಿರ್ಪಾ

ಶ್ರೀಗೆ ನುಡಿಯೆಂದು ಪೇಳಲ್

ಭೂಗಧಿಪಂಗುಸುರ್ದಳಾಕೆ ವಿಸ್ತರದಿಂದಂ ೩೭

ವ : ಅದೆಂತೆಂದೊಡನಂತತೀರ್ಥಂಕರಂ ಕೈವಲ್ಯಕಲ್ಯಾಣಪ್ರಾಪ್ತನಾದಿಂ ಬಳಿಯ ಮರ್ಧಪಲ್ಯಮುಳಿಯಲ್
ನಾಲ್ಕುಸಾಗರೋಪಮಕಾಲಪರ್ಯಂತಂ ಧರ್ಮಂ ಪರ್ಚಿ ಪರಿವರ್ತಿಸುತ್ತಮಿದರ್ಪತ್ತು ಕಡೆಯಲುಳಿದಿದ್
ಪಲ್ಯಪ್ರಮಿತಕಕಾಲದೊಳ್ ಧರ್ಮ ಪ್ರಭಾವನಾಪ್ರಕಾಶಮೆಲ್ಲಂ ವಿಚ್ಛಿತ್ತಿಯನೆಯ್ ಮಿಥ್ಯಾತ್ವಮೆಂಬ ಕತ್ತಲೆಯ
ಮೊತ್ತಮೆತ್ತಲುಂ ಪ್ರಬಲಮಾಗೆ

ರಮ್ಯಮೆನಿಸಿದುರ್ ತೋಪುವ

ಸಮ್ಯಗ್ಧರ್ಶನ ಸುರತ್ನಮಂ ತನ್ನದುವಂ

ಪೆರ್ಮೆಯೊಳೊಂದಿದ ಜಿನಪತಿ

ಧರ್ಮಂ ತನ್ನೊಡನೆ ಕೊಂಡುಪೋದತ್ತಾಗಳ್ ೩೮

ವ : ಅಂತಱುದಿಂಗಳುಳಿಯೆ ಮಿಕ್ಕಿದ್ ಪಲ್ಯಪ್ರಮಾಣಕಾಲಮೆಲ್ಲಂ ಭರತ

ಕ್ಷೇತ್ರದೊಳಧರ್ಮದೋಷದೊಷಿತಮಾಗಲೊಡಮೊರ್ಮೆ ಸೌಧಮೇಂದ್ರಂ ಜಿನಧರ್ಮ ಮಾರ್ಗಪ್ರಭಾವನಾ

ನಾಯಕನಪ್ಪ ಜಿನನಾಯಕನುದಯಮಂ ನೋಡು ವಂತವಧಿಜ್ಞಾನಮೆಂಬ ವಿಲೋಲಚನ

ವಿಕಾಸಮನೋರ್ಚಿಯಱುದಿಂಗಳಿಂ ಮೇಲೆ ಪದಿನಯ್ಯನೆಯ ತೀರ್ಥಕರನಪ್ಪ ಧರ್ಮಜಿನನಾಥಂ ನಿನ್ನಯ

ಪಟ್ಟದರಸಿಯಪ್ಪ ಸುವ್ರತಾಮಹಾದೇವಿಯ ಗರ್ಭದೊಳುದ್ಧವಿಸಿದಪನೆಂದಳೆದು ಕಡುನಲಿದು ಬಳಿಯಮೆಮ್ಮಂ ಕರೆದು

ಭಾವಿಜಿನಜನನಿಯಪ್ಪಾ

ದೇವಿಗೆ ಶುಶ್ರೂಷೆಯಂ ಮಹಾದರದಿಂದಂ

ನೀವೆಯ್ಲಿ ಮಾಡಿಯೆಂದಾ
ದೇವೇಂದ್ರಂ ಬೆಸಸೆ ಬಂದೆವಿಲ್ಲಿಗೆ ನೃಪತೀ ೩೯

ಮತ್ತೊಂದುಕಾರ್ಯಮೇನುಂ
ಬಿತ್ತರಿಪೊಡಮಿಲ್ಲ ನಿನ್ನ ವಲ್ಲಭೆಗೆ ಕರಂ
ತೊತ್ತಿಯರಾಗಿಯೆ ಬೆಸನಂ
ನೆತ್ತಿಯೊಳಾಂತೆಯ್ಲಿ ಮಾಳ್ಪುದಲ್ಲದೆ ನಮಗಂ ೪೦

ದಾಸೀಪುತ್ರನ ತೆಲದಿಂ
ವಾಸವನುಂ ಬಂದು ಸೇವೆಯಂ ಮಾಡಿದಪಂ
ಲೇಸಾಗಿ ಮತ್ತೆ ಕತಿಪಯ
ವಾಸರದಿಂ ಮೇಲೆ ಸಕಳ ಭೂಪತಿತಿಳಕಾ ೪೧

ಇನ್ನು ಜಗತ್ಪ್ರಯಗುರುವಿಂ
ಗುನ್ನತ ನೀಂ ತಂದೆಯಪ್ಪ ಕಾರಣದಿಂದಂ
ಪನ್ನಗಸುರನರರೊಳ್ ಮಿಗೆ
ನಿನ್ನವೊಲುತ್ಯಷ್ಟಪುಣ್ಯಭಾಜನನಾವಂ ೪೨

ವ : ಮತ್ತಂ ನಾಕಲೋಕದೊಳಗ್ಗಲಮಪ್ಪ ದೇವಸ್ತ್ರೀಯರುಂ ಕುಳಕುಧರ ನಿವಾಸಿಗಳಾದ ಶ್ರೀ ಹ್ರೀ ಧೃತಿ ಕೀರ್ತಿ ಬುದ್ಧಿ
ಲಕ್ಷ್ಮಿ ಜಯೆ ವಿಜಯೆ ಅಜಿತೆ ಅಪರಾಜಿತೆ ಯರೆಂಬ ಮುಖ್ಯರಪ್ಪ ದೇವಿಯರುಂ ಬಂದು ನಿಮ್ಮಯ ಸೇವೆಯಂ
ಮಾಳ್ವನಿತು ಪುಣ್ಯದೊದವುಂ ನಿನಗಲ್ಲದೆ ಮತ್ತಾಗ್ಗಂ ಕೈಸಾರಿತ್ತಿಲ್ಲಮಂತುಮಲ್ಲದೆಯುಂ

ಸುರನಾಥನಾಜ್ಞೆಯಿಂದೀ
ಪುರದೊಳಗೆ ಸುವರ್ಣವೃಷ್ಟಿಯಂ ಕಳೆಯಲೈಂ
ದಿರದೆ ಬಂದಿದರ್ನೀತಂ
ನಿರುಪಮಮಹಿಮಂ ಕುಬೇರನೆಂಬಂ ಪೆಸರಿಂ ೪೩

ವ : ಎಂದು ಸುಟ್ಟುಂಬೆಯಂ ತೋಲೆನುಡಿಯುತ್ತುಮಿದರ್ ಶ್ರೀದೇವಿಯ ಮಾತಂ ಕೇಳು

ಯತಿಪತಿ ಪೇಳ್ವದಂ ಮುಕುಳಿತಾರ್ಥವಿಲೋಚನನಾಗಿ ತನ್ನಹೀ
ಪತಿ ಮನದಲ್ಲೆ ಭಾವಿಸಿ ಕರಂಗಳನಂದು ನೊಸಲೈತಂದು ಮ

ತ್ತತಿಯದಿಂದೆ ಮೆಚ್ಚಿ ತಲೆಯಂ ನೆಲೆತೂಗಿದನುದ್ಧಮೌಲಿಕೀ
ಲಿತಮಣಿಗಳ್ ಕರಂ ಕೆಡೆ ಕಾಮನ ಬಿಲ್ಲು ಭೂರಿಶೋಭೆಯಂ ೪೪

ವ : ಅನಂತರಂ ನೂರ್ಮಡಿಯಾದ ತುಚ್ಛೇತರೋತ್ಸಾಹದಿಂ ದುರ್ಲಲಿತ ಗಾತ್ರನಾ ಧಾತ್ರೀವಲ್ಲಭಂ
ನಿಜರಾಜಭವನದೊಳಂ ರಾಜಧನಿಯೊಳಮೆಡೆವೆಲೆಯದೆ ಕುಡಿಗಳಂ ಕಟ್ಟಿಸಿ ಬದ್ಧವಣಂಗಳಂ ಬಾಜಿಸಿ
ಪಿರಿದುಮೊಸಗೆಯಂ ಮಾಡಿಸುತ್ತಂ ಬಳಿಯಂ ಕುಬೇರನ ಮೊಗಮಂ ನೋಡಿ ನೀಂ ಮಾಡಲ್ವೇಡಿಬಂದ ಕಾರ್ಯಮಂ
ಮಾಡೆಂಬುದುಂ

ಪರಿಭಾಸ್ವದ್ಯುಷಣಾಂಶುಪ್ರಕರಮುರುತಟಿನ್ಮಾಳಿಕಾಶೋಭೆಯಂ ಬಿ
ತ್ತರಿಸಲ್ ಚಂದ್ರಾರ್ಕಬಿಂಬಂಗಳ ಕಿರಣಮನಾಚ್ಛಾದನಂಗೆಯ್ದು ಮತ್ತಂ
ವರಮೇಘಾಡಂಬರಾಕಾರಮನನುಕರಿಸುತ್ತಂ ಪುರಾಸನ್ನದೊಳ್ ತಾಂ
ಪಿರಿದೊಂದಾಶ್ಚರ್ಯದಿಂದಂ ಗಗನತಳದೊಳಂದೊಡ್ಡಿನಿಂದಂ ಕುಬೇರಂ ೪೫

ಸೊಗಯಿಪ ಕುಬೇರನೆಂಬಾ
ಮುಗಿಲಿಂದಂ ಸುರಿದುದಂದು ಪೊಮ್ಮಳೆ ಭರದಿಂ
ನಗರಿಯೊಳೆಲ್ಲಾ ತಾಣದೊ
ಳಗಣಿತಮೆನೆ ಕೂಡೆ ಮಾಡುತುಂ ವಿಸ್ಮಯಮಂ ೪೬

ವಸುಮತಿಯೆಂಬೀ ಪೆಸರಿಂ
ದೆನೆದುದು ಭೂಭಾಗಮಂದು ಮೊದಲಾಗಿ ಕರಂ
ವಸುವೃಷ್ಟಿಯಿಂದೆ ಪೆರ್ಚಿದ
ಪೊಸತೆನಿಸುವ ವಸುವನುಳ್ಳಕಾರಣದಿಂದಂ ೪೭

ವ : ಮತ್ತಂ

ಸುರಿದುದು ಕೂಡೆ ಮೂಱುವರೆಕೋಟಿಯೊಳೊಂದಿದ ರತ್ನವೃಷ್ಟಿಯುಂ
ನರಪತಿಗೇಹದೊಳ್ ಪ್ರತಿದಿನಂ ದಶದಿಕ್ತಟಭಿತ್ತಿಭಾಗಮಂ
ಭರವಶದಿಂದೆ ಚಿತ್ರಿಸುತುಮಿದರ್ಪವುದೆಂಬಿನಮರ್ಯಮಪ್ರಭಾ
ಪರಿಕರಮೆಲ್ಲಮುಂ ಮಸುಳ್ಳವೊಲ್ ಪರಿನಿರ್ಮಿಸುತುಂ ವಿಶೇಷದಿಂ ೪೮

ವ : ಇಂತು ಗರ್ಭಾವತರಣಕಲ್ಯಾಣಂ ಮುಂದಲುಡಿಂಗಳೆನಲಂದುಮೊದಲಾಗಿ ಪದಿನೆಂಟುತಿಂಗಳ್ ಪರ್ಯಂತಂ
ಪುರದೊಳರಮನೆಯೊಳಂ ಸುವರ್ಣವೃಷ್ಟಿಯಂ ರತ್ನವೃಷ್ಟಿಯುಮಂ ಕರ್ತವ ಬೆಸನಂ ಕೈಕೊಂಡು ಬಂದೊಂದು
ಪಿರಿದೊಂದಾಶ್ಚರ್ಯದಿಂ ಪ್ರಾರಂಭಗೆಯ್ದು ಕುಬೇರಂ ನಿಜನಿವಾಸಕ್ಕೆ ಪೋಪುದುಮಿತ್ತಲ್

ಬಯಸುತ್ತಮಿದುರ್ದಮ್ಯಾ
ಶಯಮೀಗಳ್ ಸುವ್ರತಾಮಹಾದೇವಿಯುಮಂ
ನಯವಿದೆಯಂ ನೋಡಲ್ಕೆಂ
ದಯಯುತನಂ ಕೇಳ್ಕರಂದು ದೇವಿಯರೆಲ್ಲಂ ೪೯

ವ : ಬಳಿಯಂ ಮಹೀಪಾಳಂ ವೃದ್ಧ ಕಂಚುಕಿಯಂ ಕರಸಿ ನೀನೊಡಗೊಂಡು ಪೋಗಿ ಸುವ್ರತಾಮಹಾದೇವಿಯನಿವರ್ಗೇ
ತೋಟೆಂದಪ್ಪಯಿಸಲೊಡಂ

ಮಣಿಮಯಮೇಖಳಾಕಳಿತ ಕಿಂಕಿಣಿಯುಂ ವಿಶಿಷ್ಟ ಕಂ
ಕಣಘನನಾದಮುಂ ಬಿಡದೆ ತಮ್ಮೊಳಮೆಯ್ದಿ ವಿವಾದಿಸುತ್ತಿರಲ್
ಪ್ರಣುತಕಪೋಳದೊಂದು ಪೊಳೆಪುಂ ನಯನಾಂಚಳಕಾತಿಯೊಳ್ ಕರಂ
ಕುಣಿಯೆ ನೃಪಾಂಗನಾಲಯಕೆ ಬಂದುದು ದೇವವಿಳಾಸಿನೀಜನಂ ೫೦

ವ : ಅಂತುಬಂದು

ಚಂದ್ರನ ಕಳೆಗಳ್ ಕೈರವ
ವೃಂದದೊಳಂ ಪೊಳೆವ ಮಾಳ್ಕೆಯಿಂದಂ ಪೊಕ್ಕರ್
ಕುಂದದ ಸಿರಿಯೊಳ್ ಕೂಡಿದ
ಸೌಂದರಿಯ ನಿವಾಸದಲ್ಲಿ ಸುರನಾರಿಯರುಂ ೫೧

ವ : ಅಂತು ಪೊಕ್ಕನಂತರಂ ಮುಂದೊಂದು ರತ್ನಕುಟ್ಟಿಮಭೂಮಿಕೆಯೊಳನೇಕ ಭೂಪಾಳ ಕರರಸಿಯರ ನಿಕರಮುಂ
ಕ್ಷತ್ರಿಯಕುಮಾರಿಯರ ಮೊತ್ತಮುಂ ಸೇವಾವಿನೋದ ನಿಮಿತ್ತಂ ಬಂದು ಸುತ್ತಲುಂ ಕಿಕ್ಕಿಟಿಗಿಟೆದು ಕುಳ್ಳಿರಲಾ ಸ್ತ್ರೀಯರ
ಒಡ್ಡೊಲಗದ ನಟ್ಟನಡುವೆ

ಹರಿವಿಷ್ಟರದೊಳ್ ಕುಳ್ಳಿ
ದರಸಿ ಮಹಾಲಕ್ಷ್ಮಿಯಂತಿರೊಪ್ಪಮನಾಳ್ಕರ್
ನರರೆಲ್ಲರ ಬಡತನಮಂ
ಪರಿಹರಿಸಿ ಸಮರ್ಥರಾಗಿ ಮಾಳ್ಕುದೆಂದಂ ೫೨

ಗುಣದ ಕಣಿ ದಾನಚಿಂತಾ
ಮಣಿ ಜಿನಮತಗಗನತಳವಿಭಾಸಿ ವಿಹಾಯೋ
ಮಣಿಯೆನಿಪ ದೇವಿ ಲಲನಾ
ಗ್ರಣಿಗಳ ಸಭೆಯಲ್ಲಿ ರತ್ನಮಿರ್ವಂತಿರ್ದಳ್ ೫೩

ಪೊಸತೆನಿಸಿರ್ಪ ಜವ್ವನದ ಸುಗ್ಗಿ ವಿವೇಕದ ಜನ್ಮಭೂಮಿ ಮ
ತ್ತಸದ್ಯಶಮಾದ ಚೆಲ್ವಿನ ಬರ್ದುಂಕು ವಿಶೇಷಿತಕಾಂತಿಯಾಗರಂ
ಕುಸುಮಶರಾಧಿದೇವತೆಯವೊಲ್ ಪರಿರಂಜಿಪ ರೂಪಮೀಕೆಯಾ
ಗೆಸೆವುತುಮಿರ್ದಳಂದು ಮಿಗೆ ಪಟ್ಟದ ರಾಣಿ ವಿಶಿಷ್ಟಲೀಲೆಯಿಂ ೫೪

ಕಡಗಣ್ಣಳ ಕುಡಿವೆಳಗಿಂ
ಮಡದಿಯರ ಸಭಾನಿವಾಸಮಂ ಧವಳಿಸುತಿ
ದೊಡೆಯುಂ ಮಾಡುತ್ತಿರ್ಪಳ್
ಪಡಿರಾಣಿಯರಾಸ್ಯದಲ್ಲಿ ಕೃಷ್ಣತ್ವಮುಮಂ ೫೫

ವ : ಅಂತು ಶೋಭಿಸುತ್ತಮಿರ್ಪ ಭಾಮಾಸಭಾಮಧ್ಯದಲ್ಲಿ ಮಂಗಳಮಣಿ ದರ್ಪಣದಂತಿರೊಪ್ಪಮನಾಂತು ತೋರ್ಪ
ತತ್ಪ್ರವೃತ್ತಾಮಹಾದೇವಿಯಂ ದೇವಕಾಂತೆಯರ್ ಕಂಡು ನಾಡೆಯುಂ ಮನದೆಗೊಂಡು

ಪಲಕಾಲದಿಂದೆ ಸಂಚಿಸಿ
ದಲಘುವೆನಿಪೊಂದು ತಮ್ಮ ರೂಪಿನ ಮದಮಂ
ಸಲೆಬಿಟ್ಟರ್ ದೇವಿಯರಾ
ಲಲನೆಯ ರೂಪಂ ನಿರೀಕ್ಷಣಂಗೆಯ್ಯಾಗಳ್ ೫೬

ವ : ಅಂತಾಕೆಯ ಗಾಡಿಯಂ ನೀಡುಂನೋಡುತ್ತಂ ಸಮೀಪಕ್ಕೆ ನಡೆದು ಬಂದು ಕಡುನಲವಿಂ ತಮ್ಮಯ
ಸಮುಲ್ಲಸದಳಕವಲ್ಲಿಗೆ ಮಣಿಕಲುಟ್ಟಿಮಧಾರಿಣಿಯನಾ ಧಾರಮಾಗಿಮಾಡಲೊಡಂ

ಆಕೆಯ ಚರಣಗಳನಾ
ನಾಕಸ್ತ್ರೀಕುಂತಳಂಗಳಂದಾವರಿಸರಲ್
ಕೋಕನದೊಳ್ ಮುಸುಳಿದ ಭೃಂ
ಗೀಕುಳಮಂ ಪೋಲ್ತು ಸೊಗಯಿಸಿತ್ತಾಕ್ಷಣದೊಳ್ ೫೭

ವ : ಅನಂತರಮಾ ದೇವಕಾಂತೆಯರೆಲ್ಲಂ ನಿಂದು ಕೈಗಳಂ ಮುಗಿದುಕೊಂಡಿ ಪುರದಮಾ
ಭೂಕಾಂತಕಾಮಿನಿಯರವರವರ್ಗ ತಕ್ಕಂತಪ್ಪ ಸುವರ್ಣಮಯಂಗಳಾದಾ ಸನಂಗಳಂ ಕೊಡಿಸಿ ಕುಳ್ಳಿರಿಸಿ ಬಳಿಯಂ
ಯಥಾಯೋಗ್ಯಸನ್ಮಾನಪ್ರತಿಪತ್ತಿಪೂರ್ವಕಂ ಮನ್ನಿಸಿ ಪರಮಸ್ನೇಹದಿಂದಾ ದೇವಿಯರ ಮೊಗಂಗಳಂ ನೋಳ್ವಾಗಳ

ಭೂಗಧಿನಾಥವಲ್ಲಭೆಯ ರೂಪು ಸಮಸ್ತನಿಳಿಂಪಕಾಮಿನೀ
ಪೂಗದ ಚೆಲ್ವ ಮೂಕುತಿಗಳಲ್ಲಿಯ ಮುತ್ತಗಳಲ್ಲಿ ಬಿಂಬಿಸ
ಲ್ಯಾಗಳದೆಲ್ಲರಂ ಮಿಗುವ ಪಾತ್ರಮುಮನಾಡುತುಮಿದರ್ವೊಲೊಪ್ಪಿದಳ್ ಕಾರಣಂ
ಮೂಗಿನ ಮೇಲೆ ಪಾತ್ರಮುಮನಾಡುತುಮಿದರ್ವೊಲೊಪ್ಪಿದಳ್ ಕರಂ ೫೮

ವ : ಬಳಿಯಂ ಪ್ರಿಯಸಂಭಾಷಣಕ್ಕೆ ನೆವನಪ್ಪ ಕಾರಣಮಾಗೆ ನೀವಿಲ್ಲಿಗಾವ ಪ್ರಯೋಜನನಿಮಿತ್ತಂ ಬಂದಿರೆಂದು
ಕೇಳ್ವುದುಂ

ಜಿನಪತಿ ಪುಟ್ಟುವನ್ನೆವರಮಾತನ ತಾಯ್ನೆ ಸಮಸ್ತಸೇವೆಯಂ
ಘನಮನೆ ಮಾಡಿಯೆಂದು ಸುಮನಃಪತಿ ಪೇಳೊಡೆ ಬಂದೆವಿಲ್ಲಿಗಂ
ಮನದೊಲವಿಂದೆ ನಿಮ್ಮನುಳೆ ಸೇವಿಪುದಲ್ಲದೆ ಬೇಟ್ ಸತ್ಪ್ರಯೋ
ಜನಮೆಮಗಿಲ್ಲಮೆಂದು ನುಡಿದರ್ ಕಡುನೀಳೆಯ ಮುಂದೆ ದೇವಿಯರ್ ೫೯

ಎಂತು ನೃಪಂಗೆ ಮುನ್ನಮತಿವಿಸ್ತರದಿಂದಮೆ ಪೇಳ್ವರಂತೆ ತ
ತ್ಕಾಂತೆಗಮಾ ಸುರಾಧಿಪ ವಿಳಾಸಿನಿಯರ್ ಸಲೆ ತಮ್ಮ ಬಂದ ವೃ
ತ್ತಾಂತಮನೆಯ್ಲಿ ಪೇಳೊಡದನಾಲಿಸಿ ಮತ್ತೆ ನಿಜಾಂತರಂಗದೊಳ್
ಸಂತಸಮಂ ಕರಂ ತಳೆದಳಾಕ್ಷಣದೊಳ್ ಮಗನಾದನೆಂಬಿದಂ ೬೦

ವ : ಅಂತು ಪದಿನಯ್ಯನೆಯ ತೀರ್ಥಂಕರನಪ್ಪ ಧರ್ಮಜಿನನಾಥನಿನ್ನಜುದಿಂಗಳಿಂ ಮೇಲೆ ಸರ್ವಾರ್ಥಸಿದ್ಧಿಯಿಂದಂ
ಬಂದು ನಿಮ್ಮಯ ಗರ್ಭದೊಳುದ್ಧವಿಸಿದಪನೆಂದು ದೇವೇಂದ್ರನಳೆದಮ್ಮಂ ಕರೆದು ಧರ್ಮತೀರ್ಥಂಕರ
ಗರ್ಭಾವತರಣಕಲ್ಯಾಣ ನಿಮಿತ್ತಂ ಪೋಗಿ ನೀವಾ ಜಿನಜನನಿಯ ಗರ್ಭಶೋಧನೆಯಂ ಮಾಡಿಯಾಕೆಗಿಷ್ಟಮಾದ
ಪರಿಯಷ್ಟಿಯಂ ಮಾಡುತ್ತಮಿರಿಯೆಂದು ಬೆಸಸಿ ಕಳಿಪಿದೊಡೆ ಬಂದೆವೆಂಬುದುಮಾ ಸುವ್ರತಾ ಮಹಾದೇವಿ
ತತ್ಪ್ರಚೇತಾರ್ಯರ್ ಮುಂಪೇಳ್ವ ವಚನಾವಿಸಂವಾದಮನೆನೆನೆನೆಂದು ಪರಮಾನಂದದಿಂದಂ ಬಹಳ
ಪುಳಕಾಂಕುರಕಳಿತೆಯಾಗಿ ತದೀಯಚರಣಾರವಿಂದದ್ವಂದ್ವಮಂ ಮನದೊಳಭಿವಂದಿಸಿ ತನ್ನನೀಂದ್ರರ
ಮಾಹಾತ್ಮ್ಯಮನಾ ದೇವಸ್ತ್ರೀಯರೊಡನೆ ನುಡಿಯುತ್ತಮಿರಲ್ ಮತ್ತಮವರಿಂತೆಂದರ್

ನರಯುವತಿಯಾಗಿಯುಂ ನಿ
ರ್ಜರಯುವತಿಯರೊಲ್ಲ ಸೇವಿಸುವ ಪುಣ್ಯಂ ಮ

ತ್ತರಿಸಿ ನಿನಗಾದುದಲ್ಲದೆ
ಧರಣಿಯೊಳುಳಿದನ್ಯಮನುಜಸತಿಯಗುಂಟೇ ೬೦

ಮೂಜಗದೊಡೆಯಂಗಂ ಗುಣ
ಭಾಜನೆ ನೀಂ ಜನನಿಯಪ್ಪ ಕಾರಣದಿಂ ಸಂ
ಯೋಜಿಸಿದುದಲ್ಲದಿದೊಡೆ
ರಾಜಿತ ಸುರಗಂ ನರಗಮಂತರಮೇಂ ಪೇಳ್ ೬೧

ವ : ಅಂತುಮಲ್ಲದೆಯುಂ

ಓಲಯಿಸಿಕೊಂಬುದೆಮ್ಮಂ
ಪಾಲಿಪುದುಳಿ ಮಾಳ್ಕಂ ಕಾರ್ಯಮೇನುಳ್ಳೊಡದಂ
ಬಾಲಕಿ ಮಾಡಿಸಿಕೊಂಬುದು
ಲೀಲೆಯಿನೆಂದಮರಕಾಂತೆಯರ್ ಪೇಳಲೊಡಂ ೬೨

ವ : ಅನಂತರಂ

ಸೊಗಸುವ ಬೋನಮಂ ಸಮೆವ ಕಾರ್ಯದೊಳಂ ಕೆಲರಂ ಸುಮಜ್ಜನಂ
ಬೊಗಿಸುವ ಕಜ್ಜದಲ್ಲಿ ಕೆಲರಂ ಹರಿಚಂದನಮಂ ಸಮಂತು ಸ
ಣ್ಣಿಗೆಯೊಳೆ ಸಣ್ಣಿಪುಜ್ಜುಗದೊಳಂ ಕೆಲರಂ ಜಿನದೇವಕಾರ್ಯಪೂ
ಜೆಗಳನೆ ಮಾಳ್ಕುದೊಂದುರು ನಿಯೋಗದೊಳಂ ಕೆಲರಂ ಪ್ರಮೋದದಿಂ ೬೩

ಕೆಲರಂ ಕಂಪಿನ ಪೂಗಳಂ ಕೆದಲೆ ಹಾಸಂ ಹಾಸುವುದ್ಯೋಗದೊಳೆ
ಕೆಲರಂ ಪಾವುಗೆ ನೀಡುವಲ್ಲಿ ಕೆಲರಂ ಬಾಣಡ್ಡಣಂಗೊಂಡು ಸು
ತ್ತಲುಮೋಲೈಸುವ ಪೆರ್ಮೆಯಲ್ಲಿ ಕೆಲರಂ ದೌವಾರಿಕಸ್ಥಾನದೊಳೆ
ಕೆಲರಂ ಜಾಣ್ಣುಡಿಯೊಳೆ ಮಹತ್ತರಿಯರಂ ಮಾದೇವಿಯಪ್ಪೆಸಿದಳೆ ೬೪

ವ : ಇಂತಾ ಸುವ್ರತಾಮಹಾದೇವಿ ತನ್ನಯ ಸೇವಾರ್ಥಂ ಬಂದ ತತ್ತತ್ಕರ್ಮ ಕೌಶಲಮರ್ಥೆಯರಾದ ದೇವಸ್ತ್ರೀಯರಂ
ನಾನಾಪ್ರಕಾರ ನಿಯೋಗದೊಳೆ ನಿಯೋಜಿಸುತ್ತಮಿರಲ್ ಮತ್ತಮಾ ದೇವಿಯರೊರ್ವೊರ್ವರ್ ಬೇಲೆವೇಲೆ ತಮ್ಮಯ
ಕಳಾಕುಶಲತ್ವಮಂ ನಿಮಿರ್ಚಿಯಚ್ಚರಸಿಯರಿಚ್ಚೆಯೆಲೆದೋಲಯಿಸಿ ಮೆಚ್ಚಿಸಲೆಂದು

ಸೊಗಯಿಪ ಚಿತ್ರಪತ್ರಚಯದಿಂದೆ ವಿಚಿತ್ರತರಂಗಳಾದುವಂ
ಮಿಗೆ ಸಪುರಂಗಳಾದ ಸುರಲೋಕದೊಳಗ್ಗೊಳಮಾದ ಬಣ್ಣವ
ಣ್ಣಿಗೆಗಳಿನೆಯ್ತೆ ನುಣ್ಣುವಡೆದೊಪ್ಪುವ ಸೀರೆಗಳಂ ಮಹೀಪನಾ
ರಿಗೆ ಕಡುಚೆಲ್ವನಾಗುಡಿಸಿದಳ್ ಸುರಕಾಮಿನಿಯೊರ್ವಳರ್ಥಿಯಿಂ ೨೬

ತೊಳಗುವ ಕೆಂದಾವರೆಗಳ
ನೆಳವಿಸಿಲಾವರಿಸಿದಂತಿರಾಕೆಯ ಚರಣಂ
ಗಳ ತಳಮನೂಡಿದಳ್ ಕೋ
ಮಳಲಾಕ್ಷಾರಸದಿನಮರಕಾಮಿನಿಯೊರ್ವಳ್ ೨೭

ವರಪಂಚರತ್ನಮಯ ನೂ
ಪುರಂಗಳಂ ತೊಡಿಸೆ ಸತಿಯ ಪಾದಂಗಳೊಳಂ
ಪರಮನಖಚಂದ್ರಮಂಡಳಿ
ಪರಿವೇಷಂಬಡೆದುದೆಂಬಿನಂ ಕಣ್ಣೆನೆಗುಂ ೨೮

ಚಂಚನ್ಮಣಿಕಿಂಕಿಣಿಗಳಿ
ನಂಚಿತಮಾಡಿರ್ದ ವಿವಿಧರಚನಾಯುತಸ
ತ್ಯಾಂಚನಕಾಂಚೀವಳಯಮು
ಮಂ ಚೆಲ್ವನಿತಂಬದಲ್ಲಿ ಸಾರ್ಚಿದಳೊಲವಿಂ ೨೯

ಪೊಳವ ಮೃಣಾಳನಾಳಚಯಮಂ ಪೊಣರ್ವಕ್ಕಿಯಮೇಲೆ ಸಾರ್ಚುವಂ
ತಿಳಗೆಧಿನಾಥವಲ್ಲಭೆಯ ಪೀನಕುಚಂಗಳಮೇಲೆ ಸಾರ್ಚಿದಳ್
ತೊಳಗುವ ಚಾರುಮೌಕ್ತಿಕಸಮುಜ್ಜಳಹಾರಲತಾವಿತಾನಮಂ
ವಿಳಸಿತ ಚಾರುತೀಯುತಸುರಾಂಗನೆಯೊರ್ವಳತೀವಲೀಲೆಯಿಂ ೩೦

ಮನಸಿಜಮದಗಜದಂತದೊ
ಳನುನಯದಿಂ ಕೀರ್ತಿಮುಖಮನಿಕ್ಕುವ ತೆೞದಿ
ವನಿತೆಯ ಬಾಹುಗಳೊಳ್ ಮ
ತ್ತನುಪಮಮಣಿಬಾಹುವಳಯಮಂ ಕೀಲಿಸಿದಳ್ ೩೧

ಸಿರಿಸದ ಬಾಸಿಗಮಂ ವಧು
ಕರಮಾಳಿಕೆ ಬಳಸಿದಂತೆ ಮುಂಗೈಯೊಳಂ

ಹರಿನೀಳದ ಕಂಕಣಮಂ

ವರಸತಿಗಿಕ್ಕಿದಳಮರ್ತ್ಯಸತಿ ಮತ್ತೊರ್ವಳ್ ೭೨

ಮರಕತಮಣಿಮುದ್ರಿಕೆಗಳ

ನರಸಿಯ ಕಡುಚೆಲ್ವ ಬೆರಳ್ಳಳಲಿಕ್ಕಿದಳೊ

ಪ್ಪಿರೆ ದಿಗ್ವಿಜಯಾರ್ಥಂ ಶಂ

ಬರರಿಪುವ ಶರಲ್ಲಳಿಗೆ ಗಣಿಗಟ್ಟುವವೊಲ್ ೭೩

ಪೊಳೆವ ಕದಂಪಿನೊಳ್ ಮಕರಿಕಾದಿವಿಚಿತ್ತಿತ ಪತ್ರವಲ್ಲಿಯಂ

ವಿಳಸಿತಗಂಧಸಾರರಸದಿಂ ಬರೆದಳ್ ಸುರಕಾಂತೆಯೊರ್ವಳಂ

ದಳಿಕುಳನೀಳಕುಂತಳೆಯ ಭೂರಿವಿಳಾಸಸಮುದ್ರಗಾಧದೊಂ

ದಳವಿಯನೆಯ್ನೆ ಸಂಗಡಿಸಬಾರದುದಂ ನೆಲೆ ಪೇಳ್ವ ಮಾಳ್ಕೆಯಿಂ ೭೪

ಚಿತ್ತಭವಂ ತನ್ನಾಜ್ಞೆಯ

ನೊತ್ತಮಿಸಲ್ ಬಾರದೆಂದು ಮುದ್ರೆಯನಿಟ್ಟಂ

ತುತ್ತುಮೆಯಾ ಮೂಗಿನೊಳ್ ಮಿಗೆ

ಮುತ್ತಿನ ಮೂಕುತಿಯನಿಕ್ಕಿದಳ್ ಕಡುನಲವಿಂ ೭೫

ವ : ಮತ್ತೊರ್ವಳಮರಕನ್ನಿಕೆಯಾಕೆಯ ಕರ್ಣಪಾಲಿಕೆಗಳೊಳನೇಕವರ್ಣ ಪರಿವರ್ಣನೀಯಪರಾರ್ಥ್ಯರತ್ನಂಗಳಿಂ

ಪರಭಾಗಂಬಡೆದ ಸುವರ್ಣಮಯ ಕರ್ಣಾ ಭರಣಂಗಳಂ ತೊಡಿಸಿ ನೋಡಿ

ಕಿವಿದೊಡವಿನ ಮಣಿಗಳು ಸು

ಚ್ಚವಿಗಲ್ಲದೊಳೆಯ್ನೆಪೊಳೆಯೆ ತಾಂಬೂಳರಸಂ

ಕವಿದಿರ್ದದೆಂಬ ಬಗೆಯಿಂ

ದಿವಿಜಾಂಗನೆ ತೊಡೆದಳಂದು ತನ್ನಯ ಕರದಿಂ ೭೬

ನಯನಂಗಳೊಳಂಜನಮಂ

ನಯದಿಂ ರಂಜಿಸಿದಳೊರ್ವಳಮರಾಂಗನೆಯತಿ

ಶಯಿತಮನೋಭವಶರಸಂ

ಚಯಮಂ ಕಪ್ಪಿಂದೆ ಬಚ್ಚಿಸುವ ತೆಲದಿಂದಂ ೭೭

ವರಕಸ್ತೂರೀತಿಲಕಮ

ನರಸಿಯ ಕಡುಚೆಲ್ವನೊಸಲೊಳಿಟ್ಟುಳ್ ಸುರನೊಂ

ದರಿಯೊರ್ವಳ್ ನಗೆಮೊಗಮೆಂ

ಬುರುಚಂದ್ರಮನಲ್ಲಿ ಮೆಲೆವ ಕಳೆಯೆಂಬಿನೆಗಂ ೭೮

ವ : ಆ ದೇವಿಗೆ ದೇವಕುಮಾರಿ ಮತ್ತೊರ್ವಳ್

ಕೂದಲನೆಯ್ಲಿ ಪಿಕ್ಕಿ ಪುಡಿಗತ್ತೂರಿಯಂ ತಳೆದಲ್ಲಿಗಲ್ಲಿಗಂ

ಮೇದಿನಿ ತೋರಮಾಗಿ ಮುಡಿಯಂ ಮುಡಿಸಿಟ್ಟಿದಳಲ್ಲಿ ಕಲ್ಪಭೂ

ಚೋದಿತಪುಷ್ಪಮಂ ಪಿಡಿದು ಸೂಡಲದಾಕ್ಷಣದಲ್ಲಿ ಕಣ್ಣೆ ಚೆ

ಲ್ಪಾದುದು ತಾರಕಾಳಿ ಪುದಿದಿದರ್ವ ನಭಸ್ಥಳಮೆಂಬವೊಲ್ ಕರಂ ೭೯

ಪಿರಿದುಂ ಶ್ರೀಮಾಡಿದಳ್ ಸೌಖ್ಯಮನನವರತಂ ಭಾರತೀದೇವಿ ತನ್ನಾ

ದರದಿಂದಂ ಪ್ರೀತಿಯಂ ಪುಟ್ಟಿಸುವ ಬೆವಸೆಯಿಂದೆಯ್ಲಿ ಮಾತಾಡಿದಳ್ ಬಂ

ಧುರರಾಗೋದ್ರೇಕಮಂ ಮಾಡಿದಳುಲೆ ಮತ್ತೆಲ್ಲರುಂ ಮಾಳ್ಪುದಂ ಬಿ

ತ್ತರದಿಂದಂ ಮಾಡುತಿದರ್ವ ಜಿನಜನನಿಗೆ ಸ್ಪರ್ಧೆಯಿಂದೆಂಬವೊಲ್ತಾಂ ೮೦

ವ : ಅಂತುಮಲ್ಲದೆಯುಂ

ಶರದದ ಚಂದ್ರಮಂಡಳಮನೂನ ಕನತ್ಪರಿವೇಷಶೋಭೆಯಂ

ಧರಿಯಿಸಿತೆಂಬಿನಂ ಮೆಲೆವ ಪಲ್ಲವಸತಿಗೆಯಂ ಸಮುಜ್ಜಳೋ

ದ್ಧುರತರನೂತ್ನರತ್ನಮಯದಂಡವಿಮಂಡಿತಮಂ ಸುರೇಂದ್ರನೊಂ

ದರಿ ಪಿಡಿದಿದರ್ವಳೊರ್ವಳುಲೆ ಪಟ್ಟದ ರಾಣಿಗೆ ಮುಟ್ಟಿದರ್ಥಿಯಿಂ ೮೧

ಅಮರಕುಮಾರಿಯರಾ ಭೂ

ರಮಣನ ವಲ್ಲಭೆಗೆ ಚಾಮರಂಗಳನತಿಸಂ

ಭ್ರಮದಿಂದಿಕ್ಕಿದರತ್ತು

ತ್ತಮಕಾಂಚನದಂಡಮಂಡಿತಂಗಳನಾಗಳ್ ೮೨

ವ : ಹಡಪಮಂ ಪಿಡಿದಿಪ್ಪ ನಿಯೋಗನಿಯುಕ್ತೆಯಪ್ಪ ಮತ್ತೊರ್ವಳ್

ಕಡುವೆಳಿದಾದ ತಂಬುಲದ ಚೆಲೈಲೆಯಂ ಮಡಿಸಾಳ್ವೆರಳ್ಳಳಿಂ
ಪಿಡಿದು ಜಿನೇಶನಂಬಿಕೆಗೆ ನೀಡುತುಮಿದರ್ ನಿಳಿಂಪಕಾಂತೆ ಸಂ
ಗಡಿಸಿದ ಪುಂಡರೀಕದಳಮಂ ಪಿಡಿದಂಬುಧಿಮಧ್ಯದಿಂದೆ ಮೇ
ಗಡರ್ವ ಸುಲಕ್ಷ್ಮಿಯಂತೆ ತಳೆದಳ್ ಸಲೆ ನೂರ್ಮಡಿಯಾದ ಗಾಡಿಯಂ ಲ೩

ದರದಳಿತಮಾದ ಹೊಂದಾ
ವರೆಯಲರಂ ಪಿಡಿದು ಮೆಲೆವ ಲಕ್ಷ್ಮಿಯ ತೆಲದಿಂ
ಸುರನಾರಿಯೊರ್ವಳಾ ಭೂ
ವರನಾರಿಗೆ ಹೊನ್ನ ಡವಕೆಯಂ ಪಿಡಿದಿದರ್ಗಳ್ ಲ೪

ಲಾಲಿಪ ಪೇರಣೆಯೊಳ್ ಮಿಗೆ
ಮೇಲೆನಿಸುವ ಕುಶಲೆ ದಿವಿಜಸತಿ ಮತ್ತೊರ್ವಳ್
ಕಾಲೇ ನಾಲಗೆಯೆಂಬಂ
ತೋಲಗದೊಳ್ ಕುಣಿದು ದೇವಿಯಂ ಮೆಚ್ಚಿಸಿದಳ್ ಲ೫

ವ : ಮತ್ತಂ ಭರತಶಾಸ್ತ್ರನಿರತೆಯರಪ್ಪ ಕೆಲಂಬರ್ ದೇವಿಯರ್ ಪಿರಿದಾಗಿ ರಾಗರಸಮಂ ತುಂಬಿ ತುಳ್ಳಾಡುತ್ತಮಿರೆ
ನಾಟ್ಯಮನೊಡ್ಡಯಿಸಿದಾಗಳ್

ಕಳೆಯಂ ನೂಂಕಿ ಸಮಾನದಂಡಿಗೆಗಳಂ ಪೊಯ್ದು ಶ್ರುತಿಸ್ತೂರ್ತಿಯ
ಗ್ಗಳಮಂ ನೋಡಿ ಸಮಂತು ತಂತಿಯನದಂ ಸಂತೈಸಿ ಪೀನಸ್ತನಂ
ಗಳ ಮೇಲೊಯ್ಯನೆ ಸಾರ್ಚಿಕೊಂಡು ಸೊರೆಯಂ ಗಂಧರ್ವೆಯೊರ್ವಳ್ ಕರಾಂ
ಗುಳಿಯಿಂ ಬೀಣೆಯನೊಲ್ಲು ಬಾಜಿಸಿದಳಾ ತನ್ನಂಗಿ ಮೆಚ್ಚಲ್ ಕರಂ ಲ೬

ಪಿರಿದುಂ ನುಣ್ಣೊರಳಿಂಮೊಂದಪೊಳನೇಕಚ್ಚಂದಮಂ ತೋಲೆ ಬಂ
ಧುರರಾಗಂಗಳನುನ್ನತಪ್ರಮದಿಂದಾಳಾಪನಂಗೈಯ್ ನಿ
ರ್ಜರ ಸೀಮಂತಿನಿಯೊರ್ವಳಾಕೆಯ ಗುಣಸ್ತೋತ್ರಂಕಗೀತಂಗಳಂ
ಭರದಿಂದ ನೆಲೆಪಾಡಿ ಮೆಚ್ಚಿಸಿದಳಾ ಭೂಪಾಳನರ್ಥಾಂಗಿಯಂ ಲ೭

ವ : ಮತ್ತಂ

ಧಿಂ ಧಿಂ ಧಿಮಿಕ್ಕು ಧಿಮಿಕೆಂ
ದಿಂದೀವರಲೋಲಲೋಚನೆಯ ಮುಂದೊಲವಿಂ

ವೃಂದಾರಕ ವಧುವೊರ್ವಳ್
ಕುಂದದ ಜಾಣೆಂದ ಮುರಜಮಂ ಬಾಜಿಸಿದಳ್ ಲಲ

ರಂಭೆಯದೊರ್ವಳ್ ನಯದಿಂ
ದಂ ಭಾಮೆಯ ಮುಂದೆ ಚಂದ್ರಕಾಂತದ ಕಡುಪಿಂ
ಭೊಂ ಭೊಂ ಭೊಂ ಭೊಂಬೆಂಬೀ
ಶುಂಭಧ್ವನಿ ಪೊಣ್ಣೆ ಡಕ್ಕೆಯಂ ಬಾಜಿಸಿದಳ್ ಲಲ

ಹೊನ್ನಿನ ಕಹಳೆಗಳಂ ಪೊಸ
ರನ್ನದ ವಾಸಂಗಳಂ ಸುಶಂಖಂಗಳುಮಂ
ಚೆನ್ನಿನ ಮೌರಿಗಳಂ ಸುರ
ಕನ್ನೆಯರೊರ್ವೊರ್ವರೊದಿದರ್ ಕಡುನಲವಿಂ ೯೦

ದಿವಜಸ್ತ್ರೀಯೊರ್ವಳಾ ಪಟ್ಟದ ಯುವತಿಯ ಮುಂದೆಂದು ತನ್ನಂತರಂಗೋ
ತ್ಸವದಿಂದಂ ತಾಂಡವಾಡಂಬರಮನೊಡರಿಸಲ್ ಚಾರುಮಾಣಿಕೈಭೂಷಾ
ರವಮುಂ ನಾನಾಸುತಾಳಧ್ವನಿಯುಮೊಡನೆ ಮೇಳೈಸಿ ಹಸ್ತಾಂಘ್ರಿಸಂಚಾ
ರವಮುಂ ಚೆಲ್ವಾಗೆ ದೇಹಪ್ರಭೆಯೊಡನೆ ದಲಾಡುತ್ತಮಿದರ್ವಳ್ ವಿಚಿತ್ರಂ ೯೧

ಆವುದರ್ಪೂಮಾದುದು ದಲಾವುದು ಭಾವಿಪೊಡಿಷ್ಟಮಾದುದಂ
ತಾವುದು ಮೂಱುಲೋಕದೊಳಮುತ್ತಮಮಾದುದುಮಂತದೆಲ್ಲಮಂ
ದೇವಿಯರೊರ್ವೊರ್ವರ ಮಹಾಕುಶಲತ್ವದ ವೃತ್ತಿಯಂ ಸಮಂ
ತಾವಗಮೆಯ್ಗೆ ಮೀಱುವುದೊಂದೆನೆ ಮಾಡಿದರಂಬುಜಾಕ್ಷಿಗಂ ೯೨

ಗದ್ದಿಗೆಯಿಕ್ಕು ನಂದೆ ಪಡಿಗಂಗೊಡು ಮಾಳಿನಿ ಕುಂಭದಲ್ಲಿ ಕಂ
ಪಿಡ್ಡ ಜಲಂಗಳಂ ವಿಜಯೆ ತೀವುಳಿ ಕಾಳೊಳೆ ವೈಜಯಂತಿ ನೀ
ನೆದ್ದು ಸುವರ್ಣಭಾಜನಮನಾಯಿತಮಾಗಿಡು ಸುಪ್ರಬುದ್ಧೆಯೆಂ
ದುದ್ದದೆ ಪೇಳ್ಳು ಸಂಭ್ರಮಿಸಿದತ್ತೆಡೆಮಾಡುವ ಪೊತ್ತಿನೊಳ್ ಕರಂ ೯೩

ಅನಿಮಿಷಕಾಂತೆಯರ್ ವರರಸಾಯನಸಾರದಿ ಚಾರುಗರ್ಭಶೋ
ಧನೆಯನೊಡರ್ಚಿ ದೇವಿಯ ಮನೋಹರಮೂರ್ತಿ ನಿರೀಕ್ಷಣಕ್ಕೆ ಪಾ
ವನಮೆನಿಸಿತ್ತು ಮತ್ತಮೃತವಾರಿಯ ಪೀವರಧಾರೆಯಿಂ ಪಳ
ಚ್ಚನೆ ತೊಳೆದಿದ್ ಪೊಚ್ಚ ಪೊಸಮುತ್ತಿನ ಪುತ್ಥಳಿಯೆಂಬ ಮಾಳ್ಕೆಯಿಂ ೯೪

ವ : ಇಂತಾ ಜಿನಾಂಬಿಕೆಯಂ ಬಗೆಗೊಳಿಸಲೆಂದಾ ನಿಳಿಂಪವಿಳಾಸಿನಿಯರೀ ತೆಱದ ಬಾಹತ್ತರ
ನಿಯೋಗಮುಖದಿಂದಾಕೆಗುಪಾಸನಂಗೆಯ್ಪುತ್ತಂ ಕೆಲವುದಿನಂಗಳ್ ಪೋದಿಂಬಳಿಯ ಮನಲ್ಪತರಭಾವಿಫಲ
ಲಾಭಾರ್ಥಂ ಕಲ್ಪತರುಶಾಖೆ ಪುಷ್ಪವತಿಯಪ್ಪುದೆಂದಂತಾ ಸುವ್ರತಮಹಾದೇವಿಯುಂ ಧರ್ಮತೀರ್ಥಕರನೆಂಬ
ಭವಿಷ್ಯಮಾಣ ವಿಶಿಷ್ಟೇಷ್ಠ ವಿಪುಳಫಳೋದಯಲಾಭಪ್ರಾಪ್ತಿನಿಮಿತ್ತಂ ಪುಷ್ಪವತಿಯಪ್ಪುದುಂ

ಸರಸಿಜವಕ್ತ್ರಗುತ್ತಳದಳಾಯತನೇತ್ರಗೆ ಕುಂದಕುಟ್ಟುಳೋ
ದ್ಧುರತರದಂತಪಂಕ್ತಿಗೆ ಚಂಪಕನಾಸಿಕೆಗುದ್ಧವಾಟಳಾ
ನಳಿನಾಕ್ಷಿಗ ಋತುಸಮಯಂ
ತಲೆದೋಱೆದ ಪೊತ್ತಿನಲ್ಲಿದಾದುದು ಚಿಹ್ನಂ ೯೬

ವ : ಮತ್ತಂ ಕಡೆಯಾಣಿಯ ಮಿಱುಗುವ ಮಿಸುನಿಯಂ ಸಮೆದ ಚೆಲುವ ಜಗಲಿಯ ಮೇಲೆ ಕುಳ್ಳಿದುರ್ ಬಾಲಕರ್
ಮೊದಲಾದಳಯದನ್ಯಜನಸಂಸ್ಪರ್ಶಪರಿ ಹರಣಾರ್ಥಂ ವಜ್ರಂಗಳಿಂ ಕೇವಣಿಸಿದ ಹೊನ್ನ ಸೆಳೆಯಂ ಪಿಡಿದು
ಚಾಳನಂಗೆಯ್ಪುತ್ತಂ ಸುರಕುಮಾರಿಯರೊಡನೆ ಪ್ರಹೇಳಿಕಾವಿನೋದದಿಂ ಪೊತ್ತಂ ಕಳೆವುತ್ತುಮಿದುರ್ ಮೂಱು
ದಿನಂಗಳ್ ಪೋಗಲೊಡಂ

ಋತುಸಮಯದೊಳೊಪ್ಪಿದಳಾ
ಸತಿ ಭರದಿಂದಂ ವಸಂತ ಋತುಸಮಯದೊಳೊಗೆ
ದತಿಕೋಮಳಲತೆಯಂತುಪ
ಗತವಿಭ್ರಮಿಕೆ ಪ್ರವಾಳವಿಳಸಿತೆ ಪಿರಿದುಂ ೯೭

ವ : ಬಳಿಯಂ ನಾಲ್ಕನೆಯ ದಿವದೊಳ್ ಮಜ್ಜನಂಬುಗಿಸುವುಜ್ಜುಗಂ ಕೈಮಿಗಲಪ್ಪರಸೆಯರ್
ಕೊಪ್ಪರಿಗೆಗಳೊಳಮಳಜಳಂಗಳಂ ತುಂಬಿಯಗ್ನಿಸಂಧುಕ್ಷಣಂಗೆಯ್ಪೆ ಕಡುಗಾಯ್ದೂಷ್ಮಾಯ ಮಾಣಮಾದ ಜಳಂ
ತೆರೆಮಸಗಿ ಕಟಾಹಕೋಟರಾಂತರಾಳದಿಂದುಕ್ಕಿ ಪೊಱಪೊಣ್ಣುತ್ತಿರೆ

ಶಂಬರವೈರಿಯ ಶರಗಳಿ
ವೆಂಬಂದದಿನೆಸೆವುತಿರ್ದ ಸುರನಾರಿಯರುಂ
ಶಂಬರಮಂ ಮಱುಗಿಸಿದರ್
ಸಂಬಂಧಿ ವಿರೋಧಿಗಳ್ಳೆ ಮುಳಿಯದರೊಳರೇ ೯೮

ವ : ತದನಂತರಂ

ಕೆಮ್ಮೆಣ್ಣೆಯಿಂದೆ ಮಜ್ಜನ
ಮಂ ಮಾಡಿಸಿದರ್ ನಿಳಿಂಪಕಾಂತೆಯರೊಲವಿಂ
ದಂ ಮಿಗನೀರ್ದಳಿವಂತಿರೆ
ರಮ್ಯಾಳಕವಲ್ಲಿಗಮಿತನಖಕಾಂತಿಗಳಿಂ ೯೯

ಪಿಕ್ಕಿದರಳಕಮನುಗುರ್ಗಳಿ
ನುಕ್ಕೆವದಿಂ ಚಂದ್ರಕಳೆಗಳಂ ರಾಹು ಕರಂ
ಮುಕ್ಕುಳಿಸುಗುಳುತುಮಿದರ್ಪು
ದಕ್ಕುಮಿದೆಂಬೊಂದು ಸಂಕೆಯಂ ಪುಟ್ಟಿಸುತುಂ೦೦೦

ವ : ಬಳಿಯಂ ಜಾಂಬೂನದಮಯಮಾದ ಸ್ನಾನಸ್ಥಾನದ ನಟ್ಟನಡುವೆ ಪೊಳೆಯುತ್ತುಮಿದರ್ ಚಂದ್ರಕಾಂತ
ಚತುರಾಘಾಟಪಟ್ಟಕದ ಮಧ್ಯದಲ್ಲಿ ಕುಳ್ಳಿರಿಸಿ

ಸ್ತನಕುಂಭಸ್ಥಳೆಯರ್ ಮದಾನ್ವಿತೆಯರತ್ಯಂತಾಲಸಾಯಾನೆಯರ್
ವಿನುತಾನಂಗಮಹೀಪದಂತಿನಿಗಳೆಂಬಂತಿದರ್ ದೇವೇಂದ್ರನಂ
ಗನೆಯರ್ ಕೈಗಳಿನೆತ್ತಿಕೊಂಡು ಬಿಸಿನೀರಿಂ ತುಂಬಿದರ್ ಸ್ವರ್ಣಪಾ
ವನಕುಂಭಂಗಳನಂತು ನೀರೆಲೆದರೆಂತು ಶ್ರೀಗಿಭಂಗಳ್ ಕರಂ ೧೦೧

ಕಮಳಿನಿಯ ಮೇಲೆ ಪಿರಿದುಂ
ದ್ಯುಮಣಿಯ ಕಿರಣಂಗಳೆಳಗಿ ಸುರಿವಂತಿರೆ ಸ
ತ್ಕಮಳಾಕ್ಷಿಯ ಮೇಲೆಳಗಿದು
ದಮಳಿನ ಕಮಳಪ್ರವಾಹಮತಿಸಂಭ್ರಮದಿಂ ೧೦೨

ಸಾರತೆ ಜಳದೊಳಮೊಪ್ಪುವ
ಧಾರೆಗಳೊಡಗೂಡಿ ಭುವನದೊಳ್ ಪೊಳವುದಱಿಂ
ದಾ ರಮಣಿ ಕಾಮದೇವನ
ಕೂರಸಿಯೆಂಬಿದನೆ ನಿಶ್ಚಯಂಗೆಯ್ಯುಳ್ ತಾಂ ೧೦೩

ವ : ಆಗಳ್

ಭೂಷಣಮೆಲ್ಲಮಂ ತೆಗೆದು ನೈಜಸುರೂಪದೊಳಿದೊಡಂ ಮರು
ದ್ಯೋಷೆಯರೊಳ್ನೊಸಲ್ಲೊಳಮಂದು ಕೊರಲ್ಲೊಳಂ ಸಮಂತು ಸಂ

ಪೋಷಿಸಿದುದ್ಧೃಘರ್ಮಜಳಬಿಂದುಗಳೆಂದು ಒಬ್ಬ ಬೇಟೆದೊಂದು ವೈ
ಶೇಷಿತರೂಪಮಂ ತಳೆದು ಪುಟ್ಟಿಸಿದರ್ ನಯನಪ್ರಮೋದಮಂ ೧೦೪

ವ : ಅಂತು ಚತುರ್ಥಸ್ನಾನವಿಧಾನಾನಂತರಂ ಶುದ್ಧೀಕೃತಶರೀರೆಯಾಗಲ್ಲಿಂ ಪೊಟಮಟ್ಟು ಶೃಂಗಾರಾಗಾರಕ್ಕೆ
ಮೆಲ್ಲಮೆಲ್ಲನೆ ಬಿಜಯಂಗೆಯ್ದುದುಮಾಗಳಾ ತುಂಗಸ್ತನೆಯ ಮಂಗಳಮಾದಂಗಳದೊಳಂಗಳವಟ್ಟಮಂ
ಸಂಗಡಿಸಿದಿಂಬಳಿಯಂ

ಬೆಳುದಿಂಗಳ ಧಾವಲ್ಯಮ
ನಿಳಿಕೆಯ್ತುತ್ತಿದರ್ ಬಿಳಿಯ ಪಟ್ಟಾವಳಿಯಂ
ನಳಿನಾಕ್ಷಿಗೆ ತಂದುಡಿಸಿದ
ಳೊಲಿದೊರ್ವಳ್ ದಿವಿಜಕಾಂತೆ ಕಡುಜಾಣೆಂದಂ೧೦೫

ಹರಿಚಂದನಕಲ್ಪಮನೊ
ಲ್ದರಸಿಯ ಮೆಯ್ಯಲ್ಲಿ ಪೂಸಲಂತಾಕ್ಷಣದೊಳ್
ಶರದದ ಮುಗಿಲಾವರಿಸಿದ
ಸುರಗಿರಿಶಿಖರಂ ದಲೆಂಬಿನಂ ಕಣ್ಣೆಸೆದಳ್ ೧೦೬

ಮುತ್ತಿನ ತೋಳಬಂದಿ ಪೊಸಮುತ್ತಿನ ಚೂಳಿಕೆ ಮುತ್ತಿನೈಸರಂ
ಮುತ್ತಿನ ಸೂಡಗಂ ಪೊಳವ ಮುತ್ತಿನ ಕಂಕಣಮೆಯ್ ಮುತ್ತಿನಿಂ
ಬಿತ್ತರಿಸಿದರ್ ನೂಪುರಮದೊಪ್ಪುವ ಮುತ್ತಿನ ನೇವುರಂ ದಲೆಂ
ದುತ್ತಮಮಾದ ಭೂಷಣದಿ ಭೂಷಿಸಿದರ್ ಸುರಕಾಂತೆಯರ್ ಕರಂ ೧೦೭

ಮುತ್ತಿನ ದಂಡೆ ಮುತ್ತಿನ ಲಸತ್ತಿಲಕಂ ಸುರಿಮುತ್ತಿನೋಲೆಯೊಳ್
ಮುತ್ತಿನ ಪೆಂಡೆಯಂ ಮಿಸುಪ ಮುತ್ತಿನ ಕೊಪ್ಪುಳೆ ಮುತ್ತಿನುಂಗುರಂ
ಮುತ್ತಿನ ಪಿಲ್ಲಿಯೆಂಬ ಸದಲಂಕರಣಂಗಳನೆಯ್ ತೊಟ್ಟು ತಾಂ
ಮುತ್ತಿನ ಬೊಂಬೆಯೆಂಬ ಬಗೆಯಂ ನೆಲೆ ಪುಟ್ಟಿಸುತ್ತಿದರ್ಗಳಾಕ್ಷಣಂ ೧೦೮

ವ : ಇಂತು ಬೆಳುವಸದನಂಗೆಯ್ಯಾಗಳ್

ವರಕರ್ಪೂರದ ಘಟ್ಟಿಯಂ ಕಡೆದು ನಾನಾ ಕೌಶಲೋತ್ಕರ್ಷನಿ
ಭರ್ವದಿಂ ಪುತ್ಥಳಿಯಂ ವಿನಿರ್ಮಿಸಿದವೊಲ್ ಚೆಲ್ವಿಂಗೆ ಪಕ್ಕಾದಳಾ

ಧರಣೀವಲ್ಲಭಚಿತ್ತವಲ್ಲಭೆ ಮಹಾಸೌಗಂಧ್ಯಸಂಬಂಧಬಂ
ಧುರೆ ತಾಳ್ಳಳ್ ಪರಿನಿರ್ಮಳಾಭರಣದಿಂ ಶೃಂಗಾರಿತಾಕಾರಮಂ ೧೦೬

ಮಿಗೆ ಸುಮನೋರಮಾರ್ಪಿತ ವಿರಾಜದಲಂಕರಣಂ ಪ್ರಸಾದ ಚಾ
ರುಗುಣವಿಶೇಷಯುಕ್ತನುಪಸಾರಿತದೋಷಮಶೇಷಲಾಲಿತಂ
ಸೋಗಯಿಪ ಶುದ್ಧವಿಗ್ರಹಮನಾಂತು ಕವೀಶ್ವರವಾಣಿಯಂತೆ ಭೂ
ಮಿಗೆ ಕಡುಜಾಣೆ ರಾಣಿ ರಮಣೀಯತೆಯಂ ಪಡೆದಿದರ್ವಳಾಕ್ಷಣಂ ೧೧೦

ವ : ಮತ್ತಂ ಕಡೆಗಣ್ಣುಗುಳ್ಳ ಕುಡಿವೆಳಗಿಂ ಮುಡಿದ ಮಲ್ಲಿಗೆಯಚ್ಚವಾಸಿಗಂ ದ್ವಿಗುಣಿಸೆಯುಂ ದರಹಾಸ ವಿಳಾಸದೊಳ್
ಪುದಿದ ಥಳಥಳಪ ಸುಲಿಪಲ್ಲಳ ಪೊಳೆಪಿಂ ಪೊಸಮುತ್ತಿನೈಸರದ ಕಾಂತಿಯ ಮೊತ್ತಂ ತ್ರಿಗುಣಿಸೆಯುಂ ಕೊರಲೊಳಿಕ್ಕಿದ
ಮುಕ್ತಾ ಫಳಹಾರ ಕಿರಣದೊಳ್ ಕೂಡಿದ ಪೂಸಿದ ಹರಿಚಂದನ ಚರ್ಚೆಯೊಳೊಂದಿದ ಬೆಳ್ಳಸದನದ
ನುಣ್ಣೆಳಗಿಂದುಟ್ಟದುಕೂಲಚೇಲದ ಧಾವಲ್ಯಂ ಚತುರ್ಗುಣಮಾಗಿಂತು ಚೆಲ್ಲುವೆತ್ತಾ ದೇವಿಯ ದೇಹಯಜ್ಞಿಗೆ ಪೊಸತಾಗಿ
ನಿರ್ಮಿಸಲ್ಪಟ್ಟ ಬೆಳ್ಳಸದನಂ ನೋಳ್ವರ ಕಣ್ಣಾನಂದಮಂ ಸಂಪಾದಿಸುತ್ತಮಿರೆ

ಸೋಗಯಿಪ ಬೆಳ್ಳಸದನಮಂ
ಮೃಗಶಾಬ ವಿಶಾಲನೇತ್ರ ಕೈಕೊಂಡಾಗಳ್
ಮಿಗೆ ತಣ್ಣದಿರಾವರಿಸಿದ
ಮೃಗಧರಮಂಡಳಿಯವೊಲ್ ವಿರಾಜಿಸುತ್ತಿದರ್ವಳ್ ೧೧೧

ವ : ಅಂತಾ ಪಟ್ಟದರಸಿ ಪೊಸತಾಗಿಯತಿಶಯದಿಂ ಬೆಳುವಸದನಂಗೆಯ್ಯ ನಂತರಮಾಕೆಯ ಮುಂದೆ ಸುರಕುಮಾರಿ
ಮತ್ತೊರ್ವಳ್

ಭುಜಶಿಖರಾಗ್ರದಲ್ಲಿ ಘನಕುಂಕುಮದಿಂ ಬರೆದಿದರ್ವ ಪತ್ರಕ
ವ್ರಜದಿನತೀವರಮ್ಯಮೆನಿಸಿದ್ ಸುಬಾಹುಲತಾಪ್ರಕಾಂಡದ
ಲ್ಲಜನಿಸಿ ತೋರ್ಪ ಸತ್ಕುಸುಮಮಂಜರಿಯೆಂಬಿನಮೊಪ್ಪಮಂ ಕರಂ
ಭಜಿಸಿದ ರುದ್ರದರ್ಪಣಮುಮಂ ಪಿಡಿದಿದರ್ವೊರ್ವಳರ್ಥಿಯಿಂ ೧೧೨

ಮಡದಿಯ ಮುಖದಿಂದೆನಗಿಂ
ದೊಡರಿಸಿದುದು ಬನ್ನಮೆಂಬ ಚಿಂತೆ ಕರಂ ಸಂ
ಗಡಿಸಿ ಕರಗುವವೊಲೊಸರ್ವದು
ನಡೆನಯನಂ ಚಂದ್ರಕಾಂತಮಣಿಮಯಮುಕುರಂ ೧೧೩

ವ : ಮತ್ತಂ

ಥಳಥಳಿಪ ಚಂದ್ರಕಾಂತೋ

ಪಳದಿಂದಂ ಸಮೆದ ಚೆಲ್ವ ಪಾವುಗೆಗಳನು

ಜ್ವಳಿತಾಂಗಿಯ ಮುಂದಿರಿಸಿದ

ಳಿಳೆಯೊಳ್ ಗೀರ್ವಾಣರಮಣಿತ್ಯಾದರದಿಂ ೧೧೪

ಕಾಲ ಪಳಂಚಿನುಂಗುರದ ಮೆಲ್ಲುಲಿಯಿಂದಮೆ ಪೇಳ್ವು ತಮ್ಮಲೀ

ಲಾಲಸಯಾನಮಂ ಕಳಮರಾಳಯುಗಂಗಳಿಗೆಯ್ಗೆ ಶಿಕ್ಷಿಪಂ

ತಾ ಲಲಿತಾಂಗಿ ಪಾವುಗೆಗಳಂ ನಿಜಪಾದತಳಂಗಳಿಂದೆ ಸಂ

ಲಾಲಿತಮಾಗಿ ಮೆಟ್ಟಿ ನಡೆತಂದಳನೂನಮನೋನುರಾಗದಿಂ ೧೧೫

ವ : ಅಂತು ಬಂದು ದೇಹಾರಾಗಾರಮಂ ಪೊಕ್ಕು ವೀತರಾಗಶ್ರೀಚರಣ ಸಮಾರಾಧನಂಗೆಯ್ವು ಬಳಿಯಮಾರೋಗಣೆಯಂ

ಮಾಡಿ ತದನಂತರಮಾ ಶತಪತ್ರನೇತ್ರ ರಾಗರಸಪಾತ್ರೆಯಾಗಿ ರಾತ್ರಿಯೊಳ್ ಮೇಳದ ಕೆಳದಿಯರೊಡಗೂಡಿ ತಮ್ಮಯ

ಬೆಳಗಿಂದಿರುಳಾದೊಡಂ ಪಗಲಂ ಪುಗಿಸುತ್ತಮಿರ್ಪ ಕೈದೀವಿಗಳೆಗಳ ನಟ್ಟನಡುವೆ ಕಾಮವಿಕಾರ

ಕಾರಣೋಪಕರಣಸಜ್ಜೀಕೃತಮಾದ ಸೆಜ್ಜಾಗ್ಯಹಕ್ಕೆ ಮೆಲ್ಲನೆ ಬಿಜಯಂಗೆ ಯ್ದಾಗಳ್

ರಾಗಿಣಿಯ ಪದಸ್ಪರ್ಶದೆ

ರಾಗಂಬಡೆದುದು ಸುರತ್ನಕುಟ್ಟಿಮಭೂಮೀ

ಭಾಗಂ ಚೈತನ್ಯಯುತಂ

ರಾಗಾವಿಳನಪ್ಪನೆಂಬಿದೊಪ್ಪದೆ ಜಗದೊಳ್ ೧೧೬

ವ : ಇಂತು ಬಂದು ಬಾಳದ ಬೇರ್ಗಳಿಂ ಸಮೆದ ಕೇರ್ಗಳೊಳ್ ಪನ್ನೀರಂ ತಳಿಯಲ್ಪಿಂಬಾದ ತಂಬೆರಲ ವಶದಿಂ ಮೇಲೆ

ಬೀಳ್ವ ತುಮತುರ್ವನಿಗಳಿಂದಂ ಕಪ್ಪುರದ ಧೂಳಿಯ ಕಂಪಿನಿಂ ಸೊಂಪುವಡೆದ ಚಂದನಕರ್ದಮಸ್ಥಾಸಕದ

ವಾಸನೆಯನಾಸೆಗೆಯ್ವು ಬಂದ ತುಂಬಿಗಳೆಂಬತಿರ್ದಪಹಾರದ ಕನ್ನೆಯ್ವುಳ್ಳಿಂ ಮತ್ತಮಲ್ಲಿ ಬಿಳ್ವಿದ ಕತ್ತುರಿಯ

ಪರಿಮಳವಿಳಾಸಕ್ಕೆ ಸೋಲ್ವು ಕಂದಿ ಸುಗಿದು ನುಸುಳ್ಳಂಡಿಯಿಂ ನುಸುಳ್ಳೋಡುವಂತೆ ಗವಾಕ್ಷಜಾಳದಿಂ ನುಗುಳ್ಳು ಪೋಪ

ಕಾಳಾಗರುವಿನ ಹೊಗೆಗಳಿಂ ಮನಂಗೊಳಿಪ ಸಜ್ಜಾಗ್ಯಹಮಂ ಪುಗುವುದುಂ

ಚಂಚದನೂನಚಿತ್ರಯುತಕಾಂಚನಮಂಚದ ಮೇಲೆ ಚೆಲ್ವುವೆ

ತ್ತಂಚೆಯ ತುಪ್ಪಳಿಂ ಸಮೆದ ಪಾಸುಗೆಗಳೇಳುಮನಿಕ್ಕಿ ಸಮ್ಮದಂ

ಸಂಚಿಸೆ ಮೇಲೆ ಮೇಲ್ಮಡಿಕೆ ಮತ್ತೆ ದುಕೂಲ ಪರಿಚ್ಛದಂಗಳಂ

ಪ್ರಾಂಚಿತಮಾಗಿ ಪಾಸಿದೊಡೆ ಪುಟ್ಟಿಸುತಿರ್ದದದಂದು ರಾಗಮಂ ೧೧೭

ವ : ಅಂತು ಪಾಲಿಂಗಡಲ ತೆರೆಯಡಂಗಿದ ತಾಣದೊಳ್ ನಿಶ್ಚಳಮಾಗಡಿ ಕಿಲ್ಲೊಂಡ ಫೇನಪಿಂಡಂಗಳೆಂಬ
ಬಗೆಯನೊಗೆಯಿಸುತ್ತಿದಡುಕುವಾಸುಗಳ ಮೇಲೆ ಬುದ್ಧದಾಯ ಮಾನ ಕುಸುಮೋಪಹಾರದಿಂ ರಮಣೀಯಮಾದುದಂ
ಕಂಡದಟ ಮೇಲೆ ಕುಳ್ಳಿದಾರ್ಗಳ್

ಪಾಲ ಬಿಂದುಗಳ ಮೊತ್ತಂ
ಮೇಲುಱೆ ಕವಿದಿದುರ ನೆಗೆವ ಲಕ್ಷ್ಮಿಯ ತೆಟದಿಂ
ಲಾಲಿತ ಮುಕ್ತಾಭರಣದ
ಮೇಳವದಿಂದಬಳೆ ತಳೆದಳತಿಶಯರೂಪಂ ೧೧೮

ವ : ಮತ್ತಮುದ್ರಿಕ್ತಮಾದ ಕಾಮವಿಕಾರೋತ್ಕರ್ಷಸಮಾಕರ್ಷನಿಮಿತ್ತಂ ಮಾಡಿದೌಷಧದ
ಘಟಿಕಾಪೇಟಕಂಗಳೆಂಬಂತಿದ ಕರ್ಪೂರತೈಲದಿಂ ಘೋಳಿಸಿದ ಮೇಲುವತ್ತಿಯಾದಡಕೆಯ ಭಾಗಂಗಳಿಂದಂ ನಿನ್ನಯ
ರಂಗದ ಪಾಂಗಂಗಳೆಂಬ ಮೋಹನ ಬಾಣಂಗಳಿಂ ಜಗಂಗಳನೊರ್ಮೊದಲೊಳೆ ಭಂಗಂಬಡಿಸುವನೆಂಬೀ
ಪ್ರತಿಜ್ಞೆಯಿಂದನಂಗಂ ತದನಂಗವತಿಗೆ ಭಾಷಾಪತ್ರಂಗಳಂ ಕೊಟ್ಟನೆಂಬಂತಿದ ಕಡುಚೆಲ್ವನಾಗಿ ಚಿಬ್ಬಂಪೊಯಿದು
ನೇರ್ಪಿಂಗಡರ್ಪಾದ ನಾಗವಲ್ಲೀಪತ್ರಂಗಳಿಂದಂ ಕರ್ಪೂರಚೂರ್ಣಪರಿಮಿಶ್ರೀಕರಣದಿಂ ಸೆಜ್ಜಾನಿಶಾಂತಭ್ಯಂತರಮಂ
ಸುಗಂಧೀಕರಿಸುತ್ತಮಿದರ್ಪತಿಬಹಳಧವಳಿತೆಯನಾಂತು ಖಂಡಿತಪರ್ಣಂಗಳಲ್ಲಿ ಲಘುಪಿಂಡಂಗಳಾಗಿಟ್ಟ
ಸುಸ್ನಿಗ್ಧಚೂರ್ಣಂಗಳಿಂ ತುಂಬಿದ ರಜತ ಭಾಜನಂಗಳುಮಂ ನಾನಾವಿಧರಚನಾವಿಶೇಷಸಂಸ್ಕೃತಮಾಗಿ
ಬಹಳತರಸುಗಂಧಿದ್ರವ್ಯ ಸಂಬಂಧಾಧಿವಾಸನದಿಂ ಮನೋಹರಮಾದ ಪರಮಾಮೃತರಸಸಮಾಸ್ವಾದಸೋದರೀ
ಭೂತನೂತನಶೀತಳಪಾನೀಯಪರಿಪೂರ್ಣಕುಂಭಗಳುಮಂ ಅವ್ಯಕ್ತಮಾದ ಕಾಮನಂ ರಾಗೋಜ್ಜ್ವಂಭಣಮುಖದಿಂ
ವ್ಯಕ್ತಮಾಗಿ ತೋರಿಸುವಂತೆ ಸುತ್ತಲುಂ ಧಳಧಳಿಸಿ ಪೊಳೆಯುತ್ತಮಿದರ್ಪ ರತಿಸಮುದ್ದೀಪಕಮಾದ
ಮಾಣಿಕೈಯದೀಪಕಳಾಪಂಗಳುಮಂ ಕಾಮೋದ್ದೀಪೀಕರಣಪ್ರವೀಣ ನಾನಾಪ್ರಾಕಾರೋಪಕರಣಕಿರಣಗಂಗಳ
ರಮಣೀಯತೆಯುಮಂ ಕಂಡು ಕಡುಪಿರಿದುಂ ರಾಗರಸಂ ತನ್ನಯ ಮನದೊಳೊಗೆಯಲದಟ ಭಾರದಿಂ ಮಲಂಗುವಂತೆ
ಸೋಪಧಾನಶಯನೀಯದ ಮೇಲೆ ಮೆಲ್ಲನೆ ಮಲಂಗುವುದುಂ

ಚರಣತಳಂ ಮೃದುವೋ ಮೇಣ್
ಸರಸಿರುಹಂ ಮೃದುವೊಯೆಂದು ಪರಿಕಿಪ ತೆಟದಿಂ
ಕರತಳದಿಂದೊತ್ತಿದಳಂ
ದರಸಿಯ ಪದತಳಮನಮರಕಾಮಿನಿಯೊರ್ವಳ್ ೧೧೯

ವ : ಅಂತಿರ್ಪುದುಮಿತ್ತಲಾ ಮಹಾಸೇನಮಹಾರಾಜಂ ಗರ್ಭಾಧಾನಮೆಂಬ ಮಂಗಳ
ವಿಧಾನಮನಂಗೀಕರಿಸಿದಿಂಬಳಿಯಂ

ಅನುಪಮರಚನಾಚಿತ್ರ
ಘನಪರಿಧಾನೋತ್ತರೀಯಕಂ ಮಣಿಮಯ ನೂ
ತನಭೂಷಣ ಪರಿಭೂಷಿತ
ನನುಲೇಪನಶೋಭಿತಾಂಗನಾಗಿ ನರೇಂದ್ರಂ ೧೨೦

ವ : ಸೆಜ್ಜಾಗ್ಯಹವೇಶಯೋಗ್ಯ ಕತಿಪಯಾಂಗರಕ್ಷಕಜನಂಬೆರಸು ವಿಚಿತ್ರ ವೇತ್ರಧರಪುರಸ್ಸರಂ ಸೆಜ್ಜವನೆಗೆ
ಬಿಜಯಂಗೈಯ್ದುದುಮಾಗಳ್ ಬೆಳುವಸದನದ ಪೊಸ ದೇಸೆಯಂದೆಸೆ ಯುತ್ತುಮಿದರ್ ತತ್ತುವ್ರತಾಮಹಾದೇವಿ
ನಿಪ್ಪೊಸತಪ್ಪ ಕಪ್ಪುರದ ಲೆಪ್ಪದ ಪೆಣ್ಣೆಂಬಂತೆ ಕಣ್ಣೆ ಸೊಗಸನಜನಿಸುತ್ತುಮತಿಸಂಭ್ರಮದಿನಿದಿರೆಳ್ಳು ನಿಂದಿರ್ಪುದುಂ

ಶರದದ ಮುಗಿಲೊಡ್ಡುಗಳೊಳ್
ಪರಿಪೂರ್ಣಶಶಾಂಕನಿರ್ಪ ತೆಳಿದಿಂದರಸಂ
ವರಹಂಸತೂಳತಳ್ಳದೊ
ಳುರುಮುದದಿಂದರಸಿವೆರಸು ತಾಂ ಕುಳ್ಳಿದಂ ೧೨೧

ವ : ಅನಂತರಂ

ಚತುರಪರಿಹಾಸವಚನಾ
ಮೃತಚಂದ್ರಿಕೆಯಿಂದೆ ನರಪಮುಖವಿಧುಬಿಂಬಂ
ಸತಿಯ ಮನಃಕುಮುದಮನುರು
ರತಿರಸಮಂ ಬಿಡದಲರ್ಚಿಸಿತ್ತು ನಿತಾಂತಂ ೧೨೨

ಸ್ಮಿತಧವಳಕಮಳದೊಳ್ ಮ
ತ್ತತಿಶಯಹಂಸಂ ಸ್ವಹಂಸೆಯಂ ಸೋಂಕುವವೊಲ್
ಪತಿ ನಿಜಸತಿಯಂ ಸೋಂಕಿದ
ನತುಳಿತತಳ್ಳದೊಳು ರಾಗರಸದೊದವಿಂದಂ ೧೨೩

ರತಿಸಾಗರದೊಳಗೋಲಾ
ಡುತ್ತುಮಿದರ್ ನೃಪತಿಯುಂ ಮಹಾದೇವಿಯುಮೆ
ಯ್ತನು ಬಿಡದಾಡಿಸುತ್ತಿ
ದರ್ತಿಶಯಪುತ್ರಿಕೆಗಳೆಂಬ ತೆಳಿದಿಂದಾಗಳ್ ೧೨೪

ವ : ಅಂತು ವಿಶ್ರಾಂತಸಂಭೋಗಸುಖದಿಂದೊಗೆದ ಬೆಮರ ಬಿಂದುಗಳಿಂದಾ ದಂಪತಿಗಳ
ನಿಕಾಮಕೋಮಳತನುಲತೆಗಳಾದರ್ಗಳಾಗಿಯು ಮೆಯ್ಯೊಂಕಿನೊಳು ಬ್ಬರಿಸುವ ವಿಪುಳಪುಳಕಾಂಕುರಂಗಳಿಂ
ಕಠಿನತ್ವಮಂ ತಾಳಿದವು ಮತ್ತಂ ನಿಬಿಡಮಾದ ಗಾಢಾಲಿಂಗನದಿಂದಿವರ ಶರೀರಂಗಳನೋಮದಾಗಿ
ಪಚ್ಚಿಸಿದರೆಂಬಂತೈಕೈಮನಾಂತು ದ್ವೀರನೀರಾಕಾರದೊಳೊಂದಿದ ರತ್ನವೇಳೆಯಂತಿರಾ
ಮಹಾಸೇನಮಹಾರಾಜನೊಡನೆ ಪವಡಿಸುತ್ತಮಿದರ್ ಸುವ್ರತಾಮಹಾದೇವಿ ಪರಿಶ್ರಮನಿಮೀಲಿತನಯನೆಯಾಗಿ
ಬೆಳಗಪ್ಪ ಜಾವದೊಳ್

ಅನುಪಮತೀರ್ಥನಾಥಜನನೋತ್ಸವಮಂಗಳಕಾರಣಂಗಳಂ
ಕನಸುಗಳಂ ಯಥಾಕ್ರಮದೊಳಂ ಪದಿನಾಱುಮನೆಯ್ಕೆ ಕಂಡಳಾ
ಜಿನಜನನಿ ಪ್ರಮೋದಭರದಿಂದುರುಷೋಡಶಭಾವನಾದಿ ಭಾ
ಜನನನಿಸಿದ್ ಪುಣ್ಯತನಯೋದಯಮಂ ನೆಱೆಸೂಚಿಪಂದದಿಂ ೧೨೫

ವ : ಅದೆಂತೆನೆ

ಮಿಳ್ಳಿಸಿ ತುಂಬಿಗಳ್ ಮೊರೆದುಬಂದು ಮದಾಂಬುವ ಗಂಧಶಾಲೆಯಿಂ
ಕುಳ್ಳಿರೆ ಗಂಧದೊಳ್ ಮೆಱೆವ ವಾಸನಭದ್ರಗಜಾಧಿರಾಜನಂ
ಬೆಳ್ಳಿಯನ ಬೆಟ್ಟಮೆಂಬ ಬಗೆಯಮ ಸಲೆಪುಟ್ಟಿಸುತಿರ್ದುದಂ ಭಯಂ
ಗೊಳ್ಳದೆ ನೋಡಿದಳ್ ಕನಸಿನೊಳ್ ಮದಕುಂಜರಯಾನೆ ಲೀಲೆಯಿಂ ೧೨೬

ಶರದದ ಚಂದ್ರಮಂಡಲದವೊಲ್ ಪರಿಪಾಂಡುರದೇಹವರ್ಣನಂ
ಸುರುಚಿರವೃತ್ತವತ್ಕುಡನಂ ಘನಲಂಬಿತಲೋಲವಾಲನಂ
ವರತರಶೃಂಗಸಂಗತಿ ಕದರ್ಥಿತವದ್ಧಹನಂ ಗವೇಂದ್ರನಂ
ಪರಿಕಿಸಿ ನೋಡಿದಳ್ ಕನಸಿನಲ್ಲಿ ಗವೇಂದ್ರಸುಕಂಠೆ ರಾಗದಿಂ ೧೨೭

ಕೆಂಪಾಗಿರ್ದುರಕೇಸರಪ್ರಸರದಿಂ ಚೆಲ್ವಾದ ದುರ್ದರ್ಪದಿಂ
ಪೆಂಪಂ ತಾಳ್ಳ ವಿಭಾಸುರಾರ್ಥ ಶಶಿಲೇಖಾಕಾರದಂಷ್ಟ್ರಂಗಳಿಂ
ಸೊಂಪಂ ನೆಱೆದ ವೃತ್ತವತ್ಕಟಿಗಳಿಂದೊಪ್ಪಿದುರ್ದದಂ ಸಿಂಹಮಂ
ಕಂಪಾಪಾಂಗಿಕೆ ನೋಡಿದಳ್ ಕನಸಿನೊಳ್ ತನ್ನೊಂದು ಸಂತೋಷದಿಂ ೧೨೮

ಮಿಗೆ ನಿಮಿರುತ್ತುಮಿದರ್ ವರರತ್ನವಿಭೂಷಣಭೂರಿಕಾಂತಿಯಿಂ
ದ್ವಿಗುಣಿತ ದೇಹಕಾಂತಿಯ ಪರಂಪರೆಯೊಳ್ ಪೊಳೆಯುತ್ತಮಿದರ್ ಗಾ

ಡಿಗ್ಗೆ ನೆಲೆಯಾದ ಲಕ್ಷ್ಮಿಯನದಾಕ್ಷಣದೊಳ್ ಮಥಿತಾಭಿಮಧ್ಯದೊಳ್
ಸೊಗಯಿಪಳಂತಿರಿದವಳನಂಗನೆ ಕಂಡಳತಿಪ್ರಮೋದದಿಂ ೧೨೯

ಅತಿಥವಳಪುಷ್ಪಮಾಲಾ

ದ್ವಿತಯಮನುದ್ಯ ಮರಭಂಗಿ ಸಂಭ್ರಮಭೃತಮಂ

ನುತವಿಕಸನಯುತಮಂ ನೋ

ಡುತುಮಿದರ್ಶ ಕನಸಿನಲ್ಲಿ ಗತಿಕೌತುಕದಿಂ ೧೩೦

ಸಕಳಕಳಾವಿಳಾಸದೊಡಗೂಡಿ ಸಮಸ್ತದಿಗಂತರಾಳಮಂ

ಪ್ರಕಟಿತಮಾಗಿ ದಲ್ ಬೆಳಗುತಿದರ್ ಸಮುದ್ಧರಚಂದ್ರಬಿಂಬಮಂ

ಮಕರಪತಾಕನುತ್ಸವವಿಧಾನಸಮರ್ಥಮೆನಿಪ್ಪುದಂ ಕರಂ

ವಿಕಸಿತಕೈರವಾಕ್ಷಿ ನಡೆನೋಡುತಮಿದರ್ಶಪೂರ್ವರಾಗದಿಂ ೧೩೧

ಕಮಳನಂಗಳಂ ಬಿಡದಲರ್ಚಿಸುತುಂ ನಿಬಿಡಾಂಧಕಾರವ್ಯಂ

ದಮನುಳೆ ಬೆರ್ಚಿಸುತ್ತಮುರುರಾಗನಿಭಾಸಿ ಸಹಸ್ರಭಾನು ಸಾ

ರ್ಥಮನೆ ನಿಮಿರ್ಚಿಸುತ್ತಮುದಯಾಚಳಚೂಳಿಕೆಯಗ್ರಭಾಗದಿಂ

ದಮುದಯಿಸುತ್ತಮಿದರ್ ರವಿಮಂಡಳಮಂ ನಳಿನಾಸ್ಯೆ ನೋಡಿದಳ್ ೧೩೨

ಮೀಂಗಳಯುಗಳಮನುದಕದೊ

ಳಂಗೀಕೃತಚಾರುಚಿತ್ರಸಂಚಾರಮುಮಂ

ಪಿಂಗದೆ ಪೊಳೆಯುತ್ತಿರ್ಪುದ

ನಂಗನೆ ಕನಸಿನೊಳೆ ಕಂಡಳಚ್ಚರಿಯಿಂದಂ ೧೩೩

ಸಿತತಂತುದ್ವಯವೇಷ್ಟಿತಂಗಳನತಿಸ್ವಚ್ಛಾಂಬುಪೂರ್ಣಂಗಳಂ

ನುತಮುಕ್ತಾಸ್ರಗಲಂಕೃತಂಗಳನುರುಶ್ರೀಗಂಧಚರ್ಚಾರ್ಚಿತಾ

ಕ್ಷತರಮ್ಯಂಗಳನ್ಯಾಸದೊಳ್ ಪೊಳೆವ ಪಂಕೇಜಂಗಳಿಂದೊಪ್ಪದು

ನ್ನತಿಯಂ ತಾಳಿದ ಚೆನ್ನಹೊನ್ನವೆರಡುಂ ಕುಂಭಂಗಳಂ ನೋಡಿದಳ್ ೧೩೪

ದೇವಿ ಕನಸಿನೊಳ್ ಕಂಡಳ್

ತಾವರೆಗೊಳನಂ ಮರಾಳಿಕಾಪಕ್ಷಸುಲೀ

ಲಾವಿಕ್ಷಿಪ್ತ ಸರೋರುಹ

ಪಾವನಕಿಂಜಲ್ಕಪುಂಜಪಿಂಜರಿತಮುಮಂ ೧೩೫

ಪಿರಿದುಂ ಗಂಭೀರತೆಯಂ
ಧರಿಸಿದ ಬಹುರತ್ನರಾಶಿಪರಿರಂಜಿತಮಂ
ಪರಮಕ್ಷೀರಸಮುದ್ರಮ
ನರಸಿ ಸ್ವಪ್ನದೊಳೆ ನೋಡುತಿರ್ದೆಡೆ ನಲವಿಂ ೧೩೬

ಕನಕಮಯಚಾರುಸಿಂಹಾ
ಸನಮಂ ನವರತ್ನರಾಶಿಪರಿಕೀಲಿತಮಂ
ಘನಕೌಶಲನಿರ್ಮಿತಮಂ
ವನಿತೋತ್ತಮೆ ಕನಸಿನಲ್ಲಿ ಕಂಡೆಡೆ ಮುದದಿಂ ೧೩೭

ಪೀವರತೋರಣೋಲ್ಬಣ ಲಸದ್ವ ಜರಾಜವಿರಾಜಮಾನಮಂ
ಪಾವನರತ್ನಕಿಂಕಣಿಗಳ ದ್ಯುತಿಮಂಜರಿದೀಪ್ಯಮಾನಮಂ
ದೇವನಿತಂಬಿನೀ ಮಧುರಗೀತ ಮೃದುಧ್ವನಿಶೋಭಮಾನಮಂ
ದೇವವಿಮಾನಮಂ ಕನಸಿನಲ್ಲಿ ನೃಪಾಂಗನೆ ಕಂಡಳರ್ಥಿಯಿಂ ೧೩೮

ಎತ್ತಿದ ಪೆಡೆಗಳ ಮೇಲ
ತ್ಯುತ್ತಮಮಣಿಗಳ ಮಯೂಖಮಂಜರಿ ಮಿಗೆ ನಿಮಿ
ರುತ್ತಮಿರೆ ಕಣ್ಣೆ ಸೊಗಸಂ
ಬಿತ್ತರಿಪ ಘಣೀಂದ್ರಗೇಹಮಂ ಸತಿ ಕಂಡೆಡೆ ೧೩೯

ಪರಕಲಿಸಿ ನಿಮಿರ್ವ ಕಿರಣೋ
ತ್ಯರದಿಂದಾಗಸದೊಳಿಂದ್ರಚಾಪಶ್ರೀಯಂ
ನೆರಪಿಸುತುಮಿಪ್ಪನರ್ಘ್ಯ
ಸ್ಫುರದುದ್ಧರತ್ನರಾಶಿಗಳನೀಕ್ಷಿಸಿದೆಡೆ ೧೪೦

ಏನುಂ ಪೊಗೆ ಪೊಪಮಡದ ಕೃ
ಶಾನುಜ್ವಾಲಾಕಲಾಪಮಂ ಕೆಲಗೆಲದೊಳೆ
ತಾನವ್ವಳಿಸುತ್ತಿರ್ಪುದ
ನಾ ನೃಪಸತಿ ಕನಸಿನಲ್ಲಿ ಕಂಡೆಡೆ ನಯದಿಂ ೧೪೧

ವ : ಈ ಮಹಾಶ್ವರ್ಯಕರ ಷೋಡಶ ಶುಭಸ್ವಪ್ನಸಂದರ್ಶನಾನಂತರಂ ಸಹಸ್ರ ಕಿರಣೋದಯ ಸಮಯದೊಳೆ

ತಂಬಲರೆಂಬಿನಂ ಸುಳಿದು ಬೀಸಿ ಸುವರ್ಣಗವಾಕ್ಷಮಾರ್ಗದಿಂ
ದಂ ಬಿಡದೆಯ್ಗೆ ಬಂದವರನೊಯ್ಯನೆ ಸೋಂಕಿ ಸೊಡರ್ಗಳಾಗಳಾ
ಲಂಬಿತ ನಿದ್ರೆಯಂ ಕೆಡಿಸಲಾಗೆ ದಲೆಂದುಱೊ ಸನ್ನೆಯಿಂದೆ ಬೇ
ಡೆಂಬವೊಲೆಯ್ಗೆ ತೂಗಿ ತಲೆಯಂ ಪಡೆದರ್ ಸುಖದಿಂ ಪ್ರಬೋಧಮಂ ೧೪೨

ವ : ಆಗಳ್

ಮಂಜೀರಧ್ವನಿಯುಂ ಸುಕಂಕಣಝಣತ್ಕಾರಂಗಳುಂ ಮೇಖಳಾ
ಮಂಜುಧ್ವಾನಮುಮುಣ್ಮಿ ಪೊಣ್ಮಿ ನಯನಂ ಕೆಂಪಾಗೆ ಧಮ್ಮಿಲ್ಲಭಾ
ರಂ ಜೋಲೊಪ್ಪೆ ಶರೀರಯುಷ್ಣಿ ತಳೆಯಲ್ ಬೇಱೊಂದು ಸೌರಭ್ಯಮಂ
ರಂಜಂ ನೀವಿ ಸಡಿಲ್ಲು ತೋಱೆ ಸತಿ ಪಾಸಿಂದೆರ್ಡಳಾನಂದದಿಂ ೧೪೩

ವ : ಅಂತುಪ್ಪವಡಿಸಿ ಪ್ರಭಾತಕಾಲಕರಣೀಯನಿತ್ಯನಿಯಮಂಗಳಂ ನಿರ್ವರ್ತಿಸಿ ದನಂತರಂ

ಪತಿಯ ಸಮೀಪಕ್ಕೆ ಮಹಾ
ಸತಿ ಬಂದುಱೆ ತನ್ನ ಗಂಡ ಕನಸುಗಳಂ ಸಂ
ಗತಿಯಿಂ ಪೇಳ್ಳಳ್ ದಂತ
ದ್ಯುತಿಯಿಂದಂ ದ್ವಿಗುಣಿಸುತ್ತಮೆಕ್ಕಾವಳಿಯಂ ೧೪೪

ಭೂಪಂ ಸ್ವಪ್ನಂಗಳಂ ಕೇಳಪರಿಮಿತ ವಿವೇಕಪ್ರಭಾವಾತ್ತಚಿತ್ತ
ವ್ಯಾಪಾರಂ ಮತ್ತಮಿಂತೆಂದುಸಿದನವಳಿ ಭೂಯಃಫಲಪ್ರಾಪ್ತಿಯಂ ತ
ನ್ನ ಪ್ರಾಣಪ್ರೀತೆಗಾಗಳ್ ನಗೆಯೆ ದಶನಭಭಾರಮುಂ ವಕ್ರದಿಂದಂ
ಪೆಂಪಿಂ ಬೇಱೊಬ್ಬ ಚಂದ್ರಂ ಪಗಲೊಳಮೆಳವೆಳ್ಳಿಂಗಳಂ ಬೀಱುವನ್ನಂ ೧೪೫

ವ : ಅದೆಂತೆಂದೊಡೆ

ಸಿತಗಜದಂತೆ ದಾನಯುತನಂ ವೃಷದಂತಿರೆ ಧರ್ಮಭಾರದು
ಧ್ವತಿಪರನಂ ಮೃಗಾಧಿಪತಿಯಂತಿರೆ ವಿಕ್ರಮಯುಕ್ತನಂ ಸಮು
ನ್ನತತರಲಕ್ಷ್ಮಿಯಂತಿರೆ ಸಮಸ್ತಜಗಜ್ಜನಸೇವ್ಯಮಾನನಂ
ಸಿತಕುಸುಮೋಚ್ಚಮಾಲ್ಯದವೊಲೊಪ್ಪುವ ಕೀರ್ತಿಸುಸೌರಭಾಂಕನಂ ೧೪೬

ಚಂದ್ರಮನಂತೆ ನಿರ್ಮಳಕಳಾಧರನಂ ರವಿಯಂತೆ ದುಸ್ಸಹಾ
ಮಂದಸುತೇಜನಂ ವರರುಷದ್ವಯದಂತಿರೆ ಭೂರಿಹರ್ಷನಂ
ಸೌಂದರ ಹೇಮಕುಂಭಯುಗದಂತಿರೆ ಪೀವರಮಂಗಳತ್ವಸ
ನ್ಮಂದಿರನಂ ಸರೋವರದವೊಲ್ ಜಗತೀಜನತಾಪಹಾರಿಯಂ ೧೪೭

ಜಲನಿಧಿಯಂತಪಾರಮಹಿಮಾಸ್ವದನಂ ಹರಿಪೀರದಂತೆ ಮಂ
ಜುಳತರದರ್ಶನೋನ್ನತನುಮಂ ಸುರಲೋಕವಿಮಾನದಂತಿರು
ಜ್ವಳಿತ ಸುರೇಂದ್ರಯಾತ್ರಕನುಮಂ ಫಣಿರಾಜನಿವಾಸದಂತೆ ನಿ
ರ್ಮಳತರತೀರ್ಥಘೋಷಣವಿಶೇಷಿತಚಾರುಮಹಾನುಭಾವನಂ ೧೪೮

ವರರತ್ನರಾಶಿಯಂತಿರೆ
ನಿರುಪಮಕಾಂತಿಪ್ರಭಾವನಂ ಪಾವಕನಂ
ತಿರೆ ಘಾತಿಕರ್ಮಗಹನೋ
ದ್ಧುರಗಹನ ಸುದಹನದಕ್ಷನಪ್ಪಾತ್ಮಜನಂ ೧೪೯

ಪಡೆದಪೆ ನೀನಲ್ಲದರೀ
ಪೊಡವಿಯೊಳಿಂತಪ್ಪ ಕನಸನೀಕ್ಷಿಪ ಸೈದಿಂ
ಗೆಡೆಯಾದರಾರೊ ಭಾವಿಸು
ವಡೆ ಪೂರ್ವೋಪಾತ್ತಪುಣ್ಯಮೇನದ್ಭುತಮೋ ೧೫೦

ಪೋದ ಭವಂಗಳೊಳ್ ನೆರವಿದೊಂದು ತಫಃಫಲಮೀಗಳೆಯ್ವೆ ಸಂ
ಪಾದಿಸಿದತ್ತು ತಾನುದಯಮಂ ಸಲೆ ನಿನ್ನೊಳಶೇಷದೇವರಾ
ಜಾದಿಕವಂದ್ಯತೀರ್ಥಕರಮಾತ್ಮವೆನಲ್ ದೊರೆವೆತ್ತ ಚಾರುಪು
ಷ್ಕೋದಯೆ ನಿನ್ನವೊಲ್ ಮಿಗುವ ನೋಂಪಿಗಳಂ ನೆಲೆನೋಂತರಾರೊ ಪೇಳ್ ೧೫೧

ಕನಸುಗಳೆಲ್ಲವುಂ ಫಳಮನೀವುವು ತಪ್ಪದೆ ಸುವ್ರತಾಡ್ಯರುಂ
ಘನಗುಣರುಂ ನಿರೀಕ್ಷಿಸಿಲೊಡಂ ಪುಸಿಯಾಗವೆಲ್ಲಿಯುಂ ವ್ರತಾ
ಭಿನುತಗುಣಾಡ್ಯೆ ನೀಂ ಬಗೆವೊಡೀ ಕನಸಂ ನೆಲೆಕಂಡ ಕಾರಣಂ
ಜಿನಪತಿಮಾತ್ಮವಾಗಿ ಪಡೆದಪ್ಪೆ ಕೃತಾರ್ಥತೆಯಂ ವಿಶೇಷದಿಂ ೧೫೨

ತನುಭವಲಾಭವಾರ್ತೆಯನಿದಂ ನಿಜಹೃತ್ವತಿ ಪೇಳೆ ಕೇಳು ಮ
ತ್ತನುಪಮಭೂರಿಹರ್ಷಭರದಿಂ ಪುಳಕೋದ್ಧಮಭಾರಮಂ ನೃಪಾಂ

ಗನೆ ತಳೆದಿರ್ದಳಂದು ವನಲಕ್ಷ್ಮಿ ವಿಶೇಷವಸಂತಕಾಲದೊಳ್
ಘನಕಳಿಕಾಕಳಾಪಮನದೆಂತುಲೆ ತಾಳುವಳಂತಿರೊಪ್ಪದಿಂ ೧೫೩

ವ : ಅನ್ನೆಗಮಿತ್ತಲಾ ಸರ್ವಾರ್ಥಸಿದ್ಧಿಯೆಂಬ ವಿಮಾನದೊಳ್ ಪುಟ್ಟಿದ ದಶರಥ
ಚರನಪ್ಪಹಮಿಂದ್ರನೆಂಬ ದೇವಂ ತನ್ನಯ ಪರಮಾಯುಷ್ಯಮಾದ ಮೂವತ್ತ ಮೂಱುಸಾಗರೋಪಮಕಲಾಮೆಲ್ಲಂ
ದಿವ್ಯಸುಖಾನುಭವದಿಂದೊಂದುದಿನಮೆಂಬಂತೆ ಸಂಪೂರ್ಣತೆಯನೆಯ್ದೊಡಂ ನಿಜಾಯಿರವಸಾನಸಮಯಮನಲೆದು

ಬಗೆಯೊಳ್ ಭೇದಜ್ಞಾನಮು
ದೊಗೆದಿರೆ ಪರಮಾತ್ಮರೂಪಮಂ ಧ್ಯಾನಿಸುತುಂ
ಬಗೆಯದಹಮಿಂದ್ರಸುಖಮಂ
ಮಿಗೆ ದಿವ್ಯಶರೀರಭಾರಮಂ ವಿಭು ಬಿಟ್ಟಂ ೧೫೪

ವ : ಮತ್ತಮಾ ದೇವಿ ಸರ್ವಾರ್ಥಸಿದ್ಧಿಯಿಂ ಬಿಳ್ಳಿ ಬಂದು ವೈಶಾಖಮಾಸದ ಕೃಷ್ಣಪಕ್ಷದ ತ್ರಯೋದಶೀ ತಿಥಿಯೊಳ್
ಚಂದ್ರಮಂ ರೇವತೀನಕ್ಷತ್ರದಲ್ಲಿರುತ್ತಮಿರೆ ಬಾಳತರಣಿಕಿರಣಂ ಕಮಳಿನಿಯ ಕಮಳದೆಸಳ ಪೊರೆಯೊಳ್
ಪೊಕ್ಕೊಳಗಣ್ಣಿಳಿದು ಪೋಗಿ ಮೃಣಾಲಿಕಾ ಗರ್ಭದೊಳುದ್ಧವಿಸುವಂತಿರಾ ಸುವ್ರತಾಮಹಾದೇವಿಯ ಕೋಮಳ ಮುಖ
ಕಮಲದೊಳ್ ಕರಿಕಲೇವರಾಕಾರದಿಂ ಪೊಕ್ಕು ನುಸುಳ್ಳು ಪೋಗಿ ನಿರ್ಭರಿತ ಶೋಭಾ ಸಂದರ್ಭಗರ್ಭಿತಮಾದ
ಗರ್ಭಾವಾಸದಲ್ಲಿ ಶುಭಮುಹೂರ್ತದೊಳವರತಣ ಕರಣಮ ನಪ್ಪುಕೆಯ್ದುದುಮಾಗಳ್

ಆಸನಕಂಪಕಲ್ಪಿತ ಚಮತ್ಕೃತಿಯಿಂದಲೆದುದ್ಭವಶಕ್ತಿಯಿಂ
ವಾಸಮಮುಖ್ಯಮಾದವಿಳದೇವಸಮೂಹಮದೆಯ್ಯೆಬಂದು ಜೈ
ನೇಶನ ಮಾತೃವಂ ನಮಿಸಿದರ್ ಬಲವಂದರನರ್ಪ್ಯರತ್ನದಿಂ
ಲೇಸೆನೆ ವಸ್ತ್ರದಿಂದೆ ಪರಿಪೂಜಿಸಿದರ್ ನುತಿಗೆಯ್ದೊಪ್ಪದಿಂ ೧೫೫

ವ : ಇಂತು ಚತುರ್ನಿಕಾಯದೇವರ್ಕಳೆಲ್ಲಂ ಪಂಚಾಶ್ಚರ್ಯಪುರಸ್ಕರಂ ಗರ್ಭಾವತ ರಣಕಲ್ಯಾಣಹಾರ್ವಿಧಾನಮಂ
ಮಹಾಮಹಿಮೆವೆರಸು ಮಾಳ್ಪುದಂ ನೋಡುತ್ತಮಿದು ಮಹಾಸೇನ ಮಹಾರಾಜಂ ಮನದೊಳ್ ಪೆಟ್ಟುವೆರ್ಚೆ
ನಾನುಮೀತೆದಿಂದೀ ಕಲ್ಯಾಣೋತ್ಸಾಹಮನಿಲ್ಲಿಗಳೆ ಮಾಳ್ವೆನೆಂದು ಬಗೆಯುತ್ತ ಮಿರಲಮರ್ತ್ಯರ ಮೊತ್ತಮೆಲ್ಲಂ
ತತ್ಕಲ್ಯಾಣಪೂಜೆಯಂ ಮಾಡಿ ಸ್ವಕೀಯಧಾಮಗಾಮಿಗಳಪ್ಪುದುಂ

ಪುಟ್ಟಿದ ಮುನ್ನಂ ದಿವಿಜರ್
ನೆಟ್ಟನೆ ಗರ್ಭಾವತರಣದುತ್ಸವಮಂ ಮುಂ
ದಿಟ್ಟು ಸೇವಿಸಿದರೆಂದೊಡೆ
ಪುಟ್ಟಿದ ಪೊತ್ತಿನೊಳೆ ಮಾಳ್ಪುದಂ ಬಣ್ಣಿಪರಾರ್ ೧೫೬

ವ : ಅನಂತರಂ

ಒಡೆಯನ ಗರ್ಭಾಧಾನದ

ಸಡಗರಮಂ ಪಿರಿದುಮಲ್ಲಿಯಿಂ ಭೂತಳದೊಳ್

ಕಡುಚೋಜಿಗಮಪ್ಪಂತಿರ

ಲೊಡರಿಸಿದಂ ಮತ್ತಮಾ ನೃಪಾಳಕತಿಳಕಂ ೧೫೭

ಕ್ಷಿತಿನಾಥಂ ತನ್ನ ಪುಣ್ಯೋದಯದ ಮಹಿಮೆಯಂ ಕೂಡಕೊಂಡಾಡುತಿರ್ದಂ

ವ್ರತಶೀಲಾಧಾರನುದ್ಯದ್ವಿಮಳತರಗುಣಂ ಭಾರತೀಕರ್ಣಪೂರಂ

ನುತವದ್ದಾನಪ್ರಿಯಂ ಬಾಹುಬಲಿಸುಕವಿರಾಜಂ ಮಹಾರಾಜಪೂಜ್ಯಂ

ಜಿತಮಿಥ್ಯಾವಾದಿ ಸಾರ್ಥಪ್ರವಚನರಚನಂ ಚಾತುರೀಜನ್ಮಗೇಹಂ ೧೫೮

ಗದ್ಯ : ಇದು ಸಕಳಭುವನಜನವಿನೂಯಮಾನಾನೂನ ಮಹಿಮಾಮಾನನೀಯ ಪರಮ

ಜಿನಸಮಯಕಮಳಿನೀಕಳಹಂಸಾಯಮಾನ ಶ್ರೀಮನ್ನಯಕೀರ್ತಿವೇದೇವ ಪ್ರಸಾದ

ಸಂಪಾದಪಾದನಿಧಾನದೀಪವರ್ತಿಯುಭಯಭಾಷಾಕವಿ ಚಕ್ರವರ್ತಿ ಬಾಹುಬಲಿ ಪಂಡಿತವೇವ ಪರಿನಿರ್ಮಿತಮಪ್ಪ

ಧರ್ಮನಾಥಪುರಾಣದೊಳ್ ಧರ್ಮತೀರ್ಥಕರ ಗರ್ಭಾವರತರಣಕಲ್ಯಾಣಪರಿವ್ಯಾವರ್ಣನಂ ಷಷ್ಠಾಶ್ವಾಸಂ.

ಸಪ್ತಮಾಶ್ವಾಸಂ

ಶ್ರೀಕಾಂತಂ ವಿಶದಯಶಃ

ಶ್ರೀಕಾಂತಂ ಪರಮಹರುಷಮಂ ತಳದಿರ್ದಂ

ಲೋಕಜನಲಾಲನೀಯ ಗು

ಣಾಕಾರಂ ಸರಸಚತುರಕವಿಕುಳತಿಳಕಂ೧

ಎಂತುಳಿ ಪೂರ್ವದಿಗ್ಗನಿತೆ ಮೇರುತಿರೋಹಿತ ಚಂದ್ರಬಿಂಬಮಂ

ಸಂತಸದಿಂದೆ ತಾಳ್ಳಿ ಪರಿರಂಜಿಪಳಂತೆ ದಲಾ ಮಹೀಪಸೀ

ಮಂತಿನಿ ಚೆಲ್ವ ತನ್ನದರದೊಳ್ ಸಲೆ ತಾಳ್ಳಳಪೂರ್ವಗರ್ಭಮಂ

ಸ್ವಾಂತದೊಳೆಯ್ಲಿ ರಾಗರಸಮಾವರಿಸಿದುದು ಪೆರ್ಚಲುತ್ಕಟಂ ೨

ಜಿನಪೂಜೋತ್ಸಾಹಮಂ ಮಾಡುವ ಭರವಸದಿಂ ದಾನಮಂ ಮಾಳ್ ತದ್ಧಂ
ಧನದೊಳ್ ಸಿಕ್ಕಿದರ್ಥಂ ತಾಂ ಬಿಡಿಸುವ ಕರುಣಾಭಾವದಿಂದೆಲ್ಲರುಂ ಪಾ
ಲನಮಂ ಮಾಡುತ್ತಮಿರ್ಪಿ ಬಯಕೆ ಬಗೆಯೊಳಾ ದೇವಿಗಾದತ್ತು ಮತ್ತಾ
ತನಯಂ ಪೂಜ್ಯಂ ಮಹಾದಾನಿಯುಪಗತವದ್ಧಂಧನಂ ಸರ್ವಪಾಲಂ ೩

ವ : ಎಂಬಿದಂ ಸೂಚಿಪಂದದಿಂ

ಉದರದೊಳಿದರ್ ಜಿನೇಶನ
ಸದಮಳಘನಕೀರ್ತಿಯಿಂ ಸಮಾವೃತಮೆಂಬಂ
ತು ಧರಣಿಯ ಕೋಮಳಾಂಗಂ
ಪದೆಪಿಂದಾಂತುದು ಮನೋಜ್ಞಧವಳಚ್ಚವಿಯಂ ೪

ಲಲನಾಗಂಡಸ್ಥಳೀ ಮಂಡಳದ ಪೊಳೆಪು ಪೂರ್ಣೆಂದುವಂ ಮಾಣದೆಯ್ತುಂ
ಡಲೆಯಲ್ ಬೇಸತ್ತು ಮತ್ತಂ ಭಯರಸವಶದಿಂ ಪೇಡಿವಟ್ಟೋಡಿಪೋಗಲ್
ಸಲೆ ಪಾಳಾಗಿದರ್ಥದಂತಲ್ಲದೊಡದೊಳಗಾರಣ್ಯದಲ್ಲರ್ಪ ಪುತ್ತುಂ
ಮೊಲನುಂ ಚೆಲ್ವಾಲಮುಂ ಪುಲ್ಲೆಯುಮುಲೆ ನೆಲಸಿರ್ಪಂದಮಾವಂದಮಿನ್ನುಂ ೫

ವರಬಲದಿಂದನಂತಬಲಿಯೊರ್ವನೆ ನೂಂಕಿ ವಲಿತ್ರಯಂಗಳಂ
ನಿರುಪಮ ಮಧ್ಯದೇಶಮನೆ ಪೆರ್ಚಿಪುದಂ ನಡೆನೋಡಿ ಹರ್ಷಮಂ
ಧರಿಸಿದವೆಂಬಿನಂ ಪಡೆದುವುಚ್ಚಕುಚಂಗಳವಂದು ಬಿಣ್ಣುಮಂ
ಪರರ ಸಮೃದ್ಧಿಯಿಂ ತಣಿವರೆಯ್ತೆ ಸುಹೃತ್ತುಗಳುಂ ಸುವೃತ್ತರುಂ ೬

ಪರಮವಿಳಾಸಮೆಂಬ ರಸದಿಂದಮೆ ತೀವಿದುರಸ್ಥಳೋಲ್ಲಸ
ತ್ಸರಸಿಯೊಳೆಯ್ತೆ ಪುಟ್ಟಿದ ಸಭ್ಯಂಗೆ ಮುಖಾಂಬುಜ ಕೋಶಯುಗ್ಮದಂ
ತಿರೆ ತುದಿ ಕಪ್ಪುವೆತ್ತ ಕುಚಮಂಡಳಯುಗ್ಮ ಮದಂತುಮಲ್ಲದಂ
ದುರುತರ ಪತ್ರವಲ್ಲಿಯದಲಿಗೊಗೆದಿರ್ಪ ನಿಮಿತ್ತಮಾವುದೋ ೭

ಎನಿತನಿತುಂ ತನೂದರಮದಾಂತುದು ಪೆರ್ಚುಗೆಯಂ ಸಮಂತು ಮ
ತ್ತನಿತನಿತುಂ ಕುಚದ್ವಯಮದಾಂತುದು ವಕ್ರದೊಳೆಯ್ತೆ ಕಪ್ಪುಮಂ
ಘನಕರಿಣತ್ವಭಾವದೊದವಂ ತಳೆದಿದರ್ ಜಡಾತ್ಮರನ್ಯವ
ರ್ಥನಮನೆ ಸೈರಿಸರ್ ತಳೆದೊಡಂ ದಲವರ್ ಸಲೆ ಮಧ್ಯವೃತ್ತಿಯಿಂಲ

ನೆಟ್ಟನೆ ನೈಜಸುವರ್ಣಮ
ನೊಟ್ಟಜೆಯಿಂ ಕರ್ಕಶಸ್ವಭಾವರ ಮುಖಮುಂ
ತೊಟ್ಟು ಕಟಂಗುವ ತೆಲದಿಂ
ತೊಟ್ಟು ಕಟಂಗಿದುದು ನೋಳ್ವಡತಿಶಯದಿಂದಂ ೯

ಬಡವಂ ನಿಧಾನಮಂ ಮ
ತ್ತಡಿಗಡಿಗಂ ನೋಡುತಿರ್ಪ ತೆಲದಿಂದರಸಂ
ಬಿಡದೆ ನೋಡುತುಮಿದರ್ಪಂ
ಸಡಗರದಿಂ ಗರ್ಭವತಿಯ ಗರ್ಭಸ್ಥಿತಿಯಂ ೧೦

ಕುಸುಮಮಂಜರಿಗೆ ಪರಮಳೆ
ದೇಸಕಂ ಭಾರಮನದೇನುಮಂ ಮಾಡದವೊಲ್
ಪೊಸತೆನಿಪ ಗರ್ಭವತಿಗಾ
ಶಿಶು ಭಾರಾಯಸದೊದವನಿನಿಸುಂ ಮಾಡಂ ೧೧

ಜನನಿಯ ಗರ್ಭದೊಳಿದರ್ಪಂ
ಘನತೇಜಂ ಸುಖದ ಪೆರ್ಚನೀವೃತ್ತಿದರ್ಪಂ
ದಿನನಾಯಕ ಕರಮೆಂತ
ಬ್ಜಿನಿಗಂದುಂ ಸುಖದ ಪೆರ್ಚನೀವಂತೆ ಕರಂ ೧೨

ಮೊದಲ ವಿಳಾಸದಿಂ ಪಿರಿದುಮಗ್ಗಲಮಾದ ವಿಳಾಸಮಾದುದ
ಲ್ಲದೆ ಮಿಗೆ ಗರ್ಭಚಿಹ್ನೆದ ವಿಕಾರಮದಾಕೆಯ ದೇಹದಲ್ಲಿ ತೋ
ಪ್ಪಿದುದಿನಿತಿಲ್ಲ ನಿರ್ವಿಕೃತಿಯಪ್ಪ ಜಿನಾರ್ಭಕನಿದರ್ಪ ತಾಣದ
ಲ್ಲದಯಿಸಲಾರ್ಪದೇ ವಿಕೃತಿರತ್ನಧರಾದ್ರಿ ವಿಕಾರಿಯಕ್ಕುಮೇ ೧೩

ಸೊಗಯಿಪ ಗರ್ಭದಲ್ಲಿ ನೆಲಸಿದಿನಿಸುಂ ಪೊರೆಯಂ ಮಲಂಗಳೊಳ್
ಮಿಗುವ ಮತಿಶ್ರುತಾವಧಿಗಳೆಂಬ ವಿಶೇಷಿತನ ತ್ರಿಬೋಧಮಂ
ಬಗೆಯೊಳ್ ತಾಳಿದಂ ದಲುದಯಾದ್ರಿಕರಂ ಮಳೆಯಾದೊಡಂ ಪ್ರಭಾ
ಳಿಗಳನದಾವಗಂ ತರಣಿಮಂಡಳಮೆಯುಟ್ಟೆ ತಾಳುವಂದದಿಂ ೧೪

ವ : ಮತ್ತಮಾ ಭೂಪಾಳಕಂ ಕುಲವೃದ್ಧಾನುಗತಕ್ರಮವರ್ತನಾ ಪರಿಪಾಲ ನಾರ್ಥಂ ಪುಂಸವನಾದಿಕ್ರಿಯಾವ್ಯಾಪಾರಮಂ
ಕಾಲದೊಳ್ ನಿರ್ವರ್ತಿಸಲ್ವೇಳ್ಕುಮೆಂದು ಬಗೆಯುತ್ತಮಿರಲಾತನೊಡನೆ ಸ್ಪರ್ಧೆಯೆಂದೆಂಬಂತೆ ವೃದ್ಧಶ್ರವಂ ಮುನ್ನವೆ
ಬಂದು ತತ್ಪುಂಸವನಾದಿ ಕರ್ಮಮಂ ನಿರ್ಮಿಸಿ ಪೋದಿಂಬಳಿಯಂ

ತನುನಯಮೇಷೆ ಕೂಡೆ ಬಡವಾದುದು ಲೋಲವಿಶಾಲಚಾರುಲೋ
ಚನಯುಗಮೆಯ್ಗೆ ಮೀಷೆ ಪೊಳಪೇಷೆದುದುಜ್ಜುಗಮಂದು ಗುಜ್ಜನಾ
ಯ್ತನುಪಮಗರ್ಭನಿರ್ಭರದ ಪೊತ್ತಿನೊಳೆ ಶುಭಚಿಹ್ನಮಾಗಿ ರಾ
ಜನ ಮನದಲ್ಲಿ ರಾಗರಸಪೂಗಮನಾಗಿಸುತಿರ್ದದಾವಗಂ ೧೫

ಅಮರೇಂದ್ರಂ ಪೊಸತಾದಲಂಕರಣವಸ್ತ್ರಾನೀಕಮಂ ಭಕ್ತಿಯಿಂ
ದಮೆ ಕೊಟ್ಟಟ್ಟಲದಂ ನಿರೀಕ್ಷಿಪುದೆಂ ಕೊಂಡಾಡುವುತ್ಸಾಹದಿಂ
ದಮರಸ್ತ್ರೀಯರ ತೊತ್ತುಗೆಯ್ತಮನದಂ ಕಂಡುಂ ಮಹಾಸೇನಭೂ
ರಮಣಂ ಮಾಳ್ ವಿಮೋಹದಿಂ ದ್ವಿಗುಣಿಸಿತ್ತಾ ದೇವಿಗಾನಂದಮಂ ೧೬

ವ : ಇಂತು ತುಚ್ಛೇತರೋತ್ಸಾಹದೊಡನೆ ಗರ್ಭಂ ಬಳೆಯೆವಳೆಯೆ ಮತ್ತಂ ಕೆಲವುದಿನಂಗಳ್ ಪೋದಿಂಬಳಿಯಂ
ನವಮಾಸಂ ಪರಿಪೂರ್ಣತೆಯನೆಯ್ಲೊಡ ಮೊಂದುದಿವಸಮಾ ಮರಾಳಿಕಾಗಮನೆ ತನ್ನಯ ಮೃದುಪಾದತಳಂಗಳೆಂಬ
ಕೆಂದಾವರೆಯರಲ್ಲಳ ಲೀಲಾವಿನ್ಯಾಸವಿಶೇಷದಿಂ ಪಳಕಿನ ಕುಟ್ಟಿಮಧರಣೀತಳಮಂ ರಾಗರಮಣೀಯತರಮಂ
ಮಾಡುತ್ತಂ ನಿಷ್ಠಿಪ್ಪಾಪದ ಪರಿಪುಷ್ಕಾರಿಷ್ಣನಿವಾಸಕ್ಕೆ ಮೆಲ್ಲಮೆಲ್ಲನೆ ಬಿಜಯಂಗೆಯ್ತುದುಮಾಗಳ್ ಪೋಗುತ್ತಂ
ಬರುತ್ತಮಲ್ಲಲ್ಲಿ ನೆರವಿಯಾಗಿರುತ್ತಮಿದರ್ ಬಹಳ ದಿವಿಜ ಮಹಿಳಾಸಂಕುಳದ ಸಂಭ್ರಮ ಸಮುತ್ಥಿತ
ಕೋಳಾಹಳರವರಭಸದಿಂ ತುಂಬಿ ತುಳುಂಕಾಡುವ ಸೂತಿಕಾನಿಳಯಂ ಪ್ರತಿಧ್ವನಿಯ ನೆವದಿಂ ಲೋಕತ್ರಯೈಕ
ಮಂಗಳನುದಯಮಂ ಮೂಱುಂಜಗಕ್ಕೆ ಸಾಱುವಂತಿರ್ಪುದು ಮನಂತರಂ ಮಾಘಮಾಸದ
ವಳಕ್ಷಪಕ್ಷದೊಳಶೇಷಶೋಭನಾವಸಥಿಯಾದೇಕಾದಶೀ ತಿಥಿಯಲ್ಲಿ ಚಂದ್ರಮಂ ಸಮಸ್ತ ಕ್ಷೇಮ ಕ್ಷೇತ್ರಮಾದ ಪುಷ್ಯನಕ್ಷತ್ರ
ಸಮಾಶ್ಲಿಷ್ಯಮಾಣ ನಾಗುತ್ತಮಿರೆ ಸಕಳಾಭೀಷ್ಟ ಫಲಸಂಯೋಗ ಯೋಗ್ಯಮಾದ ಸೌಭಾಗ್ಯಯೋಗದೊಳಂ
ನಿಖಿಳಕಲ್ಯಾಣ ಕರಣಪ್ರವೀಣಮಾದ ಗರಜಾಕರಣದೊಳಂ ವಿಪುಳಮಾಂಗಲ್ಯಸಾಕಲ್ಯಕ್ಕಾ ಧಾರಮಾದ
ವಾಚಸ್ಪತಿವಾರದೊಳಿಂತು ಪಂಚಾಂಗಮುಂ ಶುಭಾಂಚಿತಮಾಗೆ ಪೂರ್ವಾಹ್ಲದ
ಪೊತ್ತಿನೊಳಖಿಳಶುಭಗ್ರಹಂಗಳುದಗ್ರಸ್ಥಾನಂಗಳೊಳಿರುತ್ತಮಿರೆ ಶುಭಮುಹೂರ್ತದಲ್ಲಿ ಪ್ರಾಚೀದಿಗ್ಗೇವಿ
ಜಗತ್ಪ್ರಕಾಶಕನಪ್ಪ ಸೂರ್ಯನನೆಂತು ಪಡೆವಳಂತಿರಾ ಸುವ್ರತಾಮಹಾದೇವಿಯುಂ ಲೋಕತ್ರಯವರ್ತಿ ಸರ್ವಜನವೃಂದ
ಕೊರ್ಮೊದಲೊಳೆ ಸಂಪಾದಿತಾನಂದಾಭಿನಂದನಪ್ಪ ನಂದನನಂ ಪಡೆವುದುಮಾಗಳ್

ಪಿರಿದುಂ ಪೊಂಬಣ್ಣದಂತೊಪ್ಪವ ತನುವಿನ ಸತ್ಕಾಂತಿಯಿಂ ಚೆಲ್ವನಂದಾ
ವರಿಸಿದರ್ ಬಾಳಕಂ ಪಾವನಜನನಿಯ ಮುಂದೊಪ್ಪುತಿರ್ದಂ ಮಹಾದೇ

ವರ ಮೂರ್ಧಾರ್ಥೇಂದುಲೇಖಾಲಸಿತಕಳೆಯ ಮುಂದಿದರ್ ಭಾಳಾಂತರಾಳ
ಸ್ಫುರದುದ್ಯತ್ತೇಜದಿಂದಂ ಧಳಧಳಿಪುರಿಗಣ್ಣೆಂಬಿನಂ ರಂಜಿಸುತ್ತಂ೧೭

ಸಾಸಿರದೆಂಟುನೂಟು ಶುಭಲಕ್ಷಣಲಕ್ಷಿತಮಪ್ಪದಂ ಮಹಾ
ಭಾಸುರ ಪುಣ್ಯಮೂರ್ತಿಯೆನಿಸಿದರ್ ಜಿನಾರ್ಭಕಮೂರ್ತಿಯಂ ಸಮಂ
ತೋಸರಿಸಿದರ್ ಕೌತುಕದೆ ಕಣ್ಣೆಮೆಯಿಕ್ಕದೆ ನೋಡುತಿದರ್ ಭಾ
ಮಾಸಮುದಾಯಮಾದುದನಿಮೇಷಕಮಿಲ್ಲದೊಡಂ ಸುರತ್ವಮುಂ ೧೮

ಬಾಲನ ಮೆಯ್ಯ ಕಾಂತಿಲಹರೀಚಯದಿಂದುದರು ಸೂತಿಕಾತಿ ರ
ಮ್ಯಾಲಯದಲ್ಲಿ ಕತ್ತಲೆ ಬಿಗುತ್ತಿರದೋಡಿದೊಡಂ ವಿಶೇಷದಿಂ
ಬಾಲಿಕೆ ಸಪ್ತದೀಪಿಕೆಗಳಂ ಮಿಗೆ ಕೇವಳ ಮಂಗಳಾರ್ಥಮಾ
ಗೋಳಿಯನೆಯ್ಲಿ ಪೊಚ್ಚಿಸಿದೊಡುಜ್ಜಳಿಸುತ್ತಮವಿದರ್ವಾಕ್ಷಣಂ೧೯

ಅಮರಕುಮಾರಿಕಾ ತರಳಲೋಚನ ಪ್ರತಿಬಿಂಬ ದಂಭದಿಂ
ದಮೆ ಧರಣೀಮಹಾರಮಣಿ ತನ್ನಯ ವಲ್ಲಭನಂ ನಿರೀಕ್ಷಿಪು
ದ್ಯಮದೊಳಮಂದು ಕಣ್ಣೆದಳೆಂಬವೊಲೊಪ್ಪಮನಾಳ್ಳುದಾ ಮಹೀ
ರಮಣನ ಮಂದಿರಾಂಗಣದ ರತ್ನವಿನಿರ್ಮಿತಭೂಮಿಮಂಡಳಂ ೨೦

ವ : ಮತ್ತಮಾ ಜಿನರಾಜನ ಜನನಸಮಯದಲ್ಲಿ ರಾಜರಾಜಂ ಬಂದು ರತ್ನಪುರದ ತಾಣದೊಳಲ್ಲಿಯುಂ ಮಾಣಿಕದ
ಮಳೆಯಂ ಕಳೆಯುತ್ತಮಿರೆ ಕಡುನಿರ್ಮಿದರ್ ಪರಕಲಿಸಿ ಪೊಳೆವ ಕಿರಣಮನುಗುಳ್ಳ ಮಣಿಗಳನೊಳಕೊಂಡ
ಧರಣೀವಳಯಮಗಸ್ತನಾಪೋಶನಂಗೊಂಡು ನೀರಿಂಗಿದ ರತ್ನಾಕರಮೆಂಬಂತೆ ಕಣ್ಣೆಂಬನಜನಿಸುತ್ತಮಿದುರ್ದು
ಬಳಿಯಂ ಪೊಮ್ಮಳೆಯಂ ಕಳೆಯುತ್ತಮಿರಲಾ ವಿಶ್ವಂಭರೆ ಸುವರ್ಣಮನೊಳಕೊಂಡ ಕಾರಣಂ ಕ್ಷತ್ರಿಯಕುಲದಂತೆ
ಪರಿವರ್ಣ್ಯಮಾನಮಾದುದು ಅನಂತರಮಲವರ್ಳೆಯಂ ಕಳೆಯುತ್ತಮಿರಲಾ ನೆಲನೆಲ್ಲಂ ಸುಮನಃಪ್ರಸರ ದಿನೆಸೆವ
ನಿಮಿತ್ತಂ ಸಜ್ಜನರ ಸಮೂಹದಂತೆ ಸಂಸೇವ್ಯಮಾನಮಾದುದು ತನದಂತರ ಮೊರ್ಮೊದಲೊಳೆಯ್ಲಿ ದೇವದುಂದುಭಿಗಳ್
ಮೊಗಳುತ್ತಮಿರಲಾ ಮಹೀತಳಮ ಪರಿಮಿತ ಶಬ್ದಸಂದರ್ಭದಿಂ ತುಂಬಿ ತುಳುಂಕಾಡುತ್ತಮಿರ್ಪ ನಿಬಂಧನದಿಂ
ಶಬ್ದಾದ್ಯೈತವಾದದಂತೆ ರವಿಕಲ್ಪ ಶಬ್ದಮಯಮಾಗಿದುರ್ದು ಮತ್ತೆ ಕುಳಿವೆಲರೆಲ್ಲೆಡೆಯೊಳಂ ಮೆಲ್ಲಮೆಲ್ಲನೆ
ತೀಡುತ್ತಮಿರಲಾ ಧಿತ್ರೀಚಕ್ರಂ ಸುಖ ಸ್ವರ್ಶನಸಂಬಂಧಮನೊಳಕೊಂಡು ದಱೆಂದಬಳಾಲಿಂಗಿತ ಕಾಮುಕನಂತೆ
ಸುಖದ ಸೊಕ್ಕಿಂದುಕುರ್ತುಮಿದುರ್ದು ಪಂಚಾಶ್ಚರ್ಯಮಂ ಪ್ರಪಂಚಿಸುತ್ತಮಿರೆ

ಜಿನಪೂಜೋತ್ಸಾಹಕೋಳಾಹಳಮಮಮ ಮಹಾಪತ್ತನಸ್ಥಾನದೊಳ್ ತೆ
ಕ್ಕನೆ ತೀವಿದೆಲ್ಲಿಯುಂ ದಲ್ ಕುಡಿಯಡರಿ ನಿರ್ಮಿದೆಯ್ಲಿ ತಾಂ ಪರ್ವಿ ಮತ್ತಂ

ವಿನುತೋದ್ಯನೂರ್ತಿಯಂ ಕೊಂಡೊಸೆದು ನೆಲಸಿ ನಿತ್ಯತ್ವಮಂ ತಾಳಿದತ್ತೆಂ
ಬಿನಮತ್ಯಾಶ್ಚರ್ಯಮಂ ಪುಟ್ಟಿಸಿದುದು ಪಿರಿದುಂ ಕಣ್ಣಿಂಗಂ ಮನಕ್ಕಂ ೧೦

ಲೋಕತ್ರಯಕ್ಕೆ ಭೂಷಣ
ದಾಕಳನಮನಾಂತನರ್ಘಜಿನಪತಿರತ್ನಮ
ದೇಕಂ ಪುಟ್ಟಿದ ಕಾರಣ
ಮಾ ಕಾಲಂ ರತ್ನಪುರಮದಾದುದು ಸಾರ್ಥಂ ೧೧

ವ : ಅನ್ನೆಗಮಿತ್ತಲರ್ಥಾರ್ಥಿಯಪ್ಪನೊವಂ ಮೊಟ್ಟಮೊದಲೊಳ್ ಬೇಗದಿಂ ಪೋಗಿಯರ ಸಂಗೆ ಜಿನಜನೋತ್ಸಾಹ
ಪ್ರಥಮವಾರ್ತೆಯಂ ಪೇಳಲಬಳಾಹರ್ಷೋತ್ಕರ್ಷ ದಿಂದುರ್ಲಿತಗಾತ್ರನಾಗಿ ಮತ್ತಮೆಲ್ಲಾ ಭೂವಲ್ಲಭರ ಮೌಳಿಗಳಲ್ಲಿ
ಚೂಡಾಮಣಿಯಂ ತೊಪ್ಪುತ್ತಮಿರ್ಪ ಜ್ಞಾನಮುದ್ರೆಯೊಂದಲ್ಲದೆಲ್ಲಾ ವಸ್ತುಗಳನಂಗಚಿತ್ತಮಂ ಕೊಟ್ಟು
ಬಹಳಮಪ್ಪೈಶ್ಚರ್ಯದಿಂ ತನ್ನಯ ಸಮಾನನಾಗಿ ಮಾಡಿ ಬಳಿಯಂ ಪುರದೊಳರ ಮನೆಯೊಳಮಗ್ಗಳಮಾಗಿ ಪಿರಿದು
ಜನೋತ್ಸಾಹಮಂ ಕೊಂಡಾಡಲ್ವೆಟ್ಟುದುಂ

ಕುಡಿಗಳ್ ಕಟ್ಟಿದವಲ್ಲಿಯುಂ ಮಣಿಮಯೋದ್ಯತ್ತೋರಣಶ್ರೇಣಿಗಳ್
ಬಿಡದೆತ್ತಿದವು ಬೀದಿಬೀದಿಗಳೊಳಂ ರಂಗಾವಳಿಪಂತಿಗಳ್
ನಡುವಿಕ್ಕಿದವು ಕೂಡೆ ಬದ್ಧವಣಮುಂ ಭೋರೆಂದು ದಲ್ ಬಾಜಿಸಲ್
ಗಡಣಂಗೆಂಡೆಡೆಯಾಡುತಿರ್ದದದೊಳ್ ಶೃಂಗಾರಿತಸ್ತ್ರೀಜನಂ ೧೨

ಒಂದೆಡೆಯಲ್ಲಿ ಪಾಠಕಜನಂ ಬಿಡದೋದುವ ಗದ್ಯಪದ್ಯಸಂ
ನಂದಿತ ಮಂಗಳಧ್ವನಿಗಳುಂ ದಲದೊಂದೆಡೆಯಲ್ಲಿ ಯೋಗ್ಯರುಂ
ಗೊಂದಣಿಸಿರ್ದು ಘೋಷಿಸುವ ಮಂತ್ರನಿನಾದಮುಮೆಯ್ಗೆ ಪೆರ್ಚೆ ಭೋ
ರೆಂದುಲಿಯಲ್ಕದಾಯ್ತು ಕರೆವಂತಿರೆ ತಾಂ ತ್ರಿಜಗತ್ತುರಂಗಳಂ ೧೪

ಗಗನಮನೆಯ್ಗೆ ಚುಂಬಿಸುತುಮಿರ್ದ ಲಸದ್ಧ ಜಚೂಳಿಕಾಪಟಾ
ಳಿಗಳಿನತೀವ ಪಲ್ಲವಿತಮಾಗೆಸೆವಾ ಪುರದಲ್ಲಿ ಭಾಸ್ಕರಂ
ಸೊಗಯಿಪ ತನ್ನ ಪಾದಮುಮನಿಕ್ಕಿದುದಿಲ್ಲ ಸುಚಂದನಾಂಬುವಂ
ಮಿಗೆ ತಳೆಯಲ್ ದಲಾದ ಕೆಸಳಿಂಗಿರದಂಜಿದನೆಂಬ ಮಾಳ್ಕೆಯಿಂ ೧೫

ಪಳಿಕಿಂ ಸಮದ ಸುಸೌಧಂ
ಗೊಳಂ ಮಾರ್ಪೊಳೆದ ಧವಳಕೇತುಪಟಂಗಳ್

ತಳೆದುವು ಚೆಲ್ವಂ ರಜತಾ

ಚಳದೊಳ್ ಮಿಗೆ ಪೊಳವ ಬಳಿಯ ಮುಗಿಲೆಂಬಿನೆಗಂ ೨೬

ಮನೆಮನೆತಪ್ಪದೆಲ್ಲೆಡೆಯೊಳಂ ವಿವಿಧಾತತವಾದ್ಯನಾದಮುಂ
ಘನಲಯ ತಾಳನಾದದೊಡಗೂಡಿದ ಮಂಗಳಗೀತನಾದಮುಂ
ಮನಮನಲರ್ಚಲುಣ್ಣೆ ನೆಲೆಪೊಣ್ಣೆ ವಿಭಾಷಿತವಾರನಾರಿಯರ್
ವಿನುತಮೆನಿಪ್ಪ ನೃತ್ಯಮನೊಡರ್ಚಿ ದಲಾಡುತುಮಿದರ್ಥಿಯಿಂ ೨೭

ಸಂದಣಿಸಿ ಕುಣಿವ ಲಲನಾ

ವೃಂದ ಪ್ರತಿಬಿಂಬಮೆಲ್ಲಿಯುಂ ಪೊಳೆಯಲ್ಕಾ

ನಂದದಿನನೇಕರೂಪಿನೊ

ಳೊಂದಿ ಪುರೀಲಕ್ಷ್ಮಿ ಕುಣಿವವೊಲ್ ಕಣ್ಣೆಸೆಗುಂ ೨೮

ವ : ಅದಲ್ಲದೆಯುಂ

ಎಮ್ಮಯ ವಲ್ಲಭರ್ ತ್ರಿದಿವದಿಂದಿರದೀಗಳೆ ಬಂದು ಪೆರ್ಮೆ ಮ
ತ್ತಿಮ್ಮಡಿಯಾಗೆ ಕೂಡಿದಪರೆಂದು ವಿಶೇಷಿತಪುಣ್ಯತೀರ್ಥದೊಳ್
ಸಮ್ಮದದಿಂದೆ ಮಿಂದವನೆ ದಿಕ್ಕುಗಳೆಲ್ಲಮತಿಪ್ರಸನ್ನತಾ
ಧರ್ಮಿಗಳಾಗಿ ನಿರ್ಮಲತೆಯಂ ಪಡೆದೊಪ್ಪುತುಮಿದರ್ವಾಕ್ಷಣಂ ೨೯

ನೀರಜಮಾಯ್ತು ಭೂಮಿ ಸುಜನೋತ್ಕರದಂತೆ ಸರೋವರಂಗಳುಂ
ಸಾರತೆವೆತ್ತು ಕೂಡೆ ತಿಳಿದಿದರ್ವು ಲಾಲಿತಸನ್ಮಂಗಳಂ
ತಾರಯೆ ವಕ್ಷಿ ದಕ್ಷಿಣದೊಳಂ ಸುಳಿದಿದರ್ವು ಪಾಂಚಜನ್ಯದಂ
ತಾ ರಮಣೀಯವಾಯ್ತು ಸುರಭಿತ್ವಮನಾಂತುದು ಧೇನುವೆಂಬಿನಂ ೩೦

ನಿರ್ಮಲಮಾದುದು ಗಗನಮ

ದೊರ್ಮೊದಲೊಳಮಿಂದುಕಾಂತಶಿಲೆಯಂತೆ ಕರಂ

ಪೆರ್ಮೆಯ ಪಂಚವಿಭೂತಿಗೆ

ಳಂ ಮಿಗೆ ತಾಳಿದವು ಪಂಚಭೂತಂಗಳವುಂ ೩೧

ವ : ತನದನಂತರಂ

ಚಿರಕಾಲದ ಸೆಱಿಯೊಳಗಿ
ದರ್ಠಿರಾಯರ್ ಮುಖ್ಯರಾದ ಸೆಱಿಯೆಲ್ಲಮುಮಂ
ನರಪಂ ಬಿಡಿಸಿದೊಡಾಗಳ್
ಪರೆದುದು ಮಿಗೆ ಮೆಲ್ಲಮೆಲ್ಲನಡಿಯನಿಡುತ್ತಂ ೩೨

ಎಲ್ಲಾ ಪ್ರಜೆಗಳ್ಲಂ ತ
ಳ್ಳಿಲ್ಲದೆ ಸಂಪತ್ತಿಯುಂ ಮಹಾರೋಗ್ಯಮುಮಾ
ಯ್ತಲ್ಲಿ ಜಿನಜನನಸಮಯದೊ
ಳ್ಳೆಲ್ಲಂ ಸುಖಕಾರಣಂ ದಲಾಗದುದುಂಟೇ ೩೩

ವ : ಇಂತು ಸಕಳಜನಮನೋನಯನ ಸಮಾಕರ್ಷಣ ವಿದ್ಯಾದೇವತೆಯಂತೆ ಹೃದ್ಯಮಯ ಮಾಗಿರ್ಪುದುಂ

ಪಿರಿದಾದುತ್ಸವರಾಶಿಯ
ನರವಿಂದಜನಲ್ಲಿ ಬೈಕೆಯಾಗಿರಿಸಿದವೊಲ್
ಪುರಮದು ನಿರವಧಿ ನಿರುಪಮ
ಪರಮೋತ್ಸವಭರಿತಮಾಗಿ ಪಡೆದುದು ಚೆಲ್ವಂ೩೪

ವ : ಮತ್ತಂ ದೇವಾಧಿದೇವನ ಜನನಮಂ ಚತುರ್ವಿಧದೇವರ್ಕಳೆಲ್ಲಮುಱಿ ವಂತಿರಾ ಮಹಾಮಹಿಮನ
ನಿರತಿಶಯಸುಕೃತಮೆಂಬ ದೂತಂ ಪೋಗಿ ತನ್ನಿವಾಸ ದೊಳಸಾಧಾರಣ ಲಕ್ಷಣಮಂ ಪ್ರೇರಿಸಿದನೆಂಬಂತಿರಿಂತ್ಪ
ಚಿಹ್ನೆಗಳೊಗೆದವ ವೆಂತೆಂದೊಡೆ

ಭವನಾಮರ ಲೋಕದೊಳೊ
ದುವರನಪೇಕ್ಷಿಸದೆ ಶಂಖನಿನದಂ ದಶದಿ
ಗ್ಗರವನ್ನಾವರಿಸಿತ್ತಭಿ
ನವಪುಣ್ಯನ ಜನಿಯನಱಿದರವರದಱೆಂದಂ ೩೫

ವ್ಯಂತರಲೋಕದೊಳಂ ಕರ
ಸಂತಾಡನರಹಿತಮಾಗಿ ಡಿಂಡಿಮರವಮಾ
ಶಾಂತದೊಳೆಲ್ಲೆಯೊಳಮೋ
ರಂತಿರೆ ಪರಕಲಿಸಲಱಿದರವರದಱೆಂದಂ ೩೬

ಜ್ಯೋತಿರ್ಲೋಕದೊಳಂ ಸಲೆ
ಸಾತಿಶಯಂಬಡೆದುಚ್ಚಿಸಿಂಹನಿನಾದಂ
ಘಾತಗುಣನಿಳಯನುದಯಮ
ನೀತೆಱದಿಂದಱೆದರಾಗಳಾ ಜ್ಯೋತಿಷ್ಕರ್ ೩೭

ಕಲ್ಪಾವಾಸಿಗಲೋಕದೊ
ಳಲ್ಪತರವವಾ ಸುವರ್ಣಘಂಟಾಜಾಳಂ
ಶಿಲ್ಪಿಕರಸ್ಪರ್ಶನ ಪರಿ
ಕಲ್ಪನಮಿಲ್ಲದೆಯುಮುಲಿಯಲದಱೆದಱೆದರ್ ೩೮

ವ : ಇಂತೀ ತೆಱದ ಕುಱುಪುಗಳಿಂ ನಾಲ್ಕುಪರಿಯಾದ ದೇವರ್ಕಳೆಲ್ಲಂ ಧರ್ಮ
ಜಿನನಾಥನುತ್ಪತ್ತಿಯನೊರ್ಮೊದಲೆಯೆತೀವ ಭಕ್ತಿಭಾರಭರದಿಂದೆಂ ಬಂತಿರವನತ ಮಸ್ತಕರಾಗಿ ಕೈಗಳಂ
ಮುಗಿದಾನಂದದೊಳೊಂದಿಪುರ್ದುಂ ಬಳಿಯಂ ಸೌಧರ್ಮಕಲ್ಪದ ಸುಧರ್ಮಾಪರಿಸರದೊಳ

ಸುರರೊಲವಿಂ ಸುರಿಯದೊಡಂ
ಪಿರಿದಾಗಿಯೆ ಕೊಳ್ಳ ಚೆಲ್ವ ಪೂಮಳೆಯಂ ಕಂ
ಡರಿದವ್ವ ಮೈಮೆಗಂದ
ಚ್ಚರಿವಟ್ಟುದು ಶಕ್ರಮುಖ್ಯದೇವನಮೂಹಂ ೩೯

ವ : ತದನಂತರಂ

ಉದಯಿಸೆ ಮೂಜಗಕ್ಕೊಡೆಯನುಂ ಪರಮಾತಿಶಯಪ್ರಭಾವ ಸಂ
ಪದನುಮೆನಿಪ್ಪ ಧರ್ಮಜಿನಪಂ ಸಲೆ ಮತ್ತುಳಿದನ್ಯರಿಂಗದೇ
ಕೊದವಿದ[ಡಿಧ್ಧತಾ] ಮದ ವಿಡಂಬನಮೆಂತು ತದೀಯಶಕ್ತಿ ಬಂ
ದೊದೆದವೊಲಾಕ್ಷಣಂ ನಡುಗಿದತ್ತು ಸುರಾಧಿಪಸಿಂಹವಿಷ್ಣುರಂ ೪೦

ನಿಜಸಿಂಹಾಸನಕಂಪಕಾರಣಮುಮಂ ಸಾಹಸ್ರನೇತ್ರಂಗಳ
ವ್ರಜದಿಂ ಕಾಣದೆ ವಿಸ್ಮಯಾಕುಳಿತನಾಗುತ್ತಾವಧಿಜ್ಞಾನಮೆಂ
ಬ ಜನಸ್ತುತ್ಯವಿನೇತ್ರಮಂ ತೆಳೆದು ಕಂಡಂ ವ್ಯಕ್ತಮಾಗಂದು ಧ
ರ್ಮಜಿನಾಧೀಶ ಸಮುದ್ಭವಸ್ಥಿತಿಯನಾ ದೇವೇಂದ್ರನಾನಾಂದದಿಂ ೪೧

ವ : ಅದಲಿಂ ಪದಿನಯ್ಯನೆಯ ತೀರ್ಥಂಕರನುದಯಮನತಿವಿಸ್ತಾರದಿಂದಲೆದು ಬೇಗದಿಂ ಸಿಂಹಾಸನದಿಂದೆಳ್ಳು ಕೈಗಳಂ
ಮುಗಿದು ನೊಸಲೆತಂದಾ ದಿಕ್ಕಿಂಗಳಿಮುಖನಾಗಿ

ಏಳಡಿಯಂ ನಡೆದತ್ತಲ್
ಮೇಲೆನೆ ಜಯಜಯನಿನಾದಮಂ ಮಾಡುತ್ತಂ
ಲೀಲೆಯೆನೆಱಗಿದನಿಂದ್ರಂ
ಪಾಲಿತಘನಭಕ್ತಿಭಾರದಿಂದೆಂಬಿನೆಗಂ ೪೨

ವ : ಮತ್ತಂ

ಜನ್ಮಾಭಿಷೇಕಮಂ ಮಿಗೆ
ಮನ್ಮಥಹರಣಂಗೆ ಮಾಳ್ ಬಗೆಯಿಂದಂ ದಿವಿ
ಷನ್ಮಂಡಳಮಲೆವಂತಿರೆ
ಸನ್ಮಣಿಯಾನಂದಭೇರಿಯಂ ಪೊಯ್ಯಿಸಿದಂ ೪೩

ಆ ಭೇರೀನಾದಮಾದಂ ಸಕಳಸುರವಿಮಾನಪ್ರತಾನೋರುರಂಧ್ರಾ
ಳೀ ಭೋಗಾಭೋಗದೊಳ್ ತೆಕ್ಕನೆ ಭರವಸದಿಂ ತೀವಿ ಪೆರ್ಚಿದುದೆತ್ತಂ
ಶೋಭಾವದ್ದೇವವೃಂದಂಗಳನುಲೆ ಕರೆಯಲ್ಕೆಂಬವೊಲ್ ಬೇಗದಿಂದೆ
ಸ್ವಭೂಮಿಸ್ಥಾನದೊಳ್ ವ್ಯಾಪಿಸಿದುದು ಪಿರಿದಾಶ್ಚರ್ಯಮಂ ಪುಟ್ಟಿಸುತ್ತಂ ೪೪

ವ : ಅನಂತರಂ ಭವನಾಮರಲೋಕದಿಂ ಚಮರವೈರೋಚನ ಪ್ರಮುಖ ಚತ್ವಾರಿಂಶದಿಂದ್ರರ್ ಮುಖ್ಯಮಾದ
ಭವನವಾಸಿದೇವರ್ಕಳೆಲ್ಲಂ ವ್ಯಂತರಲೋಕದಿಂ ಸತ್ತುರುಷ ಮಹಾಪುರುಷ ಪುರಸ್ಸರ ದ್ವಾತ್ರಿಂಶದಿಂದ್ರರಾದಿಯಾದ
ವ್ಯಂತರದೇವರ್ಕಳೆಲ್ಲಂ ಜ್ಯೋತಿರ್ಲೋಕದಿಂ ಚಂದ್ರಸೂರ್ಯಮುಖರಾದ ಜ್ಯೋತಿಷ್ಯದೇವರ್ಕಳೆಲ್ಲಂ ಕಲ್ದಾಮರ
ಲೋಕಂಗಳಿಂದೀ ಸನತ್ತುಮಾರ ಮಾಹೇಂದ್ರಪ್ರಭೃತಿ ಚತುರ್ವಿಂಶತೀಂದ್ರರ್ ಮುಂತಾದ ಕಲ್ದವಾಸಿ ದೇವರ್ಕಳೆಲ್ಲಂ
ನಿಜನಿಜದೇವಿಯರೊಡಗೂಡಿ ಮಣಿಮಯಿ ಷೋಡಶಾಭರಣ ಪರಿಭೂಷಿತ ದಿವ್ಯದೇಹರಾಗಿ
ಸಾಮಾನಿಕತ್ರಯಸ್ತ್ರಿಂಶದಾತ್ಮ ರಕ್ಷಲೋಕಪಾಳಕ ಪ್ರಕೀರ್ಣಕಾಭಿಯೋಗ್ಯ ಕಿಲ್ವಿಷದೇವಪ್ರಮುಖ ಪರಿವಾರ
ಸೇನಾಸಮೂಹಂಬೆರಸು ತಂತಮ್ಮ ವಾಹನಂಗಳನೇಲಿ ಮನೋವೇಗದಿಂದೆಯ್ವಿಬಂದು
ಸೌಧಮೆಂದ್ರನರುತುವಿಮಾನದ ಮುಂದೆ ಸಂದಣಿಸಿ ಗೊಂದಣಂಗೆಂಡು ನಿಂದಿರ್ಪುದುಂ

ದಶದಿಕ್ಪಾಲಕರೆಯ್ದಿದ
ರೊಸೆದು ಸ್ವಾಯುಧವಧೂಸುಚಿಹ್ನಸಮೇತರ್

ಸಾಸಿರಕಣ್ಣಳೆಲ್ಲಮುಮನೊರ್ಮೊದಲೊಳ್ ತೆಳೆದಾ ಪ್ರಭಾವಳಿಯಿಂ
ಲೇಸನೆ ಚಿತ್ರಪಂತೆ ಬಿಳಿಯಾನೆಯ ವಿಸ್ಮಯಕಾರಿರೂಪಮಂ
ವಾಸವನೆಯೊಡೆ ತಲೆಯಂ ನೆಳೆತೂಗಿರದೇಳೆದಂ ಸಮು
ದ್ಭಾಸಿ ಸಿತಾತಪತ್ರತತಿಗಳ್ ಪುದಿಯಲ್ ನಭದಂತರಾಳಮಂ ೪೯

ಮಣಿಮಯಪಾರಿಹಾರ್ಯವ ಕಿಂಕಿಣಿ ಕಂಕಣಮುಖ್ಯಚಾರುಭೂ
ಷಣಿನಿನದಂಗಳುಣ್ಮಿ ನೆಳೆ ಪೊಣ್ಮಿರೆ ಕೋಮಳದೇಹಕಾಂತಿಗಳ್
ಕುಣಿದಡರ್ದೇಱಲಾಗಸಮುಮಂ ಮುದಮೇಳೆರೆ ಚಿತ್ತವೃತ್ತಿಯಿಂ
ಪ್ರಣತೆ ಶಚೀಮಹಾಸತಿ ದಲೇಳೆದಳಂದು ಸುರೇಂದ್ರದಂತಿಯಂ ೫೦

ವ : ಇಂತು ನಾನಾವಿಧ ಪರಿಲಂಬಮಾನಚಂಚಚ್ಚಾರುಚಾಮೀಕರ ಚಾಮರ ಸಂಚಯಂಗಳಿಂ ಪಲವುಂ ತೆಳದ ಪಲ್ಲವ
ಸತ್ತಿಗೆಗಳ ಮೊತ್ತದಿಂದಳಂಕೃತಮಾ ದೈರಾವಣ ಮಹಾವಾರಣಮಂ ದೇವೇಂದ್ರನಿಂದ್ರಾಣಿ ಸಮೇತನಾಗಿ
ಸಮಾರೋಹಣಂ ಗೆಯ್ತು ಸಿಂಧುರಸ್ತಂಧದೊಳ್ ಕುಳ್ಳಿರ್ಪುದುಂ

ದಿವಿಜಗಜಂ ಜಳಜ್ಜಳರುಳೆಂದುರುಚಂಚಳಕರ್ಣಪಾಳಿಕಾ
ನಿವಹಮನೆಯ್ತೆ ಬೀಸೆ ಮದಗಂಡವಿಮಂಡಳಮಂಡಿತಾಳಿಗಳ್
ಜವದೊಳಮೆತ್ತು ಮೇಗಡತಿರ್ತುದು ಕಣ್ಣೆಸೆದತ್ತು ಪಾಪದು
ರ್ಲವಮಿರದಂಜಿ ಜೈನಪಥವರ್ತಿಗಳಂ ನೆಳೆಬಿಟ್ಟು ಪೋಪವೊಲ್ ೫೧

ವ : ಇಂತು ಚತುರ್ನಿಕಾಯಾಮರೇಂದ್ರಪುರಸ್ಕರಂ ಸೌಧಮೇಂದ್ರತೀವ ರುದ್ರಲೀಲೆಯಿನಲ್ಲಿಂದಂ ತಳರ್ಪುದುಂ

ನಾನಾಜಾತೀಯ ಗಂಭೀರ ಮಣಿಮಯಮಹಾತೂರ್ಯಸಂದೋಹಭೂರಿ
ಧ್ವಾನಂ ತಳೊಯ್ಯೆ ದಿಗ್ವಿತ್ತಿಗಳನಮಿತಸತ್ಕಾಹಳಾವತ್ಕಳಾಪ
ಸ್ಥಾನಂ ಕೈಗಣ್ಮಿ ಪೊಣ್ಮಿತ್ತಿರೆ ಜಯಜಯವೆಂಬುದ್ಧನಿಘೋಷಣಾಸಂ
ತಾನಂ ಭೋರೆಂದು ಪೆರ್ಚುತ್ತಿರೆ ಮಿಗೆ ನಡೆಗೊಂಡಂ ನಿಳಿಂಪಾಧಿರಾಜಂ ೫೨

ಗಗನಂ ತೆಕ್ಕನೆ ತೀವೆ ಚಿತ್ರರುಚಿರಶ್ವೇತಾತಪತ್ರಂಗಳಿಂ
ಸೊಗಸಂ ಬೀಟುವ ರತ್ನದಂಡ ಚಮರೀಜಶ್ರೇಣಿ ಸಂಚಾರದಿಂ
ದೊರೆವುತ್ತಿರ್ತುದುಮಂದಗಂಧವಹನಿಂದಂ ಪೆರ್ಚಿ ತೀವ್ರಾನಿಳಂ
ಗಗನಂ ತಾಂ ತೆಳಪಿಲ್ಲಮೆಂಬ ತೆಳದಿಂ ಬಂದತ್ತದೊಂದೊಪ್ಪದಿಂ ೫೩

ಬಾಳದ ಬೇರ್ಗಳಿಂ ಸಮೆದ ಬಾಳಮನೋಹರತಾಳವ್ಯಂತಮಂ
ಲೀಲೆಯೊಳೊಪ್ಪದಿಂ ಪಿಡಿದ ದೇವವಿಳಾಸವತೀಜನಂಗಳಂ
ದೋಳಿಯೆ ನಿರ್ಜರಾಧಿಪತಿಯಿಕ್ಕೆಲದೊಳ್ ನಡೆತಂದರುತ್ಯಟಾ
ಕ್ಷಾಳಿಗಳಿಂ ಕರಂ ಧವಳಿಸಿತ್ತುಮಶೇಷದಿಗಂತರಾಳಮಂ ೫೪

ವ : ಮತ್ತಂ ದೇವೀಜನಂ ದೇವಾಧಿಪನ ಸುತ್ತಲುಮತ್ಯುತ್ತಮ ವಿಳಾಸರಸಂ ತುಂಬಿ ತುಳ್ಳಾಡುತ್ತಮಡಿಗಡಿಗಳನಿಡುವ
ಪದಪದದೊಳ್ ಕೊರಳ್ಳೊಳಿಕ್ಕಿದ ಮಣಿಮಯ ತೋರಹಾರಭಾರಾಗ್ರಂಗಳ ಬಳಗಂ ತಂತಮ್ಮೊಳೊಂದೊಂದೊರ
ಸೊರಸಿಂ ಪುಟ್ಟಿದ ಝಣಝಣ ಮೆಲ್ಲಲಿಯಿಂ ವಾಚಾಳಿತಂಗಳಾದ ತೋರಬಟ್ಟ ಮೊಲೆಗಳ್ ತಮ್ಮೊಳೊಂದೊಂದು ಮುಟ್ಟಿ
ಬಿಣ್ಣೆಂದಳ್ಳಾಡುತ್ತಮಿದುರ್ ಸಮುಲ್ಲಾಸಿ ಲಾಸ್ಯರಸಪೇಶಲ ಕಾಂಸ್ಯತಾಳಲೀಲಾಸಮಾಶ್ರಿತಂಗಳಾದುವೆಂಬ
ಶಂಕೆಯನಂಕುರಿಸು ತ್ತುಮಿರೆ ಮೊತ್ತಗೊಂಡು ಮೆಲ್ಲಮೆಲ್ಲನೆ ನಡೆವಾಗಳ್

ತೊಡಿಗೆಯ ತೋರಮತ್ತುಗಳ ಮೊತ್ತಮೆ ತಾರೆಗಳಂತೆ ಕೂಡೆ ಸಂ
ಗಡಿಸಿರೆ ವಕ್ರಮಂಡಳಿಗಳುದ್ಧ ಕಳಾಧರಮಂಡಳಂಗಳಂ
ತೊಡರಿಸೆ ಚೆಲ್ವನೆಯ್ ದರಹಾಸವಿಳಾಸಮೆ ಚಂದ್ರಿಕೌಘಮಂ
ಬಿಡದುಳೆ ಪರ್ಚಿಸಲ್ ಪಗಲೊಳಂ ಪಡೆದತ್ತದು ರಾತ್ರಿಯಿಂದಮಂ೫೫

ಪಿರಿದುಂ ನಾಟ್ಯಮನಾಡುತಿರ್ದಮರನಾರೀರತ್ನಭೂಷಾವಳೀ
ಕಿರಣಂ ಚಂಚದಪಾಂಗಕಾಂತಿ ನಿಶುರುಂಬಂ ಕುಂತಳಚ್ಚಾಯೆಯಂ
ಭರದಿಂದಂ ಪುದಿದೆಯ್ ರಂಜಿಸುತುಮಿದರ್ತ್ತಾಕ್ಷಣಂ ಬಾಳಭಾ
ಸ್ಯರತೇಜಂ ಬೆಳುದಿಂಗಳುಂ ತಮಮುಮೊಂದಾಗಲ್ಲಿ ತೋರ್ಪಂದದಿಂ ೫೬

ದಿವಿಜಸ್ತ್ರೀಯರದೊರ್ವರೊರ್ವರ ತನೂಸಂಘಟ್ಟದಿಂ ರತ್ನಹಾ
ರವರಂಗಳ್ ಪಳೆದೆಯ್ ಚೆಲ್ಲಿ ಪೊಳೆಯುತ್ತಂ ವ್ಯೋಮದಿಂ ಬಿಳ್ಳು ತಾಂ
ಕವಿಯುತ್ತಿರ್ದವು ತಾಳ್ವವಂದು ಸೊಗಸಂ ದೇವೇಭಪಾದಪ್ರಭಾ
ರವಶೋಚ್ಚೋರ್ಣಿತ ತಾರಕಾವಿತತಿಗಳ್ ವ್ಯೋಮಾಗ್ರದಿಂ ಬೀಳ್ವವೊಲ್ ೫೭

ಕಂಗಳ್ ಮೀಂಗಳ್ ಮೊಲೆಗಳ್
ತುಂಗ ರಥಾಂಗಂಗಳಾಗೆ ಲಾವಣ್ಯರಸಂ
ಪಿಂಗದಿರಲಪ್ಪರೋಗಣ
ಮಂ ಗೆಲೆವಂದಪ್ಪರೋಗಣಂ ರಂಜಿಸುಗುಂ ೫೮

ರಂಭೆಯ ತೆಲದಿಂ ಚೆಲ್ವಂ
ರಂಭಕರಂ ತಳೆದಳಂದು ನೀಲಾವರಣೋ
ಜ್ಜಂಭದ್ವಿವರಾಂತರದೊಳೆ
ಶುಂಭನ್ಯದುಳೋರುದಂಡೆಯಪ್ಪುದಂದಂ ೫೯

ವ : ಮತ್ತಂ ಮಾಲ್ಯಾಂಗಕಲ್ಪತರುಪರಿನಿಷ್ಪನ್ನಾನಲ್ಪತರಪುಷ್ಪಮಾಲಾವಳಿ ವಿಪುಳ
ಫಳಸಂಕುಳಮಿಳಿತಮಣಿಮಯಪವಿತ್ರಪಾತ್ರಂಗಳಂ ಕರಂಗಳಿಂ ಪಿಡಿದುಕೊಂಡಿದ್ ಕಿಂಕರಸುರಚಕ್ರವಾಳಂ
ಜನ್ಮಾಭಿಷವಣಕಲ್ಯಾಣಕೌತುಕಮಂ ನೋಡಲೆಂದು ಪಿಂದನೆ ಬರುತ್ತುಮಿದ್ ಕಲ್ಪವೃಕ್ಷನಂದನವನಮೆಂಬಂತೆ ಸುತ್ತಲುಂ
ಕಿಕ್ಕಿಱಿಗಿಱಿದು ನಡೆಯೆ

ಅಲರ್ಗಳಮಳೆ ಕವಿತೆರಲಂ
ದೊಲಿದಿದಿರ್ಗೊಳಲೆಂದು ಪೋಪ ತುಂಬಿಗಳೆಂಬಂ
ತೆಲರಿಂದಳ್ಳಾಡುವ ಮಿಗೆ
ಪಳವಿಗೆಗಳ ನೀಲಘನಪಟಂಗಳ ಬಳಗಂ ೬೦

ವ : ಆಗಳ್

ತರುಣರವಿನಿಕರಣಕಿರಣಂ
ಭರದಿಂದಂಬರಮನೆಯೆ ಬೆಳಗುವ ತೆಲದಿಂ
ಸುರಮಕುಟಾರುಣ ಮಣಿಗಳ
ಕರಮೊಂದಾಗಂದು ಬೆಳಗಿದತ್ತಂಬರಮಂ ೬೧

ತಾರಾಪಥದೊಳೆ ದಿವಿಜರ್
ತಾರೆಗಳಂ ಕಂಡು ಪೋಪ ಗಜಘಟೆಗಾಳ ಪೂ
ತ್ಕಾರವಿನಿರ್ಗತ ಜಲಕಣ
ಸಾರಂಗಳಿವೆಂದು ಬಗೆದರತಿದೂರದೊಳಂ ೬೨

ಒರ್ವೊರ್ವರಂಗಸಂಗದ
ಗುವಿಂದಂ ಪಳಿದು ಬಿಳ್ಳ ಮುತ್ತುಗಳೆಲ್ಲಂ
ಕೊರ್ವಿದ್ವೆಂದು ಬಗೆದರ್
ಗೀರ್ವಾಣರ್ ಮತ್ತೆ ಸನ್ನಿಧಿಸ್ಥಾನದೊಳಂ ೬೩

ಹೂಹೂ ಹಾಹಾದಿ ಗಂಧರ್ವರ ಮೃದುತರ ಸಂಗೀತರಾಗಚ್ಛವಿ ಸಂ
ದೋಹಾಸಕ್ತಂ ಸುಧಾಸತಿಯ ಹರಿಣನದೊಂದು ಕ್ಷಣಂ ಕೂಡೆ ಚಿತ್ರೋ
ದ್ವಾಹಿ ಸ್ವರ್ಗಾನಕಂಗಳ್ ಮೊಳಗಲವಟ ನಾದಂಗಳಂ ಕೇಳ್ತು ಭೀತಿ
ಗ್ರಾಹಂ ತಾನತ್ತಲಿತ್ತಲ್ ಪರಿದುಲೆ ವಿಧುವಂ ಕಾಡುತಿರ್ದತ್ತದಾದಂ ೨೪

ಸುರರ ವಿಚಿತ್ರಪತ್ರಚಯದಿಂದಮೆ ತುಂಬಿ ನಭೋಮಹೀರುಹಂ
ಸುರುಚಿರ ಶೋಣಕೇತುಪಟದಿಂದಮೆ ಪಲ್ಲವಿತಂ ದಲಾಯ್ತು ಬಂ
ಧುರ ಧವಳಾತಪತ್ರಗಣದಿಂದಮೆ ಪುಷ್ಟಿತಮಾಯ್ತು ರತ್ನವಿ
ಸ್ಫುರಿತ ವಿಮಾನದಿಂದೆ ಫಲಿತಂ ಬಿಡದಾಗೆಸೆದತ್ತದಾಕ್ಷಣಂ ೨೫

ರವಿತುರಂಗಂಗಳುಂ ಯಮನ ಕೋಣನುಮೊಪ್ಪುವ ಚಂದ್ರಸಿಂಹಮುಂ
ಪವನನ ಪುಲ್ಲೆಯುಂ ನೆಲೆಯೆ ಬಿಟ್ಟು ಪರಸ್ಪರ ವೈರಭಾವಮಂ
ಜವದೊಳೆ ಬಂದವಂದು ನೆರೆದೆಲ್ಲವುಮೊಂದಿ ಜಿನೇಶಮಾರ್ಗಸಂ
ಭವಿಗಳದಾರೊ ಬಿಟ್ಟು ಕಳೆಯರ್ ಮನದಲ್ಲಿಯ ವೈರಭಾವಮಂ ೨೬

ವ : ಈ ತೆಲದಿಂ ನಾಕಸೈನ್ಯಾನೀಕಮೆಲ್ಲಂ ಜ್ಯೋತಿರ್ಲೋಕಮನಾಕ್ರಮಿಸುತ್ತಮಿರೆ

ಮಿಸುಪ ವಿಮಾನಸಂತತಿಗಳೆಂಬ ಮನೋಹರಕೂಟಕೋಟಿಯಿಂ
ದೆನೆವ ನಭಸ್ಥಳೀನಗರಗೋಪುರದೊಳ್ ಪಳಿಕಿದೆ ಕೂಡಿ ನಿ
ರ್ಮಿಸಿದ ಪೊಸಂತಿಲೆಂಬ ಬಗೆಯಂ ಸುರರಿಂಗುಲೆ ಪುಟ್ಟಿಸುತ್ತು ಮಾ
ನಸದೊಳೆ ದೇವಗಂಗೆ ಸೆಲೆಗೊಂಡುದು ನೋಳ್ವರ ಕಣ್ಣೆಲ್ಲಮಂ ೨೭

ಅನಿಮೇಷದೃಷ್ಟಿವಿಷದು
ಧ್ವನತೆಯೆನುರುಗಗನಮೆಂಬ ಕಾಳೋರಗನಿಂ
ವಿನಿಮಿತ್ತ ಭೂರಿನಿರ್ಮೇ
ಳನ ಮೀನಸುರಜ್ಜುವೆಂಬಿನಂ ಕಣ್ಣೆನೆಗುಂ ೨೮

ಕರಿಘಟಿಯೊಡ್ಡುಗಳ್ ತರಣಿಮಂಡಳಸನ್ನಿಧಿಯೊಳ್ ಬರುತ್ತಮಿ
ರ್ದುರುತರಗಂಡಮೂಲಮತಿತಾಪಮನಾಂತಿರೆ ಜಾಹ್ನವೀಜಲಾಂ
ತರದೊಳೆ ಪೊಕ್ಕು ಮುಕ್ಕುಳಿಸಿ ಪೂತ್ಕರಿಸಲ್ ನೆಗೆದಿರ್ದ ಸೀಕರೋ
ತ್ಕರಮೆಸೆದತ್ತು ತಚ್ಚವಣಚಂಚಳ ಚಾಮರಸಾರ್ಥದಂದದಿಂ ೨೯

ವ : ಅಂತುಮಲ್ಲದೆಯುಂ

ಸುರಗಂಗಾತೀರದೊಳ್ ಭೂರಿತರಹರಿತಪತ್ರಂಗಳಿಂ ಚೆಲ್ವನಾಂತಿ
ದುರುಭಾಸ್ವದ್ವಿಂಬಮಂ ಕಂಡಿದು ಲಸದರುಣಾಂಭೋಜಮೆಂದಾ ಸುರಾಧೀ
ಶ್ವರದಂತೀಂದ್ರ ಸ್ವಹಸ್ತಾಗ್ರದಿನುಳೆಪಿಡಿಯಲ್ಕುಣ್ಣದಿಂ ನೊಂದು ತಾಂ ಪೂ
ತ್ಕರಿಸುತ್ತುಂ ಬಿಟ್ಟು ಕೈಯಂ ಕೊಡಹಿಕೊಳತುಮಿದರ್ಲಿಯಾದತ್ತು ಹಾಸ್ಯಂ ೨೦

ಮತ್ತಮದಭ್ರವಿಭ್ರಮವಿನಿರ್ಭರಿತಾಭ್ರಪರಿಸ್ಪೃಶನ್ಮರು
ನ್ನರ್ತಿತಶುಭ್ರಕೇತನಪಟಂಗಳವೊಪ್ಪಿದುವಭ್ರದಲ್ಲಿ ದೇ
ವೋತ್ತಮಗಂಗೆ ಮಜ್ಜನದ ಪೊತ್ತಪ್ಪಿದಂದುರುರೂಪಕೋಟಿಯಂ
ಪೆತ್ತು ಬರುತ್ತುಮಿದರ್ ತೆಪದಿಂ ಕಳಿದರ್ ಸುರರಾ ದ್ಯುಗಂಗೆಯಂ ೨೧

ಆಗಸಮೆಂಬ ವಾರಿನಿಧಿಯಂ ಮಕರೋಚ್ಚಕುಳೀರಮೀನಸಂ
ಯೋಗಮನುಳ್ಳುದಂ ಸುರರ ಗೀತರವೋಲ್ಲಹರೀತರಂಗಿತಾ
ಭೋಗಮನೆಯ್ಲುತ್ತರಿಸಿ ಬಂದರಶೇಷ ಸುರಾಸುರರ್ ಕರಂ
ಬೇಗದಿನುಲ್ಲಸನ್ಮಣಿವಿಮಾನಬಹಿತ್ರಕದಂಬಕಂಗಳಿಂ ೨೨

ನಿರ್ಜರರಾಜಧಾನಿ ಮೊದಲಾಗಿ ಜಿನೇಶ್ವರಪತ್ತನಂಬರಂ
ನಿರ್ಜರಸೈನ್ಯದೋರಣಿ ನಭಸ್ಥಳದೊಳ್ ತೆಪಪಿಲ್ಲದೆಲ್ಲಿಯುಂ
ಸಜ್ಜಿಕೆ ಮಾಲೆಗೊಂಡು ಮಿಗದಟ್ಟಮದಾಗಿ ಬರುತ್ತುಮಿದರ್ದಾ
ದುರ್ಜಯಮೋಕ್ಷಮಾರ್ಗ ವರಪಂತಿಯಿಂದೆಂಬಿನಮಾಳ್ಕುದೊಪ್ಪಮಂ ೨೩

ವ : ಮತ್ತಮಿತ್ತಲಾ ರತ್ನಪುರದ ಸ್ತ್ರೀಜನಂಗಳುಂ ಪುರುಷರ ಮೊತ್ತಂಗಳುಂ ತಂತಮ್ಮ ನೆಲೆಮಾಡಂಗಳ
ಚೂಳಿಕಾಗ್ರಂಗಳುಮಂ ವಸತಿಕಾಶಿಖರ ಶಿಖಾಕಳಾಪಂಗಳುಮಂ
ಪ್ರೋತ್ತುಂಪ್ರಕಾರಪ್ರತೋಳಿಕಾಪ್ರದೇಶಪ್ರಕಟೀಕೃತಹಾಟಕಕೂಟ ಕೋಟಿಗಳುಮಂ
ಸಮುತ್ತಾಳಿಕಾಟಾಳಜಾಳಂಗಳುಮನೊರ್ಮೊದಲೊಳಮೆಡೆವೆಳೆಯದೆ ತಿಂತಿಣಿಗೊಂಡು ಸಂದಣಿಸಿ ನಿಂದು
ಸಮುದಗ್ರೀವರಾಗಿದರ್ ದೇವತ್ವಮಿಲ್ಲದೆಯನಿಮಿಷತ್ವಮಂ ಪಡೆದು ವಿಸ್ಮಯಸ್ಮರನಿರೀಕ್ಷಣರಾಗಿ
ದೇವಾಗಮನಸಂಭ್ರಮಮಾದಭ್ರವಿಭ್ರಮಮಂ ಕೌತೂಹಳದಿಂ ನೀಡುಂನೋಡುತ್ತುಮಿರಲಾ
ದೇವಸಮೂಹಮೆಲ್ಲಮಾಕಾಶಪ್ರದೇಶದಿಂದಿಳಿದಾ ಪಟ್ಟಣಮಂ ಮುಟ್ಟೆವರ್ಪುದುಂ

ಆಗಳ್ ಬಿತ್ತಿದರ್ ಪುಣ್ಯದ್ರುಮ ನಿರುಪಮ ಬೀಜಂಗಳಿಂ ಪುಟ್ಟಿ ಮತ್ತಂ
ಮೇಗಣ್ಣೆ ವ್ಯಾಪಿಸುತ್ತಿರ್ಪವಿರಳತರ ಸಾರಾಂಕುರಾಕಾರಶಂಕಾ

ಪೂಗಪ್ರಾಕಟ್ಯಮಂ ಪುಟ್ಟಿಸುತುಮಡರ್ದು ತಾಂ ನೀಳ್ಳು ಪರ್ವಿರ್ದ ಕಾಂತ್ಯಾ
ಭೋಗವ್ಯಾಕೀರ್ಣರತ್ನಂಗಳ ಬಳಗಮುಮಂ ದೂರದೊಳ್ ಕಂಡನಿದ್ರಂ ೭೪

ಪುರದೆಲ್ಲಾ ತಾಣದೊಳ್ ಮಾಣದೆ ಮಣಿಗಣದಾಸಾರಮುಂ ಪೊಯ್ಯಲಂದಂ
ಬರದಿಂದಂ ಬಿಳ್ಳ ರತ್ನಂಗಳ ಪೊಳೆವ ಮಹಾರಾಶಿಗಳ್ ಸುತ್ತಲುಂ ತಾ
ಳ್ಳಿರೆ ಚೆಲ್ವಂ ಶ್ರೀಯ ಕೇಳಿಗಿರಿಗಳ ತೆಪದಿಂದಾಗಳಂತೆಲ್ಲವಂ ಕಂ
ಡಿರದಿದ್ರಂ ಚೋದ್ಯದಿಂ ರತ್ನಪುರಮಿದು ಕರಂ ತಪ್ಪದಾಯ್ತೀಗಳೆಂದಂ ೭೫

ವ : ಬಳಿಯಂ

ಗಗನದೊಳೆಯ್ವೆಮಂಡಳಿಸಿ ನಿಂದ ವಿಮಾನಸಮೂಹಪಂತಿಗಳ್
ಸೊಗಸಿದವಲ್ಲಿ ಬೇಟೆ ಪೊಸಪಟ್ಟಣಮಂ ನೆಟೆಕಟ್ಟಿದಂದದಿಂ
ನಗರದ ಸುತ್ತಲೆಲ್ಲೆಡೆಯೊಳಂ ಸಲೆಕೋಂಟೆಯ ಮೇಲೆಯುಂ ಗೃಹಾ
ಳಿಗಳ ಸಮೀಪದೊಳ್ ತೊಳಗುವಟ್ಟಳೆಯೋಳಿಗಳಿಗಳೆಕ್ಕಲಂಗಳೊಳ್ ೭೬

ತೆಕ್ಕನೆ ತೀವಿರ್ದು ಕರಂ
ಕಿಕ್ಕಿಟೆಗಿಟೆದೆಯ್ವೆ ತುಂಬಿ ನೆರೆದಿದವು ಮಾ
ಣಿಕ್ಕವಿಮಾನಂಗಳವುಂ
ಮಿಕ್ಕುಟೆ ನೋಳ್ಳರ್ಗೆ ಮಾಡುತುಂ ವಿಸ್ಮಯಮಂ ೭೭

ವ : ಅನಂತರಂ ದೇವಸಮೂಹಂಬೆರಸು ದೇವೇಂದ್ರಂ ತದ್ರತ್ನಪುರಮಂ ಮೂಱುಸೂಳ್ಳರಂ ಬಲಗೊಂಡು
ಪುರಲಕ್ಷ್ಮೀಮಣಿಮಯನೂಪುರಮೆಂಬಂತಿರ್ದ ಗೋಪುರ ದ್ವಾರದೊಳಗಂ ಪೊಕ್ಕು ಜಿನನ ಜನ್ಮೋತ್ಸಾಹ
ಕೋಳಾಹಳಸಂಗತಸಮುತ್ತುಂ ಗಮಂಗಳಮಂ ನೋಡುತ್ತಂ ಬಂದು ತ್ರಿಜಗಜ್ಜನಸಂಪೂಜ್ಯಮಾನ ನಾನಾವಿಧ
ಶೋಭಾ ರಾರಾಜ್ಯಮಾನ ರಾಜಮಂದಿರಮುಮನಾ ಪರಿಯಿಂದಂ ಬಲಗೊಂಡು ರಾಜಾಂಗಣ ದೊಳ್ಳೆರಾವಣ
ಮಹಾವಾರಣಮಂ ನಿಲಿಸುವುದುಂ

ಸುರಗಂಧಗಜದ ಮೂವ
ತ್ತೆರಡುಂ ಹಸ್ತಂಗಳೊಪ್ಪಿದುವು ಲಂಬಿಸುತುಂ
ಪರಮನರಮನೆಯೆ ಪಳಿಕಿನ
ಪುರುವಿಜಯಸ್ತಂಭಪಂತಿಯೆಂಬಂತೆವೊಲಂ ೭೮

ವ : ತದನಂತರಂ

ಎಲೆ ಸತಿ ಪೋಗಿ ನೀಂ ಪರಮಧರ್ಮಜಿನೇಶನನೆತ್ತಿಕೊಂಡು ಬಾ
ಕಳಿಯದೆ ಪೊತ್ತನೆಂದು ಶಚಿಗಂ ಬೆಸಸಲ್ ದಿವಿಜಾಧಿನಾಯಕಂ
ಬಿಳಿಯ ಗಜೇಂದ್ರದಿಂದಿಳಿದು ಪೋಗಿ ದಲಾಕ್ಷಣದಲ್ಲೆ ಪೊಕ್ಕಳಾ
ವಿಳಸಿತಸೂತಿಕಾಗೃಹಮನಾ ಶಚಿ ರಾಜ್ಯಸುಲಕ್ಷ್ಮಿಯಂದದಿಂ ೭೯

ವ : ಮತ್ತಂ ಪೂರ್ವದಿಗ್ಗೇವಿಯ ಮುಂದೆ ಪೊಳೆವ ಧವಳಕಿರಣಮಯೂಖ ಲೇಖೆಯಂತೆ ನೋಳ್ವರ ಕಣ್ಣಂಗಳಿಗೆ
ಸುಖದಾಯಕನಾಗಿ ನಿಜಜನನಿಯಪ್ಪ ತತ್ಸುವ್ರತಾ ಮಹಾದೇವಿಯ ಮುಂದೆ ಧಳಧಳಿಸುತ್ತಮಿದರ್ ತದ್ಬಾಳಕನಂ ಕಂಡು
ಬಹಳಪುಳಕಕಳಿತ ಕಳೇವರೆಯಾಗಿ ಕತಿಪಯ ಪರಿವಾರದೇವೀಜನಂಬೆರಸು ಮಾಣಿಕ್ಯದೀಪಕಳಿಕಾಕಳಾಪ
ಪರಿರಾಜಮಾನ ನೀರಾಜನಾಭಾಜನಸಮಾಜಂಗಳಂ ಪಿಡಿದು ಮಣಿಮಯಮೇಖಳಾ ಕ್ಷಣಿತದೊಡನೆ
ಮಚ್ಚರದಿಂದೆಂಬಂತೆ ಮಂಗಳಸಂಗೀತಧ್ವನಿ ನೂರ್ಮಡಿ ಸುತ್ತಿರೆ ಜಿನನಂ ಜಿನಜನನಿಯುಮಂ ಮೂಱುಸೂಳ್
ಬಲಗೊಂಡು ಪೀವರಾಧಾರದಿಂದಾರತಿಯನೆತ್ತಿ ನಮಸ್ಕಾರಂಗೆಯ್ದಿಂಬಳಿಯಂ

ದೇವಿಯ ಮುಂದಿರಿಸಿದಳಂ
ದೋವದೆ ಮಾಯಾಮಯಾರ್ಭಕನ ರೂಪಂ ತಂ
ದಾ ವನಿತೆಯರ್ಗೆಲ್ಲಂ ನಿ
ದ್ರಾವರಣದ ಮುದ್ರೆಯಂ ವಿಗುರ್ವಿಸಿ ಮುನ್ನಂಲಂ

ಸಲೆ ರತ್ನಾಕರದಿಂದನರ್ಘ್ಯತರಮಂ ಸದ್ರತ್ನಮಂ ನೋಡಿ ಮ
ತ್ತೊಲವಿಂದೆತ್ತುವ ಮಾಳ್ಕೆಯಿಂದೆ ಮಣಿಮಂಚಸ್ಥಾನದಿಂ ಕಾಂತಿಮಂ
ಜುಳನಂ ಬಾಳಕನಂ ಸ್ವಹಸ್ತತಳದಿಂದಂದೆತ್ತಿಕೊಂಡಿರ್ದು ಪೊ
ತ್ತಳದೊಂದಿಂದುವ ಬಿಂಬಮಂ ಪೊಱುವವೊಲ್ ಪೂರ್ವಾಚಳಂ ಮಸ್ತದೊಳ್ ೮೦

ಪೊತ್ತು ನಡೆತಂದಳಂದ
ತ್ಯುತ್ತಮ ಜಿನಶಿಶುವನಿಂದ್ರವಲ್ಲಭೆಯಾ ದೇ
ವಸ್ತ್ರೀಯರ ಮೊತ್ತಂಗಳ
ಬಿತ್ತರಿಸಲ್ ಜಯಜಯಪ್ರಣಾದೋತ್ಕರಮಂ ೮೧

ಕ್ಷೀರೋದಲಹರಿಯಿಂದಂ
ತಾರೇಶನನೊಯ್ಯ ಗಗನಲಕ್ಷ್ಮಿಯ ತೆಱದಿಂ
ದಾ ರಮ್ಯತಳ್ಳತಳದಿಂ
ದಾ ರಮಣಿ ಜಿನೇಶಶಿಶುವನೊಯ್ಯಳ್ ನಲವಿಂಲ ೨

ವ : ಅನಂತರಂ

ನೆಲೆಮೊಲೆಯೊತ್ತಿನಿಂ ತೊಲಗೆ ಮೇಲುದಿನಂಚಳಮೆಯ್ ನೀಳ್ ತೋ
ಳ್ಳಳ ಮೊದಲಲ್ಲಿ ನುಣ್ಣೊಗರದುಂ ತಲೆದೋಪ್ ಜಿನೇಶಬಾಳನಂ
ಸಲೆ ಶಚಿ ನೀಡುತಿರ್ದ ಪದದಲ್ಲಿದಿರಾಗಿ ಸುರಾಧಿಪಂ ಕರಂ
ಗಳನುರುಭೂಷಣಣಾಂಗ ತರುಶಾಖೆಗಳೆಂಬಿನಮಂದು ನೀಡಿದಂ ಲಳ

ವ : ಅಂತು ನೀಡುವುದುಂ

ಚಿಂತಿತಫಲಪ್ರದಾಯಕ
ಚಿಂತಾಮಣಿಯಂ ಸುಪುಣ್ಯದೇವತೆ ತಂದೀ
ವಂತೆ ಜಿನಶಿಶುವನಿತ್ತಳ್
ಸಂತಸದಿಂ ದೇವಿ ಸುರಪಕರತಳಪುಟದೊಳ್ ಲ೫

ವ : ಅಂತೀವುದುಂ ಸಾತಿಶಯಪ್ರೀತಿನಿವಾಸನಾದ ವಾಸವಂ ಬೀಸರಂಬೊಗದ ಸಡಗರ ದಿಂದೀಸಿಕೊಂಡು ಲೇಸಾಗಿ
ವಾಸನೆವಡೆದ ದೇವಾಂಗವಾಸಮಂ ತನ್ನಯ ಪರ್ಯಂಕಾಸನ ಬಂಧದೊಳ್ ಪಾಸಿ ಮೆಲ್ಲನಲ್ಲಿ ಕುಳ್ಳಿರಿಸುವುದುಂ

ಪಿರಿದಾದ ಭಕ್ತಿಯಿಂದಂ
ಧರಣೀತ್ರಯಗುರು ಜಿನೇಶಪಾದಂಗಳುಮಂ
ಪರಮಮಣಿಮಕುಟಕಿರಣೋ
ದ್ಧುರಜಳದಿಂದಿಂದ್ರನರ್ಘ್ಯಪಾದ್ಯಮನಿತ್ತಂ ಲ೬

ವ : ಅಂತು ವಿನಯವಿನಿಮಿತಸ್ತಕನವ್ವುದುಂ

ಸಾಸಿರಕಣ್ಣೊಳಂ ಪ್ರಮ
ದಾಶ್ರುಗಳೊಗೆದೆಯ್ ತುಂಬಿತುಳ್ಳಾಡುತ್ತಿರೆ
ಭಾಸುರಜಿನಶಿಶುರೂಪಂ
ಕ್ಷೇಶದಿನೀಕ್ಷಿಸಿದನಂದು ಸೌಧಮೇಂದ್ರಂ ಲ೭

ವ : ಇಂತು ನಡೆನೋಡುವ ಪೊತ್ತಿನೊಳ್

ಮಿಸುನಿಯ ಬಣ್ಣಮಂ ದಲಿಳಿಕೆಯ್ ಜಿನೇಶತನುಪ್ರಭಾಳಿಗಳ್
ಪಸರಿಸೆ ತತ್ಸಹಸ್ರನಯನಂಗಳ ಮೇಲೆ ವಿಶೇಷಮಾಗಿ ರಂ

ಜಿಸಿದವು ಹೇಮತಾಮರಸಚಾರುಸಹಸ್ರದಳಂಗಳೆಂಬ ಮಾ
ನಸಮನದಾಕ್ಷಣಂ ಬಿಡದೆ ಪುಟ್ಟಿಸುತುಂ ದಿವಿಜಾಸುರರ್ಗೆ ತಾಂ ಲಲ

ವ : ಮತ್ತಂ

ನಿರುಪಮರೂಪನೀಕ್ಷಿಪಡೆ ಲೋಚನಯುಗ್ಮಮಿದೆಯ್ದೆಂದು ಸಾ
ಸಿರಮಲರ್ಗಣ್ಣಳಂ ಬಯಸಿ ಬಾಯ್ವಿಡುತಿರ್ದದದಾಕ್ಷಣಂ ಸುರಾ
ಸುರರ ಸಮೂಹಕಂ ತವಕದಿಂ ನೆರೆದೆಲ್ಲಮುಮೆಯ್ನೆ ನೋಡಿದ
ತ್ತುರುಶುಭಲಕ್ಷಣಪ್ರಯುತಮಪ್ಪ ಜಿನಾರ್ಭಕದಿವ್ಯಮೂರ್ತಿಯಂ ಲಲ

ವ : ಅದಲ್ಲದೆಯಂ

ಕಾಂಚನದಂತೆ ರಮ್ಯತರಮಪ್ಪ ಜಿನಾಧಿಪಮೂರ್ತಿ ಸತ್ಪ್ರಭಾ
ಸಂಚಯ ಮಧ್ಯವರ್ತಿಯೆನಿಸಿದು ಸುರೇಂದ್ರಮದೇಭಮಸ್ತದೊಳ್
ಪ್ರಾಂಚಿತಮಾಗಿ ತಾಂ ಪೊಳೆಯುತಿರ್ದುದು ಶಾರದ ಮೇಘದೊಡ್ಡಿನೊಳ್
ಚಂಚದನೂನದೀಧಿತಿಯುತಾಭಿನಯೋದಿತಚಂದ್ರನಂದದಿಂ ಳಂ

ಸುರರ ಕರಂಗಳೆಂಬ ಕಮಳಾವಳಿಗಳ್ ಮುಕುಳಂಗಳಾದವಂ
ದುರುನಯನಂಗಳೆಂಬ ಕುಮುದಂಗಳರಲ್ಲವು ಮಾನಸಂಗಳೆಂ
ಬಿರೆದೆ ಚಕೋರಕಂಗಳೊಲವಿಂ ತಣಿವಂ ತಳೆದಿದರ್ವಾಕ್ಷಣಂ
ಧರೆಯೊಳ್ ಮಾಡಿದತ್ತು ಜಿನಚಂದ್ರಮನಾಗಮಮೆಯ್ನೆ ರಾಗಮಂ ಳಂ

ವ : ತದನಂತರಂ

ಪರಿವೇಷಂಬೆತ್ತ ಬೇಷೊಂದಮಳತರಶರಚ್ಚಂದ್ರಬಿಂಬಂಬೊಲಿಂಬಾ
ದುರು ನಾನಾರತ್ನಮಾಲಾಮಯ ವಿಲುಳಿತ ಸತ್ಪಲ್ಲವಾಲಂಕೃತಿಪ್ರ
ಸ್ಫುರಿತಂ ತಾನಾದ ಮುಕ್ತಾಖಚಿತ ವರಸಿತಚ್ಚತ್ರಮಂ ತಾಳ್ಳಿ ನಿಂದಂ
ಪರಮೇಶಾನೇಂದ್ರನುದ್ಯೂಷಣ ಸಮಭಿಯುತಂ ವಾರಣೇಂದ್ರಾಧಿರೂಢಂ ಳಂ

ವ : ಆಗಳ್

ಮಣಿಮಯಮಕುಟಚ್ಚಾಯಾ
ಗಣಮುಂ ನಿಜರತ್ನಮುದ್ರಿಕಾದೀಧಿತಿಯುಂ

ಪೆಣದೊಂದಿ ಮಂಡಳಿಸೆ ತಾ

ನೆಣೆಯಾದುದು ಮತ್ತಮೊಂದು ಸತ್ತಿಗೆಗೆ ಕರಂ ೯೩

ವ : ಮತ್ತಂ ಕೆಲಂಬರಂಬರಚರೇಂದ್ರರಂಬರತಳಂ ವಿಕಚಸ್ಥಳಪದ್ಮಕದಂಬ ವಿಡಂಬನದಿಂ ತುಂಬಿದುದೆಂಬಂತೆ
ಜಾಜ್ಜಲ್ಯಮಾನ ಜಾಂಬೂನದ ದಂಡಕಾಂಡಪರಿ ಮಂಡಿತ
ವಿಚಿತ್ರಚಿತ್ರರಚನಾರುಚಿರತರಾತಭ್ರಶುಭ್ರಾತಪತ್ರಶತಂಗಳಂ ಪಿಡಿದಿಪ್ಪುದುಂ

ನಲವಂ ತಾಳ್ಳ ಸನತ್ಕುಮಾರವರನುಂ ಮಾಹೇಂದ್ರನುಂ ದೇವನಿ
ಕೈಲದೊಳ್ ನಿಂದು ಸುಚಾಮರಂಗಳನತೀವಪ್ರಾಥಿಯಿಂದಿಕ್ಕಿದರ್
ವಿಲಸತ್ಕಲ್ಪಜಭೂಷಣಾಂಗ ತರುಶಾಖಾಕಾಂಡದಲ್ಲೆಯ್ನೆ ಸಂ
ಚಳಿಸುತ್ತಿರ್ದುರ್ನೆ ನೀಳ್ಳ ಪೂಗುಡಿಗಳೆಂಬಂತಂದು ಕಣ್ಣಾದುವಂ ೯೪

ವ : ಮತ್ತಂ ಕೆಲರಮರಾಧಿಪರಮೃತಾಂಗನಾ ಸಮುತ್ತಂಗಳಮಂಗಳ ಭಂಗುರಾಪಾಂಗ ಭಂಗಿಯಂ ಸಂಘಾತಮೆಂಬಂತೆ
ಥಳಥಳಿಸಿ ಪೊಳೆವ ನವರತ್ನಖಚಿತ ಕನಕದಂಡದ ಬೆಡಂಗನಂಗೀಕರಿಸಿದ ಚಟುಳಧವಳತರಚಾರುಚಾಮರ
ಸಂಚಯಂಗಳ ನಿಕ್ಕುವುದುಂ

ಜಿನಪನ ಮೆಯ್ಯ ಚಾರುಕನಕೋಜ್ಜಳಕಾಂತಿಗಳೀಂಟಿ ಶಂಗಳಮಾ
ದನಿಮಿಷದಂತಿಯೊಪ್ಪಿದುದು ಭಕ್ತಿಯಿನಂದಿದಿರಾಗಿ ಬಂದ ಕಾಂ
ಚನಗಿರಿಯಂತೆ ತಜ್ಜಿನಪದದ್ವಯ ಸನ್ನಖದೀಪ್ತಿಗಳ್ ಮೃಗಾಂ
ಕನ ಸಕುಟುಂಬನ ಪ್ರಭೆಗಳೆಂಬಿನಮಾವರಿಸಿದುರ್ವಂದದಂ ೯೫

ವ : ಮತ್ತಂ ಸುತ್ತಾಮನಾ ಧರ್ಮಜಿನನಾಥನ ಜನ್ಯಾಭಿಷೇಕಕಲ್ಯಾಣ ಯಾತ್ರಾನಿ ಮಿತ್ತಮದ್ಭುತಕ್ಕೆ
ಮೊಗಮಿತ್ತೈರಾವತಮಹಾಮಾತಂಗಳಮನಣೆದು ನೂಂಕಲೊಡಂ

ಒಲವಿಂದಂದಮರೀಜನಂ ಬಿಡದೆ ಪಾಡುತ್ತಿರ್ದನಾನೋರುಮಂ
ಗಳ ಸಂಗೀತನಿನಾದಮೆಯ್ನೆ ಪುದಿಯಲ್ ವ್ಯೋಮಸ್ಥಳೀಸ್ಥಾನಮಂ
ಕಲವೀಣಾರವ ವೇಣುನಾದ ಪಟಹಪ್ರಧಾನಮುಂ ಕೂಡೆ ದಿ
ಕ್ತಲದೊಳ್ ತುಂಬಿ ತುಳುಂಕೆ ತಾಂ ತಳರ್ದನಲ್ಲಿಂದಿದ್ರನಾನಂದದಿಂ ೯೬

ತ್ರಿಜಗತ್ಪೂಜ್ಯನೆನಿಪ್ಪ ಧರ್ಮಜಿನನಂ ತಾಳ್ಳಿದ್ ಪುಣ್ಯೋದಯಂ
ತ್ರಿಜಗನ್ಮಂಡಳದಲ್ಲಿ ನೋಳ್ಳಡೆನಗೊಂದಕ್ಕಲ್ಲದನ್ಯೋನ್ಮತಂ

ಗಜಯೂಥಂಗಳಿಲ್ಲವೆಂಬ ಮದದಿಂದಂ ಪೆಟ್ಟುವೆಚ್ಚಿದ್ ನಾ
ಕಜನಾಗಂ ನಡೆದತ್ತು ಮಂದಗತಿಯಿಂದಾ ವೀಧಿಕಾಮಾರ್ಗದೊಳ್ ೯೭

ಪಿರಿದಾದೈರಾವತಾಂಗೋತ್ತಿರಣದ ಬಳಸಿಂ ಶುಭ್ರಮಾಗಿದ್ ದೇವಾ
ಸುರಸೈನ್ಯಂ ಕಣ್ಣೆ ಚೆಲ್ವಂ ಜಿನಜನ್ಮಾಭಿಷೇಕಾರ್ಥಮಾಯಾ
ತ್ವರಮ ಕ್ಷೀರಾಭಿಯೆಂಬಂತುರುತರಧವಳಚ್ಚತ್ರಫೇನಪ್ರತಾನಂ
ಪರಿಚಂಚಚ್ಚುಬ್ರಲೋಲಧ್ವಜ ಪಟಪಟಲೀ ನಿರ್ಮಲೋರ್ಮಿಪ್ರತಾನಂ ೯೮

ವ : ಇಂತು ನಡೆವ ಪೊತ್ತಿನೊಳಮಳಿನ ಸೂರ್ಯಕಾಂತಮಯಮಾದೊಂದೇ ಕಾವಿನೊಳ್ ಪೊಂಗಳಸಂಗಳಿಂ ಪೊಳೆವ
ಸಾಸಿರ ಬೆಳ್ಳೊಡೆಗಳ ಗಡಣಮಂ ಪಿಡಿದೊತ್ತಿ ಪಂತಿಗೊಂಡು ತೆತ್ತಿಸಿದರೆಂಬಂತೆ ಧರಣೀಂದ್ರಂ ತನ್ನಯ ಕೆದಲಿದ
ಸಹಸ್ರಪೃಥುಳ ಫಣಾಮಂಡಳಂಗಳೊಳನೇಕವಿಧೋಪಹಾರ ಮನೋಹಾರಿ ವಿಪುಲತರ ಸಹಸ್ರಸುವರ್ಣಮಯ
ಪೂರ್ಣಮಂಗಳಕಳಶಂಗಳನಭಿಷವಣನಿಮಿತ್ತಂ ಪೊತ್ತು ಮುಂದೆ ನಡೆಯೆ

ಮೇಗಣ್ಣೆ ನಿಮಿರ್ವ ಘನಕಾ
ಳಾಗರು ಸದ್ಗೊಪಧೂಮಲಕಾವರ್ತಿಗ
ಳಾಗಸದೊಳೊಪ್ಪಿದವು ಸೇ
ವಾಗತ ನಿಶ್ಯೇಷ ಭೋಗಿವೃಂದಂಗಳವೊಲ್ ೯೯

ವ : ಆಗಳ್

ಸುರತೂರ್ಯಧ್ವನಿಯುಣ್ಣಿ ಪೊಣ್ಣೆ ಸುರಪಂ ಮಾಡುತ್ತಮಿದಾರ್ ಜಿನೇ
ಶ್ವರಸಂಸ್ತೋತ್ರಮದೆಲ್ಲರಿಂದೆ ಮಿಗೆ ಕೇಳಲ್ಪಟ್ಟುದಿಲ್ಲದೊಡಂ
ಭರದಿಂದುಚ್ಚರಿಪಲ್ಲಿ ಮಾಣದಧರೋಷ್ಯಸ್ವಂದಲೀಲಾಪರಂ
ಪರೆಯಂ ಕಂಡನುಮಾನದಿಂದಮಲೆಯಲ್ಪಟ್ಟತ್ತು ಗೀರ್ವಾಣರಿಂ ೧೦೦

ತ್ರಿಭುವನಜನಮೆಲ್ಲಂ ಬಂದು ಕೂಡಿರ್ದೊಂದಾ
ಗಭಿಷವಣನಿಮಿತ್ತಂ ದೇವನಂ ಕೊಂಡುಪೋಪ
ಲ್ಲಭಿನವಘನಶೋಭಾತತ್ಪುರೀಸ್ಥಾನದೊಳ್ ತಾಂ
ಪ್ರಭವಿಸಿದುದು ಭೂಯಸ್ಸಂಭ್ರಮ ಚೋದ್ಯದಿಂದಂ ೧೦೧

ವ : ಇಂತು ಸೌಧಮೇಂದ್ರಂ ರುದ್ರಪ್ರಭಾವನಾತಿಶಯದಿಂದಾ ರತ್ನಪುರಮಂ ಪೊಳಮಟ್ಟು ಕಿಲಿದಂತರಂ
ಪೋದಿಂಬಳಿಯಂ

ದಿವಿಜವಿಳಾಸಿನೀಕುಳಮದಾಲಸಭೂರಿವಿಳಾಸಯಾನಮುಂ
ದಿವಿಜರ ಗಂಧಸಿಂಧುರಘಟಾಮದಮಂಥರ ಚಾರುಯಾನಮುಂ
ನವರಸಸಾರತಾಂಡವ ವಿಡಂಬನದೊಳ್ ವಿಲಸತ್ಯಳಾಸಮುಂ
ದಿವದೊಳುಪಾಶ್ರಯಂಬಡೆಯದಂತದಳೆಂ ಪಿರಿದಾಗಿ ಮುಗ್ಗುಗುಂ ೧೦೨

ವ : ಆಧಾರಮಿಲ್ಲದಂದೆಲ್ಲಾ ಕಾರ್ಯಮುಂ ಪೊಲ್ಲದಕ್ಕುಮೆಂದು ಮನಂದಂದು ಶಕ್ರಂ ವಿಕ್ರಿಯರ್ಥಿಯಿಂದಾ ರತ್ನಪುರದ
ಬಹಿಃಪ್ರದೇಶಂಬಿಡಿದು ಮಂದರಗಿರಿ ಪರಿಯಂತರಂ ಸ್ವಟಿಕಶಿಲಾಪರಿಘಟಿತ
ವಿಕಟವಿಶಾಲಸಹಸ್ರಸೋಪಾನವೀಧಿಕಾಸಂಪತ್ತಿಯ ನಂತರಿಕ್ಷ ವಿಭಾಗದೊಳ್ ವಿರಚಿಸಿಯದಱ ಪೂರ್ವಾಪರದೆರಡುಂ
ಕೆಲಂಗಳೊಳಿಂದ್ರನೀಲ ಮಾಣಿಕ್ಯಮಯಂಗಳಾದ ಮೂಟುಮೂಟುಸೋಪಾನಪಂತಿಗಳಂ ವಿಗುರ್ವಿಸಿದಾಗಳ್

ಆಕಾಶಗಂಗೆಯಂ ಪರಿ
ಲೋಕಿಸಲೆಂದಂದು ಬಂದು ಬಳಸಿದ ಕಾಳಿಂ
ದಾಕೃತಿಯಂ ಪೋಲ್ತು ಕಣ್ಣೆ ಪಡೆದವಗುವಂ ೧೦೩

ವ : ಇಂತು ದೇವೇಂದ್ರಂ ಸಮಸ್ತದೇವಸೈನ್ಯಮೆಲ್ಲಮಂ ವೈಕುರ್ವಣ ಸೋಪಾನ ವೀಧೀಪಂತಿಗಳ ಮೇಲೆ
ಪೋಗಲ್ವೆಲ್ಲೆನಂತರಂ

ನೆಲದಿಂದಂ ಗಗನಸ್ಥಳಕ್ಕೆ ನೆಗೆದತ್ವೆರಾವತಂ ಶಕ್ರನು
ಜ್ವಳನಾಹಸ್ರವಿಲೋಚನಪ್ರಭೆ ನಭೋಭಾಗಂಗಳಂ ಚಿತ್ರಿಸಲ್
ಸಲೆ ಘಂಟಾರವನಾದಮೆಣ್ಣೆಸೆಗಳಂ ತಳ್ಳೊಯ್ಯೆ ಚಾತುರ್ಯ ಮಂ
ಜುಳವಲ್ಲಂಘನದಿಂದಮಾ ಸಭೆಗೆ ತಾಂ ಮಾಡಿತ್ತುಮಾಶ್ಚರ್ಯಮಂ ೧೦೪

ನೆಗೆದವು ಕೂಡೆ ಕುಂಜರಘಟಾವಳಿಗಳ್ ಜವದಿಂದಮಾಕ್ಷಣಂ
ಮಿಗುವ ತುರಂಗಮಂಗಳಗಳೆಂಗಳವಂದೊಡನೊಡ್ಡುಗೊಂಡು ಮೇ
ಗೊಗೆದವು ಮತ್ತಮಾಗಳೊಡನೆನೊರ್ಮೊದಲಲ್ಲಿ ರಥಂಗಳೋಳಿಗಳ್
ನೆಗೆದವವುಂ ಪದಾತಿಗಳ ಪಂತಿಗಳುಂ ನೆಗೆದಿರ್ದವೆಲ್ಲಮುಂ ೧೦೫

ಪೊಸಪೊಸರಾಹುಮಂಡಳಿಗಳೆಲ್ಲರುತಿರ್ದವುಂ ನಾಡೆಯುಂ
ಶಶಿರವಿಮಂಡಳಂಗಳಿರದಂಬುವಿನಂ ಹರಿನೀಳಸದ್ವಿಮಾ
ನಸಮುದಯಂಗಳಂ ನೆಗೆದವಂದದೊಂದು ತಮಸ್ಸಮೂಹಮಂ
ಪೊಸತಳೆಯೆಟ್ಟುವಂತೆ ನೆಗೆದಿರ್ದವು ಶೋಣವಿಮಾನಕಂಗಳುಂ ೧೦೬

ಲಟಹಸುರಾಂಗನಾನಿಕರಮಂ ನೆಹಿತಾಳ್ವಿದ ಪೀನನಿರ್ಮಳ
ಸ್ಥಟಿಕಶಿಲಾವಿನಿರ್ಮಿತ ವಿಮಾನಚಯಂ ನೆಗೆದತ್ತದಾ ನಭ
ಸ್ತಟಿಗೆ ಸರೋಜಿನೀಲತೆಗಳೊಳ್ ಪುದಿದಿದರ್ ಸರೋವರಂಗಳು
ತ್ಯಟದೆ ನಭಸ್ಥಳಕ್ಕೆ ನೆಗೆವಂತಿರೊಡರ್ಚಿಸಿದತ್ತು ಚಿತ್ರಮಂ ೧೦೭

ಜಿನಮತಪಕ್ಷಮನಾಂತಿ
ದರ್ನವದ್ಯರ್ ಮೇಗೆ ನೆಗೆದು ಪೋಪುದನೆಲ್ಲಾ
ಜನವಿತತಿಗಪ್ಪವಂತೆ ದ
ಲನಿಮಿಷಸೈನ್ಯಂ ನಭಕ್ಕೆ ನೆಗೆದತ್ತಾಗಳ್ ೧೦೮

ಅಂಬರದೊಳಿದರ್ ದೇವನಿ
ತಂಬಿನಿಯರ ತೆಕ್ಕೆಗೊಂಡ ಸೋರ್ಮುಡಿಗಳ್ ಚೆ
ಲ್ವಂ ಬಳಯಿಸಿದವು ಗಗನದೊ
ಳಿಂಬೆನೆ ನೆರೆದಿದರ್ ಸೋಗೆಗಳ ತೆಪದಿಂದಂ ೧೦೯

ತಿಂತಿಣಿಗೊಂಡು ಕೂಡೆ ನೆರೆದಿದರ್ ಸಮಸ್ತವಿಮಾನಮಾಳಿಕಾ
ಸಂತತಿಯಿಂದೆ ಸಂದಣಿಸಿದತ್ತು ನಭಸ್ಥಳಿ ಸರ್ವದಿಕ್ಪದೇ
ಶಾಂತಮಸಂಖ್ಯಸುರವಾದ್ಯವಿತಾನಪಟಪ್ರಣಾದದಿಂ
ದಂತುಪ್ಪೆ ತುಂಬಿದತ್ತುರು ಪತಾಕೆಗಳಳ್ಳಿಪ್ಪೆಯಲ್ ನಭೋಂತಮಂ೧೧೦

ವ : ಆಸಮಯದೊಳಿಂದ್ರನೈರಾವತರೀಂದ್ರಮಂ ಮೇರುಗಿರೀಂದ್ರಕ್ಕಭಿಮುಖ ಮಾಗಿ
ಕೂರಂಕುಸದಿಂದಣೆದುನೂಂಕುವುದುಂ

ಒಂದೊಡ್ಡುಗಳೊಡ್ಡಾಗಿಯೆ
ಕುಂದದೆ ಸಪ್ತಾಂಗಭೇದದಿಂದಂ ತೋರ್ಕುಂ
ಮಂದೈಸಿದ ಮೊದಲೊಡ್ಡುಮ
ದೊಂದೆ ದಲಟುವತ್ತುನಾಲ್ಕುಸಾಸಿರಮಕ್ಕುಂ ೧೧೧

ವ : ಮಹರ್ಥಿಕರಪ್ಪೊರ್ವೊರ್ವ ದೇವರ್ಕಳನಂತಪ್ಪ ಮೊದಲೊಡ್ಡುಗಳಟು ವತ್ತುನಾಲ್ಕುಸಾಸಿರಂ ಬಳಸಿಕೊಂಡಿರ್ಕುಮಾ
ಮಹರ್ಥಿಕದೇವರ್ಕಳಸಂಖ್ಯಾತರಪ್ಪುದು ಕಾರಣಂ ಸಾಮರ್ಥ್ಯ ಭೇದದಿಂ ದ್ವಿಗುಣ ತ್ರಿಗುಣ ಚತುರ್ಗುಣ
ವಿಸ್ತಾರಂಗಳಾಗುತ್ತರೋತ್ತರಮ ಸಂಖ್ಯಾತಂಗಳಾದ ಚತುರ್ವಿಧದೇವರ್ಕಳ

ಚತುರಂಗಸೈನ್ಯಸಮೂಹಗಳಲ್ಲೊಂದಾಗಿ ಕೂಡಿ ಗಗನಮಂಡಳದೊಳಖಂಡಿತಂಗಳಾಗಿ ಮೊತ್ತಂಗೊಂಡು
ಸಡಗರದಿಂದ ನಡೆಯೆ

ಕೀರ್ತಿಮುಖಂಗಳಿಂ ಪೊಳೆವ ಕೈಗಳನೆತ್ತಿ ತಟಿಲ್ಲತಾಳಿಗಳ್
ವರ್ತಿಸಿದಂತೆ ತೋಟರೆ ವಿಷಾಣ ಪರಸ್ಪರಘಾತಘೋಷವಿ
ಸ್ಫೂರ್ತಿ ವಿಘೋರ್ಣಿಸಲ್ ಮೊಳಗಿನಂತಿರೆ ಕಾರ್ಮುಗಿಲೊಡ್ಡಿನಂದದಿಂ
ಸಾರ್ತರುತಿರ್ದುದಂದು ಗಜಸೇನೆ ಬಿಡುತ್ತೆ ಮದಾಂಬುಧಾರೆಯಂ ೧೧೨

ಕವಿತರೆ ಲೋಕೆಗಳ್ ಬಿಡದೆರಳ್ಕಟವಾಯಿಗಳಿಂದೆ ಪೂಗಳಾ
ದಿವದೊಳೆ ತುಂಬಿದಂತೆ ದೆಸೆಗಳ್ ತೆಟಪಿಲ್ಲದವಾಗೆ ಹೇಷಿತ
ಪ್ರವಿತತಿಗೊಡ್ಡುಗಟ್ಟಿ ನಡೆತಂದವು ಕೂಡೆ ತುರಂಗಮಂಗಳಂ
ದವಿರಳ ದೇವವಾಹಿನಿಯ ತುಂಗತರಂಗಚಯಂಗಳೆಂಬಿನಂ ೧೧೩

ಘೋಣಾವಿವರ ಸಮೀರಣ
ಘೋರ್ಣಿತ ವದನಂಗಳೆಸೆದವಶ್ಯಂಗಳ್ ಕಡಿ
ಯಾಣಂಗಳೊಡನೆ ತಮ್ಮ ಪ್ರ
ಯಾಣಾರೋದನಮನುಸಿರ್ದು ಝಂಕಿಪ ತೆಟದಿಂ ೧೧೪

ಮಿಗೆ ಚೀತ್ತಾರನಿನಾದದಿಂ ಜಿನಗುಣಸ್ತೋತ್ರಾಂಕಗೀತಂಗಳೋ
ಳಿಗಳಂ ಪಾಡುತುಮಿರ್ದುದೆಂಬ ತೆಟದಿಂ ಬಂದತ್ತು ನಾನಾಯುಧಾ
ಳಿಗಳಿಂ ತೀವಿದ ತಪ್ಪಹೇಮರಥಯೂಥಂ ಭಾಸನಾಥಂ ಮಹಾ
ಖಗಸಂಪಾದಿ ಮನೋರಥಂ ಧ್ವಜಸಮಾಲಿಂಗತ್ವಯೋಭ್ಯತ್ಪಥಂ ೧೧೫

ಪಿರಿದದ್ದುತಕಾಯಬಲಂ
ನೆರೆದು ಬರುತ್ತಿರ್ದುದಂದು ಘನಪತ್ತಿಬಲಂ
ನಿರುಪಮ ಸಂಪತ್ಪ್ರಬಲಂ
ಪರದುಸ್ಸಹ್ಯಪ್ರತಾಪರೂಪಾತಿಬಲಂ ೧೧೬

ವ : ಮತ್ತಂ

ಭರದಿಂದಂ ರಸಭಾವಮಂ ಪಡೆದು ತತ್ತೂರ್ಯಾಂಗಮೆಂಬಿದ್ರಭೂ
ಮಿರುಹಂ ಕೊಟ್ಟ ವಿಶೇಷವಾದ್ಯಚಯಮಂ ನಾನಾಗತಿಸ್ಥಾನಬಂ

ಧುರಮಾರ್ಗಂಗಳಿನಂದು ಬಾಜಿಸುತುಮುದ್ಯತ್ತಾನಮಾನಂಗಳೊಳ್
ಸರಿಸಂಭತ್ತು ಬರುತ್ತುಮಿದು ಕರಂ ಗಂಧರ್ವದೇವೋತ್ಕರಂ ೧೧೭

ಗಡಣಮಗೊಂಡೆಳಮಿಂಚುಗಳ್ ಪೊಳೆವವೋಲಾಡುತ್ತಮಿರ್ಪಲ್ಲಿ ಸಂ
ಗಡದಿಂ ಬಾಹುಪರಿಭ್ರಮೋಲ್ಲಸಿತ ನಾಟ್ಯಚ್ಛದ್ಮದಿಂ ಚೆಲ್ಲು ಮುಂ
ದಿದೆ ತದ್ವ್ಯೋಮಸಮುದ್ರದಲ್ಲಿ ಪಿರಿದಾಗೀಸಾಡುತಿರ್ಪದದಿಂ
ನಡೆಗೊಂಡತ್ತು ನಿರಾಕುಳಂ ಬಹಳನಾನಾನರ್ತಕೀಸಂಕುಳಂ೧೧೮

ವ : ಅನಂತರಂ

ರಾಗದೊಳೊಂದಿ ವಿಭ್ರಮದಗುರ್ವನೆ ತೋಟುವ ವೃದ್ಧಮೂರ್ತಿಯ
ಪ್ಪಾಗಸಮೆಂಬ ಕಾಮಿನಿಯ ಮಸ್ತಕದಿಂದಿಳಿತರ್ಪ ಬೆಳ್ಳು ಲೇ
ಸಾಗೆಸೆದಿದು ನೀಳ್ ಜಡೆಯೊಂದೆ ದಲೆಂಬಿನಮೊಪ್ಪುವಾ ನಭೋ
ಗಂಗೆಯನಂದು ನಿರ್ಜರವರಂ ಕಡುದೂರದೆ ಬಿಟ್ಟುಪೋಪುದುಂ ೧೧೯

ವ : ಆ ಸಮಯದೊಳ್

ಸುರರ ಕಿರೀಟಕಾಂತಿಗಳ ಪರ್ವಣಿಯೆಂದೆ ವಿಚಿತ್ರವರ್ಣಮಂ
ಧರಿಸಿದ ತಾರಕಾತತಿಗಳೊಳ್ ಪುದಿದಿದರ್ ದಲಗ್ರಭಾಗದೊಳ್
ತರಣಿಯ ಬಿಂಬಮಂ ತಳೆದ ಶಾರದನೀರದಖಂಡಮಾ ಜಿನೇ
ಶ್ವರಶಿಶುಗೆತ್ತಿದೊಂದು ಪೊಸಮುತ್ತಿನ ಸತ್ತಿಗೆಯಂತೆ ರಂಜಿಕುಂ ೧೨೦

ಪಿರಿದುಂ ಶೀಘ್ರಗತಿಪ್ರಭೂತಪವಮಾನಾಕೃಷ್ಣಮಾಣಾಂಬುದೋ
ತ್ಯರಮಾ ಚಾರುವಿಮಾನಸಂಹತಿಗಳಂ ಪಿಂದಟ್ಟಿ ಪೋದತ್ತು ಬಂ
ಧುರದಿಂದಂತವಲ್ಲ ಕೀಲಿಸಿದ ನಾನಾರತ್ನಕಾಂತಿಸ್ಪುರ
ತ್ನುರಚಾಪಂಗಳನೆಯ್ಯೆಕೊಳ್ಳ ಬಗೆಯಿಂದೆಂಬಂತೆ ತತ್ಕಾಲದೊಳ್೧೨೧

ವ : ಮತ್ತೆಮಾಗಳ್

ಸುರಕರಿ ಬೆಳ್ಳುಗಿಲೊಡ್ಡಂ
ನಿರೀಕ್ಷಿಸಿ ಪ್ರತಿಗಜಂ ದಲೆಂಬೀ ಬಗೆಯಿಂ

ಭರಿಕೈಗಳನೆತ್ತಿಯದ

ಕ್ವಿರದಿದಿರಂ ಬಿಡದೆ ನಡೆದು ಪೋದತ್ತಾಗಳ್ ೧೨೨

ಸೊಕ್ಕಿಂದೆನ್ನಯ ಮುಂದಿದೊಂದುಮೊಗದೊಡ್ಡಿಂದಾಂತು ನಿಂದಿರ್ಪ ಸಾ

ಸಕ್ಕಂ ತಕ್ಕಗಜಂಗಳಿಲ್ಲ ದಲಿದೊಂದುಂ ಬಂದು ನಿಂದಿರ್ಪದೆ

ನ್ನುಕ್ಕಂ ತೋಱುವೆನೆಂದು ದೊಡ್ಡ ಮುಗಿಲೊಡ್ಡಂ ಪೊಯ್ದು ನೂಂಕಲೈ ಮೇ

ಲೊಕ್ಕುಂ ಪಾಱಿ ಸಮೀರನಿಂ ಹಳಿಗೆ ತಾಂ ಮಾಡಿತ್ತು ಹಾಸ್ಯತ್ವಮಂ ೧೨೩

ವ : ಇಂತು ರುಂದ್ರಲೀಲೆಯಿಂದಮರೇಂದ್ರನಮರವರೂಢಿನೀಸಮೇತನಾಗಿ ಮನೋವೇಗದಿಂದ ವಿಯನ್ಮಾರ್ಗದೊಳ್
ಪೋಗುತ್ತಮಿರ್ಪುದುಂ

ತೊಟ್ಟನೆ ಕಟ್ಟಿದಿರೊಳ್ ಪೊಂ

ಬೆಟ್ಟಂ ಜನ್ಮಾಭಿಷೇಕ ಸಮುಚಿತಪಟ್ಟಂ

ದಿಟ್ಟಿಗೆ ಪೊಲನಾದುದು ಮಿಗೆ

ಪುಟ್ಟಿದುತುಂ ತನ್ನ ಕಾಂತಿಯಿಂ ಮಿಂಚುಗಳಂ ೧೨೪

ವ : ಆ ಸಮಯದೊಳಖಂಡಮಾಗಡಿಕಿಲ್ಲೊಂದಿರ್ಪ ಪೋಡಶಕಲ್ಪಭೂಮಿಕೆ ಗಳೆಂಬ ಪದಿನಾಱುಂ ನೆಲೆಯ

ಮಣಿಮಾಡಂಗಳನಾಂತಿರಲೆಂದಾಧಾರಮಾಗಿ ಸುವರ್ಣ ಮಯಮಾದೊಂದು

ಕಂಭಮನಾಂಕೆಗೊಟ್ಟುನಂಬುಜಗರ್ಭನೆಂಬಂತುನ್ನತಿಯಂ ಪಡೆದು ತನ್ನಯ ಚೂಳಿಕೆಯಿಂ ಮೊದಲ ಸ್ವರ್ಗದ ನೆಲಗಟ್ಟಿನ

ತಳಮಂ ಮುಟ್ಟುತ್ತುಂ ನವನವತಿ ಸಹಸ್ರಯೋಜನೋತ್ಸೇಧದಿಂದ ಪ್ರಶಸ್ತಮಾದ ಮಂದರಮಹೀಧರೇಂದ್ರಮಂ ಕಂಡು

ಭವನಾಮರೇಂದ್ರರಪ್ಪ ಚಮರವೈರೋಚನರ್ಗೆ ತೋಱಿ

ಉದ್ಯಾನಶೋಭಮಾನಂ

ಹೃದ್ಯೋಜ್ಜಳವಜ್ರಧಾರಿ ಸುಮನಸ್ಸೇವ್ಯಂ

ಸದ್ವರ್ಣಮಾಗಿಯೆನ್ನಂ

ತಿರ್ದುದು ಮಂದರಮಿದೆಂದು ಪೊಗಳ್ಳಂ ಸುರಪಂ ೧೨೫

ಮೇರುನಿತಂಬಿನಿಯಂಗಮ

ನೋರಂತೆ ಮುಸುಂಕಿ ಮೇಖಳಾಮಣಿರುಚಿ ಕಿ

ಮ್ನೀರಮದಾಗಿದರ್ಬರ

ಮಾರಯಲಂಬರದ ತೆಱದಿನಿರ್ದದದಕ್ಕಂ ೧೨೬

ಸುರಚಾಪ ಚಿತ್ರಮೇಘೋ
ತ್ಕರಮೆಲ್ಲಾ ದೆಸೆಗಳಿಂದೆ ಬಂದಿರೆ ಕೆಲದೊಳ್
ವರರತ್ನವಿರಚನಾಯುತ
ಧರಂಗಳೋಲೈಸಲೆಂದು ಬಂದವೊಲೆಸೆಗುಂ ೧೧೭

ಎನ್ನ ಸುವರ್ಣಕೋಟಿಗಳನೀಯುಡುಚೋರರೆ ಕಳ್ಳುಕೊಳ್ಳೆವೆಂ
ಬನ್ನಯದಿಂದೆ ಸುತ್ತಿಬರುತಿರ್ದಪರೆಂದು ಮಹೀಧರಾಧಿಪಂ
ತನ್ನ ವಿಶಾಲವತ್ಕಟದಲ್ಲಿ ತೊಳಲ್ವವೊಲಾಗಿ ಮಾಡಿದಂ
ಪೋನ್ನತತೇಜದಿಂದೆಸೆವ ಭಾಸ್ಕರಮುಖ್ಯನವಗ್ರಹಂಗಳಂ ೧೧೮

ವಿಳಸಿತ ಭದ್ರಶಾಲವನಮೆಂಬ ವಿಶಾಲವಿಶೇಷ ಮೇಖಳಾ
ವಳಯದೊಳೊಪ್ಪುಗುಂ ಸುರಮಹೀಧರಮೆಂಬ ನಿತಂಬಿನೀಸಮು
ಜ್ಜಳಿತ ನಿತಂಬಮಂಡಳದ ಮೇಲೆ ಹರಿನ್ಮಣಿಶಾಲಿಮೇಖಳಾ
ವಳಯದ ಮಾಳ್ಕೆಯಿಂ ಮಿಗೆ ವಿಚಿತ್ರತರಂ ವಿಬುಧಾಳಿ ಸಂತತಂ ೧೧೯

ವ : ಆ ಮೇರುಗಿರೀಂದ್ರಮಂ ಬಳಸಿದ ಭದ್ರಸಾಲಮೆಂಬ ಪ್ರಥಮಮೇಖಳಾವನದ ನಾಲ್ಕುಂದೆಸೆಗಳೊಳಂ
ಮಣಿಕನಕರಜತಮಯಂಗಳಾದ ನಾಲ್ಕುಕೃತ್ರಿಮ ಜಿನ ಚೈತ್ಯಾಲಯಂಗಳೊಳ್ ತೊಳಗುತ್ತಮಿರ್ಪುವಲ್ಲಿಂ ಮೇಲೆ

ಅತ್ಯುಚ್ಚೈಸ್ತನತಟಮಂ
ಬಿತ್ತರಿಸಿ ಮುಸುಂಕಿದುರು ಹರಿದ್ವಸ್ತ್ರದವೋಲ್
ಸುತ್ತಿರ್ಪುದು ನಂದನಮೆಂ
ಬುತ್ತಮವನಮತ್ತಪುಷ್ಪಜಾತಿಸಪತ್ರಂ ೧೨೦

ವ : ಆ ನಂದನಮೆಂಬದ್ವಿತೀಯಮೇಖಳಾವನದ ನಾಲ್ಕುಂದೆಸೆಗಳ ನಾಲ್ಕು ಮೆಯ್ಯೊಳಂತಪ್ಪ
ನಾಲ್ಕುಕೃತ್ರಿಮಜಿನಚೈತ್ಯಾಲಯಂಗಳ ಬೆಳಗುತ್ತಮಿರ್ಪುವಲ್ಲಿಂದತ್ತಲ್

ತೊಳಗುವ ಮೇರುವೆಂಬ ವರಕಲ್ಪಮಹೀರುಹದಲ್ಲಿ ಪುಟ್ಟಿದ
ಗ್ಗಳಮೆನಿಸಿದ ಸೌರಭವಿಲೋಭವಿಲೀನಮದಾಳಿನೀ ಸಮಾ
ಕುಳಿತ ವಿಶೇಷಸೌಮನಸಮಂಜರಿಯಂತಿರೆ ಕಣ್ಣೆ ಶೋಭೆಯಂ
ಬಳಯಿಸಿದತ್ತು ಸೌಮನಸಮೆಂಬ ವನಂ ಸ್ಮರಕೇಳಿಕಾರಣಂ ೧೨೧

ವ : ಆ ಸೌಮನಸಮೆಂಬ ತೃತೀಯಮೇಖಳಾವನದ ನಾಲ್ಕುಂದೆಸೆಗಳ ನಾಲ್ಕು ಭಾಗಂಗಳೊಳಂ
ಸುವರ್ಣರೂಪ್ಯರತ್ನರಮಣೀಯಂಗಳಾದ ನಾಲ್ಕುಕೃತ್ರಿಯ ಜಿನ ಚೈತ್ಯಾಲಯಂಗಳೊಳ್ ತೊಳಗುತ್ತಮಿರ್ಪುವಲ್ಲಿಂ
ಮೇಲೆ

ಸುರಗಿರಿಯೆಂಬ ಕಾಮಿನಿಯ ಮಸ್ತಕದಲ್ಲಿಯ ನೀಳ್ ಕುಂತಳೋ
ತ್ಕರದವೊಲಿದ್ ವೃಕ್ಷಚಯದಿಂ ಮಿಗೆ ನೀಲತೆವೆತ್ತ ಪಾಂಡುಕೋ
ದ್ಧುರವನಮೆಂಬ ತೋರಮುಡಿಯಲ್ಲಿ ತುಟುಂಬಿದ ಕೇತಕೀಮನೋ
ಹರದಳಮೆಂಬಿನಂ ಬಗೆಗೆವಂದುದು ಪಾಂಡುಶಿಲಾತಲಂ ಕರಂ ೧೨೨

ವ : ಅಂತಃಪಂಡಶೋಭಾಕರಂಡಕಮಾದ ಪಾಂಡುಕವನಮೆಂಬ ಚತುರ್ಥ ಮೇಖಳಾ ವಳಯದೊಳಂ ಚಿತ್ರೀಯಮಾಣ
ಮಂಡನಮಹಿಮಾಪರಿಮಂಡಿತಂಗಳಪ್ಪ ನಾಲ್ಕುಕೃತ್ರಿಯ ಜಿನಚೈತ್ಯಾಲಯಂಗಳಿಂ ಲಾಲನೀಯಮಾಗಿದುರ್ದಲ್ಲಿ
ತತ್ತದ್ಧಿಗ್ಗೇಶ ದೊಳುದ್ಧವಿಸಿದ ತೀರ್ಥಕರಜನ್ಮಾಭಿಷವಣಕರಣಕಾರಣಂ ಪೀಠೀಭೂತತಾದ್ಯಗ್ನಿ ಶಿಷ್ಟಶಿಖಾಚತುಷ್ಟಯಂ
ಕಣ್ಣಾನಂದಮಂ ಪುಟ್ಟಿಸುತ್ತಿದುರ್ದಲ್ಲಿಂದಂ ಮೇಲೆ ತುತ್ತತುದಿಯೊಳ್

ಬೆಳ್ಳೆಸೆದಿರ್ಪ ಪಾಂಡುಕಮುಮೊಳ್ಕವಿಲಾದುರುಪಾಂಡು ಕಂಬಳಂ
ನೋಳ್ಪೊಡಲತ್ತಕಪ್ರಭೆಯ ರತ್ತಕಮುಂ ಕಿಸುಗಲ್ಲ ಸಾರದಿಂ
ಕಲ್ಪಿತರತ್ತಕಂಬಳಮುಮೆಂಬಿವು ನಾಲ್ಕುತಟಂಗಳೋಳಿಯಿಂ
ಮಾಳ್ಕುವಗುರ್ವನೀಶನದಿಶಂ ಮೊದಲಾದ ವಿದಿಗ್ನಿಭಾಗದೊಳ್ ೧೨೩

ಬಲವರುತಿರ್ಪ ಸೂರ್ಯಶಶಿಗಳ್ಳಿರದಂಜಿ ತಮಸ್ಸಮೂಹಕಂ
ನಿಲಣಮಾಪದೋಡಿ ಮಿಗೆಪೋಗಿ ಸುರಾಚಳಚೂಳಿಕಾಗ್ರದೊಳ್
ನೆಲಸಿದುದೆಂಬಿನಂ ಸುಹರಿನೀಳಮಯಾಗ್ರದ ಕಾಂತಿ ಸುತ್ತಲುಂ
ತಳೆದುದಗುರ್ವನಿಂದ್ರಗಿರಿಗೆತ್ತಿದ ಝಲ್ಲರಿಯೆಂಬ ಮಾಳ್ಕೆಯಿಂ ೧೨೪

ವ : ಇಂತು ಬೇಷೆವೇಷೆ ನಾಲ್ಕುಮೇಖಳಾವನಾಂತರಾಳದೊಳಕೃತ್ರಿ ಮಂಗಳಾದ ಷೋಡಶಜಿಮಂದಿರಂಗಳಂ ತಾಳ್ವಿ
ನಿಂದ ಮಂದರಗಿರಿಯಂ ಪುರಂದರನಂ ದೀಕ್ಷಿಸಿದ ತೀರ್ಥಸ್ನಾನಮೆಂದು ಕರಕಮಳಂಗಳಂ ಮುಗಿದು
ವಂದನಾಪರನಪ್ಪುದುಮಾ ಗರ್ವದಿಂ ಗರಿಷ್ಠಾಪ್ರತಿಷ್ಠಾಧಿಷ್ಟಿತಮದುದೆಂಬಂತೆ ಉನ್ನತಶಿರಸ್ಸುಮಾಗಿದುರ್
ದಂತುಮಲ್ಲದೆಯುಂ

ಸ್ಥಳಕಮಳರೇಣುಪುಂಜಂ
ಗಳನನಿಳಂ ನೆಗಪೆ ಮಂಡಳಿಸಿ ನಿಲೆ ತುದಿಯು

ಲೆಳಸಿ ಜಿನನೀಕ್ಷಣಕ್ಕು

ಧ್ವಮಂ ನೆಗಪಿರ್ದುದೆಂಬಿನಂ ಕಣ್ಣೆಸೆಗುಂ ೧೩೫

ವ : ಮತ್ತಂ

ಮೊದಲೊಳನಂತಲೋಕಮಧಃಕೃತಮಾದುದು ಮತ್ತಮುನ್ನತ
ತ್ರಿದಶರಲೋಕಮಿಂದೆನೆಗೆ ಸಂಪದದಿಂದಧಿಕಂ ದಲಾದುದೆಂ
ದದಱತಿಕೋಪದಿಂದಮರುಣಾಬ್ಜವಿಲೋಚನವಕ್ರಬಿಂಬಮಂ
ಪದೆದಿರಲೆತ್ತಿನೋಡುವವೊಲೊಪ್ಪಮನಾಳ್ಳುದು ಮಂದರಾಗ್ರಕಂ ೧೩೬

ದಿವಸತಮಸ್ವಿನೀಭ್ರಮಣದಿಂದಭಿರಂಜಿಪ ಕಾಂಚನಾಚಳಂ
ನವನಿಜತೇಜಮಂ ನಿಖಿಳಕಾಷ್ಠೆಯೊಳುಜ್ವಲಿಸುತ್ತಮಿರ್ದುದು
ಪ್ರವರವಿವಾಹದಲ್ಲಿ ಸಲೆ ದಂಪತಿಗಳ್ ಬಲಗೊಳ್ಳ ಹೋಮವ
ಹಿವಿಸರ ಪುಂಜಮೆಂಬ ಬಗೆಯಂ ನೆಲೆಪುಟ್ಟಿಸುತ್ತಿರ್ದದಾಕ್ಷಣಂ ೧೩೭

ಬಿಳಿಯ ಮುಗಿಲ್ಲಳಾವರಿಸಿದರ್ಥಸುವರ್ಣಮಯಸ್ವರೂಪಮಂ
ತಳೆದು ಪಂತಿಯೆಂಬುರುಕಪಾಲಮಾಲಿಕೆಯಿಂದಮೊಪ್ಪಿ ತಾಂ
ತಲೆಯೊಳೆ ಪೊತ್ತು ಪಾಂಡುಕಶಿಲಾತಳಮೆಂಬ ದಲರ್ಥಚಂದ್ರನಂ
ಬಳಯಿಸಿತರ್ಥನಾರಿ ಪರಿಶಂಕೆಯನಾಂತು ಗಿರೀಶಭಾವಮಂ ೧೩೮

ಶಶಿರವಿಮಂಡಳಂಗಳೆರಡುಂ ಕೆಲದೊಳ್ ವರಶಂಖಚಕ್ರದಂ
ತೆನೆದಿರಲಂತರಾಳ ಧೃತನೀಲಮಣಿಪ್ರಭಹೇಮಮೂರ್ತಿ ಕಂ
ಪೊಸತೆನಿಸಿದ್ ಪೀತವಸನಾವೃತಕೃಷ್ಣನ ಮೂರ್ತಿಯಿಂದಮಂ
ಪೊಸಯಿಸಿತಿರ್ದ ಮೇರುನವಮಾಲೆಯೊಪ್ಪಮನಾಂತುದೆಗಳಂ ೧೩೯

ಬಂದಪನೆನ್ನ ಸನ್ನಿಧಿಗೆ ಧರ್ಮಜಿನೇಶ್ವರನೆಂಬ ತೋಷದಿಂ
ದಂದು ಮಣಿಪ್ರಭಾತತಿಗಳೆಂಬ ಲಸತ್ತುಲಕೋದ್ಧಮಂಗಳಿಂ
ದೊಂದಿ ಮರುಚ್ಚಲತ್ತುರಮಹೀರುಹಶಾಖೆಗಳೆಂಬ ಕೈಗಳ
ಸ್ಪಂದನದಿಂದೆ ನಾಟ್ಯಮನೊಡರ್ಚುತುಮಿರ್ದವೊಲಾಯ್ತು ಮಂದರಂ ೧೪೦

ಮಿಗೆ ನಿಷ್ಕಂಪ ಚಮೂದ್ಧಜಾಗ್ರನೆನಿಪಾ ದೇವೇಂದ್ರನೆಳ್ಳಪ್ಪ ಚೋ
ಜಿಗಮಂ ನೋಡುವೆನೆಂದು ಮುಂದೆ ಪಿರಿದಾದೌತ್ತುಕ್ಕದಿಂದೆಯ್ವೆ ಸಾ

ರಿಗೆ ತಾಂ ಬಂದುಲೆ ನಿಂದುದೆಂಬ ತೆಲದಿಂದಾಯ್ತಾ ಕ್ಷಣಂ ಸಮ್ಪೂಜಂ
ನಗರಾಜಂ ಪ್ರತಿನಾದದಿಂ ವಿನಯವಾಕ್ಸಂಭಾಷಣಂಗೆಯ್ಯುವೊಲ್ ೧೪೧

ಗಜದಂತಾದ್ರಿಗಳಿಂದಮೊಪ್ಪಿ ಘನಸತ್ಪಾದಂಗಳಿಂ ಶೋಭೆಯಂ
ಭಜಿಸಿ ಪ್ರೋನ್ನತದಾನವಾರಿಗಳಿಗಾಧಾರಂ ದಲಾಗಿರ್ದು ಸ
ರ್ವಜನಸ್ತುತ್ಯಕರಾಗ್ರ ಸಂಚರಣದಿಂ ಚೆಲ್ವಾಗಿಯಾ ಮೇರು ನಾ
ಕಜಮಾತಂಗದ ಮುಂದೆ ತಾಂ ಪ್ರತಿಗಜಂ ನಿಂದಿರ್ದುದೆಂಬಂದದಿಂ ೧೪೨

ವ : ಮತ್ತಮಂತಲ್ಲದೆಯುಂ

ನಿರತಿಶಯಾಗಮಪ್ರಭವಕಾರಣಕಂ ಘನಮಾನಮಾನಿತಂ
ಸ್ಥಿರಗುಣಕಂ ಕ್ಷಮಾಧರಮುಮೆಯ್ಲಿ ನಿರಾಶಮಶೇಷಲಾಲಿತಂ
ಗುರುಭುವನಕ್ಕೆ ಸಾಧುಪರಿಕೀರ್ತಿತ ಪಾದಮುಮಾಗಿ ತಜ್ಜಿನೇ
ಶ್ವರನ ಸಮೀಪದೊಳ್ ಗಣಧರಪ್ರಭುವೆಂಬಿನಮಿರ್ದುದಾ ನಗಂ ೧೪೩

ವ : ಇಂತಪ್ಪದ್ವಿತಾತಿಶಯ ಪರಿವರ್ಣನೀಯಮಾದ ಸುವರ್ಣಾಚಲಮೂಲ ಮನಾಖಂಡಳಂ ನೋಡಿ ನಾಡೆಯುಂ
ಸಹಸ್ರಮುಖದಿಂ ಕೊಂಡಾಡುತ್ತಂ ಮತ್ತಮದಂ ಪೊಗಳ್ಳು ಸುರಸೇನೆಯ ಕಳಕಳರವಮಂ ಕೇಳುತ್ತುಂ ಮುಟ್ಟೆವಂದು
ಪಿಂದೆ ಬರುತ್ತುಮಿರ್ದು ವೃಂದಾರಕ ವೃಂದಮೆಲ್ಲಮನೊಂದಾಗಿ ಕೂಡಿಕೊಂಡು ಮಂದಯ್ಲಿ ಪೋಗಲ್ವೇಡಿ ಮತ್ತೆರಾವತ
ಮಾತಂಗಮನಲ್ಲಿ ನಿಲಿಸಿ ಕುಂದದ ಪರಮಾನಂದದೊಳೊಂದಿ ನಿಂದಿರ್ದು ದಿಶಾವಲೋಕ ನಂಗೆಯ್ಯಾಗಳ್

ಒಂದೆಡೆಯಲ್ಲಿ ಪಾಡುವವರಂ ಬಿಡದೊಂದೆಡೆಯಲ್ಲಿ ನಾಟ್ಯಮಂ
ಗೊಂದಣಿಸಿದೊಡರ್ಚುವವರಂ ಮಿಗೆಯೊಂದೆಡೆಯಲ್ಲಿ ಭಕ್ತಿಯಿಂ
ವಂದಿಸುತಿರ್ಪ ದೇವನಿವಹಂಗಳನೆಯ್ಲಿ ಸಹಸ್ರದೃಷ್ಟಿಯಿಂ
ದಿಂದ್ರನತೀವರಾಗರಸಮುಣ್ಮಲದೊರ್ಮೊದಲಲ್ಲಿ ನೋಡಿದಂ ೧೪೪

ವ : ತದನಂತರಂ

ಸುರರಾಜಂ ಮೆಚ್ಚಿ ತಾಳ್ದಂ ನಿರುಪಮಮಘಸಂತೋಷದುತ್ಕರ್ಷಮ ಬಂ
ಧುರಭವ್ಯಸ್ತೂಯಮಾನಂ ಪರಮಜಿನಪಪೂಜಾವಿಧಾನಪ್ರದಾನಂ
ಸ್ಫುರದುತ್ತೇಜೋವ್ರಜಂ ಬಾಹುಬಲಿ ಸುಕವಿರಾಜಂ ವಿಬೋಧಾನುಭಾವಂ
ವರಸದ್ಧರ್ಮಪ್ರಭಾವಂ ಕುಮತಸಮಪಹಂ ಚಾತುರೀಜನ್ಮಗೇಹಂ ೧೪೫

ಗದ್ಯ : ಇದು ಸಕಳಭುವನಜವಿನೂಯಮಾನಾನೂನ ಮಹಿಮಾಮಾನನೀಯ ಪರಮಜಿನ
ಸಮಯಕಮಳಿನೀಕಳಹಂಸಾಯಮಾನ ಶ್ರೀಮನ್ನಯಕೀರ್ತಿದೇವ ಪ್ರಸಾದ ಸಂಪಾದಪಾದ
ನಿಧಾನದೀಪವರ್ತಿಯುಭಯಭಾಷಾಕವಿ ಚಕ್ರವರ್ತಿ ಬಾಹುಬಲಿಪಂಡಿತದೇವ ಪರಿನಿರ್ಮಿತಮಷ್ಟ
ಧರ್ಮನಾಥಪುರಾಣದೊಳ್ ಧರ್ಮತೀರ್ಥಂಕರ ಕುಮಾರೋದಯ ವರ್ಣನಂ ಸಪ್ತಮಾಶ್ವಾಸಂ.

ಅಷ್ಟಮಾಶ್ವಾಸಂ

ಶ್ರೀಮಜ್ಜಿನಪತಿಪೂಜಾ

ಪ್ರೇಮಂ ವಿಬುಧಾಧಿನಾಯಕಂ ತಾಳ್ಕಂ ನಿ

ಸ್ತೀಮ ಸಂತೋಷಭರಮಂ

ಸೋಮಯಶಂ ಸರಸಚತುರ ಕವಿಕುಳತಿಲಕಂ ೧

ವ : ತದನಂತರಂ

ಬಂದ ಜಿನಂಗೆ ಮೇರುಗಿರಿ ತನ್ನಯ ರತ್ನಮರೀಚಿ ನೀರದಿಂ

ದಂದಿರದರ್ಘ್ಯಪಾದ್ಯಮನೆ ಕೊಟ್ಟು ಪಯೋಜದ ಮೌಕ್ತಿಕಾಕ್ಷತೋ

ವೃಂದದಿನರ್ಚಿಸಿ ಪ್ರಬಲತತ್ಪ್ರತಿನಾದದೆ ಸಂಸ್ತವಂಗಳಂ

ಕುಂದದ ಭಕ್ತಿಯಿಂ ಬಿಡದೆ ಮಾಳ್ವವೊಲೊಪ್ಪುತುಮಿದುರ್ದಾಕ್ಷಣಂ ೨

ಕಡುಗಾಳಿಯಿಂದೆ ಮೇಗ

ಣ್ಣದರ್ಮಃ ಮಂಡಳಿಸಿ ಕೆದಲೆ ಬೀಳ್ಕಲರಿಂದಂ

ಕೊಡುವಂತಿರ್ದುದು ಜಿನಪತಿ

ಯಡಿಗಳೆ ಸುಮೇರು ಚಾರುಪುಷ್ಪಾಂಜಳಿಯಂ ೩

ಸುರಪತಿ ಕೂರಂಕುಶದಿಂ

ಸುರಕರಿಪತಿಯಂ ದಲಣೆದು ನೂಂಕಲೈ ಕರಂ

ಸುರಗಿರಿಯನಡರ್ದುದಾಗಳ್

ಸುರತೂರ್ಯನಿನಾದಮೆಯೈಪುದಿಯಲ್ ದೆಸೆಯಂ ೪

ಸಮಭೂಮಂಡಳಮಂ ಸಮಂತು ತಳೆದಿದೈರಾವತಂ ಪುಂಡರೀ

ಕಮುಮಾ ವಾಮನಮುಂ ಲಸತ್ನುಮುದಮುಂ ಕ್ರೂರಾಂಜನಂ ಪುಷ್ಪದಂ

ತಮುಮಾ ಸಾರ್ವವಿಭೌಮಮುಂ ಪಿರಿದುಮಾದ್ಯತ್ಸುಪ್ರತೀಕಂ ದಲೆಂ
ಬ ಮಹಾದಿಗ್ಗಜಭಾರಮಂ ತಳೆದು ಕೀಳ್ಯಾಡಿತ್ತು ಭೂಭೃತ್ವಮಂಃ

ಮದಮಾತಂಗಘಟಾವಿತಾನಪದಸಂಚಾರಪ್ರಹಾರಂಗಳಿಂ
ದದು ನುಗ್ಗಾಗದೆ ತಗ್ಗಿ ಮುಗ್ಗದೆ ಕರಂ ತಾಳ್ವಿದು ತದ್ಭಾರಮಂ
ಪದೆಪಿಂ ತನ್ನ ಮಹಾಚಲತ್ವಮನದಂ ಸತ್ಯಾರ್ಥಮಂ ಮಾಡುತಿ
ರ್ದು ತನ್ನಂದರಮಂದು ಸುಸ್ಥಿರನನಾಂತಿದಾಂತುದು ಸ್ಥೈರ್ಯಮಂ ೬

ಅದುಕಾಣಲ್ಪಟ್ಟೊಡಂ ಮುನ್ನಡಿಗಡಿಗನಿಶಂ ಮತ್ತಮಾತಂಗಸೇನಾ
ಮದಧಾರಾಪೂರಮೆತ್ತಂ ಪಸರಿಸಿ ಪರಿದಾ ಮೇರುವಂ ವ್ಯಾಪಿಸಲ್ ಮಾ
ಣದೆ ಮತ್ತಾ ಪೊತ್ತಿನೊಳ್ ಕಜ್ಜಲಮಯಿಗಿರಿರಾಜಂ ದಲೆಂಬೊಂದು ಶಂಕಾ
ಪದಮಂ ದೇವಾಸುರೌಘಂಗಳಿಗೆ ಸುರನಗಂ ಪುಟ್ಟಿಸುತ್ತಿದುದಾದಂ ೭

ಘನಕುಂಭಸ್ಥಳಜಾತರತ್ನರುಚಿಯಿಂದಂತಸ್ತಮಂ ಕೂಡೆ ತ
ತ್ತನುವಿಂದಂ ಪೊಟಮಟ್ಟುಪೋಪ ತೆಟದಿಂ ಗಂಡಸ್ಥಳೀನಿರ್ಗತಾ
ತನುದಾನಾಂಬುಗಳಿಂ ನಿರುದ್ಧನಯನಂಗಳ್ ಭದ್ರಮಾತಂಗ ಪಾ
ವನಯೂಥಂಗಳವೇಱೆ ಪೋದುವು ಕರಂ ಮಂದಪ್ರಚಾರಂಗಳಿಂ ೮

ವ : ಅದೆಱೆಂ ಬಳಿಯಂ

ಮದಮೆಂಬಂಜನದಿಂ ಗಜಂಗಳನಜವಿಂದಂ ದಕ್ಷರ ನ್ಯಾಸಮಂ
ಕೆದಟಲ್ ಮತ್ತೆ ಋರಂಗಳೆಂಬ ವಿಲಸಟ್ಟಂಕಂಗಳಿಂ ವಾಜಿಗಳ್
ಪದೆಪಿಂ ಜೈನಯಶಃಪ್ರಶಸ್ತಿಯನದಂ ಹೇಷಾಳಿಯಿಂದೋದುತುಂ
ಮುದದಿಂದಂ ಬರೆವಂತೆ ಮೇರುಶಿಲೆಯೊಳ್ ಪೆಂಪೋದವೆಯೊಪ್ಪದಿಂ ೯

ಕುಸಿಯೆ ಕೊರಳ್ಳುಂ ತೆಗೆದ ವಾಘೆಗಳಿಂ ನೆಱೆ ಪಿಂದಣಂಗಳಮಂ
ಪಸರಿಸೆ ಪೂರ್ವಕಾಯದೊಳೆ ಸಂಕುಚಿತಾಂಗತುರಂಗಮಂಗಳುಂ
ಪೊಸತೆನಿಸಿದ್ ಚಿತ್ರಗತಿಯಿಂ ಕುಣಿವುತ್ತುಮವೆಯ್ ಕೂಡಿ ಸಂ
ತಸದೊಳೆ ಪೋದುವಂದು ಜಿನನಾಥನ ಮುಂದೆ ವಿಶೇಷವೇಷದಿಂ ೧೦

ಕುದುರೆಗಳ ಋರವಿಘ್ನನ

ದೊದವಿಂ ನೆಗೆವುತ್ತುಮಿದ್ ಕಿಡಿಗಳ್ ಶೋಭಾ

ಸ್ವದಮಾದುವು ಭೂತಳಮಂ

ಪದೆದೊದೆದುಳೆ ನೆಗೆವ ಫಣಿಪಮೌಲಿಪ್ರಭೆಯೋಲ್ ೧೧

ಸಾಧಿತ ಪಂಚಧಾರೆಗಳೆನಿಪ್ಪ ಮನೋಜ್ಞತುರಂಗಮಂಗಳು
ದ್ವೋಧಿತ ವಿಸ್ಮಯಾಭಿನವವೀಧಿಗಳೊಳ್ ಬಿಡದುಚ್ಚನೀಚಮಾ
ರ್ಗಾಧಿಕವೇಗದಿಂದೆ ಪರಿಲಂಘಿಸುವಲ್ಲಿಯವೇ ನಭೋಂತದೊಳ್
ಸಾಧನೆಯಿಂದೆ ಮತ್ತೆ ಕೆಲವೆಂಬಿನಮೊಂದೆರಡಾಗಿ ತೋಱುಗುಂ ೧೨

ವ : ಮತ್ತಂ

ಕಾಂಚನಭೂಮಿಭಾಗಮದು ಚಾರುರಥಂಗಳ ತೀಷ್ಟನೇಮಿಧಾ
ರಾಂಚಿತಮಾಗಿ ತಾನೊಡೆದು ಧೂಳಿಸಮಾಕುಳಮಾದುದಂತು ಮು
ನ್ನಂ ಚಿರಕಾಲದಿಂ ನಡೆದೊಡಂ ರವಿ ಸಾರಥಿಗೈಯ್ಚಿತ್ತಮಂ
ಸಂಚಳಿಸುತ್ತಮಿದುರ್ವೆ ಪಥಭ್ರಮಮೆಂತಿರದಪ್ಪದಾಕ್ಷಣಂ ೧೩

ವ : ಅನಂತರಂ ಪದಾತಿಸೈನ್ಯಂ ಪತ್ತಿಪೋಪ ಪೊತ್ತಿನೊಳ್

ಅದು ಮೊದಲಾಗಿ ಮಕ್ಕಳುಗಳಂತಿರೆ ದೇವಸಮೂಹಮೆಲ್ಲಮುಂ
ಪದುಳದೆ ಭೂಮಿಯಲ್ಲಿ ಚರಣಂಗಳನಿಟ್ಟುಳೆ ಮೆಲ್ಲಮೆಲ್ಲನಾ
ತುದಿಗಿರಲೆಯ್ತುವಲ್ಲಿ ಸಲೆಮುಂದನೆ ಪೋಪ ಯಮಂ ವಿದ್ಯಷ್ಟಿದೋ
ಷದ ಪರಿಹಾರಕಾರಣಮೆ ಕಾಡಿಗೈಯಾರತಿಯಂತಿರೊಪ್ಪದಿಂ ೧೪

ವ : ಆಗಳ್

ಮೂಸಿ ನಿತಂಬಮಂ ಮದದಿನೆತ್ತಿ ನಿಜಾನನಮಂ ನಿಕುಂಚಿತೋ
ನ್ನಾಸಿಕೆಯಗ್ರಮಂ ಪಡೆದರಳ್ಳಿಸಿ ಮಾಣದೆ ಕಾಮಧೇನು ಸಂ
ಭಾಷಿತ ಪೃಷ್ಠಮಂ ಬಿಡದೆ ಪತ್ತಿರದೋಡುವ ಗೂಳಿ ಕಾಡಿ ಸಂ
ಕ್ಷೇಶಮನಿತ್ತುದೇಳೆ ನಡೆವಲ್ಲಿ ಕುಬೇರಸಖಂಗೆ ನಾಡೆಯುಂ ೧೫

ವ : ಅಂತು ದಿವಿಜರ ಪಡೆ ನಡೆಯೆ

ಅತಿಮುದದಿಂದನಂತಪಥದೊಳ್ ಪಥಿಕರ್ ವಿಬುಧರ್ ಬರಲೈಯು
ನ್ನತಶಿರದಲ್ಲಿ ತಾಳಿ ವಿಬುಧೌಘ ನಿರಂತರಿತಾನುವೃತ್ತಿಸಂ

ಗತಫಲಮಂ ಜಗಕ್ಕೆ ನೆಲೆತೋ ಟಿಸುತಿರ್ದುದಾಕ್ಷಣಂ ಮಹಾ
ಕ್ಷಿತಿಯೊಳುದಾತ್ತರಪ್ಪರುಚಿತಜ್ಞತೆಯಂ ಸಲೆ ಮಾಡದಿರ್ಪರೇ ೧೬

ಬಂದುದು ಭದ್ರಸಾಲವನಸಾನುಗದೆಂಬನಿತಕ್ಕೆ ಬೇಗದಿಂ
ನಂದನಸಾನುಗೆಯ್ದುದೊರ್ಮೆಯೆ ಸೌಮನಸಕ್ಕೆ ಪೋದುದ
ಲ್ಲಿಂದಮೆನಲೈ ಪಾಂಡುಕಶಿಲಾವನಸಾನುಗಡರ್ದುದಿಂತು ದೇ
ವೇಂದ್ರನ ವಿಕ್ರಿಯಾಗಜಮದೇಂ ಮನದಿಂ ಕಡವೇಗಿಯಾದುದೋ ೧೭

ಇಂದ್ರನನಗಲ್ಲಿರಲಾಱದೆ
ನಂದನಮಾ ದಿವದಿನಿಳಿದು ಬಂದಿರ್ದನೆನಲ್
ಮುಂದೆ ನೆಲಸಿರ್ದ ಪಾಂಡುಕ
ಸೌಂದರವನಮಂ ಸುರೇಂದ್ರನೆಯ್ವಿದನೊಲವಿಂ೧೮

ವ : ಆಸಮಯದೊಳ್

ಪಾಂಡುಕವನವನಜವನಾ
ಡಂಬರದಿಂ ಬಂದ ಮಂದಮರುತಂ ಕಾಮವಿ
ಡಂಬನಮಂಡಿತನಂತಿರ
ಖಂಡಂ ನೆಲೆಬೀಸಿದತ್ತು ಮಂದರಗತಿಯಿಂ ೧೯

ದೇವಸ್ತ್ರೀಯರ ಕೇಶಮಂ ಕೆದಟುತುಂ ವಸ್ತ್ರಂಗಳಂ ನೂಂಕಿ ಜಂ
ಘಾವಕ್ಷೋರುಹಮಂಡಳಂಗಳನವಂ ಮುಟ್ಟುತ್ತಮಂಗಳಂಗಳಂ
ತೀವಿ ವ್ಯಾಪಿಸಿ ಮಿಕ್ಕು ತರ್ಕಯಿಸುತುಂ ತಾಳುತ್ತ ಸತ್ಸೌಖ್ಯಮಂ
ಭಾವಾಶಂ ಮರುತಂ ಮರುತ್ವಪದಮಂ ತಾನೆಯ್ವಿತಂದೆಂಬಿನಂ ೨೦

ವ : ಇಂತು ಕಲ್ಪಾಧಿನಾಯಕಂ ಸಮಸ್ತಜನಸಂಕಲ್ಪಿತವಸ್ತವ್ಯಧಾನಪ್ರವೀಣಾ ನಲ್ಪತರ
ಕಲ್ಪತರುವರನಿಕರರಮಣೀಯಮುಂ ಚಾರುನಿರ್ಝರವಾರಿಧಾರಾಪೂರವಿಹಾರ ಮನೋಹಾರಿಯುಂ
ವಿಲಸತ್ತಿಸಲಯಕುಸುಮವಿಸರವಿಪುಳಫಳಮಂಡಳಾಖಂಡ ಮಂಡನಾಭಿಯೋಗಪರಿಮಂಡಿತಮುಮೆನಿಪ್ಪ
ಪ್ರಕಾಂಡಕಪಾಂಡುಕವನಮಂ ದೂರದೊಳ್ ಕಂಡು ಮನಂಗೊಂಡು ಕೊಂಡಾಡುತ್ತಂ ಮುಂದೆಪೋದೆ
ಸರ್ವಗೀರ್ವಾಣಸೈನ್ಯ ಮೆಲ್ಲಮನಲ್ಲಿ ಬಿಡಲ್ವೀಳ್ವುದುಂ ಸ್ಥಳಚರ ವನಚರ ಜಳಚರ ಶಾಖಾಚರಂಗಳಪ್ಪ ತಂತಮ್ಮ
ವಾಹನಂಗಳ್ಗೆ ಯೋಗ್ಯಂಗಳಾದ ಸ್ಥಾನಂಗಳಂ ನೋಡಿ ಯಥಾಯಥಮಾಗಿ ದೇವರ್ಕಳೆಲ್ಲಂ ನಿಜನಿಜವಾಹನಂಗಳನಲ್ಲಿ
ನಿಲಿಸುವುದುಂ

ಸಕಳ ಸುರಾಸುರರ್ ನಿಜನಿಜೋಚ್ಚಗಜಂಗಳ ಮೇಲೆ ಪಣ್ಣಿದ
ಪ್ರಕಟಕುಥಂಗಳಂ ತೆಗೆದೊಡಾಕ್ಷಣದೊಳ್ ನೆಹೆಬಿಟ್ಟವಂತವಂ
ವಿಕಸಿತಕರ್ಮಕಾವರಣಮಂ ಬಿಡುವಂತಿರೆ ಲೋಕದೊಳ್ ಜಿನಾ
ಧಿಕತರಮಾರ್ಗಗಾಮಿಗಳಿಗಾವರಣಂ ಸಲೆ ಬಿಟ್ಟುಪೋಗದೇ ೨೧

ವ : ಅನಂತರಂ

ಭೂರಿಪಯೋಧರಸ್ಥಿತಿಯನೊಪ್ಪಿ ವಿಶೇಷವಿಲಾಸದಿಂ ಮನೋ
ಹಾರಿಯುಮಾಗಿ ವಾಮೆಯೆನಿಸಿದುರ್ದೆ ಪೋಗುತಮಿದರ್ ತನ್ನದೀ
ನಾರಿಯ ಕೇಶದಂತೆಸೆವ ನೀಲಸಮುತ್ಪಲಮಂ ಕರಾಗ್ರದೊಳ್
ಸೇರಿಸಿ ಬಲ್ಪಿನಿಂ ಪಿಡಿದು ಸೇವಿಸಿದತ್ತು ಮಹಾಮತಂಗಳಂ ೨೨

ಹಾವಸೆಯೆಂಬ ನೀಲಿಯ ಸುವಸ್ತ್ರಮನೆಯೆ ತೆರಳ್ಳಿ ಮಧ್ಯಮಂ
ಭಾವಿಸಿ ದಂತಿ ಮುಟ್ಟಲೆರಡುಂತಡಿಗಳ್ ಜಘನಂಗಳಂತಿರೆ
ದ್ರಾವಮನಾಂತಿರಲ್ ನದಿಯೊಳಾಳ್ಳುದು ಸೂಚಿಪ ಮಾಳ್ಕೆಯಿಂ ವಧೂ
ಸೇವೆಯ ಸಂಗದಿಂ ಬಿಡದಧೋಗತಿಯಪ್ಪುದು ತಪ್ಪದೆಂಬಿದಂ ೨೩

ಜಲದೊಳ್ ಮುಳ್ಳಿದ ಕರಿ ನೀ
ಳ್ಳಲಘುಕರಾಗ್ರಮುಮನೆತ್ತಿರಲ್ ಗಂಡವಿಮಂ
ಡಲದಿಂದೆಳ್ಳಳಿವಳಯಂ
ಪೊಳೆದುದು ಘನದಂಡನೀಲಿಕಾಚ್ಚತ್ರದವೊಲ್ ೨೪

ಮಿಗೆ ರಜಸ್ವಲೆಯಾದೊಡಮಾ ಗಜಾ
ಳಿಗಳವುಂ ನಟಿಯಂ ಭಜಿಸಿದವೀ
ಜಗದೊಳುದ್ಧಮದಾಂಧಿತರಪ್ಪವರ್
ಬಗೆವರೇ ಗುಣದೋಷವಿಶೇಷಮಂ ೨೫

ನೀರಡಿಕೆಯಾದೊಡಂ ವನ
ವಾರಣಮದಮಿಳಿತಜಳಮನೀಂಟಿದುದಿಲ್ಲಾ
ವಾರಣಗಣಮಭಿಮಾನಮೆ
ಸಾರಂ ಮಾನ್ಯರ್ಗೆ ಪೀಡಿತಾವಸ್ಥೆಯೊಳಂ ೨೬

ವ : ಅಂತುಮಲ್ಲದೆಯುಂ

ಕಮಳದಸಳ್ಳಳಂ ತಿಳಿದು ಮೇಲಿರದೊಟ್ಟಿಕೊಳಲ್ಕಮಂತಮೆ
ಲ್ಲಮುಮುಳ್ ದೇಹವಲ್ಲಿ ಮಿಗೆ ಪತ್ತಿರಲೊಪ್ಪುತುಮಿದುದಾ ಗಜಂ
ಕಮಳಿನಿಯೆಂಬ ಕಾಂತೆ ರತಿಕೇಳಿಯೊಳೆಯ್ಲೆ ನಖಕ್ಷತಂಗಳಂ
ಪ್ರಮದದೊಳಿಕ್ಕಿದಂತಿರೆ ಜಲಾಶಯದಿಂ ಪೊಟಮಟ್ಟುದಾಕ್ಷಣಂ ೨೭

ವ : ಅಂತು ಪೊಟಮಟ್ಟು ಪೋಗುತ್ತಮಿದುರ್ ಗಂಧಸಿಂಧುರಮಾ ವನದಲ್ಲಿ ಮುಂದೊಂದೆಡೆಯೊಳ್
ದೊಡ್ಡಮಾಗೊಡ್ಡುಗೊಂಡು ಕಟಂಗಿ ನಿಂದು ಕರಿಕಲೇವರಾಕಾರ ಮನನುಕರಿಸುತ್ತಮಿದುರ್ ಸಪ್ತಚ್ಚದಮಂ ಕಂಡು
ಪ್ರತಿಗಜಮೆಂಬ ಭ್ರಾಂತಿಯಿಂದುಪಾತ್ತ ಕೋಪಮಾಗಿ ಪೋಗಿ ಕೋಡುಗಳ ಮೊನೆಯಿಂದೀಡಿಹಿದದಂ ಕೆಡಪಿ ಬಳಿಯಂ
ವೀಥಿ ಮಾರ್ಗಮಂ ಬಿಟ್ಟು ಯದೃಚ್ಛೆಯಿಂದತ್ತಲಿತ್ತಲ್ ಪರಿದೋಡಿ ಮಾವಂತಿಗನಂ ಕಾಡುತ್ತು ವಿರ್ದುದಂ ಮೆಲ್ಲಮೆಲ್ಲನೆ
ಸಾಮೋಪಾಯಪ್ರಯೋದಿಂದಾಲಾನಸ್ತಂಭದಂತಿಕಕ್ಕೆ ತಂದು ನಿಲಿಸುವುದುಂ

ಪಿರಿದು ನಯಪ್ರಯುಕ್ತಗಜಸಂತತಿಗಳ್ ಮಿಗೆ ತಮ್ಮ ಪೀ
ವರತನುಬಂಧನಾರ್ಥಮುರುರಜ್ಜುಗಳಂ ಸಲೆತಂದು ಕೈಗಳೆಂ
ದಿರದವು ಕೊಟ್ಟು ತಾವೆ ನೆಲೆಕಟ್ಟಿಸಿಕೊಂಡವು ಲೋಕದೊಳ್ ಜಡಾ
ತ್ಮರ ಗಡಣಂ ಹಿತಾಹಿತವಿವೇಕದ ವೃತ್ತಿಯನೆಂತುಬಲ್ಲದೋ ೨೮

ವ : ಅನಂತರಂ ಮತ್ತೊಂದೆಡೆಯೊಳ್

ಸಡಿಲಿಸಿ ಪಲ್ಲಣಗಳನವಂ ನೆಬಿಟ್ಟು ಸುರಾಸುರಾಳಿ ಕೈ
ಮಡಗದೆ ಲೀಲೆಯಿಂ ತೆಗೆದಂದು ದೃಢೀಕೃತಕರ್ಮಬಂಧಮಂ
ಬಿಡಿಸುವ ಮಾಳ್ಕೈಯಿಂ ಕುದುರೆಗಳ್ ಕಡಿಯಾಣಮುಮಂ ಕಳಲ್ವಿಕೊಂ
ಡೆಡಬಲದಲ್ಲಿ ಪಲ್ಮಿಸುತುಮೋಡಿಯೆ ಕಾಡಿದುವೆಯ್ಲೆ ಗೋವರಂ ೨೯

ಅತ್ತಲುಮಿತ್ತಲುಂ ಬಿಡದೆ ಸುತ್ತಿರದೋಡುವ ವಾಜಿರಾಜಿ ಸ
ದ್ವೃತ್ತಮುಖಂಗಳಿಂದುಗುವ ಫೇನಲವಂಗಳವಲ್ಲಿಗಲ್ಲಿಗಂ
ಬಿತ್ತರಿಸಿದುರ್ವಂದವಟ ಕೂಟದೆ ಭೂಮಿನಿತಂಬಿನೀ ಮನೋ
ಹೃತ್ತರಹಾರಮುಂ ಪಟುದು ಚೆಲ್ಲಿದ ಮುತ್ತುಗಳೋಳಿಯೆಂಬಿನಂ ೩೦

ಸಲಿಲಕ್ರೀಡೆಯೊಳಿದ ವಾಜಿಗಳ ಸರ್ವಾಂಗಂಗಳೊಳ್ ತುಂಬಿ ಸೈ
ವಳಜಾಳಂ ಪುದಿಯಲ್ಲವಂದು ಪಿರಿದುಂ ನೀಲಂಗಳಾಗಾ ಕೊಳಂ

ಗಳಿನಾಗಳ್ ಪೊಟಮಟ್ಟುಪೋಪ ಪದದೊಳ್ ಸೂರ್ಯೋದ್ಧರಾಶ್ಯಂಗಳುಂ
ಜಲಧಿಕೋಡದಿನಂಬರಕ್ಕಡರ್ದು ಪೋಪಂತಾಳ್ವವೆಯೊಪ್ಪಮಂ ೩೧

ವ : ಇಂತು ನದೀನದಸರಸ್ಸಂಕುಳಂಗಳೊಳ್ ಜಲಾವಗಾಹನಂಗೆಯ್ತು ಬಳಿಯಂ ಪೊಟಮಟ್ಟುಪೋಪ ವಿರಾಜಮಾನ
ವಾಜಿರಾಜಸಮಾಜಂಗಳಂ ನಯವಿದರಪ್ಪ ಚತುರವಾಹಕರನುನಯದಿಂ ತಂದು ತಂತಮ್ಮ ನಿವಾಸಮಂದಿರಂಗಳೊಳ್
ಕಟ್ಟಿದನಂತರಂ

ಜಿನನಂ ಧರಿಸಿದ ಕಾರಣ
ಮನಿಮಿಷಪತಿ ವೃಜಿನರಹಿತನಾಗಿ ಸುಪಾಂಡುಕ
ವನಮನುಷಿ ಮುಟ್ಟಿವಂದಂ
ಘನಮುದದಿಂ ನೋಡಿ ನೋಡಿ ಕೊಂಡಾಡುತ್ತಂ ೩೨

ಶ್ರೀಕರಸಾರದಿಂದೆ ಮಿಗೆ ನೀರ್ದಳಿದುಂ ಸುಪರಾಗದಿಂದೆ ಚಿ
ಶ್ರೀಕರರಂಗವಾಲಿಯುಮನಿಕ್ಕಿದಳುತ್ತುಸುಮೋಪಹಾರಮಂ
ಬೇಕೆನೆಮಾಡಿ ತುಂಬಿಗಳ ಮಂಗಳಗೀತಪುರಸ್ಸರಂ ಸುಮಂ
ದಾಕೃತಿವಾಯು ಬಂದುದು ಜಿನಂಗಿದಿರಾಗಿ ಪಯಃಕಣಾಕ್ಷತಂ ೩೩

ಆದರದಿಂದಂ ಜಿನಪತಿ
ಪಾದಂಗಳನೆಯ್ತಿ ಮುಟ್ಟಿ ಪೂಜಿಸಿ ಕರೆವವೊ
ಲಾದುದು ಜಿನನಂ ತತ್ಸಮ
ಯೋದಯದೊಳ್ ಕೂಡೆ ಬೀಟುತುಂ ಸೌರಭಮಂ ೩೪

ವ : ಇಂತು ಸುರಪತಿ ಸುರಸಮಿತಿವೆರಸು ನಾಲ್ಕನೆಯ ಮೇಖಳೆಗೆಯ್ತುಪ್ಪುದು ಮದಲುತ್ತರ ಪೂರ್ವ
ದಿಶಾಭಾಗಾಂತರಾಳದೊಳ್

ವಿಕಟ ಧೂರ್ಜಟಿಜಟಾಜೂ
ಟಕದೊಳಗಧೇಂದಪೊಳೆವವೊಲ್ ಮೇರು ಚತು
ರ್ಥಕ ಮೇಖಳಾಗ್ರದೊಳ್ ಪಾಂ
ದುಕಶಿಲೆ ಪರಿರಂಜಿಕುಂ ಸಿತಾಂಶುಪ್ರಸರಂ ೩೫

ಘನಸಂಸಾರಾರ್ಥಿಯೆಂಬಂದದೆ ಗತಿಪಥಮಂ ಬಿಟ್ಟು ಲೋಕಾಗ್ರದಲ್ಲೆಂ
ಬಿನಮಾ ಹೇಮಾದ್ರಿಧಾಮಾಗ್ರದೊಳ್ ನೆಲಸಿ ನಿತ್ಯತ್ವಮಂ ತಾಳಿದತ್ತೆಂ

ಬಿನೆಗಂ ಶೋಭಾವೀಶೇಷಾತಿಶಯಮನೊಳಕೊಂಡಿದು ತತ್ಪಾಂಡುಕಂ ಪಾ
ವನಮೋಕ್ಷಸ್ಥಾನಮೆಂಬಂತಿರೆ ಸುರಪನದಂ ಪೊರ್ದಿ ಸತ್ಸೌಖ್ಯನಾದಂ ೩೬

ವ : ಮತ್ತಮದಷ್ಟಯೋಜನದುದ್ಧಮಯ್ಯುತ್ತಯೋಜನದಗಲಮಗಲದಿಮ್ಮಡಿ ನೀಳಮಾಗಿ ಧಳಧಳಿಸಿ
ಪೊಳಿವರ್ಧಚಂದ್ರಾಕಾರಮನನುಕರಿಸುತ್ತಮಿದರ್ ಪಾಂಡುಕ ಶಿಲಾತಲಂ
ಕಡುರಮಣೀಯತರಮಾಗಿದುರ್ದಂತುಮಲ್ಲದೆಯುಂ

ಸುಳಿವಮರೀ ವಿಶಾಲಪರಿಲೋಲವಿಲೋಚನಸಂಚಯಂ ಸಮು
ಜ್ಜಳಿತ ಸುಧಾಂಶುಕಾಂತಮಯ ಪಾಂಡುಶಿಲಾತಳದಲ್ಲಿ ಕೂಡೆ ಮಾ
ಪೊಳಿದೊಡದಂದು ಕಣ್ಣೊಳಿಪ ಬಾಳೆಯ ಮೀಂಗಳ ಮೊತ್ತಮೆತ್ತಲುಂ
ಬಳಸಿದ ದುಗ್ಧವಾರಿನಿಧಿಮಧ್ಯಮದೆಂಬಿನಮಾಳ್ತದೊಪ್ಪಮಂ ೩೭

ಆ ಸಳೆಯ ನಟ್ಟನಡುವೆ ಮ
ಹಾ ಸಿಂಹಾಸನಮದೊಪ್ಪುಗುಂ ದುಗ್ಧಪಯೋ
ರಾಶಿಯ ನಡುವಣ ಮಣಿಭಾ
ಭಾಸುರರತ್ನಾದ್ರಿಯೆಂಬಿನಂ ಪೊಳೆಯುತ್ತುಂ ೩೮

ಆ ಸಿಂಹಾಸನದಿಕ್ಕೆಲಂಗಳೊಳಮೊಪ್ಪುತ್ತಿದರ್ವಂದು ಪ್ರಭಾ
ರಾಶಿವ್ಯಾಪ್ತಶುಭಾಸನಂಗಳೆರಡುಂ ಜನ್ಮಾಭಿಷೇಕೋದ್ಯ ವ
ಷಾಸೂಚೀಪ್ರತಿಸೂರ್ಯಬಿಂಬಯುಗಳಂ ಮಾರ್ತಂಡಸನ್ಮಂಡಲಾ
ಭ್ಯಾಸಸ್ಥಾನದೊಳಿದುರ್ದಂಬ ತೆಪದಿಂದಾ ಪಾಂಡುಕಾಕಾಶದೊಳ್ ೩೯

ವ : ಮತ್ತಮಾ ಪಾಂಡುಕಶಿಲಾವಳಯದ ಮೇಲೆ

ಅಳಿಯಂ ಸೂತ್ರಮಿಡಲ್ಕೆ ಮತ್ತಮದಟೊಂದಾಕಾರದಿಂ ಪ್ರೌಢಿಯಂ
ಮೆಳೆವಾ ರೂಢಿಯ ವಿಶ್ವಕರ್ಮನುಮೆನಲ್ ಕೌಶಲ್ಯಸಾಕಲ್ಯಮಂ
ನೆಳೆತಾಳಿದುರ್ದಳಿಮುಟ್ಟದಾಕ್ಷಣದೊಳಂತಿದಿದುರ್ದದಂ ಬಣ್ಣಿಸ
ಲ್ಕೆಯೆಂ ಶ್ರೀಯಭಿಷೇಕಮಂಡಳಮನುದ್ಯತ್ಕೇತುಮಾಲಾಪಮಂ ೪೦

ರತ್ನಮಯವಲ್ಲಿ ಪಾಂಡುಕ
ನೂತ್ನಶಿಲಾಗ್ರದೊಳೆ ಪುಟ್ಟಿ ಕೂಡೆ ಮಡಲ್ತ

ಪ್ರತ್ನನಿಕುಂಜಂಗೊಂಡದು

ಯತ್ನದಿನಂಬರಮನಡರ್ವೊಲ್ ಕಣ್ಣೆಸೆಗುಂ ೪೧

ಸುತ್ತಲುಮೆಯ್ಗೆ ತೆತ್ತಿಸಿದ ಮಿಂಚುವ ಮುತ್ತಿನ ಸೂಸಕಂಗಳಿಂ

ದುತ್ತಮಮಾದ ಕೆಂಬರಲ ಕಂಭದ ಪಂತಿಗಳಿಂ ವಿನೀಲಸ

ದ್ವಿತ್ತಿಗಳೋಳಿಯಿಂದೆ ಪವಳಂಗಳ ಕಿಲ್ಲಳಿನೊಪ್ಪದೇಳ್ಳೆಯಂ

ಬಿತ್ತರಿಸುತ್ತಮಿದುರ್ವಭಿಷೇಕದ ಮಂಡಪಮುದ್ಧಮಂಡಪಂ ೪೨

ಕೆದಲೆದ ಚೆಲ್ವ ಪೂವಲಿಗಳಿಂ ಬಿಡುಮುತ್ತಿನ ರಂಗವಾಲಿಯಿಂ

ಪುದಿದುಲೆ ಚೆನ್ನರನ್ನದುರುತೋರಣದೋರಣವೀಧಿಯೊಳ್ ತೊಡ

ಚೆದ ಪೊಸಪೊನ್ನಘಂಟೆಗಳಿನುತ್ತಮಮಂಗ ದರ್ಪಣಂಗಳಿಂ

ದದು ರಮಣಿಯಮಾಗಿ ಪರಿರಂಜಿಸಿದತ್ತಭಿಷೇಕಮಂಡಪಂ ೪೩

ಘನಕೌತುಕಕರಶೋಭೆಯಿ

ನನುಪಮ ವರಸಮವಸರಣಮೆನ್ನದೆ ಮತ್ತೊಂ

ದನೆ ಬೇ ಟೆ ಕಲ್ಪಿಸುವುದೇ

ಜಿನಪನ ಜನ್ಮಾಭಿಷೇಕಮಣಿಮಂಡಪಮಂ ೪೪

ವ : ಮತ್ತಮದಲೊಳ್

ನಿಲಿಸಿದ ನೆಲವಡಲಿಗೆಗಳ

ಪಲವಾದುಲೆ ಜಾಗರಂಗಳಿಂ ದ್ವಿಗುಣಿಸಿದ

ಗ್ಗಳ ಪಚ್ಚೆಯ ಕಂಬಂಗಳ

ಬೆಳಗುಂ ಪೊಲಗೆಡಿಸಿದತ್ತು ಸುರರೀಕ್ಷಣಮಂ ೪೫

ಹರಿನೀಳಸ್ತಂಭಾಭ್ಯಂ

ತರದೊಳ್ ಮಾರ್ಪೊಳೆದ ರತ್ನದೀಪಪ್ರಭೆ ಬಂ

ಧುರಮಾದುದು ಕೃಷ್ಣನ ಭಾ

ಸುರತನುವಂ ನೆಮ್ಮಿ ತೋರ್ಪ ಲಕ್ಷ್ಮಿಯ ತೆಲದಿಂ ೪೬

ಅರುಣಮಣಿದೀಪದಿಂದಂ

ಪರಭಾಗಂಬಡೆದ ಸೂರ್ಯಕಾಂತಸ್ತಂಭಂ

ಪರಿರಂಜಿಸಿದುದು ಭಸ್ಮ

ಸ್ಫುರದೀಶಂ ತೋಷಿದಂತೆ ನೊಸಲುರಿಗಣ್ಣಂ ೪೭

ವ : ಮತ್ತಂ ಪರಮಕರುಣಾಕರನೆನಿಸಿದಾ ಜಿನೇಶ್ವರನ ಸಮೀಪದೊಳ್ ಪರಪೀಡಾಕರ ಮಪ್ಪುಷ್ಟಮಂ
ಮಾಳ್ಕುದನುಚಿತಮೆಂದು ತರುಣತರತರಣಿಕಿರಣಂ ತನ್ನಯ ಸಹಜಮಾದು ಷ್ಣಮನೇನುಮಂ ತೋಷದೆ ಪರಿಕಲಿಸಿ
ತೊಳಗಿ ಬೆಳಗುತ್ತಮಿದುರ್ದೆಂಬಂತತಿ ರಮಣೀಯಮಂಡಪದಂತಪ್ರದೇಶಂಗಳೊಳ್ ಕಡುಧಾಳಂಬೆತ್ತು ಧಳಧಳಿಸಿ
ಪೊಳೆವ ಮಾಣಿಕದ ಸೊಡಗುಡಿಗಳ್ ಸುತ್ತಲುಂ ಮೊತ್ತಂಗೊಂಡು ಮಾಣದೆ
ಸಮುಜ್ಜಳಿಸುತ್ತಮಿದುರ್ದಮಂತಮಲ್ಲದೆಯುಂ

ನಾನಾಶೃಂಗಾರಭಾರಂಗಳಿನಧಿಕತರಾಲಂಕೃತಂಗಳ್ ಸಮಂಧಾ
ರಾನೇಕಸ್ಥಾರಮಾಲಾವಲಯವಿಲಸಿತಂಗಳ್ ಚತುಷ್ಟೋಣಶೋಣಾ
ಪೀನೋನ್ಮಾಣೈಕ್ಯಕುಂಭಂಗಳನಣುರುಚಿಗಳ್ ನೋಳ್ಳ ಸರ್ವಾಮರೀ ಸಂ
ತಾನಕ್ಕಂ ಚೋದ್ಯಮಂ ಪುಟ್ಟಿಸಿದುವು ಪಿರಿದುಂ ದರ್ಪಣಾಭ್ಯರ್ಚಿತಂಗಳ್ ೪೮

ವ : ಇಂತು ಕಮನೀಯಕಂಠಾವಲಂಠಿತ ಚಾರುಹರಿಚಂದನಚರ್ಚಾರ್ಚಿತ ಮುಕ್ತಾಫಲಾಕ್ಷತ ಸಮಾಲಕ್ಷಿತ
ವಿಕಸಿತಸಹಸ್ರದಳಧವಳಕಮಳಕುಳ ಪರಿಕಳಿತಮಾತು ಳುಂಗಳವಿಳಿಸಿತ ಮುಖಮುಖರ ಸಮುತ್ತುಂಗ
ಶೃಂಗಾರಿತಭೃಂಗಾರಸಂಘಾತ ಸಂಗತ ನಿರತಿಶಯ ಮಣಿಮಯಮಂಗಳಕಳಶಹಸ್ರಪರಿಕಳಿತಮುಂ ವಿಶಿಷ್ಟಾಷ್ಟಮಂಗಳ
ಪರಿವೇಷ್ಟಿತ ಮುಮುಷ್ಟವಿಧಾರ್ಚನಾಯೋಗ್ಯ ನವ್ಯದ್ರವ್ಯಪರಿಪೂರ್ಣವಿಸ್ತೀರ್ಣ ತತ್ಸಮ ಯೋಚಿತ ಬಹಳೋಪಕಿರಣ
ಕಿರಣಗಣಾಭಿದ್ಯೋತಿತಾಭ್ಯಂತರಮುಮಾದ ಮಹಾಭಿಷೇಕ ಮಣಿಮಂಡಪಮನಾಖಂಡಳಂ ಮುಟ್ಟೆವಂದು ವಂದನ
ಮಾಲಾದಿ ಬಹುವಿಧಾಲಂಕರಣ ರಮಣೀಯಮುಮಾದ ಮರಕತಮಯದ್ವಾರಬಂಧದ ಮುಂದೈರಾವತ
ಮಹಾಮಾತಂಗಮಂ ನಿಲಿಸಿ

ಕರತಳಪುಟದೊಳ್ ಜಿನನಂ

ಧರಿಸಿ ಸುರಾಧೀಶನಿಳಿದನಾ ಗಜದಿಂದಂ

ಸುರರ ಜಯಜೀವನಂದ

ಸ್ವರಮಾಗಳ್ ಪುದಿಯೆ ಸಕಳದಿಜ್ಜಂಡಳಮಂ ೪೯

ಆಗಳ್ ದೇವಾನಕಂಗಳ್ ಮೊಳಗೆ ಜಯಜಯದ್ವೋಷಣಂ ಪೆರ್ಚೆ ಚೇತೋ
ರಾಗಂ ಕೈಗಣ್ಮಿ ಪೊಣ್ಣುತ್ತಿರೆ ಜಿನಪತಿಯಂ ನಾಗಲೋಕಾಧಿನಾಥಂ
ಬೇಗಂ ದಲ್ ತನ್ನ ಹಸ್ತಾಂಜಳಿಯೊಳೆ ಬಿಜಯಂಗೈ ಭೂರಿಪ್ರಕಾಶಾ
ಭೋಗಂ ವ್ಯಾಕೀರ್ಣತನ್ಮಂಡಪದ ನಡುವೆಗೆಯ್ದುಂದನಾನಂದದಿಂದಂ ೫೦

ವ : ಮತ್ತಮಾ ಮಂಡಪದ ನಟ್ಟನಡುವಣರ್ಚಿಸಿ ನವೀನರಚನಾಖಚಿತ ಸಮುಜ್ಜಳ
ಮಣಿಮರೀಚಿನಿಚಯಪರಿಭಾಭಾಸ್ಯಮಾನಮಹಾರ್ಹ ಸಿಂಹಾಸನದೊಳ್ ಪೂರ್ವಾಭಿಮುಖನಾಗಿ
ತಜ್ಜಿನಾರ್ಭಕನನಿರಿಸುವುದುಂ

ಹರಿವಿಷ್ಟರಮುದಯಮಹೀ
ಧರದಂತಿರೆ ಬಾಳಕಂ ಸುಬಾಳಾರ್ಕನ ವೋಲ್
ಪಿರಿದಾದ ತೇಜದೊದವಂ
ಪರಕಲಿಸುತ್ತಿದನಖಿಳದಿಕ್ಟದಡೆಯೊಳ್ ೫೧

ಮೊದಲೊಳ್ ಪಾಂಡುಶಿಲಾತಳಂ ದಲಭಿಷೇಕೋತ್ಸಾಹಮಂ ಮಾಳ್ವವೋಲ್
ಕೆದಱುತ್ತಿದವು ಪಾಂಡುರವೃಭೆಯನಾ ತೀರ್ಥೇಶಸರ್ವಾಂಗದೊಳ್
ಪದೆಪಿಂ ಪಾಂಡುರವರ್ಣನಾಗಿ ಸುರರಿಂಗಂ ಪುಟ್ಟಿಸುತ್ತಿದನೋ
ವದೆ ತನ್ನೊಪ್ಪುವ ಕೀರ್ತಿಯಾವರಿಸಿದತ್ತೆಂಬೊಂದು ಸಂದೇಹಮಂ ೫೨

ಇರೆ ದಿಕ್ಪಾಲಕರಂದು ತಂತಮಗೆ ಯೋಗ್ಯಸ್ಥಾನದೊಳ್ ಸ್ವಾಂಗನಾ
ಪರಿವಾರಾಯುಧವಾಹನಂಬೆರಸು ಶೇಷಾಶೇಷದೇವರ್ಕಳಂ
ನೆರೆದಲ್ಲಲ್ಲಿ ಪರಿಗ್ರಹಂಬೆರಸಿರೆ ಸ್ವಸ್ಥಾನದೊಳ್ ಕಿನ್ನರೇ
ಶ್ವರನಾದೇಶದಿನಲ್ಲಿ ತಳ್ತನೆಯೆ ನಾನಾಭೂಷಣಾಂಶೂತ್ಕರಂ ೫೩

ವ : ಆಗಳಾ ಮಣಿಮಯಸಿಂಹಾಸನದೆರಡುಂಕೆಲದೊಳಿದರ್ ಶುಭಾಸನಂಗಳಲ್ಲಿ
ಸೌಧಮೇಂದ್ರನುಮೀಶಾನೇಂದ್ರನುಮುತ್ತರ ದಕ್ಷಿಣಾಭಿಮುಖರಾಗಿ ತಜ್ಜಿನಾಧೀಶ್ವರನ ದಕ್ಷಿಣ ವಾಮಭಾಗದೊಳ್
ಕುಳ್ಳಿದುರ್ ಸಕಳಕಳ್ಳಾ ಮರಪ್ರಮುಖ ನಿಜನಿಜ ಪರಿಕರಪರಿವೃತಸುರನಿಕರಮನುಚಿತಸ್ಥಾನದೊಳ್ ಕುಳ್ಳಿರಿಸಿ ಜ್ಯೋತಿಷ್ಕ
ದೇವೇಂದ್ರರ್ ಮುಂತಾದ ಭವನಾಮರೇಂದ್ರಂ ಕರೆದು ಪರಿಚಾರಕ ಪದವಿಯೊಳ್ ನಿಷಿಸಿದನಂತರ

ಕರಸಿ ಕುಬೇರನಂ ಬೆಸಸಿದಂ ಸುರನಾಯಕನಂದು ನೀಂ ಸುರಾ
ಸುರರ ಗಣಂಗಳಂ ನಿಜನಿಜೋಚಿತಕೃತ್ಯದೊಳಂ ನಿಯೋಜಿಸಿ
ತ್ವರಿತದೆ ಮಾಡಿಸೆಂದು ಗುರುಭಕ್ತಿಯಿನಾಂತನವಂ ತದಾಜ್ಞೆಯಂ
ಸುರಚಿರನೂತ್ಪರತ್ನಮಯದಂಡವಿಮಂಡಿತ ಬಾಹುದಂಡಕಂ ೫೪

ವ : ಆಗಳ್

ಕಳೆ ನೀಂ ವಾಯುಕುಮಾರ ಸೂಕ್ಷ್ಮರಜಮಂ ಗಂಧೋದಕಾಸಾರಮಂ
ತಳಿ ನೀಂ ಮೇಘಕುಮಾರ ಮಾಡುಮಣಿಯಿಂ ಮುಕ್ತಾಘಳಶ್ರೇಣಿಯಿಂ
ದೆಲೆ ದಿಕ್ಪಾಂತೆಯರಿಕ್ಕಿ ಕೊಡೆ ಪಿರಿದುಂ ರಂಗಾವಲೀಭಂಗಿಯಂ
ನಲವಿಂ ದೇವಿಯರೆಯೆ ಚೆಲ್ಲಿಯದಱೊಳ್ ಮಂದಾರಪುಷ್ಪಂಗಳಂ ೫೫

ತಾಳಮನೆಯೆ ಮೇಳವಿಸು ತುಂಬುರ ಮಂಗಳಗೀತಮಂ ಸಮಂ
ತೋಳಿಯಿನೊಲ್ಲ ಪಾಡು ವರಕಿನ್ನರ ಪಾವನವಾಣಿವೀಣೆಯಂ
ಲಾಲಿಸಿ ಸೈತೆಮಾಡು ಭರತಜ್ಞ ವಿಶೇಷಿಸು ನಾಟ್ಯರಂಗಮಂ
ಲೋಲವಿನೇತ್ರ ರಂಭೆ ನಟನಾರ್ಥಮೆ ನೀಂ ಸಮಕಟ್ಟಿಕೊಳ್ ಕರಂ ೫೬

ಮುತ್ತಿನ ಚೆಲ್ವಸತ್ತಿಗೆಗಳಂ ಭವನಾಮರರೆತ್ತಿನಿಲ್ಲಿಯ
ತ್ಯುತ್ತಮ ಹೇಮದಂಡ ಪರಿಮಂಡಿತಚಾಮರಸಂಚಯಂಗಳಂ
ಮತ್ತೆ ಸನತ್ತುಮಾರವರರಿಕ್ಕಿ ತದಂಗನೆಯರ್ ಕೆಲಂಬರುಂ
ಬಿತ್ತರದಿಂದೆ ಬೀಸಿ ಪೊಸಬಾಳದ ಬೇರ್ಗಳ ವೀಜನಂಗಳಂ ೫೭

ವ್ಯಂತರದೇವರುದ್ಧಪಟಹಪ್ರಕರಂಗಳನಾಯತಂಗಳೆಂ
ಬಂತಿರೆ ಚೆಲ್ವನಾಗಿ ನೆಲೆಮಾಡಿ ತದೀಯವಧೂಜನಂಗಳುಂ
ಸಂತೊಸದಿಂದೆ ಮತ್ತೆಕೆಲವುಂ ಸಮಯೋಚಿತಮಂಗಳಂಗಳಂ
ಚಿಂತಿಸಿ ಬೇಗದಿಂ ಸಮೆಯಿಯೆಂದುಸಿದಂ ಧನದಂ ದಲಾಕ್ಷಣಂ ೫೮

ದೇವಕುಮಾರಿಯರ್ ಪರಮಪುಷ್ಪಫಳಾಕ್ಷತಗಂಧಧೂಪಮಂ
ತೀವಿ ವಿಚಿತ್ರಪಾತ್ರಚಯದಲ್ಲಿ ಮಹಾಕುಲದೇವಿಯರ್ ಕರಂ
ಪೀವರ ಮಂಗಳಾರತಿಗಳಂ ಮಣಿಭಾಜನಪಂತಿಯಲ್ಲಿ ಸಂ
ಭಾವಿಸಿ ಮಾಡಿಯೆಂದು ಸುರದೇವಿಯರಿಂಗುಸಿದಂ ಧನಾಧಿಪಂ ೫೯

ವ : ಇಂತು ಸಕಳಾಮರೇಂದ್ರಪ್ರಮುಖ ದೇವದೇವೀನಿವಹಂಗಳಂ ದ್ವಾರ ಪಾಲಕನಪ್ಪಕುಬೇರನಂ
ಜಿನಜನ್ಯಾಭಿಷೇಕಕಾಲಕರಣೀಯಂಗಳಪ್ಪ ಬಾಹುತ್ತರನಿಯೋ ಗಂಗಳ್ ಬೇಲೆವೇ ಟಿ ಪಾಕಶಾಸನ ಸಮಾದೇಶದಿಂ
ನಿಯಾಮಿಸುವುದುಂ

ಕಳಕಳಕೋಲಾಹಳದ

ಗ್ಗಳಮಂ ಮಾಡದಿರಿಯೆಂದು ದೇವಾಸುರರಂ

ಸಲೆ ಜಡಿದು ನುಡಿದು ನಿಲಿಸಿದ

ನೊಲವಿಂದಾ ದೇವಸಭೆಯೊಳಂದು ಕುಬೇರಂ ೬೦

ವರಕರ್ಪೂರಪರಾಗಪೂಗಘನಗಂಧಾಂಧಾಳಿನೀಸಂಕುಳಂ

ನೆರೆದಲ್ಲಲ್ಲಿಗೆ ಮಾಲೆಗೊಂಡು ನೆಗೆವೃತ್ತಿದರ್ತದಾಗಳ್ ಜಿನೇ

ಶ್ವರಜನ್ಮಾಭಿಷವೋತ್ಸುಕರ ಚೇತೋವೃತ್ತಿಯಂ ಬಿಟ್ಟು ದು

ರ್ಧರಪಾಪಂ ಪಳೆದೋಡಿಪೋಪ ತೆಅದಿಂ ಕಣ್ಣೀಂ ಬೆಡಂಗಾದುದೋ ೬೧

ವ : ತದನಂತರಂ

ಅನುಭಾವಕ್ಕನುಕೂಲಮಾಗಿ ಸಿರಿಗಂ ತಕ್ಕಂದದಿಂ ತನ್ನ ವ

ರ್ತನೆಗಂ ಯೋಗ್ಯಮನಲೈ ಮತ್ತಮುಚಿತಂ ತದ್ದೇಶಕಾಲಕ್ಕಮೆಂ

ಬಿನೆಗಂ ಮಾಡಲೆವೇಳ್ಳುದೊಂದು ಪಿರಿದುಂ ಜನ್ಮಾಭಿಷೇಕಪ್ರಭಾ

ವನೆಯಂ ತೋಷದಿನೆದ್ದನಂದು ಸುರಪಂ ಭಕ್ತಿಪ್ರಸನ್ನಾಯಶಂ ೬೨

ಕ್ಷೀರಸಮುದ್ರದ ನಿರ್ಮಳ

ನೀರಂ ತರಲೆಂದು ಬೇಗಮೆಳ್ಳಂ ಸುರಪಂ

ಚಾರುಶತೇಂದ್ರರ್ ತನ್ನೊಡ

ನೋರೊರ್ಮೊದಲೆಳ್ಳರಮರತತಿವೆರಸಿ ಕರಂ ೬೩

ವ : ಇಂತು ಶತೇಂದ್ರರೊಡಗೂಡಿದ ಬಿಡೌಜಂ ಕಡುಸಡಗರದಿಂದುದ್ದಾಮರ ವಾಮಹೇಮೀಯ

ಕುಂಭಸಂಭೃತಕರವಿರಾಜಮಾನ ದೇವಸಮೂಹಸಮಾವೃತಮಾಗೆ ಮಹಾಪ್ರಭಾವನೆಯಿಂ

ಕ್ಷೀರೋದಯಮನೆಯ್ಯುವುದುಂ

ಕ್ಷೀರಸಮುದ್ರಮಂ ಬಿಡದೆ ಕೌತುಕದಿಂದೆಮೆ ನೋಡುತ್ತಿದರ್ ದೈ

ತ್ಯಾರಿವಿಧಾನಮಂ ಸುರಪನೀಕ್ಷಿಸಿ ತದೀಯಶೃಂ

ಗಾರಮನಿಂತು ವರ್ಣಿಸುತುಮಾ ದಿವಿಜರ್ಗುಸಿದರ್ ಸಮಂತು ವಿ

ಸ್ತಾರಿಸದಿರ್ಪುರ್ದೇನವಸರೋಚಿತಭಾಷಣಮೆಯ್ಯೆ ತೋಷಮಂ ೬೪

ಬಡವಾನಳೋಷ್ಣಭರಮಂ

ಕೆಡಿಸಲ್ಕೆಂದಿಂದುಕಿರಣಗಣಮಂ ಪಾಲಿಂ

ಗಡಲೆಯೆ ಪೊದೆದ ತೆಲದಿಂ

ಕಡುವೆಳಿದಾಗಿದ್ದು ಪಡೆದುದತಿಕೌತುಕಮಂ ೬೫

ಪಿರಿದುಂ ನಾಗೇಂದ್ರನಂದಾವರಿಸಿದ ವಿಲಸನೈರುರೂಪಂಗಳಂತಿ

ದುರಮುಕ್ತಮಾಲಿಕಾಲಂಕೃತ ಕನಕಮಯಸ್ಥಳಕುಂಭಂಗಳ ಸಾ

ದರದಿಂದಂ ಕೊಂಡುಬರ್ಪಾ ಸುರಸಮುದಯಮಂ ಕಂಡು ದುಗ್ಧಾರ್ಣವಂ ಬಿ

ತ್ತರಿಪಂತಿರ್ದತ್ತು ಮತ್ತಂ ಮಥನಭಯದಿನಾಕಂಪಮಂ ತುಂಗಳಂಗೆಂ ೬೬

ವ : ಆಗಳ್

ಹರಿನೀಳಚ್ಚವಿಯೆಂಬ ಚೆಲ್ಲತೊವಲಂ ಕಲ್ಲೊಲಹಸ್ತಾಗ್ರದೊಳ್

ಧರಿಸಿದುಂ ಪವಳಂಗಳೊಳ್ ಬೆಳಗಿನಿಂ ಕೆಂಪಾದ ಸಚ್ಚುಕ್ತಿಕೋ

ತ್ವರದಂತಂಗಳಿನೊಳ್ಳುವೆತ್ತ ಸುಳಿಯೆಂಬಾ ಬಾಯುಮಂ ಬಿಟ್ಟು ದು

ರ್ಧರನಿರ್ಘೋಷಣದಿಂದೆ ಪುಯ್ಯಲಿಡುವಂತಿರ್ದತ್ತು ದುಗ್ಧಾರ್ಣವಂ ೬೭

ವ : ಅಂತುಮಲ್ಲದೆಯುಂ

ಅಲಿದು ಜಿನಾಭಿಷೇಕಸಮಯಸ್ಥಿತಿಯುಂ ಗಗನಾಧದಲ್ಲ ಪೋ

ಪೆಟಕದಿನುಚ್ಚಲದ್ಧನತರಂಗಳಚ್ಚಲದಿಂ ಸಘೋಷಣಂ

ನೆಲನೆಗೆವುತ್ತುಮಿದು ನಿಜಭೂರಿಜಡತ್ವದಿನೇಟಲಾಟದಿಂ

ತುಲೆ ಕೆಳಗಣ್ಣೆ ಬೀಳುತಮದಿದು ದುಗ್ಧಸಮುದ್ರಮಾಕ್ಷಣಂ ೬೮

ಎಮ್ಮಯ ಜನನಿಯೆನಿಪ್ಪೀ

ಸಮ್ಮಹಿಯುಂ ಕ್ಷೀರವಾರ್ಧಿಯಾಕ್ರಮಿಸುಗುಮೆಂ

ದುಂ ಮಹಿಜಂಗಳ್ ತಡಿಯನ

ದೊರ್ಮೆಯು ಬಿಡವುದಕವೇಗರೋಧನಿಮಿತ್ತಂ ೬೯

ಮುತ್ತಂ ಮಾಣಕ್ಯಮಂ ದಲ್ ಪವಳದ ಕುಡಿಯುಂ ಚಾರುಕಲ್ಲೊಲಮೆಂಬ

ತ್ಯುತ್ತಾಲೋಲೋಲಹಸ್ತಾಗ್ರದೊಳ್ ನೆಗಪಿ ತಾಂ ತೋಲಿಸುತ್ತುಂ ಮಹಾವ್ಯ

ಧ್ವತ್ವವ್ಯಾಪ್ತಾಂಗನಪ್ಪಾ ಪರದನ ತೆಲದಿಂ ಪಾಲ್ಲಡಲ್ ಕೂಡೆ ಚೆಲ್ಲಂ

ಬಿತ್ತುತ್ತಿರ್ದತ್ತು ಮತ್ತಂ ಜಡಜಲರತೆಯಿಂದಂ ಸುಶೈಥಿಲ್ಯಕಚ್ಚಂ ೭೦

ಕಡುಗಾಳಿಯ ಪೊಯಿಲಿಂದಂ
ಕಡಲ ತರಂಗಗಳೆಯ್ಗೆ ನೆಗೆದವು ದೂರಂ
ಗಡ ಪೋಗಿ ಬೀಳುತಿರ್ದುವು
ವುಡುಮುಕ್ತಾಸಂಗ್ರಹೇಚ್ಚೆಯಿಂದೆಂಬಿನೆಗಂ ೭೧

ಅಮೃತಂ ಕಲ್ಪಮಹೀರುಹಂ ಸಿತಗಜಂ ಸತ್ಕೌಸ್ತುಭಂ ತಾರಕಾ
ರಮಣಂ ಲಕ್ಷ್ಮಿಪರಾರ್ಥ್ಯರತ್ನನಿಚಯಂ ಮುಂತಾದ ಸದ್ವಸ್ತುಸಾ
ರ್ಥಮುಮಂ ತಂತಮಗೊಯ್ದರೆಂದು ಪಿರಿದಾರ್ಥಂಬಟ್ಟು
ಭ್ರಮೆಗೊಂಡಂತಿರೆ ಘೋಷದಿಂ ಮೊಳೆಯಿಡುತ್ತಿರ್ದತ್ತು ಭಂಗಾಕುಳಂ ೭೨

ನದಿಯೆಂಬಬಲೆಯ ಶೋಭಾ
ಸ್ವದಮಾದುರಪುಳಿನಮೆಂಬ ಜಘನಸ್ಥಳಸಂ
ಗದೆ ಮಸೃಣಮಣಿತಮಂ ಘೋ
ಷದೆ ನೆವದಿಂ ದುಗ್ಧವಾರ್ಧಿಯುಬ್ಬರಿಸುವವೊಲ್ ೭೩

ವಿಳಸಿತವಾಹಿನೀಶತಸಹಸ್ರದಿನೊಪ್ಪಮನಾಳ್ಳು ಕೂಡೆ ನಿ
ರ್ಮಳತರವಾರಿಮಗ್ನಚರಭೂಧರವೃಂದದೊಳೊಂದಿ ಸರ್ವದಿ
ಕ್ತುಳಮನದೊರ್ಮೆಯಾಕ್ರಮಿಸಿ ದಿಗ್ವಯಮಂ ನೆಳೆಮಾಡಿ ಪೆರ್ಚುಮಂ
ತಳೆದುದು ಚಕ್ರವರ್ತಿಯವೊಲೊಪ್ಪತುಮಿರ್ದುದು ದುಗ್ಧಸಾಗರಂ ೭೪

ವ : ಮತ್ತಂ ಪದ್ಮಾನ್ವಿತಮಾಗಿಯುಂ ಧರಣೀಂದ್ರನಲ್ಲು ಅಮೃತಾಧಿವಾಸ ಮಾಗಿಯುಂ ಸ್ವರ್ಗಭೂಮಿಯಲ್ಲು
ಕನತ್ಕಂಠಾಂಚಿತಮಾಗಿಯುಂ ಕಾಮಿನೀಜನಮಲ್ಲು ವಜ್ರಧರಣಪರಿರಾಜಿತಮಾಗಿಯುಂ ವಾಸವನಲ್ಲು
ನೂತ್ನರತ್ನರಮಣೀಯಮಾಗಿಯುಂ ರೋಹಣಾಚಳಮಲ್ಲುಮಂತುಮಲ್ಲದೆಯುಂ

ಪರಿಕಿಪೊಡೆನ್ನ ಜೀವನಮೆ ಲೋಕದೊಳೆಯ್ಗೆ ಕೃತಾರ್ಥಮಾದುದೀ
ಸುರವನಪೇಕ್ಷೆಗೆಯ್ಗೆನಭಿಷೇಕದೊಳೀ ನೆವದಿಂ ಜಿನಾಂಗಮಂ
ಭರವಸದಿಂದೆ ಮುಟ್ಟುವನಿತಕ್ಕುಳೆ ಯೋಗ್ಯಮುಮಾದೆನೆಂದು ತ
ಚ್ಚರದಿ ತರಂಗದಿಂದೆನೆವುತಿರ್ದುದು ಕೈನಿಲೆದಾಡುವಂದದಿಂ ೭೫

ವ : ಇಂತು ವಿಚಿತ್ರಸಾಮರ್ಥ್ಯಕ್ಕಾಧಾರಮಾದ ಕ್ಷೀರನೀರನಿಧಿಯುಂ ಶುನಾಸೀರಂ ಸಹಸ್ರಮುಖದಿಂ
ಪೊಗಳುತ್ತುಮೆಡಬಲದೊಳ್ ಬರುತ್ತುಮಿರ್ದು ಸುರನಿಕರಂಗಳ ಪ್ರಶಂಸಾವಚನಂಗಳಂ ಕೇಳುತ್ತುಂ
ಮುಟ್ಟೆವರ್ಪುದುಮಾಗಳದು ನಳಿನದಳಂಗಳೆಂಬ ನಯ ನಂಗಳಿಂ ನೋಡಿಸಮುಲ್ಲೋಲಕಲ್ಲೋಲಂಗಳೆಂ

ಬುಲ್ಲಸತ್ಕರಂಗಳಿಂದರ್ಘ್ಯ ಮಣೀಮಯಾರ್ಘ್ಯಮಂ ಕೊಟ್ಟು ಗಭೀರಘೋಷಣದಿಂ ಸಂಭಾಷಣಂಗೆಯ್ಯಂ ತಿರ್ಪುದುಮದಂ
ನೋಡುತ್ತಂ ತಡಿಯೊಳ್ ನಿಲ್ಲುದುಂ

ಅತಿವೃದ್ಧಂ ನಿಮ್ಮಗಾಧೀಶ್ವರನತಿಶಯಿತಾಂಧಂ ಕರಂ ತಾನೆನಿಪ್ಪೀ
ನುತವದ್ಗುಣ್ಣವಂ ಮೇರುವಶಿಖರಮನೆಂತೇಗೆಂದಾ ಸಮಸ್ತಾ
ಮೃತಭೋಜಿವ್ರಾತಮಂದೆಯ್ವಿಸಲದನದೊಂದಗ್ರಮಂ ಪಂತಿಯಂ ಮಾ
ಡುತುಮಿದರ್ಘ್ಯಶುಂಭತ್ಯನ್ಯಕಳಶಸಂದೋಹಮಂ ತಾಳ್ಳಿ ಚೆಲ್ವಂ ೭೬

ಅದು ಮೊದಲಾಗಿ ಪಾಂಡುಕವನಂಬರಮಿಕ್ಕೈಲದಲ್ಲಿ ಕೂಡೆ ನಿಂ
ದುದು ಮಿಗೆಮಾಲೆಗೊಂಡು ಬಿಡದೋಳಿಯಿನೆಲ್ಲ ಸುರಾಸುರಾಳಿಗಳ್
ಪುದಿಯೆ ಕಿರೀಟಕೋಟಿಜಟಿಲಾಂಶುಗಳುಂ ಸಲೆಪೊತ್ತುಕೊಂಡ ತೋ
ರಿದುವೆನಿಸಿದನೇಕವಿಧರತ್ನಸುವರ್ಣಘಟಪ್ರಭಾಳಿಯುಂ ೭೭

ಎಮಗೆ ಪಗೆಯಪ್ಪ ದುರ್ಧ್ವಾಂ
ತಮನೊಳಕೊಂಡಿದುರ್ದೆಂದು ವೇಳಾವನಮಂ
ದ್ಯುಮಣಿಕೋಟಿಗಳೆ ಬಂದಾ
ದೆಮೆ ಮುತ್ತಿದುವೆನಿಸಿದುವು ಸುವರ್ಣಘಟಂಗಳ್ ೭೮

ಚಂದ್ರನ ಪೆರ್ಚೆ ಪೆರ್ಚುಗೆಡಲಾಗಿ ಬರ್ಬುಂಕುವ ದುಗ್ಧವಾರ್ಧಿಯುಂ
ಸಂದ ವಿರೋಧಿಮಿತ್ರನೆನಿಸಿದ ನಿಮಿತ್ತದೆ ವೈರಿಯೆಂದು ಸಾ
ರ್ತಂದುರುರಾಹುಮಂಡಳಿಗಳೋವದೆ ಮುತ್ತಿದುವೆಂಬಿನಂ ಪಯಃ
ಸಿಂಧುವ ತೀರಮಂ ಬಳಸಿನಿದುವು ನೀಲಘಟಂಗಳೋಳಿಯಿಂ ೭೯

ಕ್ಷೀರಸಮುದ್ರತೀರದೆಡೆಯಂ ಮಿಗೆ ನಿರ್ಮಳಚಂದ್ರಕಾಂತಭೃಂ
ಗಾರಮಪಾರಮಾವರಿಸಿ ನಿಂದುದು ಧೋರಣೆಯಿಂದೆ ಸುತ್ತಲುಂ
ಶಾರದನೀರದಂ ಮೊಗೆಯಲೀ ಕವಿತಂದುದೆ ಪಾಲನೆಂಬ ಶಂ
ಕಾರಸಮಂ ನಿರೀಕ್ಷಿಪರ ಚಿತ್ತದೊಳಾಗಿಸುತಿರ್ದದಾಕ್ಷಣಂ ೮೦

ಸಂದಣಿಸಿದು ಕೂಡೆ ಬಿಡದಲ್ಲಿದುಡಿಲ್ಲಿದುದೆತ್ತಲಿತ್ತಲುಂ
ಸಂದಿಸಿದತ್ತಿದೊರ್ಮೊದಲೊಳೊಂದೆ ದಲೆಲ್ಲಿಯುಮೆಂಬ ಮಾಳ್ಕೆಯಿಂ
ಮಂದರದಲ್ಲಿಯುಂ ನಡವೆಯುಂ ಕಡಲಲ್ಲಿಯುಮೆಯ್ವೆ ತಮ್ಮಮಂ
ಕುಂದದೆ ಕಾಣ್ಬಿನಂ ನಡೆದುಬಂದುದು ಬೇಗಮಮರ್ತ್ಯಸಂಕುಳಂ ೮೧

ವ : ಅದೆಲೆಂ ಬಲಿಯಂ

ಕೂಡೆ ವಿಗುವಿಸಿದಂ ಚೆ

ಲೋಡದ ಸಾಹಸ್ರಬಾಹುಕಂಡಂಗಳುಮಂ

ನಾಡೆ ಶಾಖಾಸಹಸ್ರಂ

ಕೂಡಿದ ಸುರವೃಕ್ಷದಂತಿರೊಪ್ಪಿದನಿಂದ್ರಂ ಲ೨

ವ : ಇಂತು ವಿಕ್ರಿಯರ್ಥಿವಿಭವದಿಂ ವಿಗುವಿಸಿದ ಸಹಸ್ರಬಾಹು ದಂಡ ಕಾಂಡಂಗಳಿಂದೇಕೈಕ

ಯೋಜನಪ್ರಮಿತಮುಖಮುಖರಂಗಳುಮಷ್ಟಯೋಜನ ಪರಿಪ್ರಮಾಣಾಂತರಾಳವಿಸ್ತಾರ ಪ್ರಶಸ್ತಂಗಳಾದ

ವಿಕಟಹಟದ್ವಾಟಕೀಯ ಸಹಸ್ರ ಘಟಪೇಟಕಂಗಳಂ ಪಿಡಿದು ಬಕ್ಕೆವಲಸು ಪಿರಿದಾಗಿ ಕಾಯ್ತು ನಿಂದಿದುರ್ದೆಂಬಂತೆ

ಕಣ್ಣಳಿಂಗಾನಂದಮನಜನಿಸುತ್ತಮಿರೆ

ಥಳಥಳಿಪ ಗಂಡಶೈಲಂ

ಗಳೆ ಸಾಸಿರದಿಂದೆ ಮೆಲೆವ ಮೇರುವ ತೆಲದಿಂ

ಪೊಳೆವ ಸೌವರ್ಣಕುಂಭಂ

ಗಳೆ ಸಾಸಿರದಿಂದಮೊಪ್ಪಿದಂ ದೇವೇಂದ್ರಂ ಲ೩

ವ : ಅನಂತರಂ

ಪಟುಪಟಹಂಗಳ ರವಮು

ತ್ಯಟ ಕೋಳಾಹಳನಿನಾದದೊಡನೊರ್ಮೆಯೆ ದಿ

ಕ್ಷಟಮಂ ಪುದಿಯಲ್ ಪೊಕ್ಕಂ

ಸ್ಪಟಲಂಘನದಿಂದೆ ಸುರಪನಮೃತಾರ್ಣವಮಂ ಲ೪

ವ : ಇಂತು ತತ್ಕೋಡಮಂ ಕ್ರೀಡೆಯಿಂ ಪುಗುವುದುಂ

ಸಂಗಡಿಸಿ ಪೊಂಗೊಡಂಗಳೆ

ಪಿಂಗಪ್ರಭೆ ಕೂಡೆ ಪಿರಿದುಮಾವರಿಸಲ್ ಪಾ

ಲಿಂಗಡಲನುಕರಿಸಿದುದು

ತ್ತುಂಗಳೈತಾರ್ಣವವಿಳಾಸಮಂ ಭರದಿಂದಂ ಲ೫

ಎಮ್ಮ ಮಗಂ ಕರಂ ಕಿಱಿಯನಪ್ಪವನೊರ್ವನೆ ಕುಂಭಸಂಭವಂ
ಮುಮ್ಮಿಗೆ ಪೀರ್ದನೆಂದೊಡೆಮಗೇ ಕಡುಬೇಗದಿಂದಮಿಂ
ತೊರ್ಮೊದಲಲ್ಲಿ ಪೀರ್ವೆವಿದನೀಗಳ ನೋಳ್ಳಡಮೆಂದು ಚೋದ್ಯದಿಂ
ದಂ ಮೊಗೆವುತ್ತುಮಿದರ್ವು ಮಹಾಪರಿಣಾಹಕಕುಂಭಕೋಟಿಗಳ್ ೮೬

ನಿಮಿಷದೊಳೆ ತುಂಬಿ ನೀಡಿದ
ನಮರೇಶಂ ಸಲಿಲದೇವಿಯರ್ ಕಾಣಿಕೆಗೊ
ಟ್ಟಮೃತದ ಕುಂಭಂಗಳ ಸುರ
ಸಮಿತಿಗೆ ಕೊಡುತಿರ್ಪ ಮಾಳ್ಕೆಯಿಂದೆಂಬಿನೆಗಂ ೮೭

ವ : ಮತ್ತಂ

ದಿವಿಜರ್ ಬೊಬ್ಬಿಱಿದಾಲಿ ತಂದುಕುಡೆ ಕೋಟಾಕೋಟಿ ಕುಂಭಂಗಳಂ
ದಿವಿಜೇಂದ್ರಂ ಕಡುಚೋಟಿಗಂಬಡೆದ ಕೋಟಾಕೋಟಿ ಹಸ್ತಂಗಳಿಂ
ದೆವೆ ತಾಂ ಕೊಂಡುಱೆ ತುಂಬಿ ನೀಡುವೆಡೆಯಂ ನಿಟ್ಟೈಸಲಾರ್ಪನ್ನನಾ
ರವನಂ ತೋಟುವೊಡಿಲ್ಲದೇಂ ಪಡೆದುದೋ ವೈಚಿತ್ರ್ಯಸಾಮರ್ಥ್ಯಮಂ ೮೮

ಎಲ್ಲೆಡೆಯಲ್ಲಿಯುಂ ಮೊಗೆವ ಬೆಳ್ಳಿಯ ಪಾವನಚಂದ್ರಕಾಂತದ
ಪೋಲ್ಲಿಸಿತಾಮಲಸ್ಥಟಿಕದುಚ್ಚಘಟಂಗಳ ಕೋಟಿ ಕೂಡೆ ತ
ಳ್ಳಿಲ್ಲದೆ ಸುತ್ತಲುಂ ಪೊಳೆಯೆ ದುಗ್ಗಸಮುದ್ರಮದಂದು ತಾರಕಾ
ತಲ್ಲಜಮಂಡಳಾವೃತನಭಸ್ಥಳಮೆಂಬಿನಮಾಳ್ಕುದೊಪ್ಪಮಂ ೮೯

ಕಡಲಿಂದೆಳ್ಳಪ್ಪ ಮತ್ತಂ ಕಡಲಕಡೆಗೆ ಪೋಗುತ್ತಮಿರ್ಪಾಳಿಯಿಂದಂ
ನಡೆದಾ ಹೇಮಾದ್ರಿಯಂ ಪತ್ತುವ ಬಿಡದಿಳಿದಲ್ಲಿಂ ಬರುತ್ತಿರ್ಪ ಮುನ್ನಂ
ಕುಡುವಿಂದ್ರಂಗಿದ್ರನುಂ ತಾಂ ಕುಡೆ ಕೊಳುವ ಮಹಾಸಂಭ್ರಮೋತ್ಕರ್ಷದಿಂದಂ
ಪಡೆವುತ್ತಿದರ್ತ್ತಗುರ್ವಂ ಸುರರ ಪಡೆ ಕರಂ ವಾರ್ಘಟೀಯಂತ್ರದನ್ನಂ ೯೦

ಒರ್ವೊರ್ವರ ಕೈಗಳೊ
ಳುವಿಂದಂ ಕೊಡುವ ಕೊಳುವ ಪದಮಂ ಬೇಗಂ
ಕೊರ್ವಿದ ಗಮನಾಗಮನಮ
ನುರ್ವರೆಯೊಳ್ ಭೇದಿಸಲ್ಕಮಾಟಂ ಬ್ರಹ್ಮಂ ೯೧

ನವರತ್ನಕಳಶತಮಭಿ
ನವಮಂದರಗಿರಿನಡರ್ದು ಪೋದುದು ನಾನಾ
ಭವಿಯಿಂದೆ ಮಿಗುವ ತೆಟದಿಂ
ನವಗ್ರಹಂಗಳ ವಿಳಾಸಮಂ ಭರದಿಂದಂ ೯ ೨

ಜಿನಪನ ಸಮ್ಮುಖಂಗಳೆನಿಸಿದವು ಪೂರ್ಣತರಂಗಳಾಗಿ ಪಾ
ವನದಿವಮಂ ಸಮಾಶ್ರಯಿಸಿ ಪೋದುವು ತದ್ವಿಮುಖಂಗಳಾಗಿ ಘ
ಮ್ನನೆ ಬರುತಿರ್ದ ಕುಂಭನಿಚಯಂಗಳವುಂ ನೆ ರಿರಿಕ್ಷಕಂಗಳೆಂ
ದೆನಿಸಿಯೆ ಬಿಳ್ಳವಭಿಯೊಳೆ ತ್ರೋಸುವಂತೆ ಜಿನಪ್ರಭಾವಮಂ ೯ ೩

ಸಡಗರದಿಂದಂ ದಿವಿಜರ
ಪಡೆ ಪಡೆದದ್ದುತಮನೆಯ್ಲೆ ತಂದಿರಿಸಿತ್ತಂ
ದೊಡೆಯನಭಿಷವ ನಿಮಿತ್ತಂ
ತಡೆಯದೆ ಪಾಲ್ಗಡಲನಮರಗಿರಿಮಸ್ತಕದೊಳ್ ೯ ೪

ಮೊಗೆಯೆ ಮಗುಳ್ಳು ಸರ್ವದಿವಿಜಾಸುರರಾವಳಿ ಮತ್ತೆಮತ್ತೆಯುಂ
ತೆಗೆದನು ಕೂಡಕೂಡೆ ನೆಲೆಬತ್ತುತುಮಿದುದು ಭೂಮಿ ಕಾಣ್ಬಿನಂ
ಜಗದೊಳಿದೇಂ ವಿಚಿತ್ರಮೊ ಜಿನಾಭಿಷವೋತ್ಸವಕಾರಣಂ ಸುರಾ
ಳಿಗಳಿಗಧೀಶ್ವರಂ ಬಿಡದೆ ಪಾಲ್ಗಡಲಂ ಮೊಗೆವಂದು ಸಂಭ್ರಮಂ ೯ ೫

ಎನಿತಾನುಂ ಘಟಕೋಟಿಯಿಂ ಮೊಗೆಯಲಾ ಕ್ಷೀರಾರ್ಣವಂ ವೀಚಿತಾ
ಡನದಿಂದಾದುರುರೇಖೆಗಳ್ ತಡಿಗಳೊಳ್ ತೋರ್ಪಂತೆ ಪಿಂಗಿತ್ತು ಮ
ತ್ತೆನಸುಂ ತಾಯ್ಗಡಲೆಯ್ಲೆ ಕಾಣ್ಬ ತೆಟದಿಂ ಬತ್ತಿತ್ತು ಮತ್ತಂ ಮಹಾ
ಘನರತ್ನಂಗಳ ರಾಶಿಗಳ್ ಬಿಡದೆ ಮೆಯ್ಲೋರ್ಪಂತೆ ಪೋದತ್ತು ನೀರ್ ೯ ೬

ಚುಳಕಪ್ರಮಾಣಮಾದೊಡ
ಮುಳಿಯದವೊಲ್ ದುಗ್ಧವಾರ್ಧಿಜಳಮಂ ಮೊಗೆದರ್
ಪುಳಕಿತ ತನುಗಳ್ ದಿವಿಜರ್
ಬಳಿಯಂ ಮಣಿವಸರದಂತೆ ಪಡೆದುದು ಚೆಲ್ವಂ ೯ ೭

ವ : ಇಂತು ನಿರಂತರಾನುಗತ ನಿಖಿಳನಿಳಿಂಪಕುಳಸಮಾರಭ್ಯಮಾಣೋಭಯ ಶ್ರೇಣಿಯೊಳು ಜ್ವಳಿತಾನಣತರ
ಮಣಿಮಯಕಂಕಣಗಣರಮಣೀಯಘನರಣನ ಪರಿಣಾಯ ಮಾನಮಾಗಿ ಲೀಲಾಸಮುತ್ತಂಭಿತೋತ್ತಾಲ

ಭುಜಮಾಲಾವಲಯದೊಳತಿ ವೇಗಚಮತ್ಕಾರದಿಂ ರಿಕ್ತಪೂರ್ಣ ಘಟಸಮಾವರ್ತನ ನಿವರ್ತನಂಗಳಿಂದಾಕ್ಷಣಂ
ನಭಸ್ಥಳಂ ಚಟುಳಜಯಂತ್ರಘಟಿಕಾಜಾಳಜಟಿಳೀಕೃತಮಾದುದೆಂಬಂತೆ ಪುರಂದರ ಪುರಸ್ಸರಂ ಸಕಳಸುರಾಸುರ
ಪರಿಕರನಿಕರಮುಂ ಕ್ಷೀರೋದನೀರನಾಶ್ಚರ್ಯದಿಂ ಜಿನಜನ್ಮಾಭಿಷವಣಕಲ್ಯಾಣಕರಣನಿಮಿತ್ತಂ ಭಕ್ತಿಯಿಂದಂ ತಂದು

ದೇವರ್ಕಳ ಕಳಕಳಘನ

ರಾವದಿನೊಗೆವುತ್ತುಮಿದುರ್ ಕೋಳಾಹಳಮಂ

ಸೇವಕ ಧನದಂ ಮಾಣಿಸಿ

ಯೋವದೆ ತಂತಮ್ಮ ತಾಣದಲ್ಲರಿಸುವುದುಂ ೯೮

ವ : ಮತ್ತಂ

ತಳಿರಿಂ ಪೂಮಾಲೆಯಿಂ ಕನ್ನಡಿಯಿನಮಳಸೂತ್ರಂಗಳಿಂ ಗಂಧಚರ್ಚಾ

ವಿಳಸನ್ನುತ್ತಾಕ್ಷತಶ್ರೇಣಿಗಳಿನೆವ ಸತ್ಕಂಠದೊಳ್ ದಿವ್ಯವಸ್ತ್ರಂ

ಗಳ ಸುತ್ತಿಂ ರಂಜಿಸುತ್ತಿರ್ಪರುಣಮಣಿಮಹಾಪೂರ್ಣಸತ್ಕುಂಭಮಂ ಮಂ

ಗಳ ಚಾತುಷ್ಯಸ್ಥಮಾಯಾಕ್ಷರದ ನಡುವೆ ಸಂಸ್ಥಾಪನಂಗೆಯ್ದುಂ ೯೯

ವ : ಇಂತು ಓಂ ಹ್ರೀಂ ಸ್ವಸ್ತಿಯೇಕಳಶಸ್ಥಾಪನಂ ಕರೋಮಿ ಸ್ವಾಹಾ ಎಂಬೀಮಂತ್ರಮನುಚ್ಚರಿಸುತ್ತಂ

ಮಂದಾಕಿನೀಮಾನಸಸರೋವರಾದಿಗಳಿಂ ತಂದ ನವರತ್ನಸಮಾಕಳಿತ

ಸರ್ವೌಷಧಿಸಮ್ಮಿಶ್ರೀಕೃತತೀರ್ಥಾಣಃಪರಿಪೂರ್ಣಕುಂಭಮಂ ಸ್ವಸ್ತಿಕ ವಿಸ್ತಾರದಿಂ ಪ್ರಶಸ್ತಮಾದ ಸಮಸ್ತಧಾನ್ಯಪ್ರಸ್ತಾರ

ಪ್ರಸ್ತಾಯಮಾನಮಧ್ಯಪ್ರದೇಶದಲ್ಲಿ ಪ್ರಸ್ಥಾಪನಂಗೆಯ್ದುಂ ಬಳಿಯಂ

ಸೌಧಮೇಂದ್ರನುಮೀಶಾನೇಂದ್ರನುಮಾಚಮನಸಕಳೀ ಕರಣಾದಿ ತದ್ಯೋಗ್ಯಕ್ರಮಮನುಕ್ರಮದಿಂ ಮಾಡಿ

ಸಿದ್ಧಗುಣಸ್ತೋತ್ರಪರಿಸಮಾಪ್ತನಂತರಂ

ಅಮರಾಧಿಪರೀರ್ವರುಮ

ಘ್ಯಮನೆತ್ತೆ ನಭೋಂತರಾಳದೊಳ್ ತೀವಿದುದಂ

ದಮಳ ಜಳಾಕ್ಷತಮಿಶ್ರಿತ

ಸುಮೇರು ನಂದನನಮೇರುಕುಸುಮಪ್ರಸರಂ ೧೦೦

ವ : ಅಂತು ತಜ್ಜಿನಾರ್ಭಕನ ಮುಂದೆ ಸಮಗ್ರಾಘ್ಯೋದ್ಧರಣಮಂ ನಿರ್ವರ್ತಿಸಿ

ಬಹಳದಶಾಂಗಧೂಪವರಧೂಮಲತಾನಿಚಯಂ ಸಮಸ್ತದಿ

ಕೃಹರಮನೆಲ್ಲಮಂ ಪರಿಮಳೀಕರಿಸುತ್ತಮದಿದುರ್ದಾಕ್ಷಣಂ

ಬಹುವಿಧನೂತ್ನರತ್ನಮಯದೀಪಕಳಾಕಳಿಕಾಕಳಾಪಮುಂ
ಮಹಿಮಸಮೇತ ಕಾಂತಿಭರದಿಂ ಬೆಳಗಿತ್ತು ತದಂತರಾಳಮಂ ೧೦೧

ಪಿರಿದುಂ ನಾನಾಪ್ರಕಾರ ಪ್ರಪಟಪಟಹಸಂದೋಹಗಂಭೀರಭೇರೀ
ಪರಿಷತ್ನತ್ಯಾಹಳಾಸಂಕುಳಬಹುವಿಧ ನಿಸ್ಸಂಖ್ಯಶಂಖಪುರಿಂಖ
ಧ್ವರನಿಘೋಷಂಗಳಂದೊರ್ಮೊದಲೊಳೆ ದಶದಿಜ್ಜಿಂಡಳೀಸರ್ವಕೋಣಾಂ
ತರದೊಳ್ ಭೋರೆಂದು ತಾವಿಮ್ಮಡಿಸಿದವು ಮಹಾತತ್ವತಿಧ್ವಾನದಿಂದಂ ೧೦೨

ಗಂಧರ್ವದೇವದೇವೀ
ಬಂಧುರಸಂಗೀತತುಂಗಮಂಗಳರವಸಂ
ಬಂಧಂ ತೀವಿದುರ್ದು ದಿ
ಕೃಂದಿಗಳೊಳ್ ಜಿನನ ಜನನಸವನೋತ್ಸವದೊಳ್ ೧೦೩

ಘನತರ ಸುಷಿರಾಳೀಜಾತಚಾರುಪ್ರಣಾದಂ
ಘನಮಣಿಮಯಭೂಷಾರಾವದಿಂದೆಯ್ಗೆ ಪೆರ್ಚಲ್
ವಿನುತನವರಸಂಗಳ್ ತುಂಬಿ ತುಳ್ಳಾಡೆ ದೇವಾಂ
ಗೆನೆಯರೊಲಿದು ನಾಟ್ಯಂಗೈಯ್ಯುತಿರ್ದರ್ ವಿಚಿತ್ರಂ ೧೦೪

ವ : ಇಂತು ಜಿನಜನ್ಮಾಭಿಷೇಕಸೂಚಕ ಸಂಭ್ರಮಕೋಳಾಹಳಂ ಕೈಗಣ್ಣಿ ಪೋಣ್ಮತ್ತಿರಲಾಗಳುಚ್ಚಾರಿತ
ಕಳಶೋಧ್ಧರಣಮಂತ್ರ ಮುಖರಮುಖರಪ್ಪ ಶತ ಮುಖರಿವರಂ ಪೂರ್ಣಕಳಶಂಗಳಂ ತಳೆದುಕೊಂಡು
ತತ್ಪರಮೇಶ್ವರನುಭಯ ಪಾರ್ಶ್ವಂಗಳಲ್ಲಿ ನಿಂದಿರ್ಪುದಂ

ಇಕ್ಕೆಲದಲ್ಲಿ ನಿಂದ ದಿವಿಜೇಂದ್ರರ ಹಸ್ತತಳಂಗಳಲ್ಲಿ ಕೈ
ಮಿಕ್ಕಭಿರಂಜಿಸಿರ್ಪ ಕಳಶಂಗಳವೊಪ್ಪಮನಾಳ್ವಾಕ್ಷಣಂ
ಚೆಕ್ಕನೆ ತಜ್ಜಿನೇಶ್ವರನ ಪುಣ್ಯಮಹಾಮಹಿಮಪ್ರಭಾವಸೌ
ಧಕ್ಕೆ ಸುವರ್ಣಪೂರ್ಣಕಳಶಂಗಳನಿಟ್ಟಪರೆಂಬ ಮಾಳ್ಕೈಯಿಂ ೧೦೫

ಜಯಜಯಘೋಷಣಂ ಪುದಿಯೆ ದಿಕ್ತಟಮಂ ಪ್ರಣಾದಿಮಂತ್ರಸಂ
ಚಯಮುಮನೋದುತುಂ ಜಿನನ ಮಸ್ತಕದೊಳ್ ಘನದುಗ್ಧವಾರಿಧಾ
ರೆಯನಮರಾಧಿಪರ್ ಸುರಿವುತಿರ್ದರದೆಂತುಸಮಸ್ತದೇವಕೋ
ಟಿಯ ಹೃದಯಕ್ಕೆ ಕೌತುಕವಿಶೇಷಮನಾಗಿಪುದಂತಿರಾಕ್ಷಣಂ ೧೦೬

ಸೊಗಯಿಪ ತೋರಕೆಚ್ಚಲಮೊಲೊಪ್ಪೆ ಮಹಾಕಳಶಂ ತದಗ್ರದ
ಲೊಗೈದುಉನೀಳ್ ಪೆರ್ಮೊಲೆಗಳಂತೆ ಕರಾಂಗುಳಿಗಳ್ ವಿರಾಜಿಸಲ್
ಮಿಗೆ ವೃಷವತ್ಸವತ್ಸಳತರಾಶಯವೃತ್ತಿಗಳಾಗಿ ಕಾಮಧೇ
ನುಗಳವೊಲಿಂದ್ರರುಂ ಕಳೆವುತಿರ್ದರುದಾರಪಯಃಪ್ರವಾಹಮಂ ೧೦೭

ಪರಿವಿಸತ್ಪಯೋಧರಘಟಾತ್ರಯಕಂ ಮಣಿಮುದ್ರಿಕಾಪ್ರಭಾ
ಪರಿಕರಶಕ್ರಚಾಪವಿಸರಂ ಘನಕಂಕಣದುಜ್ಜಣೆಂಬ ಪೀ
ವರರವಗರ್ಜಿತಂ ನಖಮಯೂಖತಟಲತಿಕಾ ವಿಶೇಷಮಾ
ಗಿರೆ ಕಳೆಯುತ್ತಮಿದುರಹಸ್ತಮನೂನಪಯಃಸುಧಾರೆಯಂ ೧೦೮

ಪಲವುಂ ಕಾಲದ ಗೆಡ್ಡೆಯಂತೆ ಸೊಗಿಸಿದಾ ಪಾಂಡುಕೋಚ್ಚೈಶೈಳಾ
ತಳದೊಳ್ ಪುಟ್ಟಿದ ಶೋಣಪಾಣಿತಳಚಂಚತ್ಪಲ್ಲವೋಲ್ಲಾಸಿ ಕೋ
ಮಳಪುಣ್ಯದ್ರುಮಸಸ್ಯದಂತೆನವ ತೀರ್ಥೇಶಂಗೆ ದೇವೇಂದ್ರರುಂ
ದೊಲವಿಂದಂ ಸುರಿಯುತ್ತಮಿದುರಧಿಕಂ ಪೀಯೂಷತಾಪೂರಮಂ ೧೦೯

ಮಿಗೈವೈಕುರ್ವಣದಿಂದೆ ಕೊರ್ವಿ ಪಿರಿದುಂ ಪರ್ವಿದ ಹಸ್ತಂಗಳೋ
ಳಿಗಳಂ ಪೂರ್ಣಘಟಂಗಳಂ ಕೊಳುವ ತಾಂ ರಿಕ್ತಂಗಳಂ ನೀಡುವು
ಜ್ಜುಗುದಿಂ ಊಟಣಮೆಂಬಿನಂ ಜಿನಪಪುಣ್ಯಕ್ಷೇತ್ರದೊಳ್ ಪುಣ್ಯವಾ
ರಿಗಳಂ ಪೊಯ್ದರಧೀಂದ್ರರುಂ ಬಳವೊಲ್ ವಿಜ್ಞಾನಸಸ್ಯಂಕರಂ ೧೧೦

ವ : ಅಂತುಮಲ್ಲದೆಯುಂ

ಅರುಣಮಣಿಮಯಘಟಂಗಳಿ
ನುರವಣಿಸಿಯೆ ಬೀಳ್ವ ದುಗ್ಧಪೂರಂ ಚೆಲ್ಲಂ
ಧರಿಸಿದುದು ತಳಿರ ತೊಂಗಲ
ನೆರವಿಗಳಿಂದುಗುವ ಕುಸುಮಮಂಜರಿಗಳವೊಲ್ ೧೧೧

ಹರಿನೀಳದ ಕಳಶಂಗಳಿ
ನಿರದುಳಿಪೊಟಮಡುವ ದುಗ್ಧಮಾಳ್ಳುದು ಸೊಗಸಂ
ವರರಾಹುಮಂಡಳಿಗಳಿಂ
ಸುರಿವ ಮಹಾಚಂದ್ರಚಾರುಕಳೆಯೆಂಬಿನೆಗಂ ೧೧೨

ಹೈರಣ್ಯಕುಂಭಮುಖದಿಂ
ದೋರಂತಿರೆ ಸುರಿವ ದುಗ್ಧಮೊಪ್ಪಿತ್ತು ಕರಂ
ಹೈರಣ್ಯಗರ್ಭಮುಖದೊಳ್
ಸೇರಿದ್ ಸರಸ್ವತೀಕಟಾಕ್ಷಂಗಳವೊಲ್ ೧೧೩

ಸ್ವಟಿಕಕಳಶಂಗಳಿಂದು
ತ್ಯಟಮಾಗಿ ದಲುಗುವ ದುಗ್ಧಧಾರಾಪೂರಂ
ಪರಮನ ಶುಕ್ಲಧ್ಯಾನಂ
ಭರದಿಂದಂ ಪೊಷಗೆ ಪೊಣ್ಣುವಂತಿರಲೆಸೆಗುಂ ೧೧೪

ಮುಟ್ಟಿ ಸರ್ವಾಂಗಮಂ ಬೆ
ಳ್ಳಟ್ಟಿಯ ಕುಪ್ಪಸಮನೆಯ್ಗೆ ತೊಟ್ಟಂತೆ ಕರಂ
ನೆಟ್ಟನೆ ಮಂದರಗತಿಯಿಂ
ದೊಟ್ಟಿಸಿಳಿದುದು ಜಿನಾಭಿಷೇಕಕ್ಷೀರಂ ೧೧೫

ಬಟಯಿತ್ತಿತ್ತಲ್ ಸುಧಾವಾರಿಧಿ ಮೊಗೆವ ಮಹಾವೇಗದಿಂದಂ ಸುರೇಂದ್ರರ್
ನೆಲೆಮುಳ್ಳಿತ್ತಿತ್ತಲೀ ಮೇರುಗಿರಿ ಬಳಸಿದ ಕ್ಷೀರಪೂರಂಗಳಿಂದಂ
ತುಲುಗಿತ್ತು ವ್ಯೋಮಮಂ ಬಿಂದುಗಳ ಬಳಗದಿಂ ತಾರಕಾಕ್ರಾಂತಮೆಂಬಂ
ತುಲೆ ಪೆರ್ಚುತ್ತಿರ್ದುದೇನದ್ಭೂತಮೊ ಶತಮುಖಂ ಮಾಳ್ವ ಜನ್ಮಾಭಿಷೇಕಂ ೧೧೬

ಪರಮಾನೇಕಘಟಂಗಳಿಂ ಪಿಡಿದು ಪೀನಾನೇಕಹಸ್ತಂಗಳಿಂ
ಸುರರೊವೊರ್ವರದೆಲ್ಲಿಯುಂ ಬಿಡದ ಯಾನಾಯಾನವೇಗಂಗಳಿಂ
ದಿರದಿಂತೊಮೊರ್ವರದೆಲ್ಲಿಯೆಲ್ಲೆಡೆಯೊಳಂ ತಂತಮ್ಮ ರೂಪಂಗಳಂ
ಭರದಿಂ ತೋಪರಾಗಿ ದೇವತತಿ ಸಂಖ್ಯಾತೀತಮೇನಾಗದೇ ೧೧೭

ಹಿಮಗಿರಿಯಂತೆ ಮೇರುಗಿರಿಯಂತೆ ಸಲೆಮಾಳ್ವ ಸಮಸ್ತಧಾತ್ರಿಯೆ
ಲ್ಲಮುಮನದೊರ್ಮೆ ಮುಳ್ಳಿಸುವ ಶಕ್ತಿಯನುಳ್ಳ ಪಯಃಪ್ರವಾಹಸಂ
ಭ್ರಮಮುಲೆ ಮೇಲೆ ಮೇಲೆ ಜಿನಮಸ್ತಕದೊಳ್ ಕವಿಯಿಲ್ಲೆ ನಿಶ್ಚಳ
ಪ್ರಮದದನಿದನಂದು ಸಹಜಂ ಜಿನಪುಂಗಮವಾರ್ಯವೀರ್ಯಕಂ ೧೧೮

ಕವಿವ ಕ್ಷೀರವಾಹಂ ಪಿರಿದು ಶಿಶು ಕರಂ ತಾಳಲೇನಾರ್ಪನೆಂದಾ
ದಿವಿಜೌಘಂ ಚಿಂತಿಸಲ್ಪಂದದನಲೆದವಧಿಜ್ಞಾನದಿಂದರ್ಭಕಂ ತ

ತ್ಪ್ರವಿಚಿಂತಾಭಾರಮಂ ಮಾಣಿಸುವ ಬೆವನೆಯಿಂ ಸೀಂಪುದುಂ ವ್ಯೋಮದೊಳ್
ದೇವವಿಮಾನವ್ರಾತಮುಂ ಪೂವಲಿಗದಲಿವೊಲ್ ಚೆಲ್ಲಿವೋದತ್ತದೆತ್ತಂ ೧೧೯

ವರನಾಸಾಗರ್ಭದೊಳ್ ತಾಂ ಪೊಟಮಡುವುಸಿರಿಂ ದೂರಮಂ ಪೋಗುತಂ ಮ
ತ್ತಿರದಾಗಳ್ ಬರ್ಪ ಸುಯ್ಲಿಂದೊಡನೆ ಬರುತುಮಿದರ್ ವಿಮಾನಂಗಳಂ ದೇ
ವರ ದೇವಂ ಮೆಲ್ಲನಪ್ಪೊಂದುಸುರಿನ ವಶದಿಂ ಸ್ಥಾಪನಂಗೆಯ್ದುದಕ್ಕ
ಚ್ಚಿರಿವಟ್ಟಿಂತೆಂದವೆಲ್ಲರ್ ಗಹನಮೆ ಪರಮಾನಂತವೀರ್ಯಂಗಿದೆಲ್ಲಂ ೧೨೦

ವ : ಇಂತು ಮುನ್ನೆಂದುಂ ಭುವನತ್ರಯದೊಳನುದ್ಯುತಮಾದದ್ಭುತಮಪ್ಪ ಜಿನನ ಜನನವನನಂತರಂ

ನಟನಂಗೆಯ್ಯಮರೀಕಟಾಕ್ಷನಿಚಯಂ ತೀರ್ಥೇಶಗಂಡಸ್ಥಳೀ
ಪುಟದೊಳ್ ತಾಂ ಪ್ರತಿಬಿಂಬಿಸುತ್ತಿರಲದಂ ದೇವೇಂದ್ರನರ್ಥಾಂಗಿಯು
ತ್ಯಟದಿಂ ಕಂಡಭಿಷೇಕದುಗ್ಧಕಣಶೇಷಾಶಂಕೆಯಿಂ ಹಸ್ತದೊಳ್
ದಿಟದಿಂದಂ ತೊಡೆವುತ್ತಮಿದರರಿಂಗಂ ಹಾಸ್ಯಮಂ ಮಾಡಿದಳ್ ೧೨೧

ಕ್ಷೀರೋದಬಿಂದುವಿತತಿ ಶ
ರೀರಮನಾವರಿಸೆ ಮೆಲೆದನಾ ದೇವೇಂದ್ರಂ
ತೋರಮುತ್ತಿನ ಸುಕಂಚುಕ
ಭಾರಮುಮಂ ತೊಟ್ಟನಾಗಳೆಂಬೀ ತೆಟದಿಂ ೧೨೨

ವಿಳಸಿತರತ್ನಭಿತ್ತಿಗಳ ಸುತ್ತಲುಮೊಯ್ಯನೆ ತೆತ್ತಿಸಿದ್ ಪು
ತ್ಥಳಿಗೆಯ ಕೈಗಳೊಳ್ ಬಿಡದೆ ತುಂಬಿದ ಚೆಲ್ವಭಿಷೇಕದುಗ್ಧದು
ಜ್ಜಳಕಣರಾಜಿಗಳ್ ಬಿಡದೆ ನಿರ್ಮಳಮೌಕ್ತಿಕಮಂಗಳಾಕ್ಷತಂ
ಗಳ ಬಳಗಂಗಳೆಂಬ ತೆಟದಿಂ ಸೊಗಸಂ ತಳೆದಿದರ್ವಾಕ್ಷಣಂ ೧೨೩

ಕೃತಪುಷ್ಕೋದ್ರೇಕಪಾಕಂ ಸಕಳವಿಭವಸೀಮಾತಿರೇಕವ್ರವೇಕಂ
ಕೃತಕೃತ್ಯಾನೇಕಲೋಕಂ ಬಹಳಕಲುಷಸಂಹಾರಣೈಪ್ರಕಾಶಂ
ಹೃತಚಿತ್ತಾಸ್ತೋಕಶೋಕಂ ಪಡೆದುದು ಸೊಗಸಂ ಕೌಶಲಾನೀಕರೇಕಂ
ನುತತುಷ್ಯಂ ನಾಕಲೋಕಂ ಸುರಪತಿಕೃತಕಂ ಜೈನಜನ್ಮಾಭಿಷೇಕಂ ೧೨೪

ವ : ಇಂತಾ ಪರಮಜಿನೇಶ್ವರಂ ಚರಮದೇಹಧಾರಿಯಪ್ಪುದೆಱೆಂ ಮುನ್ನಮೆ ಸಕಳಮಳಿನವಿರಹಿತನಾಗಿ
ಶುದ್ಧೀಕೃತದಿವ್ಯಶರೀರಿಯದೊದಂ ತೈಲೋಕಾಧಿಪತ್ಯ ಸೂಚಕಮಾಗಿ ರಾಜ್ಯಾಭಿಷೇಕಂಗೆಯ್ವಂತೆ
ಜನ್ಮಾಭಿಷೇಕಂಗೆಯ್ವುದುಂ

ಒಳಕೊಂಡತ್ತೆಯ್ಲಿ ತತ್ಪಾಂಡುಕವನತಟಮಂ ಸುತ್ತಿಮುತ್ತಿತ್ತು ಮತ್ತ
ಗ್ಗಳಮಾಗಲ್ ಕೂಡೆ ತತ್ಸಾಮನಸವನಮುಮಂ ನಂದನಪ್ರಸ್ಥಮಂ ಮೂ
ವಳಸಾಗಲ್ ಮೀಱೆ ಮತ್ತಂ ಬಳಸಿದುದು ಮಹಾಭದ್ರಶಾಳೋದ್ವಿಶಾಳ
ಸ್ಥಳಮಂ ತಾಂ ಮುದ್ರಿಸಿತ್ತಂದಭಿಷವಣ ಘನಕ್ಷೀರಧಾರಾಪ್ರವಾಹಂ ೧೨೫

ವ : ಮತ್ತಮಪಾರಸಮುದಾರತತ್ಪಯಃಪೂರಪೂರಿತಮಾದ ಮೇರುಗಿರಿಪರಿ ದೃಶ್ಯಮಾನ
ಚೂಡಾಪೀಡಮಾತ್ರಮಾಗಿರ್ಪುದುಂ

ನೆಗೆದುಬಿಂದುಸಂತತಿಗಳಂತಿರೆ ತಾರೆಗಳುಂ ವಿಮಾನರಾ
ಜಿಗಳುಮದೆಲ್ಲಿಯುಂ ನೊರೆಯ ಪಿಂಡುಗಳಂದದನೆಯ್ಲಿ ತೇಂಕಿ ಮೇ
ಗೊಗೆಯೆ ಜಿನಾಭಿಷೇಕಘನದುಗ್ಧಜಳಂ ನೆಱೆ ತೀವಿದತ್ತು ತಾಮ
ಗಗನಮುಮಂ ಸಮಸ್ತಧರಣೀತಳಮಂ ಸಮದಿಕ್ಕುಳಂಗಳಂ ೧೨೬

ವ : ಆ ಜಿನಸವನಸುಧಾವಾರಿಧಿಯೊಳ್

ಜಲದೇವೀಜನಮೆಂಬಿನಂ ಸಕಳತದ್ದೇವೀಜನಂ ಮುಳ್ಳಿದ
ತ್ತೊಲವಿಂದಂ ನೆಱೆನೀರ್ಮನುಷ್ಯರಮೊಲಾ ದೇವರ್ಕಳುಂ ತೇಂಕಿದರ್
ಗಲವಿಂದಂದವರೆಲ್ಲರುಂ ಜಿನಪನಂಗಸ್ಪೃಷ್ಟಪೀಯೂಷಮಂ
ಜಳಸೇವಾಘಳದಿಂದೆ ನಿರ್ಜರತೆಯಂ ತಾಳ್ಕರ್ ಸುದುರ್ಲಭ್ಯಮಂ ೧೨೭

ಅಭಿಷೇಕಾಮೃತವಾರಿಪೂರಚಯದೊಳ್ ತೇಂಕಿತ್ತು ಮುಳ್ಳಿತ್ತು ಮ
ತ್ತುಭಯಂ ಕೋಡುಂಗಳಿಂದಮೀಡಿಱೆವುತಂದುತ್ಥೇನಪಿಂಡಂಗಳಂ
ಪ್ರಭವಾನಂದದಿನೀಸಿದತ್ತು ಮರಳಿತ್ತೋಲಾಡಿದತ್ತಾಡಿದ
ತ್ತಭಿನೂತಂ ದಿವಿಜೇಂದ್ರವಾರಣವರಂ ನೀರಾನೆಯೆಂಬಂದದಿಂ ೧೨೮

ವ : ಮತ್ತಂ ದೇವರ್ಕಳೆಲ್ಲಂ ನೆರೆದು ದೇವೇಂದ್ರಾಚಳಚೂಳಿಕಾಗ್ರದಲ್ಲಿ ಜಿನಜನ್ಮಾಭಿಷೇಕವ್ಯಾಪಾರದೊಳ್
ಪರಿಪೂರ್ಣಾಮೃತಾರ್ಣವನಿಮಗ್ಗಮೇಖಳಾ ಕಲ್ಪವೃಕ್ಷ ಲಕ್ಷ್ಮೀದಿವಿಜಗಜಂ ಮೊದಲಾದುವೆಲ್ಲ ಮುಳ್ಳಿ
ತಿರೋಭಾವಮನೆಯ್ಲಿ ಬಳಿಯಂ ತತ್ಪ್ರವಾಹಗಹನವಶದಿಂದಾವಿರ್ಭಾವಮನೆಯ್ಲಿವುದುಮೃತಮಥನವಿಧಾನದೊಳ್

ಪುಟ್ಟಿದವೆಂಬೀ ಪ್ರವಾದಂ ಲೋಕದೊಳೆಂದತ್ತೀ ತೆಲದಿಂ ದೇವದಾನವರಿಂದಾದ ಮಹಾಮೃತ ಮಥನಂ
ಮಂಗಳಕಾರಣಮಾದುದಿಂತು

ಇಳಿದುದು ಮೆಲ್ಲಮೆಲ್ಲನೆ ಸುರಾಚಳದಿಂದೆ ಪಯಃಪ್ರವಾಹಮು
ಗ್ಗಳಮೆನೆ ಭೂಮಿಯೊಳ್ ನೆಲಸಿ ಮೂರ್ಮೋಗದಿಂ ನಡೆಗೊಂಡು ಬೇಗದಿಂ
ಕಳಿದು ಸಮಸ್ತದೇಶದ ಧರಾತಳಮಂ ಲವಣಾಭಿಯಲ್ಲಿ ಸಂ
ಗಳಿಸಿಯೆ ಪೋಗಿ ಪೊಕ್ಕುದು ವಿಸ್ಮಯಮಂ ಜಗದಲ್ಲಿ ಮಾಡುತುಂ ೧೨೯

ವ : ತದನಂತರಮಮರನಿಕರಂ ನಿಖಿಳಕುಳನದೀಪ್ರಮುಖಪವಿತ್ರತೀರ್ಥ ಜಲಂಗಳಂ
ನಾನಾಸರೋಜಕಿಂಜಲ್ಕಮಂಜರೀಪುಂಜಪರಿರಂಜನಪಿಂಜರಿತಂಗಳನಪಾರ ಭೃಂಗಾರ ಕಳಶಕುಂಭಂಗಳೊಳ್ ತುಂಬಿ
ತಂದು ಪುರಂದರಂಗೆ ಸಂಧಿಸುವುದುಂ

ವರಕರ್ಪೂರಪರಾಗಪೂಗಪರಮಶ್ರೀಗಂಧಸತ್ಯುಂಕುಮೋ
ತ್ಕರಕಾಳಾಗರು ಯಕ್ಷಕರ್ದಮಸುಮಾಂಗಲ್ಯಾದಿಸೌಗಂಧಬಂ
ಧುರವಧವ್ಯವಿಶೇಷಮಿಶ್ರಜಳದಿಂ ಗಂಧೋದಕಸ್ನಾನಮಂ
ಸುರಪಂ ಮಾಡಿದನಾ ಜಿನಂಗೆ ದೆಸೆಯಂ ತಳೊಯ್ಯೆ ವಾದ್ಯಸ್ವನಂ೧೩೦

ಮಿಗೆ ಗಂಧೋದಕಪರಿಮಳ
ಮಗಣಿತಜಿನದೇಹಸಹಜಪರಿಮಳಭರಮಂ
ಸೋಗಸಿಂ ಪೊರ್ದಿಯದಾಯ್ತು
ದ್ವಿಗುಣಂ ತ್ರಿಗುಣಂ ಚತುರ್ಗುಣಂ ಪಂಚಗುಣಂ ೧೩೧

ಪರಮೌದಾರಿಕದಿವ್ಯದೇಹಸಹಜಾಮೋದಾಭಿಸಮ್ಮಿಶ್ರಬಂ
ಧುರಗಂಧೋದಕಭೂರಿಭೂರಿಪರಮಾಮೋದಕ್ಕೆ ಸೋಲ್ತಂಜಿ ನಿ
ತ್ತರಿಸಲ್ಕಾಱದೆಯೋಡಿಪೋಗಿ ಜಲಮಂ ಪೊಕ್ಕಿದುರ್ವವಜ್ಜಂಗಳು
ದ್ಧುರಪುಷ್ಪಂಗಳವುಂ ಮರಂಗಳನಡರ್ದೇರ್ಪೆರ್ವಂದಾದಿಯಿಂ ೧೩೨

ಬನಮಂ ಪೊಕ್ಕುದು ಚಂದನ
ಮನುಪಮಕಸ್ತೂರಿಮೃಗದ ಬಸಿಂ ಪೊಕ್ಕುದು
ಜಿನಗಂಧೋದಕನಿರುಪಮ
ಘನಗಂಧಕ್ಕಗಿದು ಸೋಲ್ತುದೆಂಬಂತೆ ವಲಂ ೧೩೩

ಮೂಱುಂ ಲೋಕದೊಳುಳ್ಳ ಸರ್ವಸುರಭಿದ್ರವ್ಯಂಗಲಮೋದಮಂ
ಮಾಱಾಂತಿರ್ದು ಜಿನಾಂಗದಿವ್ಯಸಹಜಾಮೋದಕ್ಕೆ ಸೋಲ್ತಂಜಿ ಮೆ
ಯೋಱಲ್ಕಮ್ಮದೆಯೋಡಿಪೋಗಿ ಜಲಮಂ ಪೊಕ್ಕಿರ್ದುಬಂದದಿಂ
ಬೇಱೊಂದದ್ದು ತಗಂಧಮಂ ತಳೆದುದಾ ಗಂಧೋದಕಂ ಶ್ರೀದಕಂ ೧೩೪

ದಿಗ್ಗಜಗಂಡಮಂಡಲಗಲನ್ಮದಗಂಧಮನೆಯ್ಯೆಬಿಟ್ಟು ಮ
ತ್ತಗ್ಗದ ಪುಷ್ಪಸಂಕುಳದ ಗಂಧಮನೊಲ್ಲದೆಯಾತುರತ್ತದಿಂ
ದಗ್ಗಲಮಾದ ಜೈನಸವನೋದಕಗಂಧನಿಷೇವಣಾಸೆ ಮೆ
ಯ್ಯೊಗ್ಗೆ ಮಧುವ್ರತಪ್ರತತಿಬಂದುದು ಸರ್ವದಿಗಂತರಾಳದಿಂ ೧೩೫

ಪಿರಿದುಂ ಪಾಪಮಲಪ್ರಲೇಪಭರಮಂ ವ್ಯಾಲೋಪನಂಗೆಯ್ಯು ಬಿ
ತ್ತರದಿಂ ನಿರ್ಮಲಭಾವಮಂ ಬಿಡದೆ ಮಾಳ್ಕಮ್ಮಲ್ಲಿ ಸಲ್ಲಿಲೆಯಿಂ
ಪರಿತಾಪವ್ರವಿಭೇದಿಕಂ ಘನದಾಯಾವಲ್ಲಿಸಮುತ್ಪಾದಕಂ
ವರಶಾಂತಿಪ್ರತಿಪಾದಕಂ ಜಿನಪತಿನ್ನಾನೋರುಗಂಧೋದಕಂ ೧೩೬

ವ : ಅನಂತರಂ

ದೇವಾಂಗವಸ್ತ್ರದಿಂ ಜಿನ
ದೇವಾಂಗಮನೆಯ್ಯೆ ತೊಡೆದು ಕುಂಕುಮಕರ್ಪೂ
ರಾವಿಳಗಂಧಕ್ಷೋದದೆ
ಪಾವನಜಿನತನುವನೊಲ್ಲ ಪೂಸಿದನಿಂದ್ರಂ ೧೩೭

ವ : ಮತ್ತಮಾ ತ್ರಿಲೋಕೀತಿಲಕನ ಸಹಜಸುರಭಿಪರಿಮಳಮಿಳಿತನಿಟಿಳಸ್ಥಳ ದೊಳತಿಶಯಿತ ಹರಿಚಂದನರಸಕಲ್ಪದ
ಮಂಗಳತಿಳಕಮನಿಡಲೊಡಮಾಗಲಾ ನಗೆಮೊಗಂ ಧವಳ ಮಧುಕರದಿಂದೊಂದಿದ
ಪೊಂದಾವರೆಯಲರನನುಕರಿಸುತ್ತಮಿರೆ

ಮಸ್ಯಣಮಣಿಮಕುಟಮಂ ಜಿನ
ಶಿಶುವಿನ ಮಸ್ತಕದೊಳಿಕ್ಕಿ ದೇವೇಂದ್ರಂ ದಲ್
ಪೊಸತೆನಿಪ ಕಿರಣಜಾಳ
ಪ್ರಸರದಿ ಸಾಗಿಸುತುಮಿರ್ದುದು ಕೌತುಕಮಂ ೧೩೮

ವ : ಮತ್ತಂ ವಜ್ರಧರಂ ಪರಿನಿಶಿತವಜ್ರಮಯಸೂಚ್ಯಗ್ರದಿಂ ಕೋಮಳಕರ್ಣ ಪಾಳಿಕಾಯುಗಳಮನೂಷಿ
 ಪ್ರತ್ಯಗ್ರೋದಗ್ರವಜ್ರಮಾಣಿಕ್ಯಮಯಕುಂಡಲಂಗಳನಿಕ್ಕಿ ಚಂದ್ರಸೂರ್ಯರ್ ಬಂದು ನಾವಾವ ಬೆಸನಂ ಮಾಳ್ವೆಂದು
 ಕರ್ಣೋಪಾಂತಮನೆಯ್ನೆ ಕೇಳ್ವಂತೆ ಥಳಥಳಿಸಿ ಪೊಳೆಯುತ್ತಮಿದವು ಬಳಿಯಂ ಮುಕ್ತಾಫಲತಾರಹಾರಂಗಳಂ
 ತ್ರಿಗುಣಿಸಿ ವಿಶಾಳವಕ್ಷಸ್ಥಳದೊಳಿಕ್ಕಿ ಮುಕ್ತಿಲಕ್ಷ್ಮಿಯುಂ ಶ್ರೀದೇವಿಯುಂ ಧರಣೀರಮಣಿಯುಮೆಂಬೀ
 ಮೂವರುಮೊರ್ಮೊದಲೊಳೆ ಬಂದು ತವಕದ ಸಂಭ್ರಮಂ ಕೈಮಿಗಲಾಗಳೆ ಸ್ವಯಂಬರಮಾಲೆಗಳನಿಕ್ಕಿದರೆಂಬಂತೆ
 ತೊಳಗಿಬೆಳಗಿದವು ಬಳಿಕ್ಕಂ ರಮಣೀಯಮಣಿ ಕಂಕಣಕಾಂಚನಮಯಕಾಂಚೀದಾಮ ವೈಡೂರ್ಯಕೃತಕೇಯೂರ
 ನವರತ್ನರಚಿತ ಗೈವೇಯಕ ಗೋಮೇಧಮೇದುರಾಂಗದಂ ಮೊದಲಾದ ಸಕಳಭೂಷಣ ಕಳಾಪಮಂ ತೊಡಿಸಿ
 ಸ್ವರ್ಗಲೋಕದೊಳಗಗ್ಗಮಾದ ವಿಚಿತ್ರಚಿತ್ರವಿಸ್ತೃತಪ್ರಶಸ್ತವಸ್ತ್ರಂಗಳನುಡಿಸಿ
 ಯುಮಿಂತತ್ಯಾಶ್ಚರ್ಯಕಾರಿಯಪ್ಪಲಂಕಾರಸಾರದಿಂದದ್ಭುತಮಾಗಳಂಕರಿಸೆ

ಚರಮಶರೀರಮುಂ ಸಹಜದಿಂದಮತೀವವಿಳಾಸಭಾಸುರಂ
 ಸುರಪತಿಕಾಂತೆ ಮತ್ತಮದನುತ್ತಮಬಾಳವಿಭೂಷಣಂಗಳಂ
 ಸುರತರು ಕೊಟ್ಟವಂ ತೊಡಿಸಿ ನೋಡಿದೊಡಂ ರವಿಬಿಂಬಮಂ ಮಹಾ
 ದರದೊಳೆ ದೀಪಿಕಾತತಿಗಳಿಂದಭಿರಂಜಿಸುವಂತಿರಾಯ್ತು ತಾಂ ೧೩೯

ವ : ಆಗಳ್

ವರಮೇಖಳಾಭಿರಮ್ಯಂ
 ಪರಮಸುವರ್ಣಪ್ರಭಾವಿಶೇಷಿತರೂಪಂ
 ಸುರಗಿರಿ ಮತ್ತೊಂದೆಂಬಿನ
 ಮರಹಂತಂ ಪಾಂಡುಶಿಲೆಯೊಳೆಸೆಯುತ್ತಿದಂ ೧೪೦

ವ : ಅಪೊತ್ತಿನೊಳ್

ಜಿನಪನ ದಿವ್ಯಮೂರ್ತಿಯನಭೀಕ್ಷಿಪೊಡೆನ್ನಯ ಲೋಲಚಾರುಲೋ
 ಚನಯುಗಮೆಯ್ದೆಂದುವೆ ವಿಗುರ್ವಿಸಿ ಸಾಸಿರಕಣ್ಣಳೋಳಿಯಂ
 ಘನತರಭಕ್ತಿಯಿಂ ಸುಕೃತಮೂರ್ತಿಯ ವಿಸ್ಮಯಕಾರಿರೂಪಮಂ
 ಮನದನುರಾಗಮುಣ್ಣೆ ನಡೆನೋಡುತುಮಿದವನಮರ್ತ್ಯನಾಯಕಂ ೧೪೧

ಸುರಪತಿಯಂತೆ ಮತ್ತಮೆಮಗಂ ಸಲೆಸಾಸಿರಕಣ್ಣಳಾದೊಡೀ
 ಪರಮನ ಮೂರ್ತಿಯಂ ಬಿಡದೆ ನೋಡುತುಮಿಂತಿರಲಕ್ಕುಮೆಂದು ಸ

ವರ್ತಮಮರಾಧಿಪರ್ ಪಡೆದು ಬಾಯ್ಕಿಡುತುಂ ನಡೆನೋಡುತಿರ್ದರಾ
ಸುರುಚಿರಮೂರ್ತಿಯಂ ತವಕದಿಂ ನೆಲೆಕಣ್ಣಣಿವನ್ನಮಾಕ್ಷಣಂ ೧೪

ವ : ಇಂತಾಸೇಚನಕಾರಿಯವ್ವ ಜಿನನಾಯಕನಾಕಾರಮಂ ಸಮಸ್ತಸುರಾಸುರ ನಿಕರಮೆಲ್ಲಂ ನೀಡುಂನೋಡುತ್ತಮಿರೆ
ಬಿಡೌಜಂ ಪರಮೇಷ್ಟಿಗಷ್ಟವಿಧಾರ್ಚನಾವಿರಚನ ತತ್ಪರನಾಗಿ

ಶ್ರೀಮತ್ಕಾಂಚನಕಳಶಭ್ಯ
ತಾಮಳತರಕಮಳದಳಸುವಾಸಿತಜಳದಿಂ
ಕಾಮಿತಫಳವೃದಾಮರ
ಭೂಮಿಜನಂ ಧರ್ಮನಾಥನಂ ಪೂಜಿಸುವೆಂ ೧೪೩

ವರಕುಂಕುಮಪಂಕಾಂಕಿತ
ಸುರುಚಿರಕರ್ಪೂರಚೂರ್ಣಪರಿಕಳಿತ ಮಹಾ
ಹರಿಚಂದನಕಲ್ಪದಿನಘ
ಪರಿಹರನಂ ಧರ್ಮನಾಥನಂ ಪೂಜಿಸುವೆಂ ೧೪೪

ವಿಳಸಿತಕಿರಣಕಳಾವಳಿ
ಗಳ ಧವಳತರಾಕ್ಷತಾಂಗಕಳಮಾಕ್ಷತಸಂ
ಕುಳರಂಜಿತವುಂಜದಿನು
ಜ್ವಳಗುಣನಂ ಧರ್ಮನಾಥನಂ ಪೂಜಿಸುವೆಂ ೧೪೫

ಸುರಭಿಪರಿಮಳ ವಿಶೇಷಿತ
ದರದಳಿತ ಸರೋಜಮಲ್ಲಿಕಾ ಚಂಪಕ ಬಂ
ಧುರವುಷ್ಟಮಾಲೆಯಿಂದಂ
ದರಹರನಂ ಧರ್ಮನಾಥನಂ ಪೂಜಿಸುವೆಂ ೧೪೬

ಕಾಂಚನಮಯ ಘನಭಾಜನ
ಸಂಚಯನಿಹಿತಾಮೃತೋಪಮಾನಪ್ರಾಜ್ಯಾ
ಜ್ಯಾಂಚಿತ ನಾನಾಚರುವಿಂ
ದಂಚಿತನಂ ಧರ್ಮನಾಥನಂ ಪೂಜಿಸುವೆಂ ೧೪೭

ವಿಢುತಪ್ರಭಾಪ್ರಭಾವಿತ
ಘನತರರತ್ನಪ್ರದೀಪದೀಪಕಳಾಪದಿ
ನಢುಪಮಕೇವಳಬೋಧಾ
ತ್ಮನಢೂಲವಿಂ ಧರ್ಮನಾಥನಂ ಪೂಜಿಸುವೆಂ ೧೪೮

ಧೂಪಿತದಿಜ್ಯುಂಡಲದಿಂ
ದಾಪತದಳಿನೀವಿತಾನಕಾಘ್ರತದಿನು
ದ್ವ್ಯಾ ಪಿತೋಷ್ಮಾಯಮಾಣಸು
ಧೂಪದಿನಾಂ ಧರ್ಮನಾಥನಂ ಪೂಜಿಸುವೆಂ ೧೪೯

ಚೂತಪನಸಾಮ್ರಕದಳೀ
ಢೂತನಜಂಬೀರ ನಾಳಿಕೇರಾದಿ ಘಳ
ವ್ರಾತದಿನಭಿರಕ್ಷಿತ ಜಗ
ತೀತಳನಂ ಧರ್ಮನಾಥನಂ ಪೂಜಿಸುವೆಂ ೧೫೦

ಮಳೆ ಪಿರಿದಾಗಿ ಕೂಳ್ಳೆ ಧರಣೀತಳದಲ್ಲಿ ಸಮಸ್ತಧ್ಯಾನಮುಂ
ಬೆಳಗೆ ಸುಭಿಕ್ಷಮಕ್ಕೆ ಬಿಡದೆಲ್ಲೆಡೆಯಲ್ಲಿಯುಮೆಯ್ಲೆ ಭೂಪರುಂ
ವಿಳಸಿತ ಧರ್ಮದಿಂ ನೆಲನನಾಳ್ಗೆ ವಿಶೇಷಿತ ಜೈನಧರ್ಮಮ
ಗ್ಗಳಮೆನೆ ಲೋಕದೂಳ್ ಪರೆದತಿಪ್ರಬಳತ್ವಮನೆಯ್ಲಿಗಾವಗಂ ೧೫೧

ಪೂಜಿಸುವಂ ದೇವೇಂದ್ರಂ
ಪೂಜ್ಯಂ ಜಿನನಾಥನಮಳಪೂಜಾದ್ರವ್ಯಂ
ರಾಜಿತಸುರತರು ಸುಘಳಿಸ
ಮಾಜಂ ಗಡಮದಲಿ ಮಹಿಮೆ ಸಾಧಾರಣಮೇ ೧೫೨

ವ : ಇಂತು ವಿಶಿಷ್ಟಾಷ್ಟವಿಧಾರ್ಚನಾವಿಧಾನದಿಂ ಸಂತುಷ್ಟಚಿತ್ತನಾದ ತ್ರಿವಿಷ್ಟಪಾಧೀಶ್ವರಂ
ವಿಪುಳಪುಳಕಾಂಕುರಾಕಳಿತಕಳೇವರಂ ಬಳಿಯಂ ಕಿಂಚಿನ್ನಮಿತ ನಿಜ ನಿಟಿಳತಟ ಘಟಿತಾಂಜಳೀಪುಟನಾಗಿ
ಸಕಳದೇವದಾನವನಿವಹಂಬೆರಸು ಜಯಜಯಯೆಂದು ನಿರ್ಭರಭಕ್ತಿಯಿಂದಾ ಸರ್ವಜ್ಞನ ವಾಸ್ತವಮಾದ
ರೂಪಗುಣವಾಸ್ತವಸ್ತವನ ವಿಸ್ತಾರಸ್ತೂಯಮಾನಸ್ತೋತ್ರಮುಖರಮುಖನಾಗಿ

ಶ್ರೀಪದಲಾಭಕಾರಣಮಶೇಷಜನಂಗಳಧೀಶ ನಿನ್ನಯ
ಶ್ರೀಪದಸೇವೆಯಂ ಬಿಡದೆ ಮಾಳ್ವರದಲ್ಲದೆ ಮೋಹಕಾರಣಂ

ವ್ಯಾಪಿಸರೇನುಮಂ ಜಗದೊಳೆಂತು ವಿನಿರ್ಮಳವಾರಿಸೇವೆಯಂ
ತಾಪದ ಶಾಂತಿಗಾಗಿ ಮಿಗೆ ಮಾಳ್ವರುಮಂತೆ ಜಿನಾಧಿನಾಯಕಾ ೧೫೩

ದೇವರ ದೇವ ನಿನ್ನ ಮತವಾಸನೆಯಿಲ್ಲದನೇಕಕಾಲಮುಂ
ಪೀವರಮಾದ ಸಂಸರಣಕಾನನದಲ್ಲಿ ಪೊಲಂಬುಗೆಟ್ಟೆ ನಿ
ನ್ನೀ ವಚನಂಗಳಿಂ ತಿಳಿದನೀಗಳಧೀಶ್ವರ ಧರ್ಮಮಾರ್ಗಮಂ
ಪಾವನಮೋಕ್ಷಪತನಮನೆಯುವೆ ನಾನದಳೆಂ ಜಿನೇಶ್ವರಾ ೧೫೪

ಇನಿತುಂ ಕಾಲಂಬರಂ ನಾನಳೆಯದನಘೆ ನಿನ್ನಂ ಕುಮಿಧ್ಯಾತ್ವದುರ್ಭಾ
ವನೆಯಿಂದಂ ಕ್ಷೀಣದೈವಂಗಳನೆ ಭಜಿಸಿ ಸಂಸಾರದುಃಖಕ್ಕೆ ದುರ್ಭಾ
ಜನನಾದೆಂ ಮೂರ್ಖನೆಂದಳೆಯದೆ ಪೊಸಕೆಂಡಂಗಳಂ ಕಂಡು ಚಂಚ
ಧ್ವನಮಾಣಿಕ್ಯಂಗಳೆಂದೆತ್ತಿದೊಡೆ ಕರತಳಂ ಬೆಂದು ನೋವಂದದಿಂದಂ ೧೫೫

ಮೊದಲೊಳ್ ಸ್ವರ್ಗಾವತಾರೋತ್ಸವದಿನವಿಳವಿಶ್ವಂಭರಾಚಕ್ರದೊಳ್ ಸ್ವ
ರ್ಗದ ವರ್ಷಾಪೂರದಿಂದಂ ಕಳೆದೆ ಜನವಿಪತ್ನೀಡೆಯಂ ನೀನುಮೀಗಳ್
ಪದೆಪಿಂದೆನ್ನಂತರಂಗಾಳಯದೊಳಿರುತಿರಲೈನ್ನ ದುಃಖಂಗಳಂ ಬೇ
ಗದಿನಾದಂ ತೊಳ್ಳದೆಂದೆರ್ತಿದೊಡೆ ನಿನಗೆ ಜಿನಾ ಪೊರ್ದುಗುಂ ಪಕ್ಷಪಾತಂ ೧೫೬

ಮುನ್ನಮನೇಕ ಭವ್ಯತತಿ ನಿನ್ನ ಪದಾಂಬುಜಸೇವನಾರತಾ
ತ್ಯುನ್ನತಮಾಗೆ ಪೆತ್ತುದುರುಶಾಶ್ವತಸೌಖ್ಯಮನೆಂದೊಡಾವಗಂ
ನಿನ್ನಯ ವೇಳೆಯಾಗಿ ಪರಿಪೂಜಿಸು ಭಾವಿಸು ತೀರ್ಥನಾಥನ
ಪೈನ್ನನುಪೇಕ್ಷಿಸಲೈ ಗುಣವೇ ನಿನಗಿಂದ್ರನರೇಂದ್ರವಂದಿತಾ ೧೫೭

ಕೆಡದ ಮಹಾಪ್ರಕಾಶಮಯಮೂರ್ತಿಕ ಭವ್ಯನದಾವನೊಲ್ಲದು ನಿ
ನ್ನಡಿಯನೆ ಸಾರ್ಧ ಸೇವಿಸುತುಮಿದರಪನಾತನನೆಯ್ಗೆ ನಿನ್ನವೋಲ್
ತಡೆಯದೆ ಮಾಳ್ವ ದೀಪಕಳಿಕಾಂಕುರಮೆಂತುಳೆ ತನ್ನ ಸಾರ್ಧ ಸಂ
ಗಡಿಸಿದ ವರ್ತಿಯಂ ಪಡೆದು ತನ್ನವೊಲಾಗಿಸುವಂದದಿಂ ಜಿನಾ ೧೫೮

ಜಿನಪತಿ ನಿನ್ನ ಮಾರ್ಗಮಪವರ್ಗಸುಖಕ್ಕನುಕೂಲವೃತ್ತಿ ನೆ
ಟ್ಟನೆ ನರಕಾದಿದುಃಖದುದಯಕ್ಕೆ ಕರಂ ಪ್ರತಿಕೂಲವೃತ್ತಿ ಸ
ತ್ವನಿತ ದಯಾಮಯಾತ್ಮಕಮುಮಾಗಿ ಸಮಸ್ತಜನಕ್ಕೆ ಸೌಖ್ಯಮಂ
ಘನಮನೆ ಮಾಡುತುಂ ಜಗಮನುದ್ಧರಿಸುತ್ತಮದಿದುರ್ದೊಪ್ಪದಿಂ ೧೫೯

ಜಿನ ನಿನ್ನಂಘ್ರಿಯನರ್ಚಿಸುತ್ತಮಮಳಸ್ತೋತ್ರಂಗಳಂ ಪೇಳುತುಂ
ವಿನುತಾಕಾರಮನೀಕ್ಷಿಸುತ್ತಮಮೃತಶ್ರೀಮೂರ್ತಿ ಸೌರಭ್ಯಮಂ
ಮನಮೋಲೋವದೇ ವಾಸಿಸುತ್ತಮಧಿಕಂ ನಿನ್ನಾಗಮಪ್ರೋಕ್ತ ಪಾ
ವನ ಸದ್ಯುಕ್ತಿಯನಾಲಿಸುತ್ತಮುಷಿ ಪೋಕಿಂತೆನ್ನ ಜನ್ಮಂ ಕರಂ ೧೬೦

ವ : ಎಂದಿಂತು ಸೌಧಮೇಂದ್ರನಾ ಜಿನೇಂದ್ರಚಂದ್ರನ ರುಂದ್ರಗುಣಸ್ತವನ ಮಂ ಪವಣಿಲ್ಲೆಂಬಿನಂ ಪ್ರಶಸ್ತಮಾಗಿ ವಿಸ್ತರಿಸಿ
ವಿನಯವಿನಮಿತಮಸ್ತಕನಾದಿಂಬಳಿಯಂ ಸಮಸ್ತ ಸುಮನಸ್ತತಿಯ ನಟ್ಟನಡುವೆ ಕುಳ್ಳಿದುರ್

ಇನಿತೊಂದು ವಿಭವಮಂ ಜಿನ
ಪನ ಜನನದ ಸಮಯದಲ್ಲಿ ಮಾಡಿದನೊಲವಿಂ
ದನಿಮಿಷವರನೆಂದೊಡದಾ
ವನೊ ಬಲ್ಲಂ ಮುಂದೆ ಮಾಳ್ ವಿಭವದ ತೆಳನಂ ೧೬೧

ವ : ಮತ್ತಂ

ಪಿರಿದುಂ ಜನ್ಮಾಭಿಷೇಕೋತ್ಸವದ ಮಹಿಮೆಯಂ ಮೆಚ್ಚಿ ಕೊಂಡಾಡಿ ಶಕ್ರಂ
ಪರಿತೋಷೋತ್ಕರ್ಷಮಂ ತಾಳ್ವಿದನಧಿಗತಸಾಹಿತ್ಯವಿದ್ಯಾವಿಶೇಷಂ
ಕರುಣಾಕೇಳಿಗೃಹಂ ಬಾಹುಬಲಿಸುಕವಿರಾಜಂ ಮಹಾಗಣ್ಯಪುಣ್ಯ
ಸ್ಫುರಣಂ ಸಮ್ಯಕ್ತ್ವ ಚೂಡಾಮಣಿ ಗುಣನಿವಹಂ ಚಾತುರೀಜನ್ಮಗೇಹಂ ೧೬೧

ಗದ್ಯ : ಇದು ಸಕಳಭುವನಜನವಿನೂಯಮಾನಾನೂನ ಮಹಿಮಾಮಾನನೀಯ ಪರಮ
ಜಿನಸಮಯಕಮಳಿನೀಕಳಹಂಸಾಯಮಾನ ಶ್ರೀಮನ್ನಯಕೀರ್ತಿ ದೇವಪ್ರಸಾದ
ಸಂಪಾದಪಾದನಿಧಾನದೀಪವರ್ತಿಯುಭಯಭಾಷಾ ಕವಿಚಕ್ರವರ್ತಿ ಬಾಹುಬಲಿ ಪಂಡಿತದೇವಪರಿನಿರ್ಮಿತಮಪ್ಪ
ಧರ್ಮನಾಥ ಪುರಾಣದೊಳ್ ಜನ್ಮಾಭಿಷವಣ ಕಲ್ಯಾಣವರ್ಣನಂ ಅಷ್ಟಮಾಶ್ವಾಸಂ.

ನವಮಾಶ್ವಾಸಂ

ಶ್ರೀ ಜಿನಪತಿ ವರಚರಣ ಸ
ರೋಜಂಗಳನಮಿತಭಕ್ತಿಯಿಂ ವಿಬುಧೇಂದ್ರಂ
ಪೂಜಿಸಿ ನಲಿವುತ್ತಿದುರ್ ವಿ
ರಾಜಿಸಿದಂ ಸರಸಚತುರ ಕವಿಕುಳತಿಳಕಂ ೧

ವ : ಅನಂತರಮಾ ದೇವೇಂದ್ರಂ ದೇವಸಭಾಸ್ಥಾನದ ನಟ್ಟನಡುವೆ ಕುಳ್ಳಿದುರ್ ಮಹಾನಂದನರ್ತನೋತ್ಸಾಹ
ಸಮುತ್ಸುಕಚಿತ್ತನಾಗಿಯನುರಾಗಂಬೆತ್ತು ರಾಗರಸತರಂಗಿ ತಮಲ್ಲದಾಸ್ಥಾನರಂಗಂ ಪರಿರಂಜಿಸದೆಂದು ಬಗೆದಂದು
ತದಾಸ್ಥಾನ ರಂಗದ ಮುಂದೆ ಕುಳ್ಳಿದುರ್ ನಾನಾವಿಧರಾಗಸ್ವರಭಂಗಿಯಿಂ ಭಂಗುರಿತಮಾದ ಸಂಗೀತವಿದ್ಯಾವಿಶೇಷಾ
ಧಿಕ್ಯರ್ವಿತಸರ್ವಪ್ರಸನ್ನಕಿನ್ನರ ದೇವೀಜನಗಳ ಮೊಗಂಗಳಂ ನೋಡುವುದು ಮಾಗಳವರ ವಸರಮಱಿದು ರಚ್ಚೆಯ
ಮಟ್ಟಿಯ ಪಡಿಮಟ್ಟಿಯ ಝಂಪೆಯ ಮಡ್ಡತಾಳರೂಪಕಮೆಕ್ಕ ತಾಳಂಗಳೆಂಬ ಸಪ್ತತಾಳಂಗಳಂ ನಿವರ್ತನಗೆಯ್ದು
ಜಂತ್ರಸ್ವರಮಂಡಳ ಬ್ರಹ್ಮನಾದ ರಾವಣ ಹಸ್ತಾದಿ ಸಮಸ್ತವೀಣಾ ವಿಶೇಷಂಗಳಂ ಸೈತೆಮಾಡಿ ವಿಪಂಚಿಯ
ಸಂಚಯದಿಂಚರ ದೊಳುಪಾಶ್ರಯಂ ಬಡೆದು ವಿಂಶತಿಯತಿಪ್ರಪಂಚದೊಳ್ ನೆಲೆದು ಮಧ್ಯಮ ಧೈವತ ಷಡ್ಜಪಂಚಮ ನ
ನಿಷಾದ ರುಷಭ ಗಾಂಧಾರಂಗಳೆಂಬ ಸಪ್ತಸ್ವರಸಂಯೋಗಸಂಜಾತ ದೇಶೀಯರಾಗಂಗಳಂ
ಸ್ವರಭಾಷಾವಿದರಿಂದಮಾದ ಮತ್ತೆ ಪೆಟವು ರಾಗಂಗಳಂ ವಲಿ ಹವಣಿ ರಾಯಂಗಳಿಂದಾಳಾಪನಂಗೆಯ್ದು

ಮದನನ ಬಿಲ್ಲ ಜೇವಡೆಯ ಮೆಲ್ಲುಲಿಯೆಂಬಿನಮಿಂಬುವೆತ್ತ ರಾ
ಗದ ಬಹುಭೇದಮಂ ನೆಲೆಯೆ ತೋಳಿಸುತುಂ ತಲೆದೂಗೆ ತಜ್ಜರಾ
ಪದದೊಳೆ ಮೆಚ್ಚಿ ತಾಳಲಯಮಾರ್ಗವಶಾನುಗತಂ ದಲಾಗಿ ಪಾ
ಡಿರನುರಾಗದಿಂ ಜಿನಗುಣಸ್ತವನಾಂಕಿತವಸ್ತುಗೀತಮಂ ೨

ಮನಮೊಲ್ಲ ಶ್ರವಣಾವನೀವಳಯದೊಳ್ ಕೌತೂಹಳಂ ಕೂಡೆ ತೋ
ರ್ಪನೆಗಂ ಕಾಳ್ಪುರಮಾಗೆ ರಾಗರಸಮಾಶಾದೇಶದಲ್ಲಲ್ಲಿಯುಂ
ಘನರೋಮಾಂಚಚಯಾಂಕುರಂ ಬಳೆದು ಮೆಯ್ಯೋರ್ಪನ್ನಮಾ ಕಿನ್ನರೀ
ಜನಮೆಂಬಂಬುದುಮಂದದೇಂ ಕಳೆದುದೋ ಗೀತಾಮೃತಾಸಾರಮಂ ೩

ವ : ಇಂತು ಸಮಂತು ತೆಕ್ಕನೆ ತೀವಿ ಕಿಕ್ಕಿಳಿಗಿಳಿದುಂ ಕುಳ್ಳಿದುರ್ ಕೇಳ್ವ ಚತುರ್ನಿಕಾಯದೇವರ್ಕಳ ಕಿವಿಯಂ ಕೆಯ್ಯಿಕ್ಕು
ಜಕ್ಕುಲಿಸುತ್ತಮಿದುರ್ ಸೊಕ್ಕಿನಳುರ್ಕೆಯಂ ಮನಕ್ಕೆ ಪುಟ್ಟಿಸುವ ನವರಸಂಗಳಂ ಮುಕ್ಕಳಿಸಿದ ತಾರ ಮಂದ್ರ ಮಧ್ಯಮ
ಭೇದಮೇದುರ ನಾದ ಸಮಾಹ್ಲಾದನೀಯ ವಿವಿಧ ಮಧುರಗೀತಜಾತಿಗಳಂ ಪಾಡುವೆಡೆಯೊಳ್

ಸುರಪತಿ ಮೆಚ್ಚಿ ಮೆಚ್ಚಿ ತಲೆದೂಗಲೊಡಂ ಮಣಿಮೌಳಿ ಕೂಡೆ ಜೋ
ಲ್ದಿರೆ ಸಸಿನಕ್ಕೆ ತಪ್ಪ ಪದದಲ್ಲಿ ವಿಕೀಲಿತ ಕಿಂಕಿಣೀ ಜರು
ಣ್ಣರಣದೆ ಕೇಳಬಾರದಿರೆ ಬಾಗಿದ ಕಂಠದಿನೊಪ್ಪುತಿರ್ದನಾ
ವರಿಸಿಯೆ ನಿಂದ ರಾಗರಸಭಾರದಿನೋಸರಮಾದುದೆಂಬಿದಂ ೪

ವ : ಈತೆಱದಿಂ ಕಿನ್ನರರೆಲ್ಲಂ ಚೆನ್ನಾಗಿ ಪಾಡುತ್ತಮಿರೆ

ಸಕಳಾಪವಾದ ಪರಿವಾ
ರಕರಂ ನೆಲೆಕೂಡಿಕೊಂಡು ವಾದಕರಲ್ಲಂ
ಪ್ರಕಟವಾದ್ಯಂಗಳಂ ಕೌ
ತುಕದಿಂದಂ ಬಾಜಿಸಲ್ಕೆ ತೊಡಗಿದರಾಗಳ್ ೫

ಪಿರಿದುಂ ನಾದಾಪ್ರಕಾರಾತಿಶಯಿತ ಗತಿಭೇದಂಗಳುಂ ಮಾಡಲಂದ
ಚ್ಚರಿಯಂ ಮಾರ್ಗಪ್ರಚಾರಂ ಬಗೆಗೆ ಬಯಕೆಯಂ ಪುಟ್ಟಿಸಲ್ ಚಾರುಚಾರೀ
ಚರಣಂ ವೈಚಿತ್ರ್ಯಮಂ ಸಂಗಡಿಸಿರೆ ಸುಚಮತ್ಕಾರಚಾತುರ್ಯಮಪ್ಪಂ
ತಿರೆ ಸದ್ವಾದ್ಯಂಗಳಂ ವಾದಕರತಿಮುದದಿಂ ಬಾಜಿಸುತ್ತಿದರಲ್ಲಂ ೬

ಜಗುರ್ದುಂ ರ್ದುಂ ಮೃಣಂ ರ್ದುಂ ರ್ದುಮೃಣ ಮೃಣಮಣಂ ರ್ದುಂ ಮೃಣಂ ರ್ದುಂ ಮೃಣಂಣಂ
ತಗಿತತ್ಕೂ ಥಗ್ಗಿಣತ್ಕೂ ಥಗ್ಗಿಣ ಗಿಣಗಿಣಂ ಥಗ್ಗಿಣಂ ಥಗ್ಗಿಣತ್ಕೂ
ಧಿಗಿ ಧಿಂ ಧಿಂ ಧಿಂ ಧಿಮಿಕ್ಕುಂ ಧಿಮಿ ಧಿಮಿ ಧಿಮಿಕುಂ ಧಿಂಧಿಮಿಕ್ಕುಂ ಧಿಮಿಕ್ಕುಂ
ದೊಗೆವನ್ನಂ ನಾಟ್ಯರಂಗಸ್ಥಳಿಯೊಳಮರಿಯಲ್ ಬಾಜಿಸುತ್ತಿದರಾದಂ ೭

ವ : ಇಂತು ವಾದ್ಯವಿದ್ಯಾವದ್ಯೋತನವಿದುಷಿಯರಪ್ಪ ವಿಬುಧವಿಳಾಸಿನಿ ಯರನೇಕಚ್ಚಂದ ದಿಂದಭಿನವವಾದ್ಯಂಗಳಂ
ಹೃದ್ಯಮಾಗಿ ಬಾಜಿಸುತ್ತಮಿರೆ

ಪರಮಾಖಂಡಮಯೂಖಮಂಡಲ ವಿಲನ್ಮಾಣಿಕ್ಯಸನ್ಮಂಡನೋ
ತ್ಕರದಾಡಂಬರ ಶೋಭೆಯಿಂದೆ ಪಿರಿದುಂ ಕಣ್ಣೊಂಡು ಸಂತೋಷಮೊಂ
ದಿರಲಾಖಂಡಳನಂದು ತಾಂಡವಿವಿಡಂಬಪ್ರೌಢಿಯಂ ತೋಟಲೆಂ
ದಿರದೆಳ್ಳಂ ಸಭೆಗೆಳ್ಳಿನಂ ಬಿಡದೆ ರೋಮಾಂಚಾಂಕುರಶ್ರೇಣಿಯಂ ೮

ವ : ಮತ್ತಂ

ಉಟ್ಟ ದೇವಾಂಗಮಂ ನೆಲೆ
ತೊಟ್ಟೊಳ್ಳುತ್ತಿನ ನವೀನಕಂಚುಕಮಂ ಸಮ
ಕಟ್ಟ ನರ್ತನನಿಮಿತ್ತಂ
ಕಟ್ಟಾಯತನಾದನಂದು ಸೌಧಮೇಂದ್ರಂ ೯

ವ : ಇಂತು ತತ್ಕಾಲಯೋಗ್ಯ ನಾನಾವಿಧಶೃಂಗಾರಭಂಗಿಯಿಂ ಬೆಡಂಗುವಡೆದ ಸುರಲೋಕದೊಡೆಯಂ
ನಾಂದೀಪೂಜಾವಿಧಾನಪೂರ್ವಕಂ ನಾಟ್ಯರಂಗದ ಮುಂದೆ ನಿಂದು ಕೈಗಳಂ ಮುಗಿದು ನಿರವದ್ಯಹೃದ್ಯತರ
ಮಂಗಳಪಾರನಾನಂತರಂ

ಪೂರ್ವರಂಗಪ್ರಸಂಗದೊ

ಉರ್ವಿಂದಂ ಕೂಡೆ ಚೆಲ್ಲಿ ಪುಷ್ಪಾಂಜಳಿಯಂ

ಸರ್ವಜ್ಞಂಗೆಟಗಿ ಮುದಂ

ಪರ್ವಿನ್ನಂ ನಡೆದು ಬಂದು ರಂಗಂಬೊಕ್ಕಂ ೧೦

ವ : ಅಂತನೇಕವಿಧರಚನಾಸಮುತ್ತುಂಗ ನಾಟ್ಯರಂಗಮಧ್ಯಸ್ಥಳಮನಳಂಕರಿಸಿ ನಿಂದಿರ್ಪುದುಂ

ಮಣಿಮಯನಾಟ್ಯರಂಗವಳಯಾಂತರದೊಳ್ ಪ್ರತಿಬಿಂಬರೂಪದಿಂ

ದೆಣಿಸಿ ಸಹಸ್ರಲೋಚನಮುಮೋರ್ಮೆಯೆ ಪಜ್ಜಳಿಸಲ್ಕೆ ಚೆಲ್ವನಾ

ಕ್ಷಣದೊಳೆ ತಾಳಿದತ್ತು ವಿರಸತ್ಯಮಳಂಗಳೆಸಳ್ಳಳಿಂ ಮನಂ

ದಣಿವಿನಮಲ್ಲಿ ಮತ್ತೆ ಕುಸುಮಾಂಜಳಿಯಂ ಮಿಗೆ ಚೆಲ್ಲಿದಂದದಿಂ ೧೧

ವರವೈಶಾಖಸ್ಥಾನದೊ

ಉರುಮುದದಿಂ ನಿಂದು ಭರತಶಾಸ್ತ್ರಜ್ಞಂ ತ

ನ್ನೆರಡುಂ ಕೆಯ್ಯತಳಂಗಳ

ನೆರಡುಂ ಕಟಿತಟದೊಳಿಟ್ಟು ತೋಟೆಕೆವೆತ್ತಂ ೧೨

ವ : ಅಂತು ನಿಂದ ನಿಲವೆ ವೈಕುರ್ವಣಾವಿಭೂತಮುಮೆನಿಸಿ

ಕಡುತುಱುಗಿರ್ದ ತೋಳ್ಳಳನದೆಯ್ಲೆ ವಿಗುರ್ವಿಸಿ ಭಾಪುಭಾಪೆನಲ್

ಬಿಡದಱವತ್ತುನಾಲ್ಕು ವರಹಸ್ತತಳಾಭಿನಯಂಗಳೆಲ್ಲಮಂ

ತಡವಿನಿಸಿಲ್ಲದೊರ್ಮೊದಲೊಳಂ ನೆಲೆತೋಟೆಸುತುಂ ಸುರಾಧಿಪಂ

ಸಡಗರದಿಂದೆ ನರ್ತಿಸುತುಮಿದನತೀವಕುತೂಹಳಂಗಳಿಂ ೧೩

ಗದಗಂಪಂಗೊಂಡುದಯ್ಯಂತೆಱದ ಚರಣವಾರಿಪ್ರಯೋಗಂಗಳಿಂ ಮಾ

ಣದೆ ಭೂಮೀಮಂಡಳಂ ದಿಕ್ಕರಿಗಳಳುಟೆ ಬಾಯ್ವಿಟ್ಟುವೀರೈದು ಸಂಸ್ಥಾ

ನದ ಬಾಹುಕ್ಷೇಪದಿಂದಂ ನವತಿನಯನಭೇದಂಗಳಿಂ ರಂಜಿಸುತ್ತಿ

ರ್ದುದು ಸರ್ವಾಶಾಪ್ರದೇಶಂ ಸುರಪತಿನಟನಂ ವಿಸ್ಮಯಂಬೆತ್ತುದಾದಂ ೧೪

ಆಗಸದಲ್ಲಿಯುಂ ಧರಣಿಮಂಡಳದಲ್ಲಿಯುಮೆಂಟು ದಿಕ್ತಟೀ
ಭಾಗದೊಳೆಲ್ಲಮೊರೊದಲೊಳಾ ದಿವಿಜಾಧಿಪನೊಂದುರೂಪು ನೂ
ಉಾಗಿರೆ ವಿಕ್ರಿಯಾವಿಭವದಿಂದೆ ವಿಗುವಿಸಿ ಮತ್ತೆಮುತ್ತೆಯುಂ
ರಾಗರಸಂ ಪೊನಲ್ಪೊನಲನಟ್ಟಿ ತರಂಗಿತಮಾಗಲಾಡಿದಂ ೧೫

ವರಭೂಷಾವೇಷಭಾಸ್ವತ್ತಿರಣಗಣವಿಶೇಷಂಗಳಿಂ ದಿಗ್ವಿಭಾಗಂ
ಪರಭಾಗಂಭೆತ್ತುಮೊಪ್ಪುತ್ತಿರೆ ಸುರಸಭೆಗಾಶ್ಚರ್ಯಮಂ ಪುಟ್ಟಿಸುತ್ತಂ
ತಿರುಪಂ ಕೊಟ್ಟಂ ಸಮಸ್ತಾಮರಸಮಿತಿಯ ನೇತ್ರಂಗಳುಂ ಚಿತ್ತಮುಂ ಸ
ತ್ವರದಿಂದಾ ಪೊತ್ತಿನೊಳ್ ತನ್ನೊಡನೆ ತಿರುಗೆ ದೇವೇಂದ್ರನಾಡುತ್ತಮಿದರ್ಫಂ ೧೬

ವ : ಇಂತತೀವರೂಧಿವಡೆದ ತಾಂಡವಾಡಂಬರಕ್ರೀಡೆಯೊಳಾಖಂಡಳಂ ಪ್ರೌಢಿವೆತ್ತು
ಶೃಂಗಾರಹಾಸ್ಯಕರುಣಭಯಾನಕವೀರರೌದ್ರಭೀಭತ್ಸಾದ್ಭುತಶಾಂತಂಗಳೆಂಬ ನವರಸಂಗಳಿಂ ಪರಿಪೂರ್ಣಮಾದ
ವಿಭಾವಾನುಭಾವ ಸಂಚಾರಿವ್ಯಭಿಚಾರಿಸ್ಥಾಯಿಭಾವಂಗಳೆಂಬ ಪಂಚಭಾವಂಗಳಿಂದಂಚಿತಮುಮೆನಿಪನ
ತತ್ತದ್ಯೋಗ್ಯಸ್ಥಾನಕಂಗಳೊಳೆಲ್ಲಂ ಪೊಸ ಪೊಸತಾದ ಕಾಳಾಸವಿಳಾಸದಿಂದೆಸೆವುತ್ತುಮಿದರ್ ಭರತಾಗಮಕ್ಕೆ
ಟೀಕಂಬರೆದೊಂದುವಂತೆ ಪದಪದದುಗ್ಗಡಣೆಯಿಂದಗ್ಗಲಮಾಗಿ ರಂಜಿಸುವ ವಿಕಟನಾಟಕಮಂ ಭರತಶಾಸ್ತ್ರ ಸಮಾಲಕ್ಷಿತ
ನಿರತಿಶಯಲಕ್ಷಣಕ್ಕಿದೇ ಪರಮಸೀಮಾಲಕ್ಷ್ಯ ಮೆಂಬಂತೆಡ್ಡಮಾಗಿ ಜಿನಪತಿಯ ಮುಂದೊಡ್ಡಯಿಸಿದಾಗಳ್

ಅಲಗುಗಳೊಪ್ಪಿ ರಂಗವಲನಕ್ಕನುಕೂಲತೆವೆತ್ತ ದೋರ್ಲತಾ
ವಲನದ ವೇಗದಲ್ಲಿ ಗತಿಭಾವರಸಾಭಿನಯಂಗಳೋಜೆಯಂ
ಗೊಲೆಗೊಳಿಸಲ್ ಕರಂ ಲಯವಶಾನುಗಮಾಗಿರೆ ದೇವಕಾಂತೆಯರ್
ನಲಿದೊಡನಾಡುತಿರ್ದರಮರೇಂದ್ರನ ಸುತ್ತಲುಮೊಪ್ಪಮಪ್ಪಿನಂ ೧೭

ಒಡೆಯಂ ಕುಡೆ ತಿರುಪಂ ತ
ನ್ನೊಡನಮರೀಜನಮುಮಂದು ಕೊಟ್ಟುದು ತಿರುಪಂ
ಕುಡೆ ದಂಡಭ್ರಮರಿಯನಾ
ಗಡೆ ದಂಡಭ್ರಮರಿಯಂ ನಿಮಿರ್ಚಿತ್ತದುವುಂ ೧೮

ಸವಿಯುಂ ಸಾಲಿಡುತಿರ್ಪ ಗೀತರಸಮಾ ಗೀತಕ್ಕೆ ನೇರ್ಪಟ್ಟು ಪೊ
ಣ್ಣುವ ವಾದ್ಯಂ ಮೃದುಗೀತವಾದ್ಯಮೆರಡಕ್ಕಿಂಬಾದ ನೃತ್ಯಂ ಮಹಾ
ದಿವಿಜಾಸ್ಥಾನಜನಕ್ಕೆ ಮಾಡೆ ಬಿಡದತ್ಯಾನಂದಮುಂ ನಾಡೆಯುಂ
ದಿವಿಜಾಧೀಶನ ಮುಂದದೇನೆಸೆದುದೋ ಸಂಗೀತಕಂ ಕೌತುಕಂ ೧೯

ದೇವೇಂದ್ರಂ ಶಾಶ್ವತಸುಖ
ಸೇವನೆಯಂ ಬಯಸಿ ಭಕ್ತಿಯಿಂದಾಡಿದನಾ
ದೇವನ ಮುಂದೆಂದೊಡಮಿ
ನ್ನೇವೇಳ್ಪುದೊ ನೃತ್ಯಫಲಮುಮಂ ನೃತ್ಯಮುಮಂ ೧೦

ವ : ಇಂತು ಪುರಂದರನಾನಂದನರ್ತನಮಂ ನಿರ್ವರ್ತಿಸಿ ಜಯಜಯ ಘೋಷಣಂಗೆಯ್ದು ತದನಂತರಮಾ
ಧರ್ಮಜಿನನಾಥನ ಮುಂದೆ ಸಂಭ್ರಮ ದಿಂದಿಳಾಮೂಲ ಮಿಳನೌಳಿಯಾಗಿ ಮತ್ತಂ ದಿವಿಜಸಭಾಮಧ್ಯಸ್ಥಿತಶುಭಾಸನ
ಸಮಾಸೀನ ನಾಗಿರ್ಪುದುಂ

ದಿವಿಜರುಘೇಯುಘೇನಿನದಮಂ ಸುರಪಾರಕಪದ್ಯನಾದಮಂ
ದಿವಿಜಕರಾಹತಪ್ರಬಳವಾದ್ಯನಿನಾದಮುಮಷ್ಟದಿಕ್ತಟೀ
ವಿವರದೊಳೆಯ್ತೆ ತೀವೆ ದಿವಿಜಾಂಗನೆಯರ್ ನೆರೆದೆಲ್ಲರುಂ ಸಮು
ತ್ಸವದೊಳೆ ಮಂಗಳಾರತಿಗಳು ಜಿನಪಂಗಿರದೆತ್ತಿದರ್ ಕರಂ ೧೧

ವ : ಆಗಲಾ ಶಚೀಮಹಾದೇವಿ ದೇವೀಜನಂಬೆರಸು ಕಳಧೌತಭಾಜನ ಸಮಾಕಳಿತ
ನೀರಾಜನದೀಪಕಳಿಕಾಕಳಾಪಂಗಳ ಬೆಳಗಿನ ಬಳಗದಿಂ ದ್ವಿಗುಣಿಸಿದ ಕಮನೀಯ ಕಾಯಕಾಂತಿಮಯ
ಸಮ್ಮೋಹರಸತರಂಗಿಣಿಯ ತೆರೆಮಾಲೆಗಳೆನಿಪ ತೋಳ್ಳೆಳಿಂ ಕೇವಳಮಂಗಳಾರ್ಥಮಾಗಿ ಮಂಗಳಾರತಿಗಳಂ
ನಿವಾಳಿಸಿಯಷ್ಟವಿಧಾರ್ಚನೆ ಗಳಿಂದನರ್ಚಿಸಿ ಪೊಡೆವಟ್ಟು

ಕಣ್ಣೆಮೆಯಿಕ್ಕುವರೆಲ್ಲಂ
ಕಣ್ಣೆಮೆಯಿಕ್ಕಲ್ಕೆ ಮಱೆದರೆಮೆಯಿಕ್ಕದರುಂ
ಕಣೆಮೆಯಿಕ್ಕದುದೆಮಗಂ
ತಿಣ್ಣಂ ಫಲಮಾದುದೆಂದು ನೋಡುತ್ತಿದರ್ ೧೨

ವ : ಬಳಿಯಮಿಂತು ಕಯ್ಯೆಯ್ತು ಧರ್ಮನಾಥಕುಮಾರನಂ ನಿಜಪುರಕ್ಕೆಯ್ತಿಸುವ ಬಗೆ ಬಗೆಯೊಳೊಗೆಯೆ ಮಘವಂ
ಪ್ರಯಾಣಭೇರಿಯಂ ಪೊಯ್ಯಲ್ವೆಳ್ಳುದುಂ

ಗಮನಸಂಸೂಚಿಭೇರೀ
ಸಮಿತಿಗಳೊರ್ಮೊದಲೆ ಮೊಳಗೆ ದೆಸೆಯೆಲ್ಲಂ ಶ
ಬ್ಧಮಯಮಾಗಿದುರ್ದದ್ದೈ
ತಮನಾಶ್ರಯಿಸಿದತ್ತದತ್ತದೆಂಬೀ ತೆಱದಿಂ ೧೩

ವ : ಅಂತು ಪರಿಪೂರ್ಣತಭೇರೀರವಾಕರ್ಣನದಿಂದವಗತನಿಯಾಣ ಕ್ಷಣರಾಗಿ ಸಕಳಸುರಾಸುರ ನಿಕರವೆಲ್ಲಂ
ನೆರೆದುಬರಲೊಡಂ ಪುರುಹೂತನೈರಾವತಮಹಾ ಮಾತಂಗ ಸಮಾರೂಢನಾಗೆ

ನಲವಿಂದಿದ್ರಾಣಿ ತನ್ನ ಸ್ತನತಟಯುಗಮಂ ಮಾಡಿ ಮೆಯ್ಯೊತ್ತಿನೊಳ್ ಸೋ
ಗಿಲೊಳಂ ತದ್ಭಾವಮಂ ಮೆಲ್ಲನೆ ದರಿಕರರಾಧಾರದಿಂ ನೋಡಿ ರಾಗಂ
ನೆಲೆವೆರ್ಚಲ್ ಕೂಡೆ ನಾನಾಪಟುಪಟಹರವಂ ಪೊಣೈ ಬಂದೇಲೆದಳ್ ಮಂ
ಗಳ ದೇವೇಂದ್ರೇಭಮಂ ಕೋಮಳಪುಳಕುಳಂ ಬೇಲೆ ಬಂದೇಲೆ ಮೆಯ್ಯಂ ೧೪

ವ : ಇಂತು ಬಂದೇಲೆ ಶಚಿ ತನ್ನಯ ವಲ್ಲಭನ ತಲ್ಲಜಪಾಣಿಪಲ್ಲವಕ್ಕೆ ಮೆಲ್ಲನೆ ಜಿನಶಿಶುವಂ ನೀಡುವುದುಮಾಗಳಾ
ಬಳರಿಪು ದುರಿತರಿಪುವಂ ನಿಜಕರತಳಪುಟದೊಳ್ ಬಿಜಯಂಗೆಯ್ನಿಕೊಂಡು ಸಂಭ್ರಮಕೋಳಾಹಳಂ ಕೆಯ್ಯಿಕ್ಕು
ಪೆರ್ಚುತ್ತುಮಿರೆ

ಇಕ್ಕುವ ಚಾಮರಾವಳಿಗಳಿಂ ಪೊಸಮುತ್ತಿನ ಲಂಬನಂಗಳಿಂ
ಸೆಕ್ಕಿದ ಚೆಲ್ವ ಸತ್ತಿಗೆಗಳಿಂದಮಗುವಿನ ಕೊರ್ಪು ಪರ್ವಿ ಕೆ
ಯ್ಯಿಕ್ಕಿರೆ ದೇವಸೈನ್ಯಮೆರಡುಂ ಕೆಲದಲ್ಲ ವಿಘೋರ್ಣಿಸುತ್ತಿರಲ್
ಬೆಕ್ಕನೆ ದೇವರಾಜನಿಳಿತಂದನನುತ್ತಮಮಂದರಾಗ್ರದಿಂ ೧೫

ವ : ಆಗಳ್

ಉಲಿವ ಸಮಸ್ತಸೈನ್ಯಶತಮಂ ಸುರತಾಡಿವಾದ್ಯಕೋಟಿಯುಂ
ತೊಲಗಲೊಡಂ ಮಹಾಕಳಕಳಂ ಪೆಟಿಂಗಿದುದಾಕ್ಷಣಂ ಸುರಾ
ಚಳಮದು ನೋಡೆ ಬಾಜಿಸುತುಮೊಲ್ಲದೆ ಮಾಣ್ಣ ಸುವರ್ಣಘಂಟೆಯೆಂ
ಬಳವಿಯ ಶಂಕೆಯಂ ಬಿಡದೆ ಪುಟ್ಟಿಸುತಿರ್ದುದು ಭಿನ್ನನಾಗಿ ತಾಂ ೧೬

ವ : ಅನಂತರಂ

ನೆಲನೆಲ್ಲಂ ಕೊಳ್ಳಿಸರ್ ಮಾಣದೆ ಮಸಗುವಿನಂ ದಂತಿದಾನಂಗಳಿಂ ದಿ
ಕ್ಕುಲಮೆಲ್ಲಂ ಕೂಡೆ. ಚಿತ್ರಂ ಮಿಗೆ ಮಸಗುವಿನಂ ರತ್ನಭೂಷಾಂಶುವಿಂದಂ
ಸಲೆರೋದಂ ಕಾಳ್ಕುರಂ ಬೇಗದೆ ಮಸಗುವಿನಂ ಗೀತಪೀಯೂಷದಿಂದಂ
ನಲವಿಂದಂದೆಯ್ಯಿಬಂದಂ ಜಿನನ ಪುರಿಗೆ ದೇವೇಂದ್ರನಾನಂದದಿಂದಂ ೧೭

ವ : ಅಂತಳಂಕಾರಶಾಸ್ತ್ರದಂತೆ ನಾನಾಪ್ರಕಾರಚಿತ್ರಾಳಂಕಾರಪ್ರಕರದಿಂದಳಂ ಕೃತಮಾದ ಧರ್ಮಜಿನರಾಜನ
ರಾಜಧಾನೀರುತ್ಲೇತರೋತ್ಸಾಹ ವಿರಾಜಮಾನಮಾದ ರತ್ನಪುರಮಂ ದಿವಿಜರಾಜಂ ದಿವಿಜಸಮಾಜಂಭೆರಸು
ಮಹಾಪ್ರಭಾವನಾಪ್ರಭಾವ ಪ್ರಾದುರ್ಭಾವ ಮಗುವರ್ವಡೆವಿನಂ ಮುಟ್ಟೆವೆಂದು ಪುರಮನರಮನೆಯುಮಂ ಪೊಕ್ಕು
ತನ್ನಯ ಬೆಸದಿಂಮುನ್ನಮೆ ಪೋಗಿ ಕಲ್ಪಜಶಿಲ್ಪಿಗಳ್ ಪರಿಕಲ್ಪಿಸಿದ ಕರುಮಾಡದ ಮುಂದಣ ಮಹಾಸಭಾಮಂಟಪದ
ಮಣಿಕುಟ್ಟಿಮಧರಣಿಯ ನಟ್ಟನಡುವಣ ರಮಣೀಯಮಣಿ ಮಯಸಿಂಹಪೀಠದೊಳಾ ಜಿನಾರ್ಭಕನನಿರಿಸಿ ತತ್ಪುರಂದರಂ
ಮುಂದೆ ಕುಳ್ಳಿದುರ್ ಸಮಸ್ತ ಸುರಾಸುರರೆಲ್ಲಂ ನೆರೆದು ಮಹಾಮಹಿಮೆಯಿಂ ಒಡ್ಡೋಲಗಂಗೊಟ್ಟಿಪುರ್ವದುಂ

ಪೂಜ್ಯಮಹಾಸೇನಮಹಾ

ರಾಜನುಮಾ ಸುವ್ರತಾಮಹಾದೇವಿಯುಮಂ

ದಾ ಜಿನಮಣಿಮಂಡಪಮಂ

ರಾಜಿತಮುಮನೆಯ್ವಿವಂದು ಪೊಕ್ಕರ್ ಮುದದಿಂ ೨೮

ತನಯಮುಖದರ್ಶನೋತ್ಸುಕ

ಮನರಾಗಳ್ ಬಂದು ಕೆಲದ ಭದ್ರಾಸನದೊಳ್

ಘನರಾಗದೆ ಕುಳ್ಳಿದುರ್

ತನುಲತೆಯೊಳ್ ತೋಳಿ ಪುಳಕಕಳಿಕಾಜಾಳಂ ೨೯

ವ : ಅಂತು ಕುಳ್ಳಿದುರ್

ತವಕದೆ ಚಕ್ರವಾಕಮಿಥುನಂ ತದಹರ್ಮುಖಮಂ ನಿರೀಕ್ಷಿಸಿ

ಪ್ರವರವಿಶೇಷಹರ್ಷದೊದವಿಂ ನಲಿವಂತೆ ಮಹಾತನೂಜನೊ

ಪ್ಪುವ ಮುಖಮಂ ಮನಂದಣಿವಿನಂ ನಡೆನೋಡಿ ವಿಶೇಷಹರ್ಷದಿಂ

ದವೆ ನಲಿಯುತ್ತಮಿದುರ್ವದು ದಲಾ ಮಿಥುನಂ ಪವಣಿಲ್ಲಮೆಂಬಿನಂ ೩೦

ವ : ಇಂತನಂತನಂತೋಷಸಮುದ್ರದಪರಪಾರಮನೆಯ್ವುತ್ತುಮಿಪುರ್ವದುಂ

ಅಂತಪ್ಪುದ್ಭುತಪುಣ್ಯಮೂರ್ತಿಯೆನಿಸಿ ಲೋಕತ್ರಯಸ್ವಾಮಿಗಂ

ತುಂ ತಾಯ್ತಂದೆಗಳಪ್ಪ ಸೈಪು ದೊರೆಕೊಂಡಂದೇ ಸಮಾರಾಧ್ಯರುಂ

ಚಿಂತ್ಯರ್ ಪೂಜ್ಯರುಮೀ ಜಗಕ್ಕಿವರೆನುತ್ತಂ ಶಕ್ರನಾನಂದಿತ

ಸ್ವಾಂತಂ ಪೂಜಿಸಿದಂ ಸುಕಲ್ಪಜವಿಭುಷಾಮಾಲ್ಯವಸ್ತ್ರಂಗಳಿಂ ೩೧

ವ : ಅಂತಾ ಜಿನನ ಜನನೀಜನಕರಂ ದಿವಿಜರಾಜಂ ದಿವ್ಯವಸ್ತುಗಳಿಂ ಪರಿ ಪೂಜಿಸುತ್ತಮಿರೆ

ಇನ್ನು ರತ್ನಸುವರ್ಣವೃಷ್ಟಿ ಕಳೆಯುತ್ತಿದ್ದುದೀ ತಾಣದೊಳ್
ಸ್ವರ್ನಾಥಂ ದಿವಿಜಾಸುರರ್ ಬೆರಸಿಬಂದಾರಾಧಿಸುತ್ತಿದ್ದಪಂ
ಮುನ್ನೆಂದು ಸುತ ನಿನ್ನನಂ ಪಡೆದರಿಲ್ಲೀ ಲೋಕದಲ್ಲೆಯುಂ
ಕೆನ್ನಂ ತತ್ವಿತ್ಯಮಾತ್ಮಗ್ ಪಿರಿದು ಮುನ್ನೇಂ ನೋಂಪಿಯಂ ನೋಂತರೋ ೨೬

ಆ ಮಾತಾಪಿತ್ಯಗಳನಿ
ನ್ನೇಮಾತಿಂತೆಂದು ಕೂಡೆ ಕೊಂಡಾಡುತ್ತುಂ
ಪ್ರೇಮದೆ ನೋಡುತ್ತಿದ್ದುದು
ವೈಮಾನಿಕದೇವದೇವಿಕಾನಿಕುರುಂಬಂ ೨೭

ವ : ಅಂತುಮಲ್ಲದೆಯುಂ

ಲೇಸಾಗಿದಾರ್ ಜಿನಾಧೀಶ್ವರನ ನಿರುಪಮಾಕಾರಮಂ ಪೆತ್ತೆ ತಾಯಂ
ದೀಸಾರಂ ತಾನೆನಿಪ್ಪಾ ಜನಕನವರ ರೂಪಂ ಸಭಾಶೋಭೆಯಂ ಕಂ
ಡೀ ಸೈಪಿನ್ನಾರ್ಗೆ ಕೈಸಾರ್ಗುಮೊ ದಿಟಮೆನುತುಂ ಪೌರನಾರೀರೌಘಂ
ಸೂಸುತ್ತುಂ ಹರ್ಷಬಾಷ್ಪಾಂಬುವನತಿಶಯದಿಂ ನೋಡುತ್ತಿದ್ದದಾದಂ ೨೮

ಬಲದೊಳ್ ಕುಳ್ಳಿದನೀತಂ ಸುರಪತಿ ಕೆಲದೊಳ್ ಕುಳ್ಳಿದಿದೀಕೆ ಚೆಲ್ವಿಂ
ಗಿಲೆಯಾದಿಂದ್ರಾಣಿ ಸುತ್ತಂ ನೆಲಸಿವರೊಸೆದೊಲೈಸುವರ್ ಲೋಕಪಾಳರ್
ಪಲಬರ್ ದೇವನಿಯೋಗಾಧಿಕೃತಿರತಿರಿವರ್ ಮತ್ತಮಿಂತೆಂದು ತಮ್ಮೊಳ್
ಸಲೆಬೊಟ್ಟಿಂ ತೋಳಿ ಮಾತಾಡುತವೆ ಬಳಸಿ ನೋಡಿತ್ತು ವಾಮಾಸಮೂಹಂ ೨೯

ವ : ಇಂತು ಪರಿಜನ ಪುರಜನ ಬಂಧುಜನಂಗಳೆಲ್ಲಂ ನೆರೆದುನಿಂದು ನೋಡುತ್ತುಂ ಸುಟ್ಟುಂಬೆದೋಳಿ ನುಡಿಯುತ್ತುಂ
ತೆಜಿನಾರ್ಭಕನ ಸಮೂದ್ಭೂತಮಾದ ಪುಣ್ಯಶಕ್ತಿಯಂ ಮಿಗಿಪೊಗಳ್ಳು
ವ್ಯಕ್ತೀಕರಿಸುತ್ತುಮಿರ್ಪನ್ನೆಗಮಾಗಳನೇಕಪ್ರಶಸ್ತವಸ್ತುವಿಸ್ತೀರ್ಣ ಮಾಗಿ ಜಂಭಾರಾತಿ
ಜಾತಕರ್ಮಸಮುತ್ಸವಪರಿನಿರ್ಮಾಣಮಂ ವಿಸ್ತರಿಸಿ ತದನಂತರಂ

ಈತಂ ಮಾಡಿದಪಂ ವಿನಿರ್ಮಳಮಹಾಧರ್ಮಪ್ರಭಾವಾಂಗಮಂ
ಧಾತ್ರೀಮಂಡಳದಲ್ಲಿ ಮೇಲೆನಿಪಿನಂ ಧರ್ಮಕ್ಕಮಿನ್ನುಂ ಸಮಂ
ತೀತಂ ತಾನಧಿನಾಥನೆಂದು ಶಿಶುಗಂ ಶ್ರೀಧರ್ಮನಾಥಂ ದೆಲೆಂ
ಬೀತಂ ನಾಮಮನಿಟ್ಟು ಘೋಷಿಸಿದನಾ ದೇವೇಂದ್ರನಾನಂದದಿಂ ೩೦

ವ : ಇಂತು ನಾಮೋರಚ್ಚಾರಣಂಗೆಯ್ತಿಯೆಂಬಳಿಯಂ

ತತ್ತವ ಚೆಲ್ವ ಮೆಯ್ಯೊಳವ ಕಾಡಿಗೈಚ್ಚುವ ಮುದ್ದುಮಾತುಮಂ
ಬಿತ್ತರಿಸುತ್ತಮಿರ್ಪ ಮೊಲೆಯೊಡುವ ಬಾಳವಿಭೂಷಣಂಗಳಂ
ಮತ್ತಮದೆಲ್ಲಮಂ ತೊಡಿಪ ಬೇವಸದಲ್ಲಿಗೆ ದೇವರಾಜನ
ತ್ಯುತ್ತಮದೇವಕಾಮಿನಿಯರಂ ಬೆಸವೇಳ್ಳನತೀವಭಕ್ತಿಯಿಂ ೩೭

ವ : ಇಂತು ಬಾಲಕಾಲಕರಣೀಯಪರಿಚರ್ಯಾಪರಿಕರಮಂ ವಿರಚಿಸುತ್ತ ಮಿರಿಯೆಂದು ಪುರುಹೂತಂ
ಪುರಮಹತ್ತರಿಕಾಸಂಕುಳಮಂ ಬರಿಸಿಯಪ್ಪಯಿಸುವುದುಂ

ದೇವಕುಮಾರರಂ ಕರೆದು ನೀವು ಸಮಾನವಯಸ್ಕರಾಗಿ ನಾ
ನಾವಿಧಚೋದ್ಯಮಂ ಬಗೆಗೆ ಪುಟ್ಟಿಸುತಿರ್ಪ ವಿನೋದಮಂ ಸಮು
ದ್ಯಾವಿಸಿ ಕೂಡೆಯಾಡುತಿಯೆಂದು ನಿಯಾಮಿಸಿದಂ ಕೆಲಂಬರಂ
ದೇವವರಂ ಸಮರ್ಪಿಸಿದ ನೇಳಕಮಂ ಪಿಡಿಯಲ್ ಕೆಲಂಬರಂ ೩೮

ವ : ಅಂತಾ ಜಿನಕುಮಾರನಿಚ್ಚಾನುಕೂಲಮಾಗಿ ತತ್ಕಾಲೋಚಿತ ಸಹ ಪಾಂಸುಕ್ರೀಡಾ
ವಿನೋದಮನಾತನೊಡನೊಡರ್ಚುತ್ತಮಿರಿಯೆಂದು ಸುರಕುಮಾರಕರಂ ನಿಯೋಜಿಸಿ ಬಳಿಯಂ ಬಳರಿಪು ಪಿರಿದುಂ
ಪ್ರಶ್ರಯವಿನಮ್ರಮಸ್ತಕನಾಗಿ ತದ್ಧರ್ಮಜಿನ ರಾಜನುಮನಾ ಜಿನನ ಜನನೀಜನಕರುಮಂ ಬೀಳ್ಕೊಂಡು

ಬೀಸುವ ಚಾಮರಾವಳಿಗಳಿಂ ಧವಳಾತಪವಾರಣಂಗಳಿಂ
ಸೂಸುವ ಮುತ್ತಿನಕ್ಷತೆಗಳಿಂ ಪಿಡಿದೆತ್ತಿದ ಸದ್ಧ ಜಂಗಳಿಂ
ಲೇಸನೆ ಶೋಭೆವೆತ್ತಮರಸೈನ್ಯಶತಂಬೆರಸಿಂಧ್ರನಂದು ಮ
ತ್ತಾ ಸುರಲೋಕಮಂ ಪಿರಿದು ಸಂತಸದಿಂ ನಿಮಿಷಕ್ಕೆ ಮುಟ್ಟಿದಂ ೩೯

ವ : ಇಂತು ತಜ್ಜಿನಾರ್ಭಕಂಗೆ ಮಹಾಮಹಿಮೆಯಿಂ ಜನ್ಮಾಭಿಷವಣ ಕಲ್ಯಾಣಪುರಸ್ಸರಂ
ಜಾತಕರ್ಮನಾಮಕರಣಮಂಗಳವಿಧಾನವಿರಚನಾ ನಂತರಂ ವಾಸವಂ ನಿಜನಿವಾಸಕ್ಕೆ ಪೋಪುದುಂ

ಇತ್ತಲ್ ಬಳಿಕ್ಕಮತಿಮೈದು
ವೆತ್ತಮರಕುಮಾರಿಕಾಕರಾರುಣ ಕಮಲೋ
ನ್ಮತ್ತಕಳಹಂಸನೆನಿಪ ಜಿ
ನೋತ್ತಮಶಿಶು ಕಣ್ಣೆ ಸೊಗಸನೀವುತ್ತಿದರ್ಥಂ ೪೦

ಎಫಕಂ ತನಗೇತಫೊಳಂ
ಕಿಫಿದಾದೊಡಮಿಲ್ಲವೆಂಬಿದಂ ಸೂಚಿಸುವಂ
ತಿರೆ ನಿರಪೇಕ್ಷೇಕ್ಷಣದಿಂ
ಮೆಫೆಯುತ್ತುತ್ತಾನಶಯ್ಯೊಳ್ ಶಿಶುವೆಸದಂ ೪

ಕಜ್ಜಳಪರಿರಂಜನದಿಂ
ದುಜ್ಜಳನಯಂಗಳೆಯ್ಗೆ ಕಪ್ಪಾಗಿಯೆ ಪ
ಶ್ಯಜ್ಜನಮನಕ್ಕೆ ರಾಗೋ
ಪಾರ್ಜನಮಂ ಮಾಡುತಿರ್ದನಿದು ಚಿತ್ರತರಂ ೪

ಮಿಗೆ ಜಾತಿಜರಾಮರಣಾ
ದಿಗಳಿಂಗೊಳಗಾಗಿ ಸೇದೆವಡುತಿರ್ದಪುದೀ
ಜಗಮೆಂದು ನಗುವತೆಱದಿಂ
ಮುಗುಳ್ಳಗೆಯಂ ನಕ್ಕು ಮನಮನಿಟ್ಟುಳಿಗೊಂಡಂ ೪೩

ಪರಮಹರಿನ್ನಣಿವಿರಚಿತ
ಮರಳೆಲೆ ಬಾಲಕನ ನೊಸಲೊಳೆಸೆವುತ್ತುಂ ಬಂ
ಧರಮಾದುದರ್ಥಚಂದ್ರೋ
ದರದೊಳ್ ಪೊಳೆಯುತ್ತುಮಿರ್ಪ ಕಪ್ಪಿನ ತೆಱದಿಂ ೪೪

ಮೃದುಸಿಕ್ತಂ ಸಮನೋಭಿರಾಮನಮಿತಚ್ಛಾಯಾವಿಶೇಷಾಸ್ಪದಂ
ಪದುಳಂ ನಂದನಬಾಳುಚೂತಮೆನೆ ಕಣ್ಣೆಂಬಾದನಾ ಬಾಳಕಂ
ಮುದಮಂ ಪುಟ್ಟಿಸಿ ವಸ್ತವಿಂಗೆ ಮಿಗೆಮತ್ತಂತಲ್ಲದಂದಿದ್ರನೀ
ಲದ ಮಾಗಾಯ್ತಳವಾವ ಕಾರಣದಿನಾಕರ್ಣಂಗಳಲ್ಲೊಪ್ಪುಗುಂ ೪೫

ವ : ಆಪೊತ್ತಿನೊಳ್

ಸುತನಂಗಸ್ವರ್ಶನದೊಂ
ದತಿಶಯದಿಂ ಕಣ್ಣೆರಡುಮಂ ಮುಚ್ಚಿದನಾ
ಪಿತ್ಯಸುಖಮನಂತರಂಗಾ
ತತ್ಯಗೃಹದಲ್ಲಿರಿಸಿ ಕದವನಿಕ್ಕಿದ ತೆಱದಿಂ ೪೬

ತೊಡೆಯಮೇಲಿರ್ದ ಕೂಸಂ
ಕಡುಪಿಂದಮರ್ದಪ್ಪಿ ಮಾತೃ ಕಣ್ಣುಚ್ಚಿದಳಾ
ಗಡೆ ಗಾಢಾಲಿಂಗನದಿಂ
ದೊಡಲೆನಿತೋ ಪೊಕ್ಕುದೆಂಬಿದಂ ನೋಡುವವೊಲ್ ೪೭

ಕುಂದದ ಪೆರ್ಚುಗೈಯಂ ಜಿನ
ಚಂದ್ರಂ ತಳೆಯಲೈ ಕೂಡೆ ನಿರುಪಮಬಹಳಾ
ನಂದಸಮುದ್ರಂ ಪೆರ್ಚೆ ದ
ಲಂದು ಕರಂ ತುಂಬಿದತ್ತು ಲೋಕದೊಳೆಲ್ಲಂ ೪೮

ಬಿಡದೆನ್ನಂತಿರೆ ತಾನುಂ
ಗಡ ತೇಜೋಮಯಮುಮೆಂಬ ಬಗೆಯಿಂದೆನೆ ಶಿಶು
ಮಡದಿಯರ ಕೈಗಳಿಂದಂ
ಕಡುನಿಮಿರ್ವಂ ಪಿಡಿಯಲೆಂದು ದೀಪಾಂಕುರಮಂ ೪೯

ಪದೆಪಿಂ ಕಿವಿಗಳೆಂಬಂ
ಕೆದಲುತ್ತುಂ ಸರ್ವವಶ್ಯಮಂತ್ರಂಗಳವೊಲ್
ತೊಡಳಾದ ಮುದ್ದುನುಡಿಗಳ್
ಮುದಮಂ ಪುಟ್ಟಿಸುತುಮಿರ್ಪವಖಿಳಜನಕ್ಕಂ ೫೦

ವ : ಮತ್ತಂ ಕೆಲವಾನುದಿನಗಳಿಂ ಮೇಲೆ

ಜನನಿಯ ದೇವಕಾಮಿನಿಯ ಕೆಯ್ಯೆ ಬೆರಳ್ಳನಾಗಳೊಯ್ಯನೊ
ಯ್ಯನೆ ಪಿಡಿದೆಳ್ಳು ನಿಂದು ಮಣಿಕುಟ್ಟಿಮಧಾರಿಣಿಯಲ್ಲಿ ಲೀಲೆಯಿಂ
ಜಿನಶಿಶುಕೂಡೆ ದಟ್ಟಡಿಯನಿಟ್ಟು ತಳರ್ನಡೆಗಲ್ಲನೆಯ್ಗೆ ಕೆಂ
ಪಿನ ಕಡುಚೆಲ್ವ ತಾವರೆಯರಳ್ಳನಲ್ಲಿರಿಸುತ್ತಮಿರ್ಪವೊಲ್ ೫೧

ಪಿಡಿದು ಕರಾಗ್ರದಿಂದುದಯಮೇಖಳೆಯಂ ಜನನೀಸದಂಕದಿಂ
ಕಡುನಲಿದೆಳ್ಳು ಭೂತಳದೊಳಂ ನಿಜಪಾದಮನಿಟ್ಟು ಬಾಳಕಂ
ನಡೆವುತಮಿರ್ದನಾ ಮೊದಲ ದಿಗ್ವಿಧುವಂಕದಿನೆಳ್ಳ ಸೂರ್ಯನಂ
ತಡಸಿದ ರಾಗದಿಂದುಲಿಯೆ ಗೆಜ್ಜೆಗಳೆಂಬುರುಪಕ್ಷಿಗಳ್ ಕರಂ ೫೨

ಮಣಿಮಯಮೇಖಳಾವಳಯಕೀಲಿತಪಾವನಕಿಂಕಣೀ ಕಣ
ಕ್ಷಣನಮದುಣ್ಮಿಪೊಣ್ಮಿ ರಮಣೀಯವಿಚಿತ್ರಿತಚಿತ್ರಪತ್ರಕಂ
ಕಣರಣನಂ ವಿಶೇಷಿಸೆ ಮನೋಹರಭಾಸುರವಪ್ರಮುದ್ರಿಕಾ
ಗಣಕಿರಣಂ ವಿರಾಜಿಸೆ ಜಿನಂ ನಡಪಾಡುತಮಿದರ್ಥನರ್ಥಿಯಿಂ ೫೩

ಮಿಗೆ ಭೂಷಣಾಂಗಸುರಕುಜ
ದಗೆಯೆಂಬಿನಮಿಂಬುವೆತ್ತ ಜಿನಶಿಶುವಂಗಂ
ಸೊಗಯಿಪ ಮರುತ್ಯಚಾರದ
ಬಗೆಯಿಂದಾಡುತ್ತಮಿದರ್ಥದತಿರಮಣೀಯಂ ೫೪

ಗಡಣಂಗೊಂಡಾಡನಾಡಿಗಳ್ ಸುರಕುಮಾರರ್ ಧೂಳಿಕಾಕೇಳಿಯೊಳ್
ಕಡುರಾಗಂಬೆರಸಾ ಜಿನಾರ್ಭಕನ ಮೇಲೆಲ್ಲಂ ರಜೋಜಾಳಮಂ
ಕಡುಪಿದಂ ಕೆದಲುತ್ತುಮಿದೊಡಮವಂ ನೈರ್ಮಲ್ಯಮಂ ತಾಳ್ ಕ
ನ್ನಡಿಯೆಂಬಂತಿರೆ ಚೆಲ್ವನಾಗಿ ಪೊಳೆಯುತ್ತಿದರ್ಥಂ ವಿನೇತ್ರಪ್ರಿಯಂ ೫೫

ಒಡನೊಡನೆ ತಾಯ ದಿಟ್ಟಿಗ
ಳೆಡೆವಿಡೆದೆ ಕುಮಾರನತ್ತ ಪರಿದಾಡುವಿನಂ
ಕಡುನೀಳ್ತ ತನ್ನ ಕಣ್ಣಳ್
ತಡೆಯದೆ ಪೊಳದಾಡೆ ಮುದದಿನಾಡುತ್ತಿದರ್ಥಂ ೫೬

ಸುಳಿಸುಳಿದಾಡುತ್ತಿದರ್ಥ ರಮಣೀಯಕುಮಾರನ ತೆಳ್ಳುವೆತ್ತು ದ
ಳ್ಳೊಳ್ಳವೆ ಕದಂಪಿನಲ್ಲಿರುವತಂಸವಿಶೋಣಮಣಿಪ್ರಭಾಳಿ ಮಾ
ಪೊಳೆದೆಸೆಯುತ್ತಮಿದರ್ಥದದು ಚುಂಬಿಸೆ ಬಂದು ವಿಮುಕ್ತಿಲಕ್ಷ್ಮಿತಂ
ಬುಲದೆಸರೊಕ್ಕುವಲ್ಲಿ ಬಿಡದೆಂಬಭಿಶಂಕೆಯನುಂಟುಮಾಡುಗುಂ ೫೭

ವ : ಆಗಳ್

ಪರಮವಿಶೇಷಮೋಹರಸಸಾರವಿಶಾಲವಿಲೋಚನಂಗಳಿಂ
ಸುರುಚಿರರೂಪನಂ ಜಿನಕುಮಾರಕನಂ ನಡೆನೋಡಿ ಪೆತ್ತ ತಾ
ಯಿರದಮರ್ಥಪ್ಪಿಕೊಂಡು ಬಿಡದಾರನಿದಾನವಿದಾರಮುದ್ದಿದಾ
ರರಸನಿದಾರಮಾಣಿಕವಿದೆಂದುಪಲಾಲಿಸುತ್ತಿದರ್ಥನರ್ಥಿಯಿಂ ೫೮

ವ : ಮತ್ತಮಾ ಪೊತ್ತಿನೊಳ್

ಜನನಿಯ ಕಂಬುಕಂಠದೊಳಿಕ್ಕಿದ ಮುತ್ತಿನ ತಾರಹಾರಮಂ
ಜಿನಶಿಶು ತನ್ನ ಕೆಯ್ಯೆಬೆರಳಿಂ ಪಿಡಿದೊಂದೆರಡೆಂಟುನಾಲ್ಕುಮೂ
ಱೆನುತೆಣಿಸುತ್ತಮೀ ತಡತಡಾದ ತೊದಳ್ಳುಡಿಯಿಂದ ನಾಡೆಯುಂ
ಮನದೊಳನೂನರಾಗದೊದವಂ ಸಲೆಪುಟ್ಟಿಸುತ್ತಿದನಾಕ್ಷಣಂ ೫೯

ವ : ಇಂತಾ ಬಾಲಕನ ಬಾಲಲೀಕಾವಿನೋದಂಗಳಿಂ ತನ್ನಯ ಜನನೀ ಜನಕರಿಂಗ ಮಂದಾನಂದಸಂದೋಹಮನಂದು
ಜನಿಸುತ್ತಮಿರಲ್ ಮತ್ತಂ

ಅನಿಮಿಷಪತಿಯನ್ನಪ್ರಾ
ಶನಚೌಲೋಪನಯನಾದಿ ಕರ್ಮಗಳುಮಂ
ಮನಮೊಲ್ಲು ಮಾಡಿದಂ ತ್ರಿಭು
ವನದಲ್ಲ ವಿಚಿತ್ರಮಪ್ಪಿನಂ ಸಂಭ್ರಮದಿಂ ೬೦

ತಡೆಯದೆ ಮೂಱುಸಂಜೆಯೊಳಮೊಪ್ಪುವ ರತ್ನವಿಭೂಷಣಂಗಳಂ
ಕೊಡುವುದು ಭೂಷಣಾಂಗಮದು ಕೊಟ್ಟವನೋಲಗಿಪಂ ಸುರಾಧಿಪಂ
ತೊಡಿಸುವರಂದವಂ ಶಿಶುಗೆ ದೇವವಿಳಾಸವತೀಜನಂಗಳೆಂ
ದೊಡಮದನೇನ ಬಣ್ಣಿಸುವೆನಾತನ ಪುಣ್ಯಮಹಾಪ್ರಭಾವಮಂ ೬೧

ವ : ಇಂತು ನಿಳಿಂಪವಿಳಾಸಿನೀಸಂಕುಳಕರಣೀಯಬಾಲ್ಯಾಂಗ ಸಂಸ್ಕಾರಾದಿ ಕ್ರಿಯಾವಿಶೇಷಂಗಳನಂಗೀಕರಿಸಿ
ಬಳಿಯಂ ಶೈಶವಾವಸ್ಥಾಸ್ಥಿತಿಯನತಿಕ್ರಮಿಸಿ ಪರಂಪರೆಯಿಂ ಪ್ರತಿಪತ್ಯಳಾಮಾಳಿಯಂತೆ ಪ್ರತಿದಿನಂ
ಪ್ರವರ್ಧಮಾನಕಳಾಕಳಾಪವಿಳಾಸದೊಡನೊಡನೆ ಬಳೆವಳೆದಭಿವೃದ್ಧಿಯನಪ್ಪುಕೆಯ್ಯುದುಂ

ಆ ಸುಕುಮಾರಕುಂಜರನ ಸರ್ವಮನೋಹರದಿವ್ಯರೂಪಮಂ
ಲೇಸೆಲೆ ಬಣ್ಣಿಸಲ್ ಬಗೆವೊಡೆನ್ನಳವಲ್ಲ ಸಹಸ್ರಜಿಹ್ವಿಕಾ
ವಾಸುಕಿಗ್ಗಳಂ ಸುಕೃತಕಾರಣಮಾಗಿ ದಲೆನ್ನ ಬಲ್ಲವೋ
ಲೀಶನಮೂರ್ತಿಯಂ ಪೊಗಳ್ಳೆನಲ್ಲದೊಡಂತದು ಮೊಗ್ಗೆ ವರ್ಣನಂ ೬೨

ವ : ಅದೆಂತೆನೆ

ನಿರುಪಮಶಂಖಚಕ್ರಕುಳಿಶಂ ಮೊದಲಾದ ಸುಲಕ್ಷಣಂಗಳಂ
ಧರಿಸಿದ ತತ್ಕುಮಾರಪದಪದ್ಮಮನೊಪ್ಪುವ ಲಕ್ಷ್ಮಿ ಕಂಡು ತ
ನ್ನರಸನ ಚಿಹ್ನವಿದುರ್ವದನಾತನುಮಿಲ್ಲಿಗೆ ಬರ್ಪನಂತಿದೆ
ನ್ನರಮನೆಯೆಂಬ ಮೋಹವಶದಿಂ ಬಿಡದಲ್ಲರುತಿರ್ಪಳಾವಗಂ ೨೩

ಚರಣಾಂಗುಷ್ಠನಖಂಗಳಿಂ ನಿಮಿರ್ವ ರೋಚಿಃಕಾಂಡಮೇ ನೇಣ ಮು
ಪ್ಪುರಿಯನ್ನಂ ನಡುವಿದುರ್ ಲಂಬಿಸೆ ಕುಮಾರೋಲ್ಲಾಸಿ ಜಂಘಾಯಗಂ
ಪರಿತಪ್ತೋತ್ತಮಕಾಂಚನಾಭಿರಚಿತಸ್ತಂಭದ್ಧಯಾಕಾರಮಂ
ಧರಿಸಲ್ ತೋಷಿದುದಂದು ಲಕ್ಷ್ಮಿ ನಲಿಯುತ್ತಿರ್ಪಯ್ಯಲೆಂಬಂದದಿಂ ೨೪

ಸಕಳಜಗಜ್ಜನಂಗಳ ವಿಳೋಚನಮುಂ ಮನಮುಂ ದಲೆಂಬ ಶೌಂ
ಡಕಿತ ಮಹಾಗಜಂಗಳೆರಡಂ ನೆಲೆಕಟ್ಟುವುದಕ್ಕೆ ಮಾಡಿದ
ಪ್ರಕಟಿಸುವರ್ಣದಿಂ ಸಮೆದ ಚೆಲ್ವಮಳ್ಳಂಬಮಿಂದೆಂಬಿನಂ ಯುವಾ
ಧಿಕನವರೋರುಗಳ್ ಬಿಡದೆ ಮಾಳ್ವವು ನೋಳ್ವರ ಕಣ್ಣೆ ಹಬ್ಬಮಂ ೨೫

ಅತಿಶಯರಾಜಸಿಂಹಮನೆ ತಜ್ಜಿನರಾಜಕುಮಾರಸಿಂಹನುಂ
ನುತಪರಿವೃತ್ತಪೀವರವಿಶಾಲಸುರಮ್ಯಕಟೀತಟಂಗಳಂ
ನುತತರಮಾಗಿ ತಾಳ್ವಿದನದಲ್ಲದೊಡೆಂತು ದುರಂತಕರ್ಮಮೆಂ
ಬತಿಬಳಕುಂಜರಂ ಕೆಡುವುದಾತನ ದರ್ಶನದಿಂದಮಾಕ್ಷಣಂ ೨೬

ಕುವರನ ರೂಪಮೆಂಬ ರಸದಿಂದಮೆ ತುಂಬಿದ ನಾಭಿಕೂಪದೊಳ್
ತವಕದೆ ಬಂದು ಮುಳ್ಳಿದುದು ದಾನಸಮುದ್ಧರ ಧರ್ಮಸಿಂಧುರಂ
ವಿವರಿಸಲಂತುಮಲ್ಲದೊಡೆ ತನ್ನದಧಾರೆಯ ಪಜ್ಜೆ ತೀರದೊಳ್
ಪ್ರವಿತತ ರೋಮರಾಜಿಲತಿಕಾಚ್ಚಲದಿಂದಮದೆಂತು ಬಂದುದೋ ೨೭

ಬಿಡದಂತೆಪುರಸಾರಸೌಂದರಿ ಲಸಲ್ಲಕ್ಷ್ಮೀಮಹಾದೇವಿ ಬಂ
ದೆಡೆಗೊಂಡಿದರ್ಪಳಿಲ್ಲ ಕಾಪಿನವರಾಗಿದೊಳ್ಳುಣೌಘಂಗಳಂ
ತೊಡದೊಂದಾಗಿಯೆ ಕೂಡಿಕೊಂಡು ಪಲವುಂಕಾಲಂ ದಲಿಂತೆಂದು ನೋ
ಳ್ಳಡೆ ವಕ್ಷಸ್ಥಳಮಂ ವಿಶಾಲತರಮಾಗಂಭೋಜಜಂ ಮಾಡಿದಂ ೨೮

ವ : ಇಂತೆಂಬವೊಲಾ ಕುಮಾರನ ಪೇರುರಮಗಲಮಾಗಿ ಮಿಗೆ ಸೊಗಸನವ ಗಯಿಸುತ್ತಮಿರೆ

ಸಾಸಿರ ನೆತ್ತಿಗಳ್ ಬಿರಿವಿನಂ ನೆಲನಂ ಸಲೆ ಪೊತ್ತುಕೊಂಡು ಸಂ
ಕ್ಲೇಶದಿನಿರ್ಪಹೀಂದ್ರನೆಮಗೇಂ ಸರಿಯಾದಪನೆಂಬ ಗರ್ವದಿಂ
ದಾ ಸುಕುಮಾರ ಬಾಹುಗಳವುನ್ನತಿವೆತ್ತಿರೆ ನಾಣ್ಣಿದಂತೆ ತ
ದ್ವಾಸುಕಿ ಪೋಗಿ ಪೊಕ್ಕುಳ್ ರಸಾತಳಮಂ ಬಿಡದಿರ್ಪನೀಗಳುಂ ೬೯

ಕೆಂದಾವರೆಯಲರ್ಗಳಿವೆಂ
ಬಂದದೆ ಕುವರನ ಕರಂಗಳೊಪ್ಪಮನಾಳ್ವ
ವಂದಂತುಮಲ್ಲದಿದೊಡೆ
ಸೌಂದರ ಕಂಕಣಧರಂಗಳೆಂತಾದಪುವೋ ೭೦

ವ : ಮತ್ತಮಾ ಕುಮಾರಶಿರೋಮಣಿಯ

ವರರೇಖಾತ್ರಯದಿಂದೆ ಕೂಡಿ ನೆಲೆ ಬಟ್ಟಿತ್ತಾಗಿ ಚೆಲ್ವಾದ ನು
ಣ್ಣೊರಳಂ ಕಂಡು ವಿಳಾಸದಿಂದೆ ಸರಿಯಾಯ್ತಿಲ್ಲೆಂಬ ಲಜ್ಜಾಭರಾ
ತುರದಿಂದಂದೊಳಗೆಯ್ಡಿ ಡಿಳ್ಳಿಸಿ ಜಲಂ ಪೊಕ್ಕಿದುರ್ದದಂತಲ್ಲದಿಂ
ದಿರದಾ ಕಂಬು ಸಮುದ್ರದಲ್ಲಿ ನೆಲೆಗೊಂಡಿರ್ಪಂದಮಾವಂದಮೋ ೭೧

ನಿರುಪಮಮಪ್ಪ ತಜ್ಜಿನಕುಮಾರನ ಸನ್ಮುಖಮಂಡಲಕ್ಕೆ ಪೀ
ವರತರಕಾಂತಿಯಿಂದೆ ಸರಿಯಾದಪನೆಂಬತಿಪಾಪದಿಂ ಸುಧಾ
ಕರನುಲೆ ಶುಕ್ಲಕುಷ್ಠಧರನಾದವೊಲೊಪ್ಪಿದನಂತುಮಲ್ಲದಂ
ದುರುಕನಕಾಂಶುವಾಗುದಯಿಸಿರ್ದು ದಲೇಂ ಬಿಳಿದಪ್ಪ ಕಾರಣಂ ೭೨

ವ : ಇಂತಖಿಳಜಗಜ್ಜ ನಹೃದ್ಯನಿರವದ್ಯಸ್ಯಾದ್ವಾದವಿದ್ಯಾವಿಳಾಸಿನಿಯನರ್ತನ ವೃತ್ತಿಗೆ
ಮಂಗಮಂಗಳರಂಗಸ್ಥಳಾಯಮಾನಮಾದ ನಿಜಮುಖಕಮಳದಿಂದಾಧರ್ಮನಾಥ ಕುಮಾರಂ ಪೊಸಪೊಸತಾದ
ವಿಳಸನಮನಪ್ಪುಕೆಯ್ಯುದುಂ

ಆತನ ಮಂಡೆಯಲ್ಲಿ ಮಿಗಿಪುಟ್ಟಿದ ಕುಂತಳಜಾಳಮೆಲ್ಲಮುಂ
ನೂತನಸಾರಸೌರಭಮನುಳ್ಳ ವಿಕಾಸಿತಮಾದ ಪಾವನೀ
ಭೂತಮುಖಾಂಜುಜಾತದೊಳಮೆಯ್ಡಿ ಮುಸುಂಕಿತನಾದಮಿಲ್ಲದ
ಖ್ಯಾತಮಧುವ್ರತವ್ರತತಿಯೆಂಬಿನಮಾಳ್ಳುದು ಚೆಲ್ವನಾವಗಂ ೭೩

ಪೊಳೆವಲರ್ಗಣ್ಣಳಂ ಕುವಳಯಂಗಳೆಸಳ್ಳಳಿನೊಳ್ಳುವೆತ್ತ ಪ
ಲ್ಳನವನೆಯ್ಗೆ ಮೊಲ್ಲೆಯ ಮುಗುಳ್ಳಳಿನಂಘ್ರಿತಳಂಗಳಂ ಸುಕೋ
ಮಳತರಪಲ್ಲವಂಗಳಿನಜಂ ನೆಪೆಮಾಡಿದನೆಂದೊಡಾ ಕುಮಾ
ರಲಲಿತ ಸೌಕುಮಾರ್ಯಗುಣಮಂ ಪೊಗಳಲ್ಮಮಳುಂಬಮಾಗದೇ ೭೪

ವ : ಇಂತು ನೆಗಳ್ಗೆಗಂ ಪೊಗಳ್ಗೆಗಮಾದ ನಿರತಿಶಯದಿವ್ಯರೂಪವಿಶೇಷದಿಂದಾ
ಧರ್ಮನಾಥಕುಮಾರನತಿರಮಣೀಯಭಾವಮನಪ್ಪುಕೆಯ್ಯುದುಂ

ಅದು ಶುಭಲಕ್ಷಣಾವಳಿಗಳಾಗರಮಂತದು ಹೊನ್ನ ಬಣ್ಣದಂ
ದದು ಕಡುಚೆಲ್ವಮೆಯ್ಳಗಿನೇಳ್ಳೆಯ ಬಾಳೊದಲುದ್ಧರೂಪಸಂ
ಪದದ ನಿವಾಸಮಾಗಿಮದು ಕೌತುಕಮಂ ಜಗತೀತ್ರಯಕ್ಕೆ ಮಾ
ಳ್ಳುದು ಬಿಡದಾವಗಂ ಚರಮದೇಹದ ಮೆಯ್ಪಿರಿ ಧರ್ಮನಾಥನಾ ೭೫

ಮಳೆಗಂ ಸೋಲದ ಗಾಳಿಗಂ ಸಡಿಲದತ್ಯುಷ್ಟಕ್ಕೆ ಹೆಡ್ಡೆಸದ
ಚ್ಚಳಿಗಂ ಕೋಡದ ಶನ್ವಕಂಟಕವಿಷಕ್ಕಂ ತಾನಭೇದ್ಯಂ ದಲಾ
ದಳವಂ ತಾಳ್ವಿದಮೊಪ್ಪುದೋಱದಿನಿತೊಂದಾಶ್ಚರ್ಯಸಾಮರ್ಥ್ಯಮಂ
ತಳೆದಿದಾರ್ ಚರಮಾಂಗದುನ್ನತಿಯನ್ನೇನೆಂದದಂ ಬಣ್ಣೆಪೆಂ ೭೬

ಸಾರೂಪ್ಯಂ ಸೌರಭಂ ನಿರ್ಮಳತೆ ಶುಭಮಹಾಲಕ್ಷಣಂ ಸ್ವಾದನೀಯಾ
ಕಾರಂ ಸುಕ್ಷೀರಗೌರಾತಿಶಯಿತರುಧಿರತ್ವಂ ಗತಸ್ವೇದಭಾವಾ
ಧಾರತ್ವಂ ಸರ್ವಲೋಕಪ್ರಿಯತರಹಿತವಾದಿತ್ವಮತ್ಯಂತವೀರ್ಯಂ
ಸಾರೀಭೂತೋರುಶೋಭಂ ಚರಮತನುಸಹೋತ್ಪನ್ನಮೀ ಪತ್ತುಧರ್ಮಂ ೭೭

ವ : ಅಂತುಮಲ್ಲದೆಯುಂ

ಅತಿಕುಶಲತ್ವದಿಂದೆಱಗಿಯುಂ ಕಡೆದುಂ ಕರುವಿಟ್ಟು ತಿಟ್ಟವಿ
ಟ್ಟಿತಿಶಯರೂಪಿನೇಳ್ಳೆಗೆ ಸಮಾನತೆಯಂ ಪಡೆಯಲ್ಕೆಬಾರದ
ಪ್ರತಿಮವಿಳಾಸಮಂ ತಳೆದು ಚಾರುಕುಮಾರನಕನಂ ನಿತಂಬಿನೀ
ಪ್ರತತಿ ನಿರೀಕ್ಷಿಸುತ್ತಮೆಳಸಿದುದು ತೋಳ್ವೆರಗಂ ದಲಾತನ ೭೮

ಭರವಸದಿಂ ಕುಮಾರನ ವಿಳಾಸಮೆ ತೋಳ್ವಲಮಾಗಿ ಮಾಡಿಕೊಂ
ಡರಲಸರಲ್ಲಳಿಂದೆ ಮದನಂ ಬಿಡದೆಚ್ಚಡೆ ತಾಗಿ ನಟ್ಟುವಾ

ತರುಣಿಯರಂ ಶಿರೀಷಕುಸುಮಾಂಗಿಯರಪ್ಪುದಳೆಂದೆ ಮತ್ತಮಾ
ಚರಮಶರೀರನಂ ನಡವು ವಜ್ರಮಯಾಂಗಕನಪ್ಪ ಕಾರಣಂ ೭೯

ಕುವರನ ರೂಪಿನೊಂದು ಬಲದಿಂದಮೆ ಪೆಂಡಿರ ತಂಡಮಂ ಮನೋ
ಭವನರಲಂಬಿನಿಂದ ತಟವುಚ್ಚುವಿನಂ ಬಿಡದೆಚ್ಚನಾ ವಧೂ
ನಿವಹ ಸಹಾಯದಿಂದಮೆಸಲೊಲ್ಲದೆ ಮಾಣ್ಣನವಂ ಕುಮಾರನಂ
ಜವದೊಳೆ ಸೋಲೈನೆಂಬ ಬಗೆಯಿಂದಮದೆಂ ಮದನಂ ವಿವೇಕಿಯೋ ೮೦

ವ : ಮತ್ತಂ

ಸಾರ್ಥ ದ್ವಾದಶಲಕ್ಷವರ್ಷಪರಮಾಯುಃಸಂಖ್ಯೆಯಿಂದೆಯ್ಗೆ ಸಂ
ಬದ್ಧಂ ಸದ್ಗುಣರಾಜಿರಾಜಿ ಸಲೆ ನಾಲ್ವತ್ತೈದು ಬಿಲ್ಲುದ್ದದಿಂ
ದಿದ್ದಂ ಪಾವನಧರ್ಮನಾಥಸುಕುಮಾರೋದಾರಿಕಾಂಗಂ ಸಮಾ
ವಿದ್ವಸ್ತಾಖಿಳರೋಗಕಂ ಜಗದೊಳಂ ತಾಳಿತ್ತದಾಶ್ಚರ್ಯಮಂ ೮೧

ವ : ತದನಂತರಂ

ಕಲಿಸುವರಾರೊ ಜಾರುಗತಿಯಂ ಕಳಹಂಸೆಗೆ ರಮ್ಯನಾದಮಂ
ಕಲಿಸುವರಾರೊ ಕೋಗಿಲೆಗೆ ತಾಂಡವಡಂಬರಮಂ ನವಿಲ್ಲೆ ಮೇಣ್
ಕಲಿಸುವರಾರೊ ಮತ್ತೆ ಸಹಜಾಮಳಬೋಧಮಯಂಗೆ ಶಾಸ್ತ್ರಮಂ
ಕಲಿಸುವರಾರೊ ಲೋಕಗುರುವಿಂಗೆ ಕರಂ ಗುರುವಪ್ಪನಾವನೋ ೮೨

ಜಗಮೆಲ್ಲಂ ಕೂಡೆಕೊಂಡಾಡುವಿಮಖಿಳಶಾಸ್ತ್ರಾಂಗವಿದ್ಯಾವಿಶೇಷ
ಪ್ರಗುಣಂ ತಾನಾಗಿ ಮತ್ತಂ ಸಕಳವಿವಿಧಶಸ್ತ್ರಾಂಗವಿದ್ಯಾವಿಶೇಷ
ದ್ವಿಗುಣಂ ತಾನಾಗಿ ಮತ್ತಂ ಗಜತುರಗಸಮಾರೋಹವಿದ್ಯಾವಿಶೇಷ
ತ್ರಿಗುಣಂ ತಾನಾಗಿ ಪೆಂಪಂ ತಳೆದನವನಿಯೊಳ್ ಸರ್ವವಿದ್ಯಾಸಮರ್ಥಂ ೮೩

ಸುಚತುಷ್ಟಷ್ಟಿಕಳಾವಿಳಾಸಮಹಿಮಾಪತಿಪ್ರೌಢಿಮಾಥೌಕಿತೋ
ದ್ವಚನೋಚ್ಚಾರಣಚಾಮರೀಪರಮಸೀಮಾಭೂಮಿಯಪ್ಪಾ ಮಹಾ
ತಿಚಮತ್ಕಾರನ ಮುಂದೆ ಮತ್ತಿನಳಿವಿದ್ಯಾಗರ್ವಿತರ್ ಗರ್ವಮಂ
ಪ್ರಚುರಂ ಸ್ವೇದದ ರೂಪಿನೊಂದುನೆವದಿಂ ಬಿಟ್ಟಿರ್ದುರುದ್ಧೈನೈದಿಂ ೮೪

ಅಲೆಯದ ವಿದ್ಯೆಗಳ್ ಜಗದೊಳಿಲ್ಲವೊಪ್ಪುವ ಗೋಷ್ಠಿಗಳ್ ಮೇಣ್
ನೆಲೆಯವು ಪೊತ್ತುಗಳ್ ನಿಜಯಶೋವಿಸರಕ್ಕೆ ಸಮಸ್ತದಿಕ್ಕುಗಳ್
ನೆಲೆಯವು ಸದ್ಗುಣಸ್ತವನದೇಳೆಗೆ ಶೇಷನಶೇಷಜಿಹ್ವೆಗಳ್
ನೆಲೆಯವು ತತ್ಕುಮಾರನ ನೆಗಳ್ ಪೊಗಳ್ತುಗಳುಂಬಮಾಗದೇ ಲ೫

ತಾನೆ ಕಳಾವಿಶೇಷನಿಧಿ ತಾನೆ ವಿವೇಕದ ಚಾಗದಾಗರಂ
ತಾನೆ ಸಮಸ್ತಸೌಖ್ಯನಿಧಿ ತಾನೆ ವಿಶೇಷಿತಚಾರುಯೌವನಂ
ತಾನೆ ಜಗತ್ರಯೈಕಗುರು ತಾನೆ ಜಗತ್ರಿತಯಾಧಿನಾಯಕಂ
ಮಾನ್ಯನುಮಂದೊಡಾ ಜಿನಕುಮಾರನ ಪುಣ್ಯಮನೇನೊ ಬಣ್ಣಿಪೆಂಲ೬

ವ : ಇಂತಾ ಧರ್ಮನಾಥಕುಮಾರನಲ್ಲಿ ಸಹಜಮಾದ ಮತಿಶ್ರುತಾವಧಿ ಬೋಧಬೀಜದಿಂ
ನಿರವಶೇಷಿತಕಳಾಂಕುರಸಂಕುಳಂ ಬಳೆದು ಸಫಳಮಾಗಿರ್ಪುದುಂ

ನಿಜಪಾದಾಕ್ರಾಂತಲೋಕಂ ಕುವಳಯಸುಖದಂ ಪಂಕಜಾತಪ್ರಶೋಷಂ
ತ್ರಿಜಗತ್ಸಂತಾಪನೋದಕ್ಷಮನಮೃತಕರಂ ನೂತನಕ್ಷತ್ರಕಾಂತಂ
ವಿಜಯಂ ಸನ್ಮಾರ್ಗವೃತ್ತಂ ವರಸಕಳಕಳಾಸ್ತೂರ್ತಿಸಂಪೂರ್ಣಮಾಗಿ
ರ್ದು ಜನಸ್ತುತ್ಯಂ ಕುಮಾರಂ ಶಶಿಯಮೊಲೆಸೆದುಂ ಕಪ್ಪುಮಂ ತಾಳ್ತಿಲ್ಲಂ ಲ೭

ವ : ಮತ್ತಮಾ ಧನ್ಯನ ತ್ರಿಜಗನ್ಮಾನ್ಯಮನಿಪ್ಪವದಾನ್ಯತಾಗುಣಮಂ ಪೊಗಳ್ತಡೆನ್ನಳವಲ್ಲು

ಪಾತ್ರಾಪಾತ್ರವಿವೇಕದಿಂ ಜಿನಕುಮಾರಂ ಮಾಳ್ ಸದ್ಧಾನಮಂ
ಧಾತ್ರೀಸ್ತುತ್ಯಮನಂದು ಕೇಳ್ತು ಪಿರದುಂ ಸೋಲ್ತುಮ್ತುಳಂ ಪೆರ್ಚೆ ತ
ಚ್ಚೇತೋವೃತ್ತಿಯನೆಯ್ ಬಿಟ್ಟು ಮರನಾಯ್ತಾ ಕಲ್ಪವೃಕ್ಷಂ ಮಹಾ
ಚಿಂತಾರತ್ನಮದಾಯ್ತು ಕಲ್ಲು ಪಶುವಾಯ್ತಾ ಕಾಮಧೇನು ಧ್ರುವಂ ಲ೮

ವ : ಮತ್ತಮಾ ಕುಮಾರೋತ್ತಮಂ ನಿರವಧಿಚತುರುದಧಿವನ ನಿಷಣ್ಣಕಿನ್ನರೀ ಜನ ಸಂಗೀಯಮಾನ ಮಾನನೀಯ
ವಿಶದತರ ನಿಜಯಶಸ್ತೋಮದಿಂ ಧವಳೀಕೃತನಿಖಿಳ ದಿಕ್ಪಾಳಕನಿಳಯನಪ್ಪುದುಂ

ಕುವರನ ಕೀರ್ತಿಯೆಂಬ ಸತಿ ತನ್ನ ಪತಿವ್ರತಮಂ ಜಗಕ್ಕೆ ತೋ
ಉವ ಬಗೆಯೆಂದೆ ಮಿಂದು ಸುರಗಂಗೆಯೊಳಂ ಬಲವಂದು ದಿಕ್ಕುಮಾ
ರವರರನೇಳುವಾರಿನಿಧಿಮಂಡಳಮಂ ಕಳಿದೊಲ್ಲ ಮುಟ್ಟಿದಳ್
ಜವದೊಳೆ ಕೂಡಿ ವಿಷ್ಣುಪದಮಂ ಧರಣೀಂದ್ರಫಣಾಗ್ರಭಾಗಮಂ ಲ೯

ವ : ಮತ್ತಮತ್ಯುಜ್ಜಳ ಪರಿಸ್ಪೂರ್ಜದುರ್ಜಯ ತೇಜೋವಿರಾಜಮಾನನ ಪ್ಪುದುಂ

ಜಿನನತ್ಯುಗ್ರಪ್ರತಾಪಂ ಪಸರಿಸಿ ಜಗದೊಳ್ ತುಂಬೆ ಶೀತಾಂಶುಬಿಂಬಂ
ದಿನಕೃದ್ಧಿಂಬಂಬೊಲಾಯ್ತಾಗಸಮುಮುದಯರಾಗಾಂಕಮೆಂಬಂತಿರಿದರ್
ತ್ತನುರಕ್ತಂಬೆತ್ತುದುವೀತಳಮನಳಕುಮಾರಂಬೊಲಿದರ್ ದಿನೇಶರ್
ಜನಮೆಲ್ಲಂ ರಾಗಮಂ ತಾಳ್ವಿದುದತಿಶಯದಿಂದುದ್ಯದಾದಿತ್ಯನನ್ನಂ ೯೦

ಪರದುಸ್ಸಹ್ಯಪ್ರತಾಪಂ ಬುಧಗುರುಕವಿ ಸಂಸೇವ್ಯಮಾನಂ ವಿನೀಲಾಂ
ಬರರಮ್ಯಂ ಲೋಕಮಿತ್ರಂ ಬಹಳತರತಮೋನಾಶನಪ್ರೌಢಿದಕ್ಷಂ
ಕರದಿಗ್ವ್ಯಾಪ್ತಂ ಸಮುದ್ಯತ್ತರುಣತರಣಿಯೆಂಬಂದದಿಂ ಧರ್ಮನಾಥಂ
ವರಪದ್ಮಾನಂದಮಂ ದಲ್ ಭುವದೊಳನಿಶಂ ಪರ್ಚಿಸುತ್ತಿದರ್ನಾದಂ ೯೧

ವ : ಇಂತತೀವಪ್ರತಾಪಪ್ರಭಾವದಿಂ ಪ್ರವಿಭಾಸನಮನಪ್ಪುಕೆಯ್ಯುದುಂ

ಒಡನೊಡನಾ ಕುಮಾರಕನ ಬೆಂಬಳಿಯೊಳ್ ಮಿಗೆ ಪಿಂದುಗೊಂಡು ಸಂ
ಗಡದೊಳೆ ಕೂಡಿಬಂದರಧಿರಾಜಕುಮಾರಕರಂದನೇಕರುಂ
ತಡೆಯದೆ ತಾರಕಾವಿತತಿಗಳ್ ಧ್ರುವತಾರೆಯ ಪಿಂದು ಬರ್ಪವೊಲ್
ಬಿಡದೆ ವಿನಿರ್ಮಲಾಂಬರದೊಳೊಪ್ಪಿರೆ ತಮ್ಮಯ ಕಾಯಕಾಂತಿಗಳ್ ೯೨

ವ : ಮತ್ತಂ ಪರಿವಾರಿಕರಾದ ದಿವಿಜಕುಮಾರಕರತೀವವೈಕುರ್ವಣವಿಕ್ರಿ ಯಾವಿಭವದಿಂದುದಯಿಸಿದನೇಕವಿಧರೂಪ
ಭಾಷಾವೇಷಾದಿ ವಿನೋದಂಗಳಿಂ ದಾಡಿಯುಂ ಪಾಡಿಯುಮೋದಿಯುಂ ಬಗೆದ ವಾಹನಂಗಳಾಗಿಯೊಡಂಬಡುವೆಡಗೆ
ಕೊಂಡು ಪೋಗಿಯುಮಾ ಜಿನಕುಮಾರಕನಿಚ್ಚೆಯೆಳೆದು ಓಲೈಸಿ ಮೆಚ್ಚಿಸುತ್ತಮಿರೆ

ಕೆಲರುರಿಲಿಂಗಮಾಗಿ ಕಡಲಂ ಕಡೆವಂತೆಯೊಲಾಗಿ ಕಾಳದೊಳೆ
ಕಲಸಿದ ಜೊನ್ನವಾಗಿ ಪಗಲೊಳೆ ತಡವಾಗಿರುಳಾಗಿ ತೋಪಿದರ್
ಕೆಲರುಳೆಮಲ್ಲರಾಗಿ ಪೊಣರ್ದರ್ ಕೆಲರುಂ ತಗರಾಗಿ ಕಾದಿದರ್
ಕೆಲರಿಭರೂಪರಾಗಿ ಮೊಗವಿಕ್ಕಿದರಾತನ ಮುಂದೆ ಚೋದ್ಯದಿಂ ೯೩

ಗಿಳಿಗಳ ರೂಪಂ ಕೈಗೊಂ
ಡೆಳಸುವಿನಂ ಕಾವ್ಯಭರತನಾಟಕಶಾಸ್ತ್ರಂ
ಗಣನೋದಿ ಕುವರನಂ ಬಗೆ
ಗೊಳಿಸಿದರಾ ಸುರಕುಮಾರರತಿಕೌತುಕದಿಂ ೯೪

ವ : ಅಂತುಮಲ್ಲದೆಯುಂ

ಮಿಗುವ ವಿನೋದವಿದ್ಯೆಗಳಿನಾ ಸುಕುಮಾರನೆಯೆ ಮೆಚ್ಚಿಸಲ್
ಬಗೆದು ಕೆಲಂಬರೋಲಗಿಪ ದೇವಕುಮಾರರಂದು ತೋಷ್ ತ
ಜ್ಜಗದೊಳಿತಿವವಿಸ್ಮಯಮನಾಗಿಪ ಚಾರುಮಹೇಂದ್ರಜಾಲಮುಂ
ನಗಿಸಿದರಾತನಂ ಕೆಲಬರೊಪ್ಪುವನೇಕವಿಕಾರವೇಷದಿಂ ೯೫

ವ : ಇಂತು ಪಲವುತೆಹದ ಲೀಲಾವಿನೋದಂಗಳಿಂ ಪೊತ್ತಂ ಕಳಿವುತ್ತುಮಭಿ ನವಯೌವನಾವಸ್ಥೆಯನಪ್ಪುಕೆಯ್ಯುದುಂ

ದಶವಿಧಬೋಗಂಗಳನಂ

ದೊಸೆದನುಭವಿಸುತ್ತುಮಿದರ್ನಾ ಸುಕುಮಾರಂ
ಪೊಸಪರಿಮಳಂಗಳಂ ಸಂ
ತನದಿಂ ಮಳೆದುಂಬಿ ಬಿಡದೆ ಸೇವಿಪ ತೆಹದಿಂ ೯೬

ಅತಿಚಿತ್ರಂಚೆತ್ತ ನಾನಾಪರಿಪರಿಯ ಸಮವಸ್ತ್ರಂಗಳಂ ನೂತ್ನರತ್ನ
ಪ್ರತತಿವ್ಯಾಕೀಲಿತಾಲಂಕರಣತತಿಗಳಂ ಪುಷ್ಪಮಾಲ್ಯಂಗಳಂ ವಿ
ಸ್ತುತ ಸೌರಭ್ಯಾನುಲೇಪಂಗಳವನತಿಶಯದಿವ್ಯಾನ್ನಪಾನಂಗಳಂ ರಾ
ಜಿತಹಂಸೀತೂಳತಳ್ಳಂಗಳನಿವು ಮೊದಲಾಗಿದರ್ ಸದ್ಯಸ್ತುಗಳಿಂ ೯೭

ಕೊಡುವುದು ಕಲ್ಪವೃಕ್ಷಮದು ಕೊಟ್ಟವನೋಲಗಿಪಂ ಪುರಂದರಂ
ತೊಡಿಸುವರಂದವಂ ಕುಶಲದೇವಿಯರೊಳ್ಳೆಸುತ್ತುಮಿರ್ಪರಿಂ
ತೆಡೆವಿಡದಾವಗಂ ಪರಮಭೋಗವಿಭೂತಿಯನೆಯ್ಯೆತಾಳ್ಳಿದಂ
ತಡೆಯದೆ ಧರ್ಮನಾಥನನವದ್ಯಮನೋಹರವಾದಿವಸ್ತುವಿಂ ೯೮

ವ : ಇಂತಾ ಧರ್ಮನಾಥಕುಮಾರಂ ಕುಮಾರಕಾಲದೊಳನೇಕಪ್ರಕಾರ ಮಜ್ಜನಭೋಜನಾದಿ
ಭೋಗೋಪಭೋಗಾನುಭವವಿಭವಮನಪ್ಪುಕೆಯ್ಯು ಸುಖದಿನಿರು ತ್ತುಮಿರೆ

ಪರಮಕುಮಾರನಂ ದಿವಿಜನಾಯಕನುತ್ತಮಭಕ್ತಿಯಿಂ ಸುರಾ
ಸುರ ನಿಕುರುಂಬಕಂ ಬೆರಸಿಬಂದಭಿಪೂಜಿಸುವಂ ತ್ರಿಕಾಲದೊಳ್
ಪಿರಿದುಮನರ್ಘ್ಯವಸ್ತು ದೊರೆಕೊಂಡೊಡದಂ ಘನಯತ್ನದಿಂದಮಾ
ದರಿಸಿ ವಿಚಕ್ಷಣಂ ಪ್ರತಿದಿನಂ ಪರಿರಕ್ಷಿಸದಿರ್ಪನಾವನೋ ೯೯

ವ : ಮತ್ತಮಾ ಧರ್ಮನಾಥಕುಮಾರಂ ಮುನ್ನಮೆ ಲೋಕತ್ರಯೈಕ ಸ್ವಾಮಿಯಪ್ಪುದನಳ್ ದಿರ್ದೊಡಮಾ
ಮಹಾಸೇನಮಹಾರಾಜಂ ನಿಜತನೂಜನೆಂಬೀ ಮಂದೆವಳದಿಂದೊಂದಿದ ಮೋಹನೀಯೋದ್ರೇಕ ಪರಿಪಾಕದಿಂ
ಮೂಱುಂಲೋಕಕ್ಕ ತೀವ ಕೌತುಕಮಪ್ಪಂತಿರೆ ಯುವರಾಜಪಟ್ಟಬದ್ಧಮಂಗಳೋತ್ಸವಕರಣಮುಖದಿಂ ತನ್ನಯ
ಸಂಪನ್ನತಾ ಪ್ರಭಾವಮನಿಮ್ಮಡಿಯಾಗಿ ಪ್ರಕಟೀಕರಿಸಲ್ವೇಡಿ ಮಹಾಮಹಿಮೆವೆತ್ತ ವಿಭೂತಿಯಿಂದಾ ಕುಮಾರವರಂಗೆ
ಯುವರಾಜಪಟ್ಟಮಂ ಕಟ್ಟುವುದುಂ

ಮಂಗಳಗೀತಮಂ ಬಿಡದೆ ಪಾಡುವ ಮಂಗಳಗದ್ಯಪದ್ಯಮಂ
ಪಿಂಗದೆಯೋದುತಿರ್ಪ ಬಿಡುಮುತ್ತಿನ ಸೇಸೆಯನಿಕ್ಕುವೊಳಿಯಿಂ
ಮಂಗಳನಾಟ್ಯಮಂ ಮುದದಿನಾಡುವ ಮಂಗಳಹೃದ್ಯವಾದ್ಯಮಂ
ಸಂಗಡದಿಂದೆ ಬಾಜಿಸುವ ಸಂಭ್ರಮಮಾಕ್ಷಣಮುಣ್ಮಿತೆತ್ತಲುಂ ೧೦೦

ಪರಸುವ ಕಾಣಿಕೆಯಿಕ್ಕುವ
ಭರದಿಂ ಪೊಡವಡುವ ಬಿನ್ನಹಂ ಮಾಡುವ ಬಂ
ಧುರಸಂಭ್ರಮಕೋಳಾಹಳ
ಮುರವಣಿಸುತ್ತಾ ನೃಪಾಳಮಣಿಮಂಡಪದೊಳ್ ೧೦೧

ಆಹಾರಾಭಯಶಾಸ್ತ್ರಭೇಷಜ ಮಹಾದಾನಂಗಳಂ ಮಾಳ್ವ ಚೇ
ತೋಹಾರಿಸ್ತವನೀಯಭೂರಿಜಿನಪೂಜೋತ್ಸಾಹಮಂ ಮಾಳ್ವ ಸ
ದ್ವ್ಯಾ ಹಾರಂಗಳಿನೆಲ್ಲರುಂ ಕುವರನಂ ಕೊಂಡಾಡುವುದ್ಯೋಗದಿಂ
ಗೇಹಂ ಪತ್ತನಮುಂ ಮಹಾಮಹಿಮೆಯುಂ ತಾಳ್ವಿತ್ತದಾಶ್ಚರ್ಯಮಂ ೧೦೨

ಯಾಚಕಕೋಟಿಗಳ್ ಬಿಡದೆ ಬೇಡಿದುದಂ ತಡವಿಲ್ಲದೀವ ಕಾ
ಲೋಚಿತದಲ್ಲಿ ಕಲ್ಪತರುವೆಂಬಭಿಶಂಕೆಯನುಂಟುಮಾಡಿದಂ
ಶ್ರೀಚರಿತಂ ತದೀಯಜನಕಂಗೆ ವಿಶೇಷಿತಚಿತ್ರಪತ್ರಕಂ
ಸೂಚಿತವಿಕ್ರಮಂ ಬಹಳಮೂಲಬಳಾನ್ವಿತನಾದಕಾರಣಂ ೧೦೩

ವ : ಇಂತು ಯುವರಾಜರಾಜ್ಯಾಭಿಷೇಕಪುರಸ್ತರಂ ಪ್ರಾಜ್ಯಪ್ರಭಾವನಾ ವಿಶೇಷದಿಂದಾ ಧರ್ಮನಾಥಕುಮಾರಂಗೆ
ತಂದೆಯಪ್ಪ ಮಹಾಸೇನಮಹಾರಾಜಂ ಯುವರಾಜ ಪಟ್ಟಮಂ ಕಟ್ಟಿ ನಿರಂತರಿತಸಂತೋಷದಂತಮನೆಯ್ವಿ
ಸುಖದಿನಿರ್ಪುದುಂ

ಮತ್ತಮನಂಸಂತತಿವಿವರ್ಧನಕಾರಣಮಾಗಿ ತಂದೆತಾ
ಯ್ಕಲ್ಪ ರಿತಂ ದಲಾ ಜಿನಕುಮಾರವರಂಗೆ ವಿವಾಹಕಾರ್ಯಮಂ

ಬಿತ್ತರದಿಂದೆ ಮಾಳ್ ಬಗೆಯಂ ಬಗೆದಿದವರಂದು ಕೇಳಿದರ್
ತತ್ತನುಜಾತನಂ ಬಿಡದೊಡಂಬಡಿಸುತ್ತಮನೂನಮೋಹದಿಂ ೧೦೪

ವ : ಇಂತೆಂತಾನುಮೊಡಂಬಡಿಸಿ ವಿವಾಹಕಲ್ಯಾಣಮನಾತಂಗೆ ಮಾಳ್ ಜುಗದಿಂ
ತದ್ಯೋಗ್ಯಕನ್ಯಾನ್ವೇಷಣಪರಾಯಣರಾದ ಮಹಾಸೇನಮಹಾರಾಜನುಂ ಸುವ್ರತಾ ಮಹಾದೇವಿಯಂ
ಧರ್ಮನಾಥಕುಮಾರನಂ ನೋಡಿ ಪರಮಾನಂದಸಂದೋಹ ದೊಳೊಂದುತ್ತುಂ ತ್ಯಾಗಭೋಗಮನಪ್ಪುಕೆಯ್ತು
ಸುಖದಿನಿರುತ್ತುಮಿರೆ

ಕುವರಂ ಧರ್ಮಪ್ರಭಾವಸ್ಥಿತಿಯನೆ ಜಗದೊಳ್ ಪೆರ್ಚಿಸುತ್ತಿದನಾದಂ
ಸುವಿಶೇಷಾಶೇಷವಿದ್ಯಾಜಯನಿಧಿ ವಿಧುಬಿಂಬಾಯಮಾನಂ ಸದಾನಂ
ಪ್ರವರಾಚಾರೋದ್ಧರಂ ಬಾಹುಬಲಿಸುಕವಿರಾಜಂ ರವಿಸ್ಥಾರತೇಜಂ
ಭುವನಸ್ತುತ್ಯಂ ಪ್ರಸತ್ಯಂ ನತಬುಧನಿವಹಂ ಚಾತುರೀಜನ್ಮಗೇಹಂ ೧೦೫

ಗದ್ಯ : ಇದು ಸಕಳಭುವನಜವಿನೂಯಮಾನಾನೂನ ಮಹಿಮಾಮಾನನೀಯ ಪರಮ ಜಿನಸಮಯ
ಕಮಳಿನೀಕಳಹಂಸಾಯಮಾನ ಶ್ರೀಮನ್ನಯಕೀರ್ತಿ ದೇವಪ್ರಸಾದ ಸಂಪಾದಪಾದನಿಧಾನದೀಪವರ್ತಿಯುಭಯಭಾಷಾ
ಕವಿಚಕ್ರವರ್ತಿ ಬಾಹುಬಲಿ ಪಂಡಿತದೇವ ಪರಿನಿರ್ಮಿತಮಪ್ಪ ಧರ್ಮನಾಥ ಪುರಾಣದೊಳ್ ಧರ್ಮತೀರ್ಥಂಕರನ
ಬಾಲಕ್ರೀಡಾವಿನೋದಪರಿವ್ಯಾವರ್ಣನಂ ನವಮಾಶ್ವಾಸಂ

ದಶಮಾಶ್ವಾಸಂ

ಶ್ರೀಮಜ್ಜಿನಧರ್ಮಮನಾ
ಸೋಮಯಶಂ ಪ್ರಕಟಿಸುತ್ತಮಿದಂ ಪುದಿಯಲ್
ಪ್ರೇಮೋತ್ಕಟರಸಪಿಶುನಂ
ರೋಮಾಂಚಂ ಸರಸಚತುರಕವಿಕುಳತಿಳಕಂ ೧

ವ : ಮತ್ತಮಾ ಧರ್ಮನಾಥಕುಮಾರನೊಂದುದಿವಸಂ ವಿಕೀರ್ಣನಾನಾ ವರ್ಣಪರಿವರ್ಣ್ಯಮಾನ
ರಮಣೀಯಮಾಣಿಕ್ಯಮಯಂ ಪೂರ್ಣಕಳಶಕಳಾಪಚೂಳಿಕಾ ಭಾಗಂಗಳಿಂ
ಚೋಚುಂಬ್ಯಮಾನಾಂಬರತಳಮೆನಿಪ್ಪರೇಕಜಾತೀಯಚತುರರಚನಾವಿಶೇಷಾತಿಶಯದಿಂದಶೇಷಜನಕ್ಕಾಶ್ಚರ್ಯಕಾರಿ
ಯಾಗಿ ಪುಟಮಿಕ್ಕಿ ಮಿಟುಗುವ ಕಡೆಯಾಣಿಯ ಮಿಸುನಿಯಿಂ ಸಮೆದು ಥಳಥಳಿಸಿ ಪೊಳವ ನೆಲೆಮಾಡದ ಮೇಲೆ
ಮಂಡಳಿಕ ದಂಡನಾಥ ಸಾಮಂತ ಸೇನಾನಾಯಕ ಪ್ರಧಾನಪಸಾಯಿತರ್ ಮುಖ್ಯಮಾದಖಿಳಪರಿವಾರಂಬೆರಸು
ಸರ್ವಾವಸರಸಮಯಮಾಗಿ ಒಡ್ಡೋಲಗಂಗೊಟ್ಟು ಲೀಲೆಯಿಂದಿರ್ಪುದುಂ

ತಂದೆಯುಮಾ ಸಭೆಗಾಗಳ್
ಬಂದುಚಿತಾಸ್ಥಾನದಲ್ಲಿ ಕುಳ್ಳಿದುರ್ದ ಮಹಾ
ನಂದಮನೆಯುತ್ತಿದಂ
ನಂದನನಂ ನೋಡನೋಡಿ ಕಣ್ಣಿವಿನೆಗಂ ೨

ವ : ತದನಂತರಂ

ಸಕಳನೃಪಾಳಮೌಳಿಮಣಿರಂಜಿತಪಾದನ ತತ್ಸಭಾಪ್ರವೇ
ದಿಕೆಗತಿವೇಗದಿಂ ಧವಳಲಂಬಿತಕೂರ್ಚಧರಂ ಸುಶುಭ್ರಕಂ
ಚುಕ ಪರಿಶೋಭಿತಂ ಪೃಥುಳಕುಕ್ಷಿತಳಂ ಧೃತಚಿತ್ರವೇತ್ರಯ
ಷ್ಠಿಕನಿರದೆಯ್ಬಿಬಂದನುಳೆ ದೂತನದೊರ್ವನುಪಾತ್ತಲೇಖನಂ ೩

ವ : ಇಂತು ಪಿರಿದುನರ್ಘ್ಯಗಳಾದ ಪಾಗುಡುಂಗಳಂ ಕೊಂಡುಬಂದು ಪ್ರಥಮ ರಾಜದ್ವಾರೋಪಾಂತರದೊಳ್‌ನಿಂದ
ದೂರದೇಶಾಯಾತದೂತನಂ ಕಂಡು ಪ್ರತಿಹಾರಕಂ ಪೋಗಿ ತದಾಗಮನವಾರ್ತೆಯನರಸಂಗೆ ಬಿನ್ನಪಂಗೆಯ್ಬಿ
ಬರವೇಳೆಂಬು ದುಮಾ ದೂತಂ ಪೋಗಿ ಸಭಾಸದನದೊಳಗಂ ಪೊಕ್ಕು ನಿರ್ಭರಭಕ್ತಿಯಿಂದೀರ್ವರ್ಗಂ ಸಾಷ್ಟಾಂಗವೆಳಗಿ
ಪೊಡವಂಟು ಭೂಪತಿ ಭ್ರೂಭಂಗಚ್ಚದಪರಿಸಂಜ್ಞಿತಮಪ್ಪ ತದುಚಿತಮಾದ ಮುಂದಣ ಬಲದ ಕೆಲದ ಸ್ಥಾನದೊಳ್
ಕುಳ್ಳಿದಿರಲಾ ದೂತನ ಮೊಗಮಂ ಭೂತಳಾಧಿಪತಿ ನೋಡಿ ನೀಂ ಬಂದ ಕಾರಣಮೇನೆಂಬುದುಮಾತಂ
ತನ್ನತ್ತರಿಯಾಂಚಳ ಮನಧರಪಲ್ಲವಸಮೀಪಕ್ಕೆ ತಂದು ಬಿನ್ನಪಮೆಂದಿಂತೆಂದಂ

ಮುಖ್ಯವಿದರ್ಭದೇಶದೊಡೆಯಂ ಕುರುವಂಶವರಪ್ರತಾಪರಾ
ಜಾಖ್ಯಕನುದ್ಧಕುಂಡಿನಪುರಾಧಿಪನಪ್ಪ ನರಾಧಿನಾಯಕಂ
ಸೌಖ್ಯದ ಜನ್ಮಭೂಮಿಯೆನಿಸಿದುರ್ದ ತನ್ನ ಕುಮಾರಿಕಾಮಹಾ
ಪ್ರಖ್ಯತರ ಸ್ವಯಂಬರದೆ ನಿಮ್ಮ ಸುತಾನಯನಾರ್ಥಮಟ್ಟಿದಂ ೪

ವ : ಇಂತೆಂದು ಬಿನ್ನಪಂಗೆಯ್ಬಿನಂತರಂ

ತಾಂ ತಂದ ಪಾಗುಡುಂಗಳ
ಸಂತತಿಯಂ ಕಾಣೆಯಾಗಿ ಕೊಟ್ಟ ಬಳಿಕ್ಕಂ
ಸಂತೋಷಕಾರ್ಯಪರಿವೃ
ತ್ತಾಂತದಲೇಕಾರ್ಥಮೊಂದನಾತಂಗಿತ್ತಂ ೫

ಓದಿದನಂದೋಲೆಯನಿಂ

ತಾದರದಿಂದೊರ್ವ ಸೇನಬೋವಂ ಮಿಗೇಸಂ

ಪಾದಿಸುತುಂ ಕಿವಿಗಳ್ಳತಿ

ಮೇದುರಪೀಯೂಷವರ್ಷಮಂ ಭರದಿಂದಂ ೬

ವ : ಸ್ವಸ್ತಿ ಶ್ರೀಮನ್ಮಹಾಸೇನಮಹಾರಾಜಂ ತನ್ನಯ ಧರ್ಮನಾಥಕುಮಾರನನೆನ್ನ ಕುಮಾರಿ ಶೃಂಗಾರವತೀದೇವಿಯಿ
ಸ್ವಯಂಬರವಿವಾಹಕಲ್ಯಾಣೋತ್ಸಾಹಕ್ಕೆ ಬೇಗಂ ಕಳಿಪುವು ದೆಂದೋದುವುದುಮದಂ ಕೇಳ್ಳು ಸಭಾಜನಮೆಲ್ಲಂ
ನಿರಂತರಿತಸಂತೋಷಭಾಜನ ಮಾಗಿ ಲೇಸುಲೇಸೆಂದು ಮಿಗೆ ಪೊಗಳ್ಳು ಕೊಂಡಾಡುತ್ತಮಿರ್ಪನ್ನೆಗಮಾ ದೂತಂ

ಪಡಿಯಂ ತೋಪಿಪಡಿಲ್ಲದ

ಕಡುಚೆಲ್ವವಿಳಾಸದಿಂದೆ ಮನ್ಮಥನಂ ಕೈ

ಮಡಗದೆ ಗೆಲ್ಲ ಕುಮಾರನ

ನಡಿಗಡಿಗಂ ನೋಡಿ ಬಗೆದು ವರಸಾದ್ಯಶಮಂ ೭

ವ : ಸಮನಂತರಮೀ ಕುಮಾರಂಗಾ ಕನ್ಯಾರತ್ನಮನುರೂಪಮೆಂಬಿದಂ ಸಭೆಗಂ ಸಭಾಪತಿಗಂ ತೋಪಿಸೆಲ್ವೇಡಿ

ಆಕೆಯ ರೂಪಿನೊಂದು ಸುಭಗಾಕೃತಿ ನೋಳ್ವಡಮೆಂತುಟಂತೆ ನಾ

ನಾಕುಶಲತ್ವಮೊಂದಿರಲದಂ ಪಟದೊಳ್ ಬರೆದು ಪ್ರಯತ್ನದಿಂ

ದೊಯ್ಯನೆ ಕೊಂಡುಬಂದು ಧರಣೀಪರಿಪಾಲನ ಮುಂದೆ ತ್ರೋದಂ

ಲೋಕಮನಃಪ್ರಲುಂಟನ ವಿಲಂಪಟಮಂ ಪಟಮಂ ವಿಚಿತ್ರಮಂ ೮

ವ : ಆಕ್ಷಣಮಲ್ಲಲ್ಲಿಗುಚಿತಮಾಗಿ ಚಂಚತ್ವಂಚವರ್ಣಕ್ರಮದಿಂದಂ ಬಣ್ಣ ಮಿಟ್ಟು ಮಿಱಮಿಱಮಿಂಚುವ ನಾನಾಪ್ರಕಾರ
ತುಂಗಮಣಿಮಯಶೃಂಗಾರಭಂಗಿಯಿಂ ಬೆಡಂಗುವಡೆದು ಧಳಧಳಿಸಿ ಪೊಳೆಯುತ್ತಮಿರ್ಪರ ಸಚಿತ್ರಭಾವಚಿತ್ರದಿಂ
ವಿಚಿತ್ರಚಿತ್ತ ಭಾವಿ ಸ್ವಯಂವರ ವಿವಾಹಕಲ್ಯಾಣಕ್ಕೆ ಯೋಗ್ಯಳಾದ ಶೃಂಗಾರವತೀದೇವಿಯೆಂಬ ನೂತ್ನ ತರಕನ್ಯಕಾರತ್ನದ
ರೂಪಚಿತ್ರಮಂ ಪಟಪರಿಲಿಖಿತಮಂ ಕಂಡು ಮನದೆಗೊಂಡು ಸಭೆಯುಂ ಸಭಾಪತಿಯುಂ ಬೆಕ್ಕಸಂಬೆಟಗಾಗಿ ಚಿತ್ತದೊಳ್
ಕೌತೂಹಳಂ ಕೈಮಿಕ್ಕು ಪೆರ್ಚುತುಮಿರೆ ಚಿತ್ರಮಯಕನ್ಯಕಾಪ್ರತಿಬಿಂಬರೂಪುಮಂ ನೋಡಿ ನೋಡಿ ಮುನ್ನೆಂದುಮಿಂತಪ್ಪ
ವಿಸ್ಮಾಪಕ ರೂಪಮಂ ಸ್ವಪ್ನದೊಳಾದೊಡಂ ಕಂಡುಡಿಲ್ಲೆಂದು ನಾಡೆಯುಂ ಕೊಂಡಾಡುತ್ತಮಿರ್ದ ಮೂರ್ಧಾಭಿಷಿಕ್ತಂ
ಕೆಲದೊಳ್ ಬರೆದಿರ್ದೊಂದು ನಿರವದ್ಯಮಾದ ಹೃದ್ಯಮಯ ಪದ್ಯಮಂ ಕಂಡು

ಈಕೆಯ ರೂಪನಿರ್ದಪರಿಯಿಂ ಬರೆವನ್ನನದೊರ್ಬನುಂ ಮಹೀ

ಲೋಕದೊಳಿಲ್ಲ ಕೌಶಲವಿರಿಂಚನನಾದೊಡಮೀ ಘಣಾಕ್ಷರ

ಪ್ರಾಕಟದಂದಂದಿಂ ಸಮೆದ ವಿಸ್ಮಯಕಾರಕಮಂ ತದೀಯ
ರೂಪಾಕೃತಿಯಂ ವಿನಿರ್ಮಿಸುವ ಪೂತ್ತಿನೊಳಯ್ವೆವಿಮೋಹಿಪಂ ಜನಂ ೯

ಎಂತಕ್ಕೆಂತಕೆ ದೆಯ್ಯೆಯೋಗವಶದಿಂದಂ ಜಾಣನೊರ್ವಂ ಕಳಾ
ವಂತಂ ನೂರ್ಮಡಿಯಾದ ರೂಪಕಳೆಯಲ್ಲೊಂದಂದಮಂ ಕೊಂಡು ಮ
ತ್ತೆಂತುಂ ತತ್ಪ್ರತಿರೂಪಮಂ ಬರೆದನೆಲ್ಲಾ ಚೆಲ್ವಿನಂಶಂಗಳುಂ
ಚಿಂತಾಗೋಚರಿಗಳ್ ಸಮಂತು ಬರೆಯಲ್ಕೇಂ ಮೊಗ್ಗೆ ತತ್ಕಾಂತೆಯಾ ೧೦

ಇಂತೆಂದೋದುವುದುಂ ಸಭಾಜನಮದೆಲ್ಲಂ ಕೇಳ್ಕು ಕೊಂಡಾಡುತುಂ
ಸಂತೋಷಂ ಮಿಗೆ ಮೆಚ್ಚಿಮೆಚ್ಚಿ ತಲೆಯಂ ತೂಗುತ್ತಮಿದರ್ಪತ್ತು ಭೂ
ಕಾಂತಂ ವಿಸ್ಮಿತಚಿತ್ತನಾಗಿ ಮಗನೊಂದಾಶ್ಚರ್ಯಸೌಂದರ್ಯಮಂ
ಕಾಂತಾರತ್ನದ ಚೆಲ್ವರೂಪಕಳೆಯಂ ನೋಡುತ್ತಮಂತಿರ್ಪುದುಂ ೧೧

ವ : ಮತ್ತಮಾ ಮಹೀಕಾಂತಂ ದುರಂತತಮಚಿಂತಾಪರವಶೀಭೂತಸ್ವಾಂತನಾಗಿ ತನ್ನೊಳಿಂತೆಂದಂ

ಎಲ್ಲಿಯದೀ ಸ್ತ್ರೀರತ್ನಮಿ
ದೆಲ್ಲಿಯನೀ ಚರಮದೇಹಧಾರಿಕುಮಾರಂ
ದುರ್ಲಭಮೀ ಸಂಬಂಧಂ
ತಲ್ಲಜಪುಣ್ಯಂಗೆ ಲೋಕದಲ್ಲಿರದುಂಟೇ ೧೨

ವ : ಮತ್ತಮಾ ನರೋತ್ತಮಂ ತನ್ನಿಕ್ಕೆಲದೊಳೆತ್ತಲುಂ ಮೊತ್ತಂಗೊಂಡು ಕುಳ್ಳಿದರ್ಪ ಕ್ಷತ್ರಿಯ ಕುಮಾರಕನ
ನಗೆಮೊಗಂಗಳಂ ನೋಡುತ್ತಮವರೊಡನಿಂತೆಂದು ನುಡಿದಂ

ಕುಲಮುಂ ಜವ್ವನಮುಂ ಮಹಾವಿಭವಮುಂ ಸತ್ಕೀರ್ತಿಯುಂ ಜಾಣ್ಮೆಯುಂ
ಛಲಮುಂ ಶೀಲಮುಮೆಂಬಿನಲ್ಲಿ ನೆಲಸಿದೀಕಾರಣಂ ಯೋಗ್ಯತಾ
ಕಳಿತಸ್ಥಾನಮದಾಯ್ತು ಕೊಳ್ಳೊಡೆಗೆ ಲೀಲಾಮಾತ್ರದಿಂ ಧಾರಿಣೀ
ತಳದೊಳ್ ದುರ್ಘಟಕಾರ್ಯಮುಂ ಘಟಿಸುಗುಂ ಪುಣ್ಯಪ್ರಭಾವಂಗಳಿಂ ೧೩

ಎನ್ನ ಕುಮಾರನಲ್ಲದುಳಿದನ್ಯಕುಮಾರಕರಿಗೆ ಮಾಲೆಯಂ
ಕನ್ಯಕೆ ತತ್ಸ ಯಂಬರದೊಳಿಕ್ಕಳದೆಂದತಿಚಾರುಕೌಮುದೀ
ಪೋನ್ನತಚಂದ್ರನಂ ಬಿಸುಟು ತಾರೆಗಳಂ ಸಲೆ ಪೊರ್ದದೆಲ್ಲಿಯುಂ
ಮಾನ್ಯರತಿವಮಾನ್ಯರುಮನಲ್ಲದೆ ಪೊರ್ದರಿಳಾತಳಾಗ್ರದೊಳ್ ೧೪

ವ : ಇಂತು ನಿರಂತರಿಸಂತೋಷಮನೆಯ್ನಿ ನುಡಿಯುತ್ತಮಿದರ್ ಮೂರ್ಧಾಭಿಷಿಕ್ತಂ ತನ್ನಯ ಮಗನಪ್ಪ
ಧರ್ಮನಾಥಕುಮಾರನ ಪ್ರಸನ್ನವದನಾರವಿಂದಮಂ ನೋಳ್ವಾಗಳ್

ಅತಿರಮಣೀಯಮಾಗಿ ಪಟದೊಳ್ ಬರೆದಿದರ್ ನೃಪಾಳಪುತ್ರಿಯೊಂ
ದತಿಶಯಮಪ್ಪ ಚೆಲ್ವನತಿಕೌತುಕದಿಂದಮೆ ನೋಡುತಿದರ್ ಭೂ
ನುತಯುವರಾಜಕುಂಜರನ ರಾಗಸಮಾಕುಳಲೋಚನಂಗಳಂ
ಕ್ಷಿತಿಪತಿ ಕಂಡು ಭಾವಿಸಿದನೀಕೆಯೊಳುಂಟಭಿವಾಂಭೆಯೆಂಬಿದಂ ೧೫

ಈ ಕನ್ಯಾರತ್ನದ ಮೇ
ಲೀ ಕುವರನ ಚಿತ್ತಮಾದುದಾಸಕ್ತಮಿದೆಂ
ದೊಯ್ಯನೆ ಬಗೆದಂ ಭೂಪಂ
ಲೋಕಮನೋವೃತ್ತಿಬೋಧನಮೆ ಬುದ್ಧಿಫಲಂ ೧೬

ವ : ಅಂತಾ ಧರ್ಮನಾಥಕುಮಾರನ ಮನೋಗತ ಮನೋರಥ ಪರಿಣಾಮಮಂ ತದಾಕಾರ ನಿರೀಕ್ಷಣದಿಂದನುಮಾನಿಸಿ
ಸ್ವಯಂಬರಪರಿಣಯನನಿಮಿತ್ತಂ ಕುಂಡಿನಪುರಕ್ಕೆ ಕುಮಾರನಂ ಕಳಿಪುವುಜ್ಜುಗಂ ಮನದೊಳ್ ಕೆಯ್ಯಿಕ್ಕು ಪೆರ್ಚುತ್ತುಮಿರೆ
ಪ್ರಯಾಣ ಕಾರಣಂ ಸಮಕಟ್ಟಿಕೊಳ್ಳಿಮೆಂದು ಕುಮಾರಂಗೆಂ ಸಭೆಗೆಂ ಪೇಳ್ವು ತದುಚಿತ ಪ್ರತ್ಯಗ್ರೋದಗ್ರಸಾಮಗ್ರೀ
ಸಮಗ್ರೀಕರಣಾರ್ಥಂ ಸಭೆಯಿಂದೆಳ್ಳುಪೋಗಿ

ಸಕಳಕ್ಷತ್ರಿಯ ಮಂತ್ರಿ ಮಂಡಳಿಕ ದಂಡಾಧೀಶ ಸಾಮಂತ ಸೈ
ನಿಕ ಸೇನಾಪತಿ ಮುಖ್ಯರಪ್ಪ ಪರಿವಾರಾನೀಕಮಂ ಮತ್ತಹಾ
ಸ್ತಿಕಮಂ ಜಾತಿತುರಂಗಮಪ್ರಕರಮಂ ಮೇಳೈಸಿದಂ ಕೂಡೆ ಕೌ
ತುಕಮಪ್ಪಂತೆ ವಿವಾಹಕಾರ್ಯಗಮನಕ್ಕಂ ಯೋಗ್ಯಸಾಮಗ್ರಿಯಂ ೧೭

ಕುವರನ ಕೂಡೆ ಪೋಪ ಕಡೆಕಟ್ಟುಗಳಂ ಸಮಕಟ್ಟಿಕೊಟ್ಟು ದೂ
ತವರನ ಮಾತಿನಾಗ್ರಹಪರಂಪರೆಯಿಂ ಶುಭಲಗ್ನದಲ್ಲಿ ಮಾ
ನವಪತಿ ಬೇಗದಿಂ ಬಿಡಿಸಿದಂ ಪೊಲವೀಡನತೀವಸಂಭ್ರಮೋ
ದ್ಭವ ಘನಹೃದ್ಯವಾದ್ಯನಿನದಂ ಪುದಿಯಲ್ ದಶದಿಗ್ವಿಭಾಗಮಂ ೧೮

ಗುಡಿ ಗೂಡಾರಂ ಚೆಲ್ವಂ
ಗಡಿ ಚೌರಿಗೆ ಚಂಪೆ ತಿವುರಿ ದುಮ್ಮಳಮಿವಣೊಂ
ದಡಸಿದ ಪಸುರಿಂ ಕಪ್ಪಿಂ
ಕಡುಗಂಪಿಂ ಮೆಲೆದುದವನ ಪೊಲವೀಡು ಕರಂ ೧೯

ವ : ಮತ್ತಂ

ಪರಿಪರಿಯ ಬಣ್ಣವಣ್ಣಿಗೆ

ಬೆರಸಿದ ಕಡುಸಪುರಸೀರೆಗಳನುಟ್ಟು ಮನೋ

ಹರರತ್ನದ ತೊಡವುಗಳಂ

ಪಿರಿದಾಗಿಯೆ ತೊಟ್ಟು ಬಂದರರಸುಗಳೆಲ್ಲಂ ೨೦

ವ : ಇಂತು ಸುತ್ತಲುಮೊತ್ತಿಪಿಡಿದ ಪಲವುಂತೆಪದ ಪಲ್ಲವಸತ್ತಿಗೆಗಳ ಮೊತ್ತಂಗಳಿಂ ತುಟ್ಟುಗಿ ತರ್ಳತು ಪೊಳೆದು ಬೀಸುವ

ಹೇಮಚಾಮರಂಗಳ ಬಳಗಂಗಳಿಂದಳಂ ಕೃತರಾದ ಸಕಳರಾಜರಾಜನೃಕವೃಭೃತಿರಾಜಕುಮಾರರೆಲ್ಲಂ

ಪಿರಿದುಮತಿಶಯಮಾಗಿ ಕೆಯ್ಯೆಯ್ತು ತಂತಮ್ಮ ವಾಹನಂಗಳನೇಷಿ ಸಮಸ್ತಹಸ್ತಶ್ಚರಥಪದಾತಿಲಕ್ಷಣಪ್ರಬಳ

ಚಾತುರ್ದಂತ ಬಲಂಬೆರಸಿ ಬಂದರಮನೆಯ ಮುಂದಣ ವಿಶಾಳರಾಜಾಂಗಣದ ಮಂಗಳಾ

ಯಮಾನಸಮುತ್ತುಂಗರಂಗಸ್ಥಳದೊಳೆತ್ತಲುಂ ಮೊತ್ತಂಗೊಂಡು ನೆರೆದು ಧರ್ಮನಾಥ ಕುಮಾರನ

ನಿರ್ಗಮನಸಮಯದವಸರಮಂ ಪಾರುತ್ತುಂ ನಿಂದಿರ್ಪುದುಂ

ಪಿರಿದುಮನರ್ಘ್ಯನೂತ್ನನವರತ್ನವಿನಿರ್ಮಿತದಿವ್ಯಭೂಷಣೋ

ತ್ಕರಮನೆ ತೊಟ್ಟು ಸಗ್ಗದೊಳಗಗಳಮಾದ ವಿಚಿತ್ರವರ್ಣಬಂ

ಧುರವರವಸ್ತ್ರಮಂ ಮುದದಿನುಟ್ಟು ಮನೋಹರದಿವ್ಯಗಂಧಮಂ

ಭರವಸದಿಂದೆ ಪೂಸಿ ಕುವರಂ ಪರಿಭೂಷಿತನಾದನದ್ಭುತಂ ೨೧

ವ : ಅಂತು ನಾನಾವಿಧ ನವೀನಶೃಂಗಾರಭಂಗಿಯನಂಗೀಕರಿಸಿದ ಧರ್ಮನಾಥ ಕುಮಾರಂ ನಿಜಕುಲವೃದ್ಧೆಯರ

ಜಯಜೀವನಂದೇತ್ಯತ್ಯುಚ್ಚಾಶೀರ್ವಚನೋಚ್ಚಾರಣ ಸಮುಪಲಕ್ಷಿತಧವಳಮಂಗಳಕಳಮಾಕ್ಷತಂಗಳನಾಂತು

ಪರಮಾನಂದಮಯ ಮೂರ್ತಿಕನಾಗಿ ತುಚ್ಛೇತರೋತ್ಸಾಹವಿರಾಜಮಾನನಿಜರಾಜಾಲಯಮಂ ಪೊಳಮಟ್ಟು ಬಂದು

ರಾಜಾಂಗಣದೊಳ್ ನಿಂದಿದರ್ ಮಸೃಣಮಣಿಮಯಕಿಂಕಿಣೀಗಣ ರಮಣೀಯಮಾಲಾ ಲಂಬುಷಭೂಷಿತಮಾದ

ಕನತ್ತನಕಸ್ಥೂಲಘಂಟಾಜಾಳ ಜಟಿಳೀಕೃತಮಾಗಿದರ್ ಚಂಚಚ್ಚಾಮೀಕರ ಚಾರುಚಾಮರಸಂಚಯಸಮಾಲಂಬನ

ದಿಂದೊಪ್ಪಂಬೆತ್ತ ಸಿಂಧೂರಮುದ್ರಾ ಸಮಾರಂಜನಶೋಭೆಗಾಧಾರಮಾದ ಪೊಸಪೊಸಬಣ್ಣದಿಂದಂಚಿತ ಉಂಚೆಯಂ

ಪಣ್ಣಿದ ಪಟ್ಟವರ್ಧನಗಜೇಂದ್ರಮನೇಷಿ ಸುಸ್ಥಳದಿಂ ಕುಳ್ಳಿದುರ್ ಸುತ್ತಲುಂ ಬಳಸಿನಿಂದ ಪರಿವಾರದ

ಸಂಭ್ರಮಪರಿಭ್ರಮಣಸಂಭೂತ ಕಳಕಳಕೋಳಾಹಳ ಶೋಭಾಸಮುತ್ಕರ್ಷಮಂ ನೀಡುಂ ನೋಡುತ್ತುಮಿರ್ಪುದುಂ

ಸುತ್ತಲುಮೆಯ್ತು ತಳ್ತ ಪರಿವೇಷದೊಳೊಂದಿದ ಚಂದ್ರಮಂಡಳಂ

ಬಿತ್ತರದಿಂದೆ ನಾಲ್ಕುಮುಖಮಾಗಿರದೋಲಯಿಸಲ್ಕೆ ಬಂದವೊ

ಉತ್ತಮಚಿತ್ರವರ್ಣಮಯಪಲ್ಲವಶೋಭೆಗಳಾದ ನಾಡೆಯುಂ
ಮುತ್ತಿನ ಚೌಕ ಸತ್ತಿಗೆಗಳಂ ಪಿಡಿದಿದರ್ತೀವಲೀಲೆಯಿಂ ೨೨

ಬೀಸಿದರಂದೊಲವಿಂದಂ
ಲೇಸಾಗಉವತ್ತುನಾಲ್ಕುಚಮರಂಗಳನಾ
ಭೂಸೇವ್ಯಚರಣಕಂಭಿ
ಭಾಸುರಮಣಿದಂಡಮಂಡಿತಂಗಳನಾಗಳ್ ೨೩

ವ : ಆಪೊತ್ತಿನೊಳ್

ಧಳಧಳಿಸಿ ಪೊಳೆವ ಮಕುಟೋ
ಜ್ಜಳಚೂಡಾಮಣಿಮಯೂಖಮಂಜರಿಯಿಂದಂ
ಬೆಳಯಿಸುತಿದರ್ತಂ ಗಗನ
ಸ್ಥಳದಲ್ಲಿ ಸಮಂತು ಶಕ್ರಚಾಪಶ್ರೀಯಂ ೨೪

ಅರುಣಮಣಿಕುಂಡಲಂಗಳ
ಕಿರಣಂ ನಗೆಮೊಗದ ಮೇಲೆ ಪಸರಿಸಲೆಸೆಗುಂ
ತರುಣತರಣಿಪ್ರಭಾವಳಿ
ಬೆರಸಿದ ಕನಕಾಂಬುಜಾತಮೆಂಬಂತೆವೊಲಂ ೨೫

ನವರತ್ನದ ಪದಕಮುಮಾ
ಕುವರನ ಕೊರಳಲ್ಲಿ ಚೆಲ್ವನಾಂತಿದುರ್ದು ತ
ನ್ನ ವಿಶಾಲಲಕ್ಷ್ಮಿಯಾಡುವ
ನವಿಲುಯ್ಯಲಿದೆಂಬ ಶಂಕೆಯಂ ಪುಟ್ಟಿಸುತುಂ ೨೬

ಕ್ಷಿತಿನುತಧರ್ಮನಾಥನೆರಡುಂಘನಬಾಹುಗಳಗ್ರದಲ್ಲಿ ಮ
ತ್ತತಿರಮಣೀಯಬಾಹುವಳಯಂಗಳುವೊಪ್ಪಮನಾಳ್ಕುವಾಕ್ಷಣಂ
ಪತಿಭಜನಾರ್ಥಮಾಗಿರದೆಬಂದು ದಿವಾಕರಚಂದ್ರಬಿಂದುಮು
ನ್ನತಭುಜಮೂಲಮಂ ಬಿಡದೆ ಪೊರ್ದಿ ಬರ್ದುಂಕುತುಮಿದುರ್ದೆಂಬಿನಂ ೨೭

ಅಂದು ಕಡುಚೆಲ್ವನಾಂತುವು
ಸೌಂದರಘನಪದ್ಮರಾಗಮಣಿಕಂಕಣದಿಂ

ಸಿಂಧೂರಾರುಣಕರಿಕರ

ದಂದದೆ ಮುಂಗೈಗಳಾ ಕುಮಾರಾಗ್ರಣಿಯಾ ೨೮

ಹರಿನೀಳಖಚಿತರಸನಾ

ಕಿರಣಂ ಕುವರನ ಸುನಾಭಿಕೂಪದೊಳಂ ತುಂ

ಬಿರಲದು ಪೋಲ್ತುದು ಯಮುನೆಯ

ಪಿರಿದೆನಿಸುವ ಸುಳಿಯ ಚೆಲ್ವನತಿರಮಣೀಯಂ ೨೯

ಮಾಣಿಕದ ಕಡೆಯದೊಡನುಳೆ

ಕಾಣಿಕೆಯಂ ಪಡೆದ ಚೆಲ್ವಪೆಂದೆಯದ ಮಣಿ

ಶ್ರೇಣಿಕೆ ರಂಜಿಸಿದತ್ತಾ

ಜಾಣನ ಪದದಲ್ಲಿ ರಾಗಮಿಮ್ಮಡಿಸುವಿನಂ ೩೦

ವ : ಇಂತು ತೊಟ್ಟಂತಪ್ಪ ಪೋಡಶಾಭರಣಕಿರಣಂಗಳುಂ ಕಡುನಿಮಿರ್ದು ಕುಡಿಯಡರಿ ತಾಂ ಪೊದೆದಿದರ್

ಸಪುರಸೀರೆಯಲ್ಲಿ ಪರಿಕಲಿಸಿ ರಂಜಿಸುತ್ತಮಿರೆ ಪಂಚವರ್ಣ ವಿನ್ಯಾಸಕ್ರಮದಿಂ

ಮಂಜಿಷ್ಣಾಶಂಕೆಯನಂಕುರಿಸುತ್ತಮಿರ್ದುಒಡ ಸೆಟಂಗ ಬೀಸುವ ಚಾಮರಂಗಳ ಗಾಳಿಯಿಂ ಸಂಚಳಿಸಿದ

ಕದಕ್ಕದಿಸುತ್ತಮಿರೆ

ಸಂಪನ್ನನ ರೂಪಂ ಮು

ನ್ನಂ ಪಲವುಂ ಬಾರಿ ಕಂಡೊಡಂ ಪುರನಾರೀ

ಕಂಪಾಕ್ಷಿಗಳುಂ ವಿಕಸನ

ಮಂ ಪಡೆದವು ರವಿಯ ಕಂಡು ತಾವರೆಗಳವೊಲ್ ೩೧

ವ : ಇಂತು ನಿರಂತರಿತ ಪೌರನಾರೀಜನಾದಿ ಸಮಸ್ತಪರಿಜನ ಪುರಜನಂಗಳ ಕಣ್ಣುಂ ಮನಂಗಳುಂ

ಕಡುತವಕದಿಂದೊಡನೊಡಪೋಗಿಯಾ ಕುವರನ ನಿರುಪಮ ರೂಪಮೆಂಬ ವಿಶ್ರಮಸ್ಥಾನದೊಳ್ ನೆಲಸಿನಿಂದು ತಣ್ಣಗೆ

ತೆಣೆವುತ್ತುಮಿರ್ಪುದುಂ

ದೇವಕುಮಾರಿಯರೊಲವಿಂ

ಪೂವಿನ ಮಳೆಯಂ ಸಮಂತು ಕಳೆಯುತ್ತಿದರ್

ಭೂವಳಯಪಾಲಕನ ಮೇ

ಲೋವದೆ ಮಳೆದುಂಬಿಗಳ್ ಕರಂ ಮೊರೆವಿನೆಗಂ ೩೨

ವ : ಅಂತಾಕ್ಷಣಮಾ ಕುಮಾರನ ವಿಳಾಸದೊಡವನೆಲ್ಲರುಮಲ್ಲಲ್ಲಿ ನೆರೆದು ನಿಂದು ನೋಡುತ್ತುಂ ಕಿಕ್ಕಿಟ್ಟಿಗಿಳಿದು
ಸಂದಣಿಸಿ ತಿಂತಿಣಿಗೊಂದಿವುಫದುಂ ಅನಂತರಂ

ಜನತಾಕೋಳಾಹಳಂ ಮತ್ತವರ ಕರಿಘಟಾಗರ್ಜಿತಂ ವಾಜಿರಾಜಿ
ಸ್ವನಮುಂ ನಿಸ್ಸಂಖ್ಯಶಂಖಪ್ರಪಟಪಟಹಸತ್ಯಾಹಳಾಭೂರಿಭೇರೀ
ಧ್ವನಿಯುಂ ಭೋರೆಂದು ತಾನೊಮೋದಲೊಳೆ ಪಿರಿದುಂ ಘೋರ್ಣಿಸಲ್ ಕೂಡೆ ಪೆರ್ಚಲ್
ಮನದುತ್ಸಾಹಂ ಸಮಸ್ತರ್ ಪೊಗಳೆ ತಳದನಲ್ಲಿಂದಮಾ ಧರ್ಮನಾಥಂ ೩೩

ವ : ಆ ಪ್ರಸ್ಥಾನಶಿಬಿರದಿಂದಂ ತಳದರ್ಥಗಳ್

ಸಲೆನೆಲನೆಂಬ ಪೆರ್ಮಡದಿಯೆಣ್ಣೆನೆನೋಡಿರದೆಯ್ಗೆ ಕೂಡಿಕೊಂ
ಡಲಘುವಿನೋದದಿಂದ ಬಿಡದೆ ಪಾಡುತುಮಿದರ್ಪಳೆಂಬ ಮಾಳ್ಕೆಯಿಂ
ಬಲದೊಳಗುಣ್ಣಿಪೊಣ್ಣುವ ಮಹಾಪಟಹಧ್ವನಿ ಲೋಕಮೆಲ್ಲಮಂ
ಬಳಸುತುಮಿದುಫದಂದು ಕುವರಂ ನಡೆವಲ್ಲಿ ವಿವಾಹಕಾರಣಂ ೩೪

ನಿರುಪಮಭದ್ರಜಾತಿಗಜಮಂ ಪದೆದೇಳೆ ಕರಾಗ್ರದಲ್ಲಿ ಭಾ
ಸುರತರಭೂರಿವಜ್ರನಿಶಿತಾಂಕುಶಮಂ ಪಿಡಿರಿದುಫ ನಾಡೆಯುಂ
ಗುರುವಿನನುಜ್ಜೆಯಿಂದೆ ಪೊಪಮಟ್ಟುಳೆಪೋಪ ಕುಮಾರಕಂ ಪುರಂ
ದರನ ವಿಭೂತಿಯಂ ಪಡೆದು ಸಂತಸಮಂ ಸುಮನರ್ಗೆ ಮಾಡಿದಂ ೩೫

ವ : ಆ ಕುಮಾರನಿಕ್ಕೆಲದೊಳೆ

ಓಜೋಗುಣದೊಡಗೂಡಿದ
ರಾಜದಳಂಕಾರದಿಂದಮೊಪ್ಪುವ ನೈಪರಾ
ರಾಜನ ಬೆಂಬಳಿಸಂದರ್
ಪೊಜ್ಯರ್ತಾನುಗತೆ ಸಾಧುಶಬ್ದಂಗಳವೊಲ್ ೩೬

ಆ ಕುವರನ ಬಳಿಸಂದರ್
ಬೇಕೆಂಬ ಸಮಸ್ತಭೂಮಿಪಾಲಕರಾಗಳ
ನೇಕರುಮೆಂತು ಮದಾಳಿಗ
ಳೊಯ್ಯನೆ ಪೂಮಾಲೆಯೊಡನೆ ಪೋಪಂತೆವೊಲಂ ೩೭

ವ : ಮತ್ತಂ

ಆನೆಗಳೊಡ್ಡುಗಳ್ ಪದೆದು ಕಾರ್ಮುಗಿಲೊಡ್ಡುಗಳೆಂಬ ಶಂಕೆಯಂ
ಮಾನವಗೀವುತುಂ ನಡೆದುಪೋಗುತಮಿದವವಂದು ಲೀಲೆಯಿಂ
ದಾನಜಲಂಗಳಂ ಕಳೆ ಯುತುಂ ಮಿಗೆಮಿಂಚುವ ಹೊನ್ನಚಾಮರಾ
ನೂನತಟಿಲ್ಲತಾವಳಿಗಳಿಂದಭಿರಂಜಿಸುತುಂ ಸಗರ್ಜಿತಂ ೩೮

ಪೊಳೆವ ಪರಿವೃತ್ತಕುಂಭಂ

ಗಳಿನೊಪ್ಪಮನಾಂತು ಪಂತಿಗೊಂಡಿಕ್ಕೆಲದೊಳ್

ಬಲದ ಮದಕುಂಜರಂಗಳ

ಬಳಗಂ ಚೆಲ್ವಾಯ್ತು ಮನೆಗಳೋಳಿಯ ತೆಪದಿಂ ೩೯

ವ : ಬಳಿಯಂ

ಅತಿಶಯವಾಯುವೇಗಯುತ ತುಂಗತುರಂಗಮಪುಂಗವಂಗಳ

ಪ್ರತತಿಕೆ ಕೂಡೆ ಮುಂದೆ ನಡೆಗೊಂಡುದು ವಾದ್ಯರವಕ್ಕೆ ತಕ್ಕವೊಲ್

ಗತಿಗಳ ಭೇದದಿಂ ಕುಣಿವುತುಂ ಕೆಲವುಂ ಕೆಲವಲ್ಲಿ ಮತ್ತೆ ಸಂ

ಗತಘನಲೀಲೆಯಿಂ ನಡೆವುತಿರ್ದವು ಮಂದಪದಪ್ರಚಾರದಿಂ ೪೦

ಕಡಿಯಾಣಂಗಳ ಘಾಸಿಯಿಂದೆ ನೊರೆಗಳ್ ತೇರೈಸಲುಂ ಬಾಯಿಯೊಳ್

ಕುಡಿವಂತೆ ಪ್ರತಿವೈರಿಕೀರ್ತಿಗಳನೊಪ್ಪುತಿರ್ದು ಪಾರ್ಶ್ವಂಗಳೊಳ್

ಕಡುಪಿಂ ಬೀಸಿದೆ ಚೆಲ್ವಹಕ್ಕರಿಕೆಗಳಂ ವ್ಯೋಮಾಧ್ಯದೊಳ್ ಪೋಗಲೆಂ

ದಡಸಿಟ್ಟುನ್ನತಪಕ್ಷಕಂಗಳನೆ ತಾಳ್ಗೆಯ್ತಂದವಶ್ಯಂಗಳುಂಳಂ

ಭೂದೇವಿಯ ಮೆಯ್ಯೊಳ್ ತುರ

ಗಾದಿಗಳಂದಿಕ್ಕೆ ನಖಮುಖಂಗಳನತ್ಯಾ

ಮೋದದೆ ಮನಕಾಂಕುರತತಿ

ಯಾದಂತಿರೆ ನೆಗೆದುದಮಮ ಧೂಳೀಜಾಳಂ ೪೧

ಯುವರಾಜನ ಗುಣಗಣದಿಂ

ದವನೊಪ್ಪಿರೆ ಪೊಗಳ್ಳ ಪಾರಕರ ತೆಪದಿಂದಂ

ತೀವಿದ ರಥಂಗಳ್ ಪೋದವು
ಜವದಿಂ ಚೇತ್ಯಾರರಾವದಿಂದೆಸೆವುತ್ತುಂ ೪೩

ನೇಮಿದಾಹಾರ ಪ್ರತಿಯಿಂ
ದಾ ಮಹಿಯೊಡೆಯಲೈಯಲ್ಲಿ ಚೆಲ್ಲಿದ ಮುಕ್ತಾ
ಸ್ತೋಮಂ ಪರಿರಂಜಿಸಿದ
ತ್ತಾ ಮಹಿಪನ ಕೀರ್ತಿಬೀಜಮಂ ಬಿತ್ತುವವೊಲ್ಗಳ

ವರಸೈನ್ಯಪಾದತಾಡನ
ದುರವಣಿಯಿಂ ಪೀಡ್ಯಮಾನಭೂತಳಮಾಗಳ್
ಪರಮರಥಾವಳಿ ಚೇತ್ಯಾ
ರರವಂಗಳ ನೆವದಿನೊದಲುತಿರ್ದವೊಲೆಸೆಗುಂ ೪೫

ವ : ಮತ್ತಂ

ವಂಶಜಮಪ್ಪ ನಾರಿಯೊಡಗೂಡಿ ವಿಶೇಷಿತದಿವ್ಯಬಾಣಸಂ
ದಂಸಮನಾಂತು ಸಂಹರಣಕಾರಣಮಾಗಿ ದಲುಗ್ರಭಾವದಿಂ
ದಂ ಸಮುಪೇತಮಾದುದರಿನೀಶ್ವರನೆಂಬವೊಲಿರ್ದ ಬಿಲ್ಲಳಂ
ಸಂಸನ ಹಸ್ತದೊಳ್ ಪಿಡಿದು ಬಂದುದು ಧನ್ವಿಪದಾತಿ ಸುತ್ತಲುಂ ೪೬

ನಡೆದುದು ಪದಾತಿಸೈನ್ಯಂ
ಕಡುಗಲಿಯೆನಿಸಿರ್ದ ಧರ್ಮನಾಥಕುಮಾರಕ
ನೆಡಬಲದೊಳೆಲ್ಲಿಯುಂ ಸಂ
ಗಡಿಸಿದ ವಜ್ರಾಂಗಿ ಜೋಡುಗಳಿನೊಪ್ಪುತ್ತುಂ ೪೭

ಧವಳಚ್ಚಿತ್ರಂಗಳೆಂಬ ಪ್ರಬಳತರ ಮಹಾಘೇನಪಿಂಡಂಗಳಿಂದಂ
ಪ್ರವಿಭಾಸ್ವತ್ಸಂಚಳ ಚಾಮರವಿತತಿಗಳೆಂಬೂರ್ಮಿವೃಂದಂಗಳಿಂದಂ
ನವರತ್ನಶ್ರೇಣಿಯಂ ಪೇಷಿದುರುಕರಿಗಳೆಂಬುದ್ಧಹಿತ್ರಂಗಳಿಂದಂ
ಭವದುದ್ಧೋಷಂಗಳಿಂದಂ ಮಹಿಮೆವಡೆದದೊಪ್ಪಿತ್ತು ಸೇನಾಸಮುದ್ರಂ ೪೮

ಕಡುಹೀಲಿಯ ಝಲ್ಲರಿಗಳ
ಗಡಣಮನಾ ನಡೆವ ಕುದುರೆಗಳ ಕೆಲದೊಳ್

ಪಿಡಿಯಲೈ ಸೈನ್ಯವಾರ್ಧಿಯೊ
ಳಡಸಿದ ಹಾವಂಚೆಯಂತಿರದು ಕಣ್ಣೆಸೆಗುಂ ೪೯

ಅನ್ಯರ ತೇಜಮನೀತಂ
ಮನ್ನಿಪನಲ್ಲೆಂದು ಬಗೆದು ಬೆದಲೆದ ತೆಪದಿಂ
ಕೆನ್ನಂ ವಿಜಯಧ್ವಜಸಂ
ಭನ್ನ ಪದಾವಳಿಯಿನರ್ಯಮಂ ಮಲೆಗೊಂಡರ್ ೫೦

ಬಲಘಟ್ಟನದಿಂ ಪುಟ್ಟಿದ
ಖಳಧೂಳಿಯಿನಾಗಸಂ ಮಲೀಮಸಮಾಗಲ್
ಸಲೆರಜನೀಶಂಕೆಯಿನು
ಜ್ಜಿಳಕರಮಂ ಕೆದಲೆತಿಲ್ಲ ರವಿ ದಿಕ್ಕುಳದೊಳ್ ೫೧

ವ : ಮತ್ತಮಲ್ಲಿ

ತುರಗಖುರಾಗ್ರಘಟ್ಟನ ಸಮುತ್ಥಮಹಾಘನಧೂಳಿಜಾಳಕಂ
ಕರಿನಿಕರಂಗಳುತ್ಪಟ ಕಟಸ್ಥಳದಿಂ ಸುಳಿಯುತ್ತಮಿದ್ ಪೀ
ವರಮದವಾರಿಧಾರೆಗಳಿನಂದುಪಶಾಂತಿಯನೆಯ್ಯಲಾಕ್ಷಣಂ
ಪರಿಕಿಸಿ ನೋಡಿ ಕಂಡರುಲೆ ಬಟ್ಟೆಗಳೊಳ್ ನಡೆವಾ ಜನಂಗಳಂ ೫೨

ವ : ಮತ್ತಮೊಂದೆಡೆಯೊಳ್

ಒದಟುತ್ತಂ ಗರ್ಭರೋದ್ಭೋಷದಿನುಲೆ ಕೊರಳಂ ನೀಳಮಾಗೆತ್ತಿ ಮೇಗಂ
ಪದೆಪಿಂ ನೋಡುತ್ತಮೆಲ್ಲಾದೆಸೆಗೆ ಪರಿಯುತುಂ ಪೊತ್ತುಕೊಂಡಿದ್ ಪೇಷಂ
ಬೆದಲೆಡಾಡುತ್ತಮೊಂದೊಟ್ಟೆಯ ಮಲೆ ಪಿರಿದುಂ ಕಾಡಿಮಾಡುತ್ತಮಿದ್
ತ್ತದು ಹಾಸ್ಯಾಶ್ಚರ್ಯಮಂ ನೋಡುವ ಸಕಳಜನಾಸ್ಯಂಗಳೊಳ್ ಚೋದ್ಯದಿಂದಂ ೫೩

ಕಂಡು ಮದೆಲೆಭಮಂ ನಡೆವ ಬಟ್ಟೆಯೊಳಾದ ವಿಶೇಷಭೀತಿಯಿಂ
ಭಂಡಿಯ ಹೂಡಿದೆತ್ತುಗಳವುಂ ಪರಿದೋಡುವ ಬೇಗದಲ್ಲಿ ಕೀಲ್
ಖಂಡಿಸಿ ಗಾಲಿ ಬೇಳೆ ಘೃತವೂರ್ಣಘಟಂಗಳವೆಯ್ಬಿ ಬೀಳ್ತು ಸಾ
ಲೊಂಡೆಡದಲ್ಲಿ ಮಾಡಿದುವು ದುಃಖಮನಾ ವ್ಯವಹಾರಿಗಾಕ್ಷಣಂ ೫೪

ಕರಿಪೂತ್ಕಾರಮನಿಧಂ
ತಿರೆ ಕೇಳ್ತತಿಭೀತಿಗೊಂಡು ಹಮ್ಮಿಸಿಯೆ ಪಾ
ಮರಿ ಪೊತ್ತ ಮೊಸರ ಮಡಕೆಯ
ನಿರಬೀಳಿಸಿಯೊಡೆದು ತೊಲಗಿದಳ್ ನೃಪಪಥದಿಂ ೫೫

ವ : ಮತ್ತಮೇಕಪ್ರದೇಶದೊಳ್

ಪುರರಭಸಕ್ಕಂಜಿದ ವೇ
ಸರಿ ಬೇಗದಿನೋಡಲುಟ್ಟವಸ್ತ್ರಂ ತೊಲಗು
ತ್ತಿರಲವಯವಂಗಳುಂ ತೋ
ಱಿರಲೇಱಿದ ತರುಣಿ ನಗಿಸಿದಳ್ ಸೈನಿಕರಂ ೫೬

ಪಿರಿದಪ್ಪ ಭಾರದಿಂದಂ
ಪರಿಕುಬ್ಜಿತದೇಹರಾದ ಕಾವಡಿಕಾಱರ್
ಭರದಿಂದ ಮುಂದೆ ಪೋಪರ
ನುರವಣಿಯಿಂ ಪಿಂದೆಮಾಡಿ ಪೋದರ್ ಬೇಗಂ ೫೭

ವ : ಆ ಪ್ರಸ್ತಾವದೊಳ್

ಪಳಿಕಿನ ಕುಟ್ಟಿಮ ಧರಣೀ
ತಳದೊಳ್ ಮಾರ್ಪೊಳೆದ ಸೈನ್ಯಮೊಪ್ಪಿತ್ತು ರಸಾ
ತಳದಿಂ ಬರುತ್ತಮಿರ್ಪು
ಜ್ಜಿಳಭವನಾಮರರ ಸೈನ್ಯಮೆಂಬಂತೆವೊಲಂ ೫೮

ತರುಣೀವೃತ್ತಾಂತಮನಾ
ದರದಿಂದಂ ಕೇಳ್ತು ದಕ್ಷಿಣಕ್ಕಭಿಮುಖನಾ
ಗಿರದೆ ಹರಿಸೈನ್ಯಪರಿವೃತ
ನರಸಂ ಶ್ರೀರಾಮನಂತೆ ಪೋಗುತ್ತಿದಂ ೫೯

ವ : ಇಂತಾ ಕುಮಾರನತೀವಕೌತುಕಂಭೆತ್ತು ಮಹಿಮೆವೆರಸು ಪರಿಪರಿಯ ಬಹುವಿಧ ನವೀನರಚನಾತಿಶಯದಿಂ
ವಿಶೇಷಿತಮಾದ ಪುರಗೋಪುರದ್ವಾರಮಂ ಮುಟ್ಟಿವರ್ಪುದುಂ

ಎಡೆವಿಡದೆ ಪೋಪ ಸೈನ್ಯದ
ನಡುವಣದಾಗಿರ್ದು ಕೂಡೆ ಪಿಂದುಂ ಮುಂದುಂ
ಕಡುದೊಡ್ಡಿತಾಗಿ ಪೊಪಮಡು
ವೆಡೆಯೊಳ್ ಮಿಗೆ ಮಡದಿಯಂತೆ ಪಡೆದುದು ಚೆಲ್ವಂ ೭೦

ವ : ಅಂದಾ ಸೈನ್ಯಂ ಪುರವಿಭೂತಿಯಿಂ ಪುರದ್ವಾರಮಂ ಪೊಪಮಟ್ಟು ಪಸರಿಸಿ ನಡೆವುದುಂ

ಓಲೈಸಲೆಂದು ದಶದಿ
ಕ್ಕಾಲಕರ ಪುರಂಗಳೆಯ್ಲಿ ಬಂದಾವರಿಸಿದ
ವೊಲೊಪ್ಪುವ ಪೊಪವೊಳಲಂ
ಮೇಲೆನಿಪ ಕುಮಾರಕಂ ನಿರೀಕ್ಷಿಸಿತಿರ್ದಂ ೭೧

ವ : ಇಂತುಪುವ ಸಿರಿಯಿಂದಂ ನೆಲೆಮೆಲೆವ ಪೊಪವೊಳಲಂ ಕುಮಾರಕಂ ನೋಡಿ ನೋಡಿ ಕೊಂಡಾಡುತ್ತುಂ
ಕಿಱೆದಂತರಂ ಪೋಪುದುಂ

ವಿಮಲಾಂಬರಧಾರಿಗಳಂ
ರಮಣೀಯ ವಯೋವಿಶೇಷ ಸಂಶೋಭಿಗಳಂ
ಸಮುಪಾತ್ತಪಯೋಧರ ಸಂ
ಭ್ರಮಿಗಳನಂಗನೆಯರೆಂಬಿನಂ ದಿಕ್ಕುಗಳಂ ೭೨

ನೋಡುತ್ತುಂ ಪೋದರ ಮಿಗೆ
ನಾಡೆಲೆಯಂ ಮತ್ತೆಮತ್ತೆಯತ್ಯಾದರದಿಂ
ಕೋಡುವ ತೆಂಬೆರಲಾಗಳ್
ತೀಡಿದುದತಿಮಿತ್ರನೆಂಬಿನಂ ನೃಪಸುತನಂ ೭೩

ವ : ಮತ್ತೆಮಾಗಳ್ ಸಂದಣಿಸಿ ತಿಂತಿಣಿಗೊಂಡು ಪೋಪ ಶಿಬಿಕಾಕದಂಬಂಗಳಿಂ ಪರಿನಿಚಿತಾಂತರಮಾದ ಕಟಕಂ
ನೂತನಪೋತಬ್ರಾತಂಗಳಿಂದಂ ತುಂಬಿದಂಬುಧಿಯೆಂಬಿನಂವ ಶೋಭಾವಲಂಬಿಯಾಗಲತ್ತಲುಮಿತ್ತಲುಂ
ಮೊತ್ತಂಗಳೊಂಡು ಕಡುವೇಗದಿಂ ಸಂಗಡಿಸಿ ನಡೆವ ಹಸ್ತಶ್ಚರಥಪದಾತಿಲಕ್ಷಣ ಚಾತುರ್ದಂತಬಲಂಗಳುಂ
ಪ್ರವಾಹಂಗಳೆಂಬಂತೆ ಬಹುಮುಖಂಗಳಿಂ ಸುತ್ತಲುಂ ಬಿತ್ತರಿಸಿ ನಡೆವುತ್ತಮಿರೆ

ಒಳಕೊಂಡು ದಲುತ್ತಮರಂ
ಖಳತತಿಯಂ ಪೊಪಗುಮಾಡಿ ಸಜ್ಜನರೆಂಬಂ

ತಿಳಿಯೊಳ್ ಚೆಲ್ವಂ ತಾಳೂರ್ಗಳ
ಬಳಗಮನರಸು ನೋಡಿ ನಲಿಯುತ್ತಿದಂ ೨೪

ವ : ಆಗಳ್

ತುಂಬೀಫಲಸಂತತಿಗಳ
ಲಂಬನದಿಂ ತಗ್ಗಿದೂರ ಬೇಲಿಯ ಮಳೆಯಿ
ದಂಬುಜಮುಖಿಯರ್ ಮಿಗೆ ಕ
ಣ್ಣುಬಿ ನಿರೀಕ್ಷಿಸುತುಮಿದರಾ ನೃಪಬಲಮಂ ೨೫

ರಲ್ಲಕರಂಜಿತತನುಗಳ್
ಗೊಲ್ಲರ ಮೊತ್ತಂಗಳೆಯ್ ಕಾಣಿಕೆಯಂ ತಂ
ದಲ್ಲಿರಿಸಿದ ಪಾಲ್ಮೊಸರಂ
ಸಲ್ಲಲಿತಾಖ್ಯಮನೆ ನೋಡಿ ತಣಿಸಿದನವರಂ ೨೬

ವ : ಮತ್ತಂ ಮೂಡಲ್ ಗಂಗಾಸರಿತ್ತೀರಮೇ ಮೇರೆಯಾಗಿ ಪಡುವಲ್ ಸಿಂಧೂನದೀಪಾರ ಪರ್ಯಂತಂ ಬಡಗಲ್
ವಿಜಯಾರ್ಥಪರ್ವತಮವಧಿಯಾಗಿ ತೆಂಕಲ್ ಸಿಂಹಕಾ ದ್ವೀಪಮೇ ಸೀಮೆಯಾಗಿ ಮಧ್ಯಪ್ರದೇಶಂಗಳೊಳ್ ತುಂಬಿ
ಪರಿವರ್ತಿಸುತ್ತ ಮಿರ್ಪ ಬಹಳತರದುವರ್ಹವಾಹಿನೀನಿವಹ ಪರಿಪೂರಿತಮಾದ ಸೈನ್ಯಸಮುದ್ರಂ ಮೇರೆಯಂ
ಮೀಱುತ್ತುಮಿದುಂಬಂತೆತ್ತಲುಂ ಪಸರಿಸಿ

ಬೆಟ್ಟದ ಘಟ್ಟದಿಟ್ಟೆಡೆಯೆ ಬಟ್ಟೆಗಳಲ್ಲಿ ನದೀನದಂಗಳೊಂ
ದೊಟ್ಟಜೆಯಾದೆರಳ್ತಡಿಗಳಲ್ಲಿಯುಮೂರ್ಗಳ ಸುತ್ತಲೆಲ್ಲಿಯುಂ
ದಟ್ಟಮುಮಾಗಿ ಕೂಡಿ ನಡೆವುತ್ತಮದಿದು ಸರ್ವಸೈನ್ಯಕಂ
ಪುಟ್ಟಿಸುತುಂ ನಿರೀಕ್ಷಿಪರ ಚಿತ್ತದೊಳಚ್ಚರಿಯಂ ದಲಾಕ್ಷಣಂ ೨೭

ವ : ಇಂತು ಸದಾಶ್ರಿತನಪ್ಪಾ ಕುಮಾರಂಗಂ ಸದನಾಶ್ರಿತಮಪ್ಪಾ ಪುರಕ್ಕಂ ರಮಣೀಯಾನನ ಶ್ರೀಕನಾದಾ
ಯುವರಾಜಂಗಂ ಪರಿಧೃತಕಾನನಶ್ರೀಕಮದಾ ನಗರಕ್ಕ ಮಂತರಂ ಪಿರಿದುಂ ದೂರಮಾಗೆ ಮುಂದೊಂದೆಯೊಳ್

ನೊರೆಗಳ ಪಿಂಡು ಮಂಡಳಿಸಿ ತಾರೆಗಳಂತಿರೆ ಚೆಲ್ವನಾವಗಂ
ಧರಿಸೆ ತಟದ್ವಯಸ್ಥಹರಿನೀಳಶಿಲಾತಳ ಕಾಂತಿ ಸಂತತ
ಸ್ಪುರಣವಿಶೇಷರಂಜನದೆ ಕೃಷ್ಣತರಚ್ಚವಿಯಾಗೆ ತೋಯಮಂ
ಬರತಳದಂತಿರೊಪ್ಪಿದುದು ಗಂಗೆ ತರಂಗಿಣಿ ತಾಳ್ಳಿ ಮೀನಮಂ ೨೮

ಎರಡು ತಡಿಯೊಳ್ ಪುಟ್ಟಿದ
ತರುಗಳ್ ಮಾಪೊಳೆದು ನೀರೊಳೊಪ್ಪಿದವಂದು
ದ್ವರವಿತಾಪಕ್ಕಾಱದೆ
ಭರದಿಂ ಸ್ನಾನಾರ್ಥಮಲ್ಲಿ ಮುಳ್ಳಿದ ತೆಱದಿಂ ೬೯

ಮಕರಂಗಳ ಪೂತ್ಕಾರ
ಪ್ರಕಟನದಿಂ ಮೇಗೆ ನೆಗೆವುತಿರ್ದ ಪಯೋಬಿಂ
ದುಕದಂಬಕದಿಂ ಮಾಳ್ಪುದು
ನಿಕಟದ್ರುಮತತಿಗಳಲ್ಲಿ ಪುಷ್ಪಶ್ರೀಯಂ ೭೦

ವಿಂಧ್ಯಾಚಳಮೆಂಬುರು ಧರ
ಣೀಂದ್ರಂ ಕಳಚಿದೊಡೆ ಬಿಳ್ಳು ಕೆಲದೊಳಗಿದ್ದತಿ
ರುಂದ್ರ ನಿರ್ಮೋಕದಂದದಿ
ನಂದು ಕರಂ ಗಂಗೆ ಕಣ್ಣೆ ಪಡೆದುದಗುರ್ವಂ ೭೧

ವ : ಮತ್ತಮಾ ಗಂಗಾತರಂಗಿಣೀ ತುಂಗವಾತೂಳಿಕಾ ಸಂಗದಿಂದಳ್ಳಾಡುತ್ತ ಮಿರ್ದ ತೀರದ್ವಯಪರ್ಯಂತ
ಕಾಂತಾರತರುನಿಕರಶಾಖಾವಳಯಾಗ್ರಂಗಳಿಂದು ದಿರ್ದು ಬಿಳ್ಳು ತೆರೆಮಾಲೆಗಳ ವೇಗವಶದಿಂದೊಂದಾಗಿ ಮಂದೈಸಿ
ತೇಂಕುತ್ತುಂ ತೇರೈಸಿದ ಪೂಗಳ ಬಳಗದಿಂ ಕಡುಬಿಳಿದಾಗಿ ವಿಯದ್ಧಂಗಾಭಂಗಿಯನಂಗೀಕರಿಸುತ್ತುಂ ಮತ್ತ
ಮೊಂದೆಡೆಯಲ್ಲಿ ವನ್ಯಮತ್ತಮಾತಂಗಯೂಥಂಗಳ್ ಬಂದು ಜಳಕೇಳೀವಿನೋದಾರ್ಥಂ ತದವಗಾಹ ನಂಗೈಯ್ಜು ಜಳಮಂ
ವಿಲೋಡಿಸಿ ಮುಳ್ಳಿದ ಪದದೊಳಪಾರಮದ ಧಾರಾಪೂರ ಪರಿವ್ಯಾಪ್ತಿಯಿಂದಂ ಕಪ್ಪಾಗಿ ಕಾಳಿಂದೀನದಿಯ
ಶಂಕೆಯನಂಕರಿಸುತ್ತುಂ ಮತ್ತಮೊಂದೆಡೆಯಲ್ಲಿ ಮರಾಳಮರಾಳಿಕಾಲೀಲಾವಿನೋದದಿಂದಾದ ಘಾಸಿಯಿಂದಳ್ಳಾ
ಡುತ್ತಮಿರ್ದ ಮೃಣಾಳನಾಳಮನುಳ್ಳ ಮರಳ್ಳರಳ್ಳರವಿಂದವೃಂದಪರಿನಿಷ್ಯಂದಮಾನ ಮಕರಂದಬಿಂದು
ಸಂದೋಹಮೊಂದಿ ಸುತ್ತಲುಂ ಪರಿಕೀಲಿಸೆ ಪಿಂಗಲವರ್ಣದಿ ಸೌಂದರಮಾಗಿ ಭಂಗಾರದ ಘಟ್ಟಿ ಕರಗಿ ಪರಿವ
ಹೇಮರಸರೂಪಪ್ರವಾಹಮೆಂಬಂತೆ ಸೋಗಸನಜನಿಸುತ್ತುಮಿರೆ

ಗಂಭೀರಾವರ್ತವೃತ್ತಿ ಪ್ರವಲವಶಲುಟತ್ತೀನಪಾರೀನಯೂಥಃ
ಕುಂಭೀರ ಕ್ಷುದ್ರ ಶಂಖೋನ್ಮತಕರ ಕಮರ ಶಂಭೂಕಭೇಕ ಪ್ರವೇಕೋ
ಜ್ವಂಭಂ ರಂಗತ್ತರಂಗ ಪ್ರಕಟನಟನರಂಗಂ ಮಹಾಘೋರಘೋಷಾ
ಸಂಭೀಳಂ ಕಣ್ಣಗುರ್ವಂ ಪಡೆದುದು ಪಿರಿದುಂ ತುಂಗಗಂಗಾಪ್ರವಾಹಂ ೭೨

ಸುತ್ತಂ ನೋಳ್ವಡೆ ಚೆಲ್ವವೆತ್ತ ಪುಳಿನಸ್ಥಾನಂಗಳಲ್ಲಿದು ಲೀ
ಲಾತ್ಯುತ್ಯಷ್ಟತೆಯಿಂದೆ ಪಾಡುವ ಪುಳಿಂದೀ ಗೀತರಾಗಂಗಳಿಂ
ದೆತ್ತಂ ಭೋರೆನುತುಂ ಮನೋಹರತೆಯಂ ತಾಳ್ತಿದಾಶ್ಚರ್ಯದಿಂ
ಮತ್ತಾ ಗಂಗೆಯ ಪೋಲ್ವೆಗಿಲ್ಲ ತೊ ರಿಗಳ್ ವಿಶ್ವಂಭರಾ ಭಾಗದೊಳ್ ೭ ೩

ಈ ವಾಹಿನಿಯ ಸಮೀಪ
ಕ್ಯಾ ವಾಹಿನಿ ಬಂದೊಡುಚಿತವಚನಮನದು ಸಂ
ಭಾವಿಸಿ ನುಡಿವಂತಿದುರು
ತೀವಿದೆರಳ್ತಡಿಯ ವ್ಯಕ್ತಪಕ್ಷಿಧ್ವನಿಯಿಂ ೭ ೪

ವ : ಇಂತತ್ಯುತ್ಕಟಮಾದ ತತ್ತಟಿನೀನಿಕಟತಟಿನಿಕಟಪ್ರದೇಶಮನಾ ಸೈನ್ಯಂ ತೊಟ್ಟನೆ ಮುಟ್ಟಿವರ್ಪುದುಂ

ಪಟುಗೊಲಂ ಕೆಲರೇಳೆ ಗುಂಡಿಗೆಗಳಿಂದೀಸಾಡಿ ಮತ್ತಂ ಕೆಲರ್
ನೆಳೆ ತೆಪ್ಪಂಗಳನೇಳೆ ಮತ್ತೆ ಕೆಲರಂ ಮಾತುಂಗಯೂಥಂಗಳಂ
ತಳಿಸಂದೇಳೆ ಕೆಲಂಬರುಂ ತುರಗಮಂ ಬಂದೇಳೆ ಮತ್ತಂ ಕೆಲರ್
ತೊಳೆಯಂ ಪಾಯ್ದುಶೇಷ ಸೈನಿಕಜನಂ ಕೌತೂಹಳಂ ತೋರ್ಪಿನಂ ೭ ೫

ವ : ಆಗಳ್

ವರಶುಂಡಾಲವಿಗಂಡಮಂಡಲ ಗಲದ್ಧಾನಾಂಬುಧಾರಾ ನಿರಂ
ತರಪೂರಂಗಳಿನುನ್ನತ ಶ್ರಮತುರಂಗಬ್ರಾತ ಕಿಂಚಿಚ್ಚಲೋ
ದ್ಧೂರ ವಕ್ತ್ರಂಗಳಿನೆಯ್ ಬಿಳ್ಳ ಘನಘೇನೋತ್ತಿಂಡಖಂಡಂಗಳಿಂ
ಪಿರಿದುಂ ವಾಹಿನಿ ಪರ್ಚಿದತ್ತು ಸಮನಾಮಪ್ರೀತಿಯಿಂದೆಂಬಿನಂ ೭ ೬

ವ : ಅಂತು ಮುಂಕುಡಿಯ ಸೇನಾಜನಂಗಳೆಲ್ಲಂ ತಂತಮ್ಮಿಚ್ಚಾನುಕೂಲ ವರ್ತಿಗಳಾಗಿ ತೊಳೆಯಂ ದಾಂಟುತ್ತಮಿರಲ್
ಮತ್ತಮಾ ಧರ್ಮನಾಥಕುಮಾರಂ ಜಾಹ್ನವೀಜಳ ನೈರ್ಮಲ್ಯಮಂ ನೋಡಿನೋಡಿ ಕೊಂಡಾಡುತ್ತಂ
ತತ್ತೀರಮನೆಯ್ವರ್ಪುದುಂ

ಒಡೆಯಂ ತಡಿಯೊಳ್ ನಿಲೆ ಕೈ
ಮಡಗದೆ ಪಟುಗೊಲನಂಬಿಗಂ ಸಾರ್ಚಿದೊಡಾ
ಗಡೆಯದಳಿಂದಂ ತೊಳೆಯಂ
ಕಡುಬೇಗದೆ ದಾಂಟಿಪೋಗಿಯಡರ್ದಂ ತಡಿಯಂ ೭ ೭

ವ : ಇಂತು ವಿಜ್ಞಾನನೌಕೆಯಿಂದಂ ತೃಷ್ಣಾನದಿಯನುತ್ತರಿಸುವಂತೆ ಕುವರಂ ತರಣಿಯಿಂ
ಗಂಗಾತರಂಗಿಣಿಯನುತ್ತರಿಸುವುದುಂ ಬಳಿಯ ಸಮಸ್ತಸೈನ್ಯ ಜನಸಮೂಹಂಗಳೆಲ್ಲಂ ಪಾಯ್ತುಪೋಗಿಯಪರತೀರದೊಳ್
ನೆರೆದು ನಿಲಲೊಡಂ

ಜಡರೂಪೆ ತ್ರಿಪಥೆಗೆಯ್ವಿದ
ಊಡನಿರ್ಪುದನುಚಿತಮೆಂದು ತದ್ವಾಹಿನಿಯಂ
ಬಿಡೆ ಬೀಸಾಡಿಯೆ ದೂರಂ
ಗಡ ಪೋದುದಸಂಖ್ಯಪಥೆಗೆ ವಾಹಿನಿನೃಪನಾ ೭೮

ವ : ಮತ್ತಂ ವರೂಢಿನೀಸನಾಥನಪ್ಪಾ ಧರ್ಮನಾಥಕುಮಾರಂ ಗಂಗೆಯಂತೆ ಸಮಕರ ಮಾದನೇಕದೇಶಮಂ ದಾಂಟಿ
ಕಿಱೆದಂತರಂ ಪೋಪುದುಮುಂದೊಂದೆ ಡೆಯೊಳ್ ಕಱಂಗಿ ಕತ್ತಲಿಸುತ್ತಮಿರ್ಪ
ವಿಂಧ್ಯಾಟವಿಯೆಂಬಗಣ್ಯಮಹಾರಣ್ಯಸ್ಥಳಮುಂ ಕಣ್ಣೊಲನಾಗೆ

ಕಡುನೀಳ್ವದ್ರುಮಷಂಡಮಂಡನ ಮಹಾಶಾಖಾಲೇಖಾಲೇಖೆಯಿಂ
ಕೊಡುತುಂ ಚುಂಬನಮಂ ವಿಯನ್ಮುಖಕೆ ಭೂರಿಧ್ವಾಂತದಿಂ ಕೂಡೆ ಭಿ
ಮ್ನಿಡುತುಂ ಕ್ರೂರಮೃಗಂಗಳಿಂದೊಡರಿಸುತ್ತಂ ಭೀತಿಯಂ ಸುತ್ತಲುಂ
ಪಡೆದತ್ತದ್ಭುತಮಂ ತಿರೋಹಿತದಿಶಾನೀಕಾನನಂ ಕಾನನಂ ೭೯

ಅತಿವಿಷಮವಿಷಧರಂ ಸಂ
ಯುತ ಭೀಷಣ ವನಚರಪ್ರಚಾರಂ ಪರಿವಿ
ಸ್ವಥ ವಿದ್ಯುಮಮುತ್ಕಳಿಕಾ
ಭೃತಮಾಗಿ ಸಮುದ್ರದಂತೆ ವನಮೆಸೆದಿರ್ಕುಂ ೮೦

ವ : ಮತ್ತಮಾ ವನಂ ಮಹೇಶ್ವರನಂತೆ ವಿಶಾಖಾವಭಾಸಿತಮುಂ ಕ್ಷತ್ರಿಯನಂತೆ ವಿಚಿತ್ರಪತ್ರಸಮಾಲಕ್ಷಿತಮುಂ
ನಕ್ಷತ್ರಪ್ರಕರದಂತೆ ಮೂಲಸಮುಲ್ಲಾಲಿತಮುಂ ಚಾಟುಕಾರ ಪಟುಶರವಿಟನಂತೆ ಕುಶಲಪಥಸನಾಥಮುಂ
ಪಾಂಡವಕುಲದಂತರ್ಜುನಾಡಂಬರಪರಿ ಮಂಡಿತಮುಂ ಸುದತೀಜನದಂತೆ ಮದನಸಮುಜ್ಜ್ವಂಭಣ ಸಂಕಳಿತಮುಮ
ದೇವೇಂದ್ರ ನಂತೈರಾವತ ವಿರಾಜಿತಮುಮೆನಿಪುದಂತುಮಲ್ಲದೆಯುಂ

ತಾಳದ ಮೇಳದಿಂದೆಸೆವುತಿರ್ದು ನಟ್ಟುವನಂತೆ ತೇಂಗಿನೊಂ
ದೋಳಿಯನೊಪ್ಪಿದತ್ತು ತಣಿವುಂಡವನಂತಿರೆ ಬನ್ನಿಯಿಂ ಸಮು
ಲ್ಲಾಲಿತಮಾಯ್ತು ತಾಂ ಕರೆವನಂತಿರೆ ತಂಡಸದಿಂದೆ ಚೆಲ್ಲುಮಂ
ಪಾಲಿಸಿದತ್ತು ಹೇಮಕರನಂತೆ ವನಂ ಸಮುಪಾಶ್ರಿತಾವನಂ೮೧

ಆ ವನದ ವೃಕ್ಷಚಯ ಶಾ
ಖಾವಳಯಾಗ್ರಂಗಳಲ್ಲಿ ಶಶಿರವಿಬಿಂಬಂ
ಪೂವಿನ ಪಣ್ಣಿನ ಗೊಂಚಲ
ಭಾವಮನಾಗಿಸುತುಮಿದುರ್ದಖಿಳಜನಕ್ಕಂ ಲ೨

ವ : ಇಂತು ಕಡುಚೋಚಿಗಂಬಡೆದ ಪೇರಡವಿಯಂ ನೀಡುಂನೋಡುತ್ತ ಮೆಡಬಲ ದವರೊಡನೆಯದಂ
ಕೊಂಡಾಡಿಸುಡಿಯುತ್ತಮಾ ನಾಡೆಲೆಯಂ ತಣ್ಣೆಲಿಂ ತಿಣ್ಣಮಾದರಣ್ಯಾವನಿಯೊಳಗಂ ಪೊಕ್ಕು ನಡೆವಾಗಳ್

ಚಮರಿಯ ಕೂದಲಂ ಕರಿಯ ದಂತಮುಮಂ ಕಡುಚೆಲ್ವ ಜೇನತು
ಪ್ಪಮನೆಳಸಿಂಗದೊಂದು ಮಲೆಯಂ ಹೊಸಹೂತಿಯ ಬೆಕ್ಕುಮಂ ಮೃಗೀ
ಸಮಿತಿಯನೊಲ್ಲು ಕಾಣಿಕೆಯನಿತ್ತ ವನೇಚರರಾಜರಂ ಮಹೀ
ರಮಣಕುಮಾರಕಂ ಪಿರಿದುಮನ್ನಿಸಿ ತುಷ್ಟಿಯನುಂಟುಮಾಡಿದಂ ಲ೩

ವ : ಅನಂತರಮಾ ಮಾನವಮೀನಕೇತನವರವರಿಂಗವಂ ಕೊಟ್ಟು ಕಾನನದ ಕಡುಚೆಲ್ವನಡಿ ಗಡಿಗವಲೋಕಿಸುತ್ತಂ
ಸಡಗರದಿಂದಂ ಮುಂದೆಪೋಗುತ್ತುಮಿರ್ಪುದುಮ ದಟೊಳೊಂದೆಡೆಯೊಳ್

ಹೊನ್ನೆ ಸುರಹೊನ್ನೆ ನೇಲೆಲ್
ಬನ್ನಿ ಬೆಳಂಬೀಡೆ ಹೊಂಗೆ ಹುಲೆಗಿಲ್ ತಲೆಯಂ
ಚೆನ್ನತ್ತಿ ಮತ್ತಿ ಹುಣಿಸೆ ಬಿ
ದಿರ್ನೆಲ್ಲಿ ತಮಾಳಿ ಚಿಲ್ಲಮರನೆಸೆದಿಕ್ಕುಂ ಲ೪

ನೆಲ್ಲಿಯ ಮರಂಗಳೋಳಿಗ
ಳಲ್ಲಿ ಕರಂ ತೋರ್ಪ ತೋರಗಾಯ್ಲಳ ಮೊತ್ತಂ
ತಲ್ಲಜಶೋಭಾವಿಭವದಿ
ನೆಲ್ಲರ ಕಣ್ಣೀವುತಿರ್ಪುದತಿಶಯಸುಖಮಂ ಲ೫

ಸುಮನೋವಿಳಾಸಮೇನುಂ
ಸಮನಿಸದುಲೆಕಾಯ್ದೊಡಂ ದಲತ್ತಿಯ ಮರನು
ತ್ತಮರಿಂಗಸೇವ್ಯಮಾದುದು
ಸುಮನಂ ದೊರೆಕೊಳ್ಳದಿರ್ದೊಡಲ್ಪಪಯೋಗಂ ಲ೬

ಹೊದಱಾಗಿದೇರ್ಲಾಲತೆ

ಪುದಿದು ಕಱಂಗಿದರ್ ಮೆಣಸಿನೊಳ್ಳೆಳ್ಳಿ ತಳಿರ್

ಕೆದರ್ಲೆರ್ ಮೊಲ್ಲೆಪೂವಿಂ

ಪೊದವಿಸಿದದಿಮುರ್ತೆಯಲ್ಲಿ ಕರಮೆಸೆದಿರ್ಕುಂಲ೭

ಕತ್ತಲೆಯೋಡಿಪೋಗಿ ಪುಗಲಾ ಗಹನಾಂತರಮಂ ತಮೋರಿ ಬೆಂ

ಬತ್ತಿಬರುತ್ತುಮಿದುರ್ ಪಿಡಿಯಲ್ಕನುಗೆಯ್ಯೆ ವನಾಳಿ ಸಾರ್ದರಾ

ಪತ್ತನಪೋಹಿಸಲ್ ಬಗೆದು ಮಾರ್ಮಲೆದತ್ತಿದ ಭಲ್ಲೆಯಂಗಳಂ

ತೆತ್ತಲುಮಿದರ್ ದರ್ಭೆಗಳಿಗಂಜಿದವೋಲ್ ಪುಗಿಸಂ ಕರಂಗಳಂ ಲಲ

ನೆಳೆಬಿಳ್ಳೆ ಬಿದಿರ ಮೊತ್ತಂ

ಬಿಱುಗಾಳಿ ಕಡಂಗಿ ಪೊಯ್ಯಲಳ್ಳಾಡುತ್ತಂ

ದುಳೆ ಗೀಕುಗೀಕುಗೀಕೆಂ

ದೊಳಳಿ ಕರಂ ಯುಂಕಿಪಂತಿರಿದುರ್ ಬೆಳಗಂ ಲ೯

ವ : ಮತ್ತಮಲ್ಲಿ

ಅತಿಶಯಭದ್ರಜಾತಿಗಜಸಂಕುಳಮೊಂದೆಡೆಯಲ್ಲಿ ಮತ್ತಮು

ನ್ನತಮ್ಯಗಜಾತಿವಾರಣಗಣಂಗಳವೊಂದೆಡೆಯಲ್ಲಿ ಮತ್ತೆಯುಂ

ಕ್ಷಿತಿನುತಮಂದ್ರಜಾತಿಕರಿವೃಂದಮದೊಂದೆಡೆಯಲ್ಲಿ ಕೂಡೆ ಸಂ

ಗತಿಯೊಳಮಲ್ಲಿಗಲ್ಲಿಗೆ ಗಜಂಗಳವಿಂದುಗಳಿದರ್ವೆಲ್ಲಿಯುಂ ೯೦

ತನ್ನಯ ಕರಪುಷ್ಕರದಿಂ

ಬೆನ್ನಂ ತೊಡೆದೊಡಿ ಮೊಲೆಯನಿತ್ತೊಳ್ಳಳಿರಂ

ಮನ್ನಿಸಿ ಪಿಡಿ ನಿಜಶಿಶುವಂ

ಚೆನ್ನಾಗಿಯೆ ನಡಯಿಸುತ್ತಮಿದುರ್ ನೆಳಲೊಳ್ ೯೧

ಪಿಡಿಯ ಮುಂದೋಡಿ ಪೋದುದು

ಕಡುಪಿಂದರೆಗಚ್ಚಿ ತದುಕಿನೆಳೆದಳಿರಂ ಮೇ

ಗಡರೆತ್ತಿ ಸುಂಡಿಲಂ ಮುಂ

ದಿಡುವನ್ನಂ ತಾಯ್ಲೆ ಮೋಹಮೊಂದಿಭಕಳಮಂ ೯೨

ನಲವಿಂ ಪೆಣ್ಣಾನೆಯಂ ಕಂಡನುನಯಪರಮಾಗೊಯ್ತು ಪದ್ಮಾಕರೋರು
ಸ್ಥಳಿಗಂ ಮೇಲ್ಬಲ್ಲಿ ನೀರಂ ಕೊಡೆವಿಡಿದರಳಿದಂಬುಜಾತಂಗಳಂ ಮಂ
ಜುಳಕುಂಜಕ್ಕೊಯ್ತು ನೀಡುತ್ತರಳಿಯ ತಳಿರಂ ಪೇಚಕೋಚ್ಚುಂಬನಕ್ಕಂ
ದೇಳಸುತ್ತಂ ವಾಸಿಸುತ್ತಂ ನನೆಗನುವಶಮಾಯ್ತುಂಬುದಾಭಂ ಮದೇಭಂ ೯೩

ಎರಡುಂ ಪೆರ್ಬಾವುಗಳುಮ
ನೆರಡುಂ ಕೋಡುಗಳ ಮೊನೆಗಳಿಂದಿಡೆತ್ತಲ್
ಪರಿಲಂಬಿಸಲದು ಮೂಱುಂ
ಭರಿಕ್ಕೆಗಳನುಳ್ಳ ಕರಿಯವೋಲ್ ಕಣ್ಣೆನೆಗುಂ ೯೪

ಮದಗಜಮೊಂದು ಮಾರ್ಪೊಳೆಯೆ ತಾಂ ಸ್ಥಟಿಕೋಪಳದೊಳ್ ಪ್ರತೀಭಮೆಂ
ದದನುನೆನೋಡಿ ಕೋಪಿಸಿ ರದಂಗಳನೀಡಿಱಿಯೆಲ್ಲೆ ಕೊಂಬುಗಳ್
ತುದಿಮುಱಿಯೆಲ್ಲದಂ ಮರಳೆ ಕಂಡಿದು ತಾಂ ಪಿಡಿಯಾನೆಯೆಂದು ಸ
ಮ್ತದದೊಳೆ ಮುಟ್ಟುತಿರ್ದುದು ಮದಾಭಿಹತಂ ಸುವಿವೇಕಿಯಪ್ಪುದೇ ೯೫

ಪಿಂದಣಭಾಗದಲ್ಲಿ ಮಱೆಗೊಂಡು ಮದೇಭದ ರೂಪು ತೋರಮಾ
ದೊಂದು ವಿನಿರ್ಮಳಸ್ಥಟಿಕಕೂಟದೊಳಂ ಪ್ರತಿಬಿಂಬಿಸಲ್ಪದಂ
ಸಂಧಿಸಿ ಸಿಂಹಮೀಕ್ಷಿಸಿ ಕರೀಂದ್ರಮಿದಂದಭಿಶಂಕೆಯಿಂದೆ ಸಾ
ರ್ತಂದದು ಪೊಯ್ಯಲಂದುಗುರ್ಗುಳುಂ ಮುಱಿಯೆಲ್ಲದು ನೊಂದುಪೋಪುದುಂ ೯೬

ಆನೆಗಳ ಪಿಂಡನೀಕ್ಷಿಸಿ
ತಾನೊಂದುತ್ಕಂಠಕಂಠಕರೀರವಮ
ಧ್ವಾನಿಸಿ ನೀಳ್ಕತ್ತವಪವ
ಊನನದಿಂ ಸುರಿಯಲರುಣಮುಕ್ತಾಜಾಳಂ ೯೭

ಹರಿಗಳ ಪಿಂಡು ಕಂಡು ಮದದಾನೆಗಳೋಳಿಗಳಂ ಪ್ರಕೋಪಿಸಿ
ತ್ವರಿತದೆ ಬಂದು ಮೇಲೆಮಿಗವಾಯ್ತುರದ್ವಪಳಿಸಲ್ ಶಿರಂಗಳಿಂ
ಸುರಿದ ವಿಮೌಕ್ತಿಕಂಗಳಿಳೆಯೊಳ್ ಪೊಳೆವುತ್ತುಮವಿದವೆಲ್ಲಿಯುಂ
ತರುಗಳಮೊತ್ತಮೊತ್ತಿದೊಡೆ ಬೀಳ್ಕುಡುಪಂತಿಗಳೆಂಬ ಮಾಳ್ಕೆಯಿಂ ೯೮

ಒಂದೆಡೆಯಲ್ಲಿ ಮೇಘಜವಿಮೌಕ್ತಿಕರಾಶಿಗಳಿದವಲ್ಲಿ ಮ
ತ್ತೊಂದೆಡೆಯಲ್ಲಿ ಕುಂಜರಜಮೌಕ್ತಿಕವೃಂದಮದೊಪ್ಪಿತಲ್ಲಿ ಮ

ತೊಂದಡೆಯಲ್ಲಿ ಸೂಕರಜಮೌಕ್ತಿಸಂತತಿ ತುಮಬಿತಲ್ಲಿ ಮ
ತೊಂದಡೆಯಲ್ಲಿ ವೇಣುಜವಿಮೌಕ್ತಿಸಂತಕುಳಮಿದುರ್ದೆಲ್ಲಿಯುಂ ೯೯

ವ : ಇಂತತೀವಗಹನಮಾದಾ ಮಹಾಗಹನಾಂತರಾಳದೊಳ

ಬಲೆಯಂ ಕಟ್ಟುವ ಪಾಸಮಂ ಪೊಸೆವ ಬಲ್ಲಾಲ್ಲಣ್ಣಿಯಂ ಪಣ್ಣವ
ಗ್ಗಳಬಿಲ್ಲಿಸುವ ಕಲ್ಲಿಯಂ ಸಮೆವ ತೂಣೀರಂಗಳಂ ಮಾಳ್ ಮಂ
ಜುಳಬಾಣಂಗಳನೆಯ್ತಿದಿ ಗಟ್ಟಿಗಟ್ಟುತಿರ್ಪ ಗುಂಟಂಗಳಂ
ಬಲುವುಯ್ಯೋಗದೊಳಿದು ಹೆಕ್ಕಳಿಸಿದತ್ತದ್ಯತ್ಯಣಂ ಪಕ್ಕಣಂ ೧೦೦

ಸಣ್ಣಗಾಡಿಗೆಯ ಪುಡಿಯಿಂ
ಪಣ್ಣದ ಪುತ್ಥಳಿಕೆಯಂತೆ ಪೊಳಪೇಷಿದ ಮೆ
ಯ್ಪಣ್ಣಂ ಪರಿಕಲಿಸುತ್ತಿರೆ
ತಿಣ್ಣಂ ನೆರದಿದುರ್ದಲ್ಲಿ ಶಬರೀನಿವಹಂ ೧೦೧

ವ : ಆ ಶಬರಶಿಬಿರದೊಂದೆಡೆಯೊಳ

ಚಂದನದಿಂದೆ ಮಾಡಿದೊರಳೊಳ ಬಿದಿರಕ್ಕಿಯನೆಯ್ತೆ ಪೊಯ್ತು ಚೆ
ಲೊಂದಿದ ದಂತದೊಂದೊನಕೆಯಂ ಪಿಡಿದೊಳ್ಳಳಿಸುತ್ತಮಿದುರ್ದ ಪೌ
ಳಿಂದಿನಿ ಸುವಿಸೂವಿ ಗಜಮಲ್ಲನೆ ನಲ್ಲನೆ ಸೂವಿಸೂವಿ ಶ
ತ್ರಂದಮ ಬಿಲ್ಲಬಲ್ಲಹನೆ ಸೂವಿಯೆ ಸೂವಿ ದಲೆಂದು ಪಾಡಿದಳ ೧೦೨

ಕಾಯಂ ಕೊಯ್ಯಲ್ ಕೆಲಂಬರ್ ಗೆಳಸನಗೆವ ಕಜ್ಜಂಗಳಿಂದಂ ಕೆಲಂಬರ್
ಬೀಯಂ ತಾನೇನುಮಿಲ್ಲೆಂದೆಡೆ ಬಿದಿರ ಚೆಲ್ವಕ್ಕಿಯಂ ಬೇಗದಿಂದಂ
ದಾಯಲ್ಪೇಕೆಂದುಮಲ್ಲಿಂ ಕೆಲರುಳೆಪೊಟಮಟ್ಟತ್ತಲಿತ್ತಲ್ ಪುಳಿಂದ
ಸ್ತ್ರೀಯರ್ ಪೋಗುತ್ತಮಿದುರ್ದರ್ ಪೊಳೆದು ಮೆಳೆವಿನಂ ಚಂಚಲಾಪಾಂಗಪಾತಂ ೧೦೩

ರವಿಕರತಾಪತಾಪ್ತರವಿಕಾಂತಶಿಳಾತಳದಲ್ಲಿ ಪೋಗುತಿ
ರ್ಪ ವನಚರೀಜನಂ ಕುಚಯುಗಂಗಳ ಭಾರಮದೆಯ್ತೆ ತಿಣ್ಣಮಾ
ಗವರತಿವೇಗದಿಂ ನಡೆಯಲ್ಕಾಟದವಕ್ಕೆ ಕನಲ್ಬ ಬಯ್ಯರಿಂ
ತಿವು ಕಡುಚಂದವೇಕೆಮಗೆ ತೋರಿದವಾದುವೆನುತ್ತಮಾಕ್ಷಣಂ ೧೦೪

ವ : ಮತ್ತಮದಲೆಂದತ್ತಲೊಂದನೇಕಾನೋಕಹನಿಕರಸಮುದ್ರೇಕದಿಂ ಪರ್ವಿ ಸುವರ್ಣಗೊಂಡ ಬಲ್ಲಡವಿಯಲ್ಲೊಂದು
ತಾಣದೊಳ್

ಹಿಡಯಂಬಂ ಕಟ್ಟೆ ಬಾರಿಂದುಡೆದೊವಲೆಡೆಯೊಳ್ ಬಿಲ್ಲುಮಂ ಕೌಂಕುಳಲ್ಲಂ
ದಡಸಿಟ್ಟೆಯೊತ್ತಿಯಂಬಂ ತಿರುಪುತೆ ಬಲಗೈಯಲ್ಲಿ ಪೆಣ್ಣಾಯ್ಲಳಂ ಸಂ
ಗಡದೊಳ್ ಕೊಂಡೊಯ್ವುತ್ತಂ ಸುತ್ತಲುಮೆಡಬಲನಂ ನೋಡುತುಂ ಪೋದನೊವಂ
ಕಡುಪಿಂದಂ ಬೇಂಟೆಯ ಕ್ರೀಡೆಗೆ ದರವಿಳಸತ್ತಿಂಕರಾತಂ ಕಿರಾತಂ ೧೦೫

ವ : ಆಗಳ್

ತಳಿಗಳ ತೊಂಗಲಂ ಬಿಗಿದು ಸೀರೆಯ ಮಾಳ್ಕೈಯನುಟ್ಟು ಗುಂಜೆಯಿಂ
ದಳವಡೆ ಮಾಡಿದೊಳ್ಳೊಡಿಗೈಯಂ ಸಲೆತೊಟ್ಟುಳೆ ಹೀಲಿದಂದೆಯಂ
ತಲೆಯೊಳ್ ಸುತ್ತಿಂ ತಾಮ ಬಿದಿರಮುತ್ತಿನ ಹಾರಮನಿಕ್ಕಿ ಗಂಡನಂ
ತೊಲಗದೆ ಪಿಂದೆ ಬಿಲ್ವಿಡಿದು ಬರ್ಪ ಪುಳಿಂದಿನಿಯೊವೊಳ್ಳೊಪ್ಪಿದಳ್ ೧೦೬

ಕಾಡೊಳ್ ಬೇಂಟೆಗಾಗಿ ಸುಳಿದಾಡುತುಮಿರ್ಪೆಡೆಯಲ್ಲಿ ಬೇಡನಂ
ಬೇಡಿತಿ ಬೇಡೆ ತಂಬುಲಮನಿಕ್ಕುವ ಪೊತ್ತಿನೊಳೆಯ್ಲೆ ಘರ್ಜನಂ
ಮಾಡುವ ಸೊಕ್ಕಿದೆಕ್ಕಲನನೀಕ್ಷಿಸಿ ನಾರಿಯೊಳಿಟ್ಟು ಬಾಣಮಂ
ಹೂಡಿದಂ ಬಿಲ್ಲುಮಂ ಪಿಡಿದೆಸಲ್ಕವನುದ್ಯತನಾಗಲಾಕ್ಷಣಂ ೧೦೭

ಕಡುಪಿಂ ಮೇಲ್ವಾಯಲೆಂದವ್ವಳಿಸಿದಪುದಿದೆಂದಂಜತುಂ ವಾಮಪಾರ್ಶ್ವಂ
ಬಿಡದೆಯ್ತಂದಾತನಂತಚ್ಚ ಬರಿಬರಿಯನಾಲಿಂಗನಂಗೈಯ್ಯಲಾಗಳ್
ಕಡುರಾಗದ್ವೇಷಮೆಂಬೀಯೆರಡುಮೊಡನೆ ಕೂಡಿರ್ದು ತಳ್ತೇಕರೂಪಂ
ಬಡೆದಿರ್ದತ್ತೆಂಬಿನಂ ಕಣ್ಣೆಸೆದನುಪಗತಂ ಸೊಪ್ಪುಳಿಂದ ಪುಳಿಂದಂ ೧೦೮

ಮಸೆವುತ್ತಂ ದಾಡೆಯಂ ಕೆಕ್ಕಳಿಸಿ ದೆಸೆಗಳಂ ನೋಡುತುಂ ಬಾಲಮಂ ಲಂ
ಬಿಸುತುಂ ರೋಮಾಂಕುರಂಗಳ್ ನೆಗೆನೆಗೆದು ನಿಲಲ್ ಗರ್ಜಿಸುತ್ತುಂ ಕರಂ ಮಾ
ಮಸಕಂಬೆತ್ತಿರ್ದು ಸುತ್ತಂಬಳಿಸಿದ ಶಬರವ್ರಾತಮಂ ಮೇಲೆವಾಯ್ತುಂ
ಜಿಸಿಯೊಟ್ಟಿಸೋಡಿಪೋದತ್ತದಲೊಳ್ ವಿಲಸದ್ಧೀರ್ಘದೇಹಂ ವರಾಹಂ ೧೦೯

ವ : ಸಮನಂತರಂ

ಬಡಿಯುತ್ತಂ ಬಾಲಮಂ ಗರ್ಜಿಸಿ ಕರತಳದಿಂ ಭೂಮಿಯಂ ಪೊಯ್ತು ಮತ್ತಂ
ಕಡುಮೇಲ್ವಾಯದೋವದಂದಪ್ಪಳಿಸಿ ನಖಮುಖಾಗ್ರಂಗಳಿಂದೌಡೆ ಮೆಯ್ಯಂ
ಕಡುಪಿಂದಂ ಕೀಳ್ತು ಕೂರಿತ್ತೆನಿಪ ಸುರಿಗೆಯಿಂ ಕುತ್ತೆ ರಕ್ತಪ್ರವಾಹಂ
ಬಿಡೆ ಬಾಯಂ ಮೂಗಿನಿಂ ಪೆರ್ವಲಿಯನತಿಬಳಂ ಕೊಂದನೊಂದಂ ಪುಳಿಂದಂ ೧೧೦

ವ : ಬಳಿಯಮಲ್ಲಿಂದಂ ಮುಂದೊಂದು ವಿಕಟವಿಶಾಲವಿಟಪ್ರಕಟೀಕೃತ ಸಮುತ್ಕಟಪಟು
ತರನಿಕಟವಿಟಪಿಟಲಿಕಾಸಮುಪಜಟಿಳಿತ ಪರಿಸ್ಪೃಟಮಾದಟವಿ ಮಧ್ಯ ಪ್ರದೇಶದೊಳ್

ಬಿಡುಬಿಡು ನಾಯ್ಕಳಂ ಪರಿದು ಬೆನ್ನೊಳೆ ಮಾಣದೆ ಪೋಗು ಪೋಗು ಸಂ
ಗಡಿಸಿಯೆ ಬೀಸುಬೀಸು ಬಲೆಯಂ ಬಿಡದಾರ್ದೆಸೆ ಯ್ದುಕೊಲ್ಲು ಕೊ
ಲ್ಲಡಸದನೆಂಬ ಘೋರತರಘೋಷಮದುಣ್ಣಿರೆ ಬೇಂಟೆಕಾಱಪೆ
ವರ್ಡೆ ವೃಗರಾಜಿಗಂತಕನ ಸೇನೆ ಕರಂ ಕವಿದಂತಿರೊಪ್ಪುಗುಂ ೧೧೧

ವ : ಆಪೊತ್ತಿನೊಳ್

ಉರವಣಿಪ ಬೇಂಟೆಕಾಱರ
ನೆರವಿಯನವಳೋಕಿಸುತ್ತಮಿರ್ದತಿಭಯದಿಂ
ಹರಿಹರಿದುಪೋಯ್ತು ಮಳೆಕೇ
ಸರಿ ಸರಿದೋಡಿತ್ತು ಹರಿಣಿ ಹರಿಸಿದುದಸುವಂ ೧೧೨

ಹುಲಿ ಹೊದಟ್ಟಿ ತಗ್ಗಿದುದು ಹೇರುಡು ಹುತ್ತದೊಳೋಡಿ ಪೊಕ್ಕುದ
ಗ್ಗಲಿಸಿದ ಕುಂಜದೊಳ್ ಕರಡಿ ಮೆಯ್ಯರೆದಿರ್ದುದು ತಳ್ತ ಕಂತುಟೊಳ್
ಮೊಲನಡಗಿತ್ತು ಗಹ್ವರದ ಕತ್ತಲೆಯೊಳ್ ಮರೆ ಕುಳ್ಳಿದತ್ತು ಕೀ
ಳ್ಳೆಲದೊಳ್ ಪತ್ತಿದೊಂದುಸಿರದೆಯ್ಯಮೃಗಂ ಜಗುಳ್ಳತ್ತು ಜಂಬುಕಂ ೧೧೩

ಕೆಲವದಟೊಳ್ ಪುಣ್ಣಡೆದವು
ಕೆಲವದಟೊಳ್ ಬಿಟ್ಟು ಮೊರೆವುತಿರ್ದವು ಮತ್ತಂ
ಕೆಲವದಟೊಳೋಡಿಪೋದವು
ಕೆಲವದಟೊಳ್ ಸತ್ತುದಾಳ್ವವತಿರೌದ್ರತೆಯಂ ೧೧೪

ವ : ಮತ್ತಮಲ್ಲಿ

ಬಿಲ್ಲಂ ಬಿಲ್ವೆ ಸ್ವಹಸ್ತಾಗ್ರದೊಳೆ ಪಿಡಿದುಮಾಕರ್ಣಪೂರ್ಣಂ ದಲಾಗಿ
ದೇಲ್ಗರ್ಗಂ ಚೋದ್ಯಮವ್ವಂತಿರೆ ತೆಗದೆಸಲಾ ಬಾಣದಿಂ ಮುಂದೆ ಮುಂದಂ
ತಲ್ಲಿಂದತ್ತತ್ತಮೋಡುತ್ತವೆ ತಿರಿಪಿ ನಿಜಾಗ್ರೀವಮಂ ನೋಡುತುಂ ಮ
ತ್ತಲ್ಲಿಂದಾಳೇಱನೆಂಟಂ ಸರಳಿಸಿದುದು ಭೀತಾಂತರಂಗಂ ಕುರಂಗಂ ೧೧೫

ಬೊಬ್ಬಿಱಿದಾಲಿ ಪಿಂದುವರಿದೋಡುವ ಪುಲ್ಲೆಯನೆಚ್ಚುಕೊಂದಡಂ
ತುರ್ವರೆಯಲ್ಲಿ ಬಿಳ್ಳಿರಲದಂ ಬಳಸಿದು ನಿರೀಕ್ಷಿಸುತ್ತಮಿ
ಪ್ಪೂರ್ವಿದ ಸತ್ತುಳಿಂದಿಯರ ಚಾರುಕಟಾಕ್ಷಮರೀಚಿ ಸುತ್ತಲುಂ
ಪರ್ವಿರೆ ಚಂದ್ರಮಂಡಲದ ಪುಲ್ಲೆಯವೋಲೆಸೆದತ್ತದಾಕ್ಷಣಂ ೧೧೬

ವ : ಅಲ್ಲಿಂ ಮುಂದೊಂದು ರಮಣೀಯಮಣಿಮಯವಿಮಳತರ ವಿಪುಳಶಿಳಾ ತಳಪ್ರದೇಶದೊಳೆ

ಕಿರಣಗಣಂಗಳಂ ಕೆದಱುತಿರ್ದ ವಿಶಾಲಸುಪದ್ಮರಾಗವಿ
ಸ್ಪುರಿತಶಿಳಾತಳಾಗ್ರದೊಳೆ ನಿಂದಿರೆ ಪುಲ್ಲೆಯದಂ ಸಮೀಪದೊಳೆ
ತ್ಪರಿತದೆ ಕಂಡು ಪೇರಡವಿಗಿಚ್ಚು ಸಮಾವರಿಸಿತ್ತು ನೋಳ್ವಡಿಂ
ತಿರದಿದನೆಂದು ತಳ್ಳಳಿಸುತಿರ್ದು ತನ್ಮೃಗಶಾಬಮಾಕ್ಷಣಂ ೧೧೭

ಆಗಸದಲ್ಲಿ ಪಾಱೆ ಮಿಗಿಪೋಗುತುಮಿರ್ದ ವಿಹಂಗಮಾಂಗಮಿಂ
ಬಾಗಿರೆ ಚಂದ್ರಕಾಂತಶಿಲೆಯೊಳೆ ಪ್ರತಿಬಿಂಬಿಸಿ ತೋಱುತಿರ್ದದಂ
ಬೇಗದೆ ಸುತ್ತುತಿರ್ದಡವಿಬೆಕ್ಕು ನಿರೀಕ್ಷಿಸಿ ಪಕ್ಷಿ ತಪ್ಪದೆಂ
ದಾಗಳದಂ ಕದಕ್ಕದಿಸಿ ಕಚ್ಚುತುಮಿರ್ದು ಕೂಡೆ ಪೋಗುತುಂ ೧೧೮

ತಿಳಿದ ಕೊಳಂಗಳಿತ್ತಡಿಗಳಲ್ಲಿಯ ನಿರ್ಮಳಚಂದ್ರಕಾಂತ ಮಂ
ಜುಳಶಿಲೆಯಲ್ಲಿ ಲೀಲೆಯೊಳೆ ಕುಳ್ಳಿದ ಬಾಳಮರಾಳಕಂಗಳು
ಜ್ಜಳಿಸಿ ದಲಲ್ಲಿ ಮಾರ್ಪೊಳದವಿಮ್ಮಡಿಯಾಗಿರೆ ಕಂಡು ತಾಯ್ನುಳುಂ
ತಳೆದುವು ಹರ್ಷಮಂ ಪಲವುಮಕ್ಕಳುಮಾಗಿರಲಾರೊ ಮೋಹಿಸರ್ ೧೧೯

ಫಲತರುಶಾಖೆಗಳೆ ಕೆಲದ ಸುಸ್ಥಿತಿಕಾಫಳದಲ್ಲಿ ಕೂಡೆ ಮಾ
ಪೊಳೆಯಲದಂ ವಿಮುಗ್ಧಕಪಿಗಳೆ ನಡೆನೋಡಿ ದಿಟಂ ದಲೆಂದು ತ
ತ್ಪಳದಭಿಲಾಷೆಯಿಂದಮಿರದ್ಧಿಲಗೆ ಲಂಘಿಸಿ ಕಚ್ಚಿಕಚ್ಚಿಯುಂ
ಸೆಳೆದೊಡೆ ನೊಂದು ಪಲ್ ಮುಱಿಯೆ ಬೀಳ್ಕುರುಳಿತ್ತೊದಱುತ್ತಮಾಕ್ಷಣಂ ೧೨೦

ಗಂಡಭೇರುಂಡನತ್ಯು

ದ್ವಂದಂ ಸರಭಂಗಳೆರಡುಮಂ ಕಚ್ಚಿ ನಭೋ

ಮಂಡಳದೊಳ್ ತೂಗಿದುದುಱೆ

ತುಂಡತುಳಾದಂಡದಿಂದಮೊಂದರೆಜಾವಂ ೧೧೧

ವ : ಇಂತಗುವರ್ವಡೆದುವರ್ವಿ ಕೊರ್ವಿ ಪರ್ವಿದ ಪೇರಡವಿಯೊಳಗತೀವ ಭಯಂಕರಾಕಾರಂಗಳಪ್ಪ ತಿಯರ್ಗ್ಗೀವಂಗಳ
ಗತಿಸ್ವಭಾವವ್ಯಾಪೋಹವಧವೈರಸ್ಯಂಗಳಂ ನೋಡಿ ನೋಡಿ ಕಡುಚೋದ್ಯಂಬಡುತ್ತಂ ನಡೆವ ಧರ್ಮನಾಥಕುಮಾರನ
ಮುಂದೊಂದೆಯೊಳ್

ವನದೊಳ್ ಕೂಡೆ ತೊಳಲ್ದು ಬಂದುದಱೆನಾದಾಯಾಸಮಂ ಮದ್ಯಸೇ

ವನೆಯಿಂದಂ ಕಿಡಿಸಲ್ವೆವೇಡಿ ಮಿಗೆಮೊತ್ತಂಗೊಂಡು ಸುತ್ತಂ ಪುಳಿಂ

ದಿನಿಯರ್ ಸರ್ವಪುಳಿಂದರುಂ ಬಿಡದೆ ಕುಳ್ಳಿದರ್ ಸುರಾಪೂರ್ಣಭಾ

ಜನಮಂದೋಹಮನಿಟ್ಟು ಮದ್ಯದೆಯೊಳ್ ಕೈಮಿಕ್ಕ ಸಂತೋಷದಿಂ ೧೧೨

ಕಿವಿಯೊಳ್ ಸೆಕ್ಕಿ ತೊಳಪ್ಪ ದಾಸಣದ ಹೂವಂ ಚೆಲ್ವ ದಂತಂಗಳಿಂ

ದವೆಮಾಡಿರ್ದುರುಕುಂಡಳಂ ಮಣಿಗಳುಂ ತಳೊಪ್ಪಿರಲ್ಕುಟ್ಟು ನು

ಣ್ಣೊವಲಂ ಬಿಲ್ಲಳನಿಕ್ಕಿಕೊಂಡು ಹೆಗಲೊಳ್ ತದ್ವಾರ್ತೆಗೇಳಾರ್ತದಿಂ

ದವೆ ಮತ್ತಲ್ಲಿಗೆ ಬೇಡರೆಯ್ಬಿಬರುತಿರ್ದರ್ ನಾಲ್ಕುದಿಗ್ಗಾಗದಿಂ ೧೧೩

ಹಾವಿನ ಹಾರಮಂ ಕೊರಳೊಳಿಕ್ಕಿ ತೊಡಂಕಿಸಿ ಕಕ್ಕಪಾಳಮಂ

ತೀವಿದ ಚೆಲ್ವನುಳ್ಳ ಪೆಗಲೊಳ್ ಕಡುಹುಂಡಮನಿಪ್ಪ ಕಂಥೆಯಂ

ಭಾವಿಸಿ ತೊಟ್ಟಕೊಂಡೆರಲೆಗೋಡುಗಳುಂ ಕುಣಿದಾಡೆ ವಕ್ಷದೊಳ್

ನಾವಗಿಸುತ್ತೆ ಜೋಗಿಣಿಯರಂ ನೆರೆದೆಯ್ಬಿದರಲ್ಲಿ ಜೋಗಿಗಳ್ ೧೧೪

ವ : ಇಂತಾಸವಸೇವನಾಶೆಯಿಂದಂ ಬಂದೊಂದಿ ನಿಂದ ಪುಳಿಂದಿಯರ ಜೋಗಿಗಳಂದ ಮನಿಂದುಮುಖಿಯರಂದು

ನಡೆನೋಡಿ ಕಂಡು ಕರೆದು ಹಿರಿಯರಱೆದಲ್ಲಲ್ಲಿ ಕುಳ್ಳಿರಿಸಿದನಂತರಂ ನಡುವಣೆಡೆಯೊಳಡಸಿಟ್ಟ ರಂಗವಾಲಿಯ ಮೇಲೆ

ವಾಸಂತಿಯ ಕುಸುಮದ ಹೊಸ

ಹಾಸಿನೊಳಂ ಗಂಡಭೈರವನನಿರಿಸಿ ಮಹಾ

ಭಾಸುರಕಿಸಲಯದಿಂ ಸಮೆ

ದಾಸುರ ಹಸೆಗಳೊಳಮಷ್ಟವಿಧದೇವ್ಯರುಮಂ ೧೧೫

ವ : ನೆಲೆಗೊಳಿಸಿ ಬಳಿಯಮವರ ಮುಂದೆ ಮಾಂದಳಿರ ಮಣೆಗಳೊಳ್

ಸಿರಿಸಿಂಬಿ ತಂಪುಗಂ ಬ

ಬ್ಬರಿ ಗಂಗಾಸಾಗರಂ ಸುರಾಳಂ ಸೋಮಂ

ವರವಾಣಿ ಮಾಳವೋದರಿ

ಮರವಟ್ಟಿಗೆಯೆಂಬ ಕೆಲವು ಪೆಸರಿನ ಕಳ್ಳಂ ೧೨೬

ತುಂಬಿದನೇಕಘಟಿನಿಕು

ರುಂಬಮನನುರಾಗದಿಂದೆ ತಂದಿಳಿಸಿದೊಡಂ

ದಂಬುರುಹಂ ಮೊದಲಾದವ

ಘೆಂ ಬಗೆವುಗೆ ಮಾಡಿದರ್ ಸಮಧಿವಾಸನೆಯಂ ೧೨೭

ವ : ಇಂತು ಕಂಪುವಡೆಯಿಸಿ ಮಂತ್ರವಿಧಿಯಿಂ ಪೂಜಿಸೆನಲೊಡಂ

ಪಡೆದು ಭುವನೇಶ್ವರೀಕೋ

ಶದ ವಿವರಮನೆಯ್ತೆಳಿದ ಕಾಳೋಜಂ ಬಹು

ವಿಧಬಲಿವಿಧಾನದಿಂದಂ

ಮಧುದೇವತೆಯಂ ಪ್ರಮೋದದಿಂ ಪೂಜಿಸಿದಂ ೧೨೮

ವ : ಇಂತು ಘಟಪೂಜೆಯಂ ಮಾಡಿದಾಗಳ್

ಪೆಸರಿಲಿಯ ಬೊಟ್ಟಿನಿಂದಂ

ದೆನೆದೆನೆಗಂ ಮಿಡಿದುಮಿಡಿದು ಕೈಮುಗಿವುತ್ತುಂ

ವಸುಧೆಗೆಂದೊಕ್ಕು ಕಿಘೆದಂ

ಮುಸುಘೆಯೆ ತಲೆಯಲ್ಲಿ ತಳಿದು ಸಲೆಪೊಡೆವಟ್ಟರ್ ೧೨೯

ವ : ತದನಂತರಂ

ಚಟ್ಟಳೆಯಲ್ಲಿ ಬಟ್ಟಸೊರೆಯೊಳ್ ಪೊಸಗಾಜಿನ ಚಾರುಪಾತ್ರೆಯೊಳ್

ಬಟ್ಟಲೊಳಿಂದುಕಾಂತಮಯಭಾಜನದೊಳ್ಳರಲಾವೆಯೋಡಿನೊಳ್

ಘಟ್ಟಿಯೆ ಮೇರೆಯಾಗಿ ತಿಳಿಗಳ್ಳನದಂ ನೆಘೆತುಂಬಿತಂದು ಮುಂ

ಘಟ್ಟಿಯೆ ಮೇರೆಯಾಗಿ ತಿಳಿಗಳ್ಳನದಂ ನೆಲೆತುಂಬಿತಂದು ಮುಂ
ದಿಟ್ಟುದು ಮೀಱದಗ್ರಜರನುಕ್ರಮಮಂ ಶಬರೀಸಮೂಹಕಂ ೧೨೦

ಕೆಲದೊಳ್ ಪಾಸಿದ ಕದಳೀ
ದಳಭಾಜನದಲ್ಲಿ ಪಲವುತೆಱದಡಬಳಮಂ
ಲಲನೆಯರೊಲ್ದಿಕ್ಕಿದರ
ಗ್ಗಲಿಸಿದ ಪರಿಪರಿಯ ಮೀನ ಬಾಡುಮನದೊಳ್ ೧೨೧

ಧಮ್ಮಗಳ್ಳೆವುತುಂ ಘನ
ಸಮ್ಮದದಿಂ ಭಾಗಗಳ್ಳನೆವುತ್ತುಂ ಬಳಿ
ಯಮ್ಮಿಗೆ ಬಿನದದ ಕಳೆವೆ
ದರ್ಮಡದಿಯರಂದು ಕಳೆನೀಂಟುವ ಮೊದಲೊಳ್ ೧೨೨

ವ : ಮತ್ತಂ ಮದ್ಯಮನಂಟುಸೂರ್ಯಂಗೆ ತೋಳಿ ಪೊಡೆವಟ್ಟು ಕಳುಂ ಕುಡಿ ಕುಡಿದು ಬಿಡಲಾಱದೆ
ಕಡುತವಕದಿಂದಡಿಗಡಿಗೆ ಕೊರಳೆ ಮೇರೆಯಾಗಿ ಕುಡಿದು ಚೆಲ್ಲಗಾರ್ತಿಯರೊಡನೆ ಸಿರಿಸಿಂಬಿ ಸಾಸನಾಯ್ತು ಕಂಪಿಗಂ
ಹಸನಾಯ್ತು ಬಬ್ಬರಿಗೆ ರುಚಿಯಾಯ್ತೆಂದು ಸವಿವೇಳ್ಳು ಕೊಂಡಾಡುತ್ತಂ ನಡುನಡುವೆ ಹುಲ್ಲೆಯೆರಲೆಯ ಹಂದಿಯ
ತುಪ್ಪದಿಂದಂ ತೋಯ್ತುಪ್ಪಗಂಡಂಗಳಂ ಚಪ್ಪಿವೆದ ಕಡವಾಯಿಂ ಸೀಂಟಿಯಾಯೆನುತ್ತಂ ಕಡಿಗಳಂ ಕಚ್ಚಿ ಮಡದಿಯರ್ಗೆ
ಕೊಡುತ್ತಂ ಸವಿಸವಿದು

ಚಟ್ಟಳೆಯಲ್ಲಿ ತೀವಿದ ಸುರಾರಸಮಂ ಕುಡಿಯುತ್ತಮಿದರ್ ನೇ
ರ್ಪಟ್ಟಿನಿಯಳ್ಳೆ ನೀಡಿ ಪಿಪಿಪಿಪ್ರಿಯ ಪಿಪ್ರಿಯಬೇಡವೇಡಿದಂ
ಬಿಟ್ಟುಮಮೋಹದಿಂ ಬಬಬಬಾಯೊಳ್ ಮುಕ್ಕುಳಿಸಿದರ್ ಮದ್ಯಮಂ
ಕೊಟ್ಟಿನಗಾಗಿ ಸಾತಣಿವನೆಂಬ ತೊದಲ್ಲುಡಿಯಿಂದಮೊಪ್ಪಿದಳ್ ೧೨೩

ವ : ಮತ್ತಮೊರ್ವಳ್ ಕಡುಮುಗ್ಗೆ ಪಳಿಕಿನ ಪಾತ್ರೆಯೊಳ್ ತಿಳಿಗಳ್ಳಂ ತುಂಬಿ ಕುಡಿವೆಡೆಯೊಳ್

ದೇಯದ ನೀಲದುಂಗುರದ ಕಾಂತಿಗಳಿಂ ಕರಿದಾಗಿ ಶೋಭೆಯುಂ
ಬೀಯದ ಪಾಣಿಶೋಣಮಣಿಕಂಕಣಸತ್ತ್ವಿರಣಂಗಳಿಂದೆ ಕೆಂ
ಪಾಯತಮಾಗಿ ತೋಳಿದೊಡೆ ಮಾನಸದೊಳ್ ಪುದಿಯಲ್ಲೆ ಕೌತುಕಂ
ಮಾಯದ ಮದ್ಯಮೆಂದಬಳೆ ಪಿರದೆ ನೋಡಿದಳೊಂದುಜಾವಮುಂ ೧೨೪

ವ : ಬಳಿಯಂ ಕೆಳದಿಯರಿಂದದಱಂದಮಂ ತಿಳಿದು ಕುಡಿಯ ಮೊದಲೊಂ ಬುದುಂ

ರವಿಬಿಂಬಂ ಪ್ರತಿಬಿಂಬಿಸಿದರ್ಥದೊಳಂ ತೋಟುತ್ತಿರಲ್ ಕಂಡು ಮ
ದ್ಯಮನಾಸ್ವಾದಿಸುತಿದರ್ವಳ್ ಬೆದರ್ ಕಂಪಂಗೊಂಡು ನೀನಾರೊ ಮಾ
ನವನೋ ದೈವನೋ ಪೇಳುಪೇಳೆನಗೆನುತ್ತುಂ ಪೋಗುಪೋಗೆಂದು ಡೊಂ
ಗುವ ಕೈಯಂ ಮಿಗೆ ನೀಡಿ ಮತ್ತೆ ಬಲಿದೌಡಂ ಕಚ್ಚುತಂ ನೂಂಕಿದಳ್ ೧೩೫

ವ : ಅನಂತರಂ ತಣ್ಣಂಪಿನ ತಮರ್ಮನೆಯನಿಪ ಗಂಗಾಸಾರಮಂ ಕುಡಿದು ಸವಿವೊಗಟ್ಟು ಮಗುಟ್ಟು ತೇಯೆಂದು
ಬೇಡುವುದುಂ

ಮಗಮಿಗಸುತ್ತಿರಲ್ ಮೊಗಪೆ ತಂದೆಱವಾಕೆಯ ಚೆಲ್ವನಪ್ಪ ನು
ಣ್ಮೊಗಮದಱಲ್ಲಿ ಮಾರ್ಪೊಳೆಯಲಾಗಳದಂ ನಡೆನೋಡಿ ಸಿಂಹಮೋ
ಸೊಗಯಿಸುವಾನೆಯೋ ಗಿಳಿಯೋ ಕೋಗಿಲೆಯೋ ದಲಿದಾವುದೆಂದು ಸಂ
ದೆಗಿಸಿ ಮರುಳ್ಳಳೇನಪೆದರೋ ಕಳಹಂಸೆಯಿದೆಂದಳಾಳಿಗಂ ೧೩೬

ವ : ಎಂದು ವಿಕಳತೆಯನೊಳಕೊಂಡು ನುಡಿವುತ್ತುಂ ಕಳ್ಳಂ ಕುಡಿದಡಗಂ ತಿಂದದಱ ಮಹಿಮೆಯಂ ಮೆಚ್ಚಿಮೆಚ್ಚಿ ಬಿಚ್ಚತಂ
ನಡಿದೊರ್ವೊರ್ವರ ನಗೆಮೊಗಮಂ ನೋಡಿ ತಮ್ಮೊಳಿಂತೆಂದರ್

ಕನಸಿನೊಳ್ ಕುಡಿದೊಡಾಗಳೆ
ಮನಸಿನೊಳಂ ಸೊಕ್ಕಿಸುತ್ತಮಿರ್ಪತಿಸಿತಗಂ
ಘನಮಾಗಿ ಸುಖಮನೀವೊಂ
ದನುವೀ ಮಧುವಿನೊಳಮಲ್ಲದುಳಿದೊಳುಂಟೇ ೧೩೭

ಭಾವಜನ ಮಾವನಿದು ಲ
ಕ್ಷ್ಮೀವಧುವಿಂಗಣ್ಣನಿದು ಸುಧಾರಸದನುಜಂ
ಭೂವಳಯದೊಳೀ ಮದ್ಯ
ಕ್ಕಾವನೋ ಮರುಳಾಗಿ ವಸ್ತುವಂ ಸಮೆಯದವಂ ೧೩೮

ಪೊಸತೆನೆ ತೋಟುವೊಳ್ಳವಿಯ ಸಾರಮಿದಂ ಬಿಡುವನ್ನನಾವನೋ
ವಸುಮತಿಯಲ್ಲಿ ದೇವರಿದು ಕಾರಣಮಾಗಿ ಸುಧಾಂಬುರಾಶಿಯಂ
ಪೊಸೆದವಿಳರ್ಗೆ ಕೊಟ್ಟರಿದನರ್ಥಿಯೊಳೆಂದೊಡೆ ಮತ್ತೆ ಲೋಕದೊಳ್
ಬಿಸುಟಿದನಾರೊ ಬಾಳುವರಿದಂ ತೊಳೆಯೆಂಬರನಿಕ್ಕು ಕಿಚ್ಚಿನೊಳ್ ೧೩೯

ವ : ಇಂತು ಶೌಂಡೀಕರಲ್ಲರುಂ ಶುಂಡಾಸಾಮರ್ಥ್ಯಮಂ ಕೊಂಡಾಡುತ್ತ ಮಿರ್ದ ನವರತಂ ಮದಿರಾರಸದ ಮದವೇಷ್
ಕಣ್ಣೊಳ್ ಕೆಂಪು ತಿಣ್ಣಮಾಗಿ ಬಿಣ್ಣುಮೆಯ್ಯೊಳ್ ಸೊಂಪಾಗಿ ಬಾಸೆ ಬಿಟ್ಟನೆ ಬೀಗಿ ತೋಷೆ ಮೇಗೆಮೇಗೆ ತೇಗುನೆಗೆದು
ಬಿಕ್ಕುಳೊಡನೆ ಪರಿಮಳೆಯಾಡುತ್ತಮಿರಲಲ್ಲಿಗಲ್ಲಿಗೆ ಮಂಡಲಂಗೊಂಡು ಕಂಡರಂ ದಸರಿದೊಡಕಾದ
ತೊದಳ್ಳುಡಿಯಿಂದಂ ಕರದು ಬಯ್ಯುತ್ತ ಮುಟ್ಟುದಂ ಬಿಟ್ಟು ತಪ್ಪಣೆಗುಟ್ಟುತುಂ ಕುಣಿದು ಮತಿಗೆಟ್ಟು ಕಳವಳಿಸುತ್ತಿರಲ
ದಱೊಳೊವಂ

ಚಿಂತಿಸುವಂತಿರೊಂದುನಿಮಿಷಂ ತಲೆಗುತ್ತಿ ಬಳಿಕ್ಕೆ ಬೇಗದಿಂ
ದಂ ತೆಪೆದಕ್ಷಿಯಿಂದಱಸುವಂತಿರೆ ನೋಡಿದನಿಕ್ಕಲಂಗಳಂ
ಭ್ರಾಂತನಕಾರಣಂ ನಗುತುಮಿರ್ದುಗುಳ್ಳಂ ನಸುಮುಚ್ಚಿದೋಷದಿಂ
ದಂ ತುಱುಗಿರ್ದ ಮದ್ಯಮಯಬಿಂದುಗಳಂ ಮಧುಪಾನಮತ್ತಕಂ ೧೪೦

ವ : ಬಳಿಯಮ ಹಳೆಗಲಹಮಂ ನೆನೆದು ಕೆರಳ್ಳು ಬಯ್ಯು ಹುರುಡಿಸಿ ಬಾಯ್ಲಿವಂದಂತೆ ಕೈನಿಟ್ಟೆದು ಗಳಪುತ್ತಂ ಹೊತ್ತ
ಮಡಕೆಯ ಕಳ್ಳು ನೆತ್ತಿಯಿಂ ಧಾರೆಗಟ್ಟಿ ಸುರಿಯುತ್ತಮಿರ್ಪಿನಂ ನರ್ತಿಸುತ್ತಂ ತಾರೇಲೈಯ ಹಾಡುತ್ತಂ ತಾಯ
ಮೊಗಮಂ ನೋಡಿ ಸಾಯಿ ನೀನಾರೆನುತ್ತಂ ಕೆಯ್ಯೊಯ್ಯು ಕಾಡುತ್ತಮಿರ್ದು

ಉಟ್ಟುದನು ಮಳೆದುಬಿಟ್ಟೊಡೆ
ಚಟ್ಟಳೆಯಂ ಬಿಡದೆ ಪಿಡಿದು ಮಳೆಯದೆ ನಿಲ್ಲೀ
ನಿಟ್ಟಿಗೆ ನೆಲೆಯಾದುದು ಬಾ
ಯ್ಪಿಟ್ಟೊಡಱುವ ಮದ್ಯಪಾನಮತ್ತಜನೌಘಂ೧೪೧

ವ : ಇಂತು ಬೇರ್ವರಿದು ಕೆಯ್ಯಿಕ್ಕು ಸೊರ್ಕಿನಳುರ್ಕೆಯಿಂದುಕ್ಕುತ್ತಂ ಪಲವು ತೆಪದನನ್ನಿತಮಂ ಗಳಪುತ್ತಂಱೆಕ್ಕಟಂ
ಮಸಗೆ ಕುಣಿದಾಡುತ್ತಮಿರ್ದ ಮದ್ಯಪಿಗಳ ಬಳಗದ ಮಧುಪಾನಕೇಳೀವಿಜ್ಯಂಭಣ ಬಹಳಕೋಳಾಹಳಕುತೊಹಳಮಂ
ಧರ್ಮನಾಥ ಕುಮಾರಂ ನೋಡಿನೋಡಿ ನಗುತ್ತಮಿಕ್ಕಲದೊಳಿರ್ದ ಮೇಳದವರ ಮೊಗಮನವ ಳೋಕನಂಗೈವರ
ವಿಕಾರದ ಗೊಡ್ಡಾಟಮಂ ಸುಟ್ಟುಂಬೆಯಿಂ ತೋಷೆ ತೋಷೆ ಪೇಳುತ್ತಂ ಕಿಟೆದಂತರಂ ಪೋಗೆ ತೊಟ್ಟನೆ ಕಟ್ಟಿದಿಟ್ಟೊಳ್

ಮುಗಿಲಂ ಮುಟ್ಟುತುಮಿಪೋನ್ನತಶಿಖರಸಮೂಹಂಗಳಿಂ ವಿಸ್ಪುರದ್ಧ್ಯ
ನಗುಣಕ್ಕಾಧಾರಯೋಗಿಪ್ರವರನೊಳಕೊಂಡಿರ್ದ ದುರ್ಗಹ್ವರಶ್ರೀ
ಣಿಗಳಿಂದಂ ನಿರ್ಜರಾಂಭಃಕಣತತಿಗಳಿನಾಕಾಶದಲ್ಲೆಯುಂ ತಾ
ರೆಗಳಂ ಮಾಡುತ್ತಮೊಪ್ಪಂಬಡೆದುದು ಪಿರಿದುಂ ರುದ್ರವಿಂಧ್ಯಾಚಳೇಂದ್ರಂ ೧೪೨

ಎನ್ನ ರಥಮೊಂದು ನಡೆಯ
ಱ್ಕುನ್ನತನಿಂ ಮೇಗೆ ಬಟ್ಟೆಯಂ ಕುಡವೇಳ್ಳೆಂ

ಬನ್ನಂ ಪಾದಾನತನಾ

ಗಿನ್ನುಂ ಸೇವಿಸುತುಮಿರ್ಪನಿನಗಾ ಗಿರಿಯಂ ೧೪೩

ಅದಟ ಘನಮೇಖಲಾವಳ

ಯದೊಳಂ ಕೀಲಿಸಿದ ತೋರಬೆಳ್ಳಿಯ ಗೆಜ್ಜೆಗೆ

ಳೊದವಿದ ಚೆಲ್ವಂ ಮಾಳ್ಪುದು

ಪದೆಪಿಂ ಬಳಸಿದರ್ ತಾರಕಾನಿಕುರುಂಬಂ ೧೪೪

ವ : ಮತ್ತಮಾ ಪರ್ವತಂ ಪಾದಂಗಳುಳ್ಳೊಡಂ ಜಂಗಮಮಲ್ಲು ವಿಸ್ತೃತ ಪ್ರಸ್ಥಂಗಳುಳ್ಳೊಡಂ

ನಿಯತಮಾನಾಭಿಯುತಮಲ್ಲು ವಿಪರೀತತೆಯುಳ್ಳೊಡಂ ದೌರ್ಜನ್ಯ ಸಮನ್ವಿತಮಲ್ಲು ಚಾಪಮುಳ್ಳೊಡಂ ಧನುರ್ಧರನಲ್ಲು

ಕಟಕಮುಳ್ಳೊಡಂ ಚಕ್ರವರ್ತಿಯಲ್ಲು ಗಾಯತ್ರಿಯುಳ್ಳೊಡಂ ಬ್ರಾಹ್ಮಣನಲ್ಲು ಅಮೃತಮುಳ್ಳೊಡಂ ಸ್ವರ್ಗಭೂಮಿಯಲ್ಲು

ಚಂದನತಿಲಕ ಮುಳ್ಳೊಡಂ ಸುದತೀವದನಮಲ್ಲುಮಂತುಮಲ್ಲದೆಯಂ

ಮಿಗುವ ದ್ವಿಜಪರಿವಾರಿತ

ಮಗಣಿತ ಪುನ್ನಾಗಸೇವ್ಯಮಾನಂ ವಂಶೋ

ಪಗತಮೆನಿಸಿದರ್ ಬೆಟ್ಟಂ

ಸೊಗಯಿಸಿದುದು ರಾಜನಂತೆ ಲಕ್ಷ್ಮಿಯ ಪೆರ್ಚೆಂ ೧೪೫

ವ : ಆ ಗಿರಿವರಂ ವಟಸಂಕೀರ್ಣಮಾಗಿಯುಮವಟಸಂಕೀರ್ಣಮಂ ವನಪರಿ ಪೂರ್ಣ ಮಾಗಿಯುಮವನಪರಿಪೂರ್ಣಮುಂ

ಭಯೋತ್ಪಾದಕಮಾಗಿಯುಮಭಯೋ ತ್ಪಾದಕಮು ಮೆನಿಪುದಂತುಮಲ್ಲದೆಯುಂ

ತುಂಗವ್ಯಾಧಾಂಗವಾನರಶರಭಭೃಗಿದ್ವೀಪಿಸಿಂಹೋನ್ನತಿ ಧ್ಯಾ

ನಾಂಗಾದಿಪ್ರೌಢಯೋಗೀಶ್ವರಮೃತವೃಕಮಂ ತಾಳ್ವಿದೇ ತನ್ನಿಮಿತ್ತಂ

ಶೃಂಗಾರಂ ಹಾಸ್ಯ ರೌದ್ರಂ ಕರುಣಮುರುಭಯಂ ವೀರಮತ್ಯದ್ಭುತಂ ಶಾಂ

ತಂಗಂ ಭೀಭತ್ಸಮೆಂಬೀ ನವರಸಮಯಮಾಯುನ್ನಗೆಂದ್ರಂ ನಗೆಂದ್ರಂ ೧೪೬

ಸುರಮಿಥುನಂಗಳುಂ ಗುಹೆಗಳಲ್ಲಿ ಸುರಮೃತಟಂಗಳಲ್ಲಿ ಖೇ

ಚರಮಿಥುನಂಗಳುಂ ಘನಲತಾಭವನಾಳಿಗಳಲ್ಲಿ ಕೂಡೆ ಕಿ

ನ್ನರಮಿಥುನಂಗಳುಂ ನೆಲಸೆ ಕಾಮವಿನೋದನಿಮಿತ್ತಮೆಲ್ಲಿಯುಂ

ವಿರಚಿಸಿದತ್ತು ಶೈಲಮದು ಕಾಮನ ಕೇಳಿಯ ಶೈಲಶಂಕೆಯಂ ೧೪೭

ವ : ಅದಲ್ಲದೆಯುಂ

ಮೂಡಣ ಪಡವಣ ಕಡಲೊಡ
ಗೂಡಿ ಕರಂ ನೀಳ್ಳು ನಿಮಿದ್ ಬೆಟ್ಟಂ ಚೆಲ್ವಿಂ
ರೂಡಿಸಿತು ನೆಲನನಳೆಯಲ್
ಮಾಡಿರಿಸಿದ ಸುಪ್ರಮಾಣದಂಡದ ತೆಱದಿಂ ೧೪೮

ವರರತ್ನಚ್ಚಾಯಿಯಿಂದಂ ಸಕಳದಶದಿಶಾಭಿತ್ತಿಭಾಗಂಗಳಂ ಕ
ಬುರಿತಂಮಾಡುತ್ತಮಾದಂ ವಿಪುಳಕಳಶಚೂಳಾಗ್ರದಿಂ ಚುಂಬಿಸುತ್ತಂ
ಬರಮಂ ನಾನಾಪ್ರಕಾರಾತಿಶಯಿತಜಿನಚೈತ್ಯಾಲಯವ್ರಾತಮುಂ ತ
ಧ್ನಿರಿಸಾನೂದ್ಯಾನದಲ್ಲೊಪ್ಪಿದುದು ಸುರರ ಗೀತಂಗಳಿಂ ಭೋರೆನುತ್ತುಂ ೧೪೯

ವ : ಇಂತು ಸುರಾಸುರ ಕಿನ್ನರ ಕಿಂಪುರುಷ ಗರುಡ ಗಂಧರ್ವ ಯಕ್ಷ ರಾಕ್ಷಸ ಸಿದ್ಧ ವಿದ್ಯಾಧರ ನಿಕರಂಗಳೆಲ್ಲಂ ನೆರೆದು
ಪೂಜಿಸುವ ಹೃದ್ಯವಾದ್ಯಂಗಳಂ ಬಾಜಿಸುವ ಪಾಡುವಾಡುವ ವೀಣೆಯಂಬಿಡಿವ ಸಂಭ್ರಮಕೋಳಾಹಳದಿಂ
ಪೊಸಪೊಸತಾದ ವಿಳಸನದಿಂದೆನೆವೃತ್ತಿದ್ ಬಸದಿಗಳಿಂ ಬಳಸಿದ ಕಾರಣಂ ಮಂದರಗಿರಿಯಂತೆ ಸೌಂದರ ಮಾದ
ವಿಂಧ್ಯಗಿರಿಯಂ ಕಂಡು ಪಿರಿದುಂ ಕೊಂಡಾಡುತ್ತಂ ಧರ್ಮನಾಥಕುಮಾರಂ ಮುಟ್ಟೆವರ್ಪುದುಂ

ಉದಿರ್ವ ಸಂಪಗೆಯ ಕುಸುಮಸ
ಮುದಯಂಗಳಿನುದ್ಯನಿರ್ಝರೋದಕದಿಂದಂ
ದಿದಿರಾಗಿ ಧರ್ಮನಾಥಂ
ಗದು ಕೊಡುವಂತಿರ್ಝರಪಾದ್ಯಂಗಳುಮಂ ೧೫೦

ವ : ಅನಂತರಂ ಕಿನ್ನರೇಂದ್ರನೊರ್ವನಾ ಪರ್ವತಸಾನುವಿಂದಿಳಿದುಬಂದು ದೇವರಿಂಗೆ
ವಿನಯವಿನಮಿತೋತ್ತಮಾಂಗನಾಗಿ ಭಕ್ತಿಭರದಿಂ ಕೈಗಳಂ ಮುಗಿದು ಬಿನ್ನಪಮೆಂದಿಂತೆಂದಂ

ಆವಲ್ಲಿ ನೀವು ನೆಲಸಿದಿ
ರಾ ವಿಷಯಂ ಧನ್ಯಮಾ ನಗಂ ಸೇವ್ಯತರಂ
ಪಾವನಮಾ ವನಮದನುಳಿ
ದಾವುದೊ ಭೂವಳಯದಲ್ಲ ತೀರ್ಥಸ್ನಾನಂ ೧೫೧

ಎನ್ನ ಪುರಮಿರ್ಪುದೀ ಸಾ
ನೂನ್ನತಿಯಲ್ಲದಱ ಪಾವನಾರ್ಥಮೆ ನೀಮುಂ
ಮನ್ನಿಸಿ ಬಿಜಯಂಗೆಯ್ವಿ
ದೇನ್ನಂ ಕೃತಕೃತ್ಯನಾಗಿ ಮಾಡಲ್ಪೇಳ್ಕುಂ ೧೫೨

ವ : ಅಂತು ಕಾರಣಮೆಂತಾದೊಡಂ ನೀವೀ ಧರಣೀಧರದ ರಮಣೀಯ ಮಣಿಮಯ ಸಾನುಸ್ಥಾನದಲ್ಲಿಗೆ ಮೆಲ್ಲಗೆ
ಬಿಜಯಂಗೆಯ್ಲಿ ನೆಲಸಿರ್ದುದಲೆನ್ನ ಪುರಿಗಮತೀವ
ಪವಿತ್ರತೆಯುಮನೆನಗಗಣ್ಯಪುಣ್ಯಲಾಭಾಭಿವೃದ್ಧಿಯುಮನೊಡರ್ಚಲ್ವೇಳ್ಕುಮೆಂದು ಕಡುವಿನಯದಿಂ
ಬಿನ್ನಪಂಗೆಯ್ಲೊಡೆಯರಂ ಬಿಡದೆ ಪ್ರಾರ್ಥಿಸಿ ಬೇಡಿಕೊಂಬುದುಂ

ಅತಿದೂರಂ ಬಂದು ಸೈನ್ಯಂ ಶ್ರಮವಶಗತಮಾಯ್ಲಿ ನಾವಿಪುರ್ವದೇ ಸ
ನ್ನತವೆಂದಲ್ಲಿಂಗೆ ಪೋಗಲ್ಬಗೆದಿರಲದಲೆಂ ಮುನ್ನಮಾ ಕಿನ್ನರೇಂದ್ರಂ
ದ್ರುತದಿಂದಂ ಪೋಗಿ ತಾಂ ನಿರ್ಮಿಸಿದನುರುಪುರೀರೂಪಮಂ ಮತ್ತಮೊಂದು
ನ್ನತಸಾನುಸ್ಥಾನದೊಳ್ ಕೋಂಟೆಗಳಿನೆಸೆವಿನಂ ಮಾಟಕೂಟಂಗಳಿಂದಂ ೧೫೩

ಕುದುರೆಗಳ ಶಾಲೆಯೊಳಮು
ನ್ನದ ಗಜಶಾಲೆಯೊಳೆ ಕೇರಿಗೆರಿಯೊಳಂ ತೋ
ರಿದುವೆನಿಪ ಹೊನ್ನಕಳಶಸ
ಮುದಯಂಗಳ ಕಿರಣದಿಂದೆ ಧಳಧಳಿಸುವಿನಂ ೧೫೪

ವ : ಇಂತು ಕಿನ್ನರೇಂದ್ರಪರಿನಿರ್ಮಿತ ನಿರತಿಶಯಪುರಮನಾ ಧರ್ಮನಾಥ ಕುಮಾರಂ ಚತುರ್ವಿಧಸೈನ್ಯಸಮನ್ವಿತನಾಗಿ
ಪುಗುವುದುಂ

ಕ್ರಯವಿಕ್ರಯ ಸಂಭ್ರಮ ಜನ
ಚಯದಿಂದಂ ತುಂಬಿದಂಗೆಡಿಯನೀಕ್ಷಿಸುತುಂ
ಪ್ರಿಯದಿಂ ಪೊಕ್ಕಂ ಕರಮು
ಚ್ಚೆಯ ತೋರಣದಿಂದೆ ಮೆಲೆವ ರಾಜಾಲಯಮಂ ೧೫೫

ವ : ಅಂತು ಚೆನ್ನರನ್ನದಿಂ ಸಮೆದರಮನೆಯಂ ಪೊಕ್ಕು ಕೂಡೆ ಬಂದಧಿರಾಜ ಮಹಾರಾಜ ಪ್ರಭೃತಿ ರಾಜಕರಾಜ್ಯಕಮಂ
ತಂತಮಗೆ ಯೋಗ್ಯಂಗಳಾದಾವಾಸಂಗಳೆ ಬೀಳ್ಕೊಟ್ಟು ಕಳಿಪುವುದುಂ

ಆಕ್ಷಣಮವರವರ ಬಲಂ
ಪ್ರಕ್ಷೋಭಿಸೆ ಸಂಭ್ರಮೋತ್ಥಕಳಕಳರವದಿಂ
ದಕ್ಷೂಣವಾದ್ಯರವದಿಂ
ದೆ ಕ್ಷತ್ರಿಯರೆಯ್ವಿದರ್ ನಿಜೋಚಿತ ಗೃಹಮಂ ೧೫೬

ವ : ಅನಂತರಂ

ದೂರಪಥಶ್ರಮವಶದಿಂ
ಧೀರನ ಮೆಯ್ಯಲ್ಲಿ ಘರ್ಮಜಳಬಿಂದು ಲವಂ
ಸಾರಿತ್ತಿಲ್ಲದು ಚರಮಶ
ರೀರದೊಳುದಯಿಸುವುದೆ ಪೊದಳ್ಳದವಳಲಂ ೧೫೭

ಪನರಿಸೆ ಮೆಯ್ಯಳಲ್ಲಿ ಬಲದಿಂದಮೆ ಪುಟ್ಟಿದ ಧೂಳಿ ಕಾಂತಿಯಂ
ಮಸುಳಿಸೆ ಮೃನ್ಮಯತ್ವಮುಮನೆಯ್ವಿದುದೆಂಬಿನಮಾಯ್ತು ತಜ್ಜನಂ
ಪೊಸಪೊಸತಾಗಿ ಮತ್ತಮದಲೆಂ ಬೆಳಗಿದುರ್ದರ್ದವರ್ಪಣಂ ದಲೆಂ
ಬೆಸಕಮನೆಯ್ವುಪ್ಪಟ್ಟಿಸಿದನಾ ಕುವರಂ ರಮಣೀಯಮೂರ್ತಿಕಂ ೧೫೮

ವ : ಬಳಿಯಮಾ ಕುಮಾರಶಿರೋಮಣಿ ಯಾತ್ರಾವೇಷ ವಿಶೇಷಮಂ ಪರಿಹರಿಸಿ ಪ್ರವಾಸ ದಾಯಾಸಂ
ಲೇಶಮಾತ್ರಮಿಲ್ಲದಿದೊಡ್ಡದಂ ಪ್ರಸಿದ್ಧಲೋಕರೂಢವಶ ನಿಮಿತ್ತಂ ಕೃತಮಜ್ಜನನಾಗಿ ಭೋಜನವಿಧಾನಾನಂತರಂ

ಬೇಟೊಂದು ಚೆಲ್ವನಾಂತಂ
ನೀಟಂ ನೋಳ್ವವರ ಕಣ್ಣಿಂಗತಿಶಯಮಂ
ತೋಟಿಸುತುಮಿದುರ್ದದಂ ಮಿಗೇ
ಮೀಟೆದ ಶೃಂಗಾರದಿಂ ಸಮುಜ್ಜಳಿಸುವುದುಂ ೧೫೯

ಮುದಮಂ ತಾಳ್ಕಂ ಕುಮಾರೀಪರಿಣಯನದ ವಾತೋಕ್ತಿಯಿಂದಂ ಕುಮಾರಂ
ಮದನಾಕಾರಂ ಸುಧೀರಂ ನಿರುಪಮಸುಕೃತಾಧಾರನುತ್ಪೀರ್ತಿಪೂರಂ
ಪದನಮೃಕ್ಷಾ ಭುಜಂ ಬಾಹುಬಲಿಸುಕವಿರಾಜಂ ಗುಣಾಂಭೋಧಿರಾಜಂ
ಸುದಯಾರೂಪಾಹಮಂ ಸತ್ಪುರಧರಣಿರುಹಂ ಚಾತುರೀಜನ್ಮಗೇಹಂ ೧೬೦

ಗದ್ಯ : ಇದು ಸಕಳಭುವನಜವಿನೂನಯಮಾನಾನೂನ ಮಹಿಮಾಮಾನನೀಯ ಪರಮ
ಜಿನಸಮಯಕಮಳಿನೀಕಳಹಂಸಾಯಮಾನ ಶ್ರೀಮನ್ನಯಕೀರ್ತಿ ದೇವಪ್ರಸಾದ
ಸಂಪಾದಪಾದನಿಧಾನದೀಪವರ್ತಿಯುಭಯಭಾಷಾ ಕವಿಚಕ್ರವರ್ತಿ ಬಾಹುಬಲಿ ಪಂಡಿತದೇವಪರಿನಿರ್ಮಿತಮಪ್ಪ
ಧರ್ಮನಾಥ ಪುರಾಣದೊಳ್ ಶೃಂಗಾರವತೀದೇವಿಯ ಸ್ವಯಂವರಕಲ್ಯಾಣಕಾರಣಂ ಧರ್ಮನಾಥ ಕುಮಾರ
ಪ್ರಯಾಣವ್ಯಾವರ್ಣನಂ ದಶಮಾಶ್ವಾಸಂ.

ಏಕಾದಶಾಶ್ವಾಸಂ

ಶ್ರೀರಮಣೀರಮಣೀಯತ
ರೋರುಸ್ಥಳನೆಯ್ಲಿದಂ ಮಹಾನಂದಮನು
ದ್ಧಾರಿತಜಗತೀಜನಕಂ
ಚಾರುಗುಣಂ ಸರಸಚತುರವಿಕುಳತಿಳಕಂ ೧

ವ : ತಂದನಂತರಮಾ ಧರ್ಮನಾಥಕುಮಾರಂ ಭಾವಿಸ್ವಯಂವರಕಲ್ಯಾಣ ಸಂಭ್ರಮ ಸಂದರ್ಶನೋತ್ಸುಕಚಿತ್ತನಾಗಿ
ಮಱುದಿವಸಂ ಪ್ರಯಾಣಭೇರಿಯಂ ಪೊಯ್ಲಿ ನಿಯಾಣಸಮಯಕ್ಕನುರೂಪಮಾದ ವೇಷಮಂ ಧರಿಸಿ
ಕಟಿತಟನಿಕಟನಿಯುನ್ಮದ ಧಾರಾಪೂರಬಂಧುರಗಂದಕ್ಕೆಳಸಿ ಬಯಸಿ ಕಿವಿಯ ಪೊರೆಯೊಳ್ ಮೊರೆದು ಗುಮುಗುಮೆಂದು
ಬಿಡದೆ ಜಿನುಂಗುವಳಿಕುಳಕ್ಕೆ ಕನಲ್ಪು ಕೆಕ್ಕಳಿಸಿನೋಡುವ ಪಣ್ಣಿದ ಪಟ್ಟ ದಾನೆಯನೇಪಲವುಂ ತೆಪದ
ಪಟೆಗಳೆಲ್ಲಮೊಮೊದಲೊಳ್ ಮೊಳಗಲಲ್ಲಿಂದಂ ತಳರ್ದು ನಡೆಗೊಂಬುದುಂ

ಚತುರಂಗಸೇನೆಯೆಲ್ಲಂ
ದ್ರುತಮಾಗಿಯೆ ನಾಲ್ಕುದೆಸೆಗಳಿಂದಂ ಬಂದಾ
ಚತರನ ಪಿಂದಂ ಪೋದುದು
ನುತಸುಭಟನ ಮುಂದೆ ಪೋಪ ಜಯಲಕ್ಷ್ಮಿಯವೊಲ್ ೨

ಎಮ್ಮಿದುರ್ಧರಪಾದವಿನೈಸಭಾರಾರೋಷದಿಂ ತಗ್ಗಿ ಮ
ತ್ತಂ ಮಗ್ಗುತ್ತಮಿದಿದುರ್ದೆಂದು ಮಹಿಗಂ ಕೈಗೊಟ್ಟು ಮೇಲೆತ್ತಿ ಸು
ಸ್ಥರ್ಮಾಡಲ್ಪಗೆದಂತೆ ಮುಟ್ಟೆ ನೆಲನಂ ಶುಂಡಾಲದಂಡಾಗ್ರದಿಂ
ದಂ ಮಾತಂಗಘಟಾದಿಕೋಟಿ ನಡೆವುತ್ತಿದ್ರುತ್ತ ಪಿಂದಾತನಾ ೩

ದಾಂಟಲ್ಬಾರದ ಕುಳಿಯಂ
ಗೆಂಟಪೊಳಂ ಕಂಡು ಪಿರಿದು ಪರಿತಂದು ಮುದಂ
ನಾಂಟರೆ ಲಂಘಿಸಿ ಪೋದವು
ಬಂಟಂಗಳೆನಿಪ್ಪ ಕುದುರೆಗಳ್ ಕೆಲವದಪೊಳ್ ೪

ಅತಿಜವದಿಂದೋಡುವ ಹಯ
ವಿತತಿಗಳುಂ ನೋಳ್ಪರಿಂಗೆ ಪುಟ್ಟಿಸಿದುವು ಸ
ನ್ನುತಪವನನ ಪುಲ್ಲೆಗಳೆಂ
ಬತಿಶಂಕೆಯನಾ ಕುಮಾರಕಂ ನಡೆವೆಡೆಯೊಳ್ ೫

ಚಟುಳತರಂಗಪುಂಗವಖುರಾಗ್ರವಿಘಟನಜಾತಧೂಳಿಕಾ
ಪಟಳಿಕೆ ಸರ್ವದಿಗ್ಧಿವರದಲ್ಲಿ ನಭಸ್ಥಳದಲ್ಲಿಯುಂ ಸಮು
ತ್ಯಟತರಮಾಗಿ ತೀವೆ ದೆಸೆಗಳ್ ಭಯದಿಂದಮೆ ಕೂಡಿದಂತೆ ಸಂ
ಘಟಿಸಿದುವಲ್ಲಿ ಬೆಚ್ಚಿ ರವಿ ಬಿಳ್ಳವೊಲಾದನದೃಶ್ಯನಾಕ್ಷಣಂ ೬

ಪಿರಿದಾದ ಧೂಳಿಯಿಂದಂ
ಪರಿಪೂರಿಸೆ ಪಳ್ಳ ಕೊಳ್ಳ ಕುಳಿಗಳವೆಲ್ಲಂ
ನೆರೆದಲ್ಲಿ ಪಿಂದೆಪೋಪಾ
ನರಗಾರ್ದುದು ಬಳಿಕೆ ಸುಗಮತರಮಾ ಮಾರ್ಗಂ ೭

ಪಡೆಯಂ ಕಂಡುರುಭೀತಿಗೊಂಡು ಶಬರೀಸಂಘಾತಮೋಡುತ್ತಮಿ
ಪೆಡೆಯೊಳ್ ಸುತ್ತಲುಮೆಯ್ಚಿಲ್ಲದದಿಗುಂಜಾರಾಶಿಗಳ್ ಪುಂಜಿಸಿ
ದೊಡೆ ಕಾಳ್ಕಿಚ್ಚು ಕರಂ ಸಮಜ್ಜಳಿಸಿದತ್ತೆಂಬೊಂದು ಸಂದೇಹದಿಂ
ದೊಡೆಯಂ ಪೋಗುತುಮಿದೆರಳ್ಕೆಲನನತ್ಯಾಶ್ಚರ್ಯದಿಂ ನೋಡಿದಂ ೮

ವ : ಇಂತಚ್ಚರಿಯಾಗಿ ಪೆರ್ಚಿದ ಪೇರಡವಿಯಂ ನೋಡಿನೋಡಿ ಮೆಚ್ಚುತುಂ ಬಳಿಯಮಾ ಕುಮಾರವರನದಂ ಕಳಿವುದುಂ

ಮಧುಪಕದಂಬಕಂ ತರುಗಳೆಂಬ ಗೃಹಂಗಳೊಳೆಯ್ಕೆ ಕುಳ್ಳಿದಿ
ದ್ದದಿಮುದದಿಂದೆ ಪೂಗುಡಿಗಳೆಂಬ ಸುಪಾತ್ರಗಳಲ್ಲಿ ತೀವಿದು
ನೃಧುವನೆ ಸೇವಿಸುತ್ತಮಿರಲಂತದಱೆಂದಮೆ ತದ್ಧನಾಂತರಂ
ಮಧುಪುರಮೆಂಬಿನಂ ಬಗೆಗೆ ಬಂದೊಡದಂ ನೆಲೆಬಿಟ್ಟುಪೋಪುದುಂ ೯

ವ : ಅಂತಾ ಕಾಂತಾರದಪರತೀರಮಂ ಪಿರಿದುಂ ದೂರಮಾಗಿಯೆ ಬಿಟ್ಟು ನಡೆವೆಡೆಯೊಳ್

ಸ್ತ್ರೀರತ್ನರಲಾಭವಾಂಭಾ
ಪ್ರೇರಿತಚಿತ್ತಂ ಕುಮಾರಕಂ ಘನವನಮಂ
ಧೀರಂ ಮೀಲೆಯೆ ಪೋದಂ
ಚಾರುಂ ವ್ಯವಹಾರಿಯೆಂಬಿನಂ ಸತ್ಪರದಿಂ ೧೦

ವ : ಇಂತು ನೂರ್ಮಡಿಯಾದ ಪೆರ್ಮೆಯಿಂದಾ ಧರ್ಮನಾಥಕುಮಾರಂ ನರ್ಮದಾಪ್ರಭೃತಿಬಹುವಿಧನದೀನದಂಗಳಂ
ದಾಂಟಿ ಪಲವುಂ ನಾಡುಗಳಂ ಪಿಂದು ಮಾಡಿ ಕಡುವೇಗದಿಂ ಪೋಗಿ ನಿರ್ಭರಲಕ್ಷ್ಮೀಶೋಭಾಸಂದರ್ಭಗರ್ಭಿತಮಾದ
ವಿದರ್ಭವಿಷಯಮಂ ಪುಗುವುದುಮಲ್ಲಿ

ವನಮೆಲ್ಲಂ ಬಹುರಂಭಾ
ವಿನುತಂ ಸ್ಥಳಮೆಲ್ಲಮುರುತಿಳೋತ್ತಮಮಾ ಮೇ
ದಿನಿಯೆಲ್ಲಮಪ್ಪರೋಗಣ
ಮನಿತಂ ಸ್ವರ್ಗಾದಿಕಂ ದಲೆಂದೀಕ್ಷಿಸಿದಂ ೧೧

ಕಳಮಸ್ಥಳಮೆಲ್ಲಂ ಘನ
ಘಳಮಂಜರಿರಂಜಿತಂ ದಲಾಗಿರ್ದು ಮನಂ
ಗೊಳಿಸುತ್ತಿರ್ಪುದು ಮತ್ತ
ಗ್ಗಳಗೀತಾಧ್ಯಾಯದಂತೆ ರಸಪರಿಪೂರ್ಣಂ ೧೨

ಬದನೆಯ ಕಾಯ್ಲಿಂ ಪಿರಿದುಪಾಗಲಕಾಯ್ಲಿನೊಳ್ಳುವೆತ್ತು ತೋ
ರಿದವೆನಿಸಿದ್ ಕುಂಬಳದಕಾಯ್ಲಿನಾದಮೆ ತೊಂಗಲಾಗಿ ಪ
ವಿದ ಕಡುನೀಳ ಕೂಗುರಿಯಕಾಯ್ಲಿನೆಲ್ಲೆಡೆಯಲ್ಲಿ ಕೂಡೆತುಂ
ಬಿದ ಘನಶಾಕವಾದಿಗಳ ವೀಕ್ಷಣಮಂ ಸೆಳೆಗೆಯ್ಯುವಾಕ್ಷಣಂ ೧೩

ವನಮೆಲ್ಲಂ ಪರಿಪಕ್ವಭೋಜ್ಯಸುಘಳಾಳೀಸಂಯುತಂ ಕೂಡೆ ಮೇ
ದಿನಿಯೆಲ್ಲಂ ಕಣಿಶಾಭಿರಾಮಬಹುಸಸ್ಯಾಘಂಗಳಿಂ ತುಂಬಿ ಪಾ
ವನಮಾಗಿದುರ್ಕಾರಣಂ ಪಥಪಥಸ್ಥಾನಂಗಳಲ್ಲೆಯುಂ
ಘನಸೌಖ್ಯಂ ದೊರೆಕೊಂಡುದೆಂದು ಪರಿವಾರಕ್ಕೆಲ್ಲಮಲ್ಲಲಿಗಂಗಳ

ಬೀಡಂ ಬಿಡುವೆಡೆಯೆಡೆಯೊಳ್
ಮಾಡುವನಲ್ಲಲಿಗೈಗಳಬಿಳನುರುಪುರಮಂ
ನಾಡು ಬೆಸಕೆಯ್ಯ ಸುಖದಿಂ
ಕೂಡದು ಕುವರಂಗೆ ಬಟ್ಟೆಯಾಯಾಸ ಲವಂ ೧೪

ವ : ಇಂತು ಸಮಸ್ತ ಮನೀಷಿಪರಿಷದಭಿಲಕ್ಷಣೀಯ ವಿಶೇಷಿತಾಶೇಷ ವಿಪುಳತರ ನಾನಾವಿಧ ನವೀನಘಳಸಂಪತ್ತಿಯಿಂ
ಪರಿಭೂಷಿತಮಾದ ಪೇಶಲತದ್ದೇಶದ ಶೋಭಾತಿ ಶಯಮನಾ ದೇಶಾಧೀಶ್ವರಂ ನೀಡುಂನೋಡಿ ನಾಡೆಯುಂ
ಕೊಂಡಾಡುತ್ತುಂ ಕುಂಡಿನಪುರ ಮರೆಗಾವುದಂತರಮೆನಲ್ ಬಂದು ಮುಂದೆ ತನ್ನ ಗಮನವಾರ್ತಾ ನಿವೇದನನಿಮಿತ್ತಂ
ಪ್ರತಾಪರಾಜನಂತಿಕಕ್ಕೆ ಚರರಂ ಕಳಿಪುಪುದುಮವರ್ ಪೋಗಿ ಧರ್ಮಜಿನಾಧಿಪನ ಬರಮನರಸಂಗೆ ಬಿನ್ನ
ಪಂಗೆಯ್ಯುದುಮಗಳ್

ಪ್ರತಾಪರಾಜಂ ಪುರದಲ್ಲಿಯುತ್ಸವ
ಪ್ರತಾನಮಂ ಮಾಡಿಸಿ ಸರ್ವಸೈನ್ಯಸಂ
ಯುತಂ ಕುಮಾರಂಗಿದಿರಾಗಿಪೋದನಂ
ದು ತೋಷದಿಂ ಮಂಗಳವಾದ್ಯಮುಣ್ಮುಲಂ ೧೬

ಮೊದಲಲ್ಲಿ ಸೈನ್ಯರಜದೊಂ
ದೊದವಂ ಕಂಡಂ ಬಳಿಕ್ಕೆ ಭೇರೀರವ ಸಂ
ಪದಮಂ ಕೇಳಂ ಮತ್ತಂ
ಪದೆದೀಕ್ಷಿಸಿದಂ ನೃಪಂ ಕುಮಾರನ ಬಲಮಂ ೧೭

ವ : ಅಂತತೀವಪ್ರಮೋದಪ್ರಕರ್ಷಣಭಾಜನನಾಗಿ ಪ್ರತಾಪರಾಜಂ ತೊಟ್ಟನೆ ಸಮೀಪಕ್ಕೆವಂದು ಮುಟ್ಟಿದ ಭಕ್ತಿಯಿಂದಾ
ಧರ್ಮನಾಥಕುಮಾರನ ಮೆಲ್ಲಡಿಗಳೆಗಿ ಸಾಷ್ಟಾಂಗ ಪ್ರಣತನಾಗಿಪುರಮಾತನಂ ಕುವರಂ ಸಾತಿಶಯಪ್ರೀತಿಯಿಂ
ತೆಗೆದು ತರ್ಕೈಸಿಕೊಂಡು ಮುಂದೆ ನಿಂದಿರಿಸುವುದುಮೆನ್ನಮೇಲಗಣ್ಯಕಾರುಣ್ಯಮುಂಟೆಂದು ಬಗೆದರಸಂ ತದೀಯ
ಮುಖಕಮಳಾವಳೋಕನಂಗೆಯ್ಯು ಕೈಗಳಂ ಮುಗಿದು ಪ್ರಶ್ರಯ ಪರಿಮಿಶ್ರಿತಪ್ರಿಯ ಸಂಭಾಷಣದಿಂದಿಂತೆಂದಂ

ಒಡೆಯರ್ ಬಿಜಯಂಗೆಯ್ಯಾ
ಗಡೆ ವಾಂಛಿತಕಾರ್ಯಸಿದ್ಧಿಕ್ಕೈಗೂಡಿದುದೀ
ಗಡೆ ಕೃತಕೃತ್ಯಮಾದೆಂ
ಪಡೆಮಾತೇನಿಂದು ಸಫಲಮಾದುದು ಜನ್ಮಂ ೧೮

ವ : ಎಂದು ಪ್ರಿಯೋಚಿತವಚನಂಗಳಿಂದಂತರಂಗಸಂಗತಭಕ್ತಿಭಾರಮಂ ವ್ಯಕ್ತೀಕರಿಸುತ್ತಮಿರ್ದ ಪ್ರತಾಪರಾಜಂಗೆ
ಚಾರುಕರ್ಪೂರಪರಿಮಿಳಿತಮಾದ ವೀಳಯಮಂ ಕೊಟ್ಟು ತಣಿಪಿಸಿ ಮತ್ತಮಾ ಕುಮಾರನಿಂತೆಂದಂ

ಎಮ್ಮಿರಾಜ್ಯವಿಶೇಷಸಂಪದಮಿದಂ ಬೇಟೆಂಬ ಬುದ್ಧಿಪ್ರಭಾ
ವಂ ಮನ್ಮಾನಸದಲ್ಲಿ ತೋಷದಣಮಾತ್ರಂ ಭೂತ್ರಯಾರಾಧ್ಯರಾ
ದೆಮ್ಮಂತಪ್ಪವರಂ ಸ್ವಯಂವರವಿವಾಹಚ್ಚದ್ಮದಿಂದಿಲ್ಲಿಗಂ
ಸಮ್ಮೋಹಂ ಮಿಗೆ ಕೊಂಡುಬಂದಿರದೊಂದಂ ನೀವೇ ಪುಣ್ಯಾತ್ಮರುಂ ೧೯

ವ : ಇಂತೆಂಬ ಪ್ರಿಯಸಂಭಾಷಣದಿಂದಾತನಂ ಸಂತೋಷಂಬಡಿಸುತ್ತಮಿರ ಲೀರ್ವರುಂದೊರ್ವಿದ
ವಾರಣಸಮಾರೋಹಣಂಗೆಯ್ಯು ಕೂಡಿ ಕಿಳಿದಂತರಂ ನಡೆಯುತ್ತಮಿರೆ ಮುಂದೆ ಭೂಮಂಡಲಕುಂಡಲಾನುಕಾರಿ
ಸುವರ್ಣಪ್ರಾಕಾರದಿಂ ಪರಿಮಂಡಿತಮಾದ ಕುಂಡಿನಪುರಮಂ ಕುವರಂ ಕಂಡು ಮನಂಗೊಂಡು ತನ್ನ ಸೇನಾಪತಿಯಪ್ಪ
ಕುಬೇರನಂ ಕರೆದು

ಈ ಪುರದ ಕೆಲದೊಳೊಂದು ಸ
ಮೀಪಸ್ಥಾನದೊಳೆ ನಮಗೆ ವಿರಚಿಸು ಪುರಮಂ
ನೀಂ ಪೋಗು ಬೇಗಮನೆ ಸೇ
ನಾಪತಿ ಬೀಳ್ಕೊಂಡು ನಿಮಿಷದಿಂ ಪೋದನವಂ ೨೦

ವ : ಅನಂತರಂ ವಿಮಳಕಳಿತವಿಶಾಲತರಯೋಗ್ಯಪ್ರದೇಶಸನ್ನಿವೇಶದೊಳೆ

ಅಂಗಡಿ ರಾಜಬೀದಿ ಹಯಶಾಲೆ ಗಜಂಗಳಶಾಲೆ ಮಾಟಕೂ
ಟಂಗಳ ಪಂತಿಯುಪ್ಪರಿಗೆಯೊಪ್ಪಮಗುವಿಸಲಂತರಿಕ್ಷಮಂ
ಪೊಂಗಳಸಂಗಳಳ್ಳಿಯಲೆಯ್ಗೆ ವಿಗುವಿಸಿದಂ ದಲಾಕ್ಷಣಂ
ಪಿಂಗದ ಚೆಲ್ವನಾಂತುದದು ಕೋಟೆಗಳಿಂ ಪರಿಖಾತಳಂಗಳಿಂ ೨೧

ಏಳುಂ ನೆಲೆಮಾಡಂಗಳ
ಮೇಳವದಿಂ ಚೆಲ್ವನಾಂತ ರಾಜಾಲಯಮು
ಲ್ಲಾಲಿತಬಹುವಿಧರಚನಾ
ಶೀಲಂ ತತ್ಪುರದ ನಡುವೆ ಪಡೆದುದಗುವಂ ೨೨

ವ : ಇಂತು ಸೇನಾಪತಿಯುಪ್ಪ ರಾಜರಾಜಂ ಪಿರಿದಾದ ಸಿರಿಯಿಂ ನಿರ್ಜರ ರಾಜಧಾನಿಯಂ ಗೆಲ್ಲ
ನವೀನಶೋಭಾವಿರಾಜಮಾನ ರಾಜಧಾನಿಯಂ ವಿಗುವಿಸಲದಟ ಪೊಟವೊಳಲೆಂಬಂತಿರಾ ಕುಂಡಿನಪುರಂ ಕಣ್ಣೊಂಡು
ಸಮುಜ್ಜಳಿಸುತ್ತಮಿರೆ

ನಾನಾತೂರ್ಯಾರವಂ ಪೊಣ್ಣಿರೆ ಜಯಜಯನಿಘೋಷಣಂ ಪೆರ್ಚಲೆತ್ತಂ
ಪೀನಚ್ಚತ್ರಂಗಳಾಚ್ಚಾದಿಸೆ ಗಗನಮುಮಂ ಚಾಮರಂ ತಳ್ಳು ಬೀಸಲ್
ದಾನಸ್ತಂಭೇರಮಾರೂಢನುಮುರುತರಸೈನ್ಯಾವೃತಂ ಧರ್ಮನಾಥಂ
ತಾನೆತ್ತಂದಂದು ಪೊಕ್ಕಂ ನಿಜಪುರದೊಳಗತ್ಯಂತ ಸಂತೋಷದಿಂದಂ ೨೩

ದ್ವಾರದ್ವಾರದೊಳುದ್ಯ
ತ್ತೋರಣಪಂತಿಗಳ ಶೋಭೆಯಂ ನೋಡುತ್ತಂ
ದೋರಣೆಗೊಂಡಿದಂಗೆಡಿ
ಗೇರಿಗಳ ಶ್ರೀಯನೀಕ್ಷಿಸುತ್ತಂ ನಡೆದಂ ೨೪

ವ : ಇಂತು ಗಾಡಿವಡೆದ ಬೀಡಿನೊಳನಾಡೆಲೆಯಂ ಬಿಜಯಂಗೆಯ್ಪುತ್ತಂ ಲೀಲೆಯಿಂದರ ಮನೆಯೊಳಗಂ ಪುಗುವುದುಂ

ಕರ್ಪೂರದ ವೀಳೆಯಮುಮು
ನರ್ಪಿಸಿ ಬಳಿಯಂ ಪ್ರತಾಪರಾಜನನಾಕ್ಷಣ
ವೊಪ್ಪುವ ಕುಂಡಿನಪುರಿಗಂ
ಕೂರ್ಪಿಂ ಬೀಳ್ಕೊಟ್ಟು ಕಳಿಪೆ ಪೋದಂ ಬೇಗಂ ೨೫

ವ : ಮತ್ತಂ ತನ್ನೊಡನೆ ಬಂದ ಮಂಡಳಿಕ ಮಹಾಮಂಡಳಿಕ ಮಕುಟಬದ್ಧರ್ ಮುಂತಾದನೇಕ
ರಾಜಕುಮಾರನಿಕರಂಗಳನವರವರ್ಗೆ ತಕ್ಕಂತಪ್ಪ ನಿವಾಸಂಗಳ್ಗೆ ಬೀಳ್ಕೊಟ್ಟು ಕಳಿಪುವುದುಮಾಗಳವರೆಲ್ಲರುಂ
ನಿಜನಿಜಬಹಳತರಚತುರಂಗಬಲಂಬೆರಸು ತಂತಮಗೆ ಯೋಗ್ಯಂಗಳಾದಾವಾಸಮಂ ಪೊಕ್ಕು ಸುಖದಿನಿರ್ಪುದುಮಿತ್ತಲಾ
ಕುಮಾರಂ ಯಾತ್ರಾ ವೇಷಕ್ಕುಪಯೋಗಮಾಗಿ ತೊಟ್ಟಂತಪ್ಪ ಭೂಷಣಕಳಾಪಮಂ ಕಳೆದು

ಬರ್ಪೆಡೆಯಲ್ಲಿ ಬಟ್ಟೆಯ ಪರಿಶ್ರಮಮುಂ ಬೆಮರುಂ ಸುಧೂಳಿಯುಂ
ನೇರ್ಪಡುತಿರ್ಪ ಚಾರುಚರಮಾಂಗಕನಾದುದೊಂದಮಾತನೊಂ
ದೊಪ್ಪುವ ದಿವ್ಯದೇಹದೊಳೆ ಪತ್ತದೊಡಂ ಸಲೆಲೌಕಿಕಾರ್ಥಮಂ
ತಪ್ಪದೆ ಮಾಡಿದಂ ತ್ರಿಜಗತೀಪತಿ ಮಜ್ಜನಭೋಜನಾದಿಯಂ ೨೬

ವ : ಅಂತಾ ಧರ್ಮನಾಥಕುಮಾರಂ ಲೋಕವ್ಯವಹಾರನಿಮಿತ್ತಮಾಗಿ ಮಜ್ಜನ ಭೋಜನಾದಿ ಕ್ರಿಯಾವ್ಯಾಪಾರಮಂ
ತೀರ್ಚಿ ನಾನಾವಿಧನವೀನಮಾಣಿಕ್ಯಮಯ ಶೃಂಗಾರ ಭಂಗಿಯ ನಂಗೀಕರಿಸಿ ತನ್ನಯ ಮೇಳದ ಕೆಳದಿಯರೊಡಗೂಡಿ
ಲೀಲಾವಿನೋದದಿಂದಿರ್ಪುದುಂ

ಎಲೆಲೆ ಸಮಸ್ತರಾಜರಿರ ಕೈಗಳನೆತ್ತಿಯೆ ಸಾಲುತಿರ್ದೆವೆಂ
ದೊಲಿದಿದದೊಂದನಾಲಿಸಿ ಕುಮಾರಿಯ ವಾರ್ತೆಯ ವೃತ್ತಿಬೇಡವಿ
ನ್ನಲೆ ನಿಮಗೀಗಳಿಲ್ಲಿಗೆ ಜಿನೇಶ್ವರನೆಯ್ವಿದನುದ್ಧಪುಣ್ಯದಿಂ
ಜ್ವಲಿತಸುಧಾಕರೋದಯದಿ ಮುಂದೆಸೆದಿರ್ಪುದೆ ತಾರಕಾಕುಳಂ ೨೭

ಉಳಿದ ರಾಜಕುಮಾರರೆಲ್ಲರುಮಿನ್ನು ಕನ್ನೆಯ ಪಂಬಲಂ
ಕಳೆದುಪೋಪುದು ಬಂದಬಟ್ಟೆಯೊಳಿಗಳಿಗಳಿಲ್ಲಿಗೆ ಬಂದನ
ಗ್ಗಲದ ಧರ್ಮಜಿನೇಶನಾತನನೊಲ್ಲದನ್ಯರಿಗಿಕ್ಕಳಿ
ನಳಿನಲೋಚನೆ ಮಾಲೆಯಂ ದಿಟಮೆಂದರೆಲ್ಲಜನಂಗಳುಂ ೨೮

ವ : ಇಂತು ವಿಧರ್ಭೂವಲ್ಲಭನ ರಾಜಧಾನಿಯೊಳಂ ತನ್ನಯ ರಾಜಧಾನಿ ಯೊಳಮೆಡೆವಳೆಯದೆ ನಿಬಿಡಮಾಗಲಲ್ಲಿ
ನೆರವಿಯಾಗಿ ನಿಂದು ತಂತಮೊಳೋರೊರ್ವರ್ ನುಡಿಯುತ್ತುಮಿದುರ್ ಪೌರಜನಂಗಳ ಕನತ್ಕನಕದಂಡಮಂಡಿತ

ಬಾಹುದಂಡಂಗಳಂ ಕರ್ಣಾರ್ಕಣಿಯೆಂ ಕೇಳಿಕೇಳಿ ಕುಮಾರಂ ತನ್ನಯ ಕಾರ್ಯಂ ಸಿದ್ಧಮಾದುದೆಂದು ಬಗೆದಂದು
ದೃಢನಿಶ್ಚಯದಿಂ ತಣ್ಣನೆ ತಣಿವುತ್ತುಮಿಪ್ಪುದುಂ

ಒಂದೆರಡು ಮೂಱು ನಾಲ್ಕೈ
ದೆಂದೆಣಿಸುತ್ತಂ ಸ್ವಯಂವರೋತ್ಸವದಿವಮಂ
ಸೌಂದರಕುಮಾರಕಂ ಸುಖ
ದಿಂದಂ ಕೆಲವುಂದಿನಂಗಳಂ ಕಲೆಯಲೊಡಂ ೨೯

ವ : ಮತ್ತಮೊಂದುದಿವಸಮಾ ಪ್ರತಾಪರಾಜಂ ತನ್ನಯ ಗೃಹಮಹತ್ತರನಂ ಕರೆದು ನೀಂ ಪೋಗಿ ಸ್ವಯಂವರಗೃಹಮಂ
ಪೊಸಪೊಸತಾದ ಚಿತ್ರಗತಿಯ ವೇಷದೆಸಕದಿಂ ವಿಚಿತ್ರಮಪ್ಪಂತು ಸಮೆಯಿಸೆಂದು ಬೆಸಸುವುದುಮಾತನ ಮಾತನಾತಂ
ಶಿರದೊಳಾಂತು ತತ್ಕುಂಡಿನಪುರದ ಮೂಡಣದೆಸೆಯೆ ಬಹಿರುದ್ಯಾನದ ಕೆಲದೊಳೊಂದು ವಿಶಾಲತರಮಾದ
ಪೇಶಲಪ್ರದೇಶದೊಳ್

ಕಡೆಯಿಲ್ಲದ ಮಣಿಗಣದಿಂ
ಕಡೆಯಾಣಿಯ ಮಿಸುನಿಯಿಂ ಸ್ವಯಂವರಗೃಹಮಂ
ಪಡಿಯಿಲ್ಲನೆ ಮಾಡಿಸಿದಂ
ನಡೆನೋಳ್ವವರಿಂಗಮಪ್ಪಿನಂ ಕಡುಚೋದ್ಯಂ ೩೦

ಅದು ತೆಂಕಲ್ ಬಡಗಲ್ ನೀ
ಳ್ಳುದು ಮೂಡಂ ಪಡುವಮಗಲಮಾದುದು ಸೋಪಾ
ನದ ಪಂತಿಗಳೊಡಗೂಡಿದ
ಸದಮಳಚತುರಶ್ರಹೇಮವೇದಿಕೆ ಮೆಳೆಗುಂ ೩೧

ವ : ಅದಱಮೇಲೆ ದಕ್ಷಿಣೋತ್ತರಾಭಿಮುಖಂಗಳಾಗಿ ತೋರ್ಕೆವೆತ್ತು

ಕರ್ಕೇತನರತ್ನಂಗಳಿ
ನಕ್ಕುಮಿದನೆ ಮಾಡಿದೇಳುನೆಲೆಮಾಡಂಗಳ
ಮಿಕ್ಕೈಲದೊಳಿದುರ್ ಕಣ್ಣಂ
ಜಕ್ಕುಲಿಸುತ್ತಿರ್ಪವಾವಗಂ ನೋಳ್ವವರಂ ೩೨

ವ : ಆಗಳ್ ತಮ್ಮಯ ಕೊರಳೊಳಿಕ್ಕಿದ ಪೊಸಮುತ್ತಿನಕ್ಷತೆಯಂತಿರುಪಲಕ್ಷಿತ ಮಾದ ನಕ್ಷತ್ರಮಾಳೆಯೊಳ್ ಪುದಿದು
ಪೊಱಪೊಣ್ಣುವ ಬಹಳತರಕಿರಣಗಣಮೆಂಬ ಕಿಸಲಯವಿಸರದಿಂದುಪಗತಮೆನಿಪ ಶಿಖಾಸಮರ್ಪಿತ

ಮಂಗಳದರ್ಪಣಾಯಮಾನ ಸೂರ್ಯಮಂಡಳದಿಂದಸದಳಮೆಸೆದ ಮಣಿಕಳಶಕಳಾಪಂಗಳಂ ತಳೆದಾ ನೆಲೆಮಾಡಂಗಳ
ಮುಂದೆ ಸುತ್ತಲುಂ ಬಿತ್ತರಂಬೆತ್ತು ಕಡೆದು ಕೆತ್ತಿಸಿದ ಶೋಣಮಾಣಿಕ್ಯಮಯ ಮತ್ತ ವಾರಣಶ್ರೇಣಿಗಳ ಬಳಸಿಂ ಥಳಥಳಿಪ
ಪೊಳಗಳೊಳಗಣ ಪಳಿಕಿನ ಜಗಲಿಗಳನೊಳ ಕೊಂಡು ಪೊಳವ ವೈಡೂರ್ಯದ ಚೌಪಳಿಕೆಗಳೋಳಿ ಕಣ್ಣೊಳಿಸುತ್ತಮಿರೆ

ಪವಳದ ಕಂಭಂಗಳಿನಭಿ

ನವನೀಲದ ಚಾರುಭಿತ್ತಿಗಳ ಬಳಸಿಂದೊ

ಪ್ಪುವ ಪದ್ಮರಾಗರತ್ನ

ಚ್ಚವಿಯಿಂ ಕಣ್ಣೊಳಿಪ ನೆಲೆಯ ಲೋವಿಗಳಿಂದಂ ೩೩

ಮಿಂಚುವ ಹೊನ್ನಪುತ್ಥಳಿಯ ಸಂಚಯದಿಂದವಱಲ್ಲಿ ಕೂಡೆ ಮ
ತ್ತಂಚಿತಮಾಗಿ ಲಂಬಿಸುವ ಮುತ್ತಿನ ಮಾಲೆಗಳೋಳಿಯಿಂದೆ ಸ
ತ್ಯಾಂಚನದಂಡಮಂಡಿತ ಜಯಧ್ವಜರಾಜಿಗಳಿಂದಮಂದು ಕ
ಣ್ಣಂ ಚೆಲುವಾಗಿ ಕೌತುಕಮನಾಗಿಸುತಿರ್ದುದು ತತ್ಸ್ವಯಂವರಂ ೩೪

ವ : ಅದಱ ಮುಂದೆ ಕ್ರೋಶಮಾತ್ರಾಂತರಾಳಪ್ರಮಾಣಪರಿವೇಷಿತ ಚಂದ್ರಕಾಂತಕಾಂತ ಪರಿಸೂತ್ರಭಿತ್ತಿಭಾಗಾಗ್ರದಲ್ಲಿ

ವಿಳಸದುರುಪುಷ್ಯರಾಗಂ

ಗಳಿನಭಿವಿರಚಿಸದ ಚೆಲ್ವಂ ಬಾಗಿಲ್ವಾಡಂ

ಗಳವೇಳುನೆಲೆಗಳಿಂ ಮಂ

ಜುಳಮಾದುವು ಕುಳಿಶಕಳಶಪರಿಕಳಿತಂಗಳ್ ೩೫

ವ : ಅದಱ ಮುಂದಣಮಂದಸೌಂದರ್ಯದೊಳೊಂದಿ ಸಂದಣಿಸಿ ನಿಂದ ನಿರುಪಮ
ಮರಕತಮಯಮಕರತೋರಣದೋರಣೆಗಳುಮತಿರಮಣೀಯಂಗಳಾಗಲಿಂತು
ಸರ್ವತೋಭದ್ರಭದ್ರಶಾಲಾಪ್ರಾಸಾದಪ್ರಭೃತಿಗಳೆಂಬ ಮತಲ್ಲಿಕಾವಲ್ಲಿಕಾಪ್ರಸರದೆಸಕಂ
ಸಮುತ್ತಂಗಳ್ಯಂಗಾರರಸದಿಂದಚ್ಚರಿಯಾಗಿ ಪೆರ್ಚುತ್ತುಮಿರ್ದದೆಂಬಂತೆ ತನ್ನಯ ಸಮುದಗ್ರಶಿಖರಾಗರಕದಂಬಕದಿಂ
ಚೌಚುಂಬ್ಯಮಾನಾಂಬರಮೆನಿಪ್ಪ ಸ್ವಯಂವರಮಂದಿರಮಂ ವಿರಚಿಸುವುದುಂ

ಮಿಗನೆಗೆವ ಕದಿರ ಪೊದಳೆಂ

ಗಗನಾಂಗಣದಲ್ಲಿ ತಳ್ಳು ಪೊಳವೆಳನುಣ್ಣಿಂ

ಚುಗಳ ಸಂಚಯದ ಚೆಲ್ವಂ

ಮಿಗಿಲಾಗಿಯೆ ಪುಟ್ಟಿಸುತ್ತಮಿಪ್ಪುದದೆಂದುಂ ೩೬

ವ : ಮತ್ತಮಲ್ಲಿ

ಆಲಂಬಿತಮುಕ್ತಾಫಳ

ಮಾಲೆಗಳಂ ಕಂಡು ಭೃಂಗಮಾಳಿಕೆ ಮಲ್ಲಿ

ಮಾಲೆಗಳೆಂದಾಶಂಕಿಸಿ

ಲೀಲೆಯಿನಂದೆಱಗಿ ಮೊರೆದು ಮುಸುಳಿದುದಾದಂ ೩೭

ಅರುಣಮಣಿಘಂಟಿಕಾಪರಿ

ಕರಮಂ ನಡೆನೋಡಿ ಪಣ್ಣಳಾವಳಿಯಿಂದಾ

ತುರದಿಂ ಕರ್ದುಂಕಿದುವು ಮ

ತ್ತರಗಿಳಿಗಳ್ ಪಕ್ಕವೊಯ್ದು ಗೋಣ್ಣುರಿದು ಕರಂ ೩೮

ವ : ಅಂತುಮಲ್ಲದೆಯುಂ

ಪುರದ ಸ್ತ್ರೀಜನಮಾ ಸ್ವಯಂವರದ ಚೆಲ್ವಂ ನೋಡವೇಳ್ಕೊಂದು ಬಂ

ದಿರಲಾ ಬಾಗಿಲ ಮುಂದೆ ಪುತ್ಥಳಿಗಳಂ ನಿಂದಿದುರ್ವಂ ಕಂಡು ಸೌಂ

ದರಿಯರ್ ತಾವಿವರೆಂದು ಮತ್ತೆ ನುಡಿಸಲ್ ಮಾತಾಡದಂದಿನೊಡೆ

ಯ್ದುರೆಲರ್ ನಕ್ಕಡೆ ನಾಣ್ಣಿವೋಗಿ ಮಳೆಗೊಂಡತ್ತೊಂದು ಕೂಟಾಗ್ರಮಂ ೩೯

ಮಿಗೆ ಮೇಲ್ಗಟ್ಟಿನ ಬಣ್ಣಂ

ಸೊಗಯಿಪ ಮಣಿಭೂಮಿಯಲ್ಲಿ ಬಿಂಬಿಸಿ ನಾನಾ

ಬಗೆಯಾಗಿ ತೋಳೆ ಮುಗ್ಧೆಯ

ರಗಲ್ಲಲ್ಲಿಂದಂಜಿವೋಗಿ ಸಾರ್ದರ್ ಕೆಲನಂ ೪೦

ಚಂದನರಸಬಿಂದುಗಳಿಂ

ಸೌಂದರಹರಿನೀಳಕುಟ್ಟಿಮಾಂಗಣದೊಳ್ ಜಾ

ಣಿಂದಂ ಚಳೆಯಂಗೊಟ್ಟುದ

ದಂದಾಗಸದಲ್ಲಿ ಪೊಳೆವ ತಾರಗೆಗಳವೊಲ್ ೪೧

ವ : ಇಂತಭಿನವಶೋಭಾವಿಭವವಿಡಂಬನಸಮಾಲಂಬನದಿಂ ಕಣ್ಣೊಂದು ಮೇದಿನೀ

ಮಂಡಳದೊಳಖಂಡಕೌತೂಹಳಾಡಂಬರಮಾದ ಸ್ವಯಂಬರಮಂದಿರಮಂ ವಿರಚಿಸುವುದುಮಿತ್ತಲಾ ಪ್ರತಾಪರಾಜಂ

ಹಿತಪುರೋಹಿತಜನಪರಿಶೋಧಿತಶುಭತರ ಪಂಚಾಂಗ ಪ್ರಪಂಚನ ಸಮಂಚಿತಮೆನಿಪ

ಶುಭದಿನಾಗ್ರೇಸರವಾಸರದೊಳಶೇಷ ಪ್ರಧಾನಪುರುಷ ಪುರಸ್ಸರಮಾ ಸ್ವಯಂಬರವಿಹಾರವಿಧಾನಕ್ಕೆ
ಸಮುತ್ಸುಕಚಿತ್ತನಾಗಿ ಪೋಗಿ ಸಕಳರುವರ್ವೀಪಾಳಕಕುಮಾರಕನಿಕರಸಮಾಹ್ವಾನನಿಮಿತ್ತಂ ದಂಡವಾಸಿಕರಂ
ಕಳಿಪುಪುದುಂ

ನಾನಾದೇವಾಂಗವಸ್ತ್ರಂಗಳನನುಯದಿಂದುಟ್ಟು ಮಾಣಿಕೈಭಾಸ್ವ
ನ್ನಾನಾಶೃಂಗಾರಸಂಘಂಗಳನತಿಶಯದಿಂ ತೊಟ್ಟು ಕಾಶ್ಮೀರಸಮ್ಮಿ
ಶ್ರಾನೂನೋದ್ಧಂಧಮಂ ಲೇಪಿಸಿ ಕರಿಗಳನಂದಳೆ ಸಂತೋಷದಿಂದಂ
ನಾನಾದೇಶಂಗಳ ಕ್ಷೋಣಿಪರ ತನುಜರೇಕಕ್ಷಣಂ ಬಂದರೆಲ್ಲಂ ೪೨

ವ : ಅಂತನೇಕ ರಾಜಕುಮಾರರೆಲ್ಲಂ ನೆರೆದು ತಂತಮ್ಮ ಚಾತುರ್ದಂತಬಲಂ ಬೆರಸು ಲೆಕ್ಕವಿಲ್ಲದ ಪಲ್ಲವಸತ್ತಿಗೆಗಳ
ಮೊತ್ತಂಗಳ ತಣ್ಣೆಳಲಲ್ಲಿ ಬೀಸುವ ಹೇಮ ಚಾಮರಂಗಳ ಬಳಗಂಗಳಿಂ ದಳಂಕೃತರಾಗಿ ಸ್ವಯಂಬರಮಂಡಪಕ್ಕೆ ಬಂದು
ನಿಜ ನಿಜೋಚಿತಸ್ಥಾನಂಗಳೊಳ್ ಕುಳಿಪುಪುದುಂ

ಹರಿವಂಶದುಗ್ರವಂಶದ
ಕುರುವಂಶದ ನಾಥನಂಶದಿಕ್ಷ್ವಾ ಕುಮಹೋ
ದ್ಧುರವಂಶದ ರವಿವಂಶದ
ನೆರೆದಿದರ್ ಸೋಮವಂಶದರಸುಗಳೆಲ್ಲಂ ೪೩

ವ : ಆಗಳ್

ಕೊಳನಂಭೋಜಂಗಳಿಂದಂ ಕನಕಗಿರಿತಟಂ ಕಲ್ಪವೃಕ್ಷಂಗಳಿಂದಂ
ಜಳರಾಶಿಸ್ಥಾನಮತ್ಯುಜ್ಜಳಮಣಿಸಮುದಾಯಂಗಳಿಂದೆಂತು ಚೆಲ್ವಂ
ತಳೆದೊಪ್ಪುತಿರ್ಪುದಂತಾ ಪರಿಣಯನಗೃಹಂ ರಾಜಪುತ್ರರ್ಗಳಿಂದ
ಗ್ಗಳಚೆಲ್ವಂ ತಾಳ್ಳಿ ಕೌತೂಹಳದತಿಶಯದಿಂ ಪುಟ್ಟಿಸುತ್ತಿರ್ದುದಾದಂ ೪೪

ವ : ಅನಂತರಂ ಸಗ್ಗದೊಳಗ್ಗಳಮಾದ ಪಲವುಂತೆದ ಬಣ್ಣವಣ್ಣಿಗೆಯ ಚೆನ್ನರನ್ನದಿಂ ಸಮೆದುತ್ತಂಸಾವತಂಸ
ಗೈವೇಯಕಾಲಂಬನಾಂಗದ ಕೇಯೂರಹಾರ ಕಂಕಣಕಟಿ ಸೂತ್ರಂಗಳೆಂಬ ಚೆಲ್ವ ಮೆಯ್ಯೊಡಿಗಳೆಂ ತೊಟ್ಟು
ವಿಚಿತ್ರಚಿತ್ರಂಗಳಿಂ ಪರ ಭಾಗಂಬಡೆದ ಪರಿವಿಸ್ತತ ಪ್ರಶಸ್ತವಸ್ತ್ರಂಗಳನುಟ್ಟು ಬಹಳತರ ಪರಿಮಳ ಭರಮನುಗುಳ್ಳ
ಕುಂಕುಮಕರ್ಪೂರಪರಿಕಳಿತಹರಿಚಂದನಚರ್ಚೆಯನುದ್ಧರ್ತನಂಗೆಯ್ಯಿಂತು ಕೆಯ್ಯಿಯು ಮತ್ತಂ ಕೆಯ್ಯಿಕ್ಕ ಮದದ
ಸೊಕ್ಕಿನಳುರ್ಕೆಯಿಂದುರ್ಕುತ್ತುಮಿರ್ದ ಪಣ್ಣಿದ ಪಟ್ಟದಾನೆಯ ನೇಳೆ

ಎತ್ತಿದ ಚೌಕದ ಪಲ್ಲವ
ಸತ್ತಿಗೆಗಳ ಕೆಳಗೆ ತಟ್ಟು ಬೀಸುವ ಮಣಿದಂ
ಡೋತ್ತಮ ಚಾಮರತತಿಗಳ
ಬಿತ್ತರದಿಂದೆಸೆದು ಧರ್ಮನಾಥಂ ಬಂದಂ ೪೫

ವ : ಇಂತು ಪೂರ್ವಸಂತಾನಪರಂಪರಾಸಮಾಯಾತ ಪರಾಕ್ರಮಕ್ರಮಪರಿ ಸೂಚನಾ
ನಿರಂತರಿತವೈಜಯಂತೀಸಂತತಿಗಳ್ ನಭೋಂತಮನಾಲಿಂಗಿಸುತ್ತಮಿರೆ ಮೊತ್ತಂಗೊಂಡೆವೆವೆಯದೆ ನಿಬಿಡಮಾಗಿ
ನಡೆವುತ್ತಮಿದರ್ ಪೆರ್ವಡೆಯ ನಟ್ಟನಡುವೆ ಜಯಜೀವನಂದವರ್ಧಸ್ವಮೆಂಬ ಪಟುಪಾರಕರ
ಮಂಗಳವಚನಂಗಳನಾಲಿಸುತ್ತಮಾ ಧರ್ಮನಾಥಕುಮಾರಂ ಬಂದು ತತ್ತ್ವ ಯಂವರಮಂಟಪದೊಳಗಂ ಪಲಕ್ಕು
ತನ್ನದ್ಯ ಸಮುದ್ಯುಷಿತ ನವೀನಮಣಿಮಯಸಿಂಹಾಸನಸಮಾಸೀನನಾಗಿರ್ಪುದುಂ

ಅಂತರಿಕ್ಷದವೊಲೊಪ್ಪುವ
ಕಾಂತಸ್ಥಟಿಕಸ್ವಯಂವರಾಲದೊಳ್ ಭೂ
ಕಾಂತಸುತರ್ ತಾರೆಗಳೆಂ
ಬಂತಿರೆ ಚಂದ್ರನವೊಲೆಸೆದನಾ ಧರ್ಮಜಿನಂ ೪೬

ವ : ಅನ್ನೆಗಮಿತ್ತಲನೆಕವಿಧಮಂಗಳವಾದ್ಯನಾದಂಗಳುಣ್ಮಿ ಪೊಣ್ಣುತ್ತಮಿರಲಾ ಶೃಂಗಾರವತೀ ದೇವಿಗೆ
ಚಂದ್ರಕಾಂತಮಯರುಂದ್ರತರ ಮಂಗಳಕಳಶ ಪರಿವಿಗಳೆದತೀವ ಸಾಂದ್ರ ಕಿರಣಪರಂಪರಾರೂಪಧಾರೆಗಳಿಂ
ದ್ವಿಗುಣಿಸಿದ ಮಳಯಜರಸಪರಿಷದುಪಕಲಿತ ಬಹಳಪರಿಮಳಮಿಳಿತ ಶೀತಳಜಳಧಾರಾಪೂರಂಗಳಿಂ ವಿವಾಹಕಲ್ಯಾಣಕ್ಕೆ
ಮುಖ್ಯಮಾದ ಮಂಗಳಸವನೋತ್ಸವವಿಧಾನಮನೊಡರ್ಚುವುದುಂ

ತಿಂಗಳ ಕದಿದೊಂಗಳ್ಳುಳ್
ಕಂಗೊಳಿಸುವ ನೆಯ್ಲಿಂಗಿ ಬಂದೆಱಗುವವೊಲ್
ಮಂಗಳಜಳಧಾರೆಗಳು
ತ್ತುಂಸ್ತನೆಯಂಗದಲ್ಲಿ ಬಂದೆಱಗುವುದುಂ ೪೭

ವ : ಅಸಮಯದೊಳ್

ಕ್ಷೀರೋದಲಹರಿ ಮುಸುಕಿದ
ಚಾರುಶ್ರೀದೇವಿಯೆಂಬಿನಂ ಕಣ್ಣೆಸೆದಳ್
ಭೂರಿತರಾಮೃತವಾರಾ
ಪೂರದೊಳಂ ಪೊಳೆವುತಿರ್ದತನುಲತೆಯಿಂದಂ ೪೮

ವ : ಇಂತಾ ಮಂಗಳಸವನಸಮಯಾನಂತರಂ ಕೆಲದೊಳಿಕ್ಕಿದ ಹವಳದ ಹಾವುಗೆಯಂ ಮೆಟ್ಟಿ ನಿಲುವುದುಮಾಗಳಾ
ರಾಜೀವಪತ್ರನೇತ್ರಗೆ ನೀರಾಜನಾಸಮಾಜ ವಿರಾಜಮಾನ ರಾಜತಭಾಜನಂಗಳ ರಾಜಿಗಳಂ ನಿವಾಳಿಸುವುದುಂ

ತೋರಮುತ್ತುಗಳ ಮೊತ್ತದಿ

ನಾ ರಮಣಿಯ ಚೆಲ್ವಮೆಯ್ಯನಾಕ್ಷಣದೊಳ್ ಶೃಂ

ಗಾರಿಸಿದಂತಿರಲೆಸೆವುದು

ವಾರಿಯ ಬಿಂದುಗಳ ಬಳಗವೆಲ್ಲೆಡೆಗಳೊಳಂ ೪೯

ಆಕೆಯ ಮೆಯ್ಯೊಳ್ ತುಂಬಿದ

ವಾಃಕಣಚಯಮಂ ದುಕೂಲಚೇಲಾಂಚಲದಿಂ

ದೊಯ್ಯನೆ ತೊಡೆದರ್ ಮಣಿಯ ಶ

ಲಾಕೆಯನೆಯೊಪ್ಪವಿಡುವ ತೆಟದಿಂದಾಗಳ್ ೫೦

ವ : ತದನಂತರಂ

ಕುಂತಳಭಾರಮಂ ಪಿಡಿದು ಸಂತಯಿಸುತ್ತ ಸಡಿಲ್ಲ ನೀವಿಯಿ:

ಕಾಂತಸುವರ್ಣಕಾಂಚಿಯೊಳಮರ್ಚೆ ತೊಡಂಕಿಸುತುಂ ವಿಲೋಚನ

ಪ್ರಾಂತದ ಕಾಂತಿಸಂತತಿಗಳಿಂ ಧವಳೀಕರಿಸುತ್ತ ಸುತ್ತನಾ

ಕಾಂತೆ ಮರಾಳಿಕಾಗಮನದಿಂ ನಡೆದಳ್ ಬಳಿಸುತ್ತೆ ತೋಳ್ಗಳಂ ೫೧

ವ : ಇಂತು ಮನ್ಮಥನ ವಶ್ಯಮಂತ್ರಾಧಿದೇವತೆಯೆ ಮೂರ್ತಿವಡೆದು ನಡೆದು ಬರುತ್ತಿದ್ದುಂ ಬಂತೆ ಕೇಸಡಿಗಳ

ವಿನ್ಯಾಸವಿಳಾಸದಿಂ ಪಳಿಕಿನ ನೆಲಕ್ಕೆ ಮಿಸುಪಸುಕೆಯ ಪೊಸಕೆಸುದಳಿರ ರಚನೆಯನೆಸಗುತ್ತುಂ ಬಂದೊಂದು

ಮನೋಹಾರಿವಿರಚಿತ ಶೃಂಗಾರದಾಗಾರಮಂ ಪುಗುವುದುಮಾಗಳೊಡವಂದ ಕಡುಜಾಣೆಯರಪ್ಪ ಮಡದಿಯರುಡಿಸುವ

ತೊಡಿಸುವ ಬೆಸನಂ ಪಡೆದು

ಪಲತೆಟದ ಬಣ್ಣವಣ್ಣಿಗೆ

ಗಳಿನೊಪ್ಪಂಬೆತ್ತು ರಂಜಿಸುವ ಸೀರೆಯನಂ

ದೊಲವಿಂ ನಿಷೆವಿಡಿದುಡಿಸಿದ

ಳೆಳಸುವಿನಂ ನೋಳ್ ಜನದ ಕಣ್ಣಂ ಮನಮುಂ ೫೨

ಪೊಳೆವ ಕದಂಪಿನಲ್ಲಿ ಕೊರಳಲ್ಲಿ ಭುಜಾಗ್ರದ ಮೇಲೆ ಪೀನಮಂ

ಜುಳಕುಚಯುಗ್ಮದೊಳ್ ಮಕರಿಕಾದಿವಿಚಿತ್ರಿತಪತ್ರಭಂಗಮಂ

ವಿಳಸಿತಗಂಧಸಾರರಸದಿಂ ಬರೆದಳ್ ಕಡುಜಾಣೆಯೊರ್ವಳ
ಗ್ಗಳದ ಮನೋಜವಶ್ಯಕರಮಂತ್ರಮುಮಂ ಬರೆವಂತಿರಾಕ್ಷಣಂ ೫೩

ಕೆಂದಾವರೆಯರಲ್ಲಳನೊ
ಲ್ಗಂದೆಳವಿಸಿಲೆಳಸಿ ಬಳಸಿತನೆ ಲಾಕ್ಷಾರಸ
ದಿಂದಡಿಗಳನೂಡಿದಳೊಲ
ವಿಂದೀಕ್ಷಿಪರಲ್ಲಿ ರಾಗಮಿಮ್ಮಡಿಸುವಿನಂ ೫೪

ಚರಣನಖಚಂದ್ರಮಂಡಳ
ಪರಿಸರದೊಳ್ ಪೊಳೆವ ತಾರಕಾಮಾಲೆಗಳಂ
ತಿರೆ ಮುಕ್ತಾಫಳಮಯನೂ
ಪುರಂಗಳಂ ಕಾಲ್ಗಳಲ್ಲಿ ತೊಡಿಸಿದಳೊರ್ವಳ್ ೫೫

ಆ ವಧುವಿನ ಕಟಿತಟದೊಳ್
ಪೀವರಮಣಿಕಿಂಕಣೀರಣನೈಖಳೆಯಂ
ಭಾವಕಿ ತೊಡಿಸಿದಳೊರ್ವಳ್
ತೀವುವಿನಂ ನೋಳ್ಬರೆದೆಯೊಳತ್ಯಾಶ್ಚರ್ಯಂ ೫೬

ಬಿಡದ ಪಯೋಧರ ಮಂಡಳ
ದೆಡೆಯೊಳ್ ವರಪಂಚವರ್ಣಪರಿರಂಜನೆ ಮುಂ
ದಿ[ಡೆ] ರನ್ನದೈಸರಂಗಳ
ನಡಸಿಟ್ಟಳದಿಂದ್ರಚಾಪಮಂ ಬೀಟುವಿನಂ ೫೭

ನಳಿತೋಳ್ಳಳೆಂಬ ಮೃದುಲತೆ
ಗಳ ಬೀಳಲಿವೆಂಬ ಮಾಳ್ಕೆಯಿಂ ನವರತ್ನಂ
ಗಳ ಕಾಂತಿ ಕವಲ್ವರಿವಿನ
ಮಳವಡಿಸಿದಳಂಗಳಂ ಬಾಹುಗಳೊಳ್ ೫೮

ಸಿರಿಸದ ಪೂಮಾಲೆಗಳಂ
ದ್ವಿರೇಫಮಾಲೆಗಳ ಬಳಸಿದಂತಿಕ್ಕಿದಳಾ
ತರುಣಿಯ ಮುಂಗೈಗಳೊಳಂ
ಹರಿನೀಲದ ಪಿಂಡುಗಂಕಣಂಗಳನಾಗಳ್ ೫೯

ಅರಳಸರಳ್ಳಲಿಂಗೇ ರತಿಯುಂ ಗಱಿಗಟ್ಟುವ ಮಾಳ್ಕೆಯಿಂದೆ ಸೌಂ
ದರಿಯ ಲಸತ್ಕರಾಂಗುಳಿಗಳಲ್ಲಿ ಹರಿನ್ಮಣಿಮುದ್ರಿಕಾಪರಂ
ಪರಗಳ ಸೆಕ್ಕಿದಳ್ ಕೆಳದಿಯೊರ್ವಳವಾಕ್ಷಣಮೀಕ್ಷಣಂಗಳಿಂ
ಗುರುತರರಾಗಮಂ ಬಿಡದೆ ಪುಟ್ಟಿಸುತಿರ್ದುವು ನೋಳ್ಪಡದ್ಭುತಂ ೬೦

ಮತ್ತೊರ್ವಳ್ ಕೌಶಲ್ಯಂ
ಬೆತ್ತು ಕುಮಾರಿಕೆಯ ಚೆಲ್ವ ನುಣ್ಣೊರಳೊಳ್ ಮಿಗೆ
ಬಿತ್ತರಿಸಿ ಕಟ್ಟಿದಳ್ ಪೊಳೆ
ವೃತ್ತಿರ್ದುಳಿ ತೋರಮುತ್ತುಗಳ ಸರವೇಳಂ ೬೧

ಬೇಕೆಂಬ ಕುಮಾರಕ ಚಿ
ತ್ತಾಕರ್ಷಣಘಟಿಕೆಯಂತೆ ರಂಜಿಪ ಪರಮಾ
ಸ್ತೋಕಮೌಕ್ತಿಕದಿನೊಪ್ಪುವ
ಮೂಕುತಿಯಂ ಮೂಗಿನಲ್ಲಿ ಸಾರ್ಚಿದಳೊಲವಿಂ ೬೨

ನಗೆಮೊಗಮೆಂಬ ಚಂದ್ರಮನ ತಣ್ಣದಿರ್ದೊಂಗಲೆ ಘಟ್ಟಿಗೊಂಡೆರ
ಳ್ಳಗೆಯೊಳೆ ಪುಂಜಿಸಿರ್ದು ಪರಿಲಂಬಿಗಳಾದುವಿವೆಂಬ ಮಾಳ್ಕೆಯಿಂ
ಸೊಗಯಿಪ ಮುತ್ತಿನೋಲೆಗಳನಿಕ್ಕಿ ಮನೋಹರಕರ್ಣಪಾಳಿಕಾ
ಯುಗದೊಳಮರ್ಚಿದಳ್ ಕಡುಕಿನೋಳಿಯನಾತ್ತವಿಮೌಕ್ತಿಕಾಳಿಯಂ ೬೩

ನಗೆಗಣ್ಣೊಳಂಜನಮಂ
ಬಗೆಗೊಳ್ಳಿನಮೆಚ್ಚಿದಳ್ ವಿಳಾಸಿಯೊರ್ವಳ್
ಮಿಗುವ ಪೊಸಮಸೆಯ ನನೆಯಂ
ಬುಗಳಿಂಗಂ ಪಡೆವ ಮಾಳ್ಕೆಯಿಂ ನುಣ್ಣೊಗರಂ ೬೪

ಶೃಂಗಾರಮೆಂಬ ಲತೆಯ ಮ
ನಂಗೊಳಿಸುವ ತುತ್ತತುದಿಯೊಳೊಗೆದಿರ್ದಲರೊ
ಳ್ಳೊಂಗಲವೊಲ್ ಪೆನೆನೊಸಲೊಳ್
ಸಂಗಳಿಸಿದಳಳವ ತೋರಮುತ್ತಿನ ಬೊಟ್ಟಂ ೬೫

ತ್ರಿಗುಣಿಸಿದ ಮಲ್ಲಿಕಾಮಾ
ಲೆಗಳಂ ಕಡುತೋರಮಾದ ಮುಡಿಯಲ್ಲಿ ಮನಂ

ಬುಗುವಂತಿರೆ ಮುಡಿಸಿಟ್ಟಳ್
ಮೃಗಧರಕಳೆಗಳನೆ ರಾಹು ಮುಕ್ಕುಳಿಸಿದವೊಲ್ ೨೨

ರನ್ನದ ಮುಂದಂಡೆಗಳಿಂ
ಚೆನ್ನಂಬಡೆದಿದು ತೋರತೊಂಗಲ್ಲಳಿನೆನೆ
ವನ್ನಂ ಮುತ್ತಿನ ಮುಡಿಯಂ
ಕನ್ನೆಗೆ ಜಾಣೆಂದೆ ತೊಡಿಸಿದಳ್ ಮತ್ತೊರ್ವಳ್ ೨೨

ವ : ಇಂತು ತತ್ತತ್ತಮರ್ಕೌಶಲ್ಯನಿರತೆಯರವ್ವ ಪರಿಚಾರಕಿಯರಾ ಶೃಂಗಾರವತೀದೇವಿಯ ನತಿಶಯಮಾಗಿ
ಕೆಯ್ಕಿಯಿದಾಗಳ್

ಮನದನುರಾಗದೇಳೆಗೆ ದಲಾಗರಮೀಕ್ಷಿಪರೀಕ್ಷಣಂಗಳಿಂ
ಗನವಧಿಸೌಖ್ಯಕಾರಕಮಶೇಷಜನಪ್ರಿಯಮಾಗಿ ಕೌತುಕಂ
ತನಗಳವಟ್ಟು ತೋಲೆ ಪರಿಭೂಷಿತಕನ್ನೆಯ ರೂಪು ಲೋಕಮಂ
ಘನಮನೆ ಮೋಹಿಸುತ್ತು ಪುಳಕಾಂಕುರಸಂಕುಳಮಾಗಳೇಳ್ವಿನಂ ೨೮

ಮನಸಿಜನ ಮಂತ್ರದೇವತೆ
ಯೆನೆ ಮದನನ ವೀರಲಕ್ಷ್ಮಿಯಂತಿರೆ ರತಿನಾ
ಥನ ಮೋಹನಶಕ್ತಿಯವೊಲ್
ಜನಮಂ ಮೋಹಿಸುತುಮಿದಳಚ್ಚರಿಯಿಂದಂ ೨೯

ವ : ಆಗಳ್

ಎಯ್ಗೆ ಮೂಲೋಕಮಂ ಕೆ
ಯ್ಕೆಯ್ಕೆಯ ರೂಪಿದೊಂದೆ ಸಾಲದೆ ಗೆಲಲಿ
ನ್ನಯ್ಯುಬಾಣಂಗಳಂ ಪಿಡಿ
ದೆಯ್ಯುವ ಸಂಕ್ಷೇಪಮೇವುದೆಂಬಂ ಮದನಂ ೩೦

ವ : ಸಮನಂತರಮಾ ಪ್ರತಾಪರಾಜನಾದೇಶದಿಂದಂ ಮೌಹೂರ್ತಿಕನೊರ್ಬಂ ಶುಭಮುಹೂರ್ತವಿನಿಮಗ್ನ
ಶುಭಲಗ್ನದೊಳನೇಕವಿಧಮಣೀಯ ರಚನಾವಿಶೇಷ ಪರಿರಂಜಿತಮುಂ ಪರಿಪೂರ್ಣಮನೋರಥಮುಮೆನಿಪ್ಪ
ಸುವರ್ಣರಥಮಂ ತಂದು ಮುಂದಿರಿಸುವುದುಮಾಗಳಾ ಶೃಂಗಾರವತೀದೇವಿ ತನ್ನಯ ನೂತ್ನರತ್ನಮಯಸಮುದಾರ
ನಾನಾ ಶೃಂಗಾರಸಾರದಂಗೀಕಾರದಿಂ ಚಾರುತೆವಡೆದ ಹಡಪದ ಡವಕೆಯ ಕನ್ನಡಿಯ ಸಂಚದ

ಮೇಳದಂಗನೆಯರೊಡಗೂಡಿ ಸಕಳರಾಜಕುಮಾರವಂಶವೀರ್ಯಪರಾಕ್ರಮ ಕ್ರಮಸ್ವರೂಪ ನಿರೂಪಣ
ನಿಪುಣೀಕೃತಬುದ್ಧಿಸಮೃದ್ಧಿಯಪ್ಪ ಸುಭದ್ರೆಯೆಂಬ ವೃದ್ಧಕಂಚುಕೆವೆರಸು ಕಡುನಲವಿಂದ ಬಂದಾ ರಥಮನೇಱುವುದುಂ

ಪರಿವೇಷಂಬಡೆದಿದರ್ ಪೂರ್ಣಶಶಿಬಿಂಬಂ ತಾನಿದೆಂಬಂದದಿಂ
ಪರಭಾಗಂಬಡೆದಿದರ್ ಪಲ್ಲವದಿನೊಪ್ಪಂಚೆತ್ತುದಂ ಭತ್ರಮಂ
ಧರಿಸಿದರ್ ಕೆಲದಲ್ಲಿಯೊರ್ವಳೊಲವಿಂ ಮತ್ತಿರ್ವರುಂ ರತ್ನಬಂ
ಧುರದಂಡಾಂಚಿತ ಚಾಮರಂಗಳನೆರಳ್ಳಾಗಂಗಳಲ್ಲಿಕ್ಕಿದರ್ ೨೧

ವ : ಆಪೊತ್ತಿನೊಳ್

ಮಂಗಳಪಾರಕಪ್ರಕರಮೋದುವ ಪಾವನಪದ್ಯಗದ್ಯನಾ
ದಂಗಳ ಕೂಡೆ ಸಂಗಣಿಸಿ ಮಂಗಳಗಾಯಕಗಾಯಕೀ ನಿರಾ
ಯಂಗಳ ಚಾರುಗೀತನಿನದಂಗಳವೆಣ್ಣೆಸೆಯಂ ಪಳಂಚಲು
ತ್ತುಂಗಳಭೀರಹೃದ್ಯತರಮಂಗಳವಾದ್ಯರವಂಗಳುಣ್ಮುಲಂ ೨೨

ಕುಲವೃದ್ಧೆಯರೆಲ್ಲಂ ನೆರೆ
ದೊಲವಿಂದಂ ಪರಸಿ ಮಂಗಳಾಕ್ಷತಚಯಮಂ
ತಳಿಯಲವಂ ಕೈಕೊಳುತುಂ
ತಳರ್ದಲಿಂ ಪೋಗುತಿರ್ದಳತಿಶಯದಿಂದಂ ೨೩

ತುಂಗತರಮಂಗಳದ್ರ
ವ್ಯಂಗಳ ಬಳಗಂಗಳಿಂದೆ ತುಂಬಿದ ಹರಿಯಾ
ಣಂಗಳ ಪಂತಿಗಳಂ ಪಿಡಿ
ದಂಗನೆಯರ್ ನೆರೆದು ಮುಂದೆ ಪೋಗುತ್ತಿರ್ದರ್ ೨೪

ಪರಿವಾರವಾರನಾರೀ
ಪರಿಕರನಿಕರಂಗಳಾ ವರೂಢದ ಸುತ್ತಲ್
ನೆರೆದು ಬರುತ್ತಿರ್ದರ್ ಬಿ
ತ್ತರಿಸುತ್ತುಂ ಕಾಮದೇವಮಹಿಮಾಸ್ಥಿತಿಯಂ ೨೫

ವ : ಇಂತಾಕೆಯೊಡನಾಡಿಗಳಪ್ಪ ಸಾಸಿರ್ವರ್ ಮೇಳದ ಕೆಳದಿರ್ ಪಿಂಡುಗೊಂಡು ತದ್ಯೋಗ್ಯ ನಾನಾಪ್ರಕಾರ
ನವೀನಮಣಿಮಯಮಂಗಳೋಪಕರಣಂಗಳಂ ಪಿಡಿದಾ ಸ್ಯಂದನದ ಸುತ್ತಲುಂ ಮಂದೈಸಿ ನಡೆಯೆ

ಉರ್ಬಿದ ಗರ್ವದಿಂದೆ ಮದನಂ ಗೋಲೆಗೇಸಿ ಕಬ್ಬುವಿಲ್ಲಮಂ
ಕೊರ್ಬಿದ ಪೂವಿನಂಬುಗಳನಲ್ಲಿ ತೊಡರ್ಚಿ ವಿಶೇಷಶೌರ್ಯದಿಂ
ಬೊಬ್ಬಿಱಿದಾರ್ದು ಮುಂದೆ ನಡೆಯಲ್ ಮುದದಿಂದಮೆ ಬಂದುಪೊಕ್ಕಳಾ
ಸರ್ವನುತ ಸ್ವಯಂವರದ ಚಿತ್ರಗೋಪುರದಂತರಾಳಮಂ ೭೬

ವ : ಅಂತಾ ಶೃಂಗಾರವತೀದೇವಿಯೆಂಬ ಕನ್ಯಾರತ್ನಂ ಮಹಾಮಹಿಮೆವೆರಸಿ ಬಂದು ತತ್ಸ್ವಯಂವರಮಂದಿರದೊಳಗಂ
ಪುಗುವುದುಮಾಗಳಿಲ್ಲದ ರಾಜನ್ಯಕಮೆಲ್ಲಂ ವಸಂತಲಕ್ಷ್ಮಿಯ ಬರವಿನೊಳವನೀರುಹಂಗಳಂಕುರಸಂಕುಳಂಗಳಂ
ತಾಳ್ಪವಂತೆ ವಿಪುಳಪುಳಕಂಗಳಂ ತಾಳ್ವಿ ಮತ್ತಮವರ ಕಣ್ಣುಂ ಮನಂಗಳುಂ ವಾಸರಶ್ರೀಯ ಪ್ರವೇಶದೊಳ್
ತಾವರೆಯಲರ್ಗಳಲರ್ವಂತೆ ವಿಕಾಶಶ್ರೀಯನಪ್ಪುಕೆಯ್ಯುದುಂ

ಸೋಗಯಿಪ ಕನ್ಯಾರತ್ನಂ
ಮಿಗೇರಾಜಕುಮಾರರೀಕ್ಷಣಾಕರ್ಷಣಮಂ
ಬಗೆಗಳ್ಳಾಕೃಷ್ಟಿಯಂ ಕೆ
ಯ್ಯಿಗಲೊಮೊದಲಲ್ಲಿ ಮಾಡಿದಳ್ ಕೌತುಕಮಂ ೭೭

ವ : ಆಗಳಾ ರಾಜಕುಮಾರಿ ಮೆಲ್ಲಮೆಲ್ಲನೆ ಸಲ್ಲಿಲೆಯಿಂದಂ ಬಂದು ತತ್ಸ್ವಯಂ
ವರಮಂಡಪಮಧ್ಯಸ್ಥಳಕ್ಕಳಂಕಾರಮೆನಿಸಿ ಕಣ್ಣೊಳಿಪ ಗೋಮೇದವೇದಿಕಾಗ್ರ ಭಾಗದಲ್ಲಿ ಥಳಥಳಿಸಿ ಪೊಳವ
ವಿಮಳತರಮುಕ್ತಾಫಲಮಾಲಾಲಂಭೂಷಾದಿ ರಚನಾವಿಶೇಷ ಪರಿಭೂಷಿತರಮಣೀಯ ಹರಿನೀಳ ಶಿಳಾಮಯಸ್ತಂಭಮಂ
ಮಲಂಗಿ ನಿರತಿಶಯಮಾಗಿ ನಿಂದಿರ್ಪುದುಂ

ತಾರಾವಳಿಗಳ್ ಬಳಸಿದ
ಚಾರುಸುಧಾಕಿರಣಕಳೆಯ ತೆಳದಿಂದೆ ಮನೋ
ಹಾರಿಸ್ತ್ರೀಯರ ಬಳಸಿಂ
ದಾ ರಾಜಕುಮಾರಿ ಮನಕೆ ಪಡೆದಳಗುರ್ವಂ ೭೮

ರತಿಯಂ ಪ್ರತಿಷ್ಠೆಗೆಯ್ಯುಂ
ಪಿತಾಮಹಂ ಸಕಳಜನಮನಃಪೀರದೊಳೆಂ
ಬತಿಶಯಮಂ ಪುಟ್ಟಿಸುತುಂ
ಸತಿನೋಡುತ್ತಿದ್ದಳವಿಳರಾಜನ್ಯಕಮಂ ೭೯

ವ : ಆಗಳಖಿಳಭೂಪಾಳಕುಮಾರಕರ ಕಣ್ಮಲರ್ಗೊಮೋದಲೊಳ್ ಕಡು ತವಕದಿಂ
ಋಜವರ್ಧಋಜುವಕ್ರಮರ್ಧವಕ್ರಾದಿ ಬಹುವಿಧ ಗತಿಭೇದದಿಂ ಪರಿದು ಪೋಗಿಯಾ ರಾಜಕುಮಾರಿಯನೆಳಸಿ
ಬಳಸಿಯೋರೈಸಿಯಟ್ಟಿಮುಟ್ಟಿ ಪತ್ತಿ ಸುತ್ತಿಮುತ್ತಿ ತ್ತುಮಿರೆ

ಮಿಕ್ಕ ನಾಲ್ಕಿಂಧ್ರಿಯಂಗಳ
ನೊಕ್ಕು ಕರಂ ಬಿಟ್ಟುಮವಟ ವಿಷಯಂಗಳುಮಂ
ಸೊಕ್ಕಿದ್ ದೈಗಿಂಧ್ರಿಯಮೊಂ
ದಕ್ಕನುವಶರಾಗೆ ನೋಡಿದರ್ ಕನ್ಯಕೆಯಂ ಲಂ

ಮತ್ತೊರ್ವಂ ರಾಜಸುತಂ
ಬಿತ್ತರದಿಂ ನೋಡಿನೋಡಿ ಕಣ್ಣೊಲಂ ಮೆ
ಯ್ತೆತ್ತಮೆಯಿಕ್ಕದೆ ಬಗೆಗೊಳಿ
ಸುತ್ತಿದ್ ಸುರಕುಮಾರನೆಂಬಿನಮಾಗಳ್ ಲಂ

ಸುವಿಪಂಚೀಕಳನಾದಮೆಂಬ ತೆಟದಿಂ ಕರ್ಣಾಮೃತಸ್ಯಂದನೋ
ತ್ಸವಮಂ ಮಾಳ್ಬ ಗಭೀರಸಾರಮಟದುವಪ್ಪೊಳ್ಳಾತುಮಂ ಕನ್ನೆಯ
ನ್ಯವಧೂವಕ್ರಮನೀಕ್ಷಿಸುತ್ತಿ ನುಡಿಯಲೆನ್ನಂ ದಲೆಂದೊರ್ವನು
ಜ್ಜುಗದಿಂ ಪೋಗಿರೆ ಮುಂದೆ ಲೆಕ್ಕಿಸದಿರಲ್ಕಾದಂ ಸುಹಾಸ್ಯಾಶ್ರಯಂ ಲ೨

ಪಿರಿದುಂ ಕೌತುಕಮಾದ ರೂಪಭರಮಂ ಕಣ್ಣೊಲು ನಟ್ಟಾಲಿಗೊಂ
ಡರೆಬರ್ ನೋಡುವ ಪೊತ್ತಿನಲ್ಲಿ ನಿಜಚೇಷ್ಟಾಭಾವಮಂ ಬಿಟ್ಟು ಮೆ
ಯ್ಲರೆದರ್ ಲೆಪ್ಪದ ಚಿತ್ರಿಸಿದ್ ವಿಲಸಚ್ಚಿತ್ರಂಗಳೆಂಬಂದದಿಂ
ಮರವಟ್ಟರ್ ಕರಮಾ ಕುಮಾರಕಿಯ ಸೌಂದರ್ಯಕ್ಕಿದಾಶ್ಚರ್ಯಮೇ ಲ೩

ಪೊಂಗಳಸಂಗಳಂತೆಸೆವ ವೃತ್ತಕುಚಂಗಳ ಚೆಲ್ವಿನೆಳ್ಳೆಯಂ
ಪಿಂಗದೆ ಸೋಲು ನೋಡುವೆಡೆಯೊಳ್ ಪುಳಕಂಗಳನಪ್ಪುಕೆಯ್ಯಲಂ
ದಂಗಳ ಮೂರ್ಚಿಯೆಂದೆ ಮರವಟ್ಟರೆ ರಾಜಕುಮಾರರೆಲ್ಲರುಂ
ತುಂಗಮದಶ್ರುಧಾರೆಗಳಿನೆಚ್ಚಟುಮಂ ಪಡೆದಿದ್ ರಾಕ್ಷಣಂ ಲ೪

ಲಲನಾತಿಳಕದ ನಳಿತೋ
ಳೆಳಕುಳಿಗೊಳೆ ಕಾಮಪಾಸದಂತಿರೆ ಮನಮಂ

ಕಳವಳಿದದನೀಕ್ಷಿಸುತುಂ

ತಳವೆಳಗಾದಂ ನೃಪಾಳತನಯನದೊರ್ವಂ ಲ೫

ಮಿಸುನಿಯ ಕುಂಡಳಮಂ ಸಂ

ತಸದಿಂದಳವಡಿಸುವೊಂದು ನೆವದಿಂದೊರ್ವಂ

ನಸುಮುರಿದು ಗೋಣನಂದೀ

ಕ್ಷಿಸಿದಂ ನೃಪಸುತೆಯ ಮಿಸುಪ ನಗೆಮೊಗದೊಳ್ಳಂ ಲ೬

ನೀ ಟೆಯ ಪೆಱೆನೊಸಲೊಳ್ ಬೆ

ಳ್ವೆಱೆದ ತಿಳಕಂ ಮನೋಜವಶ್ಯದ ತಿಳಕಂ

ತೋಱೆರಲದನೀಕ್ಷಿಸುತುಂ

ಬೇಱೊರ್ವಂ ಮಱುಗಿ ನೆಱೆಯೆ ಬೆಱಗಾಗಿದಂಽಲ೭

ವ : ಅಂತು ಕಂತುರಾಜನ ಸಮೋಹದೀಪಕಳಿಕೆಯಂತೆ ಕಮನೀಯ ಕಾಯ ಕಾಂತಿಸಂತತಿಯಿಂದುಜ್ಜಳಿಸುತ್ತಮಿದರ್
ಮಂಗಳಮಯಶೃಂಗಾರಭಂಗಿಯನಂಗೀಕರಿಸಿ ಕಂಗೊಳಿಪ ಚೆಲ್ವಿಂದಗ್ಗಳಮಾದ ಶೃಂಗಾರವತೀದೇವಿಯಂ ಕಂಡು
ಮನಂಗೊಂಡನೇಕ ರಾಜಕುಮಾರಕಲೋಕಮೆಲ್ಲಂ ನಾನಾಪ್ರಕಾರ ಕಾಮವಿಕಾರ ಪರಿಪಾಕಸಮುದ್ರೇಕ
ಸಮಾಕ್ರಾಂತಮನೋವಿಕಾರದೊಡನೊಡನಂಗಂಗಳ ದುಷ್ಟಚೇಷ್ಟಾಪರಂಪರೆಯನವ ಷ್ಣಂಭಿಸುವುದುಂ

ಆಸತಿಯ ಚಾರುಲಾವ

ಣ್ಯಾಸವರಸಸೇವೆಯಿಂದೆ ಸೊಕ್ಕಿತ್ತು ಕರಂ

ಭಾಸುರಕುಮಾರವೃಂದಂ

ಸೂಸುವಿನಂ ಮದನಚೇಷ್ಟೆ ಬಹುಮುಖದಿಂದಂ ಲ೮

ಒಂದೊಂದು ನೆವದ ಮಱೆಯಿಂ

ದಂದಾ ನೃಪಸುತೆಗೆ ತಮ್ಮ ಚೆಲ್ವಂ ತೋಱಿಸ

ಲೆಂದು ಮಾಡಿದರನೇಕ

ಚ್ಚಂದದ ಚೇಷ್ಟೆಗಳನಾ ಕುಮಾರಕರರೆಬರ್ ಲ೯

ವ : ಅದೆಂತೆನೆ

ಮುಡಿದ ಪೂಮಾಲೆ ಮತ್ತಿ

ಮೃಡಿಸಲ್ ನಖದೀಕ್ಷಿಮಾಲೆಯಿಂ ಯುವನೊರ್ವಂ

ಕಡುತೋರದುಉಂಬಂ ಸಂ
ಗಡಿಸುವ ನೆವದಿಂದೆ ತನ್ನ ಚೆಲ್ವಂ ಮೆಳೆದಂ ೯೦

ಸುಕುಮಾರಕನೊರ್ವಂ ಮಣಿ
ಮಕುಟಮುಮಂ ತಿರ್ದುವೊಂದು ನೆವದಿಂದೆ ಭುಜಾ
ಧಿಕಶೋಭೆಯನಾಕ್ಷಣದೊಳ್
ಪ್ರಕಟಿಸಿ ಮೆಳೆದಂ ಸುರೂಪಮಂ ವೈಭವಮಂ ೯೧

ಭಾಸುರಮುಕ್ತಾಹಾರಮು
ನೋಸರಿಸುವ ನೆವದಿನಂದು ಪೇರುರದೊಳ್ಳಂ
ಲೇಸಾಗಿಯೆ ತೋಳಿಸಿದಂ
ಸಾಸಿಗನೊರ್ವಂ ಕುಮಾರಕಂ ಕಡುನೀಱಂ ೯೨

ಅಂಗದಮಂ ತಿರ್ದುವ ಪರಿ
ಭಂಗಿಯಿನೊರ್ವಂ ಕುಮಾರಕಂ ತೋಳಿಸಿದಂ
ತುಂಗತರ ಬಾಹುದಂಡಾ
ಗ್ರಂಗಳ ಪಿರಿದಾದ ಚೆಲ್ವಿನೊಂದು ಬೆಡಂಗಂ ೯೩

ವರಪಾಣಿಪದ್ಮರಾಗದೆ
ಪರಭಾಗಂಬಡೆದ ಪದ್ಮರಾಗದ ಮುದ್ರೋ
ತ್ಕರಮಂ ತಿರ್ದುವ ನೆವದಿಂ
ಬೆರಳ್ಳಳ ಕಡುಚೆಲ್ವನಂದು ತೋಳಿಸುತಿರ್ದಂ ೯೪

ಲೀಲಾರ್ಥಂ ಪಿಡಿರಿದರ್ಭಿ
ಲಾಲಿತವಿಕಚಾರವಿಂದಮಂ ತಿರಿಗಿಸಿದಂ
ಬಾಲೆಯನೀಕ್ಷಿಸುತುಂ ಭೂ
ಪಾಲಂ ಮನ್ಮಥವಿಕಾರವಶದಿಂದೊರ್ವಂ ೯೫

ವ : ಇಂತನಂಗನೆಂಬ ಖಳಗ್ರಹವಿಕಾರವಿಜ್ಯಂಭಣಾವಶಕ್ಕನುಕೂಲರಾಗಿ ರಾಜರೆಲ್ಲರು
ಮಂಗೋಪಾಂಗವಿಕಾರಭಂಗಿಯನಂಗೀಕರಿಸುತ್ತಮಿರೆ

ಶಿಷ್ಯಕುಮಾರಿಯ ತನುಲತೆ
ಮುಷ್ಠಿಗ್ರಾಹ್ಯೈಕಮಧ್ಯಮಾಗಿದ್ದು ಧನು
ಯುಷ್ಠಿಯ ತೆಲದಿಂ ಚೆಲ್ವನ
ವಷ್ಟಂಭಿನೆ ಕಾಮನದಲ ಬಲದಿಂ ಬಲಿದಂ ೯೬

ತನುವಂ ಬೇಡಿ ಸದಂತರಂಗದೊಳೆ ನೋವಂ ಮಾಳ್ ವೈಚಿತ್ರ್ಯಮೋ
ಹನ ಬಾಣಂ ಪಿಡಿವಾಗಳೊಂದು ತೊಡುವಾಗಳ್ ಮೂಲು ಪೋಪಾಗಳೊ
ಯ್ಯನೆ ಸಾಹಸ್ರಕಮೆಯ್ ತಾಗುವೆಡೆಯೊಳ್ ಲಕ್ಷಂ ವೃಥಾಪಾದನಾ
ನನದೊಳ್ ಕೋಟಿ ದಲಾಗಿ ಭೂಪಸುತರಂ ತೊಟ್ಟೆಚ್ಚನಾ ಮನ್ಮಥಂ ೯೭

ಮೋಹನಬಾಣಮುಚ್ಚಿದೊಡೆ ಮಸ್ತಕಕಂಪನಮಾದುದೆಂಬಿನಂ
ಸಾಹಸಿರ್ ಕುಮಾರವರರಾಕೆಯ ಚೆಲ್ವನಭೀಕ್ಷಿಸುತ್ತಮಿ
ದೂಹಿತವಚ್ಚಮತ್ಯ ತಿಕರಾಗಿ ಕರಂ ತಲೆದೂಗುತಿರ್ದರು
ತ್ಸಾಹಿಸದಿರ್ಪರೇ ಜಗದೊಳಚ್ಚರಿಯಂ ನೆಲೆಕಂಡ ಮಾನಸರ್ ೯೮

ನೋಡುವ ಕಣ್ಣಳಾವೆಡೆಯೊಳಿರ್ದವಲ್ಲಿಯ ಕಾಂತಿಯಲ್ಲಿ ತೇಂ
ಕಾಡುತುಮಿರ್ದ ಮತ್ತಳಿದಪಾಂಗವಿಲೋಕನಮಿಲ್ಲದಿರ್ದೊಡಂ
ನಾಡೆಯುಮಿಂದ್ರನಂತಿರೆ ಸಹಸ್ರವಿಲೋಚನಮುಳ್ಳೊಡಂತದಂ
ನೋಡುವ ಸೌಖ್ಯಮಂ ಪಡೆಯಲಕ್ಕನುತುಂ ನುಡಿದರ್ ಕುಮಾರಕರ್ ೯೯

ವ : ಇಂತು ಕಡುತಿಣ್ಣಂ ಗಾಡಿವಡೆದ ಪಣ್ಣಮೇಲೆ ಕಣ್ಣಾಗಿರ್ದ ರಾಜನ್ಯಕ ಮೆಲ್ಲಂ ತಂತಮ್ಮ ಬಲ್ಲಂತವ್ವ ಸ್ತ್ರೀವಶ್ಯದ
ಯಂತ್ರಮಂತ್ರತಂತ್ರಂಗಳ ಬಲ್ಪಿಂ ಸ್ವತಂತ್ರಂ ಮಾಡಲ್ಪೆಡಿ

ಒರ್ವಂ ವಶ್ಯದ ಚೂರ್ಣಮಂ ತಳಿದನೊರ್ವಂ ಧ್ಯಾನಿಸುತ್ತಿರ್ದನೊ
ಲೊರ್ವಂ ಮಂತ್ರಮನೋದಿದಂ ತಿಳಕಮಂ ಮತ್ತೊರ್ವನಿಟ್ಟಂ ಸಮಂ
ತುವಿಂದಾ ಸತಿಯಂ ವಶೀಕರಿಸಲೆಂದಿಂತವುಪಾಯಂಗಳಂ
ಸರ್ವರ್ ಮಾಡುತುಮಿರ್ದರುತ್ಸುಕತೆಯಿಂ ಗೆಲ್ವಂತಿರೊರ್ವೊರ್ವಂ ೧೦೦

ಘನಮನುರಾಗಂಬೆತ್ತುದು
ಜನಚಿತ್ತಂ ರಾಗಿಣಿಯೋಪಾದಿಯ ವಶದಿಂ
ವಿನುತಸ್ಥಟಿಕೋಪಳಮಂ
ತ್ಯನುರಕ್ತಿಯನೆಯ್ಯುವಂತುಪಾಧಿಯ ವಶದಿಂ ೧೦೧

ವ : ಅನಂತರಮಾ ಶೃಂಗಾರವತೀದೇವಿಗೆ ವೃದ್ಧಕಂಚುಕಿಯೊರ್ವಳವರವರ
ವಂಶವೀರ್ಯವೀಭವಪರಾಕ್ರಮಪ್ರಭಾವಮನನುಕ್ರಮದಿಂ ಪೇಳ್ಳು ಸುಟ್ಟುಂಬೆಯಿಂ ತೋಷ್ತೋಷ್ ಬೇಷ್ವೇಷ್
ಪೆನಗೊಂಡು ಪರಿವಿಡಿಯಿಂದಂ ತೋಷ್ಸುತ್ತುಮಿರ್ಪುದುಂ

ಈತಂ ಮಾಳವಭೂಮಿಪಾಳವರನೀತಂ ಕುಂತಳಾಧೀಶನಿಂ
ತೀತಂ ಗೂರ್ಜರಭೂಭುಜಂ ಮಗಧದೇಶಾಧೀಶನೀತಂ ಸಮಂ
ತೀತಂ ಚೋಳನರೇಶ್ವರಂ ಬಗೆವೊಡೀತಂ ಪಾಂಡ್ಯಭೂಪಾಳನಿಂ
ತೀತಂ ಕೇರಳಭೂಪನೆಂದುಸಿರ್ದು ತೋಷುತ್ತಿರ್ದಳಂದೆಲ್ಲರಂ ೧೦೨

ಈತಂ ಮತ್ತಕಳಿಂಗದೇಶದೊಡೆಯಂ ನೇಪಾಳಭೂಪಾಳನಿಂ
ತೀತಂ ಸಿಂಹಣಮೆಂಬ ನಾಡಿನರಸೀತಂ ವಂಗರಾಜ್ಯೇಶನಿಂ
ತೀತಂ ಕೇರಪನೀತನಿಂದ್ರವಿಷಯಶ್ರೀನಾಥನೀತಂ ಮಹಾ
ಖ್ಯಾತಕ್ಷೋಣಿಪನಾಮವಂ ತಿಳಿಪುತುಂ ಸುಟ್ಟುಂಬೆಯಿಂ ತೋಷ್ತದಳ್ ೧೦೩

ವ : ಇಂತು ತೋಷ್ ದಟ್ಟಮಾಗಿ ತಳ್ಳು ನಿಮಿರ್ದೆಮೆದುಱುಗಲ್ ಕಡುನೀಳ್ಳ ಕುಡಿವುರ್ವಗಳನೊಂಕೆ ಬಿಂಕದಿಂ
ನೀಡುಂನೋಡುವೆಡೆಯೊಳ್ ನಾಡೆಯುಂ ಪೊಗರೇಷ್ಡೆ ಮೊಗರಸಮೆಂಬ ಕಡಲ ನಡುವೆ ತಡೆಯದೆಡೆಯಾಡಿ
ಪೊಳವೆಳವಾಳೆಯಮೀಂಗಳ ಬೆಡಂಗನೊಳಕೊಂಡು ರಾಜಕನ್ಯೆಯ ಚಲ್ಲೆಗಣ್ಣಳಂ ಚಳಿಸುತ್ತುಮಿರೆ

ಕಾಮನ ಕೆಯ್ಯ ಮೋಹನ ಸುಬಾಣದ ಮೆಯ್ಯೊಳಸೆಂಬ ಮಾಳ್ಕೆಯಿಂ
ಸೋಮನ ತಣ್ಣುವೆತ್ತ ಕಡುನುಣ್ಣಿದಿರ್ದೊಂಗಲಿದೆಂಬ ಮಾಳ್ಕೆಯಿಂ
ಪೂಮಳೆಯೆಂಬ ಮಾಳ್ಕೆಯಿನುದಾರಕುಮಾರರ ಮೇಲೆ ಲೀಲೆಯಿಂ
ಭಾಮೆಯ ಲೋಳಲೋಚನವಿಶಾಳಮರೀಚಿ ನಿಮಿರ್ದದೆತ್ತಲುಂ ೧೦೪

ವ : ಅಂತಾ ಯುವತೀರತ್ನಂ ಸುತ್ತಲುಂ ಮೊತ್ತಂಗೊಂಡು ಕುಳ್ಳಿರ್ದ ಯುವ ರಾಜಕುಂಜರರಂ ನಿರೀಕ್ಷಣಂಗೆಯ್ಯುತ್ತುಂ
ನಟ್ಟನಡುವೆ ಕುಳ್ಳಿರ್ದ ಧರ್ಮನಾಥನಂತಿಕಕ್ಕೆವರೆ

ತುಂಬಿಗಳೊಳೆ ಸಂಪಗೆಯ ಪೂಗಳನೊಲ್ಲದೆ ಬಿಟ್ಟುಬಂದು ಮ
ತ್ತೆಂಬಿನ ಕಲ್ಪವೃಕ್ಷಕುಸುಮಸ್ತಬಕಕ್ಕೆಱಗುತ್ತುಮಿರ್ಪವೋ
ಲಂಬುಜಪತ್ರನೇತ್ರೆಯಲರ್ಗಳವನ್ಯರನೊಲ್ಲದೆಯ್ಚೆ
ಲ್ಪಂಬದೆದಿರ್ದ ಧರ್ಮಜಿನಪಂಗೆಱಗಿರ್ದವತೀವ ಹರ್ಷದಿಂ ೧೦೫

ಸುಳಿಸುಳಿದೆಲ್ಲಿಯುಂ ತಿರಿಗಿಬಂದ ಪರಿಶ್ರಮಮಂ ಕಳಲ್ವಿ ನಿ
ಶ್ಚಳತೆಯಿನ್ನಿಪ್ಪುದೊಂದು ಬಗೆಯಿಂದೆ ಕುಮಾರಿಯ ಲೋಚನಂಗಳುಂ
ನೆಲಸಿದವಂದು ಧರ್ಮಜಿನನಾಥನ ಮೂರ್ತಿಯೊಳೊಂದಲ್ಲ ಸಂ
ಗಳಿಸಿದವಲ್ಲಿ ಮತ್ತಮದಲೊಂ ಪೆಟಪಿಂಗದೆ ನಟ್ಟವೆಂಬಿನಂ ೧೦೬

ಕಣ್ಣಲೆದು ವೃದ್ಧಕಂಚುಕಿ
ತಿಣ್ಣಂ ತದ್ಧರ್ಮನಾಥ ಮಹಿಮಾಕ್ರಮಮಂ
ಬಣ್ಣಿಸಲುದ್ಯೋಗಿಸಿದಳ್
ಕಣ್ಣಿಂದಲೆಯಿಂ ವಿವೇಕಿಗಳ್ ಪರಮನಮಂ ೧೦೭

ಈತಂ ಸಾಮಾನ್ಯನಲ್ಲಂ ತ್ರಿಜಗದಧಿಪ ಸಂಪೂಜ್ಯನಿಕ್ಷಾ ಕುವಂಶೋ
ದ್ಭೂತಂ ಸತ್ಯೈಕವಾಕ್ಯಂ ಚರಮತನುಮಹಾಸೇನರಾಜಾತ್ಮಜಂ ವಿ
ಖ್ಯಾತಂ ನಿಷ್ಕರ್ಮಕಂ ಪಂಚದಶಪರಮತೀರ್ಥಂಕರಂ ಕೌಸಳೇಶಂ
ಸ್ವೀತಾಜ್ಞಾಸ್ಥೂರ್ತಿಕಂ ರತ್ನಪುರಪರಿವೃಥಂ ಧರ್ಮನಾಥಾಭಿಧಾನಂ ೧೦೮

ಈತನ ವಧುವಾಗಿಯೆ ನೀಂ
ಭೂತಳಜನವಂದ್ಯೆಯಾಗು ಕಾಮಿನಿ ಕೇಳೆಂ
ದೋತು ಪೇಳಲ್ಕೆ ಕಂಚುಕಿ
ಸಾತಿಶಯಪ್ರೀತಿಯಿಂದಮೇಗೊಂಡಳದಂ ೧೦೯

ಎರಡುಂ ಕಣ್ಣಲೆವೆಯುವೆಂದು ಸುರಪಂ ಚಕ್ಷುಸಹಸ್ರಂಗಳಂ
ಧರಿಸಿ ಪ್ರೀತಿಯಿನೀತನೊಂದು ರಮಣೀಯಕಾರಸಂಪತ್ತಿಯಂ
ಪಿರಿದುಂ ನೋಡುತುಮಿದೇನೆಂದೊಡುಳಿದಲ್ವರ್ ಬಣ್ಣಿಸಲ್ ಬಲ್ಲರೇ
ವರನಾನಾಶುಭಲಕ್ಷಣಂಬೆರಸಿದತ್ಯಾಶ್ಚರ್ಯಸೌಂದರ್ಯಮಂ ೧೧೦

ವ : ಅದುಕಾರಣಂ ನಿನಗೀ ಧರ್ಮನಾಥಕುಮಾರವರನೆ ವರನಾಗಲ್ ತಕ್ಕನೆಂದು ಸುಭದ್ರೆಯೆಂಬ ವೃದ್ಧಕಂಚುಕಿ
ಪೇಳ್ವುದುಮದಂ ಮನದೆಗೊಂಡು ಸಮಾಲೋಕನ ಮಾತ್ರಸಮುದ್ಭೂತರೋಮಾಂಚಸಂಚಯಸಮಂಚಿತ
ಶರೀರೆಯಾದ ಶೃಂಗಾರವತೀ ದೇವಿಯನಗನುರೂಪನಪ್ಪ ವರನಾದನೆಂದು ಹರ್ಷಸಮುತ್ಕರ್ಷವ್ಯಭೂಷ್ಯ
ಮಾಣಮಾನಸೆಯಾಗುತ್ತಂ ಸಕಳಸುಕುಮಾರಶಿರೋಮಣಿಗೆ ಸ್ವಯಂವರಮಾಲೆಯ ನಿಕ್ಕಲೆಂದು

ಪಿರಿದುಂ ನಿರ್ಮಳಭಾವಮಂ ಪಡೆದು ಪದ್ಮಾನಂದಮಂ ಕೂಡಿಕೊಂ
ದುರುಗಂಗಾನದಿಯೆಂಬಿನಂ ರಸಮಯಶ್ರೀಮೂರ್ತಿಯಾಗಿದ್ ಸೌಂ

ದರಿ ದುಃಪಲ್ಪಲಮೆಂಬವೋಲೆಸೆವ ಧಾತ್ರೀಪಾಳರಂ ಬಿಟ್ಟು ಬಂ
ಧುರರತ್ನಾಕರದಂತೆ ತೋರ್ಪ ಜಿನನಂ ಬಂದೆಯ್ದಿದಳ್ ಪ್ರೀತಿಯಿಂ೧೧೧

ರತಿ ಹೂವಿನ ಸರಮಂ ನಿಜ
ಪತಿಗೆ ಕೊಡಲ್ವೇಡಿ ಬಪ್ಪವೊಲಿದಿರಾಗಿ ಮಹಾ
ಸತಿ ಪುಷ್ಪ ಮಾಲೆಯಂ ಪಿಡಿ
ದತಿಶಯದಿಂ ಬಂದಳಾ ಜಿನೇಶಂಗಿದಿರಂ ೧೧೨

ವ : ಅಂತಾತನ ಕಣ್ಣಂ ಮನಕ್ಕಂ ಬಪ್ಪಂತು ಬಂದು ಮುಂದೆನಿಂದು

ದಿಟ್ಟಿಸಿ ಮೋಹದಿಂ ಬಿಡದೆ ನೋಡುವ ಕನ್ನೆಯ ಭಾವಭೇದಮಂ
ನಿಟ್ಟಿಸಿ ಮೇಳದಂಗನೆ ವಿನೋದದಿನಾಕೆಯ ಕೈವೆರಳ್ಳಳಂ
ಮುಟ್ಟಿ ನಗುತ್ತಮೆಲ್ವಿಡಿದು ಬಾಯೆನುತುಂ ತೆಗೆಯಲ್ಕೆ ಲಜ್ಜೆಯಂ
ಬಿಟ್ಟು ಮರಳ್ಳುನೋಡಿ ಸೆಳೆದಳ್ ಕಡುಪಿಂದಮೆ ಕೆಯ್ಯನಾಕ್ಷಣಂ ೧೧೩

ಒಡೆಯನ ಸರ್ವಾಂಗಂಗಳ
ನಡರ್ಪವು ತವಕದೊದವು ತೀವಿರೆ ಮನದೊಳ್
ಪಿಡಿದಿದ್ ಮಾಲೆವೂವಂ
ಸಡಗರದಿಂ ಜಿನನ ಕೊರಳೊಳಿಕ್ಕಲ್ ಬಗೆದಳ್ ೧೧೪

ಪೊಂಪುಳಿಸುತ್ತಮಿದ್ ತನಿಗಂಪಿನ ಸೊಂಪು ಕವಲ್ತು ಸುತ್ತಲುಂ
ಪೆಂಪನದಾಳ್ಳು ತೋಪೆ ಪೊಸಪೂವಿನ ಮಾಲೆಯನಂದು ಲೀಲೆಯಿಂ
ದಂ ಪದೆದಿಕ್ಕಿದಳ್ ಜಿನನ ನುಣ್ಣೊರಳಲ್ಲಿ ನಖಾಂಶುಮಾಲಿಕಾ
ಸಂಪದೆದಿಂದ ಕೆಂದಳದ ಕೆಂಪುಗಳಿಂದತಿಚಿತ್ರಮಾದುದಂ ೧೧೫

ನೋಡುವ ಸರ್ವಭೂಪಸುತರುಂ ಮನಮಿಕ್ಕುವಿನಂ ಲತಾಂಗಿ ಚೆ
ಲೋಡದ ಧರ್ಮನಾಥನೃಪಕಂಠದೊಳಿಕ್ಕಿದಳಾ ಸ್ವಯಂಬರಾ
ರೂಢಲತಾಂತಮಾಲೆಯನಿದಂ ಹೋಗರೇಪೆದ ತೋಳಮೂಳಮುಂ
ಮಾಡುವಿನಂ ಮನಕ್ಕೆ ವಿಷಮೇಷುವಿಕಾರವಿಶಿಷ್ಟರಾಗಮಂ ೧೧೬

ವರಶೃಂಗಾರಮಹಾರಸಪ್ರಭವದಿಂ ಪೆಚ್ಚಿದ್ ಸೌಭಾಗ್ಯಸಾ
ಗರದೊಳ್ ತೇಂಕುವ ವೀಚಿಮಾಲೆಯನೆ ಕಣ್ಣೆಂಬಾಯ್ತು ಚೆಲ್ವಾದ ಪೇ

ರುರದೊಳ್ ತೋರ್ಪ ಲತಾಂತಮಾಲೆ ಜಗದೊಳ್ ಪೇಳ್ವಂದದಿಂ ಪುಣ್ಯಮೆಂ
ಬುರುಚಂದ್ರೋದಯಮಂ ವಿವೇಕಯುತನಾರೀರೂಪಕಂದರ್ಪನಾ ೧೧೭

ಆಗಲುದಾತ್ತಧರ್ಮಜಿನಪಂ ವನಮಾಲಿಯವೊಲ್ ಮನಕ್ಕಮಿಂ
ಬಾಗಿರೆ ಸೋಂಕಿ ಮೆಯ್ಯನೆಡವಲ್ಲಿ ಕುಮಾರಿಕೆ ಬನ್ನಿ ನಿಂದಿರ
ಲೈಗದೆ ಲಕ್ಷ್ಮಿ ಬಂದು ಮಧುಸೂದನನಂತಿಕದಲ್ಲಿ ನಾಡೆಯುಂ
ರಾಗದೊಳೊಂದಿ ನಿಂದ ತೆಟದಿಂದೆ ಜನಂಗಳ ಕಣ್ಣೆ ತೋರ್ಪೆದಳ್ ೧೧೮

ವ : ಆಸಮಯದೊಳ್

ಜಯಜಯನಾದಮೆಯ್ಗೆ ಪುದಿಯಲ್ ಬಿಡದೊರ್ಮೊದಲಲ್ಲಿ ದಿಗ್ವಿಭಿ
ತ್ತಿಯನುರುಪಾರಕಸ್ತವನಮುಂ ಶ್ರವಣಂಗಳಿಗಾಗೆ ಭೂಷಣಂ
ಪ್ರಿಯದೊಳೆ ವಂಶವೃದ್ಧವನಿತಾತತಿ ಮುತ್ತಿನ ಮಂಗಳಾಕ್ಷತೋ
ಚ್ಚಯಮುಮನಿಕ್ಕಿದರ್ ಪರಕೆಯ ಧ್ವನಿ ಪೆರ್ಚೆಯದುಣ್ಮಿ ಪೊಣ್ಮಲುಂ ೧೧೯

ಮೊಳಗುವ ಮಂಗಳವಾದ್ಯಂ
ಗಳ ವಿವಿಧಧ್ವನಿವಿಶೇಷಮೆಲ್ಲಂ ದಶದಿ
ಕ್ಕುಳ ಕೋಣಾಂತರವಿವರಂ
ಗಳೊಳಂ ತುಂಬಿದುದುತ್ಸವಂ ಮಿಗುವನ್ನಂ ೧೨೦

ವ : ಮತ್ತಮಾ ವಧೂವರರಂ ಕೆಯ್ಯಿಕ್ಕ ಬೆಕ್ಕಸಮುತ್ತು ನೋಡುತ್ತಮಿದರ್ ನಿಖಿಳನಿಖಿಳ ಕ್ಷತ್ರಿಯಪುತ್ರಮೊತ್ತಂಗಳೆಲ್ಲಂ
ಮಿತ್ರನಂ ಕಂಡ ನಕ್ಷತ್ರಂಗಳಂತಿರತ್ತಲು ಮಿತ್ತಲುಂ ತಾಟುಂತೀಟಾಗಿ ಕೆದರ್ ಕಿತ್ತತ್ತಿ ಪರೆದು ಪಾಪಿಪೋಗಿ
ನಿಜನಿಜನಿವಾಸಂಗಳಂ ಪೊಕ್ಕುಪುರ್ವದುಂ

ಬಳಿಯಂ ಪ್ರತಾಪರಾಜಂ
ಕುಲಪುತ್ರಿಯನುದ್ಧರ್ಮತೀರ್ಥಂಕರನಂ
ಸಲೆಮುಂದಿದೊಡಗೊಂಡ
ಗ್ಗಲಿಕೆಯ ಕುಂಡಿನಪುರಕ್ಕೆ ಪೋಗಲ್ ಬಗೆದಂ ೧೨೧

ಪಣ್ಣೆದ ಪಟ್ಟದಾನೆಯುಮನೇಪಿ ವಧೂವರರಿಬ್ಬರೂ ಜಗಂ
ಬಣ್ಣೆನೆ ಕುಂಡಿನಕ್ಕಭಿಮುಖಮಪ್ಪದೆದಾಗಿಯೆ ಬಂದರಂದು ಮೆ

ಯುಣ್ಣದೊಳಯ್ದುರನ್ನದ ಕದಿರ್ ಪುದಿದೊಪ್ಪಿರೆ ತಂದೆತಾಯ್ಲಳುಂ
ಪೂರ್ಣಮನೋರಥರ್ ನಡೆದರೇಷಿ ಗಜಂಗಳನಿಕ್ಕೆಲಂಗಳೊಳ್ ೧೨೨

ಅಱುವತ್ತೊಳ್ಳಾಮರಶ್ರೇಣಿಗಳನಬಳೆಯರ್ ಬಿಂಕದಿಂದಿಕ್ಕಿದರ್ ಮ
ತ್ತುಱುವ ಶ್ವೇತಾತಪತ್ರಂಗಳ ಬಳಗಮನೊಲೈತ್ತಿ ತಾಳಿದರ್ಲಂ
ತುಱುಗಿತ್ತು ವ್ಯೋಮದೊಳ್ ಪೀವರವಿಜಯಪತಾಕಾಕುಳಂ ಕಣ್ಣಗುವಂ
ಕಳೆವುತ್ತುಂ ಪೆರ್ಚಿದತ್ಯದ್ಭುತವಿಭವದಿನೆತ್ತಂದನಾ ಧರ್ಮನಾಥಂ ೧೨೩

ವ : ಇಂತು ದೇವೇಂದ್ರನುಮಿಂದ್ರಾಣಿಯುಮೈರಾವಣ ಸಮಾರೋಹಣಂ ಗೆಯ್ಯು ಕೆಯ್ಯಿಯು ಬರ್ಪಂತೆ ನಾನಾಪ್ರಕಾರ
ಪುಣ್ಯಪಾರಪ್ರಕರಮಾಂಗಳಿಕಪದ್ಯಪರನ ಪರಂಪರಾಪಟುರವಂ ಪರಕಲಿಸಿ ಕಿವಿ
ಶಬ್ದಂಗಿಡುವವೊಲಗ್ಗಳಮಾದುದೊಡನೆ ಪದೆದು ಪುದಿದ ವಿಲಸದಭಿನದ ದುಂದುಭಿಸಂದೋಹಗಭೀರಭೂರಿಧ್ವಾನಂ
ಸಕಳದಿಗಂತ ರಾಳಮಂ ಮೂವಳಸಾಗಿ ಬಳಸುತ್ತಮಿರೆ ಸಮಸ್ತಚಾತುರ್ಧಂತಸೈನ್ಯಂಬೆರಸು ಧರ್ಮನಾಥ
ಕುಮಾರನುಂ ಶೃಂಗಾರವತೀದೇವಿಯುಂ ಪುರಸ್ಸರಮಾಗಿ ಪ್ರತಾಪರಾಜಂ ಸಂತೋಷ ಸರ್ವಸ್ವ ಕರಂಡಕಮಾದ
ಕುಂಡಿನಪುರದ ಗೋಪುರದ್ವಾರಮಂ ಮಹಾಮಹಿಮೆಯಿಂ ಮುಟ್ಟಿವರ್ಪುದುಂ

ಭೋಂಕನೆ ಕೇಳ್ಳು ವಾದ್ಯರವಮಂ ಪುರದಲ್ಲಿಯ ಸರ್ವಕಾಮಿನೀ
ಸಂಕುಳಮುಂ ಸಮಸ್ತಜನಮೆಯೈವಧೂವರರಂ ನಿರೀಕ್ಷಿಪಾ
ಶಂಕೆಯಿನೆಯ್ಲಿ ಬಂದು ಪುರಗೋಪುರಮಂ ನೆಲೆಮಾಡದೋಳಿಯಂ
ಬಿಂಕದ ಕೋಂಟಿಯ ತೆನೆಗಳಂ ಪರಿದೇಷಿದರುತ್ಸುಕತ್ವದಿಂ ೧೨೪

ಅಟ್ಟಳೆಗಳನೇಷಿ ಕೆಲರ್
ಮೆಟ್ಟಿ ಸುಧಾವಳಯಕೂಟಕೋಟಿಗಳಂ ಕೆಲ
ರೊಟ್ಟಿಸಿ ದೇವಗೃಹಮಂ
ನೆಟ್ಟನೆ ನೋಡುತ್ತಮಿದುದಾ ಪೌರುಜನಂ ೧೨೫

ಇತ್ತಿತ್ತಂ ಬನ್ನಿಬನ್ನಿ ಪ್ರವರಪರಿಣಯೋತ್ಸಾಹಮಂ ನೋಡಿ ನೋಡಿ
ನ್ನತ್ತತ್ತಂ ಪೋಗಿ ಪೋಗೆಂದೆನುತ ಕರೆದು ತಂತಮ್ಮವರ್ಗಾಕ್ಷಣಂ ಪೇ
ಳುತ್ತಂ ತಾಂ ತೋಷಿಸುತ್ತಿರ್ಪವಿರಳಕಳಕೋಳಾಹಳೋದ್ರೇಕದಿಂದಂ
ಮತ್ತಂ ಪ್ರಕ್ಷೋಭಿಸುತ್ತಿದುದು ಪುರಮನಿತುಂ ಸಂಭ್ರಮಾವೇಷ್ಯ ಮಾನಂ ೧೨೬

ಮಿಕ್ಕು ಕದಕ್ಕದಿಸೆ ಕುಚಂ
ಚೆಕ್ಕನೆ ಕುರುಳೋಳಿ ಕೆದಲೆ ಕೆತ್ತೆ ನಿತಂಬಂ

ಸೂಕ್ತಿಂ ದಿಂಕಿಡೆ ಪರಿದುದ

ಉರ್ಕಿಂಢಬಳಾಜನಂ ನಿರೀಕ್ಷಾತುರದಿಂ ೧೨೭

ವ : ಮತ್ತಮಾ ಪತ್ತನಂ ಪ್ರಜಾಮಯಮಾದುದೆಂಬಂತೆ ಸುತ್ತಲುಂ ಪೌರನಾರೀಜನಂಗಳೆಲ್ಲಂ ನೆರೆದಲ್ಲಲಿ
ಮೊತ್ತಂಗೆಂದು ನಿಂದು ಸಮುಪಕಂಠದೊಳ್ ಬರುತ್ತಮಿದರ್ ಮದುವೆಯ ಸಂಭ್ರಮಮನುತ್ಯಂಠ ತಾವಗುಂಠಿತ
ಸಮುನ್ನತಕಂಠರಾಗಿ ನೋಡುತ್ತಮಿರ್ಪುದುಮೊರ್ವಳಾ ಪೊತ್ತಿನೊಳ್

ಅಂದುಗೆಯಂ ಮುಂಗೈಯೊಳ್

ಸೌಂದರಕಂಕಣಮನಂಘ್ರಿಯೊಳ್ ಸಾರ್ಚಿದಳಂ

ದಿಂದುಲಲಾಟದೊಳಂಜನ

ಮಂ ದೃಷ್ಟಿಯೊಳೊರ್ವಳಿಕ್ಕಿದಳ್ ಕತ್ತುರಿಯಂ ೧೨೮

ನೋಡುವ ವಾಂಛೆಯಿಂದ ಪರಿದೋಡುತ್ತಮಿಪ್ಪೆಡೆಯಲ್ಲಿ ಪೆಂಡಿರಂ
ಬೇಡನೆ ಗಂಡನಂ ಬಗೆಯದೋಡುವಳಂ ಪಿಡಿದೊಂದು ದಂಭದಿಂ
ಗಾಡಿಕೆಯಿಂದೆ ತಕ್ಕಿಸಿದೊಡಾ ಸುಖದಿಂದಮೆ ಮೂರ್ಛವೋಗಿ ಮು
ಮ್ಯಾಡಿದವೋಲದಚ್ಚಳಿಯದಿದೊಡೆ ಜಾಱಿದಳೊಯ್ಯನಾಕ್ಷಣಂ ೧೨೯

ಎಡಗಣ್ಣೊಂದೊಳೆಚ್ಚೆಯಂಜನಮುಮಂ ವಾಮಸ್ತನಾಭಾಗದೊಂ
ದೆಡೆಯಂ ತೋಱಿಸುವಂದು ವಾಮಕರಮಂ ಶೃಂಗಾರಿತಂಮಾಡಿ ಮ
ತ್ತೆಡಗಾಲೊಂದೊಳಿಕ್ಕಿಯಂದುಗೆಯುಮಂ ನೋಳ್ಪುತ್ತವಂ ಪೆರ್ಚಿಯಾ
ಗಡೆಬಂದಿದರ್ವಳದರ್ಥನಾರಿ ಶಿವನೆಂಬೀ ಶಂಕೆಯಂ ಮಾಡುತುಂ ೧೩೦

ವ : ಇಂತು ಸಮಂತು ತಿಂತಿಣಿಯಾದ ಸೀಮಂತಿನೀ ಸಂತತಿಯೊಳೊರ್ವಳ

ಗುಣಯುಕ್ತಂ ಮುಕ್ತಾಮಯ

ನೆಣೆಯಿಲ್ಲದ ಚಚ್ಚರುಚಿ ದಲೆನ್ನಂತೆ ನೃಪಾ

ಗ್ರಣಿ ಹೃದಯದೊಳಿರ್ಪನೆಂ

ಬೆಣೆಕೆಯನೆನೆ ಪಳಿದುಬೀಳ್ತುದುರದಿಂ ಹಾರಂ ೧೩೧

ವ : ಅಲ್ಲಿಯೊರ್ವಳ ಕಡುವಿದಗ್ಗೆ

ತರ್ಕಯಿಸಿಕೊಂಡು ಮಗನನ
ಉರ್ಕಿಂದೆ ಮೆಲುತ್ತುಮಿದರ್ ತಂಬುಲಮಂ ಬಿಡ
ದಿಕ್ಕಿ ಬಾಯಿಂದೆ ಬಾಯೊಳ್
ತಕ್ಕಿಂ ಚುಂಬನವಿವೇಕಮಂ ತೋಪಿಸಿದಳ್ ೧೨೨

ಮಾಲೆಯನೀ ಸ್ವಯಂವರದೊಳಿಕ್ಕಿದೊಡಾದ ವರಂ ದಲೀತನು
ಲ್ಲಾಲಿತಧರ್ಮನಾಥನೆನಿಪಂ ಪೆಸರಿಂದಮೆ ಪಿಂದಣಾಕೆ ಮ
ತ್ತೀ ಲಲನಾಶಿರೋಮಣಿ ಕುಮಾರಿಕೆಯಾಕೆ ಸುರೂಪೆಯೆಂದು ತ
ದ್ವಾಲೆಯನೆಲ್ಲರುಂ ನುಡಿವುತುಂ ಬೆರಳಿಂದಮೆ ತೋಪಿ ನೋಡಿದರ್ ೧೨೩

ಬಲೆವೀಸಿದಂದದಿಂ ಪರ
ಕಲಿಸುವ ಮೆಯ್ಯುಣ್ಣದಲ್ಲಿ ನೋಳ್ವರ ಕಣ್ಣಳ್
ತೊಲಗದೆ ನಿಂದವು ಮೀಂಗಳ
ಬಳಗಂಗಳಿವೆಂಬ ಮಾಳ್ಕಿಯಿಂ ಬರ್ಪಾಗಳ್ ೧೨೪

ಅವರಿರ್ಬರ ರೂಪಂ ನೋ
ಡುವ ತರುಣಿಯರೆಯ್ಗೆ ಮೆಚ್ಚಿ ತಲೆದೂಗಿದರತಿ
ಜವದಿಂ ಪೋಗಲ್ವೇಡೆಂ
ದವರಂ ತಲೆನನ್ನೆಗೆಯ್ಲು ನಿಲಿಸುವ ತೆಱದಿಂ ೧೨೫

ವ : ಇಂತಾ ಪಟ್ಟಣದ ಪೆಣ್ಣುಸುಗಳ ಪಿಂಡುಗಳೆಲ್ಲಮುಂ ಪರಿಜನಂಗಳುಂ ಪುರಜನಂಗಳು ಮವರವರಂ ಸುಟ್ಟುಂಬೆಯಿಂ
ತೋಪಿತ್ತೋರಿ ನಟ್ಟದಿಟ್ಟಿಯಿಂ ನಾಡೆಯುಂ ನೋಡಿ ತಂತಮ್ಮೊಳೋರೊರ್ವರ್
ಕೊಂಡಾಡುತ್ತಮಿರ್ಪುದುಮಿತ್ತಲತ್ಯದ್ಭುತ ವಿಭವದಿಂದಾ ಧರ್ಮನಾಥಕುಮಾರಂ ಪ್ರತಾಪರಾಜನರಮನೆಯಂ ಪೊಕ್ಕು
ಕರುಮಾಡದ ಮುಂದಣ ಮಣಿಮಯರಮಣೀಯಪರಿಣಯನಭವನಂ ದೆಸೆದೆನೆಗೆ ಕೆದಪಿ ತೆರೆಮಸಗಿ ಪರಿವನಣುತರ
ಕಿರಣಗಣಂಗಳಿಂದಾಗಸದೊಳಿಂದ್ರಚಾಪಶ್ರೀಯನಜನಿಸುತ್ತಮಿರ್ಪುದುಂ

ಗಗನಮನಳ್ಳಿಡಿದುದು ಮಿಗೆ
ನೆಗೆದ ಪಟಧ್ವಜಸಮೂಹಕಂ ಮದುವೆಯ ಚೋ
ಜಿಗಮಂ ನೋಡಿ ದಿವಿಜಾ
ಳಿಗಳಿಂಗುಡಕೊಡುವ ವಸ್ತ್ರಚಯಮೆಂಬಿನೆಗಂ ೧೨೬

ನಾನಾರತ್ನಸ್ಪುರತ್ತೋರಣಗಣರಚನಾಶ್ಚರ್ಯದಿಂ ಕಣ್ಣಗುವಂ
ತಾನೀವೃತ್ತಿದ್ ಕರ್ಕೇತನಮಯವಿಲಸದ್ವಾರಶಾಲಾಭಿಶೋಭಾ
ಸ್ಥಾನಂ ವೈವಾಹಗೇಹಂ ಪಡೆದುದು ಸೊಗಸಂ ಚಂದ್ರಕಾಂತೋಜ್ವಲೀ ಭೂ
ತಾನೂನಸ್ತಂಭಸಂದೋಹಕಪರಿಕಳಿತಂ ಪದ್ಮರಾಗೋರುಕೀಲಂ ೧೩೭

ಪುರುಜಿನರಾದಿಯಾದ ಜಿನನಾಥ ಚರಿತ್ರಕಥಾಪ್ರಪಂಚಮಂ
ವರಭರತಾದಿ ಚಕ್ರಧರವರ್ತನೆಯೊಂದು ಕಥಾಪ್ರಪಂಚಮಂ
ಸುರಮಿಥುನಗಳಿಪ್ಪ ತೆಪನಂ ಸುವಿಚಿತ್ರಿತಚಿತ್ತರೂಪದಿಂ
ಬರೆದ ವಿನೀಲಭಿತ್ತಿಗಳ ಮೊತ್ತಮದೊಪ್ಪುತುಮಿರ್ದುಡೆತ್ತಲುಂ ೧೩೮

ವ : ಮತ್ತಂ ಪಟ್ಟಾವಳಿಯ ಮೇಲ್ಗಟ್ಟಿಂ ಕಟ್ಟುವ ಸಾದಿನ ಸಾರಣೆಯನೆಸಗುವ ಕುಂಕುಮಪಂಕದಿಂ ಕಾರಣೆಗೊಳ್ಳ ಪನ್ನೀರ
ಸಿಂಪಣಿಯಂ ಕೊಡುವ ಮುತ್ತಿನ ರಂಗವಾಲಿಯನಿಕ್ಕುವ ಮಂದಾರದ ಪೂವಲಿಯಂ ಕೆದಟುವ ಪರಿಪರಿಯ
ಕುಶಲವೃತ್ತಿಯ ಕೆಲಸದೊಳು ಸಂದಣೆಗೊಳ್ಳ ಸೌಂದರಿಯರ ಸಂದೋಹದ ಪೊಂದುಡಿಗೈಯ ಕಡುರವದ
ಗಡಣದಿಂದಡಿಗಡಿಗೈಯೊಡನೊಡನೆ ನುಡಿವಂದದಿಂ ಚೆಲ್ವಂಪಡೆದ ಮದುವೆಯ ಮನೆಯ ಸಂಭ್ರಮದ
ಸಿರಿಯನೊಳಗೊಂಡಿರ್ಪುದುಮಲ್ಲಿ

ಪುಗುವ ಪೊಟಮಡುವ ಮೆಯೊಡ
ವುಗಳಂ ನೆಲೆತೊಡುವ ಮಡದಿಯರ ಸಡಗರದಿಂ
ಬಗೆಗೊಳಿಸುತ್ತಿರ್ದುದು ಚೋ
ಜಿಗಮಪ್ಪಿನಮಾ ವಿವಾಹಮಣಿಮಂಡಪಕಂ ೧೩೯

ವ : ಇಂತು ವಿಚಿತ್ರಶೋಭಾವಹಮಾದ ವಿವಾಹಗೇಹದ ವಿಳಾಸಾವಳೋಕ ನಂಗೆಯ್ವುತ್ತುಂ ಬಂದು ತಂತಮ್ಮ
ವಾಹನಂಗಳಿನಿಳಿದು ಲಾವಣ್ಯರಸವರೇಣ್ಯಪುಣ್ಯ ಪಣ್ಯಾಂಗನಾ ನಿಕರಂಗಳ್ ಪರಿಮಾಶೀರ್ವಾದನಾದಂಗಳಿಂ ಪರಸಿ
ತಳಿವ ವಿಮಳತರ ವಿಪುಳ ಮುಕ್ತಾಫಳಮಯವಿಳಸದ್ಧವಳಮಂಗಳಾಕ್ಷತಂಗಳ ಬಳಗಂಗಳಿಂದಂ ದಂಪತಿಗಳ್ ತಮ್ಮಯ
ಕುಂತಳವಲ್ಲರಿಯಂ ಕುಸುಮಿಸುತ್ತಮದಟೊಳಗಂ ಪುಗುವುದುಮಾಗಳಲ್ಲಿ

ಪಸುವರ್ಲ ಜಗಲಿ ಪರಿರಂ
ಜಿಸಿದುದು ರಮಣೀಯ ಧರಣಿರಮಣಿಯ ಮಂಡೆಯೊ
ಳೆಸೆವ ಕೇಶಂಬೊಲೊಪ್ಪಿತು
ಪೊಸಮುತ್ತಿನ ತೊಡಿಗೈಯಂತೆ ರಂಗಾವಲಿಯುಂ ೧೪೦

ವ : ಆ ವಿಶಾಲತರಮಾದ ವೇದಿಕಾಂತರಾಳದೇಕೈಕಪ್ರದೇಶದೊಳೆ

ಬಾಳೆಯ ಪಣ್ಣನೆಗಳ್ ಪೊಂ
ಬಾಳೆಯ ಪೆರ್ಮಡಲ್ಲಳಡಕೆಯೊಳ್ಳೊಂಚಲ್ಲಳ್
ಮೇಲೆಸೆದವು ಚಂದೆಂಗಿನ
ಮೇಲೆನಿಪೆಳನೀರ ತೋರಗಾಯ್ಲಳ್ ಪಲವುಂ ೧೪೧

ಒಂದೆಡೆಯಲ್ಲಿ ಸಾದುಮಿಗೆ ತುಂಬಿದ ಕಾಂಚನ ಭಾಜನಗಳಂ
ತೊಂದೆಡೆಯಲ್ಲಿ ಚಾರುಹರಿಚಂದನಕರ್ದಮಮೆಯ್ತೀವಿ ಚೆ
ಲೊಂದಿದ ರಾಜತೋರುತರ ಭಾಜನರಾಜಿಗಳಿದವಲ್ಲಿ ಮ
ತ್ತೊಂದೆಡೆಯಲ್ಲಿ ಮಂಗಳಸದಕ್ಷತೆತೀವಿದ ಭಾಜನಗಳುಂ ೧೪೨

ಪಳಿಕಿನ ಕಂಬದೊಳಂ ಮಾ
ಪೊಳೆದಚ್ಚೊತ್ತಿದವೊಲಿದರ್ ಜಾಗರಮೆಸೆಗುಂ
ವಿಳಸಿತ ಪುಣ್ಯಾಂಕುರಸಂ
ಕುಳಮಾಗಳ್ ಬಳೆದು ನಿಮಿದುರ್ಮೇಗಡವರ್ನ್ನಂ ೧೪೩

ಪೊಳೆವ ವೈಡೂರ್ಯಕುಡ್ಕಂ
ಗಳೊಳಂ ಪ್ರತಿಬಿಂಬಿಸಿದುರ್ಮ ಧಳಧಳಿಸುವ ಮಂ
ಗಳದೀಪಂಗಳ ಬಳಗಂ
ಜ್ವಳಿಸಿದವಗೆವೊಯ್ಲು ಸುತ್ತಲಿಲಿಸಿದ ತೆಲದಿಂ ೧೪೪

ವ : ಇಂತನೇಕವಿಧ ಮಂಗಳಸುಗಂಧಿ ದ್ರವ್ಯಸಂಬಂಧಬಂಧಬಂಧುರಂಗಳಪ್ಪ ಕೆಲ ಕೆಲವು ಭಾಜನಗಳಂ
ಮಿಗೆಬೆಳಗನುಗುಳ್ಳ ತದ್ಯೋಗ್ಯಂಗಳಾದುಪಕರಣಂಗಳ ಬಳಗಮ ನೊಳಕೊಂಡ ವಿತರ್ದಿಕಾಂತರ್ಭಾಗಂ
ಬಗೆಗೊಳಿಸುತ್ತಮಿರೆ

ಸುರಚಿರಮಪ್ಪಾ ವೇದಿಯ
ಪರಮಚತುಃಕೋಣಶೋಣಮಾಣಿಕ್ಯಮಯೋ
ದ್ಧುರಮಂಗಳಕಳಶಂಗಳ್
ಪಿರಿದುಂ ಕೌತುಕಮನಿತ್ತವಖಿಳಜನಕ್ಕಂ ೧೪೫

ವ : ಇಂತಷ್ಟಮಂಗಳಸಮಾವೇಷ್ಟಿತಂಗಳಾಗಿ ಸಮುತ್ತಂಗಳ್ಭಂಗಾರಸಂ ಘಾತಮದಂಗೀಕರಿಸಿ ಬೆಡಂಗುವಡೆದ
ತದ್ವೇದಿಕಾಚತುಃಕೋಣಮಂಗಳಕಳಶಂಗಳಾನಂದ ಮನಜ ನಿಸುತ್ತಮಿರಲದಲ ನಟ್ಟನಡುವೆ

ವರಸರ್ವೌಷಧಿಪಂಚರತ್ನ ಕನಕಶ್ರೀಗಂಧಸತ್ತುಷ್ಟಬಂ
ಧುರಸಮ್ಮಿಶ್ರಿತ ತೀರ್ಥವಾರಿಪರಿಪೂರ್ಣಂ ಶ್ವೇತಸೂತ್ರಾವೃತಂ
ಪರಭಾಗಂಬಡೆದಿದ್ ಹೇಮಮಯಭಾಸ್ವತ್ಪೂರ್ಣಕುಂಭಂ ಪರಿ
ಸ್ಫುರಿಸುತ್ತಿದು ರತ್ನದರ್ಪಣಸುದೂರ್ವಾಪಲ್ಲವೋಲ್ಲಾಸಿತಂ ೧೪೬

ವ : ಮತ್ತಂ ಪಾರಿಜಾತಪ್ರಸೂನಮಾಲಾಜಾಲಸಮಾಲಂಬನರಚನಾವಿಶೇಷಂಗಳಿಂದಳಂಕೃತಮುಂ
ಸ್ವಸ್ತಿಕೋಪಲಕ್ಷಿತಂ ಸರ್ವಧಾನ್ಯಪ್ರಸ್ತರಣದಿಂ ರಮಣೀಯತರಮಾದ ತಳಪ್ರದೇಶಮುಂ ದಿವ್ಯವಸ್ತ್ರಸಮಾವರಣದಿಂ
ಪ್ರಶಸ್ತಮಾದ ಗಳಸ್ತಾನಮುಮಾಗಿ ಧಳ ಧಳಿಸಿ ಪೊಳೆಯುತ್ತಮಿರಲಲ್ಲಿಯೊರ್ವಳ್

ಮಂಗಳಪೂರ್ಣಕುಂಭಮುಖದೋಳ್ ಮನಣಿದರ್ಪಣಮುಂ ತಗುಳ್ಳಿಯು
ತ್ತುಂಗೆ ಸುವೇದಿಕಾಗ್ರದೊಳಗರ್ಚಿಸಿರಲ್ ಕೆಲದಲ್ಲಿ ತೋರ್ಪ ನೇ
ರ್ಪಿಂಗೆಡೆಯಾದ ರತ್ನಮಯಭಿತ್ತಿಯೊಳಂ ಪ್ರತಿಬಿಂಬಿಸುತ್ತಿರ
ಲ್ಕುಂಗೆಯಲ್ಲಿ ಕೆಂದಳಿರನಿಕ್ಕಿಯೆ ಮಾಡಿದಳಂದು ಹಾಸ್ಯಮುಂ ೧೪೭

ವ : ಇಂತನಂತಮಂಗಳದ್ರವ್ಯಸಂಗದಿಂ ಬೆಡಂಗುವಡೆದ ವೇದಿಕಾಸಮಧಿಕ ಶೋಭೆಯಂ ನೀಡುಂನೋಡುತ್ತಂ
ನಡೆತಂದು ತನ್ಮಧ್ಯಸಮುದ್ಯುಷಿತಮಹಾರಜತಮಯ ವಿರಾಜಮಾನಭಾಜನಂಗಳೊಳ್ ತುಂಬಿ ತುಳುಂಕಾಡುತ್ತಮಿದರ್
ಬಿಡುಮುತ್ತಿನ ಮೆಟ್ಟಕ್ಕಿಯಿಂ ಮೆಟ್ಟಿ ಚಂದ್ರಮನುಂ ರೋಹಿಣಿಯುಮಿರ್ಪಂದದಿಂ ದಂಪತಿಗಳಿರಲಲ್ಲಿ ಪ್ರತಾಪ
ರಾಜನನೇಕಮಕುಟಬದ್ಧಪರಿವೃತನಾಗಿ ಲಕ್ಷ್ಮೀಪತಿಯೆಂಬಂತೆ ಮುಂದೆ ಕುಳ್ಳಿರ್ಪುದುಮಾ ತನ ಪಟ್ಟದರಸಿಯಪ್ಪ
ಸತ್ಯವತೀಮಹಾದೇವಿಯುಂ ಮಹಾಲಕ್ಷ್ಮಿಯಂತೆ ನಿರವಶೇಷರಾಜ ಕುಮಾರಿಕಾನಿಕರಂಬೆರಸು ಪಿಂದು ಕುಳ್ಳಿರ್ಪುದುಂ

ಕೆಂದಾವರೆಯಲರ್ಗಳೊಳಂ
ನಿಂದಿದ್ ಸುರಾಜಹಂಸಮಿಥುನದ ತೆಳದಿಂ
ದಂದಾ ಮಿಥುನಂ ಕಣ್ಣಾ
ನಂದಮನೋದವಿಸುತುಮಿದುರ್ದತಿರಮಣೀಯಂ ೧೪೮

ವ : ಅಂತು ನಿಲಯೊಡಂ ಸಕಳಜನದ ಕಳಕಳಕೋಳಾಹಳಮಂ ನಿಲಿಸಿ ಶುಭಮುಹೂರ್ತೆ
ಪ್ರಸ್ತಾವನನಿರೀಕ್ಷಣೋನ್ಮುಖರಾಗಿರ್ಪುದುಮಾಗಳ್

ಆ ಕುವರನ ರೂಪ ಸಮಾ
ಳೋಕನದುತ್ತುಕತೆಯೆಂದೆ ರಾಜಾತ್ಮಜೆ ಮ
ತ್ತೀಕಾಂಡಪಟಂ ಮಧ್ಯದೊ
ಳೇಕಿದುರ್ದೆನುತ್ತೆ ನೋಡಿದಳ್ ಕಿಸುಗಣ್ಣಿಂ ೧೪೯

ವ : ಇಂತು ಶುಭಲಗ್ನವಿನಿಮಗ್ನಸಮಯಂ ದೊರೆಕೊಳ ತೆರೆಸೀರೆಯಂ ತೆಗೆವುದುಂ

ಆಗಳ್ ಪ್ರತಾಪರಾಜಂ

ಕೈಗೆಯ್ಯುಭಿಜನ ಸನಾಭಿಜನ ಸಚಿವದ್ವಿಜ

ಪೂಗಂ ಬಳಸಿರೆ ಬಂದಂ

ರಾಗರಸಂ ಮೂರ್ತಿವಡೆದು ಬರ್ಪಂತೆವೊಲಂ ೧೫೦

ವ : ಅಂತುಬಂದು

ಪಿರಿದುಂ ಮಾಂಗಲ್ಯತೂರ್ಯಧ್ವನಿಗಳೊಡನೆ ಮಾಂಗಲ್ಯಗೀತಸ್ವರಂಗಳ್

ಕರಮಾಶಾದೇಶಮಂದಿಂ ಕಿಡಿಸೆ ಸುರುಚಿರಾಗಣ್ಯಪುಣ್ಯಾಂಗನಾಸ

ತ್ವರಮಾಶೀರ್ವಾದನಾದೋಚ್ಚರಣದೊಡನೆ ಪುಣ್ಯಾಹಪುಣ್ಯಾಹಮಂತ್ರೋ

ಚ್ಚರಣಂ ಪೆರ್ಚುತ್ತಿರಲ್ ಕಾಂಚನಕಳಶಮನಂದೆತ್ತಿದಂ ಕುಂಡಿನೇಶಂ೧೫೧

ವ : ಅಂತಿಕ್ಷಾ ಕುವಂಶಮೆಂಬರಮನೆಗೆ ಪೂರ್ಣಕಳಶಮನೆತ್ತುವಂತೆ ಸುರಭಿ ಶುಚಿಸಲಿಲ

ಪರಿಪೂರ್ಣಸುವರ್ಣಮಯಪೂರ್ಣಕಳಶಮನೆತ್ತಿ

ಭುಜಶಾಖಾಗ್ರದೊಳೊಪ್ಪೆ ಹೇಮಕಳಶಂ ಕೆಯ್ಯಂದ ಮಂದಾರದಂ

ತೆ ಜಿನೇಶಂ ರಮಣೀಯತಾವಿಭವಮಂ ತಾಳ್ದಂ ಮಹಾನಂದದಿಂ

ನಿಜಸಂತಾನ ಸಮೃದ್ಧಿಕಾರಣಮೆ ಪೊಯ್ನೀರೆಂಬಿನಂ ಬಣ್ಣಿಸಲ್

ಪ್ರಜೆ ಕೈನೀರೆಲೆದಂ ದಲಿಮ್ಮಡಿ ಸುವಂ ರುದ್ಯನ್ನಖಚ್ಚಾಯೆಯಿಂ ೧೫೨

ಧಾರಾಪೂರ್ವಕಮಾಗಿ ಕು

ಮಾರಿಯನಂದೊಪ್ಪುಗೊಟ್ಟು ಪಾಣಿಗ್ರಹಣಮ

ನೋರಂತಿರೆ ಮಾಡಿಸಿದಂ

ಭೂರಮಣಂ ಲೋಕಮೆಯ್ಯೆಕೊಂಡಾಡುವಿನಂ ೧೫೩

ಚೂತಲತೆ ದಕ್ಷಿಣಾಶಾ

ವಾತಸ್ವರ್ಶನದಿನಂಕುರಾಂಕಿತೆಯಪ್ಪಂ

ತಾ ತನುಮಧ್ಯ ಕುಮಾರನ

ನೂತ್ನಕರಸ್ವರ್ಶದಿಂದೆ ಪುಳಕಿತೆಯಾದಳ್ ೧೫೪

ವ : ಮತ್ತಂ

ಸೌಂದರಿ ಪಿಡಿಯಲ್ ತನ್ನಯ

ಕೆಂದಳದಿಂದಂ ಕುಮಾರಕರತಳಮಂ ಚೆ

ಲ್ಪಿಂದೆಳವಿಸಿಲಾವರಿಸಿದ

ಕೆಂದಾವರೆವೂವಿನಂತದೊಪ್ಪಿತ್ತು ಕರಂ ೧೫೫

ಅತಿಮಹಿಮೆವೆತ್ತ ಸೊಬಗಂ

ನುತವಿಭವಮನಾಂತು ಕುಸುಮಶರನುಂ ರತಿಯುಂ

ಕ್ಷಿತಿಯೊಳೊಡನಿರ್ಪ ತೆಅದಿಂ

ದತಿಶಯದಂಪತಿಗಳೆರ್ದರತಿಕೌತುಕದಿಂ ೧೫೬

ಅಂತೊಪ್ಪುವ ದಂಪತಿಗಳ್

ಮಂತಣಿವಣಮಿಲ್ಲದೆಯೆನೋಡುತ್ತಿದರ್

ಸಂತೊಸದಿಂ ನೆರೆದೆಲ್ಲರ್

ಕಾಂತೆಯರುಂ ಪರಿಜನಂಗಳುಂ ಪುರಜನಮುಂ ೧೫೭

ಪಲಕಾಲಂ ನೆರೆಪಿದರ್ ರೂಪಮದಮಂ ಬಿಟ್ಟಂ ಮನೋಜಾತನಾ

ಗಳೆ ಮತ್ತಂ ದಲಪೂರ್ವಸೃಷ್ಟಿಯೆನಿಪೀ ಲಾವಣ್ಯಲಾಭಕ್ಕೆ ಮೂ

ಱೆಳೆಯೊಳ್ ನೋಂತವರಾರೊ ಭಾವಿಸುವೊಡೀ ಪುಣ್ಯಾತ್ಮನಂತೆಂದು ಮಂ

ಗಳನಂ ಪಿಂಗದೆ ನೋಡುತ್ತಿದರ್ ಪುರಸ್ತೀವೃಂದಮೌತ್ಸುಕ್ಯದಿಂ ೧೫೮

ಮದನಂ ನೋಡಲನಂಗನೀಶನೆ ವಿರೂಪಾಕ್ಷಂ ಮಹಾನಾಕಲೋ

ಕದನಾಥಂ ಬಲನಾಶಕಂ ಮುರಹರಂ ಕೃಷ್ಣಂ ಕಳಂಕಾಂಕಿತಂ

ಪದೆಪಿಂ ಚಂದ್ರಮನಿಂತಿವರ್ ಸರಿಯೆ ಮತ್ತೀ ಧರ್ಮನಾಥಂಗೆ ಪೆ

ಚೆದ ಚೆಲ್ವಿಂಗೆ ದಲೆಂದು ಪೌರರೆನುತುಂ ಕಣ್ಣೋಲದಿಂ ನೋಡಿದರ್ ೧೫೯

ವ : ಮತ್ತಂ

ದೇವಕುಮಾರಿಯರ್ ದಿವಿಜಲೋಕದೊಳಂತವರಿಕ್ಕೆ ನಾಗಕ

ನ್ಯಾವಳಿ ನಾಗಲೋಕದೊಳಗಂತವರಿಕ್ಕೆ ವಿಳಾಸನಿರ್ಜಿತೋ

ದ್ವಾವಜಕಾಂತೆಗೀ ಧರಣಿಪಾಳತನೂಜೆಗೆ ಮತ್ತಿನನ್ಯಕ
ನ್ಯಾವಳಿಗಳ್ ಸಮಾನತೆಯನೆಯ್ವರಾರೊ ಸಮಸ್ತಲೋಕದೊಳ್ ೧೬೦

ಭಾಸ್ವತ್ಮೋಮಳದೇಹಕಾಂತಿಚಯದಿಂದಂ ಭೂಷಣಂಗಳ್ ಕರಂ
ಲೇಸಾಗಿದುವು ಮತ್ತಮೀಕೆಗವಳೆಂ ಚೆಲ್ವೇನುಮಿಲ್ಲೆಂದು ತಾಂ
ಸೂಸುತ್ತಂ ಪ್ರಮದಾಶ್ರುವಂ ನಯನದಿಂ ಪೌರರ್ ಮನಂಸೋಲ್ತು ಮ
ತ್ತಾ ಶೃಂಗಾರವತೀಕುಮಾರಿಯನತೀಸ್ನೇಹದಿಂ ನೋಡಿರರ್ ೧೬೧

ವ : ಎಂದು ಪುರಜನಂಗಳತೀವಕುತೂಹಳದಿಂ ಪರಸ್ಪರಂ ಮಾತಾಡುತ್ತಂ ಮಂಗಳ ಕಾರಣಮಾಗಿ
ರಮಣೀಯಮಣಿಭೂಷಣಕಳಾಪಮಂ ತೊಟ್ಟಂತಪ್ಪ ವಧೂವರರ ನವಳೋಕಿಸುತ್ತಮಿಪುರ್ದುಂ

ಇಟ್ಟ ಕಿರೀಟಮೂಲದುರತ್ನದ ದಂಡೆಯ ಮುಂದೆ ಶೋಭೆಯಿಂ
ಕಟ್ಟಿದ ಚೆಲ್ವ ಬಾಸಿಗದ ದೇಸೆಗೆ ತಾಂ ನೆಲಗಟ್ಟಿದೆಂಬಿನಂ
ಪಟ್ಟಮನಾ ವಿದರ್ಭದೊಡೆಯಂ ಸುಕುಮಾರನ ಭಾಳಪಟ್ಟದೊಳ್
ಕಟ್ಟಿದನಾಕ್ಷಣಂ ಪರಸುತುಂ ಮಣಿಕೇವಣಚಿತ್ರಮಾದುದುಂ ೧೬೨

ವ : ಇಂತು ವಿವಾಹಕಲ್ಯಾಣಕ್ಕೆ ಮುಖ್ಯಕಾರಣಮಾಗಿ ಮಂಗಳಪಟ್ಟಮಂ ನಿಟ್ಟೆಗೊಳಿಸಿ ದಿಂಬಳಿಯಂ

ಚೆಂಬೊನ್ನ ಪಟ್ಟವಣಿ ಕ
ಣ್ಣಿಂಬಾದುದು ಪಚ್ಚೆವರಲ ಜಗುಲಿಯ ನಡುವೆ ಮ
ನಂಬುಗುವೆಲೆಗಳ ಮೇಲೆ ಕ
ರಂಬಿತಮಾಗರಳ್ಳು ಮರಳ್ಳ ಪೊಂದಾವರೆಯೊಲ್ ೧೬೩

ವ : ಅದನಾ ಪಾರ್ಥಿವಮಿಥುನಮಳಂಕರಿಸಿ ಬಾಳಮರಾಳಮಿಥುನಮೆಂಬಂತೆ ಲೀಲೆವಡೆ ದಿಪುರ್ದುಂ

ಲಲನಾರತ್ನಂ ಕುವರನ
ಬಲದಿಂದಮೆಡಕ್ಕೆಬಂದು ನಿಂದಿರಲಾಗಲ್
ಬಲಗೊಂಡರಾ ವಧೂವರ
ರೊಲವಿಂದಂ ಹೋಮವಗ್ನಿಯಂ ಕ್ರಮಯುಕ್ತರ್ ೧೬೪

ಸುಳಿವುತ್ತಂ ಬಲದಲ್ಲಿ ಮೇಗೆ ನೆಗೆವ ಜ್ವಾಲಾಕಲಾಪಂಗಳ
ವ್ಯಳಿಸಲ್ ಪಾವನಹೋಮಕೊಂಡದೊಳಗೆ ತ್ರೇತಾಗ್ನಿಯಂ ದರ್ಭಸ

ತ್ಥಳನೈವೇದ್ಯಸದಕ್ಷತಾರ್ಚಿತಮನುತ್ಪೂರ್ಣಾಹುತಿವ್ಯಾಪ್ತಮಂ
ಬಲಗೊಂಡರ್ ಮುದದಿಂದೆ ದಂಪತಿಗಳಾ ರತ್ನತ್ರಯಾಕಾರಮಂ ೧೬೫

ವ : ಅಂತು ಮಂತ್ರೋಚ್ಚಾರವಂ ದೆಸೆಯಂ ಪಳಂಚಲೆಯೆ ರತ್ನತ್ರಯ ಜ್ಯೋತಿಸ್ವರೂಪ ಮಾದಗ್ನಿತ್ರಯ ಜ್ಯೋತಿಯಂ
ದಂಪತಿಗಳಿವರಂ ಪ್ರದಕ್ಷಿಣೀಕರಿಸಿ ವಿಧಿಪೂರ್ವಕ ಮಗ್ನಿಕುಮಾರನಂ ಸಾಕ್ಷೀಕರಿಸಿ ತದನಂತರಮಾ
ಶ್ಯಂಗಾರವತೀಕುಮಾರಿಯ ಪೆತ್ತ ತಾಯಪ್ಪಿ ಸತ್ಯವತೀಮಹಾದೇವಿಯೆಂಬಳಾ ಪ್ರತಾಪರಾಜನ ಪಟ್ಟದರಸಿ
ಬಾಯಿನಮಂ ಕೊಡಲ್ವೇಡಿ ಬಹುವಿಧಮಂಗಳರಚನಾವಿಶೇಷಮನಂಗೀಕರಿಸಿದ ಚಾರುಚೈತ್ಯಾಲಯಕ್ಕೆ

ಕಾಲ ಪಳಂಚಿನುಂಗುರದ ಮೆಲ್ಲುಲಿ ನೂಪುರದಿಂಚರಂ ಸಮು
ಲ್ಲಾಲಿತ ಮೇಖಳಾವಳಯದೊಳ್ ಧ್ವನಿ ಮನ್ಮಥನಿಕ್ಷುಚಾಪದ
ಜ್ಯಾಲತಿಕಾ ಪ್ರತಾಡನಸಮುತ್ಥಿತ ಟಂಕೃತಿಯಂತೆ ಲೀಲೆಯಂ
ಪಾಳಿಸೆ ಬಂದಳಂದು ಕಡೆಗಣ್ ಕುಡಿಮಿಂಚಿನ ಗೊಂಚಲೆಂಬಿನಂ ೧೬೬

ವ : ಮತ್ತಂ ಪೆಂಡವಾಸದ ವಿಳಾಸಿನೀಜನಂಗಳ್ ನೂರ್ವರ್ ಗಡಣಂ ಗೊಂಡು ವಿವಿಧೋ ಪಾಯನ ರತ್ನಪಟಲಿಕೆಗಳಂ
ಪಿಡಿದೊಡನೆ ಬರೆ ಬಸದಿಗೆ ಬಂದು

ಎಳನೀರಿಂ ಸಿತದಿಂ ಸಿತೇಕ್ಷುರಸದಿಂ ಪ್ರಾಜ್ಯಾಜ್ಯದಿಂ ಕ್ಷೀರದಿಂ
ಪೊಳೆವಾದಂ ದಧಿಯಿಂ ಸುಂಗಧಿಜಳದಿಂ ಶ್ರೀಮಜ್ಜಿನಾಧೀಶ್ವರಂ
ಗೊಲವಿಂ ಮಾಡಿಸಿದಂ ಮಹಾಭಿಷವರುಂದ್ರೋತ್ಸಾಹಮಂ ಭೂಪನು
ಜ್ವಳಚೈತ್ಯಾಲಯದಲ್ಲಿ ದಿಕ್ಕುಹರಮಂ ತಳ್ಳೊಯ್ಯೆ ವಾದ್ಯಸ್ವನಂ ೧೬೭

ಜಳದಿಂದಂ ಗಂಧದಿಂದಂ ಸರಳಶತಕದಿಂದಂ ಸುಪುಷ್ಪಂಗಳಿಂದಂ
ವಿಳಸತ್ನಾನ್ನಾಯ್ಯದಿಂದಂ ಥಳಥಳಿಸುವ ದೀಪಂಗಳಿಂ ಧೂಪದಿಂದಂ
ಫಳದಿಂದಂ ಪೂತನೂತಾಷ್ಟವಿಧ ನಿರುಪಮದ್ರವ್ಯದಿಂದಂ ಜಿನೇಶೋ
ಜ್ವಳಪಾದದ್ವಂದ್ವಮಂ ಪೂಜಿಸಿದನೊಸೆದು ಭೂಪಾಳನಾನಂದದಿಂದಂ ೧೬೮

ವ : ಇಂತು ಸಕಳಕಲ್ಯಾಣಕಾರ್ಯಕ್ಕಂ ಮುಖ್ಯಮಂಗಳಮಪ್ಪ ಜಿನೇಶ್ವರಾಭಿಷೇಕ ಪೂಜೆಯನಾದಿ ಮಧ್ಯಾವಸಾನದೊಳ್
ಮಹಾಮಹಿಮೆಯಿಂ ಮಾಡಿಸಿ ಪ್ರತಾಪರಾಜಂ ತನ್ನಯ ಪೆರ್ಚೆದ ಪೆಂಪಿನ ಸಂಪದಮಂ ನಿಮಿರ್ಚುವುದುಮನಂತರಮಾ
ವಿವಾಹ ಮಂಗಳೋತ್ಸಾಹದೊಳ್

ಇಟ್ಟು ಲಲಾಟದೊಳ್ ತಿಲಕಮಂ ಕಳಮಾಕ್ಷತಮಂ ತಗುಳ್ಳಿ ನೇ
ರ್ಪಟ್ಟ ತುಱುಂಬಿನೊಳ್ ಕುಸುಮಮಾಳೆಯನೊಪ್ಪಿರೆ ಸೂಡಿ ಚೆಲ್ವ ಮುಂ

ದಿಟ್ಟು ಸುವರ್ಣಭಾಜನದ ಬಾಯಿನಮಂ ಕುಲನಾರಿಯರ್ಗೆ ತಾಂ
ಕೊಟ್ಟು ಮನಕ್ಕೆ ಪುಟ್ಟಿಸಿದಳಾಕ್ಷಣದೊಳ್ ಪರಮಾನುರಾಗಮಂ ೧೬೯

ವ : ಅಂತಾ ಸತ್ಯವತೀಮಹಾದೇವಿ ವಿಚಿತ್ರವಸ್ತ್ರಾಭರಣಾದಿ ವಸ್ತುಗಳಿಂ ತುಂಬಿದ ಬಾಯಿನಂಗಳನಿತ್ತು
ಸಂತುಷ್ಟಿಯನೆಯಿಸಿದಿಂಬಳಿಯಂ

ಜಂಗಮಕಲ್ಪವೃಕ್ಷಮೊ ಸುಚಿಂತನರತ್ನಮೊ ಕಾಮಧೇನುವೋ
ಪಿಂಗದೆ ಪೇಳಿ ಪೇಳಿಯೆನುತುಂ ಜಗತೀಜನಮೆಯ್ಗೆ ಬಣ್ಣಿಸಲ್
ತುಂಗಮನಂ ದಲೀಯೊಸಗೆಗಂ ಪೊಳಗಾದವರಾರುಮಿಲ್ಲೆನಲ್
ಪೊಂಗಳನಿತ್ತು ಮನ್ನಿಸಿ ನೃಪಂ ಮೆಲೆದಂ ವಿಭವಪ್ರಭಾವಮಂ ೧೭೦

ಪಲವುಂ ಚಂದದ ಬಣ್ಣವಣ್ಣಿಗೆಯ ಲೇಸಾಗಿದರ್ ವಸ್ತ್ರಂಗಳಂ
ಸಲೆಮಾಣಿಕ್ಕವಿಭೂಷಣಾವಳಿಗಳಂ ನಾಡೂರ್ಗಳಂ ಕುಂಜರಂ
ಗಳನಶ್ಚಂಗಳಿವಾದಿಯಾದ ವರನಾನಾವಸ್ತುಸಂದೋಹಕಂ
ಗಳನೆಯ್ಗೆತ್ತು ನಿಮಿರ್ಚಿದಂ ತ್ರಿಜಗದೊಳ್ ಸತ್ಕೀರ್ತಿಯ ಸ್ತೂರ್ತಿಯಂ ೧೭೧

ವ : ಇಂತೆನ್ನವರ್ ತನ್ನವರೆನ್ನದೆ ಪೀನಸನ್ಮಾನಪುರಸ್ಕರಮಾದನೂನದಾನ ವಿಧಾನದ ಬೀಯದ ಚಾಗದ ಪೆರ್ಮೆಯನಾ
ಪ್ರತಾಪರಾಜಂ ಮೆಲೆವುದುಮದಂ ಧರ್ಮನಾಥಕುಮಾರಂ ಕಂಡು ಮನಂಗೊಂಡು ಚಂದ್ರೋದಯಮಂ ಕಂಡ
ಸಮುದ್ರದಂತೆ ಪೆಟ್ಟುವೆರ್ಚಿ ಸಂತುಷ್ಟಿಯನಾಂತಿರ್ಪುದುಮನಂತರಂ

ಬೂವಕ್ಕವಸರಮಾಗಲ್
ಪಾವನತರಮಾದುದೊಂದು ಮಣಿಭಾಜನಮಂ
ಪೀವರಮಂ ತಂದಿರಿಸೆ ವ
ಧೂವರರೊಂದಾಗಿ ಕುಳ್ಳಿದರ್ ಮುದದಿಂದಂ ೧೭೨

ಸಣ್ಣಸರವಳಿಗೆಯಂ ಮಿಗೆ
ಬಣ್ಣಂಬಡೆದಿದರ್ ಪರಡಿಯಂ ಸೊಜ್ಜಿಗೆಯಂ
ತಿಣ್ಣಂ ಸವಿವಡೆದುದನಾ
ಪುಣ್ಯಸ್ತ್ರೀಯರ್ಕಳಿಕ್ಕದರ್ಪಾಯಸಮಂ ೧೭೩

ಪೂರಿಗೆಯಂ ಮಂಡಗೆಯಂ
ಘಾರಿಗೆಯಂ ಹೂಸಣಂಬುಮಂ ವಡೆಯಂ ಘೃತ

ಪೂರಮನಿಡಲಿಗೈಯುಮಂ

ದೋರಣಿಯಂ ಬೇವೇವೇ ಬಡಿಸಿದರೊಲವಿಂ ೧೭೪

ವ : ಇಂತು ಪಿರಿದಾದ ಪರಿಮಳಭರಮಂ ದೆನೆದೆನೆಗೆ ಪಸರಿಸುವ ಪ್ರಾಜ್ಯಾಜ್ಯದಿಂ ಸಮಾರಜ್ಯಮಾನ
ಶರ್ಕರಾಸಮ್ಮಿಶ್ರಿತಂಗಳಾಗಿ ಪರಮಾಮೃತದೊಡನೆ ಪುರುಡಿಸುವ ಪಕ್ವಾನ್ನಂಗಳಂ ಸವಿಯೆ

ಕಡುಸಣ್ಣಮಾದ ನುಣ್ಣಂ

ಪಡೆದ ಸುರಾಜಾನ್ನದೋಗರಂ ಭಾಜನದೊಳ್

ತಡೆಯದಿರುವಂತಿಯಲರ್ಗಳ

ಗಡಣಂ ಪುಂಜಿಸಿದುದೆಂಬಿನಂ ರಂಜಿಸುಗುಂ ೧೭೫

ಹೊಂಬೆಸಳ ಸೂಪಮದಳೊಳ

ಗಿಂಬಾದುದು ಕರಗಿ ನಿಂದ ಪೊಸಮಿಸುನಿಯ ರಸ

ಮೆಂಬಂತೆ ಕಣ್ಣೆ ಕಡುಸೊಗ

ಸಂ ಬಯಕೆಯನಂತರಂಗದೊಳ್ ಪುಟ್ಟಿಸುಗುಂ ೧೭೬

ಪಲವುಂ ಛಂದದ ತಾಳದಂಗಳನತೀವನ್ನಿಗ್ಧಶಾಕಂಗಳಂ

ವಿಳಸತ್ತೇಮನಕಂಗಳಂ ಮಧುರಸತ್ಪಾನಂಗಳಂ ಸರ್ಷಪಾ

ವಿಳಕರ್ಪೂರ ಪರಾಗಮಿಶ್ರಿತ ಮಹಾಸ್ವಾದೂಪದಂಶಂಗಳಂ

ಕುಲಯೋಷಿಜ್ಜನಮೆಯ್ಲೆ ಬಡಿಸಿದುದಾ ಸ್ಥಾಳಗ್ರದೊಳ್ ಪ್ರೀತಿಯಿಂ ೧೭೭

ವ : ಮತ್ತಮಿಂದ್ರನುಮಿಂದ್ರಾಣಿಯುಮೊಂದಾಗಿಯಮೃತಾಹಾರಮನೆತ್ತುಣ್ಣರಂತಿರಾ ಧರ್ಮನಾಥಕುಮಾರನುಂ
ಶೃಂಗಾರವತೀ ಮಹಾದೇವಿಯುಮೊಂದಾಗಿ ಪರಮಾಮೋದ ಪರಿಕಳಿತ ಮಧುರತರ ದಿವ್ಯಾಹಾರಮನಾರೋಗಿಸಿ
ತದನಂತರಂ ಗಂಧಸಾರರಸದಿಂ ಕೈಘಟ್ಟಿಗೊಂಡು ಹಸ್ತಪ್ರಕ್ಷಾಲನಂಗೆಯ್ದುದುಂ

ನಿಪ್ಪೊಸತಪ್ಪ ಕಪ್ಪುರದ ವೀಳೆಯಮಂ ಮಿಗೇಕೊಟ್ಟು ತಾನುಮೆ

ಯೊಪ್ಪುವ ಪೂಗಭಾಗಚಯಮಂ ಸಲೆಕೊಂಡು ವಿಶೇಷಹರ್ಷಮುಂ

ನೇರ್ಪಡೆ ಸರ್ವಭೋಗಮುಪಭೋಗಮುಮಂ ನೆಲೆಭೋಗಿಸುತ್ತಮು

ತ್ತರ್ಪಣಚಿತ್ತನಿರ್ದನೊಸೆದಲ್ಲಿ ಪಲರ್ ಪೊಗಳಲ್ ಸುಕೀರ್ತಿಯಂ ೧೭೮

ವ : ಇಂತಾ ಧರ್ಮನಾಥಕುಮಾರನುಂ ಶೃಂಗಾರವತೀ ಮಹಾದೇವಿಯು ಮನ್ಯೋನ್ಯಶಕ್ತಿಯಿಂ
ರತಿಶ್ರೀಡಾಸುಖಸಮಾಸ್ವಾದನಪಟುಲಂಪಟರಾಗಿ ಕಾಮನುಂ ರತಿಯುಮೆಂಬಂತೆ ನಿರಂತರಿತ
ಪರಮಾನಂದಸಂದೋಹದೊಳೊಂದಿ ತಣ್ಣನೆ ತಣಿವುತ್ತುಮಿಪುರ್ವದುಂ

ಮಿಗೆ ಕೊಡಾಡುತ್ತಮಿದರ್ವಂ ಜಿನಸಮಯದ ಮಾಹಾತ್ಮ್ಯಮಂ ಧರ್ಮನಾಥಂ
ಜಗದಾರಾಧ್ಯಾಂಘ್ರಿಯುಗ್ಮಂ ಪರಸಮಯಮಹಾವಾದಿ ನಿರ್ದಾಟತಿಗ್ಮಂ
ನಗರಾಜಸ್ಥೈರ್ಯಕಂ ಬಾಹುಬಲಿಸುಕವಿರಾಜಂ ಕಳಾಂಭೋಜಸೂರ್ಯಂ
ಪ್ರಗುಣಂ ವಿದ್ವಿದ್ವಿಮೋಹಂ ನರಪಕೃತಮಹಂ ಚಾತುರೀಜನ್ಮಗೇಹಂ ೧೭೯

ಗದ್ಯ : ಇದು ಸಕಳಭುವನಜನವಿನೂಯಮಾನಾನೂನ ಮಹಿಮಾಮಾನನೀಯ ಪರಮ ಜಿನಸಮಯ
ಕಮಳಿನೀಕಳಹಂಸಾಯಮಾನ ಶ್ರೀಮನ್ನಯಕೀರ್ತಿ ದೇವ ಪ್ರಸಾದಸಂಪಾದ ಪಾದನಿಧಾನದೀಪವರ್ತಿಯುಭಯಭಾಷಾ
ಕವಿಚಕ್ರವರ್ತಿ ಬಾಹುಬಲಿಪಂಡಿತದೇವ ಪರಿನಿರ್ಮಿತಮಪ್ಪ ಧರ್ಮನಾಥಪುರಾಣದೊಳ್ ಶೃಂಗಾರವತೀದೇವಿಯ
ಸ್ವಯಂವರ ಕಲ್ಯಾಣಪರಿವ್ಯಾವರ್ಣನಂ ಏಕಾದಶಾಶ್ವಾಸಂ.

ದ್ವಾದಶಾಶ್ವಾಸಂ

ಶ್ರೀಯಂ ಕೂರಿಸಿ ತಾಳ್ಳಂ
ಶ್ರೇಯೋನಿಧಿ ಧರ್ಮವೃತ್ತಿಯಂ ಪೆರ್ಚೆಸುತುಂ
ಬೀಯದ ಪೆಂಪಿಂದೆಸೆದನ
ಮೇಯಗುಣಂ ಸರಸಚತುರಕವಿಕುಳತಿಳಕಂ ೧

ವ : ಅಂತು ನಿರ್ವರ್ತಿತ ವಿವಾಹಮಹೋತ್ಸವಾನಂತರಂ ಕತಿಪಯದಿನಂಗಳಂ ಪ್ರತಿದಿನಂ ಪ್ರವರ್ಧಮಾನ
ನವಪ್ರಣಯಪ್ರಸ್ತುತವಿನೋದಕೇಳಿಗಳಿಂ ಕಳಿವುತ್ತುಮಿರಲೊಂದು ದಿವಸಮಾ ಧರ್ಮನಾಥಕುಮಾರನುಂ
ಶೃಂಗಾರವತೀಮಹಾದೇವಿಯ ಮೊಂದಾಗಿ ನಿಸ್ಸೀಮಧಾಮಸ್ತೋಮಸಮಾವೃತ
ಹೇಮಮಯಸಿಂಹಾಸನಮನಳಂಕರಿಸಿ ಪ್ರತಾಪ ರಾಜಂಬೆರಸು ಸಭಾನಿವಾಸವಾಸಿಗಳಾಗಿಪುರ್ವದುಮಾಗಳ್

ಪೂಜ್ಯಮಹಾಸೇನಮಹಾ
ರಾಜಂ ಕಳಿಪಿದೊಡೆ ರತ್ನಪುರದಿಂ ಬಂದಂ
ರಾಜಿತಸಿತತರಕೂರ್ಚಸ
ಮಾಜಂ ಧವಳೋತ್ತರೀಯನೊರ್ವಂ ದೂತಂ ೨

ವ : ಬಂದು ಬಾಗಿಲೊಳ್ ನಿಂದು ನಿಜಾಗಮನವಾರ್ತೆಯಂ ದ್ವಾರಪಾಲಕಂ ಗಳೆಪುವುದು ಮಾತಂ ಪೋಗಿ ನಿಮ್ಮಯ
ಪಿತ್ರಪ್ರೇಷಿತದೂತಂ ಬಾಗಿಲೊಳಿದಪನೆಂದು ಬಿನ್ನಪಂಗೆಯ್ಯೆ ಬರವೇಳೆಂಬುದುಂ

ಅತಿವೇಗದಿಂದೆ ಬಂದಾ

ನತನಾಗಿ ಕುವರನ ಮುಂದೆ ಕುಳ್ಳಿದುರ್ ಚರಂ

ಪಿತ್ರಕುಶಲವಾರ್ತೆಯಂ ಪೇ

ಳ್ಳು ತೋಷಲೇಖಮನದೊಂದನಾತಂಗಿತ್ತಂ ೩

ವ : ಅನಂತರಂ

ನಡೆದೋದುತ್ತೋಲೆಯಂ ಬರ್ಪುದು ತಡೆಯದೆ ಬೇಗಂ ದಲೆಂದೋದಲೆಯ್ದಾ

ಗಡೆ ತನ್ನ ಸ್ಥಾನಮಪ್ಪಾ ಪುರಿಗತಿಜವದಿಂ ಪೋಗಲುದ್ಯೋಗಿಸಲ್ಕುಂ

ದೊಡೆಯಂ ತಾಂ ತನ್ನ ಸೇನಾಪತಿಯೆನಿಪ ಸುಷೇಣಂಗೆ ಪೇಳ್ವೆಲ್ಲಮಂ ಪೆ

ರ್ವಡೆಯಂ ನೀಂ ಕೂಡಿಕೊಂಡೊಯ್ಯನೆ ಗತಿವಶದಿಂ ಪಿಂದೆಬಾಯೆಂದು ಪೇಳ್ವಂ ೪

ವ : ಅಂತು ನಿಖಿಳರಾಜಕಾರ್ಯಕಾರಣನಿರ್ವಹಣಧುರೀಣನಪ್ಪ ಸುಷೇಣನೆಂಬ ಸೇನಾಪತಿಗೆ ಬುದ್ಧಿಗಲಿಸಿ

ಸಮಸ್ತಸೈನ್ಯಮನಾಂತಗಪ್ಪಯಿಸುವುದದಂ ಕಂಡು ಪ್ರತಾಪ ಮಹಾಮಂಡಳೇಶ್ವರಂ ಧರ್ಮನಾಥಕುಮಾರನಭಿಪ್ರಾಯಂ

ನಿಜಜನನೀಜನಕ ಸಂದರ್ಶನೋತ್ಸುಕತೆಯಿಂದಂ ಮುಂದೆ ತನ್ನಯ ರತ್ನಪುರಗಮನಕ್ಕಭಿ ಮುಖನಾಗಿದುರ್ವಂದೆಂದೆಡೆ

ಬಳಿಯಂ ಬಳುವಳಿಯಾಗಿ ತನ್ನ ಮಗಳಪ್ಪ ಶೃಂಗಾರವತೀ ದೇವಿವೊಡವೋಪಂತು ಕುಂಚದಡಪದ ಡವಕೆಯ ಕನ್ನಡಿಯ

ಬೋನದ ಪರಿಯಾಣದ ಪಡಿಗದ ಪಾವುಗೆಯ ಪಲವುಂತೆೞದ ಬಾಹತ್ತರನಿಯೋಗಯೋಗ್ಯ ಕಾಮಿನೀ ನಿರಾಯಮಂ

ನಿಯಾಮಿಸಿ

ಕಡುರಾಂಗಬೆತ್ತು ತೋರ್ಪಗಳದ ವಿವಿಧದೇವಾಂಗವಸ್ತ್ರಂಗಳಂ ನೇ

ರ್ಪಡಿಸುತ್ತುಂ ಮಾಣಿಕಂ ಕೇವಣಿಸಿದ ಸದಲಂಕಾರಸಾರಂಗಳಂ ಚೆ

ಲ್ವೊಡಲಿಂದಾಶ್ಚರ್ಯಮಂ ಪುಟ್ಟಿಸುವ ಕರಿಗಳಂ ಲಕ್ಷಣಂ ಶಿಕ್ಷಣಂ ಬ

ಲ್ಕಡೆಯೆಂಬಿ ಪೆಂಪನಾಂತೊಪ್ಪುವ ಕುದುರೆಗಳಂ ದೇಶಮಂ ಪುತ್ರಿಗಿತ್ತಂ ೫

ಸಮಕಟ್ಟಿಕೊಟ್ಟನಾ ಭೂ

ರಮಣಂ ಪಾಡುವರನಾಡುವರನೇಡಿಪರಂ

ಕ್ರಮಮಳೆವ ವಾದಕರನಾ

ದಮೆ ನಗಿಸುವರಾದಿಯಾದ ತರುಣೀಜನಮಂ ೬

ವ : ಇಂತಿವು ಮುಂತಾದ ಸಮಸ್ತವಸ್ತುವಿಶೇಷಮಂ ಬಳುವಳಿಯಂ ಕೊಟ್ಟು
ವಿಶಿಷ್ಟವಾರವಾಸರತಾರಾಕರಣಯೋಗಸಂಯೋಗಮನುಳ್ಳ ಶುಭ ಮುಹೂರ್ತದೊಳ್

ಬರಿಸಿ ವಧೂವರರಂ ವಿ

ಷ್ಠರದೊಳ್ ಕುಳ್ಳಿರಿಸಿ ಮತ್ತಮುಡಲುಂ ತುಡಲುಂ

ಪಿರಿದಾಗಿ ಕೊಟ್ಟು ಮಗಳಂ

ಪರಿರಕ್ಷಿಸಿ ಸುಖದಿನೆಂದು ಕೈಲಡೆಗೊಟ್ಟುಂ ೭

ವ : ತದನಂತರಂ ಬಹಳಕಾಹಳಾನಿಸ್ಸಾಳಭೇರೀಮೃದಂಗಾದಿ ಸಮುತ್ತುಂಗ ಮಂಗಳಾನಕಂಗಳ ಮಾಂಗಳಿಕ
ಸಂಗೀತಂಗಳ ಪರಮಾಶೀರ್ವಾದ ನಾದಂಗಳ ಪಟುಪಾಲಕರ ನಿರವಧಿರವಂಗಳ ಕೋಳಾಹಳಮೆಲ್ಲಮೋರ್ದಲೊಳ್
ಭೋರೆಂದು ನೆಗೆದು ದೆಸೆಯೆಂಮುಸುಂಕಿ ದಿಂಕಡಿಸುತ್ತಮಿರೆ ಪರಿಸಿ ತಳಿವ ಮುಕ್ತಾಘಳಮಯ
ವಿಮಳಾಕ್ಷತಂಗಳನಾನುತ್ತಂ ದಂಪತಿಗಳ್ ಪಿರಿದಾದ ಸಂಭ್ರಮದಿಂದರಮನೆಯಂ ಪುರಮುಮಂ ಪೊಟಮಟ್ಟು
ಕಿಱೆದಂತರಂ ಪೋದಿಂಬಳಿಯಮಾ ಪ್ರತಾಪರಾಜಂ ಧರ್ಮನಾಥಕುಮಾರನ ಮೊಗಮಂ ನೋಡಿ

ಎಮ್ಮಯ ಪಂಬಲಂ ಮಹೆವವೊಲ್ ಪ್ರತಿಪಾಳಿಸಿ ತಪ್ಪುಗಂಡೊಡಂ

ತೆಮ್ಮನೆ ನೋಡಿ ಸೈರಿಸಿ ವಿಶೇಷಿತಕಾರ್ಯದೊಳೋಜೆವೇಳ್ಳು ಮ

ತ್ತಿಮ್ಮಡಿಬುದ್ಧಿಯಂ ಕಲಿಸಿ ಮನ್ನಿಸಿ ಚಿತ್ತದೊಳೇನುಮಾಗದಂ

ತುಮ್ಮಳಮೀಕೆಯಂ ನಡಸಿಯೊಂದನೆ ಕೈಮುಗಿದಿರ್ದು ಬೇಡಿದೆಂ ೮

ವ : ಎಂದರಸಂ ಕುವರನ ಕೈವಿಡಿದು ಕಡುದೈನ್ಯದಿಂ ಪೇಳ್ಳು ಬೇಡಿಕೊಂಡು ಕುಮಾರಂಗೆ

ವಿನಯವಿನಮಿತೋತ್ತಮಾಂಗನಾಗಿ ಬೀಳ್ಕೊಂಡು ಮತ್ತಂ ತಾನುಂ ಸತ್ಯವತೀ ಮಹಾದೇವಿಯುಂ

ಶೃಂಗಾರವತಿದೇವಿಯ ಸಮೀಪಕ್ಕೆ ಬಂದು ಪ್ರೇಮರಸವಿಸರ ಮೊಸರ್ದು ಪರಿಸಿ ಪರಕಲಿಸುವ ವಿಲೋಚನಗಳಿಂದಾಕೆಯ

ಮೊಗಮಂ ನೋಡಿ

ಮಕ್ಕಳ ಮಾಳ್ಕೆಯಿಮದಿರದೆ ನಿನ್ನಯ ಗಂಡನ ಚಿತ್ತವೃತ್ತಿಗಂ

ತಕ್ಕವೊಲಂಜಿ ಬೆಚ್ಚಿ ಬೆಸಕೆಯ್ದುದು ಮಾವನುಮತ್ತೆಯುಂ ಪೊಗ

ಳ್ಳಕ್ಕುಮೆನಲೈ ವರ್ತಿಸುವುದುತ್ತಮೆ ನಿನ್ನೊಡವಂದರೆಲ್ಲರಂ

ಮಿಕ್ಕೊಲವಿಂದೆ ಮನ್ನಿಸುವುದೇಳಿಸದಿರ್ಪುದು ಭಾವಮೈದರಂ ೯

ಬುದ್ಧಿವತಿಯಾಗಿ ನಡೆವುದು

ಸದ್ಧರ್ಮಮನೆಯೈ ಮಾಳ್ಳುದೆಮ್ಮಯ ಚಿತ್ತ

ಕ್ರುದ್ಧರಸಂತೋಷಮನಿ

ತ್ವದ್ಧರಿಪುದು ನಿನ್ನ ಕುಲದ ಪೆಂಪಂ ಮಗಳೇ ೧೦

ವ : ಎಂದು ತಾಯುಂ ತಂದೆಯುಂ ಮಗಳ ಚೆಬುಕಮಂ ಪಿಡಿದು ಬುದ್ಧಿ ವೇಳ್ಳು ಕಡುಮೋಹದಿಂ
ಪ್ರಕೃಷ್ಟಪ್ರಮದಾಶ್ರುಬಿಂದುಸಂದೋಹಂ ಮೇಲೆಮೇಲೆ ತೇಂಕುತ್ತಮಿರೆ ನುಡಿನುಡಿಗೊರ್ಮೆ ತೆಗೆತೆಗೆದು
ಮುಂಡಾಡುತ್ತಮಪ್ಪಿಕೊಳ್ಳುತ್ತಂ ಕಿಱೆದಂ ತರಮಾ ಶೃಂಗಾರವತೀದೇವಿಯಂಕಳಿಪಿ ಮರಳಲಾಱದಲ್ಲಿ ನಿಂದು
ನೋಡುತ್ತಮೆಂ ತಕ್ಕೆಂತಕೆ ಮರಳ್ಳುಪೋಗಿ ಕುಂಡಿನಪುರಮಂ ಪೊಕ್ಕು ಮಗಳ ಮುದ್ದಾಟಮನೊರ್ವೊರ್ವರೊಡನೆ
ನುಡಿನುಡಿದು ಕೊಂಡಾಡುತ್ತಂ ಸುಖದಿನಿಪುರಮುತ್ತಲ್

ತನ್ನಯ ದೀಧಿತಿಪ್ರಸರಮೆಯೈಕವಲ್ವರಿದಲ್ಲಿಗಲ್ಲಿಗಂ

ಚೆನ್ನಸುರೇಂದ್ರಚಾಪತತಿ ಮೂಡಿದುದೆಂಬಿನಮೊಪ್ಪಿತೋರ್ಲಲ್

ಕಿನ್ನರನಾಯಕಂ ಮಣಿವಿಮಾನಮನಾ ಕುವರಂಗೆ ತಂದುಕೊ

ಟ್ಟಂ ನಲವಿಂದಮಂಬರದ ಪುಷ್ಪದವೋಲ್ ಪರಿರಂಜಿಸಿಪುರಮಂ ೧೧

ಇಂದ್ರಾಣಿಯೊಳೊಂದಿದ ದೇ

ವೇಂದ್ರಂ ಬಂದೇಱುವಂತೆ ರತ್ನವಿಮಾನಮ

ನಂದು ಶೃಂಗಾರವತಿಯುಂ

ಸೌಂದರಯುವರಾಜನುಂ ದಲೇಱಿದರೊಲವಿಂ೧೨

ವ : ಮತ್ತಂ

ನಿರ್ಮುಕ್ತದಕ್ಷಿಣಾಶಂ

ಶರ್ಮಪರಾಯಣಕನುತ್ತರಾಶಾಭಿಮುಖಂ

ನರ್ಮದೆ ಸನ್ಮಾರ್ಗದೊಳಂ

ಧರ್ಮಜಿನಂ ಪವನನುತ್ತಮನವೋಲ್ ಪೋದಂ ೧೩

ವ : ಆಸಮಯದೊಳ್

ಅತಿರಮಣೀಯಪರ್ವತನಿತಂಬವನಗಳೊಳಂ ಮಹಾನದೀ

ಪ್ರತಿತಟನಂದನಂಗಳೊಳೆ ಕೆಂದಳಿದೊಂಗಳಪಾಸಿನಲ್ಲಿ ಮ

ತ್ತತಿಶಯಪುಷ್ಪಕಲ್ಪಿತಸುತಳ್ಳದೊಳಂ ರತಿಕೇಳಿಕಾರಣಂ

ನುತಯುವರಾಜನುಂ ಯುವತಿಯುಂ ಕಳಿದರ್ ಕೆಲವುಂ ಕ್ಷಣಂಗಳಂ೧೪

ವ : ಇಂತಲ್ಲಲಿ ಲೀಲಾವಿನೋದಂಗಳಿಂ ಪೊತ್ತಂ ಕಳಿವುತ್ತುಂ ಮೆಲ್ಲಮೆಲ್ಲನೆ
ನಿಜಾನ್ವಯರಾಜಧಾನಿಯೊಂದುಕ್ರೋಶಮಾತ್ರಮೆನಲ್ ಬಂದುನಿಂದು ಮುಂದೆ ವಾರ್ತಾಹರರಂ ಕಳಿಪಲವರ್
ಪೋಗಿಯೋಲಗದೊಳಿದ್ ಮಹಾಸೇನಮಹಾರಾಜಂಗೆ ಯುವರಾಜನಾಗಮನವಾರ್ತೆಯಂ ಪೇಳ್ವುದುಂ

ಪರಮಾನಂದಮನಪ್ಪುಕೆಯ್ಯೆ ಹೃದಯಂ ರೋಮಾಂಚಸಂದೋಹವಾ
ವರಿಸಲ್ ಕೋಮಳದೇಹಮಂ ನಯನದೊಳ್ ಬಾಷ್ಪಾಂಬು ಕೆಯ್ಯಿಕ್ಕು ಪೊ
ಣ್ಮಿರೆ ಸಂತೋಷಮಯಸ್ವರೂಪಮನದಂ ಪೆತ್ತಂತಿರಿದಂ ನೃಪಂ
ಧರಣೀಚಕ್ರದೊಳಾರ್ಗ ಪುಟ್ಟಿಸದು ಸತ್ಪತ್ರಾಗಮಂ ರಾಗಮಂ ೧೫

ವ : ಅನಂತರಮಾ ಸುವ್ರತಾಮಹಾದೇವಿಯುಂ ಧಾರಾಧರವಿರಾವಮಂ ಕೇಳ್ವ ಮಯೂರನಾರಿಯಂತೆ
ನಿರವಧಿಪರಿತೋಷಭರಮನಾಂತು ಭೂಕಾಂತನಂತಿಕಕ್ಕೆ ಬಂದು ಮನಃಪ್ರಮೋದಸೂಚನಪರವಶವಚನಂಗಳಂ
ನುಡಿದು ಬಂದ ಚರರಿಂಗಂಗಳಿತ್ತ ಮನಿತ್ತು ಪುರದೊಳರಮನೆಯೊಳಂ ಪಿರಿದುಮೊಸಗೆಯನೆಸಗಲ್ವೇಳ್ವು

ನೆಲದೊಳ್ ಬೆಟ್ಟಂಗಳೆಲ್ಲಂ ಚರಿಸುವ ತೆಲದಿಂದಿದ್ ಮಾತಂಗಯೂಥಂ
ಗಳಿನೆಂಟುಂ ದಿಗ್ವಿಭಾಗಂಗಳೊಳುಡದಧಿತರಂಗಂಗಳೆಲ್ಲಂ ಸಮಂತ
ಗ್ಗಳಮಾಗಲ್ ತುಂಬಿಕೊಂಡಿದ್ವೊಲೆಸೆವ ಮಹಾವಾಜಿವರ್ಗಂಗಳಿಂದಂ
ನಲವಿಂದಳ್ಳಾಡುವೊಳ್ಳುಗುಡಿಗಳನೆ ಚಲಚ್ಚಾಮಠೌಘಂಗಳಿಂದಂ ೧೬

ಆಗಸದಲ್ಲಿ ಶಾರದಪಯೋಧರಸಂತತಿ ತುಂಬಿದಂತೆ ಚೆ
ಲ್ವಾಗಿರಲೊತ್ತಿಯೆತ್ತಿದ ಲಸದ್ಧವಳಾತಪವಾರಣಂಗಳಿಂ
ದಾಗಳಗುರ್ವುವೆತ್ತು ಕುವರಂಗಿದಿವಂದರನೇಕಸಂಭ್ರಮಂ
ಭೋಗದಳುರ್ಕೆಯಿಂದೆ ಪಿತ್ರಮಾತ್ಯಗಳಾನಕನಾದಮುಣ್ಯಲುಂ ೧೭

ವ : ಅಂತಿದಿವಂದು

ಬಂದ ಕುಮಾರಕಂಗೆ ಬಿಡುಮುತ್ತಿನ ಸೇಸೆಯನಿಕ್ಕಿ ಮತ್ತೆ ಮ
ತ್ತಂದು ಪಲರ್ಮೆಯಿಂ ಪರಸುತುಂ ತೆಗದಪ್ಪಿ ಬಿಡಲ್ಕುಮಾಱದಿ
ದಂ ದಲದೊಂದು ಜಾವವರೆಗಂ ಧರಣೀಪತಿ ಮತ್ತೆ ಸುವ್ರತಾ
ಸೌಂದರಿಯುಂ ವಿಮೋಹವಶದಿಂ ಬಿಗಿದಪ್ಪಿದಳಾ ತನೂಜನಂ ೧೮

ಈಗಳ್ ಮನೋರಥಂ ಕೈ
ವಾಗಿದುದೆಯೆನ್ನ ತಂದೆ ಬಂದ ನಿಮಿತ್ತಂ

ರಾಗದಿನಾ ತಾಯಿ ಮಹಾ

ಭಾಗನನಿಂತೆಂದು ಪೊಗಳ್ಳು ಪುಳಕಿತೆಯಾದಳ್ ೧೯

ವ : ಅನಂತರಂ ಕಡುವಿನಯದಿಂ ಪೊಡವಂಟ ಶೃಂಗಾರವತೀದೇವಿಯನ ಭಂಗಿತ ಕರ್ಣಪತ್ರೆಯಾಗಿ ಸುಖದಿಂ
ಬಾಳೆಂದು ಪಲಮಾಶೀರ್ವಾದದಿಂ ಪರಸಿ ಗಾಢಾಲಿಂಗನಂಗೆಯ್ವಿಂಬಳಿಯಂ ಮಗನುಮಂ ಸೊಸೆಯುಮನೊಡಗೊಂಡಭಿ
ನವ ವಿಭವದಿಂ ಮಹಾಸೇನ ಮಹಾರಾಜನುಂ ಸುವ್ರತಾಮಹಾದೇವಿಯುಂ ನಿಜರಾಜ ಧಾನಿಗಭಿಮುಖರಾಗಿ ಬರ್ಪಾಗಳ್

ಕಡುಬೆಮರಂ ಮೆಯ್ಯಾಳ್ಳಿ

ದೇಡೆಯೊಳ್ ತಂಗಾಳಿ ಬಪ್ಪ ತೆಟದಿಂ ಬಡವಂ

ಗೊಡವೆ ಬರ್ಪಂತೆ ಬಂದಂ

ಸಡಗರದಿಂ ನಾವು ಬಯಸುವೆಡೆಯೊಳ್ ಕುವರಂ ೨೦

ವ : ಎಂದು ಪೆಣ್ಣಿದ ಪಕ್ಕದ ಪಟ್ಟದಾನೆಗಳನೇಷಿ ಬರ್ಪ ಪಾರ್ಥಿವಪುತ್ರ ಸಾರ್ಥದೊಡನೆ ನುಡಿಯುತ್ತಮರಸಂ
ಬಂದನೇಕಪ್ರಾಕಾರಮಾಣಿಕ್ಯಮಯಮಕರ ತೋರಣಶ್ರೇಣಿಗಳೆಂಬ
ಮನೋಹಾರಿಹಾರಂಗಳಿಂದೊಪ್ಪಂಚೆತ್ತತ್ತುಚ್ಚಿಸ್ತನಕೂಟ ರಮಣೀಯ ತರಮುಮವಿರಳ ಹರಿಚಂದನರಸಪರಿಕಳಿತ
ಕುಂಕುಮಕರ್ದಮಸ್ಥಾಪಕಸ್ಥಗಿತ ಸಮಸ್ತ ಪ್ರದೇಶಪೇಶಲಮುಂ ಕುಸುಮವಿಸರವಿರಚಿತ ರಚನಾವಿಶೇಷರುಚಿರಮು
ಮತಿಶಯಿತ ಪ್ರಾಕಾರ ವಿರಾಜಿತಮುಮಾಗಿ ಕೆಯ್ಯೆಯ್ವು ಕಾಮಿನಿಯಂತೆ ಕಮನೀಯತೆವಡೆದ ಪುರಲಕ್ಷ್ಮಿ ಪಿರಿದಾದ
ಸಂಭ್ರಮುಮನೊಳಕೊಂಡ ಧ್ವಜಾದಂಡಂಗಳೆಂಬ ಭುಜಾ ದಂಡಂಗಳಂ ನೆಗಪಿ ಪವನಪರಿಸಂಚಳ
ಸಮೀಚೀನಚೀನಮಹಾಚೀನಾದಿಪೀವರ ಚೀವರಂಗಳೆಂಬ ಕರತ ಳಂಗಳಿಂ ಕೆಯ್ಯಿಸಿ ಮಂಗಳಪಟಹಪಟುರವಂಗಳಿಂ
ನುಡಿದು ಕುಮಾರನಂ ಕರೆವಂತಿರ್ಪು ದುಮದಂ ಮುಟ್ಟೆವಂದೊಳಗಂ ಪೊಗುವಾಗಳ್

ಪಾಡುವರಪ್ರತಿರವದಿಂ

ಪಾಡುವವೋಲಾಡುತಿಪ್ಪರಪ್ರತಿಬಿಂಬದ

ಗಾಡಿಯನೊಲೋಡುವವೋಲ್

ನಾಡೆಯುಮೊಳಕೊಂಡುದಾ ಪುರಂ ಸಂಭ್ರಮಮಂ ೨೧

ವ : ಅಪೊತ್ತಿನೊಳತೀವನೂತ್ಪ್ರಭಾವನಾಪ್ರಭವಪ್ರಯತ್ನಮಾದ ತದ್ರತ್ನ ಪುರದಲ್ಲಿ

ಕಳಶಕುಚಂ ಕದಕ್ಕದಿಸೆ ಚಂಚಳಲೋಚನಕಾಂತಿ ಸುತ್ತಲುಂ

ಪೊಳೆಯೆ ಕುರುಳ್ಳುಂ ಕೆದಟ್ ಪಾದತಳಂ ತಳಿರೇಳಿಸಲ್ ಧರಾ

ತಳದೊಳವೇಕ್ಷಣಾತುರಜಸಂಭ್ರಮಸಂಭ್ರತಚಿತ್ತವೃತ್ತಿಕಂ

ಧಳಧಳಿಸುತ್ತು ಬಂದುದು ಪುರೀತರುಣೀಜನಮಂದು ಲೀಲೆಯಿಂ ೨೨

ವ : ಅಂತುಬಂದು ವಧೂವರಾವಳೋಕನಸಮಾಕುಳಜನಜನಿತಸಮ್ಮರ್ಧ ಕೋಳಾಹಳ ಸನಾಥಮಪ್ಪ
ರಾಜವೀಧಿಕಾಪ್ರದೇಶದ ಕೆಲದೊಳ್ ನಿಂದು

ಮಾತಂಗಾರೊಡನೀತಂ ನಿರತಿಶಯಕುಮಾರಂ ದಲೀ ಪಿಂದು ರತ್ನ
ಬ್ರಾತಪ್ಪೋತಸ್ಪುರತ್ಪಾವನತರ ಶಿಬಿಕಾರೊಡೆಯಾಗೆಯ್ಬಿ ಬರ್ಪ
ಖ್ಯಾತಸ್ತ್ರೀಯಿಕೆ ಶೃಂಗಾರವತಿವೆಸರ ಮಾದೇವಿಯಿಂತೆಂದು ತಮ್ಮೊಳ್
ಮಾತನಾಡುತ್ತುಂ ಕರಂ ನೋಡಿದುದು ಮದುವೆಯಾಗಿಂತು ಬರ್ಪೊಂದು ಚೆಲ್ವಂ ೧೨

ವ : ಎಂದು ಗಡಣಂಗೊಂಡು ತಮ್ಮೊಳೋರೊರ್ವರೊಡನೆ ನುಡಿವ ಮಡದಿಯರ ಸಡಗರದ ಕಡುನುಡಿಯೊಳ್
ತಡಂಗಲಿಸಿದಗಣ್ಯಪುಣ್ಯಪಾರಕ ಜನಂಗಳಾಶೀರ್ವಾದ ನಾದಂಗಳ ನಾಕರ್ಣಿಸುತ್ತುಂ ಕುಲವೃದ್ಧಾಂಗನಾಸಂಘಾತಂಗಳ್
ಪರಸಿ ತಳಿವ ಮಂಗಳ ಶೇಷಾಕ್ಷತಂಗಳನಾಂತುಕೊಳುತ್ತುಂ ಬಂದು ರಾಜಮಂದಿರ ದೊಳಗಂ ಪೊಕ್ಕು

ತನ್ನೊಡವಂದರಸುಗಳಂ
ಮನ್ನಿಸಿಬೀಳ್ಕೊಟ್ಟು ಕಳಿಪಿ ಕರುಮಾಡದ ಮೊದ
ಲುನ್ನತಮೆನಿಸುವ ನೆಲೆಯೊಳ್
ಬಿನ್ನವಿಸಿಕ್ಕಿದ ಸುವರ್ಣಸಿಂಹಾಸನದೊಳ್ ೧೪

ಶೃಂಗಾರವತೀದೇವಿಯು
ಮಂಜಸನ್ನಿಭಕುಮಾರನುಂ ಕುಳ್ಳಿದರ್
ಸಂಗಡದಿಂ ಸಂತಸಮಂ
ಪಿಂಗದೆ ಕುಳ್ಳಿಸುತುಂ ಸಮಸ್ತರ ಮನದೊಳ್ ೧೫

ವ : ಸಮನಂತರಮಾ ಮಹಾಸೇನಮಹಾರಾಜನುಂ ಸುವ್ರತಾಮಹಾ ದೇವಿಯುಂ ಮತ್ತಂ ಪುರದೊಳರಮನೆಯೊಳಂ
ಮಹೋತ್ಸಾಹಮಂ ಕೊಂಡಾಡಿ ಯಥೋಚಿತ ವಾಸರ ವ್ಯಾಪಾರಮಂ ತೀರ್ಚಿ ಮದುವೆಯಾದ್ಯಂತವೃತ್ತಾಂತಮಂ
ತಿಳಿದು ಬಳಿಯಂ ಜಳನಿಧಿಯುಂ ವೇಳೆಯುಂ ನಿಜತನೂಜನಪ್ಪ ಪರಿಪೂರ್ಣಕಳಾಧರನುಂ ರೋಹಿಣಿಯುಮೊಂದಿಪ್ಪದಂ
ಕಂಡು ಪೆಟ್ಟುವೆರ್ಚುವಂತರಸನುಮರಸಿಯುಂ ತಮ್ಮಯ ಮಗನುಂ ಸೊಸೆಯುಮಪ್ಪ ಧರ್ಮನಾಥಕುಮಾರನುಂ
ಶೃಂಗಾರವತೀದೇವಿಯು ಮೊಂದಾಗಿ ಕೂಡಿ ಸುಖದಿಂ ಬಾಳ್ವದಂ ಕಂಡು ಕಡುನಲಿದು

ಅತಿಶಯನಿರ್ಜರಾಂಗನೆಯರೋಲಗದಿಂದಭಿರಂಜಿಸಿದು ಭೂ
ರಿತರಸುರಾಗನಂದನವಿಲೋಕನಲೀಲೆಯನೆಯ್ಬಿ ತಾಳ್ಳಿ ಸ
ನ್ನುತಪಿತೃಮಾತೃಗಳ್ ಗುಣಿವಧೂವರರಂ ನಡೆನೋಡಿ ನಿರ್ನಿಮೇ
ಷತೆಯನಲರ್ಚುತುಂ ಶಚಿಶಚೀಶರವೊಲ್ ತಣಿದರ್ ಸುಸೌಖ್ಯದಿಂ ೧೬

ಅನ್ಯರಾರಿಂಗಮಿಲ್ಲದ

ಮುನ್ನೆಂದು ಕಿಱೆದನಾದೊಡನುಭವಿಸದ ಸುಖ

ಮುಂ ನೆಱೆಸಮುನಿಸಿದುದು ಪು

ಞೋನ್ನತಪಿತ್ರಮಾತ್ಯಗಳ್ಳೆಸುತದರ್ಶನದಿಂ ೨೭

ವ : ಇಂತು ನಿರಂತರಿತ ಪರಮಪ್ರಮೋದಪರಂಪರೆಯನಪ್ಪುಕೆಯ್ವಿಪುರ್ವದು ಮೊಂದುದಿವಸಮಾ

ಮಹಾಸೇನಮಹಾರಾಜಂ ನಿಜತನೂಜನಪ್ಪ ಧರ್ಮನಾಥಕುಮಾರಂ ಬೆರಸು ಪರಿಭಾಸ್ವರಸ್ವರುದಳಪ್ರಾಸಾದಿತ

ಕಾರ್ತಸ್ವರಮಯಪ್ರಾಸಾದ ಶಿಖರೀಭೂತಶಿಖರಿ ನಿಯೂಹಪರ್ಯಂಕಮಂಡಳದೊಳುದ್ಧಂಡಮಂಡಳಿಕ

ದಂಡನಾಥಮಕುಟ ಬದ್ಧಾದಿ ನಿರವಶೇಷಪರಿವಾರದೊಡಗೂಡಿ ಒಡ್ಡೋಲಗಂಗೊಟ್ಟು ಲೀಲಾವಿನೋದ

ದಿಂದಿರುತ್ತಮಿರಲಾತನ ಸಂತೋಷಮೆಂಬ ಸಸ್ಯಸಮೃದ್ಧಿಯಂ ಸಫಲಂ ಮಾಡಲ ವಸರಂಬಡೆದಂತೆ

ಪದೆಪಿಂದಂ ಧರ್ಮನಾಥಂ ನಿರುಪಮಪರಮೈಶ್ವರ್ಯಕಾರ್ಹಂತ್ಯಲಕ್ಷ್ಮೀ

ಪದಮಂ ತಾಳ್ಳಂದು ನಮ್ಮಂ ಬಳಿಕೆ ಬಗೆಯನಾತಂಗೆ ನಮ್ಮೋಲಗಂ ಪ

ತ್ತದು ಮತ್ತಿಂತೆಂದು ಸೇವಾಸಮಯಮಱಿದು ಬರ್ಪಂತಿರಾಶ್ಚರ್ಯದಿಂ ಬಂ

ದುದು ಕಾರ್ಗಾಲಂ ವಿನೀಲಂ ತಟಿದುದಯವಿಲೋಲಂ ಧ್ವನನ್ಮೇಘಜಾಲಂ ೨೮

ಮಿಗುವ ದ್ವಿಜರಾಜಕಳಾ

ಳಿಗಳಂ ಕಿಡಿಸುತ್ತಮೆಯ್ವಿ ಮಿತ್ರನ ತೇಜಮ

ನಗಿಯದೆ ಕುಂದಿಸುತುಂ ಬಿಡ

ದೊಗೆದಂ ಕಾರೆಂಬ ದುರ್ಜನಂ ಗರ್ಜಿಸುತುಂ ೨೯

ವ : ಆಗಳ್

ಪಡುವಣಿಗಳಿಯೆಂಬ ಕಡುನಲ್ಲನ ಸೋಂಕಿನೊಳುಬ್ಬಿ ರಾಗಮಿ

ಮ್ಮಡಿಸೆ ಧರಿತ್ರಿಯೆಂಬಬಳೆಗೊರ್ಮೊದಲೊಳ್ ಪರಿತಾಪದೇಳ್ಗೆ ತಾ

ನಡಗಿದುದೆಯ್ವಿ ದೂಳಿಗಣಮೆಂಬ ಲಸತ್ತುಳಕಾಂಕುರಾಳಿ ಮ

ತ್ತೊಡನೊಡನೆಳ್ಳುದದ್ಯಭಯಮೆಂಬ ಕುರುಳ್ ಕುಣಿದತ್ತು ನಾಡೆಯುಂ ೩೦

ವ : ಇಂತು ವಿರಹಿಜನಂಗಳೆಂಬ ತರುನಿಕರಂಗಳಂ ಸುಡುವ ವಿರಹಾಗ್ನಿಯ ವಿಜೃಂಭಣಕ್ಕೆ ನೆರಮಾಗಿ ಕಯ್ಯಾರಂ

ಬಂದಂತೆ ಗಭೀರಂ ಪಶ್ಚಿಮಾಶಾಸಮೀರಂ ಬಂದು ತೀಡಲೊಡಂ

ತೊಟ್ಟನೆ ಬೆಟ್ಟಬೇಸಗೆಯ ನಟ್ಟಬಿಸಿಲ್ಲವಟ್ಟು ತಣ್ಣಸಂ
ಪುಟ್ಟಿದುದಿಟ್ಟಿದು ಮರಾಳಕುಳಂ ಗಮನಾತುರಕ್ಕೆ ನೇ
ರ್ಪಟ್ಟಿದು ಚಾತಕಪ್ರತತಿಗಂ ಪ್ರಮದಂ ನವಿಲೋಳಿಗಳ್ಗೆ ಮುಂ
ದಿಟ್ಟಿದು ನರ್ತನಂ ಮಿಸುಪ ಪಣ್ಣನೆವೆತ್ತುದು ಜಂಬುನೇಲೆಲಂ ೨೧

ಮೊಲ್ಲೆ ಮುಗುಳ್ಳನಾಂತುದು
ಚಿಲ್ಲಂ ಪರಲೊತ್ತಿ ತೋರ್ಕೆವೆತ್ತುದು ತದುಕುಂ
ಪಲ್ಲವಿಸಿದುರ್ದ ಕೇದಗೆ
ಮೆಲ್ಲನೆ ಗಳಿಗಟ್ಟಿ ತಳೆದುದದು ಬೆಳ್ಳುಳಿಯಂ ೨೨

ಅವಳಿ ವಿಳಾಸಮಂ ಗಹನಲಕ್ಷ್ಮಿ ನಿರೀಕ್ಷಿಸಲೆಂದು ನಾಡೆಯುಂ
ತವಕಿಸಿ ಚೋದ್ಯದಿಂ ಪಲವುಕಣ್ಣೆದಿದರ್ಪಳೆಂಬ ಮಾಳ್ಕೆಯಿಂ
ದವೆ ಕೆದರ್ಪವೆಲ್ಲೆಡೆಯೊಳಂ ಪರಿರಂಜಿಪ ಕಣ್ಣಿವಿಲಿಗಳ್
ನವನುತಿಯಂತಿರೊಪ್ಪಿದುದು ಕೇಗುವ ಸೋಗೆನವಿಲ್ಲಳ ಸ್ವರಂ ೨೩

ವ : ಅಂತು ಘನಸಮಯಪ್ರವೇಶಮಖಿಳಜನಮನೋವಿಕಾಸಕ್ಕವಕಾಶಮಾಗೆ

ಬಡವಾಗ್ಗಿಜ್ವಾಲಿಕಾಭೀತಿಯಿನಪರಪಯೋರಾಶಿವೇಳಾವನಂ ಮೇ
ಗಡರ್ಪ ವ್ಯೋಮಾಂತರಾಳಸ್ಥಳಮನುರೆಶರಣ್ಣಕ್ಕುದೆಂಬಂದದಿಂ ಮೇಣ್
ಸಿಡಿಲಗ್ಗಿಪ್ರೋದ್ಯದತ್ಯದ್ಭುತಹಳತಳಮೋದ್ಧೂತಧೂಮಪ್ರತಾನಂ
ಗಡಣಂಗೊಂಡಿರ್ಪದೆಂಬಂದದೆ ಪಸರಿಸಿತುತ್ಪಾಳಮಂಭೋದಜಾಳಂ ೨೪

ಪೊತ್ತುವ ಬಾಡವಾಗ್ಗಿಯ ಪೊದರ್ ಪೊಗೆಸುತ್ತಿದೊಡುಬೈಗಂ ಪೊದ
ಳ್ಳತ್ತೆ ಸಮಂತು ನಿತ್ತರಿಸಲಾಟದೆ ಪಶ್ಚಿಮಾವಾರ್ಧಿಯಿಂದೆ ಮೇ
ಲ್ಪತ್ತುವ ವಾಕರೀಂದ್ರಘಟೆಯಂತೆ ಪಯೋಧಘಟೆ ದ್ಯುಕಕ್ಷದೊಳ್
ಸುತ್ತಿದುದರ್ಕಸತ್ತಿರಣಪಲ್ಲವಮಂ ತಿನಲೆಂಬ ಮಾಳ್ಕೆಯಿಂ ೨೫

ನೀರದಸಂಕುಳಂ ನೆರದುಬಂದು ಘನಾತುರದಿಂ ಪ್ರತೀಚಿಕಾ
ನೀರಧಿ ನೀರನೀಂಟುವೆಡೆಯೊಳ್ ಬಡವಾಗ್ಗಿಯನೀಂಟಿ ಪೋಗಿ ತ
ನ್ನೀರದಮಾರ್ಗದೊಳ್ ಪಸರಿಸಿದುರ್ಪಲ್ಲದೊಡೆಂತು ಬಂದುದೋ
ಭೂರಿಕೃಶಾನುಕಾಂತಿಯೆನಲುಣ್ಣವ ಮಿಂಚಿನ ಗೊಂಚಲೆತ್ತಲುಂ ೨೬

ಜಗಮಂ ತಾಪಿಸುವರ್ಕಂ
ಜಗುಳ್ಕೋಡಿದನೆಲ್ಲಿಗೆಂದು ಮಿಂಚೆಂಬೀ ದೀ
ವಿಗೇವಿಡಿದು ತೋರ್ಪ ತೆಱದಿಂ
ಗಗನದೊಳಂ ಪಸರಿಸಿತ್ತು ಕಾಮುಗಿಲೆತ್ತಂ ೩೭

ದುತಜಲಗರ್ಭದಿಗ್ವಧುಗೆ ಗೆಂಟೆಗೆಗಟ್ಟುವ ಪೊತ್ತಿನೊಳ್ ತಟಿ
ಲ್ಲತೆ ಕಡುಪಾಗಿ ಪೊಯ್ಪುತಿರೆ ಕಾಮುಗಿಲೆಂಬ ಗಭೀರಭೇರಿಯಿಂ
ದತಿಶಯರಾವಮುಣ್ಣಿ ನೆಱೆಪೊಣ್ಣಿದುದೆಂಬಿನಮುವಿರ್ಕೊರ್ವಿ ಪ
ವಿರ್ತು ದಶದಿಕ್ತಟೀವಿವರದಲ್ಲಿ ನಿರಂತರಮೇಘಗರ್ಜನಂ ೩೮

ಜಳಧರಲಕ್ಷ್ಮೀಯ ಕಟಿಯೊಳ್
ವಿಳಸನಮಂ ತಳೆದ ಹೊನ್ನಮೇಖಳೆಯೆಂಬಂ
ತೆಳಮಿಂಚಿನ ಬಳಗಂ ಧಳ
ಧಳಿಸುತ್ತಂ ನಿಮಿದುರ್ ನೀಳ್ಳು ಪೊಳೆದುದು ಸುತ್ತಂ ೩೯

ಕಳೆದುದು ಮುನ್ನಮೆಯ್ಕಡುಗತ್ತಲೆಯೋಳಿಯದೊಂದು ತಂದಲಂ
ಕಳೆದುದು ಮತ್ತೆ ಮಿಂಚುಗಳ ಪಿಂಡಿನ ಬಲ್ಲರಿಯಂ ಬಳಿಕ್ಕದುಂ
ಕಳೆದುದು ಮಾಣದೆಲ್ಲೆಯೊಳಾಲಿವರಲ್ಲ ನಟ್ಟ ಸೋನೆಯಂ
ಕಳೆದುದನಂತರಂ ಪಿರಿದುವಾರಿಯ ಪೆರ್ಮಳೆಯಂ ಪಯೋಧರಂ ೪೦

ಗಗನಶ್ರೀಘನಕಾಲಮೆಂಬ ವಿಟನೊಳ್ ಸಂಭೋಗಮಂ ಮಾಡುತುಂ
ಬಿಗಿದಪ್ಪಲೈ ಪಯೋಧರಾಗ್ರದೆಡೆಯೊಳ್ ನಿಂದಿದರ್ ಹಾರಂಗಳೋ
ಳಿಗಳೆಲ್ಲಂ ಪಳೆದೆಯ್ಕೆಲ್ಲ ತೆಱದಿಂ ಮುನ್ನಂ ಮಹಾನೀರಧಾ
ರೆಗಳುಂ ಬೀಳ್ತರುತಿರ್ವು ಪುಟ್ಟಿರಿದವಂದೆಲ್ಲರ್ಗಮಾಶ್ಚರ್ಯಮಂಳಂ

ಪಡುವಣ ಗಾಳಿಯ ಪೊಯ್ಪಿನ
ಕಡುಪಳವಡೆ ಕಾರಮೇಘಮೆಂಬವ ನಿಜದಿಂ
ಬಿಡದುದಿರ್ವ ಪೂಗಳೆಂಬಂ
ತೆಡೆಯುಡುಗದೆ ಬೀಳ್ಕವಾಲಿಕಲ್ಲಳವೆತ್ತಂ ೪೧

ಸ್ಮರಚಾಪದೆ ಶರವರ್ಷಂ
ಸುರಿವಂತಿರೆ ನೀಲನೀರಧರದಿಂ ಬಿಡುತಂ

ದುರವಣಿಸಿ ಸುರಿದದೆತ್ತಂ

ಶರಷರ್ವಂ ಪುಟ್ಟುವಂತಿರುತ್ತಳಿಕೌಘಂ ೪೩

ಧರಣೀಮಂಡಲಮೆಂಬ ಭಾಜನಮಿದೆಲ್ಲಂ ತುಂಬಿತುಳ್ಳಾಡುವಂ
ತಿರೆ ಭೋರ್ಭೋರೆನುತುಂ ಸುಪೀವರಪಯೋಧಾರಾಪ್ರವಾಹಂಗಳಂ
ಪಿರಿದುಂ ವಾರಿದಮೆಂಬ ಚೆಲ್ವ ಪಶುವಂ ಸೌದಾಮಿನೀದಾಮದಿಂ
ಕೊರಡುಂ ನೀಳ್ಗಿರಲಲ್ಲಿ ಕಟ್ಟಿ ಕ ರಿದಂ ಕಾರೆಂಬ ಗೋಪಾಳಕಂ ೪೪

ಪಾಱುತ್ತಿದವು ಕೆಲವುಂ

ತೂಱುತ್ತಿದವು ಸಮಂತು ಕೆಲವುಂ ಕೆಲವುಂ

ಮೀಱುತ್ತಿದವು ಮೇರೆಯ

ನೇಱಿದ ಜಲಬಿಂದುಗಳ್ ಸಮೀರಣವಶದಿಂ ೪೫

ವ : ಆಸಮಯದೊಳ್

ಪಕ್ಕಮನೆಯ್ಬಿಚರ್ಚಿ ಗಱಿಮಿಳ್ಳಿಸಿ ನೀಡಿ ಸುಕಂಠನಾಳಮಂ
ಮಿಕ್ಕು ಮಿಕ್ಕು ವಿಯತ್ತಳಕ್ಕೆ ನಿಜಚಂಚುಪುಟಂದೆಡೆದಾರ್ತಮೆಯ್ಬಿ ಕೆ
ಯ್ಬಿಕ್ಕಿರೆ ತೋರ ಕಾರ್ಮುಗಿಲ ನೀರ್ವನಿಯಂ ತವೆಪೀರ್ದು ಪೀರ್ದು ತಾಂ
ಸೊಕ್ಕಿನಳುರ್ಕೆಯಿಂ ನಲಿದುದುರುಸಾತಕಮೊಂದು ಚಾತಕಂ ೪೬

ಒಂದೊಂದಂ ನೋಡಲೆಂದಾ ಚತುರುದಧಿಗಳೆಳ್ಳಂದು ಭೂಭಾಗದೊಳ್ ತಾ
ವೊಂದಾಗಿರ್ದಂದದಿಂ ಕಾಳ್ಕುರಮೆಸಗಿದುದಲ್ಲಲ್ಲಿಗಂ ಕೊರ್ಬಿ ಪರ್ವ
ಲ್ಕಂದಾರಣ್ಯೇಭವ್ಯಂದಂ ಜಲಗಜಚಯಮೆಂಬಂದದಿಂ ಪತ್ತನೌಘಂ
ಸಂದಂತದ್ವೀಪಮೆಂಬಂದದೆ ಮಳೆ ಕಳೆದತ್ತದ್ಭುತಂ ಪುಟ್ಟುವನ್ನಂ ೪೭

ವ : ಇಂತಗ್ಗಳಮಾಗಿ ಕೌತೂಹಳಂ ಕೆಯ್ಯಿಗುವಂತು ಪೆರ್ಮಳೆಕೊಂಡು ಮಾಣಲೊಡಂ
ಲೋಕಮೆಲ್ಲಮೇಕಾರ್ಣವಮಾದುದೆಂಬಂತೆ ಸುತ್ತಲುಂ ಬೆಳ್ಳಂ ಕವಿದು ಪರಕಲಿಸಿ ನೋಳ್ವರ
ಕಣ್ಣಳಿಂಗಗುರ್ವನೀವುತ್ತುಮಿರೆ

ಕಾಳೆಗದಂತತಿಕ್ಷುಭಿತವಾಹಿನಿಯೊಳ್ ಪಿರಿದಾದ ಘೋಷಮಂ
ಮೇಳಿಸಿದತ್ತು ಗರ್ಭವತಿಯಂದದಿನೆಯ್ಬಿ ರಜೋವಿಕಾರನಿ

ಮೂಳನಮಂ ಸಮಂತೋಡರಿಸಿತ್ತು ದುರಾತ್ಮಕನಂತೆ ಕೂಡೆ ಪರಿ
ಕಾಳಿಯನೆಯ್ವಿಸಿತ್ತಿಳೆಯೊಳೇಂ ಮಳೆಗಾಲಮಳುಂಬಮಾದುದೋ ಳಲ

ಪ್ರತಿಕೂಲವೃತ್ತಿಯಂ ಮಾ
ಡುತುಮಭ್ಯಂತರಮನೆಯ್ವಿಕದಡುತ್ತುಂ ಮೀ
ಉತಮಿದುರ್ದಮೇರೆಯನಂ
ದತಿಯದೆ ಜಡಾಶಯಂ ಜಡಾಶಯನನ್ನಂ ೪೯

ನಟ್ಟೆಱಗುತ್ತುಮಿರ್ಪ ಕಡುಸೋನೆಯ ಧಾರೆಗಳಲ್ಲಿ ಸಿಲ್ವಿ ಮೆ
ಳ್ಳಟ್ಟು ಕಱಾಗಿಪೋದನೊ ಸಿಡಿಲ್ಲನಿಗೊಟ್ಟೊಡೆ ಕೇಳ್ಕು ಬೆರ್ಚೆ ಕ
ಣ್ಣೆಟ್ಟು ರಥಾಗ್ರದಿಂ ನೆಲಕೆ ಬಿದ್ದನೊ ಹಾ ರವಿ ಕಾಣೆನೆಂದು ಬಾ
ಯ್ವಿಟ್ಟು ಪಲಂಬುವಂತೆಸೆದುದಬ್ಬಿನಿ ಮಂಗಳಭೃಂಗರಾವದಿಂ ೫೦

ಪೂಗಳ ಗೊಂಚಲಿಂ ಪುದಿದ ಜಾದಿಗಳೊಳ್ ನಲಿದಾಡಿ ಪೂತ ಪು
ನ್ನಾಗದ ಬಂಡನುಂಡು ಕುಮುದಂಗಳೆಸೆಗಳ ಪಾಸಿನಲ್ಲಿ ಚೆ
ಲ್ವಾಗಿಯೆ ಕುಳ್ಳಿದಿದಳಿವಧೂಮ್ಯದುಗೀತಮನಾಲಿಸುತ್ತದೇಂ
ರಾಗಿಸಿದತ್ತೊ ತುಂಬಿಗಳ ಪಿಂಡು ಕರಂ ನೆಲೆಗೊಂಡ ಸೌಖ್ಯದಿಂ ೫೧

ಅಱಿಸಿದೆವಿನ್ನೆಗಂ ಬಿಡದೆ ಕಾಣದೆ ನಿಮ್ಮನದೆಲ್ಲಿಯುಂ ಮನಂ
ಮಱುಗಿದುದೆಂದು ತಾಯೆನಿಪ ವಾರಿಗೆ ಮುದ್ದಿಸಿ ತಮ್ಮ ದಾಹಮಂ
ಮೊಳೆಯಿಡುವಂತೆ ಟಱು ಟಱುಱು ಟಱುಱು ಟಱುಱು ಟಱುಱು
ದೊಱಲುತುಮಿದುರ್ದದಾಗಳಧಿಕಂ ಸಲಿಲಾಶಯಭೇಕಶಾಬಕಂ ೫೨

ಕಾಮನ ಬಿಲ್ಲಿನೊಳ್ ತೊಡರ್ದದಂ ಶರಮಂ ಬಿಡದೆಚ್ಚು ಗೆಲ್ಲನೀ
ಭೂನಿಯೊಳುಳ್ಳರಂ ಮದನನೆಂದು ಜಯೋತ್ಸವಮಾದುದೆಂಬಿನಂ
ವೋಮದೊಳೆಯ್ವೆ ಮಿಂಚು ಗುಡಿ ಬದ್ದವಣಂ ಮೊಳಗಾಗಿಸುತ್ತಲು
ದ್ವಾಮಮೆನಿಪ್ಪ ಸಂಭ್ರಮಮನಾಂತು ವಿಘೋರ್ನಿಸುತಿರ್ದದಾಕ್ಷಣಂ ೫೩

ವ : ಬಳಿಯಂ ಪಡುವಣ ಪವಮಾನಪರಿಪ್ರೇರಣಾಪ್ರಾಬಲ್ಯವಶದಿಂ ಪಯೋಧರಪ್ರಸರಂ ಪರೆದು ಪಾಪೋಗಲೊಡಂ
ಪಳಚ್ಚನೆ ಬಿಸಿಲೊಳ್ ಮೊಳೆದು ದೆಸೆಗಳತಿವಿಶದಂಗಳಾಗೆ

ಕಡುಸೀತಂ ಪತ್ತೆ ಸರ್ವಾಂಗದೊಳುದಲವಕಂ ಬೆನ್ನೊಳಂ ತುಂಬೆ ತಮ್ಮೊ
ಳೊಡೆಯೊಳ್ಬಾಲ್ಯಕಂ ಪತಿಸಿದವೊಲಿರೆ ಸಂಕೋಚಮಂ ತಾಳ್ ತರ್ಗಿ
ದೊಡಲುಂ ತಂತಮ್ಮೊಳೊಂದೊಂದಡಿಸಿಡುಕುಟೊಳೊತ್ತೊತ್ತುಮಂ ಸಾರ್ಧಮತ್ತಂ
ನಡುಗುತ್ತಂ ಬಿಂದು ಮೆಯ್ಯಂ ಬಿದಿದುರ್ಮ ಮೃಗಮೃಗೀಸಂಕುಳಂ ಪೋಯ್ದೆತ್ತಂ ೫೪

ಮಣಿಗಳನಪ್ಪಿಕೊಂಡು ಪೊಟಮಟ್ಟುದು ಕೋಡಂಗೆಯೋಳಿಪೋಳಲಿಂ
ತುಲುಗಿದ ಕೂದಲಂ ಬಿದಿದುರ್ಮ ಜೊಂಪಿಸುತುಂ ಪೊಟಮಟ್ಟುದೆಯ್ಯೆ ಕು
ಕ್ಕುಟಿಸಿ ದಲಿದರ್ ಪರ್ಕರಡಿಯುಂ ಮೆಳೆಯಿಂ ಕಟವಾಯ ನಕ್ಕುತುಂ
ಕಿಲುವುಲಿ ಸುರ್ಬುಗೊಂಡು ಪೊದಪ್ಪೆಂ ಪೊಟಮಟ್ಟುದು ಮೆಲ್ಲನಾಕ್ಷಣಂ ೫೫

ಪೊಸಪೊನಲೊತ್ತಿ ಪುಗೆ ಪುತ್ತದ ಬಾಯೊಳಮಲ್ಲಿ ಪಾವುಗಳ್
ಬಸಮಳಿದಿಕ್ಕೆಲಕ್ಕೆ ಬಿಡದವ್ವಳಿಸುತ್ತವು ಮೇಗೆ ಪಾಯ್ಲು ಲಂ
ಘಿಸಿ ಪೊಟಮಟ್ಟುಬಂದು ಬಲೆ ಭೊಸ್ಸನೆ ಭೊಸ್ಸನೆ ಸುಯ್ಯು ಬಳ್ಳದೆ
ಮ್ಯಸುವೆನುತುಂ ಕಡಂಗಿ ಪೆಡೆಯೆತ್ತಿ ದಲಾಡುತುಮಿದರ್ಧಿಯಿಂ ೫೬

ಕರಿಯೂಥಂ ನಿಜಕರಪು
ಷ್ಕರದಿಂದಂ ತುಂಬಿ ತೆಗೆದು ಪೊಸಪೊಸನೀರಂ
ಕರಿಣೀಯೂಥದ ಕರಪು
ಷ್ಕರದೊಳ್ ಪೂತ್ಕರಿಸೆ ಚಲ್ಲಿ ನಲಿದವು ತಮ್ಮೊಳ್ ೫೭

ಎಳವುಲ್ಲಂ ಮೇದು ಮುಂಗಾಲ್ಲಡಿಯೆನೆ ಬಿರಿವನ್ನಂ ಕರಂ ಬೀಗಿ ಬೆನ್ನುಂ
ತಿಳಿನೀರಂ ಪೀರ್ದು ಕೊರ್ಬುಬ್ಬರಿಸಿ ಸುರಿಯೆ ಪಾಲ್ಕೆಚ್ಚಲಿಂದೂಡಿ ವತ್ಸಂ
ಗಿಳೆಯೊಳೆ ನಿಂದಿದುರ್ದೆತ್ತಂ ವನಚರಮಹಿಷೀರಾಜಿ ಮೆಲ್ಲೊತ್ತುತುಂ ಕ
ಣ್ಣನರ್ಧಂಮುಚ್ಚಿ ಸಾರ್ತಂದುಗೆ ನೊರೆ ಕಟವಾಯಿಂದಮಳ್ಳಾಡೆ ಬಾಲಂ ೫೮

ಮಲ್ಲಿಗೆಯ ಪೂವಿನಂಬಂ
ಪೂಲ್ಲಶರಂ ತೊಟ್ಟನೋಡಿ ವಿರಹಿಗಳೆನುತುಂ
ಸೋಲಿಪ ತೆಟದಿಂ ಸೋಗೆಗ
ಳೆಲ್ಲಂ ಕೇಗಿದವು ಕೆದಪ್ಪೆ ಕಡುವೀಲಿಗಳಂ ೫೯

ವ : ಇಂತತಿ ಪ್ರಬಳವಾಗಿ ಬಂದಳವಿಗಳೆದು ಕಡೆದು ಮಾಣ್ಣ ಕಾರ್ಗಾಲದ ಪೆರ್ಮಳೆಯ ಕೋಳಾಹಳಮಂ ಕಂಡು
ಕೌತುಕಮುತ್ತು ಕೊಂಡಾಡಿ ನುಡಿಯುತ್ತುಮಿದರ್ ಮಹಾಸೇನ

ಮಹಾಜನುದಯಶಿಖರೀಶಿಖರಮುಖರಮುಖಶೇಖರೀಭೂತಖರ ಮಯೂಖನೆಂಬಂತೆ
ಪ್ರಾಸಾದಶಿಖರಸಂಸ್ಥಿತಸಭಾಮಂಡಳಮಧ್ಯದೊಳ್ ಕುಳ್ಳಿದುರ್ ದಿಶಾಶೋಭಾವಳೋಕಂಗೆಯ್ಯುತ್ತಮಿರ್ಪಿನಂ
ಪೂರ್ವದಿಗ್ಭಾಗದಲ್ಲೆ

ಘನನಮಯಂ ದಲೆಂಬ ಪತಿ ಬಂದೊಡಮಾಗಸಮೆಂಬ ಲಕ್ಷ್ಮಿ ತ
ನ್ನನುಪಮಮಾದ ಪೀವರಪಯೋಧರಮಂಡಳಮಧ್ಯದಲ್ಲಿ ಪಾ
ವನತರ ಪಂಚರತ್ನಮಯಹಾರಮನಿಕ್ಕಿದಳೆಂಬ ಮಾಳ್ಕೆಯಿಂ
ಕನದುರುಶಕ್ರಪಾಪಮಭಿರಂಜಿಸಿದತ್ತು ವಿಚಿತ್ರವರ್ಣದಿಂ ೬೦

ವ : ಅಂತಿದ್ರಚಾಪಮಂದಂಬಡೆದು ಧಳಧಳಿಸಿ ಪೊಳೆಯುತ್ತಮಿರಲದಂ ಕಂಡು ನರೇಂದ್ರಕುಂಜರಂ ಮನಂಗೊಂಡು
ಮತ್ತಮದಳ ಚೆಲ್ವಿಂಗೆ ಮೆಚ್ಚೆಮೆಚ್ಚೆಯ ವತಂಸಭಾರದಿನೋಸರಮಾದಂತೆ ತಲೆದೂಗುವ ವಿಳಾಸಂ
ಮೆಲೆಯಲೆಮೆಗೊಡದೆ ಕಡುತವಕದಿಂದದಂ ನಡೆನೋಡುವಾಗಳ್

ಧನಮುಂ ಜವ್ವನಮುಂ ಸುಖಾನುಭವಮುಂ ಸಂಪತ್ತಿಯುಂ ಮೂರ್ತಿಯುಂ
ಮನುಜರ್ಗಿಯಿವು ನೋಡೆನೋಡೆ ಕಿಡುಗಿಂತಿಂತೆಂದು ತೋರ್ಪಂದದಿಂ
ಘನದೇವೇಂದ್ರಶರಾಸನಂ ನೃಪತಿ ನೋಡಲ್ ನೋಡಲಾ ವ್ಯೋಮದ
ಲ್ಲಿನಿತುಂ ನಿಲ್ಲದೆ ಪಾಳೆಪೋಗಿ ಬಯಲಾಗಿದರ್ತ್ತು ನಿಶ್ಶೋಭಕಂ ೬೧

ಕರಗಿದುದೀಗಳಿಗಳೆ ಸುರೇಂದ್ರಶರಾಸನಮಯ್ಯೋ ಅಯ್ಯೋ ಮುಂ
ಬೆರಸಿದ ಚೆಲ್ವಿನೊಡ್ಡು ಬಯಲಾದುದು ರಾಜ್ಯವಿಭೂತಿಯೊಡ್ಡುಮೀ
ಪರಿಯೊಳೆ ನೋಡೆನೋಡೆ ಬಯಲಾಗದೆ ಮಾಣದಿದೆಂದು ನಾಡೆಯುಂ
ನರಪತಿ ಚಿತ್ತದೊಳ್ ನಿಲಿಸಿದಂ ನೆಲೆಗೊಂಡ ಮಹಾವಿರಕ್ತಿಯುಂ ೬೨

ವ : ಇಂತು ಸಂಸಾರಶರೀರಭೋಗನಿರ್ವಿಣ್ಣನಾ ರಾಜಾಧಿರಾಜಂ ಪರಮ ವೈರಾಗ್ಯಸೌಭಾಗ್ಯ
ಸಮಾಕ್ರಾಂತಸ್ವಾಂತನಾಗಿ ತನ್ನಂತರಂಗದೊಳಿಂತೆಂದಂ

ಇನ್ನೆವರಂ ದುರಿಂದ್ರಿಯಸುಖಂಗಳ ಸೇವನೆಯಿಂದೆ ಸೊಕ್ಕಿ ಮ
ತ್ತೆನ್ನಯ ಲೇಸನಿಂತಲೆಯದಿದೆನುದಾತನೊಜನಪ್ಪದ
ತ್ಯುನ್ನತವಿಕ್ರಮೈಕನಿಳಯಂ ಖಳಸಂಸರಣಕ್ಕೆ ಪೇಸದಾ
ನಿನ್ನುಮಿರಲ್ಯಯೋಗ್ಯಮದಲೆಂ ತೊಲವೆಂ ವಿಷಯಾಭಿಲಾಷೆಯಂ ೬೩

ತನುವೆನ್ನದು ಧನವೆನ್ನದು
ವನಿತಾಚಯವೆನ್ನದೆಂಬವಂ ಕಡುಮೂರ್ಖಂ
ತನುವೆನ್ನದು ಧನವೆನ್ನದು
ವನಿತಾಚಯವಲ್ಲದೆಂಬವಂ ಕಡುಜಾಣಂ ೨೪

ಕೆಡುವೊಡಲಿಂಗಿದಕ್ಕೆ ಪದೆದೆನ್ನದಿದೆಂಬ ವಿಮೋಹಭಾವದಿಂ
ದುಡಿಸಿಯೂಮೂಡಿಯಂ ತೊಡಿಸಿಯುಂ ಪೊರೆದೋವುತುಮಿರ್ಪ ಮೂಢರೆ
ಯ್ದುಡಿಸಿದ ದೋಷಕಾರಣದೆ ಶೂಲಮನೇಱುವವಂಗೆ ತುಯ್ಯಲಂ
ಬಡಿಸಿರದೂಡಿ ಮೋಹಿಸುವ ದುರ್ಮನುಜಂಗೆಣೆಯಾಗದಿರ್ಪನೇ ೨೫

ಬಲದೊಳ್ ಕಿಚ್ಚೆಡದಲ್ಲಿ ರಕ್ಕಸನತಿಕ್ರೂರಾಂತಕಂ ಮಧ್ಯದೊಳ್
ನೆಲಸಿರ್ದುಗ್ರತೆ ಮತ್ತೆ ಮುಪ್ಪುರಿಯದಾಯ್ತೆಂಬಂದದಿಂದಂ ಜವಂ
ಕೊಲುತಿರ್ಪಂ ಜಗಮೆಲ್ಲಮಂ ದಲನಿಶಂ ಕೈಹೇಸದಿಂದಾವನೀ
ನೆಲದಲ್ಲಿಂ ನೆರೆಯರ್ ಕೊಲಲ್ಕೆ ಪಿರಿದುಂ ಹಿಂಸಾಪರಂ ಕೊಲ್ಲದಂ ೨೬

ಎಂತುಂ ನೋಳ್ವಡತೀವದುಃಖದೊದವಿಂ ಬಕ್ಕುಂ ಧನಂ ಬಂದೊಡಂ
ಸಂತಂ ನಿಲ್ಲದು ನಿಂದೊಡಂ ಮಡಗಿರಲೊಂದಗ್ರಹಂ ಪೊರ್ದಿ ಮ
ತ್ತುಂತುಂ ತಾಂ ಕೊಡದಿರ್ಪುದಿದೊಡಮವಂಗಳ್ಕಾರ್ತಮಯ್ಯಾರ್ತದಿಂ
ಸಂತಾಪಂ ದೊರೆಕೊಂಡು ದುರ್ಗತಿಯೊಳಾಳ್ಗಿಂತಾಗಿ ಕಷ್ಟಂ ಧನಂ ೨೭

ಈ ಜಗಮೆಂಬ ಪೆರ್ಮಡುವಿನೊಳ್ ನೆಪೆತೀವಿದ ಧರ್ಮಮೆಂಬ ಭೂ
ಯೋಜಲದಲ್ಲಿ ಸಂತಸದಿನಾಡುತುಮಿರ್ದ ಶರೀರಮೀನಕ
ವ್ರಾಜಮನಂಗನಾನಿಕರಮೆಂಬುರುಜಾಲಮನೆಯ್ಬೀಸಿ ಚೇ
ತೋಜಪುಳಿಂದಕಂ ತೆಗೆದು ತಾಂ ಸುಡುವಂ ರತಿಯೆಂಬ ಕಿಚ್ಚಿನೊಳ್ ೨೮

ಪರಿಕಿಸೆ ರಾಜ್ಯಲಕ್ಷ್ಮಿ ಕಡುಕಷ್ಟೆ ಸಹೋದರರಲ್ಲಿ ಮಿತ್ರರೊಳ್
ಬೆರಸಿದ ತಂದೆಮಕ್ಕಳೊಳಗಿಕ್ಕಿ ಪರಸ್ಪರವೈರಭಾವಮಂ
ನೆರೆಯಿಸಿಯುಂ ವಿನಾಶದೊಳಮೆಲ್ಲಿಯು ನಿಲ್ಲದೆ ಸುತ್ತುತಿರ್ಪಳಾ
ಮರುಳಿಗ ಕೂರ್ಪ ಭೂಮಿವರನೆಗ್ಗರೊಳಗ್ಗನಾಗದಿರ್ಪನೇ ೨೯

ಸಿರಿ ಸುರಚಾಪದಂತೆ ಕರಿಗಳ್ ಮುಗಿಲೊಡ್ಡುಗಳಂತೆ ವಾಜಿಗಳ್
ನೆರವಿಯ ಮಂಜಿನಂತೆ ಮಿಗಪಾಟುವ ಪಕ್ಕಿಗಳಂತೆ ಬಂಟರುಂ

ಬೆರಸಿದ ನಂಟರುಂ ಮಯಿಮೆಯುಂ ಕಡುಗಾಳಿಯವೊಲ್ ವಿಚಾರಿಸ
ಉರುತರಾಜ್ಯಸಂಪದಮಿದಭದವೊಲ್ ಬಯಲಾಗಿ ತೋಱುಗುಂ ೭೦

ವ : ಇಂತಾ ಮೂರ್ಧಾಭಿಷಿಕ್ತಂ ಸಂಸಾರಸ್ವರೂಪಮಂ ನಿಜಸ್ವಾಂತದೊಳಭಿ ಚಿಂತಿಸಿ ಪ್ರಾಜ್ಯಸಾಮ್ರಾಜ್ಯಸುಖವಿರಕ್ತಿ
ಸಮಾಸಕ್ತನುಂ ಪರಿಪೂಜ್ಯತಪೋರಾಜ್ಯ ಸುಖಾನುರಕ್ತಿ ಪ್ರವೃತ್ತನುಮಾಗಿ ಪರಿಚ್ಛೇದಿಸಿ ಸಭೆಯನಭಿವರ್ಜಿಸಿ
ಸಿಂಹಾಸನದಿನೆಳ್ಳು ಪೋಗಿ ಸಂಧ್ಯಾಸಮಯ ಸಮಾರಭ್ಯಮಾಣ ಬಂಧುಜಿನದೇವಾರ್ಚನಾ ಪ್ರಬಂಧಸಂಬಂಧ
ವಿನಿತ್ಯನಿತ್ಯನಿಯಮಕ್ರಿಯಾವ್ಯಾಪಾರಮನೊಡರ್ಚಿ ಬಳಿಯಮನಲ್ಪತರ ಮರಾಳಿಕಾತೂಳ ಪರಿಕಲ್ಪಿತ
ತಳ್ಳತಳದೊಳೊಯ್ಯನೆ ಮೆಯ್ಯನೀಡಾಡಲೊಡಂ

ಪರಮವೈರಾಗ್ಯಚಿಂತಾ
ತರುಣಿಯನಮರ್ದಪ್ಪಿಕೊಂಡು ಬಿಡದಿದೊಡೆ ಮ
ತ್ಸರದಿಂದೆಂಬಂತೆ ವಿಭಾ
ವರಿಯೊಳ್ ನಿದ್ರಾವಧೂಟಿ ಪೊರ್ದೊಳ್ ನೃಪನಂ ೭೧

ಪೊಸಬೀಡಾರದೊಳಿದ ಬಟ್ಟೆಗನವೊಲ್ ಮೋಹಾಭಿವೇಶೋದಯಂ
ವಸುಧಾಧೀಶನ ಚಿತ್ತದಲ್ಲಿ ಕಿಳಿದುಂ ಮೆಯ್ಯೋಳಿತಿಲ್ಲಾಗಿ ಪೋ
ಗಿಸಿದಂ ಸಾರದನಾಗದಂದಿನಿರುಳಂ ಪಾಸಿಂದಮೆಳ್ಳಂ ದಲಾ
ಲಿಸುತುಂ ಮಂಗಳಪಾರಕಪ್ರಕರಮೋದುತ್ತರ್ದ ಪದ್ಯಂಗಳಂ ೭೨

ವ : ಮತ್ತಂ ನಿತ್ಯಂ ಪ್ರಾತಃಕಾಲದೊಳವಶ್ಯಂ ಕರಣೀಯಮಾದರ್ಹತ್ವರಮೇಶ್ವರ ಪೂಜಾವಿಧಾನ
ಗುರುಪಾದಾರ್ಚನಸ್ವಾಧ್ಯಾಯ ಸಂಯಮತಪಸ್ಸತ್ಪಾತ್ರ ದಾನಲಕ್ಷಣ ಷಟ್ಕರ್ಮಮಂ ನಿರ್ಮಿಸಿದನಂತರಮಾ
ಪ್ರತಾಪರಾಜಂ ಮುನ್ನಮೆಂತು ಯುವರಾಜಂಗೆ ಶೃಂಗಾರವತೀದೇವಿಯ ಕರಗ್ರಹಣಮಂ ಮಾಡಿಸಿದನಂತೆ
ತಾನುಮಾತಂಗೆ ಮೇದಿನಿಯ ಕರಗ್ರಹಣಂಗೆಯಿಸುವ ಕಜ್ಜದುಜ್ಜಗಂ ಮನದೊಳ್ಳಟ್ಟುವೆರ್ಚಿ

ಇಟ್ಟ ತಿರೀಟಕೋಟಿಘಟಿಸ್ಪುಟರತ್ನಮರೀಚಿ ಮೇಲೆ ನೇ
ರ್ಪಟ್ಟರುಣಾತಪತ್ರಕಮನೆತ್ತಿದವೋಲಭಿರಂಜಿಸುತ್ತಿರಲ್
ತೊಟ್ಟ ವಿಮೌಕ್ತಿಕಾಭರಣ ಪೀವರಕಾಂತಿ ಕವಲ್ತು ಸುತ್ತಲುಂ
ದಟ್ಟಮದಾಗಿ ತೋಳಿ ನೃಪನೋಲಗಸಾಲೆಗೆ ಬಂದನಾಕ್ಷಣಂ ೭೩

ವ : ಅಂತಾ ಮಹಾಸೇನ ಮಹಾರಾಜಂ ಸರ್ವಾವಸರಸಮಯಮಾದಭಿನವ ಶೋಭಾವಿಭವ ಭಾಭಾಸ್ಯಮಾನ
ಸಭಾಮಂಡಪಕ್ಕೆ ದಂಡವಾಸಿಕಪುರಸ್ಕರಂ ಬಂದೊಳಗಂ ಪೊಕ್ಕು ಗರಿಷ್ಠಪ್ರತಿಷ್ಠಾಧಿಷ್ಠಿತ ನಿಖಿಳವಿಷ್ವಪಾಧೀಶ್ವರ

ಪ್ರಸಿದ್ಧಾನೇಕಮಕುಟಬದ್ಧ ಮಹಾ ಮಕುಟವರ್ಧನಪ್ರಧಾನ ಪರಿಜನ ಬಂಧುಜನೇಷ್ವಜನಪರಿವೇಷ್ಟಿತನುಮಮಳತರ
ಮಣಿಗಣಸಮುಪಜುಷ್ಪಪ್ರಾಷ್ಣಾಪದಸಮಯ ವಿಶಿಷ್ಟಸಿಂಹವಿಷ್ಣುನಿವಿಷ್ಣುನಾಗಿ

ಎನ್ನ ಸಾಮ್ರಾಜ್ಯದುರು ಸೌ
ಖ್ಯೋನ್ನತಿಗಿದೆ ಸೀಮೆಯೆಂದು ತೋಟುವ ತೆಲದಿಂ
ಹೊನ್ನ ಸೀಗುರಿಗಳಿಂದಂ
ಚೆನ್ನಂಬಡೆದರಸು ಚೋದ್ಯಮಂ ಪುಟ್ಟಿಸಿದಂ ೭೪

ವ : ಆ ಮಹಾರಾಜಂ ತನ್ನಯ ಮಗನಪ್ಪ ಧರ್ಮನಾಥಕುಮಾರನಂ ಬರವೇಳ್ಳು ಕಟ್ಟಿಗೆಕಾಱರನಟ್ಟುವುದುಮವರ್
ಪೋಗಿ ಕರೆಯೆ

ಪಸರಂಬೆತ್ತಿದ್ ನುಣ್ಣೆಯ್ಯಿಳಗು ಪೊದೆದ ದೇವಾಂಗವಸ್ತ್ರಂಗಳೊಳ್ ವ್ಯಾ
ಪಿಸಿ ಸುತ್ತಂ ತೀವೆ ರಂಗಂಬಡೆದು ಹಳದಿಯೆಂಬೊಂದು ಸಂದೇಹಮಂ ಪು
ಟ್ಟಿಸುತುಂ ಕೌತೂಹಳಕ್ಕಂದೆಡೆಯೆನಿಪವಳೆಂದೊಪ್ಪುತುಂ ಬಂದು ಪೊಕ್ಕಂ
ಪೊಸತಾದಾಸ್ಥಾನಮಂ ನೂತನಮಣಿಸದಳಂಕಾರಸಾರಂ ಕುಮಾರಂ ೭೫

ವ : ಅಂತುಬಂದ ಧರ್ಮನಾಥಕುಮಾರಂಗೆ ಸಭೆಯೆಲ್ಲಮಿದಿರೆಳ್ಳು ಕೆಯ್ಯಳಂ ಮುಗಿದು ವಿನಯವೃತ್ತಿಯಂ
ಮೆಲೆವುದುಮಾತಂ ತನ್ಮಧ್ಯಸ್ಥಿತ ಸಿಂಹಾಸನಮನಳಂಕರಿಸಿ ಪುರಮಾಗಳಾನಂದಜಳಲುಭಿತ ವಿಲೋಚನನಾಗಿ

ಧರಣೀಪಾಳಕನಾ ಕುಮಾರಕನ ವಕ್ರಲೋಕನಂಗೆಯ್ಯು ಮೋ
ಹರಸಾದ್ರೀಕೃತವಾಕ್ಯದಿಂ ನುಡಿದನಂದಿಂತೆಂದೆಲೇದೇವ ಪೀ
ವರಭೂರಕ್ಷಣದಕ್ಷದಕ್ಷಿಣಭುಜಾದಂಡ ಪ್ರಚಂಡಪ್ರಭೋ
ದ್ಧುರ ನಿನ್ನನ್ನನಿರುತ್ತಿರಲ್ ಭವದೊಳಾಳ್ ತಾನಿದರ್ದೇಂ ತಕ್ಕುದೇ ೭೬

ಪಡೆದೆಂ ನೊಸಲೊಳ್ ಕಣ್ಣಂ
ಪಡೆದೆಂತಿರೆ ನಿನ್ನನಖಿಳಜನಪೂಜಿತನಂ
ಕಡುಪಿಂದೆ ತಂದೆಯಿಚ್ಛೆಯ
ನೊಡರಿಸಿಯನುಕೂಲನಪ್ಪವಂ ಸತ್ಪುತ್ರಂ ೭೭

ಪತನಮನಾಗಿಸದುನ್ನತ
ಗತಿಗೊಯ್ಯುದಳೆಂದಪತ್ಯಮೆಂಬೀ ಪೆಸರಂ

ಮತಿವಂತರಿಟ್ಟರೀ ಸಂ

ಸೃತಿಯೊಳ್ ಪತಿಸುವುದಪತ್ಯ ನಿನಗುಚಿತಮೆ ಪೇಳ್ ೭೮

ನಿನ್ನಿಂದಾದೆಂ ಕೃತಾರ್ಥಂ ತ್ರಿಜಗದೊಳೆಸೆದತ್ತೆನ್ನ ಕೀರ್ತಿಪ್ರಭಾವಂ
ನಿನ್ನಿಂ ನಿನ್ನಿಂದಮೀಗಳ್ ಪಡೆದೆನಖಿಳಧರ್ಮಾರ್ಥಕಾಮಂಗಳಂ ಮ
ತ್ತಿನ್ನಂ ಮನ್ಮಾರಸಂ ಮೋಕ್ಷದ ಸುಖಪದಮಂ ಕಾಂಕ್ಷಿಸುತ್ತಿದುದಾದಂ
ಸನ್ನತ್ಯಾದೀಕ್ಷೆಯಿಂದಲ್ಲದೆ ಫಲಿಸದದಕ್ಕಾಗು ನೀಂ ಮತ್ಸಹಾಯಂ ೭೯

ನೂತನರಾಜನೀತಿಗಳಮೆಲ್ಲಮನೋದುವುದೊಲ್ಲ ಬಾಲ್ಯದೊಳ್
ಪ್ರೀತಿಯಿನೆಯ್ ಸೇವಿಸುವುದೊಪ್ಪುವ ಜವ್ವನದಲ್ಲಿ ರಾಜ್ಯಸೌ
ಖ್ಯಾತತಭೋಗಮಂ ನೆಲೆಯೆ ಮುಷ್ಟಿನೊಳಂ ತಲೆನಂದು ಮಾಳ್ಕುದು
ಖ್ಯಾತಮೆನಿಪ್ಪ ಸತ್ತಪಮನಿಂತಿದು ವರ್ತನೆ ಭೂಪರಪ್ಪರಾ ೮೦

ನಮ್ಮ ಕುಲಕ್ರಮಂಬಿಡಿದು ಬಂದ ಪುರಾತನ ಭೂಪರಪ್ಪರೀ
ಸಮ್ಮತದಲ್ಲಿ ವರ್ತಿಸಿದರಾನುಮದಂ ಸಲೆಮೀಲೆ ಬಂದೊಡೆಂ
ದುಂ ಮಹಿಯಲ್ಲಿ ಹಾಸ್ಯರಸಭಾಜನನಾಗದೆ ಮಾಣೆನೀ ನಿಮಿ
ತ್ತಂ ಮನಮೀಕ್ಷಣಂ ಬಿಡದಪೇಕ್ಷಿಸುತ್ತಿದುದು ಜೈನದೀಕ್ಷೆಯಂ ೮೧

ಸಕಳಸಾಮ್ರಾಜ್ಯಭಾರ

ಪ್ರಕರ್ಷದಿಂದೆನ್ನ ಬಾಹುಪರಿಘಂ ಕಡುದುಃ

ಖಕಳಿತಮಾಗಿದರ್ಧಿಕಂ

ಪ್ರಕಟಿಸುತ್ತಿದುದುಮೀಗಳೆನ್ನೊಳ್ ನೋವಂ ೮೨

ವಸುಧಾಭಾರಮನೊಪ್ಪುಗೊಂಡು ಘನದೋರ್ಡೆಂಡಾಗ್ರದೊಳ್ ತಾಳ್ಳಿ ಮಾ
ಣಿಸಿ ನೋವಂ ನಿಲಿಸೆನ್ನನುತ್ತಮತಪಸ್ಸಾಮ್ರಾಜ್ಯದೊಳ್ ಕೂಡೆ ಸಾ
ಧಿಸುವೀ ದಾರುಣಕರ್ಮಕಂಟಕರ ಬೇರಂ ಕಿಳ್ತು ಮತ್ತೆತ್ತಿ ಭೋ
ಗಿಸುತ್ತಿಪೆಂ ಮುಕ್ತಿಸುಖಮಂ ನಶ್ಯತ್ಪರಾಪೇಕ್ಷಮಂ ೮೩

ಎನಗೆಂತೆನ್ನಯ ತಂದೆ ಮುನ್ನಮಖಿಳಕ್ಷೋಣೀಮಹಾಭಾರಮಂ
ಮನಮೊಲ್ಗಿತ್ತು ತಪೋವನಕ್ಕೆ ನಡೆದಂ ಮತ್ತಂತೆ ನೀನೆನ್ನ ಮೇ
ದಿನಿಯತ್ಯುನ್ನತಭಾರಮಂ ಧರಿಸಿ ರುಂದ್ರಾನಂದದಿಂದಂ ತಪೋ
ವನಕೆನ್ನಂ ಕಳಿಪಿಂತು ಪಾಲಿಸು ಕುಲಾಯಾತಕ್ರಮಾಭಾರಮಂ ೮೪

ವ : ಎಂದು ನುಡಿದು ತಪೋಲಕ್ಷ್ಮೀವಕ್ಷಸ್ಥಲಾಲಿಂಗನಸಮಾಕಾಂಕ್ಷಾಪರಿಲಕ್ಷಿತನ
ರಾಜ್ಯಸುಖನಿಷ್ಕಾಂಕ್ಷವ್ಯಾಹಾರಚಾತುರ್ಯಮಂ ಕೇಳ್ಳು ಕುಮಾರಂ ಕಾರ್ಮುಗಿಲ ಕಳಗರ್ಜನೆಯಂ ಕೇಳ್ಳ ಮರಾಳದಂತೆ
ಕಳವಳಿಯ ದರಹಾಸವಿಳಾಸಪರಿಸ್ಪರಣಸ್ಮೇರ ಚಾರುವದನಾರವಿಂದನಾಗಿ ಭೂರಿವಿನಯದಿಂ ನಯಂಬಡೆದ
ಮಧುರಗಭೀರ ವಿರಾವದಿಂದಿಂತೆಂದಂ

ಕೆಡದ ವಿಶೇಷಮುಕ್ತಿಸುಖಸೇವನೆಗಾಟಿಸಿ ಸತ್ತಪಂಗಳೊಳ್
ತೊಡವೆ ಮನೀಷೆಯಿಂ ತೃಣಸಮಾನಮಿದೆಂದು ಸಮಸ್ತರಾಜ್ಯಮಂ
ಕೆಡುವುದನೊಪ್ಪುಗೊಟ್ಟಿನಗೆ ಪೋದಪೆನೆಂಬುದು ಲೇಸು ಪುತ್ರರೊಳ್
ಕಿಡುವುದನಿತ್ತು ದುಃಖಮನೊಡರ್ಚುವುದುಂ ಪಿತ್ಯಗಳ್ಗೆ ಯೋಗ್ಯಮೇ ಲ೫

ತಂದೆಗಳಂತೆ ಮಕ್ಕಳುಗಳಾಚರಿಸಲ್ ನೆಹೆವೇಳ್ಳುಮಾ ನಿಮಿ
ತ್ತಂ ದಮಯುಕ್ತ ನಿನ್ನೊಡನೆ ಸಾಧಿಪೆನಕ್ಷಯಮೋಕ್ಷಸೌಖ್ಯಮಂ
ಸೌಂದರಜೈನದೀಕ್ಷೆಯನದಲ್ಲದೆ ಬೇಟಳಿರಾಜ್ಯಭಾರದೊಳ್
ಸಂದು ಸಮಂತು ಸೇದೆವಡುತಿರ್ಪುದು ಕಜ್ಜಮದಲ್ಲು ಭೂಪತೀ ಲ೬

ವ : ಇಂತು ನುಡಿದ ಕುಮಾರಶಿರೋಮಣಿಯ ನಿರೀಹಸಮುದೀರಣಮಂ ಕೇಳ್ಳು ಧಾರಿಣೀರಮಣಂ ಮನಂದಣಿದು
ಮತ್ತಮಿಂತೆಂದಂ

ಪೊರೆಯಂ ಪೊತ್ತು ಕೊರಲ್ ಕರಂ ಕುಸಿದು ಪೋಗುತ್ತಿದ್ದ ತನ್ನಿಷ್ಟನಂ
ಮಱುಗುತ್ತೀಕ್ಷಿಸಿ ನಂಟನಪ್ಪವನುದಾಸೀನತ್ವಮಂ ಮಾಡದಾ
ಪೊರೆಯಂ ತಾಳ್ಕುವನೆಂತದಂತದು ಜನಕಂ ಪೊತ್ತಿದ್ದ ಭೂಭಾರಮಂ
ನೆಹೆದಾತ್ಮೋದ್ಧವನಾನದಿದೊಡಮವಂ ಸತ್ತುತ್ರನೆಂತಪ್ಪನೋ ಲ೭

ವ : ಎನೆ ಕುಮಾರನದಕ್ಕಿಂತೆಂದಂ

ಎಲೆ ನರನಾಥ ನೀಂ ತಳೆದ ಭಾರಮನಾಂ ತಳೆಯಲ್ಕೆ ಶಕ್ತನೇ
ನೆಲನಿದನೆಲ್ಲಮಂ ಸಮದ ದಿಕ್ಕರಿ ಮಾಣದೆ ಪೊತ್ತು ನಿಲ್ವವೊಲ್
ಕಳಭಯಮೆತ್ತಿಪೊತ್ತು ನಿಲಲಾರ್ತಪುದೇ ಪಿರಿದಾದ ಲೀಲೆಯಿಂ
ನಲಿವವನಲ್ಲಿ ಭಾರಮುಮನರ್ಪಿಸೆ ದುಃಖಿತನಾಗದಿರ್ಪನೇ ಲ೮

ಇಳಿಗೀಶ ನಿನ್ನ ರಾಜ್ಯಮ
ನೊಳಕೊಳಲಾಂ ಬಾಳಕಂ ಸಮರ್ಥನೆ ಜಗದೊಳ್

ಕುಲನದಿಗಳ ಜಳಭರಮಂ

ಜಳನಿಧಿಯೊಳಕೊಳ್ಳ ತೆಱದೆ ಕೊಳನಾಂತಪುದೇಲೆ

ವ : ಎನಲರಸನಾ ಯುವರಾಜಂಗಿಂತೆಂದನಂತವೀರ್ಯಮಂ ಚರಮಾಂಗ ನುಮಪ್ಪ ನಿನಗೆ ಧಾರಿಣೀಧರಣಂ
ಭಾರಮಲ್ತಿದು ನಿನ್ನ ವಿನಯವೃತ್ತಿಗುಚಿತಮಪ್ಪ ದಾದೊಡಂ

ಪಿರಿಯಂ ಕಿಱಿಯನುಮೆಂಬೀ

ಪರಿಭೇದಂ ಹೇತುದಲ್ತು ನೆಱೆರಾಜ್ಯೋ (?)

ಧರಣಕ್ಕೆ ನೀನೆ ಕಿಱಿದುಂ

ಪಿರಿದೆಂಬುದು ಯುಕ್ತಮಲ್ತು ಚಿಂತಾಮಣಿಯಂ ೯೦

ಅನುರಾಗದೇಳ್ಗೆ ಸರಸಿಜ

ವನಕ್ಕೆ ದಿನಪತಿಯಿನಲ್ಲದಕ್ಕುಮೆ ಪೆಱರಿಂ

ಜನನಿಚಯಕ್ಕನುರಾಗಂ

ಜಿನಪತಿ ನಿನ್ನಿಂದಮಲ್ಲದಕ್ಕುಮೆ ಪೆಱರಿಂ ೯೧

ವ : ಆವಾವಧೂಕಂ ನಯಸಂಪಾದಕವಾಕ್ಯಮಂ ನುಡಿದು ಮತ್ತಂ ತನ್ನಿಯಾಮಕವಚನ ದಿಂದಿಂತೆಂದಂ

ಮಕ್ಕಳಿತ್ತು ಸಮಸ್ತರಾಜ್ಯಪದಮಂ ಕೊಳ್ಳರ್ ತಪೋರಾಜ್ಯಮಂ

ತಕ್ಕಿಂ ಮುನ್ನಿನ ಭೂಮಿಪರ್ ಬಿಡದೆ ನಮ್ಮಿಕ್ಷಾ ಕುವಂಶೋಧವರ್

ಮಿಕ್ಕೀ ಪದ್ಧತಿಗಾಗಿ ನಿನ್ನ ನೆರೆಯಲ್ಲೇಡಣ್ಣಯೆನ್ನಾಣೆ ಮ

ದ್ವಾಕ್ಯೋಲ್ಲಂಘನಮಲ್ತು ಯುಕ್ತಮದಱೆಂ ಕೈಕೊಳ್ ಧರಾಭಾರಮಂ ೯೨

ವ : ಎಂದು ಮಱುವಾತಿಂಗೆಡೆಗುಡದಂತೆ ತಾನುಮೊಡಂಬಡಿಸಿ ಧರ್ಮನಾಥಕುಮಾರಂ ರಾಜ್ಯಪದಸ್ಥನಪ್ಪಂತುಮಾಡಿ

ಹರ್ಷಪ್ರಕರ್ಷದೊಳ್ ಕೂಡಿ ಬಳಿಯಂ ಕನಕಕರ್ಪೂರಧಾರಾವರ್ಷಂ ತನ್ನಿಕ್ಕೆಲದೊಳ್ ಕುಳ್ಳಿದು ಪಾರ್ಥಿವಪುತ್ರರ

ನಗೆಮೊಗಂಗಳಂ ನೋಡಿ ನಿಮಗೀತಂ ಜಗತ್ತಿತ್ತಯ್ಯೆಕಮಿತ್ರನುಂ ಜ್ಞಾನತ್ರಯಪಾತ್ರನುಂ ಕೋಪ

ಪ್ರಸಾದಸ್ವತಂತ್ರನುಂ ಪರಿರಂಜಿತನಿಜತಂತ್ರನುಮಪ್ಪದು ಕಾರಣಮೆನ್ನಿಂ ಮಿಗಿಲಾಗಿ ನೂರ್ಮಡಿ

ವ್ಯಾಮೋಹಭೂಮಿಯುಂ ಕುಲಸ್ವಾಮಿಯಾಗಲ್ ತಕ್ಕಂ ನೀವೀತನನೋಲ ಯಿಸಿಯೈಹಿಕಾಮುತ್ರಿಕ

ಸುಖಾನುಭೋಗಭಾಗಿಗಳಾಗಿಯೆಂದು ನುಡಿಯುತ್ತಮಿರೆ

ವಿದಿತಜಿನಾಗನುಸ್ಥಿತಿಕರುನ್ನತ ಚಾರುಚರಿತ್ರಸಂಪದಾ

ಸ್ವದರೆನಿಪನ್ವಯಾಗತಮಹಾಪುರುಷರ್ ನಡೆತಂದು ದೀಕ್ಷೆಗೊ

ಳ್ಳಿದನೆಸಗಿದ ಕಾರಣದ ನೀವೆ ಕೃತಾರ್ಥರೆನುತ್ತಮುದ್ಧಸ
ಮೃದಕರವಾಕ್ಯದಿಂ ನೃಪನ ಚಿತ್ತವಿಕಾಸಮನುಂಟುಮಾಡಿದರ್ ೯೩

ಉತ್ತಮಜೈನದೀಕ್ಷೆ ದೊರೆಕೊಳ್ಳು ಕರಂ ಲಘುಕರ್ಮಿಯಾದ ರ
ತ್ನತ್ರಯಭೂಷಣಂಬಡೆದ ನಿಮ್ಮವೊಲಿದ ಸುಭವ್ಯರಿಗೆ ತ
ನ್ಮಾತ್ರಮೆನಿಪ್ಪರಿಗೆ ದೊರೆಕೊಳ್ಳದದೀ ಬಗೆಯಿಂದೆ ನೀವು ಲೋ
ಕತ್ರಯಪೂಜ್ಯರಾದಿರೆನುತುಂ ಸಲೆ ಸಂಸ್ತುತಿಗೆಯ್ಯುರಾಕ್ಷಣಂ ೯೪

ವ : ಇಂತರಸನೊಡರ್ಚಿದ ತಪಶ್ಚರಣೋದ್ಯಕ್ತಾನುಕೂಲ್ಯಮನಲರ್ಚುವ ನುಡಿಯಂ ಮನಮನುಲ್ಲಾಸಿಸುತ್ತಮಿದರ್
ಕುಲವೃದ್ಧರಂ ಕರ್ಪೂರತಾಂಬೂಲ ಸಮರ್ಪಣದಿಂ ತಣಿಪಿಸಿ ಬೀಳೊಟ್ಟು ಕಳಿಪಿ ತದನಂತರಂ

ಅವನೀಚಕ್ರಾಧಿನಾಥಂ ಕರಸಿ ಬೆಸಸಿದಂ ತನ್ನ ಸೇನಾಧಿಪಂಗೊ
ಪ್ಪುವಿನಂ ಶ್ರೀಧರ್ಮನಾಥಸ್ಥಿರತರವರ ಸಾಮ್ರಾಜ್ಯಪಟ್ಟಾಭಿಷೇಕೋ
ತ್ಸವಮಂ ಮಾಡಲ್ಕೆ ನೀಂ ನಿರ್ಮಿಸು ನಿರತಿಶಯಸ್ಥೂಳಮಾಣಿಕೃಪಾಳ
ಚ್ಚವಿಭಾಸ್ವನ್ಮಂಡಪಸ್ಥಾನಮನಭಿನವ ಕೌಶಲ್ಯಸಾಕಲ್ಯದಿಂದಂ ೯೫

ವ : ಎಂದು ನಿರೂಪಂಗೆಯ್ಯುದುಮದಂ ಪೋಗಿರಾಜಮಂದಿರದತೀವಾ ಮಧ್ಯ ಮಾದೊಂದು ಮಧ್ಯಪ್ರದೇಶದೊಳ್
ಕರುಮಾಡದ ಮುಂದೆ

ಪಿರಿದುಂ ಚಿತ್ರಿಸಿದಿಂದ್ರನೀಲಮಯ ನಾನಾಭಿತ್ತಿಯಿಂ ತೋರಣೋ
ತ್ಕರದಿಂದಂ ಕಳಶಂಗಳಿಂ ಜಯಪತಾಕಾನೀಕದಿಂ ರಂಜಿತಂ
ವರಮುಕ್ತಾಫಲಮಾಳಿಕಾಕೃತಮಹಾಲಂಭೂಷ ಸಂಭೂಷಿತಂ
ಕರಮೊಪ್ಪಿತ್ತು ಚಮೂವರಾಭಿರಚಿತಂ ಪಟ್ಟಾಭಿಷೇಕಸ್ಥಳಂ ೯೬

ಕಳಶಂ ಕನ್ನಡಿ ಸುಪ್ರತಿಷ್ಠೆ ಗುಡಿ ಭೃಂಗಾರಂ ಮಹಾಚಾಮರಂ
ವಿಳಸದ್ವೀಜನಮೆಯ್ಗೆ ಬೆಳ್ಳೊಡೆಯುಮೆಂಬೀ ಚೆಲ್ವನಾದಷ್ಟಮಂ
ಗಳಮಂ ತಾಳ್ವಿದ ವೇದಿಕಾವಳೆಯದಿಂ ಮಾಣಿಕೃಪಾತ್ಕೇವಣೋ
ಜ್ಜಳ ನಾನಾವಿಧ ಶಸ್ತ್ರವಸ್ತುಚೆಯದಿಂ ಕಣ್ಣೊಂಡುದಾ ಮಂಡಪಂ ೯೭

ಕನದುರುಮಣಿಮಯಮಂಡಪ
ಮನುಪಮಾಸಾಮ್ರಾಜ್ಯಲಕ್ಷ್ಮಿಯೊಳ್ ಮದುವೆಯ ಶೋ

ಭನಮಂಡಪಮೆಂಬಂತಿರೆ

ಜನಕ್ಕೆ ಮೋಹನಮನಿತ್ತುದಚ್ಚಿರಿಯಿಂದಂ ೯೮

ವ : ಇಂತು ಗೀರ್ವಾಣವಿಗುವಿರ್ವಿತಮೆಂಬಂತಿರಿಂಬುವೆತ್ತು ನಿರ್ಮಿಸಿದ ಸಾಮ್ರಾಜ್ಯ ಪಟ್ಟಾಭಿಷೇಕಮಂಡಪದ ನಟ್ಟನಡುವೆ
ಪಟ್ಟಮಯಬಂಧನಮಯಸಮುಚಿತ ಮಂಗಳೋಪಕರಣಂಗಳಿಂ ತುಂಬಿದ ಮಧುರಮಾದ ಗೋಮೇಧವೇದೀವಳೆಯದ
ಮೇಲೆ

ಪಟ್ಟದ ಸಿಂಹಾಸನಮಳ

ವಟ್ಟುದು ಪರಿಪರಿಯ ಮಾಣಿಕದ ಪೊಳೆಪಿಂದಂ

ದಿಟ್ಟಿಗೆ ಕಡುಚೋಜಿಗಮಂ

ಪುಟ್ಟಿಸುತುಂ ಬಹಳಕಿರಣಜಾಳನಿಮಗ್ಗಂ ೯೯

ಅದಟ ನಾಲ್ಕೆಸೆಯೊಳಂ ಚೆ

ಲೊದವಿದ ಪಲತೆಟದ ಪಲ್ಲವಂಗಳ ಬಳಸಿಂ

ಪುದಿದ ಘನಚ್ಚತ್ರಂಗಳ್

ಸದಮಳಮುಕ್ತಾಮಯಂಗಳೆಸೆದವು ನಾಲ್ಕುಂ ೧೦೦

ನವಕುಳಿಶಕುಳವಿಕೀಲಿತ

ಸುವರ್ಣಮಯದಂಡಮಂಡಿತಸ್ಥೂಳಮಹಾ

ಧವಳತರ ಚಾರುಚಾಮರ

ನಿವಹಂ ಪೊಳೆಯುತ್ತಮಿದುರದದಘೆಸೆಯೊಳ್ ೧೦೧

ಕೆಲದಲ್ಲಿ ಖಲ್ಲರತ್ನಂ

ನಿಲಿಸಿದುದು ಪೂಜೆವೆರಸು ಧಳಧಳಿಸುತ್ತಂ

ಸಲೆವಿಜಯಲಕ್ಷ್ಮಿ ಕನ್ನೆ

ಯ್ಲಮಾಲೆಯನಿರಿಸಿದಂತೆ ಕುವರಂಗೀಯಲ್ ೧೦೨

ವ : ಆ ಸಿಂಹವಿಷ್ಣುರದ ಮುಂದಣ ಸನ್ನಿಕೃಷ್ಣದೇಡೆಯೊಳ್ ಮಂಜುಳಮಾಗಿ ಪುಂಜಿಸಿದ ಚಂಚತ್ವಂಚರತ್ನಚಯೋಪರಿ
ಪ್ರಪಂಚಿತ ಸ್ವಸ್ತಿಕವಿಸ್ತಾರಸಂಸ್ಥಾಪಿತ ಪಾಂಡುರಪಂಚತಂತುಪರಿವೇಷ್ಣನ ನಿಯಂತ್ರಿತ ಸರ್ವೌಷಧಿಸಾರಸಮ್ಮಿಶ್ರಿತ
ಸರಿತ್ಸಲಿಸಂಪೂರ್ಣ ಮಣಿದರ್ಪಣಸಮರ್ಪಣ ಸುಮನೋಮಹೀರುಹ ಸುಮನೋಮಾಲಾಸಮಾಲಂಬನಾದಿ
ನಾನಾವಿಧ ರಚನಾವಿಶೇಷಪರಿಭೂಷಿತ ಚತುಃಕೋಣಕಳಶವಿಳಾಸಪರಿಕಳಿತವರ್ಣಜನಾಭಿವರ್ಣ್ಯಮಾನ
ಸೌವರ್ಣಪೂರ್ಣಕಳಶಂ ಮನಂಗೊಳಿಸುತ್ತಮಿರೆ

ಬೆಳಗಿನ ಬಳಗಂ ಬಿಡದ

ಗ್ಗಳಿಸಿ ಕವಲ್ಲ್ಲಿಗಲ್ಲಿಗಂ ಮಡುಗೊಂಡು

ಜ್ಜಳಿಸುತ್ತಮಿದುರ್ದದದೊಳ್

ಮಳಿನಜನಗೆವೊಯ್ದು ಬೆಳಗನಲ್ಲಿರಿಸುವವೊಲ್ ೧೦೩

ವ : ಇಂತು ವ್ಯವಧಾನಮಾಗಿ ಸಮಗಳಿಸಿದ ನವ್ಯಮಾದ ಸಮುತ್ತಂಗೆ ಮಂಗಳ ವಿಧಾನಮನಂಗೀಕರಿಸಿದ
ರಾಜ್ಯಾಭಿಷವಣಮಂಡಪಮಗುವರ್ವಡೆಯೆ

ನೆರೆದಧಿರಾಜರುಂ ಮಕುಟಬದ್ಧರುಮಾಪ್ತಜನಂಗಳುಂ ಮಹ

ತ್ತರುಮಶೇಷ ಮಂಡಳಿಕರಂ ನೃಪರುಂ ವರದಂಡನಾಥರುಂ

ಗುರುಗುಣರುಂ ಮಹಾಮಕುಟಬದ್ಧರುಮಾಶ್ರಿತರುಂ ಪ್ರಧಾನರುಂ

ವಿರಚಿಸಲೆಂದು ಬಂದರಿರದಾ ಕುವರಂಗುಗುಪಟ್ಟಬಂಧಮಂ ೧೦೪

ವ : ಇಂತು ಬಾಹತ್ತರನಿಯೋನಿಯುಕ್ತರೆಲ್ಲಂ ಕೂಡಿ ಬಂದು ಮೊತ್ತಂ ಗೊಂಡಲ್ಲಿ ತಿಂತಿಣಿ ವೋಗುತ್ತಮಿಪುರ್ದಮದಂ
ಕೇಳ್ಳು ಮಹಾಸೇನ ಮಹಾರಾಜನಾಸ್ಥಾನ ಮಂಡಪದಿಂದೇಳಲೊಡಂ

ಒಡನೆ ತಡೆಯದೇಳ್ಳ ಭಟರ ತೊಡರ ಕಡೆಯದುಲಿಗಳಿಂ

ಬಿಡದೆ ಜಡಿದು ನುಡಿದು ನಿಲಿಪ ಪಡಿಯುರುದ್ಧೋಷದಿಂ

ದೊಡೆಯನಡರ್ದ ಸಿರಿಯ ಪೆಂಪನಡಿಗಡಿಗುಗ್ಗಡಿಸುವಂ

ದೆಡೆವಿಡದೊಳಕೊಂಡುದಾಗಳದು ಸಡಗರದೇಳ್ಳೆಯಂ ೧೦೫

ವ : ಇಂತು ನೂರ್ಮಡಿಯಾಗಿ ಪೆರ್ಮವಡೆದು ನಾಡೆಳೆಯನೆಲ್ಲರಂ ಕೂಡಿಕೊಂಡು ನೀಟಂ ನಿಜಭುಜನಿವಾಸಿಯಾದ
ವಿಜಯಲಕ್ಷ್ಮಿಯಂ ರಕ್ಷಿಸೆಂದು ಸಮರ್ಪಿಸುವಂತೆ ತನ್ನಯ ಬಲದ ಕೆಲದೊಳ್ ಬರುತ್ತಮಿದುರ್ದ ಧರ್ಮನಾಥಕುಮಾರನ

ಕೆಯ್ಯಂ ಪಿಡಿದು ಪೂವಲಿಯ ಮೇಲೆ ಕೆಂದಳಿರ ಗೊಂದಳಮಂ ಪಸರಿಸುವಂತೆ ಪಳಿಕಿನ ನೆಲದೊಳ್ ಕೇಸಡಿಗಳ

ಕೆಂಪಿನ ಸೊಂಪಂ ಸಂಪಾದಿಸುತ್ತಂ ನಡೆತಪ್ಪೆಡೆಯೊಳೆಡಬಲದಲ್ಲಿ ಪೊಸಪೊಸತಾದ ಮುತ್ತು ಮಾಣಿಕಂಗಳನೆಡೆಗೆಡೆಗೆ

ತಡಂಗಲಿಸಿ ನಿಬಿಡಮಾಗಿ ಕೊಯಿದು ಬೆಡಂಗುವಡೆದ ತೊಡವುಗಳಂ ತೊಟ್ಟ ಮಡದಿಯರ್

ಕೆಲರನಂಗಜಜಂಗಮಲತೆಗಳಂತೆ ನವ್ಯರಚನಾ ಸಜ್ಜೀಕೃತಮಜ್ಜನೋಪಕರಣದ್ರವ್ಯಂಗಳಂ ತರಿಸಿ ಕೆಲಂಬರ್

ನಿತಂಬಿನಿಯರ್ ವನಲಕ್ಷ್ಮೀದೇವಿಯರೆಂಬಂತಿರಿಂಬುವೆತ್ತು ಜಂಬೀರ ಜಂಬೂ ನಾರಂಗ ನಾಳಿಕೇರ ಮಾತುಳಂಗೆ

ಧವಳೇಕ್ಷುದಂಡ ಕ್ರಮುಕ ಮುಖ್ಯಫಳಕುಳಂಗಳಿಂ ತೋರ್ಕೆವೆತ್ತ ವಿಚಿತ್ರವಸ್ತ್ರಜಟಿಳೀಕೃತ ಪಟಳಿಕಾಪರಂಪರೆಗಳಂ

ತಾಳ್ಳಿ ಕೆಲಬರಬಲೆಯರ್ ಮಾಲ್ಯಾಂಗಮಂದಾರಶಾಖೆಗಳೆಂಬಿನಮನಲ್ಪತರ ಪುಷ್ಪಮಾಲಿಕಾಜಾಲಮನಪ್ಪುಕೆಯ್ಯು

ನೂಪುರಕಳಾಪರುಣರುಣರುಣತ್ಕಾರ ಸ್ವರೂಪಸಮಾಳಾಪಮೇಳಾಪದೊಡನೆ ನಿರೂಪಣಂಗೆಯ್ಯಂತಿದರ್ ಕಾಲ

ಪಳಂಚಿನುಂಗುರಳಿಂಚರಂಗಳಿಂ ಭೂದೇವಿ ನಿಜಪತಿಯಪ್ಪ ಕುವರನ ಪುಣ್ಯದೇಳೆಯಂ ಪೊಗಳುತ್ತುಮಿದರ್ಪಳೆಂಬಂತೆ
ಬಗೆಗೊಳಿಸುತ್ತಮಿರೆ ಗಡಣಿಸಿ ಮುಂದೆನಡೆಯಲಭಿನವ ವಿಭವದಿಂ ಮುತ್ತಿ ಚೌಕಸತ್ತಿಗೆಗಳ ತಣ್ಣೆಲೊಳನು ಚಳಿಸುವ
ಹೊನ್ನಸೀಗುರಿಗಳ ಬಳಗಂಗಳಿಂದಳಂಕೃತನಾಗಿ ಬಂದು ತನ್ಮಂಡಪದೊಳಗೆ ಪೊಕ್ಕು

ವರಸಿಂಹಾಸನದಲ್ಲಿ ಕುಳ್ಳಿದನಧೀಶಂ ಮಂತ್ರಿಸಾಮಂತ ಮೌ
ಲಿ ರಮಾಧಾರಿಗಳೆಲ್ಲರುಂ ನೆಲಸಿದರ್ ಸುತ್ತಂ ಸುವರ್ಣಾದ್ರಿಯಂ
ಪಿರಿದುಂ ಸೇವಿಸಲೆಂದು ಬಂದ ಕುಲಶೈಲೌಘಂಗೆಲೆಂಬಂದದಿಂ
ಧರಿಸಿದ್ವತ್ತರುಮಂಗಳೋಪಕರಣದ್ರವ್ಯಂಗಳಂ ಸ್ತ್ರೀಜನಂ ೧೦೬

ವ : ಅಂತು ಚಂದ್ರಸೂರ್ಯರುಮೊಂದಾಗಿದರ್ಂದದಿಂದರಸನುಂ ಕುವರನು ಮೊಂದಾಗಿ ಕುಳ್ಳಿದರ್ ಸಮಯದೊಳ್
ಮೌಹೂರ್ತಿಕನೊರ್ವಂ ಬಂದು ದೇವ ಶುಭ ಮುಹೂರ್ತಮಾಸನ್ನಮಾದುದೆಂದು ಬಿನ್ನಪಂಗೆಯ್ಯುದುಂ
ಸಾರ್ವಭೌಮನನುಜ್ಞೆಯಿಂ ಕುಮಾರಂ ಸ್ವಪನಸ್ಥಳಕ್ಕೆ ಬಿಜಯಂಗೆಯ್ಯು ಪಳಿಕಿನ ಫಳಕಮನಳಂಕರಿಸಿದಾಗಳ

ಗುರುಜನಮುಮಾಪ್ತಜನಮುಂ
ಬೆರಸಿ ಧರಾಧೀಶನಂದು ಬಂದೆತ್ತಿದನು
ದ್ವರಪೂರ್ಣಕಳಶಮಂ ಪೀ
ವರರಾಜ್ಯಶ್ರೀಗೆ ಕಳಶಮಿಡುವವೊಲಾದಂ ೧೦೭

ಕೆಂದಳಿದೊಂಗಳೊಳ್ ಪುದಿದು ಕಣ್ಣೊಳಿಪೊತ್ತನಿವಣ್ಣನಾಂತು ಚೆ
ಲ್ಪೊಂದಿದ ಕಲ್ಪಭೂರುಹದೆರಳ್ತದಿಕೊಂಬುಗಳೆಯ್ಲೆ ಮುಟ್ಟಿ ನೀ
ಳ್ಳಂದದಿ ಭೂಪಬಾಹುಲತಿಕಾಗ್ರದ ಕೆಂದಳದಲ್ಲಿ ತೋರ್ಪ ಭಾ
ಸೌಂದರಶಾತಕುಂಭಕಳಶಂ ರಮಣೀಯತೆವೆತ್ತುದಾಕ್ಷಣಂ ೧೦೮

ವ : ಅಂತು ಪೊಂಗಳಶಮಂ ನೆಗಪಿ

ಪಲವುಂ ಛತ್ರಂಗಳಂ ತಾಳೊಸಗೆವೆಗೆಗಳುತ್ತಾಳನಿರ್ಘೋಷಣಂ ಮಾಂ
ಗಳಿಕಾಶೀರ್ವಾದನಾದೋದಯದೊಡನೆ ಪುದುಂಗೊಂಡು ತೀವೃತ್ತಿರಲ್ ದಿ
ಕ್ಕುಳಮಂ ರಾಜ್ಯಾಭೀಷೇಕೋತ್ಸವಮನೆಸಗಿದಂ ಧರ್ಮನಾಥಂಗೆ ಗಂಧಾ
ವಿಳನೀರಸ್ಥಾರಧಾರಾವಿರಳಮಳಿನಾ ಪೂರಸಾರಂಗಳಿಂದಂ ೧೦೯

ಪತ್ತುನಖಕಾಂತಿಗಳಿನೊಂ
ಭತ್ತುಮಹಾರತ್ನರುಚಿಗಳಿಂದಧಾರಾ

ವೃತ್ತಿಕಳಶಾಂಶುಬಿಂದಿ

ಪ್ಲತ್ತೊಂದನುರೂಪಮಾಗಿಯೆಗಿದುದಾಗಳ್ ೧೧೦

ಮೇರುಗಿರಿಶಿಖರಮಂ ಚಂ

ದ್ರೋರುಕಳಾಮಾಳೆ ಬಳಸಿದಂದದೆ ಘನವಾ

ಧಾರಾಪೂರಂ ಬಂದು ಕು

ಮಾರನ ಮೆಯ್ಯಂ ಸಮಂತು ಬಳಸಿದುದಾದಂ ೧೧೧

ವ : ಬಳಿಯಂ ವಿಳಾಸಿನೀಕುಳಂ ಕುಚಕಳಶವಿಗಳಿತವಿಳಾಸರಸವಿಶೇಷ ದೊಡನೊಡನೆ ಸಂಗಳಿಸಿದ

ಪೊಂಗಳಸಂಗಳಿಂದುಗುತಪ್ಪ ಪರಿಮಳಜಳಧಾರೆಗಳಿನಭಿ ಷವಣಮಂ ಮಾಳ್ವವಸರದೊಳ್

ಕಡೆಗಣ್ಣ ಕಾಂತಿಯುಂ ಮೊಲೆ

ಯೆಡೆ ಚಳಿಸುವ ಮುತ್ತಿನೆಸೆವ ಹಾರಪ್ರಭೆಯುಂ

ಕಡುನೀರಧಾರೆಯಂ ನೂ

ಮೃಡಿಯಾಗಿಯೆ ತುಂಬಿದತ್ತು ಕುವರನ ಮೆಯ್ಯೊಳ್ ೧೧೨

ಮುನ್ನಂ ದೇವೇಂದ್ರನತ್ಯಾದರದೊಳೆಸಗಿದಾಶ್ಚರ್ಯ ಜನ್ಮಾಭಿಷೇಕಂ

ಕೆನ್ನಂ ಸಾಮ್ರಾಜ್ಯಪಟ್ಟಾಭಿಷವಮುಮದೆ ಮತ್ತಿನ್ನುಮೇಕೆಂದು ಶೋಭಾ

ಚ್ಚನ್ನಾಶಾಕಾಮಿನೀಸಂತತಿಯುಮುರುನಭಶ್ರೀಯುಮಂದಟ್ಟಹಾಸಾ

ಸನ್ನಾಸ್ಯಂಭೆತ್ತವೊಲೊಪ್ಪಿದುದು ಕುಸುಮದೃಷ್ಟಿಧ್ವನಿಚ್ಚದ್ಧದಿಂದಂ ೧೧೩

ವ : ತದನಂತರಮಲ್ಲಿಂ ಪೊಟಮಟ್ಟು ಪವಳದ ಪಾವುಗೆಯಂ ಮೆಟ್ಟಿನಿಲ್ಲುದು ಮಂಗದಟ್ಟಮನಿಕ್ಕಿ

ನವ್ಯರಚನಾವಿಚಿತ್ರಿದಿವ್ಯವಸ್ತ್ರಂಗಳನುಡಿಸಿಯುಂ ಮೆಯ್ಯಣ್ಣನ ಬೆರಕೆವೆಳಗಿಂ ತಿಣ್ಣಂ ಕಾಣಿಕೆವೆತ್ತ

ಪೊಸಪೊಸಮಾಣಿಕಂಗಳ ಜಾಣೇಱೆದ ಕೇವಣದಿಂದು ಜ್ವಳಿಸುತುಮಿದೆ ಷೋಡಶಾಭರಣಂಗಳಂ ತೊಡಿಸಿಯುಂ

ಗಳನ್ನಾನವಿಲುಳಿತ ಮಂದಾರ ಮಾಲಾಸ ಮಾಲಂಬನದೊಳೊಂದಿಸಿಯುಮಿಂತತಿಶಯಮಾಗೆಯ್ಗೆ ಕೆಯ್ಯೆಯ್ತು

ಕುಮಾರನೊಡಗೊಂಡು ಬಂದು ಮಂಗಳವೇದಿಕಾಮಧ್ಯಮನಳಂಕರಿಸಿದ ಪಟ್ಟದ ಸಿಂಹಾಸನದೊಳ್ ಕುಳ್ಳಿರಿಸಿ

ಪರಿಪರಿಯ ನವರತ್ನಂಗಳಾರತಿಗಳಂ ನಿವಾಳಿಸಿ ಪಟಲಿ ಕಾಪಟಲಪರಿಪುಂಜಿತ ಮಾತುಳಂಗ ನಾಳಿಕೇರಾದಿ

ನಾನಾವಿಧ ಫಳಾವತರಣಮಂ ನಿರ್ವರ್ತಿಸಿ

ಪೊಳೆವ ನವರತ್ನಪುಂಜಂ

ಗಳಿನೊಪ್ಪುವ ಮಾತುಳಂಗಫಳಮಂಜರಿಯಂ

ವಿಳಸತ್ತುಮಾರರಚಿತಾಂ

ಜಳಿಪುಟದೊಳ್ ತುಂಬಿದಂ ಸುಮಂತ್ರೋಚ್ಚರಣಂ ೧೧೪

ದನೆಯಂ ದಿಂಕಿಡಿಸುತ್ತಿರಲ್ ಬಹುವಿಧಾತೋದ್ಯತ್ಪಣಾದಂ ವಿಘ್ನ

ಣಿಸೆ ವಿದ್ಯಜ್ಞನಸಂಸ್ತವಧ್ವನಿಮಹಾಸಂಗೀತರಾವಂ ವಿರಾ

ಜಿಸೆ ಪೆರ್ಚುತ್ತಿರೆ ಪುಣ್ಯಪಾರಕರವಂ ಪುತ್ರೋತ್ತಮಾಂಗಾಗ್ರದೊಳ್

ವಸುಧಾನಾಯಕನಿಕ್ಕಿದಂ ಮಕುಟಮಂ ದೇದೀಪ್ಯಮಾನಾಂಶುವಂ ೧೧೫

ವ : ಆ ಮಣಿಮಕುಟ ಶೋಭೆಗೆ ನೆಲಗಟ್ಟಂ ಕಟ್ಟುವಂತೆ

ನೆಟ್ಟನೆ ರಾಜ್ಯಲಕ್ಷ್ಮಿಯ ವಶೀಕರಣಕ್ಕೊಲವಿಂದೆ ರಕ್ಷೆಯಂ

ಕಟ್ಟುವ ಮಾಳ್ಕೆಯಿಂ ವಿಭವಮೆಂಬಮೃತಂ ನೆಲಸಲ್ಕೆ ಕಟ್ಟೆಯಂ

ಕಟ್ಟುವ ಮಾಳ್ಕೆಯಿಂ ಕುವರನುನ್ನತಚಾರುಲಲಾಟಪಟ್ಟದೊಳ್

ಕಟ್ಟಿದನಾ ನೃಪಂ ಪರಸುತುಂ ಚರುರಣವರಾಜ್ಯಪಟ್ಟಮಂ ೧೧೬

ವ : ಇಂತಾ ಮಹಾಸೇನಮಹಾರಾಜಂ ತನ್ನಯ ತನಯನಪ್ಪ ಧರ್ಮನಾಥ ಕುಮಾರಂಗೆ ಸಕಳಸಾಮ್ರಾಜ್ಯಪಟ್ಟಮಂ

ಕಟ್ಟಿ

ಸ್ಥಿರಮಕ್ಕೀ ಪಟ್ಟಮೀ ನಿನ್ನಯ ನೊಸಲೊಳಮೀ ನಿನ್ನ ದೋದಂಡದೊಳ್ ಪೀ

ವರಧಾತ್ರೀಚಕ್ರಮೆಂದುಂ ನೆಲಸುಗೆ ಧವಳಚ್ಚತ್ರಮೀ ನಿನ್ನ ಮೌಳಿ

ಸ್ಫುರದುದ್ಯದ್ವೀಪ್ತಿಯಂ ಚಿತ್ರಿಸುಗೆ ತಡೆಯದಿಂತೆಂದು ಸತ್ಪತ್ರನಂ ಬಂ

ಧುರತೇಜಃಪಾತ್ರನಂ ತಾನೊಸೆದು ಪರಸಿದಂ ಭೂಮಿಪಾಲತ್ರಿಣೇತ್ರಂ ೧೧೭

ನೆಲಸಂ ತಾಳಲ್ಕೆ ನೀಂ ನಿನ್ನಯ ವಿಜಯಭುಜಾದಂಡದೊಳ್ ಧರ್ಮನಾಥಾ

ಪಲಕಾಲಂ ಪೊತ್ತಿಕೊಂಡಿದುರಗಪತಿಗೆ ಭಾರಂ ಕರಂ ಪಿಂಗಿಪೋಕುಂ

ಬಳಿಯಂ ಪದ್ಮಾವತೀಸಂಗತಸುಖಭರಮಂ ಪೆತ್ತು ನಿಶ್ಚಿಂತಮಿರ್ಕುಂ

ಸಲೆನಿದ್ರಾಮುದ್ರೆಯೊಳ್ಳಂಪಡೆದು ಕಮಲನಿರ್ಕುಂ ನಿರಾತಂಕದಿಂದಂ೧೧೮

ವ : ಇಂತೆಂದು ಪಲವಪ್ಪಾಶೀರ್ವಾದಂಗಳಿಂ ಪರಸಿ

ಪಟ್ಟದ ಕುದುರೆಯನೊಪ್ಪುವ

ಪಟ್ಟದ ಮದದಾನೆಯುಂ ಮಹಾಖಳಮುಮಂ

ಪಟ್ಟದ ಗದ್ದಿಗೆಯಂ ನೆಲೆ
ಕೊಟ್ಟಂ ಧವಳಾತಪತ್ರಮಂ ಚಾಮರಮಂ ೧೧೯

ನವರತ್ನದ ಭಂಡಾರಮ
ನವನೀಶ್ವರನಿತ್ತು ಮತ್ತೆ ಸದ್ಧರ್ಮಮನು
ತ್ಸವದಿಂ ಪ್ರತಿಪಾಲಿಸುತುಂ
ಭುವನಮನಾಳೆಂದು ತಮದೆ ಮೋಹದಿನುಸಿದರ್ಫಂ ೧೨೦

ಪರಿವಾರದ ಕೆಯ್ಯಂ ಪಿಡಿ
ದಿರದಿತ್ತಂ ಮಂತ್ರಿಮಂಡಳಿಕ ಹಿತಸಾಮಂ
ತರನಪ್ಪೈಸಿದನಾಪ್ಪನಿ
ಕರಮಂ ಬಂಧುಗಳನಂದು ಕೈಲಡೆಗೊಟ್ಟಂ ೧೨೧

ಮಾಳವಭೂಪನಂ ಬಿಡದೆ ಮನ್ನಿಸು ಗುರ್ಜರರಾಜನಿಚ್ಛೆಯಂ
ಪಾಲಿಸು ಕುಂತಳಕ್ಷಿತಿಪನಂ ಮಿಗೆ ಸಂತಯಿಸಿಂದ್ರಭೂಪನಂ
ಲಾಲಿಸು ಚೋಳಭೂವರನನೇಳಿಸದಿರ್ ಸಲಹೆಂದು ನಾಮಮಂ
ಪೇಳಿಯೆ ಸುಟ್ಟಿತೋ ಠಿ ಕುವರಂಗುಸಿದರ್ಫಂ ಧರಣೀತಳಾಧಿಪಂ ೧೨೨

ಮುಂದೆ ಕರಂಗಳಂ ಮುಗಿದು ನಿಂದವನೀತನವಂತಿವಲ್ಲಭಂ
ಪಿಂದೆ ಸಿತಾತಪತ್ರವನಿವಂ ಪಿಡಿದಂ ಮಗಧಾಧಿನಾಯಕಂ
ಸೌಂದರಚಾಮರಂಬಿಡಿದು ನಿಂದರಿವರ್ ಸಲೆ ಕೀರ ಕೇರಳರ್
ಬಂದವಧಾನಕಾಣಿಕೆಯನೆಂಬವನೀತನುದಾತ್ತನೈಷಧಂ ೧೨೩

ಇವರಾದಿಯಾದ ನೆಲೆನಿ
ನ್ನವರಂ ಪೋಷಿಸುವುದೆಂಬ ತಂದೆಯ ನುಡಿ ಕಡು
ಸವಿಯಾದೊಡಮಾ ಕುವರನ
ಕಿವಿಗಿನಿಸುಂ ಸೊಗಸನಿತ್ತುದಿಲ್ಲಾಕ್ಷಣದೊಳ್ ೧೨೪

ವ : ಇಂತು ಸಮಸ್ತಮನೊಪ್ಪುಗೊಟ್ಟು ಬಳಿಯಂ ಮಹಾಸೇನಮಹಾರಾಜಂ ತತ್ಸಮಯಕ್ಕು ಚಿತಮಾದ
ರಾಜನೀತಿಸಮಾಕಥನಾಭಿರುಚ್ಯಮಾನಮಾನಸನಾಗಿ ಮತ್ತಮಿಂತೆಂದಂ

ಎಲೆ ಧರ್ಮನಾಥ ನೀನು
ಜ್ಞಳಬೋಧತ್ರಯಮನಾಂತೊಡಂ ಮಗನೆಂಬ
ಗ್ಗಳಮಂ ದೇವಳದೊಳೊಂದಿ
ನಲವಿಂದಂ ರಾಜನೀತಿಯಂ ನಿನಗುಸಿವೆಂ ೧೨೫

ದಿನಕರನ ಮುಂದೆ ದೀವಿಗೆ
ಯನೆ ತೋಟುವ ಮಾಳ್ಕೆಯಾದೊಡಂ ಕಿಱೆದಂ ಬ
ಲ್ಲನಿತಂ ಪೇಳ್ವಪೆನದು ಮ
ತ್ತೆನಸುಂ ಘನತೀಕ್ಷಣಕ್ಕೆ ಕಾರಣಮಲ್ಲೇ ೧೨೬

ವ : ಅದೆಂತೆನೆ

ಅರಿಷಡ್ವರ್ಗ ಜಿಗೀಷುವಪ್ಪುದು ಲಸತ್ವಂಚಾಂಗಮಂತ್ರಾದಿ ತ
ತ್ಪರನಾಗಿರ್ಪುದು ಸರ್ವಸಾಧನವಿಶೇಷಾಭ್ಯಾಸಿಯಾಗಿರ್ಪುದು
ದ್ವರಶಕ್ತಿತ್ರಯಧಾರಿಯಪ್ಪುದು ಮಹಾಸೆಪ್ಪಾಂಗಸಂವರ್ಧನ
ಸ್ಥಿತನಾಗಿರ್ಪುದು ಸತ್ರಿವರ್ಗಧರನಾಗಿಂತಿರ್ಪುದು ಕ್ಷತ್ರಿಯಂ ೧೨೭

ಪದುಳಿದನಪ್ಪುದೋಜೆವೆರಸಿರ್ಪುದು ಸಾಮವಿಭೇದದಾನದಂ
ಡದೊಳತಿವಿಜ್ಞನಪ್ಪುದು ಸುಶಿಕ್ಷಿತನಪ್ಪುದು ರಾಜನೀತಿಗಾ
ಸ್ಪದನೆನಿಸಿರ್ಪುದುನ್ನತವಿಚಾರವಿವೇಕ ನಿಧಾನನಪ್ಪುದು
ನ್ಮದಹರನಪ್ಪುದುಧನಯವೇದಿಯೆನಿಪ್ಪುದು ರಾಜನಪ್ಪವಂ ೧೨೮

ನುಡಿವುದು ಸತ್ಯಮಂ ಬಿಡದೆ ಬೇಡಿದರ್ಗೀವುದು ಭಾಗಮಂ ಮನಂ
ಗೆಡದಿಹುದೆಯ್ತೆ ಮುಟ್ಟಿದೆಯೊಳ್ ಮಱೆವೊಕ್ಕರನೊಲ್ಲುಕಾಯ್ದುದಾಂ
ತೊಡೆ ಕದನಕ್ಕೊಡರ್ಚುವುದು ದಾನದ ಧರ್ಮದ ಶೀಲದೇಳ್ಳೆಯಂ
ನಡಸುವುದೊಳ್ಳಣಂಗಳನೆ ತಾಳ್ವುದುಂತಿದು ರಾಜಲಕ್ಷಣಂ ೧೨೯

ವಿನಯಮನೆಯ್ಯೆಮಾಳ್ವುದಖಿಳವ್ರಜೆಗಳ್ಳನುಯೋಗ್ಯಮಾಗಿಯಾ
ವಿನಯದಿನೆಲ್ಲರುಂ ಮಿಗೆ ಸುರಾಗಸಮಾಕುಳರಪ್ಪರಾ ಸುರಾ
ಗೆ ನಿಯತಿಯಿಂದಮಕ್ಕು ನಿನಗರ್ಥವಿಶೇಷದ ಲಾಭಮೆಂತು ವಾ
ರಿನಿಧಿಸುರಾಗಸಂಗತದಿನ್ನಿತ್ತುದು ಲಕ್ಷ್ಮಿಯನಶ್ಚನಾಗಮಂ೧೩೦

ತನ್ನೊಳ್ ಸಾಮ್ರಾಜ್ಯಮಿದುಂ ಪರನ ನೆಲನನಾಕಾಂಕ್ಷಿಸುತ್ತಿರ್ಪ ಭೂಪಾ
ಲಂ ನಾಡೊಳ್ ನಾಡೆಯುಂ ಲಾಘವಮನೆ ಪಡೆಗುಂ ವಿಷ್ಣು ಮೂಲೋಕಮಂ ಸಂ
ಪನ್ನಂ ತಾಳಿದೊಡಂ ಕುಕ್ಷಿಯೊಳುಟ್ ಬಲಿಯಂ ಭೂಮಿಯಂ ಬೇಡುವಾಗಳ್
ಕೆನ್ನಂ ತಾನಾಗನೇ ವಾಮನ ಲಸದವತಾರಂ ಘನಾಕಾಂಕ್ಷೆ ಬೇಡೈ ೧೨೧

ಪಿರಿದುಂ ಭಂಡಾರಮಂ ಸಂಗ್ರಹಿಸುವುದು ವಿಪತ್ಕಾಲದೊಳ್ ತನ್ನ ರಕ್ಷಾ
ಕರಣಾರ್ಥಂ ಕೋಶಮುಳ್ಳಂಬುಜವನಮನದೇನಾಕ್ರಮಂಗೆಯ್ಯುಮೇ ಷ
ಟ್ಟರಣಂ ನಿಷ್ಕೋಶಮಾಗಿದ್ದರಳಿದುದಮನಾಕ್ರಮಣಂಗೆಯ್ಯುವೊಲ್ ತ
ತ್ಪರಮಾರ್ಥಂ ಲೌಕಿಕಂ ಸಿದ್ಧತಿ ನಥನ ಮೃತೇಯೆಂಬ ಸನ್ನಿಹಿತಿಯಿಂದಂ ೧೨೨

ಗುಣಿಯೆನಿಪ ಯೋಗ್ಯನಂ ಮ
ತ್ತೆಣಿಸದೆ ದುಷ್ಕಾರ್ಯದಲ್ಲಿ ಯೋಜಿಸುವರಸಂ
ಮಣಿಯಂ ಕಬ್ಬುನದೊಳ್ ಕೇ
ವಣಿಸುವನಂ ಪೋಲ್ಕು ಯುಕ್ತಿಶೂನ್ಯನೆನಿಕ್ಕುಂ ೧೨೩

ಪ್ರಜೆಯಂ ಪಾಲಿಸದಂ ಸ್ವಬಂಧುಚಯಮಂ ತನ್ನಂದದಿಂ ಮಾಡದಂ
ನಿಜಭೃತ್ಯಾಘಮನೆಯ್ವಿಪೋಷಿಸದವಂ ಷಾಡ್ಗುಣ್ಯಸಂಪತ್ತಿಸಂ
ಭಜನಂಗೆಯ್ಯದವಂ ಕೃತಜ್ಞತೆಗನಾಧಾರಂ ದಲಾಗಿರ್ಪವಂ
ವಿಜಯಶ್ರೀಪ್ರಿಯನಲ್ಲದಂ ನರಪನೆಂಬೀ ನಾಮಕೆಂತೊಪ್ಪವಂ ೧೨೪

ಧರೆಯಂ ರಾಜರನೇಕರಾಳೊಡಮದಾರೊಂದಾಗಿಯುಂ ಪೋದುದಿ
ಲ್ಲೆರವಾಗಿದರ್ದುಕಾರಣಂ ನೆಲಸಿನಿಂದಿದರ್ಲ್ಲಿಯೆಲ್ಲರ್ಗೆ ಬಂ
ಧುರಸೌಖ್ಯೋನ್ನತಿಯೆಂಬ ತತ್ಪಲಮನಿತ್ತೆಂಟುಂ ದಿಶಾಭಾಗದೊಳ್
ಪರಿಪಂಥಿವ್ರಜನಿರ್ಜಯೋರ್ಜಿತ ಮಹಾಪ್ರಖ್ಯಾತಿಯಂ ಬಿತ್ತು ನೀಂ ೧೨೫

ವ : ಇಂತೆಂದನಂತರಾಜನೀತಿಕಥನದ ಸಮನಂತರಮರಸಂ ನಿರಂತರಿತ ಸಂತೋಷ
ದಿಂದಶೇಷಮನೊಪ್ಪುಗೊಡುವುದುಂ

ಪೊಲೆಯಂ ಪೊತ್ತಿರ್ಪದಂ ತಂದಿಳಿಸಿದ ತೆಲದಿಂ ತನ್ನ ಸಾಮ್ರಾಜ್ಯಮಂ ನಾ
ಡೆಲೆಯಂ ಮುಂಕೊಟ್ಟು ಸಂಸದ್ಭಹದೊಳಖಿಳಮಂ ಬಿಟ್ಟು ನಿಶ್ಚಿಂತಮಿದಂ
ನೆಲೆತೇಜಂಬೆತ್ತು ಪುತ್ರಂ ಘನಪರಿಕರಮಂ ಕೂಡಿಕೊಂಡಿರ್ಪ ಪೆರ್ಚಂ
ಮೆಲೆದಂ ಪೂರ್ವಾಕ್ಷದೊಳ್ ಮೂಡುವ ದಿನಕರನುಂ ಚಂದ್ರನುಂ ಕೂಡಿದನ್ನಂ ೧೨೬

ವ : ಮತ್ತಂ ಪಟ್ಟಬದ್ಧೋತ್ಸವದೊಳತೀವಮುಖ್ಯಮಂಗಳಮಾದ ಜಿನ ಪೂಜೋತ್ಸಾಹ ಮನಭಿಪ್ರಖ್ಯತರಮಾಗಿಸಲ್ವೇಡಿ
ವಸುಧಾನಾಯಕಂ ಸಕಳಪರಿವಾರಂಬೆರಸಿ ವಿಪುಳಕಿರಣಾವಳಿತಮಣಿತೋರಣದೋರಳಿಗಳಿಂ ರಮಣೀಯತೆವೆತ್ತ
ವಿಚಿತ್ರಚೈತ್ಯಾಲಯಕ್ಕೆ ಬಂದೊಳಗಂ ಪುಗುವುದುಮಲ್ಲಿ

ಪೊಳೆವತ್ಯುನ್ಮುಖವನ್ಮಯೂಖಶಿಬಿಕಾಲೇಖಾವಲಿಖ್ಯೋದ್ಧಮಂ
ಗಳ ಮಾಣಿಕ್ಯಮಯಪ್ರದೀಪತತಿಗಳ್ ಚೆಲ್ವಾದವಲ್ಲಲ್ಲಿಗಂ
ಕಳಕಳಾಗರು ಧೂಪಧೂಮಲತಿಕಾದಿ ಶ್ಯಾಮಳಸ್ಥೂಳಸ
ತ್ಯಳಧೌತೋಜ್ಜಳ ಪೀನಧೂಪಘಟಿಕಾಪೇಟಂಗಳುಂ ರಂಜಿಕುಂ ೧೩೭

ಸುರಭಿಮಳಯರುಹರಪಭೃತ
ಮರಕತಶುಕ್ತಿಗಳುಮಮಳಕಳಮಾಕ್ಷತಮಂ
ಹರಿನೀಲದ ಕರಡಗೆಗಳು
ಮುರುವರ ಮಂದಾರಮಾಲೆಗಳುಮಿರದೆಸೆಗುಂ೧೩೮

ವ : ಇಂತು ಮನಂಗೊಂಡ ಮಂಡಪದ ನಡುವೆ ಕುಳಸರಿದಮಳಸಲಿಲಸಮ್ಮಿ ಶ್ರೀಕೃತ ಕರ್ಪೂರದಳ
ಬಹಳಕಾಂತಿದಂತುರಿತ ಚಂದ್ರಕಾಂತಕಾಂತಕಳಶಸಹಸ್ರಂಗಳ ವಿಳಾಸಮಂ ನೋಡುತ್ತಂ
ಹರ್ಷಪುಳಕಿತವರ್ಷನಾನಂದಬಾಷ್ಪಜಳವಿಲುಳಿತ ವಿಲೋಚನನಾಗಿ ದರ್ಶನಸ್ತವನಮಂ ವಿಸ್ತರಿಸಿ ವಿಸ್ತರಿಸಿ
ಪಂಚಪರಮೇಷ್ಠಿಗಳ ಚರಣಕಮಳಂಗಳಿಂ ಗರ್ಭ್ಯಪಾದ್ಯಮನೆತ್ತಿ ಭೂರಿಕ್ಷೀರಸಂಭೃತಗಂಭೀರ ಶಾತಕುಂಭೀಯ
ಶುಂಭದ್ಭೃಂಗಾರಮಂ ಪಿಡಿದು

ಸರ್ಕರೆಯಿಂದಮಿಕ್ಷುರಸದಿಂದೆಳನೀರ್ಗನೊಳ್ಳು ಕೂಡೆ ಕೈ
ಮಿಕ್ಕಭಿರಂಜಿಸಿರ್ಪ ಪೊಸತುಪ್ಪದಿನೊಪ್ಪುವ ಪಾಲಧಾರೆಯಿಂ
ದುಕ್ಕುವ ಚೆಲ್ವ ಘಟ್ಟಿಮೊಸರಿದಭಿಷೇಕಮನಂದುಮಾಡಿದಂ
ದಿಕ್ಕುಳದಲ್ಲಿ ಪಂಚವಿಧವಾದ್ಯರವಂ ಬಿಡದುಣ್ಮೊಣ್ಮುಂ ೧೩೯

ವ : ಸಮನಂತರಂ

ಅಷ್ಟವಿಧದರ್ಚನೆಗಳಿಂ
ದಷ್ಟಮಹಾಪ್ರಾತಿಕಾರ್ಯಯುತನಂ ಹರ್ಷೋ
ತ್ಯಷ್ಟತೆಯಿಂದರ್ಚಿಸಿದಂ
ಶಿಷ್ಟಜನಂಬೆರಸಿ ಭವ್ಯಚೂಡಾರತ್ನಂ೧೪೦

ವ : ಇಂತು ಮಹಾಮಹಿಮೆಯಿಂ ಮಹೀತ್ರಯಮಹನೀಯ ಜಿನನಾಥಂಗಭಿಷೇಕ ಪೂಜೆಗಳಂ
ಶಾಸ್ತ್ರಕ್ರಮಮನತಿಕ್ರಮಿಸದೆ ಮಾಡಿ ಪರಿಲಟಹನಿಟಿಳ ತಟಕುಟ್ಟಳಿ
ತಾಂಜಳೀಪುಟಘಟನಾಪ್ರಕಟೀಕೃತವಿನಯವಿನಮಿತೋತ್ತಮಾಂಗಂ ಗಂಧೋದಕಸಿದ್ಧ ಶೇಷಾಕ್ಷತ ಸಮಲಕ್ಷಿತ
ಧಮ್ಮಿಲ್ಲಭಾರಸಮುಲ್ಲಸಿತಂ ಜಿನವರಚರಣ ಯುಗಳಪರಿಕಳಿತ ಮಳಯರುಹತಿಳಕವಿಳಸಿತ ವಿಕಚಮುಖಕಮಳಂ
ಕ್ಷಿತಿಪತಿತಿಳಕನಾ ಬಸದಿಯ ಮೊಗಸಾಲೆಯೊಳಿಕ್ಕಿದ ಮುತ್ತಿನ ಗದ್ದಿಗೆಯ ಮೇಲೆ ಕುವರಂಬೆರಸಿ ಕುಳ್ಳಿದುರ್

ಲೋಕದೊಳಗುಳ್ಳ ಪಾತ್ರಾ
ನೀಕಂ ನೆಲೆಯದು ವಿಶಿಷ್ಟದಾನಕ್ಕೆನೆ ಭೂ
ಲೋಕಂ ಕೊಂಡಾಡುವಿನಂ
ಸಾಕೆಂಬನ್ನವರಮಿತ್ತನೆಲ್ಲರ್ಗರಸಂ ೧೪೧

ವ : ಇಂತತಿಶಯಮಾಗಿಯೊಸಗೆಗೆ ಪೊಟಗಾದರಾರುಮಿಲ್ಲೆಂಬಿನಂ ತನ್ನಯ ಬಂಧು ಸಂದೋಹಕ್ಕೆ ಕಣ್ಮೊಗಂ
ನೋಡದೆ ತೊಡಲುಮುಡಲುಮುಣಲುಂ ಕೊಟ್ಟು ಸರ್ವರ್ಗ ಸಂತುಷ್ಟಿಯಂ ಪುಟ್ಟಿಸದನಂತರಂ ಜಿನಾಯತನಮಂ
ಪೊಟಮಟ್ಟು ನಿಜನಿವಾಸಕ್ಕೆ ಬಿಜಯಂಗೆಯ್ತು ಜಗದೊಡಗೂಡಿಯಮೃತಾಹಾರಮನಾರೋಗಿಸಿ ಕೈಘಟ್ಟಿಗೊಂಡು
ಹಸ್ತಪ್ರಕ್ಷಾಲನಂಗೆಯ್ತು ಕರ್ಪೂರತಾಂಬೂಳಚರ್ವಣದಿಂದಂತರಂಗದೊಳೊಂದಿದರಾಗರಸಪೂರಮಂ
ಪೊಟಸೂಸುವಂತಿರಧರ ಪ್ರದೇಶಮಂ ರಾಗರಂಜಿತಂ ಮಾಡುತ್ತಂ ಪಳಿಕಿನ ನೆಲದೊಳ್ ಮೆಲ್ಲಮೆಲ್ಲನೆ ಲೀಲೆಯಿಂ
ನಡಪಾಡಿ ಕಳಮರಾಳಿಕಾತೂಳಜಾಳಪರಿ ಕಳ್ಳಿತ ಸಪ್ತತಳ್ಳತಳದೊಳೊಪ್ಪದಿಂ ಮಲಂಗಿ ಸುಖದಿಂದಿರುತ್ತಿರೆ

ಸೆಲೆಯಾಗಿದರ್ನಿನ್ನಪರಂ
ನೆಲೆಬಿಡಿಸಿದನಂದು ಕುಂಜರಂಗಳೊಳಂ ಮ
ತ್ತುಲೆಸಿಕ್ಕಿದ ಪಕ್ಕಿಗಳಂ
ಪೊಟಮಡಿಸಿದನಾಕ್ಷಣಂ ಮಹೀಪತಿತಿಳಕಂ ೧೪೨

ವ : ಆ ಪೊತ್ತಿನೊಳ್

ಬಾಜಿಸುವ ಬದ್ಧವಣದಿಂ
ರಾಜಿಸಿ ಕಡುನಿಮಿರ್ವ ಕುಡಿಗಳಿಂ ರಾಯೆಗಳಂ
ಯೋಜಿಸಿ ಪಾಡುವರಿಂ ವಿ
ಭ್ರಾಜಿಸುಗುಂ ನಾಟ್ಯರಚನೆಯಿಂದಾ ನಗರಂ ೧೪೩

ವ : ಇಂತತ್ಯಂತಸಂಭ್ರಮಮನೋಳಕೊಂಡು ಮಂಗಳಮಯಸ್ವರೂಪಮಾದು ದೆಂಬಂತೆ ಕಣ್ಣೊಂಡ
ರತ್ನಪುರದೊಳರನನಿರ್ದು ಕತಿಪಯದಿನಂಗಳಂ ಕಳಿದೊಂದು ದಿವಸಂ ಸುತನನುಮತದಿಂ ತಪಶ್ಚರಣಗ್ರಹಣಕಾರಣಮ
ತಪೋವನಕ್ಕೆ ಪೋಗಲುದ್ಯುಕ್ತನಾಗಿ ಪುರ್ದುಂ

ಒರ್ವಂ ವನಪಾಲಕನಂ
ದುರ್ವಿದ ಮನದಿಂದ ಪಿಡಿದು ಕೆಯ್ಯೊಳ್ ಕುಡಿಯುಮ
ನುರ್ವೀಶನ ಗೃಹಧಾರಾ
ಖರ್ವಸ್ಥಾನಕ್ಕೆ ಬೇಗದಿಂದಂ ಬಂದಂ ೧೪೪

ವ : ಬರೆ ದೌವಾರಿಕಂ ಪೋಗಿ ನರವರಂಗೆ ಬಿನ್ನಪಂಗೆಯ್ಯೆ ಬರವೇಳೆನಲಾತನ ಮನೋರಥರಥಕ್ಕೆ ಸಾರಧಿಯಾಗಿ
ಬರ್ಪಂತು ಬಂದು ವಿನಯವಿನಮಿತೋತ್ತಮಾಂಗನ ಕಾಲಸಂಜಾತಪುಷ್ಪಪಲ್ಲವಂಗಳಂ ಕಾಣಿಕೆಯಂ ಕೊಟ್ಟು
ಬಿನ್ನಪಮೆಂದಿಂತೆಂದಂ

ಯಮಧರಭಟ್ಟಾರಕರು
ತ್ತಮಮುನಿಸಮುದಾಯಸಹಿತರೆತ್ತಂದೀ ನ
ಮ್ಮಮಿತವನಮೆಂಬ ವನದೊಳ್
ಸಮಭಾವದಿನಿರ್ದರಾಗಕ್ರಮದಿಂದಂ ೧೪೫

ವ : ಎಂದು ಬಿನ್ನೈಸಲೊಡಮಾಸನದಿನೆಳ್ಳು ತದ್ವಿಶಾಮುಖಕ್ಕಭಿಮುಖನಾಗಿಯಾ ಭೂಮೀಶಂ ಮೂಮೆ ಪೊಡವಟ್ಟು
ಬಂದವಂಗಳಂಚಿತ್ತಮನಿತ್ತು ತನ್ನ ಬಗೆಗನು ಕೂಲಮಪ್ಪ ಕಾರ್ಯಮಾದುದೆಂದು ಪರಮಾನಂದಪರಿಕಳಿತನಾಗಿ

ಸೆಳೆಯೊಳ್ ಬೇಸಲುತಿರ್ದ ಮತ್ತಗಜಮೆಂತಾಲಾನಮಂ ಕಿಳ್ಳು ಮ
ತ್ತುಳಿ ಸುತ್ತಿರ್ದ ತೊಡಪುರಮಂ ಪಳಿದು ಸೌಖ್ಯೇಚ್ಛಂಬನಕ್ಕಾಗಿ ತಾಮ
ತಳಿಸಂದೋವದೆ ಪೋಪವೊಲ್ ನರಪನುಂ ದುರ್ಮೋಹಪಾಶಂಗಳಂ
ಪಳಿದೀಡಾಡಿ ತಪೋವನಕ್ಕೆ ನಡೆದಂ ವೈರಾಗ್ಯಪಾರಾಯಣಂ ೧೪೬

ವ : ಆ ಸಮಯದೊಳ್

ಮಾತಂಗಸ್ವರ್ಶನಮ[ದ]
ಪೂತರ್ಗಮಯೋಗ್ಯಮೆಂದು ನರಪತಿ ಬಿಟ್ಟಂ
ನೂತಗಜಾರೋಹಣಮಂ
ಸಾತಿಶಯಗುಚಿತಮತ್ತು ನೀಚಸ್ವರ್ಶಂ ೧೪೭

ಕೀಳಂ ಕೂಡಿದ ಕುದುರೆಯ
ಮೇಲೇಱುವುದುಚಿತಮಲ್ಲು ಸತ್ಪುರುಷಂಗಂ
ದಾಳೋಚಿಸಿ ಸಕಳೋವೀರ್
ಪಾಳಂ ಬಿಟ್ಟಂ ತುರಂಗಮಾರೋಹಣಮಂ ೧೪೮

ವ : ಇಂತೆಲ್ಲಾ ವಾಹನಗಳನೊಲ್ಲದೆ ಪಾದಮಾರ್ಗದಿಂ ನಡೆದುಪೋಗುತ್ತಮಿದರ್ ಜನಕನಂ ಭೂಮಂಡಳಾಖಂಡಳಂ
ಕಂಡು

ತಂದೆಯಗಲ್ಲೆಯೆಂಬ ತಳೆಕೆಂಡದ ಪಿಂಡು ಕುಮಾರಚಿತ್ತದೊಳ್
ಸಂಧಿಸಿ ಕೂಡೆ ತಂದಿರಿಸಿದಂತೆ ಕರಂ ಕನಲುತ್ತಿರಲ್ ಮನಂ
ಬೆಂದವೊಲಾಗಿ ನೊಂದು ಮಱುಗುತ್ತಮಿರಲ್ ಕಳೆದಂ ವಿವೇಕದೊಂ
ದಂದಮನೆಯ್ಗೆ ತೋಱದಱೆವುಂ ಕಡುದುಃಖಿತನಾದನಾಕ್ಷಣಂ ೧೪೯

ವ : ಇಂತು ಸಂತಾಪಂಬಡುತ್ತಂ ತಂದೆಯ ಪಿಂದುಗೊಂಡು ಪೋಗುತ್ತ ಮಿದರ್ ಧರ್ಮನಾಥಕುಮಾರನಂ
ಸಾಂತವಚನದಿಂದಿಳಾಕಾಂತಂ ಸಂತಯಿಸಲೊಡಂ

ತುಂಬಿದ ಕಣ್ಣನೀರ್ಬಿಡಿದು ಪಾಯ್ವಿದೆ ಪೊಣ್ಣುವ ಗಗ್ಗರಿಕ್ಕೆ ಹಾ
ಯೆಂಬ ನಿನಾದಮಂದು ಮಿಗಲಿನ್ನೆಮಗಾರ್ ಶರಣೆಮ್ಮನಿತ್ತಬಾ
ಯೆಂಬವರಾರೊಯೆಂದು ಸಲೆಬಾಯ್ವಿಡುತುಂ ನಡೆತಂದರಾ ಗುಣಾ
ಲಂಬನ ಪಿಂದೆ ಸಂಗಡಿಸಿ ಪೆಂಡಿರ ಪಿಂಡುಗಳುಂ ಪ್ರಧಾನರುಂ ೧೫೦

ನೆನೆನೆದಾಳನ ಗುಣಮಂ
ಜನಮನಿತಂ ಮನದೊಳಲನೆಯ್ಪುತ್ತಿದರ್
ತ್ತನಲನೊಳಗುಳುವ ಹತ್ತಿಯ
ಘನರಾಶಿಯ ತೆಱದಿನಾ ನೃಪಂ ಪೋಪಾಂಗಳ್ ೧೫೫

ವ : ಇಂತು ಪಲಂಬಿ ಪಂಬಲಿಸಿ ಬಿನ್ನನೆ ಬರುತ್ತಮಿದರ್ ಸಕಳಪರಿಜನ ಪುರಜನ ನಿಯೋಗಿಜನ
ಬಂಧುಜನಗಳನುಪಲಾಲಿಸಿ ಲೋಕತ್ರಯೈಕಸ್ವಾಮಿಯಪ್ಪ ಧರ್ಮನಾಥಕುಮಾರಂ ನಿಮ್ಮಂ
ಪಾಲನಂಗೆಯ್ಪನದಕ್ಕುಮ್ಮಳಿಸಲ್ವೇಡೆಂದು ಪೇಳುತ್ತಂ ನಿಲ್ಲಿ ನಿಲ್ಲಿಯೆಂದು ನಿಲಿಸಿದೊಡಂ ನಿಲ್ಲದೆ ಕಿಳಿದಂತರಂ
ಪೋಗಿ ತಪೋವನಮಂ ಪೊಕ್ಕದಱೊಳತಿಪಾವನಮುಮಜಂತು ಕಮುಮಾದ ರಮಣೀಯಮಣಿಶಿಲಾಮಯ
ಪ್ರದೇಶದೊಳ್

ಸಮತೆಯೊಳೊಂದಿದ ಜಿನಮುನಿ
ಸಮುದಾಯದ ನಟ್ಟನಡುವೆ ಭಟ್ಟಾರಕರಂ
ರಮಣೀಯಗುಣಾಕರರಂ
ಪ್ರಮಾಣಪುರುಷಂ ನಿರೀಕ್ಷಿಸಿದನತಿಮುದದಿಂ ೧೫೬

ವ : ಆಕ್ಷಣಂ ಕೈಗಳಂ ಮುಗಿದು ಜಯಜಯಯೆಂದುಚ್ಚರಿಸುತ್ತಂ ಮುಟ್ಟಿದ ಮೋಹದಿಂ ಮುಟ್ಟೆವಂದು

ವಿನಯದ ಭಾರದಿಂದೆಳಗುವಂತೆ ಮುನೀಶ್ವರಪಾದಪಂಕಜ
ಕೃನುಪಮಭಕ್ತಿಯಿಂದೆಳಗಿದಂ ಧರಣೀಪತಿ ಪಂಚಮುಷ್ಟಿಯಿಂ
ದನವಧಿಧರ್ಮವೃದ್ಧಿರವಮುಣ್ಮಿ ಕರಂಣ ಪೊಟಪೊಣ್ಮಿದತ್ತು ಪಾ
ವನಕರುಣಾಂಬುರಾಶಿಯ ಗಭೀರಸುಘೋಷಣಮೆಂಬ ಮಾಳ್ಕೈಯಿಂ ೧೫೭

ವ : ಮತ್ತಮಾ ನೃಪೋತ್ತಮಂ ಭಕ್ತಿಮಯಮೂರ್ತಿವೆತ್ತನೆಂಬಂತೆ ಬಿತ್ತರದಿಂ ಧರಿತ್ರಿಯೊಳ್ ಮುಂದೆ ಕುಳ್ಳಿದರ್
ಮುಕುಳಿತಕರಸರೋಜನಾಗಿ ಬಿನ್ನಪಮೆಂದಿಂತೆಂದಂ

ಎತ್ತಾನುಮೊರ್ಮೆ ಪುಣ್ಯಾ
ಯತ್ತತೆಯಿಂದಾವನೊರ್ವನುಂ ನಿಮ್ಮನೆ ನೆನೆ
ವುತ್ತಿದರ್ಡಕ್ಕುಮಿಗೆ ಕೃತ
ಕೃತ್ಯಂ ಕಂಡೆಳಗಿ ಸೇವಿಪನನೇವೇಳ್ವೆಂ೧೫೮

ಕರುಣಿಗಳೆತ್ತುವರ್ ಕೆಳಗೆ ಬಿಳ್ಳವರಂ ಮುನಿನಾಥ ನೀಂ ಕೃಪಾ
ಶರನಿಧಿಚಂದ್ರ ನಾಂ ಭವಸಮುದ್ರದ ಮಧ್ಯದೊಳೆಯ್ಬಿ ಬಿಳ್ಳು ಪೀ
ವರತರದುಃಖದಿಂ ನಮವೃತ್ತಿದರ್ನಗಿತ್ತುಱ್ ಜೈನದೀಕ್ಷೆಯಿಂ
ಬುರು ಸುಬಹಿತ್ರಮಂ ಕಡೆಗೆ ದಾಂಟಿಸಿ ಸತ್ತುಖನೆನ್ನನಾಗಿಸಾ ೧೫೯

ಶುಧ್ಧಜಿನದೀಕ್ಷೆಯಂ ಕೊ
ಟ್ಟುಧ್ಧರಿಸುವುದೆನ್ನನೀ ಮಹಾಸಂಸೃತಿಯಿಂ
ವೃದ್ಧಕಾರುಣ್ಯಬುದ್ಧಿಯಿ
ನಿಧ್ಧ ವಿಬೋಧಪ್ರಕಾಶ ಮುನಿಕುಳತಿಳಕಾ ೧೬೦

ವ : ಎಂದು ನುಡಿದ ಧರಣೀರಮಣ ವಿನಯೋದೀರಣಮಂ ತಪೋರಮಣಂ ಕೇಳ್ಳು ಕಡುನಲಿದು ಮತ್ತಮಿಂತೆಂದಂ

ಮದಮನೊದವಿಸುವ ಸಾಮ್ರಾ
ಜ್ಯದೊಳಿದೊಡಮೀ ವಿಶೇಷವಿನಯಂ ದೊರೆಕೊಂ
ಡುದುಮೀ ನೃಪಂಗೆ ಪುಣ್ಯಾ
ಸ್ವದನಾಗಿದಂಗೆ ಕೂಡುಗುಂ ಕಡುವಿನಯಂ ೧೬೧

ತಪದುಗ್ರಪರೀಷಹಮುಂ
ನೃಪವರಕೋಮಳಶರೀರಮುಂ ಸೈರಿಸಲಾ
ರ್ತಪುದೆ ಜಿನಧರ್ಮಮಂ ಪೆ
ರ್ಚಿಪುದುಂ ಜನತಾಪ್ರಪಾಲಮೆ ತಪಮಲ್ಲೇ ೧೬೨

ವ : ಅದುಕಾರಣಂ ತಪದ ಗೊಡವೆ ಬೇಡೆಂದು ಬಿಡೆ ಜಡಿದು ನುಡಿದ ಸಂಯಮಿಗಳೊಡೆಯನ ಮಾತಿಂಗಡೆಗುಡದೆ
ನಾಡೊಡೆಯಂ ತಪಶ್ಚರಣಗ್ರಹಣಕಾರಣಂ ಕಟ್ಟಾಗ್ರಹಂಗೆಯ್ಲು ಭಟ್ಟಾರಕರಂ ಪ್ರಾರ್ಥಿಸಿ

ಪಳಿದಿಕ್ಕಿದನಾಗಳ್ ನಾ
ಡೆಲೆಯಂ ಘನಕೇಶಪಾಶಮಂ ಮುನಿಪದದೊಳ್
ನೆಲೆಸಂಸಾರದ ಬೇರಂ
ಪಳಿದಿಕ್ಕುವ ಮಾಳ್ಕೆಯಿಂ ದೃಢೀಕೃತಚಿತ್ತಂ ೧೬೩

ವ : ಇಂತು ಮಹಾಸೇನಮಹಾರಾಜಂ ಮಹಾಬ್ರತಧಾರಿಯಾಗಲೊಡಮೊಡನೆ ಬಂದ
ಸುತಯುವತೀಜ್ಞಾತಿಪ್ರಕೃತಿಪ್ರಜಾಪ್ರಭೃತಿ ಸಮಸ್ತಜನಂಗಳ್ ಮಱುಗುತ್ತುಂ ಮಗುಳ್ಳು ಪೋವುದುಮಿತ್ತಲ್

ಅಂಬರಮಂ ಬಿಟ್ಟಂ ಸಂ
ಧ್ಯಾಂಬುಜಸಖನಂತೆ ಶಿಶಿರಋತುವಿನ ತೆಲದಿಂ
ದಿಂಬಿನೊಳೊಳಕೊಂಡಂ ತಪ
ಮಂ ಬಿರಯಿಯ ಮಾಳ್ಕೆಯಿಂದೆ ಮುಕ್ತಾಭರಣಂ ೧೬೪

ಪರಮಾರ್ಥಮನಾದಂ ಸಾ
ವರಿಸುತ್ತುಂ ವಿಷಯಬಾಧೆಯಂ ಮಾಣಿಸುತುಂ
ನೆರೆದರಿಯಂ ಕೆಡಿಸುತ್ತುಂ
ಸರಿಯಾದಂ ನೃಪತಿಗಾ ಮುನೀಶಂ ತಪದೊಳ್ ೧೬೫

ಬಿಡದೀರಾಟುತಪಃಪ್ರಭಾವದೊದವಂ ತಾಳ್ಕಂ ಷಡಾವಶ್ಯಕ
ಕೈಡೆಗೊಟ್ಟಂ ದಶಧರ್ಮಮಂ ತಳೆದನೈದಾಚಾರಮಂ ತಾಳ್ವಿದಂ
ಪಡೆದಂ ಮೂಱರ ಗುತ್ತಿಯಂ ಪಡೆದು ಮೂವತ್ತಾಟು ಭಾಸ್ವದ್ಗುಣ
ಕೊಡೆಯಂ ಯೋಗಿವರಂ ನಿಮಿರ್ಚಿದನಿದಂ ಕರ್ಮಕ್ಷಯೋಪಾಯಮಂ ೧೬೬

ವ : ಇಂತು ಸಕಳಗುಣಮಣಿಮಯಾಭರಣಕಿರಣರಮಣೀಯತನು ತನ್ಮುನೀಶ್ವರರ ಜಿನಮಾರ್ಗೋಕ್ತ
ಪರಮತಪಃಪ್ರಭಾವಕ್ರಮಮನನುಕ್ರಮದಿಂದನುಷ್ಠಿಸಿ ಗರಿಷ್ಠ ಧರ್ಮಶುಕ್ಲಧ್ಯಾನನಿಷ್ಠಾಧಿಷ್ಠಿತನಾಗಿ
ಕಡೆಯೊಳಖಿಳಕರ್ಮಮಳಮಂ ನಿರ್ಮೂಳನಂ ಗೆಯ್ತು ಮುಕ್ಯಂಗನಾಸಮಾಲಿಂಗನಭಂಗಿಯನಂಗೀಕರಿಸುವುದುಮಿತ್ತಲ್

ತಂದೆಯಗಲ್ಕೆಯಿಂದೊದವುತಿರ್ದ ಮನಃಪರಿತಾಪದಾಹಮಂ
ನಂದಿಸಿದಂ ಮಹೋಪಸಮಭಾವಲಸತ್ಪರಿಣಾಮವಾರಿಯಿಂ
ಬೆಂದ ಚತುರ್ಗತಿಪ್ರಕೃತಿಸಂಸ್ಥಿತವೇದಿಯನಿಪ್ಪ ಧರ್ಮನಾ
ಥಂ ದಲಪಾಸ್ತಮಾನಸಸಮುದ್ಧತಮೋವಿಕೃತಿಭ್ರಮಾಧಿಕಂ ೧೬೭

ಭೇದಜ್ಞಾನನಿಧಾನಂ
ಬೋಧತ್ರಯಾಧಾರಿಯನಿಪ ಕುವರನ ಹೃದಯದೊ
ಳಾದಪುದೇ ಶೋಕಂ ಪರಿ
ಶೋಧಿತನಿರ್ಮಳಸುವಸ್ತುವೇಂ ಕದಡುಗುಮೇ ೧೬೮

ಧರೆಯೆಂಬ ತರುಣಿ ನರಪನ
ವಿರಹದ ಸಂತಾಪದೇಳೆಯಂ ಮಲ್ಲಿಸಿದಳ್
ಪಿರಿದಾದ ದಾನಧಾರಾ
ಪರಿಷೇಕ ನಿಷೇವೆಯಿಂ ಕುಮಾರಾಗ್ರಣಿಯಾ ೧೬೯

ವ : ಬಳಿಯಮಾ ಧರ್ಮನಾಥಕುಮಾರಂ ದಿನಮುಖಸರೋಜಾಕರದಂತೆ ವಿಕಚಿತಾಶಯನಾಗಿ
ದುಷ್ಟನಿಗ್ರಹಶಿಷ್ಟಪ್ರತಿಪಾಲನವಿಧಾನದಿಂ ರಾಜ್ಯಂಗೈಯ್ಯುತ್ತಮಿರೆ

ಬಟನೆಂತುಂ ತೋಱದನ್ಯಾಯದ ನಡೆನುಡಿ ಮತ್ತಿಲ್ಲ ಕೇಡೆಂಬುದಂತಾಂ
ಕಿಱಿದಾನುಂ ಪೂರ್ವದಾರ್ತಂ ಪೂರೆಯದು ರುಜೆಯುಂ ಕಾಡದಾಪತ್ತಿದೂರಂ
ಸೆಱೆಕೊಳ್ ಬೆರ್ಚೆಂಬಿದಿಲ್ಲಂ ಪರನೃಪಬಲಸಂಘಟ್ಟದಿಂದಪ್ಪಪಾಯಂ
ಮಱೆದುಂ ಕೈಗೂಡದೆಂದುಂ ನಿಜಜನಪದಮಂ ಪಾಲಿಸಲ್ ಧರ್ಮನಾಥಂ ೧೭೦

ಅನುರಾಗಂ ಪ್ರಜೆಗಳ್ ಪುಟ್ಟಿದುದು ಸಧರ್ಮಕ್ಕೆ ಮತ್ತೆಳ್ಳರಂ
ಘನಮಾಗಿದುದು ಸರ್ವದೇಶದೊಳಮೆಲ್ಲಾ ಧಾನ್ಯಸಂಪತ್ತಿವ
ಧನಮಾಯ್ತುತ್ಯಟಮಾಗಿ ಧರ್ಮಜಿನನಾಥಂ ಪ್ರೀತಿಯಿಂ ರಾಜ್ಯಪಾ
ಲನಮಂ ಮಾಡುವ ಪೊತ್ತಿನಲ್ಲಿ ಪಿರಿದೇನುತ್ಸಾಹಮಂ ಪೆರ್ಚದೋ ೧೨೧

ನೀತಿಯುತಮಾಗಿಯುಂ ದಲ
ನೀತಿಸಮನ್ವಿತಮುಮಾಯ್ತು ಸುಖಭಾಜನಕಂ
ಭೂತಿಯುತಮಾಗಿಯುಂ ತದ
ಭೂತಿಸಮನ್ವಿತಮುಮಾಯ್ತು ಧರ್ಮನ ರಾಜ್ಯಂ ೧೨೨

ಗುಣದಿಂ ಕಟ್ಟಿದನಾ ನೃಪಂ ನಿಜಭುಜಾಸ್ತಂಭಾಗ್ರದೊಳ್ ಸರ್ವಧಾ
ರಿಣಿಯಂ ಮಾಡಿ ಸುಲೀಲೆಯಿಂ ಕರಿಣಿಯಂ ಸಾರಕ್ಷಣಂಗೆಯ್ವನಂ
ದಣಗಿಂದಲ್ಲದೊಡಂತು ಭೂವರರ ಮತ್ತೇಭಂಗಳೆಲ್ಲಾ ದಿಶಾಂ
ಗಣದಿಂ ಪಾಗುಡಮೆಂಬಿದೊಂದು ನೆವದಿಂದಿಂತೆಂದು ಬಂದಿದುರ್ವೋ ೧೨೩

ಪಿಡಿದು ಕರವಾಳಮಂ ಮ
ತ್ತೊಡರಿಸದ ಪರಾಗಮಂ ವರೋರುಸ್ಥಳದೊಳ್
ಮಡಗಿ ಸುಕೋಮಳಕರಮಂ
ಮಡದಿಯವೋಲ್ ಭೂಮಿಯಂ ನೃಪಂ ಭೋಗಿಸಿದಂ ೧೨೪

ವ : ಇಂತು ಜಗತ್ತಯಜನತಾಸಂಪೂಜ್ಯಮಾನ ಧರ್ಮಜಿನರಾಜಂ ಪ್ರಾಜ್ಯಮಾದ ಸಕಳಸಾಮ್ರಾಜ್ಯಮಂ
ನಿಷ್ಕಂಟಕಮಾಗಿಯಾಳುತ್ತಮಿರ್ವ ಪೊತ್ತಿನೊಳ್

ಸುರಕಾಂತಾಜನಮಿಂದ್ರನೊಂದು ಬೆಸದಿಂದಂ ಬಂದು ಸಂಧ್ಯಾತ್ರಯಾಂ
ತರದೊಳ್ ಪಾಡಿಯುಮಾಡಿಯುಂ ಮಣಿಮಯಾಳಂಕಾರಸಂದೋಹದಿಂ
ಪಿರಿದುಂ ಭೂಷಿಸಿಯುಂ ವಿನೋದಿಪುದುಡೊಂದಾನಂದಮಂ ತಾಳ್ವಿದಂ
ಪರಿರಾಜನ್ಮಣಿಕುಂಡಳಂ ವಿಶದಕೀರ್ತಿವ್ಯಾಪ್ತದಿಜ್ಜುಂಡಳಂ ೧೨೫

ವ : ಅಂತುಮಲ್ಲದೆಯುಂ

ತಣಿವುತ್ತಿದಂ ಸುಸೌಖ್ಯೋದಯದ ಮಹಿಮೆಯಿಂ ಸಂತತಂ ಧರ್ಮನಾಥಂ
ಗುಣಮಾಣಿಕ್ಯಾಕರಂ ಸತ್ಪುರುಷಪರಿಷದಾಸೇವ್ಯಮಾನಾಂಘ್ರಿಯುಗ್ಗಂ

ಪ್ರಣತೋದ್ಯಧ್ವಾನಕಂ ಬಾಹುಬಲಿಸುಕವಿರಾಜಂ ಕಳಾವತ್ಸಮಾಜಾ
ಗ್ರಣಿ ಸಮ್ಯಕ್ ಪ್ರಭಾವಾನ್ವಿತಚರಿತವಹಂ ಚಾತುರೀಜನ್ಮಗೇಹಂ ೧೭೬

ಗದ್ಯ : ಇದು ಸಕಳಭುವನಜನವಿನೂಯಮಾನಾನೂನ ಮಹಿಮಾಮಾನನೀಯ ಪರಮಜಿನ
ಸಮಯಕಮಳಿನೀಕಳಹಂಸಾಯಮಾನ ಶ್ರೀಮನ್ನಯಕೀರ್ತಿ ದೇವಪ್ರಸಾದಸಂಪಾದಪಾದ
ನಿಧಾನದೀಪವರ್ತಿಯುಭಯಭಾಷಾ ಕವಿಚಕ್ರವರ್ತಿ ಬಾಹುಬಲಿಪಂಡಿತದೇವ ಪರಿನಿರ್ಮಿತಮಪ್ಪ
ಧರ್ಮನಾಥಪುರಾಣದೊಳ್ ಧರ್ಮನಾಥಕುಮಾರ ಪಟ್ಟಬದ್ಧೋತ್ಸವ ಪರಿವ್ಯಾವರ್ಣನಂ ದ್ವಾದಶಾಶ್ವಾಸಂ.

ತ್ರಯೋದಶಾಶ್ವಾಸಂ

ಶ್ರೀರಾಮಾರಮಣಂ ಧ
ಮಾರಾಮವಸಂತನೆಯ್ವಿದಂ ಸಂತಸಮಂ
ಕಾರುಣ್ಯದ ಕಣಿ ಜನಸುರ
ಭೂರುಹಕಂ ಸರಸಚತುರಕವಿಕುಳತಿಳಕಂ ೧

ವ : ಮತ್ತಮೊಂದುದಿವಸಮಾ ಧರ್ಮನಾಥಮಹಾರಾಜಂ ಸಮಸ್ತ ಸೌವಸ್ತಿಕಪ್ರಸ್ತಾಯಮಾನ
ಬಿರುದಾವಳೀಸಮನ್ವಿತನನ್ವಿತರಾಜನ್ಯಕಮಕುಟವರ್ಧನ ಪ್ರಧಾನಪುರುಷಪುರ ಸ್ವರಮಾಸ್ಥಾನಮಂಡಪಕೆತ್ತಂದದಟ
ನಟ್ಟನಡುವೊಪ್ಪವಿಟ್ಟ ಮಾಣಿಕದ ಬೊಟ್ಟೆಂಬಂತೆ ನೇಸರ್ಪಟ್ಟು ಧಳಧಳಿಸಿ ಪೊಳೆವ
ಮಣಿಮಯಸಿಂಹಾಸನಮನಳಂಕರಿಸಿ ನೋಳ್ವರ ಕಣ್ಣಿಂಗೆಡ್ಡಮಾಗಿದೊಡ್ಡೋಲಗಂಗೊಟ್ಟು ಲೀಲೆಯಿಂದಿರ್ಪುದುಂ

ಅಸಮಸುಷೇಣಚಮೂಪನ
ಬೆಸದಿಂದಂ ಬಂದು ದೂತನೊರ್ವಂ ಬಾಗಿಲೊ
ಳೆಸೆದಿರ್ವಂ ಕುಡಿಯಂ ಪಿಡಿ
ದೆಸದಿರೆ ಮೊಗದಲ್ಲಿ ರಾಗರಸಮತಿಯದಿಂ ೨

ವ : ಅನೇಕರಾಜನಿಕರಪ್ರವರ್ತಿಸಂಗ್ರಾಮವಾರ್ತಾಕಥನಾತುರೀಭೂತನುಂ ಮಹಾಸಚಿವ
ಸಮುಚಿತವೇಷವಿಶೇಷವಿನೂತನುಮಪ್ಪ ಪೂತಮತಿಮೆಂಬ ದೂತಮುಖ್ಯನ ಬರವಂ
ದೌವಾರಿಕವಿಜ್ಞಾಪನಪರಿಜ್ಞಾತವೃತ್ತಾಂತಸ್ವರೂಪನಾದ ದೇವನವಸರಂಗೊಟ್ಟು ಬರಿಸಿ
ಕಾಣಿಸಿಕೊಳಲೊಡಮಾತನತೀವಪ್ರಶ್ರಯಪರಿಮಿಶ್ರಿತನಿರ್ಭರಭಕ್ತಿಯಿಂ ಸಾಷ್ಟಾಂಗ ಪ್ರಣತನಾದಿಂಬಳಿಯುಂ ಪ್ರತಿಹಸ್ತಂ
ಸ್ವಹಸ್ತದೊಳ್ ಪಿಡಿದಿರ್ವ ಪಾಗುಡಂಗಳಂ ಕಾಣಿಕೆಯಂ ಕೊಟ್ಟು ಚಾರುಕರ್ಪೂರಪಾರಿಪರಿಕಳಿತತಾಂಬೂಳಮಂ
ಕಳೆದುಕೊಂಡು ದೇವ ರಾಜವಲ್ಲಭಭ್ರೂವಲ್ಲರೀಸಮುಲ್ಲೋಲನಭೇದಸಂಜ್ಞಿತತದ್ಯೋಗ್ಯಸ್ಥಾನದೊಳ್ ಕುಳ್ಳಿರ್ದು ತಾಂ

ತಂ ಬಿನ್ನವತ್ತಳೆಯಂ ಸಂಧಿವಿಗ್ರಹಿಯ ಕೈಗೆ ನೀಡಲವನದನೋದೆ ತತ್ಪತ್ರಲೇಖಾರ್ಥಮನತಿವ್ಯಕ್ತಮಾಗಳೆದು ಮತ್ತೆ
ಕೆಲದ ಮಹತ್ತರನೋರ್ವಂ ಬಿತ್ತರಂಬೆತ್ತುಮುಖವಾರ್ತೆಯಂ ಪೇಳ್ವು ಸಭೆಯನಭಿರಂಜಿಸದೆನಲೊಡಮವಂ ತನ್ನ
ಸೀರೆಯ ಸೆಱಂಗನಧರಪಲ್ಲವದಂತಿಕಕ್ಕೆ ಮೆಲ್ಲನೆ ತಂದ ಬಿನ್ನಪಮೆಂದಿಂತೆಂದಂ

ಒಡೆಯರುನುಜ್ಜೆಯಂ ಪಡೆದು ದೂತವರಂ ಕ್ರಮದಿಂದೆ ಪೇಳ್ವನೊ
ಳ್ಳುಡಿಗಳನೆಯ್ದಿಕಾಳೆಗದ ಸಂಸ್ಥಿತಿಯಂ ಮೊದಲಿಂದೆ ನಾಡೆಯುಂ
ಕಡೆವರಮಂದು ಕೇಳ್ವೆ ಪರಿಷಜ್ಜನದಿಂದ್ರಿಯಮೆಲ್ಲಮಂ ಸಮಂ
ತೊಡರಿಸಿದತ್ತು ಕರ್ಣಮಯಮೊಂದೆ ದಲಿಂದ್ರಿಯಮೆಂಬ ಶಂಕೆಯಂ೩

ವೀರರಸಪ್ರಸರಂ ಪರಿ
ವಾರಶ್ರುತಿಪಥದೆ ಪೋಗಿ ಪೊಕ್ಕಾಶೆಯದೊಳ್
ಪೂರೈಸಿ ನಟ್ಟು ನಿಲುವಂ
ತೋರಂತಭಿವರ್ಣಿಸಲ್ಕುವಕ್ರಮಿಸುವುದುಂ ೪

ವ : ಆಗಳಾ ಸಭಾಜನಮೆಲ್ಲಂ ಸಂಗ್ರಾಮರಂಗಾಡಂಬರವಿಸ್ತರಣಶ್ರವಣದತ್ತಾ ವಧಾನಮಾಗಿ
ಏಕಾಗ್ರನಿಷ್ಠೆಯಿಂದಿರುಮಿತ್ತುಮಿರೆ ಸಮೀಚೀನವಚನರಚನಾತಿಚತುರನೆನಿಪ ಚರವರನಿಂತೆಂದಂ

ಅವಧಾನ ದೇವ ಚಿತ್ತೈ
ಸುವುದೆನ್ನಯ ಬಿನ್ನಪಂಗಳಂ ಕೃಪೆಯಿಂದಂ
ಭವದೀಯಚಮೂನಾಥಂ
ತವಿಸಿದನಲ್ಲಿದು ಸಕಳಕಾರ್ಯಂಗಳುಮಂ ೫

ವ : ಅಂತವಿಳ ರಾಜಕಾರ್ಯಕಾರಣಕರಣಾನಂತರಮಾ ಸುಷೇಣನೆಂಬ ಸೇನಾಪತಿಮುಖ್ಯಂ ಪ್ರತಾಪರಾಜನಂತಿಕಕ್ಕೆ
ಬಂದು ಪ್ರಯಾಣೋತ್ಸುಕ ವಚನಂಗಳಂ ನುಡಿಯಲೊಡ ಮಾತನಾತಂಗೆ ತೊಡಲುಮುಡಲುಂ ಪಿರಿದಾಗಿತ್ತು ಮನ್ನಿಸಿ
ಬೀಳ್ಕೊಟ್ಟು ಕಳಿಪುವುದುಂ

ಮತ್ತೊಂದತಿಶಯದಿವಸದೊ
ಳುತ್ತಮಸುಮುಹೂರ್ತದೊಳ್ ಸುಷೇಣಚಮೂಪಂ
ಬಿತ್ತರದಿಂ ಪೊಪಮಟ್ಟಂ
ಸುತ್ತಿಬರಲ್ ತನ್ನನವಿಳಚತುರಂಗಬಲಂ ೬

ವ : ಪಿರಿದುಂ ಪೆರ್ಚಿದ ಪೆಂಪಿನ ಸಂಪದದಿಂ ಸೊಂಪುವಡೆದ ಸಮಸ್ತ ಸೈನ್ಯಂಬೆರಸು
ಪುರುಹೂತನೆಂಬಂತಭಿನವವಿಭವದಿಂ ನಿಚ್ಚವಯಣಂಬಂದು ವಿದರ್ಭವಿಷಯದ ಗಡಿಯಂ ದಾಂಟಿ
ಭೂರಿವಾರಿಪ್ರವಾಹದಿಂ ಸಾರಮಾದ ಸರಿತ್ತೀರದೊತ್ತುಗೊಂಡು ಬೀಡಂ ಬಿಟ್ಟೆರ್ಪುದುಮನ್ನೆಗಮಿತ್ತಲ್

ಮುಂದೆ ನಿಮ್ಮಡಿಗಳಿಲ್ಲಿಗೆ
ಬಂದಿರ್ಪುದನಳಿಯದಾ ಸುಶೃಂಗಾರವತೀ
ಸೌಂದರಿಯ ಕೂಡೆ ನೀವಾ
ನಂದದಿನಲ್ಲಿದರ್ರೆಂದು ಬಗೆದಂದು ಕರಂ ೭

ವ : ಅಲ್ಲಿದರ್ವಿಳರಾಜಕುಮಾರಪ್ರಕರಮೆಲ್ಲಂ ನಿಧಾನಂಬಡೆಯ ಬಡವ್ಯಂತರ ಸಂತತಿಯಂತೆ ಕಡುಕನಲ್ಲು
ಪೋಪೆಡೆಯಲ್ಲಿ ತಳ್ಳಿಹೆದ ಪಗೆವನ ಪಡೆಯಂ ಪಡಲ್ಪಡಿಸಿ ಕನ್ಯಾರತ್ನಮಂ ಪಿಡಿದು ಬಲ್ಲೆಂ ತಪ್ಪುದನೆ ಬಗೆದು
ಮಾಮಸಕಮಸಗಿ

ಆಗಳನೇಕ ರಾಜಸುಕುಮಾರರೊಳಂ ನೆರೆದೊಂದು ತಾನದೊಳ್
ಬೇಗದೆ ಕೂಡಿ ಕಾರ್ಯದ ವಿಚಾರನಿಮಿತ್ತಮೆ ಮಂತ್ರಶಾಲೆಯಂ
ರಾಗದೆ ಪೋಗಿ ಪೊಕ್ಕುದು ನಿರಸ್ತಗವಾಕ್ಸಕಮಂ ಪ್ರತಿಧ್ವನಿ
ತ್ಯಾಗಕಮಂತ್ಯಪೇತಶಿಶುಕೀರಕಮಂ ಪರಿಮುಕ್ತಕೋಣಮಂ ೮

ವ : ಇಂತಪ್ಪ ಮಂತಣದ ಮನೆಯೊಳ್ ಕುಳ್ಳಿರ್ಪು

ತನ್ನ ಮನಕ್ಕೆ ಬಂದ ಯುವರಾಜಕರಿಗೆ ಲತಾಂತಮಾಲೆಯಂ
ಕನ್ಯಕಿ ತತ್ಸಯಂಬರದೊಳಿಕ್ಕುವ ಬೇವನದಿಂದೆ ಬಂದಳಂ
ದುರ್ನಯದಿಂದಮೊರ್ವನೆಳದುಯ್ದುದನೀಕ್ಷಿಸಿ ಸುಮ್ಮನಿದೊಡಂ
ಬನ್ನಮದಕ್ಕು ನಮ್ಮಯ ನೆಗಳೆಗೆ ಮೊಕ್ಕಳಮೆಂದರೆಲ್ಲರುಂ ೯

ವ : ಮತ್ತಮವರೊಳೊರ್ಬಂ ರಾಜನೀತಿನಿಪುಣನಿಂತೆಂದಂ

ನಂಟಿಂ ಕಾರ್ಯಮನುಂಟುಮಾಳ್ಳುದದು ಸಾಮಂ ಬೇಳ್ಳ ಸದ್ವಸ್ತುವಂ
ಬಂಟರ್ಗಟ್ಟಿ ವಿಭೇದಿಸಿರ್ಪುದದು ಭೇದಂ ಕಪ್ಪಮಂ ಬಲ್ಲಿದರ್
ಗಂಟಂಟಿತ್ತೊಳಗಾಗಿ ಮಾಳ್ಳುದದು ದಾನಂ ಮೂಟುಪಾಯಂಗಳುಂ
ಗಂಟಾಗಿರ್ಡೆಯಲ್ಲಿದಿರ್ಚುವುದು ದಂಡಂ ನಾಲ್ಕನುಳ್ಳಂ ನೃಪಂ ೧೦

ನಯದಿಂ ಬೇಡುವನಂತುಮೀಯದೊಡೆ ಬಲ್ಲಂ ಮಾಡುವಂ ಬಲ್ಲನೊ
ಟ್ಟಯಿಸುತ್ತಿದೊಡಿದಿರ್ಚಿ ಕಾದಿ ಮೊನೆಯೊಳ್ ಕೊಂದಿಕ್ಕಿ ಮಾಱಾಂತ ಸೇ
ನೆಯುಮಂ ಮತ್ತಿರದಾಕೆಯಂ ಪಿಡಿದು ತಪ್ಪಂತಂದು ನನ್ನಮ್ಮ ಬ
ಲೈಯುಮಂ ಪೆರ್ಚಿಸಿ ಕೀರ್ತಿಯಂ ಪಡೆವವಿಂತೆಲ್ಲಗಿದೇಮಂತಣಂ೧೧

ತಡವಂ ಮಾಡದಿದಕ್ಕೆ ತಕ್ಕುದನೊಡರ್ಚಲೈಕ್ಕುಮಿಂತೀಕ್ಷಣಂ
ಗಡಿಯಂ ಪೋಗದ ಮುನ್ನಮೇ ಪೊಣರ್ದು ಕನ್ಯಾರತ್ನಮಂ ತಪ್ಪೆ ಪಿ
ನ್ನಡೆಯಿಂ ಕಾಲವಿಲಂಬನಕ್ಕವಸರಂ ತಾನಲ್ಲ ಮತ್ತಿಂದು ನಾ
ಡೊಡೆಯಂ ನಿಶ್ಚಯಿಸಿದವರ್ ತಳರ್ದರಲ್ಲಿಂದಂ ಮನೋರಾಗದಿಂ ೧೨

ಪಿಂಗದೆ ಮದಂ ಸುರಿವ ಮಂಗಳಕಪೋಳದ ಬೆ
ಡಂಗಿನೊಳಕೊಂಡುರುಮತಂಗಬಳದಿಂದಂ
ತುಂಗಶುಭಲಕ್ಷಣಸುಸಂಗತಸಮಸ್ತಹೃದ
ಯಂಗಕ ಸದಂಗಮ ತುರಂಗಬಳದಿಂದಂ ೧೩

ಸಂಗಳಿಸಿ ವೀರಭಟವುಂಗವಲಂಬೆರಸು
ವಂಗ ಮರು ಕುಂತಳ ಕಳಿಂಗ ವಿಳಸದ್ದೇ
ಶಂಗಳೊಡೆಯರ್ ನೆರೆದು ಪಿಂಗಿ ಪೊಟಮಟ್ಟುರುಳೆ
ಸಂಗರಕೆ ವಾದ್ಯರುತಿ ನುಂಗೆ ದೆಸೆಯೆಂಟಂ ೧೪

ವ : ಅಂತು ಪೊಟಮಟ್ಟು ಕಡುವೇಗದಿಂ ಪೋಗಿ ಸುಷೇಣಂ ಬಿಟ್ಟ ಬೀಡಿನೆಡೆಯಂ ಮುಟ್ಟೆವಂದು ಪೊಣರ್ವುದಕ್ಕೆ
ಯೋಜನತ್ರಯಪರಿಯಂತಮಂತ ರಾಳಸ್ಥಳಮಂ ಬಿಟ್ಟು ದುರ್ವಹಮಾದಖರ್ವಸೈನ್ಯಮಂ ಪರ್ವತದರ್ವಾಕ್ಷೀರದೊತ್ತು
ಗೊಂಡು ಬಿಡಿಸಿ ಮಱುದೆವಸಮಪಾರ ರಾಜಕುಮಾರದೋರಣಿಗಳೆಲ್ಲಮೊಂದಾಗಿ ಕೂಡಿ ಕಾರ್ಯ
ಪರ್ಯಾಳೊಚನಂಗೆಯ್ತು ತದ್ವೃತ್ತಾಂತಸೂಚನನಿಮಿತ್ತಂ ಸುಷೇಣನಂತಿಕಕ್ಕೆ ವಿತ್ತನಪ್ಪ ಮಹತ್ತರನೊರ್ವನಂ
ಕಳಿಪಲವಂ ಮನೋವೇಗದಿಂ ಪೋಗಿಯರಮನೆಯ ಬಾಗಿಲೊಳ್ ನಿಂದು ತನ್ನಯ ಬರಮಂ
ಪಡಿಯಿಂಟುಂಟುಪುಪುದುಮರಸನಾದೇಶ ದಿಂದವನನೊಡಗೊಂಡು ಪೋಗಿ ಕಾಣಿಸುವುದುಂ ಸಾಷ್ಟಾಂಗಪ್ರಣತನಾಗಿ
ಬಿನ್ನಪಕ್ಕವಸ ರಂಬಡೆದಿಂತೆಂದು ನುಡಿದಂ

ನೆರೆದೆಲ್ಲಾ ರಾಜತನೂ
ಜರ ಮೊತ್ತಂ ಬುದ್ಧಿಗಲಿಸಿ ನಿಮ್ಮ ಸಮೀಪ

ಕ್ಕುರುಮುದದಿಂದಟ್ಟಿದ

ಪರಿವಾರ್ತೆಯ ತೆರನನಳೆಪುವೆಂ ಕೇಳಿಯದಂ ೧೫

ಪ್ರಿಯಂಬಡೆದು ಬಂದು ಕೂಡಿದ ಸುರಾಜಪುತ್ರರ್ಕಳೋ

ಳಿಯಂ ಬಿಸುಟು ಧರ್ಮನಾಥಸುಕುಮಾರಕಂಗಿಕ್ಕಿದಳ್

ಸ್ವಯಂಬರದೊಳಾ ಪ್ರತಾಪನೃಪಪುತ್ರಿ ಸತ್ಪುಷ್ಪಮಾ

ಲೆಯಂ ತರುಣಿಮುಗ್ಧೆಯಾಕ್ಷಣಮೆ ಪೋಗಿ ಮತ್ತೆಲ್ಲರುಂ ೧೬

ಮಧ್ಯಸ್ಥವೃತ್ತಿಯಿಂ ಬಂ

ದಿದರ್ ತನೂದರಿಯನೆಲ್ಲರುಂ ನೋಡುವಿನಂ

ಪ್ರೋಧತನೊರ್ವಂ ಪಿಡಿದೊ

ಯ್ದುದ್ಯೋಗಮನೆಂತು ನೋಡಿ ಸೈರಿಸಲಕ್ಕುಂ ೧೭

ವ : ಎಂದು ಪ್ರಕ್ಷೋಭಿಸಿಯಾ ಶೃಂಗಾರವತೀದೇವಿಯಂ ಬೇಡಿಯಟ್ಟಿದರೆಂದು ಬಿನ್ನಪಂಗೆಯ್ದು ಮತ್ತಮಾ ದೂತಂ

ಸಾಮಸಂಪಾದಕವಚನಮನಿಂತೆಂದಂ

ಲೇಸಂ ಮಾಳ್ಪುದು ಹಾನಿವೃದ್ಧಿಯೊಳಮೇಕಪ್ರಾಣನಾಗಿರ್ಪುದು

ದ್ವಾಸಂಗೆಯ್ಯದೆ ಪೊಲ್ಲದಂ ನಡೆವುದಿಚ್ಛಾವಸ್ತುವಂ ಕೊಟ್ಟು ಮ

ತ್ತಾಶಾಪೂರ್ತಿಯನುಂಟುಮಾಳ್ಪುದು ಕರಂ ಬೇಳ್ಳರ್ಥಮಂ ಕೊಳ್ಳುದಿಂ

ತೀ ಸಂಸಾರದೊಳಿಪ್ಪ ಸಜ್ಜನರ ಮಿತ್ರತ್ವಕ್ಕಿದೇ ಲಕ್ಷಣಂ ೧೮

ವ : ಅಂತುಮಲ್ಲದೆಯುಂ

ಕೂಡಿದಿಟುಂಪೆಗಳ್ ಪಲವುಮಾದಮೆ ಕೊಂದ[ವು] ಪಾವನೊಂದನೆಂ

ದಾಡುವ ಗಾದೆಯುಂಟದು ನಿಮಿತ್ತಮೆ ಧೀವನ ಸೈನ್ಯನಾಥ ಕೇಳ್

ಬೇಡಂ ಪಲಂಬರೊಳ್ ಪಗೆತನಂ ನೃಪಪುತ್ರಿಯನೊಪ್ಪುಗೊಟ್ಟು ಪೆಂ

ಪೋಡದ ಸಂಪದಂಬೆರಸು ಪೋಪುದು ಲೇಸು ವಿವಾದದಿಂದವೇಂ ೧೯

ವ : ಇಂತೆಂದ ದೂತನ ದುರ್ಭಾಷಣಮಂ ಕೇಳ್ಳು ಸರ್ವಂಸಹಾಧಿನಾಥಂ ನಿರ್ಭರಿತ ರೋಷಮಂ ಗರ್ಭೀಕರಿಸಿ

ತಲೆಯಂ ತೂಗುತ್ತಮಿಂತೆಂದಂ

ಆ ಮಾತಂತಿಕ್ಕೆಯನ್ಯಾಯದ ನುಡಿಯನಿದಂ ಬೇಡ ಮಾತಾಡಲೆಮ್ಮು
ದ್ವಾಮೋದ್ಯತ್ಪುಣ್ಯದಿಂದಂ ನೃಪತಿತನುಜೆ ಕೈಸಾರ್ಧಳೆಯ್ತಂದದಕ್ಕಂ
ನೀಮುಂ ನಿರ್ಭಾಗ್ಯರಾದರ್ ಮಱುಗಿ ಕುದಿದೊಡಂ ಬಕ್ಕುಮೇ ಲೋಕದೊಳ್ ಮ
ತ್ತೇಮಾತೋ ಪುಣ್ಯದೊಳ್ ಪೇಳ್ ಪರಿಕಿಸೆ ಪುರುಡುಂಟೇ ಕರಂ ಸೊಕ್ಕಬೇಡೈ ೨೦

ಉರಿಯ ನಾಲಗೆಯ ತೆಪದಿಂ
ಪಿರಿದುಂ ಪಟುವೆನಿಪ ನಿನ್ನ ನಾಲಗೆ ನಿನ್ನ
ಳ್ಳರ ಸಿರಿಯಂ ಸುಡದಿಪುರ್ದ
ಪರನಾರಿಯ ಬಯಕೆಯಿಂದೆ ಕೆಡನೆ ದಶಾಸ್ಯಂ ೨೧

ವ : ಎಂದು ಮುಳಿಸಂ ಮುಕ್ಕುಳಿಸಿದ ತರ್ಜನೋಕ್ತಿಗಳಿಂ ಸಿಂಗದ ಗರ್ಜನೆ ಯಂತೆ ದಂಡಮನೆ ಗಂಡುಗೆದಲೆ ಮತ್ತಂ
ತನ್ನಯ ದುರ್ಜಯಪ್ರತಾಪಲೇಪಮನೆ ತೋಱುತ್ತಮಿಂತೆಂದಂ

ಬಳಸಿದಾರ್ಹೋಕಿಸುತಿರ್ಪಖಿಳದಿವಿಜರಿಂಗಪ್ಪಿನಂ ಭೂರಿಕೌತೂ
ಹಳಮಂ ಮಾಱಾಂತ ನಿನ್ನಾಳ್ಳರ ಪಡೆಯನಿತಂ ಕೊಂದು ಕೈಹೇಸದೀಗಳ್
ಕಳವೆಂ ಕೂರ್ವಾಳ ಬಾಯೊಳ್ ನೆಲಸಿದ ಬಱನಂ ಮತ್ತೆ ವೀರಾವತಾರೋ
ಜ್ಜಳಮತ್ತೀರ್ತಿಪ್ರಭಾವಂ ಸಕಳಭುವನದೊಳ್ ತೀವುವಂತಾಗಿ ಮಾಳ್ವಂ ೨೨

ಕೆಡುಗಾಲಂ ಬಂದುದಕ್ಕುಂ ತ್ವದಧಿಪತಿಗಿಂತಪ್ಪ ದುರ್ನೀತಿಯಂ ಸಂ
ಗಡಿಸುತ್ತೀರ್ತಿನಿಮಿತ್ತಂ ನುಡಿಯಡಕಿಗದೇನುತ್ತಂಗೊಟ್ಟಪೆಂ ನಿ
ನ್ನೊಡೆಯರ್ ಕಾದಲ್ಕೆ ಬಲ್ಲಂ ಪಡೆದೊಡೆ ಬರವೇಳಿಲ್ಲದಿದಂದು ನಮ್ಮಂ
ಬಿಡದೋಲೈಸಾಳ್ವೆಸಂಗೆಯುತುಮೊಡನಿರವೇಳೆಂದು ಪೇಳ್ವಂ ಚಮೂಪಂ ೨೩

ವ : ವಿನಾಶಕಾಲೇ ವಿಪರೀತಬುದ್ಧಿಯೆಂಬ ನಾಣ್ಣಡಿಯಂ ನನ್ನಿಮಾಡಿದಿರೆಂದು ಪ್ರಗಲ್ಬಂಗಳಪ್ಪುತ್ತರಂಗಳಿಂ ದೂತನ
ಮುಖಕ್ಕೆ ಮುದ್ರೆಯನುಧ್ಧರಿಸುವುದುಂ

ಕಟ್ಟಾಳಾಗಿಯೆ ಬರವೇಳ್
ನೆಟ್ಟನೆ ನೀ ಪೋಗು ನಾಳೆ ಕಾಳೆಗಮೆನುತುಂ
ಕೊಟ್ಟು ಬೇಳ್ವರ್ಧಮಂ ಬೀ
ಳ್ಕೊಟ್ಟವನಂ ಕಳೆಪಿದಂ ಸುಷೇಣನುದಾರಂ ೨೪

ವ : ಅನಂತರಂ

ಚರನಾಗಳ್ ಪೋಗಿ ಬೇಗಂ ತಡೆಯದೊಡೆಯರಂ ಕಂಡು ತಾಂ ಪೋಗಿ ಬಂದಾ
ಪರಿಯಂ ತದ್ವಾರ್ತೆಯಂ ಬಿನ್ನಯಿಸಿದನುಲೆ ತನ್ನಾಳ್ಳರಿಂಗಂದು ತತ್ತೈಂ
ದರಿಯಂ ತಾನೀಯನಿತ್ತಂ ಕದನಮನದಟಂ ನಾಳೆ ರುಪೈತ್ತಿ ಬಪ್ಪಂ
ಭರದಿಂದಂ ಕಾಳಗಕ್ಕೆಂದಿರದುರ್ದೊಡೆ ಸನ್ನದ್ಧರಾಗಿದ್ದರೆಲ್ಲಂ ೨೫

ವ : ಅನ್ನೆಗಮಿತ್ತಲಾ ಸುಷೇಣಚಮೂನಾಥನಾಕ್ಷಣಮೆ ಬಲಾಧ್ಯಕ್ಷನಂ ಕರಸಿ ನಾಳೆ ಕಾಳೆಗಮೆಂದು ನಮ್ಮಿ
ವಿಜಯಶಿಬಿರದ ಪೆರ್ವಡೆಗೆಲ್ಲಂ ಡಂಗುರಂಬೊಯ್ತು ಸಾಳೆಸೆಂದು ಬೆಸಸುವುದುಮಾತನಾತನಾಜ್ಜೆಯಂ ನೆತ್ತಿಯೊಳ್
ಪೊತ್ತುಕೊಂಡು ಪೋಗಿಯಂತೆಗೆಯ್ತು ದುಮಾಗಳ್

ಉದಯಗಿರೀಂದ್ರದಿಂದೆ ಪೊಟಮಟ್ಟುಮನಂತಪಥಪ್ರಯಾಣದಿಂ
ದೊದವಿದ ಸೇದೆಯಂ ಜಲವಿಲೋಡನದಿಂ ತವಿಪೊಂದುಬುದ್ಧಿ ಚಿ
ತ್ತದೊಳಿರದುಣ್ಣಿ ಪೊಣ್ಣಿ ನಡೆತಪ್ಪವೊಲಂದು ದಿವಾಕರಂ ಸುಶೀ
ಘ್ರದಿ ನಡೆತಂದು ಪಶ್ಚಿಮಸಮುದ್ರದ ಮಧ್ಯದೊಳೆಯ್ತೆ ಮುಳ್ಳಿದಂ ೨೬

ವ : ಅಂತು ನೇಸರ್ಪಡಲೊಡಂ

ರಣಸಂನ್ಯಾಸಮನಪ್ಪುಕೆಯ್ತು ಮಿಗೆ ವೀರಾಳಾಪಮಂ ಕೇಳ್ಳೆ ವಾ
ರಣಮುಂ ವಾಜಿಯುಮಂ ಸಮರ್ಚಿಸುವ ನಾನಾಶಸ್ತ್ರಮಂ
ಪೂಣೆಪ್ಪ ಪ್ರವಿತೋದ್ಯೋಗದಿನಿದ್ದುಮಂದಿನಿರುಳಂ ಪೋಗಾಡಿದರ್ ವೀರರ
ಗ್ರಣಿಗಳ್ ತಾವೆರಡುಂಬಲಂಗಳ ವಿನೈತ್ಯೈಕಾಂಗಸೂರರ್ ಭಟರ್ ೨೭

ವ : ಬಳಿಯಂ ನೇಸಮೂರ್ಡುವುದುಮಾ ಸುಷೇಣನೆಂಬ ಸೇನಾಧಿಪತಿ ಪ್ರಭಾತಕಾಲದೊಳವಶ್ಯಂ
ಪ್ರಭಾವನೀಯಮಾದ ಜಿನಪೂಜೋತ್ಸಾಹಮಂ ಮಹಾ ಪ್ರಭಾವನಾ ವಿಭವದಿಂ ಪ್ರಭಾವಿಸಿ ಮತ್ತಂ ಪ್ರತಿಪಕ್ಷ
ಕ್ಷತ್ರಿಯಕುಮಾರ ಪಕ್ಷವಿಕ್ಷೇಪಣೋ ದ್ಯುಕ್ತಚಿತ್ತನಾಗಿ ಸಮರಸಮಾರಂಭಸಂರಂಭನಿಬಂಧನೀಭೂತ ನಿಜವಿಜಯಪ್ರಸ್ಥಾನ
ಸೂಚಕಸನ್ನಾಹ ಭೇರಿಯಂ ಪೊಯಿಸಿದಾಗಳ್

ದೆಸೆಯೆಂಟುಂ ವಾರ್ಧಿಯೇಳುಂ ಕುಲಗಿರಿಗಳವಾಟುಂ ಸುವರ್ಣಾದ್ರಿಯೈದುಂ
ಶಶುಭಾಸ್ವದ್ಧಿಂಬನಾಲ್ಕುಂ ಭುವನವಳಯಿಮೂಟುಂ ಪರಿಕ್ಷೋಭದಿಂ ಮಾ
ಮಸಕಂಬೆತ್ತಿರ್ಧ ಧಾತ್ರೀಗಗನಕಮೆರಡುಂ ತಮ್ಮೊಳೊಂದಾಗಿ ಮಾಂ ಮು
ದ್ರಿಸಿದತ್ತೆಂಬಿನಂ ತುಂಬಿದುದಭಿನವಸನ್ನಾಹಭೇರಿಪ್ರಣಾವಂ ೨೮

ವ : ಎಂತು ಮಂತ್ರವಾದಿಯ ಸಮಾಕರ್ಷಣಮಂತ್ರೋಚ್ಚರಣಧ್ವನಿಯ ಶ್ರವಣದಿಂ ವ್ಯಂತರಸಂತತಿ ನೆರದು
ಬರ್ಪುದಂತಿರಾ ತಂತ್ರಾಧಿನಾಥನ ಪೂರ್ಣಮಾನ ವಿಜಯ ಭೇರೀಧ್ವನಿಯ
ಪರಿಪೂರ್ಣಸಮಾಕರ್ಷಣದಿಂದಶೇಷಪರಿವಾರಂ ಪೂರ್ಣಮಾಗಿ ನೆರೆದು ಬರಲೊಡಂ

ದನೆಯುಂಟುಂ ವಾರ್ಧಿಯೇಳುಂ ಕುಲಗಿರಿಗಳವಾಟುಂ ಸುವರ್ಣಾದ್ರಿಯೈದುಂ
ಶಶಿಭಾಸ್ವದ್ವಿಂಬನಾಲ್ಕುಂ ಭುವನವಳಯಿಮೂಟುಂ ಪರಿಕ್ಷೋಭದಿಂ ಮಾ
ಮಸಕಂಬೆತ್ತಿದ್ಧ ಧಾತ್ರೀಗಗನಕಮೆರಡುಂ ತಮ್ಮೊಳೊಂದಾಗಿ ತಾಂ ಮು
ದ್ರಿಸಿದತ್ತೆಂಬಿನಂ ತುಂಬಿದುದಭಿನವಸನ್ನಾಹಭೇರಿಪ್ರಣಾದಂ ೨೮

ವ : ಎಂತು ಮಂತ್ರವಾದಿಯ ಸಮಾಕರ್ಷಣಮಂತ್ರೋಚ್ಚರಣಧ್ವನಿಯ ಶ್ರವಣದಿಂ ವ್ಯಂತರಸಂತತಿ ನೆರದು
ಬರ್ಪುದಂತಿರಾ ತಂತ್ರಾಧಿನಾಥನ ಪೂರ್ಣಮಾನ ವಿಜಯ ಭೇರೀಧ್ವನಿಯ
ಪರಿಪೂರ್ಣಸಮಾಕರ್ಷಣದಿಂದಶೇಷಪರಿವಾರಂ ಪೂರ್ಣಮಾಗಿ ನೆರೆದು ಬರಲೊಡಂ

ಪೊಂಗವಚಂಗಳಂ ಕುಡೆ ಚಮೂಪತಿ ವೀರಭಟರ್ಗೆ ರಾಗದಿಂ
ಪಿಂಗದೆ ತೊಟ್ಟುಕೊಳ್ಳ ಪದದಲ್ಲಿ ರಣೋತ್ಸವ ಲಾಭಮಾದುದೆಂ
ದಂಗಮತೀನ ಪುಷ್ಪತೆಯನಾಂತೊಡೆ ಸಲ್ಲದಿರಲ್ಕಮಲ್ಲಿಯು
ತ್ತುಂಗಮನರ್ ಭಟರ್ ಕಿಳಿಯವೆಂದವನರ್ಥಿಗೆ ಕೊಟ್ಟರಾಕ್ಷಣಂ ೨೯

ವ : ಆಸಮಯದೊಳೆ

ಕುದುರೆಯನೆಯ್ಗೆ ಹಲ್ಲಣಿಪ ಹಕ್ಕರಿಯಿಕ್ಕುವ ಉಂಚೆಯಂ ಮಹಾ
ಮದಕರಿಗೊಲ್ಲ ಪಣ್ಣವ ರಥಾಗ್ರಮದಲ್ಲಿ ಶರಂಗಳಂ ಸಮಂ
ತೊದವಿಪ ಜೋಡುಮಂ ತೊಡುವ ನೀಸಕಮ್ಮಿಕ್ಕುವ ಯೋಧಕೋಶಮಂ
ಪದುಳಿಸುವಂಗರಕ್ಷಕರನಾಗಿ ಸಸಂಭ್ರಮಮುಣ್ಣಿತೆತ್ತಲುಂ ೩೦

ವ : ಅಂತುಮಲ್ಲದೆಯುಂ

ಇನಿತುಂ ಕಾಲಕ್ಕಾದ
ತ್ತನುವರಮಿಂದೆಮ್ಮ ಬಾಹುದಂಡದ ಕಂಡೂ
ಯನಮಂ ಕಳಲ್ಕುವೆಡೆಯಾ
ಯ್ತನುತುಂ ಕೊರ್ವುತ್ತುಮಿದುರ್ವದಾ ಸುಭಟಜನಂ ೩೧

ವ : ಸಮನಂತರಮಾ ಸುಷೇಣನೆಂಬ ಸೇನಾನಾಥಂ ಥಳಥಳಿಪ ಮಾಣಿಕ್ಯ
ಯೂಧಸನಾಥನವೀನವೇಪಧ್ಯರಚನಾವಿಶೇಷ ವ್ಯಥುಳೀಕೃತ ಸಹಜಸೌಂದರ್ಯ ಸಮುಪಗೂಡನುಂ
ರಣಕೇಳೀಕಳಾವಿಳಾಸಪ್ರೌಢನುಂ ಪ್ರವರ್ಧಮಾನಮದ ಪ್ರರೂಢಪಟ್ಟವರ್ಧನ
ಗಂಧಸಿಂಧುರಬಂಧುರಸ್ಕಂಧಸಮಾರೂಢನುಮಾಗಿ ಸಂಭ್ರಮ ಪ್ರಾಪ್ತನಿಜಾಪ್ರಬಲಂಬೆರಸು
ಹಿತಪುರೋಹಿತಸಮುಪದಿಷ್ಟ ವಿಶಿಷ್ಟಶುಭಮುಹೂರ್ತಂ ನಿಜವಿಜಯಶಿಬಿರಮಂ ಪೊಳಮಟ್ಟು ರಾಜಮಾರ್ಗದಿಂ
ಸಂಗ್ರಾಮರಂಗಕ್ಕೆ ನಡೆವಾಗಳ್

ಸಲಹಿದುರುಮೂಲಬಲಮಂ
ಕೆಲದೊಳ್ ಬರವೇಳಿ ನಡುವೆ ಮಿತ್ರರ ಬಲಮಂ
ಸಲೆಯೋಜಿಸಿಯಾಟವಿಕರ
ಬಲಮಂ ಕಡೆಯೊಳ್ ನಿಯಾಮಿಸಿದನಾ ಭೂಪಂ ೨೨

ಬಿರುದಿನ ತೋರ ಹೊನ್ನಕಡೆಯಂಗಳ ಬಾವುಲಿಯೋಳಿಯೋಳಿಯು
ದ್ಧುರುತರ ಝಂ ಝಣಂ ಝಣ ಝಣ ಝಂ ಝಣಮೆಂಬ ರಾವದಿಂ
ಹರಿದಧಿಪರ್ಗ ತನ್ನ ಜಯಮಂ ಸಲೆ ಸಾಲುತುಮಿದುರ್ದೆಂಬಿನಂ
ಪರಕಲಿಸೆತ್ತಲುಂ ನಡೆದುಬಂದುದು ಶೂರಪದಾತಿಸೈನ್ಯಕಂ ೨೩

ಕೂಡೆ ತೊಟ್ಟಿದ್ ವಪ್ರದ
ಜೋಡುಗಳ ಕವಲ್ತು ಪೊಳವ ಬೆಳಗಿನ ಬಳಗಂ
ನಾಡೆಯವಿಮ್ಮಡಿಸಿತ್ತೊ
ಳೊಡೆದ ಪಲತೆಟದ ಕೈದುಗಳ ಪೊಳಪಿಂದಂ ೨೪

ವ : ಇಂತು ಸಕಳಚಾತುರ್ಧಂತಬಲಂ ನೆರೆದು ಸಮರಸನ್ನದ್ಧಮಾಗಿ ದೆಸೆ ಬೆಸಲೆಯಾದಂತೆ ಸುತ್ತಲುಂ ಪಸರಿಸಿ
ನಿಬಿಡಮಾಗಿ ಮೋಹರಿಸಿ ನಡೆವೆಡೆಯೊಳ್

ಪಿಂಗಲಿ ಶಾಂತದಲ್ಲಿ ಕಡುಬಿಂಕಮನಾಂತದು ನಿಂದು ಸುಸ್ವರಂ
ಸಂಗಳಿಸುತ್ತಿರಲ್ ಬಳಿದು ಬಾಯ್ಕೊಳುತಿರ್ದುದು ಕೃಷ್ಣಪಕ್ಷಿ ತ
ನ್ನಂಗನೆಯಂ ಪುರಸ್ಸರಿಸಿ ತಮ್ಮೆರಡುಂ ಬಲಚೇಷ್ಟೆಗೆಯ್ದುತುಂ
ಪಿಂಗದೆ ತಾಟನಿತ್ತು ಬೆಳೆಗೆಯ್ಯೊಳಗಿರ್ದುವು ತಮ್ಮೊಳೊಲೈಯಿಂ ೨೫

ವ : ಅದಂ ಕಂಡು ಸುಷೇಣನೆಂಬ ಸೇನಾಧಿರಾಜಂಗೆ ವಿಜಯಪರಿಪಿಶು ನಂಗಳಾದ ಮಂಗಳ
ಶಕುನಂಗಳನಾಲಿಸುತ್ತಮವಳೋಕಿಸುತ್ತಮಿದುರ್ದ ಸೈನಿಕರಲ್ಲಂ ಜಯಜಯಯೆಂದು ದ್ವೋಷಿಸಿ ಲೇಸುಲೇಸೆಂದು

ಮಿಗಿಪೊಗಟ್ಟುದನಿಳಾತಳಾಧಿಪಂ ಕೇಳ್ತು ವಿಪುಳಪುಳಕಕಳಿಕಾಜಾಳಪರಿಕಳಿತಕಳೇವರನಾಗಿ
ಪರಮಾನಂದಮನಪ್ಪುಕೆಯ್ಕೆಲನಂ ನೋಡುತ್ತಂ ಸಡಗರದಿಂ ನಡೆಯೆ

ಅತಿಚಿತ್ರಂಚೆತ್ತ ಸೊಕ್ಕಾನೆಗಳ ನೊಸಲ ಸಿಂಧೂರರಾಗಪ್ರಭಾ ಸಂ
ತತಿಯುಂ ಸನ್ನದ್ಧಘೋಟಪ್ರಕಟವಿಕಟಪರ್ಯಾಣ ನಾನಾಪ್ರಕಾರ
ದ್ಯುತಿಯುಂ ಕೆಂಧೂಳಿಯೊಳ್ ಸಂಗಳಿಸಿ ಪುದಿದು ಚೆಲ್ವಾಯ್ತು ಪೋಪಲ್ಲಿ ಸೇನಾ
ದ್ಭುತದೊಡ್ಡಿಂಗಂದು ಕೆಂಬಟ್ಟೆಯ ಪಸರಿಪ ಮೇಲ್ಗಟ್ಟುಮಂ ಕಟ್ಟಿದನ್ನಂ ೩೬

ವ : ಅದಲ್ಲದೆಯುಂ

ಕೆಂಧೂಳಿ ಮಸಗಿ ಸೈನ್ಯಮಂ
ನಂದುಟೆ ಮೂವಳಸುವಳಸಿ ಸುತ್ತಲುಮೆಲ್ಲಂ
ಮಂದೈಸಿ ನಿಂದು ಕಳೆದುದು
ಕುಂದದ ನಡೆಗೋಟೆಯೆಂಬ ಶಂಕಾರಸಮಂ ೩೭

ಬಟ್ಟೆಯೊಳಿದ ಭಾವಿ ಕೆಳೆ ಪಳ್ಳ ಕೊಳಂಗಳ ನೀರನೆಲ್ಲಮಂ
ತೊಟ್ಟನೆ ಪೀರಿ ಬತ್ತಿಸಿದುದಾಕ್ಷಣಮಾ ಘನಸೈನ್ಯಪಾದಂ
ಘಟ್ಟನದಿಂದೆ ಪುಟ್ಟಿದ ರಜೋಬ್ರಜಮಾಗಳೆ ದಾನವಾರಿಯಿಂ
ದಿಟ್ಟಳಮಾಗಿ ತುಂಬಿಸಿದುದಾನೆಗಳಾವಳಿ ಪಿಂದೆಪೋಗುತುಂ ೩೮

ಆ ರಜದಿಂ ಪೆರ್ಚಿದ ತಮ
ಮೋರಂತಿರೆ ಕಿಡಿಸಿದತ್ತು ರಿಪುಸತ್ತ ಮನೇಂ
ಕ್ರೂರಮ ಪೆರ್ಚಿದೊಡೆ ಸಂ
ಹಾರಿಸನೆ ನಿಜಾಗ್ರಜಾತರಾದೊಡಮಾರಂ ೩೯

ಮಿಕ್ಕು ಗಗನದೊಳೆ ಪಾಟುವ
ಪಕ್ಕಿಯುಮಾ ಸೇನೆಯಳವಿಯಂ ಕಾಣದೆ ತೇಂ
ಕಿಕ್ಕಿ ಪತಾಕಾಗ್ರದೊಳಂ
ದಿಕ್ಕಂದೊಡೆ ದಳದ ಪವಣನಳೆವನಾವೊಂ ೪೦

ತೋಟೆಕೆವೆತ್ತ ಭೂರಿತರ ಬಾಡವ ಸಂಸ್ಥಿತಿಯಿಂದಮೊಪ್ಪಿ ಕೂ
ಪೇರದ ತೀರದಂಬಗಳನೆಯೊಳಕೊಂಡು ಗಭೀರಘೋಷಮಂ

ಬೀಳಿ ಮಹಾಬಲಂ ಪ್ರಳಯಕಾಲಸಮುದ್ರಮೆ ತನ್ನ ಮೇರೆಯಂ
ಮೀಳಿಬರುತ್ತುಮಿದರ್ ತೆಲದಿಂದಮಗುವರ್ನದಿತ್ತುದಾಕ್ಷಣಂ ೪೧

ಜವನ ವಿಜೃಂಭಣಮಂ ತೋ
ಉವ ಮಹಿಮೆಯನಾಂತಕಾರಣಂ ತೆಂಕಣದಿ
ಗ್ವಿವರದ ತೆಲದಿಂದಿದರ್ದು
ವಿವಿಧಾಳಂಕಾರಮಾನ್ಯಮಾ ಭಟಸೈನ್ಯಂ ೪೨

ಘನತರವಾರಿಯಿಂ ಪಡೆದುದದ್ಭುತಮಂ ಮಳೆಗಾಲಮೆಂಬಿನಂ
ಕನದುರುಮಂಡಳಾಗ್ರರುಚಿ ಭಾಸಿತದಿಜ್ಞುಖಮಾಯ್ತು ತೀವ್ರತೇ
ಜನುದಯಮೆಂಬಿನಂ ಪ್ರಬಳವಾಹಿನಿಯೆಂಬಿನಮಾಯ್ತು ರಾಜಹಂ
ಸ ನವವಿಹಾರಕಂ ಬಹಳಸೇವೆಯದಾವರಿಸಿತ್ತು ಚೋದ್ಯಮಂ ೪೩

ವ : ಇಂತುರ್ಬಿ ಕೊರ್ಬಿ ಬರುತ್ತುಮಿದರ್ ಪರ್ವಡೆಯ ನಟ್ಟನಡುವೆ

ಪಣ್ಣಿದ ಉಂಚೆಯೆಂದೆಸೆವ ಮಿಕ್ಕುಳಿ ಸೊಕ್ಕಿದ ಪಟ್ಟದಾನೆಯಂ
ಬಣ್ಣಿಸಲೇಳಿ ಕೂರಿತೆನಿಪಾಯುಧಮಂ ಪಿಡಿದುದ್ಭವಜ್ರಸಂ
ಕೀರ್ಣಮೆನಿಪ್ಪ ಜೋಡನಿರದಿಕ್ಕಿಯನೇಕ ರಣಾನಕಸ್ಥನಂ
ಘೋರ್ಣಿಸೆ ಬಂದನಂದು ರಣಭೂಮಿಗೆ ಶೂರಸುಷೇಣಸೈನ್ಯಪಂ ೪೪

ಎತ್ತಿದ ಚೆಲ್ವ ಬೆಳ್ಳೊಡೆ ಸುಧಾಕರಬಿಂಬಮಿದೆಂಬ ಶಂಕೆಯಂ
ಬಿತ್ತರಿಸಲ್ ಸುವರ್ಣಮಯದಂಡವಿಮಂಡಿತಚಾರುಚಾಮರಂ
ಸುತ್ತಲುಮೆಲ್ಲಿಯುಂ ಪೊಳೆದು ಸಂಚಳಿಸುತ್ತುಮಿರಲ್ ಸುಷೇಣನೆಂ
ಬುತ್ತಮಸೈನ್ಯನಾಥನುಉದಾಹವಭೂಮಿಯೊಳೊಡ್ಡಿ ನಿಲ್ಲುದುಂ೪೫

ರಕ್ಕಸರಂತೆ ಕಿಚ್ಚಿನುರಿಯಂತೆ ದಲುಗ್ರತೆವೆತ್ತ ವೀರರಂ
ದಿಕ್ಕೆಲದಲ್ಲಿ ಮತ್ತಮಿರದೊಡ್ಡಿದರೆಯ್ವಿ ವಿರೋಧಿವರ್ಗಮಂ
ತೆಕ್ಕದೆ ಕೊಂದು ಬಿರ್ದುಣಿಸನಿಕ್ಕುವ ಬೇವಸದಿಂ ಜವಂಗೆ ಕೈ
ಮಿಕ್ಕವರಾತ ನಿನ್ನೆರೆಯೊಳಿದರ್ವರಿಂಗೆಣೆಯಾದಕಾರಣಂ ೪೬

ಮೊನೆಯಲ್ಲೆಮ್ಮೊಡನಾರೊ ತಳ್ಳಿಲೆವ ಗಂಡರ್ ನಮ್ಮವೊಲ್ ಕಾದುವೊಂ
ದನುವಂ ಬಲ್ಲವರಾರೊ ಮೆಯ್ಲಿಗಳುಂ ನಾವಲ್ಲದಿನ್ನಾರೊ ಪೇ

ಳೆನುತುಂ ಮುಖ್ಯಸಮಸ್ತನಾಯಕರಸಂಖ್ಯಾತೋರುಸೈನ್ಯಾವೃತರ್
ಘನಬಾಹಾಬಳರೊಡ್ಡಿ ನಿಂದರುಱದಾ ಸಂಗ್ರಾಮಸಂರಂಭದೊಳ್ ೪೭

ವ : ಮತ್ತಂ ರಿಪುಬಲತಿಮಿರಸಂಹಾರಣಪ್ರವೀಣನೆನಿಪ ಸೂರ್ಯಪ್ರಭನುಂ ಪರಿಪಂಥಿಕರಿ ಘಟಾವಿಘಟನಪಟುವೆನಿಪ
ಸಿಂಹರಥನುಂ ಪರತುರಗದಳವಿದಳನ ವಿಳಸಿತಕದನ ಕೇಳೀನಿಪುಣನೆನಿಪ ಕೃತಾಂತವಕ್ತ್ರನುಂ
ವೈರಿವರೂಢಿನೀರಥಯೂಢ ನಿರ್ಮಥನಗ್ರಥಿತ ಮನೋರಥನೆನಿಪ ಮಹಾರಥನುಮಭಿಯಾತಿಪದಾತಿಯಾತನಾ
ಸಮುಪಜಾತಿಸಾತಿಶಯ ನಿರತನೆನಿಪ ವಿಜಯರಥನುಂ ವಿಪಕ್ಷಪಕ್ಷಪರಿಕ್ಷೇಪಣದಕ್ಷನಪ್ಪ ದುಷ್ಪ್ರೇಕ್ಷಕನುಂ ವಿರೋಧಿ
ಸಮುದ್ದಂಡದಂಡನಾಥಪ್ರಬಳಬಳಕುಳಕುಧರಪರಿಖಂಡನ ಪ್ರಚಂಡದಂಭೋಳಿದಂಡ
ನಿಭಬಾಹುಯದಂಡಕಾಂಡಮಂಡಿತನೆನಿಪ ದಂಡಧರನುಮೆಂಬ ಪೆಸರಪೆಸರ ಮೊನೆಯ ನಾಯ್ಕರುಂ
ರಣರಸಿಕರಪ್ಪಧಿರಾಜ ಮಹಾರಾಜಮಂಡಳಿಕ ಪ್ರಮುಖ ನಿಖಿಳರಾಜಕುಮಾರಕರುಂ ಶರಭನುಂ ಮಹಾಬಳನುಂ
ಪ್ರಿಯವಿಗ್ರಹನುಂ ಮಹೇಂದ್ರನುಂ ಮೊದಲಾದ ಸಕಳಘೋಳಾಯಿಲರುಂ ತಂತಮ್ಮ ಚಾತುರ್ದಂತಬಲಂ ಬೆರಸು
ಕರಿತುರಗರಥಾರೂಢರಾಗಿ ಸಂದಣಿಸಿ ಮುಂದೆನಿಂದ ಪಲವುಂ ಚಂದದ ಪೆಸರ ಪಳಯಿಗೇಗಳಂಬರಮನಳ್ಳಿಱೆದು
ಮಿಳಿದುರ್ ಮಿಳ್ಳಿಸುತ್ತಮಿರೆ ಚತುರಂಗಬಲದ ವಿದ್ಯಾಬಲದ ಭುಜಬಲದೆಸಕದಿಂ ಮಾಮಸಕಂಮಸಗಿ ಮುಳಿಸಂ
ಮುಂದಿಟ್ಟು ಸಂಗ್ರಾಮ ಭೂಮಿಗೆ ಬಂದು ಸುಷೇಣನಿಯಮಿತಸ್ಥಾನದೊಳೊಡ್ಡಿ ನಿಲ್ಲುದುಂ

ಒಂದೆಡೆಯಲ್ಲಿ ಭೀಮರಥನೊಡ್ಡಿದನೊಂದೆಡೆಯಲ್ಲಿ ಸಿಂಹಣಂ
ಬಂದಿರದೊಡ್ಡಿದಂ ಯಮಮುಖಂ ಬಿಡದೊಂದೆಡೆಯಲ್ಲಿಯೊಡ್ಡಿದಂ
ಮಂದರಧೀರನೊಡ್ಡಿದನದೊಂದೆಡೆಯಲ್ಲಿ ದಲಿಂತು ಕೂಡೆ ಸಾ
ರ್ತಂದಿರದೊಡ್ಡಿನಿಂದರಧಿನಾಯಕರಾಹವಭೂಮಿಯೊಳ್ ಕರಂ ೪೮

ವ : ಅಂತೆಡ್ಡಮಾಗೊಡ್ಡಿನಿಂದ ಪೆರ್ವಡೆಯೆಂಬಿಂಗಡಲ ನಟ್ಟನಡುವೆ ಮದಸಮುದಿತ ಮತಂಗಜದ ಮೇಲೆ ಕುಳ್ಳಿದುರ್

ಅರುಣಮಣಿಭೂಷಣಪ್ರಭೆ
ಪರಕಲಿಸಿರೆ ಸುತ್ತಲುಂ ಸುಷೇಣಚಮೂಪಂ
ಶರನಿಧಿಯ ನಡುವೆ ಕುಳ್ಳಿದ
ವರುಣನ ರೂಪೆಂಬ ಶಂಕೆಯಂ ಪುಟ್ಟಿಸಿದಂ ೪೯

ವ : ಇಂತು ಸುಷೇಣಂ ಬಂದೊಡ್ಡಿನಿಂದನಾಗಳಖಿಳರಾಜಕುಮಾರಕರೆಲ್ಲಂ ಕೇಳ್ತು ಪರ್ಜನೈದ ಗರ್ಜನಮಂ ಕೇಳ್ತು
ಕಿಶೋರಕೇಸರಿಗಳಂತೆ ಕಿಸುಱೆ ತಾಮುಂ ಸಮರಸನ್ನದ್ಧರಾಗಿ ವಿಪುಳಕಳಕಳರವಂ ದಿಕ್ಕುಳಂ ಮುಕ್ಕಳಿಸುವಂತು
ನಿನ್ನಾಳಮಂ ಸೂಳಯ್ಲಿ ತತ್ಸಮಯಕ್ಕುಚಿತ ಸಮುದಗ್ರಸಮಗ್ರಪ್ರಸಾದನ ಸಾಮಗ್ರೀಪ್ರಸಾದಿತಮುಮಾದ ತಂತಮ್ಮ
ಚಾತುರ್ದಂತ ಬಲಮಂ ಕೂಡಿಕೊಂಡು ನಿಜಶಿಬಿರಮಂ ಪೊಟಮಟ್ಟದಿರದಿರೆತ್ತಿ ಪೋಪಾಗಳ್

ಪ್ರತಿಕೂಲಾನಳನಿಂ ಮರಂ ಮುಳಿವುದಂ ದೇವಾಲಯಂ ಬೀಳ್ಪುದುಂ
ನುತಘೋಷಂಗಳ ಕಣ್ಣಿಂ ಜಲಕಣಂ ಬೀಳ್ತಪ್ಪುದಂ ಕಂಡೊಡಂ
ಪ್ರತಿಪಕ್ಷಂ ಮುಳಿದಪ್ಪುದೆಂದುಱದವಂ ನಿಶ್ಯೇಷಭೂಪಾಲರು
ಧ್ವತಿಯಿಂ ದುರ್ನಯಮಂ ಕರಂ ಸುನಯಮೆಂದೊಳ್ಳರ್ ಮಹಾಮೂರ್ಖರುಂ ೫೦

ವ : ಮತ್ತಮರ್ಥಿದೋಷಂ ನಪಶ್ಯತಿಯೆಂಬೀ ನಾಣ್ಣಡಿಯಂ ವ್ಯಕ್ತೀಕರಿ ಸುತ್ತಮವಶಕುನಂಗಳಂ ಬಗೆಯದೆ
ವಿಗ್ರಹದಾಗ್ರಹಮನೆ ಮುಂದಿಟ್ಟು

ಮದಧಾರಾಪೂರದಿಂದಂ ಧರಣಿವಳಯಮುಂ ಕೂಡೆ ಜೋಗೇಳುವನ್ನಂ
ಮುದದೆತ್ತಿದಾರ್ತಪತ್ರಂಗಳ ಬಳಗದಿನಾಕಾಶಮಂ ತೀವುವನ್ನಂ
ಪದೆದುತ್ಪಲ್ಲಪ್ರಭಾಮಂಡಳದಿನವಿಳದಿಗ್ಭಾಗಮುಂ ತುಂಬುವನ್ನಂ
ಪದುಳಂಬಂದತ್ತು ನಾನಾನೃಪತನಯಕದಂಬಂ ಪ್ರತಾಪಾವಳಂಬಂ ೫೧

ವ : ಅಂತು ಮಹಾಮಹಿಮೆಯಿಂ ಸಮರಮಹೀವಳಯಕ್ಕವಿಳಂಬನದಿಂದೆಳ್ಳರ ದಿಳಿಬೆಳೆದಂತಿರಾ ವ್ಯೂಹಕ್ಕೆ
ಪ್ರತಿವ್ಯೂಹಮಾಗೊಡ್ಡಿ ನಿಲ್ಲುದುಮಾಗಳೆರಡುಂ ದಳದೊಳ್

ರಣಭೇರೀಭೂರಿಭಾಂಕಾರರುತಿ ಬಹಳನಿಸ್ಸಾಳಧಾಂಕಾರಘೋರ
ಕ್ಷಣನಂ ಕೋದಂಟಂಕಾರವಿಪುಳನಿನದಂ ಕಾಹಳೋತ್ತಾಳಸಂಭೀ
ಷಣಪೂತ್ಕಾರಪ್ರಣಾದಂ ಬಟುದನಿ ಗಡ ಝಣ್ಕಾರನಿಘೋಷಣಂ ದಾ
ರುಣಹೇಷಾಸ್ಕಾರಿಸುತ್ತಂ ಪಸರಿನೆ ಘನಕೋಳಾಹಳಂ ಪೊಣ್ಣಿತ್ತೆತ್ತಂ ೫೨

ಎರಡುಂ ಸೇನೆಯ ಪಣ್ಣಿದಾನೆಗಳನಾ ಕಾಲಾಳ್ಳಳಂ ತೇರ್ಗಳಂ
ಪರಮಾಶ್ವಂಗಳ ಲೆಕ್ಕದೊಂದು ಪವಣಂ ಬಲ್ಲನ್ನನಾವಂ ದಲೀ
ಧರಣೀಮಂಡಳದಲ್ಲಿ ಮತ್ತೆ ಚತುರಾಸ್ಯಂಗಾದೊಡಂ ಸಂಖ್ಯೆಯೊಳ್
ದೊರೆಕೊಳ್ಳುಂ ಭ್ರಮಮೆಯ್ಬಲೆಂದೊಡದನೇನೆಂಬೆ ಬಾಹಲ್ಯಮಂ೫೩

ವ : ಇಂತುಭಯಬಲಮುಂ ನೆಲನೆಡೆನೆಳೆಯದಂತು ಸಮರಸಮುಚಿತವ್ಯೂಹ ಪ್ರತಿವ್ಯೂಹಸ್ಥಾಪನೆಗಳಿಂ
ಕ್ರಮಮನತಿಕ್ರಮಿಸದೆಯೊಡ್ಡಿ ನಿಲ್ಲುದುಮಾಗಳಲ್ಲಿ

ನೆಲನೊಡೆವಂತಿರಂಬರತಳಂ ಮುಳಿವಂತಿರಲೆಂಟುದಿಕ್ಕುಮಂ
ತೊಲಗದೆ ನುಂಗುವಂತೆ ಕುಲಪರ್ವತಮುಂ ಚಳಿಪಂತೆ ಸೈನ್ಯಸಂ

ಕುಳದೊಳಗುಣ್ಮಿ ಪೊಣ್ಣುವ ಮಹಾಧ್ವನಿಯೊರ್ಮೊದಲಲ್ಲಿ ಭೋರೆನಲ್
ಕಲಿಭಟರುರ್ವಿದರ್ ಪಳೆಯಪುಣ್ಣಲೆಗಳ್ ಬಿರಿವನ್ನಮಾಕ್ಷಣಂ ೫೪

ವ : ಅಂತು ಪ್ರಳಯಕಾಲಪ್ರಕ್ಷುಭಿತಜಳನಿಧಿಧ್ವಾನಮೆಂಬಂತಿರದ್ಭುತಂ ಬೆತ್ತೆರಡುಂ ಪಡೆಯ ರಣಾನಕಸ್ವನಂ ಕಿವಿ
ಸದ್ಧಂಗಿಡುವಿನಂ ಪರಿಘೋರ್ಣಿಸುತ್ತಮಿರ ಲೆರಡುಂ ಬಲದ ದೊರೆಗಳ್ ಕಡುಕನಲೊನಲ್ತು
ಕದನಕೇಳೀಕುತೂಹಳವಿಳೋಕನ ಸಮಾಕುಳಿತರಾಗಿ ಕಡೆಗಾಲದ ನಂಜಿನ ಪ್ರಭಂಜನಂ ಬೀಸುವಂತೆ
ಕೈವೀಸುವುದುಂ

ಪಿರಿದುಂ ಕೈಮಿಕ್ಕ ಕೊರ್ಬಿಂ ಕುಬುಬುಬುಬುವೆಂದಾಲತುಂ ಬೊಬ್ಬೆಯೊಂದ
ಬ್ಬರಮುಬ್ಬೆದ್ದೆಯ್ ಪರ್ವಲ್ ಬಿಡದೆರಡುಬಲಂ ತಮ್ಮೊಳೊಂದಾಗಿಕೂಡಿ
ತ್ತೆರಡುಂ ತಾಳಂಗಳುಂ ಕೂಡುವವೊಲಿಯುತುಂ ಮತ್ತಮಾ ಪೊತ್ತಿನಲ್ಲ
ಚ್ಚಿರಿಯಿಂ ಪೂರ್ವಾಭಿಯುಂ ಪಶ್ಚಿಮಜಲನಿಧಿಯುಂ ಕೂಡುವಂತಾಯ್ತು ಚೋದ್ಯಂ೫೫

ವ : ಆಗಳ್

ಬಳಯುಗಳದಿಂದೆ ಪುಟ್ಟಿದ
ಖಳಧೂಳೀಜಾಳಕಂ ಮುಸುಂಕಲ್ ದೆಸೆಯಂ
ಕುಲಗಿರಿಗಳ್ ಗೆಲೆವಂದವು
ನೆಲದೊಳಗರೆಪೂಳ್ ಗುಂಡುಗಲ್ಲಳ ಚೆಲ್ವಂ ೫೬

ವ : ಮತ್ತಂ

ಕುದುರೆಗಳೊಳ್ ಕುದುರೆಗಳು
ನ್ಮದದಾನೆಗಳೊಡನೆಯಾನೆಗಳ್ ತೇರ್ಗಳೊಳ
ಗ್ಗದ ತೇರ್ಗಳ್ ಕಾಲಾಳ್ಳೊ
ಳೊದವಿದ ಕಾಲಾಳ್ಳಳಮಮ ತಾಗಿದರಾಗಳ್ ೫೭

ವ : ಇಂತೆರಸು ಪಡೆಗಳುರವಣಿಸಿ ತಾಗಿ ತಳ್ಳಿವೆ ಪೊತ್ತಿನೊಳ್

ಪಗಲಿರುಳಾಗಸಂ ನೆಲನಿದೆಂಬ ವಿಕಲ್ಪದನಲ್ಪಕಲ್ಪನಂ
ಬಗೆವೊಡದಾರಚಿತ್ತದೊಳಮಾಗದವೊಲ್ ಶರಪಂಜರಂಗಳಂ

ಮಿಗರಚಿಸುತ್ತಮಚ್ಚಿರಿಯನೆಚ್ಚುಟ್ ಬಿಲ್ವಡೆ ಕಾದುತಿರ್ದದೀ
ಜಗಮರುತೀಕ್ಷ್ಣ ಬಾಣಮಯಮೆಂಬಭಿಶಂಕೆಯನುಂಟುಮಾಡುತುಂ ೫೮

ಪಳೆಗಳ ಘೋಷಣಂ ಮೊಳಗು ಕೈದುಗಳ ಪ್ರಭೆ ಮಿಂಚು ಜೋಡಿನೊಳ್
ಮೆಳೆವುರುಪಂಚರತ್ನಕಿರಣಪ್ರಸರಂ ದಿವಿಜೇಂದ್ರಚಾಪಮೆಂ
ತುಉದೆರಡುಂಬಲಂ ಕಳೆವುತಿರ್ದುಡದಂಬಿನ ನಟ್ಟ ಸೋನೆಯಂ
ನೆಳೆಮಳೆಗಾಲಮೆಂಬ ತೆಟದಿಂದಮೆ ಕತ್ತಲಿಸುತ್ತಮೆತ್ತಲುಂ ೫೯

ಅಂಬಂ ಹೂಡಿದರೀಗಳೀಗಳಿರದೆರ್ಚರ್ ಬಂದುದಿಂತೀಗಳೆಂ
ದೆಂಬೀ ಖೇದದ ನಿಟ್ಟೆ ಮತ್ತರಿದೆನಲ್ ಪುಂಖಾನುಪುಂಖಂ ಸಮಂ
ತಂಬಂಬಟ್ಟುವಿನಂ ದಲೆಚ್ಚು ಮೆಳೆದರ್ ಬಿಲ್ವಿದ್ಯೆಯಂ ಜೋದರಾ
ದಂ ಬಾಣಂ ತಟವುಚ್ಚಿಪೋಗಿ ತನುವಂ ಬೆನ್ನಲ್ಲಿ ತೋರ್ಪಂದದಿಂ ೬೦

ಒಂದಂಬಾಗಿಯೆ ಬಂದು ತಾಗುವೆಡೆಯೊಳ್ ನೂಱಾಗಿ ತಟ್ಟುಚ್ಚಿ ಬೆ
ನ್ನಿಂದಂ ತಾಂ ಪೊಟಮಟ್ಟುಪೋಗಿ ಪೆಣನಂ ಸಾಲಿಟ್ಟು ಪೂರೈಸುವಾ
ರ್ಪಿಂದಂ ಮಾಯದ ಬಾಣಮಲ್ಲದಿದು ಮತ್ತೊಂದಲ್ಲ ನಟ್ಟಾಕ್ಷಣಂ
ಕೊಂದೇ ತೋರ್ಪುದು ನಂಜಿನಂಬಿದು ದಿಟಂ ತಾನೆಂದು ಕೊಂಡಾಡಿದರ್ ೬೧

ಸಲೆ ಚತುರಂಗಸೈನ್ಯಪದಘಟ್ಟನದಿಂದೊಡೆದಿದರ್ ಸಂಗರ
ಸ್ಥಳದೊಳೆ ರಕ್ತವೃಷ್ಟಿಸುರಿದೆಲ್ಲೆಡೆಯುಂ ಪದನಾಗೆ ಬಾಣಮೊ
ಕ್ಕಲಿಗನವೊಲ್ವೆಣಂಗಳನೆ ಸಾಲಿಡುತುಂ ಪರಿತರ್ಪ ಬೀಜಸಂ
ಕುಳಮನೆ ಬಿತ್ತಿದತ್ತು ರಿಪುಮರ್ಮಭಿಧಾಗ್ನಿಕಣಾಳಿ ದಂಭದಿಂ ೬೨

ಸೊಗಯಿಪ ಧರ್ಮಗುಣಂಗಳ
ನಗಲಿದೊಡಾಕ್ಷಣದೊಳನ್ಯರಂ ಕೊಂದವವಂ
ಬುಗಳೆಂದಡೆ ವಿರಹಿತಧ
ಮರ್ಗುಣರ್ ಪೆಟರಂ ವಿಘಾತಿಸುವುದದ್ಭುತಮೇ ೬೩

ಹೂಣಿಗರೆಲ್ಲರುಂ ನೆರೆದು ಹೂಣಿಸಿಯಾರ್ದೆಸಲಂಬುಗಳ್ ಪರ
ಶ್ರೇಣಿಯನೆಯ್ತೆ ತಾಗೆ ಕರುಳೊಕ್ಕುದು ಕಣ್ಣುಳೆದತ್ತು ಪಣ್ಣಿಂ
ಶೋಣಿತಪೂರಮುಣ್ಣಿದುದು ಕಾಲ್ಕಡಿಖಂಡಮುಮಾಯ್ತು ಪಾಣಿಯುಂ
ಮಾಣದೆ ಖಂಡಿಸಿತ್ತು ಕಿವಿ ಕಿತ್ತುದು ಕತ್ತರಿಸಿತ್ತು ನಾಸಿಕಂ ೬೪

ವ : ಅಂತಾಸುರಮಾಗಿ ನಿಂದು ಕಾದುವೆಡೆಯೊಳ್

ಬಿಲ್ಲಬಿತ್ತಿಗಳ ಮೆಯ್ಯಳೊ

ಳೆಲ್ಲಂ ಗಱಿತೋಱುವಂತೆ ಕೀಲಿಸಿನಿಲೆ ಕಡೆ

ಯಿಲ್ಲದ ಶರಂಗಳಾವಳಿ

ಸಲ್ಲಕಿಯಂಕುರಿಸಿದಂತಿರವರೆಸೆದಿದರ್ ಕೃಷ್ಣ

ವ : ಮತ್ತಂ

ಶರಜಾಳಂಗಳ್ ತೀರಲ್

ತಿರುಗಳ್ ಪಳೆಯಲ್ ಶರಾಸನಂಗಳ್ ಮುಳಿಯ

ಲ್ಕುರವಣೆಯಿಂ ಬಿಲ್ಲಾಳ್ಗಳ್

ಸುರಿಗೆಗಳುಂ ಕಿಳ್ತು ತಿವಿದು ಕಾದುತ್ತಿದರ್ ೬೬

ವ : ಬಳಿಯ ಮುಕ್ಕುಡಿಯ ಭೇಷಜವಶದಿಂದವುಂ ಚೆಕ್ಕನೆ ಮುಳಿಯೆ ಗೋಣ್ಮರಿಗೆ ತಲೆವೊತ್ತು ಬಿತ್ತರಿಸಿ
ಕಾದುತ್ತಮಿರ್ಪಾಗಳ್

ಮುಷ್ಣಾಮುಷ್ಣಿ ಕಚಾಕಚಿ ಪ್ರಕಟದಂಡಾದಂಡಿ ದೀರ್ಘಭವ

ದ್ಯಷ್ಟಾಯಷ್ಟಿ ರಥಾರಥಿ ಪ್ರವರಪಾದಾಪಾದಿಯಾಗಿಂತು ಸಂ

ತುಷ್ಟರ್ ವೀರಭಟರ್ ಪರಸ್ಪರಮತೀವೋಗ್ರತ್ವದಿಂ ಕಾದಿದರ್

ಧಾಷ್ಣ್ಯಂ ಚಿತ್ತದೊಳುಣ್ಣಿಪೊಣ್ಣೆ ಕುತುಕಂ ನೋಳ್ಬರ್ಗೇ ತೋರ್ಪಂದದಿಂ ೬೭

ವ : ಆ ಪೊತ್ತಿನೊಳ್

ತಿರಿಪುತ್ತಂ ಲೌಡಿಯಂ ಬಂದಡಸಿ ಬಟಸಿಡಿಲ್ ತಾಗಿ ಪೊಯ್ಯಂದಮಂ ಬಿ

ತ್ತರಿಸುತ್ತಂ ಪೊಯ್ಯಲಾಗಳ್ ನಡು ಮುಳಿದು ಕೊರಲ್ ಕುಗ್ಗಿ ಮೆಯ್ ತಗ್ಗಿ ಮತ್ತಂ

ಚರಣಂ ನುಗ್ಗಾಗಿ ಕೆಯ್ಯುಂ ಕಡಿದುಡಿದು ಬೆರಲ್ಕೂಡೆ ಬೆನ್ನೆತ್ತರೆತ್ತಂ

ಸುರಿವನ್ನಂ ಪೊಣ್ಣೆಯಿಂದೆಕ್ಕಟಿಗರ ಗಡಣಂ ಕಾದುತ್ತಿದರ್ತ್ತು ಚೋದ್ಯಂ ೬೮

ವ : ಅದಲ್ಲದೆಯುಂ

ಗಡಣಿಸಿದೊಡ್ಡಿ ಹಡ್ಡಣದಗುರ್ವಿಸುವೊಡ್ಡಣಮೆಡ್ಡಮಾಗಿ ಸಂ

ಗಡಿಸಿದ ಕೂರಿದಾಯುಧದ ನುಣ್ಣೆಳಗಿಂ ಪೊಳಪೇಳಿ ಕೂರ್ಪ ಮುಂ

ದಿಡೆ ತೊಡೆಸಾಟಿಯಂ ಕೊಡುವ ಬಲ್ಲಲಿಯಂ ಪರಿಘೋರ್ಣಿಸುತ್ತಮಿ
ದೊಡನೆ ಪಣಂಚಿದತ್ತು ಪೊಸಕಾಮುಗಿಲೊಡ್ಡು ಪಳಂಚುವಂದದಿಂ

೭೯

ಕಡಿತಲೆಯಂ ಜಡಿಯುತ್ತಂ
ಕಡಿತಲೆಕಾಱರ್ ಕಡಂಗಿಬಂದುಱೆ ತಮ್ಮೊಳ್
ಕಡಿಖಂಡಮಪ್ಪಿನಂ ಕೈ
ಮಡಗದೆ ಪೊಯ್ಯಾಡುತಿರ್ದರಚ್ಚರಿಯಿಂದಂ ೭೦

ನೆತ್ತಿಯ ಚಿವ್ವೊಡೆದು ನಿಡಿ
ಲುತ್ತೆದೆಯುಂ ಜನ್ನಿವಾರ ಗಟ್ಟಾಗಿಯೆ ನೀ
ಳ್ಳತ್ತುಱೆ ಕುದುರೆಯ ಬೆನ್ನುಂ
ಕತ್ತರಿಸಿಯೆ ಪೋದುದೊಂದೆ ಘಾಯದ ವಶದಿಂ ೭೧

ಕಡಿತಲೆಯಿಂದಂ ತಲೆಯಂ
ಪೊಡೆಯಲ್ ಪಳೆದುರುಳುತಿರ್ದದಂ ಬಲ್ಪಿಂದಂ
ಪಿಡಿದೆತ್ತಿ ಮುಂಡದೊಳ್ ಮ
ತ್ತಡಸಿಟ್ಟಂ ಕಳಶಮಿಡುವವೊಲ್ ಬೀರಕ್ಕಂ ೭೨

ಪಳೆದುಬಿದ್ದುರುಳ್ಳ ತಲೆ ಬೊ
ಬ್ಬಿವುತ್ತುಂ ಮರಳೆ ಪಗೆಯನಿದಿರಟ್ಟಿಯೆ ಬಂ
ದುಱೆ ಮೇಲೆವಾಯ್ತು ಮೂಗಂ
ನೆಱೆಕಚ್ಚುತ್ತಿರ್ದು ಪಡೆದುದದ್ದುತರಸಮಂ ೭೩

ತಲೆ ಪಳೆದೊಡಮಾ ಮುಂಡಂ
ಕಲಿತನದಿಂ ಸುರಿಗೆಗಿಳ್ಳು ತಳ್ಳಿವುತ್ತುಂ ಕೆಲ
ಬಲದ ಸುಭಟರೆದೆಯೊಳ್
ನೆಲೆಗೊಳಿಸಿತ್ತಂದು ಬೀರನಿರಿಯಚ್ಚರಿಯಂ ೭೪

ಬಸಿಱೆಂದೊಕ್ಕ ಕರುಳ್
ಮಿಸುಪೆರಡುಂ ತೊಡೆಯ ನಡುವೆ ತೊಡದಿರ್ದವಲಂ
ಬಿಸುತಿರೆ ಮೆಱೆದಂ ಬೀರಂ
ಪೊಸವೀರಶ್ರೀಗೆ ತೋರಣಂಗಳ್ಳಿದವೊಲ್ ೭೫

ಕೆಂಬಲಗೆಗಳೊಡ್ಡುಗಳಾ

ಡಂಬರಮುಂ ಸಂಜೆಗೆಂಪು ಪಸರಿಸಿತೊಪ್ಪಂ

ತಿಂಬಾದುದದೊಳಸೆದುದು

ಕೆಂಬಿಸಿಲೆನೆ ರುಧಿರಮಿಶ್ರಖಳಮಯೂಖಂ ೭೬

ವ : ಮತ್ತಂ

ಇಮ್ಮೊನೆಗಾಣ್ಣ ಕಕ್ಕಡೆಗಮಿಕ್ಕಡಿಯಾಗಿಯೆ ಪೊಯ್ತು ಕತ್ತಿಗಂ

ಘರ್ಮನೆ ಜೀವಮಂ ಕೊಳ್ಳ ಪಿಂಡಿವಳಕ್ಕಮನೇಕರಂ ತಗು

ಳೊರ್ಮೊದಲಲ್ಲಿ ಬೀಳಿಸುವ ಕುಂತಗಣಕ್ಕಮಡುರ್ತು ಪೊಯ್ತು ಬ

ಲೈರ್ಮಟಿಕಾಚಯಕ್ಕೆ ಪವಣಿಲ್ಲದೊಂದತಿಭೀಷಣಂ ರಣಂ ೭೭

ವ : ಇಂತಗುರ್ವವಡೆದಿವೆಲದ ಪಾಯ್ತುಳಮೆಲ್ಲಮಲಗಲಗಿನೊಳ್ ಪಳಂಚಿ ತಾಗಿ ಪಲವುಂ ತೆಪದಿನಿಪೆವ

ಬಿನ್ನಣದೊಳ್ ಮೆಪೆದು ಕೃತಾಂತನ ಕೋಣಂಗಳೆಂಬಂತೆ ತಮ್ಮೊಳೊರ್ವೊರ್ವರ್ ಮಮ್ಮಳಿಯಾಗಿ ಪೋರುತ್ತು

ಮೆಚ್ಚುಮಿಪೆದುಂ ಕುಳಿಗಳಂ ತಪೆವಂತೆ ತತ್ತಟಂದೊಯೆ ದೆಸೆದೆಸೆಗೆ ಮಸಗಿ ಪಾಟುವ ಪಣ್ಣಲೆಗಳಿಂದಂ ಸುತ್ತಲುಂ

ಸೂಸಿ ತೋಟುವ ಕಣ್ಣಾಲಿಗಳಿಂದಂ ಕಡಿಖಂಡಂಗಳಾದ ಮೆಯ್ಲೆಗಳಿಂದಂ ಪಿಂಡು ಗೊಂಡುಬಿಳ್ಳು ಕೀಳ್ತುವ

ತನಿಗಂಡಂಗಳಿಂದಂ ತಂಡುಮುಂಡಾಗಿ ಮುಳಿದುಬಿಳ್ಳ ಮೂಳೆಗಳ ಬಳಗದಿಂದಂ ಕಡುರೌದ್ರಮಾಗಿ ಕಾದಿ

ಸಕಳರಾಜಕುಮಾರಕರ ಪದಾತಿ ಬಲಮೆಲ್ಲಂ ಪಡಲ್ಪಟ್ಟಿಂ ಬಳಿಯಂ ತೆಪಪುವಡೆದೀರೊಡ್ಡಿನ ತೇರೊಡ್ಡುಗಳ್ ಸಾರಥಿ

ಪರಿಪ್ರೇರಣವಶದಿಂದೊಂದೊಂದಂ ಪತ್ತೆಸಾರ್ಚಿ ಪೆಟ್ಟುವೆರ್ಚಿರ್ಚಿ ತಾಗಿದಾಗಳ್

ರಥಿಗಳೊಡನೆಯ್ಲೆ ರಥಿಗಳ್

ವೃಥುತರಸಾರಥಿಗಳೊಡನೆ ಸಾರಥಿಗಳ್ ಪರಿ

ಮಥನದೆ ಪಳಂಚಿದರ್ ನೆಪೆ

ವೃಥುವೀಜನಮಂದು ಮೆಚ್ಚಿಕೊಂಡಾಡುವಿನಂ ೭೮

ಅತಿರಥರುಂ ಮಹಾರಥ ಸಮಾನರಥಾರ್ಥರಥರ್ ಪರಸ್ಪರಂ

ಕುತುಕದೆ ತಾಗಿ ತಳ್ತೆನೆ ರಥಾಂಗಮುರುಳ್ಳುದು ಕೀಳ್ ಕಳಲ್ಪುದು

ನ್ನತ ಜಯಕೇತುಗಳ್ ಮುಳಿದುವಚ್ಚು ಸಡಿಲ್ಪುದು ವಾಜಿ ಬೀಳ್ತುದೆ

ಯ್ತುತಿಶಯಚೋದಕಂ ಮಡಿದನಾಕ್ಷಣದೊಳ್ ಶರಜಾಳಘಾತದಿಂ ೭೯

ಸಾರಥಿ ಸತ್ತೊಡಮೊರ್ವನ

ತೇರಂ ಚೋದಿಸುತುಮುರ್ಬಿ ಕಾದುತ್ತಂ ರಥಿ

ಮಾರಣಮನೆಯ್ಕಿಸಿದನಂ

ದಾರಯೆ ಪಗೆವನುಮನಶ್ಚಮಂ ಸಾರಧಿಯಂ ಲಂ

ಎಚ್ಚಂಬಂ ಕಡುವೇಗದಿಂದೆ ಪೆಱಗೆಚ್ಚಂಬೆಯ್ಕಿ ತಾಗುತ್ತಿರಲ್
ಪಚ್ಚಂತಾಗಿಯೆ ಪಿಳ್ಳಿನಿಂ ಮೊನವರಂ ಸೀಳ್ತಂದು ಸರ್ವಾಂಗಮಂ
ಚುಚ್ಚಂತಿಮ್ಮಡಿಯಾಗಿ ನಟ್ಟು ಕಡೆಗಣ್ಣಿಂದಿದುರ್ದಂ ಕೀಳ್ತು ಮ
ತ್ತೆಚ್ಚಂ ತನ್ನ ಸರಲ್ಲಳುಂ ತವೆ ಮಹಾವೀರಂ ರಥಾರೂಢಕಂ ಲಂ

ನೊಸಲಲ್ಲಿ ನಟ್ಟ ಶರಮಂ

ಮಿಸುಗದೆ ನಾಂ ಕೀಳೆ ಕೂಡೆ ರಕ್ತಪ್ರಸರಂ

ಮಸಗಿ ಕೆಂಪಾಗಿ ತೋಱಲ್

ನೊಸಲುರಿಗಣ್ಣೆಗೆದ ಶಿವನವೊಲ್ ಭಟನಿದಂ ಲ೨

ವ : ಇಂತು ರೋಮಂ ರೋಮಂದಪ್ಪದೆ ಸರಳ್ಳಳ್ ನಾಂಟುವಂತೆಚ್ಚಾಡಿ ರಥಾರೂಢರೆಲ್ಲಂ ಪರಿಪೂರ್ಣಕಥನ
ಮನೋರಥರಾಗೆ ರಾಜಕುಮಾರರ ತೇರೊಡ್ಡುಗಳ್ ಗಾಳಿಗೊಡ್ಡಿದ ಮುಗಿಲೊಡ್ಡುಗಳಂತೆ ತಾಟುಂತೀರಾಗಿ
ಪರಿದುಪೋಗಲೊಡಂ

ರಣಕೇಳಿದೋಹಳಕ್ಕರ್ಥಿಗರೆನಿಸುವ ರಾವುತ್ತರೇಕೈಕವೀರಾ

ಗ್ರಣಿಗಳ್ ತಾವೇಱೆ ಪೊಂಬಕ್ಕರಿಗಳಿನೆವೆಶ್ಚಂಗಳಂ ಬಿಟ್ಟೊಡಂದಾ

ಕ್ಷಣದೊಳ್ ಸಂಗ್ರಾಮವಾರಾಶಿಯ ತೆರೆಗಳಿವೆಂದೆಂಬಿನಂ ಬೇಗದಿಂದಂ

ಕುಣಿವುತ್ತುಂ ಕೂಡೆ ಸಂಚಾರಿಸಿಯೊಡನೊಡನೋಡುತ್ತಮೆಯ್ಕಿದುರ್ದವೆತ್ತಂ ಲ೩

ವ : ರೌದ್ರರಸಮೆ ಮೇರೆದಪ್ಪಿ ಕವಿತಪ್ಪಂತುಭಯಬಲತುರಂಗಿಗಳ್ ಕವಿತಪ್ಪುದುಂ

ಶಿಕ್ಷಿತ ವೀರತುರಂಗಮ

ಲಕ್ಷಂ ಮೋಹರಿಸಿ ನಿಂದು ಪಸರಿಸಿ ಸಂಗ್ರಾ

ಮಕ್ಷಮೆಯೊಳ್ ಸಂಚಾರಿಸು

ವಾಕ್ಷಣಮಾ ಧರೆ ತುರಂಗಮಯವಾಯ್ತು ಕರಂಲಳ

ವ : ಇಂತೆರಡುಂ ಪಡೆಯೆ ದೊಡ್ಡಂಗಳಾದ ಕೂರಡ್ಡಣಂಗಳ ಪೊಳೆಪಿಂದೆಡ್ಡೆ ಮಾದವಡ್ಡರಾವುತ್ತರ

ಮೊತ್ತಮೊಡ್ಡುಗೊಂಡು ಮಮ್ಮಳಿಯಾಗಿ ಕಾದುವ ಬೇವಸ ದೆಸಕದಿಂ ಮಾಮಸಕಂ ಮಸಗಿ ತಮ್ಮೊಳೊರ್ವೊರ್ವರ

ದುವರ್ಹದೋರ್ವಲದಗುವರ್ಹಂ ಮೆಲೆವುದಕ್ಕರ್ಥಿವೆಟ್ಟು ಮೂದಲೆಯಂ ಮುಂದಿಟ್ಟು ಮರಳೆ ಮರಳೆ ಬಿಡಿತಮಂ ಬಿಟ್ಟು
ಪೊಯ್ಯಾಗಳೆ

ಒರ್ವಂ ರಾವುತ್ತರಾಯಂ ಕುನಿದು ಕುದುರೆಯಂ ಬಿಟ್ಟು ಸಂಗ್ರಾಮಕೇಳೀ
ಗರ್ವಾವಷ್ಟಂಭಕಂ ಬೊಬ್ಬಿಟ್ಟೆದು ರಭಸದಿಂ ಕೀಳ್ತ ಕೂರ್ವಾಳ ಬಾಯಿಂ
ದುವಿಂ ಮೇಲ್ವಾಯ್ತುಪೊಯ್ಯಲ್ತಲೆಯೊಡೆದುಮಿದುಳ್ ಚಲ್ಲೆ ವಕ್ಷಸ್ಥಲಂ ಸೀ
ಳ್ಳಿರ್ಭಾಗಂಬೆತ್ತುದೆಯ್ತುಡಿದೆದೊಡನೇಕಕ್ಷಣಂ ಬಿಟ್ಟುದಶ್ಚಂ ಲ೫

ವ : ಇಂತು ಪಣಿದಂ ಪೊಯ್ಯಂತೆ ಪೊಯ್ಯಾಡುತ್ತಮಿರ್ಪುದುಂ

ಕರವಾಳೊಳ್ ಕರವಾಳ್ ಪಣಂಚಿ ವಿಕರಾಳಂಬೆತ್ತು ಪೊಯ್ಯಾಡಲಂ
ದೊರಸಿಂದಂ ಕಿಡಿಗಳ್ ತಗುಳ್ಳು ಸುರಿಯಲ್ ಭೋರೆಂದು ಸಂಗ್ರಾಮದು
ವರ್ಯೊಳ್ ಕೆಂಡದ ವೃಷ್ಟಿ ತಾಂ ಪ್ರಳಯದೊಳ್ ಪೊಯ್ಯುತ್ತಮಿದರ್ಂದದಿಂ
ಪಿರಿದೊಂದದ್ಬುತಮಾಯ್ತೆರಳ್ಳಡೆಯ ವಾಹವ್ಯೂಹದುಗ್ರಾಹವಂಲ೬

ವ : ಅಂತು ಖಳ್ಗಾಖಳ್ಳಿಯಾಗಿ ಖಳ್ಳಿಗಳದ್ಬುತಂಬೆತ್ತು ಕಾದುತ್ತಮಿರ್ಪುದುಂ

ಪಾಯಿಸೆ ಪೊಯ್ಯಡೊಳ್ಳುದುರೆ ಜಾಣತಮೋತ್ತಮತೀವಶಿಕ್ಷಣೋ
ಪಾಯವಿಶೇಷದಿಂದೆ ಮಸೆಮುಟ್ಟದವೊಲ್ ತನಗಂ ಸ್ವವಾಜಿಗಂ
ಘಾಯಮನೆಯ್ತುಕಾಯ್ತು ಭಟರಟ್ಟಿಗಳಾವಳಿಯಾಡುತಿರ್ಪಿನಂ
ಭೀಯುಮನೀವ ಪಣ್ಣಲೆಗಳುಂ ನೆಲೆಬಿಳ್ಳವು ಯುದ್ಧಭೂಮಿಯೊಳ್ ಲ೭

ಲೆಕ್ಕಮಣಮಿಲ್ಲ ತಾಗುವ
ಚಕ್ರಂಗಳ್ಳೆಯ್ತುವಮಮ ಸಬಳಂಗಳ್ಳಂ
ಮಿಕ್ಕು ಕೊಳ್ಳಿಟ್ಟಿಗಳ್ಳಂ
ಕರ್ಕಶದಿಂ ಸುತ್ತಿಕೊಳ್ಳ ಪಾಶಂಗಳ್ಳಂ ಲ೮

ವ : ಮತ್ತಂ

ಧರಣೀಶಾದೇಶದಿಂ ಬಂದಧಿಕರೆನಿಪ ರಾವುತ್ತರುಗ್ರತ್ವ ಮಂ ಪೆ
ತ್ತರರೇ ಕಾಯ್ ಕಾಯನುತ್ತುಂ ಮಿಗೆ ಕುದುರೆಗಳಂ ಬಿಟ್ಟು ಪೊಯ್ಯಲ್ಲಿ ಶೌರ್ಯೋ

ದ್ವರನೊರ್ವಂ ಕಾಯ್ದುದೆಂಬೀ ಬಿರುದೆನಗೆ ನಿಜಂ ತಪ್ಪದೆಂದಾ ತುರುಷ್ಕೋ
ತ್ವರ ಶೂರಾಶ್ವಂಗಳಂ ತಾಂ ಪಿಡಿದಿರದವರಂ ಬಿಟ್ಟು ಕೀರ್ತೀಶನಾದಂ ೮೯

ವ : ಆ ತುರಂಗಮಸಂಗ್ರಾಮಸಮಯದೊಳರಸುಮಕ್ಕಳ ತುರಂಗಿಗಳೆಲ್ಲಂ
ಭಂಗಂಬಡೆವಾರಣಾರೋಹಕರೆಲ್ಲಂದೋರಣೆಗೊಂಡೀರೊಡ್ಡಿನಾನೆಗಳಂ ಚೋದಿಸು ವುದುಂ

ಉಂಚೆಗಳಂ ಪಣ್ಣಿದ ಮದ
ಸಂಚಯದಿಂದೆಸೆವ ಬಿರುದಿನಾನೆಗಳದಪೊಳ
ಸಂಚಾರಿಸುವೆಡೆಯೊಳ್ ಸಮು
ದಂಚಿತ ಗಜಮಯಮುಮಾಯ್ತು ಸಂಗರರಂಗಂ ೯೦

ಸೊಗಯಿಪ ವಜ್ರದಂಕುಶದಿನೊತ್ತಿ ಕುಕಿಲ್ದಿರಾಗಿ ನೂಂಕೆ ವಾ
ಯುಗೆ ಗಳೆಮೂಡಿದಂತೆ ಪರಿತಂದೆರಡುಂ ಪಡೆಯಾನೆಗಳೆ ಮದಂ
ಮಿಗುತಿರಲಟ್ಟಿ ಮುಟ್ಟಿ ಬಿಡದೊಂದಪೊಳೊಂದುಳೆ ಕೀಳೆ ತಾಗಿ ಕೆ
ಯ್ಗೆ ಮೊಗಮಿಕ್ಕಿ ನಿಂದು ತಲೆಮುಟ್ಟವು ತಮ್ಮೊಳತೀವರೌದ್ರದಿಂ ೯೧

ವ : ಆಪೊತ್ತಿನೊಳ್ ನಿಷಾದಿಗಳೆಲ್ಲಂ ಸಮೀಪವಶದಿಂ ಬಿಲ್ಲು ಸಲ್ಲದೊಡೆ ತಕ್ಕನೆಕ್ಕತುಳದಿಂ ಕೀಳೆ ಕಟಾರ ಸುರಿಗೆ
ಹಿಡಿಯಂಬುಗಳಿಂ ಕುತ್ತಿಯುಂ ಖಲ್ಲ ಮುದ್ದರ ವಜ್ರ ಮುಷ್ಟಿ ಪರಶು ಪಾಶಾಂಕುಶಾದಿ ನಿಶಿತಸ್ತ್ರಂಗಳಿಂದಂ ಪೊಯಿದು
ಭಯಂಕರಾ ಕಾರಮಾಗಿ ಕಾದುವಾಗಳೆ

ಮಿಗೆ ಬೆಂಬತ್ತುವ ಕೂಡೆ ಮೆಯ್ಯೆಗೆವ ಬಲ್ಲಂತೋರ್ಪ ಕಾಯಿದೊತ್ತು
ಬೈಗಮಂ ಮಾಳ್ವಿರದಟ್ಟಿಯಪ್ಪಳಿಸುವ ವ್ಯಾಘಾತಮಂ ವಂಚೆಪು
ಜ್ಜುಗದಿಂ ಮಾರ್ಮಲೆಯುತ್ತುಮಿರ್ಪ ತೆಱಪಂ ಕಂಡಾಂಪ ಜಾಣ್ ತಮ್ಮೊಳೆ
ಯ್ಲೊಗೆಯಲ್ಕಿರ್ಬಲದಂಕದಾನೆಗಳ ಮೊತ್ತಂ ಕಾದಿದತ್ತದ್ಭುತಂ ೯೨

ದಿಕ್ಕರಿಗಳೆ ದಿಕ್ಕರಿಗಳೊ
ಳೆಕ್ಕೆಕ್ಕೆಯಿ ಮೊಗಮನಿಕ್ಕಿ ಕಾದುವ ತೆಱದಿಂ
ಸೊಕ್ಕಾನೆಗಳಚ್ಚರಿಯಿಂ
ಸೊಕ್ಕಾನೆಗಳೊಳ್ ಪಣಂಚಿ ಕಾದುತ್ತಿದರ್ವ ೯೩

ಕೋಡುಗಳಗ್ರದಿಂದಿಳೆಯೆ ಮಸ್ತಕಪಿಂಡದ ಶೋಣಮೌಕ್ತಿಕಂ
ಗೂಡಿದ ಕೊಳ್ಳಿದುಳ್ ಕವಿದು ಸೂಸುತಿರಲ್ ಭರಿಕೆಯ್ಯು ಖಲ್ಲದಿಂ

ಕೋಡಿಡುವಂತು ಪೊಯ್ಯೆ ಕರಿಣೀಪರಿಶಂಕೆಯಿನಂದು ಕೋಪಮಂ
ಮಾಡದೆ ಲಾಲನಕ್ಕುವಸಂ ಬಿಡದಾದುದೊಂದು ಸಿಂಧುರಂ ೯೪

ಕುಡಿಮಿಂಚಂ ದಂತಕಾಂತಿಪ್ರಸರಮೆಸಗೆ ದುರ್ಗರ್ಜನಸ್ಥೂರ್ತಿಯಂ ಮುಂ
ದಿಡೆ ಭೂಯೋಬೃಂಹಿತಂ ಪೆರ್ಮಳೆಯನುರುರಥಾನೋನ್ಯಸಂಘಟ್ಟದಿಂ ಬ
ಲ್ಕಿಡಿಗಳ್ ಬೀಳ್ತಪ್ಪುವಂದೆಯೊಡರಿಸೆ ಭಯಮಂ ರಾಜಹಂಸಾಶಯಂ ತ
ಳ್ತಡರಲ್ ಸೊಕ್ಕಾನೆಗಳ್ ತಾಗಿದುವು ವಿಳಯಕಾಲಾಂಬುವಾಹಂಗಳನ್ನಂ ೯೫

ವ : ಅಂತು ದಂತಿಘಟೆ ದಂತಿಘಟೆಗಳೊಳಾಂತು ತಿಂತಿಣಿಗೊಂಡು ದಂತಾದಂತಿಯಾಗಿ
ದುರಂತತಮಯುದ್ಧಂಗೆಯ್ಪುತ್ತಮಿಪುರ್ದುಮಾ ಸೊಕ್ಕಾನೆಗಳ ಮೇಲೆ ಕುಳ್ಳಿದುರ್

ಮೊನೆಯಂಬಂ ದೊಣೆಯಿಂದಮುರ್ಚಿ ತಿರುವಾಯೊಳ್ ಬೇಗದಿಂ ಸಾರ್ಚಿ ತ
ನ್ಮನಮುಂ ದಿಟ್ಟಿಯುಮೊಂದುಗೂಡಿ ಗುಱಿಯೊಳ್ ಮೆಯ್ಯೆರ್ಚಿರಲ್ ಜೋದರಂ
ದನಸುಂ ತಮ್ಮೊಳಗೊರ್ವರೊರ್ವರುಱದೆಯೊಚ್ಚಾಡಿದರ್ ಕೊಂಡು ತೊ
ಟ್ಟನೆ ಬೆನ್ನಿಂ ಪೊಱಮಟ್ಟು ಪೋಪ ಸರಲಿಂ ಮುಂಪೋಪಿನಂ ಜೀವನಂ ೯೬

ವ : ಆಗಳ್

ಕವಲಂಬುಗಳಿಂದೆಚ್ಚಡೆ
ತವೆ ಪಱೆದುಱೆ ಸೀಸಕಂಗಳಿಕ್ಕಿದ ತಲೆಗಳ್
ಕವಿದವು ರಾಹುಸಮಾವೃತ
ರವಿಮಂಡಳಿಗಳ್ವೊಲಿಳೆಗೆ ಗಗನಸ್ಥಳದಿಂ ೯೭

ವ : ಮತ್ತಮಾಹವಕ್ಕೆ ರಕ್ಕಸರೆನಿಪಂಗರಕ್ಕರ ಪಡೆ ಕಡಿಕೆಯ್ತು ಕಟ್ಟಾಳನಂ ಕೈಮಿಕ್ಕು ಕೆಕ್ಕಟಗೆರಳಿ ತೆಕ್ಕದೆ ನಿಂದು
ಕಾದುತ್ತಮಿರೆ

ಕರಿಘಟೆಗಳ ಕಾಲ್ಗಾಪಿನ
ನರರಿಕ್ಕೆಲದಲ್ಲಿ ನಿಂದು ಕೂರ್ಕೈದುಗಳಂ
ತಿರಿಪುತ್ತಂ ತಳ್ಳಿಱಿದರ್
ಕುರುಳ ಪಿಣಿಲ್ ತಪ್ಪಮಾಗೆ ನೆತ್ತರ ತೊಱಿಯೊಳ್ ೯೮

ವ : ಆಸಮಯದೊಳ್

ಭರಿಕೈಗಳ್ ಪಱಿದುರುಳಲ್
ಪರಿರಂಜಿಸಿದವು ಮಹಾವರಾಹಂಗಳವೊಲ್
ಕರಿಣಿಗಳಂತಾದವು ಕೋ
ಡೆರಡುಂ ನೆಱೆಮುಱಿದು ಬೀಳೆ ಕೆಲವು ಗಜಂಗಳ್ ೯೯

ಕಡುಕೆಯ್ ಪಿಂಢಣೆರಡುಂ
ತೊಡೆಗಳ್ ಕತ್ತರಿಸಿ ಕುಕ್ಕುಱಿಸಿ ಕುಲೈದಾರ್
ಗಡೆ ಪಡೆದನೇಕದಂತನ
ಕಡುಚೆಲ್ವಮನಾನೆಗಳೆಗಂ ಚಿತ್ರತರಂಂಂ

ವ : ಇಂತನಂತಮಹೀಕಾಂತರ ಚಾತುರ್ದಂತಬಲಮೆಲ್ಲಮಂತಕಂಗಾಹಾರ ಮಪ್ಪಂತೆಚ್ಚು ಮಿಱಿದು
ಮುನ್ನೆಂದುಮಿಂತಪ್ಪ ಕಾಳೆಗದ ಕೋಳಾಹಳಮಂ ವಿದ್ಯಾಧರ ದುದೈತ್ಯರೊಳಾದೊಡಂ
ಕಂಡುಡಿಲ್ಲೆಂಬಂತತೀವಕೌತೂಹಳಂ ಕೈಮಿಗೆ ಕಾದುವುದುಂ

ಜವದೇವಂ ತಣಿಯುಂಡು ರಣಮಂ ಮತ್ತಕ್ಕಿಸಲ್ಪಾಱಿದು
ಜವದಿಂ ಕಾಱಿದ ಮಾಳ್ಕೆಯಿಂದದು ಕರಂ ಭೀಭತ್ನಮಂ ತಾಳ್ಳಿ ನೋ
ಳ್ವವರಿಂಗಂದತಿರೌದ್ರಮಾಯ್ ಶಾಕಿನೀಡಾಕಿನೀ
ನಿವಹಂ ಭೂತಪಿಶಾಚರಾಕ್ಷಸಗಣಂ ಸಂತ್ಯಪ್ತಮಾಯ್ತಕ್ಷಣಂ ೧೦೧

ವ : ಇಂತಗುರ್ವವಡೆದ ಸಂಗ್ರಾಮದುವಿಯೊಳ್

ಒಂದೆಡೆಯಲ್ಲಿ ಪರ್ವಗಳ ಪಿಂಡುಗಳಾಡುತುಮಿದವಲ್ಲಿ ಮ
ತ್ತೊಂದೆಡೆಯಲ್ಲಿ ವೀರಭಟರಟ್ಟೆಗಳಾಂತುರಗಂಗಳಟ್ಟೆಗಳ್
ಕುಂದದಿಭಂಗಳಟ್ಟೆವಾಡುತುಮಿದವು ತಮ್ಮ ಲೀಲೆಯಿಂ
ದಂದು ಪೆಣಂಗಳಿಂದೆ ರಣಮಂಡಳಮಾದುದು ರೌದ್ರಮಂಡಳಂ ೧೦೨

ವ : ತದನಂತರಮಖಿಳರಾಜಕುಮಾರಕರ ಪಡೆ ಪಡಲ್ಪಟ್ಟು ಸೊಡಗುಡಿ ಯೊಳೆಗಿದ ಪತಂಗದಂತೆ ವಿನಾಶಮನೆಯ್
ಕುದುರೆಗಳ್ ಬಿಸಿಲ್ಲುದುರೆಗಳಂತೆ ಮಾಯವಾಗಿ ದ್ವಿರದಂಗಳ್ ನಿರಾಘಸಮಯದ ನೀರದಂಗಳಂತೆ ಪರೆದುಪೋಗಿ
ಬೆದಲಿ ಬೆಂಗೊಟ್ಟು ಕೆಟ್ಟೊಡುವುದಂ ಕಂಡು ನಿಜಸೈನ್ಯಮೆಲ್ಲಂ ಶೂನ್ಯಮಾದುದೆಂ ಮನ್ಯುಮಿಕ್ಕು
ಕಳಿಂಗದೇಶಾಧೀಶ್ವರಂ ಪ್ರತಿಜ್ಞಾರೂಢನುಂ ಮದಗಜಾರೂಢನುಮಾಗಿ ಕರಿಸಮಾರೂಢ ಸಕಳರಾಜಕುಮಾರಕರ್
ಬೆರಸಿ ಬರ್ಪುದುಂ ಸುಷೇಣನೆಂಬ ಸೇನಾಧಿಪತಿ ಕಂಡು ಬಿರುದಿನ ಪಾಳಿಕೇತನಂಗಳಿಂದಿವಂ

ಕಳಿಂಗಭೂಪಾಳಕನೆಂದೆಡೆ ಸುಟ್ಟಿಸಿತೋಳೆ ತಾನುಮಿನ್ನೆನ್ನಯ ಕೂರ್ಪನಿಲ್ಲಿ ತೋರ್ಪೆನೆಂದು ಮುಂದಣ ತಂತ್ರಮಂ
ಕೆಲಕ್ಕೆ ತೋಲಗಿಸಿ ದರ್ಪದಿಂದಿರಾಗಿ ವಾರಣಮನಣೆದುನೂಂಕಲೊಡಂ

ಕೆಲರೆಚ್ಚರ್ ಕೆಲರಿಳೆದರ್

ಕೆಲರಿಟ್ಟರ್ ಕೆಲಬರಮಮ ಮೇಲ್ವಾಯ್ದು ಒ ಮ

ಮ್ಮಳಿಯಾಗಿ ತಾಗಿ ಪೊಯ್ದರ್

ಬಲದೊಡೆಯನ ಪಡೆಯನಾ ಕುಮಾರಕರರೆಬರ್ ೧೦೩

ಘನಬಾಹಾಸಾಹಸಂಗುಂದದೆ ಭಟಸಟುಳಂ ಕೋಪದಾಟೋಪದಿಂದೊಂ
ದಿನಿಸುಂ ಮುಂಗಾಣದಾಲ್ಬುರಿಸಿಯೊಡನೆ ಮೇಲ್ವಾಯ್ದು ಕಾದುತ್ತಮಿದರ್
ತ್ತನುವಾಗೆಂದೆಂದು ಮುಮ್ಮೂದಲಿಸಿ ನುಡಿಯುತುಂ ಮತ್ತಮಾತೆಂಗಯೂಥಂ
ಕುನಿದುರ್ವತ್ತಿದರ್ ಪಂಚಾಸ್ಯನ ವದನದ ಮೇಲ್ವಾಯ್ದು ತಾಂ ಕಾದುವನ್ನಂ೧೦೪

ಹೂಣ ಹೊಕ್ಕಿಳೆವುತಿರ್ದರ್

ಕ್ಷೋಣೀಶಕುಮಾರರೆಲ್ಲರುಂ ತಂತಮ್ಮ

ಕ್ಷೂಣ ಚತುರಂಗಸೈನ್ಯ

ಶ್ರೇಣಿಕೆವೆರಸಾ ಚಮೂಪಬಲದೊಡನದಟಿಂ ೧೦೫

ವ : ಆಗಲಾ ಪತಾಕಿನೀಪತಿ ಪ್ರಕ್ಷೋಭಿಸಿ ಕಲ್ಪಾಂತಕಾಲಕೃತಾಂತನೆಂದು ಕರಾಳಲುಲಾಯಮ ನೇಳೆ
ವಿನಟಂಬರಿಯಿಸುವನಂತೆ ತಾನುಂ ನಿಜಾರೂಢವ್ಯಾಳ ಶುಂಡಾಳಮಂ ಕೂರಂಕುಶದಿಂದಣೆದೊತ್ತಿನೂಂಕಿ ಕೀಳೆ ಬಿಟ್ಟು
ವಿನಟಂಬರಿಯಿಸೆ ನೀಡಿಮೆಟ್ಟಿಯೆಂಟುಂ ದೆಸೆಯೊಳ್ ತನ್ನ ಮಯಮಾಗಿಯೆ ಪರಿದು

ಮೆಟ್ಟಿ ಕೆಲಂಬರಂ ಕೆಲಬರಂ ತುಳಿದಗ್ರನಖಂಗಳಿಂದೆ ಸೀ

ಳೊಟ್ಟಿ ಕೆಲಂಬರಂ ಕೆಲಬರಂ ಕರದಿಂ ಪಿಡಿದೆತ್ತಿ ಹಾಯ್ಕಿಯೆ

ಬ್ಬಟ್ಟಿ ಕೆಲಂಬರಂ ಕೆಲಬರಂ ಕಡೆವಾಯೊಳವುಂಕಿ ನಿಂದರಂ

ಘಟ್ಟಿಸಿ ಕೋಳ್ಳಳಿಂದಿಳೆದು ಕೊಂದುದು ಶೂರಸುಷೇಣವಾರಣಂ೧೦೬

ವ : ಮತ್ತಂ ಕಾಲನ ಕೆಯ್ಯೆ ಪ್ರಚಂಡಕಾಳದಂಡದಂತಿರುಗ್ರತೆವೆತ್ತ ಭರಿಕೆಯ್ಯೆ ಖಳ್ಳದಿಂ ಪೊಯ್ದು ತಟ್ಟುಂತಾಱುಂಗೆಡಪಿ
ಪರಿಪಂಥಿಗಳ ಪೃಥುಳಪೃತನಾ ಪ್ರತಾನಮಂ ಕಲ್ಲಗಾಣನ ದೊಣೆ ಯೊಳಾಡುವ ಕಣೆಯೆ ಬಾಯ್ಕಿ ಸಂದ ಜೋಳದ
ಕಳಿಕೆಯಂತೆ ನುಗ್ಗುನುಳೆಮಾಡುತ್ತ ಮಿರ್ಪೆಡೆಯೊಳ್

ಅರಿದೆನಿಪ ಪಲವು ಶಸ್ತ್ರೋ
ತ್ಕರವಿದ್ಯಾಪ್ರಾಧಿಯಂ ನಿಮಿರ್ಚುತಿರ್ದಂ
ನೆರೆದುನೋಡುವ ಸುರಾಸುರ
ರರೆಬರ್ ಬಾಪ್ಪೆಂದು ಮೆಚ್ಚಿ ಕೊಂಡಾಡುವಿನಂ೧೦೭

ಇಳಿದು ಕೆಲಂಬರಂ ತಡೆಯದೆಚ್ಚು ಕೆಲಂಬರನೆಯ್ತೆತ್ತಲಂ
ದಳಿದು ಕೆಲಂಬರಂ ಜವದಿನಿಟ್ಟು ಕೆಲಂಬರನಂದು ಕೊಂದು ನಾ
ಡೆಳಿಯರ ಮಕ್ಕಳಂ ತವಿಸಿ ತನ್ನಯ ದೋರ್ವಲದೊಂದುಗರ್ವಮಂ
ಮೆಳೆದನದೇನುದಾತ್ತನೋ ಸುಷೇಣಚಮೂಪನವಾಯ್ವೀರ್ಯಕಂ ೧೦೮

ವ : ಆ ಸಮಯದೊಳ್

ಮಿಗೆ ಪೊಸಪುಣ್ಣಳಿಂದುಗುವ ನೆತ್ತರ ಪೂರಮದುವಿ ಭುರ್ಭುಗಿಲ್
ಭುಗಿಲೆನಲುಣ್ಣಿ ಪೊಣ್ಣಿ ಸಮರಾಂಗಣಭೂಮಿಯೊಳೆಯ್ತೆ ತೀವಿರಲ್
ಬಗೆಗೊಳಿಸಿತ್ತು ಕೆಂಗೆಳೆಯವೋಲದೊಳ್ ಮುಳಿದಾಯುಧಾಳಿ ಶೋ
ಭೆಗೆ ನೆಲೆಮಾಯ್ತು ಮೇಗೆಪೊಳೆದಾಡುವ ಮೀಂಗಳ ಪಿಂಡಿದೆಂಬಿನಂ೧೦೯

ವ : ಇಂತು ಕಟ್ಟಾಸುರಮಾಗಿ ಕಾದುವ ಕಳದೊಳ್ ಕಡಿಖಂಡವಾಗಿ ಪೊಯ್ಯಾಡಿ ಬಸವಳಿದು ಕೋಡನೂಳೆ ಕೆಡೆದು ಸತ್ತ
ಕೂರಾನೆಗಳಾವಳಿ ಕಾಳ್ಕಿಚ್ಚಿನ ದಳ್ಳುರಿ ಸುತ್ತಿಮುತ್ತಿ ಪತ್ತಿದ ಬೆಟ್ಟುಗಳಿಟ್ಟುಳಮೆಂಬತಿರ್ದು ಸರ್ವಾಂಗದೊಳೆಡೆದೆ
ಪಿಲ್ಲದೆ ಕೊಂಡು ತೋಟುವ ಬಲ್ಲೇಟಗಳ ನೆಟವಣೆಯಿಂ ತಾಟುಂತೀಟಾಗಿ ಬೀಳ್ತು ಸತ್ತ ಕುದುರೆಗಳ ಬಳಗಂ
ವಹಿಜ್ವಾಲಾಕಲಾಪಂ ಬಳಸಿ ಸುಡುವ ಕೇಸಿಟ್ಟಿಗೆಯೊಟ್ಟಿಲೋಳಿಯೆಂಬಂ ತಿರ್ದು ಕೊಂಡ ನೆಲನಂ ಕೊಡೆನೆಂಬ
ಚಲದಿಂ ಬಲಿದಿರ್ದ ತೊಡೆ ಸಂಕಲೆಯ ಬಿರುದಿಂದೆಸೆವ ತುಳಿಲಾಳ್ಳಳ್ ಮಮ್ಮಳಿಯಾಗಿ ಕಾದಿ ಪಲವುಬಲು ಘಾಯಂಗಳ
ಮೇಳದಿಂದತ್ತಲು ಮಿತ್ತಲುಂ ತಾಳುಂತಟ್ಟಾಗಿ ಬಿಳ್ಳುಸತ್ತ ಪಾಯದಳಮೆಲ್ಲಂ ಜೋಳದ ಬೆಳೆಯಂ ತಾಳಿಕ್ಕಿದಂತಿರ್ದುದೀ
ತೆಟದಿಂದುಭಯಬಲದ ಬಲ್ಲಣಿಯ ನೆತ್ತರ ನೆಣದ ಬಣಬೆಗಲಸಿದ ಕರಿತುರಗನರಭಟಕೋಟಿಗಳ ಗಣನೆಯಿಲ್ಲದ
ಪೆಣಂಗಳ ಗಣಂಗಳಿಂ ತಿಂತಿಣಿಗೊಂಡು ಪಡಲಿಟ್ಟ ರಣಾಂಗಣಂ ಧರಣಿಯೆಂಬ ರಕ್ಕಸಿ ತಿಂದು ಮಗುಳ್ಳುಗುಳ್ಳೆಂಬಂತೆ
ಕಡುರೌದ್ರಮಪ್ಪಿನಂ ಕಡಿಕೆಯ್ತು ಕಾದುತುಮಿರೆ

ಸುಭಟ ಸುಷೇಣಸೈನ್ಯಪತಿ ಶಸ್ತ್ರಸಮಾಹತಿಗಳ್ಳಿಬಳ್ಳಿ ತಾ
ನಭಿನವಭಾವಮಂ ಪಡೆದು ಬಾಯನೆ ಬಿಟ್ಟು ಕುಮಾರಸಂಕುಳಂ
ಪ್ರಭಯದಿನೋಡಿದತ್ತು ಕಿಳಿದುಂ ಕಿಳಿದುಂ ಶರಣೆಂದು ಸಾರ್ದದೆ
ಯ್ತುಭಿನವದರ್ಪದಿಂ ಕಿಳಿದು ಸತ್ತುದು ಸಿಕ್ಕಿದುದಿತ್ತು ಸೂಳೆಯಂ ೧೧೦

ವ : ಇಂತು ಸಕಳಕುಮಾರಕರ ಚತುರಂಗಬಲಮೆಲ್ಲಂ ಕಡೆಗಾಲದೊಳಡಸಿದ ಬಟಸಿಡಲ ಗಡಣದ ಕಡುಪಿನೊಳ್
ತೊಡರ್ದ ನಂಜಿನ ಗಾಳಿ ಸುಟ್ಟುರೆತ್ತಿ ಬೀಸಿ ಪೊಯ್ದೆ ಸಾಲಿಟ್ಟು ಸತ್ತುದೆಂಬಂತೆ ಪೆಣಮಯಮಾದುದಂ ಕಂಡು
ಕಳಿಂಗಭೂಪಾಳಕಂ ಕಿಡಿ ಕಿಡಿವೋಗುತ್ತಂ ತಾಂ ಪೊರೆದ ತನ್ನ ನಚ್ಚಿನ ಮೆಚ್ಚಿನ ಲಕ್ಕಲೆಕ್ಕದ ಮೊನೆಯನಾಯಕರ್
ಸುತ್ತಿದೊಡವರನೆಕ್ಕೆಯಿಂ ಬೇಟೆವೇಟೆ ಪೆಸರ್ಗೊಂಡು ಮೂದಲಿಸಿ ಬೆಸಸಿ ಬಿಡಲವರುಂ ಪೋಗಿ ಪೊಣರ್ದು
ಸುಷೇಣನ ಕೈಯ ಕೈದುಗಳ ಮೊನೆಯ ಕೋಳಿ ಗಳ್ಳೋಡಿ ಬಲ್ಲಡಂಗಿ ಸಮುದ್ದಂಡಗಂಡಭೇರುಂಡನ ಪೆಂಡಿನೊಳ್
ಕಡಂಗಿಡಿರ್ಚಿದ ಶರಭದ ನೆರವಿಯಂತೆ ಪರೆದು ಬಿಗುತೋಡುವುದುಂ

ಗಂಡುಗಲಿ ಬೂದಿಪಾಪದ

ಕೆಂಡದ ತೆಲದಿಂದಮಿರ್ದು ಕಗ್ಗನೆಗನಿದಂ

ಚಂಡಮನಂ ಪಡೆಯಳಿವಂ

ಕಂಡುಂ ಕಡುಗಾಯ್ಬುಗುಂದಿ ತೋರ್ಪನೆ ಜಗದೊಳ್ ೧೧೧

ವ : ಅಂತತ್ಯುಗ್ರಮೂರ್ತಿಕನಾಗಿ ನಿಂದು ತನ್ನಂವಟ್ಟದೊಳ್ ತೊಟ್ಟು ಮೆಲೆವ ಬಿನ್ನಣದಿಂ ಸಮದ ಚೆನ್ನ ಹೊನ್ನ
ರನ್ನದ ಪನ್ನಣದ ಬೆಳಗಿನೊಳ್ ಬೆರಸಿ ಪುದಿದಖಂಡವಾದ ಕೋದಂಡದ ಪ್ರಭಾಮಂಡಳದಿಂ ಧಳಧಳಿಸಿ ಪೊಳೆಯುತ್ತಂ
ಮಾರ್ತಂಡನಂತೆ ತೀವ್ರತೇಜಂಬಡೆದು ಸುಷೇಣನಂ ನೋಡಿ ತನ್ನೊಳಿಂತೆಂದಂ

ಕ್ಷುಲ್ಲಕಮೃಗಂಗಳಂ ತಳು

ವಿಲ್ಲದೆ ಗೆಲ್ಲನಿತೆಲೆಂದೆ ಗೆಲಲಾರ್ತಪುದೇ

ಬಲ್ಲಿದ ಕೇಸರಿಯಂ ಗಜ

ಮೆಲ್ಲರನಾಂತನಿತೆಲೆಂದಮೆನಗಾಂತಪನೇ ೧೧೨

ವ : ಎಂದು ಸಾಹಸಮಂ ಪೂಣ್ಣ ಸಾವಂಗೆ ಸಂಗಡಮೇಕೆಂಬಂತೆ ಮಾಣ ದೊಂದೆಮೆಯ್ಯೊಳೆ
ನಿಜಮತಂಜಮನಣೆದುನೂಂಕಿ ನಿಶ್ಯಂಕವೃತ್ತಿಯಿಂ ನಡೆದು ಸಾರೆಗೆಯ್ತುಪ್ಪುದುಮಾಗಳವನಂ ಸುಷೇಣಂ ಕಂಡು
ತಾನುಮೇಕಾಂಗದಿಂದವಂಗಿದಿರಾಗಿ ಮದಜಳದ ಕಡಡುಕೆದಟುವ ಕಾಳಗತ್ತಲೆಯ ಮೊತ್ತಮನೊತ್ತರಿಸಿ ಬೆಳ್ಳಿಂಗಳ
ಬಿಸಿಲ ಪಸರಮಂ ಪತ್ತಿಸುವ ಮುತ್ತಿನ ಮಾಣಿಕದ ಜೋಡಿನ ಪೊಳೆಪಿಂದಸದಳಮೆಸೆವ ಮದಕಳಮನಣೆದು ನೂಂಕೆ
ಮೆಟ್ಟುವ ಚರಣದುರವಣೆಗೆ ಧರಣೀವಳಯಮೊರ್ಗುಡಿಸಿ ಕಡುಸೆಡದಳ್ಳಾಡಿ ತಳ್ಳಂಕಗೊಳ್ಳಿನಂ ಹಗೆವನ ಹರಣಮಂ
ಕಬಳಂಗೊಳಲೆಂದು ಬರ್ಪ ಮಿಳ್ತುದೇವತೆಯೆಂಬಂತೆ ಬಂದು ಪ್ರಸಕ್ತವಾಶಮಾತ್ರದಳವಿಯೊಳಾಂತುನಿಂದ
ಪಹಾಸವಚನದಿಂದಾ ಸುಷೇಣನಿಂತೆಂದಂ

ಭಂಡಾತನದಿಂದ ಲೋಗರ

ಪೆಂಡತಿಯಂ ಬೇಡಿ ದೂತನಿಂ ನುಡಿಯಿಸುವು

ಧಂಡಿಕೆಯಲ್ಲಿದು ಖಳರಣ

ಮಂಡಳಮಿನ್ನಲಿಯಲಕ್ಕುಮೆನಗಂ ನಿನಗಂ ೧೧೩

ವ : ಎಂದು ಮೂದಲಿಸಿ ಮಾರ್ಕೊಂಡರಾತಿಯನಾಂಕೆಗೊಂಡು

ಧರೆ ನಡುಗಿತ್ತು ಸಪ್ತಜಳರಾಶಿಗಳುಂ ಕದಡೆದ್ದವೆಂಟುದಿ

ಕ್ಕರಿಗಳ ಸೊಕ್ಕಡಂಗಿದುದು ದಿಕ್ಕತಿಗಳ್ ದೆಸೆಗೆಟ್ಟು ಭೀತಿಯಂ

ಧರಿಸಿದರಿವರಂ ನೃಪತಿಗಳ್ ತಿರುವಂ ತಿರುವಾಯೊಳಿಟ್ಟು ಕೋ

ಪರಸದೆ ನೀವಿ ಜೇವೊಡೆದ ಚಾಪದ ಟಂಕೃತಿ ತೀವೆ ಲೋಕಮಂ ೧೧೪

ವ : ಇಂತು ಸಮರಾವಷ್ಟಂಭದಾಡಂಬರಮನವ್ವುಕೆಯ್ತು

ಇವರೇಸಚ್ಚರಿ ನಿಟ್ಟಿಸಲ್ಕುರಿದು ತೋಡುಬೀಡನಂತಾದೊಡಂ

ಜವದಿಂ ತಪ್ಪಿಸಿಕೊಳ್ಳ ಬಿನ್ನಣಮನಾರಂ ಕಂಡರಿಲ್ಲೀ ಮಹೀ

ಭುವನಾಭ್ಯಂತರದಲ್ಲಿ ಮುನ್ನಮೆನುತುಂ ಕೊಂಡಾಡಿ ಭಾಪೆಂದು ಮ

ಚ್ಚುವಿನಂ ನೋಡುವ ಪಾಡಿಗಳ್ ವಿವಿಧಶಸ್ತ್ರಾಭ್ಯಾಸಮಂ ತೋಷಿದರ್ ೧೧೫

ವ : ಅದಲ್ಲದೆಯುಂ

ಪರವೆಣ್ಣಾಟಿಸಿ ನೋಡಿ ಬಾಯ್ವಿಡುವ ಬಾಯಂ ಸೀಳ್ತ ತಕ್ಕಿಮಗಮೀ

ಸರಮೆನ್ನೊಳ್ ಕದನಕ್ಕೊಡರ್ಚಿ ಜಯಮಂ ಕೈಕೊಂಬೆನೆಂಬೀ ಪರಿ

ಸ್ಮರಣಕ್ಕಾಶ್ರಯಮಾದ ನಿನ್ನೆರ್ದೆಯನಿರ್ಭಾಂಗಂಗೆಯಲ್ ತಕ್ಕುದೀ

ಸರಮಿನ್ನೇನೆಲೊ ಕೊಳ್ ಕೊಳೆಂದು ನೃಪನಂ ತೊಟ್ಟೆಚ್ಚನಾ ಸೈನ್ಯಪಂ ೧೧೬

ವ : ಆಗಳ್ ಬರ್ಪ ಬಾಣಂಗಳಂ ಖಂಡಿಸುವ ತಾಗುವಂಜುಗಳ ನಿವಾರಿಸುವ ಪೌಠಿಯಂ ಮನೆಮುಟ್ಟದೆಚ್ಚಾಡುತ್ತಂ

ಬಂದು ಸನ್ನಿದಮಾದಕಾರಣಂ ಬಿಲ್ಲಾಳೆಗಮಂ ಬಿಟ್ಟು

ಮುಟ್ಟೆವಂದಿವರಂ ಕಡು

ದಿಟ್ಟಿಸಿನೋಡುತ್ತ ಶಸ್ತ್ರವಿದ್ಯೆಯ ಜಾಣಂ

ಕಟ್ಟಿದಿರೊಳ್ ತೋಷಿಸಿದರ್

ಪುಟ್ಟುವಿನಂ ಕೈದು ಜಾಣರೋಳಿಗೆ ಚೋದ್ಯಂ ೧೧೭

ವ : ಮತ್ತಂ

ಪರನಿಟ್ಟ ಕುಂತಮಂ ನಿಜ
ಕರತಳಕುಂತದೆ ನಿಶಾತತೋಮರಮಂ ತೋ
ಮರದಿಂದೆ ನುಗ್ಗುಗುಟ್ಟಿದ
ಮರದಿಂದೆ ನುಗ್ಗುಗುಟ್ಟಿದ
ನರವರಿಪರ ಮನದ ಸಂದೆಗಂ ಪೋಪಿನೆಗಂ ೧೧೮

ವ : ಇಂತು ಪಗೆವನ ಕರಮುಕ್ತವಿಧಾಯುಧಂಗಳಿಂ ತನ್ನಯ ಕರತಳ ದಿವ್ಯಾಯುಧಂಗಳಿಂ ಖಂಡಿಸಿ ತದನಂತರಂ
ಖಳನಂ ಕೊಂಡಾಡಲೇಕೆಂದು

ಇನ್ನಾದೊಡಮೆಲೆ ಭೂಪತಿ
ಯೆನ್ನಂ ಶರಣೆಂದು ಪೊಕ್ಕು ಸಾಯದೆ ಪೋಗೈ
ನಿನ್ನಯ ಸತಿಯರ ಮೊಗ
ಮನ್ನೋಡು ಪ್ರಾಣದಾನಮಂ ನಿನಗೀವೆಂ ೧೧೯

ಬೇಡಿಕೊಳ್ಳಭಯದಾನಮ
ನಾಡದಿರುದ್ಧಂವೃತ್ತಿಯಂ ದಾಸತ್ವಂ
ಗೂಡಿಯೋಲಯಿಸೆ ನಿನ್ನಯ
ನಾಡೊಳ್ ಸುಖಮಿರು ದಲೆಯ್ತು ಮೃತ್ಯುಂಜಯಮಂ ೧೨೦

ವ : ಎನಲೊಡಂ ಕಡುಕನಲ್ಲು ಕೆಡುವ ಸೊಡರ್ಗುಡಿಯಂತುದ್ಧಮುರಿದು ಶಕ್ತಿಯಂ ಪಿಡಿದಿಡಲೊಡಮದಂ ವಂಚಿಸಿ

ಸಿಂಗದ ನಾದದಿಂ ಗಜಱಿ ಗರ್ಜಿಸಿ ವೀರಸುಷೇಣಸೈನ್ಯನಾ
ಥಂ ಗುರುಭಕ್ತಿಯಂ ಪಿಡಿದು ಹೂಣಿಸಿಡಲ್ಕೆ ಕಳಿಂಗಭೂಮಿಪಾ
ಳಾಂಗಮನುರ್ಚಿ ಪೋಗಲವನಾಕ್ಷಣದೊಳ್ ಗತಜೀವನಾಗಿ ಮಾ
ತಂಗದಮೇಲೆ ತಾಂ ಮಲಗಿದಂ ಪಗೆಗೀಯೆನು ಬೆನ್ನನೆಂಬಿನಂ ೧೨೧

ವ : ಅಂತು ಸತ್ತೊಡಂ ಶತ್ರುವಿಂಗೆ ಬೆಂದೋಪಿನೆಂಬೀ ಪ್ರತಿಜ್ಞೆಯಂ ವ್ಯಕ್ತೀಕರಿಸುವಂತೆ ಕಳಿಂಗಭೂಪಾಳಕನ ಕುಣಪಂ
ಮೆಲ್ಲನೆ ಮಲಂಗುವುದುಂ

ಆಸಮಯದೊಳೊಗೆದುದು ದೇ
ವಾಸುರರೆಲೆ ವೀರ ಭಾಪುಭಾಪುರೆ ಸರಿಯಿ

ಲೀಶಬ್ಧಂ ಸುರತರುಕುಸು

ಮಾಸಾರಂ ಸುರಿದುದೊಡನೆ ತತ್ಕರಮುಕ್ತಂ ೧೧೨

ವ : ಅದಂ ಕಂಡು ವೀರರಸೋತ್ಸಾಹಪರಿವರ್ಧನದಿಂದುದ್ಧತನಾದ ಸುಷೇನಚಮೂಪಂ ಮನದೊಳ್ ಪೆಟ್ಟುವೆರ್ಚಿ
ಬಳಿಯಮಭಯಘೋಷಣಮಂ ಮಾಡಲ್ವೇಳ್ಳು ಸುತ್ತಂ ನೋಡುತ್ತಮಿರ್ಪುದುಂ

ರಕ್ತಾಪಗಾಪ್ರವಾಹಸು

ಯುಕ್ತಂ ಘನಪುಷ್ಕರಾರ್ಧಪರಿರಂಜಿತಮ

ಭೃಕ್ಷೇಷ್ವಮಾನುಷೋತ್ಕರ

ಸಕ್ತಂ ನರಲೋಕದಂತಿರೆಸೆದುದು ಸಮರಂ ೧೧೩

ವ : ಅಲ್ಲಿ

ಉದಯಾಚಳದಂತಿರ್ದು

ಮದಗಜಮಂದದಟ ಮೇಲೆ ಘನತರತೇಜಂ

ಪುದಿದಿರ್ದುದಯಿಪ ರವಿಯಂ

ದದಿನೊಪ್ಪಿದನಾ ಸುಷೇಣನುನ್ನತರಾಗಂ ೧೧೪

ವ : ಆಗಲಿಷ್ಟಜನಮುಖಕಮಳವಿಳಾಸಮಂ ವಿದ್ವಿಷ್ಟಜನಲಪನಕುವಳಯ ಸಂಕೋಚಮಂ ಮಾಡುತ್ತಂ
ಸಂಗ್ರಾಮಭೂಮಿಯಂ ಪೊಟಮಟ್ಟು ತತ್ಸಮೀಪದೊಳೊಂದುನ್ನತ ಸ್ಥಾನದೊಳ್ ನಿಂದಿರ್ದು ಘಾಯಂಬಡೆದಾಳ್ಗಳಂ
ಸನ್ಮಾನವಾಹನದಾನ ಪೂರ್ವಕಂ ಬೀಡಿಂಗೆ ಕಳಿಪಿ ಸ್ವೀಕೃತನಿಜಜೀವಿತ ಋಣನಿರ್ಣಯನಿಮಿತ್ತಂ ಸತ್ತ ತನ್ನಯ
ಶರೀರಸಂಬಂಧಾದಿಗಳ ಬೇಕಾದ ಭೂಕಾಂತರ ಶರೀರದಹನಲೌಕಿಕಕ್ರಿಯೆವ್ಯಾಪಾರಮಂ ನಿರ್ವರ್ತಿಸಿ
ಪಿಡಿದೆತ್ತಾನೆಕುದುರೆಗಳನವರವರ ವಶಕ್ಕೆ ಕೊಟ್ಟು

ಕಡುಚೆಲ್ವೆಳವೆಂಡಿರ್ಗಳ

ಗಡಣಮುಮಂ ಪಿಡಿದು ತಂದು ತನ್ನರಮನೆಯೊಳ್

ಮಡಗಿಟ್ಟಂ ಶರಣಂಬೊ

ಕೃಡಮವರಂ ಕಾದು ತಮ್ಮ ಪದಮಂ ಕೊಟ್ಟಂ೧೧೫

ವ : ಸೂಳೆಸಿಕ್ಕಿದ ಮುತ್ತಿನ ಮಾಣಿಕ ಪಚ್ಚೆವರಲ ಪರಿಪರಿಯ ಬಿನ್ನಣವೆನೆದ ಜೋಡುಹಕ್ಕರಿಕೆ ಪೊಂದೊಡವು
ಮುಂತಾದ ಸುವಸ್ತುಗಳೆಲ್ಲಮನವರವರ್ಗೆ ಯೋಗ್ಯತೆಯನತಿಕ್ರಮಿಸದಿತ್ತು ರಣಮನೂಡಲ್ವೇಳ್ಳು ಬಳಿಯಮಲ್ಲಿಂ
ತಳರ್ದು

ವಿಜಯಪತಾಕೆಗಳ್ ನಭಮನಳ್ಳಿಱಿಯಲ್ ಜಯಪದ್ಯಪಾರಕ
ವ್ರಜನಿನದಂ ಮಹಾವಿಜಯವಾದ್ಯನಿನಾದದೊಳೊಂದಿ ದಿಕ್ಕಿನೊಳ್
ಗಜಬಜಿಸುತ್ತಿರಲ್ ಬಹಳಸೈನ್ಯಸಮಾವೃತನಾಗಿ ಬೇಗದಿಂ
ನಿಜಶಿಬಿರಕ್ಕೆ ಪೋದನತಿಲಿಲೆಯಿನಂದು ಸುಷೇಣಸೈನ್ಯಪಂ ೧೧೬

ವ : ಕಾಳೆಗಮಂ ಗೆಲ್ಲು ವಿಜಯಲಕ್ಷ್ಮಿ ಲಭುಜಲತಾಸಮಾಲಿಂಗನಸಂಚಿತ ರೋಮಾಂಚನಾಗಿ ದೇವೇಂದ್ರವಿಭವದಿಂದಂ
ಬರುತ್ತುಮಿದರ್ ಸುಷೇಣನೆಂಬ ಸೇನಾಧಿಪತಿಯ ನಿರ್ದಿಗೊಳಲ್ ಪೊಟಮಡುವ ಕಳಶಕನ್ನಡಿಯ ಪುಣ್ಯವನಿತಾಜನದ
ಮಂಗಳಾಚಾರದ ಸಂಗೀತನರ್ತನದ ತಿಂತಿಣಿ ಮುಂತಾದ ವಿಜಯೋತ್ಸಾಹ ಸಂಭ್ರಮಮಾಡಂ ಬರದಿಂ
ವಿಡಂಬಿತಮಾದ ತನ್ನಯ ಬೀಡಂ ಪೊಕ್ಕು ತುಲುಗಿ ತಳ್ತು ಮಿಳಿದುರ್ ಮಿಳ್ಳಿಸುವ ಪರಿಪರಿಯ ಗುಡಿಗಳ ಗಡಣದಿಂ
ಕೇರಿಗೆರಿಯೊಳ್ ಬಿತ್ತರಂಬತ್ತಿತ್ತರದೊಳಿಕ್ಕಿದ ಮುತ್ತಿನ ರಂಗಾವಲಿಗಳಾವಳಿಗಳಿಂದೆಲ್ಲೆಡೆಯೊಳಂ ನಿಲ್ಲದೆ ಬಾಜಿಸುವ
ಬದ್ಧವಣಂಗಳಿಂ ಚಂದ್ರೋದಯದೊಳಭಿವೃದ್ಧಿಯನೆಯ್ದಿದ ವಾರ್ಧಿಯಂತೆ ಬೆಡಂಗುವಡೆದು ಅಂಗಡಿ ಗೇರಿಗಳಂ
ನೋಡುತ್ತಮರಮನೆಗೆವಂದೊಳಗಂ ಪೊಕ್ಕು ತನ್ನೊಡನೆಬಂದ ರಾಜತನೂಜ ಸಮಾಜಮಂ ನಿಜನಿಜನಿವಾಸಕ್ಕೆ
ಬೀಳ್ಕೊಟ್ಟು ಬೀಳ್ಕೊಟ್ಟು ಕಳಿಪಿ ತಾನುಂ ಮಜ್ಜನಭೋಜನವ್ಯಾಪಾರ ಪರನಾಗಿ ಮೇಳದ ಕೆಳದಿಯರೊಡನೆ
ಸಂಜಾತಸಂಗ್ರಾಮ ಚರ್ಚಾಸಂಸ್ಥಿತಿಯಂ ನುಡಿಯುತ್ತಮಂದಿನಿರುಳಂ ಕಳಿದು ಮುಡುದಿನದೊಳ್

ಪಿಡಿವಡೆದಿದರ್ ರಾಜಸುತರಂ ಕರಸಿನ್ನುಟ್ ನಾವು ಪೇಳ್ಕುದಂ
ತಡೆಯದೆ ಮಾಡುತುಂ ಸುಖದೆ ನೀವಿರಿಯೆಂದು ನಿಯಾಮಿಸುತ್ತಮಾ
ಗ[ಡೆ] ರಣದಲ್ಲಿ ಸಿಕ್ಕಿದ ತುರಂಗಮ ವಾರಣಸಂಚಯಂಗಳಂ
ಸಡಗರದಿಂದೆ ತಾಂ ತರಿಸಿ ನೋಡುತುಮಿದರ್ನುಪಾತ್ತಕೌತುಕಂ ೧೧೭

ವ : ಮತ್ತಮನೇಕರಾಜಕುಮಾರಕರಂ ಘನಪ್ರತಿಷ್ಠಾಧಿಷ್ಠಿತರಂ ಮಾಡುತ್ತ ಮಾ ಸುಷೇಣನೆಂಬ ಸೇನಾಧಿಪತಿ
ಕತಿಪಯದಿನಮಲ್ಲಿದುರ್ ಸಮಸ್ತ ಕಾಜಕಾರ್ಯಕಾರಣ ಕರಣಾನಂತರಂ ತನ್ನಯ ಸ್ವಾಮಿಯಪ್ಪ ಧರ್ಮನಾಥನ
ಶ್ರೀಚರಣಸಮಾಳೋಕನದೊಳ್ ಕಡುತವಕ ಮನವ್ವುಕೆಯ್ತು ನಿಜಪುರಗಮನೇಚ್ಚೆಯಿಂ
ಶುಭದಿವಸಾಗ್ರೇಸರಮಾದೊಂದು ವಾಸರದೊಳ್ ಬೀಡನೆತ್ತಿಸಿ ಸತ್ವರದಿಂ ನಿಚ್ಚವಯಣಂಬಂದು ರತ್ನಪುರಮರೆಗಾವು
ದದರ್ಭಂತರಮನಲ್ ಬೀಡಂಬಿಟ್ಟಿಪುರದುಮನ್ನೆಗಮಿತ್ತಲ್

ದೂತಂ ಸಂಗ್ರಾಮವೃತ್ತಾಂತದ ವಿವರಮದೆಂತಿರ್ದದಂತೆಲ್ಲಮಂ ವಿ
ಖ್ಯಾತಂ ನೀತಂ ಸುಷೇಣಂ ಧುರದೊಳಹಿತರಂ ಕಾದಿ ಕೊಂದಂದಮಂ ಪೆ
ಮಾರ್ತಿದಿಂದಿಂತೆಂದು ಪೇಳ್ಕಂ ಸಭೆಯುಮರಸನುಂ ಮೆಯ್ಯೆರ್ಚೆ ಕೇಳ್ಕಂ
ದಾತಂಗೆಯ್ತು ಬೇಳ್ಕರ್ಥಮನುಱೆತಲೆಯಂ ತೂಗಿ ಕೊಂಡಾಡುವನ್ನಂ ೧೧೮

ವ : ಇಂತಾ ದೂತಂ ಧರ್ಮನಾಥನ ಮುಂದೆ ಕಾಳೆಗದ ವಾರ್ತೆಯಂ ಸವಿಸ್ತರಂ ಪೇಳೆ ಕೇಳ್ಲೆಲ್ಲರುಂ
ಕೊಂಡಾಡುವೆಡೆಯೊಳಾಗಳೊರ್ವನಾ ಸುಷೇಣಪ್ರೇರಿತ ವಾರ್ತಾಹರಂ ಬಂದು ದೇವ ಸುಷೇಣಚಮೂಪಂ
ಬಂದನೆಂದು ಬಿನ್ನಪಂಗೆಯ್ಯೆ ಬರವೇಳೆಂಬುದುಂ

ದನೆಯಂ ಭೂಷಾಂಶುಜಾಳಂ ಬೆಳಗೆ ಗಗನಮಂ ಪಲ್ಲವಚ್ಚತ್ರಮೆಯ್ಯು
ವಿಸೆ ಚಂಚಚ್ಚಾಮರಂಗಳ್ ಪೊಳೆದು ಪವನನಂ ಪೆರ್ಚಿಸಲ್ ವಾದ್ಯಮುಂ ಘೂ
ಣಿಸೆ ನಾನಾಚಾತುರಂಗಂ ಬಳಸಿ ಬರುತಿರಲ್ ಸುತ್ತಲುಂ ಭಟ್ಟರುಂ ಕೀ
ರ್ತಿಸೆ ತನ್ನಂ ಬಂದುಪೊಕ್ಕುಂ ನಿಜನಗರಮನಾನಂದದಿಂದಂ ಸುಷೇಣಂ ೧೨೯

ಪಿರಿದಾದತಿಸಂಭ್ರಮದಿಂ
ಕರಮೊಪ್ಪಂಬಡೆದ ರತ್ನಪುರದೊಳಗಂ ಬಿಡ
ದರಸಂ ನೋಡುತ್ತುಂ ಬಂ
ದರಮನೆಯನ್ನೆಯ್ಯೆ ಮೊದಲಬಾಗಿಲೊಳಿದರ್ಫಂ ೧೩೦

ವ : ಮತ್ತಂ ಸೇವಾಲಕ್ಷಣವಿಷ್ಣುನಪ್ಪಾ ಸುಷೇಣಂ ತನ್ನೊಡನೆ ಬಂದ ಸಮಸ್ತಚಾತು ರಂಗಬಲಮೆಲ್ಲಮನಲ್ಲಿರಿಸಿ
ಸಭಾಪ್ರವೇಶಪ್ರಾಪ್ತ ಕತಿಪಯಾಪ್ತಜನಂಬೆರಸು ತನ್ನೆರಡುಂ ಕೈಗಳೊಳನರ್ಘ್ಯರತ್ನಂಗಳ ಕಾಣಿಕೆಯಂ ಪಿಡಿದು

ಸಕಳಸಭಾಜನಂಗಳ ವಿಲೋಲವಿಲೋಚನ ಕೈರವಂಗಳಂ
ವಿಕಚಿಸುತುಂ ವಿರಾಜದವತಂಸವಿಕೀಲಿತಪೀನಚಾರುಮೌ
ಕ್ತಿಕಕಿರಣಾಳಿ ಬಿತ್ತರಿಸೆ ನುಣ್ಣೆಳುದಿಂಗಳ ಚೆಲ್ವನಾ ಸಭಾ
ಧಿಕಗೃಹದಲ್ಲಿ ಪೊಕ್ಕನಿರದಂಬುದದೊಳ್ ಪುಗುವಿಂದುವೆಂಬಿನಂ ೧೩೧

ವ : ಅಂತು ಪೊಕ್ಕು ತತ್ಸಭಾಮಂಡಳಮಧ್ಯಸ್ಥಮಣಿಮಯಸಿಂಹಾಸನ ಸಮಾಸೀನನಾದ ಧರ್ಮಜಿನನಾಥನ
ಶ್ರೀಪಾದದಂತಿಕಕ್ಕೆವಂದು ಮುಟ್ಟಿದ ಭಕ್ತಿಯಿಂ ಕಾಣಿಕೆಯಂ ಕೊಟ್ಟು ಸಾಷ್ಟಾಂಗಪ್ರಣತನಾಗಿದೆಳೆನಲೊಡಮೆಳ್ಳು
ಕೈಗಳಂ ಮುಗಿದು ನೊಸಲ್ಲೆತಂದು ಜಯಜಯಯೆಂದು ನಿಜಪತಿ ಭ್ರೂಲತಾಚಾಲನಭೇದಪರಿಸಂಜ್ಞಿತ ಸ್ಥಾನದೊಳ್
ಕುಳ್ಳಿದುರ್

ಚಾರುಕರ್ಪೂರಪಾರೀ
ಪೂರಂಬೆರಸಿದರ್ ಚೆಲ್ವವೀಳೆಯಮಂ ಜಗ
ದಾರಾಧ್ಯಂ ಕುಡೆ ಕೊಂಡಂ
ಕಾರುಣ್ಯರಸೈಕಪಾತ್ರನಪ್ಪ ಸುಷೇಣಂ ೧೩೨

ವ : ಮತ್ತಂ ತಾಂ ತಂದನರ್ಘ್ಯಂಗಳುಮಪೂರ್ವಂಗಳುಮಾದುಪಾಯನಂಗಳನಾ ಧರ್ಮನಾಥನ
ಶ್ರೀಚರಣೋಪಾಂತದೊಳರ್ಚಿಸಿ ಬಳಿಯಂ ಕಾಳೆಗದ ಕೋಳಾಹಳಂ ಮೊದಲೊಂದು ಕಡೆವರಂ ಪೇಳ್ತು ಭವದೀಯ
ಶ್ರೀಪಾದಪ್ರಸಾದದಿಂದಂ ವಿಜಯಿಯಾಗಿ ಬಂದೆನೆಂದು ಬಿನ್ನಪಂಗೆಯ್ದುದುಂ

ತನ್ನಯ ಸೈನ್ಯನಾಯಕನೆನಿಪ್ಪ ಸುಷೇಣಚಮೂಪನಂ ಕರಂ
ಮನ್ನಿಸಿ ಮೆಚ್ಚಿಮೆಚ್ಚಿ ಪೊಗಳ್ಳಾತನ ಬುದ್ಧಿಸಮೃದ್ಧಶೌರ್ಯಮಂ
ಸನ್ನತಮಾದ ಧರ್ಮಜಿನನಾಥನವಂಗಿರದಿತ್ತನರ್ಥಿಯಿಂ
ಪೊನ್ನನನರ್ಘ್ಯರತ್ನಮಯಭೂಷಣವಸ್ತ್ರಸುವಾಹನಂಗಳಂ ೧೩೩

ವ : ಇಂತು ತಣಿವೆ ಮೇರೆಯಾಗಿ ಸುಷೇಣಂಗೆ ಬೇಳ್ಳರ್ಥಮನಿತ್ತು ಮತ್ತಂ ಕರ್ಪೂರ ತಾಂಬೂಳಸಮರ್ಪಣಾನಂತರಂ
ನಿಜನಿವಾಸಕ್ಕೆ ಪೋಗೆಂದು ಬೀಳ್ಕೊಟ್ಟು ಕಳಿಪಲೊಡಂ

ಒಡೆಯನರಮನೆಯ ಬಾಗಿಲೊ
ಳಡಸಿದರ್ ಸಮಸ್ತಸೇನೆವೆರಸು ಸುಷೇಣಂ
ಕಡುಚೆಲ್ವ ತನ್ನ ಮನೆಯಂ
ಸಡಗರದಿಂ ಪೋಗಿ ಪೊಕ್ಕು ಸುಖದಿಂದಿದರ್ ೧೩೪

ವ : ತದನಂತರಂ ಕೈಮಿಕ್ಕು ಪೆರ್ಮೆಗೆ ಪೆರ್ಮನೆಯಾದ ಧರ್ಮಜಿನನಾಥ ನೋಲಗದ ಸಾಲೆಯೊಳ್

ಪಲವುಂ ದೀಪಗಳಿಂ ಬಂದತಿಶಯಘನವಸ್ತ್ರಂಗಳಂ ಚೆಲ್ವರತ್ನಂ
ಗಳನುನ್ಮತ್ತೇಭವ್ಯಂದಂಗಳನುರುತರಘೋಟಂಗಳಂ ತತ್ಪ್ರಧಾನರ್
ನಲವಿಂ ತೋಟುತ್ತಮಿದರ್ ಪೆಸರನುಸುರ್ದೆಲೆ ಸ್ವಾಮಿ ಕೊಟ್ಟಟ್ಟಿದಂ ಕುಂ
ತಳರಾಜಂ ಗೂರ್ಜರೇಶಂ ಕಳಿಪಿದನಿರದಿತ್ತಂ ಮಹಾಮಾಳವೇಂದ್ರಂ ೧೩೫

ಓಲೈಸಿದನಂಧ್ರಮಹೀ
ಪಾಲಂ ಚಿತ್ತೈಸು ಪಾಗುಡಂಗೊಟ್ಟನಿವಂ
ಚೋಳನರಾಧೀಶ್ವರನಭಿ
ಮೇಳಿಸಿದಂ ದಲವಧಾನ ಸಿಂಹಣಭೂಪಂ ೧೩೬

ವ : ಇಂತೆಂದು ತಂದ ತಂತಮ್ಮ ಕಪ್ಪಂಗಳಂ ಬೇಟೆವೇಟೆವೇಳ್ತು ಕುಡೆ ತತ್ತನ್ನಿಯೋಗೆ
ದೊಳಧಿಕೃತರಪ್ಪರನೊಪ್ಪುಗೊಳಲ್ವೇಳ್ಪಯಿಸಿ ಬಳಿಯಮವರವರನುಚಿತ ಸನ್ಮಾನದಾನಂ ಗಳಿಂ ಮನ್ನಿಸಿ ಬೀಡಿಂಗೆ
ಕಳಿಪಿದನಂತರಮಪೂರ್ವಸಾರ್ವಭೌಮ ಶ್ರೀಯೊಳ್ ನೆರೆದಾ ಧರ್ಮನಾಥಮಹಾರಾಜನಪರಿಮಿತಪರಮಾನಂದ

ಪರಂಪರೆಯ ನಪ್ಪುಕೆಯ್ತು ನಿಜಸಭೆಯಂ ವಿಸರ್ಜಿಸಿ ಸಿಂಹಾಸನದಿಂದೆಳ್ಳುಪೋಗಿ ಮಜ್ಜನಭೋಜನಮಂ ಮಾಡಿ
ಸುಖದಿಂದಿದರ್ಥಂ

ಕ್ಷಿತಿಯಂ ರಾಜಂ ರಾಜ
ನ್ವತಿಯಾಗಿಯೆ ಮಾಡಿ ನಾಡೆಯುಂ ರಕ್ಷಿಸಿದಂ
ಸತತಂ ಕಮಳಿನಿಯಂ ಶ್ರೀ
ಮತಿಯಾಗಿಯೆ ಮಾಡಿ ರಕ್ಷಿಪಂತೆ ದಿನೇಶಂ ೧೩೭

ವ : ಅಂತುಮಲ್ಲದೆಯುಂ ಸಪ್ತಜನಶರ್ಮಕರನಪ್ಪಾ ಧರ್ಮನಾಥನೆಂಬ ಮಹಾಪ್ರಥ್ವಿನಾಥಂ

ಕೆಲರಂ ರಾಜಕುಮಾರರಂ ಮರಳೆ ತಂತಮ್ಮಾಳ್ವ ರಾಜ್ಯಂಗಳೊಳ್
ನಿಲಿಸುತ್ತಂ ನೃಪರಂ ಬಳಿಕ್ಕೆ ಕೆಲರಂ ತನ್ನಂ ದಲೋಲೈಸುವ
ಗ್ಗಳದುದ್ಯೋಗದೊಳಂ ನಿಯಾಮಿಸಿರಿಸುತ್ತಂ ಪೇಳ್ವುದಂ ಮಾಳ್ವವೊಲ್
ಕೆಲರಂ ಯೋಜಿಸುತುಂ ಕರಂ ಸಲಹಿದಂ ನಿಶ್ಯೇಷಭೂಪಾಳಕಂ ೧೩೮

ವ : ಮತ್ತಂ

ನೂತನಕ್ಷತ್ರಪರೀವೃತ
ನಾತತಕುಮುದಾಳಿಪೋಷಕಂ ಚಂದ್ರನವೊಲ್
ಪೂತಕಳೆಯೊಡನೆ ಕೂಡಿ
ಪ್ರೀತಂ ಸುಖದಲ್ಲಿ ನೃಪತಿ ತಣ್ಣನೆ ತಣಿದಂ ೧೩೯

ವ : ಇಂತಖಿಳಭೂತಳಾಂತರ್ವರ್ತಿ ಚಕ್ರವರ್ತಿಪರಿಸ್ಥೂರ್ತಿ ಮತ್ತಿರೀಟ ಕೋಟಿಕೀಲಿತ ಹರಿನೀಲಮಾಣಿಕ್ಯಮಾಲಿಕಾ
ಸಮುನ್ಮಿಲದುಲ್ಲೋಲಮರೀಚಿ ಕಾಲೋಲಂಬ ಲೇಖಾ ಲೇಲಿಹ್ಯಮಾನ ಲಾಲನೀಯ ಚಲನಕಮಲಯುಗಲ
ಸನಾಥನಪ್ಪಾ ಧರ್ಮನಾಥನೆಂಬ ಮಹಾಪ್ರಥಿವೀತಳಾಧಿನಾಥನುಂ ಸಕಳಾಂಗನಾಕುಲಮಂಗಲ ತಿಲಕಾಯಮಾನ
ಶೃಂಗಾರ ವತೀದೇವಿಯುಮೊಂದಾಗಿ ಸಂಭೋಗಸುಖೋನ್ಮುಖರಾಗಿ ಪರಮಪ್ರಮೋದ ಪರಂಪರೆಯನಪ್ಪುಕೆಯ್ತು
ಪ್ರಾಜ್ಯರಾಜ್ಯಾಭಿರಕ್ಷಣಂಗೆಯ್ತುತ್ತುಮಿರೆ

ಸತತಂ ಧರ್ಮಪ್ರಭಾವಂ ಜಗದೊಳೆಸೆವಿನಂ ಮಾಡಿದಂ ಧರ್ಮನಾಥಂ
ಕೃತಕೃತ್ಯಂ ತರ್ಕತಂತ್ರಾತ್ರಿಯಿತ ಕುಶಲ ಸ್ತುತ್ಯನುದ್ಧಾಮಸತ್ಯಂ
ನುತಚಾರಿತ್ರವ್ರಜಂ ಬಾಹುಬಲಿಸುಕವಿರಾಜಂ ದಯಾಂಬೋಧಿಚಂದ್ರಂ
ಕೃತಸಮ್ಯಗ್ವಿಷ್ಣಿಮೋಹಂ ಘನಸುಕೃತವಹಂ ಚಾತುರೀಜನ್ಮಗೇಹಂ ೧೪೦

ಗದ್ಯ : ಇದು ಸಕಳಭುವನಜನವಿನೂಯಮಾನಾನೂನ ಮಹಿಮಾಮಾನನೀಯ ಪರಮಜಿನ
ಸಮಯಕಮಳಿನೀಕಳಹಂಸಾಯಮಾನ ಶ್ರೀಮನ್ನಯಕೀರ್ತಿ ದೇವ ಪ್ರಸಾದಸಂಪಾದ
ಪಾದನಿಧಾನದೀಪವರ್ತಿಯುಭಯಭಾಷಾ ಕವಿಚಕ್ರವರ್ತಿ ಬಾಹುಬಲಿಪಂಡಿತದೇವ ಪರಿನಿರ್ಮಿತಮಷ್ಟ
ಧರ್ಮನಾಥಪುರಾಣದೊಳ್ ಸಂಗ್ರಾಮಾಡಂಬರ ಪರಿವ್ಯಾವರ್ಣನಂ ತ್ರಯೋದಶಾಶ್ವಾಸಂ.

ಚತುರ್ದಶಾಶ್ವಾಸಂ

ಶ್ರೀಗೆ ನೆಲೆಯೆನಿಸಿ ವಿದ್ಯಾ
ಶ್ರೀಗಾಶ್ರಯಮೆನಿಸಿ ಸಕಳಜನನುತಕೀರ್ತಿ
ಶ್ರೀಗೆ ಗೃಹಮೆನಿಸಿ ನೆಗಳೆಂ
ಭೂಗಧಿಪಂ ಸರಸಚತುರಕವಿಕುಳತಿಳಕಂ ೧

ವ : ಅಂತಾ ಧರ್ಮನಾಥಮಹಾರಾಜನಪಾರ ಚಾರು ಮುಖ್ಯಸಾರಸರ್ವಸ್ವ ಸಮಾಸ್ವಾದನ ಕರಣಪರಿಣತಾಂತಃಕರಣಂ
ಕರುಣತ್ರಯಶುದ್ಧಿಸಮೃದ್ಧನಭಿವರ್ಧಿತಪ್ರಸಿದ್ಧ ಸದ್ಧರ್ಮ ಪ್ರಭಾವಂ ಪ್ರಭಾವಶಾವಗುಂತಿತ
ಕಂಠೀರವಪೀಠಸಮುಪಕಂಠಸೇವಾಸ ಮುತ್ಕಂಠಾಕುಂತಿತ ನಿಖಿಳವಿಷ್ಣುಪ್ರತಿಪಾಳಕ ಪಾಪರ್ಮಮಾನ
ಮಹಿಮಾಸಮುಪ ಲಕ್ಷತವದಕ್ಷೂಣ ಪ್ರಾಜ್ಯಸಾಮ್ರಾಜ್ಯರಾಜ್ಯಲಕ್ಷ್ಮೀಪ್ರಮದೇಗೆ ಮೊಗಮಿತ್ತು ಭೋಗೋಪ
ಭೋಗಾನುಭವನ ಸುಖಸಂಕಥಾವಿನೋದದಿಂ ರಾಜ್ಯಂಗೈಯ್ಯುತ್ತಮಿರ್ಪಲ್ಲಿ

ಆತನ ಪಜ್ಜಳಿಪ್ಪ ಜಸದೇಳೆಯೆ ಪಾಲ್ಗಡಲೆಂಬಿನಂ ದಿಶಾ
ಬ್ರಾತಕಮಂ ಮುಸುಂಕಲದಲ್ಲ ಪವಳ್ಳುಡಿ ಬಳ್ಳಿಗೊಂಡವೊಲ್
ನೂತನತೇಜಮೊಪ್ಪಿದುದು ಮೂಜಗಮಂ ಘನಘೇನಪಿಂಡದಂ
ತಾತಶೋಭೆವೆತ್ತುದುರುಪುಷ್ಕರದಂತೆಸೆದತ್ತು ಪುಷ್ಕರಂ ೨

ವ : ಅಂತಾ ನೃಪಾಳತಿಳಕನಪೂರ್ವಸಾರ್ವಭೌಮಲಕ್ಷ್ಮೀಸಪ್ತಾಂಗನ ಮಾಲಿಂಗನ ಸಂಗತಿ ಯನಂಗೀಕರಿಸಿರ್ಪುದುಂ

ಪರಮಶ್ರೀಧರ್ಮನಾಥಂಗಳೆಗೆಭಿನವ ಸತ್ಕಾಮದೇವಾವತಾರಂ
ಗುರು ನಾನಾಕೇಳಿಕೌತೂಹಳದೊಳಧಿಸಹಾಯಂ ನೃಪಂ ತಾನೆ ಬಪ್ಪಂ
ತಿರೆ ಬಂದತ್ತಂದು ಪುಷ್ಪಸ್ತಬಕಚಮರವಾಂತ ದ್ವಿರೇವೋದ್ಭಟಾಂತಂ
ಪರಪುಷ್ಪಾತೋದ್ಯತಾಂತಂ ಕಿಸಲಯಿತತರುಚ್ಚತ್ರಕಾಂತಂ ವಸಂತಂ ೩

ಅದು ಕಲಿಕಾಲದಂತೆಸೆದುದಾಟಡಿಗೇಳೆಯನಾಗಿಸುತ್ತಮಂ
ತದು ವಿರಹಾರ್ಥನಂತೆಸೆದುದುತ್ಕಳಿಕಾಳಿಯನುಂಟುಮಾಡುತುಂ
ಮದನವಿಕಾರಮಂ ಬಿಡದೆ ಪೆರ್ಚಿಸುತುಂ ಪರಿಪೂರ್ಣಚಂದ್ರನಂ
ತದು ಮೆಳೆದತ್ತು ಚೈತ್ರಸಮಯಾಗಮನಂ ಜಗದೊಳ್ ವಿಚಿತ್ರಕಂ ೪

ವ : ಅಂತು ಬಂದ ವಸಂತಕಾಲದೊಳ್

ಹಿಮಸಾರಂ ಮಂದಚಾರಂ ಧೃತಪರಿಮಳಪೂರಂ ಶ್ಲಥೀಭೂತ ನೀವೀ
ಕ್ರಮಚಾರಂ ಚಾಲಿತೋರಃಸ್ಥಳಮಣಿಮಯಹಾರಂ ಮಹಾನಂದಕಾರಂ
ಸಮುಪಾತ್ತಸ್ತ್ರೀವಿಕಾರಂ ರತಿಸುಖಸಹಕಾರಂ ಯಮಾಶಾವಿಹಾರಂ
ಶ್ರಮಜಸ್ವೇದಾಪಹಾರಂ ಮಿಗೆ ಸುಳಿದುದು ಧೀರಂ ಗಭೀರಂ ಸಮೀರಂ ೫

ಮಳಯಾದ್ರಿಸ್ಥಳದಲ್ಲಿ ಪುಟ್ಟಿದ ಮಹಾಶ್ರೀಗಂಧವೃಕ್ಷಂಗಳಂ
ಬಳಸಿದರ್ಗ್ಯಫಣಿಪ್ರತಾನಮೊಲವಿಂದಂ ಪೀರ್ದು ಪೀರ್ದಾರ್ತ ದೋ
ವಳದಿಂ ಮೆಯ್ಯಿಱಿದಾದ ತೆಂಕಣನಿಲಂ ತನ್ನಂದನಶ್ರೀಯ ಮಂ
ಗಳವನ್ನಂದನನಂತೆ ದಟ್ಟಡಿಯಿಡುತ್ತಿದರ್ತು ಕೆಂಗೊಂಬಿನೊಳ್ ೬

ವ : ಆಗಳ್

ಬಿಡದದಿಗುಂತೆಯುಗ್ಗಳದ ಮೊಗ್ಗಗಳಾವಳಿಯೆಂಬ ತೋರ ಚೆ
ಲೊಡೆ ಮಣಿಗಟ್ಟಿ ಕೋಗಿಲೆಯ ನುಣ್ಣನಿಯಿಂದಮೆ ಮುದ್ದುಮಾತುಮಂ
ನುಡಿದು ಮುಗುಳ್ಳ ಮಲ್ಲಿಗೆಯ ಬಲ್ಲನೆಯೆಂಬ ತೊಳಪ್ಪ ಪಲ್ಲಳಂ
ಪಡೆಯದೆ ತೋಟುತುಂ ನಗುವವೊಲ್ ಮೆಳೆದತ್ತು ಪಯೋಜವಕ್ರದಿಂ ೭

ವ : ಇಂತು ಮನಂಗೊಳ್ಳಿನಂ ಪಿಂಗದೆ ತೆಂಗಾಳಿ ಸಂಗಳಿಸಿ ಬೀಸುವುದುಂ

ಆಂ ಸಹಕಾರಿಯಾಗದೊಡಮೇಕೆನಗೀ ಸಹಕಾರನಾಮಮಂ
ದಾ ಸಹಕಾರಕಂ ಕೊನರ್ಗಳೋಳಿಯ ಕೂರ್ಮನೆದೋಟಲಾಗಳಂ
ತಾಶಯಸಂಭವಂ ಸಕಳದಿಗ್ವಿಜಯೋದ್ಯತನಾಗಿ ತೀಕ್ಷ್ಣ ಬಾ
ಣಾಸನದೊಳ್ ತೊಡರ್ಚಿ ಪೊಳೆವಂಬಿನ ಕೂರ್ಮನೆದೋಟೆ ಕೊರ್ವಿದಂ ೮

ಒಸೆದನ್ನಲ್ಲಿಗೆ ಬಂದಪಂ ಸುರಭಿಕಾಲಂ ವಲ್ಲಭಂ ತಳ್ತ ಸಂ
ತಸದಿಂದುರ್ವಿ ತದಾಶಯಂಬಡೆವೆನೆಂಬೀ ತನ್ನ ಸಂಕಲ್ಪದಿಂ
ಪೊಸಕೆಂಬಟ್ಟಿಯನುಟ್ಟು ಮೌಕ್ತಿಕಮಯಾಲಂಕಾರಮಂ ತೊಟ್ಟವೋ
ಲೆನೆವೃತ್ತಿರ್ತುಡು ಮಾಮರಂ ತಳಿರ್ಗಳಿಂದಂ ಪೂಗಳೊಂದೋಳಿಯಿಂ ೯

ಎನಸುಂ ಕೆಂದಳಿರೆಂಬ ಚೆಲ್ವಪೊಸಧೋತ್ರಂ ರಂಜಿಸಲ್ ಕೋಕಿಳ
ಧ್ವನಿಯಿಂದಂ ಪ್ರಣವೋತ್ತಿತ ಶ್ರುತಿಯನೆಯ್ಬಿಚ್ಚಾರಣಂಗೆಯ್ವತುಂ
ನನೆಯೆಂಬಕ್ಷತಪುಂಜಮಂ ಪಿಡಿದ ಶಾಖಾಹಸ್ತಮಂ ನೀಳ್ಕು ಕಾ
ಮನ ಸದ್ಭಾಹ್ಮಣನೆಂಬಿನಂ ಪಡೆದುಡತ್ಯಾಶ್ಚರ್ಯಮಂ ಮಾಮರಂ ೧೦

ಕೆಯ್ಯಂದೀ ಮಾಕಂದಂ
ಕೆಯ್ಯಾರಂ ಬಂದುದೆನಗೆ ತೀರದುಡಿಲ್ಲಾಂ
ಕೆಯ್ಯಾರಲಾಗದೆಂದುಳೆ
ಮುಯ್ಯಂ ನೋಡುತ್ತ ಕರ್ಬುವಿಲ್ಲಂ ಬಲಿದಂ+೧೧

ವ : ಇಂತು ನಂದನವನದೊಳಂದಂಬಡೆದು ಸಾಲ್ಗೊಂಡು ನಿಂದ ಮಾಕಂದ ಸಂದೋಹದೊಳ್

ಕೂಡೆ ಮನೋಜನೋರ್ವನೆ ಜಗಂಗಳನಂಡಲೆವಂ ವಸಂತನೆ
ದ್ದಾಡುತುವೆಯ್ಬಿಬಂದು ನೆರಮಾದೊಡೆ ದಂಡಿಸದಿರ್ಪನಲ್ಲ ನೀ
ವೋಡಿಯೆಪೋಗಿ ಪೋಗಿ ಪುಗದಿರ್ ಪುಗದಿರ್ ಬನಮಂ ದಲೆಂದು ಮಾ
ತಾಡಿ ವಿಯೋಗಿಗಳ್ಳುಸಿದ್ವೋಲುಲಿದತ್ತು ಸಮಂತು ಕೋಕಿಳಂ ೧೨

ಗಿಳಿಗಳ್ ಮಾವಿನ ತನಿವ
ಣ್ಣಳ ರಸಮಂ ಪೀರ್ದು ಪೀರ್ದು ಸವಿಯಾದೊಡೆ ಪೆ
ಣ್ಣೆಳಿಗಳ್ಳಿತ್ತನೆ ಮಳೆಗ
ಳ್ಳೊಲವಿಂ ಮುಕ್ಕುಳಿಸಿ ಬಾಯೊಳೆದವು ಮತ್ತಂ ೧೩

ವ : ಅದಲ್ಲದೆಯುಂ ಪ್ರಪುಲ್ಲಮತಲ್ಲಿಕಾನೇಕ ಕುಸುಮವಲ್ಲರೀಸಮುಲ್ಲಸಿತ ಮಲ್ಲಿಕಾವಲ್ಲೀ ವನಪ್ರಸರದೊಳ್

ಘನಮಾದ ಕಂಪಿನುಜ್ಜೀ
ವನಕರಮೋಗರದ ಕಂಪಿನಾಗರಮೆತ್ತಂ

ತನಿಗಂಪಿನ ನೆಲೆಮನೆ ತಾ
ನೆನಿಸಿದುದಿರುವಂತಿಯಲರ್ಧ ಕುಸುಮಪ್ರಸರಂ ೧೪

ಮಲ್ಲಿಗೆ ಕಡುಗೆಳೆಯನ್ನಂ
ಮಲ್ಲಿಗೆ ಸಂಪಗೆ ಬಿಸುಟ್ಟುದಿನಿಸಂಪಗೆಯಂ
ಗೆಲ್ಲಮೆನಗಾದುದೆಂದು ಟಿ
ಸೊಲ್ಲುತ್ತುಂ ಮದನನುದಿತಮದಭರನಾದಂ ೧೫

ನೆಲಸಿರ್ದೆಳ್ ಮಾಣದೇ ನೋಳ್ಳರ ಮತಮ ಮಹಾಲಕ್ಷ್ಮಿಯೆಂಬೀ ಮದವ್ಯಾ
ಕುಳಿತಂ ತಾನಾಗಿ ಸೊಕ್ಕಿಮ್ಮಡಿಸಿ ಮಧುಪಸಂದೋಹಮಂ ಕೂಡಿಕೊಂಡಿ
ರ್ದಲರ್ದು ಕೀಳ್ಮಡಿ ಭಾಸ್ವದ್ಗುಣಮನಿಳೆಯೊಳುದ್ಧಂಡಮಾಯ್ಬಿಜ್ಜಂಡಂ
ಖಳಲಕ್ಷ್ಮೀಸಂಗದಿಂದಾವನೊ ಸೊಕ್ಕಿಯುದ್ಧಂಡನಾಗಂ ೧೬

ಪಟಮೆಗಳ ಕಿಳಿಯ ಮಳೆಗಳೆ
ನೆಲೆಮಡುಗೊಂಡಿರ್ದ ಬಂದಿನಿಡುಕುಳೊಳಂ ಬಂ
ದೆಳಗಿ ತಂತಮ್ಮೊಳು ಪರಿ
ಮಳೆಯಾಡುತ್ತಿರ್ದು ನೆಲೆಪಿದವು ತಾಯ್ನುಕಂ ೧೭

ವಿರಹಿಜನಹೃದಯವಿದಳನ
ಸರದರುಣಜಳಾಭಿರಂಜಿತಂ ಕಾಮನ ಕೂ
ರ್ಕರವಾಳ್ಳೊಳೆಯೆಂಬಂ
ತಿರಲಸುಕೆಯೊಳೆಸೆದುದಲಘಪಲ್ಲವ ನಿವಹಂ೧೮

ತರುಗಳ ತುದಿಕೊಂಬುಗಳೊಳ್
ಬೆರಸಿರ್ದೆಳಲತೆಗಳೊಂದನೊಂದಂ ತಾಗು
ತ್ತಿರೆ ಸುಳಿವೆಲರಿಂ ಪೋಲ್ತುದು
ತರದಿಂ ಕೋಲ್ಪೊಯ್ತು ಕುಣಿವ ಪೆಂಡಿರ ಚೆಲುವಂ ೧೯

ಅಗೆವೊಯ್ತು ಪೊತ್ತಿಸಿದ ದೀ
ವಿಗೆಗಳೆ ಕಾಮಾಧಿರಾಜನರಮನೆಯೊಳ್ ಕೈ
ಮಿಗೆ ಪಜ್ಜಳಿಸುವವೊಲ್ ಮೊ
ಗ್ಗೆಗಳೆತ್ತಂ ತೊಳಗಿ ಬೆಳಗಿದವು ಸಂಪಗೆಯೊಳ್ ೨೦

ಸೊಗಯಿಪ ಗುಚ್ಚಮೆಂಬ ಮೊಲೆ ಮಿಳ್ಳಿಸೆ ತೆಂಬೆಲರೆಂಬ ಸುಯ್ಯೆಲರ್
ಮಿಗೆ ಪೊಸಗಂಪಿನೇಳ್ ಪಸರಂಬಡೆದೊಪ್ಪಿರೆ ಕಂಟಕಂ ಸಮಂ
ತೊಗೆದಿರೆ ಪೂತಪಾದರಿಯೊಳಂ ನೆರೆದತ್ತು ಮಧುವ್ರತಂ ಮನಂ
ಬುಗುವ ವಿಟಂ ಕರಂ ನಲಿದು ಪಾದರಿಯೊಳ್ ನೆರೆವಂತೆ ನಾಡೆಯುಂ ೧೧

ಕಳಪಿಕಹಸ್ತಿಯಂ ಬಹಳಕೀರತುರಂಗಮಮಂ ರಥಾಂಗಸಂ
ಕುಳರಥಮಂ ಮಧುವ್ರತಪದಾತಿಕೆಯಂ ನೆಳೆಕೂಡಿಯಾಳ್ಳಳಂ
ಕಲೆಯಿಳಿವಾಗಳೆಂದೆನೆ ವಸಂತಚಮೂಪತಿ ಕಾಮದೇವನೆಂ
ಬಿಳೆಗಧಿಪಂಗೆ ಸವ್ವರಣೆದೋಪಿಸಿದಂ ವನರಾಜಗೇಹದೊಳ್ ೧೨

ಎಲೆ ಸಹಕಾರ ನೀಂ ಸೊನೆಯ ಸೋನೆಗಳಂ ಕಳೆದಾಪಿಸೀಗಳ
ಗ್ಗಲಿಸಿದ ರುದ್ರನೊಳ್ ನೊಸಲ ಕಣ್ಣರಿಯಂ ಕಡುಕೆಯ್ಯಶೋಕ ನೀಂ
ಸಲೆ ತಳಿರೆಂಬ ಕೂರಲಗಿನಿಂ ಹರನಂ ಕೆಡೆ ಕುತ್ತಿ ನೂಂಕೆನು
ತ್ತಲಘಪರಾಕ್ರಮಂ ಮದನನೀಕ್ಷಿಸಿದಂ ಮಿಗೆ ತನ್ನ ಸೈನ್ಯಮಂ ೧೩

ವ : ಆಗಳ್

ಎನ್ನಯ ವೈರಿಯಪ್ಪ ಮದನಂಗೆ ಬಲಂ ನೆಳೆಕೂಡಿದತ್ತು ಮ
ತ್ತಿನ್ನೆನಗೇನಪಾಯಮನೊಡರ್ಚುವನೆಂದಳೆಯಲ್ಕೆ ಬಾರದೆಂ
ಬುನ್ನತಚಿಂತೆಯಿಂದೆ ಗಿರಿಶಂ ಮರುಳಾಗಿ ತೊಳಲ್ತು ಶಾಲಿಯಾ
ದಂ ನರನಾವನೋ ಪಗೆಯ ಪೆರ್ಚುಗೆಯಂ ನಡೆನೋಡಿ ಸೈರಿಪಂ ೧೪

ವ : ಇಂತು ವಸಂತಸಮಯಂ ನಂದನವನದೊಳಾನಂದದಿಂ ವಿಹಾರಿಸಿ ವನಶಬ್ದಸಮಭಿದೇಯ ಮಪ್ಪುದಳೆಂ
ಪಥಿಕಜನಮ್ಯಗಮ್ಯಗಯಾವಿನೋದಾರ್ಥಮೆನ್ನಲ್ಲಿಗೆ ಬಂದಪನೆಂದು ಕಾಂತಾರಕಾಂತೆ ಕಂಚನಾರದ ಚಂಪೆಯಮಂ
ತಿಳಕದ ತಿವುರಿಯಂ ಸರಳದ ಚಾರಿಯಂ ಬಕುಳದ ಗುಡಿಯಂ ನಿರ್ಮಿಸಿದ ಪೊಸಸಿಬಿರಮೆಂಬಂತಿರಿಂಬು ವಡೆದ
ಮಹಾವಿಪಿನ ಪ್ರದೇಶದೊಳ್

ಸೊಂಪೇಳೆತ್ತು ಕುಜಾತಿಗೆ
ಪೆಂಪೋಡಿತ್ತುಮಮ ಜಾತಿಗದವೆಯರೆರ್ದೆ ಗದ
ಗಂಪಂಗೊಂಡುದು ಮಧುಮಾ
ಸಂ ಪುಗೆ ದುನೀತನೃಪನ ರಾಜ್ಯದ ತೆಟದಿಂ ೧೫

ವ : ಅದರ್ಷೋಳ್

ಸ್ಮರಚಕ್ರಾಧೀಶ್ವರಂ ದಿಗ್ವಿಜಯವಿರಚನಾಕಾರನಂ ಬಾಹ್ಯದೇಶಾಂ
ತರದೋಳ್ ಪೊಯ್ಪಿಟ್ಟ ಕೆಂಬಟ್ಟೆಯ ಪೊಸಗುಡಿಯೆಂಬಂತೆ ಮತ್ತಂ ವಿಯೋಗಾ
ತುರರೆಂಬೇಣಂಗಳಿಂದಂ ದವದಹನದ ಭಾಸ್ವನ್ಮಹೋಜ್ವಾಲಿಕಾ ಮಂ
ಜರಿಯೆಂಬಂತೆಯ್ ಪೂತಿರ್ದುದು ಬಹಲವಿಶಾಲೋತ್ಪಲಾಶಂ ಪಲಾಶಂ ೧೬

ತುಂಬಿಗಳ ಬಳಗಮುಷೆ ಬಂ
ಡುಂಬೆಡೆಯೋಳ್ ತೋರಹೊನ್ನಹರಿಯಾಣಂಗಳ
ನಿಂಬಾಗಿರಿಸಿದ ತೆಪದಿಂ
ದಂ ಬಗೆಗೊಳಿಸಿದವು ಕೊಸಗಿನಲರ್ಗಳ್ ಪಿರಿದುಂ ೧೭

ನನೆವೊತ್ತಿತ್ತದಿಗುಂತೆ ಪಲ್ಲವಿಸಿದತ್ಯದ್ಯತ್ತಮಾಳಂ ಕರಂ
ಕೊನರೇಳೆತ್ತುರು ಪಿಪ್ಪಳಂ ಮುಕುಳಮಂ ತಾಳೆತ್ತು ಪುನ್ನಾಗಮೆ
ಯ್ ನಯಂಬೆತ್ತುದು ಹೊನ್ನೆ ಪೂಗುಡಿಗಳಂ ಪೇಳೆತ್ತು ಸತ್ಕೇಸರಂ
ಘನತಾರಾಂಕುರಭಾರಮಂ ಕುರವಕಂ ಪೆತ್ತತ್ತು ಕಣ್ಣೊಪ್ಪದಿಂ ೧೮

ವ : ಅಂತು ನಿರವಶೇಷ ವರನಾರೀಜನಂಗಳಿಗೆ ಸಮೀಹಿತಸುಖ ಮೆಂಬಮೃತದ ಪೂರಮಂ ನೆಳೆಕಳೆದು
ತಣೆವನೀವುತ್ತುಮಿದರ್ ಸುರಭಿಯೆಂಬಂತೆ ಬಂದ ನಿರತಿಶಯ ಸುರಭಿಸಮಯಶ್ರೀಯ ವಿಜ್ಯಂಭಣಮೆಲ್ಲೆಡೆಯೊಳಂ
ಪರಕಲಿಸಿ ನಿಬಿಡಮಾಗಿ ಪಸರಿಸುವುದುಂ

ಪೆರ್ಚೇ ಪೆರ್ಚಾಗಿ ಬಾಳ್ವೆಮ್ಮಯ ಕಮಳತನೂಜಂಗಮೀ ರಾಜನಿಂದಂ
ಪೆರ್ಚುತಿಕ್ಕಚ್ಚಿಗಂ ನೋಳ್ಳನಿತು ಸಮನಿಸಿತ್ತೆಂಬ ಸಂತಾಪಮುಂ ಮೆ
ಯ್ವಿಚ್ಚಲ್ ತಟ್ಟಾಟುತಿರ್ದತ್ತನೆ ಪ್ರಥುಳಸರಸ್ಸಂಕುಳಂ ಕಂಠದಘ್ನಂ
ಬಿಚ್ಚಿತ್ತಾ ನಾಭಿದಘ್ನಂ ತಡೆಯದೆ ಕಟಿದಘ್ನಂ ಕರಂ ಜಾನುದಘ್ನಂ ೧೯

ವನಜಳಕೇಳಿಗೆಯ್ ತೆಪಪಂ ಕುಡಲೆಂಬಿನಮಾಕ್ಷಣಂ ಪಗಲ್
ಘನತರಮಾದಿದಂದಿನಿರುಳಂ ಕಿಳೆದಾದುದು ಪದ್ಮಿನೀವಿಕ
ರ್ತನನ ವಿಯೋಗದುಃಖಮನಡಂಗಿಸಲೆಂಬಿನಮುತ್ತರಾಯಣಂ
ದಿನಪತಿಗಾದುದಂದೊಲಿದುದೆಂಬಿನೆಗಂ ಮಳಯಾದ್ರಿವಾಯುವಿಂ ೨೦

ಅವಿರಳಮಾದ ಬೆಳ್ಳನೊಳಕೊಂಡು ವಿಜೃಂಭಿಸಿದತ್ತು ಚಂದ್ರಿಕಾ
ನಿವಹಮಗಲ್ಲ ನಲ್ಲಳನಪೇಕ್ಷಿಪ ಕಾಮುಕವಕ್ರದಂತೆ ತೀ
ವ್ರವನವಳಂಬಿಸಿದರ್ ಬಿಸಿಲಪ್ರಸರಂ ಕಡುಗಾಯ್ದು ವೆತ್ತುದೀ
ಭುವನದೊಳಿಂದ್ರಿಯಂಗಳದಿದರ್ಪ ವಿನರ್ಪಣದಂತೆ ಚೈತ್ರದೊಳ್ ೨೧

ಪೊಸಮಸೆಯೇಷಿ ಪುಷ್ಪಸರಮಾದುದು ಕೂರಿತು ಕರ್ಪವಿಲ್ಲಮು
ಬ್ಬಸಮೆನಿಸಿದರ್ ಬಲ್ಲನೊಳಕೊಂಡುದು ತುಂಬಿಯ ನಾರಿ ತೀಕ್ಷ್ಣದಿಂ
ದನದಳಮಾಯ್ದು ಸರ್ವಬಲಸೇವಿತನಾಗಿ ಮನೋಜರಾಜನ
ವೀಸಿ ಬಿಡದೆರ್ಚು ಸೋಲಿಸಿ ಜಗತ್ರಯಮಂ ವಶಮಾಗಿ ಮಾಡಿದಂ ೨೨

ವ : ಇಂತು ನಿರಂತರಿತ ಸಂತೋಷಸಂತಾನಮನೆಲ್ಲರ್ಗೆ ಸಂಪಾದಿಸುತ್ತಂ ಬಂದ ವಸಂತಸಮಯದೊಳ್ ಪಿರಿಯ
ಸಿರಿಗೆ ಕರುವೆನಿಪ ಕರುಮಾಡದ ಪಿಂದಣಭಾಗಕ್ಕೆ ಪರಭಾಗಮಾಗಿ ನಳನಳಿಸುವ ಶಿವಂಕರೋದ್ಯಾನದ ನಟ್ಟನಡುವಣ
ದಿಶಾವಲೋಕನ ಪ್ರಾಸಾದಮಾದ ಸರ್ವತೋಭದ್ರಮೆಂಬೇಳನೆಯ ನೆಲೆಯ ಮಣಿಮಾಡದ ಮಧ್ಯ ವೇದಿಕೆಯ ಮೇಲಣ
ಬಿತ್ತರಂಭೆತ್ತ ಮುತ್ತಿನ ಮಂಡಪದಲ್ಲಿ ಪರಿಹಾಸಕರ ನರ್ಮಸಚಿವರ ಕಬ್ಬಿಗರ ಕಳಾವತಿಯರ ಸುರಭಿಸಮಯ
ಸಮುತ್ಕರ್ಷಸಮುಚಿತ ಚತುರವಚನರಚನಾ ಪ್ರಸಂಗಮೆಸೆವಪರಿಮಿತಮಾದ ವಿಳಾಸವತಿಯರೋಲಗದೊಳ್
ಶೃಂಗಾರವತೀದೇವಿ ಕುಳ್ಳಿದರ್ ಪಟ್ಟಗದ್ದುಗೆಯರ್ಥದೊಳಾಕೆಯನೌಂಕಿ ಸೋಂಕಿ ಕುಳ್ಳಿದರ್ ಧರ್ಮನಾಥ ಮಹಾರಾಜಂ
ಕಡುನಿಮಿದರ್ ನೀಳ್ ತನ್ನಯ ನಿಕಾಮಕೋಮಳವಾಮತರಬಾಹು ದಂಡಕಾಂಡಮನರಸಿಯೆಡದ ಪೆಗಲೊಳ್ ಮಡಂಗಿ
ವಿಸ್ತತಹಸ್ತತಳದಿಂ ವೃತ್ತಸ್ತನ ಮಂಡಳದೆಡೆಯಂ ಕುಪ್ಪಳಿಸುತ್ತಮಿರ್ಪ ಪೊತ್ತಿನೊಳ್

ಆದೇವಿ ನುಡಿದು ನೀಡುವ
ಮೇದುರತಾಂಬೂಳದಳಮೃಣಾಳಶಕ [ಲ]ಮಂ
ಕಾದಲನ ದಂತಹಂಸಮ
ದಾದರಿಸಿ ಕರ್ದುಂಕೆ ಕಬಳಿಸಿತ್ತಾಕ್ಷಣದೊಳ್ ೨೩

ವ : ಮತ್ತಮಾ ಪಟ್ಟಮಹಾದೇವಿಯ ಬಲದ ನೆಲೆಮೊಲೆಯ ಪರಸ್ಪರ್ಶಹರ್ಷ ಪುಳಕಿತಮಾದ ಕ್ಷತ್ರಿಯಕುಳತಿಳಕನ
ವಕ್ಷಸ್ಥಳಂ ಕುಂಕುಮಕರ್ಪೂರಂ ಬೆರಸಿದ ಚಾರುಹರಿಚಂದನ ಚರ್ಚೆಯೊಳೊಂದಿ ತಣ್ಣಿನ ಪೊಂಪುಳಿಯ ಸುಖದ ಸುಗ್ಗಿಯ
ಹರವರಿಯಾಗಿರ್ಪುದುಮಾಗಳ್

ಕಸ್ತೂರಿಸಾರದಿಂದಂ ಬರೆದ ಮಕರಿಕಾಪತ್ರಮೆಂಬಂಕದಿಂದಂ
ವಿಸ್ತಾರಂವೆತ್ತ ತದ್ದೇವಿಯ ನಗೆಮೊಗಮೆಂಬಿಂದುಬಿಂಬಂ ಪಳಚ್ಚಲ್

ವಿಸ್ತೀರ್ಣಾಪಾಂಗಮೆಂಬುವೊರ್ವದವಿದಳ ಬೆಳ್ಳಿಗಳಂ ಪೀರ್ದು ಪೀರ್ದುಂ
ಪ್ರಸ್ತುತ್ಯೋತ್ಪತ್ತಿಯಿಂದಾತನ ನಯನಚಕೋರಂಗಳೊಲ್ದಿದವಾದಂ ೩೪

ವ : ಅಂತು ಚರಾಚರಜಗದ್ವಲ್ಲಭಂ ನಿಜಪ್ರಾಣವಲ್ಲಭೆಯ ಕೆಲದೊಳಿದು ದಿಶಾಶೋಭಾ ವಳೋಕನಂಗೆಯ್ಯಾಗಳ
ತನ್ನಯ ಕಣ್ಣೊಣರಿನಿಂಬುವಡೆದು ಸನ್ನಿದಮಾದ ನಂದನಶ್ರೀಯಂ ಮನ್ನಿಸುವಂತೆ ನೀಡುಂನೋಡುತ್ತಮಿಪುರ್ವದಮಾ
ಪೊತ್ತಿನೊಳೊಲಗದ ಮಾಲಾಕಾರಕರ ವನಪಾಲಕರ ಕುಮಾರಿಕಾನಿಕರಂ ಪೊಸಗಂಪನುಗುಳ್ಳ ಕುಸುಮಮಾಲಾ
ವಿಸರದ ಶೃಂಗಾರದ ಬೆಡಂಗನಂಗೀಕರಿಸಿ ವನಲಕ್ಷ್ಮಿ ಶಂಕೆಯನಂಕುರಿಸುತ್ತಂ ಬಂದು
ಸುರಭಿಪರಿಮಳವಿಳಾಸಮನೆಸಗುತ್ತಮಿದರ್ ಸುರಭಿಸಮಯದ ಪಲತೆಟದ ಪೂಮಾಲೆಗಳಂಗಳ ತಂದು ಕಾಣಿಕೆಗೊಟ್ಟು
ಪೊಡವಟ್ಟು ಭೂಪಾಲಭ್ರೂಲತಿಕಾಚಾಲನದಿಂ ಸಂಕೇತಿಸಿ ಸ್ಥಾನದೊಳ್ ಕುಳ್ಳಿದು ಬಳಿಯಮಾ ಕುಮಾರಿಕಾ
ನಿಕರದೊಳಗೆ ಮುಖ್ಯರಪ್ಪ ವಸಂತಮಾಲೆಯಂ ಕಾಮಲತೆಯುಮೆಂಬ ಮೇಳದ ವಿಳಾಸಿನಿಯರ್ ತಜ್ಜಾತಿಯಾದ
ಚತುಃಪದೀ ಭೂತಭಂದೋವೃತ್ತಪರನಮುಖದಿಂ ವಸಂತಕಾಲದ ಬರವಂ ಜಾಣಶಿರೋಮಣಿಗಳೆಪಿ ಮನಂಬಡೆದ
ಬಗೆಯಿಂದೆಳ್ಳು ತತ್ಪಾದಪೀಲೋಪ ಕಂಠಮನೆಯ್ವಿ ಮಾವಿನ ತನಿವಣ್ಣಂತೆ ರಸಂಬಡೆದು ತಾವು ವಿರಚಿಸಿದ
ವಸಂತವಿಹರಣಮೆಂಬ ನಾಟಕದೊಳಗೆ

ಕಿವಿಗಿಂಬಾಗೆ ವಸಂತರಾಗದೆಸೆವೊಂದಾಳಾಮುತ್ಯೇಕ್ಷೆಯು
ತ್ನವಮಂ ಪುಟ್ಟಿಸೆ ಬಂದು ಮುಂದೆ ನಲವಿಂ ನಿಂದಿದರ್ ಬೇಟೊಂದು ಸು
ಚ್ಚವಿಯಿಂದೋದಿದರಿರ್ಬರುಂ ಪುಳಕಮೆಲ್ಲಗೇಳ್ವಿನಂ ಮೆಯ್ಯೊಳು
ಕ್ತ ವಸಂತಾಗಮನಪ್ರವೇಶಪರಿಶೋಭಾಪದ್ಯಮಂ ಪದ್ಯಮಂ ೩೫

ತಳಿರಿಂ ಕೆಂಪಾಗಿ ಪೂವಿಂದಮೆ ಕಡುಬಿಳಿದಾಗಿ ಭ್ರಮನ್ಮತ್ತಭೃಂಗೀ
ಕುಳದಿಂ ಕಪ್ಪಾಗಿ ಪತ್ರಾವಳಿಯಿನುಟೊ ಪಸುರಾಗಿ ಪ್ರಪಕ್ಷೋರುಹೃದ್ಯೋ
ತ್ಪಳದಿಂ ಹೊಂಬಣ್ಣಮಾಗಿದೆಸೆದುದಸದಳಂ ನಂದನಂ ಚೈತ್ರನೆಂಬ
ಗ್ಗಳಜಾಣಂ ಚಿತ್ರಕಂ ಚಿತ್ರಿಸಿದ ಮದನಚಕ್ರೇಶನಾಸ್ಥಾನದನ್ನಂ ೩೬

ವ : ಇಂತುಬಂದ ಬಸಂತಕಾಲದೊಳ್ ಪರಮಾನಂದಮನಪ್ಪುಕೆಯ್ವು ಕೆಯ್ವಿಯ್ವು ವನಲಕ್ಷ್ಮಿ ಯೆಂತಿದಳೆಂದೊಡೆ

ತಿಳಕಂ ಕಾಂತಾಕಟಾಕೇಕ್ಷಣಮನಸುಕೆ ನಾರೀಪದಾಘಾತಮಂ ಮಂ
ಜುಳಯೋಷಿದುಗ್ಗಗಂಡೂಷರಸಮನುರುಚಾಂಪೇಯಕಂ ಕಾಮಿನೀಮಂ
ಗಳವಕ್ಷೋಜಾತಲಿಂಗನಮನೆ ಕುರವಂ ಕಾಂಕ್ಷಿಸುತ್ತಿದುರ್ದಂದ
ಗ್ಗಳದುದ್ಯಾನಂ ಪಿಕೋದ್ಭೋಷಣದೆ ಕರೆವವೋಲ್ ಬಿನ್ನಪಂಗೆಯ್ವು ನಿಮ್ಮಂ ೩೭

ವ : ಎಂದು ವನವಿಹರಣವಿನೋದಕಾರಣ ನಿಮ್ಮಡಿಗಳ್ ಬಿಜಯಂಗೈಯ್ಯಲ್ ಬೇಕೆಂದು ಕಿವಿಗೆ ಸವಿಯನೊದಯಿಸುವ
ಮಧುಮಾಸವ್ಯಾವರ್ಣನಮಂ ಪೇಳ್ವ ನಿರವದ್ಯ ಪದ್ಯಮ ನೋದುವ ವ್ಯಂಗೋತ್ತಿಯ ನೆವದಿಂ ವ್ಯಂಗ್ಯಂ ಭಂಗಿನಿಧಾನಂಗೆ
ಬಿನ್ನಪಂಗೈಯ್ಯ ಕೌತುಕಾಯಮಾನಮಾನಸನಾಗಿ

ಪಿರಿದುಂ ರೀತಿ ವಿನೂತಮಾಯ್ತು ಸದಳಂಕಾರಂ ಮನಂಗೊಂಡುದು
ದ್ಧುರವಿಶ್ರಾಮದೊಳೆಯ್ತೆ ರಾಯೆ ಸೊಗಸಿತ್ತೊಳ್ಳಾತು ಸೇರಿತ್ತು ಭಾ
ವರಸನ್ನೂತನಮಾದುದೆಂದು ತಲೆದೂಗುತ್ತಂ ಪೊಗಳ್ಳಿತ್ತನಾ
ದರದಿಂ ಮೆಚ್ಚಿ ಪಸಾಯಮಂ ತಣಿವವೋಲಿರ್ಬರ್ಗಮಾ ಪಾರ್ಥಿವಂ ೩೮

ವ : ಬಳಿಯಮಾ ಸಭಾವಾಸಿಗಳೆಲ್ಲಂ ಕರಾಂಗುಳಿಚಾಳನಕ್ರಿಯಾವಿಳಾಸಂ ದೆಸೆವಡೆಯೆ ಲೇಸುಲೇಸೆಂದು ಕೊಂಡಾಡಿ
ವನಕ್ರೀಡೆಗುನ್ನುಖೀಕರಣವಚನಂಗಳಿಂದಭಿ ಮುಖಂಮಾಡಿದಗಳಾ ಸಭಾಮಾಣಿಕ್ಯದೀಪಾಂಕುರಂ ಕಡುನಲವಿಂದಾ
ಲಲನಾಕುಲ ಲಲಾಮೆಯ ನಗೆಮೊಗಮಂ ನೋಡಿ ಮಿಸುಪ ಪೊಸಮಿಸುನಿಯಂ ಸಮೆದು ಮಸ್ಯಣ ಮಣಿ
ಕೇವಣದಿನಸದಳಮೆಸೆವ ಪವನಪರ್ಯಟನವಶದಿಂ ಪರಕಲಿಸಿಯೊಪ್ಪುವಾಕೆಯ ಸುಳಿಗುರುಳಂ ತನ್ನಯ ಸೆಳ್ಳುಗುರಿಂ
ಲಲಾಟಪಟ್ಟದೊಳ್ ಮೆಯ್ಯಳಿಯಿಂತಿರ್ದುತ್ತು ಮಿಂತೆಂದಂ

ಲಲಿತಚ್ಚಾಯೆಯೊಳೊಂದಿ ವಿಭ್ರಮದಗುರ್ವಂ ತಾಳ್ಳಿ ಸತ್ಕಂಟಕಾ
ವಳಿಯಿಂದೊಪ್ಪಿ ಲಸತ್ಪವಾಳಚಯದಿಂ ಚೆಲ್ವಾಗಿ ನಿನ್ನಂತೆ ರೂ
ಪಳವಟ್ಟಾ ವನಲಕ್ಷ್ಮಿ ತನ್ನ ಸಿರಿಯಂ ನೋಡಲ್ಕೆಲೇದೇವಿ ಕೋ
ಕಿಳಸಂರಾವದಿನೊಪ್ಪುತಿರ್ದುದು ಕರಂ ನಿನ್ನಂ ಬರಲ್ವೇಳ್ವವೋಲ್ ೩೯

ನಿನ್ನ ಕಟಾಕ್ಷವೀಕ್ಷಣದ ನುಣ್ಣೆಳಗಿಂ ಕಿಡಿಸಂಧಕಾರದೊಂ
ದುನ್ನತಿಯಂ ಮರಂಗಳೆಡೆಯಲ್ಲಿ ಕರಂ ತೆಪಪಾದ ತಾಣಮಂ
ನಿನ್ನಯ ಪಾದಪಲ್ಲವದ ಕೆಂಬೆಳಗಿಂ ತಳಿರೇಳಿಸಿಂತುಂ ಸಂ
ಪನ್ನತೆ ನಂದನಕ್ಕೆ ಪರಿಪೂರ್ಣಮೆನಿಕ್ಕು ಬಳಿಕ್ಕಮೋಪಳೇಳಂ

ನುಡಿಯಿಂ ಮುಡಿಯಿಂ ನಡೆಯಿಂ
ತಡೆಯದೆ ಕೋಗಿಲೆಗೆ ತುಂಬಿಗಂಚೆಗೆ ಮದಮಂ
ಕಿಡಿಸಿ ಸಡಗರಮನೆನಗೆ
ಯೊಡರಿಸು ನಡೆ ನಂದನಕ್ಕೆ ಪಂಕಜವದನೇ ೪೦

ವ : ಎಂದು ಶ್ರವಣರಮಣೀಯಮಪ್ಪ ನುಡಿಯಂ ಧರಣೀರಮಣಂ ನುಡಿಯ ಲೊಡಮಾ ರಮಣಿಯುಮುಪಚಿತ
ಪರಿಹಾಸವಚನಲೀಲಾದ್ಯನುಭಾವಂಗಳಿಂದೊಡಂ ಬಟ್ಟುದಂ ನಿಟ್ಟೆಗೊಳಿಸಲಾಕೆ ತನ್ನಯ

ಭಂಗುರಾಪಾಂಗರೋಚಿಃಕಳಿಕೆಯೆಂಬ ಸಮೀಚೀನ ಚೀನ ಚೇಳಮನಾ
ಪ್ರಿಯಸಂಭಾಷಣಭೂಷಣಂಗಂಗಳಿತ್ತಮನೀಯಲೊಡಂ

ಪೊಸಗಂಪಂ ಕೆದಲುತ್ತುಮಿದರ್ ವರಮಲ್ಲೀಮಾಲೆಯಿಂದಂವಿರಾ
ಜಿಸಿ ಮೂಲೋಕದೊಳತ್ಯಪೂರ್ವತಮರೂಪಂ ತಾಳಿ ಸಧ್ಧಂಧದಿಂ
ದನೆಯಲ್ ತಣ್ಣು ವಸಂತನುಂ ಮದನನುಂ ಶೀತಾಂಶುವುಂ ಕೂಡಿ ಸಂ
ತಸದಿಂದಂ ವನಕೇಳಿಗೇಳ್ವ ತೆಟದಿಂದೆಳ್ಳಂ ಮಹೀಮಂಡನಂ ೪೨

ವ : ಅಂತಾ ದೇವಿಯರೋಲಗದ ಮಂಡಪದಿನೆಳ್ಳು ನೆಲೆಮಾಡದಿಂದಿಳಿದು ಪೋಗಿ ಲಕ್ಷ್ಮೀಮಂಡಪದ ಮುಂದಣ
ಮೊಗಸಾಲೆಯೊಳ್ ನಿಂದು ವನವಿಹರಣಕೇಳಿ ವಿನೋದಯಾತ್ರಾನಿಮಿತ್ತಮಾನಂದಭೇರಿಯಂ ಪೊಯ್ನಿದಾಗಳ್

ಎಸೆವಿಂ ಮನ್ಮಥಚಕ್ರವರ್ತಿ ಬನದೊಳ್ ಬಿಟ್ಟಿದರ್ನಾತಂಗಮಾ
ಳ್ಳೆಸನಂಗೆಯ್ ಬರ್ದುಂಕಿ ಕಾಣ್ಬುದು ನಿಮಿತ್ತಂ ಪೋಗಿ ಮಾಣ್ಣಿದೊಡು
ಬ್ಬಸಮಂ ಮಾಡದೆ ಮಾಣನೆಂದು ನಡೆತಂದೆಲ್ಲರ್ಗೆ ಪೇಳ್ವಂದದಿಂ
ಪಸರಂಭೆತ್ತುದು ಧರ್ಮನಾಥಗಮನಪ್ರಸ್ಥಾನಭೇರೀರವಂ ೪೩

ವ : ಆ ಭೇರಿಯ ಭೂರಿವಿರಾವಂ ದಶದಿಶಾವಿವರಾಂತರಾಳಮನಾವರಿಸು ತ್ತುಮಿರಲಾಗಳಾ ರತ್ನಪುರದ
ನಿರವಶೇಷಪುರುಷಪರಿಷದನಂತಸೀಮಂತಿನೀಸಂತತಿಗಳೆಲ್ಲ ಪರಿಪರಿಯ ಬಣ್ಣವಣ್ಣಿಗೆಯಿಂ ರಂಗಂಬಡೆದ
ಕಡುಬೆಲೆಯಂ ತಿಣ್ಣಮಾದ ಸಣ್ಣಸೀರೆಗಳನ್ನುಟ್ಟು ನವವಿಧಮಣಿಕೇವಣದಿಂ ರಮಣೀಯಮಾಗಿ ಧಳಧಳಿಸಿ ಪೊಳೆವ
ನವೀನಾಭರಣಂಗಳಂ ತೊಟ್ಟು ಕಂಪಿನ ಕರಂಡಕಮಾದ ರಾಗಾವಿಳವಿಳಸದಂಗಳಾಗಾನು ಲೇಪನಂಗೆಯ್ ಪೊಸತಾಗಿ
ಕೈಗೆಯ್ಬು ಬಂದರಮನೆಯ ರಾಜಾಂಗಣದೊಳ್ ನಿಂದಿರ್ಪುದುಂ

ಪಣ್ಣಿದ ಪಟ್ಟವರ್ಧನಮದೇಭಮನೇಱಿ ನರೇಂದ್ರಕುಂಜರಂ
ಬಣ್ಣಿಸೆ ಪಿಂದು ಬಂದೊಡನೆ ಪಟ್ಟದರಾಣಿಯುಮಾಗಳೇಱೆದಳ್
ಪೆಣ್ಣುಗಳೆತ್ತಲುಂ ಪರಸೆ ರೋಹಿಣಿಚಂದ್ರನ ಪಿಂದು ಮೇಘಮಂ
ತಿಣ್ಣಮೆನಿಪ್ಪುದಂ ತಡೆಯದೇಱುವವೋಲೊಳಕೊಂಡು ರಾಗಮಂ ೪೪

ವ : ಆಗಳ್

ಆನೆಯ ಮೇಲೆ ನಾಲ್ಕುಕೆಲದೊಳ್ ನೆಲಸಿದೊಲವಿಂದೆ ಬೀಸಿದರ್
ಮಾನಿನಿಯರ್ ಕನತ್ಯನಕದಂಡ ಚತುಸ್ಸಿತಚಾಮರಂಗಳಂ

ಪೀನತರಂಗಳಾದ ಪೊಸಮುತ್ತುಗಳಿಂ ಸಮೆದಿದ್ ಪಲ್ಲವೋ
ತ್ತಾನದ ಚೌಕಸತ್ತಿಗೆಗಳಂ ಪಿಡಿದಿದ್‌ರಿನಂಗೆ ಲೀಲೆಯಿಂ ೪೫

ವ : ಸಮನಂತರಂ

ರಾಜಕುಮಾರರಾನೆಗಳನೇಷಿ ರಥಂಗಳನೇಷಿ ಸೂಳೆಯರ್
ವಾಜಿಗಳಂ ಪ್ರಧಾನರಿರದೇಷಿ ಪುರಂಥ್ ರಿಯರೇಷಿ ಕೇಸರಿ
ವ್ರಾಜಮನುದ್ಧತಂ ಪಿಡಿಯ ಪಿಂಡುಗಳಂ ಪಿಡಿದೇಷಿ ರಾಣಿಯರ್
ಪೂಜಿತರಾಗಿ ನಿಂದರಧಿರಾಜನ ಸುತ್ತಲುಮುಣ್ಣೆ ಸಂಭ್ರಮಂ ೪೬

ಮಂಗಳ ನಾನಾವಿಧ ತೂ
ಯಂಗಳ ರವಮುಣ್ಣಿ ಪೊಣ್ಣಿ ಪತ್ತುಂದೆಸೆಯಂ
ಪಿಂಗದೆ ದಿಂಕಿಡಿಸುತ್ತಿರೆ
ತುಂಗಮನಂ ಧರ್ಮನಾಥನಲ್ಲಿಂ ತಳರ್ದಂ ೪೭

ಎಳವಳಿಯಂತಿರೆ ಚೆಲ್ವಂ
ತಳೆದುಜ್ಜಳಿಸುತ್ತಮಿದ್ ವಜ್ರಾಂಕುಶದಿಂ
ದಿಳೆಗಧಿಪನೊತ್ತಿ ನೂಂಕಿದ
ನಳಿಗಳ ಬಳಸಿಂದಮೆಸೆವ ಪಟ್ಟದ ಗಜಮಂ ೪೮

ವ : ಅಂತು ತಳರ್ವುದುಂ ತಾವೇಷಿದ ವಾಹನಂಗಳಂ ತಿರಿಪಿ ರಾಜಾಂಗಣದೊಳ್ ಸಂದಣಿಸಿ ನಡೆವ ಮಹಾರಾಯರ
ಮಕ್ಕಳುಳ ಸಿವಿಗಳ ಬಳಗಂಗಳುಂ ಪಡಿಯುರ ಪರಿಹಾಸಕರ ಕಬ್ಬಿಗರ ಕಳಾವಲ್ಲಭರಂದಣಂಗಳ ಗೊಂದಣಂಗಳ್
ಮಂದೈಸಿ ನೆರೆದರ ಮನೆಯ ಬಾಗಿಲ್ವಾಡದೊಳ್ ತಿಂತಿಣಿಗೊಂಡು ಮೆಲ್ಲಮೆಲ್ಲನೊರಸೊರಸಿಂ ಪೊಟಮಟ್ಟಂ
ಗಡಿಗೇರಿಯೊಳ್ ನಡೆವಾಗಳ್

ಪಿಂಗದೆ ಚೆಲ್ವ ಪೀಲಿದಳೆಯೊಡ್ಡುಗಳಿಂ ಪೆಸುರಾಗಿ ಪುಲ್ಲಿಯೊ
ಳ್ಳೊಂಗಲ ಶೋಭೆಯಿಂದೆ ತಳಿರಾಗಿ ವಧೂಸದಪಾಂಗರೋಚಿಯಿಂ
ಮಂಗಳಮಾದ ಪೂಗುಡಿಗಳಾಗಿ ನೃಪಂ ನಡೆವಲ್ಲಿ ಕೂಡೆ ತ
ಳ್ತಂಗಡಿವೀಧಿ ಚೈತ್ರವನಮೆಂಬಿನಮಾಂತುದಗುರ್ವನಾಕ್ಷಣಂ ೪೯

ವ : ಆ ನೃಪಾಳೋತ್ತಮಂ ಸುತ್ತಲುಮೊತ್ತುವ ತುಷಾರಸೀಕರಾಸಾರದ ಸಿಂಪಿಣಿಯ ಪೊಂಪುಳಿಯಂ ನಿಲ್ಲದೆಲ್ಲಿಯುಂ
ಸುಳಿವ ಗರಗವಳ್ಳರ ಕೆಯ್ಯ ಪೀಲಿಗರಗಂಗಳ ಕಂಪಿನ ತಣ್ಣೆನಣ್ಣನೊಳಗೊಂಡ

ಬಳಧಾರಾಮೋಚನವಿಜೃಂಭಣಮನೊಪ್ಪಂಬಡೆದುಪ್ಪರ ಗುಡಿಗಳ ವಿಸರ್ಪಣಮಂ ನೀಡುಂನೋಡಿ ನಗುತ್ತುಂ
ಪೋದೆಡೆಯೊಳ್

ಪಿಂದೆ ಕುಳ್ಳಿದ ದೇವಿಯ
ನಂದು ನೃಪಾಳಂ ಮಲಂಗೆ ಕಳಶಕುಚಂಗಳ್
ಸಂಧಿಸೆ ಬೆನ್ನಂ ಸೋಂಕಲ್
ಕುಂದದ ಸುಖದಿಂದಮೊಂದಿ ತಣ್ಣನೆ ತಣಿದಂ ೫೦

ಪೇರುರದಲ್ಲಿ ಪಜ್ಜಳಿಪ ಹಾರಮರೀಚಿಗಳುಂ ಕಪೋಳವಿ
ಸ್ತಾರದೊಳೆಯ್ಗೆ ರಂಜಿಸುವ ಕುಂಡಳವಜ್ರಮಯೂಖಮಾಳೆಯುಂ
ಚಾರುಕಿರೀಟರತ್ನಘನಕಾಂತಿಗಳುಂ ಬೆರಸಿದು ಸುತ್ತಲುಂ
ಮಾರನ ಬಿಲ್ಲಳಂ ರಚಿಸಲಂಗಜನೆಂಬಿದನುಂಟುಮಾಡಿದಂ ೫೧

ವ : ಮತ್ತಮವರವರ್ಗೆ ಪಿಡಿದ ಝಲ್ಲರಿಗಳ ಪಲ್ಲವಸತ್ತಿಗೆಗಳ ಬೆಳ್ಳೊಡೆಗಳ ತಳೆಗಳ ತಣ್ಣೆಳಲೊಳ್
ಬಪ್ಪಂತೆಪುರಕಾಂತೆಯರ ಸಕಳಕಳಾಸಂಪನ್ನೆಯರಪ್ಪ ಕನ್ನೆಯರ ಗಾಯಕವಾದಕ ನರ್ತಕಾದಿ ಕಳಾಕೋವಿದರ
ನಟ್ಟನಡುವೆ ಬರುತ್ತಮಿದು ಮರ್ತ್ಯ ಪತಿಯಂ ಮೊತ್ತೊಂಗೊಂಡು ಬಳಸಿ ಪಾದಮಾರ್ಗದಿಂದ ಮೋಹರಿಸಿ ಬರ್ಪ
ಖಳ್ಳವ್ಯಗ್ರ ಹಸ್ತಾಗ್ರಭಟಪೇಟಕದ ಸಂದಣಿಯುಮೆಸೆಯೆ

ಬಿದದಂದಂಬಡೆದೊಡ್ಡುಗೊಂಡವರ ಮೇಘಾಡಂಬರಚ್ಚತ್ರದಿಂ
ಗಡಣಂಗೊಂಡ ಮತಂಗಜಪ್ರಬಳದಾನಾಸಾರದಿಂ ಚಾಳನಂ
ಬಡದುದ್ಯಚ್ಚಮರೀಜವೀಜನ ಬಳಾಕಶ್ರೇಣಿಯಿಂ ಚೆಲ್ಲು ಮುಂ
ದಿದೆ ಕಾರ್ಗಲಮೆ ನಂದನಕ್ಕೆ ನಲವಿಂ ಬರ್ಪಂತೆ ಬಂದಂ ನೃಪಂ ೫೨

ವ : ಇಂತಭಿನವಶೋಭಾವಿಭವಪರಿಭೂಷಿತನಾಗಿಯಾ ಮೂರ್ಧಾಭಿಷಿಕ್ತಂ ಮೇಳದಕಡುಚದುರೆಯರಪ್ಪ
ಚಲ್ಲಗಾರ್ತಿಯರೊಡನೆ ವಸಂತಸಮಯದ ಪೊಸಸುಗ್ಗಿಯ ಪೆಂಪಂ ನುಡಿದು ಕೊಂಡಾಡುತ್ತುಂ ಪುರಗೋಪುರದ್ವಾರಮಂ
ಪೊಟಮಟ್ಟು ಬಂದು ನಂದನವನೋಪಾಂತಂಬರಂ ನೀಡಿ ಮೆಟ್ಟಿ ಪಟ್ಟದಾನೆಯಂ ಹೋಯೆಂದಪ್ಪಳಿಸೆ ಮುಮದೆ ಪರಿವ
ಕೊಲ್ಲಣಿಗೆಯ ಭಲ್ಲೆಯದ ಪಡವಳಗಟ್ಟಿಗೆಯ ಬಿರುದಿನ ಸಿಂದದ ಸಂದಣಿಯ ಕೋಳಾಹಳದ ರಭಸಮೆಸೆಯೆ
ಕುಸುಮಾಕರೋದ್ಯಾನದ ಪರಿಸರಕ್ಕೆ ಬರ್ಪಾಗಳ್

ಚೆಲ್ಲಿಕೊಳುತ್ತುಂ ನೀರಂ
ಫುಲ್ಲಾಂಬುಜಧೂಳಿಯಿಂದಲೊಟ್ಟಿಕೊಳುತ್ತುಂ

ನಿಲ್ಲದೆ ಮಳಯಾಚಳದೊಳ್
ಮೆಲ್ಲನೆ ಬಂದತ್ತನಂಗಜದಂತನಿಳಂಱಿ

ಕೋಗಿಲೆ ಗಿಳಿ ತುಂಬಿ ಮನೋ
ರಾಗದಿನೆಳಮಾವಿನಲ್ಲಿ ಕೊನರಂ ಪಣ್ಣಂ
ಪೂಗುಡಿಯಂ ಸೇವಿಸಿ ಕಿವಿ
ಗಾಗಿಸಿದುರುತಾರಮಮದ್ರಮಧ್ಯಸ್ವರಮಂ ೫೪

ಕಟ್ಟಿದಿಳೊಳಾ ವನಂ ನೆಲೆ
ದಿಟ್ಟಿಗೆ ಪೊಲನಾದುದಮಮ ಬಾಸಣಿಗೈಯುಮಂ
ತೊಟ್ಟನೋಸರಿಸಿ ಸಲೆಮುಂ
ದಿಟ್ಟುಲೆ ಪಚ್ಚೆಯ ಸುಚಿತ್ರಪಟಮೆಂಬಿನೆಗಂ ೫೫

ವ : ಆ ವನಮಂ ಮುಟ್ಟಿವರ್ಪುದುಂ

ಅಂಕುಶದಿಂದಮೊತ್ತಿ ಗಜಮಂ ಪೆಟಗಿದಿನಿಯಿಳ್ಳೆ ಕೈಗೊಡು
ತ್ತುಂ ಕರಮೊಯ್ಯನೊಯ್ಯನಿಳಿಪಿ ಸ್ಪುಟಕುಂಭಮನಂಟುನೋಡಿ ನಿ
ಶ್ಯಂಕತೆಯಿಂದೆ ಮೆಟ್ಟಿ ರದನಾಗ್ರಮುಮಂ ಭರಿಕೈಯ ಸಂಧಿಯಿಂ
ಭೋಂಕನೆ ತಾಂ ಕೆಲಕ್ಕೆ ಪರಿಲಂಘಿಸಿದಂಗಜಶಿಕ್ಷಣೋತ್ತಮಂ ೫೬

ವ : ಅಂತು ಸಿಂಧುರಸ್ಕಂಧದಿಂದಿಳಿದು ಕೂಡೆಬಂದ ಚಾತುರ್ದಂತಬಲಮೆಲ್ಲ ಮನಲ್ಲಿರಿಸಲ್ವೆಳ್ಳು
ವನಜಕೇಳಿಗುಪಯೋಗ್ಯ ಕತಿಪಯಾಪ್ತಪರಿವಾರಂಬೆರಸು ವನ ಪ್ರತೋಳಿಕಾ ಪ್ರದೇಶ ದವಸರದೊಳ್

ಮನವಿನೋದಕ್ಕೆ ತಕ್ಕವ
ರನಿಬರವೇಳಲೈ ನೃಪತಿ ತಜ್ಜನಮೆಲ್ಲಂ
ಬಿನದಿಗರಾಗಿಯೆ ನುಡಿದರ್
ಘನವಿಭವದ ಮಹಿಮೆಯಮಮ ಪೊಗಳಲಳುಂಬಂ ೫೭

ವ : ವೇತ್ರಧರಿಪರಿಶೋಧಿತ ವನದೊಳಗಂ ವನಮಹತ್ತರಪುರಸ್ಸರಂ ಪುಗುವುದುಂ

ಮುನ್ನಂ ಕತ್ತಲೆಯಿಂ ಸಂ
ಭನ್ನಂ ವನಮಾಯ್ತು ಪಡೆ ಮುಸುಂಕಲ್ ದೆಸೆಯಂ

ಸನ್ನತಮಣಿಭೂಷಣಕಿರ
ಣೋನ್ನತಿಯಿಂ ತೋಷಿಸಿತ್ತು ಮತ್ತೆಳವಿಸಿಲಂ ೫೮

ಎಲರಿಂದುದಿವಲರ್ವಲರಂ
ಸಲೆ ಕಾಣಿಕೆಗೊಟ್ಟು ನುಡಿದು ಹಿತಮಂ ಕೋಗಿಲೆ
ಯುಲಿಯಿಂ ಬಿದ್ದಿನನೆಂಬಂ
ತಿಳಗಿನನಂ ಮನ್ನಿಸಿತ್ತು ನಂದನಮೊಲವಿಂ ೫೯

ವ : ಅದಲ್ಲದೆಯುಂ

ಪೊಂದೊಡವಿಂ ಬೆಡಂಗಮರ್ದ ರಾಣಿಯರುಂ ಪಿರಿಯಂದಣಂಗಳಿಂ
ದಂದಿಳಿದಿರ್ವ ರಾಗಪರಿರಂಜಿತ ರಾಜಮರಾಳಿಗಳ್ ಮುದಂ
ಸಂದಿಸೆ ವಾರಿಜಾವಳಿಗಳಿಂದಿಳಿವಂತಿರೆ ಪಾದರಾಗದಿಂ
ದೊಂದಿ ತಳಿರ್ತವೋಲೆಸೆದುವಂದಣದೆಯೊಣಗಿದ್ ಕೊಂಬುಗಳ್ ೬೦

ಕುಂಭಸ್ಥಳಮಂ ನಿಜಕುಚ
ಕುಂಭದೆ ಗತಿಯಂ ತದಲಸಗತಿಯಿಂ ಗೆಲ್ಲಲ್
ರಂಭೋರುಪೆಂಡವಾಸಂ
ಕುಂಭಿಯನಿಳಿದುದು ದಲಿಕ್ಕಿ ಮೆಟ್ಟುವ ತೆಱದಿಂ ೬೧

ಪಲತೆಱದ ವಾಹನಂಗಳಿ
ನಿಳಿದರ್ ಲಾವಣ್ಯವತಿಯರೆಳೆಮಾವಿನ ಗೊಂ
ದ[ಳಿ]ಸಿದ ಕೊಂಬುಗಳಿಂದಂ
ಗಿಳಿವಿಂದುಗಳಿಳಿದು ಬರ್ಪ ತೆಱದಿಂದಾಗಳ್ ೬೨

ವ : ಅಂತಿಳಿವುದುಂ

ಅಡಸಿದ್ ಕೊಂಬುಗೋಲಂ
ಬುಗಳೆಡೆಯೊಳ್ಕೂಡೆ ನಿಲಿಸಿ ತೆತ್ತಿಸಿ ಸುತ್ತಂ
ಮಡಗಿಟ್ಟರ್ ಸತ್ತಿಗೆಗಳ
ಗಡಣಮನಗೆವೊಯ್ದು ಚಂದ್ರಮಂಡಳಿಗಳವೊಲ್ ೬೩

ಕೃತಕಾಚಳಮಂ ನೋಡುವ
ರತಿಯಿಂ ಬಂದಿದ್ ಬೆಟ್ಟುಗಳವೋಲ್ ಸುತ್ತಂ
ಕ್ಷಿತಿಜಂಗಳಲ್ಲಿ ಕಟ್ಟಿದ
ಮತಂಗಳಾವಳಿಗಳಿತ್ತವಕ್ಷಿಗಗುವಂ ೬೪

ವ : ಮತ್ತಂ

ನಡೆ ನುಡಿ ತೋಳೊಗಂ ತೊಡೆ ಕುಚಂ ಮುಡಿ ಕೊಂಡೆಯಮಂ ವಧೂಜನ
ಕೃಡಿಗಡಿಗೊಳ್ಳು ಮಚ್ಚರಮನಾಗಿಸೆ ಹಂಸ ಪಿಕೀಲತಾಬ್ಬಮಂ
ಕಡುಕದಳೀರಧಾಂಗಮಧುಪಾಳಿಯನೊಲೊಳೊಕೊಂಡ ಕಾರಣಂ
ತಡೆಯದೆ ಮುತ್ತವಂತೆ ಬನಮಂ ನಡೆತಂದುದು ಸೌಂದರೀಜನಂ ೬೫

ವ : ಅಂತು ಬಂದ ರಾಣಿವಾಸದ ಪೆಂಡವಾಸದ ವಾರನಾರಿಯರ ನರ್ಮಸಚಿವರ ನಟ್ಟನಡುವೆ
ಮೋಹನವಿದ್ಯಾದೇವತೆಯರ್ ಬಳಸಿದ ಕರ್ಬುವಿಲ್ಲಿನಂತೆ ಜಗದ್ವಲ್ಲಭಂ ಮಹಾಪ್ರತೀಹಾರ ಕೋದ್ಭುಷ್ಯಮಾಣ
ದೇವಾವಧಾನಧ್ಯಾನಪೂರಿತ ದಿಗಂತರಾಳನುಂ ವಾಮಪಾಶ್ಚಾಶನು ಗತಶೃಂಗಾರವತೀ ಪಟ್ಟಮಹಾದೇವಿ
ಕೋಮಳಕರ ತಳಪಲ್ಲವ ಪರಿಷ್ಕಂಗಳ ಭಂಗುರ ಸವ್ಯಪಾಣಿಪ್ರಕೋಷ್ಠಕಾಂಡನುಮಾಗಿ ನಿಂದಿರ್ಪುದುಂ ವನಪಾಳಕರ
ವಿನಿರ್ದಿಷ್ಟ ನಾರಂಗಳ ಮಾತುಳಂಗಳ ಪೂಗ ಪುನ್ನಾಗ ಜಂಬೀರ ನಾಳಿಕೇರ ಮಾಳಿಕೆಗಳಂ ನೋಡುತ್ತಂ
ನಡೆತಪ್ಪೆಡೆಯೊಳ್

ಹಿಡಿಯೊಳಡಂಗಿ ತೋರ್ಪ ನಡು ವೃತ್ತಕುಚಂಗಳ ಭಾರದಿಂ ಕರಂ
ನಡುಗೆ ನಿತಂಬಭಾಗ ಘನಭಾರದೆ ಮೆಲ್ಲನೆ ಗುಜ್ಜುಮೆಟ್ಟುತುಂ
ನಡೆವಡಿಗಳ್ ಪರಿಸ್ಪಳಿಸಿ ಭೂತಳಪಾಲನ ಪಿಂದುಗೊಂಡು ಕೈ
ವಿಡಿದು ಪರಸ್ಪರಂ ನಡೆದು ಬಂದುದು ವಿಶ್ವವಿಳಾಸಿನೀಕುಳಂ ೬೬

ಮಾಣಿಕದತುಳಾಕೋಟಿ
ಶ್ರೇಣಿಕೆಯ ವಿರಾವದೊಡನೆ ಕಳಕಾಂಚೀದಾ
ಮಾಣನಮದುಣ್ಮಿ ಪೊಣ್ಣಲ್
ಮಾಣಿಕೈಂ ಬಳಸಿ ನಿಂದ ತದನಂತರದೊಳ್ ೬೭

ಇದು ನಾಗಕೇಸರದ ಸ
ಲಿದು ಜಂಬೂಕುಜದ ಪಂತಿಯಿಂದು ಚಂದನವ್ಯ

ಕ್ಷದ ರಾಜಿಯಿದು ಲವಂಗದ

ಪೊದಳಿಂತೆಂದುಸಿದ್ ತೋಳಿದಂ ವನಪಾಳಂ೮೮

ವ : ಮತ್ತಮಾ ಪ್ರತೋಳಿಕೆಯ ಬಲದ ಕೆಲದೊಂದು ತಾಣದೊಳ್ ಪಾಸಿದ ಪಾಸಿನಂತೆ ದೆಸೆವಡೆದ ನುಣ್ಣೆಳಂತಿಗೆ
ಮಣಲ ತಣ್ಣುಳಿಲ ಮುಂದೆ ನಿಂದ ಸೂಳತನದ ಗಾಡಿಯಿಂಬೆಡಂಗಮರ್ದು ಕೈವಂದ ಬಾಳಮಾಕಂದಲತೆಯಂ ಕಂಡು
ರಸಿಕರತ್ನಾಕರ ನೆಂಬ ನಾಗರಕಂ ನರಪಾಲಶಿರೋಮಣಿಯ ಮೊಗಮಂ ನೋಡಿ ದೇವರಿತ್ತ ಚಿತ್ತೈಸುವುದೆಂದು
ಸುಟ್ಟಿದೋಳಿಯುತ್ಪ್ರೇಕ್ಷಾವಚನದಿಂದಿಂತೆಂದಂ

ಶೃಂಗಾರಂಚೆತ್ತ ಭೂತೀಗಣಿಕೆ ವನಗೃಹದ್ವಾರದೊಳ್ ನಿಂದೊಡಾದಂ
ಪಾಂಗಿಂದಂ ನೋಡಿ ಚಿತ್ತಂಬರಿದು ಸುರಭಿಕಾಲಂ ವಿಟಂ ಪೂಗಳೆಂಬು
ತ್ತುಂಗಾತಿಸ್ಥೂಳಮುಕ್ತಾಫಳತತಿಗಳನೊಲೊತ್ತೆಗೊಟ್ಟು ಪ್ರಮೋದಾ
ಭಂಗಂ ಕೂಡಲ್ಕೆ ರೋಮಾಂಚದವೊಲೊಗೆದುದೆಯ್ಕುರಶ್ರೇಣಿ ಸುತ್ತಂ ೮೯

ವ : ಆ ನುಡಿಗೆ ಮುಗಳ್ಳಗೆನಗುತ್ತಮಿರೆ ಮತ್ತೊಂದೆಡೆಯೊಳತಿಸೌರಭಂ ತನ್ನಯ ಲತಾಂತಪರಿಮಳಾಲೋಲಮಾಗಿ
ಬಂದ ರೋಲಂಬಮಂ ಮನ್ನಿಸಿ ಕೋಕಿಲ ಲಲನಾಲಾಪನಮುಖದಿಂದಿಂತೆಂದದಕ್ಕುಸಿರ್ವಂತಿರ್ದುಡೆಂದುತ್ಪ್ರೇಕ್ಷಿಸಿದಂ

ಎನಗೆ ಪುಟ್ಟಿದ್ ಸುಮನೋ
ಘನಮಂಜರಿ ನಿನಗೆ ನಲ್ಲಳಾದುಡಳಿಂ ಮೇ
ದಿನಿಯೊಳನುಮಾನಿಸದನಾ
ವನೊ ಮಾವಂ ಮಾವನಳಿಯನಳಿಯಂ ದಿಟದಿಂ೨೦

ವ : ಇಂತೆಂಬಂತಿರ್ದುಡೆಂಬ ವಚನದರ್ಥದೃಷ್ಟಿತ್ಯಕ್ತನುರೂಪಮಾದುದೆನುತ್ತಂ ಬರ್ಪನ್ನೆಗಂ ಶಿಶಿರಸ್ಥಾನಮಾಗಿ
ಸುವುರ್ಗೊಂಡ ಮಾವಿನ ಬಾಳೊಂಪದೊಳ್

ಇನ್ನೆಗಮೆಮ್ಮ ನಾಲಗೆಗಳಂ ಸೆಳೆಗೆಯ್ಬಿಮುದ್ರಿಸಿಟ್ಟನೀ
ತಂ ನೆರೆಯಂ ಖಳಂ ಶಿಶಿರನೆಲ್ಲಿದನೆಲ್ಲಿದನೀಗಳೆಂದು ಕೋ
ಪೋನ್ನತಿಯಿಂದೆ ಮೂದಲಿಸಿ ಪೋ ಪುಗಿಲೆಂಬತಿ ತರ್ಜನೋಕ್ತಿಯಿಂ
ದಂ ನೆಳೆಕೋಕಿಳಂ ಕದುಬುವಂತಲೆದತ್ತೆಗಳೆಂಬಿನಾಮೃದೊಳ್ ೨೧

ವ : ಅದಂ ವಿಸ್ಮಯಸ್ತೈರಮುಖಾರವಿಂದನಾಗಿ ನೋಡುತ್ತಂ ನಡೆಯೆ ಮುಂದೊಂದೆಡೆಯೊಳ್ ನೂತನಮಾಗಿ ಪೂತ
ಮಲ್ಲಿಕಾವಲ್ಲರಿಯಂ ಕಂಡರಸಿ ವಿನೋದ ವಿಳಾಸಿನಿಯೆಂಬ ತನ್ನಯ ಪರಿಚಾರಕಿಯ ಕಿವಿಯಂ ಪಚ್ಚುವುದುಮಾಕೆ
ದೇವಿಯೆಂದಳೆಂದಿಂತೆಂದಳೆ

ಎಡೆವಿಡದೆಲ್ಲಿಯುಂ ನಿಬಿಡಮಾಗಿ ಕರಂ ತುಱುಗಿದ್ ಪೂಗಳಿಂ
ದಿಡಿದು ಪೊದಳ್ಳ ಮಲ್ಲಿಗೆ ಮಹಾಸಹಕಾರಕುಮಾರನಂ ಸಮಂ
ತಡರ್ದಮರ್ದಪ್ಪಿ ನಿಂದು ಮೆಳೆದತ್ತು ದುಕೂಲಮನುಟ್ಟ ನಲ್ಲಳೋ
ಗಡಿಸದೆ ತನ್ನ ಕೇಳಿ ಸಹಕಾರ ಕುಮಾರನನಪ್ಪಿ ನಿಂದವೋಲ್ ೨೨

ವ : ಎಂಬುದುಮರಸನದಕ್ಕೆ ಮೆಚ್ಚಿ ಮೆಚ್ಚುಗೊಟ್ಟು ಮಂದಸ್ಥಿತಪ್ರಸಾದಮಂಹೇಳಾವಾಗ್ವಿಳಾಸದಿಂ ಪಡೆದು
ನಡೆಯಲೊಂದೊಂದು ತಾಣದೊಳ್ ಪಳಿತ ಪನಸಮಂ ಪುಲ್ಲಿತ ಮಲ್ಲಿಕೆಯಂ ಪಲ್ಲವಿತ ಕಂಕೆಲ್ಲಮಂ ಕಂಡು
ಭೂಪಾಳತಿಳಕನನಿಮಿಷದಾನತವದನೆ ಯಾದೋಪಳಿಂಗೆ ದರ್ಪಕನ
ದರ್ಪಪ್ರಭಾವಕ್ಕಭಿವ್ಯಂಜಕಂಗಳಾಗಿದ್ಪುವೆಂದು ವಾಮಕೋಮಳ ಸೂಚೀಹಸ್ತದಿಂ ಸೂಚಿಸಿ ತೋಪಿ

ಕಡುನೀಳ್ಳ ತೋರವಣ್ಣಳ್
ಪಡೆಯೆ ಸ್ತಂಧಾವಳಂಬಮಾ ಪಲಸುಗಳಂ
ದೊಡರಿಸುತಿರ್ದುವು ಕಾಮನ
ಹಡಪಿಗರೆಂಬೊಂದು ಶಂಕೆಯಂ ನೋಳ್ಳರ್ಗಂ ೨೩

ಬಳ್ಳಿಯ ಮಲ್ಲಿಗೆಯ ಮೊಗ್ಗಗಳ್
ಉಳ್ಳಲರಲ್ ಮೇಲೆ ತುಂಬಿ ದುಱುದುಂಬಿ ಕರಂ
ಕುಳ್ಳಿದುರ್ ಮೊರೆಯೆ ಶಂಖಮ
ನೊಳ್ಳಿತ್ತಾಗೂದುವವನವೋಲ್ ಕಣ್ಣೆಸೆಗುಂ ೨೪

ಮಾರಂ ವಿರಹಿಜನಕ್ಕಂ
ಮಾರಣಹೋಮಮನೊಡರ್ಚುವೆಡೆಯೊಳ್ ಮಿಳ್ಳಿ [ಪ]
ಧಾರಾಗ್ನಿಜ್ವಾಲೆಗಳಂ
ತೋರಂತಸುಕೆಗಳೊಳೆಸೆದವರ್ಗರ್ಗಳ್ ಪಲವುಂ ೨೫

ವ : ಎಂದು ವಾಗ್ನಾಮಿನೀಭೂಷಣನುತ್ಪ್ರೇಕ್ಷಾಭಾಷಣಮಂ ನುಡಿದು ಮಾಣಲೊಡ ಮೊಡೆಯನನೊಸಯಿಸುವ
ಬೆವಸೆಯಿಂ ಪರಿಹಾಸವಾಸವನೆಂಬ ನರ್ಮ ಸಚಿವನಿಂತೆಂದಂ

ಅಮಮ ಪಣೆಮುಟ್ಟಿ ಕೈವಂ
ದ ಮರಂ ಪೊಡವಡುವ ತೆಱದಿನಿರ್ದು ನಿಗಮಂ
ಸುಮನೋವೃತ್ತಿಯನಾಂತರ್
ಸುಮನೋವೃತ್ತಿಕರಪದ್ಧತಿಯನಳೆಯರೆ ಪೇಳ್ ೨೬

ವ : ಆಗಲೂ ಪೊಸಮಾತಿಗೆ ವಸುಧಾವಲ್ಲಭಂ ಮೆಚ್ಚಿ ಪಸಾಯದಾನಂಗೊಟ್ಟು ಮುಂದೆ ನಡೆಯೆ ನಡೆಯೆ

ಕಾಳಮರಾಳಿಗೊಳ್ಳುರುತಮಾಳಮನುಬಿಡಮ್ಯಂದವಾಳೆಯೊಂ

ದೋಳಿಯನೆಯೆಕಾಯ್ತು ಜಡಿವೀಳೆಯನಿಕ್ಕಲದಲ್ಲ ಚೆಲ್ವಪೊಂ

ಬಾಳೆಯನಾಂತು ಸಾಲ್ವಿಡಿದು ನಿಂದೆಳೆಗೌಗುಮನಳ್ತೆವಟ್ಟು ಭೂ

ಪಾಳಲಲಾಮನೀಕ್ಷಿಸಿದನಾ ವನಭೂರುಹಭೂರಿಶೋಭೆಯಂ ೨೨

ವ : ಮತ್ತಂ ಮೆಲ್ಲಮೆಲ್ಲನಲ್ಲಿಂ ತಳರ್ದು ವನಶ್ರೀಯ ವಿಳಾಸಮಂ ಭಾವಿಸಿ ನೋಡಿ ಕೊಂಡಾಡುತ್ತಂ ಪೋಗಿ

ಮುಂದೊಂದೆಡೆಯ ವನದ ನಡುವಣ ತೆಟಪಿನೊಳೆ

ಬಾಳದ ಬೇರ್ಗಳಿಂ ಸಮೆದ ಕೇರ್ಗಳಿನೊಳ್ಳವಟ್ಟುನಿಂದ ಪೊಂ

ಬಾಳೆಯ ಕಂಬದಿಂ ತಳಿರ್ಗಳೋವರಿಯೊಳ್ ಪೊಸಗಪ್ಪುರಂಗಳಿಂ

ಮೇಳಿಸಿ ತೋರ್ಪ ನುಣ್ಣಗಲಿಯಿಂ ನವಚಂಪಕಕುಟ್ಟುಳಂಗಳೊಂ

ದೋಳಿಯ ಕಿಲ್ಲಳಿಂ ರಚಿಸಿ ಕಣ್ಣೊಳಿಸಿತ್ತು ವಸಂತಮಂಡಪಂ ೨೩

ವ : ಮತ್ತಮೋರಂದಮಾದ ಕೆಂದಾವರೆ [ವೂ] ಗಳ ಸಂದೋಹಮನಲ್ಲಿಗಲ್ಲಿಗೆ ಬಂದಕ್ರಮದಿಂ ಸಂಧಿಸಿ ಬಣ್ಣವಿಟ್ಟು

ತಿಣ್ಣಂ ಸಮೆದಳೆವಾಳೆಯ ಸುಳಿಯಲೆಯ ನಳನಳಿಪ ಮೇಲ್ಲಟ್ಟುಗಳಿಂದಂ ಸೇವಂತಿಗೆಯರಲ

ವಂದನಮಾಲೆಗಳಸಿನೆಡೆಯೆಡೆಯೊಳ್ ತಡಂಗಲಿಸಿ ಬಿಟ್ಟ ಚಿಂಗಳಿಗಿಲೆಯ ಪೊಚ್ಚಪೊಸನನೆಯ ಸೂಸಕದ

ತೋರತೊಂಗಲ ಸಮಾಲಂಬನದಿಂದಳುಂಬಮಾದ ರಚನಾವಿಶೇಷಂಗಳಿಂದಂ ಕೊಸಗಿನ ಕುಸುಮಂಗಳಂ

ಪಿಣಿಲಿಱೆದು ಪೆಣದು ಪಸರಿಸಿ ಬಿಗಿದು ಮಾಧವೀಲತೆಯ ಮುಗುಳ ಮೊಳೆಗಳಂ ಸುತ್ತಲುಂ ತೆತ್ತಿಸಿ ಚೆಲ್ವವಡೆದ

ಜವಳಿವಡಿಗಳಿಂದಂ ಪನ್ನೀರಚಳಯದಿ ವಿಳಸನಮಂ ತಳೆದ

ಸಮುತ್ತಂಗಳಿಂಗಳೆಗಳೊಳೆಕನಸಮಾಕಳಿತವಿಲೋಚನಚಯಕ್ಕಾಸುರಮಾದ ಭಾಸುರನಾಗಕೇಸರದ

ಪರಾಗಪೂಗದಿಂದಿಕ್ಕಿದ ಮಂಗಳರಂಗಾವಳಿ ಭಂಗಿಯಿಂ ಬೆಡಂಗುವಡೆದುದುಂತುಮಲ್ಲದೆಯುಂ

ಅತಿಶೈತ್ಯದ ನೃತ್ಯಗೃಹಂ

ನುತತರಶೃಂಗಾರದೊಂದು ಕಾರಾಗಾರಂ

ಕ್ಷಿತಿಪಂಚ್ಚರಿಯಂ ಮಾ

ದುತುಮಿದುರ್ದು ಸುರಭಿಕುಸುಮಮಯಮಂಡಪಕಂ ೨೪

ವ : ಅಂತು ಕಂತುವಿನ ರತಿಯ ಮದುವೆಗೆಂದು ಸಮೆದ ಪಸುವಂದಲೆಂಬಂ ತಿರಸದಳಮೆಸೆವ

ವಸಂತಮಂಡಪಮನೆಯೆವೆಂದು ಕ್ರೀಡಾವಿನೋದಪ್ರಸಂಗಪ್ರಗಲ್ಬಕತಿಪ ಯಾಪ್ತಪರಿ ವಾರಪರೀತಂ ಭೂಕಾಂತಂ

ಶೃಂಗಾರವತೀಮಹಾದೇವಿವೆರಸು ತನ್ಮಧುಮಂಡ ಪಕ್ಕೆ ಮಂಡನಮಾದ ನಿಪ್ಪೊಸತಪ್ಪ ಕಪ್ಪುರದ ಘಟಿಯಿಂ ನೇರ್ಪಟ್ಟು

ಕಟ್ಟಿದ ಜಗಲಿಯ ಮೇಲೆ ಪಾಸಿದ ಬಹಳತರ ಪರಿಮಳಭರಮಂ ಪರಕಲಿಸುತುಮಿದ್ ಕುಸುಮದೇಸಳ
ಪನೆಯನಳಂಕರಿಸಿಪುರ್ದುಂ

ಪದಪದದಲ್ಲಿ ಮಾಳ್ ಪೊಸರಾಯೆಯ ರಾಗದನೇಕಭೇದಮಿಂ
ಬೊದವಿದ ಕೈಯ ಬೀಣೆಯ ನಿನಾದದೊಳೋಯರಮಾಗೆ ತೋರ್ಪಿನಂ
ಹೃದಯದೊಳಂ ಚಮತ್ಕೃತಿ ನೃಪಾಳನ ಮುಂದೆ ವಸಂತರಾಗದಿಂ
ಪದುಳಿಸಿ ಪಾಡಿ ಮೆಚ್ಚಿಸಿದನೆಕ್ಕಲಗಾಣನದೊಂದು ಗೀತಮಂ ಉಂ

ವ : ಕೇಳುತ್ತಮಿದನನ್ನೆಗಮಿತ್ತ ಸೌಗಂಧ್ಯಬಂಧುರಮಂದಗಂಧವಹನ ತೀಟದಿಂ ಪುಷ್ಪಾಪಚಯದ ಬಯಕೆ
ಬಗೆಯೊಳೊಗೆಯಲಲ್ಲಿಂ ತಳವರ್ ತರಳಲೋಚನೆಯರ ಚರಣತಳದರುಣಕಿರಣವಿಸರಪ್ರಸರಂ ತರುಲತಾಗುಲ್ಮಂಗಳ
ಸಾಲ್ಗಳೆಡೆಯೆಡೆಯೊಳ್ ತಳಿದೊಂಗಲ ಚೆಲ್ವನೆಸಗುವಿನಂ ಕಂಕಣಕಿಂಕಣೀರುಣತ್ಪಾರದಿಂದಂಕಿತಮಾದ ಕರತಳಂ
ಗಮನಾಗಮಸ್ವಲನಕರನಿತಂಬಬಿಂಬದೊಡನೆ ಕಲಹಮನೊಡರ್ಚುವಿನಂ ಮಂಜುಳ ಮಂಜೀನಪುಂಜಶಿಂಜಾನರಂಜನೆ
ಪೀವರಪಯೋಧರಭಾರದಿಂದುದಿದವುದು ಬಡನಡು ಮೆಲ್ಲನೆ ನಡಯಿಯೆಂದು ನುಡಿವಿನಂ ಬಂದು ಮಡದಿಯರ ಗಡಣಂ
ಪಾಸುಂಪೊಕ್ಕಾಗಿ ಪರೆವುದುಂ

ತರುಣಿಯರೆಲ್ಲರುಂ ತಳದರ್ರುತ್ಮಸುಮಾಪಚಯಾರ್ಥಿಯಿಂ ಮಹಾ
ಪರಿಮಳಭಾರವಾಂತ ಘನಕಾಂತ ಲತಾಂತ ಲತಾಪ್ರತಾನಮಂ
ನೆರೆದು ಮುಸುಂಕಿದರ್ ನಿಜಕಚಾಳಿಗೆ ಮಚ್ಚರಿಪ ದ್ವಿರೇಫಸಂ
ಕರಮನೆ ಕೂಡಿಕೊಂಡು ಪರಿರಕ್ಷಿಸುತಿರ್ದುದಿದೆಂಬ ಮಾಳ್ಕೈಯಿಂ ಉಂ

ವ : ಆಗಳ್ ಅಂತರಂಗಭವನ ಜಂಗಮಕಲ್ಪಲತಿಕಾವಿತಾನಂ ಕವಿವಂತಿರಂಗ ನಾಜನಂ ಮೊದಲ್ಪಡಿದಡರ್ಲಗುಡಿ
ಗಿಡುಗಳ ಗಡಣಮನಿವೆಮಗೆ ತಮಗೆಂಬ ಸಡಗರದ ಕಡುನುಡಿ ಬಿಡದುಣ್ಣಿ ಪೊಣ್ಣುತ್ತಮಿರೆ ಕವಿತಪ್ಪುದುಂ

ಕೆಲರಸುಕೆಗೆ ಕೆಲರಾಮ್
ಕೊಲವಿಂ ಸಂಪಗೆಗೆ ಕೆಲಬರುಂ ಪರಿತಂದರ್
ತಳಿದುಡಿಯಂ ಪಣ್ಣೋನೆಯಮ
ನಲಗೊಂಚಲನಾಗಳೆಯ್ಗೆ ಕೊಯ್ಬುಜ್ಜುಗದಿಂ ಉಂ

ಕೆಂದಳದಿಂದಂ ಭಂಗಂ
ಸಂಧಿಸಿತೆನಗೆಂದು ನಾಣ್ಣಿ ತಲೆಯೆಳಗಿದವೋ
ಲಂದು ಜೋಲ್ವಸುಕೆಯೊಳ್ಳಿರ್
ಗೊಂದಣಮಂ ತಿಳಿವುತಿರ್ದಳಬಳೆಯದೊರ್ವಳ್ ಉಂ

ಎಮ್ಮ ಕರುಳ್ಳೊಳ್ ಕೆಳೆಯನೆಯ್ ಸಮಾನತೆವೆತ್ತು ಬಾಳ್ ಪೆಂ
ಪಂ ಮಿಗಿತಾಳ್ ತುಂಬಿಗಳ ವೈರಿಗಳೆಂದೆಳೆವೆಂಡಿರಾಕ್ಷಣಂ
ಸಮ್ಮದದಿಂದೆ ಸಂಪಗೆಯ ಚೆಲ್ವಲಗೊಯ್ಯುಂ ತುಱುಂಬುತಿರ್ದರಾ
ದಂ ಮಡಿಯಲ್ಲಿ ಮತ್ತಿರದಮಕ್ಕಮವಂ ಪಿಡಿದೊಪ್ಪಿಸಿವವೊಲ್ಲಳ

ವ : ಮತ್ತಮಾ ಸಂಪಗೆಯುದ್ದಗೊಂಬಿನೊಳಿರ್ದ ಗೊಂಚಲ ಪೂವಂ ಕೊಯ್ಯಲೆಂದು ಪತ್ತೆಸಾರ್ದು

ಉರದೊಳ್ ಪೆರೊಲೆ ನಿಂದು ಮಿಳ್ಳಿಸೆ ಭುಜಾಮೂಲಂಗಳ ಸ್ಥಾನದೊಳ್
ಬೆರಸಲ್ ಪೆರೊಡೆ ನೀಳ್ಳು ಕೂಡೆ ನಿಮಿರಲ್ ದೂಟಿಕ್ಕೆ ತಾಂ ನೀಳ್ಳಿ ಸೌಂ
ದರಿಯೊರ್ವಳ್ ಕಡುನೀಡಿ ಮೇಲೆ ನಳಿತೋಳಂ ಚಂಚಳಂಬೆತ್ತು ನು
ಣ್ಣೆರಳಿಂ ಪೂದಿಪ್ಪುತ್ತುಮಿರ್ದೊಲವಿಂದೊಂದುಚ್ಚಶಾಖಾಗ್ರದೊಳ್ ಲ೫

ವ : ಆಪೊತ್ತಿನೊಳ್

ಕಡುಬಲ್ದಿಂ ಸೆಳೆದಡ್ಡಮಾಗಿ ನಿಮಿರ್ದೊಂದುಚ್ಚಶಾಖಾಗ್ರಮಂ
ಪಿಡಿಯಲ್ಕಾಕ್ಷಣಮತ್ತಿಕೊಂಡು ನೆಗೆಯಲ್ ನೇಲುತ್ತುಮಿದಾರ್ಕೆಯೊ
ಳ್ಳೊಡೆಯಿಂದಂ ನಿಱೆ ಜೋಲ್ಬುಬೀಳೆ ನಗಿಸುತ್ತುಂ ನೋಳ್ಳೆ ಮಿಂಡರ್ಕಳಂ
ಪಡೆದಳ್ ಕಾಮಿನಿ ಪೊನ್ನ ಪುತ್ಥಳಿಯ ಚೆಲ್ವಂ ನಗ್ಗಮಾಗಿದುರ್ದಂಲ೬

ವ : ಆ ವಿಳಾಸವತಿಯಲ್ಲದೆ ಮತ್ತೊರ್ವೊಂದೆಡೆಯೊಳಲಗೊಯ್ಯಲ್ಲಿ

ಮುಡಿಗಿಕ್ಕಿದೆನ್ನೆಯ ಪೂ
ಗುಡಿಯೆಲ್ಲಮನೆಂದು ನಾಗಸಂಪಗೆಯ ಮರಂ
ಮುಡಿಗಿಕ್ಕುವವೊಲೆಳೆಗೊಂ
ಬುಡಿದುಱೆಬೀಳ್ಳತ್ತು ಮುಂದೆ ಸತಿ ಸೆಳೆಯಲೊಡಂ ಲ೭

ವ : ಅದಲ್ಲದೆಯುಮೊಂದು ತಣ್ಣಳಿಲೊಳ್ ಬಳ್ಳಳಂ ಬಳೆದ ಸುರಹೊನ್ನೆಯ ಮರದ ಮೇಲೊಂಬಿನೊಳ್ ತೋರ್ಪ
ಪೂಗಳಂ ಕೊಯ್ಯಲೆಂದೊರ್ವಳ್ ತರಳನೇತ್ರೆ

ಆಲಗೊಂಬಂ ಸೆಳೆದಾಯ್ ಕೊಯ್ ನನೆಯಂ ಮತ್ತಂ ಬಿಡಲೈಲೆ ತ
ನ್ನಲರಂ ಮಾಣದೆ ಸೂಳೆಗೊಂಡುದೆನಾದುಬೈಗದಿಂ ಸೊಪ್ಪನೆ

ತ್ತಿ ಲಸದ್ಭೃಂಗನಿನಾದದಿಂ ಮೊಟೆಯಿಡುತ್ತಿದಂತೆ ಕಣ್ಣಾಯ್ತು ಭೂ
ತಳದೊಳ್ ಕೇಡಡಸಿದರ್ಥಾವನೊ ಮಹಾದುಃಖಕ್ಕೆ ಪಕ್ಕಾಗದಂ ಲಲ

ವ : ಆ ಮ [ಹಾ] ಗೊಂಬಿಂ ಬಳ್ಳಿಬಂದ ತುಂಬಿ ದುಱುದುಂಬಿ ತಾಂ ಸೇವಿಸುವ ಕುಸುಮಮಂ ಕೊಂಡಳೆಂಬ
ಕೋಪದಿನೆಂಬಂತಿರಾಕೆಯ ಮೇಲ್ಪಾಯ್ತು

ನೆಟೆಗುರುಳ ಕಪ್ಪಿನೊಪ್ಪದ
ತೆಟನೆನ್ನಯದೆಂದು ಬಂದು ತಲೆವಿಡುವಂತೆಳೆ
ಪಟಮೆ ತಲೆವಿಡುವುತಿರ್ದುದು
ನಱುಗಂಪಿನ ಸೊಂಪನಾಳ್ ನಳಿನಾನನೆಯಾ ಲ಼

ಕೆಂದಾವರೆಯರಲೊಳ್ ಬಿಡ
ದಿಂದಿಂದಿರಮಿದರ್ವೊಲ್ ತಮಾಳದ ಕುಸುಮಂ
ಕೆಂದಳದೊಳ್ ಪತ್ತಿರ್ದು ದ
ಲಂದೆಸೆದುದು ಸೌಂದರಾಂಗಿ ಪೂಗೊಯ್ಯೆಡೆಯೊಳ್ ೯೦

ಧವಳಕಟಾಕ್ಷವೀಕ್ಷಣದ ನುಣ್ಣೆಳಗಿಂ ಬಿಳಿದಾದಶೋಕಪ
ಲ್ಲವಕುಸುಮಂಗಳಂ ತರುಣಿಯರ್ ಕಡುಚೋಜಿಗಮೆಂದು ನೋಡುತಿ
ರ್ಪವಸರದಲ್ಲಿ ಮೆಯ್ಯರೆದು ಕೋಡಗಮವ್ವಳಿಸಲ್ಕೆ ಬೆರ್ಚಿ ತ
ಮ್ಮ ವಿಟರನಪ್ಪಿಕೊಂಡು ನಡುಗುತ್ತಮವರ್ ಬಿಡದಿದರ್ಥಾಕ್ಷಣಂ ೯೧

ಕತ್ತಲೆಯಂ ತಲೆವಿಡವದಿ
ಮುತ್ತುಯೆ ಬಾಳೊಂಪದಲ್ಲಿ ಕಣ್ಣೆಳಗದಪೊಳ್
ಬಿತ್ತರಿಸೆ ಕೆಳದಿಯರ್ ತೂ
ಗುತ್ತಿರಲಾಡುತ್ತಮಿದರ್ಳುಯ್ಯಲನೊರ್ವಳ್ ೯೨

ವ : ಮತ್ತಮೊಂದೆಡೆಯೊಳ್ ಉತ್ತುಂಗಪೀನಪಯೋಧರೆಯೊರ್ವಳುತ್ಕಟ ಮಾಗಿ ಪಟಳಂ ಗೊಂಡ
ವಿಕಟಕುಟ್ಟುಳಕುಳಕ್ಕಮಗ್ಗಳಿಸಿದ ಮೊಗ್ಗೆಯ ಮೊಗ್ಗರಕಂ ಸುಗ್ಗಿಯಾದ ಮಲ್ಲಿಗೆ ಯರಳ್ಳಳನಾಯ್ವಲ್ಲಿ

ಪುದಿದಲರ್ಗೊಯ್ಯಲೆಂದಬಳೆ ಮಲ್ಲಿಗೆಯೊಳ್ ಸಲೆ ಕೈಯನಿಕ್ಕಲೊ
ಮೊದಲೊಳೆ ತನ್ನ ಕೆಂದಳದ ಕೆಂಪು ಸಮಾವರಿಸಲ್ಕೆ ಪೂಗಳುಮ

ಪದೆದರುಣಂಗಳಾಗಿ ನೆಲೆತೋಷೆರೆ ಮಲ್ಲಿಗೆಯಲ್ಲಿದೊಂದು ಮಾ
ಯದ ಗಿಡವೆಂದು ಪೂದಿಷೆಯಲೊಲ್ಲದೆ ಮುಗ್ಧೆ ಮರಳುಳಾಕ್ಷಣಂ ೯೩

ಮುತ್ತೆಲೆಯ ಮೇಲೆ ಪಸರಿಸಿ
ಸುತ್ತಂ ಕರತಳದ ಕೆಂಪು ರಂಜಿಸೆ ತಳಿರೆಂ
ದುತ್ತರಳನೇತ್ರೈ ಕೊಯ್ವುಳ್
ಬಿತ್ತರಿಸಲ್ ನಗೆಯನಂದು ಕೆಳದಿಯರನಿತುಂ ೯೪

ವ : ಆಗಳ್

ತರುಣಿಯರೀಕ್ಷಿಸಲ್ ತಿಲಕಮಂಕುರಿಸಿತ್ತೊದೆಯಲ್ಕುಶೋಕಮುಂ
ಪರಕಲಿಸಿತ್ತು ಪಲ್ಲವಮನೊಲ್ಲಮದ್ವಿದೊಡಾಯ್ತು ಪುಷ್ಟಿತಂ
ಕುರವಕಮೆಯ್ ಮುಕ್ಕುಳಿಸಿ ಮೇಲುಗುಳಲ್ ಮಧುವಂ ಫಲಂಗಳಂ
ಧರಿಸಿ ವಿರಾಜಿಸಿತ್ತು ವಕುಳಂ ನಲವಾಯ್ತು ಮರಕ್ಕಮಾದೊಡಂ ೯೫

ವ : ಇಂತು ಕಾಂತೆ ತಿಂತಿಣಿಗೊಂಡು ತಂತಮಗೆ ಕೊನರ್ತಳಿಪೂರ್ಗುಡಿಗಳ ಬಳಗಮ ನಾಯ್ಡಾಯ್ತು ಕೊಯ್ತು
ಪುಷ್ಪಾಪಚಯವಿನೋದಮಂ ತೀರ್ಚಲೊಡಂ

ಅಳಿಬಂಡುಂಬೊಡಮೊಂದುಮಿಲ್ಲ ಕುಸುಮಂ ಪಣ್ಣೊಂಚಲೊಂದಾದೊಡಂ
ಗಿಳಿ ಚಂಚೂಪುಟದಿಂ ಕರ್ದುಂಕುವೊಡಮಿಲ್ಲಂ ಕೋಕಿಳಂ ಕಚ್ಚಲೆಂ
ದಳಸಲ್ ನುಣ್ಣೊನರೊಂದುಮಿಲ್ಲ ನೊಸಲೊಳ್ ಬೊಟ್ಟಾಗಿದಲ್ವೇಡಿ ಕೆಂ
ದಳಿರಂ ನೋಳ್ವಡಮೊಂದುಮಿಲ್ಲ ಬಳಿದಾಗಿದ್ದತ್ತು ತನ್ನಂದನಂ ೯೬

ವ : ಅನಂತರಂ

ಸೊಗಸಂ ಕಣ್ಣೆತ್ತೊಡಂ ಪೊಂದೊಡವುಗಳತಿಭಾರಂಗಳೊಳ್ಳೆಂಪಿನೊಂದೇ
ಳ್ಳೆಗೆ ಕಾರಾಗಾರಮೀ ಪೂದೊಡವಿನ ತೆಪದಿಂ ಕೂಡೆ ಪಂಚೇಂದ್ರಿಯಕ್ಕಂ
ಮಿಗಿಲಾದಾನಂದಮಂ ಮಾಳ್ವದೆ ಮೈದುತೆಯನಂಗೆಕ್ಕೆ ಮಾಧುರ್ಯದಿಂ ನಾ
ಲಗೆಗಂ ಮೂಗಿಂಗೆ ಕಂಪಿಂ ಕಿವಿಗಳಿರವದಿಂ ಲೋಚನಕ್ಕೆಯ್ ಚೆಲ್ವಿಂ ೯೭

ವ : ಎಂದು ತರುಣಹರಿಣನೇತ್ರೈಯರ್ ತಂತಮ್ಮ ಕೋಮಳ ತನುಲತೆಗಳಂ ನವೀನಪುಷ್ಪ
ಮಾಲಾಮಯಾಲಂಕಾರಸಾರದಿಂ ಯಥೋಚಿತಮಾಗಿಯಳಮಕರಿಪಲಂಪು ಬಗೆಯೊಳ್

ಪೊಂಪುಳಿಯೋಗುತ್ತುಮಿರಲಂಬಿಗಂ ಬಿಲ್ಲ ಮರಲ್ಲನೀಯಲೆಂದು ಬನದ ದೇವಿಯ ರಲವಿಲ್ಲಬಲ್ಲಹನನನಿಸಿ
ಪುಗುವಂತೆ ಸಂಪಗೆಯ ಪೊದಟ ಜೊಂಪಮಂ ಶ್ರೀಖಂಡ ಷಂಡದ ಮಂಡಪಮಂ ಮಾಧವೀಲತೆಯ ಮನೆಯುಮಂ
ಪೊಳವೇಳಾ ಲತೆಯ ನೀಳಮಂ ರಂಜಿತದ್ರಾಕ್ಷಾಲತೆಯ ಕುಂಜಮಂ ಪೊಕ್ಕು

ಬಾಳೆಯ ನಾರಿಂ ಕಟ್ಟಿದ
ಳಾಳಿಸಿ ಮಲ್ಲಿಗೆಯ ತೋರಮೊಗ್ಗೆಗಳಂ ಕಂ
ಪೇಳಿಪ ಮುತ್ತಿನ ಸರಮೆಂ
ಬಾಳೋಚದೆ ಬಂದು ಮುಗ್ಧೆಯರ್ ನೋಡುವಿನಂ ೯೮

ಇರುವಂತಿಯುಲರ್ಗಳಂ ಸರ
ಸಿರುಹದ ನೂಲಿಂದೆ ಕಟ್ಟಿ ಪಂಚಶರಂಗೆ
ಯ್ದು ರಮಣಿ ಕೀಳ್ವಡಿಸಿದಳಂ
ದುರವಣಿಸುವ ಪಂಚಶರನ ಶರಪಂಚಕಮಂ ೯೯

ಗೊಜ್ಜಗೆಯ ಚೆಲ್ವ ಮುಗುಳ್ಳಳ
ಗೆಜ್ಜೆಗಳಿಂದೆಸೆವ ಕಂಚನಾರದ ಕುಸುಮಾ
ತ್ಯುಜ್ಜಳ ಕಾಂಚೀದಾಮಮ
ನುಜ್ಜೀವಿಸಿದಳು ಕುತೂಹಳಂ ತೋರ್ಪನ್ನಂ ೧೦೦

ಬಂದುಗೆಯುಲರ್ಗಳಿನೆಸಗಿದ
ಳಂದುಗೆಗಳನೆಸೆವ ನಂದಿವಟ್ಟದ ಪೊಸಪೂ
ವಿಂದೊಲ್ಲ ಪಾಯವಟ್ಟಮ
ನಂದೊರ್ವಳ್ ಕಟ್ಟಿದಳ್ ಚಮತ್ಯತಿಯಿಂದಂ ೧೦೧

ವ : ಮತ್ತಮದಿರ್ಮುತ್ರೆಯ ಕುತ್ತುಂಗಲೆಯುಮಂ ಸುರಹೊನ್ನೆಯ ಚೆಲ್ವ ಹೆಲೆಯುಮಂ ಕರ್ಣಿಕಾರದ ಕರ್ಣಾವತಂಸಮಂ
ನಾಗಕೇಸರದ ಕೇಯೂರಮಂ ವಕುಳದ ಮಕುಟಮುಮಂ ಕುರವಕದ ಕರವಳಯಮುಮಂ ತಿಳಕದಷ್ಟದಳಮುಮಂ
ಚಂಪಕದ ಚಳಿಕೆಗೆಯುಮಂ ತಮಾಳಪತ್ರದ ಕರ್ಣಪತ್ರಮುಮಂ ಮೆಲ್ಲಂ ಬಲ್ಲಮೆಸೆದು ಮನೋಹರಮೆನಿಸುವಿನಂ
ಸಮೆದು ತಮತಮಗೆ ಪೊಸಪೊಸತಾದ ಕುಸುಮದ ಪಸದನಂಗೊಂಡು

ಪೂವಿನ ಪಿಂಡುಗಂಕಣಮುಮಂ ಪೊಸಪೂವಿನ ತೋಳಬಂದಿಯಂ
ಪೂವಿನ ತೋರಮುದ್ರಿಕೆಗಳಂ ಸಲೆಪೂವಿನ ಕಂಠಮಾಲೆಯಂ

ಪೂವಿನ ಜೋಳಿಯಂ ಪೊಳೆವ ಪೂವಿನ ಚೌಕಳಿಯಂ ವಧೂಜನಂ
ಪೂವಿನ ಚೆಲ್ವಪಟ್ಟಿಕೆಗಳೆಂಬಲರ್ವಚ್ಚಮನಾಂತುಧರ್ಥಿಯಿಂ ೧೦೨

ಅಚ್ಚರಿಯಂ ಪುಟ್ಟಿಸುವಲ
ವರ್ಚ್ಚಂಗಳನೆಯ್ತೆ ತೊಟ್ಟು ವಧುಗಳ್ ಪೋಲ್ತರ್
ಪೆರ್ಚಿದ ಶರಮಂ ಪೇರ್ಪಿದ
ನೆಚ್ಚಿನ ದೀವದ ಮೃಗಂಗಳಂ ಮನಸಿಜನಾ ೧೦೩

ವ : ಇಂತು ಕೈಗೆಯ್ತು ತಂತಮ್ಮ ತಾಣದಿಂ ಪೊಳಮಟ್ಟು ಮರಳ್ಳರಳ್ಳ ಪೂಗುಡಿಗಳ ಬಳಂಗಳೆಂದುದಿವರ್
ಧೂಳೀಜಾಳಮೇಳಾಪಕದಿಂ ಮೃದುಳಮಾದ ಸಮಸ್ಥಳದೊಳ್ ಗುಜ್ಜುಮೆಟ್ಟುವ ಪಜ್ಜೆಯ ಮಡಂಗಳಳ್ಳುಬರೆ
ಲೀಲಾಗಮನ ವಿನೋದಮಂ ಮೆಳೆವುತ್ತುಂ ನೃಪಾಳನೋಲಗದ ಮಂಡಪಮಂ ಮುಟ್ಟೆವರ್ಪುದುಂ

ಪಲತೆನಾದ ಪುಷ್ಪಫಳಕೋರಕಪಲ್ಲವ ಭೂಷಣಂಗಳಂ
ತಳೆದು ವಧೂಜನಂ ನಿಜವಿಳಾಸಸುಧಾರಸದಿಂದೆ ಪೆರ್ಚಿಯು
ಜ್ಜಳಲತಿಕಾಳಿ ಬಪ್ಪ ತೆಳದಿಂದಮೆ ಬಂದಿದಿರಾಗಿ ನಿಲ್ಲುದುಂ
ನೆಲೆಸಿದವಲ್ಲಿ ಭೂಪತಿಯ ದೃಷ್ಟಿಗಳೆಂಬ ಮಧುವ್ರತಂಗಳುಂ ೧೦೪

ಪೂವಿನ ಬಿಲ್ಲಳಂ ನನೆಯ ಬಾಣಗಣಂಗಳನಾಂತು ನಿಂದರಿಂ
ದೀವರನೇತ್ರೆಯರ್ ಕೆಲರರಲ್ಲಳ ಖೇಟಮುಮಂ ಕೃಪಾಣಮಂ
ಭಾವಕಿಯರ್ ಕೆಲರ್ ಪಿಡಿದು ನಿಂದರನಂಗಮಹೀಶಸೈನ್ಯಮಾ
ದಾವರಿಸಿದ್ವೋಲ್ ಬಳಸಿ ನಿಂದುದು ಸುತ್ತಲುಮಂಗನಾಜನಂ ೧೦೫

ವನಲಕ್ಷ್ಮೀನಿವಹಂ ಪ್ರಸೂನಶರಸಂಘಾತಂಗಳಂ ಕೊಂಡುಬಂ
ದಿನನಪ್ಪಂಗಳವಂಗಮಾದ ತೆಳದಿಂದಾ ವಾರನಾರೀಜನಂ
ಜನಪಂಗಿತ್ತುದು ಕಾಣೆಯಾಗಿ ಸುಮನೋಮಾಲ್ಯಂಗಳಂ ಪುಷ್ಪವೀ
ಜನಮಂ ಬಾಣಮೃಣಾಳಹಾರಲತೆಯಂ ಪಣ್ಣೊಂಚಲಂ ಪ್ರೀತಿಯಿಂ ೧೦೬

ವ : ಅನಂತರಮರಸಿವೆರಸರಸನುಮಲದೊಡವಂ ತೊಟ್ಟು ತುಂಬಿಯ ನಾರಿಯನಿಂಬುವಡೆದ ಕರ್ಬುವಿಲ್ಲಮಂ
ಕುಸುಮಸರಮುಮಂ ಪಿಡಿದು ಕಾಮನುಂ ರತಿಯುಮೆಂಬಂತೆ ಜಗನ್ನೋಹನಮನೊಡರ್ಚುತ್ತಂ ಹೂವಿನ ಹರಿಗೆಗಳ
ನಡುವೆ ಸಡಗರದಿ ನಿಂದಿರ್ಪುದುಂ

ಘನಸುಮನೋವಿಭೂಷಣಭರಕ್ಕೆನಿತಳ್ಳಿ ಬಳಲರಲ್ಲರುಂ
ವನಿತೆಯರೀಗಲುಧ್ಯಸುಕುಮಾರೆಯರೆಂದು ನೃಪಗೆ ಪೇಳ್ವವೊಲ್
ಜನಿಸಿದವೊಂದೆರಳ್ ಬೆಮರಬಿಂದುಗಳುತ್ಕಚದೊತ್ತಿನೊಳ್ ಪ್ರಭಾ
ವಿನುತಕಪೋಳದೊಳ್ ತ್ರಿವಳಿಯೊಳ್ ನೊಸಲೊಳ್ ನಳಿತೋಳಮೂಳದೊಳ್ ೧೦೭

ವ : ಅಂತು ನಿಷ್ಪನ್ನ ಪುಷ್ಪಮಯಭೂಷಾವೇಷಮಂ ಘರ್ಮಜ[ಲ] ಬಿಂದುಗಳಿಮ್ಮಡಿಸಲದಂ ನೋಡಿ ದೇವರದೇವಂ
ವನಕ್ರೀಡಾಪರಿಶ್ರಮಮಂ ಜಳಕ್ರೀಡಾನುಕ್ರಮದಿಂ ಕಳೆಯಲ್ವೆಡಿ ಬಗೆದಂದಲ್ಲಿಂದೆಳ್ಳು ಪೂಗೊಳದಂತಿಕಕ್ಕೆ ಮೆಲ್ಲನೆ
ತಳವುರ್ದುದುಮಾಗಳ್

ಮುನ್ನೆಳೆಕೊಯ್ದು ತೀರ್ಚಿದೊಡೆ ಬೀತವೊಲಿದರ್ ಲತಾಳಿಗಳ್ಳೆ ಮ
ತ್ತಂ ನಳಿನಾಕ್ಷಿಯರ್ ನಿಟಕಟಾಕ್ಷನಿಪಾತದ ಮೂಱುಬಣ್ಣದಿಂ
ಚೆನ್ನಮೆನಿಪ್ಪ ಪೂಗುಡಿಯುಮಂ ತಳಿದೊಂಗಲನುನ್ನದಾಳಿಯಂ
ಕೆನ್ನಮೊಡರ್ಚುತುಂ ಮರಳೆ ಸೊಂಪವಟೊಳ್ ಮೆಲೆವಂತೆ ಪೋಪುದುಂ ೧೦೮

ಮೀನಲೋಚನೆಯರರವಿಂ
ದಾನನೆಯರ್ ಚಕ್ರವಾಕಮಿಥುನಸ್ತನಿಯರ್
ಮಾನಿತಕಳಹಂಸವಧೂ
ಯಾನೆಯರವ್ಯೇಳಿಗಳೆಸಿ ಪೋಪುದುದುಚಿತಂ ೧೦೯

ವಾರಿಧಿ ದಿಕ್ಷತಿಕಡಲಂ
ಕ್ಷಾರಮಿದೆಂದುಳಿದು ದೇವಿವೆರಸೆಳ್ಳಪ್ಪಂ
ತಾ ರಾಜಂ ಸತಿವೆರಸು ಮ
ನೋರಾಗದಿನಂದು ಪೂಗೊಳಕ್ಕೆಳ್ಳಂದಂ ೧೧೦

ವ : ಅಂತೆಯೈವಪುರ್ದುಂ ಮುಂದೊಂದೆಡೆಯೊಳ್

ಸುಳಿಯ ಬಳಸಿದೆ ಚೆಲ್ವಂ
ತಳೆದು ಸುಗಂಭೀರಮಾಗಿ ವನಲಕ್ಷ್ಮಿಯ ಮಂ
ಗಳನಾಭಿಯೆಂಬಿನಂ ಕ
ಣ್ಣೊಳಿಸಿದುದು ಸರೋವರಂ ಧೃತೋಪರಿವಳಿಕಂ ೧೧೧

ವ : ಮತ್ತೂ ನಳನಳಿಸಿ ಬೆಳೆದು ಮರಳ್ಳರಳ್ಳ ಚಿಂಗಳಿಗಿಲೆ ನೆಯ್ವಿಲ್ ಕನ್ನೆಯ್ವಿಲ್ ತಾವರೆ ಕೆಂದಾವರೆ ಹೊಂದಾವರೆ
ಮುಂತಾದ ಪಲತೆಲದ ನೀರ್ವೂಗಳ ಬಳಗ ದೊಳೋಲಾಡುತ್ತಿದ್ ಷಟ್ಪರಣಚರಣಸಮಾಘಾತದಿಂದೆಸಳ್ಳಳ ಪೊರೆ
ಸಡಿಲ್ಲು ಸುರಿವ ಮಂಜುಕಿಂಜಲ್ಕಮಂಜರಿ ಸುಳಿಗಳಿಯ ವಶದಿಂ ಮೇಗೆನೆಗೆದು ಪರಕಲಿಸಿ ಬೀಳ್ಳು ಜಗದ್ವಲ್ಲಭನ
ಜಳಕೇಳಿಸಮುತ್ಸವದೊಳ್ ಸೂಸಿದ ವಾಸಚೂರ್ಣ ಪರಿಪೂರ್ಣ ಮಾದುದೆಂಬಂತೆ ಕಣ್ಮಲೆವರ್ಗೊಲನೋಲಗಿಪ
ಲೀಲಾಸರೋವರಂ ದೀರ್ಘಿಕಾ ವಾಪಿಕಾದಿಯಿಂ ಪೊಲಮಡುವ ಘಟೀಯಂತ್ರಪ್ರವಾಹಂಗಳಿಂ ತುಂಬುವ ಪವಣಿಂ
ಮಿಗಿಲಾಗಿ ತುಂಬಿದ ನೀರಂ ತುಂಬುಗಳಿಂ ಕಳೆವ ಬೆಡಂಗುರ್ವನೊಡರಿಸೆ ಚರಣಹರಣ
ವಿದ್ಯಾನಿಪುಣೇಭೂತಜಳದೇವತಾನಿವಹಸಮವಗಾಹನಸಂಭ್ರಮನದಿಂ ವಿಡಂಬನಂ ಬಡೆದುದೆಂಬಿನಂ
ಕೌತುಕಮಾಗಿರ್ಪುದುಂ

ಅದಲಂ ನಾಲ್ಕೆಸೆಯೊಳಂ ಚೆ
ಲೊದವಿದ ಪೊಸಚಂದ್ರಕಾಂತಮಣಿಮಯಸೋಪಾ
ನದ ಪಂತಿ ನೀಳ್ಳು ನಿಮಿರ್ಪುದು
ಸುದತಿ ಸುಖಾರೋಹಣಾವರೋಹಣಕರಣಂ ೧೧೨

ವ : ಅದಕ್ಕೆ ತಲೆದೊಡಿಗೆಯೆನಿಸಿ ನಿಲಿಸಿ ಮೆಲೆವ ನವರತ್ನಖಚಿತವಿಕಟ ಹಾಟಕ
ಪರಿಘಟಿತಮಹಾಕಟಾಹಪಟಳಿಕಾಕೋಟರದೊಳಂ ರಜತರಚಿತದ್ರೋಣಿಶ್ರೇಣಿ ಯೊಳಮಲ್ಲಲಿ ಬೇಲೆವೇಲೆ ತೀವಿದ
ಕಾಶ್ಮೀರಕರ್ಪೂರಕಸ್ತೂರಿಕಾಚಾರುಹರಿಚಂದನ ಪರಿರಕ್ಷೋದದಿಂ ಸಾರಮಾದ
ನೀರಿಂದುಪಸರೋವರಂಗಳೆಂಬಂತಿರದಲ ಸುತ್ತಲುಂ ಪರಿವೇಷ್ಟಿಸಿ ವಿಸ್ಮಯಮಂ ಕೆದಲುತ್ತುಂ ಮುಂದೆ
ಮೆಲೆದಿದರ್ಪಂತುಮಲ್ಲದೆಯುಂ

ಬಳಸಿದರ್ ತತ್ಕಟಾಹಂ
ಗಳ ನಡುವೆ ಸರೋವರಂ ಸಘೋಷಂ ಚೆಲ್ವಂ
ತಳೆದತ್ತು ಪೆತ್ತ ಮಲೆಗಳ
ನೊಲವಿಂದಂ ತಾಯಿ ಬಿಡದೆ ಮುದ್ದಾಡಿಪವೋಲ್ ೧೧೩

ವ : ಅದಂ ನೋಡುತ್ತುಂ ನಾಡೆಲೆಯಂ ಮುಟ್ಟೆವರ್ಪುದುಂ

ನೆಗೆವ ನೀರ್ವನಿಗಳೆಂಬ
ಕ್ಕಿಗಳಿಂ ತೆರೆಗೈಗಳಿಂದೆ ಸೇಸಿಕ್ಕಿ ಕೊಳಂ
ಮಿಗುವ ಪೊಣರ್ವಕ್ಕಿಯುಲಿಯಿಂ
ಜಗದೊಡೆಯನನಂದು ಪರಸುತಿದರ್ವೊಲೆಸೆಗುಂ ೧೧೪

ವ : ಅಂತುಬಂದು ರಾಜಾಧಿರಾಜಂ ಕಂದರ್ಪನೆಂಬ ಕಲ್ಪವೃಕ್ಷದಭಿವೃದ್ಧಿ ನಿಮಿತ್ತಮುಪಕಲ್ಪಿತಾ ನಲ್ಪತರ
ಪರಿವಿಳಸದಾಳವಾಳಮೆಂಬಂತೆ ಕಣ್ಣೊಳಿಪ ತೀವಿದ ತಿಳಿಗೊಳದ ತೀರದೊಳ್ ಸುತ್ತಲುಂ ಬಳಸಿ ಸೌಂದರೀಜನಂ
ಸಂದಣಿಸಿರೆ ನಿಂದಿರ್ಪುದುಂ

ತಡಿಯೊಳ್ ಕಾಂತೆಯರೆಯ್ಗೆ ನಿಂದೊಳಗಣಂಭಃಶೋಭೆಯಂ ನೋಡಲಾ
ಗಡೆ ತಮ್ಮ ಪ್ರತಿಬಿಂಬಮಲ್ಲಿ ಪೊಳೆದತ್ತಂ ತುಂಬಿ ಕಣ್ಣೊಪ್ಪಮಂ
ಪಡೆಯಲ್ ತಜ್ಜಳದೇವತೆ ಪ್ರಿಯದೆ ನಾನಾರೂಪಮಂ ತಾಳ್ ನಾ
ಡೊಡೆಯಂ ಬಂದೊಡೆ ನೋಡುತಿರ್ದ ತೆಪದಿಂದಂದಿತ್ತುದಾಶ್ಚರ್ಯಮಂ ೧೧೫

ಕಡುತೋರಮಾಗಿ ಮೇಗ
ಣ್ಣಡರ್ದ ಸ್ತನಮಂಡಳಾಂತರಿತದಿಂ ಕಾಣ
ಲ್ಪಡೆಯದುದಂ ಬಾಸೆಯನಾ
ಗಡೆ ಕಂಡರ್ ತಮ್ಮ ರೂಪು ಮಾರ್ಪೊಳೆಯಲೊಡಂ ೧೧೬

ವ : ಆಗಳ್

ಸ್ತ್ರೀರತ್ನರಾಶಿಯೆಂಬ ಮ
ಹಾರತ್ನಸಮೂಹಮೆಯ್ಗೆ ತುಂಬಿದರ್ ಮನೋ
ಹಾರಿ ನಿಧಾನದ ಕುಳಿಯಂ
ಮಾರಬ್ರಹ್ಮಂ ವಿನಿರ್ಮಿಸಿದವೋಲೆಸೆಗುಂ ೧೧೭

ವ : ಬಳಿಯಮಿಳಾತಳಪಾಳಕನೈವರ್ಣದ ಚೆನ್ನರನ್ನದಿಂ ತಿಣ್ಣಂ ಬಣ್ಣಿಸಿ ಪಣ್ಣಿದ ಜೀರ್ಕೊಳವಿಯ ಕೊಂಬಿನ ಜಂತ್ರದ
ಬಳಗಂಗಳೆಂಬೊಕುಳಿಯ ಘಳಿಯಂಗಳಂ ತರಿಸಿಕೊಡುವುದುಂ ತಮತಮಗೆ ತಳೆದುಕೊಂಡು

ಕುಸುಮಮನುಳ್ಳ ಬಾಹುಲತೆಗಳುಳ್ಳ ಕೈವಶವಾಗಿ ಬಂದವೆಂ
ಬೆಸಕಮನಾಂತು ಹಂಸೆ ಗಿಳಿ ಕೋಗಿಲೆಯೆಂಬಿವೆಂತೆ ಮುತ್ತಿನಿಂ
ಪಸುರ್ವರಲಿಂ ವಿನೀಲಮಣಿಯಿಂದಮೆ ಮಾಡಿದ ವಾರಿಕೇಳಿಯಂ
ತ್ರಸಮಿತಿಯಂ ಲಸತ್ಕರತಳಂಗಳೊಳಂ ಪಿಡಿದಿರ್ದರೆಲ್ಲರುಂ ೧೧೮

ವ : ಮತ್ತಮಾ ಭುವನತ್ರಯಾಗಣ್ಯನಗಣ್ಯಲಾವಣ್ಯರಸವಿಸರದಿಂದೊಕ್ಕೆ ಸುಕ್ಕುಂಗುರುಳ ಸುತ್ತಲುಂ ತಳಿದ ಕತ್ತರಿಯ
ಪರಿಮಳದ ಪಸರದಿಂ ತೆಕ್ಕನೆ ತೀವಿದ ಜಳಕ್ರೀಡಾ ಸನ್ನದ್ಧಿಯರಾದ ಚೆನ್ನೆಯರ ಕೈವೀಸಿವುದುಂ

ಪುರುಡಿಪವೆಮ್ಮೊಳೆಯ್ ನಡೆಯಿಂ ನುಡಿಯಿಂದಮಿವೆಂದು ಕಾಂತೆಯರ್
ಪರಿದೊಳಪೊಕ್ಕು ಜೀರ್ಕೊಳವಿಯಾದುಪ್ ಜಂತ್ರದ ಮುತ್ತಿನಂಚೆಯಂ
ಮರಕತದೊಂದು ಕೋಗಿಲೆಯುಮಂ ಪಿಡಿದೋವದೆ ನೀರೊಳದ್ದಿದರ್
ಬೆರಸಿದ ಕೋಪದಿಂ ಹುಡಿಕೆನೀರೊಳಗದ್ದುತುಮಿದರ್ಂದೆಂಬಿನಂ ೧೧೬

ನಡಗರದಿಂದ ಜೀರ್ಕೊಳವಿಯಿಂ ಜಳಮಂ ತೆಗೆದತ್ತಿ ಕೈಯೊಳಂ
ಪಿಡಿದಿರದೊರ್ವರೊರ್ವರನಡುರ್ತು ದಲೊತ್ತುತುಮಿದೊಡಲಿಯುಂ
ಗಡಣಿಸಿ ಕುಂಕುಮೋದಕದ ಸಿಂಪಿಣಿ ಪರ್ವಿರೆ ಕೆಮ್ಮುಗಿಲ್ಲೊಳೊಳ್
ಕಡುನಿಮಿದರ್ದ ಮಿಂಚುಗಳವೊಲ್ ವಧುಗಳ್ ಪೊಳೆದಾಡಿದರ್ ಕರಂ ೧೨೦

ನೆಲೆಮೊಲೆ ಮೀಪ್ ಮುಯ್ಯನಡರಲ್ ನಳಿತೋಳಮೊದಲ್ ಬೆಡಂಗಿನ
ಗ್ಗಲಿಸಿರೆ ಕೊಂಕಿ ಬಳ್ಳಿ ನಡು ಕೋಮಳೆ ಮಾಣಿಸಿ ಮೇಳದಾಳಿಯಂ
ತೊಲಗದೆ ಬೆನ್ನನೊಡೆನುತೆ ಪೊಯ್ ಮರಳ್ಳಳನೋರ್ವಳಡ್ಡಬಂ
ದಳವಡೆ ಪೊಯ್ಳಪ್ಪಳಿಸುವಂತೊಡನಾಯುವರಂ ಮನೋಭವಂ೧೨೧

ಓಕುಳಿಯಾಟದೊಳ್ ತೆರಳೆ ಪೂಸಿದ ಚಂದನಕರ್ಮಮಂ ನಖ
ಪ್ರಾಕಟರೇಖೆ ತೋಪ್ ಕುಚಮಂಡಳದೊಳೆ ಕಡುನಾಣ್ಣೆರಲ್ಲೆ ಮ
ತ್ತಾಕೆಯ ಮೇಳದಂಗನೆಯರೊತ್ತಿದ ಕುಂಕುಮಪಂಕವಾರಿಧಾ
ರಾಕುಳಮಲ್ಲಿ ಕಂಚುಳಿಕೆಯಂತಿರೆ ರಾಗಿಸಿಯಾಡಿದಳ್ ಕರಂ ೧೨೨

ಸೋಗೆನಿಪ್ ನಾಂದು ಸಡಿಲರ್
ಬೇಗದಿನೋಸರಿಸಿ ಪಿಡಿದು ಮುರಿದೆಡಗೈಯಿಂ
ಬೀಗಿ ಬಲಗೈಯನೊಡಿಸಿ
ತಾಗುವ ನೀರ್ವೊಯ್ಯನಾಂತು ನಿಂದಳದೊರ್ವಳ್ ೧೨೩

ವ : ಇಂತಗುರ್ವವಡೆದ ಜಳಕ್ರೀಡಾಪರ್ವಮನುರ್ವರಾಧಿಪತಿ ನಡೆನೋಡು ತ್ತುಮಿರ್ಪೆಡೆಯೊಳ್

ಮಳಯಜವಾರಿಸೇಚನದಿನೊರ್ಮೆ ಕರಂ ಬಿಳಿದಾಗಿ ಕುಂಕುಮಾ
ವಿಳಜಳದೊಂದು ಸಿಂಪಿಣಿಯನೊರ್ಮೆ ಸಮಾವರಿಸಿದು ಕೆಂಪುಮಂ
ತೊಳಗುವ ಚೆಲ್ವ ಕತ್ತರಿಯ ನೀರ ಸುರಂಜನೆಯಿಂದಮೊರ್ಮೆ ಕ
ಪ್ಪಳವಡೆ ಮಾಯದಂಗನೆಯರೆಂಬಭಿಶಂಕೆಯನಿತ್ತರಾಕ್ಷಣಂ ೧೨೪

ಶೃಂಗಾರವತೀದೇವಿಯ
ನಂಗಜನಿಭಧರ್ಮನಾಥನಭಿಷಿಂಚಿಸಿದಂ
ಗಂಗೆಯೊಳಿಭವಲ್ಲಭೆಯಂ
ಮಂಗಳಯೂಥಾಧಿನಾಥನಭಿಷಿಂಚಿಪವೋಲ್ ೧೨೫

ಮತ್ತೀತನೆತ್ತಿದಪ್ಪಂ
ಚಿತ್ತಭವಂ ಕಾಮಕಲ್ಪಲತೆಗೆನೆ ನರಪಂ
ಬಿತ್ತರಿಸಿದ ಜಳಯಂತ್ರದಿ
ನೊತ್ತಿದನಾ ಸತಿಯ ಮೇಲೆ ಕುಂಕುಮಜಳಮಂ ೧೨೬

ಕುಂಕುಮಜಳಧಾರಾಪ್ರಸ
ರಂ ಕುಚದೆಡೆಯಿಂದೆ ಬಾಸೆವಿಡಿದಿಳಿದುದು ತ
ತ್ಪಂಕಜವದನೆಯ ಚಿತ್ತದೊ
ಳಂಕಿತಮದನಾನುರಾಗರಸಮಿಳಿವನ್ನಂ ೧೨೭

ವ : ಮತ್ತಂ

ಕತ್ತುರಿಯ ರಸಮನವನಿಪ
ನೊತ್ತಿದೊಡಂದಸಿಯ ಧಾರೆಯಗ್ರದೊಳೆಸೆದಳೆ
ಚಿತ್ತಭವನಸಿಯ ಧಾರೆಯ
ಮೊತ್ತದ ಮುಂದೆಸೆವ ವಿಜಯಲಕ್ಷ್ಮಿಯ ತೆಱದಿಂ ೧೨೮

ಓಪಳಮೇಲೆ ಜೀರ್ಕೊಳವಿಯಿಂ ಪೊಸಗತ್ತುರಿನೀರನೊತ್ತೆ ತ
ದ್ಭೂಪತಿ ಧಾರೆಗೆಟ್ಟಿಳಿವ ಪೊತ್ತಿನೊಳಾಕೆಯ ವಕ್ರಪದ್ಮಮಂ
ವ್ಯಾಪಿಸಿದತ್ತು ಭೃಂಗಕುಳಮೆಂಬಿನಮೊಪ್ಪಿಡಿಯಾದ ಮಧ್ಯಮಂ
ಧೂಪಿಸಿದತ್ತು ಮನ್ಮಥನ ಚಾಪಲತಾಘನಮೌರ್ವಿಯೆಂಬಿನಂ ೧೨೯

ವ : ತನ್ನಮಯದೊಳೆ

ಪರಮವಿಳಾಸಸಾರರದಿಂದಮದೊರ್ಮೆ ಬೆಡಂಗುವೆತ್ತ ಭಂ
ಗುರವದಪಾಂಗದೀಪ್ತಿರಸದಿಂದಮದೊರ್ಮೆ ಮನೋಗತೋರುಭಾ

ವರಸದಿನೊರ್ಮೆ ಕುಂಕುಮಕಳಂಕಿತಸದ್ರಸದಿಂದಮೊರ್ಮೆ ತ
ನ್ನರಸನ ಮೇಲೆ ಸಿಂಪಿಸಿದಳೊಪ್ಪುವ ಪಟ್ಟದರಾಣಿ ಲೀಲೆಯಿಂ ೧೨೦

ಬೆಳಗುವ ಹೊನ್ನಜೀರ್ಕೊಳವಿಯಿಂ ಮಿಗೆ ನೀರ್ದೆಗೆದತ್ತಿ ದೇವಿ ಭೂ
ತಳಪನನೊಲ್ಲ ಸಣ್ಣನಡುವಂ ಮುರಿದೊಯ್ಯನೆ ಕೈಯೊಳೊತ್ತಲು
ಚ್ಚಳಿಸುವ ಕಸ್ತುರೀಘಸೃಣಚಂದನವಾರಿಯಧಾರೆ ಬೇಷೆವೇ
ಷೆಳಿದುದು ಕಪ್ಪು ಕೆಂಪು ಬಿಳಿದಾದಲರಂ ರತಿ ಚೆಲ್ಲುವಂದದಿಂ ೧೨೧

ಕಡುನಿಮಿರ್ದ ಪೊಳೆವ ಕಣ್ಣಳ
ಕುಡಿವೆಳಗಂ ಗಂಧಸಾರಜಳಧಾರೆಯುಯುಮಂ
ಗಡ ನಿಟ್ಟಿಸಲರಿದನೆ ತ
ನ್ನೊಡೆಯನ ಮೇಲರಸಿಯೊತ್ತುತಿರ್ದೆಳ್ ನಲವಿಂ ೧೨೨

ವ : ಮತ್ತಮಂತಃಪುರಪ್ರಧಾನಪುರಂದ್ರೀನಿಕುರುಂಬಮುಂ ಶಂಬರರಿಪುಸೈನ್ಯ ಮೊರ್ಮೊದಲೊಳ್ ಕವಿವಂತೆ
ಮೇಲ್ವಾಯ್ತು

ತಡೆಯದೆ ಕಾಮಕಲ್ಪಲತೆಗಳ್ ತಳಿದೊಂಗಳಿನರ್ಘ್ಯಪಾದ್ಯಮಂ
ಕುಡುವೊಲಿಂದುಮಂಡಳಿಗೆ ರಾಣಿಯವಾಸದ ಪೆಂಡವಾಸದೊಳ್
ಮಡದಿಯರಾ ಮಹೀಪತಿಯ ಸನ್ಮುಖಬಿಂಬದಮೇಲೆ ಕೂಡಿ ಕೈ
ಮಡಗದೆ ತುಳ್ಳಿತುಳ್ಳಿ ಮಿಗೆಚೆಲ್ಲಿದರೊಪ್ಪುವ ಕೆಂದಳಂಗಳಿಂ ೧೨೩

ಸೊಂಪಾದ ಕುಂಕುಮಾಂಬುವ
ಸಿಂಪಿಣಿರಮಣಿಯರನರಸನೆಯ್ ಮುಸುಂಕಲ್
ಕೆಂಪೇಷೆದ ಮುಗಿಲೊಳ್ ಚಂ
ದ್ರಂ ಪುರುತಾರೆಗಳ ನಡುವೆ ಪೊಳೆವೊಲೆಸೆದಂ ೧೨೪

ತೀವದೊಡಂ ಶಶಿಕಾಂತ
ಗ್ರಾವದ ಜೀರ್ಕೊಳವಿಯುಗುಳುತಿರ್ದುದು ಜಳಮಂ
ಭಾವಕಿಯರೊತ್ತೆ ಹಾಸ ವಿ
ಭಾವಿಸರದಿನೆವ ಮುಖ ಹಿಮಾಂಶೊದಯದೊಳ್ ೧೨೫

ತವಕಿಸಿ ಕೂಡೆ ಸಿಂಪಿಸುವ ಕುಂಕುಮವಾರಿಯ ಕೆಂಪು ಸೀರೆಯೊಳ್
ಕವಿದಭಿರಂಜಿಸಿತ್ತು ಮದದಾನೆಗಳೆನ್ನವೆಂದು ಕಾಮನೆಂ
ಬವನಿಪನೊತ್ತಿದುಂಡಿಗೈಯವೋಲ್ ವಧುಗಳ್ ಮೆಲೆದರ್ ಪಯೋಜಧೂ
ಳಿವಸರವಾರಿಯೊಳ್ ಸಲಿಲದೇವಿಯರಾಡುತುಮಿದರ್ನೆಂಬಿನಂ ೨೩೬

ವ : ಬಳಿಯಂ

ತರತರದಿಂದಿಳಿಸಿದ ಕೊ
ಪ್ಪರಿಗೆಗಳೊಳ್ ತೀವಿ ಪೊಯ್ತು ನೀರ್ ತೀವಿ ಬರು
ತ್ತಿರೆ ಮೊಗೆಯಲೆಯ್ದಿದೊಡೆ
ಸರಸಿಯೊಳೊಳಪುಗುವ ಬಗೆಯನರಸಂ ಬಗೆದಂ ೧೩೭

ಈ ತರುಣೀಜನಂಗಳ ವಿಲೋಚನದೊಳ್ ಕುಮುದಂ ಪಯೋಧರ
ಸ್ನಾತಿಯೊಳಂ ರಥಾಂಗಯುಗಮಾಸ್ಯದೊಳಂ ಕಮಳಂ ಪ್ರಶೋಭೆಯಿಂ
ದಾತತಮಾಗಿ ಮಚ್ಚರಿಸುತಿರ್ದುವವಂ ಪಡಿಯಿಟ್ಟು ನೋಳ್ವೆನೆಂ
ದಾ ತನುಮಧ್ಯೆಯವೆರಸು ಪೂಗೊಳದೊಳ್ ಪುಗುತಂದನಾ ನೃಪಂ ೧೩೮

ವ : ಶ್ರುತಿಯೆಂತುಂ ಸರದೊಳ್ ಪೊಕ್ಕು ಪರಿವಡುವುದಂತಾ ರಾಜಹಂಸಮಂ ಸರೋವರದೊಳೊಳಪೊಕ್ಕಲ್ಲಿ

ಅರೆಬಿರಿದ ಕುತ್ತೆಸಳ್ಳಳ
ಪೊರೆಯೊಳ್ ಮೆಯ್ಯರೆದು ಮೊರೆವ ಮೆಲೆದುಂಬಿಯ ಮೆ
ಲ್ಲರದಿಂದರವಿಂದ ಸಿರಿ
ಧರಣಿಪನಂ ಪರಸುವಂತೆ ಪಡೆದುದು ಪದಪಂ ೧೩೯

ವ : ತದನಂತರಮನಂತ ಸೀಮಂತಿನೀಸಂತಾನಮುಂ ತಿಂತಿಣಿಗೊಂಡು ಸರೋವರಾಂತ ರಾಳಮಂ ಪುಗುವಲ್ಲಿ

ಪಲಬರ್ ಬಂದೊಡೆ ತಾವರೆ
ಯೊಳಗಿರ್ದುಲಕ್ಷ್ಮಿ ತೆರೆಯನಿಕ್ಕಿಸಿದವೊಲ
ಗ್ಗಳಿಸಿ ಪರ್ವಿತ್ತು ರತ್ನೋ
ಜ್ಜಿಳಸೋಪಾನೋತ್ಥ ಬಹಳಕಾಂತಿವಿತಾನಂ ೧೪೦

ಜಳದೇವತೆಯರ್ ತಮ್ಮ
ಗ್ಗಳಚೆಲ್ವಿನ ಗರ್ಭದಿಂದೆ ತಲೆಕೆಳಗಾಗಿ
ದೇಳೆಯೊಳ್ ನಡೆವಂತಿರೆ ಮಾ
ಪೊಳೆವಿಂದವನಿಕ್ಕಿ ಮೆಟ್ಟುವಂತಿರೆ ನಡೆದರ್ ೧೪೧

ಉಡೆಯುದ್ದಂ ಜಳಮೆಂದು ಬಲ್ಲೊಡಮವರ್ ಕೇಳೀನಿಮಿತ್ತಂ ತಳ
ನಡೆಯಿಂದೊಯ್ಯನೆ ಗುಜ್ಜುಮೆಟ್ಟಿ ಪುಗುವಾಗಳ್ ಘಾತಕಾಸಾರಮಂ
ತಡವಿಂದೋಸರಿಸುತ್ತೆ ಚೆನ್ನಿಗಳಂ ಪೊಕ್ಕಿದರಾ ಸ್ತ್ರೀಯರೀ
ಗಡೆ ಮುಂಪೋಗಿ ಸಪತ್ನಿಯರ್ಗೆ ಕೆಳಗಾಗಿರ್ಪಂದಮೇಕೆಂಬವೋಲ್ ೧೪೨

ಪಿಡಿಯುತ್ತಂ ಕಡುತೋರಬಟ್ಟಮೊಲೆಯಂ ಕಲ್ಲೋಲಹಸ್ತಾಗ್ರದಿಂ
ಜಡಿಯುತ್ತಂ ನಿಷೆಯಂ ನಿತಂಬದೆಡೆಯಂ ತಳೊಯ್ಯು ಮುಟ್ಟುತ್ತಮೊ
ಳೊಡೆಯಂ ನೀವಿ ತುಂಡುಂಕುತುಂ ಪುಳಕಮುಬ್ಬೇಳ್ಳಂತೆ ಮೆಯ್ಲೊಂಕುತುಂ
ಮಡು ತಾಂ ಕಾಮುಕನೆಂಬಿನಂ ಸರಸವಾಡುತ್ತಿದುದಾ ಸ್ತ್ರೀಯರೊಳ್ ೧೪೩

ನಾರೀಲಾವಣ್ಯರಸಂ
ಸಾರಂ ತಿಳಿಗೊಳದೊಳೆಯ್ಗೆ ತೆಕ್ಕನೆ ತೀವಲ್
ಭೋರೆನೆ ನೆಲೆವೆರ್ಚಿ ಸಮಂ
ತಾರಯಲಾ ಪಯಸಮಾಯ್ತು ನಾಭಿದ್ವಯಸಂ೧೪೪

ಓಲಾಡಿ ವಿಮಳಜಳದೊಳ್
ಮೇಲಾಡಿ ಸರೋರುಹಕ್ಕೆ ತಮ್ಮಯ ಮೊಗಮಂ
ಲೀಲಾವತಿಯರ್ ಜಳದೇ
ವೀ ಲಾಸಮನಾಂತು ಕಣ್ಣೆ ಪಡೆದರಗುರ್ವಂ ೧೪೫

ಪೊನ್ನ ಜೀರ್ಕೊಳವಿಯೊತ್ತುವ
ಚೆನ್ನೆಯರಿಂದೆಸೆದು ಪೋಲ್ತುದದು ಪುತ್ತಳಿಯಂ
ಬಿನ್ನಣಿಸಿ ಕಡೆದು ಬಿಡಿಸು
ತ್ತಂ ನಿಲಿಸಿದ ಮದನಯಂತ್ರಧಾರಾಗೃಹಮಂ ೧೪೬

ವ : ಅಲ್ಲಿ ಮತ್ತೊಬ್ಬಂ

ತೊಲೆಯೆನೆ ಬಡನಡು ರೇಖಾ
ವಳಿಯೆನೆ ಪಳಿ ಮೊಲೆಯ ಜಘನದತಿಭಾರಮನ
ಗ್ಗಳಿಸದೆ ತೂಗುವನೆನೆ ಕರ
ತಳದಲೀಸಾಡಲಬಲೆಗಭ್ಯಾಸಿಸಿದಂ ೧೪೭

ಸವತಿಯ ಮೇಲೆ ಜಂತ್ರದೆ ಮನಃಪ್ರಿಯನೊತ್ತಿದ ವಾರಿಧಾರೆಗಳ್
ಕವಿದುರದಲ್ಲಿ ಬೀಳ್ಕರದ ಮುನ್ನಮೆ ಕೂರದ ಪೆಣ್ಣ ಕಣ್ಣಳಿಂ
ದವೆ ಕವಿತಂದವಶ್ಯುಗಳ ಬಿಂದುಗಳಾಗಳಸೂಯೆಯಿಂದೆ ಸಂ
ಭವಿಸಿದ ಭೂರಿಕೋಪರಸದಿಂದವಳಾಡಿದಳಂಬುಕೇಳೀಯಂ ೧೪೮

ಇನಿಯನನೊರ್ವಳ್ ಕಾಡುವ
ಮನದಿಂದಂ ಮುಳ್ಳಿಪೋಗಿ ನೀರೊಳಡಂಗಲ್
ತನುಗಂಧಕ್ಕೆಳಸುವ ಭೃಂ
ಗನಿಕರಮಾ ನೆಲೆಯನುಸಿರ್ವವೊಲ್ ಮೇಲೆನೆಗುಂ ೧೪೯

ಕೊರಳ್ಳವಧಿಯಾ ಮುಗ್ಗಿದ
ತರುಣಿಯ ಮೊಗಮಂಬುಜಂಗಳೆಡೆಯೊಳ್ ಬೆರಸಿ
ದರ್ಪಿದೆನಿಸಿ ತೋಪೆ ಭೇದಿಸ
ಲರವರಿಸಿದನವಳನಲ್ಲಿ ಕಾಣದೆ ತರುಣಂ ೧೫೦

ಮಸೆದಲರಂಬಂ ಕಾಮಂ
ಪೊಸಕುಂಕುಮರಸದಿನರ್ಚಿಸಿದನೆಂಬಿನಮಾ
ಬಿಸಜಾನನೆಯರ ಕಣ್ಣಳ್
ನಸುಗಂಪಂ ಪಡೆದವಾ ಜಳಕ್ರೀಡೆಯೊಳಂ ೧೫೧

ಪೋದುದತಿರಾಗಮಧರ
ಕ್ಕಾದುದು ದೃಷ್ಟಿಗೆ ನಿರಂಜನತ್ವಂ ತಣ್ಣಿಂ
ಬಾದುದು ಮೆಯ್ಯೊಳ್ ನಿರ್ಮಳ
ರಾದವರೊಳ್ ಕ್ರೀಡಿಪರ್ಗೆ ಲೇಸಾಗದುದೇಂ ೧೫೨

ಅವಚತ್ತವದರ ಕೈಗಳ್
ಕವಿತಂದುದು ನಡುಕಮವರ ಮೆಯ್ಯೊಳಗೆಲ್ಲಂ

ತವೆ ಪೋದುದು ಜಳಕೇಳಿಯ
ತವಕಂ ಮತ್ತವರ ಬಗೆಯೊಳದನಱೆದರಸಂ ೧೫೩

ವ : ನಿವಾರಿತರುಳಕ್ರೀಡಾವಸರನಾಗಿ

ಕರಿಣೀವೃಂದಂ ಬೆರಸಿದ
ಕರಿಪತಿ ನೀರಾಟಮಾಡಿ ಪೊಟಮಡುವಂತಾ
ನರಪತಿ ಪೊಟಮಟ್ಟಂ ಸೌಂ
ದರಿಯರ್ ಬೆರಸಾಗಳಾ ಸರೋವರದಿಂದಂ ೧೫೪

ವ : ಅಂತು ಪೊಟಮಡುವಾಗಳ್

ಅಂದುಗೆಯೊಳ್ ತೊಡಂಕಿ ಬರುತಿರ್ದ ಮೃಣಾಳಮನಂಚೆವಿಂದು ಕಂ
ಡಂದು ಕರ್ದುಂಕೆ ಬಲ್ಲೆಳವುತಿರ್ದೊಡವಂ ಬೆದಟಿ ಸೋವುತುಂ
ಸೌಂದರಿಯರ್ ಬರಲ್ಕೆ ನಿಮಗೆನ್ನನೆ ಬಿನ್ನನೆಮಾಡಿ ಪೋಪುದ
ಲೆಂದೊಲವಿಂಗೆ ಕಾಲ್ಪಿಡುವವೊಲ್ ತೆರೆಪೊಯ್ತುಮಿರ್ದದಾಕ್ಷಣಂ ೧೫೫

ವ : ಬಂದು ತಡಿಯೊಳ್ ನಿಂದು ನೋಳ್ಳಾಗಳ್

ಓಕುಳಿಯನಾಡಿ ವನಿತಾ
ನೀಕಂ ಪೊಟಮಟ್ಟು ಪೋಪುದುಂ ಬಱೆದಾಗಿ
ದಾರ್ ಕೊಳನಿಳಿದಾಯ್ತುಕ್ಕಿಗೆ
ಬೇಕೆಂಬ ನಿಧಾನಮೆತ್ತಿದೊಡೆ ಕುಳಿಯನ್ನಂ ೧೫೬

ವ : ಅದಲ್ಲದೆಯುಂ

ಸಲಿಲಕ್ರೀಡೆಯೊಳಂಗನಾಂಗ ಗಳಿತಂ ಕಸ್ತೂರಿಕಾಕರ್ದಮಂ
ವಿಳಸತ್ತುಂಕುಮಕಲ್ಮಮುನ್ನೆಳಯಜಕ್ಷೋದಂ ಸುಕರ್ಪೂರ ಮಂ
ಜುಳರೇಣುಬ್ರಜಮುಂ ತರಂಗವಶದಿಂ ಮೇಲೆಲ್ಲಿಯುಂ ತೇಂಕಲಾ
ಜಲದಲ್ಲೆಕ್ಕಿದ ರಂಗವಾಲಿಯೆನೆ ಕಣ್ಣೆಂಬಾದುದಾ ಪೂಗೊಳಂ ೧೫೭

ವ : ಅನಂತರಂ

ವದನಂ ಘನಸೀತ್ಕಾರದ
ಸದನಂ ಕಾಯಂ ವಿಶೇಷಪುಳಕನಿಕಾಯಂ
ಸುದತಿಯರ ಜಲಕ್ರೀಡಾ
ಪದವಿರತಮದಾದುದುಷ್ಟಪೀಡಾವಿರತಂ ೧೫೮

ಹಸ್ತಸ್ವಸ್ತಿಕಮೊಪ್ಪಿತೋಷಿ ಕುಚಕುಂಭದ್ವಂದ್ವದೊಳ್ ನಾಂದ ಸ
ದ್ವಸ್ತ್ರಂ ಪತ್ತಿರಲಾಸ್ಯದರ್ಪಣವಿಳಾಸಂ ಮೇಲೆ ಲೇಸಾಗಿ ವಿನೈ
ಸ್ತಾಷ್ಟಚ್ಚವಿಚಾರಂ ಪಲ್ಲವಮದೆಯ್ವಿಂಬಾಗೆ ನಾರೀಜನಂ
ಶಸ್ತ್ರಂ ಮನ್ಮಥಮಂತ್ರದೇವಿಯಿರವೊಲ್ ತಾಳ್ಕತ್ತು ಮಾಂಗಲ್ಯಮಂ ೧೫೯

ಅಡಿಗಡಿಗತ್ತಿ ಸಾವಗಿಸಿದತ್ತು ಸಡಿಲ್ಲುಡೆನೂಲನಂದು ನಾಂ
ದಡಸಿ ಸುರುಳ್ಳುಬೀಳ್ಳ ಪೊಸಮೇಲುದನುತ್ತುಚಮಂಡಳಂಗಳಿ
ಟ್ಟೆಡೆಯೊಳೆ ಸಾರ್ಚಿದತ್ತು ಪೆಗಲೊಳ್ ಕೆದಲೆದುರ್ಕೇಶಪಾಶಮಂ
ಕೊಡಹಿ ಕಡಂಗಿ ನೂಂಕಿದುದು ಬೆನ್ನೊಳಮೆಯ್ವುಣೆದಾ ವಧೂಜನಂ ೧೬೦

ವ : ಆಪೊತ್ತಿನೊಳ್

ವನಿತೆಯರಂಗಸಂಗಸುಖಮಂ ಪಡೆದೊಪ್ಪಮನಾಳ್ವಿನ್ನೆಗಂ
ಘನಸುಖದಿಂದಗಲ್ವಿಸಿದರಿನ್ನಿವರೆಂದುಲೆನಾಂದ ಸೀರೆಗಳೆ
ತನುವನೆ ಪತ್ತಿಕೊಂಡಗಲಲಾಟದೆ ದುಃಖದೆ ಕೂಡೆ ಕಣ್ಣಿನೀ
ವರ್ನಿಗಳನಿಕ್ಕುವಂತಿರುದಬಿಂದುಗಳಾವಳಿ ಬಿಟ್ಟುದೆತ್ತಲುಂ ೧೬೧

ವ : ಆಗಲ್ ಭಾಂಡಾಗಾರಾಧಿಕಾರನಿಯುಕ್ತರಪ್ಪ ಗೃಹಮಹತ್ತರಮುಖ್ಯರ್ ತಂದುಕೊಟ್ಟ ದೇವಾಂಗಯೋಗ್ಯ
ದೇವಾಂಗಾದಿ ಪ್ರಶಸ್ತವಿಸ್ತತವಸ್ತ್ರಂಗಳನುಟ್ಟು ನವವಿಧಾಭಿನವ ಮಣಿಕೇವಣದಿನಂದಂಬಡೆದಾಭರಣಂಗಳಂ ತೊಟ್ಟು
ತಾನುಂ ಶೃಂಗಾರವತೀ ಮಹಾದೇವಿಯುಂ ಪೊಸಶೃಂಗಾರಭಂಗಿಯನಂಗೀಕರಿಸಿ ಬಳಿಯಮಖಿಳ ವಿಳಾಸಿ ನೀಜನಕ್ಕಂ
ಮುಂದಿಳಿಪಿದ ವಸನಕುಸುಮಾನುಲೇಪನ ಭೂಷಣಕಳಾಪಂಗಳನೀ ಯಲೊಡಮವರುಮೆಯ್ವೆ ಕೈಗೆಯ್ವು ಬಳಸಿನಿಂದಿರೆ

ವಾರಸ್ತ್ರೀಯರ ನಡುವೆ ಮ
ಹೀರಮಣಂ ದೇವಿವರಸು ಕಣ್ಣೆಸೆದಿದಂ
ತಾರೆಗಳ ನಡುವೆ ಚಂದ್ರಂ
ಶ್ರೀರೋಹಿಣಿವರಸಿ ತೋರ್ಕೆವತ್ತಿರ್ಪನ್ನಂ ೧೬೨

ವ : ಮತ್ತಂ ವನಮಹತ್ತರನಂ ಬರಿಸಿ

ಇದು ಕೌಂಗಿಗಿದು ನಾಗವಲ್ಲಿಗಿದು ವಲ್ಲಿಮಲ್ಲಿಗಿಮ್ಯಾವಿಗಿಂ
ತಿದು ಮತ್ತೆಂದುಱೆ ಬೇಱೆವೇಱೆ ಪೆಸಗೊಂಡೊಳ್ ಸೀರೆಯಂ ವಸ್ತುವಂ
ಪದಮಂ ನಂದನವಂಗೆ ಕೊಟ್ಟನಧಿಪಂ ದಾರಿದ್ರಮೆಯೊಡುವಂ
ದದಿನಲ್ಲಿದ್ ಮರಕ್ಕಮಾದೊಡುಡಕೊಟ್ಟಂ ವಂದಿಗೇಂ ಪೇಳ್ವುದೋ ೧೬೩

ವ : ಇಂತು ಸಫಳೀಕೃತಸಮಸ್ತಾರ್ಥಿಸಾರ್ಥಮನೋರಥನಾಗಿಯಾ ಧರ್ಮ ನಾಥಮಹಾರಾಜಂ
ಕುಸುಮಂಕರೋದ್ಯಾನದಿಂ ಪೊಟಮಟ್ಟು ಪಟ್ಟದರಸಿವೆರಸು ಪಣ್ಣಿದ ಪಟ್ಟದಾನೆಯನೇ ಱಿ
ಪರಿಕೃತಸಕಳಪರಿವಾರಪರಿವೃತನಲ್ಲಿಂ ತಳರ್ದು

ಮಂಡಳಿಗೊಂಡು ಬೆಳ್ಳೊಡೆಗಳಂಬರಮಂ ಪುದಿಯಲ್ ಸಮಂತು ಭೂ
ಮಂಡಳಮಂ ಮುಸುಂಕೆ ಘನವಾರಣವಾಜಿಪದಾತಿಸೈನ್ಯಕಂ
ಮಂಡನರತ್ನರಾಜಿಕಿರಣಪ್ರಸರಂ ದೆಸೆಯಂ ತುಡುಂಕಲಾ
ಖಂಡಳನೆಂಬಿನಂ ತಡೆಯದೆಯ್ವಿದನಾ ನಿಜರಾಜಧಾನಿಯಂ ೧೬೪

ವ : ಆ ಪುರಗೋಪುರದ್ವಾರಮಂ ಪುಗುವಲ್ಲಿ

ವನವಾರಿ ಕ್ರೀಡೆಯಂ ನಿರ್ಮಿಸಿ ಜಗದಧಿಪಂ ಬಂದನೆಂದಾ ಪುರಸ್ತ್ರೀ
ಜನಮೆಲ್ಲಂ ನೋಳ್ವ ವಾಂಛಾತುರತೆಯನಿರದೆಯ್ತುಂದು ನಿಂದಿದುರ್ ಕಾಮಂ
ಗಿನಿತೊಂದಾಶ್ಚರ್ಯರೂಪಂ ಘಟಿಸದಿನಿತುಸಂಪತ್ತಿ ಶಕ್ರಂಗಮಿಲ್ಲೆಂ
ದೆನುತುಂ ನೋಡಲ್ಕೆ ಪೊಕ್ಕಂ ಪುರದೊಳಖಿಳ ದೃಷ್ಟೆರವಾನಂದಚಂದ್ರಂ ೧೬೫

ವ : ಅಂತು ಪುರಮನರಮನೆಯಂ ಪೊಕ್ಕು ರಾಜಾಧಿರಾಜಂ ರಾಜಾಂಗಣದೊಳ್ ನಿಂದು
ಗಂಧಗಜರಾಜನಿಂದಿಳಿವುದುಮಹಮಹಮಿಕಾಭಿವಾದಕ ಸಕಳ ಮೇದಿನೀ ಪಾಳಕರ್ ತಂತಮ್ಮ
ಮಾಣಿಕೈಮಯಕಿರೀಟಕೋಟಿಕಿರಣಮೇಳಾಪ ದೀಪಕಳಾಪದಿಂ ತದೀಯ ಚರಣಯುಗಳಕ್ಕಾರತಿಯನೆತ್ತುತ್ತುಮಿರೆ

ಕೆಲರಂ ಚಾಳಿತಮೌಳಿಯಿಂದೆ ಕೆಲರಂ ಹಸ್ತಾಂಗುಳೀ ಚಾಳದಿಂ
ಕೆಲರಂ ವೀಕ್ಷಣಭಂಗಿಯಿಂದೆ ಕೆಲರಂ ತಾಂಬೂಳದಾನಂಗಳಿಂ
ದೊಲವಿಂ ಬೀಳ್ಕೊಡೆ ಕೈಗಳಂ ಮುಗಿದು ಭಾಳಾಗ್ರಕ್ಕೆ ತಂದಿದರ್ದಂ
ಸಲೆಪೋದತ್ತು ಸಸೈನ್ಯಕಂ ನಿಜನಿಜಾವಾಸಕ್ಕೆ ರಾಜನೈಕಂ ೧೬೬

ವ : ಮತ್ತಮುತ್ತುಂಗಮಣಿಮಯಮಂಡಪಮಧ್ಯಸಮುದ್ವಿಷಿತ ಕನತ್ಕನಕ ಮಯ
ಸಿಂಹಾಸನಸುಖಾಸೀನನಾಗಿರ್ಪುದುಮಾಘೋರ್ಣಿತ ಮಾಂಗಳಿಕಶಂಖಭೇರೀ
ದುಂದುಭಿಸಂದೋಹಗಂಭೀರಧ್ವಾನಮೆಣ್ಣೆಸೆಯಂ ಪಳಂಚಲೆಯಲಾಗಳಂಕಾರಕಳಿತ ಕಮನೀಯ
ಕಾಮಿನೀನಿಕರಮನೇಕ ಕಳಧೌತ ಕಳಧೌತಭಾಜನ ಸಮಾಜವಿನಿಹಿತ
ಸರೋಜರಾಗನೀರಾಜನರಾಜಿಗಳನೆತ್ತುವವಸರದೊಳ್ ಮಂಗಳಪಾರಕರ್ ನೆರೆದು
ಮಂಗಳವೃತ್ತಂಗಳನಿಂತೆಂದೋದಿಯರ್

ನಲವಿ ನಿಮ್ಮಯ ರಾಜ್ಯದಭ್ಯುದಯದೊಳ್ ಪೆರ್ಚೆರ್ಡ್ ಲಕ್ಷ್ಮೀಸದ್ಯ
ಕ್ಷಲಸತ್ಯಾಂತೆಯರೆತ್ತುವಾರತಿಯ ಮಾಂಗಲ್ಯಕ್ಕೆ ಮಾಂಗಲ್ಯಮಂ
ಸಲಿಸುತ್ತಂ ಜಗತ್ಪ್ರಿಯಾಧಿಪತಿ ನಿನ್ನೊಳ್ ದೇವದೇವಾರ್ಚಿತಾ
ನೆಲೆಗೊಂಡಾವಗಮಿಕ್ಕೆ ಕೂಡೆ ವಿಜಯಂ ಭದ್ರಂ ಶುಭಂ ಮಂಗಳಂ ೧೬೭

ಜನತಾ ನೀಲೋತ್ಪಲಕ್ಕಾವಗಮೊಗೆಗೆ ಮಹಾನಂದನಂದದ್ವಿಕಾಸಂ
ಜನಿತೋದ್ಯತ್ತಾಪಮಾದಂ ಕೆಡುಗಮೃತಕಳಾವ್ಯಕ್ತಿಮಾಂಗಲ್ಯದಿಂದಂ
ಘನಮಿಥ್ಯಾತ್ವಾಂಧಕಾರಸ್ಥಿತಿಗೆಸುಗೆ ನಿರ್ನಾಶದೊಂದೇಳ್ ನಿನ್ನಿಂ
ಜಿನಧರ್ಮಾಂಬೋಧಿ ಪೆರ್ಚೆರ್ ತಳೆದು ಮಿಗುಗೆಲೇದೇವ ಭೂಚಕ್ರಚಂದ್ರಂ ೧೬೮

ವ : ಎಂದೋದುವ ಮಂಗಳವೃತ್ತಂಗಳನಾಲಿಸುತ್ತಮವರ್ ತಳಿದ ಮಂಗಳಾಕ್ಷ
ತಂಗಳಿನುತ್ತಮಾಂಗದೊಳಾಂತುಕೊಳುತ್ತಮಿರಲಾ ಪ್ರಸ್ತಾವನಾನುಗತಸಮುಚಿತ ವಿಕಟನಾಟಕ
ಪಟುನಟನಾವಿನೋದವಿಲೋಕನ ಸಮನಂತರಮವರಂ ಕಳಿಪಿ ಬಳಿಯಂ ಮಜ್ಜನ ಭೋಜನವ್ಯಾಪಾರಮಂ ತೀರ್ಚಿ
ಸುಖದಿನಿರುತ್ತಮಿರೆ

ಪಿರಿದುಂ ಸಂಸಾರಸೌಖ್ಯಾನುಭವವಿಭವಮಂ ತಾಳಿದಂ ಧರ್ಮನಾಥಂ
ಪರಮೋದ್ಯದ್ಧೀಸನಾಥಂ ಸುಜನವಿನುತಪುಣ್ಯಂ ಚರಿತ್ರಾಗ್ರಗಣ್ಯಂ
ಪರಿಣಸ್ಯದ್ಭಾವಜಂ ಬಾಹುಬಲಿಸುಕವಿರಾಜಂ ಗುಣಾಂಭೋಧಿರಾಜಂ
ಧರಣೀಪಾಲಾರ್ಚಿತ ಶ್ರೀಪದಸರಸಿರುಹಂ ಚಾತುರೀಜನ್ಮಗೇಹಂ ೧೬೯

ಗದ್ಯ : ಇದು ಸಕಲಭುವನಜನವಿನೂಯಮಾನಾನೂನ ಮಹಿಮಾಮಾನನೀಯ ಪರಮಜಿನ
ಸಮಯಕಮಳಿನೀಕಕಹಂಸಾಯಮಾನ ಶ್ರೀಮನ್ನಯಕೀರ್ತಿ ದೇವಪ್ರಸಾದ
ಸಂಪಾದಪಾದನಿಧಾನದೀಪವರ್ತಿಯುಭಯಭಾಷಾ ಕವಿಚಕ್ರವರ್ತಿ ಬಾಹುಬಲಿ ಪಂಡಿತದೇವಪರಿನಿರ್ಮಿತಮಪ್ಪ
ಧರ್ಮನಾಥಪುರಾಣದೊಳ್ ವಸಂತೋತ್ಸವ ವನ ಜಳಕೇಳೀವಿನೋದಪರಿವ್ಯಾವರ್ಣನಂ ಚತುರ್ದಶಾಶ್ವಾಸಂ.

ಪಂಚದಶಾಶ್ವಾಸಂ

ಶ್ರೀಲಲನಾ ಕುಚಕಳಶಸ
ಮಾಲಿಂಗನ ಭಂಗಿವೆತ್ತ ಪೇರುರದೊಳ್ ಪರಿ
ಲಾಲಿಸಿ ಕಿಣಾಂಕಮೆಸೆದಂ
ಲೀಲಾಪತಿಸರಸಚತುರಕವಿಕುಳತಿಳಕಂ

ವ : ಅಂತು ಸುಖದಿನಿರ್ಪುದುಮನ್ನೆಗಂ

ಘನವೇಳಾವನಮಧ್ಯದೊಳ್ ಪಡುವಣಂಭೋರಾಸಿ ನೀರಂ ಕರಂ
ದಿನಪಂಗೀಯಲಗುವನಂರಗತಿಶ್ರಾಂತಂಗೆ ಕಂಡಿಲ್ಲ ದೇ
ವನವೊಲಾಂ ಜಳಕೇಳಿಯಂ ರಚಿಸುವೆಂ ದುಸ್ಸಹ್ಯತೇಜಪ್ರಭಾ
ವನೆಯಿಂದಂ ಸಮನೆಂದು ಮಚ್ಚರಿಸಿದಂತುಗ್ರಾಂಶು ಬಂದೆಯ್ವಿದಂ

ವ : ಆಗಳ್

ತೆರೆತೆರೆಗೊಂಡು ಬಾಸರಬಿಸಿಲ್ ಕೆಲದೊಳ್ ತಿವರಲ್ಲಿ ಬೆಟ್ಟದೊಳ್
ಪರಕಲಿಸುತ್ತಮಿದುರ್ ಪರಿರಂಜಿಸಿದತ್ತು ದಿವಾಕರಪ್ರಭಾ
ಪರಿಕರದುಷ್ಟಪೀಡನನಿವಾರಣಕಾರಣಮಾಗಿ ಧಾರಿಣೀ
ತರುಣಿ ಸಮಂತು ಬಾಸರದ ನೀರೆಯನೆಯ್ವಿಮುಸುಂಕಿದದಂದದಿಂ ೩

ವ : ಆ ಪ್ರಸ್ತಾವದೊಳ್

ಪೊಸಕೆಂಬಟ್ಟೆಯನುಟ್ಟು ಮಿಂಚಡರ್ದು ಕೆಂಪಿಂ ಕೂಡೆ ಚೆಲ್ವಾಗಿ ರಂ
ಜಿಸುವೊಂದಡ್ಡಣಮಂ ದಲೊಡ್ಡಿಸಿ ವಿಸರ್ಪನ್ಮಂಡಳಾಗ್ಗರಾಂಶುವಿಂ
ದನೆಂದಂಚ್ಚಿಬರುತ್ತಮಿರ್ಪ ತಮಮಂ ಮಾಱಾಂತು ಪೊಯ್ಯೆಲೈ ಲೋ
ಪಿಸಿ ನಿಂದಿದರ್ವೊಲೊಪ್ಪಿದಂ ದಿನಕರಂ ಪ್ರೋದ್ರಿಕ್ತ ರಕ್ತಾಕರಂ ೪

ವಾರುಣಿಯಂ ಸೇವಿಸುವಾ ಮ
ನೋರಥದಿಂ ಬಿಟ್ಟು ಪೂರ್ವಗೋತ್ರಸ್ಥಿತಿಯಿಂ
ಸೂರಂ ನಡದೊಡೆ ನಭಮಪ
ಸಾರಸಿತುದ್ಭೃತ್ತಿಗಾವನೋ ಸೈರಿಸುವಂ ೫

ಕತ್ತಲೆ ಸುತ್ತಲೆ ಸುತ್ತಲುಂ ಪರೆದು ಭಾಸ್ಕರನಂ ಬೆದಲಟ್ಟಿ ಮುಟ್ಟಿ ಬೆಂ
ಬತ್ತಿ ಬರುತ್ತಿರಲ್ಕುಗಿದುಬಿಟ್ಟು ನಿಜಾಂಬರಮಂ ಸ್ವಪಾದಮಂ
ಮತ್ತುಳೆನೀಳ್ಳು ಮುಂದೆ ನಿಡುಮೆಟ್ಟಿ ಕರಂ ಪರಿದೋಡಿ ಪೋಗಿ ತಾಂ
ಪತ್ತಿದನಸ್ತಭೂಧರಮನೆಂಬವೊಲೊಪ್ಪಿದುದರ್ಕಮಂಡಳಂ ೬

ವ : ತದಸ್ತಾಚಳಮಸ್ತಕದಲ್ಲಿ ಚೂಡಾಮಣಿಯೆಂಬಂತೆ ಕಡುರಮಣೀಯಮಾಗೆ

ಬಳಸಿಬರುತ್ತಮಿದರ್ ಪವಮಾನನ ತೀವ್ರತರಾಭಿಘಾತದಿಂ
ಚಳಿಸಿ ಕಳಲ್ಗೆ ತೊಟ್ಟು ಹರಿದುನ್ನತಪತ್ರದೊಳೊಂದಿ ನಾಡೆಯುಂ
ವಿಳಸಿತಮೂಳಮಂ ಶತವಿಶಾಖೆಯನಾಂತನಭೋಮಹೀಜದಿಂ
ಕಳಿವದನಾದ ಪಣ್ಣೆನಿಸಿ ತೊಪ್ಪನೆ ಬಿಟ್ಟುದು ಸೂರ್ಯಮಂಡಳಂ ೭

ಪಿಂಬಗಲೆಂಬ ಹೇಮಕರನರ್ಯಮಮಂಡಳಮೆಂಬ ಘಟ್ಟಿ ಚೆ
ಲ್ಪಂಬಡೆದೆಯ್ಲಿ ಕಾಯ್ತು ಪೊಳಪೇಟಲುದಗ್ರಕರಾಗ್ರದಿಕ್ಕುಳಿಂ
ದಂ ಬಿಡದೊತ್ತಿ ಸಾರ್ಚಿಯಪರಾಭಿಯ ನೀರೊಳಗಿಲ್ಲಿದಂ ದಲೆಂ
ದೆಂಬವೊಲರ್ಕಬಿಂಬಮುಳೆಮುಳ್ಳಿದುದುಣ್ಣುವ ರಾಗರಂಜಿತಂ ೮

ವ : ಆ ಪೊತ್ತಿನೊಳೆ

ಕಹಳಾಭೇರೀಮೃದಂಗಪ್ರತತಿವಿರುತಿವೇಳಾಪಕಂ ಕೂಡೆ ಭೋರೆಂ
ದು ಹಟಜ್ಜೆನೇಂದ್ರಗೇಹಂಗಳೊಳೆನೆದುದು ಸಂಗೀತವಾದ್ಯಪ್ರನೃತ್ಯೋ
ದ್ಯಹಳಾನಂದಪ್ರಭಾವಕ್ಕನುಗತಮೆನೆ ದೇದೀಪ್ಯಮಾನಪ್ರದೀಪೋ
ನ್ಮಹಿಮಂ ಮೆಯ್ಚಿರ್ಚಿ ಚೆಲ್ಪಂ ತಳೆದುದಪರಸಂಧ್ಯಾನುವೇಳಾವಿಳಾಸಂ ೯

ನಾನಾಜಾತೀಯ ಪೂಜಾತಿಶಯದ ರಚನಾಕೌತುಕಂ ಸರ್ವದೇವ
ಸ್ಥಾನವ್ರಾತಂಗಳೊಳೆ ಕಣ್ಣೊಡರಿಸೆ ಸುಖಮಂ ಧೂಪದುಡ್ಡಾಮ ಧೂಮೋ
ತ್ತಾನಂ ಪ್ರಾಸಾದಪಾರಾವತವಿತತಿಗೆ ತುಚ್ಛೇತರಚ್ಛಾಯಿಕಾ ಸಂ
ತಾನಶ್ರೀಯಂ ನಿಮಿರ್ಚಲ್ ಮೆಳೆದುದಪರಸಂಧ್ಯಾದಿಕಾಲಾನುಬಂಧಂ ೧೦

ವ : ಅಪರಾಹ್ಲಕಾಲದೊಡವಶ್ಯಂ ಕರಣೀಯನಿತ್ಯದೇವತಾರ್ಚನಾ ಕ್ರಿಯಾನಿಯಾಮಮನಾ ದೇವಾಧಿದೇವಂ
ಜಿನದೇವಾಗಾರದೊಳೆ ತೀರ್ಚಿ ತೀರ್ಥನಾಥಂಗೆ ಪುಷ್ಪಾಂಜಳಿಯನಿತ್ತು ಮುಕುಳಿತಪಾಣಪುಟರಾಗಾಭೋಗದಿಂ
ನಿಜಲಲಾಟತಟವಲ್ಲಿಯ ಪಲ್ಲವಿತಂ ಮಾಡಿ

ಅಸ್ತಮನೊರ್ಮೆಯಿದ್ದ ತೇ
ಜಸ್ಥಿತಿಯಿಂದೊರ್ಮೆಯುಗ್ರನಾಗದ ಮತ್ತಂ
ನಿಸ್ತೇಜನಾಗದೊರ್ಮೆ ಸ
ಮಸ್ತಜಗನ್ನಿತ್ರನಾದೆ ನೀನೆ ಜಿನೇಶಾ ೧೧

ಶಶಿರವಿಕೋಟಿದೀಧಿತಿಯೊಳೊಂದಿದ ನಿನ್ನಯ ದಿವ್ಯದೇಹದೊಳ್
ಪಸರಿಪ ಚೆಲ್ವನುಣ್ಣೆಳಗು ಚಿತ್ತದ ಕತ್ತಲೆಯಂ ಬಹಿಸ್ತಮೋ
ವಿಸರಮನೊರ್ಮೊದಲ್ ಕಿಡಿಸಿದತ್ತು ದಲೀದ್ಯಶತೇಜದೇಳ್ ಭಾ
ವಿಸುವಡೆ ದೇವರೆಂಬ ಪೆಸರ್ವೊತ್ತವರ್ಗುಂಟೆ ಜಗತ್ಪ್ರಯಾರ್ಚಿತಾ ೧೨

ವ : ಇಂತೆಂದು ತತ್ಸಮಯಸಮುಚಿತ ಜಿನಸಮಯಾಭಿರೂಪರೂಪ ಗುಣವಸ್ತುಸ್ತವನ ವಿಶೇಷದಿಂ ವೀತರಾಗಸರ್ವಜ್ಞಂ
ಸ್ತುತಿಗೆಯ್ದು ಗಂಧೋದಕಬಿಂದುವಂ ತಳಿದ ಸಿದ್ಧಶೇಷಾಕ್ಷತಪ್ರಸರದಿಂದಳಕಲತಾಜಾಳಕಮಂ ಕುಸುಮಿತಂ ಮಾಡಿ
ಚಂದನ ತಿಳಕಮಂ ಭಾಳತಳದೊಳಂಗೀಕರಿಸಿ ಬಸದಿಯಿಂ ಪೊಪಮಟ್ಟು ಬಂದು ಸಭಾಭವನಭದ್ರ
ವೇದೀಮಧ್ಯದೊಳಪರಿಮಿತ ಪರಿಜನಂಬೆರಸು ಕುಳ್ಳಿದುರ್ಗಾಣಿಕೈನೀರಾಜಿತಮಾಣಿಕೈ ದೀಪನುಂ
ಕವಿಜನಕೃತ್ಯಶಂಸಾಳಾಪನುಂ ಕಾರ್ಯಾವಿಜ್ಞಾನೋತ್ಸುಕಕೃತಭೂಪನುಂ ಕೀರ್ತಿಸ್ಪೂರ್ತಿಪರಿಕೀರ್ತನಸಮರ್ಥಿತ
ವನೀಪನುಂ ಸೇವಾವಿನೋದವಿಭಕ್ಷಿಣೀಭೂತ ವಿಳಾಸಕಳಾಪನುಂ ಯುಕ್ತಾಯುಕ್ತ ವಿಚಾರವಿವೇಕನಿಯುಕ್ತ
ನಿಖಿಳವಾದಿವಿವಾದ ಕೋಳಾಹಳಮೇಳಾಪನುಮಾಗಿ ಸುಖದಿನಿರ್ವುಡುಂ

ಪಿರಿದುಂ ಸುತ್ತಿದ ಕೈದೀವಿಗಳೆಗಳ ಬಳಗಂ ತಳ್ಳು ತಾರಾಳಿಯೆಂಬಂ
ತಿರೆ ವಿಸ್ತಾರೇಂದ್ರನೀಳಸ್ಥಳಿ ಗಗನಮಿದೆಂಬಂತೆ ಚೆಲ್ವಾಗೆ ದೇವಂ
ನರನಾರೀಲೋಚನೇಂದೀವರವನ ಪರಮಾನಂದಸಂಪಾದಕಂ ಭಾಸ
ಸುರತಾರಾನಾಥನೆಂಬಂತಿರೆ ಸೊಗಯಿಸಿದಂ ಸತ್ಯಕಾಲಾಲನೀಯಂ ೧೩

ವ : ತದನಂತರಂ

ರವಿಯೆನ್ನಾಸೆಗೆ ಬಂದನೆಂದು ವರುಣಂ ಮಿತ್ರಂಗಿದಿವೋಗಿಯು
ತ್ಸವದಿಂ ಮಾಣಿಕದರ್ಪ್ಯಮಿತ್ತೊಡೆ ತದೀಯೋದ್ಯತ್ಯಭಾಮಾಳಿಕಾ
ಪ್ಲವಮಾ ತಾಣದೊಳಲ್ಲಮೆಯ್ಲೆ ಪಸರಂಬೆತ್ತಿದುರ್ದೆಂಬಂತೆ ಪ
ರ್ಬವ ನಲ್ಲಂಜೆಯ ಕೆಂಪು ಸೊಂಪುವಡೆದತ್ತಂ ರಂಜಿಸಿತ್ತಾ ಕ್ಷಣಂ ೧೪

ನಳನಳಿಸುತ್ತಮಿರ್ಪ ಪೊಸಮಾಲೆಯ ಚೆಲ್ವ ಕದಂಬುಗಂಪನ
ಗ್ಗಳಿಸಿ ಕವಲ್ತೆಗೊಂಡು ತುಲುಗಿದ ಗೃಹಾಳಿಗಳಲ್ಲಿ ಪೊಕ್ಕು ಬೆಂ

ಬಳಿಯೊಳೆ ಬಟ್ಟೆಗಾಣದೆ ಕರಂ ಸುಳಿದಾದೆ ನುಸುಳ್ಳ ಬೀದಿಯೊಳ್
ಮಳಯಸಮೀರಣಂ ಬಿಡದೆ ಬೀಸಿದುದೊಯ್ಯನೆ ಶೈತ್ಯಧಾರಣಂ ೧೫

ವ : ಇಂತು ಸಾಯಂತನಸಮಯಸಮೀರಣಂ ಸುಖದ ಸೊಕ್ಕನುಜ್ಜೀವಿಸುತ್ತಂ ಬೀಸಿದಾಗಳ್

ಬಿಡದಮರ್ಧಪ್ಪಿಕೊಂಡು ಕಡಬೇಗದೆ ಚುಂಬಿಸಿ ಮುದ್ದುಗೆಯ್ಯು ಕೈ
ಮಡಗದೆ ಕೂಡಿ ತೋಡುಮನಗಲ್ಪಿ[ನಿ] ಪಿಂ[ಬ]ಗಳಿಗೆ ಕಾಯ್ತು ಕಣ್
ಕಿಡಿ ಕಿಡಿದೋಲುತುಂ ತಡಿಗಳಂ ಕಡೆದಾರ್ದುಪ್ ಬೇಪೆವೇಪೆ ತಾಂ
ಮಿಡುಕುವ ಜಕ್ಕವಕ್ಕಿಗಳ ದಂಪತಿಗಳ್ ಮೊಳೆಯಿಟ್ಟವಾಕ್ಷಣಂ ೧೬

ತಾವರೆಯಲರೆಸಳಾಸಿನೊ
ಳಾ ವಧುವಂ ಸೋಂಕಿ ಕುಳ್ಳಿದಿದಳಿಗೀತಾ
ರಾವಮನಾಲಿಸುತಿರ್ಪನು
ಭಾವಮುಮಂ ನೆನೆದು ನೊಂದುದು ಚಕ್ರಂ ೧೭

ಬರಸೆಳೆದೆಯ್ಲಿ ಸಣ್ಣಮಳಲಂ ಪಸೆಯಾಗಿ ಕಳಲ್ತು ಬೀಳ್ತು ತಾ
ವರೆಗಳೆಸಳ್ಳಳಿಂ ಸಮೆದ ಪಾಸುಮನರ್ಪಿಸಿ ಶೀಕರಂಗಳಂ
ತರಳತರಂಗಮಾಳಿಕೆ ರಥಾಂಗವಧೂಟಿಗೆ ಶೀತಳಕ್ರಿಯಾ
ಪರಿಕರಭಾರಮಂ ಕೆಳದಿಯಂತಿರೆ ನಿರ್ಮಿಸಿದತ್ತು ಮೋಹದಿಂ ೧೮

ವ : ಇಂತು ವರಾಚಕ್ರವಾಕನಿಕಾಯಂ ವಿಯೋಗವಿಕಾರಾತಿರೇಕಪರಿಪಾಕ ದಿಂದಸ್ತೋಕ
ಶೋಕವ್ಯಾಕುಳಮಾಗಿರ್ಪುದುಂ

ಅಸ್ತಗಿರೀಂದ್ರಮಸ್ತಕದ ಗಹ್ವರದೊಳ್ ಸಲೆಬಿಟ್ಟುಪೋದನೋ
ವಿಸ್ತತಸಿಂಹ ತದ್ವನದ ಕುತ್ತುಱೊಳಿಗಳಡಂಗಿಪೋದನೋ
ದುಸ್ತರಮಾದ ಪಶ್ಚಿಮಸಮುದ್ರದ ಮಧ್ಯದೊಳಿಟ್ಟುಪೋದನೋ
ಶಸ್ತಮದೀಶನೆಂದುಪೆ ಪಲುಂಬಿದಳಬ್ಬಿನಿ ಕಾಣದರ್ಕನಂ ೧೯

ಇವನೆನ್ನಂ ಬಿಟ್ಟುಪೋದಂ ಗಣಿಯಿಸದದನಾನಿದೊಡಂ ರಾಜತಃಪೀ
ಡನಮಕ್ಕಿಂತೆಂದು ಪದ್ಮಾಲಯೆಯೆಸಳ್ಳದವಂ ಗಾಢಮಾಗಿಕ್ಕಿದಳ್ ತಾ
ನೆನೆ ಸಂಕೋಚಂ ದಲಾಯ್ತುಂಬುರುಹಮದಟ ಮೇಗಿರ್ದು ಪೆಣ್ಣುಂಬಿ ತದ್ವಂ
ಧನಮಂ ಪುಯ್ಯಲ್ಪಿ ಪೇಳ್ವಂತಮಮ ಮೊರೆವುತಿರ್ದತ್ತು ಗುಂಗುಮ್ಮೆನುತ್ತಂ ೨೦

ಅಪರಾಶಾವಶನಾಗೀ
ತಪನಂ ಮುನ್ನೆನ್ನಮೇಲೆ ನೀಡಿದ ಕರಮುಮ
ನಪಸಾರಿಸಿದಂ ಚೇಯೆಂ
ದುಪತಾಪಿಸಿದಂತೆ ಮುಗಿದುದಂಭೋಜವನಂ ೧೧

ಪತಿ ಪೋದನೆಂದು ಮಧುಪಂ
ನುತಪದ್ಮಿನಿಯಾಸ್ಯಬಿಂಬಮಂ ಚುಂಬಿಸಲಾ
ಯ್ತಿಸಂಕುಚಿತಂ ಸದ್ಗುಣ
ವತಿಯರ್ ಮಲಿನಾತ್ಮರೊಲ್ಲಡೀಯರ್ ಮೊಗಮಂ ೧೨

ವರಪದ್ಮಕೋಶದಗ್ರದೊ
ಳುರುಮಧುಕರಮೆಳಗಿ ಕುಳ್ಳಿದಿದೆಸೆದತ್ತು
ಸ್ಮರನೃಪನ ಪದ್ಮಕೋಶದೊ
ಳರಗಿನ ಪೊಸಮುದ್ರೆಯಂ ದಲಿಕ್ಕಿದ ತೆಳದಿಂ ೧೩

ಸಿರಿಯಂ ತಾಳೊಡಮೊಳ್ಳುಣಂಬಡೆದೊಡಂ ಬ್ರಹ್ಮಂ ಮಗಂ ಬಾಳೊಡಂ
ಖರತೇಜಂ ಸಖನಾದೊಡಂ ಕಮಳಷಂಡಂ ಕೂಡೆ ಸಂಕೋಚಮಂ
ಧರಿಸುತ್ತಿದುರ್ದು ರಾತ್ರಿ ಕಾಲವಶದಿಂ ಸಾಮರ್ಥ್ಯಮುಂಟಾದೊಡಂ
ಧರೆಯೊಳ್ ಪ್ರಾಪ್ತಿಯನಾವನೋ ತೊಲಗಿಪಂ ಕಾಲಕ್ಕೆ ಬಂದಿದುರ್ದುಂ ೧೪

ಮಿಗಿಲೆನೆ ರಾಜಬಾಧೆಗೊಳಗಾಗಿ ಸರೋಜಿನಿ ನೊಂದು ರೂಪಮಂ
ಮುಗಿಯಲದಂ ಕುಮುದ್ವತಿ ನಿರೀಕ್ಷಿಸಿ ತಾಂ ನಗುವಂತರಳ್ಳಿರಲ್
ಬಗೆವುಗೆ ಪೇಳ್ಳು ಬಂಧನಮುಮಂ ಬಿಡಿಸಲ್ ನಳಿತೋಳ್ಳಳಿಂ ನಂಟರಂ
ತೊಗೆದಳಿಗಳ್ ಕುಮುದ್ವತಿಗೆ ಬಂದೆಳಗಿದುರ್ದು ನುಣ್ಣಿನುಂಗುತುಂ ೧೫

ಎಮಗಂ ರಾಜಪ್ರಸಾದಂ ಪಿರಿದದಕನುಕೂಲಂ ತ್ರಿಯಾಮಾಬಲಂ ಮ
ತ್ತಮಿದುಂ ತಾರಾಬಲಂ ಕೂಡಿದಿದು ನೆಲಸಿದಳ್ ಪದ್ಮದ ಶ್ರೀಯುಮೆಮ್ಮೊಳ್
ನಮಗೀ ಸಂಪತ್ತಿ ಕೈಗೂಡಿದುದಣಮಿಲ್ಲೆಂಬ ಸಂತೋಷದಿಂದಾ
ದಮೆ ಮೆಯ್ಯೊರ್ವುತ್ತುಮಿದುರ್ದುತನೆ ಕುಮುದಕುಳಂ ತತ್ತರಳ್ಳತ್ತದೆತ್ತಂ ೧೬

ಮೂಡಣಭಾಗದಲ್ಲಿ ತಿಮಿರಪ್ರಸರಂ ತಲೆದೋಪೆ ಪರ್ವಿ ಪೆಂ
ಪೋಡದ ಸಂಜೆಗೆಂಪು ಪಡುವಲ್ ಪರಿರಂಜಿಸಿ ತೋರ್ಕೆವೆತ್ತಿರಲ್

ನಾಡೆಯುಮರ್ಧನಾರಿಯ ವಿಚಿತ್ರದ ತಪ್ಪರಮಂ ಸ್ವಮೂರ್ಧದೊಳ್
ಗಾಡಿಯಿನ್ನಿಕ್ಕಿದಂತಿರಪರಾಹಭಟಂ ಪಡೆದತ್ತು ಚೋದ್ಯಮಂ ೨೭

ಇನನನಗಲ್ದಿರಲಾಱದೆ
ತನು ಕಂದಿಯಡಂಗಿಪೋದಳನೆ ಸಂಧ್ಯಾಕಾ
ಮಿನಿ ನೋಡೆನೋಡೆ ಕರಗಿದ
ಡನುರಕ್ಕೆ ಪ್ರಿಯನ ವಿರಹಮಂ ಸೈರಿಪಳೇ ೨೮

ಇನನಸ್ತಂಗತನಾಗಿ ಪೋದನುರುರಾಕಾಚಂದ್ರಮಂ ಪೂರ್ವದಿ
ಗ್ವನಿತಾಸನ್ನಿಧಿಗೈಯ್ಯಿಬಂದಪನದಕ್ಕಂ ಮುನ್ನಮೇ ಪೋಗಿಯಾ
ತನೊಳಂ ಕೂಡುವೆನೆಂದು ಜಾರೆ ಗಗನಶ್ರೀಹಾರಕ್ಕಂದು ಪೋ
ಪನುವಿಂ ನೀಲಿಯ ಸೀರೆಯಂ ಪೊದೆದವೋಲ್ ಪರ್ವಿತ್ತು ತೀವ್ರಂ ತಮಂ ೨೯

ಪೂರ್ವಾಶಾಗಿರಿಕೂಟದಿಂದಡರ್ಡು ತಳ್ತಾಕಾಶಮಂ ಪರ್ವಿ ಮೆಯ್
ಕೊರ್ವಿಂದಾನೆಗಳೊಡ್ಡುಗೊಂಡು ಪರೆದೆಯ್ತುಪ್ಪಂದದಿಂ ಕೂಡೆ ಮೇಣ್
ಗೀರ್ವಾಣಾಪಗೆಯೊಳ್ ಪ್ರವೃದ್ಧಜಲನೀಲೀಜಾಲಸಂಚಾರದಿಂ
ತುರ್ವೇಳ್ಳೆಲ್ಲೆಡೆಯಲ್ಲಿಯುಂ ಪಸರಿಸಿತ್ತಂದಂಧಕಾರಂ ಕರಂ ೩೦

ಬಿದಿ ಕಡೆದಿಂದ್ರನೀಲಶಿಲೆಯಂ ನೆಲನಾಗಸಮೆಂಟುಡಿಕ್ಕುಮಂ
ಪದುಳಿಸಿ ಮಾಡಿ ರಂಜಿತಮಹಾಂಜನದಿಂ ಬಿಡದೊಪ್ಪವಿಟ್ಟನೆಂ
ಬಿದನೆಸಗುತ್ತಮುದ್ಯತಮಸಂ ತಮಸಂ ಕಡುಗೊರ್ವಿ ಪರ್ವಿದ
ತ್ತಿದು ಕುಡಿಬೆಟ್ಟಮೆಂಬ ಪರಿಭೇದದ ಕಲ್ಪನೆ ಪುಟ್ಟದಂದದಿಂ ೩೧

ನೆಲೆವೆರ್ಚಿದ ಕತ್ತಲೆ[ಯ]ಬ
ಯಲೊಡಮಾದೊಡಮಿತ್ತುದೆಡೆಯನಿತ್ತರಿಕಾಸಂ
ಕುಳ ಸುರತಕ್ರೀಡೆಗೆ ಮಿಗೆ
ಮಳಿನಾತ್ಮರ್ ಖಳರನಲ್ಲದಿಂ ತಣಿಪುವರೇ ೩೨

ಕರಿ ಕರಿದಾ ಕರಿಗಂ ಮಧು
ಕರಿ ಕರಿದಾ ಕರಿ ಮಧುಕರಿಗಮನ್ಯಭೃತಮುಂ
ಕರಿದಾ ಕರಿಗಂ ಮಧುಕರಿ
ಗರಿದನ್ಯಭೃತಕ್ಕೆ ಕರಿದು ತಿಮಿರಪ್ರಸರಂ ೩೩

ಇಡುಕುಱೊಳೊತ್ತಿನೊಳ್ ಮುರಿದ ಭಿತ್ತಿಯ ಸಂಧಿಯೊಳೆಯ್ಗೆ ಕೇಳಿವಿ
ಟ್ಟೆಡೆಯೊಳ ಪಿತ್ತಿಲೊಳ್ ಪ್ರಕಟಮಿದ್ಡೆಡೆಯೊಳ್ ಮಱೆಗೊಂಡು ಪಾಣ್ಣರುಂ
ಮಿಡುಕದೆ ಪಾಣ್ಣೆಯರ್ ನಲಿದು ಬಂದಪರೆಂದಡರ್ಗಿದರಲ್ಲಿಯುಂ
ತಡೆಯದೆಯುವಿ ಕೊವಿ ಕಡುಪವಿ ಮುಸುಂಕೆ ದಿಗಂತಮಂ ತಮಂ ೩೪

ತಮಸಂ ಕಲಕೋಕಿಳಕುಳ
ಸಮಮಂ ಕಜ್ಜಳವಿಶೇಷಮಾರಿಚ್ಛಾಯೋ
ಪಮಮಂ ಮಧುಕರರುಚಿವಿ
ಭ್ರಮಮನದೇವೊಗಳ್ಳೆನಾತ್ತಕುಲಟಾಭ್ರಮಮುಂ ೩೫

ನಿರುಪಮರೂಪವಧ್ಧಗನಮಂಡಳಲಕ್ಷ್ಮಿ ಮನಃಪ್ರಿಯಂ ಕಳಾ
ಧರವರನೆನ್ನಸನ್ನಿಧಿಗೆ ಬಂದಪನೆಂಬ ವಿಶೇಷಹರ್ಷದಿಂ
ದುರುತರ ಮೌಕ್ತಿಕಾಭರಣಮಾಳಿಕೆಯಂ ನೆಱೆತೊಟ್ಟಳೆಂಬಿನಂ
ಸುರುಚಿರ ತಾರಕಾವಳಿಗಳಾಗಸದೊಳ್ ಪೊಳೆದಿದರ್ವೆತ್ತಲುಂ ೩೬

ಮೊದಲ ದಿಗಂಗನೆಯಂ ತ
ಣ್ಣದಿರಂ ಹಾದರಿಗನೊಲ್ಲು ತಂಬುಲದಿಂದಂ
ದುದಯಾದ್ರಿಭಿತ್ತಿಯಂ ಮಾ
ಣದೆ ಮಱೆಗೊಂಡಿಟ್ಟ ತೆಱದೆ ತೋಱೆತ್ತರುಣಂ ೩೭

ರಾಜಂ ಬಂದಪನೀಗಳಭ್ಯುದಯಮಂ ಪೆತ್ತು ಪ್ರಭಾಚಕ್ರವಿ
ಭ್ರಾಜಂ ನಮ್ಮೆಡೆಗಾತನಂ ನಿವಳಿಸಲ್ವೇಡಿಂದ್ರದಿಕ್ಕಾಮಿನೀ
ವ್ರಾಜಂ ಮಾಣಿಕದೊಪ್ಪುವಾರತಿಗಳಂ ಮಾಡಿದೊಡಾ ಭೂರಿಭಾ
ರಾಜಿವ್ಯಾಪ್ತಿಯಿದೆಂಬವೋಲರುಣಮಂ ಪರ್ವಿತ್ತು ದಿಕ್ಕಾಂತಮಂ ೩೮

ಚಂದ್ರಮನಿಂದೆನ್ನಾಸೆಗೆ
ಬಂದಪನೆಂದಿಂದ್ರದಿಕ್ಕುಮಾರಿಕೆ ತೊಟ್ಟತಿ
ಸೌಂದರಮಣಿಭೂಷಣರುಚಿ
ಯಂದದೆ ಕಡುಗೆಂಪು ಪೆಂಪುವಡೆದುದು ಸುತ್ತಂ ೩೯

ವ : ಆಗಳಭಿನವ ಸುಧಾಕರೋದಯ ಸಮಯಮುಖದೊಳವಿಳನಿಳಿಂಪ ವಿಲಾಸಿನೀ
ಸಂಕುಳದೊಳೋಕುಳಿಯಾಟದೊಳೊಗುವ ಜೀರ್ಕೊಳವಿಗಳನೊತ್ತರಿಸಿ ನೂಂಕಿ ಮೇಗೆಮೇಗೆ ನೆಗೆವ

ಕುಂಕುಮಪಂಕಪರಿಕಳಿತ ಹರಿಚಂದನರಸಧಾರಾವೂರ ಪರಂಪರೆ ತಳ್ತೆಂಬಂತೆ ನಿರಂತರಿತ
ಮುಖರಮಯೂಖಶಿಲಾಲೇಖೆಗಳುನ್ಮುಖತೆ ಯನಪ್ಪುಕೆಯ್ಯುದುಂ

ಕತ್ತಲೆಯೆಂಬಾನೆಯ ಮೇ
ಲೊತ್ತಮಿಸಿಯೆ ಪಾಯಲೆಂದು ಶಶಿಕೇಸರಿ ಮೇ
ಲ್ಲೆತ್ತಿದ ಪದದುರ್ಗುಗಳವೋಲ್
ಬಿತ್ತರಿಸಿದವೆಯ್ಯೆ ನಿಮಿದ್ ಕಿರಣಾಗ್ರಂಗಳ್ ೪೦

ನಲಿದು ಚಕೋರಿಯಾಡೆ ಕಮಳಂ ಮಿಗೆಬಾಡೆ ಮದಾಳಿ ಕೂಡೆ ಕ
ತ್ತಲೆ ಕೆರಳೋಡೆ ನೆಯ್ಯಲೆಸಳಾವಳಿ ನೋಡೆ ರತೀಹೆ ತೀಡೆಯ
ಗ್ಗಲಿಸಿದ ಕಂತು ಕಾಡೆ ಬೆಳಗಂ ಜಗತೀತಳದಲ್ಲಿ ಮಾಡೆ ಕೋ
ಟಲೆಯನಯೋಗಿ ಮೂಡೆ ಸಲೆಮೂಡಿದುದೊಯ್ಯನೆ ಚಂದ್ರಮಂಡಲಂ ೪೧

ಉದಯಿಸಿದರ್ಥಬಿಂಬದೊಳಗೊಪ್ಪುವ ನುಣ್ಣೆ ಕಜ್ಜಳಂಬೊಲಿಂ
ಬೊದವಿರೆ ಮೇಲಣರ್ಥಮದು ಸುಸ್ಥಟಿಕೋಮಳರಾಜನಾರ್ಥದಿಂ
ಪದುಳಿಸಿ ರಾತ್ರಿಯೆಂಬಬಲೆ ಕಾಡಿಗೆಯಂ ಪಿಡಿಯಲ್ ಕಳಾಪ್ರದೀ
ಪದ ತುದಿಯಂ ಮುಸುಂಕಿದವೊಲಿದುರ್ದು ಖಂಡಹಿಮಾಂಶುಮಂಡಳಂ ೪೨

ಘನತರಕಾಂತಿಯಿಂದೆ ಪೊಳಪೇಷೆ ಸುವೃತ್ತತೆಯಿಂದಮೊಪ್ಪಿ ಮ
ತ್ತನುಪಮಮಾಗಿ ಕೋವಿದರ ಲಾಲನೆಯಂ ಬಿಡದಪ್ಪುಕೆಯ್ಯು ಭೂ
ಜನತೆಯ ಕಣ್ಣುರ್ವನಿರದತ್ತು ವಿಜ್ಯಂಭಿಸಿದತ್ತು ಪೂರ್ವದಿ
ಗ್ಗನಿತೆಯ ಕರ್ಣದೇಕಮಣಿಸುಂಡಳದಂತಿರೆ ಚಂದ್ರಮಂಡಳಂ ೪೩

ಉದಯಗಿರೀಂದ್ರಗೈರಿಕರಜಂ ಪುದಿದಂತಿರೆ ರಕ್ತಮಾಗಿ ಪೂ
ರ್ವದ ದೆಸೆವೆಣ್ಣ ತೋಳರಿಸಿನಂ ಪೊರೆದಂತಿರೆ ಪೀತಮಾಗಿ ನಾ
ಕದ ನದಿಯೊಳ್ ಮುಳುಂಕಿ ತೊಳೆದಂತೆ ಪಳಚ್ಚನೆ ಶುಭ್ರಮಾಗಿ ಕ
ಣ್ಣೋ[ದವಿ]ಸಿದತ್ತಗುರ್ವನುರುದೀಧಿತಿಮಂಡಲಮಿಂದುಮಂಡಲಂ ೪೪

ಪದೆದಿಂದ್ರನೀಲಮಾಣಿ
ಕೃದ ಹಾರಮನಿಕ್ಕುಲರದೊಳೊಪ್ಪಂಬೆತ್ತಿ
ರ್ದು ತೋರ್ಕೆವೆತ್ತುದೆಂಬಂ
[ತದು] ಪೊಳೆದುದು ಚಂದ್ರಬಿಂಬದಲ್ಲಿ ಕಳಂಕಂಗಳ್

ಪೊಳೆವ ಕಳಂಕಮೆಂಬ ಶಬರಂ ಶಶಿಮಂಡಳಮೆಂಬ ತೆಪ್ಪದೊಳ್
ನೆಲಸಿ ನಭಸ್ತಟಾಕದೊಳಗುಣ್ಣುವ ಕರ್ಕಟಮೀನರಾಸಿಗಂ
ದೆಳವೆಳುದಿಂಗಳೆಂಬ ಬಲೆಯಂ ನೆಲೆವೀಸಿದನೆಂಬ ಮಾಳ್ಕೆಯಿಂ
ಬಳಸಿದುದೆತ್ತಲುಂ ನಿಮಿರ್ದ ನೀಳ್ಳು ಸುಧಾಕರಕಾಂತಿಸಂಕುಳಂ ೪೬

ನಸುನಸುಮಬ್ಬಿನೊಳ್ ನುಸುಳ್ಳ ತಿಂಗಳ ನುಣ್ಣದಿರೆಳ್ಳುಮಕ್ಕಿಯುಂ
ಪಸರಿಸಿತೋರ್ಪವೊಲ್ ನಿಮಿರ್ದ ನೀಳ್ಳಡರಲ್ ಗಗನಾಂತರಾಳದೊಳ್
ಪಸಿದ ಚಕೋರಿಕಾಶಿಶುಗಳೀಕ್ಷಿಸಿ ಬಂದೊಳಪೊಕ್ಕು ಪೀರ್ದು ಪೀ
ರ್ದೊಸೆದು ಕರ್ದುಂಕುತಿರ್ದವು ಮನಂ ದಣಿವೆನ್ನೆವರಂ ದಲಾಕ್ಷಣಂ೪೭

ರಾಜಂ ಬಂದು ಕರಾಗ್ರದಿಂ ರಜನಿಯಂ ತರ್ಕೈಸಲಾಗಳ್ ತಮೋ
ರಾಜಿವ್ಯಾಪ್ತಿಯೆಂಬ ನೀಲಮಯವಸ್ತ್ರಂ ಪಿಂಗಿಪೋದತ್ತು ಸ
ದ್ರಾಜೀವಾಯತಲೋಚನಂ ಮುಗಿದುದುದ್ಯಚ್ಚಂದ್ರಕಾಂತೋಪಳ
ವ್ಯಾಜೋತ್ಸಾಹದಿನಾಕ್ಷಣಂ ದ್ರವಿಸಿದತ್ತೇಂ ಚೋದ್ಯಮೋ ಮೋಹನಂ ೪೮

ಸ್ಮರಚಕ್ರಾಧಿಶ್ವರಂಗೆತ್ತಿದ ಪೊಸಧವಳಚ್ಚತ್ರಮೆಂಬಂತೆ ಚೆಲ್ವಂ
ಧರಿಸಿತ್ತಂತಲ್ಲದಿಂದದನಿಧಿಕಕಾಮಾಸ್ಪದಸ್ತ್ರೀಮುಖಾಭ್ಯಂ
ತರದೊಳ್ ಛಾಯಾವಿಶೇಷಂ ಸ್ಥಿತಿಯುದಯಮದೆಂತಕ್ಕುಮೋ ಗರ್ವಮೆಂಬು
ದ್ಧುರತಾಪಂ ಕೇಡನೆಂತೆಯ್ದುವುದೊ ಬಗೆವೊಡಿತೊಪ್ಪಿದತ್ತಿಂದುಬಿಂಬಂ ೪೯

ವರಪೀಯೂಷಾದಿಪಾತ್ರಂ ಯುವತಿವಿಕೃತಿಮಿತ್ರಂ ಸುತಾರಾಕಳತ್ರಂ
ಸರಸೀಜಾಸ್ಯಾತ್ತಮುದ್ರಂ ಕೃತಕುಮುದವಿನಿದ್ರಂ ಪ್ರಪುಷ್ಯತ್ಸಮುದ್ರಂ
ಪಿರಿದುಂ ಪೇಳಲ್ಕುಳುಂಬಂ ಮದನಮುಕುರಬಿಂಬಂ ತಮಶ್ಚೈಲಶಂಬಂ
ಪರಿಶೋಭಾಭಾರರುಂದ್ರಂ ಬಹಳಕಿರಣಸಾಂದ್ರಂ ಮಹಾಪೂರ್ಣಚಂದ್ರಂ ೫೦

ವ : ಇಂತು ಸುಧಾಸೂತಿಮಂಡಳಮತಿಪ್ರೌಢಮಾಗೆ

ನವಚಂದ್ರೋಪಳದೊಂದು ಚೆಲ್ವನಯನಂ ತಾನೆಂಬಿನಂ ಪದ್ಮಸಂ
ಭವನುಂ ಪತ್ತುದಿಶಾಭಿಭಿತ್ತಿಗಳೊಳೆಚ್ಚೊಳ್ಳಂಖಮೆಂದೆಂಬಿನಂ
ದಿವಮೆಂಬಿಂದಿರೆಯುಟ್ಟುತೋರ್ಪ ದುಗುಲಂ ತಾವೆಂಬಿನಂ ಲೋಕಮೆ
ಲ್ಲಮನಾಚ್ಛಾದಿಸಿದತ್ತು ಬಣ್ಣಮದುಮೊಂದಾದಂತೆ ಚಂದ್ರಾತಪಂ ೫೧

ವ : ಮತ್ತಂ ಜಗದ್ವಲಯಮನದಟಲೆದು ನುಲಿದು ಕೋಟಲೆಗೊಳಿಸುವ ನನೆವಿಲ್ಲಬಲ್ಲಹನ ದಿಗ್ವಿಜಯಕ್ಕಾಗಿ
ವಸಂತವನಪಾಲಕನಲರ್ಗಣೆಗಳ ಬಳಗಂಗಳನೆಗೆ ವೊಯ್ದನೆಂಬಂತೆ ಥಳಥಳಿಸಿ ತೊಳಗಿ ಬೆಳಗುವಚ್ಚಬೆಳ್ಳಿಂಗಳ್
ಪಿರಿದುಂಪೆರ್ಚಿ ಬಿಚ್ಚದೆ ನಿಬಿಡಮಾಗಿ ಬಿಡದಡರ್ಮ ಕೆದರ್ ನಾಂದು ಪೊದಲುಗಟ್ಟಿ ಪರಕಲಿಸಿ ಪಸರಿಸುತ್ತಮಿರೆ

ನೆತ್ತಿಯೊಳೊತ್ತಿ ಪೊತ್ತು ಪದದಿಂದೊಡೆದೊಯ್ಯನೆ ನೂಂಕಿ ಪಕ್ಕದಿಂ
ಮತ್ತಮರ್ದಪ್ಪಿಕೊಂಡು ನಿಜಚಂಚುಪುಟಾಗ್ರದೆ ಚಲ್ಲೆವೊಯ್ಯ ಮೆ
ಯ್ಪತ್ತು ನಖಂಗಳಿಂದೆ ಬಿಡದೋಡಿ ಕರಂ ನಲಿದಾಡುತಿರ್ದುದ
ತ್ಯುತ್ತಮಕೌಮುದೀತತಿಯನೊಲ್ಲ ಚಕೋರಕುಳಂ ನಿರಾಕುಳಂ ೫೨

ತಿಳಿಗದಿರನಿತ್ತು ತನ್ನಯ
ಮಳೆಗಂ ತನಿಗದಿರನಿತ್ತು ತನ್ನಿನಿಯಂಗಂ
ತುಲುಗಿದ ನುಣ್ಣದಿರಂ ಬೇ
ಸಱದೀಂಟುತಿರ್ದುದಂದದೊಂದು ಚಕೋರಂ ೫೩

ವ : ಅದಲ್ಲದೆಯುಮೆಲ್ಲಾ ತಾಣದೊಳ್ ಬೆಳ್ಳಂಗೆಡೆದು ಬಳ್ಳಿವರಿದಚ್ಚವೆಳ್ಳಿಂಗಳು ತ್ತುಂಗಂಗಾಪ್ರವಾಹಮುದ್ರಿಕೆ
ನೆಜ್ಜೆದೆಯಿಂದಿಳಿದು ಬಿಟ್ಟು ಪರಕಲಿಸಿತೆಂಬಭಿಶಂಕೆಯಿಂ ಕೆದರ್ ಜೆಡೆಯೊಳ್ ಮಗುಳೆ ಮುದ್ರಿಸಿ
ಸೈತೆಮಾಡುವುಜ್ಜುಗಮನುಮಾ ವಲ್ಲಭಂಗೆಯಿಸುತುಂ ಚಂದ್ರೋದಯದೊಳಚ್ಚರಿಯಾಗಿ ಪೆರ್ಚುವಡೆದ ಕ್ಷೀರೋದ
ಭೂರಿಪೂರದ ಧೋರಣೆ ಮೇರೆಯಂ ಮೀರ್ ನಿವಿಳಧಾರಿಣೀತಳಮನೊರ್ಮೊದಲೊಳ್ ಮುಸುಂಕಿ ದಿಕ್ಕುಹರವಿವರಮಂ
ತಳೊಯ್ಯುತ್ತುಂ ತನ್ನಯಮಾಗಿ ಪರಿಣಮಿಸಿ ತೆಂಬಂತಗುರ್ವನುವಿಸೆ ಪಾಲ್ಲಡಲ ನಡುವಿದಿಲ್ಲಿ
ಜಲಶಯನಮನೆಸೆಲ್ವೆಳ್ಳುಮೆಂಬ ಬಗೆಯಂ ಹರಿಗೆ ಪುಟ್ಟಿಸುತುಂ ಕಟಾಕ್ಷಕಾಂತಿಯಿಂ ದ್ವಿಗುಣಿಸಿದ ಸಮುಜ್ಜಳಮಾದ
ಸರಸ್ವತಿಯ ಮೆಯ್ಯೆಳಗಿನ ಬಳಗದ ಪಸರದೆಸಕಮಿದೆಂದು ತರ್ಕೈಸುವ ಮೋಹನಮಂ
ವಸುಗರ್ಭನಾಶಯದೊಳಿಕ್ಕಿಸುತುಂ ನಂದನವನದ ಮರಂಗಳೆ ಬಹಳಮಾದಮೃತರಸದಿಂ ತುಂಬಿದ ಪೃಥುಳತ
ರಾಳವಾಳವಳಯಂಗಳ ಮಧ್ಯವರ್ತಿ ಪಾರಿಜಾತಂಗಳ ಲೀಲೆ ಯನೋಲೈಸುತುಂ ಕಲ್ಲೆಲ್ಲಕ್ಕಂ ಚಂದ್ರಕಾಂತದ ರೂಪಿನ
ಚೆಲ್ಲಂ ನೆಲೆಗೊಳಿಸುತುಂ ಜಗಮನುಗೆ ಮಿಗಿಲಾವರಿಸಿ ತುಂಬಿ ತುಳುಂಕಾಡಿ

ಧವಳಿಸಿದಂ ವಿರಿಂಚಿ ಜಗಮಂ ಪೊಸಪಾಲ್ಪೊದೆಯಿಂದಮೆಂಬಿನಂ
ನವತರಮಾಗಿ ಕಂಡರಿಸಿದಂ ನೆಲೆಕರ್ಪುರದಿಂದಮೆಂಬವೋ
ಲವಿರಳಚಂದನದ್ರವದ ಕಲ್ಪದೆ ಪೂಸಿದನೆಂಬಿನಂ ಮಹೀ
ಭುವನದೊಳೆಯ್ಯೆತೀವಿದುದು ತಿಂಗಳ ನುಣ್ಣೆಳುದಿಂಗಳಗ್ಗಳಂ ೫೪

ಇದು ಪುಷ್ಪೋಧಮರಾಶಿಯಿಂ ಸಮೆದುದಲ್ತಾಮೋದಯುಕ್ತಂ ಸಮಂ
ತದು ಮತ್ತಂ ವರಮೌಕ್ತಿಕೌಘಘಟಿತಂ ತಾನಲ್ತಿದಸ್ವರ್ಶನಾ
ಸ್ವದಮಾಗಿದುರ್ದದೆಯ್ಲಿ ಪೆರ್ಚಿದಿದನಾನೇನೆಂದು ಪೇಳ್ ಬಣ್ಣಿಪೆಂ
ಪದೆಪಂ ಪೆತ್ತುದು ಕೌಮುದೀಮಯಯುಮಾಯ್ತೀ ಲೋಕಮೆಂದೆಬಿನಂ ೫೫

ವ : ಇಂತಮಂದಚಂದ್ರಿಕಾಸಂದೋಹವಿವರಣಮಖಿಳ ಜಗದಾನಂದಕರಣ ನಿಪುಣೀಭಾವ
ಮನಪ್ಪುಕೆಯ್ಲಿಪುರ್ವದುಮಾಗಳಾ ಸಭಾಮಧ್ಯದಲ್ಲಿ ಸುಕರವಿಳಾಸನೆಂಬ ಪರಿಹಾಸಕಂ
ಕೌಮುದೀವರ್ಣನವಿನೋದರೂಪರಸವಚನಗಳಿಂ ಸಭೆಯನಭಿರಂಜಿಸಿ ದೇವರ ದೇವಂ ಮೆಚ್ಚಿ ತಲೆದೂಗಿವಿನಂ
ಮನಂಗೊಳಿಸಿ ಬಳಿಯಮಿಂತೆಂದನಿಂದಿನ ತುಚ್ಛೇತರ ಕೃತ್ಯ ಜ್ಯೋತ್ಸಾ ಮಹೋತ್ಸವದೊಳ್ ಪುರದ ಸಿರಿಯಂ
ನೋಡುವ ಬಯಕೆ ಬಗೆಯೊಳೊಗೆಯ ದೇವ ನಿಮ್ಮಡಿಗಳಂ ಕರೆಯಲಮ್ಮದೆನ್ನೊಡದೆ ನಾಗರಕಂ ಬೆರಲ ಕೊಂಕಿಂ
ಸನ್ನೆಗೆಯ್ಲಂ ವಿಟಂ ಶಿರಕಂಪನದಿಂ ದಿಟಂಮಾಡಿದಂ ವಿದೂಷಕಂ ಬಂದೆನ್ನ ಕವಿಯಂ ಪಚ್ಚಿದಂ ಪೀಠಮರ್ಧಕಂ
ಕಣ್ಣನೆಯಿಂ ನನ್ನಿಗೆಯ್ಲನೆಂದು ಪ್ರಹಸನಮುಖದಿಂ ಬಿನ್ನಪಂಗೆಯ್ಲು

ಅವರಂತಿಕ್ಕೆ ಭವತ್ಪದಾಂಬುರುಹಸೇವಾಸಕ್ತನಪ್ಪೆನ್ನ ಮು
ದ್ದುವಚೋವೃತ್ತಿಯನೊಲ್ಲ ಮನ್ನಿಪುದಿದಂ ಚಿತ್ತೈಸೆಲೇ ದೇವ ಮಾ
ನವಪೂಜ್ಯಾಭಿನದಂಗಳಿಂದೆ ಬಿಜಯಂಗೆಯ್ತೀ ಪುರಶ್ರೀವಿಳಾ
ಸಮನೀಗರ್ ನಡೆನೋಡಿ ಕಣ್ಣ ತಣಿವಂ ಪೆತ್ತೆಯ್ಲು ಸಂತೋಷಮಂ ೫೬

ವ : ಅಂತುಮಲ್ಲದೆಯುಂ

ವಾತಾಯನ ವಿವರ ಸಮಾ
ಪಾತಿತಕರದಿಂದೆ ಪಿಡಿದು ನಿಮ್ಮಂಘ್ರಿಗಳಂ
ಸಾತಿಶಯ ಪ್ರೀತಿಯುತಂ
ಶೀತಕರಂ ಕಱೆವ ತೆಱದೆ ಪೊಱಗೆಸೆದಿದರ್ ೫೭

ಎಂದು ಬಿನ್ನೈಸೆ ದೇವನ
ಮಂದಸ್ಮಿತವಚನಶೋಭೆ ಮನದನುಮತಿಯಂ
ಸಂಧಿಸಿ ಪೇಳಲ್ ಪೊಡವಡು
ವಂದದಿನವಧಾನಮೆಂದು ಕೈಗೊಡುತೆಳ್ಳಂ ೫೮

ವ : ಇಂತು ಪರಿಹಾಸಕಂ ದೇವನಂ ರಾತ್ರಿವಿಹರಣಕ್ಕಭಿಮುಖಂಮಾಡ ಲೊಡಮಾ ತ್ರಿಲೋಕೀಭೂಷಣಂ
ತತ್ಕಾಲೋಚಿತಭೂಷಣದಿಂದಭಿಭೂಷಿತನಾಗೆ

ಕಪ್ಪುರದಿಂದೆ ಕಂಡರಿಸಿ ಮಾಡಿದ ಕರ್ಣದ ಭೂಷಣಂ ಕಟಾ
ಕ್ಷಪ್ರಭೆ ಪಿಂಡುಗೊಂಡು ನೆಲಸಿದವೊಲುಟ್ಟು ದುಕೂಲಚೇಲಮುಂ
ನೇರ್ಪಡೆ ತೊಟ್ಟ ಮುತ್ತುಗಳ ನುಣ್ಣೊಡವುಂ ಹರಿಚಂದನಾನುಲೇ
ಪಾರ್ಪಣಮಂ ಮನಂಗೊಳಿಸಿದತ್ತರುಚಂದ್ರಿಕೆಯಪ್ಪಿದಂದದಿಂ ೫೯

ಅಮೃತದ ಪೂರದಿಂ ತೊಳೆದವೊಲ್ ಪೊಳಪೇಱಿ ಪಳಚ್ಚನಾಗಲಾ
ದಮೆ ಪೊಳಲೆಲ್ಲಮಾಗಳವನೀಪತಿ ಪಾಲ್ಪೊದೆಯಿಟ್ಟ ಸೌಧಯ
ತ್ತಮಶಿಖರಾಗ್ರದಿಂದಮಿಳಿತಂದನುದಗ್ರವಿಮಾನದಿಂದೆ ಚಂ
ದ್ರಮನಿಳಿತಪ್ಪವೊಲ್ ಕುಸುಮಬಾಣವಸಂತಸಹಾಯಸೇವಿತಂ ೬೦

ಅರಮನೆಯಿಂದಂ ತಳರ್ದಾ
ನರನಾಥಂ ಮುದದೆ ನಡೆದು ಪೋಗುತ್ತಿದರ್
ಸ್ಮರಚಕ್ರವರ್ತಿ ತನ್ನಯ
ಪರಿಕರದೊಡಗೂಡಿ ನಡೆದು ಪೋಪಂತೆವೊಲಂ ೬೧

ವ : ಆಗಳಾ ಮನುಜಮನೋಜನ ರಜನೀವಿಹಾರಕೇಳಿಗುದ್ದೀಪಕರಪ್ಪ ಮೇಳದ ಕೆಳೆಯರ್ ನಾಲ್ವರನುನಾಯಕರಂ
ನಾಲ್ವರ್ ಮುಖ್ಯನಾಯಕರಂ ಕೂಡಿಕೊಂಡು

ಪುರವೃತ್ತಾಂತವಿದಂ ನಾ
ಗರಕಂ ಪರಿಹಾಸಕಂ ವಿದೂಷಕನೆನಿಪಂ
ಸುರತಪ್ರೌಢಂ ವಿಟನೊ
ಲ್ಗರಸನ ಪರಿಪೀಠಮರ್ದಕನುಮೀ ನಾಲ್ವರ್ ೬೨

ಅನುನಾಯಕರೆಂದೆನಿಸುವ
ರನುಕೂಲಂ ದಕ್ಷಿಣಂ ಶರಂ ಧೃಷ್ಟನುಮೆಂ
ಬಿನಿಬರ್ ನಾಯಕಮುಖ್ಯರ್
ಬಿನದಿಗರಿಂತೆಣ್ಣರುಂ ವಿನೋದಸಹಾಯರ್ ೬೩

ವ : ಇಂತಿವರೊಡಗೂಡಿ ಮಹಾರಾಜಂ ರಾಜಮಾರ್ಗಂಬಿಡಿದು ನಡೆತಂದು
ಮಂಗಳಮಾದಂಗಡಿಗೇರಿಯಿಕ್ಕೆಲಂಗಳೊಳ್ ಕಿಕ್ಕಿಱಿಗಿಱಿದು ಸಂಗಡಿಸಿ ನಿಂದು ಮಾಲ್ಯಾಂಗ ಲೇಪನಾಂಗಂಗಳೆಂಬ
ಜಂಗಮ ಕಾಮಕಲ್ಪತೆಗಳ್ ಕೈವಂದುದೆಂಬಂತೆ ಮನಂಗೊಳಿಸಿ ನೀಱದ ಮನಮಂ ಬೆಲೆಗೊಂಡು ಪೂಮಾಲೆಯಂ
ಗಂಧದುರುಳಿಯಂ ಮಾಱುಚ ಮಾಲೆಗಾತಿಯಿರ ಘಟ್ಟಿವಳ್ಳಿಯರ ಶರೀರಸೌರಭಸಂಕುಳದಿಂ ದಳವೇಱಿ ಕಿಱುಮ

ದುಗೊಂಡು ಸುತ್ತಲುಂ ಪಸರಿಸಿ ಪರಿವೋಗರದ ಪರಿಮಳಭರ ತರಂಗಿಣಿಯ ಸುಳಿಯೋಳೀ ಸಾಡುವಂತೆ ವಿಳಾಸದಿಂ
ನುಸುಳ್ಳು ನುಸುಳ್ಳು ಬರ್ಪಾಗಳ್

ಅಸದುರುಮೌಕ್ತಿಕಾಭರಣದಿಂ ನಗೆಗಣ್ಣನುರಾಗದೇಳೆಯೆಂ
ಪಸರಿಪ ಚೆಲ್ವ ಪೊಚ್ಚಪೊಸಜವ್ವನ ಮುಂದಿದಿರಂ ಬರುತ್ತಿರಲ್
ವಸುಮತಿಗೀಶನಾ ಮನುಜಮನ್ಮಥನಾಕೆಯನೊಲ್ಲುನೋಡಿದಂ
ರನೆಯೊಳ್ ಮೂರ್ತಿವೆತ್ತ ಬೆಳುದಿಂಗಳ ಪುತ್ತಳಿಯೆಂಬ ಶಂಕೆಯಂ ೬೪

ವ : ಅವಳಂ ಕಂಡು ಮನಂಗೊಂಡು ನಾಗರಕನೆಂದನೀಕೆಯ ರೂಪಕಳಾ ಕೌಮುದೀಸ ಮಾಸ್ವಾದನದಿನೆಮ್ಮಯ
ಲೋಚನಚಕೋರಿಕಳಭಂಗಳ್ ತಣಿದು ನಲಿದವು ನಡಯಿಯೆನೆ ಮುಂದೊಂದೆಡೆಯೊಳ್
ಪುರೋಹಿತನೀತನವೀಧಿಕಾಪ್ರದೇಶಮನೆಯ್ವೆವರ್ಪುದುಮಲ್ಲಿ

ತವಕಿಸಿ ಮಿಂಡನಂ ವಿಧವೆ ಕಂಡಭಿಸೂಚಿತಶಾಲೆಗೊಯ್ಲು ಕೂ
ಡುವ ಪದದಲ್ಲಿ ಕೂಗಿಡುತುಮಿಕ್ಕಲೊಯಿಕ್ಕಲೊಯಿಕ್ಕುಯಿಕ್ಕು ನೀಂ
ಶಿವಶಿವ ಲಿಂಗಲಿಂಗ ಹರ ಶಂಕರ ಶಂಕರ ಶಂಕರ ಕಾಮಸೌಖ್ಯದು
ತ್ಸವಮನೆ ನಿಚ್ಚಲುಂ ಕರುಣಿಸೀ ಪರಿಯಿಂದೆನುತಿದರ್ಪಳಾಕ್ಷಣಂ ೬೫

ವ : ಇಂತಪ್ಪ ವಿಕಾರವಿಜೃಂಭಣಮಂ ನೋಡುತ್ತ ಕೇಳುತ್ತಮಿದರ್ ಪೆಂಡಿರ್ ಮಾಡದುದೇನೆಂದು ತಮ್ಮೊಳ್
ಮಾತಾಡುತ್ತಂ ವಿಳಾಸಿನೀನಿವಾಸದಂತಿಕಕ್ಕೆವರೆ

ಕೇಶವಭಟ್ಟರೆಮ್ಮಯ ಪೆಸರ್ ನಿನಗೇನಲೆಯೆಲ್ಲೆಬಾರದೇ
ಬಾಸುಳರ್ವವೋಲುರಮನೇಕೆಗೆ ಪೊಯ್ವೆ ಬೇಡಬೇಡ ನಾ
ಲ್ಕಾಸುರಮಾದ ಸೆಳ್ಳುಗರನೊತ್ತಿದುಡುಯೆನುತೆಳ್ಳು ಉಂಡೆ ಸಂ
ಕ್ಲೇಶಮನಿತ್ತಳ್ಳೆ ಹರಿಹರಿಯೆನುತಂ ದ್ವಿಜಮುಗ್ಗನೋಡಿದಂ ೬೬

ವ : ಇದು ಮೊದಲಾದನೇಕವಿನೋದಂಗಳಂ ಕಂಡು ಮಹೀಮಂಡನಂ ಪ್ರಹಸನ ಪರಿಸ್ಪುರಿತಗಂಡಮಂಡಲನಾಗಿ
ವಿದೂಷಾದಿಗಳೆ ತೋಱುತ್ತಂ ಮುಂದೆ ನಡವೆಡೆಯೊಳ್

ವಿರಹಾಸಕ್ತವಿಟೀವಿಟಾನನಭವನ್ನಿ ಶ್ವಾಸದೊಂದುಷ್ಟದಿಂ
ಪೊರೆದಿದರ್ಪಕುಳಮಂದಗಂಧವಹನಂದೆಯ್ವೆ ಭೂಮಂಡಳೇ
ಶ್ವರದೇಹಸ್ಥಿತ ನವ್ಯಶೈತ್ಯಭರಮಂ ಸೌಗಂಧ್ಯಮಂ ಕೀರಸು
ಸ್ವರದಿಂ ಯಾಚಿಸಲೆಂದು ಬರ್ಪ ತೆಱದಿಂ ಬಂದತ್ತು ವೇಶ್ಯಾನಿಳಂ ೬೭

ವ : ಅಂತು ಸೂಳೆಗೇರಿಯ ಗಾಳಿ ತೀಡಲೊಡಂ ಮೆಯ್ಯುಳಕಂಗಳೋಲಗಕ್ಕ ವಸರಂಗುಡೆಯನುಕೂಲನಾಯಕಂ
ಲೋಕದೊಳಾವಾದ ಬಿನದಂಗಳುಂಟವೆಲ್ಲವ ನಿಲ್ಲಿಕಾಣಲಕ್ಕು ದೇವರಿತ್ತ ಬಿಜಯಂಗೆಯ್ಯುದೆಂದು ಬಿನ್ನವಿಸುವುದುಮಾ
ಮನುಜೇಂದ್ರ ಚಂದ್ರಮಂ ತಾರಾಂತಃಪುರನಿವಾಸವೀಧಿಯಂ ಪುಗುವ ಚಂದ್ರಮನೆಂಬಂತೆ ಸೂಳೆಗೇರಿ ಯಂ
ಪುಗುತಪ್ಪಾಗಳೊಂದು ಪಳುಕಿನ ಸೆಜ್ಜೆವನೆಯ ಕನಕವೇದಿಯ ಮುಂದಣ
ಧವಳಪ್ರತೋಳಿಕಾಭ್ಯಂತರಾಳಮಣಿಕುಟ್ಟಿಮರಾಜಾಂಗಣಸ್ಥಳದೊಳಗೆ ಮಳಯರುಹ ತರುಗಳಂ
ಕಂಡರಿಸಿಯಂತರಾಂತರಪ್ರದೇಶಮುಚಿತಮಾಗಿ ಕೀಲಿಸಿದ ನವರತ್ನಂಗಳ ವರ್ಣಕ್ರಮವಿನ್ಯಾಸದಿಂ ವಿಚಿತ್ರಂಬೆತ್ತು
ವಿರಚಿಸಿದಮುಳ್ಳಂಬಗಳಿಂದಂ ಪವಳದ ಮೇಲ್ವಲಗೆಯಿಂದಂ ಮುತ್ತಿನ ಮಿಳಿಯಿಂದಂ ಬಿತ್ತರಂಬಡೆದು ಪಚ್ಚವಡಿಸಿದ
ಮರಕತದ ಮಣಿಯಿಂದಂ ಮೇಲೆ ತೆತ್ತಿಸಿದ ಕನಕಕಳಶ ಮಣಿದರ್ಪಣಂಗಳಿಂದಂ ಧಳಧಳಿಸಿ ಪೊಳೆದು ತೋರ್ಕೆವೆತ್ತು
ಸಮಾಲಂಬಮಾನಪುಷ್ಪಮಾಲಾಜಾಲಂಗಳಿಂದಚ್ಚಿಯಾಗಿ ಮದನಮಂಗೆ ಳಾಗಾರದ್ವಾರ ತುಂಗತೋರಣದಂತೆ
ರಯ್ಯಮಾದ ನವಿಲುಯ್ಯುಲಂತಿಕಕ್ಕೆ ದಂತಾವಲ ಗಮನೆ ನಡೆತಂದು ನಿಂದು ತನ್ನೊಡನಾಡಿಗಳಪ್ಪ ಮೇಳದ
ಕಳದಿಯರ್ಗೆ ಕರ್ಪುರದ ವೀಳೆಯಮಂ ಪೂವಿನ ಮಾಲೆಯಂ ಕತ್ತುರಿಯ ತಿಳಿಕಮನಿತ್ತು ಬಾಯಿನ ಬೀಯಂ ಬೆಡಂಗಂ
ಬೀಳೆ ಮಂಗಳಗೆಯಂ ಸಂಗಳಿಸಿ ಪೊಣ್ಣುತ್ತುಮಿರೆ

ಬಡನಡು ಕೊಂಕೆ ತೋರಮೊಲೆಯೊಡ್ಡು ವಿಜ್ಯಂಭಿಸಿ ಮುಂದೆನೂಂಕೆ ನು
ಣ್ಣಡಸಿದ ರಜ್ಜುವಂ ಪಿಡಿದ ಕೆಂದಳಮಚ್ಚರಿಯಂ ತೊಡಂಕೆ ಚೆ
ಲೊಡರಿಸೆ ದಕ್ಕಿಣಾಂಘ್ರಿತಳದಿಂ ಮಣೆಯಂ ಬಿಡದೊಂಕಿ ಮೆಟ್ಟಿ ಜಾ
ಣೆಡೆ ನವಿಲುಯ್ಯುಲಂ ಲಲನೆಯೇಳೆದಳಂಗಳಜನೇಳೆ ಗರ್ಭಮಂ ೨೮

ವ : ಮತ್ತಂ ಚಿತ್ತವಲ್ಲಭಂ ಮಣೆಯ ಕಡೆಯಂ ಪಿಡಿದು ಮೆಲ್ಲಮೆಲ್ಲನೊಲೆ ದೊತ್ತಿನೂಂಕಿ ತೊಗಲೊಡಂ

ಬಿಡದಳ್ಳಾಡೆ ಸಡಿಲ್ಲ ಮೇಲುದಿನ ವಸ್ತ್ರಂ ಬೇಟದಚ್ಚಾಡೆ ಬೆಂ
ಬಿಡದೊಳ್ಳುಂಬಿಯ ಬಂಬಲಂಬರದೊಳಂ ಮೇಲ್ಪುಯ್ಯುಕಂಪಿಂಗೆ ತ
ನ್ನೊಡನೆಳ್ಳಾಡೆ ತಳಿತುರ್ ಪೀಲಿದಳೆಯೆಂಬಂತಿಂದುಬಿಂಬಕ್ಕೆ ಧಾ
ಳಿಡುವಂತುಯ್ಯುಲನಾಡಿದಳ್ ತರುಣಿ ತನ್ನಂ ನೋಳ್ಳರಂ ಕಾಡಿದಳ್ ೨೯

ಮದದಿಂದಂ ಚಂದ್ರ ನೀನೆನ್ನಯ ವದನಸದೃಶಂ ದಲೆಂದೊಂದು ತಪ್ಪಿಂ
ಗಿದು ನೀನೆನ್ನಂ ವಿಯೋಗಕ್ಷಣದೊಳುರಿಯಿಸುತ್ತಿರ್ಪೆನೆಂಬೊಂದು ತಪ್ಪಿಂ
ಗಿದು ನೀನೆನ್ನೊಳ್ ಕಳಾಶೋಭೆಯನುಪಗತಮಾಶ್ಚರ್ಯನಾದೊಂದು ತಪ್ಪಿಂ
ಗಿದು ಮತ್ತೆಂದಿಂದುವಂ ಮೂದಲಿಸಿಯೊದೆವವೋಲುಯ್ಯುಲಾಡುತ್ತಮಿದರ್ಳ್ ೨೦

ವ : ಆ ವಿಳಾಸವತಿಯ ಖೇಳನವಿಳಾಸಶ್ರೀಯಂ ನೋಡನೋಡಿ ಮೆಚ್ಚುತ್ತಂ ಪೋಗೆ ಮುಂದೆ ಮತ್ತೊಂದುತಾಣದಲ್ಲಿ
ಮಲ್ಲಿಗೆಯರಲಮಾಲೆಗಳಿಂ ಹೊಂದಾವರೆಯ ಹೊಂಗಳಸದಿಂ ಕೊಸಗಿನ ಕುಸುಮದ ಕನ್ನಡಿಯಿಂ ಚೆನ್ನಂಬಡೆದಸುಕೆಯ
ಕೆಂದಳಿರಯ್ಯುಲ ನೊರ್ವಗಪೂರ್ವಯವ್ವನೋನ್ಮತ್ತೆ ಬಸನಿಗನನೋಲೈಸುವ ಬೇವಸೆಯಿಂದವನ ಮನವ
ನೇಱುವಂತೇಱೆ

ಕಾಮಿನಿ ತನ್ನ ಬಟ್ಟದೊಡೆಯಂ ರಮಣಂಗೆಡೆಗೊಟ್ಟು ಕುಳ್ಳಿರ
ಲ್ಕಾ ಮಣೆಯಂ ಸಖರ್ ಪಿಡಿದು ತೂಗುತುಮಿದೆಡೆಯಲ್ಲಿ ಜೋಲ್ದುದಂ
ಪೂಮುಡಿಯಂ ಪದಗೊಳಿಸುತುಂ ಪೊಳೆಯಲ್ ತನುದೀಪ್ತಿಯಾಡಿದಳ್
ಪ್ರೇಮದೆ ರಾಗಸಾಗರದೊಳೀಸಿ ಮರಳ್ಳಿರದೀಸುವಂದದಿಂ ೭೧

ಇನಿಯನೊಡಗೂಡಿಯಾಡುವ
ವನಿತೆ ಮಹಾರಾಗಭೇದಮಂ ತೋಱಿಸುತುಂ
ಮನಮೊಲ್ಲ ಪಾಡುತಿರ್ದಳ್
ಘನಚಂದ್ರಮುಖಕ್ಕೆ ಗೋರಿಯಂ ಪಾಡುವವೋಲ್ ೭೨

ವ : ಇಂತಾಡುವುಯ್ಯುಲ ತೂಕಮಾ ರಾಜಮನೋಜಂಗೆ ಕೂಡೆಗೂಡೆ ತಲೆದೂಕಮನೊಡರ್ಚೆ ಮೆಚ್ಚಿಮೆಚ್ಚಿ
ನೋಡುತ್ತಮಿರ್ಪೆಡೆಯೊಳ್ ವಿಟನಾಯಕಂ ದಕ್ಷಿಣ ನಾಯಕಂಗೆಂತೆಂದ ನಿವಳ್ಳಿರ್
ನೋಟಕರನನಂಗಪೀಡಾವಸ್ಥೆಗುಯ್ಯುಲಾಡುವಂದ ಮಲ್ಲದುಯ್ಯುಲಾಡು ವಂದಮಲ್ಲು ಬಱುಮೆಚ್ಚಿನೊಳೇನೀ ನೀಱೆಯರ್
ತೊಡೆಯನೇಱೆಯಾಡಿದೊಡೆ ಸುಖದೊಳೊಲಾಡಲಕ್ಕುಮೆಂದು ನುಡಿದು ನಗಿಸುತ್ತುಂ ನಡೆಯೆ ಮುಂದೊಂದು
ದ್ರಾಕ್ಷಾಮಂಡಪದ ನಡುವೆ ಬೆಳುದಿಂಗಳ ಬಳಗಮಂ ರಾಸಿ ಪುಂಜಿಸಿದಂತೆ ರಂಜಿಸುವ ಚಂದ್ರಕಾಂತದ
ಜಗುಲಿಯೊಳೊತ್ತೆಗೊಳಲೆಂದು

ಪಿರಿದುಂ ಚೆಲ್ವಾದ ಹೊಂಗೆದಗೆಯ ಗಱೆಗಳಂ ತೀಡುವ ವ್ಯಾಜದಿಂ ನು
ಣೈರಳಾಂತೊಂದೊಪ್ಪಮಂ ತೋಱಿಸುತುಮೆಸೆವ ತನ್ನಾಸ್ಯದಚ್ಚಾಯೆಯಂ ಬಿ
ತ್ತರಿಸುತ್ತುಂ ಸುತ್ತಲುಂ ಕಾಮನ ವಿಜಯಮಹಾಲಕ್ಷ್ಮಿ ಬಂದಿರ್ದಳೆಂಬಂ
ತಿರೆ ಚೋದ್ಯಂಬೆತ್ತು ಕುಳ್ಳಿರ್ದಸಿಯಳನರಸಂ ನಿಂದು ನೋಡುತ್ತಮಿರ್ದಂ ೭೩

ವ : ಆಗಳನುಕೂಲನಾಯಕಂ ದೇವನ ಮೊಗಮಂ ನೋಡಿ ಗಾಡಿವಡೆದಿವಳ ಶೃಂಗಾರಂ ನೋಳ್ಳೆ ಜನದ
ಹೃದಯಾಂಗಾರಮಾಗಿದುರ್ದಿವಳನ್ನಳಪ್ಪ ಚೆಲ್ವೆಯನೆಲ್ಲಿಯುಂ ಕಾಣೆನದಕಾರಣಮೆನ್ನ ಮನಂ ಬೇವುತ್ತುಮಿರ್ದದೆಂದು
ಮುಗುಳ್ಳಗೆಯನೊಗೆಯಿಸುತ್ತುಂ ಪೋಗೆ ಮುಂದೊಂದು ಮತ್ತವಾರಣದ ಕೆಲದೊಳ್

ಕೆನ್ನೆಯ ಚೊಲ್ಲೆಯಂ ಪೊಳೆವ ಮುತ್ತಿನ ಮೂಕುತಿ ನೀಲದೋಲೆ ಚೆ
ಲ್ಪಂ ನೆಲೆದುಟ್ಟ ಪಟ್ಟಣೆಗೆಯೊಳ್ಳೆಱೆಯೊಳ್ ನಸುದೋರ್ಪ ನುಣ್ಣೊಡೆ
ಪ್ರೋನ್ನತಿವೆತ್ತ ಲೋಚನದ ಕಾಡಿಗೆ ಸಾದಿನ ಬೊಟ್ಟು ದೋರೆವ
ಲೈನ್ನಮದಾಗಿ ತೋಲುತಿರಲೊತ್ತೆಗೆ ನಿಂದಳದೊರ್ವಳೊಪ್ಪದಿಂ ೭೪

ವ : ನಾಗರಕಂ ಪೊಸದೇಸೆವೆತ್ತು ನಿಂದವಳ ಗಾಡಿಗೆಯಂ ನೋಡುತ್ತಮಿರ್ಪೆಡೆಯೊಳೊಂದು ನೆವದಿಂದಾಕೆಯ
ಮೇಲುದೋಸರಿಸಿ ಪೋಗಲೊಡಂ

ಮೊಗವಡಮಂ ಕಳಲ್ಬಿದ ಮನೋಭವನಂಕದ ಬಿಂಕದಾನೆಯ
ದ್ವಿಗುಣಿತಶೋಭಕುಂಭಯುಗದಂತಿರೆ ಮೇಲುದು ಜೋಲ್ಬುಬೀಳೆ ಮೇ
ಲೈಗದ ಕುಚಂಗಳಿಟ್ಟಳಿಸಿ ಮಮ್ಮಳಿಯಾಗಿರೆ ಕಂಡು ಕೌತುಕಂ
ಮಿಗೆ ತಲೆದೂಗಿದಂ ನಡುವೆ ಕೀಲಿತದೃಷ್ಟಿಯನಂದು ಕೇಳ್ವವೋಲ್ ೭೫

ವ : ಆಗಳನಿವಳಂತರಂಗಶೃಂಗಾರಭಂಗಿಯಂ ಪರೀಕ್ಷಿಸಿನೋಳ್ವನೆಂದು ಪೋಗಿನುಡಿಸಿ ಬಂದು
ಧೃಷ್ಟನಾಯಕಂಗಿಂತೆಂದ

ನುಡಿದೊಡೆ ಕಾಮಮಿಮ್ಮಡಿಸಿದಪ್ಪುದು ಸಾರೆಗೆ ಪೋಗಿ ಸೋಂಕಿದಾ
ಗಡೆ ಬಿಡದೆಯ್ಗೆ ಮೂರ್ಮಡಿಸಿದಪ್ಪುದವಳ್ಳೆ ಮನೋಭವಂಗೆ ಸಂ
ಗಡಿಸಿದನಂಟಿದಾವ ತೆಱನೆಂದಳೆಯೆಂ ಸಲೆಗಾಡಿಕಾರ್ತಿಯೋ
ಗಡಿಸದೆ ಕೊಂದವಳ್ ತವದ ಕಾಮದ ಕೋಟಲೆಯಿಂದೆ ಲೋಕಮಂ ೭೬

ವ : ಎಂದು ನುಡಿದು ನಗಿಸುತ್ತಂ ಮತ್ತೊಂದೆಡೆಯೊಳೊರ್ವಳ್ ಮುನಿದಿ ನಿಯನಂ ತಿಳಿಪಲ್ ಕಳೆದಿಯಂ
ಕಳಿಪಿದೊಡವಳ್ ತಡೆದುಬಂದುದಕ್ಕೆ ಕಡುಕನಲ್ಲ ಸೈರಿಸಲಾಱದೆ ವ್ಯಂಗ್ಯದಿಂದಿಂತೆಂದಳ್

ಮೊಲೆಗಳ ಕುಂಕುಮಂ ತೆರಳಿಪೋದುದು ಕಣ್ಣೊಣಗಿದ್ದ ಕಜ್ಜಳಂ
ತೊಲಗಿದುದೆಯ್ಗೆ ಬೆಳ್ಳನೊಳಕೊಂಡುದು ಕೆಂಪಧರಂ ಪೊದಳ್ಳು ತ
ತ್ತುಳಕಮಿದಾತನೊಳ್ ನೆರೆದಳೆಂದಭಿಶಂಕಿಸಿ ಮಿಂದುಬಂದೆಯೋ
ಕೆಳದಿ ಮದೀಶನಂ ಕರೆದುಬಂದೆಯೊ ಪೇಳೆನೆ ನಾಣ್ಣಿ ಬಾಗಿದಳ್ ೭೭

ವ : ಅದಂ ಕಂಡಿಕೇ ತನ್ನ ಮರುಳಂ ಮುಚ್ಚಿ ಪೆಱರ ಮರುಳನಾಲೆಂಬ ನಾಣ್ಣಡಿಯಂ
ನನ್ನಿಮಾಡಿಮಱಿಸಿನುಡಿದೊಡಾಕೆಯಪರಾಧಮಱಿಯಲಾದು ದೆಂದರಸನನುಕೂಲಾದಿಗಳೊಡನೆ ನುಡಿಯುತ್ತಂ

ನಡೆಯೆ ಮುಂದೊಂದೆಡೆಯೊಳೊರ್ವನೆಂದುಮಿಲ್ಲದ ತಪ್ಪನಂದೆಮಾಡಿ ಪುರುಡಿಸಿ ಸೂಱುಳ್ತೊಡಲ್ಲದೊಲ್ಲನೆಂದು
ರೋಷದಿಂ ಘಾಸಿಮಾಳ್ತುದುಂ ನೊಂದ ಮನದ ಕಂದಂ ಕಳೆಯಲೆಂದು

ಬಿಡುಬಿಡು ನಲ್ಲ ಕೋಪದೊದವಂ ನಿನಗಲ್ಲದೆಯನ್ನರಿಂಗೆ ಕೂ
ತೆಡೆ ರತಿಯಾಣೆಯೆಂದು ತಿಳಿಪಲ್ ವಧು ಕುಂಟಿಣೆ ಕೇಳ್ತು ಪೇಳ್ತಪಳ್
ಸುಡುವುದೆ ಬಾಯನಾಣೆ ಬಳಿನೀರ್ ಪೊಱಪೊಯ್ತು ಪೊಟ್ಟೆಯಂ ಸಮಂ
ತೊಡವುದೆ ವಾರವಲ್ಲಭೆಯ ಸೂಱುಳಿದಂ ದಿಟಮೆನ್ನದಿರ್ ಗಡಾ ೭೮

ವ : ಸೂಳೆಯೊಲ್ಲು ಬಿಡಲಾಱದಿನಿಯನನೊಸೆಯಿಸುವ ಬೇವಸೆಯಿಂ ಸೂಱೊಳ್ತೊಡದಂ ವಿಫಲಂಮಾಡಿ
ಧನಹೀನನಿವನಿಂದೇನಾದಪುದೆಂದು ಮನಂ ಬಿಡಿಸುವ ಬಗೆಯಿಂ ನುಡಿದ ಮುದುಗುಂಟಣಿಯ ವಕ್ರೋಕ್ತಿಯಂ
ಕೇಳ್ತವರಿರ್ವರ ಮೋಹಕ್ಕೆ ಪೋಹಮ ನೊಡರ್ಚಿದಳೆಂದು ದಕ್ಷಿಣನೊಡನನುಕೂಲಂ ನುಡಿದು ನಗುತ್ತುಂ ನಡೆವುದುಂ
ಮುಂದೆ ಮತ್ತೊಂದು ಸೂಳೆವನೆಯೊಳಿರ್ವರುಂ ಬೇಟದ ಕಾಟದಿಂ ಕೋಟಲೆ ಗೊಂಡೊಡನೊಡನೆ ಮಸೆದು ತೋಟಿ
ಮಸಗಿ

ಏಕೆದೆಗೊಯ್ತಿ ಸೊಕ್ಕಿದಪೆ ಪೋ ಫಡ ಬೀಳೆದೆಗೊಯ್ತಿ ನೀನೆ ನಾ
ಯೇಕೆಗೆ ಬಾಲಮಂ ಬಡಿದುಕೊಂಡಪೆ ಹೇಕುಳಿಗೊಂಡನಾಯಿ ನೀ
ನೇಕೆಲೆ ಹಂಚೆ ಬಾಯ್ತುಡಿಯದಿರ್ ಕೊಳೆದೆಂಜಲ ಹಂಚು ನೀನೆಯೆಂ
ದೊಯ್ತುನೆ ಬಂದು ಮಚ್ಚರಿಸಿ ಬನ್ನಮನೆತ್ತಿದರಂದು ಸೂಳೆಯರ್ ೭೯

ವ : ಅದಂ ಕಂಡು ಕುಟಿಳವಿಟನರಸನ ಮುಂದಿವಳ್ಳಿರ್ ಕಾಮದೇವನಂಕದ ಸೂರ್ಕಾನೆಗುಳುರ್ಕಿ
ಹೋರಟೆಗೊಂಡಪುದೆಂದು ಕೈಮುಗಿದು ನುಡಿದು ನಗಿಸುತ್ತುಂನಡೆಯೆ ಮುಂದೊಂದೆಡೆಯೊಳ್

ಎಂದುಂ ನಲ್ಲರ ಕೂಟಮಿಲ್ಲರದ ವಿದಗ್ಧಸ್ತ್ರೀಯ ಕೈಯಂ ಮಹಾ
ನಂದಂ ಪೊಣ್ಮಿರೆ ಕಾದಲಂ ಪಿಡಿಯೆ ಕಂಪಂಭೆತ್ತಳೊಳ್ತನಾ
ಪಿಂದೆಯ್ಯಾಡಿಸಿ ಮೆಲ್ಲನೊಮ್ಮೆ ನುಡಿದಳ್ ಬಲ್ಪಿಂದವಂ ಚುಂಬಿಸ
ಲ್ಪಂದೊಹೂಕು ವುಹೂ ಹು ವೂಹುಯೆನುತುಂ ಜಾವಂಬರಂ ಕಾಡಿದಳ್ ೮೦

ವ : ಅದಂ ನೋಡಿ ಮುಂದಳೆಯದ ಮುಗ್ಧೆಯಂದಕ್ಕೆ ನಸುನಗುತ್ತುಂ ಪೀಠಮರ್ದಕಂ
ಹರವೃತ್ತಿಯ ಬೇಳನಮಂ ಶರನೊಡನೆ ನುಡಿದು ನಡೆತಪ್ಪುದುಂ ಮುಂದಣೆಡೆಯೊಳೊಲುವ ಭುಜಂಗನುಳಿದೊಡೆ
ಮನಂಮಱುಗಿ ಕಂದಿಕುಂದಿ ಚಿಂತಿಸುತ್ತುಮೊತ್ತಗೆ ಬೇಸತ್ತು ಪೊತ್ತಂಕಳೆವುತ್ತುಮಿರ್ದ ಮಗಳ್ಳೆ ಟೆಂಟಣಿಸಿ
ಕುಂಟಣಿಯೊರ್ವಳಿಂತೆಂದಳ್

ಪಣಮುಂಟಾದ ವಿಟಂಗೆ ಕೂರಿಸಿ ಕಳಾಪ್ರೌಢತ್ವಮಂ ತೋಟುತುಂ
ಪಣಮಂ ಕೊಂಬುದು ಕಜ್ಜಮಿಲ್ಲದವನ ಸ್ನೇಹಾಭಿಸಂಬಂಧದಿಂ
ದಣಮಾತ್ರಂ ಫಲಮಿಲ್ಲಮಾವನೊಳಮೋಹೋದ್ರೇಕದಿಂ ಸೂಳೆಯ
ಗುಣಿಸೇನಪ್ಪುದೆ ಸೀರೆಯಪ್ಪುದೆ ತೊಡಲ್ ಭಂಗಾರಮೇನಪ್ಪುದೇ ಲ೧

ಸೊಡಗುಡಿಗಣ್ಣೆಯನೆಪೆವಂ
ತೊಡವೆಯನಡಿಗಡಿಗೇ ಕೊಡುವನಂ ಮೋಹಿಸುತುಂ
ನಡೆವುದವನಿಚ್ಛೆಯೊಳ್ ಮಿಗೆ
ಕೊಡದವನಂ ಕಾಣ್ಬುದಕ್ಕೆ ಕೊಡದವನನ್ನಂ ಲ೨

ವ : ಎಂದು ಪಡಪಾಳಿತನಮನೆ ಮುಂದಿಟ್ಟು ಮಗಳ್ಗೆ ಬುದ್ಧಿಗಲಿಸುವ ಹಡಹು ಕಾರ್ತಿಯ ನುಡಿಯನಾಲಿಸಿ ಬೆಲೆವೆಣ್ಣ
ಬೇಟಮೆಂಬುದಾನೆಯ ಮೊಗದಂತೆ ಕೋಡಿಂದಲ್ಲದೆ ಮೆಲೆಯದೆಂದು ನಾಡೊಡೆಯಂ ನಾಗರಕಾದಿಗಳೊಡನುಸಿದರ್
ದರಹಾಸವಿ ಭಾಸಿತಾಸ್ಯಬಿಂಬನಾಗಿ ಬರುತ್ತಮಿರೆ ಮುಂದೊಂದು ಕೆಂದಳಿರ ಪಂದ ರೊಳಗಣ ಬಾಳದ ಬೇರ್ಗಳೆ
ಕೇರ್ಗಟ್ಟಿನೋವರಿಯೊಳಗೆ ಚಿತ್ತವಲ್ಲಭನುಳಿದ ವಿರಹ ಪರಿತಾಪದಿಂ ಬಾಡಿ ಗಾಡಿಕಾರ್ತಿಯೊರ್ವಳ್ ಪಾಡಿದಳ್

ಬಿದಿಯಂ ಬೈದು ವಿಲೋಚನಾಂಬುಕಣದಿಂದಂ ಸೀರೆಯಂ ತೊಯ್ದು ಮಾ
ಣದೆ ಶೀತಾಂಶುಗೆ ಕಾಯ್ದು ಕೆಯ್ಯತಳಮಂ ಗಂಡಸ್ಥಳಕ್ಕೊಯ್ದು ತಾಂ
ಪದಪೆಚ್ಚಂ ಬಿಡದಪ್ಪುಕೆಯ್ದು ನೀಡುಸುಯ್ಯಿಂ ಸುಯ್ಯು ದುಶ್ಚಿಂತೆಯಂ
ಪದಪಿಂದಂದೊಳಕೆಯ್ದು ಪಂಬಲಿಸಿದಳ್ ತನ್ನಂಗಿ ಚಿತ್ತೇಶನಂ ಲ೩

ವ : ಆಗಳಾ ಕುಸುಮಕೋಮಳೆಯಂ ಶೀತಳರಸದಿನೆಚ್ಚಿಪಿಸಲೆಂದು ಕೆಳದಿಯೊರ್ವಳೆಯ್ವಿ ಬಂದು
ಶಿಶಿರೋಪಚಾರಂಗಳಿಂ ಸಂತೈಸಲೊಡಂ ಸಂತಾಪವಿಮ್ಮಡಿಸುತ್ತಮಿರೆ ಬಸವಳಿದು

ವಿರಹಿಣಿ ವಕ್ಷದಲ್ಲಿ ಹರಿಚಂದನಕಲ್ಕಮನೊಟ್ಟಿಕೊಂಡಿರು
ತ್ತಿರಲರಿಯಿಂದ ಮುಂದಣಗೆ ಕುಳ್ಳಿದ ತುಂಬಿ ಪದಂಗಳಳ್ಳುವಂ
ತ್ವರಿತದೆ ಕೇಳಲಾಟದದು ಪಕ್ಕಮನೆತ್ತಲನಂಗನಂಬುಗಳ್
ಪರಿದೆನನಟ್ಟಿರಲ್ ಪೊಣಗೆ ತೋಟುವ ನುಣ್ಣಿಯಂತಿರೊಪ್ಪುಗುಂ ಲ೪

ವ : ಅದಂ ಕಂಡು ನೀ ಮಾಳ್ವ ಶಿಶಿರಕ್ರಿಯೆ ಎನಗವಕ್ರಿಯೆಯಾದುದಿದಕ್ಕೆ ಮನದೊಳಿದರ್ ಕಡುನಲ್ಲದ ಕೂಟಮೆ
ಮರ್ದುಮದಲೆಂದಲ್ಲದೀ ವಿರಹಜ್ವರಮುಪಶಮಿಸದೆಂದು ಕೆಳದಿಗಿಂತೆಂದಳ್

ಇನಿಯನ ಕೂಟಮೊಂದೆ ವಿರಹೋಷ್ಣಮನಾಱಿಪುದಂತಿರಂತೆ ಪಾ
ವನಶಿಶಿರೋಪಚಾರದಭಿಕೂಟಮಿದಾಱಿಸಲಾಱದಕ್ಕ ಚಂ
ದನರಸದಣ್ಣು ಚಂದ್ರಕೆಯ ಸೊಂಪು ಸಮಂತೊಡನೊತ್ತುತಿರ್ದ ಕಂ
ಪಿನ ಪೊಸನೀರಪೊಟ್ಟಣದ ತಂಪು ಸರೋಜದಲಂಪು ನಾಡೆಯುಂ ಲ೫

ವ : ಅಂತಾದೊಡಮಿದೊಂದು ವಿಪರೀತಮಂ ಕೇಳೆಂದು ಮತ್ತಮಿಂತೆಂದಳ್

ಎನ್ನಯ ಕೈಯೊಳೋದಿದ ಶುಕಂ ನಡೆಗಲೈಳೆಹಂಸೆ ನುಣ್ಣರಂ
ಎನ್ನಮದಾಗಲಭ್ಯಸಿಸಿದುತ್ಯಳಕೋಕಿಳಮೆಂಬಿವೆಲ್ಲಮೆ
ಯ್ನೆಯ ಶಿಷ್ಯಸಂತತಿಗಳಾಗಿಯುಮೇಕೆನಗಕ್ಕ ದುಃಖಮಂ
ಕೆನ್ನಮೊಡರ್ಪುತಿರ್ದವನಂಗನ ಕೂಡೆ ನಿರೀಕ್ಷಿಸಿಂತುಟಂಲ೬

ವ : ಆ ವಿರಹವಿಕಳತಾ ವ್ಯಾಕುಳಿತೆಯ ಮುಗ್ಧವಿಳಸನಕ್ಕೆ ಮೇಳದಾಳಿ ನಸುನಗುತ್ತು ಮಿರ್ಪುದುಮದಕ್ಕೆ ಕನಲ್ಟು ಪೆಱರ
ಪೀಡೆಯನಱಿಯದ ಬೋಡಿ ನೀಂ ಪೋಗಂದು ತನ್ನ ಕಾಮವ್ಯಸನಮನುಸಿರ್ದ ನೆವದಿಂತೆಂದಳ್

ಕಡುನಲ್ಲನ ಬಾಯೆಲರಿಂ
ತೊಡಲುರಿ ಕೆಡುವಂತಿರಕ್ಕ ಕೆಡದೀಯೆಲರಿಂ
ಬಿಡು ಪೀಲಿಯ ಬಿಜ್ಜಣಿಗೆಯ
ನಡಿಗಡಿಗಂ ಬೀಸುತಿರ್ಪ ಕೋಟಲೆಯೇಕೌ ಲ೭

ವ : ಎಂದು ನೆಟ್ಟನೆ ಮುಟ್ಟಿದೆಯೊಳೆಂತಾದೊಡಮವನಂ ತಂದು ಕೂಡಿದೊಡೆ ಬರ್ದುಂಕುವೆನಲ್ಲದೊಡೆ ಸಾವೆನೆಂದು
ಪರಿಚ್ಛೇದಿಸಿದ ನುಡಿಯಂ ಕೇಳ್ವೀಗಳ ತಂದೀವೆನೆಂದು ತತ್ಕಾಂತನಂತಿಕಕ್ಕೆ ಬೇಗದಿಂ ಪೋಗಿಯಾಕೆಯವಸ್ಥಾಭೇದದ
ಸಂಸ್ಥೆಯಂ ತೋಱಿ ಚತುರಚಾಟುವಚನಂಗಳಿಂದಿಂತೆಂದಳ್

ಮನದೊಳ್ ನಿನ್ನಯ ರೂಪಮಂ ನೆನೆದು ಸಚ್ಚೈತ್ಯಕ್ರಿಯಾದಂಭದಿಂ
ವನಜಾತಂಗಳನರ್ಚಿಸಿ ಪ್ರಣಮನಂಗೆಯ್ದುಧನಾಮಪ್ರಭಾ
ವನೆಯಂ ಮಂತ್ರಮದಾಗಿಮಾಡಿ ಜಪಿಸುತ್ತುಂ ಸಾಧಿಸುತ್ತಿರ್ದಪಳ್
ತನುಸಂತಾಪವಿಮುಕ್ತಿಯಂ ಪಡೆಯಿಸಾ ನೀಂ ಪೋಗಿ ಸತ್ಸೌಖ್ಯಮಂ ಲ೮

ವ : ಎಂದವಳ್ಳೆ ನಿನ್ನ ಮೇಲೆ ಕೈಮೀಱಿದ ಬೇಟವುಂಟೆಂಬಿದಂ ತೋಱಿ ಬಳಿಯಮೆಲೆ ಕರುಣಮಿಲ್ಲದ
ಪಾಪಿಯಿನ್ನೆಗಮೇನಕ್ಕುಮೆಂದಱಿಯೆಂ ನೀಂ ಬಂದಾ ಬಿಂಬಾಧರೆಗೆ ಸಂತೋಷದುತ್ಕರ್ಷಮನೊಡರ್ಚೆಂದು ಕೆಯ್ಯಂ
ಪಿಡಿದೆತ್ತುಲೆಳ್ಳು ಲೇಸಾಗಿ ಪೂಸಿದನು ಲೇಪನದಿಂ ವಾಸನೆವಡೆದು ಮಣಿಮಯಾಭರಣಕಿರಣದಿಂ ಮೆಯ್ಯೆಳಗಂ ದಳವೇಱಿ

ಸುತ್ತುಂ ಬಲದ ಕಾಲೊಳಿಕ್ಕಿದ ತೊಡರ ಹೊನ್ನಕಡೆಯದ ಕಡಾರವದೊಡನೆ ತಡಂಗಲಿಸಿ ನೆಗ್ಗಳ ಬಿರುದಾವಳಿಯಂ
ಪೊಗಳ್ಳ ಭಟ್ಟರ ನುಡಿಯನಾಲಿಸುತ್ತುಂ ಸೇವಕ ರಾಜಕುಮಾರನೊರ್ವನೆಯ್ಲಿ ಬಂದು ಬಾಗಿಲೊಳ್ ನಿಂದು ಕೂಡೆ
ಬಂದವರನಲ್ಲಿರಿಸಿ ಮನೆಯೊಳಗಂ ಪೊಗುವುದುಂ

ಇನಿಯಂ ಬಂದುದನಂದು ಕಂಡರಲ ಪಾಸಿಂದಂ ಪೊರಳ್ಳೆಳ್ಳು ಕಾ
ಮಿನಿ ಜೋಲ್ವುಳ್ಳುಡೆಯಂ ಮರಳ್ಳೆಡದ ಕೆಯ್ಯಿಂ ಸಯ್ತಿಮಾಡುತ್ತುಂ ಭೋಂ
ಕೆನೆ ತಾಂ ಬಂದಮದ್ದಪ್ಪಿಕೊಂಡು ಪುಳಕಂ ಸಾಲೇಳ್ವಿನಂ ಕೂಡೆ ಚುಂ
ಬನಮಂ ಮಾಡಿ ಚಟೂತ್ತಿಯಿಂದೆ ಪಿರಿದುಂ ಬೊಲ್ವೈಸಿದಳ್ ಕಾಂತನಂ ೮೯

ವ : ಇಂತು ನೂರ್ಮಡಿಯಾದ ಕೂರ್ಮೆಯ ಪೆರ್ಮೆಯ ಮೆಳೆದು ಪೂವಿನ ಪಾಸಿನಮೇಲೆ ಕಾದಲನ ಮೆಯ್ಯೊಂಕಿಂ
ಕುಳ್ಳೆಪ್ಪುದುಂ

ಒತ್ತೆಕ್ಕೈಯಿಂ ಕಾಮಿನಿಗೆ ವಿರಹದಲ್ಲೊಂದೆರಳೂಟು ನಾಲ್ವೈ
ದಾಟೇಳೆಂಟೊಂಬತುಂ ಪತ್ತೆನಿಪಧಿಕದಶಾವಸ್ಥೆ ಕುಂದಿಕ್ಕು ತನ್ನಾ
ನೀಱಂ ಬಂದಿಂಬಳಿಕ್ಕುಂ ಘನಪುಳಕಮನಾಳ್ಳೆ ಪತ್ತೊಂಬಡೆಂಟೇ
ಳಾಟ್ಟೈದುಮ ನಾಲ್ಕುಮೂರುಂ ತಡೆಯದೆರಡುಮೊಂದು ದಲಿಲ್ಲಾಗಿ ಮತ್ತಂ ೯೦

ವ : ಇಂತಪ್ಪ ವ್ಯಾಮೋಹಮುದ್ದಾಮತೆಯಿಂದಾದ ಕಾಮಡಾಮರದೊಳ್ ತೊಡಂಕಿ ಮಿಡುಂಕುವುದುಂ ಕಂಡು
ಬೆಗಡುಗೊಂಡು ವಿದೂಷಕಂ ತನ್ನೊಡನಾಡಿಗಳ್ಳಿಂತೆಂದಂ

ನಲ್ಲನಗಲ್ಕೆಯಿಂದಳಲನೆಯ್ಲಿ ಬರ್ದುಂಕುವುದೊಳ್ಳಿತಲ್ಲು ಕೀ
ಳಲ್ಲದೆ ಬಳ್ಳೊಡಂ ನೆಳೆಯೆ ಕೂರ್ಪುದದಾರೊಳಮೊಳ್ಳಿತಲ್ಲು ಮೇಣ್
ನಿಲ್ಲದೆ ಕೂರ್ತೊಡಂ ಮುನಿದಗಲ್ವುದು ಭಾವಿಪೊಡೊಳ್ಳಿತಲ್ಲು ತ
ಳ್ಳಿಲ್ಲದಗಲ್ವು ಜೀವಿಪುದಿದಿಲ್ಲಿಯೆ ನಾರಕದುಃಖಮಲ್ಲದೇ ೯೧

ವ : ಎನೆ ವಿದೂಷಕನಿದು ಬರ್ದುಂಕುವನ್ನೆವರಂ ಪೋಗದ ರೋಗಮೆಂದು ನುಡಿದು ನಗಿಸುತ್ತುಂ ಪೋಗೆ ಮತ್ತಂ
ಮುಂದೊಂದು ಚಂದ್ರಕಾಂತಮಯಮುಂ ಮಂಡ ಪಕ್ಕಳಂಕಾರ ಮಾಡುಪರಿಮ ಸೌಧತಳದ ಸುರತಾಗಾರದೊಳಗೆ

ಮಂಚದ ಶಕುನಿಯ ಪಾರಿವ
ದಂಚೆಯ ಮೆಲ್ಲುಲಿಯುಮೆಯ್ಲಿ ಕೂಡುವರುಲಿಯುಂ
ಸಂಚಿಸಿ ಕಿವಿಗಳನೆಯ್ಲಿ ಪ
ಳಂಚಲೆದುದು ಮದನದುಂದುಭಿಧ್ವನಿಯನ್ನಂ ೯೨

ವ : ಇಂತು ವಿಚಿತ್ರಸಂಭೋಗಸಂದರ್ಭಸಮಾವಿರ್ಭಾವನಿರ್ಭರಪ್ರಣಯ ಪರವಶತೆಯಿಂ ನೆರೆವ ಕಾದಲರ
ಕಾಮಕೇಳೀಕಳಕೂಜನಕೋಳಾಹಳಂ ನಾಗರದಕ್ಷಿಣಾದಿಗಳ ಕಿವಿಗೆ ಸವಿಯನವಟ್ಟಿಸುವುದುಂ

ಕರದಿಂ ಮೋದಿಕೊಳುತ್ತಮಳ್ಳೆದೆಯನಾ ದೇವಂಗಿದಿವಂದೆಲೇ
ಶರಣಾಯಾತನೈವಜ್ರಪಂಜರಕ ನೀಂ ಪೆಣ್ಣುಯ್ಯಲಂ ಕೇಳ್ಳು ಭೂ
ವರನಾರಯ್ಯದ ನೋಡದಿದೊಡಮುಪೇಕ್ಷಾದೋಷಮಕ್ಕುಂ ದಲೀ
ಧರೆಯೊಳ್ ಗಂಡುತನಕ್ಕೆ ಬಕ್ಕು ಪಳಿ ಚಿತ್ತೈಸಿತ್ತಲೆಂದಂ ವಿಟಂ ೯೩

ವ : ಬಳಿಯಮನುಕೂಲಾದಿಗಳ್ಳೆರಸಿ ನರಪತಿಶಿರೋಮಣಿ ಪೋಗಿ ಗವಾಕ್ಷ ವಿವರ ಪರಿನಿಕ್ಷಿಪ್ತನಿರೀಕ್ಷಣರಾಗಿ ನಿಂದು
ನೋಡುತ್ತಮಿರ್ಪನ್ನೆಗಂ

ಪುಳಕಂಗಳ್ ಕೀಳ್ಳೆಂಬಂತೊಳನೊಳಪುಗೆ ತರ್ಕೈಸಿಕೊಂಡಿದ್ ಮೆಯ್ ಮೆ
ಯ್ಯೊಳ ಕಾಮಂ ಕಾಸಿ ಬೆಚ್ಚಂ ಮಿಥುನದ ತನುವಂ ನೋಳ್ಳಡೆಂಬಂದದಿಂದಂ
ತೊಳಗುತ್ತಿದಾ ಸ್ವರೂಪಂ ಬಗೆಯೊಳಗೆಯಿಸಿತ್ತರ್ಧನಾರೀಶ್ವರಾತ್ಯು
ಜ್ಜಳಮೂರ್ತಿಭ್ರಾಂತಿಯಂ ಕೂಟದ ಕಡುತವಕಂ ಚಿತ್ತದೊಳ್ ಕೊರ್ವಿಪರ್ವಲ್ ೯೪

ಗಂಡಸ್ಥಳ ಚಿಬುಕಾಧರ
ಮಂಡಳ ಚೂಚುಕವಿಲೋಚನ ಭ್ರೂಸ್ಥಾನಂ
ಗೊಂಡು ಪರಿಚುಂಬಿಸಿದನು
ಧ್ವಂಡಂ ಪೀರ್ವಂದದಿಂ ಸುಖಾಮೃತರಸಮಂ ೯೫

ನಿಲೆವಿಡಿಡುಟ್ಟ ಸೀರೆಯೊಳಗೆಂಬ ಧರಾತಳದಲ್ಲಿ ನಾಡೆಯುಂ
ಮಱಿಸಿದ ಕಾಮಿನೀಘನಮೆಂಬ ನಿಧಾನಮನೊಲ್ಲು ಕಾಯ್ದುಕೊಂ
ಡುಲೆ ಬಳಸಿದ್ ಮೇಖಳೆಯುಮೆಂಬಹಿಯಂ ವಿಟನೆಂಬ ಮಾಂತ್ರಿಕಂ
ನೆಲೆಗಳ ರಾವಮಂತ್ರದಲಿಯಿಂ ಪೆಱಪಿಂಗಿಸಿಕೊಂಡನಂತದಂ ೯೬

ವ : ಆ ಪೊತ್ತಿನೊಳ್

ಇರ್ಬರ ನಿತಂಬಮಂಡಳ
ಮುರ್ಬೆಳ್ಳು ವಿಚಿತ್ರಮಾಗಿ ಕುಣಿದಾಡುವುದಂ
ನಿರ್ವಹಿಸಿ ತೋರ್ಪ ತೆಱನದ
ಗುರ್ವಿಸಿದುದುಮೊಳ್ಳುಗಂಡೊಡಾವನೊ ನಲಿಯಂ ೯೭

ಭಂಡಿಸಿ ಬೈದ ಬೈಗುಳನೆ ಲಾಲಿಸಿ ಬೇಡುವ ಪೊಯ್ತು ಪೊಲ್ಲೆಯು
ದ್ಧಂಡಿಸಿ ಮೆಯ್ಯನೊಡ್ಡುವ ನಖಕ್ಷತಿಗಾಯತಮಪ್ಪ ಸೊಕ್ಕು ಮೆ
ಯ್ಲೊಂಡುಟ್ ನಿಲ್ವ ಕೂಡೆ ಕಡುಗೂಡುವ ಸಂಭ್ರಮಮುಣ್ಣಿ ಪೊಣ್ಣಿಕೆ
ಣ್ಣೊಂಡಿರೆ ಕೂಡುತಿರ್ದುದು ವಿದಗ್ಧವಿಟೀವಿಟಪೇಟಮುತ್ಯಟಂ ೯೮

ಸೂಳ್ಳಡೆದ ಕೂಟದೊಳ್ ನಾ
ಣ್ಣೇಳ್ಳನುವಿಂ ಬೇಟದಿಚ್ಚೆಯುಬ್ಬುವ ಜಾಣ್ಣಡಿ
ಗೇಳ್ಳರವರಿಂದೆ ಸುಖದಿಂ
ಬಾಳ್ವಿನಿಯರ್ ನೆರೆದರತನುಜಂತ್ರದ ತೆಟದಿಂ ೯೯

ಕೊರಲಸರದೊಡನೆ ಕುಟ್ಟುವ
ಬೆರಲುಲಿಯನುಕೂಲಮಾಗಿ ಕೂಡಿ ಶ್ರುತಿವೆ
ತ್ತಿರೆ ರತಿ ಬಾಜಿಪ ಬೀಣೆಯ
ಪರಿಯಂ ಪೋಲ್ತೊಪ್ಪಿದತ್ತು ಕೂಡುವ ಮಿಥುನಂ ೧೦೦

ವ : ಇಂತು ಪೆಟ್ಟುವೆರ್ಚಿ ತಮ್ಮಿಚ್ಚೆಯಿಂ ನೆರೆವಾಗಳ್

ಉರಮಂ ಕುಟ್ಟಿದೊಡಂ ನಖಾಗ್ರಮುಖದಿಂ ದೋರ್ಮೂಲನಂ ಸೀಳೊಡಂ
ವರಕಾರಿಣ್ಯಮನಾಂತ ಪೆರ್ಮೊಲೆಗಳಿಂದಂ ತಾಡನಂಗೆಯೊಡಂ
ಕೊರಲಂ ಕರ್ಚಿದೊಡಂ ವಿಟೀವಿಟಜನಕ್ಕಾಯ್ತಿಲ್ಲ ನೋವೇನುಮಾ
ದರದಿಂದಂದಧರಾಮೃತಪ್ಪವದೆ ಸೇವಾಸೌಖ್ಯಮೇಂಕಾರಣಂ ೧೦೧

ವ : ಮತ್ತಂ ನಿರ್ವರ್ತಿತವಿಚಿತ್ರನವೀನನಾನಾವಿಧಕರಣಪರಿವರ್ತನದಿಂ ಪುರುಷಾಯಿತ ಸುರತಸುಖದೊಳ್

ಇನಿಯನುರದಲ್ಲಿ ಬಿಳ್ಳುದು
ವನಿತೆಯ ನೆಲೆಮೊಲೆಗಳಿಂ ಬೆರ್ಮರ್ವನಿಗಳ ಪಾ
ವನಧಾರೆಯುಪರಿಸುರತದೊ
ಳನುವಿಂ ಕಾಮಾಗ್ನಿಗಾಹ್ಯಗಾಹುತಿಯನ್ನಂ ೧೦೨

ವ : ಅನವರತಮನುಸ್ಯೂತ ಸ್ತ್ರೀಸೇವಾಸಂಬಂಧಮುಖದಿಂ ಪೂರ್ವಮಾದೊಡ ಮಭಿನವ ಮಣಿತಾದಿ
ಕ್ರಿಯಾವಿಶೇಷವಶದಿಂದಪೂರ್ವಮಾಗಿ ಸಂಭವಿಸಿದ ನಿಮೀಲಿತನ
ಯುಗಳಸಮಭಿನಂದದಾನಂದಸಂದೋಹಸಮಾಸ್ವಾದನರೂಪಸಂಭೋಗಸುಖಾನುಭವದ ರಸಾನುಸಮಯದೊಳ್

ಬೆಮರಿಳಿದೊಯ್ಯನಾಳೆ ಬೆಳವಾಯ್ ಮಿಸುಪೇಳೆ ಬಳಲ್ಟು ನೀಳ್ಳ ಸುಯ್
ಸಮನಿಸೆ ಕಣ್ಣ ಕೆಂಪು ಪರಿರಂಜಿಸೆ ವಾಸನೆ ಬೇಟದೊಂದು ದೇ
ಹಮನಡದೊಪ್ಪೆ ಬಲ್ಟು ನೆಳೆತಪ್ಪೆ ಗವಾಕ್ಷದ ಗಾಳಿಗಾಸೆಗೆ
ಯ್ತುಮಿರೆ ರತಾಂತ್ಯದೊಳ್ ವಿಟವಿಟೇಜನಮಾಂತುದಪೂರ್ವಶೋಭೆಯಂ ೧೦೩

ಮಿಱುಗುವ ಕೆಂಪಧರದ ನು
ಣ್ಣೆ ತೋಳೆಕೆವೆತ್ತುದಮೃತರಸನೇವನೆಯಂ
ನೆಳೆಮಾಡಿಯುಳಿದುದಕ್ಕಂ
ಕುಱುಪಿನ ಪೊಸಮುದ್ರೆಯಿಟ್ಟನಿನನೆಂಬಿನೆಗಂ ೧೦೪

ಮೊದಲಿಂ ತುದಿವರೆಗಂ ಕೆಂ
ಪೊದವಿದ ನಖರೇಖೆ ಸುತ್ತಲುಂ ನೀಳ್ಳಿರೆ ಪೆ
ಚ್ಚಿದ ಮೊಲೆಯ ಮೇಲೆಯದು ಪೋ
ಲ್ತುದು ಮದನಸುವರ್ಣಕಳಶಮುದ್ರಾಕ್ಷರಮಂ ೧೦೫

ವ : ಇಂತು ಕಾಮುಕಕಾಮುಕೇನಿಕಾಯಂ ಮಾಳ್ಳ ಕಾಮವಿಕಾರದ ವಿನೋದಕೌತುಕಮಂ ಕಂಡು ಚತುರಚಕ್ರವರ್ತಿ
ಮೆಚ್ಚುತ್ತಮಲ್ಲಿಂ ಪೋಗಲನು ಗೆಯ್ಯಾಗಳೊರ್ವಳೊಡಚ್ಚಿದ ಸುರತಮಂ ಪೆಚ್ಚಿದ ಕಡುಮೋಹದಿಂದಿನಿಯನಂ
ಬಿಡಲಾಟದಾಲಿಂಗನಂಗೆಯ್ತು ಕಾರ್ಯಾಂತರಾತುರತೆಯಿಂದೊಳಗಂ ಪೊಟಮಟ್ಟಿದಿರಂ ಬರ್ಪಳಂ ನಾಗರಕಂ
ನಡೆನೋಡಿ

ಮಿಗೆ ಗುಜ್ಜುಗೊಂಡ ಪೆರ್ಮೋಲೆ
ಬಿಗಿದಪ್ಪಿದ ಸವಿಯನೆನಗೆ ಪಿಸುಣಾಡುವವೊಲ್
ಬಗೆಗೆ ಬಂದತ್ತು ಚೋದ್ಯಂ
ಮಿಗುವೀಕೆಯ ನಾಟುಗೊಂಡ ಬೇಟದ ಕಾಟಂ ೧೦೬

ವ : ಎಂದು ನುಡಿದ ನಾಗರಕನ ಮಾತಿಗೆ ನೀತಿರತ್ನಾಕರಂ ಮನಂಗೊಂಡು ನಗುತ್ತಂ ಬರ್ಪನ್ನೆಗಂ ಪಿರಿದೊಂದು
ಸಂಭೋಗಭವನದ ಮುಂದಣಪ್ರದೇಶದೊಳು ಗೊಟ್ಟಿಯಾಗಿ ನೆರೆದಿದ್ ಚಟುಪಟುವಿಪಟಳಮಂ ಕಂಡಿಲ್ಲಿ ಕಾಮತತ್ತ್ವ
ಮೀಮಾಂಸಾ ರಹಸ್ಯಮನೇನಾನುಮನೊಂದಂ ಕೇಳಲಕ್ಕುಮೆಂದು ಪೋಗಿ ನಟ್ಟನಡುವೆ ನಿಂದು
ಕೇಳುತ್ತಮಿಪ್ಪಿನಮೋಗರವೇಂಟದ ಭೋಗಿವಿಟನೊರ್ವಂ ಸುರತದೆಡೆಯೊಳ್ ತನ್ನೋಪಳ ಮಾಟಮಂ ನೆನೆನೆನಿದು
ಮನಮುರ್ಬಿ ಸೈರಿಸಲಾಟದೆ ಕೆಳೆಯಂಗಿಂತೆಂದಂ

ಇಂದಿರುಳೆನ್ನಕೂಡೆ ನೆರವಾಕ್ಷಣಮೋಪಳದೊಂದು ಕೆಯ್ಯಮಂ
ಸಂಧಿಸಿ ಬಯ್ಯ ಬಯ್ಯೆಯೆನಲೆನ್ನಯ ಚಿತ್ತದೊಳಿದುರ್ದೀಗಲಾ
ಸೌಂದರಿಯಂದದಿಂ ಸುರತದೊಳ್ ಕಡುಜಾಣೆಯನಂತುಕಾಣೆನಾ
ನೆಂದು ಮುದೂಡೆಯೊಳ್ ಕುಲಟೆಯೊಳ್ ಬೆಲೆವಣ್ಣೊಳಮಾರೊಳಾದೊಡಂ ೧೦೭

ವ : ಮತ್ತಂ

ಪದನಱೆದೊಲ್ಲುಚುಂಬಿಸುವ ಸೋಂಕಿದೊಡಂ ಬಿಗಿದವ್ವಿಕೊಳ್ಳ ಮಾ
ಣದೆಯಧರೋಷಮಂ ಸವಿವ ಕಣ್ಮಲರಂ ನಸುಮುಚ್ಚಲೆಚ್ಚಿಟಂ
ಪದುಳಿಸಿ ಮಾಳ್ ರಾಗರಸದಿಂದಮೆ ನೋಳ್ವಿನಿಯಳ್ಗೆ ಬೇಡಿತಂ
ಪಡೆದಿರದೀವುದೊಲ್ಲುದಿಳಿಕೆಯ್ಯುದು ಹೊಳ್ಳಿಸಿ ತಿಂಬ ಧಾಳೆಯಂ ೧೦೮

ವ : ಇಂತೆಂಬೆಳವೆಂಡಿರ ತಂಡದ ನುಡಿಯಂ ಮೆಯ್ಯರೆದಾಲಿಸಿ ಭೂಮಂಡಳಾಧೀಶ್ವರಂ ಸಡಗರಂಗೊಂಡು ಮೆಚ್ಚುತ್ತಂ
ನಡೆತಪ್ಪಾಗಳ್ ಮುಂದೊಂದು ಸಮುತ್ತಂಗೆ ಶೃಂಗಾರಾಗಾರದ ಪುರೋಭಾಗದೊಳ್ ನಿಂದು ನಾಲ್ಕೆಸೆಯಂ
ನೋಡುತ್ತಮಿಪ್ಪಾಗಳ್ ಪಡುವಗಡೆಗಿಳಿದು ಕಂದಿಕೊಂಡಿದರ್ ಚಂದ್ರನಂ ಕಂಡು ವಿದೂಷಕನರಸನ ಮೊಗಮಂ ನೋಡಿ
ದೇವರಿತ್ತಲವಧರಿಸಿಯೆಂದು ಸುಟ್ಟಿತೋಪೆ ಪ್ರಹಸನಮುಖದಿಂದಿಂತೆಂದಂ

ನೀವೆಲ್ಲಂ ನೋಡಿ ರಾಗಂಬಡೆದನುದಯದೊಳ್ಳೆಚ್ಚಿ ಬಾಳಾಕ್ಷಣಂ ಸ
ದ್ಭಾವಂ ಕೈಮಿಕ್ಕು ತಾಳಂ ಘನಶುಚಿತೆಯನೀಗಲ್ ಕರಂ ಕೊರ್ಬಿ ಶುಕ್ಲಂ
ದೇವಂ ವಾರಾಂಗನಾಂಗಳನುಳೆ ಕರದಿಂ ಮುಟ್ಟಿರಲ್ ಕಂದಿ ಚಂದ್ರಂ
ಮೂವಣ್ಣಂ ಬಂದನಾನಿನ್ನಲೆಯೆನಿವಗೆ ಮುಂದಪ್ಪುದಂ ಕೆಟ್ಟೆನಯ್ಯೋ ೧೦೯

ವ : ಅಂತುಮಲ್ಲದೆಯುಂ

ಕಡುಸೊಂಪಂ ಪಡೆದಿದರ್ ಚಂದ್ರನಿರುಳೆಂಬೀ ಸೂಳೆಯೊಳ್ ಕೂಡಿ ಸಂ
ಗಡಿಸಿಂ ತೀರ್ದೊಡೆ ತೀರ್ದುದಾತನ ಸುವರ್ಣಂ ವಾರನಾರೀಚ್ಚೆಯೊಳ್
ತೊಡದಿದರ್ ಕೆಡದಿರ್ಪನಾವನೊ ಧರತ್ರೀಚಕ್ರದಲ್ಲಿದ್ದುಮಿ
ದೊಡಮಕ್ಕುಂ ತದವಸ್ಥೆ ಮತ್ತೆ ನಮಗಂ ಚಿತ್ತೈಸಿಕೊಳ್ಳೆಂತುಟಂ ೧೧೦

ವ : ಇಂತೆಂಬವನುಕ್ತಿಯ ವಕ್ರಿಮಕ್ಕೆ ಸಾರ್ವಭೌಮಸರ್ವಜ್ಞಂ ಮನದೊಳ್ ಮೆಚ್ಚೆ ಬಳಿಯ ಮಾಪಣವಧೂಸಂಗದಿನೀ
ಪಣಭಂಗಮಕ್ಕುಮಿನ್ನಿಲ್ಲಪುರ್ದನುಚಿತಮೆಂದು ಭೂಮಿನೀ ವಿರಾಮಸಮಯಮನುಪಲಕ್ಷಿಸುತ್ತಮಿಪುರ್ದಂ

ನವಕಾಮಕ್ರೀಡೆಯೋಳ್ ಮಾಡುವ ಸರಸವಿನೋದಂಗಳಾಲೋಕದಿಂ ರಾ
ತ್ರಿವಿಹಾರಂ ಮತ್ತೆ ಯಾಮತ್ರಿತಯದ ಕಡೆಯಂ ಕಾಣಿಸಿತ್ತೆಯ್ಲಿನಲ್ಲೋ
ತ್ಸವದಿಂದಾ ಧರ್ಮನಾಥಂಗರಘಳಿಗೆಯಿಂದೆಂಬಿನಂ ಯಾಮಭೇರೀ
ನಿವಹಂ ಭೋರೆಂದುದಾಗಳ್ ಕರೆವವೊಲವರಂ ಕೇಳ್ವದಂ ಧೃಷ್ಟನೆಂದಂ ೧೧೧

ವ : ತಡೆಯದೆ ಬಿಜಯಂಗೆಯ್ದುದಲ್ಲದೊಡೆ ನಮ್ಮ ಮನಮಿಲ್ಲಿಯ ಸೂಳೆಯರಂ ಕಂಡೊಡೆ ಸೈತೆ ನಿಲ್ಲದೆಂದು
ಬಿನ್ನಪಂಗೆಯ್ದು ರಾಜಭವನಕ್ಕಭಿಮುಖನಂ ಮಾಡೆ

ನಗರ ಸ್ತ್ರೀಪುರುಷರ ದೈ
ಷ್ಟಿಗಳ ವಿಷಂ ಸೋಂಕೆ ಬಾಡೆ ಸೊಪ್ಪಾದುಱೆ ಮೈ
ಲಗೆವೆಳ್ಳಿಂಗಳ ಸೋಂಕಂ
ಮಿಗೆ ಸೈರಿಸಲಾಱೆನೆಂಬಿನಂ ಪತಿ ಪೋದಂ ೧೧೨

ವ : ಅಂತು ಬೇಗದಿಂ ಪೋಗಿ ರಾಜಾಲಯದ ಬಾಗಿಲೊಳ್ ನಿಂದು ಕೂಡೆ ಬಂದವರಂ ವಿಸರ್ಜಿಸಿ
ಕಾಮೋದ್ದೀಪಕೋಪಕರಣಸಜ್ಜಿತಮಾದ ಸೆಜ್ಜೆವನೆಗೆ ಬರ್ಪುದುಂ ಮುನ್ನಮೆ ಸೂಳ್ಳೆವಂದು ಬರವಂ ಪಾರುತ್ತಂ
ತಳ್ಳತಳದೊಳಿದ್ ಶೃಂಗಾರವತೀದೇವಿಯಿದಿ ರೇಳ್ವುದು ಮಾಗಳ್

ಮುಟ್ಟಿದೊಡೆ ಸುಖದ ಸೊಕ್ಕಂ
ಪುಟ್ಟಿಸುವತಿಮ್ಮದುವೆನಿಪ್ಪವಾವೃತ್ತಿಯಿಂ ನೇ
ರ್ಪಟ್ಟ ಗುಣದಿಂದೆ ಪೆಣ್ಣೆನೆ
ನೆಟ್ಟನೆ ಚೆಲ್ವಾದ ಹಾಸನರಸಂ ಸಾರ್ದಂ ೧೧೩

ವ : ಮತ್ತಂ ಕಾಮಂ ರತಿಯ ಕೆಯ್ಯಂ ಪಿಡಿದು ತೆಗೆವಂತಿರಾತನಾಕೆಯ ಕರಮಂ ಪಿಡಿದು ಬಲ್ಪಿಂದಲ್ಲಿ ಕುಳ್ಳಿರಿಸುವುದುಂ

ತಡೆದಾ ಭೂಪತಿ ಬಂದುದಕ್ಕೆ ಮುನಿದೀರ್ಷ್ಯಾಕೋಪದಿಂ ನೋಡಲಾ
ಗಡೆ ಚಾಟೂಕ್ತಿಯ ಲಲ್ಲೆಯಿಂದ ಸತಿಯಂ ಸಂತೈಸಿ ಚಿತ್ತಕ್ಕೊಡಂ
ಬಡುವಾಲಿಂಗನ ಚುಂಬನಾದ್ಯುಚಿತ ತದ್ವ್ಯಾಪಾರದಿಂದರ್ಥಿ ಮುಂ
ದಿದೆ ಸಂಭೋಗಸುಖಂಗಳಿಂ ತಣಿಪಿದಂ ಕಾಮಾಂಗಮಭ್ಯಾಸಿತಂ ೧೧೪

ವ : ತದನಂತರಂ

ಸತಿ ಸುರತಾಂತ್ಯದೊಳ್ ನಿಜಮನಃಪ್ರಿಯನಂ ಬಿಗಿದಪ್ಪಿಕೊಂಡು ಮೋ
ಹಿತೆ ಬಿಡಲಾಪದಚ್ಚಳಿಯದಿದೊಡೆ ನಿದ್ರೆಯ ಭಾರದಿಂದೆ ಮು
ದ್ರಿತಘನನೇತ್ರರಾಗೆಯೊಡಗೂಡಿದ ಬಾಯ್ ಪುದಿದಿದ ಪುರ್ವು ಮ
ತ್ತತಿಶಯಮಾದುದಿಬ್ಬರಿಗಮೊಂದೆಶರೀರಮಿದೆಂಬ ಮಾಳ್ಕೆಯಿಂ ೧೧೫

ವ : ಅಂತಡಿಕಿಲ್ಲೊಂಡಿದೇಳುಂಪಾಸಿನಮೇಲೆ ವಧೂವರರಿಬ್ಬರುಂ ನಿಧುವನ ಪರಿಶ್ರಮದಿಂ ಸುಷುಪ್ತಿ
ಸುಖಾಭಿಮುಖರಾಗಿರುತ್ತಮಿರಲೊಂದು ಮುಹೂರ್ತ ಮಾತ್ರಮುಳಿದ ಮನೋಹರಿಯೆಂಬ ಬೆಳಗಪ್ಪ ಜಾವದ ಕಡೆಯೊಳ್

ಉದಿದಲ್ಪೊಕ್ಕ ನಭೋಭೂ
ಜದ ಪೂಗಳ ಬಳಗಮೆಂಬಿನಂ ತೊಳಗುವ ನು
ಱ್ಱಿದೊಳ್ಳು ಮಸುಳಿಸುತ್ತಿರೆ
ಪದೆಪಿಂ ನೀರೋಡಿ ಬಾಡಿದವು ತಾರಗೆಗಳ್ ೧೧೬

ಮಿಗೆ ದೋಷಾಕರನಾಗಿಯುತ್ಪಳಮಧುಪ್ರೀತಂ ದಲಾಗಿದು ದಂ
ದುಗದಿಂ ತೇಜಮಡಂಗಿಪೋಗಿ ಪಿರಿದುಂ ಮೆಯ್ ಕಂದಿ ಕಪ್ಪಾಗಿ ಕೈ
ಮಿಗೆ ಸೊಕ್ಕುಬಿಳಿ ಕಡಂಗಿ ಸಾರ್ದನಪರಾಶಾ[ದ್ರೀ]ದ್ರಮಂ ಚಂದ್ರಮಂ
ಜಗದೊಳ್ ನಾಶಮನೆಯ್ಯನಾವನೊ ಮಹಾದುವ್ಯತ್ತಿಮತ್ತಾತ್ಮಕಂ ೧೧೭

ವ : ಆಗಳ್ ಪೂರ್ವಾಶಾಪ್ರದೇಶದಲ್ಲೆ

ಬಳಸಿ ಪೊಳೆಯುದಯರಾಗಂ
ಥಳಥಳಿಸುತ್ತಿದ್ದಿಕ್ಕುಮಾರಿಕೆ ನೀನು
ಜ್ಜಳದುದಯರಾಗಮೆಂಬ
ಗ್ಗಳಪಟ್ಟಾವಳಿಯನೊಲ್ಲು ಕೊಟ್ಟಿಟ್ಟಿದವೋಲ್ ೧೧೮

ಪದೆಪಿಂ ಮೆಯ್ ಮುರಿದೆಳ್ಳು ನೀಡಿ ಕೊರಳಂ ಪಕ್ಕಂಗಳಂ ಬಿರ್ಚಿ ಮಾ
ಣದೆ ಕುಕ್ಕಾಯೆನುತೊಲ್ಲು ಕೂಗಿದುದು ಜಾವಂಗೋಳಿ ತತ್ಸುಪ್ರಭಾ
ತದೊಳಂ ಪಕ್ಕಿಗಳೆಯ್ ತಮ್ಮ ನೆಲೆಯೊಳ್ ಚೇಚೇಪುಚೇಚೇಪುಚೇ
ಪೊದವಲ್ ಚಿಂಚಿಲಿ ಚಿಂಚಿಲೆಂದು ದನಿಗೆಯ್ಪುತ್ತಿದವಾ ಪೊತ್ತಿನೊಳ್ ೧೧೯

ಅರೆಬಿರಿವುತ್ತುಮಿದ್ ಕಮಳಂಗಳೆಸಳ್ಳನೆಯ್ಬಿರ್ಚಿ ಬಂ
ಧುರಮಕರಂದದೊಳ್ ಪೊರೆದು ಶೈತ್ಯಸುಸೌರಭಮಾದ್ಯಮೆಂಬ ತ

ನ್ನುರುಗುಣಸಂಪದಂಬೆರಸು ಮಂದಸಮೀರಣಮಾ ಪ್ರಭಾತದೊಳ್ ಸುರುಚಿರಮಾಗಿ ಬೀಸಿದುದು ಸರ್ವಜನಕ್ಕೆ
ಸುಖಪ್ರದಾಯಕಂ ೧೨೦

ವ : ಮತ್ತಂ

ತಿಮಿರಂ ಜಾಱೆ ಸರೋಜಷಂಡಮಲರ್ಧ ವ್ಯಾನಂದಮಂ ಬೀಱೆ ಯೋ
ಗಿಮನಂ ಧ್ಯಾನಮನೇಱೆ ಕೋಕಮಿಥುನಂ ಸಂತೋಷಮಂ ಪೇಱೆ ಸಂ
ಭ್ರಮಮುಂ ಸರ್ವಜನಕ್ಕೆ ತೋಱೆ ದೆಸೆಗಳ್ ಕೆಂಪಾಗಿ ಪೂರ್ವಾದ್ರಿಯಂ
ಕ್ರಮದಿಂ ಬಂದಿರದೇಱೆದಂ ಭುವನದೊಳ್ ತೇಜಸ್ವರಂ ಭಾಸ್ವರಂ ೧೨೧

ಕಿರಣಂ ನಾಲ್ಕೆಸೆಯಲ್ಲಿ ಲಂಬಿಸುವ ನೇಣೆಂದೆಂಬಿನಂ ತೋಱಲಂ
ಬರಮುಂ ತಾಂಗತುಳಾದಿದಂಡಮೆನೆ ಚೆಲ್ವಂ ತಾಳ್ ಪೂರ್ವಾಸ್ತಭೂ
ಧರಮುಂ ತ್ರಾಸಿನೆರಳೊಡಂಬೊಲೆಸೆಯಲ್ ಚಂದ್ರಾರ್ಕಬಿಂಬಂಗಳೆಂ
ಬುರುರತ್ನಂಗಳನಿಕ್ಕಿ ತೂಗುವವೊಲಾ ಬ್ರಹ್ಮಂ ಬೆಡಂಗಾದುದೋ ೧೨೨

ಮೂಡಲ್ ಸೂರ್ಯನ ಕಿರಣಂ
ಮೂಡಲ್ ಪಡುವಲ್ ಸುಧಾಂಶುಬಿಂಬದ ಕಿರಣಂ
ಕೂಡಿರೆ ನಡುವಣ ಕತ್ತಲೆ
ಪಾಡಳಿದುದು ಕರ್ತರೀಶಿರೋರುಹದನ್ನಂ ೧೨೩

ನೋಡಲ್ಕಾಂ ದೇಶದೊಳ್ಳಂ ಪಡುವಗಡೆಗಿರುಳ್ ಪೋಗಿರಲ್ ನಾಲ್ಕುಜಾವಂ
ಕೂಡಿರ್ದೆಳ್ ಚಂದ್ರನೊಳ್ ಪಾದರಿಗಿ ಗಗನದುಷ್ಕಾಂತೆಯೆಂದೀಷ್ಟೆಯೊಳ್ ತೇಂ
ಕಾಡುತ್ತಂ ಬಂದು ಹಸ್ತಶ್ರವಣಮನಿರದೆ ಭೇದನಂಗೆಯ್ದನಂ ಶು
ಕ್ರೋಡೋದ್ಯನ್ಮಂಡಲಾಗ್ರಸ್ಪುರಣದಿನಿನನೆಂಬಂತಿರಾಯ್ತುಸ್ತಶೋಭಂ ೧೨೪

ಸುರದಿಕ್ಕಾಮಿನಿ ಪೊಯ್ದೆ
ಭರದಿಂ ಮೇಲೊಗೆವ ಶೋಣಕಂದುಕಮೆಂಬಂ
ತಿರೆ ತರುಣತರಣಿಬಿಂಬಂ
ಪಿರಿದು ಪುಟನೆಗೆದು ತೋರ್ಕೆವೆತ್ತುದು ನಭದೊಳ ೧೨೫

ವ : ಆ ಪ್ರಸ್ತಾವದೊಳ್

ಪೊರೆಪೊರೆಗೊಂಡೆಸಳ್ಳಸಗಿಯುಳ್ಳಲರ್ವಾಗಳನೂನಕಂಟಕೋ
ತ್ಕರಮೊಗೆತಂದು ಮೆಯ್ಯೊಳಗೆ ತಳ್ತೆಸೆಯಲ್ಕನುರಾಗದೇಳ್ಳೆಯು
ಬ್ಬರಿಸಿ ಕರಾಗ್ರದಿಂ ಪಿಡಿದು ಪದ್ಮಿನಿಯೊಳ್ ನೆರೆದು ಪ್ರಭಾಕರಂ
ನಿರುಪಮಸೌಖ್ಯಮಂ ಪಡೆದನಾವನೋ ತೋಷಿಸನಿಷ್ಟಯೋಗದಿಂ೧೨೬

ಪಿರಿದುವಿಕಾಸಲಕ್ಷ್ಮಿ ಕುಮುದಾಲಯದೊಳ್ ನೆಲಸಿದರ್ ಚಂದ್ರನೊಳ್
ನೆರೆದಳಿರುಳ್ ಪಗಲ್ ಕಮಳಗೇಹದ ಮುದ್ರೆಯನಂಜದಾಶಯೋ
ದ್ಧುರತರಥೈರ್ಯದಿಂದೊಡೆದು ತಾನದೊಳ್ ನೆಲಸಿದರ್ ಸೂರ್ಯನೊಳ್
ನೆರೆದಳಿದಾರು ಬಲ್ಲರಬಳಾಜನಕೈತವದೊಂದುವೃತ್ತಿಯಂ ೧೨೭

ಘನಕೋಶಪಾನಮಂ ಕುಮು
ದಿನಿಯೊಳಿರುಳ್ ಮಾಡಿ ಪಗಲೊಳಂ ಬೆರಸಿದುದ
ಬ್ಬಿನಿಯೊಳದೊಂದಮಾಡಿ
ಯೆನಿಸಿದುಳಿದೊಷ್ಯಮಾಗದಾವುದು ಸತ್ಯಂ ೧೨೮

ಹಿಮಕರನಪ್ಪೊಡೆ ಪೋದಂ
ಸಮನಿಸಿದುದು ತೆಲಪಿದೆಂದು ರವಿಕರಮೆ ದಲಂ
ದಮರ್ದಿನಕರಮಲ್ಲೆಂದಾ
ಕುಮುದಿನಿ ಮೊಗಮೀಯದಂತೆ ಮುಗಿದುದು ಪಿರಿದುಂ ೧೨೯

ಸುರಿಯುತ್ತುಂ ಪ್ರಮದಾಶ್ರುವಂ ಪರಿದುಬಂದೊಲ್ದಪ್ಪಿ ಪಕ್ಕಂಗಳಿಂ
ವರಚಂಚೂಪುಟದಿಂದೆ ಮುಂದಲೆಯ ನೀಳ್ಕೊಳ್ಳಪ್ಪುಳಂ ಕಚ್ಚಿ ತಾ
ವೆರಡುಂ ಚಲ್ಲಮನಾಡಿ ಬಾಕುಳಿಕೆಯಿಂ ಬಾಯ್ಲೊಡಿ ಚೆಲ್ವಾದ ತಾ
ವೆರವೋಕುತ್ತೆಸಳ್ಳಾನೊಳ್ ನೆರೆದುದಾಗಳ್ ಚಕ್ರವಾಕದ್ವಯ ೧೩೦

ವ : ಅದೊಂಬಳಿಯಂ

ಬಸದಿಗಳ ಮುಂದೆ ಬಾಜಿಪ
ಪೊಸತೆನಿಸುವ ಪಲವುತೆಲದ ವಾದ್ಯಂಗಳ ರವ
ವಿಸರಂ ಪಸರಿಸಿದುದುಮಾ
ಗಸದೊಳಮದು ತೀವಿ ತೀವಿ ದಳವೇಱುವಿನಂ ೧೩೧

ವ : ಇಂತು ಮೆಲ್ಲಮೆಲ್ಲನೆ ಪ್ರಭೂತಮಾದ ಪ್ರಭಾತಕಾಲದ ಪ್ರಭಾವಂ ಪರೆದು ಪೋಗಲೊಡಂ

ಪಿಡಿದು ಕರಾಗ್ರದಿಂದಮೆ ತೊಡಂಕಿದ ನೇಣ್ಣದಿಯಂ ವಿಳಾಸಮಂ
ಪಡೆದುಳೆ ನೀಡಿದೊಂಗುವೆಡೆಯೊಳ್ ಮಣಿಕಂಕಣರಾವದಿಂದಮಿ
ಮೃಡಿಸಿರೆ ಮಂತು ಸಂಚಳಿಸುವ ಧ್ವನಿ ಮುತ್ತಿನ ಕರ್ಣಪತ್ರಮುಂ
ಪೊಡೆಯೆ ಕದಂಪನೆಯೊಮೊಸರಂ ಪೊಸೆದಳ್ ತರಳಾಕ್ಷಿಯಾಕ್ಷಣಂ ೧೩೧

ಖರತೇಜನ ಕರಪೀಡನ
ಭರದಿಂದಂ ತೊಡೆದ ಚಂದ್ರಮಂಡಳದಿಂದಂ
ಸುರಿತಂದಮೃತಂ ಘಟದೊಳ್
ಪಿರಿದುಂ ತುಂಬಿದರ್ ತೆಳದಿನೆಸೆದುರು ತಕ್ರಂ ೧೩೨

ವ : ಮತ್ತಮಾ ಸಮಯದೊಳ್ ಚಿತ್ತಪ್ರಿಯದ ಸೆಜ್ಜಾಗ್ಯಹದ ಗವಾಕ್ಷವಿವರಾಂತರಾಳದೊಳ್ ಪೊಕ್ಕು

ಉದಯದ ಗಾಳಿ ಬಂದು ಶಯನಸ್ಥವಧೂವರ ಕೋಮಳಾಂಗಮಂ
ಪದುಳಿಸಿ ಮುಟ್ಟಿದತ್ತು ಸುರತಕ್ರಿಯೆಯೊಳ್ ಪಿರಿದಾದ ಘಾಸಿಯಂ ಪ
ಡೆದು ಸಮಂತು ಸೈರಿಸಿದಿರೆಂದಳಿನೀರವದಿಂದೆ ಪೇಳ್ಳು ಸಂ
ಮದದೊಳ್ ಬೆನ್ನನೆಯೊತೊಡೆದಾದರಿಪ ಪ್ರಿಯಮಿತ್ರನೆಂಬಿನಂ ೧೩೪

ಕಾದಲರ ಸುರತಕೇಳೀವಿ
ನೋದದ ಚೋದ್ಯಕ್ಕೆ ಮೆಚ್ಚಿ ತಲೆದೂಗುವವೊಲ್
ಮೇದುರ ಪವನಾಹತಿಯಿಂ
ದಾದಮೆ ಸೊಡಗುಡಿಗಳೊಳಿ ಚಳಿಸಿದವಾಗಳ್ ೧೩೫

ವ : ಆ ಪೊತ್ತಿನೊಳ್ ಸೇವಾಸಮಯಮೆದೊಲೈಸಲೆಂದು ಬಂದ ಪುಣ್ಯ ಪಾಠಕಪ್ರಧಾನ ಸಂದೋಹಂ ಬಾಗಿಲೊಳ್
ನಿಂದು ಭುವನತ್ರಯಕ್ಕಭಿನವಭಾನುವೆನಿಸಿದ ಧರ್ಮನಾಥಂಗೆ ಪ್ರಬೋಧಜನನಿಮಿತ್ತಂ
ಭಾನೂದಯವಿಭವಮನಿಂತೆಂದು ಗಂಭೀರ ಮಂದ್ರಧ್ವನಿಯಿಂ ಸಮುದ್ಭೋಷಣಂಗೆಯ್ತುತಿರ್ಪುದುಂ

ಎಲೆ ಜಿನರಾಜ ನಿನ್ನ ಪದಪದ್ಮದ ಸೇವನೆಗಾಗಿ ಬಂದು ಬಾ
ಗಿಲೊಳೆನೆದಿದುರ್ ನಿನ್ನ ಬರವಂ ಸಲೆಪಾರ್ಥಪರಂಧ್ರಚೋಳ ಕುಂ
ತಳ ಮರುಮಾಳವಪ್ರಮುಖದೇಶದಧೀಶ್ವರರೆಂದು ಸರ್ವಮಂ
ಗಳಿಕಜನಂಗಳಂದುಸಿದರ್ ರಾತನ ಸೆಜ್ಜೆಯ ರಾಜಗೇಹದೊಳ್ ೧೩೬

ಆಗಸಮೆಂಬ ನೀಲಮಣಿಭಾಜನದಲ್ಲಿ ದಿನೇಶನೆಂಬ ಚೆ
ಲ್ವಾಗಿ ಸಮುಜ್ಜ್ವಳಂಬಡೆದ ಮಾಣಿಕದಾರತಿಯಂ ನಿವಾಳಿಪು
ದ್ಯೋಗದೊಳಿದಳಿದ್ರನ ದಿಗಂಗನೆ ಭೂತ್ರಿತಯಾಧಿನಾಥ ನೀ
ನೀಗಳೆ ಬೇಗಮುಪ್ಪವಡಿಸೆಂದುಸಿದರ್ ಮಿಗೆ ಪುಣ್ಯಪಾರಕರ್ ೧೩೭

ವ : ಮತ್ತಂ

ಜಗದೀಶ ನಿನ್ನ ತೇಜಂ
ಮಿಗಿಲಾಗೆ ಸಮಸ್ತಲೋಕದೊಳ್ ಗಿರಿದುರ್ಗಮ
ನಗಿದೇಱಿದಂತೆ ಸೂರ್ಯಂ
ಸೊಗಯಿಸಿದಂ ಪೂರ್ವಪರ್ವತಾಧಿತ್ಯಕದೊಳ್ ೧೩೮

ವ : ಅಂತುಮಲ್ಲದೆಯುಂ

ಅವಧಾನ ದೇವ ಪೊಷಮಡು
ಜವದೊಳ್ ಸೆಜ್ಜಾನಿವಾಸದಿಂದಂ ನೀಂ ಬ
ಪರ್ವಸರದೊಳುಚಿತಮಾದು
ತ್ವವಮಂಗಳಮಂ ವಿನಿರ್ಮಿಸುವ ಬಗೆಯಿಂದಂ ೧೩೯

ಉದಯಧರಮೆಂಬ ಕಳಶಾ
ಗ್ರದೊಳಿರಿಸಿದ ಪೊಳೆವ ರತ್ನದರ್ಪಣಮೆಂಬಂ
ದದಿನಿರೆ ರವಿಬಿಂಬಮದಂ
ಪದುಳಿಸಿ ಪಿರಿದಿಂದ್ರದಿಕ್ಕುಮಾರಿಕೆಯಿದರ್ ೧೪೦

ವ : ಇಂತು

ನೆರೆದು ಸಮಸ್ತಪಾರಕಜನಂ ಬಿಡದೋದುವ ಸುಪ್ರಭಾತ ಬಂ
ಧುರತೆಯನೆಯ್ಗೆ ಸೂಚಿಸುವ ಮಂಗಳಪಾವನಪದ್ಯಗದ್ಯಮೇ
ದುರನಿನದಂಗಳಿಂ ಸಕಳಮಂಗಳಗಾಯಕರೊಲ್ಲಪಾಡುವು
ದ್ಧುರತರಗೀತರಾವಮುಮನಾಲಿಸಿಯೆಚ್ಚರನೆಯ್ವಿದರ್ ಕರಂ ೧೪೧

ಪುಳಕದ ಕೀಳ್ ಸಡಿಲ್ಲ ಬಿಗಿದಪ್ಪಿದ ಬಲ್ಲನಡಂಗಿಸಲ್ ತಡಂ
ಗಳಿಸಿದ ಮುಯ್ಯು ತೋಳ್ ತೊಡೆಗಳೆಚ್ಚೆಟುತುಂ ಶಿಥಿಲಂಗಳಾಗೆ ಮಂ
ಗಳಮನರಾಗಿ ಕಣ್ಣೆಡೆ ಮೆಯ್ಯುರಿದೆಳ್ಳರನೂನರತ್ನಮಂ
ಜುಳತರ ಮಂಚತಳ್ಳತಳದಿಂದೆ ವಧೂವರರಾ ಪ್ರಭಾತದೊಳ್ ೧೪೨

ನರಪಂ ಕೆಯ್ಯುಳ್ ಶೃಂಗಾರವತಿಯ ಪೆಗಲೊಳ್ ಬಲ್ಲುಗೆಯ್ಯುರ್ಧಮೆಳ್ಳಾ
ದರದಿಂ ಕಂಠಾಗ್ರಮಂ ತನ್ನೆರಡುರುಭುಜದಿಂದಪ್ಪಿ ಕೊಂಡೆತ್ತಿ ವಕ್ತ್ರಾಂ
ತರಮಂ ತಾಂ ಚುಂಬಿಸುತ್ತುಂ ಕೆಳಗೆ ಚರಣವಿನ್ಯಾಸಮಂ ಮಾಡಿ ನಿಂದಂ
ವರಚಂದ್ರಂ ಕ್ಷೀರವಾರಾಶಿಯ ಲಹರಿಕೆಯಿಂದೆಳ್ಳುನಿಲ್ಲಂದದಿಂದಂ ೧೪೩

ವ : ತದನಂತರಂ ಬೆಳ್ಳುಗಿಲ ಕೂಟದೊಳಗಿಂ ಪೊಟಮಡುವ ಕಳಾಧರನೆಂಬಂತೆ ಧರ್ಮನಾಥಮಹಾರಾಜಂ
ಸೆಜ್ಜಾಗ್ಯಹದೊಳಗಿಂ ಪೊಟಮಟ್ಟು ಸಕಳಜನಂಗಳ ಕರಕಮಳಂಗಳಂ ಮುಕುಳೀಕರಿಸುತ್ತುಂ ಬಂದು ದಂತಧಾವನ
ಸ್ನಾನವಿಧಾನದಿ ವೈಭಾತಿ ಕ್ರಿಯಾವ್ಯಾಪಾರಮಂ ತೀರ್ಚಿ ದೇವತಾರ್ಚನಾಯೋಗ್ಯನವ್ಯ ದ್ರವ್ಯಸಂಸೇವ್ಯಂಗಳಪ್ಪ
ರಜತ ಮಹಾರಜತಾದಿ ವಿರಚಿತ ಪವಿತ್ರಪಾತ್ರಂಗಳಂ ಪಿಡಿದು ಭವ್ಯಜನಂಗಳೆಕ್ಕಲದೊಳಂ ಬರೆ
ವಿಚಿತ್ರಚೈತ್ಯಾವಾಸಮಂ ವಾಸವನಕೃತ್ರಿಮಚೈತ್ಯಾ ಲಯಮಂ ಪುಗುವಂತೆ ಪೊಕ್ಕೀರ್ಯಾ ಪಥಶುದ್ಧಿಯಿಂ ಮಾಡಿ
ಗರಿಷ್ಠನಿಷ್ಠಾಧಿಷ್ಠಿತಂ ಪಂಚಪರಮೇಷ್ಟಿಸ್ವರೂಪಮನಂತ ರಂಗದೊಳ್ ಪ್ರತಿಷ್ಠೆಗೆಯ್ಯು ಕ್ರಿಯಾಪೂರ್ವ ಕಮಭಿವಂದಿಸಿ

ಜಳಗಂಧಾಕ್ಷತೆ ಪುಷ್ಪಾ
ವಳಿ ಚರುದೀಪ ಪ್ರಧೂಪಫಳದಿಂದಾ ಭೂ
ತಳಪತಿ ಪೂಜಿಸಿದಂ ಮಂ
ಗಳಕಾರಣಮಾಗಿ ಭಕ್ತಿಯಿಂ ಜಿನಪತಿಯಂ ೧೪೪

ವ : ಅಂತನುಷ್ಠಾನವೇಳಾಕರಣೀಯಮಾದಷ್ಟವಿಧಾರ್ಚನೆಯಂ ಯಥಾಕ್ರಮದಿ ನರ್ಹದ್ದೇವ ಶ್ರೀಪದದೊಳನುಷ್ಟಿಸಿ
ವಿಶಿಷ್ಟಸ್ತೋತ್ರಮುಖರಮುಖನಾಗಿ

ಜಯಜಯ ದೇವದೇವ ಕರುಣಾಂಬುಧಿವರ್ಧನ [ಚಾರು]ಚಂದ್ರ ದು
ರ್ನಯಹರ ನಿನ್ನಸೇವೆಯನೆ ಮಾಳ್ಳುದು ಮೋಕ್ಷಸುಖಾನುಭೂತಿಯಂ
ಬಯಸುವವಂ ಕುದೈವಮನೆ ಪೊರ್ದುವುದಲ್ತುಚಿತಂ ಬುಭುಕ್ಷಿತಂ
ಪ್ರಿಯಮೆನಿಪನ್ನಮಂ ಸವಿವುಲಲ್ಲದೆ ಪೇಳ್ ವಿಷಭಕ್ತಿಯಪ್ಪುದೇ ೧೪೫

ವ : ಎಂದನೇಕಸ್ತವನದಿಂದವನತನಾಗಿ ಕೌತೂಹಳಜಾತಿಗೀತಾತೋದ್ಯನ್ಯತ್ಯ ಮಂಗಳಸಂಗತ ಸಂಗೀತಕ
ಪ್ರಚುರದರ್ಶಿತಪ್ರಭಾವಂ ಪ್ರಭಾವಭಾಸುರ ಭಕ್ತಿಪ್ರಪಂಚ ಸಂಚಿತವ ದಾಶ್ಚರ್ಯಸಪರ್ಯಾಸಮೈಶ್ವರ್ಯಂ

ನಿತ್ಯನಿರ್ವರ್ತಮಾನಚತುರ್ವಿಧದಾನಮಂ ಜಿನಶಾಶನಪ್ರಕಾಶಕರಪ್ಪ ಸಮ್ಯಗ್ಭೃಷ್ಟಿಗಳ್ಲಿತ್ತು ಧರ್ಮಕಥಾಪ್ರಸಂಗದಿಂ
ಕಿಱಿದುಂ ಪೊತ್ತಂ ಕಳೆದರಮನೆಗೆ ಬಂದು

ಸಗ್ಗದೊಳಗ್ಗಲಂಬಡೆದು ಚಿತ್ರವಿಚಿತ್ರತರಂಗಭಂಗಿಯಿಂ
ದೊಗ್ಗಿ ವಿಲೋಚನಕ್ಕೆ ಸೊಗಸಂ ಬಿಡದೀವತಿದಿವ್ಯವಸ್ತ್ರಸ
ಧ್ವರ್ಗಮನುಟ್ಟು ಮೂಜಗದೊಳಚ್ಚರಿಯಪ್ಪಿನಮಾಂತು ಚೆಲ್ವನಾ
ಮಾರ್ಗಸುವರ್ತಿ ಪಾರ್ಥಿವನೊಡರ್ಚಿದನೆಲ್ಲರ ಕಣ್ಣೆ ಹಬ್ಬಮಂ ೧೪೬

ಮಕುಟಂ ಕುಂಡಳಮುದ್ಯಹಾರಮುರುಕೇಯೂರಂ ಕಟೀಸೂತ್ರಕಂ
ಸುಕನತ್ಕಂಕಣಮುಚ್ಚಬಾಹುವಳಯಂ ಮಾಣಿಕ್ಯವನ್ಮುದ್ರಿಕಾ
ನಿಕರಂ ಚೆಲ್ವಿವು ಮುಖ್ಯಮಾದ ಸಕಳಾಳಂಕಾರಸಾರಂಗಳಿಂ
ದೆ ಕರಂ ಭೂಷಿತನಾಗಿ ಕಣ್ಣೆ ಸುಖಮಿತ್ತಂ ಧರ್ಮನಾಥಂ ನೃಪಂ ೧೪೭

ವ : ಇಂತು ದಿವ್ಯದೇವಾಂಗವಸ್ತ್ರಮನುಟ್ಟು ರಮಣೀಯ ಮಣಿಮಯ ಭೂಷಣಕಳಾಪಮಂ ತೊಟ್ಟು
ಧರ್ಮನಾಥಮಹಾರಾಜನುಂ ಶೃಂಗಾರವರ್ತಿ ಮಹಾದೇವಿಯುಮಿಷ್ಟವಿಷಯ
ಭೋಗೋಪಭೋಗಂಗಳನನುಭವಿಸುತ್ತಮನ್ಯೋನ್ಯಾಸಕ್ತ ಚಿತ್ತರಾಗಿ ಲೀಲಾವಿನೋದಂ ಗಳಿಂದನೇಕದಿನಂಗಳಂ
ನಿಮಿಷಮಾತ್ರಂಗಳಾಗಿ ಕಳಿಯುತ್ತು ಮಿರೆಯಿರೆ

ಸೊಗಯಿಪ ರೂಪುರೇಖೆ ಗುಣಮೆಂಬಿವು ತನ್ನೊಳಮಚ್ಚನೊತ್ತಿದಂ
ತಗಲದೆ ತೋಟಲಾ ನೃಪತಿಗಂ ಸತಿಗಂ ವರವರ್ಮನೆಂಬ ಪೆ
ಮರ್ಗನೊಗೆದಂ ಸಮಸ್ತಧರಣೀತಳರಕ್ಷಣದಕ್ಷಣಪ್ಪವಂ
ಮಿಗುವ ಹಿಮಾಂಶುಗಂ ಕಳೆಗಮಂದಮೃತಂ ಸಲೆಪುಟ್ಟುವಂದದಿಂ ೧೪೮

ಕಳೆಗಳನೆಯ್ಕೆಕಲ್ತು ಯುವರಾಜಪದಸ್ಥಿತನಪ್ಪ ಪುತ್ರನುಂ
ನಳಿನದಳಾಕ್ಷಿಯಪ್ಪ ಸತಿಯುಂ ಬೆರಸಂದಧಿರಾಜನೊಪ್ಪಮಂ
ತಳೆದು ನಿಮಿರ್ಚಿದಂ ವಿಭವಮಂ ಸಿರಿ ಮುಪ್ಪುರಿಗೊಂಡುದೆಂಬಿನಂ
ಸಲೆನೆಲೆಯಾಗಿ ತೋಟೆ ಮೆಟೆದಂ ಜಗದೊಳ್ ಜಗದೇಕಬಾಂಧವಂ ೧೪೯

ಪರನರಪರಭಿಪ್ರಾಯಮ
ನುರುಚರರಿಲ್ಲದೊಡಮೆಟೆದು ನೆಗಳ್ಳುದಮಾತಂ
ಗಿರದೆ ಬಿನ್ನೈಸಿದೊಡಮಾ
ಪರಿವಾರದ ಮನಮನಳೆದು ಕೊಡುವುದು ಸಹಜಂ ೧೫೦

ವ : ಆಗ್

ಪರಮಕಲ್ಯಾಣನಿಧಿಯೆನಿ

ಪರುಹಂ ರಾಜ್ಯಾರ್ಹನಾದನೆಂದವನಿತಳಂ

ಪಿರಿದಾದ ಬೆಳೆಯ ಚೆಲ್ವಂ

ಧರಿಸಿ ನಿಮಿರ್ಚಿತ್ತು ತನ್ನ ವಿಭವದ ಪೆಂಪಂ ೧೫೧

ಜಗಮೆಲ್ಲಂ ಕೂಡೆ ಕೊಂಡಾಡುವಿನಮೊಸೆದು ಸಜ್ಜೆನಧರ್ಮಪ್ರಭಾವಂ

ಮಿಗಿಲಾಗಲ್ ಮಾಡಿದಂ ಭಾಸುರಚರಿತನಿಧಾನಂ ವಿಪಶ್ಚಿತ್ಪ್ರಧಾನಂ

ದ್ವಿಗುಣೀಭೂತಪ್ರಭಂ ಬಾಹುಬಲಿಸುಕವಿರಾಜಂ ಜಗತ್ಕಲ್ಪಭೂಜಂ

ಸ್ಥಗಿತೈಕಾಂತಂ ಪ್ರವಾದ್ಯಾವನಸರಸಿರುಹಂ ಚಾತುರೀಜನ್ಮಗೇಹಂ೧೫೨

ಗದ್ಯ : ಇದು ಸಕಳಭುವನಜನವಿನೂಯಮಾನ ಮಹಿಮಾಮಾನನೀಯ ಪರಮಜಿನ ಸಮಯ

ಕಮಳಿನೀಕಳಹಂಸಾಯಮಾನ ಶ್ರೀಮನ್ನಯಕೀರ್ತಿವೇದವಪ್ರಸಾದ ಸಂಪಾದಪಾದನಿಧಾನ

ದೀಪವರ್ತಿಯುಭಯಭಾಷಾಕವಿಚಕ್ರವರ್ತಿ ಬಾಹುಬಲಿಪಂಡಿತದೇವ ಪರಿನಿರ್ಮಿತಮಪ್ಪ ಧರ್ಮನಾಥ ಪುರಾಣದೊಳ್

ಚಂದ್ರಿಕಾವಿಹರಣಪರಿವ್ಯಾವರ್ಣನಂ ಪಂಚದಶಾಶ್ವಾಸಂ.

ಷೋಡಶಾಶ್ವಾಸಂ

ಶ್ರೀಪತಿಜನಮಂ ಸಕಳಾ

ಶಾಪದದೊಳನೇಕ ಧನಮನದಿ ದಾನದೊಳಂ

ರೂಪುಗುಣಂ ಶೀಲದೊಳಾ

ರೋಪಿಸಿದಂ ಸರಸಚತುರಕವಿಕುಳತಿಳಕಂ ೧

ವ : ಇಂತು ಚತುಸ್ಸಮುದ್ರಮುದ್ರಿತಮಾದ ನಿರವಶೇಷಧರಣೀವಳಯಮ ನವನೀಪಾಳ ಶಿರೋಮಣಿ

ದುಷ್ಣನಿಗ್ರಹಶಿಷ್ಯಪ್ರತಿಪಾಳನಾಪೂರ್ವಕಮಾಗಿ ಪರಮ ಪ್ರಮೋದದಿಂ ಪರಿರಕ್ಷಣಂಗೆಯ್ವುತ್ತಮಿರ್ಪಲ್ಲಿ

ಒಡೆಯಂ ಸಾಮ್ರಾಜ್ಯರಾಜ್ಯಕ್ಕೊಡೆಯನೆಡರಣಂ ಪೊರ್ದಿದೆಂದುರ್ಬಿದತ್ತಾ

ಪಡೆ ಪೆಂಡಿರ್ ನಮ್ಮ ಗಂಡಂ ವಿಮಳಗುಣಕರಂಡಂ ದಲೆಂದಾಂತರೊಳ್ಳಂ

ಬಿದದಾದಂ ಭೂತ್ರಯೀಬಾಂಧವನೆಮಗೆ ಕರಂ ಬಂಧುವೆಂದೆಯ್ವಿ ಹರ್ಷಂ

ಬಡೆದಿದರ್ ಬಾಂಧವರ್ ಪಾಳಿಸುವೆಡೆಯೊಳಿಳಾಲೋಕಮಂ ಧರ್ಮನಾಥಂ ೨

ಪೃಥುಳಗುಣನರಸುಗೆಯ್ಯಲ್
ಪೃಥಿವೀಜನಮೆಲ್ಲಮಾದುತಿಯದಿಂ ಸ
ತ್ವಧವರ್ತಿ ಯಥಾರಾಜಾ
ತಥಾಪ್ರಜಾಯೆಂಬ ನೀತಿಯಂ ಮೀಷದವೋಲ್ ೩

ಆತನ ತೇಜದೇಳ್ಗೆ ದೆಸೆವೆಂಡಿರ ತಂಡದ ಸತ್ಕುಚಾಗ್ರದೊಳ್
ನೂತನಕುಂಕುಮಂಬೊಲೆಸೆದತ್ತು ದಲಾತನ ಕಾಂತಕೀರ್ತಿ ವಿ
ಸ್ಥಾತಿಯುಮೆಯ್ಗೆ ದಿಕ್ಕತಿಗಳಿಕ್ಕಿದ ಮುತ್ತಿನ ಹಾರಮೆಂಬಿನಂ
ಸಾತಿಶಯಪ್ರವರ್ತನಮುಮಾದುದು ಧರ್ಮನ ಪೆರ್ಮೆಯುಗಳಂ ೪

ನೆಲನೆಲ್ಲಂ ತೆಪಿಲ್ಲದಾಯ್ತು ನರಪಾಳಂ ಮಾಡಿಸುತ್ತಿದ್ ಮಂ
ಗಳಚೈತ್ಯಾಲಯಸಂಚಯಕ್ಕೆ ಘನಾಪಾತ್ರವ್ರಾತಮೆಲ್ಲಂ ಮಹೀ
ತಳದೊಳ್ ನೋಳ್ವಡಮೆಯ್ದದಾಯ್ತು ನಲವಿಂದಂ ಮಾಳ್ವೆ ದಾನಕ್ಕೆ ದಿ
ಕ್ಕುಲಮೆಲ್ಲಂ ಪವಣಿಲ್ಲದಾಯ್ತು ಬಹುಲಾಸ್ಥೂರ್ತಿಯೊಂದೇಳ್ಗೆಗಂ ೫

ವ : ಇಂತು ಕನತ್ಕಪೂರ್ಧಾರಾವರ್ಷಂ ಹರ್ಷೋತ್ಕರ್ಷತೆಗಾಲಂಬನ ಮಾದಭಿನವವಿ ಭವಪ್ರಭಾವದೊಳೊಂದಿ

ಅರವಿಂದಂ ಜಲದಲ್ಲ ಪುಟ್ಟಿ ಜಲಮಂ ತಾಂ ಮುಟ್ಟದಿಪ್ಪಂದದಿಂ
ದರಸಂ ರಾಜ್ಯಸುಖಾನುಭೋಗಪರನಾಗಿದುಂ ಮನಂಮುಟ್ಟಿದಾ
ದರಮಂ ಮಾಡದೆ ಧರ್ಮಮುದ್ಧವಿಸುವನ್ನಂ ನ್ಯಾಯದಿಂದಾ ಮಹೀ
ವರನಾಳ್ಕಂ ಬಿಡದಯ್ತುಲಕ್ಕೆ ಬರಿಸಂ ಪ್ರಾಜ್ಯಾದಿಸಾಮ್ರಾಜ್ಯಮಂ ೬

ದಶವಿಧಭೋಗಂಗಳನಂ
ದೊಸೆದನುಭವಿಸುತ್ತಮಿದರ್ನಾ ನರನಾಥಂ
ಪೊಸತೆನೆ ಸಾಮ್ರಾಜ್ಯದೊಳಂ
ವಿಸರುಹದೊತ್ತಣಿದು ನಲಿವ ಕಳಹಂಸದ ವೋಲ್ ೭

ವ : ಅಂತು ಸದ್ಧರ್ಮನಾಥಮಹಾರಾಜಂ ರಾಜ್ಯರಕ್ಷಣಂ ಗೆಯ್ಯುತ್ತ ಮಿದೊಂದುದಿವಸಂ ಧಳಧಳಿಪ
ಕುಳಿಶದಳಕುಳಕೇವಣಿತಪ್ರವಾಳಕಪರಿ ಮಂಡಿತವರ್ಯ
ವೈಡೂರ್ಯಸ್ತಂಭಸಂಭೃತಸಮುತ್ತಂಗರಂಗಮಂಡಪರಮಣೀಯಮುಂ ನವೀನ ನಾನಾ
ವಿನೋದವಿಚಿತ್ರಿತಭಾವರಸಪ್ರಪಂಚಪಾಂಚಾಳಿಕಾಸಂಚಯಸಮಂಚಿತ ಕಾಂಚನಭಿತ್ತಿ ವಿಸ್ತೃತಮುಂ
ವಿಶಾಳವಳಭಿವಳಯಕೀಲಿತ ನೀಲಮಣಿಮಯವಂದನಮಾಳಿ ಜಾತಸಂಭಿನ್ನ ನಿರ್ಮುಕ್ತಮುಕ್ತಾಫಲಂ [ಬು]

ಷಭೂಷಣವಿಶೇಷ್ಯಮಾಣಮಂಗಳಸ್ಥಾನ ವಿಳಸಿತಕಳಮಾಕ್ಷತ ಪುಂಜರಂಜನಾಯಮಾನ
ನಕ್ಷತ್ರಮಾಳಿಕಾಸಂಭೂಷ್ಯಮಾಣ ಪುಷ್ಯ ರಾಗಮಾಣಿಕ್ಯ ಕಳಶಕಳಾಪಚೂಳಿಕಾಭಾಗಚೋಚುಂಬ್ಯಮಾನ
ಭಾನುಬಿಂಬಾನನವಿಳಾಸ ಮುಮಾದ ಸರ್ವಾವಸರಸಮಯಮೆನಿಸುವ ಸಭಾಲಕ್ಷ್ಮೀಪ್ರಾಸಾದಭವನಮನೆಯ್ವಿವಂ
ದೊಳಗಂ ಪೊಕ್ಕು

ಸ್ಥಿತನಾನಾಮಾನ್ಯರಾಜನ್ಯಕ ಮಕುಟತಟೀರತ್ನರೋಚೀಪ್ರವೀಚೀ
ಸ್ತುತವತ್ತದ್ಲೇಹ ರತ್ನಾಕರದ ನಡುವೆ ಕಣ್ಣೊಂಡ ಪೋತಂ ದಲೆಂಬಂ
ತತಿಶೋಭಾಭಾರಮಂ ತಾಳಿದ ಮಿಸುನಿಯ ಸಿಂಹಾಸನಾಸೀನನಾದಂ
ಕೃತಕೃತ್ಯಂ ಧರ್ಮನಾಥಂ ಸಕಳಮಣಿಲಸದ್ವಿವ್ಯಭಾಷಾಸನಾಥಂ ಲ

ಇದೆ ಪರಮಸೀಮೆಯೆನ್ನೊದ
ವಿದ ಮೆಯೊಡವಿಂಗಮೆಂದು ಸೂಚಿಪ ತೆಟದಿಂ
ಪದೆದುಟ್ಟು ತೊಟ್ಟು ಮಾನವ
ಮದನಂ ನೋಳ್ಳರ್ಗೆ ಪುಟ್ಟಿಸಿದನಚ್ಚರಿಯಂ ೯

ವ : ಅಂತು ಜಾಣೊಡನೆ ಜವ್ವನವೇಳೆದ ರೂಪು ರೂಪಿಸಲರಿದೆನಿಸಿ ಮೆಲೆಯೆ ಕಡುನೀಟ ನೊಡ್ಡೊಲಗಂಗೊಟ್ಟು
ಕುಳ್ಳಿದಾರ್ಗಳ್

ಇಕ್ಕಲದಲ್ಲಿ ಚಾಮರವನಿಕ್ಕುವ ವಾರವಿಳಾಸಿನೀಜನಂ
ಮಿಕ್ಕಭಿರಂಜಿಸಿತ್ತು ಪೊಸಕೆಂದಳಿದೊಂಗಳೊಳಿದು ಹಂಸೆಗಳ್
ಸೊಕ್ಕಿ ವಿನೋದದಿಂ ಚಳಿಸಲೊಪ್ಪುವ ಕಾಮನ ಕಲ್ಪವಲ್ಲಿಯಿಂ
ತಕ್ಕುಮಿದೆಂಬಿನಂ ಕುಸುಮಮಂಜರಿ ರಂಜಿತಮಾತ್ತವಿಭ್ರಮಂ ೧೦

ವ : ಮತ್ತಮುಕ್ಕುವ ಜವ್ವನದ ಸೊಕ್ಕಿಂ ನೋಳ್ಳ ಜಾಣರ ಮನಮಂ ಜಕ್ಕುಲಿಸುತ್ತು ಮಿದೋಲಗದ ಸೊಳೆಯರಾತನಂ
ಬಳಸಿ ಕುಳ್ಳಿದುರ್

ತೊಡಿಗೆಯ ತೋರ ಕೆಂಬರಲ ನುಣ್ಣದಿರಂ ಬಿಸಿಲಂ ಪೊದಳ್ಳ ಸೋ
ಮುಡಿಗಳ ಕಪ್ಪಿನಿಂ ನಿಮಿರ್ವ ಕಳ್ಳಲೆಯಂ ಕಡೆಗಣ್ಣ ಕಾಂತಿಯಿಂ
ಕುಡಿವೆಳುದಿಂಗಳಂ ವಿರಚಿಸುತ್ತಮನಂಗಮಹೇಂದ್ರಜಾಲಮಂ
ಪಡೆದು ಕರಂ ಮರುಳ್ಳೊಳಿಸಿದತ್ತು ನಿರೀಕ್ಷಿಪರಂ ವಧೂಜನಂ ೧೧

ವ : ಅನಂತರಂ

ಬಗೆದರೆಡುಂ ಕೆಲಂಬಿಡಿದನುಕ್ರಮದಿಂದಮೆ ಮಾಲೆಗೊಂಡು ಗ
ದ್ವಿಗೇಗಳೊಳಿದುರ್ದಗ್ಗಳದ ರಾಯರನೇಕಕುಮಾರಸಂಕುಳಂ
ಸೊಗಯಿಪ ತತ್ಸಭಾಸದನಲಕ್ಷ್ಮಿಯ ರನ್ನದ ಹಾರದಂದದಿಂ
ಜಗದೊಡೆಯಂ ವಿರಾಜಿಸಿದನೊಪ್ಪುವ ನಾಯಕರತ್ನಮೆಂಬಿನಂ ೧೨

ವ : ಇಂತಾ ಭುವನತ್ರಯಪ್ರಭುವಿನುಭಯಪಾರ್ಶ್ವದೊಳ್ ಪ್ರತಾಪರಾಜನುಂ ವರಧರ್ಮ ಕುಮಾರನುಂ ಮೊದಲಾಗಿ
ಮೂರ್ಧಾಭಿಷಿಕ್ತಮಕುಟವರ್ಧನ ಮಹಾಸಾಮಂತ ಮಂತ್ರಿಮಹತ್ತರಾದಿಗಳ್ ಯಥೋಚಿತಾಸನಂಗಳೊಳಿರೆ

ಮಿಗುವ ಪಂಚಾಂಗಮಂತ್ರಮೆ
ಸೊಗಯಿಪ ತನುವಡೆದು ಮಾನ್ಯತೆಯನಾಂತವೊಲಾ
ಜಗದೊಡೆಯನ ಮುಂದಿದರ್
ತ್ತಗಣಿತಮತಿಯನ್ನಿತಪ್ರಧಾನರ ಮೊತ್ತಂ ೧೩

ಒಂದೇ ಕಂಟದ ಮೊನೆಯೊಳ್
ಸಂದುದು ನಿಂದುದುಮನಾಯಮಂ ಬೀಯಮುಮಂ
ಕುಂದದೆ ನಿರ್ಣಯಿಸುವ ಬ
ಲ್ಪಿಂದೆಸೆದರ್ ನೃಪನ ಬಳಸಿ ಕರಣಾಗ್ರಣಿಗಳ್ ೧೪

ಕವಿ ಗಮಕಿ ವಾದಿ ವಾಗ್ಮಿಗ
ಳವನಿಪನಂ ಬಳಸಿ ಸುತ್ತಲುಂ ಕುಳ್ಳಿದರ್
ವಿವಿಧನಿರವದ್ಯವಿದ್ಯಾ
ನಿವಹಂ ನರಮೂರ್ತಿವೆತ್ತುದೆಂಬಂತೆವೊಲಂ ೧೫

ಬೀಣೆಯನೆಯ್ಯೆ ಮೇಳವಿಸಿ ತಂತಿಯನೊಯ್ಯನೆ ನೀವಿ ನಾದಮಂ
ಕಾಣಿಸಿ ಪೊಯ್ಯುನೋಡಿ ಪದೆದಂಡಿಗೆಯಂ ತಿರುವಿಟ್ಟು ತುಂಬಿಯಂ
ಮಾಣದೆ ರಾಯೆಗಳ್ ಪದದೊಳೋಯರಮಾಗಿರೆ ಕೂಡಿಪಾಡುತುಂ
ಗಾಣರ ಮೊತ್ತಮಿದುರ್ವದು ನೃಪಾಳಕನೋಲಗದಲ್ಲಿ ಸುತ್ತಲುಂ ೧೬

ವ : ಮತ್ತಮೇಕೈಕಪ್ರದೇಶದೊಳ್

ನಗೆಕಾಱರಾಟಕಾಱರ್
ಬಗೆಕಾಱರ್ ವಾಸಕಾಱರೊಳ್ಳುಡಿಕಾಱರ್

ಮಿಗುವಸಿಕಾಱರ್ ಪತಿಯೋ

ಲಗದೊಳ್ ಕುಳ್ಳಿದು ಕಣ್ಣೆ ಪಡೆದರ್ ಸೊಗಸಂ ೧೭

ವ : ಮತ್ತಂ ಮೂವತ್ತೆರಡಾಯುಧದಭ್ಯಾಸದಿಂ ಬೀಸರಂಬೋಗದೆ ಕಂಡುದೆ ಕಳನಾಗಿ ತೆಗೆದಿಪ್ಪವ
ಜೋಳಿಗೊಂಡಂಕಮಾ ಪ್ರಸ್ತಾವದೊಳ್

ಕಲಿತನದಿಂದೆ ಕಂಡರಿಸಿದಂತೆ ವಿಶೇಷಿತ ಗಂಡಗರ್ವದಿಂ
ಸಲೆ ಕಡೆದಂತೆ ಕೂರ್ಪೆಸೆದು ಮಾಡಿಸುತುಂ ಬಿರಿದಾಳಿ [ಯಂ] ಮನಂ
ಗೊಳೆ ನಡೆತಂದು ಮಾಸವಳದಂಕಮದಾಸುರಮಾಗಿ ಭಾಷೆಯಂ
ಗಳಹುತುಮಿದುರದಾ ನರಪನೋಲಗದಲ್ಲಿ ವಿಭೂಷಣಾಂಚಿತಂ ೧೮

ವ : ಅದಲ್ಲದೆಯುಂ ಪೊಸಪೊಸತಾದ ಮಲ್ಲಶ್ರಮದಿನುಲ್ಲಾಸಂಬಡೆದು ಸೊಲ್ಲಿಸದೆ ಮಲ್ಲನಂ ನಿಲ್ಲದೆ ಕೊಂದು
ಗೆಲ್ಲಂಗೊಳ್ವೆನೆಂಬ ಪೂಣ್ಣೆಯಂ ಮನದೊಳ್ ತೊಡಂಕೆಗೊಳಿಸಿ ಬಲ್ಪಿನ ಬಾಳ್ವೆಯಿಂ ಬಣ್ಣವಿಟ್ಟಂತೆ
ತಿಣ್ಣಮಾದೊಡ್ಡುಂಗಾಡಿಯು ಮೆಡ್ಡೆಮಾಗೆ ಚಲ್ಲಣಂ ಬಿಗಿದುಟ್ಟು ಕುಂಕುಮದ ಪಂಕಮಂ ಮುಯ್ಯಿನೊಳಂಕೆಗೆಯ್ದು
ಭೂರಿಸಿದ ಗಂಧಸಾರದಿನಂದಂಬಡೆದ ಭೂರಿಭುಜಾದಂಡಂ ಸೌಂದರಸಿಂಧೂರರಾಗ ಪರಿರಂಜಿತ
ಕುಂಭಸ್ಥಳದೊಳೊಂದಿದ್ಯೆ ರಾವತದ ಶುಂಡಾಳದಂಡದೊಡನೆ ಪುರುಡಿಸು ವಂತೆ ಕಡುಪನೊಳಗೊಂಡು
ಬೆಡಂಗುವಡೆಯೆ ಜೆಟ್ಟಿಗಳೆಲ್ಲಂ ನೆರೆದುಬಂದು

ಬಿಸಿನೆತ್ತರ್ ಪೊಪಸೂಸುವಂತೊಡನೆ ಮೂಗುಂ ಬಾಯುಮಂ ಮುಚ್ಚೆ ಪ
ಟ್ಟಿಸದಿಂದಂ ಪ್ರತಿಮಲ್ಲನಂ ಕೆಡಹುವೆಂ ಸಂಸ್ಥಾನದೊಳ್ ಬಲ್ಲುದೋ
ಱೆಸಲಾನಾಳ್ಕುದೆ ಕತ್ತರಂ ಕರವಡಂ ಸೀವಟ್ಟಣಂ ಡೊಕ್ಕರಂ
ಪಸರಂ ಸಂದಣುವಟ್ಟಿ ಪೊಟ್ಟು ಮುಹಡಂ ಚೌವಟ್ಟಿ ಪಿಟ್ಟಾಳಸಂ ೧೯

ವ : ಎಂದು ಮಲ್ಲವಾತುಮಂ ನುಡಿದು ಪೊಡವಟ್ಟು ಕುಳ್ಳಿಪುರ್ದುಮನಂತರ ಮಯ್ಯಣ್ಣದ ರನ್ನದಿಂ ಚೆನ್ನಂಬಡೆದ ಹೊನ್ನ
ಹೊರಜೆಯಂ ಹತ್ತಿಸಿ ಬಿಗಿಯಲದಟ ಬೆರೆಕೆವೆಳಗಿಂ ಧಳಧಳಿಸಿ ಪೊಳವಂಕದಾನೆ ಸುರಧನುವಿನ ಬಳಸುವೆರೆಸಿದ
ಕಾರ್ಮುಗಿಲೊಡ್ಡು ಕಾಲೂಱೆ ನಿಂದಿದುರ್ದೆಂಬಂತೆ ಬಿಂಕಂಬೆತ್ತು ಚೆಂದುರದ ರಂಚೆಯಿನಂದಮಾದ ಕುಂಭಸ್ಥಳದೊಳ್
ಮಲಂಗಿದ ಕೂರಂಕುಸಂ ನೆಮ್ಮಿದು ಕೆಮ್ಮುಗಿಲ ಮೇಲೆ ಮೂಡಿದೆಳವೆಳೆಯಂತೆ ಚೆಲ್ವೇಱೆ ತೋಱೆ ಮುಂದೆ ಬಾಜಿಸು
ವಾನೆವೆಳೆಯ ದನಿಯಂ ಪಿಂದೆ ಝಣಝಣೆಂಬ ಬಿರುದಿನ ತೊಡರ ನಿಗಡದೊಳ್ ತೊಡಂಕೆ ಬಿಡದೆಳಲ್ಪ ಬಾವುಲಿಗಳ
ಬಲ್ಲುಲಿಯುಮನಾಲಿಸುತ್ತಮುಬ್ಬರಿಸುವ ಸೊಕ್ಕಿನಳುರ್ಕೆಯಿನಿಕ್ಕೆಲಕ್ಕಮವ್ವಳಿಸೆ ನೂಂಕುವಾನೆಕಾಱರ ಬಡಿವ
ಕೊಡತಿಕಾಱರ ಮೊತ್ತಮನೊತ್ತಮಿಸುತ್ತಂ ಬಂದು ತವಂಗಮನಳ್ಳಾಡುವಿನಂ ನಿಂದು ಮೇಲಿದ್ದ
ಮಾವಂತಿಗನಾನೆವಾತಿನ ಸನ್ನೆಯಿಂದೊಡೆ ಯಂಗೆ ಪೊಡವಟ್ಟು

ಬೀರದೊಳಾನೆ ಬಲ್ಲವಡೆದು ಪ್ರತಿದಂತಿಯ ದಂತಮೂಲಮಂ
ಬೇರೊಡಗೀಳ್ತ ಸಾಹಸದೊಳಾನೆ ಕದರ್ಥಿತವೈರಿಸೈನ್ಯಸಂ
ಹಾರದೊಳಾನೆ ಮತ್ತೆನೆಗೆ ಮಾರ್ಮಲೆವಾನೆಗಳಿಲ್ಲಮೆಂದು ಸಂ
ಚಾರಿಸುವಂತಿರಾನೆ ಭರಿಕೆಯ್ಯನೆ ತೂಗುತುಮಿದುರ್ದಾಕ್ಷಣಂ ೨೦

ವ : ಅಲ್ಲಿಂಬಳಿಯಂ ಪಲ್ಲಣಿಸಿ ಬಂದ ವಾನಾಯುಜ ಪಾರಸಿಕ ಕಾಂಭೋಜ ಬಾಹ್ಲೀಕಮೆಂಬ ನಾಲ್ಕುಜಾತಿಯೊಳ್
ಪುಟ್ಟಿದ ಸಮಾಸ್ತಂದಿತ ರೇಚಿತ ಧೌರಿತ ವಲ್ಲಿತ ಪ್ಲತಮೆಂಬೈದುಂತೆ ಉದ ನಡೆಯಿಂ ಬೆಡಂಗುವಡೆದ ಪಟ್ಟದ
ವಾರುವವರ್ಗಂ ರಥದಂತೆ ಮದಕಳವಡುವ ಕೂಡಿದ ಕಡುನಲ್ಲಳಂತೆ ತೊಡೆಸೋಂಕಿಂಗೊಡಂಬಡುವ ಕೋಗಿಲೆಯಂತೆ
ಸ್ವರಭೇದ ದೊಳ್ ಸುಸರಮೆನಿಪ ಜೋಡೆವೆಂಡತಿಯಂತೆ ಕೈಸನ್ನೆಯೆವ ರಾಜಹಂಸನಂತೆ ಮಾನಸ ವಳಿದು
ವರ್ತಿಸುವ ಶೀಲದಿನುಲ್ಲಾಸಂಬಡೆದು ಪರಿಪರಿಯ ಭ್ಯಾಸದ ಬಿನ್ನಣಂ ಚೆನ್ನಂ ಮೆಳೆವಿನಂನೀಡುಮೆಟ್ಟಿ
ಭೂರಿಚಮತ್ಕಾರದಿನೋಡಿಯೋಡಿ ತಮ್ಮಯ ಸುಶಿಕ್ಷಣ ಮನಿರ್ಮಡಿಯಾಗಿ ಪ್ರಕಟೀಕರಿಸುತ್ತಮಿಪ್ಪಡೆಯೊಳ್
ಚತುರತುರಗ ವಾಹಕರೆಲ್ಲಂ ಕೈಯ ಬೆರಳ್ಳಳನುದ್ಧಮೆತ್ತಿ ಸಂಚಳಿಸುತ್ತಂ ಲೇಸುಲೇಸೆಂಬ ಕೊಂಡಾಟದೊಳಾಸಕ್ತರ್
ಮೆಚ್ಚಿಮೆಚ್ಚಿ ತಲೆದೂಕಮನೊಡರ್ಚುವಿನಮೇಲೆ ತೋಲಿಸುವ ರಾಯರಾವುತ್ತರನು ಮಾನಕ್ಕನುಕೂಲ ಮಾಗಿ ಬಂದು
ಲಳಿಲಳಿಯ ಮೇಲೆ ಹೋಹೋಯೆಂದು ಮೆಲ್ಲಮೆಲ್ಲನೆ ನಿಲಿಸಿ

ಓಜೆಯ ಕೇಣಮುಂ ಮನದ ಸಾಹಸಮುಂ ತೊಲೆಯಲ್ಲಿ ತೂಗಿ ಸಂ
ಯೋಜಿಸಿದಂತೆ ಸಕ್ಕಸಮನಾಗಿರೆ ಗಾಳಿಗೆ ಪಕ್ಕಮೂಡಿದಂ
ತೀ ಜಗದಲ್ಲಿಯೋಡುವ ತುರಂಗಮಪುಂಗವದೊಂದು ಚೆಲ್ಲುಮಂ
ರಾಜಮನೋಜ ನೋಡೆನುತೆ ವಾಹಕರಾವಳಿ ತಾಳ್ತುದೊಪ್ಪಮಂ ೨೧

ವ : ಇಂತು ಸಕಳಸಾಮ್ರಾಜ್ಯಲೀಲಾವಿಭವಕ್ಕಿದುವೆ ಪರಮಸೀಮೆಯೆಂಬಂತಿ ರೊಡ್ಡೋಲ ಗವಡ್ಡಪರಪೆಡ್ಡಮಾಗಿದುರ್ದಾ
ಪ್ರಸ್ತಾವದೊಳಲ್ಲಲ್ಲಿನಿಂದುಘೇಯುಘೇ ಚಾಗಬೊಲ್ಲಾ ಯೆಂದು ಗೋಸನೆಯನೆಸಗುತ್ತಂ ಪುಷ್ಪಾಂಜಳಿಯಂ ಕೊಡುವ
ಗೋಸನೆಕಾಟರ
ಬಿನ್ನಪಂಗೆಯ್ದರಸುಗಳ ಬೇಡುವ ವಂದಿಗಳ ಪೊಗಕ್ಕೆ ಭಟ್ಟರ ಗೊಟ್ಟಿಯ ಕೋಳಾಹಳಮಂ ಕಟ್ಟಿಗೆಕಾಟರ್ ಚಪ್ಪರಿಸಿ
ನಿಲಿಸುತ್ತಮಿಪ್ಪಡೆಯೊಳ್

ಪೊಸತನಿಗಂಪು ಪೊಂಪುಳಿಸಿ ಪೊಂಪಿನ ಸಂಪದಮುಬ್ಬಿಕೊಬ್ಬಿ ಪೆಂ
ಪನದಳಮಾಗೆಯೋಲಗಮದಾಯ್ತು ವಸಂತವನಂ ದಲೆಂಬಿನಂ
ಪಸರಿಸಿದತ್ತು ಕೋಕಿಳನಿನಾದವೋಲುರಬೈಸ ಜಾವುರೇ
ಋಸುರುಗಲಾನೆ ಹೋ ಹಳು ಹಳೆಂಬ ಮಹಾಪ್ರತಿಹಾರಕಸ್ತನಂ ೨೨

ವ : ಆ ಸಮಯದೊಳ್

ಅಭಿನವತತ್ವಭಾವಿಭವಶೋಭೆಯ ಸಂಭ್ರಮಮಂ ನಿರೀಕ್ಷಿಸಲ್
ಪ್ರಭುಕರುಣಾವಲೋಕನಸುಚಂದ್ರಿಕೆ ರಂಜಿಸಲೆತ್ತಲತ್ತ ಭೂ
ವಿಭುಗಳ ಕಂಕಣಾಂಕಿತ ಕರಾಂಬುರುಹಂ ಮುಗಿದತ್ತು ಕೂಡೆ ಮ
ತ್ತಭವನೆ ಭಾಪು ಭಾಪು ಮಯು ಭಾಪುರೆ ಭಾಪೆನುತಿರ್ದರೆಲ್ಲರುಂ ೧೩

ಪೊಳೆವ ಚರಮಾಂಗನಂಗೋ
ಜ್ವಳಕಾಂತಿಯೊಳೆಯ್ವೆ ನೋಟಕರ ನಗೆಗಣ್ಣಳ್
ಸ್ಥಳಪದ್ಮಂಗಳ ಬಳಗಂ
ಬಳಸಿದ ಹೇಮಾದ್ರಿಯಂತೆ ಚೆಲ್ವಂ ತಳೆದಂ ೧೪

ವ : ಇಂತು ದೇವಾಧಿದೇವಂ ಬಹಳಗೊಂದಳಾಸ್ಥಾನದೊಳೊಲಗಂಗೊಟ್ಟು ಲೀಲೆಯಿಂ ನಾಲ್ಕೆಸೆಯಂ
ನೋಡುತ್ತಮಿರ್ಪನ್ನೆಗಂ

ಪಲವುಂಕಾಲದ ಗಗನ
ಸ್ಥಳಿ ಕಡುಹಳದಾಗಿ ಜೀರ್ಣತೆಯನೆಯ್ವಿ ಮಹಾ
ಬಿಲನಾಗಿ ಸೀಳೆ ತೆಟದಿಂ
ದೊಳಕೊಂಡುದಗುವರ್ನಾಗಸದ ನಡುಭಾಗಂ ೧೫

ವ : ಆ ಪೊತ್ತಿನೊಳ್

ಪೊಸಕೆಂದಾವರೆಪೂಗಳಿಂದಲರ್ಧವೊಲ್ ಚೆಲ್ವೇಱುತಿರ್ದವ್ವುದಾ
ಗಸಮೆಲ್ಲಂ ಪವಳಂಗಳೊಳ್ಳೆಗಳಿಗಿನಿಂ ಸುತ್ತಂ ತಳಿರ್ತಂತಿರೆ
ಣ್ಣೆಸೆಯುಂ ರಂಜಿಸಿದಪ್ಪುದೇನೊ ತನಿಗೆಂಪಾಗುತ್ತಮಿರ್ದತ್ತಿದಾ
ವೆಸಕಂ ಮೂಡಿದುದೆಂದು ನೋಡಿದುದು ಸಭ್ಯಾನೀಕಮುತ್ಕಂಠದಿಂ ೧೬

ಪಗೆಯೆನಿಸಿದ ಕಾಮನ ಸಖಂ ವಿಧುವೆಂದವನಂ ಸುಡಲ್ಕೆ ತಾಂ
ಬಗೆದು ನಭಸ್ವರೂಪ ಗಿರಿಶಂ ತೆಪೆಯಲ್ ನೊಸಲಗ್ನಿದೃಷ್ಟಿಯಿಂ
ಮಿಗೆ ಪೊಪಪಾಯ್ವು ಮಿಳ್ಳಿಸುವ ದಳ್ಳುರಿಯೋಳಿಯ ಸುವರ್ಗೊಂಡ ಪ
ವರ್ಗೆಯೊ ದಲಾತನೊಂದು ಪೊಪಪೇಪೆದ ಕೆಂಜೆಡೆಯ ಪ್ರಲಂಬಮೋ ೧೭

ಚೆನ್ನಮಹೇಶ್ವರಂ ತ್ರಿಪುರಮಂ ಸುಡಲೆಂದನುಗೆಯ್ದು ಕಾಸಿ ಮ
ತ್ತಂ ನಲಿದೆಚ್ಚೊಡ್ಡುಳ್ಳಿ ಸುತುಂ ಬರುತಿರ್ಪ ನಿಶಾತಬಾಣಮೋ
ತನ್ನಯನಂತನಾಮಮನಿದುಂ ತಳೆದಿದರ್ಪುದೆಂಬ ಮೋಹದಿಂ
ಸನ್ನಿಧಿಗೆಯ್ದಿಬಂದ ಧರಣೀಂದ್ರಫಣಾಮಣಿಯೊಂದು ಕಾಂತಿಯೊಳ್ ೨೮

ವ : ಇಂತು ಪರಕಲಿಸಿದರುಣಿಮಾಲೋಕನದಿಂ ಸಭಾಲೋಕದ ಚಿತ್ತಂ ನಿರಂತರಿತ ಶಂಕಾ ಕಳಂಕದಿಂ
ವ್ಯಾಕುಳಿತಮಾಗಿ ಕಡುಚೋಜಿಗಮಿದಾವುದೆಂದು ಕೊರಳಂ ನೆಗಪಿ ನೋಡು ವೆಡೆಯೊಳ್

ಆಗಸಮೆಂಬ ದೈತ್ಯನಗಿದೀ ಜಗಮಂ ನೆಲೆತಂದು ನುಂಗುವು
ದ್ಯೋಗದೆ ತೋರತಾರಗೆಗಳೆಂಬುಲುದಾಡೆಗಳಂ ನಿಮಿರ್ಚಿ ಮುಂ
ಬೇಗದೆ ಬಾಯನೆಯ್ಲೆ ತೆಲೆಯಲ್ ಪೊಪಪೊಣ್ಣುವ ಜಿಹ್ವೆಯಂತೆ ಚೆ
ಲ್ಲಾಗಿರೆ ನೀಳ್ಳು ಬಿಳ್ಳಳುಕು ಪುಟ್ಟಿಸಿದತ್ತವಿಳರ್ಗೇಭೀತಿಯಂ ೨೯

ಘಳುಘಳು ಭುರ್ಭುಗಿಲ್ ಭುಗಿಲು ತಚ್ಚಟಿಲುಚ್ಚಟಿಲುಚ್ಚಟಿಚ್ಚಟಿ
ಚ್ಚಳಿತಳಿಯೆಂಬ ರೌದ್ರತರಭೀಷಣಘೋಷಣಮುಣ್ಣಿಪೊಣ್ಣಿ ಸಂ
ಗಳಿಸಿರಲುಗ್ರಿಮಂ ಪ್ರಳಯಕಾಲಹಾಗ್ನಿಯಿದೆಂಬ ಮಾಳ್ಕೆಯಿಂ
ದುಳುಕುನಿಮಿಳ್ಳು ಬಿಳ್ಳುದು ಮರೀಚಿ ಮುಸುಂಕೆ ದಿಗಂತರಾಳಮಂ ೩೦

ವ : ಅಂತು ಭಯಂಕರಾಕಾರದಿಂ ಸಾತಿಶಯಮಾದ ನೂತನತದುಳ್ಳಾಪಾತಂ ಸಭೆಯೆಲ್ಲಂ ಬೆಳ್ಳುಳಿಸುವಂತೆ
ವಿಯತ್ತಳದಿಂ ಬೀಳ್ತಂದು ಸಂಕ್ರಂದನ ವಂದ್ಯಮಾನ ಪದದ್ವಂದನ ಮುಂದೆ ದೂರದೊಳ್ ನಿಂದು ತನ್ನಯ
ಚಂಚದುದಂಚದಭಿಜ್ಯೋತಿರ್ಜಾಲ ದಿಂದಾರತಿಯನೆತ್ತುವ ಮಾಳ್ಕೆಯಿಂ ಬಳಸಿ ಪೊಳೆಯುತ್ತಮಿರ್ಪುದುಂ

ಮೋಹಮೆಂಬಂಧಕಾರಸ
ಮೂಹಂ ವ್ಯಾಪಿಸಿದ ಮೋಕ್ಷಪಥಮಂ ಬೆಳಗಿ ಪು
ರೋಹಿತಮಂ ತೋಲಿ ಸಕರ
ವಾಹಿತದೀಪಂ ದಲೆಂಬಿನಂ ಸೊಗಯಿಸುಗುಂ ೩೧

ವ : ಅನಂತರಂ ನೋಡನೋಡಲದ್ಯಶ್ಯಮಾಗಿ ಪರೆದುಪೋಪುದುಂ ಸಭೆಯೆಲ್ಲಂ ಬೆಕ್ಕಸಂಬೆಟಗಾಗಿ ಜಗದೊಡೆಯನ
ಮೊಗಮಂ ನೋಡಿ ಕೌತುಕಮಿದೇನದಲಂದಮಂ ಬೆಸಸಲ್ವೆಳ್ಳು ಮೆಂದು ಕರಕಮಳಂಗಳಂ ಮುಗಿದು
ಬಿನ್ನಪಂಗೆಯ್ದುದುಮಾಗಳ್ ಜ್ಞಾನ ತ್ರಯನಿಧಾನಂ ಮುಗುಳ್ಳಗೆವೆರಸಿದ ನುಡಿಯಿಂದಿಂತೆಂದಂ

ಒರ್ವಂ ಜ್ಯೋತಿಷ್ಯದೇವಂ ವಿಮಳಚರಿತನೆಂಬಂ ಸುರಾಧೀಶನಾಜ್ಞಾ
ಪೂರ್ವಂ ಬಂದಂಬರಸ್ಥಾನದೊಳಿರುತುಮದನೋಡಿ ಕಂಡಿಲ್ಲಿ ನಮ್ಮಂ
ಸರ್ವೇಶಂ ಬೇಸಟಂ ಸಂಸೃತಿ ವಿಷಯಸುಖಕ್ಕೆನ್ನುಮೆಂದೆಮ್ಮ ಚಿತ್ತ
ಕ್ಕುವೀವೈರಾಗ್ಯಮಂ ಪುಟ್ಟಿಸುವ ಬೆವಸೆಯಿಂದಿಂತುಟಂ ತೋಷಿಪೋದಂ ೨೨

ವ : ತೇಜೋಮಯಮಾದೊಡಮೆನ್ನಾಕಾರಮೆಂತಿಂಪ್ಪ ತೋಷಿ ಪಾಟು ವವಸ್ಥೆಯನೆಯ್ಪಿತ್ತಂತೆ
ಸಂಪತ್ತಿಶರೀರಭೋಗಂಗಳುಮಸ್ಥಿರಂಗಳವಂ ತೋಷಿಯದೆ ನಿಮ್ಮ ವಂದಿಗರ್ ಮಳೆದಿರ್ಪುದನುಚಿತಮೆಂದು ಬಿಳ್ಳ
ಕೈದನೆತ್ತಿಕೊಟ್ಟು ಕಲಿಯಂ ಮೂದಲಿಸುವಂತೆ ಸಂಸಾರದ ಧ್ರುವತೆಯಂ ತೋಷಿಸಿ
ವಿರಕ್ತಿಭಾವಮನೆಮಗಚ್ಚಿಷಿಪೋದನೆಂದ ಪ್ರತಾಪರಾಜಂಗಂ ವರಧರ್ಮಕುಮಾರಂಗಮನಿತ್ಯತಾಪ್ರತಿಪಾದನ
ಮುಖದಿಂ ದೇವ ನಿಂತೆಂದಂ

ಘನಸಂಕ್ಲೇಶವಿಭಾವಮೆಂಬ ತೆರೆಯಿಂದಂ ಕೂಡಿ ರೋಗಪ್ರವ
ರ್ಧನಮೆಂಬುನ್ನತ ಘನದಿಂ ಪುದಿದು ಚಿಂತಾವರ್ತದಿಂದೊಂದು ಕು
ತ್ಸನಸಂಸಾರಸಮುದ್ರದಲ್ಲಿ ಜವನೆಂಬೌರ್ವಾನಳಂ ಪೀರ್ವ ಜೀ
ವನಮಾದತ್ತು ಶರೀರಜೀವನಮಿದಕ್ಕೇಕಯ್ಯ ಮುಯ್ಯಾಂತಪರ್ ೨೩

ಪಾಲುಂ ನೀರಂತಿರೈಕ್ಕಂಬಡೆದು ಸುಖಮನೀವುತ್ತುಮಿರ್ಪಾತ್ಮನಾಯು
ಮೂಲಂ ತೀರಲೈ ಮೆಯ್ಪಿಟ್ಟಪರಗತಿಗೆ ಪೋಪಾಗಳೀ ದೇಹಮಂ ಮ
ತ್ಪಾಲಂ ಮಿತ್ರಂ ದಲೀತಂ ಬಳಿಗಳಿಹಿ ಬರಲ್ವೇಳ್ಕುಮೆಂದೆಳ್ಳದಿಲ್ಲಂ
ಖೇಳರ್ ಪೆಂಡಿರ್ ತನೂಜರ್ ಬಹಿನುತರರರೇನನ್ಯರೆಂಬಲ್ಲಿ ಚೋದ್ಯಂ ೨೪

ಒಡೆಯನಿವಂ ಬಡವನಿವಂ
ಕಡುಜಾಣನಿವಂ ಜಡಂ ದಲಿವನೆಂದೆನ್ನಂ
ತಡೆಯದೆ ಸರ್ವಗ್ರಾಸಮ
ನೊಡರಿಸುವಂ ಕಿಚ್ಚಿನಂದದಿಂ ಕ್ರೂರ ಯಮಂ ೨೫

ಕರೆಯ ಮರದಂತೆ ಬೀಳ್ಕುದು
ಶರೀರಮಿದು ಮಂಜಿನಂತೆ ಪರೆವುದು ಭೋಗಂ
ಸುರಚಾಪದಂತೆ ಕಿಡುವುದು
ಸಿರಿ ಚಿರಮಾಗಿರ್ಪುದಾವುದೋ ಮನುಜರ್ಗಂ ೨೬

ಪುದಿದ ಮಧುಮಕ್ಷಿಕಾದಂ

ಶದ ನೋವಂ ಬಗೆಯನೆಂತು ಮಧುಪರಂ (?)

ಪದೆಪಿಂ ಸಂಸೃತಿದುಃಖದ

ಮದನೋವಂ ಬಗೆಯನಂತೆ ಸುಖಬಿಂದುಕರಂ ೩೭

ಮನಸಿಜನೆಂಬ ಬಲ್ಲಹಮದೊತ್ತಿ ನಿಪೀಡಿಸೆ ಹುಚ್ಚುಗೊಂಡು ಪೊ

ಲ್ಲೆನಿಸುವ ವಸ್ತುವಂ ಪಿರಿದುಮೊಳ್ಳಿತದೆಂಬರದೆಂತು ಮೂತ್ರ ರ

ಕ್ತನಿಳಿಯಮಾಗಿ ಕೊಕ್ಕರಿಕೆಯಂ ನೆಪೆಪುಟ್ಟಿಸುತಿರ್ಪ ಕಾಮಿನೀ

ಘನಜಘನಂ ಮನೋಹರಕಮೆಂಬರನಂಗನ ಸೊಕ್ಕು ಮೊಕ್ಕಳಂ ೩೮

ನೆರೆಪಿದ ಪುಣ್ಯಪಾಪಪರಿಪಾಕದೆ ಪುಟ್ಟುವ ಪೊಂದುತಿರ್ಪ ದು

ರ್ಧರತರದುಃಖದಿಂ ನಮೆದು ಕಷ್ಟಚತುರ್ಗತಿಯಲ್ಲಿ ಕೂಡಿ ಮಾ

ಣ್ಣಿರದೆ ಸಮಂತು ಉಟಣದ ಗುಂಡಿಗೆಯಂತಿರನೇಕಕಾಲಮುಂ

ತಿರುತರುತಿರ್ದು ಸೇದೆವಡುತಿರ್ಪುದು ನೋಡಿರೆ ಜೀವರಾಶಿಗಳ್ ೩೯

ಜೀವಂ ಕೋಟಲೆಗೊಳ್ಳು ಕರ್ಮವಶದಿಂದಾ ಕರ್ಮಮುಂ ಸತ್ತಪ

ಸ್ಸೇವಾಯೋಗದೆ ಕೆಟ್ಟುಪೋಕದಱ ಕೇಡಿಂದಕ್ಕು ನಿತ್ಯತ್ವದು

ದ್ವಾವಂ ಪೆರ್ಚಿದ ಮೋಕ್ಷಮಲ್ಲಿ ಸುಖರೂಪಂ ಸಾರ್ಗಮೆಂದಾ ಮಹಾ

ದೇವಂ ಚಿತ್ತದೊಳಂ ದೃಢೀಕರಿಸಿದಂ ದೀಕ್ಷಾಗ್ರಹಾಕಾಂಕ್ಷೆಯಿಂ ೪೦

ಕೆಡುವುದದೆಲ್ಲಂ ಕೆಟ್ಟೊಡೆ

ತಡೆಯದೆ ಕೆಡದಿರ್ಪುದೆಯ್ಗೆ ಬರ್ಪಡೆ ಮತ್ತಂ

ಕಡುಲಾಭಮಾವುದಿದಱೆಂ

ದೊಡನೆರಡನೊಡರ್ಪುದ್ವೈತಪಮಂ ಮಾಳ್ವಂ ೪೧

ವ : ಎಂದು ತಪಿಸೆಂದು ಮೋಕ್ಷಲಕ್ಷ್ಮೀಸಮಾಶ್ಲೇಷಾಭಿಲಾಷನಾಗಿಯಾ ಧರ್ಮನಾಥ ಮಹಾರಾಜಂ

ತಪೋಗ್ರಹಣಪರಿಣಾಮಪರಿಸೂಚನ ನಿರತ ನಿರತಿಶಯವಚನ ದಿಂದವಿಳಸಭಾಜನಕ್ಕೆ

ಶರೀರಾದಿಪರದ್ರವ್ಯದಧ್ರುವತೆಯನಿಂತು ಬೆಸಸುವುದುಮಲ್ಲಿ ಸಂಸಾರಭೀರುಗಳಪ್ಪರಸುಮಕ್ಕಳೆಲ್ಲಂ ಮೆಚ್ಚಿ

ಮತ್ತಮೆಮಗೆ ದೇವರಲೋಕಮೇ ಲೋಕಮೆಮ್ಮೊಡನೆ ಬಪ್ಪುದೆಂದನುಜ್ಞೆಯಂ ದಯೆಗೆಯ್ಯಲ್ವೇಳ್ಕುಮೆಂದಿಂತೆಂದರ್

ಪರುಷದ ಕೂಟದಿಂದಮಮ ಕಬ್ಬುನಮೆಂತು ಸುವರ್ಣಮಪ್ಪುದಂ

ತಿರೆ ಧರಣೀತಳಾಧಿಪತಿ ನಿನ್ನಯ ಬೆಂಬಳಿಸೆಂದು ದೀಕ್ಷೆಯಂ

ಧರಿಸುವೆವೆಂದು ಪೂಣ್ಣರಧಿರಾಜರುಮಾಗಳೆ ಮೀಱುತ್ತಮರ್
ಗುರುಜನಶೀಲಮಾಚರತಿ ಶಿಷ್ಯಕದಂಬಕಮೆಂಬ ನೀತಿಯಂ ೪೨

ಮಿಗುವ ವಿರಕ್ತಿಯೊಳೊಂದಿದ
ಸೊಗಯಿಪ ಸಾಸಿವರರಸುಮಕ್ಕಳ ಬಳಗಂ
ತೆಗೆಯಾಳನಾಯ್ತು ತೆಗೆದಂ
ತೊಗೆದುದು ಕೊಳಲೆಂದು ಮೋಕ್ಷದುರ್ಗಮನದೊಳೊಳ್ ೪೩

ವ : ಅನಂತರಂ ಜಗತ್ಪ್ರಯಜ್ಯಾಯನಭಿಪ್ರಾಯಮನವಧಿಬೋಧದಿಂದೊಡೆದು

ವರವೈರಾಗ್ಯರಸಪ್ರವಾಹಭರದೊಳೊ ತೇಂಕುತ್ತಿರಲ್ ಧರ್ಮನಾ
ಧರಸಾಧೀಶ್ವರನಾಕ್ಷಣಂ ಪ್ರಮದದಿಂ ಸಾರಸ್ವತಾದಿತ್ಯವ
ಹ್ಯ ರುಣಪೋತ್ತಮ ಗರ್ದತೋಯತುಷಿತಾವ್ಯಾಬಾಧಕಾರಿಷ್ಠರೆ
ಣ್ಣರುಮೆಳ್ತಂದರಮರ್ತ್ಯಯೋಗಿಪತಿಗಳೆ ಬ್ರಹ್ಮಾಪ್ಯಕಳ್ಳಾಗ್ರದಿಂ ೪೪

ವ : ಬಂದು ಮುಂದೆ ನಿಂದು ಜಯಜಯನಿನಾದಸಮುತ್ತಂಗರುಂ ವಿನಯ ಭರಾನತೋತ್ತ ಮಾಂಗರುಂ
ಸಂತೋಷರಸತರಂಗಿತಾಂತರಂಗರುಂ ಪುಳಕಕಳಿತ ಸಕಳಾಂ ಗರುಮಾಗಿ ಪರಮನ ಚರಣದ್ವಂದದೊಳೊ
ನಮೇರುಮಂದಾರಪಾರಿಜಾತ ಕುಸುಮಾಸಾರಮಂ ಸುರಿದು

ಎಲೆ ವಿಜ್ಞಾನನಿಧಾನ ನೀಂ ಬಗೆದ ಕಾರ್ಯಂ ಲೇಸುಲೇಸೆಂತು ವಿ
ಹ್ವಳಸಂಸಾರಸಮುದ್ರದಿಂ ತೊಲಗಿ ಮೋಕ್ಷಸ್ಥಾನದೊಳೊ ಸಂತತಂ
ನೆಲೆಗೊಂಡಿರ್ದನೆಂಬ ಬುದ್ಧಿಕರಣಂ ಸ್ಥೇಯಸ್ಸುಖೋಪಾರ್ಜನಂ
ಬಳಸಂಸಾರವಿವರ್ಜನಂ ಸಹಜಮಾರ್ಹಂತ್ಯೇಕರಪ್ಪರ್ಗೇ ತಾಂ ೪೫

ನಿನಗೆ ಜಗತ್ಪ್ರಯೋಪತಿಗಳಾಳ್ಕೈಸಮಂ ನೆಲೆಮಾಳ್ಳ ಭೂರಿಪಾ
ವನಮಹಿಮಾವಿಶೇಷಿತವಿಭೂತಿ ಜರತ್ಪ್ರಣಮಾತ್ರಮೆಂದೊಡೀ
ತನವಧಿ ವಾರ್ಧಿಯಂ ಕುಡಿದ ಕುಂಭಭವಂಗರಿದೇ ಘಟೋದಕಂ
ವನಧಿವೃತೋರ್ವಿಯಂ ಬಿಸುಟೆಯೆಂಬುದು ವಿಸ್ಮಯಕಾರಿಯಲ್ಲದೇಂ ೪೬

ನೆಟ್ಟನನಂತನಾಥನಪರ್ವರ್ಗಮನೆಯ್ವಿದನಂತರಂ ಕರಂ
ಕೆಟ್ಟುದು ಧರ್ಮವರ್ತನೆಯದಂ ಪೊಸತಾಗಿ ವಿಶೇಷಮಪ್ಪಿನಂ

ಪುಟ್ಟಿಸಿ ಮತ್ತಮೀಗಳಧಿಕೇವಳಬೋಧಮನೆಯ್ಯುವಾಪುರ್ ನೇ
ಪರ್ಬುದು ನಿನ್ನೊಳಲ್ಲದುಳಿದರ್ಗಿದು ಕೂಡುಗುಮೇ ಸುರಾರ್ಚಿತಾ ೪೭

ಚರಮಶರೀರ ನಿನ್ನ ಪರಿನಿಷ್ಕಮಣೋದ್ಯಮಮಂ ನಿರೀಕ್ಷಿಸಿ
ತ್ವರಿತದಿನೆಮ್ಮ ಜನ್ಮ ಕೃತಕೃತ್ಯಮಿದಾಗಲೆವೆಳ್ಳುಮೆಂಬಧಿ
ಸ್ಫುರಣದೆ ಬಂದೆವಲ್ಲದೆ ನಿಜಾಶಯಮಂ ಪ್ರತಿಬೋಧಿಸಲ್ಕೆ ಶ
ಕ್ತರೆ ದಿನನಾಥನಂ ಬೆಳಗಲಾರ್ಪದೇ ತುಚ್ಛಪತಂಗಪಾತಕಂ ೪೮

ವ : ಇಂತು ಸಾರಸ್ವತಾದಿ ಲೋಕಾಂತಿಕದೇವರುಷಿವೃಷಭರಾ ಪುರುಷೋತ್ತಮನ ಸಂಸ್ತವನಮುಖದಿಂ
ಪ್ರತಿಬೋಧನಮನುಜ್ಞೇವಿಸಿ ನಿಜನಿವಾಸಕ್ಕೆ ಪೋಗಲೊಡಂ

ಪರಮನ ಪರಿನಿಷ್ಕಮಣೋ
ದ್ಧುರಕಲ್ಯಾಣಪ್ರಭಾವಮಂ ದೇವೇಂದ್ರಂ
ಪರಮಾವಧಿಬೋಧದಿನಱಿ
ದಿರದೆಯ್ವಿದನಂದು ಹರ್ಷದುತ್ಕರ್ಷತೆಯಂ ೪೯

ದನೆಯೊಳ್ ನಾನಾವಿಮಾನಂ ಕೆದಱಿ ಸುರಧನುಶ್ರೀಯನೆಲ್ಲಾತಪತ್ರ
ಪ್ರಸರಂ ವ್ಯೋಮಾಗ್ರದೊಳ್ ಸಂದಣಿಸಿ ಪುದಿಯೆ ಸಂಗೀತವಾದ್ಯಪ್ರಘೋಷಂ
ರನೆಯೊಳ್ ಮೆಯ್ವಿರ್ಚಿ ಚೋದ್ಯಂಬಡೆದಿರೆ ಭವನಾಭ್ಯಂತರಜ್ಯೋತಿರುತ್ಕ
ಲ್ಪಸುರರ್ ಮುಂತಾದ ಸರ್ವಾಮರಬಲಸಹಿತಂ ಬೇಗದಿಂ ಬಂದನಿಂದ್ರಂ ೫೦

ವ : ಅಂತು ಚತುರ್ನಿಕಾಯದೇವರ್ಗಳೆಲ್ಲಂ ನೆರೆದು ರತ್ನಪುರಕ್ಕೆವಂದರ ಮನೆಯಂ ಪೊಕ್ಕು
ಸಭಾಭವನಮನಳಂಕರಿಸಿದ್ ಭುವನಭೂಷಣನ ಚರಣಪೀಠದೊಳ್

ಪಲತೆಱದಿಂ ಪೊಗಳ್ಳು ಪರಿನಿಷ್ಕಮಣೋತ್ಸವಮಂ ನಮೇರು ಮಂ
ಜುಳಕುಸುಮೋಪಹಾರಚಯಮಂ ಮಿಗೆಸೂಸುವ ಪೊತ್ತಿನೊಳ್ ಸಮು
ಜ್ಜಿಳಿತಕಿರೀಟಕೋಟಿ ಹರಿನೀಲಮಣಿಪ್ರಭೆ ತುಂಬಿವಿಂಡು ಮಂ
ಡಳಿಸಿದ ಮಾಳ್ಕೆಯಿಂದೊಡರಿಸಿತ್ತದು ನೋಳ್ಳರ ಕಣ್ಣೆ ಸೌಖ್ಯಮಂ ೫೧

ವ : ತನ್ನಯ ಬೆಸದಿಂ ಮುನ್ನಮೆ ಪೋಗಿ ಕಿನ್ನರೇಶ್ವರಂ ಸಮೆದ ತಪೋಲಕ್ಷ್ಮೀವಿವಾಹಮಂಡಪ ಮೆಂಬಿನಂ
ಕಣ್ಣೊಂಡಭಿಷೇಕಮಂಡಪಕ್ಕೆ ಭೂಮಂಡಳೀಮಂಡನನಾ ಖಂಡಳಂ ತಾನೆ ಕೈಗೊಟ್ಟು ಬಿಜಯಂಗೈಯ್ವಿ
ದಿವ್ಯವಸ್ತ್ರಭೂಷಣಾದಿ ನವ್ಯಮಂಗಳದ್ರವ್ಯ ಧಾರಿಕರ ಸರಸಿರುಹೆಯರಪ್ಪ ಹರಿತ್ತುಮಾರಿಕಾದಿ ಪರಿಕರಮಂ

ಮಜ್ಜನಪೀಠದಿಕ್ಕೆಲದೊಳ್ ನಿಲಿಸಿ ಸಂಭೂರಿಗಂಭೀರಮಂಗಳಾಚಾರಚಾರಂ ವಿರಾವಬಹಳಕೋಳಾಹಳಂ
ವಿಯತ್ತಳಮಂ ಮೂವಳಸು ಬಳಸೆ

ಇದು ಜನ್ಮಾಭಿಷವಕ್ಕೆ ಸಕ್ತಸಮನೆಂಬಂತಾಗೆ ಹೇಮಾದ್ರಿಯಂ
ಪದೆಪಿಂದೇಲಿಳಿಯುತ್ತಮಿರ್ಪ ಪದದೊಳ್ ತೋರ್ಪಾ ದುರಾಯಾಸಮಿ
ಲ್ಲದೆ ಚಿತ್ತಂ ಮಿಗೆಮಾಡಿದಂ ಪತಿಗೆ ಗಂಗಾಸಿಂಧುತೀರ್ಥಪ್ರತೋ
ಯದಿನಾಖಂಡಳನಂದು ಪಾವನತಪೋರಾಜ್ಯಾಭಿಷೇಕಾಂಗಮಂ ೫೨

ಇಂದೇ ದೇವನ ದೇಹಸಂಗಮಮಗಿನ್ನೆಲ್ಲೆಂಬಿದಂ ತೋರ್ಪವೋ
ಲಿಂದ್ರಂ ಭೂಷಿಸಿದುಧ್ವರತ್ನಮಯ ನಾನಾಭೂಷಣಂ ಗಂಧಸಾ
ರಂ ದೇವಾಂಗದ ವಸ್ತ್ರಮದಂತಿಶಯಂಬತ್ತಿರ್ದುದಾ ಪೊತ್ತಿನೊಳ್
ಬಂದೆತ್ತಿತ್ತು ಸುರಾಂಗನಾಸಮುದಯಂ ನೀರಾಜನಾವ್ಯಂದಮಂ ೫೩

ವ : ಮತ್ತಂ

ವರಧರ್ಮಕುಮಾರಕನಂ
ಕರೆಯಿಸಿ ರಾಜ್ಯಾಭಿಷೇಚನಂಗೆಯ್ದು ಜಗ
ದ್ಗುರು ಕಟ್ಟಿ ರತ್ನಪಟ್ಟಮ
ನಿರದಿತ್ತಂ ತನ್ನ ಸಕಳರಾಜ್ಯಶ್ರೀಯಂ ೫೪

ಬಿಸುಟೆಮ್ಮಂ ಪಿತ್ಯ ಪೋದಪಂ ತಪಕೆ ಮತ್ತೇಗೆಯ್ಯನಾನೆಂಬ ಬೇ
ವಸದಿಂದಮ್ಮಳಿಸಲ್ವೆವೇಡ ಸಹಜಂ ಮೋಕ್ಷಾರ್ಥಿಗಳ್ಳೆಂದು ಬೋ
ಧಿಸಿ ಸಂತೈಸಿ ಸಮಸ್ತರಂ ಪೊಳಲೊಳತ್ಯುತ್ಸಾಹಮಂ ಕೂಡೆಮಾ
ಡಿಸಿ ನೀವೆಂದೆನೆ ಡಂಗುರಂಬೊಡೆಸಿದರ್ ಸರ್ವೋರ್ವರಾಪಾಳರುಂ ೫೫

ವ : ಆ ಡಂಗುರದ ಬಲ್ಲುಲಿಯುಗ್ಗಳಮಾಗಿ ಗಗ್ಗಲಿಸುತ್ತಮಿರೆ

ಮೊಳಗುವ ಬದ್ಧವಣಂಗಳ
ಥಳಥಳಿಸುವ ಪಲವುತೋರಣಂಗಳ ಬಳಗಂ
ರಾಗಾವಳಿಯಿಂ ತೊಳಗುವ
ಬೀದಿಗಳೊಳ್ ಭೋರೆನುತ್ತೆ ಮೇಳಯಿಸುವುದುಂ (?) ೫೬

ವ : ಆಗಳಾಡುವ ವೈತಾಳಿಕರ ಪಾಡುವ ಗಾಯಕರ ಬೇಡುವ ಯಾಚಕರ ನೋಡುವ ನೋಟಕರ
ಸಂದಣಿಯಿಂದಮಾದ ಪುರದ ಸಂಭ್ರಮಂ ಪರಮನ ಪರಿನಿಷ್ಠಮಣ ಕಲ್ಯಾಣದುಪಕ್ರಮಕ್ಕಂ ವರವರ್ಮಕುಮಾರನ
ಪಟ್ಟಬದ್ಧಕಲ್ಯಾಣದನು ಕ್ರಮಕ್ಕಂ ಸತ್ಯಸಮನಾಗಿ ತೆಕ್ಕನೆ ತೀವೆ

ಮಗನಂ ಮೋಹದೆ ನೋಡಿನೋಡಿ ಪುಳಕಂ ಸಾಲೊತ್ತೆ ತಳ್ಳಿಸಿಯ
ಶ್ರುಗಳುಣ್ಮತ್ತಿರೆ ನಿಂದ ತಾಯನನುಕಂಪಾಲೋಕನಾಭಂಗಿ ಕೈ
ಮಿಗಲಾಲಿಂಗಿಸಿ ಬುದ್ಧಿವೇಳ್ಳು ಪುರಮಂ ಬೀಳ್ಕೊಂಡು ಬಂದೇಱೆದಂ
ಮಿಗೇ ಚಂದ್ರಪ್ರಭನಾಮಮಂ ಸಿವಿಗೇಯಂ ಮುಕ್ತಾಘಳವ್ಯಕ್ತಮಂ ೫೭

ವ : ಅಂತು ಮೋಕ್ಷಲಕ್ಷ್ಮೀಪ್ರಾಸಾದ ಪ್ರಥಮಸೋಪಾನಮನೇಱುವಂತೇ ಉಲೊಡಂ

ದಂಡಿಗೇಯನೆತ್ತಿ ಪೊತ್ತರು
ಮಂಡಳಿಕರ ಮಕುಟಘಟಿತಮಣಿಗಳ ಕಿರಣಂ
ಮಂಡಳಿಸಿ ನಭದೊಳದು ಕ
ಣ್ಣೊಂಡುದು ಕೆಂಬಟ್ಟಿಯೊಂದು ಮೇಲ್ಗಟ್ಟಿನವೋಲ್ ೫೮

ನೊರೆಗಳ ಪಿಂಡು ಮಂಡಳಿಸಿದಂತೆ ಸಹಸ್ರನೃಪಾಳಯಾನಮಾ
ವರಿಸಿರೆ ಪೂಜಿಪಾರತಿಯನೆತ್ತುವ ನೋಳ್ಳ ಪುರೀಜನಂಗಳು
ದ್ಧುರನಯನಾಂಶುಗಳ್ ಬಳನೆ ಭೂಪರ ಸೂಳ್ ಪೆಗಲಲ್ಲಿ ಪೋದುದಾ
ಗುರವರನೇಱೆದಳ್ಳಿವಿಗೇ ದುಗ್ಧಪಯೋಧಿಯ ನಾವೆಯಂದದಿಂ ೫೯

ತೊಡವಂ ತಾಳ್ ನೃಪಾಳಜಾಳಮೊಲವಿಂ ಮುಂಪೊತ್ತುಕೊಂಡೊಯ್ದುದೇ
ಳಡಿಯಂ ಖೇಚರರಾಜರಪ್ರಮತಿಮತಂ ಪೊತ್ತುಯ್ದು ಕೊಂಡೊಯ್ದುದೇ
ಳಡಿಯಂ ದಾನವರೋಳಿಯತ್ತಲದಱೆಂದಂ ಪೊತ್ತುಕೊಂಡೊಯ್ದುದೇ
ಳಡಿಯಂ ಪೊತ್ತುದು ಶಕ್ರರಾಳಿ ಬಳಿಯಂ ದೀಕ್ಷಾವನಾಂತಂಬರಂ ೬೦

ಪಾಡುವ ಕಿನ್ನರೀಜನದ ಗೀತರಸಕ್ಕನುಕೂಲಮಾಗಿ ಕೈ
ಗೂಡುವ ಖೇಚರೀವಿತತಿ
ಕೂಡೆ ಬೆಡಂಗನಿತ್ತುದದು ಯಾತ್ರೆಯೊಳಂದು ತಪೋವನಂಬರಂ ೬೧

ವ : ಆ ವಿಶಾಳಮಾದ ಸಾಳಮೆಂಬ ನಂದನವನದ ಮಧ್ಯಪ್ರದೇಶದೊಳ್

ಕೆಂಬರಲಿಂದೆ ಪಚ್ಚೆವರಲಿಂದೆ ವಿಮೌಕ್ತಿಕದಿಂ ಕುಬೇರನಂ
ದಂಬಡೆದೆಯ್ಲೆ ನಿರ್ಮಿಸಿದ ದೀಕ್ಷೆಯ ಮಂಡಪಮಂ ಪಿಕಂ ಶುಕಂ
ತುಂಬಿ ನಿರೀಕ್ಷೆಗೆಯ್ಲೆ ತಳಿರ್ಗಾಯಲರಿದೊಲೆದಾಡಿದತ್ತು ಮ
ತ್ತಿಂಬಿನೊಳಂ ಕರ್ಮಂಕಿದುದು ಬಂದೆಲಗಿತ್ತು ವಿಶೇಷಹರ್ಷದಿಂ ೬೨

ವ : ಆ ಮಂಡಪಮನೆಯ್ಲೆಬಂದು ಮಕರತೋರಣದ್ವಾರ ಪುರೋಭಾಗದೊಳ್ ನಿಂದು ಸೌಧಮೇಂದ್ರಂ
ದೇವಾವಧಾನಮೆಂದು ಕೈಗುಡೆ ಸಿವಿಗೆಯಿಂದಿಳಿದು ದಾನವ ಮಾನವ ವ್ಯಂತರಾನಂತಕೋಟಿ
ಪಟುಪಟಹಸಮುತ್ಕಟರಟನಂ ದಿಕ್ಪಟಕೋಟರದೊಳ್ ಪ್ರಕಟಮಾಗಿ ನಟನಂಗೈಯ್ಲುತ್ತಮಿರೆ ಬಂದೊಳಗಂ ಪೊಕ್ಕು
ನವರತ್ನಪೂರ್ಣಪರಿಪೂರ್ಣ ಕರ್ಪೂಚೂರ್ಣಮಯ ರಂಗಾವಲಿಯಿಂ ಭಂಗುರಮಾದ ರಂಗದ ನಟ್ಟನಡುವಣೆಂದು ಕಾಂತ
ಶಿಲಾಪಟ್ಟಕದ ಮೇಲೆ ದೇವಂ ಪೂರ್ವಾಭಿಮುಖನಾಗಿ ಕುಳ್ಳಿದುರ್

ತೊಟ್ಟ ತಿರೀಟಮಂ ತೆಗೆದುಕೊಟು ಸುರೇಶ್ವರನಾಂತ ಹಸ್ತದೊಳ್
ತೊಟ್ಟನೆ ಬಿಟ್ಟ ಕೇಶಭರಮಂ ನೆಲೆ ಬಿರ್ಚಿದೊಡೊಕ್ಕುದಲ್ಲಿ ಬೈ
ತಿಟ್ಟ ನಮೇರುಪುಷ್ಪನಿವಹಂ ಚರಮಾಂಗದ ಸಂಗಸೌಖ್ಯಮಿಂ
ಕೆಟ್ಟಪುದೆಂದದಮ್ಮಳಿಸಿ ಸೂಸುವವೋಲ್ ಬಿಡದಶ್ರುಬಿಂದುವಂ ೬೩

ಕಳೆದು ವರವಸ್ತ್ರಭೂಷಣ
ಕುಳಮಂ ದೇವಾಧಿದೇವನೊಪ್ಪಿದನಾಗಳ್
ಬಳಸಿದ ಮುಗಿಲಾವರಣಂ
ತೊಲಗಿದ ಹೇಮಾದ್ರಿಶಿಖರಮೆಂದೆಂಬಿನೆಗಂ ೬೪

ಮಾಣಿಕದಾರತಿಗಳ ಹರಿ
ಯಾಣಂಗಳತ್ತಿಪಿಡಿದು ನಿಂದರ್ ಕೆಲರಿಂ
ದ್ರಾಣಿಯಿರಿಕೈಲದೊಳ್ ಸುರ
ಗಾಣಿಕ್ಯಂ ಪಿಡಿದುದಷ್ಟಮಂಗಳಭರಮಂ ೬೫

ವ : ಆಗಳಾ ಮಂಡಪದುಭಯಪಾರ್ಶ್ವದೊಳ್ ಪೊಂಗಟ್ಟಿಗೆವಿಡಿದು ಸೌಧಮೇಂದ್ರನು ಮೀಶಾನೇಂದ್ರನುಂ ನಿಂದು
ಪೊಟಗೊಳಗಣ ಕಳಕಳಂಗಳಂ ಮಾಣಿಸು ತ್ತುಮಿರೆ

ಸಮತೆಯನಪ್ಪುಕೆಯ್ಲೆ ಕಮಳಾಸನಸಂಸ್ಥಿತಿ ಚೆಲ್ವನಾಗೆ ಪಂ
ಚಮಗತಿಗೆಯ್ಲಿಸಲ್ ನೆಲೆವ ಪಂಚಪದಾಂಚಿತಪಂಚಮುಷ್ಟಿಯಿಂ

ದಮೆ ಪಟೆದಿಕ್ಕಿದಂ ಕುಟಿಳಕುಂತಳಜಾಳಕಭಾರಮಂ ಕುದುಃ
ಖಮನಿರದೀವ ಪಂಚಕರಣಂಗಳ ಮೂಲಮನೆಯ್ಕೀಳ್ವವೋಲ್ ೨೨

ಪರಮನಮಸ್ಸಿದ್ಧೇಭ್ಯ
ಸ್ವರಮಾನದಿಂದಮೊಗೆಯೆ ಕಿತ್ತೊಳ್ಳುರುಳಂ
ಸುರಪಂ ಕನಕದ ಪಾತ್ರೆಯೊ
ಳಿರಿಸಿಯದಂ ಬಿಟ್ಟನೊಯಿದು ಪಾಲಿಂಗಡಲೊಳ್ ೨೨

ಸುಳಿಸುಳಿದು ಸುತ್ತಿತಿರ್ಪ
ಗ್ಗಳ ಬೆಳ್ಳುಳಿಯೆಂಬ ಚಂದ್ರಮಂಡಳದೊಳ್ ಕ
ಣ್ಣೊಳಿಪ ಕಳೆಯಂತೆ ತೋಳಿದು
ದಳಿಕುಂತಳಭಾರಮಾ ತ್ರಿಳೋಕೇಶ್ವರನಾ ೨೩

ವ : ಇಂತು ಬಾಹ್ಯಾಭ್ಯಂತರಪರಿಗ್ರಹಮೆಂಬ ಕೆನುಂ ಕಳೆದು ತಪಸ್ತರುಣಿಯ ಪರಿಣಯನ ಕಲ್ಯಾಣಮನಾಂತ
ಧರ್ಮನಾಥನಂ ಪೂಜಿಸುವ ಪೊಡವಡುವ ಪೊಗಳ್ಳ ನೀವಳಿಸುವ ಸಕಳದಿವಿಜದನುಜಮನುಜರಾಜರಾಜಿ ಜಯ
ಜಯನಿನಾದಮನೇಕಾನಕ ಧ್ವಾನದೊಡನೊಡನೆ ಬಾನಮನಾವರಿಸುತ್ತಮಿರೆ

ಪಡೆವವರಾರೊ ಬೀಳುಡೆಯನೆಂದೆನುತುಂ ಸುರರಾಜರೆಲ್ಲರಾ
ಗಡೆ ಜಿನನುಟ್ಟು ತೊಟ್ಟು ತೆಗೆದಿಟ್ಟ ಸುವಸ್ತವಿಭೂಷಣಂಗಳಂ
ಸಡಗರದಿಂದೆ ತಂತಮಗೆ ಕೊಂಡು ಕರಂ ಬಿಗಿತೊಟ್ಟು ಕೊಟ್ಟು ನೇ
ರ್ಪಡೆ ತಣಿದಾಡುತಿರ್ದಿರಿದಾರೊ ವಿಮೋಹಿಸರಿಷ್ಟಯೋಗದಿಂ ೨೪

ಶ್ರೀಯಂ ಪರಿಹರಿಸಿ ತಪಃ
ಶ್ರೀಯಂ ಮಾಘಾರ್ಜುನತ್ರಯೋದಶಿಯಪರಾ
ಹ್ಲಾಯತ್ತ ಪುಷ್ಯತಾರೆಯೊ
ಳೋಯರದಿಂ ತಾಳ್ಳನವಿಳಜನವಿನುತಪದಂ ೨೦

ರಾಜಕುಮಾರ ಸಹಸ್ರಂ
ಯೋಜಿಸಿ ಧೀರತೆಯನೊಡೆಯನೊಡನಾಂತುದದು
ಶ್ರೀಜೈನದೀಕ್ಷೆಯಂ ಗುಣ
ಭಾಜನರೊಡಸಲ್ವರಲ್ತೆ ತಮ್ಮಯ ಪತಿಯಾ ೨೧

ಜಿನಪಂ ತ್ರಿಸಾಕ್ಷಿಕಂ ತಾಸ
ನೆನಿಸಿ ತಪಂಗೊಂಡ ಪದದೊಳಾಕ್ಷಣಮೊಗದ
ತ್ತನುಪಮಮನಃಪರ್ಯಯಂ
ಘನಕೇವಳಬೋಧದುದಯದಿಂದಂ ಮುನ್ನಂ ೨೨

ವ : ಬಳಿಯಮಾ ತ್ರಿಲೋಕೀತಿಳಕನ ಚರಣಕಮಳಯುಗಳಮಂ ನಿಳಿಂಪ ಸಂಕುಳಂಬೆರಸು ಪೌಲೋಮೀಪತಿ ಮೂಮೆ
ಬಲವಂದು ದಿವ್ಯವಸ್ತುಗಳಿಂದರ್ಚಿಸಿ ನಿರ್ಭರ ಭಕ್ತಿಯಂ ಪದಕ್ಕೆಳಗಿ ನರ್ತಿಸಿ ಕೀರ್ತಿಸಿ ಮಗುಳ್ಳು ಪೊಗುಳ್ಳು ಸಂತುಷ್ಟಾಂತ
ರಂಗನಾಗಿ ತೃತೀಯ ಕಲ್ಯಾಣಾರ್ಹಣಾವಿಧಾನಮಂ ವಿಸ್ತರಿಸಿ ತಾನುಂ ಶಚೀಮಹಾ ದೇವಿಯುಂ ಪತಿ
ವಿರಹಪರಿತಪ್ತಾಂಗಿಯಪ್ಪ ಶೃಂಗಾರವತೀದೇವಿಯುಂ ಸುವ್ರತಾಮಹಾ ದೇವಿಯುಮಂ ವರಧರ್ಮಕುಮಾರನುಮಂ
ಸಂತೈಸಿ ರತ್ನಪುರಕ್ಕೆ ಕಳಿಪಿ ತದನಂತರಂ

ಮಡದಿ ಶೃಂಗಾರವತಿ ತ
ನ್ನೊಡೆಯನನಡಿಗಡಿಗೆ ನೆನೆದು ಶರಣೆನಗಾರಂ
ದೊಡಲುದಿ ಪಲುಂಬಿದಳಿ
ತ್ತಡಿಯೊಳ್ ಬೇಟಾದ ಜಕ್ಕವಕ್ಕಿಯ ತೆಲದಿಂ ೨೩

ವ : ಆಗಳ್

ಸುರರಾಜರ್ ನಿಚ್ಚಲಾರಾಧಿಸುವರೊಸೆದು ಗರ್ಭಾವತಾರಂ ಮೊದಲೊಂ
ಡರೆಬಲ್ ಲೋಕತ್ರಯಾಧೀಶ್ವರಪದವಿಗೆ ಸಂದಪ್ಪ ನೀನೆನ್ನ ಪುತ್ರಂ
ಪರಿಚಿಂತಾಭಾರಮೇಕೆಂದುಸಿದುರ್ ಕುವರನಂ ಪೆಂಡಿರಂ ನಂಟರಂ ಭೂ
ವರರಂ ಸಂತೈಸಿದಳ್ ತಜ್ಜನನಿ ಕೆಳದ ಲೇಸಪ್ಪಡೇಕಯ್ಯ ದುಃಖಂ ೨೪

ವ : ಎಂದಾ ಸುವ್ರತಮಹಾದೇವಿ ನುಡಿದು ವಿಯೋಗವಿಕಳತೆಯನಾಱಿಸು ತ್ತುಮಿದಳನ್ನೆಗ ಮಿತ್ತಲ್

ಗುರುಪಾದದ್ವಂದ್ವಮಂ ವಂದಿಸಿ ವಿನಯದೆ ಬೀಳ್ಕೊಂಡು ಸಾಹಸ್ರಯೋಗೀ
ಶ್ವರರಿಂಗಾನಮ್ರನಾಗಿ ತ್ರಿದಶಪರಿವೃಥಂ ವ್ಯೋಮಭಾಗಾಗ್ರದೊಳ್ ಪೀ
ವರ ನಾನಾದೇವಸೈನ್ಯಂ ಬಳಸಿ ಬರುತಿರಲ್ ಪೋಗಿ ಪೊಕ್ಕಂ ಲಸನ್ಮಂ
ದಿರಮಂ ಮತ್ತೆಲ್ಲರಂ ಬೀಳ್ಕೊಡೆ ನಿಜನಿಜವಾಸಕ್ಕವರ್ ಪೋದರಾಗಳ್ ೨೫

ವ : ಅನಂತರಮಿತ್ತಲಾ ದುರ್ಧರತಪೋನಿಧಾನಸಾಧಕಂ ದುರಿತಗ್ರಹೋಚ್ಚಾಟ ನಪಟಿಷ್ಠಪಂಚ
ಪದಮಂತ್ರಮನುಚ್ಚಾರಣಂಗೆಯ್ತುಮಿದುರ್

ಅಮೃತಸೇವನೆಯ ಬಗೆ ಸಂ
ದಮದಿರೆ ಕೈಯಿಕ್ಕುವಂತೆ ಕೈಯಿಕ್ಕಿದನಂ
ದಮಮ ಕೈಯೆತ್ತಿದಂ ಮ
ತ್ತಮರಗಣಂ ಕೈಯನೆತ್ತಿ ಪೊಡವಡುವನ್ನಂ ೭೬

ಮತ್ತಮನಂತತೀರ್ಥಕರ ಕಾಲದಿನಿತ್ತನಶೇಷಕರ್ಮ ಭೂ
ವರ್ತನದಲ್ಲಿ ಧರ್ಮದ ನೆಗಳ್ಳೆಯದಿಲ್ಲದೆ ಪೋದುದಿನ್ನದಂ
ಬಿತ್ತರಿಸುತ್ತಮಿದುರ್ ಸಮಯಾಭರಣಸ್ಥಿತಿಯ ಪ್ರಭಾವನಾ
ವೃತ್ತಿಯನೆಯೈತೋಷಿಸುವ ಬೇವಸದಿಂ ತಳರ್ಧಂ ಮುನೀಶ್ವರಂ೭೭

ಷಷ್ಠೋಪವಾಸಮಂ ಸಮ
ನುಷ್ಠಿಸಿ ನಾಲ್ಕನೆಯ ದಿನದೊಳತಿಶಯಿತತಪೋ
ನಿಷ್ಠನೀರ್ಯಾಪಥಸ್ಥಿತಿ
ಸೌಷ್ಠವಮಂ ಪಡೆಯಲಿಂದುಗತಿಯಿಂ ನಡೆದಂ ೭೮

ವ : ಇಂತು ಸಾಳವನದಿಂ ಪೊಟಮಟ್ಟು ಪಾರಣೆಯ ನೆವದಿಂ ದಾನಮಾರ್ಗ ವ್ಯಕ್ತೀಕರಣ ನಿಮಿತ್ತಂ ವೀರಭಾವರಿಯ
ಕ್ರಮಮಂ ಮೀಟದೆ ಪಾಟಳೀಪುತ್ರಪುರಕ್ಕಭಿಮುಖನಾಗಿ ನಡೆದುಬರ್ಪಲ್ಲಿ

ನೋಡುತ್ತಂ ನೊಗನೊಂದನಿಕ್ಕುವನಿತಂ ಮುಂಬಟ್ಟೆಯಂ ಭೂಮಿಯೊಳ್
ನೋಡುತ್ತಂ ಸ್ಥಳಪದ್ಮಮಂ ನಿಜಪದನ್ಯಾಸಂಗಳಿಂ ತೋಳ್ಳೊಳ್
ಕೂಡುತ್ತಂ ನೆಲೆನಿಶ್ಚಳತ್ವದೊದವಂ ಮಾರ್ಗಕ್ರಮಂ ತಳ್ಳು ಕೈ
ಗೂಡುತ್ತಂ ನಡೆತಂದುದಂದು ಸಮುದಾಯಂ ಪಿಂಡೆ ಯೋಗೀಂದ್ರನಾ ೭೯

ವ : ಆಗಳ್

ಫಲಮಂಜರಿಯಂತೆ ಕಮಂ
ಡಲು ಪೂಗೊನೆಯಂತೆ ಕುಂಚಮೊಳ್ಳಳಿರೆನೆ ಕೆಂ
ದಳಮೊಪ್ಪಿರೆ ಸಮುದಾಯಂ
ಜ್ವಳಿಸಿತ್ತಿದು ನಡೆವ ದಿವಿಜಕುಜವನದನ್ನಂ ೮೦

ವ : ಅಂತು ಬಂದಾ ಪುರಮಂ ಪೊಕ್ಕು ತದೀಯ ವೀಧಿಕಾಭಾಗದೊಳಗೆ

ಪರಿದಗ್ಧಾಂಗವಿಹೀನಸೂತಕ ವಧುದುಷ್ಕರ್ಮಕಾನಾದ ಗೀ

ತರಸೋಜ್ಜೀವಕ ದೀನಯಾಚಕರ ಗೇಹದ್ವಾರಮಂ ಬಿಟ್ಟು ಭ
ವ್ಯರ ಭಾಗ್ಯೋದಯದಿಂದೆ ಬಂದನಧಿನಾಥಂ ವೀರಚರ್ಯಾರ್ಥಮಾ
ಗಿರದಂದುತ್ತಮ ಮಧ್ಯಮಾಧಮ ನಿವಾಸಂಗಳ್ಗೆ ಮಾನಾಪಹಂ ಲ೧

ವ : ಆ ಪೊತ್ತಿನೊಳ್

ಅರಮನೆಯ ಮೊದಲ ಬಾಗಿಲೊ
ಳಿರಿಸಿದನರಸ ತಿಥಿಸಂವಿಭಾಗಾರ್ಪಣನೀಯ (?)
ಮರತನನಗಾರವೇಳೆಯೊ
ಳುರುಮುದದಿಂ ವಿಮಳನೆಂಬ ಮುನಿವೇದಕನಂ ಲ೨

ವ : ಆತಂ ಸನ್ನಿಧಿಯೊಳ್ ಕಂಡು ಮುನ್ನಮೆ ಪರಿದುಪೋಗಿ ಸತ್ಪಾತ್ರ ಸಮಾಗಮನಸಮಯಮಂ ಪಾರುತ್ತಮಿದರ್
ಧನ್ಯಸೇನಮಹಾರಾಜಂಗೆ ಬಿನ್ನೈಸುವುದುಂ

ಅಷ್ಟವಿಧಾರ್ಚನೋಚಿತ ನವೀನ ಸುವಸ್ತುಗಳಿಂದೆ ತುಂಬಿದು
ತ್ಯಷ್ಟ ಸುವರ್ಣಪಾತ್ರಗಳನುತ್ಕಳಶಾಂಚಿತ ದರ್ಪಣಂಗಳಂ
ಶಿಷ್ಟವಧೂಜನಂ ಪಿಡಿದು ಮುಂದೆ ಬರಲ್ಪಿದಿವಂದನಾ ನೃಪಂ
ಹೃಷ್ಟನನೇಕಭೂಪರವಧಾನಮೆನುತ್ತವೆ ಸುತ್ತಿ ಬರ್ಪಿನಂಲ೩

ವ : ಆಗಳೋದುವ ಪಾಠಕರ ಉದುವ ಶಂಖಂಗಳ ನರ್ತಿಸುವ ನಟ್ಟುವರ ಕೀರ್ತಿಸುವ ಭಟ್ಟರ ಸೂಳೈಸುವ
ನಿಸ್ಸಾಳಂಗಳ ಸೂಳ್ವಡೆದ ಕಹಳೆಗಳ ಮೇಳಾಪಕದ ಕೋಳಾಹಳಂ ಬಹಳಮಾಗೆ ಕುಳಿವ ಕುಡಿಗಳಿಂ ಮಿಳಿವ
ತೋರಣಂಗಳಿನಳಂಕಾರಂ ಬಡೆದ ರಾಜವೀಧಿಯೊಳತೀವ ಪ್ರಭಾವನಾವಿಭವದಿಂ ಧನ್ಯಸೇನಮಹಾರಾಜಂ ತನ್ನಯ
ಮನಮುಂ ಕಣ್ಣಳುಂ ಮುಂದೆ ಮಚ್ಚಿರಿಸಿ ಪರಿಯಲಾ ಪರಮಮುನೀಶ್ವರಂಗಿದಿವಂದು ವಂದಿಸಿ ಜಯಜಯಮೆನುತ್ತಂ
ಮೂಮೆ ಬಲವಂದು ಭಕ್ತಿಪೂರ್ವಕಮರ್ಚನಾ ದ್ರವ್ಯಂಗಳಿಂದರ್ಚಿಸಿ ತಚ್ಚರಣರೇಣುವಿಂ
ನಿರ್ವಾಣರಮಣೀವಶ್ಯತಿಳಕಮೆಂಬಂತೆ ಪೊಳೆವ ತಿಳಕಮಂ ನೊಸಲೊಳ್ ತಳೆವುದುಂ ಪುಣ್ಯಪುಂಜಮೆ ನಿಲುವಂತೆ
ನಿಂದು ಪರಸಿದ ಯತಿಕುಳತಿಳಕನಂ ನೋಡಿ

ಎನ್ನಯ ಜನ್ಮಮಿಂದು ಸಫಳತ್ವಮನೆಯ್ವಿದುದೆನ್ನ ವಂಶಮ
ತ್ಯುನ್ನತಮಾದುದಿಂದು ಬಿಡದೆನ್ನ ಗೃಹಸ್ಥತೆ ಪೂಜ್ಯಮಾದುದಿಂ

ದೆನ್ನವೊಲಾವನೋ ನೆಲೆಯೆ ನೋಂಪಿಯ ನೋಂತು ಕೃತಾರ್ಥನಾದನಿಂ
ದೆನ್ನಗೃಹಕ್ಕೆ ತೀರ್ಥಕರದೇವನೆ ಬರ್ಪವೊಲಾಯ್ತು ಪುಣ್ಯದಿಂ ಲ೪

ಈ ಮನೆ ಪಾವನಮಾಗಿ ಮ
ಹಾಮಹಿಮೆಯನಾಂತುದಿಂದು ನಿಮ್ಮಡಿಗಳ ಪದ
ತಾಮರಸಪಾಂಸುಯೋಗದೆ
ವಾಮಗುಡಂ ಕೂಡೆ ಪಿಟ್ಟು ಸವಿಯಪ್ಪನ್ನಂ ಲ೫

ವ : ಎಂದು ಯಥಾಸ್ತೋತ್ರಂಗೆಯ್ದನಂತರಂ ದೇವಾವಧಾನ ಬಿಜಯಂಗೆ ಯ್ಯಿಮೆಂದು ತಲೆಸುತ್ತಂ
ತೆಗೆದುತ್ತರಾಸಮಿಟ್ಟು ಸ್ಥಾನತ್ರಯದೊಳರ್ಚನಾಪೂರ್ವಕಂ ನಮೋಸ್ತುಗೆಯಿದುದ ಕಶುದ್ಧಿವಿಲೋಕನಪುರಸ್ಸರಂ
ನಿಜರಾಜಮಂದಿರದೊಳಗಂ ಪುಗಿಸಿ ಮಣಿಖಚಿತ ಚಂದ್ರಕಾಂತಪಟ್ಟಕಮಂ ತಂದಿಟ್ಟದಱಮೇಲೆ ಕುಳ್ಳಿರಿಸಿ

ಚರಣತಳಂಗಳನರಸಂ
ತೊಳೆದಾ ತೀರ್ಥೋದಬಿಂದುವಂ ಮಸ್ತಕದೊಳ್
ತಳಿದಮಳಮೌಕ್ತಿಕಂಗಳ
ತಲೆದೊಡವಂ ತೊಟ್ಟನೆಂಬಿನಂ ಕಣ್ಣೆಸೆದಂ ಲ೬

ಬಳಗಂಧಾಕ್ಷತ ಪುಷ್ಪಾ
ವಳಿ ಚರು ಮಣಿದೀಪಧೂಪಫಳದಿಂದಂ ಮಂ
ಗಳನಂಫ್ರಿಗಳಂ ಪೂಜಿಸಿ
ಪುಳಕಾಂಕಂ ಪಂಚಮುಷ್ಟಿಯಿಂ ಪೊಡೆವಟ್ಟಂ ಲ೭

ವ : ಮತ್ತಂ ಪ್ರತಿಗ್ರಹಾದಿ ನವವಿಧಪುಣ್ಯವರೇಣ್ಯನಾಗಿ ವಿಶಾಳಪ್ರಕಾಶ ಪೇಶಲಮಾದ ಶುಚಿತಮಾವಕಾಶದೇಶದೊಲ್
ನಿಲಿಸಿ

ಏಳುಗುಣಂಗಳಂ ತಳೆದು ಭವ್ಯಶಿರೋಮಣಿ ಸಿದ್ಧಭಕ್ತಿಯಂ
ಪೇಳೆ ಮುನೀಶ್ವರಂ ನೆನೆದು ಮಂತ್ರಮನಾಂತುರುಪಾಣಿಪಾತ್ರೆಯೊಳ್
ಮೇಳಿಸಿ ತುಪ್ಪದಿಂದೆ ಪರಮಾನ್ನದ ಪಾನೆಯನಿಕ್ಕಿದಂ ಮಹೀ
ಪಾಳಕನೆಯ್ಲಿ ತಾಳ್ಳಿ ಕರಣತ್ರಯಶುದ್ಧಿಸಮೃದ್ಧಭಾವಮಂ ಲ೮

ವ : ಅಷ್ಟಚತ್ವಾರಿಂಶದ್ದೋಷದೂರಮಾದ ದಿವ್ಯಾಹಾರಮಂ ತ್ರಿವಾರಂ ಕೈಯಲಿಕ್ಕುವುದುಂ

ಸಮುದಾಯಂಗೂಡಿ ಚರ್ಯಾಕ್ರಮಮನೆಸಗೆ ಮತ್ತಕ್ಷಯಂ ದಾನವಸ್ತು
ತ್ತಮವಾಕ್ಯಂ ಪೊಣ್ಣೆ ಕೈಯೆತ್ತಿರದೆ ಪರಸಿಯಾನಮೃಭೂಪಾಳನಂ ನಿ
ರ್ಗಮನಕ್ಕುದ್ಯುಕ್ತರಾಗುತ್ತಿರೆ ದಿವಿಜರಹೋದಾತ್ಯಪಾತ್ರಪ್ರಸಾಮ
ರ್ಥ್ಯಮಳುಂಬಂ ಬಣ್ಣಿಸಲ್ಕೆಂಬ ರುತಿ ಗಗನದೊಳ್ ತುಂಬಿತುಳ್ಳಾಡಿತ್ತೆತ್ತಂ ೮೯

ಸುರದುಂದುಭಿ ಮಂದಾನಿಳ
ನಲರ್ವಳೆ ಪೊಮ್ಮಳೆ ಸಮಸ್ತದಿವಿಜಸಮಾಜೋ
ಚ್ಚರಿತಾಹೋದಾನಸ್ವರ
ಮರಮನೆಯಂಗಣದೊಳಾಯ್ತು ಪಂಚಾಶ್ಚರ್ಯಂ ೯೦

ಬಳಿಕಾ ಮುನಿವರನಲ್ಲಿಂ
ತಳರಲೊಡಂ ಕೂಡೆಪೋಗಿ ಬಿಡಲಾಱದೆ ಬೆಂ
ಬಳಿಸಂದನಾ ನೃಪಂ ಕರಿ
ಕಳಭಂ ಯೂಥಾಧಿಪತಿಯ ಬಳಿಸಲುವನ್ನಂ ೯೧

ವ : ಅಂತು ತಪೋವನಪರ್ಯಂತಂ ಕಳಿಪಿ ತದುನುಜ್ಞೆಯಿಂ ಮೀಱಲಮ್ಮದೆ ಬೀಳ್ಕೊಂಡು ಬರುತ್ತಮಲ್ಲಲ್ಲಿ ನಿಂದು
ಮರಳೆ ನೋಡುತ್ತಮೆತ್ತಾನುಂ ಮುಗುಳ್ಳುಬಂದು ನಿಜನಿವಾಸಮಂ ಪೊಕ್ಕು

ಕಳೆದ ಸುವರ್ಣವೃಷ್ಟಿಯನಭೀಕ್ಷಿಸಿ ದಾನದಿನಾದ ವಸ್ತುವಂ
ನೆಲೆ ಪುರಭವ್ಯರಿಂಗೆ ಕೊಡುವನ್ನೆಗಮಲ್ತುಪಯೋಗಮೆಂದು ನಾ
ಡೆಲೆಯನದಂ ಮನಂದಣಿವಿನಂ ನಿಖಿಳಗುಱೆ ಪಚ್ಚುಗೊಟ್ಟು ತಾಂ
ಮೆಲೆದನುದಾರವೃತ್ತಿಯನಿಳಾತಳದೊಳ್ ಜನಮೊಪ್ಪಿ ತೋರ್ಪಿನಂ ೯೨

ವ : ಅನ್ನೆಗಮಿತ್ತಲಾ ಧರ್ಮನಾಥಮುನಿನಾಥಂ ಪುಣ್ಯಾರಣ್ಯಮಂ ಪೊಕ್ಕತ್ಯಂತ ನಿರ್ಮಳ
ಪ್ರಾಶುಕಪ್ರದೇಶಪ್ರಸಿದ್ಧಶುದ್ಧಸ್ಥಟಿಕಶಿಲಾತಳಾಗ್ರದೊಳ್ ಯೋಗನಿರೋಧಂಗೆಯ್ತು
ಕಾಯೋತ್ಸರ್ಗಪ್ರತಿಮಾನುಯೋಗಯೋಗನಿಯೋಗದೊಳಿರ್ಪಲ್ಲಿ

ನೆಲನನವುಂಕಿ ಮೆಟ್ಟದೆ ಸಮಾನತೆವೆತ್ತ ಪದಂಗಳಿಂದೆ ನಿಂ
ದಲಘುಭುಜಂಗಳಂ ನಿರ್ಮಿಡು ಲಂಬಿಸಿ ಜಾನುವನಂಟುತೋಲೆ ಕೆಂ
ದಳಮೆರಡುಂ ವಿಕಾರಮಣಮಿಲ್ಲದೆ ಯೋಗದೊಳಿರ್ಪನಂದು ಮೆ
ಯ್ತುಲಿ ಕೆಳಗಣ್ಣೆ ಬೀಳ್ವವರನುಧ್ಧರಿಪುಜ್ಜುಗದಿಂದಮಿರ್ದವೋಲ್ ೯೩

ವರಯೋಗಮೆಂಬ ದೀಪಾಂ
ಕುರದಿಂ ಪೊಪಮಟ್ಟುಪೋಪ ಕಜ್ಜಳಮೆಂಬಂ
ತಿರೆ ಯತಿಯ ಕುಂತಳಂ ಬಂ
ಧುರಮಾದುದು ಮಂದಗಂಧವಹ ಸಂಚಳಿತಂ ೯೪

ಪಿರಿದಾದ ಶಾಂತರಸದಿಂ
ದೊರೆಕೊಳಿಸಿ ಕ್ರೋಧಮಾನಮಾಯಾಲೋಭೋ
ತ್ಕರಮೆಂಬಗ್ಗಿಗೆ ಕೇಡಂ
ವರುಗುಣಿ ತನ್ನಲ್ಲಿ ತಾನೆ ತಣ್ಣನೆ ತಣಿದಂ ೯೫

ಕಡುತಪದಿಂ ಮೆಯ್ ಬಡವಾ
ದೊಡಮರ್ಬಿಸಿದತ್ತು ಸತ್ತಪಸ್ತೇಜಂ ಪಾ
ಣಿಡೆ ಸಣ್ಣವಾದ ಮಣಿ ನೋ
ಳ್ಳಡೆ ತೇಜಂ ಬಂದು ಮತ್ತೆ ಪೊಳಪೇಱುವವೋಲ್ ೯೬

ಪಸರಂಬೆತ್ತುರುಮೋಹಮೆಂಬ ಬಲೆಯಂ ಸಂಕೋಚಿಸುತ್ತಂ ಸ್ವಮಾ
ನಸದಿಂದಂ ತೆಗೆವಲ್ಲಿ ಸಿಕ್ಕಿದಪುದೀ ಮೀನೆನ್ನದೊಂದೆಂಬ ಬೇ
ವಸದಿಂ ಮುನ್ನಮೆ ಮೀನಕೇತನನವಂ ತನ್ನೊಂದು ಮೀಂಗೊಂಡು
ಬೀಸರದಿಂದೋಡಿದನೆಂಬಿನಂ ಮನಸಿಜಂ ಪೋದಂ ಮುನಿ ಸ್ವಾಂತದಿಂ ೯೭

ತನುವಿಂ ಬೇಱಾಗಿ ತೋಪಾತ್ಮನನವಗಮದಿಂ ಕಂಡು ಮೆಯ್ಯೆನ್ನ ದಲ್ಲೆಂ
ದನವದ್ಯಂ ಬಿಟ್ಟುದಾಸೀನತೆವಡೆದ ನಿಮಿತ್ತಂ ಬಿಸಿಲ್ ತಣ್ಣೆಳಲ್ ಕಾ
ರಿನಮಾದಂ ಕೋಮಳಂ ಖೇದದ ಪರಿ ಬಗೆಯೊಳ್ ಪುಟ್ಟದು ಧ್ಯಾನ ನಿಃಕಂ
ಪನನಂ ಪೆರ್ವಾವುಗಳೊಲ್ಲೆರಲೆಸೆದನಗಂ ಬೀಳಲಂ ತಾಳ್ಳಿದನ್ನಂ ೯೮

ಪುಲಿಗಳ್ ಪುಲ್ಲೆಗಳೊಂದುಗೂಡಿ ಕರಿಗಳ್ ಸಿಂಹಂಗಳೊಂದಾಗಿ ಮುಂ
ಗುರಿಗಳ್ ಪಾವುಗಳುಂ ಕರಂ ಬೆರಸಿ ಕೋಣಂಗಳ್ ತುರಂಗಂಗಳಾ
ವಳಿಗಳ್ ಸಂಗತಿವೆತ್ತು ಜಾತಿಜನಿತ ಪ್ರದ್ವೇಷಮಂ ಬಿಟ್ಟು ತೆ
ಮೊಲವಿಂದಿದರ್ವು ತತ್ತಪಸ್ವಿಯ ಸಮೀಪಸ್ಥಾನದೊಳ್ ಸುತ್ತಲುಂ ೯೯

ಎಳೆನಾಗರ ಮಲೆಗಳ್ ಮಿಗೆ
ಪೊಳೆದಾಡುತ್ತಿದರ್ವಲ್ಲಿ ಮಲೆಸೋಗೆನವಿ

ಲ್ಲಳ ಕಣ್ಣಪೀಲಿಗಳ ತ

ಣ್ಣೆಲಲೊಳ್ ತಮ್ಮಿಚ್ಚೆ ತಳ್ತು ಕೈಗೂಡುವಿನಂ೦೦೦

ಎರಲೇಕೇಂದ್ರಿಯಮಾದೊಡಂ ಸಮನುಕೂಲಂಬೆತ್ತು ಬೀಸುತ್ತಮಿ
ರ್ದಲರಂ ಬೀಳ್ವವನಂದು ತಂದು ಮುನಿಪಾಂಘ್ರಿದ್ವಂದ್ಯಮಂ ಪೂಜಿಸಿ
ತ್ತೊಲವಿಂದೆಂದೊಡೆ ಸಿಂಹಮುಖ್ಯಮೆನಿಪಾ ಪಂಚೇಂದ್ರಿಯ ಪ್ರಾಣಿಸಂ
ಕುಲಮಂ ಮತ್ತನುಕೂಲಮಪ್ಪುದರಿದೇ ಸತ್ನೇವೆ ಸಾಮಾನ್ಯಮೇ ೧೦೧

ವ : ಇದು ಮೊದಲಾದನೇಕವಿಧದತಿಶಯಮನೊಡರ್ಚುತ್ತಮೇಕಮಾಸ ಪ್ರಕಲ್ಪಿತಪ್ರತಿಮಾ ಯೋಗಮನಲ್ಲಿ
ನಿರ್ವರ್ತಿಸಿ ಬಳಿಯಂ ತಳರ್ದು ಯೋಗಯೋಗ್ಯಸ್ಥಳಂಗ ಳೊಳನುಷ್ಠಿತ ಧ್ಯಾನನಾಗುತ್ತಮೇಕವಿಹಾರಿಯಾಗಿ

ಗ್ರಾಮದೊಳಗೊಂದುದಿನಮಭಿ

ರಾಮಪುರೀ ಖೇಡ ಖರ್ವಡ ಮಡಂಬ ದ್ರೋ

ಣಾಮುಖದೊಳ್ಳೈದುದಿವಸಂ

ಭೀಮಾಟವಿಯಲ್ಲಿ ದಶದಿನಂಬರಮಿರ್ದಂ ೧೦೨

ವ : ಇಂತು ಸಕಳಸತ್ವಗುಣಾಧಿಕ ಕೃಶ್ಯಮಾನಾವಿನೇಯಜನಂಗಳಲ್ಲಿ ಮೈತ್ರೀ ಪ್ರಮೋದಕಾರುಣ್ಯ
ಮಧ್ಯಸ್ಥವೃತ್ತಿಗಳನವಲಂಬಿಸುತ್ತಂ ವಿಹಾರಿಸುವಲ್ಲಿ

ಪಗೆ ಕೆಳೆಯೊಳ್ ತೃಣಮಣಿಯೊಳ್

ಮಿಗುವ ಸ್ತುತಿನಿಂದೆಯಾಳ್ವನಂ ಧನದೊಳ್ ಕೈ

ಮಿಗೆ ಸುಖದುಃಖದೊಳಂ ಸರಿ

ಬಗೆಯಂ ಮಾಡುತ್ತಮಿರ್ದನಧಿಕಾಪೇಕ್ಷಂ ೧೦೩

ದೋಷಂಗಳಲ್ಲಿ ಬಹಳ

ದ್ವೇಷಮನಧಿಮೋಕ್ಷದಲ್ಲಿಯನುರಾಗಮನೆ ವಿ

ಶೇಷಿಸಿಯುಮಿಲ್ಲ ರಾಗ

ದ್ವೇಷಂ ಮುನಿಗೆಂಬ ಮಾತು ಚಿತ್ರಮಿದಲ್ಲೇ ೧೦೪

ಮಿಗೆ ಮುನಿದು ಘಾತಿಕರ್ಮ

ದಿಗಳಂ ಕೆಡಿಸುತ್ತಮಿರ್ದ ಮುನಿಮುಖ್ಯಂ ಕೈ

ಮಿಗಲುತ್ರಮಕ್ಷಮಾಶೋ

ಭೆಗೆ ಭಾಜನನಾದನೆಂಬಿದತ್ಯಾಶ್ಚಯಂ ೧೦೫

ಅಯ್ಯಾಚಾರಂಗಳಂ ಪನ್ನೆರಡುತಪಮನೀರಯ್ಯುಧಮಂಗಳಂ ಮ
ತ್ತಯ್ಯಾವಶ್ಯಂಗಳಾಱಂ ವಿಮಳಸಮಿತಿಯೈದಂ ವ್ರತಾಂಗಂಗಳೈದಂ
ಕಾಯ್ಲಂ ಯೋಗೇಂದ್ರಚಂದ್ರಂ ಚರಿತದಪದ ಮೂಱಕ್ಕೆ ಗುಪ್ತಿತ್ರಯಕ್ಕೇ
ಗೆಯ್ಲಂ ಸಂದಂ ಮಹಾಮೂಲಗುಣದೊಳಧಿಕಂ ಸರ್ವಶೀಲಾಭಿರಮ್ಯಂ ೧೦೬

ಶಿಷ್ಟ ತಪಸ್ತರುಣೀಪತಿ

ಗಷ್ಟಮಹಾರುದ್ಧಿಗಳ್ ಕ್ರಮಂಗೊಂಡೊಗೆದಭಿ

ಚೇಷ್ಟಿಸಿದವು ಮಚ್ಚರಿಪಂ

ತಷ್ಟಮಹಾಪ್ರಾತಿಹಾರ್ಯ ವಿಭವೋದಯದೊಳ್ ೧೦೭

ವ : ಅವಾವುವೆಂದೊಡೆ

ನರನಾವನಾವ ತತ್ತ ದ

ಪರಿಯಂ ಬೆಸಗೊಂಡಡಾಕ್ಷಣಂ ಪೇಳ್ವ ಸುವಿ

ಸ್ತರಕೋಷ್ಠಬುದ್ಧಿಯೆಂಬು

ದ್ಧುರರಿದ್ಧಿಯನೆಯ್ತಿದಂ ತಪೋಧನತಿಳಕಂ ೧೦೮

ಪರಮಾಣುಮಾತ್ರರೂಪಂ

ಧರಿಸೀರ್ಯಾಶುದ್ಧಿಕಾರಣಂ ಮುನಿವರನಂ

ಬರಮಾರ್ಗದಲ್ಲಿ ನಡೆದಂ

ನಿರತಿಯಶ್ರೇಣಿ ಚಾರಣತ್ವದ ಬಲದಿಂ೧೦೯

ಮುಂದಿರೆ ವಜ್ರದ ಬೆಟ್ಟಂ

ಸಂಧಿಸಿ ತನ್ನಂಗಮಂದೊಡಾಕ್ಷಣಮೊದೆವಾ

ಪೊಂದಿತ್ತು ಯೋಗಿನಾಥಂ

ಗಂದು ಪ್ರತಿಘಾತಮೆಂಬ ರಿದ್ಧಿಯ ಗುಣದಿಂ ೧೧೦

ಅತಿದುರ್ಧರ ತಪದಿಂದಂ

ಸ್ವತನುಕರಂಸ ತಪ್ತಮಾದೊಡಂ ಕಂದದೆ ಮ

ತ್ರತಶಯಕಾಂತಿಯನಾಂತುದು
ನುತತಪ್ತತಪಂ ದಲೆಂಬ ರಿಧಿಯ ಬಲ್ಲಿಂ ೧೧೧

ಸಿದ್ಧಾಂತಮೆಲ್ಲಮಂ ಸಂ
ಶುದ್ಧಮನಂತರ್ಮುಹೂರ್ತಕಾಲದೊಳಾನಂ
ದೋದ್ಧಾರಕನುಚ್ಚರಿಸುವ
ನಿಧ್ಧ ವಚೋಬಳ ಸಮ್ಯದ್ಧರಿಧಿಯ ಪೆಂಪಿಂ ೧೧೨

ಎಲ್ಲರ ರೋಗಮುಮಂ ತ
ಳ್ಳಿಲ್ಲದೆ ಮಾಣಿಸುದಮಮ ತನ್ನಯ ತನುವಿನ
ಜಲ್ಲಮಲಮೆಂದೊಡಾ ಮುನಿ
ವಲ್ಲಭನಂ ತೋಷದರ್ಧಿಯಂ ತಳೆದವರಾರ್ ೧೧೩

ನೀರಸವಸ್ತುವನಿಕ್ಕಲ್
ಸಾರಾಮೃತಮಯಮೆನಿಪ್ಪ ರಸರಿಧಿಯನಾ
ಸೂರಿವರಂ ತಳೆದಂ ಕೈ
ಸಾರದು ನೋಳ್ಕರ್ಗಿ ಮತ್ತೆ ಪಸಿವುಂ ತೃಷೆಯುಂ ೧೧೪

ಪಾನೆಯೋಗರಮನೆಲ್ಲಾ
ಸೇನಾಜನಮುಂಡೊಡಾ ದಿನಂಬರಮಿಕ್ಕುಂ
ತೇನುಂಗುಂದದೆನಿಪ್ಪು
ನ್ಮಾನವದಕ್ಷೀಣರಿಧಿಯಂ ಯತಿ ತಾಳ್ಕಂ ೧೧೫

ವ : ಇವು ಮೊದಲಾಗಿ ಸಮನಿಸಿದ ಹದಿನೆಂಟು ತೆಟನಪ್ಪ ಬುದ್ಧಿರಿಧಿಯೊಳಂ ದ್ವಿಪ್ರಕಾರಮಪ್ಪ ಕ್ರಿಯಾರಿಧಿಯೊಳಂ
ಬಹುಭಂಗಿಸಂಗತಮಾದ ವಿಕ್ರಿಯರ್ಥಿಯೊಳಂ ಸಪ್ತವಿಧಮಪ್ಪ ತಪೋರಿಧಿಯೊಳಂ ಮೂದಲನಾವ ಬಲರಿಧಿಯೊಳಂ
ನಾಲ್ಕು ತೆಟನಾದ ಸರ್ವೌಷಧಿಯೊಳಂ ಮೂಟುತೆಟನಾದ ರಸರಸರಿಧಿಯೊಳಂ ದ್ವಿವಿಧಮಪ್ಪ ಕ್ಷೀಣರು ದ್ವಿಯೊಳಂ
ನೆಟೆದು

ಎಲ್ಲಾ ಪ್ರಾಣಿಗಣಗಳಂ ಕರುಣದಿಂ ತನ್ನಂತೆ ಕೊಂಡೋವುವಂ
ಸೊಲ್ಲಂ ಲೌಕಿಕವಾರ್ತೆಯಂ ಸ್ವಸಮಯಾಚಾರಕ್ರಮಂಗುಂದನೆ
ಯೊಲ್ಲಂ ರಾಗನಿಬಂಧವಸ್ತುಚಯ ಸಂಯೋಗಂಗಳಂ ಮೋಹದೊಳ್
ನಿಲ್ಲಂ ಮೋಕ್ಷಸುಖಪ್ರಸಾದಕ ತಪಂ ಮೆಯ್ಪಿತ್ತುದಾ ಧರ್ಮನೊಳ್ ೧೧೬

ವ : ಮತ್ತಂ

ಕೊನರಿಂ ತಳಿರಿಂ ನನೆಯಿಂ

ಘನಘಳದಿಂ ಕಲ್ಪವೃಕ್ಷಮೆಂತೊಪ್ಪುವುದಂ

ತನುಪಮಮತಿಶ್ರುತಾವಧಿ

ಮನಃಪರ್ಯಯಬೋಧದಿಂದಮೊಪ್ಪಿದನಮಳಂ ೧೧೭

ವ : ಅವಗ್ರಹಮುಮೀಹೆಯುಮವಾಯುಮುಂ ದಾರಣಮುಮೆಂಬೀ ದಾರಣಮುಮೆಂಬೀ ನಾಲ್ಕುಂ ಪಲತೆಱದಿಂ
ಕವಲ್ಪದಿಂ ಮೂನೂಱಮೂವತ್ತಾಱು ಭೇದಮಾದ ಮತಿಜ್ಞಾನಮುಂ ತನ್ಮತಿಪೂರ್ವಕಮಾಗಿ ಪುಟ್ಟಿ ಲಿಂಗಜಮುಂ
ಶಬ್ದಮುಮೆಂಬ ದ್ವಿಪ್ರಕಾರಮನಾಂತು ಬಹುವಿಧಕಲ್ಪದಿಂದ ನೇಕಭೇದಮಾದ ಶ್ರುತಜ್ಞಾನಮುಂ ಭವತ್ಪ್ರತ್ಯಯಮುಂ
ಗುಣಪ್ರತ್ಯಯಮುಮೆಂದು ದ್ವೈವಿದ್ಯಮುಂ ತಾಳಿ ಪಲವುಂತೆಱನಾಗಿ ಬಹುಭೇದಮಾದವಧಿಜ್ಞಾನಮುಂ ಋಜುಮತಿಯುಂ
ವಿಪುಳಮತಿಯುಮೆಂಬೆರಡು ಭೇದಮಾದ ಮನಃಪರ್ಯಯ ಜ್ಞಾನಮುಮೆಂಬ ಚತುರ್ವಿಧಬೋಧಮನೊಳಕೊಂಡು
ತ್ರಿಳೋಕಮಾಣಿಕ್ಯಂ ಮಾಣಿಕ್ಯ ನಿಕರಮನೊಳಕೊಂಡ ಮಾಣಿಕ್ಯಾಕರದಂತೆ ಸಮುತ್ತಂಗ
ಪ್ರಕಾಶಮಯಾಂತರಂಗನಾಗಿ

ಚಳನಾತ್ಯುಜ್ಜಿತಯೋಗಯೋಗ್ಯಮೆನಿಪಾದಂ ವೃಕ್ಷಸಮ್ಮೂಲದೊಳ್

ಪುಳಿನಸ್ಥಾನದೊಳುಚ್ಚಪರ್ವತನಿತಂಬೋಚ್ಚೋಳಿಕಾಭಾಗದೊಳ್

ವಿಳಸದ್ಧಾನದ ಪೆಂಪನೊಲ್ಲ ರಚಿಸುತ್ತಂ ಘಾತಿದುಷ್ಕರ್ಮಸಂ

ಕುಳಮಂ ನಿರ್ಜರಿಸುತ್ತಮಿದರ್ಶನಧಿಮೋಕ್ಷಪ್ರಾಪ್ತಿಬದ್ಧೋದ್ಯಮಂ೧೧೮

ವ : ಇಂತು ಧರ್ಮಮಾರ್ಗಪ್ರಭಾವನಾರ್ಥಂ ಭದ್ರಸ್ಥಾವಸ್ಥೆಯಿಂದೊಂದು ವರ್ಷಪರ್ಯಂತಂ ವಿಹಾರಿಸುತ್ತಮಿದರ್

ಎಲ್ಲಿ ತಪಂಗೊಡಂ ಮ

ತ್ತಲ್ಲಿಗೆ ಬಂದಂ ವಿಬೋಧಲಾಭಾರ್ಥಂ ಮುನಿ

ವಲ್ಲಭನಧಿಕಫಲಾರ್ಥಂ

ನಿಲ್ಲದೆ ಬರ್ಪಂತೆ ಬಿತ್ತಿದಲ್ಲಿಗೆ ವನಪಂ ೧೧೯

ವ : ಇಂತು ಶ್ರುತಾವಧಿಮನಃಪರ್ಯಯಂಗಳೆಂಬ ವಿಶೇಷಬೋಧ ಚತುಷ್ವಯಂಗಳಿಂದ ಳಂಕೃತನಪ್ಪ ಧರ್ಮನಾರ್ಥಂ
ಸಕಳವಿಮಳಕೇವಳಜ್ಞಾನಾದಾನ ಪರಮ ಪಂಚಮಜ್ಞಾನ ಸಂಜನಕಾರಣಾತ್ಯಂತಶುದ್ಧಶುಕ್ಲಧ್ಯಾನ
ಸಮುದ್ಯಾತನಸಕ್ತಚಿತ್ತನಾಗಿ ಮುನ್ನಂ ದೀಕ್ಷಾಗ್ರಹಣ ಮಾಡ ಸಾಳವನಕ್ಕೆ ಬಂದೊಂದು ಸಪ್ತಪರ್ಣವೃಕ್ಷಮೂಳದೊಳ
ಕ್ಷೂಣಚ್ಛಾಯಾಚ್ಛನ್ನಮೆನಿಸಿ ನಿಜನಿಕಟವರ್ತಿರಕ್ತಾಶೋಕಪಲ್ಲವಪ್ರತಿಬಿಂಬದಿಂ ಶೋಣ ಮಾಣಿಕ್ಯಮಯಮೆಂಬಂತೆ
ಕಾಣೈವಡೆದ ಚಂದ್ರಕಾಂತಶಿಖಾತಳದೊಳೀರ್ಯಾಪಧಶುದ್ಧಿ ಕರಣಾನಂತರಂ ಪೂರ್ವಾಭಿ ಮುಖನಾಗಿ

ಕೃತಕಾಯೋತ್ಸರ್ಗರೂಪಂ ಕೆಡಿಸಿ ಪೊಳಗಣೈದಿಂದ್ರಿಯಾಕ್ಷೇಪಮಂ ಸಂ
ಹೃತಿಗೆಯ್ಯುದ್ಯೋಗದಿಂ ಘಾತಿಗಳನಿರದೆ ಕೆಯ್ಯಿಕ್ಕುವಂತಿಕ್ಕಿ ಕೆಯ್ಯಂ
ನತವದ್ಯೂ ಮಧ್ಯದೊಳ್ ಸೈತಿರಿಸಿ ಮನಮನೇಕಾಗ್ರನಿಷ್ಠಾಪ್ರತಿಷ್ಠಂ
ನುತಶುಕ್ಲಧ್ಯಾನಮುದ್ರಾವಿಭವನಭವಂ ಭಾವಿಸುತ್ತಿದನಾದಂ ೧೨೦

ವ : ಆಗಳ್

ಉಲಿಯದ ಪಕ್ಷಗಳೋಳಿಗ
ಮೆಲೆಮಿಡುಕದ ತರುಗಳಿಗೆ ನೆಲೆಯಾಗಿ ವನಂ
ಸಲೆ ಚಿತ್ರಿಸಿದಂತಿರ್ದದು
ಕಲಿಲಘ್ನ ಧ್ಯಾನವಿಘ್ನ ಶಂಕಾರಸದಿಂ೧೨೧

ವ : ಅಂತು ಬಹಿಸ್ಸಾಮಗ್ರಿಯನಪ್ಪುಕೆಯ್ಯು ಲೋಕಾಗ್ರಮನೆಯ್ಯುವಾಗ್ರಹದಿಂದ ವ್ಯಗ್ರನಾಗಿ
ಕ್ಷಾಯಿಕಸಮ್ಯಕ್ತ ಮನಂತಜ್ಞಾನಮನಂತದರ್ಶನಮನಂತವೀರ್ಯಮವಗಾಹನತ್ವ ಮಗುರುಲಘುತ್ವಮವ್ಯಾಭಾಧತ್ವಂ
ಸೂಕ್ಷ್ಮತ್ವಮೆಂಬ ತದೀಯಸ್ಥಾನ ನಿಷ್ಠಿತರಪ್ಪ ಸಿದ್ಧಪರಮೇಷ್ಠಿಗಳಷ್ಟಗುಣಂಗಳಂ ಮನದೊಳ್ ನೆನೆದು

ವರನವಪದಾರ್ಥದರ್ಥೋ
ತ್ಕರಮಂ ಪರಿಭಾವಿಸುತ್ತಮಿದಾರ್ ಮುನಿಪಂ
ಸ್ಥಿರಮಾದ ತನ್ನ ಚಿತ್ತದೊ
ಳಿರದಾಜ್ಞಾವಿಚಯಮೆಂಬ ಯೋಗಮನಾಂತಂ ೧೨೨

ಕಡುಬಲ್ಬಿಂದಘಕುಳಮಂ
ಕೆಡಿಸುವುದಂ ಲಸದಪಾಯವಿಚಯಮನಾ ಮುನಿ
ಸಡಗರದಿಂ ವ್ಯಾಪಿಸಿದಂ
ತೊಡರ್ದತಿಶಯಮಾದ ಶುದ್ಧಲೇಶ್ಯಾತ್ರಯದೊಳ್ ೧೨೩

ಪರಮಯತಿ ಪುಣ್ಯಪಾಪ
ಸ್ವರೂಪಮಂ ತತ್ಪಲಂಗಳಂ ಧ್ಯಾನಿಸುತುಂ
ಧರಿಯಿಸಿದಂ ತನ್ನಭ್ಯಂ
ತರದಲ್ಲಿ ವಿಪಾಕವಿಚಯಮಂ ನಿಶ್ಚಳದಿಂ ೧೨೪

ಪರಿವಡಿಯಿಂ ಚಿಂತಿಸಿ ಪ
ನ್ನೆರಡುಮನುಪ್ರೇಕ್ಷೆಗಳ ಸುಸಂಸ್ಥಾನಮನಾ
ದರದಿಂ ತಾಳಂ ಮುನಿಪತಿ
ಸುರುಚಿರಸಂಸ್ಥಾನವಿಚಯಮಂ ಮುಕ್ತಿರತಂ ೧೨೫

ವ : ಇಂತು ಚತುರ್ವಿಧಮಾದ ಧರ್ಮಧ್ಯಾನಮಂ ಧ್ಯಾನಿಸುತುಮಪ್ರಮತ್ತ ಗುಣಸ್ಥಾನದೊಳ್ ನಿಂದು
ಮುನ್ನಮಪ್ರವೃತ್ತಮಪೂರ್ವನಿವೃತ್ತಮೆಂಬ ಕರಣತ್ರಯದಿಂದೊರ್ಮೊದ ಲೊಳನಂತಾನುಬಂಧಿ
ಕ್ರೋಧಮಾನಮಾಯಾಲೋಭಂಗಳೆಂಬ ಚತುಃ ಕಷಾಯಮಂ ಲಯಕ್ಕೆ ಸಲಿಸಿ

ಉಳಿದೀರಾಱಿಷೋಳಾಗಳೆ
ಖಳದುರಿತತಮೋರುಣಂ ವಿಸಂಯೋಜಿಸಿದಂ
ಬಳಿಯಂ ವಿಶ್ರಮಿಸಿದ ನರ
ನೊಳಕೊಂಡೆಚ್ಚಟುಮನೇಳ್ಳೆ ಪೊತ್ತನಿತಱೊಳಂ ೧೨೬

ವ : ಮತ್ತಂ ಪೂರ್ವೋಕ್ತಕರಣತ್ರಯಮನೊಳಕೆಯ್ದುನುಕ್ರಮದಿಂ ಪ್ರಥಮ ದ್ವಿತೀಯ ಚರಮಸಮಯದೊಳ್ ಮಿಥ್ಯಾತ್ವ
ಸಮ್ಯಜ್ಞಾತ್ವಾತ್ವ ಸಮ್ಯಕ್ತ್ವ ಪ್ರಕೃತಿಗಳೆಂಬ ದರ್ಶನ ಮೋಹನೀಯತ್ರಯಮಂ ಕೆಡಿಸೆ

ತ್ರಿಕರಣಶುದ್ಧಂ ಸಪ್ತ
ಪ್ರಕೃತಿಗಳಂ ಕ್ರಮದೆ ಕೆಡಿಸಿ ಸತ್ತ್ವಿಯದಿಂ ಕ್ಷಾ
ಯಿಕ ಸಮ್ಯಗ್ವಿಷ್ಣಿತ್ವಮ
ನಕುಟಿಳಮನನೆಯ್ಲೆ ಶುದ್ಧದರ್ಶನನಾದಂ ೧೨೭

ವ : ಸಮನಂತರಂ ಚಾರಿತ್ರಮೋಹೋದಯಮುಂ ಜ್ಞಾನವೈರಾಗ್ಯ ಸಂಪತ್ತಿಯುಮೊಂದನೊಂದನುಕ್ರಮಿಸುತ್ತಮಿರೆ
ಮತ್ತಾ ಪ್ರಮತ್ತ ಪರಾವರ್ತನ ಸಹಸ್ರಂಗಳ ನಂತರ್ಮೂರ್ತದೊಳ್ ನಿರ್ವರ್ತಿಸಿ ಶುದ್ಧೋಪಯೋಗ ಸಮುದ್ಧತೆಯಿಂ
ನಿಶ್ರೇಯಸ ಪ್ರಾಸಾದಸಮಾರೋಹಣನಿಶ್ರೇಣೀಭೂತಕ್ಷಪಕ್ರಶ್ರೇಣಿಯನೇಱಲೆಂದಧಃಪ್ರವೃತ್ತಾಧಿಕರಣ
ಪರಿಣತಿಯನೊಳಕೊಂಡು

ಒಮದಾಯುಃಕರ್ಮಮಂ ಬಳಿ
ಸಂದಿರಲುಳಿದೇಳುಕರ್ಮದನುಭಾಗಸ್ಥಿತಿ
ಬಂದ ಪ್ರದೇಶಗುಣಮಂ
ಕುಂದಿಸಿದಂ ನಿರ್ಜರಾವಿಧಾನಕ್ರಮದಿಂ ೧೨೮

ವ : ಅನಂತರಮನಂತಗುಣಪ್ರಭಾವದೊಳೊಂದಿದೋರೊಂದೇ ಪರಿಣಾಮದಿಂ ಪೂರ್ವ ಕರಣ ಗುಣಸ್ಥಾನದಿನಗಲ್ಲ
ನಿವೃತ್ತಕರಣ ಕ್ಷಪಕಗುಣಸ್ಥಾನಮಂ ಪೊರ್ದಿದಂತ ಮುಹೂರ್ತದೊಳ್ ನಿದ್ರಾನಿದ್ರಾ ನಿದ್ರಾಪ್ರಚಲಾ ಪ್ರಚಲಾಪ್ರಚಲಾ
ಸ್ಥಾನಗೃಧ್ಧಿನರಕ ತಿಯಗ್ಗತಿ ತತ್ತತ್ತ್ರಯೋಗ್ಯಾನುಪೂರ್ವೇಂದ್ರಿಯ ವಿಕಳೇಂದ್ರಿಯಜ್ಯಾತಾತಪೋದ್ಯೋತ ಸ್ಥಾವರ
ಸಾಧಾರಣಸೂಕ್ಷ್ಮಂಗಳೆಂಬ ಪದಿನಾಟುಂ ಪ್ರಕೃತಿಗಳಂ ನಿರ್ಮೂಲಂ ಪಡಲ್ಪಡಿಸಿ ಬಳಿಯಮಂತಮುಹೂರ್ತದೊಳ್

ಅಪ್ರತ್ಯಾಖ್ಯಾನ ಕಷಾ

ಯಪ್ರತ್ಯಾಖ್ಯಾನ ದುಷ್ಕಷಾಯಾಷ್ಟಕಮಂ

ಕ್ಷಿಪ್ರಂ ಕೆಡಿಸಿದನಾ ಧೀ

ರವ್ರಭು ಕೈವಲ್ಯಸೌಖ್ಯಲಾಭನಿಮಿತ್ತಂ ೧೧೯

ವ : ಮತ್ತಮುತ್ತರಕ್ಷಣದೊಳ್ ನಪುಂಸಕವೇದಂ ಸ್ತ್ರೀವೇಮೆಂಬೆರಡಂ ಕೆಡಿಸಿ
ಬಳಿಯಂಹಾಸ್ಯರತ್ಯರತಿಶೋಕಭಯಜುಗುಪ್ಪೆಗಳೆಂಬಾಟುಡನೆ ಪುಂವೇದಮಂ ಬೆಂಕೊಂಡು ಪರಿವಿಡಿಯಿಂ
ಸಂಜ್ಞಳನ ಕ್ರೋಧಮಾನಮಾಯಾಲೋಭಂಗಳಂ ಪರಿಹರಿಸಿ

ಅತಿಸೂಕ್ಷ್ಮ ಸಾಂಪರಾಯ

ಸ್ಥಿತಂ ಪರಾಭವಿಸಿ ಸೂಕ್ಷ್ಮಲೋಭಕಷಾಯ

ಪ್ರತಿಪಕ್ಷಮನಷ್ಟಾವಿಂ

ಶತಿಭೇದಗ ಮೋಹನೀಯಬಲಮಂ ಗೆಲ್ಲಂ ೧೨೦

ಕೆಡೆ ರಾಗದ್ವೇಷಂಗಳ್

ಪಡೆದು ಯಥಾಖ್ಯಾತ ಪರಮಚಾರಿತ್ರಮನಾ

ಗಡೆ ಪೆರ್ಮುಗಿಲಾವರಣಮ

ದುಡುಗಿ ರವಿಬಿಂಬದಂತೆ ಚೆಲ್ವಂ ತಳೆದಂ ೧೨೧

ವ : ಮತ್ತಂ ಪೃಥಕ್ತ ವಿತರ್ಕವಿಚಾರಮೆಂಬ ಪ್ರಥಮಶುಲ್ಕಧ್ಯಾನಮಂ ಧ್ಯಾನಿಸಿ
ಕ್ಷೀಣಕಷಾಯವೀತರಾಗಚ್ಛದ್ಯಸ್ಥಗುಣಸ್ಥಾನಮಂ ಪೊರ್ದಿ ಕರಣಲಭಿಯ ಪರಮ ಪ್ರಕರ್ಷಮನೆಯ್ಲಿ
ಬಳಿಯಮೇಕತ್ವವಿತರ್ಕವಿಚಾರಮೆಂಬೆರಡನೆಯ ಶುಕ್ಲಧ್ಯಾನದಿಂ ಬಹುಳಪ್ರದೇಶ ನಿರ್ಜರೆಗಳನಾಗಿಸಿ
ಚರಮಸಮಯದೊಳೊರ್ಮೊದಲೊಳ್

ತವಿಸಿದನಂದು ಮತಿಶ್ರುತ

ಮನಃಪರ್ಯಯಂ ಮಹಾಕೇವಳಮೆಂ

ಬಿವಟಾವರಣಮನಯ್ಯಂ
ನವಕೇವಳಲಭ್ಯೋಗ್ಯನೇನಿಪಾ ಮುನಿಪಂ ೧೩೨

ಪರಿಹರಿಸಿದನಾ ಮುನಿಪಂ
ಖರಚಕ್ಷುರ ಚಕ್ಷುರವಧಿಕೇವಳಮೆಂಬೀ
ಪರಿಯಾದ ನಾಲ್ಕು ಭೇದಂ
ಬೆರೆಸಿದ ಸಲಕಷ್ಟದರ್ಶನಾವರಣಮುಮಂ ೧೩೩

ಪ್ರಭುದಾನ ಲಾಭ ಭೋಗೋ
ಪಭೋಗ ವೀರ್ಯಂಗಳಂತರಾಯಮಿವೈದುಮ
ನಭಿಭವಿಸಿ ಕೆಡಿಸಿದಂ ಜಗ
ದಭಿವಂದ್ಯಂ ಕೆಡಿಸುವಂತೆ ರವಿ ಕತ್ತಲೆಯಂ ೧೩೪

ವ : ಇಂತು ಜ್ಞಾನಾವರಣೀಯ ದರ್ಶನಾವರಣೀಯ ಮೋಹನೀಯಾಂತ ರಾಯಂಗಳೆಂಬ
ಘಾತಿಕರ್ಮಚತುಷ್ಠಯಂಗಳಂ ನಿರವಶೇಷಂ ವಿನಷ್ಟಂಗೆಯ್ಯಲೊಡಂ

ಪ್ರಕಟಂ ಪೆಂಪೋದುದಂ ವರ್ತಿಸುವುದನುಲೆ ಮುಂಬಪ್ಪುದಂ ದ್ರವ್ಯಸಂಸ್ಥಾ
ನಕಮಂ ಮೂಲೋಕದಾಕಾರಮನಲೆವ ಮಹಾಶಕ್ತಿವೆತ್ತಾ ನಿಮಿತ್ತಂ
ಸಕಳಪ್ರತ್ಯಕ್ಷಮಾದುತ್ತಮವಿಮಳಸತ್ಯೇವಳಜ್ಞಾನಮಾಗಳ್
ಸುಕೃತಾವಾಸಂಗೆ ಪುಟ್ಟಿತ್ತುಮಿತಮಹಿಮವದ್ಧರ್ಮನಾಥಂಗೆ ಬೇಗಂ ೧೩೫

ಬೆಳಗನಪೇಕ್ಷೆಗೆಯ್ಯದೆ ವಿಲೋಚನಗೋಚರಭಾವಮಂ ಸಮಂ
ತೆಳಿಸದೆ ದೂರಮಂ ತ್ವರಿತಮೆನ್ನದದೊರ್ಮೊದಲಲ್ಲಿ ವಸ್ತುಸಂ
ಕುಳಮನೆಲ್ಲಮಂ ವಿಶದಮಾಗಿ ಕರಸ್ಥಿತರೇಖೆಯಂತಿರೊಂ
ದುಳಿಯದೆ ಕಾಣ್ಣ ಕೇವಳವಿಬೋಧಮದುಜ್ಜಳಿಸಿತ್ತು ದೇವನೊಳ್ ೧೩೬

ರಮಣೀಯಮತಿಶ್ರುತಮನ
ದಿ ಮನಃಪರ್ಯಮಡಂಗಿ ಪುದಿದುಸಿರದಿರೆ
ಕ್ರಮಕರಣವ್ಯವಧಾನಂ
ಸಮನಿಸದೆ ವಿಜೃಂಭಿಸಿತ್ತು ಕೇವಳಬೋಧಂ ೧೩೭

ಉದಯಿಸಿದುದು ಕೇವಲಬೋ
ಧದ ವಿಭವಂ ಮಾಘಮಾಸ ಪೌರ್ಣಮಿಯಪರಾ
ಹೃದೊಳದುವೆ ಪುಣ್ಯನಕ್ಷ
ತ್ರದ ಸಿರಿ ಶುಭಲಗ್ನದಲ್ಲಿ ಗುರುವಾರದೊಳಂ ೧೩೮

ಅತ್ಯುಗ್ರತೇಜದಿಂದಾ
ದಿತ್ಯಂ ಚೆಲ್ವೇಷಿ ತೋರ್ಪ ತೆಱದಿಂದಾ ಕೃತ
ಕೃತ್ಯಂ ಚೆಲ್ವಂ ತಾಳ್ಕಂ
ನಿತ್ಯಂ ಕೇವಲವಿಬೋಧಮಹಿಮೋದಯದಿಂ ೧೩೯

ವ : ಮತ್ತಮಾ ಪೊತ್ತಿನಲ್ಲಿ ಮುನ್ನ ಪಲಬದ್ಧಕ್ಷಾಯಿಕಸಮ್ಯಕ್ತ್ಯಂ ನವಕೇವಲ ಲಭಿಯ ಪ್ರಭಾವಮನವಗೈಸುವುದುಂ

ಚಂದ್ರಾರ್ಕಕೋಟಿದೀಧಿತಿ
ವೃಂದಮನೊಳಕೊಂಡು ಪೊಳವ ಮೆಯ್ಯೆಳಗಿಂದೆ
ಯ್ದಂದಂಬಡೆದುದು ಜಿನತನು
ಕುಂದದೆ ಪೊಳವಳಿಸಿದಂತೆ ಶುಕ್ಲಧ್ಯಾನಂ ೧೪೦

ಜರೆರಾಗದ್ವೇಷರೋಗಂ ಪಸಿವು ತೃಷೆ ಭಯಂ ಚಿಂತೆ ನಿದ್ರಾವಿಷಾದಂ
ಮರಣಂ ಸ್ವೇದಂ ವಿಮೋಹಂ ಮದರತಿಜನನಂ ವಿಸ್ಮಯಂ ಕ್ಲೇಶಮೆಂಬೀ
ಪರಭೇದಂಗೂಡಿದಷ್ಟಾದಶವಿಧಖಳದೋಷಂಗಳಂ ಗೆಲ್ಲು ತಾಳ್ಕಂ
ಪರಮಾರ್ಹಂತ್ಯಾದಿಲಕ್ಷ್ಮೀನಿರತಿಶಯಪರೀರಂಭಮಂ ಧರ್ಮನಾಥಂ ೧೪೧

ವ : ಆ ಸಮಯದೊಳ

ಪರಮೌದಾರಿಕ ದೇಹಂ
ಧರಣೀತಳದಿಂದಮೈದುಸಾವಿರಬಿಲ್ಲಂ
ತರಮನುಷಿ ಬಿಟ್ಟು ಗಗನೋ
ದರಕ್ಕೆ ನಗೆಗದತ್ತುದಕ್ಷಿಗಮೃತಾಂಜನಮಂ ೧೪೨

ವ : ಇಂತು ಭೋಂಕನೆ ನಭಕ್ಕೆ ನೆಗೆಯಲೊಡಮಮೇಯ ಕಾಂತಿನಿಕಾಯದಿಂದ ಖಿಳವಿಯತ್ತಳ
ದಂತರಾಳಮೆಳಮಿಂಚುಗಳ ಬಳಗಮನೊಳಕೊಂಡುದೆಂಬಂತೆ ಥಳಥಳಿಸಿ ಪೊಳೆಯುತ್ತ ಮಿರ್ಪುದುಮಾಗಳ

ಕೇವಲಬೋಧೋದಯ ಸಂ
ಸ್ಥಾವಿಭವಂ ಧರ್ಮನಾಥಜಿನಪಂಗಾಯೆಂ
ಬೀ ವಿಧಮಂ ತಿಳಿದಂ ಪರ
ಮಾವಧಿಯಿಂ ದಿವಿಜರಾಜನವನತಮಕುಟಂ ೧೪೩

ವ : ಮತ್ತಂ

ಕರಸಿ ಕುಬೇರನನುಸಿದಂ
ವಿರಚಿಸು ನೀಂ ಮುಂದೆ ಪೋಗಿ ಧರ್ಮಜಿನೇಶಂ
ಗುರುಸಮವಸರಣಮಣಿಮಂ
ದಿರಮಂ ನಾನಾನವೀನಘನಕೌಶಲಮಂ ೧೪೪

ವ : ಎಂದು ಬೆಸಸುವುದುಮಾತನಾತನ ಮಾತಂ ಶಿರದೊಳಾಂತು ಮಹಾ ಪ್ರಸಾದಮೆಂದು ಕೈಕೊಂಡು ಶಿಲ್ಪಿಕ
ಕಳಾಕೌಶಲ್ಯಸಂಕಲ್ಪನ ನೈಪುಣ್ಯಪಣ್ಯಜನಂಬೆರಸು ಧರ್ಮನಾಥ ತೀರ್ಥಂಕರನಿರ್ದೇಗೆವಂದು ವಂದಿಸಿ
ತದನಂತರಮಂತರಿಕ್ಷದಲ್ಲಿ ಕಂತು ಕೈವಾರಂ ಬೀಸಿದಂತೆ ಸಮವೃತ್ತಮಾಗಿ ಪಂಚಯೋಜನವಿಸ್ತಾರದಿಂ ಪ್ರಶಸ್ತಮಾದ
ನಿಸ್ತೂಳ ಹರಿನೀಳಮಾಣಿಕ್ಯಮಯ ಧರಣೀವಳಯಮಂ ಕಣ್ಣಗುರ್ವಾಗಿ ವಿಗುರ್ವಿಸಿ

ಕೊತ್ತಳಗಳಿಂದೆ ಚೆಲ್ವಂ
ಬೆತ್ತು ಮಹಾಟ್ಟಾಳಜಾಳದಿಂ ಪೊಳೆಯುತ್ತಂ
ಸುತ್ತಿರ್ದದದಲಿ ಮೇಲೆ ಸ
ಮುತ್ತಂಗೆ ಸುವಜ್ರತತ್ಸಧೂಳೀಜಾಳಂ ೧೪೫

ರಸೆಯಿಂ ಪಂಚಸಹಸ್ರಚಾಪನಿಯತೋತ್ಸೇಧಂಬರಂ ನೀಳ್ವ ರಂ
ಜಿಸುವಿಪ್ಪತ್ತುಸಹಸ್ರಸುಸ್ಥಟಿಕ ಸೋಪಾನಂಗಳ ಶ್ರೇಣಿ ನಾ
ಲ್ಹೆಸೆಯೊಳ್ ಪರ್ಬಿದುದಿಂದ್ರನೀಲಮಹಿಯಂ ಮುಟ್ಟಿರ್ಪಿನಂ ಪಾದಲಿ
ಪ್ರ ಸಮಗ್ರೌಷಧಿಯಿಂದಮೊರ್ಮೊದಲೆ ಮೇಲೆಲೆರ್ಪರಾನಂದದಿಂ ೧೪೬

ವ : ಆ ಸೋಪಾನಂಗಳಗ್ರಭಾಗದೊಳ್

ರಾಗಂಬೆತ್ತಿರ್ದ ನಾನಾನವಮಣಿಖಚಿತೋತ್ತೋರಣಶ್ರೇಣಿ ಮುಂದೊಂ
ದಾಗಿಂಬಂ ಮಾಡೆ ಮಾಣಿಕ್ಯಮಯಕಳಶಸಂದೋಹಮಾಕಾಶಮಂ ಪೊ

ತ್ತೇಗೆಯ್ತೆಲ್ಲೆ ಪತ್ತುಂ ನೆಲೆಗಳನೊಳಕೊಂಡಿದ್ ಚೆಂಬೊನ್ನ ನಾಲ್ಕುಂ
ಬಾಗಿಲ್ವಾಡಂಗಳೊಪ್ಪಂಬಡೆದವು ದೆಸೆಯಂ ಪೊಂಗದಿರ್ ನುಂಗುವನ್ನಂ ೧೪೭

ಅವಟೊಳಗಣ ಪೊಟಗಣ ಪೊಸ
ಪವಳದ ಜಗಲಿಗಳ ಮೇಲೆ ಬಾಗಿಲ್ವಾಪಿನ
ನೆವದಿಂ ಜ್ಯೋತಿಷ್ಕಾಮರ
ನಿವಹಂ ಪಿಡಿರಿದುರ್ದೆಸೆವ ಪೊಂಗಟ್ಟಿಗೆಯಂ ೧೪೮

ಪದಿನಾಲ್ಕುಂ ರತ್ನಂಗಳ್
ಪದೆಪಿಂ ನವನಿಧಿಗಳಷ್ಟಮಂಗಳಮುಂ ಕನ
ಕದ ಮುರಜೋದ್ಯುಪಕರಣಮು
ಮೊದವಿದುರ್ದವು ಬೇಟೆವೇಟೆ ನೂಟೆಂಟವಟೊಳ್ ೧೪೯

ವ : ಆ ನಾಲ್ಕು ಬಾಗಿಲ್ವಾಡಂಗಳ್ ಮೊದಲೊಂದು ಜಿನಪತಿಯ ಮೊದಲ ಪೀಠಂಬರಂ ನೀಳ್ಳು ಪರ್ವಿದ ನಾಲ್ಕು
ಪೆರ್ಬೀದಿಗಳುಭಯಪಾರ್ಶ್ವದೊಳಳವಟ್ಟ ಪಳಿಕಿನ ಕೇರ್ಗಟ್ಟಿನ ನಡುವೆ ನಡುವೆ
ಮಕರತೋರಣಂಗಳಿಂದಳಂಕೃತಮಾದೊಂದು ಗವ್ಯುತಿ ಮಾತ್ರಾಂತರ ದೊಳ್

ಮಾನಸ್ತಂಭಂಗಳ್ ನಾ
ಲೈನೆಸೆದುವೊ ನಾಲ್ಕುದೆಸೆಯೊಳಂ ಮಣಿಮಯ ಘಂ
ಟಾನಿಚೆತಂಗಳ್ ಮಿಥ್ಯಾ
ಜ್ಞಾನಾಹಂಕೃತಿಯನೊರಸುವವು ಕಾಣಲೊಡಂ ೧೫೦

ವ : ಮತ್ತಂ ನಾಲ್ಕೆಸೆಯ ಗೋಮೇಧವೇಧಿಗಳ ಮೇಲೆ ಕನತ್ಕನಕಮಯ ಜಿನಬಿಂಬಂಗಳ್ ನಾಲ್ಕು
ಪೊಳೆಯುತ್ತಮಿಪುರ್ವವಂ ಬಳಸಿ ಪ್ರತ್ಯೇಕಂ ಚತುರ್ಗೋಪುರಂಗಳಿಂದ ಳಂಕಾರಂಬಡೆದ ಮೂಟುಪ್ರಾಕಾರಂಗಳಿಂ
ನಾಲ್ಕುಕೊಂಡಂಗಳಿಂ ಕಣ್ಣೊಂದು ಬೇಟೆವೇಟೊಂದೊಂದಿಂತು ವಿಳಾಸಮನೊಳಕೊಂಡ ನಾಲ್ಕೆಸೆಯನಾಲ್ಕು
ಮಾನಸ್ತಂಭಂ ಗಳಡೆಡೆಯೆಡೆಯೊಳರ್ಥಯೋಜನದಗಲವನವಗಯಿಸಿದ ಪ್ರಾಸಾದಂಗಳೈದು
ಜಿನಚೈತ್ಯಾವಾಸಮೊಂದೀ ಕ್ರಮದಿಂ ವಿನ್ಯಾಸಂಬಡೆದು ಪಂಚರತ್ನಂಗಳ ನಡುವೆ ಚಿಂತಾಮಣಿಯನಿರಿಸಿ
ಬಣ್ಣಸರಂಗೊಯಿದಂತೆ ತಿಣ್ಣಂ ರಂಜಿಸುವ ಪ್ರಾಸಾದಚೈತ್ಯ ನಿಳಯದಿಳಾವಳಯದಿಂದೊಳಗೆ

ಪೊಸಬೆಳ್ಳಿಯ ಕೋಟೆ ವಿರಾ
ಜಿಸುಗುಂ ಥಳಥಳಿವ ನಾಲ್ಕುಗೋಪುರದಿಂದೊ

ಳ್ಳಿಸುನಿಯ ವೇದಿಕೆಯೋಳ್ ಮು
ನ್ನುಸಿದ್ಧವೊಲಿರೆ ಮಂಗಳಂಗಳುಂ ರಕ್ಷಕರುಂ ೧೫೧

ಪರಿಖಾವಳಯಂ ಚೆಲ್ವಂ
ಧರಿಸಿತ್ತಲ್ಲಿಂದಮೊಳಗೆ ಸಿದ್ಧರಸಂ ಕಾ
ಳ್ಳುರಮಾದುದೆನೆ ಪರಾಗೋ
ತ್ಯರಂಜಿತ ಸಲಿಲಮುದ್ಧಮಣಿಸೋಪಾನಂ ೧೫೨

ಇರುಳುಂ ಪಗಲುಂ ಬಿಡದಂ
ಬುರುಹವನಂ ಕುಮುದವನಮುಮಲದಿಂದೊಂದೇ
ಪರಿಯಾಗಿ ಚಿತ್ರದಿಂ ಬಿ
ತ್ತರಿಸಿದವೊಲ್ ತೋರ್ಕೆವೆತ್ತುದಾ ಖಾತಿಕೆಯೊಳ್ಳ ೧೫೩

ಜಳಕೇಳಿಗೆ ಬರ್ಪಮರೀ
ಕಳಕಾಂಚೀದಾಮ ನೂಪುರಂಗಳ ರವದಿಂ
ಪಲವು ನೀರ್ವಕ್ಕಿಯುಲಿಯುಂ
ಜಳಖಾತಿಕೆ ಮುಖರಮಾಯ್ತು ಪೆರ್ದೆಯುಲಿಯಿಂ ೧೫೪

ವ : ಆ ನೀರ್ಗಾದಿಗೈಯುಮರ್ಥಯೋಜನಮಕ್ಕುಮಲ್ಲಿಂದೊಳಗೆಯಾ ಪರಿಯ ಚತುರ್ಗೋಪುರ ವೇದಿಕಾ
ದೌವಾರಿಕನಿಧಿಮಂಗಳಂಗಳ ಸ್ವೀಕಾರದಿನಾಕಾರಂಬೆತ್ತ ರಾಜತಪ್ರಾಕಾರ ಮಿಕ್ಕುಮವಟಂತರ್ಭಾಗದೊಳ್

ಪಿರಿದುಂ ಪೂತಿರುವಂತಿ ಬಲ್ಲುಗುಳನಾಂತೊಳ್ಳೊಲ್ಲೆ ಪೂದೊಂಗಲಂ
ಭರದಿಂ ತಾಳ್ಳಿದಿರ್ಮುತ್ತು ಕನ್ನಲರಿನಿಂ ಸೊಂಪಾದ ಸೇವಂತಿ ಬಿ
ತ್ತರದಿಂ ಮೊಗ್ಗೆಗಳುಳ್ಳ ಮಲ್ಲಿಗೆಗಳಿಂ ಚೆಲ್ವಾದ ವಲ್ಲಿವನಂ
ಕರಮೊಪ್ಪಿತ್ತು ಸಮಸ್ತಪುಷ್ಪವಸರಂ ನಿತ್ಯತ್ಯಮಂ ಪೆತ್ತವೋಲ್ ೧೫೫

ಜಿನಪನ ಸೀಮೆಯೆಂದು ಪುಗಲಮ್ಮದೆ ದೂರದೊಳಿರ್ದು ಮನ್ನಂಥಂ
ಘನಮೆನೆ ಗಾಳಿ ತಂದು ಪೊಟಸೂಸಿದ ಮುತ್ತಲರಿಂದೆ ಮಾಡಿ ಮೋ
ಹನಸರಮಂ ಜಗದ್ವಿಜಯಿಯಾದನದಂ ನಸುಸೋಂಕಿ ಬೀಸಲಾ
ಯ್ತುನುಪಮಮಾದ ಗಂಧವಹಮೆಂಬಭಿಧಾನದ ರೂಢಿ ಗಾಳಿಗಂ ೧೫೬

ಅಳಿ ತುಂಬಿಯೆಂಬ ಪೆಸರಂ
ತಳೆದುದು ತದ್ವನದ ಪೂಗಳೆಸಳ್ಳನಿನಿಸುಂ
ಬಳಲಿಸದೆ ಬಹಳತರ ಪರಿ
ಮಳಭರಮಂ ತುಂಬಿಕೊಂಡ ಕಾರಣದಿಂದಂ ೧೫೭

ವ : ಇಂತೊಂದುಯೋಜನ ಸಮುಲ್ಲಸಿತಮಾದ ಸಂಫುಲ್ಲವಲ್ಲಿವನದಿಂದೊಳಗೆ

ಪೊಂಬೆಸದ ಪರಿಧಿ ನಯನ
ಕ್ಕಿಂಬಾದುದು ನಾಲ್ಕುರಜತಗೋಪುರದಿಂದಂ
ಕೆಂಬರಲ ಜಗಲಿಯಲ್ಲಿ ವಿ
ಡಂಬಿಸುವ ದ್ವಾರಪಾಲ ಯಕ್ಷಾಮರರುಂ ೧೫೮

ವ : ಒಂದೊಂದು ಗೋಪುರದಿಕ್ಕೆಲಂಬಿಡಿವೆರಡೆರಡಾಗಿ ಮೂಱುನೆಲೆಯ ಮಣಿಮಯ ನಾಟಕಶಾಲೆಗಳ್
ಪದಿನಾಟಕ್ಕುಮವೊಂದೊಂದು ನೆಲೆಯೊಳ್

ಲಯದೊಡನೆ ಗೀತವಾದ್ಯನಿ
ಚಯ ಮೃದುರವದಿಂದೆ ವಲಭಿ ಮಾರ್ದನಿಗುಡೆ ದೇ
ವಿಯರುಂ ಮುವತ್ತಿವರ್
ನಯದಿಂ ನರ್ತಿಸುವರೆಸೆವಿನಂ ರಸಭಾವಂ ೧೫೯

ಒಂದೊಂದು ನಾಟ್ಯಶಾಲೆಯ
ಮುಂದೊಂದೊಂದೆನಿಸಿಯಗರುಧೂಪಘಟಂಗಳ್
ಕುಂದದೆ ಪದಿನಾಟಕ್ಕುಂ
ಸಂದಡರಲ್ ದೀವಮನಮಿತಧೂಮಸ್ತೋಮಂ೧೬೦

ವ : ಮತ್ತಮಲ್ಲಿ

ಕೆಂದಳಿದೊಂಗಳಿಂದೆಸೆವಶೋಕವನಂ ಪೊಸಗಂಪನಾಂತಿರಲ್
ಕುಂದದ ಚಾರುಚಂಪಕವನಂ ತನಿವಣ್ಣನೆಯಿಂದೆ ಜೋಲ್ಡು ಚೆ
ಲೊಂದಿದಿ ಸಪ್ತಪರ್ಣವನಮೆಲ್ಲೆಡೆಯೊಳ್ ಕಡುತೋರಗಾಯ್ಲಿಂ
ದಂದಮನಾಳ್ ಚೂತವನಮೀ ಕ್ರಮದಿಂದಮೆ ನಾಲ್ಕುಮೊಪ್ಪುಗುಂ ೧೬೧

ಆ ನಾಲ್ಕು ಬನದಲ್ಲಿ ಮೂಟು ಕನಕಪ್ರಾಕಾರದಿಂ ಸುತ್ತಿ ಮ
ತ್ತಾ ನಾಲ್ಕುಂ ಜಿನಬಿಂಬಮಿಕ್ಕು ಮಣಿಭಾಸ್ವತ್ತಿಂಹಪೀಠತ್ರಯಾ
ಸೀನಂ ಕಾಂಚನಕೂಟದಲ್ಲಿ ಪರಮಾಷ್ಟಪ್ರಾತಿಹಾರ್ಯಪ್ರಭಾ
ವಾನೂನಂ ಜಿನನಾಯಕಂಭಿಮುಖಂ ಪರ್ಯಂಕಶೋಭಾಸನಂ ೧೬೨

ವ : ಇಂತಪ್ಪತ್ತಿಶಯ ವಿಡಂಬಿತಾರ್ಹದ್ವಿಂಬನಂಭೃತಮಾಗಿ ವಿಶಾಳಮೂಳ ಪ್ರದೇಶದ ನಾಲ್ಕನೆಯೊಳಿದು
ಪೇಶಳಮಾದ ಜಾಂಬೂನದಮಯ ಚತುರ್ವೇದಿಕಾ ವಳಯಮನೊಳ ಕೊಂಡು ಪೊಳೆಯುತ್ತುಂ

ಒಂದೊಂದು ಬನದ ನಡುವತಿ
ಸೌಂದರತರ ಚೈತ್ಯವೃಕ್ಷಮೊಂದೊಂದೆಸೆಗುಂ
ಬಂದು ಚತುರ್ವಿಧ ದಿವಿಜರ
ವೃಂದಂ ಪೂಜಿಸುವ ಸಂಭ್ರಮಂ ಪೆರ್ಚುವಿನಂ ೧೬೩

ನಾನಾಫಲತರುಗಳ ಸಂ
ತಾನಂ ಪುದಿದಿದುರ್ದೊಂದುಯೋಜನ ಮಿತಭೂ
ಸ್ಥಾನಂಬರೆಗಂ ಮಧುರ
ಧ್ವಾನಂ ಸೊಗಸಿತ್ತು ಕೀರಕೋಕಿಳಕುಳದಾ ೧೬೪

ವ : ಇಂತನೂನಶೋಭಾವಳಂಬನಮಾದುಪವನದವನಿಯಿಂದೊಳಗೆ

ಪೊಸಪೊನ್ನಕೋಟೆ ನಾಲ್ಕುಂ
ದನೆಗಳೊಳೊಳ್ಳಿವೆಸದ ಬಾಗಿಲ್ಪಾಡಂ
ಪಸುವರ್ಲ ಜಗಲಿಯೊಳ್ ಶೋ
ಭಿಸುಗುಂ ನಿಧಿ ಯಕ್ಷರಕ್ಷಕರ್ಮಂಗಳಮುಂ ೧೬೫

ವ : ಅಂತದಱ ಪ್ರದೇಶದೊಳ್

ನಭಮಂ ಮುಂಡಾಡುವತ್ಯುಚ್ಚೈಕನಕಮಯಸ್ತಂಭಚೂಡಾಗ್ರದೊಳ್ ಚೆ
ಲ್ವಿಭವಂಭೋಜಂ ಮಯೂರಂ ವೃಷಭಪತಿ ಮರಾಳಂ ಸ್ರಜಂ ಚಕ್ರವಾಕಂ
ಶುಭಪಂಚಾಸ್ಯಂ ಗರುತ್ಮಂ ಥಳಥಳಿಸುವ ತಳ್ತಂಬರಂ ಪತ್ತುಜಾತಿ
ಪ್ರಭವ ಚಿಹ್ನೆಗಳಿಂ ರಂಜಿಸುವವು ವಿಜಯಂಬೆತ್ತು ಪತ್ತುಂ ಧ್ವಜಂಗಳ್ ೧೬೬

ವಚನ : ಇಂತು ಪತ್ತಂತೆಱದ ಮಹಾಧ್ವಜಗಳೊಂದಂದಕ್ಕೆ ಬೇಲೆವೇಲೆ ನೂಲೆಂಟು ನೂಲೆಂಟಾಗಿ
ನಾಲ್ಕೆಸೆಯೊಳಿದವೆಲ್ಲಂ ನಾಲ್ಕಾಸಿರದ ಮೂನೂಲೆಪ್ಪತ್ತು ಮುಖ್ಯಧ್ವಜಗಳಕ್ಕು
ಮತ್ತಮದೊಂದೊಂದಕ್ಕಷ್ಟೋತ್ತರಶತಮಾಗಿ

ಬಿತ್ತರಿಸೆ ನಾಲ್ಕುಲಕ್ಕಂ
ಮತ್ತಉವತ್ತಾಉಸಾಸಿರಂ ಪಂಚಶತಂ
ಬೆತ್ತಉವತ್ತಾಗಿಕ್ಕುಂ
ಮೊತ್ತಂಗೊಂದಿದುರ್ದಪಧ್ವಜಗಳ್ ಸುತ್ತಂ ೧೬೭

ಪರಕಲಿಸಿದ ಬಿಳಿಯ ಮುಗಿ
ಲೆರೆಯೆನೆ ತಧ್ವಜವಿಲಗ್ಗಲೋಲ ದುಕೂಲಾಂ
ಬರಜಾಳಂ ಮಿಳಿಸಿದ
ತ್ತೆರಲೋಲಿಂದುದಿವ ತೆಱದಿನುಪವನದರಲ್ಲಳ್ ೧೬೮

ವ : ಆ ಧ್ವಜಾವನೀವಳಯಮೊಂದು ಯೋಜನಮಕ್ಕುಮಲ್ಲಿಂದೊಳಗೆ

ಅರ್ಜುನವರ್ಣದ ಸಾಲಂ
ಸಜ್ಜಿತರಜತಪ್ರತೋಳಿಕಾದಿ ಚತುಷ್ಕಂ
ದುರ್ಜಯನಾಗಕುಮಾರ ಸ
ಮುಜ್ಜುಂಭಿತರಕ್ಷಣಂ ಸಮಂಗಳಮೆಸೆಗುಂ ೧೬೯

ವ : ಅಲ್ಲಿ ಮುನ್ನಿನಂತೆ ಪದಿನಾಉಂ ನಾಟಕಶಾಲೆಗಳುಮನನಿತೆ ಧೂಪ ಪಟಂಗಳು ಮನೊಳಕೊಂಡು
ಸಾಲತ್ರಯಪರಿವೃತ ತೃತೀಯ ವಿಷ್ಣುರಾಗ್ಯ ಕಾಯೋತ್ಸರ್ಗ ಸ್ಥಿತ ಶುದ್ಧಸ್ಥಿತಿಕಮಯಸಿದ್ಧ
ಪ್ರತಿಮಾಪ್ರತಿನಿಬದ್ಧಮೂಲಶಾಲಿಗಳುಂ ಪ್ರತೀತಿವಿಟವಿ ಘಂಟಾಜಾಳಮುಕ್ತಾದಾಮಚಾಮರೋದ್ಧಾಮಂಗಳಪ್ಪ
ನಮೇರು ಮಂದಾರ ಪಾರಿಜಾತ ಸಂತಾನಕಮೆಂಬ ಸಿದ್ಧಾರ್ಥಕವೃಕ್ಷಂಗಳಿಂದೀಕ್ಷಣಮಂ ಸೆಲೆಗೆಯ್ಪೀಕಯೋಜನ
ಪ್ರಕಲ್ಪಿತ ಮಾದನಲ್ಪತರ ಕಲ್ಪವೃಕ್ಷವನಕ್ಷೋಣೀಮಂಡಳಮಿಕ್ಕುಮಲ್ಲಿ

ಮಾಲ್ಯಾಂಗಂ ಭೋಜನಾಂಗಂ ಪೊಸತೆನಿಸುವ ವಸ್ತ್ರಾಂಗಮುಜ್ಯೋತಿರಂಗಂ
ಸಲ್ಲೇಪಾಂಗಾಂಗಂ ಬಹುವಿಧವರ ತೂರ್ಯಾಂಗಮುದ್ಯೂಷಣಾಂಗಂ (?)
ಲಾಲ್ಯೋದ್ದೀಪಾಂಗಮತ್ಯುಜ್ವಳಿತ ಕನಕಪಾತ್ರಾಂಗಮೆಂದಿಂತು ಬೇಳ್ಳ
ಗೆಲ್ಲಗೊಲ್ಲೀವ ಪತ್ತಂತೆಱದತಿಶಯವತ್ಕಲ್ಪವೃಕ್ಷಂಗಳಿರ್ಕುಂ ೧೭೦

ವ : ಇಂತಕ್ಷೂಣಶೋಭಾಸಮುಪಕ್ಷಿತಮಾದ ಕಲ್ಪವೃಕ್ಷನಂದನವನದಿಂದೊಳಗೆ

ಬಳಸಿತ್ತು ಕನಕವೇದಿ

ವಳಯಂ ಧರಣೇಂದ್ರರೆಂಬ ದೌವಾರಿಕರು

ಜ್ವಳಿಸುವ ಬೆಳ್ಳಿಯ ನಾಲ್ಕು

ಗ್ಗಳಬಾಗಿಲ್ಪಾಡದಿಂದೆ ಕೆಣ್ಣೆಯುತ್ತುಂ ೧೨೧

ವ : ಅಲ್ಲಿಂದೊಳಗೆ

ಎಡೆಯೆಡೆಯೊಳ್ ಮಣಿತೋರಣ

ಮೆಡೆಗಿಡೆದರೆ ಜಿನರ ಸಿದ್ಧರ ಪ್ರತಿಮೆಗಳುಂ

ತೊಡರ್ದಿರೆ ನಾಲ್ಕುಂ ವೀಡಿಯ

ನಡುವಿರ್ಪವು ಬೇಪೆ ನವನವಸ್ತೂಪಂಗಳ್ ೧೨೨

ವ : ಅವಳ ಕೆಲಂಬಿಡಿದು ಸುತ್ತಿ

ಒಲಿದಾಡುತ್ತಿರ್ಪ ವಾದ್ಯಂಗಳನತಿಶಯದಿಂ ಬಾಜಿಸುತ್ತಿರ್ಪ ಸನ್ಮಂ

ಗಳಮಂ ಪಾಡುತ್ತಮಿರ್ಪಚ್ಚರಿಯಿನೆಸೆವ ಮಾಣಿಕೃಸಂಗೀತಹರ್ಮ್ಯಾ

ವಳಿ ಚಿತ್ರಂಬೆತ್ತುಂ ಸಂಗೀತಮನ್ವಯದವರ್ಗಾದೊಡಂ ಪೊಕ್ಕೊಡಂದಾ

ಗಳ ಪಾಡುತ್ತಾಡುತ್ತಿರ್ಪಿಚ್ಚೆಯನೊಡರಿಸುಗುಂ ತುಂಬಿ ದೇವರ್ಕಳಿಂದಂ ೧೨೩

ಸಂಗೀತತ್ರಯವಿಭವಂ

ಪಿಂಗದ ನವರತ್ನರಚಿತ ನಾನಾವಳಭೀ

ತುಂಗಳವನಂಗಳಿಂದಂ

ಮಂಗಳಮಾಯುರ್ಧಯೋಜನಕ್ಷಿತಿಚಕ್ರಂ ೧೨೪

ವ : ಇಂತು ನಿಳಿಂಪದಂಪತಿಗಳಭಿನವಕ್ರೀಡಾಸಂಭ್ರಮಸಂಪದದಲಂಪಿಂ ಪೊಂಪುಳಿವೋಪ

ಸಂಗೀತಶಾಲಾಮಾಲಿಕಾವಳಯಿತ ಮಹೀತಳದಿಂದೊಳಗೆ

ಪಳಿಕಿನ ಕೋಟೆಗೊಪ್ಪಿದವು ನಾಲ್ಕುವಿನೀಲದ ಗೋಪುರಂಗಳು

ಜ್ವಳಿಸುವವಿಕ್ಕೆಲಂಬಿಡಿದು ರತ್ನದ ವೇದಿಕೆಗಳ್ ತದಗ್ರದೊಳ್

ಬಳಸಿದ ಕಲ್ಪಜಾಮರಕುಮಾರಮಹಾಪ್ರತಿಹಾರಕರ್ ಮನಂ
ಗೊಳಿಸಿದರಾಂತು ಪೊಂಬೆಳೆಗಳಂ ಮಣಿಭೂಷಣದಿಂದಮೊಪ್ಪುತುಂ ೧೨೫

ವ : ಆ ವಿಕಟಸ್ಥಾಟಿಕೋಟಾವಳಯಲಕ್ಷ್ಮಿಯ ಚತುರ್ಮುಖಮಂಡಳದಂತೆಸೆವ
ಹರಿನೈಮಯಚತುರ್ಗೋಪುರದ್ವಾರದಭೃಂತರಾಳದೆರಳ್ಸೆಯೊಳಿದರ್ ವಿತರ್ದಿಕಾಸ್ಥಳೀಮಧ್ಯದೊಳಶ್ವರತ್ನಮುಂ
ಗಜರತ್ನಮುಂ ಸೇನಾಪತಿರತ್ನಮುಂ ಗೃಹಪತಿರತ್ನಮುಂ ಪುರೋಹಿತರತ್ನಮುಂ ಸ್ತ್ರೀರತ್ನಮುಂ
ವಿಶ್ವಕರ್ಮರತ್ನಮುಮೆಂದಿಂತು ಸಪ್ತಜೀವರತ್ನಂಗಳುಂ ಚಕ್ರರತ್ನಮುಂ ದಂಡರತ್ನಮುಂ ಖಿಲರತ್ನಮುಂ ಛತ್ರರತ್ನಮುಂ
ಚರ್ಮರತ್ನಮುಂ ಮಣಿರತ್ನಮುಂ ಕಾಕಿಣೀರತ್ನಮುಮೆಂದಿಂತೇಳುಮಜೀವರತ್ನಂಗಳುಮೀ ಪ್ರಕಾರದಿಂ
ಚತುರ್ದಶರತ್ನಂಗಳುಂ ಬಳಿಯಂ ಕಾಳಮುಂ ಮಹಾಕಾಳಮುಂ ಮಾಣವಕಮುಂ ಪಿಂಗಳಮುಂ ಪದ್ಮಮುಂ
ಪಾಂಡುಕಮುಂ ನೈಸರ್ಪಣಮುಂ ಶಂಖಮುಂ ಸರ್ವರತ್ನಮುಮೆಂಬ ನವನಿಧಿಭಂಡಾರಂಗಳುಂ ಮತ್ತಂ
ಪ್ರತ್ಯೇಕಮಷ್ಟೋತ್ತರಶತಂಗಳಾಗಿ ತೋರ್ಕೆವೆತ್ತ ಮಂಜುಳಕಳಶಮುಂ ಮಣಿದರ್ಪಣಮುಂ ಸಮುತ್ತುಂಗಭೃಂಗಾರಮುಂ
ವಿಮಳ ಚಾಮುರಮುಂ ಧವಳಾತಪವಾರಣಮುಂ ವಿಜಯಧ್ವಜಮುಂ ಯಜನವ್ಯ ಜನಮುಂ ಗರಿಷ್ಠ
ಸುಪ್ರತಿಷ್ಠಕಮುಮೆಂಬಷ್ಟ ಮಹಾಮಂಗಳಂಗಳುಂ ನಾರಂಗ ನಾಳಿಕೇರ ಮಾಕಂದ ಮಾತುಳಂಗಾದಿ ಸಕಳರ್ತುಕ
ಫಳಕುಳಕಳಿತ ವಿಪುಳ ಪರಿಮಳಭರವಿರಸನ ಮಿಳಿತ ಮಾಳತೀ ಲತಾಂತಾನಂತಮಾಳಾದಿ ಮಾಳಿಕೆಗಳುಂ
ಧಳಿಧಳಿಸಿ ಪೊಳೆವ ಸ್ಥೂಳಸುವರ್ಣರೂಪ್ಯಮಯ ವಿಶಾಳಸ್ಥಳಾದಿ ನಾನಾವಿಧ ಭಾಜನಸಮಾಜಂಗಳುಂ
ನಿರತಿಶಯಕಿರಳಗಣಮನುಗುಳ್ಳ ಪಲತೆಪದ ಪರಿಪರಿಯ ವಿಳಸದಭಿನವಮಣಿ ವಿಳಾಸವಿಶೇಷಿತ ಮಕುಟಕುಂಡಳ
ಕೇಯೂರಹಾರಾಂಗದಾದಿ ಬಹುವಿಧಭೂಷಣ ಕಳಾಪಂಗಳುಂ ಪ್ರಶಸ್ತನಿಧಾನಾದಿ ಸಮಸ್ತ ವಸ್ತುಗಳುಂ ನಿರಂತರಂ
ನೆಲೆಗೊಂಡು ನಯನಾ ನಂದಮನಜನಿಸುತ್ತಮಿರೆ

ಅದಲಂತರ್ಭಾಗದಲ್ಲಿ ಸ್ಥಟಿಕಘಟಿತ ಕೌಶಲ್ಯಸಾಕಲ್ಯಶೋಭಾ
ಸ್ವದಲಕ್ಷ್ಮೀಮಂಡಪಂ ವಿಸ್ಮಯಮನೊಡರಿಸುತ್ತಿದರ್ಲರ್ಗೈ ನೈರ್ಮ
ಲ್ಯದಿನಾಕಾಶಸ್ವಭಾವಂ ಪೊಳೆವೊಳದಲ ಸ್ಥೀತಕಾಂತಿಪ್ರಭಾವಂ
ಪುದಿಯಲ್ ಕ್ಷೀರೋದನೀರಿಂದಭಿಷವಣಮನಾಂತಂತೆ ತೀರ್ಥೇಶನಿದರ್ ೧೨೬

ಆ ಲಕ್ಷ್ಮೀಮಂಡಪದ ವಿ
ಶಾಲಂ ಯೋಜನಮದೊಂದಲನಿತಕ್ಕದಲೊಳ್
ಸಾಲದ ಮೂಲಂಬಿಡಿದು ಗ
ಣಾಲಯ ಭೂವಳಯಮಿದುರ್ದೇಕಕ್ರೋಶಂ ೧೨೭

ಆದಿಯ ನಾಲ್ಕುವೀಧಿಗಳೆರಳ್ಕೆಲದಲ್ಲೆರಡಾಗಿ ತಮ್ಮೊಳೆಂ
ಟಾದವು ಮತ್ತಮಂತವಲೆರಳ್ಕೆಸೆಯಲ್ಲೆರಡಾಗಲಿಂತು ಸ

ಮೈದುರಚಂದ್ರಕಾಂತಮಯಭಿತ್ತಿಗಳುಂ ಪದಿನಾಳೆನಿಕ್ಕುಮೀ
ದ್ವಾದಶಕೋಷ್ಠಮೊಪ್ಪಿದುದು ಪೂರ್ವದಿಗಾದಿಜನಪ್ರದಕ್ಷಿಣಂ ೧೭೮

ವ : ಆ ಪೂರ್ವದಿಗ್ವೀಧೀಪ್ರದೇಶಂಬಿಡಿದು ದಕ್ಷಿಣದಿಗ್ವೀಧೀಪ್ರದೇಶಪರ್ಯಂತ ಮಂತರಾಳ ದೊಳನುಕ್ರಮಂಗೊಂಡು

ಮುನಿಜನಮುಂ ಕಲ್ಮಾಮರ
ವನಿತಾಜನಮುಂ ಮನುಷ್ಯನಾರೀವೃತ ಪಾ
ವನಗುಣವದಬ್ಜಿಕಾ ವಿಭು
ಜನಮುಂ ನೆಲಸಿತ್ತು ಮೊದಲ ಕೋಷ್ಠತ್ರಯದೊಳ್ ೧೭೯

ವ : ಆ ದಕ್ಷಿಣದಿಗ್ವೀಧಿಕಾಸ್ಥಾನಂ ಮೊದಲೊಂದು ಪಶ್ಚಿಮದಿಗ್ವೀಧಿಕಾವಧಿಯಾಗಿ ಮಧ್ಯದೊಳ್ ನಿಮಿರ್ದ

ಜ್ಯೋತಿಷ್ಯ ಕಾಮಿನೀತತಿ
ನೂತವ್ಯಂತರವಧೂಚಯಂ [ತಾಂ]ನೆಲಸಿ
ದೋರ್ತು ಭವನಾಮರಸ್ತೀ
ಜಾತಮುಮೆರಡನೆಯ ದೆಸೆಯ ಕೋಷ್ಠತ್ರಯದೊಳ್ ೧೮೦

ವ : ಆ ಪಶ್ಚಿಮದಿಗ್ವೀಧಿಯಿಂ ತೊಟ್ಟುತ್ತರದಿಗ್ವೀಧಿಯೆ ಸೀಮೆಯಾಗಿ ನಡುವೆ ನಿಬಿಡಮಾದ

ಭವನಾಮರರುಂ ವ್ಯಂತರ
ನಿವಹಂ ಜ್ಯೋತಿಷ್ಯದೇವರುಂ ಬಹಳತರೋ
ತ್ಸವದಿಂ ನೆಲಸಿರ್ದರ್ ಭ
ಕ್ತಿವಶರ್ ಮೂಱನೆಯ ದೆಸೆಯ ಕೋಷ್ಠತ್ರಯದೊಳ್ ೧೮೧

ವ : ತದುತ್ತರದಿಗ್ವೀಧಿ ತೊಡಗಿ ಪೂರ್ವದಿಗ್ವೀಧಿಯೇ ಮೇರೆಯಾಗಿ ಚಕ್ರವಾಕಸ್ಥಳದೊಳ್

ಕಲ್ಪಜದೇಹಸಮೂಹಮ
ನಲ್ಪಮಹಾಚಕ್ರವರ್ತಿನಿಕರಂ ನೆಲಸಿ
ತ್ಸೊಳ್ಳಿಂ ತಿಯರ್ಗ್ವಾತಿವಿ
ಕಲ್ಪಂ ನಾಲ್ಕನೆಯ ದೆಸೆಯ ಕೋಷ್ಠತ್ರಯದೊಳ್ ೧೮೨

ವ : ಮತ್ತಮರಿಷ್ಟಸೇನಾಚಾರ್ಯರ್ ಮೊದಲಾದ ನಾಲ್ವತ್ತಿವರ್ ಗಣಧರರು ಮೊಂಭೈನೂರ್ವರ್ ಪೂರ್ವಧರರುಂ
ಸಾಸಿರದೇಳುನೂಱನಾಲ್ವತ್ತು ಶಿಕ್ಷಕರುಂ ಮೂಱು ಸಾಸಿರದಱುನೂರ್ವರವಧಿಜ್ಞಾನಿಗಳುಮಯಿನೂಱನಾಲ್ವತ್ತು

ಮನಃಪರ್ಯಯಜ್ಞಾನಿಗಳುಮನಿತೆ ಕೇವಲಜ್ಞಾನಿಗಳುಮೇಳುಸಾಸಿರ್ವರ್ ವಿಕ್ರಿಯರ್ಥಿಪ್ರಾಪ್ತರುಮಿಚ್ಛಾಸಿರ
ದೇಂಟುನೂರ್ವರ್ ವಾದಿಗಳುಂ ಮೂಱುಸಾಸಿರದ ನಾನೂರ್ವರಜ್ಜಿಯರುಮೆರಡುಲಕ್ಕೆ ಶ್ರಾವಕರುಂ ನಾಲ್ಕುಲಕ್ಕೆ
ಶ್ರಾವಕಿಯರುಮಸಂಖ್ಯಾತ ದೇವಿಯರುಮಸಂಖ್ಯಾತ ತಿಯಗ್ನಾತಿಜೀವಸಮಾಜಮುಂ ಪೂರ್ವೋಕ್ತಕ್ರಮದಿಂ
ನಿಜನಿಜಕೋಷಪ್ರದೇಶಂಗಳೊಳ್ ಪರಮೇಶ್ವರಪ್ರಭಾವದಿ ಸಂಕ್ಷಿಪ್ತರೂಪಮಾಗಿರ್ಪುದುಂ

ದ್ವಾದಶವಿಧಕೋಷಂಗಳ್

ಮೇದುರಸೌವರ್ಣಗಂಧಕುಟಿಯಂ ಬಳಸಿದ

ವಾದರಿಸೆ ಮೇರುಗಿರಿಯಂ

ದ್ವಾದಶರವಿಮಂಡಳಂಗಳುಂ ಬಳಸಿದವೋಲ್ ೧೮೩

ವ : ಅನಂತಚಾತುರ್ವರ್ಣಮಹಾಸಂಘದಿಂ ಸಂಪೂರ್ಣಮಾಗೆ ತುಂಬಿ ತಿಂತಿಣಿವೋಪ ಗಣಕ್ಷೋಣಿಯಿಂದೊಳಗೆ

ಥಳಥಳಿಪಿಂದ್ರನೀಲಮಣಿಯಿಂದವೆ ಮಾಡಿದ ನಾಲ್ಕುಗೋಪುರಂ

ಗಳ ಕೆಲದಲ್ಲಿ ವಿದ್ಯುಮದ ವೇದಿಕೆಯೊಳ್ ನಿಧಿ ಮಂಗಳಂಗಳುಂ

ತೊಳಗುವ ಕಲ್ಪಜಾಮರ ಕುಮಾರಮಹಾಪ್ರತಿಹಾರಕಾಳಿ ಸಂ

ಗಳಿಸೆ ನಭೋನಿಭಸ್ಪಟಿಕವೇದಿಕೆ ಮಂಡಳಿಸಿತ್ತು ಸುತ್ತಲುಂ ೧೮೪

ವ : ಮತ್ತದುಚಿತಸ್ಥಾನಕದೊಳತೀವ ನವೀನಬಂಧಪ್ರಬಂಧಬಂಧುರಮಾಗೆ ಕೀಲಿಸಿದ ನವರತ್ನಂಗಳ ಮೊತ್ತದಿಂ

ಬಿತ್ತರಂಭೆತ್ತ ಮುತ್ತಿನ ದ್ವಾರಬಂಧದ ಮುಂದೆ ಗದಾದಂಡ ಚಕ್ರಪಾಶ ಫಳಕಂಗಳಂ ಪಿಡಿದು ನಿಂದ

ವೃಂದಾರಕವರ್ಯನಂ ದೌವಾರಿಕ ಗೌರವಂ ವಿಜೃಂಭಿಸುತ್ತಮಿರಲಲ್ಲಿಂದೊಳಗೆ

ನವಶತದಂಡದನ್ನತಿಯಿನೊಪ್ಪಮನಾಂತಱುನೂಱದಂಡಮೇ

ಪವಣಗಲಕ್ಕೆ ನೀಳಕೆ ಕುಬೇರನೆ ಸೂತ್ರಿಸಿ ಚಿತ್ರಮಿಟ್ಟು ಸಂ

ಭವಿಸಿದ ಚೆಲ್ವಗಂಧಕುಟಿಯಂ ಪೊಗಳ್ಳನ್ನನದಾವನೋ ತ್ರಿಭೂ

ಭುವನದೊಳಿನ್ನುಮಿಲ್ಲೆನಿಪ ರನ್ನದ ಮಾಟದೆ ತೋರ್ಕೆವೆತ್ತುದಂ ೧೮೫

ಅದು ಪರಮಾರ್ಹಂತ್ಯಶ್ರೀ

ಸುದತಿಯ ಮದುವೆಯೊಳೊಡರ್ಚಿದುರುಮಂಡಪದಂ

ದದೆ ಚಿತ್ತದ ಗೊತ್ತಾದುದು

ಬಿದಿ ಪೊಗಳಲ್ಕಾಱನದಱ ಶೋಭೆಯ ಪೆಂಪಂ ೧೮೬

ಪರಮೌದಾರಿಕ ದಿವ್ಯದೇಹಘನಗಂಧಂ ತುಂಬಿ ತುಳ್ಳಾಡೆ ಬಿ
ತ್ತರಿಸುತ್ತಿದ್ದುದು ಸಾರ್ಥಗಂಧಕುಟಿಯೆಂಬೀ ನಾಮಮಂ ಪಂಚರ
ತ್ನರುಚಿಪ್ರಾಂಚಿತಮಂಡಪಂ ಜಿನಪತಿಸ್ನಾನಂ ಕರಂ ನಾಣ್ಣಿದಂ
ತಿರೆ ಕಾಳಾಗರುಧೂಪಧೂಮಮಡರ್ಡತ್ತಲ್ಲಿಂದಲರ್ವಟ್ಟೆಯಂ ೧೮೭

ಆ ಗಂಧಕುಟಿಯ ಗಂಧ
ಕೋಗಡಿಸದೆ ಸೋಲ್ತು ಬೆಳೊಗ್ಗಂ ಬಿದರ್ವೊಲಿಂ
ಬಾಗಿರ್ದುದು ಕರ್ಪೂರಂ
ಪೂಗ್ಗಳ್ ಮಧುಬಿಂದು ವಿಷದೆ ನೀರೋಡುವವೊಲ್ ೧೮೮

ವ : ಇಂತು ನವೀನರಚನಾತಿಶಯದಿಂ ಬಂಧುರಮಾದ ಗಂಧಕುಟಿಯ ಮಧ್ಯಸ್ಥಳಕ್ಕೆ
ಳಂಕಾರಮೆನಿಸಿಯೇಳುನೂಱಯ್ಯತ್ತು ಬಿಲ್ಲಗಲಮನೆಂಟುಬಿಲ್ಲದ್ಧಮನಪ್ಪುಕೆಯ್ತು

ರಮಣಿಯಾಂಶುತರಂಗಿತಂ ಮೊದಲಪೀಠಂ ಚಾರುವೈಡೂರ್ಯರ
ತ್ನಮಯಂ ರಂಜಿಸಿದತ್ತು ಮತ್ತದಱ ನಾಲ್ಕುಂ ದಿಕ್ಕಿನೊಳ್ ಧರ್ಮಚ
ಕ್ರಮನುದ್ಯನ್ಮಕುಟಾಗ್ರದೊಳ್ ತಳೆದು ಯಕ್ಷಶ್ರೇಣಿ ನಿಂದಿದರ್ದುದು
ತ್ತಮ ನಾನಾವಿಧಪೂಜನೋಪಕರಣಂಗಳ್ ಸಂದವಲ್ಲಲ್ಲಿಗಂ ೧೮೯

ವ : ಚಕ್ರವರ್ತಿ ಖಚರೇಂದ್ರಾದಿ ಸಮಭ್ಯರ್ಚಿತ ಪ್ರಥಮಪೀಠದ ಮೇಲೇಳು ನೂಱು ಧನುಃಪ್ರಮಿತವಿಶಾಲಮಂ
ಚತುಶ್ಚಾಪೋತ್ಸೇಧಮನೊಳಕೊಂಡು

ಎರಡನೆಯ ಹೇಮಮಯವಿ
ಷ್ಠರಮಷ್ಟವಿಧಧ್ವಜಂಗಳಿಂ ಬಳಸಿ ಮನೋ
ಹರಮಾದುದಮಳಮೌಕ್ತಿಕ
ಪುರುರಾಶಿಯ ಪುಂಜರಾಜಿ ಪೊಳೆಯಲ್ ಸುತ್ತಂ ೧೯೦

ವ : ದಿವಿಜನಮಾಜಪ್ರಭೃತಿಪರಿಪೂಜ್ಯಮಾನ ದ್ವಿತೀಯಪೀಠದ ಮೇಲೆ ಪಂಚಶತಚಾಪ ವಿಸ್ತಾರದಿಂದಂಚಿತಮಾಗಿ
ಚತುಶ್ಚಾಪದುನ್ನತಿಯಿಂ ಚೆನ್ನಂಬಡೆದು

ಮೂಱನೆಯ ರತ್ನಪೀಠಂ
ತೋಱಿಕೆವೆತ್ತಿದರ್ ಪಂಚವಿಧಮಣಿಖಚಿತಂ

ಮೀಷದ ನುಣ್ಣೆಗಳಿಂ ಪೊಳ
ಪೇಷಿಸಲಾ ಶ್ರೀಯ ಮಕುಟಮಿಪ್ಪಂತಿಕುಂ ೧೯೧

ಪೊಳವಷ್ಟಮಂಗಳಂಗಳ
ಬಳಗಂ ನವನಿಧಿ ವಿತಾನಮುಪನಿಧಿನಿಚಯಂ
ಜ್ಜಳಿಸುವ ತೃತೀಯಪೀಠದ
ಕೆಲದೊಳ್ ನಿಲಿಸಿದು ಕಣ್ಣೆ ಪಡೆದವಗುವಂ ೧೯೨

ಮುತ್ತಿನ ನೀಲದ ಪಚ್ಚೆಯ
ಮೊತ್ತದ ಮಾಣಿಕದ ಪವಳದುರುರಾಶಿಗಳಿಂ
ಬಿತ್ತರಿಸಿದ ಪುಂಜಂಗಳ್
ಸುತ್ತಂ ಥಳಥಳಿಸುತಿದವಚ್ಚರಿಯಿಂದಂ ೧೯೩

ಮಗಮಗಿಸುವ ಕಡುಗಂಪಿಂ
ಮಿಗಿಲಾದ ನಮೇರು ಪಾರಿಜಾತದ ಕುಸುಮಾ
ಳಿಗಳೆತ್ತಂ ಚೆಲ್ಲಿದವು
ಸೊಗಸಂ ಸರ್ವರ್ಗೇ ಪುಟ್ಟಿಸುತುಮತಿಶಯದಿಂ ೧೯೪

ವ : ಇಂತಮೂಲ್ಯರತ್ತೋಚಿವೀಚೀನೂತ್ನ ಸಮವಸರಣರತ್ತಾಕರಮಧ್ಯ ವರ್ತಿಬಹಿತ್ರ ಬಿಂಬಾಡಂಬರವಿಡಂಬಿ
ಸಮುದಗ್ರಪೀಠತ್ರಯಾಗ್ರದೊಳ್ ಪಲವಂದದ ಬಂಧಮನನುಕರಿಸಿ ತೋರ್ಪಂತೆ ವಿಚಿತ್ರಮಾಗಿ
ಕೇವಣಿಸಿದನಂತಾನಂತ ಚಿಂತಾಮಣಿ ಸಂತಾನ ಪಂತಿಗಳಿಂ ನಿರಂತರಿತಮಾದ ಪರುಸದ ಪಸುವರ್ಲ
ಪೊಸವೆಸದಿನಸದಳ ಮೆಸೆವ ಮಹಾರ್ಹ ಸಿಂಹಾಸನಮಂ ಮುಟ್ಟದೆ ನಾಲ್ವೆರಳಿಂ ಮೇಲೆ

ಪದೆಪಿಂ ಪೊಂಬಣ್ಣಮಂ ಕೀಳ್ಕಡಿಸಿ ಪೊಳವ ಮೆಯ್ಯುಣ್ಣದಿಂ ಚೆಲ್ವನಾಂತು
ವಿದ ನಾಲ್ವತ್ತೆದು ಬಿಲ್ಲುಧದಿನೆಸೆದುವರಾಶ್ಚರ್ಯ ಸೌಂದರ್ಯದಿಂದಂ
ಪುದಿದು ಶ್ರೀಧರ್ಮನಾಥಂ ಮುದದೆ ನೆಲಸಿನಿಂದಂ ಮಹಾರಾಗಮಂ ಪಾ
ದದ ಕೆಂಪಿಂದಿಕ್ಕಿ ಮೆಟ್ಟಿದುರಮಹಿಮೆಯನೀ ಲೋಕದೊಳ್ ತೋಟುವನ್ನಂ ೧೯೫

ಜಿನಪದ ಪಿಂದಶೋಕತರು ರಂಜಿಸುತಿದುದು ಪುಷ್ಪಮಂಜರೀ
ಘನತರಮಾಗಿಯುಲ್ಲಸಿತಪಲ್ಲವಲ್ಲರಿಯಿಂದಮೊಪ್ಪಿ ಪಾ
ವನಬಹುಶೋಭೆಯಿಂದಡರಿ ತಣ್ಣೆಳಲಿಂದಮೆ ತಿಣ್ಣಮಾಗಿ ದೇ
ವನ ನಿಕಟತ್ವದಿಂದೆ ಮರನಾದೊಡಮೆಯ್ಯಿತಶೋಕಭಾವಮಂ ೧೯೬

ನಳನಳಿಪೈದುಮಾಣಿಕದ ಗೊಂಡೆಯದಿಂದೆ ವಿಚಿತ್ರಮಾಗಿಯು
ಗ್ಗಲಿಸಿದ ತೋರಮುತ್ತುಗಳ ಮಾಲೆಯ ಲಂಬನದಿಂದೆ ಸುತ್ತಲು
ಜ್ಜಳಿಸಿ ಸುಪದ್ಮರಾಗಮಣಿದಂಡದಿನೊಪ್ಪಮನಾಳ್ಳು ಶೋಭೆಯಂ
ತಳೆದುದು ಚಂದ್ರಕಾಂತಮಯಮಾಗಿಯೆ ಮುಕ್ಕೊಡೆ ಭೂತ್ರಯೀಶನಾ ೧೯೭

ಕನಕಮಣಿದಂಡಮಂ ಪಿಡಿ
ದನಿಮಿಷರಉವತ್ತುನಾಲ್ಕುಚಮರರುಹಂಗಳ
ನನುನಯದಿಂದಿಕ್ಕಿದರಾ
ಜಿನಪನ ನಾಲ್ಕೆಸೆಯೊಳಿರ್ದು ವಿಭವಾಧಿಕನಾ ೧೯೮

ಸುರಿದುದು ಪುಷ್ಪವೃಷ್ಟಿ ನಭದಿಂದೆ ಜಿನಂಗೆ ಮನೋಜನಂಜಿ ಮೆಯ್
ಗರೆದುಮನಂಗನಾಗಿ ನಭದೊಳ್ ನೆಲಸಲ್ ನಡುಗುತ್ತಮಿದರ್ ತ
ತ್ಕರತಳದಿಂದೆ ಬೀಳ್ವರಲಬಿಲ್ಲುಮಂಜುಗಳೆಂಬ ಮಾಳ್ಕೆಯಿಂ
ಪರಿಕಿಸೆ ಪುಷ್ಪಸಂಸ್ಥಿತಿಯಕಾರಣಮೆತ್ತಣದಂತರಿಕ್ಷದೊಳ್ ೧೯೯

ಸುರದುಂದುಭಿಗಳ ಬಳಗಂ
ಪಿರಿದುಂ ಮೊಳಗುತ್ತಮಿದುರ್ದೊಮೊದಲೊಳ್ ತ
ದ್ವಿರುತಿಯ ಭರದಿಂದಂದಿಂ
ಬರವಾರಿಧಿ ಘೂರ್ಮಿಸುತ್ತಮಿದುರ್ದು ಗಾಢಂ೧೦೦

ದಿವ್ಯಧನಿ ಪುಟ್ಟಿದುರು
ಭವ್ಯಜನಾರ್ಚಿತಪದಂಗೆ ನಾನಾಜೀವ
ದ್ರವ್ಯಕ್ಕೆ ನಿಜನುಜೋಚೆ
ಶ್ರವ್ಯಂ ವಸ್ತುಸ್ವಭಾವನಿರ್ಣಯನಿಪುಣಂ ೨೦೧

ಪರಮೌದಾರಿಕದೇಹೋ
ದ್ಧುರಭಾಮಂಡಳಮಶೇಷಮಂ ವ್ಯಾಪಿಸೆ ಮಂ
ದರರೂಪಮೆಂಬ ಶಂಕಾ
ಕರಮಾದುದು ಸಮವಸರಣದೇಶಮದೆಲ್ಲಂ ೨೦೨

ವ : ಅಂತು ವಿಶಿಷ್ಟಪರಮೈಶ್ವರ್ಯವಿಭವಪರಿಜುಷ್ಣತೋಷ್ಣಕಾಯಮಾನ ವಿಲಸದಷ್ಟ ಮಹಾಪ್ರಾತಿಹಾರ್ಯಪ್ರಕೃಷ್ಟನಾಗಿ
ಶ್ರೀಧರ್ಮನಾಥತೀರ್ಥನಾಥಂ ಸಕಳ ಜನಂಗಳ ಕಣ್ಣಿಂಗೆ ಕೌತುಕಮಂ ಪಿಂಗದೆ ನೆಲೆಗೊಳಿಸುತ್ತಮಿರ್ಪುದುಂ

ಕರದಿಂ ಮಾಳ್ಕುದದೇನುಮಿಲ್ಲ ನಡೆಯಿಂದಂ ಪ್ರಾಪ್ಯಮಿಲ್ಲಿಂತು ತಾ
ನಿರದಾಲಂಬಿತಹಸ್ತಕಂ ಸಮಪದದ್ವಂದ್ವಂ ದಲಾಗಿದುರ್ ಮೂ
ಧರೆಯೊಳ್ ತನ್ನ ಕೃತಾರ್ಥತಾಮಹಿಮೆಯಂ ಸಂಸೂಚಿಸುತ್ತಿದರ್ನಾ
ಪರಮೇಶಂ ನೆಲೆನಿರ್ವಿಕಾರತನುವಿಂ ಹೃಚ್ಛಾಂತಿಯಂ ತೋರಿದಂ ೧೦೩

ತ್ರಿಭುವನ ಭೂಷಣಂಗೆ ವರವಸ್ತ್ರಮಂ ಕರೆಂ
ಪ್ರಭವಿಸಿದಂ ಸ್ವಭಾವಜವಿಳಾಸವಿಶೇಷಮನಾಂತ ರೂಪದಿಂ ೧೦೪

ರತ್ನಂಗಳನೊಳಕೊಂಡಧಿ
ರತ್ನಾಕರಮೊಪ್ಪುವಂತೆ ಧರ್ಮಜಿನೇಶಂ
ರತ್ನತ್ರಯಂಗಳಂ ಘನ
ಯತ್ನದಿನೊಳಕೊಂಡು ತೊಳಗಿ ಬೆಳಗುತ್ತಿದರ್ ೧೦೫

ವ : ಅಂತನಿಸಿ ನಿಖಿಳಗಜದಳಂಕರಣಮುಂ ಭವ್ಯಗಣಶರಣಮುಮಾಗಿ ಸಮಸ್ತ ವಾಸ್ತುವಿದ್ಯಾಶ್ರಯಣನಪ್ಪ ವೈಶ್ರವಣಂ
ಮಣಿಮಯ ಸಮವಸರಣಮಂಡಳಮನಾ ಖಂಡಳನಾಜ್ಞೆಯಿಂ ವಿಗುರ್ಬಿಸುವುದುಂ

ಮಿಗೆ ಮೋಕ್ಷಪುರಕೆ ಪೋಪು
ಜ್ಞಗದಿಂ ಶ್ರೀಧರ್ಮನಾಥಪತಿ ಬಿಡಿಸಿದ ಶೋ
ಭೆಗೆ ನೆಲೆ ಪೊಳಗಿಯ್ವಿದನೆನೆ
ಸೊಗಯಿಸಿದುದು ಸಮವಸರಣ ಧರಣೀವಳಯಂ ೧೦೬

ಜಿನತನುವಿಂ ದ್ವಿಷ್ಟದ್ವುಣ
ಮೆನಿಕುಂ ವರಚೈತ್ಯವ್ಯಕ್ತಮಂಡಪಗೋಪುರ
ಘನಹರ್ಮ್ಯವಸತಿಕಾ ಸ್ತೂ
ಪನಿಚಯದುನ್ನತಿಕೆಯಾಗಮಜ್ಜರ ಮತದಿಂ ೧೦೭

ಸುತ್ತಂ ಬಳಸಿದ ಕೋಟೆಗೆ
ಉತ್ತಮವೇದಿಗಳ ಬಳಗದುನ್ನತಿ ಬಿಡದ
ಹರ್ತನುವಿಂ ನಾಲ್ಕಡಿ ಭಾ
ಸ್ವತ್ತೋರಣಮುಮದಲೆನಿತಕ್ಕಧಿಕಂ ೧೦೮

ಅಂತರ್ಮುಹೂರ್ತದೊಳಗನಿ
ತುಂ ತೆಲಿಪಿನ ಸಮವಸರಣಮಂ ಪೊಕ್ಕು ತೊಳ
ಲ್ಗಂತಾಗಳೆ ಪೊಟಮಡುವರ್
ಸಂತಸದಿಂದೆಲ್ಲರೆಯೆ ಜಿನನತಿಶಯದಿಂ ೨೦೯

ಪುಗೆ ಪಸಿವುಂ ನೀರಳ್ಳೆಯು
ಮಗಲ್ವುದು ಚಿತ್ತಾನುರಾಗಮುಪ್ಪುದು ಸದ್ವೈ
ಷ್ಠಿಗಳಿಗೆ ಮತ್ತಭವ್ಯಾ
ಳಿಗಳಿಂ ನವಗೋಚರಂ ಮಹಾಸಭೆ ಜಿನನಾ ೨೧೦

ವಾರಿಧಿಯಂತಿರೆ ಪರಿಖಾ
ನೀರಂ ವರವಜ್ರವೇದಿಯಂತಿರೆ ತತ್ಪ್ರಾ
ಕಾರಂ ಜಿನಪತಿ ಮೆಲೆದಂ
ಮೇರುವೆನಲ್ ಜಂಬು[ದೀ]ಪದಂತೆಸೆದುದಮಂ೨೧೧

ವ : ಇಂತು ಕುಬೇರ ವಿರಚಿತ ಸಮವಸರಣಮತಿರಮಣೀಯಮಾಗಿರ್ಪುದು ಮನ್ನೆಗಮಿತ್ತಲಾ ಧರ್ಮನಾಥನ
ಕೇವಲಜ್ಞಾನೋತ್ಪತ್ತಿಲಕ್ಷಣ ಚತುರ್ಥಕಲ್ಯಾಣ ಪರಿಸೂಚನಾಕಾರಣಮಾಗಿ

ಆನಕದ ಶಂಖದುರುಪಂ
ಚಾನನದ ಸುವರ್ಣಘಂಟೆಯ ಸ್ವನಮಕೃತಂ
ವಾನವ್ಯಂತರಕ ಜ್ಯೋ
ತಿನಾಂಕದೊಳೊಗೆಯಲೆದರವರೊರ್ಮೊದಲೊಳ್ ೨೧೨

ಧರಣೀಂದ್ರಂ ಮುಖ್ಯಮಾಗಿದರ್ಹಿಗಳ ಗಡಣಂ ವ್ಯಂತರೇಂದ್ರಂ ದಲಗ್ರೇ
ಸರಮಾದ ವ್ಯಂತರಾಳಿದ್ಯುಮಣಿ ಹಿಮಗು ಮುಂತಾದವರ್ ಜ್ಯೋತಿಗಳ್ ನಿ
ರ್ಜರರೀಶಾನೇಂದ್ರವರ್ಯರ್ ನಿಜನಿಜನಿಳಯಂ ಪಾಳದೆಂಬಂತೆ ಬಂದರ್
ನೆರೆದಾ ಸೌಧರ್ಮದೇವೇಂದ್ರನ ಮಣಿನಿಳಯಕ್ಕುತ್ಸುಕ್ಯದಿಂದಂ ೨೧೩

ವ : ಬಳಿಯಮನೇಕಚ್ಚಂದನ ಪೊಂದೊಡವುಗಳಿನಂದಂಬಡೆದಿಂದ್ರಾಣಿ ಯೊಳೊಂದಿ ಪುರಂದರಂ ಪೊಟಮಟ್ಟು

ಗಗನಂ ಚಂಚದ್ವಿಮಾನಾವಳಿಗಳ ಬೆಳಗಿಂ ತುಂಬುವಂತೆಂಟುದಿಕ್ಕೋ
ಣೆಗಳುಂ ದಿಂಕಿಟ್ಟು ತೋರ್ಪಂತನಿಮಿಷವನಿತಾಗೀತದಿಂ ಭೂಮಿಯೆಲ್ಲಂ

ಮಿಗೆ ಚಲ್ಲುತ್ತಿರ್ಪ ಮಂದಾರದ ಕುಸುಮಸಮೂಹಂಗಳಿಂ ಮುಚ್ಚುವಂತೆ
ದ್ವಿಗುಣಾನಂದಂ ಸುರೇಂದ್ರಂ ಸುರಬಲಸಹಿತಂ ಬಂದನೈರಾವತಸ್ಥಂ ೧೧೪

ವ : ಆ ಸಮಯದೊಳ್

ನೇಸಳ ತೇರಗಾಗಲಿ ನಡೆಯಲ್ ಪಥಮಿಲ್ಲೆನೆ ಕೂಡೆ ತುಂಬಿಕೊಂ
ಡಾಸುರಮಾದ ಸತ್ತಿಗೆಗಳೋಳಿಗಳಂ ಬಿಡದಲಿಗಲ್ಲಿಗಂ
ಬೀಸುವ ಚಾಮರಂಗಳನತೀವಕೂತೂಹಳಮಾಗಿ ಬಂದುದಾ
ವಾಸವಮುಖ್ಯಮಾದ ಚತುರಂಗದ ದೇವನಿಕಾಯಸೈನಿಕಂ ೧೧೫

ನಳನಳಿಸಿ ಪೊಳೆದು ಮಿಳಿರ್ವಂ
ತೆಳೆಮಿಂಚುಗಳೋಳಿ ಗಗನತಳರಂಗದೊಳು
ಜ್ವಳಿಸುವ ಸುರನರ್ತಕಿಯರ
ಬಳಗಂ ಸುಳಿದಾಡಿದತ್ತು ಗೀತಾನುಗತಂ ೧೧೬

ಪದೆಪಿಂಗಾಶ್ರಯಮಾದ ಶೋಣಮಣಿದೀಪಶ್ರೇಣಿಯಂ ತಳ್ಳು ತಾ
ಳ್ಳಿದ ಮಂದಾರದಳಪ್ರಸೂನಘನಮಾಳಾಜಾಳಮಂ ಕೂಡೆ ತಾ
ಳ್ಳಿದ ಗೀರ್ವಾಣನಿವಾಸಿನೀಸಮುದಯಂ ಕಣ್ಣೊಡುದು ಜ್ಯೋತಿರಂ
ಗದ ಮಾಲ್ಯಾಂಗದ ಕಲ್ಪವೃಕ್ಷದ ಸಮೂಹಂ ತಾಂ ಬರುತ್ತಿರ್ಪಿನಂ ೧೧೭

ಗಗನಕ್ಕವಗಾಹನಮೆಂ
ಬ ಗುಣಂ ದಿಟಮಲ್ಲದಿರ್ದೊಡೆಯ್ಯೆಬರುತ್ತಿ
ರ್ಪಗಣಿತ ಸಮಸ್ತಸುರಸೇ
ನೆಗೆ ತೆಟಪಂ ಕೊಡುವ ಶಕ್ತಿಯೆಂತಾದವುದೋ ೧೧೮

ವ : ಮತ್ತಂ ಶತಕ್ರತು ಮುಂತಾದ ಸಕಳಚತುರ್ನಿಕಾಯದೇವರ್ಕಳೆಲ್ಲಂ ನೆರೆದು ಧರ್ಮನಾಥನೆಂಬರ್ಹತ್ವರಮೇಶ್ವರಂಗೆ
ವಿಮಳಕೇವಲಜ್ಞಾನೋದಯಮೆಂಬ ಚತುರ್ಥಕಲ್ಯಾಣಪೂಜಾಸಮುತ್ಸವಂ ನಿರ್ವರ್ತಿಸಲೆಂದು ಬರುತ್ತುಮಿರ್ಪ
ಪೊತ್ತಿನೊಳ್ ತುಮುಳಕೊಳಾಹಳಂಗೊಂಡು ಕಡುಸಂಭ್ರಮದಿಂ ನಿಳಿಂಪರಾವಳಿ ಸುಳಿದು ಸೂಸುವ ವಾಸಚೂರ್ಣದ
ಸುತ್ತಲುಂ ಸುರಿವರಲ ಬಲ್ಲರಿಯ ಮೊಳಗುವಡೆದ ತೂರ್ಯದ ರವದ ತೊಳಗುವ ಕನ್ನಡಿಯ ಕಳಶದ ಪಾಡುವ
ಗಂಧರ್ವದೇವರ ಕೂಡುವ ತಾಳಲಯಭೇದದ ಕುಣಿದಾಡಿ ನಗಿಸುವ ವೈತಾಳಿಕವೇಷದ ವೈಮಾನಿಕದೇವ ವೈನಟ್ಟಿದ
ವೈಕುರ್ವಣದಗುರ್ವು ಕೊರ್ವುವಡೆದು ವಿಚಿತ್ರಮಾಗಿ ಪ್ರಭವಿಸಲಭಿನವ ಚತುರ್ಥಕಲ್ಯಾಣ ಸಮರ್ಪಣಾಕರಣ

ರಣರಣಪರಿಣತವದಂತಃಕರಣ ನಿರವಶೇಷದೇವದೇವೀಯಾತ್ರಾ ಪ್ರಭಾವನಾ ವೈಭವಮಹಾನುಭಾವಂ
ವಿಸ್ಮಯಮನಜನಿಸುತ್ತುಮಿರೆ

ಅತಿಚಿತ್ರಂಭೆತ್ತ ನಾನಾನವಮಣಿಮಯವಿಸ್ಥಾರನೈಜಪ್ರಭಾಳೀ
ಷ್ಠತರತ್ನಾಮತ್ರಗೋತ್ರಂಗಳೋಳತಿಶಯದಿಂ ತುಂಬಿಕೊಂಡಿದ್ ಗಂಧಾ
ಕ್ಷತನೈವೇದ್ಯ ಪ್ರದೀಪೋತ್ಪಳಕುಳಮುಕುರಾದ್ಯರ್ಚನಾಯೋಗ್ಯ ನವ್ಯ
ಸ್ತುತ ದಿವ್ಯದ್ರವ್ಯಮಂ ತಾಳ್ವಿದ ಸುರವನಿತಾಕೋಟಿ ಬಂದತ್ತು ಸುತ್ತಂ ೨೧೯

ರುಚಿರಾಳಂಕಾರ ಸಾರೋಜ್ಯಳಮಣಿಕಿರಣಾಪೂರದೊಳ್ ಕೂಡಿದಂಗ
ಪ್ರಚುರಚ್ಚಾಯಾವಿಶೇಷಂ ಪುದಿದು ಗಗನದೊಳ್ ತೀವಿ ತುಳ್ಕೂಡಲಾಗಳ್
ವಿಚಳನ್ನಾನಾಪತಾಕಾಪಟಪಟಳತರಂಗತ್ತರಂಗಂ ತುರಂಗ
ಪ್ರಚಯೋದ್ಯನ್ನಕ್ರಚಕ್ರಂ ನಡೆದುದಮರಸೇನಾನಾಮುದ್ರಂ ಸುಭದ್ರಂ ೨೨೦

ವ : ರುತುಮಾನದ ದ್ವಾರಕುಟ್ಯಂ ಮೊದಲೊಂದು ಧೂಳಿಸಾಳಂಬರ ಮಂತರಾಳ ಚಕ್ರವಾಳಸ್ಥಳದೊಳೆಲ್ಲಂ
ಕಿಕ್ಕಿಟ್ಟಿಗಿಟ್ಟಿದಿಕ್ಕೆಲಂಬಿದಿದೆರಡೆರಡಾಗಿ ಮಾಲೆ ಗೊಂಡು ಪರಿಪರಿಯ ಪಂತಿರೂಪದಿಂ ನೀಳ್ಕು ನಿಮಿರ್ದು
ವಿಯುತ್ತಳದೊಳ್ ತುಂಬಿ ಬರುತ್ತುಮಿರ್ದ ನೂತ್ನರತ್ನಮಯ ನಾನಾವಿಧವಿನೂಯವಿಮಾನವಿತಾನ ಜೌಜಾಯ ಮಾಯ
ನಿರತಿಶಯ ಕಿರಣಜಾಳಮೇಳಾಪರಂ ಗಗನಲಕ್ಷ್ಮೀದೇವೇಂದ್ರಸಮಾ ಗಮನ ಸಂತೋಷದಿಂದೆತ್ತಿಸಿದ
ಮಕರತೋರಣದೋರಣಿ ವಿಳಾಸಮನನುಕರಿಸುತ್ತುಮಿರ್ಪುದುಂ

ಜಯಜಯ ಘಾತಿಕರ್ಮ ತರುಮೂಲವಿಶೋಷಣ ನಂದನಂದ ಭೂ
ತ್ರಯಜನವಂದ್ಯ ಕೇವಳವಿಬೋಧವಿಭೂಷಣಯೆಂಬ ಘೋಷಣಂ
ನಯದಿನಶೇಷದಿಕ್ಷುಟಕುಟೀರಕೋಟರದಲ್ಲಿ ದೇವಕೋ
ಟಿಯ ಪಟಹಸ್ತನಂಬೆರಸು ತುಂಬಿ ತುಳುಂಕುತುಮಿರ್ದುದಾಕ್ಷಣಂ ೨೨೧

ವ : ಇಂತನಣುತರ ಪ್ರಭಾವದಿಂ ಶಚೀರಮಣನಾ ಸಮವಸರಣ ಪರಿಸರಣ ಪ್ರದೇಶಕ್ಕವ ತರಿಸುವುದುಂ ತೊಟ್ಟನೆ
ಕಟ್ಟಿದಿರೊಳ್

ಪಿರಿದಾದೈವಣ್ಣದಿಂ ಚಿತ್ರಿಸುತುಮವಿಳದಿಗ್ಭಿತ್ತಿಯ ರಾಜನಂ ಭಾ
ಸುರಮಧ್ಯಸ್ಥಾನದೊಳ್ ತಾಳ್ಕುತುಮುರುದುರಿತಾರಾಶಿನಿರ್ನಾಶಮಂ ಮೂ
ಧರೆಗಂ ಸಾಱುತ್ತುಮಿರ್ದಾ ಸಮವಸರಣಮಂ ಕಂಡು ಸಂತೋಷಿಸುತ್ತುಂ
ಪರಿವೇಷಂಬೆತ್ತ ಶೀತದ್ಯುತಿ ರುಚಿಮಹಾಬಿಂಬದಂತಿರ್ದುದೆಂದಂ ೨೨೨

ವ : ಎಂದಿಕ್ಕಲದ ದೇವರ್ಕಳೊಡನೆ ನುಡಿಯುತ್ತುಂ ಬಂದು ರಮಣೀಯ ಸಮವಸರಣಲಕ್ಷ್ಮಿಗೆ
ದೃಷ್ಟಿದೋಷಪರಿಹರಣಕಾರಣಮಾಗಿ ವಿಚಿತ್ರವರ್ಣ ಸಂಕೀರ್ಣ ಮಂಜಿಷ್ಠಿಕಾ ಕಾಂಡಪಟವನವಟಯಿಸಿದಂತೆ ಸುತ್ತಲುಂ
ವಿಮಾನಪಂತಿಗಳಂ ನೆಲೆಗೊಳಿಸಲ್ವೇಳ್ಳು ತನ್ನಯ ಸಂಚಳತ್ಪಾಣಿಪಲ್ಲವ ಸಮುಲ್ಲಸನದಿಂ ಪಂಚಮಹಾಶಬ್ದ
ಪರಿಘೂರ್ಣನ ಕೋಳಾಹಳಮಂ ನಿಲಿಸಿ

ಬಳಿಯಂ ಭತ್ರದ್ವಜಂ ಚಾಮರಮಿವು ಮೊದಲಾಗಿದುರ್ವಂ ರಾಜಚಿಹ್ನಂ
ಗಳನಾ ಸಂಕ್ರಂದನಂ ದೂರದೊಳಿರಿಸಿ ಜಿನಾಸ್ಥಾನಮಂ ನೋಳ್ವಲಂಪ
ಗ್ಗಳಮಾಗಲ್ ದೇವದೇವೀತತಿವೆರಸಿ ಕರಂ ನೋಡುತುಂ ಬಣ್ಣಸುತ್ತುಂ
ಜ್ಜಳನಾನಾಚಿತ್ರಶೋಭಾಸಮವಸರಣಮಂ ಪ್ರೀತಿಯಿಂದಂದು ಪೊಕ್ಕುಂ ೧೧೩

ಮೂಡಣ ದಿಕ್ಕಿನ ಬಾಗಿ
ಲ್ಮಾಡದ ಮುಂದಣ ವಿಯತ್ತಳಾಂಗಣದೊಳ್ ಪೆಂ
ಪೋಡದಸಿತಕುಂಜರದೊಡ
ಗೂಡಿರಿಸಿದನೆಯ್ತೆ ತನ್ನ ಪರಿಕರಮನಿತಂ ೧೧೪

ಇಂದ್ರಾಣಿಯೊಳೊಂದಿದ ದೇ
ವೇಂದ್ರಂ ನಿಖಿಳಾಮರಾಮರೀಜನಸಹಿತಂ
ಗಂಧಕುಟೀ ಶಿಬಿಗೇಱಗುತು
ಮೈಂದ್ರೀದಿಗ್ವೀಧಿವಿಡಿದು ನಡೆತಪ್ಪಾಗಳ್ ೧೧೫

ವ : ಅಂತು ನಡೆವ ಸಹಸ್ರಾಕ್ಷನ ಸಹಸ್ರಲೋಚನ ಮರೀಚೀನಿಚಯಂಗಳೊಡೆ ನೊಡನನೇಕ ನಾಕೀನಾಯಕನಿಕಾಯ
ಕೇಕರಮಯೂಖ ಮಾಳಿಕೆಗಳುಮಖಿಳನಿಳಿಂಪ ವಿಳಾಸಿನೀಸಂಕುಳಸಮುತ್ತರಳತರನಯನ ಕರನಿಕರಂಗಳೆಳಸಿ ಬಳಸಿ
ತವಕಿಸಿ ತಳ್ಳೊಯ್ತು ಗೋಪುರವೇದಿಕಾಪ್ರಾಕಾರದಾಕಾರಮನೇಕವರ್ಣಮಾಗಿ ಧವಳಿಸೆಯುಂ ಮಾನಸ್ತಂಭಂ ಗಳಂ
ನಿಮಿರ್ದನೀಳ್ಳ ಪೂಮಾಲೆಗಳಾಲಂಬನದಿನಂದಂಬಡೆದಂತಿರಳಂಕರಿಸೆಯುಂ ಪ್ರಾಸಾದ ಚೈತ್ಯನಿಳಯಂಗಳ
ಬಳಗಮನೊಳಕೊಂಡ ಚಕ್ರವಾಳಭೂಮಿಯಂ ಮೂವಳ ಸುವಳಸಿಯುಮ ಜಳಖಾತಿಕಾಕಳಹಂಸೀಕುಳದ ಬಳಿಸಂದು
ಪೊಳೆದಾಡೆಯುಂ ವಲ್ಲೀವ ನಾವನಿಯ ಮಳೆದುಂಬಿಯ ಬಂಬಲೊಡನೆ ಪಳೆಮಳೆಯಾಡಿಯುಮುಪವನ
ಮಹಿಯನಪರಿಮಿತ ಹಿಮಾನೀಪರಿ ಪಿಹಿತಮೆಂಬಂತೆ ಮಾಡಿಯುಂ ಧ್ವಜಭೂಮಿಯ ಬಳಯಿಗೇಗಳೊಡನೊಡನೆ ಬಳೆದು
ಬಳಸೆಯುಂ ದಶಾಂಗಕಲ್ಪವೃಕ್ಷನಂದನವನಮಂ ಮಾಲ್ಯಾಂಗಮಯಮೆಂಬ ಸಂದೆಗದೊಳೊಂದಿಸೆಯುಂ
ಸಮುತ್ತುಂಗಮಂಗಳಸ್ತಂಭಂಗಳಂ ಧವಳಕಮಳದಳಾಳಂಕೃತಂಗಳೆಂಬ ಸಂಕೆಯನನುಕರಿಸೆಯುಂ
ಸಂಗೀತಹರ್ಷ್ಯಂಗಳೊಳಿಯುಂ ಪೊಸತಾಗಿ ಸೊದೆವಳಿದಂತೆ ಕಣ್ಣೊಳಿಸೆಯುಂ ದ್ವಾದಶಕೋಷಂಗಳ
ಗೋಪುರಾಗ್ರಮಣಿಕಳಪ್ರಭಾಪ್ರಭಾವ ಪಲ್ಲವದೊಡನೆ ಚಲ್ಲವಾಡಿಯುಂ ಗಂಧಕುಟೆ

ಯನಸಮಯಾಮಂದಚಂದ್ರಿಕಾಸಂದೋಹ ಪ್ರವಾಹದೊಳವಗಾಹ ಮಿರಿಸೆಯುಂ ಪರಮೇಶ್ವರನ ಪರಮೌದಾರಿಕ
ಶರೀರಮನಪಾರ ಸಾರಭೂತಿ ಕ್ಷೀರೋದಧಾರಾಪೂರ ದಿನಭಿಷೇಕದಾಡಂಬರನೊಡರ್ಚಿದಂತೆ ರಂಜಿಸೆಯುಂ
ಕಣ್ಣವಿನಂ ವಿನೋದ ವಿಕಸಿತ ಮುಖಕಮಳನಾಗಿಯಾ ಪುಳೋಮಜಾಮನೋರಮಣಂ ತನ್ನಯ ಬೆಸದಿಂ ಮುನ್ನಮೆ
ಕಿನ್ನರನುನ್ನತಭಕ್ತಿಯಿಂ ಸಮೆದ ಸಮವಸವರಣಮಂ ನೀಡುಂ ನೋಡಿ

ಇದಟ ವಿಳಾಸಮಂ ಪೊಗಳ್ವಡೆನ್ನಳಮಲ್ಲು ವಿಚಿತ್ರಚಿತ್ರಸಂ
ಪದದಳವಿಂತುಟಿಂತುಟು ಸುವಿದ್ಧರ ಪದ್ಧತಿಯಿಂತುಟಿಂತುಟಿಂ
ಬಿದನುರಗೇಂದ್ರನುಂ ಕಮಳಸಂಭವನುಂ ಪೊಗಳಲ್ಕಮಾಟರಿ
ನ್ನಿದಟತಿಶೋಭೆಯಿಂದೆ ಮಿಗಿಲಾದಭಿಶೋಭೆಯದುಂಟೆ ಲೋಕದೊಳ್ ೧೧೬

ವ : ಎನುತ್ತಂ

ರೋಮಾಂಚಂ ಮೆಯ್ಯೋಳೇಳಲ್ ಬಗೆಯೊಳೊಗೆಯೆ ಕೌತೂಹಳಂ ನೋಡಿ ನೋಡಲ್
ಪ್ರೇಮಂ ಕೈಮಿಕ್ಕು ಕಣ್ಣಾಸಿರಮುಮನಿರದೋಲಾಡಿಸುತ್ತಿದನಾ ಸು
ತ್ರಾಮಂ ಸಂತೋಷಪೀಯೂಷರಸದೊಳಧಿಕಂ ತೂಗುತುಂ ರತ್ನರೋಚೀ
ಸ್ತೋಮೋದ್ಯನ್ಮೌಲಿಯುಂ ಮೆಚ್ಚಿನ ಭರವಸದಿಂದೋಸರಂದೋಷದನ್ನಂ ೧೧೭

ಕೆದಲೆದ ಚೆಲ್ಲ ಪೂವಲಿಯನಾಗಿಸೆ ಪಾದನಖಾಂಶು ತೊಟ್ಟ ರ
ನ್ನದ ಬೆಳಗಲ್ಲಿ ಪೊತ್ತಿಸಿದ ದೀವಿಗೆಯಂದದಿನೊಪ್ಪಿ ಮಾಳ್ವವೊಲ್
ಪದೆದು ಗೃಹಾರ್ಚನಾ ರಚನೆಯಂ ಸುನಾಯಕನೊಲ್ಲು ಮೂಟುಸೂಳ್
ತ್ರಿದಶದೊಳೊಂದಿ ಗಂಧಕುಟಿಯುಂ ಬಲಗೊಂಡನತೀವ ಭಕ್ತಿಯಿಂ ೧೧೮

ವ : ಅಂತು ತ್ರಿಪ್ರದಕ್ಷಿಣಂಗೆಯ್ತು

ನಾಸಿರ ಕಣ್ಣಳ ಪಂತಿಕೆ
ಲೇಸಾದುದು ಬರೆದ ಲಿಪಿಗಳೋಳಿಯ ತೆಟದಿಂ
ವಾಸವನಿದಂ ಮಣಿಮಯ
ಶಾಸನಮಂ ನಿಲಿಸಿದಂತೆ ಬಾಗಿಲ ಕೆಲದೊಳ್ ೧೧೯

ವ : ಅಂತು ನಿಂದು

ಜಳಮಂ ಪೊಂಗುಂಬದೊಳ್ ಸಂಗಳಿಸು ಮಳಯಜಕ್ಷೋದಮಂ ತೀವು ಮಂತ್ರಂ
ಗಳೊಳಂ ಮತ್ತಕ್ಷತಕ್ಷಾಳನಮನೆಸಗು ಮಾಲ್ಯಂಗಳಂ ಸೈತೆಮಾಡು
ಜ್ಜಳಮಾಣಿಕೈಪ್ರದೀಪಂಗಳನಳವಿಸುದ್ಧೂಪಮಂ ಕೂಡು ನಾನಾ
ಫಳಮಂ ತುಂಬೆಂದು ಪೇಳ್ಕಂ ಸುರಪರಿವೃಥನಿಂದ್ರಾಣಿಗಾನಂದದಿಂದಂ ೨೨೦

ವ : ಇಂತು ಪೇಳ್ಕು ನಮೇರು ಮಂದಾರ ಪಾರಿಜಾತದರಲ್ಲಂ ತನ್ನಯ ಕರತಳಪುಟದೊಳ್ ತೆಕ್ಕನೆ ತೀವಿಕೊಂಡು

ಕಡುಧಾಳಂಬೆತ್ತು ತೋರ್ಪಾರತಿಗಳ ಹರಿಯಾಣಂಗಳಂ ದೇವಿಯರ್ ಸಂ
ಗಡದಿಂದಂ ತಾಳ್ಳಿ ಸುತ್ತಂಬರೆ ಪಲತೆಟದರ್ಚನಾದ್ರವ್ಯಮಂ ನೇ
ರ್ಪಡೆ ಹಸ್ತಾಗ್ರಂಗಳಿಂದಂ ಪಿಡಿದೊಡವರೆ ದೇವರ್ಕಳೆಲ್ಲಂ ಸುರೇಂದ್ರಂ
ನುಡಿಯುತ್ತಂ ನಿಷದ್ಯುಕ್ತಿಯನೊಳಗೆ ಮಹೋತ್ಸಾಹದಿಂ ಬಂದು ಪೊಕ್ಕಂ ೨೨೧

ವ : ಅಂತು ಬಂದೊಳಗಂ ಪೊಕ್ಕು ತನ್ನದ್ಯಸಮುದ್ಯುಷಿತಸಿಂಹಾಸನಮನಳಂ ಕರಿಸಿದ್ ಲೋಕತ್ರಯೈಕಸ್ವಾಮಿಯ
ಶ್ರೀಪಾದಪೀಠೋಪಕಂಠದೊಳ್ ಪುಷ್ಪಾಂಜಳಿ ಕ್ಷೇಪದೊಡನೆ ಸರ್ವಾಂಗಪ್ರಣಮನಮನೊಡರ್ಚಿ
ಹರ್ಷೋತ್ಕರ್ಷಪುಳಕನಂಕುಳಂ ಮುನ್ನಮೇಳೆ ಬಳಿಯಂ ತಾನೆಳ್ಳು ಸಮುಚಿತಪ್ರದೇಶದೊಳ್ ನಿಂದು
ಕಿಂಚಿನ್ನಮಿತಮಣಿ ಮಕುಟನುಮಾ ಮುಕುಳಿತಕರಸರೋಜಪುಟನುಮನುವಿಕಸಿತಾಧರೋಷ್ಣತಟನುಮಾಗಿ
ಧರ್ಮನಾಥನ ಸಮ್ಮುಖದೊಳ್ ನಿಂದು ಅಷ್ಟಕಂಗಳ ಹೇಳಿಹನು

ಶ್ರೀಯಂ ಶ್ರೇಯಮನಾಯುಮಂ ವಿಭವಮಂ ಸತ್ಪೀತಿಯಂ ಮೂರ್ತಿಯಂ
ದೀಯಂ ಬೀಯದ ಪೆಂಪನೀವಧಿಕಸತ್ಯಂ ನಿನ್ನೊಳುಂಟೆಂಬಭಿ
ಪ್ರಾಯಂ ನೋಯದೆ ಪುಟ್ಟಿ ಮನ್ಮನದೊಳಂ ನಿನ್ನಂಘ್ರಿಯಂ ಪೊರ್ದಿದೆಂ
ಹೇಯಾದೇವಿವೇಕಮಾದೆನಗೆ ನೀಂ ಶ್ರೀಧರ್ಮತೀರ್ಥೇಶ್ವರಾ ೨೨೨

ಪರಮಧ್ಯಾನದಿವಾಕರಂ ಸಮುದಯಂಗೆಯ್ಯಾಕ್ಷಣಂ ಪುಟ್ಟಿದಂ
ತಿರೆ ನಿರ್ನಶಮದಾಯ್ತು ಘಾತಿತಿಮರಂ ಮೂಲೋಕಮಂ ವ್ಯಕ್ತಮಾ
ಗಿರೆ ಮಾಳ್ಕೊಂದಧಿಕಪ್ರಕಾಶಮೊಗೆದೊಪ್ಪುತ್ತಿದುದೀ ಶಕ್ತಿಯ
ನೈರೋಳೆಂ ತೋರ್ಪುದೆ ನಿನ್ನೊಳಲ್ಲದೆ ದಿಟಂ ಶ್ರೀಧರ್ಮತೀರ್ಥೇಶ್ವರಾ ೨೨೩

ವಿಳಸತ್ಕೇವಳಬೋಧಲಕ್ಷ್ಮಿಯೊಡಸಂದಿದೈಕೈಕೈಮಂ ತಾಳ್ಳಿದ
ಗ್ಗಳಮಾಗೊಪ್ಪುವ ನಿನ್ನ ರೂಪುಮನಿದಂ ಸ್ತ್ರೀರೂಪಮೆಂದೆಂಬೆನೋ
ಜ್ಜಳರೋಚಿಪುರಷಸ್ವರೂಪಮಿದು ಮತ್ತಿಂತೆಂಬೆನೋ ಭೇದಮಂ
ತಿಳಿಯಲ್ಬಾರದಗಮ್ಯರೂಪನದಲೆಂ ಶ್ರೀಧರ್ಮತೀರ್ಥೇಶ್ವರಾ ೨೨೪

ಜಗಮೆಲ್ಲಂ ನೆಲಸಿತ್ತು ನಿನ್ನಯ ಮಹಾಕೈವಲ್ಯವಿಜ್ಞಾನದೊಳ್
ಮಿಗುವಾ ಜ್ಞಾನಮುಮೆಯ್ ನಿನ್ನೊಳಗೆ ಬಂದಿದತ್ತು ನೀನುಂ ಸುಭ
ಕ್ತಿಗೆ ಸಂದೆನ್ನಯ ಚಿತ್ತದಲ್ಲಿ ನೆಲೆಗೊಂಡಿದವ್ವೆ ತತ್ಕಾರಣಂ
ಜಗದೊಳ್ ಮತ್ತೆನಗಾವುದೇನರಿದು ಪೇಳ್ ಶ್ರೀಧರ್ಮತೀರ್ಥೇಶ್ವರಾ ೧೩೫

ಅಱಿವುತ್ತಿದವೆ ಮೂಜಗಂಗಳನಿವಂ ನಿನ್ನಿನ್ನನಾರುಂ ಸಮಂ
ತಱಿಯರ್ ಮತ್ತಮವೆಲ್ಲಮಂ ಬಿಡದೆ ನೀಂ ಕಾಣುತ್ತಮಿದವ್ವೆ ಕಂ
ಡಱಿಯರ್ ನಿನ್ನನದಾರುಮೆಲ್ಲರೆಯೊಳ್ ನೀನಿದೆ ನಿನ್ನಲ್ಲಿ ಮೇಣ್
ತಱಿಸಂದಿದವರಾರುಮಿಲ್ಲ ಕುತುಕಂ ಶ್ರೀಧರ್ಮತೀರ್ಥೇಶ್ವರಾ ೧೩೬

ಪಡೆವೆಂ ತಪ್ಪದೆ ಮೋಕ್ಷಸೌಖ್ಯಪದಮಂ ತ್ವದ್ಭಕ್ತಿಯಿಂದಂತದಾ
ದೊಡಮೀ ನಿನ್ನಯ ಪಾದಸೇವೆ ಬಳಿಕಂ ಕೈಸಾರದೆಂದುಬೈಗಂ
ಬಡುತಿದವ್ವುದು ಮನ್ಮನಂ ದಲದಱಿಂ ತ್ವತ್ಸೇವನಾಸೌಖ್ಯಮೀ
ಗಡೆ ಮಚ್ಚಿತ್ತದೊಳುಂಟುಮಾಳ್ಕೆ ತಣಿವಂ ಶ್ರೀಧರ್ಮತೀರ್ಥೇಶ್ವರಾ ೧೩೭

ಕೆನ್ನಂ ನುಣ್ಣೆಳಗೆಂಬ ಸಾರಜಳದಿಂದಂ ತುಂಬಿತುಳ್ಳಾಡುತುಂ
ಚೆನ್ನಂ ಬೆತ್ತ ಸಭಾಸರೋವರದ ಮಧ್ಯಸ್ಥಾನದಲ್ಲೊಪ್ಪುವೀ
ನಿನ್ನ ಶ್ರೀಪದಪದ್ಮದಲ್ಲಿ ನೆಲೆಗೊಂಡಿರ್ಕಾವಗಂ ಪ್ರೀತಿಯಿಂ
ದೆನ್ನೀ ಮಾನಸಮೆಂಬ ಹಂಸೆ ಪರಮಶ್ರೀಧರ್ಮತೀರ್ಥೇಶ್ವರಾ ೧೩೮

ಕೊಡುವೈ ನಿನ್ನನೆ ಪೂಜಿಪರ್ಗೆ ಸುಖಮಂ ಮತ್ತನೈರಿಂಗಂತದಂ
ಕುಡೆ ನೀನೆಂದೊಡೆ ವೀತರಾಗನೆನಿಪೀ ಕೊಂಡಾಟಮೆಂತೊಪ್ಪಮಂ
ಪಡೆಗುಂ ನೋಳ್ವಡುಪೇಕ್ಷೆಯಂ ಧರಿಸಿಕೊಂಡಿದವ್ವೆ ಸರ್ವರ್ಗೆ ಕ
ನ್ನಡಿಯಂತೆಯ್ ಸಮಾನಮಾಗಿ ಪೊಳೆಗುಂ ಶ್ರೀಧರ್ಮತೀರ್ಥೇಶ್ವರಾ ೧೩೯

ವ : ಎಂದನೇಕಪ್ರಕಾರ ಪವಿತ್ರಶತಸಹಸ್ರಂಗಳಿಂ ಸುತ್ತಿಗೆಯ್ ಬಳಿಯಂ ನಿರ್ಜರರಾಜಂ ನಿರ್ಜಿತಮನೋಜ
ಜಿನರಾಜನ ಪೂಜೆಗುಜ್ಜುಗಿಸಿ ಪೂಳೋಮಜೆಯ ಮೊಗಮಂ ನೋಡುವುದುಮಾಕೆ ಗಂಗಾಜಳಸಂಗತ
ಗಾಂಗೇಯಮಯ ಸಮುತ್ತಂಗ ಮಂಗಳ ಭೃಂಗಾರಸಂಘಾತಂಗಳಂ ಕುಂಕುಮಪಂಕಸಂಕಳಿತ
ಮೇದುರಾವೋದಪರಿಹ್ಲಾದನೀಯ ಹರಿಚಂದನರಸಕ್ಷೋದಪೂರಿತಮಾದ ಹಾರೀತಕಶುಕ್ತಿಕಾಸಾರಂಗಳಂ
ಪ್ರಕ್ಷಾಳಿತವದಕ್ಷತ ಸ್ವರೂಪಕಳಮಾಕ್ಷತ ರಾಶಿಭಾಸುರ ಕರ್ಕೇತನವರ್ತುಳಸಾರ್ಥಂಗಳಂ ನಮೇರುಮಂದಾರ
ಮಾಳಾಮೇಳಾಪಮಿಳಿತನದಿಂದ್ರನೀಲಪಟಳಕಪಟಳಂಗಳನು ಪರಿಪರಿನಿಹಿತ ಸುಧಾರಸಮಯ ವಿವಿಧಭಕ್ಷ್ಯೋಪಲಕ್ಷಿತ

ಪರಮಾನ್ನಸಾನ್ನಾಯ್ ಪರಿಪೂರ್ಣ ಸೌವರ್ಣಸ್ಥೂಳ ಸ್ಥಾಲೀಜಾಳಂಗಳಂ ಪೃಥುಳಕಿರಣಶ್ರೇಣಿರಮಣಿತಾಪರಿಣಾಯ
ಮಾನಶೋಣಮಾಣಿಕ್ಯ ನೀರಾಜನಾವ್ಯಾಜವಿಭಾಜಿತ ಮಹಾರಜತರಜತಭಾಜನ ಸಮಾಜಂಗಳಂ ಧೂಪಿತಹರಿದ್ವಳ
ಯಾಂತರಾಳಪರಿಸ್ಪುರದಗರುಧೂಪಸಮುದ್ಧಾಮ ಧೂಮಸ್ತೋಮ ಸಮಾವೃತಧೂಪ ಕುಂಡಿಕಾಮಂಡಳಿಗಳಂ
ಚೌಚನೋಚಬೀಜಪೂರಾದಿ ನಾನಾನವೀನ ಕೋಮಳ ಪಕ್ವಫಳಂಗಳಿಂ ತುಂಬಿದ ಡೆಳ್ಳೆಗಳ ಬಳಗಂಗಳಂ
ತಂದವಟಯಿಸಿ ನೀಡುವುದುಮವಂ ಕಳೆದುಕೊಂಡು

ಸುರುಚಿರವಾರಿಯಿಂ ಸುರಭಿಚಂದನಗಂಧದಿನಕ್ಷತಾಕ್ಷತೋ
ದ್ಧುರುತರಪುಂಜದಿಂ ಪರಿಮಳೋನ್ನತಚಾರುಲತಾಂತ ಮಾಲೆಯಿಂ
ನಿರತಿಶಯಾಮೃತಾನ್ನಚರುವಿಂದೆ ಸಮುಜ್ಜಳರತ್ನದೀಪದಿಂ
ನಿರುಪಮಧೂಪಧೂಮಲತೆಯಿಂ ಬಹುಪೀವರಸತ್ಪಲಂಗಳಿಂ ೨೪೦

ಮಣಿಮಯದಂಡ ಚಾರುಚಮರಂಗಳಿನಾತಪವಾರಣಂಗಳಿಂ
ಘೃಣಿಕುಳಮಗ್ನಚಿತ್ರರಚನಾಭರಣಂಗಳಿನಾತ್ತಶೋಭ ದ
ರ್ಪಣಕಳಶಂಗಳಿಂ ಪರಮಧರ್ಮಜಿನೇಶ್ವರಪಾದಪದ್ಮಮಂ
ತಣಿವಿನಮೊಲ್ಲ ಪೂಜಿಸಿದನಿಂದ್ರನತೀಂದ್ರನುಪಾಸ್ತಿರುಂದ್ರನಂ ೨೪೧

ವ : ಅದಲ್ಲದೆಯುಂ

ಚರುವಿಡುತಿಪ್ಪ ರತ್ನಮಯಭಾಜನದೋಳಿಗೆ ಪುಣ್ಯತೀರ್ಥವಾ
ರ್ಭರಿತಸುಧಾಂಶುಕಾಂತಕಳಶಕ್ಕೆ ನಿವಾಳಿಸುತಿರ್ಪ ಪಂತಿಗೊಂ
ಡಿಸಿದ ಚೆಲ್ವಮಾಣಿಕದ ಪಜ್ಜಳಿಪಾರತಿಗಳ್ಳೆ ಪುಷ್ಪಮಂ
ಜರಿಕೆಗೆ ಲೆಕ್ಕಮಿಲ್ಲೆನಿಸಿ ಪೂಜಿಸಿದಂ ಜಿನನಂ ಸುರೇಶ್ವರಂ೨೪೨

ವ : ಅಂತನೇಕ ಪ್ರವೇಕದಿವ್ಯಾರ್ಚನಾದ್ರವ್ಯಂಗಳಿನರ್ಥಿವೆರಸರ್ಚಿಸುತ್ತಮಿರ್ಪಲ್ಲಿ

ಪರಮಹರಿನ್ಮಣಿಕಳಶೋ
ತ್ಕುರಕಿರಣಂ ಪೀಠದಲ್ಲಿ ನಿಮಿದುರ್ದು ದೂರ್ವಾಂ
ಕುರದರ್ಚನೆಯೆನೆ ಮೌಕ್ತಿಕ
ವಿರಚಿತ ಕಳಶಂ ಸುಶಾಂತಿಧಾರಾಂಬುವೋಲ್೨೪೩

ಮಱಿದುಂಬಿಗಳಾವಳಿ ಬಂ
ದೇಱಗಿದುರ್ದು ಧೂಪಧೂಪಮಲತಿಕಾಶೋಭೆಯೊ

ಳುಉವೆಳಗಾಯ್ಲ ಬಳಗಂ

ತುಉಗಿದುದೆಂಬೊಂದು ಶಂಕೆಯಂ ಪುಟ್ಟಿಸುತುಂ ೧೪೪

ವ : ಅಂತನಂತಮಂತಪ್ರಮುಖ ಮಹಾಪೂಜಾವಿಧಾನದಿಂ ವಾಕ್ಯೂಜಾ ವಿಶೇಷದಿ ನಿಖಿಳಾರಾಧ್ಯಾನ
ಚರಣಸರೋಜಸಮಾರಾಧನಂಗೆಯ್ಲು

ಮನಮಂ ಯೋಜಿಸಿ ಭಕ್ತಿಯೊಳ್ ನಿಲಿಸಿ ವಾಗ್ವ್ಯಾಪಾರಮಂ ಸ್ತೋತ್ರದೊಳ್
ತನುವಂ ಸೇವೆಯೊಳಂ ನಿಯಾಮಿಸಿ ಸಹಸ್ರಾಕ್ಷಂಗಳಂ ದಿವ್ಯರೂ
ಪನಿರೀಕ್ಷಾಪ್ರವಿಧಾನದಲ್ಲೆರಿಸಿ ಹಸ್ತದ್ವಂದ್ವಮಂ ಪಾದಪೂ
ಜನದುದ್ಯೋಗದ ವೃತ್ತಿಯೊಳ್ ಸಲಿಸಿ ತಾಳ್ದಂ ಜನ್ಮಸಾಫಲ್ಯಮಂ ೧೪೫

ಎಂತಮರೇಂದ್ರನರ್ಚಿಸಿದನಷ್ಟವಿಧಾರ್ಚನೆಯಿಂ ಜಿನೇಂದ್ರನಂ
ಸಂತೋಷದಿಂದಮಾ ತೆಱದೆ ಬಾಹುಬಲಿವೃತ್ತಿನಾಯಕಂ ಜಗ
ತ್ಕಾಂತಮೆನಿಪ್ಪ ತನ್ನಯ ವಚೋಮಯ ಮಂಗಳ ಶಸ್ತ್ರವಸ್ತುವಿಂ
ದಂ ತಣಿವಂತು ಪೂಜಿಸಿದನಷ್ಟವಿಧಾರ್ಚನೆಪೂರ್ವಮಾಕ್ಷಣಂ ೧೪೬

ವಿಳಸಿತವಾಙ್ಮಯಂ ಭುಜಬಳಿಯಕಮುತ್ತಮವಾರಿಯಾಯ್ಲು ಸ
ನ್ಮಳಯಜಮಾಯ್ಲು ಧೌತಕಳಮಾಕ್ಷತಮಾಯ್ಲು ಸುಪುಷ್ಪಮಾಯ್ಲು ಮಂ
ಜುಳಚರುವಾಯ್ಲು ದೀಪಮಣಿಮಾಯ್ಲು ಧೂಪಮುಮಾಯ್ಲು ಸ
ತ್ಪಳಕುಳಮಾಯ್ಲು ಧರ್ಮಜಿನರಾಜನ ಪಾದಪಯೋಜಪೂಜೆಯೊಳ್ ೧೪೭

ವ : ಇಂತು ನಿರ್ಭರಭಕ್ತಿಯಿಂ ಬಾಹುಬಲಿಪಂಡಿತದೇವರುಂ ರೂಪಸ್ಥಮೆಂಬ ಧ್ಯಾನದಿಂ ಮನದೊಳನುಷ್ಟಿತ
ತತ್ತ್ವ ರೂಪರಾಗಿ ವಾಕ್ಯೂಜೆಯನೊಡರ್ಚಿ ಕೃತಕೃತ್ಯತೆಯ ನೆಯ್ಲುವುದುಂ

ನವರತ್ನರಾಶಿಗಳಿನೊ

ಪ್ಪುವ ದೇವಾಂಗಾದಿವಸ್ತ್ರತತಿಯಿಂದೆ ಮಹಾ

ನವನಿಧಿಗಳನುರ್ಚಿಸಿದಂ

ದಿವಿಜೇಂದ್ರಂ ಧರ್ಮನಾಥನ ಶ್ರೀಪದಮಂ ೧೪೮

ವ : ಅನಂತರಂ

ಆಳಾಪಂಗೆಯ್ಯ ರಾಗಚ್ಚವಿಗನುವಶಮಪ್ಪಂತೆ ಸೌವರ್ಣ ನಾನಾ
ಲೀಲಾ ವಾದ್ಯಂಗಳಂ ಬಾಜಿಸುವ ಗತಿಗೊಡಂಬಟ್ಟು ಸನ್ಯಾಸದಿಂದಂ
ತ್ಯೈಲೋಕ್ಯಾಧೀಶ್ವರಾಭ್ಯರ್ಚಿದತ ಚರಣನ ಮುಂದಾಡಿ ತನ್ನೊಂದು ಸೇವಾ
ಕೇಳೀ ಸಾಮರ್ಥ್ಯಮಂ ಬೀಲೆದನಮರವರಂ ಭಕ್ತಿಸಕ್ತಿಪ್ರಯುಕ್ತಂ ೧೪೯

ವ : ಆಗಳಖಿಳದೇವತಾಚಕ್ರವರ್ತಿಯ ಬಹಳಾಶ್ಚರ್ಯಕಾರಿಯಪ್ಪಪರಮೈಶ್ವರ್ಯ ವಿಭವ ಸಮತ್ಕರ್ಷಮಂ ಮೂಜಗಕ್ಕೆ
ಸಾಱೆತೋಱಿಸುವಂತಿರೊರ್ಮೊದಲೊಳ್ ಭೋರ್ಗರೆದು ಘೂರ್ಮಿಸುವ ಸುರಕುಮಾರಕರ ಪರಿತಾಡ್ಯಮಾನಸಾರ್ಥ
ದ್ವಾದಶಕೋಟಿ ಮಹಾದೇವದುಂದುಭಿ ಸಂದೋಹದ ಸೂಳ್ವಡೆದು ದೇವರ್ಕಳೂದುವ ಸಪ್ತಕೋಟಿ ಶಂಖವಾಸ
ಕಹಳಾಕಳಾಪನಿನದ ಕೋಳಾಹಳದ ವಿಶಂತಿಕೋಟಿ ದೇವಗಾಯಕರ ಕರತಳ ಕಳಿತವೀಣಾತಾಳಕರ
ವಿರಾಮಮೇಳದೊಳಗೂಡಿದ ಪರಿಪರಿಯ ಠಾಯೆಗ ತಾರ ಮಂದ್ರ ಮಧ್ಯಮದೆಂಬ ಭೇದತ್ರಯದಿಂ ಮೇದುರಮಾದ
ಗಂಭೀರ ಶುಂಭಧ್ವಾನಕ್ಕೆ ತಕ್ಕಂದದಿಂದಾನಂದನಾಟ್ಯಮನದ್ಭುತಮನಲೊಡ್ಡಯಿಸಿದಿಂ ಬಳಿಯಂ

ಪಿಡಿದಿರ್ಪಂ ತಾನೆ ಮೂಱುಂ ನೆಲೆಯ ಮಣಿಮಯಚ್ಚತ್ರಮಂ ಪೂಜೆಯಂ ನೇ
ರ್ಪಡೆ ಮಾಳ್ವಂ ತಾನೆ ನಾನಾಸ್ತುತಿಯನೆಸಗುವಂ ತಾನೆ ದೇವರ್ಕಳಂ ಸೈ
ತಿಡುವಂ ತಂತಾನೆ ಭಾಸ್ವಚ್ಚಮರರುಹಮುಮಂ ಬೀಸುವಂ ತಾನೆ ಮತ್ತೆ
ನ್ನೆಡೆಯೊಳ್ ಬೇಱಾವನೋ ಸೇವಕನೆನೆ ಸುರಪಂ ಸೇವೆಯಂ ಮಾಡುತಿರ್ದಂ ೧೫೦

ವ : ಇಂತು ಸಮಸ್ತದೇವಸಮೂಹಂಬೆರಸು ಸೌಧಮೇಂದ್ರಂ ಸಾಸಿರ್ಮಡಿ ಯಾದ ಪೆರ್ಮೆಯಿಂ
ಧರ್ಮನಾಥಜಿನೇಂದ್ರನಂ ಪೂಜಿಸಿ ಪೊಗಳ್ಳಡಿಗಡಿಗಂ ಪೊಡವಟ್ಟು ಹರ್ಷಸಮುತ್ಕರ್ಷವರ್ಷಿತಬಾಷ್ಪಾವಾಃಪೂರಂ ತನ್ನ
ಹಾಮಹಿಮೆಯಂ ಮನಂದಣಿವಿನಂ ನೀಡುಂನೋಡಿ ಕೊಂಡಾಡುತ್ತುಂ ಬಂದು ಗಣಧರಕೋಷ್ಠದೊಳಶೇಷಗಣಧರ
ವಿಶೇಷಕರಾಗಿದರ್ ವಿಶಿಷ್ಟಗುಣಸಮಭಿಷ್ಟುತವದರಿಷ್ಟಸೇನರೆಂಬ ಮುಖ್ಯಗಣಧರರಂ ಪರಿವಂದಿಸಿ ಮುಂದೆ ಕುಳ್ಳಿದುರ್
ತತ್ಸ್ವರೂಪದ ತೆಱನಂ ಸರ್ವಜ್ಞನಂ ಕೇಳಿ ನೀವೆಂದು ಸೌಧಮೇಂದ್ರಂ ಪಾರ್ಥಿಸಿ ತಂತಮ್ಮ ಕೋಷ್ಠದೊಳ್
ಕುಳ್ಳಿರ್ಪುದುಮಿಂದ್ರಪ್ರೇರಿತನುಂ ಭವ್ಯಸಾರ್ಥ ಪ್ರಾರ್ಥಿತನುಮಾಗಿ

ಅತಿಶಯಬೋಧಚತುಷ್ಟಯ
ಯುತನಮಳನರಿಷ್ಟಸೇನಗಣಧರರಾ ಜಿನ
ಪತಿಯಂ ಬೆಸಗೊಡಂ ವಿರ
ಚಿತನತಿತತ್ತ್ವ ಸ್ವರೂಪಭೇದಸ್ಥಿತಿಯಂ ೧೫೧

ವ : ಅಂತು ವಿನಯಭರವಿನಮಿತಮಸ್ತಕನು ಮುಕುಳೀಕೃತಹಸ್ತನುಮಾಗಿ ಬೆಸಗೊಳಲೊಡಮಾ
ಧರ್ಮನಾಥಜಿನವಲ್ಲಭನ ವದನಮಂಡಳಮೆಂಬ ಹಿಮವದ್ಗಿರಿ ಶಿಖರ ವಳಯದಿಂ ದಿವ್ಯಧ್ವನಿಯೆಂಬ ಸ್ವರ್ಧುನೀಪ್ರವಾಹಂ
ಪೊಳಮಡುವುದುಂ

ರಮಣೀಯಂ ಮುಕ್ತತಾಲೋಷ್ಣಪುಟಚಳನಕಂ ದೂರಸಮೀಪದೊಳ್ ತಾಂ
ಸಮರೂಪಂ ಸರ್ವಭಾಷಾತ್ಮ ಕಮಖಿಳಹಿತಂ ತ್ಯಕ್ತವಾಯುಪ್ರಚಾರೋ
ಧ್ವಮಕಂ ಹಿಂಸಾದಿ ದೋಷೋಜ್ಜಿತಮಭಿವಿಸರದ್ಯೋಜನೈಕಪ್ರಮಾಣಂ
ಪ್ರಮದಂ ಪೆರ್ಚಲೈ ದಿವ್ಯಧ್ವನಿ ಜಿನಮುಖದಿಂ ಪುಟ್ಟಿ ಪೊಣ್ಣಿತ್ತದೆತ್ತಂ ೨೫೨

ವ : ಆ ದಿವ್ಯಧ್ವನಿಯರ್ಧಮಾಗಧೀಭಾಷೆಯೆಂಬ ಪೆಸರಿಂದೇಕರೂಪಮಾಗಿ ಪುಟ್ಟಿದೊಡಮನೇಕ
ಭಾಷಾಮಯಮುಮಾಗಿ ಪರಿಣಮಿಸುವುದುದದೆಂತೆನೆ

ಮಳೆವನಿಯೊಂದೇಪರಿಯಿಂ
ದಿಳೆಯೊಳ್ ಬಿಳ್ತಂದು ಮತ್ತೆ ಭೂಮಿಯ ಗುಣದಿಂ
ಪಲವಂದಮಾಗಿ ತೋರ್ಪಂ
ತೊಳಕೊಂಡುದನೇಕಜಾತಿಭಾಷೆಯ ತೆಟನಂ ೨೫೩

ವ : ಇಂತು ಸರ್ವಶ್ರವ್ಯಮಾದ ದಿವ್ಯಭಾಷೆಯಿಂ ಭುವನಭೂಷಣನಿಂತೆಂದು ಬೆಸಸಿದಂ ತತ್ತ ಮೆಂಬುದು
ಜೀವಾಜೀವಕಶ್ರವಬಂಧ ಸಂವರನಿರ್ಜರಾಮೋಕ್ಷಭೇದದಿಂ ಸಪ್ತ ವಿಧಮಕ್ಕುಮಲ್ಲಿ ಬಂಧಾಂತರ್ಭಾವಿಗಳಪ್ಪ
ಪುಣ್ಯಪಾಪಂಗಳೆರಡಂ ಕೂಡಿದೊಡೆ ನವಪದಾರ್ಥಮಕ್ಕು ಸಪ್ತತತ್ತ್ವಂಗಳೊಳ್ ಮುಖ್ಯಮಪ್ಪ
ಜೀವತತ್ತ್ವ ಸ್ವರೂಪಮೆಂತೆನೆ

ದ್ರವ್ಯಪರ್ಯಾಯರೂಪನಿ
ಷೇವ್ಯಂ ಚೈತನ್ಯಲಕ್ಷಣಂ ತನುಮಾತ್ರ
ಸ್ವವ್ಯವಧಿಕರ್ತೃಭೋಕ್ತೃ
ದ್ರವ್ಯೋತ್ತೈವ್ಯಯಸ್ವಭಾವಂ ಜೀವಂ ೨೫೪

ವ : ಅದು ಮುಕ್ತಿಜೀವಂ ಸಂಸಾರಿಜೀವನೆಂದಿತ್ತೆಟನಕ್ಕುಮಲ್ಲಿ ಮುಕ್ತಿಜೀವನ ನಂತಚತುಷ್ಟಯಮಯನಾಗಿಕ್ಕು ಮತ್ತೆ
ಸಂಸಾರಿಜೀವಂ ನರಕತಿಯುರ್ಜುನುಷ್ಯ ದೇವಗತಿ ಸಂಜನವಿಕಳ್ಳದಿಂ ನಾಲ್ಕುಪ್ರಕಾರಮಕ್ಕುಮಾ
ನಾರಕಜೀವನಧೋಧಃಸಪ್ತಭೂಮಿಸಂಭಿನ್ನ ರತ್ನಶರ್ಕರಾವಾಳುಕಪಂಕಧೂಮತಮೋಮಹಾತಮ ಪ್ರಭಾಭಿಧಾನಸಪ್ಪ
ಭೂಮಿ ಸಂಬಂಧದಿಂ ಸಪ್ತವಿಧಮಾಗಿಯಧಿಕಾಧಿಕ ಸಂಕ್ಷೇಶ ಪ್ರಮಾಣಾಯುಷ್ಯ ವಿಶೇಷ ದೊಳೊಂದಿ
ನವೆಯುತ್ತುಮಿರ್ಕುಮಲ್ಲಿ

ಮೊದಲೊಳ್ ಮೂವತ್ತುಲಕ್ಕಂ ದ್ವಿತಯಮಹಿಯೊಳಿಪ್ಪತ್ತು ಮತ್ತೆದುಲಕ್ಕಂ
ಪದಿನೈದುಂ ಲಕ್ಷಮಾ ಮೂಱನೆಯ ನರಕದೊಳ್ ನಾಲ್ಕುಱೊಳ್ ಪತ್ತುಲಕ್ಕಂ
ಪದೆಪಿಂ ಲಕ್ಷತ್ರಯಂ ಪಂಚಮನರಕದೊಳಂತೈದುಗುಂದೊಂದುಲಕ್ಕಂ
ಪುದಿದಿತ್ತಾಱೊಳ್ ಸಪ್ತಮನರಕದೊಳೈದೆ ಬಿಲಂಗಳ್ಳವಿಕ್ಕುಂ ೨೫೫

ವ : ಇಂತೇಳುಂ ನರಕಭೂಮಿಯೊಳಿದಿಂದ್ರಶ್ರೇಣೀಬದ್ಧಪ್ರಕೀರ್ಣಕರೂಪ ಮಾದಂಗಳಾದ ಬಿಲಂಗಳೆಲ್ಲಂ
ಕೂಡಿಯೆಣ್ಣತ್ತನಾಲ್ಕುಲಕ್ಕಮಾಗಿರ್ಕುಂ

ಕಾಗೆಯ ನಾಯ ಕತ್ತೆಯ ಸೈಗಾಳದ ಗೂಗಿಯ ಬಾಯ್ಲಳಂದದಿಂ
ದಾಗರಮಾಗಿ ಪೇಸಿಕೆಗೆ ನಾಱುತುಮಿಪ್ಪೆಡೆಯಲ್ಲಿ ಪುಟ್ಟುವರ್
ಪೋಗಿ ಘನಾರ್ತರೌದ್ರಪರಿಣಾಮದೊಳೊಂದಿದ ಕೃಷ್ಣನೀಲಲೇ
ಶ್ಯಾಗತಪಾಪಿಗಳ ನರಕಕಷ್ಟಬಿಲಂಗಳ ತಾಣವೆಲ್ಲಿಯುಂ ೨೫೬

ವ : ಪುಟ್ಟಿದಂತರ್ಮಕೂರ್ತದೊಳಾಹಾರಿಕ ಶರೀರೇಂದ್ರಿಯೋಚ್ಚಾಸ ನಿಶ್ಯಾಸ ಭಾಷಾಮನಂಗಳೆಂಬ
ಷಟ್ಪರ್ಯಾಪ್ತಿಗಳ ನೆಳೆದು ಪರಿದ ಪಾದರಸ ಬಿಂದುಗಳೆಂತೊಡಗೂಡುವಂತೆ
ಶತಖಂಡಂಗಳಾದಂಗಳೆಲ್ಲಮೊಂದುಗೂಡಿ ಮುದ್ರಿಸಿದ ಮಸಿಯ ಪಾಪೆಯಂತೆ ಕಡುಕರಂಗಿ ಮೊಡನಾತಕ್ಕೆಡೆಯಾದ
ಮೆಯ್ಯುಂ ಪಡೆದು ಶಾರೀರಿ ಮಾನಸ ಕ್ಷೇತ್ರಜ ಪರಸ್ಪರೋದೀರಿತ ದನುಜೋದೀರಿತಂಗಳೆಂಬ ಪಂಚಪ್ರಕಾರದುಃಖಮೆ
ಪಂಚಮಹಾಭೂತಮಾಗಿ ಮೂರ್ತಿವೆತ್ತುದೆಂಬಂತೆ ಕೋಟಲೆಯನವಗಯಿಸಿರ್ಕುಂ

ಆಱಂಗುಲಂ ತ್ರಿಹಸ್ತಂ
ಮೀಱದೆ ಕೂಡಿದ್ ಸಪ್ತಚಾಪೋತ್ಸೇಧಂ
ತೋಱುವುದು ಮೊದಲನರಕದೊ
ಳಾಱಿದಿವೆತ್ತಿದ್ ನಾರಕರ ಮೆಯ್ಯುಳೊಳಂ ೨೫೭

ತದ್ವಿಗುಣ ದ್ವಿಗುಣಂಬಡೆ
ದುಧ್ಧಂ ಮತ್ತೊಳಿದ ನರಕದವರ್ಗಲ್ಲಂ ಮೆ
ಯ್ಯೊದ್ದಿದ ಪಂಚಧನುಃಶತ
ದುಧ್ಧಂ ತೋರ್ಪನ್ನೆವರಮದೆಯ್ಯುಗು ಪೆರ್ಚಂ ೨೫೮

ಒಂದು ಮೂಱೇಳು ಪತ್ತುಂ
ಕುಂದದೆ ಪದಿನೇಳುಮಿಪ್ಪತೆರಡುಂ ಮೂವ

ತೊಂದಿದ ಮೂಱರ ಸಾಗರ

ಮಂದಾಯುಃಪ್ರಮಿತಿಯೋಳಿಯಿಂದೇಳಱೊಳಂ ೨೫೯

ಕರಗುಗು ಕಗ್ಗಲ್ಲಾದೋಡ

ಮಿರದಾಗಳನಿಪ್ಪ ತೀವ್ರತರಮುಷ್ಣಂ ನಾ

ಲ್ಕರೆಭೂಮಿಯೊಳಿಕ್ಕುಂ ಮ

ತ್ತೆರಡರೆಭೂಮಿಯೊಳತೀವಶೀತಂ ತೋರ್ಕುಂ ೨೬೦

ವ : ಇಂತು ದುಃಖಾಕರಮಾದೇಳುಂ ನರಕದೊಳನುದಿನಮನವಧಿವೇದನೆ ಯನನುಭವಿಸುತ್ತಿರ್ಪ

ನಾರಕಜೀವನ ತೆಱನುಮ

ನೋರಂತಿರೆ ತಿಳಿಯೆ ಪೇಳ್ತು ಸರ್ವಜ್ಞಂ ಮ

ತ್ತಾರಯೆ ತಿಯರ್ಗ್ಗೀವನ

ಘೋರಾವಸ್ಥೆಯುಮನಿಂತು ಪೇಳುತ್ತಿರ್ದಂ ೨೬೧

ವ : ಅದೆಂತೆಂದೊಡೆ ತಿಯರ್ಗ್ಗೀವಂ ತ್ರಸಮಂ ಸ್ಥಾವರಮುಮೆಂದಿತ್ತೆಱನದಱೊಳ್ ತ್ರಸಮೆಂಬುದು

ಸರ್ವಸಾಧಾರಣಸ್ವರ್ನೇಂದ್ರಿಯಮನುಳ್ಳ ಶರೀರಿಯಲ್ಲಿ ಕ್ರಮಂಗೊಂಡೊಂದೊಂದು ರಸನಂ ಘ್ರಾಣಂ ಚಕ್ಷು

ಶ್ರೋತ್ರಮೆಂಬಿಂದ್ರಿಯಂಗಳ ಪೆರ್ಚುಗೆಯಿಂದಪ್ಪುದು ದ್ವೀಂದ್ರಿಯಾದಯಸ್ತ್ರಸಾಯೆಂದು

ಜಿನಾಗಮಪ್ರತಿಪಾದಿಪಾದಿತಮಾದುದಱೆಂ ದ್ವೀಂದ್ರಿಯ ಪ್ರಾಣಿ ಮೊದಲೊಂದು ಪಂಚೇಂದ್ರಿಯಪ್ರಾಣಿಪರ್ಯಂತಂ

ತ್ರಸಮೆನಿಕ್ಕು ಮಿಂತು

ದ್ವೀಂದ್ರಿಯಜೀವದ ತನುಮಾ

ನಂ ದ್ವಾದಶಯೋಜನಂ ಸಮುತ್ಕರ್ಷತೆಯಿಂ

ದಂ ದ್ವಾದಶವರ್ಷಮಿತಂ

ಸಂದಾಯುಷ್ಯದ ಪವಣ್ ಜಿನೋಕ್ತಕ್ರಮದಿಂ ೨೬೨

ಒಂದೂನಮಾಗಿಯ್ಯೆವ

ತ್ತುಂ ದಿನಮಕ್ಕುಂ ಸ್ಥಿತಿಪ್ರಮಾಣಂ ಮಾನಂ

ದ್ವೀಂದ್ರಿಯಜೀವದ ದೇಹದೊ

ಳೊಂದಿರ್ದುದು ಮುಖ್ಯವೃತ್ತಿಯಿಂ ತ್ರಿಕೋಶಂ ೨೬೩

ಚತುರಿಂದ್ರಿಯಜೀವನದ
ಸ್ಥಿತಿ ಷಣ್ಮಾಸಪ್ರಮಾಣಮುತ್ಯಷ್ಟತೆಯಿಂ
ದೆ ತನುಂ ಸಮುನ್ನತಿಯೋಜನ
ಮಿತಮಿಂತೆಂದುಸಿದನಾ ಜಿನೇಶಂ ಸಭೆಗಂ ೧೬೪

ಒಂದುಯೋಜನಸಹಸ್ರಂ
ಕುಂದದೆ ತೋರ್ಪುದು ಶರೀರದುಧಂ ನಿಯತಂ
ಸಂದಮರ್ದುದು ತಿಯರ್ಕ್ಕಂ
ಚೇಂದ್ರಿಯಕಂ ಪೂರ್ವಕೋಟಿಪರಮಾಯುಷ್ಯಂ ೧೬೫

ವ : ಮತ್ತಮೇಕೇಂದ್ರಿಯಮನುಳ್ಳ ಸ್ಥಾವರಜೀವಂ ಪೃಥಿವ್ಯಪ್ತೇಜೋವಾಯು ವನಸ್ಪತಿ ಕಾಯಿಕವಿಕಲ್ಪದಿಂ
ಪಂಚಪ್ರಕಾರಮಕ್ಕುಮಲ್ಲಿ ಪರಮಾಯುಷ್ಯಂ ಪೃಥ್ವೀಕಾಯಿ ಕಕ್ಕೆಪ್ಪತ್ತೆರಡುಸಾಸಿರ
ವರ್ಷಮಕ್ಕುಮಪ್ಪಾಯಿಕಕ್ಕೆಳುಸಾಸಿರ ವರ್ಷಮಕ್ಕುಂ ತೇಜಸ್ವಾಯಿಕಕ್ಕೆ ಮೂಟುದಿನಮಕ್ಕುಂ ವಾಯುಕಾಯಿಕಕ್ಕೆ
ಮೂಟುಸಾಸಿರವರ್ಷಮಕ್ಕುಂ ವನಸ್ಪತಿಕಾಯಿ ಕಕ್ಕೆಪ್ಪತ್ತುಸಾಸಿರವರ್ಷಮಕ್ಕುಮಿಂತು

ಶೀತದ ಪೀಡೆಯಿಂ ರುಜೆಯ ಪೀಡೆಯಿನ್ನುಷ್ಟದ ಪೀಡೆಯಿಂ ಮಹಾ
ವಾತದ ಪೀಡೆಯಿಂದೆ ಪೊಣದೊಂದನದೊಂದುಲೆಪೊಯ್ವು ಶೃಂಗನಿ
ರ್ಘಾತದ ಪೀಡೆಯಿಂ ಕ್ಷುಧೆಯ ಪೀಡೆಯಿನೆಯ್ವು ತೃಷಾದಿಪೀಡೆಯಿಂ
ದಾತತ ತಿಯರ್ಗಂಗನಿಚಯಂ ಕಡುದುಃಖದೊಳೊಂದಿ ಬಳ್ಳುಗುಂ ೧೬೬

ಆರ್ತಧ್ಯಾನಂ ಮನದೊಳ್
ಸಾರ್ತರಲುಧ್ಯವಿಸಿ ಕಷ್ಟತಿಯರ್ಗತಿಯೊಳ್
ವರ್ತಿತ ಪಾಪೋದಯದಿಂ
ದರ್ತಿಯೊಳೋಲಾಡುತಿರ್ಕು ತಿಯರ್ಗ್ವೀವಂ ೧೬೭

ಇಂತವಿಳಜ್ಜಂ ತಿಯರ್
ಗ್ಗಂತು ಸಮೂಹಸ್ವರೂಪ ನಿರೂಪಣಾ ಸಮ
ನಂತರಮೆಲ್ಲರ್ಗುಸಿದಂ
ಸಂತಸದಿಂದಂ ಮನುಷ್ಯಜೀವನದ ತೆಱನಂ ೧೬೮

ವ : ಅದೆಂತೆಂದೊಡೆ ಮನುಷ್ಯಜೀವಂ ಭೋಗಭೂಮಿ ಕರ್ಮಭೂಮಿ ಸಮುದ್ಯವಭೇದದಿಂ ದ್ವಿವಿಧಮಕ್ಕುಮಾ
ಭೋಗಭೂಮಿಯುಂ ದೇವಕುರೂತ್ತರಕುರ್ವಾದಿ ಭೇದದಿಂ ಮೂವತ್ತು ತೆಱನಕ್ಕು ಮತ್ತಮದುತ್ತಮ ಮಧ್ಯಮ

ಬಘನೈಭೂಮಿ ಭೇದದಿಂ ಮೂದೇಱನಾಗಿ ತೋರ್ಕು ತದುತ್ತಮಭೋಗಭೂಮಿಜರ್ಗಾಱುಸಾಸಿರಬಿಲ್ಲುಧ್ಧಮುಂ
ಮೂಱುಪಲೋಪಮಂ ಜೀವನಮುಮಕ್ಕುಮಾ ಮಧ್ಯಮಭೋಗಭೂಮಿಜರ್ಗೇ ನಾಲ್ಕು ಸಾಸಿರಬಿಲ್ಲುತ್ನೇಧಮುಂ
ಎರಡುಪಲೋಪಮುಮಾಯುಷ್ಯಮುಮಕ್ಕು ಬಘನೈಭೋಗ ಭೂಮಿಜರ್ಗೇರಡುಸಾಸಿರ ಚಾಪೋನ್ನತಿಯುಮೊಂದು
ಪಲೋಪಮಯಾಯುಃಪ್ರಮಾಣ ಮುಮಕ್ಕುಮಲ್ಲಿ

ಪತ್ತುತೇಱನಾದ ಸುರತರು

ವಿತ್ತ ಮಹಾಭೋಗ ಸಮುಪಭೋಗಮನನುಭವಿ

ಸುತ್ತಿರ್ಪರ್ ದಂಪತಿಗಲ್

ಉತ್ತಮಪಾತ್ರಕ್ಕೆ ಕೊಟ್ಟ ದಾನದ ಫಲದಿಂ ೨೨೯

ವ : ಮತ್ತಂ ಕರ್ಮಭೂಮಿಗಲ್ ಭರತಾದಿಭೇದದಿಂ ಪದಿನೈದು ಪರಿಯಕ್ಕುಂ ತದ್ಭೂವಿಭವರಾರ್ಯಮ್ಲೇಚ್ಛೆ
ಚಾಪೋತ್ನೇಧಮುಂ ಪೂರ್ವಕೋಟಿಪ್ರಮಾಣಾಯುಷ್ಯಮುಂ ವಿದೇ ಹಂಗಳೂಳ್ ನಿಯಮಿತಮಕ್ಕು
ಭರತೈರಾವತಂಗಳುತ್ಸರ್ಪಿಣ್ಯವಸರ್ಪಿಣಿಗಳೆಂಬೆರಡು ಕಾಲವಶದಿಂ ವೃದ್ಧಿ ಹ್ರಾಸಮನೆಯ್ಗುಮವೊಂದೊಂದಕ್ಕೆ
ಪತ್ತುಕೋಟಾಕೋಟಿ ಸಾಗರೋಪಮಕಾಲ ಪ್ರಮಾಣಮಕ್ಕು ಮತ್ತಮುತ್ಸರ್ಪಿಣೀಕಾಲಮುಂ ಸುಷುಮಸುಷ ಮೆಯುಂ
ಸುಷಮೆಯುಂ ಸುಷಮದುಷ್ವಮೆಯುಂ ದುಷ್ವಮಸುಷುಮೆಯುಂದುಷ್ವಮೆ ಯುಮತಿದುಷ್ವಮೆಯುಮೆಂದು
ಷಟ್ಪಕಾರಮಕ್ಕುಮೀ ಕ್ರಮದಿಂದವಸರ್ಪಿಣೀ ಕಾಲಮುಮಂತೆಯಕ್ಕುಮಲ್ಲಿ ಮೊದಲಕಾಲಕ್ಕೆ ನಾಲ್ಕು
ಕೋಟಾಕೋಟಿಸಾಗರೋಪಮ ಮೆರಡನೆಯದಕ್ಕೆ ಮೂಱು ಕೋಟಾಕೋಟಿಸಾಗರೋಪಮಂ ಮೂಱನೆಯದಕ್ಕೆರಡು
ಕೋಟಾಕೋಟಿ ಸಾಗರೋಪಮಂ ನಾಲ್ಕನೆಯದಕ್ಕೆ ನಾಲ್ಕತ್ತೆರಡು ಸಾಸಿರವರುಷಗುಂದಿ ದೊಂದು ಕೋಟಾಕೋಟಿ
ಸಾಗರೋಪಮಮೈದನೆಯದಕ್ಕೆಪ್ಪತ್ತೊಂದು ಸಹಸ್ರ ಸಂವತ್ಸರ ಮಾಱನೆಯದಕ್ಕೆನಿತೇ ಪ್ರಮಾಣಮುಮಕ್ಕುಮಿಂತು

ವ್ಯವಸಾಯಂ ಗಣಕತ್ತಂ

ವ್ಯವಹಾರಂ ವಿದ್ಯೆ ಶಿಲ್ಪಸೇವನಮುಂ ಸಂ

ಭವಿಸುವ ಷಟ್ಕರ್ಮಕದಿಂ

ದವೆ ಷಡ್ವಿಧಮಕ್ಕು ಪಾಪಹರದಾರ್ಯಜನಂ ೨೨೦

ವ : ಮತ್ತಂ ಮಿಥ್ಯಾದೃಷ್ಟಿ ಸಾಸಾದಾನಸಮ್ಯಗ್ವಿಷ್ಣಿ ಸಮ್ಯಗ್ವಿಧ್ಯಾದೃಷ್ಟಿ ಅಸಂಯತಸಮ್ಯಗ್ವಿಷ್ಣಿ ದೇಶವ್ರತಿ
ಪ್ರಮತ್ತಸಂಯತನಪೂರ್ವಕರಣ ಕ್ಷಪಕೋಪಶಮಕ ಸಂಯತನನಿವೃತ್ತಿಕರಣ ಕ್ಷಪಕೋಪಶಮಕಸಂಯತ
ಸೂಕ್ಷ್ಮಸಾಂಪರಾಯಕ್ಷಪ ಕೋಪಶಮಕ ಸಂಯತನು ಪಶಾಂತಕಷಾಯ ವೀತರಾಗಚ್ಛದ್ಯಸ್ಥಸಂಯತಕ್ಷೀಣಕಷಾಯ
ವೀತರಾಗಚ್ಛದ್ಯಸ್ಥಸಂಯತ ಸಯೋಗಕೇವಳಿ ಅಯೋಗಕೇವಳಿಯೆಂಬ ಪದಿನಾಲ್ಕು ಗುಣಸ್ಥಾನಭೇದದಿಂ ತದಾರ್ಯ
ಜನಮುಂ ಪದಿನಾಲ್ಕುತೇಱನಾಗಿ ತೋಱುತ್ತಮಿದುರ್

ಧರ್ಮಕರಣಪ್ರವೀಣಂ
ನಿರ್ಮಲಚಾರಿತ್ರಶೀಲಮಂ ತಾಳ್ಮಿಕುಂ
ಕರ್ಮಕ್ಷಯಮಂ ಮಾಡುವ
ಪೆರ್ಮೆಗೆ ಸಂಪ್ರಾಪ್ತಮಪ್ಪುದಖಿಳಾಯಜನಂ ೨೭೧

ಮ್ಲೇಚ್ಛಖಂಡಂಗಳೈದು ಸ
ಮುತ್ಸವದಿಂದಲ್ಲಿ ಪುಟ್ಟಿ ನೆಲಸಿರ್ದು ಮಹಾ
ಮ್ಲೇಚ್ಛರುಮೆಯ್ಕನವ್ವರ
ತುಚ್ಛಜಿನಾಗಮಪಯೋಧಿಪಾರಗಮತದಿಂ ೨೭೨

ಪುಟ್ಟುವುದು ಮನುಜಜೀವಂ
ನೆಟ್ಟನೆ ಮಲಮೂತ್ರಜಂತು ದುರ್ಗಂಧಕ್ಕೆಡೆ
ಗೊಟ್ಟ ಸ್ತ್ರೀಗರ್ಭದೊಳಂ
ಪುಟ್ಟುವ ತೆಲದಿಂದಮಲ್ಲಿ ದುಷ್ಟಿಮಿನಿಕರಂ ೨೭೩

ಈತೆಲದ ಮನುಜಗತಿವಿ
ಖ್ಯಾತಶರೀರಸ್ವರೂಪಮಂ ಪೆಳ್ಳಿನ್ನುಂ
ಸಾತಿಶಯದೇವಗತಿಯ ವಿ
ಭೂತಿಯನಿಂತೆಂದು ಪೆಳುತಿರ್ದಂ ಜಿನಪಂ ೨೭೪

ವ : ಅದೆಂತೆಂದೊಡೆ ಜೀವಜೀವಂ ಭವನ ವ್ಯಂತರ ಜ್ಯೋತಿಷ್ಕ ವೈಮಾನಿಕ ಭೇದದಿಂ ಚತುರ್ವಿಧಮಕ್ಕುಮಲ್ಲಿ
ಭವನವಾಸಿಕರ ಸುರನಾಗವಿದ್ಯುತ್ಸುವರ್ಣಾಗ್ನಿ ವಾತಸ್ತನಿತೋದ ಧಿದ್ವೀಪ ದಿಕ್ಕುಮಾರವಿಕಲ್ಪದಿಂ
ಪತ್ತುತೆಲನಪ್ಪವರೊಳಸುರಕುಮಾರಕರ್ಗಿಪ್ಪತ್ತೈದು ಬಿಲ್ಲುಧ್ಧಮುಳಿದವರ್ಗೆ ಪತ್ತುಬಿಲ್ಲುಧ್ಧ ಮುತ್ಕರ್ಷದಿಂದೊಂದು
ಸಾಗರೋಪಮ ಮಾಯುಷ್ಯಂ ವ್ಯಂತರರ್ ಕಿನ್ನರ ಕಿಂಪುರುಷ ಗರುಡ ಗಂಧರ್ವ ಯಕ್ಷರಾಕ್ಷಸಭೂತ ಪಿಶಾಚ
ಭೇದದಿಂದೆಂಟುತೆಲನಪ್ಪವರ್ಗೆ ಪತ್ತುಬಿಲ್ಲುತ್ನೇಧಂ ಪಲ್ಯೋಪಮಂ ಪರಮಾಯು ಜ್ಯೋತಿಷ್ಕ ಚಂದ್ರಾದಿತ್ಯ ಗ್ರಹ
ನಕ್ಷತ್ರಪ್ರಕೀರ್ಣಕ ತಾರಕಭೇದದಿಂದೈದುತೆಲನಪ್ಪವರು ತ್ನೇಧಮಂ ಸಪ್ತಚಾಪೋದಯಂ ಪರಮಾಯುಷ್ಯಮುಂ
ವ್ಯಂತರರಂತಿರ್ಕುಂ

ಮತ್ತೆ ಜಘನ್ಯಾಯುಷ್ಯಂ
ಪತ್ತುಂ ಸಹಸ್ರಾಬ್ಧಮಕ್ಕು ಭವನ ವ್ಯಂತರ

ಗೊತ್ತಮಿಕುಂ ಜ್ಯೋತಿಷ್ಕರ

ಮೊತ್ತಕ್ಕದಮಾಯುಪಲ್ಯದಷ್ಟಮಭಾಗಂ ೧೭೫

ವ : ಅದಲ್ಲದೆಯುಂ ವೈಮಾನಿಕದೇವರ್ ಕಲ್ಪಜರೆಂದುಂ ಕಲ್ಪಾತೀತರೆಂದೆರಳ್ತನವ್ವರಾ ಕಲ್ಪಂಗಳುಂ ಸೌಧರ್ಮ
ಈಶಾನ ಸನತ್ತುಮಾರ ಮಾಹೇಂದ್ರ ಬ್ರಹ್ಮ ಬ್ರಹ್ಮೋತ್ತರಲಾಂತದ ಕಾಪಿಷ್ಠ ಶುಕ್ರ ಮಹಾಶುಕ್ರ ಶತಾರ ಸಹಸ್ರಾರ
ಆನತ ಪ್ರಾಣತ ಆರಣ ಅಚ್ಯುತಂಗಳೆಂದು ಪದಿನಾಳಕ್ಕುಮಲ್ಲಿ ಸೌಧರ್ಮೀಶಾನಕಲ್ಪಜರ್ಗೇ ಶರೀರಮಾನ ಮೇಳುರತ್ತಿ
ಪರಮಾಯುಷ್ಯಮೆರಡುಸಾಗರೋಪಮಂ ಸನತ್ತುಮಾರ ಮಾಹೇಂದ್ರಕಲ್ಪ ಜರ್ಗೇ ಆಱುರತ್ತಿ ಸಪ್ತಸಾಗರೋಪಮಂ
ಬ್ರಹ್ಮಬ್ರಹ್ಮೋತ್ತರಕಲ್ಪಜರ್ಗೇ ಪಂಚರತ್ತಿ ಪತ್ತು ಸಾಗರೋಪಮಂ ಲಾಂತವ ಕಾಪಿಷ್ಠ ಕಲ್ಪಜರ್ಗಂ ಪಂಚರತ್ತಿ ಪದಿನಾಲ್ಕು
ಸಾಗರೋಪಮಂ ಶುಕ್ರಮಹಾಶುಕ್ರಕಲ್ಪಜರ್ಗೇ ನಾಲ್ಕುರತ್ತಿ ಪದಿನೆಂಟುಸಾಗರೋಪಮಂ ಆನತ ಪ್ರಾಣತಕಲ್ಪ ಜರ್ಗೇ
ಮೂಱುವರೆರತ್ತಿ ವಿಂಶತಿ ಸಾಗರೋಪಮಂ ಆರಣ ಅಚ್ಯುತ ಕಲ್ಪಜರ್ಗೇ ಮೂಱು ರತ್ತಿ
ದ್ವಾವಿಂಶತಿಸಾಗರೋಪಮಮಕ್ಕುಂ ಮತ್ತಂ ಕಲ್ಪಾತೀತಂಗಳಪ್ಪಧೋಗೈವೇಯ ಕತ್ರಯದವರ್ಗೇರಡುವರೆ ಹಸ್ತಂ
ಮಧ್ಯಮ ಗೈವೇಯಕತ್ರಯದವರ್ಗೇರಡು ಹಸ್ತಮೂರ್ಧ್ವಗೈವೇಯಕ ತ್ರಯದವರ್ಗೇ ಒಂದುವರೆಹಸ್ತಮಲ್ಲಿಂ
ಮೇಲಣವರ್ಗಲ್ಲಂ ಹಸ್ತಪ್ರಮಾಣ ಮಕ್ಕುಮವರವರಾಯುಷ್ಯಮುಂ ಪ್ರತ್ಯೇಕಮೇಕೈಕವೃದ್ಧಿಯಿಂ ಕಡೆಯ ಸರ್ವಾರ್ಥ
ಸಿದ್ಧಿಪರ್ಯಂತಂ ಮೂವತ್ತಮೂಱು ಸಾಗರೋಪಮಮಕ್ಕುನಿಂತು

ತಪಮಂ ಬಾಲ್ಯದೊಳಪ್ಪುಕೆಯ್ತನತಿಚಾರಂ ಮಾಡುತುಂ ನಾಡೆ ವ
ರ್ತಿಪರುಂ ಮಾಳ್ವರಕಾಮನಿರ್ಜರೆಗಳಂ ಸಮ್ಯಕ್ ಸಂಧಾರಿಗಳ್
ಕೃಪೆಯೊಳ್ ಕೂಡಿ ಸಮಾಧಿಯಂ ಪಡೆದರುಂ ರತ್ನತ್ರಯಧಾರರುಂ
ವಿಪುಳಶ್ರೀಸರಲೋಕದೊಳ್ ಜನಿಸಿ ನಾನಾಸೌಖ್ಯಮಂ ಸೇವಿಪರ್ ೧೭೬

ನರಕಾದಿ ಚತುರ್ಗತಿಯೊಳ್

ಬೆರಸಿದ ಜೀವಸ್ವರೂಪಭೇದಮನಾ ಜಿನ

ವರನುಸಿದುರ್ ಮತ್ತಜೀವನ

ಸ್ವರೂಪಭೇದನಮನಿಂತು ಪೇಳುತ್ತಿದಂ ೧೭೭

ವ : ಅಂತೆಂದೊಡೆ ಧರ್ಮಾಧರ್ಮಾಕಾಶ ಕಾಲ ಪುಧ್ಲಭೇದದಿನಜೀವಂ ಪಂಚಪ್ರಕಾರ ಮಕ್ಕಮಲ್ಲಿ

ದೊರೆಕೊಂಡೆ ಜೀವಂ ಮ

ತ್ತಿರದೌಷ್ಠವ್ಯಮನಿತುಕಾಲದೊಂದಂ

ಬೆರಸದೆಯದೊಳ್ ಕಳೆದೊಡೆ

ಧರಿಸುಗು ಪಂಚಾಸ್ತಿಕಾಯಮೆಂಬೀ ಪೆಸರಿಂ ೧೭೮

ವ : ಮತ್ತಂ ಲೋಕಾಕಾಶವ್ಯಾಪಾರಂಗಳವು ಧರ್ಮಾಧರ್ಮಂಗಳೆಂಬೆರಡುಂ ಜೀವಪುಧ್ಲಗಳ ಗತಿಸ್ಥಿತಿಗೆ
ಕಾರಣಂಗಳಕ್ಕು ಮತ್ಸ್ಯಂಗಳೆ ಜಲದಂತಿರಶ್ವಂಗಳೆ ನೆಲದಂತೆಯುಂ
ಧರ್ಮಾಧರ್ಮಗಳೇಕಜೀವಮಯಂಗಳಸಂಖ್ಯಾತಪ್ರದೇಶಂಗಳಾಗಿ ತೋಟುತ್ತುಮಿರ್ಕುಮಾ ಕಾಶಮೆಂಬುದು ನಿತ್ಯಂ
ವ್ಯಾಪಕಮುಮಾಗಿ ಲೋಕಾಕಾಶಮೆಂದು ಮಲೋಕಾಕಾಶಮೆಂದೆರ ಕ್ಷೆಱನಕ್ಕುಂ

ಜೀವಾದಿದ್ರವ್ಯಂಗೆ

ಳ್ಳಾವಗಮವಗಾಹನೈಕಲಕ್ಷಣಗುಣಸ

ದ್ಭಾವಂ ಲೋಕಾಕಾಶಂ

ಕೇವಳಮದಱೆಂದೆ ಪೊಱಗಲೋಕಾಕಾಶಂ ೨೭೯

ವ : ಮತ್ತಂ ಜೀವಾದಿದ್ರವ್ಯವರ್ತನಾಪರಿಣಾಮರೂಪೋಪಯೋಗ್ಯಮಪ್ಪುದು ಕಾಲ ದ್ರವ್ಯಮದುಂ
ಮುಖ್ಯವ್ಯವಹಾರಭೇದದಿಂ ದ್ವಿವಿಧಮಕ್ಕುಂ

ವ್ಯವಹಾರಕಾಲಮೆಂದುಂ

ರವಿಶಶಿಯುದಯಾಸ್ತಮಾನಘಟಿಕಾಸಂಖ್ಯಂ

ತವೆಯದದು ಮುಖ್ಯಕಾಲಂ

ಭುವನದೊಳನುಮೇಯರೂಪಮೆನಿಕುಂ ನಿರುತಂ ೨೮೦

ಪರಿಕಿಸೆ ಪುಧ್ಲಮೆಂಬುದು

ಪಿರಿದೆನಿಪ ಸ್ವರುಶಗಂಧವರ್ಣರಸಂಗಳ

ಬೆರಕೆಯನುಳ್ಳದದುಂ ಮ

ತ್ತೆರಡುತೆಱಂ ಸ್ವಂದಮಣ ದಲೆಂದೀ ಕ್ರಮದಿಂ೨೮೧

ವ : ಅದಕ್ಕುಂ ಸ್ಥೂಲಸೂಕ್ಷ್ಮಚ್ಛಾಯಾತಪಾದಿ ರೂಪವಿಕಲ್ಪದಿನನೇಕಭೇದ ಮಕ್ಕುಮಿಂತು

ಸುರಸಭೆಗಜೀವತತ್ತ್ವ

ಸ್ವರೂಪಮಂ ತಿಳಿಯೆಪೇಳ್ಳು ಸಕಳಜ್ಞಂ ಬಂ

ಧುರಮಾದಾಸ್ವವತತ್ತ್ವದ

ಪರಿಯಂ ಪೇಳುತ್ತುಮಿದರ್ನಂದಾದರದಿಂ ೨೮೨

ವ : ಅದೆಂತೆನೆ

ಪಿರಿದುಂ ಮಾಳ್ ಶುಭಾಶುಭಾಧಿಕ ಮನೋವಾಕ್ಯಾಯಕರ್ಮಗಳಿಂ
ದೊರೆಕೊಳ್ಳುಂ ಸಲೆಪುಣ್ಯಪಾಪದ ಸಮಾಯಾನಂ ಸಮಂತೆಯ್ ಪೊ
ದಿರವೇಯಾಸ್ರವಮಕ್ಕು ಸಂಯಮಸರಾದಿ ಕ್ಷಾಂತಿಶೌಚಾದಿ ಸ
ತ್ಪರಿಣಾಮಗಳಿನಪ್ಪುದಂತದಶುಭಧ್ಯಾನಗಳಿಂ ನಿಂದೆಯಿಂ ೨೮೩

ಸಲೆ ಬಹ್ವಾರಂಭದಿಂ ಪೊರ್ವುದು ನರಕದಾಯುಷ್ಯಮಾತ್ಮಪ್ರದೇಶಂ
ಗಳೊಳಲ್ಪಾರಂಭದಿಂ ಸಾರ್ವದು ನರಗತಿಯಾಯುಷ್ಯಮುಂ ಮಾಯೆಯಿಂ ಸಂ
ಗಳಿಸಿರ್ಕುಂ ತಿಯರ್ಗಾಯುಸ್ಥಿತಿ ಸುರಗತಿಯಾಯುಷ್ಯಮಾಶೈಸುಗುಂ ಮಂ
ಜುಳರಾಗಂಗೂಡಿದೊಳ್ಳುಂಯಮಗುಣವಿಮಳಾಚಾರಶೀಲಂಗಳಿಂದಂ ೨೮೪

ಅಱಿಪಿದನಾಸ್ರವತ್ತೆದ
ತೆಱನಂ ಶ್ರೀಧರ್ಮನಾಥಜಿನಪತಿಸಭೆಗಂ
ಕಿಱಿದಾಗಿ ಬಂದ ತತ್ತೆದ
ತೆಱನುಮನಿಂತೆಂದು ಮತ್ತೆ ಪೇಳುತ್ತಿದರ್ ೨೮೫

ವ : ಅದೆಂತೆಂದೊಡೆ

ನೆಲಸಿದ ದುಷ್ಕಷಾಯವಶದಿಂದೆ ಶರೀರನಿಜಪ್ರದೇಶದೊಳ್
ತೊಲಗದೆ ಕರ್ಮರೂಪಕನುಯೋಗ್ಯಮೆನಿಪ್ಪುದು ಪುಧ್ಲಂಗಳಂ
ಸಲೆಧರಿಸುತ್ತಮಿದಿರದೆ ಬಂಧಮಿದಕ್ಕಮಿವೈದುಕಾರಣಂ
ದಲವಿರತಿ ಪ್ರಮಾದ ಖಳಯೋಗ ಕಷಾಯ ಕುಮೈಧ್ಯದರ್ಶನಂ ೨೮೬

ಪ್ರಕೃತಿಸ್ಥಿತ್ಯನುಭಾಗಾ
ದಿಕಪ್ರದೇಶಂಗಳೆಂಬ ಭೇದದೆ ಬಂಧಂ
ಪ್ರಕಟಚತುರ್ವಿಧಮಕ್ಕುಂ
ಪ್ರಕೃತಿಯುಮೆಂಟುಪ್ರಕಾರಮೆನಿಸುವುದದೊಳ್ ೨೮೭

ವ : ಜ್ಞಾನಾವರಣೀಯಮುಂ ದರ್ಶನಾವರಣೀಯಮುಂ ವೇದನೀಯಮುಂ ಮೋಹನೀಯ ಮುಮಾಯುಷ್ಯಮುಂ
ನಾಮಮುಂ ಗೋತ್ರಮುಮಂತರಾಯಮುಮೆಂ ದಿಂತನುಕ್ರಮದಿಂ

ಅಯ್ತುಮೊಂಭತ್ತುಮೆರಡುಮ
ದೆಯ್ಪಿಪ್ಪತ್ತೆಂಟುನಾಲ್ಕು ನಾಲ್ಕತ್ತೆರಡೆರ

ಡಯ್ಯೆಂಬೀ ಪರಿಭೇದಮ

ನೆಯ್ದುವುದು ಜ್ಞಾನವೃತ್ತಿಮೊದಲೊಂದೆಂಟುಂ ೨೮೮

ವ : ಮತ್ತಂ ಜ್ಞಾನಾವರಣೀಯ ದರ್ಶನಾವರಣೀಯ ವೇದನೀಯಾಂತ ರಾಯಂಗಳ ಸ್ಥಿತಿಪ್ರತ್ಯೇಕಮುತ್ಯಷ್ಟದಿಂ
ಮೂವತ್ತುಕೋಟಾಕೋಟಿಸಾಗರೋಪಮಂ ಮೋಹನೀಯದ ಸ್ಥಿತಿಯೆಪ್ಪತ್ತುಕೋಟಾಕೋಟಿಸಾಗರೋಪಮ
ನಾಮಗೋತ್ರಂಗಳ ಸ್ಥಿತಿ ಪ್ರತ್ಯೇಕಮಿಪ್ಪತ್ತು ಕೋಟಾಕೋಟಿಸಾಗರೋಪಮಮಾಯುಷ್ಯಕರ್ಮದ ಸ್ಥಿತಿ ಮೂವತ್ತ
ಮೂಟು ಕೋಟಾಕೋಟಿ ಸಾಗರೋಪಮಮಕ್ಕು ಜಘನ್ಯಸ್ಥಿತಿ ವೇದನೀಯಕ್ಕೆ ದ್ವಾದಶ ಮುಹೂರ್ತಂ
ನಾಮಗೋತ್ರಂಗಳೆಂಟುಮುಹೂರ್ತಮುಳಿದವಕ್ಕಂತ ಮುಹೂರ್ತ ಮುಮಕ್ಕುಮಿಂತು

ಭಾವಕ್ಷೇತ್ರಾಪೇಕ್ಷಂ

ಜೀವನ ಕರ್ಮಸ್ವಭಾವ ಪರಿಪಾಕಮದೇ

ಭಾವಿಪೊಡನುಭಾಗಮಿದೆಂ

ಬೀ ವಿಧಮುಂ ಪ್ರಕಟಮಾದುದರ್ಹನ್ಮತದೊಳ್ ೨೮೯

ಸಲೆಬಂಧಭೇದದಿಂದ

ಗ್ಗಲಿಸಿದ ಸರ್ವಾತ್ಮಸುಪ್ರದೇಶಂಗಳೊಳಂ

ಕಲಿಲಪ್ರದೇಶಮೆಲ್ಲಂ

ನೆಲಸಿದುದೆ ತಾಂ ಪ್ರದೇಶಮೆಂಬುದದಕ್ಕುಂ ೨೯೦

ಇಂತು ಚತುರ್ವಿಧಮಾಗಿ ಸ

ಮುಂತೊಪ್ಪುವ ಬಂಧತತ್ತ್ವಮಂ ವಿವರಿಸಿ ಜಿನ

ಪಂ ತಿಳಿಪುತ್ತಿದಂ ಮುನಿ

ಸಂತತಿಗಂ ಸಂವರಾದಿತತ್ತ್ವದ ತೆಱನಂ ೨೯೧

ವ : ಅದು ಮತ್ತಮೆಂತೆನೆ

ಕರ್ಮಂಗಳಾಸ್ರವಂಗಳ

ನೊರ್ಮೊದಲೊಳ್ ನೆಲೆನಿರೋಧನಂಗೆಯ್ವು ದಿಟಂ

ಪೆರ್ಮೆಯೆ ಸಂವರಮೆನಿಕುಂ

ಧರ್ಮಂ ಸಮಿತಿ ತ್ರಿಗುಪ್ತಿಯಿಂ ಪುಟ್ಟುಗದುಂ ೨೯೨

ಸಂಸಾರಮೂಲಮಾಶ್ರವ
ಕಂ ಸಂವರಮೆಯ್ಲಿ ಮೋಕ್ಷಮೂಲಮೆನಿಕ್ಕುಂ
ಸಂಶಯಮಿಲ್ಲಿದುವೆ ರಹ
ಸ್ಯಂ ಶಾಸನದಲ್ಲಿ ನಿರತಿಶಯಜಿನಪತಿಯಾ ೧೯೩

ಮಿಗೆ ಸಂವರತತ್ವಮನಾ
ಜಗದೀಶ್ವರನುಸಿದುರ್ ನಿರ್ಜರಾತತ್ವದ ದಂ
ದುಗದಂದಮನಿಂತೆಂದೊ
ಳೊಗೆವನ್ನಂ ಬಗೆಗೆ ಮತ್ತೆ ಪೇಳುತ್ತಿದರ್ಲಂ ೧೯೪

ತಳೆದು ಶುಭಾಶುಭಕರ್ಮಂ
ಗಳನಾತ್ಮಂ ಬಿಡದೆ ನಿರ್ಜರಿಸುತಿಪ್ಪುದಲಿಂ
ದಳವಟ್ಟುದಿದಕೆ ಸಾರ್ಥಮ
ನೊಳಕೊಂಡೆ ವಿನಿರ್ಜರಾಭಿಧಾನಂ ನಿಯತಂ ೧೯೫

ವ : ಅದು ಮತ್ತೆ ಸಕಾಮನಿರ್ಜರೆಯೆಂದಕಾಮನಿರ್ಜರೆಯುಮೆಂದು ಮೆರಳೆನಿ ನಕ್ಕುಮಲ್ಲಿ ಪ್ರತೋಪಕ್ರಮದಿಂ
ಮಾಡಲ್ಪಟ್ಟುದು ಸಕಾಮನಿರ್ಜರೆಯೆಂಬುದು ಸ್ವವಿಪಾಕ ದಿಂದಿಪ್ಪುದಕಾಮನಿರ್ಜರೆಯೆಂಬುದಿಂತು

ಅಭಿವರ್ಣಿಸಿದಂ ದಿವಿಜರ
ಸಭೆಗೆ ಜಿನಸ್ವಾಮಿ ನಿರ್ಜರಾತತ್ವಮನಿಂ
ತು ಭವಹರಮೋಕ್ಷತತ್ವ
ಪ್ರಭಾವಮಂ ಬಳಿಕೆ ತಿಳಿಯಪೇಳುತ್ತಿದರ್ಲಂ ೧೯೬

ಸಲೆ ಬಂಧ ಹೇತ್ವಭಾವದಿ
ನಲಘುವಿನಿರ್ಜರೆಯಿನಖಿಳಕರ್ಮಕ್ಷಯಮೇ
ವಿಳಸಿತಮೋಕ್ಷಮೆನಿಕ್ಕು
ಜ್ಞಳರತ್ನತ್ರಯಮದಕ್ಕೆ ಕಾರಣಮಕ್ಕುಂ ೧೯೭

ಬಪ್ಪಳಮಂ ನಿರೋಧಿಸುತುಮಿರ್ಪುದು ಬೋಧಮುಪಾರ್ಜಿತಾಘಮಂ
ತಪ್ಪದೆ ನಾಡೆಯುಂ ಕೆಡಿಸುತಿರ್ಪುದು ಚಾರುಚರಿತ್ರಮೆಯ್ಯವ
ಕೊಪ್ಪುವ ಪುಷ್ಪಿಯಂ ಪಡೆವುತಿರ್ಪುದು ದರ್ಶನಮೀ ತ್ರಯಕ್ಕೆ ಸ
ಮ್ಯತ್ವದ ಯೋಜನಂ ಬೆರಸಲಿಂತಿವು ಮೋಕ್ಷಸುಖಕ್ಕೆ ಕಾರಣಮ ೧೯೮

ತತ್ತ್ವವಗತಿಜ್ಞಾನಂ

ತತ್ತ್ವ ಶ್ರದ್ಧಾನಮೆಸೆವ ದರ್ಶನಮುರು ಚಾ

ರಿತ್ರಂ ಪಾಪಾರಂಭನಿ

ವರ್ತನಮಿದು ಲಕ್ಷಣಂ ಸುರತ್ನತ್ರಯದಾ ೨೯೯

ವ : ಮತ್ತಮಾ ರತ್ನತ್ರಯಸಂಪತ್ತಿಯಿಂ ರಾಗದ್ವೇಷಾದಿಗಳ್ಗೆ ನಿರ್ನಾಶ ಮಕ್ಕುಮದಱ ನಾಶದಿಂ ಸಕಳಕರ್ಮಗಳುಂ ಕೆಟ್ಟುಪೋಕಿಂತು

ಕರ್ಮಕ್ಷಯದೊಳ್ಳರಮವ

ಘರ್ಮಾತ್ರಾಕಾರದಿಂದೆ ಲೋಕಾಗ್ರದೊಳಂ

ಪೆರ್ಮೆವಡೆದಿಪ್ಪನಾತ್ಮಂ

ನಿರ್ಮಳಮಪ್ಪಷ್ಟಗುಣಸುಪುಷ್ಪ ಹೃಷ್ಣಂ ೩೦೦

ಅಳುವಗ್ನಿಶಿಖಾವೃಂದಂ

ಗಳ ತೆಟದಿಂದೂರ್ಧ್ವಗಾಮಿಯಾದೊಡಮದಱೊಳ

ನೆಲಸಿದಂ ಪೋಗದೆಯು

ಗ್ಗಳಿಸಿದ ಧರ್ಮಾಸ್ತಿಕಾಯಮಿಲ್ಲಾದುಡಱೆಂ ೩೦೧

ವ : ಆ ಮೋಕ್ಷಪದದಲ್ಲಿ ನಿತ್ಯಸ್ಥಿತಿವೆತ್ತ ಮುಕ್ತಿಜೀವಂ ಪ್ರಾಗ್ಗೇಹದಿಂ ಕಿಂಚಿದೂನನಾಗಿ ನಿರಂತರ ಸುಖಮನವಲಂಬಿಸುತ್ತಿದುರ್

ನಿರತಿಶಯಮಾಗಿ ಪೆರ್ಚಿದ

ಪರಿಭೋಧಾರಹಿತಮಾದ ಶಾಶ್ವತಸುಖದಿಂ

ಪಿರಿದುಂ ತಣಿವುತ್ತಿದುರ್

ದೊರೆಕೊಂಡ ಜರಾಮರತ್ನಶುದ್ಧಂ ಸಿದ್ಧಂ ೩೦೨

ವ : ಇಂತು ನಿರೂಪಿತಸ್ವರೂಪಂ ಪಂಚಾಸ್ತಿಕಾಯ ಷಡ್ವೈ ಸಪ್ತತತ್ತ್ವನವ ಪದಾರ್ಥಗಳ

ನಾಮೂಳಚೂಳನೈರಂತರ್ಯದಿನೊಳಕೊಂಡು ಚತುರ್ದಶರಜ್ಞೋತ್ಸೇಧದಿ ನಂದಂಬಡೆದ

ತ್ರಸನಾಳಾಂತರಾಳಮಧೋಲೋಕಂ ಮಧ್ಯಲೋಕಮೂರ್ಧ್ವಲೋಕಮೆಂಬ ಭೇದದಿಂ ಮೂದೆಟನಕ್ಕುಮಲ್ಲಿ

ಸಪ್ತರಜ್ಜುಪ್ರಮಿತ ದಕ್ಷಿಣೋತ್ತರಾಯಾಮಮನುಳ್ಳದು ನರಕಮಲ್ಲಿಂ ಮೇಲೆ ಭವನಮೆಂಬ ನಾಗಲೋಕಮಿಕ್ಕುಮಲ್ಲಿಂದಂ

ಮೇಲೇಕ ರಜ್ಜುವಿಸ್ತಾರಿತ ಮಧ್ಯ ಪ್ರದೇಶದೊಳೇಕದ್ವೀಪಾಕೂಪಾರವರುಷಧರಪರ್ವತ ಮಂದರ ಮಹೀಧರ

ಪೂರ್ವಾಪರವಿದೇಹಭರತೈರಾವತ ಕರ್ಮಭೋಗಭೂಮಿಸಮಾಕೀರ್ಣ ಸ್ವಯಂಭೂರಮಣ ಸಮುದ್ರ

ಮೇರೆಯಾಗಿಪುರ್ದು ಮನುಷ್ಯಲೋಕಮಲ್ಲಿಂಮೇಲೆ ಜ್ಯೋತಿಲೋಕಮಾದಿಯಾಗಿ ಪಂಚರಜ್ಜುಪ್ರಮಾಣವಿಶಾಳಮಾದ
ಮೇಗಣಭಾಗದಲ್ಲಿ ಷೋಡಶಕಲ್ಪಂಗಳಿರ್ಪವಲ್ಲಿಂ ಮೇಲೋಂಭತ್ತುಗ್ಯವೇಯಕಂಗಳಿಕ್ಕುಮಲ್ಲಿಂದಂ ಮೇಲೆ
ನವಾಣುತ್ತರೆಗಳೆಸೆವಲ್ಲಿಂ ಮೇಲೆ ಸರ್ವಾರ್ಥಸಿದ್ಧಿಮಧ್ಯವಪ್ಪ ಪಂಚಾಣುತ್ತರೆಗಳೆ ಸೀಮೆಯಾಗಿಪುರ್ದು
ದೇವಲೋಕಮೀ ಮೂಱುಂಲೋಕಮುಂ ಘನೋದಧಿ ಘನೋ ನಿಳಯ ತನುವಾತಮೆಂಬ ಪೆಸೆರನುಳ್ಳ
ವಾಯುತ್ರಯಮಾವೇಷ್ಟಿತಮಾಗಿದುರು ಮಿಂತುಪಲಕ್ಷಿತಮಾದ ತ್ರಿಲೋಕನಾಳಿಕಾಶಿಖರಶಿಖಾಶೇಖರಾಯಮಾಣ
ಸಿದ್ಧಪರಮೇಷ್ಟಿ ಸಮಧಿಷ್ಟಿತಮಪ್ಪ ಕ್ಷಯಾನಂದಮೋಕ್ಷಮಿಕ್ಕುಮದಕ್ಕೆ ನಿರ್ಮಳಮಪ್ಪೇಕಾದಶನಿಳಯನಿಷ್ಟಿತ
ಸಾಗಾರಧರ್ಮದೊಳಂ ಬಾಹ್ಯಾಭ್ಯಂತರಭೇದಭಿನ್ನ ದ್ವಾದಶವಿಧ ತಪೋಲಕ್ಷಣಮಪ್ಪನ ಗಾರಧರ್ಮದೊಳಂ
ನೆಗಳ್ಳಣವ್ರತ ಮಹಾವ್ರತದೊಳ್ ಕೂಡಿದ ಸಮ್ಯಗ್ಗರ್ಶನ ಜ್ಞಾನ ಚಾರಿತ್ರಗಳೆಂಬ ರತ್ನತ್ರಯಸಾಕಲ್ಯಮೇಕಾರಣಮದೆ
ಭವ್ಯಜನಪರೋಪಾದೇಯಮೆಂದು ಸರ್ವವಿಶ್ವೇಶ್ವರಂ ನಿರವದ್ಯ ಸ್ಯಾದ್ವಾದಪ್ರತಿಷ್ಠಾಮುಖದಿಂ ಸಪ್ತಭಂಗಿ
ಸಮಾಲಿಂಗನ ಭಂಗುರಮಾದ ಸಪ್ತತತ್ತ್ವಸ್ವರೂಪಮಂ ಪ್ರತಿಪಾದಿಸುತ್ತಮಿರ್ಪಲ್ಲಿ

ಪರಮಜಿನೇಂದ್ರಚಂದ್ರಮುಖಮಂಡಳದಿಂದಮೃತಪ್ರವಾಹಮುಂ
ಕರಮೊಸರುತ್ತಮಿರ್ದಪುದಿದೆಂಬಿನೆಗಂ ಪೊಱಪೊಣ್ಮುತಿರ್ದ ದಿ
ವ್ಯರವಮಶೇಷಭವ್ಯಜನಮಾನಸಕೈರವಷಂಡಮಂಸಮಂ
ತಿರದೆ ವಿಕಾಸಿಸುತ್ತಮುರುಹರುಷದೊಳೊಂದಿಸುತಿರ್ದದಾಕ್ಷಣಂ ೨೦೩

ವ : ಇಂತನಂತಚತುಷ್ಟಯ ಲಕ್ಷ್ಮೀಸಮಾಶ್ಲಿಷ್ಟನವ್ವಾ ಧರ್ಮನಾಥಂ ಸಕಳ ತತ್ತ್ವಸಮುಚ್ಚಯಮಂ ಸಂಕ್ಷೇಪದಿಂ
ತಿಳಿವಂತು ಬೆಸಸುವುದುಮರಿಷ್ಟಸೇನಗಣಧರಾಗ್ರಗಣ್ಯಂ ಮಾಘಮಾಸದ ಕೃಷ್ಣಪಕ್ಷದ ಪಾಡಿವದ ಪೂರ್ವಾಹ್ಲದೊಳ್
ದ್ವಾದಶಾಂಗದರ್ಥಂಗಳು ಮನಪರಾಹ್ಲದೊಳ್ ಚತುರ್ದಶಪೂರ್ವಪದಂಗಳುಮನವಧಾರಿಸಿ ಪ್ರಥಮಾನುಯೋಗಂ
ಚರಣಾನುಯೋಗಂ ಕರಣಾನುಯೋಗಂ ದ್ರವ್ಯಾನುಯೋಗಮೆಂಬ ನಾಲ್ಕು ವಿಕಲ್ಪಮಾಗಿ ಗ್ರಂಥರಚನೆಯಂ ಮಾಡಿ
ಸಮಸ್ತಸಭಾಜನಹೃದಯಮಣಿಭಾಜನದಲ್ಲಿ ನಿಜವಚನ ರಸಾಯನಮನಿರಿಸುತ್ತ ಮಿರ್ಪುದುಂ

ಅವಧಿವಿಬೋಧದಿಂದಱೆದು ದೇವನ ಧರ್ಮವಿಹಾರ ಕಾಲಮಂ
ದಿವಿಜವರಂ ಕೃತಾಂಜಳಿಯನಿಟ್ಟು ಲಲಾಟದೊಳಂದು ಬಿನ್ನಪ
ಕೃವಸರಮೆಂದು ಬಿನ್ನವಿಸಿದಂ ಜಿನರಾಜನ ಮುಂದೆ ನಿಂದಿದೇ
ಭುವನದೊಳಂ ವಿಹಾರಿಸುವ ಪೊತ್ತು ಜಗತ್ಪ್ರಿಯೈಕಪಾಲಕಾ ೨೦೪

ಸಕಳಾರ್ಯಾಖಂಡದೊಳ್ ಪಾವನತರ ಭರತಕ್ಷೇತ್ರದೊಳ್ ಜೈನಧರ್ಮಾ
ಧಿಕಮಧ್ಯಾತ್ಮಪ್ರಭಾವಂ ಪ್ರಬಳಿಸಿ ಪಿರಿದುಂ ಪೆರ್ಚುವಂತಾಗಿ ಸತ್ಯ
ತುಕಮಪ್ಪ ಶ್ರೀವಿಹಾರಾಶ್ಚರ್ಯಮನೆಸಗಲ್ವೇಳ್ಕುಮೆಂದಾಗಳಾನಂ
ದಕರಪ್ರಸ್ಥಾನಶಂಸೀಪ್ರಪಟಪಟಹಮಂ ಪೊಯ್ಪಿದಂ ದೇವರಾಜಂ ೨೦೫

ದೆಸೆಗ್ ಮಾರ್ದನಿಯಿಂದು ಧಿಂಕಿಡುವಿನಂ ಗಂಭೀರಭೇರಿರವ
ಪ್ರಸರಂ ಮಂಗಳಗೀತತುಂಗನಿನದಂ ವೀಣಾಮಹಾಕ್ಷಾಣಮ
ವೀಸುವೆಲ್ಲಾಮರಮಂಡಳೀಜಯಜಯಪ್ರಧಾನಮುಂ ಕೂಡಿಯಾ
ಗಸಮಂ ಮೂವಳಸಾಗಿ ಮುತ್ತಿದುದು ಯಾತ್ರಾರಂಭಸಂದೋಹದೊಳ್ ೨೦೬

ಧರ್ಮಚಕ್ರಾಧಿಪತ್ಯು
ತ್ಯಾಮಂ ತಾನಾಗಿ ಸಕಳದಿಜ್ಜಯಯಾತ್ರಾ
ನರ್ಮಮೆನೆ ತಳರ್ಧನಲ್ಲಿಂ
ಧರ್ಮಜಿನಂ ಬಳೆಯೆ ಜನದ ಕೋಳಾಹಳಮುಂ ೨೦೭

ವ : ಇಂತವಿಳಭವ್ಯಜನಂಗಳ ಪುಣ್ಯಪ್ರೇರಣದಿನನೇಕಾಡಂಬರವಿಡಂಬನದಿಂ ಕಣ್ಣೊಂಡ
ಸಮವಸರಣಮಂಡಳಮನಾಖಂಡಳಂ ನಭಸ್ಥಳದೆಯೊಳ್ ನಡಯಿಪಲ್ಲಿ

ಮುಂದೇಳಂ ಪಿಂದೇಳಂ
ಕೆಂದಾವರೆವೂಗಳಂ ಜಿನೇಶಂ ಪದವಿಡು
ವಂದು ತಂದಿರಿಸಿದಂ ದಿವಿ
ಜೇಂದ್ರಂ ಹರಿಪೀಠಿಕಾತ್ರಯಾಗ್ರಸ್ಥಳದೊಳ್ ೨೦೮

ವ : ಅಂದಿಂತೊಟ್ಟು

ಶ್ರೀಪದಮಂ ಧರಿಸಿದನೆಂ
ಬೀ ಪದವಾಸಿಯೆನೆ ಮೆಲೆವ ಪದ್ಮದೊಳಿನ್ನುಂ
ಶ್ರೀಪದೆಪಿಂ ನೆಲಸಿರ್ದು
ವ್ಯಾಪಿಸಿದಳ್ ಪದ್ಮನಿಳಯೆಯೆಂಬೀ ಪೆಸರಂ ೨೦೯

ಪರಮಾನುರಾಗದತಿಶಯ
ಮಿರದೊಗೆವುತ್ತಿರ್ದುರ್ದಖಿಳಜನಚಿತ್ತದೊಳಂ
ವರಸಮವರಣಮಂಡಳಿ
ಭರದಿಂದೆ ವಿಹಾರಿಸುತ್ತಾಮಿರ್ಪಾ ಪದದೊಳ್ ೨೧೦

ಸೂಸುತ್ತುಂ ಸೌರಭಮಂ
ಲೇಸಂ ಮೆಯೊಡರಿಸುತ್ತುಮಾಡಿಸುತುಂ ಧ್ವಜ

ರಾಶಿಗಳನೊಯ್ಯನೊಯ್ಯನೆ
ಬೀಸಿದುದನುಕೂಲಮಾಗಿ ಮಂದಸಮೀರಂ ೨೧೧

ಸುತ್ತಂ ಯೋಜನದಗಲದೊ
ಳೆತ್ತಂ ತೃಣಧೂಳಿಕೀಟಕಂಟಕಶಿಲೆಗಳ
ಮೊತ್ತಮದಿಲ್ಲದ ತೆಲದಿಂ
ಬಿತ್ತಿರಿಸಿದರಾ ಮರುತ್ತುಮಾರರ್ ನೆಲನಂ ೨೧೨

ಚಳೆಯಂಗೊಟ್ಟರ್ ತನ್ನಹಿ
ತಳದೊಳ್ ಕರ್ಪೂರಸಾರಕುಂಕುಮವಿಳಯ
ನೈಲಯಜರಸಮಿಶ್ರಿತದಿಂ
ಜಳದಿಂದಂ ಸ್ತನಿತರೆಂಬ ಕುವರರ್ ನಲವಿಂ ೨೧೩

ಕನ್ನಡಿಯಂತಿರೆ ಥಳಥಳಿ
ಪುನ್ನತಿಯಂ ತಳೆದು ರತ್ನಮಯಭೂಮಿತಳಮ
ಚೆನ್ನನೆನಿಸಿತ್ತು ಸುತ್ತಂ
ಸನ್ನತಪರಿಸೂತ್ರಮಾಗಿ ಪರಿರಮಣೀಯಂ ೨೧೪

ಸರ್ವರ್ತುಪುಷ್ಪಫಲಮಂ
ನಿರ್ವಹಿಸಿ ದಶಾಭಿಕೋಪಶಾಖಾವಳಿಯಿನ
ಖರ್ವಘನವೃಕ್ಷತತಿಯಿನ
ಗುರ್ವಾದುದು ಪೊಳಗೆ ಬಳಸಿದುಪವನಷಂಡಂ ೨೧೫

ತೋರಮಾರ್ಗದ ತೆನೆಗಳ
ಭಾರದಿನುಲೆಬಾಗಿ ಬೀಗಿ ಬೆಳೆದ ವ್ರೀಹಿ
ಸ್ಥಾರಸಸ್ಯಂಗಳಿಂದಂ
ಧಾರಿಣಿ ರೋಮಾಂಚಭರಮನಾಂತಂತೆನೆಗುಂ ೨೧೬

ಪರೆದಿದರ್ವಿಳಸುರಾಸುರ
ಪರಿಕರಮಂ ಶ್ರೀವಿಹಾರದುತ್ಸವವಿಭವ
ಕ್ಕಿರದೆ ಕರೆಯುತ್ತುಮಿರ್ಪಮ
ರರ ಕಳಕಳನಿನದಸಂಭ್ರಮಂ ಕರಮೆನೆಗುಂ ೨೧೭

ನೆಲೆಪತ್ತುವಿಟ್ಟು ತಮ್ಮೊಳೆ
ತಲೆಸಂದಭಿಜಾತಿವೈರಮಂ ಮಿತ್ರತ್ವ
ಕೈಲೆವಟ್ಟೆನಿಸಿದುದಾಗೆ
ತುಲುಗಿರ್ದು ಸಮಸ್ತತಿಯೆಗಾಧಿಕಜೀವಂ ೨೧೮

ಪರೆದೋಡೆ ತಮಂ ಕಿಡೆ ರಜ
ಮುರುಪ್ರಸ್ನನಂ ದಲಾಗಿ ತೋಲೆಕೆವೆತ್ತುದ
ದಿರದೆ ಪತ್ತುಂ ದಿಗಂತಂ
ಪರಮಮುನೀಶ್ವರ ಮನಃಪ್ರಚಾರದ ತೆಲದಿಂ ೨೧೯

ವ : ಮತ್ತಂ ಲೋಕತ್ರಯೈಕ ಚಕ್ರವರ್ತಿಯ ನಿತ್ಯತ್ವಂಭೆತ್ತ ಮಹಾಚಕ್ರವರ್ತಿಪದಮನಿಲಾಚಕ್ರಕ್ಕೆ ಕೈಮಿಕ್ಕು
ಸೂಚಿಸುತ್ತಂ

ಪರಿವೇಷಂಗೊಂಡ ಚಂಡಾಂಶುವ ಪೊಳೆವ ಮಹಾಮಂಡಳಂ ಸೇವೆಗಾಗಿ
ಸ್ಫುರಿಸುತ್ತಂ ಬಂದು ಮುಂದಂ ನಡೆದಪುದನೆ ಕಾಲ್ಪಾಪಿನೊಳೆ ಬಪ್ಪ ಯಕ್ಷಾ
ಮರಸೇನಾಚಕ್ರಚೂಡಾಮಣಿಗಣಕಿರಣಂ ಸುತ್ತಲುಂ ರಂಜಿಸುತ್ತಂ
ಬರೆ ಪೋಗುತ್ತಿರ್ದುದಾ ದೇವನ ಸಭೆಯ ಪುರೋಭಾಗದೊಳೆ ಧರ್ಮಚಕ್ರಂ ೨೨೦

ಅದಲ ಮುಂದೊಪ್ಪದಿಂ ನಡೆ
ದುದು ಕನದುರುವ್ರಚಿಹ್ನದಿಂದಂಚಿತ್ರಂ
ಪುದಿದ ಮಹಾವಿಜಯಧ್ವಜ
ಮದು ನಾನಾಕ್ಷುಲ್ಲಕ ಧ್ವಜಾವೃತಮುಚ್ಚಂ ೨೨೧

ವ : ಅದಲೆಂದಂ ಮುಂದೆ ಪಲವುಂತೆಲದ ಪಲ್ಲವಚ್ಚತ್ರಚಾಮರಾದಿ ಮಂಗಳ ಪರಿಕರಂ ಗಳಿಂದಳಂಕಾರಂಬಡೆದು

ಧಳಧಳಿಸುತ್ತಮಿರ್ಪ ಪೊಸಪೊಂಗಳಸಂಗಳ ಮೇಲೆ ಕೂಡೆ ಮಂ
ಗಳಮಣಿದರ್ಪಣಾವಳಿಗಳೊಪ್ಪಲವಂ ಪಿಡಿರ್ದಿದ ದೇವಸಂ
ಕುಳಲನಾಜನಂ ನಡೆವುತಿರ್ದುದು ಜಂಗಮಕಲ್ಪವಲ್ಲಿ ಮಂ
ಜುಳಲತಿಕಾವಿತಾನದ ಬೆಡಂಗನೆ ಭಂಗಮನಂದು ಮಾಡುತುಂ ೨೨೨

ಇಂತಷ್ಟಮಂಗಳಂಗಳ
ನಾಂತು ಬರಲ್ ಮುಂದೆ ದಿಗ್ವಿಧೂಜನಮಾಗೆ

ಸಂತೋಸಮನೋದವಿಸಿದತ್ತ

ನಂತರದೊಳ್ ನೋಡೆ ಸಮವಸರಣವಿಹಾರಂ ೨೨೩

ವ : ಈ ತೆಲದಿಂ ಚತುರ್ನಿಕಾಯದೇವರ್ಕಳಿಂದುಪಕಲ್ಪಿತಮಾದ ಚತುರ್ಥ ಸಾತಿಶಯದಿಂ ಮೆಲೆದು

ಕಣ್ಣೆಮೆಯಿಕ್ಕದಿರ್ಪಿರವು ನಾಲ್ಕು ಮುಖಂಗಳವಾಗಿ ತೋರ್ಪ ನೈ
ಪುಣ್ಯಮಶೇಷವಿದ್ಯೆಗಧಿನಾಥತೆ ಮೆಯ್ಲಿಲದಿದರ್ ಲಾ
ವಣ್ಯವಿಶೇಷಮೆಯ್ಲಿ ಸಮಕೇಶನಖಸ್ಥಿತಿ ಭುಕ್ತಭಾವಮೀ
ತಿಣ್ಣಮೆನಿಪ್ಪ ಶಕ್ತಿ ಚರಮಾಂಗದೊಳಂದೊಗೆದತ್ತು ನಾಡೆಯುಂ ೨೨೪

ದೆನೆಗಿನ್ನೂಱವಿಯೋಜನಾಂತರದೊಳಂದಿಲ್ಲಾಯ್ತು ದುರ್ಭಿಕ್ಷದೊಂ
ದೆಸಕಂ ಪ್ರಾಣಿವಧಂ ದುರಿತಪರಪೀಡಾಚಾರಮುಂ ರೋಗದು
ಬ್ಬಸಮುಂ ತಳ್ತುಪಸಗ್ಗಮುಂ ಬಡತನಂ ಮುಂತಾದಿವೆಲ್ಲಂ ಮಹಾ
ತಿಶಯೋತ್ಕರ್ಷವಿಶೇಷಸಂಪದದಿನಾ ಲೋಕತ್ರಯಸ್ವಾಮಿಯಾ ೨೨೫

ವ : ಇಂತು ಘಾತಿಕರ್ಮಕ್ಷಯಾನಂತರ ಜನಿತ ದಶಾತಿಶಯದಿಂ ಮೆಲೆದು

ಮುನ್ನೊಡವುಟ್ಟಿ ಪತ್ತತಿಶಯಂ ಮೆಲೆದತ್ತು ಬಳಿಕ್ಕೆ ಘಾತಿಕ
ರ್ಮ ನೆಲೆಪೋಗಿ ಪತ್ತತಿಶಯಂ ಬಿಡದಾದುದು ಮತ್ತೆ ಭಕ್ತಿಸಂ
ಪನ್ನಸುರಾಳಿ ಮಾಳ್ವತಿಶಯ ಪದಿನಾಲ್ಕೊಗೆದಿದುರ್ದಿಂತು ಚೋ
ದ್ಯೋನ್ನತಿವೆತ್ತುದಂತತಿಶಯಂ ಸಲೆಮುವತನಾಲ್ಕು ಧರ್ಮನೊಳ್ ೨೨೬

ವ : ಅಂತನಂತಚತುಷ್ಟಯವಿಶಿಷ್ಟನಪ್ಪಾ ಧರ್ಮನಾಥಂಗೆ ವರ್ಯಾಷ್ಟ ಮಹಾಪ್ರಾತಿಹಾರ್ಯ ಪ್ರಭಾವಿತ
ಚತುಸ್ತ್ರಂಶದತಿಶಯಶೋಭಾವಿಭವಮುಂ ತ್ರಿವಿಷ್ಟಪಾಧಿ ಪತ್ಯಮಂ ಸ್ವಷ್ಟಂ ಮಾಡುತ್ತಮಿರಲಾ
ಪರಮಪಾವನಪ್ರಯಾಣ ಪ್ರಭಾವದೊಳ್

ಬಿಳಿಯ ಗಜಂ ತಗರ್ ಮಹಿಷಿಕಂ ಮಕರಂ ಮೃಗಂ ಸಮು
ಜ್ವಳಿತತುರಂಗಮಂ ವೃಷಭಮೆಂಬಿವನೇಲೆ ಸಮಸ್ತಸೈನಿಕರ್
ಬಳಸಿರಲಿಂಧ್ರನಗ್ನಿ ಯಮ ನೈರುತಿ ಪಾಶಿ ಮರುತ್ಕುಬೇರ ಮಂ
ಜುಳಶಿತಿಕಂಠನೆಂಬವಿಳಿದಿಕ್ಕತಿಗಳ್ ನಡೆದರ್ ನಿಜಾಶೆಯೊಳ್ ೨೨೭

ಭರದಿಂ ಕಟ್ಟಿದ ಗೆಜ್ಜೆಗಳ್ ಕುಣಿದು ಮೆಟ್ಟುತ್ತಿದ್ ಮೇಲ್ಪಜ್ಜೆಗಳ್
ದುರಿತಾಳಂಗುಡೆ ಕಾಲೆ ನಾಲಗೆಯವೋಲ್ ಬೀಜಲ್ ಗತಿಚ್ಚಾಯೆಯುಂ
ಪರಮಸ್ವಾಮಿಯ ಮುಂದೆ ಗೊಂದಣಿಸಿ ಸಂಗೀತಕ್ಕೆ ತಕ್ಕಂದದಿಂ
ಸುರವೈತಾಳಿಕರಾಳಿ ಪೇರಣೆಯೊಳಂ ತೋಪ್ಪಿತ್ತು ವೈಚಿತ್ರ್ಯಮಂ ೨೨೮

ಬರವೇಳ್ ದಿಕ್ಕಾಳರಂ ಸಂಗಡಿಸಿ ನಡೆಯವೇಳಿಂದ್ರನಂ ಚಂದ್ರಸೂರ್ಯಾ
ಮರರಂ ಮುಂಪೋಗವೇಳೆಂದುಸಿರ್ವ ಚಮರವೈರೋಚನರ್ ಸರ್ವಂ ಚ
ಪ್ಪರಿಸುತ್ತಂ ಚೆಲ್ವ ಪೋಂಗಟ್ಟಿಗೇವಿಡಿದು ಕರಂ ಯೋಜಿಸುತ್ತಿದ್ ರಾಗಗಳ್
ಪಿರಿದುಂ ಪುಷ್ಪಂಗಳಂ ಚೆಲ್ವವ ಪದದೊಳುಘೆಯೆಂಬಿದುಣ್ಣಿತ್ತು ಸುತ್ತಂ ೨೨೯

ವ : ಇಂತು ಪೆಂಪಿನ ಸಂಪದಮೆ ರೂಪುಗೊಂಡುದೆಂಬಂತೆ ಪೊಂಪುಳಿಯೋಪ ಸೊಂಪನೊಳಕೊಂಡ ಸರ್ವಜ್ಞನ
ಸಭಾಮಂಡಳಂ ಕುಂತಳಾವಂತಿ ಕುರುಜಾಂಗಣ ಲಾಳ ಮಾಳವ ಚೋಳ ಪಾಂಚಾಳ ಮಹಾರಾಷ್ಟ್ರ ರಾಷ್ಟ್ರ ಮರು
ಮಳಯ ಮಗಧಾದಿ ನಿಖಿಳ ವಿಷಯಂಗಳೊಳ್ ಧರ್ಮತೀರ್ಥಪ್ರಭಾವನಿಮಿತ್ತಂ ವಿಹಾರಿಸುತ್ತಮಿರ್ಪಲ್ಲಿ

ಮಿಗೆ ನಿಷ್ಕಲಾಭರಾದರ್
ಜಗದೊಳ್ ದುರ್ಜನರ ತೆಪದೆ ಸಜ್ಜನರೆಲ್ಲಂ
ದ್ವಿಗುಣಿಸಿ ನಿಷ್ಕಂಟಕಮಾ
ಯ್ತುಗಣಿತಜನದಂತೆ ಸಕಳಭೂತಳಮನಿತುಂ ೨೩೦

ಎಲ್ಲಿ ವಿಹಾರಿಸುವಂ ಜಿನ
ನಲ್ಲಿ ಮನೋದುಃಖಶೋಕಚಿಂತಾತಂಕಂ
ಪೊಲ್ಲಮೆ ಮೊದಲಾದವುಮಣ
ಮಿಲ್ಲದೆ ಜನಮೆಲ್ಲಮೆಯ್ತೆ ಸುಖಿಯಾಗಿಕ್ಕುಂ ೨೩೧

ವ : ಮತ್ತಮಾ ಸಮವಸರಣಮಂಡಳಮೆಂತಿದುರ್ದೆಂದೊಡೆ

ಧರ್ಮಮೆಂಬಮೃತಪೂರದ
ಪೆರ್ಮಳೆಯಂ ಕಳೆದು ಭವ್ಯಜನಸಸ್ಯಂಗಳ
ನೊರ್ಮೆಯು ಮಾಣದೆ ಸಲಹುವ
ಪೆರ್ಮೆಯನೊಳಕೊಂಡ ಮೇಘಮಂಡಳಮೆನಿಕುಂ ೨೩೨

ಕಿಡಿಸುತ್ತಂ ದುರ್ಮತಧ್ವಾಂತಮನುಷಿ ನಿಜತೇಜಃಪರಿವ್ಯಾಪ್ತಿಯಿಂ ಧಿಂ
ಕಿಡಿಸುತ್ತಂ ದಿಕ್ಕನಲ್ಲಾಮರರ ಜಯಜಯಾಧ್ವಾನದಿಂ ಭವ್ಯರಂ ನೂ
ಮಡಿ ಸದ್ರತ್ನತ್ರಯಾಳಂಖರಣಚರಿತರಂ ಮಾಡುತುಂ ನಿಷ್ಪ್ರಹತ್ಯಂ
ಬಡೆದಾರ್ಯಾಖಂಡದೊಳ್ ಮಾಣದೆ ವಿಹರಿಸಿದಂ ಧರ್ಮಚಕ್ರಾಧಿನಾಥಂ ೨೨೨

ಸುರತರು ಕುಸುಮಾಸಾರಂ
ಪುರುಹೂತಾನಂದಕಾರಮಿತಿವಿದೂರಂ
ಪರಮಧರ್ಮಾವತಾರಂ
ಕರಮೆಸೆದುದು ಸಮವಸರಣವಳಯವಿಹಾರಂ ೨೨೪

ವ : ಮತ್ತಂ ದ್ಯಾವಾಪೃಥಿವೀವಿಭಾಗಮೆಲ್ಲಮತ್ಯಾಶ್ಚರ್ಯ ಮಂಗಳ ಪೂಜಾ ಕಾರ್ಯಕರಣ ಸಂಜಾತ ಕಾಳಾಗರು
ಧೂಪಕಳಾಪಸಮುದ್ಧಾಮಧೂಮಲತಾಸ್ತೋಮಾ ಮೋದ ಮಯಮುಂ
ಸಮಸ್ತಪ್ರಸ್ತಾಯಮಾನವಿಸ್ತೀರ್ಣವದಸ್ತೋಕನಿಸ್ತೂಳಸ್ಥಿಮಿತ ಗಭಸ್ತಿಮಯಮಂ ಪೊಗಳೆವಡೆದ
ಸದ್ಧರ್ಮಪೀಯೂಷರಸಸಮುತ್ಕರ್ಷವಿಶೇಷಿತಮಹಾ ಪ್ರವಾಹಸಮೂಹಮಯಮುಂ ನಿರಂತರಿತ
ಪರಮಸುಖಮಯಮುಮಾಗೆ ನಿರವಶೇಷ ದಿವಿಜ ದನುಜ ಮನುಜ ತಿಯಕ್ಕಮಾಜಮಂ ಸುಕೃತಭಾಜನಮಂ
ಮಾಡುತ್ತುಂ ವಿಹಾರಿಸುತ್ತುಂ ಬಂದು ಸಪ್ತಲಕ್ಷವರ್ಷಪ್ರಮಿತಮಪ್ಪ ಕೇವಳಿಕಾಲಂ ಮಾಸಾವಶೇಷ ಮಾಡುದೆಂಬಂದಿಗೆ

ಹಡಿಗಂತಾಗಸಮೆಂಬಿಂ
ಗಡಲಂತ[ದೀ] ಪಮಂ ಕರಂಪೂರ್ದವುದಂ
ತಡಸಿ ಪೊರ್ದಿತ್ತು ತತ್ಸಭೆ
ತಡೆಯದೆ ಸಮೈದಗಿರಿಯ ಮಸ್ತಕದೆಡೆಯಂ ೨೨೫

ಆಗಳಹೃತ್ಪ್ರಭಾವಮು
ದಾಗಿಸಿದುವೂರ್ವಶೋಭೆಯಂ ತತ್ಸಮ್ಮೈ
ದಾಗದೊಳೆಲ್ಲಾ ರುತುಗಳ್
ಬೇಗಂ ಬಂದಿರ್ದು ಪಡೆವವೆನೆ ಚೋಜಿಗಮಂ ೨೨೬

ತೋರಿದವಾದ ಪಣ್ಣನೆಗಳೋಳಿಯ ಭಾರದೆ ಬಾಗುತಿರ್ದ ಭೂ
ಮೀರಹಸಂಕುಳಂ ಮೊರೆದು ಬಂಡುಣುತಿರ್ಪಳಿಮಾಲೆಯುಂ ಮನೋ
ಹಾರಿಗಳಾದ ಪೂಗಿಡುಗಳಾವಳಿ ತಳ್ತರಳುತ್ತಮಿರ್ದ ಕ
ಲ್ಹಾರಮನುಳ್ಳ ಚೆಲ್ವ ತಿಳಿನೀರ ಕೊಳಂಗಳವಾಳ್ವೊಪ್ಪಮಂ ೨೨೭

ಪಲವುಂ ಬೆಟ್ಟುಗಳಿರ್ದೊಡಂ ಬಗೆಯದಿಂದೆನ್ನಲ್ಲಿಗೆತ್ತೆಂದು ಮಂ
ಗಳಚೂಡಾಮಣಿಯಾದನಲ್ಲೆ ಪರಮಶ್ರೀಧರ್ಮನಾಥಂ ದಲ
ಗ್ಗಣಿಸಿತ್ತೆನ್ನಯ ಜನ್ಮಮೆಂದು ಮುದಮಂ ತಾಳಂತೆ ಸಮ್ಮೇದಮೆ
ಯ್ತುಲಿಯುತ್ತಿದ್ದುದು ಸೋಗೇವಿಂಡುಗಳ ಕೇಕಾರಾವುದ್ರೇಕದಿಂ ೩೩೮

ಅಮಮ ದ್ವಿತೀಯಕಲ್ಯಾ
ಣಮನಾಂತಂ ಮೇರುಗಿರಿಯೋಳೀ ಜಿನಪತಿ ಪಂ
ಚಮಕಲ್ಯಾಣಮಿದೆನ್ನೊಳ್
ಸಮನಿಸಿದಪುದೆಂಬ ಮದದಿನೆನೆ ಸೊಂಪೆನೆಗುಂ ೩೩೯

ಮಾನಿತವಿಚಿತ್ರಕೂಟವಿ
ತಾನಂ ವಿಂಶತಿಜಿನೇಶಪರಿನಿರ್ವಾನ
ಸ್ಥಾನಂ ನಿರ್ಜರಲಹರೀ
ಪೀನಂ ಸಮ್ಮೇದಶೈಲಮಾಯ್ತುಪಮಾನಂ ೩೪೦

ವ : ಅಂತತೀವರಮ್ಯಮಾದ ಸಮ್ಮೇದಮೆಂಬ ಶೈಲದ ಚೂಳಿಕಾಗ್ರಭಾಗದೊಳೊಂದು ಸೌಂದರತರ
ಚಂದ್ರಕಾಂತಶಿಲಾಮಯ ಪಾವನಪ್ರದೇಶದೊಳ್ ನಿಜಪರ ಮೌದಾರಿಕ ಶರೀರಸ್ಥಿತಿಕಾಲಮೇಕಮಾಸಮೆನೆ
ಯಜನವಿಹರಣಕ್ರಿಯಾವಿಭೂತಿಯಂ ವಿಸರ್ಜಿಸಿ
ನವೋತ್ತರಾಷ್ಟ್ರಶತಸಂಖ್ಯಾಗಣಧರಮುನಿವೃಷಭಪ್ರಭೃತಿಸಭಾಪರಿವೃತನಾಗಿ ಏಕಮಾಸ ಪರ್ಯಂತ
ಕಾಯೋತ್ಸರ್ಗಸ್ಥಿತಮುತ್ತರಾಭಿಮುಖನುಮಾಗಿ

ಪಿರಿದುಂ ಸ್ವಾಘಾತಿಕರ್ಮಕ್ಷಯಮನೆಸಗುವುದ್ಯೋಗದೊಳ್ ನಿಂದನಂದಂ
ಬರದೊಳ್ ಮುಂಬಿಟ್ಟು ತನ್ನಾ ಸಮವಸರಣಮಂ ಲಂಬಮಾನೋರುಬಾಹು
ಸ್ಫುರಿತಂ ಜ್ಯೋತಿಸ್ವರೂಪಂ ಚರಮಸುಧವಳಧ್ಯಾನನಿಷ್ಠಾಪ್ರತಿಷ್ಠಂ
ಪರಮಶ್ರೀಧರ್ಮನಾಥಂ ಗುಣಭವನಮಣಿಸ್ತಂಭಮಿಷ್ಠಂತಿರಿದಂ ೩೪೧

ವ : ಅಂತಿರ್ದು ಸಾಮಾನ್ಯಶುಲ್ಕಧ್ಯಾನಾಪೇಕ್ಷೆಯಿಂ ತೃತೀಯಮುಂ ಪರಮ ಶುಕ್ಲಧ್ಯಾನಾ ಪೇಕ್ಷೆಯಿಂ ಪ್ರಥಮಮುಮಪ್ಪ
ಸೂಕ್ಷ್ಮ ಕ್ರಿಯಾಪ್ರತಿಘಾತಿಯೆಂಬ ಪರಮ ಶುಕ್ಲಧ್ಯಾನದೊಳ್ ನೆಲಸಿದಂತರ್ಮಹೂರ್ತದಿಂ ಮೇಲೆ ಲಘುಕರ್ಮ
ಪರಿವಾಚನ ಶಕ್ತಿ ಪ್ರಾಪ್ತಿನಿಮಿತ್ತಂ ಸೂಕ್ಷ್ಮ ಶರೀರದೊಳ್ ಕೂಡಿ ಚರಮಾಂಗತ್ರಿಗುಣಬಾಹುಲ್ಯದಿನೇಕ ಸಮಯದೊಳ್
ಚತುರ್ದಶರಜ್ಜ್ಞಾನೇಧಜೀವಪ್ರದೇಶವಿನರ್ಪಣಮಪ್ಪ ದಂಡಸಮುದ್ಧಾ ತಮಂ ದ್ವಿತೀಯ ಸಮಯದೊಳ್
ಪೂರ್ವಪ್ರಣೀತ ಬಾಹಲ್ಯಾಯಾಮದಿಂ ಯಮಳ ಕವಾಟಾಕೃತಿಯಾಗಿ ಜೀವಪ್ರದೇಶಪ್ರಸರ್ಪಣಮಪ್ಪ

ಕವಾಟಸಮುದ್ಯೂತಮಂ ತೃತೀಯ ಸಮಯದೊಳ್ ವಾಯುತ್ರಯಾವಶೇಷಲೋಕಾಕಾಶ
ಜೀವಪ್ರದೇಶಪ್ರವರ್ತನಮುಮಪ್ಪ ಪ್ರತರ ಸಮುದ್ಯೂತಮುಮಂ ಚತುರ್ಧಶಸಮಯದೊಳ್
ಸಕಳಲೋಕವ್ಯಾಪ್ತಿಜೀವಪ್ರದೇಶ ಪ್ರವರ್ತಮಪ್ಪ ಲೋಕಪೂರಣಸಮುದ್ಯೂತಮುಮಂ ನೆಱಪಿ ಇಂತು ದಂಡಕವಾಟ
ಪ್ರವರ ಲೋಕಪೂರಣಮೆಂಬ ನಾಲ್ಕು ಸಮುದ್ಯೂತಂಗಳನನುಕ್ರಮದಿಂ ನಿರ್ವರ್ತಿಸಿ

ಈ ತೆಱದಿಂದಂ ನಾಲ್ಕುಮ

ಘಾತಿಸ್ಥಿತಿಕಾಲಮೆಲ್ಲಮಂ ಸರಿಮಾಡಿ ಬಳಿ

ಕೋತು ನಿಜಮೂಲದೇಹದೊ

ಳಾತಂ ನೆಲಸಿರ್ದು ಕಿಡಿಸಲುದ್ಯುತನಾದಂ ೨೪೨

ವ : ಮತ್ತಮಂತರ್ಮುಹೂರ್ತದೊಳ್ ಬಾದರಮನೋವಚನೋಚ್ಚಾಸ ಕಾಯಯೋಗ
ಸೂಕ್ಷ್ಮಮನೋವಚನೋಚ್ಚಾಸಂಗಳುಮನಡಂಗಿಸಿ ಸೂಕ್ಷ್ಮಕಾಯ ಯೋಗನಾಗಿ ಸಮನಂತರಂ ನಿರೋಧಂಗೆಯ್ತು
ಯೋಗಕೇವಳಿಗುಣಸ್ಥಾನಮಂ ಪೊರ್ದಿ ಸಮುಚ್ಚಿನ್ನ ಪ್ರಾಣಾಪಾನಪ್ರಚಾರ
ಸರ್ವಕಾಯವಾಗ್ಮನೋಯೋಗಪರಿಸ್ಯಂದಕ್ರಿಯಾ ವ್ಯಾಪಾರಮಪ್ಪ ಸಮುಚ್ಚಿನ್ನಕ್ರಿಯಾನಿವೃತ್ತಿಯೆಂಬ ಚತುರ್ಥ
ಪರಮಶುಕ್ಲಧ್ಯಾನದೊಳ್ ನಿಂದು

ಪರಿಪೂರ್ಣಸಕಳಗುಣಕಂ

ಪರಮಯಥಾಖ್ಯಾತಚರಿತಕಂ ವರಶೀಲಾ

ಕರನಾಗಿ ಮೋಕ್ಷಲಕ್ಷ್ಮೀ

ಪರಿರಂಭಾರಂಭಕೇಳಿಗುತ್ಸುಕನಾದಂ ೨೪೩

ವ : ಆಗಿ ತದುಪಾಂತ್ಯಸಮಯದೊಳನ್ಯತರಮೇದನೀಯ ದೇವಗತಿ ತತ್ಪ್ರತಿ ಯೋಗ್ಯಾನುಪೂರ್ವ
ಶರೀರಬಂಧನಸಂಘಾತವರ್ಣನಪ್ರತ್ಯೇಕಪಂಚಕಂ ಸಂಹವನ ಸಂಸ್ಥಾನ ಷಟ್ಕುಂದ ದ್ವಿತಯಂ
ವಿಹಾಯೋಗತಿದ್ವಿತಯಂ ಸ್ವರ್ಶಾಷ್ಟಕಮಗುರುಲಘು ಚುತಷ್ಟ ಶುಭಾಶುಭ ಸ್ಥಿರಾಸ್ಥಿರ ಸುಸ್ವರದುಸ್ವರ ಸುಭಗದುಭಗ
ಪ್ರತ್ಯೇಕ ಶರೀರ ಯಶಸ್ವೀರ್ತ್ಯನಾದೇಯ ನಿರ್ಮಾಣಪರ್ಯಾಪ್ತ ನೀಚೈರ್ಗೋತ್ರಂಗಳೆಂಬೆಪ್ಪತ್ತೆರಡುಂ ಪ್ರಕೃತಿಗಳಂ
ನಿರವಶೇಷಂ ಕೆಡಿಸಿ ಚರಮಸಮಯದೊಳವಶಿಷ್ಟಾನ್ಯತರವೇದ್ಯ ಮನುಷ್ಯಾ ಯುರ್ಗತೀತಪ್ರಯೋಗ್ಯಾನುಪೂರ್ವ
ಪಂಚೇಂದ್ರಿಯ ತ್ರಸನಾಮ ಸುಭಗಾದೇಯ ಪರ್ಯಾಪ್ತ ಬಾದರ ಯಶಸ್ವೀರ್ತ್ಯಚ್ಚೈರ್ಗೋತ್ರತೀರ್ಥಕರನಾಮಂಗಳೆಂಬ
ಪದಿಮೂಟುಂ ಪ್ರಕೃತಿಗಳನು ನ್ಯೂಳನಂಗೆಯ್ತುಂ ವೇದನೀಯಾಯುಷ್ಯನಾಮಗೋತ್ರಂಗಳೆಂಬ ನಾಲ್ಕು
ಮಘಾತಿಕರ್ಮಂಗಳನೊರ್ಮೋದಲೊಳ್ ನಿರ್ಮೂಳಂ ಮಾಡುವುದುಂ

ವರಶುಕ್ಲಧ್ಯಾನಮೆಂಬುಜ್ಜಳತರಣಿಸಮುದ್ಯೋತನಾಶ್ಚರ್ಯದಿಂದಂ
ದುರಘಾತಿಧ್ವಾಂತಮೆಲ್ಲಂ ಕೆದಱಿ ಪರೆದುಪೋಗಲೈ ಕೆಟ್ಟೋಡಿ ದೋಷಂ
ಪರೆಯಲ್ ಭೈಷಜ್ಯದಿಂ ಭಾಸುರಕನಕದವೋಲ್ ದೀಪ್ಯಮಾನಸ್ವರೂಪಂ
ಪರಿಶುದ್ಧಂ ಪೂರ್ವದಂ ಶಾಶ್ವತಸುಖಮಯಂ ಮೋಕ್ಷಮಂ ಧರ್ಮನಾಥಂ ೨೪೪

ತನುವಾತವಾಯುಮಂಡಳಿ
ಘನಮಂಡಪಮಾಗಲಷ್ಟಮಂಗಳಮಾಗಲ್
ವಿನುತಾಷ್ಟಗುಣಂ ಮೋಕ್ಷಾಂ
ಗನೆಯೊಳ್ ನಲವಿಂದೆ ಮದುವೆನಿಂದಂ ಧರ್ಮಂ ೨೪೫

ಸಕಳನ್ಯಚಕ್ರವರ್ತಿಗಳ ಸೌಖ್ಯಮದೆಲ್ಲಮಮರ್ತ್ಯರೊಂದು ಸೌ
ಖ್ಯಕಣಸಮಾನಮಾಗದು ಸಮಸ್ತಸುರಾಳಿತದಿಂದ್ರಸೌಖ್ಯರಾ
ಶಿಕಮಹಮಿಂದ್ರರೊಂದೊಂದು ಸುಖಲೇಶಮಾನಮನೆಯ್ದದಾ ಸುಖ
ಪ್ರಕರಮುಮಿದ್ಧ ಸಿದ್ಧರನಿಮೇಷಸುಖಕ್ಕೆಣೆಯಾಗದಂತದಂ ೨೪೬

ಉಪಮಾತೀತಮೆನಿಪ್ಪತಿ
ವಿಪುಳಮೆನಿಪ್ಪೀ ದ್ರುಗಧಿಕಶಾಶ್ವತಸುಖದಿಂ
ದೆ ಪರಮಧರ್ಮಜಿನೇಶಂ
ಸ್ವಪರಹಿತಂ ಮುಕ್ತಿಯಲ್ಲಿ ತಣ್ಣನೆ ತಣಿದಂ ೨೪೭

ನಲವಿಂ ಕ್ಷಾಯಿಕಮೆಂಬ ಚಾರುತರಸಮ್ಯಕ್ತ್ವಂ ಮಹಾನಂತ ಬೋ
ಧಲಸದ್ಧರ್ಶ ವೀರ್ಯಮುಂ ಸಮವಗಾಹಂ ಬಾಧಕಾಭಾವದ
ಗ್ಗಳಮುಂ ಗೌರವಲಾಘನಾಪಘನಮುಂ ಸೂಕ್ಷ್ಮತ್ವಮೆಂದಿಂತು ಮಂ
ಗಳಮಾದಷ್ಟಗುಣಂ ಕರಂ ನೆಲಸಿ ತನ್ನೊಳ್ ನಿಂದನಾ ನಿಶ್ಚಳಂ ೨೪೮

ತಾಂ ತನ್ನಂ ತನ್ನಾಂತನ
ಗಂತುಂ ವಶವಾಗಿಮಾಡಿ ತನ್ನತ್ತಣಿನಾ
ದಂತಪ್ಪ ತನ್ನ ಗುಣಮೆಂ
ಟುಂ ತನ್ನೊಳ್ ನೆಲೆಯೆ ಮುಕ್ತಿಯೊಳ್ ನೆಲಸಿದಂ ೨೪೯

ಪದಪಿಂದೆ ಚೈತ್ರಮಾಸವಿ
ಶದಪಕ್ಷ ಚತುರ್ಥಿ ತಿಥಿಯೊಳಪರಾಹ್ಲದ ಕಾ

ಲದೊಳಂ ಧರ್ಮಜಿನೇಶಂ

ಮುದದಿಂದಂ ಮೋಕ್ಷಲಕ್ಷ್ಮಿಗಧಿಪತಿಯಾದಂ ೨೫೦

ವ : ಆ ಮೋಕ್ಷದ ಸ್ವರೂಪಮೆಂತುಟೆಂದೊಡೆ

ಮನುಜಕ್ಷೇತ್ರದವೊಲ್ ಪಾ

ವನಮೋಕ್ಷಮದೊಂದು ಲಕ್ಷಯೋಜನದಲಗಂ

ಘನಮಾದ ತೋರದಭಿಶೋ

ಭನಮುಂ ನಾಲ್ವತ್ತಮೈದುಯೋಜನಮಕ್ಕುಂ ೨೫೧

ಸಮವೃತ್ತಮೆಂಟುಯೋಜನ

ಮಮಳತರಸ್ವಟಿಕಮಯಮದತಿರಮಣೀಯಂ

ಸಮನಿಸಿದನಂತಸಿದ್ಧರ

ಸಮಿತಿಗೆ ಕಡುತೆಱಪನೀವುತಿಕ್ಕುಂ ಸತತಂ ೨೫೨

ಆರಯ್ಯಡಮೀಷತ್ಯಾ

ಗ್ಯಾರಶಿಳಾವಳಯಮಾಯ್ತು ಶೋಭಾನಿಳಯಂ

ಸಾರಜಗತ್ತಯಲಕ್ಷ್ಮಿಯ

ಚಾರುಸಿತಚ್ಚತ್ರದಂತಿರಾನಂದಕರಂ ೨೫೩

ಅಕ್ಷಯಮಪುನರ್ಭವಮನಿ

ಪಕ್ಷಮತೀಂದ್ರಿಯಮನಿಂದ್ರಮನುಪ್ರದವಮನ

ಪೇಕ್ಷಮೆನಿಪ್ಪತಿಶಯಪರಿ

ಲಕ್ಷತಿಮಪ್ಪುದು ಪವಿತ್ರಸಿದ್ಧಕ್ಷೇತ್ರಂ ೨೫೪

ವ : ಇಂತು ವಿಶಿಷ್ಟಶೋಭಾಸಮುಪಜುಷ್ಟಮಾದಷ್ಟಮಭೂಮಿಯೆಣಿಸಿದ ತೈಳೋಕ್ಯಶಿಖರ ದೊಳತಿಪ್ರಸಿದ್ಧಮುಂ

ಶುದ್ಧಮುಮಾಗಿದರ್ ಸಮಿದ್ಧಸಿದ್ಧಶಿಲೆಯ ಮೇಲಣ ವಾಯುತ್ರಯ ಭಾಗದೊಳ್ ಕಿಂಚಿನ್ನೂ ನ ಚರಮಶರೀರಮಾತ್ರ

ಜೀವಘನಾಕಾರನುಂ ನಿರಾಕಾರನುಂ ಪರಿಧೃತಪರಮಾತ್ಮಸ್ವಭಾವನುಂ ಸಕಳವಿನುತಮಹಾನುಭಾವಂ

ನಿರಾಮಯನುಂ ನಿಭಾಮಯನುಂ ನಿತ್ಯನುಂ ಸ್ತುತ್ಯನುಂ ನಿರವಯವನುಂ ನಿರುಪಮನುಂ ನಿರಂತರ ಘನಸುಖನುಂ

ನಿರಂತರ ಚಿದಭಿಮುಖನುಂ ನಿರಂಜನನುಂ ನಿರಭಿರಂಜನನು ಮಾಗಿ ಧರ್ಮನಾಥಜಿನೇಶ್ವರಂ ಸಿದ್ಧಪದವಿಯೊಳ್

ನಿಂದನನ್ನೆಗಮಿತ್ತಲ್

ಅವಧಿವಿಬೋಧದಿನಱಿದಾ
ದಿವಿಜೇಂದ್ರಂ ಸಿಂಹವಿಷ್ಣುರಾಗ್ರದಿನೆಳ್ಳಂ
ದಿವಿಜಸಭೆವರಸು ತದ್ಧಿ
ಗ್ವಿವರಕ್ಕೇಳಡಿಯನೆಸಗಿಯವನತನಾದಂ ೩೫೫

ವ : ಆಗಲಾ ಪರಮೇಶ್ವರನ ಪರಿನಿರ್ವಾನ ಕಲ್ಯಾಣಸ್ಥಳಸಮಭ್ಯರ್ಚನ ವಂದನೋತ್ಸಾಹ ಸಮುತ್ಸುಕಚಿತ್ತನಾಗಿ

ಇಂದ್ರಾಣೀಯುಕ್ತನಿಂದ್ರಂ ಧವಳಗಜಸಮಾರೋಹಣಂಗೆಯ್ಲು ದೇವೀ
ವೃಂದಂ ಮಂದಾರುವೃಂದಾರಾಕಸಮುದಯಮಂ ಯಾನವೈಮಾನನಾ
ಚ್ಚಂದಂಬೆತ್ತಿರ್ದ ಸದ್ವಾಹನನಿಚಯಮನಂದೇಱಿ ಸುತ್ತಂ ಬರಲ್ ಬ
ಲ್ಪಿಂದಂ ನಿರ್ವಾಣಕಲ್ಯಾಣಮನೆಸಗುವೆನೆಂಬುತ್ಸವಮಂ ಪೆರ್ಚಿ ಬಂದಂ ೩೫೬

ವ : ಆ ಪೊತ್ತಿನೋಳ್

ಪರಿವಿಡಿಯಿಂ ಭವನಭ್ಯಂ
ತರಕ ಜ್ಯೋತಿಷ್ಕ ಕಲ್ಪವಾಸಿಕಲೋಕದೊ
ಳುರು ಶಂಖಾನಕ ಸಿಂಹೋ
ದ್ಧೂರ ಘಂಟಾರವದಿನಱಿದರವರೊರ್ಮೊದಲೊಳ್ ೩೫೭

ಜ್ಯೋತಿಷ್ಕಾಮರಸಂಕುಳಂ ಭವನವಾಸಿವ್ಯೂಹಮುಂ ವ್ಯಂತರ
ಬ್ರಾತಂ ಕಲ್ಪಜನಿರ್ಜರಪ್ರತತಿಯುಂ ಸ್ವಸ್ಥಾಂಗನಾವಾಹನೋ
ತ್ಯೇತುಶ್ರೇಣಿ ಸಮಸ್ತಸೈನಿಕಜನಂ ಮುಂತಾದುವಂ ಕೂಡಿಕೊಂ
ಡೈತಂದ್ರಿಂದ್ರನೊಳೊಂದಿ ಮೆಲ್ಲನೆ ಬರುತ್ತಿರ್ದತ್ತದಾನಂದದಿಂ ೩೫೮

ವ : ಅಂತು ಕಂತುರಾಜನ ಮಂತ್ರದೇವತೆಯರಂತಿನಂತಸುಮನಸ್ಸೀಮಂತಿನೀ ಸಂತತಿಯಂತ ರಿಕ್ಷದಲ್ಲಿ
ತಿಂತಿಣಿಗೊಂಡು ನಡೆತಪ್ಪಾಗಳದಱೊಳ್ ಕಡುಚೆನ್ನೆಯರ್ ಕೆಲಂಬರ್ ತಮ್ಮಯ ಬಟ್ಟಮೊಲೆಗಳ ಚೆಲುವಿಂಗೆ
ಪಡಿಯಿಟ್ಟು ನೋಳ್ವಂತೆ ಕನ್ನಡಿ ಕಳಸಂಗಳಂ ಪಿಡಿದು ನೆಗಪಿ ಕುಚಕಳಶಾಗ್ರದೊಳ್ ಪತ್ತೆಸಾರ್ಚಿ ನಡೆಯೆಯುಂ ಮತ್ತೆ
ಕೆಲರ್ ಕಡು ನೀಱೆಯರ್ ತಮ್ಮಯ ಮಿಸುಪ ನೊಸಲ ವಿಳಾಸದೊಳಸೂಯೆಗೆಯ್ಪುದಱೆಂ ಕೆಂಪೇಱಿ
ಮೂಡುತ್ತಮಿರ್ದೆಗಳವೆಱಿಯಂ ಪಿಡಿದು ತಮ್ಮಂಗೆಯ್ಯೊಳಗಿಕ್ಕಿ ತೋಱಿಸುವಂತೆ ಕುಂಕುಮರಸಕಲಂಕಿತಮಾದ
ಮಳಯಜದ ಪಂಕಂ ತೀವಿಕೊಂಡಿರ್ದ ಚಂದ್ರಕಾಂತದ ಶುಕ್ತಿಕೆಗಳಂ ಕರತಳದೊಳ್ ಪಿಡಿದು ನೆಗಪಿ
ಕುಚಕಳಶಾಗ್ರದೊಳ್ ಪತ್ತೆಸಾರ್ಚಿ ನಡೆಯೆಯುಂ ಮತ್ತೆ ಕೆಲರ್ ಕಡು ನೀಱೆಯರ್ ತಮ್ಮಯ ಮಿಸುಪ ನೊಸಲ
ವಿಳಾಸದೊಳಸೂಯೆಗೆಯ್ಪುದಱೆಂ ಕೆಂಪೇಱಿ ಮೂಡುತ್ತಮಿರ್ದೆಗಳವೆಱಿಯಂ ಪಿಡಿದು ತಮ್ಮಂಗೆಯ್ಯೊಳಗಿಕ್ಕಿ

ತೋಷಿಸುವಂತೆ ಕುಂಕುಮರಸಕಲಂಕಿತಮಾದ ಮಳಯಜದ ಪಂಕಂ ತೀವಿಕೊಂಡಿದ್ ಚಂದ್ರಕಾಂತದ ಶುಕ್ತಿಗಳಂ
ಕರತಳದೊಳ್ ಪಿಡಿದು ನಡೆಯೆಯುಂ ಮತ್ತಂ ಕೆಲರ್ ದೇವಕನ್ನೆಯರ್ ಗಗನತಳದೊಳ್ ಬೀಳಲ್ಪರಿದಂಗಳ ಜಂಗಮ
ಕಲ್ಪವೃಕ್ಷಲತೆಗಳಂತೆ ಲಂಬಮಾನ ಪುಷ್ಪಮಾಲಾಜಾಲಂಗಳಂ ಪಿಡಿದು ನಡೆಯೆಯುಂ ಕೆಲಂಬರ್ ಕಡುಜಾಣೆಯರ್
ತಮ್ಮಯ ವದನಮೆಂಬವಿಂದುಬಿಂಬಮನೋಲೈಸಲೆಂದು ಸಾರಿಗೆ ಬಂದು ನೆರೆದ ತಾರೆಗಳ ಬಳಗದಂತೆ ಥಳಿಥಳಿಸಿ
ಪೊಳೆವ ಮುಕ್ತಾಫಲಮಯಾಕ್ಷತ ಸಂಕುಳಂ ತುಂಬಿದ ವರ್ತುಳಂ ಗಳಂ ಪಿಡಿದು ನಡೆಯೆಯುಂ ಬಳಿಯಂ ಕೆಲಂಬರ
ಮರನಿತಂಬಿನಿಯರ್ ಪರಮಾಮೃತರಸಮನೋಳಕೊಂಡ ಸೂರ್ಯಮಂಡಳಮಂ ಪಾಣಿತಳದೊಳ್ ತಳೆದು
ಬರುತ್ತಿಮಿದ್ವರೆಂಬಂತೆ ಪರಿಪರಿಯ ಸಮೂಷ್ಮಾಯ ಮಾಣಂಗಳಂ ಪಿಡಿದು ನಡೆಯೆಯುಂ ಮತ್ತಂ ಕೆಲರ್
ಸುಪರ್ವಪ್ರಮದೆಯರ್ ಪ್ರದ್ಯುಮ್ನ ಚಕ್ರವರ್ತಿಯ ಸರ್ವರತ್ನನಿಧಿಲಕ್ಷ್ಮಿದೇವೀಯರೆಂಬಂತೆ ತೊಳಗಿ ಬೆಳಗಿ ಪೊಳೆವುತ್ತು
ಮಿರ್ಪ ಪದ್ಮರಾಗ ಮಾಣಿಕ್ಯದೀಪ ಪ್ರದೀಪಕಳಿಕಾಕಳಾಪಮಂ ಪಿಡಿದು ನಡೆಯೆಯುಂ ಕೆಲಂಬರ್ ವಿಬುಧವಧುಗಳ್
ಮಿಳಿದು ಮಿಳಿಸುವ ತಮಾಳದೆಳೆಗೆದಿರ್ಗಿಳಾವಳಿ ಬಳಸಿದ ಶರದದ ಮುಗಿಲನಾಂತ ನಂದನ
ಮಂಗಳದೇವತೆಯರೆಂಬಂತೆ ಮಗಮಗಿಸು ವಗರು ಧೂಪದ ಪೊಗೆಯ ಪೊದರ್ ಕವಲ್ಪರಿದು ನೊಗದಿಂದೊಗೆದು
ಸಮಾವರಿಸುವ ಧೂಪಘಟಂಗಳಂ ಕರಪಲ್ಲವದಿಂ ಪಿಡಿದು ನಡೆಯೆಯುಂ ಮತ್ತೆ ಕೆಲರಮರ ಕೋಮಳೆ
ಯರಗಣ್ಯಪುಣ್ಯಕರು ಕೆಯ್ಯ ಮೇಲೆ ಸಫಲಮಾದುದೆಂಬಂತೆ ನವೀನನಾನಾವಿಧ ವಿಪುಳಫಲಕುಳ ಕಳಿತಂಗಳಾದ
ಪಳಿಕಿನ ಪಟಳಿಕೆಗಳಂ ಪಿಡಿದು ಸೌಧಮೇಂದ್ರನ ಸುತ್ತಲುಂ ನಡೆದುಬರ್ಪಲ್ಲಿ

ಕುಸರಂಬೆತ್ತು ತೊಳಪ್ಪ ಪಂಚವಿಧರತ್ನಪ್ರೋತನಾನಾವಿಮಾ
ನಸಮೂಹಂಗಳಿನುಚ್ಚ ಕೇತನದಿನುದ್ಯುತೋರಣಶ್ರೇಣಿಯಿಂ
ದೇವತೆಯುಂ ಪಲವಂದಮಾದ ಬೆಳಗಿಂದಂ ತುಂಬಿತುಳ್ಳಾಡುತುಂ
ಪೊಸಚಿತ್ರಂ ಬರೆದಂಬರಕ್ಕೆ ದೊರೆಯಾಗಿದೊಡ್ಪಿದತ್ತಂಬರಂ ೩೫೯

ಪಲವಂದಂಬೆತ್ತ ತೂರ್ಯಧ್ವನಿಯ ರಭಸಮುಂ ಮಂಗಳಾಚಾರಸಂಪಾ
ದಲಸದ್ಗಂಭೀರಗೀತಧ್ವನಿಯ ರಭಸಮುಂ ದೇವದೇವಿಪ್ರಕೋಳಾ
ಹಳಮುಂ ದ್ಯಾವಾಪೃಥಿವ್ಯಂತರದ ತೆಪಿನೊಳ್ ತುಂಬಿತುಳ್ಳಾಡುತುಂ ದಿ
ಕ್ಕುಳಮಂ ತಳ್ಳೊಯ್ದದತ್ಯದ್ಭುತಮೊ ಕಡೆಯ ಕಲ್ಯಾಣಪೂಜಾಪ್ರಯಾಣಂ ೩೬೦

ವ : ಇಂತಗುರ್ವವಡೆದ ದೇವರ್ಕಳ ಪೂರ್ವದೇವರ್ಕಳ ಪೆರ್ವಡೆ ನಿರ್ಭರ ವಿಭವದಿಂದಾ ಧರ್ಮನಾಥನ
ನಿರ್ವಾಣಸ್ಥಳಮಂ ತೊಟ್ಟನೆ ಮುಟ್ಟೆವಂದು ಮುಟ್ಟಿದ ಭಕ್ತಿಯಿಂ ಪೊಡೆವಟ್ಟು

ಆ ಸಮ್ಮೇದಾದ್ರಿಚೂಡಾಗ್ರದ ತೆಪಿನಿತುಂ ಮಂಗಳದ್ರವ್ಯಧಾರಿ
ಸ್ತ್ರೀಸಂದೋಹಕ್ಕೆ ಸರ್ವಾಮರರ ಸಮುದಯಕ್ಕೆ ಸುನೀರಾಜನಾಸ್ಥಾ

ಳೀಸಂಘಾತಕ್ಕಮಿಂಬಿಲ್ಲದೆ ನೆಲೆತುಲುಗಿದತ್ತು ತಚ್ಚುಂಗಮಂ ದೇ
ವೇಶಂ ಮುಂತಾದ ದೇವರ್ ತ್ರಿವಿಧಿ ಮಿಗೆ ಬಲಗೊಂಡರಾನಂದದಿಂದಂ ೩೬೦

ವ : ಅಂತು ಧರ್ಮನಾಥನಾಲಿಂಗನಂಗೆಯ್ಲು ಮೋಕ್ಷಲಕ್ಷ್ಮಿಯ ಸಿರಿಮಂಚದ ಕೆಳಗೆ ಪೊಳೆವ ಪಳಚ್ಚನಾದಚ್ಚವಳಿಕಿನ
ಪಾವುಗೆಗಳಂತೆ ಧಳಧಳಿಪಚಂದ್ರಕಾಂತದ ಸಮಾಧಿ ಶಿಲಾಪಟ್ಟಕಮನಾಖಂಡಳಂ ಕಂಡು ತ್ರಿಪ್ರದಕ್ಷಿಣಂಗೆಯ್ಲು ತನ್ನಯ
ಕೋಟೀರ ಕೋಟಿ ಪರಿಘಟಿತ ಮಣಿಮರೀಚಿನಿಚಯದಿಂದದಕ್ಕೆ ವಾಸವಶರಾಸನದ ಬಾಸಣಿಗೆಯನಿಕ್ಕುವಂತೆ ಮೆಯ್ಯಿಕ್ಕಿ
ಮುಂದೆ ಕುಳ್ಳಿದುರ್

ತಣಿಯದು ತಂದುಕೊಟ್ಟು ಸುರಕೋಟಿ ಸುರದ್ರುಮಮಿತ್ತ ಪೂಗಳಂ
ತಣಿಯದು ಪೂಜೆಯಂ ಬಿಡದೆ ಮಾಡಿಯುಮಿಂದ್ರನ ಹಸ್ತಪಲ್ಲವಂ
ತಣಿಯದು ಮತ್ತಮಾತನ ಮೊಗಂ ಪೊಗಳ್ಳುಂ ಗುಣಭಾರದೇಳ್ಳೆಯಂ
ಪ್ರಣುತಮೆನಿಪ್ಪ ಧರ್ಮಜಿನನಿವೃತ್ತಿಪೂಜೆಯದೇನುದಾತ್ತನೋ ೩೬೧

ವಿಳಸಿತ ಪರಿನಿರ್ವಾಣ
ಸ್ಥಳಮಂ ಪೂಜಿಸಿದುದೊಸೆದು ಪೊಡವಟ್ಟುದು ಕ
ಣ್ಣೊಳಿಪಂತಖಿಳಸುರಾಸುರ
ಕುಳಮದಱೊಳ್ ಕ್ರೀಡಿಸುತ್ತಮಿದುರ್ದು ಪಿರಿದುಂ ೩೬೨

ಪಂಚಮಕಲ್ಯಾಣೋದ್ಯ ಸ
ಮಂಚನದುತ್ಸವಮನಿಂತು ಬಿತ್ತರಿಸಿದುದಾ
ದಂ ಚೆಲ್ವನಾಗಿ ಸುರ (?)
ಸಂಚಯಮಚ್ಚರಿ ಜಗತ್ತಯಕ್ಕಪ್ಪನಂ ೩೬೩

ವ : ಇಂತು ಪುರಂದರಪುರಸ್ಸರಮಾದ ಸರ್ವಗೀರ್ವಾಣಗಣಮೆಲ್ಲಂ ಧರ್ಮನಾಥ ತೀರ್ಥಂಕರನ
ಪರಿನಿರ್ವಾಣಕಲ್ಯಾಣಪ್ರದೇಶಮನೆ ಶಸ್ತಸಮಸ್ತ ಮಂಗಳ ವಸ್ತುಗಳಿಂ ಸವಿಸ್ತರಮಾರಾಧಿಸಿದನಂತರಂ

ನವರಸಮೊಪ್ಪಿತೋಲೆ ಗಮಕಂ ನೆಲೆಕೈಮಿಗೆ ಪಂಚಭಾವಮುಂ
ತವೆಯದ ಶೋಭೆಯಂ ತಳೆಯೆ ಕೋಮಳಹಸ್ತತಳಾಭಿಚಾಳನಂ
ಪ್ರವರಪದಾಗ್ರಚಾಳನದೊಳೊಂದಿ ಚಮತ್ಕೃತಿಯಾಗಿ ತೋರ್ಪಿನಂ
ಸವಿವಡೆದಿದರ್ ನಾಟ್ಯಮನೊಡರ್ಚಿದನಾ ದಿವಿಜಾಧಿನಾಯಕಂ ೩೬೪

ವ : ಇಂತು ಪುರುವಿಭೂತಿಯಿಂದಾ ಪುರುಹೂತಂ ವಿಷ್ವಪತ್ರಯಕ್ಕೆ ವಿಸ್ಮಯಮಪ್ಪಂತು ನಿರ್ವಾಣನೃತ್ಯಮಂ ಬಿತ್ತರಿಸಿ
ಮಾಡಿ ಮಮಗಳಸಂಗೀತಮಂ ಪಾಡಿ ತದೀಯ ಮಹಾಮಹಿಮೆಯಂ ಕೊಂಡಾಡಿ ಘನಾನುರಾಗದೊಳ್ ಕೂಡಿ
ಪುಳಕಾಂಕುರಸಂಕುಳಂ ಮೂಡಿ ತತ್ತೀರ್ಥಂ ದಿವ್ಯಮೂರ್ತಿಯಂ ನೀಡುಂ ನೋಡುತ್ತಮಿರ್ಪುದುಂ

ಮಂಜಿನ ಮಾಳ್ಕೆಯಿಂ ಪರೆದುಪೋಗಿ ಜಿನೇಶ್ವರದಿವ್ಯದೇಹಮಾ
ರಂಜಿತ ಕೇಶಮುಂ ನಖಮುಮೆಯ್ಬಿಳಿದಿರ್ದೊಡೆ ಗಂಧಸಾರದಿಂ
ಮಂಜರಿಗೊಂಡ ಕಪ್ಪುರದ ಘಟ್ಟಿಗಳಿಂದಮೆ ಮಾಡಿ ದಗ್ಧಮಂ
ಪುಂಜಿಸಿತೋರ್ಪ ಭಸ್ಮದಿನೊಡರ್ಚಿದುದಾ ಸಭೆ ಬೂದಿಯಾಟಮಂ ೩೬೬

ವ : ಅಂದಿಂತೊಟ್ಟು ಬೂದಿಯಾಟಂ ಲೋಕದೊಳ್ ಪರೆದು ಪ್ರಸಿದ್ಧ ಮಾಡುದು ಮತ್ತಮಾ ಕೃತಕೃತ್ಯನಾದ
ಧರ್ಮನಾಥಸ್ವಾಮಿಯ ಮಹಾಮಹಿಮೆಯಂ ಮನದೊಳ್ ಮೆಚ್ಚಿ ಮೆಚ್ಚಿ ವಿಚಿತ್ರಂಬಡುತ್ತಮಿದ್ವಾಖಂಡಳಂ
ನಿಟಿಳತಟಘಟಿತರ ಕುಟ್ಮಳನುಂ ಜಯಜಯೋಚ್ಚಾರಿತ ಮುಖಮಂಡಳನುಮಾಗಿ

ಮೂಜಗಮೆಲ್ಲಮಂ ಕಿಡಿಸಿ ದುಃಖಮನೂಡುವ ಸರ್ವಕರ್ಮಕ
ವ್ರಾಜಮನೊರ್ಮೊದಲ್ ತವಿಸಿದುನ್ನತಿ ಕಾಲನನಿಕ್ಕಿಮೆಟ್ಟಿ ಸಂ
ಯೋಜಿಸಿದಾರ್ಪು ಸಂಸರಣವಾರ್ಥಿಯನೀಸಿದ ಶಕ್ತಿ ಶಾಶ್ವತ
ಶ್ರೀಜಸುಖಾನುಭೂತಿ ನಿನಗಲ್ಲದೆ ಕೂಡುಗುಮೇ ಜಿನೇಶ್ವರಾ ೩೬೭

ಮುನ್ನಂ ಸಾಮ್ರಾಜ್ಯಮಂ ಬಿಟ್ಟಧಿಕತರತಪೋನಿಷ್ಠನಾದಿಂಬಳಿಕ್ಕಂ
ಕೆನ್ನಂ ತೈಲೋಕ್ಯವಂದ್ಯಾತಿಶಯಿತಪರಮಾರ್ಹಂತ್ಯಲಕ್ಷ್ಮೀಪ್ರಭಾಸಂ
ಪನ್ನಂ ನೀನಾಗಿ ಮತ್ತಂ ಕೆಡದಮೃತಪದಪ್ರಾಪ್ತನಾಗಿದೆ ನಿನ್ನಂ
ತೌನ್ನತ್ಯಂಬೆತ್ತನಾವಂ ತ್ರಿಭುವನನುತವತ್ಪಂಚಕಲ್ಯಾಣಯೋಗ್ಯಾ ೩೬೮

ಎನಗಂ ನಿನ್ನಂತಿರೈದುಂತೆಹದ ಪರಮಕಲ್ಯಾಣಸಂಪತ್ತಿಯಂ ಪಾ
ವನಮಂ ನೀನಿತ್ತು ಧನ್ಯತ್ವ ಮನೊದವಿಪುದೆಂದಿದ್ರನಾನಂದದಿಂದಂ
ಘನವಿಜ್ಞಾನಾತ್ಮನುಂ ಧರ್ಮಜಿನಪನನತಿಪ್ರಾರ್ಥನಂಗೈಯ್ದು ಮಂದಾ
ರ ನಮೇರೂತ್ಪಲ್ಲಪುಷ್ಪಾಂಜಳಿಯನೆಸಗಿದಂ ಮೋಕ್ಷಸೌಖ್ಯವ್ಯಪೇಕ್ಷಂ ೩೬೯

ವಚನಂಗಳೆಂಬ ಪುಷ್ಪ
ಪ್ರಚಯಂಗಳಿಯೈಪೂಜಿಸಿದನಾ ಜಿನನಂ
ಶುಚಿ ಬಾಹುಬಲಿಮುನೀಶಂ
ಶಚಿಯೊಡೆಯನ ತೆಹದಿನೈದುಕಲ್ಯಾಣದೊಳಂ ೩೭೦

ವ : ಸಮನಂತರ ಸಮಾನಸಮಾಧಿಸಮೇತ ಕೇವಳಿಗಳ ಕಳೇವರಮಂ ಬೇವೇವೇವೆ ಪೂಜಿಸಿ ಪೊಡವಟ್ಟು ಮಗುಳ್ಳು
ಪೊಗಳ್ಳುಂ ಕುಂದದ ಪರಮಾನಂದ ದಿನಂದಂಬಡೆದು ತೋಟುವ ವೃಂದಾರಕವೃಂದದೊಳೊಂದಿದ ಸೌಧಮೇಂದ್ರಂ
ಸೌಂದರತರ ಚಂದನರಸ ಧಾರಾಪೂರಪರಂಪರಾಂದೋಹದಿಂದೋಕುಳಿಯನಾಡಿ

ಸುರಪಂ ನಿರ್ವಾಣಕಲ್ಯಾಣಮನೊಡರಿಸಿ ಪೂರೈಸಿದಂ ಧರ್ಮನಾಥಂ
ಗಿರಿದಿಂತೀ ಪಂಚಕಲ್ಯಾಣದ ವಿಭವಮನೆಯ್ಲೆ ಕ್ರಮಂಗೊಂಡು ಯಾತ್ರೋ
ದ್ಧುರ ಶೋಭಾಸಂಪದಂ ಭೂತ್ರಯದೊಳೆನೆವಿನಂ ಜೈನಮಾರ್ಗವೃಭಾವ
ಸ್ಫುರಣಾಭಿವ್ಯಕ್ತಿಸಕ್ತಂ ಜಿನಪತಿಚರಣಾರಾಧನಾಭಕ್ತಿಯುಕ್ತಂ ೩೭೧

ವ : ಬಳಿಯಮರಿಷ್ಟಸೇನಗಣಧರರ್ ಮುಖ್ಯರಾದ ಸಕಳಗಣಧರರ ಪಾದಾರವಿಂದಂಗಳನ ಭಿವಂದಿಸಿ ಬೀಳ್ಕೊಂಡು
ತೀರ್ಥಭೂತಸಮ್ಮೇದಶೈಲಮಂ ತ್ರೀಪ್ರದಕ್ಷಿಣಂ ಗೆಯ್ಯು

ಪಿರಿದಾದುತ್ತಾಹದಿಂದೆತ್ತಿದ ಪರಿಪರಿಯ ಭತ್ರದಿಂದಂ ಚಳಚ್ಚಾ
ಮರಸಂದೋಹಂಗಳಿಂ ಪೆಂಪೊದವಿ ಗಗನದೊಳ್ ತುಂಬಿ ಮಂದೈಸೆ ಸೈನ್ಯಂ
ಪರಿವಾರಂಗೂಡಿ ರಾಗಂಬಡೆದು ನಿಜನಿವಾಸಕ್ಕೆ ಪೋದಂ ಮಹಾಬಂ
ಧುರತೂರ್ಯಾರಾವಮೆಂಟುಡೆಸೆಯನಲೆವಿನಂ ಪುಣ್ಯಮಾ ನೃತ್ಯರಂಗಂ ೩೭೨

ವ : ಅಂತತೀವ ಪ್ರಭಾವನಾ ವಿಭವದಿಂ ಧರ್ಮಜಿನನಾಥನ ನಿರ್ವಾಣ ರಮಣೀಯ ಪರಿಣಯನಲಕ್ಷಣ
ಚರಮಕಲ್ಯಾಣದೊಸಗೆಯನೆಸಗಿ ಪುಳೋಮಜಾತಂ ನಿಜ ನಿಶಾಂತಕ್ಕೆ ಬೇಗದಿಂ ಪೋಗಿ ತನ್ನೊಡನೆ ಬಂದ
ಚತುರ್ನಿಕಾಯದೇವರ್ಕಳೆಲ್ಲರಂ ತಂತಮ್ಮ ನೆಲೆಗೆ ಬೀಳ್ಕೊಟ್ಟು ಕಳಿಪಿ ಸುಖದಿನಿರ್ಪುದುಮನ್ನೆಗಮಿತ್ತಲ್

ಈ ಸಮ್ಮೇದಶೀಲೋಚ್ಚಯಾಗ್ರದೊಳಘಪ್ರಧ್ವಂಸನಂಗೆಯ್ಲು ಮು
ಕ್ತೀಶತ್ವಂ ದೊರೆಕೊಂಡುದಾ ಪಿತೃಭರಶ್ರೀಧರ್ಮನಾಥಂಗಮೆಂ
ಬೀ ಸೂಕ್ತಂ ವರಧರ್ಮಭೂಪತಿಯ ಕರ್ಣಾಭ್ಯರ್ಣಮಂ ಸಾರ್ತರಲ್
ಸೂಸುತ್ತುಂ ಪ್ರಮದಾಶ್ರುವಂ ಪುಳಕಸಸ್ಯಾಘಕ್ತಮೆಳ್ಳಂ ನೃಪಂ ೩೭೩

ವ : ಅಂತು ಸಿಂಹಾಸನದಿನೆಳ್ಳಾ ದಿಕ್ಕಿಂಗೇಳಡಿಯ ನಡೆದು ಸಾಷ್ಟಾಂಗ ಪ್ರಣತನಾಗಿ ತದ್ವಾರ್ತೆಯಂ
ಪೇಳ್ವವಂಗಂಗೆಚಿತ್ತಮನಿತ್ತು

ತಂದೆಯೆಂಬೊಂದು ಮೋಹಂ
ಸಂದಂ ಮೋಕ್ಷಕ್ಕೆ ಮತ್ತಮೆಂಬೀ ಮೋಹಂ

ಕುಂದದಿಮ್ಮಡಿಸೆ ವರಧ

ಮಂ ದಮಯುತನಾ ಸ್ಥಳಕ್ಕೆ ಪೋಗಲ್ ಬಗೆದಂ ೩೭೪

ವ : ಬಳಿಯಾಮಾನಂದಭೇರಿಯಂ ಪೊಯಿಸಿ ನೆರೆದುಬಂದ ಪರಿಜನಂ ಪುರಜನಂಬೆರಸು ಮಹಾಮಹಿಮೆಯಿಂ ಪೋಗಿ
ನವೀನಶೋಭಾಸ್ಥಳೀಕೃತ ನಿರ್ವಾಣ ಸ್ಥಳಮನೆಯ್ಲಿ

ನಿರ್ವಾಣಶ್ರೀವಿವಾಹೋತ್ಸವದೊಳೆಸೆವ ನಾನಾಪ್ರಕಾರಪ್ರಶೋಭಾಶ
ಪೂರ್ವಂ ತಾನಾದ ವೇಳೀವಳಯದ ತೆಪದಿಂ ತೋರ್ಕೆವತ್ತಿದ್ ಭಾಸ್ವ
ನಿರ್ವಾಣಸ್ಥಾನಮಂ ನೋಡುವುದು ಜಯಜಯೋಚ್ಚಾರಣಂಗೆಯ್ವುತುಂ ಬಂ
ದುವೀಶಂ ಮೌಲಿಚೂಡಾಮಣಿಕಿರನದಿನಾ ಭೂಮಿಯಂ ಬಣ್ಣವಿಟ್ಟಂ ೩೭೫

ವ : ಇಂತು ಸಾಷ್ಟಾಂಗಪ್ರಣತನಾದಿಂಬಳಿಯಮೆಳ್ಳು ಕೈಗಳಂ ಮುಗಿದು ನೊಸಲ್ಲೆತಂದು

ನಿನ್ನಂತೆ ಪಂಚಕಲ್ಯಾ
ಣೋನ್ನತಿಯಂ ತಾಳ್ವವಧಿಕಸಾಮರ್ಥ್ಯಮನಿ
ತ್ತೆನ್ನನುಧರಿಸು ದುಃಖಾ
ಪನ್ನನನೀ ಭವದಿನಿಂತು ಧರ್ಮಜಿನೇಂದ್ರಾ ೩೭೬

ಧಾತ್ರೀಭೂತಜಗತ್ರಯಾಧಿಪತಿಕ ಶ್ರೀಧರ್ಮತೀರ್ಥೇಶ್ವರ
ಸೋತ್ಯಕಾಲಯದೇವ ನೀನೆನಗೆ ಮಾಡತ್ಯಂತಕಾರುಣ್ಯದಿಂ
ಧಾತ್ರೀಸಂಸ್ತುತಿಪಾತ್ರಮಪ್ಪ ಘನಸಮ್ಯಗ್ಧರ್ಶನಜ್ಞಾನ ಚಾ
ರಿತ್ರಶ್ರೀಯುಮನುತ್ತರೋತ್ತರ ಯಶಸ್ತ್ರೀಯಂ ಸುಖಶ್ರೀಯುಮಂ ೩೭೭

ವ : ಎಂದು ಕೀರ್ತಿಸಿಯುಮರ್ಥಿಸಿಯುಂ ಧರ್ಮನಾಥತೀರ್ಥನಾಥನ ಮೂರ್ತಿಧ್ಯಾನಮಂ ಭಾವಿಸಿ
ನಾಮಸ್ಥಾಪನಂಗೆಯ್ವು

ಪರಿಮಳಜಳದಿಂದಂ ಕುಂಕುಮಾರಂಜನಾಬಂ
ಧುರಮಳಯಜದಿಂದಂ ತಂಡದೊಳ್ ಪುಂಜದಿಂದಂ
ಪರಿಪರಿಯಲರಿಂದಂ ಚಾರುನೈವೇದ್ಯದಿಂದಂ
ವರಮಣಿಮಯರಾಜಧೀಪಿಕಾಶ್ರೇಣಿಯಿಂದಂ ೩೭೮

ಸರಳತರಳಧೂಮಸ್ತೋಮವದ್ಧೂಪದಿಂದಂ
ಸುರುಚಿರಕದಳೀ ಜಂಬೀರನಾರಂಗಚೋಚಾ
ದ್ಯುರುತರಫಳದಿಂದಾರಾಧನಂಗೈಯ್ಯನಾ ಭೂ
ವರತಿಳಕನುದಾತ್ತಸ್ಥಾನಮಂ ಭಕ್ತಿಯಿಂದಂ ೩೭೯

ವ : ಇಂತು ವಿಶಿಷ್ಟಾಷ್ಟವಿಧಾರ್ಚನಾದ್ರವ್ಯದಿಂದಾ ಧರ್ಮನಾಥಸ್ವಾಮಿ ಕರ್ಮಕ್ಷಯಂಗೈಯ್ಯು ತಾಣಮನರ್ಚಿಸಿ
ಪೊಡವಟ್ಟು ಪೊಗಳ್ಳು ನಿಖಿಳಕರ್ಮ ಬಾಧಾನಿರ್ಮೋಚನಕ್ಕಿದು ಲಕ್ಷ್ಮರಕ್ಷೆಯಿಂದುಳಿದ ರಕ್ಷೆಯನಂಟಂಟು ನೊಸಲೊಳ್
ಬೊಟ್ಟಿಟ್ಟು ಮೆಯ್ಯೊಳೆಲ್ಲಂ ಪೂಸಿಕೊಂಡು ಪಾಡಿಯಾಡಿ ವಿವಿಧಪ್ರಕಾರ ನೂತನಬ್ರತಾ ರೋಪಣಮಂ ನೆಗಳ್ಳು

ಪಲವು ಜೈನಾಗ್ರಹಾರಂ
ಗಳನಾಗಳ್ ಕೊಟ್ಟನಲ್ಲಿ ರತ್ನತ್ರಯಮಂ
ಜುಳ ಜೈನೋಪಾಧ್ಯಾಯರ
ಬಳಗಕ್ಕೆ ಹಿರಣ್ಯಕಾದಿ ಧಾರಾಪೂರ್ವಂ ೩೮೦

ವ : ಸುವರ್ಣ ವಸ್ತ್ರಪಿಲಾದ್ಯನೇಕವಿಧ ನೈಮಿತ್ತಿಕದಾನಮಂ ನೃಪಾಳೋತಮಂ ಕೈವಂದ ಕಲ್ಪವೃಕ್ಷಮೆಂಬಂತೆ
ನಿರ್ವರ್ತಿಸಿ ಮತ್ತಂ ಬೀಳ್ಕೊಂಡು ಕಿಳಿದಂತರಂ ಪಾದ ಮಾರ್ಗದಿಂ ಪೋಪವಸರದೊಳ್

ಇವರಿಗಿದುತ್ನೇಧಂ ಮ
ತ್ತಿವರಿಗಿದೀ ವರ್ನಮೆಂಬ ನಿಯಮಂ ಬಿಡದೊ
ಪ್ಪುವ ಜಿನಬಿಂಬಗಳನಭಿ
ನವರತ್ನಮಯಂಗಳಂ ನಿರೀಕ್ಷಿಸಿ ನರಪಂ ೩೮೧

ವ : ಭರತ ಸಗರಾದಿ ಚಕ್ರವರ್ತಿಗಳವಸರ್ಪಣದೆ ಕಡೆಯಕಾಳದೊಳಪ್ಪ ಚತುರ್ವಿಂಶ ತೀತೀರ್ಥಂಕರರ
ಸ್ವರೂಪವನೋತ್ಸೇಧಮಂ ಜ್ಞಾನಾರ್ಥಿಸಂಪನ್ನರಪ್ಪ ಗಣಧರ ದೇವರಿಂ ತಿಳಿದಾ ಪರಿಯೊಳ್ ಮುನ್ನಮೆ
ತತ್ಪರ್ವತೋಪತ್ಯಕದೊತ್ತಿನೊಳ್ ಮಾಡಿಸಿದ ವಿಶಾಳಕಳಧೌತ ಕಳಧೌತಮಯ ಚೈತ್ಯಾಲಯದೊಳ್ ಪಂತಿಗೊಂಡು
ಪೊಳೆವ ತಜ್ಜಿನ ಪ್ರತಿಮೆಗಳಂ ಕಂಡು ಮನಂಗೊಂಡಲ್ಲಿಗೆ ಪೋಗಿಯಪವರ್ಗಸುಖಸಮುಪಾರ್ಜನೋನ್ಮುಖಂ
ವರಧರ್ಮಭೂಪನವಕ್ಕಭಿಮುಖತೆಯನೆಯ್ವಿ ನಿಂದು ಸಮಾರಾಧನಂಗೈ ಯ್ಪುತ್ತಂ ಮಂಗಳಸ್ತೋತ್ರಮುಖರಮುಖನಾಗಿ

ಆದಿಪರಮೇಶ್ವರಂ ಮೊದ
ಲಾದಾತಂ ವರ್ತಮಾನಜಿನರಿಂಗೀತನ
ನಾದಿಯೆನಿಸಿದೊಡಂ ತಾ
ನಾದರದಿಂ ಕೊಡುಗೆ ನಮಗೆ ಹಿತಮಂ ನುತಮಂ ೩೮೨

ಬಿಡದದ್ವಿತೀಯವಿಭವ
ಕೊಡೆಯಂ ತಾನಾಗಿಯುಂ ದ್ವಿತೀಯಕನೆಂಬೀ
ನುಡಿಯಂ ಪಡೆದಜಿತಜಿನಂ
ಸಡಗರಮಂ ಕಿಡದುದಂ ದಲೊಡರಿಸುಗೆಮಗಂ ೨೮೩

ಸಂಭವಿಸುವುದಮೃತಸುಖಂ
ಸಂಭವಜಿನನಿಂ ತೃತೀಯನಿಂದೆಮಗೆ ಕರಂ
ಜಂಭಾರಿಮಕುಟತಟಗತ
ಶುಂಭನ್ಮಣಿಕಿರಣರಂಜಿತಾಂಘ್ರಿಕನಿಂದಂ ೨೮೪

ವಂದಿಸುತಮಿರ್ಪೆನಾನಭಿ
ನಂದನ ಜಿನನಾಥನಂ ಸನಾತನ ಪರಮಾ
ನಂದಮಯರೂಪನಂ ನಲ
ವಿಂದಂ ನಾಲ್ಕನೆಯ ತೀರ್ಥಕರನಂ ವರನಂ ೨೮೫

ಸುಮತಿಜಿನನಾಥನಂ ಪಂ
ಚಮತೀರ್ಥಂಕರನನುಡಿನಂ ಪೂಜಿಸುವೆಂ
ಕ್ರಮನತಜನತಾಕಲ್ಪ
ದ್ರುಮನಂ ಸನ್ಮತಕುಮುದ್ವತೀಚಂದ್ರಮನಂ ೨೮೬

ಪದ್ಮಪ್ರಭಜಿನನಂ ಗುಣ
ಸದ್ಮನನಾಱನೆಯ ತೀರ್ಥನಾಥನನುಭಯೀ"ಪದ್ಮಾಲಿಂಗಿತ ತನುವಂ
ಪದ್ಮನನಾರಾಧಿಪೆಂ ಸುಪದ್ಮೇಕ್ಷಣನಂ ೨೮೭

ನೆನೆವೆಂ ಸುಪಾರ್ಶ್ವಜಿನನಂ
ಮನಮೊಲ್ಲೆಳನೆಯ ತೀರ್ಥಂನಾಯಕನಂ ನೂ
ತನಬೋಧಮಯಾತ್ಮಕನಂ
ಕನದುರುಮಣಿನಿಚಯಖಚಿತಹರಿವಿಷ್ಣುರನಂ ೨೮೮

ಚಂದ್ರಪ್ರಭಜಿನನಾಥನ
ನಿಂದ್ರಸ್ತುತನಂ ನಿರಂತರ ಧ್ಯಾನಿಸುವೆಂ

ಸಂದಷ್ಟಮತೀರ್ಥಂಕರ
ನಂ ದಿನಕರಕೋಟೀದೀಪ್ಯಮಾನಪ್ರಭನಂ ೨೮೯

ನವಮಜಿನಾಧೀಶ್ವರನಂ
ನವಮಂದಾರಪ್ರಸೂನವರ್ಷಣಶೋಭಾ
ಪ್ರವರನನಭಿವರ್ಣಿಸುವೆಂ
ದಿವಿಜಸ್ತುತ ಪುಷ್ಪದಂತಪರಮೇಶ್ವರನಂ ೨೯೦

ಪತ್ತನೆಯ ತೀರ್ಥನಾಥನ
ನುತ್ತಮಶೀತಳಜಿನೇಶನಂ ಚಿಂತಿಸುವೆಂ
ಸುತ್ತಿದ್ ದುಃಖತಾಪನಿ
ವೃತ್ತಿನಿಮಿತ್ತಂ ಕೃಪಾಭಿವರ್ಧನವಿಧುವಂ ೨೯೧

ಶ್ರೇಯಾಂಶ ಜಿನೇಶ್ವರನನ
ಮೇಯಗುಣಾಸ್ವದನನರ್ಥಿಯಿಂ ಸ್ತುತಿಯಿಸುವೆಂ
ಸಾಯದ ಹುಟ್ಟದ ಸುಖದೊಂ
ದಾಯಪರಿಪ್ರಾಪ್ತಿಗಾಗಿಯೇಕಾದಶನಂ ೨೯೨

ಶ್ರೀವಾಸುಪೂಜ್ಯಜಿನನಂ
ದೇವಂ ಮಹಿಮಾವಿಶೇಷಭಾಭಾಸುರನಂ
ಭಾವಿಸುವೆಂ ದ್ವಾದಶನಂ
ಕೇವಳಬೋಧಪ್ರಭಾವಲಾಭನಿಮಿತ್ತಂ ೨೯೩

ಪದಿಮೂಱನೆಯ ಜಿನಂ ಸ
ಮ್ಮದಮಂ ನಮಗೀಗೆ ವಿಮಳತೀರ್ಥಾಧೀಶಂ
ವಿದಿತಜಗತ್ತಯಭಾವಾ
ಭ್ಯುದಯಸ್ಥಿತಿಕಂ ವಿಶಿಷ್ಟವಿಮಳವಿಬೋಧಂ ೨೯೪

ಅನಂತಚುತಷ್ಟಯಯುತನ
ನನಂತಜಿನಾಧೀಶನಂ ಚತುರ್ದಶನಂ ಪ
ರಿಚಿಂತಿಸುವೆನ್ನಮನದೊ (?)
ಳನಂತುಸುಖಾಸ್ವದಲಾಭಮಂ ಬಯಸಿ ಕರಂ ೨೯೫

ಧ್ಯಾನಿಸುವೆಂ ಧರ್ಮಜಿನಾ
ಧೀಶನನೀ ಪಂಚದಶಸುತೀರ್ಥಾಧಿಪನಂ
ಮಾನಿತಧರ್ಮಸ್ಥಿತಿಯನ
ನೂ [ನಂ ದಲ್] ಪ್ರಭವಿಸುತ್ತಮಿದರ್ಢನನೊಲವಿಂ ೩೯೬

ಶಾಂತಿಜಿನಾಧೀಶ್ವರನಂ
ಚಿಂತಿಸಿ ಮನದಲ್ಲೆ ನಿಲಿಸಿ ಲಾಲಿಸುತಿಪ್ಪೆಂ
ಕಂತುಮಾನಾದ್ರಿಕುಲಿಶನ
ನಂತಕವಿಧ್ವಂಸದಕ್ಷನಂ ಷೋಡಶನಂ ೩೯೭

ವರಕುಂಠುನಾಥನಂ ಬಂ
ಧುರಮಹಿಮನನಾಥನಂ ಪರಿಷ್ಕೃತಿಗೆಯ್ಪೆಂ
ಪಿರಿದುಂ ಪದಿನೇಳನೆಯನ
ನುರುತರಕಾರುಣ್ಯಪುಣ್ಯಪಣ್ಯಾಪಣನಂ ೩೯೮

ಅರಜಿನವರನಂ ಪರಿಹೃತ
ಧರನಂ ಹೃದಯದೊಳೆ ಧರಿಸಿಕೊಂಡಾಡುವೆನಾ
ದರದಿಂ ಪದಿನೆಂಟನೆಯನ
ನುರುಗುಣಗಣಮಣಿಪಯೋಧಿಯಂ ವೃಷನಿಧಿಯಂ ೩೯೯

ಮಲ್ಲಿಜಿನಂ ಜಗತ್ತಿತಯನ
ವಲ್ಲಭನೇಕೋನವಿಂಶತೀಶಂ ಧೀಶಂ
ಪುಲ್ಲಶರಬಾಣಭಂಜನ
ನುಲ್ಲಾಲಿತಮುಕ್ತಿಸುಖಮನೀಗೆಮಗನಿಶಂ ೪೦೦

ಮುನಿಸುವ್ರತನಂ ವಿಂಶತಿ
ಜಿನಪತಿಯಂ ಭಕ್ತಿಯಿಂದೆ ಭಾವಿಸುತ್ತಿರ್ಪೆಂ
ವಿನುತಾನೇಕಾಂತ ಶ್ರೀ
ಗಿನನಂ ಮುನಿಸುವ್ರತಾದಿವಂದಿತಪದನಂ ೪೦೧

ನಮಿಜಿನರಾಜನನರ್ಚಿಪೆ
ನಮಳಗುಣಾಕರನನೇಕವಿಂಶತಮನಂ

ಸಮವಸರಣಾದಿ ವಿಭವನ

ನಮಮ ಮಹಾದುರಿತತಿಮಿರಭಾಸ್ಕರಕರನಂ ೪೦೧

ನೇಮಿನಾಥಂ ದಯಾರಥ

ನೇಮಿ ದ್ವಾವಿಂಶತೀರ್ಥಕರನಖಿಳಜಗ

ತ್ಯಾಮಿ ನಮಗೀಗೆ ಸುಖಮಂ

ಕಾಮಿತಮಂ ಕಾಮಿತಾಮರಸವನಸೋಮಂ ೪೦೨

ವರ ವಿಜಯಪಾರ್ಶ್ವಜಿನನಂ

ಪರಮನನಿಪ್ಪತ್ತಮೂಱನೆಯ ತೀರ್ಥಾಧೀ

ಶ್ವರನಂ ಪರಿಪೂಜಿಸುವೆಂ

ಶರಣಾಗತಸಕಳಭವ್ಯರಕ್ಷಾಮಣಿಯಂ ೪೦೪

ಶ್ರೀವರ್ಧಮಾನಜಿನಪನ

ನಾವಗಮಿಪ್ಪತ್ತನಾಲ್ಕನೆಯ ಪರಮಾರ್ಹ

ಧ್ವೇವನನಾರಾಧಿಸುವೆಂ

ಕೈವಲ್ಯಸುಖಪ್ರದಾಯಕನನತಿಮುದದಿಂ ೪೦೫

ವರಕೈಳಾಸದೊಳಾದಿನಾಥಜಿನಪಂ ಚಂಪಾಪುರೀಸ್ಥಾನದೊಳ್

ಪರಮಶ್ರೀಯುತವಾಸುಪೂಜ್ಯಜಿನಪಂ ತಳ್ತೂರ್ಜಯಂತ್ರಾದಿಯೊಳ್

ಸುರರಾಜಾರ್ಚಿತ ನೇಮಿನಾಥಜಿನಪಂ ಪಾವಾಪುರೀಸ್ಥಾನದೊಳ್

ಕರುಣಾವಾರಿಧಿ ವರ್ಧಮಾನಜಿನಪಂ ಗೆಲಿಕ್ಕಿದರ್ ಕರ್ಮಮಂ ೪೦೬

ಉಳಿದಿಪ್ಪತ್ತುಜಿನೇಶ್ವರರ್ ತಡೆಯದೀ ಸಮ್ಮೇದಶೈಲಾಗ್ರದೊಳ್

ಖಳಕರ್ಮಕ್ಷಯಮಂ ವಿನಿರ್ಮಿಸಿ ಮಹಾಮೋಕ್ಷಕ್ಕೆ ಸಂದಿದವರ್

ನಲವಿಂದಂ ಸಲತಿದವರ್ ಸಲೆ ಸಲಲೈಡಿದವರ್ ಕೂಡೆ ನಿ

ರ್ಮಳರೂಪರ್ ನಮಗೀಗೆ ಕೂರ್ತು ವಿಜಯಶ್ರೀಯಂ ನಿಜಶ್ರೀಯುಮಂ ೪೦೭

ಭರದಿಂದೀ ಸ್ತವನಂಗಳಂ ಪೊಗಳ್ಳ ವರ್ಗಕ್ಕೆಹಿಕಾಮುತ್ರಿಕೋ

ದ್ಧುರಸೌಖ್ಯಂ ಕ್ರಮದಿಂ ವಿರಾಜಿಸುವತುಮಿದಿಪ್ಪತ್ತನಾಲ್ವರ್ ಜಿನೇ

ಶ್ವರರಂ ಪೂಜಿಸಿ ಮೆಚ್ಚಿ ನುತಿಗೆಯ್ದು ಧ್ಯಾನಿಸುತ್ತಿರ್ಪ ಭವ್ಯ

ವರವರ್ಗಕ್ಕೆ ನಿರಂತರಂ ಸಮನಿಕುಂ ಭದ್ರಂ ಶುಭಂ ಮಂಗಳಂ ೪೦೮

ವಚನ : ಇಂತತ್ಯಂತಭಕ್ತಿಯಿಂ ಭೂತಳಕಾಂತಂ ವರ್ತಮಾನಚತುರ್ವಿಂಶತಿ ತೀರ್ಥಂಕರರಂ ಸ್ತುತಿಗೆಯ್ತು ವಂದಿಸಿ
ಬೀಳ್ಕೊಂಡು ಬಸದಿಯಂ ಪೊಪಮಟ್ಟು ಕಿಱೆದೆಡೆ ಯಂ ನಡೆದುಪೋಗಿ ಬಳಿಯಂ ಸಕಳಚಾತುರ್ಧಂತಬಲಮೆಲ್ಲಮಂ
ಕೂಡಿಕೊಂಡು

ಸೊಕ್ಕಿದ ಪಟ್ಟವರ್ಧನಗಜೇಂದ್ರಮನೇಱೆ ನರೇಂದ್ರನಂದು ನಾ
ಲ್ದಿಕ್ಕಿನೊಳಿದುರ್ ಚಾಮರಮನಿಕ್ಕಿದುದುದ್ಧವಿಳಾಸಿನೀಜನಂ
ಪಕ್ಕದ ವಂದಿಗಳ್ ಬಿಡದೆ ಬಣ್ಣಿಸಿ ಭಾಪುರೆ ಭಾಪು ಭಾಪೆನಲ್
ಮಿಕ್ಕ ವಿಭೂತಿಯಿಂ ತಳರ್ದು ತಾಂ ನಡೆಗೊಂಡನನೂನಸೈನ್ಯಕಂ ೪೦೯

ವ : ಇಂತು ನೂರ್ಮಡಿ ಪೆರ್ಮೆವಡೆದ ವರಧರ್ಮಭೂಪಾಲನನ್ವಯರಾಜ ಧಾನಿಯಾದ ರತ್ನಪುರಕ್ಕಭಿಮುಖನಾಗಿ

ನಾನಾಳಂಕಾರಸಾರೋಜ್ವಳಮಣಿಪುಣಿಯಿಂದಂ ತಳಿರ್ತಂತಿರಾದಾ
ಸ್ಥಾನಂ ಚೆಲ್ವಾಗಲಾಕಾಶದ ತೆಪಪುಱೆ ಪೂತಂತಿರೊಪ್ಪಲ್ ಸಿತಚ್ಚ
ತ್ರಾನೀಕೋಲ್ಲಾಸದಿಂದಂ ಧರಣಿ ತೆಪಪಿಡಿಲ್ಲೆಂಬಿನಂ ತೋಪಲೆಲ್ಲಾ
ಸೇನಾಭಾರಕ್ಕೆ ಬಂದಂ ಪುದಿಯೆ ಸಕಳಮಂ ಮಂಗಳಾತೋದ್ಯನಾದಂ ೪೧೦

ವ : ಅಂತಾ ಸೋಮಪುವಡೆದ ಸಂಪದಂಬೆರಸಿ ಬಂದು

ಧಳಧಳಿಸುತ್ತಮಿರ್ಪ ಮಣಿತೋರಣದೋರಣೆಯಿಂದೆ ಶೋಭೆಯಂ
ತಳೆದು ಸಮಂತು ಬಾಜಿಸುವ ಬದ್ಧವಣಂಗಳಿನೊಪ್ಪುವೆತ್ತು ಮಂ
ಜುಳಮೆನೆ ಕಟ್ಟಿದೊಳ್ಳುಡಿಗಳೋಳಿಗಳಿಂ ಪೊಳೆಯುತ್ತಮಿರ್ಪ ಮಂ
ಗಳಮಯಮಾದ ರತ್ನಪುರಮಂ ಪುಗುತಂದನಿಳಾತಳಾಧಿಪಂ ೪೧೧

ವ : ಇಂತು ನಿಜರಾಜಧಾನಿಯಂ ಪೊಕ್ಕು ವಿಜಯವೈಜಯಂತಿಗಳ ಸಂತತಿ ತಿಂತಿಣಿಗೊಂಡು ಸಂದಣಿಸಿ ಮುಂದೆ
ನಡೆಯೆ ಸೂಳುಸೂಳುವಡೆದೂದುವ ಬಿರುದಿನ ಕಹಳೆಗಳ ಬಹಳಕೋಳಾಹಳಮೇಳಾಪಕದೊಡನೊಡನೆ ಪದನಱೆದು
ಸೂಳೈಸುವ ಸಮುತ್ತಾಳ ನಿನ್ನಾಳ ನಿರ್ಘೋಷಣಂ ದಿಕ್ಕುಳಮಂ ಮೂವಳಸುವಳಸಲುತ್ತುಂಗ ಶೃಂಗಾರ ಭಂಗಿಯ
ನಂಗೀಕರಿಸಿದಂಗಡಿಗೇರಿಯೊಳ್ ಬರುತ್ತಮಿರ್ಪಾಗಳ್

ಇನಿತೊಂದಾಶ್ಚರ್ಯರೂಪಂ ಬಗೆವಡೆ ಮದನಂಗುಂಟೆ ಮೇಣ್ ದೇವರಾಜಂ
ಗಿನಿತೊಂದಾಶ್ಚರ್ಯ ಸಂಪದ್ವಿಭವಮಹಿಮೆ ಪೇಳುಂಟೆ ಮೇಣ್ ಸೂರ್ಯದೇವಂ
ಗಿನಿತೊಂದಾಶ್ಚರ್ಯಮಂ ತೇಜಃಪ್ರಸರದೆಸಕಮೇನುಂಟೆ ಪೇಳೆಂದು ತಮ್ಮೊಳ್
ಜನಮೆಲ್ಲಂ ಕೂಡೆ ಮಾತಾಡುತುಮವನಿಪನಂ ನೋಡುತಿರ್ದತ್ತದಾದಂ ೪೧೨

ವ : ಎಂದು ನುಡಿದ ಪೌರರ ನುಡಿಯನಾಲಿಸುತ್ತ ಲೀಲಾವಿನೋದದಿಂ ದಿಕ್ಕೆಲನಂ ನೋಡುತ್ತಂ ರಾಜಮಂದಿರಮಂ
ಮುಟ್ಟೆವಂದು

ರಮಣೀಯಾಕಾರ ಕಾಂತಾತತಿ ಪಿಡಿದು ಬರಲ್ ಮುಂದೆ ಸತ್ವಲ್ಲವೋಲ್ಲಾ
ಸಮನೆಯ್ಯಾಂತಿರ್ದುಂ ಕನ್ನಡಿಗಳಶಮನಾ ವೃದ್ಧರೆಲ್ಲಂ ನೃಪಾಳೋ
ತ್ತಮನಂ ಕಾಣ್ಯರ್ಥಿಯಿಂದಿದಿವರಲವರಂ ನೋಡುತುಂ ನಾಡೆಯುಂ ಸಂ
ಭ್ರಮದಿಂ ಕೈಮಿಕ್ಕು ಚೆಲ್ವಂಪಡೆದರಮನೆಯಂ ಪೊಕ್ಕನುತ್ಸಾಹದಿಂದಂ ೪೧೩

ವ : ಆ ಪಿರಿಯ ಸಿರಿಗೆ ಕರುವೆನಿಸಿ ಗರಗರಿಕೆವಡೆದರಮನೆಯನರಸಂ ಪೊಕ್ಕು ರಾಜಾಂಗಣದೊಳ್ ನಿಂದು
ವಿಜಯಗಜದಿಂದಿಳಿದು ಮುಗಿವ ಕೈಯಂ ನೊಸಲ್ಲೆ ತಂದರಸುಮಕ್ಕಳಂ ತಂತಮ್ಮ ನಿಳಯಕ್ಕೆ ಬೀಳ್ಕೊಟ್ಟು ಕಳಿಪಿ
ಮಜ್ಜನಭೋಜನ ವ್ಯಾಪಾರಮಂ ತೀರ್ಚಿ ಸುಖದಿನಿರ್ದು

ಪೊಂಗಳಸಂಗಳಿಂ ಗಗನಮಂ ಪರಿಚುಂಬಿಸುತಿರ್ದ ಕೋಟಿಕೂ
ಟಂಗಳಿನೊಪ್ಪಮಂ ಪಡೆದ ಬೆಳ್ಳಿಯ ಮಾಟದ ಚೈತ್ರಗೇಹಮಂ
ತುಂಗಮೆನಿಪ್ಪದಂ ನೆಳೆಯ ಮಾಡಿಸಿದಂ ವರಧರ್ಮಭೂಮಿಪಂ
ಪಿಂಗದೆ ಮಾಡೆ ನುಣ್ಣೆಡಗು ದಿಕ್ಕುಗಳಂ ಪೊಳೆಯಿಟ್ಟರೆಂಬಿನಂ ೪೧೪

ಸಲೆ ನಾಲ್ವತ್ತೆದು ಚಾಪೋನ್ನತಿಮಿನಿಯತೋತ್ಸೇಧದಿಂ ನಾಡೆಯುಂ ಕ
ಣ್ಣೊಳಿಪನ್ನಂ ಧರ್ಮನಾಥಪ್ರತಿಮೆಯನತಿಶಾಯಿ ಪ್ರಭಾಭಾರದಿಂದಂ
ಪೊಳಪೇಱುತ್ತಿರ್ಪಿನಂ ಕಾಂಚನಮಯಮನದು ಪೂರ್ವದಾಕಾರದೊಂದ
ಗ್ಗಳಮೆಂತುಂಟಂತೆ ತಾಂ ಮಾಡಿಸಿದನೆಸೆಯಲೆಂಟುಂ ಮಹಾಪ್ರಾತಿಹಾರ್ಯಂಗಳಂ ೪೧೫

ವ : ತದನಂತರಂ

ಕೂಡೆ ಜಗಕ್ಕೆ ಚೋಜಿಗಮನಾಗಿಸುತುಂ ಜನಮೆಲ್ಲಮೆಯ್ಗೆ ಕೊಂ
ಡಾಡುವಿನಂ ಮಹಾವಿಭವದಿಂದಮೆ ಧರ್ಮಜಿನಪ್ರತಿಷ್ಠೆಯಂ
ಮಾಡಿಸಿ ಬೇಡಿದರ್ಗಿದೆ ಬೇಡಿತನಾಗಳೆಕೊಟ್ಟ ಧರ್ಮಮಂ
ನಾಡೊಳಗೆಲ್ಲಿಯುಂ ಪ್ರಭವಿಸುತ್ತೆನೆದಂ ವರಧರ್ಮಭೂಭುಜಂ ೪೧೬

ವ : ಅದಲ್ಲದೆಯುಂ

ಪಿರಿದುಂ ದಿಕ್ಕುಂಭಿ ಕುಂಭಸ್ಥಳದೊಳಧಿಕ ಸಿಂಧೂರರಾಗಪ್ರಭಾಮಂ
ಜರಿಯೆಂಬಂತೊಪ್ಪಿದತ್ತಾತನ ಪರಿವಿಲಸ್ತೇಜದೊಂದೇಳ್ಳೆಯಾ ದಿ
ಕ್ಕರಿ ಸರ್ವಾಂಗಂಗಳೊಳ್ ಪೂಸಿದ ಪೊಸತೆನಿಪೊಳ್ಳೆಂಖಮೆಂಬಂತೆ ಚೆಲ್ವಂ
ಧರಿಸುತ್ತಿದ್ದತ್ತು ಮತ್ತಾತನ ಸಕಳಜನಾನಂದ ಕೃತ್ಯೀರ್ತಿಪೂರಂ ೪೧೭

ವ : ಆ ಕಾಲದೊಳ್

ಜನಮನಿತುಂ ನಿರಂತರ ಸಮಸ್ತಸುಖಾನುಭವಂಗಳಿಂದೆ ತ
ಣ್ಣನೆ ತಣಿದೆಯ್ತೆ ತೂಗಲೊಳಗಿ ಸ್ಥಿರಮಾಗಿಯೆ ಬಾಳ್ವಿನಂ ಮಹಾ
ವನಿತಳರಾಜ್ಯಮೆಲ್ಲಮನಿದಂ ಪ್ರತಿಪಾಳಿಸಿದಂ ಸುಧರ್ಮದಿಂ
ವಿನುತ ಕಳಾಧಿಪಂ ಸಕಳಜೀವಕೃಪಂ ವರಧರ್ಮಭೂಮಿಪಂ ೪೧೮

ವ : ಇಂತವಿಳರಾಜಕ ರಾಜನ್ಯಕ ಮಾನ್ಯನುಂ ವದಾನ್ಯತಾವಿಭವಸಂಪನ್ನಂ ಧನ್ಯನುಂ
ಧರ್ಮನಾಥಮಹಾರಾಜತನೂಜನುಮೆನಿಪ ವರಧರ್ಮನೆಂಬ ಮಹಾರಾಜ್ಯಂ
ದುಷ್ಟನಿಗ್ರಹಶಿಷ್ಟಪ್ರತಿಪಾಲನಾಪೂರ್ವಕಮಾಗಿ ಸುಖಸಂಕಥಾವಿನೋದದಿಂ ಸಾಮ್ರಾಜ್ಯ ಮನಾಳುತ್ತಮಿದರಂ

ನವರಸನವ್ಯಮಂ ಸುಜನಸೇವ್ಯಮನಾಮುದಿತ ಪ್ರಭವ್ಯಮಂ
ಕವಿಜನಭಾವ್ಯಮಂ ಪರಮಧರ್ಮಜಿನೇಶ್ವರ ಚಾರುಕಾವ್ಯಮಂ
ತವೆಯದ ಭಕ್ತಿಯಿಂ ನೆಲೆಯೆ ಮಾಡಿ ಸಮುಜ್ಜಳಕೀರ್ತಿಯಂ ಸಮಂ
ತವನಿಯೊಳೆಯ್ತೆ ಬಾಹುಬಲಿಪಂಡಿತದೇವನಿದಂ ನಿಮಿರ್ಚಿದಂ ೪೧೯

ಈ ಕಲಿಕಾಲದಲ್ಲಿ ಬುಧಸಂತತಿ ಮೆಚ್ಚಿ ಪೊಗಳ್ಳಿನಂ ರಸೋ
ದೇಕದೊಳೊಂದಿ ಧರ್ಮಜಿನನಾಥಪುರಾಣಮನೊಲ್ಲ ಪೇಳ್ವೆ ಶ
ಕ್ತೆಕನಿವಾಸ ಬಾಹುಬಲಿಪಂಡಿತದೇವನವೊಲ್ ಸುವಿದ್ಯೆಗಂ
ಲೋಕದೊಳಾವನೋ ನೆಲೆಯೆ ನೋಂತವನುನ್ನತಪುಣ್ಯದೇಳ್ಳೆಗಂ೪೨೦

ವರರತ್ನತ್ರಯದಿಂ ವಿರಾಜಿಸುವ ಗಂಭೀರಂ ದಲಾಗಿದರ್ ಪೀ
ವರಮಾದುತ್ತಮಧರ್ಮನಾಥ ಚರಿತಾಂಭೋರಾಶಿಯಂ ಭಕ್ತಿಭಾ
ಸುರಬುದ್ಧಿಸ್ಥಿತಿಯೆಂಬ ಚೆಲ್ವಹಡಗಿಂದಂ ದಾಂಟಿ ಪೋದಂ ಸಮು
ದ್ಧರ ಸಾಯಾತ್ರಿಕನೆಂಬಿನಂ ಭುಜಬಳಿಪ್ರಖ್ಯಾತ ಯೋಗೀಶ್ವರಂ ೪೨೧

ಪರಮಾರ್ಥಭಾವಮಂ ಪಡೆ
ದುರುಸುಖದಿಂದಿದರ್ವೆಲ್ಲರುಂ ಪೊಗಳ್ವೆನ್ನಂ
ಪಿರಿದುಂ ವಿವೇಕಿಯೆನಿಪಂ
ವರವಸ್ತುಪರೀಕ್ಷೆಯೆಲ್ಲ ಭಾವಕಮುಖ್ಯಂ ೪೨೨

ಅಸಹಾಯನಾಗಿ ಮಾಡಿದ
ನಸದ್ಯಶಮೆನಿಪಿ ಪ್ರಬಂಧಮಂ ಭುಜಬಳಿಮುನಿ
ಯಸಹಾಯನಾಗಿ ನಿಶ್ಚೇ
ಯಸಮಂ ಜಿನನೆಂತು ಮಾಡದಂ ನಿಜವಸಮಂ ೪೨೩

ಈ ಕೃತಿಯೊಳ್ ಜಿನಾಗಮರಹಸ್ಯಮನೆಯ್ಯುಸಿರ್ವೆಲ್ಲಿ ಕೇಳನ
ಸ್ತೋಕಸುಖಾಸ್ತವಿದ್ದುರುಗಳಂ ಪರತತ್ತ್ವವಿಭೇದ ಸಂಸ್ಥಿತ
ಪ್ರಾಕಟದಲ್ಲಿ ಪ್ರಜ್ಞಜನಮಂ ಬೆಸಗೊಳ್ಳದೆ ಬಲ್ವಿನೇಳ್ಗೆಂ
ತಾಕರಮಾಗಿ ಬಾಹುಬಲಿದೇವನದೇನಸಹಾಯನಲ್ಲನೇ ೪೨೪

ವಿಕಸಿತಪಂಕಜಂ ಸುಳಿವ ತೆಂಕಣ ತೆಂಬಲರಿಂಬು ಪೂರ್ಣಚಂ
ದ್ರಕಳೆ ನಿತಂಬಿನೀವಿಕೃತಿಭಾವಮಲರ್ಚಿಸಲಾಪುರ್ವೇ ಮಹಾ
ಧಿಕ ಕವಿಚಕ್ರವರ್ತಿಯ ಚಮತ್ಕೃತಕಾವ್ಯರಸಂ ಸಮಸ್ತ ಭಾ
ವಕಜನದಂತರಂಗಮನಲರ್ಚಿಸಿ ರಾಗದೆ ರಂಜಿಪಂದದಿಂ ೪೨೫

ಶ್ರವಣಾನಂದದ ಪದ್ಯಮಂ ಪ್ರಿಯನೆನಿಪ್ಪಾವಂಗೆ ಪೇಳ್ವಂ ಸಮಂ
ತವನತ್ಯುನ್ನತ ಸಂಪದಂಬೆರಸಿ ಬಾಳ್ಕುಂ ಖ್ಯಾತನಾಗಿರ್ಕುಮಿಂ
ತವನೀಚಕ್ರದೊಳೆಯ್ಯೆ ರೂಢಿವಡೆದೊಪ್ಪುತ್ತಿರ್ದುರ್ದಾಶ್ಚರ್ಯದಿಂ
ದವೆ ರಾಜತ್ವವಿಚಕ್ರಿಯೊಂದಮೃತವಾಣಿತ್ವಂತು ಲೋಕೋತ್ತರಂ ೪೨೬

ವರ ಸಮ್ಯಕ್ ಪ್ರಭಾವಸ್ಪುರಣದೊಳಧಿಚೂಡಾಮಣಿ ಪ್ರೀತವಿದ್ದ
ತ್ಪರಿಷತ್ನದ್ಗೋಷ್ಠಿಯೊಳ್ ಭಾಳತಳನಯನಕಂ ಲೇಸನೊಂದಲ್ಲದೇನಂ
ಪರರೊಳ್ ಮಾತಾಡದಿಪ್ಪುತ್ತಮಗುಣನಿಳಯಂ ಭಾಪು ಸಾಮರ್ಥ್ಯಮಂ ಪೀ
ವರಮಂ ತಾಳ್ವಿರ್ದು ವಿಖ್ಯಾತಿಯನುಲೆ ಪಡೆದಂ ಚಾತುರೀಜನ್ಮಗೇಹಂ ೪೨೭

ಬಲ್ಲವರೆಲ್ಲರುಂ ನೆರೆದು ಮಾನಸವೆಂಬೊರೆಗಲ್ಲ ಮೇಲೆ ಕೀ
ಳಲ್ಲದ ಮಾಳ್ಕೈಯಿಂದೊರೆದುನೋಡಿ ಪರೀಕ್ಷಿಸಿ ತಿದ್ದಿಕೊಟ್ಟ ಕುಂ

ದಿಲ್ಲದ ಮೌಕ್ತಿಕಸ್ಥಿತಿಯನೊಪ್ಪುವ ಕಾವ್ಯಸುವರ್ಣಮಾವಗಂ
ಪ್ರೋಲ್ಲಸಿತಾತಿ ಚಿತ್ರರಚನಂ ಶ್ರವಣಕ್ಕೆರಡಕ್ಕೆ ಭೂಷಣಂ೪೨೮

ಪೊಳೆಯುತ್ತಮಿದುರ್ದೆನ್ನೀ
ವಿಳಸತ್ಯತಿಯಲ್ಲಿ ಷೋಡಶಾಶ್ವಾಸಂಗಳ್
ತೊಳಗುವ ಷೋಡಶಭಾವನೆ
ಗಳವೆಂತೊಪ್ಪುತ್ತಮಿದುರ್ದವಾ ಜಿನಪತಿಯೊಳ್ ೪೨೯

ವಿಪುಳಪ್ರೌಢಪದಂಗಳಿಂ ಮೆಪೆದು ಚಿತ್ರಾರ್ಥಂಗಳಿಂದೊಂದಿ ಮ
ತ್ತುಪಮಾತೀತ ನವೀನಭಾವರಸದಿಂ ಚೆಲ್ವಾಗಿ ವಿದ್ಯಾಪ್ರಭಾ
ವಪರಂ ಬಾಹುಬಲಿಪ್ರತೀಶನೊಲವಿಂದಂ ಪೇಳ್ವ ಸದ್ಧರ್ಮನಾ
ಥಪುರಾಣಂ ನೆಲೆಗೊಂಡು ನಿಲೈ ಜಗದೊಳ್ ಚಂದ್ರಾರ್ಕತಾರಂಬರಂ೪೩೦

ಮನಮೊಲ್ಲೋದುವ ಪೇಳ್ವ ಕೇಳ್ವ ಪುಳಕಂ ಮೆಯ್ಯೋರ್ಪಿನಂ ಮೆಚ್ಚಿ ಲಾ
ಲನಮಂ ಮಾಳ್ವ ಸಮಸ್ತಭವ್ಯನಿವಹಕ್ಕಂ ಧರ್ಮನಾಥಹೃಯಂ
ಜಿನನೀ ಸತ್ಯತಿನಾಯಕಂ ಪರಮಮುಕ್ತಿಶ್ರೀಮನೋವಲ್ಲಭಂ
ಘನಕಾರುಣ್ಯದಿ ಮಾಳ್ವೆ ಮಂಗಳಮಹಾಶ್ರೀಯಂ ಯಶಶ್ರೀಯುಮಂ ೪೩೧

ಸ್ವಸ್ತಶ್ರೀ ಶಕವತ್ಸರಂ ಸಲೆ ಚತುಸ್ಸಪ್ತದ್ವಯೈಕಾಂಕವಿ
ನ್ಯಸ್ತಂ ನಂದನವರ್ಷದಲ್ಲಿ ಮಧುಮಾಸ ಶ್ವೇತಪಕ್ಷಾಷ್ಟಮೀ
ವಿಸ್ತಾರೀಕೃತ ಸೋಮವಾರದೊಳಿದಂ ಸಂಪೂರ್ಣಮಂ ಮಾಡಿದಂ
ಪ್ರಸ್ತುತ್ಯಂ ಪ್ರತಿಭಾಪರಂ ಭುಜಬಲಿಪ್ರಖ್ಯಾತಯೋಗೀಶ್ವರಂ ೪೩೨

ಪಿರಿದುಂ ಸಂತೋಷಮಂ ತಾಳ್ವಿದನತಿಶಯವತ್ಯಾವ್ಯಮಂ ಮಾಡಿ ತೇಜ
ಸ್ಪುರಣಂ ವಿದ್ಯಾಸಮುದ್ರಾಮೃತಮಯಕಿರಣಂ ವಂದಿಮಂದಾರರೂಪಂ
ಸ್ಮರರೂಪಂ ನೀರಜಂ ಬಾಹುಬಲಿಸುಕವಿರಾಜಂ ವಿಪಶ್ಚಿತ್ನಹಾಯಂ
ಧರಣೀಶೋಲ್ಲಾಲನೀಯಂ ಘನಗುಣನಿಲಯಂ ಚಾತುರೀಜನ್ಮಗೇಹಂ ೪೩೩

ಗದ್ಯ : ಇದು ಸಕಳಭುವನಜನವಿನೂಯಮಾನ ಮಹಿಮಾಮಾನನೀಯ ಪರಮಜಿನ ಸಮಯ
ಕಮಳಿನೀಕಳಹಂಸಾಯಮಾನ ಶ್ರೀಮನ್ನಯಕೀರ್ತಿವಪ್ರಸಾದ ಸಂಪಾದಪಾದನಿಧಾನ
ದೀಪವರ್ತಿಯುಭಯಭಾಷಾಕವಿಚಕ್ರವರ್ತಿ ಬಾಹುಬಲಿಪಂಡಿತದೇವ ಪರಿನಿರ್ಮಿತಮಪ್ಪ ಧರ್ಮನಾಥ ಪುರಾಣದೊಳ್
ಧರ್ಮತೀರ್ಥಕರ ನಿರ್ವಾಣಗಮನ ಪರಿವ್ಯಾವರ್ಣನಂ ಷೋಡಶಾಶ್ವಾಸಂ.